

# مظاہر حق

شرح (اُردو)

مشکوٰۃ شریف

جلد پنجم

از آقا صاحبزادہ

علامہ نواب محمد قطب الدین خان دہلوی  
رحمۃ اللہ علیہ

مکتبہ اسلامیہ

اردو بازار - لاہور

(042) 37231788



# مظاہر حق

شرح (اُردو)

مشکوٰۃ شریف



علامہ نواب محمد قطب الدین خان دہلوی رحمہ اللہ

ترتیب مولانا شمس الدین صاحب

ناشر

اُردو بازار - لاہور - پاکستان  
(042) 37211788 — 37211788

مکتبہ اہل اسلام



جملہ حقوق ملکیت بحق مکتبہ اہل علم لاہور محفوظ ہیں  
کاپی رائٹ رجسٹریشن

نام کتاب ..... مظاہر حق (کمپیوٹر)  
از افادات ..... علامہ نواب محمد قطب الدین خاں دہلوی رحمۃ اللہ علیہ  
ترتیب ..... مولانا شمس الدین صاحب  
طابع ..... خالد مقبول  
مطبع .....

### مصححین

★ مولانا فرید بالاکوٹی صاحب ★ مولانا عبدالمنان صاحب ★ مولانا محمد حسین صاحب

مکتبہ رحمانیہ اقراء سنٹر، غزنی سٹریٹ اردو بازار، لاہور 37224228

مکتبہ علوم اسلامیہ اقراء سنٹر، غزنی سٹریٹ اردو بازار، لاہور 37221395

مکتبہ جویریہ ۱۸- اردو بازار- لاہور- پاکستان 37211788



### استدعا

اللہ تعالیٰ کے فضل و کرم سے انسان طاقت اور بساط کے مطابق کتابت،  
طباعت، تصحیح اور جلد سازی میں پوری پوری احتیاط کی گئی ہے۔  
بشری تقاضے سے اگر کوئی غلطی نظر آئے یا صفحات درست نہ ہوں تو ازراہ  
کرم مطلع فرمادیں۔ ان شاء اللہ ازالہ کیا جائے گا۔ نشاندہی کے لئے ہم بے حد شکر  
گزار ہوں گے۔ ادارہ



## فہرست

صفحہ	عنوان	صفحہ	عنوان
۲۰	..... حادث اور منصور کی خبر	۲۰	..... بَابُ أَشْرَاطِ السَّاعَةِ
۲۱	..... قیامت سے پہلے انسانی اعضاء کا کلام کرنا	۲۱	..... علامات قیامت کا بیان
۲۲	..... بڑی علامات کا ظہور دو سو سال بعد	۲۲	..... چھ علامات قیامت
۲۲	..... خلیفہ مہدی کی ایک اور علامت	۲۳	..... جھوٹ کی کثرت
۲۲	..... مہدی اولاد حسن میں سے ہوگا	۲۵	..... امانت کا ضیاع نا اہل کو سونپنا ہے
۲۲	..... قیامت کی علامت 'نڈی دَل کا خاتمہ	۲۶	..... سر زمین عرب کا چراگا ہوں میں بدلنا
۲۳	..... قیامت سے پہلے کی علامات اور دجال کا تذکرہ	۲۶	..... مال کی تقسیم کرنے والا خلیفہ
۲۳	..... دس علامات قیامت	۲۷	..... فرات سے خزانے کا ظہور
۲۶	..... چھ چیزوں کے ظہور سے پہلے عمل کر لو	۲۷	..... فرات سے سونے کا پہاڑ
۲۷	..... مغرب سے طلوع شمس اور ظہور دابۃ	۲۸	..... زمین کا سونا، چاندی اُگلنا
۲۸	..... جب ایمان و عمل فائدہ نہ دے گا	۲۸	..... پریشانی سے قبر پر لت پت ہونا
۲۸	..... سجود شمس اور اجازت طلوع	۲۹	..... سر زمین حجاز سے آگ کا ظہور
۲۹	..... دجال سب سے بڑا فتنہ	۲۹	..... مغرب کی طرف دھکیلنے والی آگ
۳۰	..... مسیح دجال کی علامت	۳۰	..... زمانے کا سمٹنا
۳۰	..... دجال کا ناکافر ہے	۳۱	..... خلافت کا ارض مقدس میں اُترنا
۳۱	..... دجال کے ساتھ اس کی جنت و دوزخ	۳۲	..... قیامت کی پندرہ علامات
۳۱	..... دجال کی آگ ٹھنڈا پانی ہے	۳۳	..... روایات کا باہمی فرق
۳۲	..... دجال کے بال پشیم کی طرح	۳۴	..... میرے نام والا عرب کا بادشاہ
۳۳	..... دجال کے وقت کے تفصیلی حالات	۳۵	..... مہدی میری اولاد میں سے ہے
۳۳	..... مسیح دجال کی چند استدراجات	۳۶	..... مہدی کی علامات
۳۳	..... عرب کی تعداد دجال کے وقت کم ہوگی	۳۷	..... سخاوت مہدی
۳۳		۳۷	..... حجر اسود اور مقام ابراہیم کے درمیان بیعت
۳۳		۳۹	..... زمین کو انصاف سے بھرنے والا خلیفہ



صفحہ	عنوان	صفحہ	عنوان
۸۸	ابن صیاد کا گنگنا.....	۶۳	اصفہان کے یہود دجال کے پہلے پیروکار.....
	﴿باب نزول عیسیٰ علیہ السلام﴾	۶۴	مکہ اور مدینہ میں داخلہ دجال پر حرام.....
	نزول عیسیٰ علیہ السلام	۶۵	مدینہ منورہ سے دجال کا منہ پھیر دیا جائے گا.....
۹۰	علامات مسیح صادق.....		مدینہ میں دجال کے رعب کا اثر نہ ہوگا.....
۹۱	علامات مسیح عیسائیت باطل کر دیں گے.....	۶۶	تمیم داری کے بیان پر جناب رسول اللہ ﷺ کا خطبہ.....
۹۲	حق پر ثابت قدم اہل حق کی جماعت.....	۷۰	خواب میں آپ ﷺ کا دونوں مسیح کو دیکھنا.....
۹۳	عیسیٰ علیہ السلام کا نکاح و اولاد.....	۷۱	دجال کی جاسوس.....
	﴿باب قرب الساعة ومن مات فقد قامت﴾	۷۲	دجال کی آنکھ کیسی ہے؟.....
	قیامتہ ﴿﴾	۷۳	ہر پیغمبر نے دجال سے ڈرایا.....
۹۴	قیامت کا قرب اور جو شخص مر گیا اس کی قیامت آگئی.....	۷۴	دجال مشرقی علاقے سے خروج کرے گا.....
	میں اور قیامت قریب قریب ہیں.....		دجال سے دور رہو گے تو ایمان بچے گا.....
۹۵	اس وقت کے تمام زندہ سو سال تک وفات پائیں گے.....	۷۵	زمین میں دجال کا زمانہ قیام.....
۹۶	آج کا پیدا شدہ سو سال تک فوت وہ جائے گا.....		اس امت کے ستر ہزار افراد دجال کے فریب میں.....
	قرب قیامت کی ایک شاندار تعبیر.....	۷۶	ظہور دجال سے پہلے قحط و جنگ ستی.....
۹۷	میرا قیامت سے قرب ان دو انگلیوں جیسا ہے.....	۷۸	دجال کے ساتھ سامان اکل و شرب.....
	امت کو مہلت اس کی عظمت ہے.....		دجال کا سفید گدھا.....
۹۸	دنیا کی عجیب مثال.....	۷۹	قصہ ابن صیاد یہودی.....
	﴿باب لا تقوم الساعة الا على شرار﴾	۸۳	جناب رسول اللہ ﷺ کی ابن صیاد سے گفتگو.....
	الناس ﴿﴾	۸۴	جنت کی مٹی اور ابن صیاد.....
	قیامت کا قیام شریر لوگوں پر ہوگا.....		ابن صیاد کے متعلق حضرت حصہ رضی اللہ عنہ کا خیال.....
۹۹	جب تک اللہ، اللہ کہا جاتا رہے گا قیامت قائم نہیں ہوگی.....	۸۵	ابو سعید خدری رضی اللہ عنہ کے ساتھ ابن صیاد کا ایک سفر.....
	قیامت شریروں پر قائم ہوگی.....		ابن صیاد کا گدھے کی طرح بولنا.....
۱۰۰	ذوالخلفہ بت کی دوبارہ پوجا.....	۸۶	ابن صیاد من جملہ دجالوں میں سے تھا.....
	امت کے افراد کابت کی طرف جھکاؤ.....	۸۷	ابن عمر رضی اللہ عنہ کا خیال.....
۱۰۱	ہلاکت دجال کے بعد مسیح علیہ السلام کا قیام سات سال.....		ابن صیاد غائب ہو گیا.....
	﴿باب النفخ في الصور﴾		دجال کے ماں، باپ کا کا نا بچہ.....



صفحہ	عنوان	صفحہ	عنوان
۱۲۰	زمین کی خبریں	۱۰۴	دونوں نچوں کا فاصلہ
۱۲۱	مرنے والے کی شرمندگی	۱۰۵	قیامت کے دن آسمان و زمین کا سمٹنا
۱۲۲	تین طرح سے حاضری	۱۰۶	زمین و آسمان کا پلٹنا اور متکبرین کے لئے اعلان
۱۲۲	مناظر قیامت کی صورتیں	۱۰۷	یہودی کا بیان اور آپ کی تصدیق
۱۲۲	تین گروہوں کا حشر	۱۰۷	زمین کی تبدیلی کے وقت لوگ پل صراط پر
۱۲۲	بَابُ الْحِسَابِ وَالْقِصَاصِ وَالْمِيزَانِ	۱۰۸	سورج چاند کا پلٹنا
۱۲۲	حساب قصاص اور میزان کا بیان	۱۰۹	نسخ صور کے لئے اسرافیل علیہ السلام کی تیاری
۱۲۲	محاسبہ والا ہلاک ہو گیا	۱۰۹	صور کی صورت
۱۲۵	عمل وہی جو آگے بھیجا	۱۱۰	پہلے اور دوسرے صور کا تذکرہ
۱۲۵	حفاظت و عنایت کا پردہ	۱۱۰	صور والے فرشتے کے دائیں بائیں والے فرشتے
۱۲۶	آگ سے چھٹکارے کا فدیہ	۱۱۰	مخلوق کو دوبارہ لوٹانے کی مثال
۱۲۶	انبیاء علیہم السلام کی گواہ امت	۱۱۰	بَابُ الْحَشْرِ
۱۲۷	انسان کا تمام گواہیوں سے مکرنا	۱۱۱	حشر کا بیان بیان
۱۲۹	دیدار الہی کا نظارہ	۱۱۱	حشر کے وقت زمین کی کیفیت
۱۳۱	بلا حساب جنت میں جانے والے	۱۱۲	اہل جنت کی روٹی اور سالن
۱۳۱	تین مرتبہ پیشی	۱۱۲	حشر کے تین طریقے
۱۳۲	ننانوے دفاتر والا امتی	۱۱۳	حشر ننگے پاؤں ننگے جسم
۱۳۳	تین موقعوں پر کوئی کسی کو یاد نہ کرے گا	۱۱۳	حشر ننگے جسم اور بے ختنہ
۱۳۳	غلاموں کی ناجائز سزا کا محاسبہ	۱۱۵	کافر کو منہ کے بل چلائیں گے
۱۳۴	پڑتال والا مارا گیا	۱۱۵	حشر میں آزر کا حال
۱۳۵	مؤمن کے لئے روز قیامت کی آسانی	۱۱۶	قیامت کے دن پسینہ
۱۳۶	فرض نماز سے زیادہ ہلکا دن	۱۱۷	سورج ایک میل کی مسافت پر
۱۳۶	تہجد کا صلہ بلا حساب داخلہ	۱۱۷	آگ کا حصہ ہزار میں سے نو سو ننانوے
۱۳۶	بَابُ الْحَوْضِ وَالشَّفَاعَةِ	۱۱۹	جلی ساق اور سجدہ
۱۳۸	حوض و شفاعت	۱۱۹	موئے شخص کا پھھر کے پر سے توازن
۱۳۸	حوض کوثر اور اس کی مٹی		



صفحہ	عنوان	صفحہ	عنوان
۱۴۰	پل صراط پر مومن کا شعار.....	۱۳۹	کوثر کی کیفیت.....
۱۴۱	میری شفاعت اُمت کے کبیرہ گناہ کرنے والوں کے لئے	۱۴۰	کوثر کی لمبائی اور پانی.....
۱۴۲	مشرک کے لئے شفاعت نہیں.....	۱۴۱	کوثر کے محروم.....
۱۴۳	ایک اُمتی کی شفاعت کا حال.....	۱۴۵	شفاعت کبریٰ کا حقدار ایک بندہ.....
۱۴۴	ایک جماعت و فرد کی شفاعت والے.....	۱۴۸	اے محمد! شفاعت کرو قبول کی جائے گی.....
۱۴۵	اللہ تعالیٰ اپنی مٹھی سے جنت میں داخل فرمائیں گے.....	۱۵۰	مخلصانہ ایمان والے کو شفاعت کا فائدہ.....
۱۴۶	ایک گھونٹ پانی پر شفاعت.....	۱۵۱	جنت کے باب الایمن والے.....
۱۴۷	دو دوزخیوں کا شور و شغب.....	۱۵۲	امانت و رحم پل صراط کے دائیں بائیں.....
۱۴۸	پل پر گزرا اعمال کے مطابق.....	۱۵۷	اُمت کے معاملے میں تمہیں خوش کیا جائے گا.....
۱۴۹	کوثر کے گلاس ستاروں کی مانند.....	۱۵۹	ہر عابد اپنے معبود کے پیچھے جائے.....
۱۵۰	جنت کو کھلوانے والے.....	۱۶۲	زائی کے برابر ایمان والے کی نجات.....
۱۵۱	ثعاریر جنت.....	۱۶۳	سب سے آخر میں دوزخ سے نکلنے والا.....
۱۵۲	شفاعت والی تین جماعتیں.....	۱۶۴	آخری جنتی.....
۱۵۳	بَابُ صِفَةِ الْجَنَّةِ وَأَهْلِهَا	۱۶۵	کردہ گناہوں پر آگ کی لپٹیں.....
۱۵۴	جنت اور اہل جنت کے حالات کا بیان	۱۶۶	شفاعت محمدی سے داخلہ والے.....
۱۵۵	جنت کی نعمتیں آنکھوں کی ٹھنڈک.....	۱۶۷	آگ سے گھسٹا ہوا نکلنے والا.....
۱۵۶	جنت کی ایک کوڑے کے برابر جگہ کی قیمت.....	۱۶۸	گناہ کے بدلے نیکی کا فضل.....
۱۵۷	جنت کی عورت کے دوپٹے کی روشنی.....	۱۶۹	نکلنے والے چار دوزخی.....
۱۵۸	جنت کا ایک درخت.....	۱۷۰	پل صراط پر زیادتیوں کا بدلہ.....
۱۵۹	مومن کا خیمہ اور یاغات.....	۱۷۱	جنت و دوزخ والا ٹھکانہ.....
۱۶۰	جنتوں کا باہم فاصلہ اور اعلیٰ جنت.....	۱۷۲	موت پر ذبح کا حادثہ.....
۱۶۱	جنت کا جمعہ بازار.....	۱۷۳	حوض پر سب سے اول پہنچنے والا فقر مہاجر.....
۱۶۲	جنتی کا حسن و جمال.....	۱۷۴	حوض کوثر پر آنے والوں کی کثرت.....
۱۶۳	جنت کا بے مثال کھانا اور پینا.....	۱۷۵	ہر پیغمبر کا ایک حوض ہے.....
۱۶۴	جنت نعمت و راحت کا نام.....	۱۷۶	حضرت انس رضی اللہ عنہ کے لئے شفاعت کا وعدہ.....
۱۶۵	جنتی کی صحت و جوانی.....	۱۷۷	مقام محمود کیا ہے.....



صفحہ	عنوان	صفحہ	عنوان
۲۰۴	شہد، دودھ، شراب کے دریا.....	۱۸۸	جنتی کے محلات مشرق کے افق کا روشن ستارا.....
۲۰۵	جنتی کی کروٹ.....	۱۸۹	پرندوں کے دل والے جنتی.....
	جنت کی کاشت.....	۱۹۰	جنت کی سب سے بہتر چیز رضائے الہی.....
	بَابُ رُؤْيَةِ اللَّهِ تَعَالَى	۱۹۱	جنتی کو اس کی آرزو اور اس کی مثل ملے گی.....
	دیدار الہی کا بیان	۱۹۲	جنت کی نہریں.....
۲۰۸	چودھویں کے چاند کی طرح کسی کو دیدار نہ شک نہ ہو.....	۱۹۳	دوزخ کی گہرائی.....
۲۰۹	دیدار نعمت مزید ہے.....		تخلیق دنیا و جنت.....
۲۱۰	ادنی جنتی کا سامان ایک ہزار سال کی مسافت میں.....		جنت کا درخت سونے کا.....
	ہر ایک اپنے رب کا تہادیدار کرے گا.....		جنت سو درجہ جات.....
۲۱۱	میں نور کو کیسے دیکھتا.....		جنت کے ایک درجے کی وسعت.....
۲۱۲	اپنے رب کو دو مرتبہ دل کی آنکھ سے دیکھا.....		جنت کے بستر کی بلندی.....
۲۱۳	لقد رآی کی تفسیر.....		جنتیوں کے چہرے اور ان کی بیویوں کا لباس.....
۲۱۵	لقد رآی من رؤیت جبرئیلی مراد ہے.....		جنتی مرد کی قوت.....
۲۱۸	جنت میں جلوہ نمائی.....		جنتی چیز کا حسن و جمال.....
	بَابُ صِفَةِ النَّارِ وَأَهْلِهَا		جنتی امر و سرگین آنکھوں والے ہوں گے.....
	دوزخ اور اہل دوزخ کے احوال		جنتی کی عمر تیس سال.....
۲۱۹	دوزخ کی آگ ستر ہواں حصہ.....		سدرۃ المنتہی کا سایہ اور پھل.....
	دوزخ کی ستر ہزار لگامیں.....		جنت کے پرندے.....
۲۲۰	آگ کا جوتا دوزخ کا ہلکا عذاب.....		سرخ یا قوتی گھوڑا.....
	خواجہ ابوطالب کو تمام دوزخیوں میں ہلکا عذاب.....		جنت کا یا قوتی گھوڑا.....
۲۲۱	سب سے زیادہ عیش والا دوزخی.....		جنت کی اتنی صفیں اس امت سے ہوں گی.....
	کمترین عذاب والے سے استفسار تو بیخ.....		جنت کے ایک دروازے کی چوڑائی.....
۲۲۲	آگ کی پکڑ مختلف ہوگی.....		جنت کا ایک عجیب بازار.....
	کافر کی جسامت.....		جنت والوں کے منابر نور اور دیدار الہی.....
۲۲۳	دوزخ کی آگ کا تین ہزار سال تک جلنا.....		ادنی جنتی کا حال.....
	آگ میں کافر کی بیشک.....		جنتی خوروں کا ترانہ.....



صفحہ	عنوان	صفحہ	عنوان
۲۲۴	الصلوة والسلام	۲۲۴	کافر کے چڑے کی موٹائی
۲۲۴	ابتداء تخلیق اور تذکرہ انبیاء علیہم السلام	۲۲۵	کافر کے زبان دو فرخ لمبی
۲۲۵	اہل یمن نے بشارتوں کو قبول کر لیا	۲۲۶	صعود پہاڑ کی چڑھائی
۲۲۶	ابتداء خلق سے جنت تک کا بیان	۲۲۷	کافر کا مشروب
۲۲۷	اللہ تعالیٰ کی رحمت غضب سے بڑھنے والی ہے	۲۲۸	گرم پانی کافر کے سر پر ڈالا جائے گا
۲۲۸	فرشتوں کی پیدائش نور اور جنات کی نار ہے	۲۲۹	ماء صدید کیا ہے
۲۲۹	جسد آدم اور ابلیس	۲۳۰	آگ کے خیمے کی دیواری
۲۳۰	ابراہیم علیہ السلام اور ختنہ	۲۳۱	عساق کی شدت بدبو
۲۳۱	ابراہیم علیہ السلام اور تین توریے	۲۳۲	زقوم کا ایک قطرہ دنیا پر باری
۲۳۲	عظمت ابراہیم کا اعتراف	۲۳۳	کالحون کی تفسیر
۲۳۳	موسیٰ علیہ السلام اور قصہ حجر	۲۳۴	جہنمی کے آنسوؤں میں کشتیاں چل سکیں
۲۳۴	حضرت ایوب علیہ السلام اور سونے کی ٹڈیاں	۲۳۵	دوزخیوں پر بھوک کا عذاب
۲۳۵	میری ایسی تعریف نہ کرو جس سے دوسرے پیغمبر کی تنقیص ہو	۲۳۶	میں تمہیں آگ سے ڈرا رہا ہوں
۲۳۶	حضرت یونس علیہ السلام کی مدح سرائی	۲۳۷	پانچ سو سال کا فاصلہ ایک رات میں
۲۳۷	حضرت خضر علیہ السلام اور مقتول لڑکا	۲۳۸	مشکبر کا ٹھکانہ وادی صہب
۲۳۸	خضر (علیہ السلام) کہنے کی وجہ	۲۳۹	کافروں کے اعضاء کی کلائی
۲۳۹	حضرت موسیٰ علیہ السلام اور فرشتہ موت	۲۴۰	جہنم کے سانپ بختی اونٹوں کی طرح
۲۴۰	سراپائے موسوی	۲۴۱	سورج و چاند سے دوزخ کا بھڑکانا
۲۴۱	سراپا عیسوی و ابراہیمی	۲۴۲	بد بخت آدمی کون؟
۲۴۲	ازرق نامی جنگل اور ہرشی وادی	۲۴۳	بَابُ خَلْقِ الْجَنَّةِ وَالنَّارِ
۲۴۳	معجزہ داؤد علیہ السلام	۲۴۴	جنت اور دوزخ کی تخلیق کا بیان
۲۴۴	دو غورقش اور بصیرت سلیمانی	۲۴۵	جنات و دوزخ کا مناظرہ
۲۴۵	سلیمان علیہ السلام اور ناتمام بچہ	۲۴۶	جہنم کا نعرہ جل من مزید
۲۴۶	زکریا علیہ السلام اور لکڑی کی صنعت	۲۴۷	جنت و دوزخ کی پیدائش
۲۴۷	دین انبیاء ایک ہے	۲۴۸	خیر و شر کا جامع دن
		۲۴۹	بَابُ بَدْءِ الْخَلْقِ وَذِكْرِ الْأَنْبِيَاءِ عَلَيْهِمُ



صفحہ	عنوان	صفحہ	عنوان
۲۸۲	چھ فضیلتیں.....	۲۶۳	نبی آدم اور شیطان کی چوک.....
	تین خصائص.....		کامل عورتیں.....
۲۸۳	امت پر استیصال والا دشمن غالب نہ آ سکے گا.....	۲۶۵	ذات باری تعالیٰ اور علماء.....
۲۸۴	مسجد نبی معاویہ اور تین دعائیں.....	۲۶۶	وادی بطحاء سے بادل کا گزر.....
	جناب رسول اللہ ﷺ کے اوصاف و تورات میں.....	۲۶۷	بدو کے گستاخانہ جملے پر آپ کا غصہ.....
۲۸۵	شوق و خون کی نماز اور تین دعائیں.....	۲۶۸	حملۃ العرش کی جسامت.....
۲۸۶	امت کی تین آفات سے حفاظت.....	۲۶۹	جبرائیل علیہ السلام نے رب کو نہیں دیکھا.....
۲۸۷	امت پر دو تلواریں جمع نہ ہوں گی.....	۲۷۰	اسرائیل اور بارگاہ ربی.....
	وضاحت کے لئے اپنی تعریف گناہ نہیں.....		آدم علیہ السلام کو اللہ تعالیٰ نے اپنے دست قدرت سے بنایا.....
۲۸۸	آپ کے لئے ثبوت نبوت.....	۲۷۱	کامل مومن بعض فرشتوں سے بہتر ہے.....
	ختم نبوت کا اعلان ارواح میں.....	۲۷۲	تخلیق آدم جمعہ کے دن عصر کے بعد.....
۲۸۹	محمد ﷺ کے جھنڈے کو لہرانے والے.....		بادل زمین کا ساقی.....
۲۹۰	محمد ﷺ حبیب اللہ ہیں.....	۲۷۵	سراپا آدم کی درازی.....
۲۹۱	امت کے متعلق تین وعدے.....		آدم پہلے نبی اور مکرم باللہ.....
۲۹۲	قائد الرسل محمد ہیں.....	۲۷۶	اطلاع اور آنکھوں دیکھے کا فرق.....
	شفاعت کبریٰ کا امین.....		﴿بَابُ فَضَائِلِ سَيِّدِ الْمُرْسَلِينَ﴾.....
۲۹۳	جنت کا حلہ پہن کر شفاعت والا پیغمبر.....		سید المرسلین ﷺ کے فضائل.....
۲۹۴	میرے لئے مقام وسیلہ مانگو.....	۲۷۷	ہمارے آقا و اولاد آدم کے افضل ترین طبقہ سے.....
	انبیاء علیہم السلام کا خطیب میں ہوں گا.....		نبی ہاشم سے آپ کو چنا.....
۲۹۵	میرے ولی میرے جدا مجد ابراہیم علیہ السلام ہیں.....	۲۷۸	سید اولاد آدم.....
	تکمیل اخلاق کا معلم.....	۲۷۹	استیوں کی زیادہ تعداد والا.....
	عہد نامہ قدیم میں آپ کی صفات.....		جنت کا دروازہ کھٹکھٹانے والا.....
۲۹۶	حجرہ شریف میں ایک قبر کی جگہ ہے.....		جنت میں پہلا سفارشی.....
۲۹۷	تمام اہل زمین و آسمان پر فضیلت.....	۲۸۰	نبوت کے محل کی تکمیلی اینٹ.....
۲۹۸	معرفت نبوت.....		معجزہ نبوت قرآن.....
۲۹۹	آپ پر قربانی فرض ہے.....	۲۸۱	پانچ خصوصیات.....



صفحہ	عنوان	صفحہ	عنوان
۳۱۳	آپ ہدیہ کائنات ہیں.....	۳۰۰	آپ کے اسماء مبارکہ.....
۳۱۵	آپ کی اخلاق و شمائلہ.....	۳۰۱	نبی التوبہ آپ ہیں.....
۳۱۶	آحضرت ﷺ کے اخلاق و عادات کا بیان	۳۰۲	قریش مذمم کو گالیاں دیتے تھے.....
۳۱۷	آپ ﷺ نے کبھی اُف نہ کہی.....	۳۰۳	آپ کی ڈاڑھی اور سر کے چند بال سفید.....
۳۱۸	سب سے بڑے اخلاق والے.....	۳۰۴	کندھوں کے درمیان مہر نبوت.....
۳۱۹	درشت رویے کے باوجود حسن سلوک.....	۳۰۵	ام خالد کو چادر پہنائی.....
۳۲۰	سب سے بڑے حسین و خنی.....	۳۰۶	سراپا نبوت ﷺ.....
۳۲۱	کبھی مانگنے والے کو انکار نہ کیا.....	۳۰۷	سرخ دھاری دار جوڑے میں ملبوس حسین.....
۳۲۲	بکریوں سے بھری وادی سخاوت فرمادی.....	۳۰۸	پرگوشٹ اڑیاں.....
۳۲۳	اگر درختوں کی تعداد کے مطابق جانور ہوتے میں وہ بانٹ دیتا.....	۳۰۹	سفید بیج رنگ.....
۳۲۴	برکت کے لئے سرد پانی میں ہاتھ ڈالتا.....	۳۱۰	آپ نے خضاب نہیں کیا.....
۳۲۵	کمال تواضع.....	۳۱۱	پسینہ موتی کی طرح سفید.....
۳۲۶	مجنونی عورت سے رویہ مبارک.....	۳۱۲	پسینے کی خوشبو عطوروں سے بڑھ کر.....
۳۲۷	ناراضی کا تکیہ کلام! اسے کیا ہو گیا ہے؟.....	۳۱۳	پیارے بچوں کے رخسار تھپتھپاتا.....
۳۲۸	باپردہ کنواری سے زیادہ حیا دار.....	۳۱۴	بے مثل سرو قد.....
۳۲۹	آپ کو کھلکھلا کر ہنستے نہ پایا.....	۳۱۵	سراپا بزبان داماد نبی.....
۳۳۰	آپ کی گفتگو ٹھہر ٹھہر کر.....	۳۱۶	خوشبو سے راستہ مہک جاتا.....
۳۳۱	گھریلو زندگی میں گھر کا کام.....	۳۱۷	معوذ بن عفراء کی زبان سے حلیہ مبارک.....
۳۳۲	آپ آسان کام کو اختیار فرماتے.....	۳۱۸	چاند سے زیادہ حسین محبوب.....
۳۳۳	ذات کے لئے کبھی بدلہ نہیں لیا.....	۳۱۹	ابو ہریرہ رضی اللہ عنہ کی زبان سے حلیہ مبارک.....
۳۳۴	گھریلو نقصان پر کبھی ملامت نہ کی.....	۳۲۰	آپ کا صُحک تبسم تھا.....
۳۳۵	زیادت کے بدلے درگزر والے تھے.....	۳۲۱	آپ کے دانتوں میں ذرا کشادگی تھی.....
۳۳۶	عادات شریفہ.....	۳۲۲	چہرہ اندرونی کیفیت کا آئینہ دار.....
۳۳۷	اپنے کام اپنے ہاتھ سے کرنا سنت ہے.....	۳۲۳	یہودی لڑکے کا اسلام اور موت.....
۳۳۸	پڑوسی کی زبان سے آپ کی تعریف.....		



صفحہ	عنوان	صفحہ	عنوان
۳۵۰	طائف والے دن کی پریشانی	۳۲۸	آپ کسی کے سامنے پاؤں پھیلا کر نہ بیٹھتے
۳۵۱	یوم احد کے مصائب	۳۲۹	کل کے لئے کوئی چیز نہ بچاتے
۳۵۲	قریش کے حق میں بددعا		طویل خاموشی والے
	فترت کے بعد نزول وحی		آپ کا کلام ٹھہر ٹھہر کر
	بَابُ عَلَامَاتِ النَّبُوَّةِ	۳۳۰	فاصلہ والا کلام فرماتے
	نبوت کی علامتوں کا بیان		سب سے بڑھ کر تبسم والے
۳۵۳	شق صدر کا اولین واقعہ		گفتگو میں آخر آسمان کی طرف نگاہ اٹھاتے
۳۵۵	نبوت سے پہلے سلام کرنے والا پتھر	۳۳۱	عیال پر نہایت مشفق
۳۵۶	شق قمر کے معجزہ کے ظہور		یہودی کا ادائیگی قرض میں شدید اصرار
	مکہ میں شق قمر ہوا	۳۳۳	بے فائدہ گفتگو نہ فرماتے
۳۵۷	ابو جہل کا خبیث ارادہ اور تکمیل سے فرار		کفار قرآن کو جھٹلاتے نہ کہ آپ کو
۳۵۸	اسلام کے متعلق پیشینگوئیاں		بَابُ فِيْ اخْلَاقِهِ وَشَمَائِلِهِ
۳۵۹	تکالیف میں صبر کی تلقین		آنحضرت ﷺ کے اخلاق و عادات کا بیان
۳۶۰	ام حرام کے لئے ایک بشارت	۳۳۳	عاجزی بندگی والے پیغمبر
۳۶۲	ضداد بن ثعلبہ ازدی کا اسلام		بَابُ الْمُبْعَثِ وَبَدْءِ الْوَحْيِ
۳۶۳	دربار ہرقل میں ابوسفیان کا بیان		آنحضرت ﷺ کی بعثت اور نزول وحی کا بیان
	بَابُ فِي الْمَعْرَاجِ	۳۳۶	اعلان نبوت
۳۶۹	روایت مالک بسلسلہ معراج	۳۳۷	وحی اور مدت قیام
۳۷۶	واقعہ معراج بزبان انس		تخمینی عمر کی مقدار
۳۷۹	واقعہ معراج بروایت ابوذر غفاری	۳۳۸	وفات کے وقت عمر
۳۸۲	واقعہ معراج بزبان ابن مسعود	۳۳۹	خواب سے ابتداء وحی
۳۸۳	معراج بزبان ابو ہریرہ	۳۴۵	زمانہ فترت وحی
۳۸۶	جابر کی زبان سے واقعہ معراج	۳۴۶	کیفیت وحی
	بَابُ فِي الْمُعْجَزَاتِ	۳۴۷	وحی کے شدید بوجھ کا تذکرہ
	یہ باب ہے معجزات کے بیان میں		صفاء پر پہلی دعوت عام
۳۸۸	غار ثور میں پناہ لینے کے وقت حضور ﷺ کا معجزہ	۳۴۸	قریش کی بدسلوکی کا بدترین نمونہ



صفحہ	عنوان	صفحہ	عنوان
۴۱۹	پیشینگوئی.....	۳۹۲	غزوہ بدر سے نکلنے کے بعد حضور ﷺ کا معجزہ.....
۴۲۱	حضور ﷺ پر جادو کا اثر.....	۳۹۶	حضرت عبداللہ بن سلام رضی اللہ عنہ کے قبول اسلام کا عجیب واقعہ
۴۲۳	فرقہ خوارج کے ظہور کے متعلق پیشین گوئی.....	۳۹۷	واقعہ غزوہ بدر.....
۴۲۵	حضور ﷺ کی دعا کی بدولت حضرت ابو ہریرہ رضی اللہ عنہ کی والدہ	۳۹۸	غزوہ بدر میں حضور ﷺ کا اپنے رب کے سامنے الحاح و
۴۲۶	کا قبول اسلام.....	۳۹۹	زاری کرنا.....
۴۲۷	حضرت ابو ہریرہ رضی اللہ عنہ کو حضور ﷺ کے معجزہ کی وجہ سے ہر	۴۰۱	غزوہ بدر میں حضرت جبرائیل کا شریک ہونا.....
۴۲۸	حدیث کا یاد رہنا.....	۴۰۳	غزوہ بدر میں آسمانی مدد کا ایک واقعہ.....
۴۲۹	حضرت جریر رضی اللہ عنہ کے لئے حضور اکرم ﷺ کی دعا.....	۴۰۵	جبرائیل علیہ السلام اور میکائیل علیہ السلام کا شریک قتال ہونا.....
۴۳۰	ایک مرتد کے انجام بد کی پیشینگوئی.....	۴۰۶	ابورافع یہودی کے قتل کا واقعہ.....
۴۳۱	یہود کے عناب قبر کے بارے میں آنحضرت ﷺ کا اطلاع	۴۰۷	غزوہ خندق کے موقع پر کھانے میں برکت کا معجزہ.....
۴۳۲	فرمانا.....	۴۰۸	حضرت عمار بن یاسر رضی اللہ عنہ کی شہادت کی پیشینگوئی.....
۴۳۳	آندھی کے چلنے سے آپ ﷺ کا منافق کی موت کی خبر دینا	۴۰۹	غزوہ احزاب کے بعد مدینہ پر حملہ نہ ہونے کی پیشینگوئی...
۴۳۴	مدینہ کی ہر گلی کوچے کی حفاظت پر فرشتوں کا مامور ہونا.....	۴۱۰	غزوہ بنی قریظہ میں حضرت جبرائیل علیہ السلام و دیگر ملائکہ کی
۴۳۵	خط سالی کے وقت حضور ﷺ کی دعا سے ہار ان رحمت کا	۴۱۱	شرکت.....
۴۳۶	نزول.....	۴۱۲	صلح حدیبیہ کے موقع پر انگشتان مبارک سے پانی جاری
۴۳۷	کھجور کے خشک تہنے کا آپ ﷺ کے قرب سے محروم ہونے	۴۱۳	ہونے کا معجزہ.....
۴۳۸	پر رونا.....	۴۱۴	آب و ہن سے بھر حدیبیہ کا بھر جانا.....
۴۳۹	حضور ﷺ کی دعا کی وجہ سے ایک متکبر کا دائیں ہاتھ کی	۴۱۵	آنحضرت ﷺ کی وجہ سے پانی کے مشکیزہ میں برکت پڑ جانا
۴۴۰	توانائی سے محروم ہونا.....	۴۱۶	محض پھونک مبارک مارنے سے زخم کا درست ہونا.....
۴۴۱	حضور ﷺ کی سواری کی برکت سے ست رفتار گھوڑے کا تیز	۴۱۷	حضور ﷺ کا اپنے تین صحابہ کی شہادت کی اطلاع پہنچنے سے
۴۴۲	رفتار ہونا.....	۴۱۸	پہلے خبر دینا.....
۴۴۳	حضور ﷺ کی برکت سے حضرت جابر کے والد کے قرض کی	۴۱۹	غزوہ حنین میں حضور ﷺ کا کافروں کی طرف کنکریاں پھینکنا
۴۴۴	ادائیگی.....	۴۲۰	.....
۴۴۵	غزوہ خندق کے موقع پر برکت طعام کا دوسرا معجزہ.....	۴۲۱	غزوہ حنین میں حضور ﷺ کا استقلال اور پامردی.....
۴۴۶	انگشتان مبارک سے پانی کا جاری ہونا.....	۴۲۲	غزوہ حنین میں حضور ﷺ کے تین معجزے.....
۴۴۷	پانی میں برکت کا ایک اور معجزہ.....	۴۲۳	ایک مدعی ایمان شخص کے بارے میں جہنمی ہونے کی



صفحہ	عنوان	صفحہ	عنوان
۴۶۸	قیامت تک ہونے والے حوادث و واقعات کی خبر دینے کا معجزہ	۴۴۱	غزوہ تبوک میں تھوڑے سے کھانا میں ظہور برکت کا معجزہ
۴۶۹	درخت کا جنات کی آمد کی اطلاع دینا	۴۴۲	ام المؤمنین زینبؓ کے نکاح کے موقع پر ام سلیم کی طرف سے کھانے میں برکت کا معجزہ
۴۷۰	غزوہ بدر میں کافروں کی ہلاکت کی جگہوں کے بارے میں خبر دینا	۴۴۳	حضور ﷺ کی دعا سے تھکے ماندے اونٹ کا چست اور تیز رفتار ہونا
۴۷۱	حضرت زید بن ارقم رضی اللہ عنہ کے بارے میں حضور ﷺ کی پیشینگوئی	۴۴۴	غزوہ تبوک کے سفر میں حضور ﷺ کے تین معجزے
۴۷۲	حضور ﷺ کی طرف غلط بات منسوب کرنے والے کا انجام	۴۴۵	حضور ﷺ کا منافقین کے انجام بد کی اطلاع دینا
۴۷۳	کھانے میں برکت کا واقعہ	۴۴۶	بحیرہ راہب کا آنحضرت ﷺ کو پہچان لینا
۴۷۴	مشتبہ کھانے کا حلق سے نہ اترنا	۴۴۷	شجر و حجر کا آپ ﷺ کو سلام پیش کرنا
۴۷۵	ام معبد رضی اللہ عنہا کی لاغر بکری میں دودھ بھر جانے کا معجزہ	۴۴۸	واقعہ معراج میں براق کے متعلق حضور ﷺ کا معجزہ
۴۷۶	ابواب المعجزات کا خلاصہ	۴۴۹	شب معراج کا ایک اور معجزہ
۴۷۷	معجزات کا بالاختصار تذکرہ	۴۵۰	ایک لڑکے کا شیطانی اثرات سے نجات پانے کا عجیب معجزہ
۴۷۸	معجزات یمن و برکت	۴۵۱	حضور ﷺ کے حکم پر درخت کا حاضر ہونا اور واپس چلے جانا
۴۷۹	استجاب دعا	۴۵۲	ایک لیکر کا توحید و رسالت کی گواہی دینا
	بَابُ الْكَرَامَاتِ	۴۵۳	آپ ﷺ کی رسالت کی تصدیق کیلئے کھجور کے خوشے کا
	کرامات کا بیان	۴۵۴	آپ ﷺ کے پاس آنا
۴۸۰	ولی کے اوصاف	۴۵۵	ایک بھیڑیے کا حضور ﷺ کی رسالت کی تصدیق کرنا
۴۸۱	کرامت کے متعلق مذاہب	۴۵۶	کھانے میں برکت کا نزول
۴۸۲	دو صحابیوں رضی اللہ عنہما کے لئے عصار روشن ہونے کی کرامت	۴۵۷	غزوہ بدر میں شریک مجاہدین کے لئے قبولیت دعا کا معجزہ
۴۸۳	والد جابر کا اپنے بارے میں اولاً مقتول ہونے کی خبر دینا جو کہ پوری ہوئی	۴۵۸	فراخی اور آسائش کے وقت اعتدال کی ہدایت
۴۸۴	حضرت ابو بکر رضی اللہ عنہ کے کھانے میں برکت کی کرامت	۴۵۹	زہر آلود گوشت کا آپ ﷺ کو زہر کی اطلاع دینا
۴۸۵	نجاشی کی قبر پر نور کا ظاہر ہونا	۴۶۰	غزوہ حنین میں حصول غنیمت کی پیشینگوئی
۴۸۶	حضور ﷺ کے غسل کے لئے پردہ غیب سے صحابہ رضی اللہ عنہم کو ہدایت	۴۶۱	حضرت ابو ہریرہؓ کی کھجوروں میں حضور ﷺ کی دعا کی بدولت برکت کا نزول
۴۸۷		۴۶۲	دارالندوہ میں قریش کا اجتماع اور آپ ﷺ کے قتل کا مشورہ
۴۸۸		۴۶۳	خیبر کے یہودیوں کے بارے میں ایک معجزہ
۴۸۹		۴۶۴	



صفحہ	عنوان	صفحہ	عنوان
۵۲۶	حضرت فاطمہؑ کا آپ ﷺ کی سرگوشی کے بعد رونا اور پھر ہنسنا	۴۹۰	حضور ﷺ کے آزاد کردہ غلام حضرت سفینہؑ کی کرامت
۵۲۹	حضرت صدیق اکبرؓ کی خلافت کے بارے میں وصیت کرنے کا ارادہ کرنا	۴۹۱	قبر مبارک کے ذریعہ بارش طلب کرنا
۵۳۱	آنحضرت ﷺ کی مرض الوفا کا آغاز	۴۹۲	واقعہ حرہ میں سعید ابن المسیبؓ کی کرامت
۵۳۵	وفات نبی ﷺ پر حضرت خضر علیہ السلام کی طرف سے تہلیہ و تعزیه	۴۹۳	حضرت انسؓ کی کرامت
۵۳۶	آنحضرت ﷺ کا کوئی مالی وصیت نہ کرنا	۴۹۵	حضرت سعید بن زیدؓ کی کرامت
۵۳۷	حضور ﷺ کے متروکات	۵۰۶	سینکڑوں میل دور امیر لشکر تک آواز پہنچنے کی حضرت عمرؓ کی کرامت
۵۳۸	حضور ﷺ کا متروکہ مال صدقہ ہے	۵۰۷	حضرت کعب احبارؓ کی کرامت
۵۳۹	انبیاء علیہم السلام کے ترکہ میں میراث کا جاری نہ ہونا	۵۰۸	باب وفاتہ خیر رسول اللہ ﷺ
۵۴۰	کامیاب اور ناکام امت کی پہچان	۵۱۱	نبی کریم ﷺ کی وفات کا بیان
۵۴۱	وفات کے بعد بھی حضور ﷺ کی محبوبیت میں کمی نہ ہونے کی خبر	۵۱۳	دین کی تعلیم کے لئے بعض صحابہ کی مدینہ آمد
۵۴۲	كتاب المناقب	۵۱۴	حضرت ابو بکر صدیقؓ کی جودت فہم
۵۴۳	باب مناقب قریش و ذکر القبائل	۵۱۵	آٹھ سال بعد شہداء احد کی نماز جنازہ اور الوداعی خطاب
۵۴۴	قریش کے مناقب اور قبائل کے ذکر کا بیان	۵۱۶	حیات طیبہ کے آخر میں حضرت عائشہؓ کو حاصل ہونے والی سعادتیں
۵۴۶	لوگ قریش کے تابع ہیں	۵۱۷	انبیاء علیہم السلام کو موت سے پہلے اختیار
۵۴۷	خلافت قریش کا حق ہے	۵۱۸	وفات نبی ﷺ پر حضرت فاطمہؑ کا حزن و ملال
۵۴۸	قریش کی خلافت اقامت دین کے ساتھ مشروط ہے	۵۱۹	مدینہ جب غم و اندوہ میں ڈوب گیا
۵۴۹	بارہ خلفاء جو قریش میں سے ہوں گے	۵۲۰	محل تدفین کے بارے میں صدیق اکبرؓ کی رہنمائی
۵۵۰	قبیلہ غفارؓ اسلم اور عصبہ کا ذکر	۵۲۱	آنحضرت ﷺ کا آخری کلام اللہم الرفیق الاعلیٰ
۵۵۱	چند عرب قبیلوں کی منقبت و فضیلت	۵۲۲	بوقت وفات زہراؑ کو دکھانے کے اثرات کا عود کر آنا
۵۵۲	سبقت اسلام کی وجہ سے بعض قبائل کا دوسرے بعض پر فضیلت لے جانا	۵۲۳	واقعہ قرطاس
۵۵۳	توحیم کی تین فضیلتیں	۵۲۴	نزول وحی کے منقطع ہو جانے پر ام ایمنؓ کی گرنیہ زاری
		۵۲۵	نبی کریم ﷺ کا مسجد نبوی کے منبر پر آخری خطبہ



صفحہ	عنوان	صفحہ	عنوان
۵۸۷	صحابہ رضی اللہ عنہم تابعین تبع تابعین رضی اللہ عنہم کی تکریم کا حکم.....	۵۴۹	قریش کی فضیلت.....
۵۸۹	صحابہ رضی اللہ عنہم تابعین تبع تابعین رضی اللہ عنہم کے جہنم سے بری ہونے کی بشارت.....	۵۵۰	قریش کے حق میں دعا.....
۵۹۰	صحابہ رضی اللہ عنہم سے محبت درحقیقت نبی کریم ﷺ سے محبت ہے.....	۵۵۱	قبیلہ اسد اور قبیلہ اشعر کی فضیلت و منقبت.....
۵۹۱	صحابہ رضی اللہ عنہم امت کے لئے بمنزلہ نمک کے ہیں کھانے میں.....	۵۵۲	قبیلہ ثقیف کے ایک کذاب و ایک مفسد کے متعلق پیشینگوئی.....
۵۹۲	صحابہ رضی اللہ عنہم کو قیادت و امارت حشر میں بھی حاصل ہوگی.....	۵۵۳	قبیلہ حمیر کے لئے دعا مبارک.....
۵۹۳	تمام صحابہ رضی اللہ عنہم نجوم ہدایت ہیں.....	۵۵۴	قبیلہ دوس میں سے حضرت ابو ہریرہؓ کی مدح.....
	خلاصہ باب مناقب الصحابہ.....		اہل عرب سے بغض و دشمنی حضور ﷺ سے دشمنی ہے.....
	❖ باب مناقب ابی بکر رضی اللہ عنہ ❖.....	۵۵۵	عرب کے ساتھ خیانت باعث محرومی شفاعت ہے.....
	سیدنا ابو بکر صدیق رضی اللہ عنہ کے مناقب (وفضائل) کا بیان.....	۵۵۶	عرب کی ہلاکت قرب قیامت کی نشانی ہے.....
۵۹۹	خلافت ابو بکر رضی اللہ عنہ کے بارے میں ایک واضح اشارہ.....	۵۵۷	خلافت و حکومت قریش کا حق ہے.....
	حضور ﷺ کے نزدیک مزدوں میں سب سے محبوب ابو بکر رضی اللہ عنہ تھے.....		سلطان جابر یعنی حجاج کے سامنے حضرت اسماء رضی اللہ عنہا کا کلمہ حق کہنا.....
۶۰۰	فضیلت ابو بکر رضی اللہ عنہ بزبان حضرت علی رضی اللہ عنہ.....	۵۵۸	حضرت ابن عمر رضی اللہ عنہما کا خلافت کے لئے حکومت کے خلاف خروج سے انکار کرنا.....
۶۰۱	نبی کریم ﷺ کی حیات ہی میں افضلیت صدیق اکبر رضی اللہ عنہ مسلم تھی.....	۵۶۱	قبیلہ دوس کے لئے ہدایت کی دعا.....
۶۰۳	بزبان نبی ﷺ حضرت ابو بکرؓ کی مالی قربانی کا اعتراف.....	۵۶۲	عرب سے محبت کرنے کی وجہ.....
۶۰۴	فضیلت ابو بکر رضی اللہ عنہ بزبان عمر فاروق رضی اللہ عنہ.....	۵۶۳	❖ باب مناقب الصحابة ❖.....
	حضرت ابو بکر رضی اللہ عنہ کو حوض کوثر پر بھی صحبت رسول اکرم ﷺ حاصل ہوگی.....		مناقب کا معنی.....
۶۰۵	خلافت ابو بکر رضی اللہ عنہ کی ایک اور واضح دلیل.....	۵۷۱	صحابہ کرام رضی اللہ عنہم کو برا بھلا کہنے سے ممانعت.....
	راہ خدا میں خرچ کرنے کی ایک بے نظیر مثال.....	۵۸۳	صحابہ رضی اللہ عنہم کا موجود ہونا باعث امن اور اس دنیا سے چلے جانا باعث فساد ہے.....
۶۰۶	حضرت ابو بکر رضی اللہ عنہ کا لقب عتیق پڑنے کی وجہ.....		حضور ﷺ کا معجزہ اور قرون ثلاثہ (صحابہ، تابعین، تبع تابعین) کی فضیلت.....
	قیامت کے دن حضور ﷺ کے بعد سب سے پہلے ابو بکر رضی اللہ عنہ قبر سے اٹھیں گے.....	۵۸۴	قرون مشہود لہا بالخیر کا ذکر.....
		۵۸۵	



صفحہ	عنوان	صفحہ	عنوان
	یہ باب ہے حضرت ابوبکر اور حضرت عمر رضی اللہ عنہما کے مناقب میں	۶۰۷	حضرت ابوبکر رضی اللہ عنہ امت محمدیہ میں سے سب سے پہلے جنت میں داخل ہو گئے
	.....		.....
۶۳۵	شیخین رضی اللہ عنہما کے کمال ایمان کی شہادت	۶۰۸	عمر رضی اللہ عنہ کے نزدیک ابوبکر رضی اللہ عنہ کے دو عمل ان کے تمام اعمال سے بھاری ہیں
	.....		.....
۶۳۶	حضرات شیخین رضی اللہ عنہما کا مقام علین سے بھی بلند ہے	۶۱۱	خلاصہ باب مناقب ابی بکر رضی اللہ عنہ
	.....		.....
۶۳۷	حضرت ابوبکر و عمر رضی اللہ عنہما جنت کے ادھیڑ عمر لوگوں کے سردار ہیں		یہ باب ہے حضرت عمر رضی اللہ عنہ کے مناقب و فضائل کے بیان میں
	.....		.....
۶۳۷	حضور ﷺ کے بعد شیخین رضی اللہ عنہما کی اقتداء کا حکم	۶۱۳	حضرت عمر رضی اللہ عنہ کے محدث یعنی ملہم ہونے کی بشارت
	.....		.....
۶۳۷	حضرات شیخین رضی اللہ عنہما کے ساتھ خصوصی محبت کا انداز		جس راستے سے حضرت عمر رضی اللہ عنہ گزریں شیطان اس راستے سے نہیں گزرتا
	.....		.....
	قیامت میں بھی شیخین رضی اللہ عنہما حضور ﷺ کے ساتھ ہوں گے	۶۱۵	جنت میں حضور ﷺ نے حضرت عمر رضی اللہ عنہ کا محل دیکھا
	.....		.....
	حضرات شیخین رضی اللہ عنہما کی طرح امت میں اشرف ہیں	۶۱۷	حضرت عمر رضی اللہ عنہ سراپا دین تھے
	.....		.....
۶۳۸	شیخین رضی اللہ عنہما حضور ﷺ کے دنیا کے وزیر ہیں	۶۱۸	حضرت عمر رضی اللہ عنہ کو علوم نبوت کا ایک وافر حصہ ملا
	.....		.....
۶۳۹	حضرات شیخین رضی اللہ عنہما کی خلافت خالص خلافت نبوت تھی	۶۲۰	خلافت عمر میں دین کے مضبوط ہونے کی بشارت
	.....		.....
۶۵۰	زندگی ہی میں حضرات شیخین رضی اللہ عنہما کے جنتی ہونے کی بشارت	۶۲۲	حضرت عمر رضی اللہ عنہ کی زبان پر اللہ نے حق جاری کر دیا
	.....		.....
	حضرات شیخین رضی اللہ عنہما کی نیکیوں کی تعداد		فاروق اعظم رضی اللہ عنہ کی زبان پر سیکندہ بولتا تھا
	.....		.....
۶۵۱	خلاصہ باب مناقب الشیخین	۶۲۳	حضرت عمر رضی اللہ عنہ کے لئے حضور ﷺ کی دعا کی قبولیت
	.....		.....
	یہ باب ہے حضرت عثمان رضی اللہ عنہ کے مناقب میں	۶۲۶	حضرت عمر رضی اللہ عنہ خیر الناس ہیں
	.....		.....
۶۵۳	حضرت عثمان رضی اللہ عنہ سے فرشتے بھی حیا کرتے تھے		اگر نبوت جاری رہتی تو عمر رضی اللہ عنہ نبوت کے حقدار تھے
	.....		.....
۶۵۶	حضرت عثمان رضی اللہ عنہ حضور ﷺ کے رفیق ہیں	۶۲۷	شیطان بھی حضرت عمر رضی اللہ عنہ سے ڈرتا تھا
	.....		.....
	جیش العسره کے موقع پر حضرت عثمان رضی اللہ عنہ کا بے مثال مالی تعاون	۶۳۰	موافقات حضرت عمر رضی اللہ عنہ میں سے تین کا ذکر
	.....		.....
۶۵۸	تعارض اور اس کا حل	۶۳۲	ان شیران بدر کی بابت مشورہ
	.....		.....
	بیعت رضوان میں رسول اللہ ﷺ کا بیعت کیلئے اپنا ہاتھ	۶۳۵	حضرت عمر رضی اللہ عنہ کو جنت میں اعلیٰ مرتبہ نصیب ہوگا
	.....		.....
۶۵۹	عثمان رضی اللہ عنہ کی طرف سے بڑھانا		اعمال صالح میں عمر رضی اللہ عنہ سے زیادہ کوشش کرنے والا کوئی نہ تھا
	.....		.....
۶۶۰	حضرت عثمان رضی اللہ عنہ کی شہادت کی پیشین گوئی		.....
	.....		.....
۶۶۳	فتنوں میں حضرت عثمان رضی اللہ عنہ کے حق پر ہونے کی شہادت	۶۳۶	حضرت عمر رضی اللہ عنہ کی شہادت



صفحہ	عنوان	صفحہ	عنوان
۶۸۹	حضرت علی رضی اللہ عنہ کے ساتھ خصوصی محبت کا اظہار .....	۶۶۳	حضرت عثمان رضی اللہ عنہ کو خلافت سے دستبردار نہ ہونے کی وصیت .....
۶۹۰	حضرت علی رضی اللہ عنہ کو برا کہنا گویا (نعوذ باللہ) حضور ﷺ کو برا کہنا ہے .....	۶۶۵	حضرت عثمان رضی اللہ عنہ کی مظلومانہ شہادت کی پیشین گوئی .....
۶۹۱	حضرت علی رضی اللہ عنہ کی حضرت عیسیٰ علیہ السلام کے ساتھ خاص بات میں مشابہت .....	۶۶۸	حضرت عثمان رضی اللہ عنہ کا باغیوں کے خلاف اقدام نہ کرنے کا فیصلہ .....
۶۹۵	واقعہ غدیر خم .....	۶۷۱	حضرت ابن عمر رضی اللہ عنہما کا ایک مصری کو مسکت جواب .....
۶۹۶	خاتون جنت کا حضرت علی رضی اللہ عنہ سے نکاح .....	۶۷۲	خلاصہ باب مناقب عثمان رضی اللہ عنہ .....
۶۹۷	باب علیؑ کے علاوہ باقی تمام ابواب (دروازوں کو) بند کرنے کا حکم .....	۶۷۳	یہ باب ہے تینوں حضرات (یعنی حضرت ابوبکرؓ، حضرت عمرؓ، حضرت عثمانؓ) کے فضائل میں .....
۶۹۸	حضرت علی رضی اللہ عنہ کے ساتھ خصوصی معاملہ .....	۶۷۴	ان تینوں حضرات جملہ کو جنت کی بشارت .....
۶۹۹	حضور ﷺ کی دعا سے حضرت علی رضی اللہ عنہ کا شفا یاب ہو جانا ..	۶۷۵	حضور ﷺ کی زندگی میں ہی ان کا ذکر خلافت کی ترتیب سے ہوتا تھا .....
۷۰۰	خلاصہ باب مناقب علی رضی اللہ عنہ بن ابی طالب .....	۶۷۶	یہ باب حضرت علی رضی اللہ عنہ بن ابی طالب کے مناقب میں ہے .....
۷۰۱	باب مناقب العشرة المبشرة .....	۶۷۷	اِنَّ مِّنْیَیْ بِمَنْزِلَةِ هَارُونَ مِنْ مُّوسٰی کی وضاحت .....
۷۰۲	یہ باب حضرات عشرہ مبشرہ کے مناقب میں ہے ..	۶۷۸	محبت علی رضی اللہ عنہ ایمان کی اور بغض علی رضی اللہ عنہ نفاق کی علامت ہے .....
۷۰۳	وہ صحابہ کرام رضی اللہ عنہم جن سے نبی کریم ﷺ خصوصی طور پر راضی تھے .....	۶۷۹	حضرت علی رضی اللہ عنہ اور رسول ﷺ کے محبت بھی ہیں اور محبوب بھی .....
۷۰۴	حضرت طلحہ بن عبید اللہ کا غزوہ احد میں حضور ﷺ کی حفاظت کرنا .....	۶۸۰	حضرت علی رضی اللہ عنہ ہر مومن کے ولی ہیں .....
۷۰۵	حضرت زبیر رضی اللہ عنہ حضور ﷺ کے حواری ہیں .....	۶۸۱	حضور ﷺ کا فرمان کہ میرا پیغام علی رضی اللہ عنہ پہنچا سکتے ہیں .....
۷۰۶	حضرت زبیر رضی اللہ عنہ کو حضور ﷺ کا ارشاد فِدَاکَ اَبِیْ وَاُمِّی ..	۶۸۲	حضرت علی رضی اللہ عنہ حضور ﷺ کے دنیا میں بھی اور آخرت میں بھی بھائی ہیں .....
۷۰۷	حضرت سعد بن مالک کو حضور ﷺ کا فرمان فِدَاکَ اَبِیْ وَاُمِّی ..	۶۸۳	حضرت علی رضی اللہ عنہ اللہ کے نزدیک محبوب ترین بندے تھے ..
۷۰۸	راہ خدا میں سب سے پہلے تیر چلانے والے صحابی .....	۶۸۴	علی رضی اللہ عنہ دار الحکمت کے دروازہ ہیں .....
۷۰۹	حضرت سعد رضی اللہ عنہ کا رجل صالح کے خطاب کا مستحق ہونا ..	۶۸۵	حضرت علی رضی اللہ عنہ کے ساتھ سرگوشی .....
۷۱۰	ان امانت کے امین ابو عبیدہ بن الجراح رضی اللہ عنہ ہیں .....	۶۸۶	حضرت علی رضی اللہ عنہ کی ایک اور خصوصیت .....
۷۱۱	حضرت ابو عبیدہ رضی اللہ عنہ کا اپنی امانت کی وجہ سے مستحق خلافت ہونا .....	۶۸۷	



صفحہ	عنوان	صفحہ	عنوان
۷۳۲	حضرت کو بلانا .....	۷۱۲	حضرت علیؑ اور عشرہ مبشرہ کی برکت سے حرا کا حرکت کرنے سے رک جانا .....
۷۳۳	اہل بیت کا اولین مصداق از واج مطہرات علیہ السلام ہیں .....	۷۱۳	حضرات عشرہ مبشرہ علیہم السلام کا ذکر .....
۷۳۳	حضرت ابراہیم بن رسول اللہ صلی اللہ علیہ وسلم کے لئے جنت میں مرضہ .....	۷۱۴	چند خاص صحابہ علیہم السلام کی خصوصی صفات .....
۷۳۵	حضرت فاطمہؑ جنت کی عورتوں کی سردار ہیں .....	۷۱۶	حضرت طلحہؓ جنت کی بشارت .....
۷۳۷	حضرت علیؑ کا فرمان فاطمہؑ جنت میرے جسم کا ٹکڑا ہے .....	۷۱۷	حضرت طلحہؓ جنت کی شہادت کی پیشینگوئی .....
۷۴۰	اہل بیت کے حقوق کی پاسداری ہدایت کا ذریعہ ہے .....	۷۱۸	حضرت طلحہؓ جنت اور زبیرؓ جنت میں حضور صلی اللہ علیہ وسلم کے پڑوسی ہیں .....
۷۴۲	حضرت جعفرؓ جنت کو ذوالجناحین کا لقب .....	۷۱۹	حضرت سعدؓ جنت کو حضور صلی اللہ علیہ وسلم کی دعا .....
۷۴۳	حضرت حسنؓ جنت کو اللہ کا محبوب ہونے کی دعا .....	۷۲۰	حضرت سعدؓ جنت کی فضیلت .....
۷۴۵	حضرت حسنؓ جنت سے محبت کرنے والے کے لئے دعا .....	۷۲۱	حضور صلی اللہ علیہ وسلم کا حضرت سعدؓ کو ماموں فرمانا .....
۷۴۷	حضرت حسنؓ کے ذریعے دو مسلم فرقوں میں صلح کرانے کی پیشینگوئی .....	۷۲۲	اپنی عزت بچانے کے لئے حضرت سعدؓ کا اپنی خصوصیات بیان فرمانا .....
۷۴۷	حضرات حسنینؓ میرے دو پھول ہیں .....	۷۲۳	حضرت سعدؓ جنت کا تیسرے نمبر پر اسلام قبول کرنا .....
۷۴۸	حضرات حسنینؓ جنت کی حضور صلی اللہ علیہ وسلم کے ساتھ مشابہت .....	۷۲۴	حضرت عبدالرحمن بن عوفؓ کی سخاوت .....
۷۴۹	حضرت ابن عباسؓ جنت کو حضور صلی اللہ علیہ وسلم کی دعا .....	۷۲۵	حضرت ابوعبیدہؓ کو امین حق الامین کا خطاب .....
۷۵۰	حضرت ابن عباسؓ کو دین کی سمجھ کی دعا .....	۷۲۶	مسحق خلافت حضرات کا ذکر .....
۷۵۱	حضرت اسامہ بن زیدؓ کی منقبت .....	۷۲۷	خلفائے راشدین علیہم السلام کی خصوصی صفات کا ذکر .....
۷۵۱	حضرت اسامہؓ اور ان کے والد حضرت زیدؓ کی فضیلت .....	۷۲۸	وہ احادیث جو تمام عشرہ مبشرہ کے متعلق ہیں .....
۷۵۳	آدی کا مولیٰ اس کے اہل بیت میں شامل ہوتا ہے .....	۷۲۹	حضرت طلحہ بن عبید اللہ رضی اللہ عنہ .....
۷۵۴	قرآن اور اہل بیت کو مضبوطی سے تھامنے والا گراہ نہ ہوگا ..	۷۳۰	حضرت زبیر بن العوامؓ .....
۷۵۵	حضرت علیؑ فاطمہؑ حضرات حسنینؓ سے محبت و دشمنی درحقیقت حضورؑ سے محبت و دشمنی ہے .....	۷۳۱	حضرت عبدالرحمن بن عوفؓ .....
۷۵۶	حضرت علیؑ جنت اور حضرت فاطمہؑ جنت حضور صلی اللہ علیہ وسلم کے نزدیک محبوب ترین تھے .....	۷۳۲	حضرت سعد بن ابی وقاصؓ .....
۷۵۷	حضرت عباسؓ جنت کو ایذا پہنچانا گویا حضور صلی اللہ علیہ وسلم کا ایذا پہنچانا ہے .....	۷۳۳	ابوعبیدہ بن الجراحؓ .....
۷۵۸	حضور صلی اللہ علیہ وسلم کا فرمان عباسؓ میرا ہے اور میں عباسؓ کا .....	۷۳۴	یہ باب نبی کریم صلی اللہ علیہ وسلم کے گھر والوں کے فضائل میں ہے ..
۷۵۹	حضور صلی اللہ علیہ وسلم کا فرمان عباسؓ میرا ہے اور میں عباسؓ کا .....	۷۳۵	مباہلہ کیلئے حضور صلی اللہ علیہ وسلم کا حضرت علیؑ فاطمہؑ اور حضرات حسنینؓ



صفحہ	عنوان	صفحہ	عنوان
۷۷۶	اہل بیت سے محبت حضور ﷺ کی محبت کی وجہ سے کرو.....	۷۵۹	حضرت عباسؓ اور ان کی اولاد کو بخشش کی دعا.....
۷۷۷	محبت اہل بیت باعث نجات ہے.....		عبداللہ بن عباسؓ کا دو مرتبہ حضرت جبرائیلؑ کو دیکھنا.....
	خلاصہ باب مناقب اہل بیت النبی ﷺ.....	۷۶۱	حضرت ابن عباسؓ کو حکمت کی دعا.....
۷۸۵	یہ باب حضور ﷺ کی بیویوں کے فضائل کے بیان میں ہے		حضرت جعفرؓ کی کنیت ابوالمساکین پڑنے کی وجہ.....
	حضرت خدیجہؓ اس امت کی عورتوں سے افضل ہیں..	۷۶۲	حضرت جعفرؓ کا جنت میں فرشتوں کے ساتھ جو پرواز ہونا...
۷۸۶	حضرت خدیجہؓ کو اللہ تعالیٰ اور جبرائیلؑ کا سلام		حضرات حسینؓ جنت کے جوانوں کے سردار ہیں.....
	اور جنت میں گھر کی بشارت.....	۷۶۳	نواسے بھی حکماء بیٹے ہوتے ہیں.....
	وفات کے بعد بھی حضور ﷺ کا حضرت خدیجہؓ کو یاد رکھنا.....		حضرت ام سلمیٰؓ کو خواب میں شہادت حسینؓ کی خبر.....
۷۸۷	حضرت عائشہؓ کو حضرت جبرائیلؑ کا سلام.....	۷۶۴	حضرات حسینؓ کو خطبہ چھوڑ کر گود میں اٹھانا.....
۷۸۸	شادی سے پہلے حضور ﷺ کو خواب میں حضرت عائشہؓ کا دیدار کرایا جانا.....	۷۶۵	حضور ﷺ کا فرمان حسینؓ مجھ سے ہے اور میں حسینؓ سے ہوں.....
۷۹۰	حضرت فاطمہؓ کو حضرت عائشہؓ نے محبت کرنے کا حکم.....	۷۶۶	حضرات حسینؓ کی حضور ﷺ کے ساتھ مشابہت....
۷۹۲	افضل و برتر خواتین کا ذکر.....	۷۶۷	حضرت فاطمہؓ اور حضرات حسینؓ کی منقبت.....
	حضرت عائشہؓ کی صورت سبز ریشم میں حضور ﷺ کو دکھائی گئی.....	۷۶۸	حضرت حسنؓ کی حضور ﷺ کے کندھے پر سواری....
۷۹۳	حضرت صفیہؓ کی فضیلت.....		حضرت زیدؓ اور حضرت اُسامہؓ حضور ﷺ کے محبوب تھے.....
	حضرت فاطمہؓ کو جنت کی عورتوں کی سردار ہونے کی بشارت دینا.....	۷۶۹	حضرت زیدؓ کا اپنے اقارب کے مقابلے میں حضور ﷺ کو ترجیح دینا.....
۷۹۴	حضرت عائشہؓ کا علمی فضل و کمال.....	۷۷۰	مرض الوفات میں حضرت اُسامہؓ کو دعا.....
۷۹۵	خلاصہ باب مناقب ازواج النبی ﷺ.....	۷۷۱	حضرت اُسامہؓ سے حضور ﷺ کی انتہائی محبت.....
۷۹۶	ام المؤمنین حضرت خدیجہ رضی اللہ عنہا.....	۷۷۳	حضرت ابوبکرؓ کا حضرت حسنؓ سے پیار کرنا.....
۷۹۸	حضرت سودہ بنت زمعہ رضی اللہ عنہا.....		حضرت حسینؓ کا سر مبارک جب ابن زیاد کے پاس لایا گیا.....
۷۹۹	ام المؤمنین حضرت عائشہ صدیقہ بنت صدیق رضی اللہ عنہا	۷۷۵	حضرت حسینؓ کی شہادت کی پیشین گوئی اور اطلاع.....
	و عن ایہا.....		



صفحہ	عنوان	صفحہ	عنوان
۸۲۳	کرام جماعت	۸۰۰	ام المؤمنین حضرت حفصہ بنت فاروق اعظم رضی اللہ عنہا
۸۲۵	حضرت مصعب بن عمیر رضی اللہ عنہ کی فضیلت	۸۰۱	عن ایہا
۸۲۶	حضرت سعد بن معاذ رضی اللہ عنہ کی موت پر عرش کا ہلنا	۸۰۳	ام المؤمنین حضرت ام سلمہ بنت ابی امیہ رضی اللہ عنہا
۸۲۶	حضرت سعد رضی اللہ عنہ کے جنتی رومال دنیاوی کپڑوں سے افضل ہیں	۸۰۵	ام المؤمنین زینب بنت جحش رضی اللہ عنہا
۸۲۸	حضرت انس رضی اللہ عنہ کے لئے مال و اولاد میں کثرت و برکت کی دعا	۸۰۶	ام المؤمنین زینب بنت خزیمہ البہالیہ رضی اللہ عنہا
۸۲۸	حضرت عبداللہ بن سلام کو اہل جنت میں سے ہونے کی بشارت	۸۰۷	ام المؤمنین حضرت ام حبیبہ رضی اللہ عنہا
۸۲۹	حضرت عبداللہ بن سلام کو مرتے دم تک دین پر قائم رہنے کی بشارت	۸۰۸	ام المؤمنین صفیہ بنت حی بن اخطب رضی اللہ عنہا
۸۳۱	حضرت ثابت بن قیس رضی اللہ عنہ کے جنتی ہونے کی بشارت	۸۰۹	ام المؤمنین میمونہ بنت حارث رضی اللہ عنہا
۸۳۲	حضرت سلمان فارسی رضی اللہ عنہ کا ذکر	۸۱۰	کنیزیں
۸۳۳	حضرت ابو ہریرہ رضی اللہ عنہ کو مسلمانوں میں محبوب ہونے کی دعا	۸۱۱	مناقب کا جامع بیان
۸۳۶	فقراء صحابہ رضی اللہ عنہم کو ناراض کرنے سے اللہ پاک ناراض ہوتا ہے	۸۱۲	حضرت عبداللہ بن عمر رضی اللہ عنہما کے مرد صالح ہونے کی شہادت
۸۳۶	انصار سے محبت ایمان اور بغض نفاق کی علامت ہے	۸۱۳	ابن مسعود رضی اللہ عنہ طور طریقہ اور سیرت و کردار میں حضور ﷺ کے بہت مشابہ تھے
۸۳۷	انصار کا مال و دولت کے بجائے رسول اللہ ﷺ کی معیت پر راضی ہونا	۸۱۴	حضور ﷺ کا حضرت عبداللہ بن مسعود رضی اللہ عنہ کے ساتھ بے تکلفانہ رویہ
۸۳۹	حضور ﷺ کا انصار سے اظہار محبت	۸۱۵	ابن مسعود سلمہ ابی بن کعب اور معاذ بن جبل رضی اللہ عنہم سے قرآن سیکھنے کا امر
۸۴۲	حضرات انصار رضی اللہ عنہم کے ساتھ جینے اور مرنے کا اظہار	۸۱۶	حضرت ابن مسعود رضی اللہ عنہ حضرت عمار رضی اللہ عنہما کی فضیلت
۸۴۳	انصار رضی اللہ عنہم سے اظہار محبت	۸۱۸	حضرت ام سلیم اور حضرت بلال رضی اللہ عنہما کا ذکر
۸۴۳	انصار رضی اللہ عنہم کے ساتھ حسن سلوک کی وصیت	۸۱۹	وہ صحابہ جن کے بارے میں آیت: وَلَا تَقْرُؤِ الَّذِينَ نَازِلٌ ہوئی
۸۴۵	انصار کے کم ہونے کی پیشین گوئی	۸۲۱	حضرت ابو موسیٰ اشعری رضی اللہ عنہ کی فضیلت
۸۴۶	انصار رضی اللہ عنہم اور اولاد انصار کے لئے دعاء مغفرت		حضور ﷺ کے زمانہ میں قرآن پاک یاد کرنے والے صحابہ



صفحہ	عنوان	صفحہ	عنوان
۸۶۹	کی تصدیق	۸۴۷	قبائل انصار کے افضلیت میں فرق مراتب
۸۷۱	حضرت جابر رضی اللہ عنہ کے والد حضرت عبداللہ سے اللہ پاک کا	۸۵۲	اہل بدر سے مغفرت و بخشش کا وعدہ
۸۷۲	بلا حجاب ہم کلام ہونا	۸۵۳	بدری صحابہ رضی اللہ عنہم کی فضیلت
۸۷۳	حضرت جابر بن عبداللہ رضی اللہ عنہ کے لئے پچیس مرتبہ حضور صلی اللہ علیہ وسلم کا دعا مغفرت فرمانا	۸۵۴	غزوہ بدر اور بیعت رضوان میں شریک صحابہ کو دوزخ سے
۸۷۵	حضرت براء بن مالک رضی اللہ عنہ کی فضیلت	۸۵۶	چھٹکارے کی بشارت
۸۷۶	اہل بیت اور انصار رضی اللہ عنہم کی فضیلت	۸۵۷	بیعت رضوان میں شریک صحابہ رضی اللہ عنہم کی فضیلت
۸۷۷	بدر اور حدیبیہ میں شریک ہونے والوں کی فضیلت	۸۵۸	ثنیۃ المرار پر چڑھنے والوں کو بخشش و مغفرت کی بشارت
۸۷۸	حضرت سلمان رضی اللہ عنہ اور اہل فارس کی فضیلت	۸۵۹	حضرات شیخین حضرت عمارؓ اور ابن مسعودؓ کی فضیلت
۸۷۹	اہل عجم پر اعتماد کا اظہار	۸۶۰	حضرت عبداللہ بن مسعود رضی اللہ عنہ کی صلاحیت پر حضور صلی اللہ علیہ وسلم کا
۸۸۰	حضور اکرم صلی اللہ علیہ وسلم کے چودہ رقیب	۸۶۱	اعتماد
۸۸۱	حضرت عمار بن یاسر رضی اللہ عنہ کی فضیلت	۸۶۲	سیدنا سعد بن مالک ابن مسعودؓ حذیفہ اور عمار و سلمان
۸۸۲	حضرت خالد اللہ کی تلوار ہیں	۸۶۳	رضی اللہ عنہ کی فضیلت
۸۸۳	وہ چار صحابہ جن سے اللہ محبت کرتا ہے اور حضور صلی اللہ علیہ وسلم کو ان	۸۶۴	چند صحابہ رضی اللہ عنہم کی فضیلت
۸۸۴	سے محبت کرنے کا حکم دیا	۸۶۵	وہ تین صحابہ رضی اللہ عنہم جن کی جنت مشتاق ہے
۸۸۵	حضرت عمر کا حضرت بلال رضی اللہ عنہ کو سید (سردار) فرمانا	۸۶۶	حضرت عمار رضی اللہ عنہ کو طیب و مطیب کا خطاب
۸۸۶	حضرت بلال رضی اللہ عنہ کا حضور صلی اللہ علیہ وسلم کے فراق پر صبر نہ کرتے	۸۶۷	ذین کے بارے میں حضرت عمار رضی اللہ عنہ کا عزیمت پر عمل کرنا
۸۸۷	ہوئے ملک شام چلے جانا	۸۶۸	حضرت سعد بن معاذ رضی اللہ عنہ کا جنازہ فرشتوں نے اٹھایا ہوا تھا
۸۸۸	حضرت ابو طلحہ رضی اللہ عنہ اور ان کی اہلیہ کا بے مثال ایثار	۸۶۹	صدائت ابوذر رضی اللہ عنہ کی بزبان نبوت گواہی
۸۸۹	حضرت خالد رضی اللہ عنہ کے اچھے بندے ہیں	۸۷۰	حضرت ابوذر رضی اللہ عنہ کی تین صفات
۸۹۰	انصار کی اپنے اتباع کے لئے دعا کی درخواست	۸۷۱	صاحب علم صحابہ رضی اللہ عنہم کا ذکر
۸۹۱	انصار جانی قربانی کی وجہ سے عند اللہ سب سے زیادہ با عزت	۸۷۲	حضرت حذیفہ اور حضرت عبداللہ بن مسعود رضی اللہ عنہ کی فضیلت
۸۹۲	ہوں گے	۸۷۳	حضرت محمد بن مسلمہ رضی اللہ عنہ کے فتنوں سے محفوظ ہونے کی
۸۹۳	حضرت عمر کا بدر میں کو عطا یا دوسروں پر فضیلت دینا	۸۷۴	پیشینگوئی
۸۹۴	خلاصہ باب جامع المناقب	۸۷۵	حضرت عبداللہ بن زبیر رضی اللہ عنہ کی فضیلت
۸۹۵	اہل بدر میں سے ان صحابہ کرامؓ کے نام جن کو جامع بخاری	۸۷۶	حضرت معاویہ رضی اللہ عنہ کو حضور صلی اللہ علیہ وسلم کی دعا
		۸۷۷	حضرت عمرو بن العاص رضی اللہ عنہ کے برضا و رغبت مؤمن ہونے



صفحہ	عنوان	صفحہ	عنوان
۹۳۵	خلاصہ باب ذکر الیمین والشام و ذکر اویس القرنی	۸۹۲	میں بیان کیا گیا ہے
۹۳۶	یہ باب اس امت کے ثواب کے بیان میں ہے	۸۹۳	ان مخصوص بدریین حضرات کے مختصر احوال
۹۳۰	امت محمدیہ ﷺ کا دو گنا اجر		نمبر اسید المہاجرین و امام البدریین و اشرف المخلوقین اجمعین
۹۳۱	صحابہ کرام رضی اللہ عنہم سے بعد میں آنے والے لوگوں کی فضیلت		خاتم الانبیاء والمرسلین سیدنا و مولینا محمد رسول اللہ صلی اللہ علیہ
۹۳۲	امت میں سے ایک جماعت آخر تک دین پر قائم رہے گی		و علی آلہ و اصحابہ و شرف و کرم الی یوم الدین
	امت کی مثال بارش کی سی ہے	۹۱۳	یہ باب یمن اور شام کے ذکر اور اویس قرنی کے ذکر میں ہے
	وہ امت کیسے ہلاک ہوگی جس کا اول حضور ﷺ و وسط مہدی	۹۱۴	حضرت اویس قرنی کی فضیلت
۹۳۴	آخر سبج ہو	۹۲۰	اہل یمن کی فضیلت
	ایمان بالغیب کی وجہ سے تابعین اور بعد کے لوگوں کی	۹۲۱	کفر کا منشاء مشرق ہے
۹۳۵	فضیلت	۹۲۲	صحرائینوں میں سنگدلی پائی جاتی ہے
	آخر میں آنے والی وہ جماعت جو ثواب میں صحابہ کی مانند ہو	۹۲۳	ایمان اہل حجاز میں ہے
۹۳۷	گی		ملک شام اور یمن کے لئے برکت کی دعا
	حضور ﷺ کے تشریف لے جانے کے بعد ایمان لانے	۹۲۵	اہل یمن کے حق میں دعا
	والوں کو سات بار خوشخبری		شام پر رحمن کے فرشتے پر پھیلانے ہوئے ہوتے ہیں
۹۳۸	محدثین کی فضیلت	۹۲۶	حضرموت کی طرف سے آگ کا نکلنا
۹۳۹	امت سے خطا و نسیان اور حالت اکراہ کے گناہ معاف ہیں		ملک شام کی طرف ہجرت کرنے والا شخص بہترین شخص ہوگا
۹۵۰	امت محمدیہ خیر الامم ہے	۹۲۸	شام یمن اور عراق کے لشکروں کا ذکر
		۹۲۹	اہل شام پر حضرت علی رضی اللہ عنہ کا لعنت کرنے سے انکار کرنا
	خاتمة الكتاب	۹۳۱	شام کے شہر دمشق کی فضیلت
			خلافت مدینہ میں اور بادشاہت شام میں ہے
		۹۳۳	حضور اکرم ﷺ کے نور کا شام میں قرار پکڑنا
			دمشق شام کے تمام شہروں سے افضل ہے
		۹۳۴	دمشق پر کوئی غلبہ نہ پاسکے گا

## بَابُ أَشْرَاطِ السَّاعَةِ

### علامات قیامت کا بیان

① اشراط۔ یہ جمع ہے اس کا واحد شرط۔ را کے فتح سے آتا ہے۔ اس کا معنی علامت و نشان ہے اس لحاظ سے اشراط الساعۃ کا معنی علامات و نشان قیامت ہے کہ جن سے قیامت کا قرب معلوم ہوگا اور شرط را کے جزم کے ساتھ بھی آتا ہے مگر اس کی جمع شروط ہے اور اس کا معنی کسی چیز کو دوسری چیز کے ساتھ وابستہ کرنا اور معلق کرنا اور باندھنا آتا ہے مثلاً اگر فلاں آئے گا تو میں آؤں گا۔

② الساعۃ۔ اس کا معنی دن رات کی کوئی گھڑی اور موجودہ وقت پر بھی اس کا اطلاق ہوتا ہے۔ قیامت کے برپا ہونے کی وجہ سے ساعۃ کہا جاتا ہے کیونکہ قیامت کا وقت مبہم ہے کسی بھی لمحہ میں اس کے وقوع کا انتظار و احتمال ہے۔

علماء کا قول:

① اشراط سے مراد وہ چھوٹے چھوٹے معاملات ہیں جو وقوع قیامت سے پہلے پیش آئیں گے اور لوگ ان کو عجیب اور اوپر اٹھیں گے مثلاً لونڈی کا مالک کو جتنا۔ بڑی عمارات پر فخر کرنا۔ زنا اور شراب کی کثرت، مردوں کی قلت، خواتین کی کثرت، ضیاع امانت، فتنوں اور لڑائیوں کی کثرت وغیرہ، یہ چیزیں اس باب میں مذکور ہیں۔ ان علماء نے یہ تفسیر اس لئے کی کیونکہ بڑی علامات قیامت تو آئندہ باب میں مذکور ہیں۔ ② بعض نے کہا لغت میں یہ شرط پہلی چیز، ردی شے، حقیر مال کے معنی میں بھی آتا ہے۔ لوگوں کے ان کو علامت قیامت ہونے پر تعجب ان کے اکثر و بیشتر پیش آتے رہنے کی وجہ سے ہے کہ وہ اسے معمولی سی بات قرار دیتے ہیں۔ بقیہ امام مہدی کا تذکرہ کسی روایت میں حروب و فتن کی تقریب و تمہید کے لئے ہے۔

## الفصل الاول

### چھ علامات قیامت

۱/۵۲۹۷ عَنْ أَنَسٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ مِنْ أَشْرَاطِ السَّاعَةِ أَنْ يُرْفَعَ الْعِلْمُ وَيَكْثُرَ الْجَهْلُ وَيَكْثُرَ الزَّانَا وَيَكْثُرَ شُرْبُ الْخَمْرِ وَيَقُلُّ الرِّجَالُ وَيَكْثُرُ النِّسَاءُ حَتَّى يَكُونَ لِلْخَمْسِينَ امْرَأَةً الْقِيمُ الْوَاحِدُ وَفِي رِوَايَةٍ يَقُلُّ الْعِلْمُ يَظْهَرُ الْجَهْلُ۔ (متفق علیہ)

اخرجه البخاری فی صحیحہ ۱۷۸۱۱ حدیث رقم ۸۱۰ و مسلم فی صحیحہ ۲۰۵۶۱۴ حدیث رقم ۲۶۷۱۱۹ و ابی

داؤد فی السنن ۳۹۰۱۱ حدیث رقم ۶۰ و الترمذی فی السنن ۴۲۶۱۴ حدیث رقم ۲۲۰۵ و النسائی ۲۴۴۱۷

حدیث رقم ۴۴۵۶ و ابن ماجہ فی السنن ۱۳۴۷۲ حدیث رقم ۴۰۴۵ و الدارمی ۱۳۴۱۱ حدیث رقم ۴۷۶،

واحمد فی المسند ۱۷۶۱۳۔



ترجمہ: حضرت انس رضی اللہ عنہ سے روایت ہے کہ میں نے جناب رسول اللہ ﷺ کو فرماتے سنا کہ قیامت کی نشانیوں میں سے یہ بھی ہے کہ علم اٹھالیا جائے گا اور جہالت کی کثرت ہوگی اور زنا بہت زیادہ ہو جائے گا اور شراب نوشی عام ہوگی مردوں کی تعداد کم ہو جائے گی اور عورتیں زیادہ ہو جائیں گی یہاں تک کہ پچاس عورتوں کا ایک نگران ہوگا اور ایک روایت کے الفاظ یہ ہیں کہ علم کی قلت اور جہالت کا غلبہ ہوگا۔ (بخاری، مسلم)

تشریح: ❶ يَرْفَعُ الْعِلْمُ: علماء کے فوت ہونے کی وجہ سے یا احکام کے ہاں ان کا مرتبہ اور قدر و قیمت گھٹ جائے گی۔

❷ وَيَكْثُرُ الْجَهْلُ: احمقوں کا غلبہ ہونے کی وجہ سے جہالت عام ہو جائے گی۔

❸ وَيَكْثُرُ الزَّانَا: حیاء کے اٹھ جانے اور ختم ہونے کی وجہ سے

❹ شَرِبُ الْخَمْرِ: شراب نوشی کی کثرت ہوگی جس سے بلاد و عباد میں فساد پھیل جائے گا۔

❺ يَقُلُ: جنسی امور ضرور یہ ان کی قلت کے باعث انجام نہ پاسکیں گے بلکہ ان کا وجود کثرت غم و وہم اور حصول دینار و درہم بنار ہے گا۔

❻ يَكْثُرُ: یہ معنی نہیں کہ ایک ایک مرد پچاس بیویاں کر لے گا۔ بلکہ مانیں، بہنیں، دادیاں، پھپھیاں بے سہارا ہونے کی

وجہ سے اس ایک کی کفالت میں ہوں گی یا کفر کے زور کو توڑنے کے لئے جہاد ہوگا جس سے مردوں کی کثرت سے شہادتیں ہوں گی اور عورتیں بیوہ ہونے کی بنا پر بے سہارا ہوں گی۔ (افغانستان، عراق کا حال سامنے ہے)

## جھوٹ کی کثرت

۲/۵۲۹۸ وَعَنْ جَابِرِ بْنِ سَمُرَةَ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّ بَيْنَ يَدَيِ السَّاعَةِ كَذَابٌ بَيْنَ قَا حَذَرُوهُمْ۔ (رواہ مسلم)

اخرجه مسلم فی صحيحه ۱۴۵۴/۱۰ حدیث رقم ۱۸۲۲/۱۰ وابن ماجه فی سنة ۱۳۰۴/۲ حدیث رقم ۳۹۵۲

واحمد فی المسند ۸۶/۵

ترجمہ: حضرت جابر بن سمرہ رضی اللہ عنہ سے روایت ہے کہ میں نے جناب رسول اللہ ﷺ کو فرماتے سنا کہ قیامت سے پہلے بہت زیادہ جھوٹ بولنے والے لوگ ہوں گے تم ان سے بچتے رہنا۔ (مسلم)

تشریح: ❶ جھوٹی روایات بنانے والے یا نبوت کے جھوٹے دعویدار یا بدعات نکالنے والے جو اپنی خواہشات

فاسدہ اور اعتقادات باطلہ کو صحابہ کرام اور صالحین کی طرف منسوب کرنے والے اور اپنے آپ جادہ حق اور راہ سنت پر چلنے والا قرار دیں گے حالانکہ وہ جھوٹے ہوں گے نعوذ باللہ من ذلك۔

❷ قَا حَذَرُوهُمْ: ابن الملک نے شرح مشارق میں کہا کہ مسلم میں نہیں مگر جامع الاصول میں اس کو مشکوٰۃ کی طرح مسلم

سے نقل کیا ہے یا بعض نے جابر کا قول قرار دیا ہے۔

## امانت کا ضیاع نا اہل کو سونپنا ہے

۳/۵۲۹۹ وَعَنْ أَبِي هُرَيْرَةَ قَالَ بَيْنَمَا النَّبِيُّ صَلَّى اللَّهُ عَلَيْهِ وَسَلَّمَ يُحَدِّثُ إِذْ جَاءَ أَعْرَابِيٌّ فَقَالَ مَتَى السَّاعَةُ قَالَ إِذَا ضُيِّعَتِ الْأَمَانَةُ فَانْتَظِرِ السَّاعَةَ قَالَ كَيْفَ إِضَاعَتُهَا قَالَ إِذَا وُسِّدَ الْأَمْرُ إِلَى غَيْرِ أَهْلِهِ فَانْتَظِرِ السَّاعَةَ - (رواه البخاری)

اخرجه البخاری فی صحیحہ حدیث رقم ۵۹ (۲) فی المخطوطة (سلطان)

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ ارشاد فرما رہے تھے کہ ایک نے آپ ﷺ کی خدمت میں حاضر ہو کر پوچھا کہ قیامت کب آئے گی؟ تو آپ ﷺ نے ارشاد فرمایا کہ جب امانت ضائع کی جائے تو قیامت کا انتظار کرو۔ اس نے پوچھا اس کا ضائع ہونا کس طرح ہے؟ آپ ﷺ نے ارشاد فرمایا جب معاملہ نا اہل کے سپرد کر دیا جائے تو قیامت کا انتظار کرو۔ (بخاری)

تشریح: ① ضُيِّعَتِ: امانت، تکالیف شرعیہ جن کو آیت انا عرضنا الامانة الایہ میں ذکر کیا۔ ② لوگوں کے حقوق ذاتیہ و مالیہ مراد ہیں۔ دیہائی کے سوال کا مطلب قیامت کا متعین وقت دریافت کرنا جس کو سوائے عالم الغیب و الشہادہ کے کوئی نہیں جانتا البتہ اس کے قرب کی نشانیوں میں سے ایک علامت ضیاع امانت اور کثرت خیانت ہے۔ ③ کَيْفَ: ضیاع امانت کا مطلب یہ ہے کہ مثلاً ایسے لوگوں کو بادشاہ بنادیں جو اس کے حقدار نہیں جیسے عورتیں، لڑکے، جاہل، فاسق، بخیل، نامرد وغیرہ تمام مناصب و عہدوں کو اسی پر قیاس کر لو جیسے تدریس، تقویٰ، امامت، خطابت وغیرہ۔ جب دین و دنیا نا اہل لوگوں کے ہاتھ میں ہوں گے تو معاملات کی درستی ختم ہو جائے گی بگاڑ پیدا ہوگا حقوق ضائع ہوں گے۔ ④ وُسِّدَ یہ وسادہ سے ہے گویا سپرد کرنا اور سونپنا، کام میں اس پر تکیہ لگانا ہے۔

## سرزمین عرب کا چراگا ہوں میں بدلنا

۴/۵۳۰۰ وَعَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُومُ السَّاعَةُ حَتَّى يَكْثُرَ الْمَالُ وَيَفْضُ حَتَّى يَخْرُجَ الرَّجُلُ زَكَاةَ مَالِهِ فَلَا يَجِدُ أَحَدًا يَقْبَلُهَا مِنْهُ وَحَتَّى تَعُودَ أَرْضُ الْعَرَبِ مَرْوُجًا وَأَنْهَارًا (رواه مسلم وفي رواية له) قَالَ تَبْلُغُ الْمَسَاكِينُ أَهَابًا أَوْ يَهَابًا۔

اخرجه البخاری فی صحیحہ ۸۱/۱۳ حدیث رقم ۷۱۲۰ و مسلم فی صحیحہ ۷۰/۱۱۲ حدیث ۱۵۷/۲۰۔

ترجمہ: حضرت ابو ہریرہ رضی اللہ عنہ سے ہی روایت ہے کہ جناب رسول اللہ ﷺ نے ارشاد فرمایا کہ اس وقت تک قیامت قائم نہ ہوگی جب تک مال کی کثرت نہ ہو اور وہ پہنچے نہ لگ جائے یہاں تک کہ آدمی اپنے مال کی زکوٰۃ لے کر نکلے گا تو اس سے کوئی زکوٰۃ قبول کرنے والا نہ ہوگا اور عرب کی سرزمین چراگا ہوں اور نہروں میں بدل جائے گی۔ یہ مسلم کی روایت ہے ایک اور روایت میں ہے کہ مکانات مقام اہاب یا مہاب تک پہنچ جائیں گے۔

تشریح: ① يَفْضُ: داد عطف تفسیری کے لئے ہے یعنی مال اپنی کثرت کی وجہ سے نالے کے پانی کی طرح بہے گا



تاکہ لوگوں کا اس کی طرف کثرت سے میلان ہو۔ (مادیت پرستی کی دوڑ سب کے سامنے ہے)  
 ﴿۲﴾: مُرُوجًا: سرزمین عرب میں زمین کی کافی آباد کاری ہوگی۔ چراگا ہوں اور پانی کی کثرت ہو جائے گی۔  
 ﴿۳﴾: زَاهَابٌ أَوْ يَهَابٌ: مدینہ منورہ سے چند میل پر دو موضع ہیں۔ اوتنولج کو ظاہر کرتا ہے مراد یہ ہے کہ مدینہ منورہ کے گرد و نواح میں آبادی کی کثرت ہو جائے گی۔

## مال کی تقسیم کرنے والا خلیفہ

۵/۵۳۰۱ وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكُونُ فِي آخِرِ الزَّمَانِ خَلِيفَةٌ يَقْسِمُ الْمَالَ وَلَا يَعْدُهُ وَلَفِي رِوَايَةٍ قَالَ يَكُونُ فِي آخِرِ أُمَّتِي خَلِيفَةٌ يَحْتَنِي الْمَالَ حَتَّى لَا يَعْدُهُ عَدًّا۔  
 (رواہ مسلم)

انخرجه مسلم فی صحیحہ ۲۲۳۵/۴ حدیث رقم (۶۹-۲۹۱۴)۔

ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ نے فرمایا کہ آخری زمانہ میں ایک خلیفہ ہوگا جو مال کو تقسیم کرے گا اور اس کو شمار نہیں کرے گا اور ایک روایت میں اس طرح ہے کہ میری امت کے آخری دور میں ایک ایسا خلیفہ ہوگا جو مال کو خوب تقسیم کرے گا اور اس کو شمار نہیں کرے گا۔ (مسلم)  
 تشریح: ﴿يَحْتَنِي﴾: اس کا اصل معنی دونوں کو بھر کر دینا ہے اس سے کثرت غنائم و فتوحات اور خلیفہ کے سخاوت نفس کی طرف اشارہ ہے۔ ابن الملک کہتے ہیں کہ خرق عادت کی طور پر اس کے لئے خزائن ارضیہ کو ظاہر کر دیا جائے گا یا اس کے ہاتھ سے کرامات ظاہر ہوں گی۔ (مرقات) خلیفہ سے مراد عام ہے مہدی ہوں یا کوئی اور۔

## فرات سے خزانے کا ظہور

۶/۵۳۰۲ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْشِكُ الْفُرَاتُ أَنْ يَحْسُدَ عَنْ كَنْزٍ مِنْ ذَهَبٍ فَمَنْ حَضَرَ فَلَا يَأْخُذْ مِنْهُ شَيْئًا۔ (متفق علیہ)

انخرجه البخاری فی صحیحہ ۷۸/۱۳ حدیث رقم ۷۱۱۹ و مسلم فی صحیحہ ۲۲۱۹/۴ حدیث رقم (۲۸۹۴-۳۰) و ابو داؤد فی السنن ۴۹۳/۴ حدیث رقم ۴۳۱۳ و الترمذی فی السنن ۶۰۲/۴ حدیث رقم ۲۵۶۹ و ابن ماجہ ۱۳۴۳/۲ حدیث رقم ۴۰۴۶۔

ترجمہ: حضرت ابو ہریرہ رضی اللہ عنہ سے روایت ہے کہ فرات سونے کا خزانہ ظاہر کر دے جو اس وقت تم میں سے موجود ہو تو اس میں سے ذرہ بھر بھی نہ لے۔ (بخاری، مسلم)

تشریح: ﴿الْفُرَاتُ﴾: کوہ کے قریب بننے والا معروف دریا ہے۔ اس کے پانی کے خشک ہونے اور خزانے کے ظاہر ہونے کی پیشین گوئی ہے۔

﴿۲﴾: فَلَا يَأْخُذُ: ① کیونکہ اس مال کا لینا تازع اور یا ہی مقاتل کا باعث ہوگا جیسا کہ اگلی روایت سے معلوم ہوتا

ہے۔ ﴿۴﴾ اس خزانے کا استعمال بالخاصیت آفات و بلا کا باعث ہے اور یہ قدرت الہی کا ایک نشان ہے۔ ﴿۴﴾: یہ مال مغضوب کی طرح ہے جیسا کہ قازون کا مال اس سے انتفاع ہی حرام ہے۔

## فرات سے سونے کا پہاڑ

۷۳۰۳/۷ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُومُ السَّاعَةُ حَتَّى يَحْسُرَ الْفُرَاتُ عَنْ جَبَلٍ مِّنْ ذَهَبٍ يَقْتُلُ النَّاسُ عَلَيْهِ فَيَقْتُلُ مِنْ كُلِّ مِائَةِ تِسْعَةٌ وَتِسْعُونَ وَيَقُولُ كُلُّ رَجُلٍ مِنْهُمْ لَعَلِّي أَكُونُ أَنَا الَّذِي أَنْجُو۔ (رواه مسلم)

اخرجه البخاری فی صحیحہ ۷۸۱۳ حدیث رقم ۷۱۱۹ ومسلم فی صحیحہ ۲۲۱۹۷۴ حدیث رقم (۲۸۹۴-۳۰) وابو داؤد فی السنن ۴۹۳۱۴ حدیث رقم ۴۳۱۲ والترمذی فی السنن ۶۰۲۱۴ حدیث رقم ۲۵۶۹ وابن ماجہ ۱۳۴۳۱۲ حدیث رقم ۴۰۴۶۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ قیامت اس وقت تک قائم نہ ہوگی یہاں تک کہ دریائے فرات کی سونے کے پہاڑ والی جگہ کھل جائے گی اور لوگ اس کی خاطر آپس میں لڑیں گے جن میں سے سو میں ننانوے قتل ہو جائیں گے اور ان میں ہر شخص یہی کہہ رہا ہوگا کاش کہ بچنے والا شخص وہی بن جائے۔ (مسلم)

تشریح: ﴿۱﴾ یہ اور پچھلی روایت ایک جیسی ہے اور ایک چیز کی دونوں میں خبر دی گئی ہے۔ ﴿۲﴾ یہ پہلی سے مختلف ہے اور اس سے سونے کا پہاڑ مراد ہے۔ ان میں سے ہر شخص امیدوار ہے کہ وہ نجات پائے گا اور مال کو لے لے گا اس توقع پر لڑیں گے اور مارے جائیں گے۔

## زمین کا سونا، چاندی اُگلنا

۸/۷۳۰۳ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَقِيءُ إِلَّا رَضُ أَفْلًا ذَكَبِدَهَا أَمْثَالُ الْأَسْطُورَانِ مِنَ الذَّهَبِ وَالْفِضَّةِ فَيَجِيءُ الْقَاتِلُ فَيَقُولُ فِي هَذَا قَتَلْتُ وَيَجِيءُ الْقَاطِعُ فَيَقُولُ فِي هَذَا قَطَعْتُ رَحِمِي وَيَجِيءُ السَّارِقُ فَيَقُولُ فِي هَذَا قَطَعْتُ يَدِي ثُمَّ يَدْعُوهُ فَلَا يَأْخُذُونَ مِنْهُ شَيْئًا۔

(رواه مسلم)

اخرجه مسلم فی صحیحہ ۷۰۱۱۲ حدیث رقم (۶۲-۱۳۰) والترمذی فی السنن ۴۲۷۱۴ حدیث رقم ۲۲۰۸

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ زمین اپنے جگر کے ٹکے سونے اور چاندی کے ستونوں کی شکل میں پھینک دے گی۔ قاتل آکر کہے گا کہ اس کی خاطر میں نے قتل کیا اور قطع رحمی کرنے والا کہے گا اس کی خاطر میں نے قطع رحمی کی اور پورا آکر کہے گا اس کی خاطر میرا ہاتھ کاٹا گیا پھر لوگ اس سب کچھ کو چھوڑ دیں گے اور اس میں ذرہ بھر بھی نہیں لیں گے۔ (مسلم)

تشریح: ﴿۱﴾ اَفْلًا: یہ فلذہ جمع ہے۔ سونے چاندی یا گوشت کا ٹکڑا، اور اگر فلذہ کی جمع ہو تو جواہر معدنی، لوہا، تانبا، سونا،



چاندی، (تیل، پٹرول) جگر کے ٹکڑوں سے تعبیر کی وجہ شاید یہ ہے کہ جیسے گوشت کا خلاصہ جگر ہے۔ اسی طرح یہ چیزیں زمین کا خلاصہ ہیں یا پیٹ میں موجود چیزیں جگر محبوب تر ہے اسی طرح زمین کی چیزوں میں محبوب تر ہے۔ زمین کی سطح پر یہ خزانے ظاہر ہو جائیں گے۔

﴿۲﴾ فیجیٰ: مجرم خود کہہ اٹھے گا کہ مال کی خواہش و محبت میں میں نے یہ جرائم کئے اور مشقتیں اٹھائیں آج وہ کچھ کام نہیں آ رہا اور نہ ہمیں اس کی حاجت و ضرورت ہے۔

## پریشانی سے قبر پر لوٹ پوٹ ہونا

۹/۵۳۰۵ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَا تَذْهَبُ الدُّنْيَا حَتَّى يَمُرَّ الرَّجُلُ عَلَى الْقَبْرِ فَيَتَمَرَّغُ عَلَيْهِ وَيَقُولُ يَا لَيْتَنِي كُنْتُ مَكَانَ صَاحِبِ هَذَا الْقَبْرِ وَلَيْسَ بِهِ الدِّينُ إِلَّا الْبَلَاءُ - (رواه مسلم)

اخرجه مسلم فی صحیحہ ۲۲۳۱/۴ حدیث رقم (۱۵۷-۵۴) وابن ماجہ فی السنن ۱۳۴۰/۲ حدیث رقم ۴۰۳۷  
ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ مجھے اس ذات کی قسم ہے جس کے قبضہ قدرت میں میری جان ہے کہ اس وقت تک دنیا ختم نہ ہوگی جب تک آدمی کا گزر قبر کے پاس سے نہ ہو چنانچہ وہ قبر کی مٹی پر لوٹ پوٹ ہوگا اور کہے گا کاش کہ اس قبر والے کی جگہ میں ہوتا۔ یہ دین کی خاطر نہیں بلکہ مصیبت کی وجہ سے کہے گا۔ (مسلم)

تشریح ﴿۱﴾ لَيْسَ بِهِ الدِّينُ: دین کا معنی عادت آتا ہے اب معنی یہ ہوگا وہ شخص یہ آرزو اور تمنا کرے گا حالانکہ یہ اس کی عادت نہیں بلکہ مصائب و فتنے سے مجبور ہو کر یہ مجنونانہ حرکت کرے گا۔ ﴿۲﴾ دین کا معروف معنی دین ہی لیا جائے اس کے آرزو اور اوایلا کرنے کی وجہ دین کے سلسلہ میں پیش آنے والی مشقت نہیں بلکہ مال اور دنیا کی وجہ سے وہ ایسی تمنا کرے گا مگر ان دونوں سے بہتر معنی یہ ہے کہ جب وہ قبر میں جانے کی تمنا کرے گا تو فتنہ و فساد کی وجہ سے وہ دین سے محروم ہو جائے گا اور صرف ابتلاء ہی رہ جائے گا۔

## سرزمین حجاز سے آگ کا ظہور

۱۰/۵۳۰۶ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُومُ السَّاعَةُ حَتَّى تَخْرُجَ نَارٌ مِنْ أَرْضِ حِجَازٍ تُضِيءُ أَعْنَاقَ الْإِبِلِ بِبُصْرَى - (متفق عليه)

اخرجه البخاری فی صحیحہ ۷۸/۱۳ حدیث رقم ۷۱۱۸ و مسلم فی صحیحہ ۲۲۷۱/۴ حدیث رقم (۲۹۰۲-۴۲)  
ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا اس وقت تک قیامت نہ آئے گی یہاں تک کہ سرزمین حجاز سے ایک آگ نہ نکلے جس سے بھری کے اونٹوں کی گردنیں روشن ہو جائیں گی۔ (بخاری، مسلم)  
تشریح ﴿۱﴾ تَخْرُجُ نَارٌ بِبُصْرَى: یہ شام کا ایک شہر ہے دمشق سے اس کا فاصلہ پچاس میل کے قریب ہے۔

حجاز: جزیرہ عرب کا وہ صوبہ جہاں مکہ و مدینہ واقع ہیں۔

نار حجاز: اس آگ سے متعلق اخبار حدیث کو پہنچ چکی ہیں اس کا بڑا حصہ مدینہ منورہ میں ظاہر ہوا۔ مگر اللہ تعالیٰ نے سید الکائنات علیہ افضل الصلوات واکمل التحیات کی برکت سے اس شہر کے لوگوں کو آگ کی آفت سے محفوظ و مامون کر دیا۔ یہ آگ ۶۵۰ھ بروز جمعہ ۳ جمادی الاخریٰ کو ظاہر ہوئی اور ستائیس رجب اتوار باون روز تک رہی اس کی آمد حجاز کی جانب سے ہوئی اس آگ کا ایک بڑے شہر کے برابر پھیلاؤ تھا جس میں قلع یا برج ہوں اور اس میں اس طرح شور تھا کہ گویا آدمیوں کی ایک جماعت اسے کھینچ رہی ہو جس پہاڑ پر پہنچتی اس کو شیشے کی طرح پگھلا کر راکھ بنا دیتی اس میں بجلی کی طرح گرج اور سمندر جیسا جوش تھا۔ اس طرح محسوس ہوتا کہ اس میں سے سرخ اور نیلی ندیاں بہہ کر نکل رہی ہیں۔

مدینہ منورہ کے قریب پہنچی مدینہ کی جانب ٹھنڈی ہوا آرہی تھی۔ اس آگ کی روشنی اطراف کے جنگلوں اور حرم مکی اور مدینہ منورہ کے تمام گھروں میں اس طرح تھی جیسا کہ سورج بڑھ آیا ہو۔ رات کے وقت لوگ اس کی روشنی میں کام کرتے تھے۔ ان علاقوں میں سورج و چاند کی روشنی ان دنوں مدہم پڑ گئی تھی بعض اہل مکہ نے اس آگ کی روشنی میں یمامہ اور بصریٰ کو دیکھا۔

اس آگ کی عجیب خاصیت یہ تھی کہ پتھروں کو جلاتی اور درختوں پر اس کا چنداں اثر نہ ہوتا تھا۔ جنگل میں ایک پتھر تھا جو کہ نصف حرم مدینہ میں تھا اور نصف اس سے خارج تھا جتنا باہر تھا اسے آگ نے جلا دیا جب دوسرے تک پہنچی تو بجھ گئی۔ مدینہ منورہ کے لوگوں نے عاجزی اور زاری شروع کی حقوق والوں کے حقوق کی ادائیگی کر دی اور غلام آزاد کئے۔ شب جمعہ تو تمام اہل مدینہ کیا مرد کیا عورتیں اور بچے تمام کے تمام مسجد نبوی حجرہ شریف کے قرب و جوار میں بارگاہ الہی میں زاری کرتے رہے۔ چنانچہ صبح کو اللہ تعالیٰ نے اس آگ کا رخ شمال کی جانب پھیر کر مدینہ کو محفوظ کر دیا۔

اس سال اطراف عالم میں بہت سے حوادث و وقائع پیش آئے اور اس سے دوسرے سال کے دوران بغداد اور اطراف عالم میں لڑائی کی آگ اٹھی جس کا تذکرہ گزرا۔

## مغرب کی طرف دھکیلنے والی آگ

۵۳۰ھ/۱۱۳۰ع انس قال قال رسول اللہ صلی اللہ علیہ وسلم اَوَّلُ اَشْرَاطِ السَّاعَةِ نَارٌ تَحْشُرُ النَّاسَ مِنَ الْمَشْرِقِ اِلَى الْمَغْرِبِ۔ (رواہ البخاری)

اخرجه البخاری فی صحیحہ ۷۸/۱۲ تعلیقاً فی الباب ۲۴ باب خروج النار واحمد فی المسند ۱۰۸/۳

ترجمہ: حضرت انس رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا کہ قیامت کی پہلی نشانی ایک آگ ہے جو لوگوں کو مشرق سے مغرب کی طرف جمع کر دے گی۔ (بخاری)

تشریح: اس سے وہ آگ مراد نہیں جس کا تذکرہ حدیث بالا میں ہوا بلکہ اس کے علاوہ بالکل قرب قیامت میں ظاہر ہونے والے نشانات میں پہلے نشان کے طور پر ظاہر ہونے والی مشرقی آگ ہے اور اس کو پہلی آگ ان نشانات متاخرہ کبیرہ کے لحاظ سے کہا گیا ہے ورنہ پہلی تو حجاز والی آگ ظاہر ہو چکی۔



## الفصل الثانی:

## زمانے کا سمٹنا

۱۲/۵۳۰۸ عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُومُ السَّاعَةُ حَتَّى يَتَقَارَبَ الزَّمَانُ فَتَكُونَ السَّنَةُ كَالشَّهْرِ وَالشَّهْرُ كَالْجُمُعَةِ وَتَكُونُ الْجُمُعَةُ كَالْيَوْمِ وَيَكُونُ الْيَوْمُ كَالسَّاعَةِ وَتَكُونُ السَّاعَةُ كَالضَّرْمَةِ بِالنَّارِ - (رواه الترمذی)

اخرجه الترمذی فی السنن ۴۹۰/۱۴ حدیث رقم ۲۳۳۲

ترجمہ: حضرت انس رضی اللہ عنہ سے روایت ہے کہ اس وقت تک قیامت نہ آئے گی یہاں تک کہ زمانہ جلد از جلد نہ گزرنے لگے سال مہینے کی طرح، مہینہ جمعہ کی طرح اور جمعہ دن کی طرح ہوگا اور دن ایک گھڑی کی طرح ہوگا اور گھڑی آگ کی ایک بھڑک کی طرح ہوگی۔ (ترمذی)

تشریح: ۱) یَتَقَارَبُ الزَّمَانُ: قرب زمان سے مراد زمانے کی برکت کا اٹھنا ہے اور وقت کے بہت سے فوائد سے محرومی ہو جائے گی۔ ۲) لوگوں کی فکر و مشغولیت بہت ہو جانے کی وجہ سے اور دلوں کے خراب ہونے کی بنا پر بڑے بڑے فتنے اور بیشمار شداکد و مصائب سے معلوم نہ رہے گا کہ کب دن گزرا اور کس وقت رات بیت گئی۔

## خطابی کا قول:

یہ حضرت عیسیٰ علیہ السلام اور زمانہ مہدی کے ساتھ خاص ہے۔

کَالضَّرْمَةِ: شعلہ۔ جب آگ بھڑکتی ہے تو اس کا شعلہ جلد اٹھ کر جلد ختم ہو جاتا ہے۔

## خلافت کا ارض مقدس میں اترنا

۱۳/۵۳۰۹ وَعَنْ عَبْدِ اللَّهِ بْنِ حَوَالَةَ قَالَ بَعَثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ لِنُغْنِمَ عَلَى أَقْدَامِنَا فَرَجَعْنَا فَلَمْ نَغْنَمْ شَيْئًا وَعَرَفَ الْجَهْدَ فِي وَجْهِنَا فَقَامَ فِينَا فَقَالَ اللَّهُمَّ لَا تَكْلُهُمْ إِلَيَّ فَأَضْعِفْ عَنْهُمْ وَلَا تَكْلُهُمْ إِلَيَّ أَنْفُسِهِمْ فَيُعْجِزُوا عَنْهَا وَلَا تَكْلُهُمْ إِلَيَّ النَّاسِ فَيَسْتَأْثِرُوا عَلَيْهِمْ ثُمَّ وَضَعَ يَدَهُ عَلَى رَأْسِي ثُمَّ قَالَ يَا بَنَ حَوَالَةَ إِذَا رَأَيْتَ الْخِلَافَةَ قَدْ نَزَلَتْ الْأَرْضَ الْمُقَدَّسَةَ فَقَدْ دَنَتْ الزَّلَازِلُ وَالْبَلَابِلُ وَالْأُمُورُ الْعِظَامُ وَلِلْسَّاعَةِ يَوْمَئِذٍ أَقْرَبُ مِنَ النَّاسِ مِنْ يَدِي هَذِهِ إِلَى رَأْسِكَ -

اخرجه ابو داؤد فی السنن ۴۱/۳ حدیث رقم ۲۵۳۵ (۲) اخرج شطر الاول البزار وتكلمته في المسند عند الامام

احمد ۱۹۱/۵

ترجمہ: حضرت عبداللہ ابن حوالہ رضی اللہ عنہ سے مروی ہے کہ جناب رسول اللہ ﷺ نے ہمیں غنیمت حاصل کرنے کے لئے

پیدل روانہ فرمایا۔ ہم واپس لوٹے ہم نے کچھ بھی غنیمت نہ پائی۔ آپ ﷺ نے ہمارے چہروں پر مشقت کے آثار پائے تو آپ ہمارے مابین کھڑے ہوئے اور اس طرح دعا فرمائی اے اللہ! نہ تو ان کو میرے سپرد کر کہ میں ان کے سلسلہ میں کمزور رہ جاؤں اور نہ ان کو اپنی جانوں کے حوالے کر کہ یہ اس سے عاجز آجائیں اور نہ ہی ان کو لوگوں کے سپرد کر کہ وہ لوگ دوسروں کو ان پر ترجیح دیں پھر آپ ﷺ نے اپنا دست اقدس میرے سر پر رکھا اور فرمایا اے ابن حوالہ! جب تم دیکھو کہ خلافت ارض مقدسہ میں اتر آئی ہے تو سمجھ لینا کہ زلزلے اور غم ورنج اور بڑے بڑے کام قریب آگئے ہیں اور اس دن قیامت لوگوں کے اس سے بھی زیادہ قریب تر ہوگی جتنا میرا یہ ہاتھ تیرے سر کے قریب ہے۔ (ابوداؤد، حاکم)

تشریح ﴿لِنَغْنَمَ﴾ یعنی تاکہ ہم کچھ مال حاصل کریں معلوم یہ ہوتا ہے کہ وہ لوگ نہایت محتاج اور ضرورت مند تھے تو آپ ﷺ نے پسند فرمایا کہ یہ کچھ چیزیں اپنی ضرورت کے لئے حاصل کر لیں تاکہ ان کی ضرورت کچھ تو پوری ہو اسی وجہ سے یہاں غزوے کا لفظ ظاہر اذکر نہیں فرمایا بلکہ غنیمت کا لفظ بولنے پر اکتفا فرمایا۔

اللَّهُمَّ لَا تَكْلُهُمْ یعنی میں ان کی غم خواری اور خبر گیری کا بوجھ نہیں اٹھا سکتا اور اس کی وجہ یہ ہے کہ انسان طبعاً کمزور اور عاجز پیدا ہوا ہے وہ اپنے نفس کی پوری خبر گیری نہیں کر سکتا چہ جائے کہ دوسرے کی خبر گیری کرے۔ اسی وجہ سے آپ ﷺ کی دعا میں یہ کلمات وارد ہیں۔ اللھم لا تکلنی الی نفسی طرفۃ عینی۔ ”اے اللہ! مجھے ایک پلک جھپکنے کے لئے بھی اپنی ذات کے حوالے نہ کر“ اور اللہ تعالیٰ نے خود فرمایا: قُلْ لَا أَمْلِكُ لِنَفْسِي نَفْعًا وَلَا ضَرًّا۔ ”میرے پیغمبر ﷺ فرمادیں میں نہیں ہوں اپنے نفس کے لئے مالک ذرہ برابر نفع اور نہ ہی ذرہ برابر نقصان کا مگر جو چاہے اللہ۔“ یہ وہی توحید ہے جس کا تذکرہ لا حول ولا قوۃ الا باللہ میں ہے۔ ابن عدی نے اپنی کتاب کامل میں یہ روایت نقل کی ہے کہ حضرت الیاس اور خضر علیہما السلام کی ہر سال موسم حج میں ملاقات ہوتی ہے اور دونوں میں سے ہر ایک اپنے باری تعالیٰ کے قرب کا متلاشی ہے اور ان کلمات پر دونوں کی جدائی ہوتی ہے: بسم اللہ ماشاء اللہ لا یسوق الخیر الا اللہ ما شاء اللہ لا یصرف السوء الا اللہ ماشاء اللہ ما کان من نعمۃ فمن اللہ لا حول ولا قوۃ الا باللہ۔ اگرچہ رسول اللہ ﷺ کو بارگاہ احدیت میں نہایت قرب کا مقام حاصل تھا مگر انکے کام کو مقدم کرتے ہوئے فرمایا کہ وہ میرے سپرد نہ کیا جائے یعنی اے اللہ! تو خود ہی انکا کفیل بن جا۔ پھر فرمایا: وَلَا تَكْلُهُمْ اِلٰی اَنْفُسِهِمْ جیسا کہ انسانی فطرت ہے اور نفس کے قریب میں گرفتار لوگوں کی عادت ہے۔ حاصل کلام یہ ہے کہ اے اللہ ان کے امور کو مجھے نہ سونپ کیونکہ میں سرانجام نہیں دے سکتا اور کفایت نہیں کر سکتا اور نہ ہی ان کو ان کے نفسوں کے حوالے کر کہ وہ نفس کے شرور کی کثرت اور ہجوم شہوات سے اپنے نفس کی خبر گیری سے عاجز آجائیں اور اے اللہ نہ ان کے معاملات لوگوں کو سونپ کیونکہ وہ اپنے معاملات کو مقدم رکھیں گے اور اپنے نفس کو ان پر ترجیح دیں گے جس سے وہ ان کو ضائع کر دیں گے اور ضائع ہو جائیں گے بلکہ یہ تیرے بندے ہیں ان سے وہی کچھ کر جو آقا اپنے غلاموں سے کرتے ہیں۔

اس میں امت کے لئے آنحضرت ﷺ کی طرف سے یہ تعلیم اور تنبیہ ہے کہ وہ اپنے تمام کام اللہ ہی کو سونپیں اور اسی ہی کی ذات پر بھروسہ کریں اور کسی پر نگاہ نہ رکھیں اس لئے کہ جو شخص اللہ پر بھروسہ کرتا ہے اللہ اس کے لئے دین و دنیا میں کفایت کر دیتے ہیں جیسا کہ اللہ تعالیٰ نے فرمایا: وَمَنْ يَتَوَكَّلْ عَلَى اللَّهِ فَهُوَ حَسْبُهُ کہ جو شخص اللہ پر بھروسہ کرتا ہے اللہ تعالیٰ اس کے لئے کافی ہو جاتے ہیں کسی شاعر نے بہت خوب کہا ہے



کار خود را بخدا باز گزار ☆ کت نخے پنم ازیں بہتر کار

اِذَا رَأَيْتَ: یعنی یہ باتیں جب تم دیکھو جو زلزلہ قیامت کے مقدمات ہیں اور وہ قیامت بہت عظیم شئی ہے جس کے متعلق اللہ نے فرمایا: اِذَا زُلْزِلَتِ الْأَرْضُ زُلْزَالَهَا۔ الزلازل زلزلہ کی جمع ہے۔

بَلَابِلُ: یہ بلبہ کی جمع ہے جس کا معنی فکر، غم، فتنہ اور وسوساں ہیں۔ یہ زلزلہ جس کا تذکرہ اس روایت میں ہے یہ بیت المقدس کی فتح کے بعد پیش آئے گا روایت کا حوالہ اصل نسخہ میں موجود نہیں یہ علامہ جزری نے لاحق کیا ہے۔

## قیامت کی پندرہ علامات

۱۴/۵۳۱۰ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اتَّخَذَ الْفِيءُ دَوْلًا وَالْأَمَانَةُ مَغْنَمًا وَالزَّكَاةُ مَغْرَمًا وَتَعَلَّمَ لَغِيْرَ الدِّينِ وَأَطَاعَ الرَّجُلُ امْرَأَتَهُ وَعَقَى أُمَّهُ وَأَدْنَى صَدِيقَهُ وَأَقْصَى أَبَاهُ وَظَهَرَتِ الْأَصْوَاتُ فِي الْمَسَاجِدِ وَسَادَ الْقَبِيلَةَ فَاسِقُهُمْ وَكَانَ زَعِيمُ الْقَوْمِ أَرْذَلَهُمْ وَأَكْرَمَ الرَّجُلُ مَخَافَةَ شَرِّهِ وَظَهَرَتِ الْقَيْنَاتُ وَالْمَعَارِيفُ وَشَرِبَتِ الْخُمُورُ وَلَعَنَ آخِرُ هَذِهِ الْأُمَّةِ أَوَّلَهَا فَارْتَقَبُوا عِنْدَ ذَلِكَ رَيْحًا حُمْرَاءَ وَزُلْزَلَةً وَخُسْفًا وَمَسْخًا وَقَذْفًا وَأَيَاتٍ تَتَابِعُ كَيْطَامٍ قُطِعَ سِلْكُهُ فَتَتَابَعُ۔

(رواه الترمذی)

الخرجه الترمذی فی السنن ۴۲۸۱۴ حدیث رقم ۲۲۱۱

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا جب مال غنیمت کو ذاتی دولت اور امانت کو مال غنیمت اور زکوٰۃ کو چٹی سمجھ لیا جائے گا اور غیر دین کے لئے علم حاصل کیا جائے گا اور آدمی اپنی بیوی کی بات مانے لگا اور ماں کی نافرمانی کرے گا اور دوست کو قریب کرے گا اور اپنے والد کو دور کرے گا اور مساجد میں آوازیں بلند ہوں گی اور قبیلے کی سرداری ان میں سے فاسق کے پاس ہوگی اور ان میں رذیل ترین آدمی قوم کا سردار بن جائے گا اور آدمی کا انترام اس کے شر کے خطرے سے کیا جائے گا اور گانے والی عورتیں غالب آجائیں گی اور باپے گایے ظاہر ہو جائیں گے اور شرابی پی جائیں گے اور اس امت کے پچھلے لوگ پہلے لوگوں پر لعنت کریں گے تو اس وقت سرخ ہوا، زلزلے، زمین میں دھنسا اور شکلوں کا مسخ ہونا اور پتھروں کا برسا اور دیگر نشانیاں ظاہر ہوں گی جو کہ اس طرح بے درپے ہوں گی جس طرح کہ پروٹی ہوئی لڑی کہ جس کے ایک دھاگے کو کاٹ دیا جائے تو اس سے بے درپے دانے گرتے ہیں۔

(ترمذی)

تشریح: اِذَا اتَّخَذَ الْفِيءُ دَوْلًا یعنی جب اغنیاء اور عہدہ والے لوگ غنیوں کو ذاتی دولت بنالیں گے اور اپنے ہی تصرف میں لائیں گے اور اپنے درمیان بانٹ لیں گے اور شریعت کے حکم کے مطابق تمام نمازیوں میں نہیں باتیں گے اسی طرح فقراء اور ضعفاء کو بھی محروم کر دیا جائے گا۔

دَوْلٌ نَبِیْہِ دَوْلَہ کی جمع ہے اگر دال کا فتح ہو تو اس کا معنی انقلاب زمانہ اور مال کا دست بدست تبدیل ہونا ہے۔ بعض نے کہا کہ یہ دال کے ضمہ کے ساتھ ہے تو اس کا معنی وہ مال ہے جو بطور غنیمت حاصل ہو اور اگر دال کے فتح کے ساتھ ہو تو پھر اس کا معنی

تنگی اور شدت کی حالت سے سرور و تنعم کی طرف منتقل ہونا ہے۔

الْأَمَانَةُ: یعنی لوگ امانت میں خیانت کرنے لگیں گے اور اس پر قبضہ جمالیں گے۔

الزَّكَاةُ: یعنی لوگ زکوٰۃ کی ادائیگی کو اس قدر گراں سمجھیں گے کہ گویا ان سے ظلماً تاوان وصول کیا جا رہا ہے اور مال کا تذکرہ خاص طور پر اس لئے کیا کہ زیادہ مشقت اٹھانے کی وجہ سے باپ کی نسبت اس کا حق زیادہ ہے۔

لِغَيْرِ الدِّينِ: یعنی اسلام کو دین و شریعت کی اشاعت کے لئے نہیں بلکہ حصول دنیا حصول منصب و عزت اور احکام کی خوشنودی کے لئے حاصل کیا جائے گا۔

ظَهَرَتِ الْأَصْوَاتُ: ہمارے زمانے میں یہ چیز ظاہر ہے حالانکہ بعض علماء نے یہ تصریح کی ہے کہ مسجد میں ذکر کے ساتھ آواز کا بلند کرنا بھی حرام ہے۔

وَسَادَ: یعنی ان کے معاملات کا ذمہ دار اور ان کی سیادت کرنے والا فاسق ہو گا ان چیزوں سے تو کوئی زمانہ بھی خالی نہیں مگر علامت یہ اس وقت بنے گی جب ان کی کثرت ہو جائے گی اور ظالم و فاسق کے غالب آنے سے لوگوں کو مجبوراً ان کی تکریم و تعظیم کرنا پڑے گی۔

ظَهَرَتِ الْقَيْنَاتُ: قینات قیہ کی جمع ہے۔ اصل اس کا معنی خوشی کے وقت داد دینا ہے یہاں اس سے مراد مردوزن کا اختلاط اور گانے والیوں کا ان سے میل و جول مراد ہے۔ اداکار اور فلمی ایکٹرز بھی اسی حکم میں شامل ہیں۔ اسی طرح آلات شرور مثلاً بانسری، رباب اور جدید آلات سرور اس دور میں ان کا غلبہ مشاہدہ میں ہے۔

ولعن آخر: اس میں اس بات کی طرف اشارہ ہے کہ یہ علامت اس امت کی خصوصیات میں سے ہے اگلی امتوں میں یہ علامت نہیں تھی رافضیوں اور خارجیوں میں یہ علامت ظاہر ہے کہ وہ ان لوگوں کو برا کہتے ہیں جن کے بارے میں اللہ نے فرمایا وَالسَّابِقُونَ السَّابِقُونَ..... اور دوسرے مقام پر فرمایا: لَقَدْ رَضِيَ اللَّهُ عَنِ الْمُؤْمِنِينَ..... اب یہ خود سوچ لینا چاہیے کہ جن سے اللہ تعالیٰ راضی ہو گئے جو شخص ان سے ناراض ہو گا وہ شقی و بد بخت ہے کیونکہ صحابہ کے فضائل و مناقب سے قرآن و سنت پر ہیں وہ ایسے لوگ ہیں جنہوں نے جناب رسول اللہ ﷺ کی مدد کی اور دین کی سربلندی کے لئے راہ حق میں اس طرح کوششیں کیں جیسے حق تھا۔ بہت سے شہر فتح کئے انہوں نے اللہ کے احکامات کو اور تمام علوم کو سید الامام مکی علیہ السلام سے حاصل کیا۔ اللہ تعالیٰ نے تو ہمیں یہ تعلیم دی کہ ہم ان کے متعلق اس طرح دعا کریں: رَبَّنَا اغْفِرْ لَنَا وَلَا خَوَانًا الَّذِينَ سَبَقُونَا.....۔ جو لوگ ان پر لعن و طعن کرنے والے ہیں یا تو کافر یا دیوانے ہیں کیونکہ انہوں نے فقط ان پر لعن و طعن کرنے پر اکتفاء نہیں کیا بلکہ اپنے اوہام فاسدہ اور افہام قاصدہ سے ان کی کفر کی طرف بھی نسبت کی اور انہوں نے کہا کہ ابو بکر و عمر عثمان نے ناحق خلافت لے لی حالانکہ وہ علی کا حق تھا اور یہ بات بدھتہ باطل ہے اور امت کے اگلے پچھلوں کا اجماع اس پر شاہد ہے ان کے پاس کتاب و سنت کی کوئی نص نہیں جس کے ذریعے حضرت علیؑ کے لئے خلافت بلا فصل ثابت کر سکیں۔ دوسری بات یہ ہے کہ بعض صحابہ نے حضرت علیؑ کی خلافت کے دوران اپنے اجتہاد سے ان سے اختلاف کیا اس اجتہاد کی بنیاد پر وہ ہرگز مستحق لعن و طعن نہیں زیادہ سے زیادہ یہ کہا جا سکتا ہے کہ وہ اپنے اجتہاد میں غلطی کرنے والے تھے اور اگر بالفرض ان سے اگر کوئی غلط کام بھی ہوا تو شاید ان سے توبہ کر کے ان کی وفات ہوئی ہو یا اگلی خلافت کی برکت سے ان کی شفاعت اور مغفرت کی امید غالب ہے چنانچہ ابن عساکر نے حضرت علیؑ



سے یہ مرفوع روایت نقل کی ہے کہ جناب رسول اللہ ﷺ نے فرمایا جو شخص میرے اصحاب کی ہو جانیوالی لغزش کو بخش دے گا تو اللہ تعالیٰ ان کی سابقہ خدمت جو میرے ساتھ انجام دیں ان کو بخش دیں گے۔ اٹھی۔ پس جب کہ ہم بے شمار صغائر و کبائر کرنے کے اللہ تعالیٰ کی رحمت اور آپ ﷺ کی شفاعت کے امیدوار ہیں تو اس امت کے اکابر اس کے بدرجہ اولیٰ حقدار ہیں وہ لوگ کتنے ہی اچھے ہیں کہ جن کو ان کا اپنا عیب دوسروں کی عیب جوئی سے باز رکھے۔ جناب رسول اللہ ﷺ نے فرمایا کہ اپنے مرنے والوں کا تذکرہ خیر سے کیا کرو اور آپ ﷺ نے فرمایا کہ جب میرے اصحاب کا تذکرہ کیا جائے تو اپنی زبان کو ان کی مخالفت سے روکو اور یہ بھی فرمایا ابو بکر و عمر رضی اللہ عنہما کی محبت ایمان کا حصہ ہے اور ان سے بغض کفر ہے اور عرب سے محبت ایمان کا حصہ ہے اور ان سے بغض کفر ہے اور یہ بھی فرمایا جس نے میرے صحابہ کو برا کہا اس پر اللہ تعالیٰ کی لعنت ہے اور یہ بھی فرمایا جس نے ان کے حق میں میرے حکم کی محافظت کی پس میں قیامت کے دن ان کی محافظت کروں گا۔ علامہ طیبی فرماتے ہیں کہ خلف سلف پر طعن کریں گے اور ان کو برائی سے یاد کریں گے اور ان کی اطاعت سے گریزاں ہوں گے گویا ان پر لعنت کریں گے یہ نہایت ہی غلط بات ہے ایک گمراہ رافضی فرقہ ایسا پیدا ہوا ہے جو صحابہ اور تابعین پر لعنت کرتا ہے اللہ ہمیں اس سے محفوظ فرمائے۔

مسخ: بری شکل میں بدل دینا

نظام: موتیوں کی لڑی، نون کے فتح کے ساتھ دھاگے کو کہا جاتا ہے اور صاحب قاموس نے اس کو بمعنی مصدر لکھا ہے۔ بمعنی منظوم لیا ہے۔

## روایات کا باہمی فرق

۱۵/۵۳۱۱ وَعَنْ عَلِيٍّ قَالَ قَالَ رَسُولُ اللَّهِ ﷺ إِذَا فَعَلْتُ أَمْرًا خَمْسَ عَشْرَةَ خَصْلَةً حَلَّ بِهَا الْبَلَاءُ وَعَدَّ هَذِهِ الْخَصَالَ وَلَمْ يَذْكُرْ تَعْلَمَ لَغَيْرِ الدِّينِ قَالَ وَبَرٌّ صَدِيقُهُ وَجَفَا أَبَاهُ وَقَالَ وَشَرِبَتِ الْخَمْرُ وَلَبَسَ الْحَرِيرُ - (رواه الترمذی)

انخرجہ الترمذی فی السنن ۴۲۸/۴ حدیث رقم ۲۲۱۰

ترجمہ: حضرت علی المرتضیٰ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ جب میری امت یہ پندرہ چیزیں اختیار کر لے گی تو ان پر مصائب نازل ہوں گے۔ ان خصلتوں کو علی المرتضیٰ نے شمار کیا اور ان پر یہ: تَعْلَمَ لَغَيْرِ الدِّينِ کو شمار نہیں کیا اور بعض الفاظ کا فرق ہے: وَبَرٌّ صَدِيقُهُ وَجَفَا أَبَاهُ کے لفظ فرمائے اور اس طرح فرمایا: وَشَرِبَتِ الْخَمْرُ وَلَبَسَ الْحَرِيرُ۔ (ترمذی)

تشریح: وَلَمْ يَذْكُرْ یہ صاحب مصابح کا قول ہے۔ ورنہ ترمذی دونوں روایات پر درپے ذکر کر کے ان میں پندرہ چیزیں شمار کی ہیں۔

علامہ طیبی رحمہ اللہ کا قول:

یہ دونوں روایات میں تعداد پندرہ پندرہ ہے بلکہ سابق روایت میں تو سولہ ہے۔ صاحب مختصر کی یہ بات چنداں قابل

التفات نہیں۔ دونوں روایات میں مجموعی مقدار پندرہ ہے باقی دونوں روایات میں تھوڑا تھوڑا فرق ہے۔ ایک میں ادنیٰ صدیقہ واقعی ابابہ ہے اور دوسری میں صدیقہ و جفا ابابہ ہے لعن کے بدلے یہ الفاظ مذکور نہیں بلکہ تعلم لغير الدين کے بدلے ہے اور لعن کی جگہ لبس الحریر ہے۔

## میرے نام والا عرب کا بادشاہ

۱۶/۵۳۱۲ وَعَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَذْهَبُ الدُّنْيَا حَتَّى يَمْلِكَ الْعَرَبَ رَجُلٌ مِنْ أَهْلِ بَيْتِي يُوَاطِنِي اسْمُهُ اسْمِي (رواه الترمذی و ابو داؤد و فی رواية له) قَالَ لَوْ لَمْ يَبْقَ مِنَ الدُّنْيَا إِلَّا يَوْمٌ لَطَوَّلَ اللَّهُ تَعَالَى ذَلِكَ الْيَوْمَ حَتَّى يَبْعَثَ اللَّهُ فِيهِ رَجُلًا مِنِّي أَوْ مِنْ أَهْلِ بَيْتِي يُوَاطِنِي اسْمُهُ اسْمِي وَاسْمُ أَبِي يَمْلَأُ الْأَرْضَ قِسْطًا وَعَدْلًا كَمَا مِلَنْتُ ظُلْمًا وَجُورًا۔

المخرج ابو داؤد فی السنن ۴۷۳/۴ حدیث رقم ۴۲۸۲ و الترمذی فی السنن ۴۳۸/۴ حدیث رقم ۲۲۳۰ وابن ماجہ ۹۲۱/۲ حدیث رقم ۲۷۷۹ و احمد فی المسند ۷۷۶/۱۔

ترجمہ: حضرت عبداللہ بن مسعود رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ اس وقت تک دنیا ختم نہ ہوگی یہاں تک کہ عرب کا بادشاہ ایک ایسا شخص ہوگا جو میرے اہل بیت میں سے ہوگا اور اس کا نام میرے نام پر ہوگا۔ یہ ترمذی اور ابوداؤد کی روایت ہے اور ایک روایت میں اس طرح اضافہ ہے اگر دنیا کا صرف ایک دن باقی رہ جائے تو اللہ تعالیٰ اس دن کو اتنا طویل کر دیں گے یہاں تک کہ اس شخص کو اس دن میں اٹھا کھڑا کریں گے وہ مجھ سے ہوگا یا میرے اہل بیت سے ہوگا اور اس کا نام میرے نام کے موافق ہوگا اور اس کے والد کا نام میرے والد کے نام جیسا ہوگا وہ انصاف و عدل سے زمین کو اس طرح بھر دے گا جیسے ظلم و جور سے بھری گئی تھی۔

تشریح: ۱) یوَاطِنِي: یعنی ان کا نام میرے نام کے موافق ہوگا یعنی محمد نام اور مہدی لقب ہوگا۔ عرب کی تخصیص کی وجہ یہ ہے۔ اصل انت اور نجات کے لحاظ سے احادیث میں ان کا عرب و عجم پر حکومت کرنا مذکور ہے زیادہ درست بات یہ ہے کہ عرب پر اکتفاء اس لئے ہے کہ تمام عرب کے مطیع ہیں پس تقدیر عبارت یہ ہے کہ وہ عرب کے مالک ہوں گے اور ان کے بھی کہ جو عرب کے تابع ہیں مسلمانوں میں سے پس گویا ہر مسلمان عربی ہے۔

رَجُلًا مِنِّي: یہ راوی کو شک ہے البتہ اس میں اختلاف ہے کہ وہ اولاد حسن سے ہوں گے یا اولاد حسین سے مگر بہتر قول یہ ہے کہ باپ کی جانب سے حسنی اور ماں کی جانب سے حسینی ہوں گے۔

یوَاطِنِي اسْمُهُ: پس ان کا نام محمد بن عبداللہ ہوگا۔ اس میں روافض کے اس عقیدہ کی تردید ہے کہ مہدی موعود قائم و منتظر ہیں اور وہ محمد حسن عسکری کے بیٹے ہیں۔

قِسْطًا: قسط و عدل دونوں قریب المعنی ہیں جیسا ظلم و جور۔ عدل فریادری کرنا اور ظلم اس کی چیز کو غیر محل میں رکھنا پس حدیث کے مفہوم میں تاکید و تقریر ہے۔ ۲) یا پھر تغایر ہے کہ قسط فریاد کرنے والوں کی حق رسی کرنا اور عدل ان کے حقوق میں برابری کرنا اور ظلم فریاد والوں کی حق رسی نہ کرنا اور جور حقوق میں برابری نہ برتنا واللہ اعلم (الصراح)



## مہدی میری اولاد میں سے ہے

۵۳۱۳/۱۷ وَعَنْ أُمِّ سَلَمَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْمَهْدِيُّ مِنْ عِترَتِي مِنْ أَوْلَادِ قَاطِمَةَ۔ (رواہ ابو داؤد)

اخرجه ابو داؤد فی السنن ۴۷۴۱۴ حدیث رقم ۴۲۸۴ وابن ماجہ فی السنن ۱۳۶۸۱۲ حدیث رقم ۴۰۸۶۔  
ترجمہ: حضرت ام سلمہ رضی اللہ عنہا سے روایت ہے کہ میں نے جناب رسول اللہ ﷺ کو فرماتے سنا کہ مہدی میری عترت یعنی اولاد قاطمہ سے ہوگا۔ (ابو داؤد)

تشریح: ①: مرد کے خویش واقارب اسی طرح مرد کی نسلی، گروہ اور خویش واقارب زندہ یا فوت شدہ (الصراح) ②: صاحب نہایہ کہتے ہیں کہ مرد کے خویش واقارب آپ کے خویش اولاد عبدالمطلب ہے۔ ③: بعض نے اہل بیت سے اولاد مراد لی ہے۔ ④: بعض نے تمام قریش کو عترت کہا۔ ⑤: عام مشہور یہ ہے کہ عترت وہ ہے جن پر زکوٰۃ حرام ہے اور وہ سوائے ابولہب کی اولاد کے اولاد ہاشم ہے۔ تمام اقوال کے بعد اولاد قاطمہ کا لفظ تنقید اور تخصیص کے لئے ہے تاکہ معلوم ہو جائے کہ مہدی خاص اولاد قاطمہ سے ہی ہے۔

## مہدی کی علامات

۵۳۱۴/۱۸ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَهْدِيُّ مِنِّي أَجْلَى الْجَبْهَةِ أَقْنَى الْأَنْفِ يَمْلَأُ الْأَرْضَ قِسْطًا وَعَدْلًا كَمَا مِلْتُمْ ظُلْمًا وَجُورًا يَمْلِكُ سَبْعَ سِنِينَ۔ (رواہ ابو داؤد)

اخرجه ابو داؤد فی السنن ۴۷۴۱۴ حدیث رقم ۴۲۸۵ واحمد فی المسند ۱۷۱۳۔  
ترجمہ: حضرت ابوسعید خدری رضی اللہ عنہ سے مروی ہے کہ جناب رسول اللہ ﷺ نے فرمایا مہدی مجھ سے ہے اس کی پیشانی چوڑی اور ناک بلند ہوگی۔ وہ زمین کو اس طرح عدل وانصاف سے بھر دے گا جیسے وہ ظلم و ستم سے بھری ہوئی تھی۔ ان کی سلطنت کا زمانہ سات سال کا ہوگا۔ (ابو داؤد)

تشریح: ①: سب سے اگلی روایات میں شان اوتسح کا الفاظ وارد ہیں وہ راوی کا شک ہے پس یہاں سبع فرمایا۔ گویا سات برس جو یقینی تھے ان کا ذکر کر دیا۔ اس کی تائید میں ابو داؤد کی روایت حضرت ام سلمہ سے آرہی ہے اور یہ بھی ممکن ہے کہ مشکوک ہو تو اس کو چھوڑ کر یقین کو ذکر کیا ان کی حکومت سات سال تو یقینی ہے۔ واللہ اعلم

## سخاوت مہدی

۵۳۱۵/۱۹ وَعَنْ النَّبِيِّ صَلَّى اللَّهُ عَلَيْهِ وَسَلَّمَ فِي قِصَةِ الْمَهْدِيِّ قَالَ فَيَجِيءُ إِلَيْهِ الرَّجُلُ فَيَقُولُ يَا مَهْدِيُّ أَعْطِنِي أَعْطِنِي قَالَ فَيَحْبِي لِي فِي ثَوْبِهِ مَا اسْتَطَاعَ أَنْ يَحْمِلَهُ۔ (رواہ الترمذی)

اخرجه الترمذی فی السنن ۴۳۹/۴ حدیث رقم ۲۲۲۳ وابن ماجہ ۱۳۶۷/۲ حدیث رقم ۴۰۸۳ واحمد فی المسند ۲۱/۳۔

ترجمہ: حضرت ابوسعید خدری رضی اللہ عنہ سے مروی ہے کہ جناب رسول اللہ ﷺ نے مہدی کے معاملہ میں فرمایا کہ ایک شخص مہدی کے پاس آ کر کہے گا مجھے دو۔ مجھے دو۔ آپ ﷺ نے فرمایا کہ مہدی اس کے کپڑے میں لپ بھر کر ڈالتے رہیں اور اس قدر دیں گے جس قدر وہ اٹھانے کی طاقت رکھتا ہوگا۔ (ترمذی)

تشریح: یحییٰ: یعنی اس کی حرص ملاحظہ کر کے اسے بے شمار دینار و درہم دیں گے تاکہ وہ سوال سے بے پروا ہو جائے اور اس کے نفس میں پیدا ہونے والے ملال کا ازالہ کر دیں گے۔

## حجر اسود اور مقام ابراہیم کے درمیان بیعت

۲۰/۵۳۱۶ وَعَنْ أُمِّ سَلَمَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَكُونُ اخْتِلَافٌ عِنْدَ مَوْتِ خَلِيفَةٍ فَيُخْرِجُ رَجُلٌ مِّنْ أَهْلِ الْمَدِينَةِ هَارِيًّا إِلَى مَكَّةَ فَيُخْرِجُونَهُ وَهُوَ كَارِهٌ فَيَبَايَعُونَهُ بَيْنَ الرُّكْنِ وَالْمَقَامِ وَيَبْعَثُ إِلَيْهِ بَعْثٌ مِّنَ الشَّامِ فَيُخَسَفُ بِهِمْ بِالْبَيْدَاءِ بَيْنَ مَكَّةَ وَالْمَدِينَةِ فَإِذَا رَأَى النَّاسُ ذَلِكَ أَتَاهُ أَهْلُ الشَّامِ وَعَصَابُ أَهْلِ الْعِرَاقِ فَيَبَايَعُونَهُ ثُمَّ يَنْشَأُ رَجُلٌ مِّنْ قُرَيْشٍ أَخُوَالَهُ كَلْبٌ فَيَبْعَثُ إِلَيْهِمْ بَعْثًا فَيُظْهِرُونَ عَلَيْهِمْ وَذَلِكَ بَعْثٌ كَلْبٌ وَيَعْمَلُ فِي النَّاسِ بَسْنَةً نَّبِيَّهُمْ وَيُلْقِي الْإِسْلَامَ بِجَرَانِهِ فِي الْأَرْضِ فَيَلْبِثُ سَبْعَ سِنِينَ ثُمَّ يَتَوَفَّى وَيُصَلِّي عَلَيْهِ الْمُسْلِمُونَ۔ (رواه ابو داود)

اخرجه ابو داود فی السنن ۴۷۵۱/۴ حدیث رقم ۴۲۸۶ واحمد فی المسند ۳۱۶/۶۔

ترجمہ: حضرت ام سلمہ رضی اللہ عنہا سے مروی ہے کہ جناب رسول اللہ ﷺ نے فرمایا کہ خلیفہ کی وفات کے وقت اختلاف ہوگا تو ایک شخص مدینہ منورہ کے لوگوں میں سے مکہ کی طرف بھاگے ہوئے نکلے گا تو مکہ والوں میں سے کچھ لوگ اس کے پاس آئیں گے اور اسے باہر لائیں گے حالانکہ وہ اسے ناپسند کرتا ہوگا۔ یہ لوگ اس کی حجر اسود اور مقام ابراہیم کے درمیان بیعت کریں گے اور شام کی طرف سے ان کی جانب ایک لشکر بھیجا جائے گا۔ جس کو مکہ مدینہ کے درمیان مقام بیداء میں دھنسا دیا جائے گا۔ جب لوگ یہ دیکھیں گے تو ان کے پاس شام کے ابدال اور اہل عراق کی جماعتیں آئیں گی تو اس سے بیعت کر لیں گے۔ پھر قریش کا ایک شخص آئے گا جس کے احوال بنو کلب ہوں گے وہ ان کی طرف ایک لشکر روانہ کرے گا وہ ان پر غالب آئے گا یہ بنی کلب کا لشکر ہوگا۔ وہ لوگوں میں ان کے پیغمبر ﷺ کی سنت پر عمل پیرا ہوگا اور اسلام زمین پر پھیل جائے گا۔ ان کا قیام سات سال ہوگا پھر ان کی وفات ہوگی اور ان پر مسلمان نماز (جنازہ) پڑھیں گے۔ (ابوداؤد)

تشریح: خلیفۃ: یہاں خلیفہ سے خلیفہ حکمی مراد ہے ورنہ وہ سلاطین کی حکومت ہوگی۔

رَجُلٌ مِّنْ أَهْلِ الْمَدِينَةِ: مدینہ سے مدینہ منورہ مراد ہے یا اس خلیفہ کا دار الحکومت اور مکہ اس لئے جائے گا کہ وہ دارالامن ہے من دخلہ کان امناً۔ ہر شخص وہاں پناہ پکڑتا ہے اور تمام لوگوں کی عبادت کا مقام و مرکز ہے اور یہ شخص مہدی ہوگا۔ اس



کی دلیل یہ ہے کہ ابو داؤد نے اس روایت کو باب المہدی میں ذکر کیا ہے۔ مخالف لشکر بھیجنے والا حاکم شام ہوگا۔  
بَيْدَاءُ: جنگل اور ہموار زمین کو کہا جاتا ہے اور مکہ مکرمہ اور مدینہ کے درمیان ایک مقام کا بھی نام ہے۔

بُعْثَ مِنَ الشَّامِ: اس سے سفیانی کا لشکر مراد ہے اور یہ قتال فتنہ امارت سفیانی کا ہے۔ یہ خروج مہدی کی منجملہ علامات میں سے ایک علامت ہے۔ اس سلسلہ میں اس قدر روایات ہیں جو درجہ تو اتر تک پہنچنے والی ہیں۔ ان میں ایک صحیح روایت حضرت علی رضی اللہ عنہ سے وارد ہے کہ یہ سفیانی اولاد خالد بن یزید بن ابی سفیان اموی کی نسل سے ہوگا۔ وہ ایک بھاری بھر کم آدمی ہوگا جس کے پاؤں چپک زدہ اور آنکھوں میں سفید نقطے ہوں گے جو علاقہ دمشق میں ان دنوں ظاہر ہوں گے۔ اس کے پیروکاروں کی اکثریت کلب قبیلہ سے ہوگی۔ وہ لوگوں کو بہت زیادہ قتل کرنے والا ہوگا۔ وہ اس انداز کا ظالم ہوگا کہ عورتوں کے پیٹ پھاڑ کر بچوں کو قتل کر ڈالے گا۔ جب خروج مہدی کی اطلاع پائے گا تو ایک لشکر ان کے مقابلے کے لئے بھیجے گا جو کہ شکست کھا جائے گا۔ پھر وہ دوبارہ لشکر جرار کی خود قیادت کرتا ہوا حملہ آور ہوگا جب اس کا لشکر مقام بیداء میں پہنچے گا تو وہ زمین میں دھنس جائے گا اور ایک فوجی بھی لشکر میں سے نہ بچ سکے گا۔ صرف وہ انسان بچے گا جو اپنی واقعہ کی خبر مہدی تک لائے گا۔

ابْدَال: یہ صالحین کی ایسی جماعت ہے کہ جن کی برکت سے اللہ تعالیٰ زمین کو آباد رکھنے والے ہیں ان کی تعداد ستر ہے اور ان میں سے چالیس شام اور تیس بقیہ علاقوں میں رہتے ہیں ابدال کہنے کی وجہ یہ ہے کہ جب ان میں سے کوئی فوت ہو جاتا ہے تو اس کی جگہ اور لوگوں میں اور آدمی بدل دیا جاتا ہے یا اس وجہ سے کہ انہوں نے برے اخلاق کو اخلاقی حمیدہ سے بدل ڈالا ہے۔ احادیث میں ان کا تذکرہ ملتا ہے۔

شرح سنن ابی داؤد میں علامہ سیوطی لکھتے ہیں کہ صحاح ستہ میں کوئی روایت ابدال کے سلسلہ میں وارد نہیں ہے صرف ابو داؤد کی یہی ایک روایت ہے حاکم نے اس کی تصحیح کی ہے لیکن علامہ سیوطی نے اپنی کتاب جمع الجوامع میں تحریر کیا کہ صحاح ستہ کے علاوہ دیگر کتب میں بہت سی احادیث اس سلسلہ میں ملتی ہیں۔ اکثر روایات میں ان کی تعداد چالیس اور بعض میں تیس کا تذکرہ ملتا ہے اور ایک روایت حضرت امیر المؤمنین علی رضی اللہ عنہ سے منقول ہے کہ ابدال یہ مرتبہ نماز، روزے اور صدقہ کی بناء پر نہیں پایا اور نہ ان کی وجہ سے وہ دوسرے لوگوں سے ممتاز ہیں بلکہ سخاوت نفس اور سلامتی قلب کی وجہ سے یہ مرتبہ ملا۔ نیز ان میں مسلمانوں سے بہت خیر خواہی پائی جاتی ہے۔ جناب رسول اللہ صلی اللہ علیہ وسلم نے فرمایا: اے علی! ایسے قسم کے لوگوں کا وجود سرخ گندھک سے بھی کمیاب ہے اور حضرت معاذ بن جبل رضی اللہ عنہ کی روایت میں وارد ہے کہ جس میں یہ تین صفات ہوں وہ من جملہ ابدال میں سے ہے۔ ①: رضا بالقضاء۔ ②: ممنوعات سے باز رہنا۔ ③: اللہ تعالیٰ کے دین کی خاطر غصہ کھانا۔

امام غزالی پیسید نے احیاء العلوم میں ذکر کیا کہ جو شخص ہر روز تین مرتبہ یہ دعا پڑھے گا تو وہ درجہ ابدال میں لکھا جائے گا۔ اللھم اغفر لامۃ محمد، اللھم ارحم امة محمد اللھم تجاوز من امة محمد۔

حاصل کلام یہ ہے کہ جو شخص بری صفات کو بدل ڈالے اور مخلوق کا خیر خواہ ہو وہ ابدال میں سے ہے۔ اہل عراق کی جماعتوں میں نیک صالحین کی ایک جماعت ہے جو عصائب کے نام سے موسوم ہے جیسا کہ حضرت علی رضی اللہ عنہ کی روایت میں ابدال شام کا تذکرہ گزرا ہے ابدال شام میں اور نجبا ملک مصر میں اور عصائب عراق میں نیک، زاہد اور عبادت گزار لوگ سے ہوتے ہیں۔

جہان: اونٹ کی گردن کا وہ حصہ جو ذبح سے نحر تک ہے جب اونٹ کسی جگہ اطمینان سے بیٹھ جاتا ہے تو گردن کا یہ حصہ

زمین پر رکھ دیتا ہے۔ یہاں اسلام کے ہر قسم کے ہرج مرج سے پاک ہو کر جنگ و جدال کے مٹ جانے کو اس سے کنایہ کیا ہے۔  
فیکٹ: وہ سات سال ٹھہرے گا بہت سے لوگوں نے مہدی ہونے کا دعویٰ کیا بعض نے اس سے ہدایت یافتہ کا مفہوم لیا۔  
پس اس لحاظ سے اگر وہ درست عقائد و اعمال والا ہو تو کچھ حرج نہیں اور بعض نے جھوٹا دعویٰ کیا اور ان کے ساتھ کچھ ادبائش قسم کے لوگ مل گئے اور مختلف شہروں میں فساد برپا کیا پھر وہ مارے گئے تو لوگوں کو سکون ملا۔

ہند میں بھی ایک ایسا گروہ پیدا ہوا جو اپنے شیخ کو مہدی موعود کہتے تھیں ان کا عقیدہ یہ تھا کہ ہمارا شیخ ظاہر ہوا پھر مر کر خراساں کے کسی شہر میں دفن ہوا۔ وہ کہتے تھے جو ہمارے اس مہدی کو نہ مانے وہ کافر ہے چنانچہ حریمین کے مذاہب اربعہ کے فقہاء نے ان کے قتل کرنے کا فتویٰ دیا کہ حکام جن علاقوں میں ایسے لوگوں کو پائیں انہیں قتل کر دیں۔ اہل تشیع کا یہ اعتقاد غلط ہے کہ مہدی موعود محمد بن حسن عسکری ہے اور وہ ابھی تک نہیں مرے۔ وہ لوگوں کی نگاہوں سے چھپ گئے ہیں وہ امام زمان ہیں وہ اپنے وقت پر ظاہر ہوں گے اور اپنی حکومت کا اعلان کریں گے یہ مردود اقوال ہیں۔ اہلسنت والجماعت کی علم کلام کی کتابوں میں اس بات کے واضح دلائل ہیں کہ محمد بن حسن عسکری فوت ہو گئے ہیں۔ (عروۃ الوثقی)

## زمین کو انصاف سے بھرنے والا خلیفہ

۲۱/۵۳۱۷ عَنْ أَبِي سَعِيدٍ قَالَ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَلَاءً يُصِيبُ هَذِهِ الْأُمَّةَ حَتَّى لَا يَجِدَ الرَّجُلُ مَلْجَأً يُلْجَأُ إِلَيْهِ مِنَ الظُّلْمِ فَيَبْعَثُ اللَّهُ رَجُلًا مِّنْ عِزَّتِي وَأَهْلِ بَيْتِي فَيَمْلَأُ بِهِ الْأَرْضَ قِسْطًا وَعَدْلًا كَمَا مِلْتُمْ ظُلْمًا وَجَوْرًا يَرْضَى عَنْهُ سَاكِنُ السَّمَاءِ وَسَاكِنُ الْأَرْضِ لَا تَدْعُ السَّمَاءُ مِنْ قَطْرِهَا شَيْئًا إِلَّا صَبَتْهُ مِذْرَارًا وَلَا تَدْعُ الْأَرْضُ مِنْ نَبَاتِهَا شَيْئًا إِلَّا أَخْرَجَتْهُ حَتَّى تَتَمَنَّى الْأَحْيَاءُ إِلَّا مَوَاتٍ يَعِيشُ فِي ذَلِكَ سَبْعَ سِنِينَ أَوْ ثَمَانٍ سِنِينَ أَوْ تِسْعَ سِنِينَ۔

اخرجه احمد في المسند ۳۷/۳ والحاكم في المستدرک ۲۶۵/۴۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے اس بلا کا ذکر فرمایا جو اس امت کو پہنچے گی حتیٰ کہ آدمی جائے پناہ نہ پائے گا جہاں ظلم سے پناہ لے۔ تو اللہ تعالیٰ میری اولاد اور میرے اہل بیت سے ایک شخص کو بھیجے گا کہ وہ زمین کو عدل و انصاف سے بھر دے گا جیسے وہ ظلم و ستم سے بھری ہوئی تھی۔ آسمان و زمین کے رہنے والے خوش ہوں گے آسمان اپنا کوئی قطرہ نہ چھوڑے گا مگر وہ برسا دے گا اور زمین اپنی کوئی نباتات نہیں چھوڑے گی حتیٰ کہ اسے اگا دے گی یہاں تک کہ زندہ لوگ مرنے کی تمنا کریں گے وہ اسی حالت میں سات سال، آٹھ سال یا نو سال زندہ رہیں گے۔ (حاکم مستدرک)

تشریح: لَا تَدْعُ السَّمَاءُ: مہدی کے زمانہ میں خوب بارشیں ہوں گی اور بادل عین موسموں کے حساب سے برے گا اور زمین سے خوب فصلیں ہوں گی اور خوشحالی کا دور دورہ ہوگا۔

حَتَّى تَتَمَنَّى: زندہ لوگ کہیں گے کہ کاش وہ مرنے والے زندہ ہوتے تاکہ زندگی کی یہ رفاہیت پاتے۔ (۲) بعض نے



احیاء کو ہمزہ مکسور سے پڑھا اور یہ مطلب لیا کہ وہ اپنے مردوں کے زندہ ہونے کی تمنا کریں گے۔ یہ محض احتمال ہے جب تک ایسی کوئی روایت ثابت نہ ہو۔

سَبْعَ أَوْ ثَمَانٍ: یہ راوی کو شک ہے یا جناب رسول اللہ ﷺ نے پہلے مبہم فرمایا پھر اس کی تعین فرمادی۔ سبع والی روایت کی دوسری روایت سے تائید ملتی ہے۔ واللہ اعلم

## حارث اور منصور کی خبر

۲۲/۵۳۱۸ وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ رَجُلٌ مِّنْ وَرَاءِ النَّهْرِ يُقَالُ لَهُ الْحَارِثُ حَرَاتٌ عَلَى مَقْدَمَتِهِ رَجُلٌ يُقَالُ لَهُ مَنْصُورٌ يَوْطُنُ أَوْ يُمَكِّنُ لَأَلِ مُحَمَّدٍ كَمَا مَكَّنْتُ قُرَيْشٌ لِرَسُولِ اللَّهِ صَلَّى اللَّهُ عَلَيْهِ وَسَلَّمَ وَجَبَّ عَلَى كُلِّ مُؤْمِنٍ نَصْرُهُ أَوْ قَالَ إِجَابَتُهُ۔ (رواه ابو داود)

اخرجه ابو داود فی المسند ۴۷۷/۴ حدیث رقم ۴۲۹۰۔

ترجمہ: حضرت علی رضی اللہ عنہ سے روایت ہے کہ جناب نبی اکرم ﷺ نے فرمایا۔ ما وراء النہر سے ایک شخص نکلے گا جسے حارث کہا جائے گا کسان ہوگا اس کے لشکر کے اگلے حصے میں ایک شخص وہ ہوگا جسے منصور کہا جائے گا وہ محمد ﷺ کی اولاد کو ایسی ہی جگہ دے گا جیسی قریش نے اللہ کے رسول کو دی۔ ہر مسلمان پر اس کی مدد ضروری ہے یا فرمایا اس کی بات ماننا ضروری ہے۔

(ابو داود)

تشریح: حارث: یہ دونوں نام ہیں یا وصف ہیں اسی طرح منصور سے بھی وصف یا اسم مراد ہے۔ اسی لئے بعض نے اس سے ابو منصور ماتریدی مشہور امام مراد لئے ہیں۔ عقائد حنفیہ کے اصول کے بانی ہیں۔

نَصْرُهُ: اس لفظ میں راوی کو شک ہے اس روایت سے ظاہر ہوتا ہے کہ وہ امامت و خلافت کا دعویٰ کریں گے اور اہل ایمان پر ان کی اطاعت لازم ہے یا مراد نصرت و اجابت سے اعتقاد و محبت ہو۔

يُمَكِّنُ: اس میں راوی کو شک ہے یا اوڈاؤ کے معنی میں ہے۔ مطلب یہ ہے کہ وہ اسباب و اموال مہیا کرے گا اور خلافت کو لاؤ لشکر سے مضبوط کرے گا۔

لَأَلِ مُحَمَّدٍ: آل بیت کو عموماً اور مہدی کو خصوصاً پناہ دے گا یا آل کا لفظ زائد ہو تو مراد صرف مہدی ہوگا۔

## قیامت سے پہلے انسانی اعضاء کا کلام کرنا

۲۳/۵۳۱۹ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَا تَقُومُ السَّاعَةُ حَتَّى تُكَلِّمَ السِّبَاعُ الْإِنْسَ وَحَتَّى تُكَلِّمَ الرَّجُلَ عَذِيْبَةُ سَوْطِهِ وَشِهْرَاكُ نَعْلِهِ وَيُخْبِرُهُ فَيُخَذُّهُ بِمَا أَحَدَتْ أَهْلُهُ بَعْدَهُ۔ (رواه الترمذی)

اخرجه الترمذی فی السنن ۴۱۳/۴ حدیث رقم ۲۱۸۱ واجمہ فی المسند ۸۴/۳

ترجمہ: حضرت ابوسعید خدری رضی اللہ عنہ کہتے ہیں کہ جناب رسول اللہ ﷺ نے فرمایا کہ اس ذات کی قسم جس کے قبضہ میں میری جان ہے قیامت نہ آئے گی یہاں تک کہ درندے انسانوں سے بات کریں گے اور آدمی سے اس کے کوڑے کی سی بات کرے گی اور اس کے جوتے کا تسمہ اور اس کی ران اس کو اطلاع دے گی جو کہ اس کے گھردالوں نے اس کے بعد کیا۔ (ترمذی)

تشریح: عَذْبَةٌ: ہر چیز کا کنارہ۔ عَذْبَةُ اللِّسَانِ: زبان کا کنارہ۔ عَذْبَةُ السُّوْطِ: کوڑے کی ٹوک۔ عَذْبَةُ الْمِيزَانِ: ترازو کو اٹھانے والی رسی۔

## الفصل الثالث:

### بڑی علامات کا ظہور دو سو سال بعد

۲۴/۵۳۲۰ وَعَنْ أَبِي قَتَادَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْآيَاتُ بَعْدَ الْمِائَتَيْنِ۔

(رواہ ابن ماجہ)

اخرجه ابن ماجه في السنن ۱۳۴۸/۲ حديث رقم ۴۰۵۷

ترجمہ: حضرت ابو قتادہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا بڑی بڑی نشانیوں کا ظہور دو سو سال کے بعد ہوگا۔ (ابن ماجہ)

تشریح: بَعْدَ الْمِائَتَيْنِ: یعنی ظہور اسلام کے دو سو سال بعد۔ بعض نے کہا کہ ہجرت کے دو سو سال بعد اور بعض نے کہا کہ وفات رسول اللہ ﷺ کے دو سو سال بعد اور اگر المائتین کے ال کو عہد خارجی کے لئے لیا جائے تو ہزار کے بعد جو دو سو سال ہوں گے وہ مراد ہوں گے اور اس وقت مہدی کا نکلنا خروج دجال، نزول مسیح، مغرب سے طلوع آفتاب، کوہ صفا سے دابة الارض کا ظہور یا جوج ماجوج کا خروج جیسی نشانیاں پے درپے ظاہر ہوں گی۔

### خلیفہ مہدی کی ایک اور علامت

۲۵/۵۳۲۱ وَعَنْ ثَوْبَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رَأَيْتُمُ الرَّاياتِ السُّودَ قَدْ جَاءَتْ مِنْ قِبَلِ خُرَاسَانَ فَأَتَوْهَا فَإِنَّ فِيهَا خَلِيفَةَ اللَّهِ الْمَهْدِيَّ۔

(رواہ احمد والبیہقی فی دلائل النبوة)

اخرجه الترمذی فی السنن ۴۶۰۱۴ حديث رقم ۲۲۶۹ وابن ماجه في السنن ۱۳۶۷/۲ حديث رقم ۴۰۸۴

والبيهقي في دلائل النبوة ۵۱۶/۶

ترجمہ: حضرت ثوبان رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جب تم خراسان سے سیاہ جھنڈے آتے ہوئے دیکھو تو تم وہاں جانا اس لئے کہ ان میں اللہ کا خلیفہ مہدی ہے۔ (احمد دلائل النبوت للبیہقی)

تشریح: فَأَتَوْهَا: یعنی اس لشکر کی طرف متوجہ ہو جاؤ اور اس کے امیر کی بات قبول کرو اور ظاہر یہی معلوم ہوتا ہے کہ



اس سے مراد حادث و منصور کا وہی لشکر ہے جس کا تذکرہ گزشتہ روایات میں ہوا۔ اس روایت سے مہدی کا ظہور اسی لشکر میں معلوم ہوتا ہے اور دوسری روایت میں حرمین میں اس کا ظہور مذکور ہے تو اس ظہور سے مراد ابتدائی ظہور ہے۔

## مہدی اولادِ حسن میں سے ہوگا

۲۶/۵۳۲۴ عَنْ أَبِي اسْحَقَ قَالَ قَالَ عَلِيُّ وَنَظَرَ إِلَى ابْنِهِ الْحَسَنِ وَقَالَ إِنَّ ابْنِي هَذَا سَيِّدٌ كَمَا سَمَّاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَسَيَخْرُجُ مِنْ صُلْبِهِ رَجُلٌ يُسَمَّى بِاسْمِ نَبِيِّكُمْ يُشَبِّهُهُ فِي الْخُلُقِ وَلَا يُشَبِّهُهُ فِي الْخُلُقِ ثُمَّ ذَكَرَ قِصَّةَ يَمَلَأُ الْأَرْضَ عَدْلًا۔ (رواه ابو داود ولم يذكر القصة)

اخرجه ابو داود في السنن ۴۷۷۱۴ حديث رقم ۴۲۹۰ (۲) في المخطوطة (القرطبي)

ترجمہ: ابو اسحاق کہتے ہیں کہ ایک دن علی المرتضیٰ رضی اللہ عنہ نے اپنے بیٹے حسن کو دیکھ کر فرمایا میرا یہ بیٹا سردار ہے جس طرح کہ جناب رسول اللہ ﷺ نے اس کا نام سید فرمایا عنقریب اس کی پشت سے ایک آدمی ہوگا جس کا نام ہمارے پیغمبر کے نام پر ہوگا وہ اخلاق میں ان کے مشابہ ہوگا مگر صورت میں ان کے مشابہ نہ ہوگا پھر انہوں نے پورا واقعہ ذکر کیا وہ زمین کو عدل سے بھر دے گا۔ (ابو داود)

تشریح: ﴿إِنَّ ابْنِي هَذَا﴾ اس سے مراد حضرت حسن رضی اللہ عنہ ہیں جن کے متعلق فرمایا: ابنی هذا سید ولعل الله ان يصلح به.....

يُشَبِّهُهُ فِي الْخُلُقِ: یعنی وہ آپ ﷺ کے ساتھ باطنی سیرت میں تو مشابہ ہوگا ظاہری صورت میں نہیں اور بعض روایات میں ظاہری صورت میں مشابہت بھی مذکور ہے تو اس سے مراد بعض جہات کے اعتبار سے مشابہت ہے۔ یہ روایت اس بات کی صریح دلیل ہے کہ مہدی حسن حسین رضی اللہ عنہما کی اولاد میں سے ہوگا اور جن روایات میں ان کی نسبت حضرت حسین کی طرف آئی ہے اس سے مراد یہ ہے کہ ماں کی طرف سے ان کی نسبت حضرت حسین کی طرف ہوگئی۔ اس سے اہل تشیع کی یہ بات باطل ہوگئی کہ مہدی سے مراد محمد بن حسن عسکری ہے جو کہ قائم و منتظر ہے کیونکہ وہ بالاتفاق حضرت حسین کی نسل سے ہیں اور اس سے یہ بھی بات باطل ہوتی ہے کہ وہ زمین کو عدل سے بھر دے گا کیونکہ آج تک سادات حسینیہ میں کوئی ایسا شخص نہیں ہوا جس نے زمین کو عدل سے بھر ہو پس ثابت ہوا کہ یہ بات مہدی موعود کے ہی حق میں ہے اور لم يذكر القصة یہ صاحب جامع الاصول کا کلام ہے اسحاق صبحی یہ کبار تابعین میں سے ہیں اور بقول شعبہ ان کی روایت ابن مرین سے بھی افضل ہے۔

## قیامت کی علامت، ٹڈی دل کا خاتمہ

۲۷/۵۳۲۳ عَنْ جَابِرِ ابْنِ عَبْدِ اللَّهِ قَالَ فَقَدْ الْجَرَادُ فِي سَنَةِ مِنْ مِثْنَى عُمَرَ الَّتِي تَوَفَّى فِيهَا فَاهْتَمَّ بِذَلِكَ هَمًّا شَدِيدًا فَبَعَثَ إِلَى الْيَمَنِ رَاكِبًا إِلَى الْعِرَاقِ وَرَاكِبًا إِلَى الشَّامِ يُسْأَلُ عَنِ الْجَرَادِ هَلْ أَرَى مِنْهُ شَيْئًا وَآتَاهُ الرَّايكِبُ الَّذِي مِنْ قَبْلِ الْيَمَنِ بِقُبْضَةٍ فَتَرَهَا بَيْنَ يَدَيْهِ فَلَمَّا رَاهَا عُمَرُ كَبَّرَ فَقَالَ

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ عَزَّ وَجَلَّ خَلَقَ أَلْفَ أُمَّةٍ سِتْمَا نَةٍ مِنْهَا فِي الْبَحْرِ وَارْبَعُ مِائَةٍ فِي الْبَرِّ فَإِنَّ أَوَّلَ هَلَاكِ هَذِهِ الْأُمَّةِ الْجَرَادُ فَإِذَا هَلَكَ الْجَرَادُ تَنَابَعَتِ الْأُمَمُ كِنَظَامِ السِّلَكِ - (رواه البيهقي في شعب الإيمان)

اخرجه مسلم في صحيحه ۲۲۲۵/۴ حديث رقم (۲۹۰۱-۳۹) وابو داود في السنن ۴۹۱/۴ حديث رقم ۴۳۱۱ والترمذي في السنن ۴۱۴/۴ حديث رقم ۲۱۸۳

ترجمہ: حضرت جابر بن عبد اللہ رضی اللہ عنہ سے روایت ہے کہ حضرت عمر رضی اللہ عنہ کے زمانے میں جس سال ان کی وفات ہوئی تو مدینہ منورہ اور اس کے اطراف میں بڑی دل پیدا نہیں ہوئے تو حضرت عمر رضی اللہ عنہ اس سے بڑے غمگین ہوئے تو آپ صلی اللہ علیہ وسلم نے ایک سواریمن اور ایک سوار عراق اور ایک سوار شام کی طرف روانہ فرمایا وہ بڑیوں کے بارے میں سوال کر رہے تھے کہ کیا وہاں کوئی بڑی دیکھی گئی تو یمن کی طرف سے آنے والا سوار مٹھی بھر ٹڈیاں لایا اور آپ کے سامنے بکھیر دیں حضرت عمر رضی اللہ عنہ نے انہیں دیکھ کر تکبیر کہی اور کہنے لگے کہ میں نے جناب رسول اللہ صلی اللہ علیہ وسلم کو فرماتے سنا کہ اللہ تعالیٰ نے ایک ہزار امتیں پیدا کی ہیں ان میں سے چھ سو سمندر میں رہتی ہیں اور چار سو خشکی میں رہتی ہیں ان امتوں میں سب سے پہلے ہلاک ہونے والی بڑی ہوگی۔ جب ٹڈیاں ہلاک ہو جائیں گی تو ان کے بعد پے در پے دوسری امتوں کی بھی ہلاکت ہوگی جیسے کہ پروئی ہوئی لڑی کا ایک دھا کہ کاٹ دیا جائے۔ (بیہقی)

تشریح: ﴿الْجَرَادُ﴾: جراد سے مراد بڑی دل ہے حضرت عمر رضی اللہ عنہ کا جس سال وصال ہوا ٹڈیاں وہاں موجود نہیں تھیں اور یہ اس روایت کے مطابق روایت ہونے والی پہلی مخلوق ہے۔ اس کے بعد قیامت کی علامات لڑی سے لگا تار گرنے والے دانوں کی طرح مسلسل شروع ہو جائیں گی۔

## بَابُ الْعَلَامَاتِ بَيْنَ يَدَيِ السَّاعَةِ وَذِكْرِ الدَّجَالِ

### قیامت سے پہلے کی علامات اور دجال کا تذکرہ

علامات علامۃ کی جمع ہے۔ علامت نشانی کو کہا جاتا ہے اس باب میں قیامت کے قریب ظاہر ہونے والی بڑی بڑی علامات کا تذکرہ ہے۔ چھوٹی علامات پہلے باب میں مذکور ہو چکی ہیں۔ مناسب تو یہی معلوم ہوتا تھا کہ ظہور مہدی کا تذکرہ بھی ظہور دجال اور نزول مسیح کے ساتھ کیا جائے مگر وہ روایت جن میں مہدی کا تذکرہ ہے ان میں فتنوں اور لڑائیوں کا ذکر ہے اور ان کا ظہور بھی نزول مسیح سے پہلے ہوگا۔ اس مناسبت سے ان کا تذکرہ سابقہ باب میں کر دیا گیا وہ علامات عشرہ جن کا تذکرہ احادیث میں ہے ان کی ترتیب مختلف وارد ہوئی ہے ان کی تطبیق میں طویل کلام ہے تو ہم یہی کہہ سکتے ہیں کہ بڑی نشانیوں میں سے سخت ترین نشانی ظہور دجال ہے اس لئے اس کا خصوصاً تذکرہ کر دیا۔

الدجال: یہ دجل سے بنا ہے جس کا معنی حق و باطل کو خلط ملط کرنا، مکر و فریب اور دھوکہ دینا ہے اور اس کا معنی کذب اور جھوٹ بھی وارد ہوا ہے اور ان سبھی اعتبار سے اس کو دجال کہا جاسکتا ہے۔ قاموس میں تفصیل ملاحظہ کر لی جائے۔



المسیح: مسیح کا لفظ مشترک ہے جب دجال کے ساتھ بولتے ہیں تو مسیح دجال بولتے ہیں اور عیسیٰ علیہ السلام کے لئے مطلقاً بول دیتے ہیں

مسیح کا مفہوم:

مسیح کا معنی صدیق اور مساحت کرنے والا یا چھونے والا کہ ان کے چھونے سے برص والا درست ہو جاتا تھا۔ بعض نے کہا مسیح کہنے کی وجہ ان کے پاؤں کو ہموار ہونا تھا یعنی اس میں خم نہیں تھا اور دجال کو مسیح کہنے کی وجہ یہ ہے کہ یا تو اس کی ایک آنکھ ممسوح تھی یعنی ہموار تھی یا اس لئے کہ اس سے خیر و خوبی صاف کر دی گئی تھی۔ دجال کو مسیح الصلاۃ بھی کہا جاتا ہے اور بعض نے کہا کہ مسیح تو عیسیٰ علیہ السلام ہیں اور خاء کے ساتھ مسیح دجال ہے مگر یہ قول غلط ہے اس کی کوئی اصل نہیں۔

## الفصل الاول:

### دس علامات قیامت

۱/۵۳۲۳ عَنْ حُذَيْفَةَ بْنِ أَسِيدٍ الْغِفَارِيِّ قَالَ أَطْلَعَ النَّبِيُّ صَلَّى اللَّهُ عَلَيْهِ وَسَلَّمَ عَلَيْنَا وَنَحْنُ نَتَذَكَّرُ فَقَالَ مَا تَذَكَّرُونَ قَالُوا نَذَكُرُ السَّاعَةَ قَالَ إِنَّهَا لَنْ تَقُومَ حَتَّى تَرَوْا قَبْلَهَا عَشْرَ آيَاتٍ فَذَكَرَ الدُّخَانَ وَالْجَحَالَ وَالذَّابَّةَ وَطُلُوعَ الشَّمْسِ مِنْ مَغْرِبِهَا وَنُزُولَ عِيسَى بْنِ مَرْيَمَ وَيَا جُوجَ وَمَاجُوجَ وَثَلَاثَةَ خُسُوفٍ خُسُوفٍ بِالْمَشْرِقِ وَخُسُوفٍ بِالْمَغْرِبِ وَخُسُوفٍ بِجَزِيرَةِ الْعَرَبِ وَآخِرُ ذَلِكَ نَارٌ تَخْرُجُ مِنَ الْيَمَنِ تَطْرُدُ النَّاسَ إِلَى مَحْشَرِهِمْ وَفِي رِوَايَةٍ نَارٌ تَخْرُجُ مِنْ قَعْرِ عَدْنٍ تَسُوقُ النَّاسَ إِلَى الْمَحْشَرِ وَفِي رِوَايَةٍ فِي الْعَاشِرَةِ وَرِيحٌ تُلْقِي النَّاسَ فِي الْبَحْرِ - (رواه مسلم)

اخرجه مسلم في صحيحه ۲۲۲۵/۴ حديث رقم (۲۹۰۱-۳۹). وابو داود في السنن ۴۹۱/۴ حديث رقم ۴۳۱۱

والترمذي في السنن ۴۱۴/۴ حديث رقم ۲۱۸۳

ترجمہ: حضرت حذیفہ بن اسید غفاری رضی اللہ عنہ سے روایت ہے کہ جناب رسول اللہ ﷺ نے ہمیں جھانک کر دیکھا ہم اس وقت باہمی مذاکرہ کر رہے تھے آپ ﷺ نے فرمایا تم کس چیز کا تذکرہ کر رہے ہو؟ ہم نے عرض کیا ہم قیامت کا تذکرہ کر رہے ہیں۔ آپ ﷺ نے ارشاد فرمایا قیامت ہرگز قائم نہ ہوگی یہاں تک کہ تم اس سے پہلے دس نشانیاں نہ دیکھ لو۔ چنانچہ آپ ﷺ نے (۱) دھواں (۲) دجال (۳) دلبۃ الارض (۴) مغرب سے سورج کا طلوع (۵) عیسیٰ علیہ السلام کا نزول (۶) یاجوج ماجوج کا خروج (۷) تین نصف جن میں سے ایک مشرق میں (۸) دوسرا مغرب میں (۹) تیسرا جزیرہ عرب میں ہوگا (۱۰) سب سے آخر میں آگ ہوگی جو یمن سے نکل کر سرزمین محشر کی طرف دھکیل دے گی اور ایک روایت میں ہے کہ قعر عدن سے نکلنے والی ایک آگ ہوگی جو لوگوں کو محشر کی زمین کی طرف ہانک لے جائے گی اور ایک روایت میں دسویں نشانی یہ ہے کہ وہ ایک خاص قسم کی ہوا ہوگی جو لوگوں کو سمندر میں ڈال دے گی۔ (مسلم)

تشریح: الدُّخَانُ: یعنی ایسا دھواں جو مشرق و مغرب کو ڈھانپ لے گا اور مسلمانوں کو اس سے زکام لگ جائے گا اور کافراں سے بدست اور بے ہوش ہو جائیں گے۔ حضرت حذیفہ اور بعض دیگر تابعین انہوں نے سورۃ دخان کی آیت: فَارْتَقِبْ يَوْمَ تَأْتِي السَّمَاءُ بِدُخَانٍ مُّبِينٍ سے مراد بھی یہی دھواں ہے مگر حضرت عبداللہ بن مسعود رضی اللہ عنہ اور دیگر تابعین کے نزدیک اس سے مراد وہ قحط ہے جو آپ ﷺ کے زمانہ میں آپ کی دعا سے قریش پر مسلط ہوا کہ آپ نے اس طرح دعا فرمائی تھی کہ اے اللہ! ان پر قحط مسلط فرما جیسا مصر والوں پر حضرت یوسف علیہ السلام کے زمانہ میں مسلط فرمایا۔ چنانچہ قریش کے لوگ چمڑا اور مردار کھانے پر مجبور ہو گئے اور جب وہ آسمان کی طرف دیکھتے تو بھوک کی وجہ سے ضعف بصر کے سبب آسمان پر دھواں ہی دھواں نظر آتا۔ خشک سالی اور بارش کی کمی اور کثرت غبار کی صورت میں دھویں کی طرح اندھیرا معلوم ہوتا ہے۔

دابة الارض: یہ صفا اور مروہ کے درمیان سے مسجد حرام سے نکلے گا اللہ تعالیٰ کا ارشاد: وَاخْرِجْنَا لَهُمُ دَابَّةً..... اس سے مراد یہی ہے۔ شارحین نے ذکر کیا ہے کہ اس کے قد کی درازی ساٹھ ہاتھ ہوگی۔ بعض نے کہا کہ دیگر حیوانات سے اس کی خلقت مختلف ہے اور کئی حیوانات کے ساتھ اس کی مشابہت ہے۔ جبل صفا پھٹ جائے گا اور یہ جانور نکلے گا اس کے ہاتھ میں عصا موسوی اور خاتم سلیمانی ہوگی اور اس قدر تیز ہوگا کہ کوئی شخص دوڑ میں اس کا مقابلہ نہ کر سکے گا مومن کے کندھے پر عصا کو مارے گا جس سے اس کے چہرے پر مومن کا لفظ لکھا جائے گا اور کافر کے ماتھے پر مہر کرے گا اور اس سے اس کے چہرے پر کافر لکھا جائے گا بعض نے یہ ذکر کیا دابة الارض کا ظہور تین مرتبہ ہوگا۔ (۱) زمانہ مہدی میں (۲) زمانہ عیسوی میں (۳) مغرب سے طلوع آفتاب کے وقت۔ کذا ذکرہ ابن الملک۔

### نزول عیسیٰ ابن مریم:

یہ ظہور مہدی کے ساتھ ملا ہوا ہوگا۔ ان کا نزول دمشق کے کنارہ شرقی بیضاء پر ہوگا اور مسیح علیہ السلام دجال کو باب لد پر پہنچ کر قتل کریں گے اور شام میں ایک جگہ ہے بعض نے کہا ہے کہ فلسطین میں ہے بعض نے ان نشانات عشرہ کی ترتیب اس طرح بتلائی ہے سب سے پہلے دھواں پھر خروج دجال پھر نزول مسیح پھر خروج یاجوج ماجوج پھر ظہور دابة الارض پھر مغرب سے طلوع آفتاب اور اس کی وجہ انہوں نے یہ بتائی کہ کفار زمانہ مسیح علیہ السلام میں مسلمان ہوں گے دعوت سب کی ایک ہی ہوگی۔ اگر آفتاب کا مغرب سے نکلنا یہ دجال سے پہلے ہو اور نزول مسیح سے پہلے ہو تو پھر کفار کا ایمان تو قابل قبول ہی نہیں ہوگا۔

### ایک شاندار تطبیق:

اگر واؤ کو ترتیب کی بجائے مطلق جمع کے لئے لیا جائے تو پھر کسی قسم کا اعتراض وارد نہیں ہوگا کہ نزول مسیح کا طلوع آفتاب سے پہلے ہو یا طلوع آفتاب قیامت کی پہلی نشانی ہو۔ قدر

### یاجوج ماجوج:

یہ حضرت یافث ابن نوح کی اولاد کے دو قبیلے ہیں اور یہ دونوں عجمی نام ہیں اور بعضوں نے کہا کہ یہ عربی نام ہیں۔



حسف:

ابن ملک کہتے ہیں کہ حسف کئی مقامات پر ہوگا لیکن یہ بھی احتمال ہے کہ تین سے مراد مخصوص عدد نہ ہو بلکہ کئی حسف ہوں جو نہایت سخت واقع ہوں۔

وَآخِرُ ذَلِكَ: یہاں شام سے مراد مبداء ہے شام کو اس قدر فراخ کر دیا جائے گا کہ جس میں سارا عالم سما جائے اور اس سے یہ بھی لازم نہیں آتا کہ آگ کا یہ ہانک کر لے جانا یہ حشر کے بعد ہوگا کہ یہ اعتراض لازم آئے کہ علامت تو قیامت سے پہلے ہے اور حشر اس کے بعد ہے اور ایک روایت میں آیا ہے کہ یہ آگ سرزمین حجاز سے نکلے گی۔ قاضی عیاض رحمہ اللہ فرماتے ہیں کہ شاید اس سے مراد دو آگیں ہوں جو لوگوں کو ہانک کر جمع کریں گی یا اس طرح کہا جائے گا کہ ابتداء میں اس کا ٹکنا تو یمن سے ہے اور کامل ظہور اس کا حجاز سے ہوگا۔ کذا ذکرہ القرطبی۔ پھر اس روایت اور بخاری کی وہ روایت کہ جس میں یہ تذکرہ ہے کہ قیامت کی اول نشانیوں میں وہ آگ ہوگی جو لوگوں کو مشرق سے مغرب کی طرف لے جائے گی۔ ان دونوں میں تطبیق اس طرح ہے کہ اس کا آخری نشانی ہونا ان مذکورہ نشانیوں کے اعتبار سے ہے اور اولیت اس لحاظ سے ہے کہ ان نشانیوں میں سے پہلی ہے جن کے بعد امور دنیا میں سے کوئی چیز نہیں ہوگی بلکہ ان کے وقوع کے ساتھ ہی نفع صور ہوگا۔ اس کے برخلاف دیگر نشانیاں جن کا تذکرہ ہوا تو ان کے ساتھ امور دنیا بھی باقی رہیں گے۔ مختصر الفاظ میں یوں کہا جاسکتا ہے کہ پہلی قسم قرب قیامت کی علامات ہیں اور دوسری قیام قیامت کی اور اول و آخر ہونا امور نسبتیہ میں سے ہے کہ اگر ایک شئی ایک چیز کے حوالہ سے اول ہے تو دوسرے کے حوالے سے آخر ہے۔

النَّاسُ: شاید یہاں الناس سے مراد کفار ہیں کہ جو آگ ان کو ملے گی وہ آندھی کے ساتھ ملی ہوئی ہوگی اور سریع التاثر ہوگی اور وہ ان کو جلدی سے حشر میں ڈال دے گی اور یہ حشر کفار یا ستر فجار ہے جس کے بارے میں ارشاد فرمایا کہ اذالبحار سجرت اس کے برخلاف ایمان والوں کے لئے وہ آگ فقط ڈرانے کے لئے بمنزلہ کوڑے کے ہوگی جو انہیں ہانک کر حشر کے موقف اعظم کی طرف لے جائے گی۔

چھ چیزوں کے ظہور سے پہلے عمل کرلو:

۲/۵۳۲۵ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَادِرُوا بِالْأَعْمَالِ سِتًّا الدُّخَانُ  
وَالدَّجَالُ وَدَابَّةُ الْأَرْضِ وَطُلُوعُ الشَّمْسِ مِنْ مَغْرِبِهَا وَأَمْرُ الْعَامَةِ وَخَوِصَّةُ أَحَدِكُمْ۔ (رواہ مسلم)

اخرجه مسلم فی صحيحه ۲۲۶۷/۴ حدیث رقم (۱۲۹-۲۹۴۷) وابن ماجہ فی السنن ۱۳۴۸/۲ حدیث رقم

واحمد فی المسند ۳۲۴/۲

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا چھ چیزوں کے ظہور سے پہلے اعمال میں جلدی کرلو وہ یہ ہیں (۱) دھواں (۲) دجال (۳) دابۃ الارض (۴) مغرب سے سورج کا طلوع (۵) وہ قتنہ جو عام ہو (۶) اور خاص کو بھی اپنی لپیٹ میں لے لے گا۔ (مسلم)

تشریح ﴿بَادِرُوا﴾: یعنی قیامت کی ان چھ نشانیوں کے پہنچنے سے پہلے تم اعمال میں جلدی کر لو کیونکہ ان کے ظہور کے بعد عمل دشوار ہو جائے گا یا مقبول اور معتبر نہیں ہوگا۔

أَمْرُ الْعَامَّةِ: مراد اس سے نفس کی اور اہل و مال کی شر ہیں جو کہ ہر ایک کے ساتھ لگی ہوئی ہیں یا مراد اس سے قیامت اور خواص سے مراد موت ہے کیونکہ جب علامات سے ڈرایا گیا اس کے قیام سے ڈرایا گیا تو موت سے بھی ڈرایا گیا کیونکہ یہ عالم صغریٰ کی قیامت ہے اور آپ ﷺ نے فرمایا: مَنْ مَاتَ فَقَدْ قَامَتْ قِيَامَتُهُ اور قننہ سے مراد اس روایت میں ایسا قننہ ہے جو تمام مخلوق کو گھیر لے گا۔

## مغرب سے طلوع شمس اور ظہور دابۃ

۳/۵۳۲۶ وَعَنْ عَبْدِ اللَّهِ بْنِ عَمْرٍو قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ أَوَّلَ الْآيَاتِ خُرُوجًا طُلُوعُ الشَّمْسِ مِنْ مَغْرِبِهَا وَخُرُوجُ الدَّابَّةِ عَلَى النَّاسِ ضُحًى وَآيُهُمَا مَا كَانَتْ قَبْلَ صَاحِبَتِهَا فَلَا أُخْرَى عَلَى آثَرِهَا قَرِيبًا۔ (رواہ مسلم)

آخِرُجْہ مسلم فی صحیحہ ۲۲۶/۴ حدیث رقم (۱۱۸-۲۹۴۱) وَاخِرُجْہ ابو داؤد فی السنن ۴۹۰/۴ حدیث رقم ۴۳۱۰ وَاخِرُجْہ ابن ماجہ فی السنن ۱۳۵۳/۲۔

ترجمہ: حضرت عبد اللہ بن عمرو رضی اللہ عنہ سے روایت ہے کہ میں نے جناب رسول اللہ ﷺ کو فرماتے سنا کہ پہلی نشانی جو کہ ظاہر ہوگی۔ وہ مغرب سے سورج کا طلوع ہے۔ (۲) اور چاشت کے وقت دابۃ کا لوگوں کے سامنے نکلنا ہے یا خروج دابۃ کے لفظ فرمائے جو بھی نشانی ان دونوں میں سے پہلے آئے گی دوسری اس کے قریب ہی اس کے پیچھے آئے گی۔ (مسلم)

تشریح ﴿إِنَّ أَوَّلَ﴾: علامہ طبری کہتے ہیں کہ اگر کوئی شخص یہ کہے کہ سورج کا مشرق سے طلوع یہ پہلی نشانی نہیں ہے کیونکہ دھواں اور خروج دجال اس سے پہلے ہوگا۔ اس کا جواب یہ ہے کہ قیامت کی نشانیاں دو قسم کی ہیں۔ ① وہ نشانات جو قیامت کے قریب وقوع پذیر ہوں گے۔

② وہ نشانات جو وجود قیامت پر دلالت کرنے والے ہیں۔ پس قیامت کے وجود و حصول کی پہلی علامت ہمارے پیغمبر ﷺ کی بعثت ہے کیونکہ یہ سب سے پہلے ہے اور دھواں اور خروج دجال اور اسی طرح کی دیگر علامات ہیں۔

اور قرب قیامت میں وقوع پذیر ہونے والی علامات میں سے سورج کا مغرب سے طلوع اور زلزلہ اور آگ کا نکلنا اور لوگوں کا مشرق کی طرف لے جانا اور اس کو اول کہنے کی وجہ یہ ہے کہ اس سے دوسری قسم کی ابتداء ہوتی ہے اور اس کی تائید اس روایت ابو ہریرہ رضی اللہ عنہ سے بھی ہوتی ہے: لَا تَقُومُ السَّاعَةُ حَتَّى تَطْلُعَ الشَّمْسُ مِنْ مَغْرِبِهَا۔

خُرُوجُ: یہ مرفوع ہو تو اس کا عطف طلوع پر ہوگا اور وہ اول کی خبر ہے۔ پس اس سے لازم آتا ہے یہ واو کی بجائے او ہو اور ابن ملک نے واو کو بمعنی او قرار دیا ہے اور اس کی تائید ایک روایت سے ہوتی ہے۔ لَا خُرُوجَ الدَّابَّةِ عَلَى النَّاسِ: اور یہ روایت آپ کے قول وایہما کے موافق ہے۔

ایہما: یعنی ان دونوں علامات کا بالکل ایک دوسرے کے قریب وقوع یقینی ہے خواہ جو بھی پہلے واقع ہو کیونکہ تقدیم و تاخیر



کی صراحت کسی صحیح روایت میں نہیں ہے خواہ خروج دلیہ سے پہلے ہو یا طلوع آفتاب پہلے ہو۔

## جب ایمان و عمل فائدہ نہ دے گا

۴/۵۳۲۷ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثٌ إِذَا خَرَجْنَا لَا يَنْفَعُ نَفْسًا إِيْمَانُهَا لَمْ تَكُنْ أَمَنَتْ مِنْ قَبْلُ أَوْ كَسَبَتْ فِي إِيْمَانِهَا خَيْرًا طُلُوعُ الشَّمْسِ مِنْ مَغْرِبِهَا وَاللَّجَالُ وَدَابَّةُ الْأَرْضِ . (رواه مسلم)

اخرجه مسلم فی صحیحہ ۱۳۸۱۱ حدیث رقم (۴۴۹-۱۵۸) و ابو داؤد فی السنن ۴۹۲۱۴ حدیث رقم ۴۳۱۲  
ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا تین ایسی نشانیاں ہیں جب یہ ظاہر ہو جائیں تو کسی شخص کو اس کا ایمان فائدہ نہ دے گا جو پہلے ایمان نہیں لایا یا اس نے اپنے ایمان میں کوئی بھلائی نہیں کرائی۔ (ان میں سے پہلی نشانی) (۱) سورج کا مغرب سے طلوع ہونا (۲) دجال کا نکلنا (۳) دلیہ الارض کا خروج۔ (مسلم)  
تشریح: إِذَا خَرَجْنَا: یہ ان تین نشان کے ظہور ہونے پر کافر کی کفر سے توبہ اور مؤمن کی گناہوں سے توبہ قبول نہ ہوگی کیونکہ ان کے واقع ہونے سے قیامت کا وقوع متعین ہو جائے گا اور آخرت کی احوال کا مشاہدہ ہوگا اور ایمان تو غیب کے ساتھ معتبر ہے۔ طلوع کو پہلے اس لئے ذکر کیا اس لئے کہ عدم قبولیت توبہ کا خصوصاً اسی سے تعلق ہے۔

## سجود شمس اور اجازت طلوع

۵/۵۳۲۸ وَعَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ غَرَبَتِ الشَّمْسُ أَتَدْرِي أَيْنَ تَذْهَبُ هَذِهِ قُلْتُ اللَّهُ وَرَسُولُهُ أَعْلَمُ قَالَ فَإِنَّهَا تَذْهَبُ حَتَّى تَسْجُدَ تَحْتَ الْعَرْشِ فَتَسْتَأْذِنُ فَيُؤْذَنُ لَهَا وَيُوشِكُ أَنْ تَسْجُدَ وَلَا يَقْبَلُ مِنْهَا وَتَسْتَأْذِنُ فَلَا يُؤْذَنُ لَهَا وَيَقَالُ لَهَا ارْجِعِي مِنْ حَيْثُ جِئْتِ فَتَطْلُعُ مِنْ مَغْرِبِهَا فَذَلِكَ قَوْلُهُ تَعَالَى وَالشَّمْسُ تَجْرِي لِمُسْتَقَرٍّ لَهَا قَالَ مُسْتَقَرُّهَا تَحْتَ الْعَرْشِ .

(متفق علیہ)

اخرجه البخاری فی صحیحہ ۲۹۷۱۶ حدیث رقم ۳۱۹۶ و مسلم فی صحیحہ ۱۳۸۱۱ حدیث رقم (۲۵۱-۱۵۹)  
و الترمذی فی السنن ۴۱۶۱۴ حدیث رقم (۱۵۶) (۲) سورۃ یس آیت رقم ۲۸۔

ترجمہ: حضرت ابو ذر رضی اللہ عنہ سے روایت ہے کہ جناب رسول اللہ ﷺ نے فرمایا کیا تم جانتے ہو کہ سورج جب غروب ہوتا ہے تو کہاں جاتا ہے؟ میں نے کہا اللہ اور اس کا رسول ہی بہتر جانتے ہیں۔ فرمایا یہ عرش کے نیچے سجدہ کرتا ہے پھر اجازت مانگتا ہے تو اس کو اجازت دے دی جاتی ہے اور عنقریب اس طرح ہوگا کہ یہ سجدہ کرے گا اور وہ قبول نہیں کیا جائے گا۔ اجازت طلب کرے گا تو اجازت مرحمت نہ فرمائی جائے گی بلکہ یہ کہا جائے گا کہ تو جہاں سے آیا ہے وہیں لوٹ جا۔ چنانچہ وہ مغرب سے طلوع ہوگا چنانچہ اللہ کے اس ارشاد کا یہی مطلب ہے: وَالشَّمْسُ تَجْرِي لِمُسْتَقَرٍّ لَهَا۔ کہ سورج اپنے مستقر کی طرف چلتا ہے اور وہ مستقر عرش کے نیچے ہے۔ (بخاری، مسلم)

تشریح ﴿فَإِنَّهَا تَذْهَبُ﴾ بعض محققین کہتے ہیں کہ یہ اللہ تعالیٰ کے قول وجدھا تغرب الایۃ کے خلاف نہیں اس لئے کہ اس سے مراد آنکھیں جہاں تک دیکھتی ہیں اس کا آخری جگہ میں پہنچنا ہے اور سجود شمس کا تعلق تو غروب کے بعد ہے۔ اس روایت میں تو اس شخص کی تردید فرمائی گئی ہے جو یہ گمان کرتا ہے کہ اس کے مستقر سے مراد وہ انتہائی جگہ ہے جہاں وہ اپنی انتہائی بلندی میں سال کے ایک دن میں پہنچتا ہے اور یہ سلسلہ تکمیل دنیا تک اسی طرح ہوتا رہے گا۔ (یعنی اپنی سالانہ محوری گردش پوری کرتا ہے) علامہ خطابی کہتے ہیں کہ اس میں یہ احتمال ہے کہ اس کا مستقر عرش الہی کے نیچے ہو کہ جس کو ہمارا ناقص علم معلوم نہیں کر سکتا۔ پھر سورج اجازت طلب کرتا ہے کہ اسے طلوع کی اسی طرح اجازت دی جائے جیسا کہ وہ پہلے طلوع ہوتا ہے اور اذن مقررہ ملتا ہے۔

أَنْ تَسْجُدَ: غروب کے بعد وہاں سجدہ کرتا ہے اور اذن مانگتا ہے تو اسے اجازت مل جاتی ہے۔ تفسیر بیضاوی میں اہل فلسفہ سے متاثر ہو کر اور وجوہ بھی لکھی ہیں مگر متفق علیہ روایت سے جو تفسیر ثابت ہو وہ متعین ہے اسی کو ماننا چاہیے۔ علامہ طیبیؒ کے کلام سے بھی اس تفسیر کو تسلیم کرنے میں تنگی معلوم ہوتی ہے اعاذنا اللہ منہ (مولانا شبیر احمد عثمانی رحمہ اللہ کا رسالہ اس روایت کی شرح میں قابل دید ہے)

## دجال سب سے بڑا فتنہ

۶/۵۳۲۹ وَعَنْ عِمْرَانَ بْنِ حُصَيْنٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا بَيْنَ خَلْقٍ أَدَمَ إِلَى قِيَامِ السَّاعَةِ أَمْرٌ أَكْبَرُ مِنَ الدَّجَالِ۔ (رواہ مسلم)

اخرجه مسلم فی صحیحہ ۲۲۶۷/۴ حدیث رقم (۱۲۶-۲۹۴۶)

ترجمہ: حضرت عمران بن حصین رضی اللہ عنہ سے روایت ہے کہ میں نے جناب رسول اللہ ﷺ کو فرماتے سنا کہ آدم علیہ السلام کی تخلیق سے لے کر قیامت کے قائم ہونے تک کوئی معاملہ دجال سے بڑھ کر نہیں۔ (مسلم)

تشریح ﴿أَمْرٌ﴾ اس سے مراد ابتلاء، فتنہ، گمراہی اور اسباب استدراج۔

## مسیح دجال کی علامت

۷/۵۳۳۰ وَعَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ لَا يَخْفَى عَلَيْكُمْ إِنَّ اللَّهَ لَيْسَ بِأَعْوَرَ وَانَّ الْمَسِيحَ الدَّجَالَ أَعْوَرُ عَيْنِ الْيَمْنَى كَأَنَّ عَيْنَهُ طَافِيَةٌ۔ (متفق علیہ)

اخرجه البخاری فی صحیحہ ۹۰/۱۳ حدیث رقم ۷۱۲۳ و مسلم فی صحیحہ ۲۲۴۷/۴ حدیث رقم (۱۰-۱۶۹)

وابو داؤد فی السنن ۴۹۴/۴ حدیث رقم ۴۳۱۶ وابن ماجہ فی السنن ۱۳۵۳/۲ حدیث رقم ۴۰۷۱ واحمد فی

المسند ۳۳/۲

ترجمہ: حضرت عبد اللہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا بے شک اللہ تعالیٰ تم پر چھپا ہوا نہیں۔ اللہ تعالیٰ ایک چشم نہیں اور مسیح دجال کی دائیں آنکھ کافی ہوگی گویا کہ اس کی آنکھ ابھرا ہوا انگور ہے۔ (بخاری، مسلم)



تشریح ﴿ إِنَّ اللَّهَ ﴾ یعنی اللہ تعالیٰ کو تم نے صفات کمالیہ سے پہنچانا ہے اور شرع کے مطابق اس پر ایمان لائے ہو پس دجال کے سحر و فریب وغیرہ سے ہرگز متاثر نہ ہونا۔ یہ جملہ اگلے قول کی تمہید ہے۔

لَيْسَ بِأَعْوَرُ: اس سے مراد نقص کی نفی ہے اللہ تعالیٰ کے لئے انسانی اعضاء کا اثبات مراد نہیں کیونکہ وہ جنس انسان سے نہیں کہ اس کے لئے انسانوں جیسی آنکھیں ثابت کی جائیں چہ جائیکہ کہ وہ کانا ہو اس کی تمام صفات کمال والی ہیں جن کی کوئی مثل نہیں۔

طَافِيَةٌ: یہ یا کے ساتھ طفو سے مشتق ہے اس کا معنی خیر کا سر پر آنا، اگر ہمزہ کے ساتھ طفوء سے مشتق ہو تو اس کا معنی آگ اور چراغ کا بجھانا۔ بے نور ہونا ہے۔

تطبیق: اس روایت اور دوسری روایت: اِنْهَالِيست بِنَاتِيَةِ وَلَا حَجَرَاءَ یعنی نہ اونچی نہ پست دھنسی ہوئیں کیونکہ دونوں کو اس طرح جمع کریں گے یہ دونوں آنکھوں کے اوصاف ہیں ایک اس طرح دوسری دوسرے طرح

### تورپشتی کا قول:

دجال کی آنکھوں سے متعلق آپس میں متضاد صفات مذکور ہوئی ہیں جن میں موافقت ممکن نہیں۔ ایک یہ ہے کہ اس کی آنکھ طافیہ یعنی بلند ہونے والی ہے دوسری روایت میں جاحظ العین گویا اس کی آنکھ ستارہ ہے ایک اور روایت میں نہ فاتیہ اور نہ حجرہ ہے۔

### صورت تطبیق:

یہ اوصاف کا اختلاف دونوں آنکھوں کے لحاظ سے ہے اس کی تائید روایت ابن عمر سے ہوتی ہے کہ اس کی دائیں آنکھ اعمور (کالی) ہے اور روایت حذیفہ میں مسوح العین فرمایا کہ اس پر مونٹا ناخن ہے اور ایک بائیں آنکھ عور (کالی) ہے تو تطبیق اس طرح ہے کہ ایک آنکھ وبالکل صاف ہے اور دوسری عیب دار ہے اسی لئے عور یا عوراء کے لفظ سے تعبیر فرمایا۔

## دجال کانا کافر ہے

۸/۵۳۳۱ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ نَبِيٍّ إِلَّا قَدْ أَنْذَرَ أُمَّتَهُ الْأَعْوَرَ الْكُذَّابَ إِلَّا إِنَّهُ أَعْوَرٌ وَإِنْ رَبَّكُمْ لَيْسَ بِأَعْوَرَ مَكْتُوبٌ بَيْنَ عَيْنَيْهِ كُفْرًا (متفق علیہ)

انخرجه البخاری فی صحیحہ ۴۱۵۱۱۳ حدیث رقم ۷۴۳۱ و مسلم فی صحیحہ ۲۲۴۸۱۴ حدیث رقم (۱۰۱-۲۹۳۳)

وابو داؤد فی السنن ۴۹۴۱۴ حدیث رقم ۴۳۱۶ و الترمذی فی السنن ۴۴۷۱۴ حدیث رقم ۲۲۴۵

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ ہر پیغمبر نے اپنے امت کو کانے کذاب سے ڈرایا۔ خبردار بے شک وہ کانا ہے اور تمہارا رب کانا نہیں اس کی آنکھوں کے درمیان ک۔ ف۔ رکھا ہو گا۔ (بخاری، مسلم)

تشریح ﴿ قَدْ أَنْذَرَ ﴾ اس روایت سے معلوم ہوتا ہے کہ دجال کے نکلنے کا وقت نہیں اسی طرح دجال کا بھی متعین معلوم نہیں۔

اِنَّهٗ اَعْوَرُ: خدائی کا مدعی دجال میں بات بیٹھ جائے کلم الناس علی قدر عقولہم۔  
 ک۔ ف۔ ر۔ یہ لکھا جانا یہ ماتھے پر لکھ کر ہر امتی پر ظاہر کر دیا تاکہ وہ اسے گریزاں ہو اس کے پھندے کسی پر متعین نہیں  
 بس اتنی بات ظاہر ہے کہ قیامت سے پہلے نکلے گا۔ جیسا قیامت کا وقت متعین معلوم نہیں۔  
 تو عیب دار ہے اور ذات باری تعالیٰ تو عیوب سے مبرا ہے یہ عوام کو سمجھانے کے لئے بات فرمائی تاکہ ان کے ذہن اشتا

## دجال کے ساتھ اس کی جنت و دوزخ

۹/۵۳۳۲ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا أُحَدِّثُكُمْ حَدِيثًا عَنِ الدَّجَالِ مَا حَدَّثَ بِهِ نَبِيٌّ قَوْمَهُ إِنَّهُ أَعْوَرُ وَإِنَّهُ يَجِيءُ مَعَهُ بِمِثْلِ الْجَنَّةِ وَالنَّارِ فَأَلْتَنِي يَقُولُ إِنَّهَا الْجَنَّةُ هِيَ النَّارُ وَإِنِّي أُنذِرُكُمْ كَمَا أُنذِرُ رَبِّهِ نُوحٌ قَوْمَهُ (متفق علیہ)

انخرجه البخاری فی صحیحہ ۳۷۰/۱۶ حدیث رقم ۳۳۳۷ و مسلم فی صحیحہ ۲۲۵۰/۱۴ حدیث رقم (۱۰۹-۲۹۳۶) ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا کیا میں تمہیں دجال کے متعلق وہ بات نہ بتاؤں جو کسی پیغمبر نے اپنی امت کو نہیں بتائی بلاشبہ وہ کاٹا ہے اور وہ اپنے ساتھ جنت جیسی اور آگ جیسی چیز لئے پھرے گا چنانچہ وہ کہے گا کہ یہ جنت ہے حالانکہ وہ آگ ہوگی میں تمہیں اس سے ڈراتا ہوں جس طرح اس کے ساتھ نوح علیہ السلام نے اپنی قوم کو ڈرایا۔ (بخاری، مسلم)

تشریح: ۱۰ اِنَّهٗ يَجِيءُ: بعض شارحین نے کہا کہ اس کی بات کو ماننا دوزخ کا سبب اور نہ ماننا جنت کا سبب ہے۔ مگر زیادہ ظاہر یہ ہے کہ جس کو وہ اپنی آگ میں ڈالے گا وہ اس کے لئے سلامتی والی بن جائے گی اور جس کو وہ اپنی جنت دے گا وہ اس کے لئے آگ میں بدل جائے گی جیسا فرمایا: القبر روضة من رياض الجنة او حفرة من حفر النيران..... اللہ تعالیٰ کا ارشاد ہے: یا نار کونی بردًا و سلامًا علی ابراہیم..... اسی طرح دنیا کو فرمایا جہنم یہ عارفین کے لئے جنت بن جاتی ہے کیونکہ وہ مقام رضا پر قائم ہیں اور جس طرح اللہ تعالیٰ نے فرمایا: وَلَمَنْ خَافَ مَقَامَ رَبِّهِ جَنَّاتٍ۔ کہ ایک جنت دنیا میں اور ایک عقیبی میں اور اہل دنیا کو تو عدم حضور رب کی وجہ سے دنیا میں اسی طرح کی تازگی ہوتی ہے۔ مقصود ڈرانا تھا ایک پر اکتفاء دوسری روایات میں دوسرا بھی مذکور ہے یہاں مقدر ہے: والتي يقول انها النار هي الجنة: عارفین کی نگاہ میں دنیا اسی طرح ہے اس کی نعمت نعمت ہے اور نعمت نعمت ہے۔

نوح: تمام انبیاء علیہم السلام نے ڈرایا مگر یہ مقدم اور مشاہیر انبیاء علیہم السلام سے ہیں اس لئے ان کا نام لیا۔

## دجال کی آگ ٹھنڈا پانی ہے

۱۰/۵۳۳۳ وَعَنْ حُذَيْفَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ الدَّجَالَ يَخْرُجُ وَإِنَّ مَعَهُ مَاءً وَنَارًا فَمَا الَّذِي يَرَاهُ النَّاسُ مَاءً فَنَارٌ بَحْرِقُ وَأَمَّا الَّذِي يَرَاهُ النَّاسُ نَارًا فَمَاءٌ بَارِدٌ عَذْبٌ لَمَنْ أَدْرَكَ ذَلِكَ



مِنْكُمْ فَلْيَقَعْ فِي الَّذِي يَرَاهُ نَارًا فَإِنَّهُ مَاءٌ عَذْبٌ طَيِّبٌ (متفق علیہ و زاد مسلم) وَإِنَّ الدَّجَالَ مَمْسُوحُ الْعَيْنِ عَلَيْهَا طَفَرَةٌ غَلِيظَةٌ مَكْتُوبٌ بَيْنَ عَيْنَيْهِ كَأَنَّهُ يَقْرَأُ كُلُّ مُؤْمِنٍ كَاتِبٌ وَغَيْرُ كَاتِبٍ۔

آخر جہ البخاری فی صحیحہ ۴۹۴/۶ حدیث رقم ۳۴۵۰ و مسلم فی صحیحہ ۲۲۴۹/۴ حدیث رقم (۱:۵-۲۹۳۴)

(۲) فی المخطوطة (حلو)۔

ترجمہ: حضرت حذیفہ رضی اللہ عنہ سے روایت ہے کہ جناب نبی اکرم ﷺ نے ارشاد فرمایا بلاشبہ دجال نکلے گا اور بے شک اس کے ساتھ پانی اور آگ ہوگی پھر جس چیز کو لوگ پانی کی صورت میں دیکھیں گے وہ جلانے والی آگ ہے اور وہ جس کو لوگ آگ کی صورت میں دیکھیں گے وہ ٹھنڈا یا میٹھا پانی ہے پس جو شخص تم میں سے اس کو پائے تو وہ اس کی آگ میں گرے اس لئے کہ وہ ٹھنڈا میٹھا پاکیزہ پانی ہے۔ (بخاری، مسلم) مسلم کی ایک روایت میں یہ اضافہ ہے کہ دجال کی ایک آنکھ مٹی ہوئی ہوگی اور اس پر بڑا سانا خنا ہوگا۔ اس کی آنکھوں کے درمیان کافر لکھا ہوا ہوگا جس کو ہر پڑھا ہوا اور آن پڑھ مسلمان پڑھ لے گا۔

تشریح: ۱) إِنَّ مَعَهُ مَاءً: یہاں جنت سے ان چیزوں کی تعبیر کی جو راحت پہنچانے والی پانی کے ذریعہ پیدا ہوتی ہے پہلی روایت میں ان چیزوں کی طرف رغبت دلانا اور لوگوں کا اس کی بات مان لینا مذکور ہے اور آگ سے وہ چیز مراد جو مشقت کا باعث ہو کہ جس کے ہوتے ہوئے اسے خطرہ نہ ہوگا کہ یہ میری نافرمانی کرے گا۔

فَإِنَّ الَّذِي: اس کا مطلب یہ ہے کہ اللہ تعالیٰ اس کی آگ کو ٹھنڈا کر دے گا ان لوگوں کے لئے جو اس کی جھوٹی خدائی کا انکار کریں گے جیسا کہ اللہ تعالیٰ نے نارنمودی کو ابراہیم علیہ السلام کے لئے سلامتی والا بنا دیا اور تصدیق کرے والا ہمیشہ اس کے فتنوں کا محل و مرکز بن جائے گا اور اس کے شعبہ اس پر مخفی رہیں گے یا اللہ تعالیٰ اس کے پانی کو حقیقتاً آگ میں بدل دے اور اسے ہر چیز پر ہر وقت قدرت ہے۔

فَمَنْ أَدْرَكَ: پانی کا آگ ہونا حقیقت کی نگاہ کے لحاظ سے ہے یا اس کی مابہیت بدل دی جائے گی یا انجام کے لحاظ سے وہ اسی طرح ہیں۔ واللہ اعلم

تقدیر عبارت اس طرح ہے پانی کی رغبت کی وجہ سے اس کی تصدیق نہ کرے اس لئے کہ وہ پانی عذاب اور حجاب ثقیل ہے۔ مَمْسُوحُ الْعَيْنِ: ایک آنکھ اس کی مٹی ہوئی ہوگی اور پیشانی کی طرح جگہ سپاٹ ہوگی۔ آنکھ کا ذرا نشان بھی نہ ہوگا۔ طَفَرَةٌ: آنکھ پر اگنے والا زائد گوشت جو ناک کی جانب سے آنکھ کو ڈھانپ لے اس کو ناخنہ کہتے ہیں۔ مٹی ہوئی آنکھ پر ناخنہ ہونے کا تو کوئی مطلب نہیں پس دوسری آنکھ پر ناخنہ ہوگا تو اس صورت میں اس آنکھ پر مَسُوح کا اطلاق معیوب کے معنی میں ہوگا ایک روایت میں عینہ عنبہ طافیۃ ابھرتے ہوئے انگور اور دوسری روایت میں اعور عین المینى یعنی دائیں آنکھ اور ایک روایت میں بائیں آنکھ کا ذکر ہے۔ پس عیب دار آنکھ کا مفہوم لینے سے تمام احادیث جمع ہو جائیں گی۔

## دجال کے بال پشیم کی طرح

۵۳۳۲ // وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدَّجَالُ أَعْوَرٌ الْعَيْنُ الْيُسْرَى جُفَالُ الشَّعْرِ مَعَهُ جَنَّةٌ وَنَارٌ فَتَارَةٌ جَنَّةٌ وَجَنَّةٌ نَارٌ۔ (رواه مسلم)

اخرجه مسلم فی صحیحہ ۲۲۴۹/۴ حدیث رقم (۱۰۴-۲۹۳۴) وابن ماجہ فی السنن ۱۳۵۳/۲ حدیث رقم

۴۰۷۱ واحمد فی المستدرک ۱۱۵/۳

ترجمہ: حضرت حذیفہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا دجال کی بائیں آنکھ کافی ہے اس کے بال پشم جیسے اور اس کے ساتھ اس کی جنت اور نار ہے پس اس کی آگ جنت ہے اور اس کی جنت آگ ہے۔ (مسلم)  
تشریح: اَعْوَدُ الْعَيْنِ: ان متعارض روایات میں درست تطبیق اسی طرح ہے کہ ایک آنکھ تو مٹی ہوئی اور دوسری عیب دار ہوگی کیونکہ عور کا معنی عیب ہے۔

۵: بعض نے کہا کچھ لوگ اس کی دائیں کو عیب دیکھیں گے جب کہ دوسرے بائیں کو اور یہ اس کی سحر کاری کی وجہ سے ہوگا کہ چیز اور کی اور نظر آتی ہے۔ ۳: راوی کے سہو سے ایسا ہوا۔ اتقن کی روایت تلاش کی جائے گی۔

## دجال کے وقت کے تفصیلی حالات

۱۲/۵۳۳۵ وَعَنِ النَّوَاسِ بْنِ سَمْعَانَ قَالَ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدَّجَالَ فَقَالَ إِنْ يَخْرُجُ وَأَنَا فِيكُمْ فَأَنَا حَاجِبُكُمْ دُونَكُمْ وَإِنْ يَخْرُجُ وَلَسْتُ فِيكُمْ فَأَمْرٌ حَاجِبٌ نَفْسِهِ وَاللَّهُ خَلِيفَتِي عَلَى كُلِّ مُسْلِمٍ إِنَّهُ شَابٌّ قَطَطٌ غَيْبُهُ طَافِيَةٌ كَانَتِي أُشْبِهَهُ بَعْدُ الْعُزَّى بْنِ قُطَيْبٍ فَمَنْ أَدْرَكَهُ مِنْكُمْ فَلْيَقْرَأْ عَلَيْهِ فَوَاتِحَ سُورَةِ الْكَهْفِ وَفِي زَوَايَاهُ فَلْيَقْرَأْ عَلَيْهِ بِفَوَاتِحِ سُورَةِ الْكَهْفِ فَإِنَّهَا جَوَارِكُكُمْ مِنْ فِتْنَتِهِ إِنَّهُ خَارِجٌ خَلَّةً بَيْنَ الشَّامِ وَالْعِراقِ فَعَاثَ يَمِينًا وَعَاثَ شِمَالًا يَا عِبَادَ اللَّهِ فَأَثْبِتُوا قُلْنَا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا لَبَنُهُ فِي الْأَرْضِ قَالَ أَرْبَعُونَ يَوْمًا يَوْمٌ كَسَنَةٌ وَيَوْمٌ كَشْهَرٌ وَيَوْمٌ كَجُمُعَةٍ وَسَائِرُ أَيَّامِهِ كَأَيَّامِكُمْ قُلْنَا يَا رَسُولَ اللَّهِ فَذَلِكَ الْيَوْمَ الَّذِي كَسَنَةٌ أَيْكَفِينَا فِيهِ صَلَوةُ يَوْمٍ قَالَ لَا أَقْدِرُوا لَهُ قُدْرَةً قُلْنَا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا إِسْرَاعُهُ فِي الْأَرْضِ قَالَ كَالْغَيْثِ اسْتَدْبَرْتُهُ الرِّيحُ فَيَأْتِي عَلَى الْقَوْمِ فَيَدْعُوهُمْ فَيُؤْمِنُونَ بِهِ فَيَأْمُرُ السَّمَاءَ فَتُمْطِرُ وَالْأَرْضُ فَتَنْبُتُ فَتَرْوَحُ عَلَيْهِمْ سَنَارٌ حَتَّى أَطُولَ مَا كَانَتْ ذُرَى وَأَسْبَغَهُ ضُرُوعًا وَأَمَدَهُ خَوَاصِرُ ثُمَّ يَأْتِي الْقَوْمَ فَيَدْعُوهُمْ فَيَرُدُّونَ عَلَيْهِ قَوْلَهُ فَيَنْصَرِفُ عَنْهُمْ فَيَضْبَحُونَ مُمَحِلِينَ لَيْسَ بَأَيْدِيهِمْ شَيْءٌ مِنْ أَمْوَالِهِمْ وَيَمْرُ بِالْخَرَبَةِ فَيَقُولُ لَهَا أَخْرِجِي كُنُوزَكَ فَتُسَبِّحُ كُنُوزَهَا كَيْعَاسِيبِ النَّحْلِ ثُمَّ يَدْعُوا رَجُلًا مُمْتَلِنًا شَبَابًا فَيَضْرِبُهُ بِالسَّيْفِ فَيَقْطَعُهُ جَزَلَتَيْنِ رَمِيَةً الْغَرَضُ ثُمَّ يَدْعُوهُ فَيَقْبَلُ وَيَتَهَلَّلُ وَجْهُهُ يَضْحَكُ فَبَيْنَمَا هُوَ كَذَلِكَ إِذْ بَعَثَ اللَّهُ الْمَسِيحَ بْنَ مَرْيَمَ فَيَنْزِلُ عِنْدَ الْمَنَارَةِ الْبَيْضَاءِ شَرْقِي دِمَشْقَ بَيْنَ مَهْرُودَتَيْنِ وَاضِعًا كَفِّهِ عَلَى أَجْنِحَةِ مَلَكَينِ إِذَا طَاطَأَ رَأْسَهُ قَطَرٌ وَإِذَا رَفَعَهُ تَحَدَّرَ مِنْهُ مِثْلُ جَمَانٍ كَاللُّوْلُو فَلَا يَحِلُّ لِكَافِرٍ يَجِدُ مِنْ رِيحِ نَفْسِهِ إِلَّا مَاتَ وَنَفْسُهُ يَنْتَهِي حَيْثُ يَنْتَهِي طَرَفُهُ



فَيُطْلَبُهُ حَتَّى يَدْرِكَهُ بَابُ لَدِّ فَيَقْتُلُهُ ثُمَّ يَأْتِي عِيسَى قَوْمٌ قَدْ عَصَمَهُمُ اللَّهُ مِنْهُ فَيَمْسَحُ عَنْ وُجُوهِهِمْ وَيُخَدِّثُهُمْ بِدَرَجَاتِهِمْ فِي الْجَنَّةِ فَبَيْنَمَا هُوَ كَذَلِكَ إِذَا أَوْحَى اللَّهُ إِلَى عِيسَى أَنِّي قَدْ أَخْرَجْتُ عِبَادًا لِي لَا يَدَانِ لِأَحَدٍ بِقَتَالِهِمْ فَحَرَزَ عِبَادِي إِلَى الطُّورِ وَيَبْعَثُ اللَّهُ يَاجُوجَ وَمَاجُوجَ وَهُمْ مِنْ كُلِّ حَدَبٍ يَنْسِلُونَ فَيَمْرَأُوا نَلَّهُمْ عَلَى بُحَيْرَةٍ طَبْرِيَّةٍ فَيَشْرَبُونَ مَا فِيهَا وَيَمُرُّ آخِرُهُمْ فَيَقُولُ لَقَدْ كَانَ بِهَذِهِ مَرَّةً مَا ءُتُمَّ يَسِيرُونَ حَتَّى يَنْتَهُوْا إِلَى جَبَلٍ الْحُمْرِ وَهُوَ جَبَلُ بَيْتِ الْمَقْدِسِ فَيَقُولُونَ لَقَدْ قَتَلْنَا مَنْ فِي الْأَرْضِ هَلُمَّ فَلَنَقْتُلَنَّ مَنْ فِي السَّمَاءِ فَيَرْمُونَ بِنُسَائِهِمْ إِلَى السَّمَاءِ فَيَرُدُّ اللَّهُ عَلَيْهِمْ نُسَائِهِمْ مَخْضُوبَةً دَمًا وَيُخَصِّرُ نَبِيَّ اللَّهِ وَأَصْحَابَهُ حَتَّى تَكُونَ رَأْسُ الثَّوْرِ لِأَحَدِهِمْ خَيْرًا مِنْ مِائَةِ دِينَارٍ لِأَحَدِكُمْ الْيَوْمَ فَيَرْغَبُ نَبِيُّ اللَّهِ عِيسَى وَأَصْحَابُهُ فَيُرْسِلُ اللَّهُ عَلَيْهِمُ النَّعْفَ فِي رِقَابِهِمْ فَيُضْبِحُونَ فَرُسِي كَمَوْتِ نَفْسٍ وَاحِدَةٍ ثُمَّ يَهْبِطُ نَبِيُّ اللَّهِ عِيسَى وَأَصْحَابُهُ إِلَى الْأَرْضِ فَلَا يَجِدُونَ فِي الْأَرْضِ مَوْضِعَ شِبْرٍ إِلَّا مَلَأَهُ زَهْمُهُمْ وَنَتْنُهُمْ فَيَرْغَبُ نَبِيُّ اللَّهِ عِيسَى وَأَصْحَابُهُ إِلَى اللَّهِ فَيُرْسِلُ اللَّهُ طَيْرًا كَأَعْنَاقِ الْبُحْتِ فَتَحْمِلُهُمْ فَتَطْرَحُهُمْ حَيْثُ شَاءَ اللَّهُ وَفِي رِوَايَةٍ تَطْرَحُهُمْ بِالنَّهْلِ وَيَسْتَوْدِقُ الْمُسْلِمُونَ مِنْ قِسِيِّهِمْ وَنُسَائِهِمْ وَجَعَ بِهِمْ سَبْعَ سِنِينَ ثُمَّ يُرْسِلُ اللَّهُ مَطَرًا لَا يَكُنُّ مِنْهُ بَيْتٌ مَدْرٍ وَلَا وَبَرٍ فَيَغْسِلُ الْأَرْضَ حَتَّى يَتْرُكَهَا كَالزَّلْفَةِ ثُمَّ يَقَالُ لِلْأَرْضِ أَنْتِ تَمَرْتِكِ وَرَدِّي بَرَكَتِكَ فَيَوْمَئِذٍ تَأْكُلُ الْعِصَابَةُ مِنَ الرُّمَانَةِ وَيَسْتَظِلُّونَ بِقِحْفِهَا وَيَبَارِكُ فِي الرُّسُلِ حَتَّى أَنَّ اللَّقْحَةَ مِنَ الْإِبِلِ لَتَكْفِيَ الْفَنَامَ مِنَ النَّاسِ وَاللَّقْحَةَ مِنَ الْبَقَرِ لَتَكْفِيَ الْقَبِيلَةَ مِنَ النَّاسِ وَاللَّقْحَةَ مِنَ الْغَنَمِ لَتَكْفِيَ الْفَيْحَدَ مِنَ النَّاسِ فَبَيْنَا هُمْ كَذَلِكَ إِذْ بَعَثَ اللَّهُ رِيحًا طَيِّبَةً فَتَأْخُذُهُمْ تَحْتَ أَبْطَاطِهِمْ فَتَقْبِضُ رُوحَ كُلِّ مُؤْمِنٍ وَكُلِّ مُسْلِمٍ وَيَقْبِضُ شِرَارَ النَّاسِ يَتَهَارَجُونَ فِيهَا تَهَارُجَ الْحُمْرِ فَعَلَيْهِمْ تَقْوَمُ السَّاعَةُ (رواه مسلم) إِلَّا الرِّوَايَةَ الثَّانِيَةَ وَهِيَ قَوْلُهُ تَطْرَحُهُمْ بِالنَّهْلِ إِلَى قَوْلِهِ سَبْعَ سِنِينَ - (رواه الترمذی)

اخرجه مسلم فی صحیحہ ۲۲۵۰/۱۴ حدیث رقم (۱۱۰-۲۹۳۷) و ابو داؤد فی السنن ۴۹۶/۴ حدیث رقم

۴۳۲۱ و الترمذی فی السنن ۴۴۲/۴ حدیث رقم ۲۲۴۰ و ابن ماجہ فی السنن ۱۳۵۶/۲ حدیث رقم ۴۰۷۵

ترجمہ: حضرت نواس بن سمران رضی اللہ عنہ سے روایت ہے کہ جناب رسول اللہ ﷺ نے دجال کا تذکرہ کرتے ہوئے فرمایا اگر وہ اس وقت نکل آئے تو میں تم میں موجود ہوں میں تمہاری طرف سے اس کے خلاف جھگڑوں گا اور اگر وہ ایسے موقع پر نکلے جب کہ میں تم میں موجود نہ ہوں تو ہر شخص اپنی طرف سے جھگڑنے والا ہوگا اللہ تعالیٰ میری طرف سے ہر مسلمان کا محافظ ہے۔ وہ دجال نو جوان ہے نہایت گھنگریالے بالوں والا اس کی آنکھ ابھری ہوئی ہے گویا کہ میں اس کو عبد العزی بن قطن سے مشابہ قرار دیتا ہوں جو شخص تم میں سے اس کو پالے تو وہ سورۃ کہف کی ابتدائی آیات اس پر پڑھے اور ایک روایت میں سورۃ کہف کی ابتدائی آیات کا تذکرہ ہے اور یہ بھی ارشاد فرمایا کہ یہ آیات اس کے فتنے سے تمہاری حفاظت کرنیوالی ہیں وہ شام

عراق کے درمیان والے راستہ سے نکلے گا اور دائیں بائیں فساد پیا کر دے گا۔ اے اللہ کے بندو ثابت قدم رہنا میں نے عرض کیا یا رسول اللہ ﷺ وہ زمین میں کتنا عرصہ رہے گا؟ آپ ﷺ نے فرمایا چالیس سال اور ایک دن ایک سال کی طرح ہوگا اور ایک دن ایک مہینے کی طرح ہوگا اور ایک دن پورے ہفتے کی طرح ہوگا اور بقیہ دن تمہارے عام دنوں کی طرح ہوں گے۔ ہم نے عرض کی یا رسول اللہ ﷺ اودہ دن جو ایک سال کی مانند ہوگا کیا اس میں ہمیں ایک دن کی نمازیں کافی ہو جائیں گی؟ فرمایا نہیں! بلکہ تم اس کے لئے وقت کا اندازہ لگاؤ۔ ہم نے عرض کیا یا رسول اللہ! زمین میں اس کی تیز رفتاری کا کیا حال ہوگا؟ آپ ﷺ نے فرمایا جس طرح بادل جس کو پیچھے سے ہوا دھکیل رہی ہو چنانچہ اس کا گزرا ایک قوم کے پاس سے ہوگا وہ ان کو دعوت دے گا وہ اس پر ایمان لے آئیں گے چنانچہ وہ آسمان کو حکم دے گا تو وہ ان پر بارش برسائے گا۔ زمین کو حکم دے گا تو وہ ان کے لئے کھیتیاں اگائے گی۔ ان کے چر کر آنے والے جانور شام کو لمبی کوبانوں کے ساتھ لوٹیں گے اور ان کے تھن زیادہ دودھ سے بھرے ہوئے ہوں گے اور ان کی کونچیں زیادہ کھینچی ہوئی ہوگی پھر اس کا گزرا ایک ایسی قوم کے پاس سے ہوگا جنہیں وہ دعوت دے گا وہ اس کی بات کر رد کر دیں گے وہ ان سے لوٹ کر جائے تو صبح کے وقت وہ لوگ قحط زدہ ہو جائیں گے ان کے ہاتھوں میں ان کے اموال میں سے کوئی چیز نہ ہوگی اس کا گزرا ویرانے کے پاس سے ہوگا تو وہ اسے کہے گا اپنے خزانے اگل دو تو اس کے خزانے اس طرح اس کے پیچھے چلیں گے جس طرح شہد کے پیچھے مکھیاں چلتی ہیں پھر وہ ایک آدمی کو بلائے گا جو بھرپور جوان ہوگا اس کو تلوار سے دو ٹکڑے کر دے گا اور تیر پھینکنے کے فاصلے کے برابر اس کو پھینک دے گا پھر اس کے بلائے گا تو وہ اس کی طرف متوجہ ہوگا اور اس کا چہرہ خوشی سے ٹٹمارہا ہوگا۔ وہ اسی حال میں ہوگا جب اللہ تعالیٰ مسیح علیہ السلام کو بھیجے گا چنانچہ وہ دمشق کے مشرقی سفید کنارے کے پاس اتریں گے وہ دوزعفرانی کپڑے پہنے ہوئے ہوں گے اور اپنے دونوں ہاتھ فرشتوں کے پروں پر رکھے ہوئے ہوں گے جب وہ اپنا سر جھکائیں گے تو اس سے پانی کے قطرے ٹپکیں گے اور جب سر کو اٹھائیں گے تو ہوتیوں کی طرح اس سے قطرے گریں گے کوئی کافر ایسا نہیں ہوگا جو ان کے سانس کی ہوا کو پائے اور زندہ رہے اور ان کا سانس اس مقام تک جائے گا جہاں ان کی نظر کی انتہاء ہوگی۔ آپ مسیح دجال کو تلاش کریں گے یہاں تک کہ اس کو باب لد پر پالیں گے اور اس کو قتل کر ڈالیں گے پھر عیسیٰ علیہ السلام ایسے لوگوں کے پاس آئیں گے جنہیں اللہ نے دجال سے محفوظ رکھا ہوگا آپ ان کے چہروں کو پوچھیں گے اور جنت میں ان کے درجات کی وضاحت فرمائیں گے وہ اسی دوران میں ہوں گے کہ اللہ تعالیٰ عیسیٰ علیہ السلام کی طرف وحی فرمائیں گے کہ میں نے اپنے ایسے بندوں کو نکالا ہے جن سے لڑائی کی کسی کو طاقت نہیں۔ تم میرے بندوں کو لے کر طور کی طرف چلے جاؤ چنانچہ اللہ تعالیٰ یا جوج ماجوج کو بھیجیں گے جو ہر ٹیلے سے کھسکتے ہوئے نظر آئیں گے ان کا پہلا گروہ بحیرہ طبریہ کے پاس سے گزرے گا وہ اس کا تمام پانی پی جائیں گے جب ان کا پچھلا گروہ آئے گا تو وہ اس طرح کہے گا یہاں بھی کسی وقت پانی تھا وہ چلتے چلتے جبل خمر تک پہنچیں گے (یہ بیت المقدس کا ایک پہاڑ ہے) وہ کہیں گے ہم نے زمین کے سب لوگوں کو قتل کر ڈالا آؤ اب آسمان والوں کو بھی قتل کریں۔ چنانچہ وہ اپنے تیر آسمان کی طرف پھینکیں گے تو اللہ تعالیٰ ان کے تیروں کو خون سے بھرا لت پت واپس کریں گے اللہ کے نبی عیسیٰ علیہ السلام ان کے ساتھ محصور ہوں گے اور بیل کا ایک سروہ سودینار سے بہتر ہوگا آج کے سودینار تو اللہ تعالیٰ کے پیغمبر عیسیٰ علیہ السلام اور ان کے اصحاب اللہ کی بارگاہ میں التجاء کریں گے چنانچہ اللہ تعالیٰ یا جوج ماجوج پر ان کی گردلوں میں نفع نامی بیماری پیدا کریں گے چنانچہ وہ ایک ہی صبح میں ایک ہی نفس کی طرح سب مرجائیں گے پھر اللہ کے



پیغمبر عیسیٰ علیہ السلام اور ان کے ساتھ زمین پر اتریں گے زمین میں ایک بالشت بھی جگہ ایسی نہیں ہوگی جو ان کی لاشوں اور بدبو سے اٹی ہوئی نہ ہوگی پس اللہ تعالیٰ کے پیغمبر عیسیٰ علیہ السلام ان کے صحابہ اللہ کی بارگاہ میں رجوع کریں گے تو اللہ تعالیٰ ایسے پرندے بھیج دیں گے جو بنٹی اونٹوں کی گردنوں جیسے ہوں گے جو انہیں اٹھا کر اس جگہ پھینک دیں گے جہاں اللہ تعالیٰ چاہیں گے اور ایک روایت میں ہے کہ ان کو نہیل میں پھینک دیں گے اور مسلمان ان کی کمانیں اور نیزے اور ترکشوں سے سات سال تک آگ جلائیں گے پھر اللہ جل شانہ ایک بارش بھیجیں گے جس سے کوئی کچا اور بالوں والا گھر بھی خالی نہیں رہے گا تو اس طرح اللہ تعالیٰ زمین کو دھو ڈالیں گے یہاں تک کہ وہ شیشہ کی طرح ہو جائے گی پھر زمین کو کہا جائے گا اپنی فصلیں اگاؤ اور اپنی برکتوں سے سیراب کر تو اس وقت ایک گروہ ایک انار کو کھائے گا اور اس کے چھلکے میں وہ سایہ لیں گے اور لوگوں کو دودھ میں برکت دی جائے گی۔ یہاں تک کہ ایک گا بھن اونٹنی وہ ایک جماعت کے لئے کافی ہوگی اور ایک گا بھن گائے ایک قبیلہ کے لئے کافی ہوگی اور ایک گا بھن بکری ایک خاندان کے لئے کافی ہوگی وہ اسی حالت میں ہوں گے کہ اللہ تعالیٰ ایک پاکیزہ ہوا بھیجیں گے جو ان کے بغلوں کے نیچے والے حصے کو متاثر کرے گی ہر مؤمن اور مسلم کی روح کو قبض کر لے گی اور بدترین لوگ رہ جائیں گے جو گدھے کی طرح جھٹی کریں گے ان پر قیامت کا قیام ہوگا۔ یہ مسلم کی روایت ہے سوائے اسکے کہ تطرئہم بالنہیل سے الی قولہ سبع سنین یہ الفاظ اس میں نہیں۔ (ترمذی)

تشریح ﴿اَنَا حَاجِبُكُمْ﴾ میں اس پر دلیل سے غالب آؤں گا اس سے معلوم ہوا کہ آپ اپنے ان صحابہ کرام کی جن کا کوئی مددگار نہ ہوتا دلیل و حجت سے ان کی معاونت فرماتے۔ حدیث کے دلائل اور قرآن سے معلوم ہوتا ہے کہ دجال کا ظہور آپ کی زمانہ سے کافی عرصہ کے بعد ہوگا اور اس روایت میں جو کچھ فرمایا گیا یہ مبالغہ اور تاکید کے لئے ہے تاکہ یہ یقین کریں کہ دجال کا ظہور یقینی ہے اگرچہ اس کا وقت مبہم ہے اور مکلفین اس کے فتنہ سے خائف رہیں۔

وَلَسْتُ فِیْكُمْ: طیبی کہتے کہ ہر شخص تم میں سے دلائل شرعیہ عقلیہ سے اس پر غالب آئے گا یہ تو اس صورت میں ہے جب وہ دلیل سے ورنہ مطلب یہ ہے کہ ہر شخص اپنے نفس سے اس کا شر تکذیب کر کے دفع کرے گا اور اس کی سزا والی صورت برداشت کر لے گا۔

وَاللّٰهُ خَلِیْقَتِی: اللہ تعالیٰ اس کا مددگار ہے وہ اس سے دجال کے شر کا ازالہ کرے گا۔ اس سے یہ ظاہر یقین والے مؤمن کا اللہ تعالیٰ مددگار ہے اگرچہ انسانوں میں سے کوئی بھی ساتھ نہ دے نہ نبی اس کے ساتھ نہ امام ساتھ ہو۔ اس میں فرقہ امامیہ کے مذہب کی تردید ہے۔

اِنَّہٗ شَاب: یہ جملہ مستانہ ہے اس میں دجال کے کچھ احوال ذکر کئے اور اس کے فتنہ کو دفع کرنے میں جو چیزیں مفید ہیں وہ ذکر فرمائیں۔

عَبْدُ الْعُزَّی: عبد العزری یہ ایک یہودی کا نام ہے۔ ﴿۴﴾ مگر ظاہر یہ ہے کہ یہ بنو خزاعہ کا ایک مشرک تھا جو زمانہ جاہلیت میں مرا آپ نے دجال کو اس سے تشبیہ دی اور مشابہت کا جزم و یقین نہ تھا اسی وجہ سے فرمایا گویا میں اس کو ابن قطن سے تشبیہ دیتا ہوں اور روایات تشبیہ میں جزم منقول ہے اس صورت میں گویا کالفاظ تاکید و تقریر تشبیہ کے لئے ہے۔

فَمَنْ اَدْرَاکَ: سورۃ کہف کی آیت فتنہ دجال سے حفاظت کے لئے ہے اس لئے کہ ان آیات کی دلالت ذات و صفات

باری تعالیٰ پر ظاہر ہے۔ قرآن مجید کی واضح آیات اور صداقت رسول جو معجزات سے مؤید و منصور ہے وہ دجال کے خوارق عادت افعال کو ہباءً منشوراً کر دیں گے اور اس کے پیرو ہلاکت کو دھائیوں دیں گے۔

### علامہ طیبی رحمہ اللہ کا قول:

ان آیات کی تلاوت کرنے والا اس کے فتنہ سے اسی طرح محفوظ رہے گا جیسا کہ اصحاب کہف نے نجات و امان پائی اور دقیانوس کافر کی دقیا نوسی ان کا بال بیکانہ کر سکی۔

فَوَاتِحُ الْكُهْفِ: بعض روایات میں ان آیتوں کا سونے کے وقت بھی پڑھنا منقول ہے۔ جوار کا معنی ہمسائیگی اور امان ہے۔ بعض نسخوں میں یہ جیم کے کسرہ سے ہے جس کا معنی وہ سفارشی خط جسے مسافر بادشاہ یا اس کے نائبوں سے اس لئے حاصل کرتا ہے تاکہ اس کو روک ٹوک نہ کی جائے زیادہ فصیح لفظ جیم کے فتح کے ساتھ ہے اور حصن حصین میں اس کی مؤید روایت موجود ہیں اگر کوئی سورۃ کہف کی آخری دس آیتیں پڑھے گا اگر اسی وقت دجال نکل پڑے تو وہ اس پر اپنا تسلط نہ کر سکے گا۔ بعض روایتوں میں تو شروع کی دس آیتوں کا پڑھنا کافی قرار دیا گیا اور بعض روایات میں تین آیتوں کو بھی کافی کہا گیا ہے اور ان دونوں روایتوں میں تطبیق یہ ہے کہ تین آیتوں کا پڑھنا اس کے شر سے حفاظت کا باعث ہو اور زیادہ پڑھنے میں کوئی حرج نہیں۔

إِنَّهُ خَارِجٌ: یعنی دجال اپنا لشکر دائیں بائیں بھی پھیلانے کا اور جن شہروں میں وہ چلے گا فقط انہی کے فساد پر اکتفاء نہیں کرے گا بلکہ ادھر ادھر بھی فساد مچائے گا یہاں تک کہ کوئی مؤمن اس کے فتنہ اور شر سے نہ بچ سکے گا۔

يَا عِبَادَ اللَّهِ: یعنی اے مؤمنو! اگر تم اس زمانے میں موجود ہو اور اس وقت کو پاؤ ثابت قدم رہو یا اس سے ان ایمان والوں کو خبردار کیا گیا جو اس زمانے میں ہوں گے۔

قَالَ أَرْبَعُونَ يَوْمًا: ایک روایت میں چالیس برس بتلائے گئے مگر علامہ بغوی رحمہ اللہ لکھتے ہیں کہ وہ روایت مسلم کی اس روایت کے معارض نہیں بن سکتی اور بالفرض اگر وہ روایت درست ہو تو اس ٹھہرنے سے مراد اپنے اس وصف معین کے مطابق کہ اس کی خبر عالم میں پھیلے اور واضح ہو اس طرح کا ٹھہرنا مراد ہے۔

يَوْمٌ مَّكْسَنَةٌ: صحابہ رضی اللہ عنہم نے آپ ﷺ سے سوال کیا کہ اس میں نمازوں کا کیا حکم ہوگا؟ تو آپ ﷺ نے فرمایا طلوع فجر کے بعد اتنا وقت گزرے جو اس کے اور ظہر کے درمیان ہوتا ہے تو اس میں ظہر پڑھی جائے گی پھر جو ظہر سے عصر تک کا وقت ہوتا ہے اس میں عصر پڑھی جائے پھر عصر سے مغرب کے مابین جتنا وقت ہوتا ہے اس میں مغرب پڑھی جائے گی اور مغرب سے عشاء کو ان کے درمیانی اوقات کے لحاظ سے پڑھا جائے گا لہذا اندازہ وقت کا لحاظ ہوگا اسی طرح ان ایام میں بھی جو مہینے اور ہفتے کے مطابق ہوں گے اور دن کی یہ لمبائی قادر مطلق کی قدرت میں ہر وقت شامل ہے بعض نے اس کا مجازی معنی لے کر ہجوم و غموم کی کثرت مراد لی مگر یہ قول محض مردود ہے کیونکہ صحابہ کے استفسار کا مطلب ہی یہی تھا اور بعض لوگوں نے جو اس قسم کا شبہ ظاہر کیا کہ نماز کا دار و مدار تو اوقات پر ہے جب طلوع و غروب نہیں تو نمازیں کیونکر پڑھی جائیں گی۔ بظاہر اگر یہ شبہ درست بھی ہو تو اس کا جواب یہ ہے کہ جب شارح نے اس دن کا یہ مخصوص حکم مقرر کر دیا تو کسی کو چوں چراں کا کوئی حق نہیں پہنچتا۔ علامہ تورپشتی اور ملا علی قاری نے اسی طرح جوابات دینے ہیں جو تفصیل کا شوق مند ہو وہ مرقاة المصابیح کا مطالعہ کرے۔



مَا اسْرَاعُهُ: آپ ﷺ نے اس کے چلنے کو بارش سے تشبیہ دی اور یہاں مراد بادل ہیں یعنی وہ زمین میں اس طرح جلدی چلے گا جس طرح بادل جلدی چلتا ہے۔

مَا كَانَتْ ذُرِّي: ذری یہ ذرۃ کی جمع ہے اور اس کا معنی اونٹ کی کوہان ہے اور ہر چیز کے بلند حصے کو بھی کوہان کہہ دیا جاتا ہے۔ یہاں مراد موسیٰوں کا خوب موٹا تازہ ہونا ہے اور ان کے موٹا تازہ ہونے کی وجہ سے وہ خوب دودھ دیں گے۔

ثُمَّ يَأْتِي الْقَوْمُ: یعنی وہ لوگوں کو اپنی الوہیت کی طرف دعوت دے گا۔ مومن انکار کر دیں گے جس کی وجہ سے ابتلاء کا شکار ہوں گے مگر وہ صبر کر کے رضائے الہی پر راضی و شاکر ہوں گے کیونکہ ان کو نکی صالح بندوں والی صفات یعنی دین پر ثابت قدمی میسر ہوگی اور یہ سب رسول اللہ ﷺ پر ایمان کی برکت ہے۔

وَيَمُرُّ بِالْخَرْبَةِ: یعنی دجال کا گزر ویران زمین پر ہوگا اور وہ زمین کو اس کے خزانے نکالنے کا حکم دے گا چنانچہ خزانے اس کے ساتھ شہد کی مکھیوں کے سردار کی طرح چلیں گے۔

يَعَاسِيبُ: یعسوب کی جمع ہے اور مکھیوں کے سردار کو کہا جاتا ہے زمین کے خزانے اس کے ساتھ ہوں گے۔ یہ یعسوب کا لفظ سردار کے لئے بھی بولا جاتا ہے جیسے علی المرتضیٰ سے مرفوع روایت آئی ہے۔

علی یعسوب المؤمنین و المال یعسوب المنافقین۔ کہ علی المرتضیٰ ایمان والوں کے سردار ہیں کیونکہ وہ ان کی پیروی کرتے ہیں اور مال منافقین کا سردار ہے کہ وہ اس کے پیچھے چلتے ہیں۔

نیز حضرت ابوبکر رضی اللہ عنہ کی مدح میں بھی منقول ہے کہ حضرت علی رضی اللہ عنہ نے ان کے مرثیہ میں فرمایا تھا: کنت للدين یعسوب (یعنی اے ابوبکر رضی اللہ عنہ آپ تو دین کے رئیس اور سردار تھے)۔

”جو دمشق کے مشرقی جانب کے سفید منارہ پر اتریں گے“۔ اس روایت سے معلوم ہوتا ہے کہ حضرت عیسیٰ علیہ السلام دمشق میں اتریں گے جبکہ ایک روایت میں بیت المقدس میں اور ایک روایت میں اردن میں اترنا منقول ہے اور ایک روایت میں ہے کہ مسلمانوں کے اجتماع گاہ میں اتریں گے واضح رہے کہ جس روایت میں حضرت عیسیٰ علیہ السلام کا بیت المقدس میں اترنا منقول ہے وہ ابن ماجہ کی ہے اور اس کی وجہ یہ ہے کہ یہ دوسری روایتوں کے منافی نہیں ہے کیونکہ بیت المقدس دمشق کے مشرقی جانب واقع ہے بیت المقدس مسلمانوں کا اجتماع گاہ بھی ہے اور بیت المقدس اردن ہی کا علاقہ ہے صرف ایک چیز رہ جاتی ہے وہ یہ کہ بیت المقدس میں سفید منارہ نہیں ہے لیکن اس سے کوئی فرق نہیں پڑتا کیونکہ حضرت عیسیٰ علیہ السلام کے اترنے سے پہلے المقدس میں منارہ بھی بن سکتا ہے۔

بین مہزودتین (اس وقت حضرت عیسیٰ علیہ السلام زرد رنگ کے کپڑے پہنے ہوں گے) میں لفظ مہزودتین دال سے بھی منقول ہے اور ذال سے بھی اس جملہ کا حاصل یہ ہے کہ آسمان سے اترنے کے وقت حضرت عیسیٰ علیہ السلام کے جسم پر جو دو کپڑے ہوں گے وہ زعفران یا عصفر سے رنگے ہوں گے۔

واذا رفعه تحدر منه مثل أجمان اللؤلؤ (اور جب ہر اٹھائیں گے تو ان کے بالوں سے چاندی کے دانوں کی مانند قطرے گریں گے جو موتیوں کی طرح ہوں گے) کا مطلب یہ ہے کہ ان سے ٹپکنے والے پسینہ کے قطرے اس قدر صاف اور سفید ہوں گے جیسا کہ موتیوں کی طرح چاندی کے دانے ہوتے ہیں۔ نہایت میں لکھا ہے کہ لفظ اجمان عذاب کے وزن پر ہے اور

اس کے معنی ہیں چاندی کے بنے ہوئے بڑے بڑے موتی اس کا واحد جمانہ ہے۔ ”جی“ کہتے ہیں کہ حضرت عیسیٰ علیہ السلام کے پسینہ کے قطروں کو پہلے تو بڑائی میں جمان کے ساتھ تشبیہ دی اور پھر صفائی اور خوشنمائی کے اعتبار سے جمان کو موتی کے ساتھ تشبیہ دی! اور بعض حضرات یہ کہتے ہیں کہ لفظ ”جمان“ میم کی تشدید کے ساتھ تو چھوٹے موتی کو کہتے ہیں اور جمان جیم کی تشدید کے بغیر ان دانوں کو کہتے ہیں جو چاندی سے بنے گئے ہوں اور یہاں یہی دوسرے معنی مراد ہیں اور حاصل یہ ہے کہ حضرت عیسیٰ علیہ السلام جب اپنا سر جھکائیں گے تو ان کے سر کے بالوں میں نورانی قطرے ظاہر ہوں گے اور جب سر اٹھائیں گے تو وہ قطرے ٹپک پڑیں گے یہ گویا حضرت عیسیٰ علیہ السلام کی شادابی و تازگی اور ان کے جمال و طراوت سے کنایہ ہے۔

کوئی کافر ایسا نہیں ہوگا جو ان کے سانس کی ہوا کو پائے اور زندہ رہے اس جملہ سے یہ سوال پیدا ہوتا ہے کہ اس حکم میں خود دجال شامل کیوں نہیں ہوگا؟ اس کا جواب یہ ہے کہ دجال کو اس حکمت و مصلحت کے پیش نظر اس حکم سے مستثنیٰ رکھا گیا ہے کہ وہ حضرت عیسیٰ علیہ السلام کے ہاتھوں قتل ہوا اور وہ اس کے خون سے آلود اپنا نیزہ لوگوں کو دکھائیں تاکہ مومنین کے ذہن میں دجال کا ساحر و فریب کار ہونا ظاہر ہو اور اپنی آنکھوں سے اس کے فریب کا پردہ چاک ہوتے دیکھ لیں یا یہ بھی کہا جاسکتا ہے کہ حضرت عیسیٰ علیہ السلام کی سانس کی ہوا سے کافروں کا مرجانا ان کی ایک ایسی کرامت ہوگی جو ان کے آسمان سے اترنے کے وقت یا اس کے کچھ بعد تک ظاہر رہے گی اور پھر جب وہ دجال کی طرف متوجہ ہوں گے تو یہ کرامت اٹھالی جائے گی چنانچہ کسی کرامت کے لئے یہ ضروری نہیں کہ وہ ہمیشہ اور ہر وقت ظاہر رہے اور بعض حضرات نے کہا ہے کہ یہ کرامت ان کے معمول کے مطابق ہر آنے والے سانس کی نہیں ہوگی بلکہ اس کا تعلق صرف اس مخصوص سانس سے ہوگا جس سے کسی کافر کو مارنا مقصود ہوگا سبحان اللہ! حضرت عیسیٰ علیہ السلام کی اعجازی شان کے کیا کہنے ایک وہ وقت تھا جب وہ اپنی پھونک سے مردہ کو زندہ کر دیتے تھے اور ایک وہ وقت ہوگا کہ ان کے سانس کی ہوا سے زندہ لوگ موت کے گھاٹ اتریں گے۔

لد (لام کے پیش اور دال کی تشدید کے ساتھ) شام کے ایک پہاڑ کا نام ہے اور بعض حضرات نے یہ کہا ہے کہ لد بیت المقدس کے ایک گاؤں کا نام ہے اور بعض حضرات کے نزدیک وہ فلسطین کے ایک گاؤں کا نام ہے۔

”حضرت عیسیٰ علیہ السلام ان لوگوں کے چہروں سے گرد و غبار صاف کریں گے“ ہو سکتا ہے کہ چہروں سے گرد و غبار کا صاف کرنا اپنے ظاہری معنی پر محمول ہو کہ واقعاً حضرت عیسیٰ ازراہ لطف و کرم ان لوگوں کے چہروں سے گرد و غبار صاف کریں گے یا اس جملہ کے ذریعہ اس طرف اشارہ کرنا مقصود ہے کہ حضرت عیسیٰ علیہ السلام ان لوگوں کے دلوں سے دجال کا خوف دور کریں گے اور ان کو راحت و اکرام کے اسباب فراہم کر کے ان کی تعب و کلفت کو ختم کریں گے۔

یا اس سے اس طرف اشارہ ہے کہ دجال کی وجہ سے طاری ہونے والا شدید خوف ان سے دور کرنے کے لئے آپ پیار اور دلا سے کے طور پر ان کے چہروں پر ہاتھ پھیریں گے۔

اِنِّیْ قَدْ اَخْرَجْتُ: اس سے مراد یا جوج ماجوج ہیں ان کی طاقت و قدرت کو لفظ ید سے تعبیر فرمایا کیونکہ تمام آثار قدرت میں ہاتھ کام کرتا ہے اور تشبیہ کا صیغہ مبالغہ کے لئے لایا گیا ہے۔

یَمُرُّ اَوَّلُہٗ عَلٰی بُحَیْرَةٍ: یہ بحیرہ طبریہ چھوٹی ندی ہے جس کی لمبائی دس کوس ہے۔ لبر یہ یہ شام کی ایک بستی کا نام ہے اور دوسروں نے کہا کہ یہ واسط کی ایک بستی کا نام ہے۔



إِلَى جَبَلِ الْخَمْرِ: خمر کا معنی درختوں سے لپٹا ہوا یا وہ درخت جو جھنڈ والا ہو۔ درختوں کی کثرت کی وجہ سے اس پہاڑ کا یہ نام رکھا گیا۔

يُرَدُّ اللَّهُ: یعنی آسمان کی طرف سے خون آلود تیر واپس لوٹیں گے اور یہ اللہ کی طرف سے بطور استدراج ہوگا تاکہ وہ یہ گمان کریں کہ ہم نے آسمان والوں کو بھی شکست دے دی یا احتمال یہ ہے کہ ان کے تیر کسی پرندے کو لگ کر سرخ ہو جائیں گے اس میں اس طرف اشارہ کرنا مقصود ہے کہ ان کا فساد عالم سفلی اور علوی کو حاوی ہوگا۔

رَأْسُ الثَّوْرِ: یعنی فاقہ اور احتیاج اس حد تک پہنچ جائے گا کہ بیل کا سر جو کہ بیل کے دوسرے اعضاء کے مقابلے میں نہایت ارزاں ہے وہ بھی سودینار میں ملے گا تو اس کے بقیہ گوشت کا کیا حال ہوگا اور پھر مرغوب اور بیش قیمت چیزوں کی قیمت کیا ہوگی۔

فَيُرْسِلُ اللَّهُ: النعف اونٹ اور بکری کے ناک میں پڑنے والے کپڑے کو کہا جاتا ہے اس سے قوم یا جوج ماجوج کو ہلاک کیا جائے گا۔ ان کی ہلاکت یکبارگی ہوگی جیسے دوائی سے کیڑے یکبارگی مر جاتے ہیں۔

بُخْتِ بَرَّازِ گردن خراسانی اونٹ کو کہا جاتا ہے۔ اس میں اشارہ کر دیا اجتماعی دعا کی تاثیر نہایت سریع الاثر ہے۔  
بِالنَّهْبِلِ: یہ بیت المقدس میں ایک مقام ہے بعض نے کہا اس سے مراد سورج نکلنے کی جگہ ہے۔ مشکوٰۃ کے نسخوں میں نون سے یہی منقول ہے مگر صاحب مجمع البحار نے کرمانی سے نقل کیا اور اس کا معنی گہرا کھڈ۔ پہاڑ زمین میں دھنس جائے۔ صاحب قاموس نے مہبل ہی نقل کیا اس کا معنی پہاڑ کی چوٹی سے گرنا۔ ترمذی حدیث دجال میں فتنطرحہم بالنہبل لکھا ہے مگر یہ درست نہیں۔ صاحب مجمع البحار والا ہی درست ہے۔

يَسْتَوِقِدُ الْمُسْلِمُونَ: یا جوج ماجوج کی کمائیں اس قدر ہوں گی کہ شہروں اور جنگل میں کسی اور لکڑی کی ضرورت نہ ہوگی بلکہ یہی جلانے کے لئے کافی ہوں گی۔ پھر کثرت سے بارش ہوگی جس کا اثر جنگل شہر میں یکساں ہوگا۔

كُنْ: کی جمع اکنان ہے کاف کے پیش و زبر کے ساتھ ستر و پردہ کے معنی میں آتا ہے۔  
جعاب: تیروں کا تھیلا۔ وَبَر: اونٹ کی اونٹ منذر: مٹی کا گھر۔

الزَّلَقَةُ نَمْرًا: سبز پیالہ۔ ﴿۵﴾: وہ جگہ جو صاف ہو اور پانی سے بھر جائے۔ ﴿۴﴾: سبز صراح۔ صدف: ہموار پتھر اور وہ زمین جس پر جھاڑو لگایا گیا ہو۔ بعض نے الزلقة نقل کیا جس کا معنی شفاف پتھر، آئینہ یعنی پانی سے آئینے کی طرح صاف ہو جائے گی۔ جس سے چہرہ دکھائی دے گا۔

مِنَ الرُّمَانَةِ: انار کو دس سے چالیس یعنی کثیر تعداد دکھائے گی۔ قِحْفٌ: دماغ کی گول ہڈی۔ لکڑی کا پیالہ۔ یہ تو اصل معنی ہے۔ انار کے چھلکے کو اس سے تشبیہ دی۔ استظلال: سایہ لینا۔ الفیناد: آدمیوں کی جماعت یہاں مراد قبیلہ سے زیادہ لوگ۔ فَيَحْذُ: اقارب کی جماعت جس کی تعداد بطن سے کم ہو اور بطن کی تعداد قبیلہ سے کم ہوتی ہے۔ فَيَحْذُ بمعنی ران بھی آتا ہے۔ الرُّسُلُ: تازہ دودھ یعنی اونٹنی کے تھنوں میں بہت دودھ ہوگا۔

تَقْبُضُ: ہوا کی طرف قبض روح کی نسبت مجازی ہے۔ حقیقت میں اللہ تعالیٰ کی طرف سے مقررہ فرشتے ارواح کو قبض کرتے ہیں۔ مؤمن و مسلم کے الفاظ مراد ہیں و ران کا علماء نے یہ تفاوت کہا ہے کہ مؤمن تصدیق قلبی کا نام ہے اور مسلم انقیاد

ظاہری والے کو کہتے ہیں یہاں مقصود تاکید و تنبیہ ہے تاکہ کوئی باہر نہ رہ جائے بلکہ تمام شامل ہو جائیں۔  
 يَتَهَارَجُونَ: ہرج کا معنی جماع کرنا ہے جسے کہتے ہیں: ہرج جاریتہ اس نے اپنی لونڈی سے جماع کیا۔ (القاموس)  
 یہاں یہ جماع ہی مراد ہے کہ گدھوں کی طرح سر عام مرد عورتوں سے زنا کریں گے۔ گویا بے حیائی عام ہو جائے گی۔  
 عَلَيْهِم: یعنی انہی پر قیامت قائم ہوگی نہ کہ دوسروں پر اور ایک روایت میں وارد ہے کہ زمین پر قیامت اس وقت آئے گی جب اللہ کہنے والا کوئی نہ ہوگا۔

## مسح دجال کی چند استدراجات

۱۳/۵۳۳۶ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ الدَّجَالُ فَيَتَوَجَّهُ قِبَلَهُ رَجُلٌ مِّنَ الْمُؤْمِنِينَ فَيَلْقَاهُ الْمَسَالِحُ الْمَسَالِحُ الدَّجَالُ فَيَقُولُونَ لَهُ أَيْنَ تَعِمِدُ فَيَقُولُ أَعِمِدُ إِلَى هَذَا الَّذِي خَرَجَ قَالَ فَيَقُولُونَ لَهُ أَوْ مَا تَوْمَنُ بِرَبِّنَا فَيَقُولُ مَا بِرَبِّنَا خَفَاءُ فَيَقُولُونَ اقْتُلُوهُ فَيَقُولُ بَعْضُهُمْ لِبَعْضٍ أَلَيْسَ قَدْ نَهَكُمُ رَبُّكُمْ أَنْ تَقْتُلُوا أَحَدًا دُونَهُ فَيَنْطَلِقُونَ بِهِ إِلَى الدَّجَالِ فَإِذَا رَأَاهُ الْمُؤْمِنُ قَالَ يَا أَيُّهَا النَّاسُ هَذَا الدَّجَالُ الَّذِي ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ فَيَأْمُرُ الدَّجَالُ بِهِ فَيُشَجُّ فَيَقُولُ خُدُّهُ وَشُجُّهُ فَيُوسِعُ ظَهْرَهُ وَبَطْنُهُ ضَرْبًا قَالَ فَيَقُولُ أَوْ مَا تَوْمَنُ بِهِ قَالَ فَيَقُولُ أَنْتَ الْمَنِيحُ الْكَذَّابُ قَالَ فَيُؤْمَرُ بِهِ فَيُؤَسَّرُ بِالْمِيشَارِ مِنْ مَّفْرَقِهِ حَتَّى يُفَرِّقَ بَيْنَ رِجْلَيْهِ قَالَ ثُمَّ يَمْشِي الدَّجَالُ بَيْنَ الْقِطْعَتَيْنِ ثُمَّ يَقُولُ لَهُ قُمْ فَيَسْتَوِي فَيَأْمُرُ ثُمَّ يَقُولُ لَهُ أَتَوْمَنُ بِهِ فَيَقُولُ مَا أَزْدَدْتُ فِيكَ إِلَّا بَصِيرَةً قَالَ ثُمَّ يَقُولُ يَا أَيُّهَا النَّاسُ إِنَّهُ لَا يَفْعَلُ بَعْدِي بِأَحَدٍ مِّنَ النَّاسِ قَالَ فَيَأْخُذُهُ الدَّجَالُ لِيَذْبَحَهُ فَيُجْعَلُ مَا بَيْنَ رَقَبَتِهِ إِلَى تَرَاقُوتِهِ نَحَاسًا فَلَا يَسْتَطِيعُ إِلَيْهِ سَبِيلًا قَالَ فَيَأْخُذُ بِيَدَيْهِ وَرِجْلَيْهِ فَيُقْدِفُ بِهِ فَيَحْسِبُ النَّاسُ إِنَّمَا قَذَفَهُ إِلَى النَّارِ وَإِنَّمَا أُلْقِيَ فِي الْجَنَّةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَذَا أَعْظَمُ النَّاسِ شَهَادَةً عِنْدَ رَبِّ الْعَالَمِينَ۔ (رواه مسلم)

اخرجه مسلم فی صحیحہ ۲۲۵۶/۴ حدیث رقم (۱۲۳-۲۹۳۸)

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جب دجال نکلے گا تو اس کی طرف ایک مسلمان آدمی جائے گا اس کو دجال کے سپاہی ملیں گے اور کہیں گے تو کہاں جا رہا ہے؟ تو وہ کہے گا کہ میں اس نکلنے والے کی طرف جا رہا ہوں۔ راوی کہتا ہے کہ وہ اسے کہیں گے کیا تو ہمارے رب پر ایمان نہیں لاتا؟ تو وہ کہے گا ہمیں اپنے رب کے بارے میں کچھ خفا نہیں۔ وہ کہیں گے اسے مار ڈالو۔ پھر وہ ایک دوسرے سے کہیں گے کہ کیا تمہارے رب نے تمہیں اس کی اجازت کے بغیر قتل سے منع نہیں فرمایا؟ چنانچہ وہ اس کو لے کر دجال کے پاس جائیں گے تو مؤمن اس کو دیکھتے ہی کہے گا اے لوگو یہ تو وہی دجال ہے جس کا رسول اللہ ﷺ نے تذکرہ فرمایا۔ دجال اس کا سر زخمی کرنے کا حکم دے گا اور اس کے سر کو زخمی کر دیا جائے گا پھر اس کو وہ کہے گا اس کو پکڑو اور اس کے سر کو زخمی کر دو۔ چنانچہ اس کی پشت اور پیٹ کو مار



مار کر چوڑا کر دیا جائے گا پھر دجال اس سے پوچھے گا کہ کیا تو مجھ پر ایمان نہیں لاتا؟ تو وہ کہے گا تو مسیح کذاب ہے راوی کہتے ہیں کہ پھر اس کے بارے میں حکم دیا جائے گا اور آری کے ساتھ اس کو سر کی چوٹی سے ٹانگوں کے درمیان تک چیز دیا جائے گا پھر ان دونوں ٹکڑوں کے درمیان دجال چلے گا پھر اسے کہے گا اٹھو وہ سیدھا کھڑا ہو جائے گا پھر دجال اسے کہے گا کہ کیا تو مجھ کو ایمان لاتا ہے تو یہ جواب دے گا تیرے متعلق میری بصیرت میں اور اضافہ ہو گیا چنانچہ وہ کہے گا اے لوگو! یہ میرے بعد یہ کسی اور شخص کے ساتھ ایسا نہ کر سکے گا۔ راوی کہتے ہیں کہ اس کو دجال پکڑے گا تاکہ اس کو ذبح کرے تو اس کی گردن سے گلے تک تانبہ بنا دیا جائے گا تو دجال اس پر کوئی اختیار نہ چلا سکے گا پھر اس کے ہاتھ پاؤں سے پکڑ کر اس کو آگ میں ڈال دیا جائے گا لوگ یہ گمان کریں گے کہ اس کو آگ میں ڈال دیا گیا ہے اور حقیقت میں اس کو جنت میں ڈالا گیا ہوگا۔ جناب رسول اللہ ﷺ نے فرمایا اللہ کے ہاں یہ آدمی شہادت کے اعتبار سے عظیم ترین مرتبے والا ہوگا۔ (مسلم)

تشریح: ۱۰ فَيَتَوَجَّه: بعض نے کہا کہ اس سے مراد حضرت خضر علیہ السلام ہیں۔ یہ اس صورت میں ہے جب کہ ان کو زندہ تسلیم کیا جائے۔ اس میں جمہور فقہاء اور محدثین وغیرہم اور بعض صوفیاء ان کی موت کے قائل ہیں اور جمہور صوفیاء اور بعض فقہاء کہتے ہیں کہ وہ زندہ ہیں نووی نے اس کو صحیح کہا ہے۔

مَسَالِحُ: یہ مسلح کی جمع ہے اس کا معنی سرحد ہے جس کی حفاظت میں ہتھیار پہنے جاتے ہیں پھر مسلح حفاظتی آدمیوں پر اطلاق ہونے لگا جو سرحد کے محافظ ہوں یہاں یہی مراد ہیں۔

تَوَمِّنُ بِرَبِّنا: یہ دجال کے پیروکاروں کا مقولہ ہے۔ وہ اس کے مال و جاہ کی وجہ سے اسے رب کہیں گے۔ دجال کی طرف جانے والا مسلمان کہے گا کہ ہمارے پروردگار کی ربوبیت کے دلائل رزق و قدرت وغیرہ واضح ہیں اور اس کی تمام صفات کمال والی ہیں نقصان و عیب کو تو وہاں کچھ بھی دخل نہیں اور دجال میں تو نقص و عیب ظاہر ہیں پس جس باری تعالیٰ کی ربوبیت کے دلائل اس قدر کھلے ہوں ناقص مخلوق اس کی صفات میں کیسے شریک ہو سکتی ہے۔ پس ربوبیت کا حق اسی ہی کو ہے نہ کہ مخلوق کو۔

فَيَقُولُونَ اقْتُلُوهُ: فَيُوسَعُ یہ لفظ وسع یا توسع سے ہے۔ جس کا معنی نرم اور وسیع کرنا ہے۔ یسوع۔ کسی چیز کو چوڑا کرنا یا چت لٹانا اور ایک لفظ کو شیع: بھی روایت کیا گیا ہے جس کا معنی سر کو زخمی کرنا ہے اور زیادہ صحیح روایت یہی ہے اور پہلی روایت کو حمیدی نے لیا اور قاضی عیاض نے بھی اس کی تصحیح کی ہے ہمارے بھی بعض علماء نے پہلے لفظ کو زیادہ صحیح قرار دیا۔

فَيُؤْثَرُ: یعنی اس آدمی کو چیر ڈالا جائے گا اور یہ لفظ میثار یا کے ساتھ بھی آیا ہے۔ ہمزہ یا کے ساتھ ہر صورت میں چیرنا اور پراگندہ کرنا ہی ہے اور مفرق مانگ کو کہا جاتا ہے گویا مانگ پر آرا رکھ کر دو ٹکڑے کر دیا جائے گا۔

اِنَّهُ لَا يَفْعَلُ بَعْدِي: چنانچہ وہ مؤمن دجال کے قوت استدراجیہ چھن جانے کی اطلاع دے گا اور لوگوں کو اس کے خوف سے مطمئن کرے گا۔ دجال دوبارہ اس کو ذبح کرنا چاہے گا مگر اللہ تعالیٰ اس کی گردن کو تانبے کی طرح سخت بنا دیں گے جس پر اس کی تلوار کام نہ کر سکے گی۔ صاحب شرح السنۃ نے معمر سے نقل کیا کہ مجھے یہ خبر پہنچی کہ اس کی گردن کی حفاظت کے لئے تانبے کا تختہ حائل کر دیا جائے گا۔

اِنَّمَا قَذَفَهُ اِلَى النَّارِ: یعنی جس کو وہ آگ میں پھینکے گا تو وہ گویا جنت کے باغوں میں سے ایک باغ میں ہو گا یا یہ ہے کہ اللہ تعالیٰ دجال کی آگ کو اس مؤمن کے لئے ابراہیم علیہ السلام کی طرح ٹھنڈا اور سلامتی والا بنا دے گا۔ ظاہر میں وہ آگ ہوگی مگر اس

میں پڑھنے والا مومن راحت و جنت میں ہوگا۔ بہر تقدیر شروع شروع کی کچھ موتوں کے بعد جب اس مسلمان کا واقعہ پیش آئے گا تو پھر دجال کے ہاتھ سے کسی کو بھی موت نہیں آئے گی۔

هَذَا أَكْثَرُ النَّاسِ: یعنی اس شخص کو شہادت میں بہت بڑا مرتبہ ملے گا کیونکہ اس کو ایک بار مارا گیا پھر زندہ کیا گیا پھر اس کے ذبح کی کوشش کی گئی ان تمام حالات میں وہ ثابت قدم رہا یا شہادت سے مراد اللہ کی بارگاہ میں اس کا گواہی دینا ہے۔

## عرب کی تعداد دجال کے وقت کم ہوگی

۱۴/۵۳۳۷ وَعَنْ أُمِّ شَرِيكٍ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيَفِرَّ النَّاسُ مِنَ الدَّجَالِ حَتَّى يَلْحَقُوا بِالْجِبَالِ قَالَتْ أُمُّ شَرِيكٍ قُلْتُ يَا رَسُولَ اللَّهِ فَإِنَّ الْعَرَبَ يَوْمَئِذٍ قَالَهُمْ قَلِيلٌ۔

(رواہ مسلم)

اخرجه مسلم فی صحیحہ ۲۲۶۶/۴ حدیث رقم (۱۲۵-۲۹۴۵) والترمذی فی السنن ۶۸۱۱۵ حدیث رقم ۶۲۱۶  
ترجمہ: حضرت ام شریک رضی اللہ عنہا سے روایت ہے کہ جناب رسول اللہ ﷺ نے فرمایا لوگ دجال سے بھاگیں گے یہاں تک کہ وہ پہاڑوں پر جا پہنچیں گے۔ میں نے کہا یا رسول اللہ! عرب اس وقت کہاں ہوں گے؟ فرمایا ان کی تعداد بہت کم ہو گی۔ (مسلم)

تشریح: قَالَتْ أُمُّ شَرِيكٍ: حضرت ام شریک نے سوال کیا عرب جن کا کام جہاد کرنا ہے اور دین سے شر و فساد کو دور کرینا ہے وہ کہاں ہوں گے تو روایت میں فان میں فاء شرط کی جزاء کے طور پر لائی گئی ہے اور شرط محذوف یہ ہے جب یہ حال ہوگا تو عرب کہاں ہوں گے۔

أُمُّ شَرِيكٍ: بیام شریک انصاریہ ہیں اور دوسری ام شریک ان کا تعلق لوی بن غالب سے ہے۔

## اصفہان کے یہود دجال کے پہلے پیروکار

۱۵/۵۳۳۸ وَعَنْ أَنَسٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ يَتَّبِعُ الدَّجَالُ مَنْ يَهُودِ إِصْفَهَانَ سَبْعُونَ أَلْفًا عَلَيْهِمُ الطَّلَاسَةُ۔

اخرجه مسلم فی صحیحہ ۲۲۶۶/۴ حدیث رقم (۱۲۴-۲۹۲۴) وابن ماجہ فی السنن ۱۳۵۹/۲ حدیث رقم ۴۰۷۷۔  
ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ نے فرمایا اصفہان کے ستر ہزار یہودی دجال کی پیروی کریں گے ان پر طیاسی جیسے ہوں گے۔ (مسلم)

تشریح: یہ طیلسان کی جمع ہے۔ بعض علماء نے اس روایت کو سامنے رکھ کر طیاسی چادروں کی مذمت کی ہے اور اسی طرح اس سلسلے میں ایک اور روایت جو حضرت انس رضی اللہ عنہ سے مروی ہے اس کو بھی انہوں نے اپنی تائید میں نقل کیا ہے۔ حضرت انس کہتے ہیں کہ میں نے ایک ایسی جماعت کو دیکھا جنہوں نے طیاسی چادریں پہن رکھی تھیں اور وہ خیبر کے یہود کے مشابہ تھے مگر یہ استدلال کچھ درست نہیں کیونکہ طیاسی چادریں پہنے سے مراد چادر سے سر کو ڈھانپنا ہے یا اس کے کنارے کو سر پر ڈالنا ہے



اور کندھے پر چادر ڈالنے کو قناع یا اقعاع کہا جاتا ہے۔ طیالسی چادروں کا اس زمانے میں پہننا یہود کا شعار تھا اس لئے حضرت انس نے ان کی مذمت فرمائی یا یہ وجہ ہے کہ ان چادروں کا رنگ زرد تھا اور آپ ﷺ کا استعمال ضرورت کے پیش نظر تھا پس جمہور علماء کے نزدیک ان چادروں کا استعمال بلا کراہت جائز ہے۔ چنانچہ حدیث میں وارد ہے کہ چادر سے سر ڈھانپنا یہ عرب کا لباس ہے اور اقعاع یعنی کندھے پر چادر ڈالنا یہ ایمان کا پہناوا ہے۔ آپ ﷺ سے قناع کا استعمال اور اس طرح صحابہ کرام سے کئی روایات سے ثابت ہے۔

## مکہ اور مدینہ میں داخلہ و جال پر حرام

۱۶/۵۳۳۹ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْتِي الدَّجَالُ وَهُوَ مُحَرَّمٌ عَلَيْهِ أَنْ يَدْخُلَ نَقَابَ الْمَدِينَةِ فَيَنْزِلُ بَعْضَ السَّبَاحِ الَّتِي تَلِي الْمَدِينَةَ فَيَخْرُجُ إِلَيْهِ رَجُلٌ وَهُوَ خَيْرُ النَّاسِ أَوْ مِنْ خِيَارِ النَّاسِ فَيَقُولُ أَشْهَدُ أَنَّكَ الدَّجَالُ الَّذِي حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ حَدِيثَهُ فَيَقُولُ الدَّجَالُ أَرَأَيْتُمْ إِنْ قَتَلْتُ هَذَا ثُمَّ أَحْيَيْتُهُ هَلْ تَشْكُونَ فِي الْأَمْرِ فَيَقُولُونَ لَا فَيَقْتُلُهُ ثُمَّ يُحْيِيهِ فَيَقُولُ وَاللَّهِ مَا كُنْتُ فِيكَ أَشَدَّ بَصِيرَةً مِنِّي الْيَوْمَ فَيُرِيدُ الدَّجَالُ أَنْ يَقْتُلَهُ فَلَا يُسَلِّطُ عَلَيْهِ - (متفق عليه)

اخرجه البخاری فی صحیحہ ۱۰۱/۱۳ حدیث رقم ۷۱۳۲ والترمذی ۴۴۶۱۴ حدیث رقم ۲۲۴۲ واحمد فی المسند ۳۲۱۵۔

ترجمہ: حضرت ابوسعید خدری رضی اللہ عنہ سے مروی ہے کہ جناب رسول اللہ ﷺ نے فرمایا کہ دجال آئے گا اور اس پر مدینہ کی راہوں میں داخلہ حرام ہوگا وہ مدینہ کے قریب ایک نشیبی شوریلی زمین میں اترے گا۔ اس کی طرف ایک آدمی نکلے گا جو لوگوں میں بہترین ہوگا یا بہترین لوگوں سے ہوگا۔ وہ کہے گا کہ میں اس بات کی گواہی دیتا ہوں کہ تو دجال ہے جس کا تذکرہ میں جناب رسول اللہ ﷺ نے فرمایا تھا اس پر دجال کہے گا تم جلاؤ کہ اگر میں اسے قتل کر کے زندہ کر دوں تو کیا میرے معاملہ میں تمہیں کوئی شک ہوگا؟ وہ کہیں گے نہیں۔ پس وہ اسے قتل کر کے اسے دوبارہ زندہ کر دے گا تو وہ شخص کہے گا کہ اللہ کی قسم! آج تو تیرے متعلق مجھے اور بصیرت ملی ہے۔ دجال اسے دوبارہ قتل کرنے کی کوشش کرے گا مگر وہ اس پر قدرت نہ پائے گا۔ (مسلم)

تشریح: ۱) هُوَ خَيْرُ النَّاسِ أَوْ مِنْ خِيَارِ النَّاسِ: یہ شک راوی کو ہے بعض لوگوں نے کہا اس سے مراد خضر علیہ السلام ہیں۔ ۲) لَئِنْ قَتَلْتُ الدَّجَالَ أَرَأَيْتُمْ: اگر یہ لوگ اہل شقاوت سے ہوں گے تو وہ اس کے گرویدہ اور فرمانبردار ہوں گے تو پھر اس سے مرا حقیقتہً کلام ہے ورنہ یہ بھی ہو سکتا ہے کہ وہ خوف اور دفع الوقتی کے لئے ہمیں اور یہ بھی ہو سکتا ہے کہ ان کے کلام میں توریہ اور کسبہ مار جائے شک اور جھوٹ نہ مراد نہ جائے۔

فَيَقُولُ وَاللَّهِ: یعنی میرے تمہارا ارنا اور زندہ کرنا دیکھا تو مجھے اور یقین ہو گیا کہ تو جھوٹا ہے اور اس وجہ سے بھی کہ میں

نے اس علامت کو پایا جس کی خبر ہمارے پیغمبر ﷺ نے دی تھی تو حاصل کلام یہ ہوا کہ مجھے تیرے جھوٹے ہونے پر ایسا یقین ہوا ہے کہ جو پہلے کبھی نہیں ہوا۔

فیروز الدجال: روایت کے اس حصہ میں اس بات کی دلیل ہے کہ دجال کا استدراج شروع شروع میں ہوگا پھر سلب ہو جائے گا اور اس کو اس پر قدرت نہ رہے گی جس چیز کا وہ ارادہ کرے گا یہ اللہ ہی کی شان ہے کہ جو چاہے اور جب چاہے کرے۔

### مدینہ منورہ سے دجال کا منہ پھیر دیا جائے گا

۱۷/۵۳۴۰ وَعَنْ أَبِي هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ يَأْتِي الْمَسِيحُ مِنْ قِبَلِ الْمَشْرِقِ هِمَّتُهُ الْمَدِينَةُ حَتَّى يَنْزِلَ دُبُرَ أَحَدٍ ثُمَّ تَصْرِفُ الْمَلَائِكَةُ وَجْهَهُ قِبَلَ الشَّامِ وَهَذَا لَكَ يَهْلِكُ۔

(متفق علیہ)

اخرجه مسلم فی صحيحه ۱۰۰۵۱۲ حدیث رقم (۴۸۶-۱۳۸۰) والترمذی فی السنن ۴۴۶۱۴ حدیث رقم ۲۲۴۳۔

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا مسیح دجال مشرق کی جانب سے آئے گا اور اس کا ارادہ مدینہ طیبہ میں داخل ہونا ہوگا وہ احد کی پچھلی جانب اترے گا پھر فرشتے اس کا منہ شام کی طرف پھیر دیں گے۔ وہ وہاں ہی ہلاک ہوگا۔ (بخاری، مسلم)

تشریح: ۱۷/۵۳۴۰ ثُمَّ تَصْرِفُ الْمَلَائِكَةُ وَجْهَهُ اس میں اس کے باطل ہونے کی دلیل ہے اور اس کی عاجزی اور کمزوری کی علامت ہے کہ اس کو الٹا واپس کر دیا جائے گا اور وہ اس شہر میں داخل نہ ہو سکے گا جس میں سید کائنات ﷺ مدفون ہیں اور اس سے یہ بات ظاہر ہوگئی کہ وہ حرم نبوی میں بطریق اولیٰ نہیں داخل ہو سکے گا۔

### مدینہ میں دجال کے رعب کا اثر نہ ہوگا

۱۸/۵۳۴۱ وَعَنْ أَبِي بَكْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَدْخُلُ الْمَدِينَةَ رُعْبُ الْمَسِيحِ الدَّجَالِ لَهَا يَوْمَئِذٍ سَبْعَةُ أَبْوَابٍ عَلَى كُلِّ بَابٍ مَلَكَانِ۔ (رواه البخاری)

اخرجه البخاری فی صحيحه ۹۵۱۴ حدیث رقم ۱۸۷۹

ترجمہ: حضرت ابو بکر رضی اللہ عنہ سے روایت ہے کہ جناب رسول اللہ ﷺ نے فرمایا مدینہ منورہ میں دجال کا رعب و دبدبہ مؤثر نہ ہوگا۔ اس وقت مدینہ منورہ کے سات دروازے ہوں گے اور ہر دروازے پر دو فرشتے ہوں گے۔ (بخاری)

تشریح: ۱۸/۵۳۴۱ أَبْوَابٍ عَلَى كُلِّ بَابٍ مَلَكَانِ: یہ فرشتے دجال کو مدینہ منورہ میں داخلے سے روکیں گے۔ علامہ سیوطی لکھتے ہیں کہ عام لوگوں کی زبان پر یہ بات معروف ہے کہ وفات رسول اللہ ﷺ کے بعد جبریل علیہ السلام زمین پر نہیں اترتے اس بات کی کوئی اصل نہیں اور اس کے باطل ہونے کا ثبوت اس روایت سے ملتا ہے جس کو طبرانی نے نقل کیا کہ جبریل علیہ السلام ہر مرنے والے کی موت پر حاضر ہوتے ہیں۔ اسی طرح وضو کرنے کے موقع پر اس کو ابو نعیم نے روایت کیا کہ جناب رسول اللہ ﷺ نے فرمایا کہ دجال کا گزر مدینہ کے پاس سے ہوگا تو اچانک وہ ایک عظیم مخلوق کو پائے گا تو ان سے پوچھے گا کہ تم کون لوگ ہو؟ تو وہ



جواب دے گا کہ میں جبریل ہوں اور میں نے حرم مدینہ میں پہنچنا ہے تاکہ تجھے وہاں داخلے سے منع کروں۔

## تمیم داری کے بیان پر جناب رسول اللہ ﷺ کا خطبہ

۱۹/۵۳۲۲ وَعَنْ فَاطِمَةَ بِنْتِ قَيْسٍ قَالَتْ سَمِعْتُ مُنَادِي رَسُولِ اللَّهِ صَلَّى اللَّهُ عَلَيْهِ وَسَلَّمَ يُنَادِي الصَّلَاةَ جَامِعَةً فَخَرَجْتُ إِلَى الْمَسْجِدِ فَصَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا قَضَى صَلَاتَهُ جَلَسَ عَلَى الْمِنْبَرِ وَهُوَ يَضْحَكُ فَقَالَ لِيَلْزَمَ كُلُّ إِنْسَانٍ مُصَلَّاهُ ثُمَّ قَالَ هَلْ تَدْرُونَ لِمَ جَمَعْتُكُمْ قَالُوا اللَّهُ وَرَسُولُهُ أَعْلَمُ قَالَ إِنِّي وَاللَّهِ مَا جَمَعْتُكُمْ لِرَغْبَةٍ وَلَا لِرَهْبَةٍ وَلَكِنْ جَمَعْتُكُمْ لِأَنْ تَمِيمَا الدَّارَ كَانَ رَجُلًا نَصْرَانِيًّا فَجَاءَ وَأَسْلَمَ وَحَدَّثَنِي حَدِيثًا وَافِقَ الَّذِي كُنْتُ أُحَدِّثُكُمْ بِهِ عَنْ الْمَسِيحِ الدَّجَالِ حَدَّثَنِي أَنَّهُ رَكِبَ فِي سَفِينَةٍ بِحَرِيَّةٍ مَعَ ثَلَاثِينَ رَجُلًا مِنْ لَحْمٍ وَجُذَامٍ فَلَعَبَ بِهِمُ الْمَوْجُ شَهْرًا فِي الْبَحْرِ فَأَرَفَأُوا إِلَى جَزِيرَةٍ حِينَ تَغْرُبُ الشَّمْسُ فَجَلَسُوا فِي أَقْرَبِ السَّفِينَةِ فَدَخَلُوا الْجَزِيرَةَ فَلَقِيَتْهُمْ دَابَّةٌ أَهْلَبُ كَثِيرِ الشَّعْرِ لَا يَدْرُونَ مَا قُبْلُهُ مِنْ دُبُرِهِ مِنْ كَثَرَةِ الشَّعْرِ قَالُوا وَيْلَكَ مَا أَنْتَ قَالَتْ أَنَا الْجَسَّاسَةُ قَالُوا وَمَا الْجَسَّاسَةُ قَالَتْ أَيُّهَا الْقَوْمُ انْطَلِقُوا إِلَى هَذَا الرَّجُلِ فِي الدَّيْرِ فَإِنَّهُ إِلَى خَبَرِكُمْ بِالْأَشْوَاقِ قَالَ لَمَّا سَمِعْتُ لَنَا رَجُلًا فَرَقْنَا مِنْهَا أَنْ تَكُونَ شَيْطَانَةً قَالَ فَانْطَلَقْنَا سِرَاعًا حَتَّى دَخَلْنَا الدَّيْرَ فَإِذَا فِيهِ أَعْظَمُ إِنْسَانٍ مَا رَأَيْنَاهُ قَطُّ خَلْقًا وَاشْدَهُ وَثَاقًا مَجْمُوعَةً يَدُهُ إِلَى عُنُقِهِ مَا بَيْنَ رُكْبَتَيْهِ إِلَى كَعْبَيْهِ بِالْحَدِيدِ قُلْنَا وَيْلَكَ مَا أَنْتَ قَالَ قَدْ قَدَرْتُمْ عَلَيَّ خَبْرِي فَأَخْبِرُونِي مَا أَنْتُمْ قَالُوا نَحْنُ أَنْاسٌ مِنَ الْعَرَبِ رَكِبْنَا فِي سَفِينَةٍ بِحَرِيَّةٍ فَلَعَبَ بِنَا الْبَحْرُ شَهْرًا فَدَخَلْنَا الْجَزِيرَةَ فَلَقِيَتْنا دَابَّةٌ أَهْلَبُ قَالَتْ أَنَا الْجَسَّاسَةُ ائِمِدُوا إِلَى هَذَا فِي الدَّيْرِ فَأَقْبَلْنَا إِلَيْكَ سِرَاعًا وَفَرَعْنَا مِنْهَا وَلَمْ نَأْمَنْ أَنْ تَكُونَ شَيْطَانَةً فَقَالَ أَخْبِرُونِي عَنْ نَخْلِ يَسَّانَ قُلْنَا عَنْ آيِ شَانِهَا تَسْتَخِيرُ قَالَ أَسْأَلُكُمْ عَنْ نَخْلِهَا هَلْ تُثْمِرُ قُلْنَا نَعَمْ قَالَ أَمَّا إِنَّهَا تُوْشِكُ أَنْ لَا تُثْمِرَ قَالَ أَخْبِرُونِي عَنْ بُحَيْرَةِ الطَّبْرِ قُلْنَا عَنْ آيِ شَانِهَا تَسْتَخِيرُ؟ قَالَ هَلْ فِيهَا مَاءٌ قُلْنَا هِيَ كَثِيرَةُ الْمَاءِ قَالَ أَمَّا إِنْ مَا نَهَا يُوْشِكُ أَنْ يَذْهَبَ قَالَ أَخْبِرُونِي عَنْ عَيْنٍ زُغْرُ قُلْنَا عَنْ آيِ شَانِهَا تَسْتَخِيرُ؟ قَالَ هَلْ فِي الْعَيْنِ مَاءٌ وَهَلْ يَزْرَعُ أَهْلُهَا بِمَاءِ الْعَيْنِ قُلْنَا نَعَمْ هِيَ كَثِيرَةُ الْمَاءِ وَأَهْلُهَا يَزْرَعُونَ مِنْ مَاءِهَا قَالَ أَخْبِرُونِي عَنْ نَبِيِّ الْأَمِّيِّينَ مَا فَعَلَ قُلْنَا قَدْ خَرَجَ مِنْ مَكَّةَ وَنَزَلَ بِغَرْبِ قَالَ أَقَاتَلَهُ الْعَرَبُ قُلْنَا نَعَمْ قَالَ كَيْفَ صَنَعَ بِهِمْ فَأَخْبَرَنَاهُ أَنَّهُ قَدْ ظَهَرَ عَلَى مَنْ يَلِيهِ مِنَ الْعَرَبِ وَأَطَاعُوهُ قَالَ أَمَّا إِنْ ذَلِكَ خَيْرٌ لَهُمْ أَنْ يُطِيعُوهُ وَإِنِّي مُخْبِرُكُمْ عَنِّي إِنِّي أَنَا الْمَسِيحُ الدَّجَالُ وَإِنِّي يُوْشِكُ أَنْ يُؤْذَنَ لِي فِي الْخُرُوجِ فَأَخْرَجَ فَأَسِيرُ فِي الْأَرْضِ فَلَا

أَدْعُ قَرْيَةً إِلَّا هَبَطْتُهَا فِي أَرْبَعِينَ لَيْلَةً غَيْرَ مَكَّةَ وَطَبِيعَةَ هُمَا مُحَرَّمَتَانِ عَلَيَّ كَلَّمَا أَرَدْتُ أَنْ  
أَدْخُلَ وَاحِدًا مِنْهُمَا اسْتَقْبَلَنِي مَلِكٌ بِيَدِهِ السَّيْفُ صَلَاتًا يَصُلِّيَنِي عَنْهَا وَإِنْ عَلَى كُلِّ نَقْبٍ مِنْهَا  
مَلِكٌ يَحْرُسُونَهَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَطَعَنَ بِمُخَصَّرَتِهِ فِي الْمِنْبَرِ هَذِهِ طَبِيعَةُ  
هَذِهِ طَبِيعَةُ هَذِهِ طَبِيعَةُ يَعْنِي الْمَدِينَةَ إِلَّا هَلْ كُنْتُ حَدَّثْتُكُمْ فَقَالَ النَّاسُ نَعَمْ إِلَّا أَنَّهُ فِي بَحْرِ الشَّامِ  
أَوْ بَحْرِ الْيَمَنِ لَا بَلْ مِنْ قَبْلِ الْمَشْرِقِ مَا هُوَ وَأَوْ مَا بِيَدِهِ إِلَى الْمَشْرِقِ - (رواه مسلم)

اخرجه مسلم في صحيحه ۲۲۶۱/۴ حديث رقم (۱۱۹-۲۹۴۲) وابو داود في السنن ۵۰۰/۴ حديث رقم

۴۳۲۶ والترمذي ۴۵۲۱/۴ حديث رقم ۲۲۵۳

ترجمہ: حضرت فاطمہ بنت قیس رضی اللہ عنہا سے روایت ہے کہ میں نے جناب رسول اللہ ﷺ کے منادی کو یہ اعلان کرتے  
سنا: الصلوة جامعة۔ جماعت تیار ہے تو یمن کر میں مسجد کی طرف گئی میں نے جناب رسول اللہ ﷺ کے ساتھ نماز ادا کی  
جب آپ اپنی نماز سے فارغ ہوئے تو آپ منبر پر جلوہ افروز ہوئے۔ اس وقت آپ کے چہرہ مبارک پر تبسم تھا۔ آپ ﷺ  
نے فرمایا ہر شخص اپنی نماز کی جگہ بیٹھا رہے۔ پھر فرمایا کیا تمہیں معلوم ہے کہ ہم نے تمہیں کیوں جمع کیا؟ سب نے یک زبان  
ہو کر کہا اللہ اور اس کا رسول ہی جانتے ہیں۔ آپ ﷺ نے فرمایا ہم نے تمہیں بشارت و انداز کے لئے جمع نہیں کیا مگر اس  
لئے جمع کیا ہے کہ تمہیں داری ایک عیسائی تھا۔ وہ آکر مسلمان ہوا اور اس نے ہم کو ایک ایسی خبر دی جو اس کے موافق ہے جو ہم  
تمہیں مسیح دجال کے متعلق بتلایا کرتے تھے۔ اس نے اطلاع دی کہ وہ قبیلہ حم و جذام کے تیس آدمیوں کے ساتھ دریائی جہاز  
میں سوار ہوئے۔ ایک ماہ تک موج سمندر میں ان سے کھیلتی رہی۔ غروب آفتاب کے وقت ایک دن ان کو ایک جزیرہ کے  
قریب پہنچا دیا پھر وہ چھوٹی کشتی میں بیٹھ کر جزیرہ میں داخل ہوئے۔ جو کہ بڑی کشتی کے ساتھ تھی تو وہاں ان کو بہت زیادہ  
بالوں والا ایک جانور ملا۔ بالوں کی کثرت کے سبب اس کا اگلا پچھلا حصہ یکساں معلوم ہوتا تھا۔ وہ پہنچانا نہیں جاسکتا  
تھا۔ لوگوں نے حیرت زدہ ہو کر اسے کہا تیری خرابی ہو۔ تو کون ہے؟ اس چوپایہ نے جواب دیا میں جاسوس ہوں اور خبر  
پہنچانے والا ہوں تم لوگ اس گرجے میں جاؤ کیونکہ وہ تمہاری خبروں کا شوق مند ہے۔ تمہیں داری کہتے ہیں کہ جب اس نے  
ہم سے ایک آدمی کا نام لیا تو ہمیں خوف ہوا کہ یہ تو خبیث (جن) ہے۔ بہر حال ہم تیز چل کر اس گرجے میں داخل ہو گئے تو  
ہم نے وہاں ایک بہت بڑا بھاری بھر کم آدمی پایا جو کہ نہایت خوفناک تھا۔ اس جیسی شکل و شبہات کا آدمی ہم نے کبھی نہ دیکھا  
تھا۔ وہ نہایت مضبوط بندھا ہوا تھا۔ اس کے ہاتھ گردن سے بندھے ہوئے تھے اور گھٹنوں سے ٹخنوں تک لوہے سے جکڑا ہوا  
تھا۔ ہم نے اس سے دریافت کیا تو برباد ہوا! بتاؤ کہ تم کون ہو؟ وہ کہنے لگا تم نے میری خبر پر تم نے اطلاع پالی ہے۔ تم بتلاؤ  
کہ تم کون لوگ ہو؟ انہوں نے کہا ہم عرب کے لوگ ہیں۔ ہم سمندری جہاز میں سوار ہوئے تو ایک ماہ تک سمندر کی موجوں  
نے کنارہ پر نہ لگنے دیا پھر ہم اس جزیرہ میں پہنچ کر اس میں داخل ہوئے تو ہمیں ایک بڑے بالوں والا جانور ملا۔ ہم نے اس  
سے دریافت کیا کہ تو کون ہے؟ اس نے بتلایا کہ میں جاسوس ہوں اس نے ہمیں کہا کہ تم اس کلیسا کی طرف جاؤ تو ہم  
دوڑتے ہوئے تیری طرف آ گئے۔ اس نے کہا مجھے بیسان کے باغ کی اطلاع دو کیا وہ ابھی پھل دے رہا ہے۔ ہم نے کہا  
جی ہاں۔ اس نے کہا عنقریب ایک ایسا وقت آئے گا جب پھل نہ دے گا۔ اس نے کہا مجھے بحیرہ طبریہ کے متعلق بتلاؤ۔ کیا



اس میں پانی موجود ہے۔ ہم نے کہا اس میں کثرت سے پانی موجود ہے۔ اس نے کہا قریب ہے کہ اس کا پانی خشک ہو جائے۔ پھر وہ کہنے لگا مجھے چشمہ زغر کے متعلق بتلاؤ کہ کیا اس چشمہ میں پانی موجود ہے اور کیا وہاں کے باشندے کھیتی باڑی کر رہے ہیں؟ ہم نے کہا اس میں بہت پانی ہے اور اس کے باشندے اس کے پانی سے خوب کھیتی باڑی کر رہے ہیں۔ اس نے کہا مجھے ان پڑھ لوگوں کے پیغمبر کی خبر دو کہ انہوں نے کیا کہا؟ ہم نے کہا وہ مکہ سے تشریف لے جا کر یثرب میں قیام پذیر ہیں۔ وہ کہنے لگا کیا عرب نے ان سے جنگ کی؟ ہم نے کہا جی ہاں۔ اس نے کہا ان کے ساتھ نبی نے کیا سلوک کیا؟ ہم نے بتلایا کہ وہ متصل عرب پر غالب آگئے ہیں اور عرب نے ان کی اطاعت کر لی ہے۔ اس نے کہا عربوں کو ان کی اطاعت ہی بہتر ہے اور میں تمہیں اپنے متعلق بتلاتا ہوں کہ میں سیح دجال ہوں اور اگر مجھے نکلنے کی اجازت دی جائے تو میں نکل کر ساری زمین میں چلوں گا اور مجھ سے کوئی بستی بھی نہ بچ سکے گی۔ مگر وہاں صرف چالیس دن اتروں گا سوائے مکہ مکرمہ اور مدینہ طیبہ کے کیونکہ وہ دونوں بستیاں مجھ پر حرام ہیں۔ جب کبھی میں ان میں سے کسی میں داخلہ چاہوں گا تو میرے سامنے ایک فرشتہ آجائے گا جسے ہاتھ میں ننگی تلوار ہوگی وہ مجھے وہاں سے روک دے گا اور ان کے ہر راستہ پر فرشتے ان کی حفاظت کرتے ہوں گے۔ جناب رسول اللہ ﷺ نے اپنا عصا منبر پر مار کر فرمایا۔ یہ ہے مدینہ، یہ ہے مدینہ، تم بتلاؤ کہ کیا ہم نے تمہیں خبریں بتلائیں ہیں۔ لوگوں نے کہا جی ہاں! پھر فرمایا خبردار! وہ شام یا یمن کے جنگل میں سے نہیں بلکہ وہ مشرق کی جانب ہے اور آپ ﷺ نے اپنے ہاتھ سے مشرق کی طرف اشارہ کیا۔ (مسلم)

تشریح ﴿الصَّلٰوةُ جَامِعَةٌ﴾: یہ کلمہ نماز کی طلب اور اور ترغیب کے لئے کہا جاتا ہے تاکہ لوگ جمع ہوں جیسا کہ آپ ﷺ کے زمانہ مبارک میں نماز کسوف اور خسوف کے لئے یہ طریقہ جاری تھا۔

فَلَمَّا قَضَى صَلَاتَهُ: فرض نماز یا نفل اور ان کا نماز کے لئے نکلنا شاید ممانعت سے پہلے ہو یا رات کے موقع پر ہو تو آپ ﷺ نے خطبہ ارشاد فرمایا اور ارشاد فرمایا کہ میں نے یہ پسند کیا کہ تم کو تمیم داری کی بات زیادتی یقین کے لئے سنا دوں اور تاکہ وہ بات آنکھوں دیکھ کی طرح ہو جائے۔ یہ تمیم داری یہ عبدالدار کی طرف منسوب ہیں۔ یہ ۹ھ میں مسلمان ہوئے اور انہوں نے آپ ﷺ کے لئے مسجد میں منبر بنوایا اور مسجد نبوی میں روشنی کا انتظام کیا۔ یہ قراءت صحابہ میں سے ہیں۔

حَدَّثَنِي أَنَّهُ رَكِبَ فِي سَفِينَةٍ: سفینہ کے ساتھ بحریہ کی قید لگانے کا مقصد یہ ہے تاکہ اس سے کوئی مجازی معنی محمول نہ کر لے اس لئے کہ اونٹ کو سفینۃ البر کہا جاتا ہے اور بعض نے کہا کہ یہ قید اس لئے لگائی تاکہ اس کو چھوٹی کشتی نہ سمجھا جائے بلکہ بڑی کشتی سمجھا جائے جو سمندروں میں چلا کرتی ہے۔ یہ تخم و جذام دو قبائل کے نام ہیں ان کے تیس آدمی اس کشتی میں سوار تھے موجدوں نے ایک ماہ پریشان کرنے کے بعد ان کو کسی اور جزیرے میں پھینک دیا۔ قارب چھوٹی کشتی کو کہا جاتا ہے اور ساحل پر جانے کے لئے بڑی کشتیوں کے ساتھ کوتل گھوڑوں کی طرح چھوٹی کشتیاں رکھی جاتی ہیں تاکہ کنارے پر رابطے میں سہولت ہو سکے۔ چنانچہ پانی کے ایک گھاٹ سے وہ جزیرے میں داخل ہو گئے۔

قَالَتْ أَنَا الْجَسَّاسَةُ: یہ نام اس کا اس لئے رکھا کہ وہ دجال کو خبریں پہنچاتا تھا۔ انہوں نے وہاں ایک دیر دیکھا دیر سے یہاں محل مراد ہے ویسے دیر کا لفظ نصاریٰ عبادت گاہ یا راہب کی رہائش گاہ پر بھی بولا جاتا ہے۔

حَتَّى دَخَلْنَا الدِّيْرَ فَإِذَا فِيْهِ يَهُودٌ: ہم نے ایک انسان کو دیکھا اسی انسان کی صفت راہب یا قبطی تھا اس سے کہ ہم نے اس

جیسا انسان کبھی نہیں دیکھا تھا جو کہ خلقت کے لحاظ سے اتنا بڑا ہو اور بعض نے اس کو اس شخص سے احتراز قرار دیا ہے جس کو انہوں نے نہیں دیکھا یا اس طرح کہہ لیں کہ وہ خلقت کے اعتبار سے ایسا خوفناک تھا کہ ہم نے ایسا خوفناک انسان کبھی نہیں دیکھا اگرچہ وہ آدمیوں کی جنس سے تھا مگر جس کیفیت سے وہ تھا وہ عام آدمیوں کی کیفیت سے مختلف تھی اس لئے اس کی ماہیت میں شک کرتے ہوئے پوچھا تو کون ہے؟ اس نے کہا میں تمہیں بتاتا ہوں تو وہ اگرچہ ان کے بارے میں جانتا تھا کہ یہ انسان ہیں مگر ان کی اتباع میں اس نے بھی سوال کیا کہ تم کون ہو۔

أَخْبَرُونِي عَنْ نَخْلِ بَيْسَانَ: بیسان یہ شام کی بستی کا بھی نام ہے اور یمامہ کی ایک بستی کا نام بھی ہے۔ صاحب مشارق نے تو اسے حجاز کی بستی قرار دیا مگر دیگر احادیث سے معلوم ہوتا ہے کہ یہ شام کے علاقہ کا بیسان مراد ہے اور بیسان میں کھجوروں کا پھل نہ دینا یہ قرب قیامت کی نشانیوں میں سے ایک ہے۔

بُحَيْرَةُ الطَّبَرِيَّةِ: طبرہ یہ اردن کا ایک قصبہ ہے اور بحیرہ یہ بحر کی تصغیر ہے یعنی طبرہ کا چھوٹا سا دریا۔ مشہور عالم حدیث علامہ طبرانی وہ اسی گاؤں کے رہنے والے تھے۔

عَيْنُ ذُغَرٍ: یہ زفر کے وزن پر ہے یہ شام کا ایک شہر ہے جہاں فضلیں وغیرہ کم ہوتی تھیں۔

نَبِيَّ الْأَمِّيَّيْنِ: اہل عرب نے آپ ﷺ کے ساتھ کیا سلوک کیا؟ یہ یہود کے اس اعتقاد کے مطابق کہا جو وہ کہا کرتے تھے کہ سید المرسلین کی نبوت تو فقط عرب والوں کے لئے ہے اور اس نے یہ طعن کے لئے کہا کہ وہ تو نادانوں اور جاہلوں ہی کے پیغمبر ہیں اور یہود کا اعتقاد یہی تھا۔ اس نے آپ ﷺ کی فضیلت کا اعتراف کرتے ہوئے یا مجبوری کی وجہ سے یا اس وجہ سے کہ ابھی اس کو اپنے کفر و انکار ظاہر کرنے کی ضرورت نہیں یا اپنے کفر کو پوشیدہ رکھنے کے لئے یہ بات کہی کہ ان کو مان لینے میں ان کی خیر ہے اور خیر سے مراد دنیا کی خیر بھی لی جاسکتی ہے۔

إِنِّي مُخْبِرُكُمْ: اس نے بتایا کہ میں مسیح دجال ہوں بدینہ کو اس نے طیبہ کے لفظ سے ذکر کیا اس کو اس کے ناپاک قدموں سے محفوظ رکھا جائے گا۔ آپ ﷺ نے یہ طیبہ کا لفظ تین مرتبہ فرمایا تا کہ مدینہ منورہ کی فضیلت اور امتیاز دوسرے مقامات کے مقابلے میں ظاہر ہو۔

وَطَعَنَ بِمُخَصَّرَتِهِ: آپ نے اپنی چھڑی کو منبر پر خوش سے مارا۔

مَا هُوَ: اس میں مازائدہ ہے اور صلہ کلام کے طور پر آیا ہے نافیہ نہیں چونکہ حق تعالیٰ نے قیامت کے قائم ہونے سے پہلے قیامت کے وقت معین کی اطلاع نہیں دی اس طرح اس کی علامات کے ظاہر ہونے کے اوقات بھی نہیں بتائے بعینہ یہاں آپ نے دجال کے محبوس ہونے کی جگہ تین مقامات میں متردد اور مبہم رکھی اور آخر میں غلبہ ظن کے طور پر بغیر کسی تعین کے فرمایا وہ اس طرف ہے لیکن جگہ مخصوص نہیں فرمائی اسی سے معلوم ہوتا ہے کہ پہلے احتمال کی نفی ہے اور تیسرے احتمال کا اثبات ہے۔

أَيُّ لِبَابٍ مِنَ الْمَشْرِقِ: اور یہ بھی ممکن ہے کہ جگہوں میں منتقل ہونے کی وجہ سے ایک جگہ کی تعین نہیں فرمائی۔ علامہ تورپشتی کہتے ہیں اس میں یہ احتمال ہے کہ اس میں اس کی اطلاع ہو کہ وہ اس جانب ہے یا اس جانب سے نکلے گا۔ بعض نے کہا آپ ﷺ کو اس کی جگہ کے بارے میں تعین نہیں تھی تینوں جگہوں میں سے کسی ایک جگہ کا گمان تھا۔ تو تمیم داری نے شام کے دریا اور یمین کے دریا کا ذکر کیا تو آپ کو ظن غالب یا بذریعہ وحی کے یہ معلوم ہوا کہ وہ جانب مشرق ہے پس اس طرح پہلی دونوں



جانبوں کی نفی کردی اور ان سے اعراض کرتے ہوئے تیسری جگہ کو ثابت کیا۔

## خواب میں آپ ﷺ کا دونوں مسیح کو دیکھنا

۲۰/۵۳۲۳ وَعَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ رَأَيْتُنِي اللَّيْلَةَ عِنْدَ الْكُعْبَةِ فَرَأَيْتُ رَجُلًا أَدَمَ كَأَنَّ حُسْنَ مَا أَنْتَ رَأَيْتَ رَأَى مِنْ أَدَمٍ الرِّجَالِ لَهُ لِمَّةٌ كَأَنَّ حُسْنَ مَا أَنْتَ رَأَيْتَ رَأَى مِنْ اللَّيْمِ قَدْ رَجَلَهَا فَهِيَ تَقْطُرُ مَاءً مُتَكِنًا عَلَى عَوَاتِقِ رَجُلَيْنِ يَطُوفُ بِالْبَيْتِ فَسَأَلْتُ مَنْ هَذَا فَقَالُوا هَذَا الْمَسِيحُ بْنُ مَرْيَمَ قَالَ ثُمَّ إِذَا أَنَا بِرَجُلٍ جَعْدٍ قَطِيطٍ أَعْوَرَ الْعَيْنِ الْيُمْنَى كَانَ عَيْنُهُ عِنَبَةً طَافِيَةً كَأَشْبِهِ مَنْ رَأَيْتُ مِنَ النَّاسِ يَا بَنَ قَطْنٍ وَأَضْعَا يَدَيْهِ عَلَى مَنْكَبَيْ رَجُلَيْنِ يَطُوفُ بِالْبَيْتِ فَسَأَلْتُ مَنْ هَذَا فَقَالُوا هَذَا الْمَسِيحُ الدَّجَالُ (متفق عليه وفي رواية قال) فِي الدَّجَالِ رَجُلٌ أَحْمَرُ جَسِيمٌ جَعْدُ الرَّأْسِ أَعْوَرَ عَيْنِ الْيُمْنَى أَقْرَبُ النَّاسِ بِهَ شَبْهًا ابْنُ قَطْنٍ وَذِكْرُ حَدِيثِ أَبِي هُرَيْرَةَ لَا تَقُومُ السَّاعَةُ حَتَّى تَطْلُعَ الشَّمْسُ مِنْ مَغْرِبِهَا فِي بَابِ الْمَلَا حِمٍ وَسَنَذْكُرُ حَدِيثَ ابْنِ عُمَرَ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي النَّاسِ فِي بَابِ قِصَّةِ ابْنِ صَيَّادٍ إِنْ شَاءَ اللَّهُ تَعَالَى۔

انحرجه البخاری فی صحیحہ ۴۷۷۱۶ حدیث رقم ۴۴۰ و مسلم فی صحیحہ ۱۵۴۱۱ حدیث رقم (۲۷۳-۱۶۹)

و مالک فی الموطأ ۹۲۰۱۲ حدیث رقم ۲ من کتاب صفة النبی ﷺ واحمد فی المسند ۱۵۴۱۲۔

ترجمہ: حضرت عبداللہ بن عمر رضی اللہ عنہما سے روایت ہے کہ جناب رسول اللہ ﷺ نے فرمایا آج رات میں نے اپنے کو کعبہ کے پاس دیکھا میں نے ایک گندم گوں شخص کو دیکھا گندمی رنگ کے لوگوں میں وہ سب سے زیادہ خوبصورت ہوگا اور اس کے لمبے بال تھے اور لمبے بال رکھنے والے آدمیوں میں سے خوبصورت لمبے بالوں والے جیسے اس کے بال تھے۔ ان بالوں کو اس نے کنگھی کر رکھا تھا اور بالوں سے پانی کے قطرے ٹپک رہے تھے اور وہ شخص دو آدمیوں کے کندھوں پر ہاتھ رکھے بیت اللہ شریف کا طواف کر رہا تھا۔ میں نے پوچھا یہ کون شخص ہے؟ تو انہوں نے بتلایا یہ عیسیٰ بن مریم ہے۔ پھر اچانک میری نگاہ ایک ایسے شخص پر پڑی جس کے بال نہایت گھنگھریالے تھے اس کی دائیں آنکھ کالی تھی۔ اس طرح معلوم ہوتا تھا کہ اس کی آنکھ گویا ابھرا ہوا غور ہے۔ لوگوں میں جو لوگ میں نے دیکھے ان میں سے سب سے زیادہ اس کی مشابہت ابن قطن سے تھی۔ وہ بھی دو آدمیوں کے کندھوں پر ہاتھ رکھے بیت اللہ کا طواف کر رہا ہے۔ میں نے دریافت کیا یہ کون ہے؟ تو لوگوں نے کہا یہ مسیح دجال ہے۔ (بخاری، مسلم) اور ایک روایت میں دجال کے متعلق اس طرح فرمایا وہ سرخ رنگ، بڑی جسامت والا، گھنگھریالے بالوں والا اور اس کی داہنی آنکھ کالی ہے۔ لوگوں میں اس کی قریبی مشابہت ابن قطن سے ہے اور حضرت ابو ہریرہ رضی اللہ عنہ کی روایت باب اعلام میں لا تقوم الساعة کے عنوان سے گزری اور باب قصہ ابن صیاد میں ابن عمر رضی اللہ عنہما کی روایت آ رہی ہے۔

تشریح: قَدْ رَجَلَهَا: اس سے مراد یا تو وہ پانی ہو جو کنگھی بھگو کر کرتے سے بالوں سے ٹپکتا ہے یا اس سے بالوں کی

نہایت پاکیزگی اور ستھرائی مراد ہے۔

ثُمَّ إِذَا أَنَا بِرَجُلٍ جَعْدٌ: اس سے مراد دجال ہے۔ قاضی عیاض کہتے ہیں کہ دائیں آنکھ تو سپاٹ ہوگی اور بائیں آنکھ میں پتلی والا حصہ پھولا ہوا ہوگا اور عبد العزی بن قطن یہودی کے ساتھ تشبیہ دے کر سمجھانا بطور مبالغہ کیلئے ہے شاید وجہ شبہ پتلی والے حصے کا ابھار ہو۔

وَاضْعًا يَدَيْهِ عَلَى مَنْكَبَيْ رَجُلَيْنِ: ظاہر معلوم ہوتا ہے کہ اس کے باطل میں مددگار ساتھی مراد ہیں جس طرح مسیح ابن مریم کے ساتھ دو شخصوں سے مراد مہدی و خضر ہوں۔

ایک امکان: دجال کافر ہے اس کو طواف سے کیا کام؟

الجواب: یہ خواب کی بات ہے خواب میں گویا آگاہ کیا گیا کہ ایک ایسا دن آنے والا ہے کہ جب عیسیٰ علیہ السلام بیت اللہ کی حفاظت اور دین حق کی حفاظت کے لئے کوشاں ہوں گے اور وہ دین کے اندر ڈالے ہوئے خلل اور فساد کی اصلاح فرمائیں گے اور دجال اس بات کے لئے کوشاں ہوگا کہ بیت اللہ کو گرائے اور دین میں جس طرح خلل اور فساد پھا کیا جاسکتا ہے اس کو پھا کرے۔ کذا قال الطیبی فی شرحہ۔

دوسری بات یہ ہے کہ مسجد حرام میں ۹۷ تک کافر خانہ کعبہ کا طواف کرتے تھے یہ تو ۹۷ھ کے بعد پابندی لگائی گئی دجال اپنے خروج کے زمانے میں اگر خواب میں طواف کرتا دکھایا گیا ہے تو اس میں کیا حرج ہے۔ طواف کافر کا خارج میں منع ہے اور یہ خواب کی بات ہے بقیہ اگر دجال کے مکر و فریب کو طواف کی شکل میں دکھایا گیا ہو تو کوئی بعید بات نہیں۔

## الفصل الثانی:

### دجال کی جاسوس

۲۱/۵۳۴۴ وَعَنْ فَاطِمَةَ بِنْتِ قَيْسٍ فِي حَدِيثِ تَمِيمٍ الدَّارِيِّ قَالَتْ قَالَ إِذَا أَنَا بِامْرَأَةٍ تَجُرُّ شَعْرَهَا قَالَتْ مَا أَنْتِ قَالَتْ أَنَا الْجَسَّاسَةُ إِذْ هَبْتُ إِلَى ذَلِكَ الْقَصْرِ فَأَتَيْتُهُ فَإِذَا رَجُلٌ يَجُرُّ شَعْرَهُ مُسْلَسَلٌ فِي الْأَغْلَالِ يَنْزِفُ فِيمَا بَيْنَ السَّمَاءِ وَالْأَرْضِ فَقُلْتُ مَنْ أَنْتِ قَالَ أَنَا الدَّجَالُ - (رواه ابو داود)

اخرجه ابو داود فی السنن ۵۹۹/۴ حدیث رقم ۴۳۲۵۔

ترجمہ: حضرت فاطمہ بنت قیس نے روایت ہے کہ تمیم داری سے مروی ہے کہ اچانک ہمارے نگاہ ایک عورت پر پڑی (جو بالوں کے لمبے ہونے کی وجہ سے) بال گھسیٹ رہی تھی۔ انہوں نے دریافت کیا تو کون ہے؟ اس نے جواب دیا میں جاسوس ہوں۔ تم اس سامنے والے محل کی طرف جاؤ جب میں وہاں گیا تو میں نے ایک شخص کو دیکھا جو کہ بال گھسیٹ رہا تھا وہ بیڑیوں میں جکڑا ہوا تھا۔ آسمان و زمین کے مابین کو ذرا ہوا تھا۔ میں نے اس سے پوچھا تو کون ہے؟ وہ کہنے لگا میں دجال ہوں۔ (ابو داود)

تشریح: فَإِذَا أَنَا بِامْرَأَةٍ تَجُرُّ شَعْرَهَا: ظاہر یہ روایت اور پہلی روایت ایک دوسرے کے خلاف معلوم ہوتی ہے۔



وہاں جسارہ کو دابہ سے تعبیر کیا جو عرف عام میں چوپایہ کے لئے استعمال ہوتا ہے اور اس جگہ اس کو امرأۃ سے تعبیر کیا۔

الجواب (۱) ممکن ہے کہ دجال کے دو جاسوس ہوں ایک دابہ اور دوسری یہ عورت (۲) لغت کے لحاظ سے دابہ کا لفظ زمین پر چلنے اور رینگنے والا ہے اور چوپایہ پر اس کا اطلاق عرف عام کی وجہ سے ہوتا ہے قرآن مجید کی آیت: وَمَا مِنْ دَابَّةٍ فِي الْأَرْضِ إِلَّا سَكَنَ عَلَيْهَا آيَاتٌ مِّنْ رَبِّكَ لَعَلَّكَ تَلْوِيهِمْ لِقَاءَ رَبِّكَ الْحَقِّ مَبْشُورًا (۳) عین ممکن ہے کہ وہ جسارہ جن ہو جو کبھی جانور کی صورت میں اور کبھی عورت کی صورت میں بدلتی ہو اور یہ احتمال سب سے قریب تر اور شاندار ہے ورنہ دنیا کی خبریں دابہ سے یا عورت سے بعید تر ہیں مگر یہ عین ممکن ہے کہ اطراف سے گزرنے والے جہازوں کی خبریں مراد ہوں۔

ان دونوں روایات میں باہمی اختلاف کی ایک اور وجہ بھی ہے کہ مسلم کی روایت میں سائل اور مخاطب وہ تمام جماعت ہے جس میں تمیم داری شامل تھے اور اس روایت میں سوال و جواب کا تمام معاملہ تمیم داری سے متعلق ہے اور ان دونوں میں مطابقت کی یہ شکل ہو سکتی ہے کہ سائل وہ پوری جماعت ہو جس میں تمیم بھی شامل تھے تو تمیم کی طرف سوال کی نسبت درست ہوئی اور اگر سائل خود تمیم تھے تو جماعت کے ساتھ ہونے کی وجہ سے جماعت کی طرف بھی نسبت درست ہوئی کیونکہ جماعت میں سے کسی ایک شخص کے کام کو جماعت کا کام کہا جاتا ہے جیسے کہتے ہیں قتلہ بنو فلان حالانکہ مارنے والا تو ایک شخص ہے۔

## دجال کی آنکھ کیسی ہے؟

۲۲/۵۳۳۵ وَعَنْ عُبَادَةَ بْنِ الصَّامِتِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِنِّي حَدَّثْتُكُمْ عَنِ الدَّجَالِ حَتَّى خَشِيتُ أَنْ لَا تَعْقِلُوا أَنَّ الْمَسِيحَ الدَّجَالَ قَصِيرًا فَحَجَّ جَعْدًا عَوْرًا مَطْمُوسُ الْعَيْنِ لَيْسَتْ بِنَاصِيَةٍ وَلَا حَجْرَاءَ فَإِنَّ الْبَسَ عَلَيْكُمْ فَأَعْلَمُوا أَنَّ رَبَّكُمْ لَيْسَ بِأَعْوَرَ۔ (رواہ ابو داؤد)

اخرجه ابو داؤد فی السنن ۴۹۵۱۴ حدیث رقم ۴۳۲۰ واحمد فی المسند ۳۲۴۱۵۔

ترجمہ: حضرت عبادہ بن صامت رضی اللہ عنہ سے مروی ہے کہ جناب رسول اللہ ﷺ نے فرمایا میں نے تمہیں دجال کے متعلق باتیں بیان کیں یہاں تک کہ مجھے خدشہ ہوا کہ کہیں تم یہ نہ سمجھنے لگ جاؤ کہ مسیح دجال پست قد اور ٹیڑھے پاؤں والا، موٹے بال اور اس کی ایک آنکھ سپاٹ ہے اس کی وہ آنکھ نہ تو ابھری ہوئی ہے اور نہ دھنسی ہوئی اگر تم پر اس کا سمجھنا ملتبس ہو جائے تو یقین سے یہ جان لو کہ تمہارا رب کا نا نہیں ہے۔ (ابو داؤد)

تشریح: اِنِّي حَدَّثْتُكُمْ یعنی میں نے تم سے دجال کے متعلق جو کچھ بیان کیا اس کو یاد رکھو یا کثرت کی وجہ سے بھول جاؤ میں نے اس لئے بیان کر دیا تاکہ تم پر اس کا معاملہ مشتبہ نہ رہے۔

طیبی رحمہ اللہ کا قول:

حتیٰ یہ حدیثکم کی غایت ہے یعنی میں نے تم سے متفرق اور متعدد روایات بیان کیں یہاں تک کہ مجھے خطرہ پیدا ہوا کہ کہیں تم اس کی حقیقت حال ہی نہ بھول جاؤ اور اس کا معاملہ تم پر مشتبہ نہ ہو جائے چاہئے کہ تم بات کو اچھی طرح سمجھ لو اور اس کا

حال بیان کر دینے کے بعد اس کے معاملے میں تمہیں شبہ نہیں ہونا چاہئے۔

أَنَّ الْمَسِيحَ الدَّجَالَ قَصِيرًا: روایت کے یہ الفاظ اوپر والی روایت کے خلاف ہیں کیونکہ اس میں اعظم انسانا کے لفظ آئے ہیں۔

تطبیق (۱) ممکن ہے کہ وہ ٹھگنا بھی ہو اور جسم کی چوڑائی اور فرہ ہونے کے لحاظ سے عظیم الخلق بھی ہو اس کے کثیر الفتنہ ہونے کے لحاظ سے ہیئت و جسامت میں بڑا ہونا مناسب ہے۔ (۲) بعض نے یہ کہا کہ تمیم داری کے دیکھنے کے وقت وہ ٹھگنا ہو اور نکلنے کے وقت عظیم الخلق ہو جائے یا اس کا عکس۔

فَحَجَّ: افحج اس کو کہتے ہیں جس کے پاؤں چلنے میں ایک دوسرے کے ساتھ لگیں یعنی چلتے وقت تو پاؤں کا اگلا حصہ قریب ہو اور لیکن ایڑھیاں دور ہوں اور پنڈ لیاں چھدری ہوں۔ قاموس نہایہ میں اس کا یہ معنی لکھا ہے کہ جس کی دونوں رانوں میں فاصلہ زیادہ ہو۔

لَيْسَتْ بِنَاتِيَةٍ: یہ جملہ منفیہ موكده ہے جو اس بات کو ثابت کرنے کے لئے ہے کہ اس کی آنکھ سپاٹ اور مٹی ہوئی ہے پس یہ اس بات کے منافی نہیں کہ دوسری آنکھ دانہ انگور کی طرح پھولی ہوئی ہو اس کی تفصیل ہم اوپر کر چکے ہیں۔

حَجَرًا: اس کا معنی دھنسا ہوا ہوتا۔

فَإِنَّ الْبَيْتَ: اگر بالفرض اس کا حال تم پر مشتبہ ہو یعنی الوہیت کا دعویٰ اس کے خوارق عادت ظاہر کرنے کی وجہ سے مشتبہ ہو تو اس کا ایک آسان حل ہے۔

لَعَلَّمُوا أَنَّ رَبَّكُمْ: یعنی پہلی چیز جو تم پر لازم ہے وہ یہ ہے کہ تم اپنے رب تعالیٰ کی صفات کو پہچانو کہ وہ عیوب و نقائص اور حدوث و عوارض سے پاک ہے اور یہ تو ظاہری نقائص کا بھی مجسمہ ہے۔

## ہر پیغمبر نے دجال سے ڈرایا

۲۳/۵۳۴۶ وَعَنْ أَبِي عُبَيْدَةَ ابْنِ الْجَرَّاحِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهُ لَيَكُنْ نَبِيُّ بَعْدَ نُوحٍ إِلَّا قَدْ أَنْذَرَ الدَّجَالَ قَوْمَهُ وَإِنِّي أَنْذَرُكُمْوَهُ قَوْصَفَهُ لَنَا قَالَ لَعَلَّهُ سَيَذَرُكُمُ بَعْضُ مَنْ رَأَى أَوْ سَمِعَ كَلَامِي قَالُوا يَا رَسُولَ اللَّهِ فَكَيْفَ قُلُوبُنَا يَوْمَئِذٍ قَالَ مِثْلُهَا يَعْنِي الْيَوْمَ أَوْ خَيْرٌ۔

(رواہ الترمذی و ابو داؤد)

انخرجه ابو داؤد فی السنن ۱۱۷۱۵ حدیث رقم ۴۷۵۶ و الترمذی فی السنن ۴۴۰۱۴ حدیث رقم ۲۲۳۴ و احمد

فی المسند ۱۷۸۱۲۔

ترجمہ: حضرت ابو عبیدہ بن جراح رضی اللہ عنہ سے روایت ہے کہ میں نے جناب رسول اللہ ﷺ کو فرماتے سنا کہ نوح علیہ السلام کے بعد جتنے انبیاء علیہم السلام آئے انہوں نے اپنی قوم کو دجال سے ڈرایا اور میں تمہیں ڈرا رہا ہوں پھر آپ ﷺ نے اس کے حالات ذکر فرماتے اور ارشاد فرمایا ممکن ہے اسے بعض مجھے دیکھنے والے یا میرے کلام کو سننے والے پالیں۔ صحابہ کرام نے عرض کیا اس وقت ہمارے دلوں کا کیا حال ہوگا؟ آپ ﷺ نے فرمایا جیسا آج ہے بلکہ اس سے بھی بہتر ہوگا۔



تشریح ﴿ اِنَّهٗ لَمْ يَكُنْ ﴾ پہلے یہ بات گز چکی ہے کہ حضرت نوح علیہ السلام نے بھی اپنی قوم کو دجال کے فتنے سے ڈرایا تو اس روایت میں بعد سے مراد یہ ہے: ای بعد انداز۔ نوح یعنی نوح علیہ السلام کے ڈرانے کے بعد ہر پیغمبر نے اپنی قوم کو دجال سے ڈرایا۔ یہ مراد نہیں کہ دجال سے ڈرانے کا سلسلہ نوح علیہ السلام کے بعد والے پیغمبروں نے شروع کیا۔

اِنِّیْ اُنْذِرُكُمْوْہُ: یعنی میں نے بھی تمہیں ڈرایا کہ اس تقدیر پر کہ اس کا نکلنا جلدی ہو اور بعضوں نے یہ کہا کہ اس سے یہ ولایت ملتی ہے کہ خضر زندہ ہیں آپ کے کلام سننے کا مطلب یہ ہے کہ ان کو میری خبر پہنچی ہے خواہ زمانہ دراز کے بعد ہی کیوں نہ ہو پس دجال کا خروج اور وجود یقینی ہے اگرچہ اس کا وقت مبہم ہے اگر وہ نکل آیا اور میرے صحابہ نے پالیا تو فہما ورنہ ان کے بعد لوگ آئیں گے جو اس کو دیکھیں گے اور اس موقع سے میری خبر کی تصدیق ہو جائے گی۔

قَالُوْا یَا رَسُوْلَ اللّٰہِ: یعنی آپ ﷺ نے فرمایا تمہارے ایمان آج کے دن کی طرح یا اس سے بہتر ہوں گے۔ مطلب یہ ہے کہ جس کا ایمان ثابت اور مستقیم ہے اور دل اس کا اس پر یقین کرنے والا ہے جس طرح آج اس کو کچھ اندیشہ نہیں حالانکہ اسلام کے منکر موجود ہیں تو اس روز بھی ان کو کچھ اندیشہ نہیں ہوگا اگرچہ منکر ترین حالات کا وہ معاینہ کیوں نہ کر لیں تو گویا اصل چیز ایمان پر پختگی اور ثابت قدمی ہے خواہ کوئی زمانہ ہو۔

## دجال مشرقی علاقے سے خروج کرے گا

۲۴/۵۳۴۷ وَعَنْ عَمْرِو بْنِ حُرَيْثٍ عَنْ أَبِي بَكْرٍ الصِّدِّیقِ قَالَ حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ الدَّجَالُ يَخْرُجُ مِنْ أَرْضٍ بِالْمَشْرِقِ يُقَالُ لَهَا خُرَّاسَانُ يَتَّبِعُهُ أَقْوَامٌ كَأَنَّ وُجُوْهُهُمْ الْمَجَانُ الْمَطْرَقَةُ - (رواه الترمذی)

اخرجه الترمذی فی السنن ۴۱۱۴ حدیث رقم ۲۲۳۷ وابن ماجہ فی السنن ۱۳۵۳۱۲ حدیث رقم ۲۲۳۷ واحمد فی المسند ۴۱۱

ترجمہ: عمرو بن حرث رحمہ اللہ حضرت ابو بکر صدیق رضی اللہ عنہ سے روایت کرتے ہیں کہ جناب رسول اللہ ﷺ نے فرمایا دجال مشرقی علاقہ سے نکلے گا جسے خراسان کہا جاتا ہے اس کے پیروکار کچھ ایسے لوگ ہوں گے گویا کہ ان کے چہرے تہہ بہ تہہ ڈھال کی طرح ہیں۔ (ترمذی)

تشریح ﴿ كَأَنَّ وُجُوْهُهُمْ ﴾ یعنی منہ ان کے چوڑے ہوں گے جس طرح تہہ بہ تہہ پھولی ہوئی زرہیں ہوں ان کے رخساروں کو پھولی ہوئی زرہ سے تشبیہ دی۔ مطرقة کے لفظ کی تحقیق کتاب الفتن میں گزر چکی ہے۔

## دجال سے دور رہو گے تو ایمان بچے گا

۲۵/۵۳۴۸ وَعَنْ عِمْرَانَ بْنِ حُصَيْنٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَمِعَ بِالْجَالِ فَلَيْتًا مِنْهُ فَوَاللَّهِ إِنَّ الرَّجُلَ لَيَاتِيهِ وَهُوَ يَحْسِبُ أَنَّهُ مُؤْمِنٌ فَيَتَّبِعُهُ مِمَّا يَنْبَغُ بِهِ مِنَ الشُّبُهَاتِ -

(رواه ابو داود)

اخرجه أبو داود في السنن ٤٩٥١٤ حديث رقم ٤٣١٩. واحمد في المستد ٤٣١٤.

ترجمہ: حضرت عمران بن حصین رضی اللہ عنہ سے مروی ہے کہ جناب رسول اللہ صلی اللہ علیہ وسلم نے ارشاد فرمایا جو دجال کے متعلق سنے وہ اس سے دور رہے۔ اللہ کی قسم! کہ کوئی شخص اپنے آپ کو مسلمان سمجھ کر اس کے پاس جائے گا تو پھر اس کی اتباع کرنے لگے اس کی وجہ وہ شبہات ہوں گے جن کو دیکر وہ بھیچا گیا ہے۔ (ابوداؤد)

تشریح ﴿مَنْ سَمِعَ﴾: دور رہنے کی وجہ یہ ہے اس کے نزدیک آنے سے اپنے کو خطرہ میں ڈالنا ہے۔ اللہ تعالیٰ نے فرمایا:  
وَلَا تَرْكَنُوا إِلَى الَّذِينَ ظَلَمُوا فَتَمَسَّكُمُ النَّارُ ۖ

قَوْلَ اللَّهِ: فَيَتَّبِعُهُ يَهْ تَخْفِيفٌ وَتَشْدِيدٌ وَنُوعٌ طَرَحٌ وَارِدٌ هُوَ اِيْنِ وَهٓ اَسْ كِيْ اَطَاعَتِ كَرْنِ لَگْ لَگْ كَا كِيُونَكْ اَسْ كْ اَسْتَدَارْ جَاتِ  
 كُوْ جَهْتَا هِرْ اِيْكْ كْ بَسْ كَا كَامْ نِهِيْسْ بَسْ اَسْ كْ فَرِيْبْ كَا شَكَارْ هُوْ جَايْ كَا۔

زمین میں وچال کا زمانہ قیام

٥٣٣٩/٢٦ وَعَنْ أَسْمَاءَ بِنْتِ يَزِيدَ بْنِ السَّكَنِ قَالَتْ قَالَ النَّبِيُّ صَلَّى اللَّهُ عَلَيْهِ وَسَلَّمَ يَمُكُّ الدَّجَالُ فِي الْأَرْضِ أَرْبَعِينَ سَنَةً كَالشَّهْرِ وَالشَّهْرُ كَالْجُمُعَةِ وَالْجُمُعَةُ كَالْيَوْمِ وَالْيَوْمُ كَالضُّطْرَامِ السَّعْفَةِ فِي النَّارِ - (رواه في شرح السنة)

اخرجه البغوي في شرح السنة ٦٢/١٥ حديث رقم ٤٢٦٤ واحمد في المسند ٤٥٤/٦ -

حضرت اسماء بنت یزید بن اسکن بن جحش سے روایت ہے کہ جناب رسول اللہ ﷺ نے فرمایا۔ دجال زمین میں چالیس سال تک ٹھہرے گا۔ ایک سال ایک ماہ کے برابر ہوگا اور ماہ ہفتہ کی طرح اور ہفتہ ایک دن کی طرح اور ایک دن آگ میں سوکھے پتے کے جلنے کی طرح ہوگا۔ (شرح السنہ)

تشریح ﴿ اَرْبَعِيْنَ سَنَةً ﴾ اس روایت میں چالیس سال کی مدت وارد ہے جب کہ ایک روایت چالیس روز اور ایک روایت میں چالیس راتوں کا تذکرہ ہے۔ اس روایت اور دیگر میں مطابقت کی صورت یہ ہے کہ اس کی کل مدت چالیس برس ہے اور فتنہ و فساد شدید کی مدت چالیس ایام اور راتیں ہیں۔

السَّنَةُ كَالشَّهْرِ : یہ جلد گزرنے کے اعتبار سے کہا گیا اور اوپر یوم سے کہا وہ شدت و سختی کے اعتبار سے کہا کہ وہ دن نہایت دراز معلوم ہوگا اور ہفتہ ایک دن کی طرح معلوم ہوگا۔ جیسا کہ بچوں کو جلا یا جائے تو آگ بھڑک کر جلد ٹھنڈی ہو جاتی ہے ایسے ہی وہ ہفتے اور دن گزر جائیں گے جیسے ساعات۔

اس اُمت کے ستر ہزار افراد جال کے فریب میں

٢٥٠/٥٣٥٠ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَّبِعُ الدَّجَالَ مِنْ أُمَّتِي سَبْعُونَ أَلْفًا عَلَيْهِمُ السَّيِّجَانُ - (رواه في شرح السنة)

اخرجه البغوي في شرح السنة ٦٢/١٥ حديث رقم ٤٢٦٥..



ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے فرمایا کہ میری امت کے ستر ہزار لوگ دجال کی پیروی کریں گے جن پر طیلسانی جے ہوں گے۔ (شرح السنہ)

تشریح: السَّيْبَان: یہ سانچ کی جمع ہے جیسے تيجان یہ تاج کی جمع ہے اسکا معنی سبز و سیاہ چادر ہے اور امت سے مراد امت اجابت ہے یا کہ دعوت؟ زیادہ ظاہر تر امت دعوت ہے کیونکہ اوپر والی روایت میں گزرا کہ وہ اصفہان کے یہود سے ہونگے۔

## ظہور دجال سے پہلے قحط و تنگدستی

۲۸/۵۳۵۱ وَعَنْ أَسْمَاءَ بِنْتِ يَزِيدَ قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ فِي بَيْتِي قَدْ كَرَّ الدَّجَالُ فَقَالَ إِنَّ بَيْنَ يَدَيْهِ ثَلَاثَ سِنِينَ سَنَةٌ تُمْسِكُ السَّمَاءُ فِيهَا ثَلَاثَ قَطْرِهَا وَالْأَرْضُ ثَلَاثَ نَبَاتِهَا وَالثَّالِثَةُ تُمْسِكُ السَّمَاءُ ثَلَاثِي قَطْرِهَا وَالْأَرْضُ ثَلَاثِي نَبَاتِهَا وَالثَّالِثَةُ تُمْسِكُ السَّمَاءَ قَطْرِهَا كُلُّهُ وَالْأَرْضُ نَبَاتِهَا كُلُّهُ وَلَا يَبْقَى ذَاتُ ظِلْفٍ وَلَا ذَاتُ ضَرْسٍ مِنَ الْبَهَائِمِ إِلَّا هَلَكَ وَإِنْ مِنْ أَشَدِّ فِتْنَةٍ اللَّهُ يَأْتِي الْأَعْرَابِيَّ فَيَقُولُ أَرَأَيْتَ إِنْ أَحْيَيْتُ لَكَ أَبَاكَ أَلَسْتَ تَعْلَمُ إِنِّي رَبُّكَ فَيَقُولُ بَلَى فَيُمَثِّلُ لَهُ الشَّيْطَانُ نَحْوَ أَبِيهِ كَأَحْسَنِ مَا يَكُونُ ضَرُوعًا وَأَعْظَمِهِ أَسْمَةً قَالَ وَيَأْتِي الرَّجُلُ قَدْ مَاتَ أَخُوهُ وَمَاتَ أَبُوهُ فَيَقُولُ أَرَأَيْتَ إِنْ أَحْيَيْتُ لَكَ أَبَاكَ وَأَخَاكَ أَلَسْتَ تَعْلَمُ إِنِّي رَبُّكَ فَيَقُولُ بَلَى فَيُمَثِّلُ لَهُ الشَّيْطَانُ نَحْوَ أَبِيهِ وَأَخِيهِ قَالَتْ ثُمَّ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِحَاجَتِهِ ثُمَّ رَجَعَ وَالْقَوْمُ فِي إِهْتِمَامٍ وَغَمٍّ مِمَّا حَدَّثَهُمْ قَالَتْ فَآخَذَ بِلِحْمَتِي الْبَابَ فَقَالَ مَهَيْمَ أَسْمَاءُ قُلْتُ يَا رَسُولَ اللَّهِ لَقَدْ خَلَعْتُ أَفْنَدَتْنَا بِذِكْرِ الدَّجَالِ قَالَ إِنْ يَخْرُجُ وَأَنَا حَيٌّ فَأَنَا حَاجِبُجْهُ وَالْأَقَانِ رَبِّي خَلِيفَتِي عَلَى كُلِّ مُؤْمِنٍ فَقُلْتُ يَا رَسُولَ اللَّهِ وَاللَّهِ إِنَّا لَنَنْعَجُنُ عَجِينًا فَمَا نُخْبِرُهُ حَتَّى نَجُوعَ فَكَيْفَ بِالْمُؤْمِنِينَ يَوْمَئِذٍ قَالَ يُجْزِيهِمْ مَا يُجْزِي أَهْلَ السَّمَاءِ مِنَ التَّسْبِيحِ وَالتَّقْدِيسِ۔

اخرجه ابن ماجه في السنن ۱۳۵۹/۲ حديث رقم ۴۰۷۷ واحمد في المسند ۴۵۵/۶

ترجمہ: حضرت اسماء بنت یزید رضی اللہ عنہا بیان کرتی ہیں کہ جناب رسول اللہ ﷺ میرے ہاں تشریف فرما تھے۔ آپ ﷺ نے دجال کا تذکرہ فرمایا اور فرمایا اس سے پہلے تین سال قحط کے ہوں گے۔ پہلا سال ایسا ہوگا کہ اس میں آسمان اپنی تہائی بارش روک لے گا اور زمین اپنی تہائی پیداوار روک لے گی اور دوسرا سال ہوگا تو زمین دو تہائی پیداوار روک لے گی اور تیسرا سال جب آئے گا تو آسمان اپنی پوری بارش روک لے گا اور زمین اپنی پوری پیداوار روک لے گی۔ (حال یہ ہوگا) کہ کوئی گھر اور ڈاڑھ والا جانور نہ بچے گا بلکہ تمام ہلاک ہو جائیں گے اور یہ سخت ترین قحطوں میں سے ایک قحط ہوگا۔ دجال ایک بدوی کے پاس آئے گا اور اسے کہے گا اگر میں تیرا اونٹ زندہ کر دوں تو کیا تو یقین نہ کرے گا کہ میں تیرا رب ہوں؟ وہ کہے گا جی ہاں۔ تو شیطان اس کے سامنے اس کے اونٹ کی شکل میں آجائے گا جس کے بہترین تھن اور شاندر کو ہان ہو۔ دوسرے شخص کے ہاں دجال جائے گا جس کے بھائی اور باپ مر چکے ہوں گے تو وہ انہیں کہے گا اگر تیرے سامنے تیرے

بھائی، باپ کو زندہ کر دوں تو کیا تو یقین کر لے گا کہ میں تیرا رب ہوں؟ وہ کہے گا جی ہاں۔ تو اس کے سامنے شیاطین اس کے بھائی اور باپ کی شکل میں آجائیں گے۔ اسماء کہتی ہیں کہ پھر جناب رسول اللہ ﷺ اپنے کسی کام سے تشریف لے گئے۔ پھر آپ واپس لوٹے اس وقت لوگ بڑے رنج و غم میں مبتلا تھے ان باتوں کی وجہ سے جو آپ نے ان سے بیان فرمائی تھیں۔ آپ ﷺ (دوبارہ تشریف لائے) آپ نے دروازے کی دونوں بازو پکڑ کر فرمایا۔ اے اسماء کس پر نشانی میں ہو؟ میں نے عرض کیا یا رسول اللہ! دجال کا تذکرہ کر کے آپ نے ہمارے دل نکال لئے۔ آپ ﷺ نے فرمایا فکر مت کرو اگر وہ میری زندگی میں نکل آئے تو میں اس کے ساتھ تمہاری طرف سے مقابلہ کرنے والا ہوں۔ ورنہ میرا رب نگہبان ہے جو ہر مومن پر نگہبانی کرنے والا ہے۔ میں نے عرض کیا یا رسول اللہ! اللہ کی قسم! ہم آٹا گوندھتے ہیں اور ابھی ہم روٹیاں نہیں پکاتے یہاں تک کہ ہمیں بھوک لگ جاتی ہے اس وقت ایمان والوں کا کیا حال ہوگا ان کے وہ چیز کفایت کرے گی جو آسمان والی مخلوق کو کفایت کرتی ہیں یعنی تسبیح و تقدیس۔ (احمد)

تشریح ﴿فَلَمَّا سَنَّ سَنَةً بِتَمَامِ زَمَانٍ فِي قَطْرٍ سَالٍ هَوًى﴾ اور خزینے اور دینے دجال کے پاس ہوں گے طرح طرح کی نعمتیں میوہ جات اور نہریں بادل، آگ اس کے ساتھ ہوں گے۔

ان من أشد فتنته أنه يأتي الأعرابي: الاعرابی اور جملہ بانی الرجل یہ دونوں معطوف ہیں پھر یہ اشد فتنة کی خبر ہیں۔ بلحمتي الباب: مشکوة اور مصابح کے تمام نسخوں میں لحمۃ ہی مذکور ہے۔ اس کا معنی صحاح، قاموس وغیرہ میں دروازے کے دونوں بازو مذکور نہیں مگر ابن الملک نے کہا کہ اس کا معنی دروازے کے دونوں بازو ہیں۔

### علامہ طیبی رحمہ اللہ کا قول:

یہ لفظ بفتنی الباب ہے۔ لجهۃ دروازے کے بازو کو کہتے ہیں الجاف البر کنوئیں کے جوانب۔ موجودہ نسخوں کی توجیہ یہ ہے کہ جیم کو حاس سے بدلا گیا ہے اور قاموس میں لحمۃ کا معنی گوشت کا ٹکڑا لکھا ہے۔ پس اس طرح مراد لی جائے کہ دونوں ٹکڑے دروازے کی لکڑیوں کے یعنی کواڑ کہ وہ مل جاتے اور کھل جاتے ہیں پس یہ بہتر ہے کہ کتاب کے نسخوں کو غلط قرار دیں۔ اللہ اعلم۔ فقہیم: جو کوئی اس زمانہ میں اس فتنے میں مبتلا ہوگا وہ کھانے پینے کا محتاج نہ ہوگا جیسا کہ فرشتے غذا کے محتاج نہیں ان کی غذا تسبیح و تقدیس، تحلیل ہے ان کی غذا بھی حمد و ثناء ہوگی۔

مگر علامہ طیبیؒ نے یہ بعید معنی بیان کیا ہے کہ فکر و غم کی وجہ دل سے کھانے پینے پکانے کا خیال رفو چکر ہو جاتا ہے۔ تو دجال کی وجہ سے اس زمانہ کے لوگوں پر جو غم ٹوٹیں گے وہ بہت شدید ہوں گے تو حق تعالیٰ ان کے دلوں میں تسبیح و حمد کی وجہ سے صبر و تسلی ڈال دے گا۔ اس تاویل کے لحاظ سے آپ کے جواب کا حاصل دلوں میں صبر و تسلی کا القاء ہے۔

فَقُلْتُ: کے فاکلمہ کا مقتضی یہ ہے کہ حضرت اسماء نے آپ کی بات سکر متصل یہ بات کہی ہو اور یہ بھی ممکن ہے کہ یہ بات انہوں نے اس مجلس کے بعد کہی ہو اور اصل کتاب میں حوالہ درج نہیں ہے۔ بعد میں احمد، ابوداؤد، الطیالسی ملحق کر دیا اور بعض نے رواہ احمد عن عبد الرزاق عن معمر عن قتادة عن شهر بن حوشب عنها وانفرد به عنها۔

روایت میں قیَمَلُ کہ اس سے اشارہ ملتا ہے کہ وہ حیوانات اور رشتہ دار بھائی باپ وغیرہ خیالی اور مثالی ہوں جو اس کے



ابتلاء کے بعد غائب ہو جائیں گے۔

## الفصل الثالث:

## دجال کے ساتھ سامان اکل و شرب

۲۹/۵۳۵۲ عَنْ الْمُغِيرَةِ بْنِ شُعْبَةَ قَالَ مَا سَأَلَ أَحَدٌ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الدَّجَالِ أَكْثَرَ مِمَّا سَأَلْتُهُ وَإِنَّهُ قَالَ لِي مَا يَضُرُّكَ قُلْتُ إِنَّهُمْ يَقُولُونَ إِنَّ مَعَهُ جَبَلٌ خُبِرٌ وَنَهْرٌ مَاءٌ قَالَ هُوَ أَهْوَنُ عَلَى اللَّهِ مِنْ ذَلِكَ - (متفق عليه)

اخرجه البخاری فی صحیحہ ۸۹/۱۳ حدیث رقم ۷۱۲۲ ومسلم فی صحیحہ ۲۲۵۸/۴ حدیث رقم (۱۱۵-۲۹۳۹) واحمد فی المسند ۴۳۴/۵۔

ترجمہ: حضرت مغیرہ بن شعبہ رضی اللہ عنہ سے روایت ہے کہ جناب رسول اللہ ﷺ سے دجال کے متعلق جتنا میں نے دریافت کیا اتنا اور کس نے دریافت نہیں کیا۔ آپ ﷺ نے مجھے فرمایا تمہیں اس کی طرف سے کچھ نقصان نہ ہوگا میں نے عرض کیا لوگ کہتے ہیں کہ اس کے ساتھ روٹیوں کا پہاڑ اور پانی کی نہر ہوگی فرمایا وہ اللہ تعالیٰ کے ہاں اس سے زیادہ آسان تر ہے۔ (بخاری، مسلم)

تشریح: ﴿مَا يَضُرُّكَ﴾: یعنی اللہ تعالیٰ کی عنایت و مہربانی اور حفاظت تیرے لئے کافی ہے لہذا وہ تیرا کچھ نہ بگاڑ سکے گا اور نہ تجھے گمراہ کر سکے گا۔

إِنَّ مَعَهُ: جب یہ اشیاء اس کے پاس ہوں گی تو بھوکا مجبور اس کی طرف جائے گا۔  
هُوَ أَهْوَنُ عَلَى اللَّهِ مِنْ ذَلِكَ: وہ اللہ تعالیٰ کے ہاں اس سے زیادہ ذلیل ہے کہ اس کے ہاتھ اللہ تعالیٰ ان چیزوں کی حقیقت میں پیدا فرمائے بلکہ اس سے جو کچھ ظاہر ہوگا وہ سحر و باطل اور شعبدہ بازی سے زیادہ حیثیت نہیں رکھتا وہ بے حقیقت صورتیں ہوں گی جن سے باطل پرست گمراہی کا شکار ہوں گے۔ اسے مؤمن کو گمراہ کرنے اور شک میں مبتلا کرنے کی قطعاً طاقت نہیں بلکہ مؤمن اس کے استدراجات کو دیکھ کر مزید پختہ یقین والا ہو جائے گا اور اس کا جھوٹ مزید منکشف ہو جائے گا۔

## دجال کا سفید گدھا

۳۰/۵۳۵۳ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَخْرُجُ الدَّجَالُ عَلَى حِمَارٍ أَقْمَرَ مَا بَيْنَ أُذُنَيْهِ سَبْعُونَ بَاعًا - (رواه البيهقي في كتاب البعث والنشور)

لم يخرج احاديث الرجال في كتاب البعث والنشور للبيهقي، الصادر عن مركز الخدمات والابحاث الثقافية، بيروت، بتحقيق الشيخ عامر احمد حيدر، فقد ذكر المحقق في مقدمته: (انه وقع لى اتي رايه في كتاب شرح مسلم للنووي ۴۷/۱۸ عبارة بعزوها للبيهقي في كتابه البعث ولم اجدها في النسخة التي اعتمدت عليها) ثم ساق

العبارة والنقص الواقع في هذا النسخة هي احاديث الرجال وقصة ابن الهيثم واثله تعالى اعلم -

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا کہ دجال ایک سفید گدھا پر رواں ہوگا جس کے دونوں کانوں کا باہمی فاصلہ ستر باع (باع دو ہاتھوں کا درمیانی فاصلہ جو کہ قد کی لمبائی کے برابر ہوتا ہے) ہوگا۔ (بیہقی)

تشریح: ✽ اقمہر سفید یا سرخ مائل جس میں تیرگی ہو۔ باعاً: دو ذراع اور دونوں ہاتھوں کے درمیان کا فاصلہ۔

ابن صیاد کو ابن صاید بھی کہتے تھے بعض نے اس کا نام عبد اللہ بتلایا ہے وہ مدینہ منورہ کا رہائشی یہودی تھا یا بقول بعض اس کا اصل وطن تو اور تھا مگر مدینہ منورہ آکر وہاں یہود میں شامل ہو گیا۔ ابن صیاد کو سحر و کہانت میں کسی قدر مہارت حاصل تھی۔ اس کی حقیقت و اصلیت سے متعلق مختصر الفاظ میں اس طرح کہہ سکتے ہیں کہ وہ ایک بڑا فتنہ تھا جس کے مسلمانوں کی آزمائش اور امتحان کیا گیا تھا۔ اس کے مختلف احوال بیان کیے گئے ہیں اسی وجہ سے صحابہ کرامؓ کے درمیان بھی اس کی تعین میں اختلاف پایا جاتا ہے۔ چنانچہ بعض صحابہ کرامؓ کا خیال تھا کہ ابن صیاد وہی معروف دجال ہے جس کے متعلق خبر دی گئی ہے کہ وہ زمانے میں ظاہر ہوگا اور لوگوں کی گمراہی کا باعث بنے گا مگر اکثر صحابہ کرامؓ ابن صیاد کو وہ معروف دجال نہیں مانتے۔ مگر ان چھوٹے دجالوں سے اس کو خارج نہیں مانتے جو امت میں فتنہ و فساد کا باعث ہوں گے جیسا کہ ایک روایت میں وارد ہے کہ اس امت میں ایسے دجال پیدا ہوتے رہیں گے جو لوگوں کی گمراہی کا باعث بنتے رہیں گے۔ مؤخر الذکر حضرات کہتے ہیں کہ ابن صیاد اگرچہ پہلے کاہن و کافر تھا مگر آخر میں وہ مسلمان ہو گیا اس کی اولاد بھی تھی اور وہ مدینہ و مکہ میں آتا جاتا تھا جب کہ معروف دجال کے متعلق واضح روایات ہیں کہ وہ کافر ہوگا اس کی اولاد نہ ہوگی۔ مکہ مکرمہ اور مدینہ طیبہ میں اس کا داخلہ نہ ہو سکے گا۔ جب کہ دوسروں کا خیال یہ ہے کہ یہ وہی دجال ہے جس کی خبر دی گئی کافر ہونا، اولاد کا نہ ہونا، مکہ اور مدینہ میں داخلہ ممنوع ہونا اور دیگر علامات و صفات قریباً وہی ہیں جو دجال میں پائی جاتی ہیں اس وقت اگرچہ وہ اس میں موجود نہیں کیونکہ یہ دجال کے وہ حالات ہیں جو خروج کے بعد ظاہر ہوں گے۔ اب تک اگرچہ اس میں موجود نہیں تو اس سے کچھ حرج لازم نہیں آتا۔ حضرت تمیم داری والی روایت کو اس کی دلیل میں پیش کرنا نامکمل ثبوت ہے۔ بہر حال ابن صیاد کی حقیقت مبہم تھی خود آپ ﷺ پر بھی اس سلسلہ میں کوئی وحی نازل نہیں ہوئی تھی۔ اس لیے آپ نے بھی اس کی حقیقت کو اسی طرح مبہم ہی رکھا جیسا کہ باب کی روایات سے معلوم ہو جائے گا۔

## الفصل الاول:

### قصہ ابن صیاد یہودی

۵۳۵۳/۱ عَنْ عَبْدِ اللَّهِ ابْنِ عُمَرَ أَنَّ عُمَرَ بْنَ الْخَطَّابِ انْطَلَقَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي رَهْطٍ مِنْ أَصْحَابِهِ قَبْلَ ابْنِ صَيَّادٍ حَتَّى وَجَدُوهُ يَلْعَبُ مَعَ الصَّبْيَانِ فِي أُطْمٍ بَيْنِي مَغَالَةَ وَقَدْ قَارَبَ ابْنُ صَيَّادٍ يَوْمَئِذٍ الْحُلُمَ فَلَمْ يَشْعُرْ حَتَّى ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ ظَهْرَهُ بِيَدِهِ ثُمَّ قَالَ أَتَشْهَدُ أَنِّي رَسُولُ اللَّهِ فَنَظَرَ إِلَيْهِ فَقَالَ أَشْهَدُ إِنَّكَ رَسُولُ الْأَمِيِّينَ ثُمَّ قَالَ ابْنُ صَيَّادٍ أَتَشْهَدُ أَنِّي رَسُولُ اللَّهِ فَرَضَهُ النَّبِيُّ صَلَّى اللَّهُ عَلَيْهِ وَسَلَّمَ ثُمَّ قَالَ آمَنْتُ بِاللَّهِ وَبِرُسُلِهِ ثُمَّ قَالَ لَا بَنَ صَيَّادٍ مَاذَا



تَرَى قَالَ يَا نَبِيَّ صَادِقٌ وَكَاذِبٌ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خُلِطَ عَلَيْكَ الْأَمْرُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي خَبَأْتُ لَكَ خَبِيئًا وَخَبَأَ لَهُ يَوْمَ تَأْتِي السَّمَاءُ بِدُخَانٍ مُبِينٍ فَقَالَ هُوَ الدُّخَانُ فَقَالَ أَحْسَا فَلَنْ تَعُدَّ وَقَدَّرَكَ قَالَ عُمَرُ يَا رَسُولَ اللَّهِ أَتَادَنُ لِي فِيهِ أَنْ أَضْرِبَ عُنُقَهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ يَكُنْ هُوَ لَا تُسَلِّطْ عَلَيْهِ وَإِنْ لَمْ يَكُنْ هُوَ فَلَا خَيْرَ لَكَ فِي قَتْلِهِ قَالَ ابْنُ عُمَرَ انْطَلَقَ بَعْدَ ذَلِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبِي بَنْ كَعْبٍ الْأَنْصَارِيُّ يُؤْمَانُ النَّخْلَ الَّتِي فِيهَا ابْنُ صَيَّادٍ فَطَفِقَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَقَى بِجُدُوعِ النَّخْلِ وَهُوَ يُخْتَلِ أَنْ يَسْمَعَ مِنْ ابْنِ صَيَّادٍ شَيْئًا قَبْلَ أَنْ يَرَاهُ وَابْنُ صَيَّادٍ مُضْطَجِعٌ عَلَى فِرَاشِهِ فِي قَطِيفَةٍ لَهُ فِيهَا زَمْزَمَةٌ فَرَأَتْ أُمُّ ابْنِ صَيَّادٍ النَّبِيَّ صَلَّى اللَّهُ عَلَيْهِ وَسَلَّمَ وَهُوَ يَتَقَى بِجُدُوعِ النَّخْلِ فَقَالَتْ أَيْ صَافٍ وَهُوَ اسْمُهُ هَذَا مُحَمَّدٌ فَتَنَاهَى ابْنُ صَيَّادٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ تَرَكَتُهُ بَيْنَ قَالَ عَبْدُ اللَّهِ بْنُ عُمَرَ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي النَّاسِ فَأَتَنِي عَلَى اللَّهِ بِمَا هُوَ أَهْلُهُ ثُمَّ ذَكَرَ الدَّجَالَ فَقَالَ إِنِّي أَنْذَرْتُكُمْ وَمَا مِنْ نَبِيٍّ إِلَّا قَدْ أَنْذَرَ قَوْمَهُ لَقَدْ أَنْذَرَ نُوْحٌ قَوْمَهُ وَلِكِنِّي سَأَقُولُ لَكُمْ فِيهِ قَوْلًا لَمْ يَقُلْهُ نَبِيٌّ لِقَوْمِهِ تَعْلَمُونَ إِنَّهُ أَعْوَرُ وَإِنَّ اللَّهَ لَيْسَ بِأَعْوَرَ (متفق عليه)

اخرجه البخاری فی صحیحہ ۱۷۱۶۶ حدیث رقم ۳۰۵۵ و مسلم فی صحیحہ ۲۲۴۴۱۴ حدیث رقم (۲۹۳۰-۹۵) اخرجہ ابو داؤد فی ۵۰۳۱۴ حدیث رقم ۴۳۲۹ و اخرجہ الترمذی ۴۵۰۱۴ حدیث رقم ۲۲۴۹ واحمد فی المسند ۱۴۸۱۲

ترجمہ: حضرت عبداللہ بن عمر رضی اللہ عنہما سے روایت ہے کہ جناب رسول اللہ ﷺ کے ساتھ ایک دن عمر بن خطاب اور دیگر صحابہ کی ایک جماعت کے ساتھ ابن صیاد کی طرف گئے اور اسے بنی مغالہ کے محلہ میں بچوں کے ساتھ کھیلتا ہوا پایا۔ اس وقت ابن صیاد قریب البلوغ تھا۔ آپ ﷺ اور صحابہ کی آمد اسے معلوم نہ ہو سکی یہاں تک کہ آپ نے اپنا دست اقدس اس کی پشت پر مارا پھر فرمایا کیا تو اس بات کی گواہی دیتا ہے کہ میں اللہ کا رسول ہوں؟ اس نے آپ کی طرف دیکھ کر کہا میں گواہی دیتا ہوں کہ آپ ان پڑھوں کے رسول ہیں۔ پھر ابن صیاد کہنے لگا کہ کیا آپ اس بات کی گواہی دیتے ہیں کہ میں اللہ کا رسول ہوں تو جناب رسول اللہ ﷺ نے اس کو پکڑ کر خوب دبایا پھر فرمایا میں اللہ اور اس کے رسولوں پر ایمان رکھتا ہوں پھر آپ ﷺ نے ابن صیاد کو فرمایا تو کیا کچھ دیکھتا ہے اس نے کہا میرے پاس سچا اور جھوٹا دونوں آتے ہیں آپ ﷺ نے فرمایا اس لئے معاملہ تجھ پر گڈمڈ ہو گیا۔ جناب رسول اللہ ﷺ نے فرمایا میں نے تیرے لئے ایک بات دل میں چھپائی ہے اور آپ نے یہ آیت دل کے اندر رکھی تھی۔ یوم تاتی السماء بدخان مبین تو وہ کہنے لگا وہ دھواں ہے۔ آپ ﷺ نے فرمایا دور رہو! تو اپنی حد نہیں آگے بڑھ سکے گا۔ حضرت عمر نے عرض کیا یا رسول اللہ! کیا آپ مجھے اجازت دیتے ہیں کہ میں اس کی گردن اڑا دوں؟ آپ ﷺ نے فرمایا اگر یہ وہی (دجال) ہے تو تجھے اس پر قاتل نہیں دیا جائے گا اور اگر وہ نہیں ہے تو اس کے قتل میں کچھ اچھائی نہیں۔ ابن عمر کہتے ہیں کہ اس کے بعد رسول اللہ ﷺ حضرت ابی ابن کعب انصاری کو لے کر ان

کھجوروں کے درختوں کا قصد کر کے گئے جن میں ابن صیاد تھا۔ جناب رسول اللہ ﷺ کھجور کے تنوں کی آڑ لے کر چلتے رہے تاکہ اسے معلوم نہ ہو سکے۔ آپ کا خیال مبارک یہ تھا کہ ابن صیاد کے آپ کو دیکھنے سے پہلے آپ اس کی کچھ باتیں سن پائیں اس وقت ابن صیاد اپنے بستر پر ایک چادر میں لپٹا ہوا پڑا تھا جس کے اندر سے گنگنانے کی آواز آرہی تھی۔ ابن صیاد کی ماں نے حضور کو دیکھ لیا کہ آپ کھجور کے تنوں سے اپنا بچاؤ کر رہے ہیں تو اس نے اس کو آواز دی۔ اوصاف یہ محمد ہیں (صاف اس کا نام تھا) تو ابن صیاد گنگنانے سے رک گیا۔ یہ دیکھ کر آپ ﷺ نے فرمایا اگر اس کی ماں اس کو اسی حالت میں چھوڑ دیتی تو واضح ہو جاتا۔ حضرت عبداللہ بن عمر کہتے ہیں کہ جناب رسول اللہ ﷺ خطبہ دینے کے لئے کھڑے ہوئے پھر اللہ کی تعریف کی جس کا وہ حقدار ہے پھر آپ نے دجال کا ذکر فرمایا میں تمہیں دجال سے ڈراتا ہوں اور جتنے بھی پیغمبر گزرے ہیں ان سب نے اپنی قوم کو اس کے فتنے سے ڈرایا ہے نوح علیہ السلام نے اپنی قوم کو ڈرایا لیکن میں تمہیں اس کے متعلق ایک ایسی بات کہنے والا ہوں جو کسی بھی پیغمبر نے اپنی قوم کو نہیں بتلائی تم یہ تو جانتے ہو کہ وہ کانا ہے اور اللہ کانا نہیں ہے۔

(بخاری، مسلم)

تبشیر ﴿ اَشْهَدُ اَنَّكَ رَسُوْلُ الْاَمِيْنِ ﴾ امین سے مراد عرب ہیں کیونکہ عرب عموماً پڑھے لکھے نہ تھے بعض یہود کا آپ ﷺ کے متعلق یہی اعتقاد تھا کہ آپ صرف عرب والوں کے لئے رسول بن کر آئے ہیں یعنی وہ اپنے لئے آپ کی رسالت پر ایمان لانا ضروری نہ سمجھتے تھے۔ حالانکہ ان کی یہ بات باطل تھی ابن صیاد نے بھی یہی بات کہی تھی شیطان کا ہنوں کو اسی قسم کی باتیں القاء کیا کرتے ہیں۔ اس کی باتوں میں باہمی تضاد تھا کہ ایک طرف کہتا کہ نبی سچا ہوتا ہے جب آپ نے نبوت کی دعوت عام دی تو عرب کے ساتھ تخصیص والی بات باطل تھی۔

فَرَصَةٌ: اس کا معنی استوار کرنا اور دو اشیاء کو باہمی ملانا اسی وجہ سے دیوار کے لئے بنیان مرصوص مضبوط دیوار کا لفظ استعمال ہوتا ہے حاصل یہ ہے کہ اس کے اعضاء آپس میں قوت سے ملائے۔ کذا قال الخطابی۔ نووی کہتے ہیں کہ ہمارے نسخوں میں یہ لفظ فروض۔ اس کے مطابق معنی یہ ہے کہ پس اس کو چھوڑ دیا اور اس سے سوال و جواب ترک کر دیا۔

اٰمَنْتُ بِاللّٰہِ: آپ نے فرمایا میں اللہ تعالیٰ اور اس کے رسولوں پر ایمان رکھتا ہوں اور تو ان میں سے نہیں اگر تو ان میں سے ہوتا تو میں ایمان لاتا اور یہ بات بناء بر فرض والتقدیر ہے کہ یہ بات خاتم النبیین ہونے کا علم ہونے سے پہلے ہو ورنہ تو خاتمیت کو جان لینے کے بعد یہ بالفرض والتقدیر بھی جائز نہیں اور ہمارے علماء نے یہ صراحت کے ساتھ لکھا ہے کہ اگر کوئی اب نبوت کا دعویٰ کرے اور پھر یہ شخص اس سے معجزے کا مطالبہ کرے تو یہ مطالبے بھی کافر ہو جاتا ہے۔ اب رہا یہ سوال کہ اس نے آپ کے روبرو نبوت کا دعویٰ کیا اور آپ نے اسے قتل نہ کیا کیونکہ وہ ابھی نابالغ بچہ تھا اور آپ نے بچوں کے قتل کی ممانعت فرمائی ہے۔

دوسری بات یہ ہے کہ وہ آپ کے ذمی تھے آپ نے ان سے اس بات پر مصالحت کر رکھی تھی کہ ان کو ان کے دین کے معاملے میں اپنے حال پر چھوڑا جائے گا یا یہ آپ کے حلیف لوگوں کے ساتھ حلف والے لوگوں میں سے تھا

خُلِطَ عَلَیْكَ: یعنی جھوٹ اور سچ تیرے لئے مل جل گیا تو ان میں تفریق نہیں کر سکتا، شیخ نے فرمایا خلط کا معنی یہ ہے کہ تیرے پاس شیطان آتا اور تجھے جھوٹی خبریں بتاتا جاتا ہے اس سے ظاہر ہوا کہ وہ اپنے دعویٰ رسالت میں جھوٹا تھا۔ کیونکہ کسی رسول کے پاس جھوٹی خبریں ہرگز نہیں آتیں اور اس بات کو اس نے خود اس نے اپنی زبان سے تسلیم کر لیا اور یہ کاہنوں کی عادت ہوتی



ہے نہ کہ پیغمبروں کی۔

اِنِّیْ خَبَاتُ لَکَ: آپ ﷺ نے اس کے جانچنے کے لئے تاکہ اس کا بطلان صحابہ پر خوب ظاہر ہو جائے اور اس کا کاہن ہونا معلوم ہو جائے کہ اس کے پاس شیطان سکھانے کے لئے آتا ہے اور اس کو چھوٹی سچی باتیں سکھاتا ہے اور خَبَا اور خَبَا کا لفظ پوشیدہ بات کے لئے آتا ہے جیسا کہ اللہ تعالیٰ نے فرمایا: ھُو الَّذِیْ یَخْرِجُ الْخَبَا فِی السَّمَوَاتِ وَالْاَرْضِ۔ یہاں آسمانوں میں خبا سے مراد بارش اور زمین میں پوشیدہ سے پودے مراد ہیں۔ آپ ﷺ نے اس کے لئے یہ آیت دل کے اندر چھپائی تھی: یَوْمَ تَأْتِی السَّمَاۗءُ بِدُخَانٍ مُّبِیْنٍ۔ تو اس کا جن پوری آیت کے بتانے میں کامیاب نہ ہو سکا بلکہ اس میں سے ایک لفظ لے لیا اور بتایا کہ وہ دھواں ہے اور کاہنوں کی یہی عادت ہوتی ہے کہ شیطان ان کے پاس کلمات میں سے ایک ادھورا کلمہ پیش کرتے ہیں جسے وہ جھوٹ ملا کر لوگوں کے سامنے پیش کرتے ہیں۔ (۲) یہ بھی احتمال ہے کہ آپ ﷺ نے آہستہ سے کسی صحابی کو یہ آیت پڑھائی ہو اور شیطان نے سن کر ابن صیاد کو القاء کر دی ہو۔

فَقَالَ اِخْسَا: یہ بات آپ نے اس وقت فرمائی جب یہ واضح ہو گیا کہ اس کا حال کاہنوں جیسے ہیں جو کہ القائے شیطانی سے بعض چیزیں معلوم کر لیتے ہیں آپ ﷺ سے یہ کلمہ اس لئے فرمایا کہ تو دور ہو اس لئے کہ تو اپنی حدود سے دور نہیں بڑھ سکے گا اور کاہنوں کی حد سے نہیں نکل سکے گا کہ جس طرح وہ بعض مخفی ناقص باتیں اور نامکمل باتیں لوگوں کے سامنے ظاہر کرتے ہیں تو بھی اسی میں پھنسا رہے گا نبوت کا دعویٰ مت کر وہ تیرا مقام نہیں وہ میرا مقام ہے۔ اخساء کا یہ کلمہ اہانت اور تذلیل کے لئے استعمال کیا جاتا ہے کہ اور سو رکھ لوگوں سے دور کرنے کے لئے یہ کہا جاتا ہے اور جنیوں کے لئے بھی اللہ نے فرمایا: قَالَ اِخْسُوا فِیْہَا وَلَا تَکَلِّمُوْنَ۔

### ایک عجیب نکتہ:

بعض شارحین نے یہاں آپ ﷺ کے اس آیت کو دل میں پوشیدہ رکھنے کی یہ حکمت لکھی ہے کہ آپ ﷺ نے اس بات کی طرف اشارہ کیا کہ دجال کو عیسیٰ علیہ السلام دھان نامی پہاڑی کے قریب قتل کریں گے اور یہ بات اس گمان سے تھی کہ وہ دجال ہے گویا اس سے اس کے قتل کی طرف تعریض فرمائی۔

قَالَ عُمَرُ یَا رَسُوْلَ اللّٰہِ: آپ ﷺ نے حضرت عمر کو اس کے قتل سے منع فرمایا کیونکہ وہ یہود میں سے تھا اور وہ اہل ذمہ تھے اور دوسری بات یہ ہے کہ وہ نابالغ لڑکا تھا اور چونکہ بعض قرآن اس کے دجال ہونے پر دلالت کرتے تھے تو اس مذکورہ صورت کے پیش نظر آپ نے یہ کلام فرمایا۔

قَالَ ابْنُ عُمَرَ اَنْطَلَقَ بَعْدَ ذٰلِكَ رَسُوْلُ اللّٰہِ: اور آپ ﷺ اس لئے گئے کہ آپ اور آپ کے صحابہ یہ معلوم کریں کہ وہ ساحر ہے یا کاہن وغیرہ اس سے یہ بات معلوم ہوئی کہ جس آدمی سے فساد مچانے کا خطرہ ہو اس کے حالات کو صاف طور پر کھولنا جائز ہے۔

ابْنُ صَيَّادٍ مُّصْطَفِیٌّ عَلٰی فِرَاشِہ: یہ اس احتمال کے طور پر ہے کہ ابن صیاد دجال ہے یا اس میں دجال کی طرح بعض فتنہ گری کی صفات پائی جاتی ہیں اس لئے آپ نے دجال کے حالات کو کھول کر بیان کیا۔ آپ کی خواہش تھی کہ کوئی ایسی چیز

سامنے آجائے جس سے اس کی حقیقت کھل کر سامنے آجائے۔

إِنَّ اللَّهَ لَيْسَ بِأَعْوَدَ: اللہ کی ذات حس والی آنکھ جو بینائی کی محتاج ہے اس سے بھی منزہ اور محتاج ہے چہ چائے کہ کانے پن کا عیب لاحق ہو۔ (۲) یہ بھی احتمال ہے کہ کسی بھی پیغمبر کو دجال کا تفصیلی حال معلوم نہیں ہوا یا کسی بھی پیغمبر نے خبر نہیں دی کہ وہ کانا ہے۔

## جناب رسول اللہ ﷺ کی ابن صیاد سے گفتگو

۲/۵۳۵۵ وَعَنْ أَبِي سَعِيدٍ الْخُدْرِيِّ قَالَ لَقِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُو بَكْرٍ وَعُمَرُ يَعْنِي ابْنَ صَيَّادٍ فِي بَعْضِ طُرُقِ الْمَدِينَةِ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ أَتَشْهَدُ أَنِّي رَسُولُ اللَّهِ فَقَالَ هُوَ أَتَشْهَدُ أَنِّي رَسُولُ اللَّهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَنْتُ بِاللَّهِ وَمَلِكِيهِ وَكُتُبِهِ وَرُسُلِهِ مَاذَا تَرَى قَالَ أَرَى عَرْشًا عَلَى الْمَاءِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَرَى عَرْشَ إِبْلِيسَ عَلَى الْبُحْرِ قَالَ وَمَا تَرَى قَالَ أَرَى صَادِقِينَ وَكَاذِبًا أَوْ كَاذِبِينَ وَصَادِقًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ عَلَيْهِ فَدَعُوهُ - (رواه مسلم)

اخرجه مسلم فی صحیحہ ۲۲۴۱۴ حدیث رقم (۸۷-۲۹۲۵) والترمذی ۴۴۸۱۴ حدیث رقم ۲۲۴۷۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ اور ابو بکر و عمر کو ابن صیاد مدینہ کے ایک راستے پر ملا۔ جناب رسول اللہ ﷺ نے اس کو فرمایا کیا تو گواہی دیتا ہے کہ میں اللہ کا رسول ہوں؟ تو وہ کہنے لگا کیا تم گواہی دیتے ہو کہ میں اللہ کا رسول ہوں؟ تو جناب رسول اللہ ﷺ نے ارشاد فرمایا میں اللہ اور اس کے فرشتوں اور اس کی کتابوں اور اس کے رسولوں پر ایمان رکھتا ہوں آپ نے فرمایا تمہیں کیا نظر آتا ہے؟ تو وہ کہنے لگا میں پانی پر ایک تخت دیکھتا ہوں تو آپ نے فرمایا تو سمندر پر ابلیس کے تخت کو دیکھتا ہے پھر آپ نے فرمایا تو اور کیا دیکھتا ہے تو وہ کہنے لگا میں دو بچوں اور دو جھوٹوں اور ایک سچے کو دیکھتا ہوں تو آپ نے فرمایا اس پر محالہ ملنس کر دیا گیا پس اس کو اسکے حال پر چھوڑ دو۔ (مسلم)

تشریح: فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: یعنی آپ ﷺ نے اس کو فرمایا کہ کیا تم گواہی دیتے ہو کہ میں اللہ کا رسول ہوں؟ تو اس نے جواب دیا کہ کیا تم گواہی دیتے ہو کہ میں اللہ کا رسول ہوں؟ تو آپ ﷺ نے فرمایا میں اللہ تعالیٰ اور اس کے فرشتوں کتابوں اور رسولوں پر ایمان رکھتا ہوں آپ ﷺ نے اس سے دوسرا سوال کیا تو کیا دیکھتا ہے تو اس نے کہا کہ پانی پر ایک تخت دیکھتا ہوں تو آپ نے فرمایا تو سمندر پر ابلیس کے تخت کو دیکھتا ہے اس سے آپ نے حقیقت کی طرف اشارہ کیا کہ ابلیس پانی پر اپنا تخت بچھاتا ہے اور وہاں سے اپنے چیلوں کو دنیا میں فساد پھیلانے کے لئے اور لوگوں کو گمراہ کرنے کے لئے بھیجتا ہے اس روایت کا تذکرہ باب الوسوسۃ میں ہو چکا ہے آپ ﷺ نے اس سے پھر سوال کیا اور تو کیا دیکھتا ہے؟ تو اس نے کہا کہ دو بچوں یا دو جھوٹوں اور ایک سچے کو دیکھتا ہوں۔ یہ یا تو شک راوی ہے۔ (۲) یہ بھی احتمال ہے کہ یہ ابن صیاد نے ہی شک کے ساتھ بیان کیا ہو کہ میں دو بچوں یا دو جھوٹوں اور ایک سچے کو دیکھتا ہوں اور یہ بابت زیادہ صحیح ہے کیونکہ جس طرح اس کے



معاملے میں خلط ملط تھا اس کے حالات میں بھی انتظام و استقامت نہ تھی جس کا تقاضا ہی یہ تھا کہ اس کو کسی طرح جزم و یقین حاصل نہ ہو کیونکہ کبھی وہ کچھ دیکھتا اور کبھی کچھ اس لئے آپ نے فرمایا کہ اس کو اس کے حال پر چھوڑ دو کیونکہ اس کی باتیں قابل جواب ہی نہیں ہیں۔

## جنت کی مٹی اور ابن صیاد

۳/۵۳۵۶ وَعَنْهُ أَنَّ ابْنَ صَيَّادٍ سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ تَرْبَةِ الْجَنَّةِ فَقَالَ دَرْمَكَةٌ بَيْضَاءُ مِسْكٌ خَالِصٌ (رواه مسلم)

اخرجه مسلم فی صحيحه ۲۲۴۳/۴ حدیث رقم (۹۳-۲۹۲۸) واحمد فی المسند ۴/۳۔

ترجمہ: حضرت ابوسعید خدری رضی اللہ عنہ سے روایت ہے کہ ابن صیاد نے رسول اللہ ﷺ سے جنت کی مٹی کے بارے میں سوال کیا تو آپ نے ارشاد فرمایا کہ میدے کی طرح سفید اور خالص کستوری کی طرح خوشبودار۔ (مسلم)

تشریح: ﴿فَقَالَ دَرْمَكَةٌ﴾ ایسی سفیدی جو مغز اور چھلکے کے درمیان ہوتی ہے اور یہ اس سفیدی کے بیان میں تاکید ہے کہ جنت کی مٹی خوشبو میں خالص کستوری کی طرح ہے۔

## ابن صیاد کے متعلق حضرت حفصہ رضی اللہ عنہا کا خیال

۳/۵۳۵۷ وَعَنْ نَافِعٍ قَالَ لَقِيَ ابْنَ عُمَرَ ابْنَ صَيَّادٍ فِي بَعْضِ طُرُقِ الْمَدِينَةِ فَقَالَ لَهُ قَوْلًا أَغْضَبَتْهُ فَانْتَفَخَ حَتَّى مَلَأَ السَّكَّةَ فَدَخَلَ ابْنُ عُمَرَ عَلَى حَفْصَةَ وَقَدْ بَلَغَهَا فَقَالَتْ لَهُ رَحِمَكَ اللَّهُ مَا أَرَدْتُ مِنْ ابْنِ صَيَّادٍ أَمَا عَلِمْتَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّمَا يَخْرُجُ مِنْ غَضَبِي يَغْضِبُهَا۔

(رواه مسلم)

اخرجه مسلم فی صحيحه ۲۲۴۶/۴ حدیث رقم (۹۸-۲۹۳۲) واحمد فی المسند ۲۸۳/۶۔

ترجمہ: حضرت نافع نے روایت نقل کی ہے کہ ابن عمر رضی اللہ عنہما کی ملاقات ابن صیاد سے مدینہ منورہ کے کسی راستے پر ہوئی تو انہوں نے اسے ایک ایسی بات کہہ دی جس سے وہ غضبناک ہو گیا اور اس کی رگیں پھول گئیں۔ یہاں تک کہ اس نے گلی کو بھر دیا۔ ابن عمر حضرت حفصہ کے ہاں گئے اور ان کو یہ بات پہلے پہنچ چکی تھی تو انہوں نے کہا اللہ تم پر رحم کرے ابن صیاد سے تمہارا کیا کام تھا؟ کیا تمہیں معایم نہیں کہ اس کا خروج ایک غصے سے ہوگا جو اس کو غضبناک کر دے گا۔ (مسلم)

تشریح: ﴿فَقَالَ لَهُ قَوْلًا أَغْضَبَتْهُ﴾ حضرت حفصہ رضی اللہ عنہا نے ابن عمر کو اس بات سے منع کیا کہ ابن صیاد کے متعلق احتمال تھا دجال ہونے کا۔ دجال کے خروج کا سبب غصہ سے ہوگا جس سے وہ نکل کھڑا ہوگا اس لئے حضرت حفصہ رضی اللہ عنہا نے ان کو غصہ دلانے سے منع کیا تاکہ وہ نکل کر فتنہ و فساد کا باعث نہ ہو یا اس لئے کہ ان کے ہاں ابن صیاد ہی دجال ہو۔ واللہ اعلم

## ابوسعید خدری رضی اللہ عنہ کے ساتھ ابن صیاد کا ایک سفر

۵/۵۳۵۸ وَعَنْ أَبِي سَعِيدٍ الْخُدْرِيِّ قَالَ صَحِبْتُ ابْنَ صَيَّادٍ إِلَى مَكَّةَ فَقَالَ لِي مَا لَقِيتُ مِنَ النَّاسِ يُزْعِمُونَ أَنِّي الدَّجَالُ أَلَسْتُ سَمِعْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهُ لَا يُولَدُ لَهُ وَقَدْ وَلَدَ لِي الْيَسَ قَدْ قَالَ هُوَ كَافِرٌ وَأَنَا مُسْلِمٌ أَوَلَيْسَ قَدْ قَالَ لَا يَدْخُلُ الْمَدِينَةَ وَلَا مَكَّةَ وَقَدْ أَقْبَلْتُ مِنَ الْمَدِينَةِ وَأَنَا أُرِيدُ مَكَّةَ ثُمَّ قَالَ لِي فِي آخِرِ قَوْلِهِ أَمَّا وَاللَّهِ إِنِّي لَا عَلَمَ مَوْلَدُهُ وَمُكَانَهُ وَأَيْنَ هُوَ وَأَعْرِفُ أَبَاهُ وَأُمَّهُ قَالَ فَلَبَسَنِي قَالَ قُلْتُ لَهُ تَبَا لَكَ سَائِرَ الْيَوْمِ قَالَ وَقِيلَ لَهُ أَيْسُرُكَ أَنَّكَ ذَاكَ الرَّجُلُ قَالَ فَقَالَ لَوْ عَرَضَ عَلَيَّ مَا كَرِهْتُ - (رواه مسلم)

اخرجه مسلم في صحيحه ۲۴۴۲/۴ حديث رقم (۸۹-۲۹۲۷) واحمد في المسند ۲۶۱۳

ترجمہ: حضرت ابوسعید خدری رضی اللہ عنہ سے روایت ہے کہ میں مکہ مکرمہ تک ابن صیاد کا ہم سفر رہا۔ مجھے وہ کہنے لگا مجھے لوگوں کی طرف سے تکلیف پہنچی ہے ان کے خیال میں میں دجال ہوں کیا تم نے جناب رسول اللہ ﷺ سے یہ نہیں سنا کہ اس کی اولاد نہ ہوگی اور حالانکہ میری تو اولاد ہے اور کیا یہ جناب رسول اللہ ﷺ نے نہیں فرمایا کہ وہ کافر ہے حالانکہ میں تو مسلمان ہوں اور کیا یہ بات آپ ﷺ نے نہیں فرمائی کہ وہ مدینہ منورہ اور مکہ مکرمہ میں داخل نہ ہو سکے گا اور حالانکہ میں تو مدینہ منورہ سے آ رہا ہوں اور مکہ جارہا ہوں پھر مجھے آخر میں کہنے لگا سنو اللہ کی قسم! مجھے اس کی جائے پیدائش اور اس کا ٹھکانہ اور جہاں وہ رہتا ہے میں اس کو جانتا ہوں اور میں اس کے ماں باپ کو بھی پہچانتا ہوں۔ ابوسعید کہتے ہیں کہ اس نے مجھے اشتباہ میں ڈال دیا میں نے کہا تیرا بیڑا غرق ہو جائے۔ راوی کہتے ہیں کہ اس کو کہا گیا کہ تجھے پسند ہے کہ تو وہی آدمی بن جائے تو وہ کہنے لگا کہ اگر مجھ پر یہ چیز پیش کی جائیں تو میں اسے ناپسند نہیں کروں گا۔

تشریح: ۱) فَلَبَسَنِي: اس لفظ کو بعض نے تشدید اور بعض نے تخفیف کے ساتھ پڑھا ہے ابوسعید کہتے ہیں کہ میں یقین کرتا تھا کہ وہ دجال ہے مگر جب اس نے دجال ہونے سے انکار کیا تو مجھے اس کے معاملے میں اشتباہ ہو گیا۔ (۲) یا یہ کہ اس نے اپنی گفتگو کی ابتداء میں پختہ دلائل سے ثابت کیا کہ میں دجال نہیں ہوں لیکن آخر میں اس نے کہا کہ میں دجال کا مولد، مسکن اور اس کے ماں باپ سب کو جانتا ہوں کہیں اس تعریض اور تلویح سے وہ اپنی ذات ہی تو مراد نہیں لے رہا تھا کیونکہ اس قسم کا کلام اپنے لئے تعریض و کنایہ کے طور پر استعمال کیا جاتا ہے۔ واللہ اعلم بالصواب

## ابن صیاد کا گدھے کی طرح بولنا

۶/۵۳۵۹ وَعَنِ ابْنِ عُمَرَ قَالَ لَقِيتُهُ وَقَدْ نَفَرْتُ عَيْنُهُ فَقُلْتُ مَتَى فَعَلْتَ عَيْنَكَ مَا أَرَى قَالَ لَا أَدْرِي قُلْتُ لَا تَذَرِي وَهِيَ فِي رَأْسِكَ قَالَ إِنْ شَاءَ اللَّهُ خَلَقَهَا فِي عَصَاكَ قَالَ فَتَخَرَّكَ شِدَّةُ نَخِيرِ حِمَارٍ سَمِعْتُ - (رواه مسلم)



اخرجه مسلم فی صحیحہ ۲۲۴۶/۴ حدیث رقم (۹۹-۲۹۳۲)۔

ترجمہ: حضرت ابن عمر رضی اللہ عنہما کہتے ہیں کہ ابن صیاد سے میری ملاقات ہوئی جب کہ اس کی آنکھ سوجی ہوئی تھی۔ میں نے پوچھا کہ تیری آنکھ کو کیا ہوا؟ وہ کہنے لگا مجھے معلوم نہیں۔ میں نے کہا تمہیں معلوم نہیں حالانکہ وہ تمہارے سر میں لگی ہے اس پر وہ کہنے لگا اگر اللہ تعالیٰ چاہے تو وہ تیری لاشی میں پیدا کر دے۔ ابن عمر رضی اللہ عنہما کہتے ہیں پھر اس نے گدھے جیسی آواز نکالی جو میں نے سنی۔ (مسلم)

تشریح: ﴿قَالَ إِنْ شَاءَ اللَّهُ﴾: اللہ تعالیٰ کو اس بات پر قدرت حاصل ہے کہ وہ جمادات میں سے کسی شئی میں آنکھ پیدا کر دے اور پھر اس آنکھ میں وہ درد پیدا ہو جائے تو اس چیز کو نہ آنکھ کا احساس ہو اور نہ اس کے درد کا تو اسی طرح یہ بھی ممکن ہے کہ کسی انسان کی آنکھ میں تکلیف کی کوئی علامت پیدا ہو جائے اور وہ شخص ہر وقت ذہنی طور پر مشغول و مستغرق رہتا ہو تو کثرت اشتغال اور ہجوم افکار کی وجہ سے اس درد و تکلیف کا بالکل احساس نہ ہو۔ کیونکہ اشتغال کی کثرت حس سے مانع بن جاتی ہے۔

### ابن صیاد من جملہ دجالوں میں سے تھا

۵۳۶۰/۷ وَعَنْ مُحَمَّدِ بْنِ الْمُنْكَدِرِ قَالَ رَأَيْتُ جَابِرَ بْنَ عَبْدِ اللَّهِ يَخْلِفُ بِاللَّهِ أَنَّ ابْنَ صَيَّادٍ الدَّجَالَ قُلْتُ تَخْلِفُ بِاللَّهِ قَالَ إِنِّي سَمِعْتُ عُمَرَ يَخْلِفُ عَلَى ذَلِكَ عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَلَمْ يُنْكِرْهُ النَّبِيُّ صَلَّى اللَّهُ عَلَيْهِ وَسَلَّمَ۔ (متفق علیہ)

اخرجه البخاری فی صحیحہ ۳۲۳/۱۳ حدیث رقم ۷۳۵۵ و مسلم فی صحیحہ ۲۲۴۳/۴ حدیث رقم (۹۴-۲۹۲۹) و ابو داؤد فی السنن ۵۰۶/۴ حدیث رقم ۴۳۳۱۔

ترجمہ: حضرت محمد بن منکدر کہتے ہیں کہ میں نے جابر بن عبد اللہ رضی اللہ عنہ کو قسم اٹھاتے سنا کہ ابن صیاد دجال ہے۔ میں نے کہا آپ قسم اٹھا رہے ہیں تو وہ کہنے لگے میں نے عمر رضی اللہ عنہ کو فرماتے سنا کہ وہ جناب رسول اللہ ﷺ کے ہاں اس پر قسم اٹھاتے تھے اور آپ ﷺ نے ان کی بات کا انکار نہ فرمایا۔ (بخاری، مسلم)

تشریح: ﴿مُحَمَّدُ بْنُ الْمُنْكَدِرِ﴾: جلیل القدر تابعی ہیں۔ انہوں نے حضرت جابر، عائشہ صدیقہ، ابو ہریرہ رضی اللہ عنہم سے حدیث کی سماعت کی اور ان سے سفیان ثوری، عمرو بن دینار جیسے اساطین علم نے روایت کی ہے ۱۳۰ھ میں وفات ہوئی۔ ﴿فَلَمْ يُنْكِرْهُ﴾: اگر یہ بات واقعی اور یقینی نہ ہوتی تو آپ ﷺ صاف انکار فرمادیتے۔ ممکن ہے کہ حضرت جابر اور حضرت عمر رضی اللہ عنہما کا قسم اٹھانا اس بات پر ہو کہ ابن صیاد ان دجالوں میں سے ایک ہے جو کہ اس امت میں پیدا ہوتے رہیں گے اور نبوت کے مدعی بن کر لوگوں کو گمراہ کریں گے نہ کہ وہ دجال موعود ہے۔ ابن عمر رضی اللہ عنہما نے ابن صیاد کو دجال موعود قرار دیا ممکن ہے کہ ان کا مطلب یہی ہو اور ابن صیاد کے سلسلہ میں اختلاف و اشتباہ تو پایا جاتا ہے۔ واللہ اعلم

## الفصل الثانی:

## ابن عمر رضی اللہ عنہما کا خیال

۸/۵۳۶۱ عَنْ نَافِعٍ قَالَ كَانَ ابْنُ عُمَرَ يَقُولُ وَاللَّهِ مَا أَشَكُّ أَنَّ الْمَسِيحَ الدَّجَالَ ابْنُ صَيَّادٍ -

(رواہ ابو داؤد والبیہقی فی کتاب البعث والنشور)

اخرجه ابو داؤد فی السنن ۵۰۶۱۴ حدیث رقم ۴۲۳۰ -

ترجمہ: حضرت نافع رضی اللہ عنہ بیان کرتے ہیں کہ حضرت ابن عمر رضی اللہ عنہما کہا کرتے تھے کہ مسیح دجال ابن صیادی ہے۔

(ابو داؤد، بیہقی)

تشریح: حضرت ابن عمر رضی اللہ عنہما کے ارشاد سے معلوم ہوتا ہے کہ ان کے ہاں ابن صیادی ہی دجال تھا۔ واللہ اعلم

## ابن صیاد غائب ہو گیا

۹/۵۳۶۲ وَعَنْ جَابِرٍ قَالَ فَقَدْ نَا ابْنُ صَيَّادٍ يَوْمَ الْحَرَّةِ - (رواہ ابو داؤد)

اخرجه ابو داؤد فی السنن ۵۰۶۱۴ حدیث رقم ۴۲۳۲ -

ترجمہ: حضرت جابر رضی اللہ عنہ سے روایت ہے کہ واقعہ حرہ کے موقع پر ہم نے ابن صیاد کو گم پایا۔ (ابو داؤد)

تشریح: اگر اس عبارت سے ظاہری مفہوم لیا جائے کہ ابن صیاد واقعہ حرہ میں غائب ہو گیا تھا اور وہ اس طرح غائب ہوا کہ اس کے متعلق کسی کو بھی معلوم نہ ہو سکا کہ وہ کہاں گیا تو اس صورت میں یہ اس روایت کے خلاف ہے کہ جس میں یہ مذکور ہے کہ وہ مدینہ میں مرا اور اس کی نماز جنازہ ادا کی گئی۔

۱۰: اور اگر غائب سے عام معنی مراد ہے کہ جس میں موت بھی شامل ہو تو پھر دونوں روایات کا تضاد ختم ہو جائے گا۔ واقعہ حرہ سے مراد یزید بن ابی سفيان کی فوج کا مدینہ پر حملہ ہے جو مسلم بن عقبہ مری کی قیادت میں پیش آیا اس کی وجہ سے مدینہ منورہ میں تین دن اذان نہ ہوئی۔ نعوذ باللہ من شر الفتن۔

## دجال کے ماں، باپ کا نا بچہ

۱۰/۵۳۶۳ وَعَنْ أَبِي بَكْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَمُكُّ أَبُو الدَّجَالِ ثَلَاثِينَ عَامًا لَا يُولَدُ لَهُمَا وَلَدٌ ثُمَّ يُولَدُ لَهُمَا غُلَامٌ أَعْوَرُ أَضْرَسُ وَأَقْلَهُ مَنَفَعَةٍ تَنَامُ عَيْنَاهُ وَلَا يَنَامُ قَلْبُهُ ثُمَّ نَعَتْ لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَبُوهُ فَقَالَ أَبُوهُ طَوَالَ ضَرْبِ اللَّحْمِ كَانَ أَنْفَهُ مَنَقَارَ وَأُمُّهُ امْرَأَةٌ فِرْضًا خِيَّةً طَوِيلَةً الْيَدَيْنِ فَقَالَ أَبُو بَكْرَةَ فَسَمِعْنَا بِمَوْلُودٍ فِي الْيَهُودِ بِالْمَدِينَةِ فَذَهَبْتُ أَنَا وَالزُّبَيْرُ بْنُ الْعَوَّامِ حَتَّى دَخَلْنَا عَلَى أَبِيهِ فَإِذَا نَعَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ فِيهِمَا فَقُلْنَا



هَلْ لَكُمْ وَلَدٌ فَقَالَا مَكْنَانَا ثَلَاثِينَ عَامًا لَا يُؤَلِّدُ لَنَا وَلَدٌ ثُمَّ وَلَدْنَا غُلَامًا أُعْوَرُ أَضْرَسُ وَأَقْلَهُ مَنَفَعَةٌ تَنَامُ عَيْنَاهُ وَلَا يَنَامُ قَلْبُهُ قَالَ فَخَرَجْنَا مِنْ عِنْدِ هُمَا فَإِذَا هُوَ مُنْجِدِلٌ فِي الشَّمْسِ فِي قِطِيفَةٍ وَلَهُ هَمَّهُمَةٌ فَكَشَفَ مِنْ رَأْسِهِ فَقَالَ مَا قُلْتُمَا قُلْنَا وَهَلْ سَمِعْتُمَا قُلْنَا قَالَ نَعَمْ تَنَامُ عَيْنَايَ وَلَا يَنَامُ قَلْبِي۔

(رواه الترمذی)

اخرجه الترمذی فی السنن ۴۴۹۱۴ حدیث رقم ۲۲۴۸ واحمد فی المسند ۴۰۱۵

ترجمہ: حضرت ابوبکر رضی اللہ عنہ سے روایت ہے کہ جناب رسول اللہ ﷺ نے ارشاد فرمایا، دجال کے والدین کے ہاں تیس سال تک کوئی اولاد نہ ہوگی۔ پھر ان کے ہاں ایک کانا، بڑے دانتوں والا لڑکا پیدا ہوگا۔ جس کا فائدہ (والدین کو) کم ہوگا۔ اس کی آنکھیں تو سوئیں گی مگر دل نہ سوئے گا۔ پھر جناب رسول اللہ ﷺ نے اس کے ماں باپ کی نشانیاں بتلائیں کہ اس کا والد سباز لڑکا کم گوشت آدمی ہوگا جس کی ناک چونچ کی طرح ہوگی اس کی ماں موٹی چوڑی چسکی، دراز ہاتھوں والی عورت ہوگی۔ ہم نے سنا کہ مدینہ منورہ میں یہود کے گھر ایک لڑکا پیدا ہوا ہے تو میں اور زبیر بن العوام گئے۔ جب ہم اس کے والدین کے ہاں داخل ہوئے تو جناب رسول اللہ ﷺ کی بتلائی ہوئی علامات ہم نے ان دونوں میں پائیں۔ ہم نے پوچھا کیا تمہارا کوئی بچہ ہے؟ دونوں کہنے لگے تیس سال ہمارے گھر میں کوئی اولاد نہیں ہوئی پھر ایک لڑکا پیدا ہوا ہے۔ جو کہ آنکھ سے کانا، بڑے دانتوں والا، کم نفع والا ہے۔ اس کی آنکھیں تو سوئی ہیں مگر اس کا دل نہیں سوتا۔ چنانچہ ہم ان کے پاس سے باہر نکلنے لگے تو اس وقت وہ چادر اوڑھے دھوپ میں لیٹا ہوا منہ سے کچھ گنگناں ہاتھ ہم نے اس کے سر سے پکڑا ہٹایا تو اس نے کہا آپ لوگوں نے کیا کہا ہے؟ ہم نے کہا کیا تم نے ہماری بات سن لی ہے؟ اس نے کہا جی ہاں۔ اس لئے کہ میری آنکھیں سوتی اور دل جاگتا ہے۔

تشریح: تَنَامُ عَيْنَاهُ: یعنی سونے کے وقت بھی اس کے افکار فاسدہ اور القاء شیطانی منقطع نہ ہوں گے۔ کثرت کی بناء پر مسلسل آتے رہیں گے۔

اور آپ ﷺ کا قلب اظہر وحی، الہامات کے پے درپے آنے کی وجہ سے نہ سوتا تھا اور افکار صالحہ کا دل پر هجوم رہتا تھا۔

أَضْرَسُ: بڑے دانت، بعض کے ہاں اس سے مراد دانتوں میں اضافہ ہے۔ فَرَضَاخ: چوڑا چکلا مرد۔

### ابن صیاد کا گنگنا

۵۳۶۳/۱: وَعَنْ جَابِرٍ أَنَّ امْرَأَةً مِنَ الْيَهُودِ بِالْمَدِينَةِ وَلَدَتْ غُلَامًا مَمْسُوحَةً عَيْنُهُ طَالِعَةٌ نَابَةٌ فَاشْفَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَكُونَ الدَّجَالُ فَوَجَدَهُ تَحْتَ قِطِيفَةٍ يَهُمُّهُمْ فَأَذْنَتْهُ أُمُّهُ فَقَالَتْ يَا عَبْدَ اللَّهِ هَذَا أَبُو الْقَاسِمِ فَخَرَجَ مِنَ الْقِطِيفَةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا لَهَا قَاتَلَهَا اللَّهُ لَوْ تَرَ كَتَمَهُ لَبَيِّنٌ قَدْ كَرِهْتُ مِثْلَ مَعْنَى حَدِيثِ ابْنِ عُمَرَ فَقَالَ عُمَرُ ابْنُ الْخَطَّابِ أَتَدْنُ لِي يَا رَسُولَ اللَّهِ فَأَقْتَلَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ يَكُنْ هُوَ فَلَسْتُ صَاحِبَةً إِنَّمَا صَاحِبَةٌ عِيسَى

ابْنُ مَرْيَمَ وَالَّذِي يَكُنْ هُوَ فَلَيْسَ لَكَ أَنْ تَقْتُلَ رَجُلًا مِنْ أَهْلِ الْعَهْدِ فَلَمْ يَزَلْ رَسُولُ اللَّهِ صَلَّى اللَّهُ عَلَيْهِ وَسَلَّمَ مُشْفِقًا إِنَّهُ هُوَ الدَّجَالُ۔ (رواه فی شرح السنۃ)

اخرجه البغوی فی شرح السنۃ ۷۸/۱۵ حدیث رقم ۴۲۷۴ واحمد فی المسند ۳۶۸/۳۔

ترجمہ: حضرت جابر رضی اللہ عنہ سے روایت ہے کہ مدینہ منورہ کی ایک یہودی عورت نے ایک بچہ جنا جس کی ایک آنکھ سپاٹ یعنی مٹی ہوئی تھی اس کی ڈاڑھیں اگی ہوئی تھیں۔ تو جناب رسول اللہ ﷺ نے خطرہ محسوس کیا کہ یہی دجال ہے۔ آپ ﷺ نے اسے ایک کبل کے نیچے گنگنا تا ہوا پایا۔ اس کی ماں نے آپ ﷺ کی آمد کی اسے اطلاع دے دی وہ کہنے لگی اے اللہ کے بندے! یہ ابوالقاسم ہیں تو وہ کبل سے نکل پڑا تو آپ ﷺ نے فرمایا اللہ اسے عارت کرے! اسے کیا ہوا ہے؟ اگر یہ اسے اس کے حال پر چھوڑ دیتی تو یہ بیان کر دیتا۔ پھر روایت ابن عمر رضی اللہ عنہما کے ہم معنی روایت ذکر کی۔ تب حضرت عمر رضی اللہ عنہ نے عرض کیا یا رسول اللہ! مجھے اجازت دیں کہ میں اسے قتل کر دوں۔ تو جناب رسول اللہ ﷺ نے فرمایا اگر یہ وہی ہے تو اس کے قاتل تم نہیں حضرت عیسیٰ بن مریم اس کے قاتل ہیں اور اگر یہ وہ نہیں تو تمہیں مناسب نہیں ہے کہ ذمیوں میں سے کسی کو قتل کرو۔ پھر جناب رسول اللہ ﷺ اس سے خطرہ محسوس فرماتے رہے کہ یہ دجال ہے۔ (شرح السنۃ)

تبصریح: ❶ فَلَيْسَتْ صَاحِبَهُ: اگر یہ دجال ہے تو تو اسے قتل نہیں کر سکتا، حضرت عیسیٰ علیہ السلام کو اس کے لئے مقرر کیا گیا ہے، تمہیں کسی ذمی پر ہاتھ اٹھانے کا حق نہیں ہے۔ یہ اس کے اسلام لانے سے پہلے کا واقعہ ہے اور اسلام کے بعد بھی روایت ابوسعید کے مطابق اس کا حال اسی طرح رہا کہ وہ دجال بنا پسند کرتا تھا اور یہ کھلا کفر ہے۔

فَلَمْ يَزَلْ رَسُولُ اللَّهِ ﷺ: بعض محققین کہتے ہیں کہ ابن صیاد کے سلسلہ میں روایات متضاد ہیں۔ یہ اس وقت کی بات ہے جب کہ تمیم داری والی بات سامنے نہ آئی تھی جب وہ احوال سامنے آ گئے تو آپ کو یقین ہو گیا کہ ابن صیاد دجال نہیں ہے اور اس کی موجودہ روایت جو ابوسعید رضی اللہ عنہ نے سفر مکہ کے سلسلہ میں ذکر کی البتہ اس کے ماں باپ کے اوصاف اگر دجال کے ماں باپ کے اوصاف کے مطابق بھی ہوں تب بھی اس کے دجال ہونے کو ثابت نہیں کرتے۔ چند اوصاف کامل جانا شخصیت کے ایک ہونے کو ثابت نہیں کر سکتا اور حضرت عمر رضی اللہ عنہ کا قسم اٹھانا وہ اس کے تفصیلی حالات کھلنے سے پہلے کی بات ہے اور آپ ﷺ کا امت کے سلسلہ میں ڈر محسوس کرنا بناء برا احتیاط تھا۔

## باب نزول عیسیٰ علیہ السلام

### نزول عیسیٰ علیہ السلام

صحیح احادیث کثیرہ سے یہ بات ثابت شدہ ہے کہ حضرت عیسیٰ علیہ السلام نے آسمانوں سے زمین پر اتریں گے اور وہ جناب رسول اللہ ﷺ کے دین کے پیرو ہوں گے اور اسی آخری شریعت کے مطابق فیصلے کریں گے اور بعض وہ احکام جو ہماری شریعت میں نہیں ان کا حکم بمنزلہ ہدایت کے ہوگا جیسا کہ نسخ ہوتا ہے اور وہ اس وقت آپ ﷺ کی شریعت کا حصہ ہوگا۔ مثلاً اختتام جزیہ وغیرہ



## الفصل الاول:

## علامات مسیح صادق

۱/۵۳۶۵ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَيُوشِكَنَّ أَنْ يَنْزَلَ فِيكُمْ ابْنُ مَرْيَمَ حَكَمًا عَدْلًا فَيَكْسِرُ الصَّلِيبَ وَيَقْتُلَ الْخِنْزِيرَ وَيَضَعُ الْجِزْيَةَ وَيَقْبِضُ الْمَالَ حَتَّى لَا يَقْبَلَهُ أَحَدٌ حَتَّى تَكُونَ السَّجْدَةُ الْوَاحِدَةُ خَيْرًا مِنَ الدُّنْيَا وَمَا فِيهَا ثُمَّ يَقُولُ أَبُو هُرَيْرَةَ فَأَقْرَأُوا إِن شِئْتُمْ وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ أَلَايَةٌ - (متفق عليه)

اخرجه البخاری فی صحیحہ ۴۹۰۱۶ حدیث رقم ۳۴۴۸ و مسلم فی صحیحہ ۱۳۵۱۱ حدیث رقم (۱۵۵-۲۴۲)

واخرجه الترمذی فی السنن ۴۳۹۱۴ حدیث رقم ۲۲۳۳ وابن ماجہ فی السنن ۱۳۶۳۱۲ حدیث رقم ۴۰۷۸۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا: مجھے اس ذات کی قسم ہے جس کے قبضہ قدرت میں میری جان ہے! عنقریب تم میں عیسیٰ علیہ السلام حاکم عادل کی حیثیت سے نازل ہوں گے۔ وہ صلیب توڑ ڈالیں گے اور خنزیر کو قتل کر دیں گے۔ جزیہ کو ختم کر دیں گے اور بے شمار مال تقسیم کریں گے یہاں تک کہ اسے کوئی قبول کرنے والا نہ ہو گا۔ اس وقت ایک سجدہ کرنا اس کے تمام سامان سے بہتر ہوگا۔ پھر حضرت ابو ہریرہ رضی اللہ عنہ کہتے ہیں کہ تم چاہو تو یہ آیت پڑھو: وَإِنْ مِنْ أَهْلِ الْكِتَابِ ..... کہ تمام اہل کتاب ایمان لے آئیں گے۔ (بخاری، مسلم)

تشریح: ❁ فَيَكْسِرُ الصَّلِيبَ: اس سے مراد نصرانیت کا باطل کرنا ہے۔ ملت حنیفیہ کے مطابق حکم دیں گے، عام بولی میں سولی دیئے ہوئے شخص کی طرح دو لکڑیاں ہیں جو نصاریٰ کے ہاں نہایت مقدس ہے اس کے ساتھ ان کی محبت کا حال یہ ہے کہ اپنی بہت مصنوعات پر اس کی شکل بناتے ہیں اور اوقات اس پر مسیح علیہ السلام کی تصویر بھی یادداشت کے طور پر لگاتے ہیں۔ انکا اعتقاد یہ ہے کہ اس لکڑی پر عیسیٰ علیہ السلام کو سولی دی گئی اور یہود کا کہنا بھی یہی ہے کہ انہوں نے سولی دی تھی حالانکہ دونوں اعتقاد باطل ہیں۔

وَيَضَعُ الْجِزْيَةَ: اہل ذمہ سے جزیہ ہٹا کر ان کو اسلام کی دعوت دیں گے جس کو وہ قبول کر کے مسلمان ہو جائیں گے۔ اس سے مقصود یہ ہے کہ نصرانیت کے تمام آثار مٹا دیئے جائیں گے اور دین اسلام کی بات چلے گی۔

❂ بعض نے کہا کہ کثرت اموال کی وجہ سے جزیہ ان سے ہٹا لیا جائے گا کوئی مال قبول کرنے والا نہ ہوگا اور اہل حرص کا فقدان ہوگا۔ آپ ﷺ کا یہ قول اس کی تردید کرتا ہے۔

وَيَقْبِضُ الْمَالَ: مال کی اس قدر کثرت ہوگی کہ ایک سجدہ دنیا و مافیہا سے زیادہ بہتر ہوگا۔ یہ قبض الممال کے جملہ کا پہلا متعلق اور تمام مضمون جملہ سے بھی اس کا تعلق ہے کہ صلیب توڑ ڈالیں گے۔ مطلب یہ ہے کہ دین اسلام عبادت و طاعت کی طرف رغبت و محبت کا حال یہ ہوگا کہ ایک سجدے کو تمام متاع دنیا سے بہتر شمار کریں گے اور اس بات میں تو کوئی کلام نہیں کہ ایک سجدہ کرنا اس کے تمام سامان سے بڑھ کر ہے۔ یہ اس زمانہ سے مخصوص نہیں البتہ دین کی طرف لوگوں کے میلان طبعی کی شدت کو

اس اندازے بیان فرمایا۔ ﴿۲﴾ یہ بھی احتمال ہے کہ فیض المال سے اس کا تعلق ہو یعنی لوگ مال سے مکمل معرض ہو جائیں گے۔ انہیں مال کے حصول کی نہ طلب ہوگی اور خرچ کا شوق ہوگا جتنی الفت و محبت ان کو نماز سے ہوگی۔

وَأَنَّ مِنْ أَهْلِ الْكِتَابِ: یعنی اگر تمہیں کوئی شک و تردد ہو تو یہ آیت پڑھ لو حضرت ابو ہریرہ رضی اللہ عنہ کے ہاں آیت کی تفسیر یہ ہے کہ اہل کتاب یہود و نصاریٰ میں کوئی ایسا نہیں ہے جو موت سے پہلے یعنی عیسیٰ علیہ السلام کی موت سے پہلے ان کے آسمانوں سے نزول کے بعد ان پر ایمان نہ لائے۔ اس وقت تمام ملتیں مٹ کر ملت دین اسلام ہی ہو جائے گی اور اختلاف کا نشان نہ رہے گا اور عیسیٰ علیہ السلام کے متعلق یہود و نصاریٰ کا اختلاف ختم ہو جائے گا اور تمام عیسیٰ علیہ السلام پر اس کے مطابق ایمان لے آئیں گے جو اسلام نے بیان کیا کہ وہ اللہ تعالیٰ کے بندے اور اس کی بندی کے بیٹے ہیں۔ خدا اور اس کا اقوام نہیں۔ اسی کی طرف حضرت ابو ہریرہ نے اشارہ کیا ہے

دوسری تفسیر:

اس کی دوسری تفسیر مفسرین نے لکھی ہے کہ اہل کتاب میں سے ہر شخص جب وہ وقت نزع میں پہنچتا ہے اور آثار موت سامنے نظر آتے ہیں تو اس وقت لیو من بہ کا مرجع جناب رسول اللہ صلی اللہ علیہ وسلم ذات حق تعالیٰ اور موتہ میں ہ کی ضمیر مرنے والے کی طرف لوٹے گی اگرچہ یہ ایمان یا س قابل اعتبار نہیں۔ بلکہ آثار موت سے پہلے پہلے ایمان قبول کر لینا چاہیے۔

## علامات مسیح عیسائیت باطل کر دیں گے

۲/۵۳۶۶ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيَنْزِلَنَّ ابْنُ مَرْيَمَ حَكَمًا عَادِلًا فَلْيَكْسِرَنَّ الصَّلِيبَ وَلْيَقْتُلَنَّ الْخَنَزِيرَ وَلْيَضَعَنَّ الْجِزْيَةَ وَلْيَتْرَكَنَّ الْقُلَاصَ فَلَا يُسْعَى عَلَيْهَا وَلْيَذْهَبَنَّ الشُّحْنَاءُ وَالتَّبَاغُضُ وَالتَّحَاسُدُ وَلْيَدْعُونَ إِلَى الْمَالِ فَلَا يَقْبَلُهُ أَحَدٌ (رواه مسلم وفي رواية) لَهُمَا قَالَ كَيْفَ أَنْتُمْ إِذَا نَزَلَ ابْنُ مَرْيَمَ فَيُكْمَلُكُمْ وَأَمَّا مُكْمَلُكُمْ مِنْكُمْ۔

اخرجه البخاری فی صحیحہ ۴۹۱۶۶ حدیث رقم ۳۴۴۹ و مسلم فی صحیحہ ۱۳۵۱۱ حدیث رقم ۱۵۲/۲۴۳ و احمد فی المسند ۴۹۴۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا اللہ کی قسم! تم میں عیسیٰ بن مریم حاکم عادل کی حیثیت سے اتریں گے اور وہ صلیب توڑیں گے اور وہ خنزیر کو قتل کر دیں گے اور جزیہ ختم کر دیں گے اور جو ان اونٹنیوں کو کھلا چھوڑ دیں گے ان سے محنت کا کام نہ لیا جائے اور (لوگوں کے مابین) دشمنی بغض و حسد ختم ہو جائے گا وہ لوگوں کو مال کی طرف بلائیں گے مگر اس کو کوئی قبول نہ کرے گا۔ (بخاری) بخاری و مسلم دونوں کی روایت میں ہے جناب رسول اللہ نے فرمایا تمہارا اس وقت کیا حال ہوگا جب تم میں عیسیٰ بن مریم نازل ہوں گے اس وقت تمہارا امام تمہیں میں سے ہوگا

تشریح ﴿۳﴾ وَلْيَتْرَكَنَّ الْقُلَاصَ: اور سوار یوں کی کثرت کی وجہ سے ان کی حاجت و ضرورت نہ رہے گی۔

﴿۲﴾ وہ کسی کو زکوٰۃ کی وصولیابی کے سماعی مقرر نہ فرمائیں گے کیونکہ کوئی قبول کرنے والا ہی نہ ہوگا۔ ﴿۳﴾ ترک تجارت سے



جس کنا یہ ہو سکتا ہے کہ زمین میں ادھر ادھر سفر کی حاجت نہ ہوگی کیونکہ استغناء اور مال داری کثرت سے ہوگی۔

وَلَنَذْهَبَنَّ الشُّحْنَاءُ: بغض و کینہ حب مال و جاہ سے ہوتا ہے اور جب دنیا کی محبت نہ رہے گی تو بغض کیسے پیدا ہو۔

وَلَيَذْعُونَ إِلَى الْمَالِ: استغناء کی وجہ سے کوئی مال کا طلب گار نہ ہوگا۔ امام مکم سے مراد تمہارا امام قریش کی نسل سے ہو گا۔ ② تمہارے اہل ملت سے ہوگا۔ علماء نے اس جملے کی دو طرح توجیہ کی ہے۔ ① تمہاری نمازوں کا امام تمہیں میں سے ہوگا یعنی مہدی اور عیسیٰ علیہ السلام تو حکومت کا سلسلہ چلائیں گے اور یہ امت محمدیہ کے اکرام کی وجہ سے ہوگا۔ آئندہ روایات میں یہ مضمون صراحت سے بھی مذکور ہے کہ عیسیٰ علیہ السلام حاکم اور خلیفہ اور خیر کی تعلیم کرنے والے مقتداء ہوں گے اور نماز کا امام البتہ مہدی ہوگا اور بعض روایات میں یہ بھی ہے کہ جب عیسیٰ علیہ السلام نازل ہوں گے تو اس وقت مہدی امت کے ساتھ نماز کے لئے تیار ہوں گے وہ پیچھے ہٹنا چاہیں گے تاکہ عیسیٰ علیہ السلام امامت کرائیں مگر عیسیٰ علیہ السلام انہی کی امامت کا حکم دیں گے اس نماز کے بعد عیسیٰ علیہ السلام ہی امامت بھی کرائیں گے کیونکہ وہ مہدی سے افضل ہیں۔

② امام سے مراد عیسیٰ علیہ السلام ہوں اور حکم سے احکام شریعت محمدیہ ہیں کہ ان کے فیصلے اس شریعت کے مطابق ہوں گے نہ کہ انجیل کے مطابق اور دوسری روایت میں اس طرح موجود ہے کہ حضرت عیسیٰ علیہ السلام تمہاری کتاب (قرآن مجید) اور تمہارے پیغمبر علیہ السلام کی سنت کے مطابق امامت کریں گے۔ تو اس روایت کے مطابق امامت کا معنی یہ ہوگا کہ وہ تمہاری امامت اس حالت میں کریں گے کہ تمہاری شریعت کے پابند ہوں گے۔

## حق پر ثابت قدم اہل حق کی جماعت

۳/۵۳۶۷ وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَزَالُ طَائِفَةٌ مِنْ أُمَّتِي يَقَاتِلُونَ عَلَى الْحَقِّ ظَاهِرِينَ إِلَى يَوْمِ الْقِيَمَةِ قَالَ فَيَنْزِلُ عِيسَى ابْنُ مَرْيَمَ فَيَقُولُ أَمِيرُهُمْ تَعَالَى صَلِّ لَنَا فَيَقُولُ لَا إِنْ بَعْضُكُمْ عَلَى بَعْضٍ أَمْرَاءُ تَكْرِمَةَ اللَّهِ هَذِهِ الْأُمَّةُ۔ (رواہ مسلم)

اخرجه مسلم فی صحیحہ ۱۳۷۱۱ حدیث رقم (۱۵۶-۲۴۷) وَاخْرَجَهُ أَبُو دَاوُدَ فِي السُّنَنِ ۱۱/۳ حَدِيثُ رَقْمِ

۲۴۸۴ وَالتِّرْمِذِيُّ فِي السُّنَنِ ۴۳۷۱۴ حَدِيثُ رَقْمِ ۲۲۲۹ وَابْنُ مَاجَهَ فِي السُّنَنِ ۴۱۱ وَاحْمَدُ فِي الْمُسْنَدِ ۲۷۹۱۵۔

ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ نے فرمایا میری امت کی ایک جماعت حق پر قیامت تک لڑتی رہے گی اور غالب ہوگی۔ پھر فرمایا تب عیسیٰ بن مریم نازل ہوں گے تو ان کا امیر کہے گا آمین اور ہمیں نماز پڑھائیں وہ انکار کرتے ہوئے کہیں گے نہیں تم میں سے بعض بعض پر امیر ہے اور یہ اللہ تعالیٰ کی طرف سے اس امت کے احرام کے طور پر ہوگا۔ (مسلم)

تشریح: اس روایت میں سے یہ چیزیں بصراحت مستنبط ہوتی ہیں:

- ① قیامت تک امت کا ایک طبقہ حق پر کفر کے خلاف عہد آزار رہے گا۔
- ② قلت کے باوجود اللہ تعالیٰ ان کو کفار پر غلبہ دیتے رہیں گے کفر ان سے دبتا رہے گا۔
- ③ آخری زمانہ میں حضرت عیسیٰ علیہ السلام کا نزول اجلال ہوگا۔

④ حضرت عیسیٰ علیہ السلام اس حق پرست جماعت کے امیر کو نماز پڑھانے کے لئے آگے بڑھائیں گے یہ اس امت کا عظیم اعزاز ہے جو اسی کا حصہ ہے۔

## وَقَدْ رَأَى الْبَابُ حَالَهُ الْفَصْلُ الثَّانِي :

اس باب میں دوسری فصل نہیں ہے

## الفصل الثالث :

### عیسیٰ علیہ السلام کا نکاح و اولاد

۴/۵۳۶۸ عَنْ عَبْدِ اللَّهِ ابْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنْزِلُ عِيسَى ابْنُ مَرْيَمَ إِلَى الْأَرْضِ فَيَتَزَوَّجُ وَيُولَدُ لَهُ وَيَمُوتُ خَمْسًا وَأَرْبَعِينَ سَنَةً ثُمَّ يَمُوتُ فَيُذْفَنُ مَعِيَ فِي قَبْرِى فَأَقُومُ أَنَا وَعِيسَى ابْنُ مَرْيَمَ فِي قَبْرِى وَاحِدٍ بَيْنَ أَبِى بَكْرٍ وَعُمَرُ - (رواه ابن الجوزى فى كتاب الوفاء)

رواه ابن ماجه فى كتاب الوفاء

ترجمہ: حضرت عبداللہ بن عمر رضی اللہ عنہما بیان کرتے ہیں کہ جناب رسول اللہ ﷺ نے فرمایا جب عیسیٰ علیہ السلام زمین کی طرف اتریں گے تو وہ نکاح کریں گے اور ان کی اولاد ہوگی اور پینتالیس سال قیام کریں گے پھر وفات پائیں گے اور میرے ساتھ قبر میں دفن ہوں گے تو ہم اور عیسیٰ بن مریم اور ابوبکر و عمر رضی اللہ عنہما کے درمیان ایک قبر سے اٹھیں گے۔

(ابن جوزی کتاب الوفاء)

تشریح: ⑤ وَيَمُوتُ خَمْسًا وَأَرْبَعِينَ سَنَةً بیہ روایت مسلم وغیرہ کی ان روایات کے خلاف ہے جن میں ان کا چالیس سال ٹھہرنا مذکور ہے۔ رفع سماوی کے وقت آپ کی عمر تینٹیس سال تھی اور نزول کے بعد سات برس کا قیام ہو تو ورت قیام چالیس برس بنتی ہے۔

تطبیق: مسلم کی روایت جس میں برس کی مدت مذکور ہے وہ رائج ہوگی یا یہ کہ کسور میں پانچ کا عدد ساقط الاعتبار ہوگا اہل عرب کے ہاں عموماً کسور اس وقت ساقط الاعتبار ہوتی تھی۔

فیدفن: قبر سے مراد آپ کا مقبرہ ہے اور بادثوق اخبار سے یہ بات ثابت ہے کہ روضہ میں ایک قبر کی جگہ خالی ہے جو کئی حضرات کی کوشش و تمنا کے باوجود ان کو میسر نہ آئی اس میں حکمت یہی تھی کہ وہ عیسیٰ علیہ السلام کا دفن ہے۔ وہ کیسے اور کسی کو مل سکتا ہے۔ اخبار میں مذکور ہے کہ اس جگہ کے لئے حضرت حسن رضی اللہ عنہ نے تمنا ظاہر کی حضرت عائشہ صدیقہ رضی اللہ عنہا نے رضا مندی ظاہر کر دی مگر بنو امیہ آڑے آئے اور ان کو دفن نہ ہونے دیا۔ پھر حضرت عبدالرحمان بن عوف رضی اللہ عنہ نے تمنا ظاہر کی تو حضرت عائشہ رضا مند نہ ہوئیں۔ حضرت عائشہ صدیقہ رضی اللہ عنہا کو وفات سے قبل پوچھا گیا کہ یہ تمہارا گھر ہے تمہیں یہیں دفن کریں گے مگر انہوں نے کہا مجھے بقیع میں دیگر ازواج النبی ﷺ کے ساتھ دفن کر دیا جائے۔ (ذکرہ الجوزی فی کتاب الوفاء)



## بَابُ قُرْبِ السَّاعَةِ وَمَنْ مَاتَ فَقَدْ قَامَتْ قِيَامَتُهُ

### قیامت کا قرب اور جو شخص مر گیا اس کی قیامت آگئی

قیامت کے نزدیک آنے کا ظاہر مطلب یہ ہے کہ اس کی آمد میں جو مدت باقی ہے وہ اس مدت کے مقابلے میں کم ہے جو کہ گزر چکی۔ بعض شارحین کہتے ہیں کہ اگر باقی زیادہ بھی تب بھی قرب کا حکم صادق آتا ہے کیونکہ یہاں سے آگے انتہاء تک کی مسافت ابتداء سے یہاں تک کے مقابلے میں کم ہے یہ اعتبار درست ہے مگر یہاں پہلا معنی مراد ہے کیونکہ بقیہ کم ہے جیسا کہ احادیث میں صراحت ہے اور مرنے والے کے لئے احوال آخرت شروع ہونے کے لحاظ سے اس کی قیامت تو قائم ہو گئی اس نے واپس نہیں آنا آگے جاتا ہے۔

### تورپشتی علیہ السلام کا قول:

قیامت کی تین قسمیں ہیں۔ ①: کبریٰ، وہ جزاء کے لئے سب کا اٹھنا ہے۔ ②: وسطیٰ عمر میں قریب تر لوگوں کا مرنا اس کو قرن بھی کہا جاتا ہے۔ ③: صغریٰ۔ ہر آدمی کا مرنا۔ یہاں اس آخری کو بیان کرنا مقصود ہے اگرچہ ساعۃ سے تو کبریٰ ہی مراد ہے خواہ اسے پہلی یا دوسری پر محمول کریں۔

جناب رسول اللہ ﷺ نے فرمایا: لا تقوم الساعة الا على شراء الناس اور دوسری جس کو ظامۃ الکبروی۔ وہ کتاب وسنت میں معروف ہے۔ آپ کا ارشاد وانا والساعة کھاتین اس میں دونوں قیامت کے مراد ہونے کا احتمال ہے اور حدیث عائشہ صدیقہ قیامت وسطیٰ پر دلالت کرتی ہیں۔

### میں اور قیامت قریب قریب ہیں

۱/۵۳۶۸ وَعَنْ شُعْبَةَ عَنْ قَتَادَةَ عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بُعِثْتُ أَنَا وَالسَّاعَةُ كَهَاتَيْنِ قَالَ شُعْبَةُ وَسَمِعْتُ قَتَادَةَ يَقُولُ فِي قِصَصِهِ كَفْضِلِ أَحَدَهُمَا عَلَى الْآخَرِ فَقَالَ أَذْرِي أَمْ كَرَهُ عَنْ أَنَسٍ أَوْ قَالَ قَتَادَةُ۔ (متفق عليه)

اخرجه البخاری فی صحیحہ ۳۴۷۱۱ حدیث رقم ۶۵۰۴ و مسلم فی صحیحہ ۲۲۶۸/۲ حدیث رقم (۱۳۲-۲۹۵۱)

وابن ماجہ ۱۳۴۱/۲ حدیث رقم ۴۰۴۰ والدارمی فی السنن ۴۰۴/۲ حدیث رقم ۲۷۵۹ واحمد فی المسند ۳۰۹/۴۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا میں اور قیامت ان دو انگلیوں کی طرح:

آگے پیچھے بھیجے گئے ہیں۔ شعبہ راوی کہتے ہیں کہ میں نے قتادہ کو مواعظ میں یہ کہتے سنا ہے کہ جس طرح ان دونوں میں

سے ایک کا دوسرے سے لمبا ہونا۔ مجھے معلوم نہیں کہ اسے انہوں نے حضرت انس سے نقل کیا یا خود کہا۔ (بخاری، مسلم)

تشریح: ﴿بُعِثْتُ أَنَا وَالسَّاعَةُ﴾: قتادہ اپنے مواعظ میں آپ کی بعثت اور قیامت کو انگشت شہادت اور درمیان

انگلی سے تشبیہ دینے کے سلسلہ میں فرماتے ہیں کہ میں قیامت سے اس قدر آگے ہوں جتنی یہ درمیانی انگلی شہادت کی انگلی سے آگے بڑھی ہوئی ہے۔

فَلَا أَدْرِي : شعبہ کہتے ہیں کہ مجھے معلوم نہیں کہ آیا یہ قنادہ نے انس سے یہ بات بیان کی یا انس رضی اللہ عنہ نے آپ ﷺ سے یہ بات نقل کی اور ان سے قنادہ نے آپ ﷺ کا بیان نقل کیا۔ مستورد بن شداد رحمہ اللہ کی روایت میں تصریح ہے کہ یہ حضرت انسؓ نے جناب رسول اللہ ﷺ کا ارشاد ہی نقل کیا ہے اور راوی نے جب خود وضاحت کر دی ت کسی اور توضیح کی ضرورت نہیں۔

## اس وقت کے تمام زندہ سو سال تک وفات پائیں گے

۲/۵۳۷۰ وَعَنْ جَابِرٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ قَبْلَ أَنْ يَمُوتَ شَهْرًا تَسْأَلُونِي عَنِ السَّاعَةِ وَأَنَا عِلْمُهَا عِنْدَ اللَّهِ وَأَقْسِمُ بِاللَّهِ مَا عَلَى الْأَرْضِ مِنْ نَفْسٍ مَنُفُوسَةٍ يَأْتِي عَلَيْهَا مِائَةٌ سَنَةٍ وَهِيَ حَيَّةٌ يَوْمَئِذٍ . (رواہ مسلم)

خرجہ مسلم فی صحیحہ ۱۹۶۶/۴ حدیث رقم (۲۱۸-۲۵۳۸) واحمد فی المسند ۳۲۲/۳۔

ترجمہ: حضرت جابر رضی اللہ عنہ سے مروی ہے کہ میں نے جناب رسول اللہ ﷺ کو اپنی وفات سے ایک ماہ قبل یہ فرماتے سنا تم مجھ سے قیامت کے متعلق پوچھتے ہو۔ اس کا علم اللہ تعالیٰ کے پاس ہے اور میں اللہ تعالیٰ کی قسم کھاتا ہوں کہ زمین پر کوئی ایسا انسان نہیں کہ جس پر سو سال گزرے اور وہ اس دن زندہ ہو۔ (مسلم)

تشریح: تَسْأَلُونِي عَنِ السَّاعَةِ : تم مجھ سے قیامت کبریٰ کے قیام کا حقیقی وقت دریافت کرتے ہو اور وہ تو خود مجھے بھی معلوم نہیں وہ تو اللہ تعالیٰ کے سوا کوئی نہیں جانتا البتہ قیامت صغریٰ اور وسطیٰ کا علم رکھتا ہوں وہ تمہیں بتائے دیتا ہوں۔  
مَا عَلَى الْأَرْضِ : انسانوں کا وہ طبقہ جو میرے اس خبر دینے کے وقت موجود ہے۔ وہ سو برس کی مدت میں تمام کے تمام مر جائیں گے اور ان میں سے کوئی باقی نہ رہے گا۔ یہ قیامت وسطیٰ ہے اور ہر ایک کے مرنے کو قیامت صغریٰ کہا جاتا ہے۔ اس سے مراد صحابہ کرام کا وفات پانا ہے اور آپ ﷺ نے غالب کے لحاظ سے یہ بات فرمائی ورنہ بعض صحابہ کرام سو سال سے زیادہ عرصہ زندہ رہے مثلاً حضرت انسؓ، سلمان وغیرہ رضی اللہ عنہما۔

زیادہ اوفقی توجیہ: زیادہ ظاہر یہ ہے کہ اپنی وفات سے ایک ماہ قبل یہ بات فرمائی اس وقت سے ۱۰۰ سال مراد ہیں۔ پس غالب کی قید لگانے کی ضرورت نہیں اور انکی روایت اس توجیہ کی مؤید ہے۔

بعض علماء نے کہا جو اس سے پہلے پیدا ہوئے وہ آئندہ سو برس سے پہلے چل بسے۔ بعض کا بر نے اس روایت سے حضرت خضر علیہ السلام کی موت پر استدلال کیا ہے کیونکہ خبر دینے کے وقت وہ زندوں میں تھے اور آپ کے اس ارشاد کے مطابق سو برس کے بعد تک ان کو زندہ نہ رہنا چاہئے۔ دوسرے علماء نے یہ جواب دیا کہ وہ اس عموم سے مستثنیٰ ہیں کیونکہ یہ بات آپ نے اپنی امت کے متعلق فرمائی کسی دوسری امت یا پیغمبر کے بارے میں نہیں فرمائی گئی۔ بعض نے یہ جواب دیا کہ ارض کی قید نے حضرت خضر والیاس علیہما السلام کو خارج کر دیا۔ وہ اس وقت دریا پر تھے زمین پر نہ تھے (مگر یہ توجیہ وزن نہیں رکھتی قندبر)

بغویؒ نے معالم التنزیل میں لکھا ہے کہ چار انبیاء علیہم السلام زندہ ہیں دوزمین پر اور دو آسمان پر حضرت خضر والیاس علیہما السلام

زمین پر اور عیسیٰ اور ادریس علیہما السلام آسمان پر۔ صوفیا مشائخ کی خبریں حیاتِ خضر کے بارے میں کثرت سے وارد ہیں۔ اگرچہ اس میں بعض نے یہ تاویل کی ہے ہر زمانے کا ایک خضر ہے۔ جو ان کو فیض پہنچاتا ہے۔ لیکن بعض اولیاء سے اسی خضر علیہ السلام کا جن کی موسیٰ علیہ السلام سے ملاقات ہوئی اور وہ بنی اسرائیل سے ہیں پورا حلیہ منقول ہے۔ واللہ اعلم

الیات یہ الیہ کی جمع ہے اس کا معنی ہے دم یا سرین اور چربی کا گوشت کو وہ حصہ جس پر آدمی بیٹھا ہے صاحبِ مجمع نے اس سے وہ گوشت مراد لیا ہے جو پشت اور ران پر بلند ہوتا ہے اور صاحبِ مشارق نے اس کا معنی حیوان کے نچلے نصف حصے کا گوشت یا مقعد انسانی کا گوشت لکھا ہے۔

دوس یمن کا ایک مشہور قبیلہ ہے اور ذوالخلصہ جاہلیت کا وہ مشہور بت ہے جس کو قبائل دوس خشم، عییلہ وغیرہ پوجا کرتے تھے۔ یہ وہی بت ہے جس کو گرانے کے لئے جناب رسول اللہ ﷺ نے حضرت جریر بن عبد اللہ الخلیلی رضی اللہ عنہ کو بھیجا۔ انہوں نے اس کو گرا کر زمین بوس کر دیا۔ اس میں یہ اشارہ فرمایا کہ آخری زمانہ میں یہ قبائل ارتداد کا شکار ہو جائیں گے اور ان کی عورتیں بت خانہ کا طواف کریں گی۔

صاحب نہا یہ وغیرہ نے ذوالخلصہ کی تفصیل بت خانہ سے کی ہے جس میں ان کو تسامح ہوا ہے۔

## آج کا پیدا شدہ سو سال تک فوت وہ جائے گا

۳/۵۳۷۱ وَعَنْ أَبِي سَعِيدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَأْتِي مِائَةَ سَنَةٍ وَعَلَى الْأَرْضِ نَفْسٌ مَنفُوسَةٌ الْيَوْمَ۔ (رواہ مسلم)

اخرجه مسلم فی صحيحه ۱۹۶۶/۴ حدیث رقم (۲۱۹-۲۵۳۹) والترمذی فی السنن ۴۵۰/۱۴ حدیث رقم ۲۲۵۰ واحمد فی المسند ۳۷۹/۳۔

ترجمہ: حضرت ابوسعید رضی اللہ عنہ سے مروی ہے کہ جناب رسول اللہ ﷺ نے فرمایا سو برس اس طرح نہ گزریں گے کہ زمین پر آج کا پیدا شدہ آدمی موجود رہے۔ (مسلم)

تشریح: اس روایت کا حاصل یہ ہے کہ آج کے دن جو لوگ موجود ہیں تو وہ سو سال گزرنے پر وہ سب دنیا سے رخصت ہو جائیں گے اس سے معلوم یہ ہوتا ہے کہ جس دن آپ نے یہ بات فرمائی اس دن سے لے کر سو سال مراد ہیں۔ چنانچہ صحابہ کرام رضی اللہ عنہم میں سے سب سے آخر میں جن کی وفات ہوئی وہ ۱۱۰ھ بتایا جاتا ہے۔ واللہ اعلم بالصواب

## قرب قیامت کی ایک شاندار تعبیر

۳/۵۳۷۲ وَعَنْ عَائِشَةَ قَالَتْ كَانَ رِجَالٌ مِّنَ الْأَعْرَابِ يَأْتُونَ النَّبِيَّ صَلَّى اللَّهُ عَلَيْهِ وَسَلَّمَ فَيَسْأَلُونَهُ عَنِ السَّاعَةِ فَكَانَ يَنْظُرُ إِلَى أَصْغَرِهِمْ فَيَقُولُ إِنَّ يَعْشَى هَذَا لَا يُنْزِلُكَ اللَّهُمَّ حَتَّى تَقُومَ عَلَيْكُمْ سَائِلَاتُكُمْ۔ (متفق عليه)



اخرجه البخاری فی صحیحہ ۳۶۱/۱۱ حدیث رقم ۶۵۱۱ ومسلم فی صحیحہ ۲۲۶۹/۴ حدیث رقم (۲۹۵۲-۱۳۶) واحمد فی المسند ۱۹۲/۳۔

ترجمہ: حضرت عائشہ صدیقہ رضی اللہ عنہا بیان کرتی ہیں کہ دیہاتی لوگ جناب رسول اللہ ﷺ کی خدمت میں آئے تو آپ سے قیامت کے متعلق دریافت کرتے تو آپ ان میں سے سب سے چھوٹے کی طرف نظر فرماتے اور یہ فرماتے اگر یہ زندہ رہا تو اسے بڑھا پانہ آئے گا یہاں تک کہ تم پر تمہاری قیامت قائم ہو جائے گی۔ (بخاری، مسلم)

تشریح: ﴿فَكَانَ يَنْتَظِرُ إِلَى أَصْغَرِهِمْ﴾ جو لوگ آکر آپ سے قیامت کے بارے میں دریافت کرتے تو آپ سب سے چھوٹے کو دیکھ کر ارشاد فرماتے کہ یہ ابھی بڑھاپے کو نہیں پہنچے گا کہ تم سب مر جاؤ گے اس سے آپ کا اشارہ اس طبقے اور اس قرن کے لوگوں کا مرجانا تھا۔ اس لئے آپ ﷺ نے ساعت کا لفظ ارشاد فرمایا اب رہا یہ سوال کہ انہوں نے تو سوال قیامت کبریٰ کے بارے میں کیا اور آپ نے جواب ان کو قیامت صغریٰ سے دیا تو گویا آپ کا یہ جواب علیٰ اسلوب الحکیم تھا کیونکہ جو آدمی مرجاتا ہے تو اس کی قیامت تو قائم ہو جاتی ہے کیونکہ اعمال کے لئے اسے دنیا میں دوبارہ نہیں لوٹنا اور بعض شارحین نے اس سے سب کا مرجانا مراد لیا ہے اور یہ ظاہر یا اکثر اور غالب کے اعتبار سے ہے

## الفصل الثانی:

### میرا قیامت سے قرب ان دو انگلیوں جیسا ہے

۵/۵۳۷۳ عَنْ الْمُسْتَوْرِدِ بْنِ شَدَّادٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ بُعِثْتُ فِي نَفْسِ السَّاعَةِ فَسَبَقْتُهَا كَمَا سَبَقْتُ هَذِهِ وَآشَارَ بِأَصْبَعِيهِ السَّبَابَةِ وَالْوُسْطَى۔ (رواه الترمذی)

اخرجه الترمذی فی السنن ۴۲۹/۴ حدیث رقم ۲۲۱۳

ترجمہ: حضرت مستورد بن شداد رضی اللہ عنہ سے مروی ہے کہ جناب رسول اللہ ﷺ نے فرمایا۔ میں قیامت سے پہلے بھیجا گیا ہوں تو میں قیامت سے اس طرح پہلا ہوں جس طرح یہ انگلی اس سے سبقت کرنے والی ہے۔ آپ نے انگشت شہادت اور درمیان والی انگلی کی طرف اشارہ کیا۔ (ترمذی)

تشریح: ﴿عَنْ الْمُسْتَوْرِدِ بْنِ شَدَّادٍ﴾ حضرت مستورد بن شداد رضی اللہ عنہ صحابہ میں سے ہیں جنہوں نے پہلے کوفہ اور پھر مصر میں مستقل سکونت اختیار کر لی آپ ﷺ کی وفات کے وقت اگرچہ بچے تھے مگر آپ ﷺ سے کئی روایات نقل کی ہیں۔ ﴿فَسَبَقْتُهَا كَمَا سَبَقْتُ هَذِهِ﴾ نفس کا معنی کسی چیز کے ظہور کی ابتداء جیسا کہ طلوع صبح صادق کو کہا جاتا ہے نفس الصبح صبح کی ابتداء ہوئی۔ اب معنی یہ ہوا کہ میری بعثت اوائل قیامت میں ہوئی ہے۔

### اُمت کو مہلت اس کی عظمت ہے

۶/۵۳۷۴ عَنْ سَعْدِ بْنِ أَبِي وَقَّاصٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنِّي لَأَرْجُوا أَنْ لَا تَعْجَزَ

أَمَّتِي عِنْدَ رَبِّهَا أَنْ يُؤَخِّرَهُمْ نَصْفَ يَوْمٍ قِيلَ لِسَعْدٍ وَكَمْ نَصْفَ يَوْمٍ قَالَ خَمْسُمِائَةِ سَنَةٍ - (رواه ابو داؤد)

اخرجه ابو داؤد فی السنن ۱۷۱۴ حدیث رقم ۴۳۵۰ واحمد فی المسند ۱۷۰۱۱۔

ترجمہ: حضرت سعد بن ابی وقاص رضی اللہ عنہ بیان کرتے ہیں کہ جناب رسول اللہ ﷺ نے ارشاد فرمایا کہ میں امید کرتا ہوں کہ میری امت اپنے رب کے ہاں اس قدر بے حقیقت نہ ہو جائے کہ ان کو آدھے دن کی بھی مہلت نہ دے۔ سعد سے پوچھا گیا کہ وہ آدھا دن کتنا ہے؟ تو انہوں نے فرمایا پانچ سو سال۔ (ابو داؤد)

تشریح: ﴿أَنْ يُؤَخِّرَهُمْ نَصْفَ يَوْمٍ﴾: اور یہ بات آپ نے اس ارشاد کے پیش نظر فرمائی ان یوما عند ربك کالف سنة مما تعدون۔ کہ بلاشبہ ایک دن آپ کے پروردگار کے ہاں تمہاری گنتی کے مطابق ایک ہزار سال کا ہے۔ جب ایک دن ایک ہزار سال کا ہو تو آدھا دن پانچ سو سال کا ہو گا پس حدیث کے مطلب یہ ہے کہ اس امت کی اللہ کے ہاں اس قدر قربت، مرتبہ و مقام ہے کہ اللہ تعالیٰ اس کو پانچ سو سال ہلاکت سے محفوظ رکھے گا۔ تو اس امت کی بقا پانچ سو سال سے کم نہیں زیادہ خواہ جتنی بھی ہو۔ اس سے یہ اشارہ فرمایا کہ پانچ سو سال سے پہلے تو قیامت قائم نہیں ہوگی اور نہ اللہ تعالیٰ اس امت کو ہلاک کریں گے اس کے بعد وہی ہوگا جو اللہ کو منظور ہوگا۔ بعض شارحین نے یہ کہا کہ اس امت کی سالیات امن اور شداوند سے حفاظت کی ضمانت پانچ سو سال کے لئے دی گئی کہ ان کو ایسی آفتیں نہیں پہنچیں گی کہ جس سے ان کا استیصال ہو۔ علامہ سیوطی نے اپنے بعض رسائل میں یہ لکھا ہے کہ آپ ﷺ کی وفات کے ہزار سال بعد پانچ سو سال سے یہ امت تجاوز نہیں کرے گی بعض لوگوں نے دسویں صدی میں مہدی کے ظہور و جال کے خروج عیسیٰ علیہ السلام کے نزول اور دیگر علامات قیامت کے ظہور کا فتویٰ دیا اور سیوطی نے اس فتوے کی تردید کر کے اخبار آثار سے ایک ہزار سال کے بعد پانچ سو سال سے آگے نہ بڑھنے کو ثابت کیا۔ مگر یہ بھی ایسی بات ہے کہ جس کے متعلق بات کرنا رجما بالغیب ہے۔

## الفصل الثالث:

### دنیا کی عجیب مثال

۵۳۷۵/ عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ هَذِهِ الدُّنْيَا مَثَلُ ثَوْبٍ شَقَّ مِنْ أَوَّلِهِ إِلَى آخِرِهِ فَبَطِيَ مُتَعَلِّقًا بِخَيْطٍ فِي آخِرِهِ فَيُوشِكُ ذَلِكَ الْخَيْطُ أَنْ يَنْقَطَعَ - (رواه البيهقي في شعب الإيمان)

رواه البيهقي في شعب الإيمان ۲۶۰۱۷ حدیث رقم ۱۰۲۳۸۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا اس دنیا کی مثال اس کپڑے جیسی ہے جس کو ابتداء سے انتہاء تک کاٹ ڈالا جائے پھر وہ آخر میں ایک دھاگے سے لٹکا رہ گیا۔ قریب ہے کہ وہ دھاگہ کاٹ ڈالا جائے۔

تشریح: ﴿اس ارشاد نبوت میں اس دنیا کو ایک ایسے کپڑے سے تشبیہ دی گئی ہے کہ جو ابتداء سے آخر تک سوائے ایک دھاگے کے کاٹا گیا ہو جب تک وہ دھاگہ قائم ہے تو اس وقت تک کپڑے کے دونوں حصوں کا تعلق باقی ہے یہ گویا دنیا کے فنا

ہونے اور قیامت کے قریب ہونے کو مثال سے سمجھایا گیا ہے۔

## بَابُ لَا تَقُومُ السَّاعَةُ إِلَّا عَلَى شَرَارِ النَّاسِ

### قیامت کا قیام شریر لوگوں پر ہوگا

تمام نیک لوگ مرجائیں گے اور صرف برے لوگ باقی رہ جائیں گے۔ قیامت کا قیام انہی پر ہوگا۔ جب تک دنیا میں نیک لوگوں کا وجود ہے اس وقت تک قیامت نہیں آسکتی جیسا کہ پہلے گزر چکا ہے عیسیٰ علیہ السلام کے زمانہ کے آخر میں ایک خوشبودار ہوا چلے گی جس سے تمام مسلمان مرجائیں گے اور بدکار و بدکردار لوگ باقی رہ جائیں گے جو گدھوں کی طرح باہمی اختلاف کریں گے شرم و حیا کے نام کی کوئی چیز ان میں نہیں ہوگی ایسے لوگوں پر قیامت قائم ہوگی۔

### الفصل الاول:

### جب تک اللہ، اللہ کہا جاتا رہے گا قیامت قائم نہیں ہوگی

۱/۵۳۷۶ عَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا تَقُومُ السَّاعَةُ حَتَّى لَا يُقَالَ فِي الْأَرْضِ اللَّهُ اللَّهُ وَفِي رِوَايَةٍ قَالَ لَا تَقُومُ السَّاعَةُ عَلَى أَحَدٍ يَقُولُ اللَّهُ اللَّهُ - (رواه مسلم)

المسند ۱۰۷/۳  
المخرجہ مسلم فی صحیحہ ۱۳۱/۱ حدیث رقم (۱۴۸-۲۳۴) والترمذی ۴۲۶/۴ حدیث رقم ۲۲۰۷ واحمد فی

ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ نے فرمایا: اس وقت تک قیامت قائم نہ ہوگی جب تک زمین پر اللہ، اللہ کہا جاتا رہے گا۔ دوسری روایت میں ہے کہ ایسے شخص پر قیامت نہ آئے گی جو اللہ، اللہ کہے۔ (مسلم)  
تشریح: لَا تَقُومُ السَّاعَةُ: اس روایت سے معلوم ہوتا ہے کہ اس جہاں کی بقاء کا سبب علماء عابِلین، صالحین اور نیکوکار ہیں۔ جب وہ اس جہاں سے اٹھائے جائیں گے تو یہ جہاں بھی باقی نہ رہے گا اور اس سے یہ بات بھی معلوم ہوئی کہ صاعقہ قیامت سے پہلے کوئی ایک شخص بھی اللہ کی پرستش کرنے والا نہ ہوگا بلکہ تمام کافر، بت پرست اور فساق ہوں گے۔

### قیامت شریروں پر قائم ہوگی

۲/۵۳۷۷ وَعَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُومُ السَّاعَةُ إِلَّا عَلَى شَرَارِ الْخَلْقِ - (رواه مسلم)

المسند ۴۰۳۹ واحمد فی المسند ۴۰۳۹  
المخرجہ مسلم فی صحیحہ ۲۲۶۸/۴ حدیث رقم (۲۹۴۹-۱۳۱) وابن ماجہ فی السنن ۱۳۴۰/۲ حدیث رقم



ترجمہ: حضرت عبداللہ بن مسعود رضی اللہ عنہ سے روایت ہے کہ جناب رسول اللہ ﷺ نے فرمایا۔ قیامت شریر ترین لوگوں پر قائم ہوگی۔ (مسلم)

تشریح: عَلٰی شَرَّارِ الْخَلْقِ: شرار خلق سے مراد مخلوق میں نافرمان اور گنہگار انسان ہیں کیونکہ انسان کے علاوہ اور کوئی بھی مخلوق معصیت اور گناہ سے متصف نہیں پس خلق سے تمام مخلوق مراد نہیں۔

اس روایت اور گزشتہ روایت لا یزال طائفة من امتی الحدیث ان میں تطبیق کی صورت یہ ہے کہ پہلی روایت میں تمام زمانوں کا استغراق ہے اور وہ عام ہے اور دوسری روایت مخصوص البعض ہے یعنی اس خاص زمانہ کے علاوہ زمانے مراد ہیں۔

### ذوالخلصہ بت کی دوبارہ پوجا

۳/۵۳۷۸ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُومُ السَّاعَةُ حَتَّى تَضْطَرَّ الْيَاثُ نِسَاءً دَوْسٍ حَوْلَ ذِي الْخَلَصَةِ وَذَوَا الْخَلَصَةِ طَاغِيَةٌ دَوْسٍ يَأْتِي كَانُوا يَعْبُدُونَ فِي الْجَاهِلِيَّةِ۔ (متفق علیہ)

اخرجه البخاری فی صحیحہ ۷۶/۱۳ حدیث رقم ۷۱۱۶ و مسلم فی صحیحہ ۲۲۳۰/۴ حدیث رقم (۲۹۰۶-۵۱) واحمد فی المسند ۲۶۲/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا قیامت اس وقت تک قائم نہ ہوگی جب تک قبیلہ دوس کی عورتوں کے سرین ذوالخلصہ کے ارد گرد نہ ہوں۔ ذوالخلصہ قبیلہ دوس کا بت تھا جس کو زمانہ جاہلیت میں وہ پوجتے تھے۔ (بخاری، مسلم)

### امت کے افراد کا بت کی طرف جھکاؤ

۴/۵۳۷۹ وَعَنْ عَائِشَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَذْهَبُ اللَّيْلُ وَالنَّهَارُ حَتَّى يُعْبَدَ اللَّاتُ وَالْعُزَّى فَقُلْتُ يَا رَسُولَ اللَّهِ إِنْ كُنْتُ لَا أَظُنُّ حِينَ أَنْزَلَ اللَّهُ هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ أَنَّ ذَلِكَ تَأَمَّا قَالَ إِنَّهُ سَيَكُونُ مِنْ ذَلِكَ مَا شَاءَ اللَّهُ ثُمَّ يَبْعَثُ اللَّهُ رِيحًا طَيِّبَةً فَتُوقَى كُلُّ مَنْ كَانَ فِي قَلْبِهِ مِنْشَلٌ حَبَّةٌ مِنْ خَرْدَلٍ مِنْ إِيْمَانٍ فَيَبْقَى مَنْ لَا خَيْرَ فِيهِ فَيُرْجَعُونَ إِلَى دِينِ آبَائِهِمْ۔ (رواه مسلم)

اخرجه مسلم فی صحیحہ ۲۲۳۱/۴ حدیث رقم ۲۹۰۷-۵۲۔

ترجمہ: حضرت عائشہ صدیقہ رضی اللہ عنہا سے روایت ہے کہ میں نے جناب رسول اللہ ﷺ کو یہ فرماتے سنا کہ اس وقت تک دن رات کا یہ سلسلہ ختم نہ ہوگا یہاں تک کہ دوبارہ لات و عزی کی پوجا نہ ہونے لگے۔ میں نے عرض کیا یا رسول اللہ! میرا خیال تو یہ تھا کہ جب اللہ تعالیٰ نے یہ وحی نازل فرمادی ہے: ﴿هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ﴾۔ ”وہی ذات ہے جس نے اپنے رسول کو ہدایت اور سچے دین کے ساتھ

بھیجنا کہ اسے تمام ادیان پر غلبہ دے اگرچہ مشرکوں کو یہ ناپسند ہو۔ ((اس آیت کے ظاہر کو دیکھتے ہوئے)) میرا خیال تھا کہ بت پرستی کا خاتمہ ہونے والا ہے۔ آپ ﷺ نے ارشاد فرمایا: درحقیقت ایسا ہی ہوگا۔ جب تک کہ اللہ تعالیٰ چاہے گا پھر اللہ تعالیٰ ایک خوشبودار ہوا بھیجے گا جس کے ذریعہ ہر وہ شخص مر جائے گا جس کے دل میں رائی برابر بھی ایمان ہوگا اور (دنیا میں) صرف وہی شخص باقی بچے گا جس میں کوئی نیکی نہیں ہوگی۔ پس تمام لوگ اپنے آباء و اجداد کے دین یعنی کفر و شرک کی طرف لوٹ جائیں گے۔ (مسلم)

تشریح ﴿حَتَّىٰ يُعْجَلَ اللَّاتُ﴾: لات وعزی زمانہ جاہلیت کے دو بتوں کے نام ہیں۔ قبیلہ ثقیف کے بت کا نام لات تھا جس کو گرانے کے لئے حضرت ابوسفیان اور مغیرہ بن شعبہ رضی اللہ عنہما کو بھیجا گیا اور عزیٰ یہ بنو غطفان، سلیم وغیرہ کا بت تھا، جس کو خالد بن ولید رضی اللہ عنہ نے گرایا۔

هُوَ الَّذِي أَرْسَلَ: اس آیت کا مدلول یہ ہے کہ تمام ادیان باطلہ ملیا میٹ ہو جائیں گے اور دین حق کو تمام ادیان پر غلبہ حاصل ہوگا۔

أَنَّ ذَلِكَ تَأَمَّنَا: جب کامل غلبہ ہوگا تو پھر آپ بتوں کی پوجا کے متعلق کیوں خبر دے رہے ہیں۔

إِنَّهُ سَيَكُونُ: آخری زمانہ میں بت پرستی ہوگی جس کو اللہ تعالیٰ ہی جانتے ہیں؛

فَيَرْجِعُونَ: لوگ آبائی دین کی طرف لوٹ اترنا اختیار کریں گے۔ یہ حکمت الہی ہے کہ آخری وقت میں کفر و بت پرستی اختیار کر کے قہر غضب الہی کا شکار ہو اور ان پر قیامت قائم ہونے کے نیکوں کا ردوں پر۔

## ہلاکتِ دجال کے بعد مسیح علیہ السلام کا قیام سات سال

۵/۵۳۸۰ وَعَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ الدَّجَالُ فِيمَكْتُ أَرْبَعِينَ لَا أَدْرِي أَرْبَعِينَ يَوْمًا أَوْ شَهْرًا أَوْ عَامًا فَيُعْثُ اللَّهُ عِيسَى بْنُ مَرْيَمَ كَأَنَّهُ عُرْوَةٌ بَيْنَ مَسْعُودٍ فَيُطْلَبُهُ فَيُهْلِكُهُ ثُمَّ يَمْكُثُ فِي النَّاسِ سَبْعَ سِنِينَ لَيْسَ بَيْنَ اثْنَيْنِ عِدَاوَةٌ ثُمَّ يُرْسِلُ اللَّهُ رِيحًا بَارِدَةً مِنْ قِبَلِ الشَّامِ فَلَا يَبْقَى عَلَى وَجْهِ الْأَرْضِ أَحَدٌ فِي قَلْبِهِ مِثْقَالُ ذَرَّةٍ مِنْ خَيْرٍ أَوْ إِيْمَانٍ إِلَّا قَبَضَتْهُ حَتَّىٰ لَوْ أَنَّ أَحَدَكُمْ دَخَلَ فِي كَبِدِ جَبَلٍ لَدَخَلَتْهُ عَلَيْهِ حَتَّىٰ تَقْبِضَهُ قَالَ فَيَبْقَى شِرَارُ النَّاسِ فِي خِيفَةِ الطَّيْرِ وَأَحْلَامِ السَّبَاعِ لَا يَعْرِفُونَ مَعْرُوفًا وَلَا يَنْكُرُونَ مُنْكَرًا فَيَتَمَثَّلُ لَهُمُ الشَّيْطَانُ فَيَقُولُ أَلَا تَسْتَحْيُونَ فَيَقُولُونَ فَمَا تَأْمُرُنَا فَيَأْمُرُهُمْ بِعِبَادَةِ الْأَوْثَانِ وَهُمْ فِي ذَلِكَ دَارٌ رَزَقَهُمْ حَسَنٌ عَيْشُهُمْ ثُمَّ يَنْفَخُ فِي الصُّورِ فَلَا يَسْمَعُهُ أَحَدٌ إِلَّا أَصْغَى لَيْتًا وَرَفَعَ لَيْتًا قَالَ فَأَوَّلُ مَنْ يَسْمَعُهُ رَجُلٌ يَلُوطُ حَوْضَ إِبِلِهِ فَيَصْعَقُ وَيَصْعَقُ النَّاسُ ثُمَّ يُرْسِلُ اللَّهُ مَطَرًا كَأَنَّهُ طَلٌّ فَيَنْبِتُ مِنْهُ أَجْسَادُ النَّاسِ ثُمَّ يَنْفَخُ فِيهِ آخَرَىٰ فَإِذَا هُمْ قِيَامٌ يَنْظُرُونَ ثُمَّ يَقَالُ يَا أَيُّهَا النَّاسُ هَلُمُّ إِلَىٰ رَبِّكُمْ وَقِفُوهُمْ إِنَّهُمْ مَسْئُولُونَ فَيَقَالُ أَخْرِجُوا بَعَثَ النَّارَ فَيَقَالُ مِنْ كَمْ كَمْ فَيَقَالُ مِنْ كُلِّ أَلْفٍ تِسْعَ مِائَةٍ وَتِسْعَةَ وَتِسْعِينَ قَالَ

فَذَلِكَ يَوْمٌ يَجْعَلُ الْوِلْدَانَ شِيبًا وَذَلِكَ يَوْمٌ يَكْشَفُ عَنْ سَاقٍ -

(رواہ مسلم و ذکر حدیث معاویہ لا تنقطع الهجرة فی باب التوبة)

اخرجه مسلم فی صحیحہ ۲۲۵۸۱۴ حدیث رقم (۱۱۶-۲۹۴۰)۔

ترجمہ: حضرت عبداللہ بن عمر رضی اللہ عنہما سے روایت وارد ہے کہ جناب رسول اللہ ﷺ نے فرمایا: دجال نکلے گا تو چالیس سال تک پھرے گا۔ مجھے معلوم نہیں کہ چالیس دن یا سال یا مہینے فرمایا۔ پھر اللہ تعالیٰ عیسیٰ بن مریم کو بھیجے گا۔ گویا وہ عروہ بن مسعود ثقفی یعنی آپ اسے دجال کو تلاش کریں گے اور ہلاک کریں گے۔ پھر آپ لوگوں میں سات سال ٹھہریں گے۔ اس وقت دو اشخاص کے درمیان بھی دشمنی نہ ہوگی پھر اللہ تعالیٰ ایک ٹھنڈی ہوا شام کی طرف سے بھیجے گا۔ تو روئے زمین پر کوئی ایسا شخص نہ رہے گا جس کے دل میں ذرہ برابر بھلائی یا ایمان ہو۔ مگر یہ کہ وہ اس ہوا سے فوت ہو جائے گا۔ یہاں تک کہ اگر تم میں سے کوئی پہاڑ کے درمیان میں گھس جائے تو وہ اس میں گھس جائے گی اور اس پر موت کو طاری کر دے گی۔ پھر فرمایا کہ پھر بدترین لوگ ہی باقی رہ جائیں گے جو پرندوں کی طرح تیز زو اور تیز طبع اور درندوں کی طرح مضبوط و سخت طبع۔ وہ نہ تو کسی اچھائی کو اچھا سمجھیں گے اور نہ کسی برائی کو برا قرار دیں گے۔ ان کے ہاں شیطان انسانی شکل میں آئے گا اور ان سے کہے گا کہ تم کو کیوں شرم و حیا نہیں آتی وہ کہیں گے تو ہمیں کس بات کا حکم دیتا ہے؟ تو وہ ان کو بت پرستی کا حکم دے گا۔ ان کا حال یہ ہوگا کہ ان کا رزق ان پر بارش کی طرح برے گا۔ وہ خوشحال ہوں گے پھر صور پھونکا جائے گا تو اسے جو بھی سنے گا وہ اس کی طرف بھی گردن جھکائے گا اور کبھی اٹھائے گا۔ آپ ﷺ نے فرمایا صور کی آواز کو سب سے پہلے سننے والا وہ شخص ہوگا جو اپنے اونٹ کا حوض لپ رہا ہوگا پھر لوگ بیہوش ہو جائیں گے۔ پھر اللہ تعالیٰ شبنم کی طرح بارش بھیجے گا اس سے لوگوں کے جسم اگیں گے۔ پھر صور دوبارہ پھونکا جائے گا تو اچانک سب لوگ کھڑے دیکھ رہے ہوں گے۔ پھر اعلان ہوگا انے لوگو! اپنے رب کی بارگاہ میں چلو۔ پھر اللہ تعالیٰ فرشتوں کو فرمائیں گے ان کو روکے رکھو۔ ان سے پوچھ گچھ ہوگی۔ پھر کہا جائے گا کہ آگ کے گروپ کو نکال دو۔ فرشتے پوچھیں گے کتنوں سے کتنے! تو فرمایا جائے گا ہزار سے نو سو ننانوے۔ جناب رسول اللہ ﷺ نے فرمایا یہ وہ وقت ہوگا جو بچوں کو بوڑھا کر دے گا اور یہ وہ دن ہوگا جب تجلی ساق ہوگی۔ (مسلم) اور حضرت معاویہ کی روایت باب توبہ میں اس عنوان سے گزری: لا تنقطع الهجرة۔

تشریح: ﴿فَبِمَا كُنْتُمْ أَرْبَعِينَ﴾: پہلے معلوم ہو چکا ہے کہ بعض روایات میں چالیس برس اور بعض میں چالیس دن یا چالیس رات کا تذکرہ ہے ان میں موافقت ذکر کر دی گئی۔

﴿كَانَ عُرْوَةً﴾: یہ جناب رسول اللہ ﷺ کے جلیل القدر صحابی ہیں۔

لَيْسَ بَيْنَ اثْنَيْنِ: یعنی تمام لوگ کمال کی صفات سے متصف ہوں اور عمدہ طرز اسلام پر قائم ہوں گے باہم شیر شکر ہوں اور یہ اس وقت کی بات ہے جب کہ دجال کو قتل کر دیا جائے گا اور ان کا یہ قیام سات برس ہوگا۔ کل ان کی مدت عمر پختا لیس ہوگی خِفَّةُ الطَّيْرِ: یعنی وہ لوگ قضاء شہوت اور فسق و فساد میں پرندے کی طرح تیز رفتار ہوں اور خون بہانے اور ظلم میں درختوں کی طرح حملہ آور ہونے والے ہوں گے۔

أَحْلَام: یہ حلم کی جمع ہے اس کا معنی بوجھ ڈھٹانا اور وقار ہے۔ یہاں ظلم و فساد میں تمکن اور ان کا استقرار مراد ہے۔ کو اختیار



کرو۔ چنانچہ ان کو بتوں کی عبادت کا حکم دے گا۔

فِيَا مَرْطُمٌ بَعَادَةٌ: شیطان ان کو کہے گا کہ تم فسق فجور کو اختیار کرو چنانچہ ان کو بتوں کی عبادت کا حکم دے گا۔

یہ تمام شیطان کا مکر و فریب ہے وہ اس حیلہ بازی سے ان کو بت پرستی کی طرف لائے گا اور شیطان ان کو کہے گا کہ تم بت پرستی کو اختیار کرو تو اللہ تعالیٰ تم سے راضی ہوگا جیسا کہ اللہ تعالیٰ نے فرمایا: مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ.....۔  
ثُمَّ يَنْفَخُ فِي الصُّوْرِ: صور کی دھشت سے لوگوں کے دل پارہ پارہ ہو جائیں گے اور قوت جسمانی ست اور بے کار ہو جائے گی اور اس کا اثر گردن پر اسی طرح ہوگا جیسا کہ بوقت وحشت ہوتا ہے۔ اس لئے وہ گردن کو کبھی نیچے گرائے گا اور کبھی بلند کرے گا جیسا کہ مدہوش اور خوف زدہ لوگوں کا حال ہوتا ہے۔

فَيَقَالُ مِنْ كُلِّ الْفِتَنِ تِسْعَ: اس سے معلوم ہو رہا ہے کہ ہزار میں سے ایک جنت میں اور باقی دوزخ میں جائیں گے۔ ظاہر یہ ہے کہ اس سے مراد کفار ہیں جو ہمیشہ دوزخ میں رہیں گے اور حضرت شفیع المذنبین علیہ السلام اور دیگر انبیاء اور صالحین کی شفاعت سے ان کو نجات ہوگی اور کچھ محض کرم الہی سے نکالے جائیں گے۔ روایت ابو سعید رضی اللہ عنہ کی دوزخ سے نکالا جانا یا جوج ماجوج کی وجہ سے ہوگا اور گناہ گاروں کی شفاعت کا پہلا مقام وہ ہے جب کہ لوگ بارگاہ الہی میں خوف و خجالت کے پسینے میں شہر ابور ہوں گے اور حساب و کتاب کی دہشت سے کانپ رہے ہوں۔

اور سفارش والے درخواست کریں گے کہ کچھ دیر آرام کرو اس کے بعد میزان قیامت اور حساب کا حکم ہوگا۔ یہاں سفارشی درخواست کریں گے تاکہ حساب میں معافی مل جائے اور اسی طرح عفو کریں گے اور جب حساب کیا جائے گا تو اس میں مناقشہ نہ کریں گے کیونکہ جس کے حساب میں مناقشہ ہو گیا وہ عذاب میں مبتلا ہو جائے گا اس کے بعد ان کو دوزخ کی طرف بھیجا جائے گا۔ یہ مقام پھر شفاعت کا ہے تاکہ وہ دوزخ سے بچے رہیں۔ جب دوزخ میں چلے جائیں گے اور عذاب ہوگا تو پھر شفاعت کی وجہ سے وہاں سے واپسی ہوگی۔ اللہ تعالیٰ کے کرم اور جناب رسول اللہ صلی اللہ علیہ وسلم کی شفاعت سے بخشش کی بہت زیادہ امید ہے باقی وہی ہوگا جو منظور خدا ہوتا ہے۔ کیوں کہ اللہ تعالیٰ کو ہر چیز پر قدرت ہے۔

يَجْعَلُ الْوِلْدَانَ شِيبًا: یہ اس دن کے لمبے اور محنت و مشقت والا ہونے پر دلالت کرتا ہے کیونکہ غم محنت میں بڑھاپا آتا۔  
يَوْمَ يَكْشَفُ: کشف ساق سے مراد شدت ہول اور خوف کا ہونا ہے۔ عرب کے ہاں یہی معنی متعارف ہے۔ اصل یہ ہے کہ جب کوئی محنت کا کام کرتا ہے تو وہ اپنی پنڈلی سے کپڑا بلند کرتا ہے اس وجہ سے اس کی پنڈلی ظاہر ہو جاتی ہے۔ قرآن مجید کی آیت: ﴿يَوْمَ يَكْشَفُ عَنْ سَاقٍ﴾ کی تفسیر میں لہذا کلام ہے لیکن اکثر کے نزدیک یہی معنی مذکور ہے۔

# کتاب احوال القیامۃ و بدء الخلق

## باب النفخ فی الصور

### صور کا پھونکنا

نفخ: پھونک مارنا۔ صور: بینگ حاصل یہ ہے کہ وہ بینگ جس میں پھونک ماری جائے اس سے مراد وہ قراء ہے جس میں اسرافیل علیہ السلام پھونک ماریں گے کل نفخوں کی تعداد دو ہے ایک پوری کائنات کے موجودین کے موت کے لئے اور دوسرا تمام انسانوں اور جنات کو دوبارہ زندہ کرنے کے لئے۔

## الفصل الاول:

### دونوں نفخوں کا فاصلہ

۱/۵۳۸۱ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا بَيْنَ النَّفْخَتَيْنِ أَرْبَعُونَ قَالُوا يَا أَبَا هُرَيْرَةَ أَرْبَعُونَ يَوْمًا قَالَ أَيْتُ قَالُوا أَرْبَعُونَ شَهْرًا قَالَ أَيْتُ قَالُوا أَرْبَعُونَ سَنَةً قَالَ أَيْتُ ثُمَّ يَنْزِلُ اللَّهُ مِنَ السَّمَاءِ مَاءً فَيَنْتُونَ كَمَا يَنْبُتُ الْبَقْلُ قَالَ وَلَيْسَ مِنَ الْإِنْسَانِ شَيْءٌ لَا يَيْلَى إِلَّا عَظْمًا وَاحِدًا وَهُوَ عَجَبُ الذَّنْبِ وَمِنْهُ يَرْكَبُ الْخَلْقُ يَوْمَ الْقِيَامَةِ (متفق عليه وفي رواية لمسلم) كُلُّ ابْنِ آدَمَ يَأْكُلُهُ التُّرَابُ إِلَّا عَجَبُ الذَّنْبِ مِنْهُ خُلِقَ وَفِيهِ يَرْكَبُ۔

اخرجه البخاری فی صحیحہ ۶۸۹۱۸ حدیث رقم ۴۹۳۵ ومسلم فی صحیحہ ۲۲۷۰۱۴ حدیث رقم

(۲۹۵۵-۱۴۱) وابو داؤد فی السنن ۱۰۸۱۵ حدیث رقم ۴۷۴۳، واحمد فی المسند ۳۲۲۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا دونوں نفخوں کے درمیان چالیس کا فاصلہ ہوگا۔ لوگوں نے کہا اے ابو ہریرہ! کیا چالیس روز؟ کہنے لگے میں نہیں کہہ سکتا۔ انہوں نے کہا چالیس مہینے، کہا میں نہیں کہہ سکتا انہوں نے کہا چالیس سال۔ انہوں نے کہا میں نہیں کہہ سکتا۔ پھر اللہ تعالیٰ آسمان سے پانی نازل فرمائیں گے

جس سے لوگ اس طرح اگیں گے جس طرح سبزہ اگتا ہے انسان کے جسم کی تمام ہڈیوں کے علاوہ ہر چیز گل جاتی ہے سوائے دم کی ہڈی کے اور قیامت کے روز اس سے ہی تخلیق کو مکمل کیا جائے گا۔ (بخاری، مسلم) مسلم کی روایت میں ہے کہ انسان کے تمام جسم کو مٹی کھا جاتی ہے سوائے دم کی ہڈی کے اوپر ریڑھ کی ہڈی کا آخری مہرہ۔ اس لئے اسے پیدا کیا گیا (پہلی مرتبہ) اور اسی سے اسے دوبارہ جوڑا جائے گا۔

تشریح ﴿مَا بَيْنَ النَّفْخَتَيْنِ﴾ چونکہ میں نے اسی طرح اجمال سے سنا ہے میں قطعی طور پر نہیں کہہ سکتا کہ آپ نے سال فرمائے یا کچھ اور۔ اس روایت میں اگرچہ مجمل ہے مگر دوسری روایت میں چالس برس کی صراحت ہے۔

عَجَبَ الذَّنْبِ: عجب وہ ہڈی ہے جو پشت کے آخر میں دونوں سرین کے درمیان ہوتی ہے یہ باء کی بجائے میم یعنی عجم بھی آیا ہے اور دونوں کے معنی میں فرق نہیں جب کہ معنی ہر دو کا اصل اور بڑ ہے۔ ذنب اس کا معنی دم ہے اس ہڈی کو دم کی جگہ حاصل ہے اس لئے اس کا نام ذنب رکھا گیا ہے۔

ومنہ یو کب: آدمی کے جسم کی ترکیب اور پیوند کاری بھی اسی سے ہوتی ہے اول تخلیق بھی اسی سے ہوتی ہے اور قیامت کے دن بھی اسے ترکیب ترتیب ہوگی۔ اس میں ان عمومی اموات کا ذکر ہے جن کے ابدان گل سڑ جاتے ہیں البتہ انبیاء علیہم السلام کے اجساد مطہرہ کو زمین پر حرام کر دیا گیا ہے۔ اسے اور جن کو اللہ تعالیٰ اپنی رحمت سے محفوظ کرنا چاہے۔ وہ اپنی قبور میں اس جہاں کے مطابق حیات سے زندہ ہیں۔

## قیامت کے دن آسمان وزمین کا سمٹنا

۲/۵۳۸۲ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُوضُ اللَّهُ الْأَرْضَ يَوْمَ الْقِيَامَةِ وَيَطْوِي السَّمَاءَ بِيَمِينِهِ ثُمَّ يَقُولُ أَنَا الْمَلِكُ آيُنْ مُلُوكُ الْأَرْضِ۔ (متفق علیہ)

انرجہ البخاری فی صحیحہ ۵۵۱/۸ حدیث رقم ۴۸۱۲ و مسلم فی صحیحہ ۲۱۴۸/۴ حدیث رقم (۲۳-۲۷۸۷) والدارمی فی السنن ۱۸۱/۲ حدیث رقم ۲۷۹۹۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا قیامت کے دن اللہ تعالیٰ زمین کو سمیٹ لے گا اور آسمان کو اپنے دائیں ہاتھ سے سمیٹ لے گا اور پھر فرمائے گا میں بادشاہ ہوں کہاں ہیں زمین کے بادشاہ؟ (بخاری، مسلم)

تشریح ﴿وَيَطْوِي السَّمَاءَ﴾ شاید کہ اس سے آسمان وزمین کو بدلنا مراد ہو جیسا کہ فرمایا: یوم تبدل الارض غیر الارض والسموت..... کہ اس دن آسمان وزمین اور آسمان وزمین سے بدل دیا جائے گا۔ ﴿اللَّهُ تَعَالَى﴾ اللہ تعالیٰ کے عظمت و جلال اور کبریائی حق سے کنایہ ہو۔ وہ افعال عظیمہ جن کو مخلوق بہت بڑا جانتی ہے اس کی قدرت کے سانچیان کا معمولی ترین ہونا ظاہر کر دیا جائے اس سے یہ بھی خبردار کر دیا کہ آسمان وزمین کو ہٹانا اور اٹھانا اس کے لئے آسان تر ہے۔ آسمان کو بلندی اور مسکن ملائکہ ہونے کی وجہ سے زمین پر برتری حاصل ہے۔ اس لئے آسمان کے لئے دائیں ہاتھ کا ذکر فرمایا اور زمین کے لئے بائیں ہاتھ کا ذکر ہوا کہ وہ شرف و عظمت میں اس سے کم ہے



مُلُوكُ الْأَرْضِ: زمین پر مدعیان بادشاہت۔

## زمین و آسمان کا لیٹنا اور متکبرین کے لئے اعلان

۳/۵۳۸۳ وَعَنْ عَبْدِ اللَّهِ بْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَطْوِي اللَّهُ السَّمَوَاتِ يَوْمَ الْقِيَامَةِ ثُمَّ يَأْخُذُهُنَّ بِيَدِهِ الْيُمْنَى ثُمَّ يَقُولُ أَنَا الْمَلِكُ أَيْنَ الْجَبَّارُونَ أَيْنَ الْمُتَكَبِّرُونَ ثُمَّ يَطْوِي الْأَرْضَيْنِ بِشِمَالِهِ وَفِي رِوَايَةٍ يَأْخُذُهُنَّ بِيَدِهِ الْأُخْرَى ثُمَّ يَقُولُ أَنَا الْمَلِكُ أَيْنَ الْجَبَّارُونَ أَيْنَ الْمُتَكَبِّرُونَ۔ (رواه مسلم)

اخرجه مسلم في صحيحه ۲۱۴۸/۴ حديث رقم (۲۷۸۸-۲۴) وابو داود في السنن ۱۰۱۵ حديث رقم ۴۷۳۲

واخرجه ابن ماجه في السنن ۱۹۱۱ حديث رقم ۱۹۸

ترجمہ: حضرت عبداللہ بن عمر رضی اللہ عنہما سے روایت ہے کہ جناب رسول اللہ ﷺ نے فرمایا اللہ تعالیٰ قیامت کے دن آسمان کو لیٹ کر پھر انہیں دائیں ہاتھ میں لے کر فرمائیں گے۔ میں بادشاہ ہوں۔ کہاں ہیں جبار و متکبر پھر اللہ تعالیٰ زمین کو اپنے بائیں ہاتھ سے لیٹ لیں گے اور پھر فرمائیں گے میں بادشاہ ہوں کہاں ہیں جبار؟ کہاں ہیں متکبر؟ (مسلم)

تشریح: اَنَا الْمَلِكُ: یہ تمام اشیاء قدرت و جلالت الہی کا تصویر و تمثیل ہے ورنہ ہاتھ اور انگلیوں اور انہیں حرکت دینے سے وہ پاک ہے کلام عرب میں سخاوت موجود کے لئے کہتے ہیں کہ فلاں کے ہاتھ کشادہ و فراخ ہیں اور بخیل کو کہتے ہیں اس کے ہاتھ نہیں یا کٹے ہوئے ہیں یا وہ فطری طور پر بے ہاتھ پیدا ہوا۔ حکومت سنبھالنے اور چلانے والے کو کہتے ہیں وہ تخت پر بیٹھا ہے اگرچہ وہاں تخت کا وجود ہی نہ ہو۔ قرآن مجید کے تشابہات میں تاویل کی بجائے یہ مسلک رائج و اقوم ہے۔

## یہودی کا بیان اور آپ کی تصدیق

۴/۵۳۸۴ وَعَنْ عَبْدِ اللَّهِ بْنِ مَسْعُودٍ قَالَ جَاءَ حَبْرٌ مِنَ الْيَهُودِ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا مُحَمَّدُ إِنَّ اللَّهَ يُمَسِّكُ السَّمَوَاتِ يَوْمَ الْقِيَامَةِ عَلَى أَصْبَعٍ وَالْأَرْضَيْنِ عَلَى إِصْبَعٍ وَالْجِبَالِ وَالشَّجَرِ عَلَى إِصْبَعٍ وَالْمَاءِ وَالْثَرَى عَلَى إِصْبَعٍ وَسَائِرَ الْخَلْقِ عَلَى إِصْبَعٍ ثُمَّ يَهْزُهُنَّ فَيَقُولُ أَنَا الْمَلِكُ أَنَا اللَّهُ فَضَحِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَجُّبًا مِمَّا قَالَ الْحَبْرُ تَصْدِيقًا لَهُ ثُمَّ قَرَأَ وَمَا قَدَرُوا اللَّهَ حَقَّ قَدْرِهِ وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَوَاتُ مَطْوِيَّتٌ بِيَمِينِهِ سُبْحَنَهُ وَتَعَالَى عَمَّا يُشْرِكُونَ۔ (متفق عليه)

اخرجه البخاری في صحيحه ۵۵۱۸ حديث رقم ۴۸۱۱ ومسلم في صحيحه ۲۱۴۷/۴ حديث رقم

(۲۷۸۶-۱۹) والترمذی ۳۴۵۱۵ حديث رقم ۳۲۳۸۔ (۲) في المخطوطة (ان)

ترجمہ: حضرت عبداللہ بن مسعود رضی اللہ عنہ سے روایت ہے کہ ایک یہودی عالم جناب رسول اللہ ﷺ کی خدمت میں آیا اور

کہنے لگا اے محمد ﷺ اللہ تعالیٰ قیامت کے دن آسمانوں کو ایک انگلی پر اور زمینوں کو ایک انگلی پر اور پہاڑوں اور درختوں کو ایک انگلی پر اور پانی اور گیلی مٹی کو ایک انگلی پر اور بقیہ تمام مخلوقات کو ایک انگلی پر رکھ کر پھر ان انگلیوں کو ہلاتے ہوئے فرمائے گا میں بادشاہ ہوں میں اللہ ہوں جناب رسول اللہ ﷺ اس کی یہ بات سن کر تعجب سے ہنس پڑے اور پھر آپ نے اس کی بات کی تصدیق کے لئے یہ آیت پڑھی۔ وما قدر و اللہ حق قدرہ الا یہ ان لوگوں نے جسے اللہ کی قدر کرنی چاہیے تھی قدر نہیں کی حالانکہ ساری زمین اس کے قبضہ قدرت میں ہوگی قیامت کے دن اور آسمان اس کے داہنے ہاتھ میں لپٹنے والے ہوں گے وہ سبحان ہے اور بلند و بالا ہے ان شریکوں سے جن کو وہ اس کا شریک ٹھہراتے ہیں۔ (بخاری، مسلم)

تشریح ﴿ اَنَا الْمَلِكُ ﴾: یہ تمام کنایات ہیں جو عظمت غلبہ و قدرت عظیمہ کو ظاہر کرتے ہیں اس قسم کے مقامات میں تاویل کی بجائے اس کی ذات کے جولا ئق ہے اسی طرح ماننا ہی درست و صحیح ہے۔ اس لئے آپ نے اس کی گفتگو پر تعجب کیا اور اس کی تصدیق کرتے ہوئے فرمایا کہ اللہ تعالیٰ کا فرمان ہے: ﴿وَمَا قَدَرُوا اللَّهَ حَقَّ قَدْرِهِ﴾ کہ ان یہود نے اللہ تعالیٰ کی عظمت کو نہیں پہچانا اور غیر اللہ کو اس کا شریک بنا ڈالا اس کے لئے بیٹے بیٹیاں بنانا اس کی عظمت کو نہ پہچاننے کی کھلی علامت ہے اور ان تشابہات کی اپنی طرف سے من گھڑت تاویلات کر ڈالیں۔ تعالیٰ اللہ عما یقول الظالمون علواً کبیراً۔

## زمین کی تبدیلی کے وقت لوگ پل صراط پر

۵/۵۳۸۵ وَعَنْ عَائِشَةَ قَالَتْ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ قَوْلِهِ يَوْمَ تَبْدُلُ الْأَرْضُ غَيْرَ الْأَرْضِ وَالسَّمَوَاتُ فَاَيُّنَ يَكُونُ النَّاسُ يَوْمَئِذٍ قَالَ عَلَى الصِّرَاطِ۔ (رواہ مسلم)

اندرجہ مسلم فی صحیحہ ۲۱۵۰/۱۴ حدیث رقم (۲۷۹۱-۲۹) وابن ماجہ فی السنن ۱۴۳۰/۱۲ حدیث رقم ۴۲۷۹ والدارمی فی السنن ۴۲۳/۲ حدیث رقم ۲۸۰۹ واحمد فی المسند ۳۵/۶

ترجمہ: حضرت عائشہ رضی اللہ عنہا نے روایت کی ہے کہ میں نے جناب رسول اللہ ﷺ سے ارشاد: يَوْمَ تَبْدُلُ الْأَرْضُ غَيْرَ الْأَرْضِ وَالسَّمَوَاتُ فَاَيُّنَ يَكُونُ النَّاسُ يَوْمَئِذٍ؟ تو آپ نے فرمایا پل صراط پر ہوں گے۔ (مسلم)

تشریح ﴿ عَلَى الصِّرَاطِ ﴾: صراط کا معنی راستہ اور ہر راہ مراد ہو یا وہ پل صراط جو ہمارے ہاں معروف ہے وہ مراد ہو۔

## تبدیلی ارض کا مطلب:

تبدیلی دو طرح کی ہوتی ہے ① ذات میں تبدیلی مثلاً دراہم کو دنانیر سے بدلنا۔ ② صفات میں تبدیلی مثلاً حلقہ کو پگھلا کر انگلی بنالینا۔

پس آسمان و زمین میں تبدیلی اس طرح ہو کہ ذات تو یہی رہے مگر ہیئت و صفت بدل جائے یا زمین و آسمان کو اور زمین و آسمان سے بدل دیا جائے۔ صفات کی تبدیلی پر یہاں تاویل ہوں۔

① حضرت ابن عباس رضی اللہ عنہما فرماتے ہیں زمین وہی رہے گی مگر صفات بدل دی جائیں گی۔ ② حضرت ابو ہریرہ رضی اللہ عنہ فرماتے ہیں کہ زمین کو فراخ کر دیا جائے گا بلندی پستی ختم ہو جائے گا۔

اللہ تعالیٰ اس زمین و آسمان کی جگہ اور لائیں گے یہ آثار دلیل ہیں۔ ﴿۱﴾ حضرت علی رضی اللہ عنہ فرماتے ہیں زمین چاندی اور آسمان سونے کا ہوگا۔ ﴿۲﴾ ابن مسعود رضی اللہ عنہ ایسی زمین پیدا کی جائے گی جو سفید و پاکیزہ ہوگی اس پر گناہ نہ ہوگا۔ یہ روایت جس میں حضرت عائشہ رضی اللہ عنہا کا سوال اور آپ کا جواب اسی پر دلالت کرتے ہیں۔ (کذا قال الطیسی)

## سورج چاند کا لیٹنا

۶/۵۳۸۶ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الشَّمْسُ وَالْقَمَرُ مُكَوِّرَانِ يَوْمَ الْقِيَمَةِ - (رواه البخاری)

اخرجه البخاری فی صحیحہ ۲۹۷/۶ حدیث رقم ۳۲۰۰

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا کہ سورج اور چاند کو قیامت کے دن لیٹ دیا جائے گا۔ (بخاری)

تشریح: ﴿۱﴾ مُكَوِّرَانِ: ان کو لیٹ کر ایک گوشے میں ڈال دیا جائے گا جیسے کسی کپڑے کو لیٹ کر ڈالا جاتا ہے۔ ﴿۲﴾ ان کے نور کو لیٹ لیا جائے گا یعنی اطراف عالم سے ان کی روشنی ختم کر دی جائے گی اور اس کا اثر باقی نہ رہے گا۔

## الفصل الثانی:

## نسخ صور کے لئے اسرافیل علیہ السلام کی تیاری

۷/۵۳۸۷ عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْفَ أَنْعَمُ وَصَاحِبُ الصُّورِ قَدْ تَقَمَّهَ وَأَصْغَى سَمْعَهُ وَحَتَّى جَبْهَتُهُ يَنْتَظِرُ مَتَى يُؤْمَرُ بِالنَّفْخِ فَقَالُوا يَا رَسُولَ اللَّهِ وَمَا تَأْمُرُنَا قَالَ قُولُوا حَسْبُنَا اللَّهُ وَنِعْمَ الْوَكِيلُ - (رواه الترمذی)

اخرجه الترمذی فی السنن ۵۳۶/۴ حدیث رقم ۲۴۳۱ واحمد فی المسند ۷۳/۳

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے فرمایا کہ میں کس طرح آرام کر سکتا ہوں جب کہ صور پھونکنے والا فرشتہ صور کو منہ میں دیائے ہوئے اور اپنے کان کو اللہ جل شانہ کے حکم کی طرف لگائے ہوئے منتظر ہے یہاں تک کہ اس کی پیشانی جھکے ہوئے اس بات کی انتظار کر رہی ہے کہ اس کو صور پھونکنے کا حکم ہوتا ہے صحابہ نے عرض کیا یا رسول اللہ! آپ ہمیں کیا حکم دیتے ہیں؟ آپ نے فرمایا: کہو! حَسْبُنَا اللَّهُ وَنِعْمَ الْوَكِيلُ۔

تشریح: ﴿۱﴾ قُولُوا حَسْبُنَا اللَّهُ: یعنی بارگاہ الہی میں التجاء پیش کرو اور اس کے کرم و عنایت اور فضل پر بھروسہ کرو۔ حَسْبُنَا اللَّهُ کا کلمہ وہ عظیم الشان کلمہ ہے کہ سختی مشقت اور خوف پیش آنے کی صورت میں پڑھنا چاہئے تاکہ خوف سے محفوظ ہو جائیں حضرت ابراہیم علیہ السلام کو آگ میں ڈالا گیا تو انہوں نے یہی کلمات پڑھے اللہ تعالیٰ نے آگ میں حفاظت فرمائی اور جناب رسول اللہ ﷺ کو غزوہ احد کے بعد منافقین نے کہا: إِنَّ النَّاسَ قَدْ جَمَعُوا لَكُمْ فَاخْشَوْهُمْ..... تو آپ ﷺ نے صحابہ



کرام رحمہ اللہ کو یہی کہنے کی تلقین فرمائی: قَالُوا حَسْبُنَا اللَّهُ وَنِعْمَ الْوَكِيلُ۔۔۔۔۔

## صور کی صورت

۸/۵۳۸۸ وَعَنْ عَبْدِ اللَّهِ بْنِ عَمْرٍو عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الصُّورُ قَرْنٌ يُنْفَخُ فِيهِ۔

(رواہ الترمذی و ابوداؤد و الدارمی)

اخرجه ابو داؤد فی السنن ۱۰۷/۵ حدیث رقم ۴۷۴۲ و الترمذی فی السنن ۵۳۶ حدیث رقم ۲۴۳۰ و الدارمی فی السنن ۴۱۸/۲ حدیث رقم ۲۷۹۸ و احمد فی المسند ۱۶۲/۲۔

ترجمہ: حضرت عبداللہ بن عمرو رضی اللہ عنہما سے روایت ہے کہ جناب رسول اللہ ﷺ نے فرمایا کہ صور ایک سینک ہے جس میں پھونک ماری جائے گی۔ (ترمذی، ابوداؤد، دارمی)

تشریح: ﴿الصُّورُ قَرْنٌ﴾: صور پھونکنے والا فرشتہ اسرافیل علیہ السلام ہیں۔ بعض نے کہا کہ ان کا منہ آسمان و زمین کے عرض کے برابر ہے۔ انکی بڑائی کو اللہ تعالیٰ ہی جانتے ہیں بہت سے آثار و اخبار اس سلسلے میں وارد ہیں جو انکی عظمت کو ظاہر کرتے ہیں۔

## الفصل الثالث:

### پہلے اور دوسرے صور کا تذکرہ

۹/۵۳۸۹ وَعَنْ ابْنِ عَبَّاسٍ قَالَ فِي قَوْلِهِ تَعَالَى فَإِذَا نُفِرَ فِي النُّاقُورِ الصُّورُ قَالَ وَالرَّاجِفَةُ النَّفْحَةُ الْأُولَى وَالرَّادِفَةُ الثَّانِيَّةُ (رواہ البخاری فی ترجمہ باب)

اخرجه البخاری فی صحيحه ۳۶۷/۱۱ تعلیقا فی الباب ۴۳ باب نفخ الصور۔

ترجمہ: حضرت ابن عباس رضی اللہ عنہما کے اس ارشاد کے بارے میں کہتے ہیں: فَإِذَا نُفِرَ فِي النُّاقُورِ کہ ناقور سے مراد صور ہے اور الراجفہ سے مراد پہلا نفخہ ہے اور الرادفہ سے مراد دوسرا نفخہ ہے (بخاری نے اس کو ترجمہ الباب میں ذکر کیا)۔  
تشریح: ﴿فَإِذَا نُفِرَ﴾: حضرت ابن عباس رضی اللہ عنہما نے ناقور کی تفسیر صور اسرافیل سے فرمائی اور: يَوْمَ تَرْجُفُ الرَّاجِفَةُ تتبعها الرادفة..... میں راجفہ کی تفسیر نفخہ اولیٰ اور رادفہ کی نفخہ ثانیہ کی ہے رجف۔ کا معنی لرزنا اور کانپنا ہے اور ردیف۔ پیچھے بیٹھنے والی سواری۔ بعد میں آنے والا

### صور والے فرشتے کے دائیں بائیں والے فرشتے

۱۰/۵۳۹۰ وَعَنْ أَبِي سَعِيدٍ قَالَ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَاحِبَ الصُّورِ وَقَالَ عَنْ يَمِينِهِ جِبْرِئِيلُ وَعَنْ يَسَارِهِ مِيكَائِيلُ۔

اخرجه احمد فی المسند ۱۰۷/۳ و ابوداؤد ۲۹۳/۴ حدیث رقم ۳۹۹۹۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے صور والے فرشتے کا ذکر فرمایا اور فرمایا کہ اس کے دائیں جانب جبریل اور بائیں جانب میکائیل ہیں۔ (رزین)

تشریح: صاحب الصور: اس سے مراد حضرت اسرافیل علیہ السلام ہیں اور آگے جو کیفیت روایت میں جبریل کے دائیں اور میکائیل کے بائیں جانب کھڑے ہونے کی مذکور ہے یہ کیفیت صور پھونکنے کے وقت پیش آئے گی۔

## مخلوق کو دوبارہ لوٹانے کی مثال

۱۱/۵۳۹۱ وَعَنْ أَبِي رَزِينٍ الْعَقِيلِيِّ قَالَ قُلْتُ يَا رَسُولَ اللَّهِ كَيْفَ يُعِيدُ اللَّهُ الْخَلْقَ رَمَّا آيَةً ذَلِكَ فِي خَلْقِهِ قَالَ أَمَا مَرَرْتَ بِوَادِي قَوْمِكَ جَذْبًا ثُمَّ مَرَرْتَ بِهِ يَهْتَزُّ خَضِرًا قُلْتُ نَعَمْ قَالَ فِتْلِكَ آيَةُ اللَّهِ فِي خَلْقِهِ كَذَلِكَ يُحْيِي اللَّهُ الْمَوْتَى - (رواهما رزین)

رواہ رزین و اخرجه احمد فی المسند ۱۱/۵۳۹۱

ترجمہ: حضرت ابورزین عقیلی رضی اللہ عنہ نقل کرتے ہیں کہ میں نے عرض کیا یا رسول اللہ! کہ اللہ تعالیٰ مخلوق کو کیسے لوٹائیں گے اور اس کی نشانی مخلوق میں کیا ہوگی؟ آپ نے ارشاد فرمایا کیا تمہارا گزر زمانہ قحط میں اپنی قوم کی وادی سے ہوا؟ اور پھر اس وقت بھی ہوا جب کہ وہ سبزے سے لہلہا رہی تھی؟ میں نے عرض کیا جی ہاں! آپ ﷺ نے فرمایا یہ اللہ کی اپنی مخلوق میں نشانی ہے کہ اسی طرح مردوں کو زندہ کریں گے۔

تشریح: کَيْفَ يُعِيدُ اللَّهُ یعنی بوسیدہ اور خاک ہونے کے بعد ان کو کس طرح لوٹائے گا؟ تو آپ ﷺ نے زمین کے اجڑ جانے کے بعد دوبارہ بارش سے آباد ہونے سے تشبیہ دے کر سمجھایا اور اسی بات کو تخلیق کی نشانی قرار دیا۔ جَذْبًا: خشک سالی اور قحط کو کہا جاتا ہے

ابورزین: یہ جناب رسول اللہ ﷺ کے مشہور صحابی ہیں اہل طائف میں سے ہیں اور ان کا اصل نام لقیط بن عامر ہے اور احادیث میں بہت سی روایات ان سے مروی ہیں۔

## بَابُ الْحَشْرِ

### حشر کا بیان بیان

حشر کے معنی ہانکنا اور جمع کرنا ہے۔ اسی لئے قیامت کے دن کو یوم الحشر کہا جاتا ہے وہاں لوگوں کو جمع کیا جائے گا اور مردوں کو زندہ کر کے قبروں سے اٹھایا جائے گا اس لئے اس کو میدان محشر کہا جاتا ہے۔ حشر دو ہیں۔ ① وہ جو قیامت کے بعد ہو گا۔ ② وہ جو قیامت سے پہلے ہے جو کہ قیامت کی نشانیوں میں شمار کیا گیا ہے اور وہ ایک آگ ہے جو جزیرہ عرب کے مشرقی جانب رونما ہوگی اور لوگوں کو سرزمین شام کی طرف ہانک کر لے جائے گی۔ یہاں پہلا حشر مراد ہے۔ البتہ بعض روایات اس باب میں ایسی آئیں گی جن میں دونوں کا احتمال ہے مگر ظاہر سے اول حشر ہی معلوم ہوتا ہے۔

## الفصل الاول:

## حشر کے وقت زمین کی کیفیت

۵۳۹۲/۱ عَنْ سَهْلِ بْنِ سَعْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحْشَرُ النَّاسُ يَوْمَ الْقِيَامَةِ عَلَى أَرْضٍ بَيْضَاءَ عَفْرَاءَ كَقُرْصَةِ النَّقِيِّ لَيْسَ فِيهَا عِلْمٌ لِأَحَدٍ - (متفق عليه)

اخرجه البخاری فی صحیحہ ۳۷۲/۱۱ حدیث رقم ۹۵۲۱ و اخرجه مسلم فی صحیحہ ۲۱۵۰/۴ حدیث رقم (۲۷۹۰-۲۸)

ترجمہ: حضرت سہل بن سعد رضی اللہ عنہ کہتے ہیں کہ جناب رسول اللہ ﷺ نے ارشاد فرمایا کہ لوگوں کو قیامت کے دن سفید سرخی مائل زمین پر جمع کیا جائے گا جو کہ میدے کی روٹی کی طرح ہوگی جس میں کسی قسم کا نشان نہیں ہوگا۔ (بخاری، مسلم) تشریح: بَيْضَاءَ عَفْرَاءَ سفیدی مائل سرخی ہوگی جیسا روٹی کا صحیح ہوتا سخت نہ ہوگی۔ كَقُرْصَةِ: روٹی کی طرح کھلے رنگت میں تشبیہ مراد ہے۔

لَيْسَ فِيهَا عِلْمٌ لِأَحَدٍ: وہ کسی تعمیر و تعمیر کا نشان نہ ہوگا بلکہ ہموار اور چمکیل ہوگی۔ کسی قسم کا بلندی و پستی بھی اس میں نہ پائی جائے گی۔ ۲) کسی جن وانس یا کسی مخلوق کے تصرف کا نشان نہ ہوگا۔ ملکیتوں کے تمام نشانات مٹا دیئے جائیں گے۔

## اہل جنت کی روٹی اور سالن

۵۳۹۳/۲ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَكُونُ الْأَرْضُ يَوْمَ الْقِيَامَةِ خُبْزَةً وَاحِدَةً يَتَكَفَّأُ الْجَبَّارُ بِيَدِهِ كَمَا يَتَكَفَّأُ أَحَدُكُمْ خُبْزَتَهُ فِي الشَّفْرِ نَزْلًا لِأَهْلِ الْجَنَّةِ وَاتَى رَجُلٌ مِنَ الْيَهُودِ فَقَالَ بَارَكَ الرَّحْمَنُ عَلَيْكَ يَا أَبَا الْقَاسِمِ أَلَا أُخْبِرُكَ بِنَزْلِ أَهْلِ الْجَنَّةِ يَوْمَ الْقِيَامَةِ قَالَ بَلَى قَالَ تَكُونُ الْأَرْضُ خُبْزَةً وَاحِدَةً كَمَا قَالَ النَّبِيُّ صَلَّى اللَّهُ عَلَيْهِ وَسَلَّمَ فَنَظَرَ النَّبِيُّ صَلَّى اللَّهُ عَلَيْهِ وَسَلَّمَ إِلَيْنَا فَضَحِكَ حَتَّى بَدَتْ نَوَاجِذُهُ ثُمَّ قَالَ أَلَا أُخْبِرُكَ بِأَدَامِهِمْ بِالْأَمِّ وَالنُّونِ قَالُوا وَمَا هَذَا قَالَ تَوْرٌ وَنُونٌ يَأْكُلُ مِنْ زَائِدَةٍ كَبِدٍ هِمَا سَبْعُونَ أَلْفًا - (متفق عليه)

اخرجه البخاری فی صحیحہ ۳۷۲/۱۱ حدیث رقم ۶۵۲۰ و مسلم فی صحیحہ ۲۱۵۱/۴ حدیث رقم (۲۷۹۲-۳۰)

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ قیامت کے دن زمین ایک روٹی کی طرح ہوگی جس کو جبار اپنے دست قدرت سے اسی طرح تیار کرے گا جیسے تم سفر میں اپنی روٹی تیار کرتے ہو اور یہ اہل جنت کے لئے بطور مہمانی کے ہوگی۔ ایک یہودی آپ کے پاس آیا اور کہنے لگا اے ابو القاسم! رحمان آپ پر برکتیں اتارے! کیا میں آپ کو نہ بتاؤں کہ قیامت کے دن اہل جنت کی مہمانی کیا ہوگی۔ آپ نے فرمایا کیوں نہیں! تو وہ کہنے لگا کہ زمین ایک روٹی ہوگی جیسا کہ حضور اقدس ﷺ نے فرمایا تھا۔ جناب رسول اللہ ﷺ نے ہماری طرف دیکھا پھر



آپ ہنسے یہاں تک کہ آپ کی داڑھیں ظاہر ہو گئیں۔ اس کے بعد اس یہودی نے کہا کیا میں آپ کو اہل جنت کے سالن کے بارے میں نہ بتاؤں؟ وہ بالام اور مچھلی ہے۔ صحابہ نے عرض کیا یہ بالام کیا ہے؟ تو آپ ﷺ نے فرمایا یہ تیل ہے تو تیل اور مچھلی کے کچے ستر ہزار افراد کھائیں گے۔ (بخاری، مسلم)

تشریح: ﴿خُبْزَةٌ وَاحِدَةٌ﴾ یعنی جیسا کہ عادت ہے کہ روٹی کو ایک ہاتھ سے دوسرے ہاتھ میں جوڑ کر بنانے کے لئے برابر کیا جاتا ہے پھر پکنے کے لئے گرم بھو بھل پر ڈال دیا جاتا ہے۔

یَتَكْفَأُ: ظاہر روایت سے یہی معلوم ہوتا ہے کہ زمین روٹی بن جائے گی اور یہ بہشتیوں کا کھانا ہوگا جو بہشت میں جانے کے وقت کھائیں گے بعض علماء نے اسے ظاہری معنی پر ہی رکھا ہے اور اللہ کی قدرت کے سامنے یہ کوئی بعید بات نہیں اس کو ظاہر پر محمول کرنا ہی اولیٰ ہے بعض نے اس کی تاویلات کی ہیں جس کی چنداں ضرورت نہیں۔

آتٰی رَجُلٌ مِّنَ الْيَهُودِ: آپ ﷺ اس لئے خوش ہوئے کہ آپ ﷺ کی دی ہوئی خبر تورات کے عین مطابق نکلی اور اس سے صحابہ کرام کے یقین اور قوت ایمانیہ میں اضافہ ہوا۔

بَالَامَ: بالام عبرانی زبان کا لفظ تھا اس لئے صحابہ کرام اسے نہیں سمجھے تو پھر اس نے تیل کے لفظ سے تشریح کی۔

سَبْعُونَ أَلْفًا: اس ستر ہزار سے مراد وہ جماعت ہے جو بغیر حساب کے جنت میں جائے گی اور ان کے چہرے چودھویں کے چاند کی طرح ہوں گے اور عین ممکن ہے کہ کثرت میں مبالغہ مقصود ہو عدد خاص مراد نہ ہو۔

مِنْ زَائِدَةٍ تَكْبِدُ: اس سے مراد جگر کا ایک ٹکڑا ہے جو خوشگوار اور ذودہضم ہوتا ہے اور بالام کے معنی ممکن ہے کہ آپ ﷺ نے پہلے ہی وحی الہی کے ذریعے بتلادیا ہو۔

## حشر کے تین طریقے

۳/۵۳۹۳ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحْشَرُ النَّاسُ عَلَى ثَلَاثَ طَوَائِقَ رَاغِبِينَ وَرَاهِبِينَ وَائْتَانٍ عَلَى بَعِيرٍ وَثَلَاثَةً عَلَى بَعِيرٍ وَأَرْبَعَةً عَلَى بَعِيرٍ وَعَشْرَةً عَلَى بَعِيرٍ وَتَحْشَرُ بَقِيَّتَهُمُ النَّارُ ثَقِيلُ مَعَهُمْ حَيْثُ قَالُوا وَتَبِيتُ مَعَهُمْ حَيْثُ بَاتُوا وَتُصْبِحُ مَعَهُمْ حَيْثُ أَصْبَحُوا وَتُمْسِي مَعَهُمْ حَيْثُ أَمْسَوْا۔ (متفق علیہ)

اخرجه البخاری فی صحیحہ ۳۷۷/۱۱ حدیث رقم ۶۵۲۲ و مسلم فی صحیحہ ۲۱۹۳/۴ حدیث رقم (۲۸۶۱-۵۹) اخرجہ النسائی ۱۱۵/۴ حدیث رقم ۲۰۸۵۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ لوگوں کا حشر تین طریقے سے ہوگا۔ (۱) رغبت کرنے والے۔ (۲) خوف زدہ (۳) دو ایک اونٹ پر تین ایک اونٹ پر اور چار ایک اونٹ پر اور دس ایک اونٹ پر اور باقی لوگوں کو آگ جمع کرے گی۔ جو اس جگہ دو پہر کو رکے گی جہاں لوگ رکیں گے اور ان کے ساتھ ہی رات گزارے گی جہاں وہ رات گزاریں گے اور ان کے ساتھ ہی صبح کرے گی جہاں وہ صبح کریں گے اور ان کے ساتھ شام کرے گی جہاں وہ شام کریں گے۔ (بخاری، مسلم)

تشریح ﴿يُحْشَرُ النَّاسُ عَلَى ثَلَاثِ طَوَائِفٍ﴾: تین طرح حشر ہوگا۔ جن میں ایک قسم سواری والے لوگوں کی ہوگی اور دوسری دونوں قسمیں پیادہ پا اور منہ کے بل چلنے والے لوگوں کی ہوں گی۔

رَاغِبِينَ رَاهِبِينَ: یعنی دوزخ کی آگ سے وہ ڈرنے والے ہیں اور اللہ کی اطاعت کو امید و خوف سے انجام دینے والے ہیں۔

اِثْنَانِ عَلَى بَعِيرٍ: یعنی مراتب کے لحاظ سے وہ لوگ اپنی سواریوں پر راحت پائیں گے۔ یہ عدد کی تفصیل مراتب کی طرف اشارہ کرنے کے لئے ہے اور باقی لوگ قدموں پر چل رہے ہوں گے۔ پس چلنے میں سرعت و سبقت اور شرکت بلحاظ مراتب ہوگی۔ کسی شخصوں کا ایک اونٹ پر سوار ہونا بطور اجتماع کے ہوگا یا نوبت بہ نوبت سوار ہوں گے۔ ایک اونٹ کا تذکرہ نہیں کیا کیونکہ وہ مقربین کی سواری ہوگی یعنی انبیاء علیہم السلام اور دیگر صالحین۔ یہاں مقصود صرف آدمیوں کے حالات کا تذکرہ ہے۔  
وَتَحْشَرُ بَقِيَّتَهُمُ النَّارُ: یہ تیسرے گروہ کا بیان ہے کہ آگ ہر وقت ان کے ساتھ رہے گی جدا نہیں ہوگی۔ شارحین اس بارے میں مختلف ہیں کہ آیا اس حشر سے قبروں سے اٹھنے کے بعد والا حشر مراد ہے یا علامات قیامت والا۔ ہمارے نزدیک پہلا قول زیادہ درست ہے۔ واللہ اعلم۔

## حشر ننگے پاؤں، ننگے جسم

۴/۵۳۹۵ وَعَنِ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّكُمْ مَحْشُورُونَ حُفَاةَ عُرَاةٍ غُرُلًا ثُمَّ قَرَأَ كَمَا بَدَأْنَا أَوَّلَ خَلْقٍ نُعِيدُهُ وَعَدْنَا عَلَيْنا اِنَّا كُنَّا فَاعِلِينَ وَأَوَّلُ مَنْ يَكْسِي يَوْمَ الْقِيَامَةِ اِبْرَاهِيمُ وَإِنَّا نَاسًا مِنْ أَصْحَابِي يُؤْخَذُ بِهِمْ ذَاتُ الشِّمَالِ فَأَقُولُ أَصْحَابِي أَصْحَابِي فَيَقُولُ إِنَّهُمْ لَن يَزَالُوا مُرْتَدِّينَ عَلَى أَعْقَابِهِمْ مُدْفَرِقَتَهُمْ فَأَقُولُ كَمَا قَالَ الْعَبْدُ الصَّالِحُ وَكُنْتُ عَلَيْهِمْ شَهِيدًا مَا دُمْتُ فِيهِمْ إِلَى قَوْلِهِ الْعَزِيزُ الْحَكِيمُ۔ (متفق علیہ)

اخرجه البخاری فی صحیحہ ۳۸۶/۶ حدیث رقم ۳۳۴۹ ومسلم فی صحیحہ ۲۱۹۴/۴ حدیث رقم (۲۸۶۰-۵۸) والترمذی فی السنن ۵۳۲/۴ حدیث رقم ۲۴۲۳ واخرجه النسائی فی ۱۱۹/۴ حدیث رقم ۲۰۸۷ واحمد فی المسند ۲۲۰/۱۔

ترجمہ: حضرت ابن عباس رضی اللہ عنہما سے روایت ہے کہ جناب رسول اللہ ﷺ نے ارشاد فرمایا کہ تم ننگے پاؤں ننگے جسم بے ختنہ جمع کیے جاؤ گے پھر آپ ﷺ نے یہ آیت پڑھی: کَمَا بَدَأْنَا أَوَّلَ خَلْقٍ نُعِيدُهُ..... جس طرح ہم نے پہلی بار پیدا فرمایا دوبارہ بھی لوٹائیں گے یہ ہمارے ذمہ وعدہ ہے اور بے شک ہم ہی کرنے والے ہیں۔ سب سے پہلے جن کو لباس پہنایا جائے گا وہ ابراہیم علیہ السلام ہوں گے اور میرے کچھ ساتھیوں کو بائیں جانب پکڑ کر لے جایا جائے گا میں کہوں گا یہ میرے ساتھی ہیں یہ میرے ساتھی ہیں تو کہا جائے گا۔ یہ اپنی ایڑیوں پر پھرتے رہے جب سے آپ ان سے جدا ہوئے تو میں اسی طرح کہوں گا جیسے عبد صالح یعنی مسیح علیہ السلام نے کہا: کُنْتُ عَلَيْهِمْ شَهِيدًا مَا دُمْتُ فِيهِمْ..... میں ان پر گواہ تھا جب تک میں رہا۔ جب آپ نے مجھے قبض کر لیا تو آپ ان پر نگہبان ہیں اور آپ ہر چیز پر حاضر و ناظر ہیں اگر آپ ان کو عذاب دیں تو

وہ آپ کے بندے ہیں اور اگر آپ ان کو بخش دیں تو آپ زبردست حکمت والے ہیں۔ (بخاری، مسلم)

تشریح ﴿إِنَّكُمْ مَحْشُورُونَ﴾: اس میں اشارہ ہے کہ تمام اجزاء بدن بدستور مل جائیں گے۔ ستر کا وہ حصہ جس کا زائل کرنا ضروری تھا جب وہ واپس کر دیا گیا تو بال ناخن کٹے ہوئے اجزاء وغیرہ ان کا واپس کرنا بطریق اولیٰ ثابت ہوا۔ اس سے یہ مسئلہ بھی ثابت ہوا کہ اللہ تعالیٰ کا علم اور قدرت تمام کلیات اور جزئیات پر کمال قدرت کے ساتھ اشیاء ممکنہ کے بنسبت سے حاوی ہے۔

کَمَا بَدَأْنَا أَوَّلَ خَلْقٍ نُعِيدُهُ: یہ آیت بطور استشہاد کے آپ ﷺ نے پڑھی۔ قیامت کے دن سب سے پہلے ابراہیم علیہ السلام کو لباس پہنایا جائے گا۔ اس لئے کہ اول راہ خدا میں ان کو برہنہ کر کے آگ میں ڈالا گیا اور یہ ابراہیم علیہ السلام کے لئے آپ ﷺ کے باپ ہونے کے علاوہ کے اعتبار سے اعزاز و اکرام ہے اس سے ان کی فضیلت کھلی لازم نہیں آتی۔ دوسری بات یہ ہے کہ آپ کو پکڑوں سمیت دفن کیا گیا آپ ان ہی میں اٹھیں گے۔ تیسری بات یہ ہے کہ ابراہیم علیہ السلام کی فضیلت ممکن ہے کہ حقیقی ہو یا اضافی۔ واللہ اعلم و سبحانہ۔ پھر جامع صغیر کی یہ روایت میری نظر سے گزری۔ انا اول من تنشق عنه الارض فاکسی حلة من حلال الجنة ثم اقوم عن يمين العرش ليس احد من الخلائق يقوم ذلك المقام غيري (رواہ ترمذی عن ابی ہریرۃ رضی اللہ عنہ) ”میں پہلا شخص ہوں گا جس سے زمین کو چیرا جائے گا اور پھر مجھے جنت کا ایک حلقہ پہنایا جائے گا۔ پھر میں عرش کے دائیں جانب کھڑا ہوں گا مخلوق میں کوئی ایسا شخص نہیں جو میرے علاوہ وہاں کھڑا ہو۔“

إِنَّ نَاسًا: مضمون آیت کا یہ ہے کہ حضرت عیسیٰ علیہ السلام نے فرمایا کہ جب تک میں ان میں رہا تو ان کے حالات سے واقف تھا اور میں نے ان کو حق کے علاوہ اور کسی بات پر نہیں چلایا۔ جب آپ نے مجھے ان میں سے اٹھالیا تو آپ ہی ان کے نگہبان تھے اور آپ ہی ان کے حال سے واقف ہیں۔ آپ زبردست حکمتوں والے ہیں اگر آپ ان کو سزا دیں اور ان کے برے اعمال پر ان کو گرفتار کریں تو وہ تیرے بندے ہیں آپ جو چاہیں کر سکتے ہیں کوئی یہ نہیں کہہ سکتا کہ آپ نے یہ کام کیوں کیا ہے اور اگر آپ بخشش کرتے ہوئے ان کے عذاب سے درگزر فرمائیں تو آپ غالب حکمت والے ہیں۔ اصحاب سے یہاں مراد وہ لوگ ہیں جنہوں نے آپ کا زمانہ پایا اسلام لائے مگر آپ کی وفات کے بعد مرتد ہو گئے۔ جیسا کہ میلہ کذاب کے پیروکار اسی طرح طلحہ بن خویلد اور سجاح کے پیروکار۔ جو لوگ اسلام پر ثابت قدم رہے وہ ہرگز اس سے مراد نہیں۔

## روزِ حشر ننگے جسم اور بے ختنہ

۵/۵۳۹۶ وَعَنْ عَائِشَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُحْشِرُ النَّاسَ يَوْمَ الْقِيَامَةِ حُفَاةً عُرَاةً غُرُلًا قُلْتُ يَا رَسُولَ اللَّهِ الرَّجَالُ وَالنِّسَاءُ جَمِيعًا يَنْظُرُ بَعْضُهُمْ إِلَى بَعْضٍ فَقَالَ يَا عَائِشَةُ أَلَا مَرَأَشُدُّ مِنْ أَنْ يَنْظُرَ بَعْضُهُمْ إِلَى بَعْضٍ - (متفق علیہ)

اخرجه البخاری فی صحیحہ ۳۸۶۱۱ حدیث رقم ۶۵۲۷ و مسلم فی صحیحہ ۲۱۹۴۱ حدیث رقم (۲۸۵۹-۵۶)

واخرجه النسائی فی السنن ۱۱۴۱۴ حدیث رقم ۲۰۸۴ و ابن ماجہ فی السنن ۱۴۲۹۲ حدیث رقم ۴۲۷۳

ترجمہ: حضرت عائشہ صدیقہ رضی اللہ عنہا سے روایت ہے کہ میں نے جناب رسول اللہ ﷺ کو فرماتے سنا کہ قیامت کے دن



لوگوں کو ننگے پاؤں ننگے جسم اور بے ختنہ جمع کیا جائے گا۔ میں نے عرض کیا یا رسول اللہ! کیا مرد اور عورتیں سارے اکٹھے ہوں گے اور وہ ایک دوسرے کو دیکھتے ہوں گے؟ تو جناب رسول اللہ ﷺ نے فرمایا اے عائشہ! قیامت والا معاملہ اس سے سخت تر ہوگا کہ وہ ایک دوسرے کو دیکھیں۔ (بخاری، مسلم)

تشریح ﴿عُرِلَا﴾: جمع اغزل بے ختنہ ہونا۔ ابراہیم علیہ السلام: اللہ تعالیٰ کی راہ میں ان کو سب سے پہلے ننگا کیا گیا۔ اس سے ان کا آپ ﷺ سے افضل ہونا لازم نہیں آتا یہ اعزاز و اکرام ابوت ہے۔ ﴿۲﴾: آپ کو اس لباس میں اٹھایا جائے گا جس میں آپ کی تدفین ہوئی (وہ کفن ہی تھا)۔

اصحابی: قلبت تعداد کی وجہ سے تصغیر لائے۔

اقول کہی قال: اللہ تعالیٰ کی بارگاہ میں جو انہوں نے قوم سے چھٹکارے کے لئے فرمایا میں بھی وہی کہوں گا جیسا کہ سورہ مائدہ کے آخر میں وارد ہے۔ کنت علیہم شہیداً الا یہ کا تمام مضمون مراد ہے کہ جب تک ان میں رہا امر بالمعروف اور نہی عن المنکر کرتا رہا جب تیری طرف سے وقت مقررہ آیا تو حالات کا تو ہی نگہبان ہے آپ جو چاہیں کر سکتے ہیں۔

لن یزالون مرتدین: ان سے وہ مولفۃ القلوب جو آپ کی وفات پر مرتد ہو گئے وہ مراد ہیں۔ ﴿۲﴾ ارتداد سے حقوق میں عدم استقامت مراد ہیں۔ دنیا اور اس کی آفتوں اور فتنوں کا شکار ہونا مراد ہے۔ اصحاب خاصہ تو کسی صورت میں بھی مراد نہیں ہو سکتے کیونکہ ان کے متعلق آیات کے اشارات اور آپ کے بے شمار ارشادات اس پر شاہد ہیں۔

یَنْظُرُ بَعْضُهُمْ اِلٰی سِوٰی مَا کَانَ لَہُمْ فِیْہِ مِنْ شَیْءٍ: اس میں کیا حکمت ہے تو آپ نے فرمایا معاملہ کی سختی کی وجہ سے کسی کو ہوش بھی نہ ہوگا کہ وہ یہ محسوس کرے کہ وہ ننگا ہے چہ چائیکہ دوسرے کو دیکھے جیسا عموماً حوادث میں ایسا پیش آتا رہتا ہے۔ قدر

## کافر کو منہ کے بل چلائیں گے

۶/۵۳۹۷ وَعَنْ أَنَسٍ أَنَّ رَجُلًا قَالَ يَا نَبِيَّ اللَّهِ كَيْفَ يُحْشَرُ الْكَافِرُ عَلَى وَجْهِهِ يَوْمَ الْقِيَامَةِ قَالَ أَلَيْسَ الَّذِي أَمْسَاهُ عَلَى الرَّجُلَيْنِ فِي الدُّنْيَا قَادِرٌ عَلَى أَنْ يُمْشِيَهُ عَلَى وَجْهِهِ يَوْمَ الْقِيَامَةِ (متفق علیہ)

انخرجه البخاری فی صحیحہ ۴۹۲۱۸ حدیث رقم ۴۷۶۰ و مسلم فی صحیحہ ۲۱۶۱۴ حدیث رقم (۸۰۶-۵۴) حضرت انس رضی اللہ عنہ سے روایت ہے کہ ایک آدمی نے کہا کہ اے اللہ کے پیغمبر! قیامت کے دن کافر کو چہرے کے بل کس طرح اکٹھا کیا جائے گا؟ آپ نے ارشاد فرمایا کیا وہ ذات جس نے اس کو دونوں پاؤں پر چلایا وہ اس کو قیامت کے دن چہرے کے بل چلانے کی قدرت نہیں رکھتی؟ (بخاری، مسلم)

تشریح ﴿يُحْشَرُ الْكَافِرُ عَلَى وَجْهِهِ﴾: تعجب سے سوال کیا گیا کہ چہرے کے بل کیسے چلنا ممکن ہے؟ تو آپ ﷺ نے ارشاد فرمایا جس نے دونوں قدموں سے چلنے کی قوت دی ہے وہ چہرے کے بل چلانے کی پوری قدرت رکھتا ہے۔

## حشر میں آزر کا حال

۷/۵۳۹۸ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يُلْقَى إِبْرَاهِيمُ أَبَاهُ أَدْرَ يَوْمَ الْقِيَامَةِ

وَعَلَىٰ وَجْهِهِ أَذْرَقَتَرَةٌ وَغَبَرَةٌ فَيَقُولُ لَهُ إِبْرَاهِيمُ أَلَمْ أَقُلْ لَكَ لَا تَعْبُدْنِي فَيَقُولُ لَهُ أَبُوهُ فَالْيَوْمَ لَا أُعْصِيكَ فَيَقُولُ إِبْرَاهِيمُ يَا رَبِّ إِنَّكَ وَعَدْتَنِي أَن لَّا تُخْزِنِي يَوْمَ يُعْتَبُونَ فَأَيُّ خِزْيٍ أَخْزَىٰ مِنْ أَبِي إِلَّا بَعْدُ فَيَقُولُ اللَّهُ تَعَالَىٰ إِنِّي حَرَمْتُ الْجَنَّةَ عَلَى الْكَافِرِينَ ثُمَّ يَقَالُ لِإِبْرَاهِيمَ انْظُرْ مَا تَحْتَ رِجْلِكَ فَيَنْظُرُ فَإِذَا هُوَ بِذِيخٍ مُّتَلَطِّحٍ فَيُؤْخَذُ بِقَوَائِمِهِ فَيُلْقَىٰ فِي النَّارِ۔ (رواه البخاری)

انخرجه البخاری فی صحیحہ ۳۸۷/۶ حدیث رقم ۳۳۵۰۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ جناب ابراہیم علیہ السلام اپنے والد آزر کو قیامت کے دن ملیں گے جبکہ آزر کے چہرے پر سیاہی اور غبار ہوگا تو ابراہیم علیہ السلام اس کو فرمائیں گے کیا میں نے آپ کو نہ کہا تھا کہ میری نافرمانی مت کرو؟ تو ان کے والد انہیں کہے گا آج میں تیری نافرمانی نہ کروں گا تو ابراہیم علیہ السلام کہیں گے اے میرے رب بے شک آپ نے مجھ سے وعدہ فرمایا تھا کہ بعثت کے دن آپ مجھے رسوا نہ فرمائیں گے میرے والد کی ذلت و رسوائی سے بڑھ کر میرے لئے اور رسوائی کیا ہے؟ تو اللہ تعالیٰ فرمائیں گے بے شک میں نے جنت کو کفار پر حرام کر دیا ہے پھر ابراہیم علیہ السلام کو کہا جائے گا کہ اپنے پاؤں کے نیچے دیکھو کہ کیا ہے؟ چنانچہ وہ دیکھیں گے کہ ایک لت پت بجو ہے جس کے ہاتھوں اور پاؤں کو پکڑ کر اسے آگے میں ڈال دیا جائے گا۔ (بخاری)

تشریح: ۱۰ یُلْقَىٰ إِبْرَاهِيمُ أَبَاهُ أَذَرَ: آزر کی ایسی ذلیل صورت اس لئے بنادی جائے گی تاکہ ابراہیم علیہ السلام کا محبت پدری والا تعلق اس سے زائل ہو جائے۔ علماء نے کہا ہے کہ ابراہیم علیہ السلام نے اگرچہ دنیا میں آزر سے بیزاری کا اظہار کیا مگر قیامت کے دن جب ان کو دیکھیں گے تو محبت پدری غالب آئے گی اور اس لئے مغفرت چاہیں گے جو کہ قبول نہ کی جائے گی۔ اسے مسخ دیکھ کر ناامید ہو جائیں گے اور ہمیشہ کے لئے بیزار ہو جائیں گے۔ بعض نے یہ کہا ہے ابراہیم علیہ السلام کو یقین نہیں آئے گا آزر کفر پر مرا اس لئے یہ سفارش کریں گے کیونکہ عین ممکن ہے کہ خفیہ ایمان لائے ہوں اور ان کو اطلاع نہ ہوئی ہو۔ جب قیامت کے دن شکل بدل کر جہنم میں ڈال دیا جائے گا تو کفر پر موت کا یقین ہو جائے گا۔ اس وقت ابدی بے زاری کا اظہار کریں گے۔ واللہ اعلم

## قیامت کے دن پسینہ

۸/۵۳۹۹ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعْرِقُ النَّاسُ يَوْمَ الْقِيَامَةِ حَتَّى يَذْهَبَ عَرَقُهُمْ فِي الْأَرْضِ سَبْعِينَ ذِرَاعًا وَيُلْجِمُهُمْ حَتَّى يَبْلُغَ أَذَانَهُمْ۔ (متفق علیہ)

انخرجه البخاری فی صحیحہ ۳۹۲/۱۱ حدیث رقم ۶۵۳۲ و مسلم فی صحیحہ ۲۱۹۶/۴ حدیث رقم (۲۸۶۳-۶۱) واحمد فی المسند ۴۱۸/۲

ترجمہ: حضرت ابو ہریرہ رضی اللہ عنہ سے ہی روایت ہے کہ جناب رسول اللہ ﷺ نے ارشاد فرمایا قیامت کے دن لوگ پسینے میں شرابور ہوں گے یہاں تک کہ ان کا پسینہ زمین میں ستر ہاتھ گہرا چلا جائے گا اور وہ ان کی لگام بن جائے گا یہاں تک کہ ان کے کانوں تک پہنچ جائے گا۔ (بخاری، مسلم)

تشریح: ۱۱ يَعْرِقُ النَّاسُ: تمام لوگ پسینہ پسین ہوں گے۔ جنات تو بدرجہ اولیٰ پسینہ سے شرابور ہوں رہا یہ سوال کہ ان کا

عدم تذکرہ تو ثقلین میں ایک کا تذکرہ دوسرے کے لئے متکفی ہے۔ ﴿۲﴾ حضرات انبیاء علیہم السلام اور اولیاء اس سے مستثنیٰ ہوں گے اور پسینے کا بہنا لوگوں کی کثرت، حیاء، شرمندگی، ندامت، ملامت، کثرت حرارت، قرب آفتاب، قرب دوزخ کی وجہ سے ہو گا۔ ﴿۳﴾ پسینہ والے لوگوں کی حالت اعمال کے مطابق ہوں گے۔ کسی کو کم کسی کی زیادہ۔

## سورج ایک میل کی مسافت پر

۹/۵۴۰۰ وَعَنِ الْمِقْدَادِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ تَدْنَى الشَّمْسُ يَوْمَ الْقِيَمَةِ مِنَ الْخَلْقِ حَتَّى تَكُونَ مِنْهُمْ كَمِقْدَارِ مِيلٍ فَيَكُونُ النَّاسُ عَلَى قَدَرٍ أَعْمَا لَهُمْ فِي الْعَرَقِ فَمِنْهُمْ مَنْ يَكُونُ إِلَى كَعْبِهِ وَمِنْهُمْ مَنْ يَكُونُ إِلَى رُكْبَتِهِ وَمِنْهُمْ مَنْ يَكُونُ إِلَى حَقْوَيْهِ وَمِنْهُمْ مَنْ يُلْجِمُهُمُ الْعَرَقُ الْجَمَامَ وَأَشَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ إِلَى فِيهِ۔ (رواه مسلم)

اخرجه البخاری فی صحیحہ ۳۹۲/۱۱ حدیث رقم ۶۵۳۲ ومسلم فی صحیحہ ۲۱۹۶/۴ حدیث رقم (۲۸۶۳-۶۱) واحمد فی المسند ۴۱۸/۲

حضرت مقدارؓ سے مروی ہے کہ میں نے جناب رسول اللہ ﷺ کو فرماتے سنا کہ سورج کو قیامت کے دن مخلوق سے قریب کر دیا جائے گا۔ یہاں تک کہ ان سے میل کی مقدار رہ جائے گا تو لوگ اپنے اعمال کے مطابق پسینہ میں ہوں گے بعض کے ٹخنوں تک پسینہ ہوگا اور بعض کے گھٹنوں تک ہوگا اور بعض کے کمر تک اور ان میں سے بعض وہ ہوں گے جن کو پسینہ لگام دے گا اور جناب رسول اللہ ﷺ فرماتے ہوں اپنے منہ مبارک کی طرف اشارہ کیا۔

تشریح ﴿۱﴾ إِلَى رُكْبَتَيْهِ: ٹخنوں تک پسینہ ہوگا۔ یہ وہ لوگ ہوں گے جن کے اعمال خوب ترین ہوں گے اور اسی پر دوسروں کو قیاس کر لیا جائے جتنے نیک اعمال زیادہ پسینہ کم اور جتنے برے اعمال زیادہ اتنا ہی پسینہ زیادہ۔

إِلَى حَقْوَيْهِ: بن الملک کہتے ہیں کہ جب پسینہ ایک شخص کو منہ نہ پہنچے گا تو دوسرے کے ٹخنوں تک کس طرح ہوگا۔

الجواب۔ ہر ایک کا پسینہ اسی کے ارد گرد ہوگا دوسرے کو نہ پہنچے گا جیسا کہ بحر قلزم کو موسیٰ علیہ السلام کے لئے روک دیا خشک راستہ بنا دیا اور فرعون اس میں ڈوب گیا۔ ﴿۲﴾ آخرت کے تمام معاملات اس جہاں کے مطابق ہیں ایک قبر میں رکھے جانے والے ایک مردے کو عذاب اور دوسرے کو راحت ہے۔ ﴿۳﴾ آرام کی حالت میں کوئی دوسرے کے حال کی خبر نہیں لیتا۔ ﴿۴﴾ خواب میں ایک شخص اپنے کو غمگین اور دوسرا خوش دیکھتا ہے حالانکہ یہاں وہ ایک جگہ میں بیٹھے یا سوئے ہیں۔ اسی طرح ایک اپنے کو صحت اور دوسرا بیماری میں دیکھتا ہے۔

## آگ کا حصہ ہزار میں سے نو سو ننانوے

۱۰/۵۴۰۱ وَعَنْ أَبِي سَعِيدٍ الْخُدْرِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَقُولُ اللَّهُ تَعَالَى يَا آدَمُ قِيْلُ لَكَ وَسَعْدُكَ وَالْخَيْرُ كُلُّهُ فِي يَدَيْكَ قَالَ أَخْرِجْ بَعَثَ النَّارَ قَالَ وَمَا بَعَثَ النَّارَ قَالَ مِنْ كُلِّ



أَلْفٍ تِسْعَ مِائَةٍ وَتِسْعَةً وَتِسْعِينَ فَعِنْدَهُ يَشِيبُ الصَّغِيرُ وَتَضَعُ كُلُّ ذَاتِ حَمَلٍ حَمْلَهَا وَتَرَى النَّاسَ سُكَارَىٰ وَمَا هُمْ بِسُكَارَىٰ وَلَٰكِنَّ عَذَابَ اللَّهِ شَدِيدٌ قَالُوا يَا رَسُولَ اللَّهِ وَإِنَّا لِلَّهِ الْوَاحِدُ قَالَ أَبْشِرُوا فَإِنَّ مِنْكُمْ رَجُلًا وَمِنْ يَاجُوجَ وَمَاجُوجَ أَلْفَ ثَمٍّ قَالَ وَالَّذِي نَفْسِي بِيَدِهِ أَرْجُونَ أَنْ تَكُونُوا رُبْعَ أَهْلِ الْجَنَّةِ فَكَبَّرْنَا فَقَالَ أَرْجُونَ أَنْ تَكُونُوا ثُلُثَ أَهْلِ الْجَنَّةِ فَكَبَّرْنَا فَقَالَ أَرْجُونَ أَنْ تَكُونُوا نِصْفَ أَهْلِ الْجَنَّةِ فَكَبَّرْنَا قَالَ مَا أَنْتُمْ فِي النَّاسِ إِلَّا كَالشَّعْرَةِ السَّوْدَاءِ فِي جِلْدٍ ثَوْرٍ أَبْيَضٍ أَوْ كَشَّعْرَةٍ بَيْضَاءٍ فِي جِلْدٍ ثَوْرٍ أَسْوَدَ (متفق عليه)

اخرجه البخاری فی صحیحہ ۳۸۲/۶ حدیث رقم ۳۳۴۸ و مسلم فی صحیحہ ۲۰۱/۱ حدیث رقم (۳۷۹-۲۲۲)

واخرجه الترمذی فی السنن ۳۰۲/۵ حدیث رقم ۳۱۶۸۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے فرمایا اللہ تعالیٰ فرمائیں گے اے آدم! تو وہ عرض کریں گے۔ اے اللہ! میں حاضر ہوں اور خدمت گزار ہوں اور تمام بھلائیاں آپ کے دست قدرت میں ہیں۔ اللہ تعالیٰ فرمائیں گے آگ کا حصہ نکالو! آدم عرض کریں گے آگ کا وہ حصہ کیا ہے۔ تو اللہ تعالیٰ فرمائیں گے ہر ہزار میں سے نو سو ننانوے۔ اس وقت بچے بوڑھے ہو جائیں گے اور ہر حمل والی اپنا حمل گرا دے گی اور تم لوگوں کو نشہ کی حالت میں دیکھو گے حالانکہ وہ نشہ میں نہیں ہوں گے لیکن اللہ تعالیٰ کا عذاب سخت ہے لوگوں نے عرض کیا یا رسول اللہ! وہ ایک ہم میں سے کون ہوگا؟ ارشاد فرمایا۔ تمہیں خوش خبری ہو کہ تم میں سے ایک اور یا جوج ماجوج میں سے ایک ہزار ہوں گے۔ پھر آپ نے فرمایا مجھے اس ذات کی قسم ہے جس کے قبضہ میں میری جان ہے مجھے امید ہے کہ تم اہل جنت چوتھاکی ہو گے۔ اس پر صحابہ کرام نے اللہ اکبر کہا۔ پھر فرمایا مجھے امید ہے کہ تم اہل جنت کا ثلث ہو گے۔ صحابہ کرام نے پھر خوشی سے اللہ اکبر کہا تو آپ نے فرمایا مجھے امید ہے کہ تم اہل جنت کا نصف ہو گے۔ تو صحابہ کرام نے اللہ اکبر کہا پھر فرمایا تمہاری مثال لوگوں میں اس سیاہ بال جیسی ہے جو سفید بیل کی کھال پر ہو یا وہ سفید بال جو سیاہ بیل کے چمڑے پر ہو۔ (بخاری، مسلم)

تشریح: ﴿يَشِيبُ الصَّغِيرُ وَتَضَعُ كُلُّ ذَاتِ حَمَلٍ حَمْلَهَا﴾ ظاہر تر یہ ہے کہ یہ دونوں باتیں بالفرض والتقدير ہیں یعنی اگر بالفرض وہاں چھوٹا نوع عمر بچہ تو اس حالت کے خوف اور قیامت والی بات کے صدمہ سے بوڑھا ہو جائے اور اگر بالفرض کوئی عورت حاملہ ہو تو خوف کی وجہ سے وہ جنین کو گرا ڈالے۔ ﴿بِمَكْنٍ﴾ کہ حاملہ عورت حمل کے ساتھ اٹھائی جائے اور اس مقام کے خوف کی وجہ سے اس کا حمل گر جائے۔ اسی طرح جو بچے قبور سے خور و سال اٹھائے جائیں وہ بوڑھے ہو جائیں گے پھر جنت میں جانے کے وقت جواں ہوں گے۔

وَتَرَى النَّاسَ نِجَاجًا جَوْجَ مَا جَوْجَ کثرت تعداد میں تمہارے مقابل اس طرح ہیں جیسے کہ ایک کے مقابل ہزار ہوں۔ پس جہنم میں جانے والوں کی تعداد بہت ہوگی۔ یا جوج ماجوج تمام کفار ہیں۔ اہل جنت کی جو کثرت بتلائی گئی تو شاید وہ ملائکہ مقربین، حور، غلمان کی کثرت کی نسبت سے ہو۔ پس اس روایت کا معنی اپنے مقام پر درست ہے۔ غلبت رحمتی علی غضبی۔ الحدیث۔ پھر اگلی امتوں کے مقابلہ میں اس امت کے لوگوں کی کثرت کا ذکر فرمایا۔ اگر تم آدھے اہل جنت یا دو ثلث ہو تب بھی اس میں گنجائش ہے۔

وَالَّذِي نَفْسِي بِيَدِهِ: شاید آپ نے اس بات کو بتدریج اس لئے بیان فرمایا کہ کہیں خوشی سے ان کے دل پھٹ نہ جائیں۔ ﴿۲﴾ اول داخل ہونے والوں کے اعتبار سے ہو کہ پہلے وہ چوتھائی ہوں پھر تہائی وغیرہ ہو جائیں۔ ﴿۳﴾ وحی نے بالتدریج اس طرح اطلاع دی جس طرح وحی نازل ہوتی رہی آپ خوش خبری دیتے رہے۔

مَا أَنْتُمْ فِي النَّاسِ: شاید تمام جنس انسان کے اعتبار سے کہا گیا ہو۔ جیسا یا جوج ماجوج کے متعلق ایک اور ہزار کی نسبت سے سمجھایا اور حدیث سے پہلے آپ کو اس امت کے بارے میں بتلایا گیا ہو کہ کل ۱۲۰ صقوف میں ۸۰ تمہاری ہوں گی۔ ﴿۴﴾ ممکن ہے اول داخل ہونے والوں کے لحاظ سے نصف ہوں۔ یہ روایت مختصر ہے تفصیلی آ رہی ہے۔

## تجلی ساق اور سجدہ

۱۱/۵۴۰۲ وَعَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَكْشِفُ رَبُّنَا عَنْ سَاقِهِ فَيَسْجُدُ لَهُ كُلُّ مُؤْمِنٍ وَمُؤْمِنَةٍ وَبَيْتٍ مَنْ كَانَ يَسْجُدُ فِي الدُّنْيَا رِبَاءً وَسُمْعَةً فَيَذُ هَبُ لِيَسْجُدَ فَيَعُودُ ظَهْرُهُ طَبَقًا وَاحِدًا۔ (متفق علیہ)

اخرجه البخاری فی صحیحہ ۶۶۳/۸ حدیث رقم ۴۹۱۹ و مسلم فی صحیحہ ۱۶۸۱ حدیث رقم (۱۸۳-۳۰۲) حضرت ابو سعید خدری رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ میں نے جناب رسول اللہ ﷺ کو فرماتے سنا۔ قیامت کے دن اللہ تعالیٰ تجلی ساق ظاہر فرمائیں گے تو ہر مؤمن و مؤمنہ سجدہ ریز ہو جائیں گے اور وہ لوگ جو دنیا میں دکھلاوے یا شہرت کی خاطر سجدہ کرتے تھے وہ سجدہ کرنے لگیں گے تو ان کی کمریں سپاٹ تختہ بن جائیں گی۔ (بخاری، مسلم)

تشریح ﴿۱﴾ يَكْشِفُ رَبُّنَا بِيَهُ شَدَّتْ دَمْنَتْ سَے كُنَا يَهُ سَے۔ اس صورت میں مفردات کے معانی کا لحاظ نہ ہوگا۔ یہ اس طرح ہے جیسا کہ کوئی کام میں کوشش کرتا ہے تو دامن کو لپیٹ لیتا ہے۔ ﴿۲﴾ بعض نے اس کو تشابہات میں سے شمار کر کے اس کو بلا تاویل چھوڑ دیا جائے جیسا کہ اہل حق کا سلامتی والا مذہب یہی ہے۔

وَيَبْقَى مَنْ كَانَ: یعنی اس کی ہڈیوں میں فاصلہ نہ رہے گا کہ اس کے حصے ہوں اور وہ اوپر نیچے ہوں۔ بلکہ ایک تختہ بن جائے گا یہ ریاکاروں کی پہلی ذلت و رسوائی ہوگی۔

## موٹے شخص کا چھپر کے پر سے توازن

۱۲/۵۴۰۳ وَأَعْنِ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيَأْتِيَ الرَّجُلُ الْعَظِيمُ السَّمِينُ يَوْمَ الْقِيَامَةِ لَا يَزِنُ عِنْدَ اللَّهِ جَنَاحَ بَعُوضَةٍ وَقَالَ اقْرَؤُوا فَلَا يُقِيمُ لَهُمْ يَوْمَ الْقِيَامَةِ وَزْنًا۔ (متفق علیہ)

اخرجه البخاری فی صحیحہ ۴۲۶/۸ حدیث رقم ۴۷۲۹ و مسلم فی صحیحہ ۲۱۴۷/۴ حدیث رقم (۲۷۸۵-۱۸) حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا قیامت کے دن ایک موٹا آدمی آئے گا اور اللہ تعالیٰ کے ہاں اس کا چھپر کے پر کے برابر وزن نہ ہوگا اور اگر تم چاہو تو قرآن مجید کی یہ آیت پڑھ لو: فَلَا يُقِيمُ

لَهُمْ يَوْمَ الْقِيَمَةِ وَزْنًا..... کہ ہم قیامت کے دن ان کے لئے میزان قائم نہ کریں گے۔ (بخاری، مسلم)  
 تشریح: ﴿فَلَا نُقِيمُ لَهُمْ يَوْمَ الْقِيَمَةِ وَزْنًا﴾ تاکہ ظاہر ہو جائے کہ طالبین دنیا جن اعمال کو اچھا سمجھ کر کرتے تھے اور ان پر وہ نازاں و فرحاں تھے وہ کسی شمار و قطار میں نہ آئیں گے بلکہ ضائع ہو جائیں گے۔

## الفصل الثاني:

### زمین کی خبریں

۱۳/۵۴۰۴ عَنْ أَبِي هُرَيْرَةَ قَالَ قَرَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَذِهِ الْآيَةَ يَوْمَئِذٍ تَحْدِثُ أَخْبَارَهَا قَالَ أَتَدْرُونَ مَا أَخْبَارُهَا قَالُوا اللَّهُ وَرَسُولُهُ أَعْلَمُ قَالَ فَإِنَّ أَخْبَارَهَا أَنْ تَشْهَدَ عَلَى كُلِّ عَبْدٍ وَآمَةٍ بِمَا عَمِلَ عَلَى ظَهْرِهَا أَنْ تَقُولَ عَمِلَ عَلَى كَذَا وَكَذَا يَوْمَ كَذَا وَكَذَا قَالَ فَهَذِهِ أَخْبَارُهَا۔

(رواہ احمد و الترمذی وقال هذا حديث حسن صحيح غریب)

اخرجه الترمذی فی السنن ۵۳۵۱۴ حدیث رقم ۲۴۲۹ واحمد فی المسند ۳۷۴۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے قرآن مجید کی یہ آیت پڑھی: یَوْمَئِذٍ تَحْدِثُ أَخْبَارَهَا..... کہ زمین اس دن اپنی خبریں بیان کرے گی۔ تو آپ نے صحابہ کرام سے سوال کیا کیا تم جانتے ہو کہ اس کی خبریں کیا ہیں؟ عرض کیا اللہ اور اس کے رسول ہی جانتے ہیں۔ ارشاد فرمایا اس کی خبریں یہ ہیں کہ بندے اور بندہ پر وہ اس بات کی گواہی دے گی جو اعمال اس نے اس کی پشت پر کیے ہیں۔ وہ اس طرح کہے گی کہ اس نے مجھ پر فلاں عمل فلاں فلاں دن میں اس طرح کیا ہے۔ آپ ﷺ نے فرمایا اس کا خبریں دینا یہی ہے۔ (ترمذی نے حسن غریب کہا ہے)  
 تشریح: ﴿یَوْمَئِذٍ تَحْدِثُ أَخْبَارَهَا﴾ زمین حرکت میں آجائے گی اور اموات کو باہر نکال دے گی اور خبریں اور اطلاعات دے گی کہ اس بندے نے مجھ پر فلاں اعمال کئے ہیں۔  
 عَبْدٌ وَآمَةٌ سے ہر مرد و عورت مراد ہے۔

### مرنے والے کی شرمندگی

۱۳/۵۴۰۵ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَحَدٍ يَمُوتُ إِلَّا نَدِمَ قَالُوا وَمَا نَدَامَتُهُ يَا رَسُولَ اللَّهِ قَالَ إِنْ كَانَ مُحْسِنًا نَدِمَ أَنْ لَا يَكُونَ إِزْدَادًا وَإِنْ كَانَ مُسِيئًا نَدِمَ أَنْ لَا يَكُونَ نَزْعَ۔ (رواہ الترمذی)

اخرجه الترمذی فی السنن ۵۲۲۱۴ حدیث رقم ۲۴۰۳ والنسائی فی السنن ۲۱۴ حدیث رقم ۱۸۱۸ والدارمی فی السنن ۴۰۳۱۲ حدیث رقم ۲۷۵۸ واحمد فی المسند ۲۶۲۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا ہر مرنے والا شرمندہ ہوگا۔ صحابہ کرام



نے سوال کیا یا رسول اللہ! ان کی ندامت و شرمندگی کا کیا مطلب ہے؟ ارشاد فرمایا اگر وہ نیک ہے تو اس پر شرمندہ ہوگا کہ اس نے نیکیوں میں کیونکر اضافہ نہ کیا اور اگر وہ گناہ گار ہے تو وہ شرمندہ ہوگا کہ وہ گناہوں سے باز کیوں نہ آیا۔ (ترمذی)

تشریح ﴿ وَمَا نَدَامْتُهُ ﴾: روز قیامت ہر ایک کو ندامت ہوگی۔ نیک کو اس بات کی کہ اس نے زیادہ نیکیاں کیوں نہ کر لیں کہ یہاں کثرت سے درجات مل جائے اور گناہ گار کو اس بات پر شرمندگی ہوگی کہ اس نے اپنے گناہوں کو کیوں نہ روکا کہ آج کی یہ ذلت اٹھانا پڑ رہی ہے۔

## تین طرح سے حاضری

۱۵/۵۴۰۶ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُحْشَرُ النَّاسُ يَوْمَ الْقِيَامَةِ ثَلَاثَةَ أَصْنَافٍ صِنْفًا مُشَاهِدًا وَصِنْفًا رُكْبَانًا وَصِنْفًا عَلَى وَجُوهِهِمْ قِيلَ يَا رَسُولَ اللَّهِ وَكَيْفَ يَمْشُونَ عَلَى وَجُوهِهِمْ قَالَ إِنَّ الَّذِي أَمَّشَاهُمْ عَلَى أَقْدَامِهِمْ قَادِرٌ عَلَى أَنْ يَمْشِيَهُمْ عَلَى وَجُوهِهِمْ إِمَّا إِنَّهُمْ يَتَّقُونَ بِوُجُوهِهِمْ كُلَّ حَذَبٍ وَشَوْلٍ۔ (رواه الترمذی)

اخرجه الترمذی فی السنن ۵۲۲/۴ حدیث رقم ۲۴۰۳، والنسائی فی السنن ۲/۴ حدیث رقم ۱۸۱۸ والدارمی فی السنن ۴۰۳/۲ حدیث رقم ۲۷۵۸ واحمد فی المسند ۲/۲۶۳۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا لوگ قیامت کے دن تین طرح سے میدانِ حشر میں لائے جائیں گے۔ ①: ایک قسم پیدل۔ ②: ایک قسم سوار۔ ③: ایک قسم چہروں کے بل۔ عرض کیا گیا یا رسول اللہ! وہ اپنے چہروں کے بل کیسے چلیں گے؟ ارشاد فرمایا جس نے ان کو قدموں پر چلایا وہ اس پر شاد رہے کہ ان کو ان کے چہروں پر چلائے۔ سنو! وہ اپنے چہروں سے ہر ٹیلے اور کانٹے سے بچیں گے۔ (ترمذی)

تشریح ﴿ ثَلَاثَةَ أَصْنَافٍ ﴾: اول قسم وہ ایمان والے ہیں جنہوں نے اچھے اور برے عمل ملا لیے اور وہ اب خوف ورجاء کے درمیان ہے۔ ②: دوسری قسم سابقین کی ہے اور تیسری قسم کا تعلق کفار سے ہے۔

يَمْشِيَهُمْ عَلَى وَجُوهِهِمْ: یعنی ان کے چہرے ہاتھوں اور پاؤں کی طرح ہو جائیں گے چنانچہ جس طرح ہاتھ پاؤں سے انسان ہر موذی چیز سے بچتا ہے اس طرح چہروں کے ساتھ بچے گا لیکن جب اس نے دنیا میں اللہ تعالیٰ کی بارگاہ میں سجدہ کرتے ہوئے سر نہ جھکایا تھا تو اب اسے ذلیل ورسوا کرتے ہوئے سرنگوں کر دیا۔

## مناظر قیامت کی صورتیں

۱۶/۵۴۰۷ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَرَّهُ أَنْ يَنْظُرَ إِلَى يَوْمِ الْقِيَامَةِ كَأَنَّهُ رَأَى عَيْنٍ فَلْيَقْرَأْ إِذَا الشَّمْسُ كُوِّرَتْ وَإِذَا السَّمَاءُ انْفَطَرَتْ وَإِذَا السَّمَاءُ انشَقَّتْ۔

(رواه احمد و الترمذی)

اخرجه الترمذی فی السنن ۴۰۳/۵ حدیث رقم ۳۳۳۳ واحمد فی المسند ۲/۱۰۰۱۔

ترجمہ: حضرت ابن عمر رضی اللہ عنہما سے روایت ہے کہ جناب رسول اللہ ﷺ نے فرمایا۔ جو شخص یہ چاہتا ہے کہ قیامت کو وہ اس طرح دیکھے جیسے ان آنکھوں سے دیکھ رہا ہو تو یہ سورتیں اذا الشمس کورت اور اذا السماء انفطرت اور اذا السماء انشقت کی تلاوت کرے۔ (احمد، ترمذی)

تشریح: ﴿اِذَا الشَّمْسُ كُوِّرَتْ﴾: یہ سورتیں قیامت کے مناظر کی تفصیلات پر مشتمل ہیں۔ اگر کوئی آدمی ان کو حضور دل سے پڑھے تو واقعہ قیامت کے مناظر کا اس طرح مشاہدہ ہو جائے جیسا کہ آنکھوں سے قیامت کو دیکھ رہا ہے۔  
مَنْ سَرَّهٗ اِسْ خَوْشِیْ كَے حاصل ہونے کا مطلب یہ ہے اس مناظر قیامت سے اس کو ایمان و یقین میں قوت ملے گی جو قوت خوشی کا باعث ہوگی۔

## الفصل الثالث

### تین گروہوں کا حشر

۱۷/۵۴۰۸ عَنْ أَبِي ذَرٍّ قَالَ إِنَّ الصَّادِقَ الْمُصَدِّقَ صَلَّى اللَّهُ عَلَيْهِ وَسَلَّمَ حَدَّثَنِي أَنَّ النَّاسَ يُحْشَرُونَ ثَلَاثَةَ أَفْوَاجٍ فَوَجًّا رَاكِبِينَ طَائِعِينَ كَاسِبِينَ فَوَجًّا يَسْحَبُهُمُ الْمَلَائِكَةُ عَلَى وُجُوهِهِمْ وَتَحْشَرُهُمُ النَّارُ وَفَوَجًّا يَمْشُونَ وَيَسْعَوْنَ وَيُلْقِي اللَّهُ الْأَفَاقَةَ عَلَى الظَّهْرِ فَلَا يَبْقَى حَتَّى أَنَّ الرَّجُلَ لَتَكُونَ لَهُ الْحَدِيقَةُ يُعْطِيهَا بِذَاتِ الْقَتَبِ لَا يَقْدِرُ عَلَيْهَا۔ (رواه النسائي)

اخرجه الترمذی فی السنن ۴۰۳۱۵ حدیث رقم ۳۲۳۲ واحمد فی المسند ۱۰۰۱۲۔

ترجمہ: حضرت ابو ذر غفاری رضی اللہ عنہ سے روایت ہے کہ مجھے صادق مصدوق ﷺ نے فرمایا کہ لوگوں کا حشر تین گروہوں میں ہوگا۔ ۱: عیش والا لباس پہنے والا گروہ۔ ۲: فرشتے اس گروہ کو چہروں کے بل گھسیٹیں گے اور آگ ان کو جمع کر لے گی۔ ۳: ایک گروہ جو چلیں گے اور دوڑیں گے اللہ تعالیٰ ان کی سواری پر آفت ڈال دے گا۔ وہ باقی نہ رہے گی یہاں تک کہ وہ شخص جس کے پاس باغ ہو گا وہ باغ دے کر اونٹ کی سواری لینا چاہے گا مگر اس کو اس پر قدرت نہ ہوگی۔ (نسائی)

تشریح: ﴿فَوَجًّا رَاكِبِينَ﴾: یہ صلحاء و اتقیا اور خاص مؤمنین ہوں گے۔ کامل الایمان لوگ ہیں۔  
﴿فَوَجًّا يَسْحَبُهُمُ الْمَلَائِكَةُ﴾: یہ دوسری قسم ہے جو کہ خالص کافر ہیں حشر ہم کی ضمیر فرشتوں کی طرف جائے گی معنی یہ ہوگا فرشتے ان کو گھسیٹ کر آگ کی طرف لے جائیں گے۔ ۲: تحشرهم النار۔ آگ ان کو جمع کرے گی اور وہ آگ ان سے جدا نہ ہوگی۔

لَتَكُونَ لَهُ الْحَدِيقَةُ: باوجودیکہ اس نے عوض میں باغ لیا ہے مگر اس پر قدرت نہ پاسکے گا۔ واضح رہے کہ سیاق حدیث اور اس کا یہاں ذکر دلالت کر رہا ہے کہ یہ حالت قیامت کے دن ہوگی مگر یہ الفاظ ان الرجل تكون له الحديقة واضح ثابت کرتے ہیں کہ یہ حشر قیامت کا نہیں اسی طرح طاعین کاسین کے الفاظ اسی طرح ظاہر ہیں۔

## طبی عید کا قول:

یہ قیامت کا حشر نہیں بلکہ علامات قیامت والا حشر ہے کہ اس کا تذکرہ علامات میں گزر چکا ہے۔ فلہذا اس حدیث کا ذکر یہاں طبعاً ہوا ہے۔

## دوسرا رخ:

ملا علی قاری رحمۃ اللہ علیہ سے تورپشتی کا قول نقل کیا ہے اور آیت اور حدیث کو دلیل بنا کر اس بات کو ترجیح دی ہے کہ اس سے مراد قیامت ہی کا حشر ہے اور انہوں نے کہا کہ علامہ خطابی کو اس سلسلے میں غلطی ہوئی ہے اور تورپشتی کا قول صحیح ہے اور اس حدیث کے اندر جو نقص آیا ہے وہ قول ابو ذر کی وجہ سے ہے جس کو روایت پر بڑھا دیا گیا ہے۔ ﴿اس کا دفاع اس طرح ہی ممکن ہے کہ یہ روایت دوسری روایت کے ساتھ مل گئی ہے پس اس کو مصالحت پر حل کیا جائے گا اور تورپشتی نے اس کی کچھ تشریح ابو ہریرہ رضی اللہ عنہ کی روایت میں اور پر بھی نقل کی ہے۔

## بَابُ الْحِسَابِ وَالْقِصَاصِ وَالْمِيزَانِ

### حساب قصاص اور میزان کا بیان

## حساب:

حساب کا معنی گننا اور شمار کرنا ہے اور یہاں قیامت کے دن بندوں کے اعمال کا شمار کرنا مراد ہے۔ اگرچہ اللہ تعالیٰ تو بندے کے تمام اعمال سے آگاہ اور واقف ہیں مگر یہ حساب و کتاب والا معاملہ مخلوق پر اتمام حجت کے لئے ہوگا۔ قرآن مجید اور احادیث صحیحہ سے یہ بات صراحت کے ساتھ ثابت ہے۔ پس اس پر اعتقاد جازم لازم ہے۔

## قصاص:

قص پیروی کرنا، فار تدا علی اثارہما قصصاً..... یہاں قصاص کا معنی ایک دوسرے کے عمل کی مانند عمل کرنا مثلاً قتل کے عوض قتل، زخم کے عوض زخم اور ضرب کے بدلے ضرب لگانا۔ قیامت کے دن ہر اس تکلیف کا بدلہ لیا جائے گا جو کسی نے دوسرے کو دی ہوگی خواہ وہ چیونٹی یا مکھی ہی کیوں نہ ہو۔ خواہ وہ مکلف نہ ہوں جیسا حیوانات و اطفال وغیرہ۔ اس مقصد کے لئے تمام حیوانات کو زندہ کیا جائے گا اور بے سینگ بکری کو سینگ والی بکری سے قصاص دلا یا جائے گا پھر ان کو خاک بنا دیا جائے گا۔

## میزان:

میزان وہ آلہ جس سے کسی چیز کا وزن کیا جائے۔ اس میزان سے قیامت کا وہ میزان مراد ہے جس سے اعمال کو تولایا جائے گا۔ جمہور علماء کا قول یہ ہے کہ اس میزان کے دو ہاتھ اور زبان بھی ہوگی جیسا ترازو کے دو پلڑے ہوتے ہیں۔ اس کے دونوں



پلڑوں کے مابین مشرق و مغرب کے برابر فاصلہ ہوگا۔ اس میں صحافت اعمال کو تولا جائے گا۔ بعض کہتے ہیں نیکی کو خوبصورت شکل دے کر اس کو تولا جائے گا اور برائیوں کو بری شکل دے کر تولا جائے گا۔ حدیث بطاہ سے پہلے قول کی تائید نکلتی ہے۔

## الفصل الاول:

### محاسبہ والا ہلاک ہو گیا

۱/۵۴۰۹ عَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَيْسَ أَحَدٌ يُحَاسَبُ يَوْمَ الْقِيَمَةِ إِلَّا هَلَكَ قُلْتُ أَوْ لَيْسَ يَقُولُ اللَّهُ فَسَوْفَ يُحَاسَبُ حِسَابًا يَسِيرًا فَقَالَ إِنَّمَا ذَلِكَ الْعَرَضُ وَلَكِنْ مَنْ تُوقَشُ فِي الْحِسَابِ يَهْلِكُ۔ (متفق علیہ)

اخرجه البخاری فی صحیحہ ۴۰۰/۱۱۱ حدیث رقم ۶۵۳۶ و مسلم فی صحیحہ ۴/۱۴۴ حدیث رقم (۲۸۷۶-۷۹)

والترمذی فی السنن ۵۳۳/۴ حدیث رقم ۲۴۲۶ واحمد فی المسند ۲۰۶/۶۔ (۲) سورة الانشقاق، آية رقم ۸

ترجمہ: حضرت عائشہ صدیقہ رضی اللہ عنہا سے روایت ہے کہ جناب رسول اللہ ﷺ نے فرمایا: تم میں سے جس سے قیامت کے دن حساب لیا گیا وہ ہلاک ہو گیا۔ میں نے عرض کیا کہ کیا اللہ تعالیٰ نے یہ نہیں فرمایا: فَسَوْفَ يُحَاسَبُ حِسَابًا يَسِيرًا..... کہ عنقریب اس سے آسان حساب لیا جائے گا۔ آپ ﷺ نے فرمایا اس سے مراد پیشی ہے اور جس سے حساب کے وقت پوچھ گچھ ہوگئی وہ ہلاک ہو گیا۔ (بخاری، مسلم)

تشریح: ﴿إِنَّمَا ذَلِكَ الْعَرَضُ﴾: جیسا کہ یہ کہیں تو نے یہ کیا تو نے وہ کیا بغیر اس کے کہ کہیں یہ تو نے کیوں کیا؟ تیسری فصل میں آرہا ہے کہ آسان حساب سے مراد اس کا نام اعمال دکھا کر درگزر کرنا ہے۔

وَلَكِنْ مَنْ تُوقَشُ: صورت معارضہ یہ ہے کہ حدیث کے الفاظ ہر حساب والے کے عذاب سے متعلق عام ہیں اور آیت کی دلالت یہ ہے کہ ان میں سے بعض کو سزا نہ ملے گی تو تطبیق کی صورت یہ ہے کہ اس کے اعمال کو اظہار عدل کے لئے سامنے کر دیا جائے۔ مسند بزاز میں ہے کہ جس میں تین خصائل ہوں گے اللہ تعالیٰ اس سے آسان حساب لیں گے اور اس کو جنت میں داخل کریں گے۔ یہ کہ تو اس کو دے جو تجھے محروم رکھے اور تو اس سے عفو کرے جو تجھے پر ظلم کرے اور تو عمدہ سلوک کرے اس سے جو تجھ سے انقطاع کرے۔

### عمل وہی جو آگے بھیجا

۲/۵۴۱۰ وَعَنْ عَدِيِّ بْنِ حَاتِمٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْكُمْ مِنْ أَحَدٍ إِلَّا سَيَكِلُمُهُ رَبُّهُ لَيْسَ بَيْنَهُ وَبَيْنَهُ تَرْجُمَانٌ وَلَا حِجَابٌ يَحْجُبُهُ فَيَنْظُرُ أَيْمَنَ مِنْهُ فَلَا يَرَى إِلَّا مَا قَدَّمَ مِنْ عَمَلِهِ وَيَنْظُرُ أَشْأَمَ مِنْهُ فَلَا يَرَى إِلَّا مَا قَدَّمَ وَيَنْظُرُ بَيْنَ يَدَيْهِ فَلَا يَرَى إِلَّا النَّارَ تِلْقَاءَ وَجْهِهِ فَاتَّقُوا النَّارَ

وَلَوْ بِشِقِّ تَمْرَةٍ (متفق علیہ)

اخرجه البخاری فی صحیحہ ۴۰۰/۱۱۱ حدیث رقم ۶۵۳۶ و مسلم فی صحیحہ ۴/۴۱۴ حدیث رقم (۲۸۷۶-۷۹)

والترمذی فی السنن ۵۳۳/۴ حدیث رقم ۲۴۲۶ واحمد فی المسند ۲۰۶/۶- (۲) سورة الانشقاق، آية رقم ۸

ترجمہ: حضرت عدی بن حاتم رضی اللہ عنہ سے روایت ہے کہ جناب رسول اللہ ﷺ نے فرمایا: تم میں سے ہر ایک سے اس کا رب کلام فرمائے گا اور اس کے درمیان کوئی ترجمان نہ ہوگا اور نہ پردہ ہوگا کہ جو اس کے لئے رکاوٹ ہو۔ وہ اپنے وہی عمل دیکھے گا جو اس نے آگے بھیجے اور اپنے دائیں جانب (دیکھے گا) تو وہی عمل پائے گا جو اس نے آگے بھیجے اور اپنے سامنے دیکھے گا تو آگ دیکھے گا پس تم آگ سے بچو اگرچہ کھجور کے ایک ٹکڑے کے بدلے کیوں نہ ہو۔ (بخاری، مسلم)

تشریح: ﴿فَيَنْظُرُ أَيَّمَنَ مِنْهُ﴾: یہ قاعدہ و اصول ہے کہ جب آدمی کو کوئی اہم معاملہ پیش آتا ہے تو وہ اپنے دائیں بائیں جھانکتا ہے۔

فَلَا يَرَى إِلَّا النَّارَ: اس عبارت میں دو احتمال ہیں۔ ۱) دوزخ کی آگ سے بچو اور کسی پر کھجور کے ٹکڑے کے برابر بھی ظلم نہ کرو۔ ۲) دوزخ کی آگ سے بچانے کے لئے اپنے پاس معمولی چیز بھی ہو تو اس کو صدقہ کر دو یہ صدقہ تمہارے اور آگ کے درمیان حائل ہو جائے گا۔

ترجمان: ایک زبان کو دوسری زبان میں منتقل کرنے والا۔

## حفاظت و عنایت کا پردہ

۳/۵۳۱۱ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ يُدْنِي الْمُؤْمِنَ فَيَضَعُ عَلَيْهِ كَيْفَهُ وَيَسْتُرُهُ فَيَقُولُ اتَّعَرَفْتُ ذَنْبًا كَذًا اتَّعَرَفْتُ ذَنْبًا كَذًا فَيَقُولُ نَعَمْ أَيْ رَبِّ حَتَّى قَرَرَهُ بِذُنُوبِهِ وَرَأَى فِي نَفْسِهِ أَنَّهُ قَدْ هَلَكَ قَالَ سَتَرْتُهَا عَلَيْكَ فِي الدُّنْيَا وَأَنَا أَغْفِرُهَا لَكَ الْيَوْمَ فَيُعْطَى كِتَابُ حَسَنَاتِهِ وَأَمَّا الْكُفَّارَ وَالْمُنَافِقُونَ فَيَنَادِي بِهِمْ عَلَى رُؤُسِ الْخَلَائِقِ هَؤُلَاءِ الَّذِينَ كَذَبُوا عَلَى رَبِّهِمْ أَلَا لَعْنَةُ اللَّهِ عَلَى الظَّالِمِينَ (متفق علیہ)

اخرجه البخاری فی صحیحہ ۴۰۰/۱۱۱ حدیث رقم ۶۵۳۶ و مسلم فی صحیحہ ۴/۴۱۴ حدیث رقم (۲۸۷۶-۷۹)

والترمذی فی السنن ۵۳۳/۴ حدیث رقم ۲۴۲۶ واحمد فی المسند ۲۰۶/۶- (۲) سورة الانشقاق، آية رقم ۸

ترجمہ: حضرت عبداللہ بن عمر رضی اللہ عنہما سے مروی ہے کہ جناب رسول اللہ ﷺ نے فرمایا: اللہ تعالیٰ مؤمن کو قریب کرے گا اور اس پر اپنی حفاظت و عنایت کا پردہ رکھے گا اور فرمائے گا اے بندے! کیا تو اپنا فلاں گناہ پہچانتا ہے؟ کیا تو اپنا فلاں گناہ پہچانتا ہے؟ وہ کہے گا جی ہاں اے میرے پروردگار! یہاں تک کہ اس سے اس کے تمام گناہوں کا اقرار کرائے گا۔ بندہ اپنے دل میں خیال کرے گا کہ وہ اب ہلاک ہوا۔ اللہ تعالیٰ فرمائیں گے میں نے تیرے یہ عیوب دنیا میں چھپا لیے تھے اور آج ان کو بخشا ہوں پھر اس کی نیکیوں کی تحریر اسے دی جائے گی۔ مگر کفار اور منافقین کو مخلوق کے سامنے پکارا جائے گا کہ یہ وہی لوگ ہیں جو اپنے رب پر جھوٹ بولتے رہے۔ آگاہ رہو کہ ظالموں پر اللہ تعالیٰ کی لعنت ہے۔ (بخاری، مسلم)

تشریح ﴿ اِنَّ اللّٰهَ یُذِنِی الْمُؤْمِنِیْنَ : اللّٰهُ مَوْمِن کو اپنی رحمت سے ڈھانپے گا تا کہ اہل محشر کے سامنے رسوا نہ ہو۔ مومن یہاں نکرہ کے مفہوم میں ہے کوئی مومن اور جنس مومن مراد لینا بھی درست ہے۔ ﴿۲﴾ اور نہ کسی دوسرے کو رسوا کرتا تھا اور کسی مسلمان کی رسوائی پر خوش نہیں ہوتا تھا بلکہ حتی الامکان پردہ پوشی کرتا تھا جیسا کہ نیک بندے کرتے ہیں اور کسی دوسرے مسلمان کی آبروریزی نہ کرتا تھا اللہ تعالیٰ اس کی پردہ پوشی فرمائے گے اور عمل کے مطابق بدلہ دینے کیلئے اس کو اپنی حفاظت میں لے لے گا۔

کتیفہ: پناہ۔ پردہ۔ نگہبانی، جانب، سائیہ، پرندے کا پر

## آگ سے چھٹکارے کا فدیہ

۵/۵۴۱۲ وَعَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ يَوْمَ الْقِيَامَةِ دَفَعَ اللَّهُ إِلَى كُلِّ مُسْلِمٍ يَهُودِيًّا أَوْ نَصْرَانِيًّا فَيَقُولُ هَذَا فِكَائُكَ مِنَ النَّارِ۔ (رواہ مسلم)

اخرجه مسلم فی صحیحہ ۲۱۱۹/۴ حدیث رقم (۴۹-۲۷۶۷) وابن ماجہ فی السنن ۱۴۳۲/۲ حدیث رقم ۴۲۸۵۔

ترجمہ: حضرت ابو موسیٰ رضی اللہ عنہ سے مروی ہے کہ جناب رسول اللہ ﷺ نے فرمایا: جب قیامت کا دن ہوگا تو اللہ تعالیٰ ہر مسلمان کو ایک یہودی یا عیسائی عنایت کرے گا اور فرمائے گا یہ تیرا آگ سے چھٹکارے کے لئے فدیہ ہے۔ (مسلم)

تشریح ﴿ هَذَا فِكَائُكَ : فلک۔ گروی رکھی ہوئی چیز کو چھڑانا۔ فکاک جس چیز کو بدلے میں دے کر مرہونہ چیز کو چھڑایا جائے۔ گویا مسلمان دوزخ کی آگ میں رہن رکھا ہوا تھا اس یہودی یا نصرانی کو اس کے بدلے آگ میں بھیج کر اس کو آگ سے نکال لیا گیا۔ اس کی تاویل یہ ہے کہ ہر مسلمان و کافر کی ایک جگہ دوزخ و جنت میں رکھی گئی ہے۔ پس جو ایمان کے ساتھ گیا تو اس کا دوزخ والا مکان جنت والے مکان کے ساتھ تبدیل کیا جائے گا اور کفر کے ساتھ مرا تو اس کے جنت والے مکان کو دوزخ والے مکان سے تبدیل کیا جائے گا۔ گویا کافر مومن کا عوض بن گیا۔ ان مکانات کے عوض جو ایک دوسرے کو دے دیئے گئے۔ گویا کفار مومنوں کے لئے سبب خلاصی بن گئے۔ یہ مراد نہیں کہ مومنوں کے گناہوں کی وجہ سے کفار کو دوزخ میں ڈالا گیا ہے کیونکہ اللہ تعالیٰ نے فرمایا: وَلَا تَزِرُ وَازِرَةٌ وِزْرَ أُخْرٰی۔ کوئی بوجھ اٹھانے والا دوسرے کا بوجھ نہ اٹھائے گا۔

## تخصیص یہود کی وجہ:

ایمان والوں کے ساتھ عداوت میں سب سے پیش پیش اور مشہور ہونے کی وجہ سے یہود کا تذکرہ کیا گیا ورنہ تو تمام کافر مراد ہیں۔

## انبیاء علیہم السلام کی گواہ امت

۵/۵۴۱۳ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجَاءُ بَنُو حَامٍ يَوْمَ الْقِيَامَةِ فَيَقَالُ لَهُ هَلْ بَلَغْتَ فَيَقُولُ نَعَمْ يَا رَبِّ فَيُسْأَلُ أُمَّتُهُ هَلْ بَلَغَكُمْ فَيَقُولُونَ مَا جَاءَنَا مِنْ نَذِيرٍ فَيَقَالُ مَنْ شُهِدَكَ فَيَقُولُ مُحَمَّدٌ وَأُمَّتُهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَيَجَاءُ بِكُمْ فَتُشْهَدُونَ أَنَّهُ قَدْ



بَلَغَ ثُمَّ قَرَأَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَكَذَلِكَ جَعَلْنُكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا - (رواه البخاری)

اخرجه مسلم فی صحیحہ ۲۱۱۹/۴ حدیث رقم (۴۹-۲۷۶۷) وابن ماجہ فی السنن ۱۴۳۲/۲ حدیث رقم ۴۲۸۵۔  
**ترجمہ:** حضرت ابوسعید رضی اللہ عنہ سے منقول ہے کہ جناب رسول اللہ ﷺ نے فرمایا۔ قیامت کے دن حضرت نوح علیہ السلام کو لایا جائے گا اور ان سے کہا جائے گا کیا تم نے اپنی امت کو دعوت دی تھی؟ وہ عرض کریں گے ہاں یا رب! پھر ان کی امت سے دریافت کیا جائے گا کہ کیا تم کو تبلیغ کی گئی تھی؟ وہ کہیں گے۔ ہمارے پاس کوئی ڈرانے والا نہ آیا۔ اللہ تعالیٰ فرمائیں گے اے نوح! تمہارے گواہ کون ہیں؟ عرض کریں گے حضرت محمد ﷺ اور ان کی امت۔ جناب رسول اللہ ﷺ نے فرمایا پھر تمہیں لایا جائے گا تم گواہی دو گے کہ انہوں نے تبلیغ کی تھی۔ پھر جناب رسول اللہ ﷺ نے یہ آیت تلاوت فرمائی: وَكَذَلِكَ جَعَلْنُكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا..... اسی طرح ہم نے تمہیں بہترین امت بنایا تاکہ تم لوگوں پر گواہ بنو اور جناب رسول اللہ ﷺ پر نگران اور گواہ ہوں۔ (بخاری)

تشریح ﴿يُجَاءُ بَنُوحَ﴾: یہ اس آیت کے خلاف نہیں جس میں یہ فرمایا گیا ہے یوم یجمع اللہ الرسول فیقول ماذا اجبتم قالوا لا علم لنا انک انت علام الغیوب الایہ۔ کیونکہ اجابت (امتوں نے کیا جواب دیا) اور چیز ہے اور تبلیغ اور چیز ہے۔ (تبلیغ یعنی فریضہ رسالت کی انجام دہی)۔

فَيَقَالُ مَنْ شَهِدُوكَ: یعنی آپ کی امت گواہ ہوگی اور آپ اس امت کا تذکرہ کریں گے۔ ﴿۴﴾: آپ ﷺ کا تذکرہ تکریم کے لئے مقدم کیا گیا ہے اور یہ بھی ممکن ہے کہ آپ خود بھی نصرت دین کے لئے گواہی دیں۔ عرض اکبر میں تمام انبیاء علیہم السلام کو لایا جائے گا اور سب سے پہلے نوح علیہ السلام پیش ہوں گے اور گواہ لائے جائیں گے اور یہ امت (کامل الایمان لوگ) فَيَشْهَدُونَ: تم گواہ ہو گے اور پیغمبر ﷺ تمہارے مژکی ہوں گے۔ ﴿۵﴾: آپ ﷺ امت کے ساتھ نوح علیہ السلام کی تبلیغ رسالت کی گواہی دیں گے اس صورت میں فقط امت کا تذکرہ تغلیباً ہوگا۔

ثُمَّ قَرَأَ: امتوں پر آپ کی امت اور آپ کے گواہ بننے کا مطلب یہ ہے کہ جب تمام منکرات میں انبیاء علیہم السلام کے پیغام رسالت کی تبلیغ کا انکار کر دیں گی تو انبیاء علیہم السلام اس امت کو گواہی کے طور پر پیش کریں گے تو ان پر یہ جرح ہوگی کہ ان کو تمہارے پہنچانے کا کیسے علم ہوا جبکہ انہوں نے تمہارا زمانہ ہی نہ پایا تو امت محمدیہ یہ جواب دے گی کہ اللہ تعالیٰ کی کتاب اس پر ناطق ہے۔ پس اس کی بنیاد پر ہم نے گواہی دی پھر ان کی عدالت پر امتیں جرح کریں گے تو آپ ﷺ اس امت کا تعدیل و تزکیہ کریں گے کہ یہ عادل و صادق ہیں۔ پس یہ معنی آپ کی گواہی اور امت کی گواہی کا ہے۔ فافہم مدبر

## انسان کا تمام گواہیوں سے مکرنا

۶/۵۴۱۴ وَعَنْ أَنَسٍ قَالَ كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَضَحِكُ فَقَالَ هَلْ تَذَرُونَ مِمَّا أَضْحَكُ قَالَ قُلْنَا أَلَلَّهِ وَرَسُولُهُ أَعْلَمُ قَالَ مِنْ مُحَاظِبَةِ الْعَبْدِ رَبَّهُ يَقُولُ يَا رَبِّ أَلَمْ تُجِرْنِي مِنَ الظُّلُمِ قَالَ يَقُولُ بَلَى قَالَ فَيَقُولُ قَاتِي لَا أُجِيزُ عَلَى نَفْسِي إِلَّا شَاهِدًا مِنِّي قَالَ فَيَقُولُ كَفَى بِنَفْسِكَ الْيَوْمَ

عَلَيْكَ شَهِيدًا وَبِالْكَرَامِ الْكَاتِبِينَ شُهُودًا قَالَ فَيُخْتَمُ عَلَيَّ فِيهِ فَيَقَالُ لَا رُكَّانَهِ أَنْطِقِي قَالَ فَتَنْطِقُ  
بِأَعْمَالِهِ ثُمَّ يُخَلِّي بَيْنَهُ وَبَيْنَ الْكَلَامِ قَالَ فَيَقُولُ بَعْدًا لَكُنَّ وَسُحْقًا فَعَنْكُنَّ كُنْتُ أُنَاضِلُ - (رواه مسلم)

اخرجه مسلم فی صحیحہ ۲۲۸۰۱۴ حدیث رقم (۱۷-۲۹۶۹)

ترجمہ: حضرت انس رضی اللہ عنہ سے روایت ہے کہ ہم جناب رسول اللہ ﷺ کی خدمت میں حاضر تھے کہ آپ مسکرائے پھر فرمایا کیا تم جانتے ہو کہ میں کیوں مسکرایا؟ ہم نے کہا اللہ اور اس کے رسول ہی بہتر جانتے ہیں۔ آپ ﷺ نے فرمایا میں اس لئے ہنس رہا ہوں کہ بندہ اپنے رب سے عرض کرنے پر کہے گا اے میرے رب کیا آپ نے مجھے ظلم سے پناہ نہیں دی؟ اللہ فرمائیں گے ہاں تو بندہ کہے گا تو اپنی ذات کے متعلق کوئی گواہی جائز قرار نہیں دیتا مگر یہ کہ اپنے میں سے گواہ ہوں۔ تو اللہ تعالیٰ فرمائیں گے آج تیرا نفس تجھ پر گواہ کافی ہے اور کرانا کاتبین تجھ پر گواہ ہیں جناب رسول اللہ ﷺ فرماتے ہیں کہ پھر اس کے منہ پر مہر لگا دی جائے گی اور اس کے اعضاء کو کہا جائے گا کہ تم بولو چنانچہ اس کے اعضاء اس کے اعمال کے متعلق کلام کریں گے پھر بندے اور اس کے کلام کے درمیان رکاوٹ ہٹا دی جائے گی یعنی منہ کی مہر کھول دی جائے گی تو بندہ ان اعضاء کو خطاب کرے کہے گا کہ دور ہو جاؤ بد بختو! میں تمہارے بچاؤ کے لئے تو لڑائی جھگڑا کر رہا تھا۔ (مسلم)

تشریح: ۱۰ ۱۱ ۱۲ ۱۳ ۱۴ ۱۵ ۱۶ ۱۷ ۱۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰ ۱۰۱ ۱۰۲ ۱۰۳ ۱۰۴ ۱۰۵ ۱۰۶ ۱۰۷ ۱۰۸ ۱۰۹ ۱۱۰ ۱۱۱ ۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰ ۲۰۱ ۲۰۲ ۲۰۳ ۲۰۴ ۲۰۵ ۲۰۶ ۲۰۷ ۲۰۸ ۲۰۹ ۲۱۰ ۲۱۱ ۲۱۲ ۲۱۳ ۲۱۴ ۲۱۵ ۲۱۶ ۲۱۷ ۲۱۸ ۲۱۹ ۲۲۰ ۲۲۱ ۲۲۲ ۲۲۳ ۲۲۴ ۲۲۵ ۲۲۶ ۲۲۷ ۲۲۸ ۲۲۹ ۲۳۰ ۲۳۱ ۲۳۲ ۲۳۳ ۲۳۴ ۲۳۵ ۲۳۶ ۲۳۷ ۲۳۸ ۲۳۹ ۲۴۰ ۲۴۱ ۲۴۲ ۲۴۳ ۲۴۴ ۲۴۵ ۲۴۶ ۲۴۷ ۲۴۸ ۲۴۹ ۲۵۰ ۲۵۱ ۲۵۲ ۲۵۳ ۲۵۴ ۲۵۵ ۲۵۶ ۲۵۷ ۲۵۸ ۲۵۹ ۲۶۰ ۲۶۱ ۲۶۲ ۲۶۳ ۲۶۴ ۲۶۵ ۲۶۶ ۲۶۷ ۲۶۸ ۲۶۹ ۲۷۰ ۲۷۱ ۲۷۲ ۲۷۳ ۲۷۴ ۲۷۵ ۲۷۶ ۲۷۷ ۲۷۸ ۲۷۹ ۲۸۰ ۲۸۱ ۲۸۲ ۲۸۳ ۲۸۴ ۲۸۵ ۲۸۶ ۲۸۷ ۲۸۸ ۲۸۹ ۲۹۰ ۲۹۱ ۲۹۲ ۲۹۳ ۲۹۴ ۲۹۵ ۲۹۶ ۲۹۷ ۲۹۸ ۲۹۹ ۳۰۰ ۳۰۱ ۳۰۲ ۳۰۳ ۳۰۴ ۳۰۵ ۳۰۶ ۳۰۷ ۳۰۸ ۳۰۹ ۳۱۰ ۳۱۱ ۳۱۲ ۳۱۳ ۳۱۴ ۳۱۵ ۳۱۶ ۳۱۷ ۳۱۸ ۳۱۹ ۳۲۰ ۳۲۱ ۳۲۲ ۳۲۳ ۳۲۴ ۳۲۵ ۳۲۶ ۳۲۷ ۳۲۸ ۳۲۹ ۳۳۰ ۳۳۱ ۳۳۲ ۳۳۳ ۳۳۴ ۳۳۵ ۳۳۶ ۳۳۷ ۳۳۸ ۳۳۹ ۳۴۰ ۳۴۱ ۳۴۲ ۳۴۳ ۳۴۴ ۳۴۵ ۳۴۶ ۳۴۷ ۳۴۸ ۳۴۹ ۳۵۰ ۳۵۱ ۳۵۲ ۳۵۳ ۳۵۴ ۳۵۵ ۳۵۶ ۳۵۷ ۳۵۸ ۳۵۹ ۳۶۰ ۳۶۱ ۳۶۲ ۳۶۳ ۳۶۴ ۳۶۵ ۳۶۶ ۳۶۷ ۳۶۸ ۳۶۹ ۳۷۰ ۳۷۱ ۳۷۲ ۳۷۳ ۳۷۴ ۳۷۵ ۳۷۶ ۳۷۷ ۳۷۸ ۳۷۹ ۳۸۰ ۳۸۱ ۳۸۲ ۳۸۳ ۳۸۴ ۳۸۵ ۳۸۶ ۳۸۷ ۳۸۸ ۳۸۹ ۳۹۰ ۳۹۱ ۳۹۲ ۳۹۳ ۳۹۴ ۳۹۵ ۳۹۶ ۳۹۷ ۳۹۸ ۳۹۹ ۴۰۰ ۴۰۱ ۴۰۲ ۴۰۳ ۴۰۴ ۴۰۵ ۴۰۶ ۴۰۷ ۴۰۸ ۴۰۹ ۴۱۰ ۴۱۱ ۴۱۲ ۴۱۳ ۴۱۴ ۴۱۵ ۴۱۶ ۴۱۷ ۴۱۸ ۴۱۹ ۴۲۰ ۴۲۱ ۴۲۲ ۴۲۳ ۴۲۴ ۴۲۵ ۴۲۶ ۴۲۷ ۴۲۸ ۴۲۹ ۴۳۰ ۴۳۱ ۴۳۲ ۴۳۳ ۴۳۴ ۴۳۵ ۴۳۶ ۴۳۷ ۴۳۸ ۴۳۹ ۴۴۰ ۴۴۱ ۴۴۲ ۴۴۳ ۴۴۴ ۴۴۵ ۴۴۶ ۴۴۷ ۴۴۸ ۴۴۹ ۴۵۰ ۴۵۱ ۴۵۲ ۴۵۳ ۴۵۴ ۴۵۵ ۴۵۶ ۴۵۷ ۴۵۸ ۴۵۹ ۴۶۰ ۴۶۱ ۴۶۲ ۴۶۳ ۴۶۴ ۴۶۵ ۴۶۶ ۴۶۷ ۴۶۸ ۴۶۹ ۴۷۰ ۴۷۱ ۴۷۲ ۴۷۳ ۴۷۴ ۴۷۵ ۴۷۶ ۴۷۷ ۴۷۸ ۴۷۹ ۴۸۰ ۴۸۱ ۴۸۲ ۴۸۳ ۴۸۴ ۴۸۵ ۴۸۶ ۴۸۷ ۴۸۸ ۴۸۹ ۴۹۰ ۴۹۱ ۴۹۲ ۴۹۳ ۴۹۴ ۴۹۵ ۴۹۶ ۴۹۷ ۴۹۸ ۴۹۹ ۵۰۰ ۵۰۱ ۵۰۲ ۵۰۳ ۵۰۴ ۵۰۵ ۵۰۶ ۵۰۷ ۵۰۸ ۵۰۹ ۵۱۰ ۵۱۱ ۵۱۲ ۵۱۳ ۵۱۴ ۵۱۵ ۵۱۶ ۵۱۷ ۵۱۸ ۵۱۹ ۵۲۰ ۵۲۱ ۵۲۲ ۵۲۳ ۵۲۴ ۵۲۵ ۵۲۶ ۵۲۷ ۵۲۸ ۵۲۹ ۵۳۰ ۵۳۱ ۵۳۲ ۵۳۳ ۵۳۴ ۵۳۵ ۵۳۶ ۵۳۷ ۵۳۸ ۵۳۹ ۵۴۰ ۵۴۱ ۵۴۲ ۵۴۳ ۵۴۴ ۵۴۵ ۵۴۶ ۵۴۷ ۵۴۸ ۵۴۹ ۵۵۰ ۵۵۱ ۵۵۲ ۵۵۳ ۵۵۴ ۵۵۵ ۵۵۶ ۵۵۷ ۵۵۸ ۵۵۹ ۵۶۰ ۵۶۱ ۵۶۲ ۵۶۳ ۵۶۴ ۵۶۵ ۵۶۶ ۵۶۷ ۵۶۸ ۵۶۹ ۵۷۰ ۵۷۱ ۵۷۲ ۵۷۳ ۵۷۴ ۵۷۵ ۵۷۶ ۵۷۷ ۵۷۸ ۵۷۹ ۵۸۰ ۵۸۱ ۵۸۲ ۵۸۳ ۵۸۴ ۵۸۵ ۵۸۶ ۵۸۷ ۵۸۸ ۵۸۹ ۵۹۰ ۵۹۱ ۵۹۲ ۵۹۳ ۵۹۴ ۵۹۵ ۵۹۶ ۵۹۷ ۵۹۸ ۵۹۹ ۶۰۰ ۶۰۱ ۶۰۲ ۶۰۳ ۶۰۴ ۶۰۵ ۶۰۶ ۶۰۷ ۶۰۸ ۶۰۹ ۶۱۰ ۶۱۱ ۶۱۲ ۶۱۳ ۶۱۴ ۶۱۵ ۶۱۶ ۶۱۷ ۶۱۸ ۶۱۹ ۶۲۰ ۶۲۱ ۶۲۲ ۶۲۳ ۶۲۴ ۶۲۵ ۶۲۶ ۶۲۷ ۶۲۸ ۶۲۹ ۶۳۰ ۶۳۱ ۶۳۲ ۶۳۳ ۶۳۴ ۶۳۵ ۶۳۶ ۶۳۷ ۶۳۸ ۶۳۹ ۶۴۰ ۶۴۱ ۶۴۲ ۶۴۳ ۶۴۴ ۶۴۵ ۶۴۶ ۶۴۷ ۶۴۸ ۶۴۹ ۶۵۰ ۶۵۱ ۶۵۲ ۶۵۳ ۶۵۴ ۶۵۵ ۶۵۶ ۶۵۷ ۶۵۸ ۶۵۹ ۶۶۰ ۶۶۱ ۶۶۲ ۶۶۳ ۶۶۴ ۶۶۵ ۶۶۶ ۶۶۷ ۶۶۸ ۶۶۹ ۶۷۰ ۶۷۱ ۶۷۲ ۶۷۳ ۶۷۴ ۶۷۵ ۶۷۶ ۶۷۷ ۶۷۸ ۶۷۹ ۶۸۰ ۶۸۱ ۶۸۲ ۶۸۳ ۶۸۴ ۶۸۵ ۶۸۶ ۶۸۷ ۶۸۸ ۶۸۹ ۶۹۰ ۶۹۱ ۶۹۲ ۶۹۳ ۶۹۴ ۶۹۵ ۶۹۶ ۶۹۷ ۶۹۸ ۶۹۹ ۷۰۰ ۷۰۱ ۷۰۲ ۷۰۳ ۷۰۴ ۷۰۵ ۷۰۶ ۷۰۷ ۷۰۸ ۷۰۹ ۷۱۰ ۷۱۱ ۷۱۲ ۷۱۳ ۷۱۴ ۷۱۵ ۷۱۶ ۷۱۷ ۷۱۸ ۷۱۹ ۷۲۰ ۷۲۱ ۷۲۲ ۷۲۳ ۷۲۴ ۷۲۵ ۷۲۶ ۷۲۷ ۷۲۸ ۷۲۹ ۷۳۰ ۷۳۱ ۷۳۲ ۷۳۳ ۷۳۴ ۷۳۵ ۷۳۶ ۷۳۷ ۷۳۸ ۷۳۹ ۷۴۰ ۷۴۱ ۷۴۲ ۷۴۳ ۷۴۴ ۷۴۵ ۷۴۶ ۷۴۷ ۷۴۸ ۷۴۹ ۷۵۰ ۷۵۱ ۷۵۲ ۷۵۳ ۷۵۴ ۷۵۵ ۷۵۶ ۷۵۷ ۷۵۸ ۷۵۹ ۷۶۰ ۷۶۱ ۷۶۲ ۷۶۳ ۷۶۴ ۷۶۵ ۷۶۶ ۷۶۷ ۷۶۸ ۷۶۹ ۷۷۰ ۷۷۱ ۷۷۲ ۷۷۳ ۷۷۴ ۷۷۵ ۷۷۶ ۷۷۷ ۷۷۸ ۷۷۹ ۷۸۰ ۷۸۱ ۷۸۲ ۷۸۳ ۷۸۴ ۷۸۵ ۷۸۶ ۷۸۷ ۷۸۸ ۷۸۹ ۷۹۰ ۷۹۱ ۷۹۲ ۷۹۳ ۷۹۴ ۷۹۵ ۷۹۶ ۷۹۷ ۷۹۸ ۷۹۹ ۸۰۰ ۸۰۱ ۸۰۲ ۸۰۳ ۸۰۴ ۸۰۵ ۸۰۶ ۸۰۷ ۸۰۸ ۸۰۹ ۸۱۰ ۸۱۱ ۸۱۲ ۸۱۳ ۸۱۴ ۸۱۵ ۸۱۶ ۸۱۷ ۸۱۸ ۸۱۹ ۸۲۰ ۸۲۱ ۸۲۲ ۸۲۳ ۸۲۴ ۸۲۵ ۸۲۶ ۸۲۷ ۸۲۸ ۸۲۹ ۸۳۰ ۸۳۱ ۸۳۲ ۸۳۳ ۸۳۴ ۸۳۵ ۸۳۶ ۸۳۷ ۸۳۸ ۸۳۹ ۸۴۰ ۸۴۱ ۸۴۲ ۸۴۳ ۸۴۴ ۸۴۵ ۸۴۶ ۸۴۷ ۸۴۸ ۸۴۹ ۸۵۰ ۸۵۱ ۸۵۲ ۸۵۳ ۸۵۴ ۸۵۵ ۸۵۶ ۸۵۷ ۸۵۸ ۸۵۹ ۸۶۰ ۸۶۱ ۸۶۲ ۸۶۳ ۸۶۴ ۸۶۵ ۸۶۶ ۸۶۷ ۸۶۸ ۸۶۹ ۸۷۰ ۸۷۱ ۸۷۲ ۸۷۳ ۸۷۴ ۸۷۵ ۸۷۶ ۸۷۷ ۸۷۸ ۸۷۹ ۸۸۰ ۸۸۱ ۸۸۲ ۸۸۳ ۸۸۴ ۸۸۵ ۸۸۶ ۸۸۷ ۸۸۸ ۸۸۹ ۸۹۰ ۸۹۱ ۸۹۲ ۸۹۳ ۸۹۴ ۸۹۵ ۸۹۶ ۸۹۷ ۸۹۸ ۸۹۹ ۹۰۰ ۹۰۱ ۹۰۲ ۹۰۳ ۹۰۴ ۹۰۵ ۹۰۶ ۹۰۷ ۹۰۸ ۹۰۹ ۹۱۰ ۹۱۱ ۹۱۲ ۹۱۳ ۹۱۴ ۹۱۵ ۹۱۶ ۹۱۷ ۹۱۸ ۹۱۹ ۹۲۰ ۹۲۱ ۹۲۲ ۹۲۳ ۹۲۴ ۹۲۵ ۹۲۶ ۹۲۷ ۹۲۸ ۹۲۹ ۹۳۰ ۹۳۱ ۹۳۲ ۹۳۳ ۹۳۴ ۹۳۵ ۹۳۶ ۹۳۷ ۹۳۸ ۹۳۹ ۹۴۰ ۹۴۱ ۹۴۲ ۹۴۳ ۹۴۴ ۹۴۵ ۹۴۶ ۹۴۷ ۹۴۸ ۹۴۹ ۹۵۰ ۹۵۱ ۹۵۲ ۹۵۳ ۹۵۴ ۹۵۵ ۹۵۶ ۹۵۷ ۹۵۸ ۹۵۹ ۹۶۰ ۹۶۱ ۹۶۲ ۹۶۳ ۹۶۴ ۹۶۵ ۹۶۶ ۹۶۷ ۹۶۸ ۹۶۹ ۹۷۰ ۹۷۱ ۹۷۲ ۹۷۳ ۹۷۴ ۹۷۵ ۹۷۶ ۹۷۷ ۹۷۸ ۹۷۹ ۹۸۰ ۹۸۱ ۹۸۲ ۹۸۳ ۹۸۴ ۹۸۵ ۹۸۶ ۹۸۷ ۹۸۸ ۹۸۹ ۹۹۰ ۹۹۱ ۹۹۲ ۹۹۳ ۹۹۴ ۹۹۵ ۹۹۶ ۹۹۷ ۹۹۸ ۹۹۹ ۱۰۰۰

قُلْنَا اللَّهُ وَرَسُولُهُ أَعْلَمُ: بندہ یہ سمجھ کر میرے خلاف میری ذات میں کون گواہی دے گا یہ کہے گا اے اللہ! میں تو باہر کے گواہ اپنے متعلق ہرگز قبول نہ کروں گا۔ میری ذات سے اپنے گواہ ہوں تو تب مان لوں گا۔ بندے نے یہ خیال نہ کیا کہ میرے اللہ تعالیٰ کو ہر چیز پر قدرت ہے وہ جس کو چاہے گواہ کے طور پر کھڑا کر دے۔ اس کو دم مارنے کی مجال نہ ہوگی۔ بندے کا یہی کلام آپ کی ہنسی کا باعث ہوا۔ ۱۰ بندے کے منہ پر مہر لگ جانے اور اس کے اعضاء کے گواہی کے لئے کلام کرنے پر آپ ہنس دیے۔ اس کے بعد بندے اور اس کے کلام کے درمیان چھوڑ دیا جائے گا۔

كَفَى بِنَفْسِكَ: بندہ جب اپنے نفس کی گواہی پر رضامند ہوا اور اس نے فرشتوں کو بھی گواہ بنانا چاہا تو فرشتوں کی گواہی جو زیادہ اہم تھی اسے نفس کی گواہی کے بعد تاکید و سختی کے لئے ذکر کر دیا اگر فرشتوں کو صرف گواہ کے طور پر پیش کیا جاتا تو طے شدہ بات کے یہ خلاف تھی۔

ثُمَّ يُخَلِّي: اس کے منہ پر مہر کے بعد مہر اٹھالی جائے گی۔ پھر بندہ عادت کے مطابق گفتگو کرے گا۔ آیت میں زبانوں کا خلاف عادت کلام کرنے۔ واللہ اعلم

فَيَقُولُ بَعْدًا: تم نے اپنے پاؤں پر خود کلہاڑی ماری ہے۔ میں تمہاری وجہ سے جھگڑ رہا تھا اور تم پر آنے والے ضرر کو ہٹانا چاہتا تھا اور تمہیں دوست خیال کر کے یہ کارروائی کی آخر تمہیں دشمن پایا اور بدخواہ معلوم کیا اور اعضاء کا جواب یہاں محذوف ہے اس پر یہ آیت دلالت کر رہی ہے: وَقَالُوا لِيُجْلُوهُمْ لِمَ شَهِدْتُمْ عَلَيْنَا طَقَالُوا الطَّقْنَا اللَّهُ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَالْيَهُ تَرْجَعُونَ (خم السجدة: ۲۱) وہ اپنے چمڑے کو مخاطب ہو کر کہیں گے تم نے ہمارے خلاف کیونکر گواہی دی تو وہ کہیں گے ہمیں تو اس ذات نے قوت گویائی دی جس نے ہر چیز کو قوت گویائی دی۔ اس نے تمہیں پہلی مرتبہ پیدا کیا اور اسی

کی بارگاہ میں تم نے لوٹنا ہے۔

## دیدارِ الہی کا نظارہ

۵۴۱۵/۷ وَعَنْ أَبِي هُرَيْرَةَ قَالَ قَالُوا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ هَلْ نَرَى رَبَّنَا يَوْمَ الْقِيَامَةِ قَالَ هَلْ تُضَارُونَ فِي رُؤْيَةِ الشَّمْسِ فِي الظَّهِيرَةِ لَيْسَتْ فِي سَحَابَةٍ قَالُوا لَا قَالَ فَهَلْ تُضَارُونَ فِي رُؤْيَةِ الْقَمَرِ لَيْلَةَ الْبَدْرِ لَيْسَ فِي سَحَابَةٍ قَالُوا لَا قَالَ فَوَالَّذِي نَفْسِي بِيَدِهِ لَا تُضَارُونَ فِي رُؤْيَةِ رَبِّكُمْ إِلَّا كَمَا تُضَارُونَ فِي رُؤْيَةِ أَحَدِهِمَا قَالَ فَيَلْقَى الْعَبْدَ فَيَقُولُ أَيُّ قُلِّ أَكْرَمَكَ وَأَسْوَدَكَ وَأَزْوَجَكَ وَأَسْخَرَكَ الْخَيْلَ وَالْإِبِلَ وَأَذْرَكَ تَرَأْسُ وَتَرْبَعُ فَيَقُولُ بَلَى قَالَ فَيَقُولُ أَفَظَنْتَ أَنَّكَ مُلَاقِي فَيَقُولُ لَا فَيَقُولُ فَإِنِّي قَدْ أَنَسَاكَ كَمَا نَسِيتَنِي ثُمَّ يَلْقَى الثَّانِي فَقَدْ كَرَّمْتَهُ ثُمَّ يَلْقَى الثَّالِثَ فَيَقُولُ لَهُ مِثْلَ ذَلِكَ فَيَقُولُ يَا رَبِّ أَمِنْتُ بِكَ وَبِكِتَابِكَ وَبِرُسُلِكَ وَصَلَّيْتُ وَصُمْتُ وَتَصَدَّقْتُ وَبُشْنِي بِخَيْرِ مَا اسْتَطَاعَ فَيَقُولُ هَهُنَا إِذَا ثُمَّ يَقَالُ الْآنَ نَبْعَثُ شَاهِدًا عَلَيْكَ وَنَتَفَكَّرُ فِي نَفْسِهِ مَنْ ذَا الَّذِي يَشْهَدُ عَلَيَّ فَيُخْتَمُ عَلَيْهِ وَيَقَالُ لِفَخِذِهِ انْطِقْ فَيَخْذُهُ وَلَحْمُهُ وَعِظَامُهُ بِعَمَلِهِ وَذَلِكَ لِيُعَذِّرَ مِنْ نَفْسِهِ وَذَلِكَ الْمُنَافِقُ وَذَلِكَ الَّذِي سَخِطَ اللَّهُ عَلَيْهِ (رواه مسلم وذكر حديث أبي هريرة) يَدْخُلُ مِنْ أُمَّتِي الْجَنَّةَ فِي بَابٍ التَّوَكُّلِ بِرِوَايَةِ ابْنِ عَبَّاسٍ۔

اخرجه مسلم فی صحیحہ ۲۲۸۰/۱۴ حدیث رقم (۱۷-۲۹۶۹)

حضرت ابو ہریرہ رضی اللہ عنہ سے روایت ہے کہ ایک دن صحابہ نے عرض کیا یا رسول اللہ ﷺ! کیا قیامت کے دن ہم اپنے رب کو دیکھیں گے؟ آپ نے ارشاد فرمایا کیا دوپہر کے وقت جبکہ بادل بھی نہ ہو تو سورج کے دیکھنے میں کیا تمہیں کبھی تردد ہوا ہے؟ انہوں نے کہا نہیں۔ آپ نے فرمایا کیا تمہیں چودھویں کی رات جبکہ بادل نہ ہو چاند دیکھنے میں کبھی تردد ہوا انہوں نے کہا نہیں! فرمایا مجھے اس ذات کی قسم ہے جس کے قبضہ قدرت میں میری جان ہے تم اپنے رب کے دیدار میں بھی اسی طرح کوئی تردد نہیں کرو گے۔ جیسا کہ چاند اور سورج کی رویت میں کوئی تردد نہیں کرتے ہو۔ پس اللہ تعالیٰ ایک بندے سے ملاقات فرمائیں گے اور یہ فرمائیں گے اے میرے بندے! کیا میں نے تمہیں عزت نہیں دی اور تجھے سردار نہیں بنایا اور تجھے بیوی عنایت نہیں فرمائی اور گھوڑے اور اونٹوں کو تیرا تابع نہیں بنایا اور تونے سرداری کو پالیا اور چوتھا حصہ وصول کرتا رہا؟ وہ کہے گا کیوں نہیں اے میرے رب! اللہ فرمائیں گے کیا تجھے مجھے ملنے کا خیال تھا؟ تو وہ عرض کرے گا نہیں! اللہ تعالیٰ فرمائیں گے میں نے بھی تجھے بھلائے رکھا جیسا تو نے مجھے بھلائے رکھا تو پھر دوسرے سے ملاقات فرمائیں گے اور اسی طرح گفتگو ہوگی پھر تیسرے سے ملاقات فرمائیں گے اور اس کو بھی اسی طرح فرمائیں گے تو وہ کہے گا اے میرے رب! میں تجھ پر ایمان لایا اور تیری کتاب اور تیرے رسولوں پر ایمان لایا اور میں نے نماز پڑھی اور روزہ رکھا اور صدقہ کیا اور اپنی ہمت کے مطابق اچھی تعریف کریں گا۔ اللہ تعالیٰ فرمائیں گے تم یہیں ٹھہرو ہم ابھی تمہارے متعلق گواہ کھڑا کریں گے بندہ



سوچ میں پڑ جائے گا کہ اس کے خلاف کون گواہی دے گا اس کے منہ پر مہر لگا دی جائے گی اور اس کی ران کو کھانا جائے گا کہ بولو! چنانچہ اس کی ران گفتگو کرے گی اور اس کا گوشت اور ہڈیاں اس کے عمل کے متعلق بتائیں گے اور یہ اس لئے تاکہ وہ اپنا عذر خود ختم کر دے اور یہ شخص منافق ہے اور یہ یہی شخص ہے جس پر اللہ کا غضب ہے۔ (مسلم) حضرت ابو ہریرہ رضی اللہ عنہ کی روایت ”باب التوکل“ میں جس کی روایت ”يَدْخُلُ مِنْ أُمَّتِي الْجَنَّةَ“ میں گزری ہے۔

تشریح ﴿ هَلْ تَضَارُونَ ﴾ : یعنی جس طرح چاند اور سورج جبکہ اپنے جوہن پر ہوں تو ان کے دیکھنے میں کوئی نزاع و جھگڑا نہیں کرتا پس اس پروردگار کے دیکھنے میں بھی اس دن کوئی شبہ نہ کرے گا۔ تضارون۔ تشدید کے ساتھ بغیر تشدید کے اگرچہ مزید ہے مگر ضرر کے معنی میں ہے۔ یعنی ایک دوسرے کے ساتھ مجادلہ اور منازعت نہیں کرے گا کہ ایک دوسرے کی مخالفت و تکذیب کا خدشہ ہو۔ بلکہ ہر ایک واضح و ظاہر ہونے کی وجہ سے صحت نظر سے دیکھے گا۔ ﴿۲﴾ ایک کا دیکھنا دوسرے کے لئے حجاب نہ بنے گا کہ جس سے ایک دوسرے کو ضرر ہو۔

### صاحب مجمع البحار کا قول:

مضارات اس بات کو کہتے ہیں کہ دیکھنے میں اجتماع واثر دھام کرنا۔

### قاضی عیاض کا قول:

اجتماع و ازدحام کی وجہ سے ایک دوسرے کو تنگی میں ڈالنے کے معنی میں آتا ہے اور مضایقت تو اس چیز کے سلسلہ میں ہے جو ایک جگہ اور ایک مخصوص جانب پر ایک خاص اندازہ سے ہو۔ ایک اور روایت میں تضارون تشدید و تخفیف دونوں سے آیا ہے اور ضیم اور ضم اجتماع و ازدحام کے معنی میں آتا ہے۔ ضیم کا معنی ظلم و زیادتی آتا ہے۔ مفہوم دونوں کا ایک ہی ہے۔

فَيُلْقِي الْعَبْدُ لِقَوْلِ أَيْ فُلَانٍ بَرَّانَهُ جَاهِلِيَّتٍ فِي سِرِّدَانِ قَوْمٍ غَنِيْمَتٍ كَأُتُوهُمَا حَصَّةٍ لِّمَنْ مَخْصُوصٌ كَرْتِ تَحْتِ بَاقِي قَوْمِ كَلِّ لِيْ جَهْوَزَتِي۔

فَإِنِّي قَدْ أَنْشَأَكَ : جس طرح تو دنیا میں میری اطاعت کو بھول گیا حالانکہ میں نے تجھ پر ایسے انعامات کیے کہ تجھے انعامات پر شکر کرنا اور میرے دیدار کا امیدوار رہنا چاہئے تھا تا کہ میری طرف سے تجھ پر زیادہ انعامات ہوں اور زیادہ بدلہ ملے۔ پس جب تو میرا شکر بھول گیا تو میں بھی تجھ سے بھول والا معاملہ کروں گا کہ تجھے رحمت سے محروم کر دوں گا۔ جیسا اس آیت میں فرمایا گیا ہے: كَذَلِكَ أَتَتْكَ آيَاتُنَا فَنَسِيتَهَا وَكَذَلِكَ الْيَوْمَ تُنْسَى ..... اسی طرح تیرے پاس ہماری آیات آئیں تو نے ان کو بھلا دیا یا اسی طرح آج تجھے بھی بھلا دیا جائے گا

فَيُخْتَمُ عَلَى فِيهِ : قرآن مجید میں ہاتھ پاؤں، چمڑے کا بولنا مذکور ہے یہاں ران، گوشت اور ہڈیوں کا تذکرہ ہے اصل مقصود تمام اعضاء کا گواہی دینا ہے۔

ذکر حدیث۔ مصباح میں تو یہ بروایت ابو ہریرہ مذکور ہوئی ہے اور ہم نے روایت ابن عباس سے باب التوکل میں ذکر کی ہے۔ مندرجہ بالا عبارت اس طرح ہونی چاہئے تھی ”يَدْخُلُ الْجَنَّةَ مِنْ أُمَّتِي سَبْعُونَ أَلْفًا بِغَيْرِ حِسَابٍ هُمُ الَّذِينَ لَا يَسْتَرْقُونَ وَلَا يَنْتَظِرُونَ وَعَلَى رِبْهِمْ يَتَوَكَّلُونَ“ جیسا کہ روایت اوپر گزر چکی۔

## الفصل الثانی:

## بلا حساب جنت میں جانے والے

۸/۵۴۱۶ وَعَنْ أَبِي أُمَامَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ وَعَدَنِي رَبِّي أَنْ يُدْخِلَ الْجَنَّةَ مِنْ أُمَّتِي سَبْعِينَ أَلْفًا لَا حِسَابَ عَلَيْهِمْ وَلَا عَذَابَ مَعَ كُلِّ أَلْفٍ سَبْعُونَ أَلْفًا وَثَلَاثَ حَشَايَاتٍ مِنْ حَشَايَاتِ رَبِّي۔ (رواه احمد والترمذی وابن ماجہ)

اخرجه مسلم فی صحيحه ۲۲۸۰۱۴ حدیث رقم (۱۷-۲۹۶۹)۔

ترجمہ: حضرت ابو امامہ رضی اللہ عنہ سے روایت ہے کہ میں نے جناب رسول اللہ ﷺ کو یہ فرماتے ہوئے سنا کہ میرے رب نے مجھ سے یہ وعدہ فرمایا کہ وہ میری امت میں سے ستر ہزار افراد کو اس طرح جنت میں داخل فرمائے گا کہ نہ ان سے حساب ہوگا اور نہ ان پر عذاب ہوگا اور ہر ہزار کے ساتھ ستر ہزار آدمی اور ہوں گے اور اس کے علاوہ میرے رب کے تین چلو ہوں گے۔ (احمد، ترمذی، ابن ماجہ)

تشریح: ﴿سَبْعُونَ أَلْفًا﴾ اس ستر ہزار کا عدد خاص مراد ہے۔ ﴿کثرت سے کنایہ ہے۔ واللہ اعلم﴾

## تین مرتبہ پیشی

۹/۵۴۱۷ وَعَنِ الْحَسَنِ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعْرَضُ النَّاسُ يَوْمَ الْقِيَامَةِ ثَلَاثَ عَرَضَاتٍ لَأَمَّا عَرَضَتَانِ فَبِجَدَالٍ وَمَعَاذِيرٍ وَأَمَّا الْعَرَضَةُ الثَّالِثَةُ فَعِنْدَ ذَلِكَ تَطِيرُ الصُّحُفُ فِي الْأَيْدِي فَاخِذْ بِيَمِينِهِ وَاخِذْ بِشِمَالِهِ (رواه احمد والترمذی وقال لا يصح هذا الحديث من قبل ان الحسن لم يسمع من ابي هريرة وقد رواه بعضهم عن الحسن عن ابي موسى)

اخرجه مسلم فی صحيحه ۲۲۸۰۱۴ حدیث رقم (۱۷-۲۹۶۹)

ترجمہ: حضرت حسن نے ابو ہریرہ رضی اللہ عنہ سے نقل کیا ہے کہ جناب رسول اللہ ﷺ نے ارشاد فرمایا لوگوں کو تین مرتبہ بارگاہ الہی میں پیش کیا جائے گا پہلی دو پیشیاں تو بحث و جرح اور معذرت خوانی کی ہوں گی اور تیسری پیشی میں نامہ اعمال اڑ کر لوگوں کے ہاتھ میں پہنچ جائیں گے پس کچھ لوگ تو دائیں ہاتھ میں پکڑنے والے ہوں گے اور کچھ بائیں ہاتھ میں پکڑنے والے ہوں گے۔ (احمد، ترمذی) حسن کا سماع حضرت ابو ہریرہ رضی اللہ عنہ سے ثابت نہیں اس لئے یہ روایت منقطع ہے لیکن بعض نے حسن عن ابی موسیٰ سے نقل کیا ہے۔

تشریح: ﴿ثَلَاثَ عَرَضَاتٍ﴾ پہلی پیشی میں اپنے نفوس پر کی جانے والی ملامت کا دفاع کیا جائے گا اور انبیاء علیہم السلام کے پیغام رسالت کی ادائیگی کا انکار کیا جائے گا۔ ﴿دوسری پیشی میں اعتراف کریں گے کہ یہ کام مجھے سے سہو و نسیان یا خطاء و جہل یا امید و بیم وغیرہ کی بنیاد پر کیا ہے۔﴾

أَمَّا الْعُرْضَةُ الثَّالِثَةُ بَيِّنَةٌ مَوْقِعُهُ جِبَاهُ ضَلَالَتٍ وَهُدَايَةٍ كَيْفَ دَرَمِيَانِ تَفْرِيقُ كَرْدِي جَائِئِي - اس وقت تمام معاملہ نمٹ جائے گا اور بائیں ہاتھ میں نامہ اعمال اہل شقاوت کو ملے گا۔

الترمذی وقال لا یصح: ترمذی نے اگرچہ اس کو لا یصح کہا ہے مگر شیخ جزری نے کہا کہ بخاری نے حسن بصری سے بروایت ابو ہریرہ رضی اللہ عنہ سے تین روایات نقل کی ہیں اور مسلم نے ان میں سے کوئی نقل نہیں کی اور یہ روایت بروایت ابو موسیٰ اور دیگر کئی صحابہ سے حسن بصری نے نقل کی ہے پس روایت کا رفع درست ہے۔ (تصحیح وصایح للجزری)

## ننانوے دفاتر والا امتی

۱۰/۵۴۱۸ وَعَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ سَيَخْلَصُ رَجُلًا مِّنْ أُمَّتِي عَلَى رُؤْسِ الْخَلَائِقِ يَوْمَ الْقِيَمَةِ فَيُنْشَرُ عَلَيْهِ تِسْعَةٌ وَتَسْعِينَ سِجِلًّا كُلُّ سِجِلٍّ مِثْلُ مَدِّ الْبَصْرِ ثُمَّ يَقُولُ أَتَنْكِرُ مِنْ هَذَا شَيْئًا أَظْلَمَكَ كَتَبْتَنِي الْحَافِظُونَ فَيَقُولُ لَا يَا رَبِّ فَيَقُولُ أَفَلَاكَ عَذْرُ قَالَ لَا يَا رَبِّ فَيَقُولُ بَلَى إِنَّ لَكَ عِنْدَنَا حَسَنَةً وَإِنَّهُ لَا ظُلْمَ عَلَيْكَ الْيَوْمَ فَتُخْرَجُ بِطَاقَةٍ فِيهَا أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ فَيَقُولُ أَحْضِرْ وَذُنْكَ فَيَقُولُ يَا رَبِّ مَا هَذِهِ الْبِطَاقَةُ مَعَ هَذِهِ السِّجَلَاتِ فَيَقُولُ إِنَّكَ لَا تُظْلَمُ قَالَ فَتَوْضَعُ السِّجَلَاتُ فِي كِفَّةٍ وَالْبِطَاقَةُ فِي كِفَّةٍ فَطَاشَتِ السِّجَلَاتُ وَثَقُلَتِ الْبِطَاقَةُ فَلَا يَثْقُلُ مَعَ اسْمِ اللَّهِ شَيْءٌ ۖ - (رواه الترمذی وبن ماجہ)

الخرجه الترمذی فی السنن ۲۵۱۵ حدیث رقم ۲۶۳۹ وابن ماجہ ۱۴۳۷/۲ حدیث رقم ۴۳۰۰ واحمد فی

المسند ۲۱۳/۲

پیش رو: حضرت عبداللہ بن عمر رضی اللہ عنہما سے روایت ہے کہ جناب رسول اللہ ﷺ نے ارشاد فرمایا کہ قیامت کے دن اللہ تعالیٰ تمام مخلوقات کے سامنے میری امت کے ایک شخص کو چھانے گا اس کے سامنے ننانوے دفتر پھیلا دیئے جائیں گے جن میں ہر دفتر حدنگاہ تک دراز ہوگا پھر اللہ تعالیٰ فرمائیں گے کیا تو ان میں سے کسی چیز کا انکار کرتا ہے کیا میرے محافظ کا تہوں نے تیرے حق میں کچھ زیادتی کی ہے؟ وہ عرض کرے گا نہیں اے میرے رب! اللہ تعالیٰ فرمائیں گے کیا تمہارے پاس کوئی عذر ہے؟ عرض کرے گا نہیں میرے رب۔ تو اللہ فرمائیں گے ہاں ہمارے ہاں تمہاری ایک نیکی ہے جس میں أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ ہوگا اللہ تعالیٰ فرمائیں گے جاؤ اپنے میزان عمل کے پاس وہ کہے گا اے میرے رب! یہ چٹ ان رجسٹروں کے مقابلہ میں کیا حیثیت رکھتی ہے۔ اللہ تعالیٰ فرمائیں گے تجھ پر زیادتی نہ کی جائے گی جناب رسول اللہ ﷺ نے فرمایا کہ پھر تمام رجسٹروں کو ترازو کے ایک پلڑے میں رکھا جائے گا اور اس چٹ کو دوسرے پلڑے میں تو یہ تمام رجسٹر اس کے مقابلہ میں ہلکے ہو جائیں گے اور وہ چٹ بھاری ہو جائے گی اور اللہ تعالیٰ کے نام کے مقابل کوئی چیز بھی وزنی نہ ہوگی کیونکہ اس کا نام سب سے بڑھ کر عظمت والا ہے۔ (ترمذی و ابن ماجہ)

تشریح: ۱) فَتُخْرَجُ بِطَاقَةٍ فِيهَا أَشْهَدُ أَنْ لَا إِلَهَ إِلَّا اللَّهُ: احتمال یہ ہے کہ یہ کلمہ وہی ہے جو اس نے اول بار اخلاص قلب سے کہا تھا۔ ۲) اور کسی وقت کہا جانے والا مقبول کلمہ ہو اور یہ زیادہ واضح ہے۔



طاشت: ہلکے پڑنا۔

بطاقۃ: وہ کاغذ جس پر بھاؤ لکھ کر کپڑے میں رکھا جائے۔

## تین موقعوں پر کوئی کسی کو یاد نہ کرے گا

۱۱/۵۳۱۹ وَعَنْ عَائِشَةَ أَنَّهَا ذَكَرَتْ النَّارَ فَبَكَتُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا يُبْكِيكَ قَالَ ذَكَرْتُ النَّارَ فَبَكَتُ فَهَلْ تَذْكُرُونَ أَهْلِيكُمْ يَوْمَ الْقِيَامَةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَّا فِي ثَلَاثَةِ مَوَاطِنَ فَلَا يَذْكُرُ أَحَدٌ أَحَدًا عِنْدَ الْمِيزَانِ حَتَّى يَعْلَمَ أَيَحْفُ مِيزَانُهُ أَمْ يَثْقُلُ وَعِنْدَ الْكِتَابِ حَتَّى يُقَالَ هَآؤُمْ أَقْرَأُ وَأَكْثَبُ حَتَّى يَعْلَمَ أَيَنْ يَقَعُ كِتَابُهُ أَيْ يَمِينُهُ أَمْ فِي شِمَالِهِ مِنْ وَرَاءِ ظَهْرِهِ وَعِنْدَ الصِّرَاطِ إِذَا وُضِعَ بَيْنَ ظَهْرِي جَهَنَّمَ۔ (رواه ابو داود)

المخرجہ ابو داود فی السنن ۱۱۶۱۵ حدیث رقم ۴۷۵۵ واحمد فی المسند ۱۱۰۱۶ واحمد فی المسند ۱۱۰۱۶۔  
ترجمہ: حضرت عائشہ صدیقہ رضی اللہ عنہا سے روایت ہے کہ انہوں نے دوزخ کا تذکرہ کیا تو ان پر گریہ طاری ہو گیا۔ جناب رسول اللہ ﷺ نے فرمایا تمہیں کسی بات نے رلایا؟ تو وہ کہنے لگیں مجھے آگ یاد آئی جس سے مجھے رونا آ گیا۔ عرض کرنے لگیں کیا آپ قیامت کے دن اپنے گھر والوں کو یاد رکھیں گے؟ تو جناب رسول اللہ ﷺ نے فرمایا تین موقع ایسے ہیں جن میں کوئی کسی کو یاد نہیں کرے گا۔ ① میزان کے پاس۔ جب تک کہ وہ یہ جان لے کہ آیا اس کا میزان ہلکا ہے یا بھاری۔ ② نامہ اعمال ملنے کے وقت جب کہ یہ اعلان ہوگا آؤ اور نامہ اعمال پڑھو یہاں تک کہ وہ یہ نہ جان لے کہ اس کا نامہ اعمال دائیں ہاتھ میں اسے ملے گا یا پیٹھ کے پیچھے بائیں ہاتھ میں۔ ③ پل صراط کے قریب جبکہ وہ جہنم کے دونوں کناروں پر رکھ دیا جائے گا۔ (ابو داود)

تشریح ④ فِي شِمَالِهِ: دایاں ہاتھ گلے میں بطور طوق ڈال دیا جائے گا اور بایاں پیٹھ کے پیچھے کر دیا جائے گا خواہ باہر سے موڑ کر یا پیٹ سے آر پار کر کے اور نامہ اعمال اسی وجہ سے پیٹھ کے پیچھے سے دیا جائے گا۔  
إِذَا وُضِعَ الصِّرَاطُ: پل طراط کو جہنم کی پشت پر رکھا جائے گا۔ جو تلوار سے زیادہ تیز اور بال سے زیادہ باریک ہوگا، اس پر سے لوگوں کا گزر ہوگا۔ نجات پانے والے گزر جائیں گے اور مجرمین دوزخ میں گر جائیں گے۔ گزرنا بھی منازل و مراتب کے حساب سے ہوگا۔ یہ تین میں سے ایک مقام ہے جہاں کوئی کسی کو یاد نہ کرے گا اور نہ خبر لے گا۔

## الفصل الثالث:

### غلاموں کی ناجائز سزا کا محاسبہ

۱۲/۵۳۲۰ عَنْ عَائِشَةَ قَالَتْ جَاءَ رَجُلٌ لَقَعَدَ بَيْنَ يَدَيِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ لِي مَمْلُوكَيْنِ يَكْذِبُونَنِي وَيَخُونُونَنِي وَيَعْصُونَنِي وَأَشْتَمُهُمْ

وَأَضْرِبُهُمْ فَكَيْفَ أَنَا مِنْهُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ يَوْمَ الْقِيَمَةِ يُحْسَبُ مَا خَانُوكَ وَعَصَوْتَ وَكَذَّبُوكَ وَعَقَابُكَ أَيُّهَا هُمْ فَإِنْ كَانَ عِقَابُكَ أَيُّهَا هُمْ بِقَدْرِ ذُنُوبِهِمْ كَانَ كِفَافًا لَكَ وَلَا عَلَيْكَ وَإِنْ كَانَ عِقَابُكَ أَيُّهَا هُمْ دُونَ ذُنُوبِهِمْ كَانَ فَضْلًا لَكَ وَإِنْ كَانَ عِقَابُكَ أَيُّهَا هُمْ فَوْقَ ذُنُوبِهِمْ أَقْصَصَ لَهُمْ مِنْكَ الْفَضْلُ فَتَنَحَّى الرَّجُلُ وَجَعَلَ يَهْتِفُ وَيَبْكِي فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَا تَقْرَأُ قَوْلَ اللَّهِ تَعَالَى وَنَضَعُ الْمَوَازِينَ الْقِسْطَ لِيَوْمِ الْقِيَمَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا حَاسِبِينَ فَقَالَ الرَّجُلُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَا أَجِدُ لِي وَلَهُوْلاًءِ شَيْئًا خَيْرًا مِنْ مُفَارَقَتِهِمْ أَشْهَدُكَ أَنَّهُمْ كُلُّهُمْ أَحْرَارٌ - (رواه الترمذی)

اخرجه الترمذی فی السنن ۳۰۰۱۵ حدیث رقم ۳۱۶۵ واحمد فی المسند ۲۸۰۱۶۔

ترجمہ: حضرت عائشہ صدیقہ رضی اللہ عنہا سے روایت ہے کہ ایک شخص رسول اللہ ﷺ کی خدمت میں آ کر بیٹھ گیا اور عرض کرنے لگا یا رسول اللہ! میرے دو غلام ہیں جو میری تکذیب کرتے اور خیانت کرتے اور نافرمانی کرتے ہیں اور میں انہیں گالیاں دیتا اور پیٹتا ہوں میرا اور ان کا کیا حال ہوگا؟ تو جناب رسول اللہ ﷺ نے ارشاد فرمایا جب قیامت کا دن آئے گا تو جس قدر انہوں نے تیری خیانت کی اور تیری نافرمانی کی اور تیرے حکموں کو جھٹلایا اس کا حساب کیا جائے گا اور پھر جو تو نے ان کو سزا دی اس کا حساب کیا جائے گا اگر تیری سزا ان کے گناہوں کی مقدار کے مطابق ہوگی تو معاملہ برابر برابر چھوٹ جائے گا۔ نہ تجھے کچھ ملے گا نہ تجھے کچھ سزا دی جائے گی اور اگر تیری سزا ان کے گناہوں کے گناہوں سے کم نکلے گی تو یہ تیری بچت ہوگی اور اگر تیری سزا ان کے جرائم سے بڑھ جائے گی تو زائد سزا کا تجھ سے قصاص لیا جائے گا یہ سن کر وہ آدمی دور ہٹا اور زور زور سے رونے لگا اس پر آپ ﷺ نے اسے فرمایا کیا تم قرآن مجید کی یہ آیت نہیں پڑھتے ہو: وَنَضَعُ الْمَوَازِينَ الْقِسْطَ لِيَوْمِ الْقِيَمَةِ ..... اور ہم قیامت کے دن انصاف کے ترازو رکھیں گے کسی جان پر کچھ بھی ظلم نہ ہوگا اور اگر راکہ کے دانے کے برابر بھی عمل ہوگا تو پیش کر دیا جائے گا اور ہم کافی حساب لینے والے ہیں تو آدمی کہنے لگا یا رسول اللہ ﷺ میں اپنے اور ان کے لئے اس سے بہتر کوئی چیز نہیں پاتا کہ میں ان سے جدائی اختیار کر لوں۔ میں آپ کو گواہ بناتا ہوں کہ وہ سب آزاد ہیں۔ (ترمذی)

تشریح: اس روایت میں آقا و غلام کے محاسبہ کا تذکرہ ہے۔ صورت اولی: آقا نے مارا پیٹا، ظلم زیادتی کی وغیرہ۔ غلام نے برے اعمال و نافرمانیاں کیں اگر آقا کی سزا تھوڑی نکلی تو وہ بچ گیا۔ سزا زیادہ غلام کا جرم کم نکلا آقا گرفتار ہوا۔ برابر رہے تو دونوں چھوٹ گئے۔ غرض حق تلفی کا خمیازہ بھگتنا ہوگا

### پڑتال والا مارا گیا

۱۳/۵۴۲۱ وَعَنْهَا قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي بَعْضِ صَلَاتِهِ اَللّٰهُمَّ حَاسِبْنِيْ حِسَابًا يَسِيْرًا قُلْتُ يَا نَبِيَّ اللّٰهُ مَا الْحِسَابُ الْيَسِيْرُ قَالَ اَنْ يَنْظُرَ فِيْ كِتَابِهِ فَيَتَجَاوَزَ عَنْهُ اِنَّهُ مَنْ نُوْقِشَ الْحِسَابُ يَوْمَئِذٍ يَاعَائِشَةُ هَلْكَ - (رواه احمد)

اخرجه احمد فی المسند ۴۸۶۶۔

ترجمہ: حضرت عائشہ صدیقہ رضی اللہ عنہا سے ہی روایت ہے کہ میں نے جناب رسول اللہ ﷺ کو اپنی کسی نماز میں یہ دعا کرتے سنا: اَللّٰهُمَّ حَاسِبِيْ حِسَابًا يَّسِيْرًا۔ تو میں نے عرض کیا یا رسول اللہ! یہ حساب یسیر کیا ہے؟ آپ ﷺ نے فرمایا اس کے نامہ اعمال کو دیکھا جائے اور پھر اسے معافی دے دی جائے اس لئے کہ جس کے حساب میں اس دن پڑتال کر لی گئی اے عائشہ! وہ ہلاک ہو گیا۔ (احمد)

تشریح: ﴿يَقُوْلُ فِيْ بَعْضِ صَلَاتِهِ: اَمْتُ كَوْتَعْلِيْمٍ دِيْنٍ﴾ اور خواب غفلت سے بیدار کرنے کے لئے اور خوف الہی یاد دلانے کیلئے یہ دعا سکھائی گئی ورنہ آپ تو: ﴿لِيَغْفِرَ لَكَ اللّٰهُ مَا تَقَدَّمَ مِنْ ذَنْبِكَ وَمَا تَاَخَّرَ﴾ [المتح: ۲] والے ہیں۔  
مَا الْحِسَابُ الْيَسِيْرُ: نامہ اعمال کو صرف پیش کیا جائے گا اور معاف کر دیا جائے گا۔ ﴿۲﴾: ينظر کی ضمیر فاعلی اللہ تعالیٰ کی طرف پھیری جائیو یہ بھی درست ہے یعنی اللہ تعالیٰ اس کے نامہ اعمال کو دیکھے گا اور درگزر کر دے گا۔

## مؤمن کے لئے روز قیامت کی آسانی

۱۳/۵۴۲۲ وَعَنْ أَبِي سَعِيْدٍ الْخُدْرِيِّ اَنَّهُ اَتَى رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ فَقَالَ اَخْبِرْنِيْ مَنْ يُقْوَى عَلَى الْقِيَامِ يَوْمَ الْقِيَمَةِ الَّذِيْ قَالَ اللّٰهُ عَزَّوَجَلَّ يَوْمَ يَقُوْمُ النَّاسُ لِرَبِّ الْعَالَمِيْنَ فَقَالَ يُخَفَّفُ عَلَى الْمُؤْمِنِ حَتّٰى يَكُوْنَ عَلَيْهِ كَالصَّلَاةِ الْمَكْتُوْبَةِ۔

رواہ البیہقی فی البعث والنشور جامع الملاحظۃ فی الحدیث رقم ۵۴۹۳۔

ترجمہ: حضرت ابوسعید خدری رضی اللہ عنہ سے روایت ہے کہ میں حضور ﷺ کی خدمت میں حاضر ہوا اور میں نے عرض کیا آپ مجھے بتائیں قیامت کے دن کس کو کھڑے ہونے کی قدرت ہوگی؟ اللہ تعالیٰ نے قرآن مجید میں فرمایا ہے۔ یوم یقوم الناس لرب العالمین۔ تو آپ ﷺ نے فرمایا کہ مؤمن کے لئے یہ دن ہلکا کر دیا جائے گا یہاں تک کہ یہ فرض نماز کی طرح ہو جائے گا۔ (بیہقی)

تشریح: ﴿يَقُوْمُ النَّاسُ﴾: روایات میں وارد ہے کہ ابن عمر رضی اللہ عنہ نے یہ سورت تلاوت فرمائی جب وہ اس آیت پر پہنچے تو ان پر گرہ طاری ہو گیا بقیہ حصہ سورت کا پڑھنے کی سکت نہ رہی۔  
يُخَفَّفُ: اتنا ہلکا اور آسان ہوگا جیسا دنیا میں چار فرض کی رکعت ادا کرتا اور روایات کے ظاہر سے معلوم ہوتا ہے کہ وہ اعمال و احوال مؤمنین کے لحاظ سے مختلف معلوم ہوں گے۔

## فرض نماز سے زیادہ ہلکا دن

۱۵/۵۴۲۳ وَعَنْهُ قَالَ سِئِلَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ عَنْ يَوْمٍ كَانَ مِقْدَارُهُ خَمْسِيْنَ اَلْفَ سَنَةٍ مَا طُوْلَ هَذَا الْيَوْمِ فَقَالَ وَالَّذِيْ نَفْسِيْ بِيَدِهِ اِنَّهُ لَيُخَفَّفُ عَلَى الْمُؤْمِنِ حَتّٰى يَكُوْنَ اَهْوَنَ عَلَيْهِ مِنَ الصَّلَاةِ الْمَكْتُوْبَةِ يُصَلِّيْهَا فِي الدُّنْيَا۔ (رواہما البیہقی فی کتاب البعث والنشور)



رواہ البیہقی فی شعب الایمان ۳۲۴/۱ فی من فصل واحمد فی المسند ۷۵/۳۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ سے اس دن کے بارے میں عرض کیا گیا جس کی مقدار پچاس ہزار سال ہے کہ اس دن کی کتنی درازی ہے؟ تو آپ ﷺ نے فرمایا مجھے اس ذات کی قسم ہے جس کے قبضہ میں میری جان ہے! کہ یہ دن مومن پر ہلکا کر دیا جائے گا یہاں تک کہ اس فرض نماز سے بھی ہلکا ہوگا جو وہ دنیا میں ادا کرتا ہے۔ (بیہقی)

تشریح: ۱۰ یُخَفَّفُ عَلَى الْمُؤْمِنِ: اعمال کے اعتبار سے خفیف و ثقیل معلوم ہوگا۔ یہ نیک اعمال والوں پر محض رحمت الہی ہے ورنہ دن کی درازی تو اسی قدر ہے۔

### تہجد کا صلہ بلا حساب داخلہ

۱۶/۵۲۲۲ وَعَنْ أَسْمَاءَ بِنْتِ يَزِيدٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ يُحْشَرُ النَّاسُ فِي صَعِيدٍ وَاحِدٍ يَوْمَ الْقِيَمَةِ فَيَنَادِي مُنَادٍ فَيَقُولُ أَيُّنَ الَّذِينَ كَانَتْ تَتَجَافَى جُنُوبُهُمْ عَنِ الْمَضَاجِعِ فَيَقُومُونَ وَهُمْ قَلِيلٌ فَيَدْخُلُونَ الْجَنَّةَ بِغَيْرِ حِسَابٍ ثُمَّ يُؤْمَرُ لِسَائِرِ النَّاسِ إِلَى الْحِسَابِ۔

رواہ البیہقی فی شعب الایمان۔

ترجمہ: حضرت اسماء بنت یزید رضی اللہ عنہا سے روایت کرتی ہے کہ جناب رسول اللہ ﷺ نے ارشاد فرمایا کہ لوگوں کو قیامت کے دن ایک میدان کے اندر جمع کیا جائے گا اور اللہ تعالیٰ کا ایک منادی اعلان کرے گا اور کہے گا وہ لوگ کہاں ہیں جن کے پہلو خواب گا ہوں سے الگ رہتے تھے؟ پس وہ لوگ کھڑے ہو جائیں گے پس وہ جنت میں بلا حساب داخل ہوں گے۔ پھر تمام لوگوں کے حساب کی طرف جانے کا حکم ہوگا۔ (بیہقی)

تشریح: ۱۰ أَيُّنَ الَّذِينَ كَانَتْ تَتَجَافَى جُنُوبُهُمْ: ۱ تہجد گزار۔ ۲ صلاۃ اوامین پڑھنے والے۔ ۳ نماز عشاء صبح میں باقاعدگی کرنے والے۔ فَيَدْخُلُونَ الْجَنَّةَ: بلا حساب جنت میں داخلہ ان کو بلا جنہوں نے اطاعت پر مشقت اٹھائی اور راحت کی لذات کو ترک کیا ان کے متعلق اللہ تعالیٰ نے فرمایا: ﴿أَنَّمَا يُوفَّى الصَّابِرُونَ أَجْرَهُمْ بِغَيْرِ حِسَابٍ﴾ (الزمر: ۱۰) صَعِيدٍ: اصل تو سطح زمین پر بولا جاتا ہے یہاں ہموار اور فراخ زمین مراد ہے۔ دوسری روایات سے معلوم ہوتا ہے زمین محشر اس قدر ہموار اور سفید ہے کہ اس کی نرمی کی وجہ سے پاؤں پھسلے گا۔

### بَابُ الْحَوْضِ وَالشَّفَاعَةِ

#### حوض و شفاعت

حوض:

لغت میں پانی کے جمع ہونے اور بہنے پر بولا جاتا ہے۔ عورتوں کو جو خون آتا اور بہتا ہے تو وہ اسی لفظ سے ماخوذ ہے۔ یہاں

حوض سے مراد وہ حوض کوثر ہے جو آپ ﷺ کو قیامت کے دن میدان محشر میں عطا کیا جائے گا۔ احادیث میں اس کی صفت و خصوصیات مرقوم و مذکور ہیں۔ یہ بھی روایات میں منقول ہے کہ ہر پیغمبر کو ایک حوض دیا جائے گا جس پر ان کی امت اجابت وارد ہوگی: اَللّٰهُمَّ اجْعَلْنَا مِنَ الْوَارِدِیْنَ عَلٰی حَوْضِ نَبِّكَ۔ آمین اس سے آپ امتیوں کو جام پلائیں گے۔

شفاعة:

یہ شفیع سے مشتق ہے۔ لغت میں ایک چیز کا دوسری سے متصل ہونا اور جوڑنا ہے۔ شفیع۔ جوڑنے کے معنی میں وتر کے بالمقابل بھی مستعمل ہے۔ حق شفیع: کسی فروخت شدہ زمین و مکان وغیرہ پر ہمسایہ کا دعویٰ شفیعہ اسی لفظ سے ہے۔ شفاعت میں بھی چونکہ سفارش کرنے والا بارگاہ الہی میں گناہوں کے متعلق درخواست کی وجہ سے مجرم کے ساتھ مل جاتا ہے۔ شفاعت کی تمام اقسام سید المرسلین ﷺ کے لئے تو علی الاطلاق ثابت ہیں۔ ان میں سے بعض تو آپ کی ذات سے مختص ہیں اور بعض میں دوسرے بھی شریک ہیں۔ شفاعت کا دروازہ کھلوانے والے آپ ہی ہوں گے۔

شفاعت کی اقسام تسعة:

- ① شفاعت کبریٰ یہ تمام مخلوق کے حق میں حساب و کتاب شروع کرنے سے متعلق ہوگی۔ یہ مقام محمود ہے یہ آپ کی ذات گرامی سے خاص ہے۔ اس شفاعت کی فقط آپ کو اجازت ملے گی اور کوئی نبی و فرشتہ بھی اس شفاعت کی جرأت نہ کر سکے گا۔ اس شفاعت سے محشر کے طویل وقوف سے نجات اور قیام حساب کا مرحلہ قریب تر ہو جائے گا۔ لوگوں کو انتظار کی تنگی سے نکال دیا جائے گا۔ مگر یاد رہے کہ یہ شفاعت اذن الہی کے ساتھ ہوگی۔ لَا یَشْفَعُ عِنْدَهُ إِلَّا بِإِذْنِهِ..... احادیث میں تفصیل آتی ہے۔
- ② جنت میں بلا حساب و کتاب داخلہ ملنا۔ یہ بھی آپ کے ساتھ خاص ہے۔ ③: ان لوگوں سے متعلق شفاعت: خَلَطُوا عَمَلًا صَالِحًا وَآخَرَ سَيِّئًا..... وہ شفاعت سے جنت میں جائیں گے۔ ④: دوزخ کے مستحقین شفاعت سے جنت میں جائیں گے۔ ⑤: رفع درجات اور اعزاز اکرام میں اضافے کے لئے شفاعت کی جائے گی۔ ⑥: دوزخ میں پہنچ جانے والوں کو شفاعت کی وجہ سے دوزخ سے نکالا جائے گا یہ شفاعت ملائکہ، علماء، شہید سب کو میسر ہوگی۔ ⑦: افتتاح جنت (یہ آپ کے ساتھ خاص ہے)۔ ⑧: دائمی عذاب پانے والوں کو عذاب میں تخفیف کی شفاعت۔ ⑨: اہل مدینہ کے لئے خصوصی شفاعت، اسی میں زائرین قبر نبوی کی شفاعت بھی آ جاتی ہے۔ کذا قال العلماء۔

مقامات شفاعت:

- ① جب گناہ گاروں کو بارگاہ رب العزت میں لایا جائے گا۔ ② میدان قیامت میں کھڑا کر دیا جائے گا۔ ③ جب عرق خجالت و ذلت میں غرق ہوں گے۔ ④ جب ہول و دہشت سے کپکپی طاری ہوگی تو شفاعت کرنے والوں کی درخواست پر ان کو بیٹھنے کا حکم ہوگا اور آرام کرنے اور دم لینے کی اجازت ہوگی۔ ⑤ جب حساب کے لئے لے جایا جائے گا اور حساب لیا جائے گا تو شفاعت کرنے والوں کی درخواست پر حساب میں درگزر کا معاملہ کیا جائے گا اور ویسے معاف کر دیا جائے گا۔ ⑥ جب تمام لوگوں کا حساب لینے کا حکم ہوگا تو شفاعت والوں کی درخواست پر مناقشہ نہ کیا جائے گا۔ ⑦ جب حساب میں عذاب کا حکم ہو

گیا دوزخ میں پہنچ گیا تو شفاعت والوں کی شفاعت سے نکال دیا جائے گا۔

## الفصل الاول:

### حوض کوثر اور اس کی مٹی

۵۳۲۵/۱ عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَا أَنَا أَسِيرُ فِي الْجَنَّةِ إِذَا أَنَا بِنَهْرٍ حَافَتَاهُ قَبَابُ الدَّرِّ الْمُجَوِّفِ قُلْتُ مَا هَذَا يَا جِبْرِيلُ قَالَ هَذَا الْكُوْثَرُ الَّذِي أَعْطَاكَ رَبُّكَ فَإِذَا طِينُهُ مِسْكٌ أَذْفَرُ۔ (رواه البخاری)

انخرجه البخاری فی صحیحہ ۶۶۴/۱۱ حدیث رقم ۶۵۸۱ واحمد فی المسند ۱۶۴/۳۔

ترجمہ: حضرت انس رضی اللہ عنہ سے روایت ہے کہ اسی دوران کہ میں جنت میں سیر کر رہا تھا کہ اچانک میری نظر ایک نہر پر پڑی جس کے دونوں کناروں پر کھدے ہوئے موتیوں کے گنبد تھے۔ میں نے کہا اے جبریل! یہ کیا ہے؟ تو انہوں نے کہا یہ کوثر ہے جو تیرے پروردگار نے تجھے عنایت فرمائی ہے اچانک میں نے دیکھا کہ اس کی مٹی خالص مشک کی تھی۔ (بخاری)

تشریح: ﴿قَالَ هَذَا الْكُوْثَرُ الَّذِي أَعْطَاكَ﴾ اس سے اس آیت کی طرف اشارہ ہے: ﴿إِنَّا أَعْطَيْنَاكَ الْكُوْثَرَ﴾..... کوثر کی تفسیر میں مفسرین نے بہت سے اقوال نقل کیے ہیں۔ ① حوض کوثر مراد ہو۔ ② خیر کثیر مراد ہو۔ یہ تحقیقی قول ہے۔ جس میں آپ کو دیئے جانے والے انعامات قرآن مجید، نبوت کثرت امت، تمام مراتب عالیہ جس میں مقام محمود بھی ہے، نواہد، حوض کوثر، سب ہی شامل ہیں۔ مشہور عام قول لوگوں میں کوثر سے حوض کوثر ہے۔ حاصل یہ ہے کہ اس صورت میں مطلب یہ ہوگا کہ یہ حوض مذکورہ خیر کثیر کا ایک فرد ہے۔ ③ اولاد روحانی علماء امت، اولاد یہ دراصل خیر کثیر میں شامل ہے۔

### کوثر کی کیفیت

۵۳۲۶/۲ وَعَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَوْضِي مَسِيرَةُ شَهْرٍ وَزَوَائِبُهُ سَوَاءٌ وَمَاءٌ هُ أَبْيَضٌ مِنَ اللَّبَنِ وَرِيحُهُ أَطْيَبُ مِنَ الْمِسْكِ وَكِزَانُهُ كُنُجُومُ السَّمَاءِ مَنْ يَشْرَبُ مِنْهَا فَلَا يَظْمَأُ أَبَدًا۔ (متفق علیہ)

انخرجه البخاری فی صحیحہ ۶۶۳/۱۱ حدیث رقم ۶۵۷۹ ومسلم فی صحیحہ ۱۷۹۳/۴ حدیث رقم (۲۲۹۲-۲۷) واحمد فی المسند ۳۸۴/۳۔

ترجمہ: حضرت عبد اللہ بن عمر رضی اللہ عنہ سے روایت ہے کہ جناب رسول اللہ ﷺ نے فرمایا میرا حوض ایک ماہ کی مسافت تک ہے اور اس کے کنارے برابر ہیں اس کا پانی دودھ سے بھی زیادہ سفید اور خوشبو کستوری سے زیادہ پاکیزہ اور اس کے آنخورے آسمان کے ستاروں کی طرح ہیں جس نے اس کا پانی ایک مرتبہ پی لیا اسے کبھی پیاس نہ لگے گی۔ (بخاری، مسلم)

تشریح: ﴿مَنْ يَشْرَبُ مِنْهَا فَلَا يَظْمَأُ أَبَدًا﴾ حوض کوثر سے حشر کی پیاس بجھ جائے گی۔ پس جنت کا پینا بطور تلذذ کے



ہوگا جیسا کہ کھانا جنت کا بطور تنعم کے ہوگا۔ جیسا کہ ارشاد باری تعالیٰ ہے: ﴿إِنَّ لَكَ أَلَّا تَجُوعَ فِيهَا وَلَا تَعْرَىٰ - وَأَنَّكَ لَا تَظْمَأُ فِيهَا وَلَا تَصْحَقُ﴾ (طہ: ۱۱۸، ۱۱۹) بے شک اے آدم! تمہارے جنت یہ ہے کہ نہ تمہیں بھوک لگے گی اور نہ برہنہ ہو گے اور نہ پیاس ستائے گی اور دھوپ لگے گی۔

## کوثر کی لمبائی اور پانی

۳/۵۴۲۷ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ حَوْضِي أَبْعَدُ مِنْ آيَلَةٍ مِنْ عَدْنٍ لَهُوَ أَشَدُّ بَيَاضًا مِنَ اللَّحْلِجِ وَأَحْلَىٰ مِنَ الْعَسَلِ بِاللَّبَنِ وَلَا نَبْتَهُ أَكْثَرُ مِنْ عَدَدِ النُّجُومِ وَإِنِّي لَأُصَدُّ النَّاسَ عَنْهُ كَمَا يَصُدُّ الرَّجُلُ إِبِلَ النَّاسِ عَنْ حَوْضِهِ قَالُوا يَا رَسُولَ اللَّهِ اتَّعَرَّفْنَا يَوْمَئِذٍ قَالَ نَعَمْ لَكُمْ سِيمَاءٌ لَيْسَتْ لِأَحَدٍ مِنَ الْأُمَمِ تَرِدُونَ عَلَيَّ غُرًّا مُحَجَّلِينَ مِنْ آثَرِ الْوُضُوءِ (رواه مسلم وفي رواية له عن انس قال) تُرَىٰ فِيهِ أَبَا رَيْقٍ الذَّهَبِ وَالْفِضَّةِ كَعَدَدِ نَجُومِ السَّمَاءِ وَفِي الْآخِرَىٰ لَهُ عَنْ ثَوْبَانَ قَالَ سُئِلَ عَنْ شَرَابِهِ فَقَالَ أَشَدُّ بَيَاضًا مِنَ اللَّبَنِ وَأَحْلَىٰ مِنَ الْعَسَلِ يَغْتَفِي فِيهِ مِيزَابَانِ يَمُدُّانِهِ مِنَ الْجَنَّةِ أَحَدُهُمَا مِنْ ذَهَبٍ وَالْآخَرُ مِنْ وَرَقٍ -

۱. اخرجہ مسلم فی صحیحہ ۲۱۷/۱ حدیث رقم (۲۴۷-۳۶) والترمذی فی السنن ۵۴۴/۴ حدیث رقم ۳۴۴۵ وابن ماجہ فی السنن ۱۴۳۱/۲ حدیث رقم ۴۲۸۲ واحمد فی المسند ۴۲۴/۴ اخرجہ البخاری فی ۴۶۳/۱۱ حدیث رقم ۶۵۸۰ ومسلم فی صحیحہ ۱۸۰۱/۴ حدیث رقم (۴۳-۲۳۰۳) والترمذی فی السنن ۵۴۲/۴ حدیث رقم ۲۴۴۲ وابن ماجہ فی السنن ۱۴۳۹/۲ حدیث رقم ۴۳۰۵ اخرجہ مسلم فی صحیحہ ۱۷۹۹/۴ حدیث رقم (۲۳۰۱-۳۷) وابن ماجہ فی السنن ۱۴۳۸/۲ حدیث رقم ۴۳۰۳۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا میرا حوض عدن سے ایلہ کے مابین فاصلے سے زیادہ لمبا ہے اور اس کا پانی برف سے بڑھ کر سفید اور شہد سے زیادہ میٹھا ہے اور اس کے برتن ستاروں کی تعداد سے زیادہ ہیں اور میں اس سے دوسرے لوگوں کو اس طرح روکوں گا جس طرح آدمی اپنے پانی سے دوسرے کے اونٹ روکتا ہے۔ صحابہ کرام نے عرض کیا یا رسول اللہ! کیا آپ ﷺ ہمیں اس دن پہچان لیں گے؟ ارشاد فرمایا تمہاری ایسی نشانی ہوگی جو دوسری کسی امت کی نہ ہوگی۔ تم میرے پاس آثار وضو کی وجہ سے روشن چہرہ پہنچ کلیان آؤ گے۔ (مسلم) اور مسلم کی ایک اور روایت میں حضرت انس رضی اللہ عنہ سے اس طرح روایت وارد ہے کہ آپ نے فرمایا۔ اس پر سونے چاندی کے برتن آسمان کے ستاروں کی تعداد میں دیکھے جائیں گے اور مسلم کی ثوبان والی روایت میں اس طرح ہے کہ کوثر کے پانی سے متعلق دریافت کیا گیا تو فرمایا کہ وہ دودھ سے زیادہ سفید اور شہد سے زیادہ میٹھا ہوگا۔ اس میں جنت سے دو پرنا لے گرتے ہوں گے جو اس کے پانی میں اضافہ کرتے رہیں گے ان میں سے ایک سونے اور دوسرا چاندی کا بنا ہوگا۔

تشریح: آیلہ: یہ شام کا شہر ہے جو سمندر کے کنارے واقع ہے۔

عَدْن: یہ یمن کی مشہور بندرگاہ ہے جو بحر ہند کے کنارے واقع ہے۔ مطلب یہ ہے کہ جس قدر ان دونوں شہروں کے مابین

فاصلہ ہے حوض کی چوڑائی اس سے بڑھ کر ہے۔

### تطبیق کی صورت:

اگلی روایت میں عدن، عمان اور صنعاء و مدینہ کے مابین کا فاصلہ بتلایا گیا ہے۔ درحقیقت یہ تمثیل ہے جس سے مقصود تقریب الی الذہن ہے تحدید مراد نہیں۔ یہ تمثیل اس لئے دی تاکہ ہر ایک کو سمجھ آ جائے۔ ﴿۲﴾ حوض پر امت کی پہچان آثار و ضو کی وجہ سے ہوگی۔ حوض کے برتن کی تعداد بے شمار ہے۔ اسی لئے آسمان کے ستاروں سے تشبیہ دی۔

### برتنوں کی کیفیت:

سونے چاندی کے برتن۔

### پانی کی خصوصیت:

دودھ سے سفید تر، شہد سے شیریں ترین۔

سِیمَاء: علامت۔ اَبَا رِیق: یہ آب ریز سے مغرب ہے۔ یَغُث: زرواں ہونا، باہر آنا۔

### کوثر کے محروم

۴/۵۳۲۸ وَعَنْ سَهْلِ بْنِ سَعْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّي فَرَطُكُمْ عَلَى الْحَوْضِ مَنْ مَرَّ عَلَى شَرِبَ وَمَنْ شَرِبَ لَمْ يَظْمَأْ أَبَدًا لِيَرِدَنَّ عَلَى أَقْوَامٍ أَعْرِفُهُمْ وَيَعْرِفُونِي ثُمَّ يُحَالُ بَيْنِي وَبَيْنَهُمْ فَأَقُولُ إِنَّهُمْ مِنِّي فَيَقَالُ إِنَّكَ لَا تَذَرِي مَا أَحَدٌ نُوَابِعُكَ فَأَقُولُ سَحَقًا لِمَنْ غَيْرَ بَعْدِي۔

(متفق علیہ)

الخرجه البخاری فی صحیحہ ۴۶۴۱۱ حدیث رقم ۶۵۸۳ و مسلم فی صحیحہ ۱۷۹۳۱۴ حدیث رقم (۲۹۰-۲۶)

وابن ماجہ فی السنن ۱۴۳۹۱۲ حدیث رقم ۴۳۰۴ واحمد فی المسند ۲۵۷۱۱۔

ترجمہ: حضرت سہل بن سعد رضی اللہ عنہ سے مروی ہے کہ جناب رسول اللہ ﷺ نے فرمایا۔ میں حوض پر تمہارا استقبال ہوں گا۔ جو میرے پاس سے گزرے گا وہ پیئے گا اور جو پیئے گا وہ کبھی پیاسا نہ ہوگا۔ میرے پاس کچھ لوگ آئیں گے جنہیں میں پہچانوں گا اور وہ مجھے پہچانیں گے پھر میرے اور ان کے درمیان رکاوٹ ڈال دی جائے گی تو میں کہوں گا یہ تو میرے ہیں۔ تو فرمایا جائے گا آپ کو معلوم نہیں کہ انہوں نے آپ کے بعد کیا باتیں کیں (اس سے مراد مرتدین اور مانعین زکوٰۃ ہیں) میں کہوں گا۔ وہ دور ہو وہ دور ہو جس نے میرے بعد تبدیلی کی۔ (بخاری، مسلم)

تشریح ﴿۱﴾ فَرَطُ: وہ شخص جو قوم سے پہلے منزل پر پہنچ کر حوض، ڈول وغیرہ کو درست کرتے و

أَقْوَام: اس سے مراد وہ لوگ ہیں جو مرتد ہوئے۔ اس سے معلوم ہوا کہ گناہ حوض پر آنے سے مانع نہیں۔ البتہ جام سے محرومی کا باعث بن سکتا ہے جیسا کہ ان کو ہٹا دیا جائے گا۔

إِنَّكَ لَا تَذَرِي: جب آپ ﷺ ان کی حرکت کے متعلق سنیں گے تو بددعا فرمائیں گے۔ (معلوم ہوتا ہے کہ عالم الغیب

نہیں ورنہ فرشتوں کی اطلاع کی ضرورت نہ تھی) باب الحشر میں اسی طرح کی روایت گزری وہاں اصیحابی کے لفظ آتے ہیں اس کی تاویل و تشریح وہاں کر دی گئی ہے ملاحظہ کر لی جائے۔

## شفاعت کبریٰ کا حقدار ایک بندہ

۵/۵۴۲۹ وَعَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يُحْبَسُ الْمُؤْمِنُونَ يَوْمَ الْقِيَمَةِ حَتَّى يَهْمُوا بِذَلِكَ فَيَقُولُونَ لَوْ اسْتَشْفَعْنَا إِلَى رَبِّنَا فَيُرِيحَنَا مِنْ مَكَانِنَا فَيَأْتُونَ آدَمَ فَيَقُولُونَ أَنْتَ أَبُو النَّاسِ خَلَقَكَ اللَّهُ بِيَدِهِ وَأَسْكَنَكَ جَنَّتَهُ وَأَسْجَدَ لَكَ مَلَائِكَتُهُ وَعَلَّمَكَ أَسْمَاءَ كُلِّ شَيْءٍ اشفع لنا عند ربك حتى يريحنا من مكاننا هذا فيقول لست هناكم ويذكر خطيئته التي أصاب أكله من الشجرة وقد نهى عنها ولكن اتوا نوحا أول نبي بعثه الله إلى أهل الأرض فيأتون نوحا فيقول لست هناكم ويذكر خطيئته التي أصاب سؤاله ربه بغير علم ولكن اتوا إبراهيم خليل الرحمن قال فيأتون إبراهيم فيقول إني لست هناكم ويذكر تلك كذبات كذبهن ولكن اتوا موسى عبدا أتاه الله التوراة وكلمته وقربه نجيا قال فيأتون موسى فيقول إني لست هناكم ويذكر خطيئته التي أصاب قتله النفس ولكن اتوا عيسى عبدا لله ورسله وروح الله وكلمته قال فيأتون عيسى فيقول لست هناكم ولكن اتوا محمدا عبدا غفر الله له ما تقدم من ذنبه وما تأخر قال فيأتون فاستأذن على ربي في داره فيؤذن لي عليه فإذا رأيته وقعت ساجدا فيدعيني ما شاء الله أن يدعيني فيقول ارفع محمد وقل تسمع واشفع تشفع وسل تعطه قال فأرفع رأسي فأثني على ربي بشيء وتحميد يعلمني ثم اشفع فيحذ لي حدا فأخرجهم من النار وأدخلهم الجنة ثم أعود الثانية فاستأذن على ربي في داره فيؤذن لي عليه فإذا رأيته وقعت ساجدا فيدعيني ما شاء الله أن يدعيني ثم يقول ارفع محمد وقل تسمع واشفع تشفع وسل تعطه قال فأرفع رأسي فأثني على ربي بشيء وتحميد يعلمني ثم اشفع فيحذ لي حدا فأخرجهم من النار وأدخلهم الجنة حتى ما يبقى في النار إلا من قد حبسه القرآن أي وجب عليه الخلود ثم تلا هذه الآية عسى أن يبعثك ربك مقاما محمودا قال وهذا المقام المحمود الذي وعده نبيكم.

(متفق عليه)



اخرجه البخاری فی صحیحہ ۴۱۷/۱۱ حدیث رقم ۶۵۶۵ و مسلم فی صحیحہ ۱۸۰/۱ حدیث رقم (۱۹۳-۳۲۲) و اخرجہ الترمذی فی السنن ۵۲۷/۴ حدیث رقم ۲۴۳۴ و اخرجہ ابن ماجہ فی السنن ۴۴۲/۲ حدیث رقم ۴۳۱۲ و الدارمی فی السنن ۴۱۱/۱ حدیث رقم ۵۲ و احمد فی المسند ۱۴۴/۳۔

ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ نے فرمایا ایمان والوں کو قیامت کے دن روک دیا جائے گا چنانچہ اس کی وجہ سے وہ سخت غمگین ہوں گے تو وہ کہیں گے کہ ہم اپنے رب تعالیٰ کی بارگاہ میں شفاعت کرنے والا لاتے تاکہ وہ اس جگہ سے چھٹکارا دلوائے۔ چنانچہ وہ حضرت آدم علیہ السلام کی خدمت میں حاضر ہوں گے اور عرض کریں گے: آپ تمام انسانوں کے باپ ہیں۔ اللہ تعالیٰ نے آپ کو اپنے دست قدرت سے بنایا اور آپ کو جنت میں ٹھہرایا اور آپ کو فرشتوں سے سجدہ کروایا۔ آپ کو ہر چیز کے نام بتلائے۔ آپ اپنے پروردگار کی بارگاہ میں ہماری شفاعت کریں کہ وہ ہمیں اس جگہ سے نجات دے۔ وہ فرمائیں گے کہ میں تمہارے لئے اس مقام و مرتبہ میں نہیں ہوں اور اپنی وہ خطایا دکر میں گے جو ان سے سرزد ہوئی (یعنی درخت سے کھا لینا) جس سے ان کو منع کیا گیا تھا۔ مگر تم حضرت نوح علیہ السلام کے پاس جاؤ کہ وہ پہلے پیغمبر ہیں جن کو زمین والے کفار کی طرف بھیجا گیا۔ چنانچہ وہ نوح علیہ السلام کے پاس آئیں گے۔ وہ فرمائیں گے کہ میں تمہارے اس مقام میں نہیں ہوں اور وہ اپنی خطایا دکر میں گے جو ان سے ہوئی تھی (یعنی اللہ تعالیٰ سے بغیر اجازت لئے سوال کرنا) مگر تم حضرت خلیل اللہ علیہ السلام کے پاس جاؤ۔ وہ لوگ حضرت ابراہیم علیہ السلام کے پاس آئیں گے وہ بھی جواب دیں گے کہ میں تمہارے اس مقام کا نہیں وہ اپنی خلاف واقعہ باتیں یاد کریں گے۔ مگر تم موسیٰ علیہ السلام کے پاس جاؤ۔ وہ ایسے بندے ہیں جن سے اللہ تعالیٰ نے کلام کیا اور ان کو تورات عنایت فرمائی اور انہیں مشورہ کے لئے قرب عنایت فرمایا۔ لوگ حضرت موسیٰ علیہ السلام کی خدمت میں جائیں گے وہ بھی جواب دیں گے کہ میں تمہارے اس مقام کا نہیں۔ وہ اپنی خطا (یعنی قبلی کا قتل) یاد کریں گے مگر تم عیسیٰ علیہ السلام کے پاس جاؤ۔ وہ اللہ تعالیٰ کے بندے اور اس کے رسول اور اس کی طرف سے ڈالی جانے والی روح اور اس کا کلمہ ہیں۔ پھر لوگ حضرت عیسیٰ علیہ السلام کے پاس جائیں گے وہ فرمائیں گے کہ میں تمہارے اس مقام کا نہیں۔ لیکن تم حضرت محمد ﷺ کے پاس جاؤ۔ وہ اللہ تعالیٰ کے ایسے بندے ہیں جن کے اگلے پچھلے گناہ بخش دیئے۔ آپ نے فرمایا تم سب میرے پاس آؤ گے تو میں اپنے رب کی بارگاہ میں اس کے مقرر گھر میں حاضری کی اجازت طلب کروں گا مجھے اجازت دے دی جائے گی۔ میں رب تعالیٰ کو دیکھتے ہی سجدہ میں گر جاؤں گا۔ پھر اللہ تعالیٰ جتنا عرصہ چاہے گا مجھے سجدہ میں پڑا رہنے دے گا پھر فرمائے گا: اے محمد! سراٹھاؤ اور کہو تو فریاد سنی جائے گی۔ شفاعت کرو تو شفاعت قبول کی جائے گی اور سوال کرو تم کو عنایت کیا جائے گا۔ فرمایا پھر میں اپنا سراٹھاؤں گا تو میں اللہ تعالیٰ کی وہ حمد و ثناء کروں گا جو مجھے سکھائے گا۔ پھر میں شفاعت کروں گا تو میرے لئے ایک حد مقرر کی جائے گی۔ میں وہاں سے چلوں گا اور ان کو آگ سے نکالوں گا اور ان کو جنت میں داخل کروں گا۔ پھر دوسری بار لوٹ کر اپنے رب سے اس مخصوص گھر میں داخلہ کی اجازت مانگوں گا۔ تو مجھے اجازت دے دی جائے گی۔ جب میں اپنے رب کو دیکھوں گا تو سجدہ میں گر جاؤں گا اور اس وقت میں سجدہ میں رہوں گا جب تک اللہ تعالیٰ مجھے سجدہ میں رکھنا چاہے گا۔ پھر فرمائے گا: اے محمد! سجدہ سے سراٹھاؤ۔ کہو تمہاری سنی جائے گی۔ شفاعت کرو تو قبول کی جائے گی مانگو اور طلب کرو دیئے جاؤ گے۔ آپ ﷺ نے فرمایا تب میں اپنا سراٹھاؤں گا اور اپنے رب کی وہ حمد و ثناء بیان کروں گا جو وہ سکھائے گا۔ پھر شفاعت کروں گا تو میرے لئے ایک حد مقرر کی جائے گی۔ میں وہاں سے نکل کر ان کو آگ سے

نکالوں گا اور پھر جنت میں داخل کروں گا۔ پھر میں تیسری مرتبہ لوٹوں گا اور اپنے پروردگار سے اس جگہ کی اجازت مانگوں گا جو مجھے دے دی جائے گی۔ جب میں باری تعالیٰ کو دیکھوں گا تو سجدہ میں گر جاؤں گا اور جتنی دیر سجدہ میں پڑا رہنا منظور ہوگا میں سجدہ میں گزاروں گا۔ پھر اللہ تعالیٰ فرمائیں گے اے محمد! سر اٹھاؤ! کہو تمہاری سنی جائے گی۔ شفاعت کر قبول کی جائے گی۔ مانگو تمہیں دیا جائے گا تو میں اپنا سر اٹھاؤں گا اور اپنے رب تعالیٰ کی ایسی حمد و ثناء کروں گا تو میرے لئے ایک حد معین کی جائے گی پھر میں وہاں روانہ ہوں گا اور ان کو آگ سے نکالوں گا اور جنت میں داخل کروں گا۔ یہاں تک کہ وہی لوگ رہ جائیں گے۔ جنہیں قرآن نے روکا یعنی جن پر بیشکی ضروری ہوگی۔ پھر آپ نے یہ آیت تلاوت فرمائی: عَسَىٰ اَنْ يَّبْعَثَكَ رَبُّكَ مَقَامًا مَّحْمُودًا ..... قریب ہے آپ کا رب آپ کو مقام محمود پر کھڑا فرمائے گا۔ فرمایا۔ یہ مقام محمود وہ ہے جس کا تمہارے نبی سے وعدہ فرمایا گیا ہے۔ (بخاری، مسلم)

تشریح ﴿فَيَقُولُونَ﴾ ظاہر یہ ہے کہ ان کہنے والوں سے اہل محشر کے نمائندے مراد ہیں تمام اہل موقف و حشر مراد نہیں ہیں۔

اَوَّلَ نَبِيٍّ بَعَثَهُ اللّٰهُ: ایک اشکال: یہ پہلے پیغمبر کیسے ہوئے جب کہ ان سے پہلے حضرت آدم علیہ السلام، شیث علیہ السلام، اور لیس علیہ السلام دین فطرت کے اصول و احکامات سکھاتے تھے جب نوح علیہ السلام کے زمانہ میں شرک کا مرض پھیلا تو یہ پہلے رسول ہیں جن کو تردید شرک کے لئے بھیجا گیا۔ بعض نے اور جوابات بھی دیئے ہیں۔

فَيَا تُونَ نُوحًا: اللہ تعالیٰ ان نمائندوں کے دلوں میں یہ الہام سے بات ڈالیں گے کہ ان سے جا کر سوال کرو وہ جلیل القدر انبیاء علیہم السلام کے پاس جا کر پھر آپ صلی اللہ علیہ وسلم سے سوال کریں گے تو اس میں حکمت یہ ہے کہ آپ کی فضیلت و عظمت سب پر ظاہر ہو جائے۔ اگر پہلے پہل ہی آپ صلی اللہ علیہ وسلم سے سوال کرتے تو اس میں یہ احتمال باقی رہتا کہ شاید اور کسی کو بھی شفاعت کی قدرت ہے۔ اب یہ سوال خود تجربے سے منقطع ہو گیا (نیز یہ بھی معلوم ہوا کہ اس دن سب کی فطرت جاگ جائے گی اور انبیاء علیہم السلام کی صداقت مان لیں گے۔ جیسا کہ ابراہیم علیہ السلام اور ان کی گفتگو سے معلوم ہوتا ہے۔ فندبر)

يَذْكُرُ خَطِيئَتَهُ الَّتِي ---- اِنَّتُوا اِبْرَاهِيْمَ خَلِيْلَ الرَّحْمٰنِ ثَلَاثَ كَذِبَاتٍ: ان کو ثلاث کذبات سے تعبیر کیا گیا۔ حقیقت میں وہ سچ مگر ظاہری صورت میں جھوٹ معلوم ہوتے ہیں۔ انبیاء علیہم السلام کا مرتبہ بلند ہے اور ان سے اس قسم کے امور پر بھی مواخذہ ہوتا ہے جیسا کہ کہا گیا ہے: حَسَنَاتُ الْاَبْرَارِ مِثْنَاتُ الْمُقْرَبِينَ۔ کہ جب ابراہیم علیہ السلام کی قوم اپنے سالانہ جشن منانے باہر نکلے تو انہوں نے ابراہیم علیہ السلام کو بھی ساتھ جانے کی دعوت دی آپ نے چاہا کہ میں نہ جاؤں بلکہ فرصت پا کر بتوں کو توڑ ڈالوں شاید کہ ان کو سمجھ آ جائے۔ اس لئے ان دعوت دینے والوں کو فرمایا: انی سقیم۔ میں بیمار ہوں حالانکہ آپ بیمار نہ تھے مگر یہ کہنے سے آپ کی مراد یہ تھی کہ تمہارے کفر و عناد پر میرا دل دکھتا ہے اور اس وجہ سے نہایت رنج میں مبتلا ہوں۔

﴿۵﴾: جب انہوں نے بت توڑ ڈالے اور انہوں نے آپ سے رابطہ کیا اور سوال کیا کیا ہمارے معبودوں سے تم نے یہ معاملہ کیا ہے؟ تو آپ نے فرمایا: بَلْ فَعَلَهُ كَبِيرُهُمْ هٰذَا فَاسْأَلُوهُمْ اِنْ كَانُوا يَنْصِتُونَ ..... ظاہر معنی تو یہ ہے کہ میں نے اس کو نہیں کیا بلکہ اس کو اس بڑے نے کیا ہے، مگر ان کا مقصد یہ تھا کہ اس فعل پر آمادہ کرنے کا باعث یہ بڑا بت ہے جس کی تم عبادت و تعظیم کرتے ہو اور وہ تعظیم میں ممتاز و منفرد تھا۔ ﴿۶﴾: آپ کا مقصد اس بات سے ان کی بت پرستی کا استہزاء کرنا اور ان پر حجت



والزام کو پورا کرنا تھا جیسا کہ تلک حجتنا اتیناھا ابراہیم سے معلوم ہو رہا ہے۔ یہ اسی طرح ہے جیسے کوئی عمدہ خط سے حروف لکھے اور مقابل شخص نہ لکھ سکے تو یہ تحکم کے طور پر کہے کہ یہ تو نے ہی تو لکھا ہے۔ تو نے لکھا ہے یہ اس بات سے کنایہ ہے کہ تو ہرگز نہیں لکھ سکتا۔

﴿۳﴾ تیسرا یہ ہے کہ کافر کے ظلم سے بچانے کی خاطر آپ نے اپنی بیوی سارہ رضی اللہ عنہا کو بہن کہا اور آپ کی مراد یہ تھی کہ وہ میری دینی بہن ہے اور آپ کی چچا زاد بہن بھی تھی۔

فَیَا تُونَ عِیْسٰی : حضرت عیسیٰ علیہ السلام نے نہ تو اپنا عذر بیان کیا اور نہ گناہ کا ذکر کیا۔ اس کی وجہ علماء نے یہ لکھی ہے کہ انہوں نے شرمندگی کی وجہ سے توقف فرمایا کہ عیسائیوں نے ان کو ابن اللہ قرار دیا۔ ﴿۴﴾ بعض روایات میں آپ کا بعض چیزیں ذکر کرنا آیا ہے۔ مگر درست بات یہ ہے کہ تمام انبیاء علیہم السلام اس مقام میں شفاعت کبریٰ سے عاجز ہیں۔ کسی اور معذرت کی چنداں ضرورت نہیں مگر اس کے باوجود انہوں نے عذر پیش کیا۔ البتہ سید المرسلین جن کو سب سے بڑھ کر قرب الہی حاصل ہے اور محبوب رب العالمین ہیں انہوں نے سوال سنتے ہی فرمایا میں یہ شفاعت کروں گا۔ بقیہ تمام انبیاء علیہم السلام نے کہ دیا ہم اس کام کے لئے نہیں ہیں۔

لَیٰکِن اٰتُوْا مُحَمَّدًا۔۔۔۔۔ لَیَغْفِرَ لَکَ اللّٰہُ : تمام انبیاء علیہم السلام معصوم ہیں۔ اس لئے علماء نے اس مغفرت کی کئی تاویلات کی ہیں۔ بہتر تاویل یہ ہے کہ یہ کلمہ آپ کی بزرگی اور فضیلت کو ظاہر کرنے کے لئے کہا گیا ہے۔ قطع نظر اس کے کہ ان کا کوئی گناہ اور اس کی مغفرت ہو۔ جب مالک اپنے خاص بندے سے راضی ہوتا ہے تو خوش ہو کر کہتا ہے۔ میں نے تجھے وہ سب بخش دیا جو تو نے کیا تو جو کرے تجھے معافی ہے۔ پکڑ نہ ہوگی اسی طرح باری تعالیٰ نے بھی یہ اعلان آپ کے بارے میں فرمایا۔ فتذبر۔

فَیَا تُونٰی : پھر وہ لوگ میرے پاس آئیں گے تو میں بارگاہ الہی میں حاضری کے لئے اجازت طلب کروں گا۔  
 ذار : سے مراد یہاں جنت ہے۔ ﴿۵﴾ : تو رہنمائی کہتے ہیں کہ مراد یہ ہے کہ آپ اللہ تعالیٰ سے اجازت طلب کریں گے کہ ایسے مقام میں داخلے کی اجازت ہو جہاں کسی اور کا داخلہ نہیں ہے اور جو کوئی دعا اور سوال کیا جائے وہ اس مقام میں جو سوال عرض داشت کی جائے وہ قبول ہو اور وہ ایسا مقام ہے کہ جہاں کھڑے ہونے والے اور اس کے رب کے درمیان حجاب نہیں رہتا۔ یہ مقام محمود ہے جس کو شفاعت کا مقام کہا جاتا ہے۔ ﴿۶﴾ آپ کے جگہ تبدیل کرنے میں حکمت یہ ہے کہ موقوف فیصلے اور حکومت کی جگہ ہے اور شفاعت کرنے والے کو اعزاز و کرامت کے مقام پر کھڑا ہونا مناسب ہے۔ اس لئے اللہ تعالیٰ آپ کے قلب اطہر میں مقام خوف سے مقام کرامت کی طرف منتقل ہونے کا الہام فرمائیں گے تاکہ کامل اطمینان سے حاجت کو پیش کر سکیں۔  
 وَقَعْتُ مَسَاجِدًا : مسند احمد میں ہے کہ آپ ﷺ کو دنیا کے حساب سے ایک ہفتہ کی مقدار سجدہ میں پڑے رہیں گے۔

(کذا ذکرہ التیوطی فی حاشیہ مسلم)

ارْفَعُ مُحَمَّدًا : اس وقت حمد و ثناء کے وہ کلمات القاء کئے جائیں گے جو اب میں نہیں جانتا۔ اسی وجہ سے اس مقام کو مقام حمد اور مقام محمود کہتے ہیں۔ ﴿۷﴾ اس سے معلوم ہوا کہ شفاعت کرنے والے کو شفاعت کی قبولیت کے لئے اور قرب و رضا سے مشرف باد ہونے کے لئے پہلے حمد و ثناء کرنی چاہئے۔ تاکہ شفاعت جلد قبول ہو۔

وَأَشْفَعُ : قاضی نے کہا کہ حدیث حضرت انس والی ہریرہ رضی اللہ عنہ میں وارد ہے کہ آپ ﷺ سجدہ سے سر اٹھانے اور حمد و ثناء اور



اُذن شفاعت کے بعد امتی امتی کہنا شروع کریں گے۔

فَيُحَدِّثُنِي حَدًّا: یعنی گناہ گاروں کی ایک مخصوص جماعت کے لئے شفاعت کی اجازت ہوگی۔ مثلاً بے نمازی، زنا کار، شراب خور وغیرہ تو اللہ تعالیٰ کی طرف سے جو حکم ہوگا کہ میں نے بے نمازیوں کے متعلق تمہاری شفاعت قبول کی۔ اسی پر قیاس کر لیا جائے۔

فَآخِرُ جَ : علامہ طیبیؒ کہتے ہیں کہ طلبِ شفاعت والے تو وہ لوگ تھے جو موقف کی پریشانی سے دوچار تھے اور یہاں دوزخ میں داخل ہو جانے والوں کے لئے شفاعت کا تذکرہ کیا گیا ہے۔

الجواب۔ اس کی دو وجوہ ہیں: ۱) شاید ایمان والوں کے دُگر وہ ہوں ان میں سے ایک تو بالاتوقف داخل ہوگا۔ ۲) دوسرا گروہ موقف محشر میں رکھا ہوگا اور فکر مند اور اس کرب سے وہ چھٹکارا چاہے گا۔ تو ان کے لئے آپ ﷺ شفاعت طلب کریں گے اور ان کی گرفتاری کے بعد شفاعت کر کے چھٹکارا دلائیں گے اور جنت میں داخل کروائیں گے۔ پھر ان لوگوں کی شفاعت شروع فرمائیں جو گروہ دُگر وہ جہنم میں داخل ہوئے ہوں گے۔ اس پر آپ ﷺ کا یہ قول دلالت کرتا ہے: **فِي حَدِّ لِي حَدًّا.....** تو گویا کلام میں اختصار ہے۔ علامہ طیبی کا مقصد یہ ہے کہ آپ ﷺ نے ایک گروہ اور اس کی خلاصی کا ذکر کیا جس سے دوسرے گروہ کی رہائی تو خود سمجھ میں آگئی۔ ۲) دوسری وجہ یہ ہے کہ یہاں آگ سے مراد اثر آگ یعنی جس دھرازت ہے جو قرب آفتاب کی وجہ سے پائی جائے گی اور نکالنے سے مراد چھٹکارا دلوانا ہے اگرچہ یہ قول مجاز ہے مگر حقیقت امری کی قریب تر ہے اور اصل معاملہ سے قریب تر ہے کیونکہ معاملہ تو شفاعت کبریٰ کا ہے جس کو مقام محمود اور لواء حمہ سے تعبیر کیا ہے جیسا کہ فرمایا: **آدَمُ وَمَنْ دُونَهُ تَحْتَ لَوَائِي يَوْمَ الْقِيَامَةِ.....** اور اس شفاعت سے مقصود یہ ہے کہ موقف کی رکاوٹ دور ہو اور مخلوق کا حساب شروع ہو اور یہ خاص شفاعت فقط آپ ﷺ ہی فرمائیں گے اور دوسروں کے لئے شفاعتیں وہ اس کے علاوہ ہیں جن کی درجہ بدرجہ اجازت ملے گی جیسا کہ شروع باب میں مذکور ہوا۔

ثُمَّ أَعُوذُ الْثَانِيَةَ-----إِلَّا مَنْ قَدْ حَبَسَهُ الْقُرْآنُ: یعنی جس کے متعلق قرآن مجید نے یہ فرمایا ہے کہ وہ دوزخ میں ہمیشہ رہے گا یعنی کافر مطلق یا منافق اعتقادی۔ قِتَادَةُ بِنِي جَلِيل الْقَدَرِ تَابِعِي ہیں انہوں نے حضرت انس رضی اللہ عنہ سے یہی معنی نقل کیا ہے۔

اٰی وَجَبَ عَلَیْهِ الْخُلُوْدُ ---- مَقَامُ الْمَحْمُوْدُ: مقام محمود کو محمود کہنے کی وجہ یہ ہے کہ موقف کا ہر شخص اس مقام کی تعریف کرے گا اور اسی مقام کو پہچانے گا۔ ﴿۲﴾ جو مقام محمود پر کھڑے ہوں گے ان کی لوگ تعریف کریں گے اور ان کو پہچانیں گے۔ ﴿۳﴾ اس وجہ سے کہ آپ ﷺ اس مقام پر اللہ تعالیٰ کی حمد و ثنا کریں گے۔ ﴿۴﴾ اس وجہ سے کہ آپ ﷺ اولین و آخرین اس مقام پر تعریف کریں گے۔

اے محمد! شفاعت کرو قبول کی جائے گی

٦/٥٣٣. وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ يَوْمُ الْقِيَمَةِ مَا جِ النَّاسُ بَعْضُهُمْ

فِي بَعْضٍ فَيَأْتُونَ آدَمَ فَيَقُولُونَ اشفعْ اِلَى رَبِّكَ فَيَقُولُ لَسْتُ لَهَا وَلَكِنْ عَلَيْكُمْ يَا بَرَاءَ هَيْمَ فَإِنَّهُ خَلِيلُ الرَّحْمَنِ فَيَأْتُونَ إِبْرَاهِيمَ فَيَقُولُ لَسْتُ لَهَا وَلَكِنْ عَلَيْكُمْ بِمُوسَى فَإِنَّهُ كَلِيمُ اللَّهِ فَيَأْتُونَ مُوسَى فَيَقُولُ لَسْتُ لَهَا لَكِنْ عَلَيْكُمْ بِعِيسَى فَإِنَّهُ رُوحُ اللَّهِ وَكَلِمَتُهُ فَيَأْتُونَ عِيسَى فَيَقُولُ لَسْتُ لَهَا وَلَكِنْ عَلَيْكُمْ بِمُحَمَّدٍ فَيَأْتُونِي فَأَقُولُ أَنَا لَهَا فَاسْتَازِينَ عَلَيَّ رَبِّي فَيُؤَذِّنُ لِي وَيُلْهِمُنِي مَحَامِدَ أَحْمَدُهُ بِهَا لَا تَحْضُرُنِي الْآنَ فَأَحْمَدُهُ بِتِلْكَ الْمَحَامِدِ وَآخِرُ لَهُ سَاجِدًا فَيَقَالُ يَا مُحَمَّدُ ارْفَعْ رَأْسَكَ وَقُلْ تَسْمَعُ وَاسْأَلْ تُعْطَى وَاشْفَعْ تُشْفَعُ فَأَقُولُ يَا رَبِّ أُمِّي أُمِّي فَيَقَالُ انْطَلِقْ فَأَخْرِجْ مَنْ كَانَ فِي قَلْبِهِ مِثْقَالُ شَعِيرَةٍ مِنْ إِيْمَانٍ فَانْطَلِقْ فَأَفْعَلُ ثُمَّ أَعُوذُ فَأَحْمَدُهُ بِتِلْكَ الْمَحَامِدِ ثُمَّ آخِرُ لَهُ سَاجِدًا فَيَقَالُ يَا مُحَمَّدُ ارْفَعْ رَأْسَكَ وَقُلْ تَسْمَعُ وَاسْأَلْ تُعْطَى وَاشْفَعْ تُشْفَعُ فَأَقُولُ يَا رَبِّي أُمِّي أُمِّي فَيَقَالُ انْطَلِقْ فَأَخْرِجْ مَنْ كَانَ فِي قَلْبِهِ مِثْقَالُ ذَرَّةٍ أَوْ خَرْدَلَةٍ مِنْ إِيْمَانٍ فَانْطَلِقْ فَأَفْعَلُ ثُمَّ أَعُوذُ فَأَحْمَدُهُ بِتِلْكَ الْمَحَامِدِ ثُمَّ آخِرُ لَهُ سَاجِدًا فَيَقَالُ يَا مُحَمَّدُ ارْفَعْ رَأْسَكَ وَقُلْ تَسْمَعُ وَاسْأَلْ تُعْطَى وَاشْفَعْ تُشْفَعُ فَأَقُولُ يَا رَبِّ ائْذَنْ لِي فِيمَنْ قَالَ لَا إِلَهَ إِلَّا اللَّهُ قَالَ لَيْسَ ذَلِكَ لَكَ وَلَكِنْ وَعِزَّتِي وَجَلَالِي وَكِبْرِيَايَ وَعَظَمَتِي لَا أَخْرِجَنَّ مِنْهَا مَنْ قَالَ لَا إِلَهَ إِلَّا اللَّهُ - (متفق عليه)

اخرجه البخاری فی صحیحہ ۴۷۳/۱۲ حدیث رقم ۷۵۱۰ و مسلم فی صحیحہ ۱۸۲/۱ حدیث رقم (۱۹۳-۳۲۶)

حضرت انس رضی اللہ عنہ سے ہی روایت ہے کہ جناب رسول اللہ ﷺ نے فرمایا جب قیامت کا دن ہوگا تو لوگ ایک دوسرے میں خلط ملط ہو جائیں گے پھر آدم علیہ السلام کی خدمت میں جائیں گے اور عرض کریں گے اپنے رب کی بارگاہ میں شفاعت کیجئے وہ جواب میں فرمائیں گے میں اس کے لئے نہیں ہوں۔ تم حضرت ابراہیم کا دامن پکڑو وہ خلیل اللہ ہیں تو لوگ ابراہیم علیہ السلام کے پاس آئیں گے وہ بھی یہی کہیں گے کہ میں اس کے لئے نہیں ہوں۔ لیکن تم موسیٰ کے پاس جاؤ وہ اللہ کے کلیم ہیں چنانچہ وہ لوگ حضرت موسیٰ علیہ السلام کی خدمت میں آئیں گے وہ بھی یہی کہیں گے میں اس کے لئے نہیں ہوں لیکن تم عیسیٰ علیہ السلام کے پاس جاؤ اور ان کے دامن کو تھام لو۔ پس وہ عیسیٰ علیہ السلام کے پاس آئیں گے تو وہ کہیں گے میں اس کے لئے نہیں ہوں۔ لیکن تم محمد ﷺ کے دامن کو تھامو۔ چنانچہ وہ میرے پاس آئیں گے تو میں کہوں گا میں اس کے لئے ہوں۔ میں اپنے رب کی بارگاہ میں حاضری کی اجازت طلب کروں گا جو دے دی جائے گی اور اللہ تعالیٰ مجھے اپنی تعریفیں القاء فرمائیں گے جن سے میں آپ کی تعریف کروں گا۔ جو ابھی میرے علم میں نہیں اور میں اللہ تعالیٰ کی بارگاہ میں سجدہ ریز ہو جاؤں گا پھر کہا جائے گا: اے محمد! سراٹھاؤ اور کہو تمہارے بابت سنی جائے گی یا مگو عطا کیا جائے گا شفاعت کرو قبول کی جائے گی۔ میں عرض کروں گا اے میرے رب میری امت میری امت۔ تو جواب ملے گا۔ جاؤ ان کو جہنم سے نکالو جن کے دل میں جو کے

برابر ایمان ہے تو میں چلوں گا اور یہ عمل کر کے لوٹوں گا اور پھر انہی محاسن سے اپنے رب کی حمد و ثنا کروں گا اور پھر اس کی بارگاہ میں دوبارہ سجدہ ریز ہو جاؤں گا تو کہا جائے گا اے محمد! اپنا سر اٹھاؤ کہو سنا جائے گا مانگو دیا جائے گا اور شفاعت کرو قبول کی جائے گی۔ میں عرض کروں گا اے میرے رب! میری امت، میری امت۔ تو اللہ تعالیٰ کی طرف سے حکم ہو گا چلو ان کو نکال لاؤ جن کے دل میں رائی یا ذرہ کے برابر ایمان ہے چنانچہ میں چلوں گا اور یہ عمل کر کے پھر لوٹ آؤں گا اور پھر انہی محامد سے اللہ تعالیٰ کی حمد و ثناء کروں گا اور اس کے لئے پھر سجدہ ریز ہو جاؤں گا۔ تو کہا جائے گا اے محمد! اپنا سر اٹھاؤ۔ کہو سنا جائے گا مانگو دیا جائے گا شفاعت کرو تو شفاعت قبول کی جائے گی۔ تو میں کہوں گا یا رب! میری امت میری امت۔ فرمایا جائے گا جاؤ اور جہنم سے ان کو نکال لاؤ جن کے دل میں رائی کے دانہ سے کمتر ایمان ہے۔ چنانچہ میں جا کر ان کو آگ سے نکال لاؤں گا۔ پھر میں چوتھی مرتبہ لوٹوں گا اور اللہ تعالیٰ کی حمد و ثناء انہی محامد سے کروں گا اور پھر اس کے حضور سجدہ رزی ہو جاؤں گا تو کہا جائے گا اے محمد! سر اٹھاؤ۔ کہو سنا جائے گا۔ مانگو عطا کیا جائے گا شفاعت کرو قبول کی جائے گی تو میں عرض کروں گا اے میرے پروردگار! مجھے اس کے متعلق اجازت دیں جس نے لا الہ الا اللہ کہا۔ اللہ تعالیٰ فرمائیں گے یہ تمہارا معاملہ نہیں لیکن میری عزت و جلال کی قسم اور کبریائی اور عظمت کی قسم! میں ان کو جہنم سے نکال دوں گا جنہوں نے لا الہ الا اللہ کہا۔ (بخاری، مسلم)

تشریح ﴿اَخْرِجْ مَنْ كَانَ فِي قَلْبِهِ مِثْقَالُ شَعِيرَةٍ مِنْ اِيْمَانٍ﴾: اس کی تاویل میں اسی طرح علماء کا اختلاف جس طرح اصل ایمان میں اختلاف ہے۔

### درست تاویل:

جو، رائی، ذرہ وغیرہ کی مقدار کا تعلق حقیقت ایمان سے نہیں بلکہ ثمرات ایمان اور لمحات یقین اور لمعات عرفان ہے کیونکہ حقیقت ایمان جو تصدیق قلبی کا نام ہے اس میں تجزی نہیں ہے اور اقرار لسانی کا بھی یہی حال ہے کہ وہ نقصان و اضافے کو قبول نہیں کرتا بقیہ دیگر علماء کے اقوال بھی نزاع لفظی و صوری سے زیادہ حیثیت نہیں رکھتے۔

فَانْطَلِقُ۔۔۔۔۔ اَذْنِي اَذْنِي اَذْنِي مِثْقَالَ حَبَّةٍ: یہ کمال مبالغہ اور نہایت فضل و کرم ہے۔ رَبِّ اِنَّكَ لَنِي فِيمَنْ قَالَ لَا اِلَهَ اِلَّا اللَّهُ اس سے زائد کوئی نیکی اس کے پاس نہ تھی۔

### ملا علی قاری رحمہ اللہ کا قول:

اس سے مراد یہ ہے کہ اگرچہ اس نے اپنی عمر میں ایک مرتبہ کہا ہو اسی اقرار کے بعد جو اس نے پہلی مرتبہ کیا یہ اس کا بعد والا عمل ہے اللہ تعالیٰ کسی ذرہ بھر عمل کو ضائع نہیں کرتا بشرطیکہ اخلاص سے عمل کیا ہو اور من قال لا الہ الا اللہ دخل الجنة..... مطلق ہے۔ اس میں اس بات کا امیدوار رہنا چاہیے اولاً اسے جنت میں داخل مل جائے یا آخر میں مل جائے۔

### علامہ طیبی رحمہ اللہ کا قول:

اس سے یہ معلوم ہوا کہ پہلے جو مثال شعیرہ وغیرہ سے ذکر کی گئی ہے وہ اس ایمان کے علاوہ سے متعلق ہے جس کو تصدیق کہا جاتا ہے اور یہ وہی ثمرات ایمان ہیں جو دل میں پائے جاتے ہیں۔



لَیْسَ ذَٰلِكَ لَکَ : ایسے لوگوں کا نکالنا تمہارے اختیار ذمہ میں نہیں ہے اگرچہ ان کے بارے میں تم شفاعت کر سکتے ہو۔ ﴿۲﴾ ہم ازراہ فضل تفضل اس کو کرنے کے زیادہ حقدار ہیں۔ تمہاری شفاعت کی صورت میں نہ کریں گے۔ پھر اس روایت میں بیان کیا گیا ہے جس شخص نے کوئی بھلائی نہیں کی وہ حدود شفاعت سے خارج ہے بلکہ وہ محض رحم و کرم اور توفیق کے سپرد ہے۔ ایک تطبیق:

اس روایت اور بعد میں آنے والی روایت ابو ہریرہ رضی اللہ عنہما اسعد الناس الحدیث معنی اول کی بناء پر تو ظاہر ہے اس لئے کہ ان کو اللہ تعالیٰ جناب رسول اللہ ﷺ کی شفاعت کی وجہ سے دوزخ سے نکالے گا اور دوسرے معنی کے لحاظ سے اول روایت میں من قال لا الہ الا اللہ سے وہ لوگ مراد ہیں جو اپنے پیغمبروں پر ایمان لائے مگر آگ کے حقدار ہو گئے (گناہوں کی وجہ سے) اور آگے والی روایت میں اسعد الناس سے آپ کے امتی مراد ہیں جنہوں نے اچھے برے اعمال خلط ملط کیے۔

### مخلصانہ ایمان والے کو شفاعت کا فائدہ

۵۳۳۱/۷ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَسْعَدُ النَّاسِ بِشَفَاعَتِي يَوْمَ الْقِيَامَةِ مَنْ قَالَ لَا إِلَهَ إِلَّا اللَّهُ خَالِصًا مِنْ قَلْبِهِ أَوْ نَفْسِهِ۔ (رواہ البخاری)

انخرجه البخاری فی صحیحہ ۱۹۳/۱ حدیث رقم ۹۹، واحمد فی المسند ۳۷۲/۲

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا۔ قیامت کے دن میری شفاعت سے سب سے زیادہ فائدہ اس شخص کو ہوگا جس نے خالص دل کی گہرائیوں سے لا الہ الا اللہ کہا۔ قلب کا لفظ فرمایا یا نفس کا۔

(بخاری)

تشریح ﴿۱﴾ خَالِصًا مِنْ قَلْبِهِ أَوْ نَفْسِهِ: ادشک راوی کے لئے ہے ہر صورت یہ تاکید ہے جیسا کہ کہتے ہیں آنکھ سے دیکھایا کان سے سنا۔ کیونکہ اخلاص کی جگہ صرف اور صرف دل ہی ہے اور اسعد یہ سعید کے معنی میں ہے کیونکہ جو اہل توحید میں سے ہو وہ آپ کی شفاعت کا حقدار نہیں ﴿۲﴾ من قال لا الہ الا اللہ وہ شخص ہے کہ اس کے پاس کوئی ایسا عمل نہ تھا جو اس کے لئے باعث رحمت بنے اور اس کی وجہ سے وہ آگ سے چھوٹ جانے کا حقدار بنے۔ چنانچہ ایسے شخص کو شفاعت کی بہت ضرورت ہے اور فائدہ بھی شفاعت کا اس کو دراصل ہے۔

### جنت کے باب الایمن والے

۵۳۳۲/۸ وَعَنْهُ قَالَ أُنَبِّئُ النَّبِيَّ صَلَّى اللَّهُ عَلَيْهِ وَسَلَّمَ بِلَحْمٍ قُرِفَ إِلَيْهِ الدِّرَاعُ وَكَانَتْ تُعْجِبُهُ فَنَهَسَ مِنْهَا نَهْسَةً ثُمَّ قَالَ أَنَا سَيِّدُ النَّاسِ يَوْمَ الْقِيَامَةِ يَوْمَ يَقُومُ النَّاسُ لِرَبِّ الْعَالَمِينَ وَتَدْنُو الشَّمْسُ فَيُلْغُ النَّاسُ مِنَ الْغَمِّ وَالْكَرْبِ مَا لَا يُطِيقُونَ فَيَقُولُ النَّاسُ أَلَا تَنْظُرُونَ مَنْ يَشْفَعُ لَكُمْ إِلَىٰ رَبِّكُمْ فَيَأْتُونَ آدَمَ وَذَكَرَ حَدِيثَ الشَّفَاعَةِ وَقَالَ فَاتَّطَلَّقَ فَأَتَىٰ تَحْتَ الْعَرْشِ فَأَقَعَ سَاجِدًا لِرَبِّي ثُمَّ يَفْتَحُ اللَّهُ عَلَيَّ

مِنْ مَحَامِدِهِ وَحُسْنِ الثَّنَاءِ عَلَيْهِ شَيْئًا لَمْ يَفْتَحْهُ اللَّهُ لِأَحَدٍ قَبْلِي ثُمَّ قَالَ يَا مُحَمَّدُ ارْفَعْ رَأْسَكَ بَعْطَةً  
وَأَشْفَعْ تُشَفِّعَ فَأَرْفَعُ رَأْسِي فَأَقُولُ أُمِّي يَا رَبِّ أُمِّي يَا رَبِّ أُمِّي يَقَالُ يَا مُحَمَّدُ ادْخُلْ مِنْ  
أَمَّتِكَ مَنْ لَا حِسَابَ عَلَيْهِمْ مِنَ الْبَابِ الْاَيْمَنِ مِنْ ابْوَابِ الْجَنَّةِ وَهُمْ شُرَكَاءُ النَّاسِ فِيمَا سِوَايَ ذَلِكَ  
مِنَ الْاَبْوَابِ ثُمَّ قَالَ وَالَّذِي نَفْسِي بِيَدِهِ اِنْ مَا بَيْنَ الْمَصْرَاعَيْنِ مِنْ مَّصَارِيعِ الْجَنَّةِ كَمَا بَيْنَ مَكَّةَ  
وَهَجَرَ - (متفق عليه)

اخرجه البخاری فی صحیحہ ۳۹۵۱۸ حدیث رقم ۷۱۲، ومسلم فی صحیحہ ۱۸۴۱۱ حدیث رقم  
(۱۹۴-۳۲۷) والترمذی فی السنن ۲۴۴۱۴ حدیث رقم ۱۸۳۷، وابن ماجہ ۱۰۹۹۱۲ حدیث رقم ۳۳۰۷  
واحمد فی المسند ۴۳۵۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ کے پاس گوشت لایا گیا اور دسی آپ کی خدمت  
میں پیش کی گئی آپ ﷺ کو دسی پسند تھی آپ نے اس میں سے دانتوں سے نوح کر کھایا اور فرمانے لگے میں قیامت کے دن  
لوگوں کا سردار ہوں گا جبکہ لوگ رب العالمین کی بارگاہ میں کھڑے ہوں گے اور سورج قریب ہوگا اور لوگوں کی حالت غم اور  
تکلیف کی وجہ سے اس مقام تک پہنچ جائے گی جسے وہ سہار نہ سکیں گے تو ایک دوسرے کو کہیں گے تم اس کو کیوں نہیں تلاش  
کرتے ہوتا کہ وہ تمہارے رب کی بارگاہ میں تمہاری سفارش کرے چنانچہ وہ آدم علیہ السلام کی خدمت میں آئیں گے اور پھر  
شفاعت والی روایت ذکر کی۔ راوی کہتے ہیں کہ جناب رسول اللہ ﷺ نے ارشاد فرمایا کہ میں چلوں گا اور عرش کے نیچے  
پہنچوں گا اور اللہ کی بارگاہ میں سجدہ ریز ہو جاؤں گا۔ پھر اللہ تعالیٰ مجھ پر اپنے وہ محامد اور محاسن کھول دیں گے جو مجھ سے پہلے  
کسی پر نہیں کھولے گئے۔ پھر اللہ تعالیٰ فرمائیں گے اے محمد! سر اٹھاؤ! مانگو دیا جائے گا شفاعت کرو وہ قبول کی جائے گی اور  
میں اپنا سراٹھا کر کہوں گا اے میرے رب! میری امت! میری امت! اے میرے رب! میری امت! میری امت! تو اللہ  
تعالیٰ فرمائیں گے اے محمد! اپنی امت کے ان لوگوں کو جن کا کوئی حساب نہیں جنت کے باب الایمن سے داخل کر دو اور وہ  
لوگ اس کے علاوہ دوسرے دروازوں میں بھی برابر کے شریک ہوں گے۔ پھر آپ ﷺ نے ارشاد فرمایا مجھے اس ذات کی  
قسم ہے کہ جس کے قبضہ قدرت میں میری جان ہے کہ جنت کے دو دروازوں کے درمیان اتنا فاصلہ ہوگا جتنا مکہ اور مقام حجر  
کا ہے۔

تشریح: اَنَا سَيِّدُ النَّاسِ: اس اعتبار سے کہ میری توقیر و عزت کی وجہ سے تمام میری شفاعت کے محتاج ہوں گے  
جب مجبور ہوں گے تو میرے پاس طلب شفاعت کے لئے آئیں گے اور اس کی تائید اس روایت سے ہوتی ہے۔ انا سید ولد  
آدم یوم القیامۃ.....

قَائِلِي تَحْتَ الْعَرْشِ: حضرت انس کی اوپر روایت گزری ہے اس میں فی دارہ کے الفاظ ہیں تو ان میں مطابقت یہ ہے دار  
اس کا جنت ہے اور جنت عرش کے نیچے ہے۔

فَأَقُولُ أُمِّي يَا رَبِّ أُمِّي يَا رَبِّ أُمِّي: یہ تین بار عرض کرنا تاکید و مبالغہ کے لئے ہے۔ ﴿۵﴾ گناہ گاروں کے طبقات  
کی طرف اشارہ ہے۔

أَدْخِلْ مِنْ أَمَّتِكَ مَنْ لَا حِسَابَ: یہ خاص عنایت الہی ہے کہ دائیں جانب کا دروازہ انہی کے ساتھ مخصوص ہے اور کسی کو داخل کی اجازت نہیں اور بقیہ دروازے تو تمام مشترک ہیں ان میں سے بھی ان کو جانے کی ممانعت نہیں۔

وَالَّذِي نَفْسِي بِيَدِهِ..... وَهَجَر: یہ بحرین کی ایک بستی کا نام ہے اس سے مراد جنت کے دروازے کی فراخی اور وسعت کو بیان کرنا ہے۔ تحدید و تعیین مقصود نہیں ہے۔ مثال سے لوگوں کو سمجھانا مقصود ہے بقیہ حقیقت فاصلہ کی تو کچھ اور ہے۔ واللہ اعلم

## امانت و رحم پل صراط کے دائیں بائیں

۹/۵۴۳۳ وَعَنْ حُذَيْفَةَ فِي حَدِيثِ الشَّفَاعَةِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ وَتُرْسَلُ الْأَمَانَةُ وَالرَّحْمُ فَتَقُومَانِ جَنْبَتِي الصِّرَاطِ يَمِينًا وَشِمَالًا۔ (رواہ مسلم)

اخرجه مسلم فی صحیحہ ۱۸۴۱۱ حدیث رقم (۱۲۹-۱۹۵)۔

ترجمہ: حضرت حذیفہ رضی اللہ عنہ سے حدیث شفاعت کے بارے میں روایت ہے کہ جناب رسول اللہ ﷺ نے ارشاد فرمایا کہ امانت اور رحم کے رشتوں کو بھیجا جائیگا چنانچہ وہ پل صراط کے دونوں جانب دائیں بائیں کھڑے ہو جائیں گے۔ (مسلم)

تشریح: ۱) تُرْسَلُ الْأَمَانَةُ وَالرَّحْمُ: امانت یعنی لوگوں کے اموال و حقوق کی پاسداری اور رحم یعنی رشتہ داری دونوں بڑی قدر و عظمت والی چیزیں ہیں ان کو مثالی شکل دی جائے گی تاکہ وہ اس شخص سے براہ راست مطالبہ کریں جس نے امانت کو ضائع کیا اور حقوق کو توڑا؛ وگا اور جس نے امانت کی درست ادائیگی کی ہوگی اس کے حق میں گواہی دیں گے اور اس کی طرف سے جھگڑا کریں گے تاکہ غاصب و امین کا امتیاز ملے۔ روایت میں ان دونوں کے حقوق میں خصوصی اہتمام کی طرف متوجہ کیا گیا ہے۔

## امت کے معاملے میں تمہیں خوش کیا جائے گا

۱۰/۵۴۳۴ وَعَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ النَّبِيَّ صَلَّى اللَّهُ عَلَيْهِ وَسَلَّمَ تَلَا قَوْلَ اللَّهِ تَعَالَى فِي إِبْرَاهِيمَ رَبِّ إِنَّهُمْ أَضَلُّنَّ كَثِيرًا مِنَ النَّاسِ فَمَنْ تَبِعَنِي فَإِنَّهُ مِنِّي وَقَالَ عِيسَى إِنْ تَعَذَّبْتَهُمْ فَإِنَّهُمْ عِبَادُكَ فَرَفَعَ يَدَيْهِ فَقَالَ اللَّهُمَّ أُمَّتِي أُمَّتِي وَبَكَى فَقَالَ اللَّهُ تَعَالَى يَا جِبْرِيلُ إِذْ هَبْ إِلَى مُحَمَّدٍ وَرَبُّكَ أَعْلَمُ فَاَسْأَلُهُ مَا يَكُونُ فَاتَاهُ جِبْرِيلُ فَسَأَلَهُ فَأَخْبَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَا قَالَ فَقَالَ اللَّهُ لِيَجِبْرِيلُ إِذْ هَبْ إِلَى مُحَمَّدٍ فَقُلْ إِنَّا سَنَرْضِيكَ فِي أُمَّتِكَ وَلَا نَسُوكَ۔ (رواہ مسلم)

اخرجه مسلم فی صحیحہ ۱۹۱۱۱ حدیث رقم (۲۰۲-۳۴۶)۔

ترجمہ: حضرت عبد اللہ بن عمرو بن عاص رضی اللہ عنہ سے روایت ہے کہ جناب رسول اللہ ﷺ نے اللہ تعالیٰ کا وہ قول جو ابراہیم علیہ السلام کے متعلق ہے تلاوت کی: رَبِّ إِنَّهُمْ أَضَلُّنَّ كَثِيرًا مِنَ النَّاسِ..... اے پروردگار! ان بتوں نے بہت سے لوگوں کو گمراہ کر ڈالا پس جو میری تابعداری کرے وہ مجھ سے ہے اور حضرت عیسیٰ علیہ السلام کے متعلق اللہ کا یہ قول نقل کیا: إِنْ تَعَذَّبْتَهُمْ فَإِنَّهُمْ عِبَادُكَ..... اے اللہ! اگر تو ان کو سزا دے تو یہ تیرے بندے ہیں۔ تو آپ ﷺ نے اپنے ہاتھ اٹھائے اور یوں



دعا کی: اَللّٰهُمَّ اَمْتِیْ اَمْتِیْ۔ اے اللہ! میری امت میری امت۔ اور آپ رونے لگے تو اللہ عزوجل نے فرمایا: اے جبریل! محمدؐ کے پاس جاؤ حالانکہ آپ ﷺ کا ربؐ خوب جانتا ہے اور ان سے یہ پوچھو کہ آپ کو کوئی چیز رلا رہی ہے تو جبریل امین آپ کی خدمت میں آئے اور آپ سے پوچھا تو جناب رسول اللہ ﷺ نے ان کو بتایا جو کچھ کہا تھا تو اللہ تعالیٰ نے جبریل امین کو فرمایا تو محمدؐ کو جا کر کہو ہم تمہاری امت کے معاملے میں تمہیں خوش کر دیں گے اور آپ کو غم زدہ نہ کریں گے۔

(مسلم)

تشریح ﴿فَمَنْ تَبِعَنِيْ فَإِنَّهُ مِنِّيْ..... اِلٰی فَاِنَّكَ غَفُوْرٌ رَّحِيْمٌ﴾: حضرت ابراہیم علیہ السلام نے عرض کیا یا اللہ! جو میری اتباع کرے وہ تو میرا ہے اور جو میری نافرمانی کرے پس آپ بخشنے والے رحم کرنے والے ہیں۔  
 اِنْ تُعَذِّبْهُمْ فَإِنَّهُمْ عِبَادُكَ ۚ وَاِنْ تَغْفِرْ لَهُمْ فَإِنَّكَ اَنْتَ الْعَزِيْزُ الْحَكِيْمُ: حضرت عیسیٰ علیہ السلام نے عرض کیا کہ اگر آپ ان کو عذاب دیں تو ہم ان کو چھڑانے کا چارہ نہیں رکھتے اور آپ کے حکم کے سامنے کوئی روک نہیں ڈال سکتا اور اگر بخشنا چاہیں تو آپ پر کوئی غالب نہیں آسکتا۔ آپ قوی و قادر ہیں۔ آپ جو چاہیں حکم کرتے اور کر سکتے ہیں آپ کے حکم کو کوئی پیچھے نہیں ڈال سکتا مگر آپ حکمت والے ہیں ہر چیز کو اپنی جگہ رکھنے والے ہیں۔ حاصل یہ ہے کہ دو پیغمبروں کی اپنی امت کے متعلق شفاعت کا تذکرہ کر کے اپنی امت کے متعلق شفاعت کرتے ہوئے اظہار رقت فرمایا اور دعا کی۔

فَرَفَعَ يَدَيْهِ: اللہ تعالیٰ نے فرمایا ہم تمہیں امت کے سلسلہ میں راضی کریں گے۔ روایات میں وارد ہے کہ آپ ﷺ نے فرمایا میں اس وقت تک راضی نہ ہوں گا جب تک میری امت کا ایک ایک فرد نہ بخشا جائے گا۔ امتی ہونے کے لئے عقیدے کا درست ہونا ضروری ہے اور یہ بڑا مشکل کام ہے۔

بیت: خاک او باش بادشاہی کن ☆ آن او باش ہرچہ خواہی کن۔ ﴿۲﴾ اس سے آپ ﷺ کی امت پر کمال شفقت ظاہر ہوتی ہے۔ ﴿۳﴾ امت کے معاملات کی درستی میں خاص توجہ کرنا۔ ﴿۴﴾ آپ کو امت کے متعلق راضی کیا جائے گا اس وعدہ میں امت مرحومہ کے لئے عظیم بشارت ہے۔ ﴿۵﴾ آپ ﷺ کا بارگاہ الہی میں عظیم مرتبہ ظاہر ہوتا ہے۔

### ہر عابد اپنے معبود کے پیچھے جائے

۵۴۳۵/۱۱ وَعَنْ أَبِي سَعِيدٍ الْخُدْرِيِّ أَنَّ نَاسًا قَالُوا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ هَلْ تَرَى رَبَّنَا يَوْمَ الْقِيَامَةِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَعَمْ هَلْ تُصَارُونَ فِي رُؤْيَةِ الشَّمْسِ بِالظُّهْرِ صَحُورًا لَيْسَ مَعَهَا سَحَابٌ وَهَلْ تُصَارُونَ فِي رُؤْيَةِ الْقَمَرِ لَيْلَةَ الْبَدْرِ صَحُورًا لَيْسَ فِيهَا سَحَابٌ قَالُوا لَا يَا رَسُولَ اللَّهِ قَالَ مَا تُصَارُونَ فِي رُؤْيَةِ أَحَدِهِمَا إِذَا كَانَ يَوْمَ الْقِيَامَةِ أَذَنْ مُؤَذِّنٌ لِيَتَّبِعُ كُلُّ أُمَّةٍ مَا كَانَتْ تَعْبُدُ فَلَا يَبْقَى أَحَدٌ كَانَ يَعْبُدُ غَيْرَ اللَّهِ مِنْ الْإِصْنَامِ وَالْأَنْصَابِ إِلَّا يَتَسَاقَطُونَ فِي النَّارِ حَتَّى إِذَا لَمْ يَبْقَ إِلَّا مَنْ كَانَ يَعْبُدُ اللَّهَ مِنْ بَرٍّ وَقَاجِرٍ أَتَاهُمْ رَبُّ الْعَالَمِينَ قَالَ فَمَاذَا تَنْظُرُونَ يَتَّبِعُ كُلُّ أُمَّةٍ مَا كَانَتْ تَعْبُدُ قَالُوا رَبَّنَا فَارْقْنَا النَّاسَ فِي الدُّنْيَا أَفْقَرًا كُنَّا إِلَيْهِمْ وَلَمْ نَصَاحِبْهُمْ وَفِي رِوَايَةِ أَبِي

مُرِيرَةً فَيَقُولُونَ هَذَا مَكَانُنَا حَتَّى يَأْتِينَا رَبَّنَا فَإِذَا جَاءَ رَبَّنَا عَرَفْنَاهُ وَفِي رِوَايَةِ أَبِي سَعِيدٍ فَيَقُولُ هَلْ بَيْنَكُمْ وَبَيْنَهُ آيَةٌ تَعْرِفُونَهُ فَيَقُولُونَ نَعَمْ فَيُكْشَفُ عَنْ سَاقٍ فَلَا يَبْقَى مَنْ كَانَ يَسْجُدُ لِلَّهِ تَعَالَى مِنْ تِلْقَاءِ نَفْسِهِ إِلَّا أَذِنَ اللَّهُ لَهُ بِالسُّجُودِ وَلَا يَبْقَى مَنْ كَانَ يَسْجُدُ اتِّقَاءً وَرِيَاءً إِلَّا جَعَلَ اللَّهُ ظَهْرَهُ طَبَقًا وَاحِدَةً كُلَّمَا أَرَادَ أَنْ يَسْجُدَ خَرَّ عَلَى قَفَاهُ ثُمَّ يُضْرَبُ الْجَسْرُ عَلَى جَهَنَّمَ وَتَحِلُّ الشَّفَاعَةُ وَيَقُولُونَ اللَّهُمَّ سَلِّمْ سَلِّمْ فَيَمُرُّ الْمُؤْمِنُونَ كَطَرَفِ الْعَيْنِ وَكَالْبُرْقِ وَكَالرِّيحِ وَكَالطَّيْرِ وَكَاجَاوِيدِ الْخَيْلِ وَالرِّكَابِ فَنَاجٍ مُسَلِّمٌ وَمَخْدُوشٌ مُرْسَلٌ وَمَكْدُوشٌ فِي نَارِ جَهَنَّمَ حَتَّى إِذَا خَلَصَ الْمُؤْمِنُونَ مِنَ النَّارِ قَوْلَ الَّذِي نَفْسِي بِيَدِهِ مَا مِنْ أَحَدٍ مِنْكُمْ بِأَشَدَّ مَنَا شِدَّةً فِي الْحَقِّقَةِ قَدْ تَبَيَّنَ لَكُمْ مِنَ الْمُؤْمِنِينَ لِلَّهِ يَوْمَ الْقِيَامَةِ لِإِخْوَانِهِمُ الَّذِينَ فِي النَّارِ يَقُولُونَ رَبَّنَا كَانُوا يَصُومُونَ مَعَنَا وَيُصَلُّونَ وَيَحُجُّونَ فَيَقَالُ لَهُمْ أَخْرِجُوا مَنْ عَرَفْتُمْ فَيَحْرَمُ صُورُهُمْ عَلَى النَّارِ فَيُخْرِجُونَ خَلْقًا كَثِيرًا ثُمَّ يَقُولُونَ رَبَّنَا مَا بَقِيَ فِيهَا أَحَدٌ مِمَّنْ أَمَرْنَا بِهِ فَيَقُولُ ارْجِعُوا فَمَنْ وَجَدْتُمْ فِي قَلْبِهِ مِثْقَالَ ذَرَّةٍ مِنْ خَيْرٍ فَأَخْرِجُوهُ فَيُخْرِجُونَ خَلْقًا كَثِيرًا ثُمَّ يَقُولُ ارْجِعُوا فَمَنْ وَجَدْتُمْ فِي قَلْبِهِ مِثْقَالَ نِصْفِ دِينَارٍ مِنْ خَيْرٍ فَأَخْرِجُوهُ فَيُخْرِجُونَ خَلْقًا كَثِيرًا ثُمَّ يَقُولُونَ رَبَّنَا لَمْ نَذَرْ فِيهَا خَيْرًا فَيَقُولُ اللَّهُ شَفَعَتِ الْمَلَائِكَةُ وَشَفَعَ النَّبِيُّونَ وَشَفَعَ الْمُؤْمِنُونَ وَلَمْ يَبْقَ إِلَّا أَرْحَمُ الرَّاحِمِينَ فَيَقْبِضُ قَبْضَةً مِنَ النَّارِ فَيُخْرِجُ مِنْهَا قَوْمًا لَمْ يَعْمَلُوا خَيْرًا قَطُّ قَدْ عَادُوا جُمُعًا فَيُلْقِيهِمْ فِي نَهَرٍ فِي أَقْوَاهِ الْجَنَّةِ يَقَالُ لَهُ نَهَرُ الْحَيَاةِ فَيُخْرِجُونَ كَمَا تَخْرُجُ الْحَبَّةُ فِي حِمْلٍ السَّيْلِ فَيُخْرِجُونَ كَاللُّؤْلُؤِ فِي رِقَابِهِمُ الْخَوَاتِمُ فَيَقُولُ أَهْلُ الْجَنَّةِ هَؤُلَاءِ عَتَقَاءُ الرَّحْمَنِ أَدْخَلَهُمُ الْجَنَّةَ بِغَيْرِ عَمَلٍ عَمِلُوهُ وَلَا خَيْرٍ قَدْ مَوَّهَ فَيَقَالُ لَهُمْ لَكُمْ مَا رَأَيْتُمْ وَمِثْلَهُ مَعَهُ (متفق عليه)

اخرجه مسلم في صحيحه ۱۶۴/۱ حديث رقم (۱۸۲-۲۹۹)۔ اخرجہ البخاری فی صحيحہ ۴۲۰/۱۳ حديث رقم ۷۴۳۹ و مسلم فی صحيحہ ۱۶۷/۱ حديث رقم (۱۸۳-۳۰۲) واحمد فی المسند ۵۳۴/۲۔

ترجمہ: حضرت ابوسعید خدری رضی اللہ عنہ سے روایت ہے کہ کچھ لوگوں نے عرض کیا یا رسول اللہ ﷺ کیا قیامت کے دن ہم اپنے رب کو دیکھیں گے؟ تو جناب رسول اللہ ﷺ نے ارشاد فرمایا۔ ہاں جی ہاں۔ کیا تم دو پہر کے وقت جب کہ بادل بھی نہ ہوں سورج کے دیکھنے میں کچھ تردد کرتے ہو اور کیا تم چودھویں کی رات کو جب کہ بادل بھی نہ ہوں چاند کے دیکھنے میں کچھ شک کرتے ہو؟ انہوں نے کہا یا رسول اللہ! نہیں۔ تو ارشاد فرمایا تم قیامت کے دن اسی طرح اللہ کی رویت میں تردد نہ کرو گے جس طرح کہ ان دونوں میں سے کسی ایک کی رویت میں تم تردد نہیں کرتے۔ جب قیامت کا دن ہوگا تو اعلان کرنے والا اعلان کرے گا ہر گروہ جس کی عبادت کیا کرتا تھا اس کے پیچھے جائے چنانچہ جو بھی بتوں اور پتھروں کی عبادت کرنے والے ہوں گے ان میں کوئی بھی ایسا نہیں ہے گا جس کو آگ میں نہیں گرایا جائے یہاں تک کہ جو لوگ فقط اللہ کی



عبادت کرنے والے تھے خواہ نیک تھے یا بدوی رہ جائیں گے تو رب العالمین آکر فرمائیں گے تم کس بات کا انتظار کر رہے ہو؟ ہر گروہ تو اس کے پیچھے جا رہا ہے جس کی وہ عبادت کیا کرتے تھے۔ وہ عرض کریں گے اے ہمارے رب ہم نے ان لوگوں کو چھوڑے رکھا جبکہ ہمیں ان کی بہت ضرورت تھی اور ہم نے ان کا ساتھ نہ دیا اور ایک روایت ابو ہریرہ رضی اللہ عنہ میں اس طرح ہے کہ وہ یوں عرض کریں گے کہ ہمارا یہیں ٹھکانہ ہے یہاں تک ہمارا بجلوہ فرمائے تو ہم اسے پہچان لیں گے اور روایت ابوسعید میں اس طرح ہے کہ اللہ تعالیٰ فرمائیں گے کیا اس کے اور تمہارے درمیان کوئی ایسی نشانی ہے جس سے تم اس کو پہچان لو؟ وہ کہیں گے جی ہاں! تو تجلی ساق ظاہر کی جائے گی۔ تو جو دل سے اللہ کو سجدہ کرنے والے تھے ان میں کوئی ایسا باقی نہیں رہے گا مگر اس کو سجدہ کی اجازت مل جائے گی اور جو آدمی ریاکاری اور بچا دے کے لئے سجدہ کرتا تھا تو ان میں سے کوئی ایسا باقی نہ رہے گا مگر یہ کہ اس کی پیٹھ کو ایک ہی تختہ بنا دیا جائے گا۔ جب وہ سجدہ کرنے کا ارادہ کرے گا تو گدی کے بل گر جائے گا پھر جہنم پر پل کو قائم کر دیا جائے گا اور شفاعت درست ہو جائے گی اور لوگ کہیں گے اے اللہ! سلامت رکھ سلامت رکھ۔ مسلمان پلک جھپکنے کی طرح گزر جائیں گے اور بجلی کی طرح اور ہوا کی طرح اور پرندوں کی طرح اور تیز رفتار گھوڑوں کی طرح اور اونٹوں کی طرح گزریں گے کئی مسلمان تو صحیح سالم نجات پا جائیں گے اور بعض زخمی ہو کر دیئے جائیں گے اور بعض آگ میں گرادیے جائیں گے یہاں تک کہ مؤمن جب آگ سے چھوٹ جائیں گے تو مجھے اس ذات کی قسم ہے جس کے قبضہ قدرت میں میری جان ہے۔ تم سے بڑھ کر کوئی بھی اپنے حق کے سلسلے میں اتنا زیادہ جھگڑنے والا نہیں جتنا کہ وہ مؤمن اپنے بھائیوں کے بارے میں جو کہ آگ میں ہوں گے اللہ کی بارگاہ میں جھگڑیں گے اور یوں کہیں گے اے ہمارے رب! یہ ہمارے ساتھ روزہ رکھتے تھے ہمارے ساتھ نمازیں پڑھتے تھے ہمارے ساتھ حج کرتے تھے تو ان کو کہا جائے گا جن کو تم پہنچانے ہو ان کو آگ سے نکال لو۔ ان کی صورتوں کو آگ پر حرام کر دیا جائے گا چنانچہ وہ مؤمن بہت سارے لوگوں کو آگ سے نکالیں گے اور پھر کہیں گے اے ہمارے رب! ان میں کوئی باقی نہیں رہا جن کو آپ نے نکالنے کا حکم دیا تو اللہ تعالیٰ فرمائیں گے واپس لوٹ جاؤ جس کے دل میں دینار کی مقدار کے برابر بھی بھلائی ہو اس کو نکال لاؤ چنانچہ وہ بہت ساری مخلوق کو نکالیں گے پھر اللہ تعالیٰ فرمائیں گے واپس لوٹ جاؤ اور جس کے دل میں آدھے دینار کے برابر بھی بھلائی ہو اس کو نکال لاؤ چنانچہ وہ بہت ساری مخلوق کو نکالیں گے پھر اللہ تعالیٰ فرمائیں گے واپس لوٹ جاؤ جس کے دل میں ایک ذرے کی مقدار کے برابر بھلائی ہو اس کو نکال لاؤ چنانچہ وہ بہت ساری مخلوق کو اس سے نکالیں گے پھر کہیں گے اے ہمارے رب! ہم نے اس میں ذرہ بھر بھلائی والے کو نہیں چھوڑا۔ اللہ تعالیٰ فرمائیں گے فرشتوں نے سفارش کر لی انبیاء نے سفارش کر لی اور مؤمنوں نے سفارش کر لی۔ اب ارحم الراحمین کے بغیر کوئی سفارش کرنے والا نہیں رہا۔ چنانچہ اللہ تعالیٰ آگ سے ایک مٹھی بھر لوگوں کو نکالیں گے اور آگ سے ان لوگوں کو بھی نکالیں گے جنہوں نے کبھی ایک نیک کام بھی نہیں کیا وہ جل کر سیاہ کوئلہ ہو چکے ہوں گے چنانچہ ان کو جنت کے دروازہ پر جو نہر چل رہی ہے اس میں ڈالا جائے گا اس نہر کا نام نہر حیات ہے چنانچہ وہ اس طرح نکلیں گے جس طرح کہ سیلاب کے کوڑا کرکٹ میں دانہ اگتا ہے اور وہ اس طرح نکلیں گے کہ موتی کی طرح ان کی گردنوں میں مہریں ہونگی کہ جنتی انہیں دیکھ کر کہیں گے کہ یہ رحمان کے آزاد کیے ہوئے ہیں جن کو رحمان نے بغیر کسی عمل اور بغیر کسی بھلائی کے جو انہوں نے آگے بھیجی ہو جنت میں داخل فرمایا ہے اللہ تعالیٰ انہیں فرمائیں گے تمہارے لئے وہ ہے جو تم نے دیکھا اور اتنا اس کے ساتھ۔ (بخاری، مسلم)



تشریح ﴿ہَلْ نَرٰی رَبَّنَا یَوْمَ الْقِیَامَةِ﴾ علامہ سیوطی رحمۃ اللہ علیہ نے اپنی تالیفات میں نقل کیا ہے کہ اللہ تعالیٰ کی رویت قیامت کے دن موقف میں تمام مؤمن مرد و عورت کو حاصل ہوگی۔ بلکہ بعض نے کہا کہ منافقین و کفار کو بھی ایک لمحہ کے لئے حاصل ہوگی پھر ان کو محبوب کر دیا جائے گا تا کہ ان کو اس پر حسرت ہو مگر علامہ سیوطی نے کہا اس میں کلام کی گنجائش ہے کیونکہ قرآن مجید میں اللہ تعالیٰ نے فرمایا: ﴿کَلَّا اِنَّہُمْ عَنْ رَبِّہُمْ یَوْمَہِذِ لَمَحْجُوبُونَ﴾ (المطففین: ۱۵)

### اجماع اہلسنت:

جنت میں رویت باری تعالیٰ کے متعلق اجماع ہے کہ وہ انبیاء علیہم السلام، صدیقین و شہداء و صالحین اور ہر امت کے مردوں اور اس امت کے مردوں کے اپنے اپنے درجات کے مطابق حاصل ہوگی۔

### تین مذہب:

عورتوں کی رویت میں اختلاف ہے۔ ۱) دیدار نہ ہوگا۔ ۲) دیدار ہوگا۔ ۳) ایام عید کی طرح وقتاً و قتا دیدار ہوگا۔ عام نہ ہوگا۔

### دواقوال:

فرشتوں کے متعلق ایک قول یہ ہے کہ دیدار نہ ہوگا۔ ۲) دیدار ہوگا۔ جنات کے متعلق بھی یہی اختلاف ہے۔ ہَلْ تُصَادُّونَ: یہاں سے اثبات رویت کو سمجھایا کہ تم بتلاؤ کیا آفتاب و ماہتاب کے دیکھنے میں کچھ وقت پیش آتی ہے جبکہ وہ پورے جوہن پر ہوں اگر آفتاب و ماہتاب کے دیکھنے میں کوئی وقت پیش نہیں آتی تو دیدار باری تعالیٰ میں کوئی وقت نہ ہوگی۔ درحقیقت تعلق بلحال اور مبالغہ سے اس مسئلے کو سمجھایا گیا ہے۔ علماء نے لکھا ہے کہ یہاں رویت سے مراد وہ نہیں جو بہشت میں ایمان والوں کو ہوگی بلکہ یہ وہ رویت ہے جو بطور امتحان کے کرائی جائے گی تاکہ اللہ کے عبادت گزار اور بت پرستوں میں امتیاز ہو جائے۔ حساب و کتاب سے پہلے مختلف ابتلاء کا پیش آنا خلاف قاعدہ نہیں ہے جس طرح کہ دنیا اگر چہ دارالامتحان ہے مگر اس میں بھی بعض اوقات جزا دے دی جاتی ہے جیسا کہ اللہ تعالیٰ نے فرمایا: ﴿وَمَا اَصَابَکُمْ مِّنْ مُّصِیْبَةٍ فَبِمَا کَسَبَتْ اَیْدِیْکُمْ وَیَعْفُوَا عَنْ کَثِیْرٍ﴾ (الشوری: ۳۰) - کذا قال الطیبی۔

اِذَا کَانَ یَوْمَ الْقِیَامَةِ: قیامت کے دن اللہ کا منادی یہ اعلان کرے گا کہ ہر ایک اپنے معبود کے پیچھے جائے تو بتوں والے بتوں کے پیچھے جائیں گے۔ الانصاب جمع نصب وہ پتھر جس کو ایک جگہ گاڑ کر اس کی عبادت کی جائے اور اس کے لئے ذبیحہ بطور تبرک پیش کیا جائے پتھر کے علاوہ جو چیز بھی گاڑ کر اس کی تعظیم میں یہ اعتقاد رکھا جائے وہ نصب میں شامل ہے چنانچہ بت پرست دوزخ میں جا کریں گے۔ کیونکہ خود بتوں کو بھی دوزخ میں ڈالا جائے گا۔

حَتّٰی اِذَا لَمْ یَبْقَ یَحِبْ فَقَطَّ اللہ کے پیجاری رہ جائیں گے تو ان پر تجلی کا ظہور ہوگا یہاں آنے کی نسبت صفات باری تعالیٰ کی طرف کی گئی ہے اور قرآن مجید میں بھی اس کا اطلاق آتا ہے۔ ہمیں اس کی حقانیت کا اعتقاد رکھتے ہوئے اور کسی بھی کیفیت سے منزہ جانتے ہوئے اس پر یقین کرنا چاہئے جیسا کہ مشابہات کا حکم ہے۔ ۲) بعض نے یہ تاویل کی ہے کہ اللہ کے فرشتے

آئے تھے۔ ﴿۳﴾ بعض نے کہا کہ اللہ تعالیٰ کا حکم آئے گا جیسا کہ قول کے لفظ سے اس طرف اشارہ معلوم ہوتا ہے۔  
 قَالَ فَمَاذَا تَنْظُرُونَ: اللہ تعالیٰ فرمائیں گے تم دوسرے معبودوں کے پیچھے کیوں نہیں گئے؟ وہ کہیں گے ہم دنیا میں ان سے مقابلہ کرتے رہے اور تیری رضامندی کے لئے ان سے علیحدگی اختیار کی اب ان کے پیچھے کیوں جائیں جبکہ وہ سب معبودوں سمیت دوزخ میں ہیں۔

وَفِي رِوَايَةِ أَبِي هُرَيْرَةَ: --- هَلْ يَنْتَكُمُ وَبَيْنَهُ آيَةٌ: کیا تمہارے پاس اپنے معبود کی کوئی نشانی ہے؟ وہ عرض کریں گے جی ہاں! اور وہ نشانی اس کی معرفت اور محبت ہے جو توحید کا نتیجہ اور ایمان و تصدیق کا ثمرہ ہے۔ چنانچہ ساق کی تجلی ظاہر کی جائے گی بعض نے ساق کے کھلنے سے مراد خوف اور ڈر کا ختم ہونا مراد لیا ہے۔ ﴿۴﴾ بعض نے کہا کہ اس سے نور عظیم مراد ہے۔ ﴿۳﴾ بعض نے ملائکہ کی جماعت مراد لی ہے۔ مگر صحیح یہ ہے کہ تاویل کے پیچھے نہ پڑھیں اور حقیقی معنی کو علم الہی کے سپرد کر دیں گے اور تجلی ساق کو بھی تشابہات سے قرار دیں گے۔

فَلَا يَنْفَعِي مَنْ كَانَ يَسْجُدُ لِلَّهِ: چنانچہ مومن سجدہ کر سکے گا۔ علامہ نوویؒ کہتے ہیں کہ بعض کو اس حدیث سے یہ وہم ہوا کہ منافقین کو بھی دیدار ہوگا۔ مگر یہ باطل وہم ہے کیونکہ اس کی کہیں تصریح موجود نہیں۔ بلکہ اس روایت میں تو اس قدر ہیں کہ وہ جماعت جس میں مومنین اور منافقین ہونگے ان کا اللہ تعالیٰ سجدہ کے ذریعے امتحان کریں گے۔ مومن مخلص سجدہ کر سکے گا اور منافق سجدہ سے عاجز رہے گا۔ پس منافقین کے دیدار الہی میں کوئی دلالت اس روایت میں نہیں ہے۔

ثُمَّ يُضْرَبُ الْجَسْرُ: جہنم کے اوپر پل قائم کھودیا جائے گا۔ یہ پل درحقیقت صراطِ مستقیم اور شریعت کی درحقیقت ایک مثال ہے۔ کیونکہ شمشیر کی طرح باریک ہے مگر چلنا اس کے اوپر دشوار ہے لیکن روشن ہے۔ اس پل سے لوگوں کا گزر دین پر استقامت اور عمل کے لحاظ سے ہوگا۔ کسی شاعر نے کہا ہے۔

پس کار غریب است عجب مشکل آسان ☆ چوں جس صراط است نبرے روشن و باریک

بعض لوگ اس میں زخمی ہوں گے اور دوزخ سے چھٹکارا پائیں گے یعنی عذاب کے بعد نجات پائیں گے۔ ایک شارح نے لکھا ہے کہ ان کانٹوں سے زخمی ہونے والے گنہگار اہل ایمان ہوں گے اور جب کہ وہ عذاب کی مدت پوری کر چکیں گے تو قید و طوق سے ان کو آزاد کر دیا جائے گا۔

مَخْدُوشٌ وَمَكْدُوشٌ: مخدوش کا معنی خراش کا آنا اور مکدوش اس میں دوسری روایت میں مکدوس بھی آیا ہے معنی ہر دو کا ایک ہے۔ یعنی باندھ کر اور بیڑیوں میں مقید کر کے اکٹھا کر کے ایک دوسرے پر ڈالا جائے۔ جب مومن آگ سے چھوٹ جائیں گے خواہ پل صراط سے آگے گزر کر یا آگ میں گرنے کے بعد عذاب چکھ کر حتیٰ یہاں اسی غایت کو بیان کرنے کے لئے لایا گیا ہے۔ علامہ طبریؒ کہتے ہیں کہ یہ مکدوش کی غایت بیان کرنے کے لئے لایا گیا ہے۔ مطلب یہ ہوا کہ مکدوش لوگ اس وقت تک دوزخ میں رہیں گے یہاں تک کہ اپنے گناہوں کی مقدار عذاب پا کر چھوٹ جائیں یا کسی کی شفاعت سے چھوٹ جائیں یا اللہ سبحانہ کے فضل سے چھوٹ جائیں۔ ﴿۲﴾ اس سے یہ بات ظاہر ہوتی ہے کہ مومن ہمیشہ عذاب میں نہیں رہے گا بلکہ اس سے نکالا جائے گا خواہ شفاعت سے ہو۔ اور جو لوگ ابھی تک دوزخ سے نہیں نکلے اس وجہ سے کہ ان کے گناہ بہت زیادہ تھے ان کے متعلق بھی شفیع مبالغہ سے نکالنے کا سوال کریں گے۔

قَوْلَ الَّذِي نَفْسِي بِيَدِهِ: مؤمن اپنے بھائیوں کے متعلق سوال میں اور کوشش میں نہایت مبالغہ کرے گا جو اس سے کہیں زیادہ ہوگا۔ جیسا تم ظاہر حق اور ثابت شدہ حق کے معاملہ میں دشمن سے مطالبہ اور مواخذہ کرتے ہو۔ مؤمن کہے گا اے اللہ! یہ ہمارے ساتھ روزہ رکھتا نماز پڑھتا اور حج کرتا تھا یعنی ہماری راہ پر تھا۔ اللہ تعالیٰ فرمائیں گے تم جن کو پہچانتے ہو ان کو آگ سے نکال لو۔ پس ان کی صورتوں کو آگ پر حرام کر دیا جائے گا۔ آگ ان کو نہ جلانے کی نہ سیاہ کرے گی تاکہ یہ لوگ ان کی پہچان کر سکیں۔ پس یہ ان کو پہچان کر دوزخ سے نکال دیں گے۔ پس اس طرح بہت سارے لوگوں کو نکالیں گے پھر اللہ فرمائیں گے جس کے دل میں دینار کے بقدر بھی بھلائی ہے اس کو بھی نکال دو۔ یہاں بھلائی سے ایمان و تصدیق کے علاوہ چیز مراد ہے کیونکہ ایمان خالص تصدیق ہے اس میں کوئی تغیر نہیں پس بھلائی سے مراد یا تو عمل صالح ہے یا ذکر خفی ہے یا عمل قلبی ہے کہ جس کے ذریعے وہ کسی مسکین پر شفقت کرتا تھا یا خوف الہی ہے یا نیت صادقہ ہے۔

لَمْ يَعْمَلُوا خَيْرًا: ایمان سے زائد کوئی نیکی نہ کی ہوگی۔ نووی کہتے ہیں یہ وہ لوگ ہیں جو صرف ایمان رکھتے تھے ان کے متعلق شفاعت نہیں کی جائے گی۔

فِي رِقَابِهِمُ الْخَوَاتِيمُ: تاکہ عمل صالح سے بخشے جانے والوں سے ان کا امتیاز ہو۔ کذا قال الشارح۔ مہروں سے مراد سونے یا موتیوں وغیرہ کی چیزیں ہیں جو بطور علامت ان کی گردنوں میں ڈالی جائیں گی۔ کذا قال صاحب التحریر۔ یہ لوگ عتیق الرحمان کہلوائیں گے۔

## رائی کے برابر ایمان والے کی نجات

۱۲/۵۳۳۶ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ أَهْلُ الْجَنَّةِ الْجَنَّةَ وَأَهْلُ النَّارِ النَّارَ يَقُولُ اللَّهُ تَعَالَى مَنْ كَانَ فِي قَلْبِهِ مِثْقَالُ حَبَّةٍ مِّنْ خَيْرٍ دَلَّ مِنْ إِيْمَانٍ فَأَخْرَجُوهُ فَيَخْرُجُونَ قَدْ امْتَحَشُوا وَعَادُوا حُمَمًا فَيُلْقَوْنَ فِي نَهْرِ الْحَيَوَةِ فَيَنْبُتُونَ كَمَا يَنْبُتُ الْحَبَّةُ فِي حِمِيلِ السَّيْلِ أَلَمْ تَرَوْا أَنَّهُا تَخْرُجُ صَفْرَاءَ مُلْتَوِيَةً۔ (متفق علیہ)

اخرجه البخاری فی صحیحہ ۴۱۶۱۱ حدیث رقم ۶۵۶۰ و مسلم فی صحیحہ ۱۸۲۱۱ حدیث رقم (۱۸۴۰۴)۔  
ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جب جنتی جنت میں اور دوزخی دوزخ میں چلے جائیں گے تو اللہ تعالیٰ فرمائیں گے جس کے دل میں رائی کے دانے کے برابر ایمان ہے اس کو جہنم سے نکال لو ان کو نکالا جائے گا حالانکہ وہ جل چکے ہوں گے اور کوئلہ بن چکے ہوں گے پھر ان کو نہر حیات میں ڈالا جائے گا تو اس طرح اگیں گے جس طرح سیلاب کے کوزائیں دانہ اگتا ہے۔ کیا تم نہیں دیکھتے کہ وہ زرد اور لپٹا ہوا نکلتا ہے۔

تشریح: مِثْقَالُ حَبَّةٍ مِّنْ خَيْرٍ دَلَّ مِنْ إِيْمَانٍ: آگ سے نکال لو جن کو اللہ تعالیٰ قبضہ سے نکالیں گے وہ مؤمن خیر اور ایمان کے علاوہ عمل سے خالی ہوں گے۔ کافر نہیں کیونکہ اس کے لئے خلود فی النار ہے اگر کسی کو عبارت سے وہم گزرے تو وہ خلاف اجماع ہے۔



## سب سے آخر میں دوزخ سے نکلنے والا

۱۳/۵۴۳۷ وَعَنْ أَبِي هُرَيْرَةَ أَنَّ النَّاسَ قَالُوا يَا رَسُولَ اللَّهِ هَلْ نَرَى رَبَّنَا يَوْمَ الْقِيَامَةِ فَقَدَرَ مَعْنَى حَدِيثِ أَبِي سَعِيدٍ غَيْرَ كَشَفِ السَّاقِ وَقَالَ يُضْرَبُ الصِّرَاطُ بَيْنَ ظَهْرَانِي جَهَنَّمَ فَأَكُونُ أَوَّلَ مَنْ يَجُوزُ مِنَ الرُّسُلِ بِأَمَّتِهِ وَلَا يَتَكَلَّمُ يَوْمَئِذٍ إِلَّا الرُّسُلُ وَكَلَامُ الرُّسُلِ يَوْمَئِذٍ اللَّهُمَّ سَلِّمْ وَسَلِّمْ وَفِي جَهَنَّمَ كَلَّا لَيْبٌ مِثْلُ شَوْكِ السَّعْدَانِ لَا يَعْلَمُ قَدْرَ عَظَمِهَا إِلَّا اللَّهُ تُخَطَفُ النَّاسُ بِأَعْمَالِهِمْ فَمِنْهُمْ مَنْ يُوبِقُ بِعَمَلِهِ وَمِنْهُمْ مَنْ يُخَرِّدَلْ ثُمَّ يَنْجُوا حَتَّى إِذَا فَرَّغَ اللَّهُ مِنَ الْقَضَاءِ بَيْنَ عِبَادِهِ وَارَادَ أَنْ يَخْرِجَ مِنَ النَّارِ مَنْ ارَادَ أَنْ يَخْرِجَهُ مِمَّنْ كَانَ يَشْهَدُ أَنْ لَا إِلَهَ إِلَّا اللَّهُ أَمَرَ الْمَلَكَةَ أَنْ يُخْرِجُوا مَنْ كَانَ يَعْبُدُ اللَّهَ فَيُخْرِجُونَهُمْ وَيَعْرِفُونَهُمْ بِآثَارِ السُّجُودِ وَحَرَّمَ اللَّهُ عَلَى النَّارِ أَنْ تَأْكُلَ آثَرَ السُّجُودِ فَكُلُّ ابْنِ آدَمَ تَأْكُلُهُ النَّارُ إِلَّا آثَرَ السُّجُودِ فَيُخْرِجُونَ مِنَ النَّارِ قِدَامَتَحْشُوا فَيُصَبُّ عَلَيْهِمْ مَاءُ الْحَيَاةِ فَيَنْبُتُونَ كَمَا تَنْبُتُ الْحَبَّةُ فِي حِمِيلِ السَّيْلِ وَيَبْقَى رَجُلٌ بَيْنَ الْجَنَّةِ وَالنَّارِ وَهُوَ آخِرُ أَهْلِ النَّارِ دُخُولًا الْجَنَّةَ مُقْبِلٌ بِوَجْهِهِ قَبْلَ النَّارِ فَيَقُولُ يَا رَبِّ اصْرِفْ وَجْهِي عَنِ النَّارِ وَقَدْ قَشَنِي رِيحُهَا وَأَحْرَقَنِي ذَكَارُهَا فَيَقُولُ هَلْ عَسَيْتَ أَنْ أَفْعَلَ ذَلِكَ أَنْ تَسْأَلَ غَيْرَ ذَلِكَ فَيَقُولُ لَا وَعِزَّتِكَ فَيُعْطِي اللَّهُ مَا شَاءَ اللَّهُ مِنْ عَهْدٍ وَمِيثَاقٍ فَيَصْرِفُ اللَّهُ وَجْهَهُ عَنِ النَّارِ فَإِذَا أَقْبَلَ بِهِ عَلَى الْجَنَّةِ وَرَأَى بُهْجَتَهَا سَكَتَ مَا شَاءَ اللَّهُ أَنْ يَسْكُتَ ثُمَّ قَالَ يَا رَبِّ قَدْ مَنِي عِنْدَ بَابِ الْجَنَّةِ فَيَقُولُ اللَّهُ تَبَارَكَ وَتَعَالَى الْيَسَّ قَدْ أُعْطِيتَ الْعَهْدُ وَالْمِيثَاقُ أَنْ لَا تَسْأَلَ غَيْرَهُ فَيَقُولُ لَا وَعِزَّتِكَ لَا أَسْأَلُكَ غَيْرَ ذَلِكَ فَيُعْطِي رَبُّهُ مَا شَاءَ اللَّهُ مِنْ عَهْدٍ وَمِيثَاقٍ فَيَقْدِمُهُ إِلَى بَابِ الْجَنَّةِ فَإِذَا بَلَغَ بِهَا فَرَأَى ظَهْرَهَا وَمَا فِيهَا مِنَ النَّصْرَةِ وَالسُّرُورِ فَسَكَتَ مَا شَاءَ اللَّهُ أَنْ يَسْكُتَ فَيَقُولُ يَا رَبِّ ادْخِلْنِي الْجَنَّةَ فَيَقُولُ اللَّهُ يَا رَبِّ لَا تَجْعَلْنِي أَشْقَى خَلْقِكَ فَلَا يَزَالُ يَدْعُو حَتَّى يَضْحَكُ اللَّهُ مِنْهُ فَإِذَا ضَحِكَ أَذِنَ لَهُ فِي دُخُولِ الْجَنَّةِ فَيَقُولُ تَمَنَّى فَيَتَمَنَّى حَتَّى إِذَا انْقَطَعَ أَمْنِيَّتُهُ قَالَ اللَّهُ تَعَالَى تَمَنَّى مِنْ كَذَا وَكَذَا أَقْبَلَ يَذْكُرُهُ رَبُّهُ حَتَّى إِذَا انْتَهَتْ بِهِ الْآمَانِيُّ قَالَ اللَّهُ لَكَ ذَلِكَ وَمِثْلَهُ مَعَهُ وَفِي رَوَايَةِ أَبِي سَعِيدٍ قَالَ اللَّهُ تَعَالَى لَكَ ذَلِكَ وَعَشْرَةَ أَمْثَالِهِ.

انخرجه البخاری فی صحیحہ ۴۴۱/۱۱ حدیث رقم ۶۵۷۳ و مسلم فی صحیحہ ۱۶۳/۱ حدیث رقم (۲۹۹-۱۸۲)

وابن ماجہ فی السنن ۱۴۳۰/۲ حدیث رقم ۴۲۸۰ واحمد فی المسند ۲۹۴/۲۔

ترجمہ: حضرت ابو ہریرہ رضی اللہ عنہ سے روایت ہے کہ لوگوں نے عرض کیا یا رسول اللہ ﷺ کیا ہم قیامت کے دن اپنے رب کو دیکھیں گے چنانچہ پھر انہوں نے روایت ابو سعید نے ہم معنی روایت نقل کی۔ سوائے تجلی ساق کے۔ راوی کہتے ہیں کہ پھر

پل صراط کو دوزخ کے دو کناروں پر قائم کر دیا جائے گا تو سب سے پہلا میں شخص ہوں گا جو انبیاء علیہم السلام میں سے اپنی امت کے ساتھ اس کے اوپر سے گزرے گا اور اس دن سوائے انبیاء کے کوئی کلام نہیں کرے گا اور انبیاء علیہم السلام یہ کلام کریں گے۔ اے اللہ بچانا بچانا اور جہنم میں ایسے کانٹے ہوں گے جو سعدان نامی گھاس کے کانٹوں کی طرح ہوں گے جن کی لمبائی کو اللہ کے سوا کوئی نہیں جانتا وہ لوگوں کو ان کے اعمال کے مطابق اچکیں گے بعض وہ ہیں جو اپنی بد عملی کی وجہ سے ہلاک کر دیے جائیں گے اور کچھ ایسے ہوں گے جو زخمی ہوں گے پھر بچ جائیں گے یہاں تک کہ جب اللہ تعالیٰ اپنے بندوں کے درمیان فیصلے سے فارغ ہو جائیں گے اور جن کو آگ سے نکالنا ہوگا ان کے بارے میں ارادہ فرما چکیں گے آگ سے ان لوگوں کو نکالا جائے گا جو لا الہ الا اللہ کی گواہی دیتے ہوں گے اللہ تعالیٰ فرشتوں کو حکم دیں گے کہ اللہ کی عبادت کرنے والوں کو نکالو وہ ان کو نکالیں گے اور سجدے کی علامات سے ان کو پہچانیں گے اور سجدہ کے نشانات کو جلانا آگ کے لئے ناممکن ہوگا۔ چنانچہ تمام جسم انسانی کو آگ سوائے نشان سجدہ کے کھا جائے گی۔ جب وہ آگ سے نکلیں گے تو جل کر کوئلہ ہو چکے ہوں گے پھر ان پر زندگی بخش پانی (آب حیات) ڈالا جائے گا تو وہ اس طرح اگیں گے جس طرح دانہ سیلاب کے کوڑے پر اگتا ہے اور ایک شخص جنت و دوزخ کے مابین باقی رہے گا اور یہ تمام دوزخیوں میں سب سے آخر میں جنت میں جانے والا ہوگا۔ وہ اپنا منہ آگ کی طرف کرنے والا ہوگا اور عرض کرے گا یا رب! میرا منہ آگ سے پھر دے مجھے اس کی بدبو سے تکلیف پہنچ رہی ہے اور اس کی تیزی مجھے جلا رہی ہے۔ تو اللہ تعالیٰ فرمائیں گے کیا یہ ممکن ہے کہ اگر میں ایسا کروں تو تو اس کے علاوہ اور کچھ نہ مانگے گا وہ کہے گا اے میرے رب! تیری عزت کی قسم! میں اور کچھ نہ مانگوں گا۔ پس وہ اللہ تعالیٰ کو وہ عہد و پیمان دے گا جو اللہ تعالیٰ چاہے۔ چنانچہ اللہ تعالیٰ اس کا منہ آگ سے پھر دے گا۔ پھر اسے جنت کے سامنے کر دے گا یہ جنت کی تروتازگی دیکھے گا تو جب تک اللہ تعالیٰ چاہیں گے خاموش رہے گا۔ پھر یہ کہے گا۔ اے میرے رب! مجھے جنت کے دروازے کے پاس پہنچا دے۔ اللہ تعالیٰ فرمائیں گے کیا یہ حقیقت نہیں کہ تو عہد و پیمان دے چکا ہے کہ جو چیز پہلے مانگ چکا اس کے سواء اور کوئی چیز نہ مانگے گا؟ وہ عرض کرے گا یا رب! میں تیری مخلوق میں بد نصیب نہ رہوں۔ تو اللہ تعالیٰ فرمائیں گے کیا یہ ممکن ہے کہ تجھے تیرا یہ سوال دے دیا جائے تو تو اس کے سوا اور کچھ نہ مانگے گا؟ وہ کہے گا تیری عزت کی قسم! میں اس کے سواء اور کچھ نہ مانگوں گا۔ وہ اللہ تعالیٰ کو اپنے عہد و پیمان دے گا۔ چنانچہ اس کا رب اسے جنت کے دروازے کی طرف بڑھا دے گا۔ پس جو نبی وہ اس کے دروازے پر پہنچے گا اور اس کی بہاریں دیکھے گا اور جو اس میں تروتازگی اور سرور ہوگا وہ اتباعِ عرصہ خاموش رہے گا جتنا اللہ تعالیٰ چاہیں گے پھر ہو کہے گا اے میرے رب! مجھے تو جنت میں داخل فرما تو اللہ تعالیٰ فرمائیں گے اے ابنِ آدم! تم پر سخت افسوس ہے تو کتنا بڑا دھوکا باز ہے۔ کیا تو عہد و پیمان نہیں دے چکا کہ جو تمہیں دیا گیا اس کے علاوہ سوال نہ کرے گا۔ وہ عرض کرے گا اے میرے رب! تو مجھے اپنی مخلوق کا بد بخت ترین انسان مت بنا وہ اللہ تعالیٰ کو مسلسل پکارتا رہے گا۔ یہاں تک کہ اللہ تعالیٰ اس کی اس حرکت پر خفا فرمائیں گے پس جب اللہ تعالیٰ خفا فرمائیں گے تو اسے جنت میں داخلہ کی اجازت مرحمت فرمائیں گے اور فرمائیں گے تمنا کرو وہ تمنا کرے گا یہاں تک کہ جب اس کی تمنا منقطع ہو جائے گی تو اللہ تعالیٰ فرمائیں گے تو یہ یہ تمنا کر۔ اللہ تعالیٰ اس کو تمنائیں یا دولا تے جائیں گے یہاں تک کہ جب اس کی تمنائیں ختم ہو جائیں گے تو اللہ تعالیٰ فرمائیں گے تمہیں یہ ملے گا اور اسی کی مثل اس کے ساتھ اور ملے گا اور ایک روایت ابو سعید میں اس طرح ہے کہ یہ تمہیں دیں گے اور اس کی مثل دس گناہ اور دیں گے۔ (بخاری، مسلم)

مَنْ يُخْرُ ذَلْ: پھر ان کو آگ میں پڑھے رہنے سے نجات دی جائے گی پس کافر ہلاک ہو جائے گا اور مومن نجات پائے گا اور گناہ گار کا جسم زخموں سے چور چور ہوگا پھر وہ نجات پا جائے گا۔

تشریح ﴿فَيُخْرِجُونَهُمْ وَيَعْرِفُونَهُمْ بِأَثَارِ السُّجُودِ﴾: نوویؒ لکھتے ہیں کہ اس حدیث کے ظاہر سے معلوم ہوتا ہے کہ آگ سجدہ والے اعضاء کو نہ کھا سکے گی اور وہ سات اعضاء ہیں۔ ﴿پیشانی۔ دونوں ہاتھ، دونوں زانو، دونوں قدم، بعض نے فقط پیشانی مراد لی ہے مگر پہلا قول راجح ہے پھر ان کو کوئلہ کی طرح سوختہ کو نکال کر نہر حیات میں ڈالا جائے گا ممکن ہے کہ یہ ڈالنا اشخاص کے لحاظ سے مختلف ہو۔

أَتَجْعَلُنِي أَشَقِي خَلْقِكَ: یعنی مجھے اپنی مخلوق میں سب سے بد بخت نہ بنا کہ میں جنت سے محروم رہ جاؤں ابھی تو جنت سے باہر ہوں۔ اتنا تو ہو جائے جنت کے دروازے پر پہنچوں۔

مما عسيت ان اعطيت۔ ایک سوال: اس شخص کے قسم توڑنے پر عتاب کیوں نہیں؟  
الجواب: وہ مجنون کی طرح معذور ہے۔ ﴿مقام تکلیف نہیں۔ ﴿موقعہ مواخذہ نہیں بلکہ وقت رحمت ہے۔ اسی لئے اس دفعہ بھی اپنا عہد و پیمان دے گا اور اس کو جنت کے دروازہ پر پہنچا دیا جائے گا۔ وہ جنت کی تروتازگی، رونق و بہار دیکھ کر کچھ عرصہ تک خاموش رہے گا پھر جنت کا مطالبہ کر دے گا۔

ما اغدرک: ایک سوال۔ یہ جواب اس سوال کے کس قدر مطابق ہے کہ کیا تو نے عہد نہیں دیے۔  
الجواب۔ گویا اس نے اس طرح کہا اے میرے رب! میں نے عہد و میثاق توڑ دیئے مگر میں نے تیرے کرم و عفو اور رحمت پر غور کیا اور اس آیت میں غور کیا۔ ولا تياسوا من روح الله..... پس مجھے اطلاع ہوئی کہ میں کافر نہیں ہوں کہ تیری رحمت سے مایوس ہوں پس میں نے تیرے کرم کی طمع اور وسعت رحمت پر بھروسہ کر کے اسے تجھ سے طلب کیا۔ چنانچہ اس کی اس بات پر خوش ہو کر فرمائیں گے۔ جیسا اگلے جملے میں مذکور ہے۔

فَلَا يَزَالُ يَدْعُوًا سے معلوم ہوتا ہے کہ اللہ تعالیٰ راضی ہو کر اس کی تمنائیں پوری کر دیں گے اور اپنی طرف سے اس کی مثل مزید عنایت فرمادیں گے بلکہ روایت ابوسعید اس کے دس گناہ برابر دے دیا جائے گا۔ یہ حدیث ضحک کے نام سے مشہور روایت ہے۔

## آخری جنتی

۱۴/۵۳۳۸ اَوْعَنِ ابْنِ مَسْعُودٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِخْرُ مَنْ يَدْخُلُ الْجَنَّةَ رَجُلٌ فَهُوَ يَمْشِي مَرَّةً وَيَكْبُو مَرَّةً وَتَسْفَعُهُ النَّارُ مَرَّةً فَإِذَا جَاوَزَهَا انْفَتَحَتْ إِلَيْهَا فَقَالَ تَبَارَكَ الَّذِي نَجَّانِي مِنْكَ لَقَدْ أَعْطَانِي اللَّهُ شَيْئًا مَا أَعْطَاهُ أَحَدًا مِنَ الْأَوَّلِينَ وَالْآخِرِينَ فَتَرَفَعُ لَهُ شَجَرَةٌ فَيَقُولُ أَيُّ رَبِّ أَذِينِي مِنْ هَذِهِ الشَّجَرَةِ فَلَا سِتْظِلَّ بِظِلِّهَا وَأَشْرَبَ مِنْ مَائِهَا فَيَقُولُ اللَّهُ يَا ابْنَ آدَمَ لَعَلِّي أَنْ أَعْطَيْتُكَهَا سَأَلْتَنِي غَيْرَهَا فَيَقُولُ لَا يَا رَبِّ وَيَعَاهِدُهُ أَنْ لَا يَسْأَلَهُ غَيْرَهَا وَرَبُّهُ وَيَعْذُرُهُ لِأَنَّهُ يَرَى مَا لَا



صَبْرَ لَهُ عَلَيْهِ فَيُدْنِيهِ مِنْهَا فَيَسْتَظِلُّ بِظِلِّهَا وَيَشْرِبُ مِنْ مَائِهَا ثُمَّ تَرْفَعُ لَهُ شَجَرَةٌ هِيَ أَحْسَنُ مِنَ  
الْأُولَىٰ فَيَقُولُ أَيُّ رَبِّ أَذْنِي مِنْ هَذِهِ الشَّجَرَةِ لَا شَرِبَ مِنْ مَائِهَا وَاسْتَظِلُّ بِظِلِّهَا لَا أَسْأَلُكَ غَيْرَهَا  
فَيَقُولُ يَا ابْنَ آدَمَ أَلَمْ تَعَاهِدْنِي أَنْ لَا تَسْأَلَنِي غَيْرَهَا فَيَقُولُ لَعَلِّي إِنْ أَذْنَيْتُكَ مِنْهَا تَسْأَلَنِي غَيْرَهَا  
فَيَعَاهِدُهُ أَنْ لَا يَسْأَلَهُ غَيْرَهَا وَرَبُّهُ يُعَذِّرُهُ لِأَنَّهُ يَرَىٰ مَا لَا صَبْرَ لَهُ عَلَيْهِ فَيُدْنِيهِ مِنْهَا فَيَسْتَظِلُّ بِظِلِّهَا  
وَيَشْرِبُ مِنْ مَائِهَا ثُمَّ تَرْفَعُ لَهُ شَجَرَةٌ عِنْدَ بَابِ الْجَنَّةِ هِيَ أَحْسَنُ مِنَ الْأُولَىٰ فَيَقُولُ أَيُّ رَبِّ أَذْنِي  
مِنْ هَذِهِ فَلَا اسْتَظِلُّ بِظِلِّهَا وَأَشْرِبُ مِنْ مَاءِهَا لَا أَسْأَلُكَ غَيْرَهَا فَيَقُولُ يَا ابْنَ آدَمَ أَلَمْ تَعَاهِدْنِي أَنْ لَا  
تَسْأَلَنِي غَيْرَهَا قَالَ بَلَىٰ يَا رَبِّ هَذِهِ لَا أَسْأَلُكَ غَيْرَهَا وَرَبُّهُ يُعَذِّرُهُ لِأَنَّهُ يَرَىٰ مَا لَا صَبْرَ لَهُ عَلَيْهِ فَيُدْنِيهِ  
مِنْهَا فَإِذَا ادْنَا مِنْهَا سَمِعَ أَصْوَاتَ أَهْلِ الْجَنَّةِ فَيَقُولُ أَيُّ رَبِّ أَذْنِيهَا فَيَقُولُ يَا ابْنَ آدَمَ مَا يَصْرِيئِي  
مِنْكَ أَيْرُضِيكَ أَنْ تُعْطِيكَ الدُّنْيَا وَمِثْلَهَا قَالَ أَيُّ رَبِّ اسْتَهْزَيْ مِنِّي وَأَنْتَ رَبُّ الْعَالَمِينَ فَضَحَكَ  
ابْنُ مَسْعُودٍ فَقَالَ لَا تَسْأَلُونِي مِمَّ اضْحَكَ فَقَالُوا مِمَّ تَضْحَكَ فَقَالَ هَكَذَا ضَحَكَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ فَقَالُوا مِمَّ تَضْحَكَ يَا رَسُولَ اللَّهِ قَالَ مِنْ ضَحِكِ رَبِّ الْعَالَمِينَ حِينَ قَالَ  
اسْتَهْزَيْ مِنِّي وَأَنْتَ رَبُّ الْعَالَمِينَ فَيَقُولُ إِنِّي لَا اسْتَهْزَيْ مِنْكَ وَلَكِنِّي عَلَىٰ مَا شَاءَ قَدِيرٌ (رواه  
مسلم وفي رواية له) عَنْ أَبِي سَعِيدٍ نَحْوَهُ إِلَّا أَنَّهُ لَمْ يَذْكُرْ فَيَقُولُ يَا ابْنَ آدَمَ مَا يَصْرِيئِي مِنْكَ إِلَى الْخَيْرِ  
الْحَدِيثِ وَزَادَ فِيهِ وَيَذْكُرُهُ اللَّهُ سَلْ كَذَا وَكَذَا حَتَّى إِذَا انْقَطَعَتْ بِهِ الْأُمَانِيُّ قَالَ اللَّهُ تَعَالَىٰ هُوَ  
لَكَ وَعَشْرَةٌ أَمْثَالِهِ قَالَ ثُمَّ يَدْخُلُ بَيْتَهُ لَتَدْخُلَ عَلَيْهِ زَوْجَتَاهُ مِنَ الْخَوَرِ الْعَيْنِ فَيَقُولَانِ الْحَمْدُ لِلَّهِ  
الَّذِي أَحْيَاكَ لَنَا وَأَحْيَانَا لَكَ قَالَ فَيَقُولُ مَا أُعْطِيَ أَحَدٌ مِثْلَ مَا أُعْطِيْتُ۔

اخرجه مسلم في صحيحه ۱۷۹۴/۱ حديث رقم (۱۸۷-۳۱۰) والدارمي في السنن ۴۰۹/۲ حديث رقم ۲۷۷۷

واحمد في المسند ۴۱۱/۱۔ اخرجه مسلم في صحيحه ۱۷۵/۱ حديث رقم (۱۸۸-۳۱۱)۔

ترجمہ: حضرت ابن مسعود رضی اللہ عنہ سے روایت ہے کہ جناب رسول اللہ ﷺ نے فرمایا آخری شخص جو جنت میں داخل ہوگا وہ  
شخص ہوگا کہ وہ کبھی چلے اور کبھی گرے گا اور کبھی اسے آگ جھلسا دے گی۔ پھر جب وہ جہنم سے نکل جائے گا تو اس کی طرف  
دیکھے گا اور کہے وہ بڑی مبارک ہستی ہے جس نے مجھے تجھ سے نجات دی۔ اللہ تعالیٰ نے مجھے وہ چیز دی ہے جو اگلوں پچھلوں  
میں سے کسی کو نہیں دی۔ پھر اس کے سامنے ایک درخت پیش کیا جائے گا وہ کہے گا اے میرے بھائی! مجھے اس درخت کے  
قریب کر دے۔ میں اس کا سایہ لوں گا اور اس کا پانی پیوں گا تو اللہ تعالیٰ فرمائیں گے اے ابن آدم! عین ممکن ہے کہ اگر میں  
تجھے عنایت کر دوں تو تو اس کے علاوہ بھی مانگے گا۔ وہ عرض کرے گا نہیں اے میرے رب! وہ معاہدہ کرے گا کہ اس کے  
سوا اور نہ مانگے گا اور اس کا رب اسے اس بات میں معذور جانے گا۔ کیونکہ اس نے ایسی چیز دیکھ لی جس پر وہ صبر نہ کر سکا پس  
اسے اس درخت کے قریب کر دیا جائے گا اور اس کا سایہ لے گا اور وہ اس کا پانی پیے گا پھر ایک اور درخت اس کے سامنے  
بلند کیا جائے گا جو پہلے کی نسبت زیادہ حسین ہوگا وہ عرض کرے گا اے میرے رب! مجھے اس درخت کے قریب کر دے تاکہ

میں اس کا پانی استعمال کروں اور اس کا سایہ حاصل کروں میں تجھ سے اس کے علاوہ اور کسی چیز کا سوال نہ کروں گا۔ تو اللہ تعالیٰ فرمائیں گے اے آدم کے بیٹے! کیا تو نے مجھ سے وعدہ نہ کیا تھا کہ تو اس کے علاوہ کسی چیز کا سوال نہ کرے گا؟ پھر اللہ فرمائیں گے ممکن ہے کہ میں تجھے اس کے قریب کر دوں تو تو مجھ سے اس کے علاوہ مانگے گا تو وہ اللہ تعالیٰ سے وعدہ کرے گا میں اس کے علاوہ نہ مانگوں گا۔ اس کا رب اسے معذور قرار دے گا کیونکہ وہ ایسی شے دیکھے گا جس پر صبر کرنا ممکن نہیں چنانچہ اللہ تعالیٰ اس کو اس درخت کے قریب کر دیں گے وہ اس کا سایہ لے گا اور اس کے چشمے کا پانی پیئے گا پھر اس کے سامنے جنت کے دروازے کے پاس ایک درخت بلند کیا جائے گا جو پہلے دونوں درختوں سے زیادہ شاندار ہو گا وہ عرض کرے گا اے میرے رب! مجھے اس درخت کے قریب پہنچا دے تاکہ میں اس کا سایہ حاصل کروں اور اس کے چشمے کا پانی پیوں میں اس درخت کے علاوہ اور کوئی چیز تجھ سے نہ مانگوں گا پس اللہ تعالیٰ فرمائیں گے اے ابن آدم! کیا تم نے مجھ سے معاہدہ نہ کیا تھا کہ تو مجھ سے اس پچھلے درخت کے علاوہ کوئی چیز نہ مانگے گا وہ کہے گا کیوں نہیں اے میرے رب! اب میں اس کے علاوہ کسی اور چیز کا سوال نہیں کروں گا اس کا رب اسے معذور قرار دے گا کیونکہ وہ ایسی چیز دیکھ رہا ہے جس پر صبر ممکن نہیں پس جب اس کے قریب کر دے گا تو وہ اہل جنت کی آوازیں سنے گا تو وہ عرض کرے گا اے میرے رب! مجھے تو اس جنت میں داخل کر دے اللہ تعالیٰ فرمائیں گے اے ابن آدم کون سے چیز تم سے چھڑا سکتی ہے کیا تو اس پر راضی ہو جائے گا کہ میں تجھے دنیا اور اس کی مثل دے دوں وہ کہے گا اے میرے رب! آپ مجھ سے مذاق کرتے ہیں حالانکہ آپ تو رب العالمین ہیں اس مقام پر پہنچ کر ابن مسعود ہنس دیئے اور کہنے لگے تم مجھ سے کیوں نہیں پوچھتے کہ میں کیوں ہنس پڑا۔ شاگردوں نے کہا آپ کیوں ہنسے؟ تو ابن مسعود فرمانے لگے کہ اسی طرح رسول اللہ ہنسے تو صحابہ نے عرض کیا یا رسول اللہ آپ کس وجہ سے ہنسے؟ تو آپ نے فرمایا رب الغلیم کے ہنسے سے جبکہ وہ بندہ اس طرح کہنے لگا کہ آپ رب الغلیم ہو کر مجھ سے مذاق کرتے ہیں تو اللہ تعالیٰ فرمائیں گے میں مذاق نہیں کرتا لیکن میں جو چاہوں اس پر قدرت رکھتا ہوں۔ (مسلم) اور ابو سعید کی روایت میں اسی طرح ہے کہ البتہ انہوں نے یہ تذکرہ نہیں کیا فیقول یا بن ادم ما یصرینی منك سے روایت کے آخر تک۔ البتہ اس میں یہ اضافہ موجود ہے کہ اللہ تعالیٰ اسے یاد دلائیں گے کہ فلاں فلاں چیز مانگو جب اس کی تمنائیں منقطع ہو جائیں گی تو اللہ تعالیٰ فرمائیں گے وہ تجھے دے دیا اور اس کی مثل دس گنا اور دے دیا راوی کہتے ہیں کہ وہ شخص اپنے گھر میں داخل ہو گا تو اس پر اس کی دو بیویاں بڑی آنکھوں والی حوروں میں سے داخل ہوں گی اور کہیں گی کہ اس اللہ کا شکر ہے جس نے تمہیں ہمارے لئے زندہ کیا اور ہمیں تمہارے لئے زندہ رکھا۔ راوی کہتے ہیں اس وقت وہ کہنا اٹھے گا جو عطیہ مجھے دیا گیا اس جیسا عطیہ کسی کو نہیں دیا گیا۔

تشریح ﴿فَإِذَا جَاوَزََهَا﴾: یعنی جب وہ آگ سے گزر جائے گا تو کہے گا۔ وہ اللہ تعالیٰ بڑی بزرگی و شان والا ہے کہ جس نے تجھ سے مجھے نجات دی اور اللہ کی قسم مجھے وہ چیز ملی ہے جو اور کسی کو نہیں ملی یہ قسم خوشی کی بناء پر کھائے گا۔ کیونکہ وہ اپنی نجات کو تمام جہاں والوں سے بڑھ کر کی جانے والی نعمت خیال کرے گا کیونکہ اس نے آگ سے نجات پانے میں اپنا کوئی شریک نہ پایا اور جنت والوں کا آرام اسے معلوم نہیں۔

يَا رَبِّ اٰذِنِيْ مِنْ هٰذِهِ الشَّجَرَةِ: حاصل یہ ہے کہ ہر بار پہلے سے خوبصورت درخت اسے دکھایا جائے گا اور وہ اللہ کی بارگاہ میں اس درخت سے قریب ہونے کا مطالبہ پیش کرے گا اور ہر بار وعدہ کرے گا کہ وہ مزید کا مطالبہ نہ کرے گا مگر اس عہد کو

توڑ ڈالے گا۔ لب وہ بے تابی اور بے صبری سے لپکا کر اس نئے ظاہر ہونے والے درخت کو دیکھے گا تو اللہ تعالیٰ اس کو معذور قرار دیں گے یہاں تک کہ وہ تیسرے درخت تک رسائی حاصل کر لے گا۔

فَيَقُولُ يَا ابْنَ آدَمَ مَا يَصْرِيْنِي مِنْكَ --- مِنْ ضُحُكِ رَبِّ الْعَالَمِينَ اللہ تعالیٰ کے ہنسنے سے مراد بندے پر کامل طور پر راضی ہونا ہے اور جناب رسول اللہ ﷺ کی ہنسی اس بات پر تعجب و سرور ہے کہ اللہ تعالیٰ اپنے گناہ گار بندے پر کس قدر لطف و کرم اور کمال رحمت کرنے والے ہیں۔ جناب ابن مسعود رضی اللہ عنہ کا ہنسنا وہ آپ ﷺ کی اتباع و پیروی میں بطور اظہار خوشی کے ہے۔

فَيَقُولُ إِنِّي لَا أَسْتَهْزِئُ مِنْكَ: میں تجھ سے مذاق نہیں کرتا بلکہ میں قدرت والا ہو جیسا چاہتا ہوں کر گزرتا ہوں۔  
الْحُوزُ: حوراء سفید چہرے والی عورت۔ الْعَيْنُ: جمع عیناء بڑی آنکھ والی عورت۔

## کردہ گناہوں پر آگ کی لپٹیں

۵۴۳۹/۵ اَوْ عَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لِيَصِيْنٌ أَقْوَامًا سَفَعُ مِنَ النَّارِ بِذُنُوبٍ أَصَابُواهَا عَقُوبَةٌ ثُمَّ يَدْخُلُهُمُ اللَّهُ الْجَنَّةَ بِفَضْلِ رَحْمَتِهِ فَيَقَالُ لَهُمُ الْجَهَنَّمِيُّونَ۔ (رواه البخاری)

اخرجه البخاری فی صحیحہ ۴۱۶/۱۱ حدیث رقم ۶۵۵۹ و اخرجہ ابن ماجہ فی السنن ۱۴۴۳/۲ حدیث رقم ۴۳۱۵ و احمد فی المسند ۱۳۳/۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ کچھ لوگوں کو ان کے کردہ گناہوں کی وجہ سے بطور سزا کے آگ کی لپٹیں پہنچیں گے پھر اللہ تعالیٰ ان کو اپنے فضل و رحمت سے جنت میں داخل فرمائیں گے ان لوگوں کو جہنمیوں کہا جائے گا۔ (بخاری)

تشریح: ﴿فَيَقَالُ لَهُمُ الْجَهَنَّمِيُّونَ﴾ اس لئے کہ وہ پہلے دوزخ میں داخل ہوئے اور یہ نام ان کی تحقیر کے لئے نہیں بلکہ تازہ نعمت یاد دلانے کیلئے نام رکھا جائے گا تا کہ نعمت کا زیادہ سے زیادہ شکریہ ادا کریں اور سرور و شاداں ہوں۔

## شفاعت محمدی سے داخلہ والے

۱۶/۵۴۴۰ وَعَنْ عِمْرَانَ بْنِ حُصَيْنٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ أَقْوَامٌ مِنَ النَّارِ بِشَفَاعَةِ مُحَمَّدٍ فَيَدْخُلُونَ الْجَنَّةَ وَيُسَمُّونَ الْجَهَنَّمِيِّينَ رَوَاهُ الْبُخَارِيُّ وَفِي رِوَايَةٍ يَخْرُجُ قَوْمٌ مِنَ أُمَّتِي مِنَ النَّارِ بِشَفَاعَتِي يُسَمُّونَ الْجَهَنَّمِيِّينَ۔

اخرجه البخاری فی صحیحہ ۴۱۸/۱۶ حدیث رقم ۶۵۶۶ و الترمذی ۶۱۶/۴ حدیث رقم ۲۶۰۰ و ابن ماجہ فی السنن ۱۴۴۳/۲ حدیث رقم ۴۳۱۵۔

ترجمہ: حضرت عمران ابن حصین رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کچھ لوگ آگ سے حضرت محمد ﷺ کی شفاعت سے نکالیں جائیں گے اور جنت میں داخل کیے جائیں گے اور ان کو جہنمیوں کے لقب سے پکارا



جائے گا اور دوسری روایت کے الفاظ یہ ہیں کہ میری امت کا ایک گروہ وہ میری شفاعت سے نکالا جائے گا اور ان کا نام جہنمیین رکھا جائے گا۔ (بخاری)

تشریح: یہ لوگ جہنم سے آپ کی شفاعت سے نکالے جائیں گے کچھ وقت کے لئے ان کا نام جہنمیین ہوگا۔

## آگ سے گھسٹتا ہوا نکلنے والا

۵۳۳۱/۷۷۱ عَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا أَعْلَمُ آخِرَ أَهْلِ النَّارِ خُرُوجًا مِنْهَا وَآخِرَ أَهْلِ الْجَنَّةِ دُخُولًا رَجُلٌ يَخْرُجُ مِنَ النَّارِ حَبِوًّا فَيَقُولُ اللَّهُ إِذْ هَبْ فَأَدْخِلِ الْجَنَّةَ فَيَأْتِيهَا فَيُخِيلُ إِلَيْهِ أَنَّهَا مَلَأَى فَيَقُولُ يَارَبِّ وَجَدْتُهَا مَلَأَى فَيَقُولُ اللَّهُ إِذْ هَبْ فَأَدْخِلِ الْجَنَّةَ فَإِنَّ لَكَ مِثْلَ الدُّنْيَا وَعَشْرَةَ امثالِهَا فَيَقُولُ اتَّسَخَّرُ مِنِّي أَوْ تَضْحَكُ مِنِّي وَأَنْتَ الْمَلِكُ فَلَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ضَحِكَ حَتَّى بَدَتْ نَوَاجِذُهُ وَكَانَ يُقَالُ ذَلِكَ أَذْنَى أَهْلِ الْجَنَّةِ مَنُزَلَةً۔ (متفق عليه)

اخرجه البخاری فی صحیحہ ۴۱۸۱/۱۱ حدیث رقم ۶۵۷۱ ومسلم فی صحیحہ ۱۷۳/۱ حدیث رقم (۱۹۶-۳۰۸) واخرجه الترمذی فی السنن ۶۱۴/۴ حدیث رقم ۶۱۴/۴ حدیث رقم ۲۵۹۵۔

ترجمہ: حضرت عبداللہ بن مسعود رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ میں اس شخص کو جانتا ہوں جو سب سے آخر میں دوزخ سے نکلے گا اور سب سے آخر میں جنت میں داخل ہوگا وہ ایک ایسا آدمی ہوگا جو آگ سے گھسٹتا ہوا نکلے گا تو اللہ تعالیٰ فرمائیں گے جاؤ جنت میں داخل ہو جاؤ وہ وہاں پہنچ کر خیال کرے گا کہ جنت تو بھر چکی ہے چنانچہ عرض کرے گا اے میرے رب! میں نے تو جنت کو بھرا ہوا پایا اللہ تعالیٰ فرمائیں گے جاؤ اور جنت میں داخل ہو جاؤ تیرے لئے دنیا اور اس سے دس گناہ زیادہ بڑی جنت ہے تو وہ کہے گا اے میرے رب! آپ مجھ سے تسخر کرتے ہیں اور مذاق کرتے ہیں؟ حالانکہ آپ شہنشاہ ہیں راوی کہتے ہیں کہ میں نے جناب رسول اللہ ﷺ کو اس مقام پر اس قدر ہنستے دیکھا کہ یہاں تک کہ آپ کی داڑھیں ظاہر ہو گئیں اور یہ کہا جاتا ہے کہ یہ آدمی جنت والوں میں سب سے کم درجے والا ہے۔ (بخاری، مسلم)

تشریح: حَبِوًّا: بچے کا سرین پر چلنا مگر یہاں مراد پیٹ اور ہاتھوں پر چلنا ہے۔  
كَانَ يُقَالُ: دنیا میں کہا جاتا تھا یعنی صحابہ کرام ان کو کہتے تھے یہ عمران راوی کا کلام ہے یا کسی اور راوی کا کلام ہے۔  
مَنُزَلَةً: مرتبہ و عزت، سرائے میں اترنے کی جگہ

## گناہ کے بدلے نیکی کا فضل

۵۳۳۲/۱۸۱۸ عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا أَعْلَمُ آخِرَ أَهْلِ الْجَنَّةِ دُخُولًا الْجَنَّةَ وَآخِرَ أَهْلِ النَّارِ خُرُوجًا مِنْهَا رَجُلًا يُؤْتَى بِهِ يَوْمَ الْقِيَامَةِ فَيُقَالُ أَعْرِضُوا عَلَيْهِ صِغَارَ

ذُنُوبِهِ وَارْفَعُو عَنْهُ كِبَارَهَا فَتُعَرِّضُ عَلَيْهِ صِغَارَ ذُنُوبِهِ فَيَقَالَ عَمِلْتَ يَوْمَ كَذَا وَكَذَا وَكَذَا وَعَمِلْتَ يَوْمَ كَذَا وَكَذَا وَكَذَا فَيَقُولُ نَعَمْ لَا يَسْتَطِيعُ أَنْ يُنْكِرَ وَهُوَ مُشْفِقٌ مِنْ كِبَارِ ذُنُوبِهِ أَنْ تُعَرِّضَ عَلَيْهِ فَيَقَالَ لَهُ فَإِنَّ لَكَ مَكَانَ كُلِّ سَيِّئَةٍ حَسَنَةً فَيَقُولُ رَبِّ قَدْ عَمِلْتُ أَشْيَاءَ لَا أَرَاهَا هَهُنَا وَلَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ ضَحِكَ حَتَّى بَدَتْ نَوَاجِدُهُ (رواه مسلم)

احرجہ مسلم فی صحیحہ ۱۷۷۱/۱ حدیث رقم (۳۱۴-۱۹۰) والترمذی ۶۱۴۱۴ حدیث رقم ۲۵۹۶۔

ترجمہ: حضرت ابو ذر رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ میں جنت والوں میں سب سے آخری جنت اور روزخیزوں میں وہاں سے آخر سے نکلنے والے شخص کو پہچانتا ہوں۔ جسے قیامت کے دن لایا جائے گا اور یہ کہا جائے گا اس شخص کے سامنے اس کے چھوٹے گناہوں کو پیش کیا جائے اور اس کے بڑے گناہوں کو ابھی اس پر ظاہر نہ کیا جائے چنانچہ اس کے سامنے اس کے چھوٹے چھوٹے گناہوں کو پیش کیا جائے گا اور اس طرح کہا جائے گا تو نے فلاں فلاں دن میں یہ یہ گناہ کیے اور تو نے فلاں فلاں دن میں اس طرح اس طرح گناہ کیے۔ وہ کہے گا ہاں اور ان کا انکار نہیں کر سکے گا اور وہ اس بات سے ڈر رہا ہوگا کہ کہیں اس کے بڑے گناہ نہ پیش کر دیے جائیں اور یہ اعلان کر دیا جائے گا کہ تیرے ہر گناہ کے بدلے ایک نیکی دی جائے گی تو وہ کہہ اٹھے گا اے میرے رب! میں نے تو ایسے بڑے بڑے گناہ کیے ہیں جو میں یہاں نہیں دیکھ رہا۔ میں نے جناب رسول اللہ ﷺ کو دیکھا کہ آپ اس قدر ہنسے کہ یہاں تک کہ آپ کی داڑھیں ظاہر ہو گئیں۔ (مسلم)

تشریح: ﴿فَإِنَّ لَكَ مَكَانَ كُلِّ سَيِّئَةٍ﴾: زیادہ واضح بات یہ ہے کہ اس کے لئے یہ تبدیلی اللہ تعالیٰ کے فضل و کرم کی بناء پر کی جائے گی۔ لطیفہ: ایک وقت خوف کا تھا جب چھوٹے گناہ کے ظاہر ہونے پر خائف تھا اور جب اس کا بدلہ ملنے لگا تو خود بڑے بڑے گناہوں کو ظاہر کرنے لگا۔

## نکلنے والے چار روزخیز

۱۹/۵۳۳۳ اَوْ عَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يُخْرَجُ مِنَ النَّارِ أَرْبَعَةٌ فَيُعَرِّضُونَ عَلَى اللَّهِ ثُمَّ يُؤْمَرُ بِهِمْ إِلَى النَّارِ فَيُلْقَفُ أَحَدُهُمْ فَيَقُولُ أَيُّ رَبِّ لَقَدْ كُنْتُ أَرْجُو إِذَا خَرَجْتُ مِنْهَا أَنْ لَا تُعِيدَنِي فِيهَا قَالَ فَيُنْجِيهِ اللَّهُ مِنْهَا (رواه مسلم)

احرجہ مسلم فی صحیحہ ۱۸۰۱۱ حدیث رقم (۳۲۱/۱۹۲) واحمد فی المسند ۲۸۵۱۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ سب سے آخر میں جن کو دوزخ سے نکالا جائے گا ان میں چار آدمی ایسے ہوں گے کہ جن کو اللہ کی بارگاہ میں پیش کر کے پھر ان کو آگ کی طرف جانے کا حکم دے دیا جائے گا تو ان میں سے ایک مڑ مڑ کر پیچھے دیکھے گا اور یوں کہے گا ایک میرے رب! میں تو اس بات کا امیدوار تھا کہ جب تو نے مجھے جہنم سے نکال دیا تو تو مجھے دوبارہ جہنم کی طرف نہ لوٹائے گا تو راوی کہتے ہیں کہ اللہ تعالیٰ اس کو آگ سے نجات عطا فرمادیں گے۔ (مسلم)

تشریح ﴿ اَرْجُوْا اِذَا خَرَجْتُمْ مِّنْهَا نَبِيْہِمْ جَنَّمَ سے نکالنا اور پھر دوبارہ بھیجنا اور یہ نجات اظہار امتحان و منت کے لئے ہو گی۔ ایک کا تذکرہ کر کے بقیہ کو چھوڑ دیا تاکہ اسی پر دوسروں کو قیاس کر لیا جائے کہ وہ بھی نجات پانے والے ہوں گے چار کا تذکرہ بطور تمثیل ہے باقی مراد تو جماعت ہے واللہ اعلم۔

## پل صراط پر زیادتیوں کا بدلہ

۲۰/۵۴۴۳ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُخْلَصُ الْمُؤْمِنُونَ مِنَ النَّارِ فَيُجَسَّوْنَ عَلَى قَنْطَرَةٍ بَيْنَ الْجَنَّةِ وَالنَّارِ فَيَقْتَصُّ لِبَعْضِهِمْ مِنْ بَعْضِ مَظَالِمٍ كَانَتْ بَيْنَهُمْ فِي الدُّنْيَا حَتَّى إِذَا هُدُّوْا وَاتَّقَوْا أَذِنَ لَهُمْ فِي دُخُولِ الْجَنَّةِ فَوَالَّذِي نَفْسُ مُحَمَّدٍ بِيَدِهِ لَا أَحَدَهُمْ أَهْدَى بِمَنْزِلِهِ فِي الْجَنَّةِ مِنْهُ بِمَنْزِلِهِ كَانَ لَهُ فِي الدُّنْيَا۔ (رواه البخاری)

اخرجه البخاری فی صحیحہ ۳۹۵/۱۱ حدیث رقم ۶۵۳۵ واحمد فی المسند ۱۳/۳۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا مومن آگ سے چھوٹ جائیں گے تو جنت اور دوزخ کے درمیان پل پر انہیں روک لیا جائے گا اور ایک دوسرے کی زیادتیوں کا بدلہ دلوا دیا جائے گا جو کہ دنیا میں رہتے ہوئے ان سے سرزد ہوئیں یہاں تک کہ جب وہ اس سے پاک صاف ہو جائیں گے تو ان کو جنت کے داخلہ کی اجازت مل جائے گی۔ مجھے اس ذات کی قسم ہے کہ میں محمد کی جان ہے ان میں سے ہر شخص اپنے جنت کے مکان کی طرف اس سے زیادہ راستہ پانے والا ہے کہ وہ اپنے دنیا کے مکان کی طرف راستہ پانے والا تھا۔ (بخاری)

تشریح ﴿ حَتَّى إِذَا هُدُّوْا وَاتَّقَوْا ۖ ﴾ اس سے معلوم ہوتا ہے کہ ایمان والوں کو دوزخ میں اس لئے ڈالا جائے گا تاکہ وہ صاف ستھرے ہو کر اپنے ہمیشگی کے مقام جنت کے قابل ہو جائیں۔ علماء راغبین نے فرمایا کہ مسلمان کے بعض گناہ مصائب امراض اور بعض شدت سکرات موت سے اور دوسرے عذاب قبر سے صاف کئے جاتے ہیں جب کہ کچھ دوزخ کی آگ کے سواء صاف نہ کر سکیں گے اس لئے ان کو جہنم میں ڈال کر میل کچیل صاف کی جائے گی۔

فَوَالَّذِي نَفْسُ مُحَمَّدٍ ۖ اس میں نورانیت قلب اور ہدایت کی طرف اشارہ ہے جو سزا پانے اور صفائی ہونے کے بعد میسر آیا کہ جس کی وجہ سے جنت کے مقام کی طرف خود راستہ پالے گا۔ ﴿۲﴾ دنیا میں جس طرح توفیق الہی اور ایمان اور اعمال صالحہ سے اس نے قرب الہی کو پایا تو اسی طرح جنت کی طرف بھی آخرت میں خود راہ پالے گا۔

## جنت و دوزخ والا ٹھکانہ

۲۱/۵۴۴۵ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ أَحَدٌ الْجَنَّةَ إِلَّا أَرَى مَقْعَدَهُ مِنَ النَّارِ لَوْ أَسَاءَ لِيَزْدَادَ شُكْرًا وَلَا يَدْخُلُ النَّارَ إِلَّا أَرَى مَقْعَدَهُ مِنَ الْجَنَّةِ لَوْ أَحْسَنَ لِيَكُونَ عَلَيْهِ حَسْبَةٌ۔ (رواه البخاری)



اخرجه البخاری فی صحیحہ ۴۱۸/۱۱ حدیث رقم ۶۵۶۹، واحمد فی المسند ۵۴۱/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جو شخص بھی جنت میں داخل ہوگا تو اس کو اس کا آگ والا ٹھکانہ دکھایا جائے گا کہ اگر وہ گناہ کرتا (تو وہ اسے ملتا) تاکہ اس کے شکر یہ میں اضافہ ہو اور جو شخص آگ میں جائے گا تو اسے اس کا جنتی ٹھکانہ دکھایا جائے گا کہ اگر وہ نیکی کرتا تو (تو وہ اسے پالیتا) تاکہ اس کی حسرت میں اضافہ ہو۔ (بخاری)

تشریح: اُرِیَ مَقْعَدُهُ: جنتی کو نعمت کی زیادہ قدر اور لذت نعمت میں اضافہ کے لئے اس کا دوزخ والا ٹھکانہ دکھایا جائے گا کہ اگر وہ اعمال بد کرتا تو دوزخ کے اس مقام میں ہوتا اسی طرح دوزخی کی حسرت میں اضافہ کرنے کے لئے اس کا جنتی مقام اسے دکھایا جائے گا کہ اگر وہ نیک عمل کرتا تو یہ ٹھکانہ ملتا۔

## موت پر ذبح کا حادثہ

۲۲/۵۳۳۶ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا صَارَ أَهْلُ الْجَنَّةِ إِلَى الْجَنَّةِ وَأَهْلُ النَّارِ إِلَى النَّارِ جِئَءَ بِالْمَوْتِ حَتَّى يُجْعَلَ بَيْنَ الْجَنَّةِ وَالنَّارِ ثُمَّ يَذْبَحُ ثُمَّ يَنَادِي مُنَادٍ يَا أَهْلَ الْجَنَّةِ لَا مَوْتَ وَيَا أَهْلَ النَّارِ لَا مَوْتَ فَيَزْدَادُ أَهْلَ الْجَنَّةِ فَرَحًا إِلَى فَرَحِهِمْ وَيَزْدَادُ أَهْلَ النَّارِ إِلَى حُزْنِهِمْ۔ (متفق علیہ)

اخرجه البخاری فی صحیحہ ۴۱۵/۱۱ حدیث رقم ۶۵۴۸ و مسلم فی صحیحہ ۲۱۸۹/۴ حدیث رقم (۲۸۵۰-۴۳) والترمذی فی السنن ۵۹۶/۴ حدیث رقم ۲۵۵۷ وابن ماجہ فی السنن ۱۴۴۷/۲ حدیث رقم ۴۳۲۷ واحمد فی المسند ۱۱۸/۲۔

ترجمہ: حضرت ابن عمر رضی اللہ عنہما سے روایت ہے کہ جناب رسول اللہ ﷺ نے ارشاد فرمایا کہ جب جنتی جنت میں اور دوزخی دوزخ میں داخل ہو جائیں گے تو موت کو جنت و دوزخ کے درمیان لا کھڑا کیا جائے گا پھر اسے ذبح کیا جائے گا پھر اللہ کا ایک منادی نداء دے گا اے جنت والو! اب موت نہیں آئے آگ والو! اب موت نہیں تو اس سے جنت والوں کی خوشی میں اضافہ ہو جائے گا اور دوزخیوں کے پہلے غم کے ساتھ اور غم میں اضافہ ہو جائے گا۔ (بخاری، مسلم)

تشریح: اس روایت سے معلوم ہوتا ہے اہل جنت کو یہ خوشخبری سن کر خوشی و خوشی ہوگی اور اہل جہنم پر ہمیشہ کے لئے مایوسی طاری ہو جائے گی کہ اب تو موت کو موت آگئی اب موت نہیں کہ گھبرا کر جس کی تمنا کرتے تھے

## الفصل الثانی:

### حوض پر سب سے اوّل پہنچنے والا فقیر مہاجر

۲۳/۵۳۳۷ وَعَنْ ثَوْبَانَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ حَوْضِي مِنْ عَدَنِ إِلَى عَمَّانَ الْبُلْقَاءُ مَاءٌ

أَشَدَّ بَيْضًا مِنَ اللَّبَنِ وَأَحْلَى مِنَ الْعَسَلِ وَأَكْوَابُهُ عَدَدُ نَجُومِ السَّمَاءِ مَنْ شَرِبَ مِنْهُ شَرِبَ لَمْ يَظْمَأْ بَعْدَهَا أَبَدًا أَوَّلُ النَّاسِ وَرُودًا فَقَرَاءُ الْمُهَاجِرِينَ الشُّعْتُ رُؤْسًا الدُّنْسُ ثِيَابًا أَلَدَيْنَ لَا يَنْكِحُونَ وَالْمُتَنَعِمَاتِ وَلَا يُفْتَحُ لَهُمُ السُّدُودُ۔ (رواه أحمد والترمذی وابن ماجہ وقال الترمذی هذا حديث غریب)

اخرجه الترمذی فی السنن ۹۴۳/۴ حدیث رقم ۲۴۴۴ وابن ماجہ فی السنن ۱۴۳۸/۲ حدیث رقم ۴۳۰۳ واحمد فی المسند ۲۷۵۱۵۔

ترجمہ: حضرت ثوبان رضی اللہ عنہ سے روایت ہے کہ جناب رسول اللہ ﷺ نے فرمایا میرے حوض کی لمبائی عدن سے عمان بلقاء تک ہے۔ اس کا پانی دودھ سے زیادہ سفید اور شہد سے زیادہ شیریں ہے اور اس کے کوزے آسمان کے ستاروں کے برابر ہیں جو شخص ایک گھونٹ پیئے گا وہ کبھی پیاسا نہ ہوگا۔ میرے حوض پر سب سے پہلے پہنچنے والا وہ مہاجرین فقراء ہوں گے جن کے بال پراگندہ اور کپڑے میلے کھیلے، وہ لوگ جو مالدار عورتوں سے نکاح نہ کر سکیں اور ان کے لئے دروازے نہ کھولے جائیں۔ (احمد، ترمذی، ابن ماجہ، ترمذی نے اسے غریب کہا ہے)

تشریح: وَلَا يُفْتَحُ لَهُمُ السُّدُودُ: یعنی بالفرض اگر وہ کسی دنیا دار کی دروازہ پر کھڑے ہوں تو ان کے لئے داخلہ کی اجازت نہ ہوگی یہ درحقیقت عدم ضیافت وغیرہ سے کنایہ ہے۔  
الشُّعْتُ: پراگندہ بال۔ الدُّنْسُ: میل کچیل۔ عَدْنُ: یہ یمن کا ایک شہر ہے۔ عُمَانُ: یہ یمن و شام دونوں کے شہر کا نام ہے۔ بلقاء: یہ شام کا شہر ہے پس عمان سے شام کا عمان مراد ہے

## حوض کوثر پر آنے والوں کی کثرت

۲۳/۵۴۳۸ وَعَنْ زَيْدِ ابْنِ أَرْقَمَ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَنَزَلْنَا مَنْزِلًا فَقَالَ مَا أَنْتُمْ جُزْءٌ مِنْ مِائَةِ أَلْفٍ جُزْءٍ مِمَّنْ يَرُدُّ عَلَى الْحَوْضِ قِيلَ كَمْ كُنْتُمْ يَوْمَئِذٍ قَالَ سَبْعُ مِائَةٍ أَوْ ثَمَانِ مِائَةٍ۔ (رواه ابو داؤد)

اخرجه ابو داؤد فی السنن ۱۱۰/۱۵ حدیث رقم ۴۷۴۶ واحمد فی المسند ۳۶۹/۴۔

ترجمہ: حضرت زید بن ارقم رضی اللہ عنہ سے روایت ہے کہ ہم جناب رسول اللہ ﷺ کے ساتھ ایک منزل پر اترے تو آپ ﷺ نے ارشاد فرمایا تم میرے حوض پر آنے والے لوگوں کا لاکھواں حصہ بھی نہیں۔ حضرت زید سے دریافت کیا گیا تم اس دن کتنے تھے تو انہوں نے جواب دیا سات سو یا آٹھ سو۔ (ابوداؤد)

تشریح: مِائَةِ أَلْفٍ: یہ تحدید کے لئے نہیں بلکہ کثرت کو بیان کرنے کے لئے ہے۔ (۲) روایت کے ظاہر سے معلوم ہوتا ہے کہ تمام امت حوض پر وارد ہوگی البتہ ورود میں اعمال کے اعتبار سے فرق ہوگا۔ واللہ اعلم

## ہر پیغمبر کا ایک حوض ہے

۲۵/۵۴۳۹ وَعَنْ سَمَرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ حَوْضًا وَانَّهُمْ

لِتَبَاهُونَ اِيَهُمْ اَكْثَرُ وَاِرَادَةُ وَاِنِّیْ لَا رَجُوَانَ اَكُوْنَ اَكْثَرَهُمْ وَاِرَادَةُ۔ (رواه الترمذی و قَالَ هَذَا حَدِیْثٌ غَرِیْبٌ)

اخرجه الترمذی فی السنن ۵۴۲/۴ حدیث رقم ۲۴۴۳۔

ترجمہ: حضرت سرہ جیؑ سے روایت ہے کہ جناب رسول اللہ ﷺ نے فرمایا ہر پیغمبر کا ایک حوض ہے اور وہ اس پر فخر کریں گے کہ ان میں سے کس کے حوض پر آنے والوں کی کثرت ہے اور مجھے امید ہے کہ میرے پاس آنے والوں کی تعداد سب سے زیادہ ہوگی۔ (ترمذی نے غریب کہا ہے)

تشریح: اِنِّیْ لَا رَجُوَانَ اَكُوْنَ اَكْثَرَهُمْ وَاِرَادَةُ: مطلب یہ ہے کہ میری امت دیگر انبیاء علیہم السلام کی امتوں سے تعداد میں زیادہ ہوگی جن کو حوض پر آنے کا موقع ملے گا۔ رجوا کا لفظ بطور تواضع استعمال ہوا اور نہ تو یقینی بات ہے کہ ایسا ہوگا۔ ﴿۲﴾ اس سے ثابت ہوا کہ ہر نبی کا قیامت کے دن ایک حوض ہوگا اسلئے حوض کی تاویل علم یا ہدایت سے کرتے کی چنداں حاجت نہیں ہے۔

## حضرت انس رضی اللہ عنہ کے لئے شفاعت کا وعدہ

۲۶/۵۳۵۰ وَعَنْ أَنَسٍ قَالَ سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ أَنْ يَشْفَعَ لِيْ يَوْمَ الْقِيَمَةِ فَقَالَ أَنَا فَاعِلٌ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَإِنَّ أَطْلُبُكَ قَالَ أَطْلُبُنِيْ أَوَّلَ مَا تَطْلُبُنِيْ عَلَى الصِّرَاطِ قُلْتُ فَإِنْ لَمْ أَلْقِكَ عَلَى الصِّرَاطِ قَالَ فَاطْلُبْنِيْ عِنْدَ الْمِيزَانِ قُلْتُ فَإِنْ لَمْ أَلْقِكَ عِنْدَ الْمِيزَانِ قَالَ فَاطْلُبْنِيْ عِنْدَ الْحَوْضِ فَإِنِّيْ أُخْطِيْ لِهَذِهِ الثَّلَاثِ الْمَوَاطِنِ رَوَاهُ التِّرْمِذِيُّ وَقَالَ هَذَا حَدِیْثٌ غَرِیْبٌ۔

اخرجه الترمذی فی السنن ۵۳۷/۴ حدیث رقم واحد فی المسند ۱۷۸/۳۔

ترجمہ: حضرت انس رضی اللہ عنہ سے روایت ہے کہ میں نے جناب رسول اللہ ﷺ سے سوال کیا کہ یا رسول اللہ! میرے لئے قیامت کے دن شفاعت فرمادیں؟ تو آپ نے فرمایا میں تمہاری شفاعت کروں گا تو میں نے عرض کیا میں آپ کو کہاں تلاش کروں۔ آپ نے فرمایا پہلے مجھے بل صراط پر تلاش کرو۔ میں نے عرض کیا اگر میں وہاں نہ پاؤں تو آپ ﷺ نے فرمایا پھر مجھے میزان کے قریب تلاش کر لینا۔ میں نے عرض کیا اگر میں آپ کو وہاں نہ پاؤں تو فرمایا پھر مجھے حوض کے پاس تلاش کرو۔ پس میں ان تین مقامات سے ادھر ادھر نہ ہونگا۔ (ترمذی نے غریب کہا ہے)۔

تشریح: اِنِّیْ لَا رَجُوَانَ اَكُوْنَ اَكْثَرَهُمْ وَاِرَادَةُ: اس حدیث اور روایت عائشہ صدیقہ رضی اللہ عنہا میں باہم تضاد نظر آتا ہے۔ مطابقت کی کیا صورت ہوگی۔ اس روایت کا حاصل یہ ہے کہ حضرت عائشہ صدیقہ رضی اللہ عنہا نے آپ سے دریافت کیا کہ قیامت کے دن کیا آپ اپنے اہل و عیال کو یاد رکھیں گے تو آپ ﷺ نے فرمایا۔ ان تین مقامات پر کوئی کسی کو یاد نہ رکھے گا بلکہ ہر کسی کو اپنی پڑی ہوگی اور یہاں حضرت انس رضی اللہ عنہ کو تلاش کا حکم دیا۔

## تطبیق کی صورت:

شارحین نے فرمایا کہ سیدہ عائشہ رضی اللہ عنہا آپ ﷺ کی اہلیہ ہیں۔ ان کو یہ جواب اس لئے دیا تا کہ کہیں شفاعت پر بھروسہ کر کے عمل کو ترک نہ کر بیٹھیں جیسا کہ آپ نے اپنے تمام اہل بیت و قرابت کو فرمایا کہ میں تمہارے لئے کسی چیز کا اختیار نہیں



رکھتا۔ خود عمل کرو اور بھروسہ کر کے مت بیٹھو اور حضرت انس رضی اللہ عنہ سے شفاعت کا وعدہ کیا یہ خادم خاص تھے تاکہ مایوسی کا شکار نہ ہوں درحقیقت قیامت کی سختی کا بیان ہے اور آپ ﷺ کو شفاعت کا درجہ حاصل ہے گویا ہر جواب میں مخاطب کی حالت کو پیش نظر رکھا ہے۔ ﴿۲﴾ یہ مشکل ترین مقامات ہیں اس لئے ان میں ایک دوسرے کی طرف انتقال شفاعت امت کی غرض سے ہوگا۔

## مقام محمود کیا ہے

۵۴۵۱/۲۷ وَعَنْ ابْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ قِيلَ لَهُ مَا الْمَقَامُ الْمَحْمُودُ قَالَ ذَلِكَ يَوْمٌ يُنْزِلُ اللَّهُ تَعَالَى عَلَى كُرْسِيِّهِ فَيَاطُ الرِّحْلُ الْجَدِيدُ مِنْ تَضَائِقِهِ وَهُوَ كَسَعَةِ مَا بَيْنَ السَّمَاءِ وَالْأَرْضِ يُجَاءُ بِكُمْ حُفَاةٌ عُرَاءٌ غُرْلًا فَيَكُونُ أَوَّلَ مَنْ يُكْسَى إِبْرَاهِيمُ يَقُولُ اللَّهُ تَعَالَى اكْسُوا خَلِيلِي فَيُوتَى بِرِبْطَيْنِ بِيضَادَيْنِ مِنْ رِبَاطِ الْجَنَّةِ ثُمَّ اكْسَى عَلَى آثَرِهِ ثُمَّ اقُومُ عَنْ يَمِينِ اللَّهِ مَقَامًا يَغِيظُنِي الْأَوَّلُونَ وَالْآخِرُونَ - (رواه الدارمی)

اخرجه الدارمی فی السنن ۴۱۹/۲ حدیث رقم ۲۸۰۰۔

ترجمہ: حضرت ابن مسعود رضی اللہ عنہ سے روایت ہے کہ جناب رسول اللہ ﷺ سے عرض کیا گیا کہ مقام محمود کیا ہے؟ آپ ﷺ نے فرمایا یہ وہ دن ہے جس دن اللہ تعالیٰ اپنی کرسی پر نزول اجلال فرمائیں گے تو وہ اس طرح چرچرائی گی جس طرح نیا کجاوہ تنگی کی وجہ سے چرچراتا ہے حالانکہ اس کی وسعت آسمان و زمین کے درمیان (خلاء) کے برابر ہے اور تمہیں ننگے بدن ننگے پاؤں بے ختنہ لایا جائے گا اور سب سے پہلے جن کو لباس پہنایا جائے گا وہ حضرت ابراہیم علیہ السلام ہوں گے اللہ تعالیٰ فرمائیں گے میرے خلیل کو پہناؤ تو دو سفید حلے ان کو پہنائے جائیں گے پھر ان کے بعد مجھے پہنایا جائے گا پھر میں اللہ تعالیٰ کے دائیں جانب اس طرح کھڑا ہوں گا مجھ پر اگلے پچھلے رشک کریں گے۔

تشریح: ﴿۱﴾ كَسَعَةِ مَا بَيْنَ السَّمَاءِ وَالْأَرْضِ: ایک اور روایت میں ہے کہ سات آسمان اور سات زمین کی نسبت اس کرسی کے ساتھ اس طرح ہے جیسا کہ جنگل میں ایک چھلا ہوا اور عرش کی فضیلت و بڑائی کرسی پر اس طرح ہے جس طرح جنگل کو حلقہ کے مقابلے میں حاصل ہے۔ ﴿۲﴾ یہاں سے یہ بات واضح ہوگئی کہ آسمان و زمین کے درمیان کی وسعت کا تذکرہ جو روایات میں وارد ہے وہ جب عرف میں کرسی کے مقابلہ میں بطور تمثیل ہے تحدید و تعین مقصود نہیں ہے جس طرح کہ وسعت جنت کے سلسلہ میں وارد ہوا ہے کہ اس کی چوڑائی آسمان و زمین کے برابر ہے۔ اس سے مقصود اس کی فراخی بیان کر کے اس وہم کا ازالہ ہے کہ آسمان کے متعلق کجاوہ کے چرچر کرنے کی تشبیہ سے پیدا ہوا۔ یہ روایت متشابہات کی قسم ہے۔ اس کا خلاصہ اللہ تعالیٰ کی عظمت و کبریائی کو بیان کرتا ہے مفردات سے جو معنی ماخوذ ہوتا ہے وہ ملحوظ نہیں ہے۔ کرسی کا لفظ بادشاہ کی کرسی سے ماخوذ ہے جس پر بیٹھ کر وہ حکم جاری کرتا ہے۔ ﴿۳﴾ عالم کی کرسی سے ماخوذ ہے جس پر وہ علوم معارف کے افادہ اور افاضہ کے لئے بیٹھتا ہے۔

آثر: پیچھے اور بعد کا معنی ہے۔

أَوَّلَ مَنْ يُكْسَى: سید ابراہیم علیہ السلام کو حلہ پہنائے جانے کا سبب باب الحشر کی فصل اول میں گزرا اور یہ بھی معلوم ہو چکا

ہے کہ یہ حضرت ابراہیم علیہ السلام کی حضور پر فضیلت کے باعث نہیں بلکہ انکی یہ تقدیم بھی آپ کے جدا مجد ہونے کی وجہ سے ہے۔

### شارحین کا ایک قول:

کہ آپ ﷺ قبر سے لباس پہنے انھیں گے یہ بات داری کی اس روایت کے خلاف ہے کیونکہ اس میں مذکور ہے کہ پھر مجھے حلہ پہنایا جائے گا۔ مگر اس کے بارے میں کہا گیا ہے کہ اگرچہ آپ لباس میں ملبوس ہوں گے مگر حضرات انبیاء علیہم السلام کے ساتھ آپ کو دوبارہ لباس پہنایا جائے گا۔ ﴿۴﴾ باقی ابراہیم علیہ السلام کو پہلے لباس پہنانا فضیلت جزوی ہے فضیلت کلی کا بیان آئندہ روایت میں آ رہا ہے۔

ثُمَّ اقُومُ عَنْ يَمِينِ اللَّهِ: اس سے دلالت ملتی ہے کہ آپ ﷺ کو تمام انبیاء علیہم السلام پر کلی فضیلت حاصل ہے یہی وہ مقام ہے کہ جس کو مقام محمود کہا جاتا ہے اور یہ اعزاز فقط آپ ہی کو حاصل ہے

### پل صراط پر مومن کا شعار

۲۸/۵۳۵۲ وَعَنِ الْمُغِيرَةِ بْنِ شُعْبَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِشَعَارِ الْمُؤْمِنِينَ يَوْمَ الْقِيَمَةِ عَلَى الصِّرَاطِ رَبِّ سَلِّمْ سَلِّمْ۔ (رواه الترمذی وقال هذا حديث غریب)

اخرجه الترمذی فی السنن ۵۳۶۱/۴ حدیث رقم ۴۲۳۲۔

ترجمہ: حضرت مغیرہ بن شعبہ رضی اللہ عنہ سے روایت ہے کہ جناب رسول اللہ ﷺ نے فرمایا کہ قیامت کے ایمان والوں کا پل صراط پر شعار رب سَلِّمْ سَلِّمْ ہوگا۔ یعنی اے میرے رب سلامت رکھ سلامت رکھ۔ (ترمذی نے اسے غریب کہا ہے)

تشریح: ﴿۱﴾ بِشَعَارِ الْمُؤْمِنِينَ: جنگ و سفر کے مواقع کی پہچان کے لئے مقرر کی جاتے والی علامت اور ہر امت اپنے انبیاء علیہم السلام کی اقتداء میں یہ کلمہ کہے گی اور زیادہ ظاہر بات یہ ہے کہ یہ کلمہ کامل مومنین یعنی علماء عاملین اور شہداء صالحین کہ جن کو شفاعت کا مرتبہ حاصل ہے اپنے انبیاء علیہم السلام کی اتباع و پیروی میں یہ کلمہ کہیں گے۔ ابن مردودہ سے حضرت عائشہ صدیقہ رضی اللہ عنہا سے مرفوع روایت نقل کی ہے کہ ایمان والوں کا شعار اس وقت جب کہ ان کو قبور سے اٹھایا جائے گا یہ ہوگا: لا إله إلا الله و على الله فليستو كل المؤمنين "ہوگا اور شیرازی نے حضرت عائشہ صدیقہ رضی اللہ عنہا سے نقل کیا ہے کہ ایمان والوں کا شعار قیامت کے دن قیامت کے اندھیروں میں اس طرح ہوگا لا إله إلا انت۔

### میری شفاعت امت کے کبیرہ گناہ کرنے والوں کے لئے

۲۹/۵۳۵۳ وَعَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ شَفَاعَتِي لِأَهْلِ الْكِبَائِرِ مِنْ أُمَّتِي۔

(رواه الترمذی و ابو داؤد و رواہ ابن ماجہ عن جابر)

اخرجه ابو داؤد فی السنن ۱۰۶۱۵ حدیث رقم ۴۷۳۹ و الترمذی فی السنن ۵۳۹ حدیث رقم ۲۴۳۵ و احمد فی

المسند ۲۱۳/۳۔

ترجمہ: حضرت انس رضی اللہ عنہ سے روایت ہے کہ جناب نبی اکرم ﷺ نے ارشاد فرمایا کہ میری شفاعت میری امت کے کبیرہ گناہ کرنے والوں کے لئے ہوگی۔ (ترمذی، ابوداؤد، ابن ماجہ، عن جابر)

تشریح: شَفَاعَتِيْ لِأَهْلِ الْكِبَايَرِ مِنْ أُمَّتِيْ: میری شفاعت کبار کی معافی کے سلسلہ میں میری امت کے ساتھ خاص ہے دیگر امتوں کے لئے نہیں۔ علامہ طیبی کہتے ہیں اس سے مراد وہ شفاعت ہے جو عذاب سے چھٹکارے کے لئے ہو۔ البتہ بلندی درجات اور عظمت میں اضافہ والی شفاعت تو اولیاء، اتقیاء و صلحاء کے لئے بھی ثابت ہے، اہل سنت کے ہاں شفاعت: ﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾ (طہ: ۱۰۹) اس دن شفاعت کسی کو فائدہ نہ دے گی سوائے اس کے جس کے لئے رحمان نے اجازت دی ہو اور اس کی بات کو پسند کیا ہو۔ اس سلسلہ میں اس قدر احادیث وارد ہوئی ہیں کہ جو حد تو اترو کر پہنچنے والی ہیں۔ اہل سنت اور سلف صالحین شفاعت کی حقانیت کے قائل ہیں۔ بعض معتزلہ اور خوارج نے اس کا انکار کیا ہے۔

### اختتام شفاعت:

①: ہمارے پیغمبر ﷺ کے ساتھ خاص ہے اور وہ شفاعت کبریٰ والی شفاعت جو موقف محشر کے خوفناک قیام سے نجات دے گی۔ ②: امت کی ایک جماعت کے متعلق شفاعت کریں گے کہ ان کو بلا حساب جنت میں داخل کیا جائے۔ ③: جو لوگ دوزخ کے حقدار بن چکے ہوں گے تو آپ ان میں سے ان کے حق میں شفاعت کریں گے جن کے متعلق اللہ تعالیٰ چاہیں گے۔ ④: جو گناہ گار دوزخ میں داخل ہوں گے ان کے متعلق شفاعت ہوگی اور شفاعت سے ان کو جہنم سے نکالا جائے گا ان لوگوں کے لئے آپ کی شفاعت ملائکہ کی شفاعت، مسلمان بھائیوں اور رشتہ داروں کی شفاعت سے ان کو جنت میں داخل کیا جائے گا۔ پھر فقط لا الہ الا اللہ کہنے والے کو دوزخ سے نکالا جائے گا۔ ⑤: جنت کے درجات میں ترقی کے لئے شفاعت ہوگی۔

### مشرک کے لئے شفاعت نہیں

۳۰/۵۴۵۳ وَعَنْ عَوْفِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَتَانِي ابْنُ مِنْ عِنْدِ رَبِّي فَيَخِيرُنِي بَيْنَ أَنْ يَدْخُلَ نِصْفَ أُمَّتِي الْجَنَّةَ وَبَيْنَ الشَّفَاعَةِ فَأَخْتَرْتُ الشَّفَاعَةَ وَهِيَ لِمَنْ مَاتَ لَا يُشْرِكُ بِاللَّهِ - (رواه الترمذی وابن ماجہ)

اخرجه الترمذی فی السنن ۵۴۱۴ حدیث رقم ۲۴۴۱ وابن ماجہ ۱۴۴۱/۲ حدیث رقم ۴۳۱۱ واحمد فی

المسند ۲۳/۶۔

ترجمہ: حضرت عوف بن مالک رضی اللہ عنہ سے روایت ہے کہ جناب رسول اللہ ﷺ نے فرمایا کہ میرے رب کی طرف سے آنے والا میرے پاس آیا اور مجھے اختیار دیا گیا ہے کہ آیا میں اپنی نصف امت کو جنت میں داخل کر لوں یا شفاعت کروں تو میں نے شفاعت کو اختیار کیا اور وہ شفاعت اس امتی کے لئے ہے جس کی موت شرک پر نہ آئی ہو۔ (ترمذی، ابن ماجہ)

تشریح: ①: مشرک کے لئے شفاعت نہیں ہے۔ ②: اللہ تعالیٰ نے نصف امت کے جنت میں داخل کرانے یا



شفاعت میں اختیار دیا تو آپ ﷺ نے شفاعت کو اختیار فرمایا جو اپنی امت کے اہل کبار کے لئے ہوگی۔

## ایک امتی کی شفاعت کا حال

۳۱/۵۲۵۵ وَعَنْ عَبْدِ اللَّهِ بْنِ أَبِي الْجَدْعَاءِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ  
يَدْخُلُ الْجَنَّةَ بِشَفَاعَةِ رَجُلٍ مِنْ أُمَّتِي أَكْثَرُ مِنْ بَنِي تَمِيمٍ - (رواه الترمذی والدارمی وابن ماجہ)

اخرجه الترمذی فی السنن ۵۴۰۱۴ حدیث رقم ۲۴۳۸ وابن ماجہ فی السنن ۱۴۴۳۱۲ حدیث رقم ۴۳۱۶ والدارمی ۴۲۳۱۲ حدیث رقم ۴۸۰۸ واحمد فی المسند ۴۶۹۱۳۔

ترجمہ: حضرت عبداللہ بن ابی الجدعاء رضی اللہ عنہ سے روایت ہے کہ میں نے جناب رسول اللہ ﷺ کو فرماتے سنا کہ میری امت کے ایک آدمی کی شفاعت سے قبیلہ بنو تميم کی تعداد سے بڑھ کر لوگ جنت میں جائیں گے۔ (ترمذی، دارمی، ابن ماجہ)  
تشریح: بنی تميم: یہ عرب کا بڑا قبیلہ تھا جن کے افراد کی تعداد دوسرے قبائل کے مقابلہ میں بہت زیادہ تھی۔ جب ایک آدمی کی شفاعت سے اتنے آدمی جنت میں جائیں گے تو امت کے کتنے ہی لوگ ہوں گے جو شفاعت کریں گے۔  
عبداللہ بن ابی الجدعاء: ان کو صحابہ کرام میں شمار کیا گیا ہے ان سے کل دو روایتیں منقول ہیں ایک یہ روایت اور دوسری کنت نبیآ و آدم بنین الروح والجد۔

## ایک جماعت و فرد کی شفاعت والے

۳۲/۵۲۵۶ وَعَنْ أَبِي سَعِيدٍ أَنَّ رَسُولَ اللَّهِ قَالَ إِنْ مِنْ أُمَّتِي مَنْ يَشْفَعُ لِلْفِتَامِ وَمِنْهُمْ مَنْ يَشْفَعُ  
لِلْقَبِيلَةِ وَمِنْهُمْ مَنْ يَشْفَعُ لِلْعَصْبَةِ وَمِنْهُمْ مَنْ يَشْفَعُ لِلرَّجُلِ حَتَّى يَدْخُلُوا الْجَنَّةَ - (رواه الترمذی)

اخرجه الترمذی فی السنن ۵۴۱۱۴ حدیث رقم ۲۴۴۰ واحمد فی المسند ۲۰۰۱۳۔

ترجمہ: حضرت ابوسعید رضی اللہ عنہ سے مروی ہے کہ جناب رسول اللہ ﷺ نے فرمایا میری امت میں سے بعض وہ ہیں جو ایک جماعت کی شفاعت کریں گے اور بعض وہ ہیں جو ایک قبیلہ کی شفاعت کریں گے اور بعض ایک کنبہ کی شفاعت کریں گے اور بعض صرف ایک آدمی کی شفاعت کریں گے یہاں تک کہ یہ لوگ جنت میں داخل ہو جائیں گے۔ (ترمذی)  
تشریح: فیتام: یہ معنی کے لحاظ سے فترہ کی جمع ہے لفظوں سے اس کا واحد نہیں ہے۔ اس کا معنی ایک باپ کی اولاد، کثیر جماعت۔ عصبۃ: دس سے چالیس تک جماعت و افراد پر بولا جاتا ہے

## اللہ تعالیٰ اپنی مٹھی سے جنت میں داخل فرمائیں گے

۳۳/۵۲۵۷ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ اللَّهُ عَزَّوَجَلَّ وَعَدَنِي أَنْ  
يَدْخُلَ الْجَنَّةَ مِنْ أُمَّتِي أَرْبَعٌ مِائَةِ أَلْفٍ بِلَا حِسَابٍ فَقَالَ أَبُو بَكْرٍ وَرَدَّنَا يَا رَسُولَ اللَّهِ قَالَ وَهَكَذَا  
فَحَنَّا بِكَفِّهِ وَجَمَعَهُمَا فَقَالَ أَبُو بَكْرٍ وَرَدَّنَا يَا رَسُولَ اللَّهِ قَالَ وَهَكَذَا فَقَالَ عُمَرُ دُعَانَا يَا أَبَا بَكْرٍ فَقَالَ

أَبُو بَكْرٍ وَمَا عَلَيْكَ أَنْ يَدْخُلَنَا اللَّهُ كُلُّنَا الْجَنَّةَ فَقَالَ عُمَرُ إِنَّ اللَّهَ عَزَّ وَجَلَّ إِنْ شَاءَ أَنْ يَدْخُلَ خَلْقَهُ الْجَنَّةَ بِكَفٍّ وَاحِدٍ فَعَلَّ فَقَالَ النَّبِيُّ صَلَّى اللَّهُ عَلَيْهِ وَسَلَّمَ صَدَقَ عُمَرُ۔ (رواه فی شرح السنۃ)

اخرجه البغوی فی شرح السنۃ ۱۶۳/۱۵ حدیث رقم ۲۳۳۵ واحمد فی المسند ۱۶۵/۳۔

ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ نے فرمایا کہ اللہ تعالیٰ نے مجھ سے یہ وعدہ فرمایا ہے کہ میری امت میں سے چار لاکھ کو بلا حساب جنت میں داخل فرمائیں گے تو جناب ابوبکر رضی اللہ عنہ نے عرض کیا کہ ہماری تعداد میں اضافہ فرمائیں پھر آپ نے دونوں ہاتھ ملا کر ان کا چلو بھرا تو حضرت ابوبکر رضی اللہ عنہ نے کہا یا رسول اللہ! اور اضافہ فرمائیں اور آپ نے پھر چلو بنا کر کہا اور اس طرح تو اس پر حضرت عمر کہنے لگے اے ابوبکر! ہمیں ہمارے خال پر چھوڑ دیں تو حضرت ابوبکر کہنے لگے اے عمر تمہارا اس میں کیا نقصان ہے کہ ہم سب کو اللہ تعالیٰ جنت میں داخل فرمادے۔ تو حضرت عمر کہنے لگے اگر اللہ تعالیٰ چاہے تو وہ ایک مٹھی میں تمام خلقت کو جنت میں داخل فرمادے تو وہ ایسا کرنے کی قدرت رکھتا ہے تو جناب نبی اکرم ﷺ نے فرمایا عمر نے سچ کہا۔ (شرح السنۃ)

تشریح: ۴۰۰ آرْبَع مِائَةِ أَلْفٍ: پہلے روایت گزری ہے کہ اس میں ستر ہزار کا عدد مذکور ہے اور ہر ہزار کے ساتھ ستر ہزار ہوں گے اور دونوں ہاتھ کی تین لہین ہوں گی۔

حاشا: دونوں ہاتھ ملا کر ایک مرتبہ ڈالنا جیسا کہ کسی کو کوئی چیز دیتے ہوئے دونوں ہاتھ جمع کرتے ہیں۔ درحقیقت یہ فعل باری تعالیٰ کی حکایت ہے۔ چنانچہ شارحین نے اسی وجہ سے کہا ہے کہ دونوں ہاتھوں سے دینا بلا حساب کثرت سے دینے کی علامت ہے پس یہ کثرت سے دینے کا کنایہ ہوا۔ ورنہ اللہ تعالیٰ پھیلی واپس سب سے پاک ہیں۔

فَقَالَ أَبُو بَكْرٍ زِدْنَا: شارحین لکھتے ہیں کہ ابوبکر رضی اللہ عنہ کا قول فقر و مسکنت اور نیاز مندی کو ظاہر کرتا ہے۔  
فَقَالَ عُمَرُ دُعَانَا: کلام عمر میں بشارت اور رضا و تسلیم ہے۔ آپ ﷺ نے حضرت عمر رضی اللہ عنہ کی اسی وجہ سے تصدیق فرمائی اور آپ ﷺ نے حضرت ابوبکر رضی اللہ عنہ کو جواب نہ دیا اور حضرت عمر رضی اللہ عنہ کی تصدیق کر دی تو اس وجہ سے ہے بشارت کا عمل اور توجہ کو بہت بڑا دخل ہے اور کلام فاروقی میں عظیم تر بشارت ہے حاصل دونوں کا ایک ہی ہے۔

## ایک گھونٹ پانی پر شفاعت

۳۴/۵۲۵۸ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَفُّ أَهْلُ النَّارِ فَيَمُرُّ بِهِمُ الرَّجُلُ مِنَ أَهْلِ الْجَنَّةِ فَيَقُولُ الرَّجُلُ مِنْهُمْ يَا فَلَانُ أَمَا تَعْرِفُنِي أَنَا الَّذِي سَقَيْتُكَ شَرْبَةً وَقَالَ بَعْضُهُمْ أَنَا الَّذِي وَهَبْتُ لَكَ وَضُوءًا فَيَشْفَعُ لَهُ فَيَدْخُلُهُ الْجَنَّةُ۔ (رواه ابن ماجہ)

اخرجه ابن ماجہ فی السنن ۱۲۱/۵۲ حدیث رقم ۳۶۸۵

ترجمہ: حضرت انس رضی اللہ عنہ سے ہی روایت ہے کہ جناب رسول اللہ ﷺ نے فرمایا دوزخ والے صف بستہ ہوں گے تو اہل جنت کا ایک شخص ان کے پاس سے گزرنے کا تو ان میں سے ایک دوزخی کہے گا کیا تو مجھے پہچانتا نہیں میں وہی ہوں جس نے تجھے ایک گھونٹ پانی پلایا تھا۔ ایک دوزخ کہے گا میں وہ ہوں جس نے وضو کا پانی دیا تھا تو یہ جنتی ان کی شفاعت کرے گا

اور ان کو جنت میں داخل کروادے گا۔ (ابن ماجہ)

تشریح ﴿۱﴾ اَنَا الَّذِي سَقَيْتُكَ: تو گویا پانی کا ایک گھونٹ اور وضو کا پانی مہیا کرنا وغیرہ ایسے اعمال جن کو معمولی خیال کیا جاتا ہے وہ شفاعت کا باعث بنیں گے۔ ﴿۲﴾ اس سے معلوم ہوا کہ اگر نیک لوگوں کی خدمت دنیا میں کی جائے گی تو گناہ گاروں کو آخرت میں اس کا نتیجہ ملے گا اور ان کی شفاعت ان کے دخول جنت کا باعث بنے گی۔

### مظہر کا قول:

اس میں نیک لوگوں سے حسن سلوک کی رغبت دلائی گئی ہے اور ان کی دوستی و محبت پر لوگوں کو قائل کیا ان کی صحبت دنیا میں زینت اور آخرت میں نور ہے۔

### دو دوزخیوں کا شور و شغب

۳۵/۵۴۵۹ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ رَجُلَيْنِ مِمَّنْ دَخَلَ النَّارَ اشْتَدَّ صِيَاحُهُمَا فَقَالَ الرَّبُّ تَعَالَى أَخْرِجُوهُمَا فَقَالَ لَهُمَا لَا تَي شَيْءٍ اِشْتَدَّ صِيَاحُكُمَا قَالَا فَعَلْنَا ذَلِكَ لِتَرْحَمَنَا قَالَ فَإِنْ رَحِمْتَنِي لَكُمْ أَنْ تَنْطَلِقَا فَتَلْقِيَا أَنْفُسَكُمَا حَيْثُ كُنْتُمَا مِنَ النَّارِ فَيُلْقِي أَحَدُهُمَا نَفْسَهُ فَيَجْعَلُهَا اللَّهُ عَلَيْهِ بَرْدًا وَسَلَامًا وَيَقُومُ الْآخَرُ فَلَا يُلْقِي نَفْسَهُ فَيَقُولُ لَهُ الرَّبُّ تَعَالَى مَا مَنَعَكَ أَنْ تُلْقِي نَفْسَكَ كَمَا أُلْقَى صَاحِبُكَ فَيَقُولُ رَبِّ إِنِّي لَا رَجْوَانَ لَا تُعِيدَنِي فِيهَا بَعْدَ مَا أَخْرَجْتَنِي مِنْهَا فَيَقُولُ لَهُ الرَّبُّ لَكَ رَجَاؤُكَ فَيَدْخُلَانِ جَمِيعًا الْجَنَّةَ بِرَحْمَةِ اللَّهِ - (رواه الترمذی)

اخرجه الترمذی فی السنن ۶۱۵۱۴ حدیث رقم ۲۵۹۹۔

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا جو لوگ دوزخ میں جا چکے ہوں گے ان میں سے دو کا شور و شغب بہت زیادہ ہوگا تو اللہ تعالیٰ فرمائیں گے ان دونوں کو نکالو! پھر ان سے فرمائیں گے کہ کس بناء پر تمہارا شور زیادہ ہے؟ وہ عرض کریں گے کہ ہم نے یہ اس لئے کیا کہ تو ہم پر رحم کرے گا اللہ تعالیٰ فرمائے گا تم پر میری رحمت ہی ہے تم اپنے آپ کو اسی جگہ ڈال دو جہاں تم تھے۔ چنانچہ ان میں سے ایک تو اپنے گواہ میں ڈال دے گا تو اللہ تعالیٰ اس پر آگ کو ٹھنڈی اور سلامتی والی کر دے گا اور دوسرا کھڑا رہے گا اور اپنے کو جہنم میں نہ ڈالے گا۔ اس سے اللہ تعالیٰ فرمائے گا تجھے اپنے آپ کو گرانے ہے کوئی چیز مانع بنی جیسا کہ تیرے ساتھی نے اپنے آپ کو آگ میں گرا دیا۔ وہ کہے گا میں تو امید کرتا ہوں کہ تو مجھے وہاں سے نکالنے کے بعد نہ لوٹائے گا تو اسے اللہ تعالیٰ فرمائیں گے کہ تجھے تیری امید دے دی۔ پھر دونوں کو اللہ تعالیٰ اپنی رحمت سے جنت میں داخل کر دیں گے۔ (ترمذی)

تشریح ﴿۱﴾ فَإِنْ رَحِمْتَنِي لَكُمْ أَنْ تَنْطَلِقَا: ایک اشکال۔ آگ میں پڑنے کو کس طرح رحمت کہا۔

جواب: یہ سبب کو مستبب پر محمول کرنے کی قسم سے ہے۔ واقعہ یہ ہے کہ انہوں نے اللہ تعالیٰ کی حکم برداری میں کوتاہی کی تھی اس لئے ان کی فرمانبرداری کو جانچا جائے گا کہ وہ اپنے آپ کو اس آگ میں ڈالیں۔ اس سے یہ بتلانا مقصود ہے کہ رحمت الہی کا



دار و مدار اللہ تعالیٰ کی فرمانبرداری پر ہے۔

يَجْعَلُهَا اللَّهُ عَلَيْهِ بَرْدًا: اللہ تعالیٰ اس پر آگ کو اسی طرح ٹھنڈا کر دیں گے جیسا ابراہیم علیہ السلام کے لئے کر دیا گیا۔ اس سے معلوم ہوتا ہے کہ جو تکلیف میں تسلی و رضا کا راستہ اختیار کرے تو اللہ تعالیٰ اس مصیبت کو اس پر آسان کر دیتے ہیں تاکہ اس کا دکھ اسے نہ پہنچے۔

لَكَ رَجَائُكَ: اس میں اس بات کا ثبوت ملتا ہے کہ بندہ کی امید اللہ تعالیٰ کے کرم و عطا میں موثر ہے اگرچہ عاجزی کی وجہ سے طاعت میں کمی و کمزوری ہو جائے۔

## پل صراط پر گزرا اعمال کے مطابق ہوگا

۳۶/۵۳۶۰ وَعَنِ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرُدُّ النَّاسُ النَّارَ ثُمَّ يَصْدُرُونَ مِنْهَا بِأَعْمَالِهِمْ فَأُولَئِهِمْ كَلَمَحُ الْبُرْقِ ثُمَّ كَالرَّيْحِ ثُمَّ كَالْفَرَسِ ثُمَّ كَالرَّايِبِ فِي رَحْلِهِ ثُمَّ كَشَدِّ الرَّجُلِ ثُمَّ كَمَشِيهِ۔ (رواه الترمذی والدارمی)

اخرجه الترمذی فی السنن ۲۹۷۱۵ حدیث رقم ۳۱۵۹ والدارمی فی السنن ۴۲۴۱۲ حدیث رقم ۲۸۱ واحمد فی المسند ۴۳۳۱۱

ترجمہ: حضرت ابن مسعود رضی اللہ عنہ سے روایت ہے کہ جناب رسول اللہ ﷺ نے فرمایا لوگ آگ پر حاضر ہوں گے پھر وہاں سے گزریں گے اور یہ گزرتا اعمال کے مطابق ہوگا تو ان میں سے پہلے لوگ بجلی کی کوند کی طرح۔ پھر ہوا کی طرح۔ پھر گھوڑے کی رفتار کی طرح۔ پھر اونٹ کے کجاوے پر سوار کی طرح۔ پھر مرد کے دوڑنے کی طرح۔ (دارمی، ترمذی)

تشریح: يَرُدُّ النَّاسُ: پل صراط سے گزرنے کے لئے جو کہ دوزخ پر بچھایا جائے گا اور وہاں سے لوگ اعمال کے مطابق نجات پائیں گے۔

حُضِرَ: دوڑنا۔ احضار گھوڑے کا دوڑانا۔ رَحْلُهُ: گھوڑے کا پالان۔ یہاں مراد سوار ہے نہ کجاوے کا سوار۔ شَدِّ: مرد کا دوڑنا۔

## الفصل الثالث

### حوض کوثر کے آنحورے ستاروں کی مانند

۳۷/۵۳۶۱ وَعَنِ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ أَمَامَكُمْ حَوْضِي مَا بَيْنَ جَنِيهِ كَمَا بَيْنَ جَرَبَاءَ وَأَذْرَحَ قَالَ بَعْضُ الرُّوَاةِ هُمَا قَرِيَتَانِ بِالشَّامِ بَيْنَهُمَا مَسِيرَةُ ثَلَاثَ لَيَالٍ وَفِي رِوَايَةٍ فِيهِ أَبَارِيقُ كُنُجُومِ السَّمَاءِ مَنْ وَرَدَهُ فَشَرِبَ مِنْهُ لَمْ يَظْمَأْ بَعْدَ هَا أَبَدًا۔ (متفق عليه)

اخرجه البخاری فی صحيحه ۴۶۳۱۱ حدیث رقم ۶۵۷۷، وخرجه مسلم فی صحيحه ۱۷۹۷/۴ حدیث رقم

۲۲۹۹/۳۴ وابن ماجه فی السنن ۱۴۳۸/۲ حدیث رقم ۴۳۰۳۰ واحمد فی المسند ۲۱۰/۲۔

ترجمہ: حضرت ابن عمر رضی اللہ عنہما سے مروی ہے کہ جناب رسول اللہ ﷺ نے فرمایا تمہارے آگے میرا خوض ہے اور اس کے دونوں کناروں کے مابین جرباء اور اذرح کے مطابق فاصلہ ہے۔ بعض روایت نے کہا ہے یہ دونوں شام کی بستیاں ہیں جن کے درمیان تین دن کی مسافت ہے۔ دوسری روایت میں ہے کہ اس کے آبخورے آسمان کے تاروں کے برابر ہیں جس نے اس پر وارد ہو کر اس سے پیا تو پھر کبھی اسے پیاس نہ لگے گی۔ (بخاری، مسلم)

صاحبِ قاموس کی تحقیق:

روایت میں کسی راوی نے اپنے وہم سے یہ بات لکھی ہے کہ جرباء اور اذرج کے مابین تین دن کی مسافت ہے درست بات وہ ہے جو دارقطنی نے لکھی ہے مابین ناحیتی حوضی کما بین المبدیۃ و جرباء و اذرج۔ کہ میرے حوض کے دونوں کناروں کا فاصلہ اتنا ہے جتنا مدینہ منورہ اور جرباء و اذرج کے مابین ہے کیونکہ جرباء و اذرج شام کی دو بستیاں ہیں جو ایک دوسرے کے بالمقابل واقع ہیں۔

جنت کو کھلوانے والے

٥٣٦٢/٣٨ وَعَنْ حُدَيْفَةَ وَأَبِي هُرَيْرَةَ قَالَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْمَعُ اللَّهُ تَبَارَكَ وَتَعَالَى النَّاسَ لِيَقُومَ الْمُؤْمِنُونَ حَتَّى تَزُلْفَ لَهُمُ الْجَنَّةُ فَيَأْتُونَ آدَمَ لِيَقُولُوا يَا أَبَانَا اسْتَفْتَحْ لَنَا الْجَنَّةَ فَيَقُولُ وَهَلْ أَخْرَجَكُمْ مِنَ الْجَنَّةِ إِلَّا خَطِيئَةُ أَبِيكُمْ لَسْتُ بِصَاحِبِ ذَلِكَ اذْهَبُوا إِلَى ابْنِي إِبْرَاهِيمَ خَلِيلِ اللَّهِ قَالَ فَيَقُولُ إِبْرَاهِيمُ لَسْتُ بِصَاحِبِ ذَلِكَ إِنَّمَا كُنْتُ خَلِيلًا مِنْ وَرَاءَ وَرَاءَ اعْطِمِدُوا إِلَى مُوسَى الَّذِي كَلَّمَهُ اللَّهُ تَكَلِّمًا فَيَأْتُونَ مُوسَى فَيَقُولُ لَسْتُ بِصَاحِبِ ذَلِكَ اذْهَبُوا إِلَى عِيسَى كَلِمَةَ اللَّهِ وَرُوحَهُ فَيَقُولُ عِيسَى لَسْتُ بِصَاحِبِ ذَلِكَ فَيَأْتُونَ مُحَمَّدًا فَيَقُولُ فَيُؤْذَنُ لَهُ وَتُرْسَلُ الْأَمَانَةُ وَالرَّحْمَةُ فَتَقْرَئَانِ جَنَّتِي الصِّرَاطِ يَمِينًا وَشِمَالًا فَيَمُرُّ أَوْلَاكُمْ كَمَا الْبُرْقِ قَالَ قُلْتُ يَا أَبَى أَنْتَ وَأُمِّي أَيْ شَيْءٍ كَمَرِ الْبُرْقِ قَالَ أَلَمْ تَرَوْا إِلَى الْبُرْقِ كَيْفَ يَمْرُؤُ وَيَرْجِعُ فِي طَرَفِ عَيْنٍ ثُمَّ كَمَرِ الرِّيحِ ثُمَّ كَمَرِ الطَّيْرِ وَشَدِّ الرِّجَالِ تَجْرِي بِهِمْ أَعْمَالُهُمْ وَنَيْيُكُمُ فَإِنَّمَا عَلَى الصِّرَاطِ يَقُولُ رَبِّ سَلِّمْ سَلِّمْ حَتَّى تَعْجَزَ أَعْمَالُ الْعِبَادِ حَتَّى يَبْجِيءَ الرَّجُلُ فَلَا يَسْتَطِيعُ السَّيْرَ إِلَّا زَحْفًا قَالَ وَفِي حَافَتِي الصِّرَاطِ كَلَامٌ لَيْسَ مُعَلَّقَةً بِأَمُورَةٍ تَأْخُذُ مَنْ أُمِرْتُ بِهِ فَمَخْدُوشٌ نَاجٍ وَمَخْدُوشٌ فِي النَّارِ وَالَّذِي نَفْسِي أَبِي هُرَيْرَةَ بِيَدِهِ إِنَّ قَعْرَ جَهَنَّمَ لَسَبْعِينَ خَرِيفًا (رواه مسلم)

أخرجه البخاري في صحيحه ٤٧١١ حديث رقم ٦٦٠٧٠ ومسلم في صحيحه ٨٦٧١ حديث رقم

(۱۹۵-۳۲۹) وابن ماجه في السنن ۱۴۴۲/۲ حديث رقم (۴۳۱۲) *بدر*

حضرت حذیفہ اور حضرت ابو ہریرہ رضی اللہ عنہما سے مروی ہے کہ جناب رسول اللہ صلی اللہ علیہ وسلم نے فرمایا۔ اللہ تعالیٰ لوگوں کو جمع

فرمائے گا مسلمان کھڑے ہوں گے تو جنت ان کے قریب کر دی جائے گی پس وہ حضرت آدم علیہ السلام کی بارگاہ میں عرض کریں گے۔ اے والد گرامی! ہمارے لئے جنت کھلوائیں وہ فرمائیں گے تمہیں جنت سے تمہارے باپ کی لغزش نے ہی نکلوایا ہے۔ میں اس لائق نہیں ہوں تم میرے بیٹے ابراہیم خلیل اللہ کی بارگاہ میں جاؤ۔ (لوگ جائیں گے) وہ فرمائیں گے میں اس لائق نہیں ہوں کیونکہ میں تو اس سے علاوہ میں اللہ تعالیٰ کا دوست ہوں۔ تو موسیٰ علیہ السلام کے پاس جاؤ جن کو شرف ہم کلامی ملا۔ وہ موسیٰ علیہ السلام کے پاس جائیں گے تو وہ کہیں گے میں اس کام والا نہیں۔ تم عیسیٰ علیہ السلام کے پاس جاؤ۔ جو اللہ تعالیٰ کا کلمہ اور روح ہیں تو حضرت عیسیٰ علیہ السلام فرمائیں گے میں اس کام کے لائق نہیں ہوں۔ تب سب حضرت محمد صلی اللہ علیہ وسلم کے پاس پہنچیں گے۔ آپ صلی اللہ علیہ وسلم انھیں گے تو آپ کو اجازت دی جائے گی اور امانت اور رحم بھیجے جائیں گے وہ پل صراط کے دونوں جانب کھڑے ہو جائیں گے۔ دائیں بائیں جنت والوں کی پہلی جماعت بجلی کی طرح گزرے گی۔ راوی فرماتے ہیں میں نے عرض کیا میرے ماں باپ آپ پر قربان! بجلی کے گزرنے کی طرح گزرتا کیا چیز ہے؟ آپ نے فرمایا کیا تم بجلی کو نہیں دیکھتے کہ وہ پلک جھپک میں کس طرح گزرتی اور جاتی ہے پھر ہوا کے گزرنے کی طرح پھر پرندے کی طرح اور پھر تیز رفتار مردوں کی دوڑ کی طرح ان کو ان کے اعمال ان کو لے جائیں گے اور تمہارے نبی صلی اللہ علیہ وسلم پل صراط پر کھڑے فرماتے ہوں گے رب مسلم سلم۔ اے اللہ! سلامتی سلامتی عنایت ہو۔ یہاں تک کہ بندوں کے اعمال عاجز رہ جائیں گے یہاں تک کہ ایک شخص ایسا آئے گا جو چلنے سے عاجز ہوگا بس گھسیٹے گا۔ پل صراط کے دونوں کناروں پر آنکڑے (کنڈے) لٹکے ہوئے ہوں گے جو تابع حکم ہیں جس کو پکڑنے کا حکم دیا جائے گا وہ اسے پکڑ لیں گے تو بعض دوزخی ہو کر بھی نجات پا جائیں گے بعض آگ میں ہاتھ پاؤں بندھے ہوئے ہوں گے۔ اس کی قسم! جس کے قبضہ قدرت میں ابو ہریرہ کی جان ہے کہ دوزخ کی گہرائی ستر سال کی ہے۔ (مسلم)

تشریح ﴿تَزَلَّفَ لَهُمُ الْجَنَّةُ﴾: جیسا کہ اللہ تعالیٰ نے فرمایا: وَإِذَا الْجَنَّةُ أُزْلِفَتْ۔ عَلِمْتُ نَفْسٌ مَّا أَحْضَرْتُ..... جب جنت کو قریب کر دیا جائے گا تو ہر نفس جان لے گا کہ وہ کیا لایا ہے۔  
لَقَوْلُ إِبْرَاهِيمَ لَسْتُ بِصَاحِبٍ: میں اس کام والا نہیں۔

### صاحب تحریر کا قول:

حضرت ابراہیم علیہ السلام کا یہ قول بطور تواضع ہے مطلب یہ ہے کہ مجھے جو عظمتیں ملیں وہ جبریل علیہ السلام کی وساطت سے ملیں مگر موسیٰ علیہ السلام کے پاس جاؤ ان کو یہ بلا واسطہ کلام کا مرتبہ ملا۔

وَرَأَى: یہ لفظ دو مرتبہ آیا ہے اس کی وجہ یہ ہے کہ ہمارے پیغمبر صلی اللہ علیہ وسلم کو بھی سماع کلام الہی بلا واسطہ حاصل ہے اور اس کے ساتھ رویت بھی حاصل ہے گویا اس طرح فرمایا کہ میں موسیٰ علیہ السلام کے پیچھے ہوں اور وہ محمد صلی اللہ علیہ وسلم کے پیچھے ہیں۔

فَيَا تُونَ مُحَمَّدًا: یعنی تم ان کے ہاں جاؤ وہ نہایت قرب کا مقام رکھتے ہیں اور اپنے مرتبہ کے لحاظ سے تمام انبیاء و رسل میں ممتاز ہیں۔ یہاں آپ صلی اللہ علیہ وسلم نے اپنا اسم گرامی ذکر فرمایا اس طرح نہیں فرمایا کہ پھر وہ میرے پاس آئیں گے گویا اس کی وجہ یہ ہے کہ محمد صلی اللہ علیہ وسلم کا لفظ شفاعت کبریٰ پر کھڑے ہونے کی طرف مشیر ہے۔

كَمَرِ الْبَرِّ: ظاہر کلام سے معلوم ہوتا ہے کہ اس سے مراد انبیاء ہیں اور یہ بھی ممکن ہے کہ اس امت کے اولیاء رحمہم اللہ ہوں۔



الْأَمَانَةُ وَالرَّحْمَةُ: وہ دونوں اپنا حق طلب کریں گے اور اپنے متعلق انصاف چاہیں گے۔  
رَحْفًا: گھسنا وہ شخص جس کے ہاتھ پاؤں آپس میں جمع ہوں بعض روایات میں کلا دس بھی آتا ہے جس کا معنی ہے:  
”گرا پڑا“۔

### ثعاریر جنت

۳۹/۵۴۶۳ وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ مِنَ النَّارِ قَوْمٌ بِاِسْتِغَاةٍ  
كَانَهُمُ الثَّعَارِيرُ قُلْنَا مَا الثَّعَارِيرُ قَالَ إِنَّهُ الضَّغَائِرُ - (متفق علیہ)

اخرجه البخاری فی صحیحہ ۴۱۶/۱۱ حدیث رقم ۶۵۵۸ واحمد فی المسند ۳۷۶/۳۔

ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ ایک قوم شفاعت کے ذریعہ سے  
دوزخ سے اس طرح نکل جائے گی جیسا کہ وہ ثعاریر ہوں ہم نے عرض کیا وہ ثعاریر کیا چیز ہے۔ آپ نے فرمایا وہ ضغائیر  
یعنی کھیرے لکڑیاں ہیں۔ (بخاری، مسلم)

تشریح: الثَّعَارِيرُ: ثعورۃ کی جمع جس کا معنی متوسط جسم والا اونٹ۔ یہاں جلدی بڑھنے کو ضغائیر سے تشبیہ دی  
ہے وہ جل کر کوئلہ ہو چکے ہوں گے مگر نہر حیات میں پڑنے کے بعد ان کے جسم پر نہایت تازگی آجائے گی۔

### شفاعت والی تین جماعتیں

۴۰/۵۴۶۴ وَعَنْ عُثْمَانَ بْنِ عَفَّانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَشْفَعُ يَوْمَ الْقِيَمَةِ ثَلَاثَةٌ  
الْأَنْبِيَاءُ ثُمَّ الْعُلَمَاءُ ثُمَّ الشُّهَدَاءُ - (رواه ابن ماجہ)

اخرجه ابن ماجہ فی السنن ۱۴۴۳/۲ حدیث رقم ۴۳۱۳۔

ترجمہ: حضرت عثمان بن عفان رضی اللہ عنہ سے مروی ہے کہ جناب رسول اللہ ﷺ نے فرمایا قیامت کے دن تین جماعتیں  
شفاعت کریں گی ۱) انبیاء علیہم السلام ۲) علماء ۳) شہداء۔ (ابن ماجہ)

تشریح: ثَمَّ الْعُلَمَاءُ ثُمَّ الشُّهَدَاءُ: ثم کالفظ دلالت کرتا ہے کہ علماء عالمین شہداء سے افضل ہیں اس پر روایت بھی  
دلالت کرتی ہے جس میں اس طرح مذکور ہے۔ یوزن یوم القیامۃ مداد العلماء ودم الشہداء فترجح مداد العلماء  
علی دم الشہداء۔

### وجہ تخصیص:

ان تینوں کا شفع ہونا یہاں بتلایا گیا ہے کیونکہ ان کو دوسروں پر فضیلت و عظمت حاصل ہے اگرچہ شفع تو ان کے علاوہ بھی  
ہوں گے خواہ شفاعت گناہ کی بخشش کے لئے ہو یا بلندی درجات کے لئے ہو۔ شفاعت کا انکار خوارج اور بعض معتزلہ نے کیا ہے  
جو کہ بلا دلیل ہے۔

## بَابُ صِفَةِ الْجَنَّةِ وَأَهْلِهَا

### جنت اور اہل جنت کے حالات کا بیان

لغت میں جنت کا معنی ڈھانپنا، جیم، نون، ت کی ترکیب میں پوشیدگی کا معنی پایا جاتا ہے مثلاً جن، جنون، جنت پھر اس باغ کو کہا جانے لگا جس کے درختوں کا سایہ نیچے والی زمین کو چھپالے۔ پھر نقل ہو کر مسلمانوں کے ثواب کا ٹھکانہ جنت کہلا یا۔ صاحب صراح نے اس کا معنی باغ و بہشت لکھا ہے۔

### الفصل الاول:

### جنت کی نعمتیں آنکھوں کی ٹھنڈک

۱/۵۴۶۵ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى أَعَدَدْتُ لِعِبَادِي الصَّالِحِينَ مَا لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ عَلَى قَلْبِ بَشَرٍ وَأَقْرَأُوا إِنْ شِئْتُمْ فَلَا تَعْلَمُ نَفْسٌ مِمَّا أُخْفِيَ لَهُمْ مِنْ قُرَّةِ أَعْيُنٍ۔ (متفق علیہ)

اخرجه البخاری فی صحیحہ ۳۱۸/۶ حدیث رقم ۳۲۴۴، و مسلم فی صحیحہ ۲۱۷۴/۴ حدیث رقم (۲۸۲۴-۲) والترمذی فی السنن ۳۲۳/۵ حدیث رقم ۳۱۹۷، وابن ماجہ فی سننہ ۱۴۴۷/۲ حدیث رقم ۴۳۲۸ والدارمی فی السنن ۴۳۲/۲ حدیث رقم ۲۸۲۸، واحمدی فی المسند ۳۱۳/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا میں نے اپنے نیک بندوں کے لئے وہ کچھ تیار کیا ہے جو کسی آنکھ نے نہیں دیکھا اور کسی کان نے نہیں سنا اور کسی انسان کے دل میں اس کا تصور نہیں گزرا۔ اگر چاہو تو یہ آیت تلاوت کرو: فَلَا تَعْلَمُ نَفْسٌ مِمَّا أُخْفِيَ لَهُمْ مِنْ قُرَّةِ أَعْيُنٍ..... کسی نفس کو یہ معلوم نہیں کہ ان کے لئے کون سی آنکھوں کی ٹھنڈک چھپا رکھی ہے۔ (بخاری، مسلم)

تشریح: اَعَدَدْتُ لِعِبَادِي الصَّالِحِينَ: ممکن ہے کہ مالا عین رأت سے دلکش اچھی صورتیں مراد ہوں اور وَلَا اُذُنٌ سَمِعَتْ سے دل کو بھالینے والی آوازیں اور: وَلَا خَطَرَ عَلَى قَلْبِ بَشَرٍ سے دل کے لئے خوش کن اشیاء مراد ہوں۔ مِنْ قُرَّةِ أَعْيُنٍ: یہ خوش اور فرحت سے کنایہ ہے۔ اسی طرح یہ مقصد کو پالینے سے کنایہ ہے۔

قُرَّة: قَرَّ يَقَرُّ سے ہو تو قرار پکڑ ہے۔ محبوب کی طرف نگاہ کرنے سے آنکھ کو اطمینان و قرار میسر آتا ہے اور آنکھ دوسرے کی طرف نہیں دیکھتی۔ اسی طرح فرحت سرور میں بھی آنکھوں کو راحت حاصل ہوتی ہے اور محبوب کے علاوہ کو دیکھنے سے بے چینی و اضطراب پیدا ہوتا ہے بعینہ غم و خوف کی حالت میں مضطرب و بے قرار ہو جاتی ہے۔

قُرَّة: محبوب کو دیکھ کر اور مقصد کو پا کر آنکھ کو لذت و ٹھنڈک ملتی ہے اور انتظار مطلوب میں آنکھیں جلن محسوس کرتی ہیں اسی

وجہ سے بیٹے کو قرۃ العین کہا جاتا ہے۔ نماز سے متعلق معروف روایت جعلت قرۃ عینی فی الصلاة نماز کو میری آنکھوں کی ٹھنڈک قرار دیا گیا ہے میں دونوں معانی مراد لیے جاسکتے ہیں۔

## ایک کوڑے کے برابر جنت کی جگہ کی قیمت

۲/۵۳۶۶ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَوْضِعُ سَوَاطٍ فِي الْجَنَّةِ خَيْرٌ مِنَ الدُّنْيَا وَمَا فِيهَا۔ (متفق علیہ)

اخرجه البخاری فی صحیحہ ۱۵۱۶ حدیث رقم ۲۷۹۶ والترمذی فی السنن ۲۱۶۱۵ حدیث رقم ۳۰۶۳ وابن ماجہ فی السنن ۱۴۴۸/۲ حدیث رقم ۴۳۳۰ والدارمی ۴۲۸/۲ حدیث رقم ۲۸۲۰ واحمد فی المسند ۳۱۵/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا ایک کوڑے کے برابر جنت کی جگہ تمام دنیا اور اس میں جو کچھ ہے اس سے بہتر ہے۔ (بخاری، مسلم)

تشریح: مَوْضِعُ سَوَاطٍ جنت کی اتنی سی زمین کے بہتر ہونے کی وجہ یہ ہے کہ جنت اور اس کی نعمتیں باقی رہنے والی اور دنیا فنا ہونے والی ہے۔ باقی وفائی میں کیا تقابل ہے۔

## کوڑے کے تذکرہ کی وجہ:

جب لوگ کسی جگہ اترنے کا ارادہ کرتے تو وہاں اتنا کوڑا بطور نشان ڈال دیتے تاکہ وہاں اور کوئی اترنے نہ پائے۔

## جنت کی عورت کے دوپٹے کی روشنی

۳/۵۳۶۷ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَدَوَةٌ فِي سَبِيلِ اللَّهِ أَوْ رَوْحَةٌ خَيْرٌ مِنَ الدُّنْيَا وَمَا فِيهَا وَلَوْ أَنَّ امْرَأَةً مِنَ النِّسَاءِ أَهْلَ الْجَنَّةِ أَطْلَعَتْ إِلَى الْأَرْضِ لَا ضَائَتْ مَا بَيْنَهُمَا وَلَكَمَلَتْ مَا بَيْنَهُمَا رِيحًا وَلَتَصِفُفَهَا عَلَى رَأْسِهَا خَيْرٌ مِنَ الدُّنْيَا وَمَا فِيهَا۔ (رواه البخاری)

اخرجه البخاری فی صحیحہ ۴۱۸/۱۱ حدیث رقم ۶۵۶۸ ومسلم فی صحیحہ ۱۴۹۹/۳ حدیث رقم (۱۸۸۰-۱۱۲) والنسائی فی السنن ۱۵۱۶ حدیث رقم ۳۱۱۸ والدارمی ۴۳۵/۲ حدیث رقم ۲۸۳۸، واحمد فی المسند ۶۴۱/۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا۔ اللہ تعالیٰ کی راہ میں ایک صبح یا شام جانا دنیا اور جو کچھ اس میں ہے اس سے بہتر ہے۔ اگر اہل جنت کی ایک عورت زمین پر ظاہر ہو جائے تو زمین اور جنت کے درمیان والے فاصلے کو روشن کر دے اور اس کے سر کا ڈوپٹہ دنیا اور اس کی ہر چیز سے بہتر ہے۔ (بخاری)

تشریح: غَدَوَةٌ فِي سَبِيلِ اللَّهِ: صبح کے وقت ایک مرتبہ سفر کرنا۔ غَدَوَةٌ سورج نکلنے تک کا وقت۔ رَوْحَةٌ: دوپہر کے بعد ایک دفعہ کا جانا۔ زوال سے رات کا وقت روحہ کہلاتا ہے۔



وجہ تخصیص اوقات: عموماً لوگ کام کاج انہی دو اوقات میں کرتے ہیں اس لئے ان کا تذکرہ کیا مگر یہاں مراد مطلق وقت ہے خواہ ان اوقات کے علاوہ ہو۔

فِي سَبِيلِ اللَّهِ: سے مراد جہاد، حج، طلب علم اور ہر وہ کام جو رضا الہی کے لئے کیا جائے یہاں تک کہ خرچہ عیال کی طلب، عبادت میں حضور قلب کے حصول کے لئے حصول رزق بھی اس میں شامل ہے۔

### جنت کی خوبیاں بیان کرنے کی وجہ:

جب راہ خدا کی اس قدر فضیلت بیان فرمائی کہ اس کا بدلہ جنت ہے تو جنت کے حالات اور خوبیاں ذکر کیں۔  
مَا بَيْنَهُمَا: کی ضمیر قرینہ مقام کے مطابق آسمان و زمین کی طرف بھی لوٹ سکتی ہے اور یہ زیادہ ظاہر ہے۔

### جنت کا ایک درخت

۴/۵۳۶۸ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ شَجَرَةً يَسِيرُ الرَّائِبُ فِي ظِلِّهَا مِائَةَ عَامٍ لَا يَقْطَعُهَا وَلَقَابُ قَوْسٍ أَحَدِكُمْ فِي الْجَنَّةِ خَيْرٌ مِمَّا طَلَعَتْ عَلَيْهِ الشَّمْسُ أَوْ تَغْرُبُ۔ (متفق علیہ)

اخرجه البخاری فی صحیحہ ۴۱۵۱۱ حدیث رقم ۶۵۵۲ و مسلم فی صحیحہ ۲۱۷۵۱/۴ حدیث رقم (۶-۲۸۲۶) والترمذی فی السنن ۳۷۳۱۵ حدیث رقم ۳۲۹۲ والدارمی ۴۳۶۱۲ حدیث رقم ۲۸۳۹ واحمد فی المسند ۲۵۷۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جنت میں ایک ایسا درخت ہے کہ اگر ایک سوار اس کے سایہ میں سو سال تک چلتا رہے تو تب بھی طے نہ کر سکے۔ جنت میں تم میں سے ایک شخص کے کمان کی مقدار ان تمام چیزوں سے بہتر ہے کہ جن پر سورج طلوع ہوتا یا غروب ہوتا ہے۔ (بخاری، مسلم)

تشریح: ﴿مِمَّا طَلَعَتْ عَلَيْهِ﴾: اس سے مراد دنیا اور اس کی تمام چیزیں ہیں۔

أو: یہ شک راوی تخییر کے لئے ہے۔ واؤ کے معنی میں ہے۔

### کوڑے کی بجائے کمان لانے کی وجہ:

معلوم ہوتا ہے کہ اہل عرب کے ہاں سوار لوگ کوڑا ڈالتے اور پیدل اپنی کمان کو ڈالتے تھے تاکہ وہ جگہ ان کے لئے خاص سمجھی جائے۔

قَاب: کمان کا کونہ۔ اسی طرح قَاد، قید مقدار کے معنی میں آتے ہیں۔ شاہ عبدالحقؒ کہتے ہیں قَاب ہاتھ کی مقدار کے لئے بھی آتا ہے۔

### جنت میں مومن کا خیمہ اور باغات

۵/۵۳۶۹ وَعَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلْمُؤْمِنِ فِي الْجَنَّةِ لَخَيْمَةً

مَنْ لَوْلُؤَةٍ وَاحِدَةٍ مُجَوَّفَةٍ عَرْضُهَا وَفِي رِوَايَةٍ طُولُهَا سِتُّونَ فِي كُلِّ زَاوِيَةٍ مِنْهَا أَهْلٌ مَا يَرَوْنَ إِلَّا خَرَيْنَ يَطُوفُ عَلَيْهِمُ الْمُؤْمِنُ وَجَنَّاتٍ مِنْ فِضَّةٍ انْتِهَمَا وَمَا فِيهَا وَجَنَّاتٍ مِنْ ذَهَبٍ انْتِهَمَا وَمَا فِيهَا وَمَا بَيْنَ الْقَوْمِ وَبَيْنَ أَنْ يَنْظُرُوا إِلَى رَبِّهِمْ إِلَّا رِذَاءُ الْكِبْرِيَاءِ عَلَى وَجْهِهِ فِي جَنَّتِ عَدْنُ - (متفق علیہ)

احرجہ البخاری فی صحیحہ ۳۱۸/۶ حدیث رقم ۳۲۴۳، مسلم فی صحیحہ ۲۱۸۲/۴ حدیث رقم (۲۸۳۸-۲۳) والترمذی فی السنن ۵۸۱/۴ حدیث رقم ۲۵۲۸ والدارمی ۴۲۹/۲ حدیث رقم ۲۸۲۲، واحمد فی المسند ۴۰۰/۴۔

ترجمہ: حضرت ابو موسیٰ رضی اللہ عنہ سے روایت ہے کہ جناب رسول اللہ ﷺ نے فرمایا۔ مؤمن کے لئے جنت کے اندر خالی موتی کا ایک خیمہ ہے جس کی چوڑائی اور دوسری روایت میں لمبائی ساٹھ میل ہے اور اس کے ہر گوشے میں اس مؤمن کے گھر والے ہیں جن کو دوسرے گھر والے نہ دیکھ سکیں گے اور مؤمن ان سب کے ہاں آتا جاتا رہے گا اور دوباغ سونے کے ہیں جن کے برتن اور ہر چیز سونے کی ہے اور دوباغ چاندی کے ہیں جن کے برتن اور ان کی ہر چیز چاندی کی ہے اور ان لوگوں کے مابین اور وجہ رب کریم کے دیدار کے درمیان جنت عدن میں صرف عظمت و کبریائی کا پردہ جائل ہے۔ (بخاری، مسلم)

تشریح: ﴿سِتُّونَ فِي كُلِّ زَاوِيَةٍ﴾ یہاں طول کا تذکرہ ہے اور دوسری میں عرض کا۔ گویا طول و عرض برابر ہوگا۔  
﴿يَطُوفُ عَلَيْهِمُ﴾: اہل پر چکر لگانے کا مطلب ان سے جماع کرنا ہے۔ چکر گویا کناہیہ جماع ہے۔  
﴿وَجَنَّاتٍ مِنْ فِضَّةٍ﴾: اس روایت سے معلوم ہوتا ہے کہ دوبغات چاندی اور دوسونے کے ہوں گے جب کہ دیگر روایات میں جنت کی عمارت کے متعلق بتلایا گیا ہے کہ اس کی ایک اینٹ سونے اور ایک چاندی کی ہوگی۔  
تطبیق:

اس روایت میں جنت کے برتنوں کا تذکرہ ہے اور دوسری روایات میں جنت کی دیواروں کی کیفیت ذکر فرمائی گئی ہے۔

بیہقی کا قول:

کتاب وسنت پر نگاہ ڈالنے سے معلوم ہوتا ہے کہ جنتیں چار ہیں۔ سورۃ رحمان میں اللہ تعالیٰ نے فرمایا: وَكَمَنْ خَافَ مَقَامَ رَبِّهِ جَنَّاتٍ۔ اور ان جنتوں کی تعریف ذکر فرمائی اور حضرت ابو موسیٰ اشعری رضی اللہ عنہ سے روایت ہے کہ جناب رسول اللہ ﷺ نے فرمایا: جنتان۔ انتہما وما بینہما من ذہب و جنتان انتہما وما بینہما من فضة.....۔ دوباغ ہیں جن کے برتن اور ان میں جو کچھ ہے وہ سونے کا بنا ہوا ہے اور دوباغ ایسے ہیں کہ جن کے برتن اور ان میں جو کچھ بھی ہے وہ چاندی کا ہے۔ ملا علی قاری رحمہ اللہ فرماتے ہیں کہ اس روایت کی تائید اس سے بھی ہوتی ہے جنتان من الذہب للسابقین و جنتان من فضة لا صحاب الیمین.....۔ سونے کے دوباغ سابقین فی الاسلام کے لئے ہوں گے اور دوباغ اصحاب الیمین کے لئے ہوں گے اور عین ممکن ہے کہ آیت رحمان میں جنتان سے دو قسم کے باغات مراد ہوں اور ان دونوں میں سے ایک سونے کی قسم سے ہو اور دوسری قسم چاندی سے ہو۔ صاحب کمال لوگوں کو دوباغ سونے اور دوباغ چاندی کے ان کے محلات کے دائیں بائیں بطور تزیین

دیئے جائیں گے۔ کیونکہ سونا چاندی مقصود نہیں۔ باقی جتنا سے یہ مراد لینے کی وجہ یہ ہے کہ بعض اوقات کثرت کے متعلق خبردار کرنے لئے اس طرح کہا جاتا ہے اور اس کی تائید اس بات سے ہوتی ہے کہ جنت کے دروازے آٹھ اور اس کے طبقات بھی آٹھ ہیں: ① جنت عدن ② جنت فردوس ③ جنت الخلد ④ جنت النعیم ⑤ جنت الماویٰ ⑥ دارالسلام ⑦ دارالقرار ⑧ دارالمقامۃ۔

بَيْنَ أَنْ يَنْظُرُوا إِلَى رَبِّهِمْ: جب جنتی جنت میں پہنچ جائیں گے تو حجاب جسمانی اور وہ کدورتیں جو بندے اور رؤیت باری تعالیٰ میں رکاوٹ تھیں وہ اٹھادی جائیں گی اور جلال و کبریائی اور عظمت کے پردے باقی ہوں گے جن کو بعض اوقات اٹھا کر دیدار کروایا جائے گا۔

## جنتوں کا باہمی فاصلہ اور اعلیٰ جنت

۶/۵۴۷۰ وَعَنْ عُبَادَةَ بْنِ الصَّامِتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْجَنَّةِ مِائَةُ دَرَجَةٍ مَا بَيْنَ كُلِّ دَرَجَتَيْنِ كَمَا بَيْنَ السَّمَاءِ وَالْأَرْضِ وَالْفِرْدَوْسُ أَعْلَاهَا دَرَجَةٌ مِنْهَا تُفَجَّرُ أَنْهَارُ الْجَنَّةِ الْأَرْبَعَةِ وَمِنْ فَوْقِهَا يَكُونُ الْعَرْشُ فَإِذَا سَأَلْتُمُ اللَّهَ فَاسْأَلُوهُ الْفِرْدَوْسَ۔

(رواہ الترمذی ولم یجدہ فی صحیحین ولا فی الحمیدی)

اخرجه الترمذی فی السنن ۵۸۳/۴ حدیث رقم ۲۵۳۱ وابن ماجہ فی السنن ۱۴۴۸/۲ حدیث رقم ۴۳۳۱ وللبخاری نحوه ۱۱۱/۶ حدیث رقم ۲۷۹۰۔

ترجمہ: حضرت عبادہ بن صامت رضی اللہ عنہ سے روایت ہے کہ جناب رسول اللہ ﷺ نے فرمایا کہ جنت کے سو درجوں میں سے ہر ایک کے درمیان اتنا فاصلہ ہے جتنا آسمان و زمین کے مابین ہے۔ فردوس تمام جنتوں میں اعلیٰ درجات والی جنت ہے۔ جنت کی چاروں نہریں اس سے نکلتی ہیں اور عرش رحمان اس کے اوپر ہے پس جب تم اللہ تعالیٰ سے مانگو تو جنت فردوس کا سوال کرو۔ (ترمذی) میں نے اس روایت کو بخاری، مسلم میں نہیں پایا اور نہ کتاب حمید میں پایا گیا۔

تشریح: ① مِائَةُ دَرَجَةٍ: ممکن ہے کہ کثرت مراد ہو جیسا کہ پہلی نے یہ مرفوع روایت نقل کی ہے۔ ”عدد درج الجنة عدد آی القرآن فمن دخل الجنة من اهل القرآن فليس فوقه درجة.....“۔ جنت کے درجات کی تعداد قرآن مجید کی آیت کے مطابق ہے۔ پس جو شخص قرآن والا جنت میں جائے گا تو اس کے درجے سے بڑھ کر کسی کا درجہ نہ ہوگا اور یہ بالکل ممکن ہے کہ کس درجات تو انہی اوصاف والے ہوں جن کے متعلق مختلف اوصاف مذکور ہوئے اور اس کے علاوہ درجات اس سے مختلف ہوں خواہ کم ہوں یا زیادہ۔ چنانچہ دیلمی نے مسند فردوسی میں حضرت ابو ہریرہ رضی اللہ عنہ سے مرفوعاً نقل کیا ہے جنت میں ایک ایسا درجہ ہے جس پر صرف متفکر لوگ پہنچ سکیں گے۔

فِرْدَوْس: یعنی وہ جنت جس کا نام قرآن مجید میں فردوس رکھ دیا گیا ہے جیسا فرمایا: **وَأُولَٰئِكَ هُمُ الْوَارِثُونَ الَّذِينَ يَرِثُونَ الْفِرْدَوْسَ**۔

تَفَجَّرُ أَنْهَارُ الْجَنَّةِ: جنت کی یہ چار نہریں ہیں۔ ① پانی۔ ② دودھ۔ ③ شراب۔ ④ شہد۔ قرآن مجید میں اللہ تعالیٰ



نے فرمایا: فیہا أنہر من ماء غیر اسین وأنہر من لبن لم یتغیر طعمہ وأنہر من خمر لذۃ للشریین وأنہر من عسل مصفی..... جنت میں کچھ نہریں ایسے پانی کی ہیں جو بدبودار ہونے والا نہیں اور بعض نہریں ایسے دودھ کی ہیں جس کا ذائقہ بدلنے والا نہیں اور بعض نہریں ایسی شراب کی ہیں جو پینے والے لوگوں کے لئے لذت بخش ہیں اور بعض نہریں خالص شہد کی ہیں۔  
وَمَنْ فَوْقَهَا يَكُونُ الْعَرْشُ: اس سے یہ دلالت ملی کہ جنت الفردوس جنت کے تمام درجات میں اعلیٰ ترین جنت ہے۔ اسی وجہ سے جناب رسول اللہ ﷺ نے تعلیم امت کے لئے فرمایا اللہ تعالیٰ سے جب جنت مانگو تو جنت فردوس مانگو۔  
ولم اجدہ: یہ مولف کی طرف سے صاحب مصابیح پر اعتراض ہے جو کہ بے جا ہے کیونکہ یہ روایت مسلم اور بخاری میں دو مقامات پر موجود ہے۔ ① کتاب الجہاد باب کان عرشہ علی الماء۔ ② صحیح مسلم باب فضل الجہاد۔

### جنت کا جمعہ بازار

۵۲۷/۱ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَسُوقًا يَأْتُونَهَا كُلُّ جُمُعَةٍ فَتَهْبُ رِيحُ الشِّمَالِ فَتَحْتُوا فِي وَجُوهِهِمْ وَثِيَابِهِمْ فَيَزْدَادُونَ حُسْنًا وَجَمَالًا فَيَرْجِعُونَ إِلَى أَهْلِيهِمْ وَقَدْ اِزْدَادُوا حُسْنًا وَجَمَالًا فَيَقُولُ لَهُمْ أَهْلُوهُمْ وَاللَّهِ لَقَدْ اِزْدَدْتُمْ بَعْدَنَا حُسْنًا وَجَمَالًا فَيَقُولُونَ وَأَنْتُمْ وَاللَّهِ لَقَدْ اِزْدَدْتُمْ بَعْدَنَا حُسْنًا وَجَمَالًا۔ (رواہ مسلم)

اخرجه مسلم فی صحیحہ ۲۱۷۸/۴ حدیث رقم (۱۳-۲۸۳۳) احمد فی المسند ۲۸۴/۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا جنت میں ایک بازار ہے جس میں جنتی ہر جمعہ کو جائیں گے۔ شمالی ہوا چلے گی جو ان کے چہروں اور کپڑوں پر مختلف قسم کی خوشبوئیں اٹھیل دے گی۔ جس سے ان کا حسن و جمال دوہلا ہو جائے گا۔ وہ اپنے گھروں کی طرف اس حال میں لوٹیں گے کہ ان کا حسن و جمال دوہلا ہو چکا ہو گا۔ انہیں ان کے گھر والے کہیں گے ہمارے بعد تمہارے حسن و جمال میں اضافہ ہو چکا ہے جنتی ان کو جواب دیں گے اللہ کی قسم! ہمارے بعد تمہارے حسن و جمال میں بھی نکھار آچکا ہے۔ (مسلم)

تشریح: ① لَسُوقًا يَأْتُونَهَا كُلُّ جُمُعَةٍ: جمعہ سے مراد ہر جمعہ کی مقدار ہے یعنی سات ایام ہیں کیوں کہ یہ دن تو آفتاب کی وجہ سے ہے جس کا وہاں وجود نہیں۔

فَتَهْبُ رِيحُ الشِّمَالِ: اصل شمال سے وہ جانب مراد ہوتی ہے کہ جب آدمی قبلہ کی جانب رخ کر کے کھڑا ہو تو اس کے دائیں جانب شمال ہے اور بائیں جانب جنوب ہے۔ مگر یہاں شمال سے مراد شمال کی جانب سے آنے والی ہوا جیسی ہوا۔  
فَتَحْتُوا فِي وَجُوهِهِمْ: جنتی عورتوں کے حسن میں بھی اضافہ کی وجہ یا تو شمالی ہوا براہ راست ان کو بھی پہنچے گی یا خاوندوں کے جمال کی تاثیر حال و قال سے ان پر ظاہر ہوگی۔

### جنتی کا حسن و جمال

۵۲۷/۸ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوَّلَ زُمْرَةٍ يَدْخُلُونَ الْجَنَّةَ

عَلَى صُورَةِ الْقَمَرِ لَيْلَةَ الْبَدْرِ ثُمَّ الَّذِينَ يَلُونَهُمْ كَاثِدٌ كَوَكَبٌ دَرِيٌّ فِي السَّمَاءِ اِضْآءَةٌ قُلُوبُهُمْ عَلَى قَلْبِ رَجُلٍ وَاحِدٍ لَا اخْتِلَافَ بَيْنَهُمْ وَلَا تَبَاغُصَ لِكُلِّ امْرِءٍ مِنْهُمْ زَوْجَتَانِ مِنَ الْحُورِ الْعِينِ يُرَى مَخْ سَوْقُهُنَّ مِنْ وَرَاءِ الْعُظْمِ وَاللَّحْمِ مِنَ الْحُسْنِ يَسْبَحُونَ اللَّهَ بُكْرَةً وَعَشِيًّا لَا يَسْقُمُونَ وَلَا يَبُولُونَ وَلَا يَتَغَوَّطُونَ وَلَا يَتَفَلُّونَ وَلَا يَمْتَخِطُونَ اَنِتَّهُمُ الذَّهَبُ وَالْفِضَّةُ وَامْشَاطُهُمُ الذَّهَبُ وَوُقُودُ مَجَامِرِهِمُ الْاَلُوءَةُ رَشْحُهُمُ الْمِسْكُ عَلَى خَلْقِ رَجُلٍ وَاحِدٍ عَلَى صُورَةِ اَبِيهِمْ اَدَمَ سِتُونَ ذِرَاعًا فِي السَّمَاءِ۔ (متفق عليه)

اخرجه البخاری فی صحیحہ ۳۱۸/۶ حدیث رقم ۳۲۴۵، ومسلم فی صحیحہ ۲۱۷۹/۴ حدیث رقم (۱۵-۲۸۳۴) والترمذی فی السنن ۵۷۸/۴ حدیث رقم ۲۵۲۲، والدارمی فی السنن ۴۳۰/۲ حدیث رقم ۲۸۲۳، واحمد فی المسند ۱۶/۳۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا جنت میں سب سے پہلے داخل ہونے والے گروہ کے چہرے چودھویں کے چاند کی طرح ہوں گے پھر وہ لوگ جو ان سے متصل ہوں گے ان کے چہرے نہایت روشن ستارے کی طرح ہوں گے۔ ان میں نہ تو اختلاف ہوگا اور نہ ایک دوسرے کی دشمنی ہوگی اور ان میں سے ہر ایک کے لئے بڑی آنکھوں والی حوروں میں سے دو بیویاں ہوں گی۔ کمال حسن کی وجہ سے ہڈیوں اور گوشت کے پیچھے سے ان کی پنڈلیوں کا گودا نظر آئے گا۔ وہ لوگ صبح و شام اللہ تعالیٰ کی پاکیزگی بیان کریں گے۔ وہ نہ تو بیمار ہوں گے اور نہ پاخانہ اور پیشاب کریں گے نہ ان کو تھوک آئے گی اور نہ ناک بہے گی۔ ان کے برتن سونے چاندی کے ہوں گے۔ ان کی کنگھیاں سونے کی ہوں گی اور ان کی انگلیٹھیوں کا ایندھن عود ہے ہوگا اور اس کا پسینہ کستوری جیسا ہوگا۔ وہ ایک شخص جیسی عادت و سیرت کے حامل ہوں گے اور شکل و صورت میں اپنے باپ آدم کی طرح ساٹھ ہاتھ بلند قدر رکھتے ہوں گے۔ (بخاری، مسلم)

تشریح: ﴿زَوْجَتَانِ مِنَ الْحُورِ الْعِينِ﴾: حور جمع حوراء۔ اس عورت پر بولا جاتا ہے جس کی آنکھ کی سفید والا حصہ نہایت سفید اور سیاہی والا حصہ نہایت سیاہ ہو۔

الْعَيْنُ: جمع عیناء۔ اس کا معنی فراخ چشم۔

ایک اشکال: فصل ثانی میں ایک روایت وارد ہے کہ سب سے کم درجے والے جنتی کی بہتر بیویاں ہوں گی اور اس روایت میں فرمایا گیا ہے کہ دو بیویاں ہوں گی۔

الجواب: دو بیویاں تو حورالعین کی جنس سے ہوں گی بقیہ بیویاں دوسری قسم سے ہوں گی اس کے منافی نہیں۔

وَوُقُودُ مَجَامِرِهِمُ الْاَلُوءَةُ دُنْيَا میں انگلیٹھیوں کا ایندھن تو کوئلہ ہے اور خوشبو کے لئے اس پر عود ڈالی جاتی ہے البتہ جنت کی انگلیٹھیوں کا ایندھن عود ہوگا۔

وَوُقُودُ: وہ چھوٹی لکڑیاں جن کو آگ جلانے کے لئے نیچے رکھا جاتا ہے۔

مَجَامِرُ: مجمر کی جمع ہے آگ رکھنے کا آلہ مراد انگلیٹھی۔

الکوة: اگر جس کو دھونی کے لئے استعمال کیا جاتا ہے۔

خلق: اس سے مراد درازی قد ہے۔ اس صورت میں علی صوره ابیہم کا جملہ الگ جملہ ہوگا۔ جو صورت کو بیان کرنے کے لئے لایا گیا ہے جب کہ سیرت پہلے ذکر کر دی گئی ہے۔

خلق: اس کا معنی شکل و صورت یعنی تمام جنتی ایک آدمی کی شکل صورت پر ہوں گے اور وہ حسن خوبی میں باہم موافق ہوں گے اور عمر تیس بتیس سال کی ہوگی۔ اب اس صورت میں جملہ علی صوره ابیہم کا جملہ خلق و اجل کی تفسیر و بیان ہوگا۔ ہر دو روایات درست ہیں۔

## جنتی کا بے مثال کھانا اور پینا

۹/۵۴۷۳ وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَهْلَ الْجَنَّةِ يَأْكُلُونَ فِيهَا وَيَشْرَبُونَ وَلَا يَتَغَلَّطُونَ وَلَا يَبُولُونَ وَلَا يَتَغَوَّطُونَ وَلَا يَمْتَحِطُونَ قَالُوا فَمَا بَالُ الطَّعَامِ قَالَ جُشَاءٌ وَرَشْحٌ كَرَشِحِ الْمُسْلِكِ يُلْهَمُونَ التَّسْبِيحَ وَالتَّحْمِيدَ كَمَا تُلْهَمُونَ النَّفْسَ - (رواه مسلم)

اخرجه مسلم فی صحیحہ ۲۱۸۱/۴ حدیث رقم (۱۸-۲۸۳۵) والدارمی فی السنن ۴۳۱/۲ حدیث رقم ۲۸۲۸، وَاخْرَجَهُ فِي الْمُسْنَدِ ۳۴۹/۳۔

ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ نے ارشاد فرمایا: جنتی جنت میں کھائیں پئیں گے مگر نہ وہ تھوکیں گے اور نہ پیشاب و پاخانہ کریں گے اور نہ ان کی ناک بہے گی۔ صحابہ کرام نے سوال کیا کہ کھانے کا کیا بنے گا؟ آپ نے ارشاد فرمایا: فقط ڈکار آئے گی اور پسینہ بہے گا جو خوشبو میں کستوری کی مانند ہوگا۔ ان کو تسبیح اور حمد القاء کی جائے گی جیسا کہ تمہارا سانس جاری رہتا ہے۔ (مسلم)

تشریح: وَلَا يَتَغَوَّطُونَ: کھانا کھائیں گے جب پاخانہ نہیں کریں گے تو فضلے کا کیا بنے گا اور وہ باہر کیسے نکلے گا؟ الجواب: اول بات یہ ہے کہ جنت کے کھانے میں کچھ فضلہ نہیں کہ اسے نکالنے کی حاجت ہو۔ معدے کی ہوا کوڈ کار کی صورت میں نکال دیا جائے گا وہ بھی خوشبودار ہوگا اور بقیہ رطوبات کو خوشبودار پسینے کے ذریعہ خارج کیا جائے گا۔ تمام خوراک جزو بدن بن جائے گی۔ مگر زیادہ ظاہر بات یہ ہے کہ کھانا ڈکار اور پانی پسینہ بن جائے گا۔

يُلْهَمُونَ التَّسْبِيحَ: ① یعنی جس طرح سانس بلا تکلف آتا جاتا ہے اسی طرح حمد و ثناء زبان پر جاری ہوگی۔ ② جس طرح سانس میں کچھ تکلف نہیں اسی طرح حمد و ثناء میں کچھ تکلف نہ ہوگا۔ ③ ملائکہ کی طرح کوئی عمل تسبیح و تحمید سے مانع نہ ہوگا۔ حاصل یہ ہے کہ ہر سانس ذکر و شکر اور حمد و ثناء کے ساتھ نکلے گا۔

## جنت نعمت و راحت کا نام

۱۰/۵۴۷۴ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَدْخُلُ الْجَنَّةَ يَنْعَمُ وَلَا يَأْسُ وَلَا يَيْلَى رِيَابَهُ وَلَا يَفْنَى شَبَابَهُ - (رواه مسلم)



اخرجه مسلم فی صحیحہ ۲۱۸۱/۴ حدیث رقم (۲۸۳۶-۲۱) والترمذی فی السنن ۵۸۰/۴ حدیث رقم ۲۵۲۶، والدارمی فی السنن ۴۲۸/۲ حدیث رقم ۲۸۱۹، واحمد فی المسند ۳۷/۲۔  
 ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا جو شخص جنت میں جائے گا وہ نعمت و راحت پائے گا۔ محنت و مشقت نہ اٹھانا پڑے گی۔ اس کا لباس پرانا نہ ہوگا اور نہ اس کی جوانی زائل ہوگی۔ (مسلم)  
 تشریح: حاصل روایت یہ ہے کہ جنت میں راحت ہی راحت ہے۔ محنت و مشقت کا نام و نشان نہ ہوگا۔  
 لَا يَبَاسُ: بؤس، مشقت کے معنی میں ہے۔ ﴿جنت میں احوال کی تبدیلی، فساد، بگاڑ نہ ہوگا۔﴾

## جنتی کی صحت و جوانی

۱۱/۵۴۷۵ وَعَنْ أَبِي سَعِيدٍ وَأَبِي هُرَيْرَةَ قَالَا إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَنَادِي مُنَادٍ إِنَّ لَكُمْ أَنْ تَصْحُوا فَلَا تَسْقُمُوا أَبَدًا وَإِنَّ لَكُمْ أَنْ تَحْيُوا فَلَا تَمُوتُوا أَبَدًا وَإِنَّ لَكُمْ أَنْ تَشَبُّوا فَلَا تَهْرَمُوا أَبَدًا وَإِنَّ لَكُمْ أَنْ تَنَعَّمُوا فَلَا تَبَاسُوا أَبَدًا۔ (رواه مسلم)

اخرجه مسلم فی صحیحہ ۲۱۸۱/۴ حدیث رقم (۲۸۳۷-۲۲)، واخرجه الترمذی فی السنن ۴۳۹/۵ حدیث رقم ۳۲۴۶، والدارمی فی السنن ۴۳۱/۲ حدیث رقم ۲۸۲۴، واحمد فی المسند ۹۵/۳۔  
 ترجمہ: حضرت ابوسعید خدری رضی اللہ عنہ اور حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا کہ اللہ تعالیٰ کا منادی اہل جنت کو یہ اعلان کرے گا یقیناً تمہارے لئے ہمیشہ تندرست رہنا اور کبھی بیمار نہ ہونا ہے اور تمہارے لئے ہمیشہ جوان رہنا ہے اور تم کبھی بوڑھے نہ ہو گے اور تمہارے لئے ہمیشہ راحت پانا ہے تم کبھی مصیبت کا سامنا نہ کرو گے۔ (مسلم)

تشریح: ﴿صحت مند رہو گے۔ فَلَا تَسْقُمُوا﴾: بیماری میں مبتلا نہ ہو گے۔ ﴿تَحْيُوا فَلَا تَمُوتُوا﴾: ہمیشہ کی زندگی ہوگی موت نہ آئے گی۔ ﴿تَشَبُّوا فَلَا تَهْرَمُوا﴾: ہمیشہ کی جوانی ہے۔ بڑھا پانہ آنے پائے گا۔

## جنتی کے محلات مشرق کے افق کا روشن ستارا

۱۲/۵۴۷۶ وَعَنْ أَبِي سَعِيدٍ وَابْنِ خُزَيْمَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ أَهْلَ الْجَنَّةِ يَتَرَاءَوْنَ أَهْلَ الْغُرَفِ مِنْ قُوفِهِمْ كَمَا تَرَاءَوْنَ الْكَوْكَبَ الدَّرِّيَّ الْغَائِبَ فِي الْأَفْقِ مِنَ الْمَشْرِقِ أَوِ الْمَغْرِبِ لِتَفَاضُلِ مَا بَيْنَهُمْ قَالُوا يَا رَسُولَ اللَّهِ بَلِّغْ مَنَازِلَ الْأَنْبِيَاءِ لَا يَلُغُهَا غَيْرُهُمْ قَالَ بَلَى وَالَّذِي نَفْسِي بِيَدِهِ رَجُلٌ آمَنُوا بِاللَّهِ وَصَدَّقُوا الْمُرْسَلِينَ۔ (متفق عليه)

اخرجه البخاری فی صحیحہ ۳۲۰/۶ حدیث رقم ۳۲۵۶، ومسلم فی صحیحہ ۲۱۷۷/۴ حدیث رقم (۲۸۳۱-۱۱) والترمذی فی السنن ۵۹۵/۴ حدیث رقم ۲۵۵۶، والدارمی فی السنن ۴۳۳/۲ حدیث رقم ۲۸۳۰، واحمد فی المسند ۳۳۵/۲۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے فرمایا: کسی جنت اپنے سے اوپر والی منزل کے لوگوں کو اس طرح دیکھیں گے جس طرح مشرق و مغرب کے افق پر روشن چمکتا ستارا تم دیکھتے ہو۔ یہ اختلاف ان کے فرق مراتب کی بناء پر ہوگا۔ صحابہ کرام رضی اللہ عنہم نے عرض کیا یا رسول اللہ! کیا یہ انبیاء کرام رضی اللہ عنہم کے محلات ہوں گے کہ جن تک دوسرے لوگ نہ پہنچ سکیں گے؟ ارشاد فرمایا کیوں نہیں۔ مجھے اس ذات کی قسم ہے جس کے قبضہ قدرت میں محمد کی جان ہے ان بلند محلات میں وہ مرد پہنچیں گے جو اللہ تعالیٰ پر ایمان لائے اور رسولوں کی تصدیق کی۔ (بخاری، مسلم)

تشریح: ﴿يَتَرَاءَوْنَ أَهْلَ الْغُرَفِ﴾: غرف یہ غرفۃ کی جمع ہے بالا خانہ۔ الغابر: یہ غبور سے لیا گیا ہے جس کا معنی باقی رہنا ہے۔ یہاں مراد افق پر فجر کی روشنی پھیلنے کے بعد وہاں باقی رہنے والا روشن ستارہ۔ ﴿بَعْضُ رَوَايَاتٍ فِي غَاوَرِ الْفَرْقِ﴾: بعض روایات میں غار کا لفظ آیا ہے جو غور سے ماخوذ ہے مگر یہ روایت درست نہیں۔

تفاضل: فرق مراتب کے لحاظ سے بلندی ہوگی۔ علماء نے لکھا ہے کہ جنت میں کئی طبقات ہوں گے۔ ﴿۱﴾ اعلیٰ طبقہ سابقین کے لئے ہوگا اور ﴿۲﴾ وسط میانہ روی والوں کے لئے اور ﴿۳﴾ کم درجہ غلط ملط والوں کے لئے ہوگا۔

صَدَّقُوا الْمُرْسَلِينَ: تصدیق کا مطلب یہاں یہ ہے کہ انہوں نے اس بات کو پورا کیا جس کا حکم ملا اور جس سے روکا گیا جیسا کہ اللہ تعالیٰ نے فرمایا: وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا [الفرقان: ۶۳] أُولَٰئِكَ يَجْزُونَ الْغُرَفَ بِمَا صَبَرُوا [الفرقان: ۷۵] ان لوگوں کو دین پر جم جانے کی وجہ سے بالا خانے ملیں گے۔ معلوم ہوا کہ انبیاء رضی اللہ عنہم کے علاوہ بھی بعض لوگوں کو یہ بالا خانے ملیں گے۔

## پرندوں کے دل والے جنتی

۱۳/۵۴۷۷ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُ الْجَنَّةَ أَقْوَامٌ أَفْنِدَتْهُمْ مِثْلُ أَفْنِدَةِ الطَّيْرِ - (رواه مسلم)

اخرجه مسلم فی صحیحہ ۲۱۸۳/۴ حدیث رقم (۲۷-۲۸۴۰) واحمد فی المسند ۳۳۱/۲

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا: جنت میں کچھ ایسے لوگ داخل ہوں گے جن کے دل پرندوں کے دلوں جیسے ہوں گے۔ (مسلم)

تشریح: ﴿أَفْنِدَتْهُمْ مِثْلُ أَفْنِدَةِ الطَّيْرِ﴾: ﴿۱﴾ پرندوں کے دلوں سے نرمی، رحمت، خد سے صاف اور خالی ہونے میں تشبیہ دی ہے۔ ﴿۲﴾ پرندے دوسرے جانوروں کے مقابلے میں بہت زیادہ ڈرنے اور دور بھاگنے والے ہیں اگر تم بھی اللہ تعالیٰ کے خوف و ہیبت اور دوسروں سے گریز میں ان کی طرح ہو جاؤ۔ ﴿۳﴾ توکل کے لحاظ سے وہ لوگ پرندوں کی طرح ہیں یعنی بہت متوکل ہیں جیسا کہ پرندے صبح کے وقت اپنی رہائش گاہوں سے خالی پیٹ نکلتے ہیں اور شام کے وقت پیٹ بھر کر واپس لوٹتے ہیں۔

## جنت کی سب سے بہتر چیز رضائے الہی

۱۳/۵۴۷۸ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى يَقُولُ لِأَهْلِ

الْجَنَّةِ يَا أَهْلَ الْجَنَّةِ فَيَقُولُونَ لَبَّيْكَ رَبَّنَا وَمَسْعِدَيْكَ وَالْخَيْرُ كُلُّهُ فِي يَدَيْكَ فَيَقُولُ هَلْ رَضِيتُمْ فَيَقُولُونَ وَمَا لَنَا لَا نَرْضَى يَا رَبِّ وَقَدْ أُعْطِينَا مَا لَمْ تَعْطِ أَحَدًا مِّنْ خَلْقِكَ فَيَقُولُ إِلَّا أُعْطِيكُمْ أَفْضَلَ مِنْ ذَلِكَ فَيَقُولُونَ يَا رَبِّ وَآيُ شَيْءٍ أَفْضَلُ مِنْ ذَلِكَ فَيَقُولُ أَحِلَّ عَلَيْكُمْ رِضْوَانِي فَلَا أَسْخَطُ عَلَيْكُمْ بَعْدَهُ أَبَدًا۔ (متفق علیہ)

اخرجه البخاری فی صحیحہ ۴۱۵۱/۱۱ حدیث رقم ۶۵۴۹، ومسلم فی صحیحہ ۲۱۷۶/۴ حدیث رقم ۲۸۲۹/۹، والترمذی فی السنن ۵۹۵۱/۴ حدیث رقم ۲۵۵۵۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے فرمایا اللہ تعالیٰ اہل جنت کو فرمائیں گے اے جنت والو! وہ عرض کریں گے اے ہمارے رب! ہم حاضر ہیں اور تمام تر بھلائیاں تیرے ہی پاس ہیں۔ اللہ تعالیٰ فرمائیں گے کیا تم راضی ہو؟ وہ کہیں گے ہم کیونکر راضی نہ ہوں حالانکہ تو نے ہمیں وہ کچھ دیا ہے جو اپنی مخلوق میں سے کسی کو میسر نہیں فرمایا۔ اللہ تعالیٰ فرمائیں گے کیا میں تمہیں اس سے بہتر چیز عنایت نہ کروں؟ وہ عرض کریں گے اس سے بہتر کونسی چیز ہے؟ اللہ تعالیٰ فرمائیں گے میں تم پر اپنی رضا نازل کروں گا کہ اس کے بعد کبھی ناراض نہ ہوں گا۔ (بخاری، مسلم)

تشریح: ﴿أَحِلَّ عَلَيْكُمْ رِضْوَانِي﴾ ① آقا و مولا بندے سے خوش اور راضی ہو گیا تو تمام نعمتیں میسر آ گئیں اور دولت ویدار بھی اسی کا نتیجہ ہے۔ ② پہلے بندوں سے استفسار فرمایا کہ کیا تم مجھ سے راضی ہو؟ جب انہوں نے اپنی طرف سے رضا مندی کا اظہار کیا کہ ہم آپ پر راضی ہیں تو اس پر اپنی رضا کو مرتب فرمایا تا کہ معلوم ہو جائے کہ اللہ تعالیٰ کے بندے سے راضی اور خوش ہونے کی علامت یہ ہے کہ بندہ اپنے مولا کریم سے راضی ہو۔ پس ہر ایک کو اپنی حالت پر نگاہ ڈالنی چاہئے اگر وہ اپنے کو اپنے پروردگار سے راضی اور خوش پاتا ہے تو سمجھ لو کہ وہ بھی تم سے راضی ہے۔

صحابہ کرام کا مزاج:

صحابہ کرام ہر وقت اس فکر میں رہتے تھے کہ ہم کس طرح معلوم کریں کہ اللہ تعالیٰ ہم سے راضی ہیں۔ آخر انہوں نے اس بات پر اتفاق کیا کہ اگر ہم اللہ تعالیٰ سے راضی ہیں تو یقیناً وہ ہم سے راضی ہے۔ پس اللہ تعالیٰ نے جنت میں ان کو بشارت دی کہ میں ہمیشہ ہمیشہ تم سے راضی ہوں۔ اس سے اونچی نعمت کیا ہوگی۔ اللہ تعالیٰ کی تھوڑی سے رضا بھی بہت بڑی نعمت ہے چہ جائیکہ وہ رضا داگی ہو۔ اے اللہ! تو ہم سے راضی ہو جا اور اپنے سے ہم کو راضی فرما۔

جنتی کو اس کی آرزو اور اس کی مثل ملے گی

۱۵/۵۴۷۹ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا دُنِيَ مَقْعِدَ أَحَدِكُمْ مِنَ الْجَنَّةِ أَنْ يَقُولَ لَهُ تَمَنَّ فَيَتَمَنَّى وَيَقُولَ لَهُ هَلْ تَمَنَيْتَ فَيَقُولُ لَهُ فَإِنَّ لَكَ مَا تَمَنَيْتَ وَمِثْلَهُ مَعَهُ۔ (رواه مسلم)

اخرجه مسلم فی صحیحہ ۱۶۷/۱ حدیث رقم (۱۸۲/۳۰۱) واحمد فی ال سند ۳۱۵/۲۔



ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا کہ تم میں سے ایک جنتی کی کم سے کم جگہ یہ ہے کہ اللہ تعالیٰ اسے آرزو کا حکم فرمائیں گے۔ وہ آرزو کرے گا پھر آرزو کرے گا۔ اللہ تعالیٰ فرمائیں گے تو نے آرزو تمنا کر لی وہ عرض کرے گا جی۔ اللہ تعالیٰ اس سے فرمائیں گے تیرے لئے وہ کچھ ہے جس کی تو نے آرزو کی اور اس کی مثل اس کے ساتھ اور بھی ہے۔ (مسلم)

تشریح: ﴿فَإِنْ لَكَ مَا تَمْنَيْتَ﴾ جنتی کو اس کی آرزو اور تمنا اور اسی کی مثل بطور عنایت دیا جائے گا۔

## جنت کی نہریں

۱۶/۵۳۸۰ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَيْحَانُ وَجَيْحَانُ وَالْفُرَاتُ وَالنَّيْلُ كُلُّ مِّنْ أَنْهَارِ الْجَنَّةِ - (رواه مسلم)

اخرجه مسلم فی صحیحہ ۲۱۸۳/۴ حدیث رقم (۲۸۳۹-۲۶) واحمد فی المسند ۴۴۰۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا۔ سحان، جیحان، فرات اور نیل میں سے ہر ایک جنت کی نہروں میں سے ہے۔

تشریح: ﴿الْفُرَاتُ وَالنَّيْلُ﴾ فرات کوفہ کے پاس بہنے والے دریا اور نیل سوڈان و مصر میں بہنے والے دریا کو کہا جاتا ہے۔

سَيْحَانُ وَجَيْحَانُ: ان کے متعلق شارحین کے اقوال مختلف ہیں چند یہ ہیں۔ ① سحان۔ یہ شام کا دریا ہے اور جیحان بلخ کا دریا ہے اور یہ سیحون و جیحون سے الگ ہیں جن کا تذکرہ بعض روایات میں ملتا ہے۔ سیحون یہ ترک کے علاقہ کا دریا ہے اور جیحون بلخ کے دریا کا نام ہے۔

علامہ طبری رحمہ اللہ کا قول:

جوہری کا یہ قول درست نہیں ہے کہ جیحان شام کا دریا ہے بلکہ بالاتفاق جیحون علاقہ خراسان کا دریا ہے اور بعض سیحون دریا کے سندھ کو قرار دیا۔ ② سحان و جیحان و صیصہ اور طرسوس کے قریب دو دریا ہیں۔

جنتی ہونے کا مطلب:

① ان کا پانی دوسرے پانیوں کی بنسبت اچھا اور کثیر الفوائد، کثیر المنافع ہے گویا فائدہ کے لحاظ سے جنت کی نہریں ہیں۔  
② جنت کی تمام نہروں کی اصل چار نہریں ہیں۔ ان کے نام بھی یہی ہیں۔ جو ان دنیا کے عظیم، مشہور مفید ترین دریاؤں کے ہیں۔ گویا دنیا کے فوائد مسلمان کے لئے جنت کی طرح ہیں۔ صحیح ترین قول یہ ہے کہ یہ ظاہر پر محمول ہے۔ ان نہروں کا مادہ اور ان کی اصل جنت سے ہے۔ امام مسلم نے ذکر کیا کہ فرات اور نیل جنت سے جاری ہوتے ہیں۔ بخاری میں وارد ہے کہ سدرۃ المنتہی میں ان کی جڑ ہے۔ صاحب معالم نے لکھا ہے کہ یہ چار دریا جنت سے ہیں۔ یہاں ان کو پہاڑوں کے چشموں کے سپرد کیا اور جنت میں زمین پر جاری فرما دیا۔ کذا قال الطبری۔

## دوزخ کی گہرائی

۱۷/۵۲۸۱ وَعَنْ عُتْبَةَ بْنِ غَزْوَانَ قَالَ ذُكِرَ لَنَا أَنَّ الْحَجَرَ يُلقَى فِي شَفَةِ جَهَنَّمَ فَيَهْوِي فِيهَا سَبْعِينَ خَرِيفًا لَا يُدْرِكُ لَهَا قَعْرًا وَاللَّهِ كَتُمَلَّانَ وَلَقَدْ ذُكِرَ لَنَا أَنَّ مَا بَيْنَ مَصْرَاعَيْنِ مِنْ مَّصَارِيعِ الْجَنَّةِ مَسِيرَةٌ أَرْبَعِينَ سَنَةً وَلِيَاتَيْنِ عَلَيْهَا يَوْمٌ وَهُوَ كَطِيطٍ مِنَ الزَّحَامِ۔ (رواه مسلم)

اخرجه مسلم فی صحيحه ۲۲۷۸/۴ حدیث رقم (۱۴-۲۹۶۷) واحمد فی المسند ۳۷۱/۲۔

ترجمہ: حضرت عتبہ بن غزوآن رضی اللہ عنہ سے روایت ہے کہ ہمیں بیان کیا گیا کہ جہنم کے ایک کنارے سے ایک پتھر پھینکا جائے گا جو ستر سال تک نیچے لڑھکتا چلا جائے گا وہ دوزخ کی طے تک نہ پہنچ سکے گا۔ اللہ کی قسم! دوزخ کو بھر دیا جائے گا۔ حضرت عتبہ کہتے ہیں کہ ہمیں بیان کیا گیا کہ جنت کے دو کواڑوں کے مابین چالیس سال کی مسافت ہے۔ اس پر ایک دن ایسا آئے گا کہ ہجوم کی وجہ سے بھری ہوئی ہوگی۔ (مسلم)

تشریح: حضرت عتبہ بن غزوآن رضی اللہ عنہ یہ چھ مردوں کے بعد اسلام لائے۔ مشہور تیر انداز صحابی ہیں۔

ذُکِرَ لَنَا: یعنی جناب رسول اللہ ﷺ کی وساطت سے بیان کیا گیا  
مَّصَارِيعُ: یہ مصراع کی جمع ہے دروازے کا کواڑ۔

خَرِيفٌ: اہل عرب سال کی ابتداء خریف سے کرتے تھے اس لئے خریف سے موسم کی بجائے یہاں پورا سال مراد ہے  
كَطِيطٌ: گھٹا۔ بھڑکی وجہ سے دم گھٹنا۔

## الفصل الثانی:

## تخلیق دنیا و جنت

۱۸/۵۲۸۲ عَنْ أَبِي هُرَيْرَةَ قَالَ قُلْتُ يَا رَسُولَ اللَّهِ مِمَّ خُلِقَ الْخَلْقُ قَالَ مِنَ الْمَاءِ قُلْنَا الْجَنَّةُ مَا بَنَانُهَا قَالَ لَبَنَةٌ مِنْ ذَهَبٍ وَلَبَنَةٌ مِنْ فِضَّةٍ وَمَلَأُهَا الْمِسْكُ إِلَّا ذُفْرًا وَحَصْبًا وَهَا اللَّوْلُؤُ وَالْيَاقُوتُ وَتُرْبَتُهَا الزَّعْفَرَانُ مِنْ يَدْخُلُهَا يَنْعَمُ وَلَا يَبْئَسُ وَيَخْلُدُ وَلَا يَمُوتُ وَلَا تَبْلَى ثِيَابُهُمْ وَلَا يَفْنَى شَبَابُهُمْ۔

(رواه احمد والترمذی والدارمی)

اخرجه الترمذی فی السنن ۵۸۰/۴ حدیث رقم ۲۵۲۶، والدارمی ۴۲۹/۲ حدیث رقم ۲۸۲۱ واحمد فی المسند ۳۰۵/۲۔

ترجمہ: حضرت ابو ہریرہ رضی اللہ عنہ سے روایت ہے کہ میں نے عرض کیا یا رسول اللہ ﷺ مخلوق کو کس چیز سے پیدا کیا گیا ہے؟ ارشاد فرمایا پانی سے۔ ہم نے عرض کیا جنت کی غمابت کس چیز کی بنی ہے؟ ارشاد فرمایا ایک اینٹ سونا اور ایک اینٹ چاندی سے اور اس کا گارا تیز خوشبودار کستوری ہے۔ اس کے سنگریزے یا قوت و مروارید ہیں اور اس کی مٹی زعفرانی ہے۔ جو شخص

اس میں داخل ہوگا وہ نعمتیں پائے گا اور مشقت نہ دیکھے گا وہ ہمیشہ رہے گا اور اسے موت نہ آئے گی۔ جنت والوں کے کپڑے بوسیدہ نہ ہوں گے اور ان کی جوانی زائل نہ ہوگی۔ (احمد، ترمذی، دارمی)

تشریح: سب سے پہلی تخلیق: ① ارباب عقل و دانش کا اس سلسلہ میں اختلاف ہے کہ اجسام میں سب سے پہلے کونسی چیز پیدا کی گئی۔ اکثریت کا اس طرف میلان ہے کہ سب سے پہلے پانی کو پیدا فرمایا گیا۔ کیونکہ اس میں جہاں کی تمام صورتیں قبول کرنے کی صلاحیت اعلیٰ درجہ میں پائی جاتی ہے اس کے بعد زمین کو صفت کثافت و انجماد کے ساتھ پیدا کیا اور آگ اور ہوا کو لطافت بخشی گو یا جب پانی زیادہ لطیف ہوتا ہے تو ہوا بن جاتا ہے۔ آگ کو پانی کے بخور اور شفاف حصہ سے پیدا کیا گیا اور آسمان آگ کے دھوئیں سے پیدا ہوا اور یہ روایت اس بیان کی دلیل معلوم ہوتی ہے۔ کہتے ہیں کہ تورات کے سفر اول میں وارد ہوا ہے کہ اللہ تعالیٰ نے ایک جوہر پیدا فرمایا پھر اس پر ہیبت کی نگاہ فرمائی تو اس جوہر کے اجزاء پکھل گئے اور وہ پانی بن گیا۔ اس سے دھوئیں جیسا بخار پیدا ہو کر اوپر کواڑ گیا تو وہ آسمان بن گیا پھر پانی پر جھاگ ظاہر ہوئی اور اس سے زمین پیدا ہوئی۔ پہاڑوں کو زمین کا لنگر بنا دیا۔ ② بعض حواشی میں لکھا ہے کہ پانی سے یہاں مراد نطفہ ہے اس کا مطلب یہ ہے کہ مخلوق سے حیوانات مراد ہیں جیسا کہ اللہ تعالیٰ نے قرآن مجید میں فرمایا: وَجَعَلْنَا مِنَ الْمَاءِ كُلَّ شَيْءٍ حَيٍّ۔ کہ ہر زندہ چیز کو ہم نے پانی سے بنایا ہے اور دوسرے مقام پر فرمایا: وَاللَّهُ خَلَقَ كُلَّ دَابَّةٍ مِنْ مَّاءٍ..... اللہ نے ہر جاندار کو پانی سے بنایا۔ یہ اس لئے فرمایا کیونکہ پانی اس کے مادے کا بڑا حصہ ہے۔ ③ پانی کی اس سے بڑھ کر ضرورت ہے اور اس کا بڑا فائدہ پانی میں ہے۔

لَبَنَةٌ: کچی اینٹ، یہاں مطلق اینٹ مراد ہے۔

## جنت کا درخت سونے کا

۱۹/۵۴۸۳ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا فِي الْجَنَّةِ شَجَرَةٌ إِلَّا وَسَاقُهَا مِنْ ذَهَبٍ۔ (رواہ الترمذی)

اخرجه الترمذی فی السنن ۵۷۶۱۴ حدیث رقم ۲۰۲۵۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا۔ جنت کا ہر درخت کا تن سونے کا ہے۔ (ترمذی)

تشریح: جنت کی درخت کا تن سونے سے ہے اور ٹہنیاں مختلف ہیں۔ کوئی سونے کوئی چاندی کوئی یا قوت کوئی زمر، مرجان اور وہ طرح طرح کے شگوفوں سے مزین ہیں اور مختلف اقسام کے میووں سے وہ مرصع ہیں۔

## جنت سو درجہ جات

۲۰/۵۴۸۴ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ مِائَةَ دَرَجَةٍ مَا بَيْنَ كُلِّ دَرَجَتَيْنِ مِائَةُ عَامٍ۔ (رواہ الترمذی وقال هذا حديث حسن غريب)

اخرجه الترمذی فی السنن ۵۸۲۱۴ حدیث رقم ۲۰۲۹۔



ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا۔ جنت میں سو درجات ہیں۔ اس کے ہر دو درجات کے مابین سو سال کی مسافت ہے۔ (ترمذی نے حسن غریب کہا ہے)

تشریح: ❶ مائۃ درجۃ: ظاہر تو یہ ہے کہ درجات سے مراتب عالیہ مراد ہوں جیسا اللہ تعالیٰ نے فرمایا: ہم درجات عند اللہ..... اپنی اطاعت کے سبب اعلیٰ درجات پائیں گے جس طرح دوزخی اپنی مراتب کفر کی وجہ سے درجات میں جائیں گے۔ اللہ تعالیٰ کے اس ارشاد میں اس طرف اشارہ فرمایا گیا: إِنَّ الْمُنْفِقِينَ فِي الدَّرَكِ الْأَسْفَلِ مِنَ النَّارِ۔ بلاشبہ منافقین آگ کے سب سے نچلے طبقہ میں ہوں گے۔

## جنت کے ایک درجے کی وسعت

۵۲۸۵/۲۱: وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ مِائَةَ دَرَجَةٍ لَوْ أَنَّ لْعَالَمِينَ اجْتَمَعُوا فِي أَحَدِهَا لَوَسِعَتْهُمْ۔ (رواہ الترمذی وقال هذا حدیث)

اخرجه الترمذی فی السنن ۵۸۳/۴ حدیث رقم ۲۵۳۲، واحمد فی المسند ۲۹/۳۔

ترجمہ: حضرت ابو سعید خدری رضی اللہ عنہ سے روایت ہے کہ جناب رسول اللہ ﷺ نے فرمایا۔ بیشک جنت میں سو درجات ہیں اگر تمام جہانوں کے لوگ ایک درجے میں جمع ہو جائیں تو وہ ان تمام کی گنجائش رکھتا ہے۔ (ترمذی)

تشریح: ❷ جنت کے دو درجات ہیں مگر ایک درجہ اس قدر وسعت والا ہے کہ تمام جنتی ایک درجے میں آسکتے ہیں۔ واللہ ما اعظم شانہ تعالیٰ۔

## جنت کے بستر کی بلندی

۵۲۸۶/۲۲: وَعَنْ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي قَوْلِهِ تَعَالَى وَفُرُشٍ مَرْفُوعَةٍ قَالَ ارْتَفَاعُهَا لَكُمَْا بَيْنَ السَّمَاءِ وَالْأَرْضِ مِائَةِ مِائَةِ سَنَةٍ۔ (رواہ الترمذی وقال حدیث غریب)

اخرجه الترمذی فی السنن ۵۸۶/۴ حدیث رقم ۲۵۴۰، واحمد فی المسند ۷۵/۳۔

ترجمہ: حضرت ابو سعید خدری رضی اللہ عنہ سے روایت ہے کہ جناب رسول اللہ ﷺ نے فرمایا: وَفُرُشٍ مَرْفُوعَةٍ..... یعنی جنت میں تمہارے بستر کی بلندی اس قدر ہے کہ آسمان و زمین کی مسافت کی طرح ہے۔ (ترمذی نے غریب کہا)

تشریح: ❸ وَفُرُشٍ مَرْفُوعَةٍ: جنت کے درجات میں بچھونے اس قدر بلند ہوں گے جیسا کہ حدیث میں وارد ہوا ہے ان للجنة مائة درجة ما بين كل درجتين كما بين السماء والارض الحديث۔ بیشک جنت کے سو درجات ہیں اور دو درجوں کے مابین اتنا فاصلہ ہے جتنا کہ آسمان و زمین کے مابین ہے۔ ❹ فرش سے یہاں عورتیں مراد ہیں یعنی جنتی عورتیں فائق و فاضل اور حسن و جمال میں دنیا کی عورتوں سے بڑھ کر ہوں گی مگر حدیث میں وارد ہوا ہے کہ ایمان والی عورتوں کا حسن جنت میں ان سے بھی بڑھا دیا جائے گا کیونکہ انہوں نے اعمال صالحہ انجام دیے۔

## جنتیوں کے چہرے اور ان کی بیویوں کا لباس

۲۳/۵۲۸۷ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَوَّلَ زُمْرَةٍ يَدْخُلُونَ الْجَنَّةَ يَوْمَ الْقِيَامَةِ ضَوْءٌ وَجُوهُهُمْ عَلَى مِثْلِ ضَوْءِ الْقَمَرِ لَيْلَةَ الْبَدْرِ وَالزُّمَرَةُ الثَّانِيَةُ عَلَى مِثْلِ أَحْسَنِ كَوْكَبٍ دُرِّيٍّ فِي السَّمَاءِ لِكُلِّ رَجُلٍ مِنْهُمْ زَوْجَتَانِ عَلَى كُلِّ زَوْجَةٍ سَبْعُونَ حَلَّةً يُرَى مِنْهُنَّ سَائِقُهَا مِنْ وَرَائِهَا۔

(رواه الترمذی)

اخرجه الترمذی فی السنن ۵۸۴۱۴ حدیث رقم ۲۵۳۵، وابن ماجہ ۱۴۴۹/۲ حدیث رقم ۴۳۳۳ والدارمی ۴۳۳/۲ حدیث رقم ۲۸۳۲، واحمد فی المسند ۱۶/۳۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے فرمایا: قیامت کے دن جنت میں داخل ہونے والے اولین گروہ کے چہرے چودھویں رات کے چاند کی طرح ہوں گے اور دوسرے گروہ کے چہرے آسمان میں چمکنے والے بہترین ستارے کی طرح ہوں گے۔ ان میں سے ہر ایک جنتی کی دو بیویاں ہوں گی ہر بیوی پر ستر حلے ہوں گے۔ اس کی پنڈلی کا گودا پنڈلی کے پیچھے سے دیکھا جائے گا۔ (ترمذی)

تشریح: ایک اشکال: اس روایت میں صرف دو بیویاں کا تذکرہ ہے جب کہ دوسری روایت میں ادنیٰ جنتی کی عورتوں کی تعداد ۷۲ بتلائی گئی ہے اور اس کے خدام اسی ہزار بتلائے گئے ہیں۔

الجواب: دو بیویاں اس طرح کے وصف والی ہوں گے کہ ان کی پنڈلی کا گودا ستر لباس کے اندر سے چمکے گا۔ باقی ایسی نہیں ہوں گی بلکہ دیگر صفات کی حامل ہوں گی۔ ان میں کوئی منافات نہیں کہ ہر ایک کو مختلف صفات والی حوریں دیں جائیں۔ کذا قیل ۴ ظاہر یہ ہے کہ دو بیویاں دنیا کی عورتوں سے ہوں گی اور ستر حوریں ہوں گی یہ بہترین جائیں گی۔ واللہ اعلم۔  
یُرَى مِنْهُنَّ سَائِقُهَا مِنْ وَرَائِهَا: اس سے کمال لطافت و حسن اور ستھرائی کی طرف اشارہ ہے۔

## جنتی مرد کی قوت

۲۳/۵۲۸۸ وَعَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يُعْطَى الْمُؤْمِنُ فِي الْجَنَّةِ قُوَّةً كَذَا وَكَذَا مِنَ الْجَمَاعِ قِيلَ يَا رَسُولَ اللَّهِ أَوْ يُطِيقُ ذَلِكَ قَالَ يُعْطَى قُوَّةً مِائَةً۔ (رواه الترمذی)

اخرجه الترمذی فی السنن ۵۸۴۱۴ حدیث رقم ۲۵۳۶۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا: مؤمن کو جنت میں اتنی اتنی عورتوں سے مباشرت کی قوت دی جائے گی۔ عرض کیا گیا یا رسول اللہ! کیا ایک مرد اتنی عورتوں سے عمل زوجیت ادا کرنے کی طاقت رکھے گا۔ ارشاد فرمایا: اسے سو مردوں کی طاقت دی جائے گی۔ (ترمذی)

تشریح: ۴ اَوْ يُطِيقُ ذَلِكَ: جب جنتی مرد کی قوت دنیا کے سو مردوں کے برابر ہے تو پھر وہ اتنی تعداد میں عورتوں سے قربت کیونکر نہ کر سکے گا۔

## جنتی چیز کا حسن و جمال

۲۵/۵۲۸۹ وَعَنْ سَعْدِ بْنِ أَبِي وَقَّاصٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ لَوْ أَنَّ مَا يَقُلُّ ظَفَرٌ مِمَّا فِي الْجَنَّةِ بَدَأَ لَتَزَحَرَفَتْ لَهُ مَا بَيْنَ خَوَافِقِ السَّمَوَاتِ وَالْأَرْضِ وَلَوْ أَنَّ رَجُلًا مِّنْ أَهْلِ الْجَنَّةِ أَطْلَعَ فَبَدَأَ أَسَاوِرَهُ لَطَمَسَ ضَوْئُهُ شَوْءَ الشَّمْسِ كَمَا تَطْمِسُ الشَّمْسُ ضَوْءَ النُّجُومِ۔

(رواہ الترمذی وقال هذا حدیث غریب)

اخرجه الترمذی فی السنن ۵۸۵۱۴ حدیث رقم ۲۵۳۸، واحمد فی المسند ۱۶۹۱۱۔

ترجمہ: حضرت سعد بن ابی وقاص رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا: اگر جنتی چیز کی اتنی مقدار ظاہر ہو جائے جسے ناخن اٹھا سکتا ہو تو اس کی وجہ سے آسمان و زمین روشن ہو جائیں اور اگر جنتی مرد اور اس کے ہاتھوں کے کڑے ظاہر ہو جائیں تو اس کی روشنی سورج کی روشنی کو اس طرح ناپید کر دے جس طرح سورج کے سامنے ستاروں کی روشنی ناپید ہو جاتی ہے۔ (ترمذی نے غریب کہا)

تشریح: ۱) اَنَّ مَا يَقُلُّ ظَفَرٌ بِيَه قَلت سے تشبیہ دے کر سمجھایا دنیا کے تمام اسباب زینت جنتی کے ناخن کے برابر زینت وزینت کی حیثیت نہیں رکھتے۔

خَوَافِقِ: جمع خافقة۔ جانب۔ مشرق و مغرب کو خافقین کہا جاتا ہے۔ ان کو خوافق تو طلوع و غروب کی وجہ سے کہا جاتا ہے۔ خفق۔ حرکت و اضطراب کو کہا جاتا ہے۔ خفقان۔ دل کی تیز دھڑکن۔ خوافق آسمان کی وہ اطراف جہاں سے چاروں ہوائیں آتی ہیں۔

## جنتی امر دوسر گئیں آنکھوں والے ہوں گے

۲۶/۵۲۹۰ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَهْلُ الْجَنَّةِ جُرْدٌ مَُّرْدٌ كَحُلِيِّ لَا يَفْنَى شَبَابُهُمْ وَلَا يَبْلَى ثِيَابُهُمْ۔ (رواہ الترمذی والدارمی)

اخرجه الترمذی فی السنن ۵۸۶۵ حدیث رقم ۲۵۳۹، والدارمی ۴۳۱۱۲ حدیث رقم ۲۸۲۵ واحمد فی المسند

۲۴۳۱۵۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا: جنتیوں کے جسم بالوں سے پاک اور چہرے ڈاڑھی کے بغیر اور آنکھیں سر گئیں ہوں گے۔ ان کی جوانی لازوال ہوگی اور ان کے کپڑوں میں کہن پن نہ آئے گا۔ (ترمذی، دارمی)

تشریح: ۱) أَهْلُ الْجَنَّةِ: جرد مرد: جرد یہ امر کی جمع ہے۔ مرد یہ امر کی جمع ہے۔ کھلی بروزن قتلی۔ یہ کھیل کی جمع ہے۔ کھل۔ سر گئیں آنکھوں والا۔ جرد۔ وہ مرد جس کے جسم پر بال نہ ہوں۔ یہ مادہ ازالہ اور دوری کے لئے استعمال ہوتا ہے۔ مثلاً جرد۔ بلا سبزہ زمین۔ تجدید۔ کھال اتارنا۔ کپڑوں کو اتارنا۔ مرد وہ شخص جس کی ٹھوڑی پر بال نہ ہوں۔ صاحب قاموس



کہتے ہیں مرد وہ مرد جس کے مونچھیں تو ہوں مگر ڈاڑھی نہ ہو۔ کل۔ آنکھ کے بالوں کی جڑ کا سرمہ کے بغیر سیاہ ہونا جیسے سرے سے ہوتی ہیں۔ جیسے کہتے ہیں: لیس التکحل کا لکحل۔ سرمہ لگانے والا سرگیں نہیں بن سکتا۔

## جنتی کی عمر تیس سال

۲۷/۵۳۹۱ عَنْ مُعَاذِ بْنِ جَبَلٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَدْخُلُ أَهْلُ الْجَنَّةِ الْجَنَّةَ جُرُودًا مُرْدًا مَكْحَلِينَ أَبْنَاءَ ثَلَاثِينَ أَوْ ثَلَاثٍ وَثَلَاثِينَ سَنَةً۔ (رواه الترمذی)

اخرجه الترمذی فی السنن ۵۸۹۱۴ حدیث رقم ۲۵۴۵، والدارمی فی السنن ۴۳۱۱۲ حدیث رقم ۲۸۲۶، واحمد فی المسند ۲۴۳۱۵۔

ترجمہ: حضرت معاذ بن جبل رضی اللہ عنہ سے روایت ہے کہ جناب رسول اللہ ﷺ نے فرمایا جنتی جنت میں اس حال میں داخل ہوں گے کہ ان کے اجسام بالوں سے خالی اور چہرے ڈاڑھی کے بغیر اور آنکھیں سرگیں ہوں گی اور ان کی عمر تیس سال یا تینتیس سال ہوگی۔ (ترمذی)

تشریح: ﴿أَبْنَاءَ ثَلَاثِينَ أَوْ ثَلَاثٍ وَثَلَاثِينَ﴾ جیسا کہ دنیا میں عمر کا یہ حصہ کامل جوانی اور بھرپور قوت کا وقت ہے اس کو اشد بھی کہا جاتا ہے۔  
او نہ شک راوی کے لئے ہے۔

## سدرۃ المنتہی کا سایہ اور پھل

۲۸/۵۳۹۲ وَعَنْ أَسْمَاءَ بِنْتِ أَبِي بَكْرٍ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَذَكَرَ لَهُ سِدْرَةَ الْمُنْتَهَى قَالَ يَسِيرُ الرََّاكِبُ فِي ظِلِّ الْفَنَنِ مِنْهَا مِائَةٌ سَنَةٍ أَوْ يَسْتَظِلُّ بِظِلِّهَا مِائَةٌ رَاكِبٌ شَكَّ الرََّاوِي فِيهَا فِرَاشُ الذَّهَبِ كَانَ ثَمَرُهَا الْفَلَّالُ۔ (رواه الترمذی وقال هذا حديث غريب)

اخرجه الترمذی فی السنن ۵۸۷۱۴ حدیث رقم ۲۵۴۱۔

ترجمہ: حضرت اسماء بنت ابی بکر رضی اللہ عنہا سے روایت ہے کہ میں نے جناب رسول اللہ ﷺ کو فرماتے سنا جب کہ آپ کے سامنے سدرۃ المنتہی کا ذکر کیا گیا تھا۔ آپ نے ارشاد فرمایا سوار اس کی شاخ کے نیچے سو سال تک چلا رہے یا یہ فرمایا کہ اس کے سایہ میں سو سو سوار پناہ لیں گے۔ یہ راوی کو شک ہے سدرۃ المنتہی میں سونے کے کپڑے ہوں گے اس کے پھل گویا بڑے گھروں کی طرح ہیں۔ (ترمذی نے غریب کہا)

تشریح: ﴿يَسِيرُ الرََّاكِبُ﴾ او شک راوی کے لئے ہے کہ آیا اس کی شاخ کے نیچے سو سو سال تک چلے یا سو سوار اس کے سائے میں پناہ لیں۔ ظاہر ہے پہلا قول ہے اس میں مبالغہ ہے جو کہ یہاں مقصود ہے۔

فِرَاشُ: وہ کپڑا جو چراغ کے گرداڑتا ہے اور اس میں گر جاتا ہے جس کو پروانہ کہا جاتا ہے۔ غالباً اس سے مراد نورانی فرشتے ہیں جن کے بازو سونے کی طرح چمکتے ہیں۔ ﴿سِدْرَةَ الْمُنْتَهَى﴾ سے پھوٹنے والے انوار کو پروانوں سے تشبیہ دی۔ یہ آیت: ﴿وَأَوْ

یغشی السدۃ ما یغشی۔ کی تفسیر ہے۔ جب کہ بیری کو اس چیز سے ڈھانپ رکھا تھا جس نے ڈھانپ رکھا تھا۔ علامہ بیضاوی کہتے ہیں کہ اس کو فرشتوں کا جم غفیر ڈھانپتا ہے جو عبادت الہی میں مصروف رہتا ہے۔

سِدْرَةُ الْمُنْتَهٰی: سدرۃ المنتہیٰ۔ یہ ایک ایسے درخت کا نام ہے جو جنت کے اخیر میں ہے۔ اولین و آخرین کے علم کی وہاں انتہا ہو جاتی ہے۔ کسی مخلوق کو معلوم نہیں کہ اس سے آگے کیا ہے۔ جناب رسول اللہ ﷺ کے علاوہ اس سے آگے کوئی نہیں گیا۔ یہ سدرہ جبریل علیہ السلام کا مقام ہے۔ یہ اس سے آگے نہیں بڑھتے۔ بعض مقامات میں اسے چھٹے آسمان پر بتلایا گیا مگر مشہور ساتویں پر ہے۔ صورت تطبیق یہ ہے کہ جڑ چھٹے اور شاخیں ساتویں آسمان میں ہیں۔ واللہ اعلم۔

قَالَ: جمع قلعہ گھرے کو کہا جاتا ہے مقام حجر کے پتھر سے بنے ہوئے گھرے معروف تھے۔

## جنت کے پرندے

۲۹/۵۴۹۳ وَعَنْ أَنَسٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مَا الْكَوْثَرُ قَالَ ذَلِكَ نَهْرٌ أَعْطَانِيهِ اللَّهُ يَغْنَى فِي الْجَنَّةِ أَشَدُّ بَيَاضًا مِنَ اللَّبَنِ وَأَحْلَى مِنَ الْعَسَلِ فِيهِ طَيْرٌ أَعْنَاقُهَا كَأَعْنَاقِ الْجُرُ قَالَ عُمَرَانِ هَذِهِ لَنَا عِمَّةٌ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكَلْتُهَا أَنْعَمُ مِنْهَا۔ (رواه الترمذی)

اخرجه الترمذی فی السنن ۵۸۷/۴ حدیث رقم ۲۵۴۲، وابن ماجہ فی السنن ۱۴۵۰/۲ حدیث رقم ۴۳۳۴، واحمد فی المسند ۲۲۱/۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ سے پوچھا گیا کہ کوثر کیا ہے؟ آپ ﷺ نے فرمایا یہ جنت کی ایک نہر ہے جو اللہ تعالیٰ نے ہمیں عنایت فرمائی ہے۔ اس کا پانی دودھ سے زیادہ سفید اور شہد سے زیادہ میٹھا ہے۔ اس نہر میں ایسے پرندے ہیں جن کی گردنیں اونٹوں کی گردنوں جیسی ہیں۔ حضرت عمر رضی اللہ عنہ نے عرض کیا کہ پرندے تو اس نہر میں بڑے خوش حال ہوں گے۔ جناب رسول اللہ ﷺ نے فرمایا۔ ان کے کھانے والے ان سے زیادہ خوشحال ہوں گے۔ (ترمذی)

تشریح: ❶ ذَلِكَ نَهْرٌ: پانی کی نہر و دریا۔ نہر کوثر کے کنارے دو حوض ہیں ایک حوض موقف میں ہوگا اور دوسرا جنت میں۔ اس کو جنت کی نہر اسی لحاظ سے کہا کہ اس کا اکثر حصہ جنت میں ہے۔ ❷ اس کا منبع جنت سے ہے۔ جُزُر جمع جزور وہ اونٹ جو فقط ذبح کے لئے پالے جائیں مطلب یہ ہے کہ وہ اس بات کے لئے ہیں کہ ان کو نہر والے کھائیں۔

## سرخ یا قوتی گھوڑا

۳۰/۵۴۹۴ وَعَنْ بُرَيْدَةَ أَنَّ رَجُلًا قَالَ يَا رَسُولَ اللَّهِ هَلْ فِي الْجَنَّةِ مِنْ خَيْلٍ قَالَ إِنَّ اللَّهَ أَدْخَلَكَ الْجَنَّةَ فَلَا تَشَاءُ أَنْ تُحْمَلَ فِيهَا عَلَى فَرَسٍ مِنْ يَأْتِيهِ حُمْرَاءٌ يَطِيرُ بِكَ فِي الْجَنَّةِ حَيْثُ شِئْتَ إِلَّا

فَعَلْتُ وَسَأَلَهُ رَجُلٌ فَقَالَ يَا رَسُولَ اللَّهِ هَلْ فِي الْجَنَّةِ مِنْ اِبِلٍ قَالَ فَلَمْ يَقُلْ لَهُ مَا قَالَ لِصَاحِبِهِ فَقَالَ  
اَنْ يَدْخُلَكَ اللَّهُ الْجَنَّةَ يَكُنْ لَكَ فِيهَا مَا اشْتَهَتْ نَفْسُكَ وَلَدَّتْ عَيْنُكَ۔ (رواه الترمذی)

اخرجه الترمذی فی السنن ۵۸۸/۴ حدیث رقم ۲۵۴۴، واحمد فی المسند ۳۵۲/۵

ترجمہ: حضرت بریدہ رضی اللہ عنہ سے روایت ہے کہ ایک شخص نے عرض کیا یا رسول اللہ! کیا جنت میں گھوڑے ہوں گے؟  
آپ ﷺ نے فرمایا اگر اللہ تعالیٰ تمہیں جنت میں داخل کر دے اور تم چاہو تمہیں سرخ یا قوت کے گھوڑے پر سوار کر دیا جائے  
گا۔ وہ تمہیں اڑا کر اس جگہ لے جائے جہاں تم چاہو گے۔ تو تمہارا شوق پورا کر دیا جائے گا۔ ایک شخص نے دریافت کیا  
یا رسول اللہ! کیا جنت میں اونٹ ہوں گے؟ حضرت بریدہ کہتے ہیں کہ آپ نے اس شخص کو وہ جواب نہ دیا جو اس کے ساتھی  
کو دیا تھا پس فرمایا اگر اللہ تعالیٰ نے تجھے جنت میں داخل کر دیا تو اس میں تمہارے لئے وہ کچھ ہوگا جو تم چاہو گے اور جن سے  
تمہاری آنکھیں لطف اندوز ہوں گی۔ (ترمذی)

تشریح: ۱) فَعَلْتُ یہ لفظ معروف و مجہول صیغہ خطاب کے ساتھ پڑھا گیا ہے باقی جنت میں تمہارا مقصود و مدعا پورا کیا  
جائے گا۔ ۲) تم اپنے مقصود کو پا گئے۔ ۳) فَعَلْتُ مجہول واحد مونث بھی پڑھا گیا ہے یعنی تمہارے لئے وہ گھوڑا تیار کر دیا گیا  
یعنی جنتی کی تمنا پوری کی جائے گی۔

اَنْ يَدْخُلَكَ اللَّهُ الْجَنَّةَ: اونٹ کے بارے میں دریافت کرنے والے کو اس طرح کا جواب مرحمت نہ فرمایا جو پہلے کو دیا  
بلکہ عمومی جواب سے نوازا کہ جنت میں تمہاری خواہش کو پورا کیا جائے گا گویا ہر مخاطب کو مناسب جواب عنایت فرمایا۔ واللہ اعلم

## جنت کا یا قوتی گھوڑا

۳۱/۵۳۹۵ وَعَنْ أَبِي أَيُّوبَ قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ أَعْرَابِيٌّ فَقَالَ يَا رَسُولَ اللَّهِ إِنِّي  
أُحِبُّ الْخَيْلَ فِي الْجَنَّةِ خَيْلٌ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَدْخِلْتُ الْجَنَّةَ أُوتِيتُ بِمِ رَسٍ  
مِنْ يَاقُوتَةٍ لَهُ جَنَاحَانِ فَحُمِلَتْ عَلَيْهِ ثُمَّ طَارَ بِكَ حَيْثُ شِئْتَ (رواه الترمذی وقال هذا حديث ليس  
اسناده بالقوى و ابو سورة الراوى يضعف فى الحديث و سمعت محمد بن اسمعيل يقول ابو سورة  
هذا منكر الحديث يروى مناكين)

اخرجه الترمذی فی السنن ۵۸۸/۴ حدیث رقم ۲۵۴۴، واحمد فی المسند ۳۴۷/۵

ترجمہ: حضرت ابویوب رضی اللہ عنہ سے روایت ہے کہ ایک دیہاتی جناب رسول اللہ ﷺ کی خدمت میں آیا اور عرض کیا  
یا رسول اللہ! مجھے گھوڑے بہت پسند ہیں کیا جنت میں گھوڑے ہوں گے؟ جناب رسول اللہ ﷺ نے فرمایا اگر تجھے جنت میں  
داخل کیا گیا تو تجھے یا قوت کا گھوڑا دیا جائے گا۔ جس کے دو بازو ہوں گے اور تجھے اس پر سوار کیا جائے گا۔ تم جہاں جانا چاہو  
گے وہ تمہیں اڑا کر لے جائے گا۔ (ترمذی نے اس کی سند کو کتر و کہا) ابوسورہ کو انام بخاری نے منکر الحدیث قرار دیا ہے۔

تشریح: ۱) حضرت ابویوب انصاری رضی اللہ عنہ مشہور انصاری صحابی ہیں جن کا نام خالد ہے۔ مدینہ منورہ آمد پر ان کو  
سرور کائنات کا شرف میزبانی میسر آیا۔ یہ جلیل القدر صحابہ سے ہیں جن کی قبر ترکیہ استنبول کی فصیل کے نیچے واقع ہے۔ جہاد میں



وفات پائی۔ رضی اللہ عنہ۔ وارضاه واجعلنا من اتباعہم۔

## جنت کی اتنی صفیں اس امت سے ہوں گی

۳۲/۵۴۹۶ وَعَنْ بُرَيْدَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَهْلُ الْجَنَّةِ عِشْرُونَ وَمِائَةُ صَفٍّ ثَمَانُونَ مِنْهَا مِنْ هَذِهِ الْأُمَّةِ وَأَرْبَعُونَ مِنْ سَائِرِ الْأُمَمِ۔ (رواہ الترمذی والدارمی والبیہقی فی کتاب البعث النشور) اخرجہ لترمذی فی السنن ۵۸۹۱۴ حدیث رقم ۲۵۳۶، وابن ماجہ ۱۴۳۴۱۲ حدیث رقم ۴۲۸۹، والدارمی ۴۳۴۱۲ حدیث رقم ۲۸۳۵، واحمد فی المسند ۳۵۵۱۵۔

ترجمہ: حضرت بریدہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے فرمایا: اہل جنت کی ایک سو بیس صفیں ہوں گی۔ ان میں سے اتنی صفیں اس امت کی ہوں گی اور چالیس باقی امتوں میں سے ہوں گی۔

(ترمذی۔ دارمی۔ بیہقی کتاب البعث والنشور)

تشریح: ﴿ثَمَانُونَ مِنْهَا مِنْ هَذِهِ الْأُمَّةِ﴾ اس سے ثابت ہوتا ہے اس امت کے جنتی افراد کی تعداد دوسری امتوں سے دوگنا ہوگی۔

ایک اشکال: اس سے پہلے باب اشفاعۃ میں گزرا کہ مجھے امید ہے کہ تم تمام اہل جنت کا نصف ہوں گے اور یہاں دوگنا بتلایا گیا ہے۔

الجواب: اس روایت میں جناب رسول اللہ صلی اللہ علیہ وسلم کی امید کا تذکرہ ہے اور اس روایت میں اس کے بعد اللہ تعالیٰ نے اپنے فضل سے جو اضافہ فرمایا اس کا تذکرہ ہے اور اللہ تعالیٰ نے فرمایا: وَكَانَ فَضْلُ اللَّهِ عَلَيْكَ عَظِيمًا..... ﴿۲﴾ بعض نے کہا ممکن ہے ۸۰ صفیں ۴۰ کے برابر ہوں مگر یہ مفہوم کچھ زیادہ درست نہیں ہے۔

## جنت کے ایک دروازے کی چوڑائی

۳۳/۵۴۹۷ وَعَنْ سَالِمٍ عَنْ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَابُ أُمِّي الَّذِي يَدْخُلُونَ مِنْهُ الْجَنَّةَ عَرْضُهُ مَسِيرَةُ الرَّائِبِ الْمَجْرُودِ فَلَنَأْتِيَهُمُ اللَّهُ لِيَضْغُطُوا عَلَيْهِ حَتَّى تَكَادَ مِنَّا كِبُهُمْ تَزُولُ۔ (رواہ الترمذی وقال هذا حديث ضعيف وسالت محمد بن اسمعيل عن هذا الحديث فلم يعرفه وقال يخلد بن ابي بكر يروى المناكيب)

اخرجہ الترمذی فی السنن ۵۹۰۱۴ حدیث رقم ۲۵۴۸۔

ترجمہ: حضرت سالم نے اپنے والد سے روایت نقل کی ہے کہ جناب رسول اللہ صلی اللہ علیہ وسلم نے فرمایا: جنت کا وہ دروازہ جس سے ہماری امت داخل ہوں گی اس کی چوڑائی تین (رات یا سال) گھوڑے کو تیز رفتاری سے دوڑانے والے سوار کے فاصلہ کے برابر ہوگی۔ پھر بھی گزرتے وقت ان کے کندھے باہمی ٹکرائیں گے اور وہ گزرنے میں تنگی محسوس کریں گے۔ (ترمذی نے ضعیف کہا۔ امام بخاری نے یخلد بن ابی بکر کو مکر الحدیث قرار دیا ہے)

تشریح ﴿ مَسِيرَةُ الرَّاکِبِ الْمَجُودِ ثَلَاثًا: تین رات یا تین برس اور یہ زیادہ ظاہر ہے کیونکہ اس میں مبالغہ ہے۔ اس سے مراد کثرت ہے تاکہ یہ اس روایت کے خلاف نہ ہو جس میں چالیس برس کی مقدار بتلائی گئی ہے۔

﴿ ممکن ہے کہ پہلے اسی کی وحی ہو اور پھر زیادہ کا اعلان کیا گیا۔ ﴿ دروازوں کا مختلف ہونا داخل ہونے والوں کے مختلف ہونے کی وجہ سے ہو۔ واللہ اعلم۔

ضعیف: صاحب مصابیح نے ضعیف کہا اور منکر قرار دیا کیونکہ بہت سی قوی روایات کے خلاف ہے۔ امام بخاری سیحند بن ابوبکر کو منکر روایات بیان کرنے والا قرار دیا۔ صاحب مشکوٰۃ نے سیحند نقل کیا مگر یہ غلط ہے اصل خالد بن ابوبکر ہے کذا قال الجمال۔

### جنت کا ایک عجیب بازار

۳۴/۵۴۹۸ وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَسُوقًا مَّا فِيهَا شَرَى وَلَا بَيْعٌ إِلَّا الصُّورُ مِنَ الرِّجَالِ وَالنِّسَاءِ فَإِذَا اشْتَهَى الرَّجُلُ صُورَةً دَخَلَ فِيهَا۔

(رواہ الترمذی وقال هذا حدیث غریب)

اخرجه الترمذی فی السنن ۵۹۲/۴ حدیث رقم ۲۵۵۰ واحمد فی المسند ۱۵۶/۱۔

ترجمہ: حضرت علی رضی اللہ عنہ سے روایت ہے کہ جناب رسول اللہ ﷺ نے فرمایا۔ بلاشبہ جنت میں ایک ایسا بازار ہے جس میں خرید و فروخت نہیں ہے اس میں صرف مردوں اور عورتوں کی اچھی تصاویر ہیں تو جب کوئی مرد کسی عورت کو پسند کرے گا تو وہ اسی صورت کا ہو جائے گا۔ (ترمذی نے غریب کہا ہے)۔

تشریح ﴿ إِنَّ فِي الْجَنَّةِ لَسُوقًا: ایسا بازار ہے جہاں بری صورتیں اچھی میں بدلی جاتی ہے۔ مگر اس طرح کہنا زیادہ مناسب ہے جہاں حسین صورتوں کو احسن میں بدلا جاتا ہے کیونکہ جنت میں کوئی بد صورت نہ ہوگا۔ واللہ اعلم۔

### جنت والوں کے منابر نور اور دیدار الہی

۳۵/۵۴۹۹ وَعَنْ سَعِيدِ بْنِ الْمُسَيَّبِ أَنَّهُ لَقِيَ أَبَا هُرَيْرَةَ فَقَالَ أَبُو هُرَيْرَةَ أَسْأَلُ اللَّهَ أَنْ يَجْمَعَ بَيْنِي وَبَيْنَكَ فِي سَوْقِ الْجَنَّةِ فَقَالَ سَعِيدٌ أَفِيهَا سَوْقٌ قَالَ نَعَمْ أَخْبَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّ أَهْلَ الْجَنَّةِ إِذَا دَخَلُوهَا نَزَلُوا فِيهَا بِفَصْلِ أَعْمَالِهِمْ ثُمَّ يُؤْذَنُ لَهُمْ فِي مَقْدَارِ يَوْمِ الْجُمُعَةِ مِنْ أَيَّامِ الدُّنْيَا فَيُزَوَّرُونَ رَبَّهُمْ وَيُورِثُهُمْ عَرْشُهُ وَيَتَّبِدِي لَهُمْ فِي رَوْضَةٍ مِنَ رِيَاضِ الْجَنَّةِ فَيُوضَعُ لَهُمْ مَنَابِرُ مِنْ نُورٍ وَمَنَابِرُ مِنْ لُؤْلُؤٍ وَمَنَابِرُ مِنْ ياقوتٍ وَمَنَابِرُ مِنْ زَبَرْجَدٍ وَمَنَابِرُ مِنْ ذَهَبٍ وَمَنَابِرُ مِنْ فِضَّةٍ وَيَجْلِسُ أَدْنَاهُمْ وَمَا فِيهِمْ ذَنْبٌ عَلَى كُتُبَانَ الْمَسْكِ وَالْكَافُورِ مَا يَرَوْنَ أَنَّ أَصْحَابَ الْكَرَاسِيِّ بِأَفْضَلٍ مِنْهُمْ مَجْلِسًا قَالَ أَبُو هُرَيْرَةَ قُلْتُ يَا رَسُولَ اللَّهِ وَهَلْ نَرَى رَبَّنَا قَالَ نَعَمْ هَلْ تَتَمَارَوْنَ فِي

رُؤْيَةِ الشَّمْسِ وَالْقَمَرِ لَيْلَةَ الْبَدْرِ قُلْنَا لَا قَالَ كَذَلِكَ لَا تَتَمَّا رُونَ فِي رُؤْيَةِ رَبِّكُمْ وَلَا يَبْقَى فِي ذَلِكَ الْمَجْلِسِ رَجُلٌ إِلَّا حَاضِرُهُ اللَّهُ مُحَاضِرُهُ وَحَتَّى يَقُولَ لِلرَّجُلِ مِنْهُمْ يَا فَلَانُ ابْنُ فَلَانٍ أَتَذْكُرُ يَوْمَ قُلْتَ كَذَا وَكَذَا فَيَذْكُرُهُ بَعْضُ غَدَرَاتِهِ فِي الدُّنْيَا فَيَقُولُ يَا رَبِّ أَفَلَمْ تَغْفِرْ لِي فَيَقُولُ بَلَى فَبِسَعَةِ مَغْفِرَتِي بَلَغْتَ مَنْزِلَتِكَ هَذِهِ فَبَيْنَمَا هُمْ عَلَى ذَلِكَ غَشِيَتْهُمْ سَحَابَةٌ مِّنْ قَوْقِهِمْ فَأَمْطَرَتْ عَلَيْهِمْ طَبِيبًا لَّمْ يَجِدُوا مِثْلَ رِيحِهِ شَيْئًا قَطُّ وَيَقُولُ رَبَّنَا قُومُوا إِلَيْنَا مَا أَغَدَدْتُ لَكُمْ مِنَ الْكِرَامَةِ فَخَذُّوا مَا شَتَّيْتُمْ فَنَاتِي سَوْقًا قَدْ حَفَّتْ بِهِ الْمَلَائِكَةُ فِيهَا مَا لَمْ تَنْظُرِ الْعَيُونُ إِلَى مِثْلِهِ وَلَمْ تَسْمَعْ الْأَذَانُ وَلَمْ يَخْطُرْ عَلَى الْقُلُوبِ فَيُحْمَلُ لَنَا مَا اشْتَهَيْنَا لَيْسَ يَبَاعُ وَلَا يُشْتَرَى وَفِي ذَلِكَ السُّوقِ يَلْقَى أَهْلُ الْجَنَّةِ بَعْضُهُمْ بَعْضًا قَالَ فَيَقِيلُ الرَّجُلُ ذُ وَالْمَنْزِلَةَ وَالْمَرْتِفَةَ فَيَلْقَى مَنْ هُوَ دُونَهُ وَمَا فِيهِمْ دَنِيٌّ فَيَرُوعُهُ مَا يَرَى عَلَيْهِ مِنَ اللِّبَاسِ فَمَا يَنْقُضِي آخِرَ حَدِيثِهِ حَتَّى يَتَخَيَّلُ عَلَيْهِ مَا هُوَ أَحْسَنُ مِنْهُ وَذَلِكَ أَنَّهُ لَا يَنْبَغِي لِأَحَدٍ أَنْ يَحْزَنَ فِيهَا ثُمَّ نُنْصِرِفُ إِلَى مَنْزِلِنَا فَيَتَلَقَّانَا أَزْوَاجُنَا فَيَقْلُنَ مَرَحَبًا وَأَهْلًا لَقَدْ جِئْتُ وَإِنَّ بِكَ مِنَ الْجَمَالِ أَفْضَلَ مِمَّا قَارَقْنَا عَلَيْهِ فَنَقُولُ إِنَّا جَالَسْنَا الْيَوْمَ رَبَّنَا الْجَبَّارَ وَبِحَقِّقْنَا أَنْ نَنْقَلِبَ بِمِثْلِ مَا أَتَقَلَّبْنَا - (رواه الترمذی وابن ماجہ وقال الترمذی هذا حديث غریب)

اخرجه الترمذی فی السنن ۵۹۱/۴ حدیث رقم ۲۵۴۹، وابن ماجہ ۱۴۵۰/۲ حدیث رقم ۴۳۳۱۔

ترجمہ: حضرت سعید بن المسیب رحمہ اللہ سے روایت ہے کہ میری ملاقات حضرت ابو ہریرہ رضی اللہ عنہ سے ہوئی تو وہ مجھے کہنے لگے میں اللہ تعالیٰ سے یہ دعا کرتا رہتا ہوں کہ وہ مجھے اور تجھے جنت کے بازار میں جمع کر دے۔ ابو سعید کہتے ہیں کہ میں نے ان سے دریافت کیا کہ کیا جنت میں بھی بازار ہیں؟ تو ابو ہریرہ رضی اللہ عنہ نے جواب میں کہا جی ہاں۔ مجھے جناب رسول اللہ ﷺ نے اطلاع دی کہ جب جنتی جنت میں داخل ہو جائیں گے اور یہ داخلہ اپنے اعمال کی فضیلت کے لحاظ سے ہوگا پھر ان کو دنیا کے دنوں میں سے جمعہ کے دن کی مقدار میں اجازت دی جائے گی پس وہ اپنے رب کی زیارت کریں گے۔ اللہ تعالیٰ ان کے لئے اپنا عرض ظاہر فرمادیں گے اور یہ ظہور جنت کے باغوں میں سے ایک باغ میں ہوگا پھر ان کے لئے نور کے منبر رکھے جائیں گے۔ کچھ منبر موتیوں، کچھ یاقوت، کچھ زبرجد، کچھ سونے اور کچھ چاندی کے ہوں گے۔ ان میں سے سب سے کم درجہ جنتی کستوری اور کافور کے ٹیلوں پر بیٹھے گا۔ ان میں کوئی بھی گھٹیا مرتبہ کا نہ ہوگا۔ ٹیلوں پر بیٹھنے والے یہ گمان نہ کریں گے کہ کرسیوں والے اپنی نشست گاہ کے لحاظ سے ان سے افضل ہیں۔ حضرت ابو ہریرہ رضی اللہ عنہ کہنے لگے میں جناب رسول اللہ ﷺ سے عرض کیا یا رسول اللہ کیا ہم اپنے رب کو دیکھیں گے؟ فرمایا۔ ہاں کیا تم سورش اور چودھویں رات کے چاند کو دیکھنے میں شک کرتے ہو؟ میں نے عرض کیا نہیں۔ فرمایا اسی طرح تم اپنے رب کو دیکھنے میں بھی شک نہ کرو گے۔ اللہ تعالیٰ اس موقعہ میں ہر حاضر مجلس شخص سے بلا واسطہ کلام فرمائیں گے۔ یہاں تک کہ ان میں سے ہر ایک شخص کو فرمائے گا اے فلاں فلاں کیا تجھے وہ دن یاد ہے جب تو اس طرح اس طرح کیا کرتا تھا۔ اسے دنیا میں اس کی بعض عہد شکنیاں یاد دلائے گا۔ بندہ عرض کرے گا اے میرے رب! کیا تو نے مجھے بخش نہیں دیا۔ اللہ تعالیٰ فرمائیں گے کیوں نہیں تو اس مرتبے



کو میری وسعت مغفرت کی وجہ سے پہنچا۔ جنتی اسی حال میں ہوں گے کہ انہیں اوپر کی جانب سے ایک بادل ڈھانپ لے گا اور ان پر خوشبو کی ایسی بارش کرے گا کہ اس جیسی خوشبو والی چیز انہوں نے کبھی نہ پائی ہوگی اور ہمارا رب فرمائے گا اٹھو! اس عزت کی طرف جو میں نے تمہارے لئے تیار کی ہے اور جو چاہو لے لو۔ چنانچہ وہ ایسے بازار میں آئیں گے جیسے فرشتوں نے گھیر رکھا ہوگا۔ وہاں ہم ایسی چیزیں پائیں گے جن کی مثال آنکھوں نے نہ دیکھی اور نہ کانوں نے سنی ہوگی اور دلوں میں ان کا تصور نہ گزرا ہوگا۔ تو ہم جو چاہیں گے ہمیں وہی دیا جائے گا۔ وہاں کوئی چیز نہ فروخت کی جائے گی اور نہ خریدی جائے گی۔ اس بازار میں جنتی ایک دوسرے سے ملاقات کریں گے۔ جناب رسول اللہ ﷺ نے فرمایا۔ اونچے مرتبہ والا متوجہ ہو کر نچلے مرتبہ والے سے ملاقات کرے گا حالانکہ ان میں کوئی بھی گھٹیا مرتبہ والا نہ ہوگا۔ کم مرتبہ کا جو لباس دیکھے گا وہ اسے حیرت زدہ کر دے گا۔ اس کی گفتگو کا آخری حصہ ابھی ختم نہ ہوگا کہ وہ محسوس کرے گا کہ میرا لباس پہلے سے بھی اچھا ہے اور اس وجہ سے کہ جنت میں کسی کو غمگین ہو مناسب نہیں۔ پھر ہم اپنے گھروں کی طرف جائیں گے اور ہمارے بیویاں ہم سے ملاقات کریں گی۔ وہ مرحبا اور احلا کہیں گی کہ تمہارا حسن تو اس وقت سے کہیں زیادہ ہے جب کہ تم ہم سے جدا ہوئے تھے۔ ہم جواب دیں گے آج ہم نے جبار سے ہم نشینی کی ہے اور ہمیں اس حال میں لوٹنے کا حق پہنچتا ہے جس میں ہم لوٹے ہیں۔ (ترمذی، ابن ماجہ۔ ترمذی نے اسے غریب کہا۔)

تشریح ﴿ثُمَّ يُؤْذَنُ لَهُمْ فِي مَقْدَارِ يَوْمِ الْجُمُعَةِ﴾: دنیا میں جس روز جمعہ ہوتا تھا جنت میں اس روز کے حساب سے نکلنے کا حکم ہوگا اور یہ دنیا میں جمعہ کے لئے نکلنے کا بدلہ ہوگا۔

فَيُزَوَّرُونَ رَبَّهُمْ: اللہ تعالیٰ کا دیدار ہوگا۔ اہل جنت پر نہایت درجہ لطف و مہربانی ہوگی۔ پہلے گزرا کہ عرش الہی جنت کی چھت ہے۔

آذَنًا: کا معنی اقل و کمتر ہے جو کہ اعلیٰ و اکثر کے مقابلہ میں بولا جاتا ہے۔ حقیر و کمینہ مراد نہیں کیوں جنت اس سے پاک ہے۔ دَنِيٌّ عَلٰی كُتُبَانِ الْمُسْلِكِ: یہ کم درجہ کا جنتی مشک و کافور کے ٹیلے پر ہوگا اور اعلیٰ درجات والے نور کے منبروں اور کرسیوں پر بیٹھیں گے جیسے صدر مجلس کرسی پر اور عام لوگ گھاس پر بیٹھتے ہیں۔ جنت میں ہر ایک اپنے مرتبہ پر شا کر و راضی ہوگا دوسرے کے بلند مرتبہ کی تمنا اور اس کے متعلق بدگمانی نہ کرے گا اور اس کی حالت پر حسرت و غیرت نہ کھائے گا خواہ اسے معلوم ہو جائے کہ میں مرتبہ میں کم اور وہ زیادہ ہے کیونکہ جنت میں ہر آنکھ قناعت والی ہوگی۔

يَا فُلَانُ ابْنَ فُلَانٍ: یہ بات کثرت تشکر کے لئے یاد دلانی جائے گی کہ تم نے فلاں چیز کہی جو جائز نہ تھی۔ پس وہ شخص اپنے گناہوں سے متعلق تامل و توقف کرے گا۔

فَيَرَوْهُ مَا يَرَاى عَلَيْهِ مِنَ اللِّبَاسِ: دُوع کا معنی ڈرنا اور تعجب کرنا ہے۔ اس کے دو معانی ہیں۔ ① اپنے سے کم تر لباس دیکھ کر ڈرا جائے گا یعنی کم تر معلوم ہونے لگے گا۔ ② اس پر یہ لباس دیکھ کر خوشی سے متعجب ہوگا۔ یعنی اس کی نگاہ میں وہ لباس شاندار معلوم ہوگا۔ یہ معنی سیاق کے مطابق ہے۔

ذَلِكَ اِنَّهٗ لَا يَنْبَغِي لِاحَدٍ: شاید کہ ادنیٰ درجہ والے جنتی کو اپنے لباس کی وجہ سے غم لاحق ہوا ہو۔ ④ شاید کہ وہ بلند مرتبے والا اس کے لباس کو دیکھ کر غمگین ہوا ہو۔ (روایت کا یہ حصہ کئی روایات صحیحہ کے خلاف ہے جن میں جنت میں غم کی مطلق نفی

وارد ہے۔ (قدیر)

لَقَدْ جِئْتَ وَإِنَّ بِكَ مِنَ الْجَمَالِ بِاس لئے کہ جو ایسی ذات کے خاص تجلیات کے مقام میں بیٹھا اس کے جمال میں کیونکر اضافہ نہ ہو۔ وہ تو حسن و جمال کا خالق ہے اور کائنات کا تمام حسن و جمال اسی کے نور کا پرتو ہے۔

## ادنیٰ جنتی کا حال

۳۶/۵۵۰۰ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَدْنَى أَهْلِ الْجَنَّةِ الَّذِي لَهُ ثَمَانُونَ أَلْفَ خَادِمٍ وَاثْنَانِ وَسَبْعُونَ زَوْجَةً وَتَنْصَبُ لَهُ قُبَّةٌ مِنْ لُؤْءٍ وَزَبَرٌ جَدٍ وَيَا قُوتٍ كَمَا بَيْنَ الْجَابِيَةِ إِلَى صَنْعَاءَ وَبِهَذَا الْإِسْنَادِ قَالَ مَنْ مَاتَ مِنْ أَهْلِ الْجَنَّةِ مِنْ صَغِيرٍ أَوْ كَبِيرٍ يُرَدُّونَ بَنَى ثَلَاثِينَ فِي الْجَنَّةِ لَا يَزِيدُونَ عَلَيْهَا أَبَدًا وَكَذَلِكَ أَهْلُ النَّارِ وَبِهَذَا الْإِسْنَادِ قَالَ إِنَّ عَلَيْهِمُ التَّيْجَانَ أَدْنَى لُؤْءٍ مِنْهَا لِيُصْنَعُ مَا بَيْنَ الْمَشْرِقِ وَالْمَغْرِبِ وَبِهَذَا الْإِسْنَادِ قَالَ الْمُؤْمِنُ إِذَا اشْتَهَى الْوَلَدَ فِي الْجَنَّةِ كَانَ حَمْلُهُ وَوَضْعُهُ وَسِنُّهُ فِي سَاعَةٍ كَمَا يَشْتَهَى وَقَالَ اسْلُقُ بْنُ إِبْرَاهِيمَ فِي هَذَا الْحَدِيثِ إِذَا اشْتَهَى الْمُؤْمِنُ فِي الْجَنَّةِ الْوَلَدَ كَانَ فِي سَاعَةٍ وَلَكِنْ لَا يَشْتَهَى۔

(رواہ الترمذی وقال هذا حدیث غریب وروی ابن ماجہ الرابعة والدارمی الاخریة)

اخرجه الترمذی فی السنن ۵۹۹۱۴ حدیث رقم ۲۵۶۲، وابن ماجہ فی السنن ۱۴۵۲/۲ حدیث رقم ۴۳۳۸، والدارمی ۴۳۴۱۲ حدیث رقم ۲۸۳۴، واحمد فی المسند ۷۶/۳۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے فرمایا سب سے ادنیٰ جنتی وہ ہوگا جس کے اسی ہزار خادم اور بہتر بیویاں ہوں۔ اس کے لئے موتیوں اور زبرجد و یاقوت کا خیمہ لگایا جائے گا۔ جو اتنا بڑا ہوگا جتنا جابیہ اور صنعاء کے درمیان فاصلہ ہے۔ (۱) ایک اور روایت میں جو اسی سند سے ہے کہ جو جنتی چھوٹا یا بڑا مر جائے وہ تیس سال کا بنا دیا جائے گا۔ یہ لوگ اس عمر سے کبھی زیادہ نہ ہوں گے۔ (۲) اسی طرح آگ والے لوگ، اسی سند میں یہ بھی مذکور ہے کہ اہل جنت کے سروں پر تاج ہوں گے۔ جن کا معمولی موتی مشرق و مغرب کے درمیان کو چمکا دے گا۔ (۳) ایک روایت میں اسی سند سے یہ الفاظ بھی ہیں "جب مؤمن جنت میں اولاد کی خواہش کرے گا تو اس کا حمل اور پیدائش اور انتہائی عمر کو پہنچنا پل بھر میں ہو جائے گا۔ ابواسحاق بن ابراہیم نے اس آخر حدیث کے متعلق کہا ہے کہ اگر کوئی مؤمن جنت میں اولاد کا خواہش مند ہوگا تو وہ ایک پل بھر میں ہو جائے گی لیکن وہ فی الحقیقت نہ چاہے گا۔ (ترمذی نے اسے غریب کہا ہے۔ ابن ماجہ نے چوتھی اور دارمی نے آخری روایت نقل کی ہے)

تشریح: یردُّونَ بَنَى ثَلَاثِينَ فِي الْجَنَّةِ: عمر اور اس میں اضافہ نہ کیا جائے گا۔ شاید ان کی یہ عمر اس لئے مقرر فرمائی تاکہ کامل چین و سکون لیں اور اسی طرح کفایت کی بھی اتنی عمر رکھی تاکہ وہ دارالبوار میں مکمل طریق سے سزا پائیں۔ جَابِيَةِ بِيْهْلِكِ شَامِ کا معروف سرحدی شہر ہے۔ صَنْعَاءُ یہاں صنعاء یمن مراد ہے۔

## جنتی حوروں کا ترانہ

۵۵۰۱/۳۷ وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَمُجْتَمَعًا لِلْحُورِ الْعِينِ يَرْفَعْنَ بِأَصْوَاتٍ لَمْ تَسْمَعْ الْخَلَائِقُ مِثْلَهَا يَقُلْنَ نَحْنُ الْخِلْدَاتُ فَلَا نَيْدُ وَنَحْنُ النَّاعِمَاتُ فَلَا نَبَاسُ وَنَحْنُ الرَّاغِبَاتُ فَلَا نَسْخَطُ طُوبَى لِمَنْ كَانَ لَنَا وَكَنَّا لَهُ۔ (رواه الترمذی)

اخرجه الترمذی فی السنن ۶۰۰۱۴ حدیث رقم ۲۵۶۴، واحمد فی المسند ۱۵۶۱۱۔

ترجمہ: حضرت علی رضی اللہ عنہ سے روایت ہے جناب رسول اللہ ﷺ نے فرمایا: جنت میں بڑی آنکھ والی حوروں کا اجتماع ہوگا۔ جو اپنی آوازیں بلند کرتی ہیں۔ ایسی آواز جو مخلوق نے کبھی نہیں سنی وہ کہتی ہیں ہم ہمیشہ رہنے والیاں ہیں۔ کبھی فناء نہ ہوں گی اور ہم خوش رہنے والیاں ہیں کبھی ناراض نہ ہوں گی۔ اسے خوشخبری ہو جو ہمارا ہو اور ہم اس کی ہوں گی۔ (ترمذی)

تشریح: اس ارشاد میں حوروں کے نغمہ کو بتلایا گیا ہے کہ وہ ہمیشہ رہنے والیاں، خوش باش رہنے والیاں ہمیشہ راضی رہنے والیاں جو کبھی ناراض نہ ہوں گی۔

## شہد، دودھ، شراب کے دریا

۵۵۰۲/۳۸ وَعَنْ حَكِيمِ بْنِ مُعَاوِيَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ بَحْرَ الْمَاءِ وَبَحْرَ الْعَسَلِ وَبَحْرَ اللَّبَنِ وَبَحْرَ الْخَمْرِ ثُمَّ تَشَقُّقُ إِلَّا نَهَارًا بَعْدَ۔

(رواه الترمذی ورواه الدارمی عن معاوية)

۱۔ اخرجه الترمذی فی السنن ۶۰۳۱۴ حدیث رقم ۲۵۷۱، واحمد فی المسند ۵۱۵۔

ترجمہ: حضرت حکیم بن معاویہ رضی اللہ عنہ سے مروی ہے کہ جناب رسول اللہ ﷺ نے فرمایا: جنت میں پانی کا ایک دریا ہے اور شہد کا دریا اور دودھ، شراب کا بھی دریا ہے۔ اس سے آگے پھر نہریں نکلتی ہیں۔ (ترمذی، دارمی نے معاویہ سے نقل کیا ہے)

تشریح: بَحْرُ الْمَاءِ ظاہر یہ ہے کہ دریاؤں سے مراد ان نہروں کی جڑیں اور نکلنے کے مقامات ہیں جن کا تذکرہ قرآن مجید میں وارد ہوا ہے: فِيهَا أَنْهَارٌ مِنْ مَّاءٍ غَيْرِ آسِنٍ وَأَنْهَارٌ مِنْ لَبَنٍ لَمْ يَتَغَيَّرْ طَعْمُهُ وَأَنْهَارٌ مِنْ خَمْرٍ لَذَّةٍ لِلشَّارِبِينَ وَأَنْهَارٌ مِنْ عَسَلٍ مُصَفًّى۔۔۔۔۔ پھر ان میں نکل کر مختلف اطراف مجلات ابرار کے خیموں اور ابرار کے محلات کے نیچے سے گزریں گے۔ ۲۔ دریاؤں سے بھی وہی نہریں مراد ہیں ان کے چلاؤ کی وجہ سے ان کو نہریں کہا گیا ہے۔

## الفصل الثالث:

## جنتی کی کروت

۵۵۰۳/۳۹ عَنْ أَبِي سَعِيدٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الرَّجُلَ فِي الْجَنَّةِ لَيَسْكِيءُ



فِي الْجَنَّةِ سَبْعِينَ مَسْنَدًا قَبْلَ أَنْ يَتَحَوَّلَ ثُمَّ تَأْتِيهِ امْرَأَةٌ فَتَضْرِبُ عَلَى مَنْكِبَيْهِ فَيَنْظُرُ وَجْهَهُ فِي خَدِّهَا أَصْفَى مِنَ الْمَرْأَةِ وَإِنْ أَدْنَى لَوْلَاةٍ عَلَيْهَا تُضِيءُ مَا بَيْنَ الْمَشْرِقِ وَالْمَغْرِبِ فَتَسَلِّمُ عَلَيْهِ فَيَرُدُّ السَّلَامَ وَيَسْأَلُهَا مَنْ أَنْتِ فَتَقُولُ أَنَا مِنَ الْمَزِيدِ وَأَنْتَ لِيَكُونَ عَلَيْهَا سَبْعُونَ ثَوْبًا فَيَنْفِذُهَا بِصَرَّةٍ حَتَّى يُرَى مَخَّ سَاقِهَا مِنْ وَرَاءِ ذَلِكَ وَإِنْ عَلَيْهَا مِنَ التَّيْجَانِ أَدْنَى لَوْلَاةٍ مِنْهَا لَتُضِيءُ مَا بَيْنَ الْمَشْرِقِ وَالْمَغْرِبِ۔

(رواہ احمد)

اخرجه احمد في المسند ۷۵۱۳۔

ترجمہ: حضرت ابوسعید خدری رضی اللہ عنہ سے مروی ہے کہ جناب رسول اللہ ﷺ نے فرمایا جنت میں ایک آدمی کروٹ بدلنے سے پہلے ستر تکیوں سے نیک لگائے گا۔ پھر اس کے پاس ایک خاتون آئے گی جو اس کے کندھوں پر ہاتھ رکھے گی وہ اس کے رخسار میں اپنی صورت کو آئینہ سے زیادہ صاف دیکھے گا۔ اس کا ادنیٰ مشرق و مغرب کے درمیانی جگہ کو روشن کر دے گا۔ وہ اسے سلام کرے گی اور یہ اس کا جواب دے گا اور پوچھے گا کہ تو کون ہے؟ وہ کہے گی کہ میں زائد نعمت ہوں اس کے جسم پر ستر کپڑے ہوں گے مگر نظر ان سے پار جائے گی یہاں تک کہ ان کے اندر سے اس کی پنڈلی کا گودا نظر آئے گا۔ اس عورت کے سر پر تاج ہوگا جس کا ادنیٰ موتی مشرق و مغرب کی درمیانی جگہ کو روشن کر دے گا۔ (احمد)

تشریح: ﴿فَتَقُولُ أَنَا مِنَ الْمَزِيدِ﴾ یعنی میں وہ مزید نعمت ہو جس کا وعدہ اللہ تعالیٰ نے نیک بندوں سے فرمایا تھا۔ ارشاد فرمایا: لَّهُمْ مَا يَشَاءُونَ فِيهَا وَلَدَيْنَا مَزِيدٌ..... اور ان کے لئے جنت میں وہ کچھ ہوگا جو وہ چاہیں گے اور ہمارے ہاں مزید ہے اور دوسرے مقام پر فرمایا للذين احسنوا الحسنیٰ و زیادہ الآیہ اور ان لوگوں کے لئے جنہوں نے نیکی کی جنت ہے اور اضافہ ہے۔ زیادہ کی تفسیر رویت باری تعالیٰ سے بھی کی گئی ہے اور اس کو اضافہ اور زیادہ اس لئے فرمایا کہ حسنیٰ کا معنی تو جنت ہے جس کا وعدہ اللہ تعالیٰ نے مکلفین سے جزاء اعمال کے سلسلہ میں مکلفین سے فرمایا ہے اور یہ زیادہ فضل پر فضل ہے۔

## جنت کی کاشت

۴۰/۵۵۰۳ وَعَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَتَحَدَّثُ وَعِنْدَهُ رَجُلٌ مِّنْ أَهْلِ الْبَادِيَةِ إِنَّ رَجُلًا مِّنْ أَهْلِ الْجَنَّةِ اسْتَاذَنَ رَبَّهُ فِي الزَّرْعِ فَقَالَ لَهُ أَلَسْتَ فِيمَا شِئْتَ قَالَ بَلَىٰ وَلَكِنِّي أُحِبُّ أَنْ أَزْرَعَ فَبَدَرَ الطَّرْفَ لِبَاتِهِ وَاسْتَوَّاهُ وَاسْتَحْصَاذَهُ فَكَانَ امْتِنَانًا لِّجِبَالٍ فَيَقُولُ اللَّهُ تَعَالَىٰ دُونَكَ يَا ابْنَ آدَمَ فَإِنَّهُ لَا يَشْبَعُكَ شَيْءٌ فَقَالَ الْاَعْرَابِيُّ وَاللَّهِ لَا تَجِدُهُ إِلَّا قُرْشِيًّا أَوْ أَنْصَارِيًّا فَإِنَّهُمْ أَصْحَابُ زَرْعٍ وَأَمَّا نَحْنُ فَلَسْنَا بِأَصْحَابِ زَرْعٍ فَضَحِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ۔

اخرجه البخاری فی صحیحہ ۲۷۱۵، حدیث رقم ۲۳۴۸، و احمد فی المسند ۱۱/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ فرما رہے تھے اور آپ ﷺ کی خدمت میں اس وقت ایک دیہاتی بھی تھا کہ اہل جنت میں سے ایک آدمی اپنے رب سے کاشتکاری کی اجازت طلب کرے گا۔ اس

سے فرمایا جائے گا کیا تو اپنی پسندیدہ حالت میں نہیں۔ وہ عرض کرنے لگا کیوں نہیں! لیکن میں کاشت کرنا چاہتا ہوں۔ پس وہ بوئے گا جو آنکھ جھپکنے میں آگ آئے گا اور فصل بڑھے گی اور کاٹنے کے قابل ہو جائے گی۔ وہ پہاڑوں کے برابر بلند ہو گی۔ اللہ تعالیٰ فرمائے گا اے ابن آدم! جو تو چاہتا تھا حاصل کر لے تو عجیب ہے کہ تیرے پیٹ کو کوئی چیز نہیں بھرتی۔ دیہاتی کہنے لگا۔ اللہ کی قسم! وہ تو قریشی یا انصاری ہوگا جو کھیتی باڑی کرتے ہیں میں تو کھیتی باڑی نہیں کرتا (یہ سنکر) جناب رسول اللہ ﷺ اس پر مسکرائے۔ (بخاری)

تشریح: ﴿وَلِكِنِّي أَحِبُّ أَنْ أَرْزَعَ﴾: انسانی مزاج میں حرص تو جہلی ہے۔ اس لئے جنت کی ان گنت نعمتوں کے پالینے کے باوجود وہ کھیتی کی تمنا کر رہا ہے۔ اسی طرح انسان فطری طور پر ترک قناعت کا عادی ہے۔ یہ صفت جنت میں پہنچ کر اس میں باقی رہے گی۔

فَضَحِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِرِيهَاتِي كَيْفَ لَطْفَ جَمَلِي بِرَأْسِي كَيْفَ هَمُّهُ تَوَدُّدُهُ أَوْ كَيْفَ كُجُورُ بَرِّكَزِ كَرْنِي  
والے ہیں۔ جنت میں کھیتی کا مطالبہ کرنے والا تو کوئی قریشی یا انصاری معلوم ہوتا ہے“

٥٥٠/٣١ وَعَنْ جَابِرٍ قَالَ سَأَلَ رَجُلٌ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيُّ أَهْلِ الْجَنَّةِ قَالَ النَّوْمُ  
أَخُ الْمَوْتِ وَلَا يَمُوتُ أَهْلُ الْجَنَّةِ -

رواه البيهقي في شعب الایمان

حضرت جابر رضی اللہ عنہ سے روایت ہے کہ ایک شخص نے جناب رسول اللہ صلی اللہ علیہ وسلم سے دریافت کیا کہ کیا اہل جنت سوئیں گے۔ آپ نے فرمایا نیند تو موت کی بہن ہے اور اہل جنت پر موت نہیں۔ (بیہقی شعب الایمان)

تشریح ﴿۱۱﴾ اَيُّهَا أَهْلُ الْجَنَّةِ بہشت میں نیند نہ ہوگی کیونکہ نیند قوی وجوہِ رح کے تعطل میں موت کی طرح ہے۔ اہل جنت ویسے آرام و قیلولہ کریں گے۔

بَابُ رُؤْيَا اللَّهِ تَعَالَى

## ویدارا الہی کا بیان

مسلك الإسلام :

اہل سنت کے ہاں اللہ تعالیٰ کا دیدار عقلاً جائز ہے اور اس کے لئے کسی مکان، چھت، جہت و تقابل کی شرط نہیں ہے اور جو چیز موجود ہے اس کا دیکھنا ممکن ہوتا ہے خواہ وہ چیز جسم یا جسمانی چیز نہ ہو اور وہ چیز کسی مکان اور جہت و چھت پر نہ ہو۔ کیونکہ ان چیزوں کا دیکھنے کے لئے شرط ہونا بطور عادت ہوتا ہے۔ اگر قادر مطلق ان کو خلاف عادت دکھاوے تو بھی درست ہے۔ اللہ تعالیٰ کو قدرت حاصل ہے کہ وہ آنکھوں کو قوت بصیرت عنایت فرمادے۔ جس طرح ہم دنیا میں اللہ تعالیٰ کو بصیرت سے پارہ ہیں کل قیامت کو اسے آنکھوں سے دیکھیں گے۔ کیونکہ اللہ تعالیٰ ہر شے پر قادر ہے۔ اسی لئے آخرت میں اہل ایمان کو دیدار الہی

سے فیض یاب کیا جائے گا۔ اللہم اجعلنا منهم۔ اس پر سب کا اتفاق ہے۔ کتاب سنت، اجماع صحابہ تابعین سے یہ بات ثابت ہے اور اس کی پشت پر نہایت قوی دلائل ہیں۔

### اہل بدعت کا طرزِ عمل:

اہل بدعت نے اپنی شقاوت سے ان دلائل پر اپنی کوتاہ نظری سے اعتراضات کیے ہیں اور ان آیات و احادیث کی بے جا تاویلات کی ہیں۔

### اہل حق کا طرزِ عمل:

اہل حق نے ان کی باطل تاویلات کے پرچے اڑا دیئے ہیں اور کتب کلامیہ میں اس پر خوب بحث کی ہے جس کو شوق ہو وہ امام رازی رحمہ اللہ کی تفسیر کا مطالعہ کرے۔ مسلک مختار یہ ہے کہ دیدار الہی دنیا میں بھی ممکن ہے اگرچہ بالاتفاق اس کا وقوع نہیں ہوا۔ ہمارے آقا سید المرسلین ﷺ کو شب معراج میں دیدار ہوا وہ اس جہاں کا معاملہ ہے اور اس میں بھی بعض علماء کا اختلاف ہے۔ دیدار قلبی پر سب کا اتفاق ہے۔ اس کی تفصیل شرح احادیث کے ضمن میں آئے گی۔ سلف و خلف میں کسی کا دنیا میں دیدار الہی کا شرف پناہ صحت روایت کے لحاظ سے ثابت نہیں۔ مشائخ و اولیاء میں سے کسی نے اس کا دعویٰ نہیں کیا بلکہ تمام مشائخ ایسے مدعی کو جھوٹا اور گمراہ قرار دیتے ہیں۔

### کتاب التوار:

یہ فقہ شافعی کی مشہور کتاب ہے۔ اس میں لکھا ہے کہ جو شخص یہ دعویٰ کرے کہ میں نے سر کی آنکھوں سے اللہ تعالیٰ کا دیدار کیا ہے اور اس سے بلا واسطہ گفتگو کی ہے وہ کافر ہے۔

ابجہ اشکال: جب اللہ تعالیٰ کا دیدار ممکن ہے اور حاسہ بصریہ میں کوئی علت بھی نہیں تو پھر دیدار کیوں نہیں؟  
الجواب: دیدار تو اللہ تعالیٰ کی قدرت اور تخلیق کی وجہ سے ہوتا ہے۔ حاسہ بصر اس کی علت نہیں ہے۔ بلکہ اللہ تعالیٰ نے اس کو دیکھنے کا ایک سبب عادیہ بنایا ہے اگر وہ چاہے تو آنکھیں نہ رکھنے والا شخص بھی دیکھ سکتا ہے اور وہ نہ چاہے تو آنکھوں والا بھی نہیں دیکھ سکتا۔ اگر آنکھوں کے سامنے پہاڑ ہو اور اللہ تعالیٰ آنکھوں سے دیکھنے کی قوت سلب کرے تو آنکھیں ہونے کے باوجود پہاڑ بھی نظر نہ آئے گا اور اللہ تعالیٰ کی قدرت اتنی عظیم ہے کہ اگر اندھا شخص مشرق میں ہو اور چھرا انتہائے مغرب میں ہو اور اللہ تعالیٰ اسے دکھانا چاہے تو کوئی چیز اس کے لئے مانع نہیں بن سکتی۔ بلکہ وہ بخوبی دیکھے گا۔ بلکہ دیکھنے والے سے بڑھ کر دیکھے گا۔ رویت باری تعالیٰ کا انکار کرنا اور اس کو بعید خیال کرنا انہی لوگوں کا کام ہے جو صحیح فہم سے عاری اور محض عقل کے بے لگام گھوڑے کی پیروی کار ہیں قدرت باری تعالیٰ کے لحاظ سے ہر شئی ممکن ہے۔ کوئی مشکل نہیں۔

### مخدشین کا ارشاد:

زیارت کی یہ نعمت فقط اہل ایمان کو میسر ہوگی۔ البتہ میدانِ محشر میں اس کی بعض تجلیات کا ظہور تمام مخلوق پر ہوگا خواہ کافر



ہوں یا مؤمن۔ کفار کو ظہور تجلی کے بعد حجاب میں کر دیا جائے گا اور وہ دائماً حسرت و افسوس کی آگ میں جلتے رہیں گے۔  
**رانج قول خواتین کو دیدار:**

جس طرح مردوں کو دیدار ہوگا خواتین بھی اس سے محروم نہ ہوں گی۔ بعض علماء نے کہا کہ خواتین کو کبھی کبھی دیدار ہو گا۔ مثلاً جمعہ، عیدین کے مواقع پر کیونکہ ان اوقات میں دیدار عام ہوگا۔ بعض کہتے ہیں ان کو دیدار نہ ہوگا کیونکہ یہ پردہ میں ہوں گی جیسا کہ ارشاد باری ہے: **حُورٌ مَّقْصُورَاتٌ فِی الْخِیَامِ**..... مگر یہ قول ناقابل اعتبار ہے اس لئے کہ نصوص میں مردوں کی تخصیص کے لئے کوئی نص موجود نہیں۔ باقی خیمے کا پردہ تو اس کے لئے دیدار میں رکاوٹ نہیں ہے۔ آخر کیا وجہ ہے کہ کامل خواتین جیسے سیدہ فاطمہ الزہراء، سیدہ خدیجہ، سیدہ عائشہ، سیدہ آسیہ، سیدہ مریم ؑ حالانکہ وہ بے شمار مردوں سے اعلیٰ و افضل ہیں پس صحیح یہی ہے کہ تمام اہل ایمان کے دیدار سے مشرف باد کیا جائے گا خواہ بشر ہوں یا ملائکہ یا جنات ہوں بعض شوافع نے فقط جنس بشر سے خاص مانا ہے مگر ان کے دلائل ناقابل توجہ ہیں۔

### دیدار الہی خواب میں:

عام خواب میں دیدار قلبی ہے جس کا تعلق مثال ہے۔ سلف صالحین سے صحت کی ساتھ منقول ہے کہ امام ابو حنیفہ رحمہ اللہ کو سو مرتبہ یہ نعمت خواب میں نصیب ہوئی۔ امام احمد بن حنبل رحمہ اللہ سے بھی منقول ہے کہ مجھے خواب میں اللہ عزت العزت کا دیدار نصیب ہوا۔ تو میں نے غرض کیا یا اللہ کو کسی عبادت اعلیٰ و افضل ہے؟ اللہ تعالیٰ نے فرمایا قرآن مجید۔ میں نے دوبارہ عرض کیا کیا سمجھ کر پڑھنا یا بلا سمجھ کر پڑھنا۔ اللہ تعالیٰ نے فرمایا۔ خواہ وہ سمجھ کر پڑھو یا بلا سمجھ کر پڑھو۔

### الفصل الاول:

#### چودھویں کے چاند کی طرح کسی کو دیدار میں شک نہ ہوگا

۵۵۰۶/۱ عَنْ جَرِيرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكُمْ سَتَرُونَ رَبَّكُمْ عَيَانًا وَفِي رِوَايَةٍ قَالَ كُنَّا جُلُوسًا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَنَظَرَ إِلَى الْقَمَرِ لَيْلَةَ الْبَدْرِ فَقَالَ إِنَّكُمْ سَتَرُونَ رَبَّكُمْ كَمَا تَرُونَ هَذَا الْقَمَرَ لَا تَضَامُونَ فِي رُؤْيَيْهِ فَإِنْ اسْتَطَعْتُمْ أَنْ لَا تَغْلَبُوا عَلَى صَلَوةٍ قَبْلَ طُلُوعِ الشَّمْسِ وَقَبْلَ غُرُوبِهَا فَافْعَلُوا ثُمَّ قَرَأُوا وَسَبَّحُوا بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا۔ (متفق علیہ)

اخرجه البخاری فی صحیحہ ۴۱۹/۱۳۱ حدیث رقم ۷۴۳۵ و مسلم ۴۳۹/۱ حدیث رقم (۶۳۳-۲۱۱) و اخرجه

ابو داؤد ۹۷/۱۵ حدیث رقم ۴۷۲۹، و اخرجه الترمذی ۵۹۲/۴ حدیث ۲۵۵۱، وابن ماجہ ۶۳/۱ حدیث رقم

۱۷۷، والدارمی ۴۱۹/۲ حدیث رقم ۲۸۰۱، و احمد فی المسند ۱۶/۳۔

ترجمہ: حضرت جریر بن عبد اللہ ؓ سے روایت ہے کہ جناب رسول اللہ ﷺ نے فرمایا۔ تم اپنے رب کو کبھی آنکھوں سے

دیکھو گے۔ دوسری روایت میں اس طرح ہے کہ ہم جناب رسول اللہ ﷺ کی خدمت میں بیٹھے تھے کہ جناب رسول اللہ ﷺ نے چودھویں کے چاند کو دیکھ کر فرمایا۔ تم اپنے رب کو اس طرح دیکھو گے جس طرح چاند کو دیکھ رہے ہو جس طرح تم اس کے دیکھنے میں شک نہیں کرتے۔ پس اگر تم سے ہو سکے کہ سورج نکلنے سے پہلے اور سورج ڈوبنے سے پہلے والی نماز پر (پابندی کرو) اور مغلوب نہ ہو تو مناسب ہے۔ پھر آپ نے یہ آیت تلاوت فرمائی: وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا..... اپنے رب کی تسبیح اس کی حمد و ثناء کے ساتھ طلوع آفتاب سے پہلے اور غروب سے پہلے کرو۔

(بخاری، مسلم)

تشریح ﴿ لَا تُضَامُونَ ﴾ یہ انکشاف رویت میں تشبیہ دی گئی ہے یعنی تمہارا دیدار حق تعالیٰ اس طرح بلا شک و شبہ ہو گا۔ مرئی کی مرئی سے مشابہت مقصود نہیں ہے کہ جس طرح چاند تمہارے بالمقابل اور جہت میں محدود ہے ذات باری تعالیٰ اس سے وراء الوراء ہے پس یہ مراد نہیں ہے۔ یہ لفظ میم کی تشدید و تخفیف دونوں کے ساتھ وارد ہوا ہے۔ پہلی صورت میں یہ ضم سے ہے جس کا معنی نقصان اور ظلم آتا ہے۔ مطلب یہ ہوا کہ دیدار الہی میں اس طرح ضرر و نقص نہ ہو گا کہ بعض دیکھیں اور بعض نہ دیکھیں۔ یا رویت کے متعلق ایک دوسرے کی تکذیب کر کے ظلم و زیادتی کا ارتکاب کریں۔ دوسری صورت میں یہ ضم سے مشتق ہے جس کا معنی ملانا اور پیوست کرنا ہے۔ مطلب یہ ہوا کہ جس طرح چودھویں کا چاند نہایت واضح اور ظاہر ہوتا ہے اور اس کے دیکھنے میں ازدحام نہیں اس طرح اللہ تعالیٰ کا دیدار بھی نہایت ظاہر اور کامل طور پر ہو گا۔ بھیڑ یا ازدحام نہ ہو گا۔ بخلاف ہلال کے کہ اس میں خفا و اشتباہ ہوتا ہے۔

﴿ لَا تُغْلَبُوا عَلَى صَلَوةٍ ﴾ نماز فجر و عصر پر مواظبت اختیار کرو کیوں کہ ایسا شخص مشاہدہ ذات کا زیادہ حقدار ہے کیونکہ اس کا ملکہ نماز ہی سے میسر ہے اس پر یہ ارشاد نبوت گواہ ہے: جَعَلْتُ قُرْعَةَ عَيْنِي فِي الصَّلَاةِ..... تمام نمازوں کا یہی حکم ہے۔ باقی ان نمازوں کا خصوصی تذکرہ اس لئے کیا گیا کیوں کہ فجر استراحت اور غلبہ نوم اور عصر کاروبار اور خرید و فروخت کے اختتام کا وقت ہے۔ جو ان نمازوں میں سستی نہیں کرتا وہ دوسری نمازوں میں بدرجہ اولیٰ نہیں کرتا۔ یہ دو اوقات شرف والے ہیں آخرت میں رویت انہی اوقات میں ہوگی۔

## دیدارِ نعمت مزید ہے

۲/۵۵۰۷ وَعَنْ صُهَيْبٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا دَخَلَ أَهْلُ الْجَنَّةِ الْجَنَّةَ يَقُولُ اللَّهُ تَعَالَى تُرِيدُونَ شَيْئًا أَزِيدُكُمْ فَيَقُولُونَ أَلَمْ تَبَيِّضْ وَجُوهَنَا أَلَمْ تُدْخِلْنَا الْجَنَّةَ وَتَنْجِنَا مِنَ النَّارِ قَالَ فَيَرْفَعُ الْحِجَابَ فَيَنْظُرُونَ إِلَى وَجْهِ اللَّهِ تَعَالَى فَمَا أُعْطُوا شَيْئًا أَحَبَّ إِلَيْهِمْ مِنَ النَّظَرِ إِلَى رَبِّهِمْ ثُمَّ تَلَا لِلدِّينِ أَحْسَنُوا الْحُسْنَى وَزِيَادَةٌ (رواه مسلم)

اخرجه مسلم فی صحیحہ ۱۶۳/۱ حدیث رقم (۱۸۱-۲۹۷) (الترمذی ۵۹۳/۴ حدیث رقم ۲۵۵۲، واحمد فی

المسند ۱۵/۶)

ترجمہ: حضرت صہیب رضی اللہ عنہ سے روایت ہے کہ جناب رسول اللہ ﷺ نے فرمایا۔ جب جنتی جنت میں داخل ہوں تو اللہ

تعالیٰ فرمائیں گے تم جو چاہتے ہو میں تم کو زندہ دوں۔ وہ عرض کریں گے کیا تو نے ہمارے چہروں کو روشن و منور نہیں کیا اور ہمیں آگ سے نجات نہیں دے دی؟ تو ان سے حجاب کو اٹھا دیا جائے گا یہ لوگ اپنے رب کا دیدار کریں گے تو ان کو کوئی چیز دیدار الہی سے زیادہ پیاری معلوم نہ ہوگی۔ پھر آپ ﷺ نے یہ آیت تلاوت فرمائی: **لِّلَّذِیْنَ أَحْسَنُوا الْحُسْنٰی وَزِیَادَةٌ** (مسلم) یعنی ان لوگوں کو جنہوں نے نیکی کی ان کو حسنیٰ اور اس سے زائد چیز ملے گی۔

تشریح ﴿فَیَرْفَعُ الْحِجَابُ﴾: ازالہ تعجب کے لئے فرمایا کہ رفع حجاب ہوگا گویا ان کو اس طرح فرمایا کہ زیادتی والی نعمت یہ ہے۔ ذات باری تعالیٰ حجابات سے منزہ ہے کیونکہ وہ محبوب ہے اور غیر محبوب ہے جو محبوب ہوتا ہے وہ مغلوب ہوتا ہے پس مطلب یہ ہے کہ دیکھنے والوں کی آنکھوں سے پردہ ہٹا دیا جائے گا۔ جیسا کہ اس پر جناب رسول اللہ ﷺ کا قول دلالت کرتا ہے۔ پس وہ ذات اقدس باری تعالیٰ کا دیدار کریں گے۔ وہ صورت و جہت سے منزہ ہے یہ سب سے بڑی نعمت ہوگی۔ جیسا کہ ذات باری تعالیٰ موجودات میں سب سے اعلیٰ بے مثل و بے مثال ہے۔

## الفصل الثانی:

### ادنیٰ جنتی کا سامان ایک ہزار سال کی مسافت میں

۳/۵۵۰۸ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَدْنَىٰ أَهْلِ الْجَنَّةِ مَنْزِلَةٌ لِّمَنْ يَنْظُرُ إِلَىٰ جَنَانِهِ وَأَزْوَاجِهِ وَنَعِيمِهِ وَخِدْمِهِ وَسُرُورِهِ مَسِيرَةَ أَلْفِ سَنَةٍ وَأَكْرَمَهُمْ عَلَى اللَّهِ مَنْ يَنْظُرُ إِلَىٰ وَجْهِهِ غُدُوَّةً وَعَشِيَّةً ثُمَّ قَرَأَ أُجُودَةً يَوْمَئِذٍ نَاصِرَةً إِلَىٰ رَبِّهَا نَاطِرَةً۔ (رواه احمد والترمذی)

اخرجه احمد فی المسند ۶۴۱۲ والترمذی ۵۹۳۱۴ حدیث ۲۵۵۳۔

ترجمہ: حضرت ابن عمر رضی اللہ عنہما سے روایت ہے کہ جناب رسول اللہ ﷺ نے ارشاد فرمایا کہ جنت میں سب سے کم درجہ والا جنتی جب باغات، ازواج، انعامات، خدام اور تختے اور چار پائیاں کو دیکھے گا جو کہ ایک ہزار سال کی مسافت تک پھیلے ہوں گے اور ان میں اعلیٰ مرتبہ والا تو ہر صبح شام دیدار الہی سے مشرف باد ہوگا پھر آپ نے یہ آیت تلاوت فرمائی: **وَجُودًا يَوْمَئِذٍ نَاصِرَةً إِلَىٰ رَبِّهَا نَاطِرَةً**۔ بعض چہرے اس دن تروتازہ ہوں گے اور اپنے رب کی طرف دیکھ رہے ہوں گے۔ (احمد، ترمذی)

تشریح ﴿مَنْ يَنْظُرُ إِلَىٰ وَجْهِهِ غُدُوَّةً وَعَشِيَّةً﴾: ان دونوں نمازوں کی محافظت کا حکم فرمایا کیوں کہ وہ دن کے دونوں اطراف میں ہیں۔ ﴿قَرَأَ أُجُودَةً﴾: ان دو اوقات میں روز و شب علیٰ الدوام دیدار ہو۔ ان دو اوقات کا تذکرہ اس بات کا موید ہے۔ یہاں سے یہ بھی معلوم ہوا کہ بزرگی اور بلند ہمتی یہ ہے کہ اللہ تعالیٰ اور اس کے دیدار کے سوا اور کسی سے مشغول نہ ہو اور حق تعالیٰ کے علاوہ سے دل لگانا پستی ہے۔ خواہ وہ جنت ہی کیوں نہ ہو۔

### ہر ایک اپنے رب کا تہجد دیدار کرے گا

۳/۵۵۰۹ وَعَنْ أَبِي رَزِينٍ الْعُقَلِيِّ قَالَ قُلْتُ يَا رَسُولَ اللَّهِ أَكُلُّنَا يَوْمَئِذٍ رَبَّهُ مُخْلِياً بِهِ يَوْمَ الْقِيَامَةِ قَالَ



بلی قال قلت وما آية ذلك في خلقه قال يا ابا رزین الیس کلکم یرى القمر لیلة البدر مخلباً به قال بلی قال فانما هو خلق من خلق الله والله اجل واعظم۔ (رواه ابو داود)

اخرجه ابو داود فی السنن ۹۶۵ حدیث رقم ۴۷۳۱ وابن ماجہ ۶۴۱۱ حدیث رقم ۱۸۰ واحمد فی المسند ۱۱/۴۔

ترجمہ: حضرت ابو رزین رضی اللہ عنہ سے روایت ہے کہ میں نے عرض کیا یا رسول اللہ ﷺ کیا ہم میں سے ہر ایک اپنے رب کو تنہا دیکھے گا؟ آپ نے فرمایا کیوں نہیں! میں نے عرض کیا اس کی کیا نشانی ہے؟ آپ نے فرمایا اے ابو رزین! کیا تم میں سے ہر ایک چودھویں کے چاند کو خلوت میں نہیں دیکھتا؟ انہوں نے عرض کیا کیوں نہیں! آپ ﷺ نے فرمایا وہ تو اللہ تعالیٰ کی مخلوقات میں سے ایک مخلوق ہے جب کہ ذات باری تعالیٰ تو بہت بزرگی اور عظمت والی ہے۔ (ابو داود)

تشریح: ابی رزین رضی اللہ عنہ مشہور صحابی ہیں۔ اہل طائف سے شمار ہوتے ہیں ان کا اسم گرامی لقیط ہے۔ مخلباً: تخلیہ کی حالت میں۔ جب چاند کا یہ حال ہے کہ مخلوق ہونے کے باوجود ہر شخص اسے تنہا بلا ازدحام دیکھتا ہے اور اللہ تعالیٰ کی ذات تو اجل واعظم ہے۔ اسے کیوں نہ دیکھا جاسکے گا۔ اجل میں بقول صاحب صراح بزرگی ذات کے اعتبار سے اور اعظم میں صفات کے اعتبار سے ہے۔

## الفصل الثالث:

### میں نور کو کیسے دیکھتا؟

۵/۵۵۱۰ عَنْ أَبِي ذَرٍّ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ هَلْ رَأَيْتَ رَبَّكَ قَالَ نُورٌ أَنَّى أَرَاهُ۔ (رواه مسلم)

اخرجه مسلم ۱۵۸۱ حدیث رقم (۲۸۵-۱۷۵) والترمذی ۳۶۹۱۵ حدیث ۳۲۸۲۔

ترجمہ: حضرت ابو ذر رضی اللہ عنہ سے روایت ہے کہ جناب رسول اللہ ﷺ سے میں نے دریافت کیا کہ کیا آپ نے اپنے رب کو دیکھا ہے؟ آپ نے فرمایا وہ تو نور ہے میں نور کو کیسے دیکھتا۔ (مسلم)

تشریح: هَلْ رَأَيْتَ رَبَّكَ قَالَ نُورٌ أَنَّى أَرَاهُ: اس لئے کہ کمال نور اور شدت ظہور ادراک کے لئے مانع اور رکاوٹ ہے اور آنکھوں کو خیرہ کرنے والا ہے۔

### نور کا اطلاق

جیسا کہ اس آیت میں: اللَّهُ نُورُ السَّمَوَاتِ وَالْأَرْضِ ط۔ اللہ تعالیٰ آسمان وزمین کو منور کرنے والے اور اس کی روشنیاں جیسے آفتاب، چاند، ستاروں کو ظاہر کرنے والے ہیں۔ ﴿نُورٌ﴾ سے نور ہدایت مراد ہے۔ یعنی اللہ تعالیٰ آسمان وزمین والوں کی راہنمائی فرمانے والے اور بندوں کے دلوں کو نور ہدایت سے منور فرمانے والے ہیں۔ اسماء باری تعالیٰ میں سے ایک نور بھی ہے۔ یعنی وہ اپنی ذات کے لحاظ سے ظاہر اور دوسرے کو ظہور بخشنے والا ہے۔ کذا قال المحققون۔

انہی کا لفظ: اکثر نسخوں میں اسی طرح ہے معنی یہ ہے کہ وہ کامل نور ہے جو ادراک سے مانع ہے۔ بعض نسخوں میں انہی ہے۔

یہ یا مبالغہ کے لئے ہے اس صورت میں ارادہ یہ اظہار کے معنی میں ہے۔ روایت بمعنی راہ ہے یعنی نور گمان کرتا ہوں اس کو۔ ابن الملک کہتے ہیں معراج کی رات آپ ﷺ کے ذات باری تعالیٰ کو دیکھنے میں اختلاف ہے۔ ہر دو کی مستدل یہی روایت ہے۔

## اپنے رب کو دو مرتبہ دل کی آنکھ سے دیکھا

۶/۵۵۱۱ وَعَنِ ابْنِ عَبَّاسٍ مَا كَذَّبَ الْفُؤَادُ مَا رَأَى وَلَقَدْ رَأَاهُ نَزْلَةً أُخْرَى قَالَ رَأَاهُ بِفُؤَادِهِ مَرَّتَيْنِ (رواہ مسلم وفی رواۃ الترمذی قال) رَأَى مُحَمَّدٌ رَبَّهُ قَالَ عِكْرَمَةُ قُلْتُ أَلَيْسَ اللَّهُ يَقُولُ لَا تُدْرِكُهُ الْبَصَارُ وَهُوَ يُدْرِكُ الْبَصَارَ قَالَ وَيُحْكُ ذَلِكَ إِذَا تَجَلَّى بِنُورِهِ الَّذِي هُوَ نُورُهُ وَقَدْ رَأَى رَبَّهُ مَرَّتَيْنِ۔  
اخرجه مسلم فی صحيحه ۱۶۱/۱ حدیث رقم (۱۷۸-۲۹۱) والترمذی ۳۶۸/۵ حدیث رقم ۳۲۷۹۔

ترجمہ: حضرت ابن عباس رضی اللہ عنہما سے ان آیات کے بارے میں مروی ہے: مَا كَذَّبَ الْفُؤَادُ مَا رَأَى وَلَقَدْ رَأَاهُ نَزْلَةً أُخْرَى ..... کہ جو آپ نے دیکھا تو دل نے اسے نہیں جھٹلایا اور بے شک اسے دوسری بار دیکھا۔ حضرت ابن عباس رضی اللہ عنہما کہتے ہیں کہ جناب رسول اللہ ﷺ نے اپنے رب کو دل سے دو مرتبہ دیکھا۔ (مسلم) ترمذی کی روایت میں ہے کہ حضرت محمد ﷺ نے اپنے رب کو دیکھا۔ عکرمہ کہتے ہیں کہ میں نے عرض کیا کہ کیا اللہ تعالیٰ کا یہ فرمان نہیں ہے: لَا تُدْرِكُهُ الْبَصَارُ وَهُوَ يُدْرِكُ الْبَصَارَ ..... کہ اس کو آنکھیں نہیں پاسکتیں اور وہ آنکھوں کو پانے والا ہے۔ فرمایا تم پر افسوس ہے یہ تب ہے جب کہ رب تعالیٰ اپنے خالص نور سے تجلی فرمائے جو کہ اس کا ذات نور ہے اور حضور ﷺ نے یقیناً اپنے رب کو دو مرتبہ دیکھا۔ (مسلم)

تفسیر: ۱) قَالَ رَأَاهُ بِفُؤَادِهِ: آپ نے اپنے رب کو دل سے دیکھا یعنی اللہ تعالیٰ نے دل میں بینائی پیدا فرمائی کہ جس سے آپ نے اپنے رب تعالیٰ کو دیکھا۔ ۲) دل سے دیکھا اس طرح کہ اسے چشم دل سے دیکھنا کہہ لیں تب بھی درست ہے اور چشم سر سے دیکھنا کہہ لیں تب بھی درست ہے۔ دونوں کا معنی ایک ہے۔ ابن عباس آنکھوں سے دیکھنے کے قائل ہیں جب کہ دیگر صحابہ کرام دل سے دیکھنے کے قائل ہیں۔ حاصل یہ ہے کہ ابن عباس رضی اللہ عنہما ولقد رآه سے اللہ تعالیٰ کا دیکھنا مراد لیتے ہیں۔ جمہور صحابہ کرام رضی اللہ عنہم کی رائے بھی یہی ہے اور یہ تمام الفاظ: دنو، تدلی، قاب قوسین او ادلی میں بارگاہ میں آپ کا قرب ہونا مراد لیتے ہیں۔ گویا نہایت قرب کی تعبیرات ہیں۔ جمہور مفسرین بھی اسی طرح گئے ہیں کہ آپ نے اللہ تعالیٰ کو دیکھا۔ نقطہ اختلاف: پھر اس میں اختلاف ہے کہ بعض نے کہا آپ ﷺ نے رب تعالیٰ کو اپنے دل کی آنکھ سے دیکھا۔ سب کی آنکھ سے نہیں دیکھا۔ "بعض نے کہا آنکھ سے دیکھا۔"

## امام نووی رحمہ اللہ کا قول:

۱) اکثر علماء کے ہاں آپ ﷺ نے شب معراج میں اپنے رب کو سب کی آنکھوں سے دیکھا۔ ۲) حضرت ابن مسعود اور عائشہ صدیقہ اور دیگر کئی صحابہ کرام ولقد رآه میں دیکھنے سے جبرئیل کا دیکھنا مراد لیتے ہیں کہ آپ ﷺ نے جبرائیل علیہ السلام کو اس رات اور ایک دفعہ مکہ میں اصلی صورت میں دیکھا۔ یہ آیات اس قرب کو بیان کر رہی ہیں جیسا کہ آئندہ روایت سے معلوم ہوگا۔

## ایک اختلاف:

علماء کا اس بارے میں اختلاف ہے کہ آیا ہمارے پیغمبر ﷺ نے اپنے رب تعالیٰ سے بلا واسطہ کلام کیا ہے یا نہیں۔ متکلمین کی ایک جماعت سے نقل کیا گیا ہے کہ آپ نے کلام کیا۔

اِذَا تَجَلَّىٰ بِبُورَةِ الَّذِي هُوَ نُورُهُ نَبِيُّ ادْرَاكِ اس وقت مضمحل اور نابود ہوتا ہے جب کہ وہ اپنے خالص نور (نور ذاتی) سے تجلی فرمائے اور اگر وہ اتنی تجلی کا اظہار فرمائے جو قوت بشری کی بساط میں ہو تو پھر آنکھیں اس کا ادراک کر سکتی ہیں یعنی دیکھ سکتی ہیں۔ شارحین فرماتے ہیں کہ ادراک کا معنی احاطہ ہے اور اللہ تعالیٰ کی ذات محدود نہیں کہ اس کا احاطہ ہو سکے اور دیکھنا اسے عام ہے اس میں احاطہ چنداں شرط نہیں ہوتا۔

رَأَى رَبَّهُ مَرَّتَيْنِ ایک بار سدرۃ المنتہی کے پاس اور دوسری مرتبہ عرش پر۔

## ملا علی قاری علیہ رحمۃ اللہ کا قول:

احتمال یہ ہے کہ دل سے دو بار دیکھا۔ ایک مرتبہ دل سے اور ایک بار آنکھوں سے کیوں کہ یہ تو کسی کا قول نہیں کہ آپ ﷺ نے اللہ تعالیٰ کو آنکھ سے دو مرتبہ دیکھا۔

## لقد رآی کی تفسیر

۵۵۱۲/۷ وَعَنِ الشَّعْبِيِّ قَالَ لَقِيَ ابْنُ عَبَّاسٍ كَعْبًا بِعَرَفَةَ فَسَأَلَهُ عَنْ شَيْءٍ فَكَبَّرَ حَتَّى جَاوَبَتْهُ الْجِبَالُ فَقَالَ ابْنُ عَبَّاسٍ إِنَّا بَنُوهَا شِمًا فَقَالَ كَعْبٌ إِنَّ اللَّهَ تَعَالَى قَسَمَ رُؤْيَاهُ وَكَلامَهُ بَيْنَ مُحَمَّدٍ وَمُوسَى فَكَلَّمَ مُوسَى مَرَّتَيْنِ وَرَأَاهُ مُحَمَّدٌ مَرَّتَيْنِ قَالَ مَسْرُوقٌ فَذَخَلْتُ عَلَى عَائِشَةَ فَقُلْتُ هَلْ رَأَى مُحَمَّدٌ رَبَّهُ فَقَالَتْ لَقَدْ تَكَلَّمْتُ بِشَيْءٍ قُفْتُ لَهُ شَعْرِي قُلْتُ رُؤْيَا ثُمَّ قَرَأْتُ لَقَدْ رَأَى مِنْ آيَةِ رَبِّهِ الْكُبْرَى فَقَالَتْ أَيْنَ تَذْهَبُ بِكَ إِنَّمَا هُوَ جِبْرِيلُ مَنْ أَخْبَرَكَ أَنَّ مُحَمَّدًا رَأَى رَبَّهُ أَوْ كَتَمَ شَيْئًا مِمَّا أَمَرَهُ أَوْ يَعْلَمُ الْخَمْسَ الَّتِي قَالَ اللَّهُ تَعَالَى إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ فَقَدْ أَعْظَمَ الْقُرْبَةَ وَلَكِنَّهُ رَأَى جِبْرِيلَ لَمْ يَرَهُ فِي صُورَتِهِ إِلَّا مَرَّتَيْنِ مَرَّةً عِنْدَ سِدْرَةِ الْمُنْتَهَى وَمَرَّةً فِي أَجْيَادٍ لَهُ سِتْمَانَةِ جَنَاحٍ قَدْ سَدَّ الْأَفْقَ (رواه الترمذی وروی الشيخان مع زیادة واختلاف وفي رواية) يَتَّهِمَا قَالَ قُلْتُ لِعَائِشَةَ فَأَيْنَ قَوْلُهُ ثُمَّ دَنَى فَتَدَلَّى فَكَانَ قَابَ قَوْسَيْنِ أَوْ أَدْنَى قَالَتْ ذَاكَ جِبْرِيلُ عَلَيْهِ السَّلَامُ كَانَ يَأْتِيهِ فِي صُورَةِ الرَّجُلِ وَإِلَهُ أَتَاهُ هَذِهِ الْمَرَّةَ فِي صُورَتِهِ الَّتِي هِيَ صُورَتُهُ فَسَدَّ الْأَفْقَ۔

اخرجه البخاری ۴۷۲۱۸ حدیث رقم ۴۸۵۵ والترمذی ۳۱۷۱۵ حدیث رقم ۲۲۷۸۔

حضرت شعبی سے روایت ہے کہ حضرت ابن عباس رضی اللہ عنہما عرفات میں حضرت کعب سے ملے اور ان سے کسی چیز کے متعلق دریافت کیا تو انہوں نے تکبیر کہی جس سے پہاڑ گونج اٹھے۔ تب حضرت ابن عباس رضی اللہ عنہما نے فرمایا۔ ہم بنی ہاشم



ہیں۔ حضرت کعب نے فرمایا اللہ تعالیٰ نے اپنا دیدار اور اپنا کلام حضرت محمد ﷺ کو موسیٰ علیہ السلام کے درمیان تقسیم کر دیا کہ موسیٰ علیہ السلام سے دوبار کلام کیا اور محمد ﷺ نے اپنے رب کو دوبار دیکھا۔ حضرت مسروقؓ کہتے ہیں کہ پھر میں حضرت عائشہ صدیقہ رضی اللہ عنہا کی خدمت میں گیا اور ان سے عرض کیا کہ کیا جناب رسول اللہ ﷺ نے اپنے رب کو دیکھا۔ آپ نے فرمایا تم نے ایسی بات کہی جس سے میرے رونگٹے کھڑے ہو گئے۔ میں نے عرض کیا آپ جلدی نہ فرمائیں پھر میں نے یہ آیت پڑھی: لَقَدْ رَأَىٰ مِنْ آيَةِ رَبِّهِ الْكُبْرَىٰ۔ کہ آپ نے اپنے رب کی بڑی نشانیاں دیکھیں۔ آپ نے فرمایا۔ خیالات تمہیں کہاں لئے پھرتے ہیں۔ وہ تو جبریل علیہ السلام ہیں جو تمہیں خبر دیں کہ حضور ﷺ نے اپنے رب کو دیکھا یا پھر جس کی تبلیغ کا حکم دیا گیا تھا اس میں سے کچھ چھپایا یا حضور ﷺ ان پانچ باتوں کو جانتے ہیں جن کے متعلق اللہ تعالیٰ نے فرمایا: إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ۔ بے شک اللہ تعالیٰ ہی کے پاس قیامت کا علم ہے اور بارش کا اتارنا (اگر کسی نے یہ کہا) تو اس نے بڑا بہتان باندھا۔ مگر آپ نے حضرت جبریل علیہ السلام کو دیکھا ان کی اصل صورت کبھی نہ دیکھی صرف دو بار دیکھی ایک بار سدرۃ المنتہی کے پاس دوسری مرتبہ محلہ اجیاد میں ان کے چھ سو پر تھے جن کے کنارے آسمانوں کے بند کر رہے تھے۔ (ترمذی) بخاری و مسلم نے کچھ اضافہ اور اختلاف سے روایت نقل کی ہے کہ میں حضرت عائشہ صدیقہ رضی اللہ عنہا سے عرض کیا کہ اللہ تعالیٰ کے اس ارشاد کا کیا مصداق ہے: ذُنِّي فَتَدَلِّي فَكَانَ قَابَ قَوْسَيْنِ أَوْ أَدْنَىٰ۔ پھر وہ قریب ہوا پھر لٹک آیا اور دو کمانوں یا اس سے بھی زیادہ قریب ہوا۔ آپ نے فرمایا یہ جبریل علیہ السلام ہیں جو آپ ﷺ کے پاس آدمی کی صورت میں آئے تھے اور اس دفعہ آپ کے پاس اپنی اصلی صورت میں آئے جو ان کی اپنی صورت ہے۔ تو کنارہ آسمان پر رہے اور افق کو گھیر لیا۔

تشریح ﴿فَقَالَ ابْنُ عَبَّاسٍ﴾: ہم اولاد ہاشمی ہیں یعنی ہم اہل علم و بصیرت ہیں اور میں نے تم سے ایسی چیز نہیں پوچھی جو عقل سے بعید ہو میں ان لوگوں میں سے ہوں جنہوں نے صحبت نبوت کو پایا اور وہاں سے علوم انوار کو حاصل کیا ہے اس لئے غور و فکر سے جواب دو اور اس سوال کو بعید از قیاس مت خیال کرو اور اس معاملہ میں سوچو کہ دنیا میں دیدار الہی ممکن ہے۔ جب ابن عباس رضی اللہ عنہما نے بہت زور دیا تو انہوں نے خوب غور و فکر کے بعد جواب دیا۔

فَلَكَلَّمَ مُوسَىٰ مَرَّتَيْنِ بِرَبِّهِ وَاضْحَیْہُ بَاتَ مَعْلُومَ ہوتی ہے کہ مسروق رحمہ اللہ کے آیت پڑھنے سے مقصود ایسی نشانی بتلانا ہے جو اللہ تعالیٰ کی عظمت و شان پر خوب دلالت کرے۔ ﴿۲﴾ یا آپ ﷺ کی عظمت شان کو ظاہر کرے۔ خواہ مقصود اس سے روایت بصری ہو یا روایت قلبی۔

أَوْ كَتَمَ شَيْئًا مِّمَّا أُمِرَ بِهِ یعنی وہ احکام و شرائع جو آپ پر اتارے کیا اس میں سے کوئی چیز چھپائی ہے جب کہ اللہ تعالیٰ فرما رہے ہیں: يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ الْآيَةُ۔ اے رسول آپ پہنچادیں جو آپ پر آپ کے رب کی طرف سے اتارا گیا اور اگر آپ نے نہ کیا تو آپ نے گویا اپنی رسالت کو ہی نہیں پہنچایا یعنی ایک حکم کا نہ پہنچانا تمام کے نہ پہنچانے کی طرح ہے۔ یہ چھپانا عام ہے سب سے چھپایا یا بعض سے چھپایا اس سے روافض و شیعہ کے اس باطل اعتقاد کی تردید ہو گئی کہ اللہ تعالیٰ نے بعض احکام کو اہل بیت کے ساتھ خالص کیا ہے۔

لَمْ يَرَهُ فِي صُورَتِهِ إِلَّا مَرَّتَيْنِ مَرَّةً عِنْدَ سِدْرَةِ الْمُنْتَهَىٰ جیسا کہ اللہ تعالیٰ نے سورہ نجم میں فرمایا: وَلَقَدْ رَآهُ نَزْلَةً أُخْرَىٰ عِنْدَ سِدْرَةِ الْمُنْتَهَىٰ۔ تحقیق جبریل علیہ السلام کو دوسری مرتبہ سدرۃ المنتہی کے پاس دیکھا۔

ثُمَّ دَنَىٰ فَتَدَلَّى ﴿۱﴾ ظاہر معلوم ہو رہا ہے کہ دنیٰ کی ضمیر اللہ تعالیٰ کی طرف راجع ہے اور تدلیٰ کی ضمیر جناب رسول اللہ ﷺ کی طرف لوٹ رہی ہے۔ ﴿۲﴾ یا دنیٰ کی ضمیر رسول اللہ ﷺ اور تدلیٰ کی ضمیر اللہ تعالیٰ کی طرف لوٹی ہے۔ اسی طرح فکان قاب قوسین میں اور اس کے بعد فرمایا۔ فاوحیٰ الی عبدہ ما اوحیٰ ما کذب الفواد مارأی۔ پس اس نے اپنے بندے کی طرف وحی کی جو وحی کی دل نے اس کی تکذیب نہ کی جو آنکھوں نے دیکھا۔ یہ اشکال مسروق نے پیش کیا۔

قَالَ ذَاكَ جِبْرِئِيلُ : یعنی تمام ضمائر اللہ تعالیٰ کی طرف نہیں بلکہ جبرائیل علیہ السلام کی طرف لوٹی ہیں پھر حضرت عائشہ صدیقہ رضی اللہ عنہا جملہ مستانفہ اس اشکال کی زائل کرنے کے لئے لائیں کہ شاید کسی کو خیال ہو کہ جناب رسول اللہ ﷺ تو ہمیشہ جبرائیل علیہ السلام کو دیکھتے تھے تو پھر یہاں روایت جبرائیل کو خاص طور پر ذکر کی کیا حاجت ہوئی تو انہوں نے اس ارشاد سے جواب دیا كَانَ يَأْتِيهِ فِي صُورَةِ الرَّجُلِ : یعنی جس ہیئت میں ان کو معراج کی رات دیکھا اس ہیئت میں مکہ میں ایک مرتبہ محلہ اجیاد میں آپ نے جبرائیل علیہ السلام کو اصلی شکل میں دیکھا اور یہی وجہ ہے کہ یہاں روایت جبرائیل کو خاص طور پر ذکر کیا گیا ہے اور حضرت ابن عباس رضی اللہ عنہما کی دلیل کعب احبار کا قول ہے کہ آپ ﷺ نے اللہ تعالیٰ کو دوبار دیکھا۔ پھر اس میں دونوں احتمال ہیں کہ روایت بصر سے ہوئی یا بصیرت سے یا ان دونوں میں سے ایک بصارت قلبی ہے اور دوسری بصری ہے کیونکہ اس پر تو اتفاق ہے کہ آپ نے اللہ تعالیٰ کو آنکھ سے دوبار نہیں دیکھا۔ واللہ اعلم۔

### ایک تاویل:

حضرت عائشہ صدیقہ رضی اللہ عنہا کی نفی کو مطلق مانیں یا نفی بصر سے مقید مانیں اور قلبی روایت کو جائز قرار دیں ہمارے ہاں اول راجح ہے۔

### ابن حجر کا قول:

صورت تطبیق اس طرح ہے عائشہ صدیقہ رضی اللہ عنہا کے قول میں روایت بصری کی نفی ہے اور ابن عباس رضی اللہ عنہما کا اثبات روایت قلبی پر محمول کریں فقط علم روایت پر نہیں کیونکہ آپ اللہ تعالیٰ کا علم تو علی الدوام رکھنے والے تھے اور جو روایت آپ کو حاصل ہوئی وہ آپ کے حاشیہ قلبی میں اس طرح پیدا کی گئی جیسا کہ آنکھ میں اور چیزوں کو دیکھنے کے لئے روایت پیدا کی جاتی ہے۔

### لقد رأى من روایت جبرائیل مراد ہے

۸/۵۵۱۳ وَعَنِ ابْنِ مَسْعُودٍ فِي قَوْلِهِ فَكَانَ قَابَ قَوْسَيْنِ أَوْ أَدْنَىٰ وَفِي قَوْلِهِ مَا كَذَبَ الْفُؤَادُ مَا رَأَىٰ وَفِي قَوْلِهِ لَقَدْ رَأَىٰ مِنْ آيَاتِ رَبِّهِ الْكُبْرَىٰ قَالَ فِيهَا كُنْتُهَا رَأَىٰ جِبْرِئِيلَ لَهُ سِتْمَانَةُ جَنَاحٍ مُتَّفَقٌ عَلَيْهِ وَفِي رَوَايَةِ التِّرْمِذِيِّ قَالَ مَا كَذَبَ الْفُؤَادُ مَا رَأَىٰ قَالَ رَأَىٰ رَسُولَ اللَّهِ صَلَّى اللَّهُ عَلَيْهِ وَسَلَّمَ جِبْرِئِيلَ فِي حُلَّةٍ مِنْ زَهْرٍ قَدْ مَلَأَ مَا بَيْنَ السَّمَاءِ وَالْأَرْضِ وَلَهُ وَلِلْبَحَارِ فِي قَوْلِهِ وَلَقَدْ رَأَىٰ مِنْ آيَاتِ رَبِّهِ الْكُبْرَىٰ قَالَ رَأَىٰ زَهْرًا أَخْضَرَ سَدَّافَقَ السَّمَاءِ وَسُيِّلَ مَالِكُ ابْنُ أَنَسٍ عَنْ قَوْلِهِ تَعَالَىٰ إِلَىٰ رَبِّهَا

نَاطِرَةً فَقِيلَ قَوْمٌ يَقُولُونَ اِلٰی ثَوَابِهِ فَقَالَ مَالِكٌ كَذَبُوا فَاِنَّهُمْ عَنْ قَوْلِهِ تَعَالٰی كَلَّا اِنَّهُمْ عَنْ رَبِّهِمْ يَوْمَئِذٍ لَمَّحْجُوبُونَ قَالَ مَالِكٌ النَّاسُ يَنْظُرُونَ اِلٰی اللّٰهِ يَوْمَ الْقِيَامَةِ بِاَعْيُنِهِمْ وَقَالَ لَوْ لَمْ يَرِ الْمُؤْمِنُونَ رَبَّهُمْ يَوْمَ الْقِيَامَةِ لَمْ يَغَيِّرِ اللّٰهُ الْكَفَّارَ بِالْحِجَابِ فَقَالَ كَلَّا اِنَّهُمْ عَنْ رَبِّهِمْ يَوْمَئِذٍ لَمَّحْجُوبُونَ۔

(رواہ فی شرح السنۃ)

اخرجه البخاری ۴۷۶۱۸ حدیث رقم ۴۸۵۶، و اخرجہ مسلم ۱۵۸۱۱ حدیث رقم ۱۷۴۱۲۸۱ و الترمذی ۳۱۹۱۵ حدیث ۳۲۸۳۔ اخرجہ البغوی فی شرح السنۃ ۲۳۹۱۵۔

ترجمہ: حضرت عبداللہ بن مسعود رضی اللہ عنہ سے ان آیات کے بارے میں مروی ہے: فَكَانَ قَابَ قَوْسَيْنِ ..... اور اللہ تعالیٰ کے ارشاد: مَا كَذَبَ الْفُؤَادُ مَا رَأَىٰ وَفِي قَوْلِهِ لَقَدْ رَأَىٰ مِنْ آيَاتِ رَبِّهِ الْكُبْرَى۔ تو عبداللہ فرماتے تھے کہ ان تمام آیات میں جناب رسول اللہ صلی اللہ علیہ وسلم نے جبرائیل علیہ السلام کو دیکھا کہ جن کے چہ سو پر تھے۔ (بخاری، مسلم) ترمذی کی روایت میں ہے کہ: مَا كَذَبَ الْفُؤَادُ مَا رَأَىٰ کہ جناب رسول اللہ صلی اللہ علیہ وسلم نے جبرائیل علیہ السلام کو ریشم کے باریک جوڑے میں دیکھا کہ انہوں نے آسمان وزمین کو بھردیا تھا۔ ترمذی اور بخاری میں اللہ تعالیٰ کے اس فرمان کے متعلق ہے کہ بے شک ان کو ریشمی جوڑے میں دیکھا کہ انہوں نے آسمان وزمین کے درمیان (خلاء) کو بھردیا اور بخاری کی روایت میں اس آیت: لَقَدْ رَأَىٰ ..... کے متعلق فرمایا آپ نے باریک بزر ریشم دیکھا کہ جس نے آسمان کا کنارہ بھردیا تھا۔ امام مالک رحمہ اللہ سے اللہ تعالیٰ کے ارشاد: اِلٰی رَبِّهَا نَاطِرَةٌ ..... کے متعلق دریافت کیا گیا کہ کچھ لوگ کہتے ہیں وہ رب تعالیٰ کے ثواب کو دیکھیں گے تو آپ نے فرمایا انہوں نے جھوٹ کہا وہ اس فرمان باری کو کہاں لے جا رہے ہیں۔ كَلَّا اِنَّهُمْ عَنْ رَبِّهِمْ يَوْمَئِذٍ لَمَّحْجُوبُونَ ..... کہ خبردار وہ اس دن اپنے رب سے حجاب میں ہوں گے۔ امام مالک کہنے لگے قیامت کے دن لوگ اپنے رب کو اپنی آنکھوں سے دیکھیں گے فرمایا اگر مومن قیامت کے دن بھی اپنے رب کو نہ دیکھتے تو اللہ تعالیٰ کفار کو حجاب سے عائد دلاتا۔ اللہ تعالیٰ نے فرمایا کہ وہ اس دن اپنے رب سے حجاب میں ہوں گے۔ (شرح السنۃ)

تشریح: فَكَانَ قَابَ قَوْسَيْنِ اَوْ اَدْنٰی: حضرت ابن مسعود رضی اللہ عنہ نے فرمایا یہ تمام ضمار جبرائیل علیہ السلام کی طرف راجع ہیں اور یہ تفسیر و تاویل حضرت عائشہ صدیقہ رضی اللہ عنہا کی تفسیر کے بالکل مطابق ہے اور بعض علماء کا قول یہ ہے کہ خلفاء اربعہ رضی اللہ عنہم کے بعد حضرت ابن مسعود رضی اللہ عنہ علم الصحابہ ہیں۔

### ایک بصیرت افروز فائدہ:

گزشتہ گفتگو سے یہ بات ثابت ہوتی ہے معراج کی رات جناب رسول اللہ صلی اللہ علیہ وسلم نے اللہ تعالیٰ کو سر کی آنکھوں سے دیکھنے میں صحابہ کرام کے درمیان اختلاف ہے۔ حضرت عائشہ صدیقہ رضی اللہ عنہا اس کی نفی کرتی ہیں اور حضرت ابن عباس رضی اللہ عنہما اس کا اثبات فرماتے ہیں اور ہر ایک کے ساتھ دیگر صحابہ کرام کی رائے موجود ہے۔ اسی طرح تابعین و تبع تابعین میں بھی اختلاف رہا ہے۔ ① بعض نے تو یہ کہہ کر خاموشی اختیار کی کہ کسی طرف واضح دلائل نہیں ہیں کہ جس سے کسی ایک کو راجح قرار دیا جائے۔ ② جمہور علماء نے اثبات کو اختیار کیا چنانچہ علامہ نووی رحمہ اللہ کہتے ہیں بڑے علماء کی اکثریت اس بات کو راجح اور مختار قرار دیتی



ہے کہ آپ ﷺ نے سر کی آنکھوں سے اللہ تعالیٰ کا دیدار کیا ہے۔

### نووی رحمہ اللہ کی وضاحت:

پھر وضاحت کرتے ہوئے انہوں نے فرمایا کہ جن صحابہ کرام رضی اللہ عنہم نے اس روایت کا اثبات کیا ہے انہوں نے آپ ﷺ سے سنے بغیر اس کا اثبات نہیں کیا اور دوسری طرف عائشہ صدیقہ رضی اللہ عنہا نے نفی پر کسی فرمان نبوت سے دلیل پیش نہیں کی بلکہ انہوں نے اللہ تعالیٰ کے ان ارشادات سے استدلال و اجتہاد کیا ہے: **كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَآئِ حِجَابٍ..... لَا تُدْرِكُهُ الْأَبْصَارُ.....**

### نووی رحمہ اللہ کی طرف سے حضرت عائشہ صدیقہ رضی اللہ عنہا کے استدلال کا جواب:

پہلی آیت میں بحالت دیدار کلام کی نفی ہے مگر اس سے بلا کلام دیدار کی نفی لازم نہیں آتی۔ دوسری آیت میں احاطہ کی نفی ہے اور احاطہ کی نفی سے مطلق روایت کی نفی نہیں ہوتی۔ بعض علماء کا قول یہ ہے کہ اس سلسلہ میں ابن عباس رضی اللہ عنہما کا قول معتمد و متعین ہے کیونکہ انہوں نے یہ بات آپ ﷺ سے سنے بغیر نہیں کہی اور یہ جائز نہیں کہ اتنی بڑی بات اپنے اجتہاد کی بناء پر کر دی جائے چنانچہ ابن عمر رضی اللہ عنہما نے اس معاملہ میں ان سے رجوع کیا اور پوچھا کہ کیا جناب رسول اللہ ﷺ نے رب کریم کا دیدار کیا؟ تو انہوں نے فرمایا ہاں دیدار کیا ہے۔ ابن عمر نے تسلیم کر لیا اور کسی تردد و انکار کا اظہار نہ فرمایا۔ عمر بن راشد نے کہا میرے نزدیک سیدہ عائشہ صدیقہ رضی اللہ عنہا حضرت ابن عباس رضی اللہ عنہما سے زیادہ فاضلہ نہیں ہیں۔ (مگر نووی وغیرہ رحمہم اللہ کی ان باتوں کے متعلق یہ کہا جاسکتا ہے اگر یہ مسئلہ کی نص سے ثابت ہوتا تو پھر اس کے متعلق اختلاف کی گنجائش نہ تھی۔ ﴿۴﴾ جس طرح عائشہ صدیقہ رضی اللہ عنہا نے روایت بصری نہ ہونے پر کوئی نص نہیں پیش کی اسی طرح ابن عباس رضی اللہ عنہما نے بھی ثبوت میں نص نبوی پیش نہیں کی۔ ان کے ارشاد کا مدار کعب احبار کا قول ہے۔ ﴿۵﴾ لَا تُدْرِكُهُ میں ابن عباس رضی اللہ عنہما کے ہاں معنی روایت کا ہے احاطہ کا نہیں ہے۔ فتدبر و تفکر۔ واللہ اعلم۔

### مشائخ صوفیہ:

تو اثبات روایت کے قائل ہیں امام مالک رحمہ اللہ سے اللہ تعالیٰ کے ارشاد الی ربھنا ظہرہ کی تفسیر پوچھی گئی کہ کتنے ہی چہرے ہوں گے جو اپنے پروردگار کی طرف دیکھنے والے ہوں گے۔ امام مالک فرمانے لگے کہ معتزلہ وغیرہ اور اسی طرح کے بعض دوسرے اہل بدعت کہتے ہیں کہ آیت کی مراد یہ ہے کہ وہ لوگ اپنے پروردگار کے ثواب کو دیکھ رہے ہوں گے ذات باری تعالیٰ کی طرف دیکھنا مراد نہیں۔ امام مالک فرمانے لگے ان کی یہ بات جھوٹ محض ہے کیا ان کو اللہ تعالیٰ کا یہ قول نظر نہیں آتا۔ کلا انھم عن ربھم یومئذ لمحجوبون..... اس میں کفار کی بدبختی ذکر فرمائی گئی ہے کہ وہ اس دن اپنے پروردگار کو دیکھنے سے روک دیئے جائیں گے یعنی ان کے لئے یہ حجاب سب سے بڑا عذاب ہے جیسا کہ دیدار باری تعالیٰ ہر ثواب سے بڑھ کر ہے۔ امام مالک یہ کہنا چاہتے ہیں کہ ان کی عقل کہاں چلی گئی کہ آیت کا اس قدر واضح مفہوم نہیں سمجھے کہ کافر محبوب اور مؤمن دیدار سے فیض یاب ہوں گے۔ کفار کو حجاب کے متعلق غار دلائی گئی ہے اور عاز تو اس صورت میں دلائی جاتی ہے کہ اور لوگ کو وہ نعمت میسر ہو اور

ان کو محروم و مخزول کر دیا جائے اگر مومنوں کو بھی یہ نعمت میسر نہ ہو تو عار چہ معنی دارد۔ قدر  
فصل کی روایات کے مشکل الفاظ کے معنی۔

نور: منور کے معنی میں ہے۔ انی: یہ کیف کے معنی میں ہے۔ القواد: دل اس کی جمع افئدة ہے۔ لا قدر کہ: پانا۔ دیکھنا۔  
احاطہ کرنا۔ سدرۃ المنتہی: سدرہ بیرکی کا درخت۔ ملتئ، اختتام یہ جبرائیل علیہ السلام کا ٹھکانہ ہے۔ دنی: قریب ہونا۔  
تدلی: لٹک آنا۔ قَاب بمقدار۔ فاصلہ۔ قوس: کمان۔ اجیاد: مکہ مکرمہ کے ایک پہاڑ کا نام ہے اس پر آباد محلے پر بھی بولا جاتا  
ہے۔ لمحجوبون: پردے میں کیا ہوا۔ روکا ہوا۔ رفرف: باریک ریشمی کپڑا۔ بچھونا۔ خیمہ کا دامن، یہاں اول معنی مراد ہے۔

## جنت میں جلوہ نمائی

۹/۵۵۱۲ وَعَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ بَيْنَا أَهْلُ الْجَنَّةِ فِي نَعِيمِهِمْ إِذْ سَطَعَ لَهُمْ نُورٌ  
فَرَفَعُوا رُؤُسَهُمْ فَإِذَا الرَّبُّ قَدْ أَشْرَفَ عَلَيْهِمْ مِنْ فَوْقِهِمْ فَقَالَ السَّلَامُ عَلَيْكُمْ يَا أَهْلَ الْجَنَّةِ قَالَ  
وَذَلِكَ قَوْلُهُ تَعَالَى سَلَامٌ قَوْلًا مِنْ رَبِّ الرَّحِيمِ قَالَ فَنَظَرَ إِلَيْهِمْ وَنَظَرُوا إِلَيْهِ فَلَا يَلْتَفِتُونَ إِلَى شَيْءٍ  
مِنَ النَّعِيمِ مَا دَامُوا يَنْظُرُونَ إِلَيْهِ حَتَّى يَحْتَجِبَ عَنْهُمْ وَيَبْقَى نُورُهُ۔ (رواه ابن ماجه)

انحر جہ ابن ماجہ ۶۵۱۱ حدیث رقم ۱۸۴۔

ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ نے فرمایا: اہل جنت نعمتوں میں ہوں گے کہ ان پر  
ایک نور چھا جائے گا وہ سراور اٹھا کر دیکھیں گے تو اللہ تعالیٰ ان پر جلوہ افروز ہوگا۔ فرمائیں گے اے اہل جنت! تم پر سلامتی  
ہو ارشاد فرمایا کہ اسی وجہ سے اللہ تعالیٰ نے فرمایا: سَلَامٌ قَوْلًا مِنْ رَبِّ الرَّحِيمِ ”کہ رب رحیم کی طرف سے سلام کیا جائے  
گا“ فرمایا وہ ان کی طرف دیکھے گا اور یہ اس کی طرف دیکھیں گے اور جب تک یہ اس کی طرف دیکھتے رہیں گے تو کسی اور  
نعمت کی طرف توجہ نہ کریں گے یہاں تک کہ ان سے حجاب فرمائے گا اور اس کا نور باقی رہ جائے گا۔ (ابن ماجہ)  
تشریح: حَتَّى يَحْتَجِبَ عَنْهُمْ یہ پردہ اور پوشیدگی بھی اللہ تعالیٰ کی طرف سے اپنے مومن بندوں پر محض لطف  
و کرم ہی تو ہے کیونکہ ہمیشہ درگاہ میں شہود و حضور میں رکھنا کہ وہ نور ذات میں مستغرق رہیں اس کی تاب بندوں میں نہیں ہے۔ ایسا  
وقفہ چاہئے جس میں وہ اپنے حال میں آئیں اور جنت کے انعامات کو دیکھ کر اپنے کوتاہیات کے حقدار پائیں اور ہر بار لذت  
دیدار سے نیاز و مزہ پائیں۔ اللہم اجعلنا من الذين استحقوا رؤيتك يوم القيامة۔

## بَابُ صِفَةِ النَّارِ وَأَهْلِهَا

### دوزخ اور اہل دوزخ کے احوال

صفة: وصف یصف بیان کرنا۔ تعریف کرنا صفت۔ تعریف۔ خوبی۔ ہر وہ چیز جو موصوف کے ساتھ قائم ہو۔ وہ  
علامت جس سے اس کی پہچان ہو۔ (الضحاح)

نار: آگ۔ نار اور نور کا مادہ اشتقاق ایک ہے۔ اس کی جمع نیران۔ نار تو مونث سماعی ہے۔ نور کا لفظ مذکر و مونث دونوں طرح استعمال میں لایا جاتا ہے۔ النار سے یہاں خاص آگ یعنی نار جہنم مراد ہے۔ اعاذنا اللہ منہ۔ اہل النار سے جہنم میں جانے والے خواہ وقتی ہوں یا دائمی جہنم کو شہوات و لذات کے پردہ سے ڈھانپ دیا گیا اور جنت کو عبادات کی مشقتوں سے گھیر دیا گیا ہے۔ ورنہ دوزخ میں ایک لمحہ جانے والا اس سے نکلنے کے لئے ساری کائنات کا مالک ہو جائے تو وہ بھی دینے کو تیار ہوگا۔ مگر پس مرگ و اوپلا بے کار ہے۔ دنیا میں اس سے بچنے کی تدبیر کرنی ضروری ہے۔

## الفصل الاول:

### دوزخ کی آگ سترھواں حصہ

۱/۵۵۱۵ عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ نَارُكُمْ جُزْءٌ مِنْ سَبْعِينَ جُزْءٍ مِنْ نَارِ جَهَنَّمَ قِيلَ يَا رَسُولَ اللَّهِ إِنْ كَانَتْ لَكَافِيَةً قَالَ فَضِلْتُ عَلَيْهِنَّ بِتِسْعَةٍ وَبِئْسَتِينَ جُزْءٌ كُلُّهُنَّ مِثْلُ حَرِّهَا (متفق عليه ولفظ للبخاری وفي رواية مسلم) نَارُكُمْ الَّتِي يُوقَدُ ابْنُ آدَمَ فِيهَا عَلَيْهَا وَكُلُّهَا بَدَلٌ عَلَيْهِنَّ وَكُلُّهُنَّ۔

اخرجه البخاری ۳۸۰/۶ حدیث رقم ۳۲۶۵، و مسلم ۲۱۸۴/۴ حدیث رقم (۲۸۴۳-۳۰) والترمذی ۶۱۱/۴ حدیث ۲۵۸۹، وابن ماجہ ۱۴۴۴/۲ حدیث ۴۳۱۸، واحمد فی المسند ۳۱۳/۲، ومالك فی الموطأ ۹۹۴/۲ حدیث رقم ۱ من كتاب جهنم، والدارمی ۴۳۸/۲ حدیث رقم ۲۸۴۷۔

ترجمہ: حضرت ابو ہریرہ رضی اللہ عنہ سے روایت وارد ہے کہ جناب رسول اللہ ﷺ نے فرمایا۔ تمہاری آگ آتش دوزخ کا سترھواں حصہ ہے۔ عرض کیا گیا یا رسول اللہ یہی آگ کافی ہے۔ فرمایا۔ وہ آگ ان آگوں سے اہتر درجہ تیز رکھی گئی ہے۔ ہر درجہ اس آگ کی مثل ہے۔ (بخاری)

تشریح: نَارُكُمْ دوزخ کی آگ اس سے ستر درجہ گرم ہے۔ ستر کے عدد سے کثرت اور مبالغہ مقصود ہے تعین مقصود نہیں ہے اور عدد کو کثرت کے لئے استعمال کرنا تو عربی محاورہ میں کثرت سے مستعمل ہے۔ قِيلَ يَا رَسُولَ اللَّهِ: گزشتہ بات کی تاکید کے لئے فرمایا کہ تمہاری آگ سے اس آگ کا زیادہ گرم ہونا ضروری ہے۔ تاکہ مخلوق و خالق کی سزا میں فرق ہو۔ اسی وجہ سے تمام اصناف عذاب کے مقابلے میں یہاں آگ کے تذکرے کو ترجیح دی گئی۔

### دوزخ کی ستر ہزار لگا میں

۲/۵۵۱۶ وَعَنِ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُؤْتَى بِجَهَنَّمَ يَوْمَئِذٍ لَهَا سَبْعُونَ أَلْفَ زِمَامٍ مَعَ كُلِّ زِمَامٍ سَبْعُونَ أَلْفَ مَلِكٍ يَجْرُؤُنَهَا۔ (رواه مسلم)

اخرجه مسلم فی ۲۱۸۴/۴ حدیث رقم (۲۸۴۲-۲۹) والترمذی ۶۰۴/۴ حدیث رقم ۲۵۷۳۔



ترجمہ: حضرت ابن مسعود رضی اللہ عنہ سے مروی ہے کہ جناب رسول اللہ ﷺ نے فرمایا: اس دن دوزخ لائی جائے گی اور اس کی ستر ہزار لگائیں ہوں گی اور ہر لگام کے ساتھ ستر ہزار فرشتے ہوں جو اسے کھینچیں گے۔ (مسلم)

تشریح: یٰؤتٰی بجهنم دوزخ کو لا کر زمین میں ایسی جگہ رکھ دیا جائے گا کہ جن کی طرف جانے کے لئے پل صراط کے علاوہ اور کوئی راستہ نہ ہوگا۔ پل کو اس کی پشت پر قائم کیا جائے گا۔ جہنم کی لگاموں کا فائدہ یہ ہوگا تا کہ محشر کی طرف نکلنے سے اسے روکا جائے۔ اسے اسی قدر ظاہر کیا جائے جس قدر اللہ تعالیٰ کو منظور ہوگا۔

## آگ کا جوتا دوزخ کا ہلکا عذاب

۳/۵۵۱۷ وَعَنِ النَّعْمَانِ بْنِ بَشِيرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَهْلَ النَّارِ عَذَابًا مِّنْ لَهُ نَعْلَانِ وَشِرَاكَانِ مِنْ نَّارٍ يَغْلِي مِنْهُمَا دِمَاغُهُ كَمَا يَغْلِي الْمِرْجَلُ مَا يُرَى أَنَّ أَحَدًا أَشَدَّ مِنْهُ عَذَابًا وَأَنَّهُ لَا هَوْنَهُمْ عَذَابًا۔ (متفق علیہ)

اخرجه البخاری ۴۲۴/۱۱ حدیث رقم ۶۵۶۲ و ۶۵۶۱، و اخرجہ مسلم ۱۹۶/۱ و اخرجہ الترمذی ۶۱۸/۴ حدیث رقم ۲۶۰۴ والدارمی ۴۳۹/۲ حدیث رقم ۲۸۴۸، و احمد فی المسند ۷۸/۳۔

ترجمہ: حضرت نعمان بن بشیر رضی اللہ عنہ سے مروی ہے کہ جناب رسول اللہ ﷺ نے فرمایا: دوزخیوں میں سے سب سے ہلکے عذاب والا وہ شخص ہوگا جس کے لئے آگ کا جوتا اور تے ہونگے۔ جس سے اس کا دماغ کھولے گا جس طرح ہنڈیا کھولتی ہے۔ وہ یہ خیال کرے گا کہ اس سے زیادہ سخت عذاب کسی کو نہیں ہے حالانکہ وہ ان میں سے سب سے ہلکے عذاب والا ہوگا۔ (بخاری، مسلم)

تشریح: إِنَّ أَهْلَ النَّارِ عَذَابًا مِّنْ لَهُ نَعْلَانِ اس روایت سے یہ بات صاف طور پر ثابت ہو رہی ہے کہ دوزخی عذاب کے لحاظ سے دوزخ میں متفاوت و مختلف ہوں گے۔

## خواجہ ابوطالب کو تمام دوزخیوں میں ہلکا عذاب

۳/۵۵۱۸ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَهْلُ النَّارِ عَذَابًا أَبُو طَالِبٍ وَهُوَ مَتَّعِلٌ يَنْتَعِلُ يَغْلِي مِنْهُمَا دِمَاغُهُ۔ (رواہ البخاری)

اخرجه مسلم ۱۹۶/۱ حدیث رقم (۳۶۲-۲۱۲) و احمد فی المسند ۲۹۰/۱

ترجمہ: حضرت ابن عباس رضی اللہ عنہما سے روایت ہے کہ جناب رسول اللہ ﷺ نے فرمایا: دوزخیوں میں سب سے ہلکے عذاب والے خواجہ ابوطالب ہوں گے۔ وہ دو جوتے پہنے ہوں گے جن سے ان کا دماغ کھولتا ہوگا۔ (بخاری)

تشریح: خواجہ ابوطالب کے لئے عذاب میں تخفیف کی وجہ یہ ہے کہ انہوں نے آپ ﷺ کی سربراہ قبیلہ کی حیثیت سے معاونت کی۔ تخفیف کے ذریعہ آپ پر کیے جانے والے احسان کا بدلہ دیا جائے گا۔ اس سے یہ معلوم ہوا کہ کفار کے عذاب میں تخفیف تو ہو سکتی ہے مگر جہنم سے نکلنا ممکن نہیں۔

## سب سے زیادہ عیش والا دوزخی

۵/۵۵۱۹ وَعَنْ أَنَسٍ قَالَ قَالَ رَسُولُ اللَّهِ يُؤْتَى بِأَنَعَمِ أَهْلِ الدُّنْيَا مِنْ أَهْلِ النَّارِ يَوْمَ الْقِيَامَةِ فَيُصْبَغُ فِي النَّارِ صِبْغَةً ثُمَّ يُقَالُ يَا ابْنَ آدَمَ هَلْ رَأَيْتَ خَيْرًا قَطُّ هَلْ مَرَّبِكَ نَعِيمٌ قَطُّ فَيَقُولُ لَا وَاللَّهِ يَا رَبِّ وَيُؤْتَى بِأَشَدِّ النَّاسِ بُؤْسًا فِي الدُّنْيَا مِنْ أَهْلِ الْجَنَّةِ فَيُصْبَغُ صِبْغَةً فِي الْجَنَّةِ فَيُقَالُ لَهُ يَا ابْنَ آدَمَ هَلْ رَأَيْتَ يَوْسًا قَطُّ وَهَلْ مَرَّبِكَ شِدَّةٌ قَطُّ فَيَقُولُ لَا وَاللَّهِ يَا رَبِّ مَا مَرَّبِي بُؤْسٌ قَطُّ وَلَا رَأَيْتُ شِدَّةً قَطُّ۔ (رواه مسلم)

اخرجه مسلم ۲۱۶۲/۴ حدیث رقم (۲۸۰۷-۵۵) واحمد فی المسند ۲۰۳/۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا: قیامت کے دن عیش والے دوزخی لایا جائے گا اور اسے آگ میں ایک مرتبہ غوطہ دیا جائے گا پھر کہا جائے گا اے انسان! کیا تو نے کبھی بھلائی دیکھی تھی؟ کیا تجھے کوئی نعمت ملی تھی؟ وہ کہے گا یا رب! اللہ! کبھی نہیں آئی اور دنیا میں سب سے زیادہ جنتی کو لایا جائے گا اسے جنت میں ایک غوطہ دیا جائے گا پھر اسے پوچھا جائے گا کیا تو نے کبھی تکلیف دیکھی تھی۔ تجھ پر کوئی سختی آئی تھی؟ وہ کہے گا یا رب! اللہ! کبھی نہیں۔ نہ مجھ پر کوئی تکلیف آئی اور نہ میں نے کبھی کوئی سختی دیکھی۔ (مسلم)

تشریح: ﴿فَيُقَالُ لَهُ يَا ابْنَ آدَمَ﴾: جنتی جنت کے اصباغ سے اس قدر خوش و خرم ہوگا کہ وہ باری تعالیٰ کے ساتھ طویل گفتگو کرے گا اور اس کے بالعکس دوزخی کا کلام مختصر ہوگا۔

## کمترین عذاب والے سے استفسار تو بیخ

۶/۵۵۲۰ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَقُولُ اللَّهُ لَا هَوْنَ أَهْلِ النَّارِ عَذَابًا يَوْمَ الْقِيَامَةِ لَوْ أَنَّ لَكَ مَا فِي الْأَرْضِ مِنْ شَيْءٍ أَكُنْتَ تَفْتَدِي بِهِ فَيَقُولُ نَعَمْ فَيَقُولُ أَرَدْتُ مِنْكَ أَهْوَنَ مِنْ هَذَا وَأَنْتَ فِي صَلْبِ آدَمَ أَنْ لَا تُشْرِكَ بِي شَيْئًا فَأَبَيْتَ إِلَّا أَنْ تُشْرِكَ بِي۔ (متفق عليه)

اخرجه البخاری ۳۶۳/۶ حدیث رقم ۳۳۳۴، و اخرجہ مسلم ۲۱۶۰/۴ حدیث (۲۸۰۵-۵۱)۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا: قیامت کے دن اللہ سب سے کمترین عذاب والے دوزخی کو فرمائیں گے اگر تیرے پاس ساری زمین کی دولت ہوتی تو تو قدیہ میں دے دیتا؟ وہ کہے گا جی ہاں۔ پھر اللہ تعالیٰ فرمائیں گے میں نے تجھ سے اس سے بہت آسان چیز طلب کی تھی جب کہ تو آدم علیہ السلام کی پشت میں تھا کہ تو میرے ساتھ کسی کو شریک نہ ٹھہرانا تو نے میرے ساتھ شریک ٹھہرانے کے علاوہ ہر چیز سے انکار کر دیا۔ (بخاری، مسلم)

تشریح: ﴿أَرَدْتُ مِنْكَ أَهْوَنَ﴾: منظر کہتے ہیں یہاں ارادہ امر کے معنی میں ہے۔

## ارادہ اور امر میں فرق:

ارادے کو یشاق کے معنی میں لینا زیادہ مناسب ہے جیسا کہ اللہ تعالیٰ نے فرمایا: وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ ..... اور جب تیرے رب نے اولاد آدم سے اور اس کا قرینہ روایت کے الفاظ: وَأَنْتَ فِي صُلْبِ آدَمَ ..... اور اباء اور انکار سے مراد اس عہد کا توڑنا لیا جائے۔

## آگ کی پکڑ مختلف ہوگی

۵۵۲۱/۷ وَعَنْ سَمُرَةَ بْنِ جُنْدُبٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مِنْهُمْ مَنْ تَأْخُذُهُ النَّارُ إِلَى كَعْبِيهِ وَمِنْهُمْ مَنْ تَأْخُذُهُ النَّارُ إِلَى رُكْبَتَيْهِ وَمِنْهُمْ مَنْ تَأْخُذُهُ النَّارُ إِلَى جُحْزَتِهِ وَمِنْهُمْ مَنْ تَأْخُذُهُ النَّارُ إِلَى تَرْقُوتِهِ - (رواہ مسلم)

اخرجه مسلم ۲۱۸۵۱۴ حدیث رقم (۲۸۴۵-۳۳) والنسائی ۱۱۲۱۸ حدیث رقم ۵۰۱۰ وابن ماجہ ۲۳۱۱ حدیث رقم ۶۰ واحمد فی المسند ۱۰۱۵۔

ترجمہ: حضرت سمرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا۔ کچھ لوگوں کو آگ ان کے ٹخنوں تک پکڑے گی اور کچھ لوگوں کو آگ گھٹنوں تک پکڑے گی اور بعض لوگوں کو کمر تک پکڑے گی اور بعض کو گردن کی ہڈی تک پکڑے گی۔ (مسلم)

تشریح: یہ روایت بھی دلالت کرتی ہے کہ مختلف لوگوں کا عذاب دوسروں سے کی وزیادتی میں مختلف ومتفاوت ہوگا۔

## کافر کی جسامت

۵۵۲۲/۸ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا بَيْنَ مَنْكِبَيْ الْكَافِرِ فِي النَّارِ مَسِيرَةُ ثَلَاثَةِ أَيَّامٍ لِلرَّاحِبِ الْمُسْرِعِ وَفِي رِوَايَةٍ ضَرْبُ الْكَافِرِ مِثْلُ أَحَدٍ وَغُلْظُ جِلْدِهِ مَسِيرَةُ ثَلَاثِ (رواہ مسلم و ذکر حدیث ابی ہریرہ) اشْتُكَّتِ النَّارُ إِلَى رَبِّهَا فِي بَابِ تَعْجِيلِ الصَّلَاةِ -

اخرجه البخاری ۴۱۵۱۱۱ حدیث رقم ۶۵۵۱، ومسلم ۲۱۸۹۱۴ حدیث رقم (۲۸۵۲-۴۵) واحمد فی المسند ۳۲۸۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا۔ دوزخ میں کافر کے کندھوں کا درمیانی فاصلہ رفتار سوار کی تین دن کی مسافت کے برابر ہوگا۔ دوسری روایت میں ہے کہ کافر کی ایک ڈاڑھ ایک پہاڑ کے برابر ہوگی اور اس کی جلد کی موٹائی تین دن کی مسافت کے برابر ہوگی۔ (مسلم) حضرت ابو ہریرہ رضی اللہ عنہ کی روایت اشْتُكَّتِ النَّارُ إِلَى رَبِّهَا کی روایت باب تعجیل الصلوة میں گزرنے لگی ہے۔

تشریح: بعض روایات احادیث سے معلوم ہوتا ہے کہ متکبرین کو قیامت کے دن چیونٹیوں جیسی حقیر شکلوں میں اٹھایا



جائے گا جب کہ اس روایت میں اس کی جسامت و قدامت اس قدر ذکر کی گئی ہے۔  
الجواب: یہ میزان محشر کی بات ہے جس میں بے شمار مختلف احوال پیش آئیں گے۔ اولاً ان کو حقیر و ذلیل شکل میں اٹھایا جائے گا اور پاؤں میں روندے جائیں گے پھر ان کے جسموں کو بڑا کر کے جہنم کے قید خانہ میں ڈال دیا جائے گا وہاں ان کے ابدان کو اتنا بڑا بنا دیا جائے جیسا اس روایت میں مذکور ہے

## الفصل الثانی:

### دوزخ کی آگ کا تین ہزار سال تک جلنا

۹/۵۵۲۳ عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَوْقَدُ عَلَى النَّارِ أَلْفَ سَنَةٍ حَتَّى إِحْمَرَّتْ ثُمَّ أَوْقَدُ عَلَيْهَا أَلْفَ سَنَةٍ حَتَّى أَيْبَضَتْ ثُمَّ أَوْقَدُ عَلَيْهَا أَلْفَ سَنَةٍ حَتَّى اسْوَدَّتْ فَهِيَ سَوْدَاءُ مُظْلِمَةٌ۔ (رواه الترمذی)

اخرجه الترمذی ۶۱۲۱۴ حدیث رقم ۲۵۹۰، وابن ماجہ ۱۴۴۵۱۲ حدیث رقم ۴۳۲۰۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا دوزخ کی آگ کو ایک ہزار سال تک جلایا گیا یہاں تک کہ وہ سرخ ہو گئی۔ پھر اس کو ایک ہزار سال تک جلایا جائے گا تو وہ سفید ہو گئی، پھر اس کو ایک ہزار سال تک جلایا گیا یہاں تک کہ وہ سیاہ ہو گئی۔ چنانچہ اب وہ سیاہ اور تاریک ہے۔ (ترمذی)

تشریح: ۱) اَوْقَدُ عَلَيْهَا أَلْفَ سَنَةٍ: آگ جب بہت تیز اور صاف ہوتی ہے تو سفید ہو جاتی ہے کیونکہ سرخی یہ دھوئیں کی آمیزش کی علامت ہے جیسا کثرت دھوئیں کی علامت پیلا رنگ ہے۔  
ثُمَّ أَوْقَدُ عَلَيْهَا نِیْہ حدیث اس بات کی دلیل ہے کہ دوزخ تیار کی جا چکی ہے اور اس کی دلیل یہ آیت بھی ہے۔ اعدت للکافرین: معز لہ اور بعض اہل بدعت دوزخ کو پیدا شدہ نہیں مانتے۔

### آگ میں کافر کی بیٹھک

۱۰/۵۵۲۳ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَرَسُ الْكَافِرِ يَوْمَ الْقِيَامَةِ مِثْلُ أَحَدٍ وَفَحِجْدُهُ مِثْلُ الْبَيْضَاءِ وَمَقْعَدُهُ مِنَ النَّارِ مَسِيرَةُ ثَلَاثِ مِثْلِ الرَّبْدَةِ۔ (رواه الترمذی)

اخرجه الترمذی فی ۶۰۶۱۴ حدیث رقم ۲۵۷۸۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا۔ قیامت کے دن کافر کی ایک ڈاڑھ احد پہاڑ کے برابر ہوگی اور اس کی ران مقام بیضاء کے فاصلہ کے برابر موٹی ہوگی اور آگ میں اس کے بیٹھنے کی جگہ تین دن کے فاصلہ کے برابر ہوگی جیسا مقام ربذہ ہے۔ (ترمذی)

تشریح: ۱) مِثْلُ الرَّبْدَةِ: ربذہ مدینہ منورہ میں معروف گاؤں ہے جو مکہ کی راہ میں پڑتا ہے یہ مدینہ سے تین دن کی

مسافت پر واقع ہے۔ یہاں مضاف محذوف ہے۔ نالے مثل بعد الریزة من المدینة۔

## کافر کے چمڑے کی موٹائی

۱۱/۵۵۲۵ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ غِلظَ جِلْدِ الْكَافِرِ اثْنَانِ وَأَرْبَعُونَ ذِرَاعًا وَإِنْ ضُرْمَةً مِثْلُ أَحَدٍ وَإِنْ مَجْلِسَهُ مِنْ جَهَنَّمَ مَا بَيْنَ مَكَّةَ وَالْمَدِينَةِ۔ (رواه الترمذی)

اخرجه الترمذی ۶۰۶۱۴ حدیث رقم ۲۵۷۷۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کافر کے چمڑے کی موٹائی بیالیس ذراع ہوگی اور اس کی دائرہ احد پہاڑ کے برابر اور دوزخ میں اس کے بیٹھنے کی جگہ اتنی ہوگی جتنا مکہ اور مدینہ کے درمیان مسافت ہے۔ (ترمذی)

تشریح: ﴿إِنَّ مَجْلِسَهُ مَا بَيْنَ مَكَّةَ﴾ علامہ ابن حجر رحمہ اللہ کہتے ہیں بیٹھنے کے مقامات میں تفاوت و فرق کفار کے عذابوں کے مختلف ہونے کی بناء پر ہے جس کافر کا عذاب شدید ہوگا اس کے بیٹھنے کا ٹھکانہ بھی بڑا ہوگا اور جس کا عذاب اس سے کم ہوگا اس کے بیٹھنے کی جگہ بھی کم ہوگی تمام اعضاء جسمانیہ کا قیاس بڑے چھوٹے ہونے میں جگہ پر کر لیا جائے واللہ اعلم۔ اعاذنا اللہ من جہنم۔

## کافر کی زبان دو فرسخ لمبی

۱۲/۵۵۲۶ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْكَافِرَ لَيُسْحَبُ لِسَانُهُ الْقُرْسَخَ وَالْقُرْسَخَيْنِ يَتَوَرَّاهُ النَّاسُ۔ (رواه احمد والترمذی وقال هذا حديث غريب)

اخرجه الترمذی ۶۰۶۱۴ حدیث رقم ۲۵۸۰، واحمد فی المسند ۹۲۱۲۔

ترجمہ: حضرت عبداللہ عمر رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ کافر اپنی زبان کو ایک فرسخ اور دو فرسخ نکالے گا جس کو لوگ اپنے پاؤں سے روندیں گے۔ (احمد، ترمذی نے اس کو غریب کہا ہے)

تشریح: ﴿کافر کی خوفناک اور درد انگیز حالت بتلائی گئی ہے کہ وہ اپنی زبان کو نکالے گا جو دو کوئی لمبی ہوگی اور اس کو اہل جہنم روندیں گے۔ یہ سزائے کفر ہے۔ اعاذنا اللہ منہ۔

## صعود پہاڑ کی چڑھائی

۱۳/۵۵۲۷ وَعَنْ أَبِي سَعِيدٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ الصَّعُودُ جَبَلٌ مِنَ النَّارِ يَتَصَعَّدُ فِيهِ سَبْعِينَ خَرِيفًا وَيَهْوَى بِهِ كَذَلِكَ فِيهِ أَبَدًا۔ (رواه الترمذی)

اخرجه الترمذی ۶۰۵۱۴ حدیث رقم ۲۵۷۶، واحمد فی المسند ۷۵۱۲۔

ترجمہ: حضرت ابوسعید خدری رضی اللہ عنہ نے جناب رسول اللہ ﷺ سے روایت کی ہے صعود جہنم کا ایک پہاڑ ہے جس کی

چڑھائی ستر سال ہے اور اس کو وہاں سے اسی طرح گرایا جائے گا اور یہ معاملہ اس سے ہمیشہ ہوتا رہے گا۔ (ترمذی)  
 تشریح ﴿الصَّعُودُ﴾ نہ دوزخ کا ایک پہاڑ ہے جس کی چڑھائی ستر سال ہے۔ وہ اس پر چڑھ کر گرے گا پھر چڑھے گا  
 اسی طرح اس کو سزا ملتی رہے گی۔

## کافر کا مشروب

۱۳/۵۵۲۸ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي قَوْلِهِ كَالْمُهْلِ أَيْ كَعَكْرِ الزَّيْتِ فَإِذَا قُرِبَ  
 إِلَى وَجْهِهِ سَقَطَتْ قُرْوَةٌ وَجْهِهِ فِيهِ (رواه الترمذی)

اخرجه الترمذی ۶۰۸۱۴ حدیث رقم ۲۵۸۴، و اخرجہ احمد فی المسند ۷۱-۷۰/۱۳۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے اللہ تعالیٰ کے ارشاد: كَالْمُهْلِ کے  
 متعلق فرمایا۔ یعنی تیل کی تلچھٹ جب وہ اس کے چہرے کے قریب کی جائے گی تو اس کے چہرے کی کھال گر جائے  
 گی۔ (ترمذی)

تشریح ﴿كَالْمُهْلِ﴾ جناب رسول اللہ ﷺ نے اللہ تعالیٰ کے اس ارشاد گرامی کی تشریح فرمائی: إِنَّ شَجَرَتَ الزَّقُّومِ  
 طَعَامُ الْأَثِيمِ كَالْمُهْلِ يَغْلِي فِي الْبُطُونِ ..... بے شک تھور کا درخت مجرموں کا کھانا ہے جو تلچھٹ کی طرح پیٹوں میں  
 ابھلے گا۔ تیل کی تلچھٹ، پیپ کو بھی کہا جاتا ہے۔

## گرم پانی کافر کے سر پر ڈالا جائے گا

۱۵/۵۵۲۹ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ الْحَمِيمَ يُصَبُّ عَلَى رُؤْسِهِمْ  
 فَيَنْقُذُ الْحَمِيمَ حَتَّى يَخْلُصَ إِلَى جَوْفِهِ فَيَسْلُتْ مَا فِي جَوْفِهِ حَتَّى يَمُرَّ مِنْ قَدَمَيْهِ وَهُوَ الصَّهْرُ ثُمَّ  
 يَعَادُ كَمَا كَانَ - (رواه الترمذی)

اخرجه الترمذی ۶۰۷۱۴ حدیث رقم ۲۵۸۲، و احمد فی المسند ۳۷۴۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ گرم پانی ان کے سروں پر ڈالا  
 جائے گا وہ گرم پانی ان کے اندر سرایت کرتا جائے گا یہاں تک کہ ان کے پیٹ میں پہنچے گا اور اس کے پیٹ میں جو کچھ ہے  
 وہ سب کچھ کاٹ ڈالے گا یہاں تک کہ وہ اس کے قدموں سے نکل جائے گا اور قرآن مجید میں: يَصْهَرُ بِهِ جو وارد ہوا ہے  
 اس کا یہی معنی ہے پھر اس کو دوبارہ لوٹا دیا جائے گا۔ (ترمذی)

تشریح ﴿يَصْهَرُ بِهِ﴾ حقیقت یہ اس آیت کی وضاحت ہے: يُصَبُّ مِنْ فَوْقِ رُءُوسِهِمُ الْحَمِيمُ يَصْهَرُ بِهِ مَا فِي بُطُونِهِمْ  
 وَالْجُلُودُ۔ کہ گرم پانی ان کے سروں پر انڈیلا جائے گا وہ پانی سروں میں گھستا ہوا پیٹ میں پہنچے گا جس سے پیٹ کی تمام انتڑیاں  
 گل کر شرمگاہ کے راستہ قدموں پر آ پڑیں گی اور صھر کا یہی معنی ہے یعنی گلا ڈالنا اور حرارت سے اکھیڑ دینا۔



## ماء صدید کیا ہے

۱۶/۵۵۳۰ وَعَنْ أَبِي أُمَامَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي قَوْلِهِ يُسْقَى مِنْ مَاءٍ صَدِيدٍ يَتَجَرَّعُهُ قَالَ يَقْرَبُ إِلَى فِيهِ فَيَكْرَهُهُ فَإِذَا أَدْنَى مِنْهُ شَوَى وَجْهَهُ وَوَقَعَتْ قُرْوَةٌ رَأْسِهِ فَإِذَا شَرِبَهُ قَطَعَ أَمْعَاءَهُ حَتَّى يَخْرُجَ مِنْ دُبُرِهِ يَقُولُ اللَّهُ تَعَالَى وَسُقُوا مَاءً حَمِيمًا فَقَطَعَ أَمْعَاءَهُمْ وَيَقُولُ وَإِنْ يَسْتَغِيثُوا يَغَاثُوا بِمَاءٍ كَالْمُهْلِ يَشْوِي الْوُجُوهَ بِئْسَ الشَّرَابُ -

اخرجه الترمذی ۶۰۸۱۴ حدیث رقم ۲۵۸۴، واحمد فی المسند ۲۶۵۱۵۔

ترجمہ: حضرت ابو امامہ رضی اللہ عنہ سے روایت ہے کہ جناب رسول اللہ ﷺ سے اللہ تعالیٰ کے ارشاد: يُسْقَى مِنْ مَاءٍ صَدِيدٍ يَتَجَرَّعُهُ کے بارے میں فرمایا کہ پانی کو اس کے قریب کیا جائے گا جسے وہ ناپسند کرے گا۔ جب اس کے نزدیک لایا جائے گا تو وہ اس کے چہرے کو بھون ڈالے گا اور اس کے سر کی کھال اس پانی میں آگرے گی پھر جب وہ اس کو پیئے گا تو وہ اس کی آنٹریوں کو کاٹ ڈالے گا یہاں تک کہ اس پانی کو اس کی شرمگاہ کے راستہ نکالا جائے گا اور اللہ تعالیٰ نے ارشاد فرمایا: وَسُقُوا مَاءً حَمِيمًا ..... اور اللہ تعالیٰ فرماتے ہیں: وَإِنْ يَسْتَغِيثُوا يَغَاثُوا بِمَاءٍ كَالْمُهْلِ يَشْوِي الْوُجُوهَ بِئْسَ الشَّرَابُ ..... اور ان کو گرم پانی پلایا جائے گا جو کہ ان کی آنٹریوں کو کاٹ ڈالے گا اور اللہ تعالیٰ فرماتے ہیں اور اگر پانی طلب کریں تو ان کو اس طرح کا پانی دیا جائے گا جو تل چھٹ کی مانند ہوگا جو چہروں کو بھون ڈالے گا اور وہ بہت برا مشروب ہے۔

(ترمذی)

تشریح: یہ آیت: يُسْقَى مِنْ مَاءٍ صَدِيدٍ يَتَجَرَّعُهُ کی تفسیر ہے جب کھولتا پانی منہ کے قریب کیا جائے گا تو وہ بھاپ سے چہرے کو بھون ڈالے گا اور سر کی کھال کو گرا دے گا۔ پیٹ میں پہنچ کر پیٹ میں جو کچھ ہوگا اسے گلا کر نکال ڈالے گا اور پیاس کی بھی شدت ہوگی نہ پینے سے سکون نہ چھوڑنے سے یارا ہوگا۔

## آگ کے خیمے کی چار دیواری

۱۷/۵۵۳۱ وَعَنْ أَبِي سَعِيدٍ الْخُدْرِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَسُرَادِقُ النَّارِ أَرْبَعَةُ جُدُرٍ كَيْفَ كُلِّ جِدَارٍ مَسِيرَةُ أَرْبَعِينَ سَنَةً - (رواه الترمذی)

اخرجه الترمذی ۶۰۸۱۴ حدیث رقم ۲۵۸۴، واحمد فی المسند ۲۹۱۳۔

ترجمہ: حضرت ابو سعید خدری رضی اللہ عنہ سے روایت ہے کہ جناب نبی اکرم ﷺ نے ارشاد فرمایا کہ آگ کے خیمے کی چار دیواریں ہوں گی اور ہر دیوار کی موٹائی چالیس سال کی مسافت کے برابر ہے۔ (ترمذی)

تشریح: سُرَادِقُ: وہ چیز جو کسی چیز کا احاطہ کرے مثلاً دیوار۔ یہ دراصل سراپردہ سے معرب ہے۔

جدار بجمع جدر۔ دیوار۔ احاطہ آگ دوزخ کی چار دیواری ہو یا آگ کے چاروں جانب دوزخ کی چار دیواری ہے۔ حاصل ایک ہے کہ آگ ان پر محیط ہوگی۔

## غساق کی شدت بدبو

۱۸/۵۵۳۲ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ أَنَّ دُلُومًا مِنْ غَسَاقٍ يُهْرَاقُ فِي الدُّنْيَا لَا تَبْنَى أَهْلُ الدُّنْيَا۔ (رواه الترمذی)

اخرجه الترمذی ۶۰۸/۴ حدیث رقم ۲۵۸۴، واحمد فی المسند ۲۸/۳۔

ترجمہ: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ اگر جہنم کے غساق کا ایک ڈول دنیا میں بہا دیا جائے تو تمام دنیا اس سے بدبودار ہو جائے۔ (ترمذی)

تشریح: غساق جو زرد پیپ جو دوزخیوں کے زخموں سے جاری ہوگی۔ ۴ آنسو ۳ سخت ٹھنڈا پانی۔

## زقوم کا ایک قطرہ دنیا پر بھاری

۱۹/۵۵۳۳ وَعَنِ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَرَأَ هَذِهِ الْآيَةَ اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ أَنَّ قَطْرَةً مِنَ الزَّقُّومِ قَطَرَتْ فِي دَارِ الدُّنْيَا لَا فَسَدَتْ عَلَى أَهْلِ الْآرْضِ مَعَالِشُهُمْ فَكَيْفَ بِمَنْ يَكُونُ طَعَامَهُ۔

(رواه الترمذی وقال هذا حديث حسن صحيح)

اخرجه الترمذی ۶۰۹/۴ حدیث رقم ۲۵۸۵ و اخرجہ ابن ماجہ ۱۴۴۶/۲ حدیث رقم ۴۴۰۸ واحمد فی المسند

۳۰۱/۱

ترجمہ: حضرت ابن عباس رضی اللہ عنہما سے روایت ہے کہ جناب رسول اللہ ﷺ نے یہ آیت پڑھی: اتَّقُوا اللَّهَ حَقَّ تَقَاتِهِ ..... اللہ تعالیٰ سے تقویٰ اختیار کرو جیسا اللہ سے تقویٰ اختیار کرنے کا حق ہے اور تمہاری موت حالت اسلام میں آنی چاہئے۔ جناب رسول اللہ ﷺ نے ارشاد فرمایا اگر زقوم کا ایک قطرہ دنیا کی آبادی میں ڈال دیا جائے تو اہل زمین پر ان کی زندگی تنگ ہو جائے پس اس شخص کا کیا حال ہوگا جس کا کھانا یہ ہوگا۔ (ترمذی)

تشریح: اتَّقُوا اللَّهَ حَقَّ تَقَاتِهِ: تقویٰ کا مطلب یہ ہے کہ واجبات کو بجالاؤ اور گناہوں سے گریز کرو۔ حضرت ابن مسعود رضی اللہ عنہ نے اس کی تفسیر اس طرح فرمائی ہے کہ اللہ تعالیٰ کی اطاعت کو اختیار کیا جائے اس کی نافرمانی نہ کی جائے اور اس کا شکر بجالایا جائے اور ناشکری نہ کی جائے۔ اس کو یاد کرے اور کبھی بھولنے نہ پائے۔ اس کو حاکم ابن مردویہ، ابن ابی حاتم نے جناب رسول اللہ ﷺ سے صحت کے ساتھ روایت کیا ہے اور محدثین نے اس کی تصحیح کی ہے۔ پس اس میں کچھ بھی شک نہیں کہ یہ کمال تقویٰ کی تفسیر ہے۔ ۴: اصل تقویٰ کی تفسیر ہو تو پھر اس آیت کو آیت: فَاتَّقُوا اللَّهَ مَا اسْتَطَعْتُمْ۔ اللہ تعالیٰ سے اپنی ہمت کے مطابق تقویٰ اختیار کرو۔ کذا ذکرہ بعض المفسرین۔

وَلَا تَمُوتُنَّ إِلَّا وَأَنْتُمْ مُسْلِمُونَ یعنی مرتے دم تک مسلمانی پر قائم رہو۔ تقویٰ چونکہ جنت میں جانے اور دوزخ سے حفاظت کا سبب ہے اور ترک تقویٰ دوزخ کا راستہ ہے اسی وجہ سے آپ نے دوزخ کے بعض عذابوں کا تذکرہ کر دیا کہ اگر زقوم کا

ایک قطرہ دنیا میں پکا دیا جائے تو ان پر جینا حرام ہو جائے۔ اب خود اندازہ کر لو کہ جب زقوم خوراک ہوگی تو اس شخص کا کیا حال ہوگا۔

## کالحن کی تفسیر

۲۰/۵۵۳۳ وَعَنْ أَبِي سَعِيدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ وَهُمْ فِيهَا كَالْحُونِ قَالَ تَشْوِيهِ النَّارُ فَتَقْلَصُ شَفْتُهُ الْعُلْيَا حَتَّى تَبْلُغَ وَسَطَ رَأْسِهِ وَيَسْتَرْخِي شَفْتُهُ السُّفْلَى حَتَّى تَضْرِبَ سُرَّتَهُ۔ (رواه الترمذی)

اخرجہ لترمذی ۶۱۰۱۴ حدیث رقم ۲۵۸۷، واجمہ فی المسند ۸۸۱۲۔

ترجمہ: حضرت ابوسعید خدری رضی اللہ عنہ نے جناب نبی اکرم صلی اللہ علیہ وسلم سے نقل کیا کہ وہم کالحن۔ اس کا مطلب یہ ہے کہ آگ بھون ڈالے گی پس ان کا اوپر والا ہونٹ سکر سکر سر کے درمیان تک پہنچ جائے گا اور نیچے والا ہونٹ لٹک کر اس کی ناف تک پہنچ جائے گا۔ (ترمذی)

تشریح: یہ روایت کالحن کی تفسیر ہے کہ اوپر والا ہونٹ نصف سر تک اونچا ہوا اونچلا ہونٹ لٹک کر ناف تک پہنچے تو بد صورتی میں کیا کمی رہ گئی۔

کالحن: ترش رو ہونا۔ دانتوں کا ہونٹوں سے جڑ جانا۔ قلص برایہ کا باہر جانا۔ گیلے کپڑے سے نچوڑنا۔

## جہنمی کے آنسوؤں میں کشتیاں چل سکیں

۲۱/۵۵۳۵ وَعَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ يَأْتِيهَا النَّاسُ أَبْكُوا فَإِنْ لَمْ تَسْتَطِيعُوا فِتْبَاكُوا فَإِنَّ أَهْلَ النَّارِ يَكُونُونَ فِي النَّارِ حَتَّى تَسِيلَ دُمُوعُهُمْ فِي وُجُوهِهِمْ كَأَنَّهَا جَدَّ أَوَّلُ حَتَّى يَنْقُطَعَ الدَّمُوعُ فَتَسِيلَ الدِّمَاءُ فَتَفْرَحَ الْعَيُونَ فَلَوْ أَنَّ سُفْنًا أَزْجَيْتَ فِيهَا لَجَرَتْ رَوَاهُ فِي شَرْحِ السُّنَنِ۔

اخرجہ ابن ماجہ ۱۴۴۶/۲ حدیث رقم ۴۳۲۴۔

ترجمہ: حضرت انس رضی اللہ عنہ سے روایت ہے کہ جناب نبی اکرم صلی اللہ علیہ وسلم نے فرمایا اے لوگو رو یا کرو اگر رو نہ سکو تو باتکف اپنے آپ کو رلاؤ اس لئے کہ آگ والے آگ میں اس قدر روئیں گے کہ ان کے آنسو چہرے پر اس طرح بہیں گے کہ گویا کہ وہ پانی کی نالیاں ہیں یہاں تک کہ آنسو منقطع ہو جائیں گے پھر خون بہیں گے چنانچہ ان کی آنکھیں زخمی ہو جائیں گی اگر کشتیاں ان آنسوؤں میں بہائی جائیں تو وہ بہہ جائیں (شرح السنہ)

تشریح: تَسِيلُ دُمُوعُهُمْ: اس میں اہل نار کے تکالیف کی شدت سے رونے اور ان کے آنسوؤں کی کیفیت ذکر فرمائی۔ جب کہ خوف خدا سے تو کبھی کے پر کے برابر آنسو بخشش کا باعث بن جاتا ہے۔



## دوزخیوں پر بھوک کا عذاب

۲۲/۵۵۳۶ وَعَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُلْقَى عَلَى أَهْلِ النَّارِ الْجُوعُ فَيَعْدِلُ مَا هُمْ فِيهِ مِنَ الْعَذَابِ فَيَسْتَغِيثُونَ فَيَغَاثُونَ لَطْعَامٍ مِنْ ضَرِيحٍ لَا يُسْمِنُ وَلَا يُغْنِي مِنْ جُوعٍ فَيَسْتَغِيثُونَ بِالطَّعَامِ فَيَغَاثُونَ بِطَعَامٍ ذِي غُصَّةٍ فَيَذْكُرُونَ أَنَّهُمْ كَانُوا يُجِيزُونَ الْغُصَصَ فِي الدُّنْيَا بِالشَّرَابِ فَيَسْتَغِيثُونَ بِالشَّرَابِ فَيَرْفَعُ إِلَيْهِمُ الْحَمِيمُ بِكَالِإِبِ الْحَدِيدِ فَإِذَا دَنَتْ مِنْ وُجُوهِهِمْ شَوْتٌ وَجُوهُهُمْ فَإِذَا دَخَلَتْ بِطُونُهُمْ قَطَعَتْ مَا فِي بُطُونِهِمْ فَيَقُولُونَ ادْعُوا خَزَنَةَ جَهَنَّمَ فَيَقُولُونَ أَلَمْ تَكُنْ تَأْتِيكُمْ رُسُلُكُمْ بِالْبَيِّنَاتِ قَالُوا بَلَى قَالُوا فَادْعُوا وَمَا دُعُوا الْكَافِرِينَ إِلَّا فِي ضَلَالٍ قَالَ فَيَقُولُونَ ادْعُوا مَالِكًا فَيَقُولُونَ يَمْلِكُ لِيَقْضِ عَلَيْنَا رَبُّكَ قَالَ فَيَجِيبُهُمْ إِنَّكُمْ مَا كُنْتُمْ قَالِ الْأَعْمَشُ لَبِثْتُ أَنَّ بَيْنَ دُعَائِهِمْ وَاجَابَةِ مَالِكٍ أَيْاهُمْ أَلْفَ عَامٍ قَالَ فَيَقُولُونَ ادْعُوا رَبَّكُمْ فَلَا أَحَدٌ خَيْرٌ مِنْ رَبِّكُمْ فَيَقُولُونَ رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ رَبَّنَا أَخْرِجْنَا مِنْهَا فَإِنْ عُدْنَا فَإِنَّا ظَالِمُونَ قَالَ فَيَجِيبُهُمْ اخْسَؤُوا فِيهَا وَلَا تُكَلِّمُونِ قَالَ فَعِنْدَ ذَلِكَ يَسْأَلُونَ مِنْ كُلِّ خَيْرٍ وَعِنْدَ ذَلِكَ يَأْخُذُونَ فِي الزَّفِيرِ وَالْحَسْرَةِ وَالْوَيْلِ قَالَ عَبْدُ اللَّهِ بْنُ عَبْدِ الرَّحْمَنِ وَالنَّاسُ لَا يَرْفَعُونَ هَذَا الْحَدِيثَ - (رواه الترمذی)

۱۰۵۱۴ حدیث رقم ۲۶۸ - أخرجه الترمذی

ترجمہ: حضرت ابو درداء رضی اللہ عنہ سے روایت ہے کہ جناب رسول اللہ ﷺ نے ارشاد فرمایا۔ دوزخیوں پر بھوک ڈالی جائے گی کہ وہ بھوک سب عذابوں کے برابر ہو جائے گی۔ جن میں وہ مبتلا ہیں چنانچہ وہ کھانے کے لئے فریاد کریں گے چنانچہ ان کو کھانے کے لئے ضریح دیا جائے گا جو نہ موٹا کرتا ہے نہ بھوک کے لئے کچھ مفید ہے وہ دوبارہ کھانے کی فریاد کریں گے تو ان کے گلے میں انک جانے والا کھانا دیا جائے گا۔ وہ یاد کریں گے کہ وہ دنیا میں گلے میں اٹکے ہوئے لقمے کو کس طرح پانی سے اتارتے تھے چنانچہ وہ پانی کے لئے فریاد کریں گے تو ان کو گرم پانی لوہے کے کانٹوں سے پیش کیا جائے گا جب ان کے چہروں کے وہ قریب ہو گا تو ان کے چہروں کو بھون ڈالے گا اور جب ان کے پیٹوں میں داخل ہو گا تو ان کے پیٹ کی انتڑیوں تک کو کاٹ ڈالے گا وہ پکار اٹھیں گے کہ جہنم کے منتظمین کو بلاؤ مگر منتظمین ان سے یہ کہیں گے: اَلَمْ تَكُنْ تَأْتِيكُمْ۔ ”کیا تمہارے پاس تمہارے رسول واضح دلائل لے کر نہیں آئے؟ وہ کہیں گے کیوں نہیں! وہ کہیں گے پھر پکارے جاؤ کافروں کی پکاریں یونہی بیکار ہیں“ راوی کہتے ہیں کہ وہ کہیں گے تم مالک کو آواز دو چنانچہ وہ پکار کر کہیں گے اے مالک! اپنے رب سے کہو وہ ہمارا فیصلہ کر دے تو وہ ان کو جواب دے گا بے شک تم یہی رہنے والے ہو۔ اعمش راوی کہتے ہیں کہ مجھے یہ بتلایا گیا کہ ان کی پکار اور مالک کے جواب کے درمیان ایک ہزار سال کا فاصلہ ہوگا۔ راوی کہتے ہیں کہ پھر وہ کہیں گے کہ تم اپنے رب ہی کو پکارو تمہارے رب سے بہتر کوئی نہیں چنانچہ وہ کہیں گے: رَبَّنَا غَلَبَتْ عَلَيْنَا شِقْوَتُنَا تَا فَإِنَّا

ظَلَمُونَ۔ ”اے ہمارے رب ہم پر ہمارے بدبختی غالب آگئی ہم گمراہ لوگ تھے اے ہمارے رب اس سے ہمیں نکال دے اگر ہم کفر کی طرف دوبارہ لوٹ جائیں تو پھر ہم ظالم ہوں گے“ فرمایا کہ اللہ تعالیٰ ان کو جواب دیں گے: اٰخَسُوا فِيْهَا وَلَا تَكَلِّمُوْنَ۔ ”کہ ذلیل ہو کر اس میں پڑے رہو اور مجھ سے بات نہ کرو“ فرمایا کہ اس وقت وہ ہر خیر سے مایوس ہو جائیں گے اور حسرت و افسوس اور ویل و ہلاکت سے دھاڑیں گے۔ عبد اللہ بن عبد الرحمن راوی کہتے ہیں کہ لوگ اس روایت کو مرفوع قرار نہیں دیتے۔ (ترمذی)

تشریح ﴿يُلْقَىٰ عَلَىٰ أَهْلِ النَّارِ الْجُوعُ﴾ بھوک کی تکلیف دوزخی کے تمام عذابوں کے برابر ہوگی۔ اس سے ثابت ہوا کہ بھوک کی آگ دوزخ کی آگ کے برابر ہے۔

فَيَسْتَعْثِفُونَ: ضریح۔ علاقہ حجاز کی ایک کانٹے دار گھاس ہے جس کو کوئی جانور نہیں کھاتا اور جو کھا لیتا ہے وہ مر جاتا ہے۔ یہاں دوزخ کے وہ کانٹے مراد ہیں جو جہنم میں ایلوے سے بڑھ کر ہوں گے اور آگ سے بڑھ کر گرم اور مردار سے زیادہ بدبودار۔ طَعَامٌ ذِي غُصَّةٍ: وہ گرم آگ کے کانٹے ہڈی کی طرح گلے میں پھنس جائیں گے نہ نکلیں گے نہ نکلے جائیں گے اس میں اس آیت کی طرف اشارہ ہے: اِنَّ لَدَيْنَا اَنْكَالًا وَجَحِيْمًا وَطَعَامًا ذَا غُصَّةٍ وَعَذَابًا اَلِيْمًا.....

فَيَذْكُرُوْنَ۔۔۔۔۔ وَمَا دُعُوا الْكَافِرِيْنَ اِلَّا فِي ضَلَالٍ: ان کی اپنی پکار کچھ فائدہ نہ دے گی اور نہ دوسروں کو فائدہ دے گی۔ یہ آخرت کا معاملہ ہے اس میں قطعاً اس بات کی دلالت نہیں کہ دنیا میں کفار کی دعا قبول نہیں ہوتی کیونکہ شیطان یعنی جو تمام کفار کا سرغنہ ہے اس کی دعا بھی مسترد نہیں کی گئی۔

اَدْعُوا مَالِكًا مالک جہنم کے داروغہ کا نام ہے۔ یہ مایوسی کی مختلف کیفیات ہیں جو ان پر طاری ہوں گی۔ مثلاً دوزخ کے نگرانوں کو شفاعت کے لئے درخواست کرو پھر موت کی طلب کہ دنیا میں مصائب کا خاتمہ موت سے ہوتا تھا مگر وہاں تو موت آچکی یا فرشتے ان کو کہیں گے کہ جہنم کا کارپرداز مالک ہے اسی سے رابطہ کرو۔ چنانچہ وہ مالک کو پکارنا شروع کریں گے۔ اس کا جواب ہزار سال بعد نہایت مایوس کن ہوگا۔ پھر آخر میں پروردگار کی بارگاہ میں رجوع کریں گے کہ ہم بدبختی سے دوزخی بنے۔ غَلَبَتْ عَلَيْنَا شِقْوَتُنَا: شقوۃ اور شقاۃ بدبختی کی ضد ہیں۔ مطلب یہ ہے کتاب تقریر نے ہمارا بیڑا غرق کیا۔ اب تو معاف کر دے پھر دوبارہ ایسا نہ کریں گے۔

فَاِنْ عُدْنَا فَاِنَّا ظَلَمُوْنَ: یہ بھی صریح جھوٹ بولیں گے کیونکہ اللہ تعالیٰ فرماتے ہیں: وَلَوْ رَدُّوْهُ لَعَادُوا لِمَا نَهَوْا عَنْهُ اَنَّهُمْ لَكَاذِبُونَ..... اگر بالفرض ان کو دنیا میں لوٹا دیا جائے تو وہاں پھر ان کاموں کا ارتکاب کریں گے جن سے روکا گیا ہے اور بلاشبہ یہ جھوٹے ہیں۔

اٰخَسُوا فِيْهَا: دور ہو جاؤ۔ دوزخ میں پڑے رہو۔ اب وہ ہر طرف سے مایوس ہو جائیں گے کہ نگرانوں کے پکارنے کا فائدہ نہ ہوا مالک سے موت مانگی وہ نہ آئی پروردگار سے عاجزی کی وہ قبول نہ ہوئی اب کہاں جائیں گے سے واویلا کریں۔

الزَّفِيرُ: گدھے کی آواز کی ابتداء کو زفير اور آخر کو شفق کہتے ہیں جیسا کہ فرمایا لَہُمْ فِيْهَا زَفِيرٌ وَشَفِیْقٌ الْآیَہ مال عبد اللہ بن عبد الرحمن کہتے ہیں کہ بعض لوگ اس روایت کو مرفوع قرار نہیں دیتے بلکہ ابوالدرداء پر موقوف مانتے ہیں مگر اس کا موقوف ہونا بھی مرفوع کے حکم میں ہے کیونکہ یہ مضامین زبان وحی سے سننے کے بغیر بیان کرنے میں ہی نہیں۔

## میں تمہیں آگ سے ڈرارہا ہوں

۲۳/۵۵۳۷ وَعَنِ النَّعْمَانِ بْنِ بَشِيرٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ اُنْذَرْتُكُمْ النَّارَ اُنْذَرْتُكُمْ النَّارَ فَمَا زَالَ يَقُولُهَا حَتَّى لَوْ كَانَ فِي مَقَامِي هَذَا سَمِعَهُ أَهْلُ السُّوقِ وَحَتَّى سَقَطَتْ خَمِيصَةٌ كَانَتْ عَلَيْهِ عِنْدَ رَجُلٍ (رواه الدارمی)

اخرجه الدارمی فی المسند ۴۲۵۱۲ الحدیث رقم ۲۸۱۲، واحمد فی المسند ۲۶۸۔

ترجمہ: حضرت نعمان بن بشیر رضی اللہ عنہ سے روایت ہے کہ میں نے جناب رسول اللہ ﷺ کو فرماتے سنا کہ اے لوگو! میں تمہیں آگ سے ڈرارہا ہوں۔ اے لوگو! میں تمہیں آگ سے ڈرارہا ہوں۔ آپ اس کو بار بار دہراتے رہے یہاں تک کہ اگر آپ میری اس جگہ میں ہوتے تو تمام بازار والے اس کو سن پاتے۔ آپ نے اس کو اس قدر دہرایا کہ آپ کی اوڑھی ہوئی چادر آپ کے قدموں پر گر پڑی۔ (دارمی)

تشریح: اُنْذَرْتُكُمْ النَّارَ میں نے تمہیں دوزخ کے متعلق خبر دی اور اس سے ڈرایا ہے یہ جملہ بار بار دہرایا اور یہ اس لئے تاکہ تم اس کے عذابوں سے بچ سکو اور آپ ﷺ نے فرمایا۔ انقوا النار ولو بشق تمرۃ۔ معمولی صدقہ کے ذریعہ بھی اپنے آپ کو دوزخ سے بچاؤ۔

## پانچ سو سال کا فاصلہ ایک رات میں

۲۴/۵۵۳۸ وَعَنْ عَبْدِ اللَّهِ بْنِ عَمْرٍو بْنِ الْعَاصِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ أَنَّ رَصَاصَةً مِثْلَ هَذِهِ وَأَشَارَ إِلَى مِثْلِ الْجُمُجُمَةِ أُرْسِلَتْ مِنَ السَّمَاءِ إِلَى الْأَرْضِ وَهِيَ مَسِيرَةٌ خَمْسِ مِائَةِ سَنَةٍ لَبَلَغَتْ الْأَرْضَ قَبْلَ اللَّيْلِ وَلَوْ أَنَّهَا أُرْسِلَتْ مِنْ رَأْسِ السِّلْسِلَةِ لَسَارَتْ أَرْبَعِينَ خَرِيفًا اللَّيْلِ وَالنَّهَارَ قَبْلَ أَنْ تَبْلُغَ أَصْلَهَا أَوْ قَعَهَا - (رواه الترمذی)

اخرجه الترمذی ۶۱۱۱۴ حدیث رقم ۲۵۸۸، واحمد فی المسند ۱۹۷۱۲۔

ترجمہ: حضرت عبداللہ بن عمرو بن عاص رضی اللہ عنہ سے روایت ہے کہ جناب رسول اللہ ﷺ نے فرمایا اگر شیشے کا ٹکڑا جو سر کے برابر ہو آپ نے سر کی طرف اشارہ کر کے فرمایا اس کو آسمان سے زمین کی طرف چھوڑا جائے کہ جس کا فاصلہ پانچ سو سال کا ہے تو اس شیشے کا ٹکڑا زمین پر رات سے پہلے پہنچ جائے گا اور اگر اسی ٹکڑے کو زنجیر کے ساتھ لٹکایا جائے تو وہ چالیس سال دن رات چلتا رہے گا۔ پھر بھی اس کی گہرائی میں نہ پہنچ سکے گا۔ (ترمذی)

تشریح: لَوْ أَنَّ رَصَاصَةً: اگر کھوپڑی کے برابر گول اور بھاری شیشہ آسمان سے زمین کی طرف چھوڑا جائے تو اس کی گولائی اور بھاری پن رفتار میں نہایت تیزی پیدا کرنے والے ہیں۔

أَصْلَهَا أَوْ قَعَهَا: اور اس سے مراد جہنم کا پیندا ہے۔

السِّلْسِلَةُ: اس سے مراد وہ زنجیر ہے جس میں دوزخی کو جکڑا جائے گا اور یہ جکڑنے کی صورت یہ ہوگی کہ زنجیر کو مقعد سے



ڈال کر ناک سے نکالا جائے گا۔ اس زنجیر کا تذکرہ قرآن مجید میں اس طرح فرمایا تمہ فی سلسلۃ ذرعا سبعون ذراعاً فاسلکوه الآیہ۔ پھر اس کو زنجیر میں جکڑ دو جس کی لمبائی ستر ہاتھ ہے۔

ایک اشکال: اگر وہ زنجیر ستر ہاتھ ہے تو قعر جہنم تک وہ کیسے پہنچے گی۔

الجواب: ستر کا عدد کثرت و مبالغہ کے لئے ہے۔ باقی فرشتوں کے گز کو دنیا کے گز پر قیاس نہیں کرنا چاہئے۔ فرشتوں کے ذراع اور انسانی ذراع میں آسمان و زمین کا فرق ہے۔ جیسا کہ ثواب کا قیراط احد کے برابر ہے۔

### نوف بکالی کا قول:

دونوں ہاتھوں کے درمیانی فاصلہ کے برابر ایک ذراع ہوگا اور دونوں ہاتھوں کا فاصلہ کوہ اور مکہ کے فاصلہ سے بڑھ کر ہوگا۔

### حضرت بصری رحمہ اللہ کا قول:

معلوم نہیں کہ اس سے کون سا ذراع مراد ہے۔

### حاصل روایت:

آسمان و زمین کے مسافت پانچ برس ہے مگر آسمان سے چھوڑا جانے والا شیشے کا سر کے برابر گیند رات سے پہلے زمین پر آگئے گا۔ کیونکہ گول بھاری چیز جلد گر جاتی ہے۔ مگر وہ زنجیر اتنی طویل ہے کہ یہی گولہ اگر اس کے ایک سرے سے دوسرے سرے کی طرف پھینکا جائے تو وہ چالیس برس میں نہ پہنچے گا۔ اللہ اکبر وہ زنجیر کتنی لمبی ہوگی۔ اللہ تعالیٰ اس سے محفوظ رکھے۔ آمین۔

### متکبر کا ٹھکانہ وادی صہب

۲۵/۵۵۳۹ وَعَنْ أَبِي بُرْدَةَ عَنْ أَبِيهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ فِي جَهَنَّمَ لَوَادِيًا يُقَالُ لَهُ هَبْهُبٌ يَسْكُنُهُ كُلُّ جَبَّارٍ۔ (رواه الدارمی)

اخرجه الدارمی ۴۲۷/۲ حدیث رقم ۲۸۱۶۔

ترجمہ: حضرت بردہ نے اپنے والد سے روایت کی ہے کہ جناب رسول اللہ ﷺ نے ارشاد فرمایا کہ جہنم میں ایک وادی ہے جس کا نام ہب ہب ہے اس میں ہر متکبر کو رکھا جائے گا۔ (دارمی)

تشریح: ① ہب ہب: کا معنی تیزی و شتابی ہے اس وادی کا یہ نام رکھنے کی وجہ یہ ہے کہ اس میں مجرم کو جلد سزا ملتی ہے اور اس کی آگ کا شعلہ تیزی سے بلند ہوتا ہے۔

## الفصل الثالث

## کافروں کے اعضاء کی کلائی

۲۶/۵۵۳۰ عَنْ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَعْظُمُ أَهْلُ النَّارِ فِي النَّارِ حَتَّى أَنْ يَبْنَ شَحْمَةً أُذُنِ أَحَدِهِمْ إِلَى عَاتِقِهِ مَسِيرَةَ سَبْعِ مِائَةِ عَامٍ وَإِنْ غَلِظَ جِلْدُهُ سَبْعُونَ ذِرَاعًا وَإِنْ ضُرْسُهُ مِثْلُ أَحَدٍ - (احمد بن حنبل مسند)

اخرجه احمد في المسند ۲۶۱۲۔

ترجمہ: حضرت عبداللہ بن عمر رضی اللہ عنہما سے مروی ہے کہ جناب رسول اللہ ﷺ نے ارشاد فرمایا کہ دوزخی لوگوں کے جسم جہنم میں اتنے بڑے ہو جائیں گے یہاں تک کہ ان میں سے ایک آدمی کے کان کی لو سے کندھے تک کا فاصلہ سات سو برس کی مسافت تک ہوگا اور کافر کے چمڑے کی موٹائی ستر ہاتھ ہوگی اور اس کی داڑھ اچھڑ کے برابر ہوگی۔ (احمد)

تشریح: اس روایت میں جہنمی کے جسم کی بڑھائی ذکر کی ہے کہ اس کی داڑھ اچھڑ کے برابر ہوگی۔

## جہنم کے سانپ بختی اونٹوں کی طرح

۲۷/۵۵۳۱ وَعَنْ عَبْدِ اللَّهِ بْنِ الْحَارِثِ بْنِ جَزْءٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي النَّارِ حَيَاتٍ كَأَمْثَالِ الْبُخْتِ تَلْسَعُ أَحَدَهُنَّ اللَّسْعَةُ فَيَجِدُ حُمُوتَهَا أَرْبَعِينَ خَرِيفًا وَإِنَّ فِي النَّارِ عَقَارِبَ كَأَمْثَالِ الْبَغَالِ الْمُؤَكْفَةِ تَلْسَعُ أَحَدَهُنَّ اللَّسْعَةُ فَيَجِدُ حُمُوتَهَا أَرْبَعِينَ خَرِيفًا - (رواهما احمد)

اخرجه احمد في المسند ۱۹۱۴۔

ترجمہ: حضرت عبداللہ بن حارث بن جزء رضی اللہ عنہ سے روایت ہے کہ جناب رسول اللہ ﷺ نے فرمایا کہ آگ میں بڑے بڑے سانپ ہیں جو کہ بختی اونٹوں کے برابر ہیں ان میں سے ایک ڈنگ مارے گا تو وہ اس کی تکلیف چالیس سال تک محسوس کرے گا اور آگ میں پالان دانے ٹھروں جیسے پھو ہیں ان میں سے ایک ڈسے گا تو اس کے ڈنگ کا اثر چالیس سال تک رہے گا۔ (احمد)

تشریح: عبداللہ بن حارث بن جزء رضی اللہ عنہما نے مصر میں مقیم صحابہ کرام رضی اللہ عنہم سے ہیں وہاں وفات پانے والے آخری صحابی ہیں رضی اللہ عنہما وارضاه، جزء کو سکون اور تشدید دونوں سے پڑھا گیا ہے۔

البخت طاقتور اونٹ کی قسم ہے۔ حُمُوتُهَا بخت تکلیف۔

## سورج و چاند سے دوزخ کا بھڑکانا

۲۸/۵۵۳۲ وَعَنِ الْحَسَنِ قَالَ حَدَّثَنَا أَبُو هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ الشَّمْسُ

وَالْقَمَرُ ثَوْرَانِ مُكَوَّرَانِ فِي النَّارِ يَوْمَ الْقِيَامَةِ فَقَالَ الْحَسَنُ وَمَا ذَنْبُهَا فَقَالَ أَحَدُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَكَتَ الْحَسَنُ - (رواه البيهقي في كتاب البعث والنشور)

اخرجه ابن ماجه ۱۴۳۶/۲ حديث رقم ۴۲۹۸، واحمد في المسند ۳۴۹/۲۔

ترجمہ: حضرت حسن رحمہ اللہ سے روایت ہے کہ ہمیں حضرت ابو ہریرہ رضی اللہ عنہ نے جناب رسول اللہ ﷺ سے اس طرح نقل کیا کہ سورج اور چاند قیامت کے دن دو بیل دار ٹکڑے بنا کر آگ میں ڈال دیے جائیں گے۔ حسن کہنے لگے میں نے پوچھا ان کا کیا گناہ ہے؟ تو ابو ہریرہ رضی اللہ عنہ کہنے لگے میں تمہیں رسول اللہ ﷺ کی بات سنا رہا ہوں تو یہ سن کر حضرت حسن خاموش ہو گئے۔ (بیہقی)

تشریح: ﴿فَقَالَ أَحَدُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ﴾: حضرت ابو ہریرہ رضی اللہ عنہ نے فرمایا تم نص جلی کے مقابل قیاس کو لاتے ہو اور عمل کو دوزخ میں داخلے کا لازم کرنے والا قرار دیتے ہو۔ اللہ تعالیٰ تو جو چاہتا ہے کرتا ہے۔ کذا قال الطیسی مگر ظاہر یہ ہے کہ حضرت حسن بصری رضی اللہ عنہ نے اعتراض نہیں کیا بلکہ حکمت کو دریافت کرنے کے لئے سوال کیا اور حضرت ابو ہریرہ رضی اللہ عنہ نے ان کو جواباً فرمایا میں نے جو کچھ آپ سے سنا وہ تمہیں بیان کر دیا۔ اس سے زیادہ کا مجھے علم نہیں ہے۔ بعض علماء کا قول:

① ان کے دوزخ میں داخل کرنے میں حکمت یہ ہے تاکہ اہل دوزخ کو ان کی حرارت سے خوب عذاب پہنچے کیونکہ دہلی نے ابن عمر رضی اللہ عنہما سے روایت کی ہے۔ آفتاب و باہتاب کا منہ عرش کی طرف ہے اور زمین کی طرف پشت ہے۔ اگر ان کا منہ دنیا کی طرف کر دیا جائے تو تمام اہل دنیا اس کی حرارت سے جل جائیں۔ ② کفار کو تنبیہ کے لئے جو کہ ان کی پوجا کرتے تھے کہ اپنے معبودوں کا خال دیکھ لو: إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ۔

## بد بخت آدمی کون؟

۲۹/۵۵۳۳ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ النَّارَ إِلَّا شَقِيٌّ قِيلَ يَا رَسُولَ اللَّهِ وَمَنِ الشَّقِيُّ قَالَ مَنْ لَمْ يَعْمَلْ لِلَّهِ بِطَاعَةً وَلَمْ يَتْرُكْ لَهُ بِمَعْصِيَةٍ - (رواه ابن ماجه)

اخرجه البخاری ۵۹۵/۸ حديث رقم ۴۸۵۰، ومسلم ۲۱۸۶/۴ حديث رقم (۲۸۴۶-۳۶)، واخرجه الترمذی

۵۹۸/۴ حديث رقم ۲۵۶۱، واحمد في المسند ۳۱۴/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا آگ میں بد بخت جائے گا۔ صحابہ نے عرض کیا یا رسول اللہ! بد بخت کون ہے؟ تو آپ نے ارشاد فرمایا جس نے اللہ کی خاطر کوئی نیکی نہیں کی اور اس کی کسی معصیت کو ترک نہیں کیا۔ (ابن ماجہ)

تشریح: ﴿شَقِيٌّ﴾: بد بخت کا لفظ کافر ذکا جز ہر دو کو شامل۔ کافر اذلی بد بخت اور وہ وقتی بد بخت ہے۔



## بَابُ خَلْقِ الْجَنَّةِ وَالنَّارِ

### جنت اور دوزخ کی تخلیق کا بیان

اہل سنت کے ہاں جنت و دوزخ پیدا کیے جا چکے ہیں قرآن مجید اور بے شمار احادیث اس پر دلالت کرتی ہیں اس کا انکار صرف چند مبتدعین کے سواء اور کوئی نہیں کرتا وہ قیامت کے دن ان کے پیدا ہونے کے قائل ہیں۔ اس بات میں ان کے اوصاف میں سے بعض کا ذکر فرمایا گیا ہے۔

### الفصل الاول:

#### جنات و دوزخ کا مناظرہ

۵۵۲۴/۱ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَحَاجَّتِ الْجَنَّةُ وَالنَّارُ فَقَالَتِ النَّارُ أَوْثَرْتُ بِالْمُتَكَبِّرِينَ وَالْمُتَجَبِّرِينَ وَقَالَتِ الْجَنَّةُ فَمَا لِي لَا يَدْخُلْنِي إِلَّا ضِعْفَاءُ النَّاسِ وَسَقَطَهُمْ وَغَرَّتُهُمْ قَالَ اللَّهُ تَعَالَى لِلْجَنَّةِ إِنَّمَا أَنْتِ رَحِمَتِي أَرْحَمُ بِكَ مَنْ أَسَاءَ مِنْ عِبَادِي وَقَالَ لِلنَّارِ إِنَّمَا أَنْتِ عَذَابِي أُعَذِّبُ بِكَ مَنْ أَسَاءَ مِنْ عِبَادِي وَلِكُلِّ وَاحِدَةٍ مِنْكُمَا مِلْوُهَا فَاثِمًا النَّارُ فَلَا تَمْتَلِي حَتَّى يَضَعَ اللَّهُ رِجْلَهُ تَقُولُ قَطُّ قَطُّ فَهَذَا لَكَ تَمْتَلِي وَيُرَوَّى بَعْضُهَا إِلَى بَعْضٍ فَلَا يَظْلِمُ اللَّهُ مِنْ خَلْقِهِ أَحَدًا وَأَمَّا الْجَنَّةُ فَإِنَّ اللَّهَ يُنْشِئُ لَهَا خَلْقًا۔ (متفق عليه)

الخرجه البخاری ۵۹۵۱۸ حدیث رقم ۴۸۵۰، ومسلم ۲۱۸۶۱۴ حدیث رقم (۲۸۴۶-۳۶)، وخرجه الترمذی

۵۹۸۱۴ حدیث رقم ۲۵۶۱، وایحمد فی المسند ۳۱۴۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ جنت و دوزخ کا آپس میں مناظرہ ہوا۔ دوزخ: مجھے متکبر اور جابر لوگوں کی وجہ سے فوقیت حاصل ہے۔ جنت: مجھے ان سے کیا غرض مجھ میں تو کمزور اور گرے پڑے اور سادہ لوگ داخل ہوں گے اور اللہ تعالیٰ نے فرمایا اے جنت! تو میری رحمت ہے جس کے ذریعے میں اپنے بندوں میں سے جس پر چاہوں گا اپنی رحمت کروں گا اور آگ سے فرمایا تو میرا عذاب ہے تیرے ذریعے میں جس کو چاہوں گا اپنے بندوں کو عذاب دوں گا اور مجھے تم دونوں کو بھرنے کی ضرورت ہے۔ رہی آگ تو وہ نہیں بھرے گی یہاں تک کہ اللہ تعالیٰ اپنا قدم مبارک رکھیں گے تو وہ کہاٹھے گی بس! بس! بس! اس وقت وہ بھر جائے گی اور بعض حصے اس کے لپٹ کر ایک دوسرے سے جالیں گے۔ اللہ تعالیٰ اپنی مخلوق میں سے کسی پر ظلم نہیں کرتا۔ رہی جنت تو اللہ تعالیٰ اس کو بھرنے کے لئے ایک اور مخلوق کو پیدا فرمائے گا اور ان کو جنت کے زائد حصے میں ٹھہرائے گا۔ (بخاری، مسلم)

تشریح: تَحَاجَّتِ الْجَنَّةُ یعنی ایک قسم کی شکایت کی یہ معاملہ ہمارے ساتھ کیوں کر اس طرح ہے۔ اللہ تعالیٰ کی طرف سے جواب دیا گیا یہ میری مشیت کا تقاضہ ہے اور میرا اختیار ہے کہ جس طرح چاہوں اسے استعمال کروں۔ میں نے تم

وَالْقَمَرُ ثَوْرَانِ مَكُونَانِ فِي النَّارِ يَوْمَ الْقِيَامَةِ فَقَالَ الْحَسَنُ وَمَا ذُنُبُهَا فَقَالَ أُحَدِّثُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَكَتَ الْحَسَنُ - (رواه البيهقي في كتاب البعث والنشور)

اخرجه ابن ماجه ۱۴۳۶/۲ حديث رقم ۴۲۹۸، واحمد في المسند ۳۴۹/۲۔

ترجمہ: حضرت حسن رحمہ اللہ سے روایت ہے کہ ہمیں حضرت ابو ہریرہ رضی اللہ عنہ نے جناب رسول اللہ ﷺ سے اس طرح نقل کیا کہ سورج اور چاند قیامت کے دن دو بل دار ٹکڑے بنا کر آگ میں ڈال دیے جائیں گے۔ حسن کہنے لگے میں نے پوچھا ان کا کیا گناہ ہے؟ تو ابو ہریرہ رضی اللہ عنہ کہنے لگے میں تمہیں رسول اللہ ﷺ کی بات سنارہا ہوں تو یہ سن کر حضرت حسن خاموش ہو گئے۔ (بیہقی)

تشریح: ﴿فَقَالَ أُحَدِّثُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ﴾: حضرت ابو ہریرہ رضی اللہ عنہ نے فرمایا تم نص جلی کے مقابل قیاس کو لاتے ہو اور عمل کو دوزخ میں داخلے کا لازم کرنے والا قرار دیتے ہو۔ اللہ تعالیٰ تو جو چاہتا ہے کرتا ہے۔ کذا قال الطیسی مگر ظاہر یہ ہے کہ حضرت حسن بصری رضی اللہ عنہ نے اعتراض نہیں کیا بلکہ حکمت کو دریافت کرنے کے لئے سوال کیا اور حضرت ابو ہریرہ رضی اللہ عنہ نے ان کو جواباً فرمایا میں نے جو کچھ آپ سے سنا وہ تمہیں بیان کر دیا۔ اس سے زیادہ کا مجھے علم نہیں ہے۔ بعض علماء کا قول:

① ان کے دوزخ میں داخل کرنے میں حکمت یہ ہے تاکہ اہل دوزخ کو ان کی حرارت سے خوب عذاب پہنچے کیونکہ دہلی نے ابن عمر رضی اللہ عنہما سے روایت کی ہے۔ آفتاب و ماہتاب کا منہ عرش کی طرف ہے اور زمین کی طرف پشت ہے۔ اگر ان کا منہ دنیا کی طرف کر دیا جائے تو تمام اہل دنیا اس کی حرارت سے جل جائیں۔ ② کفار کو تنبیہ کے لئے جو کہ ان کی پوجا کرتے تھے کہ اپنے معبودوں کا خال دیکھ لو: إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ۔

## بد بخت آدمی کون؟

۲۹/۵۵۴۳ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ النَّارَ إِلَّا شَقِيٌّ قِيلَ يَا رَسُولَ اللَّهِ وَمَنِ الشَّقِيُّ قَالَ مَنْ لَمْ يَعْمَلْ لِلَّهِ بِطَاعَةً وَلَمْ يَتْرُكْ لَهُ بِمَعْصِيَةٍ - (رواه ابن ماجه)

اخرجه البخاری ۵۹۵۱۸ حديث رقم ۴۸۵۰، ومسلم ۲۱۸۶/۴ حديث رقم (۲۸۴۶-۳۶)، وَاخْرَجَهُ التِّرْمِذِيُّ

۵۹۸۱۴ حديث رقم ۲۵۶۱، واحمد في المسند ۳۱۴/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا آگ میں بد بخت جائے گا۔ صحابہ نے عرض کیا یا رسول اللہ! بد بخت کون ہے؟ تو آپ نے ارشاد فرمایا: جس نے اللہ کی خاطر کوئی نیکی نہیں کی اور اس کی کسی معصیت کو ترک نہیں کیا۔ (ابن ماجہ)

تشریح: ﴿شَقِيٌّ﴾: بد بخت کا لفظ کافروں کا جز ہر دو کو شامل۔ کافر ازیلی بد بخت اور وہ وقتی بد بخت ہے۔

## بَابُ خَلْقِ الْجَنَّةِ وَالنَّارِ

### جنت اور دوزخ کی تخلیق کا بیان

اہل سنت کے ہاں جنت و دوزخ پیدا کیے جا چکے ہیں قرآن مجید اور بے شمار احادیث اس پر دلالت کرتی ہیں اس کا انکار صرف چند مبتدعین کے سواء اور کوئی نہیں کرتا وہ قیامت کے دن ان کے پیدا ہونے کے قائل ہیں۔ اس بات میں ان کے اوصاف میں سے بعض کا ذکر فرمایا گیا ہے۔

### الفصل الاول:

#### جنات و دوزخ کا مناظرہ

۱/۵۵۴۴ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَحَاجَّتِ الْجَنَّةُ وَالنَّارُ فَقَالَتِ النَّارُ أُوْثِرْتُ بِالْمُتَكَبِّرِينَ وَالْمُتَجَبِّرِينَ وَقَالَتِ الْجَنَّةُ فَمَا لِي لَا يَدْخُلْنِي إِلَّا ضِعْفَاءُ النَّاسِ وَسَقَطَهُمْ وَغَوَتْهُمْ قَالَ اللَّهُ تَعَالَى لِلْجَنَّةِ إِنَّمَا أَنْتِ رَحِمَتِي أَرْحَمُ بِكَ مِنْ أَشَاءِ مِنْ عِبَادِي وَقَالَ لِلنَّارِ إِنَّمَا أَنْتِ عَذَابِي أُعَذِّبُ بِكَ مَنْ أَشَاءُ مِنْ عِبَادِي وَلِكُلِّ وَاحِدَةٍ مِنْكُمَا مِلْؤُهَا فَاثِمًا النَّارُ فَلَا تَمْتَلِي حَتَّى يَضَعَ اللَّهُ رِجْلَهُ تَقُولُ قَطُّ قَطُّ لَهَذَا لِكَ تَمْتَلِي وَيُرْوَى بَعْضُهَا إِلَى بَعْضٍ فَلَا يَظْلِمُ اللَّهُ مِنْ خَلْقِهِ أَحَدٌ وَأَمَّا الْجَنَّةُ فَإِنَّ اللَّهَ يُنْشِئُ لَهَا خَلْقًا۔ (متفق عليه)

اخرجه البخاری ۵۹۵۱۸ حدیث رقم ۴۸۵۰، ومسلم ۲۱۸۶/۴ حدیث رقم (۲۸۴۶-۳۶)، واخرجه الترمذی

۵۹۸۱۴ حدیث رقم ۲۵۶۱، واحمد فی المسند ۳۱۴۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا کہ جنت و دوزخ کا آپس میں مناظرہ ہوا۔ دوزخ: مجھے متکبر اور جابر لوگوں کی وجہ سے فوقیت حاصل ہے۔ جنت: مجھے ان سے کیا غرض مجھ میں تو کمزور اور گرے پڑے اور سادہ لوگ داخل ہوں گے اور اللہ تعالیٰ نے فرمایا اے جنت! تو میری رحمت ہے جس کے ذریعے میں اپنے بندوں میں سے جس پر چاہوں گا اپنی رحمت کروں گا اور آگ سے فرمایا تو میرا عذاب ہے تیرے ذریعے میں جس کو چاہوں گا اپنے بندوں کو عذاب دوں گا اور مجھے تم دونوں کو بھرنا ہے۔ رہی آگ تو وہ نہیں بھرے گی یہاں تک کہ اللہ تعالیٰ اپنا قدم مبارک رکھیں گے تو وہ کہنا ٹھے گی بس! بس! بس! اس وقت وہ بھر جائے گی اور بعض حصے اس کے لیٹ کر ایک دوسرے سے جا ملیں گے۔ اللہ تعالیٰ اپنی مخلوق میں سے کسی پر ظلم نہیں کرتا۔ رہی جنت تو اللہ تعالیٰ اس کو بھرنے کے لئے ایک اور مخلوق کو پیدا فرمائے گا اور ان کو جنت کے زائد حصے میں بھرائے گا۔ (بخاری، مسلم)

تشریح: تَحَاجَّتِ الْجَنَّةُ یعنی ایک قسم کی شکایت کی یہ معاملہ ہمارے ساتھ کیوں کر اس طرح ہے۔ اللہ تعالیٰ کی طرف سے جواب دیا گیا یہ میری مشیت کا تقاضہ ہے اور میرا اختیار ہے کہ جس طرح چاہوں اسے استعمال کروں۔ میں نے تم



میں سے ایک اپنی رحمت و لطف کا مظہر بنایا تو دوسرے کو اپنے غضب و قہر کا مقام بنایا۔

فَقَالَتِ النَّارُ ----- وَسَقَطَهُمْ : عام لوگوں کے ہاں وہ اس طرح ہیں جیسا کہ اللہ تعالیٰ نے فرمایا: وَلَكِنَّ أَكْثَرَهُمْ لَا يَعْلَمُونَ ..... لیکن انکی اکثریت بے علم ہے۔ مگر اللہ تعالیٰ کی بارگاہ میں وہ بڑی قدر و منزلت رکھتے ہیں اور علماء و صلحاء کے ہاں بھی قدر کی نگاہ سے دیکھے جاتے ہیں۔ حصر سے مراد یہاں اکثر و اغلب ایسے ہوں گے ورنہ انبیاء و رسول اور بادشاہ بھی ان میں داخل ہوں گے۔ ﴿۲﴾ ضعفاء سے مراد فروتنی اور تواضع اختیار کرنے والے اور اپنے ہاں نفس کو حقیر و بے اعتبار قرار دینے والے۔ غِرَّتُهُمْ : غرہ۔ بھولے بھالے۔ نا تجربہ کار دنیا کے امور سے غافل آخرت میں مشغول رہنے والے جیسا کہ جناب رسول اللہ ﷺ نے فرمایا۔ اهل الجحيم البله الخديث جنتی بھولے بھالے ہیں یعنی دنیا کے معاملات میں سادہ ہیں البتہ آخرت میں ان سے بڑھ کر کوئی سیانا نہیں۔ کافر دنیا میں چالاک ہیں جیسا کہ اللہ تعالیٰ نے فرمایا: يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غَفْلُونَ ..... وہ دنیا کی زندگی سب کچھ خیال کرتے ہیں حالانکہ وہ وہی آخرت سے غافل ہیں۔

قَالَ اللَّهُ تَعَالَى لِلْجَنَّةِ : حاصل یہ ہے کہ جنت و دوزخ اور مومن و کافر اللہ تعالیٰ کے جلال و جمال کے مظہر ہیں اور کسی کو مقام فضل میں ہر ایک کی ہر ایک کے ساتھ تخصیص کی کوئی وجہ معلوم نہیں ہے۔ حالانکہ اس بات کا بخوبی علم ہے کہ دونوں میں سے ایک عدل الہی ہے اور دوسری فضل باری تعالیٰ ہے۔ اللہ تعالیٰ نے سچ فرمایا: لَا يُسْئَلُ عَمَّا يَفْعَلُ وَهُمْ يُسْئَلُونَ ..... اس کے کسی معاملے کے بارے میں پوچھنے اور اعتراض کی کسے مجال ہے۔ اس لئے اللہ تعالیٰ نے ان کو فرمایا میں نے تم میں سے ہر ایک کو پر کرنا ہے یعنی لوگوں سے بھر دوں گا مگر دوزخ نہ بھرے گی چنانچہ جب اس سے اللہ تعالیٰ دریافت فرمائیں گے: يَوْمَ نَقُولُ لِجَهَنَّمَ هَلِ امْتَلَأْتِ وَتَقُولُ هَلْ مِنْ مَّزِيدٍ ..... جب وہ طلب کرتی رہی گی تو معلوم ہوا کہ مقررہ دوزخیوں سے نہ بھرے گی۔

حَتَّى يَضَعُ اللَّهُ رِجْلَهُ : اللہ تعالیٰ کے لئے پاؤں کا استعمال تشابہات میں سے ہے جیسا کہ ہاتھ آنکھ ساق، وجہ وغیرہ اور تشابہات کا حکم یہ ہے کہ قرآن مجید میں جس طرح آیا اسی طرح اعتقاد رکھے کہ اس کی حقیقی مراد کو اللہ تعالیٰ ہی جانتے ہیں اس کی تحقیق و دریافت کے پیچھے نہ پڑے۔ سلف کا یہی اسلم مذہب ہے۔ ﴿۳﴾ بعض متاخرین تاویل کی طرف گئے ہیں اور انہوں نے کہا کہ اس سے اس کی کسی مخلوق کا قدم مراد ہے۔ ﴿۴﴾ بعض نے اور تاویلات کی ہیں جو ذات باری تعالیٰ کے لائق و مناسب نہیں تاہم تشبیہ کا وہم ہرگز پیدا نہ ہونے دیں۔

فَلَا يَظْلِمُ اللَّهُ : ایسا نہیں ہو سکتا کہ بلا گناہ کیے وہ کسی مخلوق کو دوزخ میں ڈالے اور جہنم بھرنے لئے ایک مخلوق پیدا کرے اور ان کو جہنم میں ڈال دے۔ یہاں ظلم سے مراد ظلم صوری ہے اگرچہ ذات باری تعالیٰ کسی بے گناہ کو دوزخ میں ڈال دے تب بھی ظلم نہیں کیونکہ اپنی ملک میں تصرف ظلم نہیں ہوتا۔ مگر وہ صورت میں جو ظلم معلوم ہو وہ بھی نہیں کرتے۔

وَأَمَّا الْجَنَّةُ : جنت کے لئے ایسی مخلوق پیدا فرمائے گا جن کو بلا کسی سابقہ عمل کے محض فضل اور رحمت سے جنت میں داخل فرمائے گا۔ کیا ٹھکانہ پروردگار کی بے پایاں رحمت کا کہ بے گناہ کے کسی کو دوزخ میں نہ ڈالا مگر بلا اطاعت جنت میں داخل فرمایا۔

## جہنم کا نعرہ ہل من مزید.....

۲/۵۵۳۵ وَعَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَزَالُ جَهَنَّمُ يُلْقَى فِيهَا وَتَقُولُ هَلْ مِنْ مَزِيدٍ حَتَّى يَضَعَ رَبُّ الْعِزَّةِ فِيهَا قَدَمَهُ فَيُزَوِّي بَعْضُهَا إِلَى بَعْضٍ فَتَقُولُ قَطُّ قَطُّ بِعِزَّتِكَ وَكَرَمِكَ وَلَا يَزَالُ فِي الْجَنَّةِ فَضْلٌ حَتَّى يَنْشِئَ اللَّهُ لَهَا خَلْقًا فَيُسْكِنُهُمْ فَضْلَ الْجَنَّةِ (متفق عليه وذكر حدیث انس) حُفَّتِ الْجَنَّةُ بِالْمَكَارِهِ فِي كِتَابِ الرَّقَاقِ -

اخرجه البخاری ۵۹۴۱۸ حدیث رقم ۴۸۴۸، و مسلم ۲۱۸۷۱۴ حدیث رقم (۲۸۴۸-۳۷) و اخرجہ الدارمی فی السنن ۴۳۷۱۲ حدیث رقم ۲۸۴۳، و احمد فی المسند ۱۳۱۳ -

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا۔ لوگوں کو دوزخ میں ڈالا جاتا رہے گا اور وہ کہتی رہے گی ہل من مزید۔ کچھ اور بھی ہے یہاں تک کہ اللہ تعالیٰ اس پر اپنا قدم مبارک رکھیں گے تو اس کا ایک حصہ دوسرے سے قریب ہو جائے گا اور وہ کہے اٹھے گی بس بس! تیری عزت و کرم کی قسم! بس بس اور جنت میں وسعت رہے گی یہاں تک کہ اللہ تعالیٰ اس کے لئے اور ایک مخلوق پیدا فرما کر اسے جنت کے زائد حصہ میں ٹھہرائے گا۔ (بخاری، مسلم) حفت الجہنۃ بالمکارہ والی روایت کتاب الرقاق میں گزری۔

تشریح: ❶ وَلَا يَزَالُ فِي الْجَنَّةِ جنت پر فضل الہی کی بارش ہوتی رہے گی یہاں تک کہ اس کے لئے ایک مخلوق پیدا فرما کر ان کو جنت کے زائد حصہ میں ٹھہرا دیں گے۔

## الفصل الثانی:

### جنت و دوزخ کی پیدائش

۳/۵۵۳۶ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَمَّا خَلَقَ اللَّهُ الْجَنَّةَ قَالَ لِجِبْرِئِيلَ اذْهَبْ فَانْظُرْ إِلَيْهَا فَذَهَبَ فَنَظَرَ إِلَيْهَا وَآلَى مَا أَعَدَّ اللَّهُ لَا هُلَا فِيهَا ثُمَّ جَاءَ فَقَالَ أَيُّ رَبِّ وَعِزَّتِكَ لَا يَسْمَعُ بِهَا أَحَدٌ إِلَّا دَخَلَهَا ثُمَّ حَفَّهَا بِالْمَكَارِهِ ثُمَّ قَالَ يَا جِبْرِئِيلُ اذْهَبْ فَانْظُرْ إِلَيْهَا قَالَ فَذَهَبَ فَنَظَرَ إِلَيْهَا ثُمَّ جَاءَ فَقَالَ أَيُّ رَبِّ وَعِزَّتِكَ لَقَدْ خَشِيتُ أَنْ لَا يَدْخُلَنَا أَحَدٌ قَالَ فَلَمَّا خَلَقَ اللَّهُ النَّارَ قَالَ يَا جِبْرِئِيلُ اذْهَبْ فَانْظُرْ إِلَيْهَا قَالَ فَذَهَبَ فَنَظَرَ إِلَيْهَا ثُمَّ جَاءَ فَقَالَ أَيُّ رَبِّ وَعِزَّتِكَ لَا يَسْمَعُ بِهَا أَحَدٌ فَيَدْخُلُهَا بِالشَّهَوَاتِ ثُمَّ قَالَ يَا جِبْرِئِيلُ اذْهَبْ فَانْظُرْ إِلَيْهَا قَالَ فَذَهَبَ فَنَظَرَ إِلَيْهَا فَقَالَ أَيُّ رَبِّ وَعِزَّتِكَ لَقَدْ خَشِيتُ أَنْ لَا يَبْقَى أَحَدٌ إِلَّا دَخَلَهَا - (رواه الترمذی و ابو داود و النسائی)

اخرجه ابو داود فی السنن ۱۰۸۱۵ حدیث رقم ۴۷۴۴، و اخرجہ الترمذی ۵۹۸۱۴ حدیث رقم ۲۵۶۰، و اخرجہ النسائی حدیث رقم ۶۷۶۳، و اخرجہ احمد فی المسند ۳۳۲۱۲ -

ترجمہ: حضرت ابو ہریرہ رضی اللہ عنہ سے روایت ہے کہ جب اللہ تعالیٰ نے جنت کو پیدا فرمایا تو جبرائیل کو فرمایا کہ جاؤ اور اسے دیکھو! انہوں نے جا کر جنت کو ملاحظہ کیا اور جو کچھ جنت کے رہنے والوں کے لئے بنایا تھا اسے دیکھا تو عرض کیا اے میرے پروردگار! تیری عزت کی قسم! کوئی شخص ایسا نہ ہوگا جو اس کے بارے میں سنے اور اس میں داخل نہ ہو۔ پھر اللہ تعالیٰ نے اس کو مشقتوں سے ڈھانپ دیا اور فرمایا اے جبرائیل! اسے جا کر دیکھو! انہوں نے جا کر دیکھا تو واپس آ کر عرض کرنے لگے اے رب کریم! تیری عزت کی قسم! میں ڈرتا ہوں کہ مبادا اس میں کوئی بھی داخل نہ ہو۔ جب اللہ تعالیٰ نے جہنم کو پیدا کیا تو جبرائیل سے فرمایا۔ اے جبرائیل! جا کر اسے دیکھو۔ وہ گئے اور جنت کا معائنہ کیا پھر واپس آ کر عرض کرنے لگے اے میرے رب! تیری عزت کی قسم! جو شخص اس کے متعلق سن پائے گا وہ اس میں داخل نہ ہوگا۔ پھر اسے خواہشات سے ڈھانپ دیا گیا۔ پھر فرمایا اے جبرائیل! جاؤ اور اسے دیکھ آؤ۔ جبرائیل گئے اور دیکھ کر واپس لوٹے تو عرض کیا اے میرے رب! تیری عزت کی قسم میں تو ڈرتا ہوں کہ کوئی بھی اس میں داخل سے بچ نہ سکے گا۔ (ترمذی، ابوداؤد، نسائی)

تشریح: ﴿فَذَهَبَ فَنَظَرَ جَنَّتِ﴾ میں اللہ تعالیٰ نے اپنے بندوں کے لئے ایسی چیزیں تیار کر رکھی ہیں جن کو نہ کسی آنکھ نے دیکھا نہ کسی کان نے سنا اور نہ کسی انسان کے دل میں ان کا خیال گزرا۔

﴿ثُمَّ جَاءَ﴾: ہر شخص اس کی خوبی اور اس کے سرور کا سن کر اس میں داخلے کی کوشش کرے گا۔ مقصد یہ ہے کہ اس میں بڑی لطافت و خوبی پائی جاتی ہے جس کو ہر ایک چاہتا ہے۔

﴿ثُمَّ حَقَّتْهَا بِالْمَكَّارِ﴾: مکارہ۔ مکرہ کی جمع ہے۔ مکرہ مشقت اور تکلیف والی چیزیں۔ یہاں تکالیف شرعیہ مراد ہیں جو کہ امرونی کی صورت میں نفس پر گراں بار ہیں۔ پس جنت کے گرد لگانے کا مطلب یہ ہے کہ ان کو اختیار کرنے کے بغیر جنت میں داخل نہیں۔

﴿فَبَدَّلَ خُلُقَهَا بِالشَّهَوَاتِ﴾: جہنم کو شہوات کی باز سے ڈھانپ دیا یعنی شہوات اس قدر شیریں ہیں کہ نفس انسانی اس سے باقی نہ رہے گا کہ اس کی طرف میلان اختیار نہ کرے اور اس کی وجہ سے دوزخ میں نہ پھنسا دیا جائے۔ اس حدیث میں: حفت الجنة بالمکارہ وحفت النار بالشہوات کی تفصیل وضاحت کی گئی ہے۔

## الفصل الثالث:

### خیر و شر کا جامع دن

۴/۵۵۴۷ عَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى لَنَا يَوْمَ الصَّلَاةِ ثُمَّ رَفَعِيَ الْمِنْبَرَ فَأَشَارَ بِيَدِهِ قَبْلَ قِبْلَةِ الْمَسْجِدِ فَقَالَ قَدْ أُرِيتُ الْآنَ مَذَّ صَلَّيْتُ لَكُمْ الصَّلَاةَ الْجَنَّةَ وَالنَّارَ مُمَثِّلَتَيْنِ فِي قَبْلِ هَذِهِ الْجِدَارِ فَلَمْ أَرَ كَمَا لِيَوْمٍ فِي الْخَيْرِ وَالشَّرِّ۔ (رواه البخاری)

اخرجه البخاری ۵۱۵۱۱ حدیث رقم ۴۱۹۔

ترجمہ: حضرت انس رضی اللہ عنہ سے روایت ہے کہ ایک دن جناب رسول اللہ ﷺ نے ہمیں نماز پڑھائی پھر آپ منبر پر تشریف



فرمایا ہوئے اور مسجد کے قبلہ کی جانب اپنے دست اقدس سے اشارہ کر کے فرمایا۔ ابھی جب میں نے نماز پڑھی تو مجھے جنت و دوزخ اس دیوار کی جانب اپنی شکل میں دکھائی گئیں۔ میں نے آج کے دن کی طرح خیر و شر کا جمع کرنے والا دن نہیں دیکھا۔ (بخاری)

تشریح: قبلہ یہ مقابل کی معنی میں آتا ہے۔

فَلَمْ أَرَ كَالْيَوْمِ فِي الْخَيْرِ وَالشَّرِّ: یعنی میں نے جنت کو نہایت حسین پایا اور دوزخ کو حد درجہ قبیح پایا۔

ایک اشکال: جنت و دوزخ تو اتنے وسیع ہیں وہ مسجد کی دیوار پر کس طرح متمثل ہو گیا۔

الجواب: جس طرح وسیع باغ آئینہ یا پانی میں منعکس ہو جاتا ہے۔ تمثیل میں طول و عرض متمثل نہ جیسا ضروری نہیں۔ آپ نے یہ تو نہیں فرمایا کہ دیوار پر تمثیل ہوا بلکہ یہ فرمایا جانب دیوار میں تمثیل ہوا تو کہا جاسکتا ہے تو وہ کوئی دوسرا جہاں تھا جس کا عکس آپ کو دکھایا گیا۔ بعض روایات میں: رایت الجنة والنار فی عرض هذا الحائط کے الفاظ بھی ہیں مگر عرض کا معنی دوسری صریح روایت کے مطابق جانب والا کیا جائے گا۔

۵ میں نے جنت و دوزخ کو جس حال میں قبلہ والی جانب میں دیکھا۔ تو جناب قبلہ وسیع و عریض ہے پس اشکال نہیں۔ واللہ اعلم بحقیقة الحال۔

## بَابُ بَدْءِ الْخَلْقِ وَذِكْرُ الْأَنْبِيَاءِ عَلَيْهِمُ الصَّلَاةُ وَالسَّلَامُ

### ابتداء تخلیق اور تذکرہ انبیاء علیہم السلام

بدء۔ پیداء، ابتداء کرنا۔ شروع کرنا۔ خلق۔ تخلیق پیدا کرنا بنانا۔ الانبیاء۔ جمع نبی۔ وہ انسان جس کو اللہ تعالیٰ نے اپنی مخلوقات کی طرف احکام پہنچانے کے لئے مقرر و مبعوث کیا ہو۔ اس باب میں مخلوق کی ابتداء اور انبیاء علیہم السلام جو انسانوں میں سب سے اعلیٰ ہیں اور دین و ملت اور کائنات و عالم کے امور کی اصلاح و درستگی اور انتظام کا کام انہی سے لیا گیا ہے اس لئے ان کا تذکرہ فرمایا۔

### ابتداء انسان:

نوع انسانی کی ابتداء سیدنا آدم علیہ السلام سے ہوئی۔ تمام ملتیں اس پر متفق ہیں بلکہ آتش پرست بھی اس بات کو مانتے ہیں کہ یہ عالم حادث ہے۔ یہ عدم سے وجود میں لایا گیا ہے۔ پہلے ذات باری تعالیٰ کے سوا کچھ نہ تھا۔ پھر اللہ تعالیٰ نے اس عالم کو پیدا فرمانا چاہا تو پیدا کر دیا۔ اس سلسلہ میں آپ کا یہ ارشاد ہماری راہنمائی کر رہا ہے: کان اللہ ولم یکن شیء اللہ تعالیٰ کی ذات اقدس تھی اور اس کے سوا اور کوئی نہ تھا۔ پھر لوح و قلم کو پیدا فرما کر دیگر مخلوق کی پیدائش سے پہلے ان کی تقدیر لکھنے کا حکم فرمایا جو لکھ دی گئی۔ پھر عرش، کرسی، آسمان، زمین، فرشتے اور جنات و انس کو پیدا کیا گیا۔ جیسا کہ احادیث میں وارد ہے اور اس پر سب کا اتفاق ہے کہ اجسام اپنی صفات سمیت حادث ہیں۔ ۶ بعض کی رائے یہ ہے کہ اجسام میں سب سے پہلی پانی کی مخلوق ہے

کیونکہ اس میں تمام صور کو قبول کرنے کی صلاحیت پائی جاتی ہے۔ جب لطافت اختیار کرتا ہے تو ہوا بن جاتا ہے۔ اس کے خلاصہ اور نچوڑ سے آگ کو پیدا کیا اور دھوئیں سے آسمان بنایا اور قرآن مجید میں آسمان پر دھوئیں کا اطلاق موجود ہے۔ وہی دخان..... یہ قول اگرچہ بعض حکماء کی طرف منسوب کیا گیا مگر درحقیقت مشکوٰۃ نبوت سے اخذ کیا گیا ہے تو رات کے سفر اول میں موجود ہے۔ کہ اللہ تعالیٰ نے ایک جوہر پیدا فرمایا پھر اس پر ہیئت و جلال کی نگاہ ڈالی پس وہ جوہر پکھل کر پانی بن گیا۔ اس میں سے ایک بخار دھوئیں کی طرف اٹھا جس سے آسمان پیدا ہو گئے۔ پھر اس پانی پر جھاگ ظاہر ہوئی تو اس سے زمین کو پیدا کر دیا پھر پہاڑوں کو زمین کا لنگر بنا دیا۔ لوگوں کے اقوال اس سلسلہ میں مختلف ہیں جو محض تخمینہ سے زیادہ حقیقت نہیں رکھتے حالانکہ یہاں قیاس و عقل کی بس نہیں ہے صرف وحی آسمانی سے راہنمائی یا اشارات وحی سے استنباط و فہم صحیح ہے۔ واللہ اعلم بحقیقۃ الامور۔

## الفصل الاول:

### اہل یمن نے بشارتوں کو قبول کر لیا

۱/۵۵۳۸ عَنْ عُمَرَ بْنِ حُصَيْنٍ قَالَ إِنِّي كُنْتُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَهُ قَوْمٌ مِنْ بَنِي تَمِيمٍ فَقَالَ اقْبُلُوا الْبُشْرَى يَا بَنِي تَمِيمٍ قَالُوا بَشَرْتَنَا فَا عِطْنَا فَدْخَلَ نَاسٌ مِنْ أَهْلِ الْيَمَنِ فَقَالَ اقْبُلُوا الْبُشْرَى يَا أَهْلَ الْيَمَنِ إِذْ لَمْ يَقْبَلْهَا بَنُو تَمِيمٍ قَالُوا قَبَلْنَا جَنَّتَكَ لِنَتَفَقَّهَ فِي الدِّينِ وَلِنَسْأَلَكَ عَنْ أَوَّلِ هَذَا الْأَمْرِ مَا كَانَ قَالَ كَانَ اللَّهُ وَلَمْ يَكُنْ شَيْءٌ قَبْلَهُ وَكَانَ عَرْشُهُ عَلَى الْمَاءِ ثُمَّ خَلَقَ السَّمَوَاتِ وَالْأَرْضَ وَكَتَبَ فِي الذِّكْرِ كُلِّ شَيْءٍ ثُمَّ أَتَانِي رَجُلٌ فَقَالَ يَا عُمَرَانُ أَذْرِكُ نَاقَتَكَ فَقَدْ ذَهَبَتْ فَأَنْطَلَقْتُ أَطْلُبُهَا وَآيَمُ اللَّهُ لَوْ دِدْتُ أَنَّهَا قَدْ ذَهَبَتْ وَلَمْ أَقْمُ۔ (رواه البخاری)

اخرجه البخاری ۲۸۶۱۶، حدیث رقم ۳۱۹۰، واخرجه الترمذی ۶۸۸۱۵ حدیث رقم ۳۹۵۱ واخرجه احمد بن حنبل ۴۲۶۱۴۔

ترجمہ: حضرت عمران بن حصین رضی اللہ عنہ سے مروی ہے کہ میں جناب رسول اللہ ﷺ کی خدمت میں حاضر تھا کہ بنو تميم کا ایک وفد آپ ﷺ کی خدمت میں آیا۔ آپ نے فرمایا تم بشارتوں کو قبول کرو۔ وہ کہنے لگے آپ نے ہمیں بشارتیں تو دے دیں ہمیں اور کچھ بھی دو۔ پھر یمن کے کچھ لوگ آئے آپ نے ان سے فرمایا جب بنو تميم بشارتیں قبول نہیں کرتے تو تم قبول کر لو۔ انہوں نے کہا ہم قبول کرتے ہیں ہم آپ کی خدمت میں دینی علم کو حاصل کرنے کے لئے حاضر ہوئے ہیں اور آپ سے یہ پوچھیں کہ تخلیق کی ابتداء کس طرح ہوئی۔ آپ نے فرمایا پہلے تو اللہ تعالیٰ کی ذات تھی اور اس سے پہلے کچھ نہ تھا۔ (وہ ازلی ابدی ذات ہے) عرش الہی پانی پر تھا پھر اس نے آسمان و زمین کو پیدا فرمایا اور لوح محفوظ میں ہر چیز لکھ دی۔ راوی کہتے ہیں پھر میرے پاس ایک شخص آ کر کہنے لگا: اے عمران! اپنی اونٹنی کو پکڑو وہ بھاگ گئی ہے تو میں اسے ڈھونڈنے نکلا۔ اللہ کی قسم! میری تمنا ہے کہ وہ چلی گئی ہو تو میں وہاں سے نہ اٹھتا۔ (بخاری)

تشریح ﴿اقْبَلُوا الْبَشْرَى﴾: میری طرف سے ایسی چیز قبول کرو جس کے ساتھ جنت کی بشارت میسر آتی ہے اور دنیا و آخرت کی بھلائیاں ملتی ہیں۔ یعنی عقائد و احکام دین سیکھو۔ ان کے سامنے مقاصد دنیا اور متاع حقیر تھا اس لئے انہوں نے کہا۔ فاعظتنا ب۔ ہم نے بشارت کو سن کر قبول کر لیا۔ کچھ دنیا بھی تو دو۔ ہمیں وہ چاہئے چونکہ انہوں نے دنیا فانی کو مقصود بنایا اور اس کو تفقہ فی الدین پر مقدم قرار دیا تو آپ ﷺ نے ان کے اس ضعف و کمزوری کو محسوس کرتے ہوئے قبولیت بشارت کی ان سے نفی اس انداز میں فرمائی: اذ لم تقبلوها بنو تمیم۔ جو ناراضی کے الفاظ تھے۔

فَلَدْخَلَ نَاسٌ مِّنْ أَهْلِ الْيَمَنِ بِأَهْلِ يَمَنٍ كِي نِيَتِ خَالِصٌ تَحِيَّ وَه دِينَ مِثْلَ تَفَقُّهٍ حَاصِلِ كَرْنَآ چَآهَتِ تَحِيَّ دُنْيَا مَطْمَحِ نَظَرِ نَه تَحِيَّ  
چَنَآچِہ اِن كُؤ بَشَارَتِ اُور عِلْمِ وِعْمَلِ، قُبُولِيَتِ اُور مَقْصِدِ كُؤ پَالِيْنَا مِيْسَرِ آيَا اُور پِہلِے لُؤكُ مَحْرُومِ رِہِے بَلَكِہ طَلَبِ عَطِيَّہِ كِي وَجِہِ سِے پِسْتِي مِثْلِ چَآ  
پڑے۔ مَعْلُومِ هُؤَا كِہ بَلَنْدِ، مِمْتَنِيَّ آدَمِي كُؤ مَرَاتِبِ عَالِيَّہِ تَكِ پِہنچَاتِي ہِے جِيسَا كِہ حَكَايَتِ اَبُو الْعَبَاسِ مَرِيَّ ہِے كِہ وَہ مَدِيْنِہ مَنُورِہِ حَضْرَتِ  
حَمْزِہ رَضِيَّ اللّٰہُ عَنْہُ كِي قَبْرِ كِي زِيَارَتِ كِي غَرَضِ سِے نَكَلِے تُو اِيَكِ شَخْصِ اِن كِہ سَا تَحِہ چَلِ دِيَا اِن كِہ لَے قَبْرِ كِي چَارِ دِيَوَارِي كَا دَرِوَازِہ خَرَقِ عَادَتِ  
كِہ طُورِ پَر كِهْلِ گِيَا وَہَاں اُنْہُؤں نِے فَرِشْتُوں كُؤ اِنْسَانِي شَكْلُوں مِثْلِ پَآيَا تُو مَحْسُوسِ كِيَا كِہ يِہ قُبُولِيَتِ كِي گُھَرِي ہِے پَسِ اللّٰہِ تَعَالٰی سِے دُنْيَا  
وَآخِرَتِ كِي عَفْوَ وَعَافِيَتِ طَلَبِ كِي پِہرِ دُوسَرِے سَا تَحِيَّ كُؤ كِہَا قُبُولِيَتِ كَا وَقْتِ ہِے اللّٰہِ تَعَالٰی سِے مَآنْگِ لُؤ۔ تُو اِس نِے اِيَكِ دِيِنَارِ  
مَآنْگَا۔ جَنَّتِ وَنَارِ كَا تَذْكِرِہِ بَہِي دَعَا مِثْلِ نِہ لَايَا جَبِ وَاپَسِ مَدِيْنِہ پِہنچِے تُو كِسِي نِے اِيَكِ دِيِنَارِ اُس كِہ ہَاتِھِ مِثْلِ تَحْمَادِيَا۔ جَبِ دُونُوں  
حَضْرَتِ سَيِّدِ اَبُو الْحَسَنِ شَاذَلِيَّ كِي خِدْمَتِ مِثْلِ گِے اُور اِن پَر اِس حَالَتِ كَا اِنْكَشَافِ هُؤَا تُو اُنْہُؤں نِے فَرْمَايَا: اے كَمِ هِمَتِ! تُو نِے  
قُبُولِيَتِ كَا وَقْتِ پَآيَا اُور دُنْيَا كَا اِيَكِ نَكْلَا مَآنْگَا تُو نِے اَبُو الْعَبَاسِ كِي طَرَحِ عَفْوَ وَعَافِيَتِ كِيُونَكِرِ طَلَبِ نِہ كِي۔ تَا كِہ دُنْيَا وَآخِرَتِ دُونُوں مِلِ  
جَائِيں۔

وَلَسَّالِكَ عَنْ أَوَّلِ هَذَا الْأَمْرِ : اللہ تعالیٰ کی ذات تو ابد الابد سے لم یزل اور لایزال ہے جو کچھ ہوا اس کے بعد ہوا وہ تو ہر چیز کا خالق ہے پس واجب الوجود کے وجود سے پہلے کسی چیز کا وجود متصور بھی نہیں۔

وَكَانَ عَرْشُهُ عَلَى الْمَاءِ : اس سے اشارہ مل گیا کہ عرش اور پانی کی پیدائش آسمان وزمین کے پیدا ہونے سے پہلے کی ہے۔ عرش کے نیچے پانی کے سوا اور کوئی چیز نہ تھی۔ یعنی کوئی چیز حائل نہ تھی عرش براہ راست پانی پر تھا درمیان میں آسمان وزمین نہ تھے۔ اس پانی سے دریا یا سمندر کا پانی مراد نہیں ہے بلکہ وہ اور پانی تھا جو عرش کے نیچے تھا جیسا کہ اللہ تعالیٰ نے چاہا اس کا تفصیلی تذکرہ باب الایمان بالقدر میں کر دیا گیا۔

ابن الملك كما قول:

عرش پانی پر اور پانی ہوا کی پشت پر تھا اور ہوا اللہ تعالیٰ کی قدرت سے قائم تھی۔ ﴿۲﴾ بعض نے کہا کہ عرش و پانی کی پیدائش آسمان و زمین سے پہلے ہوئی، پھر آسمان و زمین سے پانی اس طرح پیدا فرمایا کہ پانی پر تجلی فرمائی جس سے وہ موجیں مارنے لگا اور مضطرب ہوا تو اس پر جھاگ ابھری تو کعبۃ اللہ والی جگہ جمع ہوئی، چنانچہ اسی لئے مکہ کو ام القریٰ کہا جاتا ہے۔ پھر اس کو پھیلایا زمین کو اس کے نیچے سے اور زمین پر پہاڑ رکھ دیے تاکہ اس کا ارتعاش زائل ہو۔ سب سے پہلے جبل ابوقیس کو پیدا کیا گیا، جو کعبہ کے قریب تر ہے۔ پھر پانی کے موجیں مارنے سے بخار اٹھا جو بلند ہوا اس سے آسمان بنا دیا۔



وَكُتِبَ فِي الذِّكْرِ كُلِّ شَيْءٍ ظَاهِرٍ هِيَ كَمَا يَكُونُ عَرْشُ رَبِّهِ هُوَ۔  
 ثُمَّ آتَانِي رَجُلٌ: عمران دروازے پر اونٹنی باندھ کر آئے تھے وہ بھاگ کھڑی ہوئی۔ ایک شخص نے اطلاع دی وہ اونٹنی کی  
 تلاش میں نکلے بعد میں افسوس کرتے تھے کہ کاش میں وہاں سے نہ اٹھتا تو یہ حقائق سن لیتا اور مزید علوم سے فیض یاب ہوتا۔

## ابتداء خلق سے جنت تک بیان

۲/۵۵۴۹ وَعَنْ عُمَرَ قَالَ قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامًا فَأَخْبَرَنَا عَنْ بَدْءِ الْخَلْقِ  
 حَتَّى دَخَلَ أَهْلُ الْجَنَّةِ مَنَازِلَهُمْ وَأَهْلُ النَّارِ مَنَازِلَهُمْ حَفِظَ ذَلِكَ مَنْ حَفِظَهُ وَنَسِيَهِ مَنْ نَسِيَهِ۔

(رواہ البخاری)

اخرجه البخاری ۲۸۶۱۶ حدیث رقم ۳۱۹۲، و اخرجہ ابو داؤد ۴۴۱۱۴ حدیث ۴۲۴۰، و اخرجہ الترمذی  
 ۴۱۹۱۴ حدیث رقم ۲۱۹۱، و اخرجہ احمد فی المسند ۳۸۵۱۵۔

ترجمہ: حضرت عمر رضی اللہ عنہ سے روایت ہے کہ جناب رسول اللہ ﷺ ہمارے مابین کھڑے ہوئے اور مخلوق کی ابتداء کے  
 سلسلہ میں بتانا شروع فرمایا۔ یہاں تک جنتیوں کے اپنے منازل میں داخل ہونے تک کے حالات ذکر فرمائے تو جس نے  
 یاد رکھا سو یاد رکھا اور وہ بھول گیا جو بھول گیا۔ (بخاری)

تشریح: ﴿أَخْبَرَنَا عَنْ بَدْءِ الْخَلْقِ﴾: آپ ﷺ نے مبداء و معاد ہر دو کے احوال ذکر فرمائے مطلب یہ ہے کہ آپ  
 نے امتوں کے احوال دخول نار و جنت تک بیان فرمائے اور امت کے آئندہ حالات کا بھی تذکرہ فرمایا یہاں تک کہ جنت و پل  
 صراط تک کا تذکرہ کیا گیا۔

حَفِظَ ذَلِكَ مَنْ حَفِظَهُ: کا مطلب یہ ہے کہ بعض نے یاد رکھا بعض کو وہ حالات بھول گئے۔ تمام لوگ یکساں حافظے  
 والے نہیں ہوتے۔

## اللہ تعالیٰ کی رحمت غضب سے بڑھنے والی ہے

۳/۵۵۵۰ وَعَنْ أَبِي هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ تَعَالَى كَتَبَ  
 كِتَابًا قَبْلَ أَنْ يَخْلُقَ الْخَلْقَ إِنَّ رَحْمَتِي سَبَقَتْ غَضَبِي فَهُوَ مَكْتُوبٌ عِنْدَهُ فَوْقَ الْعَرْشِ۔ (متفق علیہ)

اخرجه البخاری ۲۸۷۱۶، حدیث رقم ۳۱۹۴، و مسلم ۲۱۰۸۱۴ حدیث رقم (۱۴-۲۷۵۱) و اخرجہ الترمذی  
 ۵۱۳۱۵ حدیث رقم ۳۵۴۳، و اخرجہ ابن ماجہ ۱۴۳۵۱۲ حدیث ۴۲۹۵، و اخرجہ احمد فی المسند ۴۶۶۱۲۔

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے ارشاد فرمایا: اللہ تعالیٰ نے آسمان و زمین کی  
 پیدائش سے پہلے ایک تحریر لکھی: إِنَّ رَحْمَتِي سَبَقَتْ غَضَبِي کہ میری رحمت میرے غضب سے بڑھنے والی ہے اور اللہ  
 تعالیٰ کے ہاں عرش پر لکھا ہوا ہے۔ (بخاری، مسلم)

تشریح: ﴿كَتَبَ كِتَابًا﴾: معنی یہ ہے کہ اللہ تعالیٰ نے کتاب لکھی اور اس کے ادراک و علم کو مخلوق سے اٹھالیا۔

## تورپشتی عید کا قول:

اس کتاب سے لوح محفوظ مراد ہے تو آپ کے ارشاد کا مطلب یہ ہے فہو مکتوب عندہ۔ لوح محفوظ میں لکھا ہے۔ ﴿تقدیر جاریہ کی دستاویز مراد ہوتا ہے عندہ فوق العرش کا مطلب یہ ہے کہ وہ لوح پر لکھی گئی اور تمام مخلوق سے غائب کر دی گئی ہے کسی کو اس کی حقیقت کا ادراک نہیں۔

رَحْمَتِي: آثار رحمت بہت ہیں اور ظہور آثار غضب اس کی بنسبت کم ہیں کبھی کبھی غضب کا کسی پر اظہار ہوتا ہے جیسا کہ اللہ تعالیٰ نے فرمایا: قَالَ عَذَابِي أُصِيبُ بِهِ مَنْ أَشَاءُ وَرَحْمَتِي وَسِعَتْ كُلَّ شَيْءٍ۔ بے شک میرا عذاب اسے میں جس کو چاہتا ہوں پہنچاتا ہوں اور میری رحمت ہر چیز پر حاوی ہے۔

## فرشتوں کی پیدائش نور سے اور جنات کی نار سے

۴/۵۵۵۱ وَعَنْ عَائِشَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ خُلِقَتِ الْمَلَائِكَةُ مِنْ نُورٍ وَخُلِقَ الْجَانُّ مِنْ مَّارِجٍ مِنْ نَّارٍ وَخُلِقَ آدَمُ مِمَّا وَصَفَ لَكُمْ۔ (رواہ مسلم)

اخرجه ۲۲۹۴/۴ حدیث رقم (۶۰-۲۹۹۶) واحمد فی المسند ۱۶۸/۶۔

ترجمہ: حضرت عائشہ صدیقہ رضی اللہ عنہا سے مروی ہے کہ جناب رسول اللہ ﷺ نے فرمایا فرشتوں کو نور سے پیدا کیا گیا اور جنات کو خالص آگ سے اور آدم کو جس چیز سے پیدا کیا گیا وہ تم سے بیان کر دی گئی ہے۔ (مسلم)

تشریح: نور: روشنی اور شعاع مگر یہاں جو ہر مراد ہے۔

خُلِقَ آدَمُ: تخلیق آدم قرآن مجید کے بیان کے مطابق مٹی سے ہے۔ فرمایا: خَلَقَهُ مِنْ تُرَابٍ۔ آدم کو مٹی سے پیدا فرمایا۔ ابن عساکر نے مرفوعاً روایت کی ہے کجھور، انار اور انگور آدم علیہ السلام کے جد سے بچی ہوئی مٹی سے بنائے گئے ہیں۔ طبرانی نے ابوامام سے مرفوعاً روایت کی ہے کہ حور عین کو زعفران سے بنایا اور حکیم نے ابن ابی الدنیا اور ابوالشیخ اور ابن مردویہ نے ابوالدرداء رضی اللہ عنہ سے نقل کیا کہ اللہ تعالیٰ نے جنات کو تین قسم سے پیدا کیا۔ ① سانپ، بچھو، حشرات الارض، ② ہوا کی قسم سے ہے۔ ③ چوپایوں کی طرح۔ ④ ابدان میں بنی آدم اور ارواح شیطین والی۔ ⑤ اللہ تعالیٰ کے عرش کے سایہ میں ہوں گے کہ محشر میں اس کے سوا سایہ نہ ہوگا۔

## جسد آدم اور ابلیس

۵/۵۵۵۲ وَعَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَمَّا صَوَّرَ اللَّهُ آدَمَ فِي الْجَنَّةِ تَرَكَّهُ مَا شَاءَ اللَّهُ أَنْ يَتَرَكَّهُ فَبَعَلَ ابْلِيسُ يُطِيفُ بِهِ يَنْظُرُ مَا هُوَ فَلَمَّا رَأَاهُ أَجُوفَ عَرَفَ أَنَّ خُلِقَ خَلْقًا لَا يَتَمَالَكُ۔ (رواہ مسلم)

اخرجه مسلم ۱۶/۴ حدیث رقم (۱۱۱/۱۱۱)، واحمد فی المسند ۲۲۹/۳۔

ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ نے فرمایا جب اللہ تعالیٰ نے جنت میں حضرت آدم علیہ السلام کی صورت بنائی تو جب تک چاہا اسے چھوڑے رکھا۔ ابلیس اسے دیکھنے کے لئے اس کے پاس چکر لگاتا کہ وہ کیا ہے۔ جب اس نے دیکھا کہ وہ اندر سے خالی ہے تو جان لیا کہ یہ ایسی مخلوق پیدا کی ہے جس کو اپنے اوپر قابو نہ ہو گا۔ (مسلم)

لَمَّا صَوَّرَ اللَّهُ آدَمَ فِي الْجَنَّةِ: اس حدیث سے ظاہر معلوم ہو رہا ہے کہ آدم علیہ السلام کی پیدائش اور بناوٹ جنت میں کی گئی بعض روایات سے معلوم ہوتا ہے کہ ان کی پیدائش عرفات کے قریب وادی نعمان میں ہوئی۔ پھر صحیح بناء کر اور روح ڈال کر جنت میں لے جایا گیا۔ پس فی الجنۃ کا لفظ حالت کے انجام کو ظاہر کر رہا ہے کہ پیدا کر کے جنت میں رکھا۔ اس طرح تضاد نہ رہا۔  
تورپشتی صید کا قول:

کہ فی الجنۃ میں فی کا لفظ راہی کی بھول ہے بہر حال آدم علیہ السلام کو جب پیدا کر دیا گیا۔  
فَجَعَلَ ابْلِيسُ يُطِيفُ بِهِ: ابلیس نے اندازہ لگایا کہ پیدائشی طور پر مضبوط نہیں ہے یعنی قوت و ثبات اور پختہ حالت والا نہیں بلکہ متغیر الحال اور متزلزل ارادے والا ہے۔ جس کو آفات پر پیش کیا گیا ہے۔ ﴿۲﴾ اپنے نفس پر قابو پانے والا نہیں بھوک و پیاس اس کی کمزوری بھانپ کر خوش ہوا۔ ﴿۳﴾ غصہ کے وقت اپنے اوپر قابو نہ پاس کے گا۔

### ابراہیم علیہ السلام اور ختنہ

۶/۵۵۵۳ وَعَنْ أَبِي هُرَيْرَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اخْتَنَ اِبْرَاهِيْمُ النَّبِيُّ وَهُوَ ابْنُ ثَمَانِيْنَ سَنَةً بِالْقُدُوْمِ۔ (متفق علیہ)

انخرجه البخاری ۳۳۸/۶ حدیث رقم ۳۳۵۶ و مسلم ۱۸۳۹/۴ حدیث رقم ۲۳۷۰/۱۵۱ و انخرجه احمد فی المسند ۳۲۲/۲۔

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا کہ ابراہیم علیہ السلام نے اسی سال کی عمر میں مقام قدوم میں ختنہ فرمایا۔ (بخاری، مسلم)

تشریح: ﴿۱﴾ اخْتَنَ اِبْرَاهِيْمُ: نووی کہتے ہیں قدوم۔ بڑھئی کا تیشہ یا قدوم۔ بستی کا نام ہے یا کدال۔ یہ وال کی تشدید و تخفیف دونوں سے آتا ہے۔ اکثر نے آلہ معنی کیا بعض نے بستی کا نام بتلایا۔

### ابراہیم علیہ السلام اور تین تورے

۷/۵۵۵۳ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمْ يَكُذِبْ اِبْرَاهِيْمُ اِلَّا ثَلَاثَ كَذِبَاتٍ ثَنِيْنٍ مِنْهُنَّ فِي ذَاتِ اللَّهِ قَوْلُهُ اِنِّي سَقِيْمٌ وَقَوْلُهُ بَلْ فَعَلَهُ كَبِيْرُهُمْ هَذَا وَقَالَ بَيْنَا هُوَ ذَاتَ يَوْمٍ وَسَارَةٌ اِذَا اَتَى عَلَى جَبَّارٍ مِنَ الْجَبَابِرَةِ فَقِيْلَ لَهُ اِنَّ هَهْنَا رَجُلًا مَعَهُ اِمْرَاَةٌ مِنْ اَحْسَنِ النَّاسِ فَاَرْسَلَ اِلَيْهِ



فَسَأَلَهُ عَنْهَا مِنْ هَذِهِ قَالَ أُخْتِي فَأَتَى سَارَةَ فَقَالَ لَهَا إِنَّ هَذَا الْجَبَّارَ إِنْ يَعْلَمَ أَنَّكَ امْرَأَتِي يَغْلِبُنِي عَلَيْكَ فَإِنْ سَأَلَكَ فَأَخْبِرِيهِ إِنَّكَ أُخْتِي فَإِنَّكَ أُخْتِي فِي الْإِسْلَامِ لَيْسَ عَلَيَّ وَجْهِ الْأَرْضِ مُؤْمِنٌ غَيْرِي وَغَيْرُكَ فَارْسَلِ إِلَيْهَا فَأَتَى بِهَا قَامَ إِبْرَاهِيمُ يُصَلِّي فَلَمَّا دَخَلَتْ عَلَيْهِ ذَهَبَ يَتَنَا وَلَهَا بِيَدِهِ فَأَخَذَ وَيُرْوَى فَعُطَّ حَتَّى رَكَضَ بِرِجْلِهِ فَقَالَ ادْعِي اللَّهَ لِي وَلَا أَضُرَّكَ فَدَعَتْ اللَّهَ فَأُطْلِقَ ثُمَّ تَنَا وَلَهَا الثَّانِيَةَ فَأَخَذَ مِثْلَهَا أَوْ أَشَدَّ فَقَالَ ادْعِي اللَّهَ لِي وَلَا أَضُرَّكَ فَدَعَتْ اللَّهَ فَأُطْلِقَ فَدَعَا بَعْضَ جَجَّتِهِ فَقَالَ إِنَّكَ لَمْ تَأْتِنِي بِإِنْسَانٍ إِنَّمَا أَتَيْتَنِي بِشَيْطَانٍ فَأَخَذَهَا هَاجِرَ فَاتَتْهُ وَهُوَ قَائِمٌ يُصَلِّي فَأَوْمَأَ بِيَدِهِ مَهْمٌ قَالَتْ رَدَّ اللَّهُ كَيْدَ الْكَافِرِ فِي نَحْرِهِ وَأَخَذَهَا هَاجِرَ قَالَ أَبُو هُرَيْرَةَ تِلْكَ أُمَّكُمْ يَا بَنِي مَاءِ السَّمَاءِ - (متفق عليه)

اخرجه البخاری ۳۸۸/۶ حدیث رقم ۳۳۵۸، وخرجه مسلم ۱۸۴۰/۴ حدیث رقم ۲۳۷۱/۱۵۴، وخرجه الترمذی ۵۳۷/۴ حدیث رقم ۲۴۳۴، واحمد فی المسند ۲۸۱/۱۔

حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا: ابراہیم نے جھوٹ نہیں کہا سوائے تین جھوٹ کے۔ ان میں سے دو تو اللہ تعالیٰ کی ذات سے متعلق تھے۔ ۱) میں بیمار ہوں۔ ۲) یہ کام ان کے بڑے نے کیا۔ ۳) ایک دن ابراہیم اور حضرت سارہ سفر ہجرت میں تھے کہ ظالموں میں سے ایک ظالم پر ان کا گزر ہوا۔ اسے اطلاع دی گئی کہ یہاں ایک ایسا شخص ہے جس کے ساتھ لوگوں میں سے حسین ترین خاتون ہے۔ اس نے آپ کو بلوایا اور سارہ کے متعلق دریافت کیا کہ یہ کون ہے؟ آپ نے فرمایا یہ میری بہن ہے۔ پھر آپ سارا کے پاس آئے اور ان سے فرمایا یہ ظالم اگر معلوم کرے گا کہ تم میری بیوی ہو تو یہ تمہارے متعلق مجھ پر غلبہ کرے گا اگر وہ تم سے دریافت کرے تو اسے بتلانا کہ تم میری بہن ہو۔ کیونکہ تم میری اسلامی بہن ہو۔ روئے زمین پر میرے اور تمہارے سوا کوئی مؤمن نہیں۔ پھر اس نے سارہ کو بلوایا آپ کو وہاں پہنچا دیا گیا۔ جناب ابراہیم علیہ السلام کھڑے ہو کر نماز ادا فرمانے لگے جب آپ اس کے پاس گئیں تو وہ اپنے ہاتھ سے آپ کو پکڑنے لگا۔ وہ خود پکڑا گیا۔ روایت میں ہے کہ وہ خرائے لینے لگا یہاں تک کہ اس کے پاؤں اکڑ گئے وہ کہنے لگا اللہ تعالیٰ سے دعا کر دو تو تمہیں کچھ نقصان نہ دوں گا۔ سارہ نے اللہ تعالیٰ سے دعا کی وہ چھوڑ دیا گیا۔ پھر اس نے دوبارہ دست درازی کی کوشش کی تو اسی طرح پکڑا گیا بلکہ پہلے سے بھی زیادہ سخت پھر اس نے آپ کو کہا تم میرے لئے اللہ تعالیٰ سے دعا کرو میں تم کو تکلیف نہ دوں گا۔ انہوں نے اللہ تعالیٰ سے دعا کی وہ کھول دیا گیا۔ پھر اس نے حضرت سارہ کو تیسری مرتبہ پکڑنا چاہا تو پہلے سے بھی زیادہ سخت پکڑا گیا۔ وہ کہنے لگا میرے لئے اللہ تعالیٰ سے دعا کرو میں تمہیں تکلیف نہ دوں گا۔ سارہ نے اللہ تعالیٰ سے دعا کی تو اسے کھول دیا گیا۔ پھر اس نے اپنے بعض سپاہیوں کو بلا کر کہا تم میرے پاس انسان نہیں بلکہ شیطان لائے ہو۔ چنانچہ اس نے بی بی ہاجرہ ان کی خادمہ کے طور پر دی۔ آپ حضرت ابراہیم علیہ السلام کے پاس آئیں اس وقت آپ کھڑے نماز ادا فرما رہے تھے۔ آپ نے ہاتھ سے اشارہ کیا کیسے گزری۔ انہوں نے کہا اللہ تعالیٰ نے کافر کا ہنر اس کی طرف واپس لوٹا دیا اور ہاجرہ خادمہ عطا ہوئی ہے۔ حضرت ابو ہریرہ رضی اللہ عنہ نے فرمایا اے آسمانی پانی کی اولاد! تمہارا مال اس (عمر) میں (مسلم)

تشریح ﴿اَلَمْ یَکْذِبْ اِبْرٰهٖمُ﴾: حضرات انبیاء علیہم السلام تو معصوم ہوتے ہیں وہ قطعاً جھوٹ نہیں بولتے۔ یہاں جو جھوٹ کا لفظ ان کے متعلق آیا ہے یہ سننے والوں کی نسبت سے ہے عربی زبان میں ان کو تعریضات کہا جاتا ہے۔ یہ صورت میں جھوٹ نظر آتی ہیں حقیقت میں سچی باتیں ہوتی ہیں۔ تین کا لفظ فرمایا۔ کیونکہ چوتھی بات ہذا ربی والی یہ بالکل بچپن کی بات ہے۔ (مگر قرآن مجید کے سیاق سے معلوم ہوتا ہے یہ استفہام انکاری اور قوم کو زچ کرنے کے طور پر فرمایا۔ واللہ اعلم)

رِئْسَتَیْنِ مِنْہُمْ: یہ بل فعل کہنا اللہ تعالیٰ کے لئے اور اس کی رضا کے حصول کے لئے تھا اپنے کسی ذاتی مقصد کی خاطر نہ تھا بلکہ توحید و تنزیہ حق کو واضح کرنا مقصود تھا۔ تیسری بات ہذا اختی، اگرچہ یہ بھی اللہ تعالیٰ کی خاطر تھا اور اس میں ان کا ذاتی نفع ضمناً حاصل تھا۔

قَوْلُهُ اِنِّیْ سَقِیْمٌ: یہ جملہ حضرت ابراہیم علیہ السلام نے اپنی قوم کو اس وقت کہا جب انہوں نے ان کو عید میں جانے کی دعوت دی تو انہوں نے ان کے ساتھ نہ جانے کا ارادہ کیا بلکہ دل میں بت شکنی کا ارادہ کیا چنانچہ بہانے کے لئے انی سقیم کہا تا کہ وہ چھوڑ جائیں۔ یہ اگرچہ ظاہر میں جھوٹ معلوم ہوتا ہے کیوں کہ وہ کسی ظاہری بیماری میں مبتلا نہ تھے مگر ان کی مراد یہ تھی۔ میں کبھی نہ کبھی بیمار ہونے والا ہوں۔ پس مبہم لفظ استعمال فرمایا۔ ﴿۲﴾ یہ ابہام ہے انہوں نے علامات علم نجوم سے معلوم کیا کہ وہ بیمار ہوں گے جیسا سیاق آیت بتا رہا ہے۔ ﴿۳﴾ تمہارے کفر کو دیکھ کر میرا دل بیمار و بد حال ہے جیسا کہ کسی بزرگ نے کہا۔

۔ اگر ترا بتا شائے عید خود طلبند ☆ خلیل دار جوابی بلو کہ بیمارم

وَقَوْلُهُ بَلْ فَعَلَهُ: جب ابراہیم علیہ السلام نے کفار کی غیر موجودگی میں ان کے بت توڑ ڈالے تو انہوں نے آپ سے پوچھا کیا تم نے یہ کام کیا ہے؟ تو انہوں نے فرمایا ان بتوں کے بڑے نے یہ کام کیا ہے مگر ان کی غرض ان کو متنبہ کرنا تھا کہ جو اپنے کو نقصان سے نہیں بچا سکتا وہ دوسروں کو کیا نفع دے گا اور معبود کیسے بن جائے گا۔

وَقَالَ بَیْنَا هُوَ ذَاتَ یَوْمٍ: یہ حقیقت ہے کہ سارہ کے علاوہ ان پر کوئی ایمان نہ لایا تھا۔ پس وہ ان کی دینی بہن تھیں۔ ﴿۴﴾ سارہ آپ کی چچا زاد بہن تھیں۔ پس ابراہیم علیہ السلام ان دونوں میں سے ایک ہوئے۔

### ایک اعتراض:

حضرت لوط علیہ السلام بھی تو ان پر ایمان لایچکے تھے اور دوسری آیت: لَقَدْ كَانَ لَكُمْ فِیْ رَسُوْلِ اللّٰهِ اُسُوۃٌ حَسَنَةٌ۔ فی ابراہیم والذین امنوا معہ سے دل کا ایمان بھی ثابت ہوتا ہے۔

ازالہ: ابراہیم علیہ السلام کی مراد یہ تھی کہ جس سر زمین میں یہ واقعہ پیش آ رہا ہے۔ اس میں ہم دونوں کے سوا کوئی مؤمن نہیں ہے۔

اعتراض: ابراہیم علیہ السلام نے ہذا اختی کیوں کہا جب کہ ظالم و جابر اور زانی کے لئے بیوی و بہن سب برابر ہیں؟

ازالہ: اس کا جواب یہ ہے کہ اس ظالم کی عادت معروف یہ تھی کہ وہ بیوی کو چھین لیتا مگر بہن کو کچھ نہ کہتا تھا۔ وہ مجوسی تھا ان کے ہاں بہن کا زیادہ حق دار بھائی ہے۔ دوسرے اس کے بعد ہیں۔ پس آپ نے اس کے دین سے اس کے خلاف دلیل حاصل کی۔ مگر اس نے ان تمام چیزوں کو بالاطاق رکھ کر سارہ پر دست درازی کی کوشش کی۔

فَارْسَلْنَا إِلَيْهَا: حضرت ابراہیم علیہ السلام سارہ کے بلاوے پر بارگاہ ایزدی میں مناجات کرنے کھڑے ہوئے تاکہ اس مصیبت سے نجات پائیں۔ نیک لوگ جب کسی پریشانی میں مبتلا ہوں تو نماز کی طرف رجوع کرتے ہیں۔ اللہ تعالیٰ کا ارشاد ہے: لَذِينَ آمَنُوا اسْتَعِينُوا بِالصَّبْرِ وَالصَّلَاةِ..... آپ ﷺ کی عادت مالفوفہ یہی تھی۔ اذا حزبه امر فزع الى الصلاة...۔ فَاِخَذَ: یہ صیغہ مجہول ہے۔ اس کی تفسیر تین طرح ہے۔ ۱) قدرت الہی نے ظالم کو اس بات سے روک دیا کہ وہ سارہ کو اپنے قبضہ میں لے۔ ۲) ظالم اپنے گناہ میں پکڑا اور عذاب کیا گیا۔ ۳) ظالم بے ہوش کر دیا گیا۔ اگر اس کو مزید سے تشدید کے ساتھ پڑھا ہے وہ افسون سحر زدہ کی طرح سراسیمہ و حیران رہ گیا۔

وَيُرْوَى فَعُطَّ اس کا گلا دبایا گیا اور سانس روک دیا گیا۔ ۴) اس کے گلے سے خراٹے کی آواز آنے لگی۔ حتی رَكُض: جب اس نے سارہ کی عظمت اور اللہ تعالیٰ کے ہاں ان کا تقرب دیکھا تو ہاجرہ نامی لونڈی دے کر رخصت کیا۔ ابراہیم علیہ السلام کو سارہ سے اولاد نہ ہوتی تھی۔ پس سارہ نے ہاجرہ ابراہیم علیہ السلام کو دے دی کہ امید ہے کہ اس سے تمہارے ہاں بیٹا ہو۔ پس حضرت اسماعیل علیہ السلام ہاجرہ سے پیدا ہوئے۔ اس وقت حضرت ابراہیم علیہ السلام کی عمر سو برس تھی۔ پھر سارہ بیٹا اسے بھی اولاد (اسحاق) پیدا ہوئے۔

قَالَ يَا بَنِي مَاءِ السَّمَاءِ: یہ اسماعیل علیہ السلام کی اولاد یعنی عرب کو خطاب ہے۔ ماء السماء کی تعبیر پاکیزگی نسب کو ظاہر کرتی ہے۔ آسمانی پانی صفائی میں اپنی مثال آپ ہے۔ چنانچہ کہتے ہیں فلاں تو آسمان کے پانی سے بھی زیادہ پاک ہے۔ ۲) ماء السماء سے چشمہ زمزم کی طرف اشارہ کیا کیونکہ وہ حضرت اسماعیل علیہ السلام کے لئے جاری ہوا۔ وہ پانی نہایت مقدس و مطہر ہے۔ زمین سے نکلنے والا پانی آسمان سے ہی اترتا ہے۔ ۳) یہ انصار کو خطاب ہے کیونکہ وہ عامر بن حارثہ ازدی کی اولاد سے تھے اس کا لقب ماء السماء معروف تھا۔ کیونکہ اس کی قوم اس کی وساطت سے بارش طلب کرتی تھی۔ ۴) تمام عرب مراد ہیں۔ اس نام کی وجہ یہ ہے کہ ان کا دار و مدار بارش پر ہے۔ وہ بارش کو ہر وقت طلب کرتے ہیں بارش کا پانی جہاں جمع ہوتا وہاں وہ ڈیرے لگا کر قیام پذیر ہوتے۔ اگرچہ تمام عرب نطن ہاجرہ سے نہیں مگر ان کی اکثریت اولاد اسماعیل علیہ السلام سے ہے۔ پس شرف و عظمت کے طور پر اس طرح کہہ دیا۔

## عظمت ابراہیم کا اعتراف

۸/۵۵۵۵ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَحْنُ أَحَقُّ بِالشُّكِّ مِنَ الْإِبْرَاهِيمِ إِذْ قَالَ رَبِّ أَرِنِي كَيْفَ تُنْخِي الْمَوْتَى وَيَرْحِمُ اللَّهُ لَوْ طَأَّ لَقَدْ كَانَ يَأْوِي إِلَى رُكْنٍ شَدِيدٍ وَلَوْ لَبِثْتُ فِي السَّجْنِ طَوْلَ مَا لَبِثَ يُوسُفُ لَا جَبْتُ الدَّاعِيَ۔ (متفق علیہ)

اخرجه البخاری ۴۱۰۱۶ حدیث رقم ۲۳۷۲، و اخرجه مسلم ۱۸۳۹/۴ حدیث رقم (۱۵۱-۱۵۲) و اخرجه ابن

ماجہ ۱۳۳۵/۲ حدیث رقم ۴۰۲۶ و احمد فی المسند ۳۲۶/۲۔

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا: ہم ابراہیم علیہ السلام سے زیادہ شک کے حقدار ہیں جب کہ انہوں نے عرض کیا اے میرے رب! مجھے دکھا دو کہ آپ مردوں کو کیسے زندہ کریں گے اور اللہ تعالیٰ لوط پر



رحم فرمائے۔ وہ تو رکن شدید کی پناہ لینے والے تھے اور اگر میں اتنا عرصہ ٹھہرتا جتنا یوسف علیہ السلام ٹھہرے تو میں داعی کی بات کو قبول کر لیتا۔ (بخاری، مسلم)

تشریح ﴿۱﴾ اِذْ قَالَ رَبِّ اَرِنِیْ: ابراہیم علیہ السلام کے سوال پر فرمایا کیا تمہیں یقین نہیں تو انہوں نے عرض کیا، کیوں نہیں! لیکن یہ طلب اس پر ہے تاکہ میرا قلب مطمئن ہو جائے۔

### شان نزول روایت:

جب یہ آیت قرآنی اتری تو صحابہ کرام کی ایک جماعت نے کہا کہ ابراہیم علیہ السلام نے شک کیا۔ ہمارے پیغمبر علیہ السلام نے شک نہیں کیا۔ تو آپ ﷺ نے فرمایا کہ ہم ابراہیم علیہ السلام کے شک کے زیادہ لائق ہیں۔ اس عبارت کے ظاہر سے معلوم ہوتا ہے کہ آپ ﷺ نے اپنے اور ابراہیم علیہ السلام کے لئے شک کو ثابت کیا ہے حالانکہ دونوں ناممکن ہیں۔ کیونکہ انبیاء علیہم السلام کو شک کا پیش آنا کچھ حقیقت نہیں رکھتا وہ تو پہلے ایمان لانے والے ہوتے ہیں۔

الجواب: پس اس کا مطلب یہ ہے کہ اگر ابراہیم علیہ السلام کو شک ہوتا تو ہمیں بھی شک ہوتا جب ہم شک نہیں کر سکتے تو ابراہیم علیہ السلام کیسے کر سکتے ہیں۔ رہا ابراہیم علیہ السلام کا یہ سوال تو علم الیقین سے عین الیقین کی طرف ترقی کے لئے تھا اور اطمینان قلب اسی کی تعبیر ہے۔ ﴿۲﴾ جب ابراہیم علیہ السلام نے نمرود کے خلاف دلیل پیش کی کہ میرا رب تو زندہ کرتا اور مارتا ہے تو اس وقت اللہ تعالیٰ سے یہ بات عرض کی تاکہ ان کی دلیل مشاہداتی بن جائے۔

ایک اشکال: حضرت ابراہیم علیہ السلام کا آپ ﷺ سے افضل ہونا معلوم ہو رہا ہے۔

الجواب: آپ نے تواضع کی طور پر یہ بات فرمائی۔ ﴿۳﴾ ممکن ہے انا سید ولد آدم کی وحی سے پہلے یہ بات فرمائی ہو۔ ان تمام روایات کی تاویل یہی ہے جن میں آپ کی سب پر عدم افضلیت کا گمان گزرتا ہے۔  
وَيَرْحَمُ اللّٰهُ لُوطًا ..... ہر چیز کے مضبوط کنارے کو کہا جاتا ہے۔ یہاں سے مراد طاقت و رجاعت ہے۔

### تفصیل واقعہ:

جب قوم لوط نے ان مہمانوں کو ایذا دینے کا ارادہ کیا جب کہ وہ مہمان فرشتے تھے اور وہ نوعمر بچوں کی صورت میں آئے تھے۔ اس وقت لوط علیہ السلام نے فرمایا: لو ان لی بکم قوۃ..... کاش میں بذات خود تمہارے مقابلے اور دفاع کی طاقت رکھتا۔  
او ای الی رکن شدید: یا طاقت و رجاعت کی حمایت میں ہوتا۔ آپ ﷺ نے فرمایا اللہ تعالیٰ لوط علیہ السلام پر رحم فرمائے کہ وہ رکن شدید کی پناہ ڈھونڈتے تھے حالانکہ رکن شدید تو اللہ تعالیٰ کی عصمت کو مضبوطی سے تھامنا ہے۔ اہل عرب یہ محاورہ ”رحم اللہ“ اس وقت بولتے ہیں جس کسی سے کوئی کمی واقع ہوئی ہو کہ آیا وہ کام کرے یا نہ کرے تو کہتے ہیں اللہ فلاں کو بخشے اس نے ایسا کام کیا۔ اتنی

ابن الملک و ملا علی قاریؒ نے لکھا ہے کہ میرے ہاں یہ معنی لینا آداب نبوت کے خلاف ہے۔ آپ ﷺ زندہ مردہ کی غیبت سے منع فرماتے تو یہ کیسے ہو سکتا ہے کہ آپ انبیاء علیہم السلام کے متعلق ایسی بات فرمائیں جو ان کے مرتبہ میں کمی کا وہم پیدا کرنے یا کم ہمتی کو ظاہر کرے۔ پس معنی یہ ہے کہ بتقاضاے بشریت وہ بعض امور ضروریہ میں معاونت کے سلسلہ میں جماعت و قبیلہ کی طرف

میلان رکھتے تھے پس یہ ہمارے حق میں بھی جائز ہے کیونکہ ہمیں صاحب کمال لوگوں کی پیروی کا حکم فرمایا گیا ہے کہ جس طرح وہ اللہ تعالیٰ پر کامل اعتماد کے باوجود اسباب سے تعلق نہ توڑتے تھے ہمیں بھی اسی طرح کرنا چاہیے۔ کلام کے شروع میں رحم اللہ اسی لئے لائے تاکہ اس پر نقص کا اعتراض نہ کیا جاسکے یہ اسی طرح ہے جیسا کہ آپ ﷺ کے متعلق فرمایا عفا اللہ عنک لم اذنت لهم الا یہ۔ اللہ تعالیٰ آپ کو معاف کرے آپ نے ان کو کیوں اجازت دی یعنی نہ دینی چاہئے تھی۔ واللہ اعلم بالصواب۔

لَوْ لَبِثْتُ فِي السِّجْنِ : جب شاہ مصر کا قاصد حضرت یوسف علیہ السلام کی خدمت میں بلانے آیا اس وقت آپ بے گناہ نو برس قید برداشت کر رہے تھے۔ جب شاہ مصر نے قید سے آزادی کے لئے ان کو طلب کیا تو آپ نے نکلنے سے انکار کر دیا اور شرط لگائی کہ جب تک میرے مقدمے کا فیصلہ زنان مصریہ کے سلسلہ میں نہیں ہو جاتا جنہوں نے مجھے دیکھ کر اپنے ہاتھ کاٹ ڈالے تھے ان کا کیا معاملہ ہے۔ میرے متعلق ان سے تحقیق کرو۔ پھر میں نکلوں گا۔ آپ نے فرمایا اگر قید خانہ میں اتنی مدت سے میں ہوتا اور مجھے جلدی چھڑانے آتا تو میں اس کی بات کو جلد قبول کرتا اور تحقیق حال کا منتظر نہ ہوتا اور اس طرح توقف نہ کرتا جیسا کہ یوسف علیہ السلام نے کیا۔

### صبر و اثبات یوسفی کا بیان:

اس میں آپ نے یوسف علیہ السلام کے صبر و اثبات اور متانت داری کی تعریف فرمائی کہ اتنا عرصہ جیل میں بے گناہ پڑنے کے باوجود اور قید و بند کے مصائب برداشت کرنے کے باوجود آپ نے رہائی میں جلدی نہ کی۔ اس سے بڑھ کر استقامت کا تصور نہیں ہے۔ اگر ان کی بجائے میں ہوتا تو جلدی سے نکل آتا اور صبر نہ کرتا یہ بات ان کو شاباش دیتے ہوئے تو اضعاف فرمائی۔ یہ مدح و ثناء یوسفی میں مبالغہ کا طریق ہے۔ ورنہ آپ کی استقامت تو تمام انبیاء علیہم السلام سے بڑھی ہوئی تھی اور اخلاق عالیہ میں تمام انبیاء علیہم السلام اسی طرح ہوتے ہیں۔

### موسیٰ علیہ السلام اور قصہ حجر

۹/۵۵۵۶ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مُوسَى كَانَ رَجُلًا حَيًّا سَتِيرًا لَا يُؤَايِ مِنْ جِلْدِهِ شَيْءٌ اسْتَحْيَاءً فَأَذَاهُ مَنْ أَزَاهُ مِنْ بَنِي إِسْرَائِيلَ فَقَالُوا مَا تَسْتَرْ هَذَا التَّسْتَرُ إِلَّا مِنْ عَيْبٍ بِجِلْدِهِ أَمَا بَرَصٌ أَوْ أَدْرَةٌ وَإِنَّ اللَّهَ أَرَادَ أَنْ يَبْرِئَهُ فَخَلَا يَوْمًا وَحْدَهُ لِيُغْتَسِلَ فَوَضَعَ ثَوْبَهُ عَلَى حَجَرٍ فَقَرَأَ الْحَجَرُ بِثَوْبِهِ فَجَمَعَ مُوسَى فِي أَثَرِهِ يَقُولُ ثَوْبِي يَا حَجَرُ حَتَّى انْتَهَى إِلَى مَلَأَةٍ مِنْ بَنِي إِسْرَائِيلَ فَوَاوَهُ عُرْيَانًا أَحْسَنَ مَا خَلَقَ اللَّهُ وَقَالُوا وَاللَّهِ مَا بِمُوسَى مِنْ بَاسٍ وَأَخَذَ ثَوْبَهُ وَطَفِقَ بِالْحَجَرِ ضَرْبًا فَوَاللَّهِ إِنَّ بِالْحَجَرِ لَنَدَبًا مِنْ أَثَرِ ضَرْبِهِ ثَلَاثًا أَوْ أَرْبَعًا أَوْ خَمْسًا۔ (متفق علیہ)

اخرجه البخاری ۳۸۵۱/۱ حدیث رقم ۲۷۸، وخرجه مسلم ۱۸۴۱/۴ حدیث رقم (۱۵۶-۳۳۹) وخرجه الترمذی ۳۳۵۱/۵ حدیث رقم ۳۲۲۱، واحمد فی المسند ۵۱۴/۲۔

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا حضرت موسیٰ علیہ السلام نہایت شرمیلے پردہ دار

تھے۔ ان کے ظاہری جسم کا کوئی حصہ دیکھا نہ جاتا تھا۔ شرم کی وجہ سے تو انہیں بنی اسرائیل کے کچھ لوگوں نے یہ تکلیف پہنچائی کہ موسیٰ علیہ السلام اپنے جسم کو اسی لئے ڈھانپتے ہیں کہ ان کے جسم پر عیب یا برص یا آجد (خصیتین میں ہوا) کا مرض ہے تو اللہ تعالیٰ نے ان کو اس الزام سے بری کرنا چاہا تو وہ ایک دن تنہائی میں غسل کرنے کے لئے تشریف لے گئے اور اپنے کپڑے پتھر پر رکھ دے۔ پتھر آپ کے کپڑے لے کر بھاگ کھڑا ہوا۔ موسیٰ علیہ السلام اس کے پیچھے یہ کہتے ہوئے دوڑے اے پتھر میرے کپڑے دے دے۔ یہاں تک کہ اسماعیلیوں کی ایک جماعت تک پہنچ گئے۔ انہوں نے آپ کو برہنہ دیکھا تو آپ مخلوق خدا میں سب سے بہتر جسم والے ہیں۔ وہ پکارا ٹھے بخدا! موسیٰ علیہ السلام میں کوئی خرابی نہیں ہے موسیٰ علیہ السلام نے اپنے کپڑے لئے اور پتھر کو مارنے لگے۔ اللہ کی قسم! پتھر کو مارنے کی وجہ سے اس پر تین چار یا پانچ نشانات ہیں۔ (بخاری، مسلم)

تشریح ﴿إِنَّ مُوسَىٰ كَانَ رَجُلًا حَيًّا مَسِيرًا﴾۔۔۔۔۔ اِمَّا بَرَصٌ اَوْ اَذْرَةٌ اَمَّا سَ مِنْهُ مَعْلُومٌ ہوا کہ اللہ تعالیٰ اپنے دوستوں کو ہر عیب و نقصان سے پاک رکھتے ہیں تاکہ نادان اور منکر لوگ اس بات سے ان کو متہم نہ کر سکیں اور ایسے عیبوں سے بری الذمہ ہو کر لوگوں میں معزز و مکرم ہوں۔

وَ طَفِقَ بِالْحَجَرِ ضَرْبًا يَجِبُ هَرَبًا مَارَتِ تُوَاسِ پُر ایک نشان پڑ جاتا آپ نے غصہ کی وجہ سے مارا اور اس کو ادب سکھایا کہ تم کیوں کپڑے لے کر بھاگے۔

دو معجزے: اس میں موسیٰ علیہ السلام کے دو معجزے تھے۔ پتھر کا چلنا اور دوڑنا۔ ﴿اس پر ضربات کے نشانات کا پڑ جانا۔ مَنِيْنٌ مِّنْ لَّدُنْہِ﴾ اور اس سے یہ بھی معلوم ہوا کہ خلوت میں ننگے نہانا جائز ہے اگرچہ وہاں بھی ستر کا ڈھانپنا افضل ہے۔ ﴿اس سے یہ بھی معلوم ہوا کہ انبیاء علیہم السلام اور صالحین پر ابتلاء پیش آتے ہیں اور نادانوں اور جاہلوں کی بے سگی باتوں پر وہ صبر کرتے ہیں۔﴾ بعض نے کہا کہ یہ وہی پتھر ہے جب میدان تہ میں قوم موسیٰ علیہ السلام کو پانی کی حاجت ہوئی تو اللہ تعالیٰ نے اسی پتھر پر لاٹھی مارنے کا حکم دیا اس سے اللہ تعالیٰ نے بارہ چشمے جاری فرمادیے۔ جیسا کہ قرآن مجید میں مذکور ہے۔

## حضرت ایوب علیہ السلام اور سونے کی ٹڈیاں

۱۰/۵۵۵۷ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَا أَيُّوبُ يَغْتَسِلُ عُرْيَانًا فَخَرَّ عَلَيْهِ جَرَادٌ مِّنْ ذَهَبٍ فَجَعَلَ أَيُّوبُ يَحْيِي فِي ثَوْبِهِ فَنَادَاهُ رَبُّهُ يَا أَيُّوبُ أَلَمْ أَكُنْ أَغْنِيْكَ عَمَّا تَرَى قَالَ بَلَىٰ وَعِزَّتِكَ وَلَكِنْ لَا غِنَىٰ لِيْ بِئِي عَنْ بَرَكَتِكَ (رواه البخاری)

احرجہ البخاری، ۳۸۷/۱ حدیث رقم ۲۷۹، وابن ماجہ ۱۴۲۸/۲، حدیث رقم ۴۲۷۴، واحمد فی المستدرک ۲۱۴/۲

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا ایک دفعہ حضرت ایوب علیہ السلام برہنہ غسل فرما رہے تھے۔ ان پر سونے کی ٹڈیاں گرنے لگیں وہ انہیں سمیٹنے لگے۔ ان کے رب نے فرمایا اے ایوب! جو تم دیکھ رہے ہو کیا میں نے تمہیں اس سے بے نیاز نہیں کر دیا۔ انہوں نے عرض کی اللہ کی قسم! کیوں نہیں! لیکن میں تیری برکت سے بے نیاز نہیں ہو سکتا۔ (بخاری، مسلم)



تشریح ﴿۱﴾ بَيْنَا أَيُّوبُ يُغْتَسِلُ: احتمال یہ ہے کہ تہہ بند باندھے ہوئے تھے اس پر مابعد کا قول دلالت کرتا ہے یعنی حتیٰ یحسٰ فی ثوبہ۔ ﴿۲﴾ احتمال ہے کہ خلوت میں برہنہ جسم نہاتے تھے جیسا کہ گزشتہ روایت میں گزرا یہ جائز ہے۔ مگر آپ ﷺ نے اس حالت میں بھی ستر کا اشارہ فرمایا کیوں کہ اللہ تعالیٰ سے حیاء سب سے زیادہ چاہئے۔ نیز آپ ﷺ کو مکارم اخلاق کی تکمیل کے لئے بھیجا گیا تھا اور ایوب علیہ السلام کا یہ نہانا اس طویل مرض سے غسل صحت کے طور پر تھا۔ تو اللہ تعالیٰ نے ان پر سونے کی ٹڈیاں برسائیں۔

فَخَرَّ عَلَيْهِ جَرَادٌ: ظاہر تر یہ ہے کہ آپ ان ٹڈیوں کو ایک ہاتھ میں یا پ بھر کر لیتے ہوں گے اور کپڑے میں رکھتے جاتے تھے جو غسل کے لئے باندھ رکھا تھا۔ ﴿۳﴾ یا اس کے بعد برسائیں۔ ﴿۴﴾ یا پاس رکھے ہوئے کپڑے میں ڈالتے جاتے جو کہ ابھی پھٹا ہوا نہ تھا۔

فَنَادَاهُ: آپ کا کرم تو بیش سے بیشتر ہے اور ایک روایت میں یہ الفاظ ہیں۔ عن یسبع من رحمته من فضلک الحدیث۔ کہ آپ کی رحمت و فضل سے کون سیر ہو سکتا ہے؟ اس سے معلوم ہوتا ہے کہ آپ ان ٹڈیوں کو نعمت حق تعالیٰ کی لذت کو طلب کرنے کے لئے اٹھا رہے تھے دنیا کی حرص ہرگز نہ تھی اور نہ مال میں اضافہ مقصود تھا۔ کذا ذکرہ الشیخ۔

### ملا علی قاری رحمہ اللہ کا قول:

اس سے ثابت ہوا کہ حلال مال میں اس شخص کی حرص جائز ہے جو اپنے نفس پر شکر گزاری کا اعتماد رکھتا ہو اور اس جگہ خرچ کرنے والا ہو جہاں اللہ تعالیٰ کی رضا ہو۔

### میری ایسی تعریف نہ کرو جس سے دوسرے پیغمبر کی تنقیص ہو

۵۵۵۸/۱۱ وَعَنْهُ قَالَ اسْتَبَّ رَجُلٌ مِنَ الْمُسْلِمِينَ وَرَجُلٌ مِنَ الْيَهُودِ فَقَالَ الْمُسْلِمُ وَالَّذِي اصْطَفَى مُحَمَّدًا عَلَى الْعَالَمِينَ فَقَالَ الْيَهُودِي وَالَّذِي اصْطَفَى مُوسَى عَلَى الْعَالَمِينَ فَرَفَعَ الْمُسْلِمُ يَدَهُ عِنْدَ ذَلِكَ فَلَطَمَ رَجُلٌ الْيَهُودِيَّ فَذَهَبَ الْيَهُودِي إِلَى النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ بِمَا كَانَ مِنْ أَمْرِهِ وَأَمْرِ الْمُسْلِمِ فَدَعَا النَّبِيُّ صَلَّى اللَّهُ عَلَيْهِ وَسَلَّمَ فَسَأَلَهُ عَنْ ذَلِكَ فَأَخْبَرَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا تُخَيِّرُونِي عَلَى مُوسَى فَإِنَّ النَّاسَ يَصْعَقُونَ يَوْمَ الْقِيَمَةِ فَاصْعَقُ مَعَهُمْ فَإِذَا كَانَ أَوَّلُ مَنْ يُفِيقُ فَإِذَا مُوسَى بَاطِشٌ بِجَانِبِ الْعَرْشِ فَلَا أَدْرِي كَانَ فِيمَنْ صَعِقَ فَافَاقَ قَبْلِي أَوْ كَانَ فِيمَنْ اسْتَسْنَى اللَّهُ وَفِي رِوَايَةٍ فَلَا أَدْرِي أَحْوَسَبَ بِصَعْقِهِ يَوْمَ الطُّورِ أَوْ بَعَثَ قَبْلِي وَلَا أَقُولُ إِنَّ أَحَدًا أَفْضَلَ مِنْ يُونُسَ بْنِ مَتَّى وَفِي رِوَايَةٍ أَبِي سَعِيدٍ قَالَ لَا تُخَيِّرُوا بَيْنَ الْآنِبِيَاءِ (متفق عليه وفي رواية أبي هريرة) لَا تَفْضِلُوا بَيْنَ أَنْبِيَاءِ اللَّهِ -

اخرجه البخاری فی صحیحہ ۴۴۱/۶ حدیث رقم ۳۴۰۸ و مسلم ۱۸۴۴/۴ حدیث رقم (۱۶۰-۲۳۷۳) و اخرجه

ابو داؤد ۵۳۱۵ حدیث رقم ۴۶۷۱، واحمد فی المسند ۲۶۴/۲۔ اخرجه مسلم فی صحیحہ ۱۸۴۵/۴ حدیث رقم (۱۶۳-۲۳۷۴)، و ابو داؤد ۵۱۱۵ حدیث رقم ۴۶۶۸۔

ترجمہ: حضرت ابو ہریرہ رضی اللہ عنہ سے روایت ہے کہ ایک مسلمان اور یہودی کے درمیان لڑائی ہو گئی۔ مسلمان کہنے لگا مجھے قسم ہے اس ذات کی جس نے حضرت محمد ﷺ کو تمام جہانوں میں منتخب فرمایا اور یہودی کہنے لگا مجھے اس ذات کی قسم ہے جس نے موسیٰ علیہ السلام کو تمام جہانوں میں چنا۔ اس پر مسلمان نے دست درازی کر کے یہودی کے منہ پر تھپڑ مارا۔ یہودی جناب رسول اللہ ﷺ کی خدمت میں اپنی اور مسلمان کے مابین ہونے والے معاملے کی شکایت لے کر حاضر ہوا۔ جناب رسول اللہ ﷺ نے اس مسلمان کو بلا کر اس سے بات دریافت کی تو اس نے آپ کو واقعہ کی اطلاع دی تو آپ نے ارشاد فرمایا مجھے موسیٰ علیہ السلام پر ہر اعتبار سے فضیلت مت دو۔ کیونکہ قیامت کے دن جب سب لوگ بے ہوش ہو جائیں گے تو میں بھی ان کے ساتھ بے ہوش ہوں گا۔ تو سب سے پہلے میں ہوش میں آؤں گا۔ اچانک میری نگاہ موسیٰ علیہ السلام پر پڑے گی کہ وہ عرش کا ایک کنارہ پکڑے ہوئے ہوں گے۔ میں نہیں جانتا کہ آیا وہ بھی بے ہوش ہونے والوں میں سے تھے کہ مجھ سے پہلے ہوش میں آگئے یا ان پر بے ہوشی طاری نہیں ہوئی اور وہ ان لوگوں سے ہیں جن کو بے ہوشی سے مستثنیٰ کیا گیا ہے۔ ایک روایت میں اس طرح ہے کہ میں نہیں جانتا کہ آیا طور والی بے ہوشی کتنی میں لائی گئی یا وہ مجھ سے پہلے اٹھائے گئے اور میں نہیں کہتا کہ کوئی شخص بھی مجھے یونس بن متی علیہ السلام سے افضل کہے۔ حضرت ابوسعید خدری رضی اللہ عنہ کی روایت میں فرمایا گیا کہ انبیاء علیہم السلام کو ایک دوسرے پر فضیلت مت دو۔ (بخاری، مسلم) ابو ہریرہ رضی اللہ عنہ کی روایت میں ہے کہ انبیاء علیہم السلام کے مابین فضیلت میں بمقابلہ مت کرو۔

تشریح: ﴿فَلَكُمْ وَجْهَ الْيَهُودِيِّ﴾ اللہ تعالیٰ نے قرآن مجید میں حضرت موسیٰ علیہ السلام کے متعلق فرمایا ہے: اِنِّیْ اصْطَفٰیْتُكَ عَلٰی النَّاسِ ..... ”بے شک میں نے تمہیں لوگوں پر چن لیا ہے“ تو اس سے مراد اس زمانہ کے لوگوں پر عظمت و برگزیدگی ہے۔ مگر وہ یہودی موسیٰ علیہ السلام کی برگزیدگی کو عام قرار دے رہا تھا اور آپ کی برگزیدگی کا منکر تھا۔ اس لئے انہوں نے غصہ میں آکر طمانچہ مارا۔

فَلَذَهَبَ الْيَهُودِيُّ --- فَكُونَ اَوَّلَ مَنْ يَفِيْقُ : یعنی بے ہوشی سے افاقہ ہوگا۔ جیسا کہ اس آیت اس کا تذکرہ ہے: فَصَبَقَ مَنْ فِي السَّمَوٰتِ وَمَنْ فِي الْاَرْضِ اِلَّا مَنْ شَاءَ اللّٰهُ ..... جب صور پھونکا جائے گا تو تمام آسمان و زمین والے بے ہوش ہو جائیں گے جیسا کہ فرشتے۔ شاید کہ موسیٰ علیہ السلام بھی ان میں سے ہوں۔

عسقلانی مسند کا قول:

① پس اگر موسیٰ علیہ السلام مجھ سے پہلے ہوش میں آئے تو یہ ان کی فضیلت ہے۔ ② اگر ان لوگوں میں سے ہیں جن کو مستثنیٰ کیا گیا ہے تو یہ بھی ایک جزئی فضیلت ہے۔ گویا جزئی فضیلت آپ پر دینے میں حرج نہیں۔ آپ ﷺ نے جس فضیلت دینے سے منع فرمایا وہ ایسی فضیلت ہے جس سے دوسرے پیغمبر کی تنقیص کا پہلو نکلتا ہو یا اس سے خصومت و جھگڑا مقصود ہو یا مطلب یہ ہے کہ اس طرح کی فضیلت نہ دو کہ جس سے مفسول کی کچھ بھی فضیلت باقی نہ رہے۔ یا آپ کی مراد نفس نبوت میں فضیلت ہے کیونکہ اس میں تمام برابر ہیں۔

فَلَا أَذْرَىٰ أَحْوَسَ بِعَنَىٰ جِب مَوْیٰ عَلَیْہِؑ نے دیدار طلب کیا تو ذرا سی تجلی سے ان پر بے ہوشی طاری ہو گئی اور آج اسی کے بدلے ان پر بے ہوشی کو روک دیا گیا۔

اَوْ بُعْثَ قَبْلَیْ: یا بے ہوشی ہوئی مگر ان کو پہلے افاقہ ہوا۔ پس جب ان کو یہ فضیلت جزئی حاصل ہے تو مجھے ان پر فضیلت کیوں دیتے ہو۔ یہ آپ نے تواضع کے طور پر کہا۔ ۴) یہ مَوْیٰ عَلَیْہِؑ کے لئے جزئی فضیلت ہے وہ کلی فضیلت کے مخالف نہیں ہے۔ ۵) یہ اس وقت کی بات ہے جب تک آپ کو وحی نہ ہوئی تھی کہ آپ سب سے افضل ہیں۔

صَعْقَہ: اس سے قیامت والا صعقہ مراد نہیں ہے کہ جس سے تمام مرجائیں گے۔ کیونکہ آپ ﷺ اور مَوْیٰ عَلَیْہِؑ اس روز کہاں ہوں۔ وہ تو اشرار خلق کے لئے ہوگا۔ ۶) اس صعقہ کے بعد تو بعث ہے نہ کہ افاقہ اور آپ ﷺ کے متعلق اس بات پر اتفاق ہے کہ سب سے پہلے آپ اٹھیں گے پس یہ قول اس پر صادق نہیں آسکتا کہ میں نہیں جانتا۔ پس اس صعقہ سے مراد وہ صعقہ ہے جو بعث کے بعد ہوگا جس سے تمام لوگ بے ہوش ہو جائیں گے پھر اس سے افاقہ ہوگا۔ پس اسی وقت کا حال ذکر فرمایا کہ جب میں افاقہ پاؤں گا تو مَوْیٰ عَلَیْہِؑ کو پایہ عرش پکڑے ہوئے کھڑا پاؤں گا۔ یہ حدیث اس بات پر دلالت کرتی ہے کہ جس طرح صعقہ (بے ہوشی) ثانیہ میں استثناء ہے اسی طرح فتح اولیٰ میں بھی استثناء ہوگا۔ کذا ذکرہ المفسرون فتدبر۔

وَلَا أَقُولُ إِنَّ أَحَدًا أَفْضَلُ مِنْ یُونُسَ: حضرت یونس علیہ السلام کے والد کا نام متی ہے۔ متی ان کی والدہ کا نام ہے کذا قال صاحب القاموس وجامع الاصول۔ حضرت یونس علیہ السلام کا تذکرہ اس لئے فرمایا کہ یہ اولوالعزم انبیاء علیہم السلام سے نہ تھے۔ قوم کی ایذا پر بے صبر ہو کر ناراضی سے نکل گئے۔ کشتی میں بیٹھے۔ ان کا واقعہ قرآن مجید اور تفاسیر میں مذکور ہے۔ اس تمام پر مقصود یہ ہے کہ ان پر طعن کرنے کا کسی کو حق نہیں ہے۔

لَا تَفْضِلُوا: اس نبی کا محل یہ ہے ۱) فضیلت والی وحی سے پہلے کی بات ہے۔ ۲) اصل نبوت میں فضیلت نہ دو۔ ۳) اس طرح کی فضیلت جس سے ان کی تنقیص نکلے ایسی فضیلت مت دو کیونکہ یہ کفر ہے۔

## حضرت یونس علیہ السلام کی مدح سرائی

۱۲/۵۵۵۹ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا يَنْبَغِي لِأَحَدٍ أَنْ يَقُولَ إِنِّي خَيْرٌ مِنْ يُونُسَ بْنِ مَتَّى (متفق عليه وفي رواية للبخاری) قَالَ مَنْ قَالَ أَنَا خَيْرٌ مِنْ يُونُسَ بْنِ مَتَّى فَقَدْ كَذَّبَ۔

اخرجه البخاری ۳۹۸/۶ حدیث رقم ۳۳۶۵ ومسلم ۱۸۴۶/۴ حدیث رقم (۱۱۶۶-۲۳۷۶) واخرجه ابو داؤد فی ۵۱/۵ حدیث رقم ۴۶۶۹ والدارمی فی سننہ ۳۹۹/۲ حدیث رقم ۲۷۴۶۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا کسی بندے کو مناسب نہیں کہ وہ اس طرح کہے کہ میں (محمد) یونس بن متی سے بہتر ہوں۔ جس نے اس طرح کہا کہ میں یونس بن متی سے بہتر ہوں اس نے جھوٹ بولا۔

تشریح: ۱) مَا يَنْبَغِي لِأَحَدٍ: اس عبارت میں دو احتمال ہیں۔ ۱) مجھے یونس علیہ السلام سے بہتر مت کہو۔ اس انداز سے جو



پہلے معلوم ہو چکا۔ ﴿۲﴾ کوئی اپنے کو یونس علیہ السلام سے افضل نہ کہے۔ اگرچہ وہ اولوالعزم رسل میں شامل نہیں ہیں مگر ان کے رتبے کو کوئی ولی نہیں پہنچ سکتا۔

مَنْ قَالَ اَنَا خَيْرٌ مِنْ يُونُسَ بْنِ مَتَّى فَقَدْ كَذَّبَ بِرُؤْسِ مَتَّى لِحَاظِ كَرِّ كَذِبٍ عَنْ يِهَآ كَفَرُ مَرَادُ هَـ۔ کیونکہ اس پر تمام علماء کا اتفاق ہے کہ جو شخص اپنے آپ کو پیغمبروں سے افضل کہے وہ کافر ہے۔ ﴿۳﴾ آپ ﷺ نے اپنے آپ کو ان سے بہتر کہنے سے بطور تواضع منع کیا۔ وہ کسر نفسی ہے اور اس روایت خلاف نہیں جس میں فرمایا انا سید ولد آدم ولا فخر الحدیث میں اولاد آدم کا سردار ہوں اور یہ بات میں بطور فخر نہیں کہتا بلکہ تحدیث نعمت کے طور پر کہتا ہوں اور بیان واقعہ کے طور پر کہتا ہوں۔ حضرت یونس علیہ السلام کے خاص طور پر ذکر کرنے کی وجہ گزشتہ روایت میں لکھی جا چکی ہے۔

### حضرت خضر علیہ السلام اور مقتول لڑکا

۱۳/۵۵۶۰ وَعَنْ أَبِي بَكْرِ بْنِ كَعْبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْغُلَامَ الَّذِي قَتَلَهُ الْخَضِرُ طَبَعَ كَافِرًا وَلَوْ عَاشَ لَأَرْهَقَ أَبُوهُ طُغْيَانًا وَكُفْرًا۔ (متفق علیہ)

اخرجه مسلم ۱۸۵۰/۱۴ حدیث رقم (۲۳۸۰/۱۷۲) وابو داؤد ۸۰۱۵۰ حدیث رقم ۴۷۰۵ والترمذی ۲۹۲۱۵ حدیث رقم ۳۱۵۰

ترجمہ: حضرت ابی بن کعب رضی اللہ عنہ سے روایت ہے کہ جناب رسول اللہ ﷺ نے فرمایا وہ لڑکا جس کو خضر نے قتل کیا وہ کافر پیدا ہوا تھا۔ اگر وہ زندہ رہتا تو اپنے والدین کو کفر اور سرکشی سے دوچار کر دیتا۔ (بخاری، مسلم)

تشریح: ﴿۱﴾ إِنَّ الْغُلَامَ الَّذِي قَتَلَهُ الْخَضِرُ: تقدیر الہی میں تھا کہ اس کا خاتمہ کفر پر ہوگا۔ یہ اس روایت کے مخالف نہیں ہے جس میں فرمایا گیا ہے۔ کل مولود یولد علی الفطرۃ فابواہ یهود انہ..... کیونکہ فطرت سے مراد وہ استعداد ہے جو شخص میں ودیعت کی گئی ہے یہ شقاوت پر خاتمہ کے خلاف نہیں ہے۔ حاصل یہ ہے کہ فطرت غیر سابقہ ہے۔

لَوْ عَاشَ: یعنی اس کے کفر اختیار کرنے کی بناء پر اس کی محبت میں وہ بھی کفر اختیار کر کے کافر ہو جاتے۔ حاصل یہ ہے کہ اس کے قتل کی دو علتیں تھیں۔ وہ کافر پیدا ہوا اور اگر وہ زندہ رہتا تو والدین کو بھی گمراہ کرتا۔ یہاں خضر علیہ السلام کے تذکرے کا مقصد یہ ہے کہ وہ انبیاء علیہم السلام سے ہیں۔

خَضِرُ: یہ ان کا لقب ہے۔ ان کا نام لیان بن مکان ہے۔ ﴿۲﴾ بعض نے کہا یہ الیاس علیہ السلام کے بھائی ہیں۔ ﴿۳﴾ بعض نے آدم علیہ السلام کا صلیبی بیٹا قرار دیا۔ ﴿۴﴾ بعض نے ابراہیم علیہ السلام کا ہم عصر قرار دیا۔ ﴿۵﴾ یہ اولاد نوح علیہ السلام سے ہیں اور ان کے درمیان سات واسطے ہیں۔ ﴿۶﴾ ان کے والد بادشاہوں میں سے تھے۔ واللہ اعلم۔

صحیح قول:

یہ پیغمبر ہیں ان کو بڑی عمر ملی۔ آنکھوں سے پوشیدہ ہیں۔ زندہ ہیں کیونکہ انہوں نے آپ حیات پیا ہے۔ جمہور علماء و صوفیاء اسی پر ہیں۔ بہت سے لوگوں سے ان کا کلام کرنا منقول ہے۔ نیک مجالس میں حاضر ہونا مشہور ہے۔ امام بخاری، ابن المبارک

اور محدثین ان کی حیات کا انکار کرتے ہیں۔ باقی مشائخ عظام کے کلام میں ان کا کثرت سے تذکرہ وارد ہوا ہے۔ اس لئے شک و شبہ کی گنجائش نہیں۔ شیخ عبدالقادر جیلانی رحمہ اللہ کے متعلق آتا ہے کہ مجلس میں وعظ فرما رہے تھے ان کا اوپر سے اڑتے ہوئے گزر ہوا تو انہوں نے کہا قف یا اسرائیلی واضح کلام محمدی۔ (مگر میرے نزدیک اس کلام میں تسامح ہے کیوں شیخ کسی پیغمبر علیہ السلام کو اس طرح مخاطب نہیں کر سکتے۔ قدیر)

### خضر (علیہ السلام) کہنے کی وجہ

۱۲/۵۵۶۱. وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّمَا سُمِّيَ الْخَضِرُ لِأَنَّهُ جَلَسَ عَلَى قُرْوَةٍ بَيْضَاءَ فَإِذَا هِيَ تَهْتَزُّ مِنْ خَلْفِهِ خَضِرَاءً۔ (رواه البخاری)

اخرجه البخاری ۴۳۳۱۶ حدیث رقم ۳۴۰۲ والترمذی ۲۹۳۱۵ حدیث رقم ۳۱۵۱۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا خضر کا نام خضر اس لئے ہے کہ وہ سفید چٹیل میدان میں بیٹھے تو وہاں آپ کے پیچھے سبزہ لہلہانے لگا۔ (بخاری)

تشریح: قُرْوَةٌ سفید چٹیل میدان جس پر سبزہ نہ ہو۔ اس روایت میں ان کے خضر لقب کی وجہ بتلائی گئی ہے۔ کہ چٹیل زمین پر بیٹھتے تو وہاں سبزہ اگ آتا۔

### حضرت موسیٰ علیہ السلام اور فرشتہ موت

۱۵/۵۵۶۲. وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَاءَ مَلَكُ الْمَوْتِ إِلَى مُوسَى بْنِ عِمْرَانَ فَقَالَ لَهُ أَجِبْ رَبَّكَ قَالَ فَلَطَمَ مُوسَى عَيْنَ مَلِكِ الْمَوْتِ فَقَقَّاهَا قَالَ فَرَجَعَ الْمَلَكُ إِلَى اللَّهِ تَعَالَى فَقَالَ إِنَّكَ أَرْسَلْتَنِي إِلَى عَبْدِكَ لَا يُرِيدُ الْمَوْتَ وَقَدْ فَقَا عَيْنِي فَقَرَّ اللَّهُ إِلَيْهِ عَيْنُهُ وَقَالَ ارْجِعْ إِلَى عَبْدِي فَقُلِ الْحَيَوةُ تُرِيدُ فَإِنْ كُنْتَ تُرِيدُ الْحَيَوةَ فَضَعْ يَدَكَ عَلَى مَنْ ثَوْرٍ فَمَا تَوَارَتْ يَدُكَ مِنْ شَعْرِهِ فَإِنَّكَ تَعِيشُ بِهَا سَنَةً قَالَ ثُمَّ مَهْ؟ قَالَ ثُمَّ تَمُوتُ قَالَ فَإِلَّا أَنْ مِنْ قَرِيبٍ رَبِّ أَدْنِي مِنَ الْأَرْضِ الْمُقَدَّسَةِ رَمِيَةً بِحَجَرٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاللَّهِ لَوْ أَلَيْتُ عِنْدَهُ لَا رَيْتُكُمْ قَبْرَهُ إِلَى جَنْبِ الطَّرِيقِ عِنْدَ الْكَيْبِ الْأَحْمَرِ۔ (متفق عليه)

اخرجه البخاری ۴۴۰۱۶ حدیث رقم ۳۴۰۷ ومسلم ۱۸۴۲۱۴ حدیث رقم (۱۵۷-۲۳۷۲) واخرجه

الترمذی ۵۶۴۱۵ حدیث رقم ۳۶۴۹ والنسائی ۱۱۸۱۴ حدیث رقم ۲۰۷۹ واحمد فی المسند ۳۱۵۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا کہ موت کا فرشتہ جناب موسیٰ بن عمران علیہ السلام کی خدمت میں آیا اور کہنے لگا اپنے رب کا پیغام قبول کریں تو موسیٰ علیہ السلام نے فرشتے کی آنکھ پر تھپڑ مار دے جس سے اس کی آنکھ جاتی رہی۔ تو وہ موت کا فرشتہ بارگاہ الہی میں لوٹ کر گیا اور عرض کرنے لگا کہ آپ نے مجھے اپنے ایسے بندے کی

طرف بھیجا جو موت نہیں چاہتا اور اس سے میری آنکھ پھوڑ دی ہے۔ راوی کہتے ہیں کہ آپ نے فرمایا کہ اللہ تعالیٰ نے اس کی آنکھ کو واپس کر دیا اور فرمایا تم میرے بندے کے پاس لوٹ کر جاؤ اور کہو اگر زندگی چاہتے ہو تو اپنا ہاتھ بیل کی پشت پر رکھ دو اس ہاتھ کے نیچے جتنے بال آئیں گے اس کے بدلے ایک سال زندگی کا دیں گے۔ (چنانچہ وہ فرشتہ آیا اور اس نے اسی طرح کہا) تو آپ نے پوچھا پھر کیا ہوگا۔ فرمایا پھر آپ کی وفات ہوگی۔ تو عرض کرنے لگے پھر ابھی ہو جائے۔ اے اللہ! مجھے مقدس سر زمین سے اتنا قریب کر دے جتنا ایک پتھر پھینکنے کا فاصلہ ہوتا ہے۔ جناب رسول اللہ ﷺ نے فرمایا اگر میں سر زمین مقدس کے پاس ہوتا تو میں تمہیں ان کی قبر سرخ ٹیلہ کے پاس راستے کے کنارے کے قریب دکھاتا۔ (بخاری، مسلم)

تشریح ﴿ رَبِّ اَدْنِنِي مِنَ الْاَرْضِ الْمُقَدَّسَةِ ﴾: ارض مقدس کے سلسلہ میں موسیٰ علیہ السلام نے یہ مناجات اس لئے کی کیونکہ انبیاء بنی اسرائیل کا وہ قبلہ اور بے شمار انبیاء علیہم السلام کا دفن ہے۔ آپ نے بنی اسرائیل کے پریشان کرنے کی وجہ سے ان سے دوری کی آپ اللہ تعالیٰ کے گھر کے قریب ہونا چاہتے تھے۔ یہ اس لئے بھی تھا کہ آپ نہ چاہتے کہ میری قبر مشہور ہو اور اس کی وجہ سے لوگ فتنہ میں مبتلا ہوں۔

مَنْ شِئْنَا: متبرک مقام میں دفن یا ان کے قریب دفن مستحب ہے۔ نیکوں کے قریب قبر رحمت کے اترنے کا باعث ہے۔  
لَوْ اِنِّي عِنْدَهُ: بعض لوگوں نے اس روایت کی صحت سے اس وجہ سے انکار کیا کہ اس میں موت والے فرشتے کی آنکھ کا جانا معلوم ہو رہا ہے۔ نیز فرشتے کو طمانچہ اور دنیوی زندگی کو پسند کرنا یہ مقام نبوت کے خلاف معلوم ہوتا ہے۔

الجواب: ۱) موت کا فرشتہ اچانک آیا انہوں نے آدمی سمجھا جو ان کو مارنا چاہتا ہے۔ آپ نے دفاع کے لئے طمانچہ مارا۔ قبض روح کا دعویٰ جھوٹا سمجھا۔ یہ اللہ کی خاطر ناراضی تھی اس لئے عتاب نہیں ہوا۔ ۲) بنی اسرائیل سے ارض مقدسہ کا وعدہ ہوا جو ان کی بزدلی کی وجہ سے اٹھالیا گیا۔ میدان تہ میں آپ بنی اسرائیل کے ساتھ رہنا نہ چاہتے تھے۔ ملک الموت کے آنے کے وقت آپ کو ارض مقدس کے قرب کی ہنوز خوشخبری نہ ملی تھی۔ اس لئے آنے والے کو دشمن خیال کیا اور طمانچہ مارا۔ جب آپ کو مقصود حاصل ہو گیا اور موت کے فرشتے نے اسی انداز سے آکر بات کی جس طرح اللہ تعالیٰ نے فرمایا تو آپ نے موت پر فوراً رضامندی کا اظہار کیا۔ کیونکہ اب اس نے بتلایا کہ وہ فرشتہ ہے اسی غرض سے آیا ہے۔ پس انکار رویت کی کوئی وجہ نہیں۔

۱۶/۵۵۶۳ وَعَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ عُرِضَ عَلَيَّ الْأَنْبِيَاءُ فَإِذَا مُوسَىٰ ضَرْبُ مِنَ الرِّجَالِ كَأَنَّهُ مِنْ رِجَالِ شَنْوَةَ وَرَأَيْتُ عِيسَىٰ بْنِ مَرْيَمَ فَإِذَا أَقْرَبُ مِنْ رَأَيْتُ بِهِ شَبَهَا عُرْوَةَ بْنَ مَسْعُودٍ وَرَأَيْتُ إِبْرَاهِيمَ فَإِذَا أَقْرَبُ مِنْ رَأَيْتُ بِهِ شَبَهَا صَاحِبَكُمْ يَعْنِي نَفْسَهُ وَرَأَيْتُ جِبْرِئِيلَ فَإِذَا أَقْرَبُ مِنْ رَأَيْتُ بِهِ شَبَهَا دَحِيَّةَ بْنَ خَلِيفَةَ (رواه مسلم)

اخرجه مسلم فی صحيحه ۱۵۳/۱ حدیث رقم (۱۶۷/۲۷۱)۔

ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ نے فرمایا حضرات انبیاء علیہم السلام مجھے دکھائے گئے تو موسیٰ علیہ السلام اور میا نے قد کے تھے گویا وہ قبیلہ شنوءہ کے مردوں میں سے ہیں اور میں نے عیسیٰ بن مریم علیہ السلام کو دیکھا ان سب سے قریب ترین مشابہت آدمی جن کو میں نے دیکھا ہے وہ عروہ بن مسعود ہیں اور میں نے حضرت ابراہیم علیہ السلام کو دیکھا تو ان سے قریب تر مشابہت والد تمہارا صاحب یعنی میں ہوں اور میں نے جبرائیل کو دیکھا ان سے قریب ترین مشابہت والے



وحیہ کلبی بن خلیفہ ہیں۔ (مسلم)

تشریح ﴿﴾ آپ اللہ تعالیٰ کے گھر کے قریب تر ہونا چاہتے تھے۔ یہ اس لئے بھی تھا کہ آپ نہ چاہتے کہ میری قبر مشہور ہو اور اس کی وجہ سے لوگ فتنہ میں مبتلا ہوں۔

عُرِضَ عَلَی الْأَنْبِیَاءِ بِهٖ شَبَّ مَعْرَاجٍ مِّنْ مَّسْجِدِ اقْصٰی کَا تَذْکَرُہٗ ہ۔ ﴿۲﴾ یا آسمان میں ملاقات کا ذکر ہے۔ جیسا کہ آئندہ روایت اس پر دلالت کرتی ہے۔ مطلب یہ ہے کہ انبیاء علیہم السلام کو ان کی دنیاوی شکلوں کی تمثیل میں پیش کیا گیا۔

رَأٰیْتُ بِہٖ شَبَّہَا دِحْیَۃَ بَنِّ خَلِیْفَۃَ بَرْحِیۃَ کَلْبِیۃَ یہ مشہور صحابی ہیں ان کا تعلق قبیلہ بنو کلب سے ہے۔ یہ نہایت خوبصورت تھے۔ جبرائیل علیہ السلام انہی کی صورت میں آتے تھے اور اس روایت میں بھی انہی کی صورت میں آئے۔

### سراپائے موسوی

۱۷/۵۵۶۳ وَعَنِ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ رَأَيْتُ لَيْلَةَ أُسْرِيَ بِيْ مُوسَى رَجُلًا اَدَمًا اَطْوَالَ جَعْدًا كَأَنَّهُ مِنْ رِّجَالِ شَنْوَةَ وَرَأَيْتُ عِيسَى رَجُلًا مَرْبُوعَ الْخَلْقِ اِلَى الْحُمْرَةِ وَالْبَيَاضِ سَبْطُ الرَّاسِ وَرَأَيْتُ مَالِكًا خَازِنَ النَّارِ وَالَّذِجَالُ فِيْ اَيَّامِ اَرَهْنَ اللَّهُ اِيَّاهُ فَلَا تَكُنْ فِيْ مِرْيَةٍ مِّنْ لِّقَائِهِ۔ (متفق علیہ)

اخرجه البخاری ۳۱۴۱۶ حدیث رقم ۳۲۳۹، مسلم ۱۵۱/۱، حدیث رقم ۶۵۱۲۶۷ واخرجه احمد فی المسند ۲۴۵۱۱۔

ترجمہ: حضرت ابن عباس رضی اللہ عنہما سے روایت ہے کہ جناب رسول اللہ ﷺ نے فرمایا میں نے لیلۃ الاسراء میں دیکھا کہ موسیٰ علیہ السلام گندمی رنگ کے دراز قد مضبوط جسم والے ہیں گویا کہ وہ قبیلہ شنوءہ کے آدمیوں میں سے ہیں اور میں نے عیسیٰ علیہ السلام کو دیکھا جو درمیانہ جسم والے سفید و سرخ سیدھے بالوں والے ہیں اور میں نے دوزخ کے داروغہ (مالک) کو دیکھا ان علامات میں جو اللہ تعالیٰ نے صرف مجھے دکھائیں پس تو ان کی ملاقات کے متعلق شک میں نہ پڑ۔ (بخاری، مسلم)

تشریح ﴿﴾ جَعْدًا: کالفظ عموماً گھنگھریالے بالوں کے لئے استعمال ہوتا ہے مگر اس روایت میں اس کا معنی مضبوط گٹھا ہوا جسم ہے۔

رَجُلًا اَدَمًا اَطْوَالَ جَعْدًا: جعد یہ سبط کی ضد ہے۔ جعد گھنگھریالے سبط، سیدھے بال یہ جعد کی ضد ہے۔ یہاں مقصود یہ ہے کہ ان کے بال بالکل سیدھے نہ تھے بلکہ کچھ گھنگھریالے پن لیے ہوئے تھے۔ شیخ نے فرمایا جعد عمومی طور پر بالوں کی صفت کے لئے استعمال ہوتا ہے۔ بعض اوقات پر گوشت و فربہ جسم کے لئے استعمال ہوتا ہے۔ یہاں یہی معنی مراد ہے۔ بعد والی روایت میں رجل الشعر کالفظ موجود ہے جو غیر جعد کو کہتے ہیں جیسا کہ آئندہ روایت میں وارد ہے۔ ظاہر معنی یہ ہے: فَلَا تَكُنْ فِيْ مِرْيَةٍ مِّنْ لِّقَائِهِ..... کا یہ جملہ تذکرہ موسیٰ علیہ السلام سے متعلق ہے اور اس سے اللہ تعالیٰ کے اس ارشاد کی طرف اشارہ نکلتا ہے: وَلَقَدْ اَتَيْنَا مُوسٰى الْكِتٰبَ فَلَا تَكُنْ فِيْ مِرْيَةٍ مِّنْ لِّقَائِهِ وَجَعَلْنٰهُ هُدًى لِّبَنِيْ اِسْرَآءِیْلَ۔ تحقیق ہم نے موسیٰ علیہ السلام کو کتاب دی پس اسے مخاطب! ان کی ملاقات کے متعلق شک میں مت پڑو۔

## سراپا عیسوی و ابراہیمی

۱۸/۵۵۶۵ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْلَةَ أُسْرَى بَنِي لَقِيْتُ مُوسَى فَنَعْتَهُ فَإِذَا رَجُلٌ مُضْطَرَبٌ رَجُلُ الشَّعْرِ كَأَنَّهُ مِنْ رِجَالِ شَنْوَاءَةٍ وَلَقِيْتُ عِيسَى رُبْعَةً أَحْمَرَ كَأَنَّمَا خَرَجَ مِنْ دِيمَاسٍ يَعْنِي الْحَمَامَ وَرَأَيْتُ إِبْرَاهِيمَ وَأَنَا أَشْبَهُ وَلَدِهِ بِهِ قَالَ فَأَتَيْتُ بَنَاتَيْنِ أَحَدُهُمَا لَبَنٌ وَالْأُخْرَى فِيهِ خَمْرٌ فَقِيلَ لِي خُذْ إِلَيْهِمَا شَيْئًا فَأَخَذْتُ اللَّبَنَ فَشَرِبْتُهُ فَقِيلَ لِي هَدَيْتَ الْفِطْرَةَ أَمَا إِنَّكَ لَوَأَخَذْتَ الْخَمْرَ غَوَتْ أَمَّتُكَ۔ (متفق علیہ)

اخرجه البخاری ۴۲۸/۶ حدیث رقم ۳۲۹۴ و مسلم ۱۵۴/۱ حدیث رقم (۱۶۸/۲۷۲) والترمذی ۲۸۰/۱۵

حدیث رقم ۳۱۳۰

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا شب معراج میں میری ملاقات موسیٰ علیہ السلام سے ہوئی۔ ان کا سراپا یہ تھا۔ درمیانہ قد، سیدھے بالوں والے آدمی تھے گویا وہ شنوءہ قبیلہ کے مردوں میں سے ہیں اور میری عیسیٰ علیہ السلام سے ملاقات ہوئی ان کا قد درمیانہ، سرخ رنگ، اس طرح محسوس ہوتا ہے گویا حمام سے ابھی نکلے ہوں۔ میں نے حضرت ابراہیم علیہ السلام کو دیکھا ان کی اولاد میں میں ان کے زیادہ مشابہ ہوں۔ پھر فرمایا میرے پاس دو برتن لائے گئے جن میں سے ایک دودھ اور دوسرا شراب کا تھا۔ مجھے کہا گیا ان میں سے جس کو چاہیں پسند کر لیں میں نے دودھ کو اختیار کیا اور اسے پی لیا تو مجھے کہا گیا تم نے فطرت کی طرف راہنمائی پالی۔ اگر آپ شراب کو اختیار کرتے تو آپ کی امت گمراہ ہو جاتی۔ (بخاری، مسلم)

تشریح: ❶ فَإِذَا رَجُلٌ مُضْطَرَبٌ: مضطرب کے لفظ کی کئی تفسیر کی گئی ہیں۔ ❶ بلند دراز قد ❷ بقول قاضی عیاض جو طویل تو ہو مگر زیادہ نہیں۔ ❸ کم گوشت جیسا صرب من الرجال آیا ہے۔ ❹ خوف وحشت والا۔ باطن میں مشاہدہ حق کی وجہ سے بسا اوقات نماز میں جھوم جائے۔

رَجُلُ الشَّعْرِ: نہ بال لٹکے ہوں اور نہ گھنگھریالے ہوں بلکہ سبب و جعد کے درمیان ہوں یعنی گھنگھریالے پن ذرا سالیے ہوئے۔

دِيمَاسٍ: الحمام یہ عبدالرزاق کی تشریح ہے۔ اس سے اصل مقصود جسم کی تروتازگی اور رنگ کے نکھار کو ذکر کرنا ہے اور غلبہ روحانیت بارعب چہرے والے۔

رَأَيْتُ إِبْرَاهِيمَ: ان کی صورت دیکھنی ہو تو مجھے دیکھ لو اور بس۔  
اللَّبَنُ: کئی تعبیر میں فیہ کا ذکر نہیں آیا اور خبر کے ساتھ آیا ہے بظاہر یہ تفسیر کلام ہے۔ ❶ دودھ کی کثرت اور شراب کی قلت کی طرف اشارہ ہے۔ دونوں چیزوں سے امتحان کیا گیا تا کہ فطرت نبوت کا مظاہر ہو کر ملائکہ پر عظمت خوب واضح ہو۔  
هُدَيْتَ الْفِطْرَةَ: دودھ دنیا میں بچے کی تربیت کا اصل ماخذ ہے۔ عالم قدس میں یہ ہدایت و فطرت کی مثال ہے۔ جس سے روحانی غذاء حاصل ہوتی ہے۔ معلوم ہوا کہ عالم قدس میں عالم سفلی کی مثالیں رکھی گئیں۔ تاکہ معانی مناسبتہ اخذ کیے جا

سکیں۔ خواب میں دودھ کی تعبیر علم اور دین اور ہدایت ہے

لَوْ أَخَذْتُ الْخَمْرَ: شراب دنیا میں ام الخبائث اور شر و فساد کا منبع ہے۔ شراب و جوئے کو شرک کے سیاق میں ذکر کیا گیا ہے۔ اگر حضرت محمد ﷺ اس کو استعمال فرماتے تو پھر یہ حرام نہ ہوتی اس سے امت میں ضرر و نقصان پہنچتا۔ اب جب کہ حرام ہونے کے باوجود استعمال کرنے والے افراد اور جماعتوں اور مذاہب کا حال سامنے ہے۔

مَسْتَكِلَّةٌ: اگر مقتدی ثابت قدم رہے اور استقامت اختیار کرے تو پیروکار بھی ثابت قدم رہیں گے۔ کیونکہ وہ بمنزلہ دل اور پیروکار اعضاء کی طرح ہیں

## ازرق نامی جنگل اور ہرشی وادی

۱۹/۵۵۶۶ وَعَنِ ابْنِ عَبَّاسٍ قَالَ سِرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ بَيْنَ مَكَّةَ وَالْمَدِينَةِ فَمَرَرْنَا بِوَادٍ فَقَالَ أَيُّ وَادٍ هَذَا فَقَالُوا وَادِي الْأَزْرَقِ قَالَ كَأَنِّي أَنْظُرُ إِلَى مُوسَى فَذَكَرَ مِنْ لَوْنِهِ وَشَعْرِهِ شَيْئًا وَاضْعَا أَصْبَعَهُ فِي أُذُنِهِ لَهُ جَوَارُ إِلَى اللَّهِ يَا تَلْبِيَةَ مَارًا بِهَذَا الْوَادِي قَالَ ثُمَّ سِرْنَا حَتَّى آتَيْنَا عَلَى نَبِيٍّ فَقَالَ أَيُّ نَبِيٍّ هَذِهِ قَالُوا هَرُشِي أَوَلَفْتُ فَقَالَ كَأَنِّي أَنْظُرُ إِلَى يُونُسَ عَلَى نَاقَةٍ حَمْرَاءَ عَلَيْهِ جَبَّةٌ صُوفٍ خَطَامُ نَاقَتِهِ خُلْبَةٌ مَارًا بِهَذَا الْوَادِي مُلَبِّيًّا - (رواہ مسلم)

اخرجه مسلم ۱۵۲/۱ حدیث رقم (۱۶۶-۲۶۹) واخرجه احمد فی المسند ۲۱۵/۱۔

ترجمہ: حضرت ابن عباس رضی اللہ عنہما سے روایت ہے کہ ہم جناب رسول اللہ ﷺ کی معیت میں مکہ اور مدینہ کے مابین ایک جنگل سے گزرے۔ آپ نے دریافت فرمایا یہ کون سا جنگل ہے؟ عرض کیا گیا یہ ازرق نامی جنگل ہے۔ آپ نے فرمایا گویا میں موسیٰ علیہ السلام کو دیکھ رہا ہوں۔ پھر آپ نے ان کا رنگ اور ان کے بالوں کا تذکرہ فرمایا اور فرمایا کہ وہ اپنی دو انگلیاں اپنے کانوں میں رکھے تلبیہ سے قرب الہی ڈھونڈتے ہوئے گویا اس جنگل سے گزر رہے ہیں۔ راوی کہتے ہیں پھر ہم چلتے رہے یہاں تک کہ ہم ایک گھاٹی پر پہنچے تو آپ نے دریافت فرمایا یہ کونسی گھاٹی ہے؟ صحابہ کرام رضی اللہ عنہم نے کہا یہ ہرشی گھاٹی ہے یا اس کا نام لفت ہے۔ تو فرمایا گویا میں یونس علیہ السلام کو دیکھ رہا ہوں جو کہ سرخ اونٹ پر سوار ہیں اور اونی جبہ پہنے ہوئے ہیں اور آپ کے ناکہ کی مہار چھلکا کھجور کی ہے۔ وہ اس وادی سے تلبیہ کہتے گزر رہے ہیں۔ (مسلم)

تشریح: (۱) بَيْنَ مَكَّةَ وَالْمَدِينَةِ: یہ سفر مکہ سے مدینہ کی طرف یا مدینہ سے مکہ کی طرف تھا۔

عَلَيْهِ جَبَّةٌ صُوفٍ: یہ جبہ بطور تواضع پہنا۔ (۲) زهد اختیار فرمایا۔ صوفیاء نے اسی کو سنت بنایا۔

خَطَامُ نَاقَتِهِ خُلْبَةٌ: خلبہ۔ کھجور کے چھلکے کی مہار۔ اس میں خبردار کیا گیا کہ حج شعائر اللہ سے ہے اور زندگی میں ایک مرتبہ لازم ہے۔ حج کی طرف دل کی رغبت کرنی چاہئے۔

سوال: انبیاء علیہم السلام موت کے بعد کس طرح حج کرتے ہیں جب کہ وہ دارالعمل سے دارالجزاء میں جا چکے؟

جواب: (۱) وہ شہداء سے افضل ہیں وہ اپنے رب کے ہاں زندہ ہیں پس حج کرنا بعید نہیں۔ اسی طرح نماز ادا کرنا اور پروردگار کا قرب حاصل کرنا (یہ جواب کمزور ہے۔ کیونکہ برزخی معاملات میں قیاس نہیں چلتا۔ شہداء کا حج جب ثابت نہیں تو جو



اس پر قیاس کیا گیا وہ کس طرح ثابت ہوگا۔ (۲) ابن عمر رضی اللہ عنہما کی روایت سے معلوم ہوتا ہے کہ یہ خواب کا معاملہ ہے جو معراج کے علاوہ ہے اور ان کا خواب برحق ہے۔ عبدالحق کہتے ہیں کہ انبیاء علیہم صلوات اللہ وسلامہ کی حیات حقیقی برزخی اور تعبیر کے لحاظ سے دنیاوی ہے۔ عوام کی نگاہ سے یہ سلسلہ چھپا ہوا ہے۔ اللہ تعالیٰ نے اپنے پیغمبر ﷺ کو بلا خواب وغیرہ دکھایا۔

### معجزہ داود علیہ السلام

۲۰/۵۵۶۷ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ خُفِّفَ عَلَى دَاوُدَ الْقُرْآنُ فَكَانَ يَأْمُرُ بِدَوَابِّهِ فَيُفَرِّقُ الْقُرْآنَ قَبْلَ أَنْ تُسْرَحَ دَوَابُّهُ وَلَا يَأْكُلُ إِلَّا مِنْ عَمَلٍ يَدِينُهُ۔ (رواه البخاری)

اخرجه البخاری ۴۵۳۱۶ حدیث رقم ۳۴۱۷، واحمد فی المسند ۲۲۴۱۲

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا حضرت داود علیہ السلام پر قرآن یعنی زیور کو آسان کر دیا گیا۔ آپ اپنے گھوڑے کے متعلق حکم دیتے اس پر زین کسی جاتی تو آپ گھوڑے کی زین مکمل ہونے سے پہلے قرآن پڑھ لیتے اور وہ اپنے ہاتھوں کی محنت سے رزق کھاتے (بخاری)

تشریح: القرآن سے یہاں زیور مراد ہے۔

یَا مَرْبِّ دَوَابِّهِ: یہ معلوم نہیں کہ ان کے جانوروں کی تعداد کس قدر تھی اور کتنے عرصہ میں ایک زین کسی جاتی تھی؟ مگر یہ بطور معجزہ تھا۔ اللہ تعالیٰ اپنے اچھے بندوں کے لئے زمانے کو طے کرتے اور وسیع کرتے ہیں زیادہ زمانہ تھوڑا اور تھوڑا زیادہ ہو جاتا ہے۔ حضرت علی رضی اللہ عنہ کی کرامت لکھی ہے کہ ایک رکاب میں پاؤں رکھتے اور دوسرے میں پاؤں رکھنے سے پہلے قرآن پڑھ لیتے اور بعض نے یہ نقل کیا کہ ملتزم سے دروازہ کعبہ تک تمام قرآن پڑھ لیتے (اس کرامت کے ثبوت کے لئے مضبوط سند چاہئے وہ نادر ہے) فدر

### دو عورتیں اور بصیرت سلیمانی

۲۱/۵۵۶۸ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كَانَتِ امْرَأَتَانِ مَعَهُمَا ابْنَاهُمَا جَاءَ الذِّئْبُ فَذَهَبَ بِأَبْنِ أَحَدَهُمَا فَقَالَتْ صَاحِبَتُهَا إِنَّمَا ذَهَبَ بِابْنِكَ وَقَالَتِ الْآخَرَىٰ إِنَّمَا ذَهَبَ بِابْنِكَ فَتَحَا كَمَتَا إِلَىٰ دَاوُدَ فَقَضَىٰ بِهِ لِلْكُبْرَىٰ فَخَرَجَتَا عَلَىٰ سُلَيْمَانَ بْنِ دَاوُدَ فَأَخْبَرَتَاهُ فَقَالَ ائْتُونِي بِالسِّكِّينِ أَشَقُّهُ بَيْنَكُمَا فَقَالَتِ الصُّغْرَىٰ لَا تَفْعَلْ يَرْحَمُكَ اللَّهُ هُوَ ابْنُهَا فَقَضَىٰ بِهِ لِلصُّغْرَىٰ۔ (متفق عليه)

اخرجه البخاری ۴۵۸۱۶ حدیث رقم ۳۴۲۷، ومسلم ۱۳۴۴۱۳ حدیث رقم (۱۷۲۴/۲۰)، والنسائی

۲۲۵۱۸ حدیث رقم ۱۵۴۰۲، واخرجه احمد فی المسند ۳۲۲۱۲

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا دو عورتیں تھیں جن کے ساتھ ان کے بچے تھے۔ بھیڑیا آیا اور ایک کا بچہ لے گیا۔ دونوں نے جھگڑا کیا اور اپنا مقدمہ داود علیہ السلام کی خدمت میں لے گئیں۔ آپ نے بڑی کے حق میں فیصلہ دے دیا۔ وہ دونوں حضرت سلیمان علیہ السلام کے پاس آئیں اور انہیں یہ اطلاع دی آپ نے فرمایا چھری

لاؤ میں تم دونوں کے درمیان بچے کو تقسیم کر دیتا ہوں۔ چھوٹی بولی اللہ تعالیٰ آپ پر رحمت فرمائے ایسا نہ کریں یہ بڑی کا بچہ ہے۔ تب آپ نے چھوٹی کے حق میں اس کا فیصلہ کر دیا۔ (بخاری، مسلم)

تشریح ﴿﴾ فَقَالَتْ صَاحِبَتُهَا: اِنِّیْ وَدُنُوْنَ عَوْرَتُوْنَ فِیْ اَخْتِلَافٍ هُوَ بَیْضٌ یَّتَرَعُ بَیْضٌ یَّکُوْلُ لَیْلًا هُوَ نَہْ کہ میرے بچے کو۔ شاید دونوں لڑکے ہم شکل یا ہم عمر تھے۔ یا ایک چھوٹی لڑکے کی دعویدار بن بیٹھی۔ مگر وہ موجود کے ساتھ مفقود کے بدلے تسلی حاصل کرنا چاہتی تھی یا فاسد اغراض سامنے تھیں۔

فَتَحَا كَمَتَا اِلٰی دَاوُدَ: حضرت داؤد علیہ السلام کے پاس فیصلہ لے گئیں۔ آپ نے بڑی کے حق میں فیصلہ کر دیا کیونکہ قبضہ بھی اسی کا تھا۔ صاحب قبضہ کا زیادہ حق تھا۔ ﴿۲﴾ اس سے لڑکے کی مشابہت معلوم ہوتی تھی۔ جیسا شوافع کے ہاں ہے۔ ﴿۳﴾ کسی اور دلیل ظاہری سے بڑی کے حق میں اجتہادی فیصلہ فرمایا۔ اسی وجہ سلیمان علیہ السلام کو اپنے اجتہاد سے اس کے متعلق فیصلہ کا اختیار تھا۔ اِیْتُوْنِیْ بِالْحَبِیْثِیْنَ: دو ٹکڑے کرتا ہوں تاکہ ہر ایک نصف نصف لے لے۔ سلیمان علیہ السلام کا مقصد ان کی پڑتال تھی۔ ماں اور غیر ماں کی شفقت کا جائزہ لینا تھا۔ جب چھوٹی میں قرینہ شفقت اپنے اصل رنگ مل گیا اور دوسری کی سنگدلی و عدوات ظاہر ہو گئی تو اس کے لئے فیصلہ فرما دیا اور پھر بڑی نے اپنے جھوٹے پن کا اقرار بھی کر لیا۔

اعتراض: پیغمبر علیہ السلام کا فیصلہ اجتہادی بھی ہو تو اس کو توڑنے کا حق نہیں۔  
الجواب: ﴿۱﴾ داؤد علیہ السلام نے بطریق جزم فیصلہ نہ کیا تھا۔ ممکن ہے کہ مجتہد کے حکم کو منسوخ کرنے کا حکم ان کی شریعت میں جائز ہو۔ ﴿۲﴾ داؤد علیہ السلام کی طرف سے وہ فیصلوں پر مقرر تھے۔ ان کا فیصلہ خود داؤد علیہ السلام کا فیصلہ تھا نیز یہ نسخ نہیں باہمی مصالحت کی صورت تھی جو داؤد علیہ السلام کی اجازت سے نافذ ہو رہی تھی۔ واللہ اعلم

### سلیمان علیہ السلام اور ناتمام بچہ

۲۲/۵۵۶۹ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ سُلَيْمَنُ لَا طُوفَانَ اللَّيْلَةِ عَلَى تِسْعِينَ امْرَأَةً وَفِي رِوَايَةٍ بِمَا لَيْتُهُ امْرَأَةً كُلُّهُنَّ تَاتِيْنَ بِفَارِسٍ يُجَاهِدُ فِي سَبِيلِ اللَّهِ فَقَالَ لَهُ الْمَلِكُ قُلْ اِنْ شَاءَ اللَّهُ فَلَمْ يَقُلْ وَنَسِيَ فَطَافَ عَلَيْهِنَّ فَلَمْ تَحْمِلْ مِنْهُنَّ اِلَّا امْرَأَةً وَاحِدَةً جَاءَتْ بِشِقِّ رَجُلٍ وَائِمٍ الَّذِي نَفْسُ مُحَمَّدٍ بِيَدِهِ لَوْ قَالَ اِنْ شَاءَ اللَّهُ لَجَاهَدُوا فِي سَبِيلِ اللَّهِ فُرْسَانًا اَجْمَعُونَ۔ (متفق علیہ)

اخرجه البخاری ۴۵۴۱۶ حدیث رقم ۲۸۱۹ و مسلم ۱۲۷۶۱۳ حدیث رقم (۱۶۵۴۱۲۵) والترمذی ۹۲۱۴

حدیث رقم ۱۰۳۲ والنسائی ۲۵۱۷ حدیث رقم ۳۸۳۱

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ صلی اللہ علیہ وسلم نے فرمایا کہ حضرت سلیمان علیہ السلام فرماتے تھے آج میں اپنی نوے ازواج کے ہاں جاؤں گا اور ایک روایت میں سو بیویوں کا تذکرہ ہے۔ ان میں سے ہر ایک شہسوار بنے گی جو راہ خدا میں جہاد کرے گا۔ فرشتے نے کہا ان شاء اللہ کہہ لیں انہوں نے نہ کہا اور بھول گئے۔ پس آپ ان کے ہاں تشریف لے گئے مگر ان میں سے ایک کے سوا کوئی حاملہ نہ ہوئی اور وہ بھی ناتمام بچہ پیدا ہوا۔ اس ذات کی قسم! جس کے قبضے میں محمد صلی اللہ علیہ وسلم کی جان ہے کما گروہ ان شاء اللہ کہہ لیتے تو تمام اللہ تعالیٰ کی راہ میں شہسوار مجاہد ہوتے۔ (بخاری، مسلم)

تشریح ﴿ لَا تُطَوَّقَنَّ اللَّيْلَةَ ﴾ میں یہ کام کروں گا اور انجام اللہ تعالیٰ کے اختیار میں ہے۔ کائنات کی کوئی چیز اللہ تعالیٰ کی چاہت کے بغیر وجود میں نہیں آتی۔ بندے کی چاہت اس کے چاہے بغیر کچھ حقیقت نہیں رکھتی۔  
فَقَالَ لَهُ الْمَلِكُ قُلْ إِنْ شَاءَ اللَّهُ: سلیمان علیہ السلام زبان سے ان شاء اللہ کہنا بھول گئے۔ کذا کتبہ الشیخ۔

ملا علی عیسیٰ کا قول:

دل کی نیت پر اکتفاء کیا زبان سے کہنے کو ضروری خیال نہ فرمایا۔ یہ بہتر قول ہے کہ دل و زبان کی نیت کو جمع کرنا بھول گئے۔ یہ اکمل حالت تھی۔ ﴿ کہنے کا ارادہ فرمایا مگر بھول گئے۔

فَطَافَ عَلَيْهِمْ ﴿۱﴾ یہ سلیمان علیہ السلام کا امتحان تھا اس میں لغزش ہوئی تو توبہ کر لی جیسا کہ قرآن مجید میں مذکور ہے۔ ﴿۲﴾ جو شخص کسی کام کا ارادہ کرے تو تبرکاً اسے ان شاء اللہ کہنا مستحب ہے اور اس سے اس کام میں سہولت بھی ہو جائے گی۔ قرآن مجید میں اللہ تعالیٰ نے فرمایا: وَلَا تَقُولَنَّ لِشَيْءٍ إِنِّي فَاعِلٌ ذَلِكَ غَدًا إِلَّا أَن يَشَاءَ اللَّهُ ۚ۔ اللہ تعالیٰ انبیاء علیہم السلام کا کامل مرد بناتا ہے جس طرح ان میں کمال خواہش کے ساتھ اس پر کامل قابو بھی حاصل ہوتا ہے۔ قصہ یوسفی اس پر شاہد ہے۔

## ذکر یا علیہ السلام اور لکڑی کی صنعت

۲۳/۵۵۷۰ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كَانَ زَكْرِيَّا نَجَّارًا۔ (رواہ مسلم)

اخرجه مسلم ۱۸۴۷/۴ حدیث (۱۶۹-۲۳۷۹) وابن ماجہ ۷۲۷/۲ حدیث رقم ۲۱۵۰ واحمد فی المسند

۲۹۶/۲

تذکرہ: حضرت ابو ہریرہ رضی اللہ عنہ سے مروی ہے کہ جناب رسول اللہ صلی اللہ علیہ وسلم نے فرمایا۔ حضرت زکریا علیہ السلام نجار تھے۔ (مسلم)  
تشریح ﴿ كَانَ زَكْرِيَّا نَجَّارًا ﴾ اپنے ہاتھ سے کما کر انبیاء علیہم السلام گزر اوقات کرتے ہیں۔ حضرت داؤد علیہ السلام والی روایت بھی اس کی شاہد ہے۔ معلوم ہوا ہاتھ کی کمائی سنت انبیاء علیہم السلام (اکثریت کی) ہے۔

## دین انبیاء ایک ہے

۲۳/۵۵۷۱ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلَى النَّاسِ بِعِيسَى ابْنِ مَرْيَمَ فِي الْأُولَى وَالْآخِرَةِ الْآنِبِيَاءُ إِخْوَةٌ مِنْ عِلَاقٍ وَأُمَّهَاتُهُمْ شَتَّى وَدِينُهُمْ وَاحِدٌ وَلَيْسَ بَيْنَنَا نَبِيٌّ۔

(متفق علیہ)

اخرجه البخاری فی صحیحہ ۴۷۷/۶ حدیث رقم ۳۴۴۲-۳۴۴۳ ومن مسلم ۱۸۳۷/۴ حدیث رقم (۲۳۶۵-۲۴۵۰)  
تذکرہ: حضرت ابو ہریرہ رضی اللہ عنہ سے مروی ہے کہ جناب رسول اللہ صلی اللہ علیہ وسلم نے فرمایا حضرت عیسیٰ بن مریم علیہ السلام کا دنیا و آخرت میں سب سے نزدیک تر میں ہوں۔ تمام انبیاء علیہم السلام سوتیلے بھائی ہیں اور ان کی مائیں الگ الگ ہیں مگر ان سب کا دین ایک ہے اور ہم دونوں کے درمیان اور کوئی نبی نہیں ہے۔ (بخاری: مسلم)



تشریح ﴿ اَنَا اَوَّلُی النَّاسِ ﴾ : آغاز و انجام کے اعتبار سے قریب تر ہیں۔ کیوں آپ کے اور ان کے درمیان کوئی اور پیغمبر نہیں ہے۔ انہوں نے آپ کی آمد کی بشارت دی گویا نبوت کی تمہید وہ تھے اور وہی آخری زمانہ میں آپ کے نائب و خلیفہ بن کر آئیں گے۔

الْاَنْبِیَاءُ اِخْوَةٌ : مقصود بعثت کو باپ سے تشبیہ دی ہے یعنی ارشاد اور ہدایت مخلوقات اور شرائع کو ماں سے تشبیہ دی جس سے لوگوں کی تربیت کی جاتی ہے۔

دِیْنُهُمْ وَاحِدٌ : انبیاء علیہم السلام کا اصل دین تو حید ایک ہے اور عقائد اس کے ایک ہیں۔ شرائع و اعمال احوال کے لحاظ سے وقتی حکمت کے تحت مختلف ہیں۔

لَیْسَ بَیْنَنَا نَبِیٌّ : قرب و اتصال معنوی میں تو تمام انبیاء مشترک ہیں۔ اتصال صورت اور خصوصی مجھے عیسیٰ علیہ السلام سے ہے۔

## بنی آدم اور شیطان کی چوک

۲۵/۵۵۷۲ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ بَنِي آدَمَ يَطْعَنُ الشَّيْطَانَ فِي جَنْبِهِ

يَا ضَبْعَهُ حِينَ يُولَدُ غَيْرَ عِيسَى ابْنِ مَرْيَمَ ذَهَبَ يَطْعَنُ فَطَعَنَ فِي الْحِجَابِ - (متفق علیہ)

اخرجه البخاری ۳۲۷/۶ حدیث رقم ۳۲۸۶ و مسلم فی ۱۸۳۸/۴ حدیث رقم (۱۴۷-۲۳۶۶)۔

ترجمہ : حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ نے فرمایا۔ ہر اولاد آدم کی کوکھ میں ولادت کے وقت شیطان اپنی انگلی مارتا ہے۔ سوائے حضرت عیسیٰ بن مریم کے، کیونکہ وہ مارنے لگا تو وہ پردے میں جا لگین۔ (بخاری، مسلم)

تشریح ﴿ يَطْعَنُ الشَّيْطَانَ ﴾ : حضرت عیسیٰ علیہ السلام کو حضرت مریم علیہا السلام کی والدہ کی دعا کی برکت سے اللہ تعالیٰ نے محفوظ

فرمایا۔ جیسا قرآن مجید میں فرمایا : وَإِنِّي سَمَّيْتُهَا مَرْيَمَ وَإِنِّي أُعِيذُهَا بِكَ وَذَرَيْتَهَا مِنَ الشَّيْطَانِ الرَّجِيمِ -

ذَهَبَ يَطْعَنُ فَطَعَنَ فِي الْحِجَابِ : اس نے کچھ کا لگانا چاہا تو وہ مشیمہ یعنی جھلی میں لگا۔ حضرت عیسیٰ علیہ السلام کے بدن کو نہ

پہنچا۔ باب الوسوسہ میں اس کا تذکرہ ہوا۔ اس سے معلوم ہوا کہ یہ اپنے سوا دیگر اولاد آدم کا تذکرہ ہے۔ آپ کو اس کے کچھ کے سے محفوظ کیا گیا۔ واللہ اعلم

## کامل عورتیں

۲۶/۵۵۷۳ وَعَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ كَمُلَ مِنَ الرِّجَالِ كَثِيرٌ وَلَمْ

يُكْمَلْ مِنَ النِّسَاءِ إِلَّا مَرْيَمُ بِنْتُ عِمْرَانَ وَاسِيَةُ امْرَأَةِ فِرْعَوْنَ وَفَضْلُ عَائِشَةَ عَلَى النِّسَاءِ كَفَضْلِ

الثَّرِيدِ عَلَى سَائِرِ الطَّعَامِ (متفق علیہ و ذکر حدیث انس یا خیر البریة و حدیث ابی ہریرہ) آتَى النَّاسِ

أَكْرَمُ وَ حَدِیْثُ بِنِ عَمْرِ الْكَرِیْمِ ابْنِ الْكَرِیْمِ فِی بَابِ الْمَفَاخِرَةِ وَالْعَصِیَةِ -

اخرجه البخاری فی صحیحہ ۴۴۶/۶ حدیث رقم ۳۴۱۱ و مسلم فی ۱۸۸۶/۴ حدیث رقم (۲۴۳۱۷۰)  
واخرجه الترمذی ۲۴۲/۴ حدیث رقم ۱۸۳۴ و اخرجه ابن ماجہ ۱۰۹۱/۲ حدیث رقم ۳۲۸۰ و اخرجه فی  
المسند ۳۹۴/۴

ترجمہ: حضرت ابو موسیٰ رضی اللہ عنہ سے مروی ہے کہ جناب رسول اللہ ﷺ نے ارشاد فرمایا مردوں میں بہت سے کامل ہوئے۔ عورتوں میں سوائے مریم بنت عمران اور فرعون کی بیوی آسیہ کے کوئی کامل نہ ہوئی اور تمام عورتوں پر حضرت عائشہ کی بزرگی ایسی ہے جیسا شریعت تمام کھانوں میں اعلیٰ ہے (بخاری، مسلم) اور حضرت انس کی روایت یا خیر البریہ اور حدیث ابو ہریرہ رضی اللہ عنہ الی الناس اکرم اور روایت ابن عمر کریم بن الکرم باب الفاخرہ میں ذکر ہو چکی

تشریح: ﴿وَلَمْ يُكْمَلْ مِنَ النِّسَاءِ﴾ اس حدیث کے ظاہر سے معلوم ہوتا ہے کہ یہ دونوں عورتیں تمام عورتوں سے کامل ہیں یہاں تک کہ حضرت فاطمہ، عائشہ، خدیجہ رضی اللہ عنہما سے بھی۔

الجواب: ۱) عورتوں سے پہلی امت کی عورتیں مراد ہیں ان تمام سے یہ افضل ہیں۔ ۲) حضرت فاطمہ اور ازواج مطہرات رضی اللہ عنہن کے متعلق فضیلت کی وحی اترنے سے پہلے کی بات ہے۔ ۳) ان روایات کے قرینہ سے جن میں حضرت فاطمہ الزہراء اور ازواج مطہرات کی فضیلت وارد ہے اس روایت میں استثناء ہے یعنی ان کے علاوہ سے یہ افضل ہیں۔ قرینہ والی روایات سے ایک یہ ہے: فاطمۃ سیدۃ النساء اهل الجنة۔ بعض طرق حدیث میں فضیلت فاطمہ رضی اللہ عنہا سے مریم و آسیہ کا استثناء ثابت ہوتا ہے۔

حاصل کلام یہ ہے کہ اس سلسلہ کی روایات مختلف ہیں جو متعدد حیثیتیں رکھتی ہیں یا ان روایات خاصہ کے ذریعہ عمومی روایات کی تخصیص کی گئی۔

### فضل عائشہ:

۱) عورتوں سے یا تو تمام دنیا کی عورتیں مراد ہیں۔ ۲) صرف وہ عورتیں جن کا تذکرہ ہوا۔ ۳) جنت کی عورتیں۔ ۴) ان کے زمانہ کی تمام عورتیں۔ ۵) اس امت کی عورتیں۔ ۶) ازواج مطہرات۔

شرید:

گوشت کے شوربے میں روٹی کے ٹکڑے ڈالنا عرب میں بہ مرغوب ترین کھانا تھا۔ کیونکہ نہایت نرم، مقوی اور زود ہضم ہوتا ہے۔

### اختلاف علماء:

حضرت عائشہ، خدیجہ، فاطمہ رضی اللہ عنہن میں کون افضل ہے؟ اہل کمال نے امام ابو حنیفہ رحمہ اللہ سے نقل کیا ہے کہ حضرت خدیجہ رضی اللہ عنہا کے بعد حضرت عائشہ رضی اللہ عنہا تمام عورتوں سے افضل ہیں۔

## ابن حجر کا قول:

حضرت فاطمہؑ حضرت عائشہ اور خدیجہؓ سے افضل ہیں۔ سبکی کا مختار قول یہ ہے کہ فاطمہ بنت محمد ﷺ سب سے افضل ہیں پھر خدیجہ الکبریٰ پھر عائشہ صدیقہؓ۔

## مؤلف کی تحقیق:

ابن شیبہ کی بعض روایات سے اس طرح معلوم ہوتا ہے کہ فاطمہ الزہراء سیدۃ نساء اہل الجنت ہیں مگر مریمؑ، آسیہؑ، خدیجہ الکبریٰؓ کے بعد اور خدیجہ عائشہ صدیقہ رضی اللہ عنہا سے افضل ہیں۔

سبکی نے اپنے زمانہ کے بعض علماء سے نقل کیا کہ حضرت فاطمہؑ حسن و حسین جگر گوشہ رسول اللہ ﷺ ہونے کی حیثیت سے خلفاء اربعہ سے بھی افضل ہیں مگر یہ جزوی فضیلت ہے۔ مطلق فضیلت کثرت ثواب، اسلام میں آثار خیر کے اعتبار سے خلفاء راشدین ہی افضل ہیں۔ کذا ذکرہ ابن حجر فی شمائل الترمذی۔ غرض یہ ہے کہ ان عورتوں میں سے ہر ایک جزوی فضیلت کے لحاظ سے ایک دوسری سے افضل ہیں۔ ہر وجہ کے لحاظ سے دوسری پر فضیلت نہیں۔ پس عائشہ صدیقہؓ علمی افضلیت، ان کے بستر پر آمد و جی اور امت کو ان کے علم سے کثیر فائدہ ہونے کے اعتبار سے فاطمہ الزہراءؓ سے افضل ہیں۔ جگر گوشہ ہونے کے اعتبار سے نہیں کیونکہ یہ جزوی فضیلت فقط انہی کو حاصل ہے۔ قصیدہ امالیہ میں لکھا ہے کہ فاطمہ الزہراءؓ بعض باتوں میں حضرت عائشہؓ سے افضل ہیں اور آسیہ و مریم اپنے زمانے کی عورتوں سے افضل ہیں اور خدیجہ الکبریٰؓ پہلی بیوی ہونے کے لحاظ سے افضل ہیں اسی طرح کثرت خدمت اور پیدائش اولاد کے لحاظ سے افضل ہیں۔ واللہ اعلم

## الفصل الثانی:

## ذات باری تعالیٰ اور عماء

۴۷/۵۵۷۴ وَعَنْ أَبِي رَزِينٍ قَالَ قُلْتُ يَا رَسُولَ اللَّهِ أَيْنَ كَانَ رَبُّنَا قَبْلَ أَنْ يَخْلُقَ خَلْقَهُ قَالَ كَانَ فِي عَمَاءٍ مَاتَحْتَهُ هَوَاءٌ وَمَا فَوْقَهُ هَوَاءٌ وَخَلَقَ عَرْشَهُ عَلَى الْمَاءِ۔

(رواہ الترمذی وقال یزید بن ہارون العماء ای لیس معہ شیء)

اخرجه الترمذی ۲۶۹۱۵ حدیث رقم ۳۱۰۹ وابن اماجہ فی السنن ۶۴۱/۱ رقم ۱۸۲

ترجمہ: حضرت ابو رزینؓ سے مروی ہے کہ میں نے عرض کیا یا رسول اللہ ﷺ اللہ تعالیٰ مخلوق کی تخلیق سے پہلے کہاں تھا؟ فرمایا ہلکے بادل میں تھا۔ نہ اس کے نیچے ہوا اور نہ اوپر ہوا اور اس نے اپنا عرش پانی پر پیدا فرمایا۔ (ترمذی) یزید بن ہارون راوی کہتے ہیں کہ عماء کا مطلب یہ ہے کہ اس کے ساتھ کوئی چیز نہ تھی۔

تشریح: فی عَمَاءٍ: ہلکایا گہرا ملا ہوا بادل یہ لغوی معنی ہیں مگر یہاں ایک ایسا امر مراد ہے جس کی حقیقت کو پانے سے عقل عاجز و درمابندہ ہے۔



مَا تَحْتَهُ هَوَاءٌ: یہ کسی اور چیز کے نہ ہونے کا کنایہ ہے۔ حاصل وہی ہے کہ اللہ ولم یکن شیء۔ بعض نے کہا یہ مکانیت کے وہم سے دفع کرنے کے لئے لائے کیونکہ متعارف بادل کا وجود ہوا کے بغیر ممکن نہیں اور نہ مکان کے بغیر ممکن ہے۔

ازہری کا قول:

ہم اس پر ایمان رکھتے ہیں اور کیفیت سے متعلق نہ جانتے اور نہ زبان کھولتے ہیں۔ بعض نے کہا سوال کا مقصد عرش رب کے متعلق دریافت تھی کہ وہ کہاں تھا۔ اس وجہ سے فرمایا اس سے اپنا عرش پانی پر پیدا فرمایا۔

## وادی بطحاء سے بادل کا گزر

۲۸/۵۵۷۵ وَعَنِ الْعَبَّاسِ ابْنِ عَبْدِ الْمُطَّلِبِ زَعَمَ أَنَّهُ كَانَ جَالِسًا فِي الْبُطْحَاءِ فِي عَصَابَةٍ وَرَسُولُ اللَّهِ صَلَّى اللَّهُ عَلَيْهِ وَسَلَّمَ جَالِسٌ فِيهِمْ فَمَرَّتْ سَحَابَةٌ فَنظَرُوا إِلَيْهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا تَسْمُونَ هَذِهِ قَالُوا السَّحَابُ قَالَ وَالْمُزْنُ قَالُوا وَالْمُزْنُ قَالَ وَالْعِنَانُ قَالُوا وَالْعِنَانُ قَالَ هَلْ تَدْرُونَ مَا بَعْدَ مَا بَيْنَ السَّمَاءِ وَالْأَرْضِ قَالُوا لَا تَدْرِي قَالَ إِنَّ بَعْدَ مَا بَيْنَهُمَا أَمَّا وَاحِدَةٌ وَأَمَّا الثَّانِي أَوْ ثَلَاثٌ وَسَبْعُونَ سَنَةً وَالسَّمَاءُ الَّتِي فَوْقَهَا كَذَلِكَ حَتَّى عَدَى سَبْعَ سَمَوَاتٍ ثُمَّ فَوْقَ السَّمَاءِ السَّابِعَةِ بَحْرَيْنِ أَعْلَاهُ وَأَسْفَلُهُ كَمَا بَيْنَ سَمَاءٍ إِلَى سَمَاءٍ ثُمَّ فَوْقَ ذَلِكَ ثَمَانِيَّةٌ أَوْ عَالِي بَيْنَ أَظْلَافِهِنَّ وَوَرِكَهِنَّ مِثْلَ مَا بَيْنَ سَمَاءٍ إِلَى سَمَاءٍ ثُمَّ عَلَى ظُهُورِهِنَّ وَالْعَرْشُ بَيْنَ أَسْفَلِهِ وَأَعْلَاهُ مَا بَيْنَ سَمَاءٍ إِلَى سَمَاءٍ ثُمَّ اللَّهُ فَوْقَ ذَلِكَ۔ (رواه الترمذی و ابوداؤد)

اخرجه ابوداؤد فی السنن ۹۳۱۵ حدیث رقم ۴۷۲۳ و اخرجہ الترمذی فی سننہ ۳۸۵۱۵ حدیث رقم ۳۳۲۰ و ابن

ماجہ فی السنن ۶۹۱۱ حدیث رقم ۱۹۳ و احمد فی المسند ۲۰۶۱۱

حضرت عباس رضی اللہ عنہ بن عبدالمطلب سے مروی ہے کہ میں بطحاء میں ایک جماعت کے ساتھ بیٹھا تھا۔ وہاں اس وقت جناب رسول اللہ صلی اللہ علیہ وسلم بھی تشریف فرما تھے۔ ایک بادل گزرالوگوں نے اس کی طرف دیکھا تو آپ صلی اللہ علیہ وسلم نے فرمایا تم اس بادل کو کیا کہتے ہو؟ ہم نے عرض کیا سحاب۔ آپ نے فرمایا المزین۔ انہوں نے کہا المزین۔ آپ نے فرمایا العنان۔ ہم نے کہا العنان بھی۔ آپ نے فرمایا کیا تمہیں معلوم ہے کہ آسمان و زمین کے مابین کس قدر فاصلہ ہے؟ انہوں نے عرض کیا ہم نہیں جانتے۔ آپ صلی اللہ علیہ وسلم نے فرمایا: ان کے مابین ۷۱، ۷۲، ۷۳ سال کا فاصلہ ہے اور وہ آسمان جو اس سے اوپر ہے وہ بھی اسی طرح ہے یہاں تک کہ آپ نے ساتوں آسمانوں کا تذکرہ کیا۔ اسی طرح شمار فرمایا۔ پھر ساتویں آسمان پر ایک دریا ہے جس کے اوپر اور نیچے حصہ کے درمیان اس قدر فاصلہ ہے جتنا ایک آسمان سے دوسرے آسمان تک پھر اس کے اوپر آٹھ بکرے ہیں۔ جن کے کھردوں اور سرین کے مابین فاصلہ اس قدر ہے جتنا ایک آسمان سے دوسرے آسمان تک پھر ان کی پیٹھوں پر عرش ہے جس کے اوپر اور نیچے کے درمیان اس قدر فاصلہ ہے جتنا ایک آسمان سے دوسرے آسمان کے درمیان ہے پھر اس سے اوپر ذات باری تعالیٰ ہے۔ (ترمذی، ابوداؤد)

تشریح ﴿ زَعَمَ أَنَّهُ كَانَ: اس روایت کی ظاہری عبارت سے معلوم ہوتا ہے کہ یہ قصہ عباس رضی اللہ عنہ کے اسلام لانے سے پہلے کا ہے اور پاس بیٹھنے والے لوگ مسلمان نہ تھے۔ مگر فصل ثالث میں روایت ابو ہریرہ رضی اللہ عنہ سے معلوم ہوتا ہے کہ وہ ارد گرد بیٹھے ہوئے لوگ مسلمان تھے۔

وَرَسُولُ اللَّهِ صَلَّى اللَّهُ عَلَيْهِ وَسَلَّمَ جَالِسٌ فِيهِمْ: اس میں احتمال ہے کہ یہ واقعہ کفار مکہ کے اسلام لانے سے پہلے کا ہو۔ ﴿ بعد کے زمانہ کا ہو۔

فَمَرَّتْ سَحَابَةٌ: علامہ طبری فرماتے ہیں کہ ستر سے کثرت مراد تجدید مراد نہیں ہے۔ دیگر روایات سے ثابت ہے کہ آسمان دنیا اور اسی طرح دوسرے آسمانوں کا باہمی فاصلہ آٹھ سو سال کا ہے۔

ثُمَّ فَوْقَ السَّمَاءِ السَّابِعَةِ بَحْرٌ: احادیث میں آیا ہے کہ اللہ تعالیٰ نے عرش کے نیچے ایک دریا اس وقت سے پیدا کر کے جاری کیا ہے جب سے عرش بنایا ہے۔

ثُمَّ فَوْقَ ذَلِكَ ثَمَانِيَّةٌ: پھر اس دریا پر آٹھ فرشتے ہیں جو پہاڑی بکروں کی مانند ہیں۔ ان کے کھروں اور سرین کے درمیان اتنا فاصلہ ہے جتنا ایک آسمان سے دوسرے آسمان کے مابین ہے۔ ان کی پشت پر عرش ہے اور عرش کے نچلے اور بالائی حصہ کا فاصلہ اتنا ہے جتنا ایک آسمان سے دوسرے آسمان کے مابین ہوتا ہے۔ پھر اپنی قدرت کے ساتھ اللہ تعالیٰ عرش پر مستوی ہیں۔

فَوْقَ: سے جہت و مکان مراد نہیں بلکہ علوم مرتبہ عظمت و حکومت کے لحاظ سے وہ بالا ہے اور استقراء ممکن اور یہ تصویر و تمثیل علو و عظمت کو سمجھانے کے لئے ذکر کیے گئے ہیں۔ کیونکہ وہ سب سے فوق دراء ہے جیسا فرمایا: وَاللَّهُ مِنْ وَرَائِهِمْ مُحِيطٌ..... پس معنی یہ ہے کہ وہ بڑی شان اور عظیم البرہان والا ہے۔ آپ لوگوں کو تصور سفلیات سے تصور علویات کی طرف لگائیں آسمان و زمین کے ملکوت میں فکر کی طرف متوجہ کریں تاکہ ترقی کر کے خالق کائنات کی طرف جھکیں اور بت پرستی کے سفلی مرض میں رہ کر اسفل السافلین میں غرق نہ ہو جائیں۔ بلکہ بت پرستی سے باز آجائیں۔ فافہم وبالله التوفیق۔

### بدو کے گستاخانہ جملے پر آپ صلی اللہ علیہ وسلم کا غصہ

۲۹/۵۵۷۶ وَعَنْ جُبَيْرِ بْنِ مُطْعَمٍ قَالَ أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ أَعْرَابِيٌّ فَقَالَ جُهِدَتِ الْإِنْفُسُ وَجَاءَ الْعِيَالُ وَنُهَكَّتِ الْأَمْوَالُ وَهَلَكَتِ الْأَنْعَامُ فَلَا سَتْسُقِي اللَّهُ لَنَا فَإِنَّا نَسْتَشْفَعُ بِكَ عَلَى اللَّهِ وَنَسْتَشْفَعُ بِاللَّهِ عَلَيْكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ سُبْحَانَ اللَّهِ مُبْحَانَ اللَّهِ لِمَا زَالَ يَسْبَحُ حَتَّى عُرِفَ ذَلِكَ فِي وَجْهِهِ أَصْحَابِهِ ثُمَّ قَالَ وَيْحَكَ وَإِنَّهُ لَا يُسْتَشْفَعُ بِاللَّهِ عَلَى أَحَدٍ شَأْنُ اللَّهِ أَعْظَمُ مِنْ ذَلِكَ وَيْحَكَ أَتَذَرُنِي مَا اللَّهُ إِنْ عَرِشُهُ عَلَى سَمُوتِهِ لَهَكَدَا وَقَالَ بِأَصَابِعِهِ مِثْلَ الْقَبَّةِ عَلَيْهِ وَإِنَّهُ لَيَأْطِطُ الرَّجُلُ بِلِرَائِكِبٍ۔ (رواہ ابو داؤد)

اخرجه ابو داؤد ۹۴۱۵ حدیث رقم ۷۲۶ والنسائی ۱۶۱۳ حدیث رقم ۱۵۲۸ واحمد فی المسند ۲۵۶/۳۔

ترجمہ: حضرت جبر بن مطعم رضی اللہ عنہ سے روایت ہے کہ ایک بدو نے جناب رسول اللہ ﷺ کی خدمت میں عرض کی کہ جانیں مشقت میں مبتلا ہو گئیں۔ بال بچے بھوکوں مر رہے ہیں۔ مال کا نقصان ہو رہا ہے اور مویشی ہلاک ہو رہے ہیں اللہ تعالیٰ سے ہمارے لئے بارش کی دعا مانگیں ہم اللہ تعالیٰ کی بارگاہ میں آپ کو سفارشی بناتے ہیں اور آپ کی خدمت میں اللہ تعالیٰ کو سفارشی بناتے ہیں۔ جناب رسول اللہ ﷺ سبحان اللہ سبحان اللہ کہا اور پھر آپ مسلسل سبحان اللہ کہتے رہے یہاں تک کہ اس کا اثر صحابہ کرام کے چہروں پر نمایاں ہو گیا۔ پھر فرمایا تم پر افسوس ہے اللہ تعالیٰ کو کسی کے سامنے سفارشی نہیں بنایا جاتا۔ اس کی شان اس سے بلند و بالا ہے تم پر افسوس ہے کیا تم جانتے ہو کہ اس کا عرش آسمانوں کے اوپر ہے اور انگلیوں کے اشارے سے بتلایا کہ وہ قبہ کی طرح ان پر محیط ہے اور اس سے چرچر کی اسی طرح آواز نکلتی ہے جیسا کجاوہ سوار کی وجہ سے چرچراتا ہے۔ (ابوداؤد)

تشریح: ۱) فَإِنَّا نَسْتَشْفَعُ بِكَ عَلَى اللَّهِ: ہم اللہ تعالیٰ سے فریادری کرتے ہیں اور اللہ تعالیٰ آپ کو ہماری شفاعت کی توفیق بخئے۔

ایک وہم:

ظاہر عبارت سے قدرت میں آپ کی برابری اور مشارکت کا وہم ہوتا ہے حالانکہ ذات باری تعالیٰ تو مشارکت سے پاک ہے اور قادر مطلق ہے اور آپ کو اللہ تعالیٰ کے کاموں میں مطلق طور پر دخل نہیں جیسا کہ لیس بك من الامور شیء۔ یعنی آپ کو کسی کام میں کچھ دخل نہیں اور فرمایا من ذالذی یشفع عنده الا باذنہ اللہ تعالیٰ کے ہاں اس کی اجازت کے بغیر کون سفارش کرنے والا ہے۔ اسی وجہ سے آپ کو اس کا کہنا پسند نہ آیا اور تعجب کے طور پر آپ نے سبحان اللہ سبحان اللہ کہنا شروع کیا۔ یہاں تک کہ تعجب و غضب کے اثرات آپ کے چہرہ مبارک پر نمایاں ہو گئے اور صحابہ کرام نے سمجھ لیا کہ آپ اس کے اس انداز سے ناراض ہیں۔ چنانچہ وہ اللہ کے رسول کی ناراضی سے پریشان ہوئے اور ان کے چہروں کا رنگ فق ہو گیا۔ جب آپ نے ان کے خوف و پریشانی کو ملاحظہ فرمایا تو تسبیح کو روک دیا اور اس بدو کی طرف متوجہ ہو کر فرمایا۔

وَيُحَلِّكَ وَأَنَّهُ لَا يُسْتَشْفَعُ بِاللَّهِ عَلَى أَحَدٍ: میاں سنو! عرش الہی بھی اس کی عظمت کے سامنے اس طرح عاجز ہے جس طرح پالان سوار کے سامنے عاجزی سے چرچراتا ہے۔ یہ تمثیل اس اعرابی کے ذہن کے موافق فرمائی تاکہ اس کو سمجھ آ سکے۔ اطیبت: پالان کا آواز دینا۔ حاصل یہ ہوا کہ اس کی ذات عظمت و شان والی ہے اس کو غیر کے ہاں شفع نہیں بنایا جاتا اس میں دوسرے کی عظمت کو اس کی عظمت پر بڑھانا لازم آتا ہے۔

## حملۃ العرش کی جسامت

۳۰/۵۵۷۷ وَعَنْ جَابِرِ بْنِ عَبْدِ اللَّهِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِذْنُ لِي أَنْ أُحَدِّثَ عَنْ مَلَكٍ مِنْ مَلَائِكَةِ اللَّهِ مِنْ حَمَلَةِ الْعَرْشِ إِنَّ مَا بَيْنَ شَحْمَةِ أُذُنَيْهِ إِلَى عَاتِقَيْهِ مَسِيرَةُ سَبْعِمِائَةِ عَامٍ۔

(رواہ ابوداؤد)



اخرجه ابوداؤد فی السنن ۲۹۶۱۵ حدیث رقم ۴۷۲۷۔

ترجمہ: حضرت جابر بن عبد اللہ رضی اللہ عنہ سے مروی ہے کہ جناب رسول اللہ ﷺ نے فرمایا۔ مجھے اجازت دی گئی کہ عرش کو اٹھانے والے فرشتوں میں سے ایک کے متعلق بتلا دوں کہ اس کے کانوں کی لو اور دونوں کندھوں کے درمیان سات سو برس کی مسافت کے برابر فاصلہ ہے۔ (ابوداؤد)

تشریح: عرش الہی کی عظمت کو سمجھانے کے لئے فرمایا کہ اس کو اٹھانے والے فرشتوں میں سے ایک کے کانوں کی لو اور کندھوں کے درمیان کا فاصلہ سات سو سال کا ہے۔ سبحان اللہ ما اعظم شانہ۔

## جبرائیل علیہ السلام نے رب کو نہیں دیکھا

۳۱/۵۵۷۸ وَعَنْ زُرَّارَةَ بْنِ أَوْفَى أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِجِبْرِائِيلَ هَلْ رَأَيْتَ رَبَّكَ فَانْتَقَضَ جِبْرِائِيلُ وَقَالَ يَا مُحَمَّدُ إِنَّ بَيْنِي وَبَيْنَهُ سَبْعِينَ حِجَابًا مِنْ نُورٍ لَوْ دَنَوْتُ مِنْ بَعْضِهَا لَأَحْتَرَقْتُ هَكَذَا فِي الْمَصَابِيحِ وَرَوَاهُ أَبُو نَعِيمٍ فِي الْحِلْيَةِ عَنْ أَنَسٍ إِلَّا أَنَّهُ لَمْ يَذْكُرْ فَانْتَقَضَ جِبْرِائِيلُ۔

ابو نعیم فی الحلیۃ۔

ترجمہ: حضرت زرارہ بن اوفی رضی اللہ عنہ سے روایت ہے کہ جناب رسول اللہ ﷺ نے جبرائیل علیہ السلام سے دریافت کیا کیا تم نے اپنے رب کو دیکھا ہے حضرت جبرائیل کا چہرہ لگے اور عرض کیا اے محمد ﷺ میرے اور اس کے درمیان نور کے ستر حجاب ہیں اگر میں کسی کے قریب جاؤں تو جل جاؤں گا۔ مصابیح میں اسی طرح ہے اس کو حلیہ میں ابو نعیم نے حضرت انس رضی اللہ عنہ سے نقل کیا ہے مگر اس میں جبرائیل علیہ السلام کے کاہنے کا ذکر نہیں۔

تشریح: زرارہ بن اوفی: ثقہ تابعین میں سے ہیں بصرہ کے قاضی رہے۔ عبادت گزار، عالم، فاضل تھے۔ حدیث حضرت ابن عباس، ابو ہریرہ رضی اللہ عنہما سے سنی۔ نماز فجر کی امامت کر رہے تھے فاذا نقر فی الناقور۔ پر پہنچے تو چیخ نکلی اور جاں بحق ہو گئے۔ یہ ۳۷ ولید بن عبد الملک کا زمانہ تھا۔ مگر ملا علی القاری کہتے ہیں کہ مؤلف ان کو صحابہ میں شمار کرتے ہیں اور ان کی وفات کا زمانہ خلافت عثمانی کا ذکر کرتے ہیں۔

فَانْتَقَضَ جِبْرِائِيلُ: اس سوال کی عظمت کے تصور سے جبرائیل کانپ اٹھے۔ اس سے ثابت ہوا کہ دار البقاء میں رویت برحق ہے۔ اگر وہ محال ہوتی تو اس کا سوال نہ کیا جاتا۔ اس بارے میں اختلاف ہے کہ قیامت میں خواب اور ملائکہ کو رویت ہوگی یا نہیں۔ اگرچہ رویت موجب قربت ہے مگر جبرائیل ہیبت کی وجہ سے کانپ اٹھے۔

إِنَّ بَيْنِي وَبَيْنَهُ: اس سے کمال ذات حق واضح ہوتا ہے اور مخلوق ملکی کی کمزوری معلوم ہوتی ہے اور یہ حجاب جبرائیل علیہ السلام کی نسبت سے ہیں۔ مراد یہ ہے کہ محبوب مغلوب ہوتا ہے پس یہ حجاب مخلوق کے لحاظ سے ہے جس میں بڑا نقص مخلوق ہونا ہے اور خالق ذو الجلال اپنی تمام صفات کمالیہ والا ہے۔ پس اس کے سامنے اپنی مخلوق کے لئے کوئی حاجب نہیں۔ یہاں ستر کا عدد مذکور ہے اور دوسری روایت میں ستر ہزار آیا ہے پس یہ کثرت سے کنایہ ہے۔

## اسرائیل اور بارگاہ ربی

۳۲/۵۵۷۹ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ خَلَقَ إِسْرَافِيلَ مِنْذُ يَوْمٍ خَلَقَهُ صَافًا قَدَمَيْهِ لَا يَرْفَعُ بَصَرَهُ بَيْنَهُ وَبَيْنَ الرَّبِّ تَبَارَكَ وَتَعَالَى سَبْعُونَ نُوْرًا مِمَّا مِنْهَا مِنْ نُورٍ يَدْنُوْنَ مِنْهُ إِلَّا احْتَرَقَ - (رواه الترمذی وصححه)

انحرجه البيهقي ضمن حديث طويل في شعب الايمان ۱۷۶۱۱ حديث رقم ۱۰۷۔  
ترجمہ: حضرت عبداللہ بن عباس رضی اللہ عنہما سے روایت ہے کہ جناب رسول اللہ ﷺ نے فرمایا۔ اللہ تعالیٰ نے جس دن حضرت اسرائیل کو پیدا فرمایا وہ اپنے قدموں پر کھڑے، نگاہ نہ اٹھاتے تھے۔ ان کے اور رب تعالیٰ کے درمیان ستر نور ہیں اور ہر نور ایسا ہے کہ اگر وہ اس سے قریب ہوں تو جل جائیں۔ (ترمذی)  
تشریح: لَا يَرْفَعُ بَصَرَهُ یعنی وہ ادب کی وجہ سے آسمان کی طرف نگاہ نہ اٹھاتے تھے۔ ﴿۲﴾ صور سے ادھر ادھر نگاہ نہیں اٹھاتے۔ اس سے مراد منتظر اور مستعد رہنا ہے کہ شاید ابھی حکم ہو جائے۔

## آدم علیہ السلام کو اللہ تعالیٰ نے اپنے دستِ قدرت سے بنایا

۳۳/۵۵۸۰ وَعَنْ جَابِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَمَّا خَلَقَ اللَّهُ آدَمَ وَذُرِّيَّتَهُ قَالَتِ الْمَلَائِكَةُ يَا رَبِّ خَلَقْتَهُمْ يَا كَلُونُ وَيَشْرَبُونَ وَيَنْكِحُونَ وَيَرْكَبُونَ فَاجْعَلْ لَهُمُ الدُّنْيَا وَلَنَا الْآخِرَةُ قَالَ اللَّهُ تَعَالَى لَا أَجْعَلُ مَنْ خَلَقْتَهُ بِيَدَيَّ وَنَفَخْتُ فِيهِ مِنْ رُوحِي كَمَنْ قُلْتُ لَهُ كُنْ فَكَانَ۔

(رواه البيهقي في شعب الايمان)

رواه البيهقي في شعب الايمان ۱۷۲۱۱ حديث رقم ۱۷۲۔

ترجمہ: حضرت جابر رضی اللہ عنہ سے مروی ہے کہ جناب رسول اللہ ﷺ نے فرمایا کہ جب اللہ تعالیٰ نے آدم اور ان کی اولاد کو پیدا فرمایا تو فرشتوں نے عرض کیا یا رب! تو نے انہیں پیدا کیا وہ کھائیں گے۔ پیئیں گے، سوار ہوں، نکاح کریں گے۔ تو ان کے لئے دنیا کر دے اور آخرت ہمارے لئے کر دے۔ اللہ تعالیٰ نے فرمایا جس کو میں نے اپنے دستِ قدرت سے بنایا اور جس میں میں نے اپنی روح پھونکی اسے اس مخلوق کی طرح نہ کروں گا جس نے میں نے کہا ہو جا تو وہ ہو گئی۔ (بیہقی شعب)  
تشریح: ﴿۱﴾ فَاجْعَلْ لَهُمُ الدُّنْيَا وَلَنَا الْآخِرَةُ: اے اللہ! یہ دنیا سے فائدہ اٹھا رہے اور ہم اس سے محروم ہیں۔ ان کے لئے فقط دنیا میں مقرر فرما اور ہمارے لئے آخرت تاکہ ہم میں ان میں برابری ہو۔ ان دونوں چیزوں کا کسی کو مل جانا تو اللہ تعالیٰ کی طرف سے اضافہ ہے۔

﴿۲﴾ قَالَ اللَّهُ تَعَالَى لَا أَجْعَلُ: علامہ طبری کا قول: اللہ تعالیٰ نے فرمایا تم بزرگی میں اس شخص کے برابر کیسے ہو سکتے ہو جس کو میں نے دستِ قدرت سے پیدا فرمایا کسی اور کے سپرد نہیں کیا اور اپنی طرف سے اس میں روح ڈالی اور وہ آدم ہیں اور ان کی اولاد ہے! اے فرشتو! تمہیں امر کن سے پیدا فرمایا۔

من روجی: یہ روح کی اضافت ذات باری تعالیٰ کی طرف عظمت کے لئے کی گئی ہے جیسے بیت اللہ۔

ابن الملک رحمہ اللہ کا قول:

کرامت و قربت میں بشر و فرشتہ برابر نہیں ہو سکتے بلکہ بشر کی کرامت زیادہ ہے اور اس کا مقام اعلیٰ ہے۔ یہ روایت ان دلائل میں سے ہے جو اہل سنت بشر کی ملک پر فضیلت کے لئے دیتے ہیں۔ اس کی وجہ ہماری سمجھ میں یہ ہے کہ فرشتے فطرۃ معصوم ہیں۔ پس وہ دوزخ سے محفوظ ہوئے اور نعیم سے محروم ہوئے اور بشر کو مکلف بنایا پس اطاعت اختیار کرنے اور معصیت سے گریز کی بناء پر ثواب کا حقدار بنا اور جس نے دونوں سے اعراض کیا وہ دارین میں مستحق عقاب و عذاب ٹھہرا۔

## الفصل الثالث:

### کامل مؤمن بعض فرشتوں سے بہتر ہے

۳۳/۵۵۸۱ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُؤْمِنُ أَكْرَمُ عَلَى اللَّهِ مِنْ بَعْضِ مَلَائِكَتِهِ۔ (رواہ ابن ماجہ)

انجرحہ ابن ماجہ ۱۲۰۱/۲ حدیث رقم ۳۹۴۷۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا مؤمن اللہ تعالیٰ کے نزدیک بعض فرشتوں سے زیادہ عزت والا ہے۔ (ابن ماجہ)

تشریح: ❶ الْمُؤْمِنُ أَكْرَمُ عَلَى اللَّهِ مِنْ بَعْضِ مَلَائِكَتِهِ: ❶ خاص فرشتوں سے یا ❷ عام فرشتوں سے جو کہ برگزیدہ ہیں۔

علامہ طیبی رحمہ اللہ کا قول:

مؤمن سے بھی عوام اور ملائکہ سے بھی عوام مراد ہیں۔

محی السنہ رحمہ اللہ کا قول:

عوام مؤمن عوام ملائکہ سے افضل ہیں اور خواص مؤمن خواص ملائکہ سے افضل ہیں۔ اللہ تعالیٰ نے فرمایا: إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِّیَّةِ۔ وہ لوگ جو ایمان لائے اور اعمال صالحہ اختیار کیے وہی بہترین مخلوق ہیں۔ اس آیت کو اہل سنت نے اس بات کی دلیل بنایا کہ انسان ملائکہ سے افضل ہے۔

تنبیہ: خواص مؤمنین:

خواص مؤمنین سے مراد انبیاء و رسل علیہم السلام ہیں اور خواص ملائکہ سے جبرائیل، اسرافیل علیہم السلام مراد ہیں اور عوام مؤمنین سے مراد کامل مؤمن یعنی اولیاء و شہداء و صالحین یہ تفصیل اس اجمال سے بہتر ہے کہ بشر ملک سے افضل ہے اور حدیث: المؤمن اعظم



حرمة من الكعبة..... ابن ماجہ میں دو اسناد سے مروی ہے۔

## تخلیق آدم جمعہ کے دن عصر کے بعد

۳۵/۵۵۸۲ وَعَنْهُ قَالَ أَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِي فَقَالَ خَلَقَ اللَّهُ التُّرْبَةَ يَوْمَ السَّبْتِ وَخَلَقَ فِيهَا الْجِبَالَ يَوْمَ الْآحَدِ وَخَلَقَ الشَّجَرَ يَوْمَ الْاِثْنَيْنِ وَخَلَقَ الْمَكْرُوهَ يَوْمَ الْثُلَاثِ وَخَلَقَ النَّوْرَ يَوْمَ الْارْبَعَاءِ وَبَنَى فِيهَا الدَّوَابَّ يَوْمَ الْخَمِيسِ وَخَلَقَ آدَمَ بَعْدَ الْعَصْرِ مِنْ يَوْمِ الْجُمُعَةِ فِي آخِرِ الْخَلْقِ وَآخِرِ سَاعَةٍ مِنَ النَّهَارِ وَفِيمَا بَيْنَ الْعَصْرِ وَالْيَ لَيْلِ -

اخرجه مسلم ۲۱۴۹/۴ حدیث رقم (۲۷۸۹-۲۷)

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ صلی اللہ علیہ وسلم نے میرا ہاتھ پکڑ کر فرمایا اللہ تعالیٰ نے ہفتہ کے دن مٹی پیدا فرمائی۔ اتوار کے دن اس میں پہاڑ پیدا کیے اور سوموار کے دن اس میں درخت پیدا کیے اور منگل کے دن ناپسندیدہ چیزیں پیدا فرمائیں اور بدھ کے روز نور پیدا فرمایا۔ جمعرات کے روز میں جانور پھیلانے اور آخری مخلوق آدم علیہ السلام کو جمعہ کے دن عصر کے بعد پیدا فرمایا اور یہ دن کی آخری گھڑی تھی جو عصر سے رات تک ہے۔ (مسلم)

تشریح: خَلَقَ اللَّهُ التُّرْبَةَ: ہفتہ کے دن کا آخری حصہ مراد ہے جس کو عشیہ اور الاحد کہا جاتا ہے پس وہ اتوار ہی کے حکم میں ہے۔ پس یہ اللہ تعالیٰ کے اس ارشاد کے منافی نہیں: وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ وَمَا مَسَّنَا مِنْ لُغُوبٍ.....

خَلَقَ فِيهَا الْجِبَالَ --- النور: مسلم میں نوری ہے اور بعض نسخوں میں راء کی بجائے نون ہے ممکن ہے کہ روشنی اور مچھلی کو ایک دن میں پیدا فرمایا ہو۔

خَلَقَ آدَمَ: اس کا نام جمعہ اسی لئے پڑا کہ اس میں تخلیق کو جمع کر دیا۔ یہ گھڑی نہایت قبولیت والی ہے۔

## بادل زمین کا ساقی

۳۶/۵۵۸۳ وَعَنْهُ قَالَ بَيْنَمَا نَبِيُّ اللَّهِ صَلَّى اللَّهُ عَلَيْهِ وَسَلَّمَ جَالِسٌ وَأَصْحَابُهُ إِذَا أَتَى عَلَيْهِمْ سَحَابٌ فَقَالَ نَبِيُّ اللَّهِ صَلَّى اللَّهُ عَلَيْهِ وَسَلَّمَ هَلْ تَدْرُونَ مَا هَذَا قَالُوا اللَّهُ وَرَسُولُهُ أَعْلَمُ قَالَ هَذِهِ الْعِثَانُ هَذِهِ رَوَايَا الْأَرْضِ يَسُوقُهَا اللَّهُ إِلَى قَوْمٍ لَا يَشْكُرُونَهُ وَلَا يَدْعُونَهُ ثُمَّ قَالَ هَلْ تَدْرُونَ مَا فَوْقَكُمْ قَالُوا اللَّهُ وَرَسُولُهُ أَعْلَمُ قَالَ فَإِنَّهَا الرِّقِيعُ سَقْفٌ مَحْفُوظٌ وَمَوْجٌ مَكْفُوفٌ ثُمَّ قَالَ هَلْ تَدْرُونَ مَا بَيْنَكُمْ وَبَيْنَهَا قَالُوا اللَّهُ وَرَسُولُهُ أَعْلَمُ قَالَ بَيْنَكُمْ وَبَيْنَهَا خَمْسِمِائَةِ عَامٍ ثُمَّ قَالَ هَلْ تَدْرُونَ مَا فَوْقَ ذَلِكَ قَالُوا اللَّهُ وَرَسُولُهُ أَعْلَمُ قَالَ سَمَاءٌ إِنْ بَعُدَ مَا بَيْنَهُمَا خَمْسِمِائَةِ ثُمَّ قَالَ كَذَلِكَ حَتَّى عَدَّ سَبْعَ سَمَوَاتٍ مَا بَيْنَ كُلِّ سَمَائَتَيْنِ مَا بَيْنَ السَّمَاءِ وَالْأَرْضِ ثُمَّ قَالَ هَلْ تَدْرُونَ مَا فَوْقَ ذَلِكَ قَالُوا اللَّهُ

وَرَسُولُهُ أَعْلَمُ قَالَ إِنَّ فَوْقَ ذَلِكَ الْعَرْشِ وَبَيْنَهُ وَبَيْنَ السَّمَاءِ بَعْدُ مَا بَيْنَ السَّمَائِينَ ثُمَّ قَالَ هَلْ تَدْرُونَ مَا الَّذِي تَحْتَكُمْ قَالُوا اللَّهُ وَرَسُولُهُ أَعْلَمُ قَالَ إِنَّهَا الْأَرْضُ ثُمَّ قَالَ هَلْ تَدْرُونَ مَا تَحْتَ ذَلِكَ قَالُوا اللَّهُ وَرَسُولُهُ أَعْلَمُ قَالَ إِنَّ تَحْتَهَا أَرْضًا أُخْرَى بَيْنَهُمَا مَسِيرَةُ خَمْسِمِائَةِ سَنَةٍ حَتَّى عَدَّ سَبْعَ أَرْضِينَ بَيْنَ كُلِّ أَرْضَيْنِ مَسِيرَةُ خَمْسِمِائَةِ سَنَةٍ ثُمَّ قَالَ وَالَّذِي نَفْسُ مُحَمَّدٍ بِيَدِهِ لَوْ أَنَّكُمْ دَلَّيْتُمْ بِحَبْلِ إِلَى الْأَرْضِ السُّفْلَى لَهَبَطَ عَلَى اللَّهِ ثُمَّ قَرَأَ هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ (رواه احمد والترمذی وقال) قِرَاءَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ الْآيَةِ تَدُلُّ عَلَى أَنَّهُ أَرَادَ لَهَبَطَ عَلَى عِلْمِ اللَّهِ وَقُدْرَتِهِ وَسُلْطَانِهِ وَعِلْمُ اللَّهِ وَقُدْرَتُهُ وَسُلْطَانُهُ فِي كُلِّ مَكَانٍ وَهُوَ عَلَى الْعَرْشِ كَمَا وَصَفَ نَفْسَهُ فِي كِتَابِهِ۔

اخرجه ابود اود ۹۲۱۵ حدیث رقم ۴۷۲۳ والترمذی ۴۷۶۱۵ حدیث رقم ۳۲۹۸ وابن ماجہ ۶۹/۱ حدیث رقم

۱۹۳ واحمد فی المسند ۲۰۶/۱۔

ترجمہ: حضرت ابو ہریرہ رضی اللہ عنہ سے مروی ہے کہ جناب رسول اللہ ﷺ اور آپ کے صحابہ کرام بیٹھے تھے کہ اچانک بادل آیا۔ آپ نے دریافت فرمایا کیا تم جانتے ہو یہ کیا ہے؟ عرض کیا اللہ اور اس کا رسول ہی بہتر جانتے ہیں۔ آپ نے فرمایا۔ یہ بادل ہے جو زمین کا ساقی ہے اللہ تعالیٰ نے اس کو اس قوم کی طرف لے جاتا ہے جو نہ اس کا شکر کریں اور نہ اس سے دعا مانگیں۔ پھر آپ نے فرمایا کیا تم جانتے ہو کہ تمہارے اوپر کیا ہے۔ انہوں نے عرض کیا کہ اللہ اور اس کا رسول اس کو زیادہ جانتے ہیں۔ آپ نے فرمایا یہ بلندی ایک محفوظ چھت ہے اور رکی ہوئی موج ہے۔ پھر فرمایا کیا تمہیں معلوم ہے کہ تمہارے اور اس کے درمیان کتنا فاصلہ ہے؟ تو صحابہ کرام نے عرض کیا اللہ اور اس کے رسول کو معلوم ہوگا ارشاد فرمایا تمہارے اور آسمان کے درمیان پانچ سو سال کا فاصلہ ہے۔ پھر فرمایا کیا تم جانتے ہو کہ اس کے اوپر کیا ہے؟ عرض کیا اللہ اور اس کا رسول ہی جانتے ہیں۔ فرمایا ہر دو آسمان کے درمیان پانچ سو سال کا فاصلہ ہے۔ اسی طرح سات آسمان گنائے اور بتلایا کہ ہر دو آسمانوں کے درمیان وہ فاصلہ ہے جو آسمان و زمین کے درمیان ہے۔ پھر فرمایا کیا تم جانتے ہو کہ ان سب کے اوپر کیا ہے؟ ہم نے عرض کیا (اللہ ورسولہ اعلم) اللہ اور اس کے رسول کو معلوم ہوگا۔ ارشاد فرمایا ان کے اوپر عرش الہی ہے اور اس کے اور آخری آسمان کے درمیان وہی فاصلہ ہے جو دو آسمانوں کے درمیان ہے۔ پھر فرمایا کیا تم جانتے ہو کہ تمہارے نیچے کیا ہے؟ عرض کیا اللہ اور اس کا رسول ہی جانتے ہیں۔ فرمایا اس کے نیچے دوسری زمین ہے جن کے مابین پانچ سو سال کا فاصلہ ہے یہاں تک کہ آپ نے اسی طرح سات زمینیں شمار فرمائیں اور دو زمینوں کے درمیان پانچ سو سال کا فاصلہ بتلایا اور پھر ارشاد فرمایا اللہ کی قسم جس کے قبضہ قدرت میں میری جان ہے اگر تم سب سے نیچے والی زمین کی طرف کوئی چیز لے گا تو وہ بھی اللہ ہی کی طرف لوٹے گی پھر آپ نے یہ آیت پڑھی: هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ ..... یعنی وہ اول ہے اور آخر ہے اور ظاہر ہے اور باطن اور وہ ہر چیز کا جاننے والا ہے۔ (احمد، ترمذی) ترمذی نے کہا کہ یہ آیت جناب رسول اللہ ﷺ نے تلاوت فرما کر یہ ظاہر فرمادیا کہ اللہ تعالیٰ کا علم اور اس کی قدرت اور اس کی سلطنت ہر جگہ پر ہے اور وہ عرش پر ہے جیسا اس کی ذات کے لائق ہے۔ جیسا کہ قرآن مجید میں اس نے فرمادیا۔

تشریح ﴿ هَذِهِ الْعِنَانُ ﴾: یہ بادل کا نام ہے۔

رَوَايَا الْأَرْضِ: جمع راویہ پانی کھینچنے والا اونٹ۔ اس ابر کو زمین پر پانی برسانے میں کھیتی سینچنے والے اونٹ سے تشبیہ

دی ہے۔

يَسْئُلُهَا اللَّهُ: بھیجتے اللہ تعالیٰ ہیں اور یہ اس کی نسبت ستاروں کی طرف کر کے اس کی ناشکری کرتے ہیں۔

وَلَا يَدْعُوْنَہُ: نہ اللہ تعالیٰ کو پکارتے اور نہ اس کی عبادت کرتے ہیں بلکہ بتوں کو پوجتے اس میں ناشکروں کی شکایت ہے

اللہ تعالیٰ کا کرم عمیم دیکھ کر پھر بھی اس کی طرف نہیں جھکتے۔

الرَّفِيعُ: سے آسمان دنیا یا ہر آسمان۔

إِنَّهَا الْأَرْضُ --- بَيْنَهُمَا سِيرَةٌ خَمْسٌ مِّائَةً: اس سے معلوم ہو رہا ہے کہ زمینوں کی باہمی مسافت بھی اس قدر ہے

جس قدر آسمانوں میں باہم پائی جاتی ہے۔ پس وہ لوگ جو طبقات ارضی کو متصل مانتے ہیں اور ان کو ملا ہوا قرار دیتے ہیں اور کہتے

ہیں کہ قرآن مجید میں زمین کو اسی لئے مفرد لایا گیا ہے اور آسمانوں کو جمع لایا گیا ہے وہ اس روایت کے خلاف ہے اور شاید زمین کو

مفرد اس لئے لائے کیونکہ ہر زمین اپنے طور پر مستقل ہے دوسری زمین اور اس کے کسی معاملے سے تعلق نہیں اور آسمان میں ہر

ایک کا دوسرے سے تعلق ہے۔

وَالَّذِي نَفْسٌ مُحَمَّدٍ بِيَدِهِ: اگر سب سے نچی زمین کی طرف لٹکائی جائے تو وہ اللہ تعالیٰ کے علم، ملک اور قدرت میں

ہے۔ جیسا کہ ترمذی نے تصریح کی ہے۔ مطلب یہ ہے کہ اللہ تعالیٰ کا علم و قدرت جس طرح آسمانوں کو محیط ہے اسی طرح زمینوں

کو اور ان کے نیچے والی چیزوں کو محیط ہے۔ یہ اس فہم کے سمجھانے کے لئے ہے جو یہ سمجھ بیٹھے کہ اوپر والی چیزوں پر تو اسے قابو

و قدرت ہے مگر زمین اور اس کے اندر اور نیچے والی چیزوں پر نہیں۔ اسی وجہ سے کہا گیا ہے کہ معراج یونس مچھلی کے پیٹ میں تھی

جیسے معراج محمدی آسمانوں پر تھی۔ پھر آپ نے یہ آیت پڑھی: هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ۔

بِكُلِّ شَيْءٍ عَلِيمٌ سے علم الہی ثابت ہوا اور اس کی قدرت: هُوَ الْأَوَّلُ وَالْآخِرُ۔ وہ ایسا اول ہے کہ ہر چیز اس کے ہاتھ میں ہے

اور ان کو عدم سے وجود دیتا ہے۔ وہ آخر ایسا ہے کہ سب فنا ہو جائے گا اور وہی باقی رہے گا اور اس کا غلبہ و تصرف وَالظَّاهِرُ وَالْبَاطِنُ

سے سمجھا گیا۔

ازھری رحمۃ اللہ علیہ نے کہا:

محاورہ ہے: ظهرت علی فلان اذ اغلبته۔ پس معنی یہ ہے کہ وہ ایسا غالب ہے کہ وہ سب چیزوں پر غالب ہے اور اس پر

کوئی غالب نہیں۔ وہ اپنی مخلوق میں اس طرح تصرف کرتا ہے کہ اس کو چیزوں پر پورا استیلاء و غلبہ حاصل ہے اس سے اوپر کوئی

نہیں کہ جو اسے منع کرے اور اسے کسی چیز سے روک سکے اور وہ ایسا باطن ہے کہ اس کے سواء کہیں ماویٰ اور پناہ نہیں ہے۔

عِلْمُ اللَّهِ وَقُدْرَتُهُ: قرآن مجید میں اللہ تعالیٰ نے فرمایا: الرَّحْمَنُ عَلَى الْعَرْشِ اسْتَوَى۔ وَهُوَ وَرَبُّ الْعَرْشِ الْعَظِيمِ۔

اگرچہ ظاہری طور پر آیت سے یہ وہم پیدا ہوتا ہے کہ وہ جہت و مکان والا ہے مگر حقیقت میں یہ کتنا یہ ہے اور اس سے مراد اس کی

سلطنت کا ظہور اور علم و قدرت کا وضوح ہے۔



## سراپا آدم کی درازی

۳۷/۵۵۸۲ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كَانَ طُولُ آدَمَ سِتِّينَ ذِرَاعًا سَبْعَ أَذْرُعَ عَوْضًا۔

اخرجه احمد في المسند ۵۳۵/۲۔

ترجمہ: حضرت ابو ہریرہ رضی اللہ عنہ سے روایت ہے کہ آدم علیہ السلام کے جسم مبارک کی لمبائی ساٹھ ہاتھ اور چوڑائی سات ہاتھ تھی۔  
تشریح: طُولُ آدَمَ: ذراع کہنی سے لے کر درمیانی انگلی کے سر تک کی لمبائی کو کہا جاتا ہے۔ شرعی گز اسی کو کہا جاتا ہے اور ① یہاں آدم علیہ السلام کا ہاتھ مراد ہے۔ ② اس وقت کے لوگوں کا ہاتھ مراد ہے۔ ظاہر یہی ہے کہ اسی وقت کے لوگوں کا ہاتھ مراد ہو کیونکہ اگر آدم علیہ السلام کا ہاتھ مراد ہو تو پھر یہ ان کے قد کا ساٹھواں حصہ ہونا چاہئے اور ان کے جسم کی طولانی کے لحاظ سے بہت چھوٹا اور مناسبت سے بعید تر ہے۔

## آدم پہلے نبی اور مکلم باللہ

۳۸/۵۵۸۵ وَعَنْ أَبِي ذَرٍّ قَالَ قُلْتُ يَا رَسُولَ اللَّهِ أَيُّ الْأَنْبِيَاءِ كَانَ أَوَّلَ قَالَ آدَمُ قُلْتُ يَا رَسُولَ اللَّهِ وَنَبِيُّ كَانَ قَالَ نَعَمْ نَبِيُّ مُكَلِّمٌ قُلْتُ يَا رَسُولَ اللَّهِ كَيْمُ الْمُرْسَلُونَ قَالَ ثَلَاثُمِائَةٍ وَبِضْعَةِ عَشَرَ جَمًّا غَفِيرًا وَفِي رِوَايَةٍ عَنْ أَبِي أُمَامَةَ قَالَ أَبُو ذَرٍّ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ كَيْمُ وَقَاءُ عِدَّةِ الْأَنْبِيَاءِ قَالَ مِائَةُ أَلْفٍ وَآرَبَعَةُ وَعِشْرُونَ أَلْفًا الرُّسُلُ مِنْ ذَلِكَ ثَلَاثُمِائَةٍ وَخَمْسَةَ عَشَرَ جَمًّا غَفِيرًا۔

اخرجه احمد في المسند ۱۷۸/۵۔

ترجمہ: حضرت ابو ذر رضی اللہ عنہ سے روایت ہے کہ میں نے کہا یا رسول اللہ! پہلا پیغمبر کون تھا۔ آپ صلی اللہ علیہ وسلم نے فرمایا آدم۔ میں نے عرض کیا کیا وہ نبی تھے؟ آپ صلی اللہ علیہ وسلم نے ارشاد فرمایا وہ نبی تھے جن سے اللہ نے کلام کیا۔ میں نے عرض کیا یا رسول اللہ! رسولوں کی تعداد کتنی تھی؟ فرمایا تین سو اور دس سے کچھ اوپر ایک بڑی جماعت۔ حضرت ابو امامہ نے حضرت ابو ذر سے جو روایت کی ہے اس میں مذکور ہے کہ میں نے عرض کیا تمام انبیاء کی تعداد کتنی تھی؟ آپ صلی اللہ علیہ وسلم نے فرمایا ایک لاکھ چوبیس ہزار اور ان میں رسولوں کی تعداد تین سو چودہ کا جم غفیر تھا۔ (احمد)

تشریح: قُلْتُ يَا رَسُولَ اللَّهِ أَيُّ الْأَنْبِيَاءِ:

## نبی اور رسول میں فرق:

رسول وہ ہے جس پر کتاب اتاری جائے اور اسے اس کے پہنچانے کا حکم ہو اور نبی عام ہے خواہ اس پر کتاب اتاری جائے یا نہ اتاری جائے اور اسے حکم تبلیغ کا ہوا ہو یا نہ ہوا ہو۔

## تعداد انبیاء:

اس روایت میں ایک لاکھ چوبیس ہزار اور دوسری روایت میں دو لاکھ چوبیس ہزار بھی وارد ہوئی ہے۔ اس سخت اختلاف کی وجہ سے تعداد انبیاء علیہم السلام کے متعین کرنے کی ممانعت فرمائی ہے۔ بلکہ اجمالی طور پر اس طرح کہنا چاہئے کہ ہم تمام انبیاء علیہم السلام پر ایمان لاتے ہیں تاکہ ان میں سے کوئی نکل نہ جائے اور دوسرا کوئی داخل نہ ہو جائے۔

## اطلاع اور آنکھوں دیکھے کا فرق

۳۹/۵۵۸۶ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ الْخَبْرُ كَالْمُعَايَنَةِ إِنَّ اللَّهَ تَعَالَى أَخْبَرَ مُوسَى بِمَا صَنَعَ قَوْمُهُ فِي الْعِجْلِ فَلَمْ يَلْقِ الْأَلْوَاخَ فَلَمَّا عَايَنَ مَا صَنَعُوا الْكُفَى الْأَلْوَاخَ فَانْكَسَرَتْ رَوَى الْإِسْنَدُ الثَّلَاثَةُ أَحْمَدُ -

اخرجه احمد في المسند ۲۷۱/۱

ترجمہ: حضرت ابن عباس رضی اللہ عنہما سے روایت ہے کہ جناب رسول اللہ ﷺ نے فرمایا اطلاع آنکھوں دیکھے کی طرح نہیں ہوتی۔ اللہ نے موسیٰ علیہ السلام کو وہ سب کچھ بتلایا جو ان کی قوم نے پھڑے کے سلسلہ میں کیا تھا مگر اس وقت تختیاں نہیں پھینکی مگر جب ان کی حرکت کا معاینہ کیا تو تختیاں ڈال دیں۔ جس سے وہ ٹوٹ گئیں۔ (احمد)

تشریح: لَيْسَ الْخَبْرُ كَالْمُعَايَنَةِ: خبر خواہ کتنی یقینی ہو مگر جو کچھ دیکھنے سے حاصل ہوتا ہے شے سے وہ حاصل نہیں ہوتا۔ اس کی دلیل موسیٰ علیہ السلام کو خبر دی گئی کہ قوم نے پھڑا کو پوجنا شروع کر دیا۔ تو اس کا اور خود آکر موقعہ پر دیکھنے کا اثر الگ الگ تھا۔

الْكُفَى الْأَلْوَاخَ فَانْكَسَرَتْ: غصہ کی وجہ سے ڈالنے کی بنا پر تختیاں ٹوٹ گئیں۔ تختیوں کو ڈالنے میں اس طرف اشارہ تھا کہ ان میں تمہارا فائدہ ہے جب انہوں نے کفر و سرکشی اختیار کی تو فائدہ الواح رکھنے کا نہ رہا۔ مگر ظاہر یہ ہے کہ ٹوٹ جانے کے باوجود ان میں سے کوئی چیز ضائع نہیں ہوئی

## بَابُ فَضَائِلِ سَيِّدِ الْمُرْسَلِينَ صَلَّى اللَّهُ عَلَيْهِ وَسَلَّمَ

### سید المرسلین صلی اللہ علیہ وسلم کے فضائل

فضائل جمع فضیلة (ن۔س)۔ باقی رہنا زائد ہونا۔ فضل میں غالب آنا (ک) سے صاحب فضل ہونا۔ فضیلت خوبی، اضافہ، فضل میں بلند مرتبہ۔ اس باب میں آپ ﷺ کی خوبیاں ذکر کی گئی ہیں۔ آپ کے بے شمار فضائل ہیں۔ اولین و آخرین کے علوم ان خوبیوں کا احاطہ نہیں کر سکتے اور ان کی فضیلت سوائے پروردگار کے کوئی نہیں جانتا۔ بس اسی پر اکتفاء ہے کہ آپ تمام اولاد آدم کے سردار اور ان میں سب سے اعلیٰ و افضل ہیں اور آپ کے بعد حضرت ابراہیم علیہ السلام کا مرتبہ ہے اور ان کے

بعد حضرت موسیٰ علیہ السلام کا رتبہ ہے۔ ان کے بعد درجات فضیلت میں تصریح نہیں ملتی۔ واللہ اعلم

## الفصل الاول:

### ہمارے آقا اولاد آدم کے افضل ترین طبقہ سے

۱/۵۵۸۷ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بُعِثْتُ مِنْ خَيْرِ قُرُونِ بَنِي آدَمَ قَرْنَا فَقَرْنَا حَتَّى كُنْتُ مِنَ الْقُرُونِ الَّتِي كُنْتُ مِنْهُ (رواه البخاری)

اخرجه البخاری فی صحیحہ ۵۶۶/۶ حدیث رقم ۳۵۵۷ واحمد فی المسند ۳۷۳/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا میں اولاد آدم کے ہر بہتر طبقہ سے مبعوث ہوا ہوں۔ یہاں تک کہ وہ طبقہ جس میں میری آمد ہوئی۔ (بخاری)

تشریح: بُعِثْتُ مِنْ خَيْرِ قُرُونِ بَنِي آدَمَ کے طبقات میں سے ہر زمانہ کے بہترین طبقات یعنی فضیلت والے باپوں کی پشت میں رہا ہوں۔ بہترین طبقہ سے مراد وہ کہ جن کی پشت میں آپ منتقل ہوتے آئے ہیں جیسے اسماعیل علیہ السلام کے بعد کنانہ اور ان کے بعد قریش اور ان کے بعد ہاشمی تھے پھر ان میں عبدالمطلب اور عبد اللہ۔

حَتَّى كُنْتُ: بہتری کا معنی فضائل شریفہ اور فضائل حمیدہ ہیں کہ تعارف میں عقلاء جن کی وجہ سے اہل کرم و جود کی طرح مدح و ثناء کریں۔ ایمان و دین کے لحاظ سے مراد نہیں۔

### بنی ہاشم سے آپ صلی اللہ علیہ وسلم کو چنا

۲/۵۵۸۸ وَعَنْ وَائِلَةَ بِنِ الْأَسْقَعِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ اصْطَفَى كَنَانَةَ مِنْ وَلَدِ إِسْمَاعِيلَ وَاصْطَفَى قُرَيْشًا مِنْ كَنَانَةَ وَاصْطَفَى مِنْ قُرَيْشٍ بَنِي هَاشِمٍ وَاصْطَفَانِي مِنْ بَنِي هَاشِمٍ (رواه مسلم وفي رواية للترمذی) إِنَّ اللَّهَ اصْطَفَى مِنْ وَلَدِ إِبْرَاهِيمَ إِسْمَاعِيلَ وَاصْطَفَى مِنْ وَلَدِ إِسْمَاعِيلَ بَنِي كَنَانَةَ۔

اخرجه مسلم ۱۷۸۲/۴ حدیث رقم (۱-۲۲۷۶) واخرجه الترمذی ۵۴۴/۵ حدیث رقم ۳۶۰۵ واحمد فی المسند

۱۰۷/۴۔ (۱) الجامع الصغير ۱۰۵/۱ حدیث رقم ۱۶۸۲ (۱) الجامع الصغير ۲۰۵/۱ حدیث رقم ۱۶۸۳۔

ترجمہ: حضرت وائلہ بن اسقع رضی اللہ عنہ سے روایت ہے کہ میں نے جناب رسول اللہ صلی اللہ علیہ وسلم کو فرماتے سنا کہ اللہ تعالیٰ نے اولاد اسماعیل میں سے کنانہ کو چنا اور کنانہ کی اولاد میں سے قریش کو چنا اور قریش میں سے بنی ہاشم کو چنا اور بنی ہاشم میں سے مجھے چنا۔ (مسلم) ترمذی کی روایت میں یہ ہے کہ اولاد ابراہیم میں سے اسماعیل کو اور اولاد اسماعیل میں سے بنی کنانہ کو چنا۔

تشریح: قُرَيْشًا مِنْ كَنَانَةَ: نصر بن کنانہ کی اولاد کو قریش کہا جاتا ہے۔ یہ شہروں میں منتشر تھے۔ ان کو قصی بن کلاب نے مکہ میں جمع کیا اور ان کا لقب قریش رکھا کیونکہ اس نے ان کو جمع کیا اے قرشہم۔ کنانہ کی اولاد میں نصر کی اولاد کا لقب



قریش پڑا اور کسی کو قریش نہ کہا گیا۔ لہٰذا نہ لم یقرشوا کیونکہ وہ جمع نہ ہوئے۔ مشہور عام یہ ہے کہ یہ ایک سمندری جانور کا نام ہے جو نہایت زور آور ہوتا ہے۔ صاحب صحاح نے ذکر کیا کہ ان کا لقب قریش اس لئے پڑا کہ سمندر میں ایک مچھلی کا نام قریش ہے جو تمام مچھلیوں کو کھا جاتی ہے اور اس کو کوئی مچھلی نہ کھاتی اور نہ اس پر غالب آتی ہے۔ صاحب قاموس نے بھی یہی وجہ لکھی ہے یہ تمام قبائل پر غالب آئے اس لئے قریش کہلائے۔

وَاصْطَفَانِي مِنْ بَنِي هَاشِمٍ: آپ ﷺ عظمت والوں کا خلاصہ در خلاصہ ہیں۔ صاحب شرح السنۃ نے آپ کا نسب نامہ اس طرح لکھا ہے۔ ابوالقاسم محمد بن عبد اللہ عبد المطلب بن ہاشم بن عبد مناف بن قصی بن کلاب بن مرہ بن کعب بن لوی بن غالب بن فہر بن مالک بن النضر بن کنانہ بن خزیمہ بن مدرکہ بن الیاس بن نضر بن نزار بن معد بن عدنان۔ عدنان کے بعد آپ کا سلسلہ نسب کسی کو صحیح یاد نہیں۔ اگرچہ مورخین سے حضرت آدم علیہ السلام تک کا سلسلہ نسب ملایا ہے۔ مگر عدنان کے بعد والوں کے سلسلہ میں آپ نے فرمایا: کذب انسابون.....

### سید اولاد آدم

۳/۵۵۸۹ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا سَيِّدُ وَلَدِ آدَمَ يَوْمَ الْقِيَمَةِ  
وَأَوَّلُ مَنْ يَنْشَقُّ عَنْهُ الْقَبْرَ وَأَوَّلُ شَافِعٍ وَأَوَّلُ مُشْفِعٍ۔ (رواہ مسلم)

اخرجه مسلم فی صحیحہ ۱۷۸۲/۴ حدیث رقم (۲۲۷۸-۳) وابو داؤد ۵۴۱۵ حدیث رقم ۴۶۷۳ والترمذی ۵۴۸۱۵ حدیث رقم ۳۶۱۵ والدارمی ۴۱۱۱ حدیث رقم ۵۲ واحمد فی المسند ۲/۳۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا کہ قیامت کے دن میں اولاد آدم کا سردار ہوں گا اور پہلا شخص ہوں گا جس کی قبر شق ہوگی اور پہلا سفارش کرنے والا اور میں پہلا وہ شخص ہوں گا جس کی سفارش قبول کی جائے گی۔

تشریح: اَنَا سَيِّدُ وَلَدِ آدَمَ: یعنی تمام صفات کمال میں بہتر اور عظمت والا ہوں گا۔ آپ تمام لوگوں کے لئے دنیا و آخرت کے سردار ہیں۔

يَوْمَ الْقِيَمَةِ: قیامت کے دن کی قید روایت میں اس وجہ سے لگائی گئی ہے کہ اس دن آپ کی سرداری کا ظہور بلا نزاع ہوگا اور اس میں کوئی معاند نہ ہوگا۔ دنیا میں تو بہت سے لوگ سرداری کے دعویدار ہیں جیسا مشرکین مکہ کو دیکھ لیں اور قیامت کے دن تو فرشتوں پر آپ کی سرداری کھل جائے گی۔ اس سے یہ بھی ثابت ہوا کہ آپ فرشتوں سے بھی افضل ہیں۔ بعض روایات میں آپ کی عظمت و بزرگی تمام مخلوق پر وارد ہے۔ رہی وہ روایات کہ جن میں لا تفضلونی علی یونس بن متی کے الفاظ ہیں تو ان کا جواب یہ ہے کہ ایسی فضیلت نہ دیو کہ جس سے ان کی تنقیص ہو۔

أَوَّلُ مَنْ يَنْشَقُّ عَنْهُ الْقَبْرَ: اس میں دلیل ہے کہ آپ ﷺ افضل المخلوقات اور اکمل الموجودات ہیں۔

## امتوں کی زیادہ تعداد والا

۴/۵۵۹۰ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَكْثَرُ الْأَنْبِيَاءِ تَبَعًا يَوْمَ الْقِيَمَةِ وَأَنَا أَوَّلُ مَنْ يَفْرَعُ بَابَ الْجَنَّةِ - (رواه مسلم)

اخرجه مسلم ۱۸۸۱۱ حدیث رقم ۱۹۶/۳۳۱۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا میں قیامت کے دن امتوں کی تعداد کے لحاظ سے سب سے زیادہ ہوں گا اور میں وہ پہلا شخص ہوں گا جو جنت کا دروازہ کھٹکھٹائے گا۔ (مسلم)

تشریح: ﴿أَنَا أَكْثَرُ الْأَنْبِيَاءِ تَبَعًا﴾ پہلے روایت گزری ہے کہ آپ کی امت کل اہل جنت کی دوثلث ہے اس سے معلوم ہوا کہ قبعین کی کثرت متبوع کے افضل ہونے کی علامت ہے۔ امام ابو حنیفہ رحمہ اللہ کا اس میں بڑا حصہ ہے کیونکہ ان کے پیروکار سب سے زیادہ ہیں۔ اسی طرح قراء میں امام عاصم کہ ان کا قراءت میں پیرو بہت زیادہ ہیں۔

## جنت کا دروازہ کھٹکھٹانے والا

۵/۵۵۹۱ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْنِي بَابَ الْجَنَّةِ يَوْمَ الْقِيَمَةِ فَا سَتَفْتَحُ لِقَوْلِ الْخَازِنِ مَنْ أَنْتَ فَا قَوْلُ مُحَمَّدٍ فَيَقُولُ بِكَ أُمِرْتُ أَنْ لَا أَفْتَحَ لِأَحَدٍ قَبْلَكَ - (رواه مسلم)

اخرجه مسلم فی صحیحہ ۱۸۸۱۱ حدیث رقم (۱۹۶-۳۳۲) واحمد فی المسند ۱۳۶/۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا میں قیامت کے دن جنت کا دروازہ کھولنے کے لئے کھٹکھٹاؤں گا تو خازن کہے گا کہ آپ کون ہیں؟ میں کہوں گا میں محمد ہوں تو وہ کہے گا کہ مجھے آپ ہی کے بارے میں حکم ملا ہے کہ میں اور کسی کے لئے آپ سے پہلے دروازہ نہ کھولوں۔ (مسلم)

تشریح: ﴿اس سے معلوم ہوا کہ جنت کا دروازہ آپ کے لئے سب سے پہلے کھولا جائے گا یہ آپ کے سب سے افضل ہونے کی بڑی علامت اور دلیل ہے۔ داروغہ جنت کہہ رہا ہے کہ آپ کے لئے سب سے پہلے مجھے کھولنے کا حکم ہے۔ سبحان اللہ﴾

## جنت میں پہلا سفارشی

۶/۵۵۹۲ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ شَفِيعٍ فِي الْجَنَّةِ لَمْ يُصَدِّقْ نَبِيٌّ مِنَ الْأَنْبِيَاءِ مَا صَدِّقْتُ وَإِنْ مِنْ الْأَنْبِيَاءِ نَبِيًّا مَا صَدَّقَهُ مِنْ أُمَّتِهِ إِلَّا رَجُلٌ وَاحِدٌ - (رواه مسلم)

اخرجه مسلم فی صحیحہ ۱۸۸۱۱ حدیث رقم (۱۹۶-۳۳۲) واحمد فی المسند ۱۴۰/۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا میں جنت میں پہلا سفارشی ہوں گا جس قدر میری تصدیق کی گئی ہے اور کسی پیغمبر کی تصدیق نہیں کی گئی۔ بعض انبیاء ایسے بھی ہوں گے جن کی تصدیق کرنے والا ان کی امت میں سے ایک شخص ہوگا۔ (مسلم)

تشریح ﴿۱﴾ اس روایت میں آپ ﷺ کی دو فضیلتیں مذکور ہیں۔ ﴿۱﴾ جنت میں سب سے پہلے سفارشی آپ ہوں گے۔ ﴿۲﴾ آپ کی نبوت پر ایمان لانے والوں کی تعداد سب سے زیادہ ہوگی۔

## نبوت کے محل کی تکمیلی اینٹ

۵۵۹۳/۷ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلِي وَمَثَلُ الْأَنْبِيَاءِ كَمَثَلِ قَصْرِ أَحْسَنَ بَنِيانِهِ تَرِكَ مِنْهُ مَوْضِعُ لَبَنَةٍ فَطَافَ بِهِ النَّظَارُ يَتَعَجَّبُونَ مِنْ حُسْنِ بَنِيانِهِ إِلَّا مَوْضِعَ تِلْكَ اللَّبَنَةِ فَكُنْتُ أَنَا سَدَدْتُ مَوْضِعَ اللَّبَنَةِ خَتَمَ بِي الْبُنْيَانُ وَخَتَمَ بِي الرَّسُولُ وَفِي رِوَايَةٍ فَأَنَا اللَّبَنَةُ وَأَنَا خَاتَمُ النَّبِيِّينَ۔ (متفق عليه)

اخرجه البخاری ۵۵۸۱۶ حدیث رقم ۳۵۳۵ و مسلم فی صحیحہ ۱۷۹۰۱۴ حدیث رقم (۲۱-۲۲۸۶) و اخرجہ الترمذی ۵۴۷۱۵ حدیث رقم ۳۶۱۳ و اخرجہ الدارمی ۳۷۴۱۱ حدیث رقم ۱۳۸۹ و احمد فی المسند ۱۴۵۱۵۔  
ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا میری اور دیگر انبیاء کی مثال ایک محل جیسی ہے جس کی تعمیر شاندار انداز سے کی گئی مگر اس میں ایک اینٹ کی جگہ چھوڑ دی گئی۔ گھومنے والے اس میں دیکھ کر اس محل کی شاندار عمارت پر تعجب کرتے ہیں اور کہتے ہیں کہ کاش یہ اینٹ بھی ہوتی تو میں وہی اینٹ ہوں جس نے محل کی اس اینٹ والی جگہ کو پر کر دیا اور مجھ سے عمارت کو مکمل کر دیا گیا اور مجھ پر رسولوں کا اختتام ہوا اور ایک روایت میں اس طرح ہے کہ میں وہ اینٹ ہوں اور میں انبیاء کا خاتم ہوں۔ (بخاری، مسلم)

تشریح ﴿۲﴾ اس روایت میں انبیاء علیہم السلام اور ان کی شریعت اور علم ہدایت کو ایک مضبوط محل سے تشبیہ دی گئی ہے۔ ایسا محل جو عمدہ بنا ہوا ہو۔ پس انبیاء تشریف لاتے رہے اور دین کا محل تیار ہوا مگر اس میں کچھ کمی باقی تھی وہ ہمارے پیغمبر ﷺ کی تشریف آوری سے پوری ہوئی اور نبوت کا محل تیار ہو گیا۔

## معجزہ نبوت قرآن

۵۵۹۳/۸ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ الْأَنْبِيَاءِ مِنْ نَبِيٍّ إِلَّا قَدْ أُعْطِيَ مِنَ الْآيَاتِ مَا مِثْلُهُ أَمِنْ عَلَيْهِ الْبَشَرُ وَالْمَا كَانَ الَّذِي أُوتِيَتْ وَحْيًا أَوْحَى اللَّهُ إِلَيْهِ فَارْجُو أَنْ أَكُونَ أَكْثَرَهُمْ تَابِعًا يَوْمَ الْقِيَمَةِ۔ (متفق عليه)

اخرجه البخاری فی صحیحہ ۳۱۹ حدیث رقم ۴۹۸۱ اخرجہ مسلم فی صحیحہ ۱۳۴۱۱ حدیث رقم (۲۳۹-۱۵۲) و احمد فی المسند ۳۴۱۱۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ انبیاء کی جماعت میں کوئی نبی ایسا نہیں کہ جن کو ایسے معجزات دیئے گئے جن کو دیکھ کر لوگ ان پر ایمان لائیں اور مجھے اللہ تعالیٰ نے وحی عنایت فرمائی جو اللہ نے میری طرف بھیجی پس مجھے امید ہے کہ میں قیامت کے دن پیروکاروں کے لحاظ سے سب سے زیادہ ہوں



گا۔ (بخاری، مسلم)

تشریح ﴿ مَا مِنَ الْأَنْبِيَاءِ مِنْ نَبِيٍّ ﴾ ہر پیغمبر ﷺ کے ہاتھ ایسے معجزات ظاہر ہوئے کہ جن کو دیکھ کر ان پر لوگ ایمان لائیں۔ مگر وہ معجزات ان کے زمانہ تک محدود و مخصوص رہے۔ ان کے بعد معجزہ منقطع ہوا جیسا لاشی کا اثر دھابنا اور ان کے ہاتھ کا سفید ہونا۔ یہ موسیٰ علیہ السلام کو عنایت ہوا جب کہ جادو کا غلبہ تھا۔ معجزہ جادو پر غالب آیا بالکل اسی طرح مردوں کو زندہ کرنا، مادر زاد اندھوں کا درست کرنا وغیرہ یہ عیسیٰ علیہ السلام کا زمانہ تھا جب کہ طب کا بڑا زور تھا اور اس معجزے نے طب پر غلبہ پایا بعض معاند لوگوں کو مقابلے سے عاجز کیا اسی طرح ہمارے نبی ﷺ کے وقت بلاغت و فصاحت کا زور تھا۔ پس اللہ تعالیٰ نے ایسا قرآن اتارا جو فصاحت و بلاغت کا سب سے اعلیٰ معیار تھا۔ اس کے سامنے بڑے بڑے دعویدار مغلوب ہو گئے اور ان سے کچھ بھی نہ ہو سکا۔ آپ کا یہ معجزہ قیامت تک باقی رہے گا۔

### پانچ خصوصیات

۹/۵۵۹۵ وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُعْطِيتُ خَمْسًا لَمْ يُعْطَهُنَّ أَحَدٌ قَبْلِي نُصِرْتُ بِأَرْعَبِ مَسِيرَةٍ شَهْرٍ وَجُعِلَتْ لِيَ الْأَرْضُ مَسْجِدًا وَطَهُورًا فَأَيُّمَا رَجُلٍ مِّنْ أُمَّتِي أَدْرَكْتُهُ الصَّلَاةَ فَلْيُصَلِّ وَأَحِلَّتْ لِيَ الْغَنَائِمُ وَلَمْ تَحِلَّ لِأَحَدٍ قَبْلِي وَأُعْطِيتُ الشَّفَاعَةَ وَكَانَ النَّبِيُّ يَبْعَثُ إِلَى قَوْمِهِ خَاصَّةً وَبُعِثْتُ إِلَى النَّاسِ عَامَّةً۔ (متفق علیہ)

اخرجه البخاری ۴۳۵۱۱ حدیث رقم ۳۳۵۰۱ و مسلم ۳۷۰۱۱ حدیث رقم (۵۲۱/۳) والنسائی فی السنن ۲۰۹/۱ حدیث رقم ۴۳۲۔ (۱۱) احمد فی المسند ۹۸/۱۔

ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ نے فرمایا مجھے پانچ ایسی چیزیں دی گئی ہیں جو مجھ سے پہلے اور کسی کو نہ دی گئیں۔ ① ایک ماہ کی مسافت تک میرا دبدبہ (دشمن پر بیٹھا دیا گیا) ② تمام زمین کو میرے لئے سجدہ گاہ بنادیا گیا اور پاک بنادیا گیا۔ پس میرا امتی جہاں کہیں نماز کا وقت پائے نماز ادا کرے۔ ③ میرے لئے غنائم کو حلال کر دیا گیا حالانکہ مجھ سے پہلے کسی کے لئے حلال نہ تھے۔ ④ مجھے شفاعت یعنی شفاعت کبریٰ دی گئی۔ ⑤ ہر نبی کو کسی خاص قوم کی طرف بھیجا گیا اور مجھے تمام لوگوں کی طرف بھیجا گیا۔ (بخاری، مسلم)

تشریح ﴿ جُعِلَتْ لِيَ الْأَرْضُ ﴾: حمام و مقبرہ میں نماز نہیں پڑھی جاسکتی بقیہ ہر جگہ جو پاک ہو وہاں نماز درست ہے۔ جب تک یہ یقین نہ ہو کہ وہاں نجاست ڈالی گئی ہے۔ پہلی امتوں میں عبادت خانہ میں ہی نماز پڑھی جاسکتی تھی اسی طرح ان امتوں میں پانی کے علاوہ سے طہارت درست نہ تھی مگر اس امت میں شرعی عذر کی موجودگی میں زمین اور جنس زمین پر تیمم درست ہے جیسا کہ فرمایا:

فَأَيُّمَا رَجُلٍ مِّنْ أُمَّتِي: پہلی امتوں میں حیوانات کے علاوہ بقیہ چیزوں کو بطور غنیمت حاصل کرنے کے باوجود استعمال کی اجازت نہ تھی بلکہ ایک جگہ جمع کر دیا جاتا آسمان سے آگ اترتی، اور اس کو جلا ڈالتی اور حیوانات بھی جو حاصل کرتا تو وہ انہی کی ملک ہوتا۔ انبیاء علیہم السلام کا حصہ نہ ہوتا تھا۔ ہمارے پیغمبر ﷺ کے لئے غنیمت کا پانچواں حصہ مخصوص کیا گیا اور مال غنیمت میں سے تلواریا

لوٹدی جو پسند ہو وہ لے سکتے تھے۔ اس کو صفی کہا جاتا تھا۔

بُعِثْتُ إِلَى النَّاسِ عَامَّةً: انسانوں کے علاوہ جنات کے لئے بھی آپ ﷺ کی بعثت تھی۔ ممکن ہے کہ اس ارشاد کے بعد جنات کے متعلق حکم ہوا ہو۔ اس لئے اس روایت میں مذکور نہ ہوا۔

### چھ فضیلتیں

۱۰/۵۵۹۶ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فُضِّلْتُ عَلَى الْأَنْبِيَاءِ بِسِتٍّ أُعْطِيتُ جَوَامِعَ الْكَلِمِ وَنُصِرْتُ بِالرُّعْبِ وَأُحِلَّتْ لِيَ الْغَنَائِمُ وَجُعِلَتْ لِيَ الْأَرْضُ مَسْجِدًا وَطَهُورًا وَأُرْسِلْتُ إِلَى الْخَلْقِ كَافَّةً وَخَتِمَ بِيَ النَّبِيُّونَ - (رواه مسلم)

اخرجه مسلم فی صحیحہ ۳۷۱/۱ حدیث رقم (۵۲۳-۵) واحمد فی المسند ۱۲/۲۔

حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا انبیاء علیہم السلام پر مجھے چھ باتوں سے فضیلت دی گئی۔ ① مجھے جوامع الکلم عنایت کیے گئے۔ ② رعب سے میری نصرت کی گئی۔ ③ میرے لئے غنائم کو حلال کر دیا گیا۔ ④ میرے لئے تمام زمین کو مسجد و پاکیزہ بنا دیا گیا۔ ⑤ مجھے تمام مخلوق کی طرف بھیجا گیا۔ ⑥ مجھ پر انبیاء علیہم السلام کا اختتام ہوا۔ (مسلم)

تشریح: ① فُضِّلْتُ عَلَى الْأَنْبِيَاءِ: پہلی روایت میں پانچ فرمائیں۔ یہاں چھ ذکر فرمائیں درحقیقت آپ کے فضائل بے شمار ہیں بعض فضائل موقعہ کے مطابق مختلف سوالات کے جواب میں مختلف ذکر کئے گئے ہیں، حصر مقصود نہیں۔

### جَوَامِعُ الْكَلِمِ:

اس سے مراد ایسے کلمات جن کے الفاظ مختلف مگر ان میں معانی کا سمندر بند ہے مثلاً: انما الاعمال بالنیات۔ ومن حسن اسلام المرء ترکہ مالا یعنیه، الدین النصیحة، العده عین، المستشار موثمن، وغیرہ۔ ان میں سے ہر ایک بہت سے معنوں پر مشتمل ہے۔ بعض علماء نے ایسی بہت سی روایات جمع کی ہیں ④ جوامع الکلم سے مراد قرآن مجید ہے کہ تھوڑے لفظوں میں بہت کچھ بند کر دیا ہے۔ پہلا معنی ظاہر ہے اور روایت کا سیاق اسی پر دلالت کرتا ہے اور اختصار لی الکلام بھی اسی پر دلالت کرتا ہے۔

خَتِمَ بِيَ النَّبِيُّونَ: یعنی وحی منقطع ہوئی رسالت کا سلسلہ مکمل ہوا۔ میرے بعد کوئی نبی نہ ہوگا۔ دین کامل ہوا اور عیسیٰ علیہ السلام کی آمد اسی دین کو خوب عام کرنے کے لئے ہوگا۔

### تین خصائص

۱۱/۵۵۹۷ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ بُعِثْتُ بِجَوَامِعِ الْكَلِمِ وَنُصِرْتُ بِالرُّعْبِ وَبَيْنَا أَنَا نَائِمٌ رَأَيْتُنِي أُنْتَبِهُ بِمَقَاتِلِ خَزَائِنِ الْأَرْضِ فَوَضَعْتُ فِي يَدِي - (متفق عليه)

اخرجه البخاری ۱۲۸/۶ حدیث رقم ۲۹۷۷ و اخرجہ مسلم فی صحیحہ ۳۷۱/۱ حدیث رقم (۵۲۲-۶) والنسائی فی السنن ۳/۶ حدیث رقم ۳۰۸۷ و احمد فی المسند ۲۶۴/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا: ﴿۱﴾ مجھے جوامع الکلم کے ساتھ مبعوث کیا گیا۔ ﴿۲﴾ رعب سے میری مدد کی گئی۔ ﴿۳﴾ میں خواب میں تھا کہ میں نے اپنے آپ کو دیکھا کہ میرے پاس زمین کے خزان کی چابیاں لا کر میرے ہاتھ میں رکھ دی گئیں۔ (بخاری، مسلم)

تشریح: ﴿۱﴾ اَتَيْتُ بِمَفَاتِيحِ خَزَائِنِ الْأَرْضِ: اس سے مراد یہ ہے کہ اللہ تعالیٰ نے آپ کے لئے اور آپ کی امت کے لئے شہروں کا فتح ہونا آسان کر دیا اور خزانوں کا نکالنا آسان بنا دیا۔ ﴿۲﴾ زمین کی کانوں کا نکالنا آسان کر دیا جو سونے چاندی اور دیگر ضروری چیزوں پر مشتمل ہوں گی۔ چنانچہ عالم اسلام کے پاس کونسا خزانہ ہے جو ان کو اللہ تعالیٰ کی طرف سے نہ ملا ہو۔

## امت پر استیصال والا دشمن غالب نہ آسکے گا

۱۲/۵۵۹۸ وَعَنْ ثَوْبَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ زَوَى لِي الْأَرْضَ فَرَأَيْتُ مَشَارِقَهَا وَمَغَارِبَهَا وَإِنَّ أُمَّتِي سَيَبْلُغُ مُلْكُهَا مَا زَوَى لِي مِنْهَا وَأُعْطِيتُ الْكَنْزَيْنِ الْأَحْمَرَ وَالْأَبْيَضَ وَإِنِّي سَأَلْتُ رَبِّي لَا مَتِيَّ أَنْ لَا يَهْلِكَهَا بَسَنَةٌ عَامَّةٌ لَا يُسَلِّطُ عَلَيْهِمْ عَدُوًّا مِنْ سِوَى أَنْفُسِهِمْ فَيَسْتَبِيحَ بَيْضَتَهُمْ وَإِنْ رَبِّي قَالَ يَا مُحَمَّدُ إِنِّي قَضَيْتُ قَضَاءً فَإِنَّهُ لَا يَرُدُّ وَإِنِّي أُعْطِيتُكَ لَا مَتِكَ أَنْ لَا أَهْلِكَهُمْ بَسَنَةٌ عَامَّةٌ وَأَنْ لَا أُسَلِّطَ عَلَيْهِمْ عَدُوًّا مِنْ سِوَى أَنْفُسِهِمْ فَيَسْتَبِيحَ بَيْضَتَهُمْ وَلَوْ اجْتَمَعَ عَلَيْهِمْ مَنْ بِأَقْطَارِهَا حَتَّى يَكُونَ بَعْضُهُمْ يَهْلِكُ بَعْضًا وَيَسْبِي بَعْضُهُمْ بَعْضًا۔ (رواه مسلم)

اخرجه مسلم ۲۲۱۵/۴ حدیث رقم (۱۹-۲۸۸۹) وابو داؤد ۴۵۰۴ حدیث رقم ۴۲۵۲ والترمذی ۴۱۰/۴ حدیث رقم ۲۱۷۶ وابن ماجہ ۱۳۰۴/۲ حدیث رقم ۳۹۵۲ و احمد فی المسند ۲۷۸/۵۔

ترجمہ: حضرت ثوبان رضی اللہ عنہ سے روایت ہے کہ جناب رسول اللہ ﷺ نے فرمایا کہ اللہ تعالیٰ نے میرے لئے زمین کو سمیٹ دیا تو میں نے زمین کے مشارق و مغارب کو دیکھا اور عنقریب میری امت کی حکمرانی وہاں تک پہنچے گی جہاں تک وہ میرے لئے سمیٹی گئی۔ مجھے وہ خزانے عطا فرمائے گئے یعنی سرخ و سفید اور میں نے اپنے رب تعالیٰ سے سوال کیا کہ وہ ان کو عام قحط سے ہلاک نہ فرمائے اور دشمنوں کو ان پر مسلط نہ کرے کہ جو ان کا استیصال کر دے۔ میرے رب نے فرمایا اے محمد! جب میں فیصلہ فرمالتا ہوں تو وہ بدلا نہیں جاتا اور میں نے تمہاری امت کے لئے یہ چیز عنایت کر دی کہ ان کو قحط سے ہلاک نہ کروں گا اور یہ کہ ان پر ان کے علاوہ داور دشمن مسلط نہ کروں گا جو ان کا استیصال کر دے اگرچہ وہ دشمن ان کے لئے چاروں طرف سے جمع ہو جائیں۔ لیکن یہ ایک دوسرے کو ہلاک کریں گے اور ایک دوسرے کو قید کریں گے (مسلم)

تشریح: ﴿۱﴾ أُعْطِيتُ الْكَنْزَيْنِ الْأَحْمَرَ وَالْأَبْيَضَ: سرخ و سفید سے مراد ہیں کسریٰ کا وہ خزانہ جو شاہ فارس کا ہے وہاں سونا بہت زیادہ ہے اور قیصر کا خزانہ ہے وہاں چاندی بہت زیادہ ملے گی۔

وَأَنْ لَا أُسَلِّطَ عَلَيْهِمْ عَدُوًّا: یعنی کافروں کو ان پر غلبہ اور تسلط نہ ہوگا یعنی وہ مسلمانوں کا تمام ملک ان سے کبھی نہ لے



سکیں گے۔

حتیٰ یُکُونُ بَعْضُهُمْ یُہْلِکُ بَعْضًا: آپ کی امت کے لوگ آپس میں ایک دوسرے کو ہلاک کریں گے تقدیر میں اسی طرح لکھا گیا اور تقدیر الہی مقرر ہو چکی اس میں تبدیلی ہرگز نہ ہوگی۔

## مسجد بنی معاویہ اور تین دعائیں

۱۳/۵۵۹۹ وَعَنْ سَعْدِ بْنِ سَعْدٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِمَسْجِدِ بَنِي مُعَاوِيَةَ دَخَلَ فَرَكَعَ فِيهِ رَكْعَتَيْنِ وَصَلَّيْنَا مَعَهُ وَدَعَا رَبَّهُ طَوِيلًا ثُمَّ انْصَرَفَ فَقَالَ سَأَلْتُ رَبِّي ثَلَاثًا فَأَعْطَانِي ثَنَتَيْنِ وَمَنْعَنِي وَاحِدَةً سَأَلْتُ رَبِّي أَنْ لَا يُهْلِكَ أُمَّتِي بِالسَّنَةِ فَأَعْطَانِيهَا وَسَأَلْتُ أَنْ لَا يُهْلِكَ أُمَّتِي بِالْفَرْقِ فَأَعْطَانِيهَا وَسَأَلْتُهُ أَنْ لَا يَجْعَلَ بَيْنَهُمْ بَيْنَهُمْ فَمَنْعَنِيهَا - (رواه مسلم)

اخرجه مسلم فی صحیحہ ۲۲۱۶/۴ حدیث رقم (۲۸۹۰/۲۱-۲۰) واحمد فی المسند ۱۸۲/۱۔

ترجمہ: حضرت سعد بن سعد سے روایت ہے کہ جناب رسول اللہ ﷺ کا گزر بنو معاویہ کی مسجد کے پاس سے ہوا۔ آپ نے مسجد میں داخل ہو کر دو رکعت نماز ادا کی ہم نے بھی آپ کے ساتھ نماز ادا کی۔ پھر آپ ﷺ نے اپنے رب تعالیٰ سے طویل دعا کی پھر پلٹ کر فرمایا۔ میں نے اپنے رب سے تین دعائیں کیں دو مجھے عطا کر دی گئیں اور ایک سے روک دیا گیا۔ میں نے اپنے رب سے مانگا تھا کہ میری امت کو قحط سے ہلاک نہ فرمانا تو یہ مجھے عطا کر دیا گیا۔ پھر میں نے یہ مانگا تھا کہ میری امت کو فرق نہ فرمانا یہ بھی مجھے عطا کر دیا گیا پھر میں نے یہ مانگا کہ ان کے مابین جنگ و جدال نہ ہو تو اس سے مجھے اللہ تعالیٰ نے منع فرمادیا۔ (مسلم)

تشریح: ⑤ بِمَسْجِدِ بَنِي مُعَاوِيَةَ: بنو معاویہ انصار کا ایک قبیلہ ہے۔ مدینہ منورہ میں یہ مسجد اب بھی موجود ہے۔  
وَسَأَلْتُهُ أَنْ لَا يَجْعَلَ بَيْنَهُمْ بَيْنَهُمْ فَمَنْعَنِيهَا: اس سے معلوم ہوا کہ انبیاء علیہم السلام کی بعض دعائیں قبول کی جاتی ہیں اور غرض جن کو اللہ تعالیٰ چاہتے ہیں مسترد کر دیتے ہیں۔

## جناب رسول اللہ ﷺ کے اوصاف تورات میں

۱۳/۵۶۰۰ وَعَنْ عَطَاءِ بْنِ يَسَارٍ قَالَ لَقِيتُ عَبْدَ اللَّهِ بْنَ عَمْرِو بْنِ الْعَاصِ قُلْتُ أَخْبِرْنِي عَنْ صِفَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي التَّوْرَةِ قَالَ أَجَلُ وَاللَّهِ إِنَّهُ لَمَوْصُوفٌ فِي التَّوْرَةِ قَالَ يَبْعُضُ صِفَتِهِ فِي الْقُرْآنِ يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَحِزْرًا لِلْأُمِّيِّينَ أَنْتَ عَبْدِي وَرَسُولِي سَمَّيْتُكَ الْمُتَوَكِّلُ لَيْسَ بِفَطْرٍ وَلَا غَلِيظٍ وَلَا سَخَابٍ فِي الْأَسْوَاقِ وَلَا يَدْفَعُ بِالْسَّيِّئَةِ السَّيِّئَةَ وَلَكِنْ يَغْفِرُ وَيَغْفِرُ وَلَنْ يَقْبِضَهُ اللَّهُ حَتَّى يَقِيمَ بِهِ الْمِلَّةَ الْعُجَاءَ بَانَ يَقُولُوا لَا إِلَهَ إِلَّا اللَّهُ وَيَفْتَحُ بِهَا أَعْيُنًا عَمِيًّا وَإِذَا نَا صَبْمًا وَقُلُوبًا غُلْفًا (رواه البخاری) وكذا الدارمي عن عطاء عن ابن

سلام نحوه ذکر حدیث ابی هريرة نجن الاخرون فی باب الجمعة۔

اخرجه البخارى فى صحيحه ٣٤٢/٤ حديث رقم ٢١٢٥ واحمد فى المسند ١٧٤/٢.

ترجمہ: حضرت عطا بن یسار رضی اللہ عنہ کہتے ہیں کہ میں عبد اللہ بن عمرو رضی اللہ عنہ سے ملا اور عرض کیا مجھے جناب رسول اللہ صلی اللہ علیہ وسلم کے تورات میں بیان کردہ اوصاف بتلائیں۔ فرمانے لگے اللہ کی قسم! تورات میں آپ کی انہی بعض صفات کا تذکرہ ہے جو قرآن مجید میں مذکور ہیں اے نبی مکی ﷺ! ہم نے آپ کو شاہد، مبشر اور نذیر اور امی لوگوں کے لئے محافظ بنایا ہے۔ آپ میرے بندے اور رسول ہیں۔ میں نے تمہارا نام متوکل رکھا آپ سخت خو اور سخت گو نہیں۔ نہ بازار میں اونچا بولنے والے ہیں۔ برائی کا بدلہ برائی سے نہیں دیتے لیکن آپ معاف اور بخشش فرمانے والے ہیں۔ اس وقت تک اللہ تعالیٰ آپ کو وصال نہیں دے گا جب تک ٹیڑھی امت کو سیدھا نہیں فرما لیتے۔ یہاں تک کہ وہ لا الہ الا اللہ پڑھیں۔ اس کے ذریعہ اندھی آنکھیں بینا، بہرے کان سننے والے اور بند دل کھل جائیں۔ (بخاری) دارمی نے عطا بن سلام سے روایت کی ہے۔ روایت

البزہریہ فی شرح ابن الاخرون باب الجمعہ میں گزری

تشریح ﴿ عَنْ صِفَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي التَّوْرَةِ ﴾ : ظاہر یہ ہے کہ عبد اللہ نے تورات خود پر بھی

ہو۔ ۲) آپ ﷺ سے سنی ہو۔ ۳) بعض اہل کتاب جو ایمان لائے ان سے سنی ہو۔ یہ عبد اللہ فضلاء صحابہ میں سے ہیں انہوں نے ابو ہریرہ رضی اللہ عنہ کی طرف کثیر روایات نقل کی ہیں۔ یہ آپ کے ارشادات لکھ لیا کرتے تھے۔ چنانچہ انہوں نے وہ صفات جو قرآن کے مطابق تورات میں وارد ہوئیں ان کا تذکرہ کیا ہے۔ کہ ہم نے آپ کو امت کے احوال پر شاہد بنا کر بھیجا اور فرمانبرداروں کو ثواب کی خوشخبری دینے اور گناہ گاروں کو عذاب سے ڈرانے والا بنا کر بھیجا اور امیوں کی پناہ بنایا یہاں امیوں سے مراد اہل عرب ہیں جن کی اکثریت لکھنا پڑھنا نہ جانتی تھی۔ ۱) امی کی نسبت ام القرئی مکہ کی طرف کی گئی ہے اور اہل عرب کو خاص کرنے کی وجہ یہ ہے کہ آپ انہی میں سے تھے اور ان کی اہل عجم کے غلبہ سے محافظت فرمائی۔ ۲) شیطان کی گمراہیوں اور نفسانی آفات سے حفاظت مراد لینا بھی درست ہے اور آپ کا وجود باوجود کائنات کے لئے مجموعی ہلاکت سے حفاظت کا ذریعہ ہے۔ ۳) قوم قریش میں آپ کا وجود عذاب کے لئے مانع تھا جب آپ ہجرت کر گئے تو ان پر مصائب ٹوٹ پڑے۔ اللہ تعالیٰ نے فرمایا: وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ط

وَلَا سَخَابَ فِي الْأَسْوَاقِ : بازاروں کی تخصیص فرمانے کی وجہ یہ ہے کہ وہ عموماً شور و غوغا کے مقامات ہیں۔

الفصل الثاني:

## شوق و خوف کی نماز اور تین دعائیں

١٥/٥٦٠١. عَنْ حَبَابِ بْنِ الْأَرْتِ قَالَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَوةً فَأَطَاعَهَا قَالُوا يَا رَسُولَ اللَّهِ صَلَّيْتَ صَلَوةً لَمْ تَكُنْ تُصَلِّيْهَا قَالَ أَجَلُ إِنَّهَا صَلَوةُ رَغْبَةٍ وَرَهْبَةٍ وَإِنِّي سَأَلْتُ اللَّهَ فِيهَا ثَلَاثًا فَأَعْطَانِي الثَّلاثِينَ وَمَنْعَنِي وَاحِدَةً سَأَلْتُهُ أَنْ لَا يَهْلِكَ أُمَّتِي بِسُنَّةٍ فَأَعْطَانِيهَا وَسَأَلْتُهُ أَنْ لَا يُسَلِّطَ

عَلَيْهِمْ عَدُوًّا مِنْ غَيْرِهِمْ فَأَعْطَانِيهَا وَسَأَلْتُهُ أَنْ لَا يُدَيِّقَ بَعْضُهُمْ بَأْسَ بَعْضٍ فَمَنْعَنِهَا۔

(رواه الترمذی والنسائی)

اخرجه الدارمی فی السنن ۱۶۱۱ حدیث رقم ۶۔ اخرجہ النسائی فی السنن ۲۱۶۱۳ حدیث رقم ۱۶۳۸ و اخرجہ

الترمذی فی السنن ۴۰۸۱۴ حدیث رقم ۲۱۷۵ و احمد فی المسند ۱۰۹۱۵۔

ترجمہ: حضرت خباب بن ارت رضی اللہ عنہ سے مروی ہے کہ جناب رسول اللہ ﷺ نے ہمیں طویل نماز پڑھائی صحابہ کرام نے عرض کیا آپ نے پہلے کبھی اس طرح نماز نہیں پڑھائی۔ آپ نے فرمایا۔ جی ہاں! یہ شوق اور خوف کی نماز تھی۔ اس میں میں نے اللہ تعالیٰ سے تین دعائیں کیں۔ دو مجھے دے دی گئیں اور ایک سے مجھے روک دیا گیا۔ میں نے یہ مانگا کہ میری امت کو قحط سے ہلاک نہ کرنا تو یہ مجھے عطا کر دیا گیا۔ میں نے یہ مانگا کہ ان پر ان کے دشمنوں کو مسلط نہ کرنا یہ مجھے عطا کر دیا گیا میں نے مانگا کہ یہ آپس میں نہ لڑیں تو مجھے اس سے منع کر دیا گیا۔ (ترمذی، نسائی)

تشریح: خباب رضی اللہ عنہ: آپ ﷺ کے دار ارقم میں قتل ہونے سے پہلے اسلام لائے۔ بڑے مصائب برداشت کیے۔ کوفہ میں انتقال ہوا۔ حضرت علی رضی اللہ عنہ نے جنازہ پڑھایا۔

سَأَلْتُ اللَّهَ فِيهَا ثَلَاثًا: قبولیت کی امید اور خوف و خشیت کی وجہ سے نماز کے خشوع و خضوع میں اضافہ فرمایا۔

## امت کی تین آفات سے حفاظت

۱۶/۵۶۰۲ وَعَنْ أَبِي مَالِكٍ الْأَشْعَرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّ وَجَلَّ أَجَارَكُمْ مِنْ ثَلَاثٍ خِلَالٍ أَنْ لَا يَدْعُو عَلَيْكُمْ نَبِيُّكُمْ فَتَهْلِكُوا جَمِيعًا وَأَنْ لَا يَظْهَرَ أَهْلُ الْبَاطِلِ عَلَى أَهْلِ الْحَقِّ وَأَنْ لَا تَجْتَمِعُوا عَلَى ضَلَالَةٍ۔ (رواه ابو داود)

اخرجه ابو داود ۴۵۲۱۴ حدیث رقم ۴۲۵۳۔

ترجمہ: حضرت ابو مالک اشعری رضی اللہ عنہ سے روایت ہے کہ جناب رسول اللہ ﷺ نے فرمایا۔ اللہ تعالیٰ نے تمہیں تین آفات سے بچالیا ہے۔ ① تمہارا نبی تمہارے خلاف بددعا نہ کرے گا کہ تم ہلاک ہو جاؤ۔ ② اہل باطل کو اہل حق پر غالب نہ کرے گا۔ ③ تمہیں گمراہی پر جمع نہ کرے گا۔ (ابو داود)

تشریح: وَأَنْ لَا يَظْهَرَ أَهْلُ الْبَاطِلِ: کفار کی تعداد کتنی زیادہ اور مسلمان کتنے قلیل ہوں مگر اسلام نہ مٹے گا۔ حاکم کی روایت میں حضرت عمر رضی اللہ عنہ کا یہ قول موجود ہے۔ میری امت کی ایک جماعت حق پر غالب رہے گی یہاں تک کہ قیامت قائم ہو اور ابن ماجہ کی حضرت ابو ہریرہ رضی اللہ عنہ سے روایت ہے کہ میری امت کا ایک گروہ ہمیشہ حق پر قائم رہے گا کسی کی مخالفت ان کو ضرر نہ پہنچا سکے گی۔

وَأَنْ لَا تَجْتَمِعُوا عَلَى ضَلَالَةٍ: یہ اس بات کی دلیل ہے کہ اجماع مجتہدین حجت ہے کیونکہ امت کے گمراہی پر جمع نہ ہونے کی دعا قبول ہو چکی۔ اجماع سے مجتہدین امت کا اجماع مراد ہے ہر کس و نا کس یا عوام کا اجماع و اتفاق حجت نہیں۔



## امت پر دو تلواریں جمع نہ ہوں گی

۱۷/۵۶۰۳ وَعَنْ عَوْفِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَنْ يَجْمَعَ اللَّهُ عَلَى هَذِهِ الْأُمَّةِ سَيْفَيْنِ سَيْفًا مِنْهَا وَسَيْفًا مِنْ عَدُوِّهَا۔ (رواه ابو داود)

اخرجه ابو داود فی ۴۸۵۱۴ حدیث رقم ۴۳۰۱ واحمد فی المسند ۵۷۵۱۶۔

ترجمہ: حضرت عوف بن مالک رضی اللہ عنہ سے روایت ہے کہ جناب رسول اللہ ﷺ نے فرمایا۔ اللہ تعالیٰ اس امت پر دو تلواروں کو جمع نہ کرے گا۔ ① ایک تلوار اس امت کی اور دوسری اس کے دشمن کی۔ (ابو داود)

تشریح: ② لَنْ يَجْمَعَ اللَّهُ عَلَى هَذِهِ الْأُمَّةِ سَيْفَيْنِ: تو پریشانی کہتے ہیں کہ اس سے مراد یہ ہے کہ دو تلواریں ان میں جمع نہ ہوں گی کہ جس سے ان کی ہلاکت و استیصال ہو جائے۔ جب یہ آپس میں لڑیں گے تو کفار کو ان پر مسلط کر دیں گے تاکہ آپس کی لڑائی سے باز آئیں اور لڑائی کا رخ کفار کی طرف ہو۔ یعنی ایک ہو۔ واللہ اعلم۔

## وضاحت کے لئے اپنی تعریف گناہ نہیں

۱۸/۵۶۰۴ وَعَنِ الْعَبَّاسِ أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَكَانَتْهُ سَمِعَ شَيْءً فَقَامَ النَّبِيُّ صَلَّى اللَّهُ عَلَيْهِ وَسَلَّمَ عَلَى الْمِنْبَرِ فَقَالَ مَنْ أَنَا فَقَالُوا أَنْتَ رَسُولُ اللَّهِ قَالَ أَنَا مُحَمَّدُ بْنُ عَبْدِ اللَّهِ ابْنِ عَبْدِ الْمُطَّلِبِ إِنَّ اللَّهَ خَلَقَ الْخَلْقَ فَجَعَلَنِي فِي خَيْرِهِمْ ثُمَّ جَعَلَهُمْ فِرْقَتَيْنِ فَجَعَلَنِي فِي خَيْرِهِمْ فِرْقَةً ثُمَّ جَعَلَهُمْ قَبَائِلَ فَجَعَلَنِي فِي خَيْرِهِمْ قَبِيلَةً ثُمَّ جَعَلَهُمْ بُيُوتًا فَجَعَلَنِي فِي خَيْرِهِمْ بَيْتًا فَأَنَا خَيْرُهُمْ نَفْسًا وَخَيْرُهُمْ بَيْتًا۔ (رواه الترمذی)

اخرجه الترمذی ۵۴۵۱۵ حدیث رقم ۳۶۰۷ واحمد فی المسند

ترجمہ: حضرت عباس رضی اللہ عنہ سے مروی ہے کہ میں آپ ﷺ کی خدمت میں حاضر ہوا۔ محسوس ہوتا تھا کہ انہوں نے کوئی بات سن پائی تھی۔ تو آپ ﷺ منبر پر تشریف فرما ہوئے اور دریافت فرمایا میں کون ہوں؟ عرض کیا کہ آپ اللہ تعالیٰ کے رسول ہیں۔ آپ ﷺ نے فرمایا میں محمد بن عبد اللہ بن عبد المطلب ہوں۔ اللہ تعالیٰ نے مخلوق کو پیدا فرمایا تو اس نے ان میں سے مجھے بہترین کر دیا۔ پھر ان کو دو گروہوں میں کیا تو مجھے ان میں سے بہترین کر دیا۔ پھر ان کے قبائل بنائے تو ان میں سے بہتر قبیلہ عطا فرمایا پھر ان کے خاندان بنائے تو مجھے بہتر گھر میں کر دیا۔ تو میں ان سے ذات اور خاندان کے لحاظ سے افضل ہوں۔ (ترمذی)

تشریح: ③ فَكَانَتْهُ سَمِعَ شَيْءً: حضرت عباس رضی اللہ عنہ نے کفار کی بعض باتیں آپ ﷺ کے متعلق سنیں کہ وہ اپنے کو آپ سے نبوت کا حقدار کہتے ہیں۔ آپ نے اپنے متعلق یہی عظمت کو بتلانا چاہا تاکہ آپ کا نبوت کے لائق ہونا واضح ہو۔

فَأَنَا خَيْرُهُمْ نَفْسًا وَخَيْرُهُمْ بَيْتًا: ① میں ان اعتبارات سے نبوت و کتاب کا زیادہ حقدار ہوں۔ ② اس سے یہ معلوم ہو گیا کہ نبوت والی ہستیاں صاحب نسب ہوتی ہیں اور حدیث ہر قل سے معلوم ہوتا ہے کہ یہ چیز انبیاء علیہم السلام کے لئے لازم

ہے۔ وہ کہتے تھے کسی عظیم عرب پر قرآن کیوں نہ اترتا تو بتلایا نبوت فضل الہی ہے اس کا استحقاق نسب پر نہیں ہے۔ جیسا کہ فرمایا: اللہ اعلم حیث یجعل رسالتہ۔ واللہ یختص برحمته من یشاء واللہ ذو الفضل العظیم۔ وکان فضل اللہ علیک عظیمًا..... اللہ تعالیٰ اپنی رسالت کے ساتھ جس کو چاہتے ہیں خاص کر دیتے ہیں اللہ تعالیٰ بڑے فضل والے ہیں اور اللہ تعالیٰ کا آپ پر بڑا فضل ہے۔“

## آپ کے لئے ثبوت نبوت

۱۹/۵۶۰۵ وَعَنْ أَبِي هُرَيْرَةَ قَالَ قَالُوا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَتَى وَجَبَتْ لَكَ النُّبُوءَةُ قَالَ  
وَإِدْمُ بَيْنَ الرُّوحِ وَالْجَسَدِ۔ (رواه الترمذی)

اخرجه الترمذی ۵۶۱۵ حدیث رقم ۳۶۰۹۔

ترجمہ: حضرت ابو ہریرہ رضی اللہ عنہ سے مروی ہے کہ صحابہ کرام نے عرض کیا یا رسول اللہ ﷺ آپ کے لئے نبوت کس سے ثابت ہے؟ فرمایا ابھی آدم روح و جسد کے درمیان تھے۔ (ترمذی)

تشریح: ۱۹ وَاِدْمُ بَيْنَ الرُّوحِ وَالْجَسَدِ: ان کا پتلا زمین پر بے جان پڑا تھا۔ یعنی ان کے جسم میں جان ڈالے جانے سے پہلے۔ یہ سبقت و تقدم سے کنایہ ہے۔

## ختم نبوت کا اعلان ارواح میں

۲۰/۵۶۰۶ وَعَنِ الْعُرْبَاضِ بْنِ سَارِيَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ إِنِّي عِنْدَ اللَّهِ  
مَكْتُوبٌ خَاتِمُ النَّبِيِّينَ وَإِنَّ أَدَمَ الْمُنْجِدِلُ فِي طَبِئَتِهِ وَسَاخِرُكُمْ بِأَوَّلِ أَمْرِي دَعْوَةُ إِبْرَاهِيمَ وَبَشَارَةُ  
عِيسَى وَرُؤْيَا أُمِّي الْيَتْرَاتِ حِينَ وَضَعْتَنِي وَقَدْ خَرَجَ لَهَا نُورًا أَضَاءَ لَهَا مِنْهُ قُصُورُ الشَّامِ۔

(رواه فی شرح السنة ورواه احمد عن ابی امامۃ من قوله ساخبركم الی۔ اخره)

اخرجه البغوی فی شرح السنة ۲۰۷/۱۳ حدیث رقم ۳۶۲۶۔

ترجمہ: حضرت عرباض بن ساریہ رضی اللہ عنہ سے مروی ہے کہ جناب رسول اللہ ﷺ نے فرمایا۔ میں اللہ تعالیٰ کے ہاں اس وقت خاتم النبیین لکھا ہوا تھا جب آدم ابھی گندمی ہوئی مٹی کے درمیان تھے۔ میں تمہیں اپنے معاملے کی ابتداء بتلاتا ہوں۔ میں دعا ابراہیم علیہ السلام اور بشارت عیسیٰ علیہ السلام ہوں اور اپنی والدہ کا خواب ہوں جو انہوں نے میری ولادت کے وقت دیکھا۔ اس وقت ان کے بدن سے نور نکلا جس سے شام کے محلات روشن ہو گئے۔ (شرح السنہ۔ احمد از ابوامامہ)

تشریح: ۲۰ اِدْمُ الْمُنْجِدِلُ فِي طَبِئَتِهِ: طبیہ، گوندھنا، خلقت و جبلت مطلب یہ ہے کہ آدم ابھی آب و گل کے درمیان تھے اور میں اللہ تعالیٰ کے ہاں خاتم النبیین لکھا جا چکا تھا۔ آب و گل کے درمیان کا مطلب یہ ہے کہ ان کا پتلا تیار ہوا تھا ابھی روح نہ ڈالی گئی تھی۔

## نبوت کے پہلے ملنے کا مطلب:

تقدیر اور علم الہی میں تو تمام انبیاء علیہم السلام کی نبوت طے شدہ تھی اور بالفعل تو ظاہری بات ہے دنیا میں ملی اس وقت کہاں خاتم النبیین تھے۔

**جواب:** فرشتوں اور ارواح میں اظہار نبوت مراد ہے۔ جیسا کہ وارد ہے کہ آپ کا اسم گرامی عرش اور آسمان اور بہشت کے محل پر اور اس کے بالا خانوں اور حور عین کے سینوں اور جنت کے درختوں کے پتوں پر اور طوبیٰ درخت کے پتوں فرشتوں کی آنکھوں اور ان کے آبرو پر لکھا گیا۔ بعض عارفین کہتے ہیں کہ آپ کی روح مبارک عالم ارواح میں دوسری ارواح کو تربیت دینے والی تھی جیسا بدن دوسرے ابدان کو تربیت کرنے والا تھا۔

**دَعْوَةُ اِبْرَاهِيمَ:** میری نبوت اور مرتبے کی بلندی سب سے پہلے ابراہیم علیہ السلام کی زبان سے ظاہر ہوئی انہوں نے تعمیر کعبہ کے وقت یہ دعا فرمائی: رَبَّنَا وَابْعَثْ فِيهِمْ رَسُولًا مِنْهُمْ ..... اسی پر دلالت کرتی ہے۔

**وَرَوُّنَا اُمِّي:** علامہ طیبی کہتے ہیں کہ ممکن ہے کہ اس دیکھنے سے خواب میں دیکھنا یا بیداری میں دیکھنا مراد ہو۔ اول صورت میں معنی جننے کا۔ ولادت کے قریب پہنچنا ہے۔ جیسا کہ ایک روایت میں آیا ہے کہ جب حضرت آمنہ جننے کے قریب ہوئیں تو انہوں نے خواب دیکھا کہ ایک فرشتے نے آکر ان کو کہا تم اس طرح کہو ”میں اپنے بچے کو ہر حاسد کے شر سے واحد کی پناہ میں دیتی ہوں“ اور جب حمل ٹھہرا تو خواب میں ایک فرشتے کو دیکھا کہ وہ کہہ رہا ہے تو جانتی کہ تو حاملہ ہوئی ہے اس ہستی سے جو اس امت کا سردار اور نبی ہوگا۔ ﴿۲﴾ دوسری صورت یہ کہ جاگنے کی حالت میں دیکھا ہو اور اس پر آپ کا یہ قول دلالت کر رہا ہے کہ آپ کی پیدائش کے وقت آمنہ نے دیکھا کہ ان سے ایک نور ظاہر ہوا جس سے شام کے محلات روشن ہو گئے۔ اس کی تعبیر یہ ہے کہ آپ کی نبوت کی روشنی مشرق و مغرب میں پھیلے گی۔

## محمد صلی اللہ علیہ وسلم کے جھنڈے کو لہرانے والے

۲۱/۵۶۰۷ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا سَيِّدُ وَلَدِ آدَمَ يَوْمَ الْقِيَامَةِ وَلَا فُخْرَ وَبَيْدَى لَوَاءِ الْحَمْدِ وَلَا فُخْرَ وَمَا مِنْ نَبِيٍّ يَوْمَئِذٍ آدَمُ فَمَنْ سِوَاهُ إِلَّا تَحْتَ لَوَائِي وَأَنَا أَوَّلُ مَنْ تَنْشَقُّ عَنْهُ الْأَرْضُ وَلَا فُخْرَ۔ (رواہ الترمذی)

اخرجه احمد فی المسند ۱۲۷۱۴۔ اخرجہ الترمذی فی السنن ۵۴۸۱۵۔ حدیث رقم ۳۶۱۵ وابن ماجہ فی السنن

۱۴۴۰/۱۲ حدیث رقم ۴۳۰۸ واحمد فی المسند ۲/۳

**ترجمہ:** حضرت ابوسعید خدری رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا میں اولاد آدم کا قیامت کے دن سردار ہوں گا۔ مگر اس پر فخر نہیں اور حمد کا جھنڈا میرے ہاتھ میں ہوگا مگر اس پر فخر نہیں اور سب سے پہلے میں وہ شخص ہوں جس سے زمین شق ہوگی اور اس پر فخر نہیں۔ (ترمذی)

**تشریح:** ﴿۱﴾ أَنَا سَيِّدُ وَلَدِ آدَمَ: میں یہ بات بطور فخر نہیں بلکہ تحدیثِ نعمت اور تشکر کا انعام کے طور پر کہتا ہوں کہ اللہ تعالیٰ نے



فرمایا واما بنعمة ربك فحدث اور اپنے رب کی نعمت کو بس بیان کرو میں اس لئے کہتا تا کہ لوگ میری قدر پہچانیں اور مجھ پر ایمان لائیں اور میری تعظیم و توقیر کریں اور ایمان کے مقتضایہ عمل کریں۔

لِوَاءِ الْحَمْدِ فِیْ يَدَيَّ : میں یہ نام آوری کے لئے نہیں کہتا۔ حمد کا جھنڈا میرے ہاتھ میں ہوگا۔ آپ کو حمد سے خاص مناسبت ہے۔ آپ کا نام نامی محمد، احمد ہے اور آپ کو مقام محمود پر کھڑا کیا جائے گا اور آپ کی امت کو حمادوں لقب ملا کیونکہ وہ خوشی و غمی میں اللہ تعالیٰ کی حمد و ثناء کرتے ہیں۔ آپ حامد ہیں اور عرش والا محمود ہے اور حمد الہی کے ساتھ آپ شفاعت کا دروازہ کھلوائیں گے۔ جیسا باب شفاعت میں گزرا۔

تَحْتَ لِوَانِي : قیامت کے دن لواء الحمد آپ کے پاس ہوگا جس کے تحت تمام انبیاء علیہم السلام جمع ہوں گے۔ یہ ظاہر میں آپ کی عظمت کا نشان ہوگا۔

### محمد صلی اللہ علیہ وسلم حبیب اللہ ہیں

۲۲/۵۶۰۸ وَعَنِ ابْنِ عَبَّاسٍ قَالَ جَلَسَ نَاسٌ مِّنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَخَرَجَ حَتَّى إِذَا دَنَا مِنْهُمْ سَمِعَهُمْ يَتَذَكَّرُونَ قَالَ بَعْضُهُمْ إِنَّ اللَّهَ اتَّخَذَ إِبْرَاهِيمَ خَلِيلًا وَقَالَ آخَرُ مُوسَى كَلِمَةً تَكْلِيمًا وَقَالَ آخَرُ فَعِيسَى كَلِمَةً اللَّهُ وَرُوحُهُ وَقَالَ آخَرُ آدَمُ أَصْطَفَاهُ اللَّهُ فَخَرَجَ عَلَيْهِمْ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ قَدْ سَمِعْتُ كَلَامَكُمْ وَعَجَبْتُكُمْ إِنَّ إِبْرَاهِيمَ خَلِيلُ اللَّهِ وَهُوَ كَذَلِكَ وَمُوسَى نَجِيُّ اللَّهِ وَهُوَ كَذَلِكَ وَعِيسَى رُوحُ اللَّهِ وَكَلِمَتُهُ وَهُوَ كَذَلِكَ وَآدَمُ أَصْطَفَاهُ اللَّهُ وَهُوَ كَذَلِكَ أَلَا وَأَنَا حَبِيبُ اللَّهِ وَلَا فَخْرَ وَأَنَا حَامِلُ لِوَاءِ الْحَمْدِ يَوْمَ الْقِيَمَةِ تَحْتَ آدَمَ فَمَنْ دُونَهُ وَلَا فَخْرَ وَأَنَا أَوَّلُ شَافِعٍ وَأَوَّلُ مُشْفَعٍ يَوْمَ الْقِيَمَةِ وَلَا فَخْرَ وَأَنَا أَوَّلُ مَنْ يُحَرِّكُ خَلْقَ الْجَنَّةِ فَيَفْتَحُ اللَّهُ لِي فَيْدُ خَلْقِهَا وَمَعِيَ فَقَرَاءُ الْمُؤْمِنِينَ وَلَا فَخْرَ وَأَنَا أَكْرَمُ الْأَوَّلِينَ وَالْآخِرِينَ عَلَى اللَّهِ وَلَا فَخْرَ - (رواه الترمذی والدارمی)

اخرجہ الترمذی فی السنن ۵۴۸۱۵ حدیث رقم ۳۶۱۶ والدارمی فی السنن ۳۹۱۱ حدیث رقم ۴۷۔  
ترجمہ: حضرت ابن عباس رضی اللہ عنہما سے روایت ہے کہ کچھ صحابہ کرام رضی اللہ عنہم بیٹھے ہوئے تھے کہ اچانک رسول اللہ صلی اللہ علیہ وسلم تشریف لائے اور انہیں گفتگو کرتے ہوئے سنایا کہ ہے تھے کہ اللہ تعالیٰ نے ابراہیم علیہ السلام کو خلیل اللہ بنایا جب کہ دوسرا کہہ رہا تھا حضرت موسیٰ کو کلیم اللہ بنایا اور ایک کہنے لگا کہ اللہ تعالیٰ نے عیسیٰ علیہ السلام کو کلمۃ اللہ اور روح اللہ بنایا اور ایک اور نے کہا کہ اللہ تعالیٰ نے حضرت آدم علیہ السلام کو صغی اللہ بنایا آپ نے فرمایا میں نے تمہاری گفتگو کو سنا اور تعجب کو دیکھا۔ بے شک ابراہیم خلیل اللہ ہیں اور موسیٰ کلیم اللہ ہیں اور عیسیٰ روح اللہ اور کلمۃ اللہ ہیں اور آدم صغی اللہ ہیں وہ اسی طرح ہیں سنو میں اللہ کا حبیب ہوں مگر اس پر فخر نہیں ہے میں حمد کے جھنڈے کو قیامت کے دن اٹھانے والا ہوں جس کے ماتحت آدم اور ان کی ساری اولاد ہوگی مگر یہ بات میں فخر سے نہیں کہتا اور میں پہلا شفاعت کرنے والا ہوں گا اور میں وہ پہلا شخص ہوں گا

جس کی شفاعت قبول کی جائے گی مگر میں یہ فخر سے نہیں کہتا میں وہ پہلا شخص ہوں جو جنت کے حلقات کو حرکت دے گا تو اللہ تعالیٰ اسے میرے لئے کھول دیں گے اور مجھے اس میں داخل فرمائیں گے اور میرے ساتھ فقراء مسلمین ہوں گے اور میں یہ بات فخر سے نہیں کہتا۔ پہلوں اور پچھلوں میں اللہ کے ہاں سب سے زیادہ عزت والا ہوں مگر یہ بات میں فخر سے نہیں کہتا۔ (ترمذی، داری)

تشریح ﴿ اَنَا حَبِيبُ اللَّهِ وَلَا فَخْرٌ ﴾: حبیب و خلیل میں فرق یہ ہے کہ حبیب وہ دوست جو محبوبیت کے مقام کو پہنچا ہو۔ خلیل وہ دوست مطلق ہے۔ انبیاء و رسل کے تمام ایمان والے اللہ تعالیٰ کی درگاہ کے پسندیدہ بندے ہیں۔ مگر یہاں گفتگو کمالات عالیہ اور درجات خاصہ میں ہے۔

### ملا علی قاری کہتے ہیں:

حبیب اس دوست کو کہتے ہیں جس کی دوستی میں غرض نہ ہو۔ خلیل وہ دوست جس کی دوستی اپنی حاجت و ضرورت کے لئے ہو۔ آپ ﷺ نے محبوبیت کا اعلیٰ مرتبہ عنایت فرمایا۔ اس کی دلیل یہ آیت ہے: قُلْ اِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ..... اگر تم اللہ تعالیٰ سے محبت کرتے ہو تو میری اتباع کرو اللہ تعالیٰ تم سے محبت کرنے لگیں گے۔

اَنَا اَوَّلُ مَنْ يُحَرِّكُ خَلْقَ الْجَنَّةِ: اپنے مراتب کے لحاظ سے فقراء مؤمنین جو انصار و مہاجرین سے ہوں وہ میرے ساتھ جنت میں داخل ہوں گے دوسرے مقام پر فرمایا: میری امت کے فقراء اغنیاء سے پانچ سو برس پہلے داخل ہوں گے۔ اس سے ثابت ہوا کہ فقیر صابر کو غنی شا کر پر مرتبہ حاصل ہے۔

### فقر:

فقر فاقہ اور حاجت کا نام نہیں بلکہ فقر غیروں کو چھوڑ کر فقط اللہ تعالیٰ کی محتاجی اختیار کرنے کا نام ہے اور وہ فقط خدا کا طالب ہو اور کسی کا طالب نہ ہو۔

### ثوری کہتے ہیں:

فقر یہ ہے کہ مال کے نہ ہونے پر بھی تسکین و تسلی ہو اور جب ہو تو صرف کرے۔ آپ ﷺ نے فقر نفس سے پناہ مانگی ہے اور غناء نفس سے پناہ کی تعریف کی جو فقر و غناء مولیٰ سے باز رکھے وہ نہایت برا ہے۔ فقر کی حالت بہت سے جھنجھٹ سے دور رکھتی ہے اس لئے اس کو اللہ تعالیٰ نے اپنے انبیاء اور اولیاء کے لئے پسند فرمایا ہے۔ اس کی دلیل یہ ہے کہ فقیر کافر کو دوزخ میں غنی کافر کی بہ نسبت کم عذاب ہوگا۔ تو مؤمن کو فقر کیونکہ فائدہ مند نہ ہوگا۔

اَنَا اَكْرَمُ الْاَوَّلِيْنَ وَالْاٰخِرِيْنَ: ظاہر ہے کہ اولین و آخرین سے یہاں انبیاء علیہم السلام مراد ہیں۔

### امت کے متعلق تین وعدے

۲۳/۵۶۰۹ وَعَنْ عَمْرِو بْنِ قَيْسٍ اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ نَحْنُ الْاٰخِرُونَ وَنَحْنُ

السَّابِقُونَ يَوْمَ الْقِيَمَةِ وَإِنِّي قَاتِلٌ قَوْلًا غَيْرَ فَخْرٍ اِبْرَاهِيمُ خَلِيلُ اللَّهِ وَمُوسَى صَفِيُّ اللَّهِ وَأَنَا حَبِيبُ اللَّهِ وَمَعِيَ لَوَاءُ الْحَمْدِ يَوْمَ الْقِيَمَةِ وَأَنَّ اللَّهَ وَعَدَنِي فِي أُمَّتِي وَأَجَا رَهُمْ مِنْ ثَلَاثٍ لَا يَعْمَهُمْ بِسَنَةٍ وَلَا يَسْتَأْصِلُهُمْ عَدُوٌّ وَلَا يَجْمَعُهُمْ عَلَى ضَلَالَةٍ - (رواه الدارمی)

انخرجه الدارمی فی السنن ۴۲/۱ حدیث رقم ۵۴ واحمد فی المسند ۲۴۳/۲

ترجمہ: حضرت عمر بن قیس رضی اللہ عنہ سے روایت ہے کہ جناب رسول اللہ ﷺ نے فرمایا کہ ہم زمانے کے اعتبار سے آخر ہیں اور قیامت کے دن سب سے آگے بڑھنے والے ہوں گے بلاشبہ یہ بات میں فخر سے نہیں کہتا ابراہیم خلیل اللہ ہیں موسیٰ کلیم اللہ ہیں اور میں حبیب اللہ ہوں اور قیامت کے دن حمد کا جھنڈا میرے ہاتھ میں ہوگا اور بے شک اللہ تعالیٰ نے میرے ساتھ میری امت کے سلسلے میں وعدہ فرمایا ہے اور ان کو تین باتوں سے محفوظ فرمایا ہے۔ ① ان پر عام قحط نہیں ہوگا۔ ② دشمن ان کا استیصال نہیں کر سکے گا۔ ③ وہ گمراہی پر جمع نہیں ہوں گے۔

تشریح: اس روایت میں امت کی خصوصیات ذکر فرمائیں۔ ① آئے سب سے آخر میں مگر جنت میں سابق۔ ② میری امت پر عام قحط نہ آئے گا۔ ③ دشمن ان کا استیصال نہ کر سکے گا۔ ④ گمراہی پر جمع نہ ہوگی پھر آپ کی خصوصیات ذکر فرمائی گئی۔ ① آپ اللہ کے حبیب ہیں۔ ② حمد کا جھنڈا قیامت کے دن آپ ﷺ کے ہاتھ میں ہوگا۔

### قائد الرسل محمد ﷺ ہیں

۲۳/۵۶۱۰. وَعَنْ جَابِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَنَا قَائِدُ الْمُرْسَلِينَ وَلَا فَخْرَ وَأَنَا خَاتِمُ النَّبِيِّينَ وَلَا فَخْرَ وَأَنَا أَوَّلُ شَافِعٍ وَمُشْفَعٍ وَلَا فَخْرَ - (رواه الدارمی)

انخرجه الدارمی فی ۴۰/۱ حدیث رقم ۴۹۔

ترجمہ: حضرت جابر رضی اللہ عنہ سے روایت ہے کہ جناب نبی اکرم ﷺ نے فرمایا میں رسولوں کا قائد ہوں اور یہ بات میں فخر سے نہیں کہتا اور میں خاتم النبیین ہوں اور میں اس پر فخر نہیں کرتا اور میں سب سے پہلا وہ شخص ہوں جو سفارش کرے گا اور اس کی سفارش قبول کی جائے گی اور میں اس پر بھی فخر نہیں کرتا۔ (دارمی)

تشریح: آپ نے بطور تحدت نعمت اپنی عظمت ذکر فرمائی۔ ① قائد المرسلین۔ ② خاتم النبیین۔ ③ شافع و مشفع ہوں گے۔

### شفاعت کبریٰ کا امین

۲۵/۵۶۱۱. وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ النَّاسِ خُرُوجًا إِذَا بُعِثُوا وَأَنَا قَائِدُهُمْ إِذَا وَقَدُوا وَأَنَا خَطِيئَتُهُمْ إِذَا انْصَبُوا وَأَنَا مُسْتَشْفِعُهُمْ إِذَا حُجِسُوا وَأَنَا مَبْشَرُهُمْ إِذَا أَيْسُوا الْكَرَامَةَ وَالْمَفَاتِيحُ يَوْمَئِذٍ بِيَدِي وَلَوَاءُ الْحَمْدِ يَوْمَئِذٍ بِيَدِي وَأَنَا أَكْرَمُ وَلَدِ آدَمَ عَلَى رَبِّي يَطُوفُ



عَلَى أَلْفِ خَادِمٍ كَانَهُمْ بَيْضٌ مَكْنُونٌ أَوْ لَوْلُو مَشْتَوْرٌ۔ (رواہ الترمذی والداری وقال الترمذی هذا حدیث غریب)

اخرجه الترمذی فی السنن ۵۴۶۱۵ حدیث ۳۶۱۰ والداری ۳۹۱۱ حدیث رقم ۴۸

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ نے فرمایا کہ میں تمام لوگوں میں اٹھائے جانے کے وقت سب سے پہلے نکلوں گا اور جب وہ اللہ کی بارگاہ میں جائیں گے تو میں ان کا قائد ہوں گا اور جب وہ خاموش ہو جائیں گے تو میں ان کا خطیب ہوں گا اور جب ان کو روک لیا جائے گا تو میں ان کی شفاعت کا طلب گار ہوں گا اور جب وہ عزت سے مایوس ہو جائیں گے تو میں ان کو خوشخبری سنانے والا ہوں گا اور اس دن چابیاں میرے ہاتھ میں ہوں گی اور اس دن حمد کا جھنڈا میرے ہاتھ میں ہوگا اور میں اولادِ آدم میں اپنے رب کے ہاں سب سے زیادہ عزت والا ہوں اور ایک ہزار خدام جو چھپے ہوئے انڈے کی طرح سفید یا بکھرے ہوئے موتیوں کی طرح ہیں وہ میرے ارد گرد چکر لگائیں گے۔ (ترمذی، داری)

ترمذی نے اس کو غریب کہا۔

تشریح: ﴿أَنَا خَطِيبُهُمْ إِذَا انْصَتُوا﴾: جب معذرت سے خاموش ہوں گے اور حیرانی سے کلام نہ کر سکیں گے تو اس میں ان کی طرف سے کلام کروں گا اور شفاعت کروں گا پس میں ہی اس وقت کلام کی ہمت کروں گا اور کوئی پیغمبر نہ کر سکے گا۔ میں اس وقت اللہ تعالیٰ کی ایسی حمد کروں گا جو اس کے لائق ہے۔ اس وقت کلام کا کسی کو اذن نہ ہوگا۔ وہ صرف میرے ساتھ خاص ہے۔ پس آپ اس ارشاد سے مستثنیٰ ہیں: ﴿هَذَا يَوْمٌ لَا يَنْطِقُونَ وَلَا يُؤْذَنُ لَهُمْ فَيَعْتَذِرُونَ﴾..... آج کا دن ایسا ہے کہ وہ نہ بات کر سکیں گے اور ان کو معذرت کی اجازت دی جائے گی۔ ﴿اس آیت کو خاص کفار کے حق میں مانا جائے اور یہ بھی شروع میں ہوگا ورنہ بعد میں وہ بولیں گے اور معذرت بھی پیش کریں گے۔

وَأَنَا مُبَشِّرُهُمْ إِذَا أَيَسُوا: یعنی جب ان پر غلبہ خوف کی وجہ سے مایوسی چھا جائے گی تو وہ انبیاء علیہم السلام سے شفاعت طلب کریں گے اور وہ شفاعت نہ کر سکیں گے بلکہ عذر کریں گے تو میں اس مایوسی کا ازالہ شفاعت کر کے کروں گا۔

كَأَنَّهُمْ بَيْضٌ مَكْنُونٌ: خدام کو شتر مرغ کے انڈوں سے صفائی اور سفیدی میں تشبیہ دی ہے۔ انڈے میں زردی اور سفیدی ملی ہوتی ہے، لیکن زردی بدن کا خوبصورت رنگ ہے۔ مجمع البخاری میں ہے کہ بھض مکنون سے مراد سیپ کے موتی ہیں جو ہاتھ اور نظر سے محفوظ ہوتے ہیں۔ حاصل یہ ہے کہ وہ لوگوں کے ہاتھوں اور نظروں سے محفوظ ہوں گے یا موتی بکھرے ہوئے سے تشبیہ دی ہے جو بکھرے ہوئے خوبصورت نظر آتے ہیں۔

## جنت کا حلہ پہن کر شفاعت کرنے والا پیغمبر

۲۶/۵۶۱۲ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فَأَكْسِي حُلَّةً مِّنْ حُلَلِ الْجَنَّةِ ثُمَّ أَقُومُ عَنِ يَمِينِ الْعَرْشِ لَيْسَ أَحَدٌ مِّنَ الْخَلَائِقِ يَقُومُ ذَلِكَ الْمَقَامَ غَيْرِي (رواہ الترمذی وفی رواية جامع الاصول عنه) أَنَا أَوَّلُ مَنْ تَنْتَشِقُ عَنْهُ إِلَّا رَضُ فَأَكْسِي۔

اخرجه الترمذی فی السنن ۵۴۶۱۵ حدیث رقم ۳۶۱۱۔

ترجمہ: حضرت ابو ہریرہ رضی اللہ عنہ سے روایت ہے کہ جناب نبی اکرم ﷺ نے فرمایا مجھے جنت کے حلوں میں سے ایک جوڑا

پہنایا جائے گا۔ پھر میں عرش کے دائیں جانب کھڑا ہوں گا۔ مخلوقات میں سے کوئی شخص میرے سوا اس جگہ کھڑا نہ ہو گا۔ ترمذی۔ جامع الاصول کی روایت میں اس طرح ہے کہ میں پہلا شخص ہوں گا جس کے لئے زمین پھٹے گی پھر مجھے حلہ پہنایا جائے گا۔

تشریح ﴿۱﴾ حضرت ابو ہریرہ رضی اللہ عنہ سے جامع الاصول نے روایت نقل کی ہے کہ بعثت کے وقت مجھے سب سے پہلا حلہ پہنایا جائے گا۔ ﴿۲﴾ یہ حلہ خاص مقام محمود کی شفاعت کے موقع پر پہنایا جائے گا۔

## میرے لئے مقام وسیلہ مانگو

۵۶۱۳/۲۷ وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَلُوا اللَّهَ لِي الْوَسِيلَةَ قَالُوا يَا رَسُولَ اللَّهِ وَمَا الْوَسِيلَةُ قَالَ أَعْلَىٰ دَرَجَةٍ فِي الْجَنَّةِ لَا يَنْالُهَا إِلَّا رَجُلٌ وَاحِدٌ وَأَرْجُوا أَنِّي أَكُونُ أَتَاهُو۔

(رواه الترمذی)

اخرجه الترمذی فی السنن ۵۴۶۱۵ حدیث رقم ۳۶۱۲ واحمد فی المسند ۲۶۵۱۲

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا میرے لئے وسیلہ مانگو۔ صحابہ کرام نے عرض کیا وسیلہ کیا ہے؟ یا رسول اللہ! آپ نے فرمایا وہ جنت کا سب سے اعلیٰ درجہ ہے جو صرف ایک آدمی کو دیا جائے گا اور مجھے امید ہے کہ میں وہی ہوں گا۔ (ترمذی)

تشریح ﴿۱﴾ وَمَا الْوَسِيلَةُ قَالَ أَعْلَىٰ دَرَجَةٍ فِي الْجَنَّةِ: اس وسیلہ سے وہ مقام مراد ہے جس کا تذکرہ اذان میں ہے۔ امت سے دعا مانگوانا۔ یہ بارگاہ الہی میں اظہار محتاجی ہے اور انکسار نفس ہے کہ بڑے سے بڑا بھی اس کی رحمت کا محتاج ہے۔ ﴿۲﴾ امت دعا کر کے ثواب پائے اور شفاعت کی حقدار بنے۔ ﴿۳﴾ امت کی اس طرف راہنمائی کر دی اپنے سب سے زیادہ محبوب کے لئے اللہ تعالیٰ کی بارگاہ سے جنت مانگے۔

وَأَرْجُوا أَنِّي أَكُونُ: یہ تواضع ہے اور بارگاہ الہی کا پاس ادب ہے۔ ورنہ وہ مقام تو آپ ہی کے لئے متعین ہے۔

## انبیاء علیہم السلام کا خطیب میں ہوں گا

۵۶۱۳/۲۸ وَعَنْ أَبِي بِنِ كَعْبٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا كَانَ يَوْمُ الْقِيَمَةِ كُنْتُ إِمَامَ النَّبِيِّينَ وَخَطِيْبِهِمْ وَصَاحِبَ شَفَاعَتِهِمْ غَيْرَ فُخْرٍ۔ (رواه الترمذی)

اخرجه الترمذی فی السنن ۵۴۷۱۵ حدیث رقم ۳۶۱۲ واحمد فی المسند ۱۳۷۱۵

ترجمہ: حضرت ابی بن کعب رضی اللہ عنہ سے مروی ہے کہ جناب نبی اکرم ﷺ نے فرمایا قیامت کے دن میں تمام انبیاء علیہم السلام کا امام اور خطیب ہوں گا اور ان کا صاحب شفاعت ہوں گا مگر یہ فخر سے نہیں کہتا۔ (ترمذی)

تشریح ﴿۱﴾ اس روایت میں آپ کی تین بڑی خصوصیات ذکر فرمائی گئی ہیں۔ ﴿۱﴾ امام الانبیاء ہونا۔ ﴿۲﴾ خطیب الانبیاء ہونا۔ ﴿۳﴾ تمام امت کے لئے کاشف ہونا۔

## میرے ولی میرے جد امجد ابراہیم علیہ السلام ہیں

۲۹/۵۶۱۵ وَعَنْ عَبْدِ اللَّهِ بْنِ مَسْعُودٍ قَالَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ وَلَاةً مِنَ النَّبِيِّينَ وَإِنَّ وَلِيَّ أَبِي وَخَلِيلَ رَبِّي ثُمَّ قَرَأَ إِنَّ أَوْلَى النَّاسِ بِإِبْرَاهِيمَ لَلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا وَاللَّهُ وَلِيُّ الْمُؤْمِنِينَ۔ (رواه الترمذی)

انجرحہ الترمذی فی السنن ۲۰۸/۵ حدیث رقم ۲۹۹۵ واحمد فی المسند ۴۰۱/۱ سورۃ آل عمران، الایۃ رقم ۶۸  
ترجمہ: حضرت ابن مسعود رضی اللہ عنہ سے روایت ہے کہ جناب رسول اللہ ﷺ نے فرمایا: ہر پیغمبر کے انبیاء علیہم السلام میں سے کچھ دوست اور ولی ہیں اور میرے دوست میرے والد گرامی اور رب جلیل کے خلیل ہیں اور پھر آپ نے یہ آیت تلاوت فرمائی:  
إِنَّ أَوْلَى النَّاسِ بِإِبْرَاهِيمَ۔ ابراہیم علیہ السلام کے سب سے زیادہ قریب وہ لوگ ہیں جنہوں نے ان کی اتباع کی اور یہ نبی اور وہ لوگ جو ایمان لائے اور اللہ تعالیٰ ایمان والوں کا کارساز ہے۔

تشریح: اس روایت میں آپ ﷺ کی ایک خصوصیت ذکر فرمائی گئی کہ میرے ولی میرے والد ماجد ابراہیم علیہ السلام ہیں۔

## تکمیل اخلاق کا معلم

۳۰/۵۶۱۶ وَعَنْ جَابِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ بَعَثَنِي لِتَمَامِ مَكَارِمِ الْأَخْلَاقِ وَكَمَالِ مَحَاسِنِ الْأَفْعَالِ۔ (رواه فی شرح السنۃ)

انجرحہ البغوی فی شرح السنۃ ۲۰۲/۱۳ حدیث رقم ۳۶۲۲  
ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ نے فرمایا بے شک اللہ تعالیٰ نے مجھے اعلیٰ اخلاق کی تکمیل اور اچھے افعال کے کامل کرنے کے لئے مبعوث فرمایا ہے۔ (شرح السنۃ)

تشریح: اس روایت میں آپ ﷺ کی خاص صفت یہ ذکر فرمائی کہ اخلاق عالیہ کو آپ مکمل کرنے والے ہیں۔

## عہد نامہ قدیم میں آپ کی صفات

۳۱/۵۶۱۷ وَعَنْ كَعْبٍ يَحْكِي عَنِ التَّوْرَةِ قَالَ نَجِدُ مَكْتُوبًا مُحَمَّدٌ رَسُولُ اللَّهِ عَبْدِي الْمُخْتَارُ لَا فَظًا وَلَا غَلِيظًا وَلَا سَخَابًا فِي الْأَسْوَاقِ وَلَا يَجْزِي بِالسَّيِّئَةِ السَّيِّئَةَ وَلَكِنْ يَغْفِرُ وَيُغْفِرُ مَوْلِدَهُ بِمَكَّةَ وَهَجْرَتَهُ بِطَيْبَةَ وَمُلْكُهُ بِالشَّامِ وَأُمَّتُهُ الْحَمَادُونَ يَحْمَدُونَ اللَّهَ فِي السَّرَّاءِ وَالضَّرَّاءِ يَحْمَدُونَ اللَّهَ فِي كُلِّ مَنْزِلَةٍ وَيَكْبِرُونَهُ عَلَى كُلِّ شَرَفٍ رُعَاةٌ لِلشَّمْسِ يُصَلُّونَ الصَّلَاةَ إِذَا جَاءَ وَقْتُهَا يَتَأَرَّوْنَ عَلَى أَنْصَابِهِمْ وَيَتَوَضَّئُونَ عَلَى أَطْرَافِهِمْ مُنَادِيَهُمْ يَنَادِي فِي جَوِّ السَّمَاءِ صَفْهُمْ فِي الْقِتَالِ وَصَفْهُمْ فِي الصَّلَاةِ سَوَاءً لَهُمْ بِاللَّيْلِ دَوَى كَدَوَى النَّحْلِ هَذَا لَفْظُ الْمَصَابِيحِ وَرَوَى الدَّارِمِيُّ مَعَ تَغْيِيرٍ



یَسْبِرُ۔

اخرجه الدارمی ۱۷۱۱ حدیث رقم ۸

ترجمہ: حضرت کعب احبار رحمہ اللہ تورات سے حکایت کرتے ہیں کہ ہم نے تورات میں آپ ﷺ کی یہ صفات لکھی ہوئی پائیں۔ محمد ﷺ اللہ کے رسول ہیں۔ وہ میرے چنے ہوئے بندے ہیں وہ نہ سخت خونہ درشت مزاج۔ وہ بازار میں شور کرنے والے نہیں اور نہ برائی کا بدلہ برائی سے دیتے ہیں۔ وہ معافی اور درگزر سے کام لیتے ہیں۔ ان کی جائے ولادت مکہ اور جائے ہجرت طیبہ ہے۔ ان کی بادشاہت میں ہوگی ان کی امت حماد ہے وہ خوشی و غمی میں اللہ تعالیٰ کی تعریف کرنے والے ہیں اور وہ اترنے کے مقام پر اللہ تعالیٰ کی حمد کے ترانے گانے والے ہیں اور ہر بلندی پر اس کی تکبیر کہنے والے ہیں۔ وہ سورج کی نگہداشت کرنے والے ہیں۔ جب نماز کا وقت آجائے تو وہ نماز ادا کرنے والے ہیں اور نصف پندلی پر چادر باندھنے والے اور اطراف والے اعضاء پر وہ وضو کرنے والے ہیں۔ ان کا منادی آسمان کی فضاؤں میں اذان کو بلند کرے گا۔ ان کی میدان جہاد کی صف اور نماز کی صف ایک جیسی ہوگی اور رات کو (ملاوت قرآن سے) ان کی گنگناہٹ شہد کی مکھیاں جیسی معلوم ہوگی۔ یہ مصابح کے الفاظ ہیں درامی نے ذرا فرق سے روایت نقل کی ہے۔

تشریح: ﴿مُلْكُهُ بِالشَّامِ﴾: بادشاہی سے مراد دین و نبوت کا ظہور ہے جو کہ شام کی سرزمین میں ہوگا۔ اسلامی بادشاہتیں اس علاقہ میں چلی آرہی ہیں۔ باقی اللہ تعالیٰ نے آپ کو تمام جہاں کا روحانی بادشاہ بنایا ہے۔ ﴿﴾ آپ کی مدت خلافت کے تکمیل پذیر ہونے پر اسلامی بادشاہت شام میں ہوگی پھر یہ حضرت معاویہ اور بنی امیہ کے اچھے خلفاء کے متعلق پیش گوئی ہوگی۔ رُعَاةُ لِلشَّمْسِ: ان کی امت کے لوگ طلوع و غروب اور زوال کا دھیان رکھیں گے اور عبادات میں یہ ملحوظ خاطر ہو گا۔ حاکم نے عبد اللہ بن اوفیؒ سے نقل کیا ہے کہ اللہ تعالیٰ کے اچھے بندے وہ ہیں جو اللہ تعالیٰ کی یاد کے لئے سورج، چاند اور ستاروں کا خیال رکھتے ہیں۔

## حجرہ شریف میں ایک قبر کی جگہ ہے

۳۲/۵۶۱۸ رَعْنُ عَبْدُ اللَّهِ بْنِ سَلَامٍ قَالَ مَكْتُوبٌ فِي التَّوْرَةِ صِفَةُ مُحَمَّدٍ وَعِيسَى بْنِ مَرْيَمَ يَدْخُلْنَ مَعَهُ قَالَ أَبُو مُؤَدُّوْدٍ وَقَدْ بَقِيَ فِي الْبَيْتِ مَوْضِعُ قَبْرِ۔ (رواہ الترمذی)

اخرجه الترمذی فی السنن ۴۹۱۵ حدیث رقم ۳۶۱۷۔

ترجمہ: حضرت عبد اللہ بن سلامؒ سے روایت ہے کہ تورات میں جناب رسول اللہ ﷺ کی تعریف اس طرح ہے کہ حضرت عیسیٰ بن مریمؑ کی تدفین آپ کے ساتھ ہوگی۔ ابومؤدود راوی کہتے ہیں کہ حجرہ شریف میں ایک جگہ قبر کی باقی ہے۔ (ترمذی)

تشریح: ﴿عِيسَى بْنُ مَرْيَمَ يَدْخُلْنَ مَعَهُ﴾: آپ کی قبر کی قریب جگہ باقی رہنے میں یہ حکمت ہے کہ وہ عیسیٰؑ کا مدفن بنے گا۔ حالانکہ کئی صحابہ کرام نے وہاں دفن ہونے کی درخواست کی مگر ایسا نہ ہو سکا۔ جو لوگ حجرہ شریف میں داخلہ کی سعادت پا چکے ہیں انہوں نے بیان کیا ہے کہ وہاں تین قبریں ہیں۔ پہلی کی جانب آپ کی قبر مقدم ہے اور ابوبکرؓ کی قبر ان سے کچھ متاخر

ہے کہ ان کا سر آپ کے کندھے کے مقابل ہیں اور حضرت عمر کی قبر ان سے متاخر ہے کہ ان کا سر صدیق اکبر کے کندھے کے مقابل ہے اور حضرت عمر کے پہلو میں ایک قبر کی جگہ باقی ہے۔ روایات میں وارد ہے کہ عیسیٰ علیہ السلام زمین میں اپنا قیام پورا کرنے کے بعد حج کریں گے اور پھر مکہ سے مدینہ کی طرف لوٹیں گے جہاں ان کا انتقال ہو جائے گا۔ لوگ ان کو اٹھا کر مدینہ میں لائیں گے اور حجرہ میں دفن کریں گے۔ ابوبکر و عمر رضی اللہ عنہما کی کیا خوش نصیبی ہے کہ قیامت کے دن تک دو پیغمبروں کے درمیان میں خوش نصیب ہیں۔

## الفصل الثالث:

### تمام اہل زمین و آسمان پر فضیلت

۳۳/۵۶۱۹ عَنْ ابْنِ عَبَّاسٍ قَالَ إِنَّ اللَّهَ تَعَالَى فَضَّلَ مُحَمَّدًا صَلَّى اللَّهُ عَلَيْهِ وَسَلَّمَ عَلَى الْأَنْبِيَاءِ وَعَلَى أَهْلِ السَّمَاءِ فَقَالُوا يَا أبا عَبَّاسٍ بِمَ فَضَّلَهُ اللَّهُ عَلَى أَهْلِ السَّمَاءِ قَالَ إِنَّ اللَّهَ تَعَالَى قَالَ لِأَهْلِ السَّمَاءِ وَمَنْ يَقُلْ مِنْهُمْ إِلَهِي مِنْ دُونِهِ قَدْ لَكَ نَجْزِي بِهِ جَهَنَّمَ كَذَلِكَ نَجْزِي الظَّالِمِينَ وَقَالَ اللَّهُ تَعَالَى لِمُحَمَّدٍ صَلَّى اللَّهُ عَلَيْهِ وَسَلَّمَ إِنَّا فَتَحْنَا لَكَ فَتْحًا مُبِينًا لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ قَالُوا وَمَا فَضَّلَهُ عَلَى الْأَنْبِيَاءِ قَالَ قَالَ اللَّهُ تَعَالَى: وَمَا أَرْسَلْنَا مِنْ رَسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ فَيُضِلُّ اللَّهُ مَنْ يَشَاءُ الْآيَةُ وَقَالَ اللَّهُ تَعَالَى لِمُحَمَّدٍ صَلَّى اللَّهُ عَلَيْهِ وَسَلَّمَ وَمَا أَرْسَلْنَاكَ إِلَّا كَافَّةً لِلنَّاسِ فَأَرْسَلَهُ إِلَى الْجِنِّ وَالنَّاسِ۔

اخرجه الدارمی ۳۸/۱ حدیث رقم ۴۶۔

ترجمہ: حضرت ابن عباس رضی اللہ عنہما سے روایت ہے کہ اللہ تعالیٰ نے حضرت محمد ﷺ کو انبیاء علیہم السلام پر فضیلت دی اور آسمان والوں پر (فضیلت دی) عرض کیا گیا اے ابوبعباس! آسمان والوں پر کسی طرح فضیلت دی؟ تو فرمانے لگے کہ اللہ تعالیٰ نے آسمان والوں سے فرمایا ہے: وَمَنْ يَقُلْ مِنْهُمْ إِلَهِي مِنْ دُونِهِ جَهَنَّمَ۔۔۔۔۔ ان میں سے جو یہ کہے کہ میں اس کے سوا معبود ہوں تو ہم اس کو اس کے بدلے جہنم دیں گے اور ہم ظالموں کو ایسا ہی بدلہ دیتے ہیں اور اللہ تعالیٰ نے فرمایا: إِنَّا فَتَحْنَا لَكَ فَتْحًا مُبِينًا۔۔۔۔۔ بلاشبہ ہم نے تمہارے لئے واضح فتح فرمادی ہے تاکہ اللہ تعالیٰ آپ کے اگلے پچھلے گناہ معاف فرمادے۔ ابن عباس نے پوچھا گیا آپ کو انبیاء علیہم السلام پر کیا فضیلت حاصل ہے۔ تو فرمانے لگے اللہ تعالیٰ نے فرمایا ہے: وَمَا أَرْسَلْنَا مِنْ رَسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ۔۔۔۔۔ اور ہم نے ہر رسول کو اس کی قومی زبان میں بھیجا تاکہ وہ ان کے سامنے کھول کر بیان کرے۔ پس اللہ تعالیٰ گمراہ کرتا ہے جس کو چاہتا ہے اور اللہ تعالیٰ نے حضرت محمد ﷺ کے متعلق فرمایا: وَمَا أَرْسَلْنَاكَ إِلَّا كَافَّةً لِلنَّاسِ۔۔۔۔۔ اور ہم نے آپ کو تمام لوگوں کے لئے رسول بنا کر بھیجا ہے پس آپ کو جنات اور انسانوں کا رسول بنایا ہے۔ (الدارمی)

تشریح: مَنْ يَقُلْ مِنْهُمْ إِلَهِي: یعنی اللہ تعالیٰ فرشتوں کی اس طرح سخت دبدبے والے خطاب سے مخاطب فرما

کہ ان میں سے اگر کوئی مدعی الوہیت بنے گا تو اسے سخت عذاب دوں گا۔

يَغْفِرُ لَكَ اللَّهُ مَا تَقَدَّمَ مِنْ ذَنْبِكَ : اس کی اور بہت سی تاویلات ہیں مگر ان میں سے سب سے بہتر یہ ہے کہ بزرگی، مہربانی اور رحمت کے کلمات ہیں۔ محاورہ یہ ہے کہ جب کہ غلام کا کوئی قصور بھی نہ ہو مگر آقا اس سے راضی و خوش ہو کر کہتا ہے۔ ہم نے تیری اگلی پچھلی غلطیاں بخش دیں تو جو کچھ کرے تجھے سب کچھ معاف ہے۔ ہم مواخذہ نہ کریں گے۔

وَمَا أَرْسَلْنَاكَ إِلَّا كَافَّةً لِلنَّاسِ : اگرچہ آپ کی بعثت جن و انس سب کی طرف ہوئی ہے مگر لوگوں کا تذکرہ اشرف المخلوقات ہونے کی وجہ سے کر دیا۔ آیت میں اصل مقصود تمام انسانوں عرب و عجم کی تعلیم کرنا ہے کہ آپ اگرچہ عربی ہیں مگر آپ کی بعثت تمام کائنات کے عرب و عجم، گورے اور کالے سب کے لئے ہے۔

### معرفت نبوت

۳۴/۵۶۲۰ وَعَنْ أَبِي ذَرٍّ الْغَفَّارِيِّ قَالَ قُلْتُ يَا رَسُولَ اللَّهِ كَيْفَ عَلِمْتَ أَنَّكَ نَبِيٌّ حَتَّى اسْتَيْقَنْتَ فَقَالَ يَا أَبَا ذَرٍّ أَتَانِي مَلَكَانِ وَأَنَا بَعْضُ بَطْحَاءِ مَكَّةَ فَوَقَعَ أَحَدُهُمَا إِلَى الْأَرْضِ وَكَانَ الْآخَرُ بَيْنَ السَّمَاءِ وَالْأَرْضِ فَقَالَ أَحَدُهُمَا لِصَاحِبِهِ أَهْوَ هُوَ قَالَ نَعَمْ قَالَ فَرَنَّهُ بِرَجُلٍ فَوَزَنَتْ بِهِ فَوَزَنَتْ ثُمَّ قَالَ زَنَهُ بِعَشْرَةِ فَوَزَنَتْ بِهِمْ فَرَجَحَتْهُمْ ثُمَّ قَالَ زَنَهُ بِمَا نَزَنَ فَوَزَنَتْ بِهِمْ فَرَجَحَتْهُمْ ثُمَّ قَالَ زَنَهُ بِأَلْفٍ فَوَزَنَتْ بِهِمْ فَرَجَحَتْهُمْ كَأَنِّي أَنْظُرُ إِلَيْهِمْ يَنْتَبِرُونَ عَلَيَّ مِنْ خِفَةِ الْمِيزَانِ قَالَ فَقَالَ أَحَدُهُمَا لِصَاحِبِهِ لَوَزَنَتْهُ بِأَمْتِهِ لَرَجَحَهَا۔ (رواهما الدارمی)

انخرجه الدارمی فی السنن ۲۰/۱ حدیث رقم ۱۴۱۰

حضرت ابو ذر غفاری رضی اللہ عنہ سے روایت ہے کہ میں نے عرض کیا یا رسول اللہ! آپ کو کس طرح معلوم ہوا کہ آپ پیغمبر ہیں؟ یہاں تک کہ آپ کو یقین ہوا؟ تو ارشاد فرمایا: اے ابو ذر! میں بطحاء مکہ میں تھا کہ میرے پاس دو فرشتے آئے۔ ان میں سے ایک تو زمین پر میرے پاس آگیا جب کہ دوسرا آسمان وزمین کے مابین رہا تو ایک نے دوسرے سے کہا کیا یہ وہی ہے؟ اس نے جواب دیا جی ہاں۔ تو اس نے کہا ان کا ایک شخص کے ساتھ وزن کرو۔ میرا وزن کیا گیا تو میرا وزن زیادہ نکلا۔ پھر اس نے کہا اس کا وزن دس آدمیوں کے ساتھ کرو چنانچہ میرا وزن کے ساتھ کیا گیا تو میرا وزن زیادہ نکلا۔ پھر اس نے کہا سو کے ساتھ وزن کرو تو سو کے ساتھ میرا وزن دس آدمیوں کا گیا تو میرا وزن زیادہ نکلا۔ گویا ان ہزار کو میں اب بھی آنکھوں سے دیکھ رہا ہوں جو ترازو میں مجھ سے کم نکلے۔ اس پر ایک فرشتے نے دوسرے کو کہا اگر ان کا وزن پوری امت سے بھی کر دے تو پھر بھی یہ بھاری نکلیں گے۔

تشریح : اس روایت میں اس سوال کا جواب ہے کہ آپ نے کس طرح پہچانا کہ آپ نبی ہیں۔ تو آپ نے بیان فرمایا کہ فرشتے نے میرا وزن کیا اور میں بھاری نکلا تو اس نے کہا اگر تمام امت کے بھی تول میں رکھ دیں تب بھی یہ بھاری ہوں۔



## آپ پر قربانی فرض ہے

۳۵/۵۶۲۱ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُتِبَ عَلَى النَّحْرِ وَلَمْ يُكْتَبْ عَلَيْكُمْ وَأُمِرْتُ بِصَلَاةِ الصُّحَى وَلَمْ تُؤْمَرُوا بِهَا۔ (رواه الدارقطني)

اخرجه الدارقطني في سننه ۲۸۲/۴ حديث رقم ۴۶ من باب الصيد۔ في المخطوطة "لفي"

ترجمہ: حضرت ابن عباس رضی اللہ عنہما سے روایت ہے کہ جناب رسول اللہ ﷺ نے فرمایا مجھ پر قربانی فرض کر دی گئی اور تم پر نہیں اور مجھے چاشت کی نماز کا حکم دیا گیا ہے اور تمہیں حکم نہیں دیا گیا۔ (دارقطنی)

تشریح: اس روایت میں آپ نے اپنی دو خصوصیتیں ذکر فرمائیں۔ ۱۔ مجھ پر قربانی فرض کی گئی ہے تم پر نہیں۔ اللہ تعالیٰ نے قرآن مجید میں فرمایا فصل لربک وانحر۔ الآیہ۔ ۲۔ نماز چاشت مجھ پر لازم کی گئی ہے تم پر نہیں کی گئی۔ معلوم ہوا کہ چاشت کی نماز میں بڑا ثواب ہے۔

## بَابُ أَسْمَاءِ النَّبِيِّ ﷺ وَصِفَاتِهِ

### اسماء و صفات النبی ﷺ

اسماء: یہ اسم کی جمع ہے۔ یہ دسم سے لیا جائے یا سمو سے۔ نام و نشان بھی اور اظہار بلندی کا ذریعہ بھی ہے۔ ہر دو درست ہیں یہاں آپ کے ذاتی دو ناموں کے علاوہ کئی صفاتی نام بھی ذکر کئے گئے ہیں۔ آپ ﷺ کے اسماء گرامی بہت ہیں۔ قرآن مجید اور دیگر آسمانی کتابوں اور انبیاء علیہم السلام کی زبانوں سے منقول ہیں۔ آپ کا ذاتی مشہور نام محمد ہے۔ یہ آپ کے دادا عبدالمطلب نے رکھا۔ جب ان سے دریافت کیا گیا تم نے ان کا نام اپنے والدین کے نام پر کیوں نہ رکھا حالانکہ کہ یہ تمہاری قوم میں سے کسی کا نام نہیں تو انہوں نے فرمایا کہ یہ نام میں نے اس لئے رکھا ہے کہ تمام اہل زمین آپ کی ثناء و تعریف کریں۔ ایک روایت میں اس طرح ہے کہ میں چاہتا ہوں کہ آسمان میں اللہ تعالیٰ اور زمین میں لوگ آپ کی تعریف کریں۔ ۱۔ یہ بھی منقول ہے کہ خواجہ عبدالمطلب نے خواب دیکھا تھا کہ ان کی پشت سے چاندی کی ایک زنجیر نکلی اس کا ایک سرا آسمان دوسرا مشرق اور تیسرا مغرب میں ہے۔ پھر وہ زنجیر درخت بن گئی اس کے ہر پتہ پر نور ہے اور اہل مشرق و مغرب اس درخت کے ساتھ لٹکے ہیں۔ یہ خواب لوگوں میں بیان ہوا تو انہوں نے یہ تعبیر کی کہ تمہاری پشت سے ایک شخص پیدا ہوگا تمام اہل مشرق و مغرب اس کی اتباع کریں گے۔ آسمان و زمین میں ان کی مدح و ثناء کی جائے گی۔ اس وجہ سے انہوں نے آپ کا نام محمد رکھا۔ ۲۔ حضرت آمنہ نے بھی خواب دیکھا کہ ان کو کہنے والا یہ کہہ رہا ہے کہ تمہارے رحم میں اس امت کے پیغمبر ہیں۔ جب ان کی ولادت ہو تو ان کا نام محمد رکھنا۔ ۳۔ یہ بھی منقول ہے کہ یہ نام اس سے پہلے کسی کا نہیں ہے۔ اہل کتاب نے خبر دی تھی کہ پیغمبر آخرا زمان کا نام محمد ہوگا۔ تو چار اشخاص نے اسی تمنا سے یہی نام رکھا کہ شاید ان کو نبوت مل جائے چونکہ انہوں نے آپ کا اسم گرامی سن کر بعد میں نام رکھا اس

لئے ان کا یہ عمل بعد کا ہے۔ ﴿۵﴾ مواہب مدینہ میں لکھا ہے کہ آپ کے القاب و اسماء قرآن مجید میں بہت ہیں علماء نے ان کی تعداد معین ذکر نہیں کی بعض نے ننانوے نام ذکر کیے ہیں جو اسماء الہیہ کے موافق بنائے۔ ﴿۶﴾ قاضی عیاض کہتے ہیں کہ اللہ تعالیٰ نے اپنے مبارک اسماء میں سے تیس اسماء اپنے حبیب کے ساتھ مخصوص فرمائے۔ ﴿۷﴾ بعض نے کہا اگر سابقہ کتب اور قرآن حدیث میں تلاش کرو تو آپ کے تین سو نام مذکور ہیں۔ ایک قائل کے مطابق چار سو ہیں۔ ﴿۸﴾ قاضی ابوبکر ابن العربی نے فرمایا کہ بعض صوفیاء کے ہاں اللہ تعالیٰ کے ایک ہزار نام ہیں اور اس کے رسول ﷺ کے بھی ایک ہزار نام ہیں۔ اس سے مراد اوصاف ہیں اور ہر صفت اسم مشتق ہے۔ ﴿۹﴾ علامہ سیوطی نے آپ کے اسماء پر ایک کتاب لکھی ہے جس کا نام الریاض الایقہ ہے۔ ﴿۱۰﴾ علامہ طیبی نے بائیس اسماء کا تذکرہ کر کے ان کی تشریح کی ہے۔ نمبر ۱ مصنف نے دو احادیث کے ضمن میں چند اسماء کا ذکر کیا ہے۔ صفات سے یہاں آپ کا حلیہ شریفہ ہے۔ دوسرے باب میں سیرت و شمائل اور اخلاق باطنہ کا تذکرہ ہے۔ اللہم صل علی محمد بعدہ د اسمائک و صفاتک و بعدہ د کل معلوم لک و علی اللہ و اصحابہ اجمعین۔

## الفصل الاول:

### آپ کے اسماء مبارکہ

۱/۵۶۲۲ عَنْ جُبَيْرِ بْنِ مُطْعِمٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّ لِي أَسْمَاءً أَنَا مُحَمَّدٌ وَأَنَا أَحْمَدُ وَأَنَا الْمَاحِي الَّذِي يَمْحُو اللَّهُ بِي الْكُفْرَ وَأَنَا الْحَاشِرُ الَّذِي يُحْشَرُ النَّاسُ عَلَيَّ قَدَمَيَّ وَأَنَا الْعَاقِبُ وَالْعَاقِبُ الَّذِي لَيْسَ بَعْدَهُ نَبِيٌّ۔ (متفق علیہ)

اخرجه البخاری ۵۵۴۱۶ حدیث رقم ۳۵۳۲ و مسلم ۱۸۲۸۱۴ حدیث رقم (۱۲۴-۲۳۵۴) و الترمذی فی السنن ۱۲۴۱۵ حدیث رقم ۲۸۴۰ و اخرجه مالك ۱۰۰۴۱۲ حدیث رقم ۱ من کتاب اسماء النبی ﷺ اخرجه الدارمی ۴۰۹۱۲ حدیث رقم ۲۷۷۵ و احمد فی المسند ۴۰۷۱۴۔

ترجمہ: حضرت جبیر بن مطعم رضی اللہ عنہ سے روایت ہے کہ میں نے جناب پیغمبر ﷺ کو فرماتے سنا ہے کہ میرے کچھ نام ہیں میں محمد ہوں اور میں احمد ہوں۔ میں وہ ماحی ہوں کہ جس کے ذریعہ اللہ تعالیٰ کفر کو مٹائے گا اور میں وہ حاشر ہوں کہ میرے قدموں پر لوگوں کو جمع کیا جائے گا اور میں عاقب ہوں اور عاقب وہ ہوتا ہے کہ جس کے بعد کوئی نبی نہ ہو۔ (بخاری، مسلم) تشریح: ﴿۱﴾ اَنَا مُحَمَّدٌ وَأَنَا أَحْمَدُ: بعض دیگر روایات میں محمود بھی آیا ہے۔ یہ تینوں اسماء حمد سے مشتق ہیں۔ محمود وہ ہے جس کی ذات، صفات پر دنیا و آخرت میں مدح کی جائے۔

مُحَمَّدٌ: بہت اور بے حد شمار تعریف کیا گیا۔

أَحْمَدُ: اولین و آخرین جس کی مدح کریں۔ اللہ تعالیٰ نے اپنے پہلے کلام میں اس کی تعریف کی ہو۔ یا اس نے اپنے مولد کی بہت تعریف کی جو کسی کو معلوم نہ ہو۔ جیسا کہ مقام محمود میں ہوگا اور آپ کے لئے لواءِ حمد کو قائم کیا جائے گا۔ عَاقِبُ: اس کا معنی پیچھے آنے والا۔ یہاں یہ خاتم کے معنی میں ہے۔

## نبی التوبہ آپ ہیں

۲/۵۶۲۳ وَعَنْ أَبِي مُوسَى الْأَشْعَرِيِّ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَمِّي لَنَا نَفْسَهُ أَسْمَاءً فَقَالَ أَنَا مُحَمَّدٌ وَأَحْمَدُ وَالْمُقَفِّي وَالْحَاشِرُ وَنَبِيُّ وَالتَّوْبَةِ وَنَبِيُّ الرَّحْمَةِ۔ (رواه مسلم)

اخرجه مسلم ۱۸۲۸/۴ حدیث رقم (۱۲۶-۲۳۵۵) واحمد فی المسند ۳۹۵/۴۔

ترجمہ: حضرت ابو موسیٰ اشعریؓ سے روایت ہے کہ جناب رسول اللہ ﷺ نے اپنے اسماء گرامی بتاتے ہوئے فرمایا: میں محمد، احمد، المقفی، الحاشر، نبی التوبہ اور نبی رحمت ہوں۔ (مسلم)

تشریح: ۱) نَبِيُّ التَّوْبَةِ: بہت سی مخلوق نے آپ کے دست اقدس پر توبہ کی۔ ۲) آپ کو نبی التوبہ اس لئے کہا جاتا ہے کہ آپ سب سے زیادہ رجوع الی اللہ رکھتے تھے۔ ۳) زبان سے توبہ آپ کی امت میں تسلیم کی گئی ہے جب کہ پہلی امتوں میں توبہ قتل و سزا کے ساتھ تھی۔

## قریش مذمم کو گالیاں دیتے تھے۔

۳/۵۶۲۳ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا تَعْجَبُونَ كَيْفَ يَصْرِفُ اللَّهُ عَنِّي شَتْمَ قُرَيْشٍ وَلَعْنَهُمْ يَشْتُمُونَ مَذْمَمًا وَيَلْعَنُونَ مَذْمَمًا وَأَنَا مُحَمَّدٌ۔ (رواه البخاری)

اخرجه البخاری ۵۵۴/۶ حدیث رقم ۳۵۳۳ والنسائی فی السنن ۱۵۹/۶ حدیث رقم ۳۴۳۸ واحمد فی المسند ۲۴۴/۲۔

ترجمہ: حضرت ابو ہریرہؓ سے روایت ہے کہ جناب رسول اللہ علیہ وسلم نے فرمایا۔ تم تعجب کیوں نہیں کرتے کہ کس طرح اللہ تعالیٰ مجھ سے قریش کی گالی گلوچ اور لعنت کو پھیرنے والے ہیں۔ وہ مذمم کو گالیاں دیتے اور مذمم پر لعنت کرتے ہیں اور میں محمد ہوں۔ (بخاری)

تشریح: ۱) كَيْفَ يَصْرِفُ اللَّهُ عَنِّي شَتْمَ قُرَيْشٍ: قریش آپ کو محمد کی بجائے مذمم بولتے یعنی مذمت کیا ہوا اور یہی نام لے کر آپ کی مذمت کرتے تو آپ نے فرمایا وہ تو مذمم کو گالیاں دیتے ہیں اللہ تعالیٰ نے ان کی گالیوں سے کس طرح محفوظ کر دیا۔ کیونکہ محمد کہہ کر گالی بن ہی نہیں سکتی۔

## آپ کی ڈاڑھی اور سر کے چند بال سفید

۴/۵۶۲۵ وَعَنْ جَابِرِ بْنِ سَمُرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ شَمَطَ مُقَدَّمُ رَأْسِهِ وَلَحْيَتِهِ وَكَانَ إِذَا أَذْهَنَ لَمْ يَتَبَيَّنْ وَإِذَا شَعَثَ رَأْسُهُ تَبَيَّنَ وَكَانَ كَثِيرَ شَعْرِ اللَّحْيَةِ فَقَالَ رَجُلٌ وَجْهَهُ مِثْلُ السَّيْفِ قَالَ لَا بَلْ كَانَ مِثْلَ الشَّمْسِ وَالْقَمَرِ وَكَانَ مُسْتَدِيرًا وَرَأَيْتُ الْخَاتَمَ عِنْدَ كَتِفِهِ مِثْلَ



بَيْضَةُ الْحَمَامَةِ يُشَبِّهُ جَسَدَهُ - (رواه مسلم)

اخرجه مسلم ۱۸۲۳/۴ حدیث رقم (۱۰۹-۲۳۴۴) واخرجه الترمذی فی السنن ۵۵۸/۵ حدیث رقم ۳۶۳۶ واحمد فی المسند ۹۰/۵۔

ترجمہ: حضرت جابر بن سمرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم کے سر مبارک اور ڈاڑھی مبارک کے چند بال سفید ہوئے جب آپ تیل لگاتے تو وہ معلوم نہ ہوتے تھے اور جب آپ کے بال بکھرے ہوتے تب وہ واضح نظر آتے۔ آپ کی ڈاڑھی کے بال بہت زیادہ تھے۔ ایک آدمی کہنے لگا آپ کا چہرہ مبارک تلوار کی مانند تھا تو جابر کہنے لگے کہ میں نے اسے کہا نہیں بلکہ آپ کا چہرہ مبارک سوزج اور چاند جیسا تھا اور قدرے گولائی لیے ہوئے تھے۔ میں نے آپ کے کندھے کے قریب مہربوت ملاحظہ کی جو کبوتر کے انڈے کی طرح رنگت میں آپ کے جسم مبارک جیسی تھی۔ (مسلم)

تشریح: ﴿إِذَا اذْهَنَ لَمْ يَتَبَيَّنْ﴾: کیونکہ آپ کے سفید بال کم تھے۔ تیل لگانے سے بال جمع ہو جاتے ہیں سفید بال معلوم نہ ہوتے تھے اور پراگندگی میں بالوں کے جدا ہونے کی وجہ سے وہ نظر آ جاتے۔ آپ کے سر اور ڈاڑھی میں بیس سے زائد بال سفید نہ تھے اور بعض روایات میں اس سے بھی کم منقول ہیں۔

كَانَ كَثِيرَ شَعْرِ اللَّحْيَةِ: آپ کی ڈاڑھی گھنی تھی ہلکی نہ تھی۔ دوسری روایت میں کث اللحیہ کے لفظ بھی آئے ہیں۔ آپ صلی اللہ علیہ وسلم سے ڈاڑھی کی درازی کے متعلق کوئی چیز ثابت نہیں البتہ صحابہ کرام کے متعلق درازی کی روایات وارد ہیں۔ حضرت علی رضی اللہ عنہ کے متعلق وارد ہے کہ ان کی ڈاڑھی ان کے سینے کو بھرنے والی تھی۔ اسی طرح حضرت شیخ جیلانی کی ڈاڑھی لمبی اور چوڑی تھی اور ابن عمر رضی اللہ عنہما کے متعلق منقول ہے کہ قبضہ سے زیادہ نہ رکھتے تھے۔ غرضیکہ ڈاڑھی مٹھی سے کم جائز نہیں زیادہ کے متعلق آثار مختلف ہیں۔

كَانَ مُسْتَدِيرًا: آپ کا چہرہ مبارک گولائی کی طرف مائل تھا۔ حدیث میں بل مثل القمر اور دوسری میں کان و جھہ قطعة قمر اور ایک میں ہے کہ چودھویں کے چاند کی طرح چمکتا چہرہ تھا۔ ایک اور روایت میں ہے کہ آپ کا چہرہ خوشی میں آئینہ کی طرح چمکتا تھا کہ جس کا عکس دیوار پر پڑتا ہو۔ ﴿مَوَاحِبُ مَدِينَةٍ﴾ میں ہے کہ یہ تشبیہات لوگوں نے اپنے فہم کے مطابق دی ہیں مگر نہ آپ کے جمال و کمال کے ساتھ کوئی چیز بھی مشابہت نہیں رکھتی۔ جیسا کہ شاعر نے کہا۔

کے بحسن ملاحظت بیاز با نرسد ☆ ترا درین سخن انکار کار مازسد  
ہزار نقش برآیدز کلک صنع ولی ☆ یکے بخوبی نقش و نگار مازسد

چاند و سورج کی تشبیہ سے گولائی کا وہم نہ کر لینا چاہئے دیگر روایات میں صاف ہے کہ آپ کا چہرہ اقدس نہ گول تھا نہ لانا بلکہ مناسب درازی کے ساتھ مناسب گولائی لیے ہوئے تھا۔ اللہم صلی علی سیدنا و مولانا محمد والہ و صحبہ وسلم۔

رَأَيْتُ الْخَاتَمَ عِنْدَ كَتِفِهِ: ایک روایت میں دونوں شانوں کے درمیان کا ذکر ہے بہر صورت بائیں شانہ کے قریب تھی۔

## کندھوں کے درمیان مہر نبوت

۵/۵۶۲۶ وَعَنْ عَبْدِ اللَّهِ بْنِ سَرْجَسٍ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَآكَلْتُ مَعَهُ خُبْزًا وَلَحْمًا أَوْ قَالَ ثَرِيدًا ثُمَّ دُرْتُ خَلْفَهُ فَنَظَرْتُ إِلَى خَاتِمِ النَّبُوءَةِ بَيْنَ كَتِفَيْهِ عِنْدَنَا غِضٌّ كَتِفِهِ الْيُسْرَى جُمُعًا عَلَيْهِ خِيْلَانٌ كَأَمْثَالِ الثَّالِيلِ - (رواه مسلم)

اخرجه مسلم في صحيحه ۱۸۲۳/۴ حديث رقم (۱۱۲-۲۳۴۶) واخرجه الترمذی في السنن ۵۶۲/۵ حديث رقم ۳۶۴۳ واحمد في المسند ۸۲/۵۔

ترجمہ: حضرت عبداللہ بن سرجس سے روایت ہے کہ میں نے جناب رسول اللہ ﷺ کو دیکھا اور آپ کے ساتھ روٹی اور گوشت کھایا یا کہاثرید کھایا۔ پھر میں آپ کے گرد گھوما اور میں نے آپ کی مہر نبوت دیکھی جو کہ آپ کے کندھے کے درمیان بائیں کندھے کی نرم ہڈی کے پاس تھی اور شکل کے اعتبار سے مٹھی کی مانند تھی اور اس پر مسوں کی مانند تل تھے۔ (مسلم)

تشریح: غرض: نرم۔ جمعاً: مٹھی۔ خیلان: جمع خال: بمعنی تل۔ ثالیل: جمع ٹالول۔ پستان کے منہ کی طرح چھوٹے دانے۔

## ام خالد کو چادر پہنائی

۶/۵۶۲۷ وَعَنْ أُمِّ خَالِدِ بِنْتِ خَالِدِ بْنِ سَعِيدٍ قَالَتْ أَتَى النَّبِيَّ صَلَّى اللَّهُ عَلَيْهِ وَسَلَّمَ بِثِيَابٍ فِيهَا خَمِيْصَةٌ سَوْدَاءُ صَغِيرَةٌ فَقَالَ التَّوْنِيَّ بِأُمِّ خَالِدٍ فَأَتَيْتُ بِهَا تُحْمَلُ فَأَخَذَا الْخَمِيْصَةَ بِيَدِهِ فَالْبَسَهَا، قَالَ أَيْلِيَّ وَأَخْلِقِي ثُمَّ أَيْلِيَّ وَأَخْلِقِي وَكَانَ فِيهَا عَلَمٌ أَخْضَرُ أَوْ أَصْغَرُ فَقَالَ يَا أُمُّ خَالِدٍ هَذَا بَسَنَاهُ وَهِيَ بِالْحَبْشَةِ حَسَنَةٌ قَالَتْ فَذَهَبْتُ أَلْعَبُ بِخَاتِمِ النَّبُوءَةِ فَزَبَرَنِيَّ أَبِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَعُوهَا - (رواه البخاری)

اخرجه البخاری ۱۰۸۳/۶ حديث رقم ۳۰۷۱ وابو داؤد في ۳۱۱/۴ حديث رقم ۴۰۲۴۔

ترجمہ: حضرت خالد بن سعید کی بیٹی ام خالد کہتی ہیں کہ ایک دن جناب رسول اللہ ﷺ کی خدمت میں کچھ کپڑے آئے۔ ان میں ایک چھوٹی سیاہ چادر تھی۔ آپ ﷺ نے فرمایا ام خالد کو میرے پاس لاؤ۔ مجھے گود میں اٹھا کر لایا گیا آپ نے وہ چادر مجھے اوڑھادی اور یہ دعا فرمائی: ایللی واخلقی ثم ایللی واخلقی۔ یعنی پرانی کرو اور پھاڑو۔ یعنی پرانے ہونے تک پہننا نصیب ہو۔ اس میں سبز یا زرد رنگ کے تیل بوٹے تھے۔ آپ نے فرمایا اے ام خالد یہ بہت اچھے ہیں۔ سنہ۔ یہ حبشی زبان میں اچھے کے معنی میں بولا جاتا ہے۔ کہتی ہیں کہ میں آپ ﷺ کی مہر مبارک سے کھیلنے لگی تو مجھے میرے والد نے ڈانٹ پلائی تو آپ ﷺ نے فرمایا اسے چھوڑ دو۔ (بخاری)

تشریح: خالد بن سعید: یہ صدیق اکبر رضی اللہ عنہ کے بعد اسلام لائے۔ انہوں نے خواب دیکھا تھا کہ ایک نور زمزم

سے نکل کر آسمان کی طرف گیا جس سے کعبہ اور پورا مکہ روشن ہو گیا۔ پھر وہ نور نجد، یثرب کی طرف گیا وہ بھی روشن ہو گئے۔ انہوں نے یہ خواب اپنے بھائی عمرو بن سعید کو سنایا تو انہوں نے کہا یہ نور عبدالمطلب سے نکلے گا۔  
سنہ : حبشی زبان کا لفظ ہے اس کا معنی اچھے اور خوبصورت۔

### سراپا نبوت ﷺ

۵۶۲۸/۷ وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ الْبَائِنِ وَلَا بِالْقَصِيرِ  
وَلَيْسَ بِالْأَبْيَضِ الْأَمْهَقِ وَلَا بِالْأَدَمِ وَلَيْسَ بِالْجَعْدِ الْقَطِطِ وَلَا بِالْسَّبِطِ بَعَثَهُ اللَّهُ عَلَى رَأْسِ أَرْبَعِينَ  
سَنَةً لَأَقَامَ بِمَكَّةَ عَشْرَ سِنِينَ وَبِالْمَدِينَةِ عَشْرَ سِنِينَ وَتَوَفَّاهُ اللَّهُ عَلَى رَأْسِ سِتِّينَ سَنَةً وَلَيْسَ فِي  
رَأْسِهِ وَلَحْيَتِهِ عَشْرُونَ شَعْرَةً بَيْضَاءَ وَفِي رِوَايَةٍ يَصِفُ النَّبِيُّ صَلَّى اللَّهُ عَلَيْهِ وَسَلَّمَ قَالَ كَانَ رُبْعَةً  
مِنَ الْقَوْمِ لَيْسَ بِالطَّوِيلِ وَلَا بِالْقَصِيرِ أَزْهَرَ اللَّوْنِ وَقَالَ كَانَ شَعْرُ رَأْسِ رَسُولِ اللَّهِ صَلَّى اللَّهُ عَلَيْهِ  
وَسَلَّمَ إِلَى أَنْصَافِ أُذُنَيْهِ وَفِي رِوَايَةٍ بَيْنَ أُذُنَيْهِ وَعَاتِقَيْهِ (متفق عليه وفي رواية للبخاری) قَالَ كَانَ  
ضَخْمُ الرَّأْسِ وَالْقَدَمَيْنِ لَمْ أَرْ بَعْدَهُ وَلَا قَبْلَهُ مِثْلَهُ وَكَانَ بَسِطَ الْكَفَّيْنِ وَفِي أُخْرَى لَهُ قَالَ كَانَ شَتْنِ  
الْقَدَمَيْنِ وَالْكَفَّيْنِ۔

اخرجه البخاری فی صحیحہ ۵۶۴۱/۶ حدیث رقم ۳۵۴۷-۳۵۴۸ و مسلم فی صحیحہ ۱۸۲۴/۴ حدیث رقم

(۱۱۳-۲۳۴۷) والنسائی فی السنن ۱۳۳/۸ حدیث رقم ۵۰۶۱ و اخرجه الترمذی ۵۵۸/۵ حدیث رقم ۳۶۳۷

واخرجه مالك في الموطأ ۹۱۹/۲ حدیث رقم ۱ من كتاب صفة النبي واحمد في المسند ۲۴۰/۳۔

ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ تو بہت دراز قد اور نہ بالکل پست تھے اور آپ کا رنگ نہ خالص سفید اور نہ گہرا گندمی اور آپ کے بال مبارک خمدار اور نہ بالکل سیدھے۔ اللہ تعالیٰ نے آپ کو چالیس سال کی عمر میں اعلان نبوت کا حکم دیا مکہ میں دس سال قیام رہا اور مدینہ منورہ میں بھی دس سال۔ اللہ تعالیٰ نے ساٹھ سال کی عمر میں وفات دی۔ اس وقت آپ کے سر اور ڈاڑھی کے بیس بال بھی سفید نہ تھے۔ ایک اور روایت میں انہوں نے آپ ﷺ کا حلیہ بیان کرتے ہوئے کہا کہ آپ قوم میں درمیانہ قد نہ بہت دراز اور نہ پست قد، آپ کی رنگت چمکدار تھی اور آپ کے بال مبارک نصف کان تک تھے اور ایک روایت کے مطابق آپ کے بال کندھوں اور کانوں کے درمیان تھے۔ (بخاری، مسلم) بخاری کی ایک روایت میں اس طرح ہے کہ آپ ﷺ بھاری قدم اور بھارے سروالے تھے۔ میں نے آپ جیسا حسین نہ تو آپ سے پہلے دیکھا اور نہ بعد میں، آپ کی ہتھیلی کشادہ تھی۔ بخاری کی ایک اور روایت میں اس طرح ہے کہ آپ بھاری قدم اور بھاری ہاتھوں والے تھے۔

تشریح: لَيْسَ بِالطَّوِيلِ الْبَائِنِ : معتدل قد والے تھے مگر مائل بدرازی تھے۔ جب جماعت میں کھڑے ہوتے تو سب سے بلند نظر آتے۔ یہ عزت و رفعت اور معجزہ نبوت تھا۔



اَقَامَ بِمَكَّةَ بِالْمَدِينَةِ عَشْرَ سِنِينَ: مدینہ میں دس برس کے قیام پر اتفاق ہے البتہ مکہ میں آپ کا قیام تیرہ برس ہے اس طرح آپ کی عمر مبارک تریسٹھ برس ہوئی۔ راوی کا ساٹھ برس کہنا کسر کو ترک کرنے کی وجہ سے ہے۔ اہل عرب کے بیان عدد میں یہ عادت مالوفہ تھی۔

إِلَى أَنْصَافِ أَذْنِيهِ: ایک روایت میں دونوں کانوں کی لوکا ذکر ہے اور ایک میں کندھوں تک۔ یہ اختلاف روایات اختلاف احوال کی وجہ سے تھا۔ جب آپ کنگھی کرتے تو بال دراز معلوم ہوتے ورنہ چھوٹے معلوم ہوتے۔ مجمع البحار میں لکھا ہے کہ جب سفر کی وجہ سے بال کترنے میں دیر ہوتی تو بال دراز ہو جاتے اور جب کترتے تو نصف لو تک ہو جاتے اس سے معلوم ہوتا ہے کہ آپ کبھی بال کترتے تھے۔ بالوں کا منڈوانا حج وغیرہ کے علاوہ آپ سے ثابت نہیں۔

كَانَ شَتْنُ الْقَدَمَيْنِ وَالْكَفَّيْنِ: آپ کے پائے مبارک پر گوشت تھا۔ جو شجاعت و ثابت قدمی کی علامت ہے۔ آپ کا سر بڑا تھا یہ اہل عرب کے ہاں قابل تعریف ہے۔ یہ سرداری، عقلمندی، عظمت پر دلالت کرتا ہے۔ چھوٹا سر کم عقلی کا نشان ہے۔ مردوں کے لئے یہ قوت و شجاعت کی علامت ہے ہاتھ پاؤں مضبوط ہوں۔ عورتوں کے لئے عیب ہے۔ پر گوشت جلد کی سختی مراد نہیں کیونکہ آپ کی جلد مبارک تو ریشم سے بھی زیادہ نرم تھی۔

جَعْدٌ: گھنگھریالے۔ بَسْطٌ: سیدھے۔ رُبْعَةٌ: میانہ قد۔ شَتْنٌ: پر گوشت۔ بَسْطٌ: چوڑا۔

## سرخ دھاری دار جوڑے میں ملبوس حسین

۸/۵۲۹ وَعَنِ الْبَرَاءِ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَرْبُوعًا بَعِيدًا مَا بَيْنَ الْمُنْكَبَيْنِ لَهُ شَعْرٌ بَلَغَ شَحْمَةَ أَذْنِيهِ رَأَيْتُهُ فِي حُلَّةٍ خُمْرَاءَ لَمْ أَرْ شَيْئًا قَطُّ أَحْسَنَ مِنْهُ (متفق علیہ وفی روایۃ لمسلم) قَالَ مَا رَأَيْتُ مِنْ ذِي لِمَّةٍ أَحْسَنَ فِي حُلَّةٍ خُمْرَاءَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَعْرُهُ يَضْرِبُ مَنْكَبَيْهِ بَعِيدًا مَا بَيْنَ الْمُنْكَبَيْنِ لَيْسَ بِالطَّوِيلِ وَلَا بِالْقَصِيرِ۔

اخرجه البخاری فی صحیحہ ۵۶۵/۶ حدیث رقم ۳۵۵۱ و مسلم فی صحیحہ ۱۸۱۸/۴ حدیث رقم (۹۱-۲۳۳۷) وابو داؤد ۳۳۷/۴ حدیث رقم ۴۰۷۲ والترمذی فی السنن ۵۵۸/۵ حدیث رقم ۳۶۳۵ والنسائی فی السنن ۱۸۳/۸ حدیث رقم ۵۲۳۲ وابن ماجہ ۱۱۹۰/۲ حدیث رقم ۳۵۹۹ والدارمی فی السنن ۴۴۱/۱ حدیث رقم ۵۷ واحمد فی المسند ۳۰۶/۴۔

ترجمہ: حضرت براء رضی اللہ عنہ سے روایت ہے کہ جناب رسول اللہ ﷺ کا قد درمیانہ تھا۔ دونوں کندھوں میں فاصلہ تھا۔ آپ کے بال آپ کے کانوں کی لو تک تھے۔ میں نے آپ کو سرخ جوڑے میں ملبوس دیکھا۔ آپ سے زیادہ حسین میں نے کبھی کوئی نہیں دیکھا۔ (بخاری، مسلم) مسلم کی ایک روایت میں اس طرح ہے کہ میں زلفوں والا اور سرخ جوڑا پہننے والا ایسا حسین نہیں دیکھا جیسا کہ آپ کو دیکھا۔ آپ کے بال مبارک آپ کے کندھوں کو چھونے والے تھے۔ آپ کے دونوں کندھوں میں فاصلہ تھا۔ آپ کا قد نہ تو دراز تھا اور نہ پست۔

تشریح: ⑤ حُلَّةٌ خُمْرَاءُ: سرخ جوڑے سے مراد سرخ خطوط والا۔ اسی طرح محدثین نے سبز، زرد کی تحقیق یہی کی

ہے کہ سبز و زرد خطوط تھے نہ پورا رنگ سبز تھا و زرد تھا۔

شَعْرَةُ يَضْرِبُ بَالُوں کی تین اقسام ہیں: ۱۔ جمہ ۲۔ لمہ ۳۔ وفرہ۔ ۱۔ جمہ مطلق بال یا جب کندھے تک پہنچیں۔ ۲۔ لمہ۔ لو سے گزرنے والے بال۔ ۳۔ وفرہ۔ کان کی لوتک کے بال۔

## پُر گوشت ایریاں

۹/۵۲۳۰ وَعَنْ سِمَاكِ بْنِ حَرْبٍ عَنْ جَابِرِ بْنِ سَمُرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ ضَلِيعَ الْفَمِ أَشْكَلَ الْعَيْنِ مَنُهِوْشَ الْعَقْبَيْنِ قِيلَ لِسِمَاكِ مَا ضَلِيعُ الْفَمِ قَالَ عَظِيمُ الْفَمِ قِيلَ مَا أَشْكَلُ الْعَيْنِ قَالَ طَوِيلُ شِقِّ الْعَيْنِ قِيلَ مَا مَنُهِوْشُ الْعَقْبَيْنِ قَالَ قَلِيلُ لَحْمِ الْعَقْبِ۔ (رواہ مسلم)

اخرجه مسلم فی صحیحہ ۱۸۲۰/۱۴ حدیث رقم (۹۷-۲۳۳۹) والترمذی فی السنن ۵۶۳۱/۵ حدیث رقم ۳۶۴۷ و احمد فی المسند ۱۰۳۱۵۔

ترجمہ: حضرت سماک بن حرب رحمہ اللہ حضرت جابر رضی اللہ عنہ سے روایت کرتے ہیں کہ جناب رسول اللہ ﷺ کشادہ دھن تھے اور آپ کی آنکھیں سرخ ڈورے والی تھیں اور آپ کی ایریوں پر گوشت کم تھا۔ سماک سے دریافت کیا گیا کہ ضلیع الفم کا کیا مطلب ہے تو کہنے لگے کشادہ دھن پھر پوچھا گیا اشکل العین کا کیا مطلب ہے تو کہنے لگے گوشہ چشم کی درازی۔ پھر کہا گیا کہ منہوش العقبین کا کیا معنی ہے۔ فرمایا کم گوشت ایریاں (مسلم)

تشریح: ضلیع الفم: کشادہ دھن ہونا اہل عرب کے ہاں خوبصورتی میں شمار ہوتا تھا۔ عورتوں کے لئے یہ عیب خیال کیا جاتا تھا۔ ۲۔ فصاحت و بلاغت مراد ہے۔

أَشْكَلُ الْعَيْنِ: علماء نے کہا کہ سماک کی اشکل العین کے لفظ کی تشریح خطا ہے۔ درست یہی ہے کہ آپ کی آنکھوں سرخ و سفیدی ملی ہوئی تھی۔ اس پر علماء لغت کا اتفاق ہے بعض نے شکل کا معنی سیاہی میں سرخی کا ملنا کیا ہے۔ (درازا شگاف معنی خطا ہے)۔ مَنُهِوْشُ الْعَقْبَيْنِ: کم گوشت ایری۔

## سفید ملیح رنگ

۱۰/۵۲۳۱ وَعَنْ أَبِي الطُّفَيْلِ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ أَيْضًا مَلِيحًا مُقَصَّدًا۔

(رواہ مسلم)

اخرجه مسلم فی صحیحہ ۱۸۲۰/۱۴ حدیث رقم (۹۹-۲۳۴۰) و ابو داؤد فی السنن ۱۸۶۱/۵ حدیث رقم ۴۸۶۴

و احمد فی المسند ۴۵۴۱۵۔

ترجمہ: حضرت ابو الطفیل رضی اللہ عنہ سے روایت ہے کہ میں جناب رسول اللہ ﷺ کو دیکھا کہ آپ ﷺ کا رنگ سفید ملیح اور قد درمیانہ تھا۔

تشریح: ۱۔ ابيض: سفید۔ ملیح: نمکین یعنی آنکھوں کو بھانے والا حسن۔ مقصداً: نہایت میانہ قد۔

## آپ صلی اللہ علیہ وسلم نے خضاب نہیں کیا

۱۱/۵۶۳۲ وَعَنْ ثَابِتٍ قَالَ سَأَلَ أَنَسُ عَنْ خِضَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنَّهُ لَمْ يَبْلُغْ مَا يَخْضِبُ لَوْ شِئْتُ أَنْ أَعُدَّ شَمَطَاتِهِ فِي لِحْيَتِهِ وَفِي رَوَايَةٍ لَوْ شِئْتُ أَنْ أَعُدَّ شَمَطَاتِ كُنَّ فِي رَأْسِهِ فَعَلْتُ (متفق عليه وفي رواية لمسلم) قَالَ إِنَّمَا كَانَ الْبَيَاضُ فِي عُنُقَيْهِ وَفِي الصَّدْعَيْنِ وَفِي الرَّأْسِ نَبْذٌ.

اخرجه البخاری فی صحیحہ حدیث رقم ۵۸۹۵ ومسلم فی صحیحہ ۱۸۲۱/۴ حدیث رقم (۱۰۴-۲۳۴۱) واحمد فی المسند ۲۲۷/۳۔

ترجمہ: حضرت ثابت رضی اللہ عنہ کا بیان ہے کہ حضرت انس رضی اللہ عنہ سے آپ کے خضاب کے متعلق پوچھا گیا تو وہ کہنے لگے آپ خضاب کی عمر کو نہ پہنچے تھے۔ اگر میں آپ کی ڈاڑھی مبارک کے سفید بالوں کو شمار کرنا چاہتا تو یقیناً گن لیتا اور دوسری روایت میں اس طرح ہے کہ اگر میں آپ کے سر مبارک کے بالوں کو شمار کرنا چاہتا تو گن سکتا تھا۔ (بخاری، مسلم) اور مسلم کی روایت میں ہے کہ آپ کی ڈاڑھی، کن پٹیوں اور سر مبارک میں چند سفید بال تھے۔

تشریح: ۱) أَنْ أَعُدَّ شَمَطَاتِهِ: آپ کے سفید بال نہایت قلیل تھے اس لئے بادی النظر میں شمار نہ آتے ہیں۔ ۲) مراد یہ ہے کہ بڑھا پا خالص نہ تھا بلکہ اس میں سرخی تھی جیسا دوسری روایت میں ہے کہ کان شبیہ احمر کہ سفید بال سرخی لیے ہوئے تھے خالص سفید نہ تھے۔

صَدْعَيْنِ: کنپٹیاں۔ نَبْذٌ: یہ بدہ کی جمع ہے جس کا معنی چند ہے۔ عُنُقَيْهِ: بچہ ڈاڑھی۔ ہونٹ کے نیچے والا ڈاڑھی کا حصہ۔

## پسینہ موتی کی طرح سفید

۱۲/۵۶۳۳ وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَزْهَرَ اللَّوْنِ كَانَ عَرَقُهُ اللَّوْلُو إِذَا مَشَى تَكْفًا وَمَا مَسَسَتْ دِيْبَاجَةً وَلَا حَرِيرًا الْيَنُّ مِنْ كَفِّ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا شِمَمْتُ مَسْكَ وَلَا غُبْرَةٌ أَطْيَبَ مِنْ رَائِحَةِ النَّبِيِّ صَلَّى اللَّهُ عَلَيْهِ وَسَلَّمَ۔ (متفق عليه)

اخرجه البخاری ۵۶۶/۶ حدیث رقم ۳۵۶۱ وخرجه مسلم ۱۸۱۵/۴ حدیث رقم (۸۲-۲۳۳۰) وخرجه الدارمی فی السنن ۴۵/۱ حدیث رقم ۶۱ وخرجه احمد فی المسند ۲۲۸/۳۔

ترجمہ: حضرت انس رضی اللہ عنہ سے مروی ہے کہ جناب رسول اللہ صلی اللہ علیہ وسلم کا رنگ چمکدار تھا اور آپ کا پسینہ گویا موتی تھا۔ جب آپ چلتے تو طاقت سے چلتے اور میں نے کوئی موٹا اور باریک ریشم ایسا نہیں چھوا جو جناب رسول اللہ صلی اللہ علیہ وسلم کی ہتھیلیوں سے زیادہ نرم ہو اور نہ میں نے ایسا مشک وغیرہ سونگھا جو آپ کی مہک سے زیادہ خوشبودار ہو۔ (بخاری، مسلم)

تشریح: ۱) أَزْهَرُ: چمکدار۔ تَكْفًا: ایک دفعہ کسی چیز کو زمین پر بہا دینا۔ مراد آگے جو جھک کر چلنا۔ مَسْكَ: کستوری۔



## پسینے کی خوشبو عطروں سے بڑھ کر

۱۳/۵۶۳۲ وَعَنْ أُمِّ سُلَيْمٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَأْتِيهَا فَيَقْبَلُ عِنْدَهَا فَتَبْسُطُ نَظْعًا فَيَقْبَلُ عَلَيْهِ وَكَانَ كَثِيرَ الْعَرَقِ فَكَانَتْ تَجْمَعُ عَرَقَهُ فَتَجْعَلُهُ فِي الطِّيبِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ يَا أُمُّ سُلَيْمٍ مَا هَذَا قَالَتْ عَرَقُكَ نَجْعَلُهُ فِي طِينًا وَهُوَ مِنْ أَطْيَبِ الطِّيبِ وَفِي رِوَايَةٍ قَالَتْ يَا رَسُولَ اللَّهِ نَرْجُو بَرَكَتَهُ لِيَصْبِيَانَا قَالَ أَصَبْتَ - (متفق عليه)

اخرجه البخاری ۷۰/۱۱۱ حدیث رقم ۶۲۸۱، و مسلم ۱۸۱۵/۴ حدیث رقم (۸۲-۲۳۳۱) واحمد فی المسند ۱۳۶/۳

ترجمہ: حضرت ام سلیم رضی اللہ عنہا سے مروی ہے کہ جناب رسول اللہ ﷺ ہمارے ہاں تشریف لا کر قیلولہ فرماتے تھے وہ حضور ﷺ کے لئے چمڑے کا بستر بچھا دیتی تھیں۔ آپ ﷺ اس پر آرام فرماتے۔ آپ کو پسینہ بہت آتا تھا وہ آپ کا پسینہ جمع کر لیتی تھیں۔ پھر اسے خوشبو میں ڈال لیتیں۔ تو آپ نے پوچھا اے ام سلیم! یہ کیا ہے؟ عرض کیا یہ آپ کا پسینہ ہے۔ ہم اس کو اپنی خوشبو میں ڈال لیتے ہیں۔ یہ بہترین خوشبو ہے اور ایک روایت میں ہے کہ انہوں نے عرض کیا ہم اپنے بچوں کے لئے برکت کی امید کرتے ہیں۔ فرمایا تم ٹھیک کرتی ہو۔ (بخاری و مسلم)۔

تشریح: ام سلیم رضی اللہ عنہا کی والدہ اور ابو طلحہ انصاری کی زوجہ محترمہ ہیں۔ جو نہایت عاقلہ و فاضلہ تھیں۔ یہ آپ کے محرموں میں سے تھیں۔ خواہ رضاعت یا نسب مادری کی نسبت ہے۔

## پیارے بچوں کے رخسار تھپتھپانا

۱۳/۵۶۳۵ وَعَنْ جَابِرِ بْنِ سَمُرَةَ قَالَ صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَاةَ الْأُولَى ثُمَّ خَرَجَ إِلَى أَهْلِهِ وَخَرَجْتُ مَعَهُ فَأَسْتَقْبَلَهُ وَالَّذَانِ فَجَعَلَ يَمَسِّحُ خَدَيَّ أَحَدَهُمْ وَاحِدًا وَاحِدًا وَأَمَّا أَنَا فَمَسَّحَ خَدَيَّ فَوَجَدْتُ لِيَدِهِ بَرْدًا أَوْ رِيحًا كَأَنَّمَا أَخْرَجَهَا مِنْ جُودَةِ عَطَاةٍ رَوَاهُ مُسْلِمٌ وَذَكَرَ حَدِيثُ جَابِرٍ سَمُورًا بِاسْمِي فِي بَابِ الْأَسَامِيِّ وَحَدِيثُ السَّائِبِ بْنِ يَزِيدَ نَظَرْتُ إِلَى خَاتَمِ النَّبِيِّ فِي بَابِ أَحْكَامِ الْمَيَاهِ -

اخرجه مسلم فی صحیحہ ۱۸۱۴ حدیث رقم (۸۱-۲۳۲۹)۔

ترجمہ: حضرت جابر بن سمرہ رضی اللہ عنہ سے مروی ہے کہ میں جناب رسول اللہ ﷺ کے ساتھ پہلی نماز ادا کی پھر آپ گھر کی طرف روانہ ہوئے میں اس وقت آپ کے ساتھ تھا۔ آپ کے سامنے بچے آئے۔ آپ ایک ایک کر کے ان میں سے ہر ایک کے رخساروں پر ہاتھ پھیرنے لگے۔ رہا میں تو آپ نے اپنا دست مبارک میرے رخساروں پر بھی پھیرا۔ تو میں نے آپ کے ہاتھ کی ٹھنڈک اور خوشبو پائی۔ گویا آپ کا ہاتھ عطر کے ڈب سے نکلا ہے۔ (مسلم) اور حدیث جابر سموراً باسمی

فِي بَابِ الْأَسَامِي وَحَدِيثِ السَّائِبِ بْنِ يَزِيدَ نَظَرْتُ إِلَى خَاتَمِ النَّبُوَّةِ بَابِ أَحْكَامِ الْمِيَاهِ فِي بَيَانِ هَوَاجِئِهَا - تَشْرِيحٌ ❁ خَدَى : میرے دونوں رخساروں کو چھوا۔ یہ بعض نے مفرد قرار دیا بعض نے تشنیہ۔

أَوْ رِيحًا كَأَنَّمَا أَخْرَجَهَا : اس میں آپ کی مہک کا بیان ہے جو خوشبو لگائے بغیر آپ کے جسد اطہر اور پسینے سے ظاہر ہوتی تھی۔ آپ اکثر و بیشتر خوشبو بھی لگاتے۔ بہت خوشبو لگاتے تاکہ فرشتوں سے وحی حاصل کریں اور مسلمانوں سے بھی اسی حاجت میں ہم نشینی ہو۔

## الفصل الثانی:

### بے مثل سرو قد

۱۵/۵۶۳۶ عَنْ عَلِيِّ بْنِ أَبِي طَالِبٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ وَلَا بِالْقَصِيرِ ضَخَمَ الرَّأْسِ وَاللَّحْيَةَ شَبْنُ الْكَفَّيْنِ وَالْقَدَّ مِثْنِ مُشْرَبًا حُمْرَةَ ضَخَمَ الْكَرَادِيْسِ طَوِيلَ الْمُسْرَبَةِ إِذَا مَشَى تَكْفَاءَ كَأَنَّمَا يَنْحَطُّ مِنْ صَبَبٍ لَمْ أَرِ قَبْلَهُ وَلَا بَعْدَهُ مِثْلَهُ صَلَّى اللَّهُ عَلَيْهِ وَسَلَّمَ

(رواه الترمذی وقال هذا حديث حسن صحيح)

اخرجه الترمذی ۵۵۸۱۵ حدیث رقم ۳۶۳۷ و اخرجہ احمد فی المسند ۹۶۱۱۔

حضرت علی رضی اللہ عنہ سے روایت ہے کہ جناب رسول اللہ ﷺ تو بہت دراز قد تھے اور نہ پست قد آپ کا سر بڑا اور ڈاڑھی گھنی تھی۔ اسی طرح آپ کی ہتھیلیاں بھاری اور قدم پر گوشت تھے اور آپ کی رنگت سرخی بالکل اور آپ کے جوڑ موٹے تھے اور سینہ سے ناف تک بالوں کی لمبی لکیر تھی اور جب آپ چلتے تو اس طرح قوت سے چلتے گویا آپ بلندی سے اتر رہے ہیں۔ میں نے آپ ﷺ سے پہلے اور آپ کے بعد آپ کی مثل نہ دیکھا۔ (اسے ترمذی نے حسن صحیح کہا)

تشریح ❁ إِذَا مَشَى تَكْفَاءَ : مقصد یہ ہے کہ آپ قوت سے چلتے اور زمین سے پاؤں قوت و ہمت کے ساتھ اٹھاتے۔  
❖ آپ تواضع سے چلتے متکبرانہ چال نہ چلتے۔

مُشْرَبًا : ایک رنگ کا دوسرے سے ملنا۔ الْكَرَادِيْسِ : ندیوں کے دوسرے جو آپس میں ملیں۔ مُسْرَبَةٌ : باریک بالوں کی لکیر جو سینہ سے ناف تک جائے۔

### سرایا بزبان داماد نبی

۱۶/۵۶۳۷ وَعَنْهُ كَانَ إِذْ وَصَفَ النَّبِيُّ صَلَّى اللَّهُ عَلَيْهِ وَسَلَّمَ قَالَ لَمْ يَكُنْ بِالطَّوِيلِ الْمُمَغِطِ وَلَا بِالْقَصِيرِ الْمُتَرَدِّدِ وَكَانَ رُبْعَةً مِنَ الْقُرْمِ وَلَمْ يَكُنْ بِالْجَعْدِ الْقَطِطِ وَلَا بِالْبَسِطِ كَانَ جَعْدًا رَجُلًا وَلَمْ يَكُنْ بِالْمُطَهَّمِ وَلَا بِالْمُكَلَّمِ وَكَانَ بِأَلْوَجِهِ تَدْوِيرٌ أَيْضُ مُشْرَبٍ أَدْعَجُ الْعَيْنَيْنِ أَهْدَبُ الْأَشْفَارِ جَلِيلُ الْمَشَاشِ وَالْكَيْدَا أَجْرَدُ دَوْمَسْرَبَةٍ شَبْنُ الْكَفَّيْنِ وَالْقَدَّ مِثْنِ إِذَا مَشَى يَتَقَلَّعُ كَأَنَّمَا يَمْشِي فِي

صَبَّ وَإِذَا التَّفَتَ التَّفَتَ مَعًا بَيْنَ كَيْفِيهِ خَاتِمُ النَّبُوَّةِ وَهُوَ خَاتِمُ النَّبِيِّينَ أَجُودُ النَّاسِ صَدْرًا وَأَصْدَقُ النَّاسِ لَهْجَةً وَالْيَنَّهُمْ عَرِيكَةٌ وَآكْرَمُهُمْ عَشِيرَةٌ مَنْ رَأَاهُ بِدِيْهِ هَابَةٌ وَمَنْ خَالَطَهُ مَعْرِفَةً أَحَبَّهُ يَقُولُ نَاعَتُهُ لَمْ أَرَقَبْلَهُ وَلَا بَعْدَهُ مِثْلَهُ صَلَّى اللَّهُ عَلَيْهِ وَسَلَّمَ - (رواه الترمذی)

اخرجه الترمذی فی السنن ۵۵۹۱۵ حدیث رقم ۳۶۳۸۔

ترجمہ: حضرت علی رضی اللہ عنہ سے روایت ہے کہ جب وہ جناب رسول اللہ ﷺ کا سراپا بیان کرتے تو کہتے آپ نہ تو دراز قد اور نہ پستہ قد تھے آپ کا قد میاں تھا۔ آپ کے بال نہ مڑے ہوئے تھے اور نہ بالکل سیدھے تھے۔ بلکہ آپ کے بال مبارک قدرے خم دار تھے۔ آپ نہ بہت موٹے منہ مبارک نہ گول نہ بھاری اور نہ گال پھولے ہوئے (بلکہ برابر رخسار) اور آپ کا چہرہ مبارک گولائی لیے ہوئے تھا اور رنگ مبارک سرخ و سفید تھا۔ آنکھیں سیاہ۔ پلکیں دراز تھیں۔ بھاری اور سینہ سے ناف تک بالوں کی لمبی لکیر والے تھے اور جوڑوں کی ہڈیاں ابھری ہوئی اور موٹھوں کا درمیان حصہ پر گوشت تھا اور آپ کے جسم مبارک پر بال نہ تھے صرف ایک بالوں کی لمبی لکیر تھی جو سینہ سے ناف تک چلی گئی تھی۔ آپ کی ہتھیلیاں اور قدم مبارک پر گوشت تھے۔ جب آپ چلتے تو قوت سے چلتے گویا بلندی سے اتر رہے ہیں۔ جب دائیں بائیں کسی کی طرف متوجہ ہوتے تو پوری طرح متوجہ ہوتے اور آپ کے دونوں کندھوں کے درمیان مہر نبوت تھی۔ آپ تمام انبیاء علیہم السلام میں آخری نبی تھے۔ تمام لوگوں سے بڑھ کر سب سے زیادہ سچی بات کہنے والے، نرم خو، اچھا برتاؤ کرنے والے، اچانک دیکھنے والا ڈر جاتا اور جب کھل مل جاتا تو وہ آپ سے والہانہ محبت کرنے لگتا۔ آپ کی تعریف کرنے والا یہی کہتا کہ میں نے آپ کی مثل نہ آپ سے پہلے کبھی دیکھا اور نہ بعد میں۔ (ترمذی)

تشریح: ۱) مُغِطٌ: دراز، کشادہ۔

المتروک: ٹھکنا۔ المطہم: پر گوشت اور گول چہرہ، کمزور چہرہ۔ مکشم: کم گوشت، کوتاہ چہرہ۔ بسیار گوشت۔ ادعج العین: سیاہ آنکھیں۔ اهدب الاشفار: دراز پلکیں۔ جلیل المشاش: دونوں کندھوں کے درمیان کا پر گوشت ہونا۔ دُوْ مَسْرَبَةٍ: اس روایت سے معلوم ہوتا ہے کہ سوائے سر پہ کے آپ کے جسم پر کبھی بال نہ تھے مگر اور روایات سے معلوم ہوتا ہے کہ سر پہ کے علاوہ بھی جسم پر بال تھے جیسے سینہ، بازو، پنڈلیاں اور نیچے۔

أَجْرَدٌ: کالفظ اشعر کے مقابلہ میں ہے۔ اشعر وہ ہے جس کے تمام بدن پر بال ہوں پس اجرد وہ ہوا جس کے تمام بدن پر بال نہ ہوں۔

إِذَا التَّفَتَ: متکبریں کی طرح نظر چرا کر نہ دیکھتے تھے۔ ۲) کھڑے کھڑے گردن نہ پھیرتے تھے اور نہ دائیں بائیں جھانکتے تھے جیسے کم درجہ لوگ کیا کرتے ہیں۔ جب کسی چیز کو دیکھتے تو پورے اطمینان سے دیکھتے یا اس کی طرف سے پیٹھ پھیرتے تو اطمینان سے پھیرتے۔

أَجُودُ النَّاسِ: سخاوت آپ کو مرغوب تھی۔ کھانے اور سنانے کو نہ تھی۔ علامہ علیؒ نے کہا ہے کہ اجود یہ جو دت سے ہے جس کا معنی فراخی اور دل کی دلیری ہے۔ کس کی جفا سے تنگ دل نہ ہوتے تھے۔ ۳) اجود جو د سے ہے جس کا معنی عطا کرنا اور دینا ہے جو بکل کی ضد ہے یعنی مال اور علوم اخلاق کسی چیز میں بخل نہ کرتے تھے پس مطلب یہ ہوا کہ آپ لوگوں میں دل کے لحاظ سے سخی



ترین تھے۔

مَنْ رَأَاهُ بِدِيهَةٍ هَابَةٍ: جو جان پہچان کے بغیر ملتا تو وہ مرعوب ہوتا آپ کے وقار کی وجہ سے اور جو آپ سے میل جول اختیار کرتا اور حسن اخلاق دیکھتا تو گرویدہ ہو جاتا۔

أَشْفَار: آنکھوں کے بال۔ مَشَاش جمع مشاشة: ہڈیوں کے ملنے کی سخت جگہ۔

### خوشبو سے راستہ مہک جاتا

۱۷/۵۶۳۸ وَعَنْ جَابِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَسْلُكْ طَرِيقًا فَيَتَّبِعُهُ أَحَدٌ إِلَّا عَرَفَ أَنَّهُ قَدْ سَلَكَهُ مِنْ طِيبِ عَرْقِهِ أَوْ قَالَ مِنْ رِيحِ عَرْقِهِ۔ (رواه الدارمی)

اخرجه الدارمی فی السنن ۴۵۱۱ حدیث رقم ۶۶۔

ترجمہ: حضرت جابر رضی اللہ عنہ سے روایت ہے کہ جب جناب رسول اللہ ﷺ کسی راستہ سے گزرتے تو اگر کوئی آپ کے بعد گزرتا تو وہ آپ کی خوشبو یا پسینہ کی خوشبو سے آپ کا گزرتا پہچان لیتا۔ (ترمذی)

تشریح: عرقہ: یہ اچھی یا بری بو کے لئے آتا ہے مگر اس کا اکثر اطلاق خوشبو پر ہوتا ہے۔ آپ کا گزر جس راستہ سے ہوتا تو وہ معطر ہو جاتا۔ پیچھے آنے والا پہچان لیتا کہ آپ کی ذات گرامی کا ادھر سے گزر ہوا ہے۔

مِنْ طِيبِ عَرْقِهِ أَوْ مِنْ رِيحِ عَرْقِهِ: پسینہ مبارک کی خوشبو سے یہ حال ہوتا۔ راوی کو شک ہے کہ لفظ ریح کہا یا طیب مگر نتیجہ دونوں کا ایک ہے۔

### معوذ بن عفراء کی زبان سے حلیہ مبارک

۱۸/۵۶۳۹ وَعَنْ أَبِي عُبَيْدَةَ بْنِ مُحَمَّدٍ بْنِ عَمَّارٍ بْنِ يَاسِرٍ قَالَ قُلْتُ لِلرَّبِيعِ بْنِتِ مُعَوِذِ بْنِ عَفْرَاءَ صِفْ لَنَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَتْ يَا بِنْتُ لَوْ رَأَيْتَهُ رَأَيْتَ الشَّمْسَ طَالِعَةً۔ (رواه الدارمی)

اخرجه الدارمی ۴۴۱۱ حدیث رقم ۶۰۔

ترجمہ: حضرت ابو عبیدہ بن محمد بن عمار بن یاسر رحمہ اللہ کا بیان ہے کہ میں نے ربیع بنت معوذ بنت عفراء رضی اللہ عنہا سے عرض کیا کہ جناب رسول اللہ صلی اللہ علیہ وسلم کا حلیہ بیان کرو تو وہ فرمانے لگے بیٹی! اگر تم جناب رسول اللہ ﷺ کو دیکھتے تو طلوع ہونے والا سورج دیکھتے۔ (دارمی)

تشریح: آپ ﷺ کا چہرہ مبارک سورج کی طرح چمکتا تھا۔

### چاند سے زیادہ حسین محبوب

۱۹/۵۶۴۰ وَعَنْ جَابِرِ بْنِ سَمُرَةَ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي لَيْلَةٍ إِضْحِيَانٍ فَجَعَلْتُ أَنْظُرُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَالْأَيُّ الْقَمَرِ وَعَلَيْهِ حُلَّةٌ حَمْرَاءُ فَإِذَا هُوَ أَحْسَنُ عِنْدِي

مِنَ الْقَمَرِ - (رواہ الترمذی والدارمی)

اخرجه الترمذی فی السنن ۱۰۹۱۵ حدیث رقم ۲۸۱۱، والدارمی فی السنن ۴۴۱۱ حدیث رقم ۵۷۔

ترجمہ: حضرت جابر بن سمرہ رضی اللہ عنہ کا بیان ہے کہ چاندنی رات میں میں نے جناب رسول اللہ ﷺ کو دیکھا تو میں ایک نظر سے جناب رسول اللہ ﷺ اور چاند کو دیکھنے لگا آپ پر سرخ جوڑا تھا۔ میری نظر میں آپ چاند سے بڑھ کر حسین تھے۔ (ترمذی، دارمی)

تشریح: ۞ هُوَ أَحْسَنُ عِنْدِي مِنَ الْقَمَرِ: کیونکہ اس میں حسن ظاہری پر حسن معنوی کا اضافہ تھا اور جابر کا یہ قول حصول لذت کے لئے ہے ورنہ آپ تو تمام مجسمین کے ہاں چاند سے زیادہ خوبصورت تھے۔

### ابو ہریرہ رضی اللہ عنہ کی زبان سے حلیہ مبارک

۲۰/۵۶۳۱ وَعَنْ أَبِي هُرَيْرَةَ قَالَ مَا رَأَيْتُ شَيْئًا أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ الشَّمْسُ تَجْرِي مِنْ وَجْهِهِ وَمَا رَأَيْتُ أَحَدًا أَسْرَعَ فِي مَشْيِهِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَأَنَّمَا الْأَرْضُ تُطْوَى لَهُ إِنَّا لَنَجْهَدُ أَنْفُسَنَا وَإِنَّهُ لَغَيْرُ مُكْتَرَبٍ - (رواہ الترمذی)

اخرجه الترمذی فی السنن ۵۶۳۱۵ حدیث رقم ۳۶۴۸ و اخرجہ احمد فی المسند ۳۵۱۲۔

ترجمہ: حضرت ابو ہریرہ رضی اللہ عنہ سے روایت ہے کہ میں نے کوئی چیز جناب رسول اللہ ﷺ سے زیادہ حسین نہ دیکھی تو گویا سورج آپ کے چہرہ پر گردش کر رہا ہے اور میں نے کوئی شخص ایسا نہ دیکھا جو رفتار میں جناب رسول اللہ ﷺ سے زیادہ تیز ہو۔ ہم تو اپنی جانوں کو مشقت میں ڈال دیتے تھے اور آپ پر دانہ فرماتے تھے۔ (ترمذی)

تشریح: ۞ مَا رَأَيْتُ أَحَدًا أَسْرَعَ فِي مَشْيِهِ: آپ باسانی اور بلا تکلف چلتے گویا زمین آپ ﷺ کے لئے سمٹ آئی ہے۔ یہ معجزات نبوت سے ہے۔ کہ لوگ دوڑ کر اور مشقت سے آپ کے ساتھ چلتے۔ وہ بغیر تعب و مشقت آپ کے ساتھ نہ مل کر چل سکتے تھے۔

### آپ ﷺ کا ضحک تبسم تھا

۲۱/۵۶۳۲ وَعَنْ جَابِرِ بْنِ سَمُرَةَ قَالَ كَانَ فِي سَاقِي رَسُولِ اللَّهِ صَلَّى اللَّهُ عَلَيْهِ وَسَلَّمَ حُمُوشَةٌ وَكَانَ لَا يَضْحَكُ إِلَّا تَبَسُّمًا وَكُنْتُ إِذَا نَظَرْتُ إِلَيْهِ قُلْتُ أَكْحَلُ الْعَيْنَيْنِ وَلَيْسَ بِأَكْحَلٍ - (رواہ الترمذی)

(رواہ الترمذی)

اخرجه الترمذی فی السنن ۵۶۳۲۱۵ حدیث رقم ۳۶۴۵ و احمد فی المسند ۹۷۱۵۔

ترجمہ: حضرت جابر بن سمرہ رضی اللہ عنہ سے روایت ہے کہ جناب رسول اللہ ﷺ کی پتلیوں میں سبک پن اور نراکت تھی اور آپ کا ضحک تبسم تھا اور میں جب آپ کے چہرہ پر نگاہ ڈالتا تو یوں محسوس ہوتا کہ آپ نے سمرہ لگا رکھا ہے حالانکہ آپ نے سمرہ نہ لگایا ہوتا تھا۔ (ترمذی)

تشریح ﴿قُلْتُ اَكْحَلُ الْعَيْنَيْنِ﴾: آپ پیدائشی طور پر سرگین آنکھوں والے تھے۔ کسی فارسی شاعر نے کہا ہے۔  
 بسان سرمہ سینہ کردہ خانہ مردم ☆ دو چشم تو کہ سیاہ اند سرمہ ناکردہ

## الفصل الثالث:

### آپ ﷺ کے دانتوں میں ذرا کشادگی تھی

۲۲/۵۶۲۳ وَعَنِ ابْنِ عَبَّاسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْلَحَ الشَّيْئَيْنِ إِذَا تَكَلَّمَ رُئِيَ كَالنُّورِ يَخْرُجُ مِنْ بَيْنِ ثَنَائِيكَ (رواه الدارمی)

اخرجه الدارمی فی السنن ۴۴۱/۱ حدیث رقم ۵۸ والغوی فی شرح السنة ۲۲۳/۱۳ حدیث رقم ۳۶۴۴۔

ترجمہ: حضرت ابن عباس رضی اللہ عنہما سے روایت ہے کہ جناب رسول اللہ ﷺ کے دانتوں میں کشادگی تھی۔ جب آپ گفتگو فرماتے تو یوں محسوس ہوتا کہ گویا سامنے والے دانتوں سے ایک نور نکل رہا ہے۔ (داری)

تشریح ﴿أَفْلَحَ الشَّيْئَيْنِ﴾: آپ کے سامنے والے دو دانتوں میں معمولی فاصلہ تھا۔ ثنیہ۔ ثنایا۔ سامنے کے اوپر نیچے دو دانت۔ رباعیہ۔ ان کے ساتھ والے اوپر نیچے دو دودانت۔ روایت کے الفاظ سے معلوم ہوتا ہے کہ یہ فاصلہ اوپر نیچے کے دونوں دانتوں میں تھا۔

### چہرہ اندرونی کیفیت کا آئینہ دار

۲۳/۵۶۲۴ وَعَنْ كَعْبِ بْنِ مَالِكٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سُرَّ اسْتَبَارَ وَجْهُهُ حَتَّى كَانَ وَجْهُهُ قِطْعَةً قَمَرٍ وَكُنَّا نَعْرِفُ ذَلِكَ۔ (متفق علیہ)

اخرجه البخاری ۱۷/..... حدیث رقم ۴۴۱۸ ومسلم فی صحیحہ ۲۱۲۰/۱۴ حدیث رقم ۲۷۶۹/۵۳، واحمد فی المسند ۴۵۹/۳۔

ترجمہ: حضرت کعب بن مالک رضی اللہ عنہ سے روایت ہے کہ جناب رسول اللہ ﷺ جب خوش ہوتے تو آپ کا چہرہ مبارک کھل جاتا اور اس طرح لگتا گویا وہ چاند کا روشن ٹکڑا ہے اور ہم آپ کی اندرونی کیفیت کو اس سے پہچان لیتے۔ (بخاری، مسلم)

تشریح ﴿إِذَا سُرَّ﴾: یہ آپ ﷺ کے خوش ہونے کی علامت ہوتی تھی۔ آپ ﷺ کے چہرہ مبارک پر خوشی سے تازگی چھائی ہوتی۔ حاصل یہ ہے کہ یہ علامت تمام صحابہ کرام رضی اللہ عنہم کو معلوم تھی۔

### یہودی لڑکے کا اسلام اور موت

۲۳/۵۶۲۵ وَعَنْ أَنَسٍ أَنَّ غُلَامًا يَهُودِيًّا كَانَ يَخْدُمُ النَّبِيَّ صَلَّى اللَّهُ عَلَيْهِ وَسَلَّمَ فَمَرِضَ فَاتَاهُ النَّبِيُّ صَلَّى اللَّهُ عَلَيْهِ وَسَلَّمَ يَعُودُهُ فَوَجَدَ أَبَاهُ عِنْدَ رَأْسِهِ يَقْرَأُ التَّوْرَةَ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ



وَسَلَّمَ يَا يَهُودِيَّ اُنْشِدْكَ بِاللّٰهِ الَّذِي اَنْزَلَ التَّوْرَةَ عَلٰى مُوسٰى هَلْ تَجِدُ فِى التَّوْرَةِ نَعْتِيَّ وَصِفَتِيَّ وَمَخْرَجِيَّ قَالَ لَا قَالَ الْفَتٰى بَلٰى وَاللّٰهِ يَا رَسُوْلَ اللّٰهِ اِنَّا نَجِدُ لَكَ فِى التَّوْرَةِ نَعْتَكَ وَصِفَتَكَ وَمَخْرَجَكَ وَاِنِّيْ اَشْهَدُ اَنْ لَا اِلٰهَ اِلَّا اللّٰهُ وَاَنْكَ رَسُوْلُ اللّٰهِ فَقَالَ النَّبِيُّ صَلَّى اللّٰهُ عَلَيْهِ وَسَلَّمَ لَا صُحَابِهِ اَقِيْمُوا هٰذَا مِنْ عِنْدِ رَاسِهِ وَلَوْ اَخَاكُمْ۔ (رواه البيهقى فى دلائل النبوة)

البيهقى فى دلائل النبوة ۲۷۲۶۔

ترجمہ: حضرت انس رضی اللہ عنہ سے روایت ہے کہ ایک یہودی لڑکا آپ کی خدمت کیا کرتا تھا۔ وہ بیمار ہو گیا تو آپ صلی اللہ علیہ وسلم اس کی تیمارداری کے لئے تشریف لے گئے۔ آپ نے اس کے والد کو دیکھا کہ وہ اس کے سرہانے تورات پڑھ رہا ہے۔ آپ نے اس یہودی کو مخاطب کر کے فرمایا اے یہودی! میں تمہیں اس اللہ کی قسم دیتا ہوں کہ جس نے تورات کو موسیٰ علیہ السلام پر اتارا۔ کیا تو تورات میں میری تعریف اور صفات اور میری بعثت کو پاتا ہے؟ تو یہودی کہنے لگا نہیں۔ مگر لڑکا کہنے لگا کیوں نہیں اللہ کی قسم یا رسول اللہ! ہم آپ کی تعریف و صفات اور آپ کی بعثت کو تورات میں پاتے ہیں اور میں گواہی دیتا ہوں کہ آپ اللہ کے رسول ہیں تو جناب رسول اللہ صلی اللہ علیہ وسلم نے اپنے صحابہ کو مخاطب ہو کر فرمایا اس شخص کو اس کے سر کے پاس سے اٹھا دو اور اپنے بھائی (کے کفن، دفن) کا انتظام کرو۔ (بیہقی دلائل النبوة)

تشریح: مخرجی: اس سے مراد مکہ سے مدینہ کو ہجرت کر کے آنا۔ بعثت: نعتی و صفتی: دونوں کا معنی ایک ہے نعت سے ذاتی صفت اور صفت سے ظاہری حالت مراد ہو۔

## آپ صلی اللہ علیہ وسلم یہ کائنات ہیں

۲۵/۵۶۳۶ وَعَنْ أَبِي هُرَيْرَةَ عَنِ النَّبِيِّ صَلَّى اللّٰهُ عَلَيْهِ وَسَلَّمَ اَنَّهُ قَالَ اِنَّمَا اَنَا رَحْمَةٌ مَّهْدَاةٌ۔

(رواه الدارمی والبیہقی فی شعب الایمان)

انرجہ الدارمی فی السنن ۲۱/۱ حدیث رقم ۱۵ والبیہقی فی شعب الایمان ۶۴/۲ حدیث رقم ۱۴۴۶۔

ترجمہ: حضرت ابو ہریرہ رضی اللہ عنہ سے روایت ہے کہ جناب نبی اکرم صلی اللہ علیہ وسلم نے فرمایا بلاشبہ میں رحمت اور بھیجا ہوا ہدیہ ہوں۔

(دارمی، بیہقی فی شعب الایمان)

تشریح: اِنَّمَا اَنَا رَحْمَةٌ مَّهْدَاةٌ: میں جہاں والوں کے لئے رحمت ہوں جس کو اللہ تعالیٰ نے تمہارے لئے بطور تحفہ

وہدیہ بھیجا ہے۔ اس کا مطلب یہ ہے کہ جس نے قبول نہ کیا اور ناامید ہوا وہ نقصان میں مبتلا ہو گیا۔ اس حدیث کا مضمون اس آیت کے مشابہ ہے: وَمَا اَرْسَلْنَاكَ اِلَّا رَحْمَةً لِّلْعٰلَمِیْنَ ..... اور ہم نے آپ کو تمام جہاں کے لئے رحمت بنا کر بھیجا ہے اس میں اس امت کی بھی کرامت و عظمت ہے کیونکہ تحفہ اگرام کے لئے بھیجا جاتا ہے۔

## بَابُ فِي اخْلَاقِهِ وَشَمَائِلِهِ

### آپ ﷺ کے اخلاق و عادات کا بیان

جب ظاہری صورت و شکل کے متعلق روایات بیان کر چکے اس کو صورت و خلق کہا جاتا ہے تو اب آپ کے باطن کا تذکرہ کیا جائے گا اس کو خلق و سیرت کہا جاتا ہے۔ اس سے مراد آپ کی شجاعت و مردانگی، تحمل و صبر، سخاوت و جود، تواضع و نرمی، رحمت و شفقت، حیاء و پاکدامنی، عفت و عصمت وغیرہ ہے۔  
شامل جمع شامل ہے اس کا معنی طبیعت، خو، عادت ہے۔

### الفصل الاول:

### آپ ﷺ نے کبھی اُف نہ کہا

۱/۵۶۳۷ عَنْ أَنَسٍ قَالَ خَدَمْتُ النَّبِيَّ صَلَّى اللَّهُ عَلَيْهِ وَسَلَّمَ عَشْرَ سِنِينَ فَمَا قَالَ لِي أُفٍّ وَلَا لِمَا صَنَعْتُ وَلَا أَلَّا صَنَعْتُ۔ (متفق علیہ)

اخرجه البخاری فی صحیحہ ۴۵۶۱۰ حدیث رقم ۶۰۳۸ و مسلم فی صحیحہ ۱۸۰۴۱۴ حدیث رقم ۲۳۰۹۱۵۱ و اخرجہ ابو داؤد ۱۳۳۱۵ حدیث رقم ۴۷۷۴ و الترمذی ۳۲۳۱۴ حدیث رقم ۲۰۱۵ و الدارمی فی السنن ۴۵۱۱ حدیث رقم ۸۲۔

ترجمہ: حضرت انس رضی اللہ عنہ سے روایت ہے کہ میں جناب رسول اللہ ﷺ کی دس سال خدمت کی مگر آپ نے مجھے کبھی اُف تک نہیں کہا اور نہ ہی یہ کہا کہ تو نے یہ کیوں نہ کیا اور نہ یہ فرمایا یہ تو نے کیوں نہ کیا۔ (بخاری، مسلم)

تشریح: خَدَمْتُ النَّبِيَّ صَلَّى اللَّهُ عَلَيْهِ وَسَلَّمَ: مسلم کی روایت میں نو برس کا تذکرہ ہے۔ جب آپ ہجرت کر کے مدینہ تشریف لائے تو ام سلیم نے حاضر ہو کر عرض کیا کہ یہ آپ کی خدمت کرے گا۔ اس وقت انس کی عمر آٹھ برس یا دس برس تھی۔ انس نے آپ کی تمام مدت اقامت مدینہ میں خدمت کی۔

فَمَا قَالَ لِي أُفٍّ: اس دس سالہ مدت میں آپ نے ایک مرتبہ بھی مجھے اُف نہیں کہا۔ یہ کلمہ کراہت اور دل کی تنگی پر دلالت کرتا ہے جب کہ اپنی طبع کے خلاف جو چیز پائی جائے۔

وَلَا أَلَّا صَنَعْتُ: اور اگر کسی کام میں خطا ہوگئی تو آپ نے یہ بھی نہ فرمایا کہ تو نے ایسا کیوں کیا۔ اگر کبھی آپ نے فرمایا اور میں نے نہ کیا تو آپ نے کبھی نہ فرمایا کہ تو نے کیوں نہ کیا یہ دونوں چیزیں امور دنیا سے متعلق تھیں۔ کیونکہ امور دین کے سلسلہ میں نامناسب پر اعتراض کو ترک کرنا درست نہیں ہے۔ یہ بات آپ کے کامل حسن اخلاق پر دلالت کرتی ہے۔ علامہ طیبی کہتے ہیں آخر میں انس نے اپنی بر خور داری بتلائی کہ میں نے کبھی ایسا کام نہ کیا جس سے جناب رسول اللہ ﷺ کو کبھی اعتراض کا موقع نہ ملتا۔

ملے۔ پہلا معنی زیادہ موافق و مناسب ہے۔

## سب سے بڑے اخلاق والے

۱/۵۶۳۸ وَعَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ أَحْسَنِ النَّاسِ خُلُقًا فَأَرْسَلَنِي يَوْمًا لِحَاجَةٍ فَقُلْتُ وَاللَّهِ لَا أَذْهَبُ وَفِي نَفْسِي أَنْ أَذْهَبَ لِمَا أَمَرَنِي بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَخَرَجْتُ حَتَّى أَمَرَ عَلَى صَبِيَّانِ وَهُمْ يَلْعَبُونَ فِي السُّوقِ فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ قَبِضَ بِقَفَائِي مِنْ وَرَائِي قَالَ فَتَطَرْتُ إِلَيْهِ وَهُوَ يَضْحَكُ فَقَالَ يَا أَيُّسُ ذَهَبْتَ حَيْثُ أَمَرْتُكَ قُلْتُ نَعَمْ أَنَا أَذْهَبُ يَا رَسُولَ اللَّهِ۔ (رواه مسلم)

اخرجه مسلم فی صحیحہ ۱۸۰۵/۴ حدیث رقم (۵۴-۲۳۱۰) وخرجه ابو داؤد فی ۱۳۲/۵ حدیث رقم ۴۷۷۳۔  
ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ لوگوں میں سب سے زیادہ اخلاق والے تھے۔ ایک دن آپ نے مجھے ایک کام بھیجا میں نے کہا اللہ کی قسم! میں نہ جاؤں گا اور میرے دل میں یہ بات تھی کہ میں اس کام کو جاؤں گا جس کا مجھے جناب رسول اللہ ﷺ نے حکم دیا چنانچہ میں روانہ ہوا اور میرا گزر ان بچوں کے پاس سے ہوا جو بازار میں کھیل رہے تھے۔ اچانک جناب رسول اللہ ﷺ نے میرے پیچھے سے میری گدی پکڑ لی میں نے جب آپ کی طرف مڑ کر دیکھا تو آپ ہنس رہے تھے۔ آپ نے فرمایا اے انس تم وہاں جا رہے ہو نا جہاں جانے کا میں نے تمہیں کہا۔ میں نے کہا جی ہاں یا رسول اللہ ﷺ میں جا رہا ہوں۔ (مسلم)

تشریح: وَفِي نَفْسِي أَنْ أَذْهَبَ: میرا کام کو جانے کا دل میں ارادہ تھا مگر زبان سے کہہ بیٹھا کہ نہیں جاؤں گا۔ اور یہ چیز نوعمری کی وجہ سے صادر ہوئی۔ اس سے آپ کو ایذا نہ پہنچی اور ان کی بات کی طرف کچھ التفات نہ فرمائی اور تا دیب بھی نہ فرمائی بلکہ ہنسی اور ملاعبت فرمائی۔ ظاہر یہ ہے کہ انس نکل کر ان لڑکوں کے پاس ٹھہر گئے تاکہ کھیلیں یا کھیل دیکھنے کھڑے ہو گئے۔  
فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ قَبِضَ بِقَفَائِي: آپ نے گدی سے پکڑ کر زری سے فرمایا کیا تو اس جگہ چلا جاتا ہے جہاں میں نے کہا تو میں نے عرض کیا ہاں جاتا ہوں۔

## درشت رویے کے باوجود حسن سلوک

۳/۵۶۳۹ وَعَنْهُ قَالَ كُنْتُ أَمْشِي مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ بِرُودٍ نَجْرَانِي غَلِيظُ الْحَاشِيَةِ فَأَذْرَكَهُ أَعْرَابِيٌّ فَجَبَذَهُ بِرِدَائِهِ جَبَذَةً شَدِيدَةً وَرَجَعَ نَبِيُّ اللَّهِ صَلَّى اللَّهُ عَلَيْهِ وَسَلَّمَ فِي نَحْرِ الْأَعْرَابِيِّ حَتَّى نَظَرْتُ إِلَى صَفْحَةِ عَاتِقِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَدْ أَثَرَتْ بِهَا حَاشِيَةُ الْبُرْدِ مِنْ شِدَّةِ جَبَذَتِهِ. ثُمَّ قَالَ يَا مُحَمَّدُ مَرَّلِي مِّنْ مَّالِ اللَّهِ الَّذِي عِنْدَكَ فَأَلْفَتَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ ضَحِكَ ثُمَّ أَمَرَهُ بِعَطَاءٍ۔ (متفق عليه)



اخرجه البخاری ۲۵۱/۶ حدیث رقم ۳۱۴۹ و مسلم فی صحیحہ ۷۳۰/۲ حدیث رقم (۱۰۵۷-۱۲۸) و اخرجه ابن ماجہ فی السنن ۱۱۷۷/۲ حدیث رقم ۳۵۵۳ و احمد فی المسند ۲۲۳/۴۔

ترجمہ: حضرت انس رضی اللہ عنہ سے مروی ہے کہ میں جناب رسول اللہ ﷺ کے ساتھ چل رہا تھا اس وقت آپ نے مونے کنارے والی نجدانی چادر اوڑھ رکھی تھی تو آپ کو ایک دیہاتی نے تھام لیا اور آپ کی چادر سے پکڑ کر کھینچا اس قدر کھینچا کہ آپ اس کے سینہ کے قریب پہنچ گئے اور سخت کھینچنے کی وجہ سے مین نے آپ کی گردن پر نشان دیکھا۔ پھر کہنے لگا اے محمد! اللہ تعالیٰ کا جو مال آپ کے پاس ہے اس میں میرے لئے بھی حکم دیں۔ آپ نے اس کی طرف دیکھا پھر ہنسے اور اس کو عطیہ دینے کا حکم فرمایا۔ (بخاری، مسلم)

تشریح: قَالَ يَا مُحَمَّدُ مُرُّنِي مِنْ مَالِ اللَّهِ الَّذِي: ایک روایت میں ہے کہ بدو نے کہا مال اللہ الذی عندک کے بعد کہا کہ وہ مال نہ تو تیرا ہے اور نہ تیرے باپ کا ہے۔ مال اللہ سے مراد مال زکوٰۃ ہے۔

ولالت روایت:

بدو کی بدکلامی پر آپ نہایت تحمل و حوصلے سے اس کی بات سنتے رہے اور اس کی درشتی پر درشتی نہ فرمائی۔ نمبر ۲ حاکم کو چاہئے کہ وہ رعایا اور بے وقوف لوگوں کی باتیں سن کر نالاں نہ ہوں بلکہ صبر و تحمل سے کام لیں۔ نمبر ۳ حفظ آبرو و عزت کے لئے مال دنیا بہتر ہے۔

## سب سے بڑے حسین و سخی

۴/۵۶۵۰ وَعَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ وَأَجْوَدَ النَّاسِ وَأَشْجَعَ النَّاسِ وَلَقَدْ فَرَعَ أَهْلُ الْمَدِينَةِ ذَاتَ لَيْلَةٍ فَأَنْطَلَقَ النَّاسُ قَبْلَ الصُّبُوتِ فَاسْتَقْبَلَهُمُ النَّبِيُّ صَلَّى اللَّهُ عَلَيْهِ وَسَلَّمَ قَدْ سَبَقَ النَّاسَ إِلَى الصُّبُوتِ وَهُوَ يَقُولُ لَمْ تُرَاعَوْا لَمْ تُرَاعَوْا وَهُوَ عَلَى فَرَسٍ لَا بِيْ طَلْحَةَ عُرِي مَا عَلَيْهِ سَرْجٌ وَفِي عُنُقِهِ سَيْفٌ فَقَالَ لَقَدْ وَجَدْتُهُ بَحْرًا۔ (متفق علیہ)

اخرجه البخاری فی صحیحہ ۴۵۵۱/۱۰ حدیث رقم ۶۰۳۳ و مسلم فی صحیحہ ۱۸۰۲۶۴ حدیث رقم (۲۳۰۷-۴۸) و اخرجه الدارمی فی السنن ۴۴۱/۱ حدیث رقم ۵۹۔

ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ تمام لوگوں میں سب سے زیادہ حسین، سب سے زیادہ سخی، سب سے بڑھ کر بہادر تھے۔ ایک رات اہل مدینہ میں گھبراہٹ پیدا ہوئی تو لوگ آواز کی طرف دوڑے آپ ﷺ ان کے سامنے سے آتے ہوئے ملے اور آپ آواز کی طرف تمام لوگوں سے پہلے جانے والے تھے اور فرما رہے تھے مت گھبراؤ، مت گھبراؤ، اس وقت آپ حضرت ابوطحہ کے ننگی پیٹھ والے گھوڑے پر سوار تھے جس پر زین بھی نہ تھی اور آپ نے تلوار زیب تن کر رکھی تھی۔ پھر فرمایا کہ میں نے اس گھوڑے کو رفتار میں دریا پایا۔ (بخاری، مسلم)

تشریح: قَدْ سَبَقَ النَّاسَ: ایک روایت میں وارد ہے کہ ابوطحہ کا وہ گھوڑا سست رفتار، سرکش، تنگ قدم تھا۔ اس کو

مندوب کہا جاتا تھا۔ اس دن کے بعد وہ معجزہ نبوت سے ایسا تیز رفتار ہوا کہ کوئی گھوڑا اس سے آگے نہ بڑھتا تھا۔ اس گھوڑے کی حالت آپ کی سواری کی وجہ سے اس طرح بدل گئی۔ نمبر ۱۲ اس سے معلوم ہوا کہ دشمن کی خبر معلوم کرنے کے لئے انسان کا اکیلے سفر کرنا بھی جائز ہے۔ نمبر ۱۳ عاریت کے طور پر گھوڑا لے کر اس پر سواری اور جہاد جائز ہے۔ نمبر ۱۴ گردن میں تلواریں لکانا مستحب ہے۔

## کبھی مانگنے والے کو انکار نہ کیا

۵/۵۶۵۱ وَعَنْ جَابِرٍ قَالَ مَا سَأَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ فَقَالَ لَا۔ (متفق علیہ)

اخرجه البخاری ۴۵۵/۱۰ حدیث رقم ۶۰۳۴ وَاخْرَجَهُ مُسْلِمٌ ۱۸۰۵/۴ حدیث رقم (۲۳۱۱-۵۶) والدارمی ۴۷/۱ حدیث رقم ۷۰۔

ترجمہ: حضرت جابر رضی اللہ عنہ سے مروی ہے کہ جناب رسول اللہ ﷺ سے جو چیز بھی مانگی گئی اس کے جواب میں آپ ﷺ نے نہ نہیں کی۔ (بخاری، مسلم)

تشریح: مَا سَأَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ: یعنی دنیا کی جو چیز مانگی گئی آپ نے کبھی نہ نہیں کی۔ ابن حجر فرماتے ہیں دنیا کی چیز کے متعلق لاکالفظ زبان پر نہ لاتے تھے اگر ہوتا تو دے دیتے اور نہ ہوتا تو وعدہ کرتے یا عذر کرتے یا دعا کرتے۔

شیخ عزالدین نے کہا ہے کہ نہ دینے کے لئے آپ نے لاکالفظ زبان پر استعمال نہیں کیا۔ اور یہ بات اس کے خلاف نہیں کہ اگر عذر کے طور پر اگر لاکالفظ ہو جیسا کہ قرآن مجید میں فرمایا: قُلْ مَا أَمْلَأُكُمْ عَلَيْهِ..... اسی مضمون کو ایک فارسی شاعر نے یوں ادا کیا ہے۔

مَا قَالَ لَا قَطُّ إِلَّا فِي تَشْهَدَ لَوْ لَا التَّشْهَدَ كَانَتْ لِأَوَّلِهِ نَعْمَ  
زَفْتُ كَلِمَةً لَا بَزْهَانَ أَوْ هَرَّزْتُ مَكْرَ بَاشْهَدَ أَنْ لَا إِلَهَ إِلَّا اللَّهُ

## بکریوں سے بھری وادی سخاوت فرمادی

۶/۵۶۵۲ وَعَنْ أَنَسٍ أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْمَا بَيْنَ جَبَلَيْنِ فَأَعْطَاهُ إِيَّاهُ فَاتَى قَوْمَهُ فَقَالَ أَيُّ قَوْمٍ أَسْلِمُوا قَوْلَ اللَّهِ إِنَّ مُحَمَّدًا لَيُعْطَى عَطَاءٌ مَا يَخَافُ الْفَقْرَ۔ (رواه مسلم)

اخرجه مسلم فی صحیحہ ۱۸۰۶/۴ حدیث رقم (۲۳۱۲-۵۸) واحمد فی المسند ۱۰۸/۳۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ سے ایک شخص نے دو پہاڑوں کے درمیان جگہ کو بھر دینے کے برابر بکریاں مانگیں تو آپ ﷺ نے تمام عنایت کر دیں۔ وہ اپنی قوم میں جا کر کہنے لگا اے میری قوم کے لوگوں! مسلمان ہو جاؤ اللہ کی قسم! محمد ﷺ ایسی عطا فرماتے ہیں کہ پیچھے فقر و اقلاس کا خوف نہیں رکھتے۔ (مسلم)

تشریح: إِنَّ مُحَمَّدًا لَيُعْطَى عَطَاءٌ: یعنی آپ دیتے ہیں کچھ نہیں رکھتے۔ بقول شاعر۔

ہر چہ آمدت بدست بدادی تو بیش از آن ایں جو دآں کس سنت کش از فقر عار نیست

## اگر درختوں کی تعداد کے مطابق جانور ہوتے ہیں وہ بانٹ دیتا

۵۶۵۳/۷ وَعَنْ جَبْرِ بْنِ مُطْعِمٍ بَيْنَمَا هُوَ يَسِيرُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَقْفَلَةً مِنْ حَنِينٍ فَعَلَقَتْ الْأُغْرَابُ يَسْأَلُونَهُ حَتَّى اضْطَرُّوهُ إِلَى سَمُرَةٍ فَخِطَفَتْ رِدَائَهُ فَوَقَفَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ أُعْطُونِي رِدَائِي لَوْ كَانَ لِي عَدَدُ هَذِهِ الْعِصَاهِ نَعَمْ لَقَسَمْتُهَ بَيْنَكُمْ ثُمَّ لَا تَجِدُونِي بَخِيلًا وَلَا كَذُوبًا وَلَا جَبَانًا - (رواه البخاری)

اخرجه البخاری فی صحیحہ ۳۵۱۶ حدیث رقم ۲۸۲۱ والنسائی فی السنن ۲۶۲/۶ حدیث رقم ۳۶۸۸ ومالك فی الموطأ ۵۷/۲ حدیث رقم ۲۲ من کتاب الجہاد واحمد فی المسند ۸۲/۴۔

ترجمہ: حضرت جبیر بن مطعم رضی اللہ عنہ سے مروی ہے کہ ہم جناب رسول اللہ ﷺ کی معیت میں جا رہے تھے جب کہ آپ غزوہ حنین سے واپس لوٹے تو بدوی لوگ جناب رسول اللہ ﷺ سے لپٹ گئے۔ وہ آپ سے مال مانگ رہے تھے۔ یہاں تک کہ دھکیلتے ہوئے آپ کو ایک کیکر کے خاردار درخت کی طرف لے گئے۔ وہاں آپ کی چادر کیکر کے کانٹوں میں الجھ گئی۔ آپ ﷺ نے فرمایا مجھے میری چادر تو دے دو۔ اگر میرے پاس ان درختوں کے برابر جانور ہوتے تو میں تم میں تقسیم کر دیتا پھر تم مجھے نہ تو کجوس، نہ جھوٹ بولنے والا اور نہ مجھے چھوٹے دل والا پاتے۔ (بخاری)

تشریح: ﴿فَعَلَقَتْ الْأُغْرَابُ يَسْأَلُونَهُ﴾: غزوہ حنین میں بہت مال غنیمت آیا تو آپ نے مولفۃ القلوب کو خوب دیا اور اونٹ بکریاں عنایت فرمائیں۔

ثُمَّ لَا تَجِدُونِي بَخِيلًا وَلَا كَذُوبًا وَلَا جَبَانًا: کہ میں فقر کے ڈر سے کیوں کر دینے میں بخل کر سکتا ہوں۔

### مظہر کا قول:

جب تم نے مجھے لڑائی میں درست و سچا پایا تو تم مجھے رذیل اخلاق والا بھی نہ پاؤ گے۔ اس سے ثابت ہوا کہ پہچان کرانے کیلئے اپنی اچھے اخلاق کے ساتھ تعریف درست ہے تا کہ دوسروں کو اعتماد و یقین ہو۔ اور یہ ان کے لئے ہے جو پہچان نہ رکھتا ہو۔

## برکت کے لئے سرد پانی میں ہاتھ ڈالنا

۵۶۵۳/۸ وَعَنْ أَنَسٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا صَلَّى الْغَدَاةَ جَاءَ خَدَمُ الْمَدِينَةِ بِأَيْدِيهِمْ فِيهَا لَمَاءٌ فَمَا يَأْتُونَ بِإِنَاءٍ إِلَّا غَمَسَ يَدَهُ فِيهَا فَرَبَّمَا جَاؤُهُ بِالْغَدَاةِ الْبَارِدَةِ فَيَغْمِسُ يَدَهُ فِيهَا - (رواه مسلم)

اخرجه مسلم فی صحیحہ ۱۸۱۲/۴ حدیث رقم (۷۴-۲۳۲۴) واحمد فی المسند ۱۳۷/۳۔

ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ جب نماز فجر ادا فرما لیتے تو آپ کے پاس مدینہ منورہ کی لونڈی اور غلام اپنے برتن لے آتے۔ جن میں پانی ہوتا۔ وہ جو برتن بھی لاتے آپ اپنے دست اقدس اس میں ڈبو دیتے



تو بسا اوقات وہ لوگ آپ کے پاس شدید سردیوں میں پانی لاتے آپ ان برتنوں میں بھی اپنا دست اقدس ڈبو دیتے۔ (مسلم)۔

تشریح ﴿إِلَّا غَمَسَ يَدَهُ فِيهَا﴾: اس میں آپ کی کامل شفقت و مہربانی ہے اور اس سے اس طرف اشارہ ہے کہ مخلوق کو فائدہ پہنچانے کے لئے اپنے اوپر تکلیف لینا مستحب ہے۔

## کمال تواضع

۹/۵۶۵۵ وَعَنْهُ قَالَ كَانَتْ أَمَةٌ مِنْ إِمَاءِ أَهْلِ الْمَدِينَةِ تَأْخُذُ بِرَسُولِ اللَّهِ صَلَّى اللَّهُ عَلَيْهِ وَسَلَّمَ فَتَنْطَلِقُ بِهِ حَيْثُ شَاءَتْ۔ (رواه البخاری)

اخرجه البخاری فی صحیحہ ۴۸۹/۱۰ حدیث رقم ۶۰۷۲۔

ترجمہ: حضرت انس رضی اللہ عنہ سے روایت ہے کہ اہل مدینہ کی لونڈیوں میں سے کوئی لونڈی آپ کا ہاتھ پکڑ کر جہاں چاہتی آپ کو وہاں لے جاتی۔ (بخاری)

تشریح ﴿كَانَتْ أَمَةٌ مِنْ إِمَاءِ أَهْلِ الْمَدِينَةِ﴾: اگر آپ کو اپنا حال عرض کر کے لے جانا چاہتا تو آپ نہایت تواضع و شفقت سے اس کے ساتھ چلے جاتے۔ آپ امت کے کترین لوگوں پر بھی شفقت و احسان فرمانے والے تھے۔

## مجنونی عورت سے رویہ مبارک

۱۰/۵۶۵۶ وَعَنْهُ أَنَّ امْرَأَةً كَانَتْ فِي عَقْلِهَا شَيْءٌ فَقَالَتْ يَا رَسُولَ اللَّهِ إِنَّ لِي إِلَيْكَ حَاجَةً فَقَالَ يَا أُمَّ فَلَانِ انْظُرِي أَيَّ السِّبْكِ شِئْتَ حَتَّى أَقْضِيَ لَكَ حَاجَتَكَ فَخَلَا مَعَهَا فِي بَعْضِ الطَّرِيقِ حَتَّى فَرَعَتْ مِنْ حَاجَتِهَا۔ (رواه مسلم)

اخرجه مسلم فی صحیحہ ۱۸۱۲/۴ حدیث رقم (۷۶-۲۳۲۶) وابو داؤد فی السنن ۱۶۱/۵ حدیث رقم ۴۸۱۸ واحمد فی المسند ۱۱۹/۳۔

ترجمہ: حضرت انس رضی اللہ عنہ سے مروی ہے کہ ایک عورت کے دماغ میں خلل تھا۔ اس نے عرض کیا یا رسول اللہ مجھے آپ سے کام ہے۔ آپ نے فرمایا اے ام فلاں! تو سوچ لے تو کون سی گلی پسند کرتی ہے کہ میں وہاں جا کر تیرا کام انجام دوں۔ تو آپ نے کسی راستہ پر اس کے ساتھ کھڑے ہو گئے یہاں تک کہ وہ اپنے کام سے فارغ ہو گئی۔ (یعنی اس نے جوتہنا کہنا تھا کہہ لیا) (مسلم)

تشریح ﴿حَتَّى فَرَعَتْ مِنْ حَاجَتِهَا﴾: یعنی اس لونڈی نے اپنی تمام عرض معروض پیش کی۔ نمبر ۱۱ سے معلوم ہوا کہ کسی کوچہ میں کسی عورت سے الگ بات کرنے کا حکم گھر کی خلوت کا نہیں ہے۔ کیونکہ یہاں تو ہر طرف سے لوگوں کی آمد و جہاد ہے۔ نمبر ۲ صحابہ کرام کا حسن ادب ملاحظہ ہو کہ وہ آپ سے کچھ فاصلہ پر کھڑے ہوتے تاکہ صاحب حاجت اپنی ضرورت بیان کرنے میں شرم نہ کرے۔

## ناراضی کا تکیہ کلام! اسے کیا ہو گیا ہے؟

۱۱/۵۶۵۷ وَعَنْهُ قَالَ لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَاحِشًا وَلَا لَعَانًا وَلَا سَبَابًا كَانَ يَقُولُ  
عِنْدَ الْمُعْتَبَةِ مَالَهُ تَرَبَّ جَبِينُهُ (رواه البخاری)

اخرجه البخاری فی صحیحہ ۴۵۲۱۱۰ حدیث رقم ۶۰۳۱ واحمد فی المسند ۱۵۸/۳۔

ترجمہ: حضرت انس رضی اللہ عنہ سے مروی ہے کہ جناب رسول اللہ ﷺ نہ فحش گو، نہ لعنت کرنے والے اور نہ گالی گلوچ

کرنے والے تھے۔ جب آپ ناراض ہوتے تو فرماتے اسے کیا ہو گیا ہے۔ اس کی پیشانی خاک آلود ہو۔ (بخاری)

تشریح: ﴿لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَاحِشًا﴾: فحش۔ حد سے گزرنے کو کہا جاتا ہے۔ عام طور پر اس استعمال کے لئے اور متعلقات جماع کے لیے ہوتا ہے۔ بے حیا اور فحش لوگ اس کے متعلق بدترین تعبیرات لاتے ہیں۔ مگر حیا اور اصلاح والے ایسی عبارات سے اعراض کرتے ہیں اور کنایات پر اکتفاء کرتے ہیں۔ بلکہ بول و براز کے لئے قضائے حاجت کا لفظ لاتے ہیں۔ فحش۔ زیادتی اور کثرت زنا کے لئے بھی مستعمل ہے۔

لَعَانًا: درگاہ رحمت سے دور کرنے کی دعا کو کہا جاتا ہے۔ غیر مستحق پر لعنت سخت گناہ ہے۔ اکثر یہ کبیرہ گناہ ہے۔ اس پر اتفاق ہے کہ کسی معین شخص پر لعنت حرام ہے اگرچہ وہ کافر ہو۔ مگر جب کہ یقیناً معلوم ہوا کہ دنیا سے کافر رخصت ہوا۔ کسی عام وصف سے لعنت حرام نہیں مثلاً کفار پر لعنت، سودخور پر لعنت، ظالموں پر لعنت، جھوٹوں پر لعنت وغیرہ

### اقسام لعنت:

لعنت کی دو قسمیں ہیں۔ نمبر اول کی رحمت اور جنت سے دوری اور ہمیشہ جہنم میں رہنا یہ کفار سے خاص ہے۔ نمبر ۲ اللہ کے قرب اور درجہ یقین سے دوری۔ یہ بعض گناہ گاروں اور بدکاروں کو شامل ہے۔ اس تقریر سے کئی اشکال حل ہو جاتے ہیں۔ واللہ اعلم  
تَرَبَّ جَبِينُهُ: یہ کلمہ کنایہ ہے خواری اور ذلت سے۔ اور آپ کو جب شدید غصہ آتا تو یہ کلمہ فرماتے اور اس کی طرف مخاطب کر کے نہیں بلکہ اعراض کر کے فرماتے تھے تاکہ زیادہ شرمندہ نہ ہو اور دغما انفہ بھی اسی کے ہم معنی ہے اور یہ کلمات بھی دو معنی رکھتے ہیں کیونکہ اس میں بددعا کا احتمال ہے اور دعا کا بھی احتمال ہے۔ ای مسجد اللہ وجھٹ۔ تیرا چہرہ اللہ کی بارگاہ میں سجدہ ریز ہو۔

## مجھے بددعا دینے والا بنا کر نہیں بھیجا گیا

۱۲/۵۶۵۸ وَعَنْ أَبِي هُرَيْرَةَ قَالَ قِيلَ يَا رَسُولَ اللَّهِ اذْعُ عَلَى الْمُشْرِكِينَ قَالَ إِنِّي لَمْ أُبْعَثْ لَعَانًا  
وَالَّمَا بُعِثْتُ رَحْمَةً (رواه مسلم)

اخرجه مسلم فی صحیحہ ۶۱۴۰۰ حدیث رقم (۸۷-۲۵۹۹)۔

ترجمہ: حضرت ابو ہریرہ رضی اللہ عنہ سے مروی ہے کہ عرض کیا گیا یا رسول اللہ ﷺ! مشرکین کے خلاف دعا فرمائی آپ

نے فرمایا میں بددعا کرنے والا بنا کر نہیں بھیجا گیا۔ میں تو رحمت بنا کر بھیجا گیا ہوں۔ (مسلم)

تشریح ﴿إِنَّمَا بُعِثْتُ رَحْمَةً﴾: مجھے جہاں پر رحمت بنا کر بھیجا گیا ہے یعنی مسلمانوں اور کافروں کے لئے جیسا کہ فرمایا: وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ آپ کا ایمان والوں کے لئے رحمت ہونا تو ظاہر ہے کافروں کے لئے رحمت کا مطلب یہ ہے کہ ان پر سے دنیا کا استیصال والا عذاب ہٹ گیا۔ جیسا کہ اللہ تعالیٰ نے فرمایا: وَمَا كَانَ اللّٰهُ لِيُعَذِّبَهُمْ وَأَنْتَ فِيهِمْؕ..... بلکہ عذاب استیصال تو قیامت تک کے لئے اٹھایا گیا۔ پہلی امتوں میں ایسا نہ تھا وہ نافرمانی کے نتیجہ میں انبیاء علیہم السلام کی بددعا سے ہلاک کر دی گئیں۔

### علامہ طیبی کا قول:

اس کا مطلب یہ ہے کہ میں اس لئے آیا ہوں تاکہ لوگوں کو اللہ تعالیٰ اور اس کی رحمت کے قریب لاؤں۔ مجھے اس لئے نہیں بھیجا گیا کہ میں ان کو اللہ تعالیٰ سے دور کر دوں۔ پس لعنت کرنا میرے حال کے خلاف ہے۔ پس میں کیونکر ان پر لعنت کروں۔

### باپردہ کنواری سے زیادہ حیا دار

۱۳/۵۶۵۹ رَعْنُ أَبِي سَعِيدٍ الْخَدْرِيِّ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ أَشَدَّ حَيَاءً مِّنَ الْعَذْرَاءِ فِي خِدْرِهَا فَإِذَا رَأَى شَيْئًا يَكْرَهُهُ عَرَفْنَاهُ فِي وَجْهِهِ۔ (متفق علیہ)

انخرجه البخاری فی صحیحہ ۵۶۶۱/۶ حدیث رقم ۳۵۶۲ ومسلم فی صحیحہ ۱۸۰۹/۴ حدیث رقم (۶۷-۲۳۲۰) وابن ماجہ فی السنن ۱۳۹۹/۲ حدیث رقم ۴۱۸۰ واحمد فی المستد ۷۹/۳۔

ترجمہ: حضرت ابوسعید خدری رضی اللہ عنہ سے مروی ہے کہ جناب رسول اللہ ﷺ اس سے بھی بڑھ کر شرم والے تھے۔ جیسے کنواری لڑکی جو اپنے پردے میں ہو جب کوئی ناپسند چیز نظر پڑتی تھی ہم چہرہ انور پر اس کا اثر پہنچان لیتے۔ (بخاری، مسلم)

تشریح ﴿أَشَدَّ حَيَاءً مِّنَ الْعَذْرَاءِ﴾: جب تک باکرہ باپردہ ہوتی ہے تو بہت حیا دار ہوتی ہے۔ نسبت اس کے جو باہر پھرنے والی ہو۔

فَإِذَا رَأَى شَيْئًا: ناپسند چیز کا اثر آپ کے چہرے پر نظر آ جاتا تو ہم فوراً اس کا ازالہ کرتے جس سے آپ کا غصہ جاتا رہتا۔ نووی نے کہا آپ حیا داری کی وجہ سے زبان سے نہ فرماتے جب کہ کسی چیز کا ناپسند فرماتے بلکہ ناپسندیدگی کا اثر چہرہ پر نظر آ جاتا۔ اس سے حیا کی فضیلت معلوم ہوتی ہے اور اس سے حیا کی طرف ترغیب دلائی جب تک کہ وہ سستی اور جوہر و ظلم تک نہ پہنچے۔

### آپ ﷺ کو کھلکھلا کر ہنستے نہ پایا

۱۳/۵۶۶۰ رَعْنُ عَائِشَةَ قَالَتْ مَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ مُسْتَجْمِعًا قَطُّ ضَاحِكًا حَتَّى أَرَى مِنْهُ لَهَوَاتِهِ وَإِنَّمَا كَانَ يَتَبَسَّمُ۔ (رواه البخاری)



اخرجه مسلم فی صحیحہ ۶۱۶/۲ حدیث رقم (۸۹۹-۱۵) والبخاری فی صحیحہ ۱۰/۱ حدیث رقم ۶۰۹۲  
واحمد فی المسند ۶۶/۶۔

ترجمہ: حضرت عائشہ صدیقہؓ سے روایت ہے کہ میں نے جناب رسول اللہ ﷺ کو کبھی کھل کر ہنسانہ دیکھا۔ یہاں تک کہ میں آپ کے حلق کے کوئے کو دیکھ پاؤں۔ آپ ﷺ ہنس ہی فرماتے۔ (بخاری)۔  
تشریح: آپ ﷺ کبھی کھلکھلا کر نہ ہنستے تھے۔ ایسے ہنسنے سے دل مر جاتا ہے۔

## آپ ﷺ کی گفتگو ٹھہر ٹھہر کر فرماتے

۱۵/۵۶۶۱ وَعَنْهَا قَالَتْ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ يَسْرُدُ الْحَدِيثَ كَسَرْدِ كُمْ  
كَانَ يُحَدِّثُ حَدِيثًا لَوْ عَدَّهُ الْعَادُّ لَا حُصَاهُ (متفق علیہ)

اخرجه البخاری فی صحیحہ ۵۶۷/۶ حدیث رقم ۳۵۶۷ ومسلم فی صحیحہ ۱۹۴۰/۴ حدیث رقم (۳۴۹۳-۱۶۰) وابو داؤد ۶۵/۴ حدیث رقم ۳۶۵۵ والترمذی فی السنن ۵۶۰/۱۵ حدیث رقم ۳۶۳۹ واحمد فی المسند ۱۱۸/۶۔

ترجمہ: حضرت عائشہ صدیقہؓ سے روایت ہے کہ جناب رسول اللہ ﷺ تمہاری طرح جلدی جلدی بات نہ کرتے تھے۔ آپ اس طرح گفتگو فرماتے کہ اگر کوئی ان کو شمار کرنے والا شمار کرنا چاہتا تو وہ گن سکتا تھا۔ (بخاری، مسلم)  
تشریح: لَمْ يَكُنْ يَسْرُدُ الْحَدِيثَ: آپ کا کلام نہایت واضح اور جدا جدا ہوتا تھا۔ ملا کر ایسا مسلسل نہ ہوتا کہ سننے والے پر مشتبہ ہو۔

## گھریلو زندگی میں گھر کا کام

۱۶/۵۶۶۲ وَعَنِ الْأَسْوَدِ قَالَ سَأَلْتُ عَائِشَةَ مَا كَانَ النَّبِيُّ صَلَّى اللَّهُ عَلَيْهِ وَسَلَّمَ يَصْنَعُ فِي بَيْتِهِ قَالَتْ  
كَانَ يَكُونُ فِي مِهْنَةٍ أَهْلِهِ تَعْنِي خِدْمَةَ أَهْلِهِ فَإِذَا حَضَرَتِ الصَّلَاةُ خَرَجَ إِلَى الصَّلَاةِ (رواه البخاری)

اخرجه البخاری فی صحیحہ ۱۶۲/۲ حدیث رقم ۶۷۶ والترمذی فی السنن ۵۶۴/۴ حدیث رقم ۲۴۸۹ واحمد فی المسند ۴۹/۶۔

ترجمہ: حضرت اسود رحمہ اللہ کہتے ہیں کہ میں نے حضرت عائشہ صدیقہ رضی اللہ عنہ سے دریافت کیا کہ جناب رسول اللہ ﷺ اپنے گھر میں کیا کرتے تھے۔ فرمانے لگیں آپ اپنے گھر میں کام کاج میں مشغول رہتے یعنی گھر والوں کا کام کرتے تھے۔ جب نماز کا وقت آ جاتا تو نماز کے لئے تشریف لے جاتے تھے۔ (بخاری)

تشریح: الْأَسْوَدُ: یہ جلیل القدر تابعین میں سے ہیں۔ زمانہ نبوت پایا مگر حاضری میسر نہیں ہوئی۔ خلفاء اربعہ کو دیکھا۔ اکابر صحابہ کرام سے روایات سنیں حتیٰ پنج اور عمرے ادا کئے آخری وقت تک روزے پر پابند رہے۔ ہر دورات میں قرآن مجید مکمل کرتے بڑے فقیہ اور راوی حدیث تھے۔

مِہْنَةُ أَهْلِهِ : اس کا معنی خدمت ہے۔ اور اس سے مراد بکری کا دودھ دوھنا، کپڑے، موزے وغیرہ کو پیوند لگانا۔ اس سے معلوم ہوا کہ گھر کے کام انبیاء علیہم السلام کی سنت اور صالحین کی خصلت ہے۔

## آپ صلی اللہ علیہ وسلم آسان کام کو اختیار فرماتے

۱۷/۵۶۶۳ وَعَنْ عَائِشَةَ قَالَتْ مَا خَيْرَ رَسُولٍ اللَّهُ صَلَّى اللَّهُ عَلَيْهِ وَسَلَّمَ بَيْنَ أَمْرَيْنِ قَطُّ إِلَّا أَخَذَ أَيْسَرَهُمَا مَا لَمْ يَكُنْ إِثْمًا فَإِنْ كَانَ إِثْمًا كَانَ أَبْعَدَ النَّاسِ مِنْهُ وَمَا انْتَقَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِنَفْسِهِ فِي شَيْءٍ قَطُّ إِلَّا أَنْ يُنْتَهَكَ حُرْمَةُ اللَّهِ فَيَنْتَقِمَ لِلَّهِ بِهَِا (متفق علیہ)

اخرجه البخاری فی السنن ۵۶۶۱۶ حدیث رقم ۳۵۶۰ ومسلم فی صحیحہ ۱۸۱۳۱۴ حدیث رقم (۷۷-۲۳۲۷) واخرجه ابو داؤد ۱۴۲۱۵ حدیث ۴۷۸۵ ومالك فی الموطأ ۹۰۲۱۲ حدیث رقم من باب حسن الخلق، واحمد فی المسند ۳۲۱۶۔

ترجمہ: حضرت عائشہ صدیقہؓ سے مروی ہے کہ جناب رسول اللہ صلی اللہ علیہ وسلم کو جب بھی دو کاموں میں اختیار دیا گیا تو آپ نے ہمیشہ ان میں سے آسان کو اختیار فرمایا بشرطیکہ وہ گناہ کا کام نہ ہوتا۔ لیکن اگر وہ گناہ کا کام ہوتا تو آپ سب سے زیادہ اسی سے بچنے والے تھے۔ اور آپ صلی اللہ علیہ وسلم نے اپنی ذات کے لئے کسی چیز میں بدلہ نہ لیا مگر یہ کہ اللہ تعالیٰ کے دین کی حرمت توڑی جاتی تو اللہ تعالیٰ کی خاطر اس کا بدلہ ضرور لیتے۔ (بخاری، مسلم)

تشریح: مَا خَيْرَ رَسُولٍ اللَّهُ صَلَّى اللَّهُ عَلَيْهِ وَسَلَّمَ : اس روایت کے متعلق علماء نے گفتگو کی ہے۔ اختیار عام ہے۔ نمبر خواہ اللہ تعالیٰ کی طرف سے ہو۔ نمبر مخلوق کی طرف سے ہو۔ جب دو باتوں میں اختیار دیا جائے تو کسی ایک جانب کا گناہ ہونا ممکن نہیں ہے۔ البتہ اس قدر ہو سکتا ہے کہ وہ گناہ تک لے جانے والا ہو۔ مثلاً زمین کے خزان اور رزق کفاف میں اختیار دیا گیا۔ تو خزان اختیار کرنے میں عبادت کے لئے فراغت نہ رہنے کا قوی احتمال ہے۔ تو گناہ سے مراد یہاں جو گناہ کی طرف منسوب ہو۔ بعینہ گناہ مراد نہیں جیسا کہ پہلے مذکور ہوا کیونکہ اس سے محفوظ ہونا اور معصوم ہونا ثابت ہے (کذا قال ابن حجر)

## صاحب مجمع البحار کا قول:

اگر کفار و منافقین کی طرف سے اختیار ہو تو اس کا گناہ ہونا واضح ہے۔ اگر مسلمانوں کی طرف سے ہو تو اس سے مراد گناہ کی طرف لے جانے والا معاملہ ہے۔ جیسا کہ مجاہدہ اور اقتصار میں اختیار۔ کیونکہ جو مجاہدہ ہلاکت کی طرف لے جائے وہ جائز نہیں۔ یا پھر اختیار اللہ تعالیٰ کی طرف سے ہو۔ کہ اس میں ایک یا دو سزا ہو یا اس کے اور کفار کے درمیان ہو مثلاً قتل یا جزیہ یا اختیار حق خدا میں مجاہدہ اور اعتدال کے درمیان ہو۔

مَا انْتَقَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِنَفْسِهِ فِي شَيْءٍ : ابن حجر فرماتے ہیں کہ آپ کی ذات کے حوالے سے آپ نے اپنی ذات کے لئے کبھی کسی بے انتقام نہیں لیا۔ اب یہ اعتراض بالکل بے جا ہوا کہ ایذا دینے والے کے قتل کا کیوں حکم دیا۔ کیونکہ اس نے اللہ تعالیٰ کو بھی ایذا دی۔ بعض نے کہا یہ اس کا حکم ہے جو کفر تک نہ پہنچائے۔ بعض نے کہا یہ واقعہ

مال کے ساتھ خاص ہے۔ عزت و حرمت مراد نہیں۔

يُنْتَهَكَ: غلبہ کرنا۔ یعنی جس نے احکام شریعت توڑنے میں مبالغہ سے کام لیا۔

## ذات کے لئے کبھی بدلہ نہیں لیا

۱۸/۵۶۶۳ وَعَنْهَا قَالَتْ مَا ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ بِيَدِهِ وَلَا امْرَأَةً وَلَا خَادِمًا إِلَّا أَنْ يُجَاهِدَ فِي سَبِيلِ اللَّهِ وَمَا نِيلَ مِنْهُ شَيْءٌ قَطُّ فَيَنْتَقِمُ مِنْ صَاحِبِهِ إِلَّا أَنْ يُنْتَهَكَ شَيْءٌ مِنْ مَحَارِمِ اللَّهِ فَيَنْتَقِمُ لِلَّهِ (رواه مسلم)

اخرجه مسلم في صحيحه ۱۸۱۴/۴ حديث رقم (۷۹-۲۳۲۸) واخرجه ابو داود ۱۴۲۱۵ حديث رقم ۴۷۸۶ وابن ماجه في السنن ۶۳۸۱/۱ حديث رقم ۱۹۸۴۔

ترجمہ: حضرت عائشہ صدیقہؓ سے مروی ہے کہ جناب رسول اللہ ﷺ نے اپنے ہاتھ سے کسی کو نہ مارا نہ کسی بیوی کو اور نہ کسی خادم کو۔ البتہ آپ اللہ تعالیٰ کی راہ میں جہاد کرتے اور ایسا کبھی نہ ہوا کہ آپ کو کسی شخص کی طرف سے کوئی اذیت و تکلیف پہنچی ہو اور آپ نے اس اذیت پہنچانے والے سے انتقام لیا ہو۔ ہاں اس صورت میں کہ اللہ تعالیٰ کی محرمات میں سے کوئی حرمت توڑ دی جاتی تو اللہ کے لئے اس کا بدلہ لیتے تھے۔ (مسلم)

تشریح: مَا ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَادِمًا: خادم میں مزد و عورت دونوں داخل ہیں۔ یہاں سواری اور خادم دونوں کا خاص طور پر اس لئے تذکرہ کیا ان کو ضرب و شتم کا اتفاق عموماً ہوتا ہے۔ علماء نے فرمایا اولاد کا حکم اس سے مختلف ہے۔ ان کو تادیب کے لئے مارنا اولیٰ ہے اور اس کی وجہ یہ ہے کہ یہ مارا ان کی اصلاح و تادیب کے لئے ہے پس اس کا ترک اولیٰ نہ ہوا بخلاف خادم و سواری کے کہ وہاں اکثر نفس ہوتا ہے پس معافی دینا بہتر ہوتا کہ غصہ نفسانی کو روک کر خواہش نفسانی کا شکار بننے سے بچ جائے۔

إِلَّا أَنْ يُجَاهِدَ: آپ نے ابی بن خلف کو احد میں نیزہ مارا جس سے وہ زخمی ہو کر ہلاک ہوا۔ پھر جہاد بالکفار ہی مراد نہیں بلکہ حدود و تعزیرات کا قیام بھی اس میں شامل ہے۔

## الفصل الثانی:

### گھریلو نقصان پر کبھی ملامت نہ کی

۱۹/۵۶۶۵ وَعَنْ أَنَسٍ قَالَ خَدَمْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا ابْنُ ثَمَانَ سِتِينَ خَدْمَتُهُ عَشَرَ سِتِينَ فَمَا لَا مَنِيَّ عَلَى شَيْءٍ قَطُّ أَتَى فِيهِ عَلَى يَدَيَّ فَإِنْ لَا مَنِيَّ لَائِمُّ مِنْ أَهْلِهِ قَالَ دَعُوهُ فَإِنَّهُ لَوْ قُضِيَ شَيْءٌ كَانَ هَذَا لَفْظُ الْمَصَابِيحِ۔ (رواه البيهقي في شعب الإيمان مع تغير يسير)

اخرجه احمد في المسند ۲۳۱/۳ والبيهقي في شعب الإيمان ۲۵۸/۶ حديث رقم ۸۰۷۰۔



ترجمہ: حضرت انس رضی اللہ عنہ سے روایت ہے کہ میں نے آٹھ سال کی عمر میں دس سال تک جناب رسول اللہ ﷺ کی خدمت کی۔ میرے ہاتھوں کو جو نقصان ہوا اس پر آپ نے کبھی مجھے ملامت نہ کی۔ اگر گھر کا کوئی فرد مجھے ملامت کرتا تو فرماتے اس کو چھوڑ دو جو مقدر میں تھا وہی ہوا۔ یہ مصابیح کے الفاظ ہیں۔ بیہقی نے شعب میں کچھ تبدیلی کی ہے۔

تشریح: ﴿لَوْ قُضِيَ شَيْءٌ كَانَ﴾: ہر چیز کا تلف و ہلاک ہونا قضاء و قدر سے ہے۔ اگر کسی کے ہاتھ سے ہو اسی وجہ سے حدیث میں وارد ہے کہ لونڈیوں کے ہاتھ سے برتن ٹوٹ جائیں تو مت مارو کیونکہ ہر چیز کی ایک مدت ہے جب تک اس نے باقی رہنا ہے۔

## زیادتی کے بدلے درگزر والے تھے

۲۰/۵۶۶۲ وَعَنْ عَائِشَةَ قَالَتْ لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَاحِشًا وَلَا مُتَفَحِّشًا وَلَا

سَخَابًا فِي الْأَسْوَاقِ وَلَا يَجْزِي بِالسَّيِّئَةِ السَّيِّئَةَ وَلَكِنْ يَغْفُوا وَيَصْفَحُ۔ (رواہ الترمذی)

اخرجه الترمذی فی السنن ۳۲۴۱۴ حدیث رقم ۲۰۱۶ وابن ماجہ فی السنن ۱۳۹۸۱۲ حدیث رقم ۴۱۷۸ واحمد فی المسند ۱۷۴۱۶۔

ترجمہ: حضرت عائشہ صدیقہ رضی اللہ عنہ سے مروی ہے کہ جناب رسول اللہ ﷺ نہ تو عادت کے لحاظ سے فحش گو تھے اور نہ تکلف سے فحش گوئی کرنے والے تھے۔ اور نہ بازار میں شور مچانے والے تھے۔ آپ زیادتی کا زیادتی سے جواب نہ دیتے بلکہ معاف کرتے اور درگزر فرماتے۔ (ترمذی)

تشریح: ﴿اس میں بتلایا گیا ہے کہ فحش گو نہ تھے اور تکلف سے ایسا کرنے نہ والے تھے۔ زیادتی کا بدلہ عفو و درگزر سے دیا کرتے تھے۔﴾

## عادات شریفہ

۲۱/۵۶۶۷ وَعَنْ أَنَسٍ يُحَدِّثُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَعُودُ الْمَرِيضَ وَيَتَّبِعُ الْجَنَازَةَ

وَيُجِيبُ دَعْوَةَ الْمَمْلُوكِ وَيَرْكَبُ الْحِمَارَ وَلَقَدْ رَأَيْتُهُ يَوْمَ خَيْبَرَ عَلَى حِمَارٍ خَطَامُهُ لَيْفٌ۔

(رواہ ابن ماجہ والبیہقی فی شعب الایمان)

اخرجه ابن ماجہ فی السنن ۱۳۹۸۱۲ حدیث رقم ۴۱۷۸ والبیہقی فی شعب الایمان ۲۸۹۱۶ حدیث رقم ۸۱۹۰۔

ترجمہ: حضرت انس رضی اللہ عنہ کا بیان ہے کہ آپ ﷺ بیماروں کی عیادت فرماتے جنازے کے ساتھ جاتے غلام کی دعوت قبول کرتے اور دروازہ گوش پر سواری فرماتے۔ خیبر کے دن میں نے دیکھا کہ آپ ایک دروازہ گوش پر سوار تھے جس کی مہار پوست کھجور کی تھی۔ (ابن ماجہ، بیہقی شعب)

تشریح: ﴿وَلَقَدْ رَأَيْتُهُ يَوْمَ خَيْبَرَ عَلَى حِمَارٍ﴾: آپ کی ذات گرامی میں تکلف قطعاً نہ تھا۔ تو واضح نہایت درجہ تھی اس لیے سواری کے لئے عام جانوروں چھر، گدھے پر سواری کو معیوب نہ جانتے تھے جب ضرورت ہوتی سوار ہو جاتے۔

## اپنے کام اپنے ہاتھ سے کرنا سنت ہے

۲۲/۵۶۶۸ وَعَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْصِفُ نَعْلَهُ وَيَخِيطُ ثَوْبَهُ وَيَعْمَلُ فِي بَيْتِهِ كَمَا يَعْمَلُ أَحَدُكُمْ فِي بَيْتِهِ وَقَالَتْ كَانَ بَشَرًا مِّنَ الْبَشَرِ يَفْلِي ثَوْبَهُ وَيَحْلُبُ شَاتَهُ وَيَخْدُمُ نَفْسَهُ - (رواه الترمذی)

انحرجه احمد فی المسند ۱۶۷۶۔

ترجمہ: حضرت عائشہ صدیقہ رضی اللہ عنہا سے مروی ہے کہ جناب رسول اللہ ﷺ اپنا جوتا خود درست فرما لیتے اور اپنے کپڑے سی لیتے۔ اپنے گھر میں اسی طرح کے کام انجام دیتے جیسا کہ تم میں سے کوئی اپنے گھر کے کام کرتا ہے۔ وہ فرماتی ہیں آپ بشروں میں سے ایک بشر تھے۔ اپنے کپڑوں کی جوئیں خود دیکھ لیتے تھے۔ اور اپنی بکری کا دودھ خود دھو لیتے اور اپنے کام خود کرتے تھے۔

تشریح: ﴿يَفْلِي ثَوْبَهُ وَيَحْلُبُ شَاتَهُ﴾: آپ اپنے کپڑے میں جوں دیکھ لیتے۔ آپ کے کپڑوں میں کبھی نہیں پڑی کیوں کہ آپ نہایت نفاست پسند تھے۔ غریب میلے کچیلے کپڑوں والے پاس بیٹھتے آپ ان کو منع نہ فرماتے اس لئے کسی اور کے کپڑوں سے چڑھ جانا عین ممکن ہے۔ مگر وہ چڑھی ہوئی جوں اور پھر آپ کو ایذا نہ دیتے تھے۔ امام رازی نے لکھا ہے کہ آپ پر مکھی نہ بیٹھتی تھی۔ بکری کا دودھ دھونا تو گھریلو کام کی مثال ہے۔ آپ اپنا کام بنفس نفیس کرتے دوسرے کو کم و بیش فرماتے۔ علامہ طبری کہتے ہیں کہ عائشہ صدیقہ رضی اللہ عنہا کا یہ کہنا کہ آپ آدمیوں میں سے ایک آدمی تھے۔ مابعد کی تمہید ہے کیوں کہ کفار کا اعتقاد یہ تھا کہ منصب نبوت کے لائق نہیں کہ وہ لوگوں والے گھریلو کام بھی کرے۔ عوام لوگوں کے ہاں تو پیغمبر کو بھی بادشاہوں کی طرح افعال عادیہ نہ کرنے چاہئیں۔ جیسا کہ اللہ تعالیٰ نے فرمایا: وَقَالُوا مَالِ هَذَا الرَّسُولِ يَأْكُلُ الطَّعَامَ وَيَمْشِي فِي الْأَسْوَاقِ..... تو حضرت عائشہ صدیقہ رضی اللہ عنہا نے ان کی تردید کرتے ہوئے فرمایا کہ آپ مخلوقات میں سے ایک مخلوق ہیں اولاد آدم میں سے ایک فرد و شخص ہیں جن کو اللہ تعالیٰ نے نبوت و رسالت سے سرفراز فرمایا۔ آپ مخلوق کے ساتھ مخلوق کی طرح گزر اوقات فرماتے اور اللہ تعالیٰ کے ساتھ اپنے معاملے کو درست سے انجام دینے والے تھے۔ لوگوں کے کاموں میں ازراہ تواضع و تعلیم اعانت فرماتے اور اس بات کو عملادفع فرماتے کہ منصب رسالت کا یہ معنی نہیں کہ وہ انسانوں سے نکل کر کسی اور جنس میں داخل ہو گیا ہے بلکہ وہ اسی طرح کا انسان رہتا ہے۔ اب نبوت کے ساتھ اس کے کمالات بشریہ میں مزید ترقی ہوئی ہے۔ اللہ تعالیٰ نے اس اعلان کا حکم فرمایا۔ قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ إِنَّمَا اللَّهُ وَاحِدٌ لَا إِلَهَ إِلَّا هُوَ الْعَزِيزُ الْحَكِيمُ

## پڑوسی کی زبان سے آپ کی تعریف

۲۳/۵۶۶۹ وَعَنْ خَارِجَةَ بِنِ زَيْدٍ بِنِ ثَابِتٍ قَالَ دَخَلَ نَفَرٌ عَلَى زَيْدِ بْنِ ثَابِتٍ فَقَالُوا لَهُ حَدِّثْنَا أَحَادِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ كُنْتُ جَارَهُ فَكَانَ إِذَا نَزَلَ عَلَيْهِ الْوَحْيُ بَعَثَ إِلَيَّ فَكُتِبَتْ لَهُ

فَكَانَ إِذَا ذَكَرْنَا الدُّنْيَا ذَكَرَهَا مَعَنَا وَإِذَا ذَكَرْنَا الْآخِرَةَ كَرَهَا مَعَنَا وَإِذَا ذَكَرْنَا الطَّعَامَ ذَكَرَهُ مَعَنَا  
فَكُلُّ هَذَا أَحَدُكُمْ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ۔ (رواه الترمذی)

اخرجه البغوی فی شرح السنة ۲۴۵/۱۳ حدیث رقم ۲۶۷۹۔

ترجمہ: حضرت خارجہ بن زید بن ثابت رحمہ اللہ عنہ سے مروی ہے کہ ایک جماعت نے حضرت زید رضی اللہ عنہ سے دریافت کیا کہ آپ ہمیں جناب رسول اللہ ﷺ کی باتیں سنائیں تو وہ فرمانے لگے میں جناب رسول اللہ ﷺ کا پڑوسی تھا۔ جب آپ پر وحی نازل ہوتی تو مجھے بلاتے میں اسے لکھتا جب ہم دنیا کا تذکرہ کرتے تو آپ بھی ہمارے ساتھ اسی کا تذکرہ فرماتے اور جب ہم آخرت کا تذکرہ کرتے تو آپ بھی ہمارے ساتھ اسی کا تذکرہ فرماتے جب ہم کھانے کا تذکرہ کرتے تو آپ بھی ہمارے ساتھ اسی کا تذکرہ فرماتے۔ یہ تمام باتیں جناب رسول اللہ ﷺ کی ہیں جو میں تمہیں بتا رہا ہوں۔ (ترمذی)

تشریح: ﴿فَقَالُوا لَهُ حَدِّثْنَا أَحَادِيثَ﴾: ان لوگوں کی مراد حسن خلق اور مخلوقات کے ساتھ بہتر سلوک کے متعلق روایات تھیں۔

بَعَثَ إِلَيَّ فُكْتَبَةً: یہ تمہید ہے کہ مجھے ایسی باتیں اچھی طرح معلوم ہیں کیونکہ مجھے آپ کا انتہائی قرب حاصل رہا ہے۔  
فَكَانَ إِذَا ذَكَرْنَا الدُّنْيَا: آپ کے حسن خلق کا اتنا اعلیٰ معیار تھا کہ جب ہم دنیاوی باتوں میں مشغول ہوتے تو آپ تالیف قلوب کے لئے موافقت فرماتے مگر موقعہ بموقعہ راہنمائی فرماتے مگر آپ کی مجلس میں کسی مکروہ و مذموم بات کا تذکرہ نہ کیا جا سکتا تھا۔ یہ روایت اس روایت کے خلاف نہیں ہے کہ جس میں فرمایا گیا۔ اِنَّهُ عَلَيْهِ السَّلَامُ كَانَ يَخْزَنُ لِسَانَهُ اِلَّا فِيمَا يَعْنِيهِ وَانْ مَجْلِسُهُ مَجْلِسُ عِلْمٍ۔ بے شک آپ کی زبان خزینہ تھی مگر اسے لاپرواہی باتوں میں استعمال نہ فرماتے آپ کی مجلس علمی مجلس ہوتی تھی، کیونکہ دنیا کی باتیں علمی، ادبی اور حکمت کے نکات سے خالی نہیں ہوتی۔ اگر ایسا نہ بھی ہو تو ایسی مجالس میں بیان جواز کے لئے بیٹھتے۔ صحابہ کرام مباحات میں کلام کرتے تاکہ اس کا جواز اور عدم جواز معلوم کر لیں۔ اور ایسا بیان تو آپ پر لازم تھا یہ مقاصد نبوت سے ہے۔

## آپ کسی کے سامنے پاؤں پھیلا کر نہ بیٹھتے

۲۳/۵۶۷۰ وَعَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا صَاحَ الرَّجُلُ يَنْزِعُ يَدَهُ مِنْ يَدِهِ حَتَّى يَكُونَ هُوَ الَّذِي يَنْزِعُ يَدَهُ وَلَا يَصْرِفُ وَجْهَهُ عَنْ وَجْهِهِ حَتَّى يَكُونَ هُوَ الَّذِي يَصْرِفُ وَجْهَهُ عَنْ وَجْهِهِ وَلَمْ يَرْمُقْهُمَا رُكْبَتَيْهِ بَيْنَ يَدَيْ جَلِيسٍ لَهُ۔ (رواه الترمذی)

اخرجه الترمذی فی السنن ۵۶۴/۱۴ حدیث رقم ۲۴۹۰ و اخرجہ ابن ماجہ ۱۲۲۴/۲ حدیث رقم ۳۷۱۶۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ جب کسی شخص سے مصافحہ کرتے تو اپنا دست اقدس اس کے ہاتھ سے نہ کھینچتے یہاں تک کہ وہ اپنا ہاتھ کھینچتا اور اپنا چہرہ اس سے نہ پھیرتے یہاں تک کہ وہ اپنا چہرہ آپ سے پھیرتا اور آپ کو بھی اس طرح نہیں دیکھا گیا کہ اپنے پاس بیٹھنے والے کے سامنے اپنے پاؤں پھیلائے ہوں۔ (ترمذی)

تشریح: ﴿وَلَمْ يَرْمُقْهُمَا رُكْبَتَيْهِ﴾: آپ مجلس میں برابر بیٹھتے، متکبرین کی طرح گھٹنے آگے بڑھا کر نہ بیٹھتے کہ نمایاں



ہوں یا بیٹھنے میں مجلس کے اکرام میں زانو اٹھا کر نہ بیٹھتے تاکہ مجلس والوں کو آداب کی تعلیم بھی ہو۔ نمبر ۲ رکعتین سے پاؤں مراد ہیں یعنی مجلس میں پاؤں پھیلا کر بیٹھتے اس سے دوسرے مسلمان کی خاطر داری اور تعظیم و تکریم کی تعلیم مقصود تھی۔

## کل کے لئے کوئی چیز نہ بچاتے

۲۵/۵۶۷۱ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ لَا يَذْخِرُ شَيْئًا لِغَدٍ۔ (رواہ الترمذی)

اخرجه الترمذی فی السنن ۵۰۱/۴ حدیث رقم ۲۳۶۲۔

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ کل کے لئے کوئی چیز ذخیرہ نہ فرماتے تھے۔ (ترمذی)

تشریح: اللہ تعالیٰ کے خزانوں پر توکل و اعتماد کرتے ہوئے آپ کل کے لئے جمع نہ رکھتے تھے۔ اور یہ بات آپ کی ذات شریفہ کے لحاظ سے تھی اور دوسری احادیث سے یہ ثابت ہے کہ اہل و عیال کے لئے ایک سال کی خوراک کا ذخیرہ رکھتے تھے کیونکہ نبوت کے صبر و تحمل کا مقام تو بہت بلند ترین ہے ان کا معاملہ ان کے صبر و تحمل کے مطابق تھا۔

## طویل خاموشی والے

۲۶/۵۶۷۲ وَعَنْ جَابِرِ بْنِ سَمُرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ طَوِيلَ الصَّمْتِ۔

(رواہ فی شرح السنۃ)

اخرجه احمد فی المسند ۸۶/۵۔

ترجمہ: حضرت جابر بن سمرة رضی اللہ عنہ سے روایت ہے کہ جناب رسول اللہ ﷺ لمبی دیر تک خاموشی اختیار فرمانے والے تھے۔ (شرح السنۃ)

تشریح: طویل الصمت: بلا ضرورت گفتگو نہ فرماتے۔ آپ ﷺ نے فرمایا۔ من کان یومن باللہ والیوم الآخر فلیقل خیراً او لیصمت۔ الحدیث۔ جو شخص اللہ تعالیٰ اور آخرت پر ایمان رکھتا ہے اسے اچھی بات کہنی چاہیے یا پھر خاموشی اختیار کرے۔ (عن ابی ہریرہ بخاری مسلم) اور حضرت ابو بکر صدیق نے فرمایا۔ لیتنی کنت اخر الاعن ذکر اللہ۔ کاش میں ذکر اللہ کے علاوہ گونگا ہوتا۔

## آپ کا کلام ٹھہر ٹھہر کر

۲۷/۵۶۷۳ وَعَنْ جَابِرٍ قَالَ كَانَ فِي كَلَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ بَرَزِيلٌ وَتَرْسِيلٌ۔

(رواہ ابوداؤد)

اخرجه ابوداؤد فی السنن ۱۷۱/۵ حدیث رقم ۴۸۳۸۔

ترجمہ: حضرت جابر رضی اللہ عنہ سے روایت ہے کہ جناب رسول اللہ ﷺ کے کلام میں ٹھہراؤ اور آہستگی تھی۔ (ابوداؤد)

تشریح ﴿ اس روایت میں آپ کے انداز قرأت کا تذکرہ فرمایا گیا ہے کہ واضح اور جدا جدا الفاظ سے ہوتی۔

### فاصلہ والا کلام فرماتے

۲۸/۵۶۷۴ وَعَنْ عَائِشَةَ قَالَتْ مَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْرُدُ سَرْدَكُمْ هَذَا وَلَكِنَّهُ كَانَ يَتَكَلَّمُ بِكَلَامٍ بَيْنَهُ لَفْظٌ يَحْفَظُهُ مَنْ جَلَسَ إِلَيْهِ۔ (رواه الترمذی)

اخرجه الترمذی فی السنن ۵۶۰۱۵ حدیث رقم ۳۶۳۹ واحمد فی المسند ۲۵۷۱۶۔

ترجمہ: حضرت عائشہ صدیقہ رضی اللہ عنہا فرماتی ہیں کہ جناب رسول اللہ ﷺ تمہاری اس جلدی کی طرح جلدی نہ کرتے بلکہ آپ ایسا کلام فرماتے جس میں فاصلہ ہوتا اور آپ کے پاس بیٹھنے والا اسے یاد کر لیتا تھا۔ (ترمذی)

تشریح ﴿ اس روایت میں آپ کے انداز کلام کو ذکر کیا۔ حبیب کی ہر ادا پیاری ہے۔

### سب سے بڑھ کر تبسم والے

۲۹/۵۶۷۵ وَعَنْ عَبْدِ اللَّهِ بْنِ الْحَارِثِ بْنِ جَزْءٍ قَالَ مَا رَأَيْتُ أَحَدًا أَكْثَرَ تَبَسُّمًا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ۔ (رواه الترمذی)

اخرجه الترمذی فی السنن ۵۶۱۱۵ حدیث رقم ۳۶۴۱ واحمد فی المسند ۱۹۰۱۴۔

ترجمہ: حضرت عبداللہ بن حارث بن جزء رضی اللہ عنہ کہتے ہیں کہ میں نے آپ سے بڑھ کر تبسم کرنے والا کسی کو نہیں دیکھا۔ (ترمذی)

تشریح ﴿ اس روایت میں آپ کا مسکرا نا ذکر کیا گیا ہے۔ تبسم آپ کے چہرے سے کبھی غائب نہ ہوتا تھا۔

### گفتگو میں اکثر آسمان کی طرف نگاہ اٹھاتے

۳۰/۵۶۷۶ وَعَنْ عَبْدِ اللَّهِ بْنِ سَلَامٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَلَسَ يَتَحَدَّثُ يُكْثِرُ أَنْ يَرْفَعَ طَرَفَهُ إِلَى السَّمَاءِ۔ (رواه ابوداؤد)

اخرجه ابوداؤد فی السنن ۱۷۱۱۵ حدیث رقم ۴۸۳۷۔

ترجمہ: حضرت عبداللہ بن سلام رضی اللہ عنہ کہتے ہیں کہ جناب رسول اللہ ﷺ جب گفتگو کرنے بیٹھتے تو بہت مرتبہ آسمان کی طرف نگاہ اٹھاتے۔ (ابوداؤد)

تشریح ﴿ آپ ﷺ کے کلام کا ایک انداز اس میں بھی مذکور ہے کہ کلام کرتے آسمان کی طرف انتظار و جی میں نگاہیں ہوتیں۔

## الفصل الثالث:

## عیال پر نہایت مشفق

۳۱/۵۶۷۷ عَنْ عَمْرِو بْنِ سَعِيدٍ عَنْ أَنَسٍ قَالَ مَا رَأَيْتُ أَحَدًا كَانَ أَرْحَمُ بِالْعِيَالِ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ إِبْرَاهِيمُ ابْنُهُ مُسْتَرْضِعًا فِي عَوَالِي الْمَدِينَةِ فَكَانَ يَنْطَلِقُ وَلَحْنُ مَعَهُ فَيَدْخُلُ الْبَيْتَ وَإِنَّهُ لَيَدَّخُنُ وَكَانَ ظَنُّهُ قَيْنًا فَيَأْخُذُهُ فَيَقْبِلُهُ ثُمَّ يَرْجِعُ قَالَ عُمَرُ وَقَلَمًا تُوَفِّي إِبْرَاهِيمَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ إِبْرَاهِيمَ ابْنِي وَإِنَّهُ مَاتَ فِي النَّدَى وَإِنَّ لَهُ لِيْظُنْرَيْنِ تَكْمِلَانِ رِضَاعَةً فِي الْجَنَّةِ (رواه مسلم)

اخرجه مسلم في صحيحه ۱۸۰۸/۱۸۱۶/۲۳۱۶/۶۳ واحمد في المسند ۱۱۲/۳۔

ترجمہ: حضرت عمرو بن سعید نے حضرت انس رضی اللہ عنہ سے روایت کی ہے کہ میں نے جناب رسول اللہ ﷺ سے بڑھ کر عیال پر شفقت کرنے والا کسی کو نہ پایا۔ آپ کے بیٹے ابراہیم موالی مدینہ کے ایک گھر میں دودھ پیتے تھے۔ آپ وہاں تشریف لے جاتے اور ہم آپ کے ساتھ ہوتے تو آپ اس گھر میں داخل ہوتے اور گھر میں خوب دھواں ہوتا اور ابراہیم کی دایہ کا خاوند لوہار کا کام کرتا تھا۔ آپ ابراہیم سلام اللہ کو اٹھاتے اور چومتے پھر واپس لوٹتے عمر و کہتے ہیں کہ جب ابراہیم سلام اللہ کی وفات ہو گئی تو جناب رسول اللہ ﷺ نے فرمایا بے شک میرا یہ بیٹا شیر خوارگی میں فوت ہو گیا۔ اور اس کی دو دایاں جنت میں اس کی مدت شیر خوارگی پوری کریں گی۔ (مسلم)

تشریح: ﴿كَانَ ظَنُّهُ﴾ وہ عورت جو کسی کے بچے کو پالتی اور دودھ پلاتی ہے اور رضاعی ماں کے خاوند کو بھی ظر کہتے ہیں۔ اس عورت کا نام ام سیف تھا اور خاوند ابو سیف تھے۔

﴿إِنَّهُ مَاتَ فِي النَّدَى﴾ مدت شیر خوارگی میں اس کی وفات ہوئی وہ مرتے ہی جنت میں داخل کیے گئے وہاں ان کو مدت شیر خوارگی تک دودھ پلایا جاتا رہے گا۔ یہ درجہ آپ کے بیٹے ہونے کی نسبت سے ملا۔ اس وقت ان کی عمر سولہ ماہ تھی۔ تو دو جنتی عورتوں نے ان کو تین ماہ تک دودھ پلایا۔ جس سے مدت شیر خوارگی مکمل ہوئی۔

## یہودی کا ادائیگی قرض میں شدید اصرار

۳۲/۵۶۷۸ وَعَنْ عَلِيٍّ أَنَّ يَهُودِيًّا كَانَ يُقَالُ لَهُ فُلَانٌ حَبْرٌ كَانَ لَهُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ دَنَالِيرٌ فَتَقَاضَى النَّبِيُّ صَلَّى اللَّهُ عَلَيْهِ وَسَلَّمَ فَقَالَ لَهُ يَا يَهُودِيٌّ مَا عِنْدِي مَا أُعْطِيكَ قَالَ فَإِنِّي لَا أَفَارِقُكَ يَا مُحَمَّدٌ حَتَّى تُعْطِيَنِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَجْلَسُ مَعَكَ فَجَلَسْ مَعَهُ فَصَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ الظُّهْرَ وَالْعَصْرَ وَالْمَغْرِبَ وَالْعِشَاءَ الْآخِرَةَ وَالْغَدَاةَ وَكَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَهَدَّ دُونَهُ وَيَتَوَعَّدُونَهُ فَقَطِنَ رَسُولُ اللَّهِ صَلَّى



اللَّهُ عَلَيْهِ وَسَلَّمَ مَا الَّذِي يَصْنَعُونَ بِهِ فَقَالُوا يَا رَسُولَ اللَّهِ يَهُودِيٌّ يَحْبِسُكَ فَقَالَ رَسُولُ اللَّهِ مَنْعِي رَبِّي أَنْ أَظْلِمَ مُعَاهِدًا وَغَيْرَهُ فَلَمَّا تَرَجَّلَ النَّهَارُ قَالَ الْيَهُودِيُّ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ رَسُولُ اللَّهِ وَشَطْرُ مَالِي فِي سَبِيلِ اللَّهِ أَمَا وَاللَّهِ مَا فَعَلْتُ بِكَ الَّذِي فَعَلْتُ بِكَ إِلَّا لَأَنْظُرَ إِلَى نَعْتِكَ فِي التَّوْرَةِ مُحَمَّدُ بْنُ عَبْدِ اللَّهِ مَوْلَدُهُ بِمَكَّةَ وَمُهَاجِرُهُ بِطَبِيعَةِ مُلْكِهِ بِالشَّامِ لَيْسَ بِفِظٍّ وَلَا غَلِيطٍ وَلَا سَخَابٍ فِي الْأَسْوَاقِ وَلَا مُتَرَيٍّ بِالْفُحْشِ وَلَا قَوْلٍ الْخَنَا أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهَذَا مَالِي فَأَحْكُمْ فِيهِ بِمَا أَرَاكَ اللَّهُ وَكَانَ الْيَهُودِيُّ كَثِيرَ الْمَالِ -

رواه البيهقي في دلائل النبوة

رواه البيهقي في دلائل النبوة ۲۸۰/۶

ترجمہ: حضرت علی رضی اللہ عنہ سے روایت ہے کہ ایک یہودی جس کو فلاں عالم کہا جاتا تھا۔ اس کا کچھ قرض دینا جناب رسول اللہ صلی اللہ علیہ وسلم کے ذمہ تھا۔ تو اس نے جناب رسول اللہ صلی اللہ علیہ وسلم سے اس کا تقاضا کیا تو آپ نے اسے فرمایا اے یہودی! فی الحال میرے پاس کچھ نہیں جس سے میں تمہارا قرض ادا کروں۔ تو وہ کہنے لگا اے محمد! میں تو اس وقت تک آپ سے جدا نہ ہوں گا یہاں تک کہ آپ میرا قرض ادا کریں۔ اس پر جناب رسول اللہ صلی اللہ علیہ وسلم نے فرمایا تب میں تمہارے ساتھ ہی بیٹھوں گا۔ آپ اس کے ساتھ بیٹھ گئے یہاں تک کہ ظہر، عصر، مغرب، عشاء، فجر کی نمازیں ادا فرمائیں۔ آپ کے صحابہ کرام اسے ڈراتے اور دھمکاتے رہے۔ یہاں تک کہ جناب رسول اللہ صلی اللہ علیہ وسلم نے اس بات کو محسوس فرمایا تو آپ نے دریافت فرمایا کہ تم کیا کر رہے ہو؟ صحابہ کرام نے عرض کیا یا رسول اللہ صلی اللہ علیہ وسلم! ایک یہودی آپ کو روکے ہوئے ہے۔ تو آپ نے فرمایا مجھے رب تعالیٰ نے اس بات سے منع فرمایا ہے کہ میں کسی عہد والے وغیرہ پر ظلم و زیادتی کروں۔ جب دن چڑھ آیا تو یہودی بولا میں گواہی دیتا ہوں کہ اللہ کے سوا کوئی معبود نہیں اور آپ اللہ کے رسول ہیں اور میرا ادھامال اللہ کی راہ میں صدقہ ہے۔ اور میں نے آپ کے ساتھ جو سلوک کیا اس کی وجہ صرف یہ ہے کہ آپ کی وہ صفات دیکھنا چاہ رہا تھا جو تورات میں لکھی ہیں کہ محمد عبد اللہ کے بیٹے ہیں۔ ان کی جائے ولادت مکہ اور ہجرت کا مقام طیبہ ہے اور ان کی سلطنت شام میں ہوگی۔ وہ نہ سخت دل ہیں نہ سخت زبان، نہ بازاروں میں شور مچانے والے، نہ تو بری باتوں سے متصف اور نہ سخت کلام والے، نہ برے کلام والے، میں گواہی دیتا ہوں کہ اللہ کے سوا کوئی معبود نہیں اور یقیناً اللہ کے رسول ہیں۔ اور یہ میرا مال حاضر ہے آپ اس میں وہ فیصلہ فرمائیں جو اللہ آپ کو دکھائے۔ یہودی بڑا مالدار تھا۔ (دلائل النبوة: بیہقی)

تشریح ﴿قَالَ فَإِنِّي لَا أَقَارِئُكَ﴾: اس سے معلوم ہوتا ہے کہ آپ تمام رات اس کے ساتھ مسجد یا کسی کے مکان میں بیٹھے رہے مسجد میں ہونا زیادہ طاہر ہے۔

منعنی رَبِّي أَنْ أَظْلِمَ مُعَاهِدًا: یہ تخصیص کے بعد تعمیم ہے۔ قرض ادا کرنے کے بغیر اس سے جدا ہو جاؤں تو یہ زیادتی ہے۔ معاہدہ کے مقدم کرنے کی وجہ یہ تھی کہ یہ موقع ایسا تھا قیامت کے دن اس کا جھگڑا شدید ہے کیونکہ وہاں چھوٹے کی دو صورتیں ہیں بدلے میں نیکیاں دی جائیں یا اس کی برائیاں اس پر ڈالی جائیں۔ جیسا کہ حقوق و آداب کا حکم ہے ممکن ہے اس وقت صحابہ کرام کے پاس ادائیگی کی صورت نہ ہو یا یہودی اس پر راضی نہ ہو وہ آپ ہی سے قرض لینا چاہتا ہو کیونکہ قرضہ آپ کے

ذمہ تھا۔ اور یہ ظاہر تر ہے۔

فَاحْكُمْ فِيهِ بِمَا آرَاكَ اللَّهُ : یہ تمام مال آپ اپنی مرضی پر صرف کر دیں۔ پہلے ایمان لاتے ہی آدھا مال وقف کیا۔ جب نور ایمان دل میں جم گیا تو تمام مال دے دیا فَاحْكُمْ فِيهِ بِمَا آرَاكَ اللَّهُ اور آئندہ جان بھی فدا کرے گا۔

## بے فائدہ گفتگو نہ فرماتے

۳۳/۵۶۷۹ وَعَنْ عَبْدِ اللَّهِ بْنِ أَبِي أَوْفَى قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُكْثِرُ الذِّكْرَ وَيَقُلُّ اللَّغْوَ وَيُطِيلُ الصَّلَاةَ وَيَقْصِرُ الْخُطْبَةَ وَلَا يَأْنِفُ أَنْ يَمْشِيَ مَعَ الْأَرْمَلَةِ وَالْمُسْكِينِ فَيَقْضِيَ لَهُ الْحَاجَةَ - (رواه النسائي والدارمي)

اخرجه النسائي في السنن ۱۰۸/۳ حديث رقم ۱۴۱۴ والدارمي في السنن ۴۸/۱ حديث رقم ۷۴۔

ترجمہ: حضرت عبداللہ بن ابی اوفیؓ سے روایت ہے کہ جناب رسول اللہ صلی اللہ علیہ وسلم بہت کرتے تھے اور بے فائدہ گفتگو نہ فرماتے اور طویل نماز ادا فرماتے اور خطبہ چھوٹا دیتے۔ اور مساکین اور یتیم گان کے ساتھ چلنے میں عار محسوس نہ فرماتے تھے۔ اور ان کی ضرورت پوری کرتے۔ (نسائی، دارمی)

تشریح: ﴿يُكْثِرُ الذِّكْرَ﴾: آپ اللہ تعالیٰ کا کثرت سے ذکر کرتے جیسا دوسری روایت میں ہے کہ رسول اللہ ﷺ يَذْكُرُ اللَّهَ فِي كُلِّ أَحْيَانٍ۔

﴿يَقُلُّ اللَّغْوَ﴾: تعبیر ہے کہ بالکل لغو بات نہ کرتے جب ہر وقت ذکر میں مشغولیت تھی اور لایعنی کے آپ قریب نہ جاتے بلکہ خاموشی اختیار فرماتے امام غزالی فرماتے ہیں کہ ذکر اللہ کے مقابلہ میں ہر چیز لغو ہے۔ اس لئے ضعیف قطعہ من العمر فی تالیف البسيط والوسيط والوجيز۔ یہاں بھی لغو کا اطلاق اسی قسم کی باتوں پر کیا گیا ہے۔ جب عام ایمان والوں کے متعلق فرمایا والذین هم عن اللغو معزضون۔ تو آپ کو لغو سے کیا علاقہ۔ فرمایا قليلاً ما يؤمنون۔ یعنی ان میں ایمان نہیں ہے۔ پس یہاں بکثرت کے حسن تقابل کے طور پر قلت کا لفظ لایا گیا۔

﴿يُقْصِرُ الْخُطْبَةَ﴾: یہ عام احوال کی بات ہے۔ نیز آپ صاحب جوامع الکلم تھے اس لئے ایک کلمہ کفایت کرنے والا فرماتے۔ باقی جن مواقع میں طویل کلام کی ضرورت ہوتی وہاں طویل کلام فرماتے۔ مقصد یہ ہے کہ خطبہ نماز کے مقابلے میں چھوٹا ہوتا۔ خطبے کا چھوٹا اور مختصر ہونا اور نماز کا طویل ہونا دین میں سمجھ کی علامت ہے جیسا باب الجمعہ میں روایت گزری۔ شاید اس کی وجہ یہ ہو کہ نماز مؤمن کی معراج ہے اور اللہ تعالیٰ سے مناجات کی جگہ ہے۔ پس اس کی طوالت مناسب ہے۔ اور خطبہ لوگوں سے متعلق ہے اس میں اکتاہٹ خلق کا خطرہ ہے اور خطبہ دینے والے کا آپ کے علاوہ ریا و سمعہ میں مبتلا ہونے کا خدشہ ہے۔

## کفار قرآن کو جھٹلاتے نہ کہ آپ کو

۳۳/۵۶۸۰ وَعَنْ عَلِيِّ بْنِ أَبِي جَهْلٍ قَالَ لَلنَّبِيِّ صَلَّى اللَّهُ عَلَيْهِ وَسَلَّمَ إِنَّا لَا نَكْذِبُكَ وَلَكِنْ نَكْذِبُ بِمَا

جَنَّتْ بِهِ فَأَنْزَلَ اللَّهُ تَعَالَى فِيهِمْ فَإِنَّهُمْ لَا يُكْذِبُونَكَ وَلَكِنَّ الظَّالِمِينَ بَايَسَاتِ اللَّهِ يَجْحَدُونَ۔

(رواہ الترمذی)

اخرجه الترمذی فی السنن ۲۴۳۱۵ حدیث رقم ۳۰۲۔

ترجمہ: حضرت علی رضی اللہ عنہ سے روایت ہے کہ ابو جہل جناب رسول اللہ صلی اللہ علیہ وسلم کو کہنے لگا ہم آپ کو نہیں جھٹلاتے بلکہ ہم تو اسے جھٹلاتے ہیں جو کچھ آپ لے کر آئے ہیں۔ تب اللہ تعالیٰ کی طرف سے یہ آیت نازل ہوئی "فانہم لا یکذبونک ولكن الظالمین بآیات اللہ یجحدون۔" بے شک وہ آپ کی تکذیب نہیں کرتے بلکہ ظالم لوگ اللہ تعالیٰ کی آیات کا انکار کرتے ہیں۔ (ترمذی)

تشریح: ﴿بِمَا جَنَّتْ﴾ ابو جہل کہتا ہم تو اس چیز کی تکذیب کرتے ہیں جو آپ لائے ہیں اور آپ کی بذات خود نہیں کرتے اس کی وجہ سے آپ کی تکذیب کرتے ہیں۔ اگر یہ نہ اترتا تو ہمارے تمہارے مابین کوئی نزاع نہ تھا۔ وہ جاہل یہ نہ سمجھتا تھا جب آپ ان کے معاملے میں سچے ہیں تو دین کی بات میں کس طرح جھوٹ ہو سکتے ہیں۔ اور خصوصاً ذات ہاری تعالیٰ پر جھوٹ کیسے باندھ سکتے ہیں۔ حقیقت میں حسد و عناد اسے اس بات سے رکاوٹ بنا رہا کہ آپ کو یہ مرتبہ کیوں ملا ہم کیونکر ان کی بات مان لیں۔

فَإِنَّهُمْ لَا يُكْذِبُونَكَ: صاحب کشاف نے اس آیت کی تفسیر میں دو وجہ ذکر کی ہیں۔ نمبر ۱ یہ جھٹلانے والے کافر و حقیقت اللہ تعالیٰ کی آیات کو جھٹلانے والے ہیں۔ جیسا کہ آقا اپنے مولیٰ کو کہے کہ میاں تجھے لوگ ستاتے ہیں وہ حقیقت میں مجھے ستاتے ہیں تو دیکھ میں ان سے کیا سلوک کرتا ہوں۔ نمبر ۲ یہ آپ کو نہیں جھٹلاتے اس لئے کہ آپ تو صدق و امانت میں معروف و مشہور ہیں لیکن اللہ تعالیٰ کی آیات کا انکار کرتے ہیں۔ (اور آپ چونکہ آیات پیش کرنے والے ہیں اس لئے یہ گویا آپ کی بھی تکذیب ہوئی) (کشاف)

## بَابُ فِي اخْلَاقِهِ وَشَمَائِلِهِ

آپ صلی اللہ علیہ وسلم کے اخلاق و عادات کا بیان

الفصل الاول:

عاجزی بندگی والے پیغمبر

۳۵/۵۶۸۱ وَعَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا عَائِشَةُ لَوْ شِئْتُ لَسَارَتْ مَعِيَ جِبَالُ الذَّهَبِ جَاءَ نَبِيٌّ مَلِكٌ وَإِنْ حُجِرَتْهُ لَتَسَاوَنِي الْكُعْبَةُ فَقَالَ إِنَّ رَبَّكَ يَقْرَأُ عَلَيْكَ السَّلَامَ وَيَقُولُ إِنَّ شِئْتَ نَبِيًّا عَبْدًا وَإِنْ شِئْتَ نَبِيًّا مَلِكًا فَنَظَرْتُ إِلَى جِبْرِئِيلَ عَلَيْهِ السَّلَامُ فَأَشَارَ إِلَيَّ أَنْ



تَوَضَّعَ نَفْسَكَ وَفِي رِوَايَةِ ابْنِ عَبَّاسٍ فَانْفَقَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى جِبْرِئِيلَ كَالْمُسْتَشِيرِ لَهُ فَأَشَارَ جِبْرِئِيلُ بِيَدِهِ أَنْ تَوَاضَعَ فَقُلْتُ نَبِيًّا عَبْدًا قَالَتْ فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعْدَ ذَلِكَ لَا يَأْكُلُ مَتَكِنًا يَقُولُ أَكُلْ كَمَا يَأْكُلُ الْعَبْدُ وَاجْلِسْ كَمَا يَجْلِسُ الْعَبْدُ۔ (رواه

فی شرح السنة)

اخرجه البغوی فی شرح السنة ۲۴۷/۱۲ حدیث رقم ۳۶۸۳۔ ۲۴۸/۱۲ حدیث رقم ۳۶۸۴۔

ترجمہ: حضرت عائشہ رضی اللہ عنہا سے روایت ہے کہ جناب رسول اللہ ﷺ نے فرمایا اگر میں چاہوں تو میرے ساتھ سونے کے پہاڑ چلیں۔ میرے پاس اللہ کا فرشتہ آیا جس کی کمر کعبہ اللہ کے برابر تھی۔ اس نے مجھ سے عرض کیا آپ کا رب آپ کو سلام کہتا ہے اور فرماتا ہے کہ اگر آپ پسند کریں تو بندگی والے نبی بنیں اور اگر آپ کی چاہت ہو بادشاہی والے نبی بنیں۔ میں نے جبرائیل امین کی طرف (بطور اشارہ) دیکھا تو انہوں نے مشورہ دیا کہ آپ اپنی ذات میں انکساری کو اختیار کریں۔ اور ابن عباس رضی اللہ عنہما کی روایت میں ہے کہ جناب رسول اللہ ﷺ نے جبرائیل کی طرف دیکھا جیسے مشورہ کرتے ہیں تو جناب جبرائیل نے ہاتھ سے اشارہ کیا کہ آپ انکساری اختیار کریں۔ میں نے کہا کہ میں بندگی والا نبی بنوں گا۔ حضرت عائشہ صدیقہ رضی اللہ عنہا فرماتی ہیں کہ اس کے بعد جناب رسول اللہ ﷺ تکبیر لگا کر نہ کھاتے تھے اور فرماتے میں ایسے کھاتا ہوں جیسے غلام بیٹھتا ہے۔ (شرح السنہ)

تشریح: ۱) اَشَارَ جِبْرِئِيلُ بِيَدِهِ أَنْ تَوَاضَعَ: حضرت جبرائیل علیہ السلام نے اشارہ کیا کہ آپ فقر و بندگی کو اختیار کریں یہ اللہ کی بارگاہ میں تواضع اور بلند قدری کا باعث ہے۔ اور بادشاہی اور غناء کو مت اختیار کریں کیونکہ عموماً یہ سرکشی اور اللہ تعالیٰ کو بھول جانے کا باعث بنتی ہے۔ اور اس سے تکبر اور ناشکری پیدا ہوتی ہے۔ جو انسان کو اللہ تعالیٰ کی نگاہ میں گرا دیتی ہے۔ اور یہ بات عمومی احوال کے لحاظ سے ہے ورنہ سلیمان و داؤد جیسی بادشاہی تو قابل رشک ہے۔ اکثر انبیاء اولیاء و علماء و صلحاء نے فقر کو اختیار کیا اور آپ ﷺ اپنے ایک ارشاد میں اس طرح دعا فرمائی اللھم احیننی مسکیناً و امتنی مسکیناً و احشرنی فی زمرۃ المساکین اللھم اجعلنا من اہلہم و احشرننا معہم

۲) اَكُلْ كَمَا يَأْكُلُ الْعَبْدُ: میں اس طرح کھاتا ہوں جیسے غلام کھاتا ہے آپ عموماً دوزانو بیٹھتے یہ افضل ترین ہیئت ہے یا ایک زانو کو کھڑا کر کے دوسرے کو بچھا کر بیٹھنے یہ کھانے میں عموماً بیٹھنے کی حالت تھی یا اپنے دوزانو کو کھڑے پاؤں کے بوجھ پر بیٹھتے تھے گوٹھ مار کر بیٹھنا آپ کی عادت مبارک تھی

## بَابُ الْمُبْعَثِ وَبَدْءِ الْوَحْيِ

رسول اللہ ﷺ کی بعثت اور نزول وحی کا بیان

بعث: یبعث بعثاً کا معنی اٹھانا اور بھیجنا ہے اور اس سے مراد آپ کا لوگوں کی طرف رسول و پیغمبر بنا کر بھیجنا اور مقرر کرنا

بدء : بدء، ابتداء کسی امر کی ابتداء کرنا اور اسے شروع کرنا اور بدو۔ ہمزہ کی بجائے واؤ کے ساتھ ظہور کے معنی میں آتا ہے۔ حاصل دونوں لفظوں کا ایک مگر پہلا زیادہ ظاہر ہے۔

الوحی : لغت میں الاشارة الخفية السريفة کے معنی میں ہے۔ صاحب قاموس کہتے ہیں یہ اشارہ کتابت، اعلام واطلاع، مخفی کلام، آواز دوسرے کو القاء کی جانے والی خبر کے معانی کے لئے آتا ہے۔ صاحب مشارق الانوار کہتے ہیں۔ وحی کی اصل خفیہ جلدی سے اطلاع کرنے کو کہتے ہیں۔ انبیاء علیہم السلام اور دیگر انبیاء علیہم السلام کے حق میں اس کی کئی اقسام ہیں۔ نمبر ۱ اللہ تعالیٰ کا کلام خود سنا جیسا کہ موسیٰ علیہ السلام بطور پر ہمارے پیغمبر صلی اللہ علیہ وسلم شب معراج میں ساتوں آسمانوں سے اوپر جیسا قرآن مجید میں فرمایا گیا : وَكَلَّمَ اللَّهُ مُوسَى تَكْلِيمًا ..... فَأَوْحَىٰ إِلَىٰ عَبْدِهِ مَا أَوْحَى ..... اور اللہ تعالیٰ نے موسیٰ علیہ السلام سے کلام کیا : پس اپنے بندے کی طرف چاہا وحی کی۔ نمبر ۲ فرشتے کے ذریعہ پیغام بھیج کر اور اکثر و اغلب اسی طرح قرآن مجید اترنا۔ نمبر ۳ القاء فی القلب جیسا کہ آپ صلی اللہ علیہ وسلم نے فرمایا : فَأُلْقِيَ فِي رَوْحِي۔ یعنی میرے دل میں القاء کیا گیا۔ حضرت داؤد علیہ السلام کو اکثر وحی اسی طرح کی گئی۔ نمبر ۴ وحی کا لفظ غیر انبیاء کے لئے بھی تو استعمال ہوا ہے۔ مگر وہاں الہام ہی کے معنی میں ہے جیسا کہ اس آیت میں فرمایا گیا : وَاَوْحَىٰ رَبُّكَ إِلَى النَّحْلِ ..... یہاں الہام علم طبعی پیدا کر دینے کے معنی میں ہے۔ نمبر ۵ الہام دل میں القاء کے معنی میں ہے وَاَوْحَيْنَا إِلَىٰ أُمِّ مُوسَىٰ ..... ہم نے موسیٰ علیہ السلام کی والدہ کی طرف الہام کیا۔ نمبر ۶ امر کرنے کے معنی میں جیسا کہ فرمایا۔ وَاِذْ اَوْحَيْتُ إِلَى الْخَوَارِجِ ..... یعنی جب میں نے خوار یوں کو حکم دیا۔

## الفصل الاول:

### اعلان نبوت

۱/۵۶۸۲ عَنْ ابْنِ عَبَّاسٍ قَالَ بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِأَرْبَعِينَ سَنَةً فَمَكَتْ بِمَكَّةَ ثَلَاثَ عَشْرَةَ سَنَةً يُؤْحَىٰ إِلَيْهِ ثُمَّ أَمَرَ بِالْهَجْرَةِ فَهَاجَرَ عَشْرَ سِنِينَ وَمَاتَ وَهُوَ ابْنُ ثَلَاثٍ وَبِسْتَيْنَ سَنَةً۔

(متفق علیہ)

اخرجه البخاری فی صحیحہ ۱۶۲۱۷ حدیث رقم ۳۸۵۱ ومسلم ۱۸۲۶/۴ حدیث رقم (۱۱۷-۲۳۵۱)

واخرجه الترمذی فی السنن ۵۶۵۱۵ حدیث رقم ۳۶۵۱۲ واحمد فی المسند ۳۷۱/۱۔

ترجمہ: حضرت ابن عباس رضی اللہ عنہما سے روایت ہے کہ جناب رسول اللہ صلی اللہ علیہ وسلم کو چالیس سال کی عمر میں اعلان نبوت کا حکم دیا گیا۔ آپ تیرہ سال مکہ میں رہے وحی نازل ہوتی رہی۔ پھر ہجرت کا حکم دیا گیا تو اس سال وہاں مقیم رہے اور وصال کے وقت عمر مبارک تریسٹھ سال تھی۔ (بخاری، مسلم)

تشریح: مَاتَ وَهُوَ ابْنُ ثَلَاثٍ وَبِسْتَيْنَ سَنَةً۔ یہی صحیح ہے۔ بعض سے پیشہ بھی نقل کیا ہے جیسا روایت ابن عباس رضی اللہ عنہما آ رہی ہے اور بعض نے ساٹھ برس نقل کی جیسا انس رضی اللہ عنہ کی روایت میں ہے۔

## تاویل:

ابن عباس کی روایت میں سن ولادت اور سن وفات کو شمار کر کے پینسٹھ کہا گیا ہے اور روایت انس میں کسر کو حذف کر دیا گیا جیسا کہ عرب میں رواج تھا۔

## وحی اور مدت قیام

۲/۵۶۸۳ وَعَنْهُ قَالَ أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَكَّةَ خَمْسَ عَشْرَةَ سَنَةً يَسْمَعُ الصَّوْتِ وَيَرَى الضُّوءَ مَبْعَ سِنِينَ وَلَا يَرَى شَيْئًا وَثَمَانِ سِنِينَ يُوحَى إِلَيْهِ وَأَقَامَ بِالْمَدِينَةِ عَشْرًا وَتَوَفَّى وَهُوَ ابْنُ خَمْسٍ وَسِتِّينَ سَنَةً (متفق عليه)

اخرجه البخاری فی صحیحہ ۱۶۲۱۷ حدیث رقم ۳۸۵۱ و مسلم ۱۸۲۶/۴ حدیث رقم (۱۱۷-۲۳۵۱) و اخرجہ الترمذی فی السنن ۵۶۵۱۵ حدیث رقم ۳۶۵۱۲ و احمد فی المسند ۳۷۱/۱۔

حضرت ابن عباس رضی اللہ عنہما سے روایت ہے کہ جناب رسول اللہ ﷺ پندرہ مکہ میں سال مقیم رہے۔ سات سال آپ نبی آواز سنتے اور روشنی دیکھتے مگر کوئی چیز نظر نہ آتی تھی اور آٹھ سال آپ پر وحی کی جاتی تھی اور مدینہ منورہ میں دس سال قیام فرمایا اور پینسٹھ سال کی عمر میں وفات پائی۔ (بخاری، مسلم)

تشریح ﴿۱﴾ اَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَكَّةَ خَمْسَ عَشْرَةَ : اس روایت میں مندرجہ ذیل امور مذکور ہیں۔ نمبر ۱ اقامت مکہ پندرہ سال ہے۔ نمبر ۲ آواز کا سننا اور روشنی کا دیکھنا نبوت ملنے کے بعد تھا۔ نمبر ۳ بعض دیگر روایات حدیث سے معلوم ہوتا ہے کہ یہ نبوت سے پہلے کی بات ہے اس کی وجہ عالم ملکوت سے مانوس کرنا اور بشریت کو آثار ملکیت کے برداشت کرنے اور وحی کے اٹھانے کی قوت پیدا ہو جائے۔

## تخمینی عمر کی مقدار

۳/۵۶۸۴ وَعَنْ أَنَسٍ قَالَ تَوَفَّاهُ اللَّهُ عَلَى رَأْسِ سِتِّينَ سَنَةً (متفق عليه)

اخرجه مسلم فی صحیحہ ۱۸۲۷/۴ حدیث رقم (۱۲۳-۲۳۵۳) و اخرجہ الترمذی فی السنن ۵۶۴/۵ حدیث رقم ۳۶۵۱ و احمد فی المسند ۲۶۶/۱۔

حضرت انس رضی اللہ عنہ سے روایت ہے کہ اللہ تعالیٰ نے آپ کو ساٹھ سال کے اختتام پر وفات دی۔ (بخاری، مسلم)

تشریح ﴿۲﴾ اس روایت میں کسر کو حذف کر کے آپ کی عمر ساٹھ سال بتلائی گئی ہے۔



## وفات کے وقت عمر

۴/۵۶۸۵ وَعَنْهُ قَالَ قَبَضَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ ابْنُ ثَلَاثٍ وَسِتِّينَ وَأَبُو بَكْرٍ وَهُوَ ابْنُ

ثَلَاثٍ وَسِتِّينَ وَعُمَرُ وَهُوَ ابْنُ ثَلَاثٍ وَسِتِّينَ۔ (رواہ مسلم قال محمد بن اسمعیل البخاری ثلاث وستین اکثر)

اخرجه البخاری فی صحیحہ ۳۵۶/۱۰ حدیث رقم ۵۹۰۰ ومسلم فی صحیحہ ۱۸۲۴/۴ حدیث رقم

(۱۱۳-۲۳۴۷) واخرجه مالک فی الموطأ ۹۱۹/۲ حدیث رقم ۱ من کتاب صفة النبی - اخرجہ مسلم فی

صحیحہ ۱۸۲۵/۴ حدیث رقم (۱۱۴-۲۳۴۸) واخرجه الترمذی ۵۶۵/۵ حدیث ۳۶۵۳۔

ترجمہ: حضرت انس رضی اللہ عنہ سے روایت ہے کہ جناب نبی اکرم صلی اللہ علیہ وسلم کی وفات کے وقت عمر مبارک تریسٹھ سال تھی اور ابو بکر

رضی اللہ عنہ کی وفات کے وقت عمر تریسٹھ سال تھی اور عمر رضی اللہ عنہ کی بوقت وفات عمر تریسٹھ سال تھی۔ (مسلم بخاری کہتے ہیں کہ

تریسٹھ سال کی عمر کے سلسلہ کی روایات کثرت سے ہیں۔

تشریح: وَعُمَرُ وَهُوَ ابْنُ ثَلَاثٍ وَسِتِّينَ: بعض نے حضرت عمر رضی اللہ عنہ کی عمر ۵۹ سال اور بعض اور اقوال نقل کیے مگر

درست یہی ہے کہ آپ بروز بدھ ۲۶ ذی الحجہ ۲۳ھ ابولؤلؤ مجوسی کے ہاتھوں زخمی ہوئے اور اتوار یکم محرم ۲۴ھ میں وفات پائی۔ اسی

حساب سے آپ کی عمر ۲۳ سال بنتی ہے آپ کی خلافت دس سال چھ ماہ ہے۔ حضرت عثمان رضی اللہ عنہ ہفتہ کی رات بقیع میں مدفون

ہوئے اور اس وقت ان کی عمر ۸۲ بیسی برس تھی۔ بعض نے اٹھاسی کہی اور بھی کئی اقوال ہیں۔ ان کی خلافت بارہ برس تھی۔ جس

دن حضرت عثمان رضی اللہ عنہ کو شہید کیا گیا اسی دن آپ کے ہاتھ پر بیعت خلافت ہوئی۔ یہ جمعہ کا دن اور ۱۸ ذی الحجہ ۳۵ھ

تھا۔ حضرت علی رضی اللہ عنہ ستر رمضان جمعہ کی صبح ۴۰ میں زخمی کیے گئے۔ ابن نجم مرادی نے آپ کو شہید کیا۔ زخم کے تین دن بعد وفات

پائی آپ کو نجف میں دفن کیا گیا۔ اس وقت آپ کی عمر ۶۳ برس تھی اور بھی اقوال اس سلسلہ میں موجود ہیں۔ آپ کی خلافت چار

سال نو ماہ چند دن تھی۔

قال محمد بن اسماعیل ثلاث وستین اکثر: عمر میں اس اختلاف کا مدار اقامت مکہ پر ہے جس کے متعلق روایات دس تیرہ اور

پندرہ برس کی ملتی ہیں۔ تیرہ کی روایات زیادہ اور مضبوط ہے۔ صحیح روایات کے مطابق آپ کی ولادت عام الفیل میں ہوئی۔ قاضی

عیاض نے اس پر اجماع کا دعویٰ کیا ہے۔

## پیدائش:

علماء نے پیدائش کی تواریخ میں اختلاف کیا ہے۔ بارہ، اٹھارہ، دس، البتہ دن سوموار اور ماہ ربیع الاول میں اتفاق ہے

اگرچہ بعض نے اس میں بھی اختلاف لکھا ہے۔ غنیۃ الطالبین ملاحظہ کر لیں

## وفات:

وفات کے متعلق دن تاریخ مہینہ سب میں اتفاق ہے ۱۲ ربیع الاول بروز سوموار بوقت چاشت صلوات اللہ وسلامتہ علیہ

الف الف مرة بعد كل ذرة۔

## خواب سے ابتداء و وحی

۵/۵۶۸۶ وَعَنْ عَائِشَةَ قَالَتْ أَوَّلُ مَا بُدِيَ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْوَحْيِ الرُّؤْيَا الصَّادِقَةُ فِي النَّوْمِ فَكَانَ لَا يَرَى رُؤْيَا إِلَّا جَاءَتْهُ مِثْلَ فَلَقِ الصُّبْحِ ثُمَّ حُبِبَ إِلَيْهِ الْخَلَاءُ وَكَانَ يَخْلُو بِغَارِ حِرَاءٍ فَيَتَحَنَّنُ فِيهِ وَهُوَ التَّعَبُّدُ اللَّيَالِي ذَوَاتِ الْعَدَدِ قَبْلَ أَنْ يَتَرَعَ إِلَى أَهْلِهِ وَيَتَزَوَّدَ لِذَلِكَ ثُمَّ يَرْجِعُ إِلَى خَدِيجَةَ فَيَتَزَوَّدُ لِمِطْلَها حَتَّى جَاءَهُ الْحَقُّ وَهُوَ فِي غَارِ حِرَاءٍ فَجَاءَهُ الْمَلَكُ فَقَالَ اقْرَأْ فَقَالَ مَا أَنَا بِقَارِئٍ قَالَتْ فَخَذَنِي فَغَطَّنِي حَتَّى بَلَغَ مِنِّي الْجُحْدُ ثُمَّ أَرْسَلَنِي فَقَالَ اقْرَأْ قُلْتُ مَا أَنَا بِقَارِئٍ فَخَذَنِي فَغَطَّنِي الثَّانِيَةَ حَتَّى بَلَغَ مِنِّي الْجُحْدُ ثُمَّ أَرْسَلَنِي فَقَالَ اقْرَأْ قُلْتُ مَا أَنَا بِقَارِئٍ فَخَذَنِي فَغَطَّنِي الثَّالِثَةَ حَتَّى بَلَغَ مِنِّي الْجُحْدُ ثُمَّ أَرْسَلَنِي فَقَالَ اقْرَأْ بِاسْمِ رَبِّكَ الَّذِي خَلَقَ خَلَقَ الْإِنْسَانَ مِنْ عَلَقٍ اقْرَأْ وَرَبُّكَ الْأَكْرَمُ الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ فَرَجَعَ بِهَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَرْجِفُ فَوَادَّهُ فَلَدَخَلَ عَلَى خَدِيجَةَ فَقَالَ زَمِّلُونِي زَمِّلُونِي فَرَمَلُوهُ حَتَّى ذَهَبَ عَنْهُ الرَّوْعُ فَقَالَ لِيَخَدِيجَةَ أَوْ أَخْبَرَهَا الْخَبَرَ لَقَدْ خَشِيتُ عَلَى نَفْسِي فَقَالَتْ خَدِيجَةُ كَلَّا وَاللَّهِ لَا يُخْزِيكَ اللَّهُ أَبَدًا إِنَّكَ لَتَصِلُ الرَّحِمَ وَتَصْدُقُ الْحَدِيثَ وَتَحْمِلُ الْكَلَّ وَتَكْسِبُ الْمَعْدُومَ وَتَقْرِي الضَّيْفَ وَتُعِينُ عَلَى نَوَائِبِ الْحَقِّ ثُمَّ انْطَلَقَتْ بِهِ خَدِيجَةُ إِلَى وَرَقَةَ بْنِ نَوْفَلِ بْنِ عَبْدِ مَنَظَرٍ فَقَالَتْ لَهُ يَا ابْنَ عَمِّ اسْمَعْ مِنْ ابْنِ أَخِيكَ فَقَالَ لَهُ وَرَقَةُ يَا ابْنَ أَخِي مَاذَا تَرَى فَأَخْبَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ خَبَرَ مَا رَأَى فَقَالَ وَرَقَةُ هَذَا النَّامُوسُ الَّذِي أَنْزَلَ اللَّهُ عَلَى مُوسَى يَلِيَّتَنِي كُنْتُ فِيهَا جَدْعًا يَلِيَّتَنِي أَكُونُ حَيًّا إِذَا يُخْرِجُكَ قَوْمُكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوْ مُخْرِجِي هُمْ قَالَ نَعَمْ لَمْ يَأْتِ رَجُلٌ قَطُّ بِمِثْلِ مَا جِئْتَ بِهِ إِلَّا عُودِي وَإِنْ يُدْرِكُنِي يَوْمُكَ أَنْصُرَكَ نَصْرًا مُؤَزَّرًا ثُمَّ لَمْ يَنْسَبْ وَرَقَةَ أَنْ تُوفِّيَ وَفَتَرَ الْوَحْيَ (متفق عليه وزاد البخاري) حَتَّى حَزَنَ النَّبِيُّ صَلَّى اللَّهُ عَلَيْهِ وَسَلَّمَ فِيمَا بَلَغْنَا حُزْنًا غَدَمًا مِنْهُ مِرَارًا كَمَا يَتَرَدَّى مِنْ رُؤْسِ شَوَاهِقِ الْجَبَلِ فَكَلَّمَا أَوْفَى بِذُرْوَةِ جَبَلٍ لَكِنِّي يُلْقِي نَفْسَهُ مِنْهُ تَبَدَّى لَهُ جِبْرًا نِيلَ فَقَالَ يَا مُحَمَّدُ إِنَّكَ رَسُولُ اللَّهِ حَقًّا فَيَسْكُنُ لِذَلِكَ جَأَشُهُ وَتَقَرُّ نَفْسُهُ۔

اخرجه البخاری فی صحیحہ ۲۳/۱ حدیث رقم ۳۱۰۳ و مسلم فی صحیحہ ۱۳۹/۱ حدیث رقم (۱۶۰-۲۵۲)

واخرجه الترمذی ۵۵۶/۵ حدیث رقم ۳۶۳۲ واحمد فی المسند ۲۳۲/۶۔

ترجمہ: حضرت عائشہ صدیقہ کبریٰ سے روایت ہے کہ جناب رسول اللہ ﷺ پروجی میں سے سب سے پہلے جس چیز سے ابتداء ہوئی وہ خوابیں تھیں۔ آپ جو کوئی خواب دیکھتے وہ پو پھوٹنے کی طرح ظاہر ہو جاتی پھر آپ کو خلوت گزینی پسند ہوئی

اور آپ غار حراء میں خلوت اختیار کرتے تھے اور وہاں عبادت کرتے تھے۔ اور تخت کا معنی اپنے اہل کی طرف لوٹنے سے پہلے آپ کا کئی راتیں عبادت کرنا ہے۔ اور آپ اس خلوت گزینی کے لئے توشہ لے جاتے پھر جناب خدیجہ رضی اللہ عنہا کی طرف لوٹتے اور اتنی ہی راتوں کے لئے اور توشہ لے جاتے۔ یہاں تک کہ آپ پر حق آیا جب کہ آپ غار حراء میں تھے۔ پس آپ کے پاس فرشتہ آیا اور کہنے لگا پڑھیے۔ آپ نے جواب دیا میں پڑھنا نہیں جانتا۔ آپ ﷺ نے فرمایا اس نے مجھے پکڑا اور مجھے گلے سے لگا کر اتنا دبایا کہ مجھے مشقت پہنچ گئی۔ اس نے پھر مجھے چھوڑ دیا پھر کہا کہ پڑھیے! آپ نے جواب میں فرمایا میں پڑھا ہوا نہیں۔ اس نے مجھے دوبارہ پکڑ کر گلے لگایا اور اس قدر دبایا کہ مجھے اس سے مشقت پہنچی پھر اس نے مجھے چھوڑ دیا اور کہا: اقْرَأْ بِاسْمِ رَبِّكَ الَّذِي خَلَقَ..... پڑھیے اپنے رب کے نام سے جس نے پیدا کیا انسان کو جسے ہوئے خون سے۔ آپ پڑھیں اور آپ کا رب بڑا معزز ہے جس نے انسان کو قلم سے علم سکھایا۔ اور انسان کو وہ سب کچھ سکھایا جو وہ نہ جانتا تھا۔ پس یہ وحی لے کر آپ ﷺ واپس لوٹے اس وقت آپ کا دل لرز رہا تھا۔ آپ حضرت خدیجہ کے پاس آئے اور فرمایا مجھے چادر اوڑھاؤ۔ یہاں تک کہ گھبراہٹ جاتی رہی۔ آپ نے خدیجہ کو اس کی خبر دے کر فرمایا: مجھے اپنی جان کا خطرہ محسوس ہو رہا ہے۔ خدیجہ نے یہ سن کر کہا اللہ کی قسم! ہرگز ایسا نہیں اللہ تعالیٰ آپ کو ہرگز غمگین نہ کرے گا۔ کیونکہ آپ صلہ رحمی کرتے ہیں اور آپ کبھی بھی جھوٹ نہیں بولتے بلکہ سچی بات کرتے ہیں۔ آپ دوسروں کا بوجھ بانٹتے ہیں غریب کو کما کر دیتے ہیں اور مہمان نواز ہیں۔ حق کی طرف لے جانے والوں کی مدد فرماتے ہیں پھر جناب رسول اللہ ﷺ کو خدیجہ ورقہ بن نوفل کے پاس لے گئیں جو کہ خدیجہ کے چچا زاد تھے۔ ان سے بولیں اے چچا زاد بھائی! آپ اپنے بھتیجے سے سینے۔ حضور ﷺ سے اس نے مخاطب ہو کر کہا اے میرے بھتیجے! تم کیا دیکھتے ہو؟ انہیں جناب رسول اللہ ﷺ نے وہ خبریں سنائیں جو آپ نے دیکھیں تھیں تو ورقہ نے کہا یہ وہی فرشتہ ہے جو اللہ تعالیٰ نے موسیٰ علیہ السلام پر اتارا تھا۔ بولے کاش میں اس زمانہ میں جوان ہوتا۔ اے کاش میں اس وقت زندہ ہوتا جب کہ آپ کی قوم آپ کو نکالے گی۔ اس پر جناب رسول اللہ ﷺ نے فرمایا یہ لوگ مجھے نکالیں گے؟ عرض کیا جی ہاں! جو صاحب وہ پیغام لائے جو آپ لائے ہیں ان سے دشمنی کی گئی۔ اگر مجھے آپ کا وہ زمانہ نصیب ہوتا تو میں آپ کی مدد کروں گا۔ پھر کچھ ہی دنوں بعد ورقہ کی وفات ہو گئی اور وحی کا سلسلہ منقطع ہو گیا۔ (بخاری، مسلم) بخاری میں ہے کہ جناب رسول اللہ ﷺ غمگین ہوئے اور جو روایت ہمیں پہنچی اس میں ہے کہ آپ سخت غمگین رہے۔ باریا صبح کے وقت گئے تاکہ اپنے کواؤں کے پہاڑ کی چوٹی سے گرا دیں مگر جب کبھی پہاڑ کی چوٹی پر چڑھتے تاکہ وہاں سے اپنے کو گرائیں تو حضرت جبرائیل علیہ السلام آپ کے سامنے آتے اور کہتے اے محمد ﷺ! آپ اللہ تعالیٰ کے سچے رسول ہیں۔ اس سے اضطراب و قلق ختم ہو جاتا اور دل مطمئن ہو جاتا۔

تشریح ﴿أَوَّلُ مَا بُدِيَ﴾ : یہ سچے خوابوں کا سلسلہ چھ ماہ تک رہا۔

**حقیقت خواب:**

سچے خواب کی حقیقت یہ ہے کہ سونے والے کے دل یا حواس میں بعض وہ چیزیں پیدا کر دیتا ہے جو وہ عالم بیداری میں کرتا ہے۔ اللہ تعالیٰ کو ہر چیز پر ہر وقت قدرت ہے اس کے فعل کے سامنے نیند یا غیر نیند حائل نہیں ہو سکتی۔ چنانچہ جیسے وہ خواب دیکھتا



ہے تو اسی طرح دن کو عالم بیداری میں سامنے پالیتا ہے۔

حُبِّ إِلَهِ الْخَلَائِءِ: یہ نزول وحی اور ظہور نبوت سے پہلے ابتداء کا واقعہ ہے۔

حِوَاءِ: مکہ کے معروف پہاڑ کا نام ہے۔ حراء سے نظر ڈالیں تو کعبہ سامنے نظر پڑتا ہے۔ ممکن ہے کہ اس مکان و مقام کو اختیار کرنے کی یہ وجہ ہو۔ نمبر ۲ بعض نے کہا عبدالمطلب نے بھی واقعہ فیل میں وہیں جا کر دعا کی۔ مگر صحیح نقول میں یہ ہے کہ عبدالمطلب نے غلاف کعبہ کو مقام ملتزم میں تھام کر دعا کی۔

### نووی کا قول:

خلوت گزینی اللہ تعالیٰ کے صالح و عارف بندوں کا طرز عمل ہے۔ چنانچہ آپ کو بھی خلوت مرغوب و محبوب ہوئی۔ خلوت میں دل کی فراغت اور فکر اللہ تعالیٰ کی طرف خوب ہوتی ہے اور مخلوق سے انقطاع اور خشوع و خضوع، دل جمعی خوب ترین انداز سے ہوتی ہے۔

### ایک اختلاف:

خلوت و عزلت یا اختلاف و جلوت میں کون افضل ہے۔ زیادہ درست بات یہ ہے کہ ہر ایک اپنے مقام پر شرائط کے ساتھ اکمل افضل ہے یعنی اگر لوگوں میں رہنے کی بناء پر فساد و بگاڑ ہو تو خلوت بہتر جیسا کہ کوئی کہنا نہ سنتا و مانتا ہو۔ ضد پر اترے ہوں تو انبی ذاہب الی ربی کا نعرہ لگائے۔ ایسے وقت خلوت افضل ہے۔ اگر دین کا نقصان ہو اور لوگ تعلیم کے محتاج اور پیا سے ہوں اور تعلیم و تربیت میں فائدہ ہو تو جلوت افضل و اعلیٰ ہے۔

يَتَحَنُّتُ: روز و شب عبادت مراد ہے۔ رات کا تذکرہ اس لئے کیا کہ یہ خلوت سے خاص مناسبت رکھتی ہے۔ متعدد کی قید سے مراد معدودے چند اور قلیل ہے۔ نمبر ۲ بعض نے کثیر کا احتمال لکھا ہے کیونکہ گنتی کثیری کی جاتی ہے۔ قلیل کی نہیں۔

يُنْزِعُ: ایک روایت میں رجع آیا ہے یعنی جب دل گھر والوں کی طرف کھینچتا تو آپ لوٹ کر ان کی خبر گیری اور ادائیگی حقوق کرتے اور پھر توشہ لے کر لوٹ جاتے۔ پھر کچھ دنوں بعد لوٹتے۔ حاصل یہ ہے کہ آپ ان دنوں میں اس حال میں رہے کہ گھر سے عبادت کی دلجمعی کے لئے توشہ لے جاتے اور کئی روز عبادت کرتے اور پھر لوٹتے اور توشہ لے کر واپس جاتے۔

مَنْتَنَلَهُ: توشہ لینا تو کل کے منافی نہیں ہے۔

### خلوت کی مدت:

خلوت کی یہ مدت سال میں رمضان المبارک کا مہینہ تھا۔

سوال: رسول اللہ ﷺ نبوت سے قبل کسی شریعت پر عمل پیرا تھے یا عقل سلیم سے جس کو اچھے جانتے وہ کرتے یا ہر شریعت کے اولیٰ و افضل پر عمل پیرا تھے۔ اگر شریعت کے تابع تھے تو وہ کون سی شریعت تھی؟

جواب: مختار قول یہ ہے کہ شریعت ابراہیمی پر چلنے والے تھے اس کے لئے یہ دلالت بھی ہے ایک روایت میں یتخت کی بجائے یتختف وارد ہوا ہے اور دین ابراہیم علیہ السلام کا لقب ملت حنیفی ہے اور یہ ظاہر بات ہے اللہ تعالیٰ کی طرف سے نور ہدایت آپ

کے قلب منور میں ڈالا گیا تھا۔ جس سے پروردگار کی پسندیدہ باتوں پر ہی چلنا تھا اور انہی کو عمل میں لانا تھا بغیر اس کے کہ کسی شریعت یا عقل پر چلیں۔

### طریق عبادت میں اختلاف:

یہ عبادت ذکر سے تھی یا فکر سے۔ درست تر یہی ہے کہ ذکر کے ساتھ تھی فکر کے ساتھ نہ تھی۔  
حتیٰ جَاءَ هُ الْحَقُّ : جبرائیل علیہ السلام نے کہا پڑھیے۔ آپ ﷺ نے فرمایا میں پڑھنا نہیں جانتا۔ نمبر ۲ فرشتے اور اس پر ہیبت مقام میں آپ کی یہ بات شاید دہشت و گھبراہٹ سے تھی۔ اس سے یہ جاننا درست نہیں ہے کہ آپ امی تھے اس لئے آپ نے یہ جواب دیا کیونکہ امی لکھا ہوا نہیں پڑھ سکتا کہ فصاحت و بلاغت کا مقتدی ہوا البتہ امی اور لکھنے اور لکھی ہوئی تحریر کے پڑھنے میں منافات ہے۔ چنانچہ صاحب قاموس نے کہا امی وہ ہے جو لکھنا نہ جانے اور لکھے کو نہ پڑھ سکے۔

### اظہر معنی:

بعض روایات میں وارد ہے کہ جبرائیل علیہ السلام ریشم کا جواہر سے مرصع صحیفہ لائے اور آپ کے ہاتھ میں دے کر کہا پڑھو۔ آپ ﷺ نے فرمایا میں پڑھ نہیں سکتا اور اس کپڑے پر کچھ نہیں لکھا پاتا میں کیا پڑھوں۔ مقصود کے لئے یہ معنی نہایت ظاہر ہے۔  
حتیٰ بَلَغَ مِنِّي الْجُهْدُ : نمبر ۱۰۱ ال کے رفع سے ہو تو معنی یہ ہوگا۔ جبرائیل کے گلے لگا کر دبانے سے میں نے بڑی مشقت اٹھائی۔ نمبر ۱۰۲ وال کے فتح کی صورت میں معنی یہ ہے کہ جبرائیل علیہ السلام نے خوب دبایا اس سے میں مشقت کو پہنچا۔ یہ دبانا جبرائیل علیہ السلام کا نور ملکوتی کو وجود شریعت میں داخل کرنے کے لئے تھا۔ تاکہ وحی کا بوجھ اٹھانے کی کامل استعداد ہو جائے۔ جبرائیل نے اس طرح تین مرتبہ کہا اور پھر کہا۔

اقْرَأْ بِاسْمِ رَبِّكَ الَّذِي خَلَقَ : آپ اپنی طاقت کی طرف دھیان مت کریں بلکہ اس پروردگار سے مدد مانگیں جس نے سب کو پیدا کیا اور اسے ہر چیز پر قدرت ہے۔

### واضح دلیل:

اس سے واضح طور پر ثابت ہوا کہ قرآن مجید کا سب سے پہلے اترنے والا حصہ سورہ اقرء کی ابتدائی پانچ آیات ہیں۔ جمہور سلف و خلف کا یہی مذہب ہے اور جنہوں نے کہا سب سے پہلے سورہ مدثر اتری ہے یہ قول کچھ وزن نہیں رکھتا البتہ اس طرح کہہ سکتے ہیں کہ سورہ اقرء اول حقیقی ہے اور سورہ مدثر سے اولیت اضافی مراد ہے۔ یعنی انقطاع وحی کے بعد سب سے پہلے اترنے والی سورہ المدثر ہے۔ نمبر ۱۰۳ اس حدیث سے یہ بات ثابت ہوئی کہ بسم اللہ الرحمن الرحیم ہر سورت کا جزء نہیں بلکہ یہ دو سورتوں کے درمیان قاصد کے لئے نازل ہوئی ہے۔

عَلَّمَ بِالْقَلَمِ : نمبر ۱۰۴ میں قلم اول مراد ہے کہ جس سے لوح محفوظ کو لکھا گیا کیونکہ وہ تمام علوم اور آسمانی کتابوں کے ظہور کا سبب بنا۔ نمبر ۱۰۵ یہی قلم مراد ہے جو اس قلم کی مثال ہے اس نے کیا کیا علوم و معارف لکھے جاتے ہیں۔

## صاحب کشف کا قول:

یہ قلم اللہ تعالیٰ کے کمال قدرت پر دلالت کرتا ہے کہ کیا عجیب و غریب علوم اس سے لکھے جاتے ہیں انسان کے لئے ممکن نہ تھا کہ وہ اپنی قدرت و طاقت سے مکان و زمان کی جدید پیدا شدہ چیزوں کو معلوم کر سکے مگر اللہ تعالیٰ نے اس کو سکھا دیا۔ انسان سے کامل و اکمل انسان یعنی آپ ﷺ کی ذات گرامی مراد ہو سکتی ہے۔ اس میں گویا اس آیت کی طرف اشارہ فرمایا۔ وَعَلَّمَكَ مَا لَمْ تَكُن تَعْلَمُ وَكَانَ فَضْلُ اللَّهِ عَلَيْكَ عَظِيمًا۔ الآیہ۔

لَقَدْ خَشِيتُ عَلَى نَفْسِي: نمبر انتہائی خوف کی وجہ سے مجھے اپنی جان کی ہلاکت کا خطرہ ہے یا باری نبوت کے اٹھانے سے عاجز آ جانے کا خطرہ تھا۔ نمبر ۳ قوم کے جھٹلانے اور ایذا قتل پر صبر نہ کر سکنے کا خطرہ تھا۔ نمبر ۴ مفارقت وطن کا خطرہ تھا۔ پس خدیجہ نے تسلی دیتے ہوئے کہا آپ ایسا گمان نہ لائیں اور نہ ڈریں اللہ کی قسم! وہ آپ کو رسوا نہ کرے گا۔ اس لئے کہ آپ رشتہ داروں سے بہترین سلوک کرنے والے ہیں خواہ وہ انقطاع اختیار کرنے والے ہوں اور آپ ﷺ سے جھوٹ بولنے اور جھٹلانے والے ہوں۔ بعض روایات میں یہ اضافہ بھی موجود ہے کہ آپ امانت کو پورے طور پر ادا کرنے والے ہیں۔

تَحْمِيلُ الْكُلِّ وَتَكْسِبُ الْمَعْدُوم: کُلّ۔ ثقل و اور گرائی کو کہتے ہیں اور عیال کے معنی میں آیا ہے کیونکہ ان کی خبر گیری گراں اور بھاری ہوتی ہے۔ پس مطلب یہ ہوا کہ آپ دوسروں کے بھاری بوجھ اٹھا کر ان کی خبر گیری کرنے والے ہیں خواہ وہ آپ کو چھوڑنے والے ہوں۔ اس میں ضعفاء و مساکین، یتامی، بیواؤں اور غرباء پر خرچ کرنا بھی بھاری بوجھ میں شامل ہے۔ تَكْسِبُ: یہ معروف و مجہول دونوں طرح پڑھا گیا ہے۔ نمبر ۱ لوگوں کو مال دیتے ہیں کہ اس سے تجارت و کسب کر کے وہ گزر کر سکیں۔ نمبر ۲ مال کو بھلائی کے مقامات پر خرچ کرتے ہو۔

الْمَعْدُوم: سے بعض نے فقراء مراد لیے کیونکہ وہ بھی اسی حکم میں ہیں مطلب یہ ہوا کہ فقراء کو مال دے کر آپ کسب میں لاتے ہیں۔

تقری الضیف و تعین علی نوائب الحق: نوائب سے مراد یہ ہے کہ جو شخص کسی حادثہ کی وجہ سے در ماندہ ہو جائے مثلاً قرض، مال دیت میں پھنس گیا آپ اس کی معاونت کر کے اس سے چھڑاتے ہو۔

## حق کی قید کا فائدہ:

یہ ہے کہ اسراف، غصب جیسے حوادث کا ارتکاب کر کے وہ در ماندہ نہ ہوا ہو۔ کیونکہ ایسا آدمی مدد کا حقدار نہیں ہے۔ مسئلہ: اس سے ثابت ہوا کہ عمدہ خصائل برائی و خرابی میں پڑنے سے حفاظت کا سبب ہیں کیونکہ حضرت خدیجہ رضی اللہ عنہا نے انہی خصائل سے آپ ﷺ کے متصف ہونے کو ہلاکت سے حفاظت کا سبب قرار دیا ہے کہ ایسا شخص دین و دنیا میں بامراد ہوتا ہے نامراد نہیں ہوتا۔

## فقاہت خدیجہ رضی اللہ عنہا:

اس میں حضرت خدیجہ کی عظیم فراست، معرفت، فقاہت اور عقل مندی کا روشن ثبوت ہے اور ان کا یہ بیان اخلاق فاضلہ اور



مکارم اخلاق کے مکمل کرنے والے کے متعلق سند کی حیثیت رکھتا ہے۔ وہ پندرہ سال سے آپ ﷺ کی رفیقہ حیات چلی آرہی ہیں۔ آپ کی زندگی کے دن و رات اس کے سامنے روشن تھے اس لئے آپ پر اول ایمان لانے والی رہی ہیں اور اس صفت میں ان کے ساتھ مشارکت کا دعویٰ نہیں کر سکتا۔

مسئلہ: نمبر ۱۔ بعض اوقات کسی صاحب اوصاف شخص کی منہ پر تعریف کرنا تسلی و حوصلہ دلانے کے لئے لازم ہو جاتا ہے۔ نمبر ۲ خوف زدہ کو تسلی و بشارت دینا دوسرے مسلمان کا فرض ہے اس کے سامنے سلامتی کے اسباب پیش کیے جائیں۔ نمبر ۳ آپ کا فقر اضطراری نہ تھا بلکہ اختیاری تھا جو کہ کمال سخاوت اور جود و کرم کا منشاء ہے۔ نمبر ۴ آپ کی یہ صفات خلقی اور جبلی تھیں کیونکہ اس وقت تک ابھی نبوت تو نہ ملی تھی۔ نمبر ۵ تمام انبیاء علیہم السلام عظیم صفات سے نبوت سے پہلے ہی متصف ہوتے ہیں۔

ثُمَّ انْطَلَقْتُ بِهِ خَدِيجَةَ اِلَى وَرَقَةَ بْنِ نَوْفَلٍ — هَذَا النَّامُوسُ : وَرَقَةُ بْنُ نَوْفَلٍ بْنُ اسَدٍ خَدِيجَةُ بِنْتُ خُوَيْلِدِ بْنِ اسَدٍ کے چچا زاد تھے۔ انجیل کے عالم تھے بت پرستی ترک کر کے نصرانیت اختیار کی۔ انجیل کا عربی میں ترجمہ کیا۔ اس وقت بوڑھے، انہوں نے محاورہ عرب کے مطابق کہ چھوٹے کو بھتیجا کہہ کر پکارتے ہیں، کہا اے بھتیجے! آپ نے کیا دیکھا؟ تو آپ ﷺ نے تمام کیفیت ذکر کی۔ ورقہ کہنے لگا یہ تو وہی فرشتہ ہے جو موسیٰ پر آیا تھا۔

ناموس:

نمبر ۱ صاحب راز، نمبر ۲ اہل کتاب جبرائیل کو کہتے ہیں۔ نمبر ۳ اچھے راز دار کو ناموس اور برے راز دار کو جاسوس کہتے ہیں۔ انہوں نے جامع کتاب و شریعت پیغمبر موسیٰ علیہ السلام کا حوالہ دیا اگرچہ نصرانی ہونے کے لحاظ سے عیسیٰ علیہ السلام کا تذکرہ مناسب تھا۔

بَلَيَّتَنِي اَكُوْنُ حَيًّا — فَتَرَا الْوَحْيُ : ایک روایت میں ہے کہ اس نے کہا ہر پیغمبر کو دشمنوں نے ایذا دی۔ ورقہ کے ایمان لانے میں کسی کا اختلاف نہیں البتہ ان کے صحابی ہونے میں اختلاف ہے۔ اگر ثبوت نبوت کے بعد کا یہ واقعہ ہے تو وہ یقیناً صحابی ہیں اور اگر ابتدائی زمانہ کا ہے پھر وہ صحابی نہیں۔ ظاہر سے یہی معلوم ہوتا ہے۔ واللہ اعلم۔ آپ کی نبوت ثابت ہو گئی۔ مگر سلسلہ وحی تین برس کے لئے منقطع ہو گیا۔ نمبر ۲ چھ ماہ نمبر ۳ ڈھائی ماہ۔

ابن حجر کا قول:

انقطاع وحی سے مراد اقراء کے بعد نزول قرآن کا سلسلہ بند ہوا مگر جبرائیل علیہ السلام کی آمد جاہد تھی۔

حکمت تاخیر وحی:

اس میں حکمت یہ تھی کہ ابتدائی وحی سے جو خوف پیدا ہوا تھا وہ انس و انتظار میں بدل گیا۔ شوق کی گھڑیاں طویل نظر آنے لگیں۔ دیرست کہ دلدار پیارے نہ فرستاد۔ نوشتہ سلامی و کلامی نفرستاد

زاد البخاری — بَلَّغْنَا حُزْنَآ : یہ کسی دوسرے راوی کا کلام ہے فعل کو حذف کر کے مصدر منصوب لائے آپ اس قدر غمگین ہوئے آپ چاہتے تھے کہ اپنے آپ کو پہاڑ سے گرائیں اور اس کا سبب شدت فراق اور کثرت اشواق تھے جو تاخیر وحی

کی وجہ سے پیش آرہے تھے۔

تَبَدُّی لَهُ جِبْرًا نِیلَ : جب آپ ﷺ اللہ تعالیٰ کے برحق رسول ہیں تو آفات سے آپ کو محفوظ رکھا جائے گا اور دین و دنیا میں خیر والا انجام ہوگا خواہ ابتلاء پیش آئیں تو آپ مطمئن ہو جاتے اور دل کو تسکین مل جاتی۔

## زمانہ فترت وحی

۶/۵۶۸۷ وَعَنْ جَابِرٍ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يُحَدِّثُ عَنْ فِتْرَةِ الْوَحْيِ قَالَ فَبَيْنَا أَنَا أَمْشِي سَمِعْتُ صَوْتًا مِنَ السَّمَاءِ قَرَفَعْتُ بَصْرِي فَإِذَا الْمَلِكُ الَّذِي جَاءَنِي بِحِرَاءٍ قَاعِدٌ عَلَى كُرْسِيِّ بَيْنَ السَّمَاءِ وَالْأَرْضِ فَجِئْتُ مِنْهُ رُغْبًا حَتَّى هَوَيْتُ إِلَى الْأَرْضِ فَجِئْتُ أَهْلِي فَقُلْتُ زَمِّلُونِي زَمِّلُونِي فَمَزَمَلُونِي فَأَنْزَلَ اللَّهُ تَعَالَى بِأَيُّهَا الْمَدْنِيُّ قُمْ فَإِنِّدُرُ وَرَبَّكَ فَكَبِّرْ وَثِيَابَكَ فَطَهِّرْ وَالرُّجْزَ فَاهْجُرْ ثُمَّ حَمِيَ الْوَحْيُ وَتَتَابَعَ (متفق عليه)

اخرجه البخاری فی صحیحہ ۲۷/۱ الحدیث رقم ۴، و مسلم فی صحیحہ ۱۴۳/۱ حدیث رقم (۱۶۱/۲۵۵)

واخرجه الترمذی فی المسند ۳۹۹/۵ حدیث رقم ۳۳۲۵ واحمد فی المسند ۳۲۵/۳۔

حضرت جابر رضی اللہ عنہ سے روایت ہے کہ میں نے جناب رسول اللہ ﷺ سے وحی کے انقطاع کے سلسلہ میں بیان کرتے سنا۔ میں چلا جا رہا تھا کہ میں نے آسمان سے ایک آواز سنی میں نے نگاہ اٹھائی تو وہی فرشتہ جو میرے پاس حراء میں آیا تھا وہ آسمان وزمین کے مابین ایک کرسی پر بیٹھا تھا۔ میں رعب کی وجہ سے اس سے ڈر گیا یہاں تک کہ میں زمین کی طرف جھک گیا۔ پھر میں اپنے گھر آیا اور میں نے انہیں کہا مجھے چادر اوڑھا دو۔ تب اللہ تعالیٰ نے یہ آیت نازل فرمائی۔ یَا أَيُّهَا الْمَدْنِيُّ قُمْ فَإِنِّدُرُ وَرَبَّكَ فَكَبِّرْ وَثِيَابَكَ فَطَهِّرْ وَالرُّجْزَ فَاهْجُرْ۔ اے چادر اوڑھنے والے اٹھو اور ڈراؤ اور اپنے رب کی بڑائی بیان کرو اور اپنے کپڑوں کو پاک رکھو اور گندگی سے دور رہو پھر وحی کا سلسلہ تیز ہوا اور مسلسل ہو گیا۔ (بخاری، مسلم)

تشریح ﴿وَعَنْ جَابِرٍ﴾ — وَرَبَّكَ فَكَبِّرْ : اپنے رب کو تعظیم کے ساتھ خاص کر غیروں کو اس طرح نہ جانو اور جب اوروں کی طرف سے کوئی پریشانی پیش آئے تو اللہ اکبر کہو یعنی اسی کو بڑائی کے لائق قرار دو“ منقول ہے کہ جب یہ آیات نازل ہوئیں تو آپ نے اللہ اکبر کہا پس یہ سن کر خدیجہ نے بھی تکبیر کہی اور خوش ہوئیں اور یقین کیا کہ یہ وحی ہے۔ (مدارک)

وَثِيَابَكَ فَطَهِّرْ : پڑ کپڑوں کو پاک رکھو۔ بعض نے کہا کہ کپڑوں سے صفات نفس مراد ہیں۔ اور پاک رکھنا یہ رزائل سے نفس کو بچا کر رکھنے سے کنایہ ہے۔

وَالرُّجْزَ فَاهْجُرْ : شرک اور گناہ کے ترک کرنے پر مداومت اختیار کرو۔ راوی نے یہاں تک اقتصار کیا مگر اگلی آیت اس کا تتمہ ہے وَلَا تَمْنُنْ تَسْتَكْثِرُ وَلِرَبِّكَ فَاصْبِرْ۔ کثرت مال چاہنے کے لئے احسان نہ کرو اپنے رب کی بات پر جمے رہو۔

ثُمَّ حَمِيَ الْوَحْيُ وَتَتَابَعَ : صاحب مدارک نے حضرت جابر رضی اللہ عنہ سے اس طرح روایت نقل کی ہے کہ آپ صلیا اللہ علیہ وسلم نے فرمایا میں حراء پہاڑ پر تھا۔ مجھے آواز دی گئی۔ یا محمد انک رسول اللہ! اے محمد ﷺ آپ اللہ تعالیٰ کے رسول ہیں۔ میں نے اپنے دائیں اور اپنے بائیں دیکھا تو میں نے کسی کو نہ پایا۔ پھر میں نے اوپر نگاہ اٹھائی تو میں نے دیکھا کہ آواز

دینے والا فرشتہ ایک تخت پر آسمان وزمین کے مابین بیٹھا ہے۔ میں ڈرا اور گھبرایا اور میں گھر کی طرف خدیجہ کے ہاں لوٹا اور میں نے ان کو کہا اے خدیجہ! مجھے کپڑا اوڑھا دو۔ مجھے کپڑا اوڑھا دو! پھر جبرائیل امین آئے اور یہ آیات پڑھیں یا ایہا المدثر.....

## کیفیت وحی

۵۶۸۸/۷ وَعَنْ عَائِشَةَ أَنَّ الْحَارِثَ بْنَ هِشَامٍ سَأَلَ رَسُولَ اللَّهِ فَقَالَ يَا رَسُولَ اللَّهِ كَيْفَ يَأْتِيكَ الْوَحْيُ فَقَالَ رَسُولُ اللَّهِ أَحْيَانًا يَأْتِينِي مِثْلَ صَلَاسَةِ الْجَرَسِ وَهُوَ أَشَدُّ عَلَيَّ فَيُفْصِمُ عَنِّي وَقَدْ عَيْتُ عَنْهُ مَا قَالَ وَأَحْيَانًا يَتَمَثَّلُ لِي الْمَلَكُ رَجُلًا فَيُكَلِّمُنِي فَأَعْيِي مَا يَقُولُ قَالَتْ عَائِشَةُ وَلَقَدْ رَأَيْتُهُ يُنْزَلُ عَلَيْهِ الْوَحْيُ فِي الْيَوْمِ الشَّدِيدِ الْبَرِّ فَيُفْصِمُ عَنْهُ وَإِنْ جَبِينُهُ لَيَتَفَصَّمُ عَرَقًا۔ (متفق عليه)

اخرجه البخاری فی صحیحہ حدیث رقم ۵۶۸۸، ومسلم فی صحیحہ ۱۸۱۶/۴ حدیث رقم (۸۷-۲۳۳۳) والترمذی

فی السنن ۵۵۷/۵ حدیث رقم ۳۶۲۴ والنسائی ۱۴۶/۲ حدیث رقم ۹۳۳ واحمد فی المسند ۱۵۸/۶۔

ترجمہ: حضرت عائشہ صدیقہ رضی اللہ عنہا سے روایت ہے کہ حارث بن ہشام نے آپ ﷺ سے دریافت کیا یا رسول اللہ ﷺ آپ پر وحی کیسے آتی ہے؟ تو آپ ﷺ نے فرمایا کبھی تو میرے پاس گھنٹی کی آواز آتی ہے۔ وہ مجھ پر بہت گراں ہوتی ہے۔ وہ مجھ سے ختم ہوتی ہے اس حال میں کہ میں اسے جو کہا گیا یاد کر چکا ہوتا ہوں۔ اور کبھی فرشتہ میرے سامنے مرد کی شکل میں آتا ہے اور وہ مجھ سے بات کرتا ہے پس میں اس کی بات یاد کر لیتا ہوں۔ حضرت عائشہ رضی اللہ عنہا فرماتی ہیں کہ میں نے جناب رسول اللہ ﷺ کو دیکھا کہ آپ پر سخت ٹھنڈے دن میں وحی نازل ہوتی تو اس کے اختتام پر آپ کی پیشانی پسینے سے شرابور ہوتی تھی۔ (بخاری، مسلم)

وَهُوَ أَشَدُّ عَلَيَّ : مقصود کے سمجھنے میں نہایت مشکل ہوتی اس لئے کہ اس کلام سے مقصود سمجھنا جو گھنٹی کی آواز کی طرح ہوتی نہایت مشکل ہوتا کیونکہ کسی شخص سے براہ راست گفتگو کو سمجھنے سے گونج جیسی آواز کو سمجھنا نہایت دشوار ہے۔

فَيُفْصِمُ عَنِّي وَقَدْ عَيْتُ عَنْهُ مَا قَالَ وَأَحْيَانًا يَتَمَثَّلُ لِي الْمَلَكُ رَجُلًا فَيُكَلِّمُنِي فَأَعْيِي مَا يَقُولُ : علماء فرماتے ہیں کہ استفادہ اور استفاضہ کے لئے جو کلام کیا جائے تو اس میں سننے اور سنانے والے کے ذریعہ مناسب شرط ہے۔ یہاں یہ دو صورتوں میں تھا۔ نمبر ۱ جبرائیل کی روحانیت اور ملکیت آپ پر غالب آتی اور آپ کو بشریت سے غائب کرتی تھی یہ پہلی قسم ہے۔ نمبر ۲ کبھی آپ کی بشریت جبرائیل پر غالب آتی تھی۔ اور جبرائیل وصف بشریت میں متصف ہوتے اور صورت انسانی میں وحی لے کر آتے اور یہ قسمیں اس تقدیر ہے کہ صلصلہ وحی کی اور قسم ہو جیسا کہ حدیث کی ظاہر عبارت سے معلوم ہوتا ہے۔ بعض کہتے ہیں کہ سلسلہ جبرائیل کی آواز تھی اور اس آواز کے پہلے آنے میں حکمت یہ تھی تاکہ آپ کو وحی کی طرف متوجہ کیا جائے۔ اور وحی کو سننے کے لئے آپ کی سماعت بالکل خالی ہو اور اس میں غیر وحی کی بالکل گنجائش نہ رہے۔ اور اس کے سخت تر ہونے کی وجہ یہ تھی کہ آپ کو اپنی فکر و توجہ کو بیک وقت اس کی طرف مبذول کرنا پڑتا۔ (فتح الباری)

وَلَقَدْ رَأَيْتُهُ : ظاہر یہ ہے کہ یہ بات قسم اول میں ہوتی تھی اور عین ممکن ہے کہ دوسری قسم میں بھی یہ بات پیش آتی ہو۔



## وحی کے شدید بوجھ کا تذکرہ

۸/۵۶۸۹ وَعَنْ عُبَادَةَ بْنِ الصَّامِتِ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أُنْزِلَ عَلَيْهِ الْوَحْيُ كُرِبَ لِذَلِكَ وَتَرَبَّدَ وَجْهَهُ وَلَفَى رِوَايَةً نَكَسَ رَأْسَهُ وَنَكَسَ أَصْحَابُهُ رُءُوسَهُمْ فَلَمَّا أُتِيَ عَنْهُ رَفَعَ رَأْسَهُ (رواه مسلم)

اخرجه مسلم في صحيحه ۱۸۱۷/۴ حديث رقم (۸۸-۲۳۳۴)

ترجمہ: حضرت عبادہ بن صامت رضی اللہ عنہ سے روایت ہے کہ جناب رسول اللہ ﷺ پر جب وحی نازل ہوتی تو آپ کو اس سے ایسی تکلیف ہوتی جس سے دم گھٹنے لگتا اور چہرہ مبارک پر زردی آ جاتی اور ایک روایت میں اس طرح ہے کہ آپ اپنا سر جھکاتے اور صحابہ کرام بھی اپنے سروں کو نیچا کر لیتے پس جب وحی مکمل کر دی جاتی تو آپ اپنا سر اوپر اٹھاتے۔ (مسلم)

تشریح: ﴿إِذَا أُنْزِلَ عَلَيْهِ الْوَحْيُ كُرِبَ﴾: مطلب یہ ہے کہ وحی کے معاملے میں شدید اہتمام کی وجہ سے آپ کی کیفیت اس شخص جیسی ہوتی جس کو غم نے گھیر لیا ہو۔ اسی وجہ سے اللہ تعالیٰ نے فرمایا۔ لَا تَحْرُكْ بِهِ لِسَانَكَ لِتَعْجَلَ بِهِ أَنْ عَلَيْنَا جَمْعَهُ وَقُرْآنَهُ۔ الآية۔ آپ اپنی زبان کو وحی میں جلدی کرتے ہوئے مت ہلائیں۔ بے شک ہمارے ذمہ اس کا جمع کرنا اور پڑھانا ہے۔ نمبر ۲ وحی میں شدت اور وعید وجہ سے آپ کو غم ہوتا۔ پس امت پر شفقت فرماتے ہوئے غم کرتے کہہیں یہ وعید کے مستحق نہ ٹھہریں۔

وَتَرَبَّدَ وَجْهَهُ—رَفَعَ رَأْسَهُ: یعنی آپ بھی ہراٹھاتے اور صحابہ کرام بھی۔ صحابہ کرام کے سر جھکانے کی وجہ یا تو یہ تھی کہ پوری مجلس پر اثرات نزول وحی غالب آتے تو رعب کی وجہ سے صحابہ کرام سر جھکاتے۔ نمبر ۲ آپ ﷺ کے سر جھکانے کی وجہ سے آپ کی اتباع و موافقت میں سر جھکاتے۔ واللہ اعلم

## صفاء پر پہلی دعوت عام

۹/۵۶۹۰ وَعَنِ ابْنِ عَبَّاسٍ قَالَ لَمَّا نَزَلَتْ وَالَّذِينَ عَشِيرَتُكَ الْأَقْرَبِينَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ حَتَّى صَعِدَ الصَّفَا فَيَنَادِي يَا بَنِي قَهْرٍ يَا بَنِي عَدِيٍّ لِبَطُونِ قُرَيْشٍ حَتَّى اجْتَمَعُوا فَجَعَلَ الرَّجُلُ إِذَا لَمْ يَسْتَطِعْ أَنْ يَخْرُجَ أَرْسَلَ رَسُولًا لِيَنْظُرَ مَا هُوَ فَجَاءَ أَبُو لَهَبٍ وَقُرَيْشٌ فَقَالَ أَرَأَيْتُمْ إِنْ أَخْبَرْتُكُمْ أَنَّ خَيْلًا تَخْرُجُ مِنْ صَفْحِ هَذَا الْجَبَلِ وَلَفَى رِوَايَةً أَنَّ خَيْلًا تَخْرُجُ بِالْوَادِي تَرِيدُ أَنْ تَغِيرَ عَلَيْكُمْ أَكُنْتُمْ مُصَدِّقِي قَالُوا نَعَمْ مَا جَرَّبْنَا عَلَيْكَ إِلَّا صِدْقًا قَالَ فَإِنِّي نَذِيرٌ لَكُمْ بَيْنَ يَدَيَّ عَذَابٍ شَدِيدٍ قَالَ أَبُو لَهَبٍ تَبَالَكَ إِلَهَذَا جَمَعْتَنَا فَنَزَلَتْ تَبَّتْ يَدَا أَبِي لَهَبٍ وَتَبَّ۔ (متفق عليه)

اخرجه البخاری ۵۰۱/۸ حديث رقم ۴۷۷۰ ومسلم في صحيحه ۱۹۲/۱ حديث رقم (۲۰۸-۳۵۵) والترمذی فی

السنن ۴۲۰/۵ حديث رقم ۲۳۶۳ والدارمی فی السنن ۳۹۵/۲ حديث رقم ۲۷۳۲ واحمد فی المسند ۳۰۷/۱۔

ترجمہ: حضرت ابن عباس رضی اللہ عنہما سے مروی ہے کہ جب آیت وانذر عشیرتک الاقربین الایۃ۔ اتری تو آپ گھر سے باہر تشریف لائے یہاں تک کہ صفا پر چڑھ کر اس طرح آواز دینے لگے۔ اے بنی فہر! اے بنی عدی یعنی بطون قریش کو ایک ایک کر کے آواز دی وہ تمام آواز پر جمع ہو گئے۔ چنانچہ جو نہ پہنچ سکتا تھا اس نے اپنا قاصد بھیجتا کہ معاملے کی حقیقت معلوم کرے۔ ابولہب اور قریش آئے تو آپ ﷺ نے ان سے مخاطب ہو کر فرمایا۔ تمہارا کیا خیال ہے اگر میں یہ کہوں کہ ایک گھڑ سوار دستہ اس پہاڑ کے دامن سے نکلا چاہتا ہے اور ایک روایت میں اس طرح ہے کہ ایک گھڑ سوار دستہ وادی سے نکل کر تم پر شیخون مارنا چاہتا ہے تو کیا تم میری بات کو مان لو گے؟ انہوں نے جواب دیا جی ہاں۔ اس لئے کہ ہم نے آج تک آپ سے سچائی ہی کا تجربہ کیا ہے۔ آپ نے فرمایا میں تمہارے لئے سخت عذاب سے پہلے نذیر بن کر آیا ہوں۔ (یہ سکر) ابولہب کہنے لگا ثبأت لک۔ تیرے لئے ہلاکت ہو! کیا تو نے اسی خاطر ہمیں اکٹھا کیا۔ پس یہ سورت اتری: تَبَّتْ یَدَا ابْنِ لَهَبٍ وَتَبَّتْ..... کہ ابولہب کے دونوں ہاتھ ٹوٹ گئے اور وہ خود بھی ہلاک ہوا۔ (بخاری، مسلم)

تشریح: تَبَّتْ یَدَا ابْنِ لَهَبٍ وَتَبَّتْ: نمبر اید کا لفظ زائد ہے مراد یہ ہے کہ ابولہب ہلاک ہوا۔ نمبر ۲ دونوں ہاتھوں سے اس کی ذات مراد ہے۔ اور اکثر کام دونوں ہاتھوں سے کیے جاتے ہیں۔ اس لئے ہلاکت کی نسبت بھی ہاتھوں کی طرف کر دی۔ اس کی مثال اللہ تعالیٰ کا ارشاد ہے: ذَٰلِكَ بِمَا قَدَّمْتُ یَدَکَ..... بعض روایات میں وارد ہے کہ ابولہب نے اپنے دونوں ہاتھوں میں پتھر لئے اور آپ ﷺ کی طرف پھینکے۔

## قریش کی بدسلوکی کا بدترین نمونہ

۱۰/۵۶۹۱ وَعَنْ عَبْدِ اللَّهِ بْنِ مَسْعُودٍ قَالَ بَيْنَمَا رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي عِنْدَ الْكُعْبَةِ وَجَمَعَ قُرَيْشٌ لِيُجَالِسَهُمْ إِذَا قَالَ قَائِلٌ أَيْكُمْ يَقُومُ إِلَى جَزُورٍ إِلَى فُلَانٍ فَيُعِمُّدُ إِلَى فِرْدَها وَدَمِها وَسَلَاهَا ثُمَّ يُمَهِّلُهُ حَتَّى إِذَا سَجَدَ وَضَعَهُ بَيْنَ كَتِفَيْهِ فَابْعَثَ أَشْقَاهُمْ فَلَمَّا سَجَدَ وَضَعَهُ بَيْنَ كَتِفَيْهِ وَكَبَّتِ النَّبِيُّ صَلَّى اللَّهُ عَلَيْهِ وَسَلَّمَ سَاجِدًا فَضَحِكُوا حَتَّى مَا لَ بَعْضُهُمْ عَلَى بَعْضٍ مِنَ الضَّحْكِ فَانْطَلَقَ مُنْطَلِقًا إِلَى فَاطِمَةَ فَاقْبَلَتْ تَسْعَى وَكَبَّتِ النَّبِيُّ صَلَّى اللَّهُ عَلَيْهِ وَسَلَّمَ سَاجِدًا حَتَّى انْقَضَتْ عَنْهُ وَأَقْبَلَتْ عَلَيْهِمْ تَسْتَبِهُهُمْ فَلَمَّا قَضَى رَسُولُ اللَّهِ صَلَّى اللَّهُ عَلَيْهِ وَسَلَّمَ الصَّلَاةَ قَالَ اَللَّهُمَّ عَلَيْكَ بِقُرَيْشٍ ثَلَاثًا وَكَانَ إِذَا دَعَا دَعَا ثَلَاثًا وَإِذَا سَأَلَ سَأَلَ ثَلَاثًا اَللَّهُمَّ عَلَيْكَ بِعَمْرٍو بْنِ هِشَامٍ وَعُتْبَةَ بْنِ رَبِيعَةَ وَشَيْبَةَ بْنِ رَبِيعَةَ وَوَلِيدَ بْنَ عُتْبَةَ وَامِيَةَ ابْنِ خَلْفٍ وَعُقْبَةَ ابْنِ أَبِي مُعَيْطٍ وَعَمَّارَةَ ابْنِ الْوَلِيدِ قَالَ عَبْدُ اللَّهِ قَوَامَ اللَّهِ لَقَدْ رَأَيْتُهُمْ صَرَطَى يَوْمَ بَدْرٍ ثُمَّ سَجَّوْا إِلَى الْقَلِيبِ قَلِيبٍ بَدْرٍ ثُمَّ قَالَ رَسُولُ اللَّهِ وَاتَّبَعَ أَصْحَابُ الْقَلِيبِ لَعْنَةً - (متفق عليه)

اخرجه البخاری فی صحیحہ ۳۴۹۱/۱ حدیث رقم ۲۴۰ و مسلم فی صحیحہ ۱۴۱۸/۳ حدیث رقم (۱۰۷-۱۷۹۴)

ترجمہ: حضرت ابن مسعود رضی اللہ عنہ سے روایت ہے کہ اسی دوران کہ جناب رسول اللہ ﷺ بیت اللہ شریف کے پاس نماز

میں مصروف تھے قریش کے ٹھٹھ و جگمگٹے اپنے اپنے ٹھکانوں پر تھے۔ جب کہ ایک شخص کہنے لگا تم میں سے کون آل فلاں کے ذبح شدہ اونٹوں کی طرف جائے گا اور پھر وہاں سے اوجھڑی، گو برا اور خون اٹھالائے گا۔ پھر وہ انتظار کرے یہاں تک کہ جب آپ سجدہ میں جائیں تو آپ کے کندھوں کے درمیان رکھ دے۔ چنانچہ ایک بد بخت (ایک اوجھڑی اٹھالایا) اس نے اوجھڑی کو آپ کے کندھوں کے درمیان رکھ دیا جب کہ آپ سجدہ میں تھے۔ آپ سجدہ کی حالت میں پڑے رہے وہ اس منظر کو دیکھ کر نفی سے ایک دوسرے پر گرے جارہے تھے۔ کسی جانے والے نے جا کر فاطمہ رضی اللہ عنہا کو اطلاع دی وہ دوڑتی ہوئی آئیں۔ آپ رضی اللہ عنہا اس وقت تک سجدہ میں رہے یہاں تک کہ حضرت فاطمہ نے اس اوجھڑی کو کھینچ کر آپ سے ہٹا دیا اور کفار کو خوب کوسا۔ جب آپ نماز سے فراغت حاصل کر چکے تو یہ بد دعا فرمائی اے اللہ ان قریشیوں کو سمجھ لے۔ یہ تین بار فرمایا آپ کا طریق مبارک یہ تھا کہ جب آپ دعا کرتے تو تین مرتبہ سوال کرتے تھے۔ پھر نام لے کر اس طرح بد دعا فرمائی۔ اے اللہ! ابو جہل اور عتبہ بن ربیعہ اور ولید بن عتبہ اور شیبہ بن ربیعہ، امیہ بن خلف، عتبہ بن ابی معیط، عمارہ بن ولید کو پکڑ۔ ابن مسعود فرماتے ہیں کہ اللہ کی قسم! میں نے ان سب کو بدر کے دن ہلاک شدہ حالت میں دیکھا۔ پھر ان کو گھسیٹ کر بدر کے کنوئیں میں ڈال دیا گیا۔ پھر جناب رسول اللہ ﷺ نے فرمایا قلیب بدر والوں کے چچھے لعنت لگا دی گئی۔ (بخاری، مسلم)

تشریح ③ اِذَا قَالَ قَائِلٌ: اس سے مراد ابو جہل ہے اور بخاری کی روایت میں یہ اضافہ موجود ہے کہ اس نے کہا اَلَا تَنْظُرُونَ اِلٰی هٰذَا الْمَرَاثِي۔ کیا تم اس ریا کار کو نہیں دیکھتے۔

فَانْطَلَقَ مُنْطَلِقًا اِلٰی فَاطِمَةَ۔۔۔۔۔ اَلْقَتَهُ عَنْهُ : اس وقت فاطمہ کا نو عمر تھیں۔ ان کی پیدائش آپ کی عمر کے اکتالیسویں برس ہوئی تھی۔ حضرت فاطمہ نے ان کو خوب کوسا اس سے ان کی مالی ہمتی ظاہر ہوتی ہے، نو عمر ہونے کے باوجود ان کے منہ پر سب باتیں ماریں ان کو بات کی مجال نہ تھی۔

فَلَمَّا قَضَى رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ۔۔۔۔۔ عَمَارَةَ بَنِ الْوَلَيْدِ : یہ ایذا دینے والے مشرکین کے سر غنے تھے۔ آپ نے ان کی ایذا پر بہت صبر و تحمل اختیار فرمایا۔ بالآخر وہ بد بخت اپنے برے عملوں کی سزا کا شکار بنے۔ عدل الہی کی لاشی ان پر برسی

لطف حق گرچہ مواسات کند ☆ لیک چوں از حد بشد رسوا کند  
قَالَ رَسُوْلُ اللّٰهِ وَاتَّبَعَ اصْحَابُ الْقَلِيْبِ لَعْنَةً : قلیب بدر کے کنارے کھڑے ہو کر آپ رضی اللہ عنہ نے ان سے خطاب فرمایا کہ ہم نے اللہ تعالیٰ کے وعدے کو سچا پایا کیا تم نے بھی اس وعدے کو سچا پایا۔ اس کا تکمیلی مضمون کتاب الجہاد میں ہے۔ قدر بدر میں ڈالا جانا اکثریت کے لحاظ سے ہے۔ ورنہ عمارہ بن الولید تنہا اسی طرح عتبہ بن ابی معیط بدر سے واپسی پر مرا، امیہ بن خلف کی لاش بہت سوچ گئی تھی اس لئے قلیب میں نہ ڈالا گیا۔ (کذا فی کتب السیرۃ)

ایک اشکال:

آپ نماز میں کیوں کر مشغول رہے جب کہ آپ کی پشت اور کپڑوں پر نجاست پہنچ چکی تھی؟  
جواب: یہ واقعہ مشرک کے ذبیحہ کی حرمت اور مذبحہ جانور کے خون کی حرمت سے پہلے کا ہے۔ جیسا کہ حرمت سے پہلے



شراب پیڑوں کو لگ باقی تو اس میں نماز پڑھی جاسکتی تھی۔ نمبر ۲ یہ شدید مجبوری کی حالت تھی اور اوجھڑی کے اٹھائے بغیر سجدے سے سراٹھانا ممکن نہیں تھا۔

سلایا: وہ پوست جس میں بچہ ہوتا ہے۔ انسانی جھلی کو مشیمہ کہتے ہیں۔ قلب: وہ کنواں جس کی منڈیر نہ ہو۔

## طائف والے دن کی پریشانی

۵۶۹۲/۱۱ وَعَنْ عَائِشَةَ أَنَّهَا قَالَتْ يَا رَسُولَ اللَّهِ هَلْ أَتَى عَلَيْكَ يَوْمٌ كَانَ أَشَدَّ مِنْ يَوْمٍ أُحِدٍ فَقَالَ لَقَدْ لَقِيتُ مِنْ قَوْمِكَ وَكَانَ أَشَدَّ مَا لَقِيتُ مِنْهُمْ يَوْمَ الْعُقَبَةِ إِذَا عَرِضْتُ نَفْسِي عَلَى ابْنِ عَبْدِ يَالِيلَ بْنِ كَلَالٍ فَلَمْ يُجِبْنِي إِلَى مَا أَرَدْتُ فَأَنْطَلَقْتُ وَأَنَا مَهْمُومٌ عَلَى وَجْهِی فَلَمْ أَسْتَفِقْ إِلَّا بِقَرْنِ الثَّعَالِبِ فَرَفَعْتُ رَأْسِي فَإِذَا أَنَا بِسَحَابَةٍ قَدْ أَطْلَقْتَنِي فَنَظَرْتُ فَإِذَا فِيهَا جِبْرِئِيلُ فَنَادَانِي فَقَالَ إِنَّ اللَّهَ قَدْ سَمِعَ قَوْلَ قَوْمِكَ وَمَا رَدُّوا عَلَيْكَ وَقَدْ بَعَثَ إِلَيْكَ مَلَكَ الْجِبَالِ لِيَا مَرْءَةً بِمَا شِئْتَ بِهِمْ قَالَ فَنَادَانِي مَلَكُ الْجِبَالِ فَسَلَّمَ عَلَيَّ ثُمَّ قَالَ يَا مُحَمَّدُ إِنَّ اللَّهَ قَدْ سَمِعَ قَوْلَ قَوْمِكَ أَنَا مَلَكُ الْجِبَالِ وَقَدْ بَعَثَنِي رَبُّكَ إِلَيْكَ لِتَأْمُرَنِي بِأَمْرِكَ إِنْ شِئْتَ أَنْ أُطِيقَ عَلَيْهِمْ إِلَّا خَشِيبًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَلْ أَرْجُوا أَنْ يَخْرِجَ اللَّهُ مِنْ أَصْلَابِهِمْ مَنْ يَعْبُدُ اللَّهَ وَحْدَهُ وَلَا يَشْرِكُ بِهِ شَيْئًا (متفق عليه)

الخبرجہ البخاری فی صحیحہ ۳۱۲۱۶ حدیث رقم ۳۲۳۱ و مسلم فی صحیحہ ۱۴۲۰۳ حدیث رقم (۱۱۱-۱۷۹۵) ترجمہ: حضرت عائشہ صدیقہ رضی اللہ عنہا سے روایت ہے کہ میں نے عرض کیا یا رسول اللہ ﷺ کیا آپ پر احد سے بڑھ کر بھی سخت دن گزرا ہے؟ تو آپ نے ارشاد فرمایا مجھے تمہاری قوم کی طرف سے بڑے مصائب پہنچے۔ احد سے زیادہ سخت دن جس کے مصائب مجھے برداشت کرنے پڑے وہ عقبہ (طائف) کا دن تھا۔ جب کہ میں نے اپنے کو ابن عبد یالیل بن کلال کے پاس پیش کیا۔ اور اس نے میری مرضی کے مطابق جواب نہ دیا۔ میں غم سے نڈھال تھا میں سیدھا چلتا گیا یہاں تک کہ قرن ثعالب کے مقام پر مجھے غم سے کچھ آفاقہ ہوا۔ میں نے اچانک سراٹھایا تو ایک بادل تھا جس نے مجھے ڈھانپ لیا۔ میں نے غور سے دیکھا تو اس میں جبرائیل علیہ السلام تھے۔ انہوں نے مجھے آواز دی اور کہنے لگے بلاشبہ اللہ تعالیٰ نے تمہاری قوم کا کلام سن لیا ہے اور ان کا جواب بھی سنا۔ اللہ تعالیٰ نے یہ پہاڑوں کا فرشتہ بھیجا ہے چنانچہ اس فرشتے نے مجھے سلام کیا پھر وہ کہنے لگا اے محمد! بلاشبہ اللہ تعالیٰ نے تمہاری قوم کی بات سنی ہے۔ میں پہاڑوں کا فرشتہ ہوں۔ آپ کے رب نے مجھے آپ کی طرف بھیجا ہے تاکہ آپ مجھے جو حکم دیں میں وہ پورا کر ڈالوں۔ اگر آپ چاہتے ہیں تو میں احشب کے دونوں پہاڑوں کو باہمی ملا دوں اور ان کو اس میں پیس ڈالوں۔ جناب رسول اللہ ﷺ نے فرمایا (ایسا نہ کرو) بلکہ میں تو امید رکھتا ہوں کہ اللہ تعالیٰ ان کی پشتوں سے ایسے لوگ نکالیں گے جو اللہ وحدہ لا شریک کی عبادت کرنے والے ہوں گے اور اس کے ساتھ کسی کو شریک نہ ٹھہرائیں گے۔ (مسلم، بخاری)

تشریح: ۱) هَلْ أَتَى عَلَيْكَ يَوْمٌ: غزوہ احد کے موقع پر آپ کو شدید تکالیف کا سامنا ہوا۔ منی کا وہ مقام جہاں جمرہ کا

واقعہ ہے اسی مقام کی نسبت سے جمرۃ العقبہ کہلاتا ہے۔ موسم حج میں آپ نے قبائل کو جمرہ عقبہ کے پاس دعوت دی اور موسم حج کے ان مجامع میں تشریف لے جا کر آپ دعوت دیتے اور اسلام کی طرف بلاتے اچھے کاموں کی ترغیب اور برائیوں کے خوفناک انجام سے خبردار کرتے تھے۔ وہاں سے آپ طائف کی طرف عبدیالیل وغیرہ سرداران طائف کو دعوت دینے تشریف لے گئے۔ اِذَا عَرَضْتُ نَفْسِي عَلٰی ابْنِ عَبْدِ يٰلِيلَ بْنِ كَلَالٍ — اَنْ اُطِيقَ عَلَيْهِمُ الْاَخْشَبِيْنَ: جب عبدیالیل کو دعوت دی تو اس نے قبول نہ کی بلکہ اپنے جاہلوں اور نادانوں کو آپ ﷺ کی ایذا پر آمادہ کیا۔ انہوں نے پھراؤ سے آپ کو خون آلود کر دیا۔ میں حیران تھا کہ کدھر جاؤں۔ اللہ تعالیٰ نے پہاڑوں کے فرشتے کو بھیجا اس نے عرض کیا اگر آپ حکم فرمائیں تو میں مکہ کے دو پہاڑوں اشبین کو ملا کر ان سب کو اس میں بیس ڈالوں تو آپ نے اس کے جواب میں فرمایا۔ امید ہے زور اغیار واز دیوار سنگ یار می بارد ☆ بلائے دردمنداں از در و دیوار می بارد

## یوم احد کے مصائب

۱۲/۵۶۹۳ وَعَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَسَرَتْ رُبَاعِيَّتُهُ يَوْمَ أُحُدٍ وَشُخَّ فِي رَأْسِهِ فَجَعَلَ يَسْلُبُ الدَّمَ عَنْهُ وَيَقُولُ كَيْفَ يُفْلِحُ قَوْمٌ شَجَّوْا رَأْسَ نَبِيِّهِمْ وَكَسَرُوا رُبَاعِيَّتَهُ۔

(رواہ مسلم)

ترجمہ: حضرت انس رضی اللہ عنہ سے روایت ہے کہ احد کے دن جناب رسول اللہ ﷺ کے رباعیہ دانتوں میں سے نچلا دایاں دانت شہید کر دیا گیا اور آپ کے سر مبارک میں زخم آیا تو آپ اپنے چہرہ مبارک سے خون پونچھ رہے تھے اور زبان پر یہ الفاظ تھے: كَيْفَ يُفْلِحُ قَوْمٌ شَجَّوْا رَأْسَ نَبِيِّهِمْ ..... وہ قوم کیوں کر کامیاب ہوگی جنہوں نے اپنے پیغمبر کے سر کو زخمی کر دیا اور ان کے رباعیہ کو توڑ ڈالا۔ (مسلم)

تشریح: ۱) أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَسَرَتْ رُبَاعِيَّتُهُ: وہ چار دانت جو ٹھایا اور انیاب کے درمیان ہوتے ہیں یہ دو اوپر اور دو نیچے ہوتے ہیں آپ کا نیچے والا دایاں دانت ٹوٹا۔ اور نیچے والا ہونٹ بھی زخمی ہوا۔ دانت جڑ سے نہیں اکھڑا بلکہ کچھ حصہ ٹوٹا۔ یہ عقبہ بن ابی وقاص کے پتھر سے ہوا بعد میں یہ اسلام لایا اس کے صحابی ہونے میں اختلاف ہے۔ یہ سعد بن ابی وقاص کا بھائی ہے۔ اس کی اولاد میں جب کوئی بچہ بالغ ہوتا تو اس کا آگے کا دانت گر پڑتا۔ آپ کے سر کو زخم پہنچا۔ بعض روایات میں پیشانی زخمی ہوئی۔ پہاڑ کا ایک پتھر زخمی کرنے والے کو زکا اور ہلاک ہو گیا۔ کفار نے میدان میں گڑھے کھود رکھے تھے۔ آپ ایک گڑھے میں گر پڑے طلحہ بن عبید اللہ نے آپ کو سہارا دے کر نکالا۔ تو آپ نے فرمایا طلحہ نے اپنے لئے جنت کو واجب کر لیا۔ خود کی کڑیاں سر مبارک اور رخسار میں گھس گئیں۔ ابو عبیدہ نے ایک کڑی کو کھینچا تو ان کا دانت اکھڑ گیا۔ مالک بن سنان نے خون چوسا تو آپ نے فرمایا جس نے خون چوسا اس نے اپنے لئے جنت واجب کر لی۔ آپ چہرے سے خون پونچھتے جاتے اور فرماتے جاتے کيف يفلح قوم۔ حضرت علی سپر میں پانی لائے۔ حضرت فاطمہ نے ممدے کا ٹکڑا جلا کر اس کی راکھ زخم میں بھر دی۔ بعض روایات میں آتا ہے کہ بشریت کے تقاضائے سے جب طبع میں تبدیلی رونما ہوئی تو یہ آیت نازل ہوئی: لَيْسَ لَكَ

مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَالِمُونَ۔ بعض روایات میں ہے کہ آپ خون کو پونچھتے جا رہے تھے تاکہ زمین پر نہ ٹپکے اور فرما رہے تھے اگر اس کا ایک قطرہ زمین پر گرا تو عذاب اتر پڑے گا۔ اور یہ دعا فرما رہے تھے: اللّٰهُمَّ اغْفِرْ لِقَوْمِي فَإِنَّهُمْ لَا يَعْلَمُونَ۔ اور یہ بھی لکھا ہے کہ احد کے روز آپ کو ستر ضربات پہنچیں جن میں تین تلوار سے تھیں مگر تلوار کے زخم سے اللہ تعالیٰ نے آپ کی جگہ محفوظ رکھا۔

## قریش کے حق میں بددعا

۱۳/۵۶۹۳ اَوْ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اشْتَدَّ غَضَبُ اللَّهِ عَلَى قَوْمٍ فَعَلُوا بِنَبِيِّهِ يَشِيرُ إِلَى رُبَاعِيَّتِهِ اشْتَدَّ غَضَبُ اللَّهِ عَلَى رَجُلٍ يَقْتُلُهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي سَبِيلٍ۔ (متفق عليه)

اخرجه البخاری فی صحیحہ ۱۷۳/۱۰ حدیث رقم ۵۷۲۲ ومسلم فی صحیحہ ۱۴۱۷/۳ حدیث رقم (۱۰۴-۱۷۹۱) واخرجه الترمذی فی ۲۱۱/۵ حدیث رقم ۳۰۰۳ وابن ماجہ فی السنن ۱۱۴۷/۲ حدیث رقم ۳۴۶۴ واحمد فی المسند ۲۸۸/۳۔ اخرجہ البخاری فی صحیحہ ۳۷۲/۷ حدیث رقم ۴۰۷۳ ومسلم فی صحیحہ ۱۴۱۷/۳ حدیث رقم (۱۰۶-۱۷۹۳) واحمد فی المسند ۳۱۷/۲۔

ترجمہ: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا۔ اشتد غضب اللہ الحدیث۔ اس قوم پر اللہ تعالیٰ کا سخت غضب اترے جنہوں نے اپنے پیغمبر کے ساتھ یہ سلوک کیا اور آپ اپنے رباعیہ کی طرف اشارہ فرما رہے تھے اور اسی طرح اس قوم پر بھی اللہ تعالیٰ کا شدید غضب اترتا ہے جس کو اللہ کا رسول راہ جہاد میں قتل کرے۔ (بخاری، مسلم)

تشریح: ﴿اشْتَدَّ غَضَبُ اللَّهِ﴾: جس شخص کو اللہ کا رسول خود اپنے ہاتھوں سے قتل کرے وہ سخت عذاب کا حقدار ہے۔ قتل کا لفظ بول کر قصاص وحدوائے کو مستثنیٰ کیا اس کا حکم یہ نہیں۔ رسول سے مراد آپ کی ذات گرامی ہو۔ نمبر ۲ ہر پیغمبر مراد ہے۔ بلاشبہ ان کا مقتول دوزخی ہے۔

## الفصل الثالث

### فترت کے بعد نزول وحی

۱۳/۵۶۹۵ اَعْنُ يَحْيَى بْنُ أَبِي كَثِيرٍ قَالَ سَأَلْتُ أَبَا سَلَمَةَ بْنَ عَبْدِ الرَّحْمَنِ عَنْ أَوَّلِ مَا نَزَلَ مِنَ الْقُرْآنِ قَالَ يَا أَيُّهَا الْمُدَّثِّرُ قُلْتُ يَقُولُونَ اقْرَأْ بِاسْمِ رَبِّكَ قَالَ أَبُو سَلَمَةَ سَأَلْتُ جَابِرًا عَنْ ذَلِكَ وَقُلْتُ لَهُ مِثْلَ الَّذِي قُلْتُ لِي فَقَالَ لِي جَابِرٌ لَا أَحَدَنُكَ إِلَّا بِمَا حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ جَاوَزْتُ بِحِرَاءَ شَهْرًا فَلَمَّا قَضَيْتُ جَوَارِي هَبَطْتُ فَوَدَيْتُ عَنْ يَمِينِي فَلَمْ أَرَشَيْئًا وَنَظَرْتُ عَنْ



شِمَالِي فَلَمْ ارْشِيْنَا وَنَظَرْتُ عَنْ خَلْفِي فَلَمْ ارْشِيْنَا فَرَفَعْتُ رَأْسِي فَرَأَيْتُ شَيْئًا فَاتَيْتُ خَدِيجَةَ فَقُلْتُ دَثِّرُونِي فَدَثَّرُونِي وَصَبُّوا عَلَيَّ مَاءً بَارِدًا فَتَزَلْتُ يَا يَهَا الْمُدَّثِّرُ قُمْ فَأَنْذِرْ وَرَبُّكَ فَكَبَّرَ وَثِيَابَكَ فَطَهَّرَ وَالرَّجْزَ فَاهْجُرْ وَذَلِكَ قَبْلَ أَنْ تَفْرُضَ الصَّلَاةَ۔ (متفق عليه)

اخرجه البخاری فی صحیحہ ۶۷۶۱۸ حدیث رقم ۴۹۲۲ و مسلم فی صحیحہ ۱۴۴۱۱ حدیث رقم (۲۵۷-۱۶۱) و احمد فی المسند ۳۰۶۱۳۔

ترجمہ: حضرت یحییٰ بن ابی کثیر کہتے ہیں کہ میں نے ابوسلمہ بن عبدالرحمان سے قرآن مجید کی پہلی نازل ہونے والی وحی کے متعلق دریافت کیا فرمانے لگے وہ یا یہاں المدثر ہے میں نے کہا لوگ تو کہتے ہیں کہ وہ اقراء باسم ربک ہے۔ وہ کہنے لگے میں نے یہی سوال حضرت جابر رضی اللہ عنہ سے کیا اور انہوں نے یہی جواب دیا پھر میں نے وہی سوال کیا جو تم نے کیا ہے۔ تو وہ مجھے فرمانے لگے میں تو تمہیں وہی بات بتلا رہا ہوں جو ہمیں جناب رسول اللہ ﷺ نے بتلائی۔ فرمانے لگے کہ جناب رسول اللہ ﷺ نے فرمایا میں نے حراء میں ایک ماہ اعتکاف کیا پس جب میں نے اعتکاف مکمل کر لیا تو میں نیچے اتر آیا۔ پھر مجھے آواز آئی میں نے اپنے دائیں دیکھا تو کچھ نظر نہ آیا اور میں نے اپنے بائیں دیکھا تو کچھ نہ دیکھ پایا اور میں نے اپنے پیچھے دیکھا تو تب بھی کچھ نہ پایا۔ پھر میں نے اپنا سر اٹھایا تو ایک چیز دیکھی پس میں حضرت خدیجہ کے پاس آیا اور کہا دَثِّرُونِي کہ مجھے کپڑا اوڑھا دو۔ مجھے کپڑا اوڑھا دو اور مجھ پر ٹھنڈا پانی ڈالو۔ پھر یہ آیت اتری۔ یا یہاں المدثر..... اے کپڑا اوڑھنے والے اٹھو اور ڈراؤ اور اپنے رب کی بڑائی بیان کرو۔ اپنے کپڑے پاک رکھو اور گندگی سے دور رہو اور یہ پانچ نمازوں کی فرضیت سے پہلے کی بات ہے (بخاری، مسلم)

تشریح: ۱) اَوَّلِ مَا نَزَلَ مِنَ الْقُرْآنِ: راوی کونسیان کی وجہ سے یاد نہیں رہا سب سے پہلے اترنے والی سورہ علق کی آیات ہیں اور انقطاع وحی کے بعد سب سے پہلے سورہ المدثر اتری۔ گویا اس کی اولیت اضافی ہے۔ نمبر ۲ راوی نے اختصار سے کام لیا اور پورا قصہ نہ ذکر کیا۔ اقراء کا قصہ چھوڑ دیا۔

قُلْتُ يَقُولُونَ اقْرَأْ بِاسْمِ رَبِّكَ قَالَ أَبُو سَلَمَةَ سَأَلْتُ جَابِرًا عَنْ ذَلِكَ وَقُلْتُ لَهُ مِثْلَ الَّذِي قُلْتُ لِي فَقَالَ لِي جَابِرٌ لَا أَحَدِيْكَ إِلَّا بِمَا حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ جَاوَزْتُ بِحِرَاءَ شَهْرًا فَلَمَّا قَضَيْتُ جَوَارِيَّ هَبَطْتُ فَتَوَدِدْتُ عَنْ يَمِينِي فَلَمْ ارْشِيْنَا وَنَظَرْتُ عَنْ شِمَالِي فَلَمْ ارْشِيْنَا فَرَفَعْتُ رَأْسِي فَرَأَيْتُ شَيْئًا: پہلے حضرت جابر رضی اللہ عنہ سے روایت گزری کہ انہوں نے فترت وحی کی بات آپ سے پوچھی اور سنی۔ وہ بیان کرتے ہیں کہ آپ نے فرمایا میں جا رہا تھا کہ میں نے ایک آواز سنی اور نظر اٹھائی تو اچانک میری نگاہ اسی فرشتہ پر پڑی جو حرا میں میرے پاس آیا تھا۔ پس وہ روایت صاف دلالت کر رہی ہے کہ جابر کی مراد اولیت اضافی ہے یا انقطاع وحی کے بعد اترنے والی سورہ یا کامل اترنے والی یہ پہلی سورت ہے۔

## بَابُ عَلَامَاتِ النَّبُوَّةِ

### نبوت کی علامتوں کا بیان

علامات یہ علامت کی جمع ہے۔ علامت، معلم اور علم اس نشان کو کہتے ہیں جو کسی راستہ (کی نشانی کے لئے) کے سرے پر لگایا جائے۔ یہاں علامت نبوت سے مراد وہ نشانی جو آپ کی نبوت پر دلالت کرنے والی ہو مثلاً صفات عالیہ، اخلاق فاضلہ، شمائل طیبہ، فضائل عالیہ، افعال و احوال رفیعہ جو کسی صحیح العقل کے لئے آپ کی نبوت پر استدلال کا ذریعہ بنتے ہیں۔ معجزات نبوت بھی علامات ہی ہیں۔ مگر مؤلف نے دو الگ الگ باب لاکر علامات کو الگ ذکر کر دیا۔ تاکہ یہ مستقل دلیل نبوت معلوم ہوں۔

### شق صدر کا اولین واقعہ

۱/۵۶۹۶ وَعَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَاهُ جِبْرِيلُ وَهُوَ يَلْعَبُ مَعَ الْعُلَمَاءِ فَأَخَذَهُ فَصَرَعَهُ فَشَقَّ عَنْ قَلْبِهِ فَاسْتَخْرَجَ مِنْهُ عِلْقَةً فَقَالَ هَذَا حَظُّ الشَّيْطَانِ مِنْكَ ثُمَّ غَسَلَهُ فِي طَسْتٍ مِنْ مَكَانِهِ وَجَاءَ ذَهَبٍ بِمَاءٍ زَمْزَمٍ ثُمَّ لَامَهُ وَأَعَادَهُ فِي وَجَا الْعُلَمَاءِ يَسْعَوْنَ إِلَى أُمِّهِ يَعْنِي ظَنَرَهُ فَقَالُوا إِنَّ مُحَمَّدًا قَدْ قُتِلَ فَاسْتَقْبَلُوهُ وَهُوَ مُتَفَعُّ اللَّوْنِ قَالَ أَنَسٌ فَكُنْتُ أَرَى الْوَرْدَ لَمْ يَحِيطْ فِي صَدْرِهِ۔ (رواه مسلم)

الخرجه مسلم فی صحیحہ ۱۴۷/۱ حدیث رقم (۲۱۱-۱۶۲) والخرجه الترمذی فی السنن ۵۵۳/۵ حدیث رقم ۳۶۲۴۔

ترجمہ: حضرت انس رضی اللہ عنہ سے روایت ہے کہ جبرائیل امین جناب رسول اللہ ﷺ کی خدمت میں آئے جب کہ آپ بچوں کے ساتھ کھیلنے میں مشغول تھے۔ انہوں نے آپ کو پکڑا پھر لٹا دیا اور دل والی جگہ کو چیرا اور اس میں سے خون کی ایک پھٹکی نکال لی پھر کہا یہ آپ میں شیطان کا حصہ ہے پھر دل کو سونے کے تھال میں زمزم کے پانی سے دھویا پھر اسے سی دیا۔ اور اس کی جگہ واپس رکھ دیا۔ چند بچے آپ کی ماں یعنی رضاعی والدہ کے ہاں دوڑتے ہوئے آئے اور کہنے لگے محمد کو قتل کر دیا گیا ہے۔ سب گھر والے آپ کی طرف دوڑتے ہوئے آئے آپ کا رنگ بدلا ہوا تھا۔ حضرت انس کا بیان ہے کہ میں دھاگے کا اثر سینہ مبارک میں دیکھا کرتا تھا۔ (مسلم)

هُوَ يَلْعَبُ مَعَ الْعُلَمَاءِ : یعنی آپ دایہ حلیمہ کے ہاں دوسروں بچوں میں تھے۔ جامع الاصول میں اس طرح ہے۔ استخرج منه علقۃ عن قلبہ کے بعد استخرجہ کا لفظ زیادہ ہے۔ مطلب یہ ہوا کہ آپ کو دل کی جانب سے چیرا اور دل کو نکالا پھر اس سے سیاہ جما ہوا خون نکالا جو مفاہد اور گناہوں کی جڑ ہے۔

ثُمَّ غَسَلَهُ : سونے کے تھال میں رکھ کر زمزم کے پانی سے دھویا۔ دنیا میں ہونا منع ہے جنت میں سونے کے مکان و ظروف و اشجار ہوں گے اور اس موقع پر شب معراج میں جو واقعہ ہوا اس کا تعلق عالم غیب سے ہے۔ سونے کا استعمال جبرائیل

ﷺ نے کیا نہ کہ آپ ﷺ نے اور یہ آپ کے بچپن کی بات ہے جب کہ ابھی تکلفی زندگی نہ تھی۔

مسئلہ: زمزم کا پانی سب سے افضل ہے اگر اس سے افضل پانی ہوتا تو وہ لایا جاتا۔ باقی وہ پانی جو معجزانہ طور پر آپ کی انگلیوں سے جوش مار کر نکلا وہ تمام پانیوں سے افضل ہے کیونکہ اس کو آپ کے دست اقدس سے قرب کا درجہ حاصل تھا۔ زمزم کا پانی حضرت اسماعیل علیہ السلام کی ایڑیاں رگڑنے یا جبرائیل علیہ السلام کے پر مارنے سے نکلا۔

وَأَعَادَهُ فِي وَجْهِ الْغُلَمَانِ يَسْعَوْنَ إِلَىٰ أُمِّهِ يَعْزِي ظَنُّهُ فَقَالُوا أَنَّهُ مُحَمَّدٌ قَدْ قُتِلَ فَاسْتَقْبَلُوهُ وَهُوَ مُنْتَفِعُ اللَّوْنِ قَالَ أَنَسُ فَكُنْتُ أَرَىٰ أَثَرًا لَمْ يَخِطْ فِي صَدْرِهِ: اس قسم کی روایات کو بلا تاویل تسلیم کرنا چاہیے انکار کی کوئی وجہ نہیں ہے کیونکہ صادق و مصدوق پیغمبر کی خبر میں اشتباہ کی گنجائش نہیں۔ اس میں حکمت یہ ہے کہ اس کی وجہ سے آپ میلانات بچپن سے بھی پاک اور روشن دل کر دیئے گئے تاکہ قبولیت وحی کے لئے دل کی تربیت کی جائے اور غافل کرنے والے وساوس اور طمع شیطانی سے محفوظ کر دیئے گئے۔ جبرائیل علیہ السلام کا یہ قول اسی پر دلالت کرتا ہے۔ هَذَا حِظُّ الشَّيْطَانِ مِنْكَ۔

### شق صدر کا واقعہ کتنی مرتبہ:

سینہ کا چاک کرنا چار مرتبہ پیش آیا۔ بچپن میں جب کہ آپ حضرت حلیمہ رضی اللہ عنہا کے پاس تھے۔ نمبر ۲ دس برس کی عمر میں۔ نمبر ۳ جب نبوت ملی۔ نمبر ۴ معراج کی رات۔ اس میں اختلاف ہے کہ آیا یہ معاملہ دیگر انبیاء علیہم السلام کے ساتھ بھی پیش آیا یا نہیں۔ ابن عباس رضی اللہ عنہما سے تابوت سکینہ کے متعلق منقول ہے کہ اس میں ایک تھال تھا جس میں تمام انبیاء علیہم السلام کے دل دھوئے گئے تھے۔

### نبوت سے پہلے سلام کرنے والا پتھر

۲/۵۶۹۷ وَعَنْ جَابِرِ بْنِ سَمُرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا عُرفُ حَجْرًا بِمَكَّةَ كَانَ يُسَلِّمُ عَلَيَّ قَبْلَ أَنْ أُبْعَثَ إِنِّي لَا عُرفُهُ الْآنَ۔ (رواد مسلم)

اخرجه مسلم في صحيحه ۱۷۸۲/۴ حديث رقم (۲۲۷۷) واخرجه الترمذي في السنن ۵۵۳/۵ حديث رقم

۳۶۲۴ واخرجه الدارمي ۲۴/۱ حديث رقم ۲۰۔

ترجمہ: حضرت جابر بن سمرہ رضی اللہ عنہ سے مروی ہے کہ جناب رسول اللہ ﷺ نے فرمایا میں مکہ میں اس پتھر کو اچھی طرح پہچانتا ہوں جو نبوت سے پہلے مجھے سلام کیا کرتا تھا۔ میں اسے اب بھی پہچانتا ہوں۔ (مسلم)

تشریح: اِنِّي لَا عُرفُ حَجْرًا: نمبر اوہ پتھر حجر اسود تھا۔ نمبر ۲ حضرت خدیجہ رضی اللہ عنہا کے گھر اور مسجد کے درمیان زقاق الحجر میں حجر مکلم کے نام سے پتھر معروف ہے ممکن ہے کہ وہی ہو۔ حضرت عائشہ صدیقہ رضی اللہ عنہا فرماتی ہیں کہ جناب رسول اللہ ﷺ نے فرمایا جب جبرائیل علیہ السلام میرے پاس پیغام رسالت لے آئے تو پھر میں جس پتھر کے پاس سے گزرتا وہ کہتا: السلام علیک یا رسول اللہ۔



## شق قمر کے معجزہ کے ظہور

۳/۵۶۹۸ وَعَنْ أَنَسٍ قَالَ إِنَّ أَهْلَ مَكَّةَ سَأَلُوا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ يُرِيَهُمْ آيَةً فَأَرَاهُمُ الْقَمَرَ شَقَّتَيْنِ حَتَّى رَأَوْا حِرَاءَ بَيْنَهُمَا۔ (متفق عليه)

اخرجه البخاری فی صحیحہ ۶۳۱/۶ حدیث رقم ۳۶۳۷ ومسلم فی صحیحہ ۲۱۵۹/۴ حدیث رقم (۲۸۰۲-۴۶) واخرجه الترمذی فی السنن ۵۵۳/۵ حدیث رقم ۳۶۲۴ واحمد فی المسند ۲۰۷/۳۔

ترجمہ: حضرت انس رضی اللہ عنہ سے مروی ہے کہ مکہ والوں نے جناب رسول اللہ ﷺ سے عرض کیا کہ کوئی معجزہ دکھائیں تو جناب رسول اللہ ﷺ نے ان کو چاند دو ٹکڑے کو کے دکھا دیا۔ یہاں تک کہ انہوں نے حراء کو ان کے درمیان میں دیکھا۔ (بخاری، مسلم)

تشریح: اس روایت میں معجزہ شق قمر کا ذکر ہے جو مکہ کے قیام کے دوران منیٰ میں پیش آیا۔

## مکہ میں شق قمر ہوا

۴/۵۶۹۹ وَعَنْ ابْنِ مَسْعُودٍ قَالَ انشَقَّ الْقَمَرُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِرْقَتَيْنِ فِرْقَةً لُفَّ الْجَبَلِ وَفِرْقَةً دُونَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اشْهَدُوا۔ (متفق عليه)

اخرجه البخاری فی صحیحہ ۶۳۱/۶ حدیث رقم ۳۶۳۶ ومسلم فی صحیحہ ۲۱۵۸/۴ حدیث رقم (۲۸۰۰-۴۴) واحمد فی المسند ۳۷۷/۱۔

ترجمہ: حضرت ابن مسعود رضی اللہ عنہ سے مروی ہے کہ جناب رسول اللہ ﷺ کے زمانہ حیات میں چاند دو حصوں میں پھٹ گیا۔ ایک حصہ پہاڑ کے اوپر اور دوسرا اس سے نیچے تو جناب رسول اللہ ﷺ نے فرمایا تم اس پر گواہ رہو۔ (بخاری، مسلم)

تشریح: اس روایت میں بھی اس معجزے کا تذکرہ ہے۔

اشْهَدُوا: حاضر ہو جاؤ یا گواہی دو۔ شق قمر کا یہ معجزہ صحابہ و تابعین کی بہت بڑی جماعت سے منقول ہے۔ اور ان سے یہ واقعہ محدثین کی بڑی جماعت نے نقل کیا ہے۔ ابن سبکی نے شرح مختصر ابن حجب میں نقل کیا شق قمر کی خبر میرے نزدیک تو متواتر ہے اور صحیحین کی روایات کئی طرق سے آئی ہے۔ (کذا فی المواہب)

مفسرین کا اجماع:

قرآن مجید کی آیت ﴿اِقْتَرَبَتِ السَّاعَةُ وَانْشَقَّ الْقَمَرُ﴾ یہی انشقاق قمر مراد ہے۔ قیامت میں جو انشقاق قمر واقع ہوگا وہ مراد نہیں ہے۔ آیت ﴿وَإِنْ يَرَوْا آيَةً يُعْرِضُوا وَيَقُولُوا سِحْرٌ مُسْتَمِرٌّ﴾ بھی اسی پر دلالت کرتا ہے۔ بعض اہل بدعت و فلاسفہ نے اس کا یہ کہہ کر انکار کیا ہے کہ فلکیات میں خرق و التیام محال ہے۔ وہ جہلاء یہ نہیں دیکھتے کہ افلاک کا خالق اللہ تعالیٰ ہے اور وہ مکمل طور پر اس کی قدرت کے تابع ہیں۔ ان کو جس طرح چاہے اور جب چاہے کرنے پر قدرت رکھتا ہے قیامت کے

دن ان کو لپیٹ دے گا یا جہنم میں ڈال دے گا۔

### ایک فضول بہانہ:

اگر یہ واقعہ ہوتا تو عوام و خواص اس کو نقل کرتے اور تمام اہل زمین دیکھنے میں شریک ہوتے صرف دیکھنا اہل مکہ کے لئے خاص نہ ہوتا اور تاریخ تو اتر سے نقل کرتی۔

**حجاب:** بعض خاص گروہ نے اس کا مطالبہ کیا پس انہی کو دکھایا گیا۔ تمام اہل مکہ نے نہ مطالبہ کیا نہ ان کو دکھایا گیا۔ نمبر ۲ یہ رات کا وقت تھا اور اس کا زمانہ ایک لحظہ سے زیادہ نہ تھا۔ اس وقت لوگ اپنے اپنے کاموں یا سونے میں مصروف تھے۔ نمبر ۳ ممکن ہے کہ چاند اس وقت ایسی منازل میں ہو جب کہ وہ پوری دنیا میں نظر نہیں آتا۔ اس لئے بعض اہل آفاق کو نظر آیا دوسروں کو نہیں جیسا کہ خسوف قمر بعض ممالک میں نظر آتا ہے دوسروں میں نہیں۔ نمبر ۴ ان سب احتمالات کے باوجود آفاق کے کئی مسافروں نے اس کو دیکھا ان کی اخبار کتب سیر و تاریخ میں موجود ہیں۔ اگر کا فر نقل نہ کریں تو وہ ان کا قصور ہے۔ ہند کے علامہ مالی بارکار راجہ اسی کو دیکھ کر اسلام لایا۔ (تاریخ ہند ملاحظہ کرو)۔

### ابو جہل کا خبیث ارادہ اور تکمیل سے فرار

۵/۵۷۰۰ وَعَنْ أَبِي هُرَيْرَةَ قَالَ قَالَ أَبُو جَهْلٍ هَلْ يُعْفَرُ مُحَمَّدٌ وَجْهَهُ بَيْنَ أَظْهُرِكُمْ فَقِيلَ نَعَمْ فَقَالَ وَاللَّاتِ وَالْعُزَّى لَئِنْ رَأَيْتُهُ يَفْعَلُ ذَلِكَ لَا طَانَ عَلَى رَقَبَتِهِ فَاتَى رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ يُصَلِّي زَعَمَ لِيَطَّاعِلِي رَقَبَتِهِ فَمَا فِجَنَّهُمْ مِنْهُ إِلَّا وَهُوَ يَنْكُصُ عَلَى عَقْبِهِ وَيَتَّقِي بِيَدِهِ فَقِيلَ لَهُ مَا لَكَ فَقَالَ إِنَّ بَيْنِي وَبَيْنَهُ لَخِنْدَقًا مِنْ نَارٍ وَهُوَ لَا وَاجِبَ حَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ دَنَا مِنِّي لَا خُتِطَفْتُهُ الْمَلَكَةُ عُضْوًا عُضْوًا (رواه مسلم)

اخرجه مسلم فی صحیحہ ۲۱۵۴/۴ حدیث رقم (۲۷۹۷:۳۸)۔

**ابو جہل:** حضرت ابو ہریرہ رضی اللہ عنہ سے مروی ہے کہ ابو جہل کہنے لگا کیا محمد تمہارے سامنے اپنا چہرہ گرد آلود کرتے ہیں۔ تو انہوں نے جواب دیا ہاں۔ تو وہ کہنے لگات دعویٰ کی قسم! اگر میں نے ان کو ایسا کرتے دیکھا تو ان کی گردن روند ڈالوں گا۔ پھر وہ جناب رسول اللہ صلی اللہ علیہ وسلم کے پاس آیا جب آپ نماز میں مشغول تھے اور اس نے ارادہ کیا کہ وہ آپ کی گردن کو روندے۔ تو کفار کو اس بات نے گھبراہٹ میں ڈال دیا کہ انہوں نے اسے اپنی ایڑیوں کے بل پیچھے ہٹے اور اپنے ہاتھوں سے بچاؤ کرتے پایا۔ لوگوں نے کہا تجھے کیا ہوا تو وہ کہنے لگا میں نے دیکھا کہ میرے اور آپ کے درمیان آگ کی خندق اور خوف و ہیبت اور پرہیز تو جناب رسول اللہ صلی اللہ علیہ وسلم نے فرمایا۔ اگر وہ مجھ سے قریب ہوتا تو اس کو فرشتے اچک کر ٹکڑے ٹکڑے کر ڈالتے۔ (مسلم)

تشریح: اس روایت میں ابو جہل کی ایک قبیح حرکت کو بیان کیا گیا کہ آپ سجدہ میں تھے اس نے پتھر اٹھا کر مارنا چاہا تو فرشتے درمیان میں حائل ہوئے اگر وہ آگے بڑھتا تو فرشتے اس کی تکیہ بوٹی اڑا دیتے۔

## اسلام کے متعلق پیشینگوئیاں

۶/۵۷۰۱ وَعَنْ عَدِيِّ بْنِ حَاتِمٍ قَالَ بَيْنَا آتَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذَا آتَاهُ رَجُلٌ فَشَكََا إِلَيْهِ الْفَاقَةَ لَمْ آتَاهُ الْآخَرُ فَشَكَى إِلَيْهِ لَطَعَ السَّبِيلَ لَقَالَ يَا عَدِيُّ هَلْ رَأَيْتَ الْحَيْرَةَ فَإِنْ طَالَتْ بِكَ حَيَوَةٌ فَلَتَرَيْنَ الظُّعَيْنَةَ تَرُ تَحِلُّ مِنَ الْحَيْرَةِ حَتَّى تَطُوفَ بِالْكَعْبَةِ لَا تُخَافُ أَحَدًا إِلَّا اللَّهَ وَلَئِنْ طَالَتْ بِكَ حَيَوَةٌ لَتُفْتَحَنَّ كُنُوزَ كَسْرَى وَلَئِنْ طَالَتْ بِكَ حَيَوَةٌ لَتَرَيْنَ الرَّجُلَ يُخْرِجُ مِلَاكِفَهُ مِنْ ذَهَبٍ أَوْ فِضَّةٍ يَطْلُبُ مَنْ يَقْبَلُهُ فَلَا يَجِدُ أَحَدًا يَقْبَلُهُ مِنْهُ وَلَيَلْقَيْنَ اللَّهَ أَحَدُكُمْ يَوْمَ يَلْقَاهُ وَلَيْسَ بَيْنَهُ وَبَيْنَهُ تَرْجُمَانٌ يَتَرَجَّمُ لَهُ فَلْيَقُولَنَّ أَلَمْ أَبْعَثْ إِلَيْكَ رَسُولًا فَيُلَاقِكَ فَيَقُولَ بَلَى فَيَقُولَ أَلَمْ أُعْطِكَ مَالًا وَأُفْضِلْ عَلَيْكَ فَيَقُولَ بَلَى فَيَنْظُرُ عَنْ يَمِينِهِ فَلَا يَرَى إِلَّا جَهَنَّمَ وَيَنْظُرُ عَنْ يَسَارِهِ فَلَا يَرَى إِلَّا جَهَنَّمَ اتَّقُوا النَّارَ وَلَوْ بِشِقِّ تَمْرَةٍ فَمَنْ لَمْ يَجِدْ فَبِكَلِمَةٍ طَيِّبَةٍ قَالَ عَدِيُّ قَرَأْتُ الظُّعَيْنَةَ تَرُ تَحِلُّ مِنَ الْحَيْرَةِ حَتَّى تَطُوفَ بِالْكَعْبَةِ لَا تُخَافُ إِلَّا اللَّهَ وَكُنْتُ فِيمَنْ افْتَتَحَ كُنُوزَ كَسْرَى بَنُ هُرْمُزَ وَلَئِنْ طَالَتْ بِكُمْ حَيَوَةٌ لَتَرُونَّ مَا قَالَ النَّبِيُّ أَبُو الْقَاسِمِ صَلَّى اللَّهُ عَلَيْهِ وَسَلَّمَ يُخْرِجُ مِلَاكِفَهُ۔ (رواه البخاری)

اخرجه البخاری فی صحیحہ ۶۱۰۱۶ حدیث رقم ۳۵۹۵ واحمد فی المسند ۲۵۷۱۴۔

حضرت عدی بن حاتمؓ بیان کرتے ہیں کہ میں آپؐ کی خدمت میں حاضر تھا کہ آپؐ کی خدمت میں ایک شخص آیا اور اس نے آپؐ سے فاقہ کی شکایت کی پھر دوسرا آدمی آپؐ کی خدمت میں آیا اور اس نے ڈیکیتی کی شکایت کی تو آپؐ نے فرمایا کیا تم نے حیرہ دیکھا ہے۔ اگر تمہاری زندگی طویل ہوئی تو تم ایک ہودج نشین عورت کو دیکھو گے کہ وہ حیرہ سے چل کر مکہ جائے گی اور بیت اللہ کا طواف کرے گی اور اللہ تعالیٰ کے سوا اسے کسی چیز کا ڈر نہ ہوگا۔ اور اگر تمہاری زندگی طویل ہوئی تو تم کسریٰ کے خزانے فتح کرو گے۔ اور اگر تمہاری زندگی نے تمہارا ساتھ دیا تو تم دیکھو گے کہ آدمی لب بھر سونایا چاندی لے کر نکلے گا اور ایسے آدمی کو تلاش کرے گا جو اسے قبول کرے تو ایسا ایک شخص بھی نہ ملے گا جو اسے قبول کرے۔ اور اللہ تعالیٰ سے ملاقات کے روز تم میں سے ہر ایک اپنے رب کو اس طرح ملے گا کہ اس کے اور رب کے درمیان کوئی ترجمان نہ ہوگا۔ جو اس کی نمائندگی کرے۔ اللہ تعالیٰ پوچھیں گے کیا میں نے تیری طرف رسول نہیں بھیجا جو تجھے تبلیغ کرے؟ بندے کہے گا جی ہاں! پھر اللہ تعالیٰ فرمائے گا۔ کیا میں نے تجھے مال نہیں دیا اور تجھ پر فضل نہیں فرمایا۔ تو بندہ کہے گا جی ہاں۔ بندہ اپنے دائیں سوائے دوزخ کے کچھ نہ دیکھے گا۔ اور بندہ اپنے بائیں طرف دیکھے گا تو وہ سوائے دوزخ کے کچھ نہ دیکھے گا۔ آگ سے بچو اگرچہ کھجور کے ایک ٹکڑے کے ذریعہ ہو۔ پس جو یہ نہ پائے وہ اچھی بات کے ذریعہ بچے۔ حضرت عدی کہتے ہیں کہ میں نے ہودج نشین عورت کو دیکھ لیا کہ وہ حیرہ سے چل کر بیت اللہ کا طواف کرتی ہے۔ اور اس کو اللہ تعالیٰ کے سوا کسی کا ڈر نہیں اور میں خود ان لوگوں میں شامل تھا جنہوں نے کسریٰ بن ہرمز کے خزانے کو فتح کیا۔ اور اگر تمہاری زندگی نے مہلت دی تو وہ بھی دیکھ لو گے جو جناب ابوالقاسمؓ نے فرمایا کہ آدمی لب بھر سونایا چاندی لے کر نکلے گا۔ (بخاری)



تشریح ﴿ هَلْ رَأَيْتَ الْحَيَوَةَ ۖ كَوْفَهُ كَعَرْدِ نَوَاحٍ مِثْلِ وَاقِعِ سَاسَانِيَّوْنَ كَاشْهُوْرَ شَهْرٍ تَهَا ۖ جَسَّ كَوْعَرَبِ عِلَاقُوْنَ بِرَقْبَضِهِ كَلَّ لَئِنْ بَنَیَا كَمَا تَهَا ۖ ۝﴾

فَإِنْ طَالَتْ بِكَ الْحَيَوَةُ — أَتُخَافُ أَحَدًا إِلَّا اللَّهَ ۖ : یہ بات آپ نے اس شخص کے جواب میں فرمائی جو فقر وفاقہ کی شکایت کر رہا تھا۔ دونوں میں مخاطب عدی بن حاتم ہیں کیونکہ یہ خود موجود تھے اور دوسرے حضرات بھی اس بشارت کو دوسرے حضرات نے بھی سنا اس شکایت والے کا جواب بھی ہو گیا۔ پھر فرمایا دنیا کی فراخی آخرت کی تنگی کا باعث ہے اور اگر مال کو مصارف خیر میں صرف کرے گا تو پھر باعث ندامت نہ ہوگا۔

وَلَئِنْ طَالَتْ بِكَ الْحَيَوَةُ — يَنْظُرُ عَنْ يَسَارِهِ ۖ : ایک وقت آئے گا کہ فقیر محتاج نہ ملے گا کیونکہ سونا چاندی تو دفع حاجت کے لئے ہیں جب حاجت نہ ہوگی تو سونا چاندی کس کام۔ علماء نے کہا کہ یہ آخر کا زمانہ نزول مسیح کے وقت میں ہو گا۔ جیسا کہ نزول عیسیٰ کی روایات میں گزرا ہے۔ نمبر ۲ حضرت عمر بن عبدالعزیز کے زمانہ میں ایسے حالات گزرے۔ مقام منصب نبوت کے مطابق آپ نے خوشخبری سنائی کہ مال و معیشت میں وسعت ہوگی تو دوسری طرف قیامت کے دن کی مشقت ذکر کر دی تاکہ خوف ورجاء دونوں جمع ہو جائیں۔ فرمایا کہ اللہ تعالیٰ سے جب بندے کی ملاقات ہوگی درمیان میں کلام کو نقل کرنے والا کوئی نہ ہوگا۔ بندہ براہ راست پیش ہوگا اور بلا واسطہ کلام کرے گا۔

أَلَمْ أُعْطِكَ ۖ : یہ استفہام تقریری ہے کہ میں نے تجھے مال و کمال دیا قدرت و طاقت سے نوازا۔ مال کو مستحقین پر خرچ کر سکتا اور اپنے تصرف میں لاسکتا تھا۔ بندہ اقرار کرے گا اب سامنے دوزخ کے سواء کچھ نہ ہوگا۔ فلا یری الا جہنم یہ احاطہ دوزخ سے کنایہ ہے کہ وہ گھیرے گی اور اس میں سے گزرنے کے علاوہ چارہ نہ ہوگا۔ جیسا کہ فرمایا: وَاِنْ مِنْكُمْ اِلَّا وَاْرَدَهَا كَمَا عَلَنِي رَبِّكَ حَتْمًا مَّقْضِيًّا۔ ثُمَّ لَنَجِيَّ الَّذِيْنَ اتَّقَوْا..... پھر اس ارشاد میں یہ بھی فرمایا۔

اتَّقُوا النَّارَ وَلَوْ بِشِقِّ تَمْرَةٍ ۖ : حضرت عدی کی وفات زمانہ عمر بن عبدالعزیز میں ۶۷ھ، ۶۸ھ، ۶۹ھ میں واقع ہوئی۔ انہوں امن چمن بھی دیکھا اور کنوز کسریٰ کی فتوحات میں خود شامل تھے۔ گویا جو زبان وحی سے بیان ہوا وہ سورج کی طرح سچ ثابت ہوا۔

## تکالیف میں صبر کی تلقین

۵۷/۵۷۰۲ رَعَنْ خَبَابِ بْنِ الْأَرْتِ قَالَ شَكُونَا إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ مُتَوَسِّدٌ بُرْدَةً فِي ظِلِّ الْكُعْبَةِ وَلَقَدْ لَقِينَا مِنَ الْمُشْرِكِينَ شِدَّةً فَقُلْنَا لَا تَدْعُوا اللَّهَ فَقَعَدَ وَهُوَ مُحْمَرٌّ وَجْهَهُ وَقَالَ كَانَ الرَّجُلُ فِيمَنْ كَانَ قَبْلَكُمْ يُحْفَرُ لَهُ فِي الْأَرْضِ فَيُجْعَلُ فِيهِ فَيَجَاءُ بِمِنْشَارٍ فَيُوضَعُ فَوْقَ رَأْسِهِ فَيُشَقُّ بِالنِّسْنِ فَمَا يَصُدُّهُ ذَلِكَ عَنْ دِينِهِ وَيُمَشِّطُ بِأَمْشَاطِ الْحَدِيدِ مَا دُونَ لَحْمِهِ مِنْ عَظْمٍ وَعَصَبٍ وَمَا يَصُدُّهُ ذَلِكَ عَنْ دِينِهِ وَاللَّهُ لَيَحْمَنُ هَذَا الْأَمْرَ حَتَّى يَسِيرَ الرَّايكِبُ مِنْ صَنْعَاءَ إِلَى حَضَرَ مَوْتَ لَا يَخَافُ إِلَّا اللَّهَ أَوِ الدَّيْبَ عَلَى غَنَمِهِ وَلَكِنَّكُمْ تَسْتَعْجِلُونَ۔ (رواه البخاری)

انخرجه البخاری فی صحیحہ ۶۱۹/۶ حدیث رقم ۳۶۱۲ واحمد فی المسند ۳۹۵/۶۔

ترجمہ: حضرت خباب بن ارت رضی اللہ عنہ سے مروی ہے کہ ہم نے جناب رسول اللہ ﷺ کی خدمت میں تکالیف کی شکایت کی۔ اس وقت آپ بیت اللہ کے سایہ چادر سے تکیہ لگائے ہوئے تھے۔ ہمیں مشرکین کی طرف سے بڑی تکلیف پہنچائی گئی تھی۔ ہم نے عرض کیا حضرت آپ اللہ تعالیٰ سے دعا کیوں نہیں فرماتے؟ تو آپ سیدھے ہو کر بیٹھ گئے۔ اس وقت چہرہ مبارک سرخ تھا۔ آپ نے فرمایا تم میں سے ایک شخص کے لئے زمین میں گڑھا کھودا جاتا تھا اور اسے اس گڑھے میں دبا دیا جاتا تھا پھر آرا لایا جاتا اور اس کے سر پر رکھ کر دو حصوں میں چیر دیا جاتا تھا مگر یہ بات بھی اسے دین سے نہ روک سکتی تھی۔ اور اس کے جسم میں کنگھیاں گاڑ کر انہیں ہڈیوں تک پہنچا کر کنگھی کی جاتی تھی۔ مگر یہ سختی اسے دین سے باز کرنے والی نہ تھی۔ اللہ کی قسم! یہ دین پورا ہو کر رہے گا۔ یہاں تک کہ ایک سوار صنعاء سے حضرموت تک چلے گا اور اسے اللہ تعالیٰ کے سوا کسی کا خطرہ، ڈر نہ ہوگا یا بھیڑ۔ سے کہ وہ اس کی بکریوں پر حملہ آور ہو۔ مگر تم لوگ جلد بازی کرتے ہو۔ (بخاری)

تشریح: ﴿فَقَعَدَ وَهُوَ مُحَمَّرٌ وَجْهَهُ﴾: نمبر اکافروں کے ظلم کی داستان سن کر آپ پر یہ حالت طاری ہوئی۔ نمبر ۲ مسلمانوں کی شکایت اور بے صبری کی وجہ سے یہ غصہ کی حالت طاری ہوئی یہ بات زیادہ ظاہر ہے۔

يَسِيرُ الرَّايَكِبُ مِنْ صَنْعَاءَ: یمن کا ایک شہر ہے جہاں بے شمار درخت اور پانی ہے جیسا کہ دمشق صاحب قاموس نے صنعاء کو دمشق کی بستی قرار دیا۔ گویا شام کا صنعاء مراد ہے۔ حضرموت یہ یمن کا ایک شہر ہے۔ جس کو جنت الاولیاء کہا جاتا ہے۔ اس علاقہ میں بہت سے صلحاء و انبیاء ہوئے بعض نے کہا بنی اسرائیل کے پیغمبر جرجیس علیہ السلام کو نبوت یہیں ملی۔

لَا يَخَافُ: اس سے اصل امن کا بیان مقصود ہے۔ لوگ آپس کے ظلم سے حفاظت میں ہوں گے۔ بلکہ بھیڑیے کا بکریوں پر حملہ کرنے کا خطرہ نہ ہوگا۔ حالانکہ یہ عادت کے بالکل خلاف ہے۔ یہ آخری زمانہ ہوگا۔ زمانہ فاروقی میں بھی ایسے واقعات شاہد ہیں۔

### ملّا علی القاری کا قول:

ایک نسخہ میں والذنب ہے اس میں احتمال ہے کہ واذاؤ کے معنی میں ہو یا واو جمع کی ہو یا شک راوی ہو۔ بہر تقدیر یہ حصول امن میں مبالغہ ہے۔ اس سے مقصود زوال خوف اور ازالہ ظلم ہے۔

وَلَكِنْكُمْ تَسْتَعْجِلُونَ: مشرکین کی ایذائیں ختم ہو جائیں گی۔ صبر سے کام لو اور دین پر ثابت قدمی اختیار کرو۔ گزشتہ زمانہ کے مسلمانوں نے اپنی قوت یقینی سے اس سے بڑے بڑے ظلم برداشت کیے۔ گویا صبر و ثابت قدمی کی ترغیب دی گئی ہے۔

### ام حرام کے لئے ایک بشارت

۸/۵۷۰۳ وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُ عَلَى امِّ حَرَامٍ بِنْتِ مِلْحَانَ وَكَانَتْ تَحْتَ عِبَادَةِ ابْنِ الصَّامِتِ فَدَخَلَ عَلَيْهَا يَوْمًا فَاطْعَمَتْهُ ثُمَّ جَلَسَتْ تَقْلِي رَأْسَهُ فَنَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ اسْتَيْقَظَ وَهُوَ يَضْحَكُ قَالَتْ فَقُلْتُ مَا يَضْحَكُكَ يَا رَسُولَ اللَّهِ قَالَ

أَنَاسٌ مِّنْ أُمَّتِي عُرِضُوا عَلَى غُرَاةٍ فِي سَبِيلِ اللَّهِ يَرْكَبُونَ فَبَجَّ هَذَا الْبَحْرُ مُلُوكًا عَلَى الْأَسِيرَةِ أَوْ مِثْلَ الْمُلُوكِ عَلَى الْأَسِيرَةِ فَقُلْتُ يَا رَسُولَ اللَّهِ أَدْعُ اللَّهَ أَنْ يَجْعَلَنِي مِنْهُمْ فَدَعَا لَهَا ثُمَّ وَضَعَ رَأْسَهُ فَنَامَ ثُمَّ اسْتَيْقَظَ وَهُوَ يَضْحَكُ فَقُلْتُ يَا رَسُولَ اللَّهِ مَا يَضْحَكُكَ قَالَ أَنَاسٌ مِّنْ أُمَّتِي عُرِضُوا عَلَى غُرَاةٍ فِي سَبِيلِ اللَّهِ كَمَا قَالَ فِي الْأَوَّلَى فَقُلْتُ يَا رَسُولَ اللَّهِ أَدْعُ اللَّهَ أَنْ يَجْعَلَنِي مِنْهُمْ قَالَ أَنْتِ مِنَ الْأَوَّلِينَ فَرَكِبْتُ أُمَّ حَرَامَ الْبَحْرِ فِي زَمَنِ مُعَاوِيَةَ فَصَرِيعَتْ عَنْ دَائِبَتِهَا حِينَ خَرَجْتُ مِنَ الْبَحْرِ فَهَلَكْتُ۔

(متفق علیہ)

اخرجه البخاری فی صحیحہ ۱۰۶۶ حدیث رقم ۲۷۸۸ و مسلم فی صحیح

ترجمہ: حضرت انس رضی اللہ عنہ سے روایت ہے کہ جناب رسول اللہ ﷺ ام حرام بنت ملحان رضی اللہ عنہا کے ہاں تشریف لے گئے۔ وہ حضرت عبادہ بن صامت رضی اللہ عنہ کی زوجہ محترمہ تھیں۔ ایک دن آپ ان کے ہاں تشریف لے گئے تو انہوں نے جناب رسول اللہ ﷺ کو کچھ کھانے کے لئے پیش کیا۔ پھر بیٹھ کر آپ کے سر مبارک سے جوئیں تلاش کرنے لگیں۔ چنانچہ آپ سو گئے پھر ہنستے ہوئے بیدار ہوئے۔ وہ کہنے لگیں یا رسول اللہ! آپ کو کس چیز نے ہنسایا ہے؟ آپ نے فرمایا میری امت کے کچھ لوگ مجھ پر پیش کیے گئے جو اللہ تعالیٰ کی راہ میں غزوہ کرنے والے تھے۔ وہ سمندر کے وسط میں سمندر کی سطح پر اس طرح سوار ہوں گے جیسے تختوں پر بادشاہ ہوتے ہیں۔ میں نے عرض کیا یا رسول اللہ! اللہ تعالیٰ سے دعا کریں کہ اللہ تعالیٰ مجھے بھی ان میں شامل فرمادے۔ آپ نے میرے لئے دعا فرمائی۔ پھر اپنا سر ہٹکے پر رکھا اور نیند فرمانے لگے۔ پھر آپ جاگے اس حال میں کہ آپ ہنس رہے تھے۔ میں نے عرض کیا یا رسول اللہ! آپ کو کیا چیز ہنسا رہی ہے؟ آپ نے فرمایا میری امت کے کچھ لوگ مجھ پر پیش کیے گئے جو اللہ تعالیٰ کی راہ میں غزوہ کرنے والے تھے۔ جیسا کہ آپ نے پہلی مرتبہ فرمایا۔ میں نے کہا یا رسول اللہ! اللہ تعالیٰ سے دعا فرمائیں کہ اللہ تعالیٰ مجھے بھی ان میں شامل فرمادے۔ آپ نے فرمایا تم پہلوں میں سے ہو۔ چنانچہ حضرت معاویہ رضی اللہ عنہ کے زمانہ میں ام حرام رضی اللہ عنہا سمندر میں سوار ہوئیں۔ سمندر سے جب نکلیں تو اپنی سواری سے گر کر فوت ہو گئیں۔ (بخاری، مسلم) پینپ

تشریح: ۱۰ ۱۵ ۱۶ ۱۷ ۱۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰ ۱۰۱ ۱۰۲ ۱۰۳ ۱۰۴ ۱۰۵ ۱۰۶ ۱۰۷ ۱۰۸ ۱۰۹ ۱۱۰ ۱۱۱ ۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰ ۲۰۱ ۲۰۲ ۲۰۳ ۲۰۴ ۲۰۵ ۲۰۶ ۲۰۷ ۲۰۸ ۲۰۹ ۲۱۰ ۲۱۱ ۲۱۲ ۲۱۳ ۲۱۴ ۲۱۵ ۲۱۶ ۲۱۷ ۲۱۸ ۲۱۹ ۲۲۰ ۲۲۱ ۲۲۲ ۲۲۳ ۲۲۴ ۲۲۵ ۲۲۶ ۲۲۷ ۲۲۸ ۲۲۹ ۲۳۰ ۲۳۱ ۲۳۲ ۲۳۳ ۲۳۴ ۲۳۵ ۲۳۶ ۲۳۷ ۲۳۸ ۲۳۹ ۲۴۰ ۲۴۱ ۲۴۲ ۲۴۳ ۲۴۴ ۲۴۵ ۲۴۶ ۲۴۷ ۲۴۸ ۲۴۹ ۲۵۰ ۲۵۱ ۲۵۲ ۲۵۳ ۲۵۴ ۲۵۵ ۲۵۶ ۲۵۷ ۲۵۸ ۲۵۹ ۲۶۰ ۲۶۱ ۲۶۲ ۲۶۳ ۲۶۴ ۲۶۵ ۲۶۶ ۲۶۷ ۲۶۸ ۲۶۹ ۲۷۰ ۲۷۱ ۲۷۲ ۲۷۳ ۲۷۴ ۲۷۵ ۲۷۶ ۲۷۷ ۲۷۸ ۲۷۹ ۲۸۰ ۲۸۱ ۲۸۲ ۲۸۳ ۲۸۴ ۲۸۵ ۲۸۶ ۲۸۷ ۲۸۸ ۲۸۹ ۲۹۰ ۲۹۱ ۲۹۲ ۲۹۳ ۲۹۴ ۲۹۵ ۲۹۶ ۲۹۷ ۲۹۸ ۲۹۹ ۳۰۰ ۳۰۱ ۳۰۲ ۳۰۳ ۳۰۴ ۳۰۵ ۳۰۶ ۳۰۷ ۳۰۸ ۳۰۹ ۳۱۰ ۳۱۱ ۳۱۲ ۳۱۳ ۳۱۴ ۳۱۵ ۳۱۶ ۳۱۷ ۳۱۸ ۳۱۹ ۳۲۰ ۳۲۱ ۳۲۲ ۳۲۳ ۳۲۴ ۳۲۵ ۳۲۶ ۳۲۷ ۳۲۸ ۳۲۹ ۳۳۰ ۳۳۱ ۳۳۲ ۳۳۳ ۳۳۴ ۳۳۵ ۳۳۶ ۳۳۷ ۳۳۸ ۳۳۹ ۳۴۰ ۳۴۱ ۳۴۲ ۳۴۳ ۳۴۴ ۳۴۵ ۳۴۶ ۳۴۷ ۳۴۸ ۳۴۹ ۳۵۰ ۳۵۱ ۳۵۲ ۳۵۳ ۳۵۴ ۳۵۵ ۳۵۶ ۳۵۷ ۳۵۸ ۳۵۹ ۳۶۰ ۳۶۱ ۳۶۲ ۳۶۳ ۳۶۴ ۳۶۵ ۳۶۶ ۳۶۷ ۳۶۸ ۳۶۹ ۳۷۰ ۳۷۱ ۳۷۲ ۳۷۳ ۳۷۴ ۳۷۵ ۳۷۶ ۳۷۷ ۳۷۸ ۳۷۹ ۳۸۰ ۳۸۱ ۳۸۲ ۳۸۳ ۳۸۴ ۳۸۵ ۳۸۶ ۳۸۷ ۳۸۸ ۳۸۹ ۳۹۰ ۳۹۱ ۳۹۲ ۳۹۳ ۳۹۴ ۳۹۵ ۳۹۶ ۳۹۷ ۳۹۸ ۳۹۹ ۴۰۰ ۴۰۱ ۴۰۲ ۴۰۳ ۴۰۴ ۴۰۵ ۴۰۶ ۴۰۷ ۴۰۸ ۴۰۹ ۴۱۰ ۴۱۱ ۴۱۲ ۴۱۳ ۴۱۴ ۴۱۵ ۴۱۶ ۴۱۷ ۴۱۸ ۴۱۹ ۴۲۰ ۴۲۱ ۴۲۲ ۴۲۳ ۴۲۴ ۴۲۵ ۴۲۶ ۴۲۷ ۴۲۸ ۴۲۹ ۴۳۰ ۴۳۱ ۴۳۲ ۴۳۳ ۴۳۴ ۴۳۵ ۴۳۶ ۴۳۷ ۴۳۸ ۴۳۹ ۴۴۰ ۴۴۱ ۴۴۲ ۴۴۳ ۴۴۴ ۴۴۵ ۴۴۶ ۴۴۷ ۴۴۸ ۴۴۹ ۴۵۰ ۴۵۱ ۴۵۲ ۴۵۳ ۴۵۴ ۴۵۵ ۴۵۶ ۴۵۷ ۴۵۸ ۴۵۹ ۴۶۰ ۴۶۱ ۴۶۲ ۴۶۳ ۴۶۴ ۴۶۵ ۴۶۶ ۴۶۷ ۴۶۸ ۴۶۹ ۴۷۰ ۴۷۱ ۴۷۲ ۴۷۳ ۴۷۴ ۴۷۵ ۴۷۶ ۴۷۷ ۴۷۸ ۴۷۹ ۴۸۰ ۴۸۱ ۴۸۲ ۴۸۳ ۴۸۴ ۴۸۵ ۴۸۶ ۴۸۷ ۴۸۸ ۴۸۹ ۴۹۰ ۴۹۱ ۴۹۲ ۴۹۳ ۴۹۴ ۴۹۵ ۴۹۶ ۴۹۷ ۴۹۸ ۴۹۹ ۵۰۰ ۵۰۱ ۵۰۲ ۵۰۳ ۵۰۴ ۵۰۵ ۵۰۶ ۵۰۷ ۵۰۸ ۵۰۹ ۵۱۰ ۵۱۱ ۵۱۲ ۵۱۳ ۵۱۴ ۵۱۵ ۵۱۶ ۵۱۷ ۵۱۸ ۵۱۹ ۵۲۰ ۵۲۱ ۵۲۲ ۵۲۳ ۵۲۴ ۵۲۵ ۵۲۶ ۵۲۷ ۵۲۸ ۵۲۹ ۵۳۰ ۵۳۱ ۵۳۲ ۵۳۳ ۵۳۴ ۵۳۵ ۵۳۶ ۵۳۷ ۵۳۸ ۵۳۹ ۵۴۰ ۵۴۱ ۵۴۲ ۵۴۳ ۵۴۴ ۵۴۵ ۵۴۶ ۵۴۷ ۵۴۸ ۵۴۹ ۵۵۰ ۵۵۱ ۵۵۲ ۵۵۳ ۵۵۴ ۵۵۵ ۵۵۶ ۵۵۷ ۵۵۸ ۵۵۹ ۵۶۰ ۵۶۱ ۵۶۲ ۵۶۳ ۵۶۴ ۵۶۵ ۵۶۶ ۵۶۷ ۵۶۸ ۵۶۹ ۵۷۰ ۵۷۱ ۵۷۲ ۵۷۳ ۵۷۴ ۵۷۵ ۵۷۶ ۵۷۷ ۵۷۸ ۵۷۹ ۵۸۰ ۵۸۱ ۵۸۲ ۵۸۳ ۵۸۴ ۵۸۵ ۵۸۶ ۵۸۷ ۵۸۸ ۵۸۹ ۵۹۰ ۵۹۱ ۵۹۲ ۵۹۳ ۵۹۴ ۵۹۵ ۵۹۶ ۵۹۷ ۵۹۸ ۵۹۹ ۶۰۰ ۶۰۱ ۶۰۲ ۶۰۳ ۶۰۴ ۶۰۵ ۶۰۶ ۶۰۷ ۶۰۸ ۶۰۹ ۶۱۰ ۶۱۱ ۶۱۲ ۶۱۳ ۶۱۴ ۶۱۵ ۶۱۶ ۶۱۷ ۶۱۸ ۶۱۹ ۶۲۰ ۶۲۱ ۶۲۲ ۶۲۳ ۶۲۴ ۶۲۵ ۶۲۶ ۶۲۷ ۶۲۸ ۶۲۹ ۶۳۰ ۶۳۱ ۶۳۲ ۶۳۳ ۶۳۴ ۶۳۵ ۶۳۶ ۶۳۷ ۶۳۸ ۶۳۹ ۶۴۰ ۶۴۱ ۶۴۲ ۶۴۳ ۶۴۴ ۶۴۵ ۶۴۶ ۶۴۷ ۶۴۸ ۶۴۹ ۶۵۰ ۶۵۱ ۶۵۲ ۶۵۳ ۶۵۴ ۶۵۵ ۶۵۶ ۶۵۷ ۶۵۸ ۶۵۹ ۶۶۰ ۶۶۱ ۶۶۲ ۶۶۳ ۶۶۴ ۶۶۵ ۶۶۶ ۶۶۷ ۶۶۸ ۶۶۹ ۶۷۰ ۶۷۱ ۶۷۲ ۶۷۳ ۶۷۴ ۶۷۵ ۶۷۶ ۶۷۷ ۶۷۸ ۶۷۹ ۶۸۰ ۶۸۱ ۶۸۲ ۶۸۳ ۶۸۴ ۶۸۵ ۶۸۶ ۶۸۷ ۶۸۸ ۶۸۹ ۶۹۰ ۶۹۱ ۶۹۲ ۶۹۳ ۶۹۴ ۶۹۵ ۶۹۶ ۶۹۷ ۶۹۸ ۶۹۹ ۷۰۰ ۷۰۱ ۷۰۲ ۷۰۳ ۷۰۴ ۷۰۵ ۷۰۶ ۷۰۷ ۷۰۸ ۷۰۹ ۷۱۰ ۷۱۱ ۷۱۲ ۷۱۳ ۷۱۴ ۷۱۵ ۷۱۶ ۷۱۷ ۷۱۸ ۷۱۹ ۷۲۰ ۷۲۱ ۷۲۲ ۷۲۳ ۷۲۴ ۷۲۵ ۷۲۶ ۷۲۷ ۷۲۸ ۷۲۹ ۷۳۰ ۷۳۱ ۷۳۲ ۷۳۳ ۷۳۴ ۷۳۵ ۷۳۶ ۷۳۷ ۷۳۸ ۷۳۹ ۷۴۰ ۷۴۱ ۷۴۲ ۷۴۳ ۷۴۴ ۷۴۵ ۷۴۶ ۷۴۷ ۷۴۸ ۷۴۹ ۷۵۰ ۷۵۱ ۷۵۲ ۷۵۳ ۷۵۴ ۷۵۵ ۷۵۶ ۷۵۷ ۷۵۸ ۷۵۹ ۷۶۰ ۷۶۱ ۷۶۲ ۷۶۳ ۷۶۴ ۷۶۵ ۷۶۶ ۷۶۷ ۷۶۸ ۷۶۹ ۷۷۰ ۷۷۱ ۷۷۲ ۷۷۳ ۷۷۴ ۷۷۵ ۷۷۶ ۷۷۷ ۷۷۸ ۷۷۹ ۷۸۰ ۷۸۱ ۷۸۲ ۷۸۳ ۷۸۴ ۷۸۵ ۷۸۶ ۷۸۷ ۷۸۸ ۷۸۹ ۷۹۰ ۷۹۱ ۷۹۲ ۷۹۳ ۷۹۴ ۷۹۵ ۷۹۶ ۷۹۷ ۷۹۸ ۷۹۹ ۸۰۰ ۸۰۱ ۸۰۲ ۸۰۳ ۸۰۴ ۸۰۵ ۸۰۶ ۸۰۷ ۸۰۸ ۸۰۹ ۸۱۰ ۸۱۱ ۸۱۲ ۸۱۳ ۸۱۴ ۸۱۵ ۸۱۶ ۸۱۷ ۸۱۸ ۸۱۹ ۸۲۰ ۸۲۱ ۸۲۲ ۸۲۳ ۸۲۴ ۸۲۵ ۸۲۶ ۸۲۷ ۸۲۸ ۸۲۹ ۸۳۰ ۸۳۱ ۸۳۲ ۸۳۳ ۸۳۴ ۸۳۵ ۸۳۶ ۸۳۷ ۸۳۸ ۸۳۹ ۸۴۰ ۸۴۱ ۸۴۲ ۸۴۳ ۸۴۴ ۸۴۵ ۸۴۶ ۸۴۷ ۸۴۸ ۸۴۹ ۸۵۰ ۸۵۱ ۸۵۲ ۸۵۳ ۸۵۴ ۸۵۵ ۸۵۶ ۸۵۷ ۸۵۸ ۸۵۹ ۸۶۰ ۸۶۱ ۸۶۲ ۸۶۳ ۸۶۴ ۸۶۵ ۸۶۶ ۸۶۷ ۸۶۸ ۸۶۹ ۸۷۰ ۸۷۱ ۸۷۲ ۸۷۳ ۸۷۴ ۸۷۵ ۸۷۶ ۸۷۷ ۸۷۸ ۸۷۹ ۸۸۰ ۸۸۱ ۸۸۲ ۸۸۳ ۸۸۴ ۸۸۵ ۸۸۶ ۸۸۷ ۸۸۸ ۸۸۹ ۸۹۰ ۸۹۱ ۸۹۲ ۸۹۳ ۸۹۴ ۸۹۵ ۸۹۶ ۸۹۷ ۸۹۸ ۸۹۹ ۹۰۰ ۹۰۱ ۹۰۲ ۹۰۳ ۹۰۴ ۹۰۵ ۹۰۶ ۹۰۷ ۹۰۸ ۹۰۹ ۹۱۰ ۹۱۱ ۹۱۲ ۹۱۳ ۹۱۴ ۹۱۵ ۹۱۶ ۹۱۷ ۹۱۸ ۹۱۹ ۹۲۰ ۹۲۱ ۹۲۲ ۹۲۳ ۹۲۴ ۹۲۵ ۹۲۶ ۹۲۷ ۹۲۸ ۹۲۹ ۹۳۰ ۹۳۱ ۹۳۲ ۹۳۳ ۹۳۴ ۹۳۵ ۹۳۶ ۹۳۷ ۹۳۸ ۹۳۹ ۹۴۰ ۹۴۱ ۹۴۲ ۹۴۳ ۹۴۴ ۹۴۵ ۹۴۶ ۹۴۷ ۹۴۸ ۹۴۹ ۹۵۰ ۹۵۱ ۹۵۲ ۹۵۳ ۹۵۴ ۹۵۵ ۹۵۶ ۹۵۷ ۹۵۸ ۹۵۹ ۹۶۰ ۹۶۱ ۹۶۲ ۹۶۳ ۹۶۴ ۹۶۵ ۹۶۶ ۹۶۷ ۹۶۸ ۹۶۹ ۹۷۰ ۹۷۱ ۹۷۲ ۹۷۳ ۹۷۴ ۹۷۵ ۹۷۶ ۹۷۷ ۹۷۸ ۹۷۹ ۹۸۰ ۹۸۱ ۹۸۲ ۹۸۳ ۹۸۴ ۹۸۵ ۹۸۶ ۹۸۷ ۹۸۸ ۹۸۹ ۹۹۰ ۹۹۱ ۹۹۲ ۹۹۳ ۹۹۴ ۹۹۵ ۹۹۶ ۹۹۷ ۹۹۸ ۹۹۹ ۱۰۰۰

امام نووی رحمہ اللہ کا قول:

ام حرام کا آپ سے کس اعتبار سے رشتہ محرمیت تھا۔ اس میں اختلاف ہے۔ یہ اسلام لائیں اور اپنے خاوند کے ساتھ حالت جہاد میں ان کی وفات ہوئی۔ یہ خلافت عثمانی میں غزوہ روم کی بات ہے۔ یہ حضرت عبادہ بن صامت کی زوجہ ہیں۔ آپ کے جسم مبارک پر جوئیں نہ تھیں مگر دوسروں کے کپڑوں سے چڑھنے کا احتمال تھا۔ اس لئے یہ تلاش کر کے ان کو ختم کرتیں اور آپ کے بالوں سے غبار کو صاف کرتیں۔ او یہ شک راوی کے لئے ہے۔ دونوں میں سے ہر ایک میں کشتی پر سمندر کے سفر کو سخت پر بیٹھنے کی طرح قرار دیا گیا ہے۔ اس سے اس طرف اشارہ کر دیا کہ وہ اپنے نفوس کو مشقت میں ڈال کر اس عظیم خوش خبری کے حقدار ہوں



گے اور بڑی امنگ سے حاصل کریں گے جیسا بادشاہ امنگ سے تخت حاصل کرتا ہے۔

فَقُلْتُ يَا رَسُولَ اللَّهِ : یہاں سے معلوم ہوتا ہے کہ جو جماعت دوسری مرتبہ دکھائی گئی ہے وہ پہلی سے الگ ہے مطلب یہ ہے ہمیشہ سمندر میں جہاد کریں گے۔ اور تو پہلے گروہ میں سے ہے۔ اس سے معلوم ہوتا ہے کہ پہلوں کا مرتبہ پچھلے لشکر والوں سے زیادہ ہوگا۔

فَرَكِبْتُ أُمَّ حَرَامٍ : ظاہر عبارت سے معلوم ہوتا ہے کہ یہ معاملہ حضرت امیر معاویہ کے زمانہ میں پیش آیا اور اکثریت اس طرف ہے کہ یہ خلافت عثمان رضی اللہ عنہ کا واقعہ ہے البتہ قیادت امیر معاویہ میں پیش آیا۔ پس زمان معاویہ سے مراد امارت معاویہ ہے۔ پس اس بات کے یہ خلاف نہیں کہ ام حرام کی وفات خلافت عثمانی میں پیش آئی۔ جیسا اوپر مذکور ہوا۔

### ضما د بن ثعلبہ از دی کا اسلام

۹/۵۷۰۴ وَعَنِ ابْنِ عَبَّاسٍ قَالَ إِنْ ضَمَادًا قَدِيمَ مَكَّةَ وَكَانَ مِنْ أَزْدِ شَنْوَةَ وَكَانَ يَرْقِي مِنْ هَذَا الرِّيحِ فَسَمِعَ سُفَهَاءَ أَهْلِ مَكَّةَ إِنْ يَقُولُونَ مُحَمَّدًا مَجْنُونٌ فَقَالَ لَوْ إِنِّي رَأَيْتُ هَذَا الرَّجُلَ لَعَلَّ اللَّهَ يَشْفِيهِ عَلَى يَدَيَّ قَالَ فَلَقِيَهُ فَقَالَ يَا مُحَمَّدُ إِنِّي أَرْقِي مِنْ هَذَا الرِّيحِ فَهَلْ لَكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ الْحَمْدُ لِلَّهِ نَحْمَدُهُ وَنُسْتَعِينُهُ مِنْ يَهْدِيهِ اللَّهُ فَلَا مُضِلَّ لَهُ مَنْ يُضِلُّهُ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَقَالَ أَعِدُّ عَلَى كَلِمَاتِكَ هُوْلَاءِ فَأَعَادَ هُنَّ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَ مَرَّاتٍ فَقَالَ لَقَدْ سَمِعْتُ قَوْلَ الْكُهْنَةِ وَقَوْلَ السَّحَرَةِ وَقَوْلَ الشُّعْرَاءِ فَمَا سَمِعْتُ مِثْلَ كَلِمَاتِكَ هُوْلَاءِ وَقَدْ بَلَغَنَ قَامُوسَ الْبَحْرِ هَاتِ يَدَكَ أَبَايُكَ عَلَى الْإِسْلَامِ قَالَ فَبَايَعَهُ (رواه مسلم وفي بعض نسخ المصابيح بلغنا نا عوس البحر وذكر حد يث ابى هريرة وجا بر بن سمرة) يَهْلِكُ كِسْرَايَ وَالْآخِرُ لَتَفْتَحَنَّ عَصَابَةُ لِي بِأَبِ الْمَلَأَحِمِ -

اخرجه مسلم في صحيحه ۵۹۳۱۲ حديث رقم (۸۶۸-۴۶) واحمد في المسند ۳۰۲۱۱۔

حضرت ابن عباس رضی اللہ عنہما سے روایت ہے کہ حضرت ضما د قبیلہ اذ دشنوہ سے تعلق رکھتے تھے۔ یہ مکہ میں آئے۔ یہ اس قسم کی ہوا (جن وغیرہ کا اثر) کا دم کرتے تھے۔ انہوں نے مکہ کے بیوقوف لوگوں کو یہ کہتے سنا کہ محمد دیوانہ ہیں تو وہ کہنے لگے میں انہیں دیکھ لیتا ہوں۔ شاید اللہ تعالیٰ ان کو میرے ہاتھ سے شفاء دے دے۔ وہ فرماتے ہیں کہ میں آپ کی خدمت میں گیا اور آپ سے ملاقات کی۔ میں نے کہا اے محمد! میں اس ریح (جن) کا علاج کرتا ہوں۔ کیا یہ آپ کو ہے؟ آپ ﷺ نے فرمایا۔ ان الحمد للہ الحدیث۔ بے شک تمام تعریف اللہ تعالیٰ کے لئے ہے۔ ہم اس کی حمد و ثناء کرتے اور اسی ہی سے مدد مانگتے ہیں۔ جس کو اللہ تعالیٰ ہدایت دے اس کو کوئی گمراہ کرنے والا نہیں اور جس کو وہ گمراہ کر دے اس کو کوئی ہدایت نہیں دے سکتا۔ میں گواہی دیتا ہوں کہ اکیلے اللہ کے سوا کوئی معبود نہیں اس کا کوئی شریک نہیں اور میں گواہی دیتا ہوں کہ محمد ﷺ

اس کے بندے اور رسول ہیں۔ اما بعد۔ اس ارشاد کے بعد ضما د کہنے لگا ان کلمات کو دوبارہ دہرائیں۔ تو آپ نے انہی کلمات کو اس کے سامنے تین مرتبہ دہرایا وہ کہنے لگائیں نے کاہنوں کی باتیں اور شعراء کا کلام سنا مگر میں نے ان باتوں کی مثل کلام نہیں سنا۔ یہ تو سمندر کی تہہ میں پہنچنے والی ہیں۔ اپنا ہاتھ دیجئے میں اسلام پر آپ کی بیعت کرتا ہوں۔ پس اس نے آپ ﷺ کی بیعت کر لی۔ (مسلم)

تشریح ﴿۱﴾ اِنَّ ضَمَادًا قَدِمَ — اَنَّ مُحَمَّدًا عَبْدُهُ وَرَسُولُهُ: بعض نے ضما د کی بجائے ضما م کہا ہے۔ شنوءہ یہ یمن کا ایک قبیلہ ہے۔ اور از د یہ اوس کا ایک قبیلہ ہے۔ نبوت سے پہلے بھی ضما د کو آپ سے واقفیت تھی۔ یہ طبیب اور افسوس کرنے والا آدمی تھا۔ یہ جنات کا دم بھی کرتا۔ جن کو نظر نہ آنے کی وجہ سے ریح کہتے ہیں۔ آپ ﷺ سے اس کی ملاقات ہوئی تو آپ کے خطبہ کو سن کر مسلمان ہو گیا۔

اَمَّا بَعْدُ: خطبہ شہادتین کے بعد لایا جاتا ہے جیسا کتاب الجمعہ میں مذکور ہوا۔ آپ نے خطبہ پر اکتفاء کیا اور جواب میں صراحت نہ کی تا کہ ضما د کو معلوم ہو کہ یہ شخص عقلمند ہے جنوں، آسیب کا شکار نہیں اس کو مجنون کہنا حماقت ہے۔

فَقَالَ اَعِدْ عَلَيَّ — قَالَ فَبَايَعَهُ: نووی اور قاضی عیاض سے ناموس کو ناموس کے معنی میں درست قرار دیا تو رپشتی نے ناموس کو تصحیف قرار دیا۔

## الفصل الثالث:

### دربار ہرقل میں ابوسفیان کا بیان

۱۰/۵۷۰۵ عَنِ ابْنِ عَبَّاسٍ قَالَ حَدَّثَنِي أَبُو سُفْيَانَ بْنُ حَرْبٍ مِنْ فِيهِ إِلَى أَبِي قَالَ انْطَلَقْتُ فِي الْمُدَّةِ الَّتِي كَانَتْ بَيْنِي وَبَيْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ فَبَيْنَا آتَا بِالشَّامِ إِذْ جِئَ بِكِتَابٍ مِنَ النَّبِيِّ صَلَّى اللَّهُ عَلَيْهِ وَسَلَّمَ إِلَى هِرَقْلَ قَالَ وَكَانَ دُحْيَةُ الْكَلْبِيِّ جَاءَ بِهِ فَدَفَعَهُ إِلَى عَظِيمٍ بَصْرِيٍّ فَدَفَعَهُ عَظِيمٌ بَصْرِيٍّ إِلَى هِرَقْلَ فَقَالَ هِرَقْلُ هَلْ هُنَا أَحَدٌ مِنْ قَوْمِ هَذَا الرَّجُلِ الَّذِي يَزْعُمُ أَنَّهُ نَبِيٌّ قَالُوا نَعَمْ قَدْ عِثْتُ فِي نَهْرٍ مِنْ قُرَيْشٍ قَدْ خَلْنَا عَلَى هِرَقْلَ فَأَجْلَسْنَا بَيْنَ يَدَيْهِ فَقَالَ أَيُّكُمْ أَقْرَبُ نَسَبًا مِنْ هَذَا الرَّجُلِ الَّذِي يَزْعُمُ أَنَّهُ نَبِيٌّ قَالَ أَبُو سُفْيَانَ فَقُلْتُ أَنَا فَأَجْلَسُونِي بَيْنَ يَدَيْهِ وَاجْلَسُوا أَصْحَابِي خَلْفِي ثُمَّ دَعَا بَنِي جُمَانِهِ فَقَالَ قُلْ لَهُمْ إِنِّي سَأِلْتُ هَذَا عَنْ هَذَا الرَّجُلِ الَّذِي يَزْعُمُ أَنَّهُ نَبِيٌّ فَإِنْ كَذَبْتَنِي فَكَذِبُوهُ قَالَ أَبُو سُفْيَانَ وَإِيْمُ اللَّهِ لَوْ لَا مَخَافَةٌ أَنْ يُؤَثَّرَ عَلَيَّ الْكَذِبُ لَكَذَبْتُ ثُمَّ قَالَ لِعَرَجْمَانِهِ سَلْهُ كَيْفَ حَسَبُهُ فَيَكُفُّمْ قَالَ قُلْتُ هُوَ فِينَا ذُو حَسَبٍ قَالَ فَهَلْ كَانَ مِنْ آبَائِهِ مِنْ مَلِكٍ قُلْتُ لَا قَالَ فَهَلْ كُنْتُمْ تَتَّبِعُونَهُ بِالْكَذِبِ قَبْلَ أَنْ يَقُولَ مَا قَالَ قُلْتُ لَا قَالَ وَمَنْ يَتَّبِعُهُ أَشْرَافُ النَّاسِ أَمْ ضَعَفَاءُ هُمْ قَالَ قُلْتُ بَلْ ضَعَفَاءُ هُمْ قَالَ أَيْزِيدُونَ أَمْ يَنْقُصُونَ قَالَ قُلْتُ لَا بَلْ يَزِيدُونَ قَالَ

هَلْ يَرْتَدُّ أَحَدٌ مِنْهُمْ عَنْ دِينِهِ بَعْدَ أَنْ يَدْخُلَ فِيهِ سَخَطَةٌ لَهُ قَالَ قُلْتُ لَا قَالَ فَهَلْ قَاتَلْتُمُوهُ قُلْتُ نَعَمْ  
 قَالَ فَكَيْفَ كَانَ قِتَالُكُمْ إِيَّاهُ قَالَ قُلْتُ يَكُونُ الْحَرْبُ بَيْنَنَا وَبَيْنَهُ سَجَا لَا يُصِيبُ مِنَّا وَنُصِيبُ مِنْهُ  
 قَالَ فَهَلْ يَغْدِرُ قُلْتُ لَا وَنَحْنُ مِنْهُ فِي هَذِهِ الْمُدَّةِ لَا نَدْرِي مَا هُوَ صَانِعٌ فِيهَا قَالَ وَاللَّهِ مَا أَمَكْنِي  
 مِنْ كَلِمَةٍ أَدْخُلُ فِيهَا شَيْئًا غَيْرَ هَذِهِ قَالَ فَهَلْ قَالَ هَذَا الْقَوْلَ أَحَدٌ قَبْلَهُ قُلْتُ لَا ثُمَّ قَالَ لِيَرْجُمَانِي قُلْ  
 لَهُ إِنِّي سَأَلْتُكَ عَنْ حَسَبِهِ فَيُكْمُ فَرَعَمْتُ أَنَّهُ فِيكُمْ ذُو حَسَبٍ وَكَذَلِكَ الرُّسُلُ تُبْعَثُ فِي أَحْسَابِ  
 قَوْمِهَا وَسَأَلْتُكَ هَلْ كَانَ فِي آبَائِهِ مَلِكٌ فَرَعَمْتُ أَنْ لَا فَقُلْتُ لَوْ كَانَ مِنْ آبَائِهِ مَلِكٌ قُلْتُ رَجُلٌ  
 يَطْلُبُ مَلِكَ آبَائِهِ وَسَأَلْتُكَ عَنْ أَتْبَاعِهِ أَضْعَافٌ هُمْ أَمْ أَشْرَافُهُمْ فَقُلْتُ بَلْ ضَعْفًا لَهُمْ وَهُمْ أَتْبَاعُ  
 الرُّسُلِ وَسَأَلْتُكَ هَلْ كُنْتُمْ تَتَّهَمُونَهُ بِالْكَذِبِ قَبْلَ أَنْ يَقُولَ مَا قَالَ فَرَعَمْتُ أَنْ لَا فَعَرَفْتُ أَنَّهُ لَمْ  
 يَكُنْ لِيَدَّعِ الْكَذِبَ عَلَى النَّاسِ ثُمَّ يَذْهَبُ فَيَكْذِبُ عَلَى اللَّهِ وَسَأَلْتُكَ هَلْ يَرْتَدُّ أَحَدٌ مِنْهُمْ عَنْ دِينِهِ  
 بَعْدَ أَنْ يَدْخُلَ فِيهِ سَخَطَةٌ لَهُ فَرَعَمْتُ أَنْ لَا وَكَذَلِكَ إِلَّا يَمَانُ إِذَا خَالَطَ بِشَاشَتِهِ الْقُلُوبَ وَسَأَلْتُكَ  
 هَلْ يَزِيدُونَ أَمْ يَنْقُصُونَ فَرَعَمْتُ أَنَّهُمْ يَزِيدُونَ وَكَذَلِكَ الْإِيمَانُ حَتَّى يَتِمَّ وَسَأَلْتُكَ هَلْ قَاتَلْتُمُوهُ  
 فَرَعَمْتُ أَنَّكُمْ قَاتَلْتُمُوهُ فَتَكُونُ الْحَرْبُ بَيْنَكُمْ وَبَيْنَهُ سَجَالًا يَنَالُ مِنْكُمْ وَتَنَالُونَ مِنْهُ وَكَذَلِكَ  
 الرُّسُلُ تُبْعَثُ لَمْ تَكُنْ لَهَا الْعَاقِبَةُ وَسَأَلْتُكَ هَلْ يَغْدِرُ فَرَعَمْتُ أَنَّهُ لَا يَغْدِرُ وَكَذَلِكَ الرُّسُلُ لَا تَغْدِرُ  
 وَسَأَلْتُكَ هَلْ قَالَ هَذَا الْقَوْلَ أَحَدٌ قَبْلَهُ فَرَعَمْتُ أَنْ لَا فَقُلْتُ لَوْ كَانَ قَالَ هَذَا الْقَوْلَ أَحَدٌ قَبْلَهُ قُلْتُ  
 رَجُلٌ أَنْتُمْ يَقُولُونَ قَبْلَهُ قَالَ ثُمَّ قَالَ بِمَا يَا مُرْكُمُ قُلْنَا يَا مُرْكُمُ قُلْنَا بِالصَّلَاةِ وَالزَّكَاةِ وَالصَّلَاةِ وَالْعَفَافِ  
 قَالَ إِنْ يَكُ مَا تَقُولُ حَقًّا فَإِنَّهُ نَبِيٌّ وَقَدْ كُنْتُ أَعْلَمُ أَنَّهُ خَارِجٌ وَلَمْ أَكُ أَظُنُّهُ مِنْكُمْ وَلَوْ أَنِّي أَعْلَمُ أَنِّي  
 أَخْلَصُ إِلَيْهِ لَا حَبِيبُ لِقَائِهِ وَلَوْ كُنْتُ عِنْدَهُ لَعَسَلْتُ عَنْ قَدَمَيْهِ وَلِيَبْلُغَنِي مُلْكُهُ مَا تَحْتَ قَدَمَيْ ثُمَّ  
 دَعَا بِكِتَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَرَأَهُ

(متفق عليه وقد سبق تمام الحديث في باب الكتاب إلى الكفار)

اخرجه البخاري في صحيحه ۳۰/۱ حديث رقم ۶ ومسلم في صحيحه ۱۳۹۳/۳ حديث رقم (۱۷۷۳۷۴)

ترجمہ: حضرت ابن عباس رضی اللہ عنہما سے مروی ہے کہ مجھے ابوسفیان نے من وعن خبر دی کہ میں اس صلح کے زمانہ میں جو کہ میرے اور جناب رسول اللہ ﷺ کے مابین تھی۔ اس وقت میں شام میں تھا کہ جناب رسول اللہ ﷺ کا نام مبارک ہر قل کے پاس لایا گیا۔ ابوسفیان کہتے ہیں کہ یہ خط وحیہ کلی لائے تھے اور انہوں نے بھری کے حاکم کو دیا پھر بھری کے حاکم نے ہر قل تک پہنچایا۔ ہر قل نے کہا کیا اس مدعی نبوت کی قوم کا کوئی شخص موجود ہے؟ لوگوں نے کہا ہاں۔ قریش کی ایک جماعت کے ساتھ مجھے بلایا گیا۔ تو ہم ہر قل کے پاس گئے۔ ہمیں اس کے سامنے بیٹھا دیا گیا۔ پھر اس نے پوچھا کہ جن صاحب نے دعویٰ نبوت کیا ہے اس کا سب سے قریبی شخص کون ہے؟ ابوسفیان کہتے ہیں میں نے کہا کہ میں ہوں۔ تو مجھے اس کے سامنے



بٹھا دیا گیا اور میرے ساتھیوں کو میرے پیچھے بٹھا دیا پھر اپنے مترجم کو بلا کر کہا کہ ان لوگوں سے یہ کہہ دو کہ میں اس مدعی نبوت کے سلسلہ میں چند سوالات کروں گا۔ اگر یہ شخص مجھ سے جھوٹ کہے تو تم اس کی تکذیب کر دینا۔ ابوسفیان کہتے ہیں کہ اگر مجھے یہ خطرہ نہ ہوتا کہ میرے متعلق جھوٹ مشہور کیا جائے گا تو میں اس میں ضرور جھوٹ بولتا۔ پھر ہر قل نے گفتگو کا آغاز اس طرح کیا۔

ترجمان۔ اس نبی کا خاندان تم میں کیسا ہے؟

ابوسفیان۔ وہ ہم میں حسب نسب والے ہیں۔

ترجمان۔ کیا ان کے باپ دادا میں کوئی بادشاہ تھا؟

ابوسفیان۔ نہیں۔

ترجمان۔ کیا دعویٰ نبوت سے پہلے تم اس پر جھوٹ بولنے کی تہمت لگاتے تھے؟

ابوسفیان۔ نہیں۔

ترجمان۔ ان کے پیر و کار سردار لوگ ہیں یا کمزور لوگ؟

ابوسفیان۔ میں نے کہا کمزور لوگ۔

ترجمان۔ کیا ان میں اضافہ ہو رہا ہے یا کم ہو رہا ہے؟

ابوسفیان۔ ان کی تعداد بڑھ رہی ہے۔

ترجمان۔ کیا اس دین میں داخلہ کے بعد کوئی ان میں سے ناراض ہو کر مرتد بھی ہوا۔

ابوسفیان۔ نہیں۔ ان میں سے کوئی مرتد نہیں ہوا؟

ترجمان۔ کیا تم نے ان سے لڑائی لڑی ہے؟

ابوسفیان۔ جی ہاں!

ترجمان۔ اس کے ساتھ لڑائی کا کیا نتیجہ نکلا؟

ابوسفیان۔ ہمارے اور ان کے باہین جنگ ایک ڈول کی طرح ہے۔ کبھی ہماری طرف کبھی ان کی طرف کبھی وہ ہم پر غالب کبھی ہم ان پر غالب۔

ترجمان۔ کیا وہ بد عہدی کرتے ہیں؟

ابوسفیان۔ نہیں۔ ہم آج کل ان سے صلح میں ہیں ہم نہیں جانتے کہ وہ اس میں کیا کرنے والے ہیں۔ ابوسفیان کہتے ہیں کہ

اللہ کی قسم! اس بات کے علاوہ مجھے اور کسی بات کے شامل کرنے کا موقعہ نہیں ملا۔

ترجمان۔ کیا اس سے پہلے تم میں سے کسی نے یہ بات کہی تھی۔

ابوسفیان۔ نہیں۔

(اس گفتگو کے بعد) بادشاہ نے اپنے ترجمان سے کہا کہ ان سے یہ کہو کہ میں نے تم سے ان کے نسب کے بارے میں دریافت کیا تو تم نے بتلایا کہ وہ تم میں عالی نسب ہیں۔ اسی طرح انبیاء کرام اپنی قوم کے اعلیٰ نسب میں بھیجے جاتے ہیں۔ اور

میں نے تم سے سوال کیا کہ کیا اس کے باپ دادا میں سے کوئی بادشاہ ہوا تو تم نے جواب میں کہا نہیں۔ میں کہتا ہوں کہ اگر

ان کے باپ دادا میں کوئی بادشاہ ہوتا تو میں کہتا کہ یہ اپنے باپ دادا کی ملک کا طالب شخص ہے۔ پھر میں نے تم سے اس کے پیروکاروں کے متعلق پوچھا کہ وہ کمزور لوگ ہیں یا بڑے لوگ تو تم نے کہا کہ وہ کمزور لوگ ہیں۔ یہی کمزور لوگ انبیاء علیہم السلام کے پیروکار رہے ہیں۔ اور میں نے تم سے پوچھا کہ آیا تم دعویٰ نبوت سے پہلے اس پر جھوٹ کا الزام لگاتے تھے۔ تم نے کہا کہ نہیں۔ میں نے پہچان لیا کہ یہ ناممکن ہے کہ وہ لوگوں کے سلسلہ میں تو جھوٹ نہ بولیں اور پھر اللہ تعالیٰ کے متعلق جھوٹ بولنے لگ جائیں۔ پھر میں نے تم سے سوال کیا کہ کیا ان کے دین میں داخلہ کے بعد کوئی دین سے پھر بھی جاتا ہے تو تم نے کہا نہیں۔ ایمان کا حال اسی طرح ہے کہ اس کی لذت و فرحت دل میں گھل مل جاتی ہے۔ پھر میں نے تم سے سوال کیا کہ کیا مسلمان بڑھ رہے ہیں یا کم ہو رہے ہیں تم نے جواب دیا کہ وہ بڑھ رہے ہیں۔ ایمان کا یہی حال ہے یہاں تک کہ اس کا معاملہ پورا ہو۔ اور میں نے تم سے سوال کیا کہ کیا تم نے ان سے کبھی جنگ کی ہے تو تم نے کہا کہ تم نے ان سے جنگ کی ہے۔ تو جنگ تمہارے اور ان کے مابین ایک ڈول ہے جو کبھی تم ان سے اور کبھی وہ تم سے لیتے ہیں۔ اسی طرح انبیاء علیہم السلام کی آزمائش کی جاتی ہے۔ انجام کار انہی کے حق میں ہوتا ہے۔ اور میں نے تم سے سوال کیا کہ کیا وہ عہد شکنی کرتے ہیں تو تم نے کہا کہ نہیں کرتے۔ اسی طرح انبیاء کرام عہد شکنی نہیں کرتے۔ اور میں نے تم سے یہ سوال کیا کہ کیا ان سے پہلے تم میں سے کسی نے یہ دعویٰ کیا ہے تو تم نے کہا نہیں۔ میں کہتا ہوں کہ اگر یہ بات ان سے پہلے کسی نے کہی ہوتی تو میں کہہ دیتا کہ یہ ایسے شخص ہیں جو اپنے سے پہلے شخص کی پیروی کر رہے ہیں۔

ترجمان۔ وہ تمہیں کیا حکم دیتے ہیں۔

ابوسفیان۔ وہ ہمیں ضلع رحمی، پاکدامنی کا حکم دیتے ہیں۔ تو ہر قل کہنے لگا اگر یہ سچ ہے جو تم نے کہا ہے تو وہ نبی مبعوث ہیں۔ میں تو جانتا تھا کہ وہ ظاہر ہونے والے ہیں۔ مگر میرا خیال یہ نہ تھا کہ وہ تم میں سے ہیں۔ اگر میں یہ جانتا کہ میں ان تک پہنچ سکوں گا تو میں ان سے ملنا پسند کرتا اور اگر میں ان کے پاس ہوتا تو میں ان کے قدم دھوتا۔ اور ضرور بھڑور ان کا ملک اس جگہ تک پہنچے گا جو سرزمین میرے قدموں کے نیچے ہیں۔ پھر اس نے جناب رسول اللہ صلی اللہ علیہ وسلم کا خط منگوا یا اور اس نے پڑھا (بخاری، مسلم)

مکمل روایت باب الکفار میں گزری ہے۔

تشریح ﴿مِنْ فِيهِ اِلٰى يَوْمٍ﴾: اس سے مراد یہ ہے بلا واسطہ بالمشافہ یہ روایت اس سے پہنچی ہے۔ کذا قال الطیسی۔ زیادہ ظاہر معنی یہ ہے کہ وہاں ان کے پاس میرے سواء اور کوئی موجود نہ تھا۔ حدیثی کا لفظ اس پر دلالت کرتا ہے۔ انطلقت فی المدة: اس مدت سے صلح حدیبیہ والا زمانہ مراد ہے۔ جو ۶ھ کی بات ہے۔ وہ معاہدہ دس سال کے لئے ہوا۔ مگر قریش کے حلیف بنو بکر کی شرارت اور قریش کی سازش سے بنو خزاعہ کے قتل کا معاملہ پیش آیا جو فتح مکہ ۸ھ کا باعث بنا۔ فَبَيْنَا اَنَا بِالشَّامِ: ہر قل یہ روم کے بادشاہ کا نام ہے۔ جس کا لقب قیصر تھا۔ دینار پڑشاخ اور گر جاگھروں کی اسی نے ابتداء کی۔ بصری کا حکمران ہر قل کے خصوصی گورنروں سے تھا۔ بصری یہ شام کے ایک شہر کا نام ہے۔

قَدْ فَعَّاهُ عَظِيمٌ بَصْرِيٌّ اِلٰى هِرَقْلٍ—اجلسوا اصحابی خلیفی: قیصر نے آپ کے قریبی نسب شخص کو طلب کیا کیونکہ وہ اس کے احوال سے بخوبی واقفیت رکھتا ہوگا۔ اور یہ بات بغیر تر ہے کہ وہ اس نبی اکرم کے بارے میں جھوٹ

بولے۔ میرے ساتھیوں کو میرے پیچھے بٹھایا تاکہ اگر میں جھوٹ بولوں تو وہ شرم سے مجھے جھٹلا دیں۔ یا اسی لئے پیچھے بٹھایا تاکہ یہ ان کو سر یا ہاتھ کے اشارہ سے کسی بات کو بیان کرنے سے منع نہ کریں۔ اگر مجھے اپنے لوگوں کی تکذیب کا خطرہ نہ ہوتا تو بغض و عداوت کی وجہ سے میں آپ کے متعلق ضرور جھوٹ بولتا۔

دَعَا بَتْرُ جُمَانِهٖ۔۔۔ مَنْ يَتَّبِعُهُ أَشْرَافُ النَّاسِ أَمْ ضُعَفَاءُ هُمْ : حسب وہ چیز جس کو آدمی بڑا خیال کرے اور اپنے لئے بطور فخر بیان کرے مثلاً شرف و فضل وغیرہ۔ اور باپوں کی عظمت وغیرہ یہ نسب کو بھی شامل ہے۔ یہاں بنو ہاشم مراد ہیں۔ جو قریش کا افضل ترین قبیلہ تھا۔ بخاری کے الفاظ یہ ہیں۔ کیف نسبہ فیکم۔

أَشْرَافُ : سے یہاں متکبر و مالدار ہیں ورنہ شرفاء تو اولاد ہاشم حمزہ، جعفر، علی، عباس رضی اللہ عنہم وغیرہ اکابر قریش، ابو بکر، عمر، عثمان، ابو سلمہ ہیں یہ سب ہر قل کے سوال سے پہلے اسلام لا چکے تھے۔ ابواسحاق کی روایت اس طرح ہے کہ آپ کی متابعت ضعفاء، مساکین اور نو عمر لوگوں نے کی ہے۔ نسب و شرف والوں نے بیعت نہیں کی۔ اور یہ اکثر و اغلب پر محمول ہے۔

قَالَ وَاللَّهِ مَا أَمْكَنِي : یعنی میں ان تمام باتوں میں کوئی ایسی بات نہ کہہ سکا جس سے آپ کی طرف عیب و نقصان کی نسبت کر سکوں سوائے اس ایک جملہ کے کہ معلوم نہیں اس صلح کے انجام پر وہ کیا کرنے والا ہے۔ غدر یا دغا۔

قَالَ فَهَلْ قَالَ هَذَا الْقَوْلَ أَحَدٌ : اس سے کہا انبیاء معروفین کے علاوہ وہ خود قوم قریش میں سے کسی نے نبوت کا دعویٰ کیا ہے۔

ثُمَّ قَالَ لَتَرْجُمَانِي : جب ہر قل سوالات سے فارغ ہوا تو اس نے نقل و عقل اور عرف کے لحاظ سے ان کا مفہوم بیان کیا۔ سَأَلْتُكَ عَنْ أَتْبَاعِهِ : امراء جاہ و تکبر کی وجہ سے انبیاء کی پیروی نہیں کرتے۔ ضعفاء ان کی اتباع میں سبقت کرتے ہیں۔ هَلْ كُنْتُمْ تَتَّهِمُونَهُ بِالْكَذِبِ : ہر شخص اللہ تعالیٰ پر جھوٹ کو برا جانتا ہے یہ کیسے ہو سکتا ہے کہ لوگوں پر جھوٹ نہ باندھے اور اللہ تعالیٰ پر جھوٹ نہ باندھے۔

هَلْ يَزِيدُونَ : دین کا معاملہ اسی طرح پورا ہوتا ہے اس میں نماز، روزہ، زکوٰۃ وغیرہ ہے۔ اس لئے آخری زمانہ میں۔ الْيَوْمَ اكْمَلْتُ لَكُمْ دِينَكُمْ وَاَتَمَمْتُ عَلَيْكُمْ نِعْمَتِي اَتِي۔

هَلْ قَاتَلْتُمُوهُ۔۔۔ وَلَمْ أَكُ أَظُنُّهُ مِنْكُمْ : یعنی میرے خیال میں یہ بات نہ تھی کہ وہ نسل اسماعیل علیہ السلام سے ہوگا بلکہ میں تو اسے اولاد اسحاق سے خیال کرتا تھا۔ کیونکہ ابراہیم علیہ السلام کے بعد اکثر انبیاء علیہم السلام اولاد اسحاق سے ہوئے ہیں۔ ہر قل کا یہ قول پہلی کتابوں کی معلومات کی وجہ سے تھا کہ اگر وہ باتیں سچی ہیں جو تم کہتے ہو تو بلاشبہ وہ پیغمبر ہے۔ ہر قل کہانت و نجوم کا بھی ماہر تھا۔ جیسا بخاری میں آیا ہے۔ ہر قل کہنے لگا میں نے دیکھا ہے ختان کے بادشاہ کو۔ پھر اس نے پوچھا کہ اسی امت میں کوئی ختنہ کرتا ہے۔ لوگوں نے کہا عرب ختنہ کرتے ہیں۔ ہر قل نے آپ کی حقیقت علامات سے معلوم کر لی مگر بادشاہت کے چلے جانے کے سبب ایمان نہ لایا۔ اسے اسی معرفت کا کوئی فائدہ نہ ہوا۔ اس نے آپ ﷺ کے صحابہ کرام سے جنگ کی۔ اور اس نے اپنی فوجوں کے ساتھ پوری قوت سے مسلمانوں کا مقابلہ کیا۔ بالآخر شکست خوردہ مر گیا۔ اس کی مملکت کا بڑا حصہ فتح ہو گیا۔ پھر اس کا بیٹا حکمران ہوا اور اس کے مرنے کے بعد رومیوں کی حکومت ختم ہو گئی۔ اللہ تعالیٰ نے رومیوں پر مسلمانوں کو شوکت و غلبہ عنایت فرمایا۔ رومیوں میں بہت سے مسلمان ہو گئے۔ ان کو اللہ تعالیٰ نے سلطنت عنایت فرمائی۔ یہ عثمانی ترک رومی لوگ ہی ہیں جنہوں



نے ساڑھے تین سو سال عالم اسلام اور سرزمین حجاز کی خدمات انجام دیں۔ جزاہم اللہ خیر الجزاء ونصرہم علی جمیع الاعداء۔

اصل بات یہ ہے کہ جس کو اللہ تعالیٰ ہدایت دے اسے کوئی گمراہ نہیں کر سکتا اور جس کو گمراہ کرے اس کو ہدایت نہیں مل سکتی۔ ہر قتل سعادت ازلیہ سے محروم ہونے کی بناء پر ایمان نہ لایا۔ جاہ و مال کی طمع میں کفر ہی میں موت آئی۔ فیالشقاۃ۔  
لَوْ كُنْتُ عِنْدَهُ: اس ہر قتل نے آپ کی تعظیم و تکریم کی اس وجہ سے اس کی سلطنت باقی رہی اور اس کی اولاد کو ملی۔ البتہ خسرو پرویز نے آپ کے خط کو ٹکڑے ٹکڑے کر ڈالا اللہ تعالیٰ نے اس کے ملک کو ٹکڑے ٹکڑے کر دیا اور اس کی اولاد کو منتشر کر دیا۔ اس کا تمام ملک اس کے ہاتھ سے نکل گیا۔ سیف الدین نے کہا کہ مجھے مغرب کے بادشاہ نے کسی انگریز حکمران کی طرف کسی کام سے بھیجا۔ اس نے وہ کام کر دیا اور مجھے ٹھہرنے کا کہا۔ میں نے انکار کر دیا۔ پھر اس نے کہا میں تجھے عمدہ تحفہ دینا چاہتا ہوں۔ پھر اس نے صندوق سے ایک سونے کا ڈبہ نکالا پھر اس میں سے اس نے ایک خط نکالا جس کے اکثر حروف ختم ہو چکے تھے اور وہ کہنے لگا یہ تمہارے نبی اکرم ﷺ کا خط ہے جو میرے دادا قیصر کو بھیجا گیا تھا اور اس کی میراث میں اب تک چلا آ رہا ہے۔ ہمارے دادا نے وصیت کی تھی کہ جب تک یہ خط تمہارے پاس رہے گا تمہارا ملک تمہارے ہاتھوں سے نہ چھنے گا۔ ہم اس کی حفاظت کرتے ہیں تاکہ ہمارا ملک قائم رہے۔ (ذکرہ کمال الدین)

فقد سبق تمام .....: بخاری کی روایت میں وارد ہے کہ ہر قتل نے رومی سرداروں کو اپنے مکان میں جمع کیا اور اس کے دروازے بند کرنے کا حکم دیا۔ اور اس نے ان سے مخاطب ہو کر کہا اے میرے گروہ! اگر تم مقصود میں کامیابی چاہتے ہو تو نبی آخر الزمان پر ایمان لے آؤ۔ تمام سردار اچھلے اور اس طرح بھاگے جیسے گدھے بھاگتے ہیں۔ تو ہر قتل نے ان کی وحشت کو بھانپ لیا اور کہنے لگا میں تو تمہارا امتحان کرنا چاہتا تھا کہ تم اپنے دین پر کس قدر مضبوط ہو۔ پس میں نے جانچ لیا۔ انہوں نے ہر قتل کو سجدہ کیا اور اس سے راضی ہو گئے۔ ہر قتل کا آخری حال یہی تھا کہ وہ کفر پر مرا۔ مسند احمد میں مذکور ہے کہ اس نے تبوک میں آپ کی جانب ایک خط لکھا کہ میں آپ پر ایمان رکھتا ہوں۔ آپ نے فرمایا جھوٹ بولتا ہے۔ وہ اپنی نصرانیت پر قائم ہے۔

ایک نکتہ:

واقعہ ہر قتل سے معلوم ہوا کہ علم و عقل مندی ایمان لانے کے لئے کافی نہیں ہے جب تک کہ توفیق الہی ساتھ نہ دے۔ چنانچہ یہود بے بہود کا بھی یہی حال تھا۔ نمبر ۲ حب دنیا و جاہ حق کو پانے میں رکاوٹ ہیں۔ واللہ اعلم۔

## بَابُ فِي الْمِعْرَاجِ

### معراج

معراج، آلہ عروج و بلندی، عروج کا معنی اوپر چڑھنا ہے گویا معراج کا معنی سیڑھی ہے۔ گویا آپ ﷺ کے لئے ایک سیڑھی رکھی گئی اس پر چڑھ کر آسمانوں پر تشریف لے گئے۔ ایک روایت یہ ہے۔ یہ وہی سیڑھی ہے جن سے ملائکہ اوپر چڑھتے ہیں۔

## تاریخ معراج:

علماء کی اکثریت اس پر ہے کہ معراج ۱۲ نبوت ماہ ربیع الاول میں ہوئی۔ نمبر ۲ بعض نے ۲۷ رمضان عام مشہور ۲۷ رجب کو ہوئی۔ اہل مدینہ کا عمل اسی قول پر ہے۔ نمبر ۳ بعض کے ہاں ۶، ۵ نبوت میں ہوئی۔

## اقسام معراج

## اسراء:

مسجد حرام سے مسجد اقصیٰ کے سفر کو کہا جاتا ہے۔

## معراج:

مسجد اقصیٰ سے آسمانوں تک کے سفر کو کہا جاتا ہے۔ اسراء تو نص قرآنی مجید سے ثابت ہے۔ اس کا منکر کافر ہے۔ معراج احادیث مشہورہ سے ثابت ہے۔ اس کا منکر گمراہ اور مبتدع ہے۔

## حقیقت معراج:

اس کے متعلق مختلف اقوال ہیں۔ نمبر ۱ خواب میں یا بیداری میں پھر معراج ایک مرتبہ یا کئی بار۔ ایک بار جاگتے اور کئی بار سوتے میں ہوئی۔ سونے کی حالت میں جو پیش آیا وہ جاگنے کی حالت میں پیش آنے کی تمہید تھی۔ تاکہ اس عالم سے ایک انس پیدا ہو جائے جیسا سچے خوابوں میں ہوتا تھا کہ رات کو خواب آتے صبح کو ان کی تعبیر سامنے آتی۔ نمبر ۲ بدن کے ساتھ جاگنے کی حالت میں بیت المقدس تک اور وہاں سے آسمان تک روح کے ساتھ۔ نمبر ۳ اہل سنت کا تحقیقی قول یہ ہے کہ جاگنے کی حالت میں مکہ سے مسجد اقصیٰ اور وہاں سے آسمانوں تک کا سفر بدن کے ساتھ جاگنے کی حالت میں ہوا۔ جیسا کہ احادیث صحیحہ میں مذکور ہے۔ جمہور فقہاء متکلمین اور صوفیہ صافیہ کا یہی مذہب ہے۔ اگر یہ خواب کا واقعہ ہوتا تو کفار کے شور و غوغا کی چنداں حاجت نہ تھی۔ جسمانی معراج آپ کی خصوصیات میں سے ہے۔ کسی اور پیغمبر ﷺ کے متعلق کسی صحیح روایت سے اس طرح کی معراج ثابت نہیں اگر عقل پرست نہیں مانتے تو تمام اطوار نبوت اور معجزات جو انکی عقل میں نہ آئیں تو کیا انکے نہ ماننے سے تمام ایمانیات کو چھوڑ دیا جائیگا۔ حاشا وکلا۔ ایسے محروم الایمان اور محروم القسمت قابل خطایب ہی نہیں۔ معراج کی روایت کو تمہیں سے زیادہ صحابہ کرام رضی اللہ عنہم نے روایت کیا سب سے زیادہ تفصیلی روایت یہی مالک بن صعصعہ رضی اللہ عنہ سے ہے جو فصل اول کی پہلی روایت ہے۔ واللہ اعلم۔

## الفصل الاول:

## روایت مالک بسلسلہ معراج

۱/۵۷۰۶ عَنْ قَتَادَةَ عَنْ أَنَسِ بْنِ مَالِكٍ عَنْ مَالِكِ بْنِ صَعَصَعَةَ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ

حَدَّثَهُمْ عَنْ لَيْلَةٍ أُسْرِيَ بِهِ قَالَ بَيْنَمَا أَنَا فِي الْحَاطِطِمْ وَرُبَّمَا قَالَ فِي الْحِجْرِ مُضْطَجِعًا إِذَا تَأَنَّى اتِ  
فَشَقَّ مَا بَيْنَ هَذِهِ إِلَى هَذِهِ يَعْنِي مِنْ ثَغْرَةٍ نَحَرِهِ إِلَى شِعْرَتِهِ فَاسْتَخْرَجَ قَلْبِي ثُمَّ أُتِيتُ بِطُسْتٍ مِنْ  
ذَهَبٍ مَمْلُوءٍ إِيْمَانًا فَغَسَلَ قَلْبِي ثُمَّ جُشِيَ ثُمَّ أُعِيدَ وَفِي رِوَايَةٍ ثُمَّ غُسِلَ الْبَطْنُ بِمَاءٍ زَمْزَمٍ ثُمَّ مِلِيَءَ  
إِيْمَانًا وَحِكْمَةً ثُمَّ أُتِيتُ بِدَابَّةٍ دُونَ الْبُعْلِ وَفَوْقَ الْحِمَارِ أَيْضُ يُقَالُ لَهُ الْبَرَّاقُ يَضَعُ خَطْوَهُ عِنْدَ  
أَقْصَى طَرَفِهِ فَحَمِلْتُ عَلَيْهِ فَأَنْطَلَقَ بِي جِبْرِئِيلُ حَتَّى أَتَى السَّمَاءَ الدُّنْيَا فَاسْتَفْتَحَ قِيلَ مَنْ هَذَا قَالَ  
جِبْرِئِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعْمَ الْمَجِيءُ جَاءَ  
فَفُتِحَ فَلَمَّا خَلَصْتُ فَإِذَا فِيهَا آدَمُ فَقَالَ هَذَا أَبُوكَ آدَمُ فَسَلِّمْ عَلَيْهِ فَسَلِّمْتُ عَلَيْهِ فَرَدَّ السَّلَامَ ثُمَّ قَالَ  
مَرْحَبًا بِالْإِبْنِ الصَّالِحِ وَالنَّبِيِّ الصَّالِحِ ثُمَّ صَعِدَنِي حَتَّى أَتَى السَّمَاءَ الثَّانِيَةَ فَاسْتَفْتَحَ قِيلَ مَنْ هَذَا قَالَ  
جِبْرِئِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعْمَ الْمَجِيءُ جَاءَ  
فَفُتِحَ فَلَمَّا خَلَصْتُ إِذَا بِيَحْيَى وَعِيسَى وَهُمَا ابْنَا خَالَةٍ قَالَ هَذَا يَحْيَى وَهَذَا عِيسَى فَسَلِّمْ عَلَيْهِمَا  
فَسَلِّمْتُ فَرَدَّا ثُمَّ قَالَ مَرْحَبًا بِالْأَخِ الصَّالِحِ وَالنَّبِيِّ الصَّالِحِ ثُمَّ صَعِدَنِي إِلَى السَّمَاءِ الثَّالِثَةِ فَاسْتَفْتَحَ  
قِيلَ مَنْ هَذَا قَالَ جِبْرِئِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ  
فَنِعْمَ الْمَجِيءُ جَاءَ فَفُتِحَ فَلَمَّا خَلَصْتُ إِذَا بِيُوسُفَ قَالَ هَذَا يُوسُفُ فَسَلِّمْ عَلَيْهِ فَسَلِّمْتُ عَلَيْهِ فَرَدَّ  
ثُمَّ قَالَ مَرْحَبًا بِالْأَخِ الصَّالِحِ وَالنَّبِيِّ الصَّالِحِ ثُمَّ صَعِدَنِي حَتَّى أَتَى السَّمَاءَ الرَّابِعَةَ فَاسْتَفْتَحَ قِيلَ  
مَنْ هَذَا قَالَ جِبْرِئِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعْمَ  
الْمَجِيءُ جَاءَ فَفُتِحَ فَلَمَّا خَلَصْتُ فَإِذَا إِدْرِيسُ فَقَالَ هَذَا إِدْرِيسُ فَسَلِّمْ عَلَيْهِ فَسَلِّمْتُ عَلَيْهِ فَرَدَّ ثُمَّ  
قَالَ مَرْحَبًا بِالْأَخِ الصَّالِحِ وَالنَّبِيِّ الصَّالِحِ ثُمَّ صَعِدَنِي حَتَّى أَتَى السَّمَاءَ الْخَامِسَةَ فَاسْتَفْتَحَ قِيلَ مَنْ  
هَذَا قَالَ جِبْرِئِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعْمَ  
الْمَجِيءُ جَاءَ فَفُتِحَ فَلَمَّا خَلَصْتُ فَإِذَا هَارُونُ قَالَ هَذَا هَارُونُ فَسَلِّمْ عَلَيْهِ فَسَلِّمْتُ عَلَيْهِ فَرَدَّ ثُمَّ قَالَ  
مَرْحَبًا بِالْأَخِ الصَّالِحِ وَالنَّبِيِّ الصَّالِحِ ثُمَّ صَعِدَنِي حَتَّى أَتَى السَّمَاءَ السَّادِسَةَ فَاسْتَفْتَحَ قِيلَ مَنْ  
هَذَا قَالَ جِبْرِئِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ أُرْسِلَ إِلَيْهِ قَالَ نَعَمْ قِيلَ مَرْحَبًا بِهِ فَنِعْمَ  
الْمَجِيءُ جَاءَ فَفُتِحَ فَلَمَّا خَلَصْتُ فَإِذَا مُوسَى قَالَ هَذَا مُوسَى فَسَلِّمْ عَلَيْهِ فَسَلِّمْتُ عَلَيْهِ فَرَدَّ ثُمَّ قَالَ  
مَرْحَبًا بِالْأَخِ الصَّالِحِ وَالنَّبِيِّ الصَّالِحِ فَلَمَّا جَاوَزْتُ بَكِي قِيلَ لَهُ مَا يَبْكُكَ قَالَ أَبْكِي لِأَنِّي غُلَامًا  
بُعْتُ بَعْدِي يَدْخُلُ الْجَنَّةَ مِنْ أُمَّتِهِ أَكْثَرُ مِمَّنْ يَدْخُلُهَا مِنْ أُمَّتِي ثُمَّ صَعِدَنِي إِلَى السَّمَاءِ السَّابِعَةِ  
فَاسْتَفْتَحَ قِيلَ مَنْ هَذَا قَالَ جِبْرِئِيلُ قِيلَ وَمَنْ مَعَكَ قَالَ مُحَمَّدٌ قِيلَ وَقَدْ بُعْتُ إِلَيْهِ قَالَ نَعَمْ قِيلَ





کہا گیا کیا ان کو بلایا گیا ہے؟ کہا گیا جی ہاں جواب ملا ان کو خوش آمدید ہو۔ ان کا آنا خوب ہے۔ پس دروازہ کھول دیا گیا۔ جب میں داخل ہوا تو وہاں آدم علیہ السلام موجود تھے تو جبرائیل نے کہا یہ تمہارے باپ آدم علیہ السلام ہیں ان کو سلام کرو پس میں نے ان کو سلام کیا تو انہوں نے سلام کا جواب دیا پھر فرمایا نیک فرزند اور صالح نبی کو مرحبا ہو۔ پھر جبرائیل علیہ السلام مجھے اوپر لے گئے۔ یہاں تک کہ وہ دوسرے آسمان تک پہنچے تو دروازہ کھلوا دیا گیا۔ پوچھا گیا کون ہیں؟ جبرائیل نے جواب دیا میں جبرائیل ہوں۔ پوچھا گیا تمہارے ساتھ کون ہے؟ کہا کہ محمد صلی اللہ علیہ وسلم۔ پوچھا گیا کیا ان کو بلایا گیا ہے۔ جواب دیا جی ہاں۔ کہا گیا تمہیں خوش آمدید ہو۔ آپ کا آنا اچھا ہو۔ پھر دروازہ کھلوا دیا گیا۔ جب میں داخل ہوا تو وہاں یحییٰ و عیسیٰ خالہ زاد بھائیوں کو پایا۔ جبرائیل نے کہا یہ یحییٰ اور یہ عیسیٰ علیہ السلام ہیں ان کو سلام کرو تو میں نے ان کو سلام کیا ان دونوں نے جواب دیا پھر کہنے لگے نیک بھائی اور نبی صالح کو خوش آمدید ہو۔ پھر جبرائیل علیہ السلام مجھے تیسرے آسمان کی طرف لے گئے اور دروازہ کھلوا دیا گیا۔ پوچھا گیا کون؟ جواب دیا جبرائیل۔ پوچھا گیا تمہاری معیت میں کون ہے؟ جواب دیا محمد صلی اللہ علیہ وسلم ہیں کیا ان کو بلایا گیا ہے۔ جواب دیا جی ہاں۔ کہا گیا تمہارا آنا خوب ہے۔ پھر دروازہ کھول دیا گیا جب میں اندر داخل ہوا تو وہاں یوسف علیہ السلام کو پایا۔ جبرائیل نے کہا یہ یوسف ہیں۔ ان کو سلام کرو۔ میں نے سلام کیا انہوں نے جواب دیا اور کہا نیک بھائی اور نیک نبی کی آمد خوب ہے۔ پھر مجھے اوپر لے گئے یہاں تک کہ چوتھے آسمان تک پہنچے۔ دروازہ کھلنے کا کہا گیا پوچھا گیا کون؟ جواب دیا جبرائیل۔ پوچھا گیا تمہارے ساتھ کون؟ جواب دیا محمد صلی اللہ علیہ وسلم۔ پوچھا گیا کیا ان کو بلایا گیا ہے؟ جواب دیا جی ہاں۔ کہا گیا آپ کی آمد خوب ہو پھر دروازہ کھلوا دیا گیا۔ جب ہم اندر داخل ہوئے تو وہاں ادریس علیہ السلام تھے۔ جبرائیل نے کہا یہ ادریس ہیں ان کو سلام کریں۔ میں نے ان کو سلام کیا انہوں نے جواب دیا۔ نیک بھائی اور نیک نبی کو خوش آمدید ہو۔ پھر مجھے اوپر لے جایا گیا یہاں تک کہ پانچویں آسمان تک پہنچے۔ دروازہ کھلنے کا کہا گیا۔ تو پوچھا گیا کون؟ جواب دیا میں جبرائیل ہوں۔ پوچھا گیا تمہارے ساتھ کون ہے۔ جواب دیا محمد صلی اللہ علیہ وسلم۔ پوچھا گیا کیا ان کو بلایا گیا ہے؟ جواب دیا جی ہاں بلایا گیا ہے۔ تو کہا ان کی آمد خوب ہے۔ پھر دروازہ کھلوا دیا گیا جب میں اندر گیا تو وہاں ہارون علیہ السلام کو پایا۔ جبرائیل نے کہا یہ ہارون علیہ السلام ہیں ان کو سلام کیجئے۔ انہوں نے کہا نیک بھائی اور صالح نبی کو خوش آمدید ہو۔ پھر مجھے اوپر لے جایا گیا یہاں تک کہ چھٹے آسمان تک پہنچے دروازہ کھلوا دیا گیا۔ پوچھا گیا کون؟ جواب دیا میں جبرائیل ہوں۔ پوچھا گیا تمہارے ساتھ کون؟ جواب دیا محمد صلی اللہ علیہ وسلم۔ کہا گیا کیا ان کو بلایا گیا ہے۔ جواب دیا جی ہاں۔ کہا گیا خوش آمدید ہو آپ کا آنا اچھا ہوا۔ پھر دروازہ کھلوا دیا تو وہاں حضرت موسیٰ علیہ السلام کو پایا۔ جبرائیل نے کہا یہ موسیٰ علیہ السلام ہیں ان کو سلام کرو۔ میں نے ان کو سلام کیا انہوں نے جواب دیا پھر انہوں نے کہا صالح بھائی اور صالح نبی کو خوش آمدید ہو۔ جب وہاں سے آگے بڑھے تو وہ رونے لگے۔ ان سے پوچھا آپ کو کیا چیز رلا رہی ہے؟ فرمایا کہ ایک جوان کو میرے بعد پیغمبر بنائے گئے۔ اور ان کی امت میری امت سے زیادہ جنت میں جائے گی۔ پھر مجھے ساتویں آسمان کی طرف اٹھایا گیا جبرائیل نے دروازہ کھلوانے کے لئے کہا۔ پوچھا گیا کون ہیں؟ جواب ملا جبرائیل۔ پوچھا گیا تمہارے ساتھ کون؟ جواب دیا محمد صلی اللہ علیہ وسلم۔ کہا گیا کیا ان کو بلایا گیا ہے؟ جواب دیا جی ہاں۔ کہا گیا تمہارا آنا اچھا ہوا۔ پھر جب میں وہاں داخل ہوا تو اچانک میں نے ابراہیم علیہ السلام کو دیکھا۔ جبرائیل نے کہا یہ آپ کے والد ابراہیم علیہ السلام ہیں تو میں نے ان کو سلام کیا انہوں نے جواب دیا پھر کہا اے صالح نبی اور صالح فرزند کی آمد خوب ہو۔ پھر مجھے سدرۃ المنتہیٰ تک اٹھایا گیا تو اس کے پیر مقام ہجر کے ملکوں کی طرح تھے اور اس کے



پتے ہاتھی کے کانوں کی طرح۔ جبرائیل نے کہا یہ سدرۃ المنتہی ہے اچانک میں نے دیکھا کہ چار نہریں تھیں جس میں دو خفیہ اور دو ظاہر تھیں۔ میں نے پوچھا جبرائیل یہ کیا ہے؟ عرض کیا خفیہ نہریں تو جنت کی دو نہریں ہیں اور ظاہری نہریں نیل و فرات ہیں۔ پھر میرے سامنے بیت المعمور لایا گیا۔ پھر میرے پاس شراب، دودھ اور شہد کے برتن پیش کیے گئے۔ تو میں نے دودھ قبول کیا تو جبرائیل نے کہا یہ وہی فطرت ہے جس پر آپ اور آپ کی امت ہے۔ پھر مجھ پر ہر دن میں پچاس نمازیں فرض کی گئیں۔ پس میں لوٹا تو میرا گزر موسیٰ علیہ السلام کے پاس سے ہوا۔ تو انہوں نے پوچھا آپ کو کیا حکم ہوا؟ میں نے کہا ہر روز پچاس نمازوں کا حکم ملا ہے۔ انہوں نے کہا آپ کی امت ہر روز پچاس نمازوں کی طاقت نہ رکھے گی۔ اللہ کی قسم! بے شک میں نے آپ سے پہلے لوگوں کی آزمائش کی اور بنی اسرائیل کو خوب آزمایا۔ پس آپ بارگاہ الہی میں جا کر اللہ تعالیٰ سے امت کے لئے تخفیف کا سوال کریں۔ چنانچہ میں واپس لوٹا تو مجھ سے دس نمازیں کم کر دی گئیں۔ پھر میں جناب موسیٰ علیہ السلام کی طرف لوٹا تو انہوں نے اسی طرح کی بات کہی پس میں دوبارہ بارگاہ الہی میں لوٹا تو اس نے دس مزید معاف فرمائیں۔ میں پھر جناب موسیٰ علیہ السلام کی طرف لوٹا تو انہوں نے پہلے والی بات کہی تو پھر لوٹ کر گیا تو اللہ تعالیٰ نے دس اور معاف فرمادیں۔ میں پھر موسیٰ علیہ السلام کی طرف لوٹا تو انہوں نے اسی طرح کی بات کہی تو میں پھر لوٹ گیا پھر اللہ تعالیٰ نے مجھ سے دس اور معاف کر دیں۔ میں دوبارہ موسیٰ علیہ السلام کی طرف لوٹا تو انہوں نے پھر وہی کہا۔ تو میں پھر لوٹا پس مجھے ہر روز پانچ نمازوں کا حکم دیا گیا۔ میں پھر جناب موسیٰ علیہ السلام کی طرف لوٹا تو انہوں نے پوچھا آپ کو کیا حکم ملا؟ میں نے کہا ہر دن پانچ نمازیں انہوں نے کہا آپ کی امت ہر روز پانچ نمازوں کی طاقت نہ رکھ سکے گی۔ میں نے آپ سے پہلے لوگوں کی آزمائش کر لی ہے۔ اور بنی اسرائیل کو میں نے خوب آزمایا ہے۔ آپ پھر بارگاہ الہی میں لوٹ کر تخفیف کا سوال کریں۔ آپ نے کہا میں نے اپنے رب سے اتنی بار سوال کر لیا ہے کہ اب سوال کرتے حیا آتی ہے لیکن میں اس پر راضی ہو کر اس کو تسلیم کرتا ہوں۔ پھر جب میں آگے بڑھا تو ایک منادی نے آواز دی میں نے اپنے فریضہ کو مقرر جاری کر دیا اور اپنے بندوں سے تخفیف کر دی۔ (بخاری، مسلم)

تشریح ﴿۱﴾ اَنَا فِي الْحَطِيمِ — فَشَقَّ مَا بَيْنَ هَذِهِ : حجر و حطیم دونوں ہی صحن کعبہ میں واقع ہیں اس لئے کبھی وہ کہا دوسرے وقت دوسرا۔ شق صدر کا یہ معاملہ اس کے علاوہ ہے جو بچپن یا جوانی میں پیش آیا۔ اس کی حکمت یہ ہے تاکہ قلب شریف میں کمال معرفت و علم بھر دیا جائے جس سے ان انوار کو برداشت کرنے کی قوت پیدا ہو۔ پھر دل کو نکال کر سونے کے تشت میں رکھا گیا یہ تمثیل ہے یا ایمان کو اسی طرح صورت دی گئی جس طرح قیامت میں تو لے کے لئے دی جائے گی۔

ثُمَّ أُتِيتُ بِدَابَّةٍ : صحیح تر یہ ہے کہ یہ براق تمام انبیاء علیہم السلام کی سواری کے لئے مقرر تھا۔ نمبر ۲ ہرنی کا اس کے مقام و مرتبہ کے مناسب براق ہے جیسا کہ ہر ایک کا حوض آخرت میں ان کے مقام کے مطابق ہوگا۔ پس یہ براق آپ کے ساتھ خاص تھا۔ شیخ متقی فرماتے ہیں براق ہی کہنا اور لکھنا چاہئے اس کا آسمان تک پہنچنا ایک قدم میں تھا کیونکہ اس کا قدم اس کی حد نگاہ پر تھا دوسروں نے کہا آسمانوں پر اس کا سفر سات قدم ہوا۔

فَحُمِلْتُ عَلَيْهِ — وَمَنْ مَعَكَ : آپ کا براق پر سوار ہونا مدد الہیہ سے تھا اور جبرائیل آپ کو اپنی قوت کے ساتھ اس کی سواری میں معاونت کرنے والے تھے۔ جبرائیل کو آپ کی خدمت کے لئے مقرر کیا گیا تھا۔ ایک روایت میں ہے جبرائیل نے



رکاب اور میکائیل نے بھاگ تھام کر آپ کو سوار کیا۔ اس روایت سے ظاہر ہوتا ہے آسمان تک کا سفر براق پر تھا۔ اس سے ان لوگوں نے استدلال جو اسراء کو براق کو کسی الگ رات میں ہونے کے قائل ہیں۔ مگر دیگر روایات سے معلوم ہوتا ہے کہ بیت المقدس سے آگے براق نہ تھی بلکہ سیڑھی جس پر آپ نے آسمان کا سفر کیا۔ پس اس روایت کو مختصر مانا جائے تاکہ تطبیق ہو جائے۔ ایک روایت میں واضح موجود ہے کہ آپ نے براق کو بیت المقدس میں اسی حلقہ سے باندھا جس سے انبیاء علیہم السلام باندھتے تھے

فَانْطَلَقَ بِيْ جِبْرِئِيلُ حَتَّى اَتَى السَّمَاءَ الدُّنْيَا : نمبر ۱۱ اس سے معلوم ہوا کہ آسمان میں واقعی دروازے ہیں اور ان پر نگران مقرر ہیں۔ بعض نے کہا وہ دروازے بیت المقدس کے مقابل ہیں۔ نمبر ۱۲ اس سے معلوم ہوا کہ دروازے پر اجازت طلب کرتے وقت اپنا نام بتلانا چاہئے۔ نمبر ۱۳ جبرائیل نے انبیاء علیہم السلام کو تواضع و تعلیم کے لئے پہلے سلام کا حکم دیا۔ کیونکہ آپ کا مرتبہ عالی تھا۔ نمبر ۱۴ آنے والے کو چاہئے کہ کھڑے اور بیٹھنے والوں کو سلام کرے جیسا کہ آپ نے کیا

فَسَلَّمْتُ عَلَيْهِ : نمبر ۱۵ نیک نصیبی ایک عظیم مرتبہ ہے۔ تمام انبیاء علیہم السلام نے آدم سمیت آپ کی تعریف کی۔ نیک بخشی تمام خصائل خیر کو جامع ہے۔ اسی لئے صالح کی تعریف یہ ہے کہ جو حقوق اللہ اور حقوق العباد کو پورا کرے۔ اللہ تعالیٰ نے قرآن مجید میں انبیاء علیہم السلام کے لئے اس صفت کو ذکر کیا ہے۔ کل من الصالحین و کلا جعلنا صالحین

فَاِذَا اِدْرِيسُ : پہلے پر آدم۔ دوسرے پر عیسیٰ دیکھی۔ تیسرے پر یوسف اور چوتھے پر ادریس علیہ السلام سے ملاقات ہوئی۔ اور پانچویں پر ہارون اور چھٹے پر موسیٰ علیہ السلام سے ملاقات ہوئی۔

فَلَمَّا جَاوَزْتُ بَكِي : حضرت موسیٰ علیہ السلام کا یہ رونا حسد کی وجہ سے نہ تھا کیونکہ انبیاء علیہم السلام حسد سے پاک ہیں بلکہ رونا اس بناء پر تھا کہ ان کی امت نے اوامر و نواہی میں بعض ادا امر کی خلاف ورزی کر کے اپنے کو ثواب کے کئی درجات سے محروم کیا اور ان کے محروم ہونے کی وجہ سے وہ ثواب اتباع موسیٰ علیہ السلام کو نہیں ملا بخلاف آپ کے صحابہ کرام کے کہ انہوں نے اوامر و نواہی میں آپ کی کامل اتباع کی جس سے امت کی اتباع کا ثواب ہمارے پیغمبر کو کامل طور پر ملا۔ نمبر ۱۶ آپ اپنی امت کے حال پر شفقت کے طور پر روئے کہ انہوں نے ان کی متابعت سے پورا فائدہ نہ اٹھایا جیسا کہ اس امت نے چھوٹی عمروں کے باوجود اپنے پیغمبر سے فائدہ اٹھایا اور وہ لمبی عمروں کے باوجود اس امت کی کثرت کو نہ پہنچ سکے۔ اللہ تعالیٰ نے اپنے پیغمبروں کے دلوں میں اپنی امتوں کے لئے خاص شفقت رکھی جو ان کو دوسری امتوں پر اتنی نہیں ہوتی۔ پس موسیٰ علیہ السلام امت پر شفقت و رحمت کے طور پر روئے تاکہ ایسی اضافہ رحمت کی گھڑی میں ان کو مزید رحمت مل جائے۔ شاید اس ساعت کی برکت سے ان کی امت کو کچھ اور مل جائے۔ موسیٰ علیہ السلام کا یہ فعل آپ کی خوشدلی کے لئے تھا۔ کہ پہلوں کو لمبی عمروں کے باوجود یہ مرتبہ نہیں ملا۔ اور پہلی امتیں زیادہ عمروں کے باوجود اتنی جنت میں نہ جائیں گی جتنی اس نو جوان کی امت جنت میں جائے گی۔ نمبر ۱۷ آپ کو غلام کہا جو جوان کے لئے بولا جاتا ہے اس کہنے کی وجہ سے ممکن ہے کہ آپ کی عمر دیگر انبیاء علیہم السلام کے ان کے زمانہ کے لحاظ سے بھی کم تھی اور برزخی زمانہ کو ملا کر تو اور کم تھی۔

ثُمَّ صَعِدَ بِيْ اِلَى السَّمَاءِ السَّابِعَةِ : حافظ سیوطی نے کہا کہ اشکال ہوا ہے کہ ایدان انبیاء علیہم السلام تو قبور میں ہیں ان کو آسمان پر دکھایا گیا۔

**جواب:** نمبر ایہ ان کی ارواح کے مثالی اجسام تھے۔ نمبر ۱۲ اللہ تعالیٰ کی اپنی قدرت سے بدن سمیت لے گیا یہ آپ کے اعزاز کے لئے کیا گیا۔

**حکمت تخصیص:**

انبیاء علیہم السلام کے لئے ایک ایک آسمان کو مخصوص کرنا کس بناء پر تھا پھر الگ الگ ملاقات میں کیا حکمت تھی؟  
الجواب: یہ تفاوت درجات کو ظاہر کرنے کے لئے کیا گیا۔ ابو حمزہ کہتے ہیں حضرت آدم علیہ السلام کی ملاقات پہلے آسمان پر اس لئے کرائی کہ وہ پہلے پیغمبر اور پہلے باپ ہیں اس لئے اول آسمان پر ہونا ان کا مناسب تھا۔ نمبر ۲ عیسیٰ و یحییٰ علیہما السلام کو دوسرے آسمان پر اس لئے رکھا گیا کہ ان کا زمانہ نبوت ہمارے پیغمبر صلی اللہ علیہ وسلم سے قریب تر تھا۔ نمبر ۳ یوسف علیہ السلام تیسرے آسمان پر تھے کیونکہ ان کا زمانہ عیسیٰ علیہ السلام کے قریب ہے اور آپ کی امت ان کی صورت میں جنت میں جائے گی۔ حضرت ادریس علیہ السلام چوتھے آسمان پر تھے کیونکہ اللہ تعالیٰ نے ان کو بلند مقام دیا۔ فرمایا ورفعتناہ مکانا علیا۔ چوتھا آسمان ساتوں میں درمیانہ اور معتدل ہے گویا یہ معتدل درجے والے ہیں۔ نمبر ۵ حضرت ہارون علیہ السلام کو پانچویں آسمان پر دکھایا گیا کیونکہ وہ اپنے بھائی موسیٰ علیہ السلام کے قریب تر تھے۔ نمبر ۶ موسیٰ علیہ السلام چھٹے آسمان پر کیونکہ اللہ تعالیٰ نے ان کو شرف کلام بخشا۔ نمبر ۷ حضرت ابراہیم علیہ السلام کو ساتویں آسمان پر دکھایا گیا کیونکہ ان کا مرتبہ ہمارے پیغمبر صلی اللہ علیہ وسلم کے بعد سب سے بڑھ کر ہے۔

ثُمَّ رَفَعْتُ إِلَى سِدْرَةِ الْمُنْتَهَى : یہ ساتویں آسمان میں ایک درخت کا نام ہے جس کی جڑ چھٹے آسمان میں ہے۔ سدرہ۔ پیری کو کہتے ہیں۔ المنتہی کہنے کی وجہ یہ ہے مخلوق کے علوم کی انتہاء اس پر ہوتی ہے۔ اس سے آگے ہمارے پیغمبر صلی اللہ علیہ وسلم کے اور کوئی نہیں گزرا۔ کسی شاعر نے خوب کہا۔ چناں گرم درتہ قریب براند۔۔۔ کہ در سدرہ جبرئیل از و باز ماند

فیلک: یہ فیل کی جمع ہے جیسا دیکھ دیکھ کی جمع ہے۔ یہ مشابہت دینا عوام کو سمجھانے کے لئے ہے ورنہ وہ پتے تو حصر کی حد سے زیادہ بڑے ہیں۔ جبرائیل نے عرض کیا یہ سدرۃ المنتہی ہے۔ اس سے مقصود آپ کو یہ خوشخبری سنانا تھا کہ آپ مخلوق کے علوم کے منتہی پر پہنچ چکے ہیں نمبر ۲ آپ کی مصاحت سے مفارقت کا عذر پیش کرنا تھا۔ اچانک آپ کو چار نہریں دکھائی دیں جن میں دو مخفی اور دو ظاہر تھیں۔ جبرائیل نے کہا مخفی نہریں جنت کی ہیں بقول چلی ایک سلسبیل اور دوسری کوثر ہے۔ ان کو مخفی کہنے کی وجہ فقط جنت میں ان کے جاری ہونے کی وجہ سے ہے اس سے باہر نکل نہیں پاتیں۔ دو ظاہر نہریں نیل و فرات ہیں ظاہر یہ ہے کہ نیل سے نیل مصر اور فرات سے فرات کوفہ مراد ہے۔ اس لئے کہ حدیث میں وارد ہے کہ وہ سدرہ کی جڑ سے نکل کر زمین پر بہتی ہیں۔ نمبر ۲ یہ پانی کے شیریں اور لطیف ہونے میں مشابہت دی گئی ہے۔ نمبر ۳ اسماء میں مشابہت کی قسم سے ہے کہ جس طرح یہاں دو دریاؤں کے یہ نام ہیں اسی طرح وہاں بھی اسی طرح کے دو نام ہیں۔

ثُمَّ رَفَعَ لِيَ الْبَيْتِ الْمَعْمُورُ : یہ آسمان پر بیت اللہ کی محاذات پر فرشتوں کا کعبہ ہے۔

ثُمَّ أُتِيتُ بِأَنْعَاءٍ : دودھ کی تعبیر اس جہاں میں علم اور دین اسلام ہے۔ خواب میں دودھ دیکھا جائے یہ اس شخص کے لئے خوشخبری ہے کہ وہ علم سے فائدہ پائے گا۔ دودھ میں لطافت شیرینی اور زود ہضم ہونے کی صفات ہیں۔ انسان کی ابتدائی غذا یہی ہے۔ شراب شر و فساد کی جڑ ہے اور یہ ام الخبائث ہے۔ شراب کی تعبیر بگاڑ و فساد ہے۔ شہد۔ اگرچہ شیریں اور شفاء بخش ہے مگر دودھ

خصوصیات میں اس سے بڑھ کر ہے۔ بعض روایات میں دو کا تذکرہ ہے۔ اس روایت سے معلوم ہوتا ہے یہ پیش کرنا سدرۃ المنتہی کے پاس تھا۔ اور ایک دوسری روایت میں ہے کہ یہ بیت المقدس میں تھا۔ ممکن ہے دو مرتبہ ایسا ہوا ہو۔ واللہ اعلم

ثُمَّ فَرَضْتُ عَلَى الصَّلَاةِ خَمْسِينَ صَلَاةً: ابراہیم علیہ السلام کے پاس سے گزرنے پر انہوں نے فرمایا (جیسا ترمذی میں ہے) اپنی امت کو میری طرف سے سلام دینا اور ان کو بتلادینا کہ جنت کی مٹی زر خیز اور پانی شیریں ہے اور وہ چٹیل میدان ہے اس کے درخت سبحان اللہ۔ الحمد للہ ولا الہ الا اللہ واللہ اکبر ہیں۔

فَمَرَرْتُ عَلَى مُوسَى: علامہ خطابی کہتے ہیں کہ حضرت موسیٰ علیہ السلام نے آپ ﷺ کو اللہ تعالیٰ کی بارگاہ میں بار بار بھیجا اور آپ نے لوٹ کر تخفیف چاہی جو کر دی گئی۔ حضرت کلیم اللہ سے معلوم کر لیا تھا کہ پہلا حکم واجب قطعی نہیں ہے ورنہ تکرار کا کوئی معنی نہیں ہے۔ بار بار عرض کرنا اس بات کی دلیل ہے کہ پہلا حکم غیر واجب ہے کیونکہ واجب تخفیف کو قبول نہیں کرتا۔ (کذا ذکرہ الطیبی) بندہ عرض کرتا ہے کہ جو واجب نہیں اس میں تخفیف چاہنے کا کوئی مطلب نہیں ہے۔ پس وہی بات درست ہے جو بعض علماء نے کہی ہے کہ اللہ تعالیٰ نے پہلے پچاس فرض کیں پھر پانچ پانچ منسوخ کیں جیسا دوسرے احکام میں نسخ ہوا۔

### واقعہ معراج بزبان انس

۲/۵۷۰۷ وَعَنْ ثَابِتِ بْنِ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أُتِيتُ بِالْبَرَاقِ وَهُوَ دَابَّةٌ أبيض طویل فوق الحمار دون البغل يقع حافره عند منتهى طرفه فرمكته حتى أتيت بيت المقدس فربطته بالحلقه التي تربط بها لانياء قال ثم دخلت المسجد فصليت فيه ركعتين ثم خرجت فجاءني جبرئيل ينادي من حمير وانا من لبي فاخترت اللبن فقال جبرئيل اخترت الفطرة ثم عرج بنا إلى السماء وساق مثل معناه قال فإذا أنا بآدم فرحب بي ودعا لي بخير وقال في السماء الثالثة فإذا أنا بيوسف إذا هو قد أعطى شطرا الحسن فرحب بي ودعا لي بخير ولم يذكر بكاء موسى وقال في السماء السابعة فإذا أنا بإبراهيم مسندا ظهره إلى البيت المعمور وإذا هو يدخله كل يوم سبعون ألف ملك لا يعودون إليه ثم ذهب بي إلى السدره المنتهى فإذا ورقها كآذان الفيلة وإذا ثمرها كالقلال فلما غشيها من أمر الله ما غشي تغيرت فما أحد من خلق الله يستطيع أن ينعتها من حسنها وأوحى إلي ما أوحى ففرض على خمسين صلوة في كل يوم وليلة فنزلت إلى موسى فقال ما فرض ربك على أمك قلت خمسين صلوة في كل يوم وليلة قال ارجع إلى ربك فسله التخفيف فإن أمك لا تطيق ذلك فأتيت بلوت بنى إسرائيل وخبرتهم قال فرجعت إلى ربى فقلت يا رب خفف على أمى فحط عني خمسا فرجعت إلى موسى فقلت حط عني خمسا قال إن أمك لا تطيق ذلك فارجع إلى ربك فسله التخفيف قال فلم أزل أرجع بين



رَبِّي وَبَيْنَ مُوسَى حَتَّى قَالَ يَا مُحَمَّدُ إِنَّهُمْ خَمْسُ صَلَوَاتٍ كُلُّ يَوْمٍ وَلَيْلَةٍ لِكُلِّ صَلَوةٍ عَشْرٌ فَذَلِكَ خَمْسُونَ صَلَوةً مَنْ هُمْ بِحَسَنَةٍ فَلَمْ يَعْمَلْهَا كُتِبَتْ لَهُ حَسَنَةٌ فَإِنْ عَمِلَهَا كُتِبَتْ لَهُ عَشْرًا وَمَنْ هُمْ بِسَيِّئَةٍ فَلَمْ يَعْمَلْهَا لَمْ تُكْتَبْ لَهُ شَيْئًا فَإِنْ عَمِلَهَا كُتِبَتْ لَهُ سَيِّئَةٌ وَاحِدَةٌ قَالَ فَنَزَلَتْ حَتَّى انْتَهَيْتُ إِلَى مُوسَى فَأَخْبَرْتُهُ فَقَالَ ارْجِعْ إِلَى رَبِّكَ فَسَلْهُ التَّخْفِيفَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقُلْتُ قَدْ رَجَعْتُ إِلَى رَبِّي حَتَّى اسْتَحْيَيْتُ مِنْهُ (رواه مسلم)

اندرجہ مسلم فی صحیحہ ۱۴۵۱۱ حدیث رقم (۲۵۹-۱۶۲) واحمد فی المسند ۳۹۲/۵۔

ترجمہ: حضرت ثابت بنانی نے حضرت انس رضی اللہ عنہ سے روایت کی ہے کہ جناب رسول اللہ ﷺ نے فرمایا کہ میرے پاس براق لایا گیا جو سفید لمبا جانور ہے قد میں گدھے سے بڑا اور خچر سے چھوٹا ہے۔ اس کی ٹاپ حدنگاہ پر پڑتی ہے۔ میں اس پر سوار ہوا یہاں تک کہ میں بیت المقدس میں آیا تو میں نے اسے اسی حلقہ کے ساتھ باندھا جس کے ساتھ انبیاء علیہم السلام باندھتے تھے۔ راوی کہتے ہیں پھر میں مسجد حرام میں داخل ہوا پس میں نے دو رکعت نماز ادا کی پھر میں نکلا تو جبرائیل میرے پاس ایک برتن شراب کا اور ایک دودھ کا لائے۔ تو میں نے دودھ کو چن لیا تو جبرائیل نے کہا آپ نے فطرت کو اختیار کیا پھر ہمیں آسمان کی طرف چڑھایا گیا اور پھلی روایت کے ہم معنی روایت کی ہے کہ ہم حضرت آدم علیہ السلام کے پاس تھے انہوں نے مجھے مرحبا کہا اور دعائے خیر دی پھر تیسرے آسمان میں پہنچے تو اچانک میں یوسف علیہ السلام کے پاس تھا جن کو کائنات کا آدھا حسن دیا گیا ہے انہوں نے مجھے مرحبا کہا اور میرے لئے دعائے خیر کی۔ اور اس روایت میں موسیٰ علیہ السلام کے رونے کا تذکرہ نہیں۔ (اور اس سے زائد بات یہ ہے) کہ جب ساتویں آسمان پر پہنچے تو ہم جناب ابراہیم علیہ السلام کے پاس تھے جو بیت المعمور سے ٹیک لگائے بیٹھے تھے۔ اس میں ہر رات ستر ہزار فرشتے داخل ہوتے ہیں جن کو پھر بھی وہاں آنے کا موقعہ نہیں ملتا۔ پھر مجھے سدرۃ المنتہی کی طرف لے جایا گیا تو اس کے پتے ہاتھی کے کانوں کی طرح اور اس کے پھل مشکوں کی طرح تھے۔ جب اس کو اللہ تعالیٰ کے حکم سے جس چیز نے ڈھانپا تھا ڈھانپا تو وہ پہلی حالت سے بدل گیا۔ اس کے حسن کی کوئی مخلوق تعریف نہیں کر سکتی۔ اور اللہ تعالیٰ نے میری طرف جو وحی کرنا تھا وہ وحی کی گئی اور مجھ پر پچاس نمازیں دن رات میں فرض کی گئیں۔ پھر میں موسیٰ علیہ السلام تک پہنچا تو آپ نے پوچھا کہ آپ کے رب نے آپ کی امت پر کیا کیا فرض کیا؟ میں نے کہا پچاس نمازیں جو ہر دن رات میں لازم ہوں گی۔ انہوں نے کہا لوٹ کر جاؤ اور تخفیف کی درخواست کرو۔ بے شک آپ کی امت اس کی طاقت نہ پاسکے گی۔ اس لئے کہ میں نے بنی اسرائیل کو آزمایا ان پر تجربہ کر لیا ہے۔ پس میں اپنے رب کی بارگاہ میں لوٹا اور میں نے عرض کی اے میرے رب! میری امت پر تخفیف فرما۔ تو اللہ تعالیٰ نے پانچ نمازیں کم کر دیں۔ پھر میں موسیٰ علیہ السلام کی طرف لوٹا اور میں نے کہا مجھ سے پانچ کم کر دی گئیں۔ انہوں نے کہا کہ آپ کی امت اس کی بھی طاقت نہ رکھ سکے گی۔ پس آپ لوٹ کر تخفیف کا سوال کریں۔ فرمایا کہ میں اپنے رب کی بارگاہ اور موسیٰ علیہ السلام کے مابین آتا جاتا رہا یہاں تک کہ اللہ تعالیٰ نے فرمایا یہ ہر دن رات میں پانچ نمازیں ہیں اور ہر نماز کا ثواب پچاس گناہ ہے تو یہ پچاس نمازیں ہوئیں۔ جو شخص کسی نیکی کا ارادہ کرے گا پھر اس کو نہ انجام دے تو اس کے لئے ایک نیکی لکھ دی جائے گی اور اگر وہ کرے تو اس کی دس نیکیاں لکھی جائیں گی۔ اور جو شخص گناہ کا ارادہ کرے پھر گناہ کا ارتکاب نہ کرے تو اس کے لئے

کچھ نہ لکھا جائے گا اور پھر اگر وہ ارتکاب معصیت کرے تو اس کا ایک گناہ ہی لکھا جائے گا۔ فرمایا پھر میں موسیٰ علیہ السلام کی طرف اترائیں نے انہیں یہ خبر دی تو انہوں نے کہا اپنے رب کی بارگاہ میں واپس جا کر کمی کا سوال کریں۔ تب جناب رسول اللہ ﷺ نے فرمایا کہ میں نے کہا میں اپنے رب کی بارگاہ میں اتنی بار لوٹ چکا کہ اب لوٹنے پر شرم آتی ہے۔ (مسلم)

تشریح ﴿ثُمَّ دَخَلْتُ الْمَسْجِدَ فَصَلَّيْتُ فِيهِ﴾: بیت المقدس تک اسراء میں تمام علماء کا اجماع ہے یہ تو نص قطعی سے ثابت ہے۔ اس کے بعد والے حصہ پر معتزلہ اور عقل پرستوں کو اس لئے کہ خرق والتیام محال ہے لا حول ولا قوة الا بالله۔ اس روایت میں خمر، دودھ کے برتن اور اس مقام پر پیش کرنے کا تذکرہ ہے۔

مسجد اقصیٰ: مسجد والی زمین مراد ہے مسجد وہاں نہ تھی۔ دو رکعت نماز پڑھی اس سے مراد پڑھائی۔ اور محاورہ میں ایسا استعمال موجود ہے۔ اختصار کے لئے یا نسیان سے امامت والی بات رہ گئی ہے۔ جیسا کہ پہلی روایت میں مسجد کا تذکرہ نہیں ہے۔ اس روایت میں اختصار کے لئے شہد کا ذکر نہیں کیا۔

ثُمَّ عُرِجَ بِنَا: نووی و سیوطی نے معروف قرار دے کر فاعل جبرائیل یا رب جلیل کو بنایا۔ معنی یہ ہے پھر اللہ تعالیٰ مجھے اور جبرائیل کو اوپر لے گیا۔ نمبر ۲ اس کو مجہول بھی پڑھا گیا۔ اس کا معنی یہ ہوگا کہ پھر ہمیں چڑھایا گیا۔

إِذَا هُوَ قَدْ أُعْطِيَ شَطْرًا الْحُسَيْنِ: ظاہر تر یہ ہے کہ ان کے زمانے کا حسن مراد ہے۔ نمبر ۲ ہمارے مشائخ متاخرین نے کہا ہمارے حضرت یوسف علیہ السلام سے احسن تھے۔ کیونکہ ان کے متعلق منقول نہیں ہے کہ ان کے چہرے کی چمک کا عکس دیوار پر پڑتا تھا۔ جب آپ کے متعلق بعض نے نقل کیا ہے۔ نمبر ۳ آپ کا پورا جمال ظاہر نہ کیا گیا ورنہ وہ دیکھ نہ سکتے۔ کذا قال بعض محققین: بعض نے اس طرح معنی کیا ہے یوسف کو میرے حسن سے آدھا حسن دیا گیا ہے یا آپ کے حسن کی ہنسبت وہ آدھا حسن رکھتے تھے۔ کذا ذکرہ القاری۔ شیخ کے کلام کا خلاصہ یہ ہے فی الجملہ معلوم ہوتا ہے کہ حضرت یوسف علیہ السلام سب سے زیادہ حسن رکھتے تھے۔ چنانچہ ایک روایت کے الفاظ اس طرح ہیں "میں ایک ایسے شخص کے پاس پہنچا جو کہ احسن خلق اللہ جو اللہ تعالیٰ کی مخلوق میں سب سے زیادہ حسن رکھتا تھا۔ جیسا چاند ستاروں کے بالمقابل۔ پھر ترمذی نے حضرت انس سے اس طرح روایت نقل کی ہے اللہ تعالیٰ نے ہر پیغمبر کو خوب رو خوش آواز بنایا۔ تمہارا پیغمبر سب سے زیادہ خوب رو اور خوش آواز ہے۔ پس ممکن ہے کہ حدیث معراج آپ ﷺ کے علاوہ کے لئے ہو۔ جیسا بعض نے کہا کہ کلام کرنے والا عموماً خطاب میں داخل نہیں ہوتا۔

ابن حجر مہدیہ کا قول:

ایمان رسالت کی تکمیل یہ ہے کہ مسلمان کا یہ اعتقاد ہو کہ کسی آدمی میں حسن و لطافت اس قدر جمع نہیں ہوا جس قدر کہ آپ ﷺ میں جمع ہوا۔ جیسا کہ باطنی سیرت میں جو فضل و کمال جمع ہوئے وہ اور کسی کے لئے جمع نہ ہوئے تو ظاہر باطن کا آئینہ ہے۔

ایک طاہرہ:

مرتبہ الوہیت کے علاوہ فضل و کمال کی ہر قسم آپ کے لئے ثابت ہے۔ کوئی ان سے کامل تر تو درکنار برابر بھی نہیں ہو سکتا۔ کسی شاعر نے کہا۔

کے بحسن و ملاحت بیار مانرشد ☆ تراودا دیں سخن انکار کار مانرشد

ہزار نقد بازار کائنات آئند ☆ کے بسکہ صاحب عیار مازسد

اور اسی حقیقت کو دوسرے انداز میں ایک اور شاعر نے یوں بیان کیا ہے ۔

یا صاحب الجمال ویا سید البشر ☆ من وجهک المنیر لقد نور القمر

لا یمکن الثناء کما کان حقہ ☆ بعد از خدا بزرگ توئی قصہ مختصر

اس پیری کو فرشتوں کے بازوؤں کے انوار نے ڈھانپ رکھا تھا۔ نمبر ۲ سونے کی ٹڈیوں نے ڈھانپا تھا۔ نمبر ۳ رنگ رنگ کی چیزوں نے ڈھانپ رکھا تھا جن کی حقیقت معلوم نہیں۔ یہ قول ظاہر تر ہے۔

وَأَوْحَىٰ إِلَيَّ مَا أَوْحَىٰ : اس وحی کو بھیجنے والے اور رسول کے علاوہ کوئی نہیں جانتا۔ احتیاط اسی میں ہے کہ اسے مجمل و مبہم رکھیں اور تفسیر کے پیچھے نہ پڑیں۔

خَمْسِينَ صَلَوةً : ایک نسخہ میں فی کل یوم دلیلہ بھی آیا ہے۔

فَحُطَّ عَنِّي خَمْسًا : تقدیر عبارت خمساً خمساً ہے۔ یعنی پانچ پانچ کم ہوں۔ عشر والی رذائیت میں اختصار ہے۔ اس پر آپ

کا یہ قول دلالت کرتا ہے۔ ثم رجعت الی موسیٰ قلت حط عني خمساً۔

کُتِبَتْ لَهُ عَشْرًا : متصل عمل کے ساتھ قصد قلب کو ملانے کی وجہ سے ثواب دس گناہ ہوا جیسا اللہ تعالیٰ نے فرمایا: مَنْ جَاءَ بِالْحَسَنَةِ فَلَهُ عَشْرُ امثالِهَا ..... یہ تو کم سے کم ہے باقی مضاعفت کی کوئی حد نہیں سات سو گنا تک بڑھا دیتے ہیں۔ بلکہ اخلاص والے کے لئے اس سے بھی زیادہ اضافہ کرنے والے ہیں۔

مَنْ هُمْ بِسَيِّئَةٍ : برائی کا عزم تھا پھر اسے اللہ تعالیٰ کی خاطر ترک کر دیا تو بلاشبہ اس میں ایک نیکی لکھی جاتی ہے۔ اگر برائی کی تو ایک برائی لکھی گئی۔ کیونکہ برائی کا بدلہ کیت میں نہیں بڑھایا جاتا جیسا کہ اللہ تعالیٰ نے فرمایا۔ مَنْ جَاءَ بِالسَّيِّئَةِ فَلَا يُجْزَىٰ إِلَّا مِثْلُهَا وَهُمْ لَا يَظْلَمُونَ۔ الایہ۔ اس میں اشارہ کر دیا کہ یہ عدل ہے جیسا کہ مضاعفت فضل ہے۔

## واقعہ معراج بروایت ابوذر غفاری

۳/۵۷۰۸ وَعَنِ ابْنِ شَهَابٍ عَنْ النَّسِ قَالَ كَانَ أَبُو ذَرٍّ يُحَدِّثُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَرَجَ عَنِّي سَقْفُ بَيْتِي وَأَنَا بِمَكَّةَ فَنَزَلَ جِبْرِئِيلُ فَفَرَجَ صَدْرِي ثُمَّ غَسَلَهُ بِمَاءٍ زَمْزَمَ ثُمَّ جَاءَ بِطَسْتٍ مِنْ ذَهَبٍ مُمْتَلِئٍ بِحِكْمَةٍ وَإِيمَانًا فَأَفْرَغَهُ فِي صَدْرِي ثُمَّ أَطْبَقَهُ ثُمَّ أَخَذَ بِيَدِي فَعَرَجَ بِي إِلَى السَّمَاءِ فَلَمَّا جِئْتُ إِلَى السَّمَاءِ الدُّنْيَا قَالَ جِبْرِئِيلُ لِحَازِنِ السَّمَاءِ افْتَحْ قَالَ مَنْ هَذَا قَالَ هَذَا جِبْرِئِيلُ قَالَ هَلْ مَعَكَ أَحَدٌ قَالَ نَعَمْ مَعِيَ مُحَمَّدٌ صَلَّى اللَّهُ عَلَيْهِ وَسَلَّمَ فَقَالَ أُرْسِلْ إِلَيْهِ قَالَ نَعَمْ فَلَمَّا فَتَحَ عَلَوْنَا السَّمَاءَ الدُّنْيَا إِذَا رَجُلٌ قَاعِدٌ عَلَى يَمِينِهِ أَسْوَدَةٌ وَعَلَى يَسَارِهِ أَسْوَدَةٌ إِذَا نَظَرَ قَبْلَ يَمِينِهِ ضَحِكَ وَإِذَا نَظَرَ قَبْلَ شِمَالِهِ بَكَى فَقَالَ مَرَحَبًا يَا نَبِيَّ الصَّالِحِ وَالْإِبْنِ الصَّالِحِ قُلْتُ لِجِبْرِئِيلَ مَنْ هَذَا قَالَ هَذَا آدَمُ وَهَلِ الْآسُودَةُ عَنْ يَمِينِهِ وَعَنْ شِمَالِهِ نَسَمُ بَنِيهِ فَأَهْلُ الْيَمِينِ مِنْهُمْ أَهْلُ الْجَنَّةِ



وَالْأَسْوَدَةُ الَّتِي عَنْ شِمَالِهِ أَهْلُ النَّارِ فَإِذَا نَظَرَ عَنْ يَمِينِهِ ضَحِكَ وَإِذَا نَظَرَ قَبْلَ شِمَالِهِ بَكَى حَتَّى عُرِجَ بِي إِلَى السَّمَاءِ الثَّانِيَةِ فَقَالَ لِحَازِنِهَا افْتَحْ فَقَالَ لَهُ حَازِنُهَا مِثْلَ مَا قَالَ الْأَوَّلُ قَالَ أَنَسُ فَقَدَّرَ أَنَّهُ وَجَدَ فِي السَّمَوَاتِ آدَمَ وَإِدْرِيسَ وَمُوسَى وَعِيسَى وَإِبْرَاهِيمَ فِي السَّمَاءِ السَّادِسَةِ قَالَ ابْنُ شُهَابٍ فَأَخْبَرَنِي ابْنُ حَزْمٍ أَنَّ ابْنَ عَبَّاسٍ وَأَبَا حَبَّةَ الْأَنْصَارِيَّ كَانَا يَقُولَانِ قَالَ النَّبِيُّ صَلَّى اللَّهُ عَلَيْهِ وَسَلَّمَ ثُمَّ عُرِجَ بِي حَتَّى ظَهَرْتُ لِمُسْتَوًى أَسْمَعُ فِيهِ صَرِيْفَ الْأَقْلَامِ وَقَالَ ابْنُ حَزْمٍ وَأَنَسُ قَالَ النَّبِيُّ صَلَّى اللَّهُ عَلَيْهِ وَسَلَّمَ فَفَرَضَ اللَّهُ عَلَى أُمَّتِي خَمْسِينَ صَلَوةً فَرَجَعْتُ بِذَلِكَ حَتَّى مَرَرْتُ عَلَى مُوسَى فَقَالَ مَا فَرَضَ اللَّهُ لَكَ عَلَى أُمَّتِكَ قُلْتُ فَرَضَ خَمْسِينَ صَلَوةً قَالَ لَارْجِعْ إِلَى رَبِّكَ فَإِنَّ أُمَّتَكَ لَا تُطِيقُ فَرَجَعْتُ فَوَضَعَ شَطْرَهَا فَرَجَعْتُ إِلَى مُوسَى فَقُلْتُ وَضَعَ شَطْرَهَا فَقَالَ رَاجِعْ رَبِّكَ فَإِنَّ أُمَّتَكَ لَا تُطِيقُ ذَلِكَ فَرَجَعْتُ فَوَضَعَ شَطْرَهَا فَرَجَعْتُ إِلَيْهِ فَقَالَ ارْجِعْ إِلَى رَبِّكَ فَإِنَّ أُمَّتَكَ لَا تُطِيقُ ذَلِكَ فَرَجَعْتُ فَقَالَ هِيَ خَمْسٌ وَهِيَ خَمْسُونَ لَا يَكْدُلُ الْقَوْلُ لَدَيَّ فَرَجَعْتُ إِلَى مُوسَى فَقَالَ رَاجِعْ رَبِّكَ فَقُلْتُ اسْتَحْيَيْتُ مِنْ رَبِّي ثُمَّ انْطَلَقَ بِي حَتَّى انْتَهَى بِي إِلَى سِدْرَةِ الْمُنتَهَى وَعَشِيهَا الْوَأْنُ لَا أَذْرِي مَا هِيَ ثُمَّ أُدْخِلْتُ الْجَنَّةَ فَإِذَا فِيهَا جَنَابُ الدُّلُوعِ وَإِذَا تَرَابُهَا الْمِسْكُ۔

(متفق عليه)

انحرجه البخاری ۴۵۸/۱ حدیث رقم ۳۴۹ و مسلم فی صحیحہ ۱۴۸۱/۱ حدیث رقم (۲۶۳-۱۶۳) واحمد فی المسند ۱۲۲/۵

ترجمہ: ابن شہاب حضرت انس رضی اللہ عنہ سے روایت کرتے ہیں کہ جناب ابوذر رضی اللہ عنہ نے بتلایا کہ جناب رسول اللہ صلی اللہ علیہ وسلم نے فرمایا کہ میرے گھر کی چھت کھولی گئی جب کہ میں مکہ میں تھا۔ پھر جبرائیل نازل ہوئے۔ انہوں نے میرا سینہ کھولا پھر اسے آب زمزم سے دھویا۔ پھر سونے کا ایک طشت لایا گیا جو ایمان و حکمت سے بھرا تھا۔ پھر اسے میرے سینے میں ڈال کر اسے سی دیا۔ پھر میرا ہاتھ پکڑ کر آسمان کی طرف لے گئے۔ جب میں آسمان دنیا تک پہنچا تو جبرائیل نے آسمان کے خازن کو کہا کھولو۔ اس نے کہا کون؟ جواب دیا جبرائیل۔ پوچھا گیا کہ تمہارے ساتھ کوئی ہے؟ کہا ہاں میرے ساتھ محمد صلی اللہ علیہ وسلم ہیں۔ اس نے پوچھا کیا ان کو بلایا گیا ہے؟ جواب دیا گیا جی ہاں۔ جب دروازہ کھولا تو ہم آسمان دنیا میں داخل ہوئے۔ وہاں ایک صاحب تشریف فرما تھے جن کے دائیں جانب کچھ جماعتیں تھیں اور ان کے بائیں جانب کچھ جماعتیں تھیں۔ وہ جب اپنے دائیں جانب دیکھتے تو ہنستے اور جب بائیں جانب دیکھتے تو روتے تھے۔ انہوں نے کہا۔ نبی نیک اور نیک بیٹا خوب آئے۔ میں نے جبرائیل سے پوچھا یہ کون ہیں؟ انہوں نے کہا یہ آدم علیہ السلام ہیں اور یہ دائیں بائیں کی جماعتیں ان کی اولاد کی روحیں ہیں۔ دائیں جانب والے جنتی اور بائیں جانب والے دوزخی ہیں۔ جب وہ اپنے دائیں دیکھتے ہیں تو ہنستے ہیں اور جب بائیں دیکھتے ہیں تو روتے ہیں۔ یہاں تک کہ وہ مجھے دوسرے آسمان تک لے گئے پھر اس کے خزانچی سے کہا کھولو ان سے خازن نے اسی طرح کہا جیسا کہ پہلے آسمان کے خازن نے کہا تھا۔ حضرت انس کا بیان

ہے کہ آپ نے آسمانوں میں حضرت آدم، اور لیس، موسیٰ و عیسیٰ، ابراہیم علیہم السلام کو پایا۔ مگر راوی کو پختہ یاد نہ رہا کہ ان کے مقامات کیسے تھے۔ البتہ انہوں نے اس بات کا تذکرہ کیا ہے کہ انہوں نے پہلے آسمان میں آدم علیہ السلام اور چھٹے آسمان پر ابراہیم علیہ السلام کو پایا۔ ابن شہاب کہتا ہے کہ مجھے ابن حزم نے یہ بتلایا کہ ابن عباس اور ابوجہ انصاری رضی اللہ عنہما کہا کرتے تھے کہ جناب رسول اللہ صلی اللہ علیہ وسلم نے فرمایا مجھے چڑھایا گیا یہاں تک کہ میں ایک ایسے میدان میں پہنچا جس میں میں اقلام کی صرصر اہٹ سنتا تھا۔ ابن حزم اور انس رضی اللہ عنہما کا بیان ہے کہ جناب رسول اللہ صلی اللہ علیہ وسلم نے فرمایا پھر اللہ تعالیٰ نے میری امت پر پچاس نمازیں فرض کیں تو میں یہ لے کر واپس ہوا۔ یہاں تک کہ میرا گزر موسیٰ علیہ السلام کے پاس سے ہوا۔ تو انہوں نے پوچھا کہ اللہ تعالیٰ نے آپ کے ذریعہ آپ پر کیا فرض کیا؟ میں نے کہا پچاس نمازیں فرض کیں۔ انہوں نے کہا اپنے رب کی طرف پلٹ جائیں کیونکہ آپ کی امت اس کی طاقت نہ رکھے گی۔ تو انہوں نے مجھے واپس کر دیا تو اللہ تعالیٰ نے اس کا کچھ حصہ معاف کر دیا۔ میں پھر موسیٰ علیہ السلام کی طرف لوٹا تو میں نے کہا کہ اس نے کچھ حصہ معاف فرما دیا ہے۔ تو انہوں نے کہا آپ اپنے رب کی طرف واپس لوٹ جائیں کیونکہ آپ کی امت اس کی طاقت نہ رکھ سکے گی۔ پھر میں واپس لوٹا تو کچھ اور معاف فرما دیں۔ میں پھر موسیٰ علیہ السلام کی طرف لوٹا تو انہوں نے کہا اپنے رب کی طرف لوٹ جائیں کیونکہ آپ کی امت اس کی طاقت بھی نہ رکھ سکے گی۔ میں پھر واپس گیا تو اللہ تعالیٰ نے فرمایا نمازیں پانچ ہیں اور اصل کے لحاظ سے پچاس ہیں۔ ہمارے ہاں فیصلہ میں تبدیلی نہیں کی جاتی۔ پس میں موسیٰ علیہ السلام کی طرف لوٹا تو انہوں نے کہا اپنے رب کی طرف واپس لوٹیں تو میں نے کہا مجھے اپنے رب سے حیا آتی ہے۔ پھر مجھے لے جایا گیا یہاں تک کہ میں سدرۃ المنتہیٰ تک پہنچا؛ اس پر مختلف رنگ چھا گئے۔ میں نہیں جانتا کہ وہ کیا تھے۔ پھر مجھے جنت میں داخل کیا گیا۔ تو اس میں عمارات موتیوں سے بنی ہوئی تھیں اور اس کی مٹی مشک کی تھی۔ (بخاری، مسلم)

تشریح ﴿فُرِجَ عَيْنِي سَقْفُ بَيْتِي وَأَنَا بِمَكَّةَ﴾: فرج۔ مجھول پڑھا گیا ہے۔ چیرنے اور کھولنے، زائل کرنے کے معنی میں آتا ہے۔

مقام اسراء:

حطیم، حجر، شعب ابی طالب، بیت ام ہانی یہ مشہور تر ہے۔

ابن حجر کا تقریبی قول:

آپ ام ہانی کے گھر میں سوئے ہوئے تھے۔ اس کو اپنا گھر اس لئے فرمایا آپ نے وہاں رات گزاری اور سکونت اختیار فرمائی۔ وہ شعب ابی طالب میں واقع ہے۔ فرشتہ آیا اور ان کے گھر کی چھت کھول کر آپ کو کعبہ میں لایا۔ وہاں آپ نیند کے اثرات کی وجہ سے لیٹ گئے۔ پھر حطیم سے آپ کو مسجد حرام کے دروازے کی طرف نکالا۔ اور براق پر سوار کر کے مسجد اقصیٰ کی طرف لے گئے۔ (فتح الباری)

قَنْزَلْ جِبْرَائِيلُ فَفَرَجَ صَدْرِي: پہلی روایت میں قلب اطہر کا کیا دھویا پھر علم دین سے پُر کیا گیا مگر یہاں معلوم ہوتا ہے کہ پہلے آب زمزم سے دھو چکے پھر ایمان و حکمت سے پُر طشت لاکر سینہ میں ڈال دیا گیا۔

فَعْرِجَ بِنِي إِلَى السَّمَاءِ الدُّنْيَا: یہاں نہ مسجد اقصیٰ نہ براق نہ سیڑھی کسی چیز کا تذکرہ نہیں۔ کیونکہ اسراء کو شب معراج کے علاوہ میں مانتے ہیں۔ قاضی کہتے ہیں کفار کی ارواح کچن میں محبوس ہیں اور ابرار کی علیین میں آرام کرتی ہیں۔ آسمان میں کیسے چلی گئیں۔ ممکن ہے کہ ارواح آدم پر پیش کی جاتی ہوں اور وہ پیشی کا وقت ہو۔ نمبر ۲ وہ ارواح ہوں جو ابدان میں ابھی ڈالی نہیں گئیں۔ اور ان کی جگہ آدم علیہ السلام کے دائیں بائیں ہو اور ان کا انجام انہیں بتلایا گیا ہو۔ واللہ اعلم۔

عُورَجَ بِنِي إِلَى السَّمَاءِ الثَّانِيَةِ: یہ روایت حضرت انس سے شریک کی روایت کی طرح ہے اور باقی روایات اس سے مختلف ہیں۔ وہ یہ ہے کہ ابراہیم علیہ السلام ساتویں آسمان میں ہیں۔ اگر معراج کئی ہوں تو اشکال نہیں در نہ نہایت قوی روایت میں ابراہیم علیہ السلام کو بیت المعمور سے تکیہ لگائے پایا گیا۔ اور وہ بلا اختلاف ساتویں آسمان میں ہیں۔ اس روایت میں منازل انبیاء کا ذکر نہیں رائج روایات میں ان کا ذکر موجود ہے۔ اسی طرح آسمان کی تعین اور انبیاء کے دیکھنے میں اختلاف ہے۔ ممکن ہے دونوں آسمانوں میں دیکھا ہوں۔

حَتَّى ظَهَرْتُ لِمُسْتَوًى: چڑھنے سے یہاں قائم ہونا مراد ہے۔ جہاں بلندی کا وہ مرتبہ ملا کہ اوامر الہی اور مخلوق میں ان کا چلانا مجھ پر ظاہر ہوا۔ یہ مقام اور کسی کو مخلوق میں سے نہیں ملا۔ اقلام کی کیفیت اللہ تعالیٰ اور اس کے رسول کے سوا کسی کو معلوم نہیں۔ قلم سے یہی ظاہری قلم مراد لینا اور حقیقت کو اللہ تعالیٰ کے سپرد کرنا چاہئے۔ بے جا تاویلات کی حاجت نہیں۔

قَالَ ابْنُ حَزْمٍ وَأَتَسُّ: پچاس کا پانچواں تو دس ہے البتہ پچاس کا دسواں حصہ پانچ ہے۔ جیسا کہ اختلاف ہے۔ فَرَجَعْتُ إِلَى مُوسَى: — هِيَ خَمْسٌ وَهِيَ خَمْسُونَ: پھر آخری مراجعت میں یہ فرمایا گیا کہ میں نے پانچ و پچاس میں مساوات باعتبار ثواب کر دی ہے یہ بات میرے ہاں نہ بدلے گی۔ یا پچاس کو پانچ کر دیا ہے اور اس میں تبدیلی نہیں۔ میرے لئے بار بار عرض کرنا اور لوٹنا اور سلام رخصت کے بعد پھر آنا باعث شرم اور مانع تھے۔

فَمَا أُدْخِلْتُ الْجَنَّةَ: مسلم کی روایت میں اس طرح ہے کہ میں جنت کی سیر کر رہا تھا کہ اچانک وہاں ایک عمارت پر میری نظر پڑی اس کے دونوں کناروں پر موتیوں کے قے تھے۔ جنت کی مٹی خوشبودار یعنی مشک جیسی خوشبو والی۔ نمبر ۲ حقیقت میں مشک بہت خوشبودار ہے کہ اس کی لپٹ پانچ سو سال کی مسافت تک جاتی ہے۔

### واقعہ معراج بزبان ابن مسعود

۴/۵۷۰۹ وَعَنْ عَبْدِ اللَّهِ قَالَ لَمَّا أُسْرِيَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ انْتَهَى بِهِ إِلَى سِدْرَةِ الْمُنْتَهَى وَهِيَ فِي السَّمَاءِ السَّادِسَةِ إِلَيْهَا يَنْتَهَى مَا يُعْرَجُ بِهِ مِنَ الْأَرْضِ فَيَقْبِضُ مِنْهَا وَالْيَا يَنْتَهَى مَا يُهْبِطُ بِهِ مِنَ فَوْقِهَا فَيَقْبِضُ مِنْهَا قَالَ إِذَا يَغْشَى السِّدْرَةَ مَا يَغْشَى قَالَ فَرَأَى مَنْ ذَهَبَ قَالَ فَأُعْطِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثًا أُعْطِيَ الصَّلَوَاتِ الْخَمْسَ وَأُعْطِيَ خَوَاتِيمَ سُورَةِ الْبَقَرَةِ وَغُفِرَ لِمَنْ لَا يُشْرِكُ بِاللَّهِ مِنْ أُمَّتِهِ شَيْئًا نِ الْمُقَرَّبَاتِ - (رواہ مسلم)

اخرجه البخاری فی صحیحہ ۳۷۴۱/۶ حدیث رقم ۳۳۴۲ و مسلم فی صحیحہ ۱۵۷۸۱ حدیث رقم (۲۷۹-۱۷۳)



واحد فی المسند ۳۸۷۱۸

ترجمہ: حضرت ابن مسعود رضی اللہ عنہ سے روایت ہے کہ جب جناب رسول اللہ ﷺ کو معراج کرائی گئی تو آپ کو سدرۃ المنتہی پر لے جایا گیا۔ یہ چھٹے آسمان میں ہے جو چیزیں زمین سے اوپر اٹھائی اور بلند کی جاتی ہیں وہ وہاں تک ہی پہنچتی ہیں پھر وہاں سے وہ قبض کر لی جاتی ہیں اور اوپر سے جو چیزیں اتاری جاتی ہیں وہ وہاں تک پہنچتی ہیں۔ پھر وہاں سے قبض کر کے آگے لے جائی جاتی ہیں۔ فرمایا اس وقت سدرہ کو جس چیز نے ڈھانپا تھا۔ ڈھانپ لیا۔ فرمایا وہ سونے کی تتلیاں تھیں پھر آپ کو تین چیزیں دی گئیں۔ نمبر پانچ نمازیں دی گئیں۔ نمبر ۳ سورہ بقرہ کی آخری آیات دی گئیں۔ نمبر ۳ آپ کی امت میں سے جو شخص اللہ تعالیٰ کے ساتھ کسی کو شریک نہ کرے اس کے گناہ بخشے گئے۔

تشریح: انتہی بہ الی سدرۃ المنتہی: ایک شارح نے سدرہ کو چھٹے آسمان میں کہا۔ مگر صحیح یہ ہے کہ وہ ساتویں میں ہے۔ جنت اور آسمانوں پر سایہ کر رہا ہے۔ نووی نے دونوں روایات میں تطبیق یہ دی ہے کہ چھٹے آسمان اور شاخیں ساتویں میں ہیں۔ قاضی نے کہا یہ ساتویں آسمان پر ہے۔ خلیل نحوی کا بھی یہی قول ہے۔ اللہ تعالیٰ کے اوامر و نواہی کو دربان فرشتے لے لیتے ہیں۔ یعنی مخلوق کے علوم و عروج ملائکہ کا آخری نقطہ ہے۔ اس وجہ سے سدرۃ المنتہی کہلاتی ہے۔ آپ ایسی جگہ لے جائے گئے جہاں مخلوق میں سے کوئی نہیں گیا۔ اس بیری کو ایسی چیز نے ڈھانپ رکھا تھا جس کی حقیقت اللہ تعالیٰ کے سوا کوئی نہیں جانتا۔ بعض روایات حدیث میں آیا ہے کہ اس کے ہر پتے پر ایک فرشتہ کھڑا تسبیح کر رہا ہے۔ سبز جانداروں کی ایک جماعت ہے۔ اس کی تعبیر ارواح انبیاء و اولیاء سے کی جاتی ہے۔ یہ انوار کو ان پروانوں سے تشبیہ دے کر سمجھایا۔ اس سے فرشتوں کی ان انوار سے الفت و محبت دیکھیں کہ وہ ان انوار سے تتلیوں کی طرح محبت کرتے ہیں۔ ایک روایت میں سونے کی ٹڈی سے تشبیہ دی ہے یہ ان کے حسن و خوبی کی تمثیل ہے۔ ممکن ہے کہ حقیقی سونے کی ہوں۔ اللہ تعالیٰ کو پوری قدرت ہے۔

اعطی رسول اللہ صلی اللہ علیہ وسلم: اس رات آپ کو بے حد و حساب چیزوں سے نوازا گیا۔ ان میں تین چیزیں۔ نمبر ۱ علم و عمل۔ نمبر ۲ انوار و اسرار نمبر ۳ فیوض و برکات۔ اور ان کے علاوہ ان چیزوں کا بھی ذکر کیا۔ پانچ نمازوں کی فرضیت اور سورہ بقرہ کی آخری آیات یعنی امن الرسول سے سورہ کے آخر تک۔ ان کے دیئے جانے کا مطلب دعاؤں کی قبولیت کا ملنا ہے۔

سوال: یہ بات مسلم کی اس روایت کے مخالفت ہے کہ ایک دن جبرائیل علیہ السلام آپ ﷺ کے پاس بیٹھے تھے کہ دروازہ کھلنے کی آواز آئی۔ جبرائیل نے سر اٹھایا اور کہا آج آسمان سے ایک ایسا فرشتہ اتر رہا ہے جو آج تک کبھی نہ اتر تھا۔ اس نے سلام کیا اور کہا تمہیں دو نوروں کی بشارت ہو۔ پہلا سورہ فاتحہ اور دوسرا نور سورہ بقرہ کی۔ آخری آیات تم میں سے جو شخص ان کو پڑھے گا وہ ثواب و قبولیت سے نوازا جائے گا۔

جواب: ان میں کوئی اختلاف نہیں۔ آسمان میں فاعلی الی عبدہ ما اوحی جو دیا وہ اجمال تھا ان میں صرف نمازوں کا ذکر دیا کیونکہ وہ اعلیٰ ہیں۔ پھر فرشتے کو بشارت کے لئے اتارا کہ تمہیں ایسی افضل چیز ملی جو اور کسی پیغمبر کو نہیں ملی ہے۔

اشکال ثانی:

سورہ بقرہ تو بالاتفاق مدنی ہے اور معراج بالاتفاق کی زندگی میں ہوا۔

الجواب: بعض آیات کا مکی ہونا پوری سورت کے مدنی ہونے کے خلاف ہیں۔ دوسرا دیئے جانے کا مطلب قبولیت کی گئی ہے۔ اور دونوں آیات میں لفظ غفرانک۔

غُفِرَ لِمَنْ لَا يُشْرِكُ: آپ ﷺ سے اس رات بغیر عذاب دیئے بخشش کا وعدہ کیا گیا۔ جیسا کہ اس آیت میں فرمایا۔ اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذَلِكَ لِمَنْ يَّشَاءُ۔ بے شک اللہ تعالیٰ مشرک کو نہ بخشے گا اور بخش دے گا اس کے علاوہ کوجس کے لئے چاہے گا۔ اس سے کسی کو یہ خیال نہ ہو کہ مرتکب کبیرہ کو عذاب نہیں ہوگا کیونکہ دیگر نصوص اور اجماع اہل سنت سے گناہ گاروں کے لئے عذاب کا ثبوت ہے۔ اس روایت میں مذکور نہ ہونا نہ ہونے کی علامت نہیں۔

### معراج بزبان ابو ہریرہ

۵/۵۷۱۰ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ رَأَيْتُنِي فِي الْحَجْرِ وَقُرَيْشٍ تَسْأَلُنِي عَنْ مَسْرَايَ فَسَأَلْتَنِي عَنْ أَشْيَاءَ مِنْ بَيْتِ الْمَقْدَسِ لَمْ أَتِبْهَا فَكُرِبْتُ كُرْبًا مَا كُرِبْتُ مِثْلَهُ فَرَفَعَهُ اللَّهُ لِي أَنْظُرَ إِلَيْهِ يَسْأَلُونِي عَنْ شَيْءٍ إِلَّا أَنْبَأْتُهُمْ وَقَدْ رَأَيْتُنِي فِي جَمَاعَةٍ مِنَ الْأَنْبِيَاءِ فَإِذَا مُوسَى قَائِمٌ يُصَلِّي فَإِذَا رَجُلٌ ضَرْبُ جَعْدٍ كَأَنَّهُ مِنْ رِجَالِ شَنْوَةَ وَإِذَا عِيسَى قَائِمٌ يُصَلِّي أَقْرَبُ النَّاسِ بِهِ شَبَهِا عُرْوَةَ بَنَ مَسْعُودٍ وَالثَّقَفِيُّ وَإِذَا إِبْرَاهِيمُ قَائِمٌ يُصَلِّي أَشَبَّهُ النَّاسِ بِهِ صَاحِبُكُمْ يَعْنِي نَفْسَهُ فَخَانَتْ الصَّلَاةُ فَأَمَمْتُهُمْ فَلَمَّا فَرَعْتُ مِنَ الصَّلَاةِ قَالَ لِي قَائِلٌ يَا مُحَمَّدُ هَذَا مَالِكُ خَازِنُ النَّارِ فَسَلِّمْ عَلَيْهِ فَالتَفَتُ إِلَيْهِ فَبَدَأَنِي بِالسَّلَامِ۔ (رواه مسلم وهذا الباب خال عن الفصل الثاني)

المخرجه البخاری فی صحیحہ ۴۲۸۰۱۶ حدیث رقم ۳۳۹۴ و مسلم فی صحیحہ ۱۵۶۱۱ حدیث رقم (۱۷۲-۲۷۸) والترمذی فی السنن ۲۸۰۱۵ حدیث رقم ۳۱۳۰۔

حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے فرمایا کہ میں نے اپنے کو مقام حجر میں دیکھا۔ قریش مجھ سے میرے سفر معراج کے متعلق سوالات کر رہے تھے۔ تو انہوں نے مجھ سے بیت المقدس کی ایسی چیزوں کے متعلق سوالات کیے جو مجھے یاد نہ رہیں تھیں۔ تو میں اتنا غمگین ہوا کہ میں اتنا غمگین کبھی نہ ہوا تھا۔ تو اللہ تعالیٰ نے اسے میرے سامنے کر دیا۔ میں اسے دیکھ رہا تھا۔ وہ جس چیز کے متعلق پوچھتے میں ان کو بتا دیتا۔ اور میں نے اپنے کو انبیاء علیہم السلام کی جماعت میں دیکھا۔ تو موسیٰ علیہ السلام کھڑے نماز پڑھ رہے تھے۔ وہ درمیانے قد تھکے گریالے بالوں والے ہیں۔ گویا کہ وہ شنوہ کے لوگوں سے ہیں اور عیسیٰ علیہ السلام کھڑے نماز پڑھ رہے تھے تو ان سے مشابہ عروہ بن مسعود ثقفی ہیں۔ اور ابراہیم علیہ السلام کھڑے نماز ادا فرما رہے تھے۔ ان کے ساتھ سب سے زیادہ مشابہ تمہارا یہ صاحب یعنی میں ہوں۔ پھر نماز کا وقت ہو گیا تو میں نے ان کی امامت کی جب میں نماز سے فارغ ہو گیا تو مجھے کسی کہنے والے نے کہا اے محمد! یہ دوزخ کے خازن مالک ہیں۔ انہیں سلام کیجئے۔ میں نے ان کی طرف توجہ کی تو انہوں نے مجھے سلام کر کے ابتداء کی (مسلم)

وَقَدْ رَأَيْتُنِي فِي جَمَاعَةٍ: میں نے اسراء کی رات میں اپنے کو انبیاء علیہم السلام کی ایک جماعت میں دیکھا اس پر سابقہ

روایات اور آئندہ روایت کا مضمون دلالت کرتا ہے۔ یہ آسمان کے علاوہ ہے۔ یہ بیت المقدس میں ہے اس پر سب متفق ہیں۔ ان کے دیکھنے سے متعلق اقوال مندرجہ ذیل ہیں۔

نمبر ۱ آسمان میں عیسیٰ علیہ السلام کے علاوہ ارواح کو دیکھا کیونکہ ان کا رفع آسمانی روح مع الجسد ہے۔ نمبر ۲ بعض نے اور لیس علیہ السلام کو مستثنیٰ کیا ہے۔ جنہوں نے آپ کے پیچھے نماز ادا کی۔ اس میں یہ احتمال ہے۔ نمبر ۱۱ ارواح نے مثالی اجسام میں نماز ادا کی۔ نمبر ۲ بدنوں نے ارواح سمیت پڑھی۔ کیونکہ وہ اپنے پروردگار کے ہاں عالم برزخ میں زندہ ہیں۔ اور اللہ تعالیٰ نے زمین پر ان کے اجساد کو کھانا حرام کیا ہے۔ اور وہ مثالی ابدان ارواح کی طرح لطیف ہیں کثیف نہیں ہیں۔ اس لئے عالم ملک و ملکوت میں ان کے ظاہر ہونے میں قدرت باری تعالیٰ کے لئے کوئی چیز بعید نہیں ہے۔ بیت المقدس کی یہ نماز آسمان پر جانے سے پہلے ہے۔ ظاہر تر یہی بات ہے۔

فَإِذَا مُوسَىٰ قَائِمٌ يُصَلِّي : اس سے اس بات کی تائید ہوتی ہے کہ انبیاء علیہم السلام بیت المقدس میں نماز کے وقت ارواح و ابدان کے ساتھ تھے کیونکہ نماز کی حقیقت یہ ہے کہ کچھ اقوال و افعال کو جوارح سے کیا جائے۔ اجسام مثالیہ لطیف ہونے کے ساتھ ساتھ تمام حرکات و سکنات بدن عنصری کی رکھتے ہیں۔ اس سے نماز کا افضل و اعظم العبادات ہونا لازم ہوا اور اشارہ ملا کہ اس وقت بندہ اللہ تعالیٰ کے سب سے زیادہ قرب میں ہوتا ہے۔ اور وہ عشاق کو نہایت محبوب ہے۔

أَقْرَبُ النَّاسِ بِهِ شَبْهًا-----وَإِذَا إِبْرَاهِيمُ قَائِمٌ يُصَلِّيُ أَشْبَهُ النَّاسِ بِهِ صَاحِبُكُمْ يَعْنِي نَفْسَهُ : یعنی نفسہ یہ ابو ہریرہ رضی اللہ عنہ کا کلام ہے یا کسی اور راوی کا ہے۔

### نماز پڑھنے میں احتمال:

یہ بیت المقدس کی طرف جانے کے دوران ہو۔ یا نفس مسجد کے موقع پر ہو یہ زیادہ قوی ہے۔ پھر نماز کا وقت آیا یعنی جب سب نماز کے لئے تیار ہو کر کھڑے ہو گئے اس سے تحیۃ المسجد یا معراج کی کوئی خاص نماز مراد ہو۔ وہ جہاں دار التکلیف نہیں پھر نماز کیونکر۔

**جواب:** یہ نماز تو آپ کی مقتداہیت اور عظمت تمام انبیاء کرام علیہم السلام کے سامنے ثابت کرنے کے لئے پڑھوائی گئی۔ یہاں نماز کے بعد وہ آپ کے استقبال میں آسمانوں کی طرف تشریف لے گئے۔ نمبر ۲ دیگر انبیاء علیہم السلام سوائے عیسیٰ علیہ السلام و اور لیس علیہ السلام کے اپنے مثالی اجسام کے ساتھ تھے۔ نمبر ۲ سدرۃ المنتہی سے واپسی پر یہ نماز پڑھی ہو مگر اس کی تائید کسی روایت سے نہیں ملتی۔ اجسام مثالیہ کا متعدد ہونا اس میں کوئی اشکال نہیں۔ اللہ تعالیٰ کو اس بات پر پوری قدرت ہے۔

هَذَا مَالِك : مالک نے شوق و محبت میں آپ کو پہلے سلام کر دیا۔ یہ ملاقات آسمان میں ہوئی دوسری روایات میں صراحت ہے۔ یہ روایت مختصر ہے ممکن ہے کہ بیت المقدس میں بھی مالک سے ملاقات ہو۔ جیسا کہ اس روایت سے معلوم ہوتا ہے مگر کسی اور روایت میں یہ مذکور نہیں ہے۔ واللہ اعلم



## الفصل الثالث:

### جابر کی زبان سے واقعہ معراج

۶/۵۷۱۱ وَعَنْ جَابِرٍ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَمَّا كَذَّبَنِي قُرَيْشٌ قُمْتُ فِي الْحِجْرِ فَجَلَّى اللَّهُ لِي بَيْتَ الْمُقَدَّسِ فَطَفِئْتُ أَخْبِرُهُمْ عَنْ آيَاتِهِ وَأَنَا أَنْظُرُ إِلَيْهِ۔ (متفق عليه)

اخرجه البخاری فی صحیحہ ۱۹۶۱۷ حدیث رقم ۳۸۸۶ و مسلم فی صحیحہ ۱۵۶۱۱ حدیث رقم (۲۷۶-۱۷۰)

والترمذی فی السنن ۲۸۱۱۵ حدیث رقم ۳۱۳۳ و احمد فی المسند ۳۷۸/۳۔

ترجمہ: حضرت جابر رضی اللہ عنہ سے روایت ہے کہ میں نے جناب رسول اللہ ﷺ کو فرماتے سنا کہ جب قریش نے مجھے جھٹلایا تو میں مقام حجر (حطیم) میں کھڑا ہو گیا۔ اللہ تعالیٰ نے مجھ پر بیت المقدس ظاہر فرما دیا۔ تو میں انہیں وہاں کی خبر دینے لگا حالانکہ میں انہیں دیکھ رہا تھا۔ (بخاری، مسلم)

تشریح: ﴿فَجَلَّى اللَّهُ لِي بَيْتَ الْمُقَدَّسِ﴾: اللہ تعالیٰ نے میرے اور بیت المقدس کے درمیان پردے کو دور کر دیا اور اس طرح ظاہر فرمایا کہ میں اسے بلا اشتباہ دیکھ رہا تھا۔ ممکن ہے کہ بیت المقدس اٹھا کر سامنے کر دیا ہو۔ جیسا کہ ابن عباس رضی اللہ عنہما کی روایت میں ہے کہ آپ نے فرمایا مسجد یعنی بیت المقدس کو لا کر دار عقیل کے پاس گویا رکھ دیا گیا۔ یہ اعجاز کے اعتبار سے کامل تر ہے۔ جیسا کہ پلک جھپک میں تحت بقیس کو سلیمان علیہ السلام کے سامنے رکھ دیا گیا تھا۔

فَطَفِئْتُ أَخْبِرُهُمْ: میں قریش کو بیت المقدس کے نشانات بتا رہا تھا۔ حالانکہ میں نے تو اس کی ایک طرف دیکھی تھی۔

### انذار مؤلف:

معراج کی روایات میں روایت باری والی روایت کو ذکر نہیں کیا۔ صحابہ رضی اللہ عنہم و تابعین رضی اللہ عنہم کے اقوال اس سلسلے میں مختلف ہیں۔ مختار قول اثبات روایت کا ہے۔ بعض نے کہا دل سے دیکھا۔ مگر دل کے جاننے اور دیکھنے میں فرق ہے اس کی روایت باری تعالیٰ میں گزر چکی۔ آخر دعوانا ان الحمد لله رب العالمین والسلام علی سید المرسلین۔

## بَابُ فِي الْمُعْجَزَاتِ

یہ باب ہے معجزات کے بیان میں

معجزہ کا لغوی معنی:

معجزہ کے بارے میں دو احتمال ہیں پہلا یہ کہ یہ معجز سے مشتق ہے جو کہ قدرت کی ضد ہے اور عجز کا معنی ہے عاجز ہونا اور معجزہ کو بھی معجزہ اس لئے کہتے ہیں کہ لوگ اس کی مثل لانے سے عاجز ہوتے ہیں۔ دوسرا احتمال جو شیخ عبدالحقؒ نے لکھا ہے یہ ہے کہ یہ اعجاز سے مشتق ہے اور اعجاز کا معنی ہے کسی کو عاجز کر دینا، معجزہ کو معجزہ بھی اس لئے کہتے ہیں کہ یہ لوگوں کو اپنی مثل لانے سے عاجز کر دیتا ہے۔

معجزہ کا اصطلاحی معنی:

معجزہ کا اصطلاحی معنی ہے وہ خارق عادت یعنی خلاف عادت کام جو دعوائے نبوت کے بعد نبی کے ہاتھ پر ظاہر ہو۔

معجزہ اور ارہا ص میں فرق:

معجزہ اور ارہا ص میں فرق یہ ہے کہ معجزہ تو اس خلاف عادت کام کو کہا جاتا ہے جو دعوائے نبوت کے بعد کسی نبی کے ہاتھ پر ظاہر ہو اور جو خلاف عادت کام دعوائے نبوت سے پہلے کسی نبی سے ظاہر ہوا ہے ارہا ص کہا جاتا ہے خواہ یہ خلاف عادت کام نبی کی ولادت کے قریب ظاہر ہو یا ولادت کے بعد دعوائے نبوت سے پہلے ظاہر ہو۔

ارہا ص کا لغوی معنی اور اس کی وجہ تسمیہ:

ارہا ص کا لغوی معنی ہے کسی عمارت کو مٹی، پتھر وغیرہ سے مضبوط کرنا۔ دعوائے نبوت سے پہلے کے خلاف عادت کاموں کو بھی ارہا ص اس لئے کہا جاتا ہے کہ ان کے ذریعے سے گویا عمارت نبوت کو پختہ اور مضبوط کیا جاتا ہے۔

خوارق عادت کی اقسام:

جو کام خارق عادت رد نما ہوئے ہیں وہ پانچ قسم کے ہیں۔

نمبر ۱: وہ خارق عادت کام کسی فاسق قاجر سے ظاہر ہوگا۔

نمبر ۲: وہ خارق عادت کام کسی عام مسلمان سے ظاہر ہوگا۔

نمبر ۳: وہ خارق عادت کام کسی ولی سے ظاہر ہوگا۔

۴: وہ خارق عادت کام کسی نبی سے دعوائے نبوت سے پہلے ظاہر ہوگا۔

نمبر ۵: وہ خارق عادت کام کسی نبی سے دعوائے نبوت کے بعد ظاہر ہوگا۔

پہلی قسم کو استدراج کہا جاتا ہے دوسری قسم کو معونت تیسری قسم کو کرامت چوتھی قسم کو ارہاس اور پانچویں قسم کو معجزہ کہا جاتا ہے۔  
 قاضی کا: معجزہ کی تعریف میں دعوائے نبوت کے بعد کی قید سے چاروں قسمیں خارج ہو گئیں۔ البتہ ارہاس کو بھی توسعاً معجزہ کہہ دیا جاتا ہے اگرچہ ان میں اصطلاحی طور پر فرق ہے جیسا کہ پہلے بیان ہوا۔

معجزہ اور سحر میں فرق: سحر اور شعبدہ خارق عادت نہیں ہوتا بلکہ یہ اسباب ظاہری کی وجہ سے ہوتا ہے جیسا کہ دوائی کی وجہ سے شفاء ہو جانا خارق عادت نہیں بلکہ اسباب عادیہ کی وجہ سے ہے جو بھی ان اسباب کو اختیار کرے گا سحر اس کے ہاتھ پر ظاہر ہو جائے گا جبکہ معجزہ کا ظہور اسباب عادیہ سے ہٹ کر ہوتا ہے۔

خلاصہ یہ کہ معجزہ اور سحر میں دو طرح سے فرق ہے۔

نمبر ۱: معجزہ قدرت الہیہ کا فعل اور ایک آیت ربانیہ ہوتا ہے اور سحر ساحر کا اپنا بنایا ہوا کھیل ہوتا ہے۔

نمبر ۲: معجزہ نبی کے اپنے ارادے کے تابع نہیں ہوتا کہ جب چاہے دکھاسکے اور سحر ساحر کے اپنے ارادے کے تابع ہوتا ہے اور وہ جب چاہے اس کو دکھا سکتا ہے۔

## الفصل الاول:

### غار ثور میں پناہ لینے کے وقت حضور ﷺ کا معجزہ

۵۷۱۳/ اعن انس بن مالک ان ابابکر الصديق قال نظرت الى اقدام المشركين على رؤسنا ونحن في الغار فقلت يا رسول الله لو ان احدهم نظر الى قدميه ابصرنا فقال يا ابابكر ما ظنك باثنين الله قال اللهم ما (متفق عليه)

اخرجه البخارى في صحيحه ۸۱۷ حديث رقم ۳۶۵۳ ومسلم في صحيحه ۸۵۴/۴ حديث رقم ۱۸ (۲۳۸۱) والترمذى في السنن ۲۶۰/۵ حديث رقم ۳۰۹۶ واحمد في المسند ۴۱۱۔

ترجمہ: حضرت انسؓ سے روایت ہے کہ حضرت ابوبکر صدیقؓ نے (ہجرت کا واقعہ بیان کرتے ہوئے غار ثور میں چھپنے کا حال بیان کیا اور) فرمایا کہ جب ہم غار میں (چھپے) ہوئے تھے تو میں نے مشرکین کے قدموں کو اپنے سامنے دیکھا تو میں نے عرض کیا یا رسول اللہ ﷺ اگر ان میں سے کسی ایک کی نظر بھی اپنے قدموں پر پڑ گئی تو وہ ہمیں دیکھ لے گا آپ ﷺ نے ارشاد فرمایا اے ابوبکر! تمہارا کیا خیال ہے ان دونوں شخصوں کے بارے میں جن کا تیسرا (ساتھی) خدا ہے۔ (متفق علیہ)

تشریح: حضور نبی کریم ﷺ جب حضرت ابوبکر صدیقؓ کے ہمراہ ہجرت کی غرض سے مدینہ کی طرف روانہ ہوئے تو مکہ کی مشرقی جنوبی سمت تقریباً ساڑھے تین سو میل کے فاصلے پر واقع جبل ثور کے بالائی حصہ کی غار میں آپ ﷺ نے تین راتیں قیام فرمایا۔ اور اس غار کی کیفیت یہ تھی کہ اگر کوئی شخص اس کے کنارے پر کھڑا ہو جاتا تو غار کے اندر والے شخص کو اس کے قدم نظر آتے تھے اگر وہ شخص اپنے پاؤں کی جگہ کی طرف دیکھ لیتا تو اس کو اندر والا شخص نظر آ جاتا تھا۔ چنانچہ جب کفار مکہ آپ ﷺ اور صدیق اکبرؓ کو تلاش کرتے ہوئے اس غار تک پہنچ گئے حضرت صدیق اکبرؓ نے جب ان کے قدم غار کے دہانے پر دیکھے تو وہ گھبرا



گئے اور عرض کیا یا رسول اللہ ﷺ! اگر یہ اپنے قدموں کی جگہ کی طرف دیکھ لیں تو وہ ضرور ہمیں دیکھ لیں گے تو نبی کریم ﷺ نے حضرت ابو بکر کو تسلی دی اور فرمایا کہ اے ابو بکر! تمہارا ان دو شخصوں کے بارے میں کیا خیال ہے جن کا تیسرا ساتھی خود خدا ہو یعنی جن کے ساتھ خدا کی مدد و نصرت ہوتی ہے ان کو کوئی گزند نہیں پہنچا سکتا۔

چنانچہ حق تعالیٰ شانہ نے اس طرح حفاظت فرمائی کہ باوجود اس کے کہ کفار کو یہ یقین تھا کہ حضور اکرم ﷺ اور حضرت صدیق اکبرؓ اندر موجود ہیں اس لئے کہ ان کے نشانات قدم غار تک پہنچے ہوئے تھے لیکن حق تعالیٰ شانہ نے ان کی ہمت کو پھیر دیا اور غار کے دھانے پر کفار کو عجیب حیرت ہوئی کہ آگے نشانات قدم نہیں ملتے تھے۔ اور علامہ طبریؒ نے روایت کیا ہے کہ آنحضرت ﷺ نے ان کے لئے بددعا فرمائی کہ اللہ تعالیٰ ان کو اندھا کر دے چنانچہ حق تعالیٰ نے ان سے سمجھ بوجھ کو سلب کر لیا اور عین موقع پر پہنچ کر بھی حضور اکرم ﷺ اور حضرت صدیق اکبرؓ کو تلاش نہ کر سکے۔

حافظ ابن قیمؒ نے اپنی کتاب (الفوائد ص ۹۳) میں اس واقعہ کو بیان کرتے ہوئے یہ بھی لکھا ہے کہ حق تعالیٰ شانہ نے وہاں اسی وقت ایک درخت پیدا فرما دیا جو پہلے سے نہ تھا تا کہ آپ ﷺ کو چھپا لے اور جو آپ ﷺ کا پیچھا کرنے والے تھے ان کو راستہ کا پتہ نہ چلے ادھر ایک مکڑی آئی اور اس نے اپنے لعاب دہن سے غار کے منہ پر جالا بنا لیا اس کے ساتھ اللہ تعالیٰ نے دو کبوتر بھیج دیئے جنہوں نے آکر اس میں گھونسلارکھ دیا اس طرح اللہ تعالیٰ نے معجزانہ طور پر آپ کی حفاظت فرمائی۔

### غارِ ثور سے نکلنے کے بعد حضور ﷺ کا معجزہ

۱۲/۵۷۱۲ وَعَنِ الْبَرَاءِ بْنِ عَازِبٍ عَنْ أَبِيهِ أَنَّهُ قَالَ لِأَبِي بَكْرٍ يَا أَبَا بَكْرٍ حَدِّثْنِي كَيْفَ صَنَعْتُمَا حِينَ سَرَيْتُمَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ أَسْرَيْنَا لَيْلَتَنَا مِنَ الْعَدِ حَتَّى قَامَ قَائِمُ الظُّهَيْرَةِ وَخَلَا الطَّرِيقُ لَا يَمُرُّ فِيهِ أَحَدٌ فَرَفَعْتُ لَنَا صَخْرَةً طَوِيلَةً لَهَا ظِلٌّ لَمْ يَأْتِ عَلَيْهَا الشَّمْسُ فَنَزَلْنَا عِنْدَهَا وَسَوَّيْتُ لِلنَّبِيِّ صَلَّى اللَّهُ عَلَيْهِ وَسَلَّمَ مَكَانًا بِيَدِي يَنَامُ عَلَيْهِ وَبَسَطْتُ عَلَيْهِ فِرْوَةً وَقُلْتُ نَمْ يَا رَسُولَ اللَّهِ وَأَنَا أَنْفُضُ مَا حَوْلَكَ فَنَامَ وَخَرَجْتُ أَنْفُضُ مَا حَوْلَهُ فَإِذَا أَنَا بِرَاعٍ مُقْبِلٍ قُلْتُ أَهِيَ غَنَمُكَ بَنُ قَالَ نَعَمْ قُلْتُ أَتَتَحَلَّبُ قَالَ نَعَمْ فَآخَذَ شَاةً فَحَلَبَ فِي قَعْبٍ كُتْبَةٍ مِنْ لَبَنٍ وَمَعِيَ إِدَاوَةٌ حَمَلْتُهَا لِلنَّبِيِّ صَلَّى اللَّهُ عَلَيْهِ وَسَلَّمَ يَرْتَوِي فِيهَا يَشْرَبُ وَيَتَوَضَّأُ فَاتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَكَرِهْتُ أَنْ أَوْ قِظُهُ فَوَافَقْتُهُ حَتَّى اسْتَيْقَظَ فَصَبَّيْتُ مِنَ الْمَاءِ عَلَى اللَّبَنِ حَتَّى بَرَدَ أَسْفَلُهُ فَقُلْتُ اشْرَبْ يَا رَسُولَ اللَّهِ فَشَرِبَ حَتَّى رَضِيتُ ثُمَّ قَالَ أَلَمْ يَأْنِ لِلرَّحِيلِ قُلْتُ بَلَى فَأَرْتَحِلْنَا بَعْدَ مَا مَالَتِ الشَّمْسُ وَاتَّبَعْنَا سُرَاقَةَ بْنِ مَالِكٍ فَقُلْتُ أَيْنَا يَا رَسُولَ اللَّهِ فَقَالَ لَا تَحْزَنُ إِنَّ اللَّهَ مَعَنَا فَدَعَا عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَأَرْتَطَمْتُ بِهِ فَرَسُهُ إِلَى بَطْنِهَا فِي جَلْدٍ مِنَ الْأَرْضِ فَقَالَ إِنِّي أَرَكُمَا دَعَوْتُمَا عَلَيَّ فَادْعُوْنِي فَاللَّهُ لَكُمْ أَنْ أَرُدَّ عَنْكُمَا الطَّلَبَ فَدَعَا اللَّهَ النَّبِيُّ صَلَّى اللَّهُ عَلَيْهِ وَسَلَّمَ فَفَجَا

فَجَعَلَ لَا يَلْقَى أَحَدًا إِلَّا قَالَ كَفَيْتُمْ مَا هُنَا فَلَا يَلْقَى أَحَدًا إِلَّا رَدَّهُ - (متفق علیہ)

اخرجه البخاری فی صحیحہ ۶۲۲/۶ حدیث رقم ۳۶۱۵ ومسلم فی صحیحہ ۲۳۰۹/۴ حدیث رقم

(۲۰۰۹/۷۵) واحمد فی المسند ۲/۱

ترجمہ: حضرت براء بن عازبؓ اپنے والد (عازبؓ) سے روایت کرتے ہیں کہ انہوں نے حضرت ابو بکرؓ سے کہا۔ اے ابو بکرؓ! مجھے بتاؤ جب تم رسول اللہ ﷺ کے ساتھ (بغرض ہجرت مکہ سے مدینہ کی طرف) چلے تھے تو تم نے کیا کیا تھا؟ حضرت ابو بکرؓ نے فرمایا کہ ہم ساری رات چلے اور دوسرے دن بھی یہاں تک کہ دوپہر ہو گئی اور آفتاب ٹھہر گیا اور راستہ (آنے جانے والوں سے) خالی ہو گیا تو ہمیں ایک چٹان نظر آئی جس کے نیچے سایہ تھا اور سورج اس پر نہ آیا تھا ہم اس کے پاس اتر پڑے اور میں نے حضور ﷺ کے لئے اپنے ہاتھوں سے ایک جگہ صاف و ہموار کی تاکہ رسول اللہ ﷺ اس پر سو جائیں پھر میں نے پوستین بچھائی اور عرض کیا یا رسول اللہ ﷺ! آپ سو جائیں میں ادھر ادھر دیکھتا رہوں گا آپ ﷺ سو گئے اور میں وہاں سے اٹھا تاکہ ادھر ادھر دیکھتا رہوں (اور آپ ﷺ کی حفاظت کرتا رہوں) اچانک میں نے ایک چرواہا دیکھا جو ادھر چلا آ رہا تھا میں نے اس سے کہا کیا تیری بکریوں میں دودھ ہے؟ اس نے کہا ہاں ہے۔ میں نے کہا کیا تو دودھ نکالے گا؟ اس نے کہا ہاں۔ پھر اس نے ایک بکری پکڑی اور لکڑی کے پیالے میں تھوڑا سا دودھ نکالا میرے پاس ایک چھانگل تھی جس میں میں نے حضور ﷺ کے لئے پانی بھر رکھا تھا جس سے آپ ﷺ پیتے بھی تھے اور اس سے وضو بھی فرماتے تھے میں واپس حضور ﷺ کے پاس آیا میں نے آپ ﷺ کو جگانا مناسب نہیں سمجھا چنانچہ میں نے آپ کی موافقت کی یہاں تک کہ حضور ﷺ (خود) بیدار ہوئے میں نے دودھ میں تھوڑا سا پانی ملا یا یہاں تک کہ وہ دودھ نیچے تک ٹھنڈا ہو گیا میں نے عرض کیا نوش فرمائیے یا رسول اللہ ﷺ! تو آپ ﷺ نے نوش فرمایا یہاں تک کہ میں راضی ہو گیا پھر آپ ﷺ نے فرمایا کیا کوچ کا وقت نہیں آیا؟ میں نے عرض کیا کیوں نہیں۔ چنانچہ سورج ڈھلنے کے بعد ہم نے کوچ کیا اور ہمارے پیچھے سراقہ بن مالک آ گیا۔ میں نے عرض کیا کہ دشمن ہمیں پکڑنے آ گیا آپ نے فرمایا غم نہ کرو خدا ہمارے ساتھ ہے پھر حضور ﷺ نے اس کے لئے بددعا کی پس اس کا گھوڑا اس کو لے کر پیٹ تک زمین میں دھنس گیا سراقہ نے کہا میں جانتا ہوں تم دونوں نے میرے لئے بددعا کی ہے تم میرے لئے دعا کرو پس خدا کی قسم! میں تم سے تلاش کرنے والوں کو پھیر دوں گا پھر حضور ﷺ نے اس کے لئے دعا فرمائی پس اس نے نجات پائی پھر سراقہ جس سے بھی ملتا اس کو کہتا تمہارے لئے میرا تجسس کافی ہے۔ اسے جو شخص بھی ملا اس کو اس نے یہی کہہ کر واپس کر دیا۔ (متفق علیہ)

تشریح: اس طویل حدیث میں حضرت ابو بکر صدیقؓ نے غار ثور میں پہنچنے کے بعد کے حالات بیان فرمائے ہیں۔ اس حدیث میں ایک لفظ آیا تھا ”موافقت“ اس کو دو طرح سے ضبط کیا گیا ہے ایک یہ کہ پہلے اور ق بعد میں اس صورت میں مطلب یہ ہوگا کہ میں نے حضور ﷺ کی موافقت کی اور میں بھی سو گیا دوسرا یہ کہ ق پہلے اور ف بعد میں ہو اس صورت میں مطلب یہ ہوگا کہ میں نے آپ ﷺ کو سوتا دیکھ کر توقف کیا یعنی آپ ﷺ کو جگانے سے میں رک گیا یہاں تک آپ ﷺ خود بیدار ہو گئے۔

یہاں یہ اشکال ہو سکتا ہے کہ چرواہا تو بکریوں کا مالک نہیں تھا اس نے مالک کی اجازت کے بغیر یہ دودھ حضرت ابو بکرؓ کو دیا

پھر یہی دودھ حضرت ابوبکرؓ نے حضور ﷺ کو پیش کر دیا۔ اس کے مختلف جواب ہو سکتے ہیں:

نمبر ۱: یہ بکریاں حضرت ابوبکرؓ کے کسی دوست کی تھیں اور ان کو اپنے دوست پر اعتماد تھا کہ جب اس کو اطلاع ہوگی تو وہ بخوشی اس پر راضی ہوگا گویا دلالتِ اجازت تھی۔

نمبر ۲: اہل مکہ کی عادت تھی کہ انہوں نے اپنے چرواہوں کو اس کی اجازت دی ہوئی تھی کہ مسافروں اور بھوکوں کو دودھ دے دیا کریں۔

نمبر ۳: یہ بھی ہو سکتا ہے کہ حضرت ابوبکر صدیقؓ نے یہ دودھ خریدا ہو۔

حضرت ابوبکرؓ کا اس دودھ میں پانی ملا کر حضور ﷺ کی خدمت میں پیش کرنا اہل عرب کی عادت کی وجہ سے تھا اس لئے کہ اہل عرب کی عادت تھی کہ وہ دودھ کی حرارت ختم کرنے کے لئے اس میں ٹھنڈا پانی ڈالتے تھے۔

سراقہ بن مالک کا قصہ: قریش نے یہ اعلان کیا تھا کہ جو شخص محمد (ﷺ) یا ابوبکر صدیقؓ کو قتل کر دے گا یا گرفتار کر کے لائے گا اس کو ہر ایک کے بدلہ میں علیحدہ علیحدہ سواونٹ انعام دیا جائے گا۔ سراقہ بن مالک بن جشم راوی ہے کہ میں اپنی مجلس میں بیٹھا ہوا تھا کہ ایک شخص نے آکر یہ بیان کیا کہ میں نے چند اشخاص کو ساحل کے راستے سے جاتے ہوئے دیکھا ہے میرا گمان ہے کہ یہ محمد ﷺ اور ان کے رفقاء ہیں سراقہ کہتے ہیں کہ میں نے دل میں سمجھ لیا کہ وہ وہی ہیں لیکن اس کو یہ کہہ کر مال دیا کہ یہ محمد ﷺ اور ان کے رفقاء نہیں ہیں بلکہ اور لوگ ہوں گے مبادا کہ یہ شخص یا کوئی اور سن کر قریش کا انعام حاصل نہ کر لے۔ اس کے تھوڑی دیر بعد مجلس سے اٹھا اور باندی سے کہا کہ گھوڑے کو فلاں ٹیلے کے نیچے لے جا کر کھڑا کر دے اور میں اپنا نیزہ لے کر گھر کی پشت کی طرف سے نکلا اور گھوڑے پر سوار ہو کر سرپٹ دوڑاتا ہوا چلا۔ جب سراقہ آپ ﷺ کے قریب پہنچ گیا تو ابوبکرؓ نے دیکھا اور گھبرا کر عرض کیا یا رسول اللہ ﷺ اب ہم پکڑے گئے۔ یہ شخص ہماری تلاش میں آ رہا ہے آپ نے فرمایا ہرگز نہیں لاتحزن ان اللہ معنا تو غمگین نہ ہو تحقیق اللہ ہمارے ساتھ ہے۔ اور سراقہ کے لئے بددعا فرمائی اسی وقت سراقہ کا گھوڑا پیٹ تک پتھریلی زمین میں دھنس گیا سراقہ نے عرض کیا کہ مجھے یقین ہے کہ تم دونوں کی بددعا سے ایسا ہوا ہے آپ دونوں حضرات اللہ سے میرے لئے دعا کیجئے خدا کی قسم میں آپ سے عہد کرتا ہوں کہ جو شخص آپ کو تلاش کرتا ہوا ملے گا اس کو واپس کر دوں گا۔ آپ ﷺ نے بددعا فرمائی اسی وقت زمین نے گھوڑا چھوڑ دیا میں سمجھ گیا کہ اللہ تعالیٰ اب آپ کو ضرور غلبہ عطا فرمائے گا اور قریش نے جو آپ کے قتل یا گرفتاری کے لئے سواونٹ کے انعام کا اعلان کیا تھا اس کی میں نے آپ کو اطلاع کی اور جو راہ میرے ساتھ تھا وہ آپ کے سامنے پیش کیا آپ ﷺ نے اس کو قبول نہیں فرمایا البتہ یہ فرمایا کہ ہمارا حال کسی پر ظاہر نہ کرنا۔

مزید احتیاط کی غرض سے میں نے آپ ﷺ سے درخواست کی کہ آپ ایک تحریر امن اور معافی کی مجھ کو لکھوادیں آپ کے حکم سے عامر بن فہیرہ نے ایک چٹے کے ٹکڑے پر معافی کی سند لکھ کر مجھ کو عطا کی اور روانہ ہوئے اور میں امان نامہ لے کر واپس ہوا جو شخص آپ کے تعاقب میں ملتا تھا اس کو واپس کر دیتا تھا اور یہ کہہ دیتا تھا کہ تمہارے جانے کی ضرورت نہیں میں دیکھ آیا ہوں۔

تفصیل: نبی کریم ﷺ کا یہ معجزہ منیٰ علیہ السلام کے معجزہ کے مشابہ ہے جس طرح قارون منیٰ علیہ السلام کی بددعا سے زمین میں دھنسا اسی طرح آپ کی بددعا سے سراقہ کا گھوڑا زمین میں دھنسا۔ اس حدیث سے بہت سے قواعد مستنبط ہوتے ہیں مثلاً

نمبر ۱: حضور ﷺ سے معجزہ کا ظہور۔



نمبر ۲: حضرت ابوبکرؓ کی فضیلت۔

نمبر ۳: حضرت ابوبکرؓ کا حضور ﷺ کی خدمت کرنا۔

نمبر ۴: سفر میں حضور ﷺ کی ضروریات کا خیال رکھتے ہوئے پانی کی چھاگل وغیرہ رکھنا۔

نمبر ۵: اللہ تعالیٰ پر کامل اعتماد کرنا۔

## حضرت عبداللہ بن سلام رضی اللہ عنہ کے قبول اسلام کا عجیب واقعہ

۱۵/۵۷۳ وَعَنْ أَنَسٍ قَالَ سَمِعَ عَبْدُ اللَّهِ بْنَ سَلَامٍ بِمَقْدَمِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ فِي أَرْضٍ يَخْتَرِفُ فَاتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ إِنِّي سَأَلْتُكَ عَنْ ثَلَاثٍ لَا يَعْلَمُهُنَّ إِلَّا نَبِيٌّ قَمَّا أَوَّلُ أَشْرَاطِ السَّاعَةِ وَمَا أَوَّلُ طَعَامِ أَهْلِ الْجَنَّةِ وَمَا يَنْزِعُ الْوَلَدَ إِلَى أَبِيهِ أَوْ إِلَى أُمِّهِ قَالَ أَخْبَرَنِي بِهِنَّ جِبْرِئِيلُ أَنَّمَا أَوَّلُ أَشْرَاطِ السَّاعَةِ فَنَارٌ تُخْشِرُ النَّاسَ مِنَ الْمَشْرِقِ إِلَى الْمَغْرِبِ وَأَمَّا أَوَّلُ طَعَامٍ يَأْكُلُهُ أَهْلُ الْجَنَّةِ فَرِيَاذَةُ كَبِدِ حَوْثٍ وَإِذَا سَبَقَ مَاءُ الرَّجُلِ مَاءَ الْمَرْأَةِ نَزَعَ الْوَلَدَ وَإِذَا سَبَقَ مَاءُ الْمَرْأَةِ نَزَعَتْ قَالَ أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ يَا رَسُولَ اللَّهِ إِنَّ الْيَهُودَ قَوْمٌ بَهْتُوا أَنَّهُمْ أَنْ يَعْلَمُوا بِإِسْلَامِي مِنْ قَبْلِ أَنْ تَسْأَلَهُمْ يَبْهَتُونَنِي فَجَاءَتْ يَهُودٌ فَقَالَ أَيُّ رَجُلٍ عَبْدُ اللَّهِ بْنُ سَلَامٍ فَيُكِّمُ قَالُوا خَيْرُنَا وَابْنُ خَيْرِنَا وَسَيِّدُنَا وَابْنُ سَيِّدِنَا قَالَ أَرَأَيْتُمْ إِنْ أَسْلَمَ عَبْدُ اللَّهِ بْنُ سَلَامٍ قَالُوا أَعَاذَهُ اللَّهُ مِنْ ذَلِكَ فَخَرَجَ عَبْدُ اللَّهِ فَقَالَ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ فَقَالُوا شَرُّنَا وَابْنُ شَرِّنَا فَانْتَقَصُوهُ قَالَ هَذَا الَّذِي كُنْتُ أَخَافُ يَا رَسُولَ اللَّهِ . (رواه البخاری)

انخرجه البخاری فی صحیحہ ۳۶۲۱۶ حدیث رقم ۲۳۲۹ وانخرجه احمد فی المسند ۱۰۸۱۳۔

ترجمہ: حضرت انسؓ سے روایت ہے کہ عبداللہ بن سلام نے حضور ﷺ کے (مدینہ) آنے کی (اطلاع) سنی جبکہ وہ ایک جگہ (درختوں سے) پھل اکٹھے کر رہے تھے تو وہ نبی کریم ﷺ کی خدمت میں حاضر ہوئے اور عرض کیا کہ میں آپ سے تین باتوں کے بارے میں استفسار کروں گا جن کو نبی کے سوا کوئی نہیں جانتا (پہلا سوال یہ) کہ قیامت کی پہلی نشانی کیا ہوگی؟ (دوسرا سوال یہ) کہ جنتیوں کا پہلا کھانا کیا ہوگا؟ (تیسرا سوال یہ) کہ وہ کون سی چیز ہے جو بیٹے کو باپ یا ماں کی (مشابہت کی طرف) کھینچتی ہے۔ رسول اللہ ﷺ نے ارشاد فرمایا کہ ابھی ابھی جبرائیلؑ نے مجھے ان باتوں کے بارے میں خبر دی ہے۔ قیامت کی پہلی علامت وہ آگ ہوگی جو لوگوں کو مشرق سے مغرب کی طرف جمع کرے گی۔ اور پہلا کھانا جو اہل جنت کھائیں گے وہ مچھلی کے کلیجے کا زائد حصہ ہوگا اور جب مرد کا پانی عورت کے پانی پر سبقت لے جائے (یعنی غالب آجائے) تو باپ بچے کو کھینچ لیتا ہے اور جب عورت کا پانی مرد کے پانی پر سبقت لے جائے (یعنی غالب آجائے) تو ماں بچے کو کھینچ لیتی ہے (یہ سن کر) عبداللہ بن سلام نے کہا کہ میں گواہی دیتا ہوں کہ اللہ کے سوا کوئی معبود نہیں اور یہ کہ بے شک آپ اللہ کے رسول ہیں۔ یا رسول اللہ ﷺ! بے شک یہود بہتان و افتراء باندھنے والی قوم ہے اگر ان کو میرے اسلام قبول

کرنے کے بارے میں علم ہو گیا قبل اس کے کہ آپ ان سے میرے متعلق سوال کریں تو وہ مجھ پر بہتان باندھیں گے پس یہودی آئے تو رسول اللہ ﷺ نے فرمایا کہ عبد اللہ بن سلام تم میں کیسا شخص ہے انہوں نے کہا وہ ہم سے بہتر ہے اور ہمارے بہترین آدمی کا بیٹا ہے اور ہمارا سردار ہے اور ہمارے سردار کا بیٹا ہے تو آپ نے فرمایا ذرا بتلاؤ اگر عبد اللہ بن سلام اسلام قبول کر لے انہوں نے کہا اللہ تعالیٰ اس کو اس سے محفوظ رکھے تو عبد اللہ بن سلام باہر نکلے اور کہا کہ میں گواہی دیتا ہوں کہ اللہ کے سوا کوئی معبود نہیں اور بے شک محمد ﷺ اللہ کے رسول ہیں۔ (یہ سن کر) یہود نے کہا کہ (یہ) ہم میں سے بدترین ہے اور ہمیں سے بدترین آدمی کا بیٹا ہے پس ان پر عیب لگانے لگے۔ (عبد اللہ بن سلام) نے عرض کیا یا رسول اللہ ﷺ مجھے اسی کا ڈر تھا (بخاری)۔

تشریح ﴿﴾ حضرت عبد اللہ بن سلام رضی اللہ عنہ تورات کے بڑے زبردست عالم تھے۔ آپ ﷺ حضرت یوسف علیہ السلام کی اولاد میں سے تھے آپ کا اصل نام حصین تھا۔ عبد اللہ بن سلام اپنے اسلام لانے کا واقعہ اس طرح بیان فرماتے ہیں کہ جب رسول اللہ ﷺ مدینہ منورہ تشریف لائے تو میں اپنے باغ میں پھل توڑ رہا تھا جب میں نے آپ کی آمد کی خبر سنی تو سب کام چھوڑ کر آپ ﷺ کی خدمت میں حاضر ہوا۔ حضرت عبد اللہ بن سلام چونکہ تورات میں حضور ﷺ کی صفات اور حلیہ مبارک پڑھ چکے تھے اور نبی برحق کے ظہور کے منتظر تھے اس لئے اطلاع ملتے ہی تحقیق حال کے لئے خدمت میں حاضر ہوئے اور آ کر تین سوال کئے اور فرمایا کہ نبی کے سوا ان کے جواب کوئی نہیں دے سکتا۔ اور ان سوالات سے اصل مقصد آپ ﷺ کی نبوت و رسالت کی تصدیق حاصل کرنا تھا جب آپ ﷺ نے ان تینوں سوالوں کے جواب دے دیئے تو ان کو اطمینان ہو گیا اور انہوں نے اسلام قبول کر لیا اور ساتھ یہ عرض کیا کہ یا رسول اللہ ﷺ قبل اس کے کہ یہود کو میرے اسلام قبول کرنے کا علم ہو آپ ان سے میرے متعلق دریافت فرمائیں کیونکہ یہود بڑی بہتان باندھنے والی قوم ہے۔ حضور ﷺ نے ان کو ایک کوٹھڑی میں بٹھا کر یہود کو بلایا اور ان سے حضرت عبد اللہ بن سلام کے بارے میں دریافت کیا کہ وہ تم میں کس طرح کے آدمی ہیں تو انہوں نے آپ کی تعریف کی آپ ﷺ نے فرمایا کہ اگر وہ ایمان لے آئے تو انہوں نے کہا کہ اللہ تعالیٰ اس کو اس سے بچائے وہ کبھی بھی مسلمان نہیں ہو سکتا۔ تو عبد اللہ بن سلام باہر تشریف لائے اور یہ کلمات ان کی زبان پر تھے ”اشھدان لا.....“ یہ سنتے ہی یہود نے ان پر بہتان باندھنا شروع کر دیا تو عبد اللہ بن سلام نے عرض کیا یا رسول اللہ ﷺ مجھے اسی بات کا خوف تھا۔

”إِذَا سَبَقَ مَاءُ الرَّجُلِ“ کے دو معنی لکھے ہیں چنانچہ ملا علی قاری نے سبق بمعنی غلب و علا بیان فرمایا ہے مطلب یہ کہ مرد اور عورت میں سے جس کا پانی غالب آ جائے بچہ اس کے مشابہ ہوتا ہے اور شیخ عبد الحق محدث دہلوی نے سبق بمعنی پیش میثود بیان فرمایا ہے کہ مرد اور عورت میں سے جس کا پانی رحم میں پہلے پہنچ جائے بچہ اس کے مشابہ ہوتا ہے اس کے بعد شیخ عبد الحق نے یہ بھی لکھا ہے کہ اس حدیث میں اولاد کے والدین کے ساتھ مشابہت کا سبب پانی کا سبقت کرنا معلوم ہوتا ہے جبکہ باب الغسل میں جو حدیث بیان کی گئی ہے اس میں اس کا سبب غلبہ اور سبقت دونوں کو بتایا گیا ہے اس لئے اس حدیث میں سبق بمعنی غلبہ اور سبقت دونوں مراد لئے جاسکتے ہیں۔

## حضرت عبداللہ بن سلام کے قبول اسلام میں حضور ﷺ کا معجزہ:

حضرت عبداللہ بن سلام نے جب یہ تین سوال کئے تو حضور ﷺ نے فرمایا کہ جبرائیل امین ابھی ابھی مجھے ان کے جواب بتلا کر گئے ہیں ان تینوں چیزوں کے جوابات گویا کہ معجزہ ہیں اور اسی مناسبت سے یہ حدیث اس باب میں ذکر کی گئی ہے۔

## واقعہ غزوہ بدر

۱۶/۵۷۱۶ وَعَنْهُ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ شَاوَرَ حِينَ بَلَّغَنَا إِبْرَاهِيمَ ابْنُ سَفْيَانَ وَقَامَ سَعْدُ بْنُ عُبَادَةَ فَقَالَ يَا رَسُولَ اللَّهِ وَالَّذِي نَفْسِي بِيَدِهِ لَوْ أَمَرْتَنَا أَنْ نَخِيضَهَا الْبَحْرَ لَا خَضْنَاهَا وَلَوْ أَمَرْتَنَا أَنْ نَضْرِبَ أَكْبَادَ هَا إِلَى بَرِّكَ الْغَمَادِ لَفَعَلْنَا قَالَ فَتَدَبَّرَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّاسَ فَأَنْطَلَقُوا حَتَّى نَزَلُوا بَدْرًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَذَا مَصْرَعُ فَلَانٍ وَيَضَعُ يَدَهُ عَلَى الْأَرْضِ هَهُنَا وَهَهُنَا قَالَ فَمَا مَاطَ أَحَدُهُمْ عَنْ مَوْضِعٍ يَدِ رَسُولِ اللَّهِ صَلَّى اللَّهُ عَلَيْهِ وَسَلَّمَ۔

(رواہ مسلم)

آخر جہ مسلم فی صحیحہ ۱۴۰۳/۱۴۰۳ حدیث رقم (۱۷۷۹-۸۳) و ابو داؤد فی السنن ۱۳۰/۱۳۰ حدیث رقم ۲۶۸۱ والنسائی فی السنن ۱۰۸/۱۰۸ حدیث رقم ۲۰۷۴ و احمد فی المسند ۲۱۹/۲۱۹۔

تجزیہ: انہیں (حضرت انسؓ) سے روایت ہے کہ حضور ﷺ نے مشورہ فرمایا جب ہمیں ابوسفیان کے (شام سے واپس) آنے کی خبر پہنچی۔ حضرت سعد بن عبادہ کھڑے ہوئے اور کہا یا رسول اللہ ﷺ قسم ہے اس ذات کی جس کے قبضہ میں میری جان ہے اگر آپ ہمیں حکم دیں جانوروں کو دریا میں ڈالنے کا تو ہم ان کو ڈال دیں گے اگر آپ ہمیں حکم دیں کہ ہم ان کے جگر برک غماد تک ماریں تو ہم ایسا کر گزریں گے۔ حضرت انسؓ فرماتے ہیں کہ رسول اللہ ﷺ نے لوگوں کو تیار کیا پھر چلے یہاں تک کہ بدر کے مقام پر پہنچ گئے۔ رسول اللہ ﷺ نے فرمایا یہ جگہ فلاں شخص کی نعش کی ہے اور یہ فلاں کی۔ آپ زمین پر اپنا ہاتھ رکھتے حضرت انسؓ فرماتے ہیں کہ جو بھی مرا ان میں سے وہ حضور ﷺ کے ہاتھ رکھنے کی جگہ سے متجاوز نہیں ہوا۔

(مسلم)

تشریح: یہ غزوہ غزوات اسلام میں سب سے بڑا غزوہ ہے اس لئے کہ اسلام کی عزت و شوکت کی ابتداء اور کفر و شرک کی ذلت و رسوائی کا آغاز اسی غزوہ سے ہوا۔

شروع رمضان المبارک ۲ھ میں رسول اللہ ﷺ کو یہ خبر ملی کہ ابوسفیان قریش کے قافلہ تجارت کو شام سے مکہ واپس لا رہا ہے جو مال و اسباب سے بھرا ہوا ہے اور قافلے کے ساتھ صرف چالیس آدمی ہیں آپ نے مسلمانوں کو جمع کیا اور اس کی خبر دی اور فرمایا یہ قریش کا کاروان تجارت ہے جو مال و اسباب سے بھرا ہوا ہے تم اس کی طرف خروج کرو۔ عجب نہیں کہ حق تعالیٰ شانہ تم کو وہ قافلہ غنیمت میں عطا فرمادیں۔

چونکہ جنگ و جدال اور قتل و قتال کا وہم و گمان بھی نہ تھا اس لئے بلا کسی جنگی تیاری اور اہتمام کے نکل کھڑے ہوئے۔ ابو



سفیان کو خطرہ لاحق تھا اس لئے جب ابوسفیان جاز کے قریب پہنچا تو ہر راگیر اور مسافر سے آپ ﷺ کے حالات دریافت کرتا یہاں تک کہ بعض مسافروں سے اس کو حضور ﷺ کے خروج کی اطلاع ملی۔ جونہی اس کو یہ اطلاع ملی تو اس نے دو کام کئے ایک یہ کہ عام راستہ چھوڑ کر ساحلی راستہ اختیار کیا اور دوسرا کام یہ کہا کہ مضمم غفاری کو اجرت دے کر مکہ روانہ کیا اور کہلا بھیجا کہ قریش کو اطلاع کر دو کہ جس قدر جلد ممکن ہو اپنے قافلہ کی خبر لیں اور اپنے سرمایہ کو بچانے کی کوشش کریں۔

حضور ﷺ ۱۲ رمضان المبارک کو مدینہ سے روانہ ہوئے تین سو تیرہ چودہ یا پندرہ آدمی آپ کے ہمراہ تھے بے سروسامانی کا یہ عالم تھا کہ اتنی جماعت کے پاس صرف دو گھوڑے اور ستر اونٹ تھے اور ایک ایک اونٹ دو دو تین تین آدمیوں کے درمیان مشترک تھا اور یہ حضرات ان پر باری باری سوار ہوتے تھے۔ بڑی عیب پر پہنچ کر تمام جماعت کا معاینہ فرمایا اور جو کم عمر تھے ان کو واپس فرما دیا مقام صفراء کے قریب پہنچ کر دو صحابہ کو قافلہ ابی سفیان کے تجسس کے لئے آگے روانہ کیا۔

ادھر مضمم غفاری ابوسفیان کا پیام لے کر مکہ پہنچا کہ تمہارے قافلہ کو خطرہ ہے اس خبر کا پہنچنا تھا کہ تمام مکہ میں ہل چل مچ گئی اس لئے کہ قریش میں کوئی مرد اور عورت ایسا نہ تھا کہ جس نے اپنی پوری پونجی اور سرمایہ اس میں شریک نہ کر دیا ہو اس لئے اس خبر کے سنتے ہی تمام مکہ میں خوش پھیل گیا ابو جہل کعبہ پر چڑھ گیا اور اہل مکہ کو پکارنے لگا اور لوگوں کو جمع کر کے قافلہ کی مدد کے لئے نکل کھڑا ہوا لوگوں نے اسے کہا کہ ابوسفیان ساحلی راستہ اختیار کر کے بخیر و عافیت آ رہا ہے اس لئے اب جانے کا کوئی فائدہ نہیں اور خواہ مخواہ مسلمانوں سے لڑنے کی ضرورت نہیں مگر چونکہ اس کے زوال کا وقت قریب آ گیا تھا اس لئے لوگوں کے سمجھانے کے باوجود وہ باز نہ آیا۔

ادھر روحاء سے چل کر جب آپ مقام صفراء پر پہنچے تو وہ دو صحابی جن کو ابوسفیان کے تجسس کے لئے بھیجا گیا تھا وہ واپس آ گئے اور انہوں نے ابوسفیان کے نکل جانے اور قریش کی روانگی کی اطلاع دی اس وقت آپ ﷺ نے مہاجرین و انصار کو مشورہ کے لئے جمع کیا اور قریش کی اس شان کے ساتھ روانگی کی خبر دی۔ حضرت ابو بکرؓ سنتے ہی کھڑے ہو گئے اور اپنی جاٹاری کا اظہار کیا ان کے بعد حضرت عمرؓ نے کھڑے ہو کر نہایت خوبصورتی کے ساتھ جاٹاری کا اظہار کیا پھر حضرت مقداد بن اسود نے جاٹارا نہ تقریر فرمائی تو اس وقت رسول اللہ ﷺ کا چہرہ نور فرط مسرت سے چمک اٹھا آپ ﷺ نے مقداد کے لئے دعاء خیر فرمائی۔ اس شافی و کافی جواب کے باوجود آپ ﷺ نے پھر فرمایا اے لوگو! مجھ کو مشورہ دو۔ سردار انصار حضرت سعد بن معاذؓ حضور ﷺ کا بلیغ اشارہ سمجھ گئے اور فوراً عرض کیا یا رسول اللہ ﷺ شاید آپ کا روئے سخن انصار کی طرف ہے آپ نے فرمایا ہاں۔ چونکہ انصار نے آپ سے صرف بیعت عقبہ میں اس کا عہد کیا تھا کہ جو دشمن آپ ﷺ پر حملہ آور ہوگا اس وقت ہم آپ ﷺ کے معاون اور مددگار ہوں گے مدینہ سے باہر جا کر آپ ﷺ کے ساتھ جنگ کرنے کا وعدہ نہ تھا اس لئے آپ ﷺ ہمارا انصار کی طرف دیکھتے تھے سعد بن معاذ نے آپ کے اس اشارہ کو سمجھ کر وہ جواب دیا جو اس روایت میں مذکور ہے۔

برک غماد ایک مقام کا نام ہے جو مدینہ سے بہت دور یمن میں واقع تھا یا ہجر کے پرلے کنارہ پر یا اس کی آبادیوں کے بالکل آخری کنارہ پر تھا۔ سوار یوں کے جگر مارنے کا مطلب ہے سوار یوں کو تیز ہانکنا اور اس میں لفظی مشابہت یہ ہے کہ جب کوئی سوار گھوڑے پر سوار ہو کر اس کو تیز ہانکتا ہے تو اس کے پاؤں مسلسل گھوڑے کی اس جگہ پر لگتے ہیں جہاں جگر ہوتا ہے حضرت سعد کا فرمانے کا مطلب یہ تھا کہ اگر آپ ﷺ ہمیں برک غماد جو کہ انتہائی دور دراز علاقہ ہے وہاں پہنچنے کا حکم دیں تو ہم تعمیل ارشاد میں

تیزی کے ساتھ سواریاں بھگاتے ہوئے وہاں تک بھی پہنچ جائیں گے۔

### غزوہ بدر میں حضور ﷺ کا معجزہ

رسول اللہ ﷺ اپنے اصحاب کے یہ جاننا نہ جوابات سن کر مسرور ہوئے اور فرمایا اللہ کے نام پر چلو اور تم کو بشارت ہو اللہ تعالیٰ نے مجھ سے یہ وعدہ فرمایا ہے کہ ابو جہل یا ابوسفیان کی دو جماعتوں میں سے کسی ایک جماعت پر ضرور فتح و نصرت عطا فرمائیں گے اور مجھ کو قوم کفار کے پچھاڑے جانے کی جگہیں دکھلا دی گئی ہیں کہ فلاں شخص فلاں جگہ اور فلاں شخص فلاں جگہ پچھاڑا جائے گا آپ ﷺ نے ان سب کے نام لے کر اور ایک ایک جگہ ہاتھ رکھ کر اپنے صحابہ کو آگاہ فرمایا۔ چنانچہ ایسا ہی ہوا کہ جب جنگ شروع ہوئی اور مجاہدین نے کافروں کو قتل کرنا شروع کیا تو آپ ﷺ نے جس کافر کے لئے جو جگہ ارشاد فرمائی تھی وہ اسی جگہ مارا گیا اور اس کی لاش اس جگہ سے ذرہ بھر بھی ادھر ادھر نہیں گری۔

### غزوہ بدر میں حضور ﷺ کا اپنے رب کے سامنے الحاج وزاری کرنا

۵/۵۷۱۷ وَعَنِ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ وَهُوَ فِي قُبَّةِ يَوْمَ بَدْرٍ اَللّٰهُمَّ اَنْشُدْكَ عَهْدَكَ وَوَعْدَكَ اَللّٰهُمَّ اِنْ تَشَاءُ لَا تُعَذِّبْ بَعْدَ الْيَوْمِ فَاَخَذَ اَبُو بَكْرٍ بِيَدِهِ فَقَالَ حَسْبُكَ يَا رَسُولَ اللّٰهِ اَلْكُحْتُ عَلَى رَبِّكَ فَخَرَجَ وَهُوَ يَتَّبِعُ فِي الدَّرْعِ وَهُوَ يَقُولُ سَيَهْزُمُ الْجَمْعُ وَيُولُونُ الدُّبُرَ۔

(رواہ البخاری)

اخرجه البخاری فی صحیحہ ۹۹/۶ حدیث رقم ۲۹۱۵ و احمد فی المسند ۳۲۹/۱

حضرت ابن عباسؓ سے روایت ہے کہ نبی کریم ﷺ بدر کے دن خیمے میں یہ دعا ارشاد فرما رہے تھے۔ اے اللہ! میں تجھ سے تیرے عہد اور وعدے کا ایفاء چاہتا ہوں۔ اے اللہ! اگر تو چاہتا ہے کہ آج کے بعد تیری عبادت نہ ہو۔ پس حضرت ابو بکرؓ نے آپ کا ہاتھ پکڑا اور عرض کیا بس اتنا کافی ہے یا رسول اللہ ﷺ! آپ نے اپنے رب کے سامنے بہت الحاج وزاری کر لی پس آپ زرہ پہنے ہوئے خیمہ سے باہر تشریف لائے اور یہ فرما رہے تھے ”سیہزم الجمع ویولون الدبر“ یہ جماعت شکست کھائے گی اور یہ سب پیٹھ پھیر کر بھاگیں گے۔ (بخاری)

تشریح ﴿﴾ حضور ﷺ نے جب اپنے اصحاب اور احباب کی قلت اور بے سروسامانی کو اور دشمنوں کی کثرت اور قوت کو دیکھا تو نماز کے لئے کھڑے ہو گئے اور دو رکعت نماز پڑھی اور دعا میں مشغول ہو گئے اور یہ دعا مانگتے گئے: اَللّٰهُمَّ اَنْشُدْكَ عَهْدَكَ ..... اور محویت کا یہ عالم تھا کہ کندھے سے رداء مبارک گر پڑتی تھی دیر تک ہاتھ پھیلائے یہ دعا مانگتے رہے کہ اے اللہ! اگر یہ جماعت ہلاک ہو گئی تو پھر زمین پر تیری پرستش نہ ہوگی حضرت ابو بکرؓ نے چادر اٹھا کر آپ کے کندھے پر ڈال دی اور آپ کا ہاتھ پکڑ لیا اور عرض کیا۔ بس کافی ہے تحقیق آپ ﷺ نے اللہ کے حضور بہت الحاج وزاری کی۔ حضرت ابو بکر صدیقؓ کو آپ کی اس بینا بانہ اور مضطربانہ الحاج وزاری سے یقین آ گیا کہ آپ ﷺ کی دعا ضرور قبول ہوگی۔

## ایک شبہ اور اس کا ازالہ:

شبہ یہ ہے کہ جب حق تعالیٰ کی طرف سے فتح و نصرت کا آپ ﷺ سے وعدہ تھا اور آپ جانتے تھے کہ اللہ تعالیٰ وعدہ خلافی نہیں کرتے تو حضور ﷺ اس درجہ مضطرب کیوں تھے؟

جواب: اس شبہ کے مختلف جواب ہو سکتے ہیں مثلاً:

نمبر ۱: حضور ﷺ کو نعوذ باللہ ایفاء عہد میں تردد نہ تھا بلکہ آپ کا الحاح کے ساتھ دعا کرنا حکم خداوندی کی تعمیل میں تھا کہ بندہ کو ہر حال میں اللہ تعالیٰ سے مدد و نصرت مانگنی چاہئے اور حصول مقصود کے لئے انہیں کی طرح الحاح و زاری کرنا چاہئے خواہ مقصد کا حاصل ہونا یقینی ہو۔

نمبر ۲: جو شخص جتنا اللہ تعالیٰ کی ذات اور صفات کا عالم اور عارف ہوگا اس میں اتنی ہی خشیت ہوگی جیسا کہ اللہ تعالیٰ کا ارشاد ہے: "الْمَا يَخْشَى اللَّهَ مِنْ عِبَادَةِ الْعُلَمَاءِ" اور خشیت و خوف انبیاء میں بدرجہ کمال پایا جاتا ہے۔ اس لئے یہ ہو سکتا ہے کہ حضور ﷺ نے محض اس خوف کے پیش نظر دعا کی ہو کہ میرا کوئی عمل فتح و نصرت کی راہ میں رکاوٹ نہ بن جائے۔

نمبر ۳: یہ بھی ممکن ہے کہ حق تعالیٰ نے مدد و نصرت کا وعدہ تو فرمایا تھا لیکن اس کے لئے کوئی وقت متعین نہیں فرمایا تھا۔ اور حضور ﷺ کا خیر سے ڈرتے تھے اس لئے دعا مانگنی کہ یہ ایفاء وعدہ آج ہی ہو مومنہ ہو۔

نمبر ۴: حق تعالیٰ کی ذات اقدس بے نیاز ہے جیسا کہ حق تعالیٰ کا ارشاد ہے: ﴿وَاللَّهُ هُوَ الْغَنِيُّ الْحَمِيدُ﴾ اِنْ يَشَاءُ يُذْهِبْكُمْ وَيَأْتِ بِخَلْقٍ جَدِيدٍ اور ان کا ذہن اس آیت: ﴿اِنَّ اللَّهَ لَغَنِيٌّ عَنِ الْعَالَمِينَ﴾ کی طرف اس لئے ہو سکتا ہے کہ حضور ﷺ کے ذہن میں اللہ تعالیٰ کی صفت بے نیازی کا غلبہ ہو گیا ہو اور اسی وجہ سے آپ ﷺ نے الحاح و زاری سے دعا کی۔

نمبر ۵: حق تعالیٰ کے وعدہ پر کامل اعتماد کے باوجود الحاح و زاری کے ساتھ دعا کرنے کا ایک مقصد یہ بھی ہو سکتا ہے کہ آپ ﷺ صحابہ اور مجاہدین اسلام کے دل کو تقویت دینا چاہتے تھے کیونکہ صحابہؓ جانتے تھے کہ آپ ﷺ کی دعا یقینی قبول ہوگی۔

حکایت ۱۸: جب اللہ تعالیٰ کا یہ حتمی وعدہ نازل ہوا کہ دشمنوں کو شکست ہوگی اور وہ پیٹھ پھیر کر بھاگ کھڑے ہوں گے تو آپ ﷺ فرط مسرت سے یہ آیت تلاوت کرتے ہوئے باہر تشریف لائے اور مسلمانوں کو فتح کی خوشخبری سنائی یہ ایک معجزہ تھا کہ مسلمانوں کی فتح کی بات جو اس وقت اللہ تعالیٰ کے علاوہ کسی اور کے علم میں نہیں تھی آپ ﷺ نے مسلمانوں کو اس کی اطلاع دے دی۔

## غزوہ بدر میں حضرت جبرائیل علیہ السلام کا شریک ہونا

۱۸/۵۷۶ وَعَنْهُ أَنَّ النَّبِيَّ ﷺ قَالَ يَوْمَ بَدْرٍ هَذَا جِبْرِئِيلُ أَخَذَ بِرَأْسِ فَرَسِهِ عَلَيْهِ آذَانُ الْحَرْبِ۔

اخرجه البخاری فی صحیحہ ۳۱۲۱۷ حدیث رقم ۳۹۹۵

ترجمہ: حضرت ابن عباسؓ سے روایت ہے کہ نبی کریم ﷺ نے بدر والے دن فرمایا یہ جبرائیل امین ہیں جنہوں نے اپنے

گھوڑے کا سر (یعنی باگ) پکڑی ہوئی ہے ان پر لڑائی کے ہتھیار ہیں (بخاری)

تشریح: ابن اسحاق کی روایت میں ہے کہ دعا مانگتے مانگتے آپ ﷺ پر نیند طاری ہو گئی۔ تھوڑی دیر بعد آپ ﷺ



بیدار ہوئے اور ابو بکرؓ سے مخاطب ہو کر ارشاد فرمایا۔ اے ابو بکر! تجھ کو بشارت ہو تیرے پاس اللہ کی مدد آگئی یہ جبرائیل امین گھوڑے کی باگ پکڑے ہوئے ہیں ان کے دانتوں پر غبار ہے۔

یہ حضور ﷺ کا معجزہ تھا کہ حضرت جبرائیل امین مسلمانوں کی مدد و نصرت کے لئے آسمانوں سے تشریف لائے۔

فَاتْلُوْهُ: بدر ایک کنویں کا نام ہے جو کہ مکہ اور مدینہ کے درمیان مدینہ سے چار منزل کے فاصلہ پر واقع ہے۔ غزوہ بدر کے ارمان ۲ھ جمعہ کے روز واقع ہوا ہے۔

## غزوہ بدر میں آسمانی مدد کا ایک واقعہ

۵۷/۱۹ وَعَنْهُ قَالَ بَيْنَمَا رَجُلٌ مِنَ الْمُسْلِمِينَ يَوْمَئِذٍ يَشْتَدُّ فِي اثَرِ رَجُلٍ مِنَ الْمُشْرِكِينَ اَمَامَهُ اِذَا سَمِعَ ضَرْبَةً بِالسَّوْطِ لَوْقَهُ وَصَوْتَ الْفَارِسِ يَقُولُ اَقْدِمُ حَيْزُومُ اِذَا نَظَرَ اِلَى الْمُشْرِكِ اَمَامَهُ خَرَّ مُسْتَلْقِيًا فَنَظَرَ اِلَيْهِ فَاِذَا هُوَ قَدْ خُطِمَ اَنْفُهُ وَشَقَّ وَجْهُهُ كَضَرْبَةِ السَّوْطِ فَاخْضَرَ ذَلِكَ اَجْمَعُ فَجَاءَ الْاَنْصَارِيُّ فَحَدَّثَ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ فَقَالَ صَدَقْتَ ذَلِكَ مِنْ مَدَدِ السَّمَاءِ الثَّالِثَةِ فَقَتَلُوْا يَوْمَئِذٍ سَبْعِيْنَ وَاَسْرَوْا سَبْعِيْنَ - (رواه مسلم)

اخرجه مسلم في صحيحه ۱۲۸۴/۳ حديث رقم (۱۷۶۳-۵۸)

ترجمہ: حضرت ابن عباسؓ سے روایت ہے انہوں نے فرمایا اس اثناء میں کہ اس دن (جنگ بدر کے دن) مسلمانوں میں سے ایک شخص ایک مشرک کے پیچھے دوڑ رہا تھا اچانک اس نے اس کافر پر چابک مارنے کی آواز سنی اور ایک گھڑ سوار کی آواز سنی جو کہہ رہا تھا حیزوم آگے بڑھ پھر اس مسلمان کی نظر اپنے آگے (بھاگتے ہوئے) مشرک پر پڑی کہ وہ زمین پر چت پڑا ہوا ہے پس اس نے دیکھا کہ اس کی ناک پر نشان پڑا ہوا ہے اور اس کا منہ پھٹا ہوا ہے یہ ساری جگہ (کوڑے کی وجہ سے) نیلی ہو گئی تھی۔ پس وہ انصاری آپ ﷺ کے پاس آیا اور واقعہ بیان کیا تو آپ نے فرمایا کہ تم نے سچ کہا یہ تیسرے آسمان کی امدادی فوج کافر شتہ تھا۔ پس اس دن ستر (کافر) قتل ہوئے اور ستر قیدی ہوئے۔ (مسلم)

تشریح: اس حدیث میں کافروں کے خلاف مسلمانوں کی آسمانی مدد کا ایک واقعہ مذکور ہے کہ ایک مسلمان کافر کا تعاقب کر رہا تھا تو اس نے چابک مارنے کی آواز سنی اور ساتھ ہی ایک گھڑ سوار کی آواز سنی جو کہہ رہا تھا اقدّم حیزوم اس مسلمان نے جب اس کافر کو دیکھا تو اس کے منہ اور ناک پر کوڑے لگنے کے نشانات پڑے ہوئے تھے اور جہاں جہاں کوڑا لگا تھا وہ جگہ نیلی ہو گئی تھی۔

اَقْدِمُ حَيْزُومُ: لفظ اقدم میں دو احتمال ہیں پہلا یہ کہ باب افعال سے امر کا صیغہ ہے یعنی ہمزہ مفتوح اور قاف ساکن ہے اس کا معنی ہے دشمن کو لاکارنا، خوفزدہ کرنا۔ دوسرا احتمال یہ ہے کہ یہ مجرد سے امر کا صیغہ ہے یعنی ہمزہ اور وال مضموم اور قاف ہساکن ہے اس کا معنی ہے آگے بڑھنا۔ حیزوم یا تو حضرت جبرائیل کے گھوڑے کا نام ہے یا کسی اور فرشتے کے گھوڑے کا نام ہے۔

اس صحابی نے یہ ساری روئیداد حضور ﷺ کے سامنے بیان کی تو حضور ﷺ نے ارشاد فرمایا کہ یہ تیسرے آسمان کی فوجی

ملک کا فرشتہ تھا۔

یہاں یہ شبہ ہوتا ہے کہ یہ تو اس صحابہ کی کرامت تھی کہ انہوں نے ایک فرشتے کے ہاتھوں کافر کو قتل ہوتے دیکھا اور اس فرشتے کی آواز سنی تو اس حدیث کو باب المعجزات میں کیوں بیان کیا گیا ہے۔

اس کا جواب یہ ہے کہ صحابی جو کہ نبی کریم ﷺ کے اس کی کرامت متبوع یعنی نبی کریم ﷺ کے معجزہ ہی کی ایک صورت ہے خصوصاً جب کہ وہ کرامت آپ ﷺ کی موجودگی میں رونما ہوئی ہے اس مناسبت سے اس حدیث کو باب المعجزات میں ذکر کر دیا۔ نیز یہ بھی کہا جاسکتا ہے کہ اس میں آپ ﷺ کا معجزہ ہے وہ اس طرح کہ جب اس صحابی نے یہ واقعہ آپ کی خدمت اقدس میں بیان کیا تو آپ نے اس کی تصدیق فرمائی اور یہ فرمایا کہ یہ تیسرے آسمان کا فرشتہ تھا تو آپ کا تصدیق کرنا اور یہ اطلاع دینا کہ یہ تیسرے آسمان کا فرشتہ تھا یہ آپ ﷺ کا معجزہ تھا اس لئے اس حدیث کو اس باب میں ذکر کرنا بالکل درست اور بر محل ہے۔

## جبرئیل علیہ السلام و میکائیل علیہ السلام کا شریک قتال ہونا

۸/۵۷۲۰ وَعَنْ سَعْدِ بْنِ أَبِي وَقَّاصٍ قَالَ رَأَيْتُ عَنْ يَمِينِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَنْ شِمَالِهِ يَوْمَ أُحُدٍ رَجُلَيْنِ عَلَيْهِمَا ثِيَابٌ بَيَضُ يَفَاتِلَانِ كَأَشَدِّ الْقِتَالِ مَا رَأَيْتُهُمَا قَبْلُ وَلَا بَعْدُ يَعْنِي جِبْرِئِيلَ وَمِيكَائِيلَ (متفق عليه)

آخر جہاد: حضرت سعد بن ابی وقاصؓ سے روایت ہے انہوں نے فرمایا کہ میں نے اجد والے دن حضور ﷺ کے دائیں طرف اور بائیں طرف دو آدمیوں کو دیکھا جو سفید کپڑوں میں (ملبوس) تھے وہ بہت سخت (کافروں سے) قتال کر رہے تھے میں نے ان کو نہ اس سے پہلے دیکھا اور نہ بعد میں یعنی وہ جبرائیل اور میکائیل تھے۔ (متفق علیہ)

تشریح: غزوہ احد میں حضرت سعد نے جبرئیل و میکائیل کو حضور ﷺ کے دائیں بائیں سفید لباس میں ملبوس قتال کرتے ہوئے دیکھا باقی رہی یہ بات کہ ان کو یہ کیسے معلوم ہوا کہ یہ جبرائیل و میکائیل ہیں؟ تو ہو سکتا ہے کہ انہوں نے طریقہ قتال سے سمجھا ہو کہ جنگ میں کبھی کوئی انسان اتنا تیز رفتار ہو کر نہیں لڑ سکتا اور یہ بھی ممکن ہے کہ انہوں نے آپ ﷺ سے سنا ہو کہ یہ دونوں اجنبی جبرائیل اور میکائیل تھے۔ نیز ان دونوں فرشتوں کا آپ ﷺ کے دائیں بائیں ہو کر قتال کرنا آپ کی حفاظت اور حمایت کے لئے تھا جو کہ بلاشبہ آپ ﷺ کا معجزہ ہے۔

## ابورافع یہودی کے قتل کا واقعہ

۹/۵۷۲۱ وَعَنِ الْبَرَاءِ قَالَ بَعَثَ النَّبِيُّ صَلَّى اللَّهُ عَلَيْهِ وَسَلَّمَ رَهْطًا إِلَى أَبِي رَافِعٍ فَدَخَلَ عَلَيْهِ عَبْدُ اللَّهِ بْنُ عَتِيكٍ بَيْتَهُ لَيْلًا وَهُوَ نَائِمٌ فَقَتَلَهُ فَقَالَ عَبْدُ اللَّهِ بْنُ عَتِيكٍ لَوْ ضَعْتُ السَّيْفَ فِي بَطْنِهِ حَتَّى أَخَذَ فِي ظَهْرِهِ فَعَرَفْتُ أَنِّي قَتَلْتُهُ فَجَعَلْتُ أَفْتَحُ الْأَبْوَابَ حَتَّى انْتَهَيْتُ إِلَى دَرَجَةٍ لَوْ ضَعْتُ رِجْلِي لَوَقَعْتُ

فِي لَيْلَةٍ مُّقْمِرَةٍ فَانْكَسَرَتْ سَاقِي فَقَصَبْتُهَا بِعِمَامَةٍ فَانْطَلَقْتُ إِلَى أَصْحَابٍ فَأَنْتَهَيْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَحَدَّثْتُهُ فَقَالَ ابْسُطْ رِجْلَكَ فَبَسَطْتُ رِجْلِي فَمَسَحَهَا فَكَأَنَّمَا لَمْ أَشْتِكْهَا قَطُّ۔

(رواه البخاری)

اخرجه البخاری فی صحیحہ ۱۵۵۱۶ حدیث رقم ۳۰۲۲

ترجمہ: حضرت براء بن عازبؓ سے روایت ہے انہوں نے فرمایا کہ نبی کریم ﷺ نے ایک جماعت ابورافع کی طرف بھیجی۔ پس حضرت عبداللہ بن عتیک رات کو اس کے گھر داخل ہوئے جبکہ وہ سو رہا تھا پس انہوں نے اس کو قتل کر دیا۔ عبداللہ بن عتیک فرماتے ہیں کہ میں نے اس کے پیٹ پر تلوار رکھی یہاں تک کہ اس کی پشت کی طرف سے نکل گئی پس جب مجھے معلوم ہو گیا کہ میں نے اس کو قتل کر دیا ہے تو میں نے دروازے کھولنا شروع کئے یہاں تک کہ میں بیڑھی تک پہنچ گیا۔ پس (جونہی) میں نے اپنا پاؤں رکھا تو میں چاندنی رات میں گر پڑا اور میری پنڈلی ٹوٹ گئی میں نے اپنی پگڑی سے پنڈلی کو باندھ لیا پھر میں اپنے ساتھیوں کی طرف چلا۔ پس جب میں حضور ﷺ کی خدمت میں پہنچا اور واقعہ بیان کیا تو آپ نے فرمایا اپنا پاؤں پھیلاؤ۔ میں نے اپنا پاؤں پھیلا دیا حضور ﷺ نے اس پر ہاتھ مبارک پھیرا (میرا پاؤں اس طرح اچھا ہو گیا) گویا کہ کبھی زخمی نہیں ہوا (بخاری)

تشریح: ابورافع ایک بڑا مالدار یہودی تاجر تھا۔ ابورافع اس کی کنیت تھی عبداللہ بن ابی الحقیق اس کا نام تھا اس کو سلام بن ابی الحقیق بھی کہا جاتا تھا خیبر کے قریب ایک قلعہ میں رہتا تھا رسول اللہ ﷺ کا سخت دشمن تھا اور طرح طرح سے آپ کو ایذا اور تکلیف پہنچاتا تھا یہی شخص غزوہ احزاب میں قریش مکہ کو مسلمانوں کے خلاف بھڑکا کر لایا اور ان کی بہت زیادہ مالی امداد کی اور ہمیشہ رسول اللہ ﷺ اور مسلمانوں کی عداوت میں پیسہ خرچ کرتا رہتا تھا۔

چنانچہ اس کی انہیں ایذا رسانیوں سے تنگ آ کر حضور ﷺ نے اس کے خلاف کارروائی کا ارادہ فرمایا اور عبداللہ بن عتیک اور دیگر انصاری صحابہؓ کو اس کے قتل کے لئے روانہ فرمایا اور ان سب کا تعلق قبیلہ اوس سے تھا۔ اور حضرت عبداللہ بن عتیک کو ان کا امیر مقرر فرمایا اور یہ تاکید فرمائی کہ کسی بچے اور عورت کو ہرگز قتل نہ کیا جائے۔

نصف جمادی الثانیہ ۳ھ کو عبداللہ بن عتیک اپنے رفقاء کے ہمراہ خیبر کی طرف روانہ ہوئے حضرت براء بن عازبؓ سے مروی ہے کہ غروب آفتاب کے بعد جب لوگ اپنے جانور چراگاہ سے واپس لائے تھے تب یہ لوگ خیبر پہنچے ابورافع کا قلعہ جب قریب آ گیا تو عبداللہ بن عتیک نے اپنے رفقاء سے کہا تم یہیں بیٹھو میں قلعہ کے اندر جانے کی تدبیر نکالتا ہوں جب بالکل دروازے کے قریب پہنچ گئے تو کپڑا ڈھانک کر اس طرح بیٹھ گئے جیسے کوئی قضا حاجت کرتا ہو دربان نے یہ سمجھ کر کہ یہ ہمارا ہی آدمی ہے یہ آواز دی کہ اے اللہ کے بندے! اگر اندر آنا ہے تو جلدی آ جا میں دروازہ بند کرتا ہوں تو یہ فوراً اندر داخل ہو گئے اور ایک طرف چھپ کر بیٹھ گئے۔

ابورافع بالا خانہ پر رہتا تھا اور شب کو قصہ گوئی ہوتی تھی جب قصہ گوئی ختم ہو گئی اور لوگ اپنے گھر واپس چلے گئے تو دربان نے دروازے بند کر کے چابیوں کا حلقہ ایک کھوٹی پر لٹکا دیا۔

جب سب سو گئے تو یہ اٹھے اور کھوٹی سے کنجیوں کا حلقہ اتار کر دروازہ کھولا اور بالا خانہ پر پہنچ گئے اور جو دروازہ کھولتے تھے



اس کو اندر سے بند کر دیتے تھے تاکہ لوگوں کو اگر ان کی خبر ہو بھی جائے تو یہ اس وقت تک اپنا کام کر چکے ہوں۔

جب وہ بالا خانہ پر پہنچ گئے تو وہاں اندھیرا تھا اور ابورافع اپنے اہل و عیال میں سو رہا تھا ان کو معلوم نہ تھا کہ ابورافع کہاں ہے اور کدھر ہے؟ انہوں نے آواز دی اے ابورافع! ابورافع نے کہا کون ہے؟ تو انہوں نے اسی جانب ڈرتے ڈرتے تلوار کا وار کیا مگر وار خالی گیا ابورافع نے چیخ ماری انہوں نے تھوڑی دیر بعد آواز بد لکر ہمدردانہ لہجے میں کہا اے ابورافع! یہ آواز کیسی تھی؟ ابورافع نے کہا ابھی مجھ پر کسی شخص نے تلوار کا وار کیا ہے یہ سنتے ہی انہوں نے تلوار کا دوسرا وار کیا جس سے اس کو کاری ضرب لگی پھر انہوں نے تلوار کی دھارا اس کے پیٹ پر رکھ کر دبائی کہ پشت تک پہنچ گئی جس سے یہ سمجھ گئے کہ اس کا کام تمام ہو گیا اور یہ واپس چلے اور ایک ایک دروازہ کھولتے جاتے تھے جب سیڑھی سے اترنے لگے تو یہ خیال ہوا کہ زمین قریب آگئی اترنے میں گر پڑے اور پنڈلی کی ہڈی ٹوٹ گئی چاندنی رات تھی عمامہ کھول کر ٹانگ کو باندھا اور اپنے ساتھیوں کے پاس آئے اور کہا تم چلو اور رسول اللہ ﷺ کو بشارت سناؤ میں یہیں بیٹھتا ہوں اس کی موت اور قتل کا اعلان سن کر آؤں گا چنانچہ جب صبح ہوئی اور مرغ نے بانگ دی تو خبر دینے والے نے قلعہ کی فصیل سے اس کی موت کا اعلان کیا تب یہ وہاں سے چلے اور ساتھیوں سے آ ملے اور کہا تیز چلو اللہ نے ابورافع کو ہلاک کر دیا۔

**عبداللہ بن عتیک کی ٹوٹی ہوئی ٹانگ دست مبارک پھیرنے سے درست ہونے کا معجزہ:**

وہاں سے چل کر رسول اللہ ﷺ کی خدمت میں حاضر ہوئے اور خوشخبری سنائی اور جو واقعہ ہوا تھا وہ سب بیان کیا۔ آپ ﷺ نے فرمایا اپنی ٹانگ پھیلا انہوں نے اپنی ٹانگ پھیلا دی آپ ﷺ نے دست مبارک اس پر پھیرا ایسا معلوم ہوا گویا کہ کبھی شکایت ہی پیش نہ آئی تھی۔ یہ آپ ﷺ کا معجزہ تھا کہ محض دست مبارک پھیرنے سے ٹوٹی ہوئی ٹانگ جڑ گئی اور تکلیف مکمل طور پر ختم ہو گئی۔

**غزوہ خندق کے موقع پر کھانے میں برکت کا معجزہ**

۱۰/۵۷۲۲. وَعَنْ جَابِرٍ قَالَ إِنَّا يَوْمَ الْخَنْدَقِ نَحْفِرُ فَعَرَضْتُ كُدَيْتَةً شَدِيدَةً فَجَاؤُ وَالنَّبِيَّ صَلَّى اللَّهُ عَلَيْهِ وَسَلَّمَ فَقَالُوا هَلْ هَذِهِ كُدَيْتَةٌ عَرَضْتُ فِي الْخَنْدَقِ فَقَالَ إِنَّا نَازِلٌ ثُمَّ قَامَ وَبَطْنُهُ مَعْصُوبٌ بِحَجَرٍ وَلَبِثْنَا ثَلَاثَةَ أَيَّامٍ لَا نَذُوقُ ذَوَاقًا فَآخَذَ النَّبِيُّ صَلَّى اللَّهُ عَلَيْهِ وَسَلَّمَ الْمِعْوَلَ فَضْرَبَ فَعَادَ كَثِيرًا أَهْلًا فَاِنْكَفَأَتْ إِلَيَّ أُمْرَاتِي فَقُلْتُ هَلْ عِنْدَكَ شَيْءٌ فَإِنِّي رَأَيْتُ بِالنَّبِيِّ صَلَّى اللَّهُ عَلَيْهِ وَسَلَّمَ خَمَصًا شَدِيدًا فَأَخْرَجْتُ جَرَابًا فِيهِ صَاعٌ مِنْ شَعِيرٍ وَلَنَا بِهِمَّةٌ دَاجِنٌ فَلَذَبَحْتُهَا وَطَحَنْتُ الشَّعِيرَ حَتَّى جَعَلْنَا اللَّحْمَ فِي الْبُرْمَةِ ثُمَّ جِئْتُ النَّبِيَّ صَلَّى اللَّهُ عَلَيْهِ وَسَلَّمَ فَسَأَرْتُهُ فَقُلْتُ يَا رَسُولَ اللَّهِ ذَبَحْنَا بِهِمَّةً لَنَا وَطَحَنْتُ صَاعًا مِنْ شَعِيرٍ فَتَعَالَ أَنْتَ وَنَقَرَّ مَعَكَ فَصَاحَ النَّبِيُّ صَلَّى اللَّهُ عَلَيْهِ وَسَلَّمَ يَا أَهْلَ الْخَنْدَقِ إِنَّ جَابِرًا صَنَعَ سُورًا فَخَى هَلَا بِكُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَنْزِلُنَّ

بُرْمَتَكُمْ وَلَا تُخَبِّرُنَّ عَجِينَكُمْ حَتَّىٰ أَجِيءَ وَجَاءَ فَأَخْرَجْتُ لَهُ عَجِينًا فَبَصَقَ فِيهِ وَبَارَكَ ثُمَّ عَمَدَ إِلَىٰ بُرْمَتِنَا فَبَصَقَ وَبَارَكَ ثُمَّ قَالَ ادْعِي خَازِنَةَ فَلْتُخَبِّرْ مَعَكَ وَأَقْدَحِي مِنْ بُرْمَتِكُمْ وَلَا تَنْزِلُوا هَاوَهُمْ أَلْفَ فَاُقْسِمُ بِاللَّهِ لَا كُلُّوا حَتَّىٰ تَرَ كُوَّهُ وَانْخَرِفُوا وَإِنَّ بُرْمَتَنَا لَتَغْطِي كَمَا هِيَ وَإِنَّ عَجِينَنَا لَيُخَبِّرُ كَمَا هُوَ۔

(متفق علیہ)

أخرجه البخاری صحیحہ ۳۹۵۷/۷ حدیث رقم ۴۱۰۱ و ۴۱۰۲ وأخرجه مسلم فی صحیحہ ۱۶۱۰/۳ حدیث

رقم (۱۴۱-۲۱۳۹) وأخرجه الدارمی فی السنن ۳۳۱/۱ حدیث رقم ۴۲ :

حضرت جابرؓ سے روایت ہے انہوں نے فرمایا کہ بے شک ہم خندق کے دن (یعنی غزوہ خندق کے موقع پر) خندق کھود رہے تھے کہ ایک سخت پتھر نکل آیا پس صحابہ حضور ﷺ کے پاس حاضر ہوئے اور عرض کیا یہ پتھر خندق میں نکل آیا ہے تو آپ ﷺ نے فرمایا میں خود اتر کر دیکھتا ہوں پھر آپ ﷺ کھڑے ہوئے اور آپ ﷺ کے بطن مبارک پر پتھر بندھا ہوا تھا اور ہم نے تین دن اس طرح بسر کئے کہ ہم نے کوئی چیز نہیں چکھی تھی۔ آنحضرت ﷺ نے کدال پکڑی اور پتھر پر ایسی ضرب لگائی کہ وہ ریت کی مانند ہو کر بکھر گیا حضرت جابرؓ فرماتے ہیں کہ میں فوراً لوٹ کر اپنی بیوی کے پاس آیا اور میں نے کہا تمہارے پاس کھانے کے لئے کچھ ہے۔ کیونکہ میں نے آپ ﷺ پر بھوک کا اثر دیکھا ہے اس نے ایک تھیلہ نکالا اس میں ایک صاع جو تھے اور ہمارے پاس ایک پلا ہوا بکری کا بچہ تھا پس میں نے اس کو ذبح کیا اور اس نے جو پیسے یہاں تک کہ ہم نے گوشت ہانڈی میں ڈالا پھر میں حضور ﷺ کے پاس آیا اور میں نے چپکے سے آپ ﷺ کے کان میں کہا یا رسول اللہ ﷺ! ہم نے ایک چھوٹا سا بکری کا بچہ ذبح کیا ہے اور بیوی نے ایک صاع جو کا آٹا پیسا ہے۔ پس آپ ﷺ اوز آپ ﷺ کے ساتھ چند لوگ تشریف لے آئیں (یہ سن کر) آنحضرت ﷺ نے اعلان فرما دیا اے خندق والو! جابر نے تم سب کی دعوت کی ہے لہذا تم سب جلدی سے چلو۔ پھر آپ ﷺ نے (مجھ سے) فرمایا جب تک میں نہ آؤں اپنی ہانڈی چولہے سے نہ اتارنا اور نہ آنے کی روٹی پکانا آپ ﷺ تشریف لائے میں نے گوندھا ہوا آٹا پیش کر دیا آپ ﷺ نے اس میں لعاب مبارک ڈالا اور برکت کی دعا فرمائی۔ پھر ہماری ہانڈی کی طرف متوجہ ہوئے اور اس میں لعاب ڈالا اور برکت کی دعا فرمائی پھر فرمایا اب ایک عورت بلا لاؤ جو تمہارے ساتھ روٹیاں پکاتی رہے اور اپنی ہانڈی سے گوشت نکال نکال کر دیتی رہے مگر ہانڈی چولہے سے مت اتارنا اس وقت کھانے والے ہزار تھے خدا کی قسم! سب نے وہ کھانا کھایا یہاں تک کہ سب لوگ کھا کر واپس ہو گئے اور ہماری ہانڈی جیسی تھی ویسی ہی بھری رہی اور آٹا بھی اتنا کا اتنا ہی پڑا رہا۔

(متفق علیہ)

تشریح ﴿﴾ اس حدیث مبارک میں غزوہ خندق کے موقع پر کھانے میں برکت کا واقعہ ذکر کیا گیا ہے کہ کھانے کی تھوڑی سی مقدار جو صرف چند آدمیوں کے لئے کفایت کر سکتی تھی آنحضرت ﷺ کی برکت سے وہ ایک ہزار لوگوں کے لئے کافی ہو گئی مزید برآں یہ کہ وہ کھانا جوں کا توں باقی رہا اس میں کمی نہیں ہوئی۔ یہ سب آپ کی ذات و صفات کی برکت تھی۔ احادیث و سیرت کی کتابوں میں ایسے بہت سے واقعات مذکور ہیں کہ کھانے کی قلیل مقدار بڑھ گئی ہاتھ کی انگلیوں سے پانی کے چشمے بہہ پڑے کھانے سے تسبیح کی آواز آئی وغیرہ۔ اس موضوع پر امام بیہقی کی کتاب دلائل النبوة بہت عمدہ اور جامع ہے۔





## حدیث کا مصداق:

حضرت عمار بن یاسرؓ جنگ صفین میں حضرت علیؓ کے ساتھ تھے ان کو اس گروہ نے شہید کیا جو حضرت معاویہ کے ساتھ تھا اس سے بظاہر یہ معلوم ہوتا ہے کہ الفتنۃ الباغیۃ سے مراد وہ گروہ ہے جو حضرت علیؓ کے مقابلہ میں تھا۔

علامہ طبریؒ فرماتے ہیں کہ جب حضرت عمارؓ شہید ہوئے تو حضرت عمرو بن عاصؓ حضرت معاویہؓ کے پاس آئے اور کہا کہ یہ تو غضب ہو گیا کہ عمار بن یاسرؓ ہمارے ہاتھ سے مارا گیا حضرت معاویہؓ نے فرمایا کہ اس میں پریشانی کی کیا بات ہے۔ حضرت عمرو بن عاصؓ نے کہا کہ میں نے آنحضرت ﷺ کو فرماتے سنا ہے آپ ﷺ نے حضرت عمارؓ سے فرمایا تھا کہ اے عمار! تجھے ایک باغی گروہ قتل کرے گا چونکہ عمارؓ ہمارے ہاتھ سے شہید ہوئے اسلئے اس حدیث کی رو سے ہم الفتنۃ الباغیۃ قرار پائے حضرت معاویہؓ نے فرمایا کہ عمارؓ کو ہم نے شہید نہیں کیا حضرت علیؓ نے شہید کرایا ہے اسلئے کہ وہی ان کو مقابلے پر اپنے ساتھ لائے تھے۔ بعض روایات میں ہے کہ حضرت معاویہؓ نے حضرت عمرو بن عاصؓ سے فرمایا کہ تم عجیب آدمی ہو ایک ادنیٰ سے آدمی کی وجہ سے تم ہمارا ساتھ چھوڑنا چاہتے ہو اور یہ بھی منقول ہے حضرت معاویہؓ اس حدیث میں تاویل کرتے تھے کہ باغیہ بغاوت سے نہیں ہے بلکہ بغی سے ہے بمعنی تلاش کرنا گویا باغیہ طالبہ کے معنی میں ہے مطلب یہ ہے کہ ہم خون عثمان کا مطالبہ کرنے والے ہیں حالانکہ یہ صریح تحریف ہے۔

ملا علی قاریؒ فرماتے ہیں کہ میں نے شیخ اکمل الدین کو دیکھا کہ وہ فرماتے ہیں یہ دونوں باتیں حضرت معاویہؓ پر افتراء اور بہتان ہیں۔ اصل بات یہ ہے کہ زیادہ سے زیادہ اس روایت سے یہ ثابت ہوتا ہے کہ حضرت علیؓ حق پر تھے اور حضرت معاویہؓ اور ان کی جماعت غلطی پر تھی لیکن یہ اجتہادی غلطی تھی جس پر ان کو ایک ثواب ملے گا۔

تنبیہ: اس طرح کی روایات دیکھ کر حضرت معاویہؓ پر زبان طعن دراز کرنا ہرگز جائز نہیں۔ حافظ ذہبیؒ نے کتاب الکبائر میں حضرات صحابہ کرامؓ کو برا کہنا بھی کبیرہ گناہوں میں شمار فرمایا ہے فضائل صحابہ کے بارے میں بہت سی روایات ہیں اور کئی روایات میں صحابہ کو برا بھلا کہنے پر سخت وعیدات وارد ہوئی ہیں چنانچہ ایک روایت میں ہے کہ اللہ تعالیٰ کا ارشاد ہے کہ جو شخص میرے کسی دوست سے دشمنی کرے میں اس سے جنگ کا اعلان کرتا ہوں اور فرمایا رسول اللہ ﷺ نے کہ میرے صحابہ کو برا مت کہو کیونکہ قسم اس ذات کی جس کے قبضہ میں میری جان ہے! تم میں سے کوئی شخص اگر احد پہاڑ کے برابر سونا خرچ کرے تو ان میں سے کسی کے ایک مد اور اس کے آدھے کے برابر بھی نہیں ہو سکتا ایک روایت میں ہے کہ نبی کریم ﷺ نے ارشاد فرمایا کہ میرے صحابہ کے بارے میں اللہ سے ڈرو۔ ان کو میرے بعد (برا کہنے اور طعن و تشنیع کا) نشانہ مت بنا لینا جس نے ان سے محبت کی تو اس نے مجھ سے محبت کرنے کی وجہ سے ان سے محبت کی اور جس نے ان سے بغض رکھا اس نے مجھ سے بغض رکھنے کی وجہ سے بغض رکھا اور جس نے ان کو تکلیف دی اس نے مجھے تکلیف دی اور جس نے اللہ کو تکلیف دی اور جس نے اللہ کو تکلیف دی عنقریب اللہ اس کی گرفت فرمائے گا پھر خصوصاً امیر معاویہؓ کے فضائل و مناقب اور ان کے بارے میں بشارتیں احادیث میں بکثرت آئی ہیں۔ اس لئے اہلسنت کا مسلک یہ ہے کہ مشاجرات صحابہ میں اپنی زبان کو قابو میں رکھنا چاہئے اس بارے میں رائے زنی کرنا یا اس سے بڑھ کر طعنہ زنی کرنا انتہائی خطرناک بات ہے جس میں سوء خاتمہ کا شدید خطرہ ہے چنانچہ بعض حضرات

فرماتے ہیں کہ جب اللہ تعالیٰ نے ہمارے ہاتھوں کو صحابہ کے خون سے محفوظ رکھا ہے تو ہمیں اپنی زبانوں کو بھی ان کی عزتوں کے بارے میں محفوظ رکھنا چاہیے اللہ تعالیٰ صحابہ کے بارے میں فرماتے ہیں: ﴿وَنَزَعْنَا مَا فِي صُدُورِهِمْ مِنْ غَلٍّ إِخْوَانًا عَلَى سُرُرٍ مُتَقَابِلِينَ﴾ اللہ تعالیٰ تو ان کی صفائی بیان کریں اور یہ ہماری کم بختی ہے کہ ہم ان پر طعن و تشنیع کر کے اپنی زبانوں کو گنڈا کریں۔ اَعَاذَنَا اللَّهُ وَفَقْنَا لِمَا يَحِبُّ وَيَرْضَى۔

## غزوہ احزاب کے بعد مدینہ پر حملہ نہ ہونے کی پیشینگوئی

۱۲/۵۷۲۳ عَنْ سُلَيْمَانَ بْنِ صُرَدٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ حِينَ أُجْلِيَ الْأَحْزَابُ عَنْهُ  
الْآنَ نَغْزُوهُمْ وَلَا يَغْزُونَنَا نَحْنُ نَسِيرُ إِلَيْهِمْ۔ (رواه البخاری)

اُخْرَجَ الْبُخَارِيُّ فِي صَحِيحِهِ ۴۰۵۱۷ حَدِيثٌ رَقْمٌ ۴۱۰۹ وَاحْمَدُ فِي الْمُسْنَدِ ۲۶۲۱۴۔

ترجمہ: حضرت سلیمان بن صرد سے روایت ہے انہوں نے فرمایا کہ نبی کریم ﷺ نے اس وقت ارشاد فرمایا جبکہ کفار کے گروہ متفرق ہو کر چلے گئے کہ اب ہم ان پر چڑھائی کریں گے وہ ہم سے جنگ نہ کریں گے ہم ان کی طرف پیش قدمی کریں گے۔ (بخاری)

تشریح: بنو نضیر کی جلاوطنی کے بعد حبشی بن اخطب ایک وفد کے ساتھ مکہ گیا اور قریش کو اس پر آمادہ کیا کہ تم رسول اللہ ﷺ پر چڑھائی کر دو ہم تمہاری پوری امداد کریں گے یہاں تک کہ آپ ﷺ کا (نعوذ باللہ) خاتمہ ہو جائے بعد ازاں غطفان میں پہنچا اور ان کو بھی اسی بات پر آمادہ کیا اس طرح قریش اور غطفان کے دس ہزار آدمیوں کی جمعیت ابوسفیان کی سرکردگی میں مدینہ روانہ ہوئی ادھر جب حضور ﷺ کو اس کی اطلاع ہوئی تو آپ نے صحابہؓ سے مشورہ کیا آخر کار حضرت سلمان فارسیؓ کے مشورہ پر مدینہ کے گرد خندق کھودنے کا فیصلہ ہوا۔ رسول اللہ ﷺ نے خود اس کی حدود قائم فرمائیں اور خط کھینچ کر دس دس آدمیوں پر دس دس گز زمین تقسیم فرمائی اور چھ دن میں خندق مکمل ہوئی کفار کا دس ہزار کا لشکر مدینہ کے قریب آ پہنچا اور انہوں نے مدینہ کا محاصرہ کر لیا حضور ﷺ تین ہزار مسلمانوں کی جمعیت لے کر مقابلہ کے لئے کوہ سلع کے قریب جا کر ٹھہرے خندقیں دونوں فریقوں کے درمیان حائل تھیں دو ہفتے اسی طرح گزر گئے مگر دست بدست لڑائی اور مقابلہ کی نوبت نہ آئی صرف طرفین سے تیر اندازی ہوتی رہی جب محاصرے نے طول پکڑا تو صحابہ نے حضور ﷺ سے دعا کی درخواست کی آپ ﷺ نے یہ دعا مانگی: اللّٰهُمَّ اسْتَرْعُوا رَاتِنَا وَآمِنْ رَوْعَاتِنَا۔ اے اللہ ہمارے عیبوں کو چھپا اور ہمارے خوف کو دور کر اور صحیح بخاری میں یہ دعاء منقول ہے: اللّٰهُمَّ مَنْزِلَ الْكِتَابِ وَمَجْرَى السَّحَابِ وَهَازِمَ الْأَحْزَابِ اهْزِمْهُمْ وَانصُرْنَا عَلَيْهِمْ۔ اللہ تعالیٰ نے آپ کی دعا قبول فرمائی اور کافروں پر ایک سخت ہوا مسلط فرمائی کہ جس سے ان کے تمام خیمے اکٹڑ گئے رسیاں ٹٹنا میں ٹوٹ گئیں ہانڈیاں الٹ گئیں گرد و غبار اڑا کر آنکھوں میں بھرنے لگا جس سے کفار کا تمام لشکر سر اسیمہ ہو گیا جب قریش واپس چلے گئے تو آپ ﷺ نے یہ ارشاد فرمایا کہ اب ہم ان پر حملہ آور ہوں گے یہ کافر ہم پر حملہ آور نہ ہو سکیں گے ہم ہی ان پر حملہ کرنے کے لئے چلیں گے چنانچہ ایسا ہی ہوا کہ اس کے بعد کفار کا لشکر مدینہ پر حملہ آور نہیں ہوا بلکہ حضور ﷺ نے مکہ اور دوسرے مقامات پر کفار کے خلاف لشکر کشی فرمائی اور فتحیاب ہوئے۔

## غزوہ بنی قریظہ میں حضرت جبرائیل علیہ السلام ودیگر ملائکہ کی شرکت

۱۳/۵۷۲۵ وَعَنْ عَائِشَةَ قَالَتْ لَمَّا رَجَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْخَنْدَقِ وَوَضَعَ السَّلَاحَ وَاغْتَسَلَ آتَاهُ جِبْرِئِيلُ وَهُوَ يَنْفُضُ رَأْسَهُ مِنَ الْغُبَارِ فَقَالَ قَدْ وَضَعْتَ السَّلَاحَ وَاللَّهُ مَا وَضَعْتُهُ أُخْرِجْ إِلَيْهِمْ فَقَالَ النَّبِيُّ صَلَّى اللَّهُ عَلَيْهِ وَسَلَّمَ فَأَيْنَ فَأَشَارَ إِلَى بَنِي قُرَيْظَةَ فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ إِلَيْهِمْ (متفق عليه وفي رواية للبخاری) قَالَ أَنَسُ كَأَنِّي أَنْظُرُ إِلَى الْغُبَارِ سَاطِعًا فِي زُقَاقِ بَنِي غَنَمٍ مَوْكَبَ جِبْرِئِيلَ عَلَيْهِ السَّلَامُ حِينَ نَسَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى بَنِي قُرَيْظَةَ -

اخرجه البخاری فی صحیحہ ۴۰۷۱۷ حدیث رقم ۴۱۱۷ ومسلم فی صحیحہ ۱۳۸۹۱۳ حدیث رقم (۱۷۶۹-۶۵) - واحمد فی المسند ۲۱۳/۳ -

ترجمہ: حضرت عائشہؓ سے روایت ہے کہ جب رسول اللہ ﷺ غزوہ خندق سے واپس تشریف لائے اور ہتھیار اتارے اور غسل (کا ارادہ) فرمایا رہے تھے کہ حضرت جبرائیل علیہ السلام تشریف لائے اس حال میں کہ وہ اپنے سر سے گرد جھاڑ رہے تھے انہوں نے عرض کیا کہ آپ ﷺ نے تو ہتھیار اتار دیئے اللہ کی قسم میں نے نہیں اتارے۔ ان کی طرف نکلے۔ آپ ﷺ نے استفسار فرمایا کس طرف؟ تو انہوں نے بنو قریظہ کی طرف اشارہ فرمایا پس آپ ﷺ ان کی طرف نکلے (متفق علیہ) بخاری کی روایت میں ہے حضرت انسؓ فرماتے ہیں کہ وہ غبار جو حضرت جبرائیل کی سواری سے کوچہ بنی غنم میں اٹھا تھا گویا کہ اس وقت میں اس غبار کو اٹھتے ہوئے دیکھ رہا ہوں جبکہ رسول اللہ ﷺ بنو قریظہ کی طرف جا رہے تھے۔

تشریح: بنو قریظہ یہودیوں کا ایک قبیلہ تھا جو مدینہ سے تین چار کوس کے فاصلے پر رہتا تھا ان کے اور حضور ﷺ کے مابین پہلے سے امن معاہدہ تھا جب قریش دس ہزار کا لشکر لے کر مدینہ پر حملہ کرنے کے لئے آئے تو بنو قریظہ رسول اللہ ﷺ سے عہد توڑ کر قریش کے ساتھ مل گئے اللہ عزوجل نے جب احزاب کو شکست دی تو بنو قریظہ قلعوں میں گھس گئے جبرائیل امین فرشتوں کی ایک کثیر جماعت کے ساتھ آپ ﷺ کی خدمت میں حاضر ہوئے اور عرض کیا یا رسول اللہ ﷺ! آپ ﷺ نے ہتھیار اتار دیئے ہم نے نہیں اتارے ان کی طرف چلے آپ ﷺ نے پوچھا کن کی طرف تو حضرت جبرائیل نے بنو قریظہ کی طرف اشارہ کیا آپ ﷺ نے فرمایا میرے اصحاب ابھی تھکے ہوئے ہیں جبرائیل امین نے کہا آپ ﷺ اس کا خیال نہ کریں روانہ ہو جائیں میں ابھی جا کر ان کو متزلزل کئے دیتا ہوں یہ کہہ کر جبرائیل امین فرشتوں کی جماعت کے ساتھ بنو قریظہ کی طرف روانہ ہو گئے کوچہ بنی غنم تمام گرد و غبار سے بھر گیا حضرت انسؓ فرماتے ہیں کہ وہ غبار جو حضرت جبرائیل علیہ السلام کی سواری سے کوچہ بنی غنم میں اٹھا تھا وہ اب تک میری نظروں میں ہے گویا کہ اس وقت میں اس غبار کو اٹھتے ہوئے دیکھ رہا ہوں۔



## صلح حدیبیہ کے موقع پر انگلستان مبارک سے پانی جاری ہونے کا معجزہ

۱۲/۵۷۲۶ و عَنْ جَابِرٍ قَالَ عَطِشَ النَّاسُ يَوْمَ الْحَدَيْبِيَّةِ وَرَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ يَدَيْهِ رَكْوَةٌ فَتَوَضَّأُ مِنْهَا ثُمَّ أَقْبَلَ النَّاسُ نَحْوَهُ قَالُوا لَيْسَ عِنْدَنَا مَاءٌ فَتَوَضَّأُ بِهِ وَنَشْرَبُ إِلَّا مَا فِي رَكْوَتِكَ فَوَضَعَ النَّبِيُّ صَلَّى اللَّهُ عَلَيْهِ وَسَلَّمَ يَدَهُ فِي الرِّكْوَةِ فَجَعَلَ الْمَاءُ يَفُورُ مِنْ بَيْنِ أَصَابِعِهِ كَأَمْثَالِ الْعُيُونِ قَالَ فَشَرِبْنَا وَتَوَضَّأْنَا قِيلَ لَجَابِرٍ كَمْ كُتِّمَ قَالَ لَوْ كُنَّا مِائَةَ أَلْفٍ لَكَفَانَا كُنَّا خَمْسَ عَشْرَةَ مِائَةً۔ (متفق عليه)

اخرجه البخاری فی صحیحہ ۴۴۱۶/۷ حدیث رقم ۴۱۵۲ ومسلم فی صحیحہ ۱۴۸۴/۳ حدیث رقم (۱۸۵۶-۷۳) واحمد فی المسند ۳۲۹۱۳۔

ترجمہ: حضرت جابرؓ سے روایت ہے کہ حدیبیہ والے دن لوگوں کو پیاس لگی اور رسول اللہ ﷺ کے پاس ایک لوٹا تھا جس سے آپ ﷺ وضو فرما رہے تھے پھر لوگ آپ کی طرف آئے اور عرض کیا ہمارے پاس پانی نہیں ہے کہ جس سے ہم وضو کر سکیں اور جس کو پی سکیں سوائے اس تھوڑے سے پانی کے جو آپ ﷺ کے لوٹے میں ہے پس آپ ﷺ نے اپنا ہاتھ لوٹے میں رکھ دیا تو پانی آپ ﷺ کی انگلیوں کے درمیان سے چشموں کی طرح پھوٹنے لگا راوی کہتے ہیں کہ ہم نے پیا بھی اور وضو بھی کیا حضرت جابرؓ سے پوچھا گیا کہ آپ لوگ کتنے لوگ تھے انہوں نے جواب دیا کہ اگر ہم ایک لاکھ بھی ہوتے تو وہ پانی ہمیں کافی ہو جاتا ہم پندرہ سو تھے۔ (متفق علیہ)

تشریح: حدیبیہ ایک کنواں ہے جس کے متصل ایک گاؤں آباد ہے جو اسی نام سے مشہور ہے یہ گاؤں مکہ معظمہ سے ۹ میل کے فاصلہ پر ہے۔ صلح حدیبیہ کا مفصل واقعہ احادیث اور سیرت کی کتابوں میں مذکور ہے اس حدیث میں صلح حدیبیہ کے موقع پر رونما ہونے والے ایک معجزہ کا ذکر ہے۔

ہر نبی و رسول کی ذات و صفات امن و برکت کا سرچشمہ ہوتی ہے مگر نبی کریم ﷺ جس طرح اور کمالات میں انبیاء کرام سے افضل ہیں اسی طرح آپ سے جس قدر یمن و برکات کے معجزات صادر ہوئے ہیں وہ کسی اور سے صادر نہیں ہوئے چنانچہ حدیبیہ کے مقام پر صحابہ کو پینے اور وضو کرنے کے لئے پانی کی قلت کا سامنا تھا انہوں نے حضور ﷺ سے اپنی اس مشکل کا ذکر کیا تو آپ ﷺ نے اپنے وضو سے بچے ہوئے پانی میں دست مبارک ڈالا اور انگلیوں سے چشموں کی طرح پانی پھوٹ پڑا اور پندرہ سو کے لشکر نے اس سے وضو کیا اور سیراب ہوئے کسی نے حضرت جابرؓ سے اس موقع پر صحابہ کی تعداد پوچھی تو حضرت جابرؓ نے طنز کے طور پر جواب دیا کہ اگر ہم ایک لاکھ بھی ہوتے تو وہ پانی ہم سب کے لئے کافی ہو جاتا۔ طنز جواب اس لئے دیا کہ یہ مقام معجزہ ہے یہ سوال اس مقام کے مناسب نہ تھا۔

## آبِ دہن سے بر حدیبیہ کا بھر جانا

۱۵/۵۷۲۷ و عَنْ الْبَرَاءِ بْنِ عَازِبٍ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَرْبَعَ عَشْرَةَ مِائَةً يَوْمَ

الْحَدِيثِ وَالْحَدِيثِ بِشْرٍ فَتَزَحْنَا مَا فَلَمْ نَتْرُكْ فِيهَا قَطْرَةً فَبَلَغَ النَّبِيُّ صَلَّى اللَّهُ عَلَيْهِ وَسَلَّمَ فَأَتَاهَا فَجَلَسَ عَلَى شَفِيرِهَا ثُمَّ دَعَا بِأَنَاءٍ مِنْ مَاءٍ فَتَوَضَّأَ ثُمَّ مَضْمَضَ وَدَعَا ثُمَّ صَبَّهُ فِيهَا ثُمَّ قَالَ دَعُوهَا سَاعَةً فَأَرَوُوا أَنْفُسَهُمْ وَرَكَابَهُمْ حَتَّى ارْتَحَلُوا - (رواه البخاری)

آخر بخاری فی صحیحہ ۴۴۱/۷ حدیث رقم ۴۱۵۱ و احمد فی المسند ۲۹۰/۴۔

ترجمہ: حضرت براء بن عازبؓ سے روایت ہے وہ فرماتے ہیں کہ ہم چودہ سو آدمی حدیبیہ والے دن حضور ﷺ کے ساتھ تھے اور حدیبیہ ایک کنواں تھا پس ہم نے اس سے (سارا پانی) کھینچ لیا اور ایک قطرہ بھی نہ چھوڑا یہ بات حضور ﷺ کو پہنچی تو آپ ﷺ اس کے پاس تشریف لائے اور اس کی منڈیر پر بیٹھ گئے پھر پانی کا برتن منگوایا پس وضو فرمایا پھر کھلی کی اور دعا فرمائی پھر وہ اس کنویں میں ڈال دی پھر ارشاد فرمایا اس کو ایک ساعت کے لئے چھوڑ دو۔ (جب پانی بھر گیا) تو وہ خود بھی سیراب ہوئے اور اپنے جانوروں کو بھی سیراب کیا یہاں تک کہ وہاں سے کوچ کیا۔ (بخاری)

حضرت براءؓ کی اس حدیث میں صلح حدیبیہ کے موقع کا دوسرا معجزہ بیان کیا گیا ہے کہ حدیبیہ کنویں میں جتنا پانی تھا وہ نکال کر استعمال کر لیا گیا اور کنویں میں پانی بالکل نہ رہا جب آپ ﷺ کو اس کی اطلاع ہوئی تو آپ ﷺ تشریف لائے اور اس کی منڈیر پر بیٹھ کر وضو فرمایا اور دعا فرمائی اور وضوء کا بچا ہوا پانی اس میں ڈال دیا تو وہ پانی سے بھر گیا۔ بظاہر حضرت جابرؓ کا بیان کردہ واقعہ اس واقعہ سے پہلے کا ہے اور حدیبیہ میں یہ معجزہ دوبار ہوا ہے۔

### صلح حدیبیہ کے موقع پر صحابہ کی تعداد:

صلح حدیبیہ کے موقع پر صحابہ کی تعداد کتنی تھی اس میں روایات مختلف ہیں حضرت جابرؓ کی روایت میں پندرہ سو ہے جبکہ حضرت براءؓ بن عازبؓ کی روایت میں چودہ سو مذکور ہے۔

محدثین نے ان دونوں روایتوں میں تعارض کو اس طرح دور فرمایا ہے کہ اصل حدیبیہ کی حقیقی تعداد چودہ سو تھی حضرت جابرؓ نے پندرہ سو تعداد اپنے گمان اور اندازے کے مطابق بیان کی ہے۔

علامہ سیوطی نے ان میں تطبیق اس طرح دی ہے کہ اصل تعداد چودہ سو سے زائد اور پندرہ سو سے کم تھی حضرت جابرؓ نے کسر کو سو کے برابر کر کے پندرہ سو بیان کر دی اور حضرت براءؓ نے کسر حذف کر کے تعداد چودہ سو ذکر کر دی۔

### آپ ﷺ کی وجہ سے پانی کے مشکیزہ میں برکت پڑ جانا

۱۶/۵۷۲۸ عَنْ عَوْفٍ عَنْ أَبِي رَجَاءٍ عَنْ عُمَرَانَ بْنِ حُصَيْنٍ قَالَ كُنَّا فِي سَفَرٍ مَعَ النَّبِيِّ صَلَّى اللَّهُ عَلَيْهِ وَسَلَّمَ فَاشْتَكَى إِلَيْهِ النَّاسُ مِنَ الْعَطَشِ فَنَزَلَ قَدْعًا فَلَمَّا كَانَ يُسَمِّيهِ أَبُو رَجَاءٍ وَنِسِيَّةُ عَوْفٍ وَدَعَا عَلِيًّا فَقَالَ إِذْهَبَا فَاثْبَغِيَا الْمَاءَ فَانْطَلَقَا فَتَلَقِيَا امْرَأَةً بَيْنَ مَزَادَتَيْنِ أَوْ سَطِيحَتَيْنِ مِنْ مَاءٍ فَجَاءَ ابْنُهَا إِلَى النَّبِيِّ فَاسْتَنْزَلُوهُمَا عَنْ بَعِيرِهَا وَدَعَا النَّبِيُّ صَلَّى اللَّهُ عَلَيْهِ وَسَلَّمَ بِأَنَاءٍ فَفَرَّغَ فِيهِ مِنْ أَفْوَاهِ الْمَزَادَتَيْنِ وَنَوْدَى فِي النَّاسِ اسْقُوا فَاسْتَقُوا قَالَ فَشَرِبْنَا عَطَا شَأْنِ رَجُلَيْنِ رَجُلًا حَتَّى رَوَيْنَا قَمَلًا نَاكِلًا قُرْبَةً

اُخرجہ البخاری فی صحیحہ ۴۷۱/۱ حدیث رقم ۳۴۴ و مسلم فی صحیحہ ۴۷۴/۱ حدیث رقم (۶۸۲-۳۱۲) تَرْجَمًا: حضرت عوف (تابعی) حضرت ابورجاء (تابعی) سے وہ حضرت عمران بن حصینؓ (صحابی) سے روایت کرتے ہیں کہ ہم ایک سفر میں نبی اکرم ﷺ کے ساتھ تھے لوگوں نے آپ سے پیاس کی شکایت کی پس آپ ﷺ اس جگہ اترے پھر فلاں شخص کو بلایا ابورجاء نے تو اس (فلاں شخص) کا نام بیان کیا تھا لیکن عوف اس کو بھول گئے اور حضرت علیؓ کو بھی بلایا اور فرمایا تم دونوں جاؤ پانی تلاش کر کے لاؤ پس وہ دونوں گئے اور انہوں نے ایک عورت کو اونٹ پر پانی کے دو مشکیزوں کے درمیان یا پانی کے دو سطحوں کے درمیان بیٹھا ہوا پایا۔ پس وہ اس کو حضور ﷺ کے پاس لائے انہوں نے اس عورت کو اونٹ سے اتارا اور حضور ﷺ نے ایک برتن منگوایا اور مشکیزوں کے دھانوں سے اس میں پانی انڈیلنے کا حکم دیا اور لوگوں میں اعلان کیا گیا کہ پانی پیو اور پلاؤ راوی کہتے ہیں کہ ہم نے پیابیاں تک کہ ہم سیر ہو گئے ہم چالیس آدمی تھے ہم نے اپنے تمام برتن اور مشکیزے بھر لیے قسم ہے اللہ تعالیٰ کی جب ہمیں پانی سے روک دیا گیا تو ہم نے محسوس کیا کہ وہ چھاگل پہلے سے زیادہ بھری ہوئی ہے۔ (متفق علیہ)

تشریح ﴿﴾ حضرت عمران بن حصینؓ سفر کے دوران حضور ﷺ کے ایک معجزہ کو بیان فرما رہے ہیں کہ لوگوں کے پاس پانی ختم ہو گیا تو انہوں نے آپ ﷺ کے سامنے اس کی شکایت کی تو آپ ﷺ نے حضرت علیؓ اور ایک دوسرے صحابی کو جن کا نام راوی حدیث بھول گئے ان دونوں حضرات کو پانی تلاش کرنے کے لئے بھیجا یہ دونوں حضرات ایک عورت کو پکڑ کر لائے جو دو مشکیزوں کو اونٹ پر لاد کر لے جا رہی تھی آپ ﷺ نے برتن منگوایا اور مشکیزوں سے پانی انڈیلنے کا حکم فرمایا اور اعلان کروایا کہ خود بھی پانی پیو اور جانوروں وغیرہ کو بھی پلاؤ۔ راوی حدیث حضرت عمران بن حصینؓ فرماتے ہیں کہ ہم چالیس آدمی تھے اور سب پیاسے تھے تو ہم نے خوب سیر ہو کر پانی پیا اور جتنے مشکیزے اور برتن ساتھ تھے وہ بھی بھر لئے جب ہم پانی پی کر فارغ ہوئے تو وہ مشکیزہ پہلے سے زیادہ بھرا ہوا محسوس ہوتا تھا دوسری روایات میں آتا ہے کہ حضور ﷺ نے اس عورت کو کچھ غلہ زاد راہ دیا۔ یہ عورت جب اپنے خاندان میں پہنچی تو لوگوں کو سارا واقعہ بیان کیا اور کہا کہ وہ شخص یا تو بہت بڑا جادوگر ہے یا نبی برحق ہے۔

٥٧٢٩/ اَوْعَنْ جَابِرٍ قَالَ سِرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى نَزَلْنَا وَادِيًا أَفِيحًا فَلَهُ هَبَّ  
رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْضِي حَاجَتَهُ فَلَمْ يَرِ شَيْئًا يَسْتَرِبُّهُ وَإِذَا شَجَرَتَيْنِ بِشَاطِئِي  
الْوَادِي فَانْطَلَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى أَحَدَهُمَا فَآخَذَ بِغُصْنٍ مِّنْ أَغْصَانِهَا فَقَالَ  
أَنْقَادِي عَلَى يَأْذَنِ اللَّهِ تَعَالَى فَانْقَادَتْ مَعَهُ كَالْبَعِيرِ الْمَخْشُوشِ الَّذِي يُصَانِعُ قَائِدُهُ حَتَّى آتِيَ  
الشَّجَرَةَ الْأُخْرَى فَآخَذَ بِغُصْنٍ مِّنْ أَغْصَانِهَا فَقَالَ أَنْقَادِي عَلَى يَأْذَنِ اللَّهِ فَانْقَادَتْ مَعَهُ كَذَلِكَ  
حَتَّى إِذَا كَانَ بِالْمُنْصَفِ مِمَّا بَيْنَهُمَا قَالَ التَّيْمَا عَلَيَّ يَأْذَنِ اللَّهِ فَالتَّمَتَا فَجَلَسْتُ أُحَدِّثُ نَفْسِي  
فَحَاسَتْ مِنِّي لَفْتُهُ فَإِذَا أَنَا بِرَسُولِ اللَّهِ صَلَّى اللَّهُ عَلَيْهِ وَسَلَّمَ مُقْبِلًا وَإِذَا الشَّجَرَتَيْنِ قَدْ افْتَرَقَتَا  
فَقَامْتُ كُلُّ وَاحِدَةٍ مِنْهُمَا عَلَى سَاقٍ - (رواه مسلم)



أخرجه مسلم في صحيحه ۲۲۰۶/۴ حديث رقم ۳۰۱۲۔

ترجمہ: حضرت جابرؓ سے روایت ہے وہ فرماتے ہیں کہ ہم رسول اللہ ﷺ کے ساتھ (سفر میں) جا رہے تھے یہاں تک ہم نے ایک وسیع و عریض وادی میں پڑاؤ ڈالا نبی کریم ﷺ قضا حاجت کے لئے تشریف لے گئے پس آپ کو کوئی ایسی چیز نظر نہ آئی جس کے ذریعے آپ ﷺ پر وہ کرتے اچانک (آپ ﷺ نے) وادی کے کنارے پر دو درختوں (کو دیکھا) پس ان میں سے ایک کی طرف گئے اور اس کی ایک ٹہنی کو پکڑ کر فرمایا اللہ تعالیٰ کے حکم سے میری اطاعت کرو۔ درخت آپ ﷺ کا حکم پا کر آپ ﷺ کے ہمراہ اس طرح چلا آیا جیسے کوئی اونٹ اپنی ٹکیل کھینچنے والے کے ساتھ ساتھ چلتا ہے اس کے بعد دوسرے درخت کے پاس تشریف لائے اور اس کی ایک ٹہنی پکڑ کر فرمایا اللہ تعالیٰ کے حکم سے میری اطاعت کر پس وہ بھی آپ ﷺ کا حکم مان کر اسی طرح چلا آیا یہاں تک کہ جب آپ ﷺ ان دونوں کے درمیان آئے ان دونوں کو ملا کر جمع کیا اور فرمایا اللہ کے حکم سے تم دونوں جڑ جاؤ تو وہ دونوں آپ ﷺ کے آس پاس جڑ گئے میں وہاں سے تیزی سے کھسک گیا کہ کہیں رسول اللہ ﷺ میرا قریب ہونا محسوس نہ فرمائیں پس میں دور چلا گیا اور میں بیٹھ کر دل میں باتیں کرنے لگا پس میں تھوڑی ہی دیر ذرا غافل ہوا ہوں گا کہ اچانک رسول اللہ ﷺ ہمارے پاس تشریف لارہے تھے اور وہ دونوں الگ الگ ہو کر اپنے اپنے تنوں پر پہلے کی طرح کھڑے تھے۔ (مسلم)

## محض پھونک مبارک مارنے سے زخم کا درست ہونا

۱۸/۵۷۳۰ وَعَنْ يَزِيدَ بْنِ أَبِي عُبَيْدٍ قَالَ رَأَيْتُ اثْرَ ضَرْبَةٍ فِي سَاقِ سَلَمَةَ ابْنِ الْأَكْوَعِ فَقُلْتُ يَا أَبَا مُسْلِمٍ مَا هَذِهِ الضَّرْبَةُ قَالَ ضَرْبَةٌ أَصَابَتْ بَنِيَّ يَوْمَ خَيْبَرَ فَقَالَ النَّاسُ أَصِيبَ سَلَمَةُ فَاتَّيْتُ النَّبِيَّ صَلَّى اللَّهُ عَلَيْهِ وَسَلَّمَ فَتَفَتَّ فِيهِ ثَلَاثَ نَفَثَاتٍ فَمَا اشْتَكَيْتُهَا حَتَّى السَّاعَةَ۔ (رواه البخاری)

ترجمہ: حضرت یزید بن ابی عبیدؓ سے روایت فرماتے ہیں کہ میں نے سلمہ بن اکوع کی پنڈلی میں ایک زخم کا نشان دیکھا تو میں نے کہا اے ابو مسلم! یہ زخم کیسا ہے؟ وہ فرماتے گئے یہ اس زخم کا نشان ہے جو مجھے جنگ خیبر میں لگا تھا لوگوں نے کہنا شروع کر دیا کہ سلمہ (اس زخم کی وجہ سے) کام آگئے وہ فرماتے ہیں کہ میں حضور ﷺ کی خدمت میں حاضر ہوا تو آپ ﷺ نے اس میں تین بار پھونک ماری۔ اس وقت سے آج تک مجھے کوئی تکلیف نہیں ہوئی۔ (بخاری)

تشریح: حضرت یزید بن ابی عبیدؓ نے حضرت سلمہ کی پنڈلی پر زخم کا نشان دیکھ کر اس کی وجہ دریافت فرمائی تو حضرت سلمہؓ نے جواب دیا کہ جنگ خیبر میں یہ زخم لگا تھا اور زخم اتنا سخت اور گہرا تھا کہ لوگوں نے کہنا شروع کر دیا تھا کہ سلمہ مر جائیں گے لیکن میں حضور ﷺ کی خدمت میں حاضر ہوا تو حضور ﷺ نے اس زخم میں تین مرتبہ پھونکا زخم ایسا ٹھیک ہوا کہ آج تک مجھے اس میں تکلیف نہیں ہوئی۔

## حضور ﷺ کا اپنے تین صحابہ رضی اللہ عنہم کی شہادت کی اطلاع پہنچنے سے پہلے خبر دینا

۹/۵۷۳۱ او عَنْ أَنَسٍ قَالَ نَعَى النَّبِيُّ صَلَّى اللَّهُ عَلَيْهِ وَسَلَّمَ زَيْدًا وَجَعْفَرًا وَابْنَ رَوَاحَةَ لِلنَّاسِ قَبْلَ أَنْ يَأْتِيَهُمْ خَبَرُهُمْ فَقَالَ أَخَذَ الرَّأْيَةَ زَيْدٌ لَمْ يَصِيبْ ثُمَّ أَخَذَ جَعْفَرٌ فَأُصِيبَ ثُمَّ أَخَذَ ابْنُ رَوَاحَةَ فَأُصِيبَ وَعَيْنَاهُ تَذَرُّفَانِ حَتَّى أَخَذَا الرَّأْيَةَ سَيْفٌ مِنْ سُيُوفِ اللَّهِ يَعْنِي خَالِدَ بْنَ الْوَلِيدِ حَتَّى فَتَحَ اللَّهُ عَلَيْهِمْ۔

(رواہ البخاری)

أخرجہ البخاری فی صحیحہ ۱۲۱۷۰ حدیث رقم ۴۲۶۲

حضرت انسؓ سے روایت ہے کہ حضور ﷺ نے لوگوں کو حضرت زیدؓ، حضرت جعفرؓ، حضرت عبداللہ بن رواحہ رضی اللہ عنہم کی شہادت کی خبر ان کی باقاعدہ خبر آنے سے پہلے دی چنانچہ فرمایا کہ علم زیدؓ نے تھا مادہ شہید ہو گئے پھر جعفرؓ نے پکڑا پس وہ بھی شہید ہو گئے پھر ابن رواحہ نے تھا ما پس وہ بھی شہید ہو گئے (اور اس وقت) آپ کی آنکھوں سے آنسو رواں تھے (پھر فرمایا) یہاں تک کہ جھنڈا اللہ کی تلواروں میں سے ایک تلوار نے یعنی خالد بن ولیدؓ نے پکڑا یہاں تک کہ حق تعالیٰ نے ان کو فتح عطا فرمائی۔ (بخاری)

تشریح: یہ واقعہ جنگ موتہ کا ہے۔ موتہ ایک مقام کا نام ہے جو ملک شام میں علاقہ بلقاء میں واقع ہے رسول اللہ ﷺ نے جب سلاطین و امراء کے نام دعوت اسلام کے خطوط روانہ فرمائے تو شرییل بن عمرو غسانی کے نام بھی ایک خط روانہ فرمایا۔ شرییل قیصر کی طرف سے شام کا امیر تھا حضرت حارث بن عمرو جب آپ ﷺ کا یہ خط لے کر مقام موتہ میں پہنچے تو شرییل نے ان کو قتل کروا دیا اس وجہ سے آپ ﷺ نے تین ہزار کا لشکر جمادی الاولیٰ ۸ھ میں موتہ کی طرف روانہ فرمایا۔

حضرت زید بن حارثہ کو امیر لشکر مقرر فرمایا اور یہ ارشاد فرمایا کہ اگر زید قتل ہو جائیں تو جعفر بن ابی طالب امیر لشکر ہوں گے اور اگر جعفر بھی قتل ہو جائیں تو عبداللہ بن رواحہ سردار لشکر ہوں گے اور اگر عبداللہ بھی قتل ہو جائیں تو مسلمان جس کو چاہیں اپنا امیر بنالیں اسی وجہ سے اس غزوہ کو غزوہ جمیش الامراء کہا جاتا ہے حضور ﷺ نے حضرت زید کو سفید رنگ کا علم دیا اور بہت سی نصیحتیں فرما کر روانہ کیا بلکہ ثدیہ الوداع تک خود بنفس نفیس تشریف لائے۔

شرییل کو جب اس لشکر کی روانگی کا علم ہوا تو ایک لاکھ سے زیادہ لشکر مسلمانوں کے مقابلے کے لئے جمع کیا اور ایک لاکھ فوج لے کر ہرقل خود شرییل کی مدد کے لئے بلقاء میں پہنچا جب مسلمانوں کو اس دو لاکھ لشکر کی اطلاع ملی تو انہوں نے آپس میں مشورہ کیا کہ کیا کرنا چاہئے رائے یہ ہوئی کہ رسول اللہ ﷺ کو اطلاع دی جائے اور آپ ﷺ کے حکم کا انتظار کیا جائے لیکن حضرت عبداللہ بن رواحہ نے فرمایا ہمارا لڑنا محض اسلام کی وجہ سے ہے پس سب اٹھو یا تو کفار پر غلبہ حاصل ہوگا یا شہادت کی نعمت نصیب ہوگی چنانچہ موتہ کے مقام پر دونوں لشکر آمنے سامنے ہوئے اور حضرت زیدؓ پا پیادہ جھنڈا لے کر آگے بڑھے اور لڑتے لڑتے شہید ہو گئے ان کے بعد حضرت جعفرؓ نے علم ہاتھ میں لیا اور آگے بڑھے دشمنوں نے ہر طرف سے گھیر لیا اور گھوڑا زخمی ہو گیا تو گھوڑے سے اترے اور لڑتے لڑتے جب دایاں ہاتھ کٹ گیا تو علم بائیں ہاتھ میں پکڑ لیا جب وہ بھی کٹ گیا تو جھنڈا گود میں لے لیا یہاں تک کہ شہید ہو گئے جب حضرت جعفرؓ کی لاش تلاش کی گئی تو ان کے جسم پر نوے سے زائد تیر اور تلوار کے زخم تھے اور سب سامنے کی

طرف تھے پشت کی جانب کوئی زخم نہ تھا حضرت جعفر کے بعد حضرت عبداللہ بن رواحہ نے علم ہاتھ میں لیا اور لڑتے لڑتے یہ بھی شہید ہو گئے تو حضرت ثابت بن اخرم رضی اللہ عنہ نے علم ہاتھ میں لے لیا اور مسلمانوں سے مخاطب ہو کر فرمایا کہ اپنے میں سے کسی شخص کو امیر بنا لو پھر یہ جھنڈا حضرت خالد بن ولید کو پکڑا دیا حضرت خالد نے کچھ تامل کے بعد امارت کو قبول کر لیا اور مردانگی اور شجاعت کے ساتھ دشمن کا مقابلہ کیا اور اس موقع پر آپ رضی اللہ عنہ کے ہاتھ سے نو تلواریں ٹوٹیں۔ ابن سعد ابو عامر راوی ہیں کہ جب حضرت خالد نے رومیوں پر حملہ کیا تو ان کو ایسی فاش شکست دی کہ میں نے ایسی شکست کبھی نہ دیکھی مسلمان جہاں چاہتے تھے وہیں اپنی تلوار رکھتے تھے۔ جس روز اور جس وقت مقام موتہ میں غازیان اسلام کی شہادت کا یہ حادثہ پیش آ رہا تھا تو حق تعالیٰ نے آپ صلی اللہ علیہ وسلم کے اور شام کے درمیان تمام حجابات اٹھا دیئے آپ صلی اللہ علیہ وسلم نے تمام صحابہ کو مسجد میں جمع کر کے میدان کارزار کی ساری صورت حال بتائی اور فرمایا کہ جھنڈا زید نے پکڑا وہ شہید ہو گئے پھر جعفر نے پکڑا وہ بھی شہید ہو گئے پھر عبداللہ بن رواحہ نے پکڑا وہ بھی شہید ہو گئے آپ صلی اللہ علیہ وسلم یہ کہہ رہے تھے اور آنکھوں سے آنسو جاری تھے پھر فرمایا کہ اب ان کے بعد اللہ کی تلواروں میں سے ایک تلوار یعنی خالد بن ولید نے اسلام کا جھنڈا سنبھالا یہاں تک کہ اللہ تعالیٰ نے مسلمانوں کو فتح دی۔

یہ آپ صلی اللہ علیہ وسلم کا معجزہ تھا کہ ایک ماہ کی مسافت کے فاصلہ پر مدینہ میں بیٹھے اس واقعہ کی خبر دے دی۔

### غزوہ حنین میں حضور صلی اللہ علیہ وسلم کا کافروں کی طرف کنکریاں پھینکنا

۲۰/۵۷۳۲ وَعَنْ عَبَّاسٍ قَالَ شَهِدْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ حُنَيْنٍ فَلَمَّا اتَّقَى الْمُسْلِمُونَ وَالْكَفَّارَ وَلَّى الْمُسْلِمُونَ مُدْبِرِينَ فَطَفِقَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرْكُضُ بَغْلَتَهُ قِبَلَ الْكُفَّارِ وَأَنَا أَخِذُ بِلِجَامِ بَغْلَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَكْفُفُهَا إِرَادَةً أَنْ لَا تُسْرِعَ وَأَبُو سَفْيَانَ بْنُ الْحَارِثِ أَخِذُ بِرِكَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّ عَبَّاسٍ نَادِ أَصْحَابَ السَّمُرَةِ فَقَالَ عَبَّاسٌ وَكَانَ رَجُلًا صَبِيًّا فَقُلْتُ يَا عَلِيُّ صَوِّبْ أَيْنَ أَصْحَابَ السَّمُرَةِ فَقَالَ وَاللَّهِ لَكَانَ عَطَقَتْهُمْ حِينَ سَمِعُوا صَوْنِي عَطْفَةَ الْبَقْرِ عَلَى أَوْلَادِهَا فَقَالُوا يَا لَيْلِكَ يَا لَيْلِكَ قَالَ فَقَاتِلُوا وَالْكَفَّارَ وَالْدَّعْوَةَ فِي الْأَنْصَارِ يَقُولُونَ يَا مَعْشَرَ الْأَنْصَارِ يَا مَعْشَرَ الْأَنْصَارِ قَالَ ثُمَّ قُصِرَتِ الدَّعْوَةُ عَلَى بَنِي الْحَارِثِ بْنِ الْخُرَجِ فَنَظَرَ رَسُولُ اللَّهِ وَالْهُوَ عَلَى بَغْلَتِهِ كَالْمُتَطَوِّلِ عَلَيْهَا إِلَى قِتَالِهِمْ فَقَالَ هَذَا حِمَى الْوُطَيْسِ ثُمَّ أَخَذَ حَصِيَّاتٍ فَرَمَى بِهِنَّ وَجُوهَ الْكُفَّارِ ثُمَّ قَالَ إِنَّهُمْ مَوَا وَرَبِّ مُحَمَّدٍ فَوَاللَّهِ مَا هُوَ إِلَّا أَنْ رَمَاهُمْ بِحَصِيَّاتِهِ فَمَا زِلْتُ أَرَى جَدَّهُمْ كَلِيلًا وَأَمْرَهُمْ مُدْبِرًا (رواه مسلم)

اخرجه مسلم فی صحیحہ ۱۲۹۸/۳ حدیث رقم (۱۷۷۵-۷۶) و اخرجہ احمد فی المسند ۲۰۷/۱

حضرت عباس سے روایت ہے فرماتے ہیں کہ میں غزوہ حنین میں حضور صلی اللہ علیہ وسلم کے ساتھ شریک تھا جب مسلمان اور کافر آمنے سامنے ہوئے تو مسلمان پشت پھیر کر بھاگ گئے پس رسول اللہ صلی اللہ علیہ وسلم اپنے خیر کو ایڑھ لگانے لگے کافروں کی



طرف (بڑھنے لگے) اور میں آپ ﷺ کے خچر کی لگام پکڑے ہوئے تھا میں اس کو روک رہا تھا اس خیال سے کہ کہیں یہ تیزی سے (دشمنوں میں) میں نہ گھس جائے ابوسفیان بن الحارث حضور ﷺ کی رکاب کو تھامے ہوئے تھے آپ ﷺ نے فرمایا اے عباس! اصحابِ سمرہ کوندا دو حضرت عباسؓ نے جو کہ بلند آواز آدمی تھے فرمایا کہ میں نے اپنی بلند آواز سے پکارا کہاں ہیں اصحابِ سمرہ؟ حضرت عباسؓ فرماتے ہیں کہ خدا کی قسم جب انہوں نے میری آواز سنی تو وہ اس طرح لوٹے جیسا کہ گائیں اپنے بچوں کی طرف (فرطِ محبت سے) لوٹتی ہیں پس انہوں نے کہا ہم حاضر ہیں ہم حاضر ہیں۔ حضرت عباسؓ فرماتے ہیں کہ پس مسلمان کافروں سے بھڑ گئے اور انصار نے اپنی جماعتوں کو یوں پکارنا شروع کیا اے انصار کے گروہ! اے انصاری جماعت تو پھر یہ پکارنا صرف قبیلہ بنو حارث بن الخزرج پر موقوف ہو گیا (یعنی صرف اولادِ حارث کو پکارا جانے لگا اس لئے کہ انصار میں یہ سب سے بڑا قبیلہ تھا) رسول اللہ ﷺ اپنے خچر پر سوار ہو کر گردن اونچی کر کے لڑائی دیکھ رہے تھے پھر آپ ﷺ نے فرمایا کہ یہ وقت جنگ گرم ہونے کا ہے پھر آپ ﷺ نے چند کنکریاں ہاتھ میں لیں اور ان کو کافروں کے منہ پر پھینک مارا اس کے بعد فرمایا محمد ﷺ کے رب کی قسم! کافروں نے شکست کھائی۔ حضرت عباسؓ فرماتے ہیں کہ خدا کی قسم! یہ شکست کافروں کو آپ ﷺ کی کنکریاں پھینکنے کی وجہ سے ہوئی۔ میں دیکھ رہا تھا کہ کافروں کی تلواروں کی تیزی ماند پڑ گئی تھی اور وہ ذلیل و رسوا ہو گئے تھے۔ (مسلم)

تشریح ﴿﴾ حنین مکہ اور طائف کے درمیان ایک مقام کا نام ہے جہاں قبائل ہوازن وثقیف آباد تھے یہ قبائل نہایت جنگجو اور ماہر تیر انداز تھے فتح مکہ سے ان کو یہ خیال پیدا ہوا کہ کہیں آپ ﷺ ہم پر حملہ نہ کر دیں اس لئے ان کا سردار مالک بن عوف نصری بیس ہزار کا لشکر لے کر آپ ﷺ پر حملہ کرنے کے لئے چلا۔

جب آپ ﷺ کو ان حالات کی اطلاع ہوئی تو آپ ﷺ ۸ شوال ۸ھ کو بارہ ہزار آدمیوں کے ساتھ مکہ سے روانہ ہوئے اور حنین کا قصد فرمایا دس ہزار تو وہی جاٹا رہے جو مدینہ سے آپ ﷺ کے ہمراہ آئے تھے اور بعض غیر مسلم بھی ساتھ تھے ایک شخص کی زبان سے یہ لفظ نکلا کہ آج ہم قلت کی وجہ سے مغلوب نہ ہوں گے لشکر اسلام تین شنبہ کی شام کے وقت وادی حنین میں پہنچا قبائل ہوازن وثقیف دونوں جانب کھین گاہوں میں چھپے بیٹھے تھے مالک بن عوف نے ان کو پہلے سے یہ ہدایت کر دی تھی کہ جب لشکر اسلام ادھر سے آئے تو بیس ہزار آدمی تلواروں کے ساتھ ایک دم ان پر بلہ بول دیں چنانچہ صبح کی تاریکی میں جب لشکر اسلام اس درہ سے گزرنے لگا تو بیس ہزار تلواروں سے دفعہ حملہ کر دیا گیا جس سے مسلمانوں کا لشکر سرا سیمہ اور منتشر ہو گیا اصل بات یہ ہوئی کہ فتح مکہ کے موقع پر جو لوگ نئے نئے مسلمان ہوئے تھے ان کو اس صورت حال کی بالکل توقع نہ تھی چنانچہ وہ گھبرا کر پیچھے بھاگے ان کو دیکھ کر مہاجرین و انصار بھی منتشر ہو گئے اور محفوظ جگہیں تلاش کرنے لگے جس سے محسوس ہونے لگا کہ مسلمانوں کو ہزیمت ہو گئی ہے صرف دس بارہ شیدایانِ نبوت آپ ﷺ کے پہلو میں رہ گئے جن میں حضرت ابوبکر حضرت عمر حضرت علی حضرت عباس حضرت فضل بن عباس حضرت اسامہ بن زید رضی اللہ عنہم اور چند اور حضرات شامل تھے حضرت عباسؓ نے آپ ﷺ کے خچر کی لگام تھامی ہوئی تھی اور حضرت ابوسفیان بن حارث جن کا اصل نام مغیرہ بن حارث بن عبدالمطلب تھا اور جو آپ ﷺ کے چچا زاد بھائی تھے انہوں نے آپ ﷺ کی سواری کی رکاب پکڑی ہوئی تھی۔

حضور ﷺ نے حضرت عباسؓ کو جو کہ جہیر الصوت تھے فرمایا کہ لوگوں کو بلاؤ چنانچہ انہوں نے بلند آواز سے پکارا: یا



الْحَارِثُ يَقُوْدُهُ فَنَزَلَ وَاسْتَنْصَرَ وَقَالَ اَنَا النَّبِيُّ لَا كَذِبَ اَنَا ابْنُ عَبْدِ الْمُطَّلِبِ ثُمَّ صَفَّهُمْ - (رواه مسلم والبخاری معناه وفي رواية لهما قال البراء كنا والله اذا اخمر البأس تنقى به وان الشجاع منا للذي يحاذي به يعني النبي صَلَّى الله عَلَيْهِ وَسَلَّمَ)

اخرجه البخاری فی صحيحه ۲۷۱۸ حدیث رقم ۴۲۱۵ ومسلم فی صحيحه ۱۴۰۰/۳ حدیث رقم ۱۷۷۶-۷۸۰-

ترجمہ: ابواسحاق (تابعی) سے روایت ہے وہ فرماتے ہیں کہ ایک آدمی نے حضرت براء بن عازبؓ سے کہا کہ اے ابو عمارہ! تم غزوہ حنین میں (جنگ سے) بھاگ گئے تھے انہوں نے کہا کہ نہیں اللہ کی قسم! حضور ﷺ نے پشت نہیں پھیری لیکن (یہ ہوا تھا) کہ آپ ﷺ کے کچھ نوجوان صحابہ بھی (جنگ کے لئے) نکل پڑے تھے جن کے پاس زیادہ ہتھیار نہیں تھے پس ان کا ایک ایسی تیر انداز قوم سے آمنا سامنا ہو گیا جن کا کوئی تیر (خالی) نہیں کرتا تھا پس انہوں نے ان پر بے خطا تیر اندازی کی پس اس وقت وہ حضور ﷺ کے پاس آ گئے اور حضور ﷺ اپنے سفید خچر پر سوار تھے اور ابوسفیان بن الحارث (خچر کی لگام پکڑے) آ گئے تھے آپ ﷺ خچر سے نیچے اترے اور اللہ تعالیٰ سے مدد طلب کی اور فرمایا۔ میں نبی (برحق) ہوں اس میں کوئی جھوٹ نہیں میں عبدالمطلب کا بیٹا ہوں پھر آپ ﷺ نے صحابہ کی (دوبارہ) صف بندی فرمائی۔ اس کو امام مسلم نے روایت کیا ہے اور امام بخاری نے بھی اسی کے ہم معنی روایت بیان فرمائی ہے۔ ان دونوں کی ایک دوسری روایت میں ہے کہ حضرت براء بن عازب نے کہا کہ اللہ کی قسم! جب جنگ بہت سخت ہو جاتی تو ہم حضور ﷺ کے پاس آ کر پناہ لیتے تھے اور ہم میں سے سب سے بہادر وہ شخص شمار کیا جاتا تھا جو حضور ﷺ کے برابر کھڑا ہوتا تھا۔

تشریح: ایک شخص نے حضرت براء بن عازبؓ سے جب یہ سوال کیا کہ کیا تم لوگ جنگ حنین میں بھاگ گئے تھے تو اس سوال میں آپ کی ذات گرامی بھی ہو سکتی تھی اس لئے سب نے پہلے حضرت براءؓ نے آپ ﷺ کی ذات کا دفاع کرتے ہوئے نہایت زوردار انداز میں اسکی تردید کی کہ آپؐ نے نہ تو حقیقتہً پشت پھیری اور نہ ہی ان لوگوں کی طرح میدان جنگ سے ہٹے جو پناہ گاہ کی تلاش میں دشمن کے سامنے سے ہٹ گئے تھے بلکہ نہایت جرات اور استقامت کے ساتھ اپنی جگہ پر کھڑے رہے۔

اس کے بعد حضرت براءؓ نے واقعہ کی اصل صورتحال بتلائی کہ مسلمانوں کے لشکر میں کچھ نوجوان صحابہ بھی شریک تھے جن کے پاس ہتھیار زیادہ نہ تھے جب ان کا مقابلہ ایک ایسی ماہر تیر انداز قوم سے ہوا کہ جن کا نشانہ خطانہ جاتا تھا تو وہ اس خیال سے پیچھے ہٹ گئے کہ یہاں بیکار جانیں گنوانے کی بجائے آپ ﷺ کے قریب پہنچ کر اور آپ ﷺ کی مدد سے نیا محاذ بنائیں اور دوبارہ حملہ کرنے کے لئے پیچھے ہٹنا فرار ہرگز نہیں کہا جاسکتا۔

تعارض: حضرت براءؓ کی حدیث اور حضرت عباسؓ کی گزشتہ حدیث میں بظاہر دو باتوں میں تعارض ہے پہلا تعارض تو یہ ہے کہ حضرت عباسؓ کی روایت میں الفاظ یہ ہیں: ولی المسلمون مدبرین یعنی مسلمان پشت پھیر کر بھاگ گئے اور حضرت براءؓ کی روایت میں ہے فاتبلوا هناك الی رسول الله ﷺ۔ یعنی وہ ہٹ کر حضور ﷺ کے پاس آ گئے تو دونوں تعبیروں میں تضاد معلوم ہوتا ہے۔

جواب: اس تضاد کا جواب یہ ہے کہ پہلے تو ایسا ہی معلوم ہوا کہ مسلمان دشمنوں کی تیر اندازی سے گھبرا کر بھاگ رہے ہیں لیکن



جب آپ ﷺ ان کی طرف متوجہ ہوئے اور حضرت عباسؓ نے آپ ﷺ کے حکم سے ان کو پکارا تو وہ آپ ﷺ کی طرف متوجہ ہو گئے اور آپ ﷺ کے پاس آ کر جمع ہو گئے۔ حاصل یہ کہ حضرت عباسؓ کی روایت میں ابتدائی حالت کا ذکر ہے اور حضرت براءؓ کی روایت میں بعد کی حالت کا ذکر ہے۔

دوسرا تضاد یہ ہے کہ حضرت عباسؓ کی روایت میں ہے کہ خچر کی لگام انہوں نے پکڑی ہوئی تھی اور رکاب حضرت ابوسفیانؓ نے جبکہ اس روایت میں ہے کہ لگام حضرت ابوسفیان بن الحارث نے پکڑی ہوئی تھی۔

اس کا جواب یہ ہے کہ ہو سکتا ہے کہ کبھی لگام حضرت ابوسفیان پکڑتے تھے اور رکاب حضرت عباسؓ اور کبھی رکاب حضرت ابوسفیان کے ہاتھ میں ہوتی تھی اور لگام حضرت عباسؓ کے پاس یعنی باری باری یہ حضرات یہ کام انجام دے رہے تھے اس لئے کوئی تضاد نہیں۔ یہ بھی ہو سکتا ہے کہ کوئی موقعہ ایسا آ گیا تھا کہ لگام پکڑنا دونوں کے لئے ضروری ہو گیا تھا۔

اَنَا النَّبِيُّ لَا كَذِبُ ..... میں نبی ہوں اس میں کوئی جھوٹ نہیں میں عبدالمطلب کا بیٹا ہوں آپ ﷺ نے یہ کلام میدان جنگ میں ارشاد فرمایا اور میدان جنگ میں دشمن پر رعب ڈالنے کے لئے اپنی تعریف کرنا اپنی ذات و حیثیت بیان کرنا جائز ہے اس لئے کہ بہت سے ایسے کام ہیں جن کی عام حالات میں شرعاً اجازت نہیں ہوتی لیکن میدان جنگ میں دشمن پر رعب ڈالنے کے لئے ان کی اجازت ہوتی ہے مثلاً سفید بالوں کو سیاہ خضاب لگانا اور دشمن کے سامنے اکڑا کر چلنا وغیرہ۔

اس کلام میں آپ ﷺ نے اپنی نسبت اپنے دادا حضرت عبدالمطلب کی طرف کی ہے اپنے والد حضرت عبد اللہ کی طرف نہیں کی اس لئے کہ حضرت عبدالمطلب عزت و بزرگی میں زیادہ مشہور تھے۔

### حضور ﷺ کا شعر کہنا:

اس کلام میں کذب اور مطلب کی باہر جزم ہے یہاں یہ اعتراض ہوتا ہے کہ آنحضرت ﷺ تو شعر نہیں کہتے تھے بلکہ قرآن نے تو شعر گوئی کو آپ کے لئے نامناسب قرار دیا ہے جیسا کہ سورہ یسین میں ہے وَمَا عَلَّمْنَاهُ الشُّعْرَ وَمَا يَنْبَغِي لَهُ اس کا جواب یہ ہے کہ ہر کلام موزوں کو شعر نہیں کہا جاتا بلکہ شعر کے لئے دو باتوں کا پایا جانا ضروری ہے ایک یہ کہ وہ کلام خاص اوزان پر ہو اور دوسرا یہ کہ وہ بالقصد ادا کیا گیا ہو۔ اگر ان میں سے کوئی ایک بات نہ پائی جائے تو وہ اصطلاحاً شعر نہیں کہلائے گا لہذا جو کلام موزوں آپ ﷺ کی زبان مبارک سے نکلے ہیں وہ بلا قصد نکلے ہیں اس لئے ان کو اصطلاحاً شعر نہیں کہا جائے گا۔

حضرت براءؓ فرماتے ہیں کہ دشمن کا حملہ اتنا سخت تھا کہ کوئی بھی اپنی جگہ پر جم کر نہ رہ سکا صرف آپ ﷺ کی ذات تھی جو اپنی جگہ پر قائم تھی اور اس موقع پر سب سے بہادر وہ آدمی شمار ہوتا تھا جو حضور ﷺ کے پاس پہنچ جاتا تھا اس سے آپ ﷺ کی بے پناہ شجاعت بہادری اور اللہ تعالیٰ پر کامل اعتماد کا اظہار ہوتا ہے۔

اس حدیث میں آپ ﷺ کا یہ معجزہ بیان ہوا ہے کہ آپ ﷺ نے اللہ تعالیٰ سے دعا کی اور کافروں کی طرف کنکریاں پھینکیں جس سے ان کو شکست فاش ہوئی۔

## غزوہ حنین میں حضور ﷺ کے تین معجزے

۲۲/۵۷۳۳ وَعَنْ سَلَمَةَ ابْنِ الْأَكْوَعِ قَالَ غَزَوْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ حُنَيْنًا فَقَوَّلَى صَحَابَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا غَشُوا رَسُولَ اللَّهِ صَلَّى اللَّهُ عَلَيْهِ وَسَلَّمَ نَزَلَ عَنْ الْبُعْلَةِ ثُمَّ قَبَضَ قَبْضَةً مِنْ تُرَابٍ مِنَ الْأَرْضِ ثُمَّ اسْتَقْبَلَ بِهِ وُجُوهَهُمْ فَقَالَ شَهِتِ الْوُجُوهُ فَمَا خَلَقَ اللَّهُ مِنْهُمْ إِنْسَانًا إِلَّا مَلَاعَيْنِيهِ تَرَابًا يَتْلُكَ الْقَبْضَةُ فَوَلَّوْا مُدْبِرِينَ فَهَزَمَهُمُ اللَّهُ وَقَسَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَنَائِمَهُمْ بَيْنَ الْمُسْلِمِينَ - (رواه مسلم)

اخرجه مسلم فی صحیحہ ۱۴۰۲/۳ حدیث رقم (۱۷۷۷-۸۱)

ترجمہ: حضرت سلمہ بن اکوعؓ سے روایت ہے وہ فرماتے ہیں کہ ہم رسول اللہ ﷺ کے ساتھ غزوہ حنین میں شریک ہوئے پس رسول اللہ ﷺ کے (بعض) صحابہ بھاگنے لگے پس جب کافروں نے آپ ﷺ کو گھیر لیا تو آپ ﷺ فجر سے اترے اور زمین سے مٹی کی ایک مٹھی لی پھر اس خاک کو کافروں کے منہ پر دے مارا اور فرمایا شاہت الوجوہ برے ہوئے ان کے منہ یا خراب ہوں ان کے منہ پس اللہ تعالیٰ نے ان میں سے جن انسانوں کو پیدا کیا تھا (یعنی خدا کی مخلوق میں سے جو کافروں میں موجود تھے) ہر ایک کی آنکھ اس مٹی سے بھر گئی پس پشت پھیر کر بھاگ گئے اللہ تعالیٰ نے ان کو شکست دی اور رسول اللہ ﷺ نے مسلمانوں کے درمیان ان کی غنیمت تقسیم فرمائی۔ (مسلم)

تشریح: حضور ﷺ نے مٹی کی مٹھی بھر کر کافروں کی طرف پھینکی جو ان کی آنکھوں میں پڑ گئی اور دشمن کو اس کی وجہ سے شکست ہو گئی تو درحقیقت یہاں آپ ﷺ کے تین معجزے ہیں۔

پہلا معجزہ یہ کہ جو مٹی کی مٹھی پھینکی وہ سب کافروں کی آنکھوں میں پہنچ گئی حالانکہ سب کافر تو آپ ﷺ کے سامنے نہیں تھے۔ دوسرا معجزہ یہ کہ یہ تھوڑی سی مٹی تھی لیکن سب کافروں کی آنکھیں بھر گئیں حالانکہ کافروں کی تعداد بہت زیادہ تھی۔ تیسرا معجزہ یہ کہ محض کنکریاں اور مٹی پھینکنے سے کافروں کو شکست ہو گئی۔

## ایک مدعی ایمان شخص کے بارے میں جہنمی ہونے کی پیشینگوئی

۲۳/۵۷۳۵ وَعَنْ أَبِي هُرَيْرَةَ قَالَ شَهِدْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ جُنَيْنًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِرَجُلٍ مِمَّنْ مَعَهُ يَدْعَى إِلَى سَلَامٍ هَذَا مِنْ أَهْلِ النَّارِ فَلَمَّا حَضَرَ الْقِتَالُ قَاتَلَ الرَّجُلُ مِنْ أَشَدِّ الْقِتَالِ وَكَثُرَتْ بِهِ الْجَرَاحُ فَقَالَ يَا رَسُولَ اللَّهِ أَرَأَيْتَ الَّذِي تُحَدِّثُ أَنَّهُ مِنْ أَهْلِ النَّارِ قَدْ قَاتَلَ فِي سَبِيلِ اللَّهِ مِنْ أَشَدِّ الْقِتَالِ فَكَثُرَتْ بِهِ الْجَرَاحُ أَمَا إِنَّهُ مِنْ أَهْلِ النَّارِ فَكَادَ بَعْضُ النَّاسِ يَرْتَابُ فَبَيَّنَّا هُوَ عَلَى ذَلِكَ إِذَا وَجَدَ الرَّجُلُ أَلَمَ الْجَرَاحِ فَأَهْوَى بِيَدِهِ إِلَى كِنَانَتِهِ فَانْتَزَعَ سَهْمًا فَانْتَحَرَبَهَا فَاشْتَدَّ رِجَالُ مِنَ الْمُسْلِمِينَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا يَا

رَسُولَ اللَّهِ صَلَّى اللَّهُ عَلَيْهِ وَسَلَّمَ أَكْبَرُ أَشْهَدُ أَنِّي عَبْدُ اللَّهِ وَرَسُولُهُ يَا بِلَالُ قُمْ فَإِنِّي لَا يَدْخُلُ الْجَنَّةَ إِلَّا مُؤْمِنٌ وَأَنَّ اللَّهَ لَيُؤَيِّدُ هَذَا الدِّينَ بِالرَّجُلِ الْفَاجِرِ - (رواه البخاری)

اخرجه البخاری فی صحیحہ ۴۷۱۷ حدیث رقم ۴۲۰۳ ومسلم فی صحیحہ ۱۰۵۱۱ حدیث رقم (۱۷۸-۱۱۱) والدارمی ۳۱۴۱۲ حدیث رقم ۲۵۱۷ واحمد فی المسند ۳۰۹۱۲

حضرت ابو ہریرہؓ فرماتے ہیں کہ ہم غزوہ حنین میں حضور ﷺ کے ساتھ حاضر تھے تو آپ ﷺ نے ایک ایسے شخص کے بارے میں فرمایا جو اسلام کا دعویدار تھا کہ یہ شخص جہنمی ہے پس جب جنگ شروع ہوئی تو یہ آدمی بڑی سخت لڑائی لڑا اور اس کو بہت سے زخم آئے پس ایک آدمی نے عرض کیا یا رسول اللہ ﷺ! اذرا دیکھئے یہ شخص کہ جس کے بارے میں آپ ﷺ نے فرمایا کہ وہ جہنمی ہے اس نے بہت سخت قتال کیا اور اس کو بہت سے زخم آئے ہیں (تو آپ ﷺ نے فرمایا) سنو وہ شخص جہنمی ہے پس کچھ لوگوں کو شک سا ہونے لگا پس یکا یک اس شخص نے زخموں کی تکلیف سے بے چین ہو کر اپنا ہاتھ ترکش کی طرف بڑھایا اور ایک تیر نکال کر اپنے سینے میں پیوست کر لیا (یعنی خودکشی کر لی) بہت سے لوگ حضور ﷺ کی طرف دوڑ پڑے اور عرض کیا یا رسول اللہ ﷺ! اللہ تعالیٰ نے آپ کا فرمایا ہوا سچ کر دیا۔ فلاں نے اپنا سینہ چیر لیا اور خودکشی کر لی تو آپ ﷺ نے فرمایا اللہ اکبر میں گواہی دیتا ہوں کہ میں اللہ کا بندہ اور اس کا رسول ہوں۔ اے بلال! اٹھ اور اعلان کر کہ جنت میں صرف مؤمن داخل ہوگا اور بے شک اللہ تعالیٰ اس دین کو فاجر آدمی کے ذریعے بھی تقویت دیتے ہیں۔ (بخاری)

تشریح ﴿﴾ حضور ﷺ نے ایک ایسے شخص کے بارے میں یہ پیشین گوئی دی کہ یہ کافر ہے جو بظاہر مسلمان تھا اور جنگ میں بڑی بے جگری سے لڑا اور زخموں سے چور ہو گیا اس کی یہ حالت دیکھ کر کچھ ضعیف الایمان لوگوں کو آپ ﷺ کے فرمان میں تردد ہونے لگا کہ ایسا شخص جو اسلام کے لئے اتنی دلیری سے لڑ رہا ہے اور اپنی جان کی پرواہ بھی نہیں کر رہا تو یہ کیسے دوزخی ہو سکتا ہے لیکن رسالت مآب ﷺ کی زبان مبارک سے نکلا ہوا ایک لفظ بھی غلط نہیں ہو سکتا چنانچہ اس شخص نے زخموں کی تاب نہ لاتے ہوئے خودکشی کر لی اور خودکشی کرنے والا دوزخی ہوتا ہے اس طرح آپ ﷺ کا فرمان سچا ثابت ہوا۔

اس واقعہ کے بارے میں روایات میں تھوڑا سا اختلاف ہے کہ یہ کس غزوہ کا ہے چنانچہ اس روایت میں اس واقعہ کی نسبت غزوہ حنین کی طرف ہے اور مواہب الذنیہ میں اس کا ذکر غزوہ خیبر کے موقع پر ہوا ہے چنانچہ صحیح بخاری میں بھی یہی منقول ہے اس لئے یہ ہو سکتا ہے کہ اس طرح کا واقعہ دونوں موقعوں پر پیش آیا ہو۔

اس شخص کا نام جس کا یہ واقعہ ہے قرآن تھا آیا یہ شخص مؤمن تھا یا منافق تو اس میں مختلف رائیں ہیں۔ بعض حضرات نے نزدیک وہ مؤمن تھا اس کو دوزخی اس لئے کہا گیا کہ اس نے خودکشی کی اور خودکشی معصیت ہے۔ یعنی وہ اپنی معصیت کی وجہ سے دوزخ میں تو جائے گا لیکن سزا بھگت کر پھر جنت میں داخل ہوگا اور بعض حضرات فرماتے ہیں کہ یہ شخص منافق تھا چنانچہ غزوہ احد سے بھی غائب رہا۔

پھر بعض روایات سے معلوم ہوتا ہے کہ اس نے تیر اپنے سینے میں پیوست کر لیا تھا جس کی وجہ سے وہ مر گیا اور بعض روایات میں آتا ہے کہ اس نے اپنی تلوار کی نوک زمین پر رکھی اور اس کی دھار اپنے پستانوں کے درمیان رکھ دی پھر اس پر زور دیا اور خودکشی



کری۔ تو ہو سکتا ہے کہ پہلے اس نے تیر کے ذریعے اپنے آپ کو ختم کرنے کی کوشش کی ہو جب تیر سے فوری طور پر نہ مر سکا تو تلوار کے ذریعے خودکشی کری۔

### خودکشی کرنے والے کا حکم:

خودکشی کرنا فعل حرام ہے اور اس کا مرتکب دوزخی ہے اور احادیث میں اس پر سخت وعیدات وارد ہوئی ہیں لیکن اگر خودکشی کرنے والا مؤمن ہے اور اس کے دل میں تصدیق ایمانی ہے تو وہ اپنے خودکشی والے گناہ کی وجہ سے جہنم میں تو جائے گا لیکن سزا بھگت کر آخر کار جنت میں جائے گا جیسا کہ کسی مسلمان کو عداً قتل کرنے والے کی سزا قرآن کریم میں دخول جہنم بیان کی ہے تو خودکشی بھی اسی طرح کا فعل ہے۔

واضح رہے کہ عداً مسلمان کو قتل کرنے کی سزا قرآن میں خلودنار مذکور ہے لیکن علماء نے اس میں مختلف تاویلیں کی ہیں اس لئے کہ دوسری آیات و احادیث سے معلوم ہوتا ہے کہ قتل عداً کی سزا خلودنار نہیں۔ خلودنار کی سزا صرف شرک و کفر پر ہے یعنی جو آدمی مشرک یا کافر ہونے کی حالت میں مر جائے تو وہ ہمیشہ جہنم میں رہے گا جیسا کہ حق تعالیٰ کا ارشاد ہے: **إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونِ ذَلِكَ لِمَنْ يَشَاءُ**

بعض اہل ظاہر کہتے ہیں کہ خودکشی کی سزا بھی خلودنار ہے لیکن یہ قول شاذ ہے اہلسنت والجماعت کا یہ نظریہ نہیں ہے۔

### حضور ﷺ پر جادو کا اثر

۳۶/۵۷۲۲ عَنْ عَائِشَةَ قَالَتْ سِحْرَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى إِنَّهُ لَيُخِيلُ إِلَيْهِ إِنَّهُ فَعَلَ الشَّيْءَ وَمَا فَعَلَهُ حَتَّى إِذَا كَانَ ذَاتَ يَوْمٍ عِنْدِي دَعَا اللَّهَ وَدَعَاهُ ثُمَّ قَالَ أَشْعُرْتُ يَا عَائِشَةُ إِنَّ اللَّهَ قَدْ أَفْتَانِي فِيمَا اسْتَفْتَيْتُهُ جَاءَ نَبِيَّ رَجُلَانِ جَلَسَ أَحَدُهُمَا عِنْدَ رَأْسِي وَالْآخَرُ عِنْدَ رِجْلِي ثُمَّ قَالَ أَحَدُهُمَا لِصَاحِبِهِ مَا وَجَّعَ الرَّجُلُ قَالَ مَطْبُوبٌ قَالَ وَمَنْ طَبَّهَ قَالَ لَيْدُ بْنُ الْأَعْصِمِ الْيَهُودِيُّ قَالَ فِيمَا ذَا قَالَ فِي مُشْطٍ وَمُشَاطَةٍ وَجُفٍ طُلْعَةٍ ذَكَرَ قَالَ فَأَيْنَ هُوَ قَالَ فِي بَيْتِ ذُرْوَانَ فَذَهَبَ النَّبِيُّ صَلَّى اللَّهُ عَلَيْهِ وَسَلَّمَ فِي أَنْاسٍ مِنْ أَصْحَابِهِ إِلَى الْبَيْتِ فَقَالَ هَذِهِ الْبَيْتُ الَّتِي أُرِيْتُهَا وَكَانَ مَاءُهَا نَقَاعَةَ الْحَنَاءِ وَكَانَ نَخْلُهَا رُؤُسُ الشَّيَاطِينِ فَاسْتَخْرَجَهُ (متفق عليه)

أخرجه البخاری فی صحیحہ ۲۳۴۱/۶ حدیث رقم ۳۲۶۸ ومسلم فی صحیحہ ۱۷۱۹/۴ حدیث رقم (۲۱۸۹-۴۳)

ترجمہ: حضرت عائشہ سے روایت ہے وہ فرماتی ہیں کہ حضور ﷺ پر جادو کیا گیا یہاں تک کہ آپ ﷺ کو خیال ہوتا کہ آپ ﷺ نے (فلاں) کام کر لیا ہے حالانکہ آپ ﷺ نے وہ کام نہ کیا ہوتا تھا یہاں تک کہ ایک دن جب آپ ﷺ میرے پاس تھے تو آپ ﷺ نے اللہ سے دعا کی اور پھر دعا کی پھر مجھ سے فرمایا اے عائشہ! کیا تجھے معلوم ہے کہ اللہ تعالیٰ نے مجھے وہ بات بتلا دی جو میں نے دریافت کی تھی میرے پاس دو آدمی آئے ان میں سے ایک میرے سر کی طرف بیٹھ گیا

اور دوسرا پاؤں کی طرف پھر ان میں سے ایک نے دوسرے سے کہا اس شخص کو کیا تکلیف ہے؟ تو دوسرے نے کہا اس پر جادو ہے تو اس نے کہا کہ کس نے جادو کیا ہے؟ کہا لبید بن اعصم یہودی نے اس نے کہا کس چیز میں؟ دوسرے نے کہا کنگھی میں اور کنگھی سے جھڑنے والے بالوں میں اور کھجور کے خوشے کے خول میں پہلے نے کہا یہ کہاں ہے؟ دوسرے نے جواب دیا ذروان کنویں میں پس نبی کریم ﷺ صحابہ میں سے کچھ لوگوں کے ساتھ اس کنویں پر گئے اور فرمایا یہ وہی کنواں ہے جو مجھے دکھایا گیا ہے گویا کہ اس کا پانی مہندی کی طرح سرخ تھا اور اس کی کھجور کے خوشے گویا شیطانوں کے سر تھے پس آپ ﷺ نے ان چیزوں کو کنویں سے نکلوا یا۔ (بخاری)

تشریح ☉ ذی الحجہ ۶ھ کو جبکہ آپ ﷺ صلح حدیبیہ کے بعد مدینہ تشریف لائے تو آپ ﷺ پر یہودیوں کی طرف سے جادو کیا گیا۔

واقعہ یوں ہوا کہ لبید بن اعصم یہودی نے ایک تانت میں گیارہ گرہیں لگا کر اس کو ایک کنگھی کے دندانوں میں پھنسا یا پھر اس کو کھجور کے خوشے میں ڈال کر ذروان کنویں میں رکھ دیا اس جادو کا اثر آپ ﷺ پر اس طرح ہوا کہ آپ ﷺ پر نسیان کا غلبہ ہو گیا مثلاً آپ ﷺ کے خیال میں یہ بات آتی کہ میں نے فلاں کام کر لیا حالانکہ آپ ﷺ نے وہ کام نہیں کیا ہوتا تھا اسی طرح کوئی کام نہیں کیا ہوتا تھا لیکن یہ خیال ہوتا کہ وہ کام کر لیا ہے اور بعض روایات میں آتا ہے کہ آپ ﷺ کسی بیوی سے ہمبستری کا ارادہ کرتے لیکن ہمبستری پر قادر نہیں ہوتے تھے جب یہ صورت حال ہوئی تو آپ ﷺ نے اللہ تعالیٰ سے بار بار دعا کی اور مسلسل التجاء کرتے رہے چنانچہ آپ ﷺ کی دعا قبول ہوئی اور دو فرشتے خواب میں نظر آئے اور انہوں نے آپ ﷺ کو ساری صورت حال بتلا دی جب سحر اور اس کی جگہ کا انکشاف ہو گیا تو آپ ﷺ نے حضرت علیؓ اور حضرت عمارؓ کو یہ چیزیں نکالنے کے لئے بھیجا اور بعض روایات میں آتا ہے کہ آپ ﷺ خود بھی تشریف لے گئے چنانچہ وہ چیزیں وہاں سے نکالی گئیں ادھر حضرت جبرائیل علیہ السلام معوذتین لے کر نازل ہوئے جن کی گیارہ آیتیں ہیں آپ ﷺ ہر گرہ پر ایک آیت پڑھ کر ایک ایک گرہ کھولتے رہے یہاں تک کہ سب گرہیں کھل گئیں اور آپ ﷺ سے ایک بوجھ سا اتر گیا۔

یہ جادو کس نے کیا تھا؟ اس روایت سے معلوم ہوتا ہے کہ لبید بن اعصم نے خود کیا تھا جبکہ بعض حضرات فرماتے ہیں لبید کی بیٹیوں نے جادو کیا تھا اور اس روایت میں لبید سے مراد اس کی بیٹیاں ہیں ان حضرات نے یہ مراد سورہ فلق کے ان الفاظ: وَمِنْ شَرِّ النَّفَّاثَاتِ فِي الْعُقَدِ کی بنیاد پر بیان کی ہے کیونکہ نقاٹات سے مراد پھونکنے والیاں ہیں البتہ یہ ہو سکتا ہے کہ واقعہ تو ایک ہی ہو مگر الگ الگ دو صورتوں میں ایک ساتھ پیش آیا ہو گویا آپ ﷺ کے ثواب کو بڑھانے کے لئے آپ ﷺ کو دونوں سحر کے اثرات میں مبتلا کیا گیا۔

آپ ﷺ پر اس جادو کا اثر کتنے دن رہا؟ تو اس میں روایات مختلف ہیں بعض روایات میں چالیس دن کا ذکر ہے اور بعض روایات میں ہے کہ چھ ماہ تک اس کا اثر رہا اور ایک قول کے مطابق یہ اثر پورا سال رہا البتہ یہ ہو سکتا ہے کہ اثر کی شدت چالیس دن تک رہی پھر کچھ علاتیں چھ ماہ تک باقی رہیں اور باقی کچھ ہلکا سا اثر پورے سال تک رہا۔

فلا تشکک: نبی کریم ﷺ پر جادو کا اثر ہونا نبوت کے منافی نہیں کیونکہ جادو بھی دیگر بیماریوں کی طرح ایک جسمانی مرض ہے جس طرح دیگر امراض کا اثر انداز ہونا منافی نبوت نہیں اسی طرح سحر کا اثر انداز ہونا بھی منافی نبوت نہیں۔

## فرقہ خوارج کے ظہور کے متعلق پیشینگوئی

۲۵/۵۷۳۷ عَنْ أَبِي سَعِيدٍ الْخُدْرِيِّ قَالَ بَيْنَمَا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يَقْسِمُ قَسْمًا آتَاهُ الْخَوْبُ بَصْرَةَ وَهُوَ رَجُلٌ مِنْ بَنِي تَمِيمٍ فَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ اَعْدِلْ فَقَالَ وَبِكَ فَمَنْ يَعْدِلُ إِذَا لَمْ اَعْدِلْ قَدْ خَبْتُ وَخَسِرْتُ اِنْ لَمْ اَكُنْ اَعْدِلْ فَقَالَ عُمَرُ اِنَّ لِي اَنْ اَضْرِبَ عُنُقَهُ فَقَالَ دَعُهُ فَاِنْ لَهٗ اَصْحَابًا يَحْقِرُ اَحَدُكُمْ صَلَوَتَهُ مَعَ صَلَوَتِهِمْ وَصِيَامَهُ مَعَ صِيَامِهِمْ يَقْرَءُونَ الْقُرْآنَ لَا يُجَاوِزُ تَرَاقِيهِمْ يَمْرُقُونَ مِنَ الدِّينِ كَمَا يَمْرُقُ السَّهْمُ مِنَ الرَّمِيَةِ يَنْظُرُ اِلَى نَصْلِهِ لِي رُصَافِهِ اِلَى نَضِيَّةٍ وَهُوَ قَدْ حُجَّ اِلَى قَدْذِهِ فَلَا يُوْجَدُ فِيهِ شَيْءٌ قَدْ سَبَقَ الْفَرْتُ وَالْدَّمُ اَيْتُهُمْ رَجُلٌ اَسْوَدُ اِحْدَى عَصْدِيهِ مِثْلَ ثَدْيِ الْمَرْأَةِ اَوْ مِثْلَ الْبُضْعَةِ تَدْرُدُ رُؤُوسَهُمْ رَجُلٌ عَلَى خَيْرِ فِرْقَةٍ مِنَ النَّاسِ قَالَ أَبُو سَعِيدٍ اَشْهَدُ اَنِّي سَمِعْتُ هَذَا الْحَدِيثَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَاَشْهَدُ اَنَّ عَلِيَّ بْنَ أَبِي طَالِبٍ قَاتَلَهُمْ وَاَنَا مَعَهُ فَاَمَرَ بِذَلِكَ الرَّجُلُ فَالْتَمَسَ فَاتَى بِهِ حَتَّى نَظَرْتُ اِلَيْهِ عَلَى نَعْتِ النَّبِيِّ صَلَّى اللَّهُ عَلَيْهِ وَسَلَّمَ الَّذِي نَعْتُهُ وَفِي رِوَايَةٍ اَقْبَلَ رَجُلٌ غَائِرُ الْعَيْنَيْنِ نَاتِي الْجَبْهَةِ كَتُّ اللَّحْيَةِ مِشْرِفُ الْوَجْنَتَيْنِ مَحْلُوقُ الرَّاسِ فَقَالَ يَا مُحَمَّدُ اتَّقِ اللَّهَ فَقَالَ فَمَنْ يُطِيعُ اللَّهَ إِذَا عَصَيْتُهُ لِيَأْمِنَنِي اللَّهُ عَلَى أَهْلِ الْأَرْضِ وَلَا تَأْمَنُونِي فَسَالَ رَجُلٌ قَتْلَهُ فَمَنْعَهُ فَلَمَّا وَلَّى قَالَ اِنْ مِنْ ضَنْصِي هَذَا قَوْمًا يَقْرَءُونَ الْقُرْآنَ لَا يُجَاوِزُ حَنَاجِرَهُمْ يَمْرُقُونَ مِنَ الْإِسْلَامِ مَرُوقُ السَّهْمِ مِنَ الرَّمِيَةِ فَيَقْتُلُونَ أَهْلَ الْإِسْلَامِ وَيَدْعُونَ أَهْلَ الْأَوْتَانِ لِيَنْ اَذْرَكْتَهُمْ لَا أَقْتُلْنَهُمْ قُتِلَ عَادٍ - (متفق عليه)

اخرجه البخارى فى صحيحه ۶۱۷/۶ حديث رقم ۳۶۱۰ ومسلم فى صحيحه ۷۴۴/۱ حديث رقم

(۱۰۶۴-۱۴۳) واخرجه ابن ماجه فى السنن ۶۱۱/۱ حديث رقم ۱۷۱ واخرجه احمد فى المسند ۵۶/۳

ترجمہ: حضرت ابوسعید خدریؓ سے روایت ہے وہ فرماتے ہیں کہ جب ہم نبی کریم ﷺ کے پاس تھے اور آپ ﷺ مال غنیمت تقسیم فرما رہے تھے تو آپ ﷺ کے پاس ذوالخویصرہ آیا جو کہ بنی تميم کا ایک شخص تھا پس اس نے کہا یا رسول اللہ ﷺ! انصاف کیجئے۔ آپ ﷺ نے فرمایا تجھ پر افسوس ہے میں انصاف نہ کروں گا تو کون کرے گا؟ بے شک اگر میں انصاف نہ کروں تو تو محروم رہے گا اور گھائٹے میں رہے گا حضرت عمرؓ نے عرض کیا مجھے اجازت دیں میں اس کی گردن اڑا دوں آپ ﷺ نے فرمایا اس کو چھوڑ دے اس لئے کہ اس کے کچھ ساتھی ہوں گے جن کی نمازوں کے مقابلے میں تم اپنی نمازوں کو اور ان کے روزوں کے مقابلے میں تم اپنے روزوں کو حقیر سمجھو گے وہ قرآن پاک پڑھیں گے لیکن قرآن ان کے حلق سے نیچے نہ جائے گا وہ دین سے اس طرح نکل جائیں گے جیسا کہ تیر شکار سے نکل کر پار ہو جاتا ہے چاہے اس کے پیکان کو دیکھو چاہے اس کے اصاف کو دیکھو چاہے اس کے نئی کو دیکھو جو اس کے اوپر کا حصہ ہوتا ہے چاہے اس کے پروں کو دیکھو کہیں بھی کچھ نہیں پایا جاتا حالانکہ وہ تیر نجاست اور خون میں سے گزر کر نکلا ہے ان کے سردار کی علامت یہ ہے کہ وہ کالا آدمی ہوگا



جس کا ایک بازو عورت کے پستان کی طرح یا گوشت کے ٹکڑے کی طرح ہلتا ہو گا وہ لوگوں کی اچھی جماعت کے خلاف بغاوت کریں گے حضرت ابوسعید خدریؓ فرماتے ہیں کہ میں گواہی دیتا ہوں کہ یہ حدیث میں نے رسول اللہ ﷺ سے سنی اور میں گواہی دیتا ہوں کہ حضرت علی بن ابی طالب نے ان سے قتال کیا اور میں آپ ﷺ کے ساتھ تھا۔ آپ ﷺ نے اس شخص کو تلاش کرنے کا حکم دیا پس اس کو لایا گیا میں نے اس کو اسی صفت پر دیکھا جو حضور ﷺ نے بیان فرمائی تھی اور ایک روایت میں ہے کہ ایک آدمی جو گھسی ہوئی آنکھوں والا ابھری ہوئی پیشانی والا گھنی داڑھی والا اٹھے ہوئے رخساروں والا سر منڈا ہوا تھا آیا اور کہنے لگا اے محمد ﷺ! اللہ سے ڈریے تو آپ ﷺ نے فرمایا پس کون اللہ کی اطاعت کرے گا اگر میں اس کی نافرمانی کروں اللہ تعالیٰ تو مجھے اہل زمین کے بارے میں امین جانتا ہے لیکن تو مجھے امین نہیں سمجھتا پس ایک آدمی نے اس کو قتل کرنے کی اجازت مانگی لیکن آپ ﷺ نے منع فرما دیا پس جب وہ واپس چلا گیا تو آپ ﷺ نے فرمایا بے شک اس کی نسل میں سے ایک ایسی قوم ہوگی جو قرآن پڑھے گی لیکن قرآن ان کے حلق سے آگے نہیں اترے گا یہ اسلام سے ایسے نکلیں گے جیسا کہ تیر شکار سے گزر کر نکلتا ہے پس یہ مسلمانوں سے جنگ کریں گے اور بت پرستوں کو ان کے حال پر چھوڑ دیں گے اگر میں نے ان کو پالیا تو میں ان کو قوم عاد کی طرح قتل کروں گا۔ (متفق علیہ)

تشریح: ﷺ نبی کریم ﷺ غزوہ حنین سے حاصل ہونے والا مال غنیمت جبرانہ میں تقسیم فرما رہے تھے۔ مال غنیمت میں چھ ہزار قیدی چوبیس ہزار اونٹ چالیس ہزار بکریاں اور چار ہزار اوقیہ چاندی تھی۔ جبرانہ پہنچ کر آپ ﷺ نے دس دن سے زیادہ ہوازن کا انتظار کیا کہ شاید وہ اپنے عزیز واقارب بچوں اور عورتوں کو چھڑانے آئیں لیکن جب ان بارہ روز کے انتظار کے بعد بھی کوئی نہ آیا تب آپ ﷺ نے مال غنیمت غانمین میں تقسیم فرمایا۔ فتح مکہ میں جو معززین قریش اسلام میں داخل ہوئے اور ابھی تک مذہب الاعتقاد تھے ایمان دلوں میں راسخ نہ ہوا تھا جن کو قرآن کی اصطلاح میں مولفۃ القلوب کہا گیا ہے آپ ﷺ نے تقسیم غنائم کے وقت ان کو بہت انعامات دیئے کسی کو سواور کسی دو سواور کسی کو تین سواونٹ دیئے الغرض جو کچھ دیا گیا وہ اشراف قریش کو دیا گیا انصار کو کچھ نہ ملا اس لئے انصار کے بعض نوجوانوں کی زبان سے یہ لفظ نکلے کہ رسول اللہ ﷺ نے قریش کو تو دیا اور ہم کو چھوڑ دیا حالانکہ ہماری تلواریں اب تک ان کے خون سے ٹپکتی ہیں۔ حضور ﷺ تک جب یہ خبر پہنچی تو آپ نے انصار کو جمع فرمایا اور ان کے سامنے تقریر فرمائی آخر میں ارشاد فرمایا کہ تم اس پر راضی نہیں کہ لوگ تو اونٹ اور بکری لے کر اپنے گھر واپس ہوں اور تم اللہ کے رسول کو اپنے ساتھ لے کر جاؤ۔ قسم ہے اس ذات کی جس کے قبضہ میں میری جان ہے اگر ہجرت امر تقذیری نہ ہوتا تو میں بھی انصار میں سے ہوتا یہ فرمانا تھا کہ انصار جان نثار چیخ اٹھے اور روتے روتے داڑھیاں تر ہو گئیں اور کہا ہم اس تقسیم پر دل و جان سے راضی ہیں کہ اللہ کا رسول ہمارے حصہ میں آیا اس کے بعد مجمع برخواست ہو گیا یہ تو مخلصین کی حالت تھی جبکہ دوسری طرف بنی تمیم قبیلے کا ایک شخص جو کہ منافق تھا اور ذوالخوہصرہ اس کا نام تھا اس نے آکر آپ ﷺ سے کہا کہ یا رسول اللہ ﷺ! انصاف کے ساتھ تقسیم کیجئے یعنی سب کو برابر برابر دیں آپ ﷺ نے فرمایا کہ اگر میں انصاف نہیں کروں گا تو کون انصاف کرے گا یعنی انصاف صرف اسی میں منحصر نہیں کہ سب کو برابر برابر دیا جائے بلکہ انصاف کی ایک صورت یہ بھی ہے کہ بقدر ضرورت حاجت دیا جائے جس کی حاجت زیادہ ہو اس کو زیادہ دیا جائے اور جس کی حاجت و ضرورت کم ہے اس کو کم دیا جائے پھر آپ ﷺ نے اس شخص سے فرمایا کہ مجھے رحمۃ للعالمین بنا کر بھیجا گیا ہے تاکہ لوگوں میں انصاف کروں اگر کسی کو میرے انصاف

پر اعتراض ہے تو اس کا مطلب ہے کہ اس کے مقدر میں مایوسی اور محرومی ہے اسی طرح اگر تجھے میرے انصاف پر اعتماد نہیں تو تو خود اپنے گمان میں محروم اور خسارے میں ہے۔

تنبیہ: اس شخص کی یہ گستاخانہ گفتگو سن کر حضرت عمرؓ نے اس کو قتل کرنے کی اجازت چاہی تو آپ ﷺ نے منع فرمادیا جبکہ بعد میں آپ ﷺ نے اپنے اس عزم کا اظہار فرمایا کہ اگر میں نے اس کے تابعداروں کی جماعت کو پایا تو میں ان کو ضرور قتل کروں گا تو بظاہر دونوں باتوں میں تعارض ہے۔

جواب: حضور ﷺ نے ان کے قتل کرنے کی خواہش کا اظہار اس موقع کے لئے فرمایا کہ جب ان کی جماعت بن جائے گی اور ہتھیار بند ہو کر امام عادل کے خلاف بغاوت کریں گے اور ایسے موقع پر وہ واقعہ مباح الدم ہوں گے لیکن جس وقت حضرت عمرؓ نے اس کو قتل کرنے کی اجازت مانگی تھی اس وقت ان میں سے کوئی بات نہیں پائی جاتی تھی اس لئے منع فرمادیا اور بعض شارحین نے اس کی وجہ یہ بھی بیان فرمائی ہے کہ حضرت عمرؓ کو قتل کی اجازت نہ دینا آپ ﷺ کے حسن اخلاق کی وجہ سے تھا اس لئے کہ آپ ﷺ اپنی ذات کے لئے کسی سے انتقام نہ لیتے تھے ورنہ جس طرح کے الفاظ اس منافق نے آپ ﷺ کے سامنے بولے ہیں مثلاً آپ ﷺ سے کہا کہ عدل و انصاف سے کام لو۔ دوسری روایت میں ہے اس نے کہا اللہ سے ڈرو ایک اور روایت میں ہے کہ اس نے یہ کہا کہ اے محمد ﷺ! تمہاری اس مال غنیمت کی تقسیم میں عدل و انصاف نہیں ہے۔ اس طرح کے الفاظ اگر آج کوئی شخص شان رسالت میں کہے تو مرتد ہے اور واجب القتل ہے۔

يَحْقِرُ أَحَدُكُمْ ..... یعنی یہ لوگ بظاہر بڑے دیندار نمازی اور متبع سنت نظر آئیں گے اور اس طریقے سے لوگوں کے سامنے نمازیں روزے اور دیگر عبادتیں ادا کریں گے کہ لوگ اپنی عبادتوں کو ان کے مقابلے میں حقیر سمجھیں گے اور قرآن کو خوب بنا بنا کر پڑھیں گے کہ لوگ ان سے متاثر ہوں گے اس طرح سے یہ لوگ اپنی عظمت اور برتری کا سکھ لوگوں کے دلوں میں جما کر اپنی علیحدہ سے ایک جماعت بنائیں گے اور دین سے یا امام برحق کی اقتداء سے اس طرح نکل جائیں گے کہ جس طرح تیر شکار سے نکلتا ہے اور اس پر خون یا نجاست کا اثر کہیں دکھائی نہیں دیتا حالانکہ وہ تیر خون و نجاست سے گزر کر آیا ہے یہ لوگ بھی دین سے اسی طرح نکلیں گے کہ دین کے ساتھ وابستگی مسلمانوں کے ساتھ ہمدردی کا کوئی اثر ان پر نہ دکھائی دے گا۔

يَمُرُّونَ مِنَ الدِّينِ ..... اس جملے سے ان علماء نے استدلال کیا ہے کہ جو خوارج کی تکفیر کرتے ہیں لیکن علامہ خطابیؒ نے فرمایا کہ دین سے نکلنے کا یہ مطلب نہیں کہ وہ دین اسلام سے ہی بالکل خارج ہو جائیں گے بلکہ اس کا مطلب ہے کہ وہ امام وقت کی اطاعت سے نکل جائیں گے۔

مَحْلُوقُ الرَّأْسِ: دوسری روایت میں اس منافق کی ظاہری صفت بیان کرتے ہوئے فرمایا کہ وہ شخص سر منڈا ہوا تھا یعنی اس کی ظاہری حالت بھی عام صحابہ کرام سے مختلف تھی اس لئے کہ عام طور پر صحابہ کرام سر پر بال رکھتے تھے صرف حج کے موقع پر جبکہ سر منڈا وانا ضروری ہوتا ہے اس وقت بال منڈواتے تھے البتہ حضرت علیؓ کی عادت شریفہ سر منڈوانے کی تھی وہ اس احتیاط کے پیش نظر تھے کہ کہیں غسل میں بالوں کی وجہ سے پانی سر تک پہنچنے سے نہ رہ جائے۔

لَا قُتِلَتْهُمْ قَتْلَ عَادٍ: قوم عاد کے ساتھ تشبیہ صرف اجتماعی ہلاکت اور استحصال میں ہے کہ جس طرح قوم عاد ساری کی ساری ہلاک ہو گئی ان میں سے کوئی نہ بچ سکا، میں بھی ان کو اسی طرح قتل کروں گا کہ ان میں سے کوئی بھی باقی نہ رہے گا ورنہ تو قوم عاد قتل



نہیں کی گئی تھی بلکہ سخت آندھی اور طوفان کے ذریعہ ان کو ہلاک کیا گیا تھا۔

## حضور ﷺ کی دعا کی بدولت حضرت ابو ہریرہ رضی اللہ عنہ کی والدہ کا قبول اسلام

۳۸/۵۷۲۶ وَعَنْ أَبِي هُرَيْرَةَ قَالَ كُنْتُ أَدْعُو أُمِّي إِلَى الْإِسْلَامِ وَهِيَ مُشْرِكَةٌ فَذَعُونَهَا يَوْمًا فَاسْمَعْتَنِي فِي رَسُولِ اللَّهِ صَلَّى اللَّهُ عَلَيْهِ وَسَلَّمَ مَا أَكْرَهُ فَأَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا أَبْكِي فَقُلْتُ يَا رَسُولَ اللَّهِ أَدْعُ اللَّهَ أَنْ يَهْدِيَ أُمِّي أَبِي هُرَيْرَةَ فَقَالَ اللَّهُمَّ اهْدِ أُمَّ أَبِي هُرَيْرَةَ فَخَرَجْتُ مُسْتَبْشِرًا بِدَعْوَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا صِرْتُ إِلَى الْبَابِ فَإِذَا هُوَ مُجَافٌ فَسَمِعْتُ أُمِّي خَشَفَ قَدْ مَيَّ فَقَالَتْ مَكَانَكَ يَا أَبَا هُرَيْرَةَ وَسَمِعْتُ خَضْخَضَةَ الْمَاءِ فَأُتْسَلْتُ فَلَبِسْتُ دِرْعَهَا وَعَجَلْتُ عَنْ خِمَارِهَا فَفَتَحَتِ الْبَابَ ثُمَّ قَالَتْ يَا أَبَا هُرَيْرَةَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ فَرَجَعْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا أَبْكِي مِنَ الْفَرَحِ فَحَمِدَ اللَّهُ وَقَالَ خَيْرًا۔ (رواه مسلم)

اخرجه مسلم فی صحیحہ ۱۹۳۸/۴ حدیث رقم (۱۵۸-۲۴۹۱) و احمد فی المسند ۳۲۰/۲

ترجمہ: حضرت ابو ہریرہ سے روایت ہے کہ میری والدہ مشرکہ تھیں میں ان کو اسلام کی دعوت دیتا تھا پس ایک دن میں نے جب ان کو دعوت دی تو انہوں نے حضور ﷺ کی شان میں ایسی بات کہی جو مجھے ناپسندگی میں روتا ہوا حضور ﷺ کے پاس آیا پس میں نے عرض کیا یا رسول اللہ ﷺ اللہ تعالیٰ سے دعا کریں کہ ابو ہریرہ کی والدہ کو ہدایت عطا ہو جائے آپ ﷺ نے فرمایا اے اللہ! ابو ہریرہ کی والدہ کو ہدایت عطا کر پس میں حضور ﷺ کی دعا کی وجہ سے خوشی خوشی واپس لوٹا جب میں دروازے پر پہنچا تو وہ بند تھا میری والدہ نے میرے قدموں کی چاپ سن کر فرمایا اے ابو ہریرہ! وہیں ٹھہر جاؤ میں نے پانی گرنے کی آواز سنی پس میری والدہ نے غسل کیا کپڑے پہنے اور جلدی میں دوپٹہ پہننا بھول گئیں اور دروازہ کھولا پھر مجھ سے فرمایا اے ابو ہریرہ! میں گواہی دیتی ہوں کہ اللہ کے سوا کوئی معبود نہیں اور میں گواہی دیتی ہوں کہ محمد ﷺ اللہ کے رسول اور اس کے بندے ہیں پس میں حضور ﷺ کے پاس واپس لوٹا اس حال میں کہ میں خوشی سے رو رہا تھا پس آپ ﷺ نے اللہ کی تعریف کی اور اللہ تعالیٰ کا شکر ادا کیا۔ (مسلم)

تشریح: اس حدیث میں حضور ﷺ کا یہ معجزہ بیان ہوا کہ حضرت ابو ہریرہ کی والدہ جو کہ کفر پر سختی سے کار بند تھیں اور آپ ﷺ نے نفرت کا اظہار بھی کرتی تھیں لیکن آپ ﷺ کی دعا کی برکت سے وہ مشرف باسلام ہو گئیں۔

قَالَ خَيْرًا: اچھا فرمایا۔ خیر سے کیا مراد ہے؟ تو اس کا ایک مطلب یہ ہو سکتا ہے کہ آپ ﷺ نے یہ خوشخبری سن کر دعا و بشارت پر مشتمل کوئی اچھا جملہ ارشاد فرمایا یا یہ مطلب ہو سکتا ہے کہ آپ ﷺ نے حضرت ابو ہریرہ سے فرمایا کہ تم اپنی والدہ کے قبول اسلام کی وجہ سے اجر و انعام پاؤ گے۔



حضرت ابو ہریرہ رضی اللہ عنہ کو حضور صلی اللہ علیہ وسلم کے معجزہ کی وجہ سے ہر حدیث کا یاد رہنا

۲۷/۵۷۳۹ وَ عَنْهُ قَالَ إِنَّكُمْ تَقُولُونَ أَكْثَرَ أَبُو هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ وَاللَّهِ الْمَوْعِدُ وَإِنْ إِخْوَانِي مِنَ الْمُهَاجِرِينَ كَانَ يَشْغَلُهُمُ الصَّفْقُ بِالْأَسْوَاقِ وَإِنْ إِخْوَتِي مِنَ الْأَنْصَارِ كَانَ يَشْغَلُهُمْ عَمَلُ أَمْوَالِهِمْ وَكُنْتُ امْرَأَةً مُسْكِينًا أَلْزَمَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَيَّ مِلْبِي بَطْنِي وَقَالَ النَّبِيُّ صَلَّى اللَّهُ عَلَيْهِ وَسَلَّمَ يَوْمًا لَنْ يَسُطَ أَحَدٌ مِنْكُمْ ثَوْبَهُ حَتَّى أَقْضِيَ مَقَالَتِي هَذِهِ ثُمَّ يَجْمَعُهُ إِلَى صَدْرِهِ فَيَنْسِلِي مِنْ مَقَالَتِي شَيْئًا أَبَدًا فَبَسَطْتُ نَمْرَةً لَيْسَ عَلَيَّ ثَوْبٌ غَيْرَهَا حَتَّى قَضَى النَّبِيُّ صَلَّى اللَّهُ عَلَيْهِ وَسَلَّمَ مَقَالَتَهُ ثُمَّ جَمَعْتُهَا إِلَى صَدْرِي فَوَالَّذِي بَعَثَهُ بِالْحَقِّ مَا نَسِيتُ مِنْ مَقَالَتِهِ ذَلِكَ إِلَى يَوْمِي هَذَا۔ (متفق عليه)

أَخْرَجَهُ الْبُخَارِيُّ فِي صَحِيحِهِ ۲۱۳/۱ حَدِيثٌ رَقْم ۱۱۸۱ وَمُسْلِمٌ فِي صَحِيحِهِ ۱۹۳۹/۴ حَدِيثٌ رَقْم

(۱۵۹-۲۴۹۲) وَأَخْرَجَهُ التِّرْمِذِيُّ فِي السُّنَنِ ۶۴۲/۵ حَدِيثٌ رَقْم ۳۸۳۴

ترجمہ: حضرت ابو ہریرہ سے روایت ہے کہ انہوں نے (تابعین) سے فرمایا کہ تم کہتے ہو کہ ابو ہریرہ حضور صلی اللہ علیہ وسلم سے بہت زیادہ حدیثیں بیان کرتا ہے تو اللہ کا وعدہ برحق ہے (تو بات یہ ہے کہ) میرے مہاجر بھائیوں کو بازار میں کاروبار کرنے مصروف کر دیا تھا اور میرے انصاری بھائیوں کو مالی کاموں نے مصروف کر دیا تھا میں ایک مسکین شخص تھا پس پیٹ بھر کر کھانے پر قناعت کر کے نبی کریم صلی اللہ علیہ وسلم کی خدمت میں رہتا تھا ایک دن آپ صلی اللہ علیہ وسلم نے ارشاد فرمایا تم میں سے اگر کوئی شخص اپنا کپڑا پھیلا لے اور اس وقت تک پھیلائے رکھے جب تک میں اپنی بات پوری کر لوں پھر وہ اس کو اپنے سینے سے لگا لے تو وہ ہرگز میری بات نہیں بھولے گا پس میں نے اپنی چادر پھیلا دی اس کے علاوہ میرے پاس کوئی اور کپڑا نہ تھا یہاں تک کہ آپ نے اپنی بات مکمل فرمائی پھر میں نے اس کو جمع کر کے اپنے سینے سے لگا لیا پس قسم ہے اس ذات کی جس نے آپ کو حق دے کر مبعوث کیا اس دن سے لے کر آج کے اس دن تک میں آپ صلی اللہ علیہ وسلم کی کوئی بات نہیں بھولا۔ (متفق علیہ)

تشریح: حضرت ابو ہریرہ ان صحابہ میں سے ہیں کہ جن سے بکثرت احادیث رسول اللہ صلی اللہ علیہ وسلم مروی ہیں کثرت روایت کی وجہ سے کچھ لوگوں کو آپ صلی اللہ علیہ وسلم پر شک بھی ہوتا چنانچہ بعض موقعوں پر آپ صلی اللہ علیہ وسلم کا امتحان بھی لیا گیا جس میں آپ صلی اللہ علیہ وسلم سو فیصد کامیاب رہے اس شک کو دور کرنے کے لئے آپ نے اپنے شاگردوں یا متاخرین صحابہ کو مخاطب کر کے فرمایا کہ تمہیں اس بات پر تعجب ہوتا ہے کہ ابو ہریرہ بکثرت احادیث بیان کرتا ہے پھر آپ نے اس کی دو وجہیں ارشاد فرمائیں۔

پہلی وجہ یہ کہ میں آپ کی خدمت اقدس میں ہر وقت حاضر رہتا تھا جبکہ مہاجرین صحابہ زیادہ تر تجارت پیشہ تھے وہ اپنے کاروبار کی مصروفیت کی وجہ سے ہر وقت حضور صلی اللہ علیہ وسلم کی مجلس میں حاضر نہیں ہو سکتے تھے ایسے ہی انصار صحابہ کھیتی باڑی زمین و باغات کی مصروفیات میں مشغول رہتے تھے جبکہ میں ایک مسکین آدمی تھا نہ کاروبار تھا نہ ہی زراعت وغیرہ اس لئے آپ صلی اللہ علیہ وسلم کی خدمت میں رہنے کا زیادہ موقع ملا اس لئے زیادہ سے زیادہ ارشادات نبویہ سننے کا موقع ملا۔

دوسری وجہ کثرت روایات کی یہ بیان کی کہ ایک دن آپ ﷺ نے ارشاد فرمایا کہ جو آدمی کپڑا پھیلا دے اور میری دعا سے فارغ ہونے تک پھیلائے رکھے پھر اس کو اپنے سینے سے لگا لے تو اس کو میری کوئی بات نہیں بھولے گی چنانچہ حضرت ابو ہریرہؓ نے ایسا ہی کیا تو خود فرماتے ہیں کہ اسکے بعد جو بات بھی میں نے حضور ﷺ سے سنی وہ آج تک میرے دماغ میں محفوظ ہے کبھی بھولی نہیں۔

وَاللّٰهُ الْمَوْعِدُ: اس جملے کا مطلب یہ ہے کہ اللہ تعالیٰ کا وعدہ قیامت کے بارے میں برحق ہے ایک دن ضرور اللہ تعالیٰ کے حضور پیش ہونا ہے اس لئے اگر میں احادیث رسول میں اپنی طرف سے کئی بیشی کروں گا یا اپنی طرف سے احادیث بیان کروں گا تو قیامت کے دن اللہ تعالیٰ کے سامنے اس کا جوابدہ ہوں گا۔

### حضرت جریر رضی اللہ عنہ کے لئے حضور اکرم ﷺ کی دعا

۲۸/۵۷۴۰ عَنْ جَرِيرِ بْنِ عَبْدِ اللَّهِ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا تُرِيدُنِي مِنْ ذِي الْخُلَصَةِ فَقُلْتُ بَلَى وَكُنْتُ لَا أَتَّبِعُ عَلَى الْخَيْلِ فَذَكَرْتُ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ فَضَرَبَ يَدَهُ عَلَى صَدْرِي حَتَّى رَأَيْتُ أَثَرِي فِي صَدْرِي وَقَالَ اللَّهُمَّ ثَبِّتْهُ وَاجْعَلْهُ هَادِيًا مَهْدِيًا قَالَ لَمَّا وَقَعْتُ عَنْ فَرَسِي بَعْدُ فَاَنْطَلَقَ فِي مِائَةِ وَخَمْسِينَ فَارِسًا أَحْمَسَ فَحَرَّقَهَا بِالنَّارِ وَكَسَرَهَا۔

(متفق علیہ)

اخرجه البخاری فی صحیحہ ۱۵۴۱۶ حدیث رقم ۳۰۲۰ و مسلم فی صحیحہ ۱۹۲۵۱۴ حدیث رقم

(۱۳۶-۲۴۷۶) و اخرجہ الترمذی فی السنن ۶۴۵۱۵ حدیث رقم ۳۸۴۲

ترجمہ: حضرت جریر بن عبد اللہ رضی اللہ عنہ سے روایت ہے وہ فرماتے ہیں کہ نبی اکرم ﷺ نے مجھ سے ارشاد فرمایا کیا تم ذی الخلصہ (توڑ کر) مجھے آرام نہیں پہنچاؤ گے؟ میں نے عرض کیا کیوں نہیں۔ میں گھوڑے پر اچھی طرح ثابت نہیں رہ سکتا تھا میں نے حضور ﷺ سے اس کا ذکر کیا تو آپ ﷺ نے اپنا ہاتھ میرے سینے پر مارا یہاں تک کہ میں نے آپ ﷺ کے ہاتھ کا اثر اپنے سینے میں محسوس کیا اور آپ ﷺ نے فرمایا اے اللہ! اس کو ثابت رکھ اور اس کو ہدایت دینے والا اور ہدایت یافتہ بنا۔ حضرت جریر فرماتے ہیں کہ اس کے بعد میں کبھی گھوڑے سے نہیں گرا پس یہ جس کے ڈیڑھ سو سواروں کو لے کر چلے اور ذی الخلصہ کو آگ لگا دی اور اس کو توڑ دیا۔ (متفق علیہ)

تشریح: ذوالخلصہ یا ذوالخلصہ یعنی خالِ صاف پر یافتہ پڑھیں یا ضمہ۔ یہ قبیلہ خثعم کا بت خانہ تھا اس کو کعبہ پیامہ بھی کہا جاتا ہے اس میں خلصہ نامی ایک بت رکھا ہوا تھا جس کی مناسبت سے اس بت خانے کو ذوالخلصہ کہا جاتا تھا اس بت کی بڑے پیمانے پر عبادت کی جاتی تھی جس کی وجہ سے آپ ﷺ کو بہت زیادہ رنج اور تکلیف تھی اس لئے آپ نے حضرت جریر کو اس بت خانے کو توڑنے پر مامور فرمایا۔ چنانچہ حضرت جریر ڈیڑھ سو گھڑ سواروں کو ساتھ لے کر اس بت خانے کو توڑنے کے لئے تشریف لے گئے۔

لفظ حمس حماسہ سے ہے جس کا معنی ہے شجاعت و بہادری۔ قریش کے بعض قبیلے شجاعت و بہادری میں لاثانی تھے اس لئے

ان کو احمس کہا جاتا تھا۔

فَانْطَلَقَ فِي مِائَةِ وَخَمْسِينَ ..... یہ الفاظ حضرت جریر کے ہیں یا ان سے روایت کرنے والے کسی راوی کے ہیں؟ تو اس میں شارحین کی دونوں ہی رائیں ہیں بعض یہ کہتے ہیں کہ حضرت جریر کے اپنے الفاظ ہیں انہوں نے التفات کیا ہے یعنی متکلم کا صیغہ چھوڑ کر غائب کا صیغہ استعمال کیا ہے اور کلام میں بکثرت ایسا ہو جاتا ہے اور بعض کی رائے یہ ہے کہ یہ حضرت جریر کے اپنے الفاظ نہیں بلکہ ان سے روایت کرنے والے راوی کے الفاظ ہیں۔

## ایک مرتد کے انجام بد کی پیشینگوئی

۲۹/۵۷۴۱ وَعَنْ أَنَسٍ قَالَ إِنَّ رَجُلًا كَانَ يَكْتُبُ لِلنَّبِيِّ صَلَّى اللَّهُ عَلَيْهِ وَسَلَّمَ فَأَرْتَدَّ عَنِ الْإِسْلَامِ وَلَحِقَ بِالْمُشْرِكِينَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ الْأَرْضَ لَا تَقْبَلُهُ فَأَخْبَرَنِي أَبُو طَلْحَةَ أَنَّهُ أَتَى الْأَرْضَ الَّتِي مَاتَ فِيهَا فَوَجَدَهُ مَبْنُودًا فَقَالَ مَا شَأْنُ هَذَا فَقَالُوا دَفَنَاهُ مِرَارًا فَلَمْ تَقْبَلْهُ الْأَرْضُ۔

(متفق علیہ)

أَخْرَجَهُ الْبُخَارِيُّ فِي صَحِيحِهِ ۶۲۴/۶ حَدِيثٌ رَقْم ۳۶۱۷ وَأَخْرَجَهُ مُسْلِمٌ فِي صَحِيحِهِ ۲۱۴۵/۴ حَدِيثٌ رَقْم (۱۴-۲۷۸۱) وَاحْمَدُ فِي الْمُسْنَدِ ۱۲۱/۳۔

ترجمہ: حضرت انسؓ سے روایت ہے وہ فرماتے ہیں کہ ایک آدمی نبی کریم ﷺ کے لئے (وحی) لکھتا تھا پس وہ اسلام سے مرتد ہو کر مشرکین کے ساتھ جا ملا تو نبی کریم ﷺ نے ارشاد فرمایا کہ زمین اس کو قبول نہیں کرے گی پس مجھے ابو طلحہ نے خبر دی کہ وہ اس زمین پر گئے تھے جس پر وہ مرا تھا پس انہوں نے اس کو زمین سے باہر پڑا ہوا پایا انہوں نے (لوگوں سے) پوچھا اس کو کیا ہوا؟ تو انہوں نے کہا کہ ہم نے اس کو کئی دفعہ دفن کیا لیکن زمین نے اس کو قبول نہیں کیا۔ (متفق علیہ)

تشریح: یہ شخص پہلے نصرانی تھا پھر اسلام قبول کر کے مسلمان ہو گیا چونکہ پڑھنا لکھنا جانتا تھا اس لئے اس کو کتابت وحی کا کام سونپ دیا گیا لیکن یہ مرتد ہو کر مشرکوں کے ساتھ مل گیا آپ ﷺ کو اس کی وجہ سے رنج ہوا اور زبان مبارک سے یہ نکلا کہ زمین اس کو اپنے اندر قبول نہیں کرے گی چنانچہ ایسا ہی ہوا جب یہ شخص مرا اور اس کو دفن کیا گیا تو اگلے روز اس کی لاش باہر پڑی ہوئی ملی لوگوں کو شک ہوا کہ شاید یہ مسلمانوں کی حرکت ہے پھر انہوں نے بڑی محنت کے ساتھ گہری قبر کھودی اور اس کو دفن کر دیا لیکن اگلی صبح پھر اس کی لاش باہر پڑی ہوئی ملی اب ان کو محسوس ہوا کہ یہ کسی انسان کا کام نہیں اس لئے انہوں نے اس کی لاش کو ایسے ہی چھوڑ دیا۔

## یہود کے عذاب قبر کے بارے میں آپ ﷺ کا اطلاع فرمانا

۳۰/۵۷۴۲ وَعَنْ أَبِي أَيُّوبَ قَالَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ وَقَدْ وَجَبَتِ الشَّمْسُ فَسَمِعَ صَوْتًا فَقَالَ يَهُودٌ تُعَذَّبُ فِي قُبُورِهِمْ۔ (متفق علیہ)

أَخْرَجَهُ الْبُخَارِيُّ فِي صَحِيحِهِ ۲۸۴/۳ حَدِيثٌ رَقْم ۱۳۷۵ وَمُسْلِمٌ فِي صَحِيحِهِ ۲۲۱۰/۴ حَدِيثٌ رَقْم



(۶۹-۲۸۶۹) وَاخْرَجَهُ النَّسَائِيُّ فِي السَّنَنِ ۱۰۲۱۴ حَدِيثُ رَقْمِ ۲۰۵۹ وَاحْمَدُ فِي الْمُسْنَدِ ۴۱۷/۵۔

ترجمہ: حضرت ابو ایوب انصاریؓ سے روایت ہے وہ فرماتے ہیں کہ نبی کریم ﷺ باہر تشریف لائے جب کہ سورج غروب ہو چکا تھا پس آپ ﷺ نے ایک آواز سنی آپ ﷺ نے فرمایا کہ یہود کو ان کی قبروں میں عذاب دیا جا رہا ہے۔

(متفق علیہ)

تشریح: اس حدیث سے دو باتیں ثابت ہوتی ہیں۔

نمبر ۱: عذاب قبر کا ثبوت۔

نمبر ۲: آپ ﷺ کے سامنے معجزانہ طور پر قبر میں یہودیوں کی حالت کا منکشف ہونا۔

فَسَمِعَ صَوْتًا: یہ آواز کس کی تھی اس میں شراح حدیث کی تین رائیں ہیں۔

نمبر ۱: یہ آواز ان فرشتوں کی تھی جو یہود کو عذاب دے رہے تھے۔

نمبر ۲: یہ آواز ان یہودیوں کی تھی جن کو قبر میں عذاب ہو رہا تھا۔

نمبر ۳: یہ آواز وقوع عذاب یعنی مار دھاڑ کی تھی۔

لیکن الفاظ حدیث سے دوسرے احتمال کی تائید ہوتی ہے کہ یہ آواز یہود کی تھی۔

## آندھی کے چلنے سے آپ ﷺ کا منافق کی موت کی خبر دینا

۳۳/۵۷۳ عَنْ جَابِرٍ قَالَ قَدِمَ النَّبِيُّ صَلَّى اللَّهُ عَلَيْهِ وَسَلَّمَ مِنْ سَفَرٍ فَلَمَّا كَانَ قُرْبَ الْمَدِينَةِ هَاجَتْ رِيحٌ تَكَادُ أَنْ تَذِلَّ الرَّاكِبَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بُعِثَتْ هَلْدَةُ الرِّيْحِ لِمَوْتِ مُنَافِقٍ فَقَدِمَ الْمَدِينَةَ فَإِذَا عَظِيمٌ مِنَ الْمُنَافِقِينَ قَدْ مَاتَ۔ (رواه مسلم)

اخرجه مسلم فی صحیحہ ۲۱۴۵/۴ حدیث رقم ۲۷۰۸۲/۱۵ و احمد فی المسند ۳۱۵/۳۔

ترجمہ: حضرت جابرؓ سے روایت ہے وہ فرماتے ہیں کہ نبی اکرم ﷺ ایک سفر سے واپس تشریف لا رہے تھے پس جب

مدینہ کے قریب پہنچے تو ایسی تیز آندھی چلی کہ قریب تھا کہ سوار کو زمین میں دفن کر دے گی رسول اللہ ﷺ نے ارشاد فرمایا کہ

یہ منافق کے مرنے کی وجہ سے بھیجی گئی ہے پس آپ ﷺ نے پہنچے تو منافقین کا ایک بڑا سردار مر چکا تھا۔ (مسلم)

تشریح: نبی کریم ﷺ کسی جنگ کے سفر سے واپس تشریف لا رہے تھے جب مدینہ کے قریب پہنچے تو سخت آندھی چلی

اور آندھی اتنی شدید تھی کہ ایسا محسوس ہو رہا تھا کہ کوئی سوار زمین پر قائم نہ رہ سکے گا آنحضرت ﷺ نے فرمایا یہ آندھی کسی منافق کے

مرنے کی وجہ سے آئی ہے چنانچہ ایسے ہی ہوا جب مدینہ پہنچے تو معلوم ہوا کہ منافقین کا ایک بڑا سردار مر گیا ہے۔ منافق کی موت پر

آندھی چلنے سے قدرت کا اس پریشانی اور وحشت کی طرف اشارہ تھا جو منافق کو مرتے وقت لاحق ہوتی ہے نیز اس بات کی طرف

بھی اشارہ تھا کہ ایسے لوگوں کی حالت آخرت میں ایسی ہوگی۔

باقی اس بات میں اختلاف ہے کہ یہ منافق کون تھا اور یہ واقعہ کون سے سفر سے واپسی کا ہے۔ بعض حضرات فرماتے ہیں کہ

اس منافق کا نام رفاعہ بن درید تھا اور بعض کے نزدیک اس کا نام رافع تھا اس طرح بعض حضرات کے نزدیک یہ غزوہ تبوک سے

واپسی کا واقعہ ہے اور بعض کے نزدیک غزوہ بنی مصطلق سے واپسی کا ہے واللہ اعلم۔

## مدینہ کی ہر گلی کوچے کی حفاظت پر فرشتوں کا مامور ہونا

۳۲/۵۷۲۲ وَعَنْ أَبِي سَعِيدٍ الْخُدْرِيِّ قَالَ خَرَجْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ حَتَّى قَدِمْنَا عُسْفَانَ فَأَقَامَ بِهَا لِيَالِي فَقَالَ النَّاسُ مَنْ نَحْنُ هُنَا فِي شَيْءٍ وَإِنَّا عَيَا لَنَا لَخُلُوفٌ مَا نَأْمَنُ عَلَيْهِمْ فَبَلَغَ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ وَالَّذِي نَفْسِي بِيَدِهِ مَا فِي الْمَدِينَةِ شُعْبٌ وَلَا نَقْبٌ إِلَّا عَلَيْهِ مَلَكَانِ يَحْرُسَانَهَا حَتَّى تَقْدَمُوا إِلَيْهَا ثُمَّ قَالَ ارْتَحِلُوا فَارْتَحَلْنَا وَأَقْبَلْنَا إِلَى الْمَدِينَةِ فَوَالَّذِي يُحْلِفُ بِهِ مَا وَضَعْنَا رِحَالَنَا حِينَ دَخَلْنَا الْمَدِينَةَ حَتَّى آعَارَ عَلَيْنَا بَنُو عَبْدِ اللَّهِ بْنِ عَطْفَانَ وَمَا يَهْبِجُهُمْ قَبْلَ ذَلِكَ شَيْءٌ۔ (رواہ مسلم)

اخرجه مسلم فی صحیحہ ۱۰۰۱/۲ حدیث رقم (۴۷۵-۱۳۷۴) و احمد فی المسند ۲۳۱/۲

ترجمہ: حضرت ابوسعید خدریؓ سے روایت ہے وہ فرماتے ہیں کہ ہم نبی کریم ﷺ کے ساتھ (ایک سفر میں) نکلے یہاں تک کہ جب ہم عسفان میں پہنچ گئے تو آپ ﷺ نے چند راتیں یہاں قیام فرمایا (بعض ضعیف الاعتقاد یا منافق) لوگوں نے کہا ہم یہاں بیکار کیوں پڑے ہوئے ہیں حالانکہ ہمارے اہل و عیال پیچھے ہیں جن کے بارے میں ہم بے خوف نہیں ہیں پس یہ بات نبی کریم ﷺ کو پہنچی تو آپ ﷺ نے فرمایا قسم ہے اس ذات کی جس کے قبضے میں میری جان ہے! مدینہ میں کوئی راستہ کوئی کوچہ ایسا نہیں ہے جس پر دو فرشتے پہرہ نہ دیتے ہوں یہاں تک کہ تم وہاں (مدینہ میں) پہنچ جاؤ پھر آپ ﷺ نے ارشاد فرمایا کوچ کرو پس ہم نے کوچ کیا اور ہم مدینہ پہنچے پس قسم ہے اس ذات کی جس کی قسم کھائی جاتی ہے جب ہم مدینہ پہنچے ہم نے کجاوے اتارے بھی نہ تھے کہ بنو عبد اللہ بن عطفان نے ہم پر حملہ کر دیا حالانکہ اس سے پہلے کسی بات نے انہیں جنگ پر نہ ابھارا تھا۔ (مسلم)

تشریح: حضور ﷺ نے مقام عسفان پر چند راتیں قیام فرمایا تو کچھ منافق یا ضعیف الاعتقاد لوگوں نے یہ کہنا شروع کر دیا کہ ہم یہاں بے کار پڑے ہوئے ہیں حالانکہ پیچھے مدینہ میں ہمارے بال بچے اکیلے ہیں جن کے بارے میں ہمیں خطرہ ہے کہ کہیں کوئی دشمن ان پر حملہ نہ کر دے تو نبی کریم ﷺ نے ان کی بات سن کر فرمایا کہ اللہ تعالیٰ کی طرف سے مدینہ کی ہر گلی کوچے کی حفاظت کے لئے دو دو پہرے دار فرشتے مقرر ہیں اس لئے جب تک تم سفر میں ہو فرشتے ان کی حفاظت پر مامور ہیں خوف کھانے اور گھبرانے کی ضرورت نہیں۔ راوی حدیث فرماتے ہیں کہ جب ہم مدینہ پہنچے ابھی کجاوے اتارے بھی نہیں تھے کہ بنو عبد اللہ بن عطفان قبیلے نے ہم پر حملہ کر دیا اس سے آنحضرت ﷺ کا فرمان سچ ثابت ہو گیا کیونکہ جب تک ہم مدینہ سے باہر تھے اس وقت تک فرشتے حفاظت کر رہے تھے حالانکہ دشمن کے لئے حملہ کرنے کا اچھا موقع وہ تھا جب ہم مدینہ سے باہر تھے لیکن چونکہ مدینہ کی حفاظت فرشتے کر رہے تھے وہ دشمنوں کے جارحانہ عزائم اور اقدام میں رکاوٹ تھے اس لئے دشمن ہمارے اہل و عیال کو نقصان نہ پہنچا سکا۔

شعب شین کے کسرہ کے ساتھ اس کا لغوی معنی ہے پہاڑ کے درمیان کا راستہ اور نقب نون پرزبر اور قاف ساکن اس کا لغوی معنی ہے دو پہاڑوں کے درمیان گزرنے والا راستہ لیکن مراد یہاں وہ راستہ ہے جس کے دونوں طرف مکان ہوں یعنی گلی کو چے جیسا کہ دوسری حدیث میں آیا ہے کہ طاعون اور دجال مدینے کے نقاب (یعنی گلی کو چے) میں داخل نہیں ہو سکتے اس لئے کہ ان پر فرشتے مامور ہیں۔

## قحط سالی کے وقت حضور ﷺ کی دعا سے باران رحمت کا نزول

۳۳/۵۷۴۵ وَعَنْ أَنَسٍ قَالَ أَصَابَتِ النَّاسَ سَنَةٌ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَبَيْنَا النَّبِيُّ صَلَّى اللَّهُ عَلَيْهِ وَسَلَّمَ يَخْطُبُ فِي يَوْمِ الْجُمُعَةِ قَامَ أَعْرَابِيٌّ فَقَالَ يَا رَسُولَ اللَّهِ هَلْكَ الْمَالُ وَجَاعَ الْعِيَالُ فَادْعُ اللَّهَ لَنَا لِنَرْفَعَ يَدَيْهِ وَمَا نَرَى فِي السَّمَاءِ قَزَعَةً لَوْ أَلْدَى نَفْسِي بِيَدِهِ مَا وَضَعَهَا حَتَّى تَارَ السَّحَابُ أَمْثَالَ الْجِبَالِ ثُمَّ لَمْ يَنْزِلْ عَنْ مِنْبَرِهِ حَتَّى رَأَيْتُ الْمَطَرَ يَتَحَادَرُ عَلَى لِحْيَتِهِ فَمَطَرْنَا يَوْمَنَا ذَلِكَ وَمِنَ الْغَدِ وَمِنْ بَعْدِ الْغَدِ حَتَّى الْجُمُعَةِ الْآخِرَى وَقَامَ ذَلِكَ الْأَعْرَابِيُّ أَوْغَيْرُهُ فَقَالَ يَا رَسُولَ اللَّهِ تَهْدِمُ الْبِنَاءَ وَغَرِقَ الْمَالُ فَادْعُ اللَّهَ لَنَا لِنَرْفَعَ يَدَيْهِ فَقَالَ اللَّهُمَّ حَوَالَيْنَا وَلَا عَلَيْنَا لِمَا يُشِيرُ إِلَى نَاحِيَةٍ مِنَ السَّحَابِ إِلَّا التَّفَرَّجَتْ وَصَارَتِ الْمَدِينَةُ مِثْلَ الْجَوْبَةِ وَسَالَ الْوَادِي قَنَاءً شَهْرًا وَلَمْ يَجِءْ أَحَدٌ مِنْ نَاحِيَةٍ إِلَّا حَدَّثَ بِالْجُودِ وَفِي رِوَايَةٍ قَالَ اللَّهُمَّ حَوَالَيْنَا وَلَا عَلَيْنَا اللَّهُمَّ عَلَى الْأَكَامِ وَالضَّرَابِ بَطُونِ الْأَوْدِيَةِ وَمَنَابِتِ الشَّجَرِ قَالَ فَأَقْلَعَتْ وَخَرَجْنَا نَمْشِي فِي الشَّمْسِ۔

(متفق علیہ)

اخرجه البخاری فی صحیحہ ۴۱۳/۲ حدیث رقم ۹۳۳ و مسلم فی صحیحہ ۶۱۲/۲ حدیث رقم (۸۹۷/۸)

واخرجه النسائی ۱۶۶/۳ حدیث رقم ۱۵۲۸ و احمد فی المسند ۲۵۶/۳

حضرت انسؓ فرماتے ہیں کہ حضور ﷺ کے زمانہ میں (ایک مرتبہ) لوگوں کو قحط پہنچا پس آپ ﷺ جمعہ کے دن خطبہ ارشاد فرما رہے تھے کہ ایک آدمی کھڑا ہوا اور عرض کیا یا رسول اللہ ﷺ مال موسیٰ ہلاک ہو گئے اور اہل و عیال بھوک سے بلبلارہے ہیں آپ ﷺ ہمارے لئے اللہ سے دعا کریں آپ ﷺ نے (دعا کے لئے) ہاتھ اٹھائے ہمیں آسمان میں ایک کڑا بھی بادل کا نظر نہیں آ رہا تھا پس قسم ہے اس ذات کی جس کے قبضہ میں میری جان ہے! حضور ﷺ نے ابھی ہاتھ نہیں چھوڑے تھے یہاں تک کہ پہاڑوں کی طرح بادل اٹھے پھر آپ ﷺ اپنے منبر سے نیچے تشریف نہیں لائے تھے یہاں تک کہ میں نے دیکھا بارش آپ ﷺ کی داڑھی سے ٹپکنے لگی بارش ہم پر اس دن برسی دوسرے روز تیسرے روز یہاں تک کہ اگلے جمعہ تک برسی اور وہی دینہاتی کھڑا ہوا کوئی اور عرض کیا یا رسول اللہ ﷺ عمارتیں گر گئیں مال موسیٰ ڈوب گئے پس اللہ تعالیٰ سے ہمارے لئے دعا کریں پس آپ ﷺ نے ہاتھ بلند کئے اور دعا کی اے اللہ ہمارے اطراف میں (برسا) ہماری (آبادی پر) نہ برسا آپ ﷺ جس طرف اشارہ کرتے تھے بادل اس جگہ سے کھل جاتا تھا یہاں تک کہ مدینہ ایک



گول گڑھے کی طرح ہو گیا اور قنات نامی نالہ ایک ماہ تک بہتا رہا اطراف مدینہ سے جو شخص بھی آیا اس نے بارش کی خبر دی ایک روایت میں ہے آپ ﷺ نے دعا کی یا اللہ! ہمارے اطراف میں بارش برسے ہماری آبادی پر نہ برسے۔ اے اللہ! ٹیلوں پر پہاڑوں پر نالوں کے اندر اور درختوں کے اگنے کی جگہ پر برسا۔ راوی کہتے ہیں کہ بادل بالکل کھل گیا اور ہم نکلے اس حال میں کہ ہم دھوپ میں چل رہے تھے۔ (متفق علیہ)

تشریح ﴿﴾ دیہاتی نے دربار رسالت میں جب بارش کے لئے دعا کی درخواست کی اور حضور ﷺ نے دعا کے لئے ہاتھ اٹھائے تو آپ ﷺ کے منبر سے اترنے سے پہلے ہی موسلا دھار بارش شروع ہو گئی یہاں تک کہ بارش کا پانی ریش مبارک سے نکلنے لگا۔

اس روایت میں يَتَحَادَرُ کا لفظ آیا ہے جس کا معنی يَنْزِلُ و يَقْطُرُ یعنی اترنا اور ٹپکنا لیکن یہاں یہ یتساقط کے معنی میں ہے جس کا مطلب ہے کہ بارش آپ ﷺ کے ریش مبارک پر پڑ رہی تھی۔

مشکوٰۃ کے کئی نسخوں میں عَلٰی لِحْتِہ کے الفاظ ہیں جس کے مطابق ترجمہ کیا گیا ہے یعنی بارش کا پانی آپ ﷺ کی داڑھی مبارک پر پڑ رہا تھا حضرت شیخ عبدالحق محدث دہلوی کے ترجمہ میں عَنْ لِحْتِہ ہے جس کا معنی ہے کہ بارش کا پانی آپ ﷺ کی داڑھی سے ٹپک رہا تھا۔

امام نوویؒ نے اس حدیث کی تشریح فرماتے ہوئے لکھا ہے کہ جب بارش کی کثرت سے نقصان ہونے لگے تو اس طرح دعا کرنا مستحب ہے کہ الہی! ہمارے مکانوں پر بارش نہ برسا لیکن انقطاع بارش کے لئے نماز استسقاء کی طرح صحراء میں جمع ہو کر نماز پڑھنا مشروع نہیں۔

## کھجور کے خشک تنے کا آپ ﷺ کے قرب سے محروم ہونے پر رونا

۳۷/۵۷۳۷ وَعَنْ جَابِرٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا خَطَبَ اسْتَنَدَ إِلَى جَذْعِ نَخْلَةٍ مِنْ سِوَارِي الْمَسْجِدِ فَلَمَّا صَنَعَ لَهُ الْمُنْبَرُ فَاسْتَوَى عَلَيْهِ صَاحِبِ النَّخْلَةِ الَّتِي كَانَ يَخْطُبُ عَنْهَا حَتَّى كَادَتْ أَنْ تَنْشَقَّ فَنَزَلَ النَّبِيُّ صَلَّى اللَّهُ عَلَيْهِ وَسَلَّمَ حَتَّى أَخَذَهَا فَصَمَّمَهَا إِلَيْهِ فَجَعَلَتْ تَانُ أَيْنِ الصَّبِيِّ الَّذِي يُسَكَّتُ حَتَّى اسْتَقَرَّتْ قَالَ بَكَتْ عَلَيَّ مَا كَانَتْ تَسْمَعُ مِنَ الذِّكْرِ - (رواه البخاری)

اخرجه البخاری فی صحیحہ ۳۹۷۱۲ حدیث رقم ۹۱۸ والدارمی فی السنن ۲۰۱۱ حدیث رقم ۲۳۔

ترجمہ: حضرت جابرؓ سے روایت ہے کہ نبی کریم ﷺ جب خطبہ ارشاد فرماتے تو کھجور کے ایک خشک تنے کے ساتھ ٹیک لگاتے جو کہ مسجد کے ستونوں میں سے ایک تھا پس جب آپ ﷺ کے لئے منبر بنایا گیا اور آپ ﷺ اس پر تشریف فرما ہوئے تو وہ تاجلانے لگا جس کے پاس آپ ﷺ خطبہ ارشاد فرماتے تھے یہاں تک کہ قریب تھا کہ وہ پھٹ جاتا پس نبی کریمؐ (منبر سے) اترے اس کو پکڑ کر اپنے ساتھ چمٹایا تو وہ ستون اس بچے کی طرح رونے لگا جس کو چپ کرایا جاتا ہے یہاں تک کہ اس کو قرار آ گیا آپ نے ارشاد فرمایا کہ یہ اس ذکر (بے محروم ہونے پر) رو رہا ہے جو وہ سنا کرتا تھا۔ (بخاری)

تشریح ﴿﴾ یہ آپ ﷺ کے بڑے معجزات میں سے ایک بڑا معجزہ ہے کہ ایک بے جان خشک کھجور کا تنہا آپ ﷺ کی

جدائی پر رونے لگا حضور ﷺ نے اس کے رونے کی وجہ یہ بیان فرمائی کہ یہ قریب سے میرا خطبہ سنتا تھا اس کو میرا جو قرب حاصل تھا اس سے محروم ہونے پر رونے لگا۔

اس واقعہ کو بہت سے صحابہ رضی اللہ عنہم نے نقل کیا جس کی وجہ سے اس میں کوئی شک و شبہ نہیں رہ جاتا اور بعض محدثین نے تو اس روایت کو متواتر کیا ہے۔ حضرت حسن بصری یہ روایت بیان کرتے تو بے اختیار رونے لگتے اور فرماتے کہ لوگو! کھجور کا بے جان خشک تنا حضور ﷺ سے محبت و شوق میں روتا تھا تمہیں تو محبت رسول اللہ ﷺ میں اس تنے سے زیادہ بے قرار ہونا چاہئے۔

**حضور ﷺ کی دعا کی وجہ سے ایک متکبر کا دائیں ہاتھ کی توانائی سے محروم ہونا**

۳۵/۵۷۴۷ عَنْ سَلَمَةَ بْنِ الْأَكْوَعِ أَنَّ رَجُلًا أَكَلَ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ بِشِمَالِهِ فَقَالَ كُلْ بِيَمِينِكَ قَالَ لَا اسْتَطِيعُ قَالَ لَا اسْتَطَعْتَ مَانِعَهُ إِلَّا الْكِبْرُ قَالَ فَمَا رَفَعَهَا إِلَى يَمِينِهِ۔

(رواہ مسلم)

اخرجه مسلم فی ۱۵۹۹۱۳ حدیث رقم (۱۰۷-۲۰۲۱)۔

ترجمہ: حضرت سلمہ بن اکوع سے روایت ہے کہ ایک آدمی نے حضور ﷺ کے سامنے بائیں ہاتھ سے کھانا کھایا۔ آپ ﷺ نے فرمایا کہ دائیں ہاتھ سے کھاؤ اس نے کہا کہ میں اس کی استطاعت نہیں رکھتا آپ ﷺ نے فرمایا تو طاقت نہ رکھے وہ تکبر کی وجہ سے (دائیں ہاتھ کے ساتھ کھانے سے) رکا تھا۔ پس وہ اپنا ہاتھ منہ تک بھی نہ لے جاسکتا تھا (مسلم) تشریح: حضور ﷺ کی عادت بدو عادی کی قطعانہ تھی لیکن آپ ﷺ نے اس کو دائیں ہاتھ سے کھانے کی نصیحت کی اور اس نے بجائے اس پر عمل کرنے کے محض تکبر کی وجہ سے غلط تاویل کی اور جھوٹ بولا تو آپ ﷺ نے اس کو بدو عادی جس کا اثر یہ ہوا کہ وہ دایاں ہاتھ منہ تک بھی نہ اٹھا سکتا تھا۔

مَانِعَهُ إِلَّا الْكِبْرُ: یہ الفاظ راوی کے ہیں کہ اس شخص کا دائیں ہاتھ سے نہ کھانا تکبر کی وجہ سے تھا۔

**حضور ﷺ کی سواری کی برکت سے سست رفتار گھوڑے کا تیز رفتار ہونا**

۳۶/۵۷۴۸ عَنْ أَنَسِ بْنِ أَهْلِ الْمَدِينَةِ فَرَعُوا مَرَّةً فَرَكِبَ النَّبِيُّ صَلَّى اللَّهُ عَلَيْهِ وَسَلَّمَ فَرَسًا لِأَبِي طَلْحَةَ بَطِينًا وَكَانَ يَقِطِفُ فَلَمَّا رَجَعَ قَالَ وَجَدْنَا فَرَسَكُمْ هَذَا بَحْرًا فَكَانَ بَعْدَ ذَلِكَ لَا يُجَارَى وَفِي رِوَايَةٍ فَمَا سَبَقَ بَعْدَ ذَلِكَ الْيَوْمَ۔ (رواہ البخاری)

اخرجه البخاری فی ۷۰۱۶ حدیث رقم ۲۸۶۷ و مسلم فی صحيحه ۲۸۰۲۶۴ حدیث رقم (۶۹-۲۳۰۷) و اخرجہ

ابن ماجہ فی السنن ۹۲۶۱۴ حدیث رقم ۲۷۷۲ و احمد فی المسند ۱۴۷۱۳۔

ترجمہ: حضرت انس سے روایت ہے کہ ایک مرتبہ (رات کو) اہل مدینہ ڈرگئے تو نبی کریم ﷺ حضرت ابو طلحہ کے گھوڑے پر (بغیر زین کے) سوار ہوئے جو کہ سست تھا اور مٹھا (یعنی تیز رفتار نہ) تھا پس آپ ﷺ واپس تشریف لائے تو فرمایا ہم نے تمہارے اس گھوڑے کو دریا (کی طرح تیز رو) پایا پس اس کے بعد کوئی گھوڑا اس کے ساتھ بھی نہ چل سکتا تھا اور ایک

روایت میں ہے کہ کوئی گھوڑا اس سے آگے نہ بڑھ سکتا تھا۔ (بخاری)

تشریح: اس حدیث سے دو باتیں ثابت ہوتی ہیں۔

نمبر ۱: نبی اکرم ﷺ کی شجاعت اور بہادری کہ ایسے خطرناک وقت میں اکیلے ہی واقعہ کی صورتحال معلوم کرنے کے لئے تشریف لے گئے۔

نمبر ۲: ایک ست رفتار گھوڑا آپ ﷺ کی برکت سے ایسا تیز رفتار ہو گیا کہ کوئی گھوڑا اس کا مقابلہ نہیں کر سکتا تھا۔

## حضور ﷺ کی برکت سے حضرت جابرؓ کے والد کے قرض کی ادائیگی

۳۹/۵۷۳۷ وَعَنْ جَابِرٍ قَالَ تَوَفَّى أَبِي وَعَلَيْهِ دَيْنٌ فَعَرَضْتُ عَلَى غُرْمَائِهِ أَنْ يَأْخُذُوا التَّمَرَ بِمَا عَلَيْهِ فَأَبَوْا فَاتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَقُلْتُ قَدْ عَلِمْتُ أَنَّ وَالِدِي قَدْ اسْتُشْهِدَ يَوْمَ أُحُدٍ وَتَرَكَ دَيْنًا كَثِيرًا وَإِنِّي أَحِبُّ أَنْ يَرَكَ الْغُرْمَاءُ فَقَالَ لِي إِذْهَبْ فَبِيدِرْ كُلَّ تَمْرٍ عَلَى نَاحِيَةٍ فَفَعَلْتُ ثُمَّ دَعَوْتُهُ فَلَمَّا نَظَرُوا إِلَيْهِ كَانَتْهُمْ أَغْرُوا بِي تِلْكَ السَّاعَةِ فَلَمَّا رَأَى مَا يَصْنَعُونَ طَافَ حَوْلَ أَعْظَمِهَا بَيْدِرًا فَلَتَ مَرَّاتٍ ثُمَّ جَلَسَ عَلَيْهِ ثُمَّ قَالَ ادْعُ لِي أَصْحَابَكَ فَمَا زَالَ يَكِيلُ لَهُمْ حَتَّى آدَى اللَّهُ عَنْ وَالِدِي أَمَانَةً وَأَنَا أَرْضَى أَنْ يُؤَدَّى اللَّهُ أَمَانَةً وَالِدِي وَلَا أَرْجِعُ إِلَى إِخْوَاتِي بِتَمْرَةٍ فَسَلَّمَ اللَّهُ الْبَيَادِرَ كُلَّهَا وَحَتَّى آتَى أَنْظَرَ إِلَى الْبَيْدِرِ الَّذِي كَانَ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ كَانَتْهَا لَمْ تَنْقُصْ تَمْرَةً وَاحِدَةً۔ (رواه البخاری)

آخرجه البخاری فی ۷۰/۶۶ حدیث رقم ۲۸۶۷ و مسلم فی صحیحہ ۱۸۰۲/۴ حدیث رقم (۴۹-۲۳۰۷) و آخرجه ابن ماجہ فی السنن ۹۲/۶۲ حدیث رقم ۲۷۷۲ و احمد فی المسند ۱۴۷/۳۔

ترجمہ: حضرت جابرؓ سے روایت ہے کہ انہوں نے فرمایا کہ جب میرے والد کا انتقال ہوا تو ان پر قرضہ تھا پس میں نے قرض خواہوں کے سامنے یہ بات پیش کی کہ وہ قرض کے بدلے کھجوریں لے لیں لیکن انہوں نے انکار کر دیا تو میں نبی اکرم ﷺ کی خدمت میں آیا اور عرض کیا کہ آپ ﷺ کو معلوم ہی ہے کہ میرے والد جنگ احد میں شہید ہو گئے اور انہوں نے بہت سا قرضہ (واجب الادا) چھوڑا ہے اور میں چاہتا ہوں کہ قرض خواہ آپ ﷺ کو (میرے پاس) دیکھ لیں (اور کچھ رعایت کریں) آپ ﷺ نے مجھے ارشاد فرمایا کہ جاؤ اور ہر قسم کی کھجور کی علیحدہ علیحدہ ڈھیری بناؤ چنانچہ میں نے ایسا ہی کیا پس جب قرض خواہوں نے آپ ﷺ کو دیکھا تو انہوں نے اس وقت ایسا رویہ اختیار کیا جیسے وہ مجھ پر غالب آجائیں گے جب حضور ﷺ نے ان کا یہ رویہ دیکھا تو کچھ کہے بغیر کھجور کی بڑی ڈھیری کے گرد تین چکر لگائے پھر اس کے پاس بیٹھ گئے پھر فرمایا میرے سامنے اپنے ساتھیوں (یعنی قرض خواہوں) کو بلاؤ۔ پس آپ ﷺ کیل کر کے ان کو دیتے رہے یہاں تک کہ اللہ تعالیٰ نے میرے والد کا سارا قرضہ ادا کر دیا میں تو اس پر راضی تھا کہ اللہ تعالیٰ میرے والد کا قرض اتر وادیں اور میں اپنی بہنوں کے پاس ایک کھجور بھی نہ لے جاؤں لیکن اللہ تعالیٰ نے سارے کے سارے ڈھیر محفوظ کر دیئے اور میں اس ڈھیر کو دیکھ رہا تھا جس پر حضور ﷺ بیٹھے تھے گویا کہ اس میں سے ایک کھجور بھی کم نہیں ہوئی (بخاری)



تشریح ﴿ حضرت جابرؓ کے والد حضرت عبداللہ بہت زیادہ سخی تھے لوگ ان کے پاس امانتیں رکھواتے تو وہ ان سے اجازت لے کر غرباء میں تقسیم فرما دیتے اور امانت والوں سے کہتے کہ جب تمہیں ضرورت ہو تم اپنی امانت لے لینا اس طرح جب ان کی شہادت ہوئی تو ان پر لوگوں کا بہت زیادہ قرض تھا۔

قرض خواہوں نے جب آپ ﷺ کو حضرت جابرؓ کے پاس دیکھا تو وہ سمجھے کہ شاید حضور ﷺ سارا یا کچھ قرضہ معاف کرنے کا فرمائیں گے یا صبر کرنے کا فرمائیں گے تو انہوں نے حضرت جابرؓ پر سختی شروع کر دی۔ حضور ﷺ کو ان کے اس طرز عمل کا علم ہو گیا آپ ﷺ نے ایک ڈھیر کے گرد تین چکر لگائے اور حکم دیا کہ قرض خواہوں کو بلاؤ اور ان کو ان کا حصہ دیتے رہو۔ آپ ﷺ کی برکت سے ان کھجوروں میں ایسی برکت ہوئی کہ سارا قرضہ بھی ادا ہو گیا اور ساری کھجوریں بھی باقی رہ گئیں حالانکہ حضرت جابرؓ کی خواہش تھی کہ قرض سارا ادا ہو جائے چاہے بہنوں کے لئے ایک کھجور بھی نہ رہے۔

۵۷۵۰/۳۸ وَعَنْهُ قَالَ إِنَّ أُمَّ مَالِكٍ كَانَتْ تُهْدِي لِلنَّبِيِّ صَلَّى اللَّهُ عَلَيْهِ وَسَلَّمَ فِي عَكَّةَ لَهَا سَمْنًا فَيَأْتِيهَا بَنُوهَا فَيَسْأَلُونَ الْأَدَمَ وَلَيْسَ عِنْدَهُمْ شَيْءٌ فَتَعْمِدُ إِلَى الَّذِي كَانَتْ تُهْدِي فِيهِ لِلنَّبِيِّ صَلَّى اللَّهُ عَلَيْهِ وَسَلَّمَ فَتَجِدُ فِيهِ سَمْنًا فَمَا زَالَ يَفْقِمُ لَهَا أَدَمَ بَيْتَهَا حَتَّى عَصِرَتْهُ فَأَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ عَصِرْتِهَا فَأَلَتْ نَعَمْ قَالَ لَوْ تَرَ كَيْفَهَا مَا زَالَ قَائِمًا۔ (رواه مسلم)

أعرجه مسلم في صحيحه ۱۷۸۴/۱۸ حديث رقم ۲۲۸۰/۱۸ و أحمد في المسند ۳۴۰/۱۳۔

ترجمہ: حضرت جابرؓ سے روایت ہے کہ ام مالک حضور ﷺ کی خدمت میں ایک کچی میں گھی ہدیہ پیش کرتی تھیں۔ پس ان کے بیٹے آتے اور کھانے کے لئے سالن مانگتے اور ان کے پاس کچھ نہ ہوتا تو وہ اس کچی کی طرف متوجہ ہوتیں جس میں حضور ﷺ کے لئے گھی ہدیہ کرتی تھیں تو اس میں گھی پاتیں پس ام مالک کے گھر کا سالن یہی گھی ہوتا تھا یہاں تک کہ انہوں نے اس کو نچوڑ لیا۔ وہ حضور ﷺ کے پاس حاضر ہوئیں آپ ﷺ نے پوچھا کیا تو نے اس کو نچوڑ لیا ہے؟ انہوں نے عرض کیا جی ہاں آپ ﷺ نے فرمایا اگر تو اس کو اس کے حال پر چھوڑ دیتی (نہ نچوڑتی) تو (اس میں گھی) ہمیشہ باقی رہتا۔ (مسلم)

### غزوہ خندق کے موقع پر برکت طعام کا دوسرا معجزہ

۵۷۵۱/۳۹ وَعَنْ أَنَسٍ قَالَ قَالَ أَبُو طَلْحَةَ لَأُمِّ سَلِيمٍ لَقَدْ سَمِعْتُ صَوْتَ رَسُولِ اللَّهِ صَلَّى اللَّهُ عَلَيْهِ وَسَلَّمَ ضَعِيفًا أَعْرَفَ فِيهِ الْجُوعَ فَهَلْ عِنْدَكَ مِنْ شَيْءٍ فَقَالَتْ نَعَمْ فَأَخْرَجَتْ أَقْرَاصًا مِنْ شَعِيرٍ ثُمَّ أَخْرَجَتْ خِمَارًا لَهَا فَلَقَّتِ الْخَبْزَ بَعْضُهُ ثُمَّ دَسَتْهُ تَحْتَ يَدِي وَلَا تَتَنِي بَعْضُهُ ثُمَّ أَرْسَلَنِي إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَذَهَبَتْ بِهِ فَوَجَدَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ وَمَعَهُ النَّاسُ فَسَلَّمْتُ عَلَيْهِمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْسَلَكَ أَبُو طَلْحَةَ قُلْتُ نَعَمْ قَالَ بِطَعَامٍ قُلْتُ نَعَمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَنْ مَعَهُ قَوْمُوا فَاَنْطَلَقَ وَأَنْطَلَقْتُ بَيْنَ أَيْدِيهِمْ حَتَّى جِئْتُ أَبَا طَلْحَةَ فَأَخْبَرْتُهُ فَقَالَ أَبُو طَلْحَةَ يَا أُمِّ سَلِيمٍ قَدْ جَاءَ رَسُولُ

اللہ صلی اللہ علیہ وسلم یا لئیس و لیس عندنا ما نطعمهم فقالت اللہ ورسولہ اعلم فانطلق ابو طلحہ حتی بقی رسول اللہ صلی اللہ علیہ وسلم فاقبل رسول اللہ صلی اللہ علیہ وسلم و ابو طلحہ معہ فقال رسول اللہ صلی اللہ علیہ وسلم ہل می یا ام سلیم ما عندک فأتت بذلك الخبز فامرہ رسول اللہ ففت وعصرت ام سلیم عکۃ فادمتہ ثم قال رسول اللہ صلی اللہ علیہ وسلم فیہ ما شاء اللہ ان یقول ثم قال انذن لعشرۃ فاذن لہم فاکلوا حتی شبعوا ثم خرجوا ثم قال انذن لعشرۃ ثم لعشرۃ فاکل القوم کلہم وشبعوا والقوم سبعون او ثمانون رجلاً (متفق علیہ وفی روایۃ لمسلم انہ) قال انذن لعشرۃ فدخلوا فقال کلو وسموا اللہ فاکلوا حتی فعل ذلک بثمانین رجلاً ثم اکل النبی صلی اللہ علیہ وسلم واهل البیت و ترک سوراً اوفی روایۃ للبخاری قال ادخل علی عشرۃ حتی عد اربعین ثم اکل النبی صلی اللہ علیہ وسلم فجعلت انظر هل نقص منها شیء وفی روایۃ لمسلم ثم اخذ ما بقی فجمعه ثم دعا فیہ بالبرکۃ فعاد کما کان فقال دونکم هذا۔

اخرجه البخاری فی صحیحہ ۵۸۶/۶ حدیث رقم ۳۵۷۸ ومسلم فی صحیحہ ۱۶۱۲/۳ حدیث رقم (۱۴۲-۲۰۴۰) واخرجه الدارمی فی السنن ۳۴/۱ حدیث رقم ۴۳ ومالك فی الموطأ ۹۲۷/۲ حدیث رقم ۱۰ من

کتاب صفة النبی ﷺ

حضرت انسؓ سے روایت ہے انہوں نے فرمایا کہ حضرت ابو طلحہ نے ام سلیمؓ سے کہا کہ میں نے حضور ﷺ کی کمزور آواز سنی ہے مجھے اس میں بھوک محسوس ہوئی ہے۔ کیا تمہارے پاس کوئی چیز ہے؟ انہوں نے کہا جی ہاں۔ پھر انہوں نے جو کی چند روٹیاں نکالیں پھر اپنا دوپٹہ لیا اور کچھ میں روٹیاں پیٹ کر میرے ہاتھ کے نیچے چھپایا اور کچھ کو میرے سر پر پیٹ دیا پھر مجھے حضور ﷺ کے پاس بھیجا میں وہ حضور ﷺ کے پاس لے گیا میں نے حضور ﷺ کو مسجد میں پایا اور آپ ﷺ کے ساتھ کچھ لوگ بھی تھے میں نے ان کو سلام کیا حضور ﷺ نے مجھ سے فرمایا کہ ابو طلحہ نے کچھ بھیجا ہے؟ میں نے کہا جی ہاں آپ ﷺ نے فرمایا کھانے کے ساتھ؟ میں نے عرض کیا جی ہاں۔ آپ ﷺ ان لوگوں سے فرمایا جو آپ ﷺ کے ساتھ تھے کہ کھڑے ہو جاؤ۔ پس آپ ﷺ چل پڑے اور میں ان کے آگے چل پڑا یہاں تک کہ میں ابو طلحہ کے پاس آ گیا اور ان کو (حضور ﷺ کی تشریف آوری کی) خبر دی ابو طلحہ نے ام سلیم سے کہا کہ حضور ﷺ ان لوگوں کے ساتھ تشریف لارہے ہیں اور ہمارے پاس ان کو کھلانے کے لئے کچھ نہیں انہوں نے کہا اللہ اور اس کا رسول ﷺ زیادہ جانتے ہیں ابو طلحہ چلے یہاں تک کہ حضور ﷺ سے ملے پس حضور ﷺ تشریف لائے اور ابو طلحہ آپ ﷺ کے ساتھ تھے آپ ﷺ نے فرمایا اے ام سلیم! لاؤ تمہارے پاس کیا چیز ہے پس وہ وہی روٹیاں لے آئیں۔ حضور ﷺ نے حکم دیا پس ان کو ریزہ ریزہ کیا گیا اور ام سلیم نے کچی کو نیچوڑا جو سالن ہو گیا پھر رسول اللہ ﷺ نے پڑھا جو کچھ اللہ نے چاہا پھر فرمایا کہ دس آدمیوں کو اجازت دو پس ان کو اجازت دی گئی انہوں نے سیر ہو کر کھایا پھر وہ نکل گئے پھر فرمایا کہ دس آدمیوں کو اجازت دو پھر دس کو پس سب کے سب لوگوں نے کھا لیا اور وہ سیر ہو گئے اور وہ لوگ ستر یا اسی آدمی تھے۔ (متفق علیہ) مسلم کی روایت میں ہے کہ آپ ﷺ نے



فرمایا کہ دس آدمیوں کو اجازت دو پس جب وہ داخل ہوئے تو آپ ﷺ نے فرمایا کہ کھاؤ اور اللہ کا نام لو پس انہوں نے کھایا یہاں تک اسی آدمیوں کے ساتھ اس طرح کیا پھر آپ ﷺ اور گھر والوں نے کھانا کھایا اور جھوٹا کھانا باقی رہ گیا۔ بخاری کی ایک روایت میں ہے کہ میرے پاس دس آدمیوں کو لاؤ اس طرح چالیس کو شمار کیا اور ان کے بعد خود نبی کریم ﷺ نے تناول فرمایا میں دیکھ رہا تھا کیا کھانے میں کچھ کم ہوا ہے۔ مسلم کی ایک روایت ہے کہ پھر آپ ﷺ نے باقی کھانے کو لیا اور اس کو جمع کیا پھر اس میں برکت کی دعا کی تو وہ پہلے کی طرح ہو گیا اور آپ ﷺ نے فرمایا اس کو رکھ لو۔

تشریح ﴿﴾ حضرت انسؓ نے جو یہ واقعہ بیان کیا ہے یہ بھی غزوہ خندق کے موقعہ کا ہے جیسا کہ برکت طعام کا ایک واقعہ حضرت جابرؓ کا پہلے بھی گزر چکا ہے وہ بھی غزوہ خندق کا ہے۔

اس روایت میں یہ آیا کہ حضرت انسؓ جب روٹیاں لے کر خدمت اقدس میں حاضر ہوئے تو آپ ﷺ مسجد میں تشریف فرما تھے تو اس مسجد سے مراد مسجد نبوی نہیں بلکہ وہ مسجد مراد ہے جو آپ ﷺ نے غزوہ خندق کے موقعہ پر مدینہ کے محاصرے کے وقت نماز پڑھنے کے لئے بنائی تھی۔

أَرْسَلَكَ أَبُو طَلْحَةَ : تمہیں ابو طلحہ نے بھیجا ہے۔ آپ ﷺ کو اس بات کا علم وحی کے ذریعہ ہو گیا تھا دوبارہ سوال کیا کہ کیا کھانے کے ساتھ بھیجا ہے۔ یہ الگ سے سوال کرنا اس وجہ سے تھا کہ اس کا علم بذریعہ وحی بعد میں ہوا نیز آنحضرت ﷺ کے اس سوال پر کہ کیا تمہیں ابو طلحہ نے بھیجا ہے حضرت انسؓ کا جی ہاں کہنا یہ اس بات کے منافی نہیں کہ ان کو تو حضرت ام سلیمؓ نے بھیجا تھا اس لئے کہ اصل حکم تو حضرت ابو طلحہ کا تھا جس کی وجہ سے ام سلیمؓ نے ان کو بھیجا تھا یا حضور ﷺ نے ام سلیمؓ کا ذکر اس لئے نہ کیا ہو کہ وہ عورت ہیں اور عورت کا مردوں کے مجمع میں ذکر کرنا باعث شرم ہے۔

قَوْمُوا : جب آپ ﷺ کو معلوم ہو گیا تھا کہ ابو طلحہ نے کھانا بھیجا ہے پھر بھی آپ ﷺ نے صحابہ سے فرمایا کہ ابو طلحہ کے گھر چلو تو اس کی وجہ یہ ہو سکتی ہے کہ آپ ﷺ کو علم ہو گیا تھا کہ وہ روٹیاں تھوڑی ہیں جو چند ایک آدمیوں کے لئے ہی کافی ہو سکتی ہیں آپ ﷺ نے اس کو پسند نہ فرمایا کہ چند لوگ تو سیر ہو کر کھالیں اور باقی بھوکے رہ جائیں نیز آپ ﷺ کا ارادہ معجزہ کے اظہار کا تھا تا کہ بہت سے لوگ یہ تھوڑا سا کھانا سیر ہو کر کھالیں اور ابو طلحہ کے گھر میں بھی خیر و برکت ہو۔

اللَّهُ وَرَسُولُهُ أَعْلَمُ : حضرت ام سلیمؓ نے یہ جملہ حضرت ابو طلحہ کی تسلی کے لئے فرمایا کہ جب حضور ﷺ کو کھانے کی مقدار کا علم ہے جو کہ بمشکل دو تین آدمیوں کے لئے پورا ہو سکتا ہے پھر بھی آپ ﷺ کئی لوگوں کو ساتھ لا رہے ہیں تو اس میں کوئی مصلحت اور حکمت ہوگی جس کا علم اللہ اور اس کے رسول ﷺ کو ہے ہمیں گھبرانے کی ضرورت نہیں۔ اس جملے سے حضرت ام سلیمؓ کی عظمت و عقلمندی اور قوت یقین کا اظہار ہوتا ہے۔

ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ..... حضور ﷺ نے اس کھانے میں برکت کی دعا فرمائی اور ایک روایت میں دعا کے لئے یہ الفاظ منقول ہیں : بِسْمِ اللَّهِ اللَّهُمَّ اعْظِمْ فِيهَا الْبَرَكَةَ اللَّهُمَّ اَعِزَّهُ لِي فِي شَرْعِ اللَّهِ اس میں زیادہ برکت نازل فرما۔

إِنَّهُنَّ لِعَشْرَةٍ : سب کو اکٹھے نہیں بلکہ دس دس کر کے بلایا اس لئے کہ برتن اتنا ہی بڑا تھا کہ جس میں دس آدمی کھا سکتے تھے یا پھر مکان میں صرف دس آدمیوں کی گنجائش تھی۔



وَالْقَوْمُ سَبْعُونَ أَوْ ثَمَانُونَ: کھانے والے صحابہ کی تعداد کتنی تھی۔ تو حافظ ابن حجر عسقلانی فرماتے ہیں کہ اس روایت میں شک کے ساتھ ہے کہ یہ ستر تھے یا اسی۔ لیکن دوسری روایت حزم کے ساتھ ہے کہ یہ حضرات اسی تھے۔

البتہ بعض روایات اسی سے اوپر کا بھی ذکر ہے۔ چنانچہ امام احمد کی روایت میں یہ الفاظ ہیں کہ جب یہ پوچھا گیا کہ کتنے لوگ تھے تو انہوں نے کہا اسی سے اوپر تھے لیکن امام احمد کی روایت اور اس روایت میں جس میں بالجزم اسی کا ذکر ہے کوئی تعارض نہیں ہے اس لئے کہ تعداد اسی سے کچھ اوپر تھی جس روایت میں صرف اسی کا ذکر ہے اس میں کسر کو حذف کیا گیا ہے۔

امام احمد ہی کی ایک روایت میں ہے کہ جب چالیس آدمیوں نے کھانا کھالیا تو کھانا دیے کا ویسا ہی رہا یعنی اس میں کوئی کمی نہیں ہوئی اس سے معلوم ہوتا ہے کہ تعداد صرف چالیس تھی تو اس کا جواب بعض حضرات نے یہ دیا ہے کہ یہ واقعہ متعدد بار ہوا ہے ایک دفعہ تعداد اسی یا اسی سے کچھ اوپر تھی اور دوسری مرتبہ تعداد چالیس تھی لیکن تعدد واقعہ والی بات درست نہیں بلکہ واقعہ ایک مرتبہ ہی کا ہے البتہ یہ کہا جاسکتا ہے کہ پہلے چالیس آدمیوں نے دس دس کر کے کھایا پھر دوسرے چالیس کو بعد میں کھلایا کیونکہ وہ پیچھے رہ گئے تھے یا ان کو حضور ﷺ نے بعد میں بلایا تھا۔

اور بخاری کی یہ جو روایت ہے کہ جس میں ہے آپ ﷺ نے چالیس آدمیوں کے بعد کھانا کھلایا تو اس کی وضاحت یہ ہے کہ پہلے چالیس آدمیوں نے جب کھانا کھالیا تو دوسرے چالیس کے آنے سے پہلے آپ ﷺ نے خود نوش فرمالیا پھر جب باقی چالیس بھی آگئے تو پھر انہوں نے کھانا کھلایا۔

## انگشتان مبارک سے پانی کا جاری ہونا

۴۰/۵۷۵۲ وَعَنْهُ قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ بِإِنَاءٍ وَهُوَ بِالزُّورَاءِ فَوَضَعَ يَدَهُ فِي الْإِنَاءِ فَجَعَلَ الْمَاءُ يَنْبُعُ مِنْ بَيْنِ أَصَابِعِهِ فَنَوَضَاءَ الْقَوْمُ قَالَ فَنَادَاهُ قُلْتُ لَأَنْسِيَنَّكُمْ كُنْتُمْ قَالَ ثَلَاثَ مِائَةٍ أَوْ زُهَاءَ ثَلَاثَ مِائَةٍ (متفق عليه)

أُخْرِجَهُ الْبُخَارِيُّ فِي صَحِيحِهِ ۵۸۰/۱۶ حَدِيثٌ رَقْم ۳۵۷۲ وَمُسْلِمٌ فِي صَحِيحِهِ ۱۷۸۳/۴ حَدِيثٌ رَقْم (۲۲۷۹/۶) وَأُخْرِجَهُ التِّرْمِذِيُّ فِي السُّنَنِ ۵۵۶/۵ حَدِيثٌ رَقْم ۳۶۴۱ وَاحْمَدُ فِي الْمُسْنَدِ ۱۴۳/۳۔

ترجمہ: حضرت انسؓ ہی سے روایت ہے انہوں نے فرمایا حضور ﷺ کے پاس پانی کا ایک برتن لایا گیا جبکہ آپ ﷺ مقام زوراء میں تھے پس آپ ﷺ نے برتن میں اپنا ہاتھ رکھا تو پانی آپ ﷺ کی انگلیوں کے درمیان سے (فوارہ کی طرح) اگلنے لگ گیا۔ حضرت قتادہؓ (تابعی) نے کہا کہ میں نے حضرت انسؓ سے پوچھا کہ آپ کتنے آدمی تھے انہوں نے فرمایا تین سو یا تقریباً تین سو۔ (متفق علیہ)

تشریح: فَجَعَلَ الْمَاءُ يَنْبُعُ: یعنی حضور ﷺ نے جب برتن میں دست مبارک رکھا تو پانی فوارے کی طرح اگلنے لگ گیا اس جملے کی وضاحت میں دو قول ہیں ایک یہ کہ جب آپ ﷺ نے اس برتن میں ہاتھ رکھا تو اس برتن میں پانی زیادہ ہو گیا اور ایسا محسوس ہونے لگا کہ پانی انگلیوں کے درمیان بہہ رہا ہے جبکہ دوسرا قول جو کہ امام مزنیؒ کا ہے اور اکثر علماء کا رجحان بھی اسی طرف ہے کہ پانی خود انگلیوں سے ٹکنا شروع ہو گیا چنانچہ اس کی تائید ایک دوسری روایت سے بھی ہوتی ہے جس کے الفاظ ہیں:

فرايت الماء ينبع من اصابه یعنی میں نے دیکھا کہ پانی انگلیوں سے جاری ہو گیا۔  
 زوراء: زاء کے فتح کے ساتھ یہ ایک جگہ ہے جو کہ مدینہ کے بازار کے ساتھ ہے اور بعض حضرات کے نزدیک یہ مدینہ کے قریب کوئی جگہ ہے۔

۴۱/۵۷۵۳ وَعَنْ عَبْدِ اللَّهِ بْنِ مَسْعُودٍ قَالَ كُنَّا نَعُدُّ الْآيَاتِ بَرَكَةً وَأَنْتُمْ تَعُدُّونَهَا تَخْوِيفًا كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَقَلَّ الْمَاءُ فَقَالَ اطْلُبُوا فَضْلَةً مِنْ مَاءٍ فَجَاؤُوا وَبَيَّنَّا فِيهِ مَاءً قَلِيلٌ فَأَدْخَلَ يَدَهُ فِي الْإِنَاءِ ثُمَّ قَالَ حَيَّ عَلَى الطُّهُورِ الْمُبَارَكِ وَالْبَرَكَةُ مِنَ اللَّهِ وَلَقَدْ رَأَيْتُ الْمَاءَ يَنْبُعُ مِنْ بَيْنِ أَصَابِعِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَقَدْ كُنَّا نَسْمَعُ تَسْبِيحَ الطَّعَامِ وَهُوَ يُوَكَّلُ۔

(رواه البخاری)

آخرجه البخاری فی صحیحہ ۵۸۷۱۶ حدیث رقم ۳۵۷۹ والترمذی فی السنن ۵۵۷۱۵ حدیث رقم ۳۶۳۳

والدارمی ۲۸۱۱ حدیث رقم ۲۹

ترجمہ: حضرت عبداللہ بن مسعود سے روایت ہے انہوں نے فرمایا کہ ہم آیات کو برکت (کاسب) شمار کرتے تھے اور تم ان کو (منکرین کو) ڈرانے کا سبب سمجھتے ہو۔ ہم ایک سفر میں رسول اللہ ﷺ کے ساتھ تھے تو پانی کم ہو گیا آپ ﷺ نے فرمایا بچا ہوا پانی (اگر ہو تو) اس کو تلاش کرو۔ پس صحابہ آپ کے پاس ایک برتن لائے جس میں تھوڑا سا پانی تھا آپ ﷺ نے اس برتن میں ہاتھ داخل کیا پھر فرمایا بابرکت پانی (حاصل کرنے کے لئے) اور برکت اللہ کی طرف ہے ہے البتہ تحقیق میں نے پانی کو حضور ﷺ کی انگلیوں کے درمیان سے پھونٹے ہوئے دیکھا اور البتہ ہم کھانا کھاتے وقت کھانے کی تسبیح سنتے تھے۔ (بخاری)

تشریح: اس حدیث میں حضور ﷺ کے دو معجزوں کا ذکر ہے پہلا معجزہ یہ کہ جب سفر میں پانی کی قلت ہوئی تو آپ نے تھوڑا سا پانی منگوایا اس میں دست مبارک رکھا تو انگلیوں کے درمیان سے پانی بہنے لگ گیا تو آپ ﷺ نے فرمایا کہ بابرکت پانی کی طرف آؤ اور برکت اللہ کی طرف سے نازل ہوتی ہے نہ کہ کسی اور کی طرف سے پانی انگلیوں کے درمیان سے ہی نکلا تھا جیسا کہ ظاہر الفاظ کا بھی یہی تقاضا ہے اور جمہور علماء کے نزدیک بھی یہی صحیح ہے جیسا کہ حضرت موسیٰ علیہ السلام کا معجزہ ہے کہ انہوں نے پتھر پر لاٹھی ماری تو اس سے چشے پھوٹ پڑے اسی طرح آپ ﷺ کی انگلیوں سے پانی رواں ہو گیا ایک قول یہ ہے کہ پانی انگلیوں سے نہیں نکلا بلکہ برتن میں پانی زیادہ ہو گیا لیکن یہ قول محض ایک تاویل ہے جو کہ قابل التفات نہیں معلوم نہیں کہ حدیث میں اس تاویل کی ضرورت کیوں پیش آئی۔

باقی رہی یہ بات کہ معجزہ کے لئے تھوڑے سے پانی منگوانے کی کیا ضرورت تھی اس کی کیا حکمت تھی حالانکہ معجزہ تو پانی بالکل نہ ہونے کی صورت میں بھی ظاہر ہو سکتا تھا تو اس کی حکمت اور راز اللہ تعالیٰ ہی بہتر جانتے ہیں۔ البتہ یہ بات تمام معجزات میں قدر مشترک ہے کہ ان میں اسباب کا تھوڑا بہت دخل ہوتا ہے ان کو من کل الوجوه خلاف عادت نہیں کہا جاسکتا۔

دوسرا معجزہ حضرت ابن مسعود نے یہ بیان فرمایا کہ ہم کھانا کھاتے وقت سامنے موجود کھانے کی تسبیح سنتے تھے اسی طرح

حضرت انسؓ کی ایک روایت میں ہے کہ آپ ﷺ نے سگریزوں کی ایک مٹھی لی تو وہ کنکر آپ ﷺ کے دست مبارک میں تسبیح پڑھنے لگ گئے یہاں تک کہ ہم نے خود ان کی تسبیح سنی ہے۔

اس روایت کے شروع میں لفظ آیات آیا ہے آیات سے کیا مراد ہے تو شیخ عبدالحقؒ نے علامہ طبری سے یہ نقل کیا ہے کہ آیات سے مراد آیات قرآنی بھی ہو سکتی ہیں اور آیات سے مراد معجزات بھی ہو سکتے ہیں جو آپ ﷺ کے دست مبارک پر ظاہر ہوتے تھے لیکن معجزات مراد لینا سیاق کلام کے زیادہ موافق ہے لیکن ملا علی قاری نے فرمایا کہ یہاں آیات سے مراد صرف معجزات اور کرامات ہی ہیں آیات قرآنی مراد لینا یہاں نامناسب ہے۔

حضرت عبداللہ بن مسعود کے فرمانے کا مقصد یہ ہے کہ یہ آیات اگرچہ کافروں کو ڈرانے کے لئے ہیں لیکن اہل ایمان جو آیات کی حقانیت کے معتقد ہیں ان کے لئے باعث برکت اور زیادتی ایمان کا ذریعہ ہیں۔

### پانی میں برکت کا ایک اور معجزہ

۴۲/۵۷۵۴ وَعَنْ أَبِي قَتَادَةَ قَالَ خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنَّكُمْ تُسِيرُونَ عَشِيَّتَكُمْ وَلَيْلَتَكُمْ وَتَاتُونَ الْمَاءَ وَانْشَاءَ اللَّهُ غَدًا فَانْطَلِقِ النَّاسُ لَا يَلْوِي أَحَدٌ عَلَى أَحَدٍ قَالَ أَبُو قَتَادَةَ فَيَنِمَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَسِيرُ حَتَّى ابْهَارَ اللَّيْلِ فَمَالَ عَنِ الطَّرِيقِ فَوَضَعَ رَأْسَهُ ثُمَّ قَالَ احْفَظُوا عَلَيْنَا صَلَوَتَنَا فَكَانَ أَوَّلُ مَنْ اسْتَقِظَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالشَّمْسُ فِي ظَهْرِهِ ثُمَّ قَالَ ارْكَبُوا فَرَكِبْنَا فَيَسِرْنَا حَتَّى إِذَا ارْتَفَعَتِ الشَّمْسُ وَنَزَلَ ثُمَّ دَعَا بِمِضْطَاةٍ كَانَتْ مَعِيَ فِيهَا شَيْءٌ مِنْ مَاءٍ فَتَرَضَّا مِنْهَا وَضَوْءٌ دُونَ وَضَوْءٍ قَالَ وَبَقِيَ فِيهَا شَيْءٌ مِنْ مَاءٍ ثُمَّ قَالَ احْفَظْ عَلَيْنَا مِضْطَاةَ تَكْ فَسَيَكُونُ لَهَا نَبَأٌ ثُمَّ أَذِنَ بِأَلٍّ بِالصَّلَاةِ فَصَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ رَكَعَتَيْنِ ثُمَّ صَلَّى الْغَدَاةَ وَرَكِبَ وَرَكِبْنَا مَعَهُ فَانْتَهَيْنَا إِلَى النَّاسِ حِينَ امْتَدَّ النَّهَارُ وَحَمِيَ كُلُّ شَيْءٍ وَهُمْ يَقُولُونَ يَا رَسُولَ اللَّهِ هَلَكْنَا وَعَطِشْنَا فَقَالَ لَا هَلِكَ عَلَيْكُمْ وَدَعَا بِأَلٍّ لِمِضْطَاةٍ فَجَعَلَ يَصُبُّ وَأَبُو قَتَادَةَ يُسْقِيهِمْ فَلَمْ يَعُدْ أَنْ رَأَى النَّاسَ مَاءً فِي الْمِضْطَاةِ تَكَابُّوا عَلَيْهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسِنُوا الْمَلَا كُلُّكُمْ سَيَرَوِي قَالَ فَفَعَلُوا فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُبُّ وَأَسْقِيهِمْ حَتَّى مَا بَقِيَ غَيْرِي وَغَيْرَ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ صَبَّ فَقَالَ لِي اشْرَبْ فَقُلْتُ لَا أَشْرَبُ حَتَّى تَشْرَبَ يَا رَسُولَ اللَّهِ فَقَالَ إِنَّ سَاقِي الْقَوْمِ أَخْرَهُمْ قَالَ فَشَرِبْتُ وَشَرِبَ قَالَ فَاتَى النَّاسَ وَالْمَاءُ جَاءَ مِثْنِ رَوَاءَ (رواه مسلم هكذا في صحيحه كذا في كتاب الحميدى وجامع الاصول وزاد في المصابيح بعد قوله) أَخْرَهُمْ لَفْظَةً شَرْبًا۔

أَخْرَجَهُ مُسْلِمٌ فِي صَحِيحِهِ ۴۷۲/۱ حَدِيثٌ رَقْمُ (۳۱۱-۶۸۱) وَأَخْرَجَهُ التِّرْمِذِيُّ فِي السَّنَنِ ۲۷۱/۴ حَدِيثٌ رَقْمُ



۱۸۹۴ و اخرجه ابن ماجہ ۱۱۳۵/۲ حدیث رقم ۲۴۳۴ و اخرجه الدارمی ۱۶۴/۲ حدیث رقم ۲۱۳۵ و احمد فی

المسند ۳۵۴/۴

ترجمہ: حضرت ابو قتادہ سے روایت ہے انہوں نے فرمایا کہ (ایک مرتبہ) رسول اللہ ﷺ نے ہمیں خطبہ دیا پس آپ ﷺ نے ارشاد فرمایا کہ تم اس رات کے اول حصہ میں اور آخری حصہ میں سفر کرو گے اور تم کو کل انشاء اللہ پانی مل جائے گا پس لوگ چلنا شروع ہو گئے کسی کو کسی کا دھیان نہیں تھا۔ ابو قتادہ کہتے ہیں حضور ﷺ بھی چلے جا رہے تھے کہ جب آدھی رات ہو گئی تو آپ ﷺ راستے سے ہٹ گئے اور سر رکھ کر سو گئے پھر فرمایا کہ ہماری نماز (کے وقت) کا خیال رکھنا۔ پس آپ ﷺ سب سے پہلے بیدار ہوئے جبکہ دھوپ آپ کی پشت پر پڑنے لگی پھر آپ ﷺ نے فرمایا سوار ہو جاؤ۔ پس ہم سوار ہو کر چل پڑے یہاں تک کہ جب سورج بلند ہو گیا تو آپ ﷺ سواری سے اترے پھر وضو کا برتن منگوا یا جو میرے پاس تھا جس میں تھوڑا سا پانی بچ گیا پھر فرمایا کہ اس پانی کی حفاظت کرنا عنقریب اس پانی سے ایک بڑی بات ظہور پذیر ہونے والی ہے۔ پھر حضرت بلالؓ نے نماز کے لئے اذان دی۔ آپ ﷺ نے دو رکعت نماز پڑھی پھر صبح کی نماز پڑھی پھر آپ ﷺ سواری پر سوار ہوئے ہم بھی ساتھ سوار ہو گئے پس ہم ان لوگوں تک پہنچ گئے (جو ہم سے آگے جا کر اترے تھے) اس وقت تک دن چڑھ آیا تھا اور ہر چیز (گرمی کی وجہ سے) تپ گئی تھی اور لوگوں نے کہنا شروع کر دیا یا رسول اللہ ﷺ! ہم ہلاک ہو گئے اور ہم پیاسے ہیں آپ ﷺ نے فرمایا تم پر ہلاکت نہیں ہے پھر آپ ﷺ نے پانی کا برتن منگوا یا اور اس سے پانی ڈالنا شروع کیا اور ابو قتادہ نے ان کو پلانا شروع کر دیا جب لوگوں نے برتن سے پانی گرتے دیکھا تو سب ٹوٹ پڑے اور ایک دوسرے پر گرنے لگے آپ ﷺ نے فرمایا مخلوق کے ساتھ بھلائی اور نیکی کرو (یعنی از دحام کر کے لوگوں کو تکلیف نہ دو) تم سب کے سب اس پانی سے سیراب ہو گے۔ ابو قتادہ کا بیان ہے کہ لوگوں نے ایسا ہی کیا (یعنی اخلاق سے کام لیا) پھر حضور ﷺ نے ڈالنا اور میں نے پلانا شروع کیا یہاں تک کہ میرے اور حضور ﷺ کے علاوہ کوئی نہ رہا پھر آپ ﷺ نے ڈالا اور مجھے فرمایا کہ پیو میں نے عرض کیا یا رسول اللہ ﷺ! جب تک آپ ﷺ نہ پیئیں گے اس وقت تک میں نہ پیوں گا آپ ﷺ نے فرمایا جماعت کو پلانے والا بعد میں پیتا ہے ابو قتادہ کہتے ہیں کہ میں نے بھی پیا اور رسول اللہ ﷺ نے بھی پس لوگ پانی کی جگہ پر اس حال میں پہنچے کہ وہ سب سیراب ہو چکے تھے۔ اس کو امام مسلم نے اپنی صحیح میں اسی طرح روایت کیا ہے اور یہی روایت حمیدی کی کتاب اور جامع الاصول میں بھی ہے البتہ مصابیح میں حضور ﷺ کے فرمان انخروہم کے بعد لفظ شرباً کا اضافہ ہے۔

تشریح: جب صحابہؓ نے پیاس کی شکایت کی اور عرض کیا کہ ہم پیاس اور گرمی کی شدت سے ہلاک ہو جائیں گے تو آپ ﷺ نے ان کو تسلی دی کہ گھبراؤ نہیں اللہ تعالیٰ تمہاری سیرابی کے لئے ضرور انتظام فرمائے گا چنانچہ اس معجزے کا ظہور ہوا جس کا اس روایت میں ذکر ہے۔

اس حدیث سے چند باتیں ثابت ہوتی ہیں:

نمبر ۱: نبی کریم ﷺ جب بیدار ہوئے تو فوراً اس جگہ نماز کی قضا نہیں کی بلکہ اس جگہ سے آپ ﷺ تشریف لے گئے اس سے یہ معلوم ہوا کہ جس جگہ پر خدا کے حکم کی تعمیل میں تاخیر ہو یا کسی ممنوع کام کا ارتکاب ہوا ہو چاہے غیر ارادی طور پر ہوا ہو اس جگہ سے جلد نکل جانا چاہئے۔

البتہ یہ بھی ممکن ہے کہ آپ ﷺ کا اس جگہ سے کوچ کرنا اس وجہ سے ہو کہ وہاں پانی نہ تھا یا اس لئے کہ یہ وقت مکروہ تھا جس پر راوی کا قول فر کبنا دلالت کر رہا ہے۔

نمبر ۲: آپ ﷺ نے پہلے دو رکعتیں پڑھیں جو کہ فجر کی سنتیں تھیں اس سے معلوم ہوا کہ اگر کسی وجہ سے نماز فجر قضا ہو جائے اور زوال شمس سے پہلے اس کو ادا کیا جائے تو فجر کی سنتیں بھی پڑھی جائیں۔

اس مسئلہ کی تھوڑی سی وضاحت یہ ہے کہ اگر فجر کے فرض قضا ہو جائیں تو زوال سے پہلے تو سنتیں بھی ساتھ پڑھی جائیں گی اور زوال کے بعد اگر فجر کی قضا کی جائے تو پھر سنتوں کی قضا نہیں ہے اور اگر صرف فجر کی سنتیں فوت ہو جائیں تو ان کی قضا نہیں ہے لیکن امام محمدؒ کے قول کے مطابق طلوع آفتاب کے بعد زوال سے پہلے سنتیں پڑھ لینی چاہئیں۔

### غزوہ تبوک میں تھوڑے سے کھانا میں ظہورِ برکت کا معجزہ

۵۷۵/۳۳ وعَنْ أَبِي هُرَيْرَةَ قَالَ لَمَّا كَانَ يَوْمَ غَزْوَةِ تَبُوكَ أَصَابَ النَّاسَ مَجَاعَةٌ فَقَالَ عُمَرُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ ادْعُهُمْ بِفَضْلِ أَزْوَادِهِمْ ثُمَّ ادْعُ اللَّهُ لَهُمْ عَلَيْهَا بِاِبْرَکَةِ فَقَالَ نَعَمْ فَدَعَا بِنَطْعٍ قَبِیْطٍ ثُمَّ دَعَا بِفَضْلِ أَزْوَادِهِمْ فَجَعَلَ الرَّجُلُ يَجِيءُ بِكَفِّ ذَرَّةٍ وَيَجِيءُ الْآخَرُ بِكَفِّ تَمْرٍ وَيَجِيءُ الْآخَرُ بِكُسْرَةٍ حَتَّى اجْتَمَعَ عَلَى النَّطْعِ شَيْءٌ يَسِيرٌ فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِاِبْرَکَةِ ثُمَّ قَالَ خُذُوا فِي أَوْعِيَتِكُمْ فَآخِذُوا فِي أَوْعِيَتِهِمْ حَتَّى مَا تَرَكُوا فِي الْعُسْكَرِ وَعَاءً إِلَّا مَلَأَ وَهُ قَالَ فَآكَلُوا حَتَّى شَبِعُوا وَفَضَلَتْ فَضْلَةً فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَشْهَدُ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ لَا يَلْقَى اللَّهُ بِهِمَا عَبْدٌ غَيْرَ شَاكٍ فَيُحْجَبُ عَنِ الْجَنَّةِ۔ (رواه مسلم)

آخر جہ مسلم فی صحیحہ ۵۶۱۱ حدیث رقم (۴۵-۲۷) و احمد فی المسند ۱۱/۳

ترجمہ: حضرت ابو ہریرہؓ سے روایت ہے کہ غزوہ تبوک کے دن لوگوں کو شدید بھوک لگی حضرت عمرؓ نے عرض کیا یا رسول اللہ ﷺ ان کا باقی بچا ہوا زوارہ منگوا کر اللہ سے ان کے لئے اس میں برکت کی دعا فرمادیں آپ ﷺ نے فرمایا ٹھیک ہے پس ایک چمڑے کا دسترخوان منگوا یا پس وہ بچایا گیا پھر آپ ﷺ نے ان کا باقی بچا ہوا توشہ منگوا یا پس ایک آدمی مٹھی بھر لو بیا لے کر آیا۔ دوسرا مٹھی بھر کھجوریں کوئی آدمی روٹی کا ٹکڑا لے کر آیا یہاں تک کہ دسترخوان پر تھوڑا سا سامان جمع ہو گیا حضور ﷺ نے اس میں برکت کی دعا فرمائی پھر فرمایا اپنے برتنوں میں بھرو۔ پس لوگوں نے اپنے برتنوں میں بھرنا شروع کر دیا یہاں تک کہ لشکر میں کوئی برتن ایسا نہ رہا جس کو بھرا نہ گیا ہو۔ راوی کہتے ہیں کہ پھر انہوں نے کھایا یہاں تک کہ وہ سیر ہو گئے پھر بھی بہت سارا بچ گیا آپ ﷺ نے فرمایا میں گواہی دیتا ہوں کہ اللہ کے سوا کوئی معبود نہیں اور بے شک میں اللہ کا رسول ہوں کوئی ایسا بندہ جو یہ دو گواہیاں دے اور اس کو ان میں شک نہ ہو وہ اللہ تعالیٰ سے ملے (ایسا نہیں ہو سکتا کہ) اس کو جنت سے روک دیا جائے۔ (مسلم)

مجم طبرانی میں عمران بن حصینؓ سے مروی ہے کہ نصاریٰ عرب نے ہر قل شاہ روم کے پاس یہ لکھ کر بھیجا کہ محمد ﷺ کا انتقال

ہو گیا ہے اور لوگ قحط میں مبتلا ہیں عرب پر حملہ کے لئے اس سے بہتر موقع اور کوئی نہیں ہو سکتا ہر قحط نے فوراً تیاری کا حکم دیا اور چالیس ہزار رومیوں کا لشکر جرار لے کر آپ ﷺ سے مقابلہ کے لئے تیار ہو گیا آپ ﷺ کو شام کے کچھ تاجروں سے جو مدینہ میں تجارت کے لئے آتے تھے ہر قحط کے حملے کی اطلاع ملی تو آپ ﷺ نے فوراً تیاری کا حکم دیا تاکہ دشمنوں کی سرحد (تبوک) پر پہنچ کر ان کا مقابلہ کیا جاسکے۔ تبوک ایک جگہ کا نام ہے جو مدینہ منورہ سے تقریباً ۴۶۵ میل کے فاصلے پر واقع ہے یہ بہت بڑی مسافت تھی اور موسم بھی گرمی کا تھا قحط اور گرانی فقر و فاقہ کا وقت تھا ایسے نازک وقت میں مؤمنین مخلصین دل و جان سے تیار ہو گئے اور اپنی حیثیت سے بڑھ کر ہر ایک نے اس غزوہ کے لئے چندہ دیا چنانچہ پانچشنبہ رجب ۹ھ کو آپ ﷺ لشکر لے کر تبوک کی طرف روانہ ہوئے تبوک پہنچ کر لشکر کو خوراک کی قلت کا سامنا ہوا تو حضرت عمرؓ نے آپ ﷺ سے درخواست کی کہ جن لوگوں کے پاس توشہ ہے اس کو جمع کر کے اس میں برکت کی دعا فرمادیں تاکہ خوراک کی قلت ختم ہو جائے جبکہ دوسری روایت میں اس واقعہ کی تفصیل اس طرح ہے کہ جب لوگوں کو خوراک کی قلت کا سامنا کرنا پڑا تو انہوں نے آپ ﷺ سے اجازت لی کہ ہم اونٹ ذبح کر کے کھالیں آپ ﷺ نے اس کی اجازت مرحمت فرمادی جب حضرت عمرؓ کو اس کا علم ہوا تو آپ ﷺ کی خدمت میں حاضر ہوئے اور عرض کیا یا رسول اللہ ﷺ اگر اونٹ ذبح کر کے کھاتے رہے تو سواری کے لئے جانور کم ہو جائیں گے اور سفر کی مشقت اٹھانا پڑے گی آپ ﷺ اس طرح فرمائیں کہ باقی بچے ہوئے زاد راہ کو جمع کر کے اس میں برکت کی دعا فرمادیں چنانچہ ایسا ہوا اور خوراک کی قلت کا مسئلہ بالکل ختم ہو گیا۔

تبوک پہنچ کر آپ ﷺ نے بیس روز قیام فرمایا مگر کوئی مقابلہ پر نہیں آیا لیکن آپ ﷺ کا آنا تبے کا نہیں گیا بلکہ دشمن مرعوب ہو گئے اور آس پاس کے قبائل نے حاضر ہو کر سر تسلیم خم کیا۔

اس حدیث کے آخر میں آپ ﷺ نے ارشاد فرمایا کہ جو آدمی یقین و اعتقاد کے ساتھ توحید و رسالت کی گواہی دے اور اسی حالت میں اس کا انتقال ہو جائے تو ایسا ہرگز نہیں ہو سکتا کہ اس کو جنت میں جانے سے روک دیا جائے وہ بالضرور جنت میں جائے گا اگرچہ اپنی بد اعمالیوں کی سزا بھگت کر جائے۔

ام المؤمنین زینبؓ کے نکاح کے موقع پر ام سلیم کی طرف سے کھانے میں برکت کا معجزہ

۴۴/۵۷۵۶ وَعَنْ أَنَسٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ عَرُوسًا بِزَيْنَبَ فَعِمِدَتْ أُمِّيُّ أُمُّ سُلَيْمٍ إِلَى تَمْرِ وَتَمْنٍ وَأَقِطٍ فَصَنَعَتْ حَيْسًا فَجَعَلَتْهُ فِي تَوْرٍ فَقَالَتْ يَا أَنَسُ إِذَا هَبْ بِهَذَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقُلْ بَعَثْتُ بِهَذَا إِلَيْكَ أُمِّيُّ وَهِيَ تَقْرِيكَ السَّلَامَ وَتَقُولُ إِنَّ هَذَا لَكَ مِنَّا قَلِيلٌ يَا رَسُولَ اللَّهِ فَذَهَبَتْ فَقُلْتُ فَقَالَ ضَعُوهُ ثُمَّ قَالَ إِذَا هَبْ فَأَدْعُ لِي فَلَانًا وَفَلَانًا وَفَلَانًا رَجُلًا سَمَاهُمْ وَأَدْعُ لِي مَنْ لَقِيتُ فَدَعَوْتُ مَنْ سَمِيَّ وَمَنْ لَقِيتُ فَرَجَعْتُ فَإِذَا الْبَيْتُ عَاصٍ بِأَهْلِهِ قِيلَ لَأَنَسٍ عَدَدَكُمْ كَمْ كَانُوا قَالَ زَهَاءَ ثَلَاثِمِائَةٍ فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَضَعَ يَدَهُ عَلَى تِلْكَ الْحَيْسَةِ وَتَكَلَّمَ بِمَا شَاءَ اللَّهُ ثُمَّ جَعَلَ يَدْعُو عَشْرَةَ عَشْرَةً يَا كُلُّونَ مِنْهُ وَيَقُولُ لَهُمْ أَذْكُرُوا اسْمَ



اللّٰهُ وَلِيًّا كُلُّ رَجُلٍ مِّمَّا يَلِيهِ قَالَ فَأَكْلُوا حَتَّى شَبِعُوا فَخَرَجَتْ طَائِفَةٌ وَدَخَلَتْ طَائِفَةٌ حَتَّى أَكَلُوا كُلُّهُمْ قَالَ لِي يَا أَنَسُ ارْفَعْ فَرَفَعْتُ فَمَا أَدْرِي حِينَ وَضَعْتُ كَانَ أَكْثَرُ أَمْ حِينَ رَفَعْتُ۔ (متفق علیہ)

أُخْرِجَهُ الْبُخَارِيُّ فِي صَحِيحِهِ ۲۲۶/۹ حَدِيثٌ رَقْم ۵۱۶۳ وَمُسْلِمٌ فِي صَحِيحِهِ ۱۰۵۱/۲ حَدِيثٌ رَقْم (۱۴۲۸-۹۴) وَأُخْرِجَهُ التِّرْمِذِيُّ فِي السَّنَنِ ۳۳۳/۵ حَدِيثٌ رَقْم ۳۲۱۸ وَأُخْرِجَهُ السَّائِي فِي السَّنَنِ ۱۳۶/۶ حَدِيثٌ رَقْم ۳۳۸۷۔

ترجمہ: حضرت انسؓ سے روایت ہے کہ وہ فرماتے ہیں کہ جب نبی کریم ﷺ کا حضرت زینبؓ کے ساتھ نکاح ہوا تو میری والدہ ام سلیمؓ نے کھجور گھی اور پیاز لے کر ایک حلوہ تیار کیا اور اس کو ایک پیالے میں رکھا اور مجھے کہا کہ اے انس! یہ حضور ﷺ کی خدمت میں لے جا اور ان سے عرض کرنا کہ یا رسول اللہ! یہ میری والدہ نے آپ ﷺ کی طرف بھیجا ہے اور وہ آپ ﷺ کو سلام کہہ رہی تھیں اور یہ بھی کہہ رہی تھیں کہ یہ ہماری طرف سے ایک حقیر سا ہدیہ ہے (اس کو قبول فرمائیں) پس میں گیا اور میں نے کہا (یعنی جو کچھ میری والدہ نے کہا تھا) آپ ﷺ نے ارشاد فرمایا اس کو رکھ دو پھر فرمایا جاؤ فلاں فلاں اور فلاں آدمیوں کو بلا لاؤ جن کے نام حضور ﷺ نے لئے تھے (لیکن حضرت انسؓ نام بھول گئے) اور ان کو بھی میرے پاس بلا لاؤ جو تجھے ملیں پس میں ان کو بلا لایا جن کا حضور ﷺ نے نام لیا تھا اور جن سے میں ملا تھا پس جب میں واپس لوٹا تو گھر لوگوں سے بھرا ہوا تھا حضرت انسؓ سے کہا گیا کہ تمہاری تعداد کتنی تھی تو آپ ﷺ نے جواب دیا تین سو کے قریب ہوگی میں نے حضور ﷺ کو دیکھا کہ آپ ﷺ نے اپنا ہاتھ اس حلوے پر رکھا اور وہ کچھ پڑھا جو اللہ نے چاہا پھر دس دس کو بلانا شروع کیا جو اس سے کھاتے اور آپ ﷺ ان سے فرماتے کہ اللہ کا نام لو اور ہر ایک اپنی طرف سے کھائے۔ حضرت انسؓ فرماتے ہیں کہ انہوں نے کھایا یہاں تک کہ وہ سیر ہو گئے پس ایک جماعت نکلتی اور دوسری داخل ہوتی یہاں تک کہ ان سب نے کھایا آپ ﷺ نے مجھ سے ارشاد فرمایا اے انس! اس کو اٹھاؤ۔ پس میں نے اٹھایا تو مجھے معلوم نہیں کہ جب میں نے رکھا تھا اس وقت زیادہ تھا یا اس وقت جب میں نے اس کو اٹھایا (متفق علیہ)

تشریح: اس روایت سے معلوم ہوتا ہے کہ حضرت زینبؓ کے نکاح کا ولیمہ ام سلیمؓ کے بھیجے ہوئے اس حلوے سے کیا گیا جس کو تین سو کے قریب لوگوں نے نوش کیا جبکہ حضرت انسؓ ہی کی دوسری روایت میں ہے کہ حضرت زینبؓ کے ولیمہ کے موقع پر آپ ﷺ نے بکری ذبح فرمائی اور ولیمہ میں ایک ہزار لوگوں کو گوشت روٹی پیش کی گئی جس کو انہوں نے سیر ہو کر کھایا تو بظاہر ان دونوں روایتوں میں تعارض ہے۔ اس کے مختلف جوابات دیئے گئے ہیں بعض حضرات نے کہا کہ ایک دن یہ حلوے والا واقعہ ہوا اور دوسرے دن روٹی اور گوشت کھلانے کا واقعہ ہوا۔ بعض حضرات نے کہا کہ یہ حلوہ آپ ﷺ کی خدمت میں اس وقت پہنچا جب آپ ولیمہ کا کھانا یعنی روٹی اور گوشت کھلانے کے لئے جارہے تھے یعنی ولیمہ میں دونوں چیزیں لوگوں کو کھلائیں لیکن یہ دونوں جواب رکیک ہیں اچھا جواب وہ ہے جو ملا علی قاریؒ نے دیا ہے کہ حضرت ام سلیمؓ نے جو حلوہ بھیجا تھا وہ تو ہدیہ تھا آپ ﷺ نے اکیلے نوش کرنے کی بجائے وہ تقریباً تین سو لوگوں کو بھی کھلایا یہ ولیمہ نہیں تھا بلکہ ولیمہ تو اسی شام یا اگلے دن بکری ذبح کر کے کیا تھا اس لئے ان دونوں روایتوں میں کوئی تضاد نہیں۔

سماہم: حضور ﷺ نے تین آدمیوں کا نام لے کر فرمایا کہ ان کو بلا لاؤ لیکن حضرت انسؓ یہ واقعہ بیان کرتے وقت ان حضرات

کے نام بھول گئے تو انہوں نے بوقت روایت فلاں فلاں کہہ دیا: رَجَالًا سَمَّاہُمْ کے الفاظ خود حضرت انسؓ کے ہیں اور فَلَانًا وَفُلَانًا کے الفاظ اس سے بدل ہیں یا اعمیٰ فعل مخدوف کا مفعول یہ ہیں۔

## حضور ﷺ کی دعا سے تھکے ماندے اونٹ کا چست اور تیز رفتار ہونا

۴۵/۵۷۵۷ وَعَنْ جَابِرٍ قَالَ غَزَوْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا عَلَى نَاضِحٍ قَدْ أُعْثِيَ فَلَا يَكَادُ يَسِيرُ فَتَلَاَحَقَ بِي النَّبِيُّ صَلَّى اللَّهُ عَلَيْهِ وَسَلَّمَ فَقَالَ مَا لِبَعِيرِكَ قُلْتُ قَدْ عَمِيَ فَتَخَلَّفَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَزَجَرَهُ فَدَعَا لَهُ فَمَا زَالَ بَيْنَ يَدَيِ الْإِبِلِ قَدْ أَمَهَا يَسِيرُ فَقَالَ لِي كَيْفَ تَرَى بَعِيرَكَ قُلْتُ بِخَيْرٍ قَدْ أَصَابَتْهُ بَرَكَتُكَ قَالَ أَتَسْبِعُهُ بِوَقِيَّةٍ فَبِعْتُهُ عَلَى أَنَّ لِي فَقَارَ ظَهْرِهِ إِلَى الْمَدِينَةِ فَلَمَّا قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ غَدَوْتُ عَلَيْهِ بِالْبَعِيرِ فَأَعْطَانِي ثَمَنَهُ وَرَدَّهُ عَلَيَّ۔ (متفق عليه)

أخرجه البخاری فی صحیحہ ۲۲۰۱۴ حدیث رقم ۲۰۹۷ وأخرجه مسلم فی صحیحہ ۱۲۲۱/۳ حدیث رقم (۷۱۵-۱۱۰)

ترجمہ: حضرت جابرؓ سے روایت ہے انہوں نے فرمایا کہ میں ایک غزوہ میں حضور ﷺ کے ساتھ تھا اور میں ایک پانی کھینچنے والے اونٹ پر سوار تھا جو کہ تھکا ہوا تھا اور چل نہیں سکتا تھا پس حضور ﷺ مجھ سے آئے اور فرمایا تمہارے اونٹ کو کیا ہو گیا؟ میں نے عرض کیا کہ یہ تھک گیا ہے پس حضور ﷺ نے پیچھے جا کر اس کو ہانکا اور اس کے لئے دعا کی اس کے بعد وہ ہمیشہ دوسرے اونٹوں سے آگے رہتا تھا پھر حضور ﷺ نے مجھ سے پوچھا اب تیرا اونٹ کیسا ہے؟ میں نے عرض کیا کہ آپ ﷺ کی برکت سے اب خوب چلتا ہے آپ ﷺ نے فرمایا کہ چالیس درہم کے بدلے کیا اس کو بیچو گے؟ میں نے اس کو اس شرط کے ساتھ بیچا کہ مدینے تک میں اس پر سوار ہوں گا پس جب حضور ﷺ مدینہ پہنچ گئے تو میں صبح کو اونٹ بے کر آپ ﷺ کے پاس آیا تو آپ ﷺ نے اس کی قیمت بھی دی اور وہ اونٹ بھی واپس کر دیا (متفق علیہ)۔

تشریح: حضرت جابرؓ فرماتے ہیں کہ میرا اونٹ تھکا ہوا تھا اور باقی اونٹوں کی بنسبت بہت آہستہ چل رہا تھا حضور ﷺ نے میرے قریب آکر وجہ دریافت فرمائی تو میں نے عرض کیا کہ یہ تھکا ہوا ہے اس لئے آہستہ چل رہا ہے آپ ﷺ نے اس کو ہانکا اور دعا فرمائی تو ایسا چست اور تیز رفتار ہو گیا کہ سب اونٹوں سے آگے چلنے لگا حضور ﷺ نے بعد میں دریافت فرمایا کہ اب تمہارا اونٹ کیسا ہے؟ میں نے عرض کیا کہ آپ کی دعا کی برکت سے ٹھیک ہے حضور ﷺ نے فرمایا کہ کیا چالیس درہم کے بدلے اس کو بیچو گے تو میں نے اس شرط کے ساتھ یہ اونٹ آپ کو فروخت کر دیا کہ مدینہ تک میں اس پر سواری کروں گا۔

یہاں یہ شبہ ہوتا ہے کہ یہ تو بیع فاسد ہے کیونکہ اس میں حضرت جابرؓ نے اپنے لئے یہ شرط لگائی ہے کہ مدینہ تک میں اس پر سواری کروں گا اور عقد میں ایسی شرط لگانا کہ جس میں بائع یا مشتری کا فائدہ ہو شرط فاسد ہے جس کی وجہ سے عقد فاسد ہو جاتا ہے جیسا کہ حدیث شریف میں ہے: نہی رسول اللہ ﷺ عن بیع و شرط۔

اس شبہ کے بھی مختلف جواب دیئے گئے ہیں مثلاً یہ حدیث منسوخ ہے اور ناسخ اوپر ذکر کردہ حدیث ہے۔  
 دوسرا جواب یہ ہے کہ مفسد عقد وہ شرط ہوتی ہے جو عقد کرتے وقت لگائی جائے اگر عقد کے بعد یا پہلے شرط لگائی جائے تو اس کی وجہ سے عقد فاسد نہیں ہوتا یہاں حضرت جابرؓ نے یہ شرط عقد میں نہیں لگائی تھی اس لئے اس کی وجہ سے عقد فاسد نہیں ہوگا۔  
 تیسرا جواب یہ ہے کہ حضور ﷺ کا مقصد اونٹ خریدنا نہیں تھا بلکہ حضرت جابرؓ کو نوازا نامقصود تھا چونکہ اصل مقصود بیع تھی ہی نہیں اس لئے اس شرط کی وجہ سے کوئی فرق نہیں پڑتا۔

## غزوہ تبوک کے سفر میں حضور ﷺ کے تین معجزے

۵۷۸/۴۶۶. وَعَنْ أَبِي حُمَيْدٍ السَّاعِدِيِّ قَالَ خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ غَزْوَةَ تَبُوكَ فَاتَيْنَا وَادِيَ الْقُرَى عَلَى حَدِّ بَقْعَةٍ لَا مَرَأَةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اخْرِ صُورَهَا فَخَرَصْنَاهَا وَخَرَصَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرَةَ أَوْ سُقٍ وَقَالَ أَحْصِيهَا حَتَّى تَرْجِعَ إِلَيْكَ وَإِنْ شَاءَ اللَّهُ تَعَالَى وَانْطَلَقْنَا حَتَّى قَدِمْنَا تَبُوكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَتَهَبُ عَلَيْكُمُ اللَّيْلَةُ رِيحٌ شَدِيدَةٌ فَلَا يَقُمْ فِيهَا أَحَدٌ فَمَنْ كَانَ لَهُ بَعِيرٌ فَلْيَشُدَّ عِقَالَهُ فَهَبَتْ رِيحٌ شَدِيدَةٌ فَقَامَ رَجُلٌ فَحَمَلَتْهُ الرِّيحُ حَتَّى أَلْقَتْهُ بِجَبَلِي طِيٍّ ثُمَّ أَقْبَلْنَا حَتَّى قَدِمْنَا وَادِيَ الْقُرَى فَسَأَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَرَأَةَ عَنْ حَدِيثِهَا كَمْ بَلَغَ ثَمَرُهَا فَقَالَتْ عَشْرَةَ أَوْ سُقٍ۔ (متفق علیہ)

اخرجه البخاری فی ۳/۳۴۳ حدیث رقم ۱۴۸۱ او مسلم فی صحیحہ ۱۷۸۵/۴ حدیث رقم (۱۱-۱۳۹۲) و اخرجه احمد فی المسند ۴۲۴/۵۔

ترجمہ: حضرت ابو حمید ساعدیؓ سے روایت ہے وہ فرماتے ہیں کہ ہم حضور ﷺ کے ساتھ غزوہ تبوک کے لئے روانہ ہوئے پس جب ہم وادی القری (ایک بستی کا نام ہے) میں ایک عورت کے باغ میں پہنچے تو آپ ﷺ نے فرمایا کہ (اس کے پھلوں کا) اندازہ لگاؤ اور حضور ﷺ نے اس کا اندازہ دس وسق لگایا اور اس عورت سے فرمایا کہ اس کا (حقیقی وزن) یاد رکھنا یہاں تک کہ ہم ان شاء اللہ واپس لوٹ آئیں گے۔ ہم چلے یہاں تک کہ ہم تبوک میں پہنچ گئے حضور ﷺ نے فرمایا رات کو سخت آندھی چلے گی پس کوئی آدمی اس میں کھڑا نہ ہو اور جس کے پاس اونٹ ہے وہ اس کی رسی کو باندھ دے پس تیز آندھی چلی ایک آدمی کھڑا ہوا تو ہوائے اس کو اٹھا کر قبیلہ طے کے دو پہاڑوں کے درمیان ڈال دیا۔ پھر ہم واپس آئے یہاں تک کہ جب وادی القری میں پہنچے تو آپ ﷺ نے عورت سے اس کے باغ کے بارے میں پوچھا کہ اس کا پھل کتنا ہوا تو اس نے کہا دس وسق (متفق علیہ)

تشریح: ایک وسق ساٹھ صاع کا ہوتا ہے اور ایک صاع کی مقدار تقریباً ساڑھے تین سیر ہے اور آج کل کے حساب سے ایک صاع تقریباً تین کلو ایک سو چوراسی گرام کا ہوتا ہے اس طرح ایک وسق کا وزن تقریباً ایک سو اکیانوے کلو گرام بنتا ہے اور دس وسق کا وزن ایک ہزار نو سو دس کلو گرام بنتا ہے۔



طے ایک مشہور قبیلے کے سردار کا نام تھا جو کہ یمن میں آباد تھا اسی سردار کے نام پر قبیلے کا نام طے رکھ دیا گیا اور مشہور بنی حاتم طائی بھی اسی قبیلے سے تعلق رکھتا تھا۔ اس حدیث میں حضور ﷺ کے تین معجزے بیان کئے گئے ہیں۔

نمبر ۱: درختوں پر لگے ہوئے پھلوں کا آپ ﷺ نے وزن بالکل درست بتایا۔

نمبر ۲: رات کو آندھی آنے کی اطلاع دی جبکہ اس وقت آندھی کے کوئی آثار نہیں تھے۔

نمبر ۳: جس شخص نے آپ ﷺ کی ہدایت پر عمل نہیں کیا ہوانے اس کو اٹھا کر دور پھینک دیا۔

۵۷/۵۹ عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكُمْ سَتَفْتَحُونَ مِصْرَ وَهِيَ أَرْضٌ يُسَمَّى فِيهَا الْقِيَرَاطُ فَإِذَا فَتَحْتُمُوهَا فَاحْسِنُوا إِلَى أَهْلِهَا فَإِنَّ لَهَا ذِمَّةً وَرَحِمًا أَوْ قَالَ ذِمَّةً وَصِهْرًا فَإِذَا رَأَيْتُمْ رَجُلَيْنِ يَخْتَصِمَانِ فِي مَوْضِعٍ لَبِنَةٍ فَاخْرُجْ مِنْهَا قَالَ فَرَأَيْتُ عَبْدَ الرَّحْمَنِ بْنِ شُرَحْبِيلَ بْنِ حَسَنَةَ وَأَخَاهُ رَبِيعَةَ يَخْتَصِمَانِ فِي مَوْضِعٍ لَبِنَةٍ فَخَرَجْتُ مِنْهَا۔ (رواه مسلم)

اخرجه مسلم فی صحیحہ ۱۹۷۰/۱۴ حدیث رقم (۲۲۷-۲۵۴۳) و احمد فی المسند ۱۷۴/۵

ترجمہ: حضرت ابو ذرؓ سے روایت ہے انہوں نے فرمایا کہ نبی کریم ﷺ نے ارشاد فرمایا کہ عنقریب تم ضرور مصر فتح کرو گے یہ ایسی زمین ہے جہاں قیراط بولا جاتا ہے پس جب تم اس کو فتح کر لو تو اس کے لوگوں کے ساتھ اچھا سلوک کرنا اس لئے کہ ان کے لئے امان اور قرابت ہے یا یہ فرمایا کہ ان کے لئے امان اور سسرالی رشتہ ہے پھر جب تم دیکھو دو آدمیوں کو کہ وہ ایک اینٹ کی جگہ کے بارے میں جھگڑا کر رہے ہیں تو تم وہاں سے نکل آنا حضرت ابو ذرؓ فرماتے ہیں کہ میں نے عبدالرحمان بن شرحبیل بن حسنہ اور ان کے بھائی ربیعہ کو ایک اینٹ کی جگہ کے بارے میں جھگڑا کرتے دیکھا پس میں وہاں سے نکل آیا۔ (مسلم)

تشریح: قیراط کا وزن پانچ جو کے برابر ہوتا ہے مصر میں اس وقت قیراط سکہ رائج الوقت تھا حضور ﷺ نے فرمایا کہ وہاں قیراط بولا جاتا ہے ایک تو آپ ﷺ نے مصر کے سکے کا تعارف کرایا دوسرے آپ ﷺ نے مصریوں کی خست طبع کی طرف اشارہ فرمایا کہ ان کی زبان پر قیراط کا لفظ رہتا ہے اس سے یہ شبہ بھی دور ہو گیا کہ قیراط تو مصر کے علاوہ اور علاقوں میں بھی چلتا تھا مصر کے ساتھ تو خاص نہیں تھا اس کا جواب یہ ہے کہ قیراط کا ذکر آپ ﷺ نے ان کی خست طبع بیان کرنے کے لئے کیا ہے اس لئے کہ مصر میں قبلی کافر تھے جن کی فطرت میں خست اور دناوت تھی۔

قیراط کا وزن مختلف علاقوں میں مختلف تھا چنانچہ مکہ اور اس کے علاقوں میں قیراط ایک دینار کے چوبیسویں حصے کے برابر ہوتا تھا اور عراق میں ایک قیراط دینار کے بیسویں حصے کے برابر ہوتا تھا۔

حضور ﷺ نے فرمایا کہ جب تم مصر فتح کر لو تو وہاں کے لوگوں کے ساتھ ان کی خست طبع کے باوجود اچھا سلوک کرنا پھر اچھا سلوک کرنے کی دو وجہیں ارشاد فرمائیں پہلی یہ کہ ان کے ساتھ قرابت ہے وہ اس طرح کہ آپ ﷺ کے صاحب زادے حضرت ابراہیم حضرت ماریہ کے نطفن سے تھے اور حضرت ماریہ قبلی اور مصر کی رہنے والی تھیں اور دوسری وجہ یہ ارشاد فرمائی کہ ان کے ساتھ سسرالی رشتہ ہے وہ اس طرح کہ حضورؐ کے جد امجد حضرت اسماعیل علیہ السلام کی والدہ حضرت ہاجرہ مصری النسل تھیں۔

فَإِنَّ لَهَا ذِمَّةً وَرَحِمًا أَوْ قَالَ ذِمَّةً وَصِهْرًا کے الفاظ ارشاد فرمائے تھے اگر ذِمَّةً وَصِهْرًا کے الفاظ کو ملحوظ رکھا جائے تو ذِمَّةً کا تعلق حضرت ہاجرہ سے ہوگا اور صِهْرًا کا تعلق حضرت ماریہ سے ہوگا۔

فَإِذَا رَأَيْتُمْ ..... یعنی جب تم دیکھو کہ دو آدمی ایک اینٹ کی جگہ پر جھگڑ رہے ہیں تو تم وہاں نہ رہو چنانچہ جب حضرت ابو ذرؓ نے یہ صورتحال وہاں دیکھی تو آپ مصر سے نکل آئے درحقیقت آنحضرت ﷺ کو بذریعہ وحی اس بات کا علم ہو گیا تھا کہ مصریوں کا اس حد تک خست طبع کا مظاہرہ کرنا کہ ایک اینٹ جگہ پر بھی جھگڑ پڑیں گے یہ علامت ہوگی کہ اس کے پیچھے فتنوں کا ایک طویل سلسلہ شروع ہو جائے گا چنانچہ ایسا ہی ہوا کہ مصریوں نے حضرت عثمان کے خلاف بغاوت کی۔ مدینہ پر چڑھائی کر کے حضرت عثمانؓ کو شہید کر دیا اسی طرح جب حضرت علیؓ نے اپنی خلافت میں حضرت محمد بن ابی بکر کو مصر کا حاکم مقرر کیا تو انہوں نے ان کو بھی شہید کر دیا۔

روایت میں حضور ﷺ نے پہلے رأیتم یعنی جمع کا صیغہ استعمال فرمایا پھر فاجرہ واحد کا صیغہ استعمال فرمایا حالانکہ بظاہر مقام کا تقاضا یہ ہے کہ یہاں بھی جمع کا صیغہ آنا چاہئے تھا۔ اس کا جواب یہ ہے کہ یہ خطاب خاص صرف حضرت ابو ذرؓ ہی کو ہے کمال محبت و شفقت کی بنیاد پر یا یہ کہا جاسکتا ہے یہ خطاب عمومی ہے یعنی اس کا مخاطب ہر ایک شخص ہے گویا یہ کل واحد کی تاویل میں ہے۔

## حضور ﷺ کا منافقین کے انجام بد کی اطلاع دینا

۶۰/۵۸۸ وَعَنْ حُدَيْفَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي أَصْحَابِي وَفِي رِوَايَةٍ قَالَ وَفِي أُمَّتِي إِثْنَا عَشَرَ مُنَافِقًا لَا يَدْخُلُونَ الْجَنَّةَ وَلَا يَجِدُونَ رِيحَهَا حَتَّى يَلْجَأَ الْجَمَلُ فِي سَمِّ الْخِيَاطِ ثَمَانِيَةٌ مِنْهُمْ تُكْفِيهِمُ الدَّبِيلَةُ سَرَّاجٌ مِنْ نَارٍ يَظْهَرُ فِي أَكْتَافِهِمْ حَتَّى تَنْجِمَ فِي صُدُورِهِمْ (رواه مسلم)

وَسَنَدُ كُرِّ حَدِيثٍ سَهْلٍ بْنِ سَعْدٍ لَا عُطَيْنَ هَذِهِ الرَّأْيَةَ غَدًا فِي مَنَاقِبِ عَلِيٍّ رَضِيَ اللَّهُ عَنْهُ وَحَدِيثُ جَابِرٍ مَنْ يَصْعَدُ الثَّنِيَّةَ فِي جَامِعِ الْمَنَاقِبِ انْشَاءً اللَّهُ تَعَالَى۔

اخرجه مسلم فی صحیحہ ۲۱۴۳/۴ حدیث رقم (۱۰-۲۷۷۹) و احمد فی المسند ۳۲۰/۴۔

حضرت حذیفہؓ سے روایت ہے کہ وہ نبی کریم ﷺ سے نقل کرتے ہیں کہ آپ ﷺ نے ارشاد فرمایا کہ میرے صحابہ میں اور ایک روایت میں ہے کہ میری امت میں بارہ منافق ہوں گے جو جنت میں داخل نہ ہوں گے اور نہ اس کی خوشبو سونگھیں گے یہاں تک اونٹ سوئی کے سوراخ میں داخل ہو جائے ان میں سے آٹھ کو تو دبیلہ کافی ہو جائے گا دبیلہ آگ کا ایک شعلہ ہوگا جو ان کے کندھوں میں پیدا ہوگا اور سینوں تک پہنچ جائے گا۔ (مسلم) عنقریب ہم حضرت سہل بن سعد کی حدیث: لَا عُطَيْنَ هَذِهِ الرَّأْيَةَ..... مناقب علیؓ میں ذکر کریں گے اور حضرت جابرؓ کی حدیث: مَنْ يَصْعَدُ الثَّنِيَّةَ..... کو جامع المناقب میں بیان کریں گے ان شاء اللہ۔

تشریح ﴿ حَتَّى يَلْجَأَ الْجَمَلُ ﴾..... جس طرح اونٹ کا سوئی کے ناکے میں سے گزرتا محال ہے اسی طرح ان بارہ

منافقوں کا جنت میں داخل ہونا یا اس کی خوشبو سونگھنا بھی محال ہے۔

فِي أَصْحَابِي وَفِي رِوَايَةٍ قَالَ وَفِي أُمَّتِي: میری امت میں بارہ منافق ہوں گے امت سے امت دعوت مراد ہے یعنی انسانیت عامہ جو آپ ﷺ کی دعوت اسلام کی مخاطب ہے اور جن کو اسلام کی طرف بلانے کے لئے آپ ﷺ کو مبعوث کیا گیا لہذا امت کے لفظ میں منافق بھی داخل ہیں کیونکہ وہ بھی آپ ﷺ کی دعوت اسلام کے مخاطب ہیں۔

فِي أَصْحَابِي کے لفظ میں تاویل کی جائے گی کہ آپ ﷺ نے منافقین کو بھی صحابہ کہا ہے یہ محض ان کی ظاہری حالت کی وجہ سے ہے کیونکہ وہ ظاہری طور پر صحابہ کے ساتھ رہتے تھے اگرچہ دل میں نفاق تھا اس لئے ان کو مجازاً صحابہ کہہ دیا چونکہ یہ ظاہری لحاظ سے مسلمان ہی شمار ہوتے تھے اس بناء پر یہ بھی کہا جاسکتا ہے کہ امت سے مراد امت اجابت ہے حضور ﷺ نے اپنے بعض بعض صحابہ کو منافقین کے نام بھی بتلائے تھے تاکہ وہ ان کے شر سے محفوظ رہیں انہیں میں حضرت حذیفہ بھی ہیں۔

حضرت حذیفہ کی ایک روایت میں ہے کہ وہ منافق چودہ تھے لیکن پھر دودنے تو بہ کر لی اور باقی بارہ نفاق ہی پر مرے اس طرح آنحضرت ﷺ کی خبر سچی ثابت ہوئی۔

دبیلہ دبل کی تصغیر ہے اس کا معنی ہے وہ پھوڑا جو انسان کے پیٹ میں پیدا ہوتا ہے اور اکثر اس کی وجہ سے انسان ہلاک ہو جاتا ہے اور قاموس میں دبیل بمعنی طاعون ہے اور حادثے اور سختی کے معنی میں بھی آتا ہے۔

سِرَاجٌ مِّنْ نَّارٍ ..... دبیلہ کی یہ تفسیر بظاہر حضرت حذیفہ کی ہے نہ کہ حضور ﷺ سے منقول ہے نیز دوسری روایت میں آتا ہے کہ حضرت حذیفہ فرماتے ہیں کہ حضور ﷺ نے مجھے ان منافقین کے نام بتلا دیئے تھے اور یہ بھی بتلایا تھا کہ وہ کس طرح مریں گے۔ چنانچہ وہ اسی طرح مرے جس طرح حضور ﷺ نے ارشاد فرمایا تھا۔

## الفصل الثاني:

### بحیرہ راہب کا آنحضرت ﷺ کو پہچان لینا

۴۹/۵۷۶ عَنْ أَبِي مُوسَى قَالَ خَرَجَ أَبُو طَالِبٍ إِلَى الشَّامِ وَخَرَجَ مَعَهُ النَّبِيُّ صَلَّى اللَّهُ عَلَيْهِ وَسَلَّمَ فِي أَشْيَاحٍ مِّنْ قُرَيْشٍ فَلَمَّا أَشْرَفُوا عَلَى الرَّاهِبِ هَبَطُوا فَحَلُّوا رِحَالَهُمْ فَخَرَجَ إِلَيْهِمُ الرَّاهِبُ وَكَانُوا قَبْلَ ذَلِكَ يَمُرُّونَ بِهِ فَلَا يَخْرُجُ إِلَيْهِمْ قَالَ لَهُمْ يَحْلُونُ رِحَالَهُمْ فَجَعَلَ يَتَخَلَّلُهُمُ الرَّاهِبُ حَتَّى جَاءَ فَأَخَذَ بِيَدِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ هَذَا سَيِّدُ الْعَالَمِينَ هَذَا رَسُولُ رَبِّ الْعَالَمِينَ يَبْعَثُهُ رَحْمَةً لِّلْعَالَمِينَ فَقَالَ لَهُ أَشْيَاحٌ مِّنْ قُرَيْشٍ مَا عَلِمَكَ فَقَالَ إِنَّكُمْ حِينَ أَشْرَفْتُمْ مِنَ الْعَقْبَةِ لَمْ يَبْقَ شَجَرٌ وَلَا حَجَرٌ إِلَّا خَرَسًا جِدًّا وَلَا يَسْجُدُ إِلَّا لِنَبِيِّي وَإِنِّي أَعْرِفُهُ بِخَاتَمِ النَّبِيِّ أَسْفَلَ مِنْ عَضْرُوفِ كَتِفِهِ مِثْلَ التَّفَاحَةِ ثُمَّ رَجَعَ فَصَنَعَ لَهُمْ طَعَامًا فَلَمَّا آتَاهُمْ بِهِ وَكَانَ هُوَ فِي رَعِيَّةِ الْإِبِلِ فَقَالَ أَرْسِلُوا إِلَيْهِ فَأَقْبَلَ وَعَلَيْهِ غَمَامَةٌ تَظِلُّهُ فَلَمَّا دَنَا مِنَ الْقَوْمِ وَجَدَهُمْ قَدْ سَبَقُوهُ إِلَى قِيءِ شَجَرَةٍ فَلَمَّا جَلَسَ



مَالَ فِي الشَّجَرَةِ عَلَيْهِ فَقَالَ انْظُرُوا إِلَىٰ فِي الشَّجَرَةِ مَالَ عَلَيْهِ فَقَالَ انْشِدُكُمْ اللَّهُ أَيُّكُمْ وَلِيُّهُ قَالُوا  
أَبُو طَالِبٍ فَلَمْ يَزَلْ يَنَادِيهِ حَتَّىٰ رَدَّهُ أَبُو طَالِبٍ وَبَعَثَ مَعَهُ أَبُو بَكْرٍ بِلَالًا وَزَوَّدَهُ الرَّاهِبُ مِنَ  
الْكُعُكِ وَالزَّيْتِ - (رواه الترمذی)

انخرجه الترمذی فی السنن ۵۵۰۱۵ حدیث رقم ۳۶۲۰۔

حضرت ابوموسیٰ اشعریؓ سے روایت ہے انہوں نے فرمایا کہ ابوطالب ایک بار قریش کے چند سرداروں کے ساتھ  
شام کی طرف نکلے اور حضور ﷺ بھی آپ کے ساتھ تھے پس جب وہ راہب کے پاس اترے اور اپنے کجاوے کھولے تو وہ  
راہب ان کی طرف نکلا حالانکہ وہ اس سے پہلے بھی اس راہب کے پاس سے گزرتے تھے لیکن وہ کبھی ان کے لئے باہر نہیں  
نکلا راوی کہتے ہیں کہ پس جب وہ اپنے کجاوے اتار رہے تھے تو وہ راہب ان کے درمیان کسی کو تلاش کرنے لگا یہاں تک  
کہ وہ آیا اور اس نے آپ ﷺ کا ہاتھ پکڑ لیا اور کہا یہ سید العالمین (یعنی تمام جہانوں کے سردار) ہیں یہ رب العالمین کے  
رسول ہیں ان کو تمام جہانوں کے لئے رحمت بنا کر بھیجا گیا ہے اس کو قریش کے سرداروں نے کہا آپ کو کیسے معلوم ہوا؟ اس  
نے کہا کہ بے شک جب تم گھائی سے اتر رہے تھے تو کوئی درخت اور پتھر ایسا نہ تھا جو ان کو سجدہ نہ کر رہا ہو۔ اور یہ شجر و حجر  
صرف نبی کو سجدہ کرتے ہیں اور میں نے ان کو مہربنوت کے ذریعے پہچانا ہے جو ان کے کندھوں کی ہڈیوں کے نیچے سب کی  
طرح ہے پھر وہ واپس گیا اور ان کے لئے کھانا تیار کروایا پس جب وہ ان کے پاس کھانا لے کر آیا تو آپ ﷺ اس وقت  
اونٹوں کو چرانے کے لئے تشریف لے گئے تھے اس راہب نے کہا کہ ان کو بلا لو۔ آپ ﷺ تشریف لائے آپ ﷺ پر ایک  
بادل نے سایہ کیا ہوا تھا پس جب لوگوں کے قریب پہنچے تو ان کو پایا کہ وہ درخت کے سایے میں پہلے قبضہ کر چکے ہیں پس  
جب آپ ﷺ بیٹھے تو درخت آپ کی طرف جھک گیا اس راہب نے کہا کہ دیکھو درخت کا سایہ آپ ﷺ کی طرف جھک  
گیا ہے پھر اس نے کہا میں تمہیں اللہ کی قسم دے کر پوچھتا ہوں کہ اس کا سر پرست کون ہے؟ انہوں نے کہا ابوطالب۔ پس  
وہ راہب ابوطالب کو قسمیں دیتا رہا کہ ان کو واپس مکہ بھیج دو یہاں تک کہ ابوطالب نے آپ ﷺ کو واپس بھیج دیا اور حضرت  
ابوبکرؓ نے آپ ﷺ کے ساتھ حضرت بلالؓ کو بھیجا اور اس راہب نے روٹی اور زیتون کا تیل زاوڑا کے لئے دیا (ترمذی)

تشریح ۳۳۰ آپ ﷺ کا سن مبارک جب بارہ سال کو پہنچ گیا تھا کہ ابوطالب نے قریش کے قافلہ تجارت کے ساتھ شام کا  
ارادہ کیا مصائب سفر کے خیال سے ابوطالب کا ارادہ آپ ﷺ کو ہمراہ لے جانے کا نہ تھا لیکن عین روانگی کے وقت آپ ﷺ کے  
چہرے پر حزن و ملال کے آثار دیکھے اس لئے آپ ﷺ کو اپنے ہمراہ لے لیا اور روانہ ہوئے جب بصری شہر کے قریب پہنچے تو  
وہاں ایک نصرانی راہب رہتا تھا جس کا نام جرہیس تھا اور بکیر راہب کے نام سے مشہور تھا اور نبی آخر الزمان کی جو علامتیں  
آسمانی کتابوں میں مذکور تھیں ان سے بخوبی واقف تھا چنانچہ مکہ کا یہ قافلہ جب بکیر راہب کے صومعہ کے پاس جا کر اترتا تو اس  
نے حضور ﷺ کی صورت مبارک دیکھتے ہی پہچان لیا کہ یہ وہی نبی ہیں کہ جن کی کتب سابقہ میں خبر دی گئی ہے اور آپ ﷺ کا  
ہاتھ پکڑ لیا۔

اور اس روایت میں یہ واقعہ اس طرح ہے کہ یہ قافلہ جب ملک شام پہنچا تو جس جگہ جا کر اترتا وہاں ایک راہب رہتا تھا اس  
سے پہلے بھی بارہا اس راہب پر گزر ہوتا تھا مگر وہ کبھی ان کی طرف التفات نہیں کرتا تھا اس مرتبہ قریش کا کاروان تجارت جب

وہاں جا کر اتر راہب خلاف معمول اپنے عبادت خانے سے نکل کر ان میں آیا اور مجسمانہ نظروں سے ایک ایک کو دیکھنے لگا یہاں تک کہ حضور ﷺ کا ہاتھ پکڑ لیا اور کہا: هَذَا سَيِّدُ الْعَالَمِينَ ..... سردارانِ قریش نے اس راہب سے پوچھا کہ تمہیں کیسے معلوم ہوا؟ راہب نے کہا جس وقت آپ سب گھائی سے نکلے تو کوئی شجر و حجر ایسا باقی نہ رہا جس نے ان کو سجدہ نہ کیا ہو اور یہ شجر و حجر صرف نبی ہی کو سجدہ کرتے ہیں الی آخر القصہ۔ آخر میں اس راہب نے حضرت ابوطالب کو قسمیں دے کر کہا کہ ان کو واپس بھیج دو اس لئے کہ رومی اگر ان کو دیکھ لیں گے تو آپ ﷺ کی صفات اور علامات سے آپ ﷺ کو پہچان کر قتل کر ڈالیں گے۔ اثناء کلام میں اچانک جو راہب کی نظر پڑی تو دیکھا کہ روم کے سات آدمی کسی کی تلاش میں اس طرف آرہے ہیں راہب نے پوچھا تم کس لئے نکلے ہو؟ رومیوں نے کہا کہ ہم اس نبی کی تلاش میں نکلے ہیں جس کی تورات و انجیل میں بشارت مذکور ہے کہ وہ اس مہینہ میں سفر کے لئے نکلنے والا ہے ہر طرف ہم نے اپنے آدمی بھیجے ہیں راہب نے کہا اچھا یہ تو بتاؤ کہ جس شے کا خداوند ذوالجلال نے ارادہ فرمایا کیا اس کو کوئی روک سکتا ہے؟ رومیوں نے کہا نہیں۔ اس کے بعد رومیوں نے بحیرا راہب سے عہد کیا کہ ہم اب اس نبی کے درپے نہ ہوں گے۔

فَلَمَّا جَلَسَ مَا لَ فِي الشَّجَرَةِ: حضور اکرم ﷺ جب درخت کے نیچے تشریف فرما ہوئے تو درخت کا سایہ آپ ﷺ کی طرف مائل ہو گیا جب آپ ﷺ راستے میں تشریف لارہے تھے اس وقت بادل نے آپ ﷺ پر سایہ کیا ہوا تھا جب درخت کے نیچے آئے تو درخت نے آپ ﷺ پر سایہ کیا درخت کا سایہ کرنا یا اس وجہ سے تھا کہ بادل کا سایہ آپ ﷺ پر نہیں رہا تھا اس لئے درخت نے سایہ کر دیا یا بادل کا سایہ بھی آپ ﷺ پر تھا اس کے باوجود درخت کا آپ ﷺ پر سایہ کرنا آپ کی امتیازی شان اچاگر کرنے اور آپ ﷺ کے اعزاز کو ظاہر کرنے کے لئے تھا بہر حال یہ آپ ﷺ کا معجزہ تھا کہ درخت نے آپ پر سایہ کیا لیکن علماء فرماتے ہیں کہ یہ صورت ہمیشہ نہیں رہتی تھی بلکہ اس کا ظہور ضرورت کے وقت ہی ہوتا تھا۔

فَقَالَ انْظُرُوا: راہب نے لوگوں سے کہا کہ دیکھو درخت نے ان پر سایہ کیا ہے اور اصل میں راہب کا مطلب تھا کہ ان معجزات کو دل کی آنکھوں سے دیکھ لو لیکن جن کے دلوں پر قفل پڑے ہوں ان کے لئے بڑی سے بڑی علامت کی بھی کوئی حیثیت نہیں ہوتی۔ ان چیزوں سے عبرت وہی شخص حاصل کر سکتا ہے جس کو اللہ تعالیٰ کی طرف سے ہدایت حاصل ہو۔

وَزَوَّدَهُ الرَّاهِبُ مِنَ الْكَعْكِ: گعک موٹی روٹی کو کہا جاتا ہے اور بعض حضرات نے کہا کہ کعک اس روٹی کو کہا جاتا ہے جو آٹے، دودھ اور شکر کو ملا کر بنائی گئی ہو۔

امام ترمذی نے فرمایا کہ یہ حدیث حسن ہے۔ حاکم فرماتے ہیں کہ یہ روایت بخاری و مسلم کی شرط پر ہے۔ امام بیہقی فرماتے ہیں کہ یہ قصہ اہل مغازی کے نزدیک مشہور ہے شیخ جلال الدین سیوطی فرماتے ہیں کہ اس قصہ کے متعدد شواہد ہیں جو اس کی صحت کا حکم کرتے ہیں۔ حافظ ابن حجر عسقلانی الاصابہ میں فرماتے ہیں کہ اس روایت کے تمام راوی ثقہ ہیں اور صحیح بخاری کے راوی ہیں۔

اس روایت میں صرف ابو بکر اور بلالؓ کو ساتھ بھیجے کا ذکر بعض رواۃ کی غلطی سے درج ہو گیا ہے اس لئے کہ خود حضور ﷺ کی عمر اس وقت بارہ سال تھی اور حضرت ابو بکر حضور ﷺ سے دو یا اڑھائی سال چھوٹے تھے حضرت بلالؓ تو شاید اس وقت پیدا بھی نہ ہوئے ہوں لہذا یہ کہا جائے گا کہ صرف حضرت ابو بکر اور حضرت بلالؓ کو ساتھ بھیجے کا ذکر اس روایت میں درج ہے اور ایک کلمہ

کے مدرج ہو جانے سے تمام روایت کو ضعیف نہیں کہا جاسکتا۔

بظاہر اس غلطی کا فیضان ایک دوسری روایت معلوم ہوئی ہے وہ یہ کہ ابن عباسؓ سے مروی ہے کہ رسول اللہ ﷺ نے بیس سال کی عمر میں شام کا ایک سفر فرمایا اس سفر میں حضرت ابو بکرؓ ساتھ تھے ان کی عمر اس وقت اٹھارہ سال تھی اس سفر میں بھی بحیرا راہب سے ملاقات ہوئی راوی کو اسی روایت سے اشتباہ ہوا اور دونوں قصوں کے متقارب ہونے کی وجہ سے غلطی سے ابو بکرؓ کا ذکر کر دیا۔

## شجر و حجر کا آپ ﷺ کو سلام پیش کرنا

۵۰/۵۷۲۲ وَعَنْ عَلِيِّ بْنِ أَبِي طَالِبٍ قَالَ كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ بِمَكَّةَ فَخَرَجْنَا فِي بَعْضِ نَوَاحِيهَا فَمَا اسْتَقْبَلَنِي جَبَلٌ وَلَا شَجَرٌ إِلَّا وَهُوَ يَقُولُ السَّلَامُ عَلَيْكَ يَا رَسُولَ اللَّهِ۔

(رواہ الترمذی والدارمی)

اخرجه الترمذی فی السنن ۵۵۳۱۵ حدیث رقم ۳۶۲۶ والدارمی فی السنن ۲۵۱۱ حدیث رقم ۲۱۔

ترجمہ: حضرت علی بن ابی طالبؓ سے روایت ہے وہ فرماتے ہیں کہ میں نبی کریم ﷺ کے ساتھ مکہ میں تھا جب ہم آپ کے ساتھ مکہ کے گرد و نواح میں گئے تو جو پہاڑ یا درخت سامنے آتا وہ یہ کہتا السلام علیک یا رسول اللہ ﷺ۔ (ترمذی دارمی)

تشریح: حضور اکرم ﷺ جس پہاڑ یا درخت کے پاس سے گزرتے تو وہ آپ ﷺ کو سلام پیش کرتا اور حضرت علیؓ خود یہ آواز سنتے تو اس طرح اس حدیث میں معجزہ اور کرامت دونوں کا بیان ہے یعنی شجر و حجر کا آپ ﷺ کو سلام کرنا آپ ﷺ کا معجزہ ہے اور حضرت علیؓ کا اس سلام کو سنا حضرت علیؓ کی کرامت ہے البتہ یہ ہو سکتا ہے کہ حضور اکرم ﷺ نے خود حضرت علیؓ کو اس کی خبر دی ہو۔

## واقعہ معراج میں براق کے متعلق حضور ﷺ کا معجزہ

۵۱/۵۷۲۳ وَعَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَتَى بِالْبَرَاقِ لَيْلَةَ أُسْرَى بِهِ مَلْجَمًا مُسْرَجًا فَاسْتَضَعَبَ عَلَيْهِ فَقَالَ لَهُ جِبْرِيلُ أَيْمَحْمَدٍ تَفْعَلُ هَذَا فَمَا رَكِبَكَ أَحَدٌ أَكْرَمَ عَلَى اللَّهِ مِنْهُ قَالَ قَارِضٌ عَرَقًا۔ (رواہ الترمذی وقال هنا حديث غريب)

اخرجه الترمذی فی السنن ۲۸۱۱۵ حدیث رقم ۳۱۳۱ و احمد فی المسند ۱۶۴۱۳۔

ترجمہ: حضرت انسؓ سے روایت ہے کہ آپ ﷺ کے پاس براق لایا گیا جس رات آپ کو معراج کرائی گئی جس کی زمین کسی ہوئی تھی اور گام چڑھی ہوئی تھی (جب اس پر سوار ہونے لگے تو وہ شوخیاں کرنے لگا) پس اس پر چڑھنا دشوار ہو گیا حضرت جبرائیل نے کہا کہ کیا تو محمد ﷺ کے ساتھ شوخیاں کرتا ہے۔ تجھ پر آج تک ان سے بہتر شخص خدا کی نظر میں کوئی سوار نہیں ہوا۔ راوی کا بیان ہے کہ یہ سن کر براق پسینہ پسینہ ہو گیا۔ روایت کیا اس کو ترمذی نے اور فرمایا کہ یہ حدیث غریب ہے۔

تشریح: شب معراج میں سواری کے لئے آپ ﷺ کے پاس براق لایا گیا براق ایک بہشتی جانور کا نام ہے جو خچر سے کچھ چھوٹا اور حمار سے کچھ بڑا سفید رنگ برق رفتار تھا جس کا ایک قدم ملتھائے بھر پر پڑتا تھا حضور ﷺ جب اس پر سوار ہونے



لگے تو وہ شوخی کرنے لگا براق کا شوخی کرنا خوشی کی وجہ سے تھا لیکن حضرت جبرائیل سمجھے کہ یہ شوخی کی وجہ سے یہ حرکت کر رہا ہے انہوں نے براق کو مخاطب کر کے فرمایا اے براق! یہ کیسی شوخی ہے؟ تیری پشت پر آج تک حضور ﷺ سے زیادہ کوئی اللہ کا مکرم اور محترم بندہ سوار نہیں ہوا۔ جب براق کو حضرت جبرائیل کے اس گمان کا احساس ہوا تو وہ مارے شرم کے پسینہ پسینہ ہو گیا۔

فَمَا رَكِبَكَ أَحَدٌ ..... بروایت کے ان الفاظ سے معلوم ہوتا ہے کہ براق پر حضور ﷺ کے علاوہ دیگر انبیاء بھی سوار ہو چکے تھے جس کی مفصل تحقیق باب المعراج میں گزر چکی ہے۔

## شبِ معراج کا ایک اور معجزہ

۵۲/۵۷۶۳ وَعَنْ بُرَيْدَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمَّا انْتَهَيْنَا إِلَى بَيْتِ الْمُقَدَّسِ قَالَ

جِبْرِئِيلُ يَا صَبِيحَةَ فَخَرَقَ بِهَا الْحَجَرَ فَشَدَّ بِهِ الْبُرَاقُ - (رواہ الترمذی)

أَخْرَجَهُ أَحْمَدُ فِي الْمُسْنَدِ ۱۶۴/۳۔

ترجمہ: حضرت بریدہ سے روایت ہے وہ فرماتے ہیں کہ نبی کریم ﷺ نے ارشاد فرمایا کہ (شبِ معراج میں) جب ہم بیت المقدس پہنچے تو حضرت جبرائیل علیہ السلام نے انگلی کے اشارے سے پتھر میں سوراخ کیا اور اس کے ساتھ براق کو باندھ دیا۔ (ترمذی)

تشریح: حضرت انسؓ سے روایت ہے کہ حضور ﷺ نے براق کو اس حلقہ سے باندھ دیا کہ جس سے انبیاء کرام اپنی سواریوں کو باندھتے تھے۔ اس روایت سے معلوم ہوا کہ براق کو نبی کریم ﷺ نے باندھا تھا اور اس روایت میں ہے کہ جبرائیل امین نے ایک پتھر میں انگلی سے سوراخ کر کے اسی سے براق کو باندھ دیا عجب نہیں کہ براق باندھنے میں دونوں حضرات شریک ہوں بعض حضرات نے یہ جواب دیا ہے کہ حضرت انسؓ کی روایت میں یہ ذکر ہے کہ آپ ﷺ نے اس حلقہ کے ساتھ براق کو باندھ دیا لیکن وہ سوراخ مرور زمانہ کی وجہ سے بند ہو گیا تھا حضرت جبرائیل امین نے اس کو انگلی سے کھول دیا اور اس کا ذکر حضرت بریدہ کی روایت میں ہے یعنی سوراخ حضرت جبرائیل نے کھولا تھا اور اس کے ساتھ براق کو حضور ﷺ نے باندھا تھا اس لئے ان میں کوئی تضاد نہیں۔

## ایک لڑکے کا شیطانی اثرات سے نجات پانے کا عجیب معجزہ

۵۳/۵۷۶۵ وَعَنْ يَعْلَى بْنِ مُرَّةٍ النَّقَّافِيِّ قَالَ ثَلَاثَةُ أَشْيَاءَ رَأَيْتُهَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

بَيْنَا نَحْنُ نَسِيرُ مَعَهُ إِذْ مَرَرْنَا بِبَعِيرٍ يُسْنَى عَلَيْهِ فَلَمَّا رَأَاهُ الْبَعِيرُ جَرَّ جَرَّ فَوَضَعَ جِرَانَهُ فَوَقَّفَ عَلَيْهِ

النَّبِيُّ صَلَّى اللَّهُ عَلَيْهِ وَسَلَّمَ فَقَالَ آيَنَ صَاحِبُ هَذَا الْبَعِيرِ فَجَاءَهُ فَقَالَ بَعْنِيهِ فَقَالَ بَلْ نَهْبُهُ لَكَ

يَا رَسُولَ اللَّهِ وَإِنَّهُ لَا هَلِي بَيْتٍ مَا لَهُمْ مَعِيشَةٌ غَيْرُهُ قَالَ أَمَا إِذَا ذَكَرْتُ هَذَا مِنْ أَمْرِهِ فَإِنَّهُ شَكِي كَثْرَةَ

الْعَمَلِ وَقِلَّةِ الْعَلْفِ فَأَحْسِنُوا إِلَيْهِ ثُمَّ مَرَرْنَا حَتَّى نَزَلْنَا مَنْزِلًا فَقَامَ النَّبِيُّ صَلَّى اللَّهُ عَلَيْهِ وَسَلَّمَ فَجَاءَتْ

شَجَرَةٌ تَشُقُّ الْأَرْضَ حَتَّى غَشِيَتْهُ ثُمَّ رَجَعَتْ إِلَى مَكَانِهَا فَلَمَّا اسْتَيْقِظَ رَسُولُ اللَّهِ ذَكَرْتُ لَهُ فَقَالَ هِيَ شَجَرَةٌ اسْتَاذَنْتُ رَبَّهَا فَيُ أَنْ تُسَلِّمَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَذِنَ لَهَا قَالَ ثُمَّ سِرْنَا فَمَرَرْنَا بِمَاءٍ فَاتَتْهُ امْرَأَةٌ ابْنِ لَهَا بِهِ جَنَّةً فَأَخَذَ النَّبِيُّ صَلَّى اللَّهُ عَلَيْهِ وَسَلَّمَ بِمِنْخَرِهِ ثُمَّ قَالَ اخْرُجْ فَإِنِّي مُحَمَّدٌ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ سِرْنَا فَلَمَّا رَجَعْنَا مَرَرْنَا بِذَلِكَ الْمَاءِ فَسَأَلَهَا عَنِ الصَّبِيِّ فَقَالَتْ وَالَّذِي بَعَثَكَ بِالْحَقِّ مَا رَأَيْنَا مِنْهُ رَيْبًا بَعْدَكَ۔

رواہ فی شرح السنۃ

احمد فی المسند ۱۷۰/۱۴

حضرت یعلیٰ بن مرہ ثقفی سے روایت ہے وہ فرماتے ہیں کہ میں نے حضور ﷺ سے تین چیزیں (معجزات) دیکھے وہ اس طرح کہ ہم آپ ﷺ کے ساتھ چلے جا رہے تھے اچانک ہمارا گزرا ایک ایسے اونٹ کے پاس سے ہوا جس پر پانی کھینچا جاتا تھا پس جب اس اونٹ نے آپ ﷺ کو دیکھا تو وہ بڑبڑایا اور اپنی گردن (زمین پر) رکھ دی حضور ﷺ اس کے پاس ٹھہر گئے اور فرمایا اس اونٹ کا مالک کہاں ہے؟ وہ آیا تو آپ ﷺ نے فرمایا یہ اونٹ مجھے بیچ دو اس نے عرض کیا یا رسول اللہ ﷺ! ہم یہ آپ ﷺ کو بطور ہدیہ دیتے ہیں (اگرچہ) یہ ایسے گھروالوں کا ہے جن کا ذریعہ معاش اس کے علاوہ کوئی اور نہیں ہے آپ ﷺ نے فرمایا جب حالت یہ ہے جو تو نے بیان کی (تو میں اسے لینا نہیں چاہتا) اونٹ نے کام کی زیادتی اور چارے کی کمی کی شکایت کی ہے پس تم اس کے ساتھ اچھا سلوک کرو۔ پھر ہم چل پڑے یہاں تک کہ ہم ایک جگہ اترے پس نبی اکرم ﷺ سو گئے ایک درخت زمین چھیرتا ہوا آیا اور آپ ﷺ کو ڈھانپ لیا جب حضور ﷺ بیدار ہوئے تو میں نے حضور ﷺ کے سامنے اس کا تذکرہ کیا آپ ﷺ نے ارشاد فرمایا کہ اس درخت نے اپنے رب سے اجازت مانگی تھی کہ رسول اللہ ﷺ کو سلام کرے اللہ تعالیٰ نے اس کو اجازت دی تھی (اس لئے یہ زمین پھاڑ کر میرے پاس سلام کرنے آیا تھا) راوی کہتے ہیں کہ ہم پھر چل پڑے پس ہم ایک پانی کے پاس سے گزرے (یعنی ایسی آبادی سے جہاں پانی تھا) ایک عورت آپ ﷺ کی خدمت میں اپنا بیٹا لے کر حاضر ہوئی جس کو جنوں کا اثر تھا حضور ﷺ نے اس لڑکے کی ناک پکڑی پھر فرمایا نکل میں محمد ﷺ کا رسول ہوں پھر ہم چل پڑے پس جب ہم واپس آئے اور اس پانی کے پاس سے گزرے تو آپ ﷺ نے اس عورت سے بچے کے بارے میں دریافت کیا تو اس نے کہا قسم ہے اس ذات کی جس نے آپ ﷺ کو حق دے کر بھیجا؟ آپ ﷺ کے بعد ہم نے اس میں کوئی قابل تشویش بات نہیں دیکھی۔ (شرح السنۃ)

۵۳/۵۷۶ وَعَنِ ابْنِ عَبَّاسٍ قَالَ إِنَّ امْرَأَةً جَاءَتْ يَا بِنَ لَهَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ ابْنِي بِهِ جُنُونٌ وَإِنَّهُ لِيَاخُذُ عِنْدَ غَدَائِنَا وَعَشَائِنَا فَمَسَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَدْرِهِ وَدَعَا فَتَعَثَّ ثَعَةً وَخَرَجَ مِنْ جَوْفِهِ مِثْلُ الْجَرِّ وَالْأَسْوَدِ يَسْعَى۔ (رواہ الدارمی)

أَخْرَجَهُ الدَّارِمِيُّ فِي السَّنَنِ ۲۴۱/۱ حَدِيثَ رَقْمِ ۱۹ وَأَخْرَجَهُ أَحْمَدُ فِي الْمُسْنَدِ ۲۵۴/۱۔

ترجمہ: حضرت ابن عباسؓ سے روایت ہے وہ بیان فرماتے ہیں کہ ایک عورت اپنے بیٹے کو حضورؐ کے پاس لے کر آئی اس نے عرض کیا یا رسول اللہ ﷺ! میرے اس بیٹے کو جنون ہے جس کا دورہ اس کو صبح شام پڑتا ہے۔ رسول اللہؐ نے اس لڑکے کے سینے پر ہاتھ پھیرا اور دعا فرمائی اس لڑکے کو قی ہوئی اور اس کے پیٹ سے کالے پلے جیسی کوئی چیز دوڑتی ہوئی نکلی۔

## حضور ﷺ کے حکم پر درخت کا حاضر ہونا اور واپس چلے جانا

۵۵/۵۷۶۷ رَوَى عَنْ أَنَسٍ قَالَ جَاءَ جِبْرِيلُ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ جَالِسٌ حَزِينٌ قَدْ تَحَضَّبَ بِالْدَّمِ مِنْ فِعْلِ أَهْلِ مَكَّةَ فَقَالَ يَا رَسُولَ اللَّهِ هَلْ تُحِبُّ أَنْ نُرِيكَ آيَةً قَالَ نَعَمْ فَنَظَرَ إِلَى شَجَرَةٍ مِنْ وَرَائِهِ فَقَالَ ادْعُ بِهَا فَدَعَا بِهَا فَجَاءَتْ فَقَامَتْ بَيْنَ يَدَيْهِ فَقَالَ مُرَّهَا فَلْتَرْجِعْ فَأَمَرَهَا فَرَجَعَتْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَسْبِي حَسْبِي - (رواه الدرر)

اخرجه الدرر في السنن ۲۶۱۱ حدیث رقم ۲۳ و احمد في المسند ۱۱۲/۳

حضرت انسؓ سے روایت ہے وہ بیان فرماتے ہیں کہ حضرت جبرائیل علیہ السلام نبی کریم ﷺ کے پاس آئے جبکہ آپ ﷺ غمگین بیٹھے تھے اور خون میں لتھڑے ہوئے تھے جو اہل مکہ کی ایذا رسانیوں کی وجہ سے تھا انہوں نے آکر عرض کیا یا رسول اللہ ﷺ! کیا آپ پسند کریں گے کہ ہم آپ ﷺ کو ایک نشانی (معجزہ) دکھائیں آپ ﷺ نے فرمایا ہاں۔ حضرت جبرائیل علیہ السلام نے اس درخت کو دیکھا جو ان کے پیچھے تھا اور عرض کیا کہ اس (درخت) کو بلائیں حضور ﷺ نے اس کو بلایا وہ آیا اور آپ ﷺ کے سامنے کھڑا ہو گیا حضرت جبرائیل نے کہا کہ اس کو حکم دیں کہ واپس چلا جائے۔ آپ ﷺ نے اس کو حکم دیا تو وہ درخت واپس چلا گیا۔ حضور ﷺ نے فرمایا مجھے کافی ہے مجھے کافی ہے۔ (داری)

تشریح: اس حدیث میں جو واقعہ مذکور ہے وہ غزوہ احد کا ہے جو کہ شوال ۳ھ میں برپا ہوا تھا اس غزوہ میں اولاً مسلمانوں کو فتح نصیب ہوئی لیکن کچھ مسلمان تیر اندازوں کے حضور ﷺ کے حکم کے خلاف اپنی جگہ چھوڑ دینے کی وجہ سے یہ جیتی ہوئی جنگ شکست میں تبدیل ہو گئی اور حضور اکرم ﷺ کے دندان مبارک شہید ہو گئے اور رخسار پر بھی زخم آیا حضرت انسؓ راوی ہیں کہ احد کے دن رسول اللہ ﷺ اپنے چہرہ انور سے خون پونچھتے جاتے تھے اور یہ کہتے جاتے تھے وہ قوم کیسے فلاں پاسکتی ہے جس نے اپنے پیغمبر کا چہرہ خون آلود کیا اور وہ ان کو ان کے رب کی طرف بلاتا ہے۔

حضور ﷺ اس وقت غمگین تھے تو حضرت جبرائیل آپ ﷺ کی تسلی کے لئے تشریف لائے اور معجزہ کا ظہور ہوا تو آپ ﷺ نے فرمایا کہ مجھے کافی ہے مجھے کافی ہے یعنی اس معجزہ کی صورت میں حضور ﷺ کو اللہ تعالیٰ کی بارگاہ میں اپنا مقام و مرتبہ دیکھ کر اپنے زخموں کا احساس ختم ہو گیا اور آپ ﷺ کو تسلی ہو گئی اس روایت سے دو باتیں ثابت ہوئیں۔

- ① معجزات و کرامات یقین و اعتماد میں زیادتی اور غم و تکلیف کے رفع کرنے میں موثر کردار ادا کرتے ہیں۔
- ② اللہ تعالیٰ کے راستے میں مخالفین کی طرف سے جتنی تکلیفیں اور مشقتیں آئیں ان پر صبر کرنا چاہئے اس لئے کہ جتنی مشقت برداشت کی جاتی ہے اللہ تعالیٰ کی طرف سے اس پر اتنا ہی اجر و ثواب ملتا ہے۔



## ایک کیکر کا توحید و رسالت کی گواہی دینا

۵۶/۵۷۶۸ وَعَنِ ابْنِ عُمَرَ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ فَأَقْبَلَ أَعْرَابِيٌّ فَلَمَّا دَنَا قَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ تَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ قَالَ وَمَنْ يَشْهَدُ عَلَيَّ مَا تَقُولُ قَالَ هَذِهِ السَّلَامَةُ فَدَعَاَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ بِشَاطِئِ الْوَادِي فَأَقْبَلَتْ تَخُذُ الْأَرْضِ حَتَّى قَامَتْ بَيْنَ يَدَيْهِ فَاسْتَشْهَدَهَا ثَلَاثًا فَشَهِدَتْ ثَلَاثًا إِنَّهُ كَمَا قَالَ ثُمَّ رَجَعَتْ إِلَى مَنْتَهَاهَا - (رواه الدارمی)

أخرجه الدارمی فی السنن ۲۶۱۱ حدیث رقم ۲۴ -

ترجمہ: حضرت ابن عمرؓ سے روایت ہے وہ فرماتے ہیں کہ ہم نبی اکرم ﷺ کے ساتھ ایک سفر میں تھے ایک دیہاتی آیا پس جب وہ قریب ہوا تو حضور ﷺ نے فرمایا کیا تو گواہی دیتا ہے کہ اللہ کے سوا کوئی معبود نہیں وہ اکیلا ہے اس کا کوئی شریک نہیں اور بے شک محمد ﷺ اس کے بندے اور رسول ہیں؟ اعرابی نے کہا آپ کی اس بات پر کوئی گواہی دینے والا (انسانوں کے علاوہ) ہے؟ آپ ﷺ نے فرمایا یہ کیکر کا درخت۔ پس آپ ﷺ نے اس کو بلایا آپ ﷺ اس وقت وادی کے کنارے پر تھے وہ درخت زمین چیرتا ہوا آیا یہاں تک کہ وہ آپ ﷺ کے سامنے کھڑا ہو گیا آپ ﷺ نے اس سے تین بار گواہی طلب کی اس نے تین بار ہی گواہی دی کہ حقیقت میں ایسا ہی ہے جیسا کہ آپ ﷺ نے فرمایا پھر وہ درخت اپنی جگہ پر چلا گیا۔ (دارمی)

## آپ ﷺ کی رسالت کی تصدیق کے لیے کھجور کے خوشے کا آپ کے پاس آنا

۵۷/۵۷۶۹ وَعَنِ ابْنِ عَبَّاسٍ قَالَ جَاءَ أَعْرَابِيٌّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ بِمَا أَعْرِفُ أَنَّكَ نَبِيٌّ قَالَ إِنْ دَعَوْتُ هَذَا الْعِدَاقَ مِنْ هَذِهِ النَّخْلَةِ يَشْهَدُ أَنِّي رَسُولُ اللَّهِ فَدَعَاَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَجَعَلَ يَنْزِلُ مِنَ النَّخْلَةِ حَتَّى سَقَطَ إِلَى النَّبِيِّ ثُمَّ قَالَ ارْجِعْ فَعَادَ فَأَسْلَمَ الْأَعْرَابِيُّ -

(رواه الترمذی وصححه)

أخرجه الترمذی فی السنن ۵۵۴۱۵ حدیث رقم ۳۶۲۸ -

ترجمہ: حضرت ابن عباسؓ سے روایت ہے وہ بیان فرماتے ہیں کہ ایک دیہاتی حضور ﷺ کے پاس آیا اور کہنے لگا کہ مجھے کیسے معلوم ہوگا کہ آپ ﷺ نبی ہیں؟ آپ ﷺ نے فرمایا اگر میں اس کھجور کے خوشے کو بلاؤں وہ گواہی دے کہ میں اللہ کا رسول ہوں (تو کیا تم مان لو گے؟) پس آپ ﷺ نے اس کو بلایا وہ خوشہ کھجور سے اترنے لگا اور رسول اللہ ﷺ کے قریب زمین پر آ کر گرا پھر آپ ﷺ نے فرمایا واپس چلا جا۔ چنانچہ وہ خوشہ واپس چلا گیا (یہ دیکھ کر) وہ اعرابی مسلمان ہو گیا۔

(ترمذی)

## ایک بھیڑیے کا حضور ﷺ کی رسالت کی تصدیق کرنا

۵۸/۵۷۷۰ وَعَنْ أَبِي هُرَيْرَةَ قَالَ جَاءَ ذُنْبٌ إِلَى رَاعِي غَنَمٍ فَاتَّخَذَ مِنْهَا شَاةً فَطَلَبَهُ الرَّاعِي حَتَّى انْتَزَعَهَا مِنْهُ قَالَ فَصَعِدَ الذَّنْبُ عَلَى تَلٍّ فَأَقْبَى وَاسْتَفَرَّ وَقَالَ قَدْ عَمَدْتُ إِلَى رِزْقٍ رَزَقْنِيهِ اللَّهُ أَخَذْتُهُ ثُمَّ انْتَزَعْتُهُ مِنِّي فَقَالَ الرَّجُلُ تَاللَّهِ إِنْ رَأَيْتُ كَأَنَّ يَوْمَ ذُنْبٌ يَتَكَلَّمُ فَقَالَ الذَّنْبُ أَعْجَبُ مِنْ هَذَا رَجُلٌ فِي النَّحْلَاتِ بَيْنَ الْحَرَّتَيْنِ يُخْبِرُكُمْ بِمَا مَضَى وَمَا هُوَ كَائِنْ بَعْدَكُمْ فَقَالَ فَكَانَ الرَّجُلُ يَهُودِيًّا فَجَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ وَأَسْلَمَ فَصَدَّقَهُ النَّبِيُّ صَلَّى اللَّهُ عَلَيْهِ وَسَلَّمَ ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّهَا آتَا رَاتٍ بَيْنَ يَدَيِ السَّاعَةِ قَدْ أَوْشَكَ الرَّجُلُ أَنْ يُخْرُجَ فَلَا يَرْجِعُ حَتَّى يُخَدِّثَهُ نَعْلَاهُ وَسَوْطُهُ بِمَا أَحَدَتْ أَهْلُهُ بَعْدَهُ - (رواه في شرح السنة)

حضرت ابو ہریرہؓ سے روایت ہے وہ بیان فرماتے ہیں کہ ایک بھیڑیا بکریوں کے چرواہے کے پاس آیا اور اس ریوڑ سے ایک بکری کو پکڑ کر لے گیا چرواہے نے اس کا پیچھا کیا یہاں تک کہ بکری کو اس سے چھین لیا حضرت ابو ہریرہؓ فرماتے ہیں کہ وہ بھیڑیا ایک ٹیلے پر چڑھ گیا اور (اپنی حالت پر) بیٹھ گیا (یعنی سرین کے بل بیٹھا اور دونوں پاؤں کھڑے کر کے اپنی دم ان دونوں پاؤں کے درمیان داخل کر لی) اور چیخ کر کہا میں نے اس رزق کا ارادہ کیا جو اللہ نے مجھے دیا میں نے اس پر قبضہ کیا تھا لیکن تو نے مجھ سے وہ چھین لیا آدمی نے کہا خدا کی قسم! میں نے آج کے دن کی طرح کوئی بھیڑیا نہیں دیکھا جو (انسانوں) کی طرح بولتا ہو۔ بھیڑیے نے کہا اس سے بھی زیادہ عجیب اس شخص کا حال ہے جو ان کھجور کے درختوں میں ہے جو درخت دوستکتانوں کے درمیان ہیں جو تمہیں گزری ہوئی باتوں کی اور ان باتوں کی جو تمہارے بعد ہونے والی ہیں (ان) کی خبر دیتا ہے راوی کہتے ہیں کہ وہ آدمی یہودی تھا پس وہ آپ ﷺ کے پاس آیا اور آپ ﷺ کو اس واقعہ کی خبر دی اور اسلام قبول کر لیا نبی کریم ﷺ نے اس کے (اس واقعہ کی) تصدیق فرمائی۔ پھر نبی کریم ﷺ نے ارشاد فرمایا کہ یہ واقعہ اور اسی قسم کی دوسری علامات قیامت سے پہلے کی نشانیاں ہیں قریب ہے وہ وقت کہ آدمی باہر جائے اور اس کے واپس ہونے پر اس کی جوتیاں اور اس کا کوڑا وہ تمام باتیں بیان کرے جو اس کی عدم موجودگی میں گھر والوں نے کیں۔ (شرح السنۃ)

تشریح: علامہ تورپشتی نے اس چرواہے کا نام رہبار بن اوس خزاعی لکھا اس کو مکلم الذنب کہا جاتا تھا اس روایت میں ہے کہ یہ شخص یہودی تھا بعض حضرات نے اعتراض کیا ہے کہ تورپشتی نے اس کا نام رہبار بن اوس لکھا ہے جس کا تعلق قبیلہ خزاعہ سے تھا حالانکہ قبیلہ خزاعہ یہودی نہیں تھا۔ اس کا جواب یہ ہے کہ یہ چرواہا رہبار بن اوس خزاعی تھا لیکن اس نے اپنے قبیلے کے برخلاف یہودی مذہب قبول کر لیا تھا اس لئے تورپشتی کے قول کو رد نہیں کیا جاسکتا۔

حرتین: یہ تثنیہ ہے حرۃ کا حاء کا فتح اور راء مشدد ہے جس کا معنی ہے کالی پتھریلی زمین مراد اس سے مدینہ منورہ ہے اس لئے کہ اس کے مشرقی اور مغربی جانب زمین کالی پتھریلی ہے۔  
یُخْبِرُكُمْ ..... یعنی نبی گزشتہ اقوال کی بھی خبر دیتا ہے اور آئندہ ہونے والے اہم واقعات و حوادث کی بھی خبر دیتا ہے۔

## کھانے میں برکت کا نزول

۵۹/۵۷۷۱ وَعَنْ أَبِي الْعَلَاءِ عَنْ سَمُرَةَ بْنِ جُنْدُبٍ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ نَتَدَاوُلُ مِنْ قِصْعَةٍ مِنْ غُدُوقةَ حَتَّى اللَّيْلِ يَقُومُ عَشْرَةٌ وَيَقْعُدُ عَشْرَةٌ قُلْنَا فَمَا كَانَتْ تُمَدُّ قَالَ مِنْ أَيْ شَيْءٍ تَعْجَبُ مَا كَانَتْ تُمَدُّ إِلَّا مِنْ هَهْنَاءَ وَأَشَارَ بِيَدِهِ إِلَى السَّمَاءِ - (رواه الترمذی والدارمی)

أَخْرَجَهُ أَحْمَدُ فِي الْمُسْنَدِ ۳۰۶۱۲ - أَخْرَجَهُ التِّرْمِذِيُّ فِي السُّنَنِ ۵۵۳۱۵ حَدِيثٌ رَقْمُ ۳۶۲۵ وَأَخْرَجَهُ الدَّارِمِيُّ فِي السُّنَنِ ۲۷۱۱ حَدِيثٌ رَقْمُ ۲۷ -

ترجمہ: حضرت ابو علاء حضرت سمرہ بن جندب سے روایت کرتے ہیں کہ انہوں نے (حضرت سمرہ بن جندب نے) فرمایا کہ ہم لوگ ایک بڑے پیالے میں سے صبح سے شام تک باری باری (دس دس آدمی) رسول اللہ ﷺ کے ساتھ کھاتے تھے دس کھا کر کھڑے ہوتے اور دس بیٹھتے ہم نے کہا (اس پیالے کی) کہاں سے مدد کی جاتی تھی؟ انہوں نے فرمایا تمہیں کس چیز سے تعجب ہو رہا ہے۔ اس کی وہاں سے مدد کی جاتی تھی اور اپنے ہاتھ سے آسمان کی طرف اشارہ کیا۔

(ترمذی دارمی)

تشریح: ﴿مِنْ أَيْ شَيْءٍ تَعْجَبُ﴾..... حضرت سمرہ نے جب یہ معجزہ بیان کیا کہ ایک پیالے سے بہت سے لوگ صبح سے شام تک کھاتے تھے تو اس پر موجود حاضرین نے سوال کیا کہ پیالے میں اتنا اضافہ کیسے ہو جاتا تھا؟ تو حضرت سمرہ نے فرمایا تم کس وجہ سے اس میں تعجب کر رہے ہو یہ برکت آسمان سے نازل ہوتی تھی۔

سوال کرنے والے تو بہت سے لوگ تھے لیکن جواب دیتے ہوئے حضرت سمرہ نے واحد کا صیغہ استعمال کیا ہے یا تو خطاب صرف ابو العلاء کو ہے اس لئے کہ ان کی حیثیت جلیل القدر تابعی ہونے کی وجہ سے سب سے نمایاں تھی یا یہ خطاب عام ہے یعنی ہر اس شخص کو ہے کہ جو اس حدیث کو پڑھے یا سنے۔

مَا كَانَتْ تُمَدُّ..... اس سے اللہ تعالیٰ کے اس قول: ﴿وَفِي السَّمَاءِ رِزْقُكُمْ﴾ کی طرف اشارہ ہے یہ قول کس کا ہے؟ ظاہر یہ ہے کہ یہ حضرت سمرہ کا قول ہے اور سوال کرنے والے حضرت ابو العلاء ہیں ایک ضعیف قول یہ ہے کہ یہ آپ ﷺ کا قول ہے اور سائل صحابہ تھے۔

## غزوہ بدر میں شریک مجاہدین کے لئے قبولیت دعا کا معجزہ

۶۰/۵۷۷۲ وَعَنْ عَبْدِ اللَّهِ بْنِ عَمْرٍو أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمَ بَدْرٍ فِي ثَلَاثِمِائَةٍ وَخَمْسَةِ عَشَرَ قَالَ اللَّهُمَّ إِنَّهُمْ حَفَاةٌ فَأَحْمِلْهُمْ اللَّهُمَّ إِنَّهُمْ عُرَاةٌ فَكَسِّهِمْ اللَّهُمَّ إِنَّهُمْ جِيَاعٌ فَاشْبِعْهُمْ فَفَتَحَ اللَّهُ لَهُ فَأَنْقَلَبُوا وَمَا مِنْهُمْ رَجُلٌ إِلَّا وَقَدْ رَجَعَ بِجَمَلٍ أَوْ جَمَلَيْنِ وَاکْتَسَوْا وَشَبِعُوا - (رواه ابو داود)

أَخْرَجَهُ أَبُو دَاوُدَ ۱۸۰۱۳ حَدِيثٌ رَقْمُ ۲۷۴۷ -

ترجمہ: حضرت عبد اللہ بن عمرو سے روایت ہے کہ نبی کریم ﷺ بدر کے دن تین سو پندرہ آدمیوں کو لے کر نکلے اور یہ دعا



کی اے اللہ! یہ ننگے پاؤں ہیں انہیں سواری عطا فرما اے اللہ! یہ ننگے بدن ہیں انہیں کپڑے پہنا۔ اے اللہ! یہ بھوکے ہیں انہیں پیٹ بھر کے کھانا کھلا چنانچہ اللہ تعالیٰ نے ان کو فتح بخشی وہ اس حال میں واپس ہوئے کہ ان میں سے کوئی شخص ایسا نہ تھا جو ایک یا دو اونٹ کے ساتھ واپس نہ ہوا ہو اور انہوں نے کپڑے بھی پہنے اور پیٹ بھر کر کھانا بھی کھایا۔ (ابوداؤد)

تشریح ﴿ غزوہ بدر میں مجاہدین کی تعداد کتنی تھی؟ اس میں تین قول ہیں حضرت عبداللہ بن عمرو کی اس روایت میں بدر میں تین سو پندرہ بیان کی گئی ہے اور معجم طبرانی میں حضرت ابویوب انصاریؓ سے تعداد تین سو چودہ منقول ہے اور مسند احمد، مسند بزار اور معجم طبرانی میں حضرت عبداللہ بن عباسؓ سے بدر میں تین سو تیرہ مروی ہے اور سب سے زیادہ مشہور یہی تین سو تیرہ والی روایت ہے جن میں سے ستر مہاجرین تھے اور دو سو چھتیس انصار تھے اور یہ لشکر انتہائی بے سروسامانی کی حالت میں تھا لیکن حضور ﷺ کی دعا کی برکت سے ان کو سواری کے لئے اونٹ بھی ملے پہننے کے لئے کپڑے اور کھانا کے لئے غذائی سامان ملا۔ دعا کا اتنا جلدی شرف قبولیت پانا آپ ﷺ کا ہی معجزہ تھا اور یہ آپ ﷺ اور صحابہ کرام کے صبر کا بدلہ تھا جیسا کہ حدیث شریف میں ہے: "إِنَّ الصَّبْرَ عَلَى مَا يَكُونُ فِيهِ خَيْرٌ كَثِيرٌ" اور یہ تو صبر کا صرف دنیاوی فائدہ تھا جبکہ اصل فائدہ اور نفع آخرت کا ہے جو باقی ہے جیسا کہ اللہ تعالیٰ کا ارشاد ہے۔ وَالْآخِرَةُ خَيْرٌ وَأَبْقَى۔

## فراخی اور آسائش کے وقت اعتدال کی ہدایت

۵۷/۶۱ وَعَنِ ابْنِ مَسْعُودٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّكُمْ مَنصُورُونَ وَمُصِيبُونَ وَمَفْتُوحٌ لَّكُمْ فَمَنْ أَدْرَكَ ذَلِكَ مِنْكُمْ فَلْيَتَّقِ اللَّهَ وَلْيَأْمُرْ بِالْمَعْرُوفِ وَلْيَنْهَ عَنِ الْمُنْكَرِ۔ (رواہ ابوداؤد)

أخرجہ الترمذی فی السنن ۴۵۴۱۴ حدیث رقم ۲۲۵۷ و أحمد فی المسند ۳۸۹۱۱۔

ترجمہ: حضرت عبداللہ بن مسعودؓ رسول اللہ ﷺ سے روایت کرتے ہیں کہ آپ ﷺ نے ارشاد فرمایا کہ تمہاری مدد کی جائے گی (خدا کی طرف سے) اور تم (مال غنیمت) پاؤ گے اور تمہارے لئے (بہت سے شہر) فتح کئے جائیں گے پس جو شخص تم میں سے ان چیزوں کو پائے اسے چاہئے کہ وہ خدا سے ڈرے اور لوگوں کو نیکی کی ہدایت کرے اور بری باتوں سے روکے۔ (ابوداؤد)

تشریح ﴿ جب انسان فتح و کامران، حکومت و تاجداری، مال و دولت سے سرفراز ہوتا ہے تو وہ اپنے منصب و مقصد سے غافل ہو جاتا ہے غرور و تکبر، ظلم و نا انصافی کی راہ پر چل کر اللہ تعالیٰ کے غضب کا حقدار بن جاتا ہے جبکہ ایک مسلمان کی شان یہ ہونی چاہئے کہ دنیاوی فراخی کے باوجود وہ اللہ تعالیٰ کے احکامات سے غافل نہ ہو۔ چنانچہ حضور ﷺ نے صحابہ کو اسی کی تعلیم دی کہ جب تمہیں دنیا کی حکمرانی ملے اور مال و دولت کی فراوانی حاصل ہو جائے تو تمام دینی و دنیوی مشاغل میں اللہ تعالیٰ سے ڈرنا، لوگوں کو نیکی کی ہدایت کرنا اور برائی سے روکنا گویا کہ آپ ﷺ نے قرآن کریم کے اس ارشاد کی طرف صحابہ کو متوجہ کیا ہے جس میں حکمرانی کے اصل مستحق لوگوں کے اوصاف بیان کئے ہیں چنانچہ اللہ تعالیٰ کا ارشاد ہے۔

﴿الَّذِينَ إِنْ مَكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ﴾

یعنی یہ (سچے مسلمان) لوگ ایسے ہیں کہ اگر ہم ان کو دنیا میں حکومت اور امارت دے دیں تو یہ لوگ نماز کی پابندی کریں گے اور

دوسروں کو نیکی کی تلقین کریں گے اور برے کاموں سے روکیں گے۔

## زہر آلود گوشت کا آپ ﷺ کو زہر کی اطلاع دینا

۶۲/۵۷۷۴ وَعَنْ جَابِرٍ أَنَّ يَهُودِيَّةً مِّنْ أَهْلِ خَيْبَرَ سَمَتْ شَاةً مَّصْلِيَّةً ثُمَّ أَهَدَتْهَا لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَأَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ الزَّرَّاعَ فَكَلَّ مِنْهَا وَأكَلَ رَهْطٌ مِّنْ أَصْحَابِهِ مَعَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اِرْقِعُوا أَيْدِيَكُمْ وَأَرْسِلْ إِلَى الْيَهُودِيَّةِ فَدَعَاَهَا فَقَالَ سَمَمْتُ هَذِهِ الشَّاةَ فَقَالَتْ مَنَ أَخْبَرَكَ قَالَ أَخْبَرْتَنِي هَذِهِ فِي يَدِي لِلزَّرَّاعِ قَالَتْ نَعَمْ قُلْتُ إِنَّ كَانَ نَبِيًّا فَلَنْ تَضُرَّهُ وَإِنْ لَمْ يَكُنْ نَبِيًّا اسْتَرْحَنَّا مِنْهُ فَقَعَا عَنْهَا رَسُولُ اللَّهِ وَلَمْ يَعَاقِبْهَا وَتَوَفَّى أَصْحَابُهُ الَّذِينَ أَكَلُوا مِنَ الشَّاةِ وَاحْتَجَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى كَاهِلِهِ مِنْ أَجْلِ الَّذِي أَكَلَ مِنَ الشَّاةِ حَجَمَهُ أَبُو هِنْدٍ بِالْقُرْنِ وَالشَّفْرَةِ وَهُوَ مَوْلَى لِنَبِيِّ بَيَاضَةَ مِنَ الْأَنْصَارِ - (رواه ابوداود والدارمی)

اخرجه البخاری فی صحیحہ ۲۳۰/۵ حدیث رقم ۲۶۱۷ ومسلم فی صحیحہ ۲۷۲۱/۴ حدیث رقم (۱۹۰-۴۵) وَاخْرَجَهُ ابُو دَاوُدَ فِي السَّنَنِ ۶۴۸/۴ حَدِيثَ رَقْم ۴۵۱۰ وَالْدارِمِيُّ فِي السَّنَنِ ۴۶۱ حَدِيثَ رَقْم ۶۸ -

حضرت جابرؓ سے روایت ہے کہ اہل خیبر میں سے ایک یہودی عورت نے بھونی ہوئی بکری میں زہر ملایا پھر وہ بکری حضور ﷺ کو ہدیہ میں پیش کی آپ ﷺ نے دستی لے کر کھانا شروع کی اور آپ ﷺ کے ساتھ آپ ﷺ کے صحابہ کی ایک جماعت بھی کھانے لگی۔ رسول اللہ ﷺ نے فرمایا اپنے ہاتھ کھینچ لو اور اس یہودی عورت کی طرف پیغام بھیج کر اس کو بلایا اور اس کو فرمایا کیا تو نے اس بکری میں زہر ملایا تھا؟ اس نے کہا آپ ﷺ کو کس نے بتلایا ہے؟ آپ ﷺ نے فرمایا کہ مجھے اس دستی نے بتایا ہے جو میرے ہاتھ میں ہے۔ اس نے کہا جی ہاں (میں نے زہر ملایا ہے) میں نے سوچا کہ اگر وہ نبی ہیں تو یہ زہر ان کو ہرگز نقصان نہیں پہنچا سکتا اور اگر وہ نبی نہیں ہیں تو ہم اس سے نجات پالیں گے حضور ﷺ نے اس کو معاف کر دیا اور اس کو کوئی سزا نہیں دی اور آپ ﷺ کے وہ صحابہ جنہوں نے بکری میں سے کھایا تھا ان کا انتقال ہو گیا اور اس گوشت کے کھانے کے سبب حضور ﷺ نے مونڈھوں کے درمیان سینکیاں کھنچوائیں اور ابوہند نے سینکیاں کھینچیں جو انصار میں سے نبی بیاضہ کا آزاد کردہ غلام تھا۔ (ابوداؤد داری)

تشریح ﴿﴾ اس یہودی عورت کا نام زینب بنت حارث تھا جو کہ سلام بن مشکم کی بیوی تھی اس عورت نے لوگوں سے معلومات حاصل کیں کہ حضور ﷺ کو دستی کا گوشت زیادہ پسند ہے اس کے پاس ایک بکری کا بچہ تھا اس کو ذبح کر کے اس کو بھونا اور اس میں ایسا زہر ملایا جس سے انسان فوراً ہلاک ہو جاتا ہے اور دستی اور شانے میں زیادہ زہر ملایا اور یہ گوشت لے کر آپ ﷺ کی خدمت میں حاضر ہو گئی حضور ﷺ اور آپ ﷺ کے ساتھ چند صحابہ نے یہ گوشت کھایا حضور ﷺ نے تو ہاتھ فوراً کھینچ لیا اور صحابہ کو بھی کھانے سے منع کر دیا لیکن صحابی حضرت بشر بن براء بن معرور اس وقت تک ایک لقمہ کھا چکے تھے اس لئے اس زہر کے اثر سے ان کا انتقال ہو گیا۔



اس عورت کو بلا کر پوچھا گیا تو اس نے کہا کہ میں نے یہ سوچ کر زہر ملایا تھا کہ اگر آپ ﷺ نبی ہیں تو زہر آپ ﷺ کو کوئی نقصان نہیں پہنچائے گا اگر نبی نہیں ہیں تو ہماری آپ ﷺ سے جان چھوٹ جائے گی۔

اس کے دو مطلب ہو سکتے ہیں پہلا یہ کہ وہ یہ کہنا چاہتی تھی کہ انبیاء پر زہر اس طرح اثر انداز نہیں ہوتا کہ ان کی زندگی ہی ختم ہو جائے یا یہ مطلب ہے کہ دعوت اسلام کی تکمیل سے پہلے آپ ﷺ کی موت کی توقع نہیں کی جاسکتی۔

پہلے احتمال پر اس روایت کی وجہ سے خلجان ہوتا ہے جس میں یہ ہے کہ آپ ﷺ کی وفات اس زہر کے اثر سے ہوئی ہے جو آپ ﷺ کو خیبر میں دیا گیا تھا لیکن محققین کے نزدیک یہ روایت صحیح نہیں ہے بلکہ ایک روایت سے بھی اس کی تردید ہوتی ہے چنانچہ روایت میں ہے کہ کسی نے آپ ﷺ سے مرض الوفا میں پوچھا کہ آپ ﷺ میں وہ زہر اثر کر رہا ہے جو خیبر میں آپ ﷺ کو دیا گیا تھا؟ تو آپ ﷺ نے جواب دیا مجھے اس کے علاوہ کوئی تکلیف نہیں پہنچ سکتی جو میرے مقدر میں لکھی ہوئی ہے اور جو اللہ تعالیٰ چاہیں اس روایت سے معلوم ہوا کہ وہ روایت درست نہیں ہے جس میں زہر سے وفات ہونے کا ذکر ہے۔

اس عورت کو معاف کر دیا گیا تھا یا اس کو سزا دی گئی تھی اس روایت سے معلوم ہوتا ہے کہ اس عورت کو معاف کر دیا گیا تھا اور اسی طرح سلیمان تیمی نے اپنی کتاب المغازی میں یہ نقل کیا ہے کہ اس کو معاف کر دیا گیا تھا اور وہ مسلمان ہو گئی تھی چنانچہ ان کی روایت کے الفاظ یہ ہیں: وَأَنَّ كُنْتُ كَاذِبًا أَرَحْتُ النَّاسَ مِنْكَ وَقَدْ اسْتَبَانَ لِي أَنْتَ صَادِقٌ وَأَنَا أَشْهَدُكَ وَمَنْ حَضَرَ عَلَى دِينِكَ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ۔

طبری فرماتے ہیں کہ اس روایت سے معلوم ہوتا ہے کہ اس عورت کو معاف کر دیا گیا تھا جبکہ دوسری روایت سے معلوم ہوتا ہے کہ اس کو قتل کر دیا گیا تھا ان دونوں روایتوں میں تطبیق اس طرح دی جاسکتی ہے کہ اولاً تو اس کو معاف کر دیا تھا اس لئے کہ حضور ﷺ اپنی ذات کے لئے کسی سے بدلہ نہیں لیتے تھے لیکن جب اس زہر کی وجہ سے بشراء بن براء بن معرور شہید ہو گئے تو پھر اس عورت کو ان کے بدلے میں قتل کر دیا گیا۔

## غزوہ حنین میں حصول غنیمت کی پیشینگوئی

۶۳/۵۷۷۵ وَعَنْ سَهْلِ بْنِ الْحَنْظَلِيَّةِ أَنَّهُمْ سَأَرُوا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ حُنَيْنٍ فَأُظْهِرُوا السَّيْرَ حَتَّى كَانَ عَشِيَّةً فَجَاءَ فَارِسٌ فَقَالَ يَا رَسُولَ اللَّهِ إِنِّي طَلَعْتُ عَلَى جَبَلٍ كَذَا وَكَذَا فَإِذَا أَنَا بِهَوَازِنَ عَلَى بَكْرَةِ أَبِيهِمْ بِطُعْنِهِمْ وَنَعْمِهِمْ اجْتَمَعُوا إِلَى حُنَيْنٍ فَبَسَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ تِلْكَ غَنِيمَةُ الْمُسْلِمِينَ غَدًا إِنْ شَاءَ اللَّهُ ثُمَّ قَالَ مَنْ يَحْرُسُنَا اللَّيْلَةَ قَالَ أَنَسُ بْنُ أَبِي مَرْثَدٍ الْغَنَوِيُّ أَنَا يَا رَسُولَ اللَّهِ قَالَ ارْكَبْ فَرَسًا لَهُ فَقَالَ اسْتَقْبَلْ هَذَا الشَّعْبَ حَتَّى تَكُونَ فِي أَعْلَاهُ فَلَمَّا أَصْبَحْنَا خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى مَصَلَاةٍ فَرَكَعَ رَكْعَتَيْنِ ثُمَّ قَالَ هَلْ حَسِبْتُمْ فَارِسَكُمْ فَقَالَ رَجُلٌ يَا رَسُولَ اللَّهِ مَا حَسِبْنَا قُتُوبَ بِالصَّلَاةِ فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ يُصَلِّي يَلْتَفِتُ إِلَى الشَّعْبِ حَتَّى إِذَا قَضَى الصَّلَاةَ قَالَ ابْشُرُوا فَقَدْ جَاءَ



فَارِسُكُمْ فَجَعَلْنَا نَنْظُرُ إِلَى خِلَالِ الشَّجَرِ فِي الشَّعْبِ فَإِذَا هُوَ قَدْ جَاءَ حَتَّى وَقَفَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي أَنْطَلَقْتُ حَتَّى كُنْتُ فِي أَعْلَى هَذَا الشَّعْبِ حَيْثُ أَمَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَمَّا أَصْبَحْتُ طَلَعْتُ الشَّعْبَيْنِ كِلَيْهِمَا فَلَمْ أَرَ أَحَدًا فَقَالَ لَهُ رَسُولُ اللَّهِ هَلْ نَزَلَتِ اللَّيْلَةُ قَالَ لَا إِلَّا مُصَلِّيًّا أَوْ قَاضِي حَاجَةٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَا عَلَيْكَ أَنْ لَا تَعْمَلَ بَعْدَهَا - (رواه ابو داود)

آخرجه ابو داود فی السنن ۲۰۱۳ حدیث رقم ۲۵۰۱

ترجمہ: حضرت ہبل بن حنظلہ سے روایت ہے کہ صحابہ غزوہ حنین کے دن حضور ﷺ کے ساتھ روانہ ہوئے اور لمبا سفر طے کیا یہاں تک کہ شام ہو گئی ایک گھڑ سوار آیا اور عرض کیا یا رسول اللہ ﷺ! میں ایسے ایسے پہاڑ پر چڑھا تھا (پہاڑ کی کیفیت بیان کی میں نے دیکھا کہ قبیلہ ہوازن اپنے باپ کے اونٹ پر آیا ہے) (یہ ایک محاورہ ہے جس سے مراد تمام قبیلہ ہوتا ہے) ان کے ساتھ عورتیں اور اونٹ بھی ہیں یہ سب حنین میں جمع ہیں حضور ﷺ مسکرائے اور فرمایا یہ سب کل مسلمانوں کا مال غنیمت ہوگا ان شاء اللہ۔ پھر آپ ﷺ نے فرمایا آج کی رات ہماری حفاظت کون کرے گا؟ حضرت انس بن ابومرثد غنوی نے عرض کیا یا رسول اللہ ﷺ! میں (یہ خدمت انجام دوں گا) آپ ﷺ نے فرمایا سوار ہو جا حضرت انسؓ اپنے گھوڑے پر سوار ہو گئے رسول اللہ ﷺ نے ان سے فرمایا تم اس پہاڑی راستے پر جاؤ۔ یہاں تک کہ پہاڑ کی بلندی تک پہنچ جاؤ جب صبح ہوئی تو رسول اللہ ﷺ نماز پڑھنے کی جگہ پر تشریف لائے اور دو رکعتیں پڑھیں پھر فرمایا کیا تم نے اپنے ہوار کی آہٹ محسوس کی ہے تو ایک آدمی نے عرض کیا یا رسول اللہ ﷺ! ہم نے اس کی آہٹ یا آواز نہیں سنی پس نماز فجر کی تکبیر کہی گئی اور رسول اللہ ﷺ کن آنکھوں سے پہاڑی راستے کی طرف نماز کے اندر دیکھ رہے تھے جب آپ ﷺ نماز سے فارغ ہو گئے تو فرمایا خوش ہو جاؤ کہ تمہارا سوار آ رہا ہے ہم نے درختوں کے درمیان سے پہاڑ کے درے کی طرف دیکھا کہ سوار چلا آ رہا ہے سوار نے حضور ﷺ کے سامنے حاضر ہو کر عرض کیا کہ میں یہاں سے روانہ ہوا یہاں تک کہ درے کی اس بلندی پر پہنچا جہاں جانے کا حضور ﷺ نے مجھے حکم دیا تھا جب صبح ہوئی تو پہاڑ کے درے میں آیا اور وہاں میں نے کسی کو نہ پایا رسول اللہ ﷺ نے ان سے فرمایا کیا تم رات کو گھوڑے سے اترے تھے انہوں نے کہا صرف نماز کے لئے یا قضا حاجت کے لئے اتر تھا۔ آپ ﷺ نے فرمایا کوئی حرج نہیں تو اس کے بعد کوئی عمل نہ کرے۔ (ابوداؤد)

تشریح: عَلٰی بَنَكْرَةَ اَبِيْهِمْ: یہ جملہ ضرب المثل ہے جو اس قوم کے لئے استعمال ہوتا ہے جو سب کے سب آجائیں ان میں سے کوئی فرد بھی باقی نہ رہے اس ضرب المثل کے پس منظر کے بارے میں مختلف اقوال ہیں مثلاً: نمبر ۱: عرب میں ایک قوم تھی جو ایک جگہ سے دوسری جگہ کوچ کرتی تھی اور جو کوئی اونٹ ملتا اس پر سوار ہو جاتے وہ اونٹ ان کے والد تھے اس لئے کہا جاتا کہ: عَلٰی بَنَكْرَةَ اَبِيْهِمْ وہ لوگ اپنے باپ کے اونٹوں پر آ گئے۔

نمبر ۲: قاضی نے کہا ہے کہ یہاں علی بمعنی مع ہے اور اس کا پس منظر یہ ہے کہ عرب میں سے ایک قوم کو اپنی جگہ سے کوچ کرنے کی ضرورت پیش آئی تو انہوں نے اپنا سارا سامان ساتھ لیا پیچھے کچھ نہ چھوڑا یہاں تک کہ ایک اونٹ ان کے باپ کا تھا وہ بھی ساتھ لے لیا اس دن سے کہا جانے لگا جاوزا علی بَنَكْرَةَ اَبِيْهِمْ یعنی وہ قوم اپنے باپ کے اونٹ کو بھی لے کر آ گئے۔ اب یہ ایسے لوگوں

کے لئے استعمال ہوتا ہے جو کسی جگہ سے کوچ کریں اور تمام مال اسباب ساتھ لے آئیں اور پیچھے کچھ نہ چھوڑیں خواہ ان کے پاس اونٹ ہو یا نہ ہو۔

نمبر ۳: بعض حضرات نے کہا کہ ایک شخص اپنی اولاد کو اونٹ پر لئے پھرتا تھا اس پر یہ ضرب المثل مشہور ہو گئی۔  
فَلَا عَلَيْكَ أَنْ لَا تَعْمَلَ بَعْدَهَا : عمل سے مراد یا تو نوافل ہیں کہ تمہارے نامہ اعمال میں اس رات کی خدمت کے عوض اتنا اجر و ثواب جمع ہو گیا کہ رفع درجات کے لئے مزید تمہیں نوافل وغیرہ کی ضرورت نہیں یا عمل سے مراد جہاد ہے کہ اس رات تم نے مجاہدین کی حفاظت و نگرانی جس طرح کی ہے اس کے بعد اگر تم جہاد نہ کرو تو کوئی حرج نہیں۔

## حضرت ابو ہریرہؓ کی کھجوروں میں حضور ﷺ کی دعا کی بدولت برکت کا نزول

۶۴/۵۷۷۶ وَعَنْ أَبِي هُرَيْرَةَ قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ بِتَمْرَاتٍ فَقُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ ادْعُ اللَّهَ فِيهِنَّ بِاِبْرَكَةٍ لَضَمَّهِنَّ ثُمَّ دَعَا لِي فِيهِنَّ بِاِبْرَكَةٍ قَالَ خُذْهُنَّ فَاجْعَلْهُنَّ فِي مِزْوَدِكَ كُلَّمَا ارَدْتُ أَنْ تَأْخُذَ مِنْهُ شَيْئًا فَادْخُلْ فِيهِ يَدَكَ فَخُذْهُ وَلَا تَشْرُهُ لَشَرًّا فَقَدْ حَمَلْتُ مِنْ ذَلِكَ التَّمْرِ كَذَا وَكَذَا مِنْ وَسْقٍ فِي سَبِيلِ اللَّهِ فَكُنَّا نَأْكُلُ مِنْهُ وَنُطْعِمُ وَكَانَ لَا يَفَارِقُ حَقْوِي حَتَّى كَانَ يَوْمَ قِتْلِ عُثْمَانَ فَإِنَّهُ انْقَطَعَ۔ (رواه الترمذی)

آخر جہ الترمذی فی السنن ۶۴۳/۵ حدیث رقم ۲۸۳۹ و احمد فی المسند ۳۵۲/۲

ترجمہ: حضرت ابو ہریرہؓ فرماتے ہیں کہ میں حضور ﷺ کے پاس کچھ کھجوریں لے کر حاضر ہوا اور عرض کیا کہ یا رسول اللہ! ان میں اللہ تعالیٰ سے برکت کی دعا فرمادیں۔ حضور ﷺ نے وہ کھجوریں اپنے ہاتھ میں لیں اور ان میں میرے لئے برکت کی دعا کی پھر فرمایا کہ یہ لے لو اور اپنے توشہ دان میں رکھ لو جب بھی تمہارا ارادہ ان میں سے لینے کا ہو تو اپنا ہاتھ اس میں داخل کر کے لینا تو توشہ دان کو خالی کر کے کبھی نہ جھاڑنا۔ حضرت ابو ہریرہؓ کا بیان ہے کہ میں نے ان کھجوروں میں سے اتنے اتنے وقت خدا کی راہ میں خرچ کر دیئے اور ہم خود بھی اس میں سے کھجوریں کھاتے اور دوسروں کو بھی کھلاتے اور یہ توشہ دان کبھی میرے پاس سے الگ نہ ہوتا تھا یہاں تک کہ حضرت عثمانؓ کے شہید ہونے کا دن تھا تو وہ توشہ دان ضائع ہو گیا۔ (ترمذی)

تشریح: اس روایت کے آخری الفاظ سے معلوم ہوتا ہے کہ فتنہ و فساد آپس کی رنجش اور جھگڑے خیر و برکت سے مانع ہیں جیسا کہ ایک مرتبہ حضور ﷺ لیلۃ القدر کی تعیین کے بارے میں بتلانے کے لئے باہر تشریف لائے لیکن باہر دو آدمی آپس میں کسی بات میں جھگڑ رہے تھے تو آپ ﷺ نے فرمایا کہ ان کے جھگڑنے کی وجہ سے لیلۃ القدر کی تعیین اٹھالی گئی۔

حضرت عثمانؓ کی شہادت کے دن ان حضرت ابو ہریرہؓ نے اپنے دردِ عالم کا اظہار اس شعر میں کیا تھا چنانچہ وہ فرماتے ہیں۔

لِلنَّاسِ هُمْ وَلِي الْيَوْمِ هَمَانُ بَيْنَهُمْ ☆ هُمُ الْحَرَابُ وَهُمْ الشَّيْخُ عُثْمَانُ

یعنی لوگوں کو تو ایک غم ہے اور مجھے دو غم ہیں ایک غم توشہ دان کے گم ہونے کا اور دوسرا حضرت عثمانؓ کی شہادت کا۔

## الفصل الثالث:

## دارالندوہ میں قریش کا اجتماع اور آپ ﷺ کے قتل کا مشورہ

۶۵/۵۷۷۷ عن ابن عباس قال تشا ورت قریش لیلۃ بمکۃ فقال بعضهم اذا أصبح فاثبتوه بالوثاق يريدون النبی صلی اللہ علیہ وسلم وقال بعضهم بل اقتلوه وقال بعضهم بل اخرجوه فاطلع اللہ نبیہ صلی اللہ علیہ وسلم علی ذلک فبات علی فراش النبی صلی اللہ علیہ وسلم تلک اللیلۃ وخرج النبی صلی اللہ علیہ وسلم حتی لحق بالغار وبات المشرکون یحرسون علیا یحسبونہ النبی صلی اللہ علیہ وسلم فلما أصبحوا اثاروا علیہ فلما راو علیا رد اللہ مکرہم فقالوا ابن صاحبک هذا قال لا ادری فاقتصوا اثرہ فلما بلغوا الجبل اختلط علیہم فصعدوا الجبل فمروا بالغار فراو علی بابہ نسج العنکبوت فقالوا لو دخل ہنا لم یکن نسج العنکبوت علی بابہ فمکت فیہ ثلث لیل۔ (رواہ احمد)

آخر جہ احمد فی المسند ۳۴۸/۱

ترجمہ: حضرت ابن عباسؓ سے روایت ہے وہ بیان فرماتے ہیں کہ ایک رات میں قریش نے مکہ میں مشور کیا ان میں سے بعض نے کہا کہ صبح ہوتے ہی اسے (حضور ﷺ کو) رستی سے مضبوط باندھ دو بعض نے کہا کہ بلکہ اس کو قتل کر دو اور ان میں سے بعض نے کہا کہ اس کو جلا وطن کر دو۔ اللہ تعالیٰ نے اپنے نبی ﷺ کو (کفار کے) اس مشورہ سے آگاہ کر دیا وہ رات حضرت علیؓ نے حضور ﷺ کے بستر پر گزاری اور حضور ﷺ وہاں سے نکل کر غار ثور میں جا چھپے اور کفار رات بھر حضرت علیؓ کی نگرانی کرتے رہے وہ ان کو نبی کریم ﷺ سمجھتے رہے۔ پس جب صبح کو انہوں نے حملہ کیا لیکن جب انہوں نے حضرت علیؓ کو دیکھا اور اللہ تعالیٰ نے ان کے مکر کو انہیں پر لوٹا دیا۔ انہوں نے پوچھا تمہارا دوست کہاں ہے؟ حضرت علیؓ نے جواب دیا کہ مجھے معلوم نہیں یہ سن کر کفار آپ ﷺ کے نشان قدم پر تلاش میں دوڑ پڑے پس جب جبل ثور پر پہنچے تو نشان قدم مشتبہ ہو گئے پھر وہ پہاڑ کے اوپر گئے اور غار ثور کے دروازے پر پہنچے اور دروازہ پر مکڑی کا جالادیکھ کر کہا کہ اگر وہ یہاں داخل ہوتے تو مکڑی کا جال دروازہ پر نہ ہوتا حضور ﷺ تین رات تک اس غار کے اندر رہے۔ (احمد)

تشریح: قریش نے جب یہ دیکھا کہ صحابہ رفتہ رفتہ ہجرت کر کے مدینہ چلے گئے ہیں اور رسول اللہ ﷺ بھی آج کل میں جانے والے ہیں تو مشورہ کے لئے دارالندوہ میں حسب ذیل سرداران قریش جمع ہوئے عتبہ بن ربیعہ، شیبہ بن ربیعہ، ابو سفیان بن حرب، طعیمہ بن عدی، جبیر بن مطعم، حارث بن عامر، نضر بن حارث، ابوالختری بن ہشام، زمہ بن الاسود، حکیم بن حزام، ابو جہل بن ہشام، نبیہ بن حجاج، مہبہ بن حجاج، امیہ بن خلف وغیرہ ابلیس لعین ایک بوڑھے شخص کی شکل میں نمودار ہوا اور دروازہ پر کھڑا ہو گیا لوگوں نے دریافت کیا کہ آپ کون ہیں؟ کہا میں نجد کا ایک شیخ ہوں تمہاری گفتگو سننا چاہتا ہوں اگر ممکن ہو تو اپنی رائے اور مشورہ سے تمہاری امداد کروں گا۔



لوگوں نے اندر آنے کی اجازت دے دی اور گفتگو شروع ہو گئی۔ ابوالختری نے کہا کہ آپ ﷺ کو کسی بند کو ٹھٹھری میں قید کر دیا جائے۔ شیخ نجدی نے کہا یہ رائے درست نہیں اس لئے کہ اس کے اصحاب اگر کہیں سن پائیں تو تم پر ٹوٹ پڑیں گے اور ان کو چھڑا کر لے جائیں گے۔ کسی نے کہا آپ ﷺ کو جلاوطن کر دیا جائے شیخ نجدی نے کہا کہ یہ رائے تو بالکل ہی غلط ہے کیا تم کو اس کے کلام کی خوبی، شیرینی اور دل آویزی اور دلوں پر اس کا چھا جانا معلوم نہیں اگر ان کو یہاں سے نکال دیا گیا تو ممکن ہے کہ دوسرے شہر والے ان کا کلام سن کر ان پر ایمان لے آئیں اور پھر سب مل کر ہم پر حملہ آور ہوں۔

ابو جہل نے کہا میری رائے یہ ہے کہ نہ تو ان کو قید کیا جائے اور نہ جلاوطن کیا جائے بلکہ ہر قبیلہ میں سے ایک ایک نوجوان منتخب کیا جائے اور پھر سب مل کر دفعۃً محمد ﷺ کو قتل کر ڈالیں اس طرح ان کا خون سب قبائل پر تقسیم ہو جائے گا اور بنی عبد مناف تمام قبائل سے نہ لڑ سکیں گے مجبوراً خون بہا اور دیت پر معاملہ ختم ہو جائے گا۔

شیخ نجدی نے کہا بخدا! رائے تو بس یہ ہے اور حاضرین جلسہ نے بھی اس رائے کو بہت پسند کیا اور یہ بھی طے پایا کہ یہ کام اسی شب انجام دیا جائے گا ادھر جلسہ برخاست ہوا اور ادھر جبرائیل امین وحی لے کر پہنچے۔ ﴿وَإِذَا يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ...﴾ (اور یاد کریں اس وقت کو جب کافر تدبیریں کر رہے تھے کہ آپ ﷺ کو قید کر دیں یا قتل کر ڈالیں یا نکال دیں اور طرح طرح کے فریب کرتے تھے اور تدبیر کرتا ہے اللہ اور اللہ بہترین تدبیر فرمانے والے ہیں) اور تمام واقعہ سے آپ ﷺ کو مطلع کیا اور من جانب اللہ آپ ﷺ کو ہجرت مدینہ کی اجازت کا پیغام پہنچایا اور یہ دعا تلقین کی گئی: قل رب ادخلنی مدخل صدق واخرجنی مخرج صدق واجعل لی من لدنک سلطاناً نصیراً (اور یہ دعا مانگیے کہ اے پروردگار! مجھ کو سچا پہنچانا پہنچائیے اور سچا نکالنا مجھ کو نکال لے اور اپنے پاس سے مجھ کو ایک حکومت اور نصرت عطا فرمائیے)

حضرت علی کرم اللہ وجہہ سے مروی ہے کہ نبی اکرم ﷺ نے جبرائیل امین سے دریافت فرمایا کہ میرے ساتھ کون ہجرت کرے گا؟ جبرائیل امین نے کہا ابو بکر صدیقؓ۔

صحیح بخاری میں حضرت عائشہؓ سے مروی ہے کہ آپ ﷺ عین دوپہر کے وقت ابو بکر صدیقؓ کے گھر تشریف لائے اور فرمایا کہ مجھ کو ہجرت کی اجازت ہو گئی ہے ابو بکرؓ نے عرض کیا یا رسول اللہ ﷺ! میرے ماں باپ آپ ﷺ پر فدا ہوں! کیا اس ناچیز کو بھی ہم رکاب ہونے کا شرف حاصل ہو سکے گا؟ آپ ﷺ نے فرمایا ہاں۔

ابن اسحاق کی روایت ہے کہ ابو بکرؓ یہ سن کر رو پڑے حضرت عائشہؓ فرماتی ہیں کہ اس سے پہلے مجھے گمان نہ تھا کہ فرط مسرت سے بھی کوئی روئے لگتا ہے ابو بکر صدیقؓ نے پہلے ہی سے ہجرت کے لئے دواؤں، نٹیاں تیار کر رکھی تھیں جن کو چار مہینے سے بول کے پتے کھلا رہے تھے عرض کیا یا رسول اللہ ﷺ! میرے ماں باپ آپ ﷺ پر فدا ہوں! ان میں سے جس ایک کو پسند فرمائیں وہ میری طرف سے آپ کے لئے ہدیہ ہے آپ ﷺ نے فرمایا میں بغیر قیمت کے نہ لوں گا۔

مجمع طبرانی میں حضرت اسماء بنت ابی بکرؓ سے مروی ہے کہ حضرت ابو بکرؓ نے عرض کیا کہ بہتر ہے کہ اگر آپ ﷺ قیمت لینا چاہیں قیمت لے لیں۔

ابن عباسؓ سے مروی ہے کہ جبرائیل امین نے آکر قریش کے مشورہ کی اطلاع دی اور یہ مشورہ دیا کہ آپ یہ رات اپنے کا شانہ مبارک میں نہ گزاریں۔

چنانچہ جب رات کا وقت آیا اور تاریکی چھا گئی تو قریش نے حسب قرار داد آ کر آپ ﷺ کے مکان کو گھیر لیا کہ جب آپ ﷺ سو جائیں تو آپ ﷺ پر حملہ کریں آپ ﷺ نے حضرت علیؓ کو حکم دیا کہ میری سبز چادر اوڑھ کر میرے بستر پر لیٹ جاؤ اور ڈرو مت تم کو کوئی کسی قسم کی گزند نہ پہنچا سکے گا قریش اگرچہ آپ ﷺ کے دشمن تھے لیکن آپ ﷺ کو صادق و امین سمجھتے تھے اور امانتیں آپ ﷺ ہی کے پاس رکھتے تھے آپ ﷺ نے وہ سب امانتیں حضرت علیؓ کے سپرد کیں کہ صبح کو یہ امانتیں لوگوں تک پہنچا دینا۔

ابو جہل لعین باہر کھڑا ہنس ہنس کر لوگوں سے یہ کہہ رہا تھا کہ محمد ﷺ کا زعم یہ ہے کہ اگر تم ان کا اتباع کرو تو دنیا میں عرب و عجم کے بادشاہ بنو گے اور مرنے کے بعد تم کو بہشت بریں ملے گی اور ان پر ایمان نہ لاؤ گے تو دنیا میں ان کے پیروں کے ہاتھ قتل ہو جاؤ گے اور مرنے کے بعد جہنم میں جلو گے۔

نبی کریم ﷺ گھر میں سے ایک مشت خاک لئے ہوئے برآمد ہوئے اور فرمایا کہ ہاں میں یہی کہتا ہوں اور تو بھی ایک انہی میں سے ہے کہ دنیا میں میرے اصحاب کے ہاتھ سے قتل ہوگا اور مرنے کے بعد جہنم میں جلے گا اور اس مشت خاک پر سورہ یسین کی شروع کی آیتیں: فَاغْشَيْنَاهُمْ فَهُمْ لَا يُبْصِرُونَ تک پڑھ کر ان کے سروں پر ڈال دی اللہ نے ان کی آنکھوں پر پردہ ڈال دیا اور آپ ﷺ ان کے سامنے سے گزر گئے اور کسی کو نظر نہ آئے۔ آپ ﷺ ان کے سامنے سے نکل کر ابو بکر صدیقؓ کے مکان پر تشریف لے گئے اور ابو بکرؓ کو ساتھ لے کر جبل ثور کا راستہ لیا اور وہاں جا کر ایک غار میں چھپ گئے اسی اثنا میں ایک شخص آپ ﷺ کے مکان کے پاس سے گزرا تو قریش کی جماعت سے دریافت کیا کہ تم کیوں کھڑے ہو اور کس کے منتظر ہو؟ کہا کہ ہم محمد ﷺ کے منتظر ہیں کہ وہ برآمد ہوں تو ہم ان کو قتل کر دیں اسی شخص نے کہا اللہ تم کو ناکام کرے! محمد ﷺ تمہارے سروں پر خاک ڈال کر گزر بھی چکے ہیں جب صبح ہوئی اور حضرت علیؓ آپ کے بستر سے اٹھے تو یہ کہنے لگے کہ واللہ! اس شخص نے ہم سے سچ کہا تھا اور نہایت ندامت کے ساتھ حضرت علیؓ سے پوچھا کہ محمد (ﷺ) کہاں ہیں؟ حضرت علیؓ نے کہا مجھ کو علم نہیں۔

حضرت ابو بکرؓ کی بڑی صاحبزادی حضرت اسماءؓ نے سفر کے لئے ناشتہ تیار کیا غلٹ میں بجائے رسی کے اپنلہ پکا پھاڑ کر ناشتہ دان باندھا اسی روز سے حضرت اسماءؓ ذات الطاقین کے نام سے موسوم ہوئیں ابن سعد کی روایت میں یہ ہے کہ ایک ٹکڑے سے تو شہ دان باندھا اور دوسرے سے مشکیزہ کا منہ بند کیا اور عبد اللہ بن ابی بکر جو حضرت ابو بکرؓ کے فرزند تھے اور جوان تھے وہ دن بھر مکہ میں رہتے اور رات کو آ کر قریش کی خبریں بیان کرتے اور عامر بن فہیرہ ابو بکر صدیقؓ کے آزاد کردہ غلام بکریاں چرایا کرتے تھے عشاء کے وقت آ کر آپ ﷺ اور ابو بکرؓ کو بکریوں کا دودھ پلا جاتے تھے۔

اور عبد اللہ بن اریقظ کو رہبری کے لئے اجرت پر مقرر کیا کہ وہ غیر معروف راستے سے لے جائے عبد اللہ بن اریقظ اگرچہ مذہباً کافر اور مشرک تھا لیکن حضور ﷺ اور ابو بکرؓ نے اس پر اعتماد کیا تھا اور اونٹنیاں اس کے سپرد کر دیں کہ دونوں کو تیسرے دن جبل ثور پر لے کر حاضر ہو جائے اور مدینہ لے کر روانہ ہو جائے۔

الغرض گھر سے نکل کر رات ہی میں دونوں حضرات غار ثور کی طرف روانہ ہوئے۔ جب غار کی طرف روانہ ہوئے تو صدیق اکبرؓ بھی آپ کے آگے چلتے کبھی پیچھے کبھی دائیں اور کبھی بائیں۔ حضور ﷺ نے دریافت فرمایا کہ ابو بکرؓ یہ کیا ہے؟ انہوں نے عرض کیا یا رسول اللہ ﷺ! جب خیال آتا ہے کہ کہیں کوئی پیچھے سے تلاش میں نہ آ رہا ہو تو میں پیچھے چلتا ہوں اور جب یہ خیال



آتا ہے کہ کہیں کوئی گھات میں نہ بیٹھا ہو تو آگے چلتا ہوں آپ ﷺ نے ارشاد فرمایا اے ابوبکر! کیا اس سے تمہارا یہ مقصد ہے کہ تم قتل ہو جاؤ اور میں بچ جاؤں؟ ابوبکرؓ نے عرض کیا جی ہاں یا رسول اللہ ﷺ! جب غار پر پہنچے تو عرض کیا یا رسول اللہ ﷺ! ذرا ٹھہریے میں اندر جا کر آپ ﷺ کے لئے غار کو صاف کر لوں۔

ادھر جب کافروں کو معلوم ہوا کہ آپ ﷺ جا چکے ہیں تو اسی وقت آپ ﷺ کی تلاش میں ہر طرف دوڑے ڈھونڈتے ڈھونڈتے غار تک پہنچے تو غار کے دروازہ پر مکڑی کا جال دیکھ کر کہنے لگے کہ اس میں جاتے تو غار کے منہ پر مکڑی کا جال باقی نہ رہ سکتا اور ایک روایت میں ہے کہ اللہ کے حکم سے آپ ﷺ کے چہرے کے سامنے ایک درخت اگ گیا اور ایک جنگلی کبوتر کے جوڑے نے آکر انڈے دیئے۔

حضرت ابوبکرؓ بیان فرماتے ہیں کہ جب میں اور رسول اللہ ﷺ غار میں تھے اور قریش ہمیں تلاش کرتے کرتے غار کے منہ پر آکھڑے ہوئے تو اس وقت میں نے آپ ﷺ سے عرض کیا یا رسول اللہ ﷺ! ان میں سے اگر کسی کی نظر اپنے قدموں پر پڑ جائے تو یقیناً ہم کو دیکھ لے گا تو آپ ﷺ نے فرمایا: ما ظنک یا ابی بکر بائین اللہ ثالثھا۔

تین روز تک آپ ﷺ اسی غار میں چھپے رہے تین روز کے بعد عبداللہ بن اریقظ دوکلی حسب وعدہ صبح کے وقت دو اونٹنیاں لے کر غار پر حاضر ہوا۔ متعارف اور مشہور راستہ چھوڑ کر غیر معروف راستہ سے ساحل کی طرف سے آپ ﷺ کو لے کر چلا۔

جب وہ بنی مدلج کے علاقوں میں پہنچے تو پیچھے سے سراقہ بن مالک آپ ﷺ کو قریش مکہ کی طرف سے آپ ﷺ اور حضرت ابوبکرؓ کو زیادوں میں سے کسی ایک کو زندہ یا مردہ پکڑ کر لانے کے عوض بھاری انعام کے لالچ میں ان دونوں کا تعاقب کر رہا تھا جب وہ ان دونوں کے قریب پہنچا تو اچانک اس کے گھوڑے نے ٹھوکر کھائی اور وہ زمین پر گر پڑا اور پھر اٹھ کر گھوڑے پر سوار ہوا اور اتنا قریب پہنچ گیا کہ آپ ﷺ کی گفتگو اس کو سنائی دی اور عین اس وقت کہ وہ دھاوا بولنا چاہتا تھا اس کے گھوڑے کے دونوں پاؤں رانوں تک زمین میں دھنس گئے اور سراقہ اپنے منہ زمین پر گر پڑا اب اس کو تنبیہ ہوئی اور وہ گڑ گڑا کر معافی مانگنے لگا اور تائب ہو کر حضور ﷺ کی خدمت میں زادراہ پیش کرنے لگا لیکن حضور ﷺ نے قبول نہ فرمایا البتہ اس کو معاف کرتے ہوئے یہ حکم دیا کہ ہمارے بارے میں کسی کو کچھ نہ بتانا چنانچہ سراقہ وہاں سے واپس لوٹا اور راستہ میں جو بھی کافر آپ ﷺ کے تعاقب میں آتا ہوا ملتا اس کو مختلف تدبیروں سے واپس کر دیتا اس طرح یہ دونوں حضرات بخیر و عافیت مدینہ پہنچ گئے۔

## خیبر کے یہودیوں کے بارے میں ایک معجزہ

۶۶/۵۷۷۸ وَعَنْ أَبِي هُرَيْرَةَ قَالَ لَمَّا فَتَحَتْ خَيْبَرُ أَهْدَيْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ شَاةً فِيهَا سَمٌّ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجْمَعُوا لِي مَنْ كَانَ هَهُنَا مِنَ الْيَهُودِ فَجَمَعُوا لَهُ فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي سَأَلْتُكُمْ عَنْ شَيْءٍ فَهَلْ أَنْتُمْ مُصَدِّقِي عَنْهُ قَالُوا نَعَمْ يَا أَبَا الْقَاسِمِ فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَبَوُكُمْ قَالُوا فَلَانٌ قَالَ كَذَبْتُمْ بَلْ أَبَوُكُمْ فَلَانٌ قَالُوا صَدَقْتَ وَبَرَرْتَ قَالَ فَهَلْ أَنْتُمْ مُصَدِّقِي عَنْ شَيْءٍ إِنْ سَأَلْتُكُمْ عَنْهُ قَالُوا نَعَمْ يَا



أَبُو الْقَاسِمِ وَإِنْ كَذَّبْنَاكَ عَرَفْتَ كَمَا عَرَفْتَهُ فِي آيِنَا فَقَالَ لَهُمْ مَنْ أَهْلُ النَّارِ قَالُوا نَكُونُ فِيهَا يَسِيرًا  
ثُمَّ تَخْلُفُونَا فِيهَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسِنُوا فِيهَا وَاللَّهِ لَا تَخْلُفُكُمْ فِيهَا أَبَدًا ثُمَّ  
قَالَ هَلْ أَنْتُمْ مُصَدِّقِي عَنْ شَيْءٍ إِنْ سَأَلْتُكُمْ عَنْهُ فَقَالُوا نَعَمْ يَا أَبَا الْقَاسِمِ قَالَ هَلْ جَعَلْتُمْ فِي هَذِهِ  
الشَّاةِ سَمًّا قَالُوا نَعَمْ قَالَ فَمَا حَمَلَكُمْ عَلَى ذَلِكَ قَالُوا أَرَدْنَا إِنْ كُنْتَ كَاذِبًا أَنْ نَسْتَرِيحَ مِنْكَ وَإِنْ  
كُنْتَ صَادِقًا لَمْ يَضُرَّكَ۔ (رواه البخاری)

اخرجه البخاری فی صحیحہ ۲۷۲/۶ حدیث رقم ۳۱۶۹ واخرجه الدارمی فی السنن ۴۷/۱ حدیث رقم ۶۹ و  
احمد فی المسند ۴۵۱/۲۔

ترجمہ: حضرت ابو ہریرہؓ سے روایت ہے وہ فرماتے ہیں کہ جب خیر فتح ہوا تو رسول اللہ ﷺ کو ایک بکری ہدیہ میں دی گئی  
جس میں زہر تھا۔ رسول اللہ ﷺ نے فرمایا کہ میرے پاس ان یہودیوں کو جمع کرو جو یہاں ہیں پس ان کو جمع کیا گیا ان سے  
رسول اللہ ﷺ نے ارشاد فرمایا کہ میں تم سے ایک چیز کے بارے میں سوال کرنے والا ہوں کیا تم میری تصدیق کرو گے  
انہوں نے کہا جی ہاں اے ابوالقاسم! ان سے رسول اللہ ﷺ نے پوچھا تمہارا باپ کون ہے؟ (یعنی تمہارا جدِ اعلیٰ جس کو قبیلے  
کا باپ کہا جاتا ہے اس کا کیا نام ہے) انہوں نے کہا فلاں۔ آپ ﷺ نے فرمایا تم نے جھوٹ بولا بلکہ تمہارا باپ فلاں ہے  
انہوں نے کہا کہ آپ ﷺ نے سچ فرمایا اور بجا فرمایا۔ آپ ﷺ نے فرمایا کیا تم میری کسی چیز کے بارے میں تصدیق کرو  
گے اگر میں تم سے اس کے بارے میں سوال کروں؟ انہوں نے کہا جی ہاں اے ابوالقاسم! اس لئے کہ اگر ہم نے جھوٹ بولا  
تو آپ ﷺ پہچان لیں گے جیسا کہ آپ ﷺ نے جھوٹ کو ہمارے باپ کے بارے میں پہچان لیا آپ ﷺ نے ان سے  
فرمایا دوزخ کون ہے انہوں نے کہا دوزخ میں تھوڑے دن ہم رہیں گے اور پھر تم ہمارے جانشین ہو گے حضور ﷺ نے فرمایا  
ارے کم بختو! پرے رہو تم جھوٹے ہو خدا کی قسم! ہم کبھی بھی دوزخ میں تمہارے جانشین نہ ہوں گے پھر آپ ﷺ نے فرمایا  
اگر میں تم سے ایک اور بات دریافت کروں تو کیا تم میرے بیان کی تصدیق کرو گے؟ انہوں نے کہا جی ہاں اے ابوالقاسم!  
آپ ﷺ نے دریافت کیا کیا تم نے اس بکری میں زہر ملا یا ہے۔ انہوں نے کہا ہاں۔ آپ ﷺ نے پوچھا تم نے زہر کس  
خیال سے ملا یا تھا؟ انہوں نے کہا ہمارا خیال تھا کہ آپ ﷺ دعویٰ نبوت میں جھوٹے ہیں تو ہمیں آپ ﷺ سے نجات مل  
جائے گی اور اگر آپ ﷺ دعویٰ نبوت میں (سچے ہیں تو یہ زہر آپ ﷺ کو کوئی نقصان نہیں پہنچائے گا۔) (بخاری)

تشریح: حضور ﷺ نے جب ان سے ان کے جدِ اعلیٰ کے بارے میں سوال کیا تو انہوں نے آزمانے کے لئے جھوٹ  
بولا کہ آیا آپ ﷺ کو اس کا علم ہوتا ہے یا نہیں۔ پھر جب حضور ﷺ نے دوزخیوں کے بارے میں سوال کیا تو انہوں نے کہا کہ ہم  
چند دن جہنم میں رہیں گے پھر تم ہمارے نائب ہو گے اور قرآن کریم نے ان کے اس دعویٰ کو یوں نقل کیا ہے: لَنْ تَمْسَا النَّارَ اِلَّا  
ايَّامًا مَّعْدُودَاتٍ۔ پھر جب بکری میں زہر ملانے کے متعلق سوال کیا تو انہوں نے کہا کہ ہمارا مقصود آپ کا امتحان لینا تھا کہ اگر  
آپ ﷺ جھوٹے ہوئے تو ہمیں آپ ﷺ سے نجات مل جائے گی اگر آپ ﷺ سچے ہوئے تو ہم آپ ﷺ کی اتباع کریں گے  
لیکن یہودی ضد اور ہٹ دھرمی دیکھیں کہ انہوں نے اپنے معیار کے مطابق حضور ﷺ کے دعویٰ نبوت کی صداقت کو جانچا لیکن  
پھر بھی ایمان نہ لائے اور اپنے ہی قول کے مطابق جھوٹے ہو گئے۔

فائز کا: یہود حضور ﷺ کو ابوالقاسم کہہ کر پکارتے تھے محمد ﷺ کا نام نہیں لیتے تھے اس لئے کہ انہیں کی کتابوں میں حضور ﷺ کا نام محمد مشہور و معروف تھا جو خود ان کی کتابوں کی رو سے نبی آخر الزمان کی صداقت کی علامت تھا۔

## قیامت تک ہونے والے حوادث و واقعات کی خبر دینے کا معجزہ

۶۷/۵۷۷۹ وَعَنْ عَمْرِو بْنِ أَخْطَبِ الْأَنْصَارِيِّ قَالَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْفَجْرِ وَصَعِدَ عَلَى الْمِنْبَرِ فَخَطَبَنَا حَتَّى حَضَرَتِ الظُّهْرُ فَنَزَلَ فَصَلَّى ثُمَّ صَعِدَ الْمِنْبَرِ فَخَطَبَنَا حَتَّى حَضَرَتِ الْعَصْرُ ثُمَّ نَزَلَ فَصَلَّى ثُمَّ صَعِدَ الْمِنْبَرِ حَتَّى غَرَبَتِ الشَّمْسُ فَأَخْبَرَنَا بِمَا هُوَ كَائِنٌ إِلَى يَوْمِ الْقِيَامَةِ فَأَعْلَمْنَا أَحْفَظْنَا۔ (رواه مسلم)

اخرجه مسلم فی صحيحه ۲۲۱۷/۴ حدیث رقم ۲۸۹۲ و احمد فی المسند ۳۴۱/۵۔

ترجمہ: حضرت عمرو بن اخطب انصاریؓ سے روایت ہے کہ حضور ﷺ نے ہمیں ایک دن فجر کی نماز پڑھائی اور منبر پر تشریف فرما ہو کر ہمیں خطبہ دیا یہاں تک کہ ظہر کا وقت گیا پس آپ ﷺ منبر سے نیچے تشریف لائے اور نماز ظہر پڑھی پھر منبر پر تشریف لے گئے اور ہمیں خطبہ دیا یہاں تک کہ عصر کا وقت ہو گیا پھر آپ ﷺ منبر سے نیچے تشریف لائے اور نماز پڑھی پھر آپ ﷺ منبر پر تشریف لے گئے یہاں تک کہ سورج غروب ہو گیا پس آپ ﷺ نے ہمیں قیامت تک ہونے والے واقعات کی خبر دی ہم میں سے آج وہ عقلمند ترین شخص ہے جس نے ان باتوں کو یاد رکھا۔ (مسلم)

تشریح: یہ آپ ﷺ کا عظیم الشان معجزہ تھا کہ آپ ﷺ نے قیامت تک پیش آنے والے واقعات قبل از وقت بیان فرمادیئے۔

## حضرت عمرو بن اخطب کا تعارف:

حضرت عمرو بن اخطب انصاری صحابی ہیں جو ابو زید اعرج کی کنیت سے مشہور ہیں اکثر غزوات میں نبی کریم ﷺ کے ساتھ ہم رکابی کا شرف حاصل ہوا تقریباً تیرہ غزوات میں شریک ہوئے۔ ایک مرتبہ نبی کریم ﷺ نے ان کے سر پر ہاتھ پھیرا اور انہیں خوبصورتی کی دعا دی اس دعا کی برکت اس طرح حاصل ہوئی کہ سو سال سے اوپر ان کی عمر ہوئی لیکن چہرہ مبارک گلاب کی طرح تروتازہ رہتا تھا اور ان کی داڑھی مبارک کے چند بال ہی سفید ہوئے۔

## درخت کا جنات کی آمد کی اطلاع دینا

۶۸/۵۷۸۰ وَعَنْ مَعْنِ بْنِ عَبْدِ الرَّحْمَنِ قَالَ سَمِعْتُ أَبِي قَالَ سَأَلْتُ مَسْرُوقًا مَنِ اَذَّنَ النَّبِيُّ صَلَّى اللَّهُ عَلَيْهِ وَسَلَّمَ بِالْجَنِّ لَيْلَةَ اسْتَمْعَوْا الْقُرْآنَ فَقَالَ حَدَّثَنِي أَبُوكَ يَعْنِي عَبْدَ اللَّهِ بْنَ مَسْعُودٍ اِنَّهُ قَالَ اَذْنَتْ بِهِمْ شَجَرَةٌ۔ (متفق عليه)

اخرجه البخاری فی صحيحه ۱۷۱/۷ حدیث رقم ۳۸۵۹ و مسلم فی صحيحه ۳۳۲/۱ حدیث رقم (۱۵۳-۴۵۰)۔

ترجمہ: حضرت معن بن عبدالرحمان سے روایت ہے وہ فرماتے ہیں کہ میں نے اپنے والد سے سنا انہوں نے فرمایا کہ میں نے مشرق سے پوچھا کہ نبی کریم ﷺ کو کس نے اس رات جنوں کی خبر دی تھی جب انہوں نے قرآن مجید سنا تھا؟ مشرق نے بتایا کہ مجھے تیرے باپ یعنی عبداللہ بن مسعود نے بیان کیا کہ آپ ﷺ کو جنوں کے آنے کی خبر درخت نے دی تھی۔ (متفق علیہ)

تشریح: یعنی ایک درخت نے حضور ﷺ کو اطلاع دی کہ یا رسول اللہ ﷺ! جنات ایمان لانے اور قرآن سننے کے لئے آئے ہوئے ہیں حضور ﷺ باہر تشریف لے گئے جنات کو دیکھا اور ان کو قرآن پڑھایا۔

## غزوہ بدر میں کافروں کی ہلاکت کی جگہوں کے بارے میں خبر دینا

۵۷۸/۲۹ و عَنْ أَنَسٍ قَالَ كُنَّا مَعَ عُمَرَ بْنِ مَكَّةَ وَالْمَدِينَةِ فَتَرَانِيَا الْهَلَالَ وَكُنْتُ رَجُلًا حَدِيدَ الْبَصَرِ فَرَأَيْتُهُ وَلَيْسَ أَحَدٌ يَزْعُمُ أَنَّهُ رَأَاهُ غَيْرِي فَجَعَلْتُ أَقُولُ لِعُمَرَ أَمَا تَرَاهُ فَجَعَلَ لَا يَرَاهُ قَالَ يَقُولُ عُمَرُ سَارَاهُ وَأَنَا مُسْتَلْقٍ عَلَى فِرَاشٍ ثُمَّ انْشَأَ يُحَدِّثُنَا عَنْ أَهْلِ بَدْرٍ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُرِينَا مَصَارِعَ أَهْلِ بَدْرٍ بِالْأَمْسِ يَقُولُ هَذَا مَصْرَعُ فَلَانِ غَدًا إِنْ شَاءَ اللَّهُ وَهَذَا مَصْرَعُ فَلَانِ غَدًا إِنْ شَاءَ اللَّهُ قَالَ عُمَرُ وَالَّذِي بَعَثَهُ بِالْحَقِّ مَا أَخْطَرُوا الْخُدُودَ الَّتِي حَدَّثَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ فَجْعِلُوا فِي بَنِي بَعْضَهُمْ عَلَى بَعْضٍ فَانْطَلَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى انْتَهَى إِلَيْهِمْ فَقَالَ يَا فَلَانُ بْنُ فَلَانٍ هَلْ وَجَدْتُمْ مَا وَعَدَكُمُ اللَّهُ وَرَسُولُهُ حَقًّا فَإِنِّي قَدْ وَجَدْتُ مَا وَعَدَنِي اللَّهُ حَقًّا فَقَالَ عُمَرُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ كَيْفَ تَكَلِّمُ أَجْسَادًا لَا أَرْوَاحَ فِيهَا فَقَالَ مَا أَنْتُمْ بِأَسْمَعَ لِمَا أَقُولُ مِنْهُمْ غَيْرَ أَنَّهُمْ لَا يَسْتَطِيعُونَ أَنْ يَرُدُّوا عَلَيَّ شَيْئًا۔ (رواه مسلم)

اخرجه مسلم في صحيحه ۲۲۰۲/۴ حديث رقم (۷۶-۲۸۷۳) واخرجه النسائي في السنن ۱۰۹/۴ حديث رقم ۲۰۷۴ و احمد في المسند ۲۶/۱۔

ترجمہ: حضرت انسؓ سے روایت ہے کہ ہم حضرت عمر بن الخطابؓ کے ساتھ مکہ و مدینہ کے درمیان ٹھہرے ہوئے تھے کہ ہم نے چاند دیکھنے کی کوشش کی۔ میں تمام لوگوں میں تیز نظر تھا میں نے چاند دیکھ لیا اور ہم میں سے کوئی شخص ایسا نہ تھا جسے میرے سوا چاند نظر آیا ہو میں نے حضرت عمرؓ کو چاند دکھانا شروع کیا اور کہا کیا آپ چاند نہیں دیکھتے؟ (وہ کیا ہے) لیکن انہیں نظر نہ آیا انہوں نے کہا میں جب بستر پر لیٹوں گا اسے دیکھ لوں گا۔ اس کے بعد حضرت عمرؓ نے بدر کے واقعات بیان کرنا شروع کئے اور فرمایا کہ رسول اللہ ﷺ نے جنگ سے ایک روز پہلے ہمیں وہ تمام مقامات دکھادیئے تھے جہاں مشرک قتل کیے جائیں گے (یعنی جہاں جہاں ان کی لاشیں پڑی ہوں گی) چنانچہ آپ ﷺ نے فرمایا کل ان شاء اللہ یہاں فلاں شخص مرا پڑا ہوگا اور کل ان شاء اللہ یہاں فلاں کافر کی لاش پڑی ہوگی اور کل ان شاء اللہ اس جگہ فلاں مشرک مردہ پڑا ہوگا حضرت عمرؓ کا بیان ہے قسم ہے اس ذات کی جس نے حضور ﷺ کو حق دے کر بھیجا! جو مقامات رسول اللہ ﷺ نے مقرر فرمائے تھے



ان سے ذرا بھی تجاوز نہیں ہوا۔ پھر ان کا فروں کو ایک کنویں کے اندر ایک کے اوپر ایک ڈال دیا گیا پھر رسول اللہ ﷺ نے کنویں پر پہنچ کر فرمایا اے فلاں بن فلاں اے فلاں بن فلاں! کیا تم نے وہ چیز حق اور درست پالی جس کا تم سے خدا اور اس کے رسول ﷺ نے وعدہ کیا تھا؟ میں نے تو اس چیز کو حق اور درست پایا جس کا میرے خدا نے مجھ سے وعدہ فرمایا تھا حضرت عمرؓ نے عرض کیا یا رسول اللہ ﷺ! آپ ﷺ کیسے جسموں سے باتیں کر رہے ہیں کہ جن میں تو روح ہی نہیں۔ آپ ﷺ نے فرمایا جو کچھ کہہ رہا ہوں اسے وہ تم سے زیادہ سنتے ہیں لیکن وہ جواب دینے کی طاقت نہیں رکھتے۔ (مسلم)

تشریح ﴿﴾ حضرت انسؓ فرماتے ہیں کہ چونکہ میں تو سریع البصر تھا اس لئے میں نے چاند دیکھ لیا حضرت عمرؓ کو چاند نظر نہیں آیا میں نے کوشش کی کہ ان کو بھی نظر آجائے لیکن ان کو چاند نظر نہیں آیا تو حضرت عمرؓ نے فرمایا چاند دیکھنے کے لئے اتنی مشقت اٹھانے کی ضرورت نہیں کچھ دیر بعد یا ایک دن بعد جب یہ روشن ہو جائے گا تو اس وقت میں بستر پر لیٹ کر بھی دیکھ لوں گا۔ اس سے معلوم ہوا کہ غیر ضروری کاموں میں غور و خوض نہ کرنا چاہئے اور اپنے اوقات کو لایعنی کاموں میں صرف کرنے سے بچنا چاہئے۔

### حضرت زید بن ارقم رضی اللہ عنہ کے بارے میں حضور ﷺ کی پیشینگوئی

۵۷۸۲/۷۰ وَعَنْ أَنَسِ بْنِ مَالِكٍ أَنَّ زَيْدَ بْنِ أَرْقَمٍ عَنْ أَبِيهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ عَلَى زَيْدٍ يَعُودُهُ مِنْ مَرَضٍ كَانَ بِهِ قَالَ لَيْسَ عَلَيْكَ مِنْ مَرَضِكَ بَأْسٌ وَلَكِنْ كَيْفَ لَكَ إِذَا عُمِرْتَ بَعْدِي فَعَمِيتَ قَالَ أَحْتَسِبُ وَأَصْبِرُ قَالَ إِذَنْ تَدْخُلُ الْجَنَّةَ بِغَيْرِ حِسَابٍ قَالَ فَعَمِيَ بَعْدَ مَا مَاتَ النَّبِيُّ صَلَّى اللَّهُ عَلَيْهِ وَسَلَّمَ ثُمَّ رَدَّ اللَّهُ عَلَيْهِ بَصَرَهُ ثُمَّ مَاتَ۔

أخرجه البيهقي في دلائل النبوة ۴۷۹/۶۔

ترجمہ: حضرت انسؓ سے روایت ہے کہ رسول اللہ ﷺ ان کی عیادت کے لئے تشریف لائے جبکہ وہ بیمار تھے اور فرمایا تمہیں اس بیماری سے خوف زدہ نہیں ہونا چاہئے لیکن اس وقت تیرا کیا حال ہوگا جب میرے بعد تیری عمر دراز ہو جائے گی اور تو نابینا ہو جائے گا؟ حضرت زید نے عرض کیا کہ میں اللہ تعالیٰ سے ثواب کی امید رکھوں گا اور صبر کر آپ ﷺ نے فرمایا تب تو جنت میں بغیر حساب کے داخل ہوگا۔ راوی کا بیان ہے کہ نبی کریم ﷺ کی وفات کے بعد زید بن ارقم کی بینائی جاتی رہی پھر (کچھ عرصہ کے بعد) اللہ تعالیٰ نے پھر سے ان کو بینائی عطا فرمادی اور اس کے بعد وہ انتقال کر گئے۔

تشریح ﴿﴾ حضور ﷺ نے حضرت زیدؓ سے یہ فرمایا کہ تم میرے بعد نابینا ہو جاؤ گے لیکن یہ نہیں بتایا کہ اللہ تعالیٰ تمہیں دوبارہ بینائی عطا کریں گے تاکہ وہ زیادہ سے زیادہ غم اور مشقت برداشت کر کے اجر عظیم کے مستحق ہو جائیں اگر ان کو پہلے سے معلوم ہو جاتا کہ مجھے بینائی دوبارہ مل جائے گی تو ان کی اتنی پریشانی نہ ہوتی اور صبر کا کامل درجہ نصیب نہ ہوتا۔

## حضور ﷺ کی طرف غلط بات منسوب کرنے والے کا انجام

۵۷۸۳/۱ و عَنْ إِسْمَاعِيلَ بْنِ زَيْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَقَوَّلَ عَلَيَّ مَا لَمْ أَقُلْ فَلَيْتَبَوَّأَ مَقْعَدَهُ مِنَ النَّارِ وَذَلِكَ أَنَّهُ بَعَثَ رَجُلًا فَكَذَّبَ عَلَيْهِ فَدَعَا عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَوَجَدَ مَيِّتًا وَقَدْ انْشَقَّ بَطْنُهُ وَلَمْ تَقْبَلْهُ الْأَرْضُ - (رواهما البيهقي في دلائل النبوة).

اخرجه البيهقي في دلائل النبوة ۲۴۵/۶ - في المخطوطة "امقدار"۔

ترجمہ: حضرت اسماعیل بن زید سے روایت ہے وہ فرماتے ہیں کہ نبی کریم ﷺ نے ارشاد فرمایا کہ جو شخص میری طرف ایسی بات منسوب کرے جو میں نے نہیں کہی تو اسے چاہئے کہ وہ اپنا ٹھکانہ جہنم میں بنا لے اور یہ اس وقت ارشاد فرمایا تھا کہ آپ ﷺ نے ایک آدمی کو کسی شخص یا جماعت کے پاس بھیجا تھا اس نے آپ ﷺ کی طرف کوئی جھوٹی بات بنا کر کہہ دی آپ ﷺ نے اس کے لئے بددعا فرمائی پھر وہ مردہ پایا گیا اس حال میں کہ اس کا پیٹ پھٹا ہوا تھا اور زمین نے اس کو قبول نہیں کیا تھا (ان دونوں روایتوں کو بیہقی نے دلائل النبوة میں بیان کیا ہے)

تشریح: حضور ﷺ کی طرف ایسی بات منسوب کرنا جو آپ ﷺ نے ارشاد نہ فرمائی ہو وضع حدیث کہلاتا ہے۔ امام الحرمین کے والد کے نزدیک وضع حدیث کفر ہے جس کی وجہ سے انسان کافر ہو جاتا ہے اور یہ روایت اس کی مؤید ہے اس لئے کہ اس شخص کو زمین کا قبول نہ کرنا اس کے ہمیشہ کے لئے دوزخی ہونے کی علامت ہے باقی اس مسئلہ کی تفصیل کتاب العلم میں گزر چکی ہے۔

## کھانے میں برکت کا واقعہ

۵۷۸۳/۲ و عَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ جَاءَهُ رَجُلٌ يَسْتَطِيعُهُ فَأَطْعَمَهُ شَطْرَ وَسْقٍ شَعِيرٍ فَمَا زَالَ الرَّجُلُ يَأْكُلُ مِنْهُ وَأَمْرَأَتُهُ وَصِيفُهُمَا حَتَّى كَالَهُ فَفَنِي فَأَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ لَوْ لَمْ تُكَلِّلْهُ لَأَكَلْتُمْ مِنْهُ وَلَقَامَ لَكُمْ - (رواه مسلم)

اخرجه مسلم في صحيحه ۱۷۸۴/۴ حدیث رقم ۲۲۸۱/۳ و احمد في المسند ۳۳۷/۳

ترجمہ: حضرت جابر سے روایت ہے کہ رسول اللہ ﷺ کے پاس ایک آدمی آیا اور کھانا مانگا حضور ﷺ نے اس کو آدھا دیا وہ ساقی شعیب کہتا تھا کہ میں نے اس کی بیوی اور ان کے مہمان ہمیشہ کھاتے رہے یہاں تک کہ ایک بار اس نے ان کو کیل کر لیا تو وہ ختم ہو گئے وہ شخص حضور ﷺ کے پاس حاضر ہوا (اور سارا قصہ بیان کیا) آپ ﷺ نے فرمایا اگر ان کو تم کیل نہ کرتے تو تم لوگ اس میں سے ہمیشہ کھاتے رہتے اور وہ تمہارے پاس باقی رہتے۔ (مسلم)

## مشتبہ کھانے کا حلق سے نہ اترنا

۵۷۸۵/۳ و عَنْ غَاثِمِ بْنِ كُلَيْبٍ عَنْ أَبِيهِ عَنْ رَجُلٍ مِّنَ الْأَنْصَارِ قَالَ خَرَجْنَا مَعَ رَسُولِ اللَّهِ صَلَّى

اللَّهُ عَلَيْهِ وَسَلَّمَ فِي الْجَنَازَةِ فَرَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ عَلَى الْقَبْرِ يُوصِي الْحَافِرَ يَقُولُ أَوْ سَعٌ مِنْ قَبْلِ رَجُلِهِ أَوْ سَعٌ مِنْ قَبْلِ رَأْسِهِ فَلَمَّا رَجَعَ اسْتَقْبَلَهُ دَاعِيُ امْرَأَتِهِ فَأَجَابَ وَنَحْنُ مَعَهُ فَجَنَى بِأَلْطَعَامٍ فَوَضَعَ يَدَهُ ثُمَّ وَضَعَ الْقَوْمَ فَأَكَلُوا فَنَظَرْنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَلُوكُ لُقْمَةً فِي فِيهِ ثُمَّ قَالَ أَجِدُ لَحْمَ شَاةٍ أَخَذْتُ بِغَيْرِ إِذْنِ أَهْلِهَا فَأَرْسَلْتُ الْمَرْأَةَ تَقُولُ يَا رَسُولَ اللَّهِ إِلَيَّ أَرْسَلْتُ إِلَى النَّقِيعِ وَهُوَ مَوْضِعُ بَيْعٍ فِيهِ الْغَنَمُ لِيَشْتَرِيَ لِي شَاةً فَلَمْ تَوْجِدْ فَأَرْسَلْتُ إِلَى جَارِي لِي يَقْدِرَ اشْتَرِيَ شَاةً أَنْ يُرْسِلَ بِهَا إِلَيَّ بِشَمَنِهَا فَلَمْ يَوْجِدْ فَأَرْسَلْتُ إِلَى امْرَأَتِهِ فَأَرْسَلْتُ إِلَيْهَا بِهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَطْعِمِي هَذَا الطَّعَامَ إِلَّا سَرَى - (رواه ابو داود والبيهقي في دلائل النبوة)

اخرجه البيهقي في دلائل النبوة ۴۷۹/۶ - ۲۴۵/۶ - في المخطوطة "امقدار" - أخرجه مسلم في صحيحه

۱۷۸۴/۴ حدیث رقم ۲۲۸۱/۳ و احمد في المسند ۳۳۷/۳ - أخرجه ابو داود في السنن ۶۲۷/۳ حدیث رقم ۳۳۳۲

ترجمہ: حضرت عاصم بن کلیب اپنے والد سے اور وہ انصار میں سے ایک آدمی سے روایت کرتے ہیں کہ ہم رسول اللہ ﷺ کے ساتھ ایک جنازے میں نکلے میں نے رسول اللہ ﷺ کو دیکھا جبکہ آپ ﷺ قبر کے پاس تھے قبر کھودنے والے کو ہدایت فرما رہے تھے کہ پاؤں کی طرف سے کشادہ کر دوسری جانب سے کشادہ کر دو۔ جب آپ ﷺ کو واپس تشریف لائے تو میت کی بیوی کی طرف سے ایک دعوت دینے والا شخص آیا آپ ﷺ نے دعوت کو قبول فرمایا اور ہم آپ ﷺ کے ساتھ تھے پس کھانا آپ ﷺ کے سامنے لایا گیا آپ ﷺ نے کھانے کی طرف ہاتھ بڑھایا اور دوسرے لوگوں نے بھی کھانے کی طرف ہاتھ بڑھایا اور کھانا شروع کر دیا ہم نے حضور ﷺ کو دیکھا کہ آپ ﷺ صرف منہ میں لقمہ کو چبا رہے ہیں (یعنی نگلتے نہیں) پھر فرمایا میں اس کو ایسی بکری کا گوشت پاتا ہوں جو مالک کی اجازت کے بغیر (ہگا) لی گئی ہے اس عورت نے حضور ﷺ کی خدمت میں ایک آدمی بھیجا اور عرض کیا کہ یا رسول اللہ ﷺ! میں نے نقیع (ایک جگہ کا نام ہے جہاں بکریاں فروخت ہوتی تھیں) کی طرف ایک آدمی بکری خریدنے کے لئے بھیجا تھا لیکن وہاں بکری نہ ملی پھر میں نے اپنے ہمسائے کے ہاں آدمی بھیجا جس نے ایک بکری خریدی تھی کہ وہ اسی قیمت پر مجھے فروخت کر دے جس قیمت پر اس نے خریدی ہے لیکن وہ ہمسایہ (گھر پر) نہ ملا پھر میں نے اس کی بیوی کے پاس آدمی بھیجا اس نے وہ بکری میرے پاس بھیج دی۔ رسول اللہ ﷺ نے یہ (سن کر) ارشاد فرمایا یہ کھانا قیدیوں کو کھلا دو۔ (ابوداؤد بیہقی)

تشریح: ﴿فَأَجَابَ وَنَحْنُ مَعَهُ﴾: حضور ﷺ نے اس دعوت کو قبول فرمایا اس روایت پر ان فقہی روایات کے ذریعے

اعتراض ہوتا ہے کہ جن میں میت کے گھر کھانا کھانے سے منع کیا گیا ہے چنانچہ بزاز یہ اور خلاصہ میں ہے کہ میت کے گھر پہلے دن تیسرے دن یا ہفتہ کے بعد کھانا کھانا مکروہ ہے نیز خلاصہ ہی میں ہے کہ میت کے گھر تیسرے دن ضیافت کرنا مباح نہیں ہے۔ علامہ زیلعی تحریر فرماتے ہیں کہ تین دن کے لئے سوگ کرنے میں کوئی مضائقہ نہیں ہے بشرطیکہ ممنوعات کا ارتکاب نہ کیا جائے مثلاً دریاں بچھونے وغیرہ بچھانا اور اہل میت کی طرف سے کھانے کا اہتمام کرنا اور علامہ ابن الہمام فرماتے ہیں کہ اہل میت کی طرف سے ضیافت کرنا مکروہ ہے اور بدعت سیئہ ہے اور ان حضرات نے اس کی علت یہ بیان کی ہے کہ دعوت سرور اور خوشی کے موقع پر مشروع ہے نہ کہ مصیبت کے موقع پر۔



اسی طرح امام احمد اور ابن ماجہ نے سند صحیح کے ساتھ حضرت جریر بن عبد اللہ کی یہ روایت نقل کی ہے کہ ہم اہل میت کے ہاں جمع ہونے اور ان کے ہاں کھانا کھانے کو نوحہ میں سے شمار کرتے ہیں۔

حضرت عاصم کی اس روایت اور فقہاء کی عبارات میں تطبیق دینے کے لئے یہ کہا جائے گا کہ فقہاء کی عبارات ایک خاص صورت پر محمول ہیں یعنی فقہاء نے اس وقت منع کیا ہے جبکہ لوگ محض رسمی طور پر یا ظاہر داری کی غرض سے میت کے گھر جمع ہوں اور اہل میت مجبور ہو کر شرمائی میں کھانے کا انتظام کریں یا یہ کھانا ترکہ میں سے کھلایا جائے اور ورثاء میں کچھ نابالغ ہوں یا غائب ہوں جن کی رضا مندی کے بغیر کھلایا جائے یا مثلاً کھانا کھلانا تقاضا یا وغیرہ کی غرض سے ہو۔

نیز قاضی خان کا قول بھی انہیں صورتوں پر محمول ہے جس میں انہوں نے فرمایا ہے کہ غمی کے ایام میں ضیافت کرنا مکروہ ہے اس لئے کہ ضیافت تو خوشی کے موقعوں پر کی جاتی ہے غمی کے موقعوں پر خوشی کے کام کرنا مکروہ ہے۔ البتہ اگر میت کے ایصال ثواب کے لئے فقراء کو کھانا کھلایا جائے تو اس میں کوئی مضائقہ نہیں۔

اگر کوئی شخص مرتے ہوئے یہ وصیت کرے کہ تین دن تک لوگوں کو کھانا کھلایا جائے تو ایک صحیح روایت کے مطابق یہ وصیت باطل ہے لیکن بعض حضرات نے کہا ہے کہ یہ وصیت ایک تہائی کی حد تک نافذ العمل ہوگی بظاہر یہی درست معلوم ہوتا ہے۔ یہ ساری تفصیل ملا علی قاری کی بیان کردہ ہے اور آج کل جو کھانوں کا رواج ہے ان میں مذکورہ بالا کوئی نہ کوئی وجہ ضرور پائی جاتی ہے اس لئے وہ کھانے مکروہ ہیں۔

باقی اس حدیث میں حضور ﷺ کے کھانے کا جو ذکر ہے اس کی وجہ وہی ہو سکتی ہے جو قاضی خان نے بیان کی ہے کہ فقراء کو کھانا کھلانا اچھا ہے حضور ﷺ کو کھانا کھلانا تو بطور ہدیہ کے تھا اور آپ ﷺ کے ساتھ دوسرے لوگوں کو کھانا کھلانا بطور صدقہ کے تھا تا کہ اس کا ثواب میت کو پہنچے۔

البتہ فقہاء نے یہ بھی لکھا ہے کہ جو لوگ تجہیز و تکفین اور تدفین میں شریک ہوں ان کو کھانا کھلانا جائز ہے اور یہ سب حضرات چونکہ تجہیز و تکفین اور تدفین میں شریک تھے اس لئے ان کے لئے کھانا کھانے میں کوئی مضائقہ نہیں تھا چونکہ فقہاء نے اس قسم کے کھانے کو کراہت سے مستثنیٰ قرار دیا ہے اس لئے اب فقہاء کے اقوال اور اس روایت میں کوئی تضاد نہ رہا۔

وَهُوَ مَوْضِعُ يُبَاعُ ..... یہ تفسیر ہے جو کہ مدرج نے بعض راویوں نے روایت کے دوران اس کی وضاحت کر دی یہ ایک جگہ ہے جو مدینہ سے بیس کوس کے فاصلے پر وادی عقیق کی طرف واقع ہے۔

أَطْعِمْنِي هَذَا الطَّعَامَ: یہ کھانا قیدیوں کو کھلا دو چونکہ یہ بکری مالک کی اجازت کے بغیر لی گئی تھی جو غصب کے حکم میں ہے اور منصوبہ چیز میں جب تغیر فاش ہو جائے تو غاصب اس کا مالک بن جاتا ہے لیکن جب تک اس کے ثمن اور قیمت ادا نہ کر دی جائے تو اس کی ملک خبیث ہوتی ہے جس کو صدقہ کرنا ضروری ہوتا ہے اور قیدی فقیر ہوتے ہیں اس لئے ان کو کھلانے کا حکم دیا واللہ اعلم۔

امم معبد رضی اللہ عنہا کی لاغر بکری میں دودھ بھر جانے کا معجزہ

۸۶/۵۷۴ وَعَنْ حِزَامِ بْنِ هِشَامٍ عَنْ أَبِيهِ عَنْ جَدِّهِ حَبِيشِ بْنِ خَالِدٍ وَهُوَ أَخُ أُمِّ مَعْبِدٍ أَنَّ رَسُولَ اللَّهِ

صَلَّى اللَّهُ عَلَيْهِ وَسَلَّمَ حِينَ أُخْرِجَ مِنْ مَكَّةَ خَرَجَ مُهَاجِرًا إِلَى الْمَدِينَةِ هُوَ وَأَبُو بَكْرٍ وَمَوْلَى أَبِي بَكْرٍ  
عَامِرُ بْنُ فُهَيْرَةَ وَذَلِيلُهُمَا عَبْدُ اللَّهِ اللَّيْثِيُّ مَرُّوا عَلَى خَيْمَتِي أُمِّ مَعْبِدٍ فَسَلُّوْهَا لِحْمًا وَتَمْرًا  
لِيَشْتَرُوا مِنْهَا فَلَمْ يُصَيِّبُوا عِنْدَهَا شَيْئًا مِنْ ذَلِكَ وَكَانَ الْقَوْمُ مُرْمِلِينَ مُسْتَنِينَ فَظَنَّ رَسُولُ اللَّهِ صَلَّى  
اللَّهُ عَلَيْهِ وَسَلَّمَ إِلَى شَاةٍ فِي كَسْرِ الْخَيْمَةِ لَقَالَ مَا هَذِهِ الشَّاةُ يَا أُمِّ مَعْبِدٍ قَالَتْ شَاةٌ خَلَفَهَا الْجُهْدُ  
عَنِ الْغَنَمِ قَالَ هَلْ بِهَا مِنْ لَبَنٍ قَالَتْ هِيَ أَجْهَدُ مِنْ ذَلِكَ قَالَ أَتَا ذَيْنِ لِي أَنْ أَحْلِبَهَا قَالَتْ يَا أَبِي أَلَيْسَ  
وَأُمِّي إِنْ رَأَيْتَ بِهَا حَلَبًا فَاحْلِبْهَا فَدَعَا بِهَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَمَسَحَ بِيَدِهِ ضَرْعَهَا  
وَسَمَّى اللَّهُ تَعَالَى وَدَعَا لَهَا فِي شَاتِهَا فَتَفَّحَتْ جُثٌّ عَلَيْهِ وَدَرَّتْ وَجَتَرَتْ فَدَعَا يَا نَاءُ يُرْبِضُ الرَّهْطُ  
فَحَلَبَ فِيهِ ثَجًّا حَتَّى عَلَاهُ الْبَهَاءُ ثُمَّ سَقَاهَا حَتَّى رَوَيْتُ وَسَقَى أَصْحَابَهُ حَتَّى رَوَوْا ثُمَّ شَرِبَ  
اِخْرَهُمْ ثُمَّ حَلَبَ فِيهِ ثَانِيًا بَعْدَ بَدءٍ حَتَّى مَلَأَ إِلَّا نَاءً ثُمَّ غَادَرَهُ عِنْدَهَا وَبَا يَعَهَا وَارْتَحَلُوا عَنْهَا۔

اُخْرِجَهُ الْبَغْوِيُّ فِي شَرْحِ السُّنَنِ ۲۶۱/۱۳ حَدِيثُ رَقْمِ ۳۷۰۴

حضرت حزام بن هشام اپنے والد سے اور وہ حزام کے دادا حبش بن خالد (جو کہ ام معبد کے بھائی ہیں) سے  
روایت کرتے ہیں کہ جب حضور ﷺ کو مکہ چھوڑنے کا حکم ہوا تو آپ ﷺ ابو بکرؓ اور ابوبکرؓ کے غلام عامر بن فہیرہ اور ان کے  
رہنما عبداللہ اللیثی مدینہ کی طرف ہجرت کے ارادہ سے چلے ان کا گزر ام معبد کے دو خیموں کے پاس سے ہوا انہوں نے  
ان سے گوشت اور کھجوروں کے بارے میں پوچھا تا کہ ان سے خرید لی جائیں لیکن ان کو وہاں ان میں سے کوئی چیز نہ ملی  
(اس زمانے میں) لوگ فاقہ زدہ اور قحط کے مارے ہوئے تھے اچانک حضور ﷺ کی نظر ایک بکری پر پڑی جو خیمے کی ایک  
جانب بھی آپ ﷺ نے پوچھا اس بکری کو کیا ہوا اے ام معبد! انہوں نے جواب دیا کہ دہلی ہونے کی وجہ سے یہ بکری ریوڑ  
میں نہیں جاتی آپ ﷺ نے پوچھا کیا یہ دودھ دیتی ہے؟ ام معبد نے کہا جس مصیبت میں یہ مبتلا ہے اس میں یہ دودھ کہاں  
سے دے گی آپ ﷺ نے فرمایا کیا تم مجھے اجازت دیتی ہو کہ میں اس کا دودھ دوہ لوں؟ ام معبد نے کہا میرے ماں باپ  
آپ ﷺ پر قربان ہوں اگر آپ ﷺ کو اس کے تھنوں میں دودھ نظر آئے تو شوق سے نکال لیں۔ رسول اللہ ﷺ نے بکری  
منگوائی اس کے تھنوں پر ہاتھ پھیرا اور بسم اللہ پڑھی اور برکت کی دعا کی۔ بکری نے اپنے پاؤں دودھ کے لئے پھیلا دیئے  
اور جگالی کرنے لگی آپ ﷺ نے اتنا بڑا برتن منگوایا جو بہت سے لوگوں کو سیراب کر دے اور اس میں دودھ دوہا جو لبالب بھر  
گیا اور اس کے اوپر جھاگ آگئے پھر وہ دودھ ام معبد کو پلایا یہاں تک کہ وہ سیر ہو گئی اور اپنے ساتھیوں کو پلایا یہاں تک کہ وہ  
بھی سیر ہو گئے پھر سب سے آخر میں آپ ﷺ نے پیا پھر تھوڑی دیر بعد آپ ﷺ نے دوبارہ دودھ نکالا یہاں تک کہ برتن  
لبریز ہو گیا آپ ﷺ نے وہ دودھ ام معبد کے پاس چھوڑ دیا اور ام معبد کو بیعت کیا (یعنی مسلمان کیا) اور وہ وہاں سے روانہ  
ہو گئے روایت کیا اس کو شرح السنۃ میں اور ابن عبدالبر نے الاستیعاب میں اور ابن جوزی نے کتاب الوقاء میں اور حدیث  
میں قصہ ہے۔

تشریح ✽ غار سے نکل کر آپ ﷺ نے مدینہ منورہ کا راستہ لیا راستہ میں ام معبد کے خیمہ پر گزر رہا ان کا اصلی نام عامرہ

بنت خالد خزاعیہ ہے یہ ایک نہایت شریف مہمان نواز اور بڑے مضبوط اعصاب کی مالک تھیں خیمہ کے دالان میں بیٹھی رہتی تھیں مسافروں اور راہگیروں کے کھانے پینے کی ضروریات پوری کرتی تھیں۔

وفی الحدیث قصہ: یعنی اس حدیث میں لمباقصہ ہے جس کا مختصر حاصل یہ ہے کہ جب شام کو ان کے شوہر ابو معبد بکریاں چرا کر جنگل سے واپس آئے تو دیکھا کہ ایک بڑا برتن دودھ سے بھرا رکھا ہے بہت تعجب سے دریافت کیا اے ام معبد! یہ دودھ کہا سے آیا اس بکری میں تو دودھ کا نام تک نہیں تھا۔ ام معبد نے کہا کہ آج یہاں سے ایک مرد مبارک گزرا خدا کی قسم! یہ سب اسی کی برکت ہے اور تمام واقعہ بیان کیا۔ ابو معبد نے کہا ذرا ان کا کچھ حال تو بیان کرو۔ ام معبد نے آپ ﷺ کا حلیہ مبارک اور خداداد عظمت و جلال ہیبت و وقار کا نقشہ کھینچ دیا جو بالتحقیق متدرک میں مذکور ہے۔

ابو معبد نے کہا میں سمجھ گیا واللہ! یہ وہی قریش والے آدمی ہیں جن کے اوصاف میں مکہ میں سن چکا ہوں میں بھی ضروران کی خدمت میں حاضر ہوں گا اور ان کی صحبت سے سرفراز ہوں گا ادھر تو یہ واقعہ پیش آیا۔ ادھر ایک مسلمان جن ابوقیس پہاڑ پر چڑھا اور یہ اشعار پڑھے جس کی آواز تو سنائی دیتی تھی مگر اشعار پڑھنے والا نظر نہیں آتا تھا ان میں سے دو شعر یہ ہیں۔

جزی اللہ رب الناس خیر جزاءہ ☆ رفیقین حلا خیمتی ام معبد

ہما نزلاہا بالہدی. فاهتدت بہ ☆ فقد افاز من امنی رفیق محمد

ترجمہ: اللہ تعالیٰ جو تمام لوگوں کا رب ہے ان دو رفیقوں کو جزائے خیر دے جو ام معبد کے خیمہ میں اترے۔

دونوں ہدایت لے کر اترے پس ام معبد نے ہدایت قبول کی اور مراد کو پہنچا جو شخص محمد ﷺ کا اس سفر میں رفیق رہا۔ (یعنی ابوبکر رضی اللہ عنہ)۔

## ابواب المعجزات کا خلاصہ

### معجزہ کی ضرورت:

معجزہ اس امر خارق للعادة کو کہتے ہیں کہ جو مدعی نبوت کے ہاتھ پر ظاہر ہو اور کل عالم اس کے معارضہ اور مقابلہ یعنی اس کے مثل لانے سے عاجز ہوتا کہ منکرین اور مخالفین پر یہ بات واضح ہو جائے کہ یہ شخص برگزیدہ خدا ہے کہ جس کے دشمنوں کے عاجز کرنے کے لئے خدا نے غیب سے یہ کرشمہ قدرت ظاہر فرمایا ہے اور لوگوں پر یہ امر منکشف ہو جائے کہ تائید غیبی اس کی پشت پر ہے یہ شخص کوئی ساحر اور کاہن نہیں کہ کوئی اس کا معارضہ اور مقابلہ کر سکے۔

حق تعالیٰ شانہ نے بندوں کی ہدایت کے لئے انسانوں اور آدمیوں میں سے نبی اور رسول بھیجے تاکہ ان برگزیدہ ہستیوں کے واسطے سے بندوں تک اپنے احکام پہنچائے۔

رسول اور نبی چونکہ انسان ہی ہوتے تھے اور ان کی ظاہری صورت اور دوسرے انسانوں کی صورت میں کوئی فرق نہیں ہوتا تھا اس لئے حق تعالیٰ نے ان کو معجزات عطا فرمائے جو ان کی صداقت کی دلیل اور برہان ہوں۔

نبی چونکہ اپنے دعویٰ نبوت میں یہ کہتا ہے کہ میں فرستادہ خداوند ہوں اس کا سفیر ہوں اور اس کے احکام و ہدایات لے کر آیا



ہوں اور ہر دعویٰ کے لئے اسی کے مناسب دلیل ضروری ہوتی ہے اس لئے اس دعویٰ کی صداقت ثابت کرنے کے لئے غیبی طور پر ایسے امور کا ظہور ضروری ہے کہ جس کے مثل لانے سے مخلوق بالکل مجبور اور معذور ہوتا کہ مخلوق ان خارق عادت امور کو مدعی نبوت کے ہاتھ پر ظاہر ہوتا ہوا دیکھ کر یہ یقین کر لے کہ یہ تائید ربانی اور کرشمہ ایزدانی ہے اور یہ محض اللہ تعالیٰ کا فعل ہے نہ کہ رسول کا فعل اور نہ رسول کے ارادہ اور اختیار کو اس میں کوئی دخل ہے۔

### تعداد معجزات:

امام بیہقیؒ فرماتے ہیں کہ آپ ﷺ کے معجزات ایک ہزار تک پہنچے ہیں امام نوویؒ فرماتے ہیں کہ ایک ہزار دوسو تک پہنچے ہیں اور بعض علماء نے آپ کے معجزات کی تعداد تین ہزار ذکر فرمائی ہے اور ائمہ حدیث نے معجزات نبویؐ پر مستقل کتابیں لکھی ہیں جیسے دلائل النبوة امام بیہقیؒ اور امام ابو نعیم کی۔

اور شیخ جلال الدین سیوطی نے خصائص کبریٰ کے نام سے ایک مستقل کتاب آپ ﷺ کے معجزات میں لکھی ہے جس میں ایک ہزار معجزات ہیں۔

حق یہ ہے کہ آپ ﷺ کے معجزات شمار سے متجاوز ہیں اس لئے کہ آپ ﷺ کا ہر قول اور ہر فعل اور ہر حال عجیب و غریب مصالح اور اسرار و حکم پر مشتمل ہونے کی وجہ سے خارق للعادت ہے اور معجزہ ہے علماء نصاریٰ نے عہد قدیم کے معجزات کی تعداد ۶۷ لکھی ہے اور حضرت مسیح کے معجزات حمل کے وقت سے لے کر آسمان پر جانے تک ۲۷ گنوائے ہیں اور پھر آپ کے حواریین کے بیس معجزات شمار کئے ہیں لیکن ان واقعات کے لکھنے والوں کے پاس ان معجزات کی نہ کوئی سلسلہ سند موجود ہے اور نہ ان کے راویوں کے اور نہ ناقلوں کی عدالت اور ثقاہت کی کوئی دلیل ہے۔ بخلاف معجزات محمدیہ علی صاحبہا الصلوٰۃ والسلام کے کہ وہ ہزاروں کی تعداد میں ہیں اور متصل اسانید کے ساتھ مروی ہیں۔

### معجزات کا بالاختصار تذکرہ

معجزات نبوی ﷺ مختلف نوعیت کے ہیں۔ ان کا مختصر بیان مندرجہ ذیل ہے۔

### نمبر ۱ پیشینگوئیاں:

صحیحین میں حضرت حذیفہ بن الیمانؓ سے مروی ہے کہ ایک بار آپ ﷺ نے اپنے وعظ میں قیامت تک پیش آنے والے امور کا ذکر فرمایا۔ یاد رکھا جس نے یاد رکھا اور بھول گیا جو بھول گیا اور میرے اصحاب کو بھی اس کی خبر ہے ان میں سے بعض چیزیں ایسی ہیں جو میں بھول گیا مگر ان کو دیکھتا ہوں تو یاد آ جاتی ہیں یعنی وقوع کے بعد پہچان لیتا ہوں کہ یہ وہی بات ہے کہ جو نبی کریم علیہ الصلوٰۃ والسلام نے فرمائی تھی جس طرح کسی شخص کی صورت یاد ہو اور وہ غائب ہو جائے پھر جب اسے دیکھتا ہے تو پہچان لیتا ہے کہ یہ وہی فلاں شخص ہے۔

نہایت اختصار کے ساتھ ان چیزوں کو بیان کیا جاتا ہے جو آپ ﷺ نے قبل از وقوع بیان فرمائیں۔  
نمبر ۲: خلافت راشدہ کی خبر دی۔

نمبر ۲: خلافت راشدہ کی مدت کی خبر دی کہ وہ تیس سال ہوگی۔

نمبر ۳: شیخین کی خلافت کی خبر دی کہ میرے بعد ابوبکر و عمر رضی اللہ عنہما کی اقتداء کرنا۔

نمبر ۴: اسلامی سلطنت کی وسعت اور فتوحات عظیمہ کی خبر دی اور فرمایا کہ میری امت کی سلطنت اتنی وسیع ہوگی جتنی مجھ کو سمیٹ کر دکھائی گئی۔

نمبر ۵: قیصر و کسریٰ کی ہلاکت و بربادی کی خبر دی۔

نمبر ۵: فتح یمن، فتح شام، فتح عراق و مصر، فتح بیت المقدس و قسطنطنیہ کی پیشین گوئی فرمائی۔

نمبر ۷: جنگ بدر کے موقع پر جنگ شروع ہونے سے ایک روز قبل نام بنام مقتولین بدر کی خبر دی اور یہ فرمایا کہ فلاں شخص فلاں جگہ قتل ہو کر گرے گا چنانچہ جو جگہ جس کے لئے فرمائی تھی وہ وہیں گرا۔

نمبر ۸: ابی بن خلف کے قتل کی خبر دی کہ میں ہی اس کو قتل کروں گا۔

نمبر ۹: غزوہ خندق کے بعد آپ ﷺ نے فرمایا کہ آج کے بعد قریش ہم پر حملہ آور ہونے کی جرأت نہ کریں گے بلکہ ہم ہی ان پر چڑھائی کریں گے۔

نمبر ۱۰: نجاشی کی وفات کی خبر دی۔

نمبر ۱۱: غزوہ موتہ میں جو امیر لشکر ہوئے حضور ﷺ نے عین وقت پر تفصیل و ترتیب کے ساتھ ان کی شہادت کی خبر دی۔

نمبر ۱۲: مرض الوفات میں آپ ﷺ نے حضرت فاطمہؓ کو یہ خبر دی کہ میری وفات کے بعد میرے اہل و عیال میں سے سب سے پہلے تو آکر مجھ سے ملے گی۔

نمبر ۱۳: حضور ﷺ نے اپنی ازواج سے فرمایا تھا کہ تم میں سے جو سب سے زیادہ خیرات کرنے والی ہوگی وہ جلد تر مجھ سے ملے گی۔ چنانچہ حضرت زینب بنت جحشؓ جو کہ سب سے زیادہ خیرات کرنے والی تھیں سب بیویوں سے پہلے ان کا انتقال ہوا۔

نمبر ۱۴: حضرت عثمانؓ و علیؓ کی شہادت کی خبر دی۔

نمبر ۱۵: جنگ جمل و صفین کی خبر دی۔

نمبر ۱۶: حضرت حسن و حسینؓ کے متعلق فرمایا کہ اللہ تعالیٰ ان کے ہاتھ پر مسلمانوں کی دو عظیم جماعتوں میں صلح کرائے گا۔

نمبر ۱۸: عبد اللہ بن عباسؓ کے ابوالخلفاء ہونے کی خبر دی۔

نمبر ۱۹: عالم مدینہ کی خبر یعنی امام مالک کے ظہور کی خبر۔

نمبر ۲۰: عالم مکہ کی خبر۔ یعنی امام شافعیؒ کے ظہور کی خبر۔

نمبر ۲۱: عالم فارس کی خبر۔ یعنی امام ابوحنیفہؒ کے ظہور کی خبر۔

نمبر ۲۲: خروج خوارج کی خبر۔

نمبر ۲۳: ظہور روافض کی خبر۔

نمبر ۲۴: قدریہ مرجہ کے ظہور کی خبر۔

نمبر ۲۵: خروج دجالین یعنی مدعیان نبوت کے خروج کی خبر۔

- نمبر ۲۶: منکرین حدیث کے خروج کی خبر۔  
 نمبر ۲۷: اسود غسی مدعی نبوت کے قتل کی خبر۔  
 نمبر ۲۸: حضرت عباسؓ جو مال ام فضل کے پاس چھوڑ آئے تھے اس کی خبر۔  
 نمبر ۲۹: شیرویہ کے ہاتھ سے پرویز کے مارے جانے کی خبر۔  
 نمبر ۳۰: فتن زلر علامات قیامت خروج دجال طلوع شمس از مغرب خروج دابة الارض اور خروج نار کی خبر۔  
 نمبر ۳۱: حضرت عمارؓ کی باغی گروہ کے ہاتھوں شہادت کی خبر۔

## معجزات تیمن و برکت

- ہر نبی و رسول کی ذات و صفات تیمن و برکت کا سرچشمہ ہوتی ہے مگر نبی اکرم ﷺ جس طرح اور کمالات میں انبیاء کرام سے افضل ہیں اسی طرح آپ ﷺ سے جس قدر تیمن و برکات کے معجزات صادر ہوئے وہ کسی اور سے صادر نہیں ہوئے مختصر یہ کہ آپ ﷺ کی برکت سے تھوڑے سے کھانے کا اور تھوڑے سے پانی کا ایک لشکر عظیم کے پیری اور سیرابی کے لئے کافی ہو جانا جس کا متعدد مواضع میں مشاہدہ کیا گیا۔ مثلاً
- نمبر ۱: غزوہ خندق کے روز حضرت جابرؓ کے مکان میں صرف ایک سیر جو کے آنے سے بہت سے آدمیوں کو پیٹ بھر کر کھانا کھلایا۔
- نمبر ۲: حضرت ابوطحہ کے مکان پر بھی جنہوں نے صرف آپ ﷺ کی دعوت کی تھی اور دو تین آدمیوں کا کھانا پکا یا تھا اس تھوڑے سے کھانے سے آپ نے تمام ساتھیوں کو بخوبی پیٹ بھر کر کھانا کھلایا۔
- نمبر ۳: ایک دفعہ ایک صاع جو اور ایک بکری کے بچے کے گوشت سے آپ ﷺ نے اسی آدمیوں کو شکم سیر کر دیا۔
- نمبر ۴: حدیبیہ کے کنویں میں پانی نہیں رہا تھا آپ ﷺ نے اپنے وضو کا بچا ہوا پانی اس میں ڈالا تو اس میں پانی چشمہ کی طرح جوش مارنے لگا چندرہ سو آدمیوں نے پانی پیا اور اپنے جانوروں کو پلایا۔
- نمبر ۵: تبوک کے چشمہ میں پانی سوکھ گیا تھا حضور ﷺ نے اپنے وضو کا پانی اس میں ڈال دیا تو اس چشمہ کا پانی اتنا چڑھ آیا کہ ہزار ہا کی تعداد میں اہل لشکر نے خوب سیراب ہو کر پیا۔
- نمبر ۶: ایک دفعہ تمام لشکر پیاس سے بیتاب ہو گیا تو حضور ﷺ نے ایک چھوٹے سے پیالے میں اپنا دست مبارک رکھ دیا تو آپ ﷺ کی انگلیوں سے پانی پھوٹنے لگا جس سے تمام لشکر نے پانی بھی پیا اور وضو بھی کیا۔
- نمبر ۷: ایک دفعہ آپ ﷺ کے پاس دودھ کا پیالہ لایا گیا آپ ﷺ نے حضرت ابو ہریرہؓ کو حکم دیا کہ سب اہل صفہ کو بلالہ و جوستریا اتنی آدمی تھے سب کے سب ایک پیالہ دودھ سے سیراب ہو گئے اور دودھ کا پیالہ اسی طرح باقی رہا۔
- نمبر ۸: آپ ﷺ نے جب حضرت زینب سے نکاح کیا تو حضرت انسؓ کی والدہ ام سلیم نے تھوڑا سا حلوہ پکا کر آپ ﷺ کی خدمت میں بھیجا آپ ﷺ نے بہت سے صحابہ کو مدعو کر لیا اور حکم دیا کہ دس دس آدمی بیٹھ جائیں اور کھانا شروع کریں تقریباً تین سو آدمی سیر ہو گئے اور حلوہ پہلے سے بھی زیادہ تھا۔
- نمبر ۹: ام معبدؓ کی بکری کے تھنوں پر ہاتھ پھیرا تو اس بیمار اور لاغر بکری کے تھن دودھ سے بھر گئے۔



## استجاب دعا

من جملہ معجزات کے ایک قسم معجزہ کی یہ ہے کہ آپ ﷺ نے جس کے حق میں جو دعا فرمائی وہ قبول ہوئی اس قسم کے معجزات کو معجزات اللسانی بھی کہتے ہیں سیف زبانی اصطلاحی طور پر اس کو کہا جاتا ہے کہ جس کی زبان سے جو کچھ نکل جائے ویسا ہی ہو جائے یہ خدا کے برگزیدہ اور مویذ من اللہ ہونے کی علامت ہے کہ خدا تعالیٰ ان کی زبان سے جو کھلوادیتا ہے وہ جوں کا توں ہو کر رہتا ہے اور آپ ﷺ کی زبان درخشاں کا کیا کہنا جو فرما دیا وہ پتھر کی لکیر ہو گیا اور جس شخص کی نسبت جو کلمہ آپ ﷺ کی زبان سے نکل گیا وہ بالکل ویسے کا ویسا ہو کر رہا۔

نمبر ۱: حضرت انسؓ کے لئے برکت مال اور اولاد کی دعا فرمائی جو بہت مفلس تھے آپ ﷺ کی دعا سے بڑے دولت مند ہو گئے۔

نمبر ۲: عبدالرحمان بن عوفؓ آپ ﷺ کی دعا سے اس قدر مالدار ہو گئے کہ لاکھوں کے مالک ہو گئے۔

نمبر ۳: حضرت سعدؓ کے لئے حضور ﷺ نے دعا کی کہ اے اللہ! سعد کو مستجاب الدعوات بنادے۔ چنانچہ سعدؓ جو دعا کرتے تھے وہ قبول ہوتی تھی۔

نمبر ۴: سراقہؓ نے بوقت ہجرت آپ ﷺ کا تعاقب کیا اور آپ ﷺ کے نزدیک پہنچ گیا آپ ﷺ نے دعا کی کہ اے اللہ! اس کا گھوڑا زمین میں دھنس جائے اسی وقت فی الفور گھٹنوں تک دھنس گیا پھر جب اس نے ایمان قبول کیا تو آپ ﷺ نے دعا کی اسی وقت گھوڑا زمین سے نکل آیا۔

نمبر ۵: حضرت عبداللہ بن عباسؓ کے لئے بچپن میں آپ ﷺ نے علم و حکمت کی دعا کی جس کا اثر یہ ہوا کہ علم و حکمت کے چشمے آپ کی زبان سے جاری ہو گئے۔

نمبر ۶: حضرت ابو ہریرہؓ کے لئے حافظہ کی دعا کی جس کا اثر یہ ہوا کہ اس کے بعد ابو ہریرہؓ نے جو سنا اس میں سے کوئی چیز نہ بھولے۔

نمبر ۷: ابو ہریرہؓ کی والدہ کے لئے ہدایت کی دعا فرمائی اللہ تعالیٰ نے ان کی ہدایت نصیب فرمائی۔

نمبر ۸: ایک مرتبہ آپ ﷺ کسی کے گھر تشریف لے گئے اور سب پر ایک چادر ڈال کر دعا کی اس دعا پر دروازہ کی دہلیز نے اور گھر کی دیواروں نے آمین کہی اور تین مرتبہ کہی۔

نمبر ۹: قریش نے جب آپ ﷺ کی سخت مخالفت کی تو آپ ﷺ نے ان کے حق میں بددعا کی کہ اے اللہ! ان پر قحط نازل فرما چنانچہ آپ ﷺ کی دعا سے قریش پر قحط نازل ہوا۔

نمبر ۱۰: مدینہ منورہ میں قحط پڑا جمعہ کے خطبہ میں ایک شخص نے کھڑے ہو کر درخواست کی یا رسول اللہ ﷺ بارش کے لئے دعا فرمائیے آپ ﷺ نے ہاتھ اٹھا کر دعا کی اسی وقت پانی برسا شروع ہو گیا۔

معجزات شفاء امراض:

نمبر ۱: خیبر میں حضرت علی المرتضیٰؓ کی آنکھیں دکھنے آگئیں۔ آپ ﷺ نے اپنا لعاب مبارک ان پر لگایا فوراً اسی وقت صحیح سلامت

ہو گئیں اور پھر کبھی دیکھنے نہیں آئیں۔

نمبر ۲: قتادہ بن النعمانؓ کی آنکھ نکل کر گر پڑی آپ ﷺ نے اپنے دست مبارک سے اس آنکھ کے ڈھیلہ کو اپنی جگہ پر رکھ دیا تو وہ آنکھ ایسی صحیح و سلامت اور خوشنما ہو گئی کہ ویسی دوسری آنکھ بھی نہ تھی۔

نمبر ۳: عبداللہ بن عتیکؓ جب ابورافع کو قتل کر کے واپس آنے لگے تو زینہ سے اترتے ہوئے گر پڑے اور ٹانگ ٹوٹ گئی آپ ﷺ نے اس پر اپنا دست مبارک پھیرا فوراً ایسی اچھی ہو گئی گویا کہ کبھی ٹوٹی ہی نہ تھی۔

نمبر ۴: غار ثور میں حضرت ابو بکر صدیقؓ کو سانپ نے ڈس لیا تھا تو آپ ﷺ نے لعاب دہن لگا دیا اسی وقت شفاء ہو گئی۔

نمبر ۵: ایک نابینا آپ ﷺ کی خدمت میں حاضر ہوا آپ ﷺ نے اس کو ایک خاص دعا بتلائی اور فرمایا کہ وضو کر کے دو رکعت نماز پڑھو اور میرے وسیلہ سے یہ دعا مانگو اللہ تعالیٰ تمہاری حاجت پوری کرے گا۔ اس نابینا نے اسی طرح دعا مانگی عثمان بن حنیف کہتے ہیں کہ ہم ابھی اس مجلس سے اٹھے نہ تھے کہ وہ نابینا بینا ہو گیا۔

نمبر ۶: حبیب بن ابی ندیک کے باپ کی آنکھوں میں پھلی پڑ گئی اور وہ نابینا ہو گئے آپ ﷺ نے ان کی آنکھوں پر پڑھ کر دم کیا اسی وقت آنکھیں اچھی ہو گئیں۔

نمبر ۷: حجتہ الوداع میں ایک عورت اپنے ایک بچے کو لے کر آپ ﷺ کی خدمت میں حاضر ہوئی جو گونگا تھا اور عرض کیا کہ یہ بچہ بولتا نہیں آپ ﷺ نے پانی منگوایا اور ہاتھ دھویا اور کلی کی اور یہ فرمایا کہ یہ پانی اس بچے کو پلاؤ اور کچھ اس پر چھڑک دو۔ دوسرے سال وہ عورت آئی تو وہ بچہ بالکل اچھا ہو گیا تھا اور بولنے لگ گیا تھا۔

نمبر ۸: محمد بن حاطبؓ بچپن میں ماں کی گود سے آگ میں گر پڑے اور کچھ جل گئے آپ ﷺ نے اس پر اپنا لعاب دہن لگا دیا فوراً اچھے ہو گئے۔

نمبر ۹: ایک عورت اپنا بچہ لے کر حاضر خدمت ہوئی اور عرض کیا یا رسول اللہ ﷺ اس پر جنوں کا اثر ہے آپ ﷺ نے اس کا ناک پکڑ کر فرمایا نکل میں محمد اللہ کا رسول ہوں تو وہ بچہ بالکل تندرست ہو گیا۔

نمبر ۱۰: ابو ہریرہؓ نے اپنے حافظہ کی شکایت کی کہ آپ ﷺ سے جو سنتا ہوں وہ بھول جاتا ہوں آپ ﷺ نے فرمایا اپنی چادر پھیلاؤ پھر آپ ﷺ نے اس میں اپنی دو لپوں سے کچھ ڈالا اور فرمایا کہ اس کو اپنے سینے سے لگا لو۔ حضرت ابو ہریرہؓ فرماتے ہیں کہ میں نے ایسا ہی کیا اس کے بعد میں کوئی بات نہیں بھولا۔

غرض یہ کہ شفاء امراض کے متعلق اور بھی حضور ﷺ کے بہت سے معجزات ہیں جن پر آپ ﷺ نے پڑھ کر دم کیا یا لعاب دہن لگا دیا یا ہاتھ پھیر دیا وہ فوراً اچھا ہو گیا۔

### نباتات، جمادات، حیوانات کے متعلق معجزات:

آپ ﷺ کے بعض معجزات اس قسم کے بھی ہیں کہ جن میں نباتات، جمادات، حیوانات نے از خود آپ ﷺ کے احترام یا حفاظت میں آپ ﷺ کے لئے یا آپ ﷺ کے کسی صحابی کے لئے حصہ لیا ہے اور ظاہری طور پر وہاں آپ ﷺ کا کوئی عمل نہ تھا۔ مثلاً مکڑی کا غار ثور پر جالا بننا، شہزادی مکھیوں کا حضرت عامرؓ یا حضرت عاصمؓ کے جسم کی حفاظت کرنا، کنکر یوں کا تسبیح پڑھنا اور

درخت کا آپ ﷺ پر سایہ کرنا وغیرہ۔

نبی کریم ﷺ کو معجزہ عظیم کا عطا کیا جانا:

حقیقت یہ ہے کہ سید الانبیاء والمرسلین علیہ السلام کے معجزات جملہ انبیاء و رسل کے معجزات سے بے حد و عدد زیادہ ہیں۔ نیز خوب واضح اور ظاہر ہیں بلکہ بعض معجزات تو ایسے مرحمت فرمائے گئے جو کسی بھی نبی کے حصے میں نہ آئے۔ نیز جتنے انبیاء کرام کو عطا کئے گئے ان کی مثل یا ان سے بھی بڑھ کر ہمارے پیارے رسول حضرت محمد ﷺ سے ظاہر ہوئے اور ان کی وجوہ کثرت میں سے ایک معجزہ قرآن کریم ایسا ہے جو تمام کا تمام معجزات سے مرصع ہے۔ قرآن کریم کے اعجاز میں چھوٹی سے چھوٹی سورہ بھی معجزہ ہے اور محققین کے نزدیک سب سے چھوٹی سورت ہونے کا اعزاز اِنَّا اعْطَيْنَاكَ الْكِتَابَ کو حاصل ہے۔

برہان نبوت و نشان رسالت:

یہ تو اس باب کے ابتداء ہی میں ذکر کر دیا تھا کہ معجزہ، خرق عادت پر بولا جاتا ہے۔ جو نبوت و رسالت کے مدعی کی ذات سے ظہور پذیر ہوتا ہے۔ جس کا مقصد تحدی یعنی برابر کرنا کسی بھی کام میں نیز مخالف کو عاجز کر کے اس پر غالب آنا، متحقق یہی ہے کہ معجزہ میں تحدی شرط نہیں۔ رسول اللہ ﷺ سے بکثرت معجزات کا ظہور ہوا جن میں تحدی نام کی کسی شے کا وجود تک نہ تھا۔ تاہم کہتے ہیں کہ مراد یہ ہے کہ اس کی شان تحدی ہو اس تقدیر پر نبوت و رسالت کے دعویدار سے تحدی کے وقوع کی قید کافی ہے۔

اور یہ بات تو اچھی طرح شہرت رکھتی ہے کہ جو کچھ مدعی نبوت سے ظاہر ہو وہ معجزہ ہے اور جو کسی غیر نبی سے خرق عادت چیز واقع ہوا اگر صاحب ایمان و تقویٰ کامل ہے اور اسے معرفت و استقامت حاصل ہے تو اسے ولایت سے تعبیر کرتے ہیں۔ اگر یہ واقعہ شامل ہے تو اسی کا نام کرامت ہے اور اگر معجزہ ایماندار اور صالح سے صادر ہو تو اسے معونت کہا جاتا ہے۔ جب کسی فاسق و فاجر، بے دین یا کافر سے خرق عادت کوئی چیز ظاہر ہو تو اسے استدراج سے موسوم کرتے ہیں مگر یہ کہ توبہ اور اسلام پر منتج ہو۔ علم الکلام میں معجزات کے سلسلہ میں بکثرت ابحاث پائی گئیں ہیں۔ یہاں اسی پر اکتفا کیا جاتا ہے۔ جہاں تک یہاں ضرورت کا تعلق ہے۔ ان شاء اللہ العزیز ہمارا بیان بقدر ضرورت مفید ثابت ہوگا۔

جملہ انبیاء و رسل علیہم السلام صاحب معجزات ہیں اور کوئی نبی بغیر معجزہ کے نہیں آیا اور ہمارے نبی کریم علیہ الصلوٰۃ والتسلیم کے معجزات ان تمام سے زیادہ واقع ہوئے ہیں۔ جو نہایت روشن منور و اظہر اور مشہور ترین ہیں۔

آپ کے کلام میں معجزات کی عبارات دلائل و آیات سے مرصع ہیں جو کثیر ہیں۔ نیز آپ کی نبوت و رسالت پر توزیت و انجیل اور صحائف انبیاء و مرسلین علیہم السلام میں بکثرت دلائل اور بشارات موجود ہیں اور ان عجائب و غرائب امور کا جو آپ کی ولادت باسعادت اور بعثت کے وقت ظاہر ہوئے۔ جیسے آثار کفریہ کا مٹنا، مشرکانہ معبودوں کا ذلیل ہونا۔ مثلاً واقعہ اصحاب فیل، فارس کی آگ کا ٹھنڈا ہونا، محلات کسریٰ کے میناروں کا گرنا، ساوکی کا سمندر خشک ہو جانا، بت پرستوں کا خواب دیکھنا، غائبانہ آوازوں اور نداؤں کو سنانا، جو آپ ﷺ کی نبوت و رسالت اور آپ ﷺ کے اوصاف



حمیدہ کی علامات ہیں، مشہور ترین خبریں جو آپ ﷺ کی پیدائش مبارکہ کے وقت نیز زمانہ دودھ پینے سے لے کر اعلان بعثت و نبوت تک اور بعد از بعثت غالب و فاتح ہونے تک جن عجائبات جلیلہ کا ظہور ہوتا رہا وہ بھی منقول ہو چکا ہے۔

جب کہ سید عالم نور مجسم ﷺ بظاہر اتنا مال و دولت نہ رکھتے تھے۔ جس کی تقسیم سے لوگوں کے دلوں کو مائل کیا جاتا ہے اور مال و دولت کے حصوں کی خاطر لوگ آپ کے گردیدہ ہو جاتے۔ نہ ہی بظاہر آپ کے پاس کوئی طاقتور فورس، لشکر تھا کہ لوگوں پر تسلط اور غلبہ پایا جاتا۔ جس دین حق کو آپ ﷺ لائے اور لوگوں کے سامنے رکھا اس کو غالب کرنے کے لیے کوئی لاؤ لشکر اور فوج نہیں تھی نہ مال و زر اور سونے چاندی کے انبار تھے اور جن لوگوں میں آپ مبعوث ہوئے وہ بھی بت پرستی اور زمانہ جاہلیت کے رسم و رواج میں سرمست متفق و مجتمع تھے اور جاہلیت کے باعث ان میں نہایت تعصب، غیظ و غضب، فسق و فجور، قتل و غارت گری میں انتہاء غلو اور انہماک رکھتے تھے۔ اچھائی، خیر خواہی، بھلائی جیسے امور خیر کا نام تک نہ تھا اور وہ اپنے افعال رذیلہ و اعمال قبیحہ پر غور بھی نہیں کرتے تھے اور نہ ہی وہ کسی عذاب و عتاب اور سزا و گرفت کا تصور رکھتے تھے۔ ملامت و ندامت اور پشیمانی نام کی کوئی بات ان میں نہیں پائی جاتی تھی۔

ایسے گھمبیر اور بدترین معاشرے میں آپ ﷺ نے لوگوں کے احوال و افعال کی ایسی اصلاح فرمائی کہ ان کے دل باہمی محبت و الفت، اخوت و مودت سے لبریز کر دیئے سب کو ایک ہی کلمہ پر جمع کر دیا۔ یہاں تک کہ ان کی آراء اور مشورے متفق و مشترک ہو گئے۔ حتیٰ کہ وہ لوگ دل و جان سے آپ کے مطیع اور فرماں بردار بن گئے۔ مختلف ہونے کے باوجود آپ ﷺ کی امداد و نصرت سے یک دل ہوئے اور آپ ﷺ کے جمال جہاں آراء پر عاشق و فریفتہ ہو گئے اور آپ ﷺ کی محبت و عشق اور پیار میں اپنے گھر، بار، وطن، جائیداد، احباب و رفقاء حتیٰ کہ اولاد اور ماں باپ کو چھوڑ کر آپ ﷺ ہی کے ہو گئے۔ اپنی قوم، خاندان قبیلے تک سے منہ موڑ لیا۔ نیز آپ ﷺ کی حفاظت و صیانت اور نصرت کے لیے اپنے تن، من، ذہن جان و دل قربان کرنے لگے۔ آپ ﷺ کے اعزاز میں اپنی جانوں کو تلواروں کے سامنے کر دیا۔ اس پر طرفہ تماشہ یہ کہ وہ بے سروسامان تھے۔ ان کو نہ مال و دولت دیا گیا اور نہ ہی عہدوں اور مناصب کا لالچ دیا اور نہ ہی ان علاقوں اور ممالک کو جن کی فتوحات کے لیے آپ اس جہان میں جلوہ افروز ہوئے ان کا مالک اور ان پر نصرت و اختیار کی تحریص دلائی، بلکہ فتوحات میں از خود تصرف و اختیار رو رکھتے۔ غنی کو فقر کی رغبت دلاتے امراء کو متواضع اور درویشی کا درس دیتے کیا ایسے جملہ امور اور باتیں ایسے ماحول میں کسی شخص میں جمع ہو سکتی ہیں؟ اور اسے ان کا اتفاق ہو سکتا ہے؟ وہ باختیار عقلی اور تدبیر فکری بہ تکلف ان تمام کو انجام دے سکتا ہے؟ اور ان کا حل نکال سکتا ہے؟

نیز یہ کہ آپ یتیمی میں پروان چڑھے۔ نہ مال، نہ دولت، نہ معاون و مددگار۔ صرف اکیلی جان، یکتا و تنہا تھے۔

سلام اس پر کہ جس کے گھر میں چاندی تھی نہ سوتا تھا ☆ سلام اس پر کہ ٹوٹا بوریا جس کا بچھونا تھا

مگر کیا کہنے اس ذات اقدس وحدہ لا شریک کے جس نے آپ ﷺ کو ایسی عزت، قدرت، تمکنت، مدد،

نصرت، قوت، شوکت، جاہ و حشمت عطا فرمائی کہ آپ ﷺ بھی پر غالب رہے۔ اللہ تعالیٰ نے آپ ﷺ کو اختیارات کی

مضبوطی سے نوازا، قسم ہے اس ذات کریم کی جو باری خدائی کا مالک و مختار ہے۔ جس نے نبی اکرم رسول اعظم محمد ﷺ کے

سامنے ہر اک کو مسخر فرما دیا ایسا کہ انہی کا ہو کر رہ گیا مخلوق کی گردیدگی کا یہ عالم کسی اور کو نصیب نہ ہو سکا۔ یہ تمام باتیں ظاہر

و باہر ہیں کہ عقلمند تسلیم کئے بغیر نہیں رہ سکتا۔ کسی کو شک کی گنجائش تک نہیں۔ یقین کامل سے واضح ہو جاتا ہے۔ یہ عطائے الہی اور فیض ربانی ہے۔ قوت بشری کے ساتھ یہاں تک رسائی ممکن نہیں تھی اور نہ ہی خالق و قادر کی عطا کے سوا کوئی بشر ان پر قادر ہو سکتا ہے۔

لباس آدمی پہنا جہاں نے آدمی جانا ☆ منزل بن کے آئے ہیں تجلی بن کے نکلیں گے

## بَابُ الْكَرَامَاتِ

### کرامات کا بیان

#### کرامت کا معنی:

لغوی تشریح: کَرَامَاتُ جمع ہے کَرَامَتُ کی جو اسم ہے اکرام و تکریم کا۔ اس کا لغوی معنی ہے عزت دار ہونا، سخی ہونا لیکن اصطلاح میں کرامت اس امر خارق للعادة کو کہا جاتا ہے جو کسی اللہ کے ولی کے ہاتھ پر ظاہر ہو بغیر دعویٰ نبوت کے اور بغیر مقابلہ کفار کے یعنی اس امر خارق کے ظہور سے مقصود نہ تو دعویٰ نبوت کا اثبات ہوتا ہے اور نہ ہی کفار کا معارضہ و مقابلہ اس لئے کہ وہ امر خارق للعادة جو دعویٰ نبوت کے اثبات کے لئے رونما ہوتا ہے اس کو معجزہ کہا جاتا ہے۔

### ولی کے اوصاف

اللہ کا ولی وہ شخص کہلاتا ہے جو مندرجہ ذیل اوصاف کا حامل ہو:

نمبر ①: حق تعالیٰ کی ذات و صفات کا بقدر طاقت بشریہ عارف ہو۔

نمبر ②: اوامر کو بالبدوام بجالاتا ہو اور منہیات سے بچتا ہو۔

نمبر ③: اتباع سنت کا پابند ہو۔

نمبر ④: دنیاوی لذات و خواہشات میں منہمک نہ ہو۔

### کرامت کے متعلق مذاہب

اہلسنت والجماعت کے ہاں کرامت حق ہے چنانچہ عقائد کی مشہور کتاب شرح العقائد النسفیۃ میں ہے کرامات الاولیاء حق۔ یعنی اولیاء کے ہاتھ پر کرامات کا ظہور حق ہے لیکن معتزلہ نے انکار کیا ہے۔

#### کرامت کا اثبات:

کرامات کا اثبات اور وقوع عقلاً اور نقلاً دونوں طرح سے ثابت ہے۔ عقلاً تو اس طرح کہ جو قادر مطلق ذات اپنے انبیاء

کی صداقت کو ظاہر کرنے کے لئے خارق عادت امور کو ظاہر کر سکتی ہے وہ ولی کی عظمت اور برتری ظاہر کرنے کے لئے بھی خارق عادت امور کو ظاہر کرنے پر قادر ہے اور جہاں تک نقل اثبات کا تعلق ہے تو قرآن و احادیث رسول میں اس کا ثبوت صراحتاً مذکور ہے اور اس باب کی احادیث تو اس کا بین ثبوت ہیں نیز صحابہ کرام تابعین اور بعد کے حضرات سے کرامتوں کے ظہور کی روایات اس کثرت سے منقول ہیں کہ وہ حد تو اتر کو پہنچی ہوئی ہیں۔ روایات کی اگر کثرت کے باوجود کوئی کور چشم اور ضد و تعصب میں حد سے گزرنے والا ہی اس کا انکار کر سکتا ہے ورنہ اگر کوئی کھلے دل و دماغ کے ساتھ دیکھے تو اس میں کوئی شک و شبہ کی گنجائش باقی نہیں رہتی۔

خصوصاً شیخ طریقت حضرت سیدنا عبدالقادر جیلانی سے تو بے حد و حساب کرامات کا ظہور ہوا ان کے زمانے کے بعض مشائخ کا یہ قول منقول ہے کہ ان کی کرامات رشتہ مروارید کی طرح تھیں جو پے در پے صادر ہوتی تھیں۔ کرامت کا صدور اختیاری ہوتا ہے یا غیر اختیاری؟

بعض حضرات فرماتے ہیں کہ کرامت کے صدور میں ولی کے ارادہ و اختیار کو کوئی دخل نہیں ہوتا وہ ولی کے ارادہ کے بغیر ہی ان سے صادر ہوتی ہے اسی طرح بعض حضرات یہ فرماتے ہیں کہ جو چیزیں بطور معجزہ کے نبی کے ہاتھ پر ظاہر ہو چکی ہیں کرامت ان چیزوں میں رونما نہیں ہو سکتی۔

لیکن تحقیقی بات یہ ہے کہ معجزہ کا صدور دونوں طرح ممکن ہے یعنی ولی کے ارادہ و اختیار سے بھی ہو سکتا ہے اور ارادہ و اختیار کے بغیر بھی۔ اسی طرح کرامت کا ظہور ان چیزوں میں بھی ہو سکتا ہے جو بطور معجزہ کے ظاہر ہو چکی ہیں اور ان کے علاوہ اور صورتوں میں بھی۔ واللہ اعلم

## الفصل الاول:

### دو صحابیوں رضی اللہ عنہما کے لئے عصار روشن ہونے کی کرامت

۱/۵۷۸۷ وَعَنْ أَنَسٍ أَنَّ أَسِيدَ بْنَ حُضَيْرٍ وَعَبَادَ بْنَ بَشْرٍ تَحَدَّثَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فِي حَاجَةٍ لَهُمَا حَتَّى ذَهَبَ سَاعَةٌ مِنَ اللَّيْلِ سَاعَةً فِي لَيْلَةِ شَدِيدَةِ الظُّلْمَةِ ثُمَّ خَرَجَا مِنْ عِنْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَنْقَلِبَانِ وَبِيدَ كُلُّ وَاحِدٍ مِنْهُمَا عُصِيَّةٌ فَأَضَاءَتْ عَصَا أَحَدِهِمَا لَهُمَا حَتَّى مَشِيَا فِي ضَوْءِهَا حَتَّى إِذَا افْتَرَقَتْ بِهِمَا الطَّرِيقُ أَضَاءَتْ لِلْآخَرِ عَصَاهُ فَمَشَى كُلُّ وَاحِدٍ مِنْهُمَا فِي ضَوْءِ عَصَاهُ حَتَّى بَلَغَ أَهْلَهُ۔ (رواه البخاری)

آخر جہ: البخاری فی صحیحہ ۱۲۴۱۷ حدیث رقم ۳۸۰۵ و احمد فی المستند ۱۳۷/۲

ترجمہ: حضرت انس سے روایت ہے کہ اسید بن حذیر اور عباد بن بشر ایک روز بڑی رات تک اپنی کسی حاجت کے متعلق رسول اللہ ﷺ سے گفتگو کرتے رہے یہ رات نہایت تاریک تھی پھر دونوں حضور ﷺ کے پاس سے نکل کر اپنے گھروں کو روانہ ہوئے اور ان میں سے ہر ایک کے ہاتھ میں لاٹھی تھی پھر ان میں سے ایک کی لاٹھی روشن ہو گئی وہ دونوں اس کی روشنی



میں چلنے لگے یہاں تک کہ جب ان کا راستہ علیحدہ علیحدہ ہوا تو دوسرے کی لائحہ بھی روشن ہو گئی پس ان میں سے ہر ایک اپنے عصا کی روشنی میں چلا یہاں تک کہ اپنے گھر والوں کے پاس پہنچ گیا۔ (بخاری)

تشریح ﴿۱﴾ اس روایت میں یہ ہے کہ ان میں سے ایک کا عصار روشن ہو گیا اور جب وہ علیحدہ ہوئے تو دوسرے کا عصار بھی روشن ہو گیا جبکہ بخاری ہی کی ایک دوسری روایت میں ہے کہ جب یہ دونوں صحابی حضور ﷺ کے پاس سے مشورہ کر کے نکلے تو ان کے آگے دو چراغ تھے اور جب ان کا راستہ مختلف ہوا تو ہر ایک کے ساتھ ایک ایک چراغ ہو گیا یہاں تک کہ وہ اپنے گھر پہنچ گئے۔

والد جابر کا اپنے بارے میں اولاً مقتول ہونے کی خبر دینا جو کہ پوری ہوئی

٢/٥٤٨٨ وَعَنْ جَابِرٍ قَالَ لَمَّا حَضَرَ أُحُدٌ غَائِبُ أَبِي مِنَ اللَّيْلِ فَقَالَ مَا أَرَانِي إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ وَإِنِّي لَا أَتْرُكُ بَعْدِي أَعَزَّ عَلَى مِنْكَ غَيْرَ نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَإِنِّي لَا أَتْرُكُ بَعْدِي أَعَزَّ عَلَى مِنْكَ غَيْرَ نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَإِنِّي عَلَى دِينًا فَاقْضِ وَاسْتَوْصِ بِأَخَوَاتِكَ خَيْرًا فَاصْبَحْنَا فَكَانَ أَوَّلُ قِتْلٍ وَدَفْنَتْهُ مَعَ آخَرِ فِي قَبْرِ - (رواه البخاري)

أخرج البخاري في صحيحه ٢١٤٠/٣ حديث رقم ١٣٥١

ترجمہ: حضرت جابرؓ سے روایت ہے وہ فرماتے ہیں کہ جب غزوہ اجدیش آیا تو میرے والد نے رات کو مجھے بلایا اور کہا کہ میرا خیال ہے کہ رسول اللہ ﷺ کے صحابہ میں جنگ کے اندر سب سے پہلا مقتول میں ہوں گا رسول اللہ ﷺ کے بعد میں تجھے سب سے زیادہ عزیز رکھتا ہوں مجھ پر قرض ہے اسے ادا کر دینا اپنی بہنوں کے ساتھ بھلائی کی وصیت قبول کرو۔ چنانچہ صبح (جب جنگ) ہوئی تو سب سے پہلے میرے والد شہید ہوئے اور میں نے ان کو ایک دوسرے شہید کے ساتھ قبر میں دفن کیا۔ (بخاری)

تشریح ❁ وَاسْتَوْصِ بِأَخَوَاتِكَ: یعنی میں تمہیں اپنی بہنوں کے ساتھ اچھا سلوک کرنے کی وصیت کرتا ہوں لہذا ان کے ساتھ میرے مرنے کے بعد اچھا سلوک کرنا حضرت جابرؓ کی نو بہنیں تھیں۔  
وَدَفَنْتُهُ مَعَ أَخِي: حضرت جابرؓ نے اپنے والد کو دوسرے شخص کے ساتھ دفن کیا جن کا نام عمرو بن الجموح تھا جو ان کے والد کے دوست اور ان کے بہنوئی تھے۔

ابن الملک فرماتے ہیں کہ اس روایت سے معلوم ہوتا ہے کہ ایک قبر میں دوا دمیوں کو دفن کرنا جائز ہے۔ ملا علی قاریؒ فرماتے ہیں ظاہر یہ ہے کہ بوقت ضرورت ایسا کرنا جائز ہے۔

حضرت ابوبکر رضی اللہ عنہ کے کھانے میں برکت کی کرامت

٣/٥٤٨٩ وَعَنْ عَبْدِ الرَّحْمَنِ بْنِ أَبِي بَكْرٍ قَالَ إِنَّ أَصْحَابَ الصِّفَةِ كَانُوا أَلَا مَاءَ فَقَرَاءَ وَإِنَّ النَّبِيَّ

صَلَّى اللَّهُ عَلَيْهِ وَسَلَّمَ قَالَ مَنْ كَانَ عِنْدَهُ طَعَامٌ اثْنَيْنِ فَلْيُذْهِبْ بِثَالِثٍ وَمَنْ كَانَ عِنْدَهُ طَعَامٌ أَرْبَعَةٍ فَلْيُذْهِبْ بِخَامِسٍ أَوْ سَادِسٍ وَإِنْ أَبَا بَكْرٍ جَاءَ بِثَلَاثَةٍ وَأَنْطَلَقَ النَّبِيُّ صَلَّى اللَّهُ عَلَيْهِ وَسَلَّمَ بِعَشْرَةٍ وَإِنْ أَبَا بَكْرٍ تَعَشَّى عِنْدَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ لَبِثَ حَتَّى صَلَّيْتَ الْعِشَاءَ ثُمَّ رَجَعَ فَلَبِثَ حَتَّى تَعَشَّى النَّبِيُّ صَلَّى اللَّهُ عَلَيْهِ وَسَلَّمَ فَجَاءَ بَعْدَ مَا مَضَى مِنَ اللَّيْلِ مَا شَاءَ اللَّهُ قَالَتْ لَهُ امْرَأَتُهُ مَا حَبَسَكَ عَنْ أَضْيَافِكَ قَالَ أَوْ مَا عَشَيْتَ بِهِمْ قَالَتْ أَبُو حَتَّى تَجِيءَ فَعَصِبَ وَقَالَ وَاللَّهِ لَا أَطْعَمُهُ أَبَدًا فَحَلَفَتِ الْمَرْأَةُ أَنْ لَا تُطْعَمَهُ وَحَلَفَ الْأَضْيَافُ أَنْ لَا يُطْعَمُوهُ قَالَ أَبُو بَكْرٍ كَانَ هَذَا مِنَ الشَّيْطَانِ فَدَعَا بِالطَّعَامِ فَأَكَلَ وَالْكُلُوا فَجَعَلُوا لَا يَرْفَعُونَ لُقْمَةً إِلَّا رَبَّتْ مِنْ أَسْفَلِهَا أَكْثَرَ مِنْهَا فَقَالَ لِامْرَأَتِهِ يَا أُخْتُ بَنِي فَرَّاسٍ مَا هَذَا قَالَتْ وَقُرْهُ عَيْنِي إِنَّهَا الْآنَ لَا تَكْثُرُ مِنْهَا قَبْلَ ذَلِكَ بِثَلَاثِ مَرَّاتٍ فَأَكَلُوا وَبَعَثَ بِهَا إِلَى النَّبِيِّ صَلَّى اللَّهُ عَلَيْهِ وَسَلَّمَ فَذَكَرَ أَنَّهُ أَكَلَ مِنْهَا (متفق عليه وذكر حديث عبد الله بن مسعود) كُنَّا نَسْمَعُ تَسْبِيحَ الطَّعَامِ فِي الْمُعْجَزَاتِ۔

أَخْرَجَهُ الْبُخَارِيُّ فِي صَحِيحِهِ ۵۸۷/۶ حَدِيثٌ رَقْمُ ۳۵۸۱ وَمُسْلِمٌ فِي صَحِيحِهِ (۱۶۲۷/۳) حَدِيثٌ رَقْمُ (۱۷۶-۲۰۵۷)

وَأَخْرَجَهُ التِّرْمِذِيُّ فِي السُّنَنِ ۲۳۵/۴ حَدِيثٌ رَقْمُ ۱۸۲۰ وَابْنُ مَاجَهَ ۱۰۸۴/۲ حَدِيثٌ رَقْمُ ۳۲۵۵ وَالدَّارِمِيُّ فِي السُّنَنِ

۱۳۶/۲ حَدِيثٌ رَقْمُ ۲۰۴۴ وَاحْمَدُ فِي الْمُسْنَدِ ۱۹۸/۱

**ترجمہ:** حضرت عبدالرحمان بن ابوبکرؓ سے روایت ہے کہ اصحاب صفہ مفلس و غریب لوگ تھے (ایک دن) نبی کریم ﷺ نے فرمایا کہ جس کے پاس دو کا کھانا ہے وہ تیسرے کو لے جائے اور جس کے پاس چار کا کھانا ہے وہ پانچ یا چھ کو لے جائے اور ابوبکرؓ تین کو لے گئے اور حضور ﷺ اس کو لے گئے۔ حضرت ابوبکرؓ نے رات کا کھانا حضور ﷺ کے ہاں کھایا اور آپ ﷺ ہی کی خدمت میں ٹھہرے رہے یہاں تک کہ عشاء کی نماز پڑھی گئی پھر (نماز پڑھ کر بھی) آپ ﷺ کے ساتھ ٹھہرے رہے یہاں تک کہ آپ ﷺ نے رات کا کھانا کھایا پھر رات کا کافی حصہ گزرنے کے بعد (گھر واپس لوٹے) ان سے ان کی بیوی نے کہا کیا تم نے آپ کو اپنے مہمانوں سے روک رکھا؟ (آپ کے مہمان آپ کے انتظار میں ہیں) حضرت ابوبکرؓ نے کہا کیا تم نے ابھی تک ان کو کھانا نہیں کھلایا ان کی بیوی نے کہا کہ انہوں نے کھانے سے انکار کر دیا یہاں تک کہ آپ آجائیں حضرت ابوبکرؓ غضب ناک ہو گئے اور کہا اللہ کی قسم! میں اس کھانے کو کبھی نہیں کھاؤں گا ان کی بیوی نے بھی قسم کھالی کہ وہ بھی کھانا نہیں کھائیں گی اور مہمانوں نے بھی قسم کھالی کہ وہ بھی کھانا نہ کھائیں گے (اس کے بعد) حضرت ابوبکرؓ نے فرمایا (یہ غصہ اور قسم کھانا) شیطان کی طرف سے تھا آپ نے کھانا منگوایا اور کھایا اور مہمانوں نے بھی کھایا جب بھی وہ کوئی لقمہ اٹھاتے تو اس کی جگہ کھانا اور بڑھ جاتا حضرت ابوبکرؓ نے اپنی اہلیہ سے فرمایا اے بنو فراس کی بہن! یہ کیا بات ہے انہوں نے کہا اپنی آنکھوں کی ٹھنڈک کی قسم! یہ اب پہلے سے تین گنا زیادہ ہے پس ان سب نے کھایا اور حضور ﷺ کے پاس بھی بھیجا بیان کیا جاتا ہے کہ حضور ﷺ نے بھی اس میں سے نوش فرمایا۔ (متفق علیہ)۔ حضرت عبداللہ بن مسعودؓ کی حدیث کُنَّا نَسْمَعُ تَسْبِيحَ الطَّعَامِ بِأَبِ الْمُعْجَزَاتِ میں گزر چکی ہے۔

تشریح ﴿﴾ صفہ ایک سایہ دار جگہ تھی جو مسجد نبوی اور حجرہ نبوی کے درمیان تھی اس جگہ میں وہ لوگ رہتے تھے جن کے کوئی اہل و عیال نہ تھے اور نہ کوئی مال و متاع ان کو اضافہ المسلمین کہا جاتا تھا تو کلا علی اللہ اس چبوترے پر پڑے رہتے ان کی تعداد عام طور پر ستر ہوتی تھی لیکن کبھی اس سے زیادہ اور کبھی کم بھی ہو جاتی تھی ان میں مشہور صحابی مندرجہ ذیل ہیں جن کو حافظ ابو نعیم نے حلیۃ الاولیاء میں ذکر کیا ہے حضرت ابو ذر غفاری، حضرت عمار بن یاسر، حضرت سلمان الفارسی، حضرت صہیب، حضرت بلال، حضرت ابو ہریرہ، حضرت خباب بن الارت، حضرت حذیفہ بن الیمان، حضرت ابوسعید خدری، حضرت بشیر بن الخصاصیہ، حضرت ابو موسیٰ بہیہ (جو کہ حضور ﷺ کے آزاد کردہ غلام تھے) رضوان اللہ تعالیٰ علیہم اجمعین۔

اسی طرح ان میں وہ لوگ بھی شامل ہو جاتے جو باہر سے مدینہ میں آتے لیکن مدینہ میں ان کے واقف یا رشتہ دار وغیرہ نہ ہوتے۔

فَلْيَذْهَبْ بِخَامِسٍ أَوْ سَادِسٍ: یعنی جس شخص کے پاس چار آدمیوں کا کھانا ہو وہ پانچ یا چھ کو لے جائے "او" میں مختلف احتمال ہیں مثلاً:

نمبر ۱: ہو سکتا ہے کہ یہاں او تنوّل کے لئے ہو یعنی جو آدمی سمجھتا ہے کہ میرے گھر کے چار افراد ہیں اور ان کا کھانا پانچ کو پورا ہو سکتا ہے تو وہ اصحاب صفہ میں سے ایک کو لے جائے اور جو آدمی یہ سمجھتا ہے کہ چار کا کھانا چھ کے لئے کافی ہو سکتا ہے تو اصحاب صفہ میں سے دو آدمیوں کو لے جائے۔

نمبر ۲: ہو سکتا ہے کہ او شک کے لئے ہو۔ یعنی راوی کو شک ہے کہ حضور ﷺ نے خامس فرمایا تھا یا سادس۔

نمبر ۳: ہو سکتا ہے کہ او بل کے معنی میں ہو اور مبالغہ کے لئے ہو اس صورت میں مطلب یہ ہوگا کہ آپ ﷺ فرمانا چاہتے ہیں کہ جس شخص کے پاس دو آدمیوں کا کھانا ہو وہ تیسرے کو لے جائے اور جس کے پاس چار کا کھانا ہو پانچویں بلکہ چھ شخص کو ساتھ لے جائے۔

فَلْيَكُنْ حَتَّى تَعَشِيَ النَّبِيُّ ﷺ: حضرت ابو بکر حضور ﷺ کے ہاں کھانا تناول فرمانے تک ٹھہرے رہے یہ جملہ بظاہر تکرار معلوم ہو رہا ہے اس لئے کہ پہلے حضور ﷺ کے کھانے کا ذکر آچکا ہے۔

اس کے دو جواب ہو سکتے ہیں پہلا جواب یہ ہو سکتا ہے کہ حضور ﷺ کے کھانا تناول فرمانے کا دوبارہ ذکر واقعہ کو از سر نو بیان کرنے کے لئے ہے۔ دوسرا جواب یہ ہو سکتا ہے کہ پہلے صرف حضرت ابو بکر کے کھانا کھانے کا ذکر ہے ممکن ہے کہ انہوں نے اپنی بیٹی حضرت عائشہ کے پاس کھانا کھایا ہو حضور ﷺ اس وقت اس کھانے میں شریک نہ ہوئے ہوں نماز کے بعد حضور ﷺ نے اکیلے یا مہمانوں کے ساتھ کھانا تناول فرمایا ہو۔

فَدَعَا بِالطَّعَامِ: حضرت ابو بکر صدیقؓ نے پہلے کھانا نہ کھانے کی قسم کھائی جس پر ان کے گھر والوں نے اور مہمانوں نے بھی کھانا نہ کھانے کی قسم کھالی لیکن جب حضرت ابو بکر کا غصہ ختم ہوا تو اپنی قسم پر پشیمان ہوئے اور فوراً اس حدیث کی طرف آپ کا دھیان گیا جس میں آپ ﷺ نے ارشاد فرمایا: "مَنْ حَلَفَ عَلَى يَمِينٍ فَرَأَى غَيْرَهَا خَيْرًا مِنْهَا فَلْيَأْتِ الَّذِي هُوَ خَيْرٌ وَلْيَكْفُرْ عَنْ يَمِينِهِ" یعنی جو شخص کوئی قسم کھائے پھر اس کے غیر میں بھلائی دیکھے تو وہ بھلائی والا کام کرے اور قسم کا کفارہ ادا کرے۔ چنانچہ اس حدیث پر عمل کرتے ہوئے حضرت ابو بکر صدیقؓ نے کھانا کھا کر قسم توڑ دی اور کفارہ ادا کر دیا۔



اور باقی لوگوں کی یہیین مشروط تھی کہ اگر آپ نہیں کھائیں گے تو ہم بھی نہیں کھائیں گے اس لئے ان حضرات پر کفارہ واجب نہیں تھا۔

يَا أُخْتَا بَنِي فِرَاسٍ: قرط حیرت کی وجہ سے حضرت ابوبکر رضی اللہ عنہ نے اپنی اہلیہ کو ان کے آبائی قبیلہ کی طرف منسوب کر کے خطاب کیا حضرت ابوبکرؓ کی اہلیہ کی کنیت ام رومان تھی جو حضرت عائشہؓ کی والدہ تھیں ان کا تعلق بنی فراس بن سلم بن نصر بن کنانہ سے تھا۔

وَقُرَّةٌ عَيْنِي: قسم ہے اپنی آنکھوں کی ٹھنڈک کی۔ اس سے کون مراد ہے بعض حضرات کے نزدیک اس سے مراد حضرت ابوبکرؓ ہیں۔ انہوں نے اپنے شوہر کے حیرت بھرے خطاب کے جواب میں والہانہ انداز میں یہ کہا اور بعض حضرات اس کے قائل ہیں کہ اس سے مراد حضور اکرم ﷺ ہیں۔

یہ جملہ ایک عربی محاورہ ہے جو محبوب کی آمد اور اس کے دیدار سے حاصل ہونے والی خوشی اور ٹھنڈک کے لئے استعمال ہوتا ہے۔ "قر" ق پر اگر ضمہ ہو تو اس کا معنی ہے ٹھنڈک اور اگر ق کے فتح کے ساتھ ہو تو اس کا معنی ہے قرار چونکہ محبوب کو دیکھنے سے آنکھوں کو ٹھنڈک اور قرار حاصل ہوتا ہے اس لئے ایسے موقع پر یہ جملہ بولا جاتا ہے۔

"قرۃ" پر اعراب کیا ہے؟ اس نسخہ میں تو اس پر جر ہے جبکہ ایک دوسرے نسخہ میں اس پر نصب ہے لیکن یہ منصوب بزرع الخافض ہے۔ ابن الملک فرماتے ہیں کہ جر تو اس وجہ سے ہے کہ اس کے شروع میں واو قسمیہ داخل ہے اور نصب منادی مضاف ہونے کی وجہ سے ہے اور حرف نداء محذوف ہے۔

## الفصل الثانی:

### نجاشی کی قبر پر نور کا ظاہر ہونا

۴/۵۷۹۰ عَنْ عَائِشَةَ قَالَتْ لَمَّا مَاتَ النَّجَّاشِيُّ كُنَّا نَتَحَدَّثُ إِنَّهُ لَا يَزَالُ يُرَى عَلَى قَبْرِهِ نُورٌ۔

(رواہ ابو داؤد)

المترجم ابو داؤد ۳۴۱۳ حدیث رقم ۲۵۲۳۔

ترجمہ: حضرت عائشہؓ سے روایت ہے وہ فرماتی ہیں کہ جب نجاشی (شاہ حبشہ) کا انتقال ہوا تو ہم آپس میں (اسی قسم کی) باتیں کیا کرتے تھے کہ نجاشی کی قبر پر ہمیشہ نور دکھائی دیتا ہے۔ (ابو داؤد)

تشریح: نجاشی جیم کی تخفیف اور یاء کے جزم کے ساتھ شاہ حبشہ کا لقب ہے یعنی حبشہ کے ہر بادشاہ کو نجاشی کہا جاتا ہے یہ وہی نجاشی ہے کہ جس کی طرف مسلمانوں نے ۵ھ نبوی میں ہجرت کی اس کا نام اصحمہ تھا۔ حضرت جعفرؓ کے ہاتھ پر عیسائیت سے تائب ہو کر اسلام قبول کیا اور جب ۹ھ میں اس نے وفات پائی۔ جس روز اس کا انتقال ہوا اسی روز رسول اللہ ﷺ نے مدینہ میں اس کی وفات کی خبر دی اور عید گاہ میں صحابہ کے ہمراہ جا کر نجاشی کی نماز جنازہ پڑھی۔

حضرت عائشہؓ فرماتی ہیں کہ مدینہ میں یہ بات مشہور تھی کہ نجاشی کی قبر پر نور نظر آتا ہے جن لوگوں کا حبشہ آنا جانا رہتا

تھا وہ لوگ مدینہ میں آ کر یہ بتلاتے تھے اور یہ بات حد تو اتر تک پہنچی ہوئی تھی اس لئے اس میں جھوٹ کا احتمال نہیں۔

نور سے کیا مراد ہے؟ اس میں کئی احتمال ہیں مثلاً ہو سکتا ہے کہ وہ نور چراغ یا چاند یا سورج کی روشنی کی طرح محسوس ہوتا ہو اور یہ بھی ہو سکتا ہے کہ نور سے مراد نورانیت و تازگی ہو جو قبر کی زیارت کرنے والوں کے دل کو حاصل ہوتی تھی۔

اس روایت سے غائبانہ نماز جنازہ کا ثبوت ملتا ہے جبکہ فقہاء نے اس کو جائز قرار نہیں دیا اس لئے کہ نماز جنازہ کے جواز کے لئے میت کا سامنے موجود ہونا شرط ہے اس لئے اس روایت کے مختلف جوابات دیئے گئے ہیں مثلاً یہ نجاشی کی خصوصیت تھی کہ ان کی غائبانہ نماز جنازہ پڑھی گئی اس لئے کہ حضور ﷺ کے بہت سے صحابہ دور دراز علاقوں میں فوراً یا شہید ہوئے لیکن آپ ﷺ نے کبھی کسی کی غائبانہ نماز جنازہ نہیں پڑھی۔

دوسرا جواب یہ ہے کہ نماز جنازہ غائبانہ نہ تھی بلکہ اللہ تعالیٰ نے سارے پردے ہٹا دیئے تھے اور نجاشی کی میت کو سامنے منکشف کر دیا تھا چنانچہ بعض صحابہ سے مروی ہے کہ ہم نے نجاشی کی میت کو سامنے دیکھا تھا۔

### حضور ﷺ کے غسل کے لئے پردہ غیب سے صحابہ رضی اللہ عنہم کو ہدایت

۵/۵۷۹ وَغَنَهَا قَالَتْ لَمَّا ارَادُوا غُسْلَ النَّبِيِّ صَلَّى اللَّهُ عَلَيْهِ وَسَلَّمَ قَالُوا لَا نَدْرِي أَنْ جَرِدُ رَسُولَ اللَّهِ صَلَّى اللَّهُ عَلَيْهِ وَسَلَّمَ مِنْ ثِيَابِهِ كَمَا نَجَرِدُ مَوْتَانَا أَمْ نَغْسِلُهُ وَعَلَيْهِ ثِيَابُهُ فَلَمَّا اخْتَلَفُوا أَلْقَى اللَّهُ عَلَيْهِمُ النَّوْمَ حَتَّى مَا مِنْهُمْ رَجُلٌ إِلَّا وَذَقْنُهُ فِي صَدْرِهِ ثُمَّ كَلَّمَهُمْ مُكَلِّمٌ مِّنْ نَّاحِيَةِ الْبَيْتِ لَا يَدْرُونَ مَنْ هُوَ اغْسِلُوا النَّبِيَّ صَلَّى اللَّهُ عَلَيْهِ وَسَلَّمَ ثِيَابَهُ فَقَامُوا فغَسَلُوهُ وَعَلَيْهِ قَمِيصُهُ يَصُبُّونَ الْمَاءَ فَوْقَ الْقَمِيصِ وَيَذْكُرُونَ لَكُونَهُ بِالْقَمِيصِ - (رواه البيهقي في دلائل النبوة)

اخرجه ابو داود في السنن ۵۰۲/۴ حديث رقم ۲۱۴۱ و احمد في المسند ۲۶۷/۶ ورواه البيهقي في دلائل النبوة ۲۴۲/۷۔

حضرت عائشہ سے روایت ہے وہ فرماتی ہیں کہ جب صحابہ رضی اللہ عنہم نے حضور ﷺ کی وفات کے بعد رسول اللہ ﷺ کو غسل دینے کا ارادہ کیا تو لوگوں نے کہا ہمیں معلوم نہیں کہ ہم رسول اللہ ﷺ کو بھی اسی طرح برہنہ کر لیں جس طرح ہم اپنے مردوں کو کرتے ہیں یا آپ ﷺ کو کپڑوں کے اندر سے غسل دیں۔ جب اس پر اختلاف بڑھا تو خداوند تعالیٰ نے ان لوگوں پر نیند مسلط کر دی یہاں تک کہ کوئی شخص وہاں ایسا نہ تھا جس کی ٹھوڑی سینہ پر نہ ہو (یعنی سب پر نیند کی غفلت طاری ہو گئی تھی) پھر ان سے ایک کہنے والے نے گھر کے ایک گوشے سے کہا جس کو وہ لوگ جانتے نہ تھے کہ نبی کریم ﷺ کو کپڑے کے اندر ہی سے غسل دو۔ چنانچہ وہ سب لوگ یہ سن کر کھڑے ہو گئے اور آپ کے بدن مبارک کو کپڑوں کے اندر اس طرح غسل دیا کہ اس وقت جسدا طہر پر جو کرتا تھا اسی پر پانی ڈالتے تھے اور قمیص ہی سے بدن کو ملتے جاتے تھے (بیہقی)

تشریح: صدیق اکبرؓ کی بیعت سے فارغ ہونے کے بعد لوگ تجہیز و تکفین میں مشغول ہوئے جب غسل کا ارادہ کیا تو یہ سوال پیدا ہوا کہ کپڑے اتارے جائیں یا نہیں۔ ہنوز ابھی کوئی تصفیہ نہیں ہوا تھا کہ یکنخت سب پر ایک غنودگی طاری ہو گئی اور غیبی طور پر یہ آواز سنائی دی کہ اللہ کے رسول کو برہنہ نہ کرو کپڑوں ہی میں غسل دو چنانچہ پیرا ہن مبارک ہی میں آپ ﷺ کو تہلایا گیا۔ امام نوویؒ فرماتے ہیں کہ بروایت صحیح کفن دیتے وقت یہ قمیص اتار لی گئی تھی اور یہ روایت ضعیف ہے کہ تکفین کے وقت بھی اس

کرتے کو اتارا نہیں گیا تھا بلکہ اس کو کفن کے نیچے ہی رہنے دیا گیا تھا۔

## حضور ﷺ کے آزاد کردہ غلام حضرت سفینہ رضی اللہ عنہ کی کرامت

۶/۵۷۹۲ وَعَنِ ابْنِ الْمُنْكَدِرِ أَنَّ سَفِينَةَ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَخْطَأَ الْجَيْشَ بِأَرْضِ الرُّومِ أَوْ أُسِرَ فَأَنْطَلَقَ هَارِبًا يَلْتَمِسُ الْجَيْشَ فَإِذَا هُوَ بِأَيِّ سِدِّ فَقَالَ يَا أَبَا الْحَارِثِ أَنَا مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ مِنْ أَمْرِي كَيْتٌ وَكَيْتٌ فَأَقْبَلَ الْأَسَدُ لَهُ بَصْبَصَةٌ حَتَّى قَامَ إِلَى جَنْبِهِ كُلَّمَا سَمِعَ صَوْتًا أَهْوَى إِلَيْهِ ثُمَّ أَقْبَلَ يَمْشِي إِلَى جَنْبِهِ حَتَّى بَلَغَ الْجَيْشَ ثُمَّ رَجَعَ الْأَسَدُ۔

(رواہ فی شرح السنۃ)

آخر جہ البغوی فی شرح السنۃ ۲۱۳/۱۲ حدیث ۲۷۲۲۔

حضرت ابن المنکدر تابعی روایت کرتے ہیں کہ رسول اللہ ﷺ کے آزاد کردہ غلام سفینہ ارض روم میں لشکر کا راستہ بھول گئے یا ان کو قید کر لیا گیا پھر وہ (کافروں کی قید سے چھوٹ کر) لشکر کو تلاش کرتے ہوئے بھاگے اچانک ان کا سامنا ایک شیر سے ہو گیا انہوں نے شیر سے کہا اے ابو الحارث! (شیر کی کنیت) میں رسول اللہ ﷺ کا آزاد کردہ غلام ہوں اور میرے ساتھ ایسا ایسا واقعہ پیش آیا ہے شیر دم ہلاتا ہوا آگے بڑھا اور ان کے پہلو میں آکھڑا ہوا شیر جب کوئی خطرناک آواز سنتا فوراً اس طرف متوجہ ہو جاتا (یعنی اس کے ضرر کو دفع کرنے کے لئے) اور پھر واپس آ جاتا) اور سفینہ کے پہلو میں ان کے ساتھ ساتھ چلتا یہاں تک کہ سفینہ اپنے لشکر میں پہنچ گئے اور شیر واپس چلا گیا (رواہ فی شرح السنۃ)

تشریح ﴿﴾ حضرت سفینہ رضی اللہ عنہ حضور انور ﷺ کے یا حضرت ام سلمہ کے آزاد کردہ غلام اور صحابی رسول ﷺ ہیں۔ آزادی کے بعد بھی حضور انور ﷺ کی خدمت گزاری میں مصروف رہے اس روایت میں راوی کو شک ہے کہ یا تو وہ لشکر سے بچھڑ گئے تھے یا دشمن نے ان کو قید کر لیا تھا پھر یہ دشمن سے بھاگ کر لشکر کی تلاش میں نکلے تو شیر سے ان کا آنا سامنا ہو گیا شیر نے ان پر حملہ کرنا چاہا تو انہوں نے اس سے مخاطب ہو کر کہا اے شیر! میں سفینہ رسول اللہ ﷺ کا غلام ہوں فوراً شیر نے سر جھکا لیا اور ان کے آگے ہو کر ان کو راستہ بتانے لگا۔

ان کے نام میں سخت اختلاف ہے۔ ان کے نام میں اکیس قول مروی ہیں سفینہ ان کا لقب تھا ایک سفر میں گرمی سے پریشان ہو کر بہت سے لوگوں نے اپنے نیزے تلواریں ڈھالیں وغیرہ پھینک دیئے لیکن انہوں نے وہ سارا سامان اپنے اوپر لا دیا حضور ﷺ نے اس قدر بوجھ لا دیا کہ فرمایا کہ تم سفینہ (کشتی) ہو اس دن سے ان کا یہ لقب پڑ گیا جو کوئی ان سے ان کا اصلی نام دریافت کرتا تو یہ کہتے کہ میں ہرگز نہ بتاؤں گا میرا نام وہی ہے جو حضور ﷺ نے رکھا ہے۔ صحیح بخاری کے علاوہ دیگر کتب صحاح میں ان سے احادیث مروی ہیں یہ فارسی الاصل تھے۔

## قبر مبارک کے ذریعہ بارش طلب کرنا

۷/۵۷۹۳ وَعَنْ أَبِي الْجَوْزَاءِ قَالَ قَحِطَ أَهْلُ الْمَدِينَةِ قَحْطًا شَدِيدًا فَشَكُّوا إِلَى عَائِشَةَ فَقَالَتْ



انظروا قبر النبی صلی اللہ علیہ وسلم فاجعلوا منه کوی الى السماء حتی لا یكون بینہ و بین السماء سقف ففعلوا فمطروا مطراً حتی نبت العشب وسمیت الابل حتی تفتقت من الشحم فسمی عام الفسق - (رواہ الدارمی)

أخرجہ الدارمی فی السنن ۵۶۱۲ حدیث رقم ۹۲

ترجمہ: حضرت ابوالجوزاء تابعی سے روایت ہے وہ فرماتے ہیں کہ مدینہ والے سخت قحط میں مبتلا ہو گئے۔ انہوں نے حضرت عائشہؓ کی خدمت میں شکایت کی انہوں نے فرمایا کہ تم نبی کریم ﷺ کی قبر کی طرف دھیان دو اور حجرہ قبر کی چھت میں کئی روشندان کھول دو یہاں تک کہ قبر اور آسمان کے درمیان کوئی چھت (یعنی رکاوٹ) نہ رہے چنانچہ ان لوگوں نے ایسے ہی کیا تو ان پر خوب بارش ہوئی یہاں تک کہ گھاس اگ آئی اور اونٹ فر بہ ہو گئے اور چربی کی وجہ سے ان کی کوکھیں پھول گئیں اور اس سال کا نام سال فسق (یعنی ارزانی والا سال) رکھا گیا۔ (دارمی)

تشریح: حضرت عائشہؓ نے حکم دیا کہ قبر مبارک کے اوپر جو حجرہ کی چھت ہے اس میں روشندان یا سوراخ کر دو قبر مبارک اور آسمان کے درمیان کوئی حجاب نہ رہے تو تمہارے اوپر بارش برس جائے گی مطلب اس کا یہ ہے کہ جب آسمان اور قبر کے درمیان کوئی حائل نہیں رہے گا اور آسمان قبر مبارک کو دیکھے گا تو وہ روئے گا اور آسمان کا رونا بارش برسانا ہے آسمان کا رونا اس آیت کریمہ: فَمَا بَكَتُ عَلَيْهِمُ السَّمَاءُ وَالْأَرْضُ سے سمجھ میں آتا ہے وہ اس طرح کہ آیت میں ہے کہ آسمان و زمین اللہ کے مبعوض و نافرمان لوگوں پر نہیں روتے اس سے معلوم ہوا کہ آسمان اللہ کے محبوب لوگوں پر روتا ہے یا حجرہ کی چھت میں سوراخ یا روشندان کھولنے سے مقصود قبر مبارک سے وسیلہ حاصل کرنا ہے۔ حیات مبارکہ میں تو آپ ﷺ کی ذات کے وسیلہ سے بارش طلب کی جاتی تھی لیکن جب آپ ﷺ اس دنیا سے پردہ فرما گئے تو آپ ﷺ کی قبر سے وسیلہ حاصل کیا جاتا ہے اور سوراخ یا روشندان کھولنے کا حکم اس لئے دیا تا کہ رحمت حق جوش میں آئے اور دعا قبول ہو۔

کوی: کوی ک کے فتح اور ضمہ کے ساتھ جمع ہے کوۃ کی (واحد میں بھی کاف کا فتح اور ضمہ دونوں وجہیں جائز ہیں) اس کا معنی ہے وہ سوراخ یا روشندان جو گھر کی دیوار یا چھت میں کھولا جائے۔

فتق: فتق کے لغوی معنی مختلف بیان کئے گئے ہیں بعض نے اس کا معنی پھٹ جانا بیان کیا ہے بعض نے پھیل جانا اور بعض نے پھول جانا بیان کیا ہے مطلب یہ ہے کہ بارش کی وجہ سے قحط ختم ہوا ہر طرف گھاس اور ہریالی ہو گئی جس کو کھا کر اونٹ اور دوسرے جانور فر بہ ہو گئے اور موٹاپے کی وجہ سے ان کی کوکھیں پھول گئیں۔

حضرت عائشہؓ کے حکم سے حجرہ مبارک میں سوراخ کرنا اور پھر اس کے نتیجہ میں بارش کا نازل ہونا حضرت عائشہؓ کی کرامت تھی جو درحقیقت حضور ﷺ کا معجزہ ہے اس لئے کہ اولیاء کی کرامات انبیاء کے معجزات میں شمار ہوتے ہیں۔

واقعہ حرہ میں سعید ابن المسیب رضی اللہ عنہ کی کرامت

۸/۵۷۹۳ وَعَنْ سَعِيدِ بْنِ عَبْدِ الْعَزِيزِ قَالَ لَمَّا كَانَ أَيَّامُ الْحَرَّةِ لَمْ يُؤْذَنْ فِي مَسْجِدِ النَّبِيِّ صَلَّى اللَّهُ

عَلَيْهِ وَسَلَّمَ ثَلَاثًا وَلَمْ يَقُمْ وَلَمْ يَرَحَّ سَعِيدُ بْنُ الْمُسَيَّبِ الْمَسْجِدَ وَكَانَ لَا يَعْرِفُ وَقَتَ الصَّلَاةِ إِلَّا بِهَمِّهِمْ يَسْمَعُهَا مِنْ قَبْرِ النَّبِيِّ صَلَّى اللَّهُ عَلَيْهِ وَسَلَّمَ - (رواه الدارمی)

أُخْرِجَهُ الدارمی ۵۶۱۱ حدیث رقم ۹۲۔

ترجمہ: حضرت سعید بن عبدالعزیز (تابعی) سے روایت ہے وہ فرماتے ہیں کہ جب حرہ کا واقعہ پیش آیا تو تین روز تک مسجد نبوی میں نہ اذان کہی گئی اور نہ تکبیر پڑھی گئی سعید بن المسیب ان ایام میں مسجد نبوی کے اندر تھے (اور وہیں رہے باہر نہ نکلے) ان ایام میں وہ نماز کا وقت صرف اس آواز سے معلوم کرتے تھے جو حضور ﷺ کی قبر مبارک سے آتی تھی۔ (دارمی)

تشریح: حضرت سعید بن المسیب قریشی مخزومی سید التابعین جلیل الشان عظیم القدر اکبرائے دین و افاضل امت میں سے ہیں فقہائے سب سے صف اول میں تھے خود ان کا اپنا بیان ہے کہ مجھ کو حضور ﷺ اور خلفاء راشدین کے تمام فضائل یاد ہیں۔ حدیث کے زبردست حافظ تھے اور خزائن الحدیث حضرت ابو ہریرہؓ کے خاص شاگرد تھے انہوں نے اپنی صغریٰ میں فاروق اعظمؓ کو دیکھا تھا اور ان کی کچھ باتیں یاد تھیں ان کی وفات ۹۰ھ کے بعد ہوئی ان سے تمام کتب صحاح میں احادیث مروی ہیں۔

واقعہ حرہ: حرہ مدینہ سے باہر وہ زمین کا ٹکڑا ہے جہاں کالے پتھر اور سنگریزے ہیں یزید بن معاویہ نے اہل مدینہ پر حملہ کیا اور اتنا شدید حملہ تھا کہ مدینہ کو سخت تباہی، قتل و غارت سے دوچار ہونا پڑا تین دن تک مسجد نبوی میں اذان و تکبیر نہ ہوئی حضرت سعید بن المسیب اس حملہ کے دوران مسجد نبوی ہی میں رہے ان کو نماز کے اوقات کا علم اس آواز سے ہوتا تھا جو پانچوں نمازوں کے اوقات میں روضہ مبارک سے آتی تھی۔

یزید نے مدینہ پر حملہ چونکہ حرہ کی طرف سے کیا تھا اس لئے اس واقعہ کو واقعہ حرہ سے یاد کیا جاتا ہے۔

## حضرت انس رضی اللہ عنہ کی کرامت

۹/۵۷۹۵ وَعَنْ أَبِي خُلْدَةَ قَالَ قُلْتُ لِأَبِي الْعَالِيَةِ سَمِعَ أَنَسٌ مِنَ النَّبِيِّ صَلَّى اللَّهُ عَلَيْهِ وَسَلَّمَ قَالَ خَدَمَهُ عَشْرَ سِنِينَ وَدَعَا لَهُ النَّبِيُّ صَلَّى اللَّهُ عَلَيْهِ وَسَلَّمَ وَكَانَ لَهُ بُسْتَانٌ يُحْمِلُ فِي كُلِّ سَنَةٍ الْفَاكِهَةَ مَرَّتَيْنِ وَكَانَ فِيهَا رَيْحَانٌ يَجِيءُ مِنْهُ رِيحُ الْمِسْكِ - (رواه الترمذی وقال هذا حديث حسن غريب)

أُخْرِجَهُ الترمذی فی السنن ۶۴۱۱۵ حدیث رقم ۳۸۲۳۔

ترجمہ: ابوخلدہ (تابعی) سے روایت ہے وہ کہتے ہیں کہ میں نے ابو العالیہ (تابعی) سے پوچھا کیا حضرت انسؓ نے رسول اللہ ﷺ سے حدیثیں سنی ہیں؟ انہوں نے جواب دیا کہ حضرت انسؓ نے دس سال تک حضور ﷺ کی خدمت کی ہے اور نبی کریم ﷺ نے ان کو (عمر اور مال میں برکت کی) دعا دی تھی حضرت انسؓ کا ایک باغ تھا جو سال میں دو مرتبہ پھل دیتا تھا اور اس میں پھول تھے ان سے مشک کی خوشبو آتی تھی۔ (روایت کیا ہے اس کو ترمذی نے اور کہا کہ یہ حدیث حسن غریب ہے)

تشریح: دراصل حضرت انسؓ کے بارے میں لوگوں کو تردید تھا کہ آیا انہوں نے آپ ﷺ سے براہ راست احادیث سنی ہیں یا کسی واسطے سے (اگرچہ مراحل صحابہ بھی حجت ہیں) اسی پس منظر میں ابوخلدہ نے ابو العالیہ سے یہ سوال کیا تو حضرت

ابوالعالیہ نے اس سوال کا جواب اس طرح دیا کہ حضرت انسؓ کی شان ان کے سامنے بیان کی کہ انہوں نے آپ ﷺ کی دس سال یا آٹھ سال خدمت کی اور اسی خدمت کے نتیجہ میں آپ ﷺ نے ان کو مال اور عمر میں برکت کی دعادی جس کا اثر یہ ہوا کہ ان کی عمر ایک سو تین سال یا ایک قول کے مطابق ننانوے سال ہوئی اور ان کی اولاد کی تعداد ایک سو بیس سے متجاوز تھی اور ان کا باغ سال میں دو مرتبہ پھل دیتا اور ان کے باغ کے پھلوں سے مشک کی خوشبو آتی۔

تو جس شخص کو آپ ﷺ کے ساتھ اتنا قرب اور اتنا ساتھ نصیب ہوا ہو تو اس کے براہ راست روایات بیان کرنے میں کیا اعتراض ہو سکتا ہے؟

## الفصل الثالث:

### حضرت سعید بن زید رضی اللہ عنہ کی کرامت

۱۰/۵۷۹۶ وَعَنْ عُرْوَةَ ابْنِ الزُّبَيْرِ أَنَّ سَعِيدَ بْنَ زَيْدٍ بْنَ عَمْرِو بْنِ نُفَيْلٍ خَا صَمْتَهُ أَرْوَى بِنْتَ أَوْسٍ إِلَى مَرْوَانَ ابْنَ الْحَكَمِ وَأَدْعَتْ أَنَّهُ أَخَذَ شَيْئًا مِنْ أَرْضِهَا فَقَالَ سَعِيدٌ أَنَا كُنْتُ أَخِذُ مِنْ أَرْضِهَا شَيْئًا بَعْدَ الَّذِي سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَاذَا سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ أَخَذَ شَيْئًا مِنْ الْأَرْضِ ظُلْمًا طَوَّقَهُ اللَّهُ إِلَى سَبْعِ أَرْضِينَ فَقَالَ لَهُ مَرْوَانُ لَا اسْتَلْكَ بَيْنَهُ بَعْدَ هَذَا فَقَالَ سَعِيدٌ اللَّهُمَّ إِنْ كَانَتْ كَاذِبَةً فَأَعِمَّ بَصَرَهَا وَأَقْتُلْهَا فِي أَرْضِهَا فَقَالَ فَمَا مَاتَتْ حَتَّى ذَهَبَ بَصَرُهَا وَبَيْنَمَا هِيَ تَمْشِي فِي أَرْضِهَا إِذْ وَقَعَتْ فِي حَفْرَةٍ فَمَاتَتْ (متفق عليه وفي رواية لمسلم عن محمد بن زيد بن عبد الله بن عمرو بمعناه) وَأَنَّهُ رَأَاهَا عُمَيَّاءُ تَلْتَمِسُ الْجُدْرَ تَقُولُ أَصَا بَنِي دَعْوَةَ سَعِيدٍ وَأَنَّهُا مَرَّتْ عَلَى بَنِي الدَّارِ الَّتِي خَا صَمْتَهُ فِيهَا فَوَقَعَتْ فِيهَا فَكَانَتْ قَبْرُهَا۔

انخرجه البخاری فی صحیحہ ۳۳۸/۶ حدیث رقم ۳۱۹۸ وانخرجه مسلم ۱۲۳۱/۳ حدیث رقم (۱۳۵-۱۶۱۰) وانخرجه احمد فی المسند ۱۸۷/۱

تخریج: صحیح مسلم کتاب المساقاة باب تحریم الظلم وغصب الارض وغیرہا ج: ۱۶۱۰ حضرت عروہ بن زبیر سے روایت ہے کہ سعید بن زید بن عمرو بن نفیل سے اروی بنت اوس نے ایک زمین کے بارے میں جھگڑا کیا (اور مقدمہ) مروان بن حکم کے پاس لے گئی۔ اروی نے دعویٰ کیا کہ انہوں نے اس کی زمین کا کچھ حصہ دالیا ہے سعید نے کہا حضور ﷺ کا فرمان سننے کے بعد میں (کیسے) اس کی زمین لے سکتا ہوں۔ مروان نے کہا آپ ﷺ نے رسول اللہ ﷺ سے کیا سنا ہے؟ حضرت سعید نے کہا کہ میں نے رسول اللہ ﷺ کو فرماتے ہوئے سنا ہے کہ جو شخص کسی سے ایک بالشت بھر زمین بھی زبردستی لے گا اس زمین کے ساتوں طبقے (قیامت کے دن) اس کے گلے میں طوق بنا کر ڈالے جائیں گے مروان نے کہا کہ اس کے بعد میں آپ سے کوئی گواہ طلب نہیں کروں گا حضرت سعید نے کہا کہ اے اللہ! اگر یہ جھوٹی ہے تو اس کو اندھا کر دے



اور اس کو اسی زمین میں موت دے (جس کا یہ دعویٰ کرتی ہے) حضرت عروہ کا بیان ہے کہ مرنے سے پہلے وہ عورت اندھی ہو گئی ایک روز اسی زمین پر جا رہی تھی کہ وہ ایک گڑھے میں گر گئی اور مر گئی۔ (متفق علیہ) اور مسلم کی ایک روایت میں محمد بن زید بن عبداللہ بن عمر سے بھی اسی کے ہم معنی روایت منقول ہے اس میں اس طرح ہے کہ محمد بن زید نے اس عورت کو اندھا دیکھا جبکہ وہ دیوار کو ٹٹولتی ہوئی چلتی تھی اور یہ کہتی جاتی تھی کہ مجھے سعید کی بددعا لگ گئی ہے پھر ایک دن اسی متنازعہ زمین کے گھر کے کنویں میں گر پڑی اور وہی اس کی قبر بن گئی۔

تشریح ﴿ حضرت سعید بن زید عدوی قریشی عشرہ مبشرہ میں سے ہیں یعنی ان دس صحابہ میں سے ہیں کہ جن کو حضور ﷺ نے دنیا ہی میں جنت کی بشارت دی تھی۔ قدیم الاسلام تھے اور غزوہ بدر کے علاوہ تمام غزوات میں نبی کریم ﷺ کے ہم رکاب رہے حضرت عمرؓ کے بہنوئی تھے حضرت عمرؓ کی ہمیشہ حضرت فاطمہؓ ان کے نکاح میں تھیں بہت زیادہ عابد زاہد اور مستجاب الدعوات تھے۔

اروئی ہشت اوس جس کے متعلق جامع الاصول میں یہ لکھا ہے کہ اس کے متعلق یہ معلوم نہیں کہ یہ صحابیہ تھی یا تابعیہ۔ اس نے حضرت سعید کے خلاف زمین کے متعلق مروان بن حکم کی عدالت میں مقدمہ دائر کیا حالانکہ وہ زمین حضرت سعید کی اپنی تھی۔ مروان بن حکم جو کہ حضرت معاویہ کی طرف سے گورنر تھا اس کے سامنے حضرت سعیدؓ نے فرمایا کہ اس حدیث رسول ﷺ سننے کے بعد میں کیسے ناجائز زمین ہتھیاسکتا ہوں کہ جس میں آپ ﷺ نے فرمایا کہ جس شخص نے ظلماً کسی کی ایک بالشت بھی زمین لی تو اس زمین کے ساتوں طبقے طوق بنا کر اس کے گلے میں ڈالے جائیں گے تو مروان نے کہا کہ اس حدیث کے بعد میں آپ ﷺ سے کسی گواہ کا مطالبہ نہیں کروں گا۔

مروان کی اس بات کا ایک مطلب یہ ہو سکتا ہے کہ مروان یہ کہنا چاہتا تھا کہ آپ کی اندرون خانہ زندگی سے میں واقف ہوں آپ ﷺ کسی پر ظلم نہیں کر سکتے خصوصاً اس حدیث کے بعد تو اس بات میں کوئی شک نہیں رہا اس لئے آپؐ سے مزید کسی دلیل کا مطالبہ نہیں کروں گا۔

یا مروان یہ کہنا چاہتا تھا کہ آپؐ سے یہ حدیث سننے کے بعد اس روایت کی تصدیق کے لئے مزید دوسرے شخص کی روایت کی ضرورت نہیں اس لئے کہ آپؐ اپنی عدالت کی وجہ سے دو یا دو سے زیادہ راویوں کے قائم مقام ہیں۔ علامہ طبریؒ فرماتے ہیں کہ وہ عورت مدعی تھی اور حضرت سعیدؓ مدعا علیہ تھے جب حضرت سعیدؓ نے اس کا دعویٰ ماننے سے انکار کیا تو اس عورت کے ذمہ گواہ پیش کرنا تھے لیکن جب وہ گواہ پیش نہ کر سکی تو حضرت سعیدؓ کے ذمہ قسم تھی لیکن مروان نے ان کی اس روایت کو قسم کے قائم مقام قرار دے دیا۔

لیکن باب الدعویٰ میں مروان کا یہ فعل شرعی اصول کے مطابق نہیں ہے صحیح بات وہ ہے جو علامہ کرمانی نے بیان فرمائی ہے کہ حضرت سعیدؓ اس عورت کے حق میں زمین سے دستبردار ہو گئے تو گویا مروان کو فیصلہ کرنے کی ضرورت ہی پیش نہیں آئی لیکن یہ ضرور دعا کی کہ اگر یہ عورت جھوٹی ہے تو یہ نابینا ہو جائے اور یہ زمین ہی اس کی قبر بنے چونکہ یہ عورت جھوٹی تھی اس لئے اللہ تعالیٰ نے حضرت سعیدؓ کی دعا قبول فرمائی چنانچہ وہ عورت مرنے سے پہلے اندھی ہو گئی اور اسی زمین کے کسی گھرے گڑھے یا کنویں میں گر کر مر گئی۔ لوگوں نے اس کو نکالنے کی ضرورت محسوس نہیں کی اس لئے وہ کنواں ہی اس کی قبر بن گیا۔

## سینکڑوں میل دور امیر لشکر تک آواز پہنچنے کی حضرت عمر رضی اللہ عنہ کی کرامت

۱۱/۵۷۹۷ وَعَنِ ابْنِ عُمَرَ أَنَّ عُمَرَ بَعَثَ جَيْشًا وَأَمَرَ عَلَيْهِمْ رَجُلًا يُدْعَى سَارِيَةَ فَبَيْنَمَا عُمَرُ يَخْطُبُ فَبَجَلْ يَصِيحُ يَا سَارِيَةَ الْجَبَلِ فَقَدِمَ رَسُولٌ مِنَ الْجَيْشِ فَقَالَ يَا أَمِيرَ الْمُؤْمِنِينَ لَقِينَا عَدُوَّنَا فَهَزَمُونَا فَإِذَا بِصَانِحٍ يَصِيحُ يَا سَارِيَةَ الْجَبَلِ فَأَسْتَدْنَا ظُهُورَنَا إِلَى الْجَبَلِ فَهَزَمَ هُمُ اللَّهُ تَعَالَى -

(رواه البيهقي في دلائل النبوة)

أخرجه البيهقي في دلائل النبوة ۳۷۰/۱۶

ترجمہ: حضرت ابن عمرؓ سے روایت ہے کہ حضرت عمرؓ نے ایک لشکر روانہ کیا اور ان پر ایک شخص کو امیر مقرر کیا جس کو ساریہ کہا جاتا تھا (ایک دن) جبکہ حضرت عمرؓ خطبہ ارشاد فرما رہے تھے کہ انہوں نے پکار پکار کر کہنا شروع کیا اے ساریہ پہاڑ کی طرف (اس واقعہ کے چند دن بعد) لشکر سے ایک قاصد آیا اور عرض کیا اے امیر المؤمنین! ہمارے دشمن نے ہم پر حملہ کیا اور ہمیں شکست دی اچانک ہم نے ایک پکارنے والے کی آواز سنی جو کہہ رہا تھا اے ساریہ پہاڑ کی جانب چنانچہ ہم نے پہاڑ کو اپنی پشت پناہ قرار دیا اور پھر خداوند تعالیٰ نے دشمنوں کو شکست دی۔ (رواه البيهقي في دلائل النبوة)

تشریح: حضرت عمرؓ نے ایک لشکر حضرت ساریہ کی سرکردگی میں ایران کے صوبہ ہمدان کے جنوب میں واقع نہاوند مقام کی طرف بھیجا۔ ایک مرتبہ آپ خطبہ ارشاد فرما رہے تھے جہاں پر اکابر صحابہ مثلاً حضرت عثمانؓ اور حضرت علیؓ وغیرہ اور تابعین موجود تھے تو حضرت عمرؓ نے زور زور سے پکارنا شروع کیا اے ساریہ! پہاڑ کی طرف جاؤ اور بعض روایتوں میں آتا ہے کہ جب لوگوں نے حضرت عمرؓ کو اس طرح پکارتے ہوئے سنا تو ان سے دریافت کیا کہ ساریہ تو سینکڑوں میل دور ہیں آپ ان کو کیوں پکار رہے ہیں؟ تو انہوں نے جواب دیا کہ میں نے دیکھا کہ مسلمان جنگ میں مصروف ہیں اور ان کے لئے پہاڑ کو اپنی پشت پناہ بنا لینا ضروری ہے تو بے اختیار میری زبان سے یہ الفاظ نکل پڑے جب حضرت ساریہ کا قاصدان کا خط لے کر پہنچا تو اس خط میں بھی اسی روز یعنی بروز جمعہ عین خطبہ جمعہ کے وقت اس واقعہ کا ذکر تھا۔

اس واقعہ میں حضرت عمرؓ کی بہت سی کرامات کا ظہور ہوا مثلاً میدان جنگ کا ان کے سامنے منکشف ہونا حضرت عمرؓ کی آواز میدان جنگ تک پہنچنا اور ہر ایک کو سنائی دینا اور ان کی برکت سے مسلمانوں کی مدد و نصرت ہونا اور ان کا فتیاب ہونا۔

## حضرت کعب احبار رضی اللہ عنہ کی کرامت

۱۲/۵۷۹۸ وَعَنْ نُبَيْهَةَ بِنِ وَهْبٍ أَنَّ كَعْبًا دَخَلَ حَائِشَةَ فَذَكَرُوا رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ كَعْبٌ مَا مِنْ يَوْمٍ يَطْلُعُ إِلَّا نَزَلَ سَبْعُونَ أَلْفًا مِنَ الْمَلَائِكَةِ حَتَّى يَحْفُوا بِقَبْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَضْرِبُونَ بِأَجْنِحَتِهِمْ وَيُصَلُّونَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى إِذَا أَمْسَوْا عَرَجُوا وَهَبَطَ مِثْلُهُمْ فَصَبَّحُوا مِثْلَ ذَلِكَ حَتَّى إِذَا انْشَقَّتْ عَنْهُ الْأَرْضُ خَرَجَ فِي سَبْعِينَ أَلْفًا مِنَ

الْمَلٰئِكَةُ يَرْقُوْنَہُ - (رواہ الدارمی)

أَخْرَجَهُ الدَّارِمِيُّ فِي السَّنَنِ ۵۷۱ حَدِيثٌ رَقْمٌ ۹۴

ترجمہ: حضرت عبیدہ بن وہب سے روایت ہے کہ حضرت کعبؓ، حضرت عائشہؓ کی خدمت میں حاضر ہوئے (اس مجلس میں) رسول اللہ ﷺ کا ذکر ہوا تو حضرت کعبؓ نے فرمایا کہ کوئی دن ایسا نہیں گزرتا کہ فجر طلوع ہوتے ہی ستر ہزار فرشتے آسمان سے اترتے ہیں اور رسول اللہ ﷺ کی قبر کو گھیر لیتے ہیں اور اپنے پروں کو قبر شریف پر مارتے ہیں اور رسول اللہ ﷺ پر درود پڑھتے رہتے ہیں یہاں تک کہ جب شام ہوتی ہے تو وہ فرشتے آسمان پر چلے جاتے ہیں اور ان کی مثل (ستر ہزار) فرشتے نازل ہوتے ہیں اور ان کی مثل کام کرتے ہیں یہاں تک کہ جب (قیامت کے دن) قبر شریف شق ہوگی تو ستر ہزار فرشتے آپ ﷺ کو اللہ تعالیٰ کے پاس لے چلیں گے (دارمی)

تشریح: روضہ مبارک پر فرشتوں کے نزول کا علم حضرت کعب کو یا تو کتب سابقہ سے ہوا یا ان کو اپنے سے پہلے لوگوں سے اس کا علم ہوا یا بطور کرامت فرشتوں کا نزول ان کے سامنے منکشف ہوا اور انہوں نے اس کی خبر دی اور یہ وجہ زیادہ درست معلوم ہوتی ہے۔

حضرت کعب احبار حمیر قبیلہ سے تعلق رکھتے تھے ان کا لقب ابواسحاق تھا۔ آپ ﷺ کا زمانہ پایا لیکن زیارت سے مشرف نہیں ہوئے حضرت عمر بن الخطاب کے دور خلافت میں اسلام قبول کیا حضرت عثمان کے دور خلافت میں مقام حمص میں ۲۰۲ھ کو انتقال فرمایا۔

### خلاصۃ الکرامات:

اولیاء سے کرامات کا صدور اہلسنت والجماعت کے ہاں برحق ہے صحابہ کرامؓ اور ان کے بعد کے حضرات سے کرامات اس تواتر سے ثابت ہیں کہ ان کا انکار کرنا ممکن نہیں اور قرآن پاک سے بھی اس کا ثبوت ہے مثلاً حضرت مریم علیہا السلام کا بغیر مرد کے حاملہ ہونا اور حضرت سلیمان کے وزیر کا آنکھ جھپکنے کی بقدر وقت میں بلیقہ کا تخت حاضر کر دینا۔ صحابہ کرامؓ کی کچھ کرامات صاحب مشکوٰۃ نے ذکر کی ہیں جن کا خلاصہ درج ذیل ہے۔

### نمبر ۱..... حضرت اسید بن حضیر اور حضرت عباد بن بشر رضی اللہ عنہما کی کرامت:

یہ دونوں جلیل القدر صحابیؓ اپنے کسی ضروری کام کے سلسلہ میں رات گئے تک حضور کے ساتھ محو گفتگو رہے جب تاریکی زیادہ ہو گئی تو یہ اپنے گھر کیلئے روانہ ہوئے اور اپنی دونوں حضرات کے پاس ایک ایک عصا تھا ان میں سے ایک کا عصا چراغ کی طرح روشن ہو گیا جب ان دونوں کے راستے مختلف ہوئے تو دوسرے کا عصا بھی روشن ہو گیا اس طرح یہ روشنی گھر پہنچنے تک ان کے ساتھ رہی۔

### نمبر ۲..... حضرت جابر رضی اللہ عنہ کے والد کی کرامت:

حضرت جابرؓ اپنے والد کے بارے میں نقل کرتے ہیں کہ غزوہ احد میں رات کو میرے والد نے مجھے بلا کر کہا کہ مجھے اپنے بارے میں یہ گمان ہے کہ کل میں سب سے پہلے شہید ہوں گا میرے ذمہ قرض ہے اس کو ادا کر دینا اور اپنی بہنوں کا خیال رکھنا



حضرت جابرؓ کے والد نے اپنے بارے میں جس طرح ارشاد فرمایا تھا ایسے ہی ہوا یعنی میدان جنگ میں سب سے پہلے ان کے والد ہی شہید ہوئے۔

### نمبر ۳..... کھانے میں برکت کی حضرت صدیق اکبرؓ کی کرامت:

حضرت ابو بکر صدیقؓ فرمان رسول ﷺ کے مطابق اصحاب صفہ میں سے تین آدمیوں کو کھانا کھلانے کے لئے گھر لے گئے لیکن خود نبی کریم ﷺ کے ساتھ کھانا کھایا اور نماز پڑھی اور دیر سے گھر تشریف لائے اہلیہ نے تاخیر کی وجہ دریافت کی اور یہ بتلایا کہ مہمان آپ کے انتظار میں تھے آپ ﷺ نے اتنی تاخیر کیوں کر دی انہوں نے فرمایا کہ مہمانوں کو کھانا کیوں نہیں کھلایا انہوں نے جواباً کہا کہ مہمانوں نے اکیلے کھانے سے انکار کر دیا ہے تو حضرت صدیق اکبرؓ کو غصہ آ گیا اور قسم کھائی کہ میں یہ کھانا نہیں کھاؤں گا اس پر گھر والوں اور مہمانوں نے بھی کھانا نہ کھانے کی قسم کھالی۔ جب حضرت صدیق اکبرؓ کا غصہ ختم ہوا تو ندامت ہوئی اور کھانا منگو کر کھایا اور سب لوگوں نے بھی کھایا لیکن کھانے میں اتنی برکت ہوئی کہ ایک لقمہ اٹھاتے تو کھانا اس سے زیادہ ہو جاتا یہ حضرت صدیق اکبرؓ کی کرامت تھی۔

### نمبر ۴..... نجاشی کی قبر پر نور کا ظاہر ہونا:

نجاشی حضرت جعفر طیارؓ کے ہاتھ پر مسلمان ہو گیا تھا جب انتقال ہوا تو حضور ﷺ نے مدینہ میں ان کی نماز جنازہ پڑھائی جو لوگ حبشہ آتے جاتے تھے وہ بیان کرتے تھے کہ نجاشی کی قبر پر ایک نور دکھائی دیتا ہے یہ ان کی کرامت تھی۔

### نمبر ۵..... نبی کریم ﷺ کے غسل کے وقت کرامت کا ظہور:

نبی کریم ﷺ کے اس دنیا سے پردہ فرمانے کے بعد صحابہ کا اس بارے میں اختلاف ہوا کہ آیا حضور ﷺ کو کپڑے اتار کر غسل دیا جائے یا بغیر کپڑے اتارے تو اللہ تعالیٰ نے ان کے اس اختلاف کو دور کرنے کے لئے ان پر نیند طاری فرمادی پھر ان کو ایک آواز سنائی دی کہ حضور ﷺ کو اس قمیص کے اوپر سے ہی غسل دیا جائے یہ صحابہؓ کی کرامت تھی کہ غیب سے ان کی اس بارے میں رہنمائی ہوئی۔

### نمبر ۶..... حضرت سفینہؓ کی کرامت:

نبی کریم ﷺ کے آزاد کردہ غلام حضرت سفینہؓ سے بچھڑ گئے یا قید ہو گئے لیکن وہاں سے بھاگ آئے اور لشکر کی تلاش میں تھے کہ چانک ان کے سامنے ایک شیر آ گیا انہوں نے جب اپنا تعارف کرایا کہ میں رسول اللہ ﷺ کا آزاد کردہ غلام ہوں تو وہ شیر آپ کا تابع فرمان بن گیا اور آپ کا محافظ اور راہنما بن کر آپ کو لشکر تک پہنچا دیا۔ یہ حضرت سفینہؓ کی کرامت تھی کہ ایک درندہ آپ کا محافظ اور رہبر بن گیا۔

### نمبر ۷..... حضرت عائشہؓ کے مشورہ سے بارش کا نزول:

ایک مرتبہ اہل مدینہ شدید قحط سے دوچار ہو گئے انہوں نے حضرت عائشہؓ سے شکایت کی تو انہوں نے مشورہ دیا کہ قبر

مبارک کے اوپر حجرہ کی چھت میں روشندان کھول دو یہاں تک کہ قبر مبارک اور آسمان کے درمیان کوئی حجاب نہ رہے اس مشورہ پر عمل کیا گیا تو اتنی بارش ہوئی کہ قحط کا نام و نشان ختم ہو گیا۔ یہ حضرت عائشہؓ کی کرامت تھی۔

### نمبر ۸..... حضرت سعید بن المسیبؓ کی کرامت:

یزید نے جب مدینہ پر حملہ کیا تو تین دن تک مسجد نبویؐ میں نہ اذان ہوئی اور نہ تکبیر اور حضرت سعید بن المسیبؓ مسجد نبویؐ میں موجود تھے لیکن مسجد سے باہر نہیں جاسکتے تھے اس لئے ان کو نماز کے اوقات کا علم کسی اور طریقے سے نہیں ہوتا تھا البتہ ہر نماز کے وقت روضہ رسول ﷺ سے ایک مبہمی آواز آتی تھی جس سے حضرت سعید بن المسیبؓ کو نماز کے اوقات کا علم ہوتا۔ یہ حضرت سعید بن المسیبؓ کی کرامت تھی۔

### نمبر ۹..... خادم رسول ﷺ حضرت انسؓ کی کرامت:

حضرت انسؓ نے دس سال تک سرور کونین ﷺ کی خدمت کی آپ ﷺ نے ان کو مال، عمر، اولاد میں برکت کی دعا دی چنانچہ اس دعا کی برکت سے ان کی عمر ایک سو تین سال یا ننانوے سال ہوئی اور ان کی اولاد کی تعداد ایک سو بیس سے متجاوز تھی اور ان کا باغ ایک سال میں دو مرتبہ پھل دیتا تھا اور اس کے پھلوں سے مشک کی خوشبو آتی تھی۔

### نمبر ۱۰..... حضرت سعید بن زیدؓ کی کرامت:

قدیم الاسلام صحابی حضرت سعید بن زیدؓ کے خلاف اروی نامی ایک عورت نے مروان بن حکم کے دربار میں جھوٹا دعویٰ کیا کہ انہوں نے میری زمین چھین لی ہے تو حضرت سعیدؓ نے اپنی صفائی میں یہ کہا کہ اس حدیث رسول ﷺ کو سننے کے بعد میں کس طرح کسی کی زمین چھین سکتا ہوں مروان نے حدیث پوچھی تو آپؓ نے فرمایا کہ میں نے رسول اللہ ﷺ کو یہ فرماتے ہوئے سنا ہے کہ جو آدمی ایک بالشت زمین بھی ظلماً لے لے تو اس کے ساتوں طبقے طوق بنا کر قیامت کے روز اس کے گلے میں ڈالے جائیں گے۔ یہ حدیث سن کر مروان نے کہا کہ یہ حدیث سننے کے بعد آپؓ کی سچائی کے لئے مجھے کسی اور دلیل کی ضرورت نہیں لیکن آپؓ نے وہ اپنی ذاتی زمین اس عورت کو دے دی لیکن یہ دعا بھی کہ اے اللہ اگر یہ عورت جھوٹی ہے تو یہ اندھی ہو جائے اور اسی زمین میں اس کی موت آئے چنانچہ ان کی یہ دعا قبول ہوئی اور یہ عورت مرنے سے پہلے اندھی ہو گئی اور اسی زمین کے کنوئیں میں یا کسی گڑھے میں گر کر مر گئی۔ لوگوں نے اس کی لاش نکال کر دفنانے کی ضرورت محسوس نہیں کی اس طرح یہ گڑھا ہی اس کی قبر بن گیا۔

### نمبر ۱۱..... حضرت عمرؓ کی کرامت:

حضرت عمرؓ نے ایک لشکر حضرت ساریہ کی زیر قیادت ایران کے ایک شہر نہاوند کی طرف روانہ کیا۔ حضرت عمرؓ خطبہ جمعہ ارشاد فرما رہے تھے کہ دوران خطبہ آپ ﷺ نے پکارا شروع کیا یا ساریہ الجبل سینکڑوں میل دور یہ آواز ان تک پہنچ گئی اور انہوں نے حضرت عمرؓ کی اس ہدایت پر عمل کیا تو ان کو فتح نصیب ہوئی یہ حضرت عمرؓ کی کرامت تھی کہ سینکڑوں میل دور ان کی آواز پہنچ گئی۔

## نمبر ۱۲..... حضرت کعب احبار رضی اللہ عنہ کی کرامت:

حضرت کعبؓ نے حضرت عائشہؓ کی مجلس میں یہ بتایا کہ ہر صبح اور ہر شام ستر ہزار فرشتے روضہ رسول پر نازل ہوتے ہیں قبر مبارک کو ڈھانپ لیتے ہیں اور صبح سے شام تک اور شام سے صبح تک درود شریف پڑھتے رہتے ہیں اور جب خشر برپا ہوگا تو نبی کریم ﷺ ستر ہزار فرشتوں کے جلو میں اپنے رب تک پہنچیں گے یہ حضرت کعب کی کرامت تھی کہ ان کو فرشتوں کے نزول کا انکشاف ہو گیا تھا۔

صحابہ کرام کی مزید کرامات جن کو صاحب مشکوٰۃ نے بیان نہیں کیا، مندرجہ ذیل ہیں:

## علاء بن الحضرمی کے لشکر کو بادل کا سیراب کرنا اور بغیر کشتی کے خلیج عبور کرنا:

حضرت ابو ہریرہؓ بیان فرماتے ہیں کہ علاء بن حضرمی بحرین کی طرف ایک لشکر لے کر روانہ ہوئے جس میں میں خود بھی شریک تھا ہمارا راستہ ایک ایسے بے آب جنگل سے تھا جس میں ہمیں سخت پیاس لگی یہاں تک کہ ہم کو موت کا خطرہ ہونے لگا پانی کا کہیں ایک قطرہ نہ ملا تو علاء بن الحضرمی نے نیچے اتر کر دو رکعت نماز ادا کی اور دعا مانگی اے حلیم، اے علیم، اے علی، اے عظیم، ہم کو سیراب فرما دے پس فوراً ایک ذرا سا بادل ایک طرف سے اٹھا جو دیکھنے میں پرندے کے ایک بازو کی طرح تھا پھر وہ گرجا اور ہمارے اوپر ایسا برساکہ ہم نے اپنے پانی کے سب برتن بھر لئے اور اپنی سوار یوں کو اچھی طرح پانی پلایا اس کے بعد ہم چلے تو ایک ایسی خلیج میں ہمارا گزر ہوا کہ ایسا پانی ہم نے نہ کبھی پہلے عبور کیا تھا نہ اس کے بعد عبور کیا کسی کشتی کا وہاں پتہ تک نہ مل سکا انہوں نے پھر اتر کر دعا کی پھر اپنے گھوڑے کی باگ پکڑی اور کہا بسم اللہ پڑھ کر دریا پار ہو جاؤ حضرت ابو ہریرہؓ فرماتے ہیں کہ ہم پانی کے اوپر اوپر گزر گئے خدا کی قسم انہ ہمارا قدم نہ کسی اونٹ کا خف نہ کسی جانور کا کھرتک ذرا تر ہوا اور پورا لشکر چار ہزار آدمیوں کا تھا۔

## حضرت عمر فاروق رضی اللہ عنہ کے خط کی وجہ سے دریائے نیل کا جاری ہونا:

جب مصر فتح ہو گیا تو لوگ حضرت عمرو بن العاصؓ گورنر مصر کے پاس آئے اور جب عجم کے بونہ کا دن منانے کا وقت آیا تو انہوں نے کہا اے امیر جب یہاں قحط پڑتا ہے تو یہاں کی روایات کے مطابق وہ بونہ کی رسم ان ہی کے دستور کے مطابق ادا کئے بغیر نہیں جاتا۔ حضرت عمروؓ نے دریافت کیا وہ رسم کیا ہے؟ انہوں نے کہا جب مہینے کی ۱۲ تاریخ ہو جاتی ہے تو ہم ایک باکرہ لڑکی کے والدین کو راضی کر کے اس کو زیورات و لباس سے خوب آراستہ کرتے ہیں پھر اس کو دریائے نیل میں ڈال دیتے ہیں یہ سن کر حضرت عمروؓ نے فرمایا یہ مکروہ رسم اسلام برداشت نہیں کر سکتا اور جو اسلام سے پہلے رسوم بد ہو چکیں وہ سب ختم ہوئیں آخر جب رسم بونہ کے منانے کا دن آیا تو دریائے نیل میں نہ تھوڑا پانی رہا نہ بہت یہاں تک کہ لوگوں نے یہاں سے جلا وطن ہونے کا ارادہ کر لیا اس پر حضرت عمروؓ نے حضرت عمر فاروقؓ کو یہ قصہ لکھ کر بھیجا انہوں نے اس مضمون کا خط خوابا ارسال فرمایا کہ تم نے جو کیا وہ بالکل درست کیا میں تمہارے پاس ایک خط بھیج رہا ہوں میرے اس خط کو تم دریائے نیل میں ڈال دینا جب وہ خط حضرت عمروؓ کے پاس پہنچا دیکھا تو اس میں یہ مضمون تھا یہ خط ہے اللہ کے ایک بندے عمرؓ کی طرف سے دریائے نیل کے نام۔ وہ شخص تمام مسلمانوں کا امیر مقرر ہوا ہے۔ اما بعد۔ اور دریائے نیل اگر تو پہلے سے اپنے ارادے سے چڑھا کرتا تھا تو منت چڑھ ہم کو تیری کوئی ضرورت



نہیں اور اگر ایک اللہ واحد قہار کے ارادہ سے چڑھا کرتا تھا اور وہی تجھ کو جاری کیا کرتا تھا تو ہم اللہ سے یہ دعا کرتے ہیں کہ وہ تجھ کو پھر جاری کر دے چنانچہ حسب حکم یہ خط دریائے نیل میں ڈال دیا گیا تو ایک ہی شب میں دریائے نیل میں سولہ سولہ گز پانی آ گیا اور وہ دن ہے اور آج کا دن اللہ تعالیٰ نے اس دستور کو مصریوں سے ہمیشہ کے لئے ختم کر دیا۔

**ابو مسلم پر آگ کا ٹھنڈا اور سلامتی والا ہونا:**

حضرت شریک بن مسلم سے روایت ہے کہ اسود بن قیس یمن کی طرف چلا اور یہ بڑا ظالم شخص تھا اس نے ابو مسلم کو پکڑ کر بلایا یہ آئے تو اس کمبخت نے کہا کیا تم اس کی گواہی دیتے ہو کہ میں اللہ کا رسول ہوں؟ ابو مسلم نے کہا (ایسی خرافات) میں سنتا بھی نہیں (جواب تو کیا دوں) پھر اس نے کہا کہ اچھا تو یہ گواہی دیتا ہے کہ محمد ﷺ اللہ تعالیٰ کے رسول ہیں؟ انہوں نے کہا بے شک میں اس کی گواہی دیتا ہوں پھر مکرر یہ بات مزے لے کر فرماتے رہے آخر اس نے ایک بڑی جگہ ان کے لئے بنوا کر اس میں آگ روشن کی پھر حکم دیا کہ ابو مسلم کو اس میں جھونک دو عجیب بات ہے کہ ابو مسلم جب اس آگ میں ڈالے گئے تو ان پر اس کا اثر ڈرا سا بھی نہ ہوا اور اللہ تعالیٰ نے اس آگ کو اس وقت جب وہ اس میں ڈالے گئے بچھا دیا پھر اسے مشورہ دیا گیا کہ ان کو شہر سے نکال دو تاکہ تمہارے دوسرے ہم مذہبوں کو یہ شخص خراب نہ کرے چنانچہ ان کو نکال دیا گیا۔ ابو مسلم جب مدینہ آئے تو اس وقت آپ ﷺ کی وفات ہو چکی تھی اور حضرت ابو بکر خلیفہ تھے وہ مسجد شریف کے پاس آئے اور سواری بٹھا کر سب سے پہلے مسجد میں گئے اور ایک ستون کے پیچھے آکر نماز پڑھنے کے لئے کھڑے ہو گئے ان کو حضرت عمرؓ نے دیکھ لیا تو اٹھ کر ان سے پوچھا کہ تم کہاں کے باشندے ہو؟ وہ بولے یمن کا۔ اس پر انہوں نے سوال کیا جس شخص کو اسود غسی نے جلا دیا تھا تم کو ان کی کچھ خبر ہے؟ انہوں نے کہا وہ عبداللہ بن ثوب ہے۔ حضرت عمرؓ نے فرمایا کہ خدا کی قسم! سچ بتاؤ وہ تم ہی تو نہ تھے انہوں نے کہا جی ہاں میں ہی تھا پھر کیا تھا مارے خوشی کے انہوں نے اپنے سینے سے لگالیا اور رو پڑے پھر ان کو اپنے اور ابو بکرؓ کے درمیان لے کر بیٹھ گئے اور فرمایا اللہ کا شکر ہے جس نے اس وقت تک مجھ کو موت نہ دی جب تک کہ امت محمدیہ ﷺ میں بھی ایک شخص ایسا نہ دکھلا دیا جس کے ساتھ راہ خدا میں وہی سلوک ہوا جو حضرت ابراہیم خلیل اللہ علیہ السلام کے ساتھ ہوا تھا۔

**تمیم داری کا آگ کو دھکیل کر گھاٹی میں داخل کر دینا:**

حضرت معاویہ بن حمر بیان کرتے ہیں کہ مقام حرہ میں آگ نمودار ہوئی تو حضرت عمرؓ نے تمیم داری کے پاس آکر حکم دیا کہ دیکھو یہ آگ لگ رہی ہے اسکی طرف جا کر اسکو ہٹا دو انہوں نے عرض کیا اے امیر المؤمنین! میری ہستی کیا ہے اور میں اس قابل کہاں ہوں؟ وہ اصرار فرماتے ہی رہے آخر انکے ساتھ اٹھ کر چل دیئے اور میں بھی ساتھ ساتھ ہولیا وہ دونوں آگ کی طرف بڑھتے رہے تو تمیم داری اس آگ کو دھکے دے رہے تھے آخر وہ آگ ایک گھاٹی میں جا گھسی اور تمیم داری تھے کہ اسکے پیچھے لگے رہے اس پر حضرت عمرؓ نے فرمایا کہ جو شخص کسی بات کو بچشم خود دیکھ لے وہ اسکے برابر نہیں ہو سکتا جو خود مشاہدہ نہ کرے تین بار یہ کلمات فرمائے۔

**حضرت خالد بن ولید رضی اللہ عنہ کا زہر پینا اور ان کو کوئی نقصان نہ پہنچنا:**

حضرت خالد بن ولید رضی اللہ عنہ شکل و شمائل میں حضرت عمرؓ سے مشابہ تھے جب وہ مقام حیرہ میں پہنچے تو لوگوں نے ان سے کہا خبردار رہیے کہیں عجم کے لوگ آپ کو زہر نہ پلا دیں یہ سن کر انہوں نے فرمایا وہ زہر میرے پاس لاؤ (چنانچہ زہر لایا گیا) انہوں

نے اس کو اپنے ہاتھ میں لیا اور بسم اللہ پڑھ کر پی لیا لیکن ان کو ذرا بھی نقصان نہ پہنچا۔

**حضرت خالدؓ کے ہاتھ میں شراب کا شہد بن جانا:**

خیثمہ بیان کرتے ہیں کہ حضرت خالدؓ کے سامنے ایک شخص پکڑ کر لایا گیا جس کے ساتھ شراب کا مشکیزہ تھا آپؐ نے دعا کی اے اللہ! تو اس کو شہد بنادے وہ شراب شہد بن گئی۔

**بعض شہداء کا آسمان پر اٹھا لیا جانا:**

عروہؓ بیر معونہ کے واقعہ کو نقل کرتے ہیں کہ جب اس میں شہادت کا بازار گرم ہوا تو عامر بن طفیلؓ نے ایک شہید کی طرف اشارہ کر کے پوچھا یہ کون صاحب ہیں؟ اس پر عمرو بن امیہؓ نے بتایا کہ یہ عامر بن فہیرہ ہیں انہوں نے کہا میں نے اس لئے دریافت کیا تھا کہ شہادت کے بعد میں نے پچھتم خود معائنہ کیا کہ ان کا جثہ مبارک آسمان کی طرف اتنی دیر تک اٹھایا گیا کہ وہ زمین و آسمان کے درمیان مجھ کو نظر آتا رہا تھوڑی دیر کے بعد وہ زمین پر لا کر رکھ دیا گیا اسی قسم کا واقعہ جو حضرت عبداللہؓ حضرت جابرؓ کے والد کے متعلق ہے۔ آپ ﷺ نے فرمایا کہ تم ان پر گریہ و زاری نہ کرو فرشتے اپنے بازوؤں کا ان پر اس وقت تک سایہ کیے رہے یہاں تک کہ وہ آسمان پر اٹھائے گئے۔

**حضرت عارف باللہ ڈاکٹر عبدالحی عارفیؒ کا بیان کہ اصل کرامت تو اتباع سنت ہی ہے:**

مادی کشف و کرامت سے بہتر روحانی کشف و کرامات ہیں۔ حضرت تھانویؒ فرماتے ہیں کہ یہ روحانی کشف و کرامات حاصل ہوتے ہیں اتباع سنت سے صرف اتباع ہی ایسی چیز ہے کہ انسان روحانی طور پر صاحب کرامت ہو جاتا ہے۔ کیونکہ ان اعمال میں اتنی کشش و جاذبیت ہے جو عند اللہ مقبول ہے۔ دیکھئے اللہ تعالیٰ فرماتے ہیں۔ ”آپ فرمادیجئے اگر تم اللہ سے محبت کرنا چاہتے ہو اور دعویٰ کرتے ہو: ﴿فَاتَّبِعُونِي يُحْبِبْكُمُ اللَّهُ﴾ [ال عمران ۳۱] میری پیروی کرو۔ فرمایا جو میری اتباع کرے گا وہ صحیح راستے پر ہے۔ آگے اللہ تعالیٰ فرماتے ہیں پھر آپ کی اتباع کا صلہ اور اجر کیا ہے؟ وہ یہ ہے کہ ہم ایسے لوگوں سے محبت کریں گے بہت سے اعمال ہیں جن پر بڑے بڑے ثواب حسنت اور درجات ملتے ہیں۔ یعنی تمام اعمال کا بدلہ اللہ تعالیٰ ثواب سے دیتے ہیں۔ لیکن اتباع سنت ایسی چیز ہے اس کا صلہ بدلہ اور جزا صرف اپنی محبت ہی سے دیتے ہیں۔ یہ محبت کتنی بڑی چیز ہے اس سے بڑھ کر کوئی چیز ہے؟ اس سے بڑھ کر کوئی چیز نہیں۔

ہاں! اور یاد رکھئے کہ جو لوگ کشف و کرامات کی خاطر دعائیں مانگتے ہیں لگ جاتے ہیں وہ سمجھ لیں کہ:

ہو امیں اژنا شرط نہیں..... پانی پر چلنا شرط نہیں..... کوئی کرامت کے واقعات کا پیش آ جانا شرط نہیں۔

بلکہ ولی اس کو کہتے ہیں جو خود کو گناہوں سے بچا لیتا ہو قرآن مجید نے ان الفاظ میں کہہ دیا:

﴿وَمَا لَهُمْ إِلَّا يَعْذِبُهُمُ اللَّهُ وَهُمْ يَصُدُّونَ عَنِ الْمَسْجِدِ الْحَرَامِ وَمَا كَانُوا أَوْلِيَاءَ ۚ إِنَّ أَوْلِيَاءَ طَائِفَةٍ إِلَّا الْمُتَّقُونَ

وَلَكِنَّ أَكْثَرَهُمْ لَا يَعْلَمُونَ﴾ [انفال: ۳۴]

”..... اس کے ولی وہ ہوتے ہیں جو متقی ہوتے ہیں۔“

(ماخوذ از بیانات حکیم الاسلام حضرت مولانا قاری محمد طیب قاسمی)



## بَابُ وَفَاةِ مُحَمَّدٍ رَسُولِ اللَّهِ ﷺ

### نبی کریم ﷺ کی وفات کا بیان

مشکوٰۃ کے اکثر نسخوں میں ”باب“ بغیر ترجمہ کے منقول ہے صرف ایک نسخہ میں باب وفاتہ النبی ﷺ کے الفاظ ہیں جس سے معلوم ہوتا ہے کہ یہ باب نبی کریم ﷺ کی وفات کی متعلق احادیث کے بیان میں ہے اور زیادہ مناسب بھی یہی معلوم ہوتا ہے اس لئے کہ مشکوٰۃ کے مؤلف کی عادت پر ہے کہ جہاں پر پچھلے باب سے متعلق احادیث نقل کرنا مقصود ہوں تو وہاں تو صرف باب کا لفظ بغیر ترجمہ کے ذکر فرماتے ہیں اور یہاں اس باب کی احادیث کا پچھلے باب یعنی باب الکرامات کے ساتھ کوئی تعلق نہیں بلکہ اس باب کی احادیث وفات نبی کریم ﷺ کے بارے میں ہیں اس لئے یہ دوسرا نسخہ زیادہ مناسب ہے۔

چونکہ مؤلف کی یہ عادت مبارکہ ہے کہ جہاں پر پچھلے باب سے متعلق احادیث بیان کرنا چاہتے ہیں تو وہاں باب کا لفظ بغیر ترجمہ کے ذکر کرتے ہیں یہی وجہ ہے کہ اس باب کے بعد جو اگلا باب ہے وہ بغیر ترجمہ کے ہے اس لئے کہ اس میں بھی وفات النبی ﷺ کے متعلق احادیث بیان کی گئی ہیں۔

تو معلوم ہوا کہ زیادہ صحیح یہی نسخہ ہے کہ جس میں باب وفاتہ النبی ﷺ کا عنوان ہے۔

### علالت کی ابتداء:

ماہ صفر کے اخیر عشرہ میں آپ ﷺ ایک بار شب کو اٹھے اور اپنے غلام ابو موسیٰ بنیہ کو جگایا اور فرمایا کہ مجھ کو یہ حکم ہوا ہے کہ اہل بقیع کے لئے استغفار کروں وہاں سے واپس تشریف لائے تو دفعۃً مزاج ناساز ہو گیا سر میں درد اور بخار کی شکایت پیدا ہو گئی۔ مرض الوفات کی ابتدا کس دن سے ہوئی؟ تو اس میں بہت سے اقوال ہیں ایک قول یہ ہے کہ ہجرت کے گیارہویں سال صفر کے آخر میں جبکہ مہینہ ختم ہونے میں ایک یا دو راتیں باقی تھیں تو آپ ﷺ کی علالت شروع ہو گئی ایک روایت میں مرض کی ابتداء ربیع الاول میں ہوئی علامہ ابن الجوزی نے اپنی مشہور تصنیف الوفاء میں لکھا ہے کہ آپ ﷺ کے مرض کا آغاز ماہ صفر کی اس تاریخ کو ہوا جبکہ مہینہ ختم ہونے میں ایک یا دو راتیں باقی تھیں (یعنی صفر کے آخری عشرہ میں) اور وصال ۱۲ ربیع الاول کو ہوا سلیمان تیمی جو ایک قابل اعتماد اور ثقہ راوی ہیں انہوں نے بالجزم فرمایا کہ مرض کا آغاز ۲۲ صفر بروز بدھ ہوا اور انتقال پر ۱۲ ربیع الاول بروز بدھ کو ہوا۔

### مرض میں شدت:

آپ ﷺ کو جو بخار سرد لاحق ہوا تھا وہ بڑھتا ہی گیا۔ حضور اکرم ﷺ اس کی وجہ سے بے چین رہتے اور بستر پر کروٹیں بدلتے رہتے آپ ﷺ نے اس وقت ارشاد فرمایا کہ ہم (انبیاء) کو اتنی سخت بیماری سے ڈوبنا پڑتا ہے اتنا کوئی اور اس میں مبتلا نہیں ہوتا لیکن اجر و ثواب بھی ہمیں زیادہ ملتا ہے۔



آپ ﷺ میں جب تک طاقت رہی اس وقت تک آپ ﷺ برابر مسجد میں تشریف لاتے رہے اور نماز پڑھاتے رہے سب سے آخری نماز جو آپ ﷺ نے پڑھائی وہ پنجشنبہ کی مغرب کی نماز تھی جس کے چار روز بعد بروز دو شنبہ آپ ﷺ کا وصال ہو گیا جب عشاء کا وقت آیا تو دریافت فرمایا کیا لوگ نماز پڑھ چکے ہیں عرض کیا گیا کہ یا رسول اللہ ﷺ لوگ آپ ﷺ کے منتظر ہیں آپ ﷺ نے کئی بار اٹھنے کا قصد فرمایا مگر شدت مرض کی وجہ سے بے ہوش ہو جاتے تھے اخیر میں فرمایا کہ ابو بکرؓ میری طرف سے حکم دو کہ وہ نماز پڑھائیں۔ حضرت عائشہ صدیقہؓ نے عرض کیا یا رسول اللہ ﷺ ابو بکرؓ بہت رقیق القلب ہیں لیکن آپ ﷺ نے تاکید اور اصرار کے ساتھ فرمایا کہ ابو بکرؓ کو حکم دو کہ وہی نماز پڑھائیں چنانچہ حضرت ابو بکرؓ نماز پڑھانے لگے بعض حضرات نے کہا کہ آپ ﷺ نے سترہ نمازیں نہیں پڑھائیں اور اس شدت مرض کی حالت میں بھی آپ ﷺ نے چالیس غلام آزاد فرمائے۔

### آخری وصیتیں:

نبی کریمؐ نے اپنے مرض الوفات میں بار بار جن چیزوں کا حکم دیا وہ تھیں: الصلوٰۃ وما ملکت ایمانکم یعنی نمازوں کا اہتمام کرنا اس میں غفلت اور سستی نہ کرنا اور اپنے غلام اور باندیوں کے ساتھ اچھا سلوک کرنا اور ان کے ساتھ نرم برتاؤ کرنا۔ ایک مرتبہ جب ابو بکر صدیقؓ نماز پڑھا رہے تھے تو آپ ﷺ مسجد میں تشریف لے گئے نماز ادا کرنے کے بعد آپ ﷺ نے خطبہ دیا جس میں یہ ارشاد فرمایا کہ اے مسلمانو! میں تم کو رخصت کرتا ہوں اور تم کو اللہ کی پناہ میں دیتا ہوں اور اللہ تعالیٰ بہترین کارساز ہے میں تمہیں نصیحت کرتا ہوں کہ تقویٰ اور نیک کاری کو لازم پکڑو اس لئے کہ میں دنیا چھوڑ کر تم سے جدا ہو رہا ہوں۔

### مرض الوفات کے اہم واقعات:

نمبر ۱: مرض الوفات میں بہت سے واقعات ہوئے انہیں میں سے اہم واقعہ یہ ہوا کہ بروز جمعرات آپ ﷺ کا ارادہ ایک وصیت لکھوانے کا ہوا اور حضرت عبدالرحمان بن عوفؓ سے فرمایا کہ بکری کے شانے کی ہڈی لاؤ (شانے کی ہڈی چوڑی ہوتی ہے اس پر آسانی سے لکھا جاسکتا ہے) کوئی تختہ لاؤ تاکہ ابو بکرؓ کے لئے وصیت لکھ دوں حضرت عبدالرحمان بن عوفؓ نے اٹھنا چاہا تاکہ ہڈی یا تختہ لے آئیں لیکن آپ ﷺ نے ارشاد فرمایا کہ رہنے دو اس کی حاجت نہیں خدا تعالیٰ اور مومنین ابو بکرؓ کے حق میں اختلاف نہیں کریں گے یعنی حضرت ابو بکرؓ کی خلافت بالا جماع پر سب متفق ہو جائیں گے۔

نمبر ۲: ایک روایت میں یہ منقول ہے کہ حضرت عباسؓ نے حضرت علیؓ سے کہا کہ میں عبدالمطلب کے بیٹوں کے چہروں میں موت کی علامت اور نشانیاں پہچانتا ہوں اس لئے مجھے ڈر ہے کہ نبی کریم ﷺ اس مرض سے جانبر نہ ہو سکیں گے تم ان سے اس امر یعنی خلافت کو طلب کرو حضرت علیؓ نے جواب دیا کہ آپ جانتے ہیں کہ اگر میں حضور ﷺ سے خلافت طلب کروں اور وہ مجھے نہ دیں تو کیا پھر بھی لوگ مجھے خلافت سونپ دیں گے؟ یعنی حضور ﷺ کے منع کرنے کے بعد لوگ ہرگز مجھے خلافت نہ دیں گے اس لئے میں آپ ﷺ سے ہرگز اس کا مطالبہ نہیں کروں گا۔

نمبر ۳: مرض الوفات میں آپ ﷺ کے پاس سبابت دینا رہے آپ ﷺ نے وہ دینار صدقہ کر دیئے تاکہ اپنے پیچھے کچھ مال وغیرہ

نہ چھوڑیں۔

یوم الوصال:

یہ جان گداز اور روح فرسا واقعہ جس نے دنیا کو نبوت و رسالت کے فیوض و برکات اور وحی ربانی کے انوار و تجلیات سے محروم کر دیا بروز دوشنبہ دوپہر کے وقت ۱۲ ربیع الاول کو پیش آیا۔

اس میں تو کسی کو اختلاف نہیں کہ آپ ﷺ کی وفات ربیع الاول میں بروز دوشنبہ (پیر) کو ہوئی اختلاف دو باتوں میں ہے ایک یہ کہ کس وقت وفات ہوئی دوسرا یہ کہ ربیع الاول کی کون سی تاریخ تھی۔

مغازی ابن اسحاق میں ہے کہ چاشت کے وقت آپ ﷺ کا وصال ہوا اور مغازی موسیٰ بن عقبہ میں زہری اور عروہ بن زبیر سے مروی ہے کہ زوال کے وقت وصال ہوا یہی روایت زیادہ صحیح ہے اور یہ اختلاف بھی معمولی سا ہے اس لئے کہ چاشت اور زوال میں زیادہ فاصلہ نہیں۔

البتہ تاریخ وفات میں اختلاف شدید ہے۔ مشہور قول کی بنا پر وفات ۱۲ ربیع الاول کو ہوئی جبکہ موسیٰ بن عقبہ اور لیث بن سعد اور خوارزمی نے یکم ربیع الاول کو تاریخ وفات بتلایا ہے اور کلبی اور ابو مخنف نے دو ربیع الاول تاریخ وصال قرار دی ہے حافظ عسقلانی نے شرح بخاری میں اسی قول کو رائج قرار دیا ہے اور اس قول کی ایک وجہ بھی ہے وہ یہ کہ حضرت فاطمہ رضی اللہ عنہا کا انتقال حضور ﷺ کے انتقال کے ٹھیک چھ ماہ بعد ہوا اور ان کا انتقال ۲ رمضان کو ہوا تو معلوم ہوا کہ آپ ﷺ کا انتقال ۲ ربیع الاول کو ہوا لیکن ۱۲ ربیع الاول کا قول زیادہ مشہور ہے۔

جب آپ ﷺ کا وصال ہوا تو بعض لوگوں کو تردد ہوا کہ آپ ﷺ کی روح مبارک پرواز کر گئی ہے یا نہیں تو حضرت اسماء بنت عمیسؓ جو پہلے حضرت جعفرؓ کے عقد میں تھیں ان کی شہادت کے بعد حضرت صدیق اکبرؓ کے نکاح میں آئیں پھر صدیق اکبرؓ کی وفات کے بعد حضرت علیؓ نے ان سے نکاح کیا انہوں نے حضور ﷺ کے شانوں کے درمیان اپنا ہاتھ رکھا اور کہا کہ حضور ﷺ کا انتقال ہو چکا ہے اس لئے کہ آپ کے شانوں کے درمیان جو مہر نبوت تھی وہ اٹھالی گئی ہے۔

اسی طرح ام المؤمنین ام سلمہ رضی اللہ عنہا بیان کرتی ہیں کہ وفات کے دن میں نے اپنا ہاتھ حضور ﷺ کے سینہ پر رکھ کر دیکھا تو میرے ہاتھ میں کئی ہفتے تک مشک کی خوشبو رہی حالانکہ میں کھانے کے وقت اسی طرح وضو وغیرہ کے وقت ہاتھ دھوتی تھی لیکن یہ خوشبو ہاتھ سے نہ جاتی تھی۔

شاہد النبوة میں ہے کہ حضرت علیؓ سے ایک بار ان کی قوت حافظہ اور جودت فہم کا سبب دریافت کیا گیا تو انہوں نے فرمایا کہ نبی کریم ﷺ کے جسد مبارک کو غسل دیتے وقت جو پانی آپ ﷺ کی پلکوں میں جمع ہو گیا تھا وہ میں نے اپنی زبان سے اٹھا کر پی لیا تھا اسی کی برکت سے قوت حافظہ و فہم نصیب ہوئی۔

غسل تجہیز و تکفین:

صدیق اکبرؓ کی بیعت سے فارغ ہونے کے بعد لوگ تجہیز و تکفین میں مشغول ہوئے جب غسل کا ارادہ کیا تو یہ سوال پیدا ہوا

کہ کپڑے اتارے جائیں یا نہیں ابھی کوئی فیصلہ نہیں ہوا تھا کہ یکنخت سب پر ایک غنودگی طاری ہوگئی اور غیبی طور پر یہ آواز سنائی دی کہ اللہ کے رسول کو برہنہ نہ کرو کپڑوں ہی میں غسل دو۔ چنانچہ پیرا ہن مبارک ہی میں آپ ﷺ کو نہلایا گیا۔ حضرت علیؓ غسل دے رہے تھے اور حضرت عباسؓ اور ان کے دونوں بیٹے فضل اور قثمؓ کروٹیں بدلتے تھے اور حضرت اسامہ اور شقران پانی ڈال رہے تھے۔

غسل کے بعد حول کے بنے ہوئے تین کپڑوں میں آپ ﷺ کو کفن دیا گیا جن میں قمیص اور عمامہ نہ تھا چنانچہ حضرت عائشہؓ کی روایت ہے کہ آپ ﷺ کو تین سوتی کپڑوں میں کفن دیا گیا ان میں کرتا اور عمامہ نہیں تھا بعض حضرات نے حضرت عائشہؓ کی اس روایت کا یہ مطلب بیان کیا ہے کہ کرتا اور عمامہ ان تین کپڑوں میں نہیں تھا بلکہ ان تین کے علاوہ تھے لیکن یہ مطلب قرین قیاس نہیں مختار یہی ہے کہ حضرت عائشہؓ کے فرمانے کا مطلب یہ ہے کہ کفن صرف تین کپڑوں میں دیا گیا جن میں قمیص اور عمامہ نہیں تھا اور امام نوویؒ نے لکھا ہے کہ جمہور علماء کے نزدیک یہی مطلب مختار ہے اور اسی بناء پر حنفیہ کے نزدیک تین کپڑوں یعنی ازار قمیص اور لفافہ میں کفن دینا مستحب ہے۔

### نماز جنازہ:

سنن ابن ماجہ میں عبد اللہ بن عباسؓ سے مروی ہے کہ منگل کے روز جب آپ ﷺ کی تجہیز و تکفین سے فارغ ہوئے تو جنازہ شریف کو قبر کے کنارہ پر رکھ دیا گیا ایک ایک گروہ حجرہ میں آتا اور ہر ایک تنہا نماز جنازہ پڑھ کر باہر واپس آ جاتا تھا کوئی کسی کی امامت نہیں کرتا تھا الگ الگ بغیر امام کے نماز پڑھ کے واپس آ جاتے تھے اس طرح پہلے مردوں نے نماز جنازہ پڑھی پھر عورتوں نے اور پھر بچوں نے۔

### تدفین:

تجہیز و تکفین کے بعد یہ سوال پیدا ہوا کہ آپ ﷺ کو کہاں دفن کیا جائے صدیق اکبرؓ نے فرمایا کہ میں نے آپ ﷺ کو یہ فرماتے سنا ہے کہ پیغمبر اسی جگہ دفن ہوتے ہیں جہاں ان کی روح قبض ہوتی ہے۔ چنانچہ اسی جگہ آپ ﷺ کا بستر ہٹا کر قبر کھودنا تجویز ہوا لیکن اس میں باہم اختلاف ہوا کہ کس قسم کی قبر کھودی جائے مہاجرین نے کہا مکہ کے دستور کے مطابق بغلی قبر کھودی جائے انصار نے کہا کہ مدینہ کے طریقہ پر لحد تیار کی جائے ابو عبیدہؓ بغلی قبر اور ابو طلحہؓ لحد کھودنے میں ماہر تھے یہ طے پایا کہ دونوں کو بلانے کے لئے آدی بھیجا جائے جو شخص پہلے آجائے وہ اپنا کام کرے چنانچہ ابو طلحہؓ پہلے آئے اور آپ ﷺ کے لئے لحد تیار کی۔

دوشنبہ (پیر) کو دوپہر کے وقت آپ ﷺ کا وصال ہوا یہ وہی دن اور وہی وقت تھا کہ جب آپ ﷺ ہجرت کر کے مدینہ میں داخل ہوئے تھے چہار شنبہ (بدھ) شب میں آپ دفن ہوئے جمہور کا یہی قول ہے اور بعض روایات اس بارے میں صریح ہیں جن میں تاویل کی گنجائش نہیں بعض کہتے ہیں کہ سہ شنبہ (منگل) کو سورج ڈھلنے کے بعد تدفین عمل میں آئی۔

حضرت علیؓ حضرت عباسؓ اور ان کے دونوں صاحب زادے فضلؓ اور قثمؓ نے آپ ﷺ کو قبر میں اتارا۔ جب آپ ﷺ کو قبر میں اتارنے لگے تو آپ ﷺ کے آزاد کردہ غلام حضرت شقرانؓ نے لحد میں آپ ﷺ کے نیچے آپ ﷺ کی چادر مبارک بچھادی



اور کہا کہ مجھے یہ گوارہ نہیں کہ آپ ﷺ کے بعد کوئی دوسرا شخص اس چادر کو اوڑھے لیکن ایک روایت کے مطابق صحابہ نے شقران کی اس بات کو پسند نہیں کیا اور مٹی ڈالنے سے پہلے وہ چادر نکال لی گئی تھی اسی لئے تمام علماء نے قبر میں میت کے نیچے کسی طرح کی چادر وغیرہ بچھانے کو مکروہ قرار دیا ہے۔

آپ ﷺ کی لحد مبارک نو کچی اینٹیں کھڑی کر کے بند کی گئی اور قبر مبارک مسنم یعنی اونٹ کی کوہان کی طرح بنائی گئی پھر اس پر سنگریزے بچھا کر پانی چھڑک دیا گیا اسی وجہ سے چاروں ائمہ کے نزدیک قبر کو مسنم بنانا مستحب ہے۔

## الفصل الاول:

### دین کی تعلیم کے لئے بعض صحابہ رضی اللہ عنہم کی مدینہ آمد

۹۹/۵۷۱ عَنِ الْبُرَّاءِ قَالَ أَوَّلُ مَنْ قَدِمَ عَلَيْنَا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ مُصْعَبُ ابْنُ عُمَيْرٍ وَابْنُ أُمِّ مَكْتُومٍ فَجَعَلَا يَقْرَأُ إِنَّا الْقُرْآنَ ثُمَّ جَاءَ عَمَّارٌ وَبِلَالٌ وَسَعْدٌ ثُمَّ جَاءَ عُمَرُ بْنُ الْخَطَّابِ فِي عِشْرِينَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ ثُمَّ جَاءَ النَّبِيُّ صَلَّى اللَّهُ عَلَيْهِ وَسَلَّمَ فَمَا رَأَيْتُ أَهْلَ الْمَدِينَةِ قَرَحُوا بِشَيْءٍ فَرَحَهُمْ بِهِ حَتَّى رَأَيْتُ الْوَلَايَةَ وَالصَّبِيَّانَ يَقُولُونَ هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ جَاءَ فَمَا جَاءَ حَتَّى قَرَأْتُ سَبِّحِ اسْمَ رَبِّكَ الْأَعْلَى فِي سُورٍ مِثْلَهَا مِنَ الْمُفَصَّلِ - (رواه البخاری)

ابن جریر البخاری ۶۹۹/۸ حدیث رقم ۴۹۴۱ و احمد فی المسند ۲۸۴/۴

حضرت براء بن عازبؓ سے روایت ہے وہ فرماتے ہیں کہ رسول اللہ ﷺ کے اصحاب میں سے جو لوگ سب سے پہلے (مدینہ میں ہجرت سے پہلے) ہمارے (انصار) کے پاس آئے وہ مصعب بن عمیرؓ اور ابن ام مکتومؓ تھے اور ان دونوں نے ہمیں قرآن پڑھانا شروع کیا پھر حضرت عمارؓ حضرت بلالؓ اور حضرت سعدؓ تشریف لائے پھر عمر بن خطابؓ بھی صحابہ کے ساتھ تشریف لائے اس کے بعد نبی اکرم ﷺ تشریف لائے مدینہ والوں کو میں نے آپ ﷺ کی تشریف آوری پر جس قدر خوش دیکھا اس قدر مسرور کسی چیز سے نہیں دیکھا یہاں تک کہ میں نے چھوٹے لڑکوں اور لڑکیوں کو یہ کہتے ہوئے پایا کہ رسول اللہ ﷺ تشریف لائے آپ ﷺ کے تشریف لانے سے پہلے میں نے سورہ "سبح اسم ربك الاعلیٰ" اور اسی قسم کی اور اوساط مفصل سورتیں سیکھ لی تھیں۔ (بخاری)

تشریح ﴿اھ﴾ میں جب موسم حج آیا تو خزرج کے کچھ لوگ مکہ آئے آپ ﷺ ان کے پاس تشریف لائے اور اسلام کی دعوت دی اور قرآن پاک کی ان کے سامنے تلاوت کی ان لوگوں نے آپ ﷺ کو دیکھتے ہی پہچان لیا اور آپس میں ایک دوسرے سے مخاطب ہو کر کہنے لگے واللہ یہ وہی نبی ہیں جن کا یہود ذکر کیا کرتے ہیں۔ دیکھو کہیں ایسا نہ ہو کہ اس فضیلت اور سعادت میں یہود ہم سے سبقت لے جائیں اور اسی مجلس سے اٹھنے سے پہلے اسلام لے آئے جب یہ لوگ بیعت کر کے مدینہ منورہ واپس ہونے لگے تو عبد اللہ بن ام مکتومؓ اور مصعب بن عمیرؓ کو تعلیم قرآن اور احکام اسلام سکھانے کے لئے (ان حضرات کے مطالبہ پر)

ان کے ہمراہ کیا گیا اور مدینہ پہنچ کر اسعد بن زرارہ کے مکان پر قیام کیا۔ مصعب بن عمیر لوگوں کو اسلام کی دعوت دیتے اور مسلمانان مدینہ کو نماز پڑھاتے۔

ان کے بعد حضرت عمارؓ، حضرت بلالؓ اور حضرت سعدؓ مدینہ پہنچے ان کے بعد حضرت عمرؓ صحابہ کے ساتھ تشریف لائے ان کے بعد حضور ﷺ تشریف لائے۔

حضرت براءؓ فرماتے ہیں کہ جب آپ ﷺ مدینہ تشریف لائے اس وقت میں سورۃ الاعلیٰ اور دیگر اوساط مفصل سورتیں پڑھ چکا تھا اس سے معلوم ہوا کہ یہ سورۃ مکی ہے کیونکہ یہ آپ ﷺ کے بغرض ہجرت مدینہ پہنچنے سے پہلے نازل ہوئی لیکن اس پر یہ اعتراض ہوتا ہے کہ اس سورت کی آیات: قَدْ افْلَحَ مَنْ تَزَكَّى میں صدقہ فطر اور وُذِّكِرَ اسْمَ رَبِّهِ فَصَلَّى میں نماز عید کا حکم دیا گیا ہے اور صدقہ فطر اور نماز عید کا وجوب ۲ھ میں ہوا ہے اس سے معلوم ہوتا ہے کہ یہ سورت مدنی ہے۔

بعض حضرات نے اس کا یہ جواب دیا ہے کہ اس سورت کی باقی آیتیں تو مکی ہیں لیکن یہ دو آیتیں مدنی ہیں۔ لیکن حقیقت یہ ہے کہ نہ تو یہ اعتراض درست ہے اور نہ ہی اس کا یہ جواب اس لئے صحیح ترین روایات کی بناء پر یہ مکمل سورت مکی ہے قَدْ افْلَحَ من..... ان آیات میں بدنی اور مالی عبادات کی ترغیب دی گئی ہے اصل مراد یعنی صدقہ فطر اور نماز عید کو واضح نہیں کیا گیا۔ ۲ھ ہجری میں مدینہ آکر جب صدقہ فطر اور نماز عید کو واجب قرار دیا گیا تو رسول اللہ ﷺ نے اس وقت ان دونوں آیتوں کی مراد بیان فرمائی کہ ان آیات میں صدقہ فطر اور نماز عید کی ترغیب دی گئی ہے۔ ہو سکتا ہے کہ اس سے بعض حضرات نے یہ سمجھا ہو کہ یہ سورت ابھی نازل ہوئی اور وہ اس کے مدنی ہونے کے قائل ہو گئے۔

## حضرت ابوبکر صدیق رضی اللہ عنہ کی جودت فہم

۲/۵۸۰۰ وَعَنْ أَبِي سَعِيدٍ الْخُدْرِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ جَلَسَ عَلَى الْمِنْبَرِ فَقَالَ إِنَّ عَبْدًا خَيْرُهُ اللَّهُ بَيْنَ أَنْ يُوتِيَهُ مِنْ زَهْرَةِ الدُّنْيَا مَا شَاءَ وَبَيْنَ مَا عِنْدَهُ فَاخْتَارَ مَا عِنْدَهُ فَبَكَى أَبُو بَكْرٍ قَالَ قَدْ دِينَكَ بَابَانَا وَأَمَّهَاتِنَا فَعَجَبْنَا لَهُ فَقَالَ النَّاسُ انْظُرُوا إِلَى هَذَا الشَّيْخِ يُخْبِرُ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ عَبْدِ خَيْرِهِ اللَّهُ بَيْنَ أَنْ يُوتِيَهُ مِنْ زَهْرَةِ الدُّنْيَا وَبَيْنَ مَا عِنْدَهُ وَهُوَ يَقُولُ قَدْ دِينَكَ بَابَانَا وَأَمَّهَاتِنَا فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ الْمُخِيرُ وَكَانَ أَبُو بَكْرٍ أَعْلَمَنَا (متفق عليه)

اخرجه البخاری فی صحیحہ ۲۲۷/۷ حدیث رقم ۳۹۰۴ ومسلم فی صحیحہ ۱۸۵۴/۴ حدیث رقم ۲۳۸۲/۲ واخرجه

الترمذی فی السنن ۵۶۸/۵ حدیث رقم ۳۶۶۰۔

ترجمہ: حضرت ابوسعید خدریؓ سے روایت ہے کہ رسول اللہ ﷺ نے (مرض وقات کے ایام میں) منبر پر تشریف فرما ہو کر ارشاد فرمایا خداوند تعالیٰ نے اپنے ایک بندے کو اس کا اختیار دیا ہے کہ وہ یا تو اس دنیا کی بہار کا انتخاب کرے جو اللہ دینا چاہے (یا جو بندہ لینا پسند کرے) یا ان نعمتوں کا انتخاب کرے جو اللہ تعالیٰ کے پاس ہیں پس بندے نے ان نعمتوں کو پسند کر لیا جو اللہ تعالیٰ کے پاس ہیں حضرت ابوبکرؓ یہ سن کر رو پڑے اور عرض کیا یا رسول اللہ ﷺ! ہم اپنے ماں باپ سمیت قربان ہو



جائیں ہم لوگ (صحابہ) ابو بکرؓ کے اس کلام کو سن کر تعجب کرنے لگے (کہ وہ ایسا کیوں کہہ رہے ہیں) چنانچہ بعض لوگوں نے کہا کہ اس بوڑھے کو دیکھو رسول اللہ ﷺ ایک بندے کا حال بیان کر رہے ہیں جسے خدا نے دنیا کی نعمتوں اور آخرت کے درمیان اختیار دیا ہے اور وہ یہ کہہ رہا ہے کہ ہم اور ہمارے ماں باپ آپ ﷺ پر قربان ہو جائیں (لیکن بعد میں معلوم ہوا کہ) جس بندے کو اللہ کی طرف سے اختیار دیا گیا تھا وہ رسول اللہ ﷺ ہی تھے بے شک ابو بکرؓ میں سے سب سے زیادہ دانا تھے۔ (متفق علیہ)

تشریح ۛ یہ آپ ﷺ کا آخری خطبہ تھا اور صحیح مسلم میں ہے کہ یہ خطبہ وفات سے پانچ شب یعنی چار روز پہلے ارشاد فرمایا تھا حافظ عسقلانی فرماتے ہیں اس حساب سے یہ خطبہ جمعرات کے روز ارشاد فرمایا۔ ظہر کی نماز کے وقت جب طبیعت کو کچھ سکون ہوا اور مرض کی شدت میں کچھ آفاقہ ہوا تو یہ ارشاد فرمایا کہ سات مشکیں پانی کی میرے سر پر ڈال دو شاید کچھ سکون ہو اور میں لوگوں کو وصیت کر سکوں چنانچہ حسب حکم آپ ﷺ پر پانی کی ساتھ مشکیں ڈالی گئیں اس طرح غسل سے آپ ﷺ کو ایک گونہ سکون ہوا اور آپ ﷺ حضرت عباسؓ اور حضرت علیؓ کے سہارے سے مسجد میں تشریف لائے اور نماز پڑھائی اور یہ ظہر کی نماز تھی۔ الغرض آپ ﷺ نماز سے فارغ ہو کر منبر پر رونق افروز ہوئے حق جل شانہ کی حمد و ثناء کے بعد سب سے پہلے اصحاب احد کا ذکر فرمایا اور ان کے لئے دعا مغفرت کی پھر مہاجرین کو مخاطب کر کے فرمایا کہ تم زیادہ ہو گے اور انصار کم ہوں گے دیکھو انصار نے مجھے ٹھکانہ دیا ان میں سے جو محسن اور نیکو کار ہو اس کے ساتھ احسان کرنا اور ان میں سے جو غلطی کر گزرے تم اس سے درگزر کرنا۔ پھر فرمایا اے لوگو! اللہ نے اپنے ایک بندہ کو اختیار دیا ہے کہ خواہ دنیا کی نعمتوں کو اختیار کرے یا خدا کے پاس کی نعمتوں یعنی آخرت کو اختیار کرے لیکن اس بندہ نے خدا کے پاس کی نعمتوں کو یعنی آخرت کو اختیار کر لیا۔ حضرت ابو بکرؓ یہ سن کر رو پڑے اور عرض کیا یا رسول اللہ ﷺ آپ ﷺ پر ہم اپنے ماں باپ سمیت قربان ہو جائیں۔ ابو بکرؓ چونکہ سب سے زیادہ علم والے تھے اس لئے سمجھ گئے کہ اس بندہ سے حضور ﷺ ہی مراد ہیں آپ ﷺ کے رخصت ہونے کا وقت قریب آ گیا ہے اور اب آپ ﷺ چند دن ہی رہیں گے یا تو حضرت ابو بکرؓ نے یہ بات آپ ﷺ کی بیماری کی وجہ سے بھانپ لی تھی یا آپؐ جانتے تھے کہ دنیا کی نعمتیں تو عارضی اور فانی ہیں اور آخرت کی نعمتیں ابدی اور سرمدی ہیں اور اللہ کے نیک بندے دنیا کی فانی نعمتوں کو پسند نہیں کرتے بلکہ وہ تو آخرت کی دائمی نعمتوں کے مشتاق ہوتے ہیں اور یہی ان کا مقام تسلیم و رضا ہوتا ہے جو ان کے قرب الہی کو ظاہر کرتا ہے سید الانبیاء جو تمام اولیاء و مقربین کے ہادی ہیں ان کے لئے تو یہ دنیاوی نعمتیں بالکل شایان شان نہیں ہیں اس لئے وہ اس حقیقت تک پہنچ گئے کہ نبی کریم ﷺ خود اپنی ذات کی طرف اشارہ فرما رہے ہیں۔

### آٹھ سال بعد شہداء احد کی نماز جنازہ اور الوداعی خطاب

۵۸۰/۳ وَعَنْ عُقْبَةَ بْنِ عَامِرٍ قَالَ صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى قَتْلَى أُحَدٍ بَعْدَ ثَمَانٍ سِنِينَ كَالْمُودَعِ لِلْأَحْيَاءِ وَالْأَمْوَاتِ ثُمَّ طَلَعَ الْمِنْبَرَ فَقَالَ إِنِّي بَيْنَ أَيْدِيكُمْ فَرِطٌ وَأَنَا عَلَيْكُمْ شَهِيدٌ وَإِنْ مَوَّعَدَكُمْ الْحَوْضُ وَإِنِّي لَا نَظَرَ إِلَيْهِ وَأَنَا فِي مَقَامِي هَذَا وَإِنِّي قَدْ أَعْطَيْتُ مَفَاتِيحَ خَزَائِنِ



الْأَرْضِ وَإِنِّي لَسْتُ أَخْشَىٰ عَلَيْكُمْ أَنْ تُشْرِكُوا بَعْدِي وَلَكِنِّي أَخْشَىٰ عَلَيْكُمْ الدُّنْيَا أَنْ تَنَافَسُوا فِيهَا  
وَزَادَ بَعْضُهُمْ فَتَقَتِلُوا فَتَهْلِكُوا كَمَا هَلَكَ مَنْ كَانَ قَبْلَكُمْ۔ (متفق علیہ)

أخرجه البخاری فی صحیحہ ۳۴۸/۷ حدیث رقم ۴۰۴۲ وأخرجه مسلم فی صحیحہ ۱۷۹۵/۴ حدیث رقم

(۲۲۹۶-۳۰) وأخرجه النسائی فی السنن ۶۱/۴ حدیث رقم ۱۹۵۴ وأحمد فی المسند ۱۴۸/۴

ترجمہ: حضرت عقبہ بن عامر سے روایت ہے وہ بیان فرماتے ہیں کہ رسول اللہ ﷺ نے احد کے شہداء پر آٹھ برس کے بعد نماز پڑھی (یعنی ان کے دفن ہونے کے آٹھ برس بعد) گویا کہ آپ ﷺ زندوں اور مردوں کو رخصت کر رہے ہیں اس کے بعد آپ ﷺ منبر پر تشریف لے گئے اور فرمایا میں تمہارے آگے تمہارا میر منزل ہوں اور میں تمہارا گواہ ہوں اور تم سے ملاقات کا مقام حوض کوثر ہے (یعنی حوض کوثر پر تم سے ملاقات ہوگی) اور اپنی اس جگہ پر کھڑا ہوا میں اب بھی حوض کوثر دیکھ رہا ہوں اور بے شک مجھے زمین کے خزانوں کی کنجیاں دی گئیں ہیں اور میں اس سے نہیں ڈرتا کہ تم سب میرے بعد مشرک ہو جاؤ گے بلکہ اس سے ڈرتا ہوں کہ تم دنیا کی طرف رغبت کرو گے اور بعض راویوں نے اس روایت میں یہ الفاظ بھی زائد کئے ہیں کہ پھر تم آپس میں قتال کرو گے اور ہلاک ہو جاؤ گے جیسے تم میں سے پہلے لوگ ہلاک ہوئے تھے (متفق علیہ)

تشریح: حجۃ الوداع کے خطبہ میں آپ ﷺ نے اعلان فرمایا کہ شاید اب اس کے بعد تم سے ملنا نہ ہو اور شاید پھر تمہارے ساتھ حج نہ کر سکوں اور پھر غدر خم کے خطبہ میں فرمایا کہ میں بشر ہوں اور بشر کے لئے خلود و دوام نہیں۔ شاید عنقریب میرے رب کا قصد مجھے بلانے اور لینے کے لئے آجائے اسی بناء پر حجۃ الوداع سے واپسی کے بعد ایک دن آپ جنت البقیع میں تشریف لائے اور آٹھ سال کے بعد شہداء احد پر نماز جنازہ پڑھی جیسا کہ کوئی کسی سے رخصت ہوتا ہے البقیع سے واپس آ کر مسجد میں منبر پر جلوہ افروز ہوئے اور خطبہ دیا کہ میں تم سے پہلے جا رہا ہوں تاکہ تمہارے لئے حوض کوثر وغیرہ کا انتظام کروں۔ الی آخر الخطبہ۔

### شہداء کی نماز جنازہ کا حکم:

شہداء کی نماز جنازہ پڑھی جائے گی یا نہیں اس میں حنفیہ اور شافعیہ کا اختلاف ہے حنفیہ کے نزدیک شہداء کی نماز جنازہ پڑھی جائے گی اور ان حضرات کے نزدیک اس روایت میں صلی رسول اللہ ﷺ صلاۃ اپنے معروف معنی یعنی نماز جنازہ کے معنی میں ہے اور شافعیہ کے نزدیک صلاۃ بمعنی دعا و استغفار ہے۔

باقی رہی یہ بات کہ تدفین کے وقت شہداء احد پر نماز جنازہ پڑھی گئی تھی یا نہیں تو صحیح بخاری میں جابر بن عبد اللہ سے مروی ہے کہ رسول اللہ ﷺ نے شہداء احد کی نماز جنازہ نہیں پڑھی تھی لیکن کل علماء سیر اس پر متفق ہیں کہ آپ ﷺ نے شہداء احد کے نماز جنازہ پڑھی اور متعدد روایات حدیث بھی اسی کی مؤید اور مساند ہیں۔ حافظ علاء الدین مغلطائی نے اپنی سیرت میں اس پر اجماع نقل کیا ہے اس لئے رائج یہی ہے کہ آپ ﷺ نے تدفین کے وقت نماز جنازہ پڑھی تھی آٹھ سال بعد ان کی قبروں پر دوبارہ نماز جنازہ پڑھنایا تو آپ ﷺ کی خصوصیت تھی یا شہداء احد کی خصوصیت تھی۔ اصل بات یہ تھی کہ ان کے ساتھ اس دنیاوی تعلق کا وہ سلسلہ اب ختم ہونے والا تھا جو دعا و استغفار اور ایصال ثواب کی صورت میں زندگی بھر جاری رہا۔ اس لئے آپ ﷺ نے ان کے

لئے دوبارہ نماز جنازہ پڑھی۔

اِنِّی بَیْنَ اَیْدِیْکُمْ قَرَوْتُ: فرط (ف اور ر) کے فتح کے ساتھ اس شخص کو کہا جاتا ہے جو قافلے سے پہلے منزل پر پہنچ کر قافلے کی رہائش اور طعام وغیرہ کا انتظام کرے اس کو میر کاروان بھی کہا جاتا ہے حضور ﷺ فرمایا جاتے ہیں کہ میں تم لوگوں سے پہلے عالم آخرت میں جا رہا ہوں تاکہ تمہاری شفاعت و بخشش کا سبب پیدا کر سکوں یا قیامت کے دن تمہاری شفاعت کے لئے تیار رہوں۔

وَ اَنَا عَلَیْکُمْ شَهِیدٌ: شہید یا تو باخبر کے معنی میں ہے کہ تمہارے اعمال میرے سامنے پیش ہوتے رہیں گے اور میں تمہارے اعمال سے باخبر رہوں گا جیسا کہ دوسری حدیث میں ہے کہ ہر ہفتہ میں دو مرتبہ نبی کریم ﷺ کے سامنے امت کے اعمال پیش کئے جاتے ہیں یا شہید بمعنی گواہ ہے یعنی اللہ تعالیٰ کے سامنے میں تمہارے قبول اسلام اور اطاعت کی گواہی دوں گا۔  
وَ اِنَّ مَوْعِدَکُمْ الْحَوْضُ: وعدہ سے مراد یا تو شفاعت کا وعدہ ہے یعنی جب مومن اور منافق نیک و بد علیحدہ علیحدہ کر دیئے جائیں گے تو حوض کوثر پر شفاعت کا وعدہ پورا ہوگا یعنی حوض کوثر پر میری شفاعت کی وجہ سے سیراب ہونے کا موقع ملے گا یا وعدہ سے مراد زیارت و ملاقات کا وعدہ ہے یعنی زیارت و ملاقات کا وعدہ پورا ہونے کی جگہ حوض کوثر ہے۔

وَ اِنِّی لَا نَظُرُ اِلَیْہِ .....: یعنی جب آپ ﷺ صحابہ کرام سے مخاطب تھے اس وقت تمام حجاب ہٹا دیئے گئے اور حوض کوثر آپ ﷺ کے سامنے کر دیا گیا جس کو آپ ﷺ اپنی آنکھوں سے دیکھ رہے تھے۔

وَ اِنِّی قَدْ اَعْطِیْتُ مَفَاتِیْحَ: زمین کے خزانوں کی چابیاں ملنے سے مراد یہ ہے کہ اللہ تعالیٰ مجاہدین اسلام کے ہاتھ پر بڑے بڑے شہر اور علاقے فتح کرائیں گے اور وہاں کے لوگ مسلمان ہوں گے تو ان علاقوں کے تمام خزانے مسلمانوں کے قبضہ اور تصرف میں آجائیں گے۔

وَ لَکِنِّی اَخْشِیْ عَلَیْکُمُ الدُّنْیَا .....: یعنی مجھے اس کا تو خوف نہیں کہ تم پہلے کی طرح کفر و شرک میں مبتلا ہو جاؤ گے بلکہ مجھے اس کا ڈر ہے کہ تم دنیا میں بہت زیادہ دلچسپی لینے لگ جاؤ اور ضرورت سے زیادہ تم اس کی طرف توجہ دینے لگو حالانکہ اصل زندگی آخرت کی زندگی ہے وہاں نعمتیں لازوال و بے مثال ہیں انہیں نعمتوں اور دائمی خوشیوں کے حصول کے لئے تمہیں رغبت کرنی چاہئے جیسا کہ قرآن پاک میں ارشاد ہے: وَ فِیْ ذٰلِكَ فَلِیْتَنَافَسِ الْمُتَنَافِسُوْنَ یعنی اہل ایمان کو انہیں دائمی اور سرمدی نعمتوں کے بارے میں رغبت کرنی چاہئے۔

امام نووی فرماتے ہیں کہ اس حدیث میں حضور ﷺ نے تین پیشین گوئیاں ارشاد فرمائی ہیں جو بالکل سچ ثابت ہوئیں۔  
نمبر ۱: میری امت زمین کے خزانوں کی مالک بنے گی چنانچہ جب روم و فارس فتح ہوئے تو خزانہ مال غنیمت بے حد و حساب مسلمانوں کے قبضے میں آیا۔

نمبر ۲: میری امت مجموعی طور پر مرتد نہیں ہوگی چنانچہ اللہ تعالیٰ نے امت محمدیہ علی صاحبہا الصلوٰۃ والسلام کو کفر و ارتداد سے بچایا۔  
نمبر ۳: میری امت دنیا میں زیادہ دلچسپی لینے لگے گی اور حصول دنیا میں ایک دوسرے سے لڑیں گے چنانچہ یہ ایک کھلی حقیقت ہے جس کا انکار نہیں کیا جاسکتا۔

## حیات طیبہ کے آخر میں حضرت عائشہ رضی اللہ عنہا کو حاصل ہونے والی سعادتیں

۴/۵۸۰۲ وَعَنْ عَائِشَةَ قَالَتْ إِنَّ مِنْ نِعَمِ اللَّهِ تَعَالَى عَلَى أَنْ رَسُولَ اللَّهِ صَلَّى اللَّهُ عَلَيْهِ وَسَلَّمَ تُوُفِّيَ فِي بَيْتِي وَفِي يَوْمِي وَبَيْنَ سَحْرِي وَنَحْرِي وَإِنَّ اللَّهَ جَمَعَ بَيْنَ رِيقِي وَرَيْقِهِ عِنْدَ مَوْتِهِ وَدَخَلَ عَلَيَّ عَبْدُ الرَّحْمَنِ بْنُ أَبِي بَكْرٍ وَبِيَدِهِ سِوَاكُ وَأَنَا مُسْنِدَةٌ رَسُولِ اللَّهِ صَلَّى اللَّهُ عَلَيْهِ وَسَلَّمَ فَرَأَيْتُهُ يَنْظُرُ إِلَيْهِ وَعَرَفْتُ أَنَّهُ يُحِبُّ السِّوَاكَ فَقُلْتُ اخْذْهُ لَكَ فَأَشَارَ بِرَأْسِهِ أَنْ نَعَمْ فَتَنَاوَلْتُهُ فَأَشْتَدُّ عَلَيْهِ وَقُلْتُ أَلَيْسَ لَكَ فَأَشَارَ بِرَأْسِهِ أَنْ نَعَمْ فَلَيْسَتْهُ فَأَمَرَهُ وَبَيْنَ يَدَيْهِ رَكُوعٌ فِيهَا مَاءٌ فَجَعَلَ يَدْخُلُ يَدَيْهِ فِي الْمَاءِ فَيَمْسَحُ بِهِمَا وَجْهَهُ وَيَقُولُ لَا إِلَهَ إِلَّا اللَّهُ إِنَّ لِلْمَوْتِ سَكْرَاتٍ ثُمَّ نَصَبَ يَدَهُ فَجَعَلَ يَقُولُ فِي الرَّفِيقِ الْأَعْلَى حَتَّى قُبِضَ وَمَا لَتْ يَدَهُ (رواه البخاری)

آخر جہاں حضرت عائشہ رضی اللہ عنہا فرماتی ہیں کہ خدا تعالیٰ کی ان نعمتوں میں سے جو میرے لئے مخصوص کی گئیں ایک یہ ہے کہ رسول اللہ ﷺ نے میرے گھر میں اور میری باری کے دن میں وفات پائی اور رسول اللہ ﷺ نے میرے سینے اور ہنسی کے درمیان وفات پائی (اور ایک نعمت خاص خدا کی طرف سے یہ ہوئی) کہ اللہ تعالیٰ نے حضور ﷺ کی وفات کے وقت میرے اور آپ ﷺ کے لعاب کو جمع کر دیا (جس کا واقعہ یہ ہوا کہ) عبدالرحمان بن ابوبکر میرے پاس آئے اس وقت ان کے ہاتھ میں سواک تھی اور رسول اللہ ﷺ میرے سینے سے تکیہ لگائے بیٹھے تھے میں نے دیکھا کہ رسول اللہ ﷺ عبدالرحمان یا سواک کی طرف دیکھ رہے ہیں میں جانتی تھی کہ آپ ﷺ سواک کو بہت پسند کرتے ہیں میں نے عرض کیا کیا آپ ﷺ کے لئے میں عبدالرحمان سے سواک لے لوں؟ آپ ﷺ نے سر کے اشارہ سے ظاہر کیا کہ ہاں لے لو۔ میں نے عبدالرحمان سے سواک لے کر آپ ﷺ کو دے دی۔ آپ ﷺ کو اس سواک کا چہانا دشوار معلوم ہوا (اس لئے کہ وہ سخت تھی) میں نے عرض کیا کیا میں اس کو نرم کر دوں؟ آپ ﷺ نے اپنے سر کے اشارہ سے اس کی اجازت دے دی چنانچہ میں نے سواک کو نرم کر دیا اور آپ ﷺ نے اسے اپنے دانتوں پر پھیرا (اس طرح میرا لعاب آپ ﷺ کے لعاب کے ساتھ مل گیا) اور آپ ﷺ کے سامنے پانی کا ایک برتن رکھا ہوا تھا آپ ﷺ اس میں ہاتھ ڈالتے اور ان ہاتھوں کو چہرے پر پھیر لیتے اور فرماتے تھے لا الہ الا اللہ بے شک موت کے وقت سختیاں ہیں (یعنی موت کے وقت انسان پر سکرات کی حالت طاری ہوتی ہے) اس کے بعد حضور ﷺ نے اپنا ہاتھ اٹھایا اور یہ فرمانا شروع کیا مجھے رفیق اعلیٰ سے ملا دیجئے آپ ﷺ یہ فرماتے رہے یہاں تک کہ روح قبض کی گئی اور آپ ﷺ کا ہاتھ نیچے گر گیا۔ (بخاری)

تشریح: ۴ ماہ صفر کے آخر عشرہ میں جب آپ ﷺ سر میں درد اور بخار کی شکایت ہوئی تو یہ ام المومنین حضرت میمونہ رضی اللہ عنہا کی باری کا دن تھا اور بدھ کا روز تھا اسی حالت میں آپ ﷺ باری باری ازواج مطہرات کے یہاں تشریف لے جاتے رہے جب مرض میں شدت ہوئی تو ازواج مطہرات سے اجازت لے کر حضرت عائشہ کے یہاں تشریف لے آئے دو



شنبہ (پیر) کو حضرت عائشہؓ کے حجرہ میں منتقل ہوئے اور آئندہ دو شنبہ کو حضرت عائشہؓ ہی کے حجرہ میں رحلت فرمائی اور عالم آخرت کی طرف روانہ ہوئے تیرہ یا چودہ دن علیل رہے جس میں سے آخری ہفتہ کی تیمارداری عائشہ صدیقہؓ کے حصہ میں آئی۔

اسی سعادت کا حضرت عائشہؓ اس حدیث میں ذکر فرما رہی ہیں کہ آپ ﷺ کی وفات میرے حجرہ میں اور میری ثوبت (باری) کے دن اور میرے سینے اور ہنسی کے درمیان ہوئی یعنی جب آپ ﷺ کی وفات ہوئی تو آپ میرے سینے اور گردن سے ٹیک لگائے ہوئے تھے اور ایک روایت میں بین منحوی و نحری کی جگہ ”بین حاقنتی و ذاقنتی“ کے الفاظ ہیں یعنی حضور ﷺ کا سر مبارک میری ہنسی اور ٹھوڑی کے درمیان تھا۔

اس حدیث کا اس روایت کے ساتھ تضاد لازم آتا ہے جس کو حاکم اور ابن سعد نے طرق کثیرہ سے نقل ہے جس میں ہے کہ سر مبارک حضرت علیؓ کی گود میں تھا لیکن اس روایت کا ہر طریق کسی نہ کسی خرابی سے خالی نہیں اس لئے یہ اس روایت کے معارض نہیں ہو سکتی اگر اس روایت کو صحیح بھی مان لیں تو تطبیق کی صورت یہ ہوگی کہ حضرت علیؓ کی گود میں سر مبارک ہونے کا واقعہ وفات سے پہلے کا ہے۔

دوسری سعادت حضرت عائشہؓ کو یہ حاصل ہوئی کہ حضرت عائشہؓ نے مسواک چبا کر حضور ﷺ کو دی جو آپ ﷺ نے اپنے دانتوں پر پھیری اس طرح حضرت عائشہؓ اور آپ ﷺ کا لعاب مبارک مل گیا یا تو حضرت عائشہؓ یہ فرمانا چاہتی ہیں کہ یہ نعمت مجھے ہمیشہ حاصل رہی ہے لیکن عین وفات کے وقت جبکہ برکتوں اور سعادتوں کے نزول کی انتہاء تھی اس وقت لعاب دہن کی برکت کا حصول میرے لئے بہت بڑی نعمت تھی یا یہ فرمانا چاہتی ہیں کہ لعاب دہن کی برکت مجھے اسی موقع پر حاصل ہوئی۔

ملا علی قارئی نے مشائخ طریقت سے نقل کیا ہے کہ جو شخص مسواک پر مواظبت کرے تو مرتے وقت اس کی زبان پر کلمہ شہادت جاری ہو جاتا ہے اور اقیون کھانے والے کی زبان پر جاری نہ ہوگا۔

آپ ﷺ کے پاس پانی کا ایک پیالہ رکھا ہوا تھا چونکہ اس وقت مزاج میں حرارت کا بہت غلبہ تھا اس لئے ہاتھ تر کر کے چہرہ پر پھیر لیتے تاکہ کچھ سکون حاصل ہو اور ساتھ اس میں اللہ تعالیٰ کے سامنے عجز و انکساری اور عبدیت کا اظہار بھی ہے۔

آپ ﷺ کے اس عمل سے معلوم ہوا کہ سکرات الموت کے وقت انسان کو یہ عمل کرنا چاہئے اگر مریض خود قادر نہ ہو تو تیمارداروں کو چاہئے کہ وہ پانی میں ہاتھ بھگو کر مریض کے چہرے پر پھیریں یا حلق میں پانی ٹپکائیں تاکہ سنت پر بھی عمل ہو جائے اور کرب میں بھی تخفیف ہو بلکہ اگر حاجت سخت ہو تو پھر یہ عمل یعنی پانی ٹپکانا واجب ہو جاتا ہے۔

إِنَّ لِلْمَوْتِ سَكْرَاتٍ : سکرات جمع ہے سکرۃ کی بمعنی سختی۔ سکرات الموت سے مراد وہ تنگی اور سختی ہے جو اندورنی سوزش و تپش اور مزاج و طبیعت کی تلخی کی وجہ سے لاحق ہوتی ہے انبیاء اولیاء اور ارباب کمال بھی اس سختی سے مستثنیٰ نہیں ہیں اس لئے ایسی حالت سے خدا کی پناہ مانگنی چاہئے اور اللہ تعالیٰ سے اس وقت آسانی کی دعا کرنی چاہئے جیسا کہ شامل ترمذی میں حضرت عائشہؓ سے روایت ہے کہ میں نے آپ ﷺ کو وقت نزع میں اس حال میں دیکھا کہ آپ ﷺ کے پاس پانی کا پیالہ تھا اور وہ اس میں ہاتھ ڈالتے تھے اور اپنے چہرہ پر پھیرتے تھے اور یہ دعا کرتے تھے: ”اللهم اعننی علی منکرات الموت“ اور ایک روایت میں ”علی سکرات الموت“ کے الفاظ ہیں۔

الرفیق الاعلیٰ رفیق اعلیٰ سے کون مراد ہے؟ اس میں کئی احتمال ہیں۔

نمبر ۱: رفیق اعلیٰ سے مراد خیرۃ القدس ہے جو انبیاء و مرسلین کا مسکن ہے۔

نمبر ۲: رفیق اعلیٰ سے مراد انبیاء ہیں جو اعلیٰ علیین میں ہیں جیسا کہ دوسری روایت میں یہ الفاظ بھی آئے ہیں: ”مع النبین والصدیقین والشہداء والصالحین وحسن اولئک رفیقاً“۔

نمبر ۳: رفیق اعلیٰ سے مراد ملاء اعلیٰ اور عالم ملکوت یعنی آسمان پر رہنے والے فرشتے وغیرہ ہیں۔

نمبر ۴: رفیق اعلیٰ سے مراد خود حق تعالیٰ شانہ ہیں چنانچہ ایک روایت میں ہے کہ حضرت جبرائیل علیہ السلام آئے اور عرض کیا کہ اللہ تعالیٰ آپ ﷺ کے مشتاق ہیں اور آپ ﷺ کو اختیار دیتے ہیں کہ چاہے آپ ﷺ دنیا میں (کچھ دن اور) رہ لیں چاہے آخرت (یعنی بارگاہ الہی میں آنا) قبول کر لیں تو آپ ﷺ نے فرمایا: اخترت الرفیق الاعلیٰ۔ واللہ اعلم۔ میں تو رفیق اعلیٰ یعنی بارگاہ الہی کو پسند کرتا ہوں۔

### انبیاء علیہم السلام کو موت سے پہلے اختیار

۵/۵۸۰۳ وَ عَنْهَا قَالَتْ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ مَا مِنْ نَبِيٍّ يَمْرُضُ إِلَّا خَيَّرَ بَيْنَ الدُّنْيَا وَالْآخِرَةِ وَكَانَ فِي شُكْرَاهُ الَّذِي قُبِضَ أَخَذَتْهُ بَحَّةٌ شَدِيدَةٌ فَسَمِعَتْهُ يَقُولُ مَعَ الَّذِينَ أَنْعَمَتْ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ فَقَالَتْ إِنَّهُ خَيْرٌ۔ (متفق علیہ)

أخرجه البخاری فی صحیحہ ۲۵۵۱۸ حدیث رقم ۴۵۸۶ ومسلم فی صحیحہ ۱۸۹۳۱۲ حدیث رقم (۸۶-۲۴۴۴)

ومالك فی الموطأ ۲۳۸۱۱ حدیث رقم ۴۶ من کتاب الجنائز و احمد فی المسند ۱۷۶۱۶

ترجمہ: حضرت عائشہ فرماتی ہیں کہ میں نے رسول اللہ ﷺ کو یہ فرماتے ہوئے سنا ہے کہ ہر نبی کو مرض وفات میں دنیا و آخرت کے درمیان اختیار دیا جاتا ہے (یعنی اگر وہ چاہے تو ایک مدت تک دنیا میں اور قیام کرے یا عالم آخرت کی طرف متوجہ ہو جائے) اور آپ کی آخری بیماری میں جس میں آپ ﷺ کا انتقال ہوا تھا اور آپ ﷺ کی آواز بھاری ہو گئی تھی (یعنی بلغم یا سانس کی وجہ سے) میں نے اس حالت میں آپ ﷺ کو یہ فرماتے ہوئے سنا کہ اے اللہ! مجھے ان لوگوں میں شامل فرما دے جن پر تو نے اپنا فضل کیا یعنی انبیاء صدیقین شہداء اور صالحین۔ ان الفاظ سے میں سمجھ گئی کہ آپ ﷺ کو (دنیا اور آخرت کی زندگی میں) اختیار دیا گیا ہے اور آپ ﷺ نے آخرت کی زندگی کو چن لیا ہے۔ (متفق علیہ)

### وفات نبی ﷺ پر حضرت فاطمہ رضی اللہ عنہا کا حزن و ملال

۶/۵۸۰۴ وَ عَنْ أَنَسٍ قَالَ لَمَّا ثَقُلَ النَّبِيُّ صَلَّى اللَّهُ عَلَيْهِ وَسَلَّمَ جَعَلَ يَتَغَشَّاهُ الْكَرْبُ فَقَالَتْ فَاطِمَةُ وَ أَكْرَبَ أَبَاهُ فَقَالَ لَهَا لَيْسَ عَلَى أَبِيكَ كَرْبٌ بَعْدَ الْيَوْمِ فَلَمَّا مَاتَ قَالَتْ يَا أَبَتَاهُ أَجَابَ رَبًّا دَعَاهُ يَا أَبَتَاهُ مَنْ جَنَّةُ الْفِرْدَوْسِ مَا رَاهُ يَا أَبَتَاهُ إِلَى جِبْرِئِيلَ نَعَاهُ فَلَمَّا دُفِنَ قَالَتْ فَاطِمَةُ يَا أَنَسُ أَطَابَتْ أَنْفُسُكُمْ أَنْ تَحْشُرُوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ التُّرَابَ۔

أخرجه البخاری ۱۴۹/۸ حدیث رقم ۴۴۶۲ وابن ماجہ فی السنن ۵۲۲/۱ حدیث رقم ۱۶۳۰ والدارمی فی السنن ۵۴/۱ حدیث رقم ۸۷ و أحمد فی المسند ۱۴۱/۳

ترجمہ: حضرت انسؓ سے روایت ہے وہ بیان فرماتے ہیں کہ جب نبی کریم ﷺ کی علالت کی سختی (اس حد تک پہنچ گئی کہ) مرض کی شدت نے آپ ﷺ پر غشی طاری کر دی تو حضرت فاطمہؓ نے کہا: آہ! میرے باپ پر کس قدر سختی و تکلیف ہے رسول اللہ ﷺ نے یہ سن کر ارشاد فرمایا آج کے دن کے بعد تیرے باپ پر کوئی سختی اور شدت نہیں ہوگی (یعنی یہ شدت اور تکلیف بیماری کی وجہ سے ہے جب اس جسم سے تعلق ختم ہو جائے گا اور صرف روحانی تعلق باقی رہ جائے گا تو راحت ہی راحت ہوگی) پھر جب رسول اللہ ﷺ نے وفات پائی تو حضرت فاطمہؓ نے کہا ابا جان خدا نے آپ ﷺ کو بلایا آپ ﷺ نے بھی خدا کی دعوت قبول کر لی اور اپنے رب کے پاس چلے گئے ابا جان! اے وہ ذات جس کا ٹھکانہ جنت الفردوس ہے اے ابا جان! آپ ﷺ کے انتقال کی خبر ہم جبرائیل کو پہنچاتے ہیں پھر جب آپ ﷺ کو دفن کیا گیا تو حضرت فاطمہؓ نے کہا اے انسؓ (اور اے صحابہؓ) تمہیں یہ کس طرح گوارا ہوا کہ تم خدا کے رسول پر مٹی ڈال دو (بخاری) یہ دو شعر بھی حضرت فاطمہؓ کی طرف منسوب ہیں جو انہوں نے سرکارِ دو عالم ﷺ کے انتقال پر ملال کے وقت ارشاد فرمائے تھے۔

مَاذَا عَلَى مَنْ شِمَّ تُرْبَةَ أَحْمَدَ ☆ إِنَّ لَمْ يَشُمَّ مَدَى الزَّمَانِ غَوَا لِيَا  
صَبَّتْ عَلَى مُصَابِبٍ لَوْ أَنَّهَا ☆ صَبَّتْ عَلَى الْأَيَّامِ صِرُونَ لِيَا لِيَا

## الفصل الثاني:

### مدینہ جب غم و اندوہ میں ڈوب گیا

۵۸۰۵/۷ وَعَنْ أَنَسٍ قَالَ لَمَّا قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ لَعِبَتِ الْحَبَشَةُ بِحَرَائِبِهِمْ فَرَحًا لِقُدُومِهِ (رواه ابو داود فی رواية الدارمی) قَالَ مَا رَأَيْتُ يَوْمًا قَطُّ كَانَ أَحْسَنَ وَلَا أَضْوَأَ مِنْ يَوْمٍ دَخَلَ عَلَيْنَا فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَا رَأَيْتُ يَوْمًا كَانَ أَفْجَحَ وَلَا أَظْلَمَ مِنْ يَوْمٍ مَاتَ فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ (وفی رواية الترمذی) قَالَ لَمَّا كَانَ الْيَوْمُ الَّذِي دَخَلَ فِيهِ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ أَضَاءَ مِنْهَا كُلُّ شَيْءٍ فَلَمَّا كَانَ الْيَوْمُ الَّذِي مَاتَ فِيهِ أَظْلَمَ مِنْهَا كُلُّ شَيْءٍ وَمَا نَقَضْنَا أَيْدِينَا عَنِ التُّرَابِ وَأَنَا لَفِي دَفْنِهِ حَتَّى أَنْكَرْنَا قُلُوبُنَا۔

أخرجه ابو داود فی السنن ۲۲۱/۵ حدیث رقم ۴۹۲۳ والترمذی فی السنن ۵۴۹/۵ حدیث رقم ۳۶۱۸ وأخرجه ابن

أماجہ فی السنن ۵۲۲/۱ حدیث رقم ۱۶۳۱ والدارمی ۵۴/۱ حدیث رقم ۸۸ و أحمد فی المسند ۱۶۱/۳

ترجمہ: حضرت انسؓ سے روایت ہے کہ جب رسول اللہ ﷺ مدینہ شریف لائے تو حبشیوں نے نیزوں کے کھیل دکھائے (یعنی تمام مسلمانوں کی طرح انہوں نے اس طرح اظہارِ مسرت کیا) ابو داود۔ داری کی روایت میں ہے کہ حضرت



انسؑ نے فرمایا میں نے کوئی دن اس دن سے زیادہ حسین اور روشن نہیں دیکھا جس روز کہ رسول اللہ ﷺ مدینہ میں تشریف لائے تھے اور اس دن سے برا دن اور ظالم دن میں نے کوئی نہ دیکھا جس روز رسول اللہ ﷺ نے وفات پائی۔ ترمذی کی روایت میں ہے کہ حضرت انسؓ نے فرمایا جب وہ دن آیا جس روز کہ رسول اللہ ﷺ مدینہ میں تشریف لائے تو آپ ﷺ کی تشریف آوری سے ہر چیز روشن ہو گئی تھی پھر جب وہ دن آیا کہ حضور ﷺ نے وفات پائی تو تمام چیزوں پر تاریکی چھا گئی تھی اور آپ ﷺ کے دفن کے بعد ہم نے ابھی (مٹی بھرے) ہاتھوں کو جھاڑا بھی نہ تھا کہ ہم نے اپنے دلوں کو ایک دوسرے سے نا آشنا پایا۔

تشریح ﴿ حَتَّىٰ اَنْكَرْنَا قُلُوبُنَا ﴾: اس کا مطلب یہ ہے کہ جب آفتاب رسالت غروب ہوا تو ہمارے دلوں پر تاریکی چھا گئی اور جو کیفیات و انوارات حضور ﷺ کے دیدار اور مصاحبت کی وجہ سے دلوں پر طاری ہوتے تھے ہمیں واضح طور پر محسوس ہوا کہ اب وہ باقی نہیں رہے۔

## محکم تدفین کے بارے میں صدیق اکبر رضی اللہ عنہ کی رہنمائی

۸/۵۸۰۶ وَعَنْ عَائِشَةَ قَالَتْ لَمَّا قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ اخْتَلَفُوا فِي دَفْنِهِ فَقَالَ أَبُو بَكْرٍ سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْئًا قَالَ مَا قُبِضَ اللَّهُ نَبِيًّا إِلَّا فِي الْمَوْضِعِ الَّذِي يُحِبُّ أَنْ يُدْفَنَ فِيهِ اذْفَنُوهُ فِي مَوْضِعٍ فَرَأَيْتُهُ - (رواه الترمذی)

ابحرجہ الترمذی فی السنن ۳۳۸/۳ حدیث رقم ۱۰۱۸ و مالک فی الموطا ۲۳۱/۱ حدیث رقم ۲۷ من کتاب الجنائز

ترجمہ: حضرت عائشہؓ سے روایت ہے وہ بیان فرماتی ہیں کہ جب رسول اللہ ﷺ نے وفات پائی تو آپ ﷺ کے دفن کی جگہ میں اختلاف واقع ہوا ابو بکرؓ نے فرمایا کہ اس معاملہ میں میں نے رسول اللہ ﷺ سے کچھ سنا ہے آپ ﷺ نے فرمایا کہ خداوند تعالیٰ جس نبی کی روح قبض کرتا ہے وہاں کرتا ہے جہاں وہ اپنا دفن ہونا پسند کرتا ہے اس لئے آپ ﷺ کو آپ ﷺ کے بستر کی جگہ ہی دفن کرنا چاہئے۔ (ترمذی)

تشریح ﴿ تَجْمِيزُ وَتَكْفِينِ ﴾ کے بعد سوال پیدا ہوا تدفین کا۔ اس میں صحابہؓ کی آراء مختلف تھیں بعض حضرات فرماتے تھے کہ آپ ﷺ کو مدینہ میں جنت البقیع میں دفن کیا جائے اور بعض حضرات کا خیال تھا کہ آپ ﷺ کو مکہ میں دفن کیا جائے جبکہ بعض حضرات کی رائے یہ تھی کہ آپ ﷺ کو بیت المقدس میں دفن کرنا زیادہ بہتر ہے اس لئے کہ بیت المقدس سکنا الانبیاء ہے وہاں انبیاء کی قبور ہیں لیکن حضرت ابو بکر صدیقؓ نے جب حدیث سنائی تو سب کا اتفاق ہو گیا کہ آپ ﷺ کو محل وفات ہی میں دفن کیا جائے۔

یہ صحابہؓ کا اختلاف خود تدفین کے بارے میں تھا کہ آیا آپ ﷺ کو دفن کیا جائے یا نہ؟ چنانچہ ترمذی ہی کی ایک روایت میں ہے صحابہؓ نے حضرت ابو بکرؓ سے پوچھا کہ آپ ﷺ کو دفن کیا جائے یا نہیں تو حضرت ابو بکر صدیقؓ نے فرمایا جس جگہ اللہ تعالیٰ نے اپنے نبی ﷺ کی روح قبض کی ہے اسی جگہ دفن کیا جائے صحابہؓ سمجھ گئے کہ ابو بکرؓ جو کچھ فرما رہے ہیں وہ سچ اور حق ہے۔ چنانچہ آپ ﷺ کو آپ ﷺ کے بستر کی جگہ دفن کیا گیا۔

فائز کا: ہر نبی کا مدفن ان کا محل وفات ہونے کا مطلب یہ ہے کہ بہتر یہ ہے کہ محل وفات میں ان کو دفن کیا جائے اور اگر کسی عارض کی وجہ سے دوسری جگہ دفن ہوں تو یہ اور بات ہے۔

## الفصل الثالث:

### آپ ﷺ کا آخری کلام اللہم الرفیق الاعلیٰ

۹/۵۸۰۷ عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ وَهُوَ صَاحِبُ إِنَّهُ لَنْ يُقْبَضَ نَبِيٌّ حَتَّى يُرَى مَقْعَدُهُ مِنَ الْجَنَّةِ ثُمَّ يُخَيَّرُ قَالَتْ عَائِشَةُ فَلَمَّا نَزَلَ بِهِ وَرَأْسُهُ عَلَى فِجْدِي غُشِيَ عَلَيْهِ ثُمَّ أَقَاقَ فَأَشْخَصَ بَصَرَهُ إِلَى السَّقْفِ ثُمَّ قَالَ اللَّهُمَّ الرَّفِيقَ الْأَعْلَى قُلْتُ إِذَنْ لَا يَخْتَارُنَا قَالَتْ وَعَرَفْتُ أَنَّهُ الْحَدِيثُ الَّذِي كَانَ يُحَدِّثُنَا بِهِ وَهُوَ صَاحِبُ فِي قَوْلِهِ إِنَّهُ لَنْ يُقْبَضَ نَبِيٌّ قَطُّ حَتَّى يُرَى مَقْعَدُهُ مِنَ الْجَنَّةِ ثُمَّ يُخَيَّرُ قَالَتْ عَائِشَةُ فَكَانَ آخِرَ كَلِمَةٍ تَكَلَّمَ بِهَا النَّبِيُّ صَلَّى اللَّهُ عَلَيْهِ وَسَلَّمَ قَوْلُهُ اللَّهُمَّ الرَّفِيقَ الْأَعْلَى - (متفق عليه)

اخرجه البخاری فی صحیحہ ۳۵۷/۱۱ حدیث رقم ۶۵۰۹ و مسلم فی صحیحہ ۱۸۹۴/۱۴ حدیث رقم (۸۷-۲۴۴۴)۔  
ترجمہ: حضرت عائشہ سے روایت ہے وہ بیان فرماتی ہیں کہ رسول اللہ ﷺ نے تندرستی کی حالت میں فرمایا کہ کسی نبی کی روح اس وقت تک قبض نہیں کی جاتی جب تک کہ اس کا ٹھکانہ جنت میں اس کو دکھانہ دیا جائے پھر اس کو اختیار دیا جاتا ہے (یعنی خواہ وہ دنیا میں رہے یا عالم آخرت میں چلا جائے) حضرت عائشہ فرماتی ہیں کہ جب حضور ﷺ کی وفات کا وقت قریب آیا اس وقت آپ کا سر مبارک میری ران پر تھا کہ آپ ﷺ پر غشی طاری ہو گئی پھر آپ ﷺ کو ہوش آیا اور آپ ﷺ نے چھت کی طرف دیکھا اور فرمایا: اللہم الرفیق الاعلیٰ۔ اے اللہ! میں رفیق اعلیٰ کو پسند کرتا ہوں میں نے کہا کہ آپ ﷺ ہمیں اختیار نہیں کریں گے حضرت عائشہ فرماتی ہیں کہ آپ ﷺ کے الفاظ سن کر مجھے آپ ﷺ کی وہ بات یاد آ گئی جو آپ ﷺ نے تندرستی کی حالت میں ہم سے بیان کی تھی کہ کسی نبی کی روح اس وقت تک قبض نہیں کی جاتی جب تک کہ اس کا ٹھکانہ جنت میں نہ دکھا دیا جائے اور پھر اسے اس کا اختیار دیا جاتا ہے کہ خواہ وہ دنیا میں قیام کرے یا وہ عالم آخرت کو چلا جائے۔ حضرت عائشہ فرماتی ہیں کہ آپ ﷺ کا آخری کلام: اللہم الرفیق الاعلیٰ کے الفاظ تھے۔

(متفق علیہ)

تشریح: علامہ سیوطی نے لکھا ہے کہ سب سے پہلے جب کہ آپ ﷺ زمانہ شیر خواری میں حضرت حلیمہ سعدیہ کے پاس تھے جو الفاظ آپ کی زبان مبارک سے ادا ہوئے وہ اللہ اکبر کے الفاظ تھے بلکہ ایک روایت میں تو یہ ہے کہ جب حق تعالیٰ نے تمام ارواح کو جمع کر کے عہد الست لیا اور یہ فرمایا الست ہر یکم تو سب سے پہلے نبی کریم ﷺ نے ہلی کہہ کر حق تعالیٰ کی ربوبیت کا اقرار کیا۔

اس طرح سب سے آخری کلام جو آپ ﷺ کی زبان سے ادا ہوا وہ اللہم الرفیق الاعلیٰ تھا۔

## بوقت وفات زہر آلود کھانے کے اثرات کا عود کر آنا

۱۰/۵۸۰۸ وَعَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ فِيهَا مَرَضُهُ الَّذِي مَاتَ فِيهِ يَاعَانِشَةُ مَا أَزَالَ أَجْدُ أَلَمْ الطَّعَامِ الَّذِي أَكَلْتُ بِخَيْرٍ وَهَذَا أَوَانُ وَجَدْتُ انْقِطَاعَ أَبْهَرِي مِنْ ذَلِكَ السَّيِّئِ - (رواه البخاری)

انصرجه البخاری فی صحیحہ ۱۳۱/۸ حدیث رقم ۴۴۲۸ و ابو داؤد فی السنن ۶۵۱/۴ حدیث رقم ۴۵۱۳ والدارمی فی

السنن ۴۶۱/۱ حدیث رقم ۶۷ و احمد فی المسند ۱۸/۶

ترجمہ: حضرت عائشہؓ سے روایت ہے وہ بیان فرماتی ہیں کہ رسول اللہ ﷺ اپنی مرض وفات میں یہ فرمایا کرتے تھے کہ اے عائشہ! میں ہمیشہ اس کھانے کی تکلیف محسوس کرتا تھا جو میں نے خیر میں کھایا تھا (یعنی زہر آلود بکری کا گوشت) اب یہ وقت ہے کہ میں محسوس کر رہا ہوں اس زہر کے اثر سے میری رگ جان کٹ جائے گی (بخاری)

تشریح: یہ اللہ تعالیٰ کی حکمت تھی کہ اپنے نبی ﷺ کو درجہ شہادت تک پہنچانا چاہتے تھے فتح خیبر کے موقع پر جب ایک یہودی عورت نے بکری کے گوشت میں زہر ملا کر کھانا پیش کیا جس کا واقعہ پہلے کتاب المعجزات میں گزر چکا ہے تو اللہ تعالیٰ نے آپ کی حفاظت فرمائی اور فوراً ہلاکت سے آپ ﷺ محفوظ ہو گئے لیکن اس کے اثرات باقی رہے اور مرض الوفا میں یہ اثرات عود کر آئے اور آپ ﷺ کی وفات کا ذریعہ بن گئے اس طرح آپ ﷺ کو درجہ شہادت بھی عطا ہو گیا جیسا کہ بیان کیا جاتا ہے کہ حضرت صدیق اکبرؓ کی وفات اس سانپ کے زہر سے ہوئی جس نے آپ ﷺ کو مدتوں پہلے بوقت ہجرت غار ثور میں ڈسا تھا۔

## واقعہ قرطاس

۱۱/۵۸۰۹ وَعَنِ ابْنِ عَبَّاسٍ قَالَ لَمَّا حَضَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَفِي الْبَيْتِ رِجَالٌ فِيهِمْ عَمْرُ بْنُ الْخَطَّابِ قَالَ النَّبِيُّ صَلَّى اللَّهُ عَلَيْهِ وَسَلَّمَ هَلُمُّوا أَكْتُبْ لَكُمْ كِتَابًا لَنْ تَضِلُّوا بَعْدَهُ فَقَالَ عُمَرُ قَدْ غَلَبَ عَلَيْهِ الْوَجْعُ عِنْدَكُمْ الْقُرْآنُ حَسْبُكُمْ كِتَابُ اللَّهِ فَاخْتَلَفَ أَهْلُ الْبَيْتِ وَاخْتَصَمُوا فَمِنْهُمْ مَنْ يَقُولُ قَرَّبُوا يَكْتُبْ لَكُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمِنْهُمْ مَنْ يَقُولُ مَا قَالَ عُمَرُ فَلَمَّا اكْتَفَرُوا اللَّغْظَ وَالْإِخْتِلَافَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قُومُوا عَنِّي قَالَ عُبَيْدُ اللَّهِ فَكَانَ ابْنُ عَبَّاسٍ يَقُولُ إِنَّ الرِّزْيَةَ كُلَّ الرِّزْيَةِ مَا حَالَ بَيْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَيْنَ أَنْ يَكْتُبَ لَهُمْ ذَلِكَ الْكِتَابَ لِإِخْتِلَافِهِمْ وَلَغْظِهِمْ وَفِي رِوَايَةِ سُلَيْمَانَ بْنِ أَبِي مُسْلِمٍ الْأَحْوَالِ قَالَ ابْنُ عَبَّاسٍ يَوْمَ الْخَمِيسِ وَمَا يَوْمَ الْخَمِيسِ ثُمَّ بَكَى حَتَّى بَلَ دَمْعُهُ الْحَصَى قُلْتُ يَا ابْنَ عَبَّاسٍ وَمَا يَوْمَ الْخَمِيسِ قَالَ اشْتَدَّ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَجَعُهُ فَقَالَ اتُّوْنِي يَكْتُبُ لَكُمْ كِتَابًا لَا تَضِلُّوا بَعْدَهُ أَبَدًا فَتَنَّا زَعُوا وَلَا يَنْبَغِي عِنْدَ نَبِيِّ تَنَازَعٍ فَقَالُوا مَا شَأْنُ أَهْجَرَ اسْتَفْهِمُوهُ فَذَهَبُوا



يُرْدُونَ عَلَيْهِ فَقَالَ دَعُونِي ذُرُونِي فَإِلْدِي أَنَا فِيهِ خَيْرٌ مِمَّا تَدْعُونَنِي إِلَيْهِ فَأَمَرَهُمْ بِثَلَاثٍ فَقَالَ أَخْرِجُوا  
لُمُشْرِكِينَ مِنْ جَزِيرَةِ الْعَرَبِ وَاجْزِزُوا الْوَلَدَ بَنَحُو مَا كُنْتُ أَجِيزُهُمْ وَسَكَّتْ عَنِ الثَّالِثَةِ أَوْ قَالَهَا  
فَنَسِيْتُهَا قَالَ سُفْيَانُ هَذَا مِنْ قَوْلِ سُلَيْمَانَ - (متفق عليه)

أخرجه البحاری فی صحیحہ ۱۳۲۱۸ حدیث رقم ۴۴۳۲ و مسلم فی صحیحہ ۱۲۵۷۱۳ حدیث رقم (۱۶۳۷-۲۰) و

احمد فی المسند ۲۲۲/۱

ترجمہ: حضرت ابن عباسؓ سے روایت ہے وہ بیان فرماتے ہیں کہ جب موت کا فرشتہ حاضر ہوا (یہ واقعہ وفات سے تین دن پہلے کا ہے) اس وقت گھر میں بہت سے آدمی تھے جن میں عمر بن الخطابؓ بھی تھے نبی کریم ﷺ نے فرمایا آؤ تمہارے لئے ایک تحریر لکھ دوں تاکہ اس کے بعد (یعنی اس کی موجودگی میں) تم گمراہ نہ ہو۔ حضرت عمرؓ نے لوگوں سے کہا کہ حضور ﷺ پر مرض اور تکلیف کا غلبہ ہے اور تمہارے پاس قرآن پاک موجود ہے اللہ کی کتاب تمہیں کافی ہے جو لوگ اس وقت گھر میں موجود تھے ان میں اختلاف رائے پیدا ہو گیا بعض نے کہا لکھنے کا سامان حضور ﷺ کے قریب لے آؤ تاکہ رسول اللہ ﷺ تمہارے لئے لکھ دیں اور بعض نے وہی بات کہی جو حضرت عمرؓ فرما رہے تھے جب بہت شور اور اختلاف بڑھ گیا تو رسول اللہ ﷺ نے فرمایا میرے پاس سے اٹھ جاؤ عبید اللہ راوی کہتے ہیں کہ ابن عباسؓ نے کہا کہ پوری مصیبت تھی وہ حالت جو رسول اللہ ﷺ اور اس تحریر کے درمیان حائل ہو گئی جو آپ ﷺ لکھنا چاہتے تھے اور یہ حالت آپس کے اختلاف اور شور و شغب کی وجہ سے پیدا ہوئی سلیمان ابن ابی مسلم احوال کی روایت میں ہے کہ ابن عباسؓ نے کہا جمعرات کا دن آگیا تھا جمعرات کا دن یہ کہہ کر ابن عباسؓ رو پڑے اور اتار دئے کہ ان کے آنسوؤں نے ان سگریزوں کو جو وہاں پڑے تھے تر کر دیا میں نے کہا اے ابن عباسؓ! جمعرات کا دن کیا ہے؟ ابن عباسؓ نے کہا کہ حضور اکرم ﷺ کی بیماری نے اس روز جب شدت اختیار کی تو آپ ﷺ نے فرمایا کہ میرے پاس بٹائی کی ہڈی لاؤ تاکہ میں تمہارے لئے ایک تحریر لکھ دوں کہ پھر تم کبھی گمراہ نہ ہو۔ لوگوں نے نزاع و اختلاف کیا حالانکہ نبی ﷺ کے پاس نزاع یا اختلاف مناسب نہیں بعض صحابہؓ نے کہا حضور ﷺ کا کیا حال ہے کہ آپ ﷺ دنیا کو چھوڑ رہے ہیں حضور ﷺ سے دریافت کرو (آپ ﷺ کا کیا منشاء ہے) چنانچہ بعض صحابہؓ نے آپ ﷺ سے دریافت کرنا شروع کیا آپ ﷺ نے فرمایا مجھے چھوڑ دو مجھے رہنے دو جس حالت میں میں ہوں وہ اس سے بہتر ہے جس کی طرف تم مجھے بلا رہے ہو اس کے بعد آپ ﷺ نے تین باتوں کا حکم دیا ایک یہ کہ مشرکین کو جزیرہ عرب سے نکال دو دوسرا یہ کہ اہل بیویوں اور قاصدوں کا اسی طرح احترام کرو جس طرح میں کرتا تھا اور تیسری بات ابن عباسؓ نے نہیں بتائی یا یہ فرمایا کہ میں وہ بھول گیا ہوں سفیان کا بیان ہے کہ یہ آخری قول سلیمان بن ابی مسلم کا ہے (متفق علیہ)

تشریح: وفات سے چار یوم پیشتر بروز پنجشنبہ (جمعرات) جب مرض میں شدت ہوئی تو جو لوگ حجرہ نبوی میں حاضر تھے ان سے فرمایا کاغذ قلم و دوات لے آؤ تاکہ تمہارے لئے ایک وصیت نامہ لکھوا دوں اس کے بعد تم گمراہ نہ ہو گے یہ سن کر اہل مجلس اختلاف کرنے لگے حضرت عمرؓ نے کہا کہ آپ ﷺ بیمار ہیں درد کی شدت ہے ایسی حالت میں تکلیف دینا مناسب نہیں۔ کتاب اللہ ہمارے پاس ہے (جو ہمیں گمراہی سے بچانے کے لئے) کافی ہے بعض حضرات نے حضرت عمرؓ کی تائید کی اور بعض

نے کہا کہ دوات قلم لا کر لکھوا لینا چاہئے اور یہ کہا: اھجو! استفہمو! کیا آپ ﷺ نے بیماری کی شدت اور غفلت اور بے ہوشی کی حالت میں معاذ اللہ کوئی لشو اور ہڈیان کی بات کہی ہے خود آپ ﷺ سے دریافت کر لو یعنی آپ ﷺ اللہ کے رسول ہیں آپ ﷺ کی زبان اور دل خطا اور غلطی سے معصوم اور مامون ہے معاذ اللہ اوروں کی طرح نہیں کہ جو بیماری کی حالت میں وہی تباہی بولنے لگتے ہیں حدیث میں ہے کہ آپ ﷺ نے ایک مرتبہ اپنی زبان مبارک کی طرف اشارہ کر کے فرمایا قسم ہے اس ذات کی جس کے قبضہ میں میری جان ہے! اس زبان سے کسی حالت میں سوائے حق کے کچھ نہیں نکلتا۔

مجلس میں جب اختلاف زیادہ ہوا اور شور و شغب ہونے لگا تو آپ ﷺ نے فرمایا میرے پاس سے اٹھ جاؤ مجھ کو میرے حال پر چھوڑ دو۔ میں جس حالت میں ہوں وہ بہتر ہے اس سے کہ جس کی طرف تم مجھ کو بلارہے ہو۔ بعد ازاں باوجود اس تکلیف کے آپ ﷺ نے لوگوں کو تین چیزوں کی زبانی وصیت فرمائی۔

نمبر ۱: مشرکین کو جزیرہ عرب سے نکال دو یعنی جزیرہ عرب میں کوئی مشرک رہنے نہ پائے۔

نمبر ۲: وفود کو رخصت کے وقت جائزہ یعنی ہدیہ و تحفہ دیا کرو جس طرح میں ان کو جائزہ دیا کرتا تھا۔

نمبر ۳: تیسری بات سے آپ ﷺ نے سکوت فرمایا یا راوی بھول گیا۔

یہ تو واقعہ قرطاس کا مختصر سا خلاصہ ہے اب چند اہم باتیں اس واقعہ کے متعلق تحریر کی جاتی ہیں۔

حضور ﷺ کیا لکھوانا چاہتے تھے؟

بعض حضرات کہتے ہیں کہ نبی اکرم ﷺ اپنے صحابہ میں سے کسی ایک کو خلافت کے لئے نامزد کرنا چاہتے تھے تاکہ خلافت کے بارے میں مسلمانوں میں آپس میں اختلاف نہ ہو۔ بعض حضرات نے کہا کہ آپ ﷺ شریعت کے اہم احکام اور مسائل کی تدوین و ترتیب اور ان کی تلخیص کر کے لکھوانا چاہتے تھے تاکہ علماء امت میں آپس میں اختلاف نہ ہو۔

ملا علی قاریؒ نے یہ دونوں قول نقل کر کے ان کی تردید بھی کی ہے مثلاً پہلے قول کے بارے میں فرمایا کہ یہ حقیقت سے بہت دور ہے اس لئے کہ خلافت کے لئے اگر کسی کو نام زد کرنا تھا تو اس کے لئے نوشتہ لکھنے کی کیا ضرورت تھی زبانی بھی یہ وصیت فرما سکتے تھے اور ایسا ہوا بھی کہ آپ ﷺ نے اپنی زندگی کے آخری ایام میں امامت حضرت ابوبکرؓ کے سپرد کر کے عملی طور پر خلافت کے لئے ان کو نامزد کر دیا پھر زبانی طور پر بھی ارشاد فرمایا کہ یاہی اللہ والمؤمنون الا ابا بکر یعنی خلافت کے لئے اللہ تعالیٰ اور مومنین ابوبکر کے علاوہ کسی کو قبول نہیں کریں گے۔

البتہ اگر یہ بات کہی جائے کہ آپ ﷺ امام مہدی اور حضرت عیسیٰ علیہ السلام تک خلافت کے اہل لوگوں کے نام لکھوانا چاہتے تھے تو یہ بات قرین قیاس ہے لیکن مشیت خداوندی اس بارے میں یہ تھی کہ خلافت کا معاملہ مبہم اور پوشیدہ رہے اس لئے آپ ﷺ سے اس کام کا صدور نہ ہونکا۔

اور جہاں تک دوسری بات کا تعلق ہے کہ آپ ﷺ احکام و مسائل مرتب و تدوین کر کے لکھوانا چاہتے تھے تاکہ بعد میں اختلاف نہ ہو تو اس کا جواب یہ ہے کہ جہاں تک حضور ﷺ کے زمانے کا تعلق ہے تو اس زمانہ میں تو شرعی احکام میں اختلاف و نزاع تھا ہی نہیں اس لئے اس کو رفع کرنے کے لئے نوشتہ کی ضرورت نہیں تھی اور جہاں تک تعلق ہے حضور ﷺ کے زمانہ کے بعد صحابہ اور دیگر حضرات کے درمیان مسائل میں فقہی آراء کا تو یہ اختلاف تو شرعاً محمود ہے اور احادیث میں اس اختلاف کی خبر دی

گواہ ہے چنانچہ ایک حدیث میں ہے: اختلاف امتی رحمة ایک دوسری روایت میں ہے: اصحابی کالنجوم باہم  
اقتدیتم اہتدیتم ایک روایت میں ارشاد ہے: علیکم بالسواد الاعظم۔

نیز یہ کیسے ممکن تھا کہ جو احکام و مسائل بیس سالہ دور نبوی میں پھیلے ہوئے تھے ان کو زندگی کے آخری عرصہ میں اتنی قلیل  
مدت کے اندر اس انداز سے مرتب فرماتے کہ بعد کے لوگوں کے لئے اس میں اختلاف رائے کی گنجائش باقی نہ رہتی۔

البتہ یہ کہا جاسکتا ہے کہ آپ ﷺ پچھلے زمانے کے وہ احکامات لکھوانا چاہتے تھے جو قرآن و حدیث میں موجود نہ تھے یا فرقہ  
ناجیہ اور فرقہ ضالہ خوارج و منافق وغیرہ کی علامات اور نشانیاں تفصیل سے بیان کرنا چاہتے تھے لیکن اللہ تعالیٰ کو یہ منظور نہ تھا اس  
لئے آپ ﷺ لکھوانہ سکے۔

بعض حضرات نے کہا کہ جن باتوں کی آپ ﷺ نے زبانی وصیت فرمائی تھی انہی کے لکھوانے کے لئے کاغذ قلم دوات  
منگوائی تھی۔

سفیان بن عیینہ نے بعض ثقہ اہل علم سے نقل کیا ہے کہ آپ ﷺ چاہتے تھے کہ خلافت کے منصب کے لئے حضرت ابو  
بکرؓ کو نامزد کر دیں اور اس کے بارے میں ایک تحریر لکھ دیں لیکن بعد میں آپ ﷺ نے اس اعتماد پر لکھنے کا ارادہ ترک فرمادیا کہ  
تقدیر الہی کا فیصلہ خود بخود سامنے آجائے گا اور عام مسلمان بھی اس فیصلہ سے انحراف نہیں کریں گے (یہ حدیث مفصلاً آگے آرہی  
ہے)۔

### خلاصہ کلام:

آپ ﷺ جو کچھ لکھوانا چاہتے تھے اس میں مندرجہ ذیل احتمالات ہیں:

نمبر ۱: کسی صحابی کو منصب خلافت کے لئے نامزد کرنا چاہتے تھے۔

نمبر ۲: دینی احکام و مسائل مرتب و مدون کر کے لکھوانا چاہتے تھے۔

نمبر ۳: امام مہدی اور حضرت عیسیٰ علیہ السلام کے زمانے تک خلافت و امارت کے مستحق لوگوں کے نام لکھوانا چاہتے تھے۔

نمبر ۴: پہلے زمانوں کے وہ احکام جو قرآن و حدیث میں نہیں تھے وہ لکھوانا چاہتے تھے۔

نمبر ۵: فرقہ ناجیہ اور فرقہ ضالہ کی تفصیلی علامات و عواقب لکھوانا چاہتے تھے۔

نمبر ۶: جن باتوں کی بعد میں زبانی وصیت فرمائی تھی ان کو تحریراً لکھوانا چاہتے تھے۔

نمبر ۷: حضرت ابوبکر صدیقؓ کی منصب خلافت کے لئے نامزدگی تحریراً لکھوانا چاہتے تھے۔

پہلے دونوں اقوال کو ملا علی قاریؒ نے رد کیا ہے جس کی تفصیل پہلے گزر چکی ہے۔

حضرت عمرؓ نے لکھنے کی مخالفت کیوں کی:

نمبر ۱: حضرت عمرؓ نے یہ سمجھا کہ آپ ﷺ انہیں احکام میں سے جو آپ ﷺ پہلے بیان کر چکے ہیں بعض کو اہمیت کے پیش نظر لکھوانا  
چاہتے ہیں تاکہ لوگ ان میں سستی کرنے کے گمراہ نہ ہوں۔



نمبر ۲: حضرت عمرؓ نے اپنی فہم و فراست سے یہ معلوم کر لیا تھا کہ آپ ﷺ کا یہ حکم وجوب و جزم کے طور پر نہ تھا بلکہ صحابہ کی مصلحت کے پیش نظر تھا جس پر عمل کرنے میں صحابہ کو آزادی تھی چنانچہ آپ ﷺ کا عام معمول بھی یہی تھا کہ جب آپ ﷺ کسی معاملہ میں ایسا حکم دیتے جو واجب نہ ہوتا تو صحابہ کرام کو اس میں اظہار رائے کی آزادی ہوتی اور جو حکم بطور وجوب ہوتا اس کو صحابہ کی صوابدید پر نہیں چھوڑا جاتا تھا۔

نمبر ۳: حضرت عمرؓ کو یہ احساس ہوا کہ آپ ﷺ جو کچھ لکھوانا چاہتے ہیں ہو سکتا ہے وہ کوئی ایسا حکم ہو جس کی تعمیل صحابہ کے لئے مشکل ہو جائے اور پھر اس کی وجہ سے پوری امت کسی نئے و آزمائش سے دوچار ہو جائے۔ حضرت عمرؓ نے اپنے الفاظ میں اس خطرہ کی طرف اشارہ فرمایا کہ حضور ﷺ کو ترک تحریر کا ارادہ کر لینا چاہئے چنانچہ حضور ﷺ نے بھی اس اشارہ کو سمجھ کر لکھنے کا ارادہ ترک فرمادیا۔

اس کی مثال وہ واقعہ ہے کہ جس میں یہ آیا کہ حضور ﷺ نے حضرت ابو ہریرہؓ سے فرمایا کہ جاؤ لوگوں کو یہ بشارت سنا دو کہ جس شخص نے لا الہ الا اللہ کہا وہ جنت میں داخل ہوگا جب حضرت ابو ہریرہؓ یہ بشارت سنانے کے لئے سب سے پہلے حضرت عمرؓ کے پاس پہنچے اور یہ بشارت ان کو سنائی تو نہ صرف یہ کہ حضرت عمرؓ نے ان کو دوسرے لوگوں کو یہ بشارت سنانے سے منع کر دیا بلکہ آپ ﷺ کی خدمت میں حاضر ہو کر یہ خدشہ ظاہر کیا کہ اگر عام لوگوں کو یہ بشارت سنائی گئی تو وہ لوگ بھروسہ کر کے بیٹھ جائیں گے اور عمل کرنے میں سستی کرنے لگیں گے چنانچہ حضور ﷺ نے آپ ﷺ کا مشورہ قبول فرمایا اور عام لوگوں تک یہ بشارت پہنچانے سے آپ ﷺ نے منع کر دیا۔

نمبر ۴: یہ واقعہ بھی حضرت عمرؓ کے موافقات میں سے ہے بہت سے مواقع پر حضرت عمرؓ کی رائے حضور اکرم ﷺ کی رائے گرامی کے خلاف تھی لیکن قرآن حضرت عمرؓ کی رائے کی تائید میں نازل ہوا اس صورت میں مخالفت کا الزام ہی اٹھ جائے گا کیونکہ ایسے موقعوں پر حضرت عمرؓ کا اتفاق بصورت اختلاف ہوتا تھا۔

نمبر ۵: حضرت عمرؓ کے فہم میں یہ بات آگئی تھی کہ آپ ﷺ کوئی ایسا نوشتہ مرتب فرمانا چاہتے ہیں جس میں دینی احکام و مسائل بطریق اتمام بیان ہوں گے اس صورت میں اجتہاد کا جواز ختم ہو جائے گا اور اہل علم و استنباط پر اجتہاد کا دروازہ بالکل بند ہو جائے گا لہذا انہوں نے حضور ﷺ کو تکلیف سے بچانے اور باب اجتہاد کو ان کی فضیلت سے محروم ہونے سے بچانے کے لئے لکھنے کی مخالفت کی اور آپ ﷺ نے بھی ان کی بات کو رد نہیں کیا بلکہ خود ارادہ ترک تحریر کر کے گویا حضرت عمرؓ اور ان کے موافقین کی تائید و تصویب فرمائی۔

**شیعہ کا حضرت فاروق اعظم رضی اللہ عنہ پر اعتراض اور اس کا جواب:**

واقعہ قرطاس کے متعلق حضرات شیعہ فاروق اعظم پر یہ طعن کرتے ہیں کہ آخری وقت میں پیغمبر خدا کو وصیت لکھنے سے منع کیا اور کاغذ نہ لکھنے دیا اس طرح آپ ﷺ کی نافرمانی اور حکم عدولی کی۔

جواب یہ ہے کہ اس حکم کے مخاطب خاص حضرت عمرؓ نہ تھے بلکہ تمام حاضرین حجرہ سے کاغذ قلم و وات لانے کو فرمایا تھا اور ظاہر ہے کہ حجرہ نبوی کے حاضرین اکثر حضرات اہل بیت ہی تھے جن میں حضرت علیؓ اور حضرت عباسؓ بھی تھے اگر حضرت عمرؓ کاغذ

قلم نہیں لائے تو حضرت علیؑ اور حضرت عباسؑ کو کس نے منع کیا تھا جب حضرت علیؑ اور حضرت عباسؑ بھی کاغذ و قلم نہ لائے تو معلوم ہوا کہ حضرت علیؑ و عباسؑ کی بھی یہی رائے تھی جو حضرت عمرؓ کی تھی کہ ایسی تکلیف اور بیماری کی شدت میں حضور ﷺ کو تکلیف نہ دی جائے پس اگر یہ حکم وجوب اور فرضیت کے لئے تھا تو تمام حاضرین گنہگار اور فرمان نبوی کے مخالف ہوئے۔ حضرت عمرؓ کی کیا خصوصیت کہ خاص انہیں ہی مورد طعن بنایا جائے۔

نیز اس گفتگو کے بعد آپ ﷺ پانچ روز اس عالم میں تشریف فرما رہے نہ تو حضور ﷺ نے دوبارہ کاغذ و قلم وغیرہ حاضر کرنے کا حکم دیا اور نہ حضرات اہل بیت اور نہ دیگر اصحابؓ میں سے کسی نے اس بارے میں کچھ عرض کیا۔ معلوم ہوا کہ یہ امر واجب نہ تھا اور نہ حضور ﷺ خود ضرور لکھواتے: قوله تعالى: يَا أَيُّهَا الرُّسُولُ بَلِّغْ مَا أُنْزِلَ إِلَيْكَ. و ان لم تفعل فما بلغت رسالته اور حضرت علیؑ و عباسؑ وغیرہ حضرات ان پانچ دنوں میں کسی نہ کسی وقت کاغذ و قلم وغیرہ لا کر اس وجوبی امر کی تعمیل کر لیتے حضرت عمرؓ حجرہ نبوی کے دربان و پاسبان تو نہ تھے کہ کوئی شخص بغیر حضرت عمرؓ کی اجازت کے کاغذ و قلم لا کر لکھوانہ سکے۔

حضرت عمرؓ کی یہ گزارش ایسی تھی جیسے حضرت علیؑ کو رسول اللہ ﷺ نے صلح حدیبیہ میں صلح نامہ میں سے لفظ رسول اللہ ﷺ مٹانے کو کہا مگر حضرت علیؑ نے نہ مانا۔ پس حضرت علیؑ کا یہ حکم نہ ماننا صورتہ اگرچہ معصیت ہو مگر درحقیقت کمال محبت اور کمال عظمت ہے جس پر ہزاروں طاعتیں قربان ہیں۔

اور حضرت عمرؓ کا یہ فرمانا کہ حسبنا کتاب اللہ ہمیں قرآن کافی ہے اس کا یہ مطلب نہیں کہ ہمیں حدیث کی حاجت نہیں بلکہ اس کا مطلب یہ ہے کہ دین مکمل ہو چکا ہے جس میں تمام ضروری امور بتلا دیئے گئے ہیں اب دین کا کوئی تازہ حکم باقی نہیں رہا غالباً آپ ﷺ کو بمقتضائے شفقت یہ اندیشہ ہے کہ ہم آپ ﷺ کے بعد گمراہ نہ ہو جائیں یعنی ہمارے دین میں خلل نہ واقع ہو جائے۔ حضرت عمرؓ نے ازراہ شفقت و محبت عرض کیا یا رسول اللہ ﷺ! آپ ﷺ اس بیماری میں تکلیف نہ برداشت فرمائیں کتاب اللہ ہم کو گمراہی سے بچانے کے لئے کافی ہے پس حضرت عمرؓ کی یہ گزارش عین محبت اور عین خیر خواہی ہے معاذ اللہ نا فرمانی اور حکم عدولی نہیں۔

اور اگر یہ کہا جائے کہ حضرت علیؑ کی خلافت لکھوانا منظور تھی تو حضرات شیعہ کے نزدیک اس کی ضرورت نہ تھی اس لئے کہ اس واقعہ سے پہلے ہزاروں لوگوں کی موجودگی میں غدیر خم کے میدان میں حضرت علیؑ کی ولایت کا خطبہ ارشاد فرمایا تھا اور حضرت علیؑ کو ہر مومن و مومنہ کا مولا بنادیا تھا اور یہ قصہ تمام دنیا میں مشہور ہو گیا تھا پس اس شہرت اور قوت اور اعلان عام کے بعد ایک خانگی نوشتہ کی جو ایک مختصر سے حجرہ میں چند اہل بیت کے سامنے ہو کیا ضرورت ہے۔

اب روایت کے الفاظ کی مراد بیان کی جاتی ہے۔

فَاخْتَلَفَ أَهْلُ الْبَيْتِ: اہل بیت سے مراد وہ لوگ ہیں جو اس وقت گھر میں موجود تھے نہ کہ اہل بیت سے نبی کریم ﷺ کے اہل بیت مراد ہیں۔

إِنَّ الرِّزْيَةَ كُلَّ الرِّزْيَةِ: حضرت ابن عباسؓ اس بات پر افسوس کا اظہار کر رہے ہیں کہ حضور ﷺ نے صحابہ کے اختلاف اور شور و شغب کی وجہ سے اپنے اردہ تحریر کو ترک کر دیا اگر صحابہ اختلاف نہ کرتے تو ہونکتا ہے کہ حضور ﷺ کو ایسی تحریر لکھوادیتے جو امت کے لئے ہمیشہ ہدایت و راستی کا ذریعہ بنتی گویا حضرت ابن عباسؓ کا گمان اس طرف تھا کہ حضور ﷺ کے پاس لکھنے کا سامان

لایا جاتا۔

ثُمَّ بَكَى حَتَّى بَلَغَ: حضرت ابن عباسؓ کے رونے کا سبب یا تو یہ تھا کہ اس دن کے ذکر سے ان کو آپ ﷺ کی وفات کا سانحہ یاد آگیا یا رونے کا سبب یہ تھا کہ ان کے خیال کے مطابق حضور ﷺ کوئی ایسا نوشتہ لکھنا چاہتے تھے جو امت میں باعث خیر و برکت ہوتا یہ سوچ کر کہ امت خیر کثیر سے محروم ہوگئی آپؐ رونے لگے۔

لَا تَصَلُّوا بَعْدَهُ أَبَدًا: آپ ﷺ کے کلام کے ظاہر سے یہ معلوم ہوتا ہے کہ آپ ﷺ دین و شریعت کے احکام و مسائل لکھوانا چاہتے تھے نہ کہ خلافت کے بارے میں کوئی وصیت کرنے کا ارادہ تھا۔

وَلَا يَنْبَغِي عِنْدَ نَبِيِّ تَنَازُعٍ: یہ حضرت ابن عباسؓ کا اپنا جملہ ہے جو انہوں نے روایت کے درمیان ارشاد فرمایا جبکہ بعض حضرات کہتے ہیں کہ اصل یہ حضور ﷺ کا ارشاد گرامی ہے جو آپ ﷺ نے کسی اور موقع پر ارشاد فرمایا تھا لیکن ابن عباسؓ نے بطور استدلال یہاں نقل کر دیا۔

أَهْجَرَ اسْتَفْهِمُوهُ: ہجر کے دو معنی ہیں پہلا معنی ہے ترک کرنا چھوڑ دینا دوسرا معنی ہے بیماری وغیرہ کی وجہ سے ہڈیاں و لغوبات کہنا نیز اس کلام کے بارے میں دو احتمال ہیں کہ اس کا قائل کون ہے یا تو حضرت عمرؓ نے یہ ارشاد فرمایا یہ جملہ ان لوگوں کا ہے جو کتابت کے قائل تھے۔

اگر حضرت عمرؓ کا یہ فرمان ہو تو ہجر ترک کے معنی میں ہے حضرت عمرؓ یہ فرمانا چاہتے ہیں ابھی چونکہ بیماری کی شدت ہے اس لئے ابھی لکھوانے کی زحمت نہ دی جائے کیا حضور ﷺ اس دنیا کو چھوڑ کر جا رہے ہیں آپ ﷺ سے پوچھ لو۔ اگر آپ ﷺ ابھی رحلت فرما رہے ہیں تو پھر آپ ﷺ سے لکھوا لیا جائے ورنہ ابھی زحمت دینے کی ضرورت نہیں۔

اگر یہ مقولہ ان لوگوں کا ہو جن کی رائے حضرت عمرؓ کے خلاف تھی تو ہجر بمعنی ہڈیاں ہوگا حضرت عمرؓ کی رائے یہ تھی کہ حضور ﷺ کو لکھنے کی تکلیف نہ دی جائے اور بعض لوگ جن کی رائے یہ تھی کہ دوات و قلم لا کر لکھوا لیا جائے ان لوگوں نے حضرت عمرؓ کے جواب میں یہ کہا: أَهْجَرَ اسْتَفْهِمُوهُ اور مطلب یہ تھا کہ جب حضور ﷺ حکم دے رہے ہیں تو کیوں نہ لکھوا لیا جائے معاذ اللہ۔ حضور ﷺ کی زبان مبارک سے کسی ہڈیاں یا لغویات کا نکلنا ناممکن ہے اسی وجہ سے ان لوگوں نے ہجر بطور استفہام انکاری الزام کہا خود اس کے قائل نہ تھے اور جن روایتوں میں یہ جملہ بدوں حرف استفہام آیا ہے وہ بھی استفہام پر محمول ہے اور حرف استفہام مقدر ہے۔

فَالِدِي أَنَا فِيهِ خَيْرٌ: جس حالت میں میں ہوں وہ بہتر ہے اس سے جس کی طرف تم مجھے بلا رہے ہو یعنی میں اللہ تعالیٰ کے دیدار کے شوق اور ذات حق کے تفکر میں مستغرق ہوں اور تم اپنے لفظی اختلاف و نزاع کے ذریعے میری توجہ ہٹا کر اپنی طرف متوجہ کر رہے ہو حالانکہ میری حالت بہتر ہے اس لئے تم میرے پاس سے اٹھ جاؤ۔

أَخْرِجُوا الْمُشْرِكِينَ مِنْ جَزِيرَةِ الْعَرَبِ: اس کی وضاحت باب اخراج الیہود من جزیرۃ العرب میں بیان ہو چکی ہے نیز جزیرۃ العرب کی تشریح باب الوسوستہ میں گزر چکی ہے۔

وَأَجِيزُ الْوَفْدِ: یعنی دوسرے قبائل و ممالک کے قاصد اور ایچی جب تمہارے پاس آئیں تو تم ان کی تعظیم و تکریم، خاطر و مدارات اسی انداز سے کرنا جس طرح میں کرتا تھا۔ اس حکم میں کئی حکمتیں ہیں مثلاً اس طریقے سے اسلامی اخلاق اور معاملات کی عظمت کا



اظہار ہوتا ہے دوسری حکمت یہ کہ ان ایلیچیوں اور قاصدوں کو اطمینان و خوشی حاصل ہوگی اور تیسرا فائدہ یہ ہے کہ ان کے ساتھ حسن سلوک دیکھ کر مولفۃ القلوب کا اسلام اور مسلمانوں کی طرف رجحان زیادہ ہوگا۔

علماء کرام نے لکھا ہے کہ یہ حکم ہر قاصد و ایلیچی کے بارے میں ہے خواہ مسلمان ہو یا غیر مسلم بعض حضرات نے اجیزوا کا یہ معنی لکھا ہے کہ فود کو رخصت کے وقت جائزہ یعنی ہدیہ و تحفہ دیا کرو جس طرح میں ان کو جائزہ دیا کرتا تھا۔

وَسَكَّتَ عَنِ الثَّالِثَةِ ..... وہ تیسری بات کیا تھی؟ بعض حضرات کہتے ہیں کہ تیسری بات یہ تھی کہ قرآن پر عمل کرنا یا جیش اسامہؓ کو روانہ کرنا یا میرے بعد میری قبر کو بت اور سجدہ گاہ نہ بنانا یا یہ کہ نماز کی پابندی کرنا اور غلاموں کا خیال رکھنا۔

قَالَ سُفْيَانُ هَذَا مِنْ قَوْلِ سُلَيْمَانَ: ملا علی قاریؒ نے علامہ نووی شارح صحیح مسلم کے حوالہ سے یہ نقل کیا ہے کہ سفیان بن عیینہ نے نسیتھا (میں بھول گیا) کہ نسبت سلیمان بن ابومسلم کی طرف کی ہے یہ صحیح نہیں ہے صحیح بات یہ ہے کہ ”سکت“ کا فاعل حضرت ابن عباسؓ ہیں ”نسیتھا“ کا فاعل حضرت سعید بن جبیرؓ ہیں جو حضرت ابن عباسؓ سے یہ روایت نقل کر رہے ہیں مطلب یہ کہ حضرت سعید بن جبیرؓ یہ فرمانا چاہتے ہیں کہ حضرت ابن عباسؓ نے تیسری بات سے سکوت اختیار کیا تھا یا آپ نے تیسری بات ارشاد فرمائی تھی لیکن میں بھول گیا۔

اور شیخ عبدالحق محدث دہلویؒ نے فرمایا ہے کہ ”سکت“ کا فاعل حضور ﷺ ہیں اور ”نسیتھا“ کا فاعل ابن عباسؓ ہیں مطلب یہ ہے کہ حضرت ابن عباسؓ یہ فرما رہے ہیں کہ حضور ﷺ نے تیسری بات سے خاموشی اختیار فرمائی یا تیسری بات ارشاد تو فرمائی تھی لیکن میں بھول گیا۔

## نزول وحی کے منقطع ہو جانے پر ام ایمن رضی اللہ عنہا کی گریہ و زاری

۱۲/۵۸۱۰ وَعَنْ أَنَسٍ قَالَ قَالَ أَبُو بَكْرٍ لِعُمَرَ بَعْدَ وَفَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ انْطَلَقَ بِنَا إِلَى أُمِّ أَيْمَنَ نَزَّوْرَهَا كَمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزُورُهَا فَلَمَّا انْتَهَيْنَا إِلَيْهَا بَكَّتْ فَقَالَتْ لَهَا مَا يَبْكِيكِ أَمَا تَعْلَمِينَ أَنَّ مَا عِنْدَ اللَّهِ خَيْرٌ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ إِنِّي لَا أَبْكِي إِلَّاءِ لَا أَعْلَمُ أَنَّ مَا عِنْدَ اللَّهِ خَيْرٌ لِرَسُولِ اللَّهِ صَلَّى اللَّهُ عَلَيْهِ وَسَلَّمَ وَلَكِنْ أَبْكِي أَنَّ الْوَحْيَ قَدْ انْقَطَعَ مِنَ السَّمَاءِ وَهَيَّجَتْهُمَا عَلَى الْبُكَاءِ فَجَعَلَا يَبْكِيَانِ مَعَهَا. (رواه مسلم)

انخرجه مسلم فی صحیحہ ۱۹۰۷/۴ حدیث رقم (۱۰۳-۲۴۵۴) وانخرجه ابن ماجہ فی السنن ۵۲۳/۱ حدیث رقم ۱۶۳۵۔  
ترجمہ: حضرت انسؓ سے روایت ہے وہ فرماتے ہیں کہ حضور ﷺ کے اشغال کے بعد ایک روز حضرت ابوبکرؓ نے حضرت عمرؓ فاروق سے فرمایا آؤ ام ایمنؓ کے ہاں چلیں اور ان سے ملاقات کریں جیسا کہ حضور ﷺ ان سے ملاقات فرمایا کرتے تھے جب ہم تینوں ان کے ہاں پہنچے تو وہ رو پڑیں حضرت ابوبکرؓ و حضرت عمرؓ نے کہا (ام ایمن) کیوں روتی ہو؟ تم کو معلوم نہیں کہ خدا کے پاس جو کچھ رسول اللہ ﷺ کے لئے ہے وہ بہتر ہی بہتر ہے۔ ام ایمنؓ نے کہا کہ میں اس لئے نہیں روتی کہ مجھے اس کا علم نہیں ہے کہ خدا کے پاس رسول اللہ ﷺ کے لئے جو کچھ ہے وہ خیر ہی خیر ہے۔ بلکہ میں تو اس لئے روتی ہوں

کہ آسمان سے وحی کا سلسلہ منقطع ہو گیا ام ایمنؓ کے ان الفاظ نے ان حضرات پر رقت طاری کر دی اور وہ بھی ان کے ساتھ خوب روئے (مسلم)

تشریح ﴿ حضرت ام ایمنؓ کا اصل نام برکتہ تھا یہ آپ ﷺ کے والد گرامی حضرت عبداللہ کی باندی تھیں ان کے انتقال کے بعد بطور وراثت آپ ﷺ کی ملکیت میں آئیں آپ ﷺ نے ان کو آزاد فرما دیا اور حضرت زیدؓ سے ان کا نکاح کر دیا وہ بھی حضور ﷺ کے آزاد کردہ غلام تھے جو پہلے حضرت خدیجہؓ کی ملکیت میں تھے حضور ﷺ نے حضرت خدیجہؓ سے ان کو مانگا تو انہوں نے آپ ﷺ کی خدمت کے لئے بطور ہدیہ آپ ﷺ کو سونپ دیا ام ایمنؓ سے حضرت زیدؓ کے صاحبزادے حضرت اسامہؓ پیدا ہوئے ام ایمنؓ جنتی تھیں اور صحابیات میں بہت اونچا مقام رکھتی تھیں اور نبی کریم ﷺ بھی ان کی بہت تکریم و احترام فرماتے تھے مجاہدین کو پانی پلانا زخمیوں کی دوا داروان کی دیکھ بھال کرنا یہ ان کا محبوب مشغلہ تھا حاصل یہ کہ وہ اسلام اور مسلمانوں کی محبت میں سرشار تھیں۔ ان کا انتقال حضرت عمرؓ کی شہادت کے بیس دن بعد ہوا۔

## نبی کریم ﷺ کا مسجد نبوی کے منبر پر آخری خطبہ

۱۳/۵۸۱۱ وَعَنْ أَبِي سَعِيدٍ وَالْخُدْرِيِّ قَالَ خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ الَّذِي مَاتَ فِيهِ وَلَحْنُ فِي الْمَسْجِدِ عَاصِبًا رَأْسَهُ بِخُرْقَةٍ حَتَّى أَهْوَى نَحْوًا الْمِنْبَرِ فَاسْتَوَى عَلَيْهِ وَابْتَعَاهُ قَالَ وَالَّذِي نَفْسِي بِيَدِهِ إِنِّي لَا نَظُرُ إِلَى الْحَوْضِ مِنْ مَقَامِي هَذَا ثُمَّ قَالَ إِنَّ عَبْدًا عُرِضَتْ عَلَيْهِ الدُّنْيَا وَزِينَتُهَا فَاخْتَارَ إِلَّا خِرَّةً قَالَ فَلَمْ يَقْطُنْ لَهَا أَحَدٌ غَيْرُ أَبِي بَكْرٍ فَذَرَكْتُ عَيْنَاهُ فَبَكَى ثُمَّ قَالَ بَلْ نَفْدِيكَ يَا أَبَا نَبَا وَأُمَّهَاتِنَا وَأَنْفُسِنَا وَأَمْوَالِنَا يَا رَسُولَ اللَّهِ قَالَ ثُمَّ هَبَطَ فَمَا قَامَ عَلَيْهِ حَتَّى السَّاعَةَ۔

(رواہ الدارمی)

تجزیہ: حضرت ابوسعید خدریؓ سے روایت ہے کہ رسول اللہ ﷺ اپنی اس علالت میں جس میں آپ ﷺ نے وفات پائی گھر سے باہر تشریف لائے ہم لوگ اس وقت مسجد میں تھے آپ ﷺ اپنے سر پر کپڑا باندھے ہوئے تھے حضور ﷺ نے مسجد میں داخل ہو کر منبر کا رخ کیا اور پھر منبر پر بیٹھ گئے اور ہم بھی بیٹھ گئے آپ ﷺ نے فرمایا قسم ہے اس ذات کی جس کے قبضہ میں میری جان ہے۔ میں منبر پر بیٹھے ہوئے حوض کوثر کو دیکھ رہا ہوں پھر فرمایا خدا کے ایک بندے کے سامنے دنیا اور اس کی زینت پیش کی گئی لیکن اس نے آخرت کو اختیار کر لیا ابوسعیدؓ کا بیان ہے کہ آپ ﷺ کے اس ارشاد کو ابو بکرؓ کے سوا کوئی نہ سمجھا (یہ بات سن کر) ابو بکرؓ کی آنکھوں سے آنسو بہنے لگے اور وہ رونا شروع ہو گئے پھر انہوں نے عرض کیا ہم آپ ﷺ پر اپنے آباء اپنی جانوں اور اپنے مالوں کو قربان کر دیں گے راوی کہتے ہیں کہ پھر رسول اللہ ﷺ منبر سے نیچے اترے اور پھر اس وقت تک منبر پر تشریف فرما نہیں ہوئے۔ (دارمی)

تشریح ﴿ آپ ﷺ حضرت عباسؓ و حضرت علیؓ کے سہارے سے مسجد میں تشریف لے گئے اور نماز پڑھائی یہ ظہر کی نماز تھی بعد ازاں آپ ﷺ نے خطبہ دیا اور یہ آپ ﷺ کا آخری خطبہ تھا۔ یہ صحیح بخاری کی روایت ہے اور صحیح مسلم میں ہے کہ یہ خطبہ



وفات سے پانچ شب یعنی چار روز پہلے تھا حافظ عسقلانی فرماتے ہیں اس حساب سے یہ خطبہ جمعرات کے روز ارشاد فرمایا۔

اس روایت میں ہے کہ اللہ کے ایک بندے کے سامنے دنیا اور اس کی زیب و زینت پیش کی گئی لیکن اس نے آخرت کو اختیار کیا جبکہ ایک روایت میں ہے کہ حضرت جبرائیل علیہ السلام آپ ﷺ کی خدمت میں حاضر ہوئے اور عرض کیا کہ آپ ﷺ کو اختیار دیا جاتا ہے کہ آپ ﷺ دنیا میں مزید رہنا چاہیں تو رہ سکتے ہیں اور اللہ تعالیٰ دنیا کے خزانے آپ ﷺ کو سونپ دیں گے اور پہاڑ کو آپ ﷺ کے لئے سونے چاندی کا بنا دیں گے اور آخرت کے ثواب و درجات میں کوئی کمی نہ آئے گی اور اگر چاہیں تو ہمارے پاس آ جائیں آپ ﷺ نے سر جھکا لیا گویا کہ آپ ﷺ اس میں غور و فکر کر رہے ہوں ایک اور روایت میں ہے کہ آپ ﷺ کے غلاموں میں سے کوئی غلام آپ ﷺ کے پاس حاضر تھے انہوں نے جب اس دنیاوی فراخی کو سنا تو عرض کیا یا رسول اللہ! چند دن رہنا اختیار فرمائیں تاکہ ہمیں بھی کچھ دنیاوی آسائش و آرام میسر آ جائے۔ آپ ﷺ نے حضرت جبرائیل کی طرف نظر اٹھا کر دیکھا گویا آپ ﷺ ان سے مشیت الہی پوچھنا چاہتے ہوں جب آپ ﷺ کو معلوم ہو گیا کہ اللہ تعالیٰ آپ ﷺ کو اپنے پاس بلانا چاہتے ہیں تو آپ ﷺ نے دنیا کی فانی اور زوال پذیر نعمتوں کو ترک کر کے آخرت کی دائمی اور باقی رہنے والی نعمتوں کو اختیار کیا اور فرمایا کہ میں وہاں آنا چاہتا ہوں۔

### بعض عارفین کا مقولہ:

بعض عارفین نے کہا کہ اگر کسی شخص کو دو پیالوں میں سے ایک کو لینے کا اختیار دیا جائے اور ان میں سے ایک مٹی کا ہو لیکن پائیدار ہو اور دوسرا سونے کا لیکن فانی ہو تو عقل مند وہ شخص کہلائے گا جو اس پیالے کو اختیار کرے جو پائیدار ہو اگرچہ مٹی کا ہو اس طرح ایک پیالہ سونے کا ہو لیکن پائیدار ہو اور دوسرا پیالہ مٹی کا ہو اور غیر پائیدار فانی ہو تو عقل کا تقاضا یہ ہے کہ انسان اس کو اختیار کرے جو سونے کا ہے اور پائیدار ہے پس آخرت کی نعمتیں گویا سونا ہیں اور پائیدار ہیں اور دنیاوی نعمتیں مٹی ہیں اور فانی ہیں ان لئے عقلمند وہ شخص ہے جو دنیا کے مقابلے میں آخرت کو ترجیح دے جیسا کہ اللہ تعالیٰ کا ارشاد ہے: وَالْآخِرَةُ خَيْرٌ وَأَبْقَىٰ۔  
حَتَّى السَّاعَةِ: السَّاعَةُ بمعنی الی الآن ہے یعنی اب تک اور بعض نے کہا کہ السَّاعَةُ بمعنی القيامة ہے مراد یہ ہے کہ آپ ﷺ اپنی زندگی میں اس کے بعد منبر پر تشریف فرما نہیں ہوئے۔

### حضرت فاطمہ رضی اللہ عنہا کا آپ ﷺ کی سرگوشی کے بعد رونا اور پھر ہنسنا

۱۳/۵۸۱۲ وَعَنِ ابْنِ عَبَّاسٍ قَالَ لَمَّا نَزَلَتْ إِذَا جَاءَ نَصْرُ اللَّهِ وَالْفَتْحُ دُعَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَاطِمَةَ قَالَتْ نَعَيْتُ إِلَى نَفْسِي فَبَكَيْتُ قَالَ لَا تَبْكِي فَإِنَّكَ أَوَّلُ أَهْلِ بَيْتِي فَضَحِكَتْ فَرَأَاهَا بَعْضُ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ فَقُلْنَ يَا فَاطِمَةُ رَأَيْنَاكِ بَكَيْتِ ثُمَّ ضَحِكْتِ قَالَتْ إِنَّهُ أَخْبَرَنِي أَنَّهُ قَدْ نَعَيْتُ إِلَيْهِ نَفْسَهُ فَبَكَيْتُ فَقَالَ لِي لَا تَبْكِي فَإِنَّكَ أَوَّلُ أَهْلِ بَيْتِي فَضَحِكْتُ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَاءَ نَصْرُ اللَّهِ وَالْفَتْحُ وَجَاءَ أَهْلُ الْيَمَنِ هُمْ أَرْقَى أَفْنَدَةَ وَالْإِيمَانُ يَمَانٌ وَالْحِمْمَةُ يَمَانِيَّةٌ (رواه الدارمی)



أخرجہ الدارمی فی السنن ۵۱/۱ حدیث رقم ۷۹

حضرت ابن عباسؓ سے روایت ہے وہ فرماتے ہیں کہ جب سورۃ اذا جاء نصر اللہ والفتح نازل ہوئی تو رسول اللہ ﷺ نے حضرت فاطمہؓ کو بلایا اور ان سے فرمایا مجھے میری موت کی خبر دی گئی ہے حضرت فاطمہؓ یہ سن کر رو پڑیں حضور ﷺ نے فرمایا اے فاطمہ! رو نہیں۔ میرے اہل بیت میں تو ہی سب سے پہلے مجھ سے آکر ملے گی یہ سن کر حضرت فاطمہؓ ہنسنے لگیں حضرت فاطمہؓ کو ہنستا ہوا دیکھ کر نبی کریم ﷺ کی بعض بیویوں نے حضرت فاطمہؓ سے پوچھا پہلے ہم نے آپؓ کو روتے دیکھا پھر ہنسنے ہوئے (اس کی کیا وجہ ہے) حضرت فاطمہؓ نے جواب دیا کہ حضور ﷺ نے مجھے آگاہ کیا تھا کہ آپ ﷺ کو آپ ﷺ کی موت کی خبر دی گئی ہے یہ سن کر میں رونے لگی آپ ﷺ نے فرمایا روؤ نہیں میرے اہل بیت میں تو ہی سب سے پہلے مجھ سے ملے گی یہ سن کر میں ہنسنے لگی اور رسول اللہ ﷺ نے فرمایا جب اللہ کی مدد پہنچ گئی اور مکہ فتح ہو گیا اور یمن کے لوگ آگئے جو نہایت نرم دل ہیں اور ایمان یمنی ہے اور حکمت بھی یمنی ہے (دارمی)

تشریح ۵۱ مرض الوفا میں آپ ﷺ نے حضرت فاطمہؓ کو بلایا اور سرگوشی کی حضرت فاطمہؓ رو پڑیں اس کے بعد کچھ اور سرگوشی کی تو ہنس پڑیں حضرت عائشہؓ فرماتی ہیں کہ ہم نے آپ ﷺ کی وفات کے بعد حضرت فاطمہؓ سے اس کا سبب دریافت کیا تو آپؓ نے فرمایا پہلے آپ ﷺ نے مجھے اپنے انتقال کی خبر دی تو میں غم کی وجہ سے رونے لگی پھر آپ ﷺ نے فرمایا کہ تم میرے اہل بیت میں سب سے پہلے مجھے ملو گی تو میں خوشی میں ہنس پڑی۔

نعت: یعنی مجھے میری موت کی خبر دی گئی ہے حضور ﷺ کو اپنی وفات کی کیسے خبر ہوئی تو اس روایت سے معلوم ہوتا ہے کہ جب سورۃ نصر نازل ہوئی تو اس سے آپ ﷺ نے سمجھ لیا کہ آخرت کی طرف رحلت کا وقت قریب ہے اس لئے کہ اس میں اللہ تعالیٰ نے مدد و نصرت اور فتح و فوز مندی کی اور دین میں لوگوں کے فوج در فوج داخل ہونے کی خبر دی ہے اور اس کے ساتھ تسبیح و تقدیس اور استغفار کا حکم دیا ہے اس کا مطلب یہی ہے کہ آپ ﷺ کی بعثت کا جو مقصد تھا وہ پورا ہو گیا اب آپ ﷺ کو تسبیح و استغفار کے ذریعے آخرت کی تیاری اور اللہ تعالیٰ کی طرف متوجہ رہنے کا حکم دیا گیا ہے۔

ایک روایت میں ہے آپ ﷺ نے حضرت فاطمہؓ سے فرمایا کہ جبرائیل مجھ سے ہر سال رمضان میں قرآن پاک کا ایک مرتبہ دور کیا کرتے تھے اس سال دو مرتبہ دور کیا ہے میرا خیال ہے کہ اسی بیماری میں میری وفات ہوگی۔

فَإِنَّكَ أَوَّلُ أَهْلِیْ لِأَحَقِّ بَیِّ: حضرت فاطمہؓ کے ہنسنے کا سبب کیا تھا تو اس روایت میں ہے کہ آپ ﷺ نے ارشاد فرمایا کہ میرے گھر والوں میں تو سب سے پہلے مجھ سے آملے گی یہ سن کر حضرت فاطمہؓ ہنس پڑیں چنانچہ آپ ﷺ کے سانچہ ارتحال کے چھ ماہ بعد حضرت فاطمہؓ اس دنیا سے رخصت ہوئیں چھ ماہ والا یہ قول زیادہ صحیح ہے جبکہ اس بارے میں اور بھی اقوال ہیں مثلاً ایک قول کے مطابق حضرت فاطمہؓ کا انتقال حضور ﷺ کے انتقال کے آٹھ ماہ بعد ہوا ایک قول کے مطابق تین ماہ بعد ہوا ایک قول کے مطابق دو ماہ بعد اور ایک قول کے مطابق ستر دن بعد حضرت فاطمہؓ کا انتقال ہوا۔

ایک روایت میں ہے کہ آپ ﷺ نے حضرت فاطمہؓ سے یہ فرمایا تھا کہ تم بہشت کی تمام عورتوں کی سردار ہو گی یہ سن کر حضرت فاطمہؓ ہنس پڑیں۔

قَرَأَهَا بَعْضُ أَزْوَاجِ النَّبِیِّ ﷺ: علامہ طبری فرماتے ہیں کہ بعض ازواج سے مراد حضرت عائشہؓ ہیں فقلن جمع کا لفظ تعظیم کے طور

پر ذکر کیا گیا ہے اور یہ بھی ممکن ہے کہ اس واقعہ کے وقت حضرت عائشہؓ کے ساتھ کچھ اور ازواج النبیؐ بھی ہوں پھر انہوں نے حضرت فاطمہؓ سے اس بارے میں سوال کیا ہو اور حدیث کے ظاہری الفاظ سے اس کی تائید ہوتی ہے جیسا کہ بعض ازواج النبیؓ اور فقلن کے الفاظ۔ چونکہ یہ جمع کے الفاظ ہیں اس لئے بظاہر یہی ہے کہ اس موقع پر حضرت عائشہؓ کے ساتھ اور ازواج مطہرات بھی تھیں۔ ایک روایت میں ہے کہ جب ازواج النبیؓ نے حضرت فاطمہؓ سے رونے اور پھر ہنسنے کی وجہ دریافت کی تو انہوں نے بتانے سے انکار کر دیا اور یہ کہا کہ یہ میرے اور نبی کریم ﷺ کے درمیان راز ہے لیکن آپ ﷺ کی وفات کے بعد آپؐ نے یہ بات بتلا دی۔

وَجَاءَ أَهْلُ الْيَمَنِ: یہاں اہل یمن سے حضرت ابو موسیٰ اشعریؓ اور ان کی قوم کی طرف اشارہ ہے جو مسلمان ہو کر تشریف لائے تھے جَاءَ أَهْلُ الْيَمَنِ کا عطف ہے جَاءَ نَصْرُ اللَّهِ پر اور یہ جملہ تفسیر اور وضاحت ہے وروایت الداس یدخلون..... کی یعنی جن لوگوں کے جوق در جوق دین اسلام میں داخل ہونے کی اطلاع دی گئی ہے ان سے اہل یمن مراد ہیں اور وہ آچکے ہیں اور ان کو آپ ﷺ نے دین میں داخل ہوتے ہوئے دیکھ لیا ہے۔

ہم ارق الفئدة: اس میں آپ ﷺ نے اہل یمن کی مدح و توصیف فرمائی کہ وہ نہایت نرم دل ہیں یعنی ان کے دل احکام کو جلدی قبول کر لیتے ہیں اور وعظ و نصیحت ان میں بہت زیادہ موثر ہوتی ہے اور وہ قساوت قلبی سے بالکل محفوظ ہیں۔  
وَالْإِيْمَانُ يَمَانُ: ایمان تو یمنی ہے اس میں لفظ ایمان اصل میں یمنی تھا یا یے نسبت حذف کر کے اس کے عوض الف بڑھا دیا ایمان کے یمنی ہونے کا مطلب یہ ہے کہ ایمان کا آغاز مکہ سے ہوا اور مکہ تہامہ کی سر زمین میں ہے اور تہامہ یمن میں ہے اسی وجہ سے بیت اللہ شریف کو الکعبة الیمانیہ بھی کہا جاتا ہے۔

بعض حضرات نے کہا کہ آپ ﷺ نے یہ بات اس وقت ارشاد فرمائی تھی جبکہ آپ ﷺ تبوک میں تھے اور وہاں مکہ و مدینہ یمن کی سمت میں ہیں تو آپ ﷺ نے اشارہ تو یمن کی طرف کیا لیکن اصل مراد مکہ اور مدینہ تھے لیکن سیاق حدیث سے معلوم ہوتا ہے کہ آپ ﷺ نے یہ ارشاد مرض الوفا کے وقت فرمایا تھا البتہ یہ کہا جاسکتا ہے کہ یہ جملہ تو آپ ﷺ نے تبوک کے مقام پر ہی ارشاد فرمایا تھا لیکن اس روایت میں چونکہ اہل یمن کا ذکر ہے تو راوی نے یہ ارشاد اس حدیث کے ساتھ ذکر کر دیا۔

ابو عبیدہ کا قول یہ ہے کہ یمن سے مراد انصار مدینہ ہیں کیونکہ ان کا اصل وطن یمن تھا بہر حال مقصود اس حدیث کا یمنی لوگوں کے کامل الایمان ہونے کی خبر دینا ہے لیکن اس سے دوسرے لوگوں کے ایمان کی نفی نہیں ہوتی لہذا اس روایت کا الایمان فی اہل الحجاز والی روایت کے ساتھ تضاد لازم نہیں آتا۔ نیز الایمان ایمان میں وہ کلمہ گواہ یمن مراد ہیں جو اس زمانہ میں موجود تھے نہ کہ تمام زمانوں کے یمن سے تعلق رکھنے والے۔

وَالْحِكْمَةُ يَمَانِيَّةٌ: حکمت کا معنی علامہ طبریؒ نے یہ بیان کیا ہے کہ حکمت ہر اس کلمہ صالحہ کو کہا جاتا ہے جو اپنے قائل کو ہلاکت و نقصان کی جگہ کرنے سے بچائے اور بعض حضرات نے حکمت کا یہ معنی بیان کیا ہے کہ حکمت عبارت ہے خوب علم و عمل حاصل کرنے سے حکمت کی مدح و عظمت میں اللہ تعالیٰ ارشاد فرماتے ہیں: وَمِنْ يُوتِ الْحِكْمَةَ فَقَدْ أُوتِيَ خَيْرًا كَثِيرًا حضرت انس رضی اللہ عنہ کا ارشاد ہے: الْحِكْمَةُ تَزِيدُ الشَّرِيفَ شَرَفًا وَتُرْفَعُ الْعَبْدُ الْمَمْلُوكُ حَتَّى تَجْلِسَ مَجَالِسَ الْمُلُوكِ حضرت ابو ہریرہؓ سے مروی ہے کہ حکمت کے دس اجزاء ہیں ان میں سے نو تو عزت یعنی گوشہ نشینی میں ہیں اور ایک شکوت یعنی



چپ رہنے میں ہے۔

حکمت کے یمنی ہونے کا وہی مطلب ہے جو اوپر ایمان کے یمنی ہونے کا بیان کیا گیا ہے دراصل ان الفاظ کے ذریعہ آپ ﷺ نے حضرت ابو موسیٰ اشعرؓ کے ان سوالات کی طرف اشارہ فرمایا ہے جو انہوں نے احوال مبداء و معاد اور ابتدائے آفرینش کے حقائق و معارف کے متعلق آپ ﷺ سے کئے تھے اور یہ روایت جس میں یہ سوالات اور ان کے جواب مذکور ہیں کتاب بدء الخلق میں گزر چکی ہے آپ ﷺ ان کی توصیف فرما رہے ہیں کہ علم و حکمت جو حقائق اشیاء اور ان کے احوال و خواص کی معرفت سے عبارت ہے اہل یمن کا ان کے ساتھ خصوصی تعلق ہے کیونکہ ان لوگوں میں تحقیق و جستجو کی خاص صفت پائی جاتی ہے۔

## حضرت صدیق اکبر رضی اللہ عنہ کی خلافت کے بارے میں وصیت کرنے کا ارادہ کرنا

۱۵/۵۸۱۳ وَعَنْ عَائِشَةَ أَنَّهَا قَالَتْ وَارَاسَاهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاكَ لَوْ كُنَّا وَآنَا حَتَّى فَاسْتَغْفِرُكَ وَأَدْعُوكَ لَقَالَتْ عَائِشَةُ وَآلُكُلِيَاهُ وَاللَّهِ إِنِّي لَا ظَنُّكَ تُحِبُّ مَوْتِي فَلَوْ كَانَ ذَلِكَ لَطَلَلْتُ آخِرَ يَوْمِكَ مَعْرَسًا بِبَعْضِ أَزْوَاجِكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ بَلْ أَنَا وَارَاسَاهُ لَقَدْ هَمَمْتُ أَوْ أَرَدْتُ أَنْ أُرْسِلَ إِلَى أَبِي بَكْرٍ وَابْنَةٍ وَأُعْهِدُ أَنْ يَقُولَ الْقَائِلُونَ أَوْ يَتَمَنَّى الْمُتَمَنُّونَ ثُمَّ قُلْتُ يَا بَنِي اللَّهِ أَوَيْدُ فَعُ الْمُؤْمِنُونَ أَوَيْدُ فَعُ اللَّهُ وَيَا بَنِي الْمُؤْمِنُونَ۔ (رواه البخاری)

اخرجہ البخاری فی صحیحہ ۱۲۲/۱۰ حدیث رقم ۵۶۶۶

ترجمہ: حضرت عائشہؓ سے روایت ہے وہ فرماتی ہیں کہ میں نے ایک مرتبہ سر درد کی وجہ سے حضور ﷺ کے سامنے کہا آہ میرا سر (دکھتا ہے) آپ ﷺ نے فرمایا کہ وہ (یعنی موت) اگر واقع ہوئی اور میں زندہ ہوا تو تیرے لئے دعائے مغفرت کروں گا اور تیرے لئے (رفع درجات کی) دعا کروں گا حضرت عائشہؓ نے عرض کیا آہ مصیبت و ہلاکت خدا کی قسم! میرا خیال ہے کہ آپ ﷺ چاہتے ہیں کہ میں مرجاؤں اگر ایسا ہوا (یعنی میں مر گئی) تو آپ ﷺ اس دن کے آخر ہی میں اپنی کسی بیوی کے ساتھ شب باشی فرمائیں گے آپ ﷺ نے فرمایا (اے عائشہ اپنے سر درد اور موت کا ذکر چھوڑو) بلکہ میرے درد اور میری موت میں مشغول ہو آپ ﷺ نے فرمایا کہ میں نے قصد کیا تھا یا میں نے اس کا ارادہ کیا تھا کہ کسی شخص کو بھیج کر ابو بکرؓ اور ان کے بیٹے کو بلواؤں اور ان کے لئے (خلافت کی) وصیت کر دوں تاکہ پھر کہنے والے کچھ نہ کہہ سکیں یا آرزو کرنے والے (اپنے لئے یا کسی اور کے لئے) آرزو نہ کر سکیں پھر میں نے اپنے دل میں کہا کہ خداوند تعالیٰ ابو بکرؓ کے علاوہ کسی اور کی خلافت سے انکار کر دیں گے اور مسلمان بھی اس کی خلافت کی مخالفت کریں گے یا آپ ﷺ نے یوں فرمایا کہ خود اللہ تعالیٰ مدافعت کریں گے اور مسلمان بھی انکار کر دیں گے (بخاری)

تشریح: حضرت عائشہؓ فرماتی ہیں کہ آپ ﷺ جب بیچ سے تشریف لائے تو میرے سر میں دھوا تھا تو اس حالت میں میری زبان سے یہ لفظ نکلا: واراسا! ہائے میرا سر! بعض نے کہا کہ سر سے پوری ذات مراد ہے یعنی حضرت عائشہؓ فرمانا چاہتی ہیں کہ شاید اس تکلیف میں میں مرجاؤں۔ تو آپ ﷺ نے فرمایا کہ اگر میری زندگی میں تمہاری موت آگئی تو میں



تمہارے گناہوں کی معافی کے لئے استغفار کروں گا اور درجات کی بلندی کے لئے دعا کروں گا حضرت عائشہؓ نے کہا واٹکلیاہ! ہائے میری مصیبت! پھر آپؐ نے بطور ناز کے فرمایا کہ گویا آپؐ میری موت چاہتے ہیں اگر میں اس جہاں سے رخصت ہو گئی تو آپؐ اسی روز میرے ہی گھر میں کسی اور زوجہ کے ساتھ آرام کرنے والے ہوں گے مطلب یہ کہ میرے مرنے کے بعد آپ مجھے بھول جائیں گے اور دوسری بیویوں کے ساتھ مشغول ہو جائیں گے۔

لفظ ثکل (ثا پر زبر ہے یا پیش) اس کے اصل معنی اولاد یا کسی دوسرے کے مرنے کے ہیں لیکن یہ محاورتی لفظ ہے جو اہل عرب پریشانی و اضطراب کے وقت بولتے ہیں اگرچہ اس کا حقیقی معنی مراد نہ ہو۔

اس کے بعد آپؐ نے فرمایا بل انا وراساہ یعنی میرے سر میں شدید درد ہے شاید یہی درد میری موت کا پیش خیمہ ہو اس لئے تمہیں میرے سر درد اور میرے بارے میں سوچنا چاہئے تمہیں ابھی بہت عرصہ زندہ رہنا ہے اس سے معلوم ہوا کہ آپؐ کو بذریعہ وحی اس کا علم ہو گیا تھا کہ اس درد کی وجہ سے آپؐ کی وفات ہوگی اور حضرت عائشہؓ کا درد عارضی ہے اور ان کی زندگی ابھی بہت باقی ہے مرض میں یکسانیت اس محبت کی غماز ہے جو آپؐ اور حضرت عائشہؓ کے درمیان تھی۔

جب آپؐ نے اپنی وفات کا ذکر کیا تو ساتھ ہی اپنے بعد خلافت کے لئے حضرت ابوبکرؓ کا ذکر کیا تاکہ یہ معلوم ہو جائے کہ امت کی دینی و دنیوی قیادت کون سنبھالے گا نیز اس میں حضرت عائشہؓ کے دل کو خوش کرنا اور ان کو بشارت دینا بھی مطلوب ہے کہ ان کے والد کو یہ نعمت غیر مترقبہ حاصل ہونے والی ہے۔

حاصل یہ کہ آپؐ کی بیماری کی حالت میں یہ فرمایا کہ میرا ارادہ ہوا تھا کہ ابوبکرؓ اور ان کے فرزند (عبدالرحمان جو کہ حضرت عائشہؓ کے حقیقی بھائی تھے) کو بلائے کے لئے کسی کو بھیج دوں اور ان کو وصیت کر دوں اور ان کو اپنا ولی عہد بنا دوں تاکہ کہنے والے کچھ نہ کہہ سکیں اور تمنا کرنے والے کچھ تمنا نہ کر سکیں لیکن پھر میں نے اپنا یہ ارادہ فسخ کر دیا اور یہ سوچا کہ وصیت کی ضرورت نہیں اللہ تعالیٰ انکار کرے گا کہ سوائے ابوبکرؓ کے کوئی اور خلیفہ ہو اور اہل ایمان بھی سوائے ابوبکرؓ کے اور کسی کی خلافت کو قبول نہ کریں گے اور ایک روایت میں یہ الفاظ ہیں ”معاذ اللہ ان یختلف الناس علی ابی بکر“ اللہ کی پناہ کہ لوگ ابوبکرؓ کی خلافت میں اختلاف کریں۔

ان احادیث سے معلوم ہوتا ہے کہ آپؐ کی دلی منشاء یہ تھی کہ آپؐ ابوبکرؓ کے بعد ابوبکرؓ خلیفہ ہوں لیکن قضا و قدر اور اجماع پر چھوڑ دیا کہ قضا و قدر سے یہی ہوگا کہ خلیفہ ابوبکرؓ ہوں گے اور مسلمانوں کے اہل حل و عقد کے اجماع و اتفاق سے ان کی خلافت منعقد ہوگی اور سب مسلمان انہی کی خلافت پر متفق ہوں گے۔

نیز آپؐ نے امامت صغریٰ یعنی نمازوں کی امامت حضرت ابوبکرؓ کے سپرد فرما کر اس طرف اشارہ فرما دیا کہ امامت کبریٰ یعنی خلافت و نیابت کے اہل و مستحق بھی آپؐ ہی ہیں چنانچہ صحابہ کرام نے بھی اس امامت سے صدیق اکبرؓ کی خلافت پر استدلال کیا اور ابن عساکر نے حضرت علیؓ کا قول نقل کیا ہے کہ وہ فرماتے تھے کہ حضورؐ نے ابوبکرؓ کو امامت کا حکم دیا اور ہم موجود تھے غائب نہ تھے تندرست تھے اور بیمار نہ تھے پس جس شخص کو رسول اللہؐ نے دین کے بارہ میں ہمارا امام بنانا پسند کیا ہم اس کو دنیا کے معاملہ میں اپنا امام بنانا کیوں نہ پسند کریں یہ حضرت ابوبکرؓ کی خلافت کی بہت بڑی دلیل ہے نیز آپؐ کی اس فرمان یَا بُیَیُّ الْمُؤْمِنُونَ میں منکرین خلافت صدیق اکبرؓ کی تکفیر کی طرف اشارہ ہے۔

## آپ ﷺ کی مرض الوفات کا آغاز

۱۶/۵۸۱۴ وَ عَنْهَا قَالَتْ رَجَعَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ مِنْ جَنَازَةٍ مِنَ الْبَيْعِ فَوَجَدَنِي وَأَنَا أَجِدُ صُدَاعًا وَأَنَا أَقُولُ وَارَأَسَاهُ قَالَ بَلْ أَنَا يَا عَائِشَةُ وَارَأَسَاهُ قَالَ وَمَا ضَرَّكَ لَوْ مِتَّ قَبْلِي فَعَسَلْتُكَ وَكَفَسْتُكَ عَلَيْكَ وَدَفَسْتُكَ قُلْتُ لَكَأَنِّي بِكَ وَاللَّهِ لَوْ فَعَلْتَ ذَلِكَ لَرَجَعْتُ إِلَى بَيْتِي فَعَرَسْتُ فِيهِ بَعْضَ نِسَائِكَ فَتَبَسَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ بَدَى فِي وَجْهِهِ الَّذِي مَاتَ فِيهِ۔ (رواه البخاری)

آخر جہ الذاری ۱/۱۱۵ حدیث رقم ۸۰

ترجمہ: حضرت عائشہؓ سے روایت ہے وہ فرماتی ہیں کہ ایک روز قریعہ قبرستان میں ایک جنازہ کو دفن کر کے رسول اللہ ﷺ میرے پاس تشریف لائے اور مجھے اس حال میں پایا کہ میں سر درد کی تکلیف میں مبتلا تھی اور یہ کہہ رہی تھی آہ میرا سر۔ آپ ﷺ نے فرمایا کہ تمہارا کیا نقصان ہے؟ اگر تم مجھ سے پہلے مر جاؤ تو میں تمہیں غسل دوں گا تمہارا جنازہ پڑھوں گا اور میں تمہیں دفن کروں گا میں نے عرض کیا گویا میں آپ ﷺ کو ابھی سے دیکھ رہی ہوں قسم ہے خدا کی! آپ ﷺ نے ایسا کیا (یعنی تجھیز و تکفین وغیرہ سے فراغت کے بعد) آپ ﷺ گھر واپس آتے ہی اپنی کسی بیوی کے ساتھ شب باس ہو جائیں یہ سن کر رسول اللہ ﷺ مسکرائے پھر اسی وقت سے آپ ﷺ کی اس علالت کا سلسلہ شروع ہو گیا جس میں آپ ﷺ نے وفات پائی۔ (ذاری)

تشریح: اس حدیث میں اس طرف اشارہ ہے کہ اگر عائشہؓ آپ ﷺ کی زندگی میں رحلت فرماتیں تو ان کو یہ سعادت حاصل ہوتی کہ آپ ﷺ خود اپنے دست مبارک سے ان کو غسل دیتے ان کی نماز جنازہ پڑھاتے اور اپنے ہاتھوں سے تدفین فرماتے لیکن چونکہ حضور ﷺ کا انتقال پر بلال پہلے ہو گیا اس لئے حضرت عائشہؓ یہ سعادت حاصل نہ کر سکیں۔

## وفات نبی ﷺ پر حضرت خضر علیہ السلام کی طرف سے تسلیہ و تعزیه

۱۷/۵۸۱۵ وَ عَنْ جَعْفَرِ بْنِ مُحَمَّدٍ عَنْ أَبِيهِ أَنَّ رَجُلًا مِنْ قُرَيْشٍ دَخَلَ عَلَى أَبِيهِ عَلِيِّ بْنِ الْحُسَيْنِ فَقَالَ أَلَا أَحَدٌ تُكَفِّرُكَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ بَلَى حَدَّثَنَا عَنْ أَبِي الْقَاسِمِ صَلَّى اللَّهُ عَلَيْهِ وَسَلَّمَ قَالَ لَمَّا مَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَتَاهُ جِبْرِيلُ فَقَالَ يَا مُحَمَّدُ إِنَّ اللَّهَ أَرْسَلَنِي إِلَيْكَ تَكْرِيمًا لَكَ وَتَشْرِيفًا لَكَ خَاصَّةً لَكَ يَسَّ لَكَ عَمَّا هُوَ أَعْلَمُ بِهِ مِنْكَ يَقُولُ كَيْفَ تَجِدُكَ قَالَ أَجِدُنِي يَا جِبْرِيلُ مَغْمُومًا وَأَجِدُنِي يَا جِبْرِيلُ مَكْرُوبًا ثُمَّ جَاءَهُ الْيَوْمَ الثَّانِي فَقَالَ لَهُ ذَلِكَ قَرَدًا عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ كَمَا رَدَّ وَأَلَّ يَوْمَ ثُمَّ جَاءَهُ الْيَوْمَ الثَّالِثُ فَقَالَ لَهُ كَمَا قَالَ أَوَّلُ يَوْمٍ وَرَدَّ عَلَيْهِ وَجَاءَ مَعَهُ مَلَكٌ يَقَالُ لَهُ إِسْمَاعِيلُ عَلَى مِائَةِ أَلْفٍ مَلِكٌ كُلُّ مَلِكٍ عَلَى مِائَةٍ



أَلْفِ مَلِكٍ فَاسْتَاذَنَ عَلَيْهِ فَسَأَلَهُ عَنْهُ كَمَا رَدَّ عَلَيْهِ ثُمَّ قَالَ جِبْرِئِيلُ هَذَا مَلِكُ الْمَوْتِ يَسْتَاذِنُ عَلَيْكَ مَا اسْتَاذَنَ عَلَى أَدَمِي قَبْلَكَ وَلَا يَسْتَاذِنُ عَلَى أَدَمِي بَعْدَكَ فَقَالَ ائْذَنْ لَهُ فَأَذِنَ لَهُ فَسَلَّمَ عَلَيْهِ ثُمَّ قَالَ يَا مُحَمَّدُ إِنَّ اللَّهَ أَرْسَلَنِي إِلَيْكَ فَإِنْ أَمَرْتَنِي أَنْ أَقْبِضَ رُوحَكَ قَبِضْتُ وَإِنْ أَمَرْتَنِي أَنْ أَتْرُكَكَ تَرَكْتُهُ فَقَالَ وَتَفْعَلُ يَا مَلِكُ الْمَوْتِ قَالَ نَعَمْ بِذَلِكَ أُمِرْتُ وَأَمِرْتُ أَنْ أُطِيعَكَ قَالَ فَنَظَرَ النَّبِيُّ صَلَّى اللَّهُ عَلَيْهِ وَسَلَّمَ إِلَى جِبْرِئِيلَ يَا مُحَمَّدُ إِنَّ اللَّهَ قَدْ اسْتَأْذَنَ إِلَيَّ لِقَائِكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِمَلِكِ الْمَوْتِ امْضِ لِمَا أُمِرْتُ بِهِ فَاقْبِضْ رُوحَهُ فَلَمَّا تَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ وَجَاءَتِ التَّعْزِيَةُ سَمِعُوا صَوْتًا مِنْ نَاحِيَةِ الْبَيْتِ السَّلَامُ عَلَيْكُمْ أَهْلَ الْبَيْتِ وَرَحْمَةُ اللَّهِ وَبَرَكَاتُهُ إِنَّ فِي اللَّهِ عِزَاءً مِنْ كُلِّ مُصِيبَةٍ وَخَلْقًا مِنْ كُلِّ هَالِكٍ وَدُرُكًا مِنْ قَائِمٍ قِبَالِهِ فَاتَّقُوا آيَاتَهُ فَارْجُوا فَإِنَّمَا الْمَصَابُ مِنْ حُرْمِ الثَّوَابِ فَقَالَ عَلَى اتَّذِرُونَ مِنْ هَذَا هُوَ الْخَضِرُ عَلَيْهِ السَّلَامُ۔

(رواه البيهقي في دلائل النبوة)

رواه البيهقي في دلائل النبوة ۲۶۷/۷

ترجمہ: حضرت جعفر صادق بن محمد اپنے والد (حضرت امام محمد باقر) سے نقل کرتے ہیں کہ ایک قریشی شخص ان کے والد علی بن حسین یعنی امام زین العابدینؑ کے پاس آیا تو امام زین العابدینؑ نے اس سے کہا کیا تمہارے سامنے رسول اللہ ﷺ کی حدیث نہ بیان کروں؟ اس شخص نے عرض کیا جی ہاں کیوں نہیں! ہمارے سامنے ابوالقاسمؑ کی حدیث بیان کریں۔ حضرت علی بن حسینؑ نے فرمایا جب حضور ﷺ بیمار ہوئے تو جبرائیل آپ ﷺ کی خدمت میں آئے اور کہا اے محمد ﷺ خدا نے مجھے آپ کے پاس بھیجا ہے آپ ﷺ کی تعظیم و تکریم کے لئے خصوصیت کے ساتھ اور وہ آپ ﷺ سے اس بات کو دریافت کرتا ہے جس کو وہ آپ ﷺ سے زیادہ جانتا ہے وہ آپ ﷺ سے دریافت کرتے ہیں کہ آپ ﷺ اپنے آپ کو کیسے پاتے ہیں آپ ﷺ نے فرمایا جبرائیل میں اپنے آپ کو مضطرب و پریشان پاتا ہوں اور اے جبرائیل میں اپنے آپ کو رنجیدہ و غمگین پاتا ہوں دوسرے دن حضرت جبرائیل پھر آپ ﷺ کے پاس آئے اور وہی الفاظ کہے جو پہلے دن کہے تھے اور حضور ﷺ نے بھی وہی جواب دیا جو پہلے ان کو دیا تھا تیسرے دن پھر جبرائیل علیہ السلام آئے اور وہی سوال کیا جو پہلے ان سے کیا تھا اور آپ ﷺ نے بھی وہی جواب دیا جو پہلے دن دیا تھا آج جبرائیل علیہ السلام کے ساتھ ایک فرشتہ اور تھا جس کا نام اسماعیل تھا جو ایک لاکھ فرشتوں کا افسر تھا جن میں سے ہر ایک فرشتہ ایک ایک لاکھ فرشتوں کا افسر تھا اسماعیل فرشتے نے حاضری کی اجازت طلب کی حضور ﷺ نے جبرائیل سے اس کے بارے میں دریافت کیا تو حضرت جبرائیل نے عرض کیا کہ یہ موت کا فرشتہ ہے جو حاضری کی اجازت چاہتا ہے اور آج سے پہلے نہ تو اس نے کسی سے اجازت طلب کی ہے اور نہ اس کے بعد کسی آدمی سے اجازت طلب کرنے کا آپ ﷺ نے فرمایا اس کو حاضری کی اجازت دے دو۔ چنانچہ حضرت جبرائیل نے ان کو اجازت دے دی اس نے حاضر ہو کر سلام کیا پھر عرض کیا اے محمد ﷺ خدا نے مجھے آپ ﷺ کی خدمت میں بھیجا ہے اگر آپ ﷺ حکم دیں گے تو میں آپ ﷺ کی روح کو قبض کر لوں گا اور اگر منع فرمائیں گے تو روح کو آپ ﷺ کے جسم میں چھوڑ دوں گا۔ حضور ﷺ نے فرمایا کیا تو میری مرضی کے مطابق عمل کرنے کا؟ اس نے عرض کیا جی ہاں۔ مجھے



یہی حکم دیا گیا ہے کہ جو کچھ آپ ﷺ فرمائیں میں اس کی اطاعت کروں۔ راوی کا بیان ہے یہ سن کر نبی کریم ﷺ نے جبرائیل کی طرف دیکھا۔ جبرائیل علیہ السلام نے عرض کیا اے محمد ﷺ خداوند تعالیٰ آپ ﷺ کی ملاقات کا مشتاق ہے نبی کریم ﷺ نے فرشتہ موت کو حکم دیا کہ جس کام کا تجھے حکم دیا گیا ہے وہ کر گزر چنانچہ ملک الموت نے آپ ﷺ کی روح قبض کر لی جب آپ ﷺ نے وفات پائی اور ایک شخص تغزیت کے لئے آیا تو مکان کے گوشے سے ایک آواز سنائی دی جو گھر والوں کو مخاطب کر کے کہہ رہی تھی اے نبی کے اہل بیت تم پر سلامتی ہو اور خدا کی رحمت اور اس کی برکتیں نازل ہوں خدا کی کتاب یا خدا کے دین میں ہر مصیبت کے اندر تسکین و تسلی کا سامان موجود ہے اور حق تعالیٰ ہر ہلاک ہونے والی چیز کا بدلہ دینے والا ہے اور ہر فوت ہونے والی چیز کا تدارک کرنے والا ہے۔ (جب یہ صورت حال ہے) تو خدا کی مدد سے تقویٰ اختیار کرو۔ اور اسی سے امید رکھو حقیقت میں مصیبت زدہ وہ شخص ہے جو ثواب سے محروم کر دیا گیا۔ حضرت علیؑ نے اس خطاب کو سن کر فرمایا کیا تم جانتے ہو یہ تسکین دینے والا شخص کون ہے؟ یہ حضرت خضر علیہ السلام ہیں۔ (بیہقی)

تشریح ﴿﴾ حضرت جبرائیل علیہ السلام نے جب حضور ﷺ کی طبیعت گرامی معلوم کی تو آپ ﷺ نے فرمایا کہ میں پریشان و غمگین ہوں آپ ﷺ کا پریشان ہونا دین اور امت کی فکر کی وجہ سے تھا یعنی میرے بعد میری امت کا یاد دین کا کیا بنے گا؟ حضرت جبرائیل کے ساتھ اسماعیل نامی ایک فرشتہ آیا علماء کرام فرماتے ہیں کہ یہ اسماعیل فرشتہ پہلے آسمان کا داروغہ ہے اس روایت میں ملک الموت حضرت عزرائیل کا ذکر نہیں ہے اس کی مختلف وجوہ ہو سکتی ہیں۔

نمبر ۱: حضرت عزرائیل کا آنا بالکل ظاہر بات تھی اس لئے ان کے آنے کا ذکر نہیں کیا گیا۔  
نمبر ۲: حضرت عزرائیل حضرت جبرائیل اور اسماعیل کے ساتھ نہ آئے تھے بلکہ یہ عین اس وقت آئے تھے جب حضرت جبرائیل نے ان کی حاضری کی اطلاع دی اور حاضر ہونے کی اجازت چاہی تھی۔

نمبر ۳: یہ روایت مختصر ہے دوسری روایت میں حضرت عزرائیل کا ذکر ہے جس کو علامہ سیوطیؒ نے بیہقی کے حوالہ سے نقل کیا ہے وہ روایت اس طرح ہے کہ جب تیسرا دن ہوا تو جبرائیل امین آئے اور ان کے ساتھ ملک الموت بھی تھے اور ان دونوں کے ساتھ ایک فرشتہ تھا جو ہوا میں تھا جس کا نام اسماعیل تھا جس کے ماتحت ستر ہزار ایسے فرشتے تھے کہ ان میں سے ہر فرشتہ ستر ہزار فرشتوں کا امیر تھا۔

باقی رہا یہ سوال کہ نبی کریم ﷺ کی جو گفتگو ان فرشتوں کے ساتھ ہوئی اس کا دوسرے لوگوں کو کیسے علم ہوا؟ تو اس کا ایک جواب تو یہ ہے کہ جب ان فرشتوں کے آنے کے بعد ان سے آپ ﷺ کی گفتگو ہوئی تو آپ ﷺ کو تھوڑا سا وقت مل گیا تھا اس تھوڑے سے وقت میں حضور ﷺ نے اس کی اطلاع صحابہ کو دے دی پھر اس کے بعد آپ ﷺ کا انتقال ہوا۔

یا بعض صحابہ کرامؓ جو وہاں موجود تھے بطور کرامت یہ ساری گفتگو ان کے سامنے منکشف ہو گئی انہیں میں سے کسی شخص نے امام زین العابدین کے سامنے یہ واقعہ بیان کر دیا جس کو امام زین العابدین نے رجل من قدیش کہہ کر بیان کیا ہے۔

مؤلف فرماتے ہیں کہ ہمارے دل میں یہ بات آتی ہے کہ حضرت خضر علیہ السلام ایک قریشی کی شکل میں متشکل ہو کر آئے اور انہوں نے امام زین العابدین کو یہ واقعہ بیان کیا اسی لئے امام نے بھی لفظ مبہم کے ساتھ ان کا ذکر کیا ہے۔

کائنات: ایک روایت میں امرت بہ کے بعد یہ الفاظ منقول ہیں قال جبرائیل علی نبینا وعلیہ الصلوٰۃ والسلام یا رسول

اللہ هذا آخر موطن الارض انما كنت حاجتي في الدنيا اور حضرت ام سلمہ رضی اللہ عنہا سے منقول ہے کہ آپ ﷺ نے موت کے وقت سب سے زیادہ جو وصیت فرمائی وہ یہ تھی: المصلوة و مملکت ایمانکم (یعنی نماز اور اپنے مملوک غلام باندیوں کا خیال رکھو)۔

ان في الله عزاء: اس عبارت کے کئی معنی بیان کئے گئے ہیں۔

نمبر ۱: فی اللہ بخذف المضاف اصل میں تھانی کتاب اللہ۔ یعنی اللہ تعالیٰ کی کتاب میں ہر مصیبت اور غم کے موقعہ پر تسلی اور صبر کی تلقین ہے گویا اس میں اللہ تعالیٰ کے اس ارشاد کی طرف اشارہ ہے:

وَبَشِّرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ

گویا اس میں عزا بمعنی تعز یہ ہے۔

نمبر ۲: فی اللہ اصل میں فی دین اللہ ہے یعنی اللہ تعالیٰ کے دین میں ہر مصیبت و غم پر صبر کی تلقین ہے جیسا کہ نبی کریم ﷺ نے ارشاد فرمایا الصبر عند الصدمة الاولى۔

نمبر ۳: بعض حضرات فرماتے ہیں کہ یہاں صنعت تجرید سے کام لیا گیا ہے جیسا کہ عربی میں کہا جاتا ہے: رأيت في زيد اسدا (میں نے زید میں شیر دیکھا) مطلب یہ کہ میں نے زید کو شیر کی طرح بہادر اور طاقتور دیکھا: ان في الله عزا یعنی اللہ تعالیٰ میں تسلی کا سامان ہے مطلب یہ کہ اللہ تعالیٰ ہر پریشانی اور غم میں صبر اور تسلی دینے والا ہے۔

خَلْفًا مِنْ كُلِّ هَالِكٍ وَدَرْكًا مِنْ فَائِتٍ: اس کا ایک مطلب تو یہ ہو سکتا ہے کہ اللہ تعالیٰ ہر ہلاک ہونے والی چیز اور ہر نقصان کی تلافی اور تدارک کرنے والے ہیں اور یہ مطلب بھی ہو سکتا ہے کہ اللہ کی کتاب یا اللہ کے دین میں ایسی ہدایات و تعلیمات ہیں کہ جن پر عمل کر کے انسان ہر نقصان کو اپنے حق میں نعم البدل یعنی اخروی ثواب میں بدل سکتا ہے یعنی انسان صبر کر کے ہر مصیبت کو اپنے حق میں باعث ثواب بنا سکتا ہے جیسا کہ کسی صاحب حال بزرگ کا شعر ہے۔

لكل شيء اذا فارقه خلف ☆ وليس الله ان فارقت من عوض

یعنی جس چیز کو تو چھوڑے گا اس کا بدل مل سکتا ہے لیکن اگر خدا کو چھوڑ دو گے تو کوئی دوسرا اس جیسا رحیم و رزاق نہیں مل سکتا۔ فَبِاللَّهِ فَاتَّقُوا: پس تقویٰ اختیار کرو یعنی اس مصیبت کے وقت جزع فزع سے بچو گویا اس میں اللہ تعالیٰ کے اس فرمان کی طرف اشارہ ہے: و اصبر وما صبرك الا بالله اور بعض روایات میں فتقوا یعنی خائف و پر زور اور قاف تخفیف کے ساتھ مغموم یعنی اللہ تعالیٰ پر اعتماد کرو گویا اس میں اشارہ ہے اللہ تعالیٰ کے اس فرمان و توکل علی الحي الذي لا يموت کی طرف۔

فَإِنَّمَا الْمَصَابُ مِنْ حُرْمِ الثَّوَابِ: یعنی دنیا کی کوئی مصیبت خواہ کتنی بڑی ہو کوئی مصیبت نہیں اس لئے کہ ہر مصیبت اور تکلیف پر آخرت میں ثواب ملے گا حقیقی مصیبت یہ ہے کہ انسان پر کوئی مصیبت آئے اور وہ اس پر صبر نہ کرے اور ثواب سے محروم ہو جائے۔

فَقَالَ عَلِيٌّ: علی سے کون مراد ہیں سیاق کلام سے یہ سمجھ میں آتا ہے کہ علی سے مراد امیر المومنین حضرت علیؑ ہیں ایک احتمال یہ بھی ہے کہ علی سے مراد علی بن حسین یعنی امام زین العابدینؑ ہیں۔ لیکن حصن حصین میں مستدرک کے رمز سے ایک روایت لائی گئی ہے

جس سے معلوم ہوتا ہے کہ علی سے مراد حضرت علیؑ ہیں چنانچہ روایت میں ہے کہ جب نبی کریم ﷺ کی وفات ہوئی تو صحابہ اور اہل بیت سے ملائکہ نے تعزیت کی اور تعزیت کے وہی الفاظ کہے جو پہلے ذکر کر دیئے گئے ہیں ایک اور روایت میں ہے ایک سفید ریش خوش شکل اور صحت مند آدمی لوگوں کی گردنیں پھلانگتے ہوئے اندر آئے اور روئے پھر صحابہ کی طرف متوجہ ہو کر فرمایا ان فی اللہ عزاء پس حضرت علیؑ اور حضرت ابوبکرؓ نے فرمایا کہ یہ خضر ہیں معلوم ہوا کہ اس زیر بحث روایت میں علی سے مراد حضرت علیؑ ہیں۔

## باب

یہ باب پہلے باب یعنی باب وفاة النبی ﷺ کے متممات و لواحق میں سے ہے۔

### الفصل الاول:

## آپ ﷺ کا کوئی مالی وصیت نہ کرنا

۱/۵۸۱۶ عَنْ عَائِشَةَ قَالَتْ مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ دِينَارًا وَلَا دِرْهَمًا وَلَا شَاةً وَلَا بَعِيرًا وَلَا أَوْصِي بِشَيْءٍ . (رواه مسلم)

اخرجه مسلم فی صحيحه ۱۲۵۶/۳ حدیث رقم (۱۸-۱۶۳۵) وابن ماجہ فی السنن ۹۰۰/۲ حدیث رقم ۲۶۹۵ و احمد

فی المسند ۴۴/۶

ترجمہ: حضرت عائشہؓ سے روایت ہے وہ فرماتی ہیں کہ رسول اللہ ﷺ نے (اپنی وفات کے بعد) نہ تو کوئی دینار چھوڑا نہ درہم نہ کوئی بکری چھوڑی اور نہ کوئی اونٹ اور نہ کسی چیز کی وصیت کی (مسلم)

تشریح: آپ ﷺ کی تمام زندگی درویشانہ اور فقیرانہ تھی دودھ پینے تک گھر میں تو انہیں چڑھتا تھا پانی اور کھجور پر گزر تھا کچے حجروں میں زندگی بسر فرماتے تھے کھل پوش تھے اور بوریئے اور ناٹ پر بیٹھتے تھے آپ ﷺ کے پاس کوئی مال و جائیداد وغیرہ کچھ تھا ہی نہیں کہ جس کی وصیت کر کے جاتے، بنو نضیر کی زمین، خیبر کی زمین اور فدک کی نصف زمین یہ ساری زمینیں آپ ﷺ کی ملکیت نہیں تھیں بلکہ وہ وقف تھیں جن کی آمدنی سے اہل و عیال کا نفقہ ادا کرتے باقی کو مصالح المسلمین میں خرچ فرمادیتے۔

بعض سیرت نگاروں نے جو یہ لکھا ہے کہ آپ ﷺ کے پاس بہت سے اونٹ، دس اونٹیاں تھیں جن کو مدینہ کے نواح میں رکھا جاتا تھا اور رات کو ان اونٹیوں کا دودھ نکال کر لایا جاتا تھا اور آپ کے پاس سات بکریاں تھیں جن کا دودھ آپ ﷺ گھر میں استعمال فرماتے تھے اولاً یہ روایت مسلم کی اس روایت کے ہم پلہ نہیں کہ جس میں یہ ہے کہ نبی کریم ﷺ نے کوئی دینار، کوئی درہم نہ اونٹ نہ بکری چھوڑی اس لئے یہ روایت مسلم کی روایت کے معارض نہیں ہو سکتی نیز اگر اس روایت کو صحیح بھی مان لیں تو اس روایت میں جو اونٹ اور بکریاں بیان کی گئی ہیں وہ حضور ﷺ کی ملکیت نہیں تھیں بلکہ صدقہ کی تھیں جن کا دودھ اصحاب صفہ اور دیگر مفلس لوگ پیا کرتے تھے۔



وَلَا أَوْصَى بِشَيْءٍ: یعنی نبی کریم ﷺ نے کوئی مالی وصیت نہیں فرمائی لہذا جن احادیث میں کتاب اللہ کو مضبوطی سے پکڑنے، ایچیوں، قاصدوں کو جائزہ دینے نماز کا اہتمام اور غلاموں کے ساتھ حسن سلوک کرنے وغیرہ کی وصیت ہے وہ اس روایت کے منافی نہیں ہیں۔

حضرات شیعہ یہ کہتے ہیں کہ حضرت علیؓ رسول اللہ ﷺ کے وصی اور خلیفہ تھے حالانکہ آپ ﷺ نے کسی شخص کے لئے خلافت یا مال کی وصیت نہیں فرمائی کہ فلاں شخص میرے بعد خلیفہ ہوگا اور نہ صراحۃً کسی شخص کو خلافت کے لئے نامزد کیا نہ ابو بکرؓ اور نہ علیؓ کو البتہ صدیق اکبرؓ کی خلافت کے متعلق اشارات فرمائے اور تمام زندگی ابو بکرؓ کے ساتھ وہ معاملہ رکھا جو بادشاہ کا ولی عہد کے ساتھ ہوتا ہے۔

چنانچہ صحیحین میں ہے حضرت عائشہؓ کے سامنے یہ ذکر کیا گیا کہ رسول اللہ ﷺ نے حضرت علیؓ کو اپنا وصی بنایا تھا حضرت عائشہؓ نے حیرت سے فرمایا کہ کون کہتا ہے آخر وقت میں میں آپ ﷺ کو اپنے سینے سے لگائی بیٹھی تھی اسی حالت میں آپ ﷺ کا وصال ہو گیا مجھے معلوم نہیں کہ آپ ﷺ نے حضرت علیؓ کے متعلق کب وصیت کی۔

### حضور ﷺ کے متروکات

۲/۵۸۱۷ وَعَنْ عَمْرِو بْنِ الْحَارِثِ أَخِي جُوَيْرِيَةَ قَالَ مَا تَرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَ مَوْتِهِ دِينَارًا وَلَا دِرْهَمًا وَلَا عَبْدًا وَلَا أَمَةً وَلَا شَيْئًا إِلَّا بَغْلَتَهُ الْبَيْضَاءَ وَسَلَاخَةً وَأَرْضًا جَعَلَهَا صَدَقَةً۔ (رواہ البخاری)

اخرجه البخاری فی صحیحہ ۳۵۶۱۵ حدیث رقم ۲۷۳۹ واخرجه النسائی فی السنن ۲۲۹۱۶ حدیث رقم ۳۵۹۴۔  
ترجمہ: حضرت عمرو بن حارثؓ سے جو کہ حضرت جویریہؓ کے بھائی ہیں روایت ہے وہ فرماتے ہیں کہ رسول اللہ ﷺ نے اپنی وفات کے وقت نہ کوئی دینار چھوڑا نہ درہم نہ غلام چھوڑا نہ باندی اور نہ کوئی چیز مگر ایک سفید خچر اور ہتھیار اور زمین جسے آپ ﷺ نے اپنی زندگی میں صدقہ کر دیا تھا۔ (بخاری)

تشریح: نبی کریم ﷺ نے جب اس دنیا سے رحلت فرمائی تو آپ ﷺ کی ملکیت میں کوئی روپیہ پیسہ غلام باندی وغیرہ کچھ نہیں تھا اور جن روایتوں میں آپ ﷺ کے غلاموں اور باندیوں کا ذکر ہے تو ان سے مراد وہ ہیں جو آپ ﷺ کی حیات میں مر گئے تھے یا آپ ﷺ نے ان کو آزاد کر دیا تھا وفات کے وقت آپ ﷺ کے پاس کوئی غلام یا باندی نہیں تھی۔

بوقت انتقال آپ ﷺ کے پاس چند چیزیں تھیں نمبر اسفید خچر جس کو دلدل کہا جاتا تھا جو مقوقس شاہ سکندر یہ نے بطور ہدیہ آپ ﷺ کی خدمت میں بھیجا تھا۔ نمبر ۲ ہتھیار یعنی وہ اسلحہ تلوار نیزے زرہ خود پر چھا وغیرہ جو خاص آپ ﷺ کے استعمال میں رہتے تھے اور ایک روایت میں ہے کہ آپ ﷺ کی ملکیت میں صرف ایک زرہ تھی جو بوقت وفات ایک یہودی کے پاس رہن رکھی ہوئی تھی۔ نمبر ۳ کچھ زمین تھی جس کو آپ ﷺ نے صدقہ کر دیا تھا۔

کاؤنڈ: اس حدیث میں جو یہ ہے کہ ان چند چیزوں کے علاوہ آپ ﷺ کے پاس کوئی چیز نہ تھی یہ حضرا ضانی ہے مراد یہ ہے کہ کوئی ایسی چیز نہ تھی جو مال و جائیداد میں شمار ہوتی ہے معمولی چیزیں مثلاً استعمال کے کپڑے معمولی گھر کے استعمال کا سامان ان

کی نفی نہیں ہے چنانچہ ثابت ہے کہ آپ ﷺ کے کچھ استعمال کے پڑے بھی تھے۔

جَعَلَهَا صَدَقَةً: جَعَلَهَا کی ضمیر مونث کا مرجع کیا ہے اور اس جملے کا کیا مطلب ہے۔ اس میں شارحین کی مختلف آراء ہیں۔ علامہ کرمانی رحمہ اللہ فرماتے ہیں کہ جَعَلَهَا کی ضمیر مونث مذکورہ تینوں چیزوں (یعنی خیر، ہتھیار اور زمین) کی طرف راجع ہے نہ کہ صرف زمین کی طرف۔ یعنی یہ تمام چیزیں جو کہ آپ ﷺ نے فرمایا: لا نورث ماتر کناہ صدقۃ ہماری یعنی جماعت انبیاء کی میراث جاری نہیں ہوتی جو کچھ ہم چھوڑیں وہ صدقہ ہے۔

علامہ ابن حجر عسقلانی رحمہ اللہ فرماتے ہیں کہ جعلہا کی ضمیر مونث صرف ارضاء کی طرف راجع ہے اور زمین کو صدقہ کرنے کا مطلب زمین کی منفعت کو صدقہ کرنا ہے گویا صدقہ بمعنی وقف ہے مطلب یہ ہوا کہ آپ ﷺ نے اس زمین کو اپنی زندگی میں صدقہ جاریہ بنادیا تھا اس طرح جب تک وہ زمین باقی رہے گی آپ ﷺ کو صدقہ کا ثواب ملتا رہے گا۔

### حضور ﷺ کا متروکہ مال صدقہ ہے

۳/۵۸۱۸ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا تَقْتَسِمُ وَرَثَتِي دِينَارًا مَا تَرَكَتُ بَعْدَ نَفَقَةِ نِسَائِي وَمَوْنَةِ عَامِلِي فَهُوَ صَدَقَةٌ (متفق علیہ)

أخرجہ البخاری فی صحیحہ ۴۰۶۱۵ حدیث رقم ۲۷۷۶ ومسلم فی صحیحہ ۱۳۸۲/۳ حدیث رقم (۵۵-۱۷۶۰) و ابو داؤد فی السنن ۳۷۹/۳ حدیث رقم ۲۹۷۴ ومالك فی الموطأ ۹۹۳/۲ حدیث رقم ۲۸ من کتاب الکلام و احمد فی المسند ۴۶۴/۲

ترجمہ: حضرت ابو ہریرہؓ سے روایت ہے کہ نبی کریم ﷺ نے ارشاد فرمایا (میرے مرنے کے بعد) میرے وارث دینار تقسیم نہ کریں گے میری ازواج کے مصارف اور عامل کی اجرت کے بعد جو چیز چھوڑوں وہ صدقہ ہے۔ (متفق علیہ)

تشریح: نبی کریم ﷺ کا یہ فرمان کہ میرے وارث دینار تقسیم نہ کریں گے یہ خبر ہے یعنی آپ ﷺ یہ خبر دے رہے ہیں کہ چونکہ میرے مرنے کے بعد میری ملکیت میں کوئی دینار ہی نہ ہوگا اس لئے میرے وارث کوئی دینار تقسیم نہ کر سکیں گے اور اس میں یہ احتمال بھی ہے کہ یہ صورت تو اخبار ہو لیکن معنا انشاء یعنی نبی ہو۔ آپ ﷺ یہ فرمانا چاہتے ہیں کہ میں جو کچھ چھوڑ کر جاؤں وہ ورثاء آپس میں تقسیم نہ کریں آگے اس ممانعت کی علت بیان کی ہے کہ میری ازواج کے مصارف اور عاملوں کی اجرت کے بعد جو کچھ بچے گا وہ صدقہ ہے۔

نبی کریم ﷺ کے پاس تین زمینیں تھیں:

نمبر ۱ جائیداد مدینہ: مدینہ کی جائیداد سے بنو نضیر کی زمین مراد ہے جو حق تعالیٰ شانہ نے آپ ﷺ کو بطور فنی عطا فرمائی تھی جس کا ذکر قرآن کریم میں ہے اور یہ زمین برابر آپ ﷺ کے قبضہ میں رہی اس زمین کی آمدنی سے اپنے اہل و عیال کا سالانہ خرچہ دے دیتے اور جو بچتا اس سے ہتھیار اور گھوڑے اور سامان جہاد خریدتے۔

نمبر ۲ خیر کی زمین: جو آپ ﷺ کو سہم میں ملی تھی۔

نمبر ۳: فدک کی نصف زمین جو فتح خیبر کے بعد آپ ﷺ کو اہل خیبر سے صلحا حاصل ہوئی تھی۔

یہ زمینیں رسول اللہ ﷺ کی سمجھی جاتی تھیں اور تاحیات آپ ﷺ کے قبضہ میں رہیں حق جل شانہ کی طرف سے آپ ﷺ کو اختیار تھا کہ جس طرح چاہیں تصرف کریں مگر آپ ﷺ ان زمینوں کی آمدنی سے صرف بقدر نفقہ اہل و عیال لیتے تھے اور باقی کل آمدن اسلام اور مسلمانوں کی ضرورتوں اور مصلحتوں میں خرچ فرماتے تھے اپنی عیش و عشرت کے لئے معاذ اللہ ایک پیسہ بھی خرچ نہ فرماتے تھے آپ ﷺ کی وفات کے بعد حضرت ابو بکرؓ اس کے متولی ہوئے اور ان کے بعد حضرت عمرؓ اور اس آمدنی کو اسی طریقے سے خرچ فرماتے تھے جس طریقے سے نبی کریم ﷺ خرچ فرماتے تھے ان کے بعد ان زمینوں کی تولیت حضرت عثمانؓ کے پاس آئی انہوں نے اپنے اقارب میں سے مروان وغیرہ کو یہ زمینیں دے دیں اور وہ اس پر قابض رہے یہاں تک کہ حضرت عمر بن عبدالعزیزؒ خلیفہ ہوئے تو انہوں نے مروان وغیرہ کے ورثاء سے واپس لے کر حسب سابق مصارف کے لئے مخصوص کر دیا۔

بَعْدَ نَفَقَةِ نِسَائِي: از واج مطہرات ﷺ کا حکم عام عورتوں کی طرح نہیں ہے کیونکہ عام عورتوں کا حکم یہ ہے کہ خاوند کے انتقال کے بعد عورت کا نفقہ خاوند کے ذمہ نہیں رہتا جبکہ از واج مطہرات ﷺ کا نفقہ آپ ﷺ کے ترکہ کے ساتھ متعلق رہا کیونکہ ان کو آپ ﷺ کی وفات کے بعد کسی اور شخص سے نکاح کرنا جائز نہیں تھا گویا وہ آپ ﷺ کی وفات کے بعد بھی آپ ﷺ کے حق میں محبوس تھیں اس لئے ان کا نفقہ اور مصارف بدستور آپ ﷺ کے ترکہ میں سے ادا کئے جاتے رہے۔

مَوْلَاةٌ عَامِلِيٌّ: عامل سے مراد وہ حضرات ہیں جو آپ ﷺ کی وفات کے بعد مسند خلافت پر براجمان ہوں گے۔

اس حدیث کا خلاصہ یہ نکلا کہ آپ ﷺ یہ فرما رہے ہیں کہ میرے ترکہ میں سے میری بیویوں کو نفقہ دیا جائے اور میرے خلفاء اس کو اپنے مصارف میں خرچ کریں اس کے بعد جو کچھ بچ جائے اس کو فقراء اور مستحقین پر خرچ کیا جائے۔

فَأَمَّا عَمَّا: حضرت عثمانؓ جب خلیفہ ہوئے تو وہ اپنی ذاتی آمدنی کی وجہ سے اس جائیداد کی آمدن کو اپنی ذاتی ضروریات میں خرچ نہیں کرتے تھے۔

## انبیاء علیہم السلام کے ترکہ میں میراث کا جاری نہ ہونا

۴/۵۸۱۹ وَعَنْ أَبِي بَكْرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا نُورَثُ مَا تَرَكْنَاهُ صَدَقَةٌ۔

(متفق علیہ)

آخر جہ البخاری فی صحیحہ ۵۱۱۲ حدیث رقم ۶۷۲۶ و مسلم فی صحیحہ ۱۳۸۲/۳ حدیث رقم (۱۷۶۱-۵۶) و آخر جہ ابو داؤد فی السنن ۳۸۱/۳ حدیث رقم ۲۹۷۶ و مالک فی الموطا ۹۹۳/۲ حدیث رقم ۲۷ من کتاب الکلام و احمد فی المسند (۱۱۴۵/۶) فی المخطوطة (حذف)

ترجمہ: حضرت ابو بکرؓ سے روایت ہے کہ رسول اللہ ﷺ نے ارشاد فرمایا ہمارے مال میں میراث جاری نہیں ہوتی ہم جو کچھ چھوڑیں وہ صدقہ ہے (متفق علیہ)

تشریح: اس حدیث کا پس منظر کچھ یوں ہے بنو نضیر خیبر اور فدک کی جو زمینیں تھیں ان میں آپ ﷺ کا تصرف مالکانہ



تھا مگر درحقیقت متولیانہ تھایہ زمینیں اللہ تعالیٰ کی تھیں وقف تھیں اور آپ ﷺ بحکم خداوندی اس کے متولی تھے اس کے حکم کے مطابق خرچ کرتے تھے چونکہ خداوند والجلال کی طرف سے یہ حکم تھا کہ ان زمینوں کی آمدنی سے اپنے اہل و عیال کا سالانہ نفقہ بھی دے دیا کریں اس لئے آپ ﷺ بنی نضیر کی جائیداد سے ازواج مطہرات کا سالانہ نفقہ دے دیا کرتے تھے۔

حضرات اہل بیت کو آپ ﷺ کی وفات کے بعد یہ خیال ہوا کہ یہ زمینیں رسول اللہ ﷺ کی ملکیت اور ذاتی جائیداد تھیں اس لئے بطور وراثت اہل بیت پر تقسیم ہونی چاہئیں چنانچہ حضرت فاطمہ رضی اللہ عنہا نے خیر اور فدک اور بنی نضیر کی جائیدادوں سے ابو بکر صدیق سے اپنا حصہ طلب کیا۔ صدیق اکبر نے عرض کیا کہ میں نے خود رسول اللہ ﷺ سے یہ سنا ہے کہ ہم گروہ انبیاء نہ کسی کے مال کے وارث ہوتے ہیں اور نہ ہمارا کوئی وارث بنتا ہے ہم جو کچھ چھوڑ جائیں وہ سب فی سبیل اللہ صدقہ اور خیرات ہے البتہ جو نفقہ اور خرچ ان میں مقرر ہے وہ بدستور اسی طرح رہے گا اور جس جس کام میں نبی کریم ﷺ خرچ کرتے تھے ابو بکر بھی اس میں اسی طرح خرچ کرے گا اور آل رسول ﷺ اس مال میں سے اسی طرح کھائیں گے جس طرح نبی کریم ﷺ کے زمانے میں کھاتے تھے اور خدا کی قسم رسول اللہ ﷺ کی قرابت کے ساتھ سلوک اور احسان مجھے اپنی قرابت کے سلوک اور احسان سے کہیں زیادہ محبوب ہے۔

صدیق اکبر کا یہ جواب حضرت سیدہ کونا گوار خاطر گزرا اور رنجیدہ ہوئیں آپ ﷺ کے اس صریح ارشاد کے باوجود حضرت سیدہ کے رنج و ملال کی کوئی یقینی وجہ سمجھ میں نہ آئی۔

صدیق اکبر نے عمل تو اسی پر کیا جو نبی کریم ﷺ سے سنا تھا کہ کسی کو اس جائیداد میں سے بطور وراثت کچھ نہ دیا نیز یہ بھی منقول ہے کہ حضرت ابو بکر نے یہ بات صرف حضرت فاطمہ رضی اللہ عنہا سے نہیں کہی تھی بلکہ ازواج مطہرات سے بھی کہی تھی جنہوں نے میراث کا مطالبہ کیا تھا اور حضرت ابو بکر نے یہ فیصلہ تنہا اپنی مرضی سے نہیں کیا بلکہ انہوں نے بڑے بڑے صحابہ گولہا کر مشورہ کیا اور جب سب صحابہ نے یہ کہا کہ آپ ﷺ کی وراثت قائم نہیں ہو سکتی کیونکہ ہم نے خود آپ ﷺ سے ایسا ہی سنا ہے تو حضرت ابو بکر نے مذکورہ فیصلہ دیا۔

مَا تَرَكَنَاہُ صَدَقَةً: انبیاء کرام جو کچھ مال و جائیداد چھوڑ جاتے ہیں وہ صدقہ ہوتا ہے اس لئے کہ جو کچھ انبیاء کے پاس ہوتا ہے وہ بظاہر تو ان کا ہوتا ہے لیکن حقیقت میں امانت یا وقف یا صدقہ کے طور پر ان کے پاس ہوتا ہے اس لئے کہ انبیاء دراصل فقراء میں سے ہوتے ہیں اور ضوفیہ نے فقیر کی تعریف یہ بیان کی ہے کہ فقیر وہ شخص ہوتا ہے کہ جو کسی چیز کا مالک نہ ہو چونکہ انبیاء کسی چیز کے مالک نہیں ہوتے اس لئے ان کے مال میں میراث جاری نہیں ہوتی بلکہ وہ صدقہ یا وقف ہوتا ہے جس کا مصرف فقراء مساکین ہوتے ہیں۔

بعض حضرات نے انبیاء کا وارث نہ ہونے کی یہ وجہ لکھی ہے تاکہ انبیاء کی وفات کے بعد وراثت ملنے کی امید میں کوئی وارث ان کے مرنے سے خوش نہ ہو۔

## کامیاب اور نا کام اُمت کی پہچان

۵/۵۸۲۰ وَعَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ إِنَّهُ قَالَ إِنَّ اللَّهَ إِذَا أَرَادَ رَحْمَةً أُمَّةٍ مِّنْ

عِبَادِهِ قَبْضَ نَبِيِّهَا قَبْلَهَا فَبَجَعَلَهُ لَهَا قَرْطًا وَسَلَفًا بَيْنَ يَدَيْهَا وَإِذَا أَرَادَ هَلَكَةَ أُمَّةٍ عَذَّبَهَا وَنَبِيَّهَا حَتَّىٰ  
فَاهْلَكَهَا وَهُوَ يَنْظُرُ فَأَقْرَأَ عَيْنِيهِ بِهَلَكَتِهَا حِينَ كَذَبُوهُ وَعَصَوْا أَمْرَهُ۔ (رواہ مسلم)

اندرجہ مسلم فی صحیحہ ۱۷۹۱/۴ حدیث رقم ۲۸۸۸/۳۴۔

ترجمہ: حضرت ابو موسیٰ رضی اللہ عنہ سے روایت ہے کہ نبی کریم ﷺ نے فرمایا اللہ تعالیٰ اپنے بندوں میں سے جس قوم پر اپنی  
مہربانی کا ارادہ کرتا ہے اس کے نبی کو اس قوم سے پہلے وفات دیتا ہے پھر اس نبی ﷺ کو اس امت کا میر منزل اور پیش رو  
قرار دیتا ہے اور جب خداوند تعالیٰ کسی قوم کو ہلاک کرنے کا ارادہ کرتا ہے تو اس کے نبی کی زندگی اور موجودگی میں ہی اس کو  
عذاب میں مبتلا کرتا ہے وہ نبی اس قوم کو عذاب میں گرفتار دیکھتا ہے اور خوش ہو کر اپنی آنکھیں ٹھنڈی کرتا ہے جبکہ وہ قوم  
اپنے نبی کو جھٹلاتی ہے اور اس کے احکام کی نافرمانی کرتی ہے۔ (مسلم)

## وفات کے بعد بھی حضور ﷺ کی محبوبیت میں کمی نہ ہونے کی خبر

۶/۵۸۲۱ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسُ مُحَمَّدٍ بِيَدِهِ  
لَيَأْتِيَنَّ عَلَيَّ أَحَدُكُمْ يَوْمٌ وَلَا يَرَانِي ثُمَّ لَا يَرَانِي أَحَبُّ إِلَيْهِ مِنْ أَهْلِهِ وَمَالِهِ مَعَهُمْ (رواہ مسلم)

اندرجہ مسلم فی صحیحہ ۱۸۳۶/۴ حدیث رقم (۱۴۲-۲۳۶۴) و احمد فی المسند ۴۱۷/۲

ترجمہ: حضرت ابو ہریرہؓ سے روایت ہے وہ بیان فرماتے ہیں کہ نبی کریم ﷺ نے ارشاد فرمایا قسم ہے اس ذات کی جس  
کے قبضہ میں محمد ﷺ کی جان ہے تم پر ایک دن ایسا آئے گا کہ تم مجھ کو نہ دیکھو گے پھر تم کو میرا دیکھنا اس قدر محبوب ہوگا کہ تم کو  
اپنے اہل و عیال اور مال بھی اتنے محبوب نہ ہوں گے۔ (مسلم)

تشریح: حضور ﷺ یہ فرمانا چاہتے ہیں کہ میرے اس دنیا سے رخصت ہو جانے کے بعد بھی میری امت کی میرے  
ساتھ جو عقیدت ہے اس میں کوئی کمی نہ آئے گی بلکہ وہ اپنے اہل و عیال مال و متاع کے ساتھ تعلق و محبت سے کہیں زیادہ میرے  
دیدار و ملاقات کو محبوب رکھیں گے خواہ خواب میں ہو یا بیداری میں۔ چنانچہ یہی کیفیت ہے ان مشتاقان جمال کی جو ذات  
رسالت ﷺ کے جمال و کمال میں مستغرق رہتے ہیں اور یہی حالت ان کے لئے سرمایہ افتخار اور سرمایہ حیات بنی رہتی ہے۔  
البتہ ایک احتمال یہ بھی ہے کہ اس حدیث کا تعلق آپ ﷺ کی حیات میں آپ ﷺ کو دیکھنے کے ساتھ ہو مطلب یہ ہے کہ  
میرے صحابہ کو میرے ساتھ اتنی محبت ہے کہ اگر وہ ایک دن میرا دیدار نہ کریں تو ان کو چین و سکون نہیں آتا ان کو اپنے اہل و عیال  
مال و متاع کے ساتھ رہنے اور ان کو دیکھنے سے کہیں زیادہ میرا دیدار محبوب ہے۔  
لیکن پہلا احتمال سیاق کلام کے لحاظ سے زیادہ قرین قیاس ہے۔



## بَابُ مَنَاقِبِ قُرَيْشٍ وَذِكْرِ الْقَبَائِلِ

یہ باب ہے قریش کے مناقب اور قبائل کے ذکر کے بیان میں

مناقب جمع ہے منقبت کی اس کا معنی ہے قابلیت 'خوبی' فضیلت مناقب الانسان یعنی انسان کے عمدہ خصائل اور ستودہ اخلاق۔

لفظ قریش آنحضرت ﷺ کے جد امجد فہر بن مالک کا لقب تھا بعض کہتے ہیں کہ قریش نام ہے اور فہر لقب ہے ان کی اولاد کو قریشی کہا جاتا ہے اور جو شخص فہر کی اولاد سے نہ ہو اس کو کنانی کہتے ہیں اور بعض علماء کہتے ہیں کہ قریش نصر بن کنانہ کی اولاد کا نام ہے حافظ علائی فرماتے ہیں کہ یہی صحیح ہے اور محققین کا قول ہے کہ قریش نصر بن کنانہ کی اولاد کو کہتے ہیں اور بعض احادیث مرفوعہ بھی اسی کی مؤید ہیں امام شافعیؒ سے بھی یہی منقول ہے کہ قریش نصر بن کنانہ کی اولاد کا نام ہے۔

بعض حفاظ حدیث فرماتے ہیں کہ فہر کے باپ مالک بن نصر نے سوائے فہر کے کوئی اولاد نہیں چھوڑی اس لئے جو شخص فہر کی اولاد سے ہے وہ نصر کی اولاد سے بھی ہے لہذا قریش کی تعین میں جو اقوال مختلف تھے وہ سب بحمد اللہ متفق ہو گئے۔

قریش ایک بحری جانور کا نام ہے جو اپنی قوت کی وجہ سے سب جانوروں پر غالب رہتا ہے وہ جس جانور کو چاہتا ہے کھا لیتا ہے مگر اس کو کوئی نہیں کھا سکتا اسی طرح قریش بھی اپنی شجاعت اور بہادری کی وجہ سے سب پر غالب رہتے تھے کسی سے مغلوب نہیں ہوتے تھے اس لئے قریش کے نام سے موسوم ہوئے۔

حافظ بدر الدین عینیؒ نے قریش کو قریش کہنے کی پندرہ وجہ تسمیہ بیان کی ہیں ان کی تفصیل عمدۃ القاری شرح بخاری میں ملاحظہ کی جاسکتی ہے۔

قبائل جمع ہے قبیلہ کی قبیلہ کا معنی ہے ایک باپ کی اولاد یہاں ذکر القبائل سے عرب کے مختلف قبیلوں کی خصوصیات بیان کرنا مقصود ہے خواہ ان کا تعلق مدح سے ہو یا مذمت سے۔



## الفصل الاول:

## لوگ قریش کے تابع ہیں

۱/۵۸۲۲ وَعَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ النَّاسُ تَبِعَ لِقُرَيْشٍ فِي هَذَا الشَّانِ مُسْلِمُهُمْ تَبِعَ لِمُسْلِمِهِمْ وَكَافِرُهُمْ تَبِعَ لِكَافِرِهِمْ۔ (متفق عليه)

أخرجه البخاری فی صحیحہ ۵۲۶/۶ حدیث رقم ۳۴۹۵ و مسلم فی صحیحہ ۱۴۵۱/۳ حدیث رقم (۱۸۱۸-۲) و احمد فی المسند ۱۰۱/۱۔

ترجمہ: حضرت ابو ہریرہؓ سے روایت ہے کہ نبی کریم ﷺ نے ارشاد فرمایا امر دین و خلافت میں لوگ قریش کے تابع ہیں یعنی مسلمان مسلمان قریش کے اور کافر کافر قریش کے تابع ہیں۔ (متفق علیہ)

تشریح: اس حدیث کے مختلف مفہوم بیان کئے گئے ہیں۔

نمبر ۱: ہذا الشان سے مراد دین و شریعت ہے لوگ دین کے معاملہ میں قریش کے تابع ہیں یعنی دین کو قبول کرنے اور اس کی مخالفت کرنے میں لوگ قریش کے تابع ہیں چنانچہ ایسا ہی ہوا کہ جب دین اسلام کا ظہور ہوا تو سب سے پہلے قریش میں سے کچھ لوگ مسلمان ہوئے ان کی اتباع میں دوسرے لوگوں نے بھی اسلام قبول کیا اور قریش کے اکثر لوگوں نے اسلام کی مخالفت کی تو اکثر عرب لوگ اسلام کے مخالف رہے لیکن فتح مکہ کے بعد جب تمام قریش مشرف باسلام ہوئے تو دوسرے قبائل بھی فوج در فوج اسلام میں داخل ہوئے گویا وہ قریش کے انتظار میں تھے اور اسی کیفیت کا بیان سورہ اذا جاء نصر اللہ..... میں ہے۔

نمبر ۲: ہذا الشان سے مراد قیادت و سیادت ہے یعنی قیادت و سیادت میں لوگ قریش کے تابع ہیں لیکن یہ قیادت و سیادت باعث فضیلت اس وقت بنے گی جبکہ حالت اسلام میں حاصل ہو ورنہ محض قیادت و سیادت قریش کو حالت کفر میں بھی حاصل تھی چنانچہ قبیلہ قریش تمام قبائل کے سردار کی حیثیت رکھتا تھا نیز اس وقت کے مذہبی معاملات میں بھی قریش ہی مقتدا اور پیشوا سمجھے جاتے تھے چنانچہ تولیت بیت اللہ سقایہ وغیرہ سب مناصب قریش کے پاس تھے۔

نمبر ۳: ہذا الشان سے مراد خلافت اور امامت اکبری ہے یعنی خلافت قریش کا حق ہے باقی لوگوں کو ان کی قیادت تسلیم کر کے ان کی اتباع کرنی چاہئے۔

اس پر شبہ ہوتا ہے کہ کئی صدیاں بیت چکی ہیں کہ قریش تو موجود ہیں لیکن وہ خلیفہ نہیں ہوئے تو یہ پیشین گوئی میں تخلف ہو گیا۔

اس کا ایک جواب تو یہ ہے کہ یہ حدیث پیشین گوئی پر محمول نہیں بلکہ اس کا مقصد صرف قریش کے لئے خلافت کا استحقاق بیان کرنا ہے یعنی خلافت قریش کا حق ہے اب اگر لوگ اس حکم رسول ﷺ پر عمل نہیں کرتے تو یہ اس ارشاد گرامی کے اثبات کے منافی نہیں ہے اس لئے کہ کسی حکم کے اثبات کے لئے عملاً اس کا رد نہ ہونا ضروری نہیں ہوتا۔

دوسرا جواب یہ ہے کہ اگر اس کو پیشین گوئی تسلیم کر لیا جائے تو یہ مقید ہے ایک قید اور شرط کے ساتھ وہ قید ہے: ما

اقاموا الدین یعنی خلافت قریش کے لئے رہے گی جب تک وہ دین پر عمل پیرا رہیں گے اور عدل و انصاف سے کام لیں گے۔

۲/۵۸۲۳ وَعَنْ جَابِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ النَّاسُ تَبِعُ لِقُرَيْشٍ فِي الْخَيْرِ وَالشَّرِّ۔

(رواہ مسلم)

اخرجه ایسلم فی صحیحہ ۱۴۵۱/۳ حدیث رقم (۱۸۱۹-۳) و احمد فی المسند ۳۷۹/۳

ترجمہ: حضرت جابرؓ سے روایت ہے کہ نبی کریم ﷺ نے ارشاد فرمایا کہ لوگ خیر اور شر میں قریش کے تابع ہیں۔ (مسلم)

تشریح: اس روایت میں خیر سے مراد اسلام اور شر سے مراد کفر ہے باقی اس حدیث کا مطلب وہی ہے جو پچھلی حدیث کا بیان کیا گیا ہے۔

البتہ ان دونوں حدیثوں کے دو مطلب اور بھی بیان کئے گئے ہیں۔

نمبر ۱: چونکہ یہ بات اظہر من الشمس ہے کہ اس فرمان کے بعد کوئی قریشی کافر نہیں رہا سب نے اسلام قبول کر لیا تو اب اس حدیث کا مطلب یہ ہے کہ اسلام نے ان کے شرف و فضل کو کم نہیں کیا جو ان کو جاہلیت میں حاصل تھا لہذا جیسے وہ کفر میں سردار تھے اسلام لانے کے بعد بھی وہ سردار ہی ہیں۔

نمبر ۲: بعض حضرات نے کہا کہ اس کا مطلب یہ ہے کہ قریش اگر راہ راست پر رہیں گے تو ان پر انہیں میں سے نیک اور رحمدل حکمران مقرر کئے جائیں گے اور اگر وہ بے راہ روی اختیار کریں گے تو ان پر انہیں میں سے برے لوگ مسلط کئے جائیں گے جیسا کہ دوسری حدیث میں ہے اعمالکم عمالکم۔

## خلافت قریش کا حق ہے

۳/۵۸۲۳ وَعَنْ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا يَزَالُ هَذَا الْأَمْرُ فِي قُرَيْشٍ مَا بَقِيَ مِنْهُمْ اثْنَانِ. (متفق عليه)

اخرجه البخاری فی صحیحہ ۵۳۳/۶ حدیث رقم ۳۵۰۱ و مسلم فی صحیحہ ۱۴۵۲/۳ حدیث رقم (۱۸۲۰-۴)۔

ترجمہ: حضرت عبداللہ بن عمرؓ سے روایت کرتے ہیں کہ آپ ﷺ نے ارشاد فرمایا کہ ہمیشہ یہ امر (خلافت یا دین) قریش کے پاس رہے گا جب تک کہ ان میں سے دو آدمی بھی باقی رہیں گے۔ (متفق علیہ)

تشریح: امام نوویؒ فرماتے ہیں کہ اس حدیث سے اور اس جیسی دوسری احادیث سے یہ بات ظاہر ہوتی ہے کہ قریش ہی خلافت کے مستحق ہیں غیر قریش کے لئے خلافت کا فیصلہ کرنا اور اس کو خلیفہ بنانا جائز نہیں۔ اسی پر صحابہ اور بعد کے لوگوں کا اجماع ہے اہلسنت والجماعت کے اجماعی عقائد سے منحرف اہل بدعت نے اس مسئلہ خلافت میں جو اختلاف کیا ہے یہ اجماع ہی ان تغلیط کے لئے کافی ہے۔

مَا بَقِيَ مِنْهُمْ اثْنَانِ: یہ بات آپ ﷺ نے قریش کے لئے خلافت کے استحقاق کی مزید اہمیت بیان کرنے کے لئے ارشاد فرمائی ہے کہ اگر قریش میں سے دو آدمی بھی باقی ہوں تو وہی خلافت کے حقدار ہوں گے ان میں سے ایک خلیفہ ہوگا اور دوسرا اس کا

مطیع یا اثنان سے مراد غیر قریش ہیں یعنی ایک قریش میں سے ہو اور دو غیر قریش میں سے تو خلافت کا حقدار قریشی ہوگا۔

## قریش کی خلافت اقامت دین کے ساتھ مشروط ہے

۴/۵۸۲۵ وَعَنْ مُعَاوِيَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ هَذَا الْأَمْرَ فِي قُرَيْشٍ لَا يُعَادِيهِمْ أَحَدٌ إِلَّا كَبَهُهُ اللَّهُ عَلَى وَجْهِهِ مَا أَقَامُوا الدِّينَ - (رواه البخاری)

اخرجه البخاری فی صحیحہ ۵۲۲/۶ حدیث رقم ۳۵۰۰ والدارمی فی السنن ۳۱۵/۲ حدیث رقم ۲۵۲۱

ترجمہ: حضرت معاویہؓ سے روایت ہے وہ فرماتے ہیں کہ میں نے رسول اللہ ﷺ کو یہ فرماتے ہوئے سنا کہ یہ امر (یعنی خلافت یا دین) ہمیشہ قریش میں رہے گا جب تک کہ قریشی لوگ دین کو قائم رکھیں گے جو شخص ان سے (اس معاملے میں) عداوت اور دشمنی کرے گا خدا اسے منہ کے بل گرا دے گا (یعنی ذلیل و خوار کر دے گا) (بخاری)

تشریح: ﴿مَا أَقَامُوا الدِّينَ﴾: دین سے مراد کیا ہے اس میں دو احتمال ہیں۔

نمبر ۱: دین سے مراد دین اسلام اور شریعت ہے مطلب یہ ہے کہ جب تک قریش دین اسلام کی سربلندی اور ترویج و اشاعت میں لگے رہیں گے وہ خلافت کے مستحق رہیں گے اور اللہ تعالیٰ ان کی خلافت کو قائم رکھیں گے اس لئے کہ خلافت سے مقصود اعلیٰ دین اور ترویج دین ہے جب وہ خلافت کے مقصود اصلی سے ہٹ جائیں گے تو وہ واجب العزل ہوں گے اور خلافت کے حقدار نہیں رہیں گے۔

نمبر ۲: بعض حضرات نے کہا کہ دین سے مراد نماز ہے جیسا کہ بعض روایات میں الدین کی جگہ الصلوٰۃ ہے نیز بہت سے مواقع پر نماز پر دین اور ایمان کا اطلاق ہوا ہے گویا اس حدیث میں قریش کو نماز کی ترغیب دی گئی ہے کہ وہ خلافت کے مستحق رہیں گے جب تک کہ وہ نماز کا اہتمام اور پابندی کرتے رہیں گے اگر وہ نماز کے اہتمام اور پابندی کو ترک کر دیں گے تو خلافت ان کے پاس نہیں رہے گی اور دوسرے لوگ ان پر مسلط ہو جائیں گے۔

## بارہ خلفاء جو قریش میں سے ہوں گے

۵/۵۸۲۶ وَعَنْ جَابِرِ بْنِ سَمُرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَزَالُ الْإِسْلَامُ عَزِيزًا إِلَى اثْنَيْ عَشَرَ خَلِيفَةً كُلُّهُمْ مِنْ قُرَيْشٍ وَفِي رِوَايَةٍ لَا يَزَالُ أَمْرُ النَّاسِ مَا ضِيًّا مَا وَلِيَهُمْ اثْنَا عَشَرَ رَجُلًا كُلُّهُمْ مِنْ قُرَيْشٍ وَفِي رِوَايَةٍ لَا يَزَالُ الدِّينُ قَائِمًا حَتَّى تَقُومَ السَّاعَةُ أَوْ يَكُونَ عَلَيْهِمْ اثْنَا عَشَرَ خَلِيفَةً كُلُّهُمْ مِنْ قُرَيْشٍ - (متفق علیہ)

اخرجه البخاری فی صحیحہ ۲۱۱/۱۳ حدیث رقم ۷۲۲۲ ومسلم فی صحیحہ ۱۴۵۳/۳ حدیث رقم (۱۸۲۱-۷)

احمد فی المسند ۱۰۶/۵

ترجمہ: حضرت جابر بن سمرہؓ سے روایت ہے وہ فرماتے ہیں کہ میں نے رسول اللہ ﷺ کو یہ فرماتے ہوئے سنا ہے کہ اسلام بارہ خلفاء تک قوی اور غالب رہے گا اور یہ تمام قریش میں سے ہوں گے اور ایک روایت میں یہ الفاظ ہیں کہ رسول



اللہ تعالیٰ نے فرمایا کہ یہ لوگوں کا کام (یعنی دین و خلافت) برابر جاری رہے گا جب تک بارہ آدمی حکمرانی کریں گے یہ سب خاندان قریش سے ہوں گے اور ایک روایت ہے کہ نبی کریم ﷺ نے ارشاد فرمایا قیامت تک ہمیشہ دین قائم و استوار رہے گا اور لوگوں پر بارہ خلیفہ ہوں گے جو سب کے سب قریش سے ہوں گے (متفق علیہ)

تشریح ﴿﴾ اس حدیث سے جو بات بظاہر نکلتی ہے وہ یہ ہے کہ نبی کریم ﷺ کے بعد متصل یکے بعد دیگرے بارہ خلفاء ہوں گے اور ان کے زمانہ خلافت میں احکام اسلام نافذ العمل ہوں گے اسلام کی شان و شوکت عروج پر ہوگی اور وہ بذات خود بھی عادل اور قبیح شریعت ہوں گے لیکن جب ہم تاریخی حقائق و واقعات کو دیکھتے ہیں تو ہمیں اس زمانے میں دین اسلام کی یہ حالت نظر نہیں آتی چنانچہ جب منصب خلافت پر بنی مروان بن حکم آئے تو ان کی ظالمانہ اور مفسدانہ کارروائیوں کی وجہ سے اسلام اور مسلمانوں کو شدید نقصان پہنچا اور خود بھی اپنی سیرت و کردار کے لحاظ سے دین و مذہب سے مناسبت نہیں رکھتے تھے۔

نیز ایک صحیح حدیث میں ہے کہ آپ ﷺ نے ارشاد فرمایا: "الخلافة بعدی ثلاثون سنة ثم يصير بعدها ملكا عضوا" یعنی میرے بعد تیس سال تک تو خلافت رہے گی پھر اس کے بعد ظلم و زیادتی پر مبنی بادشاہت آجائے گی چنانچہ علماء کا اس بات پر اتفاق ہے کہ حضور ﷺ کے بعد تیس سال تک تو خلافت رہی اس کے بعد کو خلافت نہیں بلکہ بادشاہت کہا جائے گا۔ اس اعتراض کے پیش نظر اس حدیث کے مختلف مطالب بیان کئے گئے ہیں۔

نمبر ۱: قاضی عیاض مالکی اس حدیث کی توجیہ میں یہ فرماتے ہیں کہ بارہ خلفاء سے مراد وہ لوگ ہیں جو آنحضرت ﷺ کے بعد خلافت و امارت کی مسند پر براجمان ہوئے اور ان کے دور اقتدار میں مسلمانوں کے ظاہری حالات و معاملات بہتر رہے اور نظام حکومت مستحکم و متوازن رہا اگرچہ ان میں سے بعض ظالم تھے لیکن باہمی نزاع اور جھگڑوں کا ظہور و لید بن یزید بن عبد الملک بن مروان کے دور اقتدار میں ہوا یہ بارہواں شخص ہے یہ اپنے چچا ہشام بن عبد الملک کے بعد برسر اقتدار آیا اور چار سال تک لوگ اس کی حکومت پر متفق رہے لیکن پھر لوگ اس کے خلاف اٹھ کھڑے ہوئے اور اس کو قتل کر دیا اس کے بعد سے فتنہ و فساد کا نہ بند ہونے والا دروازہ کھل گیا حاصل اس قول کا یہ ہے کہ وہ بارہ مثالی حاکم ہوں گے اور ان پر امت کا اتفاق و اجماع ہوگا اور اس کی تائید ان الفاظ سے بھی ہوتی ہے جو اس روایت کے بعض طرق میں منقول ہے۔ وہ الفاظ یہ ہیں کلہم یجتمع علیہ امر الناس یعنی ان کی بیعت پر تمام لوگوں کا اتفاق ہوگا اگرچہ کراہت کے ساتھ ہو اور ان بارہ ائمہ کی مدح و ثناء دین عدالت اور حقانیت کے اعتبار سے نہیں بلکہ سیاسی اور حکومتی معاملات میں استحکام و توازن کی وجہ سے ہے لیکن سیاق حدیث سے یہ بات مناسبت نہیں رکھتی اس لئے کہ روایات میں یہ الفاظ ہیں: لا یزال الاسلام عزیزا اور لا یزال الدین قائما اس سے معلوم ہوا کہ ان کے زمانہ میں اسلام اور دین کا بول بالا ہوگا اور ان کے عدل و انصاف کی وجہ سے اسلام کی سربلندی ہوگی۔

اور حدیث الخلافة بعدی ثلاثون سنة..... میں خلافت سے خلافت نبوت مراد ہے اور اس زیر بحث روایت میں خلافت سے مراد خلافت امارت اور بادشاہت ہے اس لئے ان میں کوئی تضاد نہیں۔

نمبر ۲: بارہ خلفاء سے مراد وہ لوگ ہیں جو عدل و انصاف راست بازی اور اخلاق حسنہ کی وجہ سے خلافت و امارت کے مستحق اور اہل ہوں گے لیکن ان کا حضور ﷺ کے بعد مسلسل آنا ضروری نہیں بلکہ مراد یہ ہے کہ یہ بارہ کی تعداد قیامت تک پوری ہوگی جن میں خلفاء راشدین حضرت معاذیہ عمر بن عبد العزیز اور آخر میں حضرت امام مہدی ہوں گے تو رپشتی کے نزدیک یہ قول سب

سے زیادہ مناسب اور رائج ہے۔

نمبر ۳: بارہ خلفاء سے مراد وہ خلفاء اور امراء ہیں جو امام مہدی کے بعد مسند اقتدار پر رونق افروز ہوں گے جن کے زمانہ اقتدار میں دین اسلام کو عروج نصیب ہوگا ایک دوسری روایت میں ہے کہ امام مہدی کے بعد جو پانچ آدمی یکے بعد دیگرے برسر اقتدار آئیں گے وہ بڑے نواسہ رسول ﷺ یعنی حضرت حسنؑ کی اولاد میں سے ہوں گے اور ان کے بعد حکومت کی باگ ڈور یکے بعد دیگرے جن پانچ آدمیوں کے ہاتھ میں آئے گی وہ چھوٹے نواسہ رسول یعنی حضرت حسینؑ کی اولاد میں سے ہوں گے پھر ان میں سے آخری شخص جس کو اپنا ولی عہد مقرر کرے گا وہ امام حسنؑ کی اولاد میں سے ہوگا اور اس کا بیٹا اس کا جانشین بنے گا اس طرح بارہ کا عدد پورا ہو جائے گا ان میں سے ہر ایک خلیفہ ہادی مہدی اور عادل اور رعایا پرور ہوگا اگر یہ روایت درست ہے تو یہ توجیہ انتہائی معقول ہے۔ ابن عباسؓ نے امام مہدی کے اوصاف بیان کرتے ہوئے فرمایا کہ اللہ تعالیٰ ان کے وجود سے ہر غم اور مصیبت کو دور کر دے گا اور ان کے عدل و انصاف کی وجہ سے ہر ظلم اور زیادتی کو ختم کر دے گا اور ان کے بعد بارہ آدمی ڈیڑھ سو سال تک حکمران ہوں گے۔

نمبر ۴: اس حدیث کا مطلب یہ ہے کہ بارہ خلیفہ ایک ہی وقت اور زمانے میں ہوں گے ہر ایک خلیفہ کی مؤید ایک جماعت ہوگی جیسا کہ دوسری روایت میں ہے کہ میرے بعد خلیفہ ہوں گے اور بہت ہوں گے گویا آپ ﷺ کا اس کے ذریعے عجیب فتنوں کی خبر دینا مقصود ہے کہ اس زمانے سے پہلے تک تو اسلام کی سر بلندی ہوگی اور اتحاد و اتفاق ہوگا لیکن اس کے بعد فتنوں کا آغاز ہو جائے گا اور ایک ایک وقت میں بارہ بارہ خلیفہ ہوں گے۔

پہلی تین توجیہات اور اس توجیہ میں فرق یہ ہے کہ پہلی تین توجیہات کے مطابق دین اور اسلام کی سر بلندی ان بارہ خلفاء کے زمانے میں ہوگی ان کے بعد فتنے ہوں گے جبکہ اس توجیہ کے مطابق ان بارہ خلفاء سے پہلے اتفاق و اتحاد ہوگا ان کے زمانے میں انتشار و اختلاف اور فتنے برپا ہوں گے۔

روافض نے بارہ خلفاء سے اپنے بارہ امام مراد لئے ہیں جن میں خلافت کی اہلیت ہوگی خواہ وہ حقیقتاً خلیفہ بنیں یا نہ بنیں۔ ان کے مطابق وہ بارہ امام یہ ہیں۔ حضرت علیؑ حضرت حسنؑ حضرت حسینؑ حضرت زین العابدینؑ حضرت محمد باقرؑ حضرت جعفر صادقؑ حضرت موسیٰ کاظمؑ حضرت علی رضاؑ حضرت محمد تقیؑ حضرت علی نقیؑ حضرت حسین عسکریؑ پھر حضرت محمد مہدیؑ۔

### قبیلہ غفارؑ اسلم اور عصیہ کا ذکر

۶/۵۸۲۷ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غِفَارُ غَفَرَ اللَّهُ لَهَا وَأَسْلَمَ سَأَلَهَا اللَّهُ عَصِيَّةُ عَصَتْ اللَّهَ وَرَسُولَهُ - (متفق علیہ)

أَخْرَجَهُ الْبُخَارِيُّ فِي صَحِيحِهِ ۵۴۲/۶ حَدِيثٌ رَقْمُ ۳۵۱۳ وَالتِّرْمِذِيُّ فِي الْمُسْنَدِ ۶۸۸/۵ حَدِيثٌ رَقْمُ ۳۹۴۸ وَالدَّارِمِيُّ

۳۱۶/۲ حَدِيثٌ رَقْمُ ۲۵۲۵ وَاحْمَدُ فِي الْمُسْنَدِ ۱۵۳/۲

ترجمہ: حضرت ابن عمرؓ سے روایت ہے کہ رسول اللہ ﷺ نے ارشاد فرمایا قبیلہ غفار اللہ تعالیٰ ان کی مغفرت کرے اور قبیلہ اسلم اللہ تعالیٰ ان کو سلامت رکھے اور قبیلہ عصیہ انہوں نے اللہ تعالیٰ اور اس کے رسول کی نافرمانی

کی۔ (متفق علیہ)

تشریح ﴿ قبیلہ غفار: حضرت ابو ذرؓ کا تعلق اسی قبیلہ سے تھا یہ عرب کا مشہور قبیلہ ہے جب ابو ذرؓ غفاریؓ مشرف باسلام ہوئے تو نصف قبیلہ حضرت ابو ذرؓ کی دعوت پر مسلمان ہو گیا یہ قبیلہ زمانہ جاہلیت میں حاجیوں کا سامان چرایا کرتا تھا اسی وجہ سے عام لوگوں کے نزدیک یہ قبیلہ اچھی قدر و منزلت کا حامل نہیں تھا لیکن جب انہوں نے اسلام قبول کر لیا تو آپ ﷺ ان کے لئے دعا فرما رہے ہیں کہ اے اللہ ان سے اس بدنامی کے داغ کو دھو دے اور ان کی مغفرت و بخشش فرما۔ یہ بھی ہو سکتا ہے کہ غفر اللہ لہا جملہ دعائیں نہ ہو بلکہ جملہ خبریہ ہو اس وقت مطلب یہ ہوگا کہ اللہ تعالیٰ نے اس قبیلہ کو ایمان قبول کرنے کی وجہ سے بخش دیا۔

قبیلہ اسلم: اس قبیلہ کے متعلق آپ ﷺ نے یہ فرمایا واسلم سالمہا اللہ اس جملے میں بھی دو احتمال ہیں یہ جملہ انشائیہ دعائیں ہو اس وقت مطلب یہ ہوگا کہ یہ قبیلہ بغیر جنگ و جدال کے مسلمان ہو گیا اس لئے اللہ کو اس قبیلہ کو سلامت رکھے یا یہ جملہ خبریہ ہے اس صورت میں مطلب یہ ہوگا کہ اللہ تعالیٰ نے اس قبیلہ کو مسلمانوں کے خون اور ان کے خلاف لڑائی سے محفوظ رکھا ہے۔

قبیلہ عصبہ: ماہ صفر ۴ھ کو ستر صحابہ کرام کو جو قراء کہلاتے تھے ابو البراء نامی ایک شخص کے ساتھ تعلیم دین کے لئے بھیجا گیا جب یہ لوگ بیر معونہ پر پہنچے تو اس قبیلہ نے رطل اور زکوان کے ساتھ ان قراء صحابہ کو شہید کر دیا۔ رسول اللہ ﷺ کو جب اس واقعہ کی اطلاع ہوئی تو آپ ﷺ کو اس قدر صدمہ ہوا کہ تمام عمر کبھی اتنا صدمہ نہیں ہوا اور ایک مہینہ تک صبح کی قنوت میں ان لوگوں کے حق میں بددعا فرماتے رہے اور صحابہ کو اس واقعہ کی خبر دی کہ تمہارے اصحاب اور احباب شہید ہو گئے اور انہوں نے حق تعالیٰ سے یہ درخواست کی تھی کہ ہمارے بھائیوں کو یہ پیغام پہنچا دیں کہ ہم اپنے رب سے جا ملے اور ہم ان سے راضی ہیں اور ہمارا رب ہم سے راضی ہے۔

چونکہ عصبہ نے مسلمانوں کو قتل کیا تھا تو اس لئے ان کے بارے میں فرمایا: عصت اللہ ورسولہ یعنی اس قبیلہ نے اللہ اور اس کے رسول کی نافرمانی کی ہے یہ جملہ قطعاً اخبار ہے لیکن آپ ﷺ نے یہ ارشاد چونکہ بطور شکایت کے فرمایا تھا اس لئے اس کو بددعا لازم ہے اس کا مطلب یہ ہے کہ وہ لوگ اس ظلم عظیم کی وجہ سے دنیا و آخرت میں رسوا ہوں نہ یہ کہ وہ خدا اور رسول ﷺ کی نافرمانی کرتے رہیں۔

## چند عرب قبیلوں کی منقبت و فضیلت

۵۸۲۸/۷ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قُرَيْشٌ وَالْأَنْصَارُ وَجُھَنَةُ وَمُزَيْنَةُ وَأَسْلَمٌ وَغِفَارٌ وَأَشْجَعُ مَوَالِيٍّ لَيْسَ لَهُمْ مَوْلَى دُونَ اللَّهِ وَرَسُولِهِ۔ (متفق علیہ)

أخرجہ البخاری فی صحیحہ ۵۴۲/۶ حدیث رقم ۳۵۱۲ ومسلم فی صحیحہ ۱۹۵۴/۴ حدیث رقم (۱۸۸-۲۵۱۹) والدارمی فی السنن ۳۱۵۱۲ حدیث رقم ۳۸۵۳

تشریح: حضرت ابو ہریرہؓ سے روایت ہے وہ فرماتے ہیں کہ نبی کریم ﷺ نے ارشاد فرمایا قریش، انصار، جہینہ، مزینہ، اسلم، غفار اور اشجع میرے مددگار اور دوست ہیں اور ان کا مددگار دوست خدا اور اس کے پیغمبر کے سوا کوئی نہیں۔ (متفق علیہ)

تشریح ﴿ موالی: موالی جمع ہے مولیٰ کی اور اس کی اضافت ہے یا مشکلم کی طرف یعنی یہ قبائل میرے مددگار اور دوست



ہیں ایک روایت میں موال یعنی لام کے نیچے کسرہ باتوین ہے یا متکلم کی طرف اضافت کے بغیر اس صورت میں مطلب یہ ہوگا کہ یہ قبائل آپس میں ایک دوسرے کے مددگار اور دوست ہیں۔

اسلم غفار، اشجع تو ابو قبیلہ کے نام ہیں جن کی طرف ان قبائل کی نسبت ہے مراد یہاں ان کی مومن اولاد ہے۔

## سبقت اسلام کی وجہ سے بعض قبائل کا دوسرے بعض پر فضیلت لے جانا

۵۸۲۹/۸ وَعَنْ أَبِي بَكْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَسْلَمَ وَغَفَارٌ وَمُزَيْنَةُ وَجُحَيْنَةُ خَيْرٌ مِنْ بَنِي تَمِيمٍ وَمِنْ بَنِي عَامِرٍ وَالْحَلِيفِيُّنَ مِنْ بَنِي أَسَدٍ وَعُظْفَانُ۔ (متفق علیہ)

اخرجه البخاری فی صحیحہ ۵۴۳/۶ حدیث رقم ۳۵۲۳ و مسلم فی صحیحہ ۱۹۵۶/۴ حدیث رقم (۱۹۴-۲۵۲۲)

والترمذی فی السنن ۶۸۹/۵ حدیث رقم ۳۹۵۲ والدارمی ۳۱۶/۲ حدیث رقم ۳۸۵۴ و احمد فی المسند ۴۲۲/۲۔

ترجمہ: حضرت ابو بکرؓ سے روایت ہے وہ بیان فرماتے ہیں کہ رسول اللہ ﷺ نے ارشاد فرمایا کہ قبیلہ اسلم، غفار، مزینہ، جحینہ بہتر ہیں بنو تميم اور بنو عامر سے اور دوحلیف قبیلوں یعنی بنی اسد اور غطفان سے بھی بہتر ہیں۔ (متفق علیہ)

تشریح: قبیلہ اسلم، غفار، مزینہ اور جحینہ بنو تميم وغیرہ سے افضل ہیں قبولیت اسلام میں سبقت کرنے کی وجہ سے اور اچھے اعمال کے اظہار کی وجہ سے۔

عرب کا عام دستور تھا کہ دشمن کے خلاف ایک دوسرے سے مدد و نصرت کا عہد و پیمان کرتے تھے ایسے دو یا دو سے زائد قبیلے جو آپس میں مدد و تعاون کا عہد کریں ان کو ایک دوسرے کا حلیف کہا جاتا ہے چنانچہ غطفان اور بنو اسد نے بھی ایک دوسرے سے اسی طرح کا عہد کیا ہوا تھا اس لئے یہ دونوں ایک دوسرے کے حلیف تھے۔

## بنو تميم کی تین فضیلتیں

۵۸۳۰/۹ وَعَنْ أَبِي هُرَيْرَةَ قَالَ مَا ذِلْتُ أَحَبُّ بَنِي تَمِيمٍ مُنْذُ ثَلَاثِ سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ يَقُولُ فِيهِمْ سَمِعْتُهُ يَقُولُ هُمْ أَشَدُّ أُمَّتِي عَلَى الدَّجَالِ قَالَ وَجَاءَتْ صَدَقَاتُهُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَذِهِ صَدَقَاتُ قَوْمِنَا وَكَانَتْ سَبِيَّةً مِنْهُمْ عِنْدَ عَائِشَةَ فَقَالَ أَعْتَقِيهَا فَإِنَّهَا مِنْ وَلَدِ إِسْمَاعِيلَ۔ (متفق علیہ)

اخرجه البخاری فی صحیحہ ۱۷۰/۱۵ حدیث رقم ۲۵۴۳ و مسلم فی صحیحہ ۱۹۵۷/۴ حدیث رقم (۱۹۸-۲۵۶۵)۔

ترجمہ: حضرت ابو ہریرہؓ سے روایت ہے وہ بیان فرماتے ہیں کہ میں بنو تميم کو اس وقت سے ہمیشہ عزیز و محبوب رکھتا ہوں جب سے میں نے ان تین خوبیوں کا ذکر رسول اللہ ﷺ سے سنا ہے آپ ﷺ نے فرمایا کہ بنو تميم میری امت میں سے دجال پر سب سے زیادہ بھاری اور سخت ثابت ہوں گے ابو ہریرہؓ فرماتے ہیں کہ ایک مرتبہ قبیلہ بنو تميم کے صدقات (یعنی زکوٰۃ وغیرہ آئے) آپ ﷺ نے دیکھ کر فرمایا یہ ہماری قوم کے صدقات ہیں اور قبیلہ بنی تميم کی ایک باندی حضرت عائشہؓ کے پاس تھی آپ ﷺ نے عائشہؓ سے فرمایا اس کو آزاد کر دو یہ حضرت اسماعیل علیہ السلام کی اولاد میں سے ہے۔ (متفق علیہ)

تشریح ❁ اس حدیث میں بنو تمیم کی تین فضیلتوں کا ذکر ہے:

نمبر ۱: هُمْ أَشَدُّ أُمَّتِي عَلَى الدَّجَالِ یعنی جب دجال کا فتنہ عظیمہ رونما ہوگا تو قبیلہ بنو تمیم کے لوگ سب سے زیادہ اس فتنہ کی سرکوبی کی کوشش کریں گے۔

نمبر ۲: هَذِهِ صَدَقَاتُ قَوْمِنَا: آپ ﷺ نے ان کی اپنی طرف نسبت فرماتے ہوئے ان کو اپنی قوم ہونے کا اعزاز بخشا۔  
نمبر ۳: فَإِنَّهَا مِنْ وَلَدِ إِسْمَاعِيلَ: یہ باندی حضرت اسماعیل علیہ السلام کی اولاد میں سے ہے یعنی یہ عرب ہے اور حضرت حضرت اسماعیل علیہ السلام کی اولاد میں سے ہیں یہ فضیلت اگرچہ سب عربوں میں مشترک ہے لیکن بنو تمیم کی فضیلت اور اہمیت بیان کرنے کے لئے آپ ﷺ نے خاص طور پر ان کا حضرت اسماعیل علیہ السلام کی اولاد میں سے ہونا بیان فرمایا۔

## الفصل الثانی:

### قریش کی فضیلت

۵۸۳۱/۰ اَوْ عَنْ سَعْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ يُرِدْ هَوَانَ قُرَيْشٍ أَهَانَهُ اللَّهُ - (رواه الترمذی)

أخرجہ الترمذی فی السنن ۶۷۱۵ حدیث رقم ۳۹۰۵ و احمد فی المسند ۱۷۱۱۱۔

ترجمہ: حضرت سعد بنی کریم ﷺ سے روایت فرماتے ہیں آپ ﷺ نے ارشاد فرمایا کہ جو شخص قریش کی ذلت و خواری کا آرزو مند ہوگا خدا اسے ذلیل و خوار کر دے گا۔ (ترمذی)

تشریح ❁ اس حدیث میں قریش کی تعظیم و تکریم کا حکم دیا گیا ہے یعنی یہ لوگ ہر حال میں قابل تعظیم ہیں کوئی ان کو ذلیل کرنے کا ارادہ کرے گا تو خدا اس کو ذلیل و رسوا کر دیں گے خواہ وہ امامت کے مرتبہ پر فائز ہوں یا نہ ہوں اس لئے کہ اگر وہ امامت کے مرتبہ پر فائز ہیں تو امام و خلیفہ ہونے کی وجہ سے قابل تعظیم ہیں اور اگر وہ نہیں تو بھی قابل تعظیم ہیں کیونکہ ان کی آنحضرت ﷺ کی طرف نسبت ہے۔

### قریش کے حق میں دعا

۵۸۳۲/۱۱ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ أَذِقْ أَوَّلَ قُرَيْشٍ نَكَالًا

فَأَذِقِ الْآخِرَهُمْ لَوَالًا - (رواه الترمذی)

أخرجہ الترمذی فی السنن ۶۷۲۱۵ حدیث رقم ۳۹۰۸ و احمد فی المسند ۲۴۲۱۱۔

ترجمہ: حضرت ابن عباس سے روایت ہے وہ فرماتے ہیں کہ رسول اللہ ﷺ نے ارشاد فرمایا اے اللہ تو نے قریش کو ابتداء میں عذاب کا مزہ چکھایا اب انہیں اپنی بخشش و عطا کا مزہ چکھا۔ (ترمذی)

تشریح ❁ آپ ﷺ نے قریش کے بارے میں دعا فرمائی کہ اے اللہ جب قریش اسلام اور اہل اسلام کے دشمن تھے تو آپ نے ان کو عذاب کا مزہ چکھایا یعنی (بدروا حزاب میں) لیکن اب وہ اسلام لے آئے ہیں اور اسلام و اہل اسلام کے معاون و

مددگار ہیں اس لئے اب ان پر اپنی بخشش و انعامات کی بارش فرمادے۔

## قبیلہ اسد اور قبیلہ اشعری کی فضیلت و منقبت

۱۲/۵۸۳۳ وَعَنْ أَبِي عَامِرٍ الْأَشْعَرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِعَمَ الْحَيُّ الْأَسَدُ وَالْأَشْعَرُونَ لَا يَفِرُّونَ فِي الْقِتَالِ وَلَا يَغْلُونَ وَهُمْ مِنِّي وَأَنَا مِنْهُمْ۔ (رواه الترمذی وقال هذا حديث غریب)

آخر جہ الترمذی فی السنن ۶۸۷/۵ حدیث رقم ۲۹۴۷ و احمد فی المستند ۱۲۹/۴۔

ترجمہ: حضرت ابو عامر اشعریؓ سے روایت ہے وہ بیان فرماتے ہیں کہ رسول اللہ ﷺ نے ارشاد فرمایا قبیلہ اسد اور قبیلہ اشعری بہت اچھے قبیلے ہیں یہ دونوں قبیلے میدان جنگ سے نہیں بھاگتے اور مال غنیمت میں خیانت نہیں کرتے۔ وہ مجھ سے ہیں (یعنی میرے طریقے کے پیرو ہیں) اور میں ان سے ہوں (یعنی میں ان کا دوست ہوں) (ترمذی)

تشریح: اسد یعنی سین کے جزم کے ساتھ یہ یمن کے ایک قبیلے کے جد اعلیٰ ہیں جن کی طرف نسبت کی وجہ سے اس قبیلے کو بنو اسد کہا جاتا ہے اس قبیلے کو ازدا اور ازدشنوہ بھی کہا جاتا ہے تمام انصار مدینہ کا نسب تعلق اسی قبیلے کے ساتھ ہے۔ اشعریہ لقب ہے عمرو بن حارثہ اسدی کا یہ بھی یمن کے ایک قبیلے کے موزث اعلیٰ ہیں جن کی طرف نسبت کی وجہ سے اس قبیلے کو اشعری کہا جاتا ہے اور اس قبیلے کے لوگوں کو اشعریوں یا اشعرون (یعنی پام نسبت کے حذف و اثبات کے ساتھ) کہا جاتا ہے اور حضرت ابو موسیٰ اشعری بھی اسی قبیلے سے تعلق رکھتے تھے۔

ہم منی: اس کا ایک مطلب یہ ہو سکتا ہے کہ وہ میرے پیروکار اور میرے اسوہ کے متبع ہیں یا یہ مطلب ہے کہ وہ میرے معاون اور دوست ہیں۔

انا منهم: میں بھی ان میں سے ہوں یعنی ان کا معاون و دوست ہوں اس میں اس طرف بھی اشارہ ہے کہ وہ متقی و پرہیزگار ہیں اس لئے کہ قرآن پاک میں ہے وَإِنْ أَوْلِيَائُكُمْ إِلَّا الْمُتَّقُونَ یعنی ان کے دوست متقی لوگ ہیں۔

۱۳/۵۸۳۳ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا زُدُّ اللَّهُ فِي الْأَرْضِ وَيُرِيدُ النَّاسُ أَنْ يَضَعُوهُمْ وَيَأْبَى اللَّهُ إِلَّا أَنْ يَرْفَعَهُمْ وَلَيَاتَيْنَّ عَلَى النَّاسِ زَمَانٌ يَقُولُ الرَّجُلُ يَا لَيْتَ أَبِي كَانَ أَزْدِيًّا وَيَأْلَيْتُ أُمِّي كَانَتْ أَزْدِيَّةً رَوَاهُ التِّرْمِذِيُّ وَقَالَ هَذَا حَدِيثٌ غَرِيبٌ۔

آخر جہ الترمذی فی السنن ۶۸۳/۵ حدیث رقم ۳۹۳۷۔

ترجمہ: حضرت انسؓ سے روایت ہے کہ رسول اللہ ﷺ نے ارشاد فرمایا کہ قبیلہ ازد زمین پر اللہ کے ازد ہیں لوگ انہیں ذلیل و خوار کرنا چاہتے ہیں لیکن خدا ان کی خواہش کے برخلاف ان کے درجات کو بلند کرتا رہتا ہے اور ایک زمانہ لوگوں پر ایسا آئے گا کہ آدمی یہ تمنا کرے گا کہ کاش میرا باپ اور کاش میری ماں قبیلہ ازد سے ہوتے۔ (ترمذی)

تشریح: اَزْدُ اللَّهِ: ازد کی نسبت اللہ کی طرف کی گئی یا تو

نمبر ۱: اس وجہ سے کہ یہ قبیلہ اسی نسبت کے ساتھ مشہور و معروف تھا۔

نمبر ۲: یا یہ نسبت بزرگی و شرف کی وجہ سے ہے جیسا کہ کہا جاتا "ناقة الله....." یعنی یہ لوگ اللہ اور رسول ﷺ اور دین کے



معاون ہیں گویا کہ یہ اللہ کا لشکر ہیں۔

نمبر ۳: بعض نے کہا کہ ازواللہ اسد اللہ کے معنی میں ہے کہ یہ لوگ اللہ کے شیر ہیں کیونکہ یہ لوگ میدان جنگ میں آگے بڑھتے ہیں دشمن سے ڈر کر پیچھے نہیں ہٹتے۔ اور اللہ تعالیٰ ان کے درجات اتنے بلند کرے گا کہ لوگ تمنا کریں گے کہ کاش ہمارا اس قبیلے کے ساتھ نسب تعلق ہوتا۔

## قبیلہ ثقیف بنی حنیفہ بنی امیہ سے آنحضرت ﷺ کا ناراض ہونا

۱۲/۵۸۳۵ وَعَنْ عِمْرَانَ بْنِ حُصَيْنٍ قَالَ مَاتَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ يَكْرَهُ ثَلَاثَةَ أَحْيَاءٍ ثَقِيفٍ وَبَنِي حَنِيفَةَ وَبَنِي أُمَيَّةَ۔ (رواہ الترمذی وقال هذا حدیث غریب)

اخرجه الترمذی فی السنن ۶۸۵۱۵ حدیث رقم ۳۹۴۳۔

ترجمہ: حضرت عمران بن حصین سے روایت ہے کہ نبی کریم ﷺ نے اس حال میں وفات پائی کہ آپ ﷺ قبیلہ ثقیف بنی حنیفہ اور بنی امیہ سے ناخوش اور ناراض تھے (ترمذی)

تشریح: قبیلہ ثقیف وہ قبیلہ ہے جس میں مشہور ظالم و جابر بادشاہ حجاج بن یوسف پیدا ہوا بنی حنیفہ مسلمانہ کذاب مدعی نبوت کا قبیلہ تھا اور بنو امیہ میں سے عبید اللہ بن زیاد قاتل سیدنا حسینؑ ہے ان تین قبیلوں کو ناپسند کرنے کی وجہ یہ ہے کہ ان سے اسلام اور مسلمانوں کو بہت زیادہ نقصان پہنچا اور آنحضرت ﷺ کو اس کی اطلاع معجزانہ طور پر پہلے ہی ہو گئی تھی اس لئے آپ ﷺ نے ان کے بارے میں اظہار ناراضگی فرمایا۔

بنو امیہ میں سے عبید اللہ بن زیاد یزید کی طرف سے کوفہ اور بصرہ کا گورنر تھا یہ ایسا خبیث الفطرت اور بدطینت انسان تھا کہ قصر امارت میں خوشنودی حاصل کرنے کے لئے میدان کربلا میں اہل بیت کا قتل عام کیا روایت میں ہے کہ جب حضرت حسینؑ کا سر مبارک اس کے سامنے لایا گیا تو اس نے سر ایک طشت میں رکھوا کر سر مبارک پر چھڑی سے ضربیں ماریں اور آپؑ کی شان میں گستاخانہ کلمات کہے۔ لیکن اس کا انجام بد اس طرح ہوا کہ ایک جنگ میں یہ مارا گیا اور دشمن نے اس کی لاش جلادی اس کا سر اس کی فوج لے آئی اور اس کا سر مسجد کے چبوترے پر رکھ دیا جہاں اس کے حامی اور فوجی بیٹھے ہوئے تھے عمارہ بن عمیر جو اس واقعہ کے راوی ہیں وہ فرماتے ہیں کہ میں بھی وہاں پہنچ گیا وہاں اس کے ساتھیوں نے چلانا شروع کیا وہ آگیا وہ آگیا میں نے دیکھا کہ ایک سانپ اس سر کی طرف چلا آ رہا ہے سر کے پاس پہنچ کر وہ اس کی ناک میں داخل ہو گیا تھوڑی دیر اندر رہا پھر وہاں سے نکل کر غائب ہو گیا تھوڑی دیر بعد پھر شورا اٹھا کہ وہ سانپ آگیا اتنے میں وہ سانپ پھر ناک میں گھس گیا کچھ دیر بعد وہاں سے نکل کر چل پڑا اور غائب ہو گیا اس طرح دو تین بار ہوا۔

یہاں بنو امیہ میں صرف عبید اللہ بن زیاد کا ذکر ہے یزید کا ذکر بھی کرنا چاہئے تھا اس لئے کہ عبید اللہ نے جو کچھ ظلم کیا ہے وہ یزید کے حکم اور اس کی رضا مندی سے کیا ہے لیکن مؤلف فرماتے ہیں یزید اور عبید اللہ کو کیا کہیں باقی بنو امیہ نے بھی دولت و اقتدار کی خاطر کتنا کچھ مسلمانوں اور دین کو نقصان پہنچایا وہ سب پر عیاں ہے ایک حدیث میں ہے کہ آنحضرت ﷺ نے خواب میں دیکھا کہ بندر مسجد نبوی میں منبر رسول پر کھیل تماشا کر رہے ہیں اور ایک دوسرے پر بازی لے جا رہے ہیں تو اس کی تعبیر آپ ﷺ

نے بنو امیہ سے لی۔

## قبیلہ ثقیف کے ایک کذاب اور ایک مفسد کے متعلق پیشینگوئی

۱۵/۵۸۳۶ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي ثَقِيفٍ كَذَّابٍ وَمُبِيرٍ قَالَ عَبْدُ اللَّهِ بْنُ عَصَمَةَ يَقَالُ الْكَذَّابُ هُوَ الْمُخْتَارُ بْنُ أَبِي عُبَيْدٍ وَالْمُبِيرُ هُوَ الْحَجَّاجُ بْنُ يَوْسَفَ وَقَالَ هِشَامُ بْنُ حَسَّانٍ أَحْصُوا مَا قَتَلَ الْحَجَّاجُ صَبْرًا فَبَلَغَ مِائَةَ أَلْفٍ وَعِشْرِينَ أَلْفًا (رواه الترمذی وروای مسلم فی الصحيح) حِينَ قَتَلَ الْحَجَّاجُ عَبْدَ اللَّهِ بْنَ الزُّبَيْرِ قَالَتْ أَسْمَاءُ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حَدَّثَنَا أَنَّ فِي ثَقِيفٍ كَذَّابًا وَمُبِيرًا فَأَمَّا الْكَذَّابُ فَبَرَّائِنَاهُ وَأَمَّا الْمُبِيرُ فَلَا أَخَالَكَ إِلَّا إِيَّاهُ وَسَيَجِيءُ تَمَامُ الْحَدِيثِ فِي الْقَصْلِ الثَّالِثِ۔

أخرجه الترمذی فی السنن ۶۸۶۱۵ حدیث رقم ۳۹۴۴ و احمد فی المسند ۲۶۱۲۔ أخرجه مسلم فی صحيحه

۱۹۷۱/۴ حدیث رقم (۲۵۴۵-۲۲۹) و احمد فی المسند ۸۷/۲

ترجمہ: حضرت ابن عمرؓ سے روایت ہے وہ بیان فرماتے ہیں کہ رسول اللہ ﷺ نے ارشاد فرمایا کہ قبیلہ ثقیف میں ایک انتہا درجے کا جھوٹا ہوگا اور ایک مفسد و سفاک۔ عبد اللہ بن عاصمہ راوی کا بیان ہے کہ اس حدیث میں جس جھوٹے کا ذکر ہے اس سے مراد مختار بن ابی عبیدہ ہے اور جس مفسد و سفاک کا ذکر ہے اس سے حجاج بن یوسف مراد ہے اور ہشام بن حسان نے کہا کہ حجاج بن یوسف نے جس قدر لوگوں کو قید کر کے مارا ہے ان کی تعداد ایک لاکھ بیس ہزار ہے۔ (ترمذی) مسلم کی روایت میں ہے کہ جب حجاج نے عبد اللہ بن زبیرؓ کو شہید کیا تو حضرت اسماءؓ نے فرمایا ہم سے رسول اللہ ﷺ نے فرمایا تھا کہ قبیلہ ثقیف میں ایک بڑا جھوٹا پیدا ہوگا اور ایک بڑا مفسد و سفاک۔ چنانچہ بڑے جھوٹے کو تو ہم دیکھ چکے ہیں اب رہا مفسد و سفاک وہ میرے خیال میں تو ہی ہے (اے حجاج)

تشریح: عبد اللہ بن عاصمہ جو تابعی ہیں وہ فرماتے ہیں کہ اس حدیث میں علماء کے نزدیک کذاب سے مراد مختار بن ابی عبیدہ ہے اور مفسد سے مراد حجاج بن یوسف ہے۔

مختار بن ابی عبیدہ کا تذکرہ:

مختار بن ابی عبیدہ بن مسعود ثقفی کے والد جلیل القدر صحابی حضرت ابو عبیدہ بن مسعودؓ ہیں۔ مختار ہجرت کے پہلے سال پیدا ہوا لیکن صحبت اور روایت کا شرف حاصل نہیں ہوا یعنی یہ صحابی نہیں ہے اور نہ آنحضرت ﷺ سے حدیث روایت کی ہے ابتداء میں یہ علم و فضل، تقویٰ و نیکی کے ساتھ مشہور تھا لیکن اس کا باطن ظاہر کے برعکس خبیث سے بھرا تھا محض دنیاوی اقتدار و مال و دولت کے حصول کے لئے اس نے نیکی اور تقویٰ کا لبادہ اوڑھا تھا اس نے عبد اللہ بن زبیرؓ سے جدائی اختیار کر کے امارت و خلافت کی کوشش کی اور اس سے ایسی خباثتیں ظاہر ہوئیں کہ جن سے اہل اسلام کو نقصان ہوا اس نے کمزور عقیدہ اور جاہل لوگوں کو اپنا گرویدہ کیا اور اس کے معتقدین کا حلقہ بڑھتا گیا اور اس سے خلاف اسلام عقائد و اعمال رونما ہوتے رہے اور اس نے خلافت اسلامیہ پر

تسلط حاصل کرنے کا منصوبہ بنایا اور کوفہ پر قبضہ کر لیا اس شخص نے نبوت کا دعویٰ بھی کیا اور یہ کہا کہ میرے پاس جبرائیل وحی لے کر اترتے ہیں۔ لیکن پھر اچانک اس نے اپنا رخ بدلہ اور اہل بیت کی محبت کا دم بھرنے لگا اور صحیح عقائد و اعمال کا حامل نظر آنے لگا اور اہل بیت سے اتنی محبت کا اظہار کیا کہ امام حسینؑ کی شہادت کے بعد یزیدیوں کے خلاف کھلم کھلا لڑنے لگا اور بہت سے لوگوں کو حضرت حسینؑ کے قصاص میں موت کے گھاٹ اتارا۔ لیکن یہ سب کچھ دنیا حاصل کرنے اور امارت طلب کرنے کے لئے تھا ۶۷ھ ہجری میں مصعب بن زبیر کی امارت میں کوفہ میں مارا گیا۔

### حجاج بن یوسف کا تذکرہ:

حجاج مبالغہ کا صیغہ ہے حاج سے جس کا مادہ حجت ہے حجاج کا معنی ہے نجت و دلیل لانے والا۔ یہ عبد الملک بن مروان کا انتہائی معتمد اور بھی خواہ تھا عبد الملک نے اس کو عراق اور خراسان کا گورنر مقرر کیا تھا۔ عبد الملک کے بعد ولید بن عبد الملک کے زمانہ میں بھی یہ انہیں علاقوں کا گورنر رہا یہ انتہائی سفاک اور درندہ صفت انسان تھا بہت سے صحابہ اور تابعین کو شہید کرایا ہشام بن حسان جو فقیہ اور بڑے درجے کے محدث ہیں وہ فرماتے ہیں کہ جن لوگوں کو حجاج نے قید کر کے بغیر جنگ کے قتل کرایا ان کی تعداد ایک لاکھ بیس ہزار ہے اور جن لوگوں کو جنگ میں قتل کیا وہ ان کے علاوہ ہیں۔ اس کی قید اور جیل سے ایک ہی وقت میں پچاس ہزار آدمی نکلے تھے اور اس کی جیل کی چھت نہیں تھی یعنی قیدی قید کے ساتھ ساتھ گرمی سردی دھوپ بارش وغیرہ کی تکلیف بھی برداشت کرتے تھے۔ اس کے ظلم و جبر کے واقعات تاریخ کے اوراق میں کثرت سے پھیلے ہوئے ہیں یہ واسطہ شہر میں شوال کے مہینے میں ۹۵ھ ہجری میں مرا۔

۱۶/۵۸۳۷ وَعَنْ جَابِرٍ قَالَ قَالُوا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَحْرَقْنَا نِبَالَ ثَقِيفٍ فَأَدَّعُ اللَّهُ عَلَيْهِمْ قَالَ اللَّهُمَّ أَهْدِ ثَقِيفًا۔ (رواه الترمذی)

أخرجه الترمذی فی السنن ۶۸۵۱۵ حدیث رقم ۳۹۴۲ و احمد فی المسند ۳/۳۴۳۔

ترجمہ: حضرت جابرؓ سے روایت ہے وہ فرماتے ہیں کہ لوگوں نے عرض کیا یا رسول اللہ ﷺ ثقیف کے تیروں نے ہمیں بھون ڈالا۔ ان کے لئے خدا سے بددعا کیجئے۔ آپ ﷺ نے فرمایا اللہ قبیلہ ثقیف کو ہدایت دے۔ (ترمذی)

### قبیلہ حمیر کے لئے دعا مبارک

۱۷/۵۸۳۸ وَعَنْ عَبْدِ الرَّزَّاقِ عَنْ أَبِيهِ عَنْ مِينَا عَنْ أَبِي هُرَيْرَةَ قَالَ كُنَّا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَجَاءَهُ رَجُلٌ أَحْسِبُهُ مِنْ قَيْسٍ فَقَالَ يَا رَسُولَ اللَّهِ أَلْعَنُ حُمَيْرًا فَأَعْرَضَ عَنْهُ ثُمَّ جَاءَهُ مِنَ الشَّقِيقِ الْآخَرِ فَأَعْرَضَ عَنْهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ رَحِمَ اللَّهُ حُمَيْرًا أَفْوَاهَهُمْ سَلَامٌ وَأَيَّدِيَهُمْ طَعَامٌ وَهُمْ أَهْلٌ آمَنٌ وَإِيمَانٍ۔

(رواه الترمذی وقال هذا حديث غريب لا نعرفه الا من حديث عبد الرزاق ويروى عن ميناء هذا الحديث منكرين)

أخرجه الترمذی فی السنن ۶۸۴۱۵ حدیث رقم ۳۹۳۹ و احمد فی المسند ۲/۲۷۸۔



ترجمہ: حضرت عبدالرزاق بن ہمام اپنے والد سے وہ مینا اور وہ حضرت ابو ہریرہؓ سے روایت کرتے ہیں وہ فرماتے ہیں کہ ہم رسول اللہ ﷺ کے پاس بیٹھے ہوئے تھے کہ ایک شخص جو میرے خیال میں قبیلہ قیس سے تھا حاضر ہوا اور عرض کیا یا رسول اللہ ﷺ حمیر پر لعنت فرمائیے (یعنی بددعا کیجئے) آپ ﷺ نے یہ سن کر منہ پھیر لیا پھر وہ آپ ﷺ کے سامنے آکھڑا ہوا آپ ﷺ نے پھر اس کی طرف سے منہ پھیر لیا وہ پھر آپ ﷺ کے سامنے آگیا آپ ﷺ نے پھر اس سے منہ پھیر لیا اور فرمایا اللہ تعالیٰ حمیر پر رحمت نازل فرمائے ان کے منہ سلام ہیں (یعنی وہ بہت سلام کرتے ہیں) اور ان کے ہاتھ کھانا ہیں (یعنی وہ بہت کھانا دیتے ہیں) اور وہ امن و ایمان والے ہیں (ترمذی) فرمایا امام ترمذی نے کہ حدیث غریب ہے اسکو ہم عبدالرزاق کے واسطے سے ہی جانتے ہیں اور میناء سے بہت سی منکر روایت نقل کی جاتی ہیں۔

تشریح: آپ ﷺ نے قبیلہ حمیر کے لئے رحمت کی دعا فرمائی اور ان کی دو خوبیوں کا ذکر فرمایا۔

نمبر ۱: ان کے منہ سلام ہیں۔ یعنی وہ لوگ ایک دوسرے کو بکثرت سلام کرتے ہیں۔

نمبر ۲: ان کے ہاتھ کھانا ہیں یعنی وہ لوگ دوسرے کو کھانا کھلانے اور کھانا دینے میں بہت آگے ہیں۔

پہلی خوبی میں ان کی صفت عجز و انکساری کا ذکر ہے اور دوسری خوبی میں ان کی صفت سخاوت کا بیان ہے گویا ان میں عجز و سخاوت کمال درجے کی پائی جاتی ہے اور عجز و سخاوت بزرگی اور حقوق العباد کی ادائیگی کی بنیادی علامات ہیں۔

## قبیلہ دوس میں سے حضرت ابو ہریرہؓ کی مدح

۱۸/۵۸۳۹ وَعَنْهُ قَالَ قَالَ لِي النَّبِيُّ صَلَّى اللَّهُ عَلَيْهِ وَسَلَّمَ مِمَّنْ أَنْتَ قُلْتُ مِنْ دَوْسٍ قَالَ مَا كُنْتُ أَرَىٰ إِنْ فِي دَوْسٍ أَحَدًا فِيهِ خَيْرٌ۔ (رواه الترمذی)

أخرجه الترمذی فی السنن ۶۴۳/۵ حدیث رقم ۳۸۳۸۔

ترجمہ: حضرت ابو ہریرہؓ سے روایت ہے وہ بیان کرتے ہیں کہ رسول اللہ ﷺ نے مجھ سے دریافت فرمایا کہ تو کس قبیلہ سے ہے میں نے عرض کیا قبیلہ دوس سے آپ ﷺ نے فرمایا میں خیال نہیں کرتا تھا کہ دوس میں سے کوئی ایسا شخص ہے جس میں کوئی بھلائی ہو (ترمذی)

تشریح: اس حدیث میں ایک طرف تو حضرت ابو ہریرہؓ کی مدح ہے کہ ان میں خیر اور بھلائی پائی جاتی ہے دوسری طرف باقی قبیلہ دوس کی مذمت ہے کہ اگر ان میں حضرت ابو ہریرہؓ نہ ہوتے تو اس قبیلہ میں کوئی خیر و برکت نہ ہوتی۔

## اہل عرب سے بغض و دشمنی حضور ﷺ سے دشمنی ہے

۱۹/۵۸۴۰ وَعَنْ سَلْمَانَ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَبْغِضُنِي فَتَفَارِقَ دِينَكَ قُلْتُ يَا رَسُولَ اللَّهِ كَيْفَ ابْغِضُكَ وَبِكَ هَدَانَا اللَّهُ قَالَ تَبْغِضُ الْعَرَبَ تَبْغِضُنِي۔

(رواه الترمذی وقال هذا حديث حسن غريب)

أخرجه الترمذی فی السنن ۶۸۰/۱۵ حدیث رقم ۳۹۲۷ و احمد فی المسند ۴۴۰/۱۵۔

ترجمہ: حضرت سلمان فارسیؓ سے روایت ہے وہ فرماتے ہیں کہ مجھ سے ایک روز رسول اللہ ﷺ نے فرمایا تو مجھ سے دشمنی نہ رکھنا ورنہ تو دین سے جدا ہو جائے گا میں نے عرض کیا یا رسول اللہ ﷺ میں کیونکر آپ ﷺ سے دشمنی رکھ سکتا ہوں حالانکہ آپ ﷺ ہی کے ذریعے خدا نے ہمیں ہدایت دی ہے: ”اگر تو عرب سے دشمنی رکھے گا تو گویا مجھ سے دشمنی رکھے گا۔“

(ترمذی)

تشریح: اس فرمان عالی کا مطلب یہ ہے کہ میں بھی اہل عرب میں شامل ہوں اس لئے اگر تم اہل عرب سے بغض و عداوت رکھو گے تو یہ میرے ساتھ بغض و عداوت کو تسلیم ہے اس لئے فرمایا کہ تم میرے ساتھ دشمنی نہ رکھنا۔ حاصل یہ کہ عرب کے ساتھ بغض کبھی سید الانبیاء کے ساتھ بغض کا سبب بن جاتا ہے اس لئے عرب کے ساتھ بغض و دشمنی سے ہر حال میں بچنا چاہئے تاکہ انسان اس وبال عظیم سے بچ جائے۔

باقی حضرت سلمان فارسیؓ سے خصوصی طور پر یہ بات اس لئے ارشاد فرمائی کہ وہ عجمی اور فارسی الاصل تھے ہو سکتا ہے کہ ان کے کلام سے اہل عرب یا بعض عربیوں کے بارے میں کوئی بے ادبی کا اظہار ہوا ہو اگرچہ ایسے جلیل القدر صحابی سے حقیقتاً بے ادبی یا بغض کا اظہار ناممکن ہے حضرت سلمانؓ کو آپ ﷺ یہ نصیحت فرما رہے ہیں کہ ایسی بات یا ایسے عمل سے بچنا چاہئے جن سے اہل عرب کے ساتھ بغض و عداوت کا شائبہ ہو کیونکہ ہو سکتا ہے کہ وہ حقیقی بغض تک پہنچادے جو میرے ساتھ بغض رکھنے کے مترادف ہوگا۔

## عرب کے ساتھ خیانت باعث محرومی شفاعت ہے

۲۰/۵۸۴۱ وَعَنْ عُثْمَانَ بْنِ عَفَّانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ غَشَّ الْعَرَبَ لَمْ يَدْخُلْ فِي شَفَاعَتِي وَلَمْ تَنْلُهُ مَوَدَّتِي (رواه الترمذی وقال هذا حديث غریب لا نعرفه الا من حدیث حصین بن عمیر ولیس هو عند اهل الحدی بذلك القوی)۔ (رواه الترمذی)

اخرجه الترمذی فی السنن ۶۸۰۱۵ حدیث رقم ۳۹۲۸ و احمد فی المسند ۷۲۱۸

ترجمہ: حضرت عثمان بن عفانؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا جو شخص عرب کے ساتھ خیانت کرے گا وہ میری شفاعت میں داخل نہ ہوگا اور نہ اسے میری دوستی کا شرف حاصل ہوگا (ترمذی)

تشریح: امام ترمذیؒ نے فرمایا کہ یہ حدیث غریب ہے اس کو ہم حصین بن عمرو کے طریق سے ہی پہچانتے ہیں محدثین کے نزدیک یہ حدیث اتنی قوی نہیں ہے۔

اس روایت میں غش کا لفظ ہے غش یہ ضد ہے نصیح اور خیر خواہی کی غش میں کئی باتیں داخل ہیں مثلاً دھوکہ دینا، کینہ رکھنا، خلاف باطن بات کہنا یا ایسی بات کہنا کہ مصلحت و خیر خواہی اس کے خلاف میں ہو۔

اہل عرب کے ساتھ غش کا کیا معنی ہے تو علامہ مناویؒ نے فیض القدر میں فرمایا کہ اہل عرب کے ساتھ غش اور خیانت یہ ہے کہ ان کو ہدایت سے روکا جائے یا ان کو ایسے کاموں پر ابھارا جائے کہ جس سے وہ نبی کریم ﷺ سے دور ہو جائیں اس لئے کہ اس طرح کرنے سے وہ عرب اور نبی کریم ﷺ کے درمیان قطع رحمی کا مرتکب ہوگا اس لئے آپ ﷺ کی محبت اور شفاعت سے محروم

ہو جائے گا۔

لَمْ يَدْخُلْ فِي شَفَاعَتِي شَفَاعَتٌ صَغْرَىٰ هِيَ نَهْ كَشَفَاعَتِ كِبْرَىٰ۔

لَمْ تَنْلُهُ مَوَدَّتِي: اس کے دو مطلب ہو سکتے ہیں پہلا یہ کہ اس کو میری محبت نصیب نہیں ہوگی دوسرا مطلب یہ ہو سکتا ہے کہ اس کو میرے ساتھ محبت کرنا نصیب نہ ہوگا لیکن دونوں صورتوں میں کمال محبت کی نفی ہے۔

وقال هذا حديث غريب: امام ترمذی نے اس حدیث کو ضعیف قرار دیا ہے مؤلف فرماتے ہیں کہ ہو سکتا ہے کہ امام ترمذی کے اس طریق میں یہ روایت ضعیف ہو لیکن اولاً تو فضائل میں ضعیف روایت قابل التفات ہوتی ہے ثانیاً یہ کہ اس روایت کے مؤیدات بہت ہیں جس کی وجہ سے اس کو تواتر معنوی حاصل ہے۔ مثلاً امام حاکم نے حضرت انسؓ سے یہ روایت نقل کی ہے۔ حب العرب ایمان و بغضهم نفاق: یعنی عرب کے ساتھ دوستی ایمان ہے اور ان کے ساتھ بغض و عداوت رکھنا نفاق ہے۔ امام طبرانی نے معجم اوسط میں حضرت انسؓ سے یہ حدیث نقل کی ہے۔

حب قریش ایمان و بغضهم کفر و حب العرب ایمان و بغضهم کفر فمن احب العرب فقد احبني ومن ابغض العرب فقد ابغضني۔ یعنی قریش کے ساتھ محبت ایمان اور ان کے ساتھ بغض کفر اور عرب کے ساتھ محبت ایمان اور ان کے ساتھ بغض کفر ہے جس شخص نے عرب سے محبت کی اس نے مجھ سے محبت کی اور جس نے ان سے عداوت رکھی گویا اس نے مجھ سے عداوت رکھی۔

حاکم نے مستدرک میں حضرت ابو ہریرہؓ سے مرفوعاً نقل کیا ہے۔

احبوا الفقراء و جالسوهم و احبوا العرب من قلبك و ليردك من الناس ما تعلم من نفسك۔ یعنی محبت کرو فقراء سے اور ان کے ساتھ بیٹھو اور عرب کے ساتھ محبت کرو دل سے اور تجھے لوگوں کے عیب تلاش کرنے سے روک دیں وہ عیوب جو تو اپنے بارے میں جانتا ہے۔

اور اس تیسری حدیث کو امام احمدؒ نے بھی اپنی مسند میں بیان کیا ہے اور کم از کم یہ روایت حسن ہے۔

## عرب کی ہلاکت قرب قیامت کی نشانی ہے

۲۱/۵۸۳۲ وَعَنْ أُمِّ الْحَرِيرِ مَوْلَاةِ طَلْحَةَ بْنِ مَالِكٍ قَالَتْ سَمِعْتُ مَوْلَايَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنِ اقْتَرَابَ السَّاعَةَ هَلَكَ الْعَرَبُ۔ (رواه الترمذی)

اخرجه الترمذی فی السنن ۶۸۱۵ حدیث رقم ۳۹۲۹۔

ترجمہ: حضرت طلحہ بن مالک کی آزاد کردہ باندی ام حریرہؓ سے روایت ہے وہ فرماتی ہیں کہ میں نے اپنے آقا (طلحہ بن مالک) کو یہ فرماتے ہوئے سنا کہ رسول اللہ ﷺ نے ارشاد فرمایا قرب قیامت (کی علامتوں میں سے ایک علامت) عرب کا ہلاک ہونا ہے (ترمذی)

تشریح: عرب سے مراد یا تو ان میں سے مسلمان ہیں یا جنس عرب مراد ہے اور اس میں اس طرف اشارہ ہے کہ باقی لوگ عرب کے تابع ہیں اور قیامت بدکار لوگوں پر ہی قائم ہوگی یعنی جبکہ زمین میں کوئی اللہ اللہ کہنے والا نہ رہے گا۔



## خلافت و حکومت قریش کا حق ہے

۲۲/۵۸۴۳ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُلْكُ فِي قُرَيْشٍ وَالْقَضَاءُ فِي الْأَنْصَارِ وَالْأَذَانُ فِي الْحَبَشَةِ وَالْأَمَانَةُ فِي الْأَزْدِ يَعْنِي الْيَمَنَ وَفِي رِوَايَةٍ مَوْقُوفًا۔

(رواه الترمذی وقال هذا أصح)

أخرجه الترمذی فی السنن ۶۸۳/۵ حدیث رقم ۳۹۳۶ و أحمد فی المسند ۳۶۴/۲۔

ترجمہ: حضرت ابو ہریرہؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ خلافت و حکومت قریش میں ہے اور فقہت و قضاء انصار میں اور اذان قوم حبشہ میں اور امانت ازدمیں ہے یعنی یمن کے قبیلہ ازدمیں۔

ایک روایت میں یہ موقوف ہے امام ترمذی فرماتے ہیں کہ یہ روایت جو موقوفاً نقل کی گئی ہے زیادہ صحیح ہے۔

تشریح: ﴿الْمُلْكُ فِي قُرَيْشٍ﴾: خلافت و حکومت قریش کا حق ہے اس بارے میں وضاحت باب کے شروع میں گزر چکی ہے۔

﴿الْقَضَاءُ فِي الْأَنْصَارِ﴾: بعض حضرات نے کہا کہ قضاء سے حکم جزئی مراد ہے اور یہ بات آپ ﷺ نے ان کی تطیب قلب کے لئے ارشاد فرمائی ہے اس لئے کہ انہوں نے مسلمانوں کو ٹھکانہ دیا اور ان کی مدد کی اور انہیں کی وجہ سے دین اسلام کو مضبوطی حاصل ہوئی بعض حضرات نے کہا کہ قضاء سے مراد نقابت ہے اس لئے کہ نبی کریم ﷺ نے انصار میں سے بارہ آدمیوں کو نقیب مقرر فرمایا تھا چنانچہ آپ ﷺ نے ارشاد فرمایا موسیٰ علیہ السلام کے بنی اسرائیل میں سے بارہ نقیب تھے اسی طرح میں بھی جبرائیل کے اشارے سے تم میں سے بارہ نقیب منتخب کرتا ہوں اور ان بارہ سے مخاطب ہو کر فرمایا کہ تم اپنی اپنی قوم کے کفیل اور ذمہ دار ہو جیسے حواریین عیسیٰ علیہ السلام کے کفیل تھے۔

اور بعض حضرات نے فرمایا کہ قضاء اپنے حقیقی معنی میں ہے انصار میں قضاء کا مطلب یہ ہے کہ یہ لوگ اچھے طریقے سے یہ کام سرانجام دے سکتے ہیں جب کہ آگے ارشاد ہے کہ اذان حبشیوں میں ہے یعنی یہ لوگ اذان کی خدمت اچھے انداز اور احساس ذمہ داری کے ساتھ سرانجام دے سکتے ہیں چنانچہ حضرت بلالؓ مؤذنوں کے سردار تھے اور وہ حبشی تھے۔

﴿وَالْأَمَانَةُ فِي الْأَزْدِ﴾: ظاہر کلام سے یہ معلوم ہوتا ہے کہ ازدمیں مراد تمام اہل یمن ہیں یعنی یہ لوگ امانت کی ذمہ داری نہایت حسن و خوبی کے ساتھ ادا کر سکتے ہیں اس لئے کہ نرم دل امن و ایمان والے لوگ ہیں ایک احتمال یہ بھی ہے کہ ازدمیں مراد یمن کا مخصوص قبیلہ ہو جو از دھنؤہ کے نام سے مشہور ہے۔

حاصل اس حدیث کا یہ ہے کہ یہ مناصب یعنی خلافت و قضاء امانت اور اذان ان قبائل کے زیادہ لائق ہیں اس لئے ان کاموں کے لئے ان کو ترجیح دی جائے۔

## الفصل الثالث:

۲۳/۵۸۴۴ وَعَنْ عَبْدِ اللَّهِ بْنِ مُطِيعٍ عَنْ أَبِيهِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ

يَوْمَ فَتَحَ مَكَّةَ لَا يُقْتَلُ قُرَيْشِي صَبْرًا بَعْدَ هَذَا الْيَوْمِ إِلَى يَوْمِ الْقِيَمَةِ۔ (رواه مسلم)

اخرجه مسلم في صحيحه ۱۴۰۹/۳ حديث رقم (۱۷۸۲-۸۸) والدارمی ۲۶۰/۲ حديث رقم ۲۳۸۶ و احمد في المسند ۴۱۲/۳

ترجمہ: حضرت عبداللہ بن مطیع اپنے والد حضرت مطیع سے روایت کرتے ہیں کہ میں نے رسول اللہ ﷺ کو فتح مکہ کے دن یہ فرماتے ہوئے سنا کہ آج کے بعد سے قیامت تک کسی قریشی کو جس کو قید کر کے نہ مارا جائے گا (مسلم)

تشریح: اس حدیث کی تشریح کرتے ہوئے امام نووی شارح مسلم فرماتے ہیں کہ اس کا مطلب یہ ہے کہ نبی کریم ﷺ ہمیشہ پیشین گوئی دے رہے ہیں تمام قریش اسلام قبول کر لیں گے اور اسلام ان میں ایسا راسخ اور مضبوط ہو جائے گا کہ ان میں سے کوئی شخص مرتد نہیں ہوگا جب کوئی مرتد نہیں ہوگا تو کسی کو قید کر کے قتل بھی نہیں کیا جائے گا اس لئے کہ مرتد کی سزا شریعت میں یہ ہے کہ اس کو تین دن تک جس و قید میں رکھا جائے اگر پھر بھی وہ اسلام کی طرف نہ لوٹے تو اس کو قتل کر دیا جائے البتہ یہ ہو سکتا ہے کہ کسی کو ظلم یا کسی اور وجہ سے قید کر کے قتل کر دیا جائے۔

حاصل یہ کہ قریش کو دین اسلام سے مرتد ہونے کی وجہ سے قتل نہیں کیا جائے گا اور اس کی تائید ایک دوسری روایت سے بھی ہوتی ہے جس میں ہے: ان الشیطان قد الیس من جزیرۃ العرب۔

ملا علی قاریؒ نے علامہ طیبیؒ کا قول نقل کر کے اس کو رد کیا ہے علامہ طیبیؒ فرماتے ہیں کہ اس حدیث میں لفظی نہیں کے معنی میں ہے یعنی حضور ﷺ اور حقیقت قریش کو قید و جس کر کے قتل کرنے سے منع فرما رہے ہیں۔

فوائد: اس روایت کو صحابی رسول ﷺ حضرت مطیع نقل فرما رہے ہیں ان کا اصل نام عاصی یا عاص تھا لیکن نبی کریم ﷺ نے اس کو تبدیل کر کے مطیع نام رکھ دیا۔

## سلطان جابر یعنی حجاج کے سامنے حضرت اسماء رضی اللہ عنہا کا کلمہ حق کہنا

۲۳/۵۸۳۵ وَعَنْ أَبِي نُوْفَلٍ مُعَاوِيَةَ بْنِ مُسْلِمٍ قَالَ رَأَيْتُ عَبْدًا لِلَّهِ بْنِ الزُّبَيْرِ عَلَى عَقِبَةِ الْمَدِينَةِ قَالَ فَجَعَلْتُ قُرَيْشُ تَمْرٌ عَلَيْهِ وَالنَّاسُ حَتَّى مَرَّ عَلَيْهِ عَبْدُ اللَّهِ بْنُ عُمَرَ فَوَقَفَ عَلَيْهِ فَقَالَ السَّلَامُ عَلَيْكَ أبا حُبَيْبٍ السَّلَامُ عَلَيْكَ أبا حُبَيْبٍ أَمَا وَاللَّهِ لَقَدْ كُنْتُ أَنُهَكَ عَنْ هَذَا أَمَا وَاللَّهِ لَقَدْ كُنْتُ أَنُهَكَ عَنْ هَذَا أَمَا وَاللَّهِ إِنْ كُنْتُ مَا عَلِمْتُ صَوَامًا قَوَامًا وَصَوْلًا لِلرَّحِمِ أَمَا وَاللَّهِ لَا مَةَ أَنْتَ شَرُّهَا لَا مَةَ سَوْءٍ وَفِي رِوَايَةٍ لَا مَةَ خَيْرٍ ثُمَّ فَقَدْ عَبْدُ اللَّهِ بْنُ عُمَرَ فَبَلَغَ الْحُجَّاجَ مَوْقِفُ عَبْدِ اللَّهِ وَقَوْلُهُ فَأَرْسَلَ إِلَيْهِ فَأَنْزَلَ عَنْ جَذْعِهِ فَأُلْقِيَ فِي قُبُورِ الْيَهُودِ ثُمَّ أُرْسِلَ إِلَى أُمِّهِ أَسْمَاءَ بِنْتِ أَبِي بَكْرٍ فَأَبَتْ أَنْ تَأْتِيَهُ فَأَعَادَ عَلَيْهَا الرَّسُولُ لَتَأْتِيَنِي أَوْ لَا بَعَثَنِي إِلَيْكَ مَنْ يَسْحَبُكَ بِقُرُونِكَ قَالَ فَأَبَتْ وَقَالَتْ وَاللَّهِ لَا إِلَيْكَ حَتَّى تَبْعَثَ إِلَيَّ مَنْ يَسْحَبُنِي بِقُرُونِي قَالَ فَقَالَ أَرُونِي سِتِّيَ فَأَخَذَ نَعْلَيْهِ ثُمَّ انْطَلَقَ يَتَوَدَّفُ حَتَّى دَخَلَ عَلَيْهَا فَقَالَ كَيْفَ رَأَيْتِي صَنَعْتَ بَعْدَ وَاللَّهِ قَالَتْ رَأَيْتُكَ أَفْسَدْتَ عَلَيْهِ دُنْيَاهُ وَأَفْسَدَ عَلَيْكَ آخِرَتَكَ بَلَّغْنِي أَنْكَ تَقُولُ لَهُ يَا ابْنَ ذَاتِ النِّطَاقَيْنِ أَنَا وَاللَّهِ

ذَاتُ النَّطَاقَيْنِ أَمَّا أَحَدُهُمَا فَكُنْتُ بِهِ أَرْفَعُ طَعَامَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَطَعَامَ أَبِي بَكْرٍ  
مِنَ الدَّوَابِّ وَأَمَّا الْآخَرُ فَنِطَاقُ الْمَرْأَةِ الَّتِي لَا تَسْتَغْنِي عَنْهُ أَمَّا إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ  
حَدَّثَنَا أَنَّ فِي ثَقِيفٍ كَذَابًا وَمُيِّرًا فَأَمَّا الْكُذَّابُ فَرَأَيْنَاهُ وَأَمَّا الْمُيِّرُ فَلَا أَخَا لَكَ إِلَّا أَيَّاهُ قَالَ فَقَامَ فَلَمْ  
يُزَاجِعْهَا - (رواه مسلم)

آخر جہ: أخرجه مسلم في صحيحه ۱۹۷۱/۴ حديث رقم (۲۵۴۵-۲۲۹)

ترجمہ: حضرت ابو نوفل معاویہ بن مسلم فرماتے ہیں کہ میں نے عبد اللہ بن زبیرؓ کی نعش مدینہ کے راستے پر واقع مکہ کی گھاٹی  
میں سولی پر لٹکے ہوئے دیکھی قریش اور دوسرے لوگوں نے اس نعش کے پاس سے گزرنا شروع کیا یہاں تک کہ عبد اللہ بن  
عمرؓ اس کے پاس آ کر ٹھہر گئے اور کہا السلام علیک اے ابو خبیب (عبد اللہ بن زبیرؓ کی کنیت ہے) السلام علیک اے ابو خبیب  
السلام علیک اے ابو خبیب سنو خدا کی قسم میں تمہیں اس کام سے منع کرتا تھا آگاہ ہو خدا کی قسم میں جانتا تھا کہ تم بہت زیادہ  
روزے رکھنے والے بہت شب بیدار اور رشتہ داروں سے بہت احسان و سلوک کرنے والے ہو۔ آگاہ ہو خدا کی قسم وہ  
جماعت جس کے خیال میں تم برے ہو البتہ وہ بری جماعت ہے۔ ایک روایت میں ہے کہ (جو جماعت تم کو برا خیال کرتی  
ہے) کیا وہ اچھی جماعت ہے؟ پھر عبد اللہ بن عمرؓ چلے گئے حجاج بن یوسف کو عبد اللہ بن عمرؓ کے کھڑے ہونے اور بات  
کرنے کی خبر پہنچی اس نے آدمی بھیجا اور نعش کو سولی سے اترا کر یہود کے قبرستان میں ڈلوادیا پھر اس نے حضرت عبد اللہ بن  
زبیرؓ کی والدہ حضرت اسماء بنت ابی بکرؓ کو آدمی بھیج کر بلایا لیکن انہوں نے اس کے پاس آنے سے انکار کر دیا حجاج نے ان  
کے پاس دوبارہ آدمی بھیجا اور حکم دیا کہ تو فوراً آ جا ورنہ پھر ایک ایسے شخص کو بھیجوں گا جو تیری چوٹی پکڑ کر کھینچ لائے گا۔ راوی کا  
بیان ہے کہ حضرت اسماءؓ نے پھر انکار کیا اور کہلا بھیجا کہ خدا کی قسم میں تیرے پاس ہرگز نہ آؤں گی اگرچہ تو اس شخص کو بھیج  
دے جو میری چوٹی پکڑ کر کھینچ کر لے جائے یہ سن کر حجاج نے کہا میری جوتیاں لاؤ پھر اس نے جوتیاں پہنیں اور اکڑتا اترتا  
ہوا چلا یہاں تک کہ اسماء بنت ابی بکرؓ کے پاس پہنچا اور کہا تو نے مجھے اس دشمن خدا (یعنی ابن زبیرؓ) کے ساتھ سلوک کرنے  
میں کیسا پایا حضرت اسماءؓ نے فرمایا میں نے یہ دیکھا کہ تو نے اس کی دنیا تباہ و برباد کی اور اس نے تیری آخرت کو تباہ کر دیا اور  
مجھے معلوم ہوا ہے کہ تو اسے ذات الطاقین (دو کمر بند والی عورت) کا بیٹا کہا کرتا تھا خدا کی قسم وہ دو کمر بندوں والی عورت  
میں ہی ہوں میرا ایک کمر بند تو وہ تھا جس سے میں حضور ﷺ اور ابو بکرؓ کا کھانا باندھ کر نکادیتی تھی تاکہ وہ جانوروں سے محفوظ  
رہے اور میرا دوسرا کمر بند وہ کمر بند ہے جس سے کوئی عورت بے پرواہ نہیں ہو سکتی۔ سنو بے شک رسول اللہ ﷺ نے حدیث  
بیان کی ہے کہ قبیلہ ثقیف میں ایک بڑا مفسد اور ایک جلا دھوکا اس بڑے مفسد کو تو ہم دیکھ چکے اب رہا وہ جلا دھوکا یہ ہے  
کہ وہ تو ہی ہے ابو نوفل راوی کا بیان ہے کہ حضرت اسماءؓ کے یہ الفاظ سن کر حجاج اٹھ کھڑا ہوا اور انہیں کوئی جواب نہ دیا۔  
(مسلم)

تشریح: عَقْبَةُ الْمَدِينَةِ: مدینہ کی گھاٹی سے مراد مکہ کی وہ گھاٹی ہے جو مکہ سے مدینہ جانے والے راستے پر واقع تھی اس  
سے مراد مدینہ کی گھاٹی نہیں ہے اس لئے حضرت عبد اللہ بن زبیرؓ مکہ میں تھے اور حجاج ظالم نے ان کو وہیں شہید کیا تھا اور سولی پر  
لٹکایا تھا اسی لئے کہ ان کی قبر مکہ کی گھاٹی کے قریب حجون جگہ میں بنائی گئی لیکن اب قبر متعین طور پر کسی کو معلوم نہیں ہے اور تقریباً



یہی حال صحابہ کرام کی ان قبروں کا ہے جو مکہ میں ہیں صحیح طور پر تعین کے ساتھ معلوم نہیں ہیں۔ باقی حضرت خدیجہ کی قبر پر قبہ بنا کر اس کو جو متعین کیا گیا ہے وہ بھی حتمی اور یقینی نہیں ہے بلکہ کسی بزرگ کے خواب کی بنیاد پر اس کو متعین کیا گیا ہے۔

السَّلَامُ عَلَيْكَ اَبَا خُبَيْبٍ: ابو خبیب حضرت عبداللہ بن زبیر کی کنیت تھی خبیب ان کا بڑا بیٹا تھا حضرت ابن زبیر کی دو کنیت اور بھی مشہور ہیں ابو بکر اور ابو بکیر۔ حضرت ابن عمرؓ نے ان کی نعش کے پاس آ کر تین بار سلام کیا اس سے معلوم ہوا کہ میت کو تین بار سلام کرنا مستحب ہے اگر چہ دفن سے پہلے ہو۔

لَقَدْ كُنْتُ اَنْهَكَ: حضرت ابن عمرؓ بطور افسوس اور اظہار غم کے لئے فرما رہے ہیں کہ میں نے تمہیں اس دعویٰ خلافت و امارت سے منع کیا تھا لیکن تم نے میری بات نہ مانی اور حق پر ڈٹے رہے اور اپنے انجام کو پہنچے۔

اصل واقعہ یوں ہے کہ حضرت معاویہؓ کے بعد جب ان کا بیٹا یزید تخت نشین ہوا تو حضرت عبداللہ بن زبیرؓ نے اس کی بیعت سے انکار کر دیا اور مکہ میں اپنی خلافت کے لئے بیعت لینا شروع کر دی چونکہ صحابی رسولؐ تھے اس لئے بہت سے لوگ ان کی بیعت کے لئے تیار ہو گئے چنانچہ بہت بڑا ان کا حلقہ اثر بن گیا یزید کے بعد مروان تخت نشین ہوا تو بھی ابن زبیرؓ اپنی خلافت پر ڈٹے رہے۔ مروان کے بعد عبدالملک حکمران بنا تو اس کی بیعت سے بھی انکار کر دیا پھر عبدالملک نے حجاج کو ابن زبیر کے خلاف ایک لشکر دے کر مکہ بھیجا۔ حضرت ابن زبیرؓ نے اپنی مٹھی بھر جاٹاروں کی جماعت کے ساتھ ان کا مقابلہ کیا لیکن یہ شہید ہو گئے ظالم حجاج نے ان کا سر تن سے جدا کر کے مدینہ بھیج دیا اور جسم کو سولی پر لٹکا دیا پھر وہاں سے اتروا کر یہودیوں کے قبرستان میں ڈلوادیا۔ ہو سکتا ہے اس وقت یہودیوں کے دفن کی کوئی علیحدہ جگہ ہو اگر چہ اب وہ جگہ معلوم نہیں ہے لیکن پھر بعد میں ابن زبیر کی نعش کو وہاں سے اٹھا کر جنت المعلىٰ میں دفن کر دیا گیا۔

یزید نے بھی اپنی بیعت سے انکار پر اہل مدینہ کے خلاف ایک لشکر بھیجا تھا جس نے مدینہ میں آ کر قتل و غارت ظلم و فساد کا بازار گرم کیا تھا یہی وہ لشکر تھا جو حضرت ابن زبیر کے خلاف لڑنے کے لئے مکہ میں آیا۔

اِنْ كُنْتُ مَا عَلِمْتُ صَوَّامًا: ابن عمرؓ نے بھرے مجمع میں ابن زبیرؓ کے اوصاف و محامد بیان کئے ایک تو اس سے حضرت ابن عمرؓ کی جرأت اور حوصلہ مندی کا اظہار ہے کہ باوجودیکہ آپؓ کو معلوم تھا کہ آپؓ کی یہ ساری گفتگو حجاج تک پہنچ جائے گی لیکن انہوں نے اس کی پرواہ نہ کی اور حق بات بلا خوف و خطر کہہ دی۔

دوسری بات یہ کہ حجاج ابن زبیر کو عدو اللہ کا دشمن اور ظالم کہا کرتا تھا اور لوگوں کے سامنے ان کی برائیاں کرتا تھا لیکن ابن عمرؓ نے لوگوں کے سامنے ان کی خوبیاں اور محاسن بیان کر کے ان کے خلاف حجاج کے پروپیگنڈہ کی تردید کر دی اور عام لوگوں پر واضح کر دیا کہ ابن زبیرؓ بہت بڑے عابد زاهد اور بلند مرتبہ مسلمان تھے۔ چنانچہ بیان کیا جاتا ہے کہ ابن زبیرؓ زیادہ روزے رکھا کرتے تھے ایسا بھی ہوتا کہ پندرہ پندرہ دن تک روزے رکھتے اور پوری پوری رات نوافل و تلاوت اور ذکر اللہ میں مشغول رہتے تھے صلہ رحمی اور قرابتداری میں امتیازی شہرت رکھتے تھے۔

لَا مَآةَ اَنْتَ شَرُّهَا: یعنی جو گروہ آپؓ کو شریر فساد سمجھتا ہے وہ گروہ خود ہی فساد شری اور راہ حق سے ہٹا ہوا ہے ایک روایت میں لامۃ خیر کے الفاظ ہیں لیکن مقصود وہی ان کی برائی اور کج روی بیان کرنا ہے لیکن بطور طنز و تعریض کے جیسا کہ کسی فساد شخص کو کہا جائے آپ کتنے اچھے انسان ہیں کہ دنیا میں فساد پھیلاتے پھرتے ہیں اسی طرح یہاں پر بھی ہے کہ وہ گروہ کتنا اچھا ہے کہ جو

آپ جیسے دیندار متقی صحبت رسول ﷺ سے فیضیاب شخص کو ظالم کہتا ہے۔

سبستی نبیہ تشبیہ ہے سبستیہ اور مضاف ہے یا متکلم کی طرف سبستیہ ایسی جوتی کو کہا جاتا ہے جو ایسی دباغت کئے ہوئے چمڑے سے بنائی گئی ہو جس پر سے بال صاف کر دیئے گئے ہوں۔

ذات النطاقین: یہ حضرت اسماء بنت ابی بکرؓ کا لقب ہے جو آنحضرت ﷺ نے ان کو دیا تھا واقعہ اس کا یہ ہے کہ حضرت اسماء نے سفر ہجرت کے لئے ناشتہ تیار کیا اور عجلت میں کوئی تسمہ رسی نہ پانے کی وجہ سے اپنے نطاق یعنی چکے کو پھاڑ کر ناشتہ دان باندھا اسی روز سے حضرت اسماء ذات النطاقین کے نام سے موسوم ہوئیں۔ ابن سعد کی روایت میں یہ ہے کہ ایک ٹکڑے سے توشہ دان باندھا اور دوسرے سے مشکیزہ کا منہ بند کیا۔

نطاق کمر بند کو کہا جاتا ہے عرب کی عورتوں کی عادت تھی کہ وہ اپنے تہہ بند کے اوپر کمر پٹہ استعمال کیا کرتی تھیں تاکہ کام کاج کرتے وقت تہہ بند کھلنے کا امکان نہ رہے۔

نادان حجاج حضرت اسماء کے اس لقب کو ان کی حقارت پر محمول کرتا تھا کہ ان کو ایسا نام دیا گیا جو عام طور پر گھروں میں کام کاج کرنے والی عورتوں اور باہر نکلنے والی خادماؤں کی علامت ہے۔

حالانکہ یہ لقب حضرت اسماء کے لئے باعث فخر تھا کیونکہ یہ لقب ان کو حضور ﷺ کی خدمت کرنے کے صلہ میں ملا تھا جس پر تمام نعمتیں قربان کی جاسکتی ہیں۔

وَأَمَّا الْآخَرُ فِنِطَاقُ الْمَرْأَةِ اس کا ایک مطلب یہ ہے کہ گھر کی خدمت اور اپنے گھر میں کام کاج کرنا کوئی باعث عار نہیں ہوتا بلکہ یہ تو عورت کے لئے باعث فخر و قابل تحسین ہوتا ہے اور جو عورت گھر کا کام کاج کرتی ہے وہ نطاق اور کمر بند سے بے نیاز نہیں ہو سکتی۔ اس لئے کہ نطاق کا مقصد یہ ہوتا ہے کہ تہہ بند مضبوط بندھا رہے اور اس کے کھلنے کا خوف نہ ہو۔ دوسرا مطلب یہ ہے کہ عرب کی عورتوں میں یہ رواج تھا کہ وہ اپنے پیٹ کو بڑھنے سے بچانے کے لئے نطاق اور کمر بند باندھتی تھیں تاکہ پیٹ کی ہیئت درست رہے بلکہ مالدار عورتیں تو سونے چاندی سے مزین کمر بند باندھتی تھیں گویا حضرت اسماء یہ بیان کرنا چاہتی ہیں کہ دوسرا نطاق میں اس مقصد کے لئے باندھتی تھی اور یہ ایسا مقصد ہے کہ کوئی عورت اس سے بے پرواہ نہیں ہو سکتی۔

حضرت ابن عمر رضی اللہ عنہما کا خلافت کے لئے حکومت کے خلاف خروج سے انکار کرنا

۲۵/۵۸۳۶ وَعَنْ نَافِعٍ أَنَّ ابْنَ عُمَرَ آتَاهُ رَجُلَانِ فِي فِتْنَةٍ ابْنُ الزُّبَيْرِ فَقَالَا إِنَّ النَّاسَ صَنَعُوا مَا تَرَى  
وَأَلَّتْ ابْنُ عُمَرَ وَصَاحِبُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَمَا يَمْنَعُكَ أَنْ تَخْرُجَ فَقَالَ يَمْنَعُنِي أَنَّ  
اللَّهَ حَرَّمَ عَلَيَّ دَمَ أَخِي الْمُسْلِمِ قَالَا أَلَمْ يَقُلِ اللَّهُ تَعَالَى وَقَاتِلُوا هُمَ حَتَّى لَا تَكُونَ فِتْنَةً فَقَالَ ابْنُ  
عُمَرَ قَدْ قَاتَلْنَا حَتَّى لَمْ تَكُنْ فِتْنَةً وَكَانَ الدِّينُ لِلَّهِ وَأَنْتُمْ تَرِيدُونَ أَنْ تَقَاتِلُوا حَتَّى تَكُونَ فِتْنَةً وَيَكُونَ  
الدِّينُ لِغَيْرِ اللَّهِ - (رواه البخاری)

أَخْرَجَهُ الْبُخَارِيُّ فِي صَحِيحِهِ ۱۸۳۱۸ حَلِيفٌ رَقْمٌ ۴۵۱۳

تین جہاں: حضرت نافع رضی اللہ عنہ (جو حضرت ابن عمرؓ کے آزاد کردہ غلام ہیں) سے روایت ہے کہ عبد اللہ بن زبیرؓ کے فتنے کے ایام میں دو شخص عبد اللہ بن عمرؓ کے پاس آئے کہ لوگوں نے جو کچھ کیا وہ آپ دیکھ رہے ہیں (یعنی خلافت کے معاملہ جو اختلاف وقوع میں آیا ہے وہ آپ کے سامنے ہے) اور آپ حضرت عمرؓ کے بیٹے اور رسول اللہ ﷺ کے صحابی ہیں پھر کون سی چیز مانع ہے کہ آپ خلافت کا دعویٰ نہ کریں؟ عبد اللہ بن عمرؓ نے یہ سن کر کہا کہ اللہ تعالیٰ نے مسلمان بھائی کا خون بہانا میرے لئے حرام قرار دیا ہے ان لوگوں نے کہا کیا اللہ تعالیٰ نے یہ نہیں فرمایا ہے کہ وقتلوہم حتی لا تکن فتنۃ یعنی لڑو تم لوگوں سے یہاں تک کہ فتنہ ختم ہو جائے (عبد اللہ بن عمرؓ نے کہا ہم نے لوگوں سے قتال کیا (یعنی رسول اللہ ﷺ اور خلفاء راشدین کے زمانہ میں) یہاں تک کہ فتنہ ختم ہو گیا (یعنی کفر کا خاتمہ ہو گیا اور خالص دین الہی رہ گیا) اور تم اب یہ چاہتے ہو کہ لڑو تا کہ فتنہ پھیل جائے اور غیر اللہ کا دین قائم ہو جائے۔ (بخاری)

تشریح: حضرت ابن عمرؓ کا موقف یہ تھا کہ حکومت و خلافت مسلمانوں کے پاس ہے اگرچہ یہ امراء اور ان کے گورنر ظالم و جابر ہیں لیکن بہر حال مسلمان ہیں اگر ان سے حکومت چھیننے کے لئے قتال کیا جائے تو دونوں طرف مسلمان ہوں گے نقصان سراسر اسلام اور مسلمانوں کا ہوگا مسلمانوں کی قوت کمزور ہو جائے گی جس سے دشمنان اسلام کو مسلمانوں پر حملہ کرنے کا موقع مل جائے گا اور ابن عمرؓ ابن زبیرؓ کے حق میں بھی یہی مناسب سمجھتے تھے کہ ان امراء کے خلاف خروج نہ کیا جائے ان کا معاملہ اللہ تعالیٰ کے سپرد کر دیا جائے جیسا کہ پچھلی روایت میں حضرت ابن عمرؓ کے الفاظ ہیں لقد انھاک عن مثل هذا۔

## قبیلہ دوس کے لئے ہدایت کی دعا

۲۶/۵۸۳۷ وَعَنْ أَبِي هُرَيْرَةَ قَالَ جَاءَ الطُّفَيْلُ ابْنُ عُمَرَ وَالذَّوْسِيُّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنَّ دَوْسًا قَدْ هَلَكَتْ وَعَصَتْ وَأَبَتْ فَادْعُ اللَّهَ عَلَيْهِمْ فَظَنَّ النَّاسُ أَنَّهُ يَدْعُو عَلَيْهِمْ فَقَالَ اللَّهُمَّ اهْدِ دَوْسًا وَأَبِتْ بِهِمْ - (متفق علیہ)

آخر جہاں: حضرت ابو ہریرہؓ سے روایت ہے کہ وہ بیان فرماتے ہیں کہ طفیل بن عمروؓ رسول اللہ ﷺ کی خدمت میں حاضر ہوئے اور عرض کیا کہ قبیلہ دوس ہلاک ہوا اور اس نے نافرمانی کی اور اطاعت سے انکار کر دیا آپ ﷺ اس کے لئے بددعا کر دیں لوگوں کا خیال یہی تھا کہ آپ ﷺ ان کے لئے بددعا کریں گے آپ ﷺ نے فرمایا اے اللہ قبیلہ دوس کو راہ راست دکھا اور ان کو بدینہ کی جانب لا (متفق علیہ)

تشریح: حضرت طفیل شریف النسب ہونے کے علاوہ بہت بڑے شاعر اور بہت بڑے زیرک اور فہیم و مہمان نواز تھے قریش سے حلیفانہ تعلقات رکھتے تھے۔

جب آپ مکہ آئے تو قریش نے ان کو حضور ﷺ کے خلاف بدظن کرنے کی کوشش کی تاکہ یہ حضور ﷺ کا کلام نہ سن سکیں حضرت طفیل فرماتے ہیں کہ اتفاقاً ایک روز مسجد حرام کی طرف گیا دیکھتا ہوں کہ آپ ﷺ کھڑے ہوئے بیت اللہ کے سامنے نماز پڑھ رہے ہیں طفیل کہتے ہیں کہ میں آپ ﷺ کے قریب جا کر کھڑا ہوا۔ بلا اختیار کلام اللہ میں نے سن لیا نہایت اچھا اور بھلا



معلوم ہوا۔ چنانچہ میں حضور ﷺ کے ساتھ دولت کدہ پر پہنچا اور عرض کیا کہ اپنا دین مجھ پر پیش کریں آپ ﷺ نے اسلام پیش کیا اور میرے سامنے قرآن پاک کی تلاوت فرمائی خدا کی قسم میں نے قرآن کریم سے بہتر کبھی کوئی کلام سنا ہی نہیں اور اسلام سے زیادہ معتدل اور متوسط کسی دین کو نہیں پایا اور اسی وقت مسلمان ہو گیا۔

اور آپ ﷺ سے عرض کیا اے اللہ کے نبی ﷺ میں اپنی قوم کا سردار ہوں یہ ارادہ ہے کہ واپسی کے بعد اپنی قوم کو اسلام کی دعوت دوں۔ آپ ﷺ اللہ سے دعا کیجئے کہ اللہ تعالیٰ مجھے کوئی نشانی عطا فرمائے کہ جو اس بارے میں میری معین اور مددگار ہو۔ آپ ﷺ نے دعا فرمائی: اللھم اجعل لہ..... اے اللہ اس کے لئے کوئی نشانی پیدا فرما۔

چنانچہ جب میں اپنی بستی کے قریب پہنچا تو میری آنکھوں کے مابین چراغ کے مانند ایک نور پیدا ہو گیا میں نے اللہ سے دعا کی اے اللہ اس نور کو بجائے چہرہ کے کسی اور جگہ منتقل فرما دے میری قوم کے لوگ کہیں اس کو مثلہ نہ سمجھیں اور یہ خیال نہ کیں کہ آبائی مذہب چھوڑنے کی وجہ سے اس کی صورت بدل گئی وہ نور اسی وقت میرے کوڑے کی طرف منتقل ہو گیا اور وہ کوڑا مثل ایک قندیل اور لائٹین کے بن گیا۔

جب صبح ہوئی تو اول اپنے باپ کو اسلام کی دعوت دی پھر بیوی کو دونوں نے کپڑے پاک کئے اور غسل کیا اور مشرف باسلام ہوئے لیکن والد نے اسلام قبول نہ کیا بعد ازاں قبیلہ دوس کو اسلام کی طرف بلایا مگر دوس نے اسلام قبول کرنے میں تامل کیا۔ میں دوبارہ مکہ مکرمہ آپ ﷺ کی خدمت میں حاضر ہوا اور عرض کیا اے اللہ کے نبی ﷺ دوس نے اسلام کی دعوت قبول نہیں کی آپ ﷺ ان پر بددعاء کر دیجئے آپ ﷺ نے ہاتھ اٹھا کر یہ دعا فرمائی: اللھم اھد دوسا و آنت بہم۔

اور طفیلؓ سے فرمایا جاؤ نرمی سے اسلام کی طرف بلاؤ۔ آپ ﷺ کی ہدایت کے مطابق لوگوں کو اسلام کی طرف بلاتا رہا۔ تک ستر یا اسی گھرانے اسلام کے حلقہ بگوش بن گئے ان سب کو ۷ھ میں اپنے ساتھ لے کر مدینہ منورہ آپ ﷺ کی خدمت میں حاضر ہوا۔

چونکہ حضرت طفیلؓ کو خدا کی طرف سے بطور نشانی نور عطا ہوا تھا اس لئے آپ ﷺ نے ان کو ذوالنور کا لقب دیا۔ وَاٰتِیْہُمْ: اس کے ذمہ مطلب ہو سکتے ہیں نہرا نبی کریم ﷺ ان کے لئے دعا فرما رہے ہیں اے اللہ ان کو ایمان کی دولت سے نواز کر ہجرت مدینہ کی توفیق بھی عطا فرما۔ نمبر ۲ یا نبی کریم ﷺ یہ دعا فرما رہے ہیں کہ اللہ ان کو ایمان نصیب فرما اور سب مسلمان یعنی مسلمانوں کے طریقہ کے قریب فرما اور ان کے قلوب کو قبول دین کی طرف متوجہ فرما۔

## عرب سے محبت کرنے کی وجہ

۵۸۲۸/۲۷ وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحِبُّوا الْعَرَبَ لِثَلَاثِ لَأَنِّي

عَرَبِيٌّ وَالْقُرْآنُ عَرَبِيٌّ وَكَلَامُ أَهْلِ الْجَنَّةِ عَرَبِيٌّ - (رواہ البیہقی فی شعب الایمان)

آخر جہ رواہ البیہقی فی شعب الایمان ۲۳۰/۲ حدیث رقم ۱۶۰۰ الحاکم فی المستدرک ۸۷/۴۔

ترجمہ: حضرت ابن عباسؓ سے روایت ہے وہ بیان فرماتے ہیں کہ نبی کریم ﷺ نے ارشاد فرمایا کہ عرب سے محبت کرو تین باتوں کے سبب سے ایک تو یہ کہ میں عرب میں سے ہوں دوسرے یہ کہ قرآن عربی زبان میں ہے تیسرے یہ کہ جنتیوں

کی زبان عربی ہے۔

تشریح ﴿۱﴾ اس حدیث میں عرب سے محبت کرنے کی تین وجہ ذکر فرمائی ہیں۔ نمبر ۱ عرب سے محبت کرو اس لئے کہ میں عرب میں سے ہوں۔ نمبر ۲ عرب سے محبت کرو اس لئے کہ قرآن عربی زبان میں ہے۔ نمبر ۳ عرب سے محبت کرو اس لئے کہ اہل جنت کی زبان عربی ہوگی۔ اس سے معلوم ہوا کہ دوزخیوں کی زبان غیر عرب ہوگی۔

عرب سے محبت کرنے کی یہ تین وجہ تو اعلیٰ اور اہم ہیں اس کے علاوہ بھی ان کے ساتھ محبت کی وجہ ہیں مثلاً انہوں نے سب سے پہلے شریعت کو سیکھا اس کی حفاظت کی اور ہم تک اس کو پہنچایا اسلام کا آغاز عرب سے ہوا۔ عرب نے اپنی جان و مال کی قربانی دے کر جہاد کیا اور دنیا کو فتح کر کے تمام اطراف میں اسلام کو پھیلایا وہ نبی برحق حضرت اسماعیل علیہ السلام کی اولاد میں سے ہیں نیز قبر میں سوال و جواب عربی زبان میں ہوگا حاصل یہ کہ عرب کو دنیا و آخرت میں فضیلت حاصل ہے اس لئے ان سے محبت کی جائے اور ان کے ساتھ بغض و عداوت سے اپنے دلوں کو صاف رکھا جائے۔

### خلاصۃ الباب :

اس باب میں مندرجہ ذیل امور کا بیان ہے :

### نمبر ۱ مناقب قریش :

قریش کے مناقب میں مختلف احادیث مختلف الفاظ کے ساتھ بیان کی گئی ہیں مثلاً :

### لوگ قریش کے تابع ہیں :

پہلی حدیث میں فرمایا کہ لوگ قریش کے تابع ہیں مسلمان مسلمان قریش کے تابع ہیں اور کافر لوگ کافر قریشیوں کے تابع ہیں یعنی سب سے پہلے قریش میں سے کچھ لوگوں نے اسلام قبول کیا اور قبائل قریش کے انتظار میں رہے کہ جب قبیلہ قریش اسلام قبول کرے گا تو ہم بھی اسلام قبول کر لیں۔ چنانچہ ایسا ہی ہوا قبیلہ قریش کے اسلام قبول کرنے کے بعد دوسرے قبائل بھی فوج در فوج اسلام میں داخل ہوئے۔

حدیث نمبر ۲ میں فرمایا گیا کہ لوگ خیر اور شر میں قریش کے تابع ہیں۔

### خلافت قریش کے ساتھ منسلک :

حدیث نمبر ۳ میں فرمایا گیا کہ خلافت قریش میں رہے گی جب تک کہ ان میں سے دو شخص بھی باقی ہیں یعنی جب تک دو آدمی بھی قریش میں سے باقی ہیں حکومت قریش کے حصے میں ہی رہے گی۔

حدیث نمبر ۴ میں ہے یہ امر خلافت قریش میں رہے گا جو بھی ان سے عداوت اور دشمنی رکھے گا اللہ تعالیٰ اس کو الٹا لٹکا دے گا یعنی ذلت و رسوائی سے دوچار ہوگا۔

حدیث نمبر ۵ میں ہے کہ ملک و بادشاہت قریش کے لئے ہے اور قضاء انصاف کے لئے اور اذان حبشہ کے لوگوں کے لئے

ہے اور امانت قبیلہ ازد میں ہے۔

اس طرح کی احادیث اس بات کی واضح دلیل ہیں کہ خلافت قریش کے ساتھ مخصوص ہے قریشی کے ہوتے ہوئے غیر قریشی کو خلافت سونپنا جائز نہیں اور اسی پر صحابہ اور بعد کے حضرات کا اجماع منعقد ہوا۔ قاضی عیاضؒ فرماتے ہیں خلیفہ کے لئے قریشی ہونے کی شرط تمام علماء کے نزدیک ضروری ہے اور حضرت ابوبکر و حضرت عمرؓ نے سقیفہ بنی ساعدہ میں انصار کے خلاف یہی حدیث پیش فرمائی اور کسی نے بھی ان پر انکار نہیں کیا اور علماء نے اس مسئلہ کو مسائل اجماعیہ میں شمار کیا ہے اسلاف میں سے کسی کا کوئی قول یا فعل اس کے خلاف مروی نہیں ہے۔

قاضی عیاضؒ فرماتے ہیں کہ امام شافعیؒ کے تلامذہ نے انہیں احادیث کی وجہ سے امام شافعیؒ کی فضیلت پر استدلال کیا ہے اس لئے کہ امام شافعیؒ قریشی تھے۔

حدیث نمبر ۵ میں ہے کہ اسلام کو بارہ خلفاء تک قوت و غلبہ حاصل رہے گا اور یہ سب خلفاء قریش میں سے ہوں گے اسی طرح ایک روایت میں ہے کہ لوگوں کے دینی و مذہبی امور میں استقامت، ملی و ملکی معاملات میں استحکام اور عام نظم و نسق میں عدل و انصاف اور حق و راستی پر مبنی نظام کار کا سلسلہ اس وقت تک قائم رہے گا جب تک کہ ان کے حاکم بارہ شخص ہوں گے جن کا تعلق قریش سے ہوگا ایک اور روایت میں ہے کہ دین برابر قائم رہے گا یہاں تک کہ قیامت آئے اور ان لوگوں پر بارہ خلیفہ کی حکومت قائم ہو جو قریش میں سے ہوں گے۔

حدیث نمبر ۱۰ میں فرمایا ہے کہ جو آدمی قریش کو ذلیل و خوار کرنا چاہے گا اللہ تعالیٰ اسی شخص کو ذلیل و خوار کر دیں گے۔ قریش کے لئے انعام و اکرام کی دعا:

حدیث نمبر ۱۱ میں نبی کریم ﷺ نے قریش کے لئے یہ دعا فرمائی کہ اے اللہ تو نے شروع شروع میں قریش کو غزوہ بدر غزوہ احزاب کے موقع پر تباہی کا مزہ چکھایا اس لئے کہ وہ تیرے اور تیرے رسول کے مخالف تھے لیکن اب وہ اسلام کی نعمت سے سرفراز ہو گئے ہیں اس لئے اب ان کو اپنے کرم و نوازش سے نواز دے۔

## نمبر ۲..... قبیلہ غفار، اسلم، مزینہ، جہینہ کے مناقب:

حدیث نمبر ۶ میں قبیلہ غفار کو دعا دی کہ اللہ تعالیٰ ان کی مغفرت فرمائے یہ قبیلہ زمانہ جاہلیت میں حاجیوں کا سامان چرانے کی وجہ سے بدنام تھا اور اچھی نظر سے نہیں دیکھا جاتا تھا ان کے لئے آپ ﷺ نے دعا فرمائی کہ چونکہ یہ اب مسلمان ہو گئے ہیں اس لئے اے اللہ ان کے اس گناہ کو معاف فرما۔

قبیلہ اسلم کے بارے میں فرمایا کہ قبیلہ اسلم کو اللہ تعالیٰ سلامت رکھے چونکہ اس قبیلے نے نبی کریم ﷺ سے جنگ نہیں کی تھی بغیر لڑے اسلام قبول کر لیا تھا اس لئے ان کے لئے سلامتی کی دعا فرمائی۔

حدیث نمبر ۷ میں ہے کہ نبی کریم ﷺ نے ارشاد فرمایا قریش کے مسلمان یعنی اہل مکہ، انصار یعنی اہل مدینہ قبیلہ جہینہ کے مسلمان، قبیلہ اسلم کے مسلمان، قبیلہ غفار کے مسلمان اور قبیلہ اشجع کے مسلمان میرے دوست اور مددگار ہیں یا یہ آپس میں ایک دوسرے کے دوست اور مدد کرنے والے ہیں ان کا مددگار اور دوست اللہ اور اللہ کے رسول کے سوا کوئی نہیں ہے۔



حدیث نمبر ۸ میں ہے کہ آپ ﷺ نے فرمایا قبیلہ اسلم غفار، مزینہ اور جھینہ یہ سب قبیلے بنو تمیم سے اور دو حلیف قبیلوں یعنی بنو اسد اور غطفان سے بہتر ہے اس لئے کہ ان قبیلوں نے سب سے پہلے اسلام قبول کیا اور اپنے اچھے طور طریقوں کا مظاہرہ کیا۔  
نمبر ۳..... بنو تمیم کی تین خصوصیتیں:

حدیث نمبر ۹ میں حضرت ابو ہریرہؓ فرماتے ہیں کہ میں بنو تمیم کو اس وقت سے ہمیشہ عزیز اور دوست رکھتا ہوں جب سے میں نے ان کی تین خاص خوبیوں کا ذکر رسول اللہ ﷺ سے سنا۔

نمبر ۱: ان کی پہلی خوبی نبی کریم ﷺ نے یہ بیان فرمائی کہ میری امت میں سے بنو تمیم ہی وہ لوگ ہوں گے جو دجال کے مقابلہ پر سب سے مضبوط ہوں گے۔

نمبر ۲: نبی کریم ﷺ کو ایک مرتبہ بنو تمیم کی طرف سے صدقات وصول ہوئے تو آپ ﷺ نے فرمایا یہ صدقات ہماری قوم کی طرف سے ہیں یعنی انہیں اپنی قوم فرمایا۔

نمبر ۳: ایک لونڈی بنی تمیم سے تعلق رکھتی تھی وہ حضرت عائشہؓ کی ملکیت میں تھی تو نبی کریم ﷺ نے حضرت عائشہؓ سے فرمایا کہ اس لونڈی کو آزاد کر دو کیونکہ یہ حضرت اسماعیل کی اولاد میں سے ہے۔

نمبر ۴: قبیلہ اسد اور قبیلہ اشعر کی منقبت:

حدیث نمبر ۱۲ میں نبی کریم ﷺ کا ارشاد ہے کہ قبیلہ اسد اور قبیلہ اشعر بہت اچھے قبیلے ہیں یہ دونوں قبیلے نہ کفار کے مقابلہ پر جنگ سے بھاگتے ہیں اور نہ مال غنیمت میں خیانت کرتے ہیں وہ مجھ سے ہیں یعنی میری سنت پر چلنے والے ہیں یا یہ قبیلے میرے دوست اور مددگار ہیں اور میں ان سے ہوں یعنی ان کا مددگار ہوں۔

نمبر ۵..... قبیلہ ازد کے فضائل:

حدیث نمبر ۱۳ میں نبی کریم ﷺ کا ارشاد ہے کہ قبیلہ ازد کے لوگ روئے زمین پر اللہ کے ازد یعنی اللہ کا لشکر اور اس کے دین کے معاون و مددگار ہیں لوگ اس قبیلے کو ذلیل و خوار کرنا چاہتے ہیں اور اللہ تعالیٰ اس کے برخلاف اس قبیلے کے لوگوں کو عزت و بلندی عطا کرنا چاہتے ہیں یقیناً لوگوں پر وہ زمانہ آنے والا ہے جب آدمی یہ کہتا نظر آئے گا کہ کاش میرا باپ ازدی ہوتا اور کاش میری ماں قبیلہ ازد سے ہوتی۔

حدیث نمبر ۲۲ میں ہے کہ امانت ازد یعنی ازد دشمنوں میں ہے جو یمن کا ایک قبیلہ ہے۔

نمبر ۶: قبیلہ ثقیف بنی حنیفہ بنی امیہ کا ذکر:

حدیث نمبر ۱۴ میں ہے کہ نبی کریم ﷺ تین قبیلوں سے ناخوش ہیں اس دنیا سے رخصت ہو گئے وہ قبیلے یہ ہیں ثقیف بنو حنیفہ بنو امیہ۔

قبیلہ ثقیف سے ناخوش ہونے کی وجہ یہ بیان کی گئی ہے کہ اس میں سے حجاج بن یوسفؓ نے پیدا ہونا تھا اور اس ظالم نے بہت سے صحابہ و تابعین کو شہید کرایا۔

بنو حنیفہ سے ناخوش ہونے کی وجہ یہ تھی کہ مسلمانہ کذاب کا تعلق اسی قبیلے سے تھا اور یہ شخص بہت بڑا فتنہ اور جھوٹا مدعی نبوت تھا۔ بنو امیہ میں سے عبید اللہ بن زیاد پیدا ہوا اور یہی وہ شخص ہے جس نے حضرت امام حسینؑ کو شہید کیا اور یہ یزید کی طرف سے کوفہ و بصرہ کا گورنر تھا یزید اور عبید اللہ کے علاوہ باقی بنو امیہ نے بھی زیادتیوں میں کوئی کمی نہ اٹھا رکھی تھی نیز نبی کریم ﷺ نے خواب میں دیکھا کہ بندر منبر نبوی پر بازی یعنی تماشہ کر رہے ہیں اس کی تعبیر بنی امیہ سے منسلک ہے۔

حدیث نمبر ۱۷ میں ہے کہ صحابہؓ نے عرض کیا کہ یا رسول اللہ ﷺ قبیلہ ثقیف کے تیروں نے ہمیں مار ڈالا ان کے لئے بددعا کریں آپ ﷺ نے فرمایا اے میرے رب قبیلہ ثقیف کو ہدایت و توفیق اسلام عطا فرما۔

نمبر ۱۷ قبیلہ ثقیف میں ایک جلا اور ایک کذاب کے پیدا ہونے کی پیشین گوئی: حدیث نمبر ۱۵ میں ہے کہ آپ ﷺ نے ارشاد فرمایا کہ قبیلہ ثقیف میں انتہاء درجہ کا ایک جھوٹا شخص پیدا ہوگا اور ایک انتہا درجہ کا مفسد اور ہلاک۔

علماء فرماتے ہیں کہ کذاب سے مراد مختار بن عبید ہے اور میر سے مراد حجاج بن یوسف ہے چنانچہ فصل ثالث میں حضرت اسماء بنت ابی بکرؓ کی تفصیلی روایت ہے کہ جس میں یہ ہے کہ حجاج نے ان کے بیٹے حضرت عبداللہ بن زبیر کو شہید کرایا اور لاش کو سولی پر لٹکا دیا۔ حضرت اسماءؓ کو اپنے پاس بلانے کے لئے کئی مرتبہ آدمی بھیجا لیکن وہ تشریف نہ لائیں تو حجاج خود ان کے پاس آیا اور رکھنے لگا کہ جو کچھ میں نے اللہ کے دشمن (نعوذ باللہ) یعنی ابن زبیر کے ساتھ کیا ہے اس کے بارے میں کیا خیال ہے تو انہوں نے فرمایا کہ تو نے اس کی دنیا برباد کی اور اس نے تیری آخرت برباد کر دی پھر اپنے ذات الطاقین لقب پڑنے کی وجہ بیان فرمائی۔ آخر میں ارشاد فرمایا کہ نبی کریم ﷺ نے فرمایا تھا کہ قبیلہ ثقیف میں ایک کذاب ہوگا اور ایک جلا۔ کذاب تو ہم نے دیکھ لیا یعنی مختار بن عبید۔ رہا مفسد اور ہلاک میرا خیال یہ ہے کہ وہ تو ہی ہے یہ سن کر حجاج وہاں سے چلا گیا اور کوئی جواب نہ دیا۔

### نمبر ۸..... قبیلہ حمیر کی فضیلت:

حدیث نمبر ۱۷ میں ہے کہ قبیلہ قیس کے ایک آدمی نے آ کر نبی کریم ﷺ سے عرض کیا کہ قبیلہ حمیر پر بددعا کر دیں اور یہ درخواست کئی بار کی لیکن نبی کریم ﷺ ہر بار اس سے منہ پھیر لیتے۔ آخر نبی کریم ﷺ نے یہ دعا کی اللہ تعالیٰ قبیلہ حمیر پر رحم کر۔ اور ان کی کوئی خوبیاں بیان کیں۔ نمبر ۱۸ کے منہ سلام ہیں یعنی وہ بکثرت ایک دوسرے کو سلام کہتے ہیں۔ نمبر ۱۹ ان کے ہاتھ طعام ہیں یعنی وہ بکثرت اپنے ہاتھوں سے لوگوں کو کھانا کھلاتے ہیں۔ نمبر ۲۰ وہ اہل امن و ایمان ہیں یعنی یہ لوگ کامل و پختہ ایمان کے حامل ہیں اور ہر قسم کی آفات و مصائب سے محفوظ ہیں۔

### نمبر ۹..... قبیلہ دوس کا ذکر:

حدیث نمبر ۱۸ میں ہے کہ نبی کریم ﷺ نے حضرت ابو ہریرہؓ سے پوچھا کہ تم کس قبیلہ سے ہو انہوں نے عرض کیا یمن کے مشہور قبیلہ ازد کی شاخ دوس سے تعلق رکھتا ہوں۔ آپ ﷺ نے حیرت کے ساتھ ارشاد فرمایا کہ مجھے گمان بھی نہ تھا کہ قبیلہ دوس میں کوئی ایسا شخص بھی ہو سکتا ہے جس میں نیکی اور بھلائی ہو گویا آپ ﷺ نے حضرت ابو ہریرہؓ کی تعریف فرمائی اور ان کے قبیلہ

دوس کی مذمت فرمائی کہ سوائے ابو ہریرہؓ کے اس قبیلے میں کوئی بھلائی نہیں۔

قبیلہ دوس کے لئے ہدایت کی دعا:

حدیث نمبر ۲۶ میں ہے کہ حضرت طفیل بن عمروؓ بنی اکرمؓ کی خدمت میں حاضر ہوئے اور عرض کیا کہ یا رسول اللہؐ مجھے یقین ہے کہ قبیلہ دوس ہلاک ہو گیا یعنی اس قبیلہ کے لوگوں نے قبول اسلام اور اطاعت دین سے انکار کر کے خود کو ہلاکت و تباہی کا مستوجب بنا لیا لہذا آپؐ اس قبیلے کے لئے بددعا کیجئے کہ اللہ تعالیٰ ان پر عذاب مسلط کر دے لوگوں نے یہ سن کر خیال کیا کہ آنحضرتؐ اس قبیلے کے لئے بددعا کریں گے لیکن آپؐ نے دعا فرمائی الہی قبیلہ دوس کو راہ راست دکھا اور اس قبیلے کے لوگوں کو مدینہ کی جانب لا یعنی ان کو قبول اسلام کے بعد ہجرت کی بھی توفیق عطا فرمایا یہ کہ ان کو اہل اسلام کے طور طریقوں کی طرف مائل فرما اور ان کے دلوں کو قبول اسلام کی طرف پھیر دے۔

### نمبر ۱۰..... فضائل عرب:

اس باب کی بعض احادیث میں عرب کے مختلف فضائل بیان کئے گئے ہیں مثلاً عرب سے دشمنی نبی کریمؐ سے دشمنی ہے۔ حدیث نمبر ۱۹ میں ہے کہ نبی کریمؐ نے حضرت سلمان فارسیؓ سے فرمایا کہ تم مجھ سے دشمنی نہ رکھنا ورنہ تم اپنے دین سے جدا ہو جاؤ گے وہ فرماتے ہیں کہ میں نے عرض کیا بھلا یہ کیسے ہو سکتا ہے کہ میں آپؐ سے دشمنی رکھوں حالانکہ آپؐ کے ذریعہ سے ہی اللہ تعالیٰ نے ہمیں اسلام اور اعمال صالحہ کی ہدایت دی آپؐ نے فرمایا اگر تم عرب سے دشمنی رکھو گے تو گویا مجھ سے دشمنی رکھو گے۔

### عرب سے دغا بازی کرنے والا شفاعت سے محروم ہوگا:

حدیث نمبر ۱۹ میں ہے کہ نبی اکرمؐ نے ارشاد فرمایا جو شخص اہل عرب سے فریب و دغا بازی کرے گا وہ میری شفاعت میں داخل نہیں ہوگا اور نہ اس کو میری دوستی کی سعادت حاصل ہوگی۔

### عرب سے محبت ایمان کی اور ان سے بغض کفر و نفاق کی علامت ہے:

حضرت انسؓ کی روایت ہے کہ اہل عرب سے دوستی رکھنا ایمان ہے اور ان سے دشمنی نفاق ہے۔ طبرانی نے حضرت انسؓ سے نقل کیا ہے کہ قریش سے محبت کرنا ایمان ہے اور ان کے ساتھ بغض و عداوت رکھنا کفر ہے عرب سے دوستی رکھنا ایمان ہے اور ان سے بغض رکھنا کفر ہے جس نے عرب سے محبت کی درحقیقت اس نے مجھ سے محبت کی اور جس نے عرب سے بغض رکھا گویا اس نے مجھ سے بغض رکھا۔

حضرت سہل بن سعدؓ کی روایت ہے قریش سے محبت کرو جس نے قریش سے محبت کی اللہ تعالیٰ اس سے محبت کریں گے۔ حضرت ابو ہریرہؓ سے روایت ہے کہ فقراء و مساکین سے محبت رکھو اور ان میں بیٹھا کرو اور اہل عرب سے دلی محبت رکھو اور چاہے کہ وہ برائیاں جو تم اپنے اندر پاتے ہو وہ تمہیں دوسروں کی عیب گیری سے روک دیں۔



## عرب کے متعلق ایک پیشینگوئی:

حدیث نمبر ۲۱ میں ہے کہ نبی کریم ﷺ نے فرمایا کہ قیامت کی علامتوں میں سے ایک علامت اہل عرب کا ہلاک ہونا ہے یعنی جب عرب دنیا سے اٹھ جائیں گے تو سمجھ لو قیامت آکھڑی ہوئی ہے۔  
عرب سے تین وجوہ سے محبت کرنے کا حکم:

حدیث نمبر ۲۲ میں ہے کہ نبی اکرم ﷺ نے فرمایا کہ عرب سے تین وجوہ سے محبت کرو ایک تو اس وجہ سے کہ میں عرب میں سے ہوں (اور ظاہر ہے کہ جو چیز حبیب کی طرف منسوب ہوتی ہے اس کو محبوب ہونا چاہئے) دوسرے اس وجہ سے کہ قرآن عربی زبان میں ہے اور تیسرے اس وجہ سے کہ جنتیوں کی زبان عربی ہوگی۔

## مناقب کا معنی

امام قرطبیؒ فرماتے ہیں کہ مناقب جمع ہے منقبہ کی۔ منقبہ کا معنی ہے فضیلت اور ایسی اچھی خصلت کہ جس کے سبب سے انسان کو شرف اور بلندی مرتبہ حاصل ہو خواہ اللہ تعالیٰ کے نزدیک خواہ مخلوق کے ہاں۔ لیکن مخلوق کے ہاں عزت و شرف بے فائدہ اور فانی ہے جب تک کہ اللہ تعالیٰ کے ہاں مرتبہ و مقام حاصل نہ ہو اور اللہ تعالیٰ کے ہاں مقبول و معزز وہی شخص کہلائے گا جس کے بارے میں نبی اکرم ﷺ نے فرمایا ہو یا وہ ان طریقوں اور سنتوں پر چلتا ہو کہ جن سے اللہ تعالیٰ کا قرب حاصل ہوتا ہے۔

## صحابی کی تعریف:

صحابہ جمع ہے صحابی کی۔ علامہ طبریؒ فرماتے ہیں کہ محدثین اور بعض اصولیین کے نزدیک صحابی وہ شخص کہلاتا ہے کہ جس نے حالت اسلام میں نبی کریم ﷺ کو دیکھا ہو۔ مؤلف فرماتے ہیں کہ صحابی اس شخص کو کہا جاتا ہے کہ جس نے حالت بیداری میں مسلمان ہونے کی حالت میں حضور انور ﷺ کو دیکھا ہو یا دیکھنے کی صلاحیت نہ ہونے کی وجہ سے دیکھ تو نہ سکا ہو لیکن آپ ﷺ کی صحبت میں رہا ہو جیسے حضرت عبداللہ بن ام مکتومؓ اور ایمان بنی کی حالت میں اس کا انتقال ہوا اگرچہ درمیان میں ارتداد کا ارتکاب کر لیا ہو جیسا کہ اشعث بن قیسؓ کے بارے میں کہا جاتا ہے۔

## صحابی کا صحابی ہونا کیسے معلوم ہوگا:

۱۔ کسی مسلمان کے بارے میں صحابی ہونے کا قول یا تو تواتر سے ثابت ہوگا جیسا کہ حضرات شیخینؒ یعنی حضرت ابو بکرؓ اور حضرت عمرؓ کا صحابی رسول ہونا تواتر سے ثابت ہے یا خبر مشہور سے معلوم ہوگا یا کسی صحابی کے دوسرے شخص کو صحابی کہنے سے معلوم ہوگا یا صحابی خود اپنے بارے میں کہے کہ میں صحابی ہوں اگر کہنے والا عادل ہو ویسے اہلسنت والجماعت کا اجماعی عقیدہ ہے کہ الصحابة کلہم عدول صحابہؓ کی ساری ساری جماعت عادل ہے۔ اسی پر کتاب اللہ سنت رسول اللہ ﷺ اور اجماع امت واضح طور پر دلالت کرتے ہیں۔

فائدہ: بعض حضرات نے صحابی ہونے کے لئے آنحضرت ﷺ کے ساتھ طول صحبت کی شرط لگائی ہے کہ صحابی بننے کے لئے

ضروری ہے کہ ایک طویل عرصے تک آنحضرت ﷺ کی خدمت میں رہا ہو اور آپ ﷺ کی خدمت میں رہ کر دین سیکھا ہو اور غزوات میں شریک ہوا ہو اور طول صحبت کی مدت چھ ماہ بیان کی ہے لیکن اس قول کی کوئی دلیل معلوم نہیں۔ واللہ اعلم لیکن اس میں کوئی شبہ نہیں کہ جس نے آنحضرت کی لمبی صحبت اٹھائی ہے اور آپ ﷺ کے ساتھ غزوات میں بھی شریک رہا اس کا مرتبہ بہر حال ان حضرات سے زیادہ ہے کہ جن کو طویل صحبت میسر نہ آئی اور نہ وہ جہاد میں آپ ﷺ کے ساتھ شریک ہوئے اور آپ ﷺ کو صرف دور سے ایک نظر دیکھا اور آپ ﷺ سے ہم کلامی کا شرف حاصل نہیں ہوا یا آپ ﷺ کو بچپن میں دیکھا تو اگرچہ صحابی ہونے کا شرف تو ان کو حاصل ہوگا لیکن وہ فضیلت جو طویل صحبت صحابی کو حاصل ہے وہ ان کو حاصل نہیں ہو سکتی۔

### صحابہ میں افضلیت کی ترتیب:

شرح السنۃ میں ہے کہ ابو منصور بغدادی فرماتے ہیں کہ ہمارے علماء کا اس پر اجماع ہے کہ خلفاء اربعہ بحسب ترتیب خلافت تمام صحابہ سے افضل ہیں یعنی سب سے پہلے حضرت ابوبکر صدیقؓ پھر حضرت عمر فاروقؓ پھر حضرت عثمانؓ اور پھر حضرت علیؓ ان کے بعد باقی عشرہ مبشرہ پھر غزوہ احد میں شریک ہونے والے حضرات پھر بیعت الرضوان میں شرکت کرنے والے پھر انصارؓ میں سے وہ صحابہ کہ جن کو بیعت عقبہین کی فضیلت حاصل ہوئی پھر وہ صحابہ جن کو قبلتین یعنی کعبہ اور بیت المقدس کی طرف منہ کر کے نماز پڑھنے کا شرف حاصل ہوا جن کو سابقون اولون کے لقب سے ملقب کیا جاتا ہے۔

فائدہ: علماء کی اس بارے میں مختلف آراء ہیں کہ ازواج مطہرات میں سے حضرت عائشہؓ افضل ہیں یا حضرت خدیجہؓ۔ پھر اس میں بھی مختلف آراء ہیں کہ حضرت فاطمہؓ افضل ہیں یا حضرت عائشہؓ۔

### مشاجرات صحابہ کے بارے میں اہلسنت والجماعت کی رائے:

حضرت معاویہؓ فاضل اور اخیار صحابہ میں سے ہیں۔ صحابہ کی جو آپس میں جنگیں ہوئیں ہیں ان کو مشاجرات صحابہ کا نام دیا جاتا ہے ان معاملات میں ہر ایک نے اپنے اجتہاد سے کام لیا اور اپنے صواب پر ہونے کا اعتقاد تھا اس لئے اس طرح کے واقعات سے وہ عادل ہونے سے نہیں ٹکلیں گے۔

تفسیر مظہری میں فرمایا کہ جن اخیار امت کے متعلق اللہ تعالیٰ نے غفران و مغفرت کا یہ اعلان فرمادیا ہے اگر ان سے کوئی لغزش یا گناہ ہوا بھی ہے تو یہ آیت: لقد رضی اللہ عن المؤمنین اذ یبایعونک تحت الشجرۃ اس کی معافی کا اعلان ہے پھر ان کے ایسے معاملات کو جو مستحسن نہیں ہیں غور و فکر اور بحث و مباحثہ کا میدان بنانا بد بخشی اور بظاہر اس آیت کی مخالفت ہے یہ آیت روافض کے قول کی واضح تردید ہے جو ابوبکرؓ اور عمرؓ اور دوسرے صحابہؓ پر کفر و نفاق کے الزام لگاتے ہیں۔

تمام صحابہ کی تعظیم و تکریم ان سے محبت رکھنا ان کی مدح و ثنا کرنا واجب ہے اور ان کے آپس میں جو اختلافات اور مشاجرات پیش آئے ان کے معاملے میں سکوت کرنا کسی کو مورد الزام نہ بنانا لازم ہے عقائد اسلامیہ کی تمام کتابوں میں اس اجماعی عقیدہ کی تصریحات موجود ہیں۔

یہ جائز نہیں کہ کسی بھی صحابی کی طرف قطعی اور یقینی طور پر غلطی منسوب کی جائے اس لئے کہ ان سب حضرات نے اپنے اپنے طرز عمل میں اجتہاد سے کام لیا تھا اور سب کا مقصد اللہ کی خوشنودی تھی یہ سب حضرات ہمارے پیشوا ہیں اور ہمیں حکم ہے کہ ان کے باہمی اختلافات سے کف لسان کریں اور ہمیشہ ان کا ذکر بہترین طریقے پر کریں کیونکہ صحابیت بڑی حرمت کی چیز ہے اور نبی کریم ﷺ نے ان کو برا کہنے سے منع فرمایا ہے اور یہ خبر دی ہے کہ اللہ نے انہیں معاف کر رکھا ہے اور ان سے راضی ہے۔

## الفصل الاول:

### صحابہ کرام رضی اللہ عنہم کو برا بھلا کہنے سے ممانعت

۱/۵۸۴۹ عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَسُبُّوا أَصْحَابِي فَلَوْ أَنَّ أَحَدَكُمْ أَنْفَقَ مِثْلَ أُحُدٍ ذَهَبًا مَا بَلَغَ مُدًّا أَحَدِهِمْ وَلَا نَصِيفَهُ (متفق عليه)

أخرجه البخاری فی صحیحہ ۲۱/۷ حدیث رقم ۳۶۷۳. وأخرجه مسلم فی صحیحہ ۱۹۶۷/۴ حدیث رقم (۲۵۴۱-۲۲۲) وأبو داؤد فی السنن ۴۵/۵ حدیث رقم ۴۶۵۸ والترمذی ۶۵۳/۵ حدیث رقم ۳۶۸۱ وأحمد فی المسند ۱۱/۳۔

ترجمہ: حضرت ابوسعید خدریؓ سے روایت ہے وہ بیان کرتے ہیں کہ رسول اللہ ﷺ نے ارشاد فرمایا کہ میرے صحابہ کو برا نہ کہو اس لئے کہ اگر کوئی تم میں سے احد پہاڑ کے برابر سونا (خدا کی راہ میں) خرچ کرے تو صحابی کے ایک مد یا آدھے مد کے ثواب کے برابر بھی اس کا ثواب نہ ہوگا۔ (متفق علیہ)

تشریح: لَا تَسُبُّوا: یہ مخاطب کا صیغہ ہے اس میں خطاب کس کو ہے اس میں مختلف احتمالات ہیں۔

نمبر ۱: لَا تَسُبُّوا کا خطاب صحابہ کو ہے اس لئے کہ اس حدیث کا پس منظر یہ ہے کہ حضرت خالد بن ولیدؓ اور حضرت عبدالرحمان بن عوفؓ کے درمیان کسی بات پر تکرار ہو گیا تو حضرت خالدؓ نے حضرت عبدالرحمان کو کوئی سخت کلمہ کہہ دیا جب آپ ﷺ تک یہ بات پہنچی تو آپ ﷺ نے فرمایا کہ میرے صحابہ کو گالی مت دو گویا صحابی سے مخصوص لوگ مراد ہیں یعنی وہ لوگ جن کو مخاطبین پر قبولیت اسلام میں سبقت حاصل ہے۔

نمبر ۲: بعض حضرات نے کہا کہ یہ خطاب صحابہ ہی کو ہے لیکن ان سے ان کی شان کے خلاف الفاظ صادر ہونے کی وجہ سے ان کو غیر صحابہ کی طرح خطاب فرمایا یہ احتمال علامہ سیوطیؒ نے ذکر فرمایا ہے۔

نمبر ۳: یہ بھی ممکن ہے کہ یہ خطاب ساری امت کو ہو اور آپ ﷺ کو نور نبوت سے پتہ چل گیا ہو کہ ایک فرقہ بدعتیوں کا ایسا پیدا ہونے والا ہے جو صحابہ کرامؓ کو برا بھلا کہے گا۔

صحابہ رضی اللہ عنہم کو برا کہنے والے کا حکم:

علامہ نوویؒ شرح مسلم میں فرماتے ہیں کہ صحابہؓ کو برا بھلا کہنا حرام اور اکبر الفواحش ہے ہمارا اور جمہور کا مذہب یہ ہے کہ اس کو تعزیر لگائی جائے اور بعض مالکیہ فرماتے ہیں کہ ایسے شخص کو قتل کر دیا جائے۔ قاضی عیاضؒ شرح الشفاء میں فرماتے ہیں کہ



صحابہ میں سے کسی ایک کو بھی نازیبا الفاظ کہنا کبیرہ گناہوں میں سے ہے۔

ہمارے بعض علماء نے اس کی تصریح کی ہے کہ شیخین کو برا کہنے والے کو قتل کیا جائے گا علامہ ابن نجیم مصری کی کتاب الاشباہ والنظائر کی کتاب السیر میں ہے کہ ہر کافر جو اپنے کفر سے توبہ کر لے اس کی توبہ دنیا و آخرت میں مقبول ہے یعنی دنیاوی احکام کے لحاظ سے اس کو مسلمان سمجھ کر مسلمانوں والا سلوک کیا جائے گا اور آخرت میں اس کو حالت کفر کے معاصی اور کفر کی سزا نہیں دی جائے گی لیکن چند لوگ ایسے ہیں کہ اگر ان کو توبہ سے پہلے پکڑ لیا جائے تو ان کی معافی نہیں ہے۔ ان میں سے ایک وہ شخص ہے جو نبی اکرم ﷺ کو (نعوذ باللہ) برا بھلا کہے یا شیخین دونوں کو یا ان میں سے کسی ایک کو برا کہے اسی طرح وہ شخص جو جادو کی وجہ سے یا زندقہ کی وجہ سے کافر قرار پائے اگرچہ ان کا منوں کا ارتکاب کرنے والی کوئی عورت ہو۔

نیز علامہ ابن نجیم نے یہ بھی فرمایا کہ شیخین کو گالی دینے والا اور (نعوذ باللہ) ان پر لعنت کرنے والا شخص کافر ہے اور جو شخص صرف حضرت علیؑ کی حضرات شیخین پر فضیلت کا قائل ہے وہ مبتدع، گمراہ اور اہلسنت والجماعت کے متفقہ عقیدہ سے ہٹا ہوا ہے۔ مناقب کردری میں ہے کہ جو شخص شیخین کی خلافت کا منکر ہو یا ان سے بغض رکھتا ہو تو وہ شخص کافر ہے لیکن جہاں تک قلبی محبت کا تعلق ہے تو اگر کسی شخص کو حضرت علیؑ سے نسبت شیخین کے زیادہ قلبی محبت ہو تو یہ کوئی قابل مواخذہ اور قابل اعتراض بات نہیں ہے اس لئے کہ یہ غیر اختیاری فعل ہے۔

باقی رہی یہ بات کہ صرف شیخین کی خلافت کے انکار پر کفر کا حکم کیوں ہے تو اس کی ایک وجہ تو وہ فضائل و مناقب ہو سکتے ہیں کہ جو احادیث میں خاص ان دو حضرات کے لئے بیان کئے گئے دوسرا کوئی شخص ان میں ان کا سہیم و شریک نہیں ہو سکتا یا اس کی وجہ یہ ہے کہ ان دو حضرات کی خلافت پر جس طرح کا اجماع ہوا ہے کہ اس وقت کوئی بھی اس کے خلاف نہ تھا اس طرح کا اجماع دوسرے حضرات کی خلافت پر نہیں ہوا تھا بلکہ حضرت عثمانؓ اور حضرت علیؑ اور حضرت معاویہؓ کی خلافت میں کئی فرقوں نے بغاوت و خروج کا مظاہرہ کیا۔

(فَلَوْ أَنَّ أَحَدَكُمْ ..... ) امام برقانی نے اس کے ساتھ کل یوم کے لفظ کا بھی اضافہ کیا ہے کہ اگر تم میں سے کوئی شخص روزانہ احد پہاڑ کے برابر سونا خرچ کرے۔

(مَا بَلَغَ مَدًّا أَحَدُهُمْ وَلَا نَصِيفَهُ) یعنی صحابہ گندم یا جو وغیرہ کا ایک مد یا آدھا مد خرچ کریں تو وہ ثواب میں پہاڑ کے برابر سونا خرچ کرنے سے بھی بڑھ جائے گا۔

مدیم کے ضمیمہ کے ساتھ صاع کے چوتھائی حصے کو کہتے ہیں اور نصیف بمعنی نصف ہے جیسا کہ عشیر بمعنی عشر ہے اور بعض حضرات نے کہا کہ نصیف ایک پیانہ ہے جس میں نصف مد سما سکتا ہے قاضی عیاضؒ فرماتے ہیں کہ نصیف نصف کے معنی میں ہے اور یہاں مراد مد کا نصف ہے جبکہ کچھ حضرات کے نزدیک نصیف ایک پیانہ ہے جو مد سے کم ہوتا ہے بہر حال حدیث کا حاصل یہ ہے کہ تم میں سے کوئی شخص احد پہاڑ کے برابر سونا خرچ کرے تو وہ اس اجر و ثواب کو نہیں پاسکتا جو صحابہ میں سے کسی شخص کو ایک مد جو یا گندم یا آدھا مد جو وغیرہ راہ خدا میں خرچ کرنے پر حاصل ہوتا ہے باقی ان کو یہ فضیلت اور کم مقدار خرچ پر اجر عظیم حاصل ہونے کی کیا وجہ ہے بعض حضرات فرماتے ہیں کہ اس فضیلت کی وجہ وہ اخلاص صدق نیت اور کمال رضا ہے جو صرف ان حضرات ہی کا حصہ تھا۔

علامہ طبری فرماتے ہیں کہ ان کو یہ فضیلت اس وجہ سے حاصل ہوئی ہے کہ انہوں نے ایسے وقت میں خرچ کیا جبکہ اسلام اور مسلمانوں کو ضرورت تھی اور خود یہ حضرات بھی حاجت مند تھے ایسے کڑے وقت میں ان حضرات نے اپنی ذات پر اسلام اور دوسرے مسلمان بھائیوں کو ترجیح دی۔ جیسا کہ اللہ تعالیٰ کا ارشاد ہے۔

﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَتْلِ أَوْلِيكَ أَعْظَمُ دَرَجَةً مِّنَ الَّذِينَ أَنْفَقُوا مِنْ بَعْدُ وَقَتْلُوا وَكُلًّا وَعَدَ اللَّهُ الْحُسْنَى﴾

”تم میں سے جو لوگ فتح مکہ سے پہلے (فی سبیل اللہ) خرچ کر چکے تھے اور لڑ چکے برابر نہیں وہ لوگ درجہ میں ان لوگوں سے بڑے ہیں جنہوں نے فتح مکہ کے بعد میں خرچ کیا اور لڑے اور (دینے تو) اللہ تعالیٰ نے بھلائی (یعنی جنت) کا وعدہ سب سے کر رکھا ہے۔“

ایسے ہی اللہ تعالیٰ کا ارشاد ہے:

يُؤْتُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ

یہ تو صرف ان کے انفاق فی سبیل اللہ کی وجہ سے رفع درجات کا حال ہے باقی جہاد دیگر عبادات کا جہاں تک تعلق ہے ان کے ثواب میں بھی کوئی ان کے برابر نہیں پہنچ سکتا۔

سب صحابہ رضی اللہ عنہم کے متعلق مزید احادیث:

نمبر ۱: علی بن حرب الطائی اور خثیمہ بن سلیمان حضرت ابن عمرؓ سے یہ روایت نقل فرماتے ہیں۔

قَالَ لَا تَسْبُوا أَصْحَابَ مُحَمَّدٍ فَلَمَقَامِ أَحَدِهِمْ سَاعَةً خَيْرٌ مِنْ عَمَلِ أَحَدِكُمْ عُمَرَا

یعنی نبی کریم کے صحابہ کو برا نہ کہو ان کا ایک لمحے کا قیام (یعنی عبادت کے لئے کھڑا ہونا) تمہارے زندگی بھر کے عمل سے بہتر ہے۔

نمبر ۲: خطیب بغدادی نے اپنی جامع میں یہ حدیث نقل کی ہے۔

انہ قال اذا ظهرت الفتن او قال البدع و سب اصحابي فليظهر العالم علمه فمن لم يفعل ذلك فعليه لعنة الله والملائكة والناس اجمعين ولا يقبل الله له صرفا ولا عدلا۔

نبی کریم ﷺ نے ارشاد فرمایا کہ جب فتنے یا بدعتیں ظاہر ہوں اور میرے صحابہ کو برا بھلا کہنا بھی ظاہر ہو جائے تو عالم کو چاہئے کہ وہ اپنے علم کو ظاہر کرے اور جس نے ایسا نہ کیا تو اس پر اللہ تعالیٰ فرشتوں اور تمام لوگوں کی لعنت ہے اللہ تعالیٰ اس کا نہ فرض قبول فرمائیں گے اور نہ ہی نفل۔

نمبر ۳: محاطی اور طبرانی اور حاکم نے عویم بن ساعدہ سے مرفوعاً نقل کیا ہے کہ نبی کریم ﷺ ارشاد فرماتے ہیں۔

ان الله اختارني واختار لي اصحابا وجعل لي فيهم وزراء و انصارا و اصهارا فمن سبهم فعليه لعنة الله والملائكة والناس اجمعين ولا يقبل الله منه يوم القيامة صرفا ولا عدلا۔

اللہ تعالیٰ نے مجھے منتخب کیا اور میرے لئے ساتھیوں کا انتخاب کیا اور میرے لئے ان میں سے وزیر مددگار رشتہ دار

بنائے۔ پس جو شخص ان کو برا کہے گا اس پر اللہ تعالیٰ فرشتوں اور تمام لوگوں کی لعنت ہو اور قیامت کے دن اس کا نہ فرض قبول ہوگا اور نہ نفل۔

نمبر ۴: عقیلی نے ضعفاء میں حضرت انسؓ کی روایت نقل کی ہے نبی کریم ﷺ نے فرمایا:

ان الله اختارني واختار لي اصحابا و انصارا و سيأتي قوم يسبونهم ويستنقصونهم فلا تجالسوهم ولا تشاربوهم ولا تواكلوهم ولا تناكحوهم۔

بے شک اللہ نے مجھے منتخب کیا اور میرے لئے ساتھیوں اور مددگاروں کا انتخاب کیا اور عنقریب ایک ایسی قوم آئے گی جو ان کو برا بھلا کہے گی اور ان کی توہین کرے گی پس تم ان کے ساتھ نہ بیٹھو اور نہ ان کے ساتھ کھاؤ پیو اور نہ ان سے نکاح کرو۔

نمبر ۵: امام احمد ابی داؤد امام ترمذی رحمہم اللہ نے ابن مسعود سے یہ روایت نقل کی ہے۔ کہ نبی کریم ﷺ نے ارشاد فرمایا:

لا يبلغني احد عن احد من اصحابي شيئا فاني احب ان اخرج اليكم وانا سليم الصدر۔

مجھ سے کوئی میرے کسی صحابہ کی شکایت نہ کرے اس لئے کہ میں یہ چاہتا ہوں کہ جب میں تم سے رخصت ہوں تو میرا سینہ (یعنی دل) صحابہ کے بارے میں صاف ہو۔

خلافت صدیق اکبرؓ کے منکر کا حکم:

قدوة المحققين، سند الحمد ثین شاہ عبدالعزیز محدث دہلویؒ نے لکھا ہے کہ بلاشبہ فرقہ امامیہ حضرت صدیق اکبرؓ کی خلافت کا منکر ہے اور فرقہ کی کتابوں میں لکھا ہے کہ جو شخص خلافت صدیق اکبرؓ کا منکر ہے وہ اجماع قطعی کا منکر ہونے کی وجہ سے کافر ہے چنانچہ فتاویٰ عالمگیریہ میں ہے:

الرافضي اذا كان يسب الشيخين ويلعنهما العياذ بالله فهو كافر وان كان يفضل علينا كرم الله

تعالیٰ وجہہ علی ابی بکرؓ لا يكون كافرا لكنه مبتدع ولو قذف عائشة بالزنا كفر بالله۔

رافضی اگر حضرات شیخین کو برا بھلا کہے اور نعوذ باللہ ان پر لعنت کرے تو وہ کافر ہے اور جو صرف حضرت علیؓ کو حضرت ابو

بکرؓ پر فضیلت دے تو وہ کافر نہیں ہے لیکن وہ بدعتی ہے اور اگر نعوذ باللہ تہمت عائشہ کا قائل ہے تو اس نے اللہ (کی کتاب) کا انکار کیا (اس لئے وہ کافر ہے)۔

اسی طرح عالمگیریہ میں دوسری جگہ پر ہے:

من انكر امامة ابی بکر الصديق فهو كافر علی قول بعضهم وقال بعضهم وهو مبتدع وليس

بكافر والصحيح انه كافر كذلك من انكر خلافة عمر في اصح الاقوال ويجب اكفار الروافض

في قولهم برجة الاموات الى الدنيا وتناسخ الارواح الى ان قالوا هؤلاء القوم خارجون عن ملة

الاسلام واحكامهم احكام المرتدين۔

جو شخص خلافت ابو بکرؓ کا منکر ہو تو وہ بعض کے نزدیک کافر ہے اور بعضوں نے کہا کہ وہ بدعتی ہے کافر نہیں ہے اور صحیح یہ ہے کہ وہ



کافر ہے ایسے ہی وہ شخص جو خلافت حضرت عمرؓ کا منکر ہو۔ اور علماء کے قول میں روافض کو کافر کہنا واجب ہے اس لئے کہ یہ رجعت اموات اور تناسخ کے قائل ہیں یہاں تک کہ علماء نے اس کی تصریح کی ہے کہ یہ قوم اسلام سے خارج ہے اور ان کے احکام مثل مرتدوں کے ہیں۔

### روافض کے کفر کے دلائل:

نمبر ۱: صحابہ کرام بالخصوص خلفاء ثلاثہ کے فضائل میں انگنت اور بے شمار احادیث ہیں یہ سب اگرچہ خبر واحد ہیں لیکن تعدد طرق اور کثرت رواۃ کے لحاظ سے یہ احادیث متواتر بالمعنی ہیں اس لئے ان احادیث کے مدلول کا انکار کرنا کفر ہے اور ان احادیث کا کسی مجتہد نے انکار نہیں کیا بلکہ حضرت امام ابوحنیفہؒ کا تو مسلک یہ ہے کہ ان کے نزدیک خبر واحد بلکہ قول صحابی بھی قیاس پر مقدم ہے چہ جائیکہ کوئی شخص ان احادیث کا سرے سے انکار ہی کر دے جن کو تواتر معنوی کا درجہ حاصل ہے۔

نمبر ۲: اللہ تعالیٰ نے قرآن پاک میں مختلف مقامات پر صحابہ کے لئے اپنی رضامندی کا اظہار فرمایا ہے چنانچہ ایک جگہ ارشاد ہے۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ

البتہ تحقیق خدا ان لوگوں سے بہت خوش ہے جنہوں نے درخت کے نیچے بیعت کی۔

دوسری جگہ ارشاد ہے:

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ

مہاجرین اور انصار اور ان لوگوں میں سے جنہوں نے احسان کے ساتھ ان کی پیروی کی سابقین اولین۔ اللہ تعالیٰ ان سے خوش ہے اور وہ اللہ تعالیٰ سے۔

اس طرح کی بہت سی آیات ہیں کہ جن میں اللہ تعالیٰ نے صحابہ سے راضی ہونے کا اعلان تاکید الفاظ کے ساتھ فرمایا پس جن کے لئے اللہ تعالیٰ اپنی رضامندی کا اعلان کریں اور یہ روافض ان پر لعنت کریں بلکہ ان کو غاصب اور کافر جانیں تو یہ قرآن مجید کی ان آیات کی واضح مخالفت ہے اور قرآن پاک کی مخالفت کفر ہے۔

نمبر ۳: خلفاء ثلاثہ کی خلافت قرآن کریم سے ثابت ہے چنانچہ حق تعالیٰ شانہ کا ارشاد ہے۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ.....

اللہ تعالیٰ نے وعدہ فرمایا ہے ان لوگوں سے جو ایمان لائے اور اعمال صالحہ کرتے ہیں ان کو زمین میں خلافت دے گا۔

تفسیر مدارک وغیرہ میں ہے کہ یہ آیت خلفاء راشدین کی خلافت کی صحت پر واضح ترین دلیل ہے اس لئے کہ خلیفہ بنائے جانے کے قابل ان لوگوں کو قرار دیا گیا ہے جو ایمان اور عمل صالح کے ساتھ متصف ہوں اور یہ دونوں وصف ان حضرات میں بدرجہ اتم پائے جاتے تھے۔ لہذا خلفاء کی خلافت کی صحت کا منکر اس آیت قرآنیہ کا منکر اور دائرہ اسلام سے خارج ہے۔

چنانچہ اس کے بعد حق تعالیٰ کا ارشاد ہے ومن کفر بعد ذلك فاولئك هم الفاسقون یعنی جنہوں نے کفر کیا یعنی اللہ کے وعدہ کو سچ نہ مانا پس وہ فاسق ہیں یعنی کافر ہیں اس لئے کہ قرآن پاک کے عرف میں فاسق سے مراد فاسق کامل یعنی کافر ہوتا

ہے جیسا کہ دوسری جگہ ارشاد ہے۔

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفَاسِقُونَ

یہاں بھی فاسق سے مراد کافر ہے۔

نمبر ۴: حق تعالیٰ شانہ نے قرآن پاک میں صحابہ کرام کو صادق قرار دیا ہے چنانچہ ارشاد ہے۔

﴿لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِّنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَٰئِكَ هُمُ الصَّادِقُونَ﴾

ان فقراء مہاجرین کے لئے جو گھروں اور مال و اسباب سے نکالے گئے وہ تلاش کرتے ہیں اللہ کے فضل اور اس کی رضا مندی کو اور اللہ اور اس کے رسول کی مدد کرتے ہیں یہی لوگ سچے ہیں۔

اللہ تعالیٰ نے صحابہ کرام کو صادق کا لقب عطا فرمایا اور صحابہ کرام حضرت صدیق اکبرؓ کو یا خلیفہ رسول اللہؐ کہہ کر پکارتے تھے اور شیعہ ان کو نعوذ باللہ کا ذب کہتے ہیں قرآن جن کو صادق کہہ رہا ہے شیعہ ان کو کاذب کہتے ہیں یہ قرآن کی صریح مخالفت اور اس کی تردید ہے جو بلاشبہ کفر ہے۔

نمبر ۵: قرآن نے جا بجا صحابہ کرامؓ کو مفلحون فرمایا ہے جیسا کہ ارشاد ہے اُولَٰئِكَ هُمُ الْمَفْلُحُونَ اور شیعہ کہتے ہیں اُولَٰئِكَ هُمُ الْخَاسِرُونَ یہ قرآن پاک کی تصریح تکذیب نہیں تو اور کیا ہے۔

نمبر ۶: قرآن پاک میں صحابہ کی بہت جگہ پر مدح و ثناء کی گئی ہے مثلاً اللہ تعالیٰ کا ارشاد ہے:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَٰلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطَنَهُ فَازْرَعَهُ فَاسْتَغْلَظَ فَاسْتَوَىٰ عَلَىٰ سَوَاقِهِ يَعْجِبُ الزَّرَّاعُ لِيَكْثِفَ بِهِمُ الْكُفَّارَ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا﴾

محمدؐ رسول اللہ کے رسول ہیں اور وہ لوگ جو ان کے ساتھ ہیں وہ کافروں پر سخت ہیں اور آپس میں مہربان ہیں اے مخاطب تو ان کو دیکھے گا رکوع کرتے ہوئے اور سجدے کرتے ہوئے اللہ تعالیٰ کے فضل و رضا کو تلاش کرتے ہوئے۔ ان کی نشانیاں بوجہ سجدہ کرنے کے ان کے چہروں پر نمایاں ہیں یہ ان کے اوصاف تورات میں بھی ہے اور انجیل میں ان کا یہ وصف ہے کہ جیسے کھیتی اس نے اپنی سوئی نکالی پھر اس نے اس کو قوی کیا پھر وہ اور موٹی ہوئی پھر اپنے سے پرسیدھی کھڑی ہو گئی کہ کسانوں کو بھلی معلوم ہونے لگی تاکہ ان سے کافروں کو غصہ دلائے اور اللہ تعالیٰ نے ان لوگوں سے جو ایمان لائے اور اچھے اعمال کئے مغفرت اور اجر عظیم کا وعدہ کر رکھا ہے۔

اس آیت میں بھرپور طریقے سے صحابہ کی مدح و توصیف ہے پس ان لوگوں کے بارے میں کیا خیال ہے کہ جو اس آیت کے برعکس صحابہ کو برا بھلا کہتے ہیں (نعوذ باللہ) ان پر لعنت بھیجتے ہیں۔

ان آیتوں میں صحابہ کا ایک وصف یہ بیان کیا گیا ہے کہ وہ آپس میں محبت و الفت رکھتے ہیں اور کفار کے خلاف سخت

ہیں تو جو کوئی یہ کہتا ہے کہ صحابہؓ کی آپس میں دشمنی تھی تو وہ شخص اس آیت رحماء بینہم کا منکر ہے۔  
اسی طرح جو شخص صحابہؓ پر غصہ کرے اور بغض رکھے تو قرآن پاک کی اس آیت لیغیظ بہم الکفار کے سبب کافر قرار پایا اس آیت کا مطلب یہی ہے کہ کافر لوگ ہی صحابہؓ پر غصہ کرتے ہیں۔

یہ مضمون قاضی ثناء اللہ پانی پتی نے اپنی کتاب مالا بدمنہ میں لکھا ہے اور اس کے بعد یہ بھی لکھا ہے کہ صحابہ کرامؓ حاملان وحی اور راویان قرآن ہیں تو صحابہؓ کے انکار کے ساتھ قرآن وغیرہ دوسری ایمانیات متواترات پر ایمان لانا ممکن ہی نہیں ہے۔ اور آخری آیت وعد اللہ الذین آمنوا..... میں ان لوگوں کی تردید ہے جو یہ کہتے ہیں کہ صحابہ کرامؓ نبی اکرم ﷺ کی حیات میں تو نیک و صالح تھے لیکن آپ ﷺ کی وفات کے بعد (نعوذ باللہ) مرتد ہو گئے تھے ان کی تردید اس طرح ہے کہ اللہ تعالیٰ نے ان سے مغفرت اور اجر عظیم کا وعدہ فرمایا ہے اور یہ وعدہ انہیں سے ہو سکتا ہے جو مرتے دم تک ایمان اور عمل صالح پر قائم رہے ہیں ورنہ تو (نعوذ باللہ) اللہ تعالیٰ کی طرف جہل کی نسبت کرنا لازم آئے گی کہ (نعوذ باللہ) اللہ تعالیٰ نے ایسے لوگوں سے مغفرت اور اجر عظیم کا وعدہ فرمایا جو مرتد ہونے والے تھے گویا اللہ تعالیٰ کو وعدہ کرتے وقت ان کے انجام کا علم نہ تھا۔  
نمبر ۶: قرآن پاک کا ارشاد ہے۔

قل للمخلفین من الاعراب ستدعون الی قوم اولی باس شدید تقاتلونہم او یسلمون فان تطیعوا یوتکم اللہ اجرا حسنا وان تتولوا کما تولیتم من قبل یعذبکم عذابا الیما  
آپ ﷺ ان دیہاتیوں میں سے پیچھے رہ جانے والوں سے فرمادیتے کہ عنقریب تم لوگ ایسے لوگوں سے (لڑنے کے لئے) بلائے جاؤ گے جو سخت طاقت والے ہوں گے کہ یا تو ان سے لڑتے رہو یا وہ اسلام قبول کر لیں سوا اگر تم اطاعت کرو گے تو تم کو اچھا بدلہ دے گا اور اگر تم نے اعراض کیا جیسا کہ تم نے پہلے بھی اعراض کیا تھا تو خدا تمہیں دردناک عذاب دے گا۔

باتفاق اہلسنت والجماعت دیہاتیوں کو دعوت جہاد دینے والے حضرت ابو بکرؓ تھے اور شیعہ بھی اس کا انکار نہیں کر سکتے تو یہ آیت ان کی خلافت کی واضح دلیل ہے اور جن لوگوں نے ان کی دعوت کو قبول نہ کیا ان کو عذاب الیم کی خبر سنائی گئی ہے چنانچہ ابن ابی حاتم، ابن قتیبہ، شیخ ابوالحسن اور امام ابوالعباس وغیرہ فرماتے ہیں کہ اس آیت سے خلافت صدیق اکبرؓ ثابت ہوتی ہے اور ان کی دعوت جہاد سے روگردانی کرنے والے کو دردناک عذاب کی وعید سنائی۔ تو جو شخص ان پر لعنت کرے اور ان کو کفر کی طرف منسوب کرے اس کا کیا حال ہوگا۔

نمبر ۷: صحابہ کرامؓ کا جنتی ہونا نصوص قطعیہ سے ثابت ہے چنانچہ ارشاد خداوندی ہے۔

﴿لَا یَسْتَوِی مِنْکُمْ مَنْ أَنْفَقَ مِنْ قَبْلِ الْفَتْحِ وَقَتْلَ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدُ وَقَتْلُوا وَكُلًّا وَعَدَ اللَّهُ الْحُسْنٰی﴾

تم میں سے جو لوگ فتح مکہ سے پہلے خرچ کر چکے اور لڑ چکے برابر نہیں ہو سکتے وہ لوگ درجہ میں ان لوگوں سے بڑھ کر ہیں جنہوں نے فتح مکہ کے بعد میں خرچ کیا اور لڑے اور اللہ تعالیٰ نے بھلائی یعنی جنت کا وعدہ سب سے کر رکھا ہے۔



لہذا صحابہ کرام کو کافر کہنا ان نصوص قطعیہ کا انکار ہے کہ جن میں ان کا جنتی ہونا بیان کیا گیا ہے۔

نمبر ۸: قرآن پاک کے ایسے مضامین اور آیتوں کا انکار کرنا کہ جن میں تاویل کا احتمال نہ ہو کفر ہے اور انکار کی بہت سی صورتیں ہیں ایک صورت صریح انکار ہے بغیر کسی تاویل کے جیسا کہ مشرکین قرآن پاک کو ماننے سے انکار کرتے تھے اور ایک صورت انکار کی انکار غیر صریح ہے یعنی قرآن کا ایسا مطلب مراد لینا اور ایسی تاویل کرنا کہ جس کے بطلان پر اہل حق کا اجماع ہو جیسا کہ مانعین زکوٰۃ حضرت صدیق اکبرؓ کے دور خلافت میں یہ کہتے تھے کہ قرآن میں زکوٰۃ کا حکم تو ہے لیکن یہ حکم صرف نبی اکرم ﷺ کے زمانے تک تھی اس لئے آپ ﷺ کے انتقال کے بعد اب زکوٰۃ فرض نہیں ہے۔

اور انکار کی یہ دونوں صورتیں موجب کفر ہیں اور شیعہ کا قرآن و حدیث کا انکار کرنا اس دوسری قسم کا ہے لہذا وہ بھی کافر ہیں۔

نمبر ۹: تکفیر صحابہؓ اور قذف عائشہ صدیقہؓ بڑے موجبات کفر ہیں یعنی ان عقائد کی وجہ سے انسان کافر ہو جاتا ہے اور شیعہ تکفیر صحابہؓ اور قذف صدیقہؓ کے نہ صرف قائل ہیں بلکہ ان کو رفع درجات کا سبب اور نیکی سمجھتے ہیں حالانکہ معصیت کو حلال سمجھنے سے ہی انسان کافر ہو جاتا ہے چہ جائیکہ وہ اس معصیت کو رفع درجات کا ذریعہ سمجھے۔

نمبر ۱۰: اللہ تعالیٰ حضرت ابو بکرؓ کی شان میں فرماتے ہیں۔

ثَانِي الثَّيْنِ اِذْ هُمَا فِي الْغَارِ اِذْ يَقُولُ لِصَاحِبِهِ لَا تَحْزَنْ اِنَّ اللّٰهَ مَعَنَا

دو میں سے دوسرے کا جب وہ دونوں غار میں تھے اور کہتے تھے (نبی کریم ﷺ) اپنے ساتھی سے (ابو بکرؓ) گھبراؤ مت بے شک اللہ تعالیٰ ہمارے ساتھ ہیں۔

اللہ تعالیٰ خود حضرت ابو بکرؓ کی نبی کریم ﷺ کے ساتھ معیت، جاٹاری، کو بیان فرما رہے ہیں اور یہ شیعہ ان کو برا کہتے ہیں۔

نمبر ۱۱: اللہ تعالیٰ حضرت صدیق اکبرؓ کو فرماتے ہیں:

وَلَا يَأْتَلِ اُولُو الْفَضْلِ مِنْكُمْ وَالسَّعَةِ

یعنی وہ لوگ جو تم میں سے فضیلت والے اور دنیاوی اسباب کے لحاظ سے وسعت والے ہیں وہ قریبداروں، مساکین اور اللہ کے راستہ میں ہجرت کرنے والوں کو دینے میں کمی نہ کریں۔

اولوا الفضل سے مراد باتفاق اہلسنت حضرت صدیق اکبرؓ ہیں جیسا کہ اس آیت کے شان نزول سے ظاہر ہے حضرت صدیقہ کائنات پر تہمت لگانے والے منافقین کے ساتھ کچھ مخلص صحابہؓ بھی غلط فہمی اور غلط پروپیگنڈہ کی وجہ سے شریک ہو گئے تھے ان میں سے ایک حضرت مسطحؓ بھی تھے جن کا خرچ حضرت ابو بکرؓ اٹھاتے تھے برأت نازل ہونے کے بعد حضرت ابو بکرؓ گورنر ہوا کہ جس شخص پر میں اتنے احسانات کرتا تھا اسی نے میری بیٹی پر تہمت لگائی تو حضرت ابو بکرؓ نے وہ خرچہ صدقہ جو حضرت مسطحؓ کو دیتے تھے دینا بند کر دیا اس پر یہ آیت نازل ہوئی۔

تو حق تعالیٰ حضرت صدیق اکبرؓ کو اولوا الفضل فرما رہے ہیں اور جو شخص ان کے فضل و بزرگی کا منکر ہے وہ گویا قرآن پاک کا منکر ہے جو کہ موجب کفر ہے۔

نمبر ۱۲: قرآن پاک کی سورۃ اللیل میں حق تعالیٰ کا ارشاد ہے۔

﴿وَسَيُجَنَّبُهَا الْأَتْقَى الَّذِي يُؤْتِي مَالَهُ يَتَزَكَّى وَمَا لِأَحَدٍ عِنْدَهُ مِنْ نِعْمَةٍ تُجْزَى إِلَّا ابْتِغَاءَ وَجْهِ رَبِّهِ الْأَعْلَى وَلَسَوْفَ يَرْضَى﴾

اور ضرور اس آگ سے وہ پرہیزگار شخص بچا رہے گا جو اپنا مال اس غرض سے دیتا ہے تاکہ وہ پاک ہو جائے۔

یہ آیت بھی حضرت صدیق اکبرؓ کی شان میں نازل ہوئی ہے چنانچہ ماہرانِ تفسیر پر یہ بات پوشیدہ نہیں ہے کہ اقیؓ سے مراد حضرت صدیق اکبرؓ ہیں نہ کہ حضرت علیؓ جیسا کہ اس کے شان نزول سے یہ بات واضح ہو جاتی ہے پس جن کو اللہ تعالیٰ نے اقیؓ فرمایا وہ مستحقِ رحمت و رضوان ہیں یا (نعوذ باللہ) مستحقِ لعنت و خذلان۔  
اب اسی موضوع کے متعلق احادیث رسول ﷺ کو بیان کیا جاتا ہے۔

عن جویم بن ساعدۃ انه رضی اللہ عنہ قال: ان الله اختارني واختار لي اصحابا فجعل لي منهم وزراء و  
انصارا و اصهارا فمن سبهم فعليه لعنة الله والملائكة والناس اجمعين ولا يقبل الله منه صرفا ولا  
عدلا۔

حضرت جویم بن ساعدہؓ سے روایت ہے کہ نبی کریم ﷺ نے ارشاد فرمایا کہ اللہ تعالیٰ نے میرا انتخاب فرمایا اور میرے لئے ساتھیوں کا انتخاب فرمایا پس ان میں سے میرے لئے وزیر، معین و مددگار اور رشتہ دار بنائے جو ان کو برا بھلا کہے اس پر خدا کی فرشتوں کی اور تمام لوگوں کی لعنت ہو اللہ تعالیٰ اس کا نہ کوئی ذنب قبول کریں گے اور نہ کوئی نفل۔  
یہ روایت محاطی اور طبرانی اور حاکم نے بیان فرمائی ہے۔

عن علي عن النبي ﷺ قال: سيأتي من بعدى قوم يقال لهم الرافضة فان ادركتهم فاقتلهم فانهم  
مشركون قال: قلت يا رسول الله ما العلامة فيهم قال يفرطونك بما ليس فيك ويطعنون على السلف۔  
حضرت علیؓ سے روایت ہے کہ نبی اکرم ﷺ نے ارشاد فرمایا کہ میرے بعد ایک قوم آئے گی جس کو رافضی کہا جائے گا اگر تم ان کو پالو تو ان کو قتل کر دینا اس لئے کہ وہ مشرک ہیں، حضرت علیؓ فرماتے ہیں کہ میں نے عرض کیا یا رسول اللہ ﷺ ان کی کیا علامت ہے آپ ﷺ نے فرمایا کہ وہ تجھ کو ایسی باتوں کے ذریعے بلند کریں گے جو تجھ میں نہ ہوں گی اور سلف (صحابہؓ) پر لعن طعن کریں گے۔ (دارقطنی نے اس کو روایت کیا ہے)  
دارقطنی کی ایک دوسری روایت میں ہے کہ

وذلك انهم يسبون ابا بكر وعمر ومن سب اصحابي فعليه لعنة الله والملائكة والناس۔

”وہ ابو بکر اور عمرؓ کو گالیاں دیں گے اور جس شخص نے میرے صحابہؓ کو گالی دی اس پر اللہ کی فرشتوں کی اور لوگوں کی لعنت ہے۔“

اسی طرح یہ منقول ہے حضرت انسؓ سے، حضرت عیاض انصاریؓ سے، حضرت حسن بن علیؓ، حضرت ابن عمرؓ، حضرت ابن عباسؓ، حضرت سیدہ فاطمہ الزہراءؓ، حضرت ام سلمہ رضی اللہ تعالیٰ عنہم اجمعین سے۔

نمبر ۳: نبی کریم ﷺ کا ارشاد ہے۔

من ابغضهم فقد ابغضنی ومن آذاهم فقد آذانی ومن آذانی فقد آذی اللہ۔  
جس نے دشمن رکھا صحابہ کو پس اس نے دشمن رکھا مجھ کو۔ اور جس نے ایذا دی صحابہ کو اس نے مجھے ایذا دی اور جس نے مجھے ایذا دی پس تحقیق اس نے اللہ تعالیٰ کو ایذا دی۔  
نمبر ۴: ابن عساکر نے روایت بیان کی ہے۔

ان رسول اللہ ﷺ قال: حب ابی بکر و عمر ایمان و بغضہما کفر۔  
نبی کریم ﷺ نے ارشاد فرمایا کہ ابو بکر و عمرؓ سے محبت کرنا ایمان ہے اور ان سے بغض رکھنا کفر ہے۔  
نمبر ۵: عبد اللہ بن احمد نے حضرت انسؓ سے مرفوعاً نقل کیا ہے۔

انی لارجو لامتی فی حبہم لأبی بکر و عمر ما أرجو لہم فی قول لا الہ الا اللہ۔  
نبی کریم ﷺ نے فرمایا کہ بلاشبہ میں اپنی امت کے لئے ان کی اس محبت کے عوض کہ جو وہ ابو بکر و عمرؓ سے رکھتے ہیں امید رکھتا ہوں جو ان کے لئے حکم لا الہ الا اللہ کے عوض مقرر ہے۔

ان احادیث صحیحہ میں غدر کرنے سے روافض کا کفر ثابت ہوتا ہے نیز ان کے ساتھ بغض کا حکم ان کے ساتھ محبت کے حکم سے معلوم ہو جائے گا کیونکہ بغض و محبت آپس میں ضد اور نقیض ہیں اور صحابہ کے ساتھ محبت کرنا ایمان ہے تو معلوم ہوا کہ ان سے بغض رکھنا کفر ہے۔

اسی طرح کسی مسلمان کو کافر کہنا کفر ہے جیسا کہ حدیث صحیح میں ہے کہ جو کوئی کسی کو کافر کہے یا عدو اللہ (اللہ کا دشمن) کہے حالانکہ وہ ایسا نہ ہو تو کفر کہنے والے کی طرف لوٹ آتا ہے اور صحابہ کرام کا مومن ہونا قطعی ہے لہذا جو ان کو کافر کہے گا تو کفر خود اس پر لوٹ آئے گا۔

اسی مضمون کے لئے اقوال علماء و سلف بیان کئے جاتے ہیں۔

نمبر ۱: امام ابو زرہ جو کہ امام مسلمؒ کے اجل شیوخ میں سے ہیں وہ فرماتے ہیں کہ جو شخص رسول خدا ﷺ کے صحابہؓ میں سے کسی کو ناقص کہے تو وہ بلاشبہ زندیق ہے اور وجہ اس کی یہ ہے کہ قرآن حق ہے اللہ کا رسول ﷺ حق ہے اور جو کچھ رسول ﷺ کی طرف لائے ہیں وہ بھی حق ہے اور یہ سب کا سب ہم تک صحابہؓ کے واسطے سے پہنچا ہے لہذا جو ان پر عیب لگاتا ہے گویا وہ اس نے کتاب و سنت کو باطل کرنے اور ان کو غیر قابل اعتبار قرار دینے کی کوشش کی ہے اس لئے ایسے شخص پر بڑا عیب لگے گا اور اس کو زندیق و گمراہ کہنا بالکل درست ہے۔

نمبر ۲: سہل بن عبد اللہ تستری نے کہا کہ جس شخص نے صحابہؓ کی توقیر و عزت نہیں کی درحقیقت وہ نبی کریم ﷺ پر ایمان ہی نہیں لایا۔  
نمبر ۳: محیط میں امام محمدؒ کا قول ہے کہ رافضیوں کے پیچھے نماز پڑھنا جائز نہیں ہے اس لئے کہ وہ خلافت صدیق اکبرؓ کے منکر ہیں اسی طرح یہ قول کتاب الاصل میں بھی مذکور ہے۔

نمبر ۴: خلاصہ میں ہے: من انکر خلافة الصدیق فهو کافر یعنی جس نے حضرت صدیق اکبرؓ کی خلافت کا انکار کیا پس...



کافر ہے۔

نمبر ۵: مرغینانی میں ہے کہ صاحب ابواء اور بدعتیوں کے پیچھے نماز مکروہ ہے اور رافضیوں کے پیچھے نماز جائز نہیں ہے۔  
نمبر ۶: قاضی عیاض شرح الشفاء میں فرماتے ہیں کہ حضرت مالک بن انسؒ وغیرہ حضرات سے منقول ہے من ابغض الصحابة وسبهم فليس له في فن المسلمين حق۔ یعنی جو صحابہ کے ساتھ بغض رکھے اور ان کو برا بھلا کہے تو اس کا مسلمانوں کے مال غنیمت میں کوئی حق نہیں ہے۔

نیز یہ بھی فرمایا: من غاظه اصحاب محمد ﷺ فهو كافر قال الله تعالى ليغيظ بهم الكفار۔ یعنی جس شخص نے صحابہ سے غیظ اور بغض رکھا پس وہ کافر ہے چنانچہ اللہ تعالیٰ کا ارشاد ہے تاکہ ان کے ذریعے کفار کو غصہ دلائیں۔ قاضی ابوبکر باقلانی نے بھی اسی کی مثل فرمایا ہے۔

نمبر ۷: امام بیہقی نے امام اعظم امام ابو حنیفہؒ سے بھی اسی کی مثل نقل کیا ہے اور ظاہر یہ ہے کہ فقہاء حنفیہ نے شیعہ کو کافر کہنے کا قول امام صاحبؒ سے ہی اخذ کیا ہے اور امام صاحب روافض کے حالات سے زیادہ واقف تھے اس لئے کہ امام صاحب بھی کوفہ میں رہتے تھے اور کوفہ روافض کا منبع ہے جب امام صاحبؒ کے ہاں امامت صدیق اکبرؓ کا منکر کافر ہے تو (نعوذ باللہ) ان پر لعنت کرنے والا تو بطریق اولیٰ کافر ہوگا الایہ کہ یہ کہا جائے کہ امامت صدیق کے منکر کا کافر ہونا مخالفت اجماع کی وجہ سے اور اجماع کا منکر کافر ہوتا ہے جیسا کہ اصولیین کے نزدیک یہ بات مشہور ہے۔

نمبر ۸: امام مالکؒ نے صحابہ رسول ﷺ میں سے کسی صحابی کو مثلاً حضرت ابو ہریرہؓ حضرت عمرؓ حضرت عثمانؓ حضرت علیؓ وغیرہ کو برا بھلا کہنے والے کے متعلق لکھا ہے۔ فان قال: كانوا على ضلال او كفر قتل یعنی اگر کوئی یہ کہے کہ صحابہ (نعوذ باللہ) گمراہی پر تھے یا کفر پر تھے تو اس کو قتل کیا جائے گا۔

نمبر ۹: امام احمدؒ کے قول سے بھی ان کا مرتد ہونا مفہوم ہوتا ہے۔

آخر میں مؤلف فرماتے ہیں کہ روافض کی تکفیر کے دلائل بے شمار ہیں لیکن ہم نے ان میں سے کچھ پر اکتفاء کیا تطویل کے خوف سے تمام دلائل کا استقصاء نہیں کیا اور ان دلائل کو ذکر کرنے کا مقصد صرف مسلمانوں کی بھلائی اور خیر خواہی ہے کہ ان کے دلوں میں صحابہؓ کی عظمت اور خبیث فرقہ یعنی روافض کی برائی اور نفرت بیٹھ جائے اور سادہ لوح مسلمان ان کی ریشہ دوانیوں سے بچ جائے اور اپنے عقائد کو خراب نہ کریں اور ان سے میل ملاپ اور رشتہ داری وغیرہ سے پرہیز کریں اور شاید صحابہؓ کے فضائل دیکھ کر کسی شیعہ کو اللہ تعالیٰ ہدایت نصیب فرمادیں اور وہ گستاخی صحابہ سے تائب ہو کر عظمت صحابہ کا قائل ہو جائے۔ اللھم اھدنا الصراط المستقیم آمین یا رب العالمین۔

آخر میں ایک غلط فہمی اور اشکال کو ذکر کر کے اس کو رد کیا جاتا ہے۔

اشکال: سلف نے تصریح کی ہے کہ اہل قبلہ کی تکفیر نہ کرنی چاہئے چنانچہ صاحب مواقفؒ شیخ ابوالحسن اشعریؒ اور امام غزالیؒ نے لکھا ہے کہ اہل قبلہ کو کافر کہنا مناسب نہیں ہے اسی طرح صاحب جامع الاصول نے شیعوں کو اسلامی فرقوں میں شمار کیا ہے اور شرح عقائد نسفیہ میں اس کو مشکل جانا ہے کہ سب شیخین کی وجہ سے کسی کو کافر کہا جائے خلاصہ یہ کہ شیعہ کو کافر کہنا سلف اہلسنت کے موافق نہیں ہے۔

**جواب:** در حقیقت ان حضرات پر معاملہ مشتبہ ہو گیا تھا اس لئے ان سے ایسی باتوں کا صدور ہوا ان حضرات نے صرف ان کے اہل قبلہ ہونے کی طرف اور کلمہ پڑھنے کی طرف التفات کیا ان کے تفصیلی عقائد پر نظر نہیں کی۔ جیسے کہ حضرت ابن مسعود کے سامنے نماز میں اطباق یدین کا مسئلہ مشتبہ ہو گیا تھا حضرت علیؑ پر امہات الاولاد باندیوں کی بیچ اور زندقوں کو آگ میں جلانے کا مسئلہ مشتبہ ہو گیا تھا اسی طرح حضرت عمر فاروقؓ کو جنبی کے تیمم کے مسئلہ میں اشتباہ ہو گیا تھا ایسے ہی حضرت صدیق اکبرؓ کی خلافت کے آغاز میں جب مانعین زکوٰۃ نے زکوٰۃ دینے سے انکار کر دیا تو حضرت صدیقؓ نے ان سے قتال کرنے کا فیصلہ کیا تو حضرت عمرؓ اور حضرت علیؓ نے ان کے کلمہ گو ہونے ہی کی بنیاد پر ان سے قتال نہ کرنے کو کہا اور حضور اقدس ﷺ کا یہ ارشاد گرامی سنایا۔ امرت ان اقاتل الناس حتی یقولوا لا الہ الا اللہ مجھے حکم دیا گیا ہے کہ میں ان لوگوں سے قتال کروں یہاں تک کہ وہ لا الہ الا اللہ کہیں۔ تو جب یہ لوگ کلمہ گو ہیں تو ان سے قتال نہ کیا جائے لیکن حضرت صدیقؓ نے جواب دیا کہ جو شخص نماز اور روزہ میں فرق کرے گا میں اس سے قتال کروں گا۔ حضرت عمرؓ فرماتے ہیں کہ میں نے دیکھ لیا کہ اس مسئلہ میں اللہ تعالیٰ نے ابو بکرؓ کو شرح صدر عطا فرما دیا ہے لہذا حق وہی ہے جو ابو بکرؓ فرما رہے ہیں۔

یہ احتمال بھی ہے کہ ان سلف کے زمانے میں رافضیوں کے ایسے عقائد نہ ہوں جیسے کہ اب ہیں چنانچہ ملا علی قاریؒ کا قول اسی پر دلالت کرتا ہے: قلت وهذا فی حق الرافضة والخارجة فی زماننا فانهم یعتقدون کفر اکثر اکابر الصحابة فضلا عن سائر اهل السنة والجماعة فہم کفرة بالاجماع بلا نزاع۔ یعنی یہ بات ہمارے زمانے کے رافضیوں اور خارجیوں کے بارے میں ہے اس لئے کہ وہ اکثر کبار صحابہ کی تکفیر کا اعتقاد رکھتے ہیں تمام اہلسنت والجماعت کے برعکس پس وہ باجماع کافر ہیں بغیر نزاع کے۔

لیکن اس اعتراض کا بہترین جواب جو دل کو زیادہ لگتا ہے وہ یہ ہے کہ بے شک سلف نے اہل قبلہ کی تکفیر سے منع کیا ہے لیکن اہل قبلہ سے مراد وہ لوگ نہیں جو صرف اس قبلہ کی طرف منہ کر کے نمازیں پڑھ لیں خانہ کعبہ کو اپنا قبلہ مان لیں بلکہ اہل قبلہ متکلمین کی ایک اصطلاح ہے۔ یہاں اس کا لغوی معنی مراد نہیں ہے اصطلاحی معنی مراد ہے اصطلاح متکلمین میں اہل قبلہ ان لوگوں کو کہتے ہیں جو تمام ضروریات دین کی تصدیق کریں اور کسی امر ضروری کے منکر نہ ہوں اگر کوئی شخص خانہ کعبہ کو اپنا قبلہ مانتا ہے اور اس طرف منہ کر کے نمازیں پڑھتا ہے لیکن کسی امر ضروری کا انکار بھی کرتا ہے تو وہ اصطلاح متکلمین میں اہل قبلہ سے نہیں ہے۔ اس کو کافر کہا جائے گا۔

حاصل یہ ہے کہ صرف زبان سے کلمہ پڑھ لینا یا قبلہ کی طرف منہ کر کے نمازیں پڑھ لینا یا اجماعی نظریات کے خلاف تاویلیں کرنا یہ کفر سے نہیں بچا سکتا جبکہ اس کے ساتھ کسی امر ضروری کا انکار کیا جا رہا ہو اس کی واضح شہادت یہ ہے کہ مسلمہ کذاب کی جماعت اذانوں میں اشہد ان لا الہ الا اللہ اور اشہد ان محمداً رسول اللہ کہتی تھیں اور وہ لوگ قبلہ کی طرف منہ کر کے نمازیں پڑھتے تھے اس کے باوجود ان سے جہاد کیا گیا جس میں ایک رائے کے مطابق ان کے اٹھائیس ہزار آدمی مارے گئے اور بارہ سو صحابہ شہید ہوئے کسی نے یہ سوال نہیں اٹھایا یہ تو کلمہ گو ہیں اہل قبلہ ہیں ان کے ساتھ قتال کر کے اتنا نقصان کیوں کیا جا رہا ہے۔

اسی طرح مانعین زکوٰۃ کو کافر سمجھا گیا ان کے ساتھ جہاد کیا گیا حالانکہ وہ بھی کلمہ گو تھے اور قبلہ کی طرف منہ کر کے

نمازیں پڑھتے تھے لیکن چونکہ انہوں نے ایک امر ضروری یعنی زکوٰۃ کا انکار کیا تھا اس بناء پر ان کو مرتد سمجھا گیا۔  
نیز فرق اسلامیہ ان جماعتوں کو کہا جاتا ہے جو مسلمان ہونے کا دعویٰ کریں اور اپنے آپ کو اسلام کی طرف منسوب کریں واقع میں مسلمان ہوں یا نہ ہوں لہذا جن اسلاف نے شیعوں کو فرق اسلامیہ میں شمار کیا ہے وہ اس پس منظر میں شمار کیا ہے۔ واللہ اعلم وعلمہ اتم۔

## صحابہ رضی اللہ عنہم کا موجود ہونا باعثِ امن اور اس دنیا سے چلے جانا باعثِ فساد ہے

۲/۵۸۵۰ وَعَنْ أَبِي بُرْدَةَ عَنْ أَبِيهِ قَالَ رَفَعَ يَعْنِي النَّبِيُّ صَلَّى اللَّهُ عَلَيْهِ وَسَلَّمَ رَأْسَهُ إِلَى السَّمَاءِ وَكَانَ كَثِيرًا مَا يَرْفَعُ رَأْسَهُ إِلَى السَّمَاءِ فَقَالَ النُّجُومُ أَمَنَةٌ لِلسَّمَاءِ فَإِذَا ذَهَبَتِ النُّجُومُ أَتَى السَّمَاءَ مَا تُوَعَّدُ وَأَنَا أَمَنَةٌ لِأَصْحَابِي فَإِذَا ذَهَبَتْ أَنَا أَتَى أَصْحَابِي مَا يُوعَدُونَ وَأَصْحَابِي أَمَنَةٌ لِأُمَّتِي فَإِذَا ذَهَبَ أَصْحَابِي أَتَى أُمَّتِي مَا يُوعَدُونَ۔ (رواہ مسلم)

اخر بخ مسلم فی صحیحہ ۱۹۶۱/۴ حدیث رقم (۲۰۷-۲۰۸) فی المخطوطۃ (الوحی)۔

ترجمہ: حضرت ابو بردہؓ اپنے والد حضرت ابو موسیٰؓ سے نقل کرتے ہیں کہ رسول اللہ ﷺ نے اپنا سر مبارک آسمان کی طرف اٹھایا اور آپ ﷺ اکثر (وحی کے انتظار میں) اپنا سر آسمان کی طرف اٹھا کر دیکھا کرتے تھے اور فرمایا ستارے آسمان کے لئے امن کا سبب ہیں جس وقت یہ ستارے (یعنی چاند سورج وغیرہ) جاتے رہیں گے تو آسمان کے لئے وہ چیز آئے گی جس کا وعدہ کیا گیا ہے (یعنی آسمان کا پھٹنا اور لپیٹنا) اور میں اپنے اصحاب کے لئے امن کا سبب ہوں جب میں چلا جاؤں گا تو میرے اصحاب پر وہ چیز نازل ہوگی جس کا وعدہ کیا گیا ہے (یعنی فتنہ و فساد) اور میرے اصحاب میری امت کے لئے امن کا سبب ہیں جب میرے صحابہ چلے جائیں گے تو میری امت پر وہ چیز نازل ہوگی جس کا وعدہ کیا گیا ہے (یعنی خیر کا خاتمہ اور شر کی اشاعت) (مسلم)

تشریح: حاصل اس حدیث کا یہ ہے کہ صحابہ کا وجود امت کے لئے باعثِ امن و سلامتی ہے۔ جب صحابہ اس دنیا سے رخصت ہو جائیں گے خیر ختم ہو جائے گی اور شر کا دور دورہ ہوگا اور قیامت انہیں شریر لوگوں پر قائم ہوگی نہایہ میں فرمایا گیا ہے کہ اس جملہ میں اس طرف اشارہ ہے کہ شر کا آنا اہل خیر کے جانے کے بعد ہی ہوگا اس لئے کہ شر و فساد پھیلتا ہے بے جا اختلافات کی وجہ سے جب تک نبی اقدس ﷺ حیات تھے تو صحابہؓ میں جب بھی کوئی اختلاف ہوتا تو آپ ﷺ اس کو رفع فرما دیتے جب آپ ﷺ کا انتقال ہو گیا تو آرام میں اختلاف ہوا لیکن صحابہ کرام ایسے موقعوں پر نبی اکرم ﷺ کے قول، فعل یا دلالت حال سے استدلال کر کے رہنمائی حاصل کر لیتے اس طرح وہ شر سے محفوظ ہو گئے لیکن ان کے اس دنیا سے جانے کے بعد انوارات کم ہو گئے اور تاریکیاں پھیل گئیں اس لئے خیر دھیرے دھیرے ختم ہو گئی اور شر کا راج ہونے لگا۔

نبی اکرم ﷺ نے آسمان کے ساتھ تشبیہ دی ہے کہ جب تک آسمان پر سورج چاند تارے رہتے ہیں تو تاریکی دور رہتی ہے جو یہی چیزیں غروب ہوتی ہیں تو تاریکی چھا جاتی ہے اسی طرح صحابہؓ بھی گویا سورج چاند تاروں کی مانند ہیں جب تک اس دنیا میں رہے تو روشنیاں پھیلاتے رہے ظلمت و تاریکی قریب بھی نہ آئی لیکن ان کے جانے کے بعد اندھیرے پھیل گئے



آنحضرت ﷺ نے صحابہ کو تاروں سے تشبیہ دی ہے جیسا کہ ایک دوسری روایت میں ہے۔  
أَصْحَابِي كَالنَّجْمِ بَابِهِمْ إِقْتَدَيْتُمْ اهْتَدَيْتُمْ۔

## حضور ﷺ کا معجزہ اور قرون ثلاثہ (صحابہ، تابعین، تبع تابعین) کی فضیلت

۳/۵۸۵۱ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْتِي عَلَى النَّاسِ زَمَانٌ فَيَغْزُوا فِتْنًا مِّنَ النَّاسِ فَيَقُولُونَ هَلْ فِيكُمْ مِّنْ صَاحِبِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيُفْتَحُ لَهُمْ ثُمَّ يَأْتِي عَلَى النَّاسِ زَمَانٌ فَيَغْزُوا فِتْنًا مِّنَ النَّاسِ فَيَقَالُ هَلْ فِيكُمْ مِّنْ صَاحِبِ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيُفْتَحُ لَهُمْ ثُمَّ يَأْتِي عَلَى النَّاسِ زَمَانٌ فَيَغْزُوا فِتْنًا مِّنَ النَّاسِ فَيَقَالُ هَلْ فِيكُمْ مِّنْ صَاحِبِ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَقُولُونَ نَعَمْ فَيُفْتَحُ لَهُمْ (متفق عليه وفي رواية لمسلم) قَالَ يَأْتِي عَلَى النَّاسِ زَمَانٌ يُبْعَثُ مِنْهُمْ الْبُعْثُ فَيَقُولُونَ أَنْظِرُوا هَلْ تَجِدُونَ فِيكُمْ أَحَدًا مِّنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَيُوجَدُ الرَّجُلُ فَيُفْتَحُ لَهُمْ ثُمَّ يَبْعَثُ الْبُعْثُ الثَّانِي فَيَقُولُونَ هَلْ فِيهِمْ مَّنْ رَأَى أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ فَيُفْتَحُ لَهُمْ بِهِ ثُمَّ يَبْعَثُ الْبُعْثُ الثَّالِثُ فَيَقَالُ أَنْظِرُوا هَلْ تَرَوْنَ فِيهِمْ مَّنْ رَأَى أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ يَكُونُ الْبُعْثُ الرَّابِعُ فَيَقَالُ أَنْظِرُوا هَلْ تَرَوْنَ فِيهِمْ أَحَدًا رَأَى مَن رَأَى أَحَدًا رَأَى أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ فَيُوجَدُ الرَّجُلُ فَيُفْتَحُ لَهُ۔

أخرجه البخاری فی صحیحہ ۳/۷ حدیث رقم ۳۶۴۹ ومسلم فی صحیحہ ۱۹۶۲/۴ حدیث رقم (۲۰۹-۲۵۳۲) و احمد

فی المسند ۷/۳

ترجمہ: حضرت ابوسعید خدریؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا ایک زمانہ ایسا آئے گا کہ لوگوں کی ایک جماعت جہاد کرے گی اور پھر وہ پوچھیں گے کیا تم میں سے کوئی شخص ایسا بھی ہے جو رسول اللہ ﷺ کی صحبت میں رہا ہو۔ لوگ کہیں گے ہاں ہے چنانچہ ان لوگوں کے لئے (شہر یا قلعہ) فتح کیا جائے گا (یعنی صحابہ کی برکت سے) پھر لوگوں پر ایک ایسا زمانہ آئے گا کہ وہ جہاد کریں گے اور پس پوچھا جائے گا کہ کیا تم میں سے وہ شخص ہے جس نے صحابہ رسول ﷺ کو دیکھا ہو وہ کہیں گے ہاں پس ان کے لئے دروازے کھول دیئے جائیں گے پھر لوگوں پر ایک زمانہ آئے گا کہ وہ جہاد کریں گے پس ان سے پوچھا جائے گا کہ کیا تم میں وہ شخص ہے جس نے صحابی رسول کو دیکھنے والے کو دیکھا ہو (یعنی تبع تابعی) لوگ کہیں گے ہاں پس ان کے لئے (شہر وغیرہ کے دروازے) کھول دیئے جائیں گے۔ (متفق علیہ)

تشریح: مسلم کی ایک روایت میں ہے کہ لوگوں پر ایک ایسا زمانہ آئے گا کہ ان میں سے ایک لشکر کو بھیجا جائے گا پس وہ کہیں گے دیکھو کیا تم اپنے اندر کوئی صحابی رسول پاتے ہو پس ایک شخص ملے گا پس (اس کی برکت سے) ان کو فتح ہوگی پھر دوسرا لشکر بھیجا جائے گا پس وہ کہیں گے کیا تم میں وہ شخص ہے جس نے صحابی رسول ﷺ کو دیکھا ہو پس (ایسا شخص) مل جائے گا

پس (اس کی برکت سے) فتح ہوگی پھر ایک تیسری جماعت بھیجی جائے گی اور کہا جائے گا تلاش کرو کیا تم میں وہ آدمی نظر آتا ہے جس نے اس کو دیکھا ہو جس نے اصحاب رسول ﷺ کو دیکھا ہے (یعنی تبع تابعی) پھر چوتھا لشکر ہوگا پس کہا جائے گا تلاش کرو کیا تم ان میں کسی ایسے شخص کو دیکھتے ہو جس نے اس کو دیکھا ہو جس نے اصحاب رسول کے دیکھنے والے کو دیکھا ہے پس ایک آدمی ملے گا اور اس کے سبب فتح نصیب ہوگی۔ (مسلم)

اس حدیث میں نبی کریم ﷺ کا معجزہ ہے کہ آپ ﷺ نے قبل از وقوع قرون ثلاثہ کے بارے میں خبر دی ہے اور ان تین قرون کی فضیلت بھی ثابت ہوتی ہے کہ اللہ تعالیٰ ایک صحابی تابعی یا تبع تابعی کی برکت سے پورے لشکر کو فتح و کامرانی سے سرفراز فرمائیں گے۔

مسلم کی اس دوسرے روایت میں چار قرون کا ذکر ہے یعنی صحابہ تابعین اتباع تبع اتباع صحیح بخاری کی ایک روایت میں بھی خیر القرون کے چار درجوں کا ذکر ہے لیکن اکثر روایتوں میں صرف تین پر ہی اکتفاء کیا گیا ہے جیسا کہ صحیح مسلم میں حضرت عائشہؓ سے مرفوعاً روایت ہے۔

خَيْرُ النَّاسِ الْقُرُونِ الَّتِي اَنَا فِيهَا ثُمَّ الثَّانِي ثُمَّ الثَّالِثُ

(آپ ﷺ نے فرمایا) بہترین لوگ وہ ہیں جو میرے زمانہ میں پھر دوسرے زمانہ کے اور پھر تیسرے زمانہ کے لوگ۔ اور طبرانی نے ابن مسعود سے مرفوعاً روایت کی ہے۔

خَيْرُ النَّاسِ قُرُونِي ثُمَّ الثَّانِي ثُمَّ الثَّالِثُ ثُمَّ تَجِي قَوْمٌ لَا خَيْرَ فِيهِمْ (طبرانی)

”بہترین لوگ وہ ہیں جو میرے زمانہ میں ہیں پھر دوسرے زمانہ کے لوگ پھر تیسرے زمانہ کے لوگ اور پھر جو قوم آئے گا اس سے (پہلے زمانے جیسے) بہترین لوگ نہیں ہوں گے۔“

اس کی وجہ یہ ہو سکتی ہے کہ پہلے تین قرون میں تو اہل علم و صلاح اہل تقویٰ و طہارت لوگوں کی کثرت تھی فساد و بگاڑ ان قرون میں بہت کم تھا جبکہ چوتھے قرن میں اہل خیر نادر تھے اس لئے اکثر روایات میں صرف پہلے تین قرون کو بیان کیا گیا۔

## قرون مشہود لہا بالخیر کا ذکر

۴/۵۸۵۲ وَعَنْ عُمَرَ بْنِ حُسَيْنٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ أُمَّتِي قُرُونِي ثُمَّ الدِّينُ يَلُونَهُمْ ثُمَّ الدِّينُ يَلُونَهُمْ ثُمَّ إِنَّ بَعْدَهُمْ قَوْمٌ يَشْهَدُونَ وَلَا يُسْتَشْهَدُونَ وَيَخُولُونَ وَلَا يُؤْتَمَنُونَ وَيَنْدِرُونَ وَلَا يَفُونَ وَيُظْهَرُ فِيهِمُ السَّمَنُ وَفِي رِوَايَةٍ وَيَخْلِفُونَ وَلَا يُسْتَحْلَفُونَ (متفق عليه وفي رواية لمسلم) عَنْ أَبِي هُرَيْرَةَ ثُمَّ يَخْلِفُ قَوْمٌ يُجِبُونَ السَّمَانَةَ.

أخرجه البخاری فی صحیحہ ۳۱۷ حدیث رقم ۴۶۵۰ و مسلم فی صحیحہ ۱۹۶۴/۴ حدیث رقم (۲۱۴-۲۵۳۵) و ابو داؤد فی السنن ۴۴۱۵ حدیث رقم ۴۶۵۷ و الترمذی فی السنن ۶۵۲۱۵ حدیث رقم ۲۸۵۹۔ أخرجه مسلم فی صحیحہ ۱۹۶۳/۴ حدیث رقم (۲۱۳-۲۵۳۴) | أحمد فی المسند ۳۷۸/۱ و البخاری فی صحیحہ ۲۱۷ حدیث رقم ۳۶۵۱ و

مسلم ۱۹۶۳/۴ حدیث رقم (۲۵۳۲-۲۱۲) والترمذی ۶۵۲/۵ حدیث رقم ۲۸۵۹ ! الترمذی فی سنة ۴۷۵/۴ حدیث رقم ۲۳۰۲ والحاکم فی المستدرک ۴۷۱/۳۔

حضرت عمران بن حصینؓ سے روایت ہے وہ بیان فرماتے ہیں کہ نبی کریم ﷺ نے ارشاد فرمایا میری امت کے بہترین لوگ میرے قرن کے لوگ ہیں پھر وہ لوگ بہترین ہیں جو ان سے متصل ہیں پھر وہ لوگ بہتر ہیں جو ان سے متصل ہیں پھر ان (تین قرونوں) کے بعد ایسے لوگ ہوں گے جو بغیر طلب کے گواہی دیں گے اور وہ خیانت کریں گے اور ان کی امانت و دیانت پر بھروسہ نہیں کیا جائے گا وہ نذرمانیں گے لیکن اس کو پورا نہیں کریں گے اور ان میں موٹا پا پیدا ہوگا اور ایک روایت میں ہے کہ وہ بغیر قسم دلائے قسم کھائیں گے (متفق علیہ) مسلم کی روایت میں حضرت ابو ہریرہؓ سے منقول ہے پھر ان کے بعد ایک ایسی جماعت ہوگی جو موٹا پی کو پسند کرے گی۔

تشریح ﴿﴾ اس حدیث میں بھی ان تین قرونوں کا ذکر ہے کہ جن کے خیر ہونے کی آنحضرت ﷺ نے خبر دی ہے ان میں سے پہلا قرن حضور ﷺ نے اپنا قرن قرار دیا ہے جس میں صحابہ کرامؓ تھے اور اس قرن کی مدت بعثت سے لے کر آخری صحابی کے انتقال تک یعنی ۱۲۰ھ تک ہے اور دوسرا قرن تابعین کا ہے جو ۱۰۰ھ سے شروع ہو کر ۲۰۰ھ تک ہے اور تیسرا قرن تبع تابعین کا ہے جو ۲۰۰ھ تک ہے۔

### قرن کی وضاحت:

قرن ایک عہد کو کہا جاتا ہے جس کی تعداد بعض حضرات کے نزدیک چالیس سال ہے اور بعض کے نزدیک اسی سال اور بعض کے نزدیک سو سال مقرر ہے لیکن صحیح یہ ہے کہ قرن کا محدود زمانہ نہیں بلکہ ایک عہد یا زمانہ مراد ہے جس میں تقریباً ایک عمر کے لوگ زیادہ تعداد میں موجود ہوں۔

پھر تیسرے قرن کے اختتام پر بدعتوں اور عجیب و غریب باتوں کا ظہور ہوا معتزلہ نے اپنی زبانیں کھولنا شروع کیں فلاسفہ نے سراٹھایا علماء خلق قرآن کے مسئلہ میں آزمائے گئے حالات میں بہت زیادہ تغیر رونما ہوا اور نیکی تقویٰ طہارت میں کمی آنا شروع ہو گئی چنانچہ اس زمانہ کے فساد و بگاڑ کو بیان کرتے ہوئے آپ ﷺ نے فرمایا اثم ان بعدہم قوم یشہدون ..... لوگ بغیر گواہی طلب کرنے کے گواہیاں دیتے پھر میں گے علامہ نوویؒ فرماتے ہیں کہ اس روایت سے یہ مفہوم ہوتا ہے کہ طلب سے پہلے گواہی دینا قابل مذمت ہے جبکہ ایک دوسری روایت میں ہے خیر الشہود من یأتی بالشہادة قبل ان یسأل یعنی بہترین گواہ وہ شخص ہے جو سوال اور طلب سے پہلے ہی گواہی دے دے تو ان دونوں روایتوں میں بظاہر تعارض ہے۔

اس کا جواب یہ ہے کہ بغیر طلب کے گواہی دینے میں جلدی کرنا اس وقت مذموم ہے جبکہ گواہ کا علم ہو اور محمود اس وقت ہے کہ جب صاحب حق کو گواہ کا علم نہیں۔ صاحب حق کو اس کا حق دلوانے کی غرض سے بغیر طلب کے گواہی دے۔

بعض حضرات کہتے ہیں کہ مذموم وہ صورت ہے کہ جس میں گواہ گواہی کا اہل نہ ہو یا جھوٹی گواہی دے۔ بعض حضرات نے کہا کہ بغیر طلب کے گواہی دینا ان معاملات میں مذموم ہے جن کا تعلق حقوق العباد سے ہے اور مدح ان معاملات میں ہے کہ جن کا تعلق حقوق اللہ سے ہے لیکن حقوق العباد میں گواہی چھپانا اس وقت جائز ہے جبکہ کوئی مصلحت نہ ہو۔





وَلَا يَخْلُونَ رَجُلًا بِأَمْرٍ فَإِنَّ الشَّيْطَانَ لَأَلِثُهُمْ وَمَنْ سَرَتْهُ حَسَنَتُهُ وَسَاءَتْهُ سَيِّئَتُهُ فَهُوَ مُؤْمِنٌ (رواه النسائی واسناده صحيح ورجاله الصحيح الا براہیم ابن الحسن الخثعمی فانه لم يخرج عنه الشيخان وهو ثقة ثبت)

اندرجہ الترمذی فی السنن بنحوہ ۴۰۴/۴ حدیث رقم ۲۱۶۵ و احمد فی المسند ۱۶۶/۱ الحاکم فی المستدرک ۱۴۱/۱ و احمد فی المسند ۲۵۲/۵ وابن ماجہ حبان ۲۰۱/۱ حدیث رقم ۱۷۶ ذکرہ السیوطی فی الجامع الصغیر ۵۲۹/۲ حدیث رقم ۱۸۷۵۱۔

ترجمہ: حضرت عمرؓ سے روایت ہے وہ بیان فرماتے ہیں کہ رسول اللہ ﷺ نے ارشاد فرمایا میرے اصحاب کی تعظیم و تکریم کرو۔ اس لئے کہ وہ تمہارے بزرگ ترین آدمی ہیں پھر وہ لوگ بہتر اور قابل عزت ہیں جو ان کے قریب ہیں اور پھر وہ لوگ بہتر اور لائق تکریم ہیں جو ان سے متصل ہیں اس کے بعد جھوٹ پھیل جائے گا یہاں تک کہ ایک شخص قسم کھائے گا اور اس سے قسم کھانے کا مطالبہ نہ ہوگا اور وہ گواہی دے گا اور اس سے گواہی کی طلب نہ ہوگی آگاہ رہو کہ (تم میں سے) جو شخص جنت کے بالکل درمیان میں رہنے کی خواہش رکھتا ہے اس کو چاہئے کہ وہ جماعت کو لازم پکڑے اس لئے کہ شیطان اس شخص کے ساتھ ہے جو جماعت سے علیحدہ اور تنہا ہو اور شیطان دو شخصوں سے بھی (جو متحد ہوں) دور رہتا ہے اور مرد غیر عورت کے ساتھ تنہائی میں نہ رہے اس لئے کہ ان کے ساتھ تیسرا شیطان ہوتا ہے اور جس شخص کو اس کی نیکی خوش کرے اور گناہ اس کو غمگین کر دے تو وہ مومن ہے۔ روایت کیا ہے اس کو نسائی نے اور اس کی اسناد صحیح ہے اور اس کے راوی صحیح کے راوی ہیں سوائے ابراہیم بن الحسن اسلمی کے اس سے شیخین نے روایت بیان نہیں کی اور یہ ثقہ ثبت ہے۔

تشریح: نبی اقدس ﷺ نے اکرم موالیعنی امر کا صیغہ استعمال فرمایا اور خطاب امت کو ہے کہ اے امت میرے یاروں کی تعظیم کرو ان کی زندگی میں بھی اور ان کے مرنے کے بعد بھی اس لئے کہ صحابہؓ وہ حضرات ہیں جنہوں نے آنحضرت ﷺ کی صحبت اٹھائی اور براہ راست آپ ﷺ سے علم و عمل سیکھا ہے اور صحبت مبارکہ میں رہ کر اپنی اصلاح کرائی، رذائل سے پاک ہو کر فضائل و محاسن سے مزین ہوئے اور جن لوگوں نے زیادہ عرصہ تک صحبت نہیں اٹھائی صرف تھوڑے سے عرصہ تک جمال باکمال سے مستفید ہوئے شیخ ابو طالب مکیؒ فرماتے ہیں کہ جمال مصطفیٰؐ پر ایک نظر پڑنے سے ایسا کچھ حاصل ہوتا تھا کہ جو مدتوں چلوں، خلوتوں اور ریاضتوں سے حاصل نہیں ہو سکتا اور ان حضرات کو آنحضرت ﷺ سے بالمشافہ ملاقات کی وجہ سے جو عیانی ایمان اور یقین شہودی حاصل ہوا ہے اس میں ان کے ساتھ کوئی شریک نہیں ہو سکتا۔

ثُمَّ الَّذِينَ يَكُونُ لَهُمْ: یعنی تبع تابعین یہ تین گروہ بہترین امت اور سرداران ملت ہیں اور ان کے زمانوں میں اور ان زمانوں کے لوگوں میں صدق و دیانت، عفت و امانت تھی اگرچہ ان زمانوں میں نافرمان و عاصی لوگ بھی تھے اور برگزیدہ لوگوں سے بھی غلطیوں کا صدور ممکن ہے کیونکہ وہ معصوم نہ تھے لیکن غالب نیکی اور تقویٰ و ظہارت ہی تھی لیکن ان کے بعد معاملہ برعکس ہو گیا دین و دنیا کے بارے میں جھوٹ، خیانت عام ہو گئی بدعتوں اور نفسانی خواہشات کا نہ تھمے والا سیلاب اٹھ پڑا نئے نئے فرقے اور گروہ رونما ہوئے اور زور پکڑنے لگے جیسے معتزلہ، مرجئیہ، قدریہ وغیرہ اگرچہ ان فرق باطلیہ کا آغاز ان خیر کے زمانوں میں ہو گیا تھا لیکن ان کو ترقی بعد کے زمانوں میں ملی۔

مَنْ سَرَّاهُ بِحُبُّوْحَةِ الْجَنَّةِ: جماعت سے مراد اہلسنت والجماعت ہیں یعنی اس چیز کو لازم پکڑو جس پر جمہور یعنی صحابہ تابعین اور سلف صالحین ہیں ان کی اتباع کرو۔ اتباع کے حکم میں ان کے ساتھ محبت اور ان کے اکرام کا حکم بھی شامل ہے۔  
مَنْ سَرَّاهُ:..... یہ مومن کامل کی علامت بیان فرمائی ہے کہ مومن کامل وہ شخص ہے کہ نیکی کرنے پر اس کا دل خوش ہو اور اگر کوئی گناہ معصیت سرزد ہو جائے تو وہ غمگین ہو جائے اور اس کا نفس اس کو ملا مت کرے اور جب تک توبہ نہ کرے اس کو چین نہ آئے اور اس کے برعکس منافق کا حال یہ ہے کہ اس کے نزدیک نیکی و بدی برابر ہوتی ہیں کیونکہ اس کا قیامت پر ایمان نہیں ہوتا ہے۔

رواہ: درحقیقت یہاں جگہ خالی ہے کسی کتاب کا حوالہ نہیں ہے لیکن حاشیہ میں نسائی کے ساتھ اس کو ملا دیا گیا ہے امام جزری نے پوری حدیث ذکر کی ہے۔

## صحابہ رضی اللہ عنہم، تابعین رحمہ اللہ کے جہنم سے بری ہونے کی بشارت

۵۸۵۴/۶ وَعَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَمَسُّ النَّارُ مُسْلِمًا رَأَى أَوْ رَأَى مَنْ رَأَى۔

(رواہ الترمذی)

اخرجه الترمذی فی السنن ۶۵۱/۵ حدیث رقم ۳۸۵۸ | ذكره السيوطی فی الجامع الصغير ۳۲۷/۲ حدیث رقم ۵۳۰۵  
ترجمہ: حضرت جابر نبی کریم ﷺ سے روایت کرتے ہیں کہ آپ ﷺ نے ارشاد فرمایا کہ اس مسلمان کو جس نے مجھے دیکھا ہو یا اس شخص کو دیکھا ہو جس نے مجھے دیکھا ہو جہنم کی آگ نہ چھوئے گی۔ (ترمذی)

تشریح: اس حدیث میں نبی کریم ﷺ نے یہ بشارت دی ہے کہ صحابہ اور تابعین کو جہنم کی آگ تک نہ چھوئے گی بشرطیکہ ان کا انتقال ایمان کی حالت پر ہوا ہو ویسے تو ہر مسلمان جس کا ایمان کی حالت میں انتقال ہو وہ انشاء اللہ جنت میں جائے گا اگرچہ گناہوں کے بسبب کچھ دن عذاب جھیل کر ہی جائے لیکن یہ جنتی ہونے کی مخصوص بشارت کہ دنیا میں ہی ان کا جنتی ہونا بیان فرمادیا جیسا کہ صحابہ و تابعین کے بارے میں عمومی بشارت دی ہے اسی طرح عشرہ مبشرہ کے جنتی ہونے کی بشارت دی ہے تو یہ ان لوگوں کے ساتھ ہی خاص ہے۔

جب حضور ﷺ نے صحابہ و تابعین کے بارے میں یہ بشارت دی تو آپ ﷺ کو وہ لوگ یاد آئے جو آپ ﷺ کی زیارت سے مشرف نہ ہو سکیں گے اور نہ ہی آپ ﷺ کے صحابہ کی زیارت کر سکیں گے تو آپ ﷺ نے ان کی تسلی کے لئے فرمایا: طُوبَى لِمَنْ رَأَى وَأَمِنْ بِي مَرَّةً وَطُوبَى لِمَنْ لَمْ يَرْنِي وَأَمِنْ بِي سَبْعَ مَرَّاتٍ۔ یعنی خوشحالی ہے ان لوگوں کے لئے جنہوں نے مجھے دیکھا اور مجھ پر ایمان لائے ایک مرتبہ اور خوشحالی ہے ان لوگوں کے لئے جنہوں نے مجھے نہیں دیکھا اور مجھ پر ایمان لائے سات مرتبہ۔

نیز بسا اوقات مفضول میں کچھ ایسی خصوصیات ہوتی ہیں جو فاضل میں نہیں پائی جاتیں جیسا کہ یہاں پر ہے کہ بعد کے لوگوں کا ایمان یا الکلیہ ایمان بالغیب ہے جبکہ صحابہ کا ایمان معجزات کے مشاہدہ کی وجہ سے ایک گونہ ایمان بالمشاہدہ ہے۔



## صحابہ رضی اللہ عنہم سے محبت درحقیقت نبی کریم ﷺ سے محبت ہے

۵۸۵۵/۷ وَعَنْ عَبْدِ اللَّهِ بْنِ مَعْقِلٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُ اللَّهُ فِي أَصْحَابِي اللَّهُ اللَّهُ فِي أَصْحَابِي لَا تَخْلُدُوهُمْ غَرَضًا مِنْ بَعْدِي فَمَنْ أَحَبَّهُمْ فَبِحَبِّي أَحَبَّهُمْ وَمَنْ أَبْغَضَهُمْ فَبِغْضِي أَبْغَضَهُمْ وَمَنْ آذَانِي فَقَدْ آذَى اللَّهَ وَمَنْ آذَى اللَّهَ فَيُوشِكُ أَنْ يَأْخُذَهُ۔

(رواه الترمذی وقال هذا حدیث غریب)

أخرجہ الترمذی فی السنن ۶۵۳۱۵ حدیث رقم ۳۸۶۲ و احمد فی المسند ۸۷۱۴۔

ترجمہ: حضرت عبداللہ بن معقلؓ سے روایت ہے وہ فرماتے ہیں کہ نبی کریم ﷺ نے ارشاد فرمایا خدا سے ڈرو خدا سے ڈرو میرے صحابہؓ کے معاملہ میں (پھر فرمایا) خدا سے ڈرو۔ خدا سے ڈرو میرے صحابہؓ کے معاملہ میں۔ میرے بعد تم انہیں نشانہ مطاعن نہ بنانا۔ جو شخص ان سے محبت کرتا ہے میری محبت کی وجہ سے ان سے محبت کرتا ہے اور جو ان سے دشمنی رکھتا ہے مجھ سے دشمنی کے سبب ان کو دشمن رکھتا ہے اور جس نے ان کو ایذا دی اس نے مجھے ایذا دی اور جس نے مجھے ایذا پہنچائی اس نے گویا خدا کو ایذا پہنچائی اور جس نے خدا کو اذیت پہنچائی عنقریب خدا اس کو پکڑے گا۔ (ترمذی)

تشریح: اس حدیث میں اللہ اللہ کلمہ تحریر ہے اصل میں تھا اتقوا اللہ اتقوا اللہ اور یہ دو مرتبہ فرمایا تاکہ کید اور مبالغہ کے لئے۔ مطلب یہ ہے کہ ان کے حق میں کوئی ایسی بات نہ کہو جو ان کی عزت و عظمت کے خلاف ہو بلکہ ہمیشہ ان کی تعظیم و تکریم کرو۔

فَمَنْ أَحَبَّهُمْ ..... علامہ طبریؒ فرماتے ہیں کہ اس کے دو مطلب ہو سکتے ہیں ایک یہ کہ جو ان سے محبت کرتا ہے وہ اس وجہ سے کہ میں ان سے محبت کرتا ہوں دوسرا یہ کہ جو ان سے محبت کرتا ہے وہ درحقیقت مجھ سے محبت کرنے کی وجہ سے کرتا ہے اور یہی مطلب بعد والے کلام کے لحاظ سے زیادہ بہتر ہے۔

حاصل یہ کہ صحابہ سے محبت کرنا مجھ سے محبت کرنے کی وجہ سے ہے اور صحابہ سے دشمنی کرنا مجھ سے دشمنی کرنے کی وجہ سے ہے۔ لہذا جو شخص صحابہ سے دشمنی کرتا ہے تو اس کو قتل کرنا واجب ہونا چاہئے جیسا کہ مالکیہ کا مذہب ہے چنانچہ یہ کھلی ہوئی حقیقت ہے کہ جب کسی کو کسی سے محبت ہوتی ہے تو وہ محبوب کے متعلقین سے بھی محبت کرتا ہے لہذا جس کو اللہ سے محبت ہے وہ اللہ کے رسول ﷺ سے بھی محبت کرے گا اور جس کو رسول اللہ ﷺ سے محبت ہے وہ رسول خدا کے صحابہ سے بھی محبت کرے گا۔

فَيُوشِكُ أَنْ يَأْخُذَهُ: یعنی جو اللہ تعالیٰ کو ایذا پہنچائے گا تو اللہ تعالیٰ اس کو عذاب کا مزہ چکھائیں گے دنیا میں بھی اور آخرت میں بھی اور شاید یہ حدیث اس آیت کریمہ سے مستفاد ہے۔

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا اكْتَسَبُوا فَقَدْ احْتَمَلُوا بُهْتَانًا وَإِثْمًا مُبِينًا﴾

”بے شک جو لوگ اللہ تعالیٰ اور اس کے رسول کو ایذا دیتے ہیں اللہ تعالیٰ ان پر دنیا و آخرت میں لعنت کرتا ہے اور ان کے لئے ذلیل کرنے والا عذاب تیار کر رکھتا ہے اور جو لوگ ایمان والے مردوں کو اور ایمان لانے والی عورتوں کو بدوون اس کے

کہ انہوں نے کچھ کیا ہوا یا پہنچاتے ہیں تو وہ لوگ بہتان اور صریح گناہ کا بار لیتے ہیں۔

## صحابہ رضی اللہ عنہم امت کے لئے بمنزلہ نمک کے ہیں کھانے میں

۸/۵۸۵۶ وَعَنْ أَنَسٍ قَالَ قَالَ رَسُولُ اللَّهِ ﷺ مَثَلُ أَصْحَابِي فِي أُمَّتِي كَمَا لِمِلْحٍ فِي الطَّعَامِ لَا يَصْلُحُ الطَّعَامُ إِلَّا بِاَلْمِلْحِ قَالَ الْحَسَنُ فَقَدْ ذَهَبَ مِلْحُنَا فَكَيْفَ نَصْلُحُ۔ (رواہ فی شرح السنۃ)

آخر جہ: البغوی فی شرح السنۃ ۷۲/۱۴ حدیث رقم ۳۸۶۳۔

ترجمہ: حضرت انسؓ سے روایت ہے وہ فرماتے ہیں کہ رسول اللہ ﷺ نے فرمایا میرے اصحاب کھانے میں نمک کی مانند ہیں کھانا اس وقت تک خوش ذائقہ نہیں ہوتا جب تک کہ اس میں نمک نہ ڈالا جائے۔ حسن بصری نے یہ حدیث سن کر فرمایا ہمارا نمک جاتا رہا پھر اپنے کھانے کو کس طرح خوش ذائقہ بنائیں۔ (شرح السنۃ)

تشریح: اس حدیث میں نبی کریم ﷺ نے اپنے صحابہ کو کھانے میں نمک کے ساتھ تشبیہ دی ہے کہ جس طرح کھانا بغیر نمک کے خوش ذائقہ نہیں ہوتا اسی طرح امت بھی صحابہ کے بغیر بد مزہ رہ جائے گی۔

حضرت حسن بصریؒ نے یہ حدیث سن کر افسوس کا اظہار فرمایا اگرچہ اس وقت صحابہ موجود تھے لیکن کچھ صحابہ کا انتقال ہو چکا تھا اس لئے کہ حضرت حسن بصریؒ کا انتقال ۱۰۰ھ میں ہوا ہے تو گویا حضرت حسن بصریؒ کچھ صحابہ کے اس دنیا سے رخصت ہو جانے پر افسوس کر رہے ہیں۔

صحابہ کے اس دنیا سے رخصت ہو جانے کے بعد بھی ہم ان کے ارشادات روایات اخلاق و کردار تعلیمات وغیرہ سے اپنی زندگیوں کو خوشگوار بنا سکتے ہیں کیونکہ اصل مقصود تو یہی چیزیں ہوتی ہیں نہ کہ ذات۔

اس حدیث کو جس طرح علامہ بغوی نے شرح السنۃ میں بیان فرمایا ہے اسی طرح ابو یعلیٰ نے اپنی کتاب مسند ابی یعلیٰ میں حضرت انسؓ سے مرفوعاً بیان فرمایا ہے۔

## صحابہ رضی اللہ عنہم کو قیادت و امارت حشر میں بھی حاصل ہوگی

۹/۵۸۵۷ وَعَنْ عَبْدِ اللَّهِ بْنِ بُرَيْدَةَ عَنْ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَحَدٍ مِنْ أَصْحَابِي يَمُوتُ بِأَرْضٍ إِلَّا بُعِثَ قَائِدًا وَنُورًا لَهُمْ يَوْمَ الْقِيَمَةِ۔

(رواہ الترمذی وقال هذا حدیث غریب و ذکر حدیث ابن مسعود لا یبلغنی احد فی باب حفظ اللسان)

آخر جہ: الترمذی فی السنن ۶۵/۱۵ حدیث رقم ۳۸۶۵۔

ترجمہ: حضرت عبداللہ بن بریدہؓ اپنے والد سے نقل کرتے ہیں کہ رسول اللہ ﷺ نے فرمایا میرے اصحاب میں سے جو شخص جس زمین میں مرے گا وہاں سے اس خال میں اٹھایا جائے گا کہ وہ اس زمین کے لوگوں کو جنت کی طرف بھیج کر لے جانے والا ہوگا اور قیامت کے دن لوگوں کے لئے نور ہوگا۔ (ترمذی)

تشریح: حدیث کا مطلب تو واضح ہے صرف آخری جملہ کا مطلب بیان کیا جاتا ہے کہ حضرت عبداللہ بن مسعود کی

حدیث لا یبلغنی احد..... باب فی حفظ اللسان میں بیان کی گئی ہے اس میں صحابہ کرام کا بیان بھی ہے اور صاحب مصابیح نے اس کو اسی باب میں ذکر کیا ہے لیکن صاحب مشکوٰۃ نے اس حدیث کو باب فی حفظ اللسان میں مناسبت کی وجہ سے ذکر کر دیا یہاں ذکر نہیں کیا۔

## الفصل الثالث:

### صحابہ رضی اللہ عنہم کو برا کہنے والا مستحق لعنت ہے

۱۰/۵۸۵۸ وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رَأَيْتُمُ الَّذِينَ يَسُبُّونَ أَصْحَابِي فَقُولُوا لَعْنَةُ اللَّهِ عَلَى شَرِّكُمْ۔ (رواه الترمذی)

أشهرجه الترمذی فی السنن ۶۵۴۱۵ حدیث رقم ۳۸۶۶

ترجمہ: حضرت ابن عمرؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا جب تم ان لوگوں کو دیکھو جو میرے اصحاب کو برا کہتے ہیں تو تم کہو کہ خدا کی لعنت ہو تمہارے اس برے فعل پر۔ (ترمذی)

تشریح: ﴿لَعْنَةُ اللَّهِ عَلَى شَرِّكُمْ﴾: اس حدیث میں لعنت ان کے برے فعل پر ہے براہ راست ان پر لعنت نہیں کی۔ اس میں اس طرف اشارہ ہے کہ ان کی لعنت لوٹ کر انہیں پر پڑتی ہے کیونکہ وہی اہل شر ہیں اور تعریض و توریہ کے ذریعے مقصود زیادہ اچھے طریقے سے حاصل ہو جاتا ہے۔

اسی مضمون کی چند حدیثیں اور بھی مروی ہیں۔

نمبر ۱: ابن عدی نے حضرت عائشہؓ سے مرفوعاً روایت کیا ہے۔

إِنَّ أَشْرَارَ أُمَّتِي أَجْرَوْهُمْ عَلَى أَصْحَابِي

بے شک میری امت میں سے بدترین وہ شخص ہے جو میرے صحابہ کے خلاف زیادہ جرات کرتا ہے۔

نمبر ۲: ایک دوسری روایت مرفوعہ میں ہے۔

يَكُونُ فِي آخِرِ الزَّمَانِ قَوْمٌ يُسَمُّونَ الرَّافِضَةَ يَرْفُضُونَ الْإِسْلَامَ فَاقْتُلُوهُمْ فَإِنَّهُمْ مُشْرِكُونَ  
آخری زمانے میں ایک قوم ہوگی جن کا نام رافضی رکھا جائے گا وہ چھوڑ دیں گے اسلام کو پس ان کو قتل کرو اس لئے کہ وہ مشرک ہیں۔

نمبر ۳: اور ایک روایت میں یہ الفاظ ہیں:

وَيَنْتَحِلُونَ حُبَّ أَهْلِ الْبَيْتِ وَلَيْسُوا كَذَلِكَ وَآيَةُ أَنَّهُمْ يَسُبُّونَ أَبَا بَكْرٍ وَعُمَرَ

یعنی وہ دعویٰ کریں گے اہل بیت سے محبت کا حالانکہ وہ ایسے نہ ہوں گے اور اس کی علامت یہ ہے کہ وہ ابو بکرؓ و عمرؓ کو برا کہیں گے۔ (اس کو صواعق محرقة میں روایت کیا گیا ہے)

باقی رافضیوں کے صحابہ کو برا کہنے میں اور خوارج کے اہل بیت کو برا کہنے میں اللہ تعالیٰ کی یہ حکمت ہو سکتی ہے کہ چونکہ



ان حضرات کا نامہ اعمال موت کی وجہ سے بند ہو گیا تو اللہ تعالیٰ نے چاہا کہ ان حضرات کے نامہ اعمال میں ہمیشہ ثواب لکھا جاتا رہے اور درجات عالیہ ان کو نصیب ہوں اسلئے روافض و خوارج کو اس کام پر لگا دیا۔

## تمام صحابہ رضی اللہ عنہم نجوم ہدایت ہیں

۵۸۵۹/۱۱ اَوْ عَنْ عُمَرَ بْنِ الْخَطَّابِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ سَأَلْتُ رَبِّي عَنْ اخْتِلَافِ أَصْحَابِي مِنْ بَعْدِي فَأَوْحَى إِلَيَّ يَا مُحَمَّدُ إِنَّ أَصْحَابَكَ عِنْدِي بِمَنْزِلَةِ النُّجُومِ فِي السَّمَاءِ بَعْضُهَا أَقْوَى مِنْ بَعْضٍ وَلِكُلِّ نَوْرٍ قَمَرٌ أَخَذَ بِشَيْءٍ مِمَّا هُمْ عَلَيْهِ مِنْ اخْتِلَافِهِمْ فَهُوَ عِنْدِي عَلَى هُدًى قَالَ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَصْحَابِي كَالنُّجُومِ فَبِأَيِّهِمْ اقْتَدَيْتُمْ اهْتَدَيْتُمْ۔

رواہ رزین

ترجمہ: حضرت عمر بن الخطابؓ سے روایت ہے وہ فرماتے ہیں کہ میں نے رسول اللہ ﷺ کو فرماتے ہوئے سنا ہے کہ میں نے اپنے پروردگار سے اپنی وفات کے بعد صحابہؓ کے درمیان اختلاف کے بارے میں دریافت کیا (یعنی ان میں جو اختلاف ہوگا اس میں کیا مصلحت ہے) خداوند تعالیٰ نے مجھے وحی کے ذریعے آگاہ کیا کہ اے محمد! تیرے اصحاب میرے نزدیک آسمان میں ستاروں کے مانند ہیں۔ بعض ان میں سے بعض سے قوی ہیں یعنی زیادہ روشن ہیں۔ بعض سے لیکن بہر حال سب روشن ہیں پس جس شخص نے ان کے اختلاف میں سے کچھ لیا میرے نزدیک وہ ہدایت پر ہے حضرت عمرؓ فرماتے ہیں کہ نبی کریم ﷺ نے ارشاد فرمایا کہ میرے صحابہ ستاروں کی مانند ہیں ان میں سے تم جس کی اقتداء کرو گے ہدایت پاؤ گے۔ (رزین)

تشریح: ﴿إِنَّ أَصْحَابَكَ عِنْدِي بِمَنْزِلَةِ النُّجُومِ﴾: صحابہ کرام رضی اللہ عنہم آسمان میں ستاروں کی مانند ہیں یعنی جس طرح ستاروں کے ذریعے انسان برود بحر میں درست راستہ معلوم کر لیتا ہے اور گمراہ ہونے سے بچ جاتا ہے۔ اسی طرح صحابہ کرامؓ بھی راہ حق کی طرف رہنمائی کرنے والے ہیں ان کی اتباع کرنے والا کبھی گمراہ نہیں ہو سکتا۔

نیز اس حدیث سے یہ معلوم ہوا کہ ائمہ دین کا اختلاف امت کے لئے رحمت ہے علامہ طبریؒ فرماتے ہیں کہ اس اختلاف سے مراد فروعات میں اختلاف ہے نہ کہ اصول میں جیسا کہ اس پر فقہو عیندی علیٰ ہدای کے الفاظ دلالت کرتے ہیں۔

بنید جمال الدین فرماتے ہیں کہ اس حدیث میں وہ اختلاف مراد ہے جو ذاتی اور دنیوی غرض کی وجہ سے نہ ہو۔ جیسا کہ صحابہ کرام کا خلافت و امارت کے مسئلے پر اختلاف ہوا لیکن یہ اختلاف نفسانی اور دنیوی غرض سے نہ تھا۔

ملا علی قاریؒ فرماتے ہیں کہ خلافت کے بارے میں صحابہ کا اختلاف بظاہر فروع میں اختلاف کے قبیل سے تھا کہ ہر ایک نے اجتہاد کیا نہ کہ دنیوی غرض اور نفسانی حظ کی وجہ سے تھا جیسا کہ بادشاہوں میں تخت کے لئے اختلافات ہوتے ہیں۔

اصحابی کالنجوم: اس میں اس طرف اشارہ ہے کہ ہر صحابی علم و فقہ کا اپنے مرتبہ کے مطابق نور رکھتا ہے اور کوئی صحابی بھی اس معنی سے خالی نہیں کہ بالقرور ہر ایک کے پاس دین و شریعت کا علم ہے اگرچہ مراتب میں تفاوت ہے۔

اس حدیث یعنی اصحابی کالنجوم میں علماء نے کلام کیا ہے چنانچہ ابن حجر نے اس بارے میں طویل بحث کی ہے اور یہ ذکر کیا ہے

کہ یہ حدیث ضعیف و اہی یعنی انتہائی کمزور ہے بلکہ ابن حزم نے تو اس کو موضوع باطل قرار دیا ہے لیکن امام بیہقی سے نقل کیا گیا ہے کہ وہ فرماتے ہیں کہ حدیث مسلم یعنی النجوم امنا الماء..... سے اس حدیث کے بعض معنی مفہوم ہوتے ہیں۔

## خلاصہ باب مناقب الصحابة

اس باب کی احادیث سے صحابہ کرامؓ کے مندرجہ ذیل فضائل مفہوم ہوتے ہیں۔

نمبر ۱: صحابہ کرام رضی اللہ عنہم کو برا کہنے والا مستحق لعنت ہے:

صحابہ کرام کے ادب و احترام کا حکم اور ان کی شان میں ادنیٰ سی گستاخی سے منع مختلف احادیث میں وارد ہوا ہے چنانچہ اس باب کی پہلی حدیث میں ارشاد ہے کہ میرے صحابہ کو برا نہ کہو۔ حقیقت یہ ہے کہ اگر تم میں سے کوئی شخص احد پہاڑ کے برابر سونا اللہ کی راہ میں خرچ کرے تو اس کا ثواب میرے صحابہ کے ایک مدیا آدمی کے ثواب کے برابر بھی نہیں پہنچ سکتا۔

اسی طرح حدیث نمبر ۷ میں ہے کہ میرے صحابہ کے بارے میں اللہ سے ڈرو (اور مکرر فرمایا) پھر فرمایا کہ ان کو میرے بعد (برا کہنے اور طعن و تشنیع کا) نشانہ مت بنالینا جس نے ان سے محبت کی تو میری وجہ سے ان سے محبت کی اور جس نے ان سے بغض رکھا اس نے مجھ سے بغض رکھنے کی وجہ سے بغض رکھا اور جس نے ان کو تکلیف دی اس نے مجھے تکلیف دی اور جس نے مجھے تکلیف دی اس نے اللہ کو تکلیف دی (یعنی تکلیف دینے والا کام کی) اور جس نے اللہ کو تکلیف دی، قریب ہے کہ اللہ اس کی گرفت فرمائے گا۔

اس حدیث میں اور اس طرح کی دوسری احادیث میں اس دشمن کا حال بد بیان کیا گیا ہے جس نے حضور ﷺ کے بعد آپ ﷺ کے صحابہ کو نشانہ بنایا اور ان کے حق میں بد گوئی کی اور ان پر بہتان باندھے اور ان پر عیب لگائے ان کو کافر بتایا اور ان کے بارے میں کسی طرح بھی جرأت اور جسارت اختیار کی حضور اقدس ﷺ نے یہ جو فرمایا کہ جس نے ان سے محبت کی میری محبت کی وجہ سے کی اور جس نے ان سے بغض رکھا مجھ سے بغض رکھنے کی وجہ سے بغض رکھا ہے یہ ان حضرات کے فضائل و مناقب کی وجہ سے ہے کیونکہ حضرات صحابہؓ سے محبت اسی لئے کی جاتی ہے کہ وہ حضور اقدس ﷺ کی صحبت میں رہے اور آپ ﷺ کی مدد کی اور آپ ﷺ پر ایمان لائے اور تعظیم و توقیر سے پیش آئے اور جان و مال سے آپ ﷺ کی غمخواری کی لہذا جو شخص ان سے محبت کرے گا وہ نبی اکرم ﷺ سے محبت کرنے والا ہوگا پس آپ ﷺ کے صحابہ کی محبت آپ ﷺ کی محبت کا عنوان ہے اور حضرات صحابہؓ کے فضائل وہی شخص پہچان سکتا ہے جو ان کے احوال اور ان کی سیرت اور ان کے آثار کے بارے میں غور و فکر کرے جو رسول اللہ ﷺ کی موجودگی اور آپ ﷺ کی وفات کے بعد ان سے ظاہر ہوئے مثلاً ایمان کی طرف سبقت کرنا، کافروں سے جہاد کرنا، دین کو پھیلانا، شعار اسلام کو ظاہر کرنا، اللہ تعالیٰ اور اس کے رسول ﷺ کا کلمہ بلند کرنا اور فرائض و سنن کی تعلیم دینا۔ اگر یہ حضرات نہ ہوتے تو ہم تک کوئی چیز بھی دین کی نہ پہنچتی، نہ اصول نہ فروع اور نہ ہم فرائض میں سے کوئی فرض جانتے اور نہ سنتوں میں سے کسی سنت کو پہچانتے اور احادیث میں سے کسی چیز کا اہتمام نہ ہوتا۔

لہذا جو شخص صحابہؓ پر طعن کرنے پا ان کو برا کہے وہ دین سے نکل گیا اور مسلمانوں کی ملت سے خارج ہو گیا کیونکہ ان

حضرات پر طعن کرنا صرف اسی وجہ سے ہو سکتا ہے کہ ان کے بارے میں برائیوں کا اعتقاد رکھا جائے اور ان کی طرف سے دلوں میں کینہ پوشیدہ ہو اور اللہ جل شانہ نے اپنی کتاب میں جو ان کی تعریف فرمائی ہے اور رسول اللہ ﷺ نے جو ان کی تعریف کی اور ان کے فضائل و مناقب بیان کئے اور ان کی محبت کا حکم دیا ان سب کا انکار کیا جائے۔

ان حضرات پر طعن کرنا اور ان کو برا کہنا دین سے خارج ہونے کا سبب اس لئے بھی ہے کہ قرآن و حدیث جو کچھ ہم تک پہنچا ہے یہ حضرات اس کا سب سے زیادہ عمدہ اور بہترین واسطہ ہیں جو شخص واسطہ پر طعن کرے وہ اس چیز میں بھی طعن کرنے والا بنے گا جو واسطہ کے ذریعہ پہنچی ہے نقل کر نیوالے کی حیثیت خراب کرنا خود اس چیز کی حیثیت خراب کرنا ہے جس نے اسے نقل کیا ہے۔

اور یہ بالکل ظاہر ہے جو شخص غور و فکر کرے اور نفاق سے اور زندقیت اور بے دینی سے اس کا عقیدہ پاک اور صاف ہو وہ اس بات کو بالکل صحیح طریقہ پر سمجھ لے گا جو اخبار و آثار اس بارے میں وارد ہوئے ہیں وہ ان باتوں کی تصدیق کے لئے بالکل کافی ہیں۔

### نمبر ۲: صحابہ رضی اللہ عنہم کا وجود امت کے لئے امن و سلامتی کا ذریعہ ہے:

حدیث نمبر ۲ میں ہے کہ نبی کریم ﷺ نے آسمان کی طرف سر اٹھایا اور آپ ﷺ اکثر وحی کے انتظار میں آسمان کی طرف سر اٹھا کر دیکھتے تھے آپ ﷺ نے ارشاد فرمایا ستارے آسمان کے لئے امن و سلامتی کا باعث ہیں جس وقت یہ ستارے جاتے رہیں گے تو آسمان کے لئے وہ چیز آجائے گی جو موعود و مقدر ہے یعنی قیامت کے دن آسمانوں کا پھٹ جانا اور ٹکڑے ٹکڑے ہو کر روئی کے گالوں کی طرح اڑنا جیسا کہ قرآن میں ہے: إِذَا السَّمَاءُ انْفَطَرَتْ - إِذَا السَّمَاءُ انشَقَّتْ - پھر فرمایا کہ میں اپنے صحابہ کے لئے امن و سلامتی کا باعث ہوں جب میں اس دنیا سے چلا جاؤں گا تو میرے صحابہ پر وہ چیز آ پڑے گی جو موعود اور مقدر ہے یعنی مراد فتنہ و فساد اختلافات و نزاعات باہمی جنگ و جدل اور بعض اعرابی قبائل کا مرتد ہو جانا۔

پھر ارشاد فرمایا کہ میرے صحابہ میری امت کے لئے امن و سلامتی کا باعث ہیں جب میرے صحابہ اس دنیا سے رخصت ہو جائیں گے تو میری امت پر وہ چیز آ پڑے گی جو موعود و مقدر ہے یعنی بد اعتقادی و بد عملی کے فتنوں کا امنڈ پڑنا بدعات کا زور ہو جانا مسلمانوں پر دینی و ملی سانحات و حوادث کا واقع ہونا اہل خیر و برکت کا اس دنیا سے اٹھ جانا اہل شر کا باقی رہنا اور ان اہل شر پر قیامت قائم ہونا وغیرہ۔

لہذا جب تک صحابہ دنیا میں موجود رہے امت ان فتنوں بدعتوں اور دین میں نئی نئی خرافات سے محفوظ رہی۔

### نمبر ۳: صحابہ کرام رضی اللہ عنہم کی برکت سے علاقوں کا فتح ہونا:

حضرت ابوسعید خدریؓ سے روایت ہے کہ لوگ جہاد کے لئے نکلیں گے تو لوگ آپس میں ایک دوسرے سے پوچھیں گے کیا تم میں کوئی صحابی رسولؐ ہے تلاش سے معلوم ہو گا کہ ایک صحابی رسولؐ میں موجود ہیں تو ان کی برکت و شوکت سے دشمنوں کے مقابلہ پر ان کو فتح حاصل ہوگی اسی طرح تابعین اور تبع تابعین کے بارے میں ہے کہ ان کے لشکر میں موجود ہونے



سے دشمن پر فتح و کامرانی حاصل ہوگی۔

نمبر ۴ بہترین لوگ صحابہ کرام رضی اللہ عنہم ہیں:

نبی کریم ﷺ نے ارشاد فرمایا کہ میری امت کے بہترین لوگ میرے قرن کے لوگ یعنی صحابہ ہیں پھر وہ لوگ جو ان سے متصل ہیں یعنی تابعی اور پھر وہ لوگ جو ان سے متصل ہیں اور پھر ان قرون کے بعد جن لوگوں کا زمانہ آئے گا ان میں ایسے لوگ بھی ہوں گے جو خود بخود گواہی دیں گے اور کوئی ان سے گواہی نہ چاہے گا جو خیانت کریں گے اور ان کی دیانت پر اعتماد نہ کیا جائے گا اور نذریں مانیں گے لیکن ان کو پورا نہ کریں گے اور ان میں موٹا پایا پیدا ہوگا۔

نمبر ۵ صحابہ کرام رضی اللہ عنہم کی تعظیم و تکریم لازم ہے:

حضرت عمرؓ کی روایت ہے کہ نبی اقدس ﷺ نے ارشاد فرمایا کہ میرے صحابہ کی تعظیم و تکریم کرو کیونکہ وہ تمہارے برگزیدہ اور بزرگ ترین لوگ ہیں پھر وہ لوگ جو ان کے قریب ہیں یعنی تابعین اور پھر وہ لوگ جو ان کے قریب ہیں یعنی تبع تابعین پھر اس کے بعد نبی کریم ﷺ نے زمانے میں ہونے والے فتنہ و فساد کا ذکر کیا جو پچھلی روایت میں بیان ہو چکا ہے۔

نمبر ۶ کسی صحابی رسول ﷺ کو جہنم کی آگ نہ چھوئے گی:

حضرت جابرؓ نے حضور ﷺ کا یہ فرمان نقل فرمایا ہے کہ جس مسلمان نے مجھے دیکھا ہو اس کو آگ نہ چھوئے گی اسی طرح جس مسلمان نے کسی صحابی کو دیکھا ہو اس کو بھی آگ نہ چھوئے گی یعنی نہ صحابی جہنم میں جائے گا اور نہ تابعی۔

ہمارا مسلک یہ ہے کہ صحابہ رضی اللہ عنہم معصوم تو نہیں لیکن گناہوں سے محفوظ ہیں اور جن سے کوئی خطا سرزد ہوئی اس میں اللہ تعالیٰ کی حکمتیں تھیں ایک یہ کہ ان سے خطائیں سرزاد ہوئیں تو ان پر دینی احکام و حدود وغیرہ نازل ہوئیں اور ان کا عملہ اجراء ہوا تو ان تمام معاملات میں امت کو رہنمائی ملی پھر انہوں نے اس طریقے سے توبہ کی کہ باقی امت اس کی مثل لانے سے عاجز ہے۔

نمبر ۷ صحابہ رضی اللہ عنہم امت کے لئے بمنزلہ نمک کے ہیں کھانے میں:

حضرت انسؓ سے حدیث رسول ﷺ منقول ہے کہ میری امت کے درمیان میرے صحابہ کی مثال کھانے میں نمک کی سی ہے کھانا اس وقت تک اچھا اور خوشنما لائق نہیں ہوتا جب تک کہ اس میں نمک نہ ہو۔ حاصل یہ کہ امت کے درمیان صحابہ کا وجود امت کے بناؤ سنگھار کا ضامن ہے۔ صحابہ کے اس دنیا سے رخصت ہونے کے بعد ان کے اقوال و افعال ارشادات و ہدایات حالات و مسامحات زندگی اخلاق و اوصاف امت کی رہنمائی کے لئے کافی ہیں۔

نمبر ۸: قیامت کے دن جو صحابی جہاں سے اٹھے گا وہاں کے لوگوں کو جنت میں لے جائے گا:

حضرت ابو موسیٰ اشعریؓ کا بیان ہے کہ رسول کریم ﷺ نے فرمایا کہ میرے صحابہ میں سے جو شخص جس زمین میں مرے گا وہاں اپنی قبر سے قیامت کے دن اس حال میں اٹھایا جائے گا کہ اس زمین کے لوگوں کو جنت کی طرف کھینچ کر لے جائے گا اور

ان کے لئے جنت کا راستہ دکھانے والا نور ہوگا۔

گویا صحابہ کا وجود اس دنیا میں باعث رحمت و برکت ہے اور آخرت میں بھی ان کا وجود باعث سعادت و خیر ہوگا۔

**نمبر ۹: صحابہ رضی اللہ عنہم کو برا کہنے والا مستحق لعنت ہے:**

حضرت ابن عمر رضی اللہ عنہما نے نبی کریم ﷺ کا فرمان نقل فرمایا کہ جب تم ان لوگوں کو دیکھو جو میرے صحابہ کو برا کہتے ہیں تو تم کہو اللہ کی لعنت ہو تمہاری بری حرکت پر۔

صحابہ جو اہل خیر ہیں اور پوری امت کے محسن ہیں دنیا میں بھی اور آخرت میں بھی ایسی محسن جماعت کو جو بد بخت اور ناشکرے لوگ برا کہیں تو تم ان پر لعنت بھیجو کیونکہ وہ اسی کے مستحق ہیں ایک روایت میں ہے کہ میری امت میں سے برے لوگ وہ ہیں جو میرے صحابہ کے بارے میں گستاخ ہیں۔

**نمبر ۱۰: صحابہ رضی اللہ عنہم تمام نجوم ہدایت ہیں:**

نبی کریم ﷺ نے فرمایا کہ میں نے اپنے پروردگار سے اپنے صحابہ کے درمیان اختلاف کے بارے میں پوچھا جو (شریعت کے فروعی مسائل میں) میرے بعد واقع ہوگا تو اللہ تعالیٰ نے فرمایا کہ اے محمد ﷺ حقیقت یہ ہے کہ تمہارے صحابہ میرے نزدیک ایسے ہیں جیسے آسمان پر ستارے جس طرح ان ستاروں میں سے اگرچہ بعض زیادہ قوی یعنی زیادہ روشن ہیں لیکن نور (روشنی) ان میں سے ہر ایک میں ہے اسی طرح صحابہ میں سے ہر ایک اپنے اپنے مرتبہ اور اپنی اپنی استعداد کے مطابق نور ہدایت رکھتا ہے پس جس شخص نے (علمی و فقہی مسائل میں) ان اختلاف میں سے جس چیز کو بھی اختیار کر لیا میرے نزدیک وہ ہدایت پر ہے۔

نیز نبی کریم ﷺ نے یہ بھی فرمایا کہ میرے صحابہ ستاروں کی مانند ہیں (پس تم ان کی پیروی کرو) ان میں سے تم جس کی بھی پیروی کرو گے ہدایت پاؤ گے۔

اس سے معلوم ہوا کہ صحابہ کرام میں جو اختلافات ہوئے ہیں وہ امت کے لئے رحمت ہی رحمت ہیں۔ ان اختلافات کی وجہ سے صحابہ کو مطمئن کرنا اپنے ایمان کو خطرے میں ڈالنے کے مترادف ہے۔

## بَابُ مُنَاقِبِ أَبِي بَكْرٍ رَضِيَ اللَّهُ عَنْهُ

سیدنا ابو بکر صدیق رضی اللہ عنہ کے مناقب (وفضائل) کا بیان

**الفصل الاول:**

۵۸۶۰/ اَوْ عَنْ أَبِي سَعِيدٍ الْخُدْرِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنْ مِنْ النَّاسِ عَلَيَّ فِي

صُحْبَتِهِ وَمَالِهِ أَبُو بَكْرٍ وَعِنْدَ الْبُخَارِيِّ أَبِي بَكْرٍ وَلَوْ كُنْتُ مُتَّخِذًا خَلِيلًا لَا تَتَّخِذْتُ أَبِي بَكْرٍ خَلِيلًا وَلَكِنْ أَخُوهُ الْإِسْلَامِ وَمَوَدَّتُهُ لَا تَبْقِيَنَّ فِي الْمَسْجِدِ خَوْخَةً إِلَّا خَوْخَةُ أَبِي بَكْرٍ وَفِي رِوَايَةٍ لَوْ كُنْتُ مُتَّخِذًا خَلِيلًا غَيْرَ رَبِّي لَا تَتَّخِذْتُ أَبِي بَكْرٍ خَلِيلًا . (متفق عليه)

اخرجه البخاری فی صحیحہ ۱۲/۷ حدیث رقم ۳۶۵۴ و مسلم فی صحیحہ ۱۸۵۵/۴ حدیث رقم ۲۳۸۲/۲ والدارمی ۴۵۱/۲ حدیث رقم ۲۱۹۰ و احمد فی المسند ۲۷۰/۱

ترجمہ: ”حضرت ابوسعید خدری رضی اللہ عنہ نبی کریم ﷺ سے روایت کرتے ہیں کہ آپ ﷺ نے ارشاد فرمایا: ”وقت اور مال صرف کے لحاظ سے لوگوں میں سب سے زیادہ احسان مجھ پر ابو بکر کا ہے۔ اگر میں کسی شخص کو اپنا خلیل یعنی سچا جانی دوست بناتا تو یقیناً ابو بکر کو ایسا دوست بناتا تاہم اسلامی اخوت و محبت اپنی جگہ (بلند تر) ہے۔ مسجد نبویؐ میں کھلنے والے تمام کھڑکی دروازے بند کر دیئے جائیں سوائے ابو بکر کے دروازے کے“ اور ایک روایت میں یہ الفاظ ہیں کہ (آپ ﷺ نے فرمایا) اگر میں اللہ کے سوا کسی کو اپنا خلیل بناتا تو یقیناً ابو بکر ہی کو خلیل بناتا۔“ (بخاری و مسلم)

۵۸۶۱/۲ وَعَنْ عَبْدِ اللَّهِ بْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَوْ كُنْتُ مُتَّخِذًا خَلِيلًا لَا تَتَّخِذْتُ أَبِي بَكْرٍ خَلِيلًا وَلَكِنَّهُ أَخِي وَصَاحِبِي وَقَدْ اتَّخَذَ اللَّهُ صَاحِبَكُمْ خَلِيلًا (رواه مسلم)

اخرجه مسلم فی صحیحہ ۱۸۵۵/۴ حدیث رقم ۲۳۸۳/۳ و اخرجہ الترمذی فی السنن ۵۶۶/۵ حدیث رقم ۳۶۵۵ وابن ماجہ ۳۶۱/۱ حدیث رقم ۹۳ و احمد فی المسند ۴۱۴

ترجمہ: ”حضرت عبداللہ بن مسعود رضی اللہ عنہ نبی کریم ﷺ سے روایت بیان کرتے ہیں کہ آپ ﷺ نے ارشاد فرمایا: ”اگر میں کسی کو ”خلیل“ بناتا تو ابو بکر رضی اللہ عنہ کو ”خلیل“ بناتا۔ لیکن وہ میرے بھائی اور میرے رفیق و ساتھی ہیں اور تمہارے ساتھی کو (یعنی مجھ کو) اللہ نے اپنا خلیل بنالیا ہے۔“ (مسلم)

۵۸۶۲/۳ وَعَنْ عَائِشَةَ قَالَتْ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ أَذْ عِنِّي أَبِي بَكْرٍ أَهْلًا وَأَخَاكِ حَتَّى أَكْتُبَ كِتَابًا فَإِنِّي أَخَافُ أَنْ يَتَمَنَّى مَتَمَنٍّ وَيَقُولُ قَائِلٌ أَنَا وَلَا وَيَأْبَى اللَّهُ وَالْمُؤْمِنُونَ إِلَّا أَبِي بَكْرٍ (رواه مسلم وفي كتاب الحميدي) أَنَا أَوْلَى بِذَلِكَ أَنَا وَلَا.

اخرجه مسلم فی صحیحہ ۱۸۵۷/۴ حدیث رقم (۲۳۸۷/۱۱) و ابو داؤد فی السنن ۴۷۱۵ حدیث رقم ۴۶۶۰ و احمد فی المسند ۳۲۲/۴

ترجمہ: ”ام المؤمنین حضرت عائشہ صدیقہ رضی اللہ عنہا سے مروی ہے فرماتی ہیں کہ رسول اللہ ﷺ نے اپنے مرض و فوات میں (ایک دن) مجھ سے ارشاد فرمایا کہ اپنے باپ ابو بکر رضی اللہ عنہ اور اپنے بھائی (عبدالرحمنؓ) کو میرے پاس بلاؤ کہ میں ایک تحریر لکھ دوں۔ کیونکہ مجھے اندیشہ ہے کہ (اگر میں نے ابو بکر کی خلافت کے بارے میں نہ لکھوایا تو) کہیں خلافت کا کوئی آرزو مند آرزو نہ کرے اور کوئی کہنے والا یہ نہ کہے کہ (خلافت کا مستحق) میں ہوں حالانکہ (ابو بکر کی موجودگی میں کوئی بھی شخص خلافت کا مستحق نہیں ہو سکتا) ابو بکر کے علاوہ کسی کی خلافت کو نہ اللہ چاہے گا اور نہ اہل ایمان تسلیم کریں گے (مسلم)



## خلافت ابو بکر رضی اللہ عنہ کے بارے میں ایک واضح اشارہ

۵۸۶۳/۳ و عَنْ جُبَيْرِ بْنِ مُطْعِمٍ قَالَ آتَتْ النَّبِيَّ صَلَّى اللَّهُ عَلَيْهِ وَسَلَّمَ امْرَأَةٌ فَكَلَّمَتْهُ فِي شَيْءٍ فَأَمَرَهَا أَنْ تَرْجِعَ إِلَيْهِ قَالَتْ يَا رَسُولَ اللَّهِ أَرَأَيْتَ إِنْ جِئْتُ وَلَمْ أَجِدْكَ كَأَنَّهَا تُرِيدُ الْمَوْتَ قَالَ فَإِنْ لَمْ تَجِدْنِي فَاتِي أَبَا بَكْرٍ - (متفق عليه)

أَخْرَجَهُ الْبُخَارِيُّ فِي صَحِيحِهِ ۱۷/۷ حَدِيثٌ رَقْمٌ ۳۶۵۹ وَمُسْلِمٌ فِي صَحِيحِهِ ۱۸۵۶/۴ حَدِيثٌ رَقْمٌ (۱۰-۲۳۸۶) وَأَخْرَجَهُ التِّرْمِذِيُّ فِي السُّنَنِ ۵۷۴/۵ حَدِيثٌ رَقْمٌ ۳۶۷۶.

حضرت جبیر بن مطعمؓ سے روایت ہے وہ فرماتے ہیں کہ نبی کریم ﷺ کی خدمت میں ایک عورت حاضر ہوئی اور کسی معاملے میں گفتگو کی۔ آپ ﷺ نے اس سے فرمایا پھر کسی وقت آنا۔ اس عورت نے عرض کیا یا رسول اللہ ﷺ یہ بتا دیجئے اگر میں آؤں اور آپ ﷺ کو نہ پاؤں (یعنی آپ ﷺ کا انتقال ہو جائے تو کیا کروں) آپ ﷺ نے فرمایا اگر تو مجھے نہ پائے تو ابو بکر رضی اللہ عنہ کے پاس چلی جانا۔ (متفق علیہ)

تشریح ﴿﴾ بظاہر یہ عورت نبی کریم ﷺ کے پاس آپ ﷺ کی مرض الوفا میں آئی تھی اور اس روایت میں اس طرف واضح اشارہ ہے کہ نبی کریم ﷺ کے بعد ابو بکر رضی اللہ عنہ خلیفہ ہوں گے لیکن یہ نص قطعی نہیں ہے اگرچہ اس سے حضرت ابو بکر رضی اللہ عنہ کی منقبت اور فضیلت معلوم ہو رہی ہے۔

اور جمہور علماء کا اس پر اتفاق ہے کہ کسی کی خلافت پر نص قطعی نہیں ہے اور حضرت ابو بکر رضی اللہ عنہ کی خلافت کی صحت کی دلیل صحابہ کرام کا اجماع ہے البتہ شیخ ابن الہمام نے مشارہ میں یہ دعویٰ کیا ہے کہ ابو بکر رضی اللہ عنہ کی خلافت پر نص موجود ہے اور پھر انہوں نے اس کو ثابت بھی کیا ہے۔ واللہ اعلم

لیکن حقیقت یہ ہے کہ نبی کریم ﷺ نے صراحت کسی کو خلیفہ نامزد نہیں کیا البتہ یہ ضرور ہے کہ حضرت ابو بکر رضی اللہ عنہ کے ساتھ وہی سلوک اور معاملہ کرتے تھے جو ایک ولی عہد کے ساتھ کیا جاتا ہے اور ان کی خلافت کے بارے میں ایسے واضح اشارات فرمائے کہ جو کسی آنکھوں سے محروم شخص پر ہی پوشیدہ ہو سکتے ہیں۔

اسماعیل نے اپنی معجم میں یہ روایت نقل کی ہے کہ سہل بن ابی حمزہ فرماتے ہیں کہ ایک اعرابی نے نبی کریم ﷺ کو کچھ اونٹ ادھار پر فروخت کئے۔ حضرت علی رضی اللہ عنہ نے اس دیہاتی سے فرمایا کہ جا کر نبی کریم ﷺ سے پوچھو کہ اگر میں آؤں اور آپ ﷺ کا اس وقت انتقال ہو چکا ہو تو یہ قیمت کون ادا کرے گا۔ یہ شخص گیا اور آپ ﷺ سے پوچھا آپ ﷺ نے فرمایا کہ تجھے یہ قیمت ابو بکر رضی اللہ عنہ ادا کر دے گا اس نے آکر حضرت علی رضی اللہ عنہ کو یہ جواب بتلایا حضرت علی رضی اللہ عنہ نے فرمایا کہ پھر جاؤ اور یہ پوچھو کہ اگر میں ایسے وقت میں آؤں کہ ابو بکر رضی اللہ عنہ کا بھی انتقال ہو چکا ہو تو یہ قیمت کون دے گا اس نے آنحضرت ﷺ کے پاس آکر یہ سوال کیا تو آپ ﷺ نے فرمایا کہ یہ قیمت تجھ کو عمر ادا کر دے گا وہ شخص حضرت علی رضی اللہ عنہ کے پاس آیا اور آپ ﷺ کا جواب ان کو بتلایا حضرت علی رضی اللہ عنہ نے اس کو فرمایا کہ پھر جاؤ اور یہ پوچھو کہ اگر میں ایسے وقت میں آؤں کہ عمر بھی اس دنیا سے رخصت ہو چکا ہو تو پھر کون قیمت ادا کرے گا اس نے آنحضرت ﷺ سے یہ دریافت کیا تو آپ ﷺ نے فرمایا کہ عثمان رضی اللہ عنہ تجھے قیمت ادا کرے

گا۔ حضرت علی رضی اللہ عنہ نے پھر اس کو فرمایا کہ یہ پوچھو کہ اگر میں حضرت عثمان رضی اللہ عنہ کے انتقال کے بعد آؤں تو کون قیمت ادا کرے گا اس نے نبی کریم صلی اللہ علیہ وسلم سے پوچھا تو آپ صلی اللہ علیہ وسلم نے فرمایا کہ جب ابوبکر عمر عثمان رضی اللہ عنہم مرجائیں تو ہو سکے تو تم بھی مرجانا۔

## حضور صلی اللہ علیہ وسلم کے نزدیک مردوں میں سب سے محبوب ابوبکر رضی اللہ عنہ تھے

۵۸۶۳/۵ وَعَنْ عَمْرِو بْنِ الْعَاصِ أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَهُ عَلَى جَيْشِ ذَاتِ السَّلَاسِلِ قَالَ فَاتَيْتُهُ فَقُلْتُ أَيُّ النَّاسِ أَحَبُّ إِلَيْكَ قَالَ عَائِشَةُ قُلْتُ مِنَ الرِّجَالِ قَالَ أَبُو هَارٍ قُلْتُ ثُمَّ مَنْ قَالَ عُمَرُ فَقَدْ رَجَلًا فَسَكْتُ مُخَافَةً أَنْ يَجْعَلَنِي فِي آخِرِهِمْ۔ (متفق عليه)

أخرجه البخاری فی صحیحہ ۷۴۱۸ حدیث رقم ۴۳۵۹ ومسلم فی صحیحہ ۱۸۵۶/۴ حدیث رقم (۲۳۸۴-۸) وابن ماجہ

فی السنن ۳۸۱۱ حدیث رقم ۱۰۱

ترجمہ: حضرت عمرو بن العاصؓ سے روایت ہے کہ نبی کریم صلی اللہ علیہ وسلم نے مجھے ایک لشکر کا امیر مقرر کر کے ذات السلاسل کے مقام پر بھیجا پھر جب میں آپ صلی اللہ علیہ وسلم کی خدمت میں حاضر ہوا تو میں نے دریافت کیا آپ صلی اللہ علیہ وسلم کو سب سے زیادہ کس سے محبت ہے فرمایا عائشہؓ سے پھر میں نے پوچھا اور مردوں میں کس سے زیادہ محبت ہے فرمایا عائشہؓ کے والد سے میں نے عرض کیا پھر کس سے فرمایا عمرؓ سے عمرو بن العاصؓ کہتے ہیں کہ اسی طرح چند آدمیوں کو شمار کیا پھر میں اس خیال سے خاموش ہو گیا کہ کہیں میرا نام بالکل آخر میں نہ آئے (متفق علیہ)

تشریح: ۵۸۶۳/۵ ماہ جمادی الثانیہ ۸ھ میں آنحضرت صلی اللہ علیہ وسلم کو یہ خبر ملی کہ قبیلہ بنی قضاہ کی ایک جماعت مدینہ منورہ پر حملہ کرنے کا ارادہ رکھتی ہے اس لئے آپ صلی اللہ علیہ وسلم نے ان کی سرکوبی کے لئے حضرت عمرو بن العاصؓ کو مقام ذات السلاسل کی طرف روانہ کیا یہ مقام مدینہ منورہ سے دس منزل پر ہے تین سو آدمی اور تیس گھوڑ سواران کے ساتھ گئے جب اس مقام کے قریب پہنچے تو معلوم ہوا کہ کافروں کی جمعیت بہت زیادہ ہے اس لئے توقف کیا اور رافع بن ملکیتؓ کو حضور صلی اللہ علیہ وسلم کی خدمت میں روانہ کیا کہ مدد کے لئے کچھ اور آدمی بھیجیں۔ آنحضرت صلی اللہ علیہ وسلم نے حضرت ابو عبیدہ بن الجراحؓ کو دو سو آدمیوں کے ساتھ روانہ فرمایا جن میں حضرت ابوبکر رضی اللہ عنہ اور حضرت عمرؓ بھی تھے اور یہ تاکید فرمائی کہ عمرو بن العاصؓ سے جا ملو اور آپس میں متفق رہنا اور باہم اختلاف نہ کرنا۔ جب ابو عبیدہ وہاں پہنچے اور نماز کا وقت آیا تو ابو عبیدہ نے امامت کرانی چاہی حضرت عمرو بن العاصؓ نے کہا کہ امیر لشکر تو میں ہوں اور تم تو میری مدد کے لئے آئے ہو۔ ابو عبیدہ نے کہا کہ تم اپنی جماعت کے امیر ہو اور میں اپنی جماعت کا امیر ہوں بعد ازاں ابو عبیدہ نے یہ کہا کہ نبی اکرم صلی اللہ علیہ وسلم نے چلتے وقت تجھ کو آخری حکم یہ دیا تھا کہ ایک دوسرے کی اطاعت کرنا اور اختلاف نہ کرنا۔ لہذا میں تمہاری اطاعت کروں گا اگرچہ تم میری مخالفت کرو۔ اس طرح حضرت ابو عبیدہ نے حضرت عمروؓ کی امارت اور امامت کو قبول کر لیا چنانچہ حضرت عمرو بن العاصؓ امامت کراتے تھے اور ابو عبیدہ ان کی اقتداء میں نماز پڑھتے تھے پھر نسب نے مل کر بنو قضاہ پر حملہ کیا کفار مرعوب ہو کر بھاگ گئے اور منتشر ہو گئے۔

اس وقت حضرت عمرو بن العاصؓ کے خیال میں یہ بات آئی کہ میں نبی کریم صلی اللہ علیہ وسلم کے نزدیک مرتبہ میں سب سے مقدم ہوں اس لئے مجھے امیر لشکر بنا کر بھیجا تو انہوں نے آنحضرت صلی اللہ علیہ وسلم سے اس بارے میں دریافت فرمایا تو نبی کریم صلی اللہ علیہ وسلم نے ان کو

ایسا جواب دیا کہ ان کی طمع ختم ہوگئی۔

أَيُّ النَّاسِ أَحَبُّ إِلَيْكَ يَا مَعْشَرَ النَّاسِ؟ یا تو اس سے مراد آپ ﷺ کے زمانے کے تمام لوگ ہیں یا اس سے مراد صرف وہ لوگ ہیں جو لشکر میں شریک تھے۔ نبی کریم ﷺ کے جواب سے معلوم ہوتا ہے کہ یہاں الناس سے مراد آپ ﷺ کے زمانہ کے تمام لوگ ہیں۔

### فضیلت ابو بکر رضی اللہ عنہ بزبان حضرت علی رضی اللہ عنہ

۶/۵۸۶۵ وَعَنْ مُحَمَّدِ بْنِ الْحَنْفِيَّةِ قَالَ قُلْتُ لِأَبِي أَيُّ النَّاسِ خَيْرٌ بَعْدَ النَّبِيِّ صَلَّى اللَّهُ عَلَيْهِ وَسَلَّمَ قَالَ أَبُو بَكْرٍ قُلْتُ ثُمَّ قَالَ عُمَرُ وَخَشِيتُ أَنْ يَقُولَ عُثْمَانُ قُلْتُ ثُمَّ أَنْتَ قَالَ مَا أَنَا إِلَّا رَجُلٌ مِنَ الْمُسْلِمِينَ - (رواه البخاری)

آخر جہ البخاری فی صحیحہ ۲۰۱۷ حدیث رقم ۳۶۷۱ و ابو داؤد ۲۶۱۵ حدیث رقم ۴۶۲۹۔

ترجمہ: حضرت محمد بن الحنفیہ سے روایت ہے وہ فرماتے ہیں کہ میں نے اپنے والد (حضرت علی رضی اللہ عنہ) سے پوچھا کہ نبی کریم ﷺ کے بعد کون شخص سب سے زیادہ بہتر ہے تو انہوں نے فرمایا ابو بکر رضی اللہ عنہ میں نے پوچھا ابو بکر رضی اللہ عنہ کے بعد کون شخص بہتر ہے فرمایا عمرؓ۔ حضرت عمرؓ کے بعد میں نے اس خیال سے سوال نہ کیا کہ کہیں وہ حضرت عثمان رضی اللہ عنہ کا نام نہ لے دیں بلکہ میں نے (سوال کا انداز بدل کر) پوچھا کہ پھر آپ بہتر ہیں انہوں نے فرمایا میں تو مسلمانوں میں سے ایک فرد ہوں (بخاری)۔

تشریح: حضرت علی رضی اللہ عنہ نے آخر میں فرمایا کہ میں تو مسلمانوں میں سے ایک (عام سا) آدمی ہوں درحقیقت یہ انہوں نے کسر نفسی اور تواضع کے طور پر جواب دیا ورنہ اس وقت جبکہ ان سے یہ سوال پوچھا جا رہا تھا حضرت علی رضی اللہ عنہ ہی سب سے افضل تھے کیونکہ یہ واقعہ حضرت عثمان رضی اللہ عنہ کی شہادت کے بعد کا ہے۔

### نبی کریم ﷺ کی حیات ہی میں افضلیت صدیق اکبر رضی اللہ عنہ مسلم تھی

۷/۵۸۶۶ وَعَنِ ابْنِ عُمَرَ قَالَ كُنَّا فِي زَمَنِ النَّبِيِّ صَلَّى اللَّهُ عَلَيْهِ وَسَلَّمَ لَا نَعْدِلُ بِأَبِي بَكْرٍ أَحَدًا ثُمَّ عُمَرُ ثُمَّ عُثْمَانُ ثُمَّ تَرَكْنَا أَصْحَابَ النَّبِيِّ صَلَّى اللَّهُ عَلَيْهِ وَسَلَّمَ لَا نَفْضِلُ بَيْنَهُمْ (رواه البخاری و فی روایہ لا بی داؤد قال) كُنَّا نَقُولُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى أَفْضَلُ أُمَةِ النَّبِيِّ صَلَّى اللَّهُ عَلَيْهِ وَسَلَّمَ بَعْدَهُ أَبُو بَكْرٍ ثُمَّ عُمَرُ ثُمَّ عُثْمَانُ رِضْوَانُ اللَّهِ تَعَالَى عَلَيْهِمْ أَجْمَعِينَ۔

آخر جہ البخاری فی صحیحہ ۵۳۱۷ حدیث رقم ۳۶۹۷ و آخر جہ ابو داؤد فی السنن ۲۶۱۵ حدیث رقم ۴۶۲۸ و الترمذی

فی السنن ۵۸۸۱۵ حدیث رقم ۳۷۰۷

ترجمہ: حضرت ابن عمر رضی اللہ عنہما سے روایت ہے وہ فرماتے ہیں کہ ہم لوگ نبی کریم ﷺ کے زمانہ میں ابو بکر رضی اللہ عنہ کے برابر کسی کو نہیں سمجھتے تھے (یعنی ان سے افضل و بہتر کسی کو قرار نہیں دیتے تھے) اور ان کے بعد عمر رضی اللہ عنہ کو اور پھر عثمان رضی اللہ عنہ کو



اور حضرت عثمان کے بعد ہم صحابہ کو ان کے حال پر چھوڑ دیتے تھے اور ان کے درمیان کسی کو فضیلت نہ دیتے تھے (بخاری)  
تشریح: ابوداؤد کی ایک روایت میں ہے کہ ہم رسول اللہ ﷺ کی زندگی ہی میں یہ کہا کرتے تھے کہ رسول اللہ ﷺ کی امت میں نبی کریم ﷺ کے بعد ابوبکر رضی اللہ عنہ بہتر ہیں پھر عمرؓ اور پھر عثمان رضی اللہ عنہ۔

حضرت ابن عمر رضی اللہ عنہما جو یہ فرما رہے ہیں کہ ان تین حضرات یعنی حضرت ابوبکرؓ، عمرؓ، عثمان رضی اللہ عنہم کے بعد ہم باقی صحابہ میں تفاضل نہ برتتے تھے بلکہ سب کو ایک ہی مرتبہ پر سمجھتے تھے اس کا مطلب یہ ہے کہ ایک طرح کی حیثیت اور خصوصیت رکھنے والے صحابہ میں ہم تفاضل نہ کرتے تھے ورنہ تو اہل بدر، اہل احد، اہل بیعت الرضوان اور صحابہ میں سے علماء دوسرے حضرات سے بلاشبہ افضل تھے۔

باقی اہل بیت نبی ﷺ کی حیثیت مخصوص تھی ان کی حیثیت باقی صحابہ کرامؓ سے بالکل جداگانہ تھی اور وہ اپنی اسی امتیازی حیثیت کی وجہ سے مخصوص فضیلت کے حامل تھے جو دوسروں کو حاصل نہ تھی اور ان کی یہ فضیلت ظاہر و باہر ہے لہذا یہاں یہ اعتراف نہیں ہو سکتا کہ حضرت عثمان رضی اللہ عنہ کے بعد حضرت ابن عمر رضی اللہ عنہما نے حضرت علیؓ، حضرات حسنینؓ، آنحضرت ﷺ کے دونوں چچا حضرت حمزہؓ، حضرت عباس رضی اللہ عنہم کو بیان کیوں نہیں کیا۔

حضرت عثمان رضی اللہ عنہ کے بعد حضرت علی رضی اللہ عنہ کا ذکر نہ کرنے کی بعض حضرات نے یہ وجہ بیان کی ہے کہ حضرت ابن عمر رضی اللہ عنہما صرف ان صحابہ کرامؓ کو ذکر کرنا چاہتے ہیں جو اہل الرائے اور اصحاب مشورہ تھے۔ حضرت علی رضی اللہ عنہ اس وقت نوجوان تھے جو ان اہل الرائے، عمر رسیدہ لوگوں میں شامل نہ تھے اس لئے ابن عمر رضی اللہ عنہما نے ان کا ذکر نہیں کیا ورنہ درحقیقت حضرت عثمان رضی اللہ عنہ کے بعد فضیلت حضرت علی رضی اللہ عنہ کو ہی حاصل ہے اور کوئی بھی اس کا منکر نہیں۔

کوئی کم عقل یہ سمجھ سکتا تھا کہ ابن عمر رضی اللہ عنہما نے حضرت علی رضی اللہ عنہ کا ذکر کسی ذاتی رجحان یا تعصب کی وجہ سے نہیں کیا ہم ذیل میں ابن عمر رضی اللہ عنہما کی چند ایک روایات ذکر کرتے ہیں کہ جس میں انہوں نے حضرت علی رضی اللہ عنہ کی مدح و توصیف بیان کی ہے جس سے معلوم ہوتا ہے کہ ان حضرات کی آپس میں کوئی رجحان یا کوئی خلش نہیں تھی۔

چنانچہ امام احمدؒ نے حضرت ابن عمر رضی اللہ عنہما کی یہ روایت نقل کی ہے کہ نبی کریم ﷺ کے بعد ہم زمانہ نبوی ہی میں حضرت ابوبکر رضی اللہ عنہ کو سب سے افضل و بہتر سمجھتے تھے اور ان کے بعد حضرت عمر رضی اللہ عنہ کو۔ رہی حضرت علی رضی اللہ عنہ کی بات تو حقیقت یہ ہے کہ ان کو وہ تین عظیم الشان خصوصیتیں حاصل ہیں کہ اگر ان میں سے مجھے کوئی ایک بھی حاصل ہو جاتی تو میں اس کو دنیا و مافیہا سے بہتر جانتا۔

نمبر ۱: نبی کریم ﷺ نے اپنی عزیز ترین بیٹی خاتون جنت حضرت فاطمہؓ کا نکاح حضرت علی رضی اللہ عنہ سے کیا اور آپ ﷺ کی نسل انہیں سے آگے چلی۔

نمبر ۲: آنحضرت ﷺ نے مسجد نبوی میں کھلنے والے دروازے سوائے حضرت علی رضی اللہ عنہ کے دروازے کے بند کروادئے۔

نمبر ۳: غزوہ خیبر کے دن نبی کریم ﷺ نے ان کو اپنا نیرہ عطا فرمایا۔

اور نسائی کی ایک روایت اس طرح ہے کہ حضرت ابن عمر رضی اللہ عنہما سے حضرت عثمان رضی اللہ عنہ اور حضرت علی رضی اللہ عنہ کے بارے میں پوچھا گیا تو انہوں نے مذکورہ بالا حدیث بیان فرمائی اور اس کے بعد یہ بھی ارشاد فرمایا کہ علی رضی اللہ عنہ کی شان مست پوچھو اور نہ کسی

کو ان پر قیاس کرو ان کی تو یہ فضیلت تھی کہ ان کے علاوہ باقی تمام دروازے بند کر دیئے گئے۔

خلاصہ یہ کہ صحابہ کے درمیان تفاضل بلاشبہ ثابت ہے جیسے اہل بدر، اہل احد، اہل بیعت رضوان اور علماء صحابہ کو دیگر حضرات پر فضیلت حاصل ہے۔

## الفصل الثانی:

### بزبان نبی ﷺ حضرت ابوبکر رضی اللہ عنہ کی مالی قربانی کا اعتراف

۵۸۶۷/۸ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا لِأَحَدٍ عِنْدَنَا يَدٌ إِلَّا وَقَدْ كَافَيْنَاهُ مَا خَلَا أَبَا بَكْرٍ فَإِنَّ لَهُ عِنْدَنَا يَدًا يَكَا فِيهِ اللَّهُ بِهَا يَوْمَ الْقِيَمَةِ وَمَا نَقَعْنِي مَالٌ أَحَدٍ قَطُّ مَا نَقَعْنِي مَالُ أَبِي بَكْرٍ وَلَوْ كُنْتُ مُتَّخِذًا خَلِيلًا لَا تَخَذْتُ أَبَا بَكْرٍ خَلِيلًا إِلَّا وَإِنَّ صَاحِبَكُمْ خَلِيلُ اللَّهِ۔

(رواہ الترمذی)

اخرجه الترمذی فی السنن ۵۶۶۱۵ حدیث رقم ۳۶۵۵ و احمد فی المسند ۲۵۳۱۲

ترجمہ: حضرت ابو ہریرہؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ جس کسی نے ہمیں کچھ دیا ہے ہم نے اسے اس کا بدلہ دے دیا ہے سوائے ابوبکرؓ کے کہ انہوں نے ہمارے ساتھ ایسی نیکی اور بخشش کی ہے جس کا بدلہ قیامت کے دن خدا ہی دے گا اور کسی شخص کے مال نے مجھے اتنا فائدہ نہیں پہنچایا جتنا ابوبکرؓ کے مال نے پہنچایا ہے اگر میں کسی کو اپنا خلیل و خالص دوست بنانا چاہتا تو ابوبکرؓ کو اپنا دوست بنانا یاد رکھو تمہارے لئے صاحب (یعنی خود نبی کریم ﷺ) خدا کے خلیل ہیں۔ (ترمذی)

تشریح: آنحضرت ﷺ کی عادت مبارکہ تھی کہ جب کوئی آپ ﷺ کو ہدیہ پیش کرتا تو آپ ﷺ اس کو قبول فرما لیتے اور اسی وقت یا بعد میں کسی وقت اسے اتنا ہی یا زیادہ کسی شکل میں عطا فرما کر مکافات فرمادیتے۔ زیر تشریح حدیث میں یہ "سے مراد ہر وہ چیز ہے جس سے فائدہ حاصل کیا جاسکے یعنی مال و دولت، جان اور آل و اولاد وغیرہ اور حضرت ابوبکرؓ نے اپنا سب کچھ راہ خدا کے لئے وقف کر رکھا تھا اور یہ بھی ہو سکتا ہے کہ اس حدیث میں حضرت ابوبکرؓ کی اس قربانی کی طرف اشارہ ہو جو آپ ﷺ نے حضرت بلال کو کافروں سے خرید کر اللہ اور اللہ کی خوشنودی حاصل کرنے کے لئے راہ خدا میں آزاد کر دینے کی صورت میں کی تھی۔ اور جس کی طرف قرآن پاک نے اشارہ فرمایا

﴿وَسَيَجْزِيهَا الْآتَقَى الَّذِي يُوْتِي مَالَهُ يَتَزَكَّى﴾

ایک موقع پر حضرت ابوبکرؓ نے اپنا سب کچھ لا کر خدمت اقدس میں پیش کر دیا اپنے لئے اور اپنے گھر والوں کے لئے کچھ بھی نہ چھوڑا اور کھلی کوکانے لگا کر جسم پر لپیٹا یعنی کھلی پہننے کے لئے بن وغیرہ کوئی چیز نہ چھوڑی اسی وجہ سے آپ ﷺ کا لقب ذوالخلال یعنی کانٹے والا مشہور ہو گیا۔

حاصل یہ کہ اس حدیث میں آپ ﷺ فرما رہے ہیں کہ ابوبکرؓ کے سوا جس کسی نے بھی ہمارے ساتھ حسن سلوک

کیا ہم نے دنیا ہی میں اس کی مکافات کر دی لیکن ابوبکر رضی اللہ عنہ نے جو حسن سلوک کیا اس کی مکافات آخرت میں اللہ تعالیٰ ہی فرمائے گا۔

حضرت ابوبکر رضی اللہ عنہ کے نواب سے حضرت عروہ کا بیان ہے کہ حضرت ابوبکر رضی اللہ عنہ نے جب اسلام قبول کیا تو ان کے پاس چالیس ہزار درہم تھے وہ سب رسول اللہ ﷺ کی مرضی کے مطابق دین کی خدمت میں خرچ ہو گئے سات ایسے غلاموں کو خرید کر آزاد کیا جنہوں نے اسلام قبول کر لیا تھا اور ان کے کافر و مشرک مالک اسلام قبول کرنے ہی کے جرم میں ان کو ستاتے اور مظالم کے پہاڑ توڑتے تھے انہیں میں حضرت بلال و حضرت عامر بن فہیرہ تھے۔

حضرت ابوبکر رضی اللہ عنہ نے حضور ﷺ سے عرض کر دیا تھا کہ میں اور میرا سارا مال گویا آپ ﷺ کی ملک ہے جس طرح چاہیں استعمال فرمائیں چنانچہ حضور ﷺ ایسا ہی کرتے تھے۔ آنحضرت ﷺ نے مرض وفات میں اپنے آخری خطاب میں بھی حضرت ابوبکر رضی اللہ عنہ کی اس خصوصیت اور امتیاز کا ذکر فرمایا تھا۔

### فضیلت ابوبکر رضی اللہ عنہ بزبان عمر فاروق رضی اللہ عنہ

۹/۵۸۶۸ وَعَنْ عُمَرَ قَالَ أَبُو بَكْرٍ سَيِّدُنَا وَخَيْرُنَا وَأَحَبُّنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ۔

(رواہ الترمذی)

أخرجہ الترمذی فی السنن ۵۶۶/۵ حدیث رقم ۳۶۵۶۔

ترجمہ: حضرت عمرؓ سے روایت ہے وہ فرماتے ہیں کہ ابوبکر رضی اللہ عنہ ہمارے سردار ہیں ہم سب سے افضل ہیں اور ہم میں رسول اللہ ﷺ کے نزدیک زیادہ محبوب ہیں۔ (ترمذی)

تشریح: حضرت عمر رضی اللہ عنہ فرماتے ہیں کہ حضرت ابوبکر رضی اللہ عنہ (حسب نسب کے لحاظ) سے ہمارے سردار ہیں اور (عمل اور نیکیوں کے لحاظ سے) ہم سے افضل ہیں اور نبی کریم ﷺ کے نزدیک ہم سب سے افضل ہیں۔

### حضرت ابوبکر رضی اللہ عنہ کو حوض کوثر پر بھی صحبت رسول اکرم ﷺ حاصل ہوگی

۱۰/۵۸۶۹ وَأَوْعِنَ ابْنُ عُمَرَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ لَا بِيْ بَكْرٍ أَنْتَ صَاحِبِي فِي الْغَارِ

وَصَاحِبِي عَلَى الْحَوْضِ - (رواہ الترمذی)

أخرجہ الترمذی فی السنن ۵۷۲/۵ حدیث رقم ۳۶۷۰۔

ترجمہ: حضرت ابن عمر رضی اللہ عنہما سے روایت کرتے ہیں کہ رسول اللہ ﷺ نے (ایک روز) حضرت ابوبکر رضی اللہ عنہ سے فرمایا کہ تم میرے یار غار ہو (یعنی ہجرت کے وقت غار ثور میں میرے ساتھ تھے) اور حوض کوثر پر میرے صاحب ہو۔ (ترمذی)

تشریح: رسول اللہ ﷺ نے جب مکہ معظمہ سے ہجرت فرمائی تو تین دن تک مکہ مکرمہ کے قریب ثور پہاڑ کے ایک غار میں روپوش رہے تھے اس غار میں حضرت ابوبکر رضی اللہ عنہ ہی آپ ﷺ کے ساتھ تھے ہجرت کے اُن سفر میں اور خاص کر اس غار میں



حضور ﷺ کے ساتھ رہنا جس میں آخری حد تک کے خطرات تھے وفاداری اور فدائیت کا بے مثال عمل تھا اسی لئے آنحضرت ﷺ نے خاص طور سے اس کو یاد رکھا اور قرآن مجید میں بھی اس کا ذکر فرمایا گیا ہے: ثَانِيَا اَتَيْنَا اِذْ هُمَا فِي الْغَارِ اِذْ يَقُولُ لِصَاحِبِهِ لَا تَحْزَنْ اِنَّ اللّٰهَ مَعَنَا۔ اور مفسرین کا اس پر اجماع ہے کہ صاحبہ سے اس آیت میں حضرت ابوبکر رضی اللہ عنہ ہی مراد ہیں اس لئے علماء نے فرمایا کہ جو حضرت ابوبکر رضی اللہ عنہ کی صحبت یعنی لصاحبیت کا انکار کرے وہ کافر ہے اس لئے کہ اس نے اس واضح نص کا انکار کیا ہے بخلاف دوسرے حضرات مثلاً حضرت عمر، عثمان، علی وغیرہ رضی اللہ عنہم کی صحبت کہ ان کا انکار کرنے والا کافر نہیں اگرچہ اعلیٰ درجے کا گمراہ پرلے درجے کا فاسق و بدعتی ہے۔

## خلافت ابوبکر رضی اللہ عنہ کی ایک اور واضح دلیل

۵۸۷۰/۱۱۰۷۳ عَائِشَةُ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَنْبَغِي لِقَوْمٍ فِيهِمْ أَبُو بَكْرٍ أَنْ يُؤْمَهُمْ غَيْرُهُ۔ (رواه الترمذی وقال هذا حديث غریب)

أخرجه الترمذی فی السنن ۵۷۳۱۵ حدیث رقم ۳۶۷۳۔

ترجمہ: حضرت عائشہ سے روایت ہے وہ فرماتی ہیں کہ رسول اللہ ﷺ نے ارشاد فرمایا کہ جس جماعت میں ابوبکر رضی اللہ عنہ موجود ہوں تو مناسب نہیں کہ ان کے علاوہ کوئی شخص امام بنے۔ (ترمذی)

یہ حدیث کسی تشریح کی محتاج نہیں ہے اس کا صریح مقتضی اور مفاد یہ ہے کہ امت میں جب تک ابوبکر رضی اللہ عنہ رہیں اہل ایمان انہیں کو اپنا امام بنائیں ان کے سوا کسی کو امام بنانا صحیح نہ ہوگا بلاشبہ یہ بھی رسول اللہ ﷺ کے ان ارشادات میں سے ہے جن کے ذریعے حضور ﷺ نے اپنے بعد حضرت ابوبکر رضی اللہ عنہ کی خلافت کی طرف اشارہ فرمایا۔

تشریح: اسی لئے حضرت علی رضی اللہ عنہ نے فرمایا تھا کہ حضور ﷺ نے ابوبکر رضی اللہ عنہ کو امامت کا حکم دیا اور ہم موجود تھے غائب نہ تھے تندرست تھے بیمار نہ تھے پس جس شخص کو رسول اللہ ﷺ نے دین کے بارے میں ہمارا امام بنانا پسند کیا ہے ہم اس کو دنیا کے معاملہ میں اپنا امام بنانا کیوں نہ پسند کریں۔ حاصل یہ کہ فاضل کی موجودگی میں مفضول کو امامت و خلافت ہونے پر غیر موزوں ہے اور اسی طرح یہ مسئلہ بھی ثابت ہو گیا کہ لوگوں کی امامت کا استحقاق اسی شخص کو حاصل ہے جو سب سے افضل ہو۔

## راہ خدا میں خرچ کرنے کی ایک بے نظیر مثال

۵۸۷۱/۱۱۰۷۴ اَوْعَنْ عُمَرَ قَالَ أَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَتَصَدَّقَ وَوَأَفَقَ ذَلِكَ عِنْدِي مَالًا فَقُلْتُ الْيَوْمَ أَسْبِقُ أَبَا بَكْرٍ إِنْ سَبَقْتُهُ يَوْمًا قَالَ فَجِئْتُ بِنِصْفِ مَالِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَبْقَيْتَ لَا هَلِكُ فَقُلْتُ مِثْلَهُ وَآتَى أَبُو بَكْرٍ بِكُلِّ مَا عِنْدَهُ فَقَالَ يَا أَبَا بَكْرٍ مَا أَبْقَيْتَ لَا هَلِكُ فَقَالَ أَبْقَيْتُ لَهُمُ اللَّهُ وَرَسُولُهُ قُلْتُ لَا أَسْبِقُهُ إِلَى شَيْءٍ أَبَدًا۔ (رواه الترمذی و ابو داود)

أخرجه ابو داود فی السنن ۳۱۲۱۲ حدیث رقم ۱۶۷۸ و أخرجه الترمذی فی السنن ۵۷۴۱۵ حدیث رقم ۳۶۷۵ و أخرجه

الدارمی فی السنن ۴۸۰۱۱ حدیث رقم ۱۶۶۰

ترجمہ: حضرت عمرؓ سے روایت ہے کہ رسول اللہ ﷺ نے ایک روز ہمیں خدا کے راستے میں صدقہ و خیرات کا حکم کیا حسن اتفاق سے اس وقت میرے پاس کافی مال تھا میں نے اپنے دل میں کہا اگر ابوبکر رضی اللہ عنہ سے سبقت لے جانا کسی دن میرے لئے ممکن ہوگا تو آج کے دن ہی ممکن ہے اور میں کافی مال خرچ کر کے سبقت لے جاؤں گا چنانچہ میں اپنا آدھا مال لے کر حاضر خدمت ہوا رسول اللہ ﷺ نے پوچھا گھر والوں کے لئے تو نے کتنا چھوڑا میں نے عرض کیا آدھا مال۔ پھر ابوبکر رضی اللہ عنہ جو کچھ ان کے پاس تھا سب لے آئے رسول اللہ ﷺ نے ان سے پوچھا ابوبکر رضی اللہ عنہ گھر والوں کے لئے کیا چھوڑ آئے عرض کیا ان کے لئے اللہ اور اللہ کے رسول ﷺ کو چھوڑ آیا ہوں میں نے دل میں کہا میں ابوبکر رضی اللہ عنہ پر کبھی سبقت نہ لے جا سکوں گا۔ (ترمذی ابوداؤد)

تشریح: ہو سکتا ہے کہ حضرت عمرؓ جو اپنی کل دولت کا نصف لائے تھے وہ مقدار میں حضرت ابوبکر رضی اللہ عنہ کے لائے ہوئے سے زیادہ ہو مگر حضرت ابوبکر رضی اللہ عنہ کا یہ عمل اور حال کہ انہوں نے گھر والوں کے لئے کچھ بھی نہ چھوڑا بس اللہ اور رسول ﷺ پر ایمان اور ان کی رضا جوئی کو سب کچھ سمجھ کر اس پر قناعت کر لی بلاشبہ یہ مقام بہت بلند ہے اور تاریخ ایسی قربانی اور جاٹاری کی مثال لانے سے عاجز ہے۔

اگر تو حضرت ابوبکر رضی اللہ عنہ کا کل مال حضرت عمرؓ کے لائے ہوئے مال سے زیادہ تھا تو ابوبکر رضی اللہ عنہ کی فضیلت واضح اور مسلم ہے اور اگر ان کا مال حضرت عمرؓ کے مال سے کم بھی تھا تو بھی ان کی افضلیت مسلم ہے کیونکہ انہوں نے اپنا سارا مال پیش کر دیا تھا جیسا کہ ایک حدیث میں ہے: افضل الصدقة جهد المقل یعنی بہترین صدقہ کم مال والے کا ایثار کر کے نکالنا ہے۔ فقال ابقیت لہم اللہ ورسولہ: یعنی گھر والوں کے لئے اللہ اور اس کے رسول ﷺ کو چھوڑ آیا ہوں یعنی ان کے لئے اللہ اور اس کے رسول ﷺ کی خوشنودی اور رضا کو کافی سمجھتا ہوں اور یہ دنیاوی مال و اسباب اس رضا کے سامنے بیچ ہیں۔ یا یہ مطلب ہے کہ ان کی ضروریات کے لئے خدا کے فضل اور صفت رزاقیت اور نبی کریم ﷺ کی امداد و اعانت پر اعتماد کیا ہے۔

آخر میں حضرت عمرؓ فرماتے ہیں کہ میں سمجھ گیا تھا کہ آج جبکہ سبقت لے جانے کے اسباب تھے تو سبقت حاصل نہ کر سکا آئندہ کبھی بھی میں ابوبکر رضی اللہ عنہ پر سبقت حاصل نہ کر سکوں گا ایک روایت میں ہے کہ نبی کریم ﷺ نے ان دونوں حضرات سے فرمایا: ما بینکما کما بین کلمتیکما یعنی تمہارے درمیان فضل و کمال میں اتنا ہی فرق ہے جتنا تمہاری کلام میں ہے۔

### حضرت ابوبکر رضی اللہ عنہ کا لقب عتیق پڑنے کی وجہ

۳/۵۸۷۲ اَوْ عَنْ عَائِشَةَ اَنَّ اَبَا بَكْرٍ دَخَلَ عَلَى رَسُولِ اللّٰهِ صَلَّى اللّٰهُ عَلَيْهِ وَسَلَّمَ فَقَالَ اَنْتَ عَتِيقُ اللّٰهِ مِنَ النَّارِ فَيَوْمَئِذٍ سُمِّيَ عَتِيقًا۔ (رواہ الترمذی)

آخر جہ الترمذی فی السنن ۵۷۶۱۵ حدیث رقم ۳۶۷۹ وابن ماجہ فی السنن ۴۹۱۱ حدیث رقم ۱۳۷

ترجمہ: حضرت عائشہؓ سے روایت ہے کہ ابوبکر رضی اللہ عنہ رسول اللہ ﷺ کی خدمت میں حاضر ہوئے رسول اللہ ﷺ نے ان

سے فرمایا تو دوزخ کی آگ سے آزاد کیا ہوا ہے اس روز سے ابوبکر رضی اللہ عنہ کا نام عقیق ہو گیا۔ (ترمذی)

تشریح: عقیق کے مختلف معانی ہیں مثلاً عقیق بمعنی حسن و جمال، عقیق بمعنی کرم و نجابت اور خیریت۔ عقیق بمعنی آزاد بری۔ حضرت ابوبکر رضی اللہ عنہ میں یہ تمام صفات پائی جاتی تھیں لیکن اس روایت میں آپ کا لقب عقیق پڑنے کی وجہ یہ بیان فرمائی ہے کہ نبی کریم ﷺ نے آپ کو ”عقیق اللہ من النار“ فرمایا چونکہ حدیث میں اس کی صراحت آچکی ہے اس لئے آپ ﷺ کا لقب عقیق بمعنی آزاد یعنی جہنم سے آزاد ہوگا دوسرے وجہ تسمیہ کا اعتبار نہیں ہوگا اسی طرح ایک روایت میں ہے: قال من اراد ان ينظر الى عتيق من النار فلينظر الى ابى بكر يعني نبى كريم ﷺ نے ارشاد فرمایا کہ جو آدمی یہ چاہے کہ جہنم سے بخشے ہوئے شخص کو دیکھ لے تو اس کو چاہئے کہ وہ ابوبکر رضی اللہ عنہ کو دیکھ لے۔

## قیامت کے دن حضور ﷺ کے بعد سب سے پہلے ابوبکر رضی اللہ عنہ قبر سے اٹھیں گے

۴/۵۸۷۳ او عن ابن عمر قال قال رسول الله صلى الله عليه وسلم انا اول من تشرق عنه الارض ثم ابوبكر ثم عمر ثم ابي اهل البقيع فيحشرون معي ثم انتظروا هل مكة حتى احشروا بين الحرمین۔ (رواه الترمذی)

اخرجه الترمذی فی السنن ۵۸۱۵ حدیث رقم ۳۶۹۲

ترجمہ: حضرت ابن عمر رضی اللہ عنہما سے روایت ہے وہ فرماتے ہیں کہ رسول اللہ ﷺ نے ارشاد فرمایا (قیامت کے دن) سب سے پہلے میری قبر شق ہوگی اور سب سے پہلے میں قبر کے اندر سے اٹھوں گا پھر ابوبکر رضی اللہ عنہ (کی قبر شق ہوگی) پھر عمر رضی اللہ عنہ (کی قبر شق ہوگی) پھر میں بقیع قبرستان کے مدفونوں کے پاس آؤں گا اور انہیں میرے ساتھ اٹھایا جائے گا پھر میں مکہ والوں کا انتظار کروں گا یہاں تک کہ حرم مکہ اور حرم مدینہ کے درمیان میں ان کے ساتھ جمع کیا جاؤں گا (ترمذی)

تشریح: حاصل یہ کہ سب سے پہلے نبی کریم ﷺ اپنی قبر سے باہر تشریف لائیں گے آپ ﷺ کے بعد سب امت سے پہلے یا مطلقاً اولیاء سے پہلے ابوبکر رضی اللہ عنہ اپنی قبر سے اٹھیں گے اس کے بعد حضرت عمر رضی اللہ عنہ اپنی قبر سے باہر آئیں گے فرمایا کہ اس کے بعد میں جنت البقیع یعنی مدینہ کے قبرستان میں آؤں گا اور اہل بقیع اپنی قبروں سے اٹھیں گے پھر آپ ﷺ اہل مکہ کا بقیع میں انتظار کریں گے یہاں تک کہ سب جمع ہو جائیں پھر محشر کی طرف روانہ ہوں گے جو ارض شام میں ہوگا اور تمام مخلوق وہاں جمع ہوگی۔

ملاحظہ فرمائیے قاری فرماتے ہیں کہ اس روایت سے شیخین کی فضیلت معلوم ہوتی ہے اس لئے بہتر یہ تھا کہ یہ حدیث باب مناقب الشیخین میں ذکر کی جاتی۔

## حضرت ابوبکر رضی اللہ عنہ امت محمدیہ میں سے سب سے پہلے جنت میں داخل ہونگے

۵/۵۸۷۴ او عن ابی هريرة قال قال رسول الله صلى الله عليه وسلم اتاني جبرئيل فآخذ بيدي فآراي باب الجنة الذي يدخل منه أمي فقال ابوبكر يا رسول الله صلى الله عليه وسلم وددت



اَنْبٰی کُنْتُ مَعَكَ حَتّٰی اَنْظُرَ اِلَيْهِ فَقَالَ رَسُوْلُ اللّٰهِ صَلَّی اللّٰهُ عَلَیْهِ وَسَلَّم اَمَّا اَنْتَکَ یَا اَبَا بَكْرٍ اَوَّلُ مَنْ یَدْخُلُ الْجَنَّةَ مِنْ اُمَّتِیْ - (رواه ابو داود)

أخرجہ ابوداؤد فی السنن ۴۱۵۰ حدیث رقم ۴۶۵۲۔

ترجمہ: حضرت ابو بکرؓ سے روایت ہے وہ بیان فرماتے ہیں کہ رسول اللہ ﷺ نے فرمایا کہ (ایک روز) جبرائیل علیہ السلام میرے پاس آئے اور میرا ہاتھ اپنے ہاتھ میں لے لیا (یہ واقعہ شب معراج کا ہے) اور مجھے جنت کا وہ دروازہ دکھایا جس سے میری امت جنت میں داخل ہوگی ابو بکرؓ نے عرض کیا یا رسول اللہ ﷺ میں چاہتا ہوں کہ کاش میں بھی آپ ﷺ کے ساتھ ہوتا تا کہ وہ دروازہ دیکھ لیتا۔ رسول اللہ ﷺ نے فرمایا ابو بکرؓ آگاہ رہو کہ میری امت میں سب سے پہلا شخص تو ہوگا جو جنت میں داخل ہوگا۔

تشریح: حضرت ابو بکرؓ نے تمنا ظاہر کی کہ یا رسول اللہ ﷺ کاش کہ میں بھی آپ ﷺ کے ساتھ ہوتا اور جنت کا دروازہ دیکھ لیتا تو نبی کریم ﷺ نے فرمایا کہ تو میری امت میں سے سب سے پہلے جنت میں داخل ہوگا اور تو اس کا دروازہ دیکھ لے گا اس میں اس بات پر دلیل ہے کہ حضرت ابو بکرؓ تمام امت میں سے افضل ہیں ورنہ ان کو دخول جنت میں سب پر سبقت حاصل نہ ہوتی نیز اس میں اس طرف بھی اشارہ ہے کہ حضرت ابو بکرؓ کو ایمان کے اعتبار سے بھی تمام امت پر سبقت حاصل ہے اسی لئے ان کو سب سے پہلے جنت میں داخلہ نصیب ہوگا جیسا کہ اللہ تعالیٰ کا ارشاد ہے: وَالسَّابِقُونَ السَّابِقُونَ اُولَٰئِكَ الْمُقَرَّبُونَ فِیْ جَنَّاتِ النَّعِیْمِ۔

علامہ طبریؒ فرماتے ہیں کہ حضرت ابو بکرؓ نے جنت کا دروازہ دیکھنے کی تمنا کا اظہار کیا اور تمنا ایسی چیز کی ہوتی ہے جو ممکن الحصول نہ ہو تو نبی کریم ﷺ نے ان کو تسلی دی کہ تم صرف جنت کے دروازہ دیکھنے کی تمنا کرتے ہو تمہیں تو اس سے بھی اعلیٰ اور ارفع فضیلت حاصل ہونے والی ہے یعنی جنت میں سب سے پہلے داخل ہونا۔

## الفصل الثالث:

عمر رضی اللہ عنہ کے نزدیک ابو بکر رضی اللہ عنہ کے دو عمل ان کے تمام اعمال سے بھاری ہیں

۶/۵۸۷۵ وَعَنْ عُمَرَ ذِكْرَ عِنْدَهُ اَبُو بَكْرٍ فَبَكَیْ وَقَالَ وَدِدْتُ اَنْ عَمِلْتُ كُفْلَهُ مِثْلَ عَمَلِهِ یَوْمًا وَّاحِدًا مِنْ اَیَّامِهِ وَلَیْلَةً وَّاحِدَةً مِنْ لَیَالِیْهِ اَمَّا لَیْلَتُهُ فَلَیْلَةُ مَا رَمَعَ رَسُوْلُ اللّٰهِ صَلَّی اللّٰهُ عَلَیْهِ وَسَلَّم اِلَى الْغَارِ فَلَمَّا اَنْتَهَیَا اِلَيْهِ قَالَ وَاللّٰهِ لَا تَدْخُلُهُ حَتّٰی اَدْخُلَ قَبْلَکَ فَاِنْ كَانَ فِیْهِ شَیْءٌ اَصَابَنِیْ دُونَکَ فَدَخَلَ فَكَسَحَهُ وَوَجَدَ فِیْ جَانِبِهِ ثَقْبًا فَشَقَّ اِزَارَهُ وَسَدَّهَا بِهٖ وَبَقِیَ مِنْهَا اِثْنَانِ فَالْقَمَهُمَا رِجْلَیْهِ ثُمَّ قَالَ لِرَسُوْلِ اللّٰهِ صَلَّی اللّٰهُ عَلَیْهِ وَسَلَّم اَدْخُلْ فَدَخَلَ رَسُوْلُ اللّٰهِ صَلَّی اللّٰهُ عَلَیْهِ وَسَلَّم وَوَضَعَ رَاسَهُ فِیْ حَبْرِهِ فَنَامَ فَلَدَغَ اَبُو بَكْرٍ فِی رِجْلِهِ مِنَ الْحَبْرِ وَلَمْ یَتَحَرَّکْ مَخَافَةَ اَنْ یَنْتَبَهُ رَسُوْلُ اللّٰهِ صَلَّی اللّٰهُ

عَلَيْهِ وَسَلَّمَ فَسَقَطَتْ دُمُوعُهُ عَلَى وَجْهِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ مَالِكُ يَا أَبَا بَكْرٍ قَالَ  
لِدُعْتُ فِدَاكَ أَبِي وَأُمِّي فَتَفَلَّ رَسُولُ اللَّهِ صَلَّى اللَّهُ عَلَيْهِ وَسَلَّمَ فَذَهَبَ مَا يَجِدُهُ ثُمَّ انْتَقَضَ عَلَيْهِ  
وَكَانَ سَبَبَ مَوْتِهِ وَأَمَّا يَوْمُهُ فَلَمَّا قُبِضَ رَسُولُ اللَّهِ صَلَّى اللَّهُ عَلَيْهِ وَسَلَّمَ ارْتَدَّتِ الْعَرَبُ وَقَالُوا لَا  
نُؤَدِّي زَكَاةً فَقَالَ لَوْ مَنَعُونِي عَقَالًا لَجَاهَدْتُهُمْ عَلَيْهِ وَقُلْتُ يَا خَلِيفَةُ رَسُولِ اللَّهِ تَأَلَّفَ النَّاسُ وَارْفَقَ  
بِهِمْ فَقَالَ لِي أَجَبًا رَفِي الْجَاهِلِيَّةِ وَخَوَّارٌ فِي الْإِسْلَامِ إِنَّهُ قَدْ انْقَطَعَ الْوَحْيُ وَتَمَّ الدِّينُ اِنْقُصُ وَأَنَا  
حَيٌّ - (رواه رزين)

رواہ رزین -

حضرت عمرؓ کے بارے میں روایت کیا گیا ہے کہ ایک روز ان کے سامنے ابو بکرؓ کا ذکر کیا گیا وہ ان کا ذکر سن کر رو پڑے اور کہا کہ رسول اللہ ﷺ کے عہد میں ابو بکرؓ نے صرف ایک دن اور ایک رات کے اندر جو اعمال کئے ہیں کاش اس دن اور اس رات کے اعمال کی مانند میری ساری زندگی کے اعمال ہوتے (یعنی ان کے ایک دن اور ایک رات کے اعمال کے برابر میری ساری زندگی کے اعمال ہوتے) ان کی ایک رات کا عمل تو یہ ہے کہ وہ رسول اللہ ﷺ کے ساتھ ہجرت کی رات روانہ ہو کر غار ثور میں پہنچے اور رسول اللہ ﷺ سے عرض کیا خدا کی قسم آپ ﷺ اس وقت تک غار میں قدم نہ رکھیں جب تک میں اس کے اندر داخل نہ ہو کر دیکھ لوں کہ اس میں کوئی (موزی) چیز تو نہیں ہے اگر کوئی ایسی چیز ہوگی تو اس کا ضرر مجھے ہی پہنچے اور آپ ﷺ محفوظ رہیں۔ چنانچہ ابو بکرؓ غار کے اندر داخل ہوئے اور اسے صاف کیا پھر ابو بکرؓ کو سوراخ نظر آئے ایک میں تو انہوں نے اپنے تہہ بند میں سے چیتھڑا پھاڑ کر بھر دیا اور دوسرا خوں میں انہوں نے اپنی ایڑھیاں داخل کر دیں اور اس کے بعد رسول اللہ ﷺ سے عرض کیا اندر تشریف لے آئیں۔ رسول اللہ ﷺ غار کے اندر آ گئے اور ابو بکرؓ کی گود میں سر رکھ کر سو گئے اس سوراخ کے اندر سے سانپ نے ابو بکرؓ کے پاؤں میں ڈس لیا لیکن وہ اسی طرح بیٹھے رہے اور اس خیال سے حرکت نہ کی کہ کہیں رسول اللہ ﷺ کی آنکھ نہ کھل جائے لیکن شدت تکلیف سے ان کی آنکھوں سے آنسو نکل پڑے جو رسول اللہ ﷺ کے چہرہ مبارک پر پڑے رسول اللہ ﷺ کی آنکھ کھل گئی اور آپ ﷺ نے پوچھا ابو بکرؓ کیا ہوا؟ انہوں نے عرض کیا میرے ماں باپ آپ ﷺ پر قربان ہوں مجھے ڈس لیا گیا ہے رسول اللہ ﷺ نے اپنا لعاب دہن ان کے پاؤں کے زخم پر لگا دیا اور ان کی تکلیف جاتی رہی۔ اس واقعہ کے عرصہ دراز کے بعد سانپ کے زہر نے پھر رجوع کیا اور یہی زہر آپؓ کی موت کا سبب بنا۔ حضرت ابو بکرؓ کا ایک دن کا عمل یہ ہے کہ جب رسول اللہ ﷺ نے وفات پائی تو عرب کے لوگ مرتد ہو گئے اور انہوں نے اعلان کیا کہ ہم زکوٰۃ ادا نہ کریں گے۔ ابو بکرؓ نے کہا کہ اگر لوگ مجھے اونٹ کی رسی دینے سے بھی انکار کریں گے (جو شرعاً ان پر واجب ہو) تو میں ان سے جہاد کروں گا میں نے کہا اے رسول اللہ ﷺ کے خلیفہ لوگوں کے ساتھ الفت و محبت سے پیش آئیں اور ان کے ساتھ نرمی کا برتاؤ کریں۔ ابو بکرؓ نے کہا کہ زمانہ جاہلیت میں تو تم بڑے سخت تھے اسلام میں آ کر تم کم ہمت ہو گئے ہو۔ وحی کا سلسلہ منقطع ہو گیا ہے اور دین کامل ہو چکا ہے کیا دین میری زندگی میں ناقص ہو سکتا ہے (ہرگز نہیں) (رزین)

تشریح (۱) (ونام) نبی کریم ﷺ غار میں داخل ہوئے اور حضرت ابو بکرؓ کی گود میں سر رکھ کر سو گئے ملا علی قاریؒ فرما۔

ہیں کہ عالم کا سونا بھی عبادت ہے اور ظالم کا سونا بھی عبادت ہے لیکن دو مختلف جہتوں سے۔ عالم کا سونا عبادت اس وجہ سے ہے کہ وہ یہ سونا اس کے لئے طاعت و عبادت میں ممد و معاون ہوگا اور ظالم کا سونا عبادت اس لئے ہے کہ جب تک وہ سویا رہے گا اس وقت تک مخلوق خدا اس کی ایذا و سانیوں سے محفوظ رہے گی۔

ثُمَّ انْتَقَضَ عَلَيْهِ وَكَانَ سَبَبَ ..... یعنی حضرت ابو بکر رضی اللہ عنہ کی وفات اسی سانپ کے زہر کی وجہ سے ہوئی گویا آپؐ کو بھی درجہ شہادت نصیب ہوا جیسا کہ نبی کریم ﷺ کی وفات بھی اسی زہر کی وجہ سے ہوئی جو غزوہ خیبر کے موقع پر بکری میں ملا کر آپؐ کو دیا گیا تھا یہ حضور ﷺ اور حضرت ابو بکر رضی اللہ عنہ کی مماثلت موت میں ان کی آپس میں گہری محبت و الفت کا پتہ دیتی ہے۔

لَوْ مَنَعُونِي عَقَالًا بِعَقَالٍ کیا معنی ہیں؟ اس میں دو رائے ہیں۔ نمبر ۱: عقال کا معنی ہے وہ رسی جس سے اونٹ کو باندھا جاتا ہے دراصل جو اونٹ صدقہ اور زکوٰۃ میں دیا جاتا تھا ساتھ اس کی رسی بھی دی جاتی تھی تو حضرت ابو بکر رضی اللہ عنہ فرماتے ہیں کہ میں ان کو وہ رسی بھی معاف نہیں کروں گا جو زکوٰۃ میں اونٹ کے ساتھ دی جاتی ہے یا مراد تشبیہ دینا ہے کہ اگر ان پر معمولی سے معمولی چیز بھی زکوٰۃ میں واجب ہوگی مثلاً رسی وہ بھی زکوٰۃ میں وصول کروں گا اور اس معمولی سی زکوٰۃ نہ دینے پر بھی ان سے قتال کروں گا۔

نمبر ۲: عقال کے دوسرے معنی اونٹ یا بکری کے بچے کے بھی ہیں اگر یہ معنی لئے جائیں تو مطلب یہ ہوگا کہ زکوٰۃ کی ادائیگی سے انکار کرنے والے یہ لوگ اگر اونٹ یا بکری کا بچہ دینے سے بھی انکار کریں گے جس کا ادا کرنا ان پر واجب تھا تو میں ان سے جہاد کروں گا زکوٰۃ دین کا رکن ہے اس کا انکار موجب کفر ہے اگر کسی قوم یا علاقہ کے لوگ اجتماعی طور پر زکوٰۃ کی ادائیگی سے انکار کر دیں تو وہ مرتد اور واجب القتال ہیں۔

قَدْ انْقَطَعَ الْوَحْيُ ..... پورا صل حضور ﷺ کی وفات کے بعد بہت سے محاذ کھل گئے تھے جیش اسامہ کو بھی روانہ کرنا تھا۔ مسلمہ کذاب جس نے حضور ﷺ کی حیات ہی میں نبوت کا دعویٰ کر دیا تھا اب وہ فوجی قوت جمع کر رہا تھا اس لئے اس کا قلع قمع کرنا ضروری تھا ادھر حجاز کے بعض علاقوں کے لوگوں نے جوئے نئے اسلام میں داخل ہوئے تھے زکوٰۃ کی ادائیگی سے اجتماعی طور پر انکار کر دیا تھا حضرت ابو بکر رضی اللہ عنہ نے بیک وقت ان تمام فتنوں کی سرکوبی کے لئے لشکر کشی کا ارادہ کیا جس کا لازمی نتیجہ یہ تھا کہ اس وقت کی ساری فوجی قوت محاذوں پر چلی جاتی اور مرکز اسلام مدینہ منورہ کا حال یہ ہو جاتا کہ اگر کوئی دشمن حملہ کر دیتا یا اس پاس کے منافقین کوئی فتنہ برپا کر دیتے تو اس کی مدافعت اور اس پر قابو پانے کے لئے فوجی طاقت نہ ہوتی۔

اس لئے حضرت عمرؓ اور روایات میں ہے کہ ان کے ساتھ حضرت علی رضی اللہ عنہ کی بھی رائے تھی کہ صورت حال کی نزاکت کے پیش نظر اس وقت زکوٰۃ کی ادائیگی سے انکار کرنے والوں کے خلاف جہاد اور لشکر کشی نہ کی جائے بلکہ تالیف و الفت سے کام لیا جائے لیکن حضرت ابو بکر رضی اللہ عنہ نے نہایت غصہ سے حضرت عمر رضی اللہ عنہ کو چھوڑا اور ان کو اس ممانعت اور سستی پر تنبیہ کی اور دینی شجاعت و حمیت کو ان میں اجاگر کیا۔



## خلاصہ باب مناقب ابی بکر رضی اللہ عنہ

نام و نسب:

حضرت ابو بکر رضی اللہ عنہ کا اصل نام عبد اللہ ہے اور ابو قحافہ عثمان کے بیٹے ہیں پورا نسب یوں ہے عبد اللہ بن ابو قحافہ عثمان بن عامر بن عمرو بن کعب بن سعد بن تمیم بن مرہ۔

ساتویں پشت میں جا کر نبی کریم ﷺ کے سلسلہ نسب سے آپ کا نسب مل جاتا ہے حضرت ابو بکر رضی اللہ عنہ وہ پہلے مرد ہیں جنہوں نے آنحضرت ﷺ کی سب سے پہلے تصدیق کی۔ اور ایمان و اسلام کو قبول کیا حیات نبوی ﷺ کا ایسا کوئی غزوہ اور اہم واقعہ نہیں ہے جس میں ان کو شرکت و رفاقت اور ہمراہی کا شرف حاصل نہ ہوا ہو۔ یہ واحد شخص ہیں جو نہ تو اپنے زمانہ جاہلیت میں آنحضرت ﷺ سے جدا رہے اور نہ زمانہ اسلام میں کبھی جدا ہوئے۔ جو خود بھی صحابی ہو اس کے ماں باپ بھی صحابی ہوں اس کی اولاد بھی صحابی ہو اور اولاد کی اولاد بھی صحابی ہو یہ عظیم تر خصوصیت اگر کسی کو حاصل ہے تو وہ صرف حضرت ابو بکر رضی اللہ عنہ ہی ہیں حضرت ابو بکر رضی اللہ عنہ نہ صرف سیرت و باطن کے اعتبار سے تمام صحابہ میں بے مثال تھے بلکہ ان کا سراپا اور ظاہری جمال بھی مثالی تھا سفید رنگت، ہلکا جسم، ابھری ہوئی پیشانی، خفیف رخسار اور خوبصورت آنکھیں ان سب نے مل کر ان کی شخصیت کو بڑی دل آویز اور پرکشش بنا دیا تھا واقعہ فیل کے دو سال چار ماہ اور کچھ روز بعد مکہ میں پیدا ہوئے اور جمادی الثانیہ ۱۳ھ کی بانیسویں تاریخ یا آٹھویں تاریخ کو منگل کے دن مغرب و عشاء کے درمیان ۶۳ سال کی عمر میں مدینہ منورہ میں آپ ﷺ کی وفات ہوئی۔

حضرت ابو بکر رضی اللہ عنہ نے وصیت کی تھی کہ میری میت کو میری بیوی اسماء بنت عمیس غسل دیں چنانچہ حضرت اسماء نے آپ کو غسل دیا اور حضرت عمرؓ نے جنازہ کی نماز پڑھائی۔ دو سال چار ماہ آپ کی خلافت رہی صحابہؓ اور تابعین کی بہت بڑی تعداد کو آپ سے روایت حدیث کا شرف حاصل ہے لیکن رحلت سرور کونین ﷺ کے بعد چونکہ تھوڑے دن زندہ رہے اس وجہ سے آپ کی روایتوں کی تعداد بہت قلیل ہے۔

اس باب میں جو احادیث مذکور ہیں ان میں حضرت ابو بکر رضی اللہ عنہ کے مندرجہ ذیل مناقب و فضائل مذکور ہیں:

نمبر ۱: نبی کریم ﷺ نے اس خواہش کا اظہار کیا کہ اگر اللہ تعالیٰ کے علاوہ کسی کو خلیل بنانا جائز ہوتا تو حضرت ابو بکر رضی اللہ عنہ اس کے حقدار اور اہل تھے کہ ان کو خلیل بنایا جاتا۔

نمبر ۲: زندگی کے آخری ایام میں نبی کریم ﷺ نے مسجد نبوی میں کھلنے والی تمام کھڑکیوں اور روشندانوں کو بند کرنے کا حکم دیا سوائے حضرت ابو بکر رضی اللہ عنہ کی کھڑکی کے اور جب اس پر بعض حضرات نے سوال و استفسار کیا تو آپ ﷺ نے فرمایا کہ یہ میں نے اپنی طرف سے نہیں کیا بلکہ یہ خدا کا حکم تھا۔

نمبر ۳: نبی کریم ﷺ نے فرمایا کہ ابو بکر رضی اللہ عنہ میرے بھائی اور میرے رفیق و ساتھی ہیں اور ایک روایت میں ہے کہ ابو بکر رضی اللہ عنہ میرے دینی بھائی ہیں اور میرے غار کے ساتھی ہیں اور دوسری روایت میں ہے کہ ابو بکر رضی اللہ عنہ میرے غار کے رفیق اور مونس و غمخوار ہیں اور ابو بکر رضی اللہ عنہ کے روشندان کے علاوہ مسجد میں کھلنے والے باقی تمام روشندان بند کر دیئے جائیں۔

نمبر ۴: نبی کریم ﷺ نے حضرت ابوبکر رضی اللہ عنہ کی خلافت کی وصیت لکھوانے کا ارادہ فرمایا چنانچہ حضرت عائشہؓ سے فرمایا کہ اپنے والد ابوبکر رضی اللہ عنہ اور اپنے بھائی کو بلاؤ تا کہ میں ایک تحریر لکھوادوں۔ دراصل مجھ کو اندیشہ ہے کہ (اگر میں نے ابوبکر رضی اللہ عنہ کی خلافت کے بارے میں نہ لکھوایا تو) کہیں خلافت کا کوئی آرزو مند آرزو نہ کرے اور کوئی کہنے والا یہ نہ کہے کہ (خلافت کا مستحق) میں ہوں حالانکہ (ابوبکر رضی اللہ عنہ کی موجودگی میں کوئی شخص خلافت کا مستحق نہیں ہو سکتا) ابوبکر رضی اللہ عنہ کے علاوہ کسی کی خلافت کو نہ اللہ چاہے گا اور نہ اہل ایمان تسلیم کریں گے۔

نمبر ۵: ایک حدیث میں حضرت ابوبکر رضی اللہ عنہ کو تمام مردوں میں سب سے زیادہ محبوب قرار دیا چنانچہ حضرت عمرو بن العاصؓ نے آپ ﷺ سے پوچھا کہ لوگوں میں سے سب سے محبوب کون ہے تو آپ ﷺ نے فرمایا عائشہؓ۔ انہوں نے عرض کیا کہ میری مراد مردوں میں سے کون سب سے زیادہ محبوب ہے تو آپ ﷺ نے فرمایا کہ عائشہؓ کے والد یعنی حضرت ابوبکر رضی اللہ عنہ۔

نمبر ۶: اسی طرح حضرت محمد بن حنفیہ نے اپنے والد حضرت علی رضی اللہ عنہ سے پوچھا کہ نبی کریم ﷺ کے بعد لوگوں میں سے سب سے بہترین شخص کون تھا تو انہوں نے فرمایا ابوبکر رضی اللہ عنہ۔ انہوں نے عرض کیا کہ پھر کون تو انہوں نے فرمایا کہ عمرؓ اور انہوں نے کہا کہ پھر میں نے سوال کا انداز بدلا اور یہ کہا کہ پھر آپؓ ہیں تا کہ کہیں حضرت عثمان رضی اللہ عنہ کا نام نہ لے دیں تو انہوں نے فرمایا کہ میں نہیں۔ میں تو صرف ایک مسلمان ہوں۔

اس روایت سے معلوم ہوا کہ صحابہ کرامؓ کے نزدیک بھی حضرت ابوبکر رضی اللہ عنہ حضور ﷺ کے بعد سب سے افضل تھے۔ اسی طرح حضرت ابن عمر رضی اللہ عنہما کی روایت ہے کہ ہم نبی کریم ﷺ کے زمانے میں ہی کسی شخص کو حضرت ابوبکر رضی اللہ عنہ کے برابر نہ سمجھتے تھے پھر عمرؓ پھر عثمان رضی اللہ عنہ کو۔

نمبر ۷: نبی کریم ﷺ نے ارشاد فرمایا کہ جس نے بھی ہم پر کوئی احسان کیا ہم نے اس کے احسان کا بدلہ دے دیا لیکن ابوبکر رضی اللہ عنہ نے عطاء و امداد کا جو عظیم سلوک کیا ہے اس کا بدلہ قیامت کے دن اللہ تعالیٰ ہی ان کو عطا کرے گا۔

نیز یہ بھی فرمایا کہ کسی شخص کے مال نے مجھ کو اتنا نفع نہیں دیا جتنا ابوبکر رضی اللہ عنہ کے مال نے نفع دیا۔

نمبر ۸: نبی کریم ﷺ نے ارشاد فرمایا کہ جس قوم میں ابوبکر رضی اللہ عنہ ہوں وہاں ابوبکر رضی اللہ عنہ کے علاوہ کسی اور کو امامت کرنا سزاوار نہیں۔ امامت کا مستحق وہی شخص ہوتا ہے جو سب سے افضل ہو تو یہ بھی اس پر دلیل ہے کہ حضرت ابوبکر رضی اللہ عنہ تمام صحابہ میں افضل تھے۔

نمبر ۹: حضرت صدیق اکبرؓ نے حضور ﷺ کی خاطر اور اسلام کی سر بلندی کے لئے ہر قسم کی قربانی بے دریغ دی اور ایسی مثالیں قائم فرمائیں کہ ہم عصر لوگ بھی ان پر خیران و ششدر رہ گئے چنانچہ ایک مرتبہ جب نبی کریم ﷺ نے صدقہ کرنے کا حکم دیا تو حضرت عمرؓ اپنا آدھا مال لے آئے اور یہ سوچ کر آدھا مال خدمت اقدس میں پیش کیا کہ آج میں ابوبکر رضی اللہ عنہ پر سبقت لے جاؤں گا۔ حضرت ابوبکر رضی اللہ عنہ بھی اپنا مال آنحضرت ﷺ کی خدمت میں لے کر حاضر ہوئے۔ حضور ﷺ نے حضرت عمرؓ سے پوچھا کہ تم نے گھر والوں کے لئے کیا چھوڑا تو انہوں نے عرض کیا کہ جتنا خدمت میں پیش کیا ہے اتنا ہی گھر والوں کے لئے چھوڑ آیا ہوں پھر حضرت ابوبکر رضی اللہ عنہ سے پوچھا تو انہوں نے جواب دیا کہ سب لے آیا ہوں گھر والوں کے لئے اللہ اور اس کے رسول ﷺ کو چھوڑا ہے۔ حضرت عمرؓ ان کی یہ قربانی دیکھ کر بے ساختہ بول اٹھے کہ میں کبھی بھی ابوبکر رضی اللہ عنہ سے نہیں بڑھ سکتا۔

نمبر ۱۰: حضرت ابوبکر رضی اللہ عنہ کو زندگی ہی میں جہنم سے آزادی اور چھٹکارے کی خبر سنادی گئی تھی چنانچہ روایت میں ہے کہ ایک روز حضرت ابوبکر رضی اللہ عنہ حضور ﷺ کے پاس آئے تو آپ ﷺ نے فرمایا کہ انت عتیق اللہ من النار آپ دوزخ کی آگ سے اللہ کے آزاد کردہ ہیں اسی دن سے آپ کا لقب عتیق پڑ گیا ایک دوسری روایت میں ہے کہ نبی کریم ﷺ نے ارشاد فرمایا کہ جو شخص دوزخ کی آگ سے بری اور آزاد شخص کو دیکھنا چاہے تو وہ ابوبکر رضی اللہ عنہ کو دیکھ لے۔

نمبر ۱۱: حضرت ابوبکر رضی اللہ عنہ کو آپ ﷺ نے یہ خوشخبری بھی سنائی کہ قیامت کے دن میرے بعد سب سے پہلے ابو بکر رضی اللہ عنہ قبر سے اٹھیں گے چنانچہ ارشاد ہے کہ میں سب سے پہلا شخص ہوں گا جو زمین سے برآمد ہوں گا پھر ابوبکر رضی اللہ عنہ پھر عمرؓ پھر جنت البقیع میں مدفون لوگ اٹھائے جائیں گے۔ پھر میں اہل مکہ کا انتظار کروں گا یہاں تک کہ مجھے اہل مکہ و مدینہ کے درمیان میدان حشر میں پہنچایا جائے گا۔

نمبر ۱۲: اسی طرح آنحضرت ﷺ نے حضرت ابوبکر رضی اللہ عنہ کو سب سے پہلے جنت میں داخل ہونے کی بھی بشارت سنائی چنانچہ حدیث میں ہے کہ نبی کریم ﷺ نے فرمایا کہ (مغراج کی رات) حضرت جبرائیل علیہ السلام نے میرا ہاتھ پکڑا اور مجھے جنت کا دروازہ دکھایا جس سے میری امت جنت میں داخل ہوگی اس پر حضرت صدیق اکبرؓ نے خواہش کا اظہار کیا کہ کاش میں بھی آپ ﷺ کے ساتھ ہوتا اور وہ دروازہ دیکھتا تو آپ ﷺ نے ارشاد فرمایا کہ اے ابوبکر رضی اللہ عنہ آگاہ رہو کہ میری امت میں سے جو لوگ جنت میں داخل ہوں گے ان میں سب سے پہلے شخص تم ہی ہو گے۔

نمبر ۱۳: حضرت ابوبکر رضی اللہ عنہ کے ویسے تو تمام اعمال ایسے ہیں کہ باقی لوگوں کے زندگی بھر کے اعمال ان کے برابر نہیں ہو سکتے لیکن دو عمل ایسے ہیں کہ جن کے بارے میں حضرت عمرؓ فرماتے ہیں کہ کاش میری پوری زندگی کے اعمال (قدر و قیمت کے اعتبار سے) حضرت ابوبکر رضی اللہ عنہ کے صرف اس ایک دن کے عمل کے برابر ہو جاتے جو آنحضرت ﷺ کے زمانہ حیات کے دنوں میں سے ایک دن تھا یا ان کی اس ایک رات کے عمل کے برابر ہو جاتے جو آنحضرت ﷺ کے زمانہ حیات کی راتوں میں سے ایک رات تھی۔

رات سے مراد تو ہجرت کی رات ہے جب یہ دونوں حضرات غار ثور میں چھپنے کے لئے وہاں پہنچے تو حضرت ابوبکر رضی اللہ عنہ نے پہلے داخل ہو کر اس کی صفائی کی اور سوارخوں کو اپنے تہبند کے چھٹڑے پھاڑ کر بند کیا اور باقی دو سوارخوں میں ایرٹھیاں ڈال دیں پہلے خود اس لئے داخل ہوئے تاکہ اگر اس میں کوئی موذی جانور وغیرہ ہو تو وہ مجھے ڈس لے آنحضرت ﷺ کو تکلیف نہ پہنچے پورا واقعہ گزر چکا ہے۔

اور دن سے مراد وہ دن ہے کہ جب نبی کریم ﷺ نے اس دنیا سے رحلت فرمائی اور مختلف فتنوں سے سراٹھایا تو حضرت ابوبکر رضی اللہ عنہ نے جو انمردی اور استقلال کے ساتھ ان تمام فتنوں کی سرکوبی فرمائی۔

نمبر ۱۴: ایک اہم بات جو اس باب کی اکثر روایتوں سے سمجھ میں آتی ہے وہ ہے آپ رضی اللہ عنہ کی خلافت کے بارے میں واضح اشارات۔ یہ حقیقت ہے کہ نبی اکرم ﷺ نے اپنی زندگی میں نام لے کر کسی کو خلافت کے لئے منتخب نہیں فرمایا لیکن آپ ﷺ نے ایسے واضح اشارے فرمادیے تھے کہ جن کی وجہ سے اس میں کوئی ابہام نہیں رہ گیا تھا کہ نبی کریم ﷺ کے بعد خلیفہ حضرت ابوبکر رضی اللہ عنہ ہوں گے نیز حضرت ابوبکر رضی اللہ عنہ کے ساتھ آپ ﷺ کا معاملہ اس طرح ہوتا تھا جس طرح کہ ایک ولی عہد کے



ساتھ ہوتا ہے جیسا کہ اس باب کی حدیث نمبر ۴ میں ہے کہ ایک عورت بنی کریم ﷺ کی خدمت میں حاضر ہوئی اور کسی معاملہ میں آپ ﷺ سے گفتگو کی آپ ﷺ نے اس کو حکم دیا کہ وہ کسی اور وقت آپ ﷺ کے پاس آئے اس عورت نے عرض کیا کہ یا رسول اللہ ﷺ اگر میں آئی اور آپ ﷺ کو نہ پایا تو پھر کیسے بات بنے گی گویا اس عورت کا مقصد آپ ﷺ کی موت کی طرف اشارہ کرنا تھا آنحضرت ﷺ نے فرمایا اگر تم مجھ کو نہ پاؤ تو ابوبکر رضی اللہ عنہ کے پاس چلی آنا۔

## بَابُ مَنَاقِبِ عُمَرَ رَضِيَ اللَّهُ عَنْهُ

یہ باب ہے حضرت عمر رضی اللہ عنہ کے مناقب و فضائل کے بیان میں

خلیفہ اول سیدنا ابوبکر صدیقؓ کے فضائل و مناقب سے متعلق احادیث بیان کی گئی ہیں ان میں رسول اللہ ﷺ کے ارشادات بھی ہیں اور بعض جلیل القدر صحابہ کرامؓ کے بیانات بھی۔ اب آپ ﷺ کے خلیفہ دوم فاروق اعظمؓ سے متعلق چند احادیث درج کی جا رہی ہیں ان میں بھی حضور ﷺ کے ارشادات کے علاوہ جلیل القدر صحابہ کرامؓ کے بیانات بھی ہیں۔

حضرت عمر فاروقؓ کے فضائل و مناقب بے شمار ہیں ان کی ایک بڑی فضیلت یہ ہے کہ اللہ تعالیٰ نے ان کے حق میں نبی کریم ﷺ کی دعا قبول فرمائی اور ان کو اسلام کی نعمت سے بہرہ مند فرما کر دین اسلام کو تقویت اور طاقت بخشی۔

اور ان کی سب سے بڑی فضیلت یہ ہے کہ ان کو حق بات کا الہام ہو جاتا تھا اور ان کے دل و دماغ میں حق کے موافق بات ہی آتی تھی اور ان کی زبان سے جو رائے صادر ہوتی قرآن پاک اس کی تائید میں اترتا۔ ابن مردویہ نے مجاہد سے روایت بیان کی ہے کہ حضرت عمرؓ اپنی عقل اور دانست سے جو کچھ ارشاد فرماتے قرآن پاک اس کی تائید میں اترتا۔ اور ابن عساکر نے حضرت علی المرتضیٰ کے یہ الفاظ نقل کئے ہیں کہ قرآن حضرت عمرؓ کی رائے میں سے ایک رائے ہے۔ اور ابن عمرؓ نے مرفوعاً نقل کیا ہے کہ نبی کریم ﷺ نے ارشاد فرمایا کہ کسی معاملے میں لوگ ایک بات کہیں اور حضرت عمرؓ دوسری بات کہیں تو قرآن حضرت عمرؓ کی بات کی تائید میں اترے گا۔ ایسے ہی علامہ سیوطی نے ذکر کیا ہے اور فرمایا کہ موافقات حضرت عمرؓ سے زیادہ ہیں جن کو شیخ عبدالحق محدث دہلوی نے اپنی شرح میں ذکر کیا جو دیکھنا چاہیے ان کو وہاں دیکھ لے۔

## الفصل الاول:

حضرت عمر رضی اللہ عنہ کے محدث یعنی ملہم ہونے کی بشارت

۵۸۷۶/ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ كَانَ فِيمَا قَبْلَكُمْ مِنَ الْأُمَمِ مُبَدِّلُونَ فَإِنَّكَ أَحَدٌ فِي أُمَّتِي فَإِنَّهُ عُمَرُ - (متفق عليه)

أخرجه البخاری فی صحیحہ ۱۷ حدیث رقم ۳۶۸۹ ومسلم فی صحیحہ ۲۸۶۴۱۴ حدیث رقم ۳۶۸۹ والتزمذی فی السنن

۵۸۱/۵ حدیث رقم ۳۶۹۳ و احمد عن عائشة ۵۵/۶

ترجمہ: حضرت ابو ہریرہؓ سے روایت ہے کہ وہ فرماتے ہیں کہ رسول اللہ ﷺ نے ارشاد فرمایا تم سے پہلی امتوں میں محدث ہوتے تھے اگر میری امت میں سے کوئی محدث ہے تو وہ عمر ہے۔ (متفق علیہ)

تشریح: محدث اللہ تعالیٰ کے اس خوش نصیب بندے کو کہا جاتا ہے جس کو اللہ تعالیٰ کی طرف سے بکثرت الہامات ہوتے ہوں اور اس بارے میں اس کے ساتھ اللہ تعالیٰ کا خصوصی معاملہ ہو اور وہ نبی نہ ہو کسی نبی کا امتی ہو گویا محدث بمعنی ملہم ہے اس کو محدث اس لئے کہا جاتا ہے کہ گویا غیبی طاقت اس سے بات کرتی ہے۔

بعضوں نے کہا کہ محدث اس شخص کو کہا جاتا ہے کہ جب وہ کسی معاملے میں کسی ایک پہلو کے بارے میں گمان کرے تو وہ درست ثابت ہو۔

مجمع البحار میں ہے کہ محدث اس شخص کو کہا جاتا ہے کہ جس کے دل میں اللہ تعالیٰ کی طرف سے کوئی بات ڈالی جاتی ہے پھر وہ اس کو اپنی فہم و فراست سے دوسروں تک پہنچا دے۔

بعض حضرات نے فرمایا کہ محدث اس شخص کو بولا جاتا ہے جس سے فرشتے کلام کرتے ہیں جیسا کہ ایک روایت میں محدثون کی جگہ متکلمون کا لفظ ہے۔

حضور ﷺ کے اس ارشاد کا مطلب یہ ہے کہ اگلی امتوں میں ایسے لوگ ہوتے تھے اور میری امت میں اگر کسی کو اللہ تعالیٰ نے اس نعمت سے خصوصیت کے ساتھ نوازا ہے تو وہ عمر ہیں۔ حدیث کے الفاظ سے کسی کو یہ غلط فہمی نہ ہونی چاہئے کہ حضور ﷺ کو اس بارے میں کوئی شک و شبہ تھا آپ ﷺ کی امت جب خیر الامم اور اگلی تمام امتوں سے افضل ہے تو ظاہر ہے کہ اس میں بھی ایسے خوش نصیب بندے ہوں گے جو کثرت الہامات کی نعمت سے نوازے جائیں گے حضور ﷺ کے اس ارشاد کا مقصد و مدعا اس بارے میں حضرت عمرؓ کی خصوصیت و امتیاز سے لوگوں کو آگاہ کرنا ہے جیسا کہ عام طور پر کہا جاتا ہے کہ اگر اس دنیا میں میرا کوئی ہمدرد دوست ہے تو وہ فلاں شخص ہے۔

جس راستے سے حضرت عمر رضی اللہ عنہ گزریں شیطان اس راستے سے نہیں گزرتا

۵۸۷/۲ وَعَنْ سَعِيدِ بْنِ أَبِي وَقَّاصٍ قَالَ اسْتَاذَنَ عُمَرُ بْنُ الْخَطَّابِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعِنْدَهُ نِسْوَةٌ مِّنْ قُرَيْشٍ يَّكَلِّمُنَّهُ وَيَسْتَكْثِرُنَّهُ عَالِيَةً أَصْوَاتُهُنَّ فَلَمَّا اسْتَاذَنَ عُمَرُ قُمْنَ فَبَادَرْنَ الْحِجَابَ فَدَخَلَ عُمَرُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَضْحَكُ فَقَالَ أَضْحَكَ اللَّهُ سِنَّكَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ عَجِبْتُ مِنْ هَؤُلَاءِ اللَّاتِي كُنَّ عِنْدِي فَلَمَّا سَمِعْنَ صَوْتَكَ ابْتَدَرْنَ الْحِجَابَ قَالَ عُمَرُ يَا عَدُوَاتِ أَنْفُسِهِنَّ أَتَهَبْنَنِي وَلَا تَهَبْنَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْنَ نَعَمْ أَنْتَ أَقْطُ وَأَغْلُظُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِيهْ يَا ابْنَ الْخَطَّابِ وَالَّذِي نَفْسِي بِيَدِهِ مَا لَقَيْكَ الشَّيْطَانُ سَالِكًا فَجَا قَطُّ إِلَّا سَلَّكَ فَجَا

غَيْرَ فَجَلَّكَ - (متفق علیہ وقال الحمیدی زاد البرقانی بعد قوله یا رسول اللہ ما اضحکک)

أخرجہ البخاری فی صحیحہ ۴۱۷ حدیث رقم ۳۶۸۳ و مسلم فی صحیحہ ۱۸۱۳/۴ حدیث رقم (۲۲-۲۳۹۶) و احمد

فی المسند ۱۷۸/۲

ترجمہ: حضرت سعد بن ابی وقاصؓ سے روایت ہے وہ بیان فرماتے ہیں کہ عمر بن خطابؓ نے رسول اللہ ﷺ کی خدمت میں حاضری کی اجازت طلب کی اس وقت حضور ﷺ کے پاس قریش کی کچھ عورتیں (یعنی ازواج مطہرات) بیٹھی ہوئی باتیں کر رہی تھیں اور زور زور سے باتیں کر رہی تھیں خرچ میں اضافہ کا مطالبہ کر رہی تھیں جب عمرؓ نے اجازت طلب کی (اور ان عورتوں نے ان کی آواز سنی) وہ عورتیں اٹھ کھڑی ہوئیں اور پردے کی طرف دوڑیں۔ عمرؓ آئے اور رسول اللہ ﷺ کو مسکراتے دیکھ کر عرض کیا خداوند تعالیٰ آپ ﷺ کے دانتوں کو ہمیشہ ہنستار رکھے (آپ ﷺ کے ہنسنے کا سبب کیا ہے) نبی کریم ﷺ نے فرمایا ان عورتوں کی حالت پر مجھے تعجب ہے جو میرے پاس بیٹھی ہوئی (شور مچا رہی) تھیں تمہاری آواز سنتے ہی پردے میں چلی گئیں عمرؓ نے ان سے (مخاطب ہو کر) فرمایا اے اپنی جان کے دشمنو مجھ سے ڈرتی ہو اور رسول اللہ ﷺ سے نہیں ڈرتیں۔ انہوں نے کہا ہاں (تم سے اس لئے ڈرتی ہیں کہ) تم عادت کے سخت ہو اور سخت گو ہو۔ رسول اللہ ﷺ نے عمرؓ سے فرمایا اے ابن خطاب چھوڑو اور کوئی بات کرو (انہیں چھوڑ دو) قسم ہے اس ذات کی جس کے ہاتھ میں میری جان ہے جب تم راستہ چلتے ہو تو شیطان تم سے نہیں ملتا بلکہ جس راہ پر تم چلتے ہو اسے چھوڑ کر دوسرے راستے پر ہولیتا ہے۔ (متفق علیہ) اور حمیدی نے کہا برقانی نے یا رسول اللہ ﷺ کے لفظ کے بعد ما اضحک کا اضافہ کیا ہے۔

تشریح: ۱) عَالِيَةً أَصْوَاتُهُنَّ: ازواج مطہرات نبی کریم ﷺ کے پاس بیٹھی باتیں کر رہی تھیں اور نان و نفقہ میں اضافے کا مطالبہ کر رہی تھیں اور اس دوران ان کی آوازیں بلند ہو گئی تھیں اس پر یہ اشکال ہوتا ہے کہ قرآن پاک میں تو نبی کریم ﷺ کی آواز سے اپنی آواز کو بلند کرنے سے منع کیا گیا ہے اور اس پر ضبط اعمال کی وعید سنائی ہے تو ازواج مطہرات نے حضور ﷺ کے سامنے کیسے اپنی آوازیں کو بلند کیا؟

اس کے مختلف جواب دیئے گئے ہیں پہلا جواب یہ ہے کہ یہ واقعہ اس آیت کے نزول سے پہلے کا ہے اس لئے اس پر کوئی اعتراض نہیں کیونکہ یہ واقعہ ممانعت سے پہلے ہو چکا تھا۔

نمبر ۲: دوسرا جواب یہ ہے کہ ان کی آواز کا بلند ہونا یہ سب کے اکٹھا بولنے کی وجہ سے تھا اور نہ درحقیقت ہر ایک حدادب میں رہتے ہوئے بول رہی تھی اس لئے یہ فعل اس آیت کے خلاف نہیں ہے۔

نمبر ۳: ملا علی قاریؒ فرماتے ہیں کہ الفاظ حدیث سے صرف یہ ثابت ہوتا ہے کہ ازواج مطہرات جس دھیمے لب و لہجہ سے عام طور پر حضور ﷺ کے ساتھ بات کرتی تھیں اس موقع پر ان کی آوازیں عام معمول سے ذرا سی بلند ہو گئی تھیں جو نہ تو حد ادب سے متجاوز تھیں اور نہ ہی آنحضرت ﷺ کی ناگواری کا باعث بنی تھیں اس حدیث سے یہ ثابت نہیں ہوتا کہ ان کی آواز اتنی بلند تھی کہ آنحضرت ﷺ کی آواز سے بھی اونچی ہو گئی تھی لہذا اس پر اس آیت کریمہ کے ذریعہ اعتراض نہیں ہوتا۔

أَنْتَ أَفْظُ وَأَغْلَطُ: افط کا معنی ہے سخت خو یعنی سخت عادت والا اور اغلظ کا معنی ہے سخت گو یعنی سخت کلام کرنے والا۔ یہ معنی شیخ عبدالحق نے بیان کئے ہیں ملا علی قاریؒ نے ان کے معنی اس کے برعکس لکھے ہیں یعنی افط کا معنی ہے سخت گو اور



اغلیظ کا معنی ہے سخت خو۔

مَا لَقِيكَ الشَّيْطَانُ ..... یعنی شیطان تیرے ساتھ ایک راستہ پر جمع نہیں ہو سکتا اور نہ تیرے سامنے ٹھہر سکتا ہے جیسا کہ ایک دوسری روایت میں ہے کہ شیطان عمرؓ کے سایہ سے بھی بھاگتا ہے۔ فج کا معنی ہے کشادہ راستہ۔ اس سے اس طرف اشارہ ہے کہ جس راستے پر تو چلے شیطان ہیبت کی وجہ سے اس راستے پر نہیں چلتا اگرچہ وہ راستہ کشادہ ہو اور شیطان ایک طرف ہو کر جا سکتا ہے لیکن ہیبت کی وجہ سے شیطان وہ راستہ ہی چھوڑ دیتا ہے۔

قال الحمیدی ..... حمیدی فرماتے ہیں کہ برقانی نے اضحک اللہ سنک یا رسول اللہ کے بعد ما اضحک کے الفاظ کا اضافہ کیا ہے برقانی (ب) کے فتح یا کسرہ کے ساتھ اور بعض کے نزدیک (ب) کے ضمہ کے ساتھ ایک محدث کا نام ہے جو برقان کی طرف منسوب ہے اور برقان خوارزم کی ایک بستی کا نام ہے۔

## جنت میں حضور ﷺ نے حضرت عمر رضی اللہ عنہ کا محل دیکھا

۵۸۷/۳ وَعَنْ جَابِرٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ دَخَلْتُ الْجَنَّةَ فَإِذَا أَنَا بِالرُّمَيْصَاءِ امْرَأَةٍ أَبِي طَلْحَةَ وَسَمِعْتُ خَشْفَةً فَقُلْتُ مَنْ هَذَا فَقَالَ هَذَا بِلَالٌ وَرَأَيْتُ قَصْرًا بِنَفَائِهِ جَارِيَةً فَقُلْتُ لِمَنْ هَذَا فَقَالُوا لِعُمَرَ بْنِ الْخَطَّابِ فَأَرَدْتُ أَنْ أَدْخُلَهُ فَاَنْظُرَ إِلَيْهِ فَذَكَرْتُ غَيْرَتَكَ فَقَالَ عُمَرُ يَا أَبَتِ أَيُّكُمْ يَا رَسُولَ اللَّهِ أَعَلَيْكَ أَغَارٌ (متفق عليه)

أَخْرَجَهُ الْبُخَارِيُّ فِي صَحِيحِهِ ۴۰۱۷ حَدِيثٌ رَقْمُ ۳۶۷۹ وَأَخْرَجَهُ مُسْلِمٌ فِي صَحِيحِهِ ۱۸۶۳/۴ حَدِيثٌ رَقْمُ (۲۳۹۵-۲۱)

وَأَحْمَدُ فِي الْمُسْنَدِ ۳۸۹/۳

ترجمہ: حضرت جابرؓ سے روایت ہے وہ فرماتے ہیں کہ نبی کریم ﷺ نے ارشاد فرمایا کہ (جب) میں جنت میں گیا (یعنی شب معراج میں) تو اچانک میری ملاقات ابو طلحہ کی بیوی رمیصاء سے ہوئی اور میں نے قدموں کی چاپ سنی۔ میں نے پوچھا یہ کس کے قدموں کی آواز ہے۔ جبرائیل علیہ السلام نے فرمایا یہ بلال (کے قدموں کی آواز) ہے پھر میں نے ایک محل دیکھا جس کے صحن میں ایک نوجوان عورت بیٹھی ہوئی تھی میں نے پوچھا یہ محل کس کا ہے جنتیوں نے کہا ابن الخطابؓ کا ہے میں نے چاہا اندر داخل ہو کر محل کو دیکھوں لیکن پھر تنہاری غیرت مجھے یاد آگئی۔ عمرؓ نے عرض کیا یا رسول اللہ ﷺ میرے ماں باپ آپ ﷺ پر قربان ہوں۔ میں آپ ﷺ کے داخل ہونے پر غیرت کروں گا (ہرگز نہیں) (متفق علیہ)

تشریح: نبی کریم ﷺ نے فرمایا کہ میں نے چاہا کہ محل میں داخل ہو کر اس کو اندر سے دیکھوں جیسا کہ میں نے اس کو باہر سے دیکھا تو مجھے تنہاری غیرت یعنی شدت غیرت یاد آگئی اس لئے میں اس میں داخل نہ ہوا۔ حضرت عمرؓ نے عرض کیا کہ میرے ماں باپ آپ ﷺ پر قربان ہوں۔ اعلیک اغار اس میں قلب ہوا ہے اصل کلام یوں ہے اغار منك کیا میں آپ ﷺ کے داخل ہونے سے غیرت کروں گا) اور ایک روایت میں ہے کہ حضرت نے جواباً عرض کیا وہل رفعنی اللہ الالبک وہل ھدانی اللہ الالبک یعنی آپ ﷺ ہی کی وجہ سے اللہ نے مجھے یہ مرتبہ عطا کیا اور آپ ﷺ ہی کے سبب اللہ نے مجھے ہدایت دی ہے (تو میں کیسے آپ ﷺ پر غیرت کروں گا)

رمیصاء: راء کے ضمہ میم کے فتح اور یاء کے سکون کے ساتھ۔ یہ رمص سے ہے جس کا معنی ہے آنکھ کے کنارے پر سفید چیڑ کا جمع ہونا۔ ان کو رمیصاء بھی کہا جاتا تھا جو غمض سے ہے اور غمض کا معنی ہے سفید چیڑ کا جاری ہونا۔ رمیصاء کے اصل نام کے بارے میں اختلاف ہے ان کو ام سلیم بھی کہا جاتا تھا اور غمیصاء بھی۔ ان کا پہلا نکاح مالک بن نضر سے ہوا جن سے حضرت انس بن مالک پیدا ہوئے ان کے بعد ان کا نکاح حضرت ابوطحہ سے ہوا۔

### حضرت عمر رضی اللہ عنہ سر اپادین تھے

۴/۵۸۷۹ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَا أَنَا نَائِمٌ رَأَيْتُ النَّاسَ يَعْزُضُونَ عَلَيَّ وَعَلَيْهِمْ قُمْصٌ مِنْهَا مَا يَلْبِغُ الثَّدْيَ وَمِنْهَا مَا دُونَ ذَلِكَ وَعُرِضَ عَلَيَّ عُمَرُ بْنُ الْخَطَّابِ وَعَلَيْهِ قَمِيصٌ يَجْرُهُ قَالُوا فَمَا أَوَّلْتَ ذَلِكَ يَا رَسُولَ اللَّهِ قَالَ الدِّينُ۔ (متفق عليه)

أخرج البخاری فی صحیحہ ۴۳۱۷ حدیث رقم ۳۶۹۱ ومسلم فی صحیحہ ۱۸۵۹۱۴ حدیث رقم (۱۵-۲۳۹۰) والترمذی

فی السنن ۴۶۷۱۴ حدیث رقم ۲۲۸۵ والنسائی فی السنن ۱۲۳۱۸ حدیث رقم ۵۰۱۱ واحمد فی المسند ۸۶۱۳

ترجمہ: حضرت ابوسعید خدریؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا اس اثناء میں کہ میں سو رہا تھا کہ دیکھتا کیا ہوں لوگ میرے سامنے لائے جا رہے ہیں اور ان پر قمیص ہے (یعنی وہ قمیص پہنے ہوئے ہیں) ان میں سے بعض کے کرتے سینے تک پہنچے ہوئے ہیں اور بعض کے اس سے بھی نیچے۔ پھر میرے سامنے عمر بن خطابؓ کو لایا گیا اور اس پر اتنی لمبی قمیص تھی کہ جس کو وہ زمین پر گھسیٹ رہا تھا لوگوں نے پوچھا یا رسول اللہ ﷺ اس خواب کی تعبیر کیا قرار دی فرمایا دین۔ (متفق علیہ)

تشریح: لباس اور دین میں یہ مناسبت اور مشابہت ظاہر ہے کہ لباس سردی اور دھوپ کی پیش و غیرہ اور اس عالم کی آفات و تکالیف سے جسم انسانی کی حفاظت کرتا ہے اور سامان زینت ہے اور دین عالم آخرت میں سامان زینت ہوگا اور عذاب سے حفاظت کا ذریعہ وسیلہ بھی۔ خواب میں جو لوگ آنحضرت ﷺ کے سامنے پیش کئے گئے تھے وہ بظاہر امت کے مختلف طبقات اور درجات کے لوگ تھے کچھ وہ تھے جن کے دین میں مختلف درجات کا نقص تھا اور ان میں حضرت عمرؓ بھی تھے جن کا دین بہت کامل تھا وہ سر اپادین تھے ان کا دین ان کی اپنی ہستی سے بھی زیادہ تھا۔

اور یہ مطلب بھی ہو سکتا ہے کہ اس میں اس طرف اشارہ ہے کہ دین حضرت عمرؓ کی خلافت میں قوی ہوگا اور ان کا زمانہ خلافت دراز ہوگا اور ان کی حیات میں بکثرت فتوحات ہوں گی۔

وَمِنْهَا مَا دُونَ: دُونَ کے دونوں معنی آتے ہیں قلت اور کثرت۔ اس لئے یہاں دونوں معنی مراد ہو سکتے ہیں۔

### حضرت عمر رضی اللہ عنہ کو علوم نبوت کا ایک وافر حصہ ملا

۵/۵۸۸۰ وَعَنِ ابْنِ عُمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ بَيْنَا أَنَا نَائِمٌ أُتِيتُ بِقَدَحٍ لَبَنٍ فَشَرِبْتُ حَتَّى آتَيْتُ لَا رِيَّ الرَّيَّ يَخْرُجُ فِي أَظْفَارِي ثُمَّ أُعْطِيتُ فَضِلِّي عُمَرُ بْنُ الْخَطَّابِ

قَالُوا فَمَا أَوْلَتْهُ يَا رَسُولَ اللَّهِ قَالَ الْعِلْمُ - (متفق علیہ)

أخرجہ البخاری فی صحیحہ ۴۰۱۷ حدیث رقم ۳۶۸۱ ومسلم فی صحیحہ ۱۸۵۹/۴ حدیث رقم (۱۶-۲۳۹۱) وأخرجہ

الترمذی فی السنن ۴۶۷/۴ حدیث رقم ۲۲۸۴ والنارمی فی المستدرک ۱۷۱/۲ حدیث رقم ۲۱۵۴ وأحمد فی المسند ۱۰۸/۲

ترجمہ: حضرت ابن عمر رضی اللہ عنہما سے روایت ہے وہ بیان فرماتے ہیں کہ میں نے رسول اللہ ﷺ کو یہ فرماتے ہوئے سنا کہ میں سو رہا تھا کہ خواب میں میرے پاس دودھ کا پیالہ لایا گیا میں نے دودھ پی لیا یہاں تک کہ میں نے دیکھا کہ (کثرت کی وجہ سے) دودھ کی تازگی اور تری میرے ناخنوں سے ظاہر ہو رہی ہے پھر میں نے اپنا بچا ہوا دودھ عمر بن خطابؓ کو دے دیا لوگوں نے پوچھا آپ ﷺ نے اس خواب کی تعبیر کیا قرار دی ہے۔ فرمایا علم۔ (متفق علیہ)

تشریح: علماء عارفین نے کہا ہے کہ علم حق کی صورت مثالیہ دوسرے عالم میں دودھ کی ہے جو شخص خواب میں دیکھے کہ اس کو دودھ پلایا جا رہا ہے اس کی تعبیر یہ ہے کہ اس کو علم حق نافع عطا ہوگا۔ دودھ اور علم حق میں یہ مناسبت ہے کہ دودھ جسم انسانی کی بہترین نافع غذا ہے اسی طرح علم حق جو اللہ تعالیٰ کی طرف سے عطا ہو روح کے لئے بہترین اور نافع ترین غذا ہے۔

اور بعض عارفین نے اس میں یہ اضافہ کیا ہے کہ علم کی صورت مثالیہ دوسرے عالم میں چار صورتوں میں ظاہر ہوتی ہے پانی، دودھ، شراب اور شہد۔ اور یہ آیت کریمہ ان چاروں پر مشتمل ہے:

مثل الجنة التي وعد المتقون فيها انهر من ماء.....

پس جس شخص نے اپنے آپ کو خواب میں پانی پیتے ہوئے دیکھا اس کو علم حاصل ہوگا اور جس نے دودھ پیتے ہوئے دیکھا اس کو اسرار شریعت کا علم حاصل ہوگا اور جس نے اپنے آپ کو شراب پیتے دیکھا اس کو کمال علم حاصل ہوگا اور جس نے خود کو شہد پیتے دیکھا اس کو بطریق وحی علم عطا ہوگا۔

اور بعض عارفین فرماتے ہیں کہ جنت کی یہ چاروں نہریں درحقیقت چاروں خلفاء سے عبارت ہے لہذا اس اعتبار سے حدیث بالا میں حضرت عمر رضی اللہ عنہ کا دودھ کے ساتھ مخصوص ہونا نہایت موزوں ہے۔

حضرت ابن مسعودؓ سے منقول ہے کہ وہ فرماتے ہیں سارے عرب کا علم ترازو کے ایک پلڑے میں رکھ دیا جائے اور دوسرے پلڑے میں حضرت عمر رضی اللہ عنہ کا علم رکھ دیا جائے تو یہ پلڑا جھک جائے گا۔

اور صحابہ کا اس بات پر اعتقاد تھا کہ علم کے دس حصوں میں سے نو حصے حضرت عمرؓ کے پاس ہیں۔

اس حدیث سے معلوم ہوا کہ اللہ تعالیٰ کی طرف سے رسول اللہ ﷺ کو عطا فرمائے ہوئے علم حق میں حضرت عمرؓ کا خاص حصہ تھا اور صدیق اکبرؓ کے بعد جس طرح دس سال انہوں نے خلافت اور نبوت کی نیابت کا کام انجام دیا اور جس طرح امت کی رہنمائی فرمائی وہ اس کی دلیل اور شہادت ہے کہ اللہ تعالیٰ نے ان کو علم حق سے وافر حصہ عطا فرمایا تھا۔

حضرت شاہ ولی اللہ نے ازالۃ الخفاء میں فاروق اعظمؓ کے علمی کمالات پر جو کچھ تحریر فرمایا ہے وہ اہل علم کے لئے قابل دید ہے اس کے مطالعہ سے اس بارے میں فاروق اعظمؓ کے امتیاز اور انفرادیت کو پوری طرح سمجھا جاسکتا ہے۔



## خلافتِ عمرؓ میں دین کے مضبوط ہونے کی بشارت

۶/۵۸۸۱ وَعَنْ أَبِي هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ بَيْنَا أَنَا نَائِمٌ رَأَيْتُنِي عَلَى قَلْبٍ عَلَيْهَا دَلْوٌ فَتَزَعْتُ مِنْهَا مَا شَاءَ اللَّهُ ثُمَّ أَخَذَهَا ابْنُ أَبِي قُحَّالَةَ فَتَزَعَهَا مِنْهَا دَنُوبًا أَوْ دَنُوبَيْنِ وَلَمْ يَزَعْهُ ضَعْفٌ وَاللَّهُ يَغْفِرُ لَهُ ضَعْفَهُ ثُمَّ اسْتَحَالَتْ غَرْبًا فَأَخَذَهَا ابْنُ الْخَطَّابِ فَلَمْ أَرْ عَبْقَرِيًّا مِّنَ النَّاسِ يَنْزِعُ نَزْعَ عُمَرَ حَتَّى ضَرَبَ النَّاسُ بِعَطْنٍ وَلَمْ يَرَوْا بَنِي عُمَرَ قَالَ ثُمَّ أَخَذَهَا ابْنُ الْخَطَّابِ مِنْ يَدِ أَبِي بَكْرٍ فَاسْتَحَالَتْ فِي يَدِهِ غَرْبًا فَلَمْ أَرْ عَبْقَرِيًّا يَفْرِى قَرِيَّةً حَتَّى رَوَى النَّاسُ وَضَرَبُوا بِعَطْنٍ - (متفق عليه)

اخرجه البخاری فی صحیحہ ۴۱۲/۱۲ حدیث رقم ۷۰۱۹ و مسلم فی صحیحہ ۱۸۶۰/۱۴ حدیث رقم (۱۷-۲۳۹۲) و

احمد فی المسند ۲۷/۲

ترجمہ: حضرت ابو ہریرہؓ سے روایت ہے وہ فرماتے ہیں کہ میں نے رسول اللہ ﷺ کو فرماتے ہوئے سنا کہ میں سو رہا تھا کہ میں نے اپنے آپ کو ایک کنویں پر دیکھا جس پر ڈول پڑا ہوا تھا میں نے اس ڈول سے جس قدر خدا نے چاہا پانی کھینچا پھر ابو بکرؓ نے ڈول لیا اور کہیوں سے ایک یا دو ڈول پانی کھینچا اور ابو بکرؓ کے ڈول کھینچنے میں کمزوری پائی جاتی تھی اور خدا تعالیٰ ابو بکرؓ کی کمزوری کو معاف فرمائے۔ پھر وہ ڈول ایک چرس (بڑے ڈول) میں تبدیل ہو گیا اور ابن خطاب نے وہ لے لیا اور میں نے کسی جوان اور قوی و مضبوط شخص کو ایسا نہ پایا جو عمرؓ کی طرح اس چرس کو کھینچتا ہو یہاں تک کہ لوگوں نے اپنے اونٹوں کو سیراب کر لیا اور پانی کی زیادتی کے سبب لوگوں نے اس جگہ کو اونٹوں کے بیٹھنے کی جگہ بنا لیا ابن عمرؓ کی ایک روایت میں ہے کہ پھر اس ڈول کو ابو بکرؓ کے ہاتھوں سے ابن خطابؓ نے لے لیا اور ڈول ان کے ہاتھوں میں پہنچ کر چرس بن گیا میں نے کسی نو جوان اور طاقتور شخص کو نہیں دیکھا جو (چرس کھینچنے میں) عمرؓ کی طرح کام کرتا ہو یہاں تک کہ انہوں نے لوگوں کو سیراب کر دیا اور (پانی کافی ہو جانے کی وجہ سے) اس جگہ کو لوگوں نے اونٹوں کے بیٹھنے کی جگہ بنالی۔ (متفق علیہ)

تشریح: عَلٰی قَلْبٍ عَلَيْهَا: جس کنویں کے اوپر منڈیر نہ بنی ہوئی ہو اس کو قلب کہا جاتا ہے اس کے مقابلے میں طوی ہے طوی اس کنویں کو کہا جاتا ہے کہ جس کی منڈیر پتھر اور اینٹوں کی بنی ہوئی ہو۔ حدیث میں قلب کا ذکر ہے طوی کا نہیں علماء فرماتے ہیں کہ اس میں اس طرف اشارہ ہے کہ اہل دین کی ہمت معانی مطلوب پر موقوف ہوتی ہے نہ کہ اوپر بنے ہوئے قابلوں پر۔

دراصل اس حدیث میں کنویں سے مراد دین اسلام ہے کہ جس طرح کنواں اس پانی کا منبع ہوتا ہے جو دنیاوی زندگی کی بقاء کا مدار اور ہر جاندار کی بنیادی ضرورت ہوتا ہے اسی طرح دین بھی ان حقائق کا سرچشمہ ہے جن پر انسان کی دائمی زندگی کا مدار ہے۔

فَتَزَعْتُ مِنْهَا مَا شَاءَ اللَّهُ.....: امام نوویؒ فرماتے ہیں کہ اس جملہ میں اشارہ ہے حضرت ابو بکرؓ کی خلافت و نیابت کی طرف کہ آنحضرت ﷺ اس دنیا سے انتقال فرما کر اس دنیا کے رنج و الم، مشقتوں و تکلیفوں سے راحت پائیں گے اور

آپ ﷺ کے بعد خلافت ابو بکر رضی اللہ عنہ کے سپرد ہوگی۔

فَنَزَعَ مِنْهَا ذَنْبًا أَوْ ذَنْبَيْنِ: حضرت ابو بکر رضی اللہ عنہ نے اس کنویں سے ایک ڈول نکالا یا دو ڈول۔ اس جملہ میں لفظ او کے بارے میں دو احتمال ہیں پہلا یہ کہ او تشکیک کے لئے ہے اور یہ شک راوی کو ہے کہ حضور ﷺ نے ذنوب فرمایا تھا یا ذنوبین۔ جبکہ صحیح روایت ذنوبین کی ہے اور دوسرا احتمال یہ ہے کہ او بل کے معنی میں ہے اس صورت میں غلطی اور شک کی نسبت راوی کی طرف کرنے کی ضرورت نہیں۔

ذنوب اس ڈول کو کہا جاتا ہے جو پانی سے بھرا ہوا ہو۔ اور اس میں اشارہ ہے حضرت ابو بکر رضی اللہ عنہ کے زمانہ خلافت کی قلت کی طرف کہ ان کا زمانہ خلافت دو برس سے کچھ اوپر ہوگا۔

وَفِي نَزْعِهِ ضَعْفٌ: اس جملے میں حضرت ابو بکر رضی اللہ عنہ کی تنقیص اور حضرت عمرؓ کی ان پر فضیلت ثابت کرنا مقصود نہیں ہے بلکہ ان کی مدت ولایت کی کمی کی اور حضرت عمرؓ کی مدت ولایت کی زیادتی اور لوگوں کے ان سے کثرت انتفاع کی خبر دینا مقصود ہے اور بعض حضرات نے ضعف کی تفسیر نرمی اور مہربانی سے کی ہے نہ کی سستی اور کمزوری سے۔ نیز اس میں اس طرف اشارہ ہے ان کی خلافت کے دنوں میں اضطراب وارتداد وغیرہ فتنوں کی کثرت ہوگی جس کی وجہ سے نظام حکومت اتنا مضبوط نہیں ہوگا یا اس طرف اشارہ کرنا مقصود ہے کہ ابو بکر رضی اللہ عنہ متواضع ہوں گے اور لوگوں کی مدارات کریں گے سیاست و حکومت کم ہوگی چنانچہ اس پر حضور ﷺ کا یہ قول: وَاللّٰهُ يَغْفِرُ لَهُ ضَعْفَهُ دلالت کرتا ہے۔

وَاللّٰهُ يَغْفِرُ لَهُ ضَعْفَهُ: اس میں حضرت ابو بکر رضی اللہ عنہ کی طرف گناہ کی نسبت یا کسی قسم کی کوتاہی کی نسبت کرنا مقصود نہیں بلکہ یہ جملہ عام عرف و عادت کے مطابق فرمادیا جیسا کہ کہہ دیتے ہیں فلاں نے ایسے کیا خدا اس کو بخشے۔ نیز یہ جملہ ذکر کر کے یہ بتلادیا کہ ان کا یہ فعل عند اللہ معاف اور مغفور ہے اور ان کا یہ فعل ان کے درجات عالیہ میں کمی کا باعث نہیں ہے۔

ثُمَّ اسْتَحَالَتْ غَرْبًا فَاَخَذَهَا .....: یعنی حضرت ابو بکر رضی اللہ عنہ کے دو مرتبہ ڈول کھینچنے کے بعد ڈول حضرت عمرؓ کے ہاتھ میں آگیا اور حضرت عمرؓ سے زیادہ قوت کے ساتھ ڈول کھینچنے والا نو جوان میں نے نہیں دیکھا۔ اس میں اس طرف اشارہ ہے کہ ان کی خلافت کا زمانہ طویل ہوگا اور ان کی خلافت کے زمانے میں دین کی خوب تعظیم ہوگی، اسلام کا بول بالا ہوگا اور وہ دین کو ترقی دینے اور مشرق و مغرب تک پھیلانے کی ایسی کوشش کریں گے کہ اس کا اتفاق نہ پہلے کسی کو ہوا اور نہ ہی بعد میں کسی کو ہوگا۔ چنانچہ حضرت عمرؓ کی خلافت دس سال تین ماہ رہی اور خوب فتوحات ہوئیں اور دراز علاقوں تک دین پھیلا اور اسلامی سلطنت قائم ہوئی۔

فَاسْتَحَالَتْ فِي يَدِهِ ..... حَتَّى رَوَى النَّاسُ: یعنی جب حضرت ابو بکر رضی اللہ عنہ سے ڈول حضرت عمرؓ نے لیا تو وہ بڑا ڈول بن گیا..... اس میں اس طرف اشارہ ہے کہ حضرت ابو بکر رضی اللہ عنہ نے مرتدوں کا قلع و قمع کیا اور مسلمانوں میں تفرقہ ختم کر کے ان میں اتحاد پیدا کیا اور فتوحات کا آغاز انہیں کی خلافت میں ہو گیا تھا لیکن اس کے کامل و مکمل ثمرات حضرت عمرؓ کی خلافت میں ظاہر ہوئے اور زمانہ خلافت عمرؓ میں ہر چھوٹے بڑے نے نفع اٹھایا کوئی بھی محروم نہیں رہا۔

## الفصل الثانی:

## حضرت عمر رضی اللہ عنہ کی زبان پر اللہ نے حق جاری کر دیا

۵۸۸۲/۷ عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ جَعَلَ الْحَقَّ عَلَى لِسَانِ عُمَرَ وَقَلْبِهِ (رواه الترمذی وافی رواية ابی داود) عَنْ أَبِي ذَرٍّ قَالَ إِنَّ اللَّهَ وَضَعَ الْحَقَّ عَلَى لِسَانِ عُمَرَ يَقُولُ بِهِ -

أخرجه الترمذی فی السنن ۵۷۶۱۵ حدیث رقم ۲۶۸۲ و احمد فی المسند ۵۳۱۲ - أخرجه ابو داود فی السنن ۳۶۵۱۳ حدیث رقم ۲۹۶۲ و أخرجه ابن ماجه فی السنن ۴۰۱۱ حدیث رقم ۱۰۸ -

ترجمہ: حضرت ابن عمر رضی اللہ عنہما سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ اللہ تعالیٰ نے حق کو عمر کی زبان پر جاری کر دیا اور دل میں پیدا کر دیا (ترمذی) ابو داؤد کی روایت میں حضرت ابو ذرؓ سے منقول ہے کہ نبی کریم ﷺ نے فرمایا کہ بے شک اللہ تعالیٰ نے حق کو عمر کی زبان پر رکھا ہے چنانچہ وہ حق بات ہی کہتا ہے۔

تشریح: ان دونوں روایتوں کا حاصل و مدعی یہ ہے کہ رسول اللہ ﷺ نے حضرت عمرؓ کے بارے میں ارشاد فرمایا کہ اللہ تعالیٰ نے ان کو جن خاص انعامات سے نوازا ہے ان میں سے ایک یہ بھی ہے کہ ان کے دل میں جو کچھ آتا ہے اور جو کچھ وہ زبان سے کہتے ہیں وہ حق ہی ہوتا ہے وہ حق ہی سوچتے ہیں اور حق ہی بولتے ہیں لیکن اس کا یہ مطلب نہیں ہے کہ ان سے اجتہادی غلطی بھی نہیں ہوتی۔ اجتہادی غلطی تو حضرات انبیاء علیہم السلام سے بھی ہو جاتی ہے لیکن اللہ تعالیٰ کی طرف سے ان کو مطلع کر کے اصلاح کرا دی جاتی ہے۔ حضرت عمرؓ سے بھی کبھی کبھی اجتہادی غلطی ہو جاتی تھی لیکن حق واضح ہو جانے پر رجوع فرما لیتے تھے رسول اللہ ﷺ کی وفات کے بارے میں اور اسی طرح منکرین زکوٰۃ سے جہاد و قتال کے خلاف ان کی جو رائے تھی وہ ان کی اجتہادی غلطی ہی تھی بعد میں حق واضح ہو جانے پر انہوں نے رجوع اور حضرت صدیق اکبرؓ کی رائے سے اتفاق فرمالیا۔ بہر حال اجتہادی غلطی کے اس طرح کے چند استثنائی واقعات کے علاوہ (جن میں حق واضح ہو جانے پر انہوں نے رجوع فرمالیا) انہوں نے جو سوچا سمجھا اور جو احکام جاری کئے وہ سب حق ہی تھے۔

## فاروق اعظم رضی اللہ عنہ کی زبان پر سکینہ بولتا تھا

۵۸۸۳/۸ وَعَنْ عَلِيٍّ قَالَ مَا كُنَّا نُبْعِدُ أَنَّ السَّكِينَةَ تَنْطِقُ عَلَى لِسَانِ عُمَرَ - (رواه البيهقي في دلائل النبوة)

رواه البيهقي في دلائل النبوة ۳۶۹۱۶ والبيهقي في شرح السنة ۸۶۱۴ حدیث رقم ۳۸۷۷ -

ترجمہ: حضرت علی رضی اللہ عنہ سے روایت ہے کہ انہوں نے فرمایا ہم لوگ اس بات کو بعید نہیں جانتے تھے کہ عمر کی زبان پر سکینہ بولتا ہے۔

تشریح: حضرت علی المرتضیٰؓ کے اس ارشاد کا مطلب یہ ہے کہ حضرت عمرؓ جب خطاب فرماتے یا بات کرتے یا کسی معاملے



میں رائے دیتے تو لوگوں کے دلوں میں ایک خاص قسم کا سکون و اطمینان پیدا ہوتا تھا ہم اس بات کو بعید نہیں سمجھتے تھے کہ ان کی زبان و بیان میں یہ خاص تاثیر اللہ تعالیٰ نے رکھ دی ہے یہ مطلب لیا جائے تو حضرت علی رضی اللہ عنہ کے اس فرمان میں السکینۃ سے مراد یہی خداداد تاثیر ہے۔

شارحین نے لکھا ہے کہ "السکینۃ" سے مراد خاص فرشتہ بھی ہو سکتا ہے اس صورت میں حضرت علی رضی اللہ عنہ کا مطلب یہ ہوگا کہ ہم یہ بات بعید نہیں سمجھتے تھے کہ حضرت عمر بن خطاب جب کوئی بات فرماتے ہیں تو ان کی زبان سے اللہ کا ایک خاص فرشتہ کلام کرتا ہے جس کا نام یا لقب سکینہ ہے اور اس کی تائید حضرت علی رضی اللہ عنہ کی اس روایت سے بھی ہوتی ہے جس کو طبرانی نے معجم اوسط میں ذکر کیا ہے کہ انہوں نے فرمایا لوگو صالحین کا تذکرہ کرنے کے وقت حضرت عمر رضی اللہ عنہ کو مقدم رکھو کیونکہ عین ممکن ہے کہ ان کا قول الہام ہو اور فرشتہ کی زبانی بیان کر رہے ہوں اسی طرح حضرت ابن مسعود سے منقول ہے وہ فرماتے ہیں کہ میں نے جب بھی حضرت عمر رضی اللہ عنہ کو دیکھا تو مجھے ان کی آنکھوں کے درمیان فرشتہ نظر آیا جو ان کی رہنمائی کرتا تھا۔

## حضرت عمر رضی اللہ عنہ کے لئے حضور صلی اللہ علیہ وسلم کی دعا کی قبولیت

۹/۵۸۸۳ وَعَنِ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اَللّٰهُمَّ اَعِزَّ الْاِسْلَامَ يَا بِيْ جَهْلٍ بِنِ هِشَامٍ اَوْ بِعُمَرَ بْنِ الْخَطَّابِ فَاَصْبَحَ عُمَرُ فَعَدَا عَلٰى النَّبِيِّ صَلَّى اللَّهُ عَلَيْهِ وَسَلَّمَ ثُمَّ صَلَّى فِي الْمَسْجِدِ ظَاهِرًا . (رواه احمد والترمذی)

اخرجه الترمذی فی السنن ۵۷۷۱۵ حدیث رقم ۳۶۸۳ وابن ماجہ ۳۹۱۱ حدیث رقم ۱۰۵  
ترجمہ: حضرت ابن عباس رضی اللہ عنہما سے روایت کرتے ہیں کہ آپ صلی اللہ علیہ وسلم نے دعا کی اے اللہ اسلام کو عزت عطا فرما ابو جہل بن ہشام کے ذریعے یا عمر بن خطاب کے ذریعے چنانچہ اگلے دن جب صبح ہوئی تو حضرت عمر نے اسلام قبول کیا اور علانیہ مسجد میں نماز ادا کی۔ (رواہ احمد والترمذی)

تشریح: ۶ نبوی کو حضرت عمر نے اسلام قبول کیا ان کے اسلام کا اصلی اور حقیقی سبب تو رسول اللہ صلی اللہ علیہ وسلم کی دعا ہے۔ اول آپ صلی اللہ علیہ وسلم نے یہ دعا فرمائی کہ اے اللہ (یعنی در پردہ) ابو جہل اور عمر بن خطاب میں سے جو تیرے نزدیک زیادہ محبوب ہو اسی سے اسلام کو عزت دے۔ ابن عساکر فرماتے ہیں بعد ازاں بذریعہ وحی آپ صلی اللہ علیہ وسلم پر منکشف ہوا کہ ابو جہل اسلام نہ لائے گا تو اس وقت آپ صلی اللہ علیہ وسلم نے خاص حضرت عمر کے لئے یہ دعا فرمائی: اللہم اید الاسلام بعمر بن الخطاب خاصة۔ اے اللہ خاص عمر بن خطاب سے اسلام کو قوت دے۔

یہ حدیث سنن ابن ماجہ اور مستدرک حاکم میں مذکور ہے حاکم فرماتے ہیں کہ یہ حدیث بخاری اور مسلم کی شرط پر صحیح ہے حافظ ذہبی نے بھی حاکم کی موافقت فرمائی۔ غرض یہ کہ حضرت عمر کے اسلام کا اصل اور حقیقی سبب تو رسول اللہ صلی اللہ علیہ وسلم کی دعا جاذبانہ ہے باقی سبب ظاہری یہ ہے جو حضرت عمر سے منقول ہے۔

چنانچہ حضرت عمر فرماتے ہیں کہ میں ابتداء میں رسول اللہ صلی اللہ علیہ وسلم کا سخت مخالف اور دین اسلام سے سخت متنفر اور بیزار تھا ابو جہل نے یہ اعلان کیا کہ جو شخص محمد صلی اللہ علیہ وسلم کو قتل کر ڈالے اس کے لئے میں سواونٹ کا کفیل اور ضامن ہوں حضرت عمر فرماتے ہیں

کہ میں نے بالمشافہ ابو جہل سے دریافت کیا کہ تمہاری جانب سے کیا یہ کفالت اور ضمانت صحیح ہے ابو جہل نے کہا ہاں۔ حضرت عمرؓ کہتے ہیں کہ میں آپ ﷺ کے قتل کے ارادے سے تلوار لے کر روانہ ہوا۔ راستہ میں نعیم بن عبد اللہ ملے اور پوچھا کہ اے عمر اس دوپہر میں کس ارادے سے جا رہے ہو عمرؓ نے کہا محمد ﷺ کے قتل کا ارادہ ہے نعیم نے کہا محمد ﷺ کو قتل کر کے بنی ہاشم اور بنی زہرہ سے کس طرح بچ سکو گے۔ عمرؓ نے کہا میں گمان کرتا ہوں کہ تو بھی صابی (بد دین) ہو گیا ہے اور اپنا آبائی مذہب چھوڑ بیٹھا ہے نعیم نے کہا آپ مجھ سے کیا کہتے ہیں آپ کو معلوم نہیں کہ آپ کی بہن فاطمہ بنت خطاب اور آپ کا بہنوئی سعید بن زید دونوں صابی ہو چکے ہیں اور تمہارا دین چھوڑ کر اسلام قبول کر چکے ہیں۔

عمر یہ سنتے ہی غصہ میں بھرے ہوئے بہن کے گھر پہنچے حضرت خباب جو ان کی بہن اور بہنوئی کو تعلیم دے رہے تھے وہ حضرت عمرؓ کی آہٹ سنتے ہی چھپ گئے عمرؓ گھر میں داخل ہوئے اور بہن اور بہنوئی سے کہا شاید تم دونوں صابی ہو گئے ہو۔ بہنوئی نے کہا اے عمر اگر تمہارا دین حق نہ ہو بلکہ اس کے سوا کوئی دوسرا دین حق ہو تو بتلاؤ کیا کرنا چاہئے بہنوئی کا یہ جواب دینا تھا کہ عمرؓ ان پر پل پڑے بہن شوہر کو چھڑانے کے لئے آئیں تو ان کو اس قدر مارا کہ چہر خون آلود ہو گیا اس وقت بہن نے کہا اے خطاب کے بیٹے تجھ سے جو کچھ ہو سکتا ہے وہ کر لے ہم تو مسلمان ہو چکے ہیں۔ اے اللہ کے دشمن تو ہم کو اس لئے مارتا ہے کہ ہم اللہ کو ایک مانتے ہیں خوب سمجھ لے کہ ہم اسلام لا چکے ہیں اگرچہ تیری ناک خون آلود ہو۔

حضرت عمرؓ یہ سن کر کچھ شرمائے اور کہا کہ اچھا وہ کتاب جو تم پڑھ رہے تھے مجھ کو بتلاؤ یہ سنتے ہی حضرت خبابؓ جو مکان کے کسی گوشہ میں چھپے ہوئے تھے فوراً باہر نکل آئے۔ بہن نے کہا تو ناپاک ہے اور قرآن پاک کو پاک ہی لوگ چھو سکتے ہیں جاؤ وضو کر کے آؤ حضرت عمرؓ اٹھے اور وضو یا غسل کیا اور صحیفہ مطہرہ کو ہاتھ میں لیا جس میں سورہ طہ لکھی ہوئی تھی پڑھنا شروع کیا یہاں تک کہ اس آیت پر پہنچے: اِنَّا اللّٰهُ لَا اِلٰهَ اِلَّا اَنَا فَاعْبُدْنِيْ وَاَقِمِ الصَّلٰوةَ لِيْذْكُرْنِيْ۔ بے ساختہ بول اٹھے: ہا احسن هذا الکلام واکرمہ۔ کیا ہی اچھا اور بزرگ کلام ہے حضرت خبابؓ نے عمرؓ سے یہ سن کر کہا کہ اے عمر تم کو بشارت ہو میں امید کرتا ہوں کہ رسول اللہ ﷺ کی دعا تمہارے حق میں قبول ہوئی عمرؓ نے کہا اے خبابؓ مجھے آپ ﷺ کے پاس لے چلو۔

حضرت خبابؓ عمرؓ کو ساتھ لے کر دار ارقم کی طرف چلے جہاں رسول اللہ ﷺ اور صحابہ کرام جمع ہوا کرتے تھے دروازہ بند تھا دستک دی اور اندر آنے کی اجازت چاہی یہ معلوم کر کے کہ عمرؓ اندر آنا چاہتے ہیں کوئی شخص دروازہ کھولنے کی جرات نہ کرتا تھا حضرت حمزہؓ نے فرمایا کہ دروازہ کھول دو اور آنے دو اگر اللہ نے عمرؓ کے ساتھ خیر اور بھلائی کا ارادہ فرمایا ہے تو اللہ اس کو ہدایت دے گا اور اسلام لے آئے گا اور اللہ کے رسول ﷺ کی اتباع کرے گا ورنہ تم اللہ کے حکم سے اس کے شر سے محفوظ و مامون رہو گے اور بحمد اللہ عمرؓ کو قتل کر دینا ہم پر کچھ دشوار نہیں اور ایک روایت میں ہے کہ حضرت حمزہؓ نے فرمایا کہ اگر عمرؓ خیر کے ارادہ سے آ رہا ہے تو ہم بھی اس کے ساتھ خیر کا معاملہ کریں گے اور اگر شر کے ارادے سے آ رہا ہے تو اسی کی تلوار سے اسے قتل کریں گے اور رسول اللہ ﷺ نے بھی دروازہ کھولنے کی اجازت دی۔ دروازہ کھول دیا گیا اور دو شخصوں نے میرے دونوں بازو پکڑے اور آپ ﷺ کے سامنے لا کر مجھ کو کھڑا کیا۔ آپ ﷺ نے ان سے فرمایا کہ چھوڑو۔ اور میرا کرتا پکڑ کر اپنی طرف کھینچا اور کہا اے خطاب کے بیٹے اسلام لا اور یہ دعا قرمائی اللہم اھذا انے اللہ اس کو ہدایت دے۔ اور حضرت عمرؓ سے مخاطب ہو کر فرمایا اے عمرؓ کیا تو اس وقت تک باز نہ آئے گا جب تک خدائے ذوالجلال تجھ پر کوئی رسوا کن عذاب نازل نہ فرمائے۔

حضرت عمرؓ نے عرض کیا یا رسول اللہ ﷺ اسی لئے حاضر ہوں کہ ایمان لاؤں اللہ پر اور اس کے رسول ﷺ پر اور جو کچھ اللہ کے پاس ہے نازل ہوا ہے۔ اشهد ان لا اله الا الله وانك رسول الله رسول اللہ ﷺ نے فرط مسرت سے باواز بلند تکبیر کہی جس سے تمام اہل دار نے پہچان لیا کہ مسلمان ہو گئے۔

حضرت عمرؓ اسلام لائے اور اسی وقت سے دین کی عزت اور اسلام کا ظہور اور غلبہ شروع ہو گیا علی الاعلان حرم میں نماز پڑھنے لگے علانیہ طور پر اسلام کی دعوت اور تبلیغ شروع ہو گئی اسی روز سے حق اور باطل کا فرق واضح اور ظاہر ہوا۔

ابن عباسؓ فرماتے ہیں کہ حضرت عمرؓ مسلمان ہوئے تو جبرائیل علیہ السلام نازل ہوئے اور یہ فرمایا اے محمد (ﷺ) تمام اہل آسمان حضرت عمرؓ کے اسلام سے مسرور اور خوش ہوئے۔

امیر المؤمنین عمر بن خطابؓ فاروق عدوی قریشی نبوت کے چھٹے سال میں مسلمان ہوئے ان کی کنیت ابو حفصہ ہے بعض حضرات نے کہا کہ پانچویں سال مسلمان ہوئے ان سے پہلے چالیس مرد اور گیارہ عورتیں اسلام لا چکی تھیں اور کہا جاتا ہے کہ چالیسویں مرد حضرت عمرؓ ہی تھے۔ ان کے اسلام قبول کرنے کے دن سے ہی اسلام نمایاں ہونا شروع ہوا اسی وجہ سے ان کا لقب فاروق ہو گیا بعض حضرات نے فرمایا کہ ان کا لقب فاروق پڑنے کی وجہ ایک مشہور واقعہ ہوا وہ واقعہ یہ تھا کہ ایک یہودی اور منافق میں کسی بات پر جھگڑا ہوا۔ فیصلہ کے لئے یہودی حضور ﷺ کے پاس جانا چاہتا تھا جبکہ منافق فیصلہ کے لئے کعب بن اشرف سردار قریش کے پاس جانے پر مصر تھا آخر کار وہ دونوں حضور ﷺ کے پاس آئے اور آپ ﷺ نے یہودی کے حق میں فیصلہ دے دیا اس لئے کہ وہ برحق تھا لیکن منافق اس فیصلہ پر راضی نہ ہوا اور حضرت عمرؓ کے پاس فیصلہ کرانے کے لئے چل پڑا۔ جب حضرت عمرؓ کے پاس پہنچے اور اپنا معاملہ ان کو بتایا تو ساتھ یہودی نے یہ بھی بتا دیا کہ ہم نے حضور ﷺ سے بھی فیصلہ کرایا تھا اور آپ ﷺ نے میرے حق میں فیصلہ دیا تھا لیکن یہ ماننے کے لئے تیار نہیں اب آپ کے پاس فیصلہ کرانے کے لئے چلا آیا ہے حضرت عمرؓ نے منافق سے اس کی تصدیق کرائی تو اس نے کہا کہ اس یہودی نے بالکل درست کہا حضرت عمرؓ نے فرمایا کہ تم دونوں یہیں ٹھہرو جب تک میں واپس نہ آؤں تم نے جانا نہیں ہے یہ کہہ کر آپ گھر گئے اور تلوار لے کر باہر آئے اور اس تلوار سے منافق کی گردن اڑادی اور فرمایا کہ جو اللہ اور اللہ کے رسول ﷺ کا فیصلہ نہیں مانتا اس کے بارے میں میرا یہی فیصلہ ہے اس پر یہ آیت نازل ہوئی۔

﴿الَّذِينَ يَزْعُمُونَ أَنَّهُمْ آمَنُوا بِمَا نَزَّلَ إِلَيْكَ وَمَا نَزَّلَ مِنْ قَبْلِكَ يُرِيدُونَ أَن يُتَحَاكَمُوا إِلَيْنَا أَلَيْسَ الظَّالِمِينَ﴾

کیا آپ نے ان کو نہیں دیکھا جو گمان کرتے ہیں کہ وہ اس چیز پر ایمان لائے جو آپ پر نازل ہوئی اور اس چیز پر جو آپ سے پہلے نازل ہوئی وہ چاہتے ہیں کہ اپنا فیصلہ لے جائیں شیطان کے پاس۔

اور حضرت جبرائیل علیہ السلام نے آکر کہا عمرؓ حق و باطل کے درمیان فرق کرنے والے ہیں اس دن سے حضرت عمرؓ کا لقب فاروق پڑ گیا۔



## حضرت عمر رضی اللہ عنہ خیر الناس ہیں

۵۸۸۵/۱۰ اَوْعَنْ جَابِرٍ قَالَ قَالَ عُمَرُ لِأَبِي بَكْرٍ يَا خَيْرَ النَّاسِ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ أَبُو بَكْرٍ أَمَا إِنَّكَ إِنْ قُلْتَ ذَلِكَ فَلَقَدْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا طَلَعَتِ الشَّمْسُ عَلَى رَجُلٍ خَيْرٍ مِنْ عُمَرَ - (رواه الترمذی وقال هذا حديث غریب)

اخرجه ابو داؤد ۱۵۵/۲ حدیث رقم ۱۴۶۸ والنسائی وابن ماجه

ترجمہ: حضرت جابر سے روایت ہے وہ فرماتے ہیں کہ ایک روز حضرت عمرؓ نے ابو بکرؓ کو ”یا خیر الناس بعد رسول اللہ صلی اللہ علیہ وسلم“ (رسول اللہ ﷺ کے بعد لوگوں میں بہترین شخص) کہہ کر پکارا ابو بکرؓ نے کہا عمرؓ نے مجھے اس خطاب سے مخاطب کیا ہے تو میں تم کو آگاہ کرتا ہوں کہ میں نے رسول اللہ ﷺ کو یہ فرماتے ہوئے سنا ہے آفتاب کسی ایسے شخص پر طلوع نہیں ہوا جو عمرؓ سے بہتر ہو۔ (ترمذی)

تشریح: اس روایت سے معلوم ہوتا ہے کہ حضرت عمرؓ لوگوں میں سب سے افضل و برتر تھے حالانکہ دوسری روایات سے حضرت ابو بکرؓ کا افضل الناس ہونا معلوم ہوتا ہے اور اسی بنا پر اہلسنت والجماعت کا اس پر اتفاق ہے کہ حضور ﷺ کے بعد حضرت ابو بکرؓ تمام لوگوں سے افضل ہیں تو اس روایت کا دیگر روایات کے ساتھ اور اجماعی عقیدہ کے ساتھ تعارض لازم آتا ہے۔

اس کا جواب یہ ہے کہ فضیلت کی دو قسمیں ہیں فضیلت کلی اور فضیلت جزئی۔ کسی نوع کے اوصاف مقصودہ میں سب سے بڑھ کر ہونا اس کو فضیلت کلیہ کہتے ہیں جس کے اندر یہ فضیلت کلی ہوگا اس کو تمام لوگوں سے افضل کہا جائے گا اور باقیوں کو مفضول کہا جائے گا اور یہ ہو سکتا ہے کہ مفضولین میں سے کسی شخص میں کوئی خاص خوبی ایسی پائی جائے جو افضل کے اندر بھی نہ ہو تو کہا جائے گا کہ اس خاص خوبی کے اعتبار سے یہ مفضول افضل ہو گیا ہے ایسی فضیلت کو فضیلت جزئیہ کہا جائے گا چنانچہ صحبت نبی کے صفات مقصودہ میں سب سے بڑھ کر ابو بکرؓ ہیں ان کو افضل الصحابہ بفضل کلی کہا جائے گا لیکن دوسرے صحابہ میں بعض خاص خوبیاں ایسی ہیں جو ابو بکرؓ میں بھی نہیں۔ یہ ان صحابہ کے فضائل جزئیہ سمجھے جائیں گے۔

اس لئے اس روایت میں تاویل کی جائے گی کہ یا تو یہ حضرت عمرؓ کے زمانہ خلافت پر محمول ہے یعنی زمانہ خلافت میں حضرت عمرؓ سے بہتر کوئی شخص نہ تھا یا یہ مقید ہے کہ حضرت عمرؓ سب سے بہتر ہیں لیکن حضرت ابو بکرؓ کے بعد۔ یا یہ فضیلت جزئیہ ہے یعنی حضرت عمرؓ سب سے بہتر ہیں عدالت کے اعتبار سے یا طریقہ سیاست و امارت کے لحاظ سے۔

## اگر نبوت جاری رہتی تو عمر رضی اللہ عنہ نبوت کے حقدار تھے

۵۸۸۶/۱۱ اَوْعَنْ عُقْبَةَ بْنِ عَامِرٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَوْ كَانَ بَعْدِي نَبِيٌّ لَكَانَ عُمَرُ ابْنُ الْخَطَّابِ - (رواه الترمذی وقال هذا حديث غریب)

اخرجه الترمذی فی السنن ۵۷۷/۵ حدیث رقم ۳۶۸۴

حضرت عقبہ بن عامرؓ سے روایت ہے کہ رسول اللہ ﷺ نے ارشاد فرمایا کہ اگر (بالفرض) میرے بعد کوئی نبی ہوتا تو عمر بن الخطابؓ نبی ہوتے (ترمذی)

تشریح: مطلب یہ کہ اللہ تعالیٰ نے نبوت کا سلسلہ مجھ پر ختم فرمادیا ہے اور قیامت تک کے لئے نبوت کا دروازہ بند ہو گیا (جس کا اعلان قرآن پاک میں بھی فرمادیا گیا ہے) اگر بالفرض اللہ تعالیٰ کی طرف سے یہ فیصلہ نہ فرمادیا گیا ہوتا اور میرے بعد بھی نبوت کا سلسلہ جاری رہتا تو عمر بن الخطابؓ اپنی روحانی خصوصیات کی وجہ سے بالخصوص اس لائق تھے کہ ان کو نبی بنایا جاتا۔ اس حدیث میں بھی ان کے اس خصوصی کمال و امتیاز کی طرف اشارہ ہے جس کا ذکر بہت سی احادیث میں آیا ہے یعنی اللہ تعالیٰ کی طرف سے ان کے قلب پر حق کا لقاء اور الہامات کی کثرت۔

### شیطان بھی حضرت عمرؓ سے ڈرتا تھا

۵۸۸۷/۲ اَوْ عَنْ بُرَيْدَةَ قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي بَعْضِ مَغَارِيهِ فَلَمَّا انْصَرَفَ جَاءَتْ جَارِيَةٌ سَوْدَاءُ فَقَالَتْ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنِّي كُنْتُ نَذَرْتُ أَنْ رَدَّكَ اللَّهُ صَالِحًا أَنْ أَضْرِبَ بَيْنَ يَدَيْكَ بِالْذُّفِّ وَاتَّغْنِي فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ كُنْتُ نَذَرْتُ فَأَضْرِبِي وَإِلَّا فَلَا فَجَعَلْتُ تَضْرِبُ فَدَخَلَ أَبُو بَكْرٍ وَهِيَ تَضْرِبُ ثُمَّ دَخَلَ عَلِيٌّ وَهِيَ تَضْرِبُ ثُمَّ دَخَلَ عُثْمَانُ وَهِيَ تَضْرِبُ ثُمَّ دَخَلَ عُمَرُ فَالْقَتِ الذُّفَّ تَحْتَ إِسْتِهَا ثُمَّ قَعَدَتْ عَلَيْهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الشَّيْطَانَ لِيَخَافُ مِنْكَ يَا عُمَرُ إِنِّي كُنْتُ جَالِسًا وَهِيَ تَضْرِبُ فَدَخَلَ أَبُو بَكْرٍ وَهِيَ تَضْرِبُ ثُمَّ دَخَلَ عُثْمَانُ وَهِيَ تَضْرِبُ فَلَمَّا دَخَلْتَ أَنْتَ يَا عُمَرُ الْقَتِ الذُّفَّ۔

(رواہ الترمذی وقال هذا حدیث حسن غریب صحیح)

ابخرجه الترمذی فی السنن ۵۷۸۱۵ حدیث رقم ۳۶۸۶ و احمد فی المسند ۱۵۴۱۴

تشریح: حضرت بریدہؓ سے روایت ہے وہ فرماتے ہیں کہ نبی کریم ﷺ کسی غزوہ میں تشریف لے گئے تھے جب وہاں سے واپس آئے تو آپ ﷺ کی خدمت میں ایک سیاہ (جھشن) لڑکی حاضر ہوئی اور عرض کیا یا رسول اللہ ﷺ میں نے یہ نذر مانی تھی کہ جب آپ ﷺ غزوہ سے کامیاب ہو کر واپس تشریف لائیں گے تو میں آپ ﷺ کے سامنے دف بجا کر گاؤں گی۔ آپ ﷺ نے فرمایا اگر تو نے نذر مانی ہے تو دف بجالے ورنہ نہیں۔ چنانچہ اس لڑکی نے دف بجانا شروع کیا وہ دف بجا رہی تھی کہ ابو بکرؓ آگئے پھر علیؓ آگئے اور وہ دف بجاتی رہی پھر عثمانؓ آئے وہ دف بجاتی رہی پھر عمرؓ آئے اور اس لڑکی نے دف بجانا چھوڑ کر دف کو اپنی سرین کے نیچے رکھ لیا اور اس پر بیٹھ گئی نبی کریم ﷺ نے فرمایا اے عمرؓ شیطان بھی تم سے ڈرتا ہے میں بیٹھا ہوا تھا اور یہ لڑکی دف بجا رہی تھی ابو بکرؓ آئے یہ بجاتی رہی پھر علیؓ آئے یہ بجاتی رہی پھر عثمانؓ آئے یہ بجاتی رہی پس جب تو داخل ہوا اے عمرؓ اس نے دف ڈال دیا۔ (ترمذی)

تشریح: دف: دف کا لفظ دو طرح ضبط کیا گیا ہے ایک یہ کہ دال پر ضمہ اور ف مشدود ہے اور یہ وجہ زیادہ فصیح اور زیادہ مشہور ہے۔ دوسری وجہ دال کے فتح کے ساتھ ہے۔ دف جس کی اجازت ہے وہ ہے جو متقدمین کے زمانہ میں تھا اور آج کل کے دف کہ

جن کے ساتھ جلاجل، گھنگرو وغیرہ ہوتے ہیں بالاتفاق مکروہ ہے۔

اس روایت سے معلوم ہوا کہ ہر وہ نذر جو قربت کے قبیل سے ہو اس کو پورا کرنا واجب ہے اور حضور ﷺ کے غزوہ سے بخیر و عافیت واپس تشریف لانے پر خوشی کا اظہار یقیناً قربت ہے خصوصاً ایسی جنگ سے واپس آنا جس میں جانیں ہلاک ہوتی ہیں۔

وَاتَّغْنَى: ملا علی قاریؒ فرماتے ہیں کہ اس سے یہ معلوم ہوتا ہے کہ عورت سے گانا وغیرہ سننا جبکہ فتنہ کا خوف نہ ہو جائز ہے لیکن مؤلف فرماتے ہیں کہ یہ بات فقہ حنفی کی روایتوں کے خلاف ہے کیونکہ ظاہر الروایۃ میں مطلقاً گانے کو فقہاء حرام قرار دیتے ہیں جیسا کہ در مختار، بحر الرائق وغیرہ میں لکھا ہے بلکہ ہدایہ میں تو اس کو گناہ کبیرہ لکھا ہے۔ اگرچہ یہ راگ اور گانا دل خوش کرنے کے لئے ہو اور اس طرح کی روایات جن سے راگ اور گانے کا جواز معلوم ہوتا ہے فقہاء کے نزدیک منسوخ ہیں۔

اسی طرح جو حضرات عیدوں، عرسوں وغیرہ پر اور خوشی کے موقع پر اس کو جائز سمجھتے ہیں یہ بھی درست نہیں ہے۔

إِنْ كُنْتِ نَذَرْتِ قَاضِيَةً وَإِلَّا فَلَا: اس جملہ سے معلوم ہوتا ہے کہ فی نفسہ دف بجانا جائز نہیں ہے صرف ان مواقع پر اس کی اجازت ہے جن کی شارع نے اجازت دی ہے مثلاً نکاح کے اعلان کے لئے دف بجانا یا نذر مانی ہو۔ لہذا مشائخ یمن جو ذکر کے وقت دف بجاتے ہیں ان کا یہ فعل شرعاً انتہائی قبیح اور برا ہے۔ واللہ ولی دینہ و ناصر نبیہ۔

إِنَّ الشَّيْطَانَ لِيَخَافُ مِنْكَ يَا عُمَرُ: شیطان سے مراد یا تو وہ لڑکی ہے جو دف بجا رہی تھی اور اس کو شیطان اس لئے کہا کہ وہ شیطانوں والے کام کر رہی تھی گو یا وہ شیطان الانس یعنی انسانی شیطان بن گئی۔ یا شیطان سے مراد وہ شیطان ہے جس نے اس لڑکی کو دف بجانے پر ابھارا اور برا بھیختہ کیا۔

### ایک اعتراض اور اس کا جواب:

اس حدیث پر ایک مشہور اعتراض ہوتا ہے کہ اس لڑکی نے آپ ﷺ سے دف بجانے کی اجازت مانگی آپ ﷺ نے اس کو اجازت مرحمت فرمائی۔ جب اس نے دف بجانا شروع کیا تو بھی آپ ﷺ نے کسی ناراضگی یا ناپسندیدگی کا اظہار نہیں فرمایا پھر جب حضرت ابو بکرؓ حضرت علیؓ حضرت عثمان رضی اللہ عنہم آئے اور وہ لڑکی دف بجاتی رہی تب بھی آپ ﷺ خاموش رہے لیکن جب حضرت عمرؓ آئے اور اس لڑکی نے حضرت عمرؓ کو دیکھ کر دف چھپالی اور گانا بند کر دیا تو آپ ﷺ نے ارشاد فرمایا کہ اے عمر شیطان تجھ سے ڈرتا ہے گو یا آپ ﷺ نے اس لڑکی کو یا لڑکی کے فعل کو شیطان یا شیطان کا فعل قرار دیا اگر دف بجانا جائز تھا تو آپ ﷺ نے اس کو شیطان کیوں کہا اور اگر جائز نہیں تھا تو پھر آپ ﷺ نے اس کی اجازت کیوں دی؟

علماء نے اس کا جواب یہ دیا ہے کہ اس لڑکی نے آپ ﷺ کی بخیر و عافیت واپسی کو اللہ تعالیٰ نعمتوں میں شمار کرتے ہوئے یہ نذر مانی تھی کہ اگر آپ ﷺ سلامتی اور خیریت کے ساتھ واپس تشریف لے آئے تو میں خوشی کا اظہار کروں گی اور دف بجاؤں گی چونکہ اس کا جذبہ نیک تھا اور نیت اچھی تھی اس لئے حضور ﷺ نے اس کو نذر پورا کرنے کے لئے دف بجانے کی اجازت دے دی تو دف بجانا اس کے حق میں ابو سے نکل کر حق اور کراہت سے نکل استحباب کے درجہ میں داخل ہو گیا لیکن چونکہ دف بجانے کی اجازت صرف ایفاء نذر کے لئے تھی اس لئے وہ دف صرف اتنی دہری بجاتی کہ جس سے نذر پوری ہو جاتی لیکن



ہوا یہ کہ اس نے دف بجانا شروع کیا تو وہ حد اجازت سے گزر گئی اور حد کراہت میں داخل ہو گئی جب حضرت عمرؓ شریف لائے تو اس نے دف بجانا بند کر دیا اور اس کو چھپا لیا۔

رہی یہ بات کہ جب وہ لڑکی حد اجازت سے گزر کر حد کراہت میں داخل ہو گئی تو آنحضرت ﷺ نے اس کو منع کیوں نہ فرمایا تو اس میں یہ نکتہ تھا کہ اگر آپ ﷺ اس کو صراحتہ منع فرمادیتے تو یہ حد تحریم تک پہنچ جاتا اس لئے آپ ﷺ نے صراحتہ منع نہیں فرمایا اور یہ بھی ممکن ہے کہ حد اباحت صرف حضور ﷺ کی مجلس میں ابتداء کر کے حضرت عمرؓ کی آمد تک تھی اس کے بعد حد کراہت شروع ہونے والی تھی کہ حضرت عمرؓ شریف لے آئے اور وہ کچھ تو حضرت عمرؓ کی ہیبت کی وجہ سے اور کچھ اس احساس کے سبب سے کہ حضور ﷺ کے سامنے حد سے تجاوز کر چکی ہے مزید دف بجانے سے رک گئی اور دف کو چھپا لیا۔ چونکہ حضرت عمرؓ کی آمد تک حد اباحت تھی اس لئے آپ ﷺ نے منع نہیں فرمایا۔

اصل اشکال کا یہ بھی جواب ہو سکتا ہے کہ حضرت عمرؓ درحقیقت ایسی مباح چیز کو بھی ناپسند سمجھتے تھے جو کسی ناجائز اور حرام کام کے مشابہ ہو۔ چنانچہ ملا علی قاریؒ نے اس کی کئی مثالیں ذکر کی ہیں۔ لہذا دف اگرچہ اس لڑکی کے لئے جائز اور مباح تھا ضرورت کی وجہ سے اور حضور ﷺ نے اس کو اس کی اجازت بھی دی تھی لیکن دف کی شکل حرام چیز یعنی باجے وغیرہ کے ساتھ ملتی ہے اس لئے حضرت عمرؓ اس کو گوارا نہ کرتے اور اسی احساس کی وجہ سے اس لڑکی نے دف بجانا بند کر دیا اور اس کو چھپا لیا اور آنحضرت ﷺ نے حضرت عمرؓ کی اسی خصوصیت کی طرف اشارہ فرمایا ہے۔

اس حدیث سے یہ بات مفہوم ہوتی ہے کہ محض تفریح کے لئے اور شوق کی خاطر تو دف بجانے کی اجازت نہیں ہے ضرورت کے وقت اجازت ہے لیکن بقدر ضرورت۔

۵۸۸۸/۳ اَوْ عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَالِسًا فَسَمِعْنَا لَغَطًا وَصَوْتًا صَبِيانَ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِذَا حَبَشِيَّةٌ تَزْفِنُ وَالصَّبِيانَ حَوْلَهَا فَقَالَ يَا عَائِشَةُ تَعَالَى فَأَنْظُرِي فَبِجَنَّتْ فَوَضَعْتُ لِحْيَ عَلِيٍّ مِنْكَبٍ رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَعَلْتُ أَنْظُرُ إِلَيْهَا مَا بَيْنَ الْمَنْكَبِ إِلَيَّ رَأْسِهِ فَقَالَ لِي أَمَا شَبِعْتَ أَمَا شَبِعْتَ فَجَعَلْتُ أَقُولُ لَا لِأَنْظُرَ مَنْزِلَتِي عِنْدَهُ إِذَا طَلَعَ عُمَرُ فَأَرْقَضَ النَّاسُ عَنْهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا أَنْظُرُ إِلَى شَيَاطِينِ الْجِنِّ وَالْإِنْسِ قَدْ قَرَأْتُ مِنْ عُمَرَ قَالَتْ فَرَجَعْتُ۔ (رواه الترمذی وقال هذا حديث حسن صحيح غريب)

اندرجہ الترمذی فی السنن ۵۷۶۱۵ حدیث رقم ۳۶۹۰ و احمد فی المسند ۲۵۳۱۵

ترجمہ: حضرت عائشہؓ سے روایت ہے وہ فرماتی ہیں کہ رسول اللہ ﷺ بیٹھے ہوئے تھے کہ ہم نے ایک غیر مفہوم سخت آواز سنی اور بچوں کا شور و غل۔ رسول اللہ ﷺ کھڑے ہو گئے (اور باہر تشریف لے جا کر دیکھا تو) ایک حبشہ اچھل کود کر رہی تھی اور بچے اس کے گرد تھے۔ نبی کریم ﷺ نے فرمایا اے عائشہ ادھر آؤ تم بھی دیکھو۔ چنانچہ میں گئی اور آپ ﷺ کے پیچھے کھڑے ہو کر تھوڑی دیر بعد رسول اللہ ﷺ کے کندھے پر رکھ دی اور میں نے کندھے اور سر کے درمیان سے اس عورت کو دیکھنا شروع کیا۔ (تھوڑی دیر بعد) رسول اللہ ﷺ نے فرمایا کیا ابھی (دیکھنے سے) جی نہیں بھرا (پھر تھوڑی دیر بعد فرمایا) کیا

ابھی (دیکھنے سے) جی نہیں بھرا اور میں نے ہر دفعہ یہی کہا کہ ابھی نہیں اور اس سے میرا مقصود یہ تھا کہ میں یہ معلوم کروں کہ رسول اللہ ﷺ کے دل میں میرا کیا مرتبہ ہے (اور مجھ سے کتنی محبت ہے) اچانک عمر آگئے اور جو لوگ (کھڑے عورت کا تماشا دیکھ رہے تھے وہ انہیں دیکھتے ہی) ادھر ادھر منتشر ہو گئے رسول اللہ ﷺ نے فرمایا میں دیکھتا ہوں انسانوں اور جنوں کے شیطانوں کو عمر کے خوف سے بھاگتے ہوئے۔ حضرت عائشہؓ فرماتی ہیں کہ میں بھی واپس چلی آئی (ترمذی)

تشریح ﴿﴾ یہ حدیث بھی پچھلی حدیث کی طرح ہی ہے اس جہش کا یہ کرتب اگرچہ صورتاً لہو و لعب تھا لیکن درحقیقت ایسا نہیں تھا بلکہ یہ جہاد کے لئے ایک مشاق تھی جو بقدر ضرورت جائز تھی اس لئے حضور ﷺ نے خود بھی اس کو دیکھا اور حضرت عائشہؓ کو بھی دکھلایا اگر یہ حقیقتاً لہو و لعب ہوتا تو آنحضرت ﷺ اس کو نہ تو خود دیکھتے اور نہ ہی حضرت عائشہؓ کو دکھلاتے۔ جب تک حضور ﷺ اس کو دیکھتے رہے تو یہ حد جواز میں تھی لیکن جو نہی یہ حد کراہت میں داخل ہونے لگا تو حضرت عمرؓ تشریف لے آئے اور سب لوگ جو وہ تماشا دیکھ رہے تھے بھاگ کھڑے ہوئے۔

یہ بھی کہا جاسکتا ہے کہ حضور ﷺ پر صفت جمال کا غلبہ تھا اور حضرت عمرؓ پر صفت جلال کا غلبہ تھا اس لئے ان کے سامنے باطل کے مشابہ کوئی مباح اور جائز چیز بھی نہیں ٹھہر سکتی تھی۔

مؤلف فرماتے ہیں کہ اسی طرح کا واقعہ صحیحین میں بھی ہے کہ کچھ جہش مسجد میں نیزہ بازی کر رہے تھے اور حضور ﷺ حضرت عائشہؓ کو اپنی اوٹ سے یہ کھیل دکھا رہے تھے کہ حضرت عمرؓ تشریف لے آئے اور منع کیا اور ان پر پتھر پھینکے تاکہ یہ ڈر کر بھاگ جائیں لیکن حضور ﷺ نے فرمایا کہ اے عمرؓ ان کو چھوڑ دو آج عید کا دن ہے یعنی عید کے دن کچھ لہو و لعب مباح ہے۔ یہ ہو سکتا ہے کہ صحیحین کا یہ واقعہ وہی ہو جو امام ترمذی نے بیان کیا ہے اگر دونوں ایک ہی واقعہ ہیں تو اب یہ اعتراض نہیں ہوتا کہ حضرت عائشہؓ نے غیر مردوں کو کیسے دیکھا اور حضور ﷺ نے خود کیوں دکھلایا اس لئے کہ وہ جہش عورت تھی جو یہ کرتب کر رہی تھی اس لئے یہ اعتراض نہیں ہوتا لیکن یہ بھی ممکن ہے کہ یہ واقعہ علیحدہ ہو اور صحیحین کا واقعہ علیحدہ ہو اس لئے پھر بہر حال اعتراض ہوگا اس کا جواب یہ ہے کہ حضرت عائشہؓ اس وقت کم عمر اور چھوٹی تھیں۔ واللہ اعلم۔

## الفصل الثالث:

### موافقات حضرت عمرؓ میں سے تین کا ذکر

۵۸۸۹/۳ عن انس و ابن عمر ان عمر قال واقفت ربی فی ثلاث قلت یا رسول اللہ صلی اللہ علیہ وسلم لو اتخذنا من مقام ابراهیم مصلی و قلت یا رسول اللہ یدخل علی نساءک البر والفاجر فلو امرتھن یتحجبن فنزلت آیۃ الحجاب واجتمع نساء النبی صلی اللہ علیہ وسلم فی الغیرۃ فقلت عسی ربہ ان ینزل لہ ازوجاً خیراً منک فنزلت كذلك وفي رواية لابن عمر قال قال عمر و واقفت ربی فی ثلاث فی مقام ابراهیم وفي الحجاب وفي اساری بدر۔ (متفق علیہ)

آخر جہ الترمذی فی السنن ۵۸۰/۱۵ حدیث رقم ۲۳۳۶۔ أخرجه مسلم فی صحیحہ ۱۸۶۵/۴ حدیث رقم (۲۳۹۹-۲۴)۔

ترجمہ: حضرت انسؓ اور حضرت ابن عمرؓ سے روایت ہے کہ حضرت عمرؓ نے فرمایا کہ میں نے تین باتوں میں اپنے پروردگار کی موافقت کی ہے چنانچہ ایک مرتبہ میں نے رسول اللہ ﷺ سے عرض کیا تھا کہ اگر ہم مقام ابراہیم کو طواف نماز کی جگہ مقرر کر لیں تو بہتر ہے پس میرے مشورے کے موافق یہ آیت نازل ہوئی ”وَ اتَّخِذُوا مِنْ مَّقَامِ اِبْرٰهٖمَ مُصَلًّی“ یعنی مقام ابراہیم کو نماز کی جگہ مقرر کرو پھر ایک مرتبہ میں نے رسول اللہ ﷺ سے عرض کیا کہ آپ ﷺ کی بیویوں کے سامنے ہر قسم کے بھلے اور برے آدمی آتے ہیں اگر آپ ﷺ اپنی بیویوں کو پردے میں رہنے کا حکم دیں تو بہتر ہے میرے اس مشورے پر پردے کی آیت نازل ہوئی (اور ایک مرتبہ جب حضور ﷺ کی بیویوں نے رشک و غیرت والے معاملے میں اتفاق کر لیا تھا تو میں نے (ان سے مخاطب ہو کر) کہا اگر آپ ﷺ تمہیں طلاق دے دیں تو امید ہے کہ اللہ تعالیٰ ان کو تم سے بہتر بیویاں عطا فرما دیں گے۔ پس اسی طرح آیت نازل ہوئی یعنی انہیں الفاظ و مفہوم کے مطابق آیت نازل ہوئی۔ ابن عمرؓ کی ایک روایت میں ہے کہ حضرت عمرؓ نے فرمایا کہ میں نے تین باتوں میں اللہ تعالیٰ کی موافقت کی مقام ابراہیم (کو مصلی بنانے میں) (ازواج مطہرات کے) پردے میں اور بدر کے قیدیوں کے بارے میں (متفق علیہ)

تشریح: واقعہ یہ ہے کہ ذخیرہ حدیث میں کم از کم پندرہ ایسے واقعات کا ذکر ملتا ہے کہ کسی مسئلہ میں حضرت عمرؓ کی ایک رائے ہوئی یا ان کے قلب میں داعیہ پیدا ہوا کہ کاش اللہ تعالیٰ کی طرف سے یہ حکم آ جاتا تو وہی حکم وحی کے ذریعے اللہ تعالیٰ طرف سے آ گیا صاحب ریاض نے فرمایا کہ ان میں سے نو واقعات تو ایسے ہیں کہ وحی کے الفاظ بھی وہی نازل ہوئے جو حضرت عمرؓ سے صادر ہوئے تھے اور چار واقعات میں معنوی موافقت ہے اور دو تو رات میں ہیں اس روایت میں صرف تین کا ذکر ہے جس سے زائد کی نفی مقصود نہیں ہے ان تین میں سے ایک مقام ابراہیم کو مصلی مقرر کرنے کے متعلق ہے دوسرا پردے کے بارے میں ہے اور تیسرا ازواج مطہرات کا واقعہ رقابت ہے اور دوسری روایت میں غزوہ بدر کے قیدیوں کے بارے میں حکم کا ذکر ہے ان کی مختصر سی تشریح ذکر کی جاتی ہے۔

نمبر ۱: مقام ابراہیم سفید رنگ کا ایک پتھر ہے جس پر کھڑے ہو کر حضرت ابراہیم علیہ السلام نے خانہ کعبہ کی تعمیر کی تھی اس میں حضرت ابراہیم علیہ السلام کے پاؤں کے نشانات معجزانہ طور پر پڑ گئے تھے جواب تک باقی ہیں وہ اسی زمانہ سے محفوظ چلا آ رہا ہے رسول اللہ ﷺ کے زمانے تک خانہ کعبہ کے قریب ہی میں ایک جگہ کھلا رہتا تھا بعد میں اس کو عمارت میں محفوظ کر دیا گیا اب وہ جس شکل میں محفوظ ہے وہ مرحوم مغفور شاہ فیصل بن عبدالعزیز بن سعود کے دور حکومت کی یادگار ہے۔

روایت میں ہے کہ آنحضرت ﷺ نے حضرت عمرؓ کا ہاتھ پکڑا اور فرمایا کہ یہ مقام ابراہیم علیہ السلام ہے حضرت عمرؓ نے عرض کیا کہ ہم اس کو نماز کے لئے مقرر نہ کر دیں تو حضور ﷺ نے فرمایا کہ مجھے اس کا حکم نہیں دیا گیا ہے۔ پس غروب آفتاب سے پہلے ہی یہ آیت نازل ہوئی: وَ اتَّخِذُوا مِنْ مَّقَامِ اِبْرٰهٖمَ مُصَلًّی۔

اس آیت میں امر و وجوب کے لئے ہے یا استحباب کے لئے اس میں دونوں ہی راکیں ہیں درست بات یہ ہے کہ ہر طواف کے بعد دو رکعت نفل پڑھنا تو واجب ہے لیکن خاص مقام ابراہیم پر دو رکعت پڑھنا مستحب ہے اور امام شافعیؒ سے بھی دونوں قول ہی مروی ہے (یعنی وجوب و استحباب کا)۔

نمبر ۲: دوسرا مسئلہ حجاب یعنی پردے کا ہے جب تک مستورات کے لئے حجاب یعنی پردے کا کوئی حکم نازل نہیں ہوا تھا



عام مسلمانوں کی طرح رسول اللہ ﷺ کے گھروں میں بھی بضرورت صحابہ کرام کی آمد و رفت ہوتی تھی حضرت عمرؓ فرماتے ہیں کہ میرے دل میں اللہ تعالیٰ نے یہ داعیہ پیدا فرمایا کہ خاص کر ازواج مطہرات کے لئے حجاب کا خصوصی حکم آجائے چنانچہ اس بارے میں آیت نازل ہوئی۔

﴿وَإِذَا سَأَلْتُمُوهُنَّ مَتَاعًا فَسَلُّوهُنَّ مِنْ وَرَاءِ حِجَابٍ﴾

واضح رہے کہ ازواج مطہرات کے لئے یہ حجاب کا جو حکم تھا یہ اس حجاب کے علاوہ تھا جو عام مسلمان خواتین کے لئے تھا۔ چنانچہ عام مسلمان خواتین کے لئے حجاب یہ تھا کہ غیر مردوں کے سامنے بغیر پردہ کے نہ آئیں اگر باہر نکلنے کی ضرورت ہو تو مکمل حجاب کے ساتھ سامنے آسکتی ہیں جبکہ ازواج مطہرات کو اس کا حکم تھا کہ وہ بالکل لوگوں کے سامنے نہ آئیں خواہ پردے کے ساتھ ہوں۔

نمبر ۳: تیسرا واقعہ غیرت کا ہے جس کی تفصیل یہ ہے کہ صحیح بخاری وغیرہ میں حضرت عائشہؓ وغیرہ سے منقول ہے کہ رسول اللہ ﷺ کا معمول مبارک تھا کہ عصر کے بعد کھڑے کھڑے سب ازواج کے پاس خبر گیری کے لئے تشریف لاتے تھے ایک روز حضرت زینبؓ کے پاس معمول سے زیادہ ٹھہرے اور شہد پیا تو مجھ کو رشک آیا اور میں نے حصہ سے مشورہ کیا کہ ہم میں سے جس کے پاس تشریف لائیں وہ یوں کہہ دے کہ آپ ﷺ نے مغایر نوش فرمایا ہے مغایر ایک خاص قسم کی گوند ہے جس میں کچھ بد بو ہوتی ہے چنانچہ ایسا ہی ہوا۔ آپ ﷺ نے فرمایا کہ میں نے تو شہد پیا ہے ان بی بی نے کہا کہ شاید کوئی مکھی مغایر کے درخت پر بیٹھی ہو اور اس کا رس چوسا ہو (اسی وجہ سے شہد میں بھی بد بو آنے لگی) رسول اللہ ﷺ بد بو کی چیزوں سے بہت پرہیز فرماتے تھے اس لئے آپ ﷺ نے قسم کھالی کہ پھر میں شہد نہ پیوں گا اور اس خیال سے کہ حضرت زینبؓ کا جی برا نہ ہو اس کے اخفاء کی تاکید فرمائی مگر ان بی بی نے دوسری سے کہہ دیا اور بعض روایات میں ہے کہ حضرت حصہ شہد پلانے والی تھیں اور حضرت عائشہؓ اور حضرت سودہؓ اور حضرت صفیہؓ صلاح مشورہ کرنے والی تھیں اور بعض روایات میں یہ قصہ دوسری طرح بھی آیا ہے ممکن ہے کہ کئی واقعے ہوں اور ان سب کے بعد سورہ تحریم کی آیات نازل ہوئی ہوں اس موقع پر حضرت عمرؓ نے ازواج مطہرات سے فرمایا: عَسَى رَبُّهُ إِنْ..... تو وحی بعینہ ان الفاظ میں نازل ہوئی۔

موافقات میں سے جو تھا واقعہ بدر کے قیدیوں کا ہے جس کی تفصیل اگلی حدیث کے ذیل میں ذکر کی جائے گی۔ یہاں یہ بات خاص طور پر قابل لحاظ ہے کہ واقعہ یہ تھا کہ ان تمام مسکوں میں وحی الہی نے حضرت عمرؓ کی موافقت کی تھی لیکن حضرت عمرؓ نے ازراہ ادب اس کو اس طرح تعبیر کیا کہ میں نے حکم خداوندی کی موافقت کی۔ بلاشبہ یہ حسن ادب رسول اللہ ﷺ ہی کی تعلیم اور فیض صحبت کا نتیجہ تھا۔

### اسیران بدر کی بابت مشورہ

۵۸۹/۱۵ وَعَنِ ابْنِ مَسْعُودٍ قَالَ فَضَّلَ النَّاسَ عُمَرُ بْنُ الْخَطَّابِ بِأَرْبَعِ بَدْرٍ الْأَسَارِيِّ يَوْمَ بَدْرٍ أَمَرَ بِقَتْلِهِمْ فَأَنْزَلَ اللَّهُ تَعَالَى لَوْلَا كِتَابٌ مِنَ اللَّهِ سَبَقَ لَمَسْكُمْ فِيمَا أَخَذْتُمْ عَذَابٌ عَظِيمٌ وَبَدْرُكُمْ

الْحَبَابِ أَمْرَ نِسَاءِ النَّبِيِّ صَلَّى اللَّهُ عَلَيْهِ وَسَلَّمَ أَنْ يَحْتَجِبْنَ فَقَالَتْ لَهُ زَيْنَبُ وَأَنْتِ عَلَيْنَا يَا ابْنِ  
الْخَطَّابِ وَالْوَحْيُ يَنْزِلُ فِي بَيْوتِنَا فَاَنْزَلَ اللَّهُ تَعَالَى وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ  
حِجَابٍ وَبَدْعُوهَ النَّبِيَّ صَلَّى اللَّهُ عَلَيْهِ وَسَلَّمَ اَللّٰهُمَّ اَيِّدِ الْاِسْلَامَ بِعُمَرَ وَبِرَأْيِهِ فِيْ اَبِيْ بَكْرٍ كَانَ اَوَّلَ  
نَاسٍ بَايَعَهُ۔ (رواه احمد)

اخرجه احمد في المسند ۴۵۶/۱

ترجمہ: حضرت ابن مسعود سے روایت ہے وہ فرماتے ہیں کہ عمر بن خطاب کو (دوسرے لوگوں پر) چار خاص باتوں کے  
سبب فضیلت دی گئی ہے ایک تو جنگ بدر کے قیدیوں کی بابت یہ مشورہ دینے کے سبب کہ انہیں قتل کر دیا جائے چنانچہ اللہ  
تعالیٰ نے (ان کے مشورے کے مطابق) یہ آیت نازل فرمائی: **لَا يَكُتِبُ مِنَ الْاِسْلَامِ سَبَقَ لَكُمْ فِيْمَا اخَذْتُمْ عَذَابِ**  
**عَظِيْمٍ** (یعنی اگر لوح محفوظ یا علم الہی میں یہ بات مقرر نہ ہوتی تو البتہ تم کو فدیہ لینے پر بڑا عذاب پہنچتا) اور دوسرے پردے  
کے مشورہ کے سبب یعنی حضرت عمرؓ نے رسول اللہ ﷺ کی ازواج کو پردہ میں رہنے کا مشورہ دیا۔ حضرت زینبؓ نے ان سے  
کہا اے ابن خطاب تم پردے میں رہنے کا حکم دیتے ہو حالانکہ ہمارے گھروں میں وحی نازل ہوتی ہے پس اللہ تعالیٰ نے یہ  
آیت نازل فرمادی: **وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ** اور تیسرے اس دعا کے سبب حضرت  
عمرؓ کو فضیلت تھی جو رسول اللہ ﷺ نے ان کے حق میں فرمائی تھی **اَللّٰهُمَّ اَيِّدِ الْاِسْلَامَ بِعُمَرَ** اللہ تعالیٰ اسلام کو عمرؓ  
کے ذریعے تقویت پہنچا اور چوتھے اس اجتہاد کے سبب جو عمرؓ نے ابو بکرؓ کے بارے میں کیا تھا اور سب سے پہلے ابو  
بکرؓ کی خلافت پر بیعت کی تھی۔ (احمد)

تبشیر صحیح: غزوہ بدر سے فارغ ہو کر مدینہ منورہ پہنچنے کے چند روز بعد آپ ﷺ نے صحابہ کرام سے اسیران بدر کے بارے میں  
مشورہ کیا کہ کیا کرنا چاہئے ابتداء خود فرمایا: **اِنَّ اللّٰهَ اَمْكَنُكُمْ مِنْهُمْ** یعنی اللہ تعالیٰ نے تم کو ان پر قدرت دی ہے رحمت عالم  
رافت مجسم ﷺ نے جب مشورہ طلب کیا تو حضرت عمرؓ نے عرض کیا یا رسول اللہ ﷺ مناسب یہ ہے کہ سب کی گردن اڑادی  
جائے لیکن آپ ﷺ نے اس رائے کو پسند نہ فرمایا دوبارہ ارشاد فرمایا: **يَا أَيُّهَا النَّاسُ اِنَّ اللّٰهَ قَدْ اَمْكَنُكُمْ وَالْمَاهِمُ اَخْوَابُكُمْ**  
**بِالْاَمْسِ**۔ یعنی اللہ تعالیٰ نے تم کو ان پر قدرت دی ہے اور کل تک یہ تمہارے بھائی تھے۔ حضرت عمرؓ نے پھر وہی عرض کیا  
آپ ﷺ نے پھر وہی ارشاد فرمایا کہ اللہ نے تم کو ان پر قدرت دی ہے اور کل تک یہ تمہارے بھائی تھے ابو بکرؓ نے عرض کیا  
یا رسول اللہ ﷺ میری رائے یہ ہے کہ یہ لوگ فدیہ لے کر چھوڑ دیئے جائیں۔

صحیح مسلم میں ابن عباسؓ سے مروی ہے کہ حضرت عمرؓ نے عرض کیا یا رسول اللہ ﷺ ہر شخص اپنے عزیز کو قتل کرے علی  
ؓ کو حکم دیں کہ وہ اپنے بھائی عقیل کی گردن ماریں اور مجھ کو اجازت دیں کہ میں اپنے فلاں عزیز کی گردن ماروں اس لئے کہ یہ  
لوگ کفر کے پیشوا اور سردار ہیں۔

ابو بکرؓ نے عرض کیا یا رسول اللہ ﷺ یہ لوگ آپ ﷺ ہی کی قوم کے لوگ ہیں میری رائے میں ان کو فدیہ لے کر  
آزاد فرمادیں عجب نہیں کہ اللہ تعالیٰ ان کو اسلام کی ہدایت دے اور پھر یہی لوگ کافروں کے مقابلے میں ہمارے معین و مددگار  
ہوں آنحضرت ﷺ نے اسی رائے کو پسند فرمایا۔

آپ صحابہ سے مشورہ فرمایا رہے تھے کہ وحی نازل ہوئی کہ آپ ﷺ صحابہ کو قتل اور فدیہ کا اختیار دے دیں جیسا کہ حضرت علی رضی اللہ عنہ راوی ہیں کہ جبرائیل امین نبی کریم ﷺ کی خدمت میں حاضر ہوئے اور عرض کیا یا رسول اللہ ﷺ اسیران بدر کے بارے میں آپ ﷺ اپنے اصحاب کو اختیار دیں چاہیں قتل کریں اور چاہیں فدیہ لے کر آزاد کر دیں مگر شرط یہ ہے کہ سال آئندہ تم میں سے اتنے ہی قتل کئے جائیں گے صحابہ نے کفار سے فدیہ لینے اور سال آئندہ اپنے قتل ہونے کو اختیار کیا۔

الحاصل رسول اللہ ﷺ نے صدیق اکبر کی رائے کو پسند فرمایا اور فدیہ لے کر چھوڑ دینے کا حکم دیا اور دیگر اکابر صحابہ کی فدیہ لینے کی رائے اس لئے تھی کہ شاید یہی لوگ آئندہ چل کر مسلمان ہو جائیں اور اسلام کے معین و مددگار بنیں اور فدیہ سے فی الحال جو مال حاصل ہو وہ جہاد میں مدد دے اور دینی کاموں میں اس سے سہارا ملے اور ممکن ہے کہ فدیہ کا مشورہ دینے والوں میں کچھ افراد ایسے بھی ہوں کہ جن کا زیادہ مقصود حصول مال و منال ہو جس کا منشاء حب دنیا ہے اگرچہ وہ دنیا حلال ہی ہو یعنی مال غنیمت۔ اس پر بارگاہ خداوندی سے عتاب نازل ہوا اور یہ آیت نازل ہوئی:

مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُبَيِّنَ فِي الْأَرْضِ تُرِيدُونَ عَرَصَ الدُّنْيَا وَاللَّهُ يُرِيدُ الْآخِرَةَ  
وَاللَّهُ عَزِيزٌ حَكِيمٌ لَوْلَا كِتَابٌ مِّنَ اللَّهِ مَسْبُوقٌ لَّمْ يَسْكُمُ فِيهَا أَخَذْتُمْ عَذَابٌ عَظِيمٌ - (الأنفال: ۶۷، ۶۸)

”کسی نبی کے لئے یہ لائق نہیں کہ اس کے پاس قیدی آئیں یہاں تک کہ ان کو قتل کرے اور زمین میں خوب ان کا خون بہائے تم دنیا کا مال و منال چاہتے ہو اور اللہ آخرت کی مصلحت چاہتا ہے اور اللہ تعالیٰ غالب اور حکمت والا ہے اگر اللہ کا نوشتہ مقدر نہ ہو چکا ہوتا تو اس چیز کے بارے میں جو تم نے لی ہے ضرور تم کو بڑا عذاب پہنچتا۔“

اس خطاب سراپا عقاب کے اصل مخاطب وہی لوگ ہیں جنہوں نے زیادہ تر مالی فائدہ اور دنیاوی مصلحت کو پیش نظر رکھ کر فدیہ کا مشورہ دیا تھا جیسا کہ تُرِيدُونَ عَرَصَ الدُّنْيَا سے مترشح ہوتا ہے باقی جن حضرات نے محض دینی اور اخروی مصالح کی بنا پر فدیہ کا مشورہ دیا تھا وہ فی الحقیقت اس عتاب میں داخل نہیں اور حضور ﷺ نے محض صلہ رحمی اور رحمدلی کی بنا پر فدیہ کی رائے پسند فرمائی اور تا کہ دوسروں کو مالی فائدہ پہنچ جائے اور دوسروں کو مالی نفع پہنچانے کا تصور جو دو کرم ہے اور غایت درجہ محمود ہے اور اپنے لئے مالی فائدے کو ملحوظ رکھنا یہ ناپسندیدہ ہے آیت میں عتاب ان لوگوں پر ہے جن کی زیادہ نظر مالی فائدہ پر تھی نبی کریم ﷺ اور صدیق اکبر رضی اللہ عنہما ربانی سن کر رو پڑے حضرت عمرؓ فرماتے ہیں کہ میں نے رونے کا سبب دریافت کیا تو آپ ﷺ نے فرمایا تیرے ساتھیوں پر فدیہ لینے کی وجہ سے من جالب اللہ جو عذاب پیش کیا گیا اس کی وجہ سے روتا ہوں میرے سامنے ان کا عذاب اس درخت کے قریب پیش کیا گیا۔

عذاب فقط دکھایا گیا تھا اتارا نہیں گیا تھا مقصود فقط تنبیہ تھی بعد ازاں آپ ﷺ نے یہ ارشاد فرمایا کہ اگر اس وقت عذاب آتا تو سوائے عمرؓ کے کوئی نہ بچتا اور ایک روایت میں ہے کہ اور سوائے سعد بن معاذ کے چونکہ حضرت سعد کی بھی وہی رائے تھی جو حضرت عمرؓ کی تھی اس لئے حضرت عمرؓ کے ساتھ ان کو بھی مستثنیٰ کیا گیا۔



## حضرت عمر رضی اللہ عنہ کو جنت میں اعلیٰ مرتبہ نصیب ہوگا

۶/۵۸۹۱ اَوْ عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاكَ الرَّجُلُ أَرْفَعُ أُمَّتِي دَرَجَةً فِي الْجَنَّةِ قَالَ أَبُو سَعِيدٍ وَاللَّهِ مَا كُنَّا نَرَى ذَاكَ الرَّجُلَ إِلَّا عُمَرُ بْنُ الْخَطَّابِ حَتَّى مَضَى لِسَبِيلِهِ۔  
(رواه ابن ماجه)

اخرجه ابن ماجه في السنن ۱۳۵۹/۲ حديث رقم ۴۰۷۷

ترجمہ: حضرت ابوسعید خدری سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ وہ شخص میری امت میں جنت کے اندر بہت بلند مرتبہ والا ہے حضرت ابوسعید نے فرمایا کہ اللہ کی قسم ہماری رائے میں وہ شخص عمر بن خطابؓ کے علاوہ کوئی نہیں تھا یہاں تک کہ انہوں نے وفات پائی (ابن ماجہ)

تشریح: نبی کریم ﷺ نے ذَاكَ الرَّجُلُ مبہم فرمایا ہے اس شخص کی تعیین نہیں فرمائی یا تو یہ ہو سکتا ہے کہ پہلے کسی شخص کا ذکر ہو رہا تھا اور اس کے اوصاف حمیدہ اور اخلاق حسنہ کا ذکر کرنے کے بعد آپ ﷺ نے فرمایا کہ یہ شخص جنت میں بہت بلند مرتبہ والا ہوگا اور یہ بھی ہو سکتا ہے کہ آپ ﷺ نے ابہام کے ساتھ ویسے ہی ذَلِك الرَّجُلُ فرمادیا اور مقصود یہ تھا کہ سامعین یہ سن کر اس مرتبہ کو حاصل کرنے کی کوشش کریں اور یہ مقام و مرتبہ طاعات عبادات کو خوش اسلوبی کے ساتھ بجالانے سے اور اخلاق حسنہ اور اوصاف حمیدہ کے ساتھ متصف ہونے سے حاصل ہوگا۔

جیسا کہ آپ ﷺ نے لیلۃ القدر کی تعیین نہیں فرمائی بلکہ اس کو مبہم رکھا تا کہ لوگ زیادہ سے زیادہ اس رات کو پانے اور اس کی فضیلت کو حاصل کرنے کی جدوجہد کریں لیلۃ القدر پانے کے لئے ایک رات کی بجائے کئی راتیں جاگیں۔  
اس حدیث میں حضرت ابوسعید خدریؓ فرماتے ہیں کہ ہمارا گمان یہ تھا کہ ایسا شخص حضرت عمرؓ کے علاوہ کوئی اور نہیں ہو سکتا ہے کہ جو اعمال و کردار کی پختگی اور دوام کی وجہ سے جنت میں سب سے اعلیٰ مقام پر فائز ہو۔ اس پر یہ اعتراض ہوتا ہے کہ اس سے تو حضرت عمرؓ کی حضرت ابوبکر صدیقؓ پر فضیلت ثابت ہوتی ہے حالانکہ اہلسنت والجماعت کا متفقہ عقیدہ ہے کہ حضرت ابو بکرؓ تمام صحابہ سے افضل ہیں۔

اسکا ایک جواب تو یہ ہے کہ یہ تعیین خود نبی کریم ﷺ نے نہیں فرمائی بلکہ حضرت ابوسعید خدریؓ نے اپنے گمان کے مطابق فرمائی کیونکہ ان کے گمان کے مطابق حضرت عمرؓ اپنی زندگی کے آغاز سے لے کر موت تک اعمال صالحہ اور اخلاق حسنہ کے ساتھ متصف رہے تو ذَلِك الرَّجُلُ سے حضرت عمرؓ مراد ہونا یقینی نہیں بلکہ ظنی ہے اور دوسری بات یہ بھی کہی جاسکتی ہے کہ حضرت عمرؓ کی یہ فضیلت حضرت ابوبکرؓ کی وفات کے بعد حضرت عمرؓ کی خلافت کے زمانہ کی ہے اور اس پر بھی سب متفق ہیں کہ حضرت ابوبکرؓ کے بعد حضرت عمرؓ سب سے افضل ہیں اس لئے اس حدیث پر کوئی اعتراض نہیں ہے۔

## اعمال صالح میں عمر رضی اللہ عنہ سے زیادہ کوشش کرنے والا کوئی نہ تھا

۷/۵۸۹۲ اَوْ عَنْ أَنَسٍ قَالَ سَأَلْتُ ابْنَ عُمَرَ يَعْصُ شَأْنَهُ يَعْصِي عُمَرَ فَأَخْبَرْتُهُ فَقَالَ مَا رَأَيْتُ أَحَدًا قَطُّ

بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ حِينِ قُبُضَ كَانَ أَجَدُّ وَأَجْوَدُ حَتَّى انْتَهَى مِنْ عُمَرِ-

(رواه البخاری)

اخرجه البخاری فی صحیحہ ۴۲۱۷ حدیث رقم ۳۶۸۷

ترجمہ: حضرت اسلمؓ سے روایت ہے وہ فرماتے ہیں کہ ابن عمرؓ نے مجھ سے حضرت عمرؓ کے کچھ حالات دریافت کئے چنانچہ میں نے عرض کیا کہ رسول اللہ ﷺ کی وفات کے بعد میں نے عمرؓ سے زیادہ کسی کو نیک کاموں کی کوشش کرنے والا اور نیک کام کرنے والا نہیں دیکھا یہاں تک کہ عمرؓ آخر عمر کو پہنچے (بخاری)

تشریح: اسلم ان کی کنیت ابورافع ہے یہ حضور ﷺ کے آزاد کردہ غلام ہیں اور قبلی ہیں نام سے زیادہ ان کی کنیت مشہور ہے۔ علماء کرام نے فرمایا کہ حضرت عمرؓ کی یہ فضیلت بھی حضرت عمرؓ کی خلافت کے دور پر محمول ہے تاکہ حضرت ابوبکرؓ پر ان کی فضیلت ثابت نہ ہو جو کہ احادیث کثیرہ اور عقیدہ اتفاقیہ کے خلاف ہے۔

## حضرت عمر رضی اللہ عنہ کی شہادت

۱۸/۵۸۹۳ وَعَنِ الْمِسُورِ بْنِ مَخْرَمَةَ قَالَ لَمَّا طَعِنَ عُمَرُ جَعَلَ يَأْتُمُ فَقَالَ لَهُ ابْنُ عَبَّاسٍ وَكَأَنَّهُ يُجَزِّعُهُ يَا أَمِيرَ الْمُؤْمِنِينَ وَلَا كُلَّ ذَلِكَ لَقَدْ صَحِبْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَحْسَنَتْ صُحْبَتَهُ ثُمَّ فَارَقَكَ وَهُوَ عَنْكَ رَاضٍ ثُمَّ صَحِبْتُ أَبَا بَكْرٍ فَأَحْسَنَتْ صُحْبَتَهُ ثُمَّ فَارَقَكَ وَهُوَ عَنْكَ رَاضٍ ثُمَّ صَحِبْتُ الْمُسْلِمِينَ فَأَحْسَنَتْ صُحْبَتَهُمْ وَلَبِنُ فَارَقْتَهُمْ لِنَفَارِقَتِهِمْ وَهُمْ عَنْكَ رَاضُونَ قَالَ أَمَّا مَا ذَكَرْتَ مِنْ صُحْبَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَرِضَاهُ فَإِنَّمَا ذَلِكَ مِنْ اللَّهِ مِنْ بِهِ عَلَى وَأَمَّا مَا ذَكَرْتَ مِنْ صُحْبَةِ أَبِي بَكْرٍ وَرِضَاهُ فَإِنَّمَا ذَلِكَ مِنْ اللَّهِ مِنْ بِهِ عَلَى وَأَمَّا مَا تَرَى مِنْ جَزَعِي فَهُوَ مِنْ أَجْلِكَ وَمِنْ أَجْلِ أَصْحَابِكَ وَاللَّهِ لَوْ أَنَّ لِي طِلَاعَ الْأَرْضِ ذَهَبًا لَا فَتَدَيْتُ بِهِ مِنْ عَذَابِ اللَّهِ قَبْلَ أَنْ أَرَاهُ- (رواه البخاری)

اخرجه البخاری فی صحیحہ ۴۳۱۷ حدیث رقم ۳۶۹۲

ترجمہ: حضرت مسور بن مخرمہؓ سے روایت ہے وہ بیان فرماتے ہیں کہ جب حضرت عمرؓ زخمی کئے گئے تو انہوں نے تکلیف کا اظہار کیا ان سے ابن عباسؓ نے اس طرح کہا گویا وہ سمجھتے تھے کہ تکلیف کا یہ اظہار صبر و برداشت کی کمی کی وجہ سے ہے اور تسلی دینے کے لئے کہا اے امیر المؤمنین یہ اظہار تکلیف آپ کی شان کے شایان نہیں ہے آپ رسول اللہ ﷺ کی صحبت میں رہے اور آپ کی مصاحبت بہت اچھی رہی۔ پھر جب رسول اللہ ﷺ آپ سے رخصت ہوئے تو وہ آپ سے راضی تھے۔ پھر آپ ابوبکرؓ کی صحبت میں رہے اور ان کے ساتھ بھی آپ کی مصاحبت بہت اچھی رہی۔ پھر جب وہ آپ سے جدا ہوئے تو وہ آپ سے راضی اور خوش تھے۔ پھر اپنے ایام خلافت میں سب مسلمانوں کی صحبت میں رہے اور ان کے ساتھ بھی آپ کی مصاحبت خوب رہی اب اگر آپ مسلمانوں سے جدا ہوں گے تو مسلمان آپ سے راضی اور خوش ہوں گے۔ حضرت عمرؓ نے یہ سن کر کہا کہ تم نے رسول اللہ ﷺ کی صحبت اور ان کی رضا کا ذکر کیا ہے تو یہ مجھ پر اللہ تعالیٰ کا خاص احسان تھا

جو اس نے مجھ پر فرمایا اور اسی طرح ابو بکر رضی اللہ عنہ کے ساتھ صحبت و رفاقت اور ان کی رضا کا جو ذکر کیا وہ بھی خدا تعالیٰ کا انعام و احسان تھا اور میری طرف سے تکلیف اور پریشانی کا اظہار جو تم دیکھ رہے ہو وہ زخم کی تکلیف کی وجہ سے نہیں بلکہ تم لوگوں کی وجہ سے ہے (یعنی مجھے فکر اور ڈر ہے کہ تم لوگ میرے بعد فتنوں میں مبتلا نہ ہو جاؤ) (اور جہاں تک اخروی انجام کی فکر کا تعلق ہے تو) قسم ہے خدا کی اگر میرے پاس زمین بھر سونا ہوتا تو عذاب الہی کے بدلے میں اسے قربان کر دیتا اس سے پہلے کہ میں اس کے عذاب کو دیکھوں۔ (بخاری)

تشریح ﴿﴾ اس حدیث میں حضرت فاروق اعظم کے جس زخمی کئے جانے کا ذکر ہے وہ وہی ہے جس کے نتیجے میں آپ کی شہادت ہوئی مناسب معلوم ہوتا ہے کہ یہاں اختصار سے ان کی شہادت کا انتہائی المناک واقعہ ذکر کر دیا جائے۔ فاروق اعظم کے دور خلافت میں ہی ایران فتح ہوا۔ ایران کے جو مجوسی جنگی قیدیوں کی حیثیت سے گرفتار کر کے لائے گئے وہ شرعی قانون کے مطابق مسلمانوں میں تقسیم کر دیئے گئے تاکہ وہ ان سے غلام اور خادم کی حیثیت سے کام لیں اور ان کے کھانے پینے وغیرہ ضروریات زندگی کی کفالت کریں اور ان کے ساتھ اچھا سلوک کریں۔ ایران سے آئے ہوئے ان اسیران جنگ میں ایک بد بخت ابولؤلؤ نامی مجوسی بھی تھا جو مشہور صحابی مغیرہ بن شعبہ کے حوالے کیا گیا تھا اس نے فاروق اعظم کو شہید کرنے کا منصوبہ بنایا اور ایک خنجر تیار کیا اور اس کو بار بار زہر میں بچھایا اور اس کے بعد رات میں مسجد نبوی کے محراب میں چھپ کر بیٹھ گیا۔ فاروق اعظم فجر کی نماز بہت سویرے اندھیرے میں شروع کرتے اور بڑی بڑی سورتیں پڑھتے تھے۔ ذی الحجہ کی ستائیسویں تاریخ تھی وہ حسب معمول فجر کی نماز کے لئے تشریف لائے اور محراب میں کھڑے ہو کر نماز پڑھانی شروع کر دی ابھی تکبیر تحریمہ ہی کہی تھی کہ اس خبیث ایرانی مجوسی نے اپنے خنجر سے تین کاری زخم آپ کے شکم پر لگائے آپ بے ہوش ہو کر گر گئے حضرت عبدالرحمان بن عوف نے جلدی سے آپ کی جگہ آ کر مختصر نماز پڑھائی ابولؤلؤ نے بھاگ کر مسجد سے نکل جانا چاہا نمازیوں کی صفیں دیواروں کی طرح حائل تھیں پھر اس نے اور نمازیوں کو زخمی کر کے نکل جانا چاہا اس سلسلہ میں اس نے تیرہ صحابہ کرام کو زخمی کیا جن میں سے سات شہید ہو گئے اتنے میں نماز ختم ہو جانے کے بعد حضرت فاروق اعظم کو اٹھا کر گھر لایا گیا تھوڑی دیر میں آپ کو ہوش آیا تو اسی حالت میں آپ نے نماز ادا کی۔ سب سے پہلے آپ نے پوچھا کہ میرا قاتل کون ہے بتلایا گیا کہ ابولؤلؤ مجوسی آپ نے اللہ کا شکر ادا کیا کہ اس نے ایک کافر کے ہاتھ سے شہادت عطا فرمائی۔ آپ کو یقین ہو گیا کہ اللہ تعالیٰ نے میری دعا کی قبولیت اس طرح مقدر فرمائی۔ آپ دعا کیا کرتے تھے کہ اے اللہ مجھے شہادت نصیب فرما اور میری موت رسول پاک ﷺ کے شہر مدینہ میں ہو۔ ایک دفعہ آپ کی صاحبزادی ام المؤمنین حضرت حفصہ نے آپ کی زبان سے یہ دعا سن کر عرض کیا کہ یہ کیسے ہو سکتا ہے کہ آپ فی سبیل اللہ شہید ہوں اور آپ کی وفات مدینہ ہی میں ہو (ان کا خیال تھا کہ فی سبیل اللہ شہادت کی صورت تو یہی ہے کہ اللہ کا بندہ میدان جہاد میں کافروں کے ہاتھ سے شہید ہو) آپ ﷺ نے فرمایا کہ اللہ قادر ہے اگر چاہے گا تو یہ دونوں نعمتیں مجھے نصیب فرما دے گا بہر حال آپ کو اپنی شہادت کا یقین ہو گیا آپ نے حضرت صہیب کو اپنی جگہ امام نماز مقرر کیا اور اکابر صحابہ میں سے چھ حضرات کو (جو سب عشرہ مبشرہ میں سے تھے) نامزد کیا کہ وہ میرے بعد تین دن کے اندر مشورہ سے اپنے ہی میں سے ایک کو خلیفہ مقرر کر لیں۔

پھر آپ ﷺ نے اپنے صاحبزادے حضرت عبداللہ بن عمر سے فرمایا کہ ام المؤمنین حضرت عائشہ کے پاس جاؤ اور



میری طرف سے سلام کے بعد عرض کرو کہ میری دلی خواہش یہ ہے کہ میں اپنے دونوں بزرگ ساتھیوں (یعنی آنحضرت ﷺ اور صدیق اکبرؓ) کے ساتھ دفن کیا جاؤں اگر آپ اس کے لئے دل سے راضی نہ ہوں تو پھر جنت البقیع میرے لئے بہتر ہے۔ انہوں نے ام المؤمنین کی خدمت میں حاضر ہو کر یہ پیام پہنچایا انہوں نے فرمایا کہ وہ جگہ میں نے اپنے لئے رکھی تھی لیکن اب میں اپنے اوپر ان کو ترجیح دیتی ہوں۔ جب عبداللہ بن عمرؓ نے آپ کو یہ خبر پہنچائی تو فرمایا کہ میری سب سے بڑی تمنا یہی تھی اللہ کا شکر ہے کہ اس نے یہ بھی پوری فرمادی۔

۲۷ ذی الحجہ بروز چہار شنبہ آپ زخمی کئے گئے تھے یکم محرم بروز یکشنبہ وفات پائی جب آپ کا جنازہ نماز کے لئے رکھا گیا تو حضرت علی مرتضیٰؓ نے آپ کے بارے میں وہ فرمایا جو ناظرین کرام آگے فضائل شیخین میں درج ہونے والی حدیث میں پڑھیں گے نماز جنازہ حضرت صہیبؓ نے پڑھائی اور روضہ اقدس میں حضرت ابوبکرؓ کے پہلو میں آپ دفن کئے گئے۔

اس حدیث کے آخر میں حضرت فاروق اعظمؓ نے عبداللہ بن عباسؓ کو جواب دیتے ہوئے جو یہ فرمایا کہ تم جو مجھے بے چینی اور بے قراری کی حالت میں دیکھ رہے ہو یہ زخم کی تکلیف کی وجہ سے نہیں ہے بلکہ یہ اس فکر اور اندیشہ کی وجہ سے ہے کہ میرے بعد تم لوگ فتنوں میں مبتلا نہ ہو جاؤ۔ اس کی بنیاد یہ تھی کہ رسول اللہ ﷺ نے ایک موقع پر اشارہ فرمایا تھا کہ عمر فتنوں کے لئے بند دروازہ ہیں جب تک وہ ہیں امت فتنوں سے محفوظ رہے گی جب وہ نہ رہیں گے تو فتنوں کے لئے دروازہ کھل جائے گا۔ چنانچہ ایسا ہی ہوا ان کی شہادت کے بعد سے شیاطین الجن والانس کی طرف سے فتنوں کی ختم ریزی شروع ہوئی اور حضرت عثمانؓ کے آخری دور خلافت میں فتنہ اس حد تک پہنچ گیا کہ اپنے کو مسلمان کہنے والوں ہی کے ہاتھوں وہ انتہائی مظلومیت کے ساتھ شہید ہوئے اور اس کے بعد خانہ جنگی کا جو سلسلہ شروع ہوا اس میں ہزار ہا صحابہ و تابعین شہید ہوئے۔ یہی وہ فتنے تھے جن کی فکر اور اندیشہ سے اپنے زخم کی تکلیف کو بھلا کر فاروق اعظمؓ بے چین اور مضطرب تھے اور آخر میں جو فرمایا: وَاللّٰهُ لَوْ اَنْ لِّیْ طَلَاعَ الْاَرْضِ ..... اس کا مقصد حضرت ابن عباسؓ کو یہ بتلانا تھا کہ میں جو اضطراب اور بے چینی محسوس کر رہا ہوں۔ اس کا ایک دوسرا سبب جو زیادہ اہم ہے وہ عذاب الہی کا خوف بھی ہے۔ فاروق اعظمؓ کا یہ خوف ان کے کمال ایمان اور کمال معرفت کی دلیل تھی جس کا ایمان اور عرفان جس قدر کامل ہوگا اس پر اسی قدر خوف خدا کا غلبہ ہوگا۔

مؤلف نے حضرت عمرؓ کی کرامت ذکر کی ہے کہ جس میں حضرت عمرؓ کے خط سے ڈریائے نیل کے جاری ہونے کا ذکر ہے اس کو ہم تفصیل سے باب الکرامات میں خلاصۃ الابواب کے تحت ذکر کر چکے ہیں۔

## خلاصۃ باب مناقب عمرؓ رضی اللہ عنہ

اس باب کی احادیث میں حضرت عمر فاروقؓ کے مندرجہ ذیل فضائل مذکور ہیں۔

نمبر ۱ حضرت عمرؓ رضی اللہ عنہ محدث تھے:

حضرت ابو ہریرہؓ کی روایت میں ہے کہ نبی کریم ﷺ نے فرمایا کہ تم سے پہلی امتوں میں محدث ہوتے تھے اور میری

امت میں اگر کوئی محدث ہے تو وہ عمر ہے۔

محدث کے معنی میں علماء کے مختلف اقوال ہیں۔ نمبر ۱ محدث بمعنی ملہم ہے یعنی جس کے دل میں من جانب اللہ کوئی بات ڈالی جائے۔ نمبر ۲ مجمع البحار میں ہے کہ محدث اس شخص کو کہا جاتا ہے کہ جس کے دل میں کوئی بات ڈالی جائے اور پھر وہ شخص ایمانی فراست و ذکاوت کے ذریعہ دوسروں تک اس بات کو پہنچائے۔ نمبر ۳ بعض نے کہا کہ محدث اس شخص کو کہا جاتا ہے کہ جو اپنے گمان سے کوئی بات کہے اور وہی درست ہو اور تجربہ سے اس کی رائے درست ثابت ہو۔ نمبر ۴ بعض حضرات کے نزدیک محدث وہ شخص ہے جس کے ساتھ فرشتے کلام کرتے ہوں۔

### نمبر ۲ حضرت عمر رضی اللہ عنہ سے شیطان کا خوف زدہ ہونا:

حضرت عمرؓ کی یہ فضیلت کہ شیطان ان سے ڈرتا ہے بہت سی احادیث میں آئی ہے مثلاً اس باب کی دوسری حدیث میں ہے کہ ازواج مطہرات حضور ﷺ سے زیادہ نفقہ کا مطالبہ کر رہی تھیں اس دوران ان کی آوازیں عام معمول سے کچھ زیادہ بلند ہو گئیں اتنے میں حضرت عمر تشریف لے آئے تو وہ سب پردے میں چھپ گئیں حضور ﷺ نے مسکرائے ہوئے حضرت عمر رضی اللہ عنہ کو بتلایا کہ یہ عورتیں میرے پاس بیٹھی تھیں تمہاری آواز سن کر چھپ گئیں تو حضرت عمرؓ نے ان کو مخاطب ہو کر کہا کہ اے اپنی جان کی دشمنو تم مجھ سے ڈرتی ہو اللہ کے رسول ﷺ سے نہیں ڈرتی پھر حضور ﷺ نے فرمایا کہ اس کو چھوڑ۔ قسم ہے اس ذات کی جس کے قبضہ میں میری جان ہے تم وہ شخص ہو کہ جب شیطان تمہیں دیکھ لیتا ہے تو اس راستہ سے کترا کر دوسرا راستہ اختیار کر لیتا ہے جس پر تم چلتے ہو۔

اس باب کی حدیث نمبر ۱۲ میں ہے کہ ایک حبشی لڑکی آپ ﷺ کی اجازت سے آپ ﷺ کی غزوہ سے بخیر و عافیت واپسی کی خوشی میں دف بجارہی تھی کہ اتنے میں حضرت ابو بکرؓ حضرت علیؓ حضرت عثمان رضی اللہ عنہم یکے بعد دیگرے تشریف لائے لیکن وہ دف بجاتی رہی اتنے میں حضرت عمر تشریف لے آئے تو اس نے دف بجانا چھوڑ دیا اور دف کو اپنے نیچے چھپا لیا۔ نبی کریم ﷺ نے حضرت عمرؓ سے فرمایا اے عمر شیطان تجھ سے ڈرتا ہے یہ لڑکی میری موجودگی میں دف بجاتی رہی پھر ابو بکرؓ علیؓ عثمان رضی اللہ عنہم آئے اس وقت بھی بجاتی رہی لیکن تم آئے تو اس نے دف بجانا بند کر دیا اور اس کو چھپا لیا۔

حدیث نمبر ۱۳ میں بھی اسی طرح کا قصہ ہے کہ حضرت عائشہؓ فرماتی ہیں کہ رسول اللہ ﷺ بیٹھے ہوئے تھے کہ ایک پر شور آواز سنائی دی پھر بچوں کا شور سنائی دیا۔ رسول اللہ ﷺ کھڑے ہوئے تو دیکھا کہ ایک حبشی عورت اچھل کود کر رہی ہے اور بچے اس کے گرد کھڑے ہوئے اس کو دیکھ رہے ہیں۔ حضور ﷺ نے حضرت عائشہؓ کو بھی یہ کھیل دکھایا۔ اتنے میں حضرت عمر تشریف لے آئے تو سب لوگ منتشر ہو گئے اور کھیل ختم ہو گیا یہ دیکھ کر حضور ﷺ نے فرمایا میں دیکھ رہا ہوں کہ انہاں اور جنوں کے شیطان عمرؓ کے خوف سے (کس طرح) بھاگ رہے ہیں۔

نمبر ۳ جنت میں عمرؓ کا محل حضور ﷺ نے دیکھا:

حضرت عمرؓ کی یہ فضیلت بھی ہے کہ دنیا میں ان کی حیات ہی میں حضور ﷺ کو معراج کے موقع پر جنت میں ان کا محل دکھایا گیا جیسا کہ حدیث نمبر ۳ میں مذکور ہے۔

## نمبر ۴ خلافت عمر رضی اللہ عنہ میں دین کو شان و شوکت حاصل ہونے کی پیشینگوئی:

نبی کریم ﷺ نے ایک مرتبہ خواب میں دیکھا کہ آپ ﷺ کے سامنے لوگوں کو پیش کیا جا رہا ہے ان سب پر قمیصیں ہیں لیکن ان میں سے بعض پر قمیص صرف سینے تک ہے اور بعض کی قمیص اس سے نیچے ہے اور جب حضرت عمر بن خطابؓ کو پیش کیا گیا تو ان پر اتنی لمبی قمیص تھی کہ جو زمین پر گھسٹ رہی تھی۔ صحابہ نے جب اس خواب کی تعبیر پوچھی تو فرمایا اس سے مراد دین ہے کہ عمرؓ کی ذات سے دین کو تقویت حاصل ہوگی کیونکہ ان کا زمانہ خلافت طویل ہوگا چنانچہ ایسا ہی ہوا کہ جتنی شان و شوکت دین اسلام کو ان کے زمانہ میں حاصل ہوئی اس کی نظیر نہیں ملتی۔

اسی طرح اس باب کی حدیث نمبر ۶ میں ہے کہ نبی کریم ﷺ نے خواب دیکھا کہ آپ ﷺ ایک کنویں پر ہیں جس پر ڈول رکھا ہوا ہے آپ ﷺ نے اس ڈول کے ذریعے اس کنویں سے پانی کھینچا جتنا اللہ نے چاہا پھر وہ ڈول حضرت ابو بکر رضی اللہ عنہ نے لے لیا انہوں نے ایک دو ڈول نکالے اور ان کے اس عمل میں کچھ کمزوری تھی پھر ڈول بڑا ہو گیا اور ابن خطابؓ نے پکڑ لیا حضور اقدسؐ فرماتے ہیں کہ میں نے کسی جوان اور قوی شخص کو ایسا نہیں پایا جو عمرؓ کی طرح اس ڈول سے پانی کھینچتا ہو۔ انہوں نے اتنا پانی کھینچا کہ نہ صرف تمام لوگ سیراب ہوئے اور انہوں نے اپنے اونٹوں کو سیراب کیا بلکہ لوگوں نے پانی کی فراوانی کی وجہ سے اس جگہ کو اونٹوں کے بیٹھنے کی جگہ بنا لیا۔

حضرت عمرؓ کے ہاتھ میں آکر ڈول کے بڑا ہونے سے اس طرف اشارہ ہے کہ وہ دین کو چار دانگ عالم میں پھیلانے بڑھانے اور مضبوط کرنے میں ایسی کوشش کریں گے جس کا اتفاق نہ ان سے پہلے کسی کو ہوا اور نہ بعد میں کسی کو ہوگا۔ نیز ان کا زمانہ خلافت ہر خاص و عام اور ہر چھوٹے بڑے کے لئے دینی و دنیاوی فوائد و مصالح سے بھرپور ہوگا۔

## نمبر ۵ حضرت عمر رضی اللہ عنہ کی علمی بزرگی:

نبی کریم ﷺ نے ایک مرتبہ خواب میں دیکھا کہ آپ ﷺ کے پاس دودھ کا ایک پیالہ لایا گیا آپ ﷺ فرماتے ہیں کہ میں نے اس سے پیا اور اتنا پیا کہ دودھ کی سیرابی اور تری میرے ناخنوں سے نکلنے لگی پھر میں نے اپنا بچا ہوا عمر بن خطابؓ کو دے دیا۔ صحابہ نے اس خواب کی تعبیر پوچھی تو آپ ﷺ نے فرمایا کہ دودھ سے مراد علم تھا اس حدیث سے معلوم ہوا کہ اللہ تعالیٰ کی طرف سے رسول اللہ ﷺ کو عطا فرماتے ہوئے علم حق میں حضرت عمرؓ کا خاص حصہ تھا۔

## نمبر ۶ موافقات عمر فاروق رضی اللہ عنہ:

حضرت عمرؓ کی ایک اہم صفت یہ تھی کہ اللہ تعالیٰ ان کی زبان پر حق جاری فرما دیتے تھے اور بہت سے مواقع ایسے بھی آئے کہ حضرت عمرؓ نے جو کچھ سوچا یا جو رائے دی تو وحی اسی کی تائید میں نازل ہوئی اور بسا اوقات تو انہیں الفاظ کے ساتھ نازل ہوئی جو الفاظ حضرت عمرؓ کی زبان سے صادر ہوئے۔ چنانچہ تحدیث بالنعمة کے طور پر خود حضرت عمرؓ نے ان کو بیان فرمایا ہے کہ تین باتوں میں میں نے اپنے رب کی موافقت کی۔ نمبر ۱ مقام ابراہیم کو مصلی بنانے میں۔ نمبر ۲ پردے کے بارے میں۔ نمبر ۳ بدر کے



قیدیوں کے بارے میں۔ اور ایک روایت میں ایک چیز (یعنی واقعہ غیرت) کا اضافہ ہے۔ ان سب کی تفصیل احادیث کی تشریح کے تحت گزر چکی ہے۔

اور یہ سب کچھ آپؐ کے محدث ہونے کا ثمرہ تھا جس کی خبر نبی کریم ﷺ نے دی تھی اور اسی طرح اس باب کی نمبر ۷ حدیث میں فرمایا کہ اللہ تعالیٰ نے حضرت عمرؓ کی زبان و قلب پر حق جاری فرما دیا اور حضرت علیؓ فرماتے ہیں کہ ہم یعنی اہل بیت یا جماعت صحابہ اس بات کو بعید نہیں جانتے تھے کہ حضرت عمرؓ کی زبان پر سکینت و طمانیت جاری ہوتی ہے یعنی جب کسی معاملہ میں حضرت عمرؓ رائے دیتے ہیں تو دلوں کو سکون و طمانیت حاصل ہوتی اور یہ اطمینان ہو جاتا ہے کہ حق یہی ہے جو حضرت عمرؓ فرما رہے ہیں۔

### نمبر ۷ حضرت عمرؓ کا قبول اسلام دعائے نبوی کا ثمرہ ہے:

اولاً نبی کریم ﷺ نے یہ دعا کی کہ اے اللہ ابو جہل کے ذریعے یا عمر بن خطابؓ کے ذریعے دین کو تقویت عطا فرما پھر آپ ﷺ کو بذریعہ وحی معلوم ہوا کہ ابو جہل ایمان نہ لائے گا تو آپ ﷺ نے یہ دعا کی اے اللہ خاص عمرؓ سے دین کو تقویت عطا فرما۔ چنانچہ اس دعا کی برکت سے حضرت عمرؓ ایمان لائے اور دین کی سر بلندی اور تقویت کا کام اللہ نے ان سے لیا۔ یہ سب کچھ دعائے نبوی کا ثمرہ تھا۔

### نمبر ۸ حضرت عمرؓ کی فضیلت بزبان صدیق اکبرؓ:

حضرت عمرؓ نے حضرت صدیق اکبرؓ کو یہ کہہ کر مخاطب کیا اے وہ ذات گرامی جو رسول اللہ ﷺ کے بعد سب انسانوں سے بہتر ہے۔ تو حضرت ابو بکرؓ نے یہ سن کر فرمایا اے عمرؓ اگر تم میرے بارے میں یہ کہتے ہو تو جان لو کہ میں نے رسول اللہ ﷺ کو یہ فرماتے ہوئے سنا ہے کہ آفتاب کسی ایسے شخص پر طلوع نہیں ہوا جو عمرؓ سے بہتر ہو۔

### نمبر ۹ حضرت عمرؓ کی فضیلت کی انتہاء:

حضرت عقبہ بن عامر کی روایت ہے کہ نبی کریم ﷺ نے فرمایا کہ اگر میرے بعد کوئی نبی ہوتا تو عمر بن الخطابؓ نبی ہوتے۔ مطلب یہ کہ اگر سلسلہ نبوت جاری رہتا اور بالفرض اگر اللہ تعالیٰ کی طرف سے کوئی نبی میرے بعد مبعوث ہوتا تو عمر بن الخطابؓ اپنی روحانی خصوصیات کی وجہ سے اس لائق ہیں کہ ان کو نبی بنایا جائے یہ حضرت عمرؓ کی انتہائی فضیلت ہے اس لیے کہ نبوت سے بڑھ کر فضیلت کا اور کوئی درجہ نہیں ہے۔

### نمبر ۱۰ حضرت عمرؓ کا جنت میں اعلیٰ مقام:

ایک مرتبہ نبی کریم ﷺ نے فرمایا کہ یہ شخص میری امت میں جنت کا بلند ترین مقام پائے گا۔ راوی حدیث حضرت ابو سعیدؓ فرماتے ہیں کہ ہمارے گمان کے مطابق اس شخص سے مراد حضرت عمرؓ ہی ہیں کیونکہ اس مقام و مرتبہ کے لئے جن اوصاف کی ضرورت ہے وہ تمام اوصاف حضرت عمرؓ میں آخر زندگی تک بدرجہ اتم پائے جاتے تھے۔

نمبر ۱۱ اعمالِ صالحہ میں حضرت عمر رضی اللہ عنہ سب سے سرگرم تھے:

حضرت ابن عمر رضی اللہ عنہما نے حضور ﷺ کے آزاد کردہ غلام حضرت اسلم سے حضرت عمرؓ کے متعلق دریافت کیا تو انہوں نے فرمایا کہ میں نے حضور ﷺ کی رحلت کے بعد حضرت عمرؓ سے بڑھ کر کسی شخص کو نہیں دیکھا جو اپنی زندگی کے آخری لمحوں تک اچھے کاموں میں سب سے زیادہ سرگرم اور سب سے زیادہ نیک رہا ہو۔

نمبر ۱۲ حضرت عمر رضی اللہ عنہ کا آخری لمحات میں مواخذہ سے ڈرنا:

حضرت عمرؓ جیسا عادل اور منصف شخص کہ جس نے صرف انسانوں میں عدل و انصاف قائم نہیں کیا بلکہ ان کے عدل و انصاف سے جانور تک مستفید ہوئے اور جن کی حق گوئی اور انصاف ضرب المثل تھا بے انصافی، ظلم و جور کا ان کے دور خلافت میں نام و نشان تک نہ تھا ان کا جب انتقال ہو رہا تھا تو وہ مواخذہ سے ڈر رہے تھے اور یہ تمنا کر رہے تھے کہ اگر میرے پاس تمام زمین کے برابر سونا ہو تو میں اس کو اللہ کے عذاب کے بدلے میں قربان کر دوں قبل اس کے کہ میں اللہ کا عذاب دیکھوں۔ یہ ان کی انتہائی عاجزی اور کسر نفسی کی دلیل ہے۔

## بَابُ مَنَاقِبِ أَبِي بَكْرٍ وَعُمَرَ رَضِيَ اللَّهُ عَنْهُمَا

یہ باب ہے حضرت ابو بکر اور حضرت عمر رضی اللہ عنہما کے مناقب میں

پہلے باب میں صرف وہ احادیث بیان کی گئی تھیں کہ جن میں صرف حضرت ابو بکر رضی اللہ عنہ کے فضائل و مناقب کا ذکر تھا اس کے بعد دوسرے باب میں حضرت فاروق اعظمؓ کے فضائل و مناقب سے تعلق رکھنے والی احادیث بیان کی گئیں تھیں اب آنحضرت ﷺ کے چند وہ ارشادات پیش کئے جا رہے ہیں کہ جن میں آپ ﷺ نے اپنے دونوں خاص رفیقوں کا ایک ساتھ ذکر فرمایا ہے جس سے واضح طور پر معلوم ہوتا ہے کہ حضور ﷺ کی نظر مبارک میں ان دونوں کا خاص الخاص مقام تھا اور بہت سے موقعوں پر آپ ﷺ نے ان دونوں کا اپنے ساتھ اس طرح ذکر فرمایا ہے کہ گویا یہ دونوں آپ ﷺ کے شریک حال اور خاص رفیق کار ہیں اور حقیقت بھی یہی تھی کہ یہ دونوں حضرات پیغمبر ﷺ کے وزیر، مشیر، با تدبیر تمام امور کے امین اور تمام اموال و اوقات کے مصاحب و ہم نشین تھے۔

## الفصل الاول:

شیخین رضی اللہ عنہما کے کمالِ ایمان کی شہادت

۵۸۹۳/ اَوْ عَنْ أَبِي هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ بَيْنَمَا رَجُلٌ يَسُوقُ بَقْرَةً إِذْ أَعْبَى

فَرَكِبَهَا فَقَالَتْ إِنَّا لَمْ نُخْلَقْ لِهَذَا إِنَّمَا خُلِقْنَا لِحِرَافَةِ الْأَرْضِ فَقَالَ النَّاسُ سُبْحَانَ اللَّهِ بِقَرَّةِ تَكَلَّمَ  
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِنِّي أُوْمِنُ بِهِ أَنَا وَأَبُوبَكْرٍ وَعُمَرُ وَمَاهِمَا ثُمَّ وَقَالَ بَيْنَمَا رَجُلٌ  
فِي غَنَمٍ لَهُ إِذْ عَدَا الذِّئْبُ عَلَى شَاةٍ مِنْهَا فَأَخَذَهَا فَأَذْرَكَهَا صَاحِبُهَا فَاسْتَنْقَذَهَا فَقَالَ لَهُ الذِّئْبُ فَمَنْ  
لَهَا يَوْمَ السَّبْعِ يَوْمَ لَا رَاعِيَ لَهَا غَيْرِي فَقَالَ النَّاسُ سُبْحَانَ اللَّهِ ذَنْبٌ يَتَكَلَّمُ فَقَالَ أُوْمِنُ بِهِ أَنَا  
وَأَبُوبَكْرٍ وَعُمَرُ وَمَاهِمَا ثُمَّ (متفق عليه)

أَخْرَجَهُ الْبُخَارِيُّ فِي صَحِيحِهِ ۱۶ حَدِيثٌ رَقْمُ ۳۴۷۱ وَمُسْلِمٌ فِي صَحِيحِهِ ۱۸۵۷/۴ حَدِيثٌ رَقْمُ (۱۳-۲۳۸۸) وَالتِّرْمِذِيُّ

فِي الْمُسْنَدِ ۵۷۰۵ حَدِيثٌ رَقْمُ ۳۶۷۷

ترجمہ: حضرت ابو ہریرہؓ سے روایت ہے وہ رسول اللہ ﷺ سے روایت کرتے ہیں کہ آپ ﷺ نے فرمایا ایک شخص ایک  
گائے کو ہانکے چلا جا رہا تھا جب وہ تھک گیا تو گائے کے اوپر سوار ہو گیا گائے نے اس سے کہا ہمیں اس کام (یعنی سواری  
کے لئے) نہیں پیدا کیا گیا بلکہ کاشتکاری کے لئے کاموں کے پیدا کیا گیا ہے لوگوں نے (اس واقعہ پر تعجب کا اظہار کرتے  
ہوئے) کہا سبحان اللہ گائے بھی بولتی ہے رسول اللہ ﷺ نے یہ سن کر فرمایا میں اس (گائے کے بولنے) پر ایمان لاتا ہوں  
اور ابو بکرؓ و عمرؓ بھی ایمان لاتے ہیں اور اس وقت ابو بکرؓ و عمرؓ وہاں موجود نہ تھے اور نبی کریم ﷺ نے فرمایا کہ ایک  
شخص اپنی بکریوں کے ریوڑ میں تھا کہ ایک بھیڑیے نے ان میں سے ایک بکری پر حملہ کیا اور اس کو اٹھا کر لے گیا پھر بکری کا  
مالک وہاں پہنچا اور بھیڑیے سے بکری کو چھڑا لیا۔ بھیڑیے نے چرواہے سے کہا سب کے دن بکریوں کا محافظ کون ہوگا جب  
میرے سوا بکریوں کا چرواہا کوئی نہ ہوگا لوگوں نے تعجب سے سبحان اللہ کہا کہ بھیڑیا بھی باتیں کرتا ہے نبی کریم ﷺ نے فرمایا  
میں اور ابو بکرؓ و عمرؓ اس پر ایمان لائے اور اس وقت ابو بکرؓ و عمرؓ وہاں موجود نہ تھے۔ (متفق علیہ)

تشریح: ایمان کی حقیقت یہ ہے کہ اللہ کے پیغمبر ﷺ کو جی کے ذریعے اللہ تعالیٰ سے خبر پا کر جو کچھ بیان فرمائیں اس پر یقین  
کیا جائے اور اس کو بغیر شک و شبہ کے حق مانا جائے اگرچہ دنیا کے عام حالات کے لحاظ سے وہ بات ناقابل فہم ہو۔ رسول اللہ ﷺ  
نے نیل اور بھیڑیے کے کلام کرنے کی جو بات بیان فرمائی وہ اسی طرح کی بات تھی اسی وجہ سے بعض حاضرین نے تعجب کا اظہار  
کیا تو حضور ﷺ نے فرمایا کہ میرا ایمان ہے کہ یہ حق ہے اور اپنے ساتھ ابو بکرؓ و عمرؓ کا بھی نام لے کر فرمایا کہ ان دونوں کا  
بھی ایمان ہے کہ یہ حق ہے راوی کا بیان ہے کہ یہ بات آپ ﷺ نے ایسے وقت فرمائی جبکہ ان دونوں میں سے کوئی بھی وہاں  
موجود نہ تھا اس لئے یہ شبہ بھی نہیں ہو سکتا کہ ان دونوں کا لحاظ کرتے ہوئے اور ان کو خوش کرنے کے لئے یہ بات فرمائی ہو۔ یہ  
رسول اللہ ﷺ کی زبان مبارک سے شیخین (ابو بکرؓ و عمرؓ) کے کمال ایمان اور ایمانی کیفیت میں حضور ﷺ کے قریب تر  
ہونے اور اس بارے میں ان کے اختصاص و امتیاز کی دلیل اور شہادت ہے اور ان دونوں حضرات کے بارے میں حضور  
اقدس ﷺ کے اس رویہ کی یہ ایک اہم مثال ہے جس کا ذکر حضرت علی المرتضیٰؓ نے اپنی ایک روایت میں کیا ہے کہ بہت سے  
موقعوں پر رسول اللہ ﷺ اپنے ساتھ ان دونوں حضرات کا ذکر بھی نام لے کر فرمایا کرتے تھے۔

لَمْ نُخْلَقْ لِهَذَا: اس میں اس بات پر دلیل ہے کہ گائے پر سوار ہونا اور اس پر بوجھ لادنا مناسب نہیں ہے ابن حجر  
عسقلانی شارح بخاری فرماتے ہیں کہ ان الفاظ سے علماء نے اس پر استدلال کیا ہے کہ چوپاؤں کو صرف ان کاموں کے لئے



استعمال کیا جائے جن میں استعمال کا رواج اور عادت ہے دوسرے کاموں میں ان کو استعمال نہ کیا جائے اور یہ بھی احتمال ہے کہ جانوروں کو جن مقاصد کے لئے پیدا کیا گیا ہے ان میں سے بھی جو مقصد عمدہ اور اچھا ہو صرف اسی میں ان کو استعمال کیا جائے یہی اولیٰ اور افضل ہے حصر مقصود نہیں ہے کہ چوپایوں کو صرف کھیتی وغیرہ کے لئے استعمال کیا جائے اس لئے کہ ان جانوروں کو ذبح کر کے گوشت حاصل کرنا بھی ان کا ایک مقصد تخلیق ہے۔

یَوْمَ السَّبْعِ: السَّبْعِ باء کا جزم اور ضمہ دونوں جائز ہیں اس سے کیا مراد ہے اس میں مختلف رائیں ہیں۔  
نمبر ۱: بعض حضرات نے کہا کہ سب (باء کے جزم کے ساتھ) سے مراد فتنے ہیں کہ جب فتنے عام ہو جائیں گے لوگ جنگ و جدال میں منہمک و مصروف ہو جائیں گے اور ان کو بکریوں کے چرانے اور حفاظت کرنے کا ہوش نہیں رہے گا تو اس وقت میں ان کا چرواہا ہوں گا۔ تو گویا سب و اسباع کا معنی ہوا مہمل اور بے کار چھوڑنا۔

نمبر ۲: بعض حضرات نے کہا کہ سب (باء کے جزم کے ساتھ) ایک عید کا نام ہے جو جاہلیت کے زمانے میں منائی جاتی تھی اس میں لوگ اپنے اپنے ریوڑ اور گلے جنگلوں میں چھوڑ دیتے اور خود عید منانے میں مصروف ہو جاتے تو بھیڑ یا یہ کہہ رہا ہے کہ پہلے تو میں ان کا چرواہا ہوتا تھا اور جس کو چاہتا کھاتا تھا اب تم ان کے نگہبان بنے پھرتے ہو۔ یا مراد آئندہ کی خبر دینا ہے کہ اب بھی عید آتی ہے اور تم عید منانے میں مصروف ہوتے تو اس وقت میں دیکھوں گا کہ تمہاری بکریوں کی حفاظت کون کرتا ہے اور کون ان کو مجھ سے چھڑاتا ہے۔ سب (باء کے ضمہ کے ساتھ ہو) تو بھی اس میں مذکورہ دونوں معانی کا احتمال ہے۔

اور مشارق میں ہے کہ بعضوں نے کہا کہ یہ لفظ یوم السب یعنی باء کی جگہ یاء ہے جس کے معنی ضائع ہونے کے ہیں اور سب بمعنی ضیاع ہے۔

رانج قول یہ ہے کہ اس سے مراد قیامت کے قریب کے وہ دن ہیں جب قیامت کے آثار ظاہر ہو جائیں گے اس وقت لوگ بھیڑ بکری وغیرہ اپنے مویشیوں کی حفاظت اور دیکھ بھال کو بالکل بھول جائیں گے وہ لا وارث ہو کر جنگلوں میں پھریں گے اور گویا بھیڑیے وغیرہ درندے ہی ان کے وارث و مالک ہوں گے اسی لحاظ سے اس کو یوم السب (درندوں کا دن) کہا گیا ہے۔ واللہ اعلم۔

۲/۵۸۹۵ وَعَنِ ابْنِ عَبَّاسٍ قَالَ إِنِّي لَوَاقِفٌ فِي قَوْمٍ قَدَعُوا اللَّهَ لِعُمَرَ وَقَدْ وَضَعَ عَلَى سَرِيرِهِ إِذَا رَجُلٌ مِّنْ خَلْفِي قَدْ وَضَعَ مِرْقَاقَهُ عَلَى مَنْكِبِي يَقُولُ يَرْحَمُكَ اللَّهُ إِنِّي لَأَرْجُو أَنْ يَجْعَلَكَ اللَّهُ مَعَ صَاحِبَيْكَ لَا تَنِي كَثِيرًا مَا كُنْتُ أَسْمَعُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ كُنْتُ وَأَبُو بَكْرٍ وَعُمَرُ وَفَعَلْتُ وَأَبُو بَكْرٍ وَعُمَرُ وَأَنْطَلَقْتُ وَأَبُو بَكْرٍ وَعُمَرُ وَدَخَلْتُ وَأَبُو بَكْرٍ وَعُمَرُ وَخَرَجْتُ وَأَبُو بَكْرٍ وَعُمَرُ فَالْتَفَتَ فَإِذَا أَعْلَى بْنُ أَبِي طَالِبٍ - (متفق علیہ)

أَخْرَجَهُ الْبُخَارِيُّ فِي صَحِيحِهِ ۲۲۱۷ حَدِيثٌ رَقْم ۳۶۷۷ وَمُسْلِمٌ فِي صَحِيحِهِ ۱۸۵۸/۴ حَدِيثٌ رَقْم (۲۳۸۹-۱۴) وَابْنُ

مَاجَه فِي السُّنَنِ ۳۷۲۱ حَدِيثٌ رَقْم ۹۸۔

ترجمہ: حضرت ابن عباس فرماتے ہیں کہ میں لوگوں کے درمیان تھا کہ لوگوں نے حضرت عمرؓ کے لئے دعا خیر کی (یعنی ان

کی وفات کے دن) اس وقت عمر کی نعلش (نہلانے کے لئے) تخت پر رکھی گئی تھی میں کھڑا ہوا تھا کہ ایک شخص میرے پیچھے آیا اور اپنی کہنی میرے مونڈھے پر رکھ کر کہنا شروع کیا۔ عمر خاتم پر رحم کرے۔ مجھے امید ہے کہ اللہ تعالیٰ تمہیں تمہارے دونوں دوستوں (حضور ﷺ اور ابو بکر رضی اللہ عنہما) کے پاس پہنچا دے گا (یعنی تینوں کو ایک جگہ کر دے گا) اس لئے کہ میں نے اکثر رسول اللہ ﷺ کو یہ فرماتے ہوئے سنا ہے کہ میں تھا اور ابو بکر رضی اللہ عنہما اور عمرؓ۔ میں نے اور ابو بکر رضی اللہ عنہما نے کیا میں اور ابو بکر رضی اللہ عنہما نے کیا۔ (یعنی آپ ﷺ اپنے ہر کام اور فعل میں ان کو شریک رکھتے تھے) میں نے پیچھے مڑ کر دیکھا تو وہ حضرت علی بن ابی طالبؓ تھے (متفق علیہ)

## الفصل الثانی:

### حضرات شیخین رضی اللہ عنہما کا مقام علیین سے بھی بلند ہے

۵۸۹۲/۳ وَعَنْ أَبِي سَعِيدٍ الْخُدْرِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ أَهْلَ الْجَنَّةِ لَيَتَرَاءَوْنَ أَهْلَ عِلِّيِّينَ كَمَا تَرَوْنَ الْكَوْكَبَ الدَّرِّيَّ فِي أَفْقِ السَّمَاءِ وَإِنَّ أَبَا بَكْرٍ وَعُمَرَ مِنْهُمْ وَانْعَمَاءَ۔

(رواہ فی شرح السنۃ وروی نحوه ابو داؤد و الترمذی وابن ماجہ)

أخرجہ ابو داؤد فی السنن ۲۸۷۱۴ حدیث رقم ۳۹۸۷ و الترمذی فی السنن ۵۶۷۱۵ حدیث رقم ۳۶۵۸ وابن ماجہ فی السنن ۳۷۱۱ حدیث رقم ۹۶ و احمد فی المسند ۲۶/۳ ۱ فی الخطوطۃ (بمنہم)

ترجمہ: حضرت ابوسعید خدریؓ سے روایت ہے کہ بے شک رسول اللہ ﷺ نے ارشاد فرمایا کہ جنت کے اندر جنت والے اہل علیین کو ایسے دیکھیں گے جیسے تم روشن ستارے کو دیکھتے ہیں آسمان کے افق میں اور بے شک ابو بکر رضی اللہ عنہما و عمر علیین والوں میں سے ہوں گے بلکہ اس سے بھی بڑھ کر ہوں گے۔ روایت کیا ہے اس کو نبیؐ نے شرح السنہ میں اور اسی کی مثل روایت کیا ہے ابو داؤد امام ترمذی اور ابن ماجہ نے۔

تشریح: یعنی علیین والے عام جنتیوں سے اتنے بلند ہوں گے کہ عام جنتی ان کو اس طرح دیکھیں گے جس طرح ہم زمین پر رہ کر آسمان پر چمکنے والے ستاروں کو دیکھتے ہیں اور حضرت ابو بکر رضی اللہ عنہما و عمر کا مقام تو علیین سے بھی بڑھ کر ہوگا۔ علیین: عین اور لام پر زیر ہے پہلی یاء مشدد ہے اور دوسری یاء ساکن ہے۔ علیین سے مراد ساتویں آسمان پر وہ مقام ہے کہ جہاں مومنین کی ارواح کو رکھا جاتا ہے اور بعض حضرات کے نزدیک اس سے مراد وہ مقام ہے کہ جہاں نیک لوگوں کے نامہ اعمال رکھے جاتے ہیں۔

الکَوْكَبُ الدَّرِّيُّ: دري دال کے ضمہ اور راء کی تشدید کے ساتھ اور آخر میں یاء نسبت کی مشدد ہے یہ منسوب ہے لفظ در یعنی موتی کی طرف۔ گویا کوب کو موتی کے ساتھ تشبیہ دی ہے روشن اور چمکدار ہونے میں۔

## حضرت ابوبکر و عمر رضی اللہ عنہما جنت کے ادھیڑ عمر لوگوں کے سردار ہیں

۵۸۹۷/۴ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبُو بَكْرٍ وَعُمَرُ سَيِّدَا أَكْهُولِ أَهْلِ الْجَنَّةِ مِنَ الْأَوَّلِينَ وَالْآخِرِينَ إِلَّا النَّبِيِّينَ وَالْمُرْسَلِينَ۔ (رواه الترمذی ورواه ابن ماجہ عن علی)

اخرجه الترمذی فی السنن ۵۷۰۱۵ حدیث رقم ۳۶۶۴ و احمد فی المسند ۸۰۱۸۔ اخرجہ ابن ماجہ فی السنن ۳۶۱۱ حدیث رقم ۹۵۔

ترجمہ: حضرت انسؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ ابوبکر رضی اللہ عنہ اور عمرؓ ادھیڑ عمر والے اولین و آخرین میں سے تمام جنتیوں کے سردار ہیں سوائے انبیاء و مرسلین کے (ترمذی)

تشریح: مطلب یہ ہے کہ بنی آدم میں سے جو لوگ ادھیڑ عمر کو پہنچے اور اس کے بعد وفات پائی اور وہ ایمان اور اعمال صالحہ کی وجہ سے جنت میں جانے والے ہیں خواہ وہ گزشتہ امتوں کے لوگ ہیں جن میں اصحاب کہف وغیرہ اور حضرت خضر بھی شامل ہیں بشرطیکہ خضر ولی ہوں نبی نہ ہوں۔ خواہ آئندہ زمانے کے اولیاء شہداء اتقیا ابرار صالحین ہوں۔ ابوبکر رضی اللہ عنہ و عمرؓ جنت میں ان سب کے سردار ہوں گے اور ان کا درجہ ان سب سے بالاتر ہوگا سوائے انبیاء و مرسلین کے یعنی جنت میں سب سے فائق و بالاتر انبیاء و مرسلین ہوں گے اور رسول اللہ ﷺ کا یہی ارشاد ابن ماجہ نے اپنی سنن میں حضرت علی رضی اللہ عنہ سے بھی روایت کیا ہے۔ یہ تو معلوم ہی ہے کہ جنت میں تو کوئی بھی ادھیڑ عمر کا نہیں ہوگا سب ”جوان“ ہوں گے اس لئے ”ادھیڑ عمر والوں“ سے مراد وہ لوگ ہیں جو ادھیڑ عمر میں اس دنیا سے کوچ کر گئے۔ (ایوب)

## حضور ﷺ کے بعد شیخین رضی اللہ عنہما کی اقتداء کا حکم

۵۸۹۸/۵ وَعَنْ حَذِيفَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا أَدْرِي مَا بَقَائِي فِيكُمْ فَأَقْتَدُوا بِاللَّيْثَيْنِ مِنْ بَعْدِي أَبِي بَكْرٍ وَعُمَرُ۔ (رواه الترمذی)

اخرجه الترمذی فی السنن ۵۸۰۱۵ حدیث رقم ۳۶۶۳ وابن ماجہ فی السنن ۳۷۱۱ حدیث رقم ۹۷ واحم فی المسند

ترجمہ: حضرت حذیفہؓ سے روایت ہے انہوں نے بیان فرمایا کہ رسول اللہ ﷺ نے ارشاد فرمایا کہ میں نہیں جانتا کہ کب تک تم لوگوں میں باقی رہوں گا (تو جب میں تمہارے اندر نہ ہوں) تو تم اقتداء کرنا ان کی جو میرے بعد ہیں یعنی ابوبکر رضی اللہ عنہ و عمرؓ۔ (ترمذی)

تشریح: اس حدیث سے معلوم ہوا کہ اللہ تعالیٰ کی طرف سے حضور ﷺ پر منکشف کر دیا گیا تھا کہ آپ ﷺ کے بعد آپ ﷺ کے یہ دونوں خاص رفیق ابوبکر رضی اللہ عنہ و عمرؓ یکے بعد دیگرے آپ ﷺ کی جگہ امت کی امامت و قیادت کریں گے اس لئے آپ ﷺ نے ہدایت فرمائی کہ میرے بعد ان کی اقتداء اور پیروی کی جائے۔



## حضرات شیخین رضی اللہ عنہما کے ساتھ خصوصی محبت کا انداز

۶/۵۸۹۹ وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ الْمَسْجِدَ لَمْ يَرْفَعْ أَحَدُ رَأْسِهِ غَيْرَ أَبِي بَكْرٍ وَعُمَرَ كَانَ يَتَبَسَّمَانِ إِلَيْهِ وَيَتَبَسَّمُ إِلَيْهِمَا۔

(رواہ الترمذی وقال هذا حدیث غریب)

اخرجه الترمذی فی السنن ۵۷۱۱۵ حدیث رقم ۳۶۶۸۔

ترجمہ: حضرت انسؓ سے روایت ہے وہ بیان فرماتے ہیں کہ رسول اللہ ﷺ جب مسجد میں تشریف لاتے تو سوائے ابو بکرؓ و عمرؓ کے کوئی شخص سر نہیں اٹھا سکتا تھا یہ دونوں آپ ﷺ کی طرف دیکھ کر مسکراتے تھے اور نبی کریم ﷺ بھی ان کی طرف دیکھ کر مسکراتے تھے۔ (ترمذی)

تشریح: یہ محبوبوں کی خاص ادا و عادت ہوتی ہے کہ جب آپس میں ایک دوسرے کو دیکھتے ہیں تو خوش ہوتے ہیں اور ایک دوسرے کو دیکھ کر بے اختیار مسکرانے لگتے ہیں۔

## قیامت میں بھی شیخین رضی اللہ عنہما کے ساتھ ہوں گے

۷/۵۹۰۰ وَعَنِ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ ذَاتَ يَوْمٍ وَدَخَلَ الْمَسْجِدَ وَأَبُو بَكْرٍ وَعُمَرُ أَحَدُهُمَا عَنْ يَمِينِهِ وَالْآخَرُ عَنْ شِمَالِهِ وَهُمَا خَدَا بَايِدِيهِمَا هَكَذَا تَبَعْتُ يَوْمَ الْقِيَمَةِ۔

(رواہ الترمذی وقال هذا حدیث غریب)

اخرجه الترمذی فی السنن ۵۷۲۱۵ حدیث رقم ۳۶۶۹ وابن ماجہ ۲۸/۱ حدیث رقم ۹۹۔

ترجمہ: حضرت ابن عمرؓ سے روایت ہے کہ بے شک نبی کریم ﷺ ایک دن (حضرت مبارک سے) باہر تشریف لائے اور مسجد میں اس حال میں تشریف لائے کہ ابو بکرؓ و عمرؓ میں سے ایک آپ ﷺ کے دائیں طرف تھا اور دوسرا بائیں طرف اور حضور ﷺ نے دونوں کے ہاتھ پکڑے ہوئے تھے اور فرمایا قیامت کے روز ہم اسی طرح اٹھائے جائیں گے۔ (ترمذی)

تشریح: حدیث کا مطلب ظاہر ہے حضور ﷺ نے لوگوں کو بتلایا کہ تم جس طرح اس وقت دیکھ رہے ہو کہ یہ دونوں میرے ساتھ ہیں اور میں ان دونوں کا ہاتھ پکڑے ہوئے ہوں قیامت کے دن ہم تینوں اسی طرح ساتھ اٹھیں گے اور ساتھ ہوں گے۔ بلاشبہ یہ ان دونوں حضرات کی خاص فضیلت ہے اس میں کوئی اور شریک نہیں اور حضور ﷺ نے اپنے دوسرے اصحاب کو ان کی اس خصوصیت اور فضیلت سے مطلع فرمانا بھی ضروری سمجھا۔

## حضرات شیخین کان اور آنکھوں کی طرح امت میں اشرف ہیں

۸/۵۹۰۱ وَعَنْ عَبْدِ اللَّهِ بْنِ حَنْظَلٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى أَبَا بَكْرٍ وَعُمَرَ فَقَالَ هَذَا

بِالسَّمْعِ وَالْبَصَرِ - (رواہ الترمذی مرسلًا)

اخرجه الترمذی فی السنن ۵۷۲۱۵ حدیث رقم ۳۶۷۱

ترجمہ: حضرت عبداللہ بن حطبؓ سے روایت ہے کہ بے شک نبی کریم ﷺ نے ابو بکرؓ و عمرؓ کو دیکھ کر یہ فرمایا یہ دونوں (مسلمانوں کے لئے) بمنزلہ کان اور آنکھ کے ہیں۔ (ترمذی)

تشریح: اس حدیث کے مختلف معانی بیان کئے گئے ہیں۔

نمبر ۱: جس طرح جسم میں کان اور آنکھ افضل الاعضاء اور نفاست میں سب سے بلند ہیں اسی طرح امت میں حضرات شیخینؓ تمام لوگوں سے اعلیٰ اور افضل ہیں۔

نمبر ۲: اسی سے ملتا جلتا ایک دوسرا مطلب بعض حضرات نے یہ بیان کیا ہے کہ ان کی دین میں مثال ایسے ہی ہے جیسا کہ آنکھ اور کان ہیں جسم کے لئے۔

نمبر ۳: یہ بھی ممکن ہے کہ حضور اقدس ﷺ یہ فرمانا چاہتے ہیں کہ یہ دونوں میرے لئے بمنزلہ کان اور آنکھ کے ہیں کہ میں ان کے ذریعے سے سنتا ہوں اور انہیں کے ذریعہ دیکھتا ہوں اور یہ معنی اس روایت سے بھی مفہوم ہوتا ہے کہ جس میں ان حضرات کو آپ ﷺ نے اپنا وزیر و وکیل فرمایا ہے۔

نمبر ۴: یہ بھی ممکن ہے کہ ان کو آنکھ اور کان فرمانا ان کے حق سن کر اس پر عمل کرنے اور آفاق عالم میں ذات حق کے مشاہدہ پر شدت حرص کی وجہ سے ہو۔

### شیخین رضی اللہ عنہما حضور ﷺ کے دنیا کے وزیر ہیں

۹/۵۹۰۲ وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ نَبِيٍّ إِلَّا وَلَهُ وَزِيرَانِ مِنْ أَهْلِ السَّمَاءِ وَوَزِيرَانِ مِنْ أَهْلِ الْأَرْضِ فَأَمَّا وَزِيرَايَ مِنْ أَهْلِ السَّمَاءِ فَجِبْرَائِيلُ وَمِيكَائِيلُ وَأَمَّا وَزِيرَايَ مِنْ أَهْلِ الْأَرْضِ فَابُوبَكْرٌ وَعُمَرُ - (رواہ الترمذی)

اخرجه الترمذی فی السنن ۵۷۶۱۵ حدیث رقم ۳۶۸۰

ترجمہ: حضرت ابوسعید خدریؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا کہ ہر نبی کے دو وزیر ہوتے ہیں آسمان والوں میں سے (یعنی ملائکہ میں سے) اور دو وزیر ہوتے ہیں زمین میں بسنے والے انسانوں میں سے آسمان والوں میں سے میرے وزیر جبرائیل اور میکائیل ہیں اور زمین والوں میں سے میرے وزیر ابو بکرؓ و عمرؓ ہیں۔ (ترمذی)

تشریح: اہل آسمان میں سے دو وزیر ہوتے ہیں یعنی فرشتوں میں سے دو فرشتے مقرر ہوتے ہیں جو عالم ملکوت سے اس نبی کی مدد و اعانت کرتے ہیں

اور اہل زمین میں سے دو وزیر ہوتے ہیں یعنی مخلصین مجتہدین میں سے دو شخص ایسے ہوتے ہیں جو عالم ناسوت یعنی دنیا میں اس کی خدمت و نصرت بجالاتے ہیں اور اگر کوئی اہم و مشکل معاملہ درپیش ہو تو ان سے مشورہ کرتا ہے جیسا کہ بادشاہ کو کوئی

مشکل پیش آتی ہے تو اپنے وزیر سے اس بارے میں مشورہ کرتا ہے۔

اور واقعہ یہی تھا کہ آنحضرت ﷺ کا برتاؤ اور معاملہ ان دونوں حضرات کے ساتھ وہی تھا جو اباب حکومت کا اپنے خاص معتمد وزیروں کے ساتھ ہوتا ہے آپ ﷺ ہر اہم قابل غور و فکر معاملہ میں ان دونوں حضرات سے مشورہ ضرور فرماتے تھے۔ اس حدیث سے مزید چند باتیں مستفاد ہوتی ہیں۔

نمبر ۱: نبی کریم ﷺ حضرت جبرائیل علیہ السلام و میکائیل علیہ السلام سے افضل ہیں اس لئے کہ حضور ﷺ کو بادشاہ اور ان دونوں کو آپ ﷺ کا وزیر مقرر کیا گیا ہے اور بادشاہ کا درجہ بڑا ہوتا ہے۔

نمبر ۲: حضرات شیخین کا رتبہ تمام امت سے بلند ہے اس لئے کہ ان کو حضور ﷺ نے اپنا وزیر مقرر فرمایا ہے اور وزیر کا رتبہ باقی رعایا سے بلند ہوتا ہے۔

نمبر ۳: پھر حضرات شیخین میں سے حضرت ابوبکر صدیق افضل ہیں اس لئے کہ اس میں ابوبکر رضی اللہ عنہ و عمر رضی اللہ عنہ اگرچہ واؤ مذکور ہے اور واؤ مطلقاً جمع کے لئے آتی ہے ترتیب کا فائدہ نہیں دیتی لیکن یہ حکیم کا کلام ہے اس میں جو ترتیب مذکور ہے اس میں کوئی نہ کوئی حکمت ضرور ہے وہ حکمت یہی ہو سکتی ہے کہ حضرت ابوبکر رضی اللہ عنہ کا مرتبہ مقدم ہے حضرت عمر رضی اللہ عنہ سے۔

## حضرات شیخین رضی اللہ عنہما کی خلافت خالص خلافت نبوت تھی

۵۹۰۳/۱۰۰/۵۹۰۳ اَوْ عَنْ أَبِي بَكْرَةَ أَنَّ رَجُلًا قَالَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ رَأَيْتُ كَأَنَّ مِيزَانًا نَزَلَ مِنَ السَّمَاءِ فَوُزِنَتْ أَنْتَ وَأَبُو بَكْرٍ فَرَجَحْتَ أَنْتَ وَوُزِنَ أَبُو بَكْرٍ وَعُمَرُ فَرَجَحَ أَبُو بَكْرٍ وَوُزِنَ عُمَرُ وَعُثْمَانُ فَرَجَحَ عُمَرُ ثُمَّ رُفِعَ الْمِيزَانُ فَاسْتَاءَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَعْنِي فُسَاءً هَذَا ذَلِكَ فَقَالَ خِلَافَةُ نَبْوَةٍ ثُمَّ يُدْرِي اللَّهُ الْمُلْكَ مَنْ يَشَاءُ۔ (رواه الترمذی و ابوداؤد)

انورجہ ابو داؤد فی السنن ۲۹۱۵ حدیث رقم ۴۶۳۴ و الترمذی فی السنن ۵۴۰۱۴ حدیث رقم ۲۲۸۷ و احمد فی المسند ۵۰۱۵  
ترجمہ: حضرت ابوبکرؓ سے روایت ہے کہ ایک آدمی نے حضور اکرم ﷺ سے عرض کیا کہ میں نے خواب میں دیکھا کہ گویا ایک ترازو آسمان سے اتری ہے اس ترازو میں آپ ﷺ کو اور حضرت ابوبکر رضی اللہ عنہ کو تو لا گیا تو آپ ﷺ کا وزن زیادہ رہا پھر وزن کیا گیا ابوبکر رضی اللہ عنہ اور عمر رضی اللہ عنہ کا تو ابوبکر رضی اللہ عنہ کا وزن زیادہ رہا پھر وزن کیا گیا ابوبکر رضی اللہ عنہ اور عثمان رضی اللہ عنہ کا تو عمر رضی اللہ عنہ کا وزن زیادہ رہا۔ پھر ترازو اٹھا لیا گیا (یہ خواب سن کر) حضور ﷺ تمکین ہو گئے یعنی اس خواب نے آپ ﷺ کو رنجیدہ کر دیا پھر آپ ﷺ نے فرمایا کہ (تو نے جو دیکھا ہے) یہ خلافت نبوت ہے (یعنی حضرت عمرؓ تک خلافت نبوت ہے) اس کے بعد خداوند تعالیٰ جس کو چاہے گا ملک عطا کر دے گا (ترمذی سنن ابی داؤد)

تشریح: اس حدیث میں ترازو کی تعبیر نبی کریم ﷺ نے خلافت نبوت سے لی ہے یعنی ایسی خلافت جو مکمل طور پر منہاج نبوت پر ہوگی اور جس میں کسی قسم کا اختلاف نہ ہوگا چنانچہ حضرات شیخین کی خلافت انہیں صفات کی حامل تھی کہ اس میں بالکل بادشاہت کی آمیزش نہ تھی اور ان کی خلافت پر کسی کا اختلاف بھی نہ ہوا۔ جبکہ ان کے بعد کی دونوں خلافتیں اگرچہ خلافت نبوت ہی تھیں لیکن ان میں کچھ بادشاہت اور کچھ بے انتظامی پائی گئی۔ اور ان چاروں خلافتوں کے بعد مکمل طور پر بادشاہت تھی ترازو



کے اٹھ جانے سے یہ تعبیر لینا کہ ان دو حضرات کی خلافت کے بعد کچھ بے انتظامی پائی جائے گی اس وجہ سے ہے کہ ترازو میں جو چیزیں تولی جاتی ہیں وہ آپس میں ایک دوسرے کے قریب ہوتی ہیں اور جن میں بعد ہو اور تباہی پائیا جائے ان کو ترازو میں نہیں تولا جاتا اس لئے ترازو کا اٹھانا خلافت شیخین کے بعد امر خلافت کے انحطاط پر دلالت کرتا ہے۔

اس شخص نے حضرت علی رضی اللہ عنہ اور حضرت عثمان رضی اللہ عنہ کے تلنے کو نہیں دیکھا تو گویا اس میں اس اختلاف کی طرف اشارہ ہے جو متکلمین کے نزدیک تفاضل علی رضی اللہ عنہ و عثمان رضی اللہ عنہ میں واقع ہوا ہے جیسا کہ علم العقائد کی کتابوں میں مذکور ہے۔

اور نبی کریم صلی اللہ علیہ وسلم کا اس کا خواب سن کر رنجیدہ ہونے کی وجہ یہ تھی کہ آپ صلی اللہ علیہ وسلم اس کی تعبیر سمجھ گئے تھے کہ حضرت عمرؓ کے بعد فتنوں کا ظہور ہوگا اور اقدار پست ہو جائیں گی۔ واللہ اعلم۔

## الفصل الثالث:

### زندگی ہی میں حضرات شیخین کے جنتی ہونے کی بشارت

۵۹۰۳/۱۱ عَنِ ابْنِ مَسْعُودٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَطْلُعُ عَلَيْكُمْ رَجُلٌ مِنْ أَهْلِ الْجَنَّةِ فَاطْلَعُ أَبُو بَكْرٍ ثُمَّ قَالَ يَطْلُعُ عَلَيْكُمْ رَجُلٌ مِنْ أَهْلِ الْجَنَّةِ فَاطْلَعُ عُمَرُ۔

(رواہ الترمذی وقال هذا حدیث غریب)

أخرجہ الترمذی فی السنن ۵۷۱۵ حدیث رقم ۳۶۹۴۔

ترجمہ: حضرت عبداللہ بن مسعودؓ سے روایت ہے کہ بے شک نبی کریم صلی اللہ علیہ وسلم نے ارشاد فرمایا کہ تمہارے پاس ایک شخص جنتیوں میں سے آئے گا چنانچہ ابوبکر رضی اللہ عنہ آئے پھر آپ صلی اللہ علیہ وسلم نے فرمایا تمہارے پاس ایک شخص جنتیوں میں سے آئے گا چنانچہ عمرؓ آئے۔

تشریح: مختلف احادیث میں نبی کریم صلی اللہ علیہ وسلم نے ان حضرات کے جنتی ہونے کی بشارت دی ہے ان میں سے ایک حدیث یہ بھی ہے اسی طرح اور بھی کئی صحابہؓ کے بارے میں آپ صلی اللہ علیہ وسلم نے بشارت دی لیکن وہ اس باب کے متعلق نہیں تھیں اس لئے ان کو ذکر نہیں کیا۔

### حضرات شیخین رضی اللہ عنہما کی نیکیوں کی تعداد

۵۹۰۵/۱۲ أَوْ عَنْ عَائِشَةَ قَالَتْ بَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَجْرِي فِي لَيْلَةٍ ضَاحِيَةٍ إِذْ قُلْتُ يَا رَسُولَ اللَّهِ هَلْ يَكُونُ لِأَحَدٍ مِنَ الْحَسَنَاتِ عَدَدُ نَجُومِ السَّمَاءِ قَالَ نَعَمْ عُمَرُ قُلْتُ فَأَيْنَ حَسَنَاتُ أَبِي بَكْرٍ قَالَ إِنَّمَا جَمِيعُ حَسَنَاتِ عُمَرَ كَحَسَنَةٍ وَاحِدَةٍ مِنَ حَسَنَاتِ أَبِي بَكْرٍ۔

رواہ رزین۔

ترجمہ: حضرت عائشہؓ سے روایت ہے وہ بیان فرماتی ہیں کہ ایک روشن رات میں جبکہ رسول اللہ صلی اللہ علیہ وسلم کا سر مبارک میری

گود میں تھا تو میں نے کہا یا رسول اللہ ﷺ کیا کسی کی اتنی نیکیاں بھی ہیں جتنے آسمان کے ستارے ہیں آپ ﷺ نے فرمایا ہاں عمرؓ (کی نیکیاں اتنی ہیں) پھر میں نے پوچھا اور ابو بکرؓ کی نیکیوں کا کیا حال ہے آپ ﷺ نے فرمایا عمرؓ کی ساری زندگی کی نیکیاں ابو بکرؓ کی ایک نیکی کے برابر ہیں۔ (رواہ زرین)

تشریح ✽ اس حدیث سے معلوم ہوتا ہے کہ حضرت صدیق اکبرؓ کی حسنات حضرت فاروق اعظمؓ کی حسنات سے بہت زیادہ ہیں اور اگر بالفرض یہ مان لیں کہ حضرت فاروق اعظمؓ کی نیکیاں حضرت ابو بکرؓ کی نیکیوں سے زائد ہیں تو بھی حضرت ابو بکرؓ افضل ہوں گے اس لئے کہ حضرت عمرؓ کی حسنات کی زیادتی کسیت اور تعداد کے اعتبار سے ہوگی اور حضرت ابو بکرؓ کی نیکیاں کمال اخلاص اور شہود معرفت کی وجہ سے کیفیت قدر اور وزن کے لحاظ سے بھاری ہوں گی اور ایک حدیث سے بھی اس احتمال کی تائید ہوتی ہے جس کو امام غزالی نے روایت کیا ہے کہ نبی کریم ﷺ نے ارشاد فرمایا کہ ابو بکرؓ کی تم پر فضیلت کثرت صوم و صلاۃ کی وجہ سے نہیں ہے بلکہ ان کو فضیلت اس چیز کے سبب سے حاصل ہے جو ان کے دل میں رکھ دی گئی ہے یعنی کمال اخلاص۔

## خلاصہ باب مناقب الشیخین

اس باب کی احادیث سے حضرات شیخینؓ کے مندرجہ ذیل مشترکہ فضائل مفہوم ہوتے ہیں۔

**نمبر ۱ حضرات شیخینؓ کے کامل الایمان ہونے کی زبان نبوت سے شہادت:**

اس باب کی پہلی حدیث میں ایک گائے اور ایک بھیڑیے کے بولنے اور عام انسانوں کی طرح بات کرنے کا ذکر ہے جس پر عام لوگوں نے متعجب ہو کر سبحان اللہ کہا تو آپ ﷺ نے فرمایا کہ میں ابو بکرؓ اور عمرؓ اس پر ایمان لائے ہیں کہ یہ واقعہ حق ہے۔ اپنے ساتھ ابو بکرؓ و عمرؓ کا بھی نام لے کر گویا نبی کریم ﷺ نے ان دونوں حضرات کے کمال ایمان اور ایمانی کیفیت میں حضور ﷺ کے قریب تر ہونے اور اس بارے میں ان کے اختصاص و امتیاز کی شہادت دی ہے۔ جو صرف ان حضرات کی ہی خصوصیت ہے کوئی اور اس فضیلت میں ان کا سہیم و شریک نہیں۔

**نمبر ۲ فضیلت شیخینؓ بزبان حضرت علیؓ:**

اس باب کی دوسری حدیث میں ہے کہ حضرت عمرؓ کی وفات پر حضرت علیؓ نے فرمایا اللہ تعالیٰ کی رحمت آپ پر نازل ہو بے شک میں پوری امید رکھتا ہوں کہ اللہ تعالیٰ (قبر یا جنت میں) آپ کو آپ کے دونوں دوستوں (یعنی آنحضرت ﷺ اور ابو بکرؓ) کے ساتھ ہی رکھے گا اس لئے کہ رسول اللہ ﷺ سے میں نے بہت موقعوں پر سنا ہے کہ آپ ﷺ فرماتے تھے فلاں کام کرنے کے لئے میں گیا اور ابو بکرؓ و عمرؓ بھی گئے اور (مسجد یا فلاں مکان میں) میں داخل ہوا اور میرے ساتھ ابو بکرؓ و عمرؓ بھی داخل ہوئے اور میں نکلا اور ابو بکرؓ و عمرؓ بھی نکلے۔

اس بیان میں حضرت علیؓ نے اس واقعی حقیقت کا واضح طور پر اظہار فرما دیا ہے کہ رسول اللہ ﷺ کا اپنے ان

دونوں صاحبوں اور رفیقوں کے ساتھ خاص الخاص تعلق تھا جو صرف انہیں کا حصہ تھا۔

حافظ بن حنظل نے اسی حدیث کی شرح کرتے ہوئے لکھا ہے کہ ابن ابی شیبہ نے جعفر صادق کے طریق سے روایت کیا ہے انہوں نے اپنے والد محمد باقر سے انہوں نے خود حضرت علی رضی اللہ عنہ سے اس قسم کا کلام روایت کیا ہے اور اس کی اسناد صحیح ہے اور یہ روایت ابن عباس کی اس حدیث کے لئے بہت اچھا شاہد ہے کیونکہ یہ خود حضرت علی رضی اللہ عنہ کی اولاد کی روایت ہے۔

**نمبر ۳ حضرات شیخین رضی اللہ عنہما کا مقام جنت میں علیین سے بھی بلند ہوگا:**

حضرت ابوسعید خدریؓ کی روایت میں ہے کہ عام اہل جنت اہل علیین کو اس طرح دیکھیں گے جس طرح ہم آسمان کے کنارے پر روشن ستارے کو دیکھتے ہیں یعنی اہل علیین کا مقام و مرتبہ عام جنتیوں سے اتنا بلند ہوگا کہ عام جنتی ان کو اس طرح سے دیکھیں گے جس طرح ہم زمین پر رہ کر آسمان میں چمکنے والے ستارے کو دیکھتے ہیں اور حضرات شیخین کا مقام اہل علیین سے بھی بڑھ کر ہوگا جس کی حد اور انتہاء اللہ تعالیٰ ہی جانتے ہیں۔

**نمبر ۴ حضرات شیخین رضی اللہ عنہما اہل جنت کے ادھیڑ عمر لوگوں کے سردار ہوں گے:**

جس طرح حضرت ابوبکر رضی اللہ عنہ و عمرؓ باقی امت سے افضل ہیں دنیا میں اسی طرح ان کو یہ فضیلت جنت میں بھی حاصل ہوگی چنانچہ جو لوگ ادھیڑ عمر میں اس دنیا سے رخصت ہو گئے اور اعمال صالحہ کی بدولت جنت میں داخل ہو گئے تو یہ دونوں حضرات ان کے سردار ہوں گے خواہ ان جنتیوں کا تعلق پہلی امتوں سے ہو یا ان کا تعلق بعد میں آنے والے لوگوں سے ہو۔

**نمبر ۵ حضرات شیخین رضی اللہ عنہما کی خلافت کی طرف واضح اشارہ:**

نبی کریم ﷺ نے فرمایا کہ مجھے معلوم نہیں کہ میں تمہارے درمیان اور کتنی زندگی گزاروں گا۔ لہذا تم میرے بعد ان دو شخصوں یعنی ابوبکر رضی اللہ عنہ و عمرؓ کی پیروی کرنا۔ گویا اللہ کی طرف سے آپ ﷺ پر یہ بات منکشف ہو گئی تھی کہ آپ کے بعد یہ دونوں حضرات یکے بعد دیگرے آپ ﷺ کے نائب و خلیفہ ہوں گے اس لئے آپ ﷺ نے ان کی اتباع کا حکم دیا گویا یہ ان کی خلافت کی طرف ایک بین اور واضح اشارہ ہے۔

**نمبر ۶ حضرات شیخین رضی اللہ عنہما کے ساتھ حضور ﷺ کی ایک محبوبانہ اداء:**

نبی کریم ﷺ جب مسجد میں تشریف لاتے تو اس وقت کسی کو سراٹھا کر دیکھنے کی ہمت نہ ہوتی لیکن یہ دونوں حضرات حضور ﷺ کو دیکھ کر مسکراتے اور حضور ﷺ ان کو دیکھ کر مسکراتے یہ ان حضرات کی آپس میں خاص محبت کی علامت ہے کیونکہ جب آپس میں خصوصی محبت ہو تو ایک دوسرے کو دیکھ کر خوشی حاصل ہوتی ہے اور انسان محبوب کو دیکھ کر کھل اٹھتا ہے۔

**نمبر ۷ قیامت کے دن بھی حضرات شیخین رضی اللہ عنہما حضور ﷺ کے ساتھ اٹھیں گے:**

حدیث شریف میں آتا ہے کہ المراء مع من احبنا انسان قیامت کے دن اس کے ساتھ ہوگا جس کے ساتھ وہ محبت



کرتا ہے اور اس باب کی حدیث ابن عمر رضی اللہ عنہما میں ہے کہ نبی کریم ﷺ مسجد میں داخل ہوئے تو ابو بکر رضی اللہ عنہ و عمرؓ میں سے ایک آپ ﷺ کے دائیں طرف تھے اور دوسرے بائیں طرف اور حضور ﷺ نے ان کا ہاتھ پکڑا ہوا تھا اور فرمایا ہم قیامت کے دن اسی طرح ایک ساتھ اٹھیں گے گویا اس حدیث میں ان حضرات کی آپس میں خصوصی محبت و تعلق کا ذکر ہے۔

### نمبر ۸ حضرات شیخین رضی اللہ عنہما حضور ﷺ کے وزیر یا تدبیر تھے:

حضرت ابو بکر رضی اللہ عنہ و عمر رضی اللہ عنہ کو نبی کریم ﷺ نے دنیا میں اپنا وزیر قرار دیا اور واقعہ بھی یہی ہے کہ آنحضرت ﷺ کا معاملہ اور برتاؤ ان دونوں حضرات کے ساتھ ایسا ہی تھا جیسا کہ کسی حاکم اور صاحب اقتدار کا اپنے معتمد وزیروں کے ساتھ ہوتا ہے چنانچہ آپ ﷺ ہر اہم اور قابل غور فکر معاملہ میں ان دونوں حضرات کی رائے لیتے اور ان سے مشورہ کرتے تھے۔

### نمبر ۹ حضرات شیخین رضی اللہ عنہما کی خلافت علی منہاج النبوة تھی:

ایک شخص نے خواب میں دیکھا کہ آسمان سے ترازو اترا اس میں حضور ﷺ اور ابو بکر رضی اللہ عنہ کو وزن کیا گیا تو حضور ﷺ کا پلڑا جھک گیا پھر حضرت ابو بکر رضی اللہ عنہ و عمر رضی اللہ عنہ کو وزن کیا گیا تو حضرت ابو بکر رضی اللہ عنہ کا پلڑا جھک گیا پھر حضرت عمرؓ و عثمان رضی اللہ عنہ کو وزن کیا گیا اس سے نبی کریم ﷺ نے یہ تعبیر لی کہ ان دونوں حضرات یعنی حضرت ابو بکر رضی اللہ عنہ اور حضرت عمرؓ کی خلافت صحیح معنوں میں خلافت نبوت ہوگی۔

### نمبر ۱۰ ابو بکر و عمر رضی اللہ عنہما کے جنتی ہونے کی بشارت:

نبی کریم ﷺ نے صحابہ سے فرمایا کہ ابھی تمہارے پاس ایک جنتی شخص آئے گا تو حضرت ابو بکر رضی اللہ عنہ تشریف لائے پھر فرمایا کہ ابھی تمہارے پاس ایک جنتی شخص آئے گا تو حضرت عمرؓ تشریف لائے۔

### نمبر ۱۱ حضرت ابو بکر و عمر رضی اللہ عنہما کی نیکیاں:

حضرت عائشہؓ نے جب یہ دریافت کیا کہ ان تاروں کے برابر کسی کی نیکیاں ہو سکتی ہیں تو حضور ﷺ نے حضرت عمرؓ کا نام لیا پھر جب حضرت عائشہؓ نے حضرت ابو بکر رضی اللہ عنہ کی نیکیوں کے بارے میں دریافت کیا تو آپ ﷺ نے فرمایا کہ عمرؓ کی ساری نیکیاں ابو بکر رضی اللہ عنہ کی ایک نیکی کے برابر ہے اس حدیث سے دونوں حضرات کی باقی صحابہ پر فضیلت ثابت ہوتی ہے وہ اس طرح کہ صرف عمرؓ ہی ایسے شخص ہیں کہ ان کی نیکیاں سب صحابہ سے زیادہ ہیں اور تاروں کے برابر ہیں پھر ابو بکر رضی اللہ عنہ کی ایک نیکی حضرت عمرؓ کی ساری نیکیوں کے برابر ہیں۔ رضی اللہ عنہما وارضاهما۔

## بَابُ مَنَاقِبِ عُثْمَانَ رضی اللہ عنہ

یہ باب ہے حضرت عثمان رضی اللہ عنہ کے مناقب میں

### الفصل الاول:

حضرت عثمان رضی اللہ عنہ سے فرشتے بھی حیا کرتے تھے

۱/۵۹۰۶ وَعَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُضْطَجِعًا فِي بَيْتِهِ كَاشِفًا عَنْ لِحْيَتِهِ أَوْ سَاقِيهِ فَأَسَازَنَ أَبُو بَكْرٍ فَأَذِنَ لَهُ وَهُوَ عَلَى تِلْكَ الْحَالِ فَتَحَدَّثَتْ ثُمَّ اسْتَأْذَنَ عُمَرُ فَأَذِنَ لَهُ وَهُوَ كَذَلِكَ فَتَحَدَّثَتْ ثُمَّ اسْتَأْذَنَ عُثْمَانُ فَجَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَسَوَى لِيَابَهُ فَلَمَّا خَرَجَ قَالَتْ عَائِشَةُ دَخَلَ أَبُو بَكْرٍ فَلَمْ تَهْتَشْ لَهُ وَلَمْ تَبَالِهْ ثُمَّ دَخَلَ عُمَرُ فَلَمْ تَهْتَشْ لَهُ وَلَمْ تَبَالِهْ ثُمَّ دَخَلَ عُثْمَانُ فَجَلَسْتُ وَسَوَيْتُ ثِيَابَكَ فَقَالَ أَلَا اسْتَحْيِي مِنْ رَجُلٍ يَسْتَحْيِي مِنْهُ الْمَلَائِكَةُ وَفِي رِوَايَةٍ قَالَ إِنَّ عُثْمَانَ رَجُلٌ حَيٌّ وَإِنِّي خَشِيتُ أَنْ أَذِنْتُ لَهُ عَلَى ذَلِكَ الْحَالِ أَنْ لَا يُلْغَ إِلَيَّ فِي حَاجَتِهِ۔ (رواه مسلم)

اخرجہ مسلم فی صحیحہ ۱۸۶۶/۴ حدیث رقم (۲۷-۲۴۰۲) و احمد فی المسند ۷۱/۱

ترجمہ: حضرت عائشہ سے روایت ہے وہ بیان فرماتی ہیں کہ رسول اللہ ﷺ اپنے گھر میں اپنی رانیں یا پنڈلیاں کھولے پڑے تھے کہ ابو بکر رضی اللہ عنہ نے حاضری کی اجازت چاہی آپ ﷺ نے انہیں اجازت دے دی۔ اور آپ ﷺ اسی طرح لیٹے رہے۔ پھر آپ ﷺ باتیں کرتے رہے پھر عمر رضی اللہ عنہ نے اجازت چاہی آپ ﷺ نے انہیں بھی بلا لیا اور آپ ﷺ اسی طرح لیٹے رہے اور باتیں کرتے رہے پھر عثمان رضی اللہ عنہ نے اجازت طلب کی آپ ﷺ اٹھ کر بیٹھ گئے اور کپڑوں کو درست کیا (یعنی پنڈلی یا رانیں ڈھک لیں) پھر جب یہ لوگ چلے گئے تو حضرت عائشہ نے کہا یا رسول اللہ ﷺ ابو بکر رضی اللہ عنہ آئے آپ ﷺ نے حرکت نہ کی اور ان کی پرواہ نہ کی۔ عمر آئے تو بھی آپ ﷺ نے جنبش نہ کی اور ان کی پرواہ نہ کی۔ پھر عثمان رضی اللہ عنہ آئے تو آپ ﷺ سیدھے ہو کر بیٹھ گئے اور کپڑے درست کئے تو آپ ﷺ نے فرمایا کیا میں اس شخص سے حیا نہ کروں جس شخص سے فرشتے بھی حیا کرتے ہیں اور ایک روایت میں ہے کہ حضور ﷺ نے فرمایا کہ عثمان ایک حیا دار آدمی ہے مجھے یہ خطرہ تھا کہ اگر میں اس کو اسی حالت میں اندر آنے کی اجازت دے دیتا تو وہ شرم و حیا کی وجہ سے (واپس چلے جاتے) اور جو کچھ کہنے آئے تھے وہ نہ کہہ سکتے۔ (مسلم)

تشریح: رانیں ستر میں داخل ہیں یا نہیں اس میں مالکیہ کا مسلک یہ ہے کہ رانیں ستر میں داخل نہیں ہیں اور انہوں نے حدیث بالا سے استدلال کیا ہے کہ حضور ﷺ نے رانیں کھلی کر رکھی تھیں کہ ابو بکر رضی اللہ عنہ اور عمر رضی اللہ عنہ آئے تو بھی رانیں کھلی رہنے دیں

لیکن جب عثمان رضی اللہ عنہ آئے تو آپ ﷺ نے ران کو ڈھک لیا۔

لیکن اس روایت سے رانوں کے ستر نہ ہونے پر مالکیہ کا استدلال بوجہ درست نہیں ہے۔

نمبر ۱: پہلی وجہ تو یہ ہے کہ اس روایت میں راوی کو شک ہے کہ رانیں کھلی ہوئی تھیں یا پینڈ لیاں اس شک کے ہوتے

ہوئے رانوں کے ستر نہ ہونے پر استدلال کرنا درست نہیں ہے۔

نمبر ۲: اس میں یہ بھی احتمال ہے کہ آپ ﷺ نے رانوں سے تہہ بند اور ازار کو نہیں ہٹایا تھا بلکہ رانوں پر تہہ بند اور ازار تو

تھا لیکن اوپر سے آپ ﷺ نے قمیص اٹھائی ہوئی تھی اور اس کی تائید حضرت عائشہؓ کے الفاظ سے بھی ہوتی ہے کہ ان حضرات کے

جانے کے بعد حضرت عائشہؓ نے حضور ﷺ سے پوچھا کہ ابو بکر رضی اللہ عنہ و عمرؓ آئے آپ ﷺ اسی حالت پر رہے اور ان کے آنے کی

پرواہ نہیں کی لیکن جب حضرت عثمان رضی اللہ عنہ آئے تو آپ ﷺ سیدھے ہو کر بیٹھ گئے اور اپنے کپڑوں کو درست کر لیا حضرت عائشہؓ

نے یہ نہیں فرمایا کہ آپ ﷺ نے اپنی ران کو ڈھانپ لیا بلکہ یہ فرمایا کہ آپ ﷺ نے اپنے کپڑوں کو درست کر لیا تو اس سے یہی

معلوم ہوتا ہے کہ ران پر تہہ بند ازار وغیرہ تھا صرف قمیص کو ہٹایا ہوا تھا اس لئے اس روایت سے ران کے ستر نہ ہونے پر استدلال

کرنا درست نہیں۔

علامہ نوویؒ فرماتے ہیں کہ اس حدیث سے حضرت عثمان رضی اللہ عنہ کی فضیلت ثابت ہوتی ہے کہ ان میں حیا کامل درجہ کی

پائی جاتی تھی اور حیا ایک نہایت اچھی صفت ہے اور فرشتوں کی صفات میں سے ہے اور ایک حدیث میں ہے کہ حیا ایمان کا ایک

شعبہ ہے۔

منظر کہتے ہیں کہ اس حدیث سے آنحضرت ﷺ کے ہاں حضرت عثمان رضی اللہ عنہ کی توقیر و تعظیم ثابت ہوتی ہے۔ لیکن

حضرت ابو بکر رضی اللہ عنہ و عمرؓ کی آمد پر آنحضرت ﷺ کی ان کی طرف کم التفاتی سے حضور ﷺ کے ہاں ان کے مرتبہ کا کم ہونا لازم نہیں

آتا اس لئے کہ ان دونوں حضرات کے ساتھ کامل محبت و الفت تھی اور جہاں محبت کامل ہو تو وہاں تکلف ختم ہو جاتا ہے اور بے

تکلفی پیدا ہو جاتی ہے جیسا کہ کہا جاتا: اذا حصلت اللفة بطلت الكلفة یعنی جب الفت ہو جاتی ہے تو کلفت و تکلف ختم ہو

جاتا ہے اگر اس پہلو سے اس حدیث کو دیکھا جائے تو اس حدیث سے حضرات شیخینؒ کی فضیلت ثابت ہوتی ہے لیکن ظاہری الفاظ

سے حضرت عثمان رضی اللہ عنہ ہی کی فضیلت سمجھا رہی ہے اس لئے اس کو ان کے مناقب میں بیان کیا گیا ہے۔

حاصل یہ کہ حضرت عثمان رضی اللہ عنہ میں صفت حیا غالب تھی اس لئے حضور ﷺ اس کی رعایت فرماتے تھے اور حضرت ابو

بکر رضی اللہ عنہ و عمرؓ کے ساتھ بے تکلفی تھی اس لئے ان کے ساتھ بے تکلفانہ برتاؤ فرماتے تھے۔

يَسْتَحْيِي مِنْهُ الْمَلَائِكَةُ: حافظ سخاویؒ فرماتے ہیں کہ کسی نے مجھ سے ان جگہوں اور مواقع کے بارے میں پوچھا کہ

جن میں فرشتوں نے حضرت عثمان رضی اللہ عنہ سے حیا کی تو میں نے اپنے شیخ سے نقل کیا کہ جب نبی کریم ﷺ مہاجرین و انصار کے

درمیان بھائی چارہ کر رہے تھے اور حضرت انسؓ بن مالک موجود نہ تھے ان کی جگہ حضرت عثمان رضی اللہ عنہ آگے بڑھے تو ان کا سینہ کھلا

ہوا تھا فرشتے پیچھے ہٹ گئے حیا کی وجہ سے۔ حضور ﷺ نے ان کو اپنا سینہ ڈھانپنے کا حکم دیا تو پھر فرشتے اپنی جگہ واپس آئے نبی

کریم ﷺ نے ان سے پیچھے ہٹنے کا سبب پوچھا تو انہوں نے عرض کیا کہ حضرت عثمان رضی اللہ عنہ سے حیا کی وجہ سے پیچھے ہٹ گئے

تھے۔



## الفصل الثانی:

## حضرت عثمان رضی اللہ عنہ حضور صلی اللہ علیہ وسلم کے رفیق ہیں

۵۹۰۷/۲ وَعَنْ طَلْحَةَ بْنِ عُبَيْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِكُلِّ نَبِيٍّ رَفِيقٌ وَرَفِيقِي يُعْنِي فِي الْجَنَّةِ عُثْمَانُ۔ (رواه الترمذی ورواه ابن ماجہ عن ابی ہریرۃ وقال الترمذی هذا حدیث غریب ولیس اسنادہ بالقوی وهو منقطع)

أخرجه الترمذی فی السنن ۵۸۳/۵ حدیث رقم ۳۸۹۸ و احمد فی المسند ۷۴/۱ - أخرجه ابن ماجہ فی السنن ۱۰/۱ حدیث رقم ۱۰۹

ترجمہ: حضرت طلحہ بن عبید اللہ سے روایت ہے وہ فرماتے ہیں کہ رسول اللہ صلی اللہ علیہ وسلم نے فرمایا ہر نبی کا ایک رفیق ہوتا ہے اور میرا رفیق یعنی جنت میں عثمان رضی اللہ عنہ ہے۔ (ترمذی وابن ماجہ) امام ترمذی نے فرمایا کہ یہ حدیث غریب ہے اور اس کی سند اتنی قوی نہیں ہے اور یہ منقطع ہے۔

تشریح: اس حدیث میں حضرت عثمان رضی اللہ عنہ کو حضور صلی اللہ علیہ وسلم نے اپنا رفیق قرار دیا ہے لیکن یہ اس کے منافی نہیں ہے کہ آپ صلی اللہ علیہ وسلم کا اور کوئی رفیق نہیں ہے جیسا کہ طبرانی میں ابن مسعود کی روایت ہے کہ ہر نبی کے لئے اس کے ساتھیوں میں سے خاص آدمی ہوتے ہیں اور میرے خاص دوست میرے صحابہ میں سے ابو بکر رضی اللہ عنہ و عمر رضی اللہ عنہ ہیں اس حدیث سے معلوم ہوا کہ ہر نبی کا خاص ساتھی صرف ایک ہوتا تھا اور نبی کریم صلی اللہ علیہ وسلم کے خاص ساتھی کئی تھے اور اس حدیث میں صرف حضرت عثمان رضی اللہ عنہ کا ذکر ان کی عظمت قدر و علو شان کو بیان کرنے کے لئے ہے۔

وَرَفِيقِي يُعْنِي فِي الْجَنَّةِ ..... اس روایت میں ”فی الجنة“ کے الفاظ سے تفسیر یا تو حضرت طلحہ نے کی ہے یا بعد کے کسی اور راوی نے کی ہے لیکن زیادہ بہتر یہ ہے کہ نبی کریم صلی اللہ علیہ وسلم کے کلام کو مطلق ہی رکھا جائے کیونکہ آپ صلی اللہ علیہ وسلم نے حضرت عثمان رضی اللہ عنہ کو مطلقاً اپنا رفیق قرار دیا ہے جو کہ دنیا کو بھی شامل ہے اور آخرت کو بھی۔

امام ترمذی نے اس حدیث کی سند پر بحث کرتے ہوئے فرمایا ہے کہ اس کی سند قوی نہیں ہے اور یہ منقطع بھی ہے گویا یہ حدیث سنداً ضعیف ہے لیکن فضائل میں حدیث ضعیف بھی قابل اعتبار ہوتی ہے خصوصاً جبکہ کسی دوسری حدیث سے بھی اس کی تائید بھی ہو رہی ہو اور اس حدیث کی حضرت ابو ہریرہ کی روایت سے تائید ہوتی ہے جس کو ابن عساکر نے مرفوعاً نقل کیا ہے: لکل نبی خلیل وان خلیلی عثمان بن عفان ہر نبی کا خلیل ہوتا ہے اور میرا خلیل عثمان رضی اللہ عنہ بن عفان ہے۔

## جیش العسرہ کے موقع پر حضرت عثمان رضی اللہ عنہ کا بے مثال مالی تعاون

۵۹۰۸/۳ وَعَنْ عَبْدِ الرَّحْمَنِ بْنِ حَبَابٍ قَالَ شَهِدْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ يَحْتُ عَلَى جَيْشِ الْعُسْرَةِ فَقَامَ عُثْمَانُ فَقَالَ يَا رَسُولَ اللَّهِ عَلَى مِائَةِ بَعِيرٍ بِأَحْلَاسِهَا وَأَقْتَابِهَا فِي سَبِيلِ اللَّهِ ثُمَّ

حَضَّ عَلَى الْجَيْشِ فَقَامَ عُثْمَانُ فَقَالَ عَلَى مَا تَنَّا بَعِيرٌ بِأَحْلَا سَهَاوَأَقْتَابَهَا فِي سَبِيلِ اللَّهِ ثُمَّ حَضَّ عَلَى الْجَيْشِ فَقَامَ عُثْمَانُ فَقَالَ عَلَى ثَلَاثِمِائَةٍ بَعِيرٌ بِأَحْلَا سَهَاوَأَقْتَابَهَا فِي سَبِيلِ اللَّهِ فَإِنَّا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَنْزِلُ عَلَى الْمَنْبَرِ وَهُوَ يَقُولُ مَا عَلَى عُثْمَانَ مَا عَمِلَ بَعْدَ هَذِهِ مَا عَلَى عُثْمَانَ مَا عَمِلَ بَعْدَ هَذِهِ۔ (رواه الترمذی)

أُخْرِجَهُ الترمذی فی البیِّن ۵۸۴/۵ حدیث رقم ۳۷۰۰ و احمد فی المسند ۷۵/۴

ترجمہ: حضرت عبدالرحمان بن خبابؓ سے روایت ہے وہ فرماتے ہیں کہ میں نبی کریم ﷺ کی خدمت میں حاضر ہوا جبکہ آپ ﷺ عیش العسرہ پر لوگوں کو ابھار رہے تھے پس حضرت عثمانؓ کھڑے ہوئے اور عرض کیا یا رسول اللہ ﷺ میرے ذمہ ہیں سواونٹ مع نمودوں اور کجاوؤں کے (یعنی سواونٹ میں پیش کروں گا مع پورے ساز و سامان کے) فی سبیل اللہ۔ راوی کہتے ہیں کہ حضور ﷺ نے لشکر کی مدد کے لئے لوگوں کو ترغیب دی تو پھر عثمانؓ کھڑے ہوئے اور کہا کہ یا رسول اللہ ﷺ میرے ذمہ ہیں (مزید) دو سواونٹ مع نمودوں اور کجاوؤں کے فی سبیل اللہ۔ اس کے بعد پھر رسول اللہ ﷺ نے لشکر کی مدد کے لئے لوگوں کو ترغیب دی تو پھر عثمانؓ کھڑے ہوئے اور کہا کہ یا رسول اللہ ﷺ میرے ذمہ ہیں (مزید) تین سواونٹ مع نمودوں اور کجاوؤں کے فی سبیل اللہ۔ راوی کہتے ہیں کہ میں نے دیکھا کہ رسول اللہ ﷺ منبر سے اتر رہے تھے اور فرماتے تھے ما علی عثمان ما عمل بعد ہذہ (یعنی عثمان اپنے اس عمل اور اس مالی قربانی کے بعد جو بھی کریں اس سے ان کو کوئی نقصان نہیں پہنچے گا) یہ بات مکرر فرمائی۔ (ترمذی)

تشریح: فتح مکہ کے اگلے سال ۹ھ میں بعض اطلاعات کی بناء پر رسول اللہ ﷺ نے ایک بڑے لشکر کے ساتھ ملک شام کی طرف پیش قدمی کا فیصلہ فرمایا یہ سفر مقام تبوک تک ہوا جو اس وقت کے ملک شام کی سرحد کے اندر تھا وہاں لشکر کا پڑاؤ قریباً بیس دن تک رہا جس مقصد کے لئے دور دراز کا یہ سفر کیا گیا تھا وہ اللہ تعالیٰ کے فضل و کرم اور اس کی مدد سے جنگ و قتال کے بغیر ہی صرف تبوک تک پہنچنے اور وہاں بیس روز قیام ہی سے حاصل ہو گیا تو وہیں سے واپسی کا فیصلہ فرمایا گیا اس وجہ سے یہ غزوہ غزوہ تبوک کے نام سے معروف ہو گیا۔ حدیث میں اس لشکر کو عیش العسرہ فرمایا گیا ہے عسرہ کا معنی ہے تنگ حالی اور سخت حالی یہ سفر ایسے حالات میں کیا گیا تھا کہ مدینہ منورہ اور اس کے آس پاس میں قحط اور پیداوار کی بہت کمی کی وجہ سے بہت تنگ حالی تھی اور موسم سخت گرمی کا تھا لشکریوں کی تعداد اس زمانے کے لحاظ سے بہت غیر معمولی تھی (روایات میں تین ہزار ذکر کی گئی ہے) سواریاں یعنی اونٹ اور گھوڑے بہت کم تھے زاد راہ یعنی کھانے پینے کا سامان بھی لشکریوں کی تعداد کے لحاظ سے بہت ہی کم تھا اور اس قلت کی وجہ سے لوگ درختوں کے پتے کھاتے اور اونٹوں کی اوجھ نچوڑ نچوڑ کر منہ تر کرتے تھے اسی لئے اس کا نام عیش العسرہ رکھا گیا۔

اسی غیر معمولی صورت حال کی وجہ سے آنحضرت ﷺ نے اس غزوہ کے لئے لوگوں کو مالی و جانی قربانی کی اس طرح ترغیب دی جو غزوات کے سلسلہ میں آپ ﷺ کا عام معمول نہ تھا حضرت عثمانؓ نے اس لشکر کی امداد و اعانت میں سب سے زیادہ حصہ لیا حضرت عبدالرحمان بن خبابؓ کی اس روایت سے معلوم ہوتا ہے کہ حضور ﷺ کی ترغیب پر انہوں نے چھ سواونٹ مع ساز و سامان کے پیش فرمائے شارحین حدیث نے بعض دوسری روایات کی بنیاد پر لکھا ہے کہ ان چھ سو کے علاوہ انہوں نے

ساڑھے تین سواونٹ اور پیش کئے اس طرح ان کے پیش کئے ہوئے اونٹوں کی تعداد ساڑھے نو سو ہوئی۔ ان کے علاوہ پچاس گھوڑے بھی پیش کئے آگے درج ہونے والی حدیث سے معلوم ہوگا کہ اونٹوں اور گھوڑوں کے علاوہ حضرت عثمان رضی اللہ عنہ نے ایک ہزار اشرفیاں بھی لا کر حضور ﷺ کی گود میں ڈال دیں۔ آپ ﷺ نے حضرت عثمان رضی اللہ عنہ کے ان عطیات کو قبول فرما کر مجمع عام میں یہ بشارت سنائی اور بار بار فرمایا: ماعطی عثمان ما عمل بعد هذه (مطلب یہ ہے کہ جنت اور رضاء الہی حاصل کرنے کے لئے عثمان کا یہی عمل اور یہی مال قربانی کافی ہے) جب ان حالات کا تصور کیا جائے جن کی وجہ سے اس لشکر کو جیش العسرہ کہا گیا ہے تو حضرت عثمان رضی اللہ عنہ کی اس مالی قربانی کی قدر و قیمت بہت زیادہ بڑھ جاتی ہے۔

ماعلی عثمان ..... حضور ﷺ کے اس فرمان کا ایک مطلب یہ ہو سکتا ہے کہ حضرت عثمان رضی اللہ عنہ کی یہ مالی قربانی ان کے پچھلے گناہوں کا بھی کفارہ ہے اور اگر آئندہ ان سے کوئی گناہ سرزد ہو جائے تو یہ اس کا بھی کفارہ بن جائے گی۔ اور یہ بھی مطلب ہو سکتا ہے کہ ان کو رفع درجات اور قرب الہی حاصل کرنے کے لئے مزید نفلی عبادات کی ضرورت نہیں ہے یہی ان کے لئے کافی ہے۔

بہر حال دونوں صورتوں میں ان کے حسن خاتمہ کی طرف اشارہ ملتا ہے۔

## تعارض اور اس کا حل

۵۹۰۹/۳ وَعَنْ عَبْدِ الرَّحْمَنِ بْنِ سَمُرَةَ قَالَ جَاءَ عُثْمَانُ إِلَى النَّبِيِّ صَلَّى اللَّهُ عَلَيْهِ وَسَلَّمَ بِالْأُفْدِيَانِ فِي كَيْفِهِ حِينَ جَهَّزَ جَيْشَ الْعُسْرَةِ فَشَرَّهَا فِي حَجْرِهِ فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَقْلِبُهَا فِي حَجْرِهِ وَيَقُولُ مَا ضَرَّ عُثْمَانَ مَا عَمِلَ بَعْدَ الْيَوْمِ مَرَّتَيْنِ - (رواه احمد)

أخرجه الترمذی فی السنن ۵۸۵۱۵ حدیث رقم ۳۷۰۱ و احمد فی المسند ۶۳۱۵۔

ترجمہ: حضرت عبدالرحمان بن سمرہ سے روایت ہے وہ فرماتے ہیں کہ جب رسول اللہ ﷺ جیش العسرہ کے لئے ضروریات کا انتظام فرما رہے تھے تو عثمان رضی اللہ عنہ اپنی آستین میں ایک ہزار دینار (اشرفیاں) لے کر آئے اور وہ حضور ﷺ کی گود میں ڈال دیئے راوی کہتے ہیں کہ میں نے دیکھا کہ حضور اکرم ﷺ ان اشرفیوں کو اپنی گود میں الٹ پلٹ رہے ہیں اور آپ ﷺ نے دو مرتبہ فرمایا: مَا ضَرَّ عُثْمَانَ مَا عَمِلَ بَعْدَ الْيَوْمِ یعنی آج کے دن کے بعد عثمان رضی اللہ عنہ جو کچھ بھی کریں اس سے ان کو کوئی ضرر اور نقصان نہیں پہنچے گا (مسند احمد)

تشریح: حضرت عثمان رضی اللہ عنہ کی پیش کی ہوئی اشرفیوں کو حضرت عثمان رضی اللہ عنہ اور دوسرے لوگوں کے سامنے حضور ﷺ کا اپنی گود میں الٹا پلٹنا بظاہر اپنی قلبی مسرت کے اظہار کے لئے تھا حضرت عبدالرحمان بن خباب کی مندرجہ بالا حدیث سے معلوم ہو چکا ہے کہ حضور ﷺ کی اپیل پر جب حضرت عثمان رضی اللہ عنہ نے مجاہدین کے لئے اونٹوں کو پیش کیا تھا اس وقت بھی حضور ﷺ نے ان کو ایسی ہی بشارت دی تھی اور بار بار فرمایا تھا: ماعلی عثمان ما عمل بعد هذه مومنین صادقین کو اس طرح کی بشارتیں دینا آخرت کی فکر اور اس کے لئے عمل و سعی سے ان کو غافل نہیں کرتا بلکہ اللہ تعالیٰ کی محبت و رضا جوئی میں اضافہ کا اور مزید دینی ترقیات کا باعث ہوتا ہے۔



اس حدیث سے معلوم ہوتا ہے کہ حضرت عثمان رضی اللہ عنہ نے ایک ہزار اشرفیاں پیش کیں جبکہ حضرت عبدالرحمان بن عوف کی روایت ہے جس کو حافظ سلفی نے روایت کیا ہے کہ حضرت عبدالرحمان فرماتے ہیں میں حضور ﷺ کے پاس حاضر تھا کہ حضرت عثمان رضی اللہ عنہ نے حضور ﷺ کی خدمت میں نو سو اوقیہ سونا پیش کیا تو ان روایتوں میں بظاہر تعارض ہے؟

اس کا جواب یہ ہے کہ سب سے پہلے حضرت عثمان رضی اللہ عنہ نے چھ سوانٹ مع ساز و سامان کے پیش کئے اور مجاہدین کی دیگر ضروریات پورا کرنے کے لئے ایک ہزار دینار دیئے لیکن جب دیکھا کہ یہ ان کی ضروریات کے لئے ناکافی ہیں تو پھر آپ ﷺ نے ساڑھے تین سوانٹ اور پچاس گھوڑے مزید دیئے اور مزید دینار دیئے جو نو سو اوقیہ تک پہنچ گئے۔

**بیعت رضوان میں رسول اللہ ﷺ کا بیعت کیلئے اپنا ہاتھ عثمان رضی اللہ عنہ کی طرف سے بڑھانا**

۵/۵۹۱۰ وَعَنْ أَنَسٍ قَالَ لَمَّا أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِبَيْعَةِ الرِّضْوَانِ كَانَ عُثْمَانُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى مَكَّةَ فَبَايَعَ النَّاسَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ عُثْمَانَ فِي حَاجَةِ اللَّهِ وَحَاجَةِ رَسُولِهِ فَضَرَبَ بِأُحْدَى يَدَيْهِ عَلَى الْأُخْرَى فَكَانَتْ يَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ لِعُثْمَانَ خَيْرًا مِنْ أَيْدِيهِمْ لَا نَفْسِهِمْ۔ (رواه الترمذی)

اخرجه الترمذی فی السنن ۵۸۵۱۵ حدیث رقم ۳۷۱۲

ترجمہ: حضرت انس سے روایت ہے وہ فرماتے ہیں کہ جب (حدیبیہ میں) رسول اللہ ﷺ نے بیعت رضوان کے لئے ارشاد فرمایا تو اس وقت عثمان رسول اللہ ﷺ کے قاصد کی حیثیت سے مکہ گئے ہوئے تھے لوگوں نے حضور ﷺ کے ہاتھ پر موت کی بیعت کی (جب سب بیعت کر چکے) تو رسول اللہ ﷺ نے فرمایا عثمان رضی اللہ عنہ خدا اور خدا کے رسول ﷺ کے کام پر گئے ہوئے ہیں پھر اپنا ایک ہاتھ دوسرے ہاتھ پر مارا (یعنی عثمان رضی اللہ عنہ کی طرف بیعت کی) پس رسول اللہ ﷺ کا ہاتھ عثمان کے لئے بہتر تھا ان لوگوں کے ہاتھوں سے جنہوں نے خود اپنی طرف سے بیعت کی تھی۔ (ترمذی)

تشریح: بیعت رضوان کا واقعہ معلوم و معروف ہے قرآن مجید میں بھی اس کا ذکر فرمایا گیا ہے یہاں مختصراً صرف اتنا ذکر کیا جاتا ہے جتنا حدیث کا مفہوم سمجھنے کے لئے ضروری ہے۔

ہجرت کے چھٹے سال رسول اللہ ﷺ نے ایک خواب کی بنا پر بہت سے صحابہ کے شدید اصرار سے عمرہ کے لئے مکہ معظمہ جانے کا ارادہ فرمایا جن لوگوں کو اس کا علم ہوا تو اس مبارک سفر میں حضور ﷺ کی رفاقت اور عمرہ کی سعادت حاصل کرنے کے لئے ساتھ ہو گئے ان ساتھیوں کی تعداد چودہ سو کے قریب تھی۔ چونکہ سفر عمرہ کی نیت سے کیا گیا تھا اور ذیقعدہ کے مہینہ میں کیا گیا تھا جو اشہر حرم میں سے ہے جن کا مشرکین مکہ بھی احترام کرتے تھے اور ان میں جنگ و جدال سے پرہیز کرتے تھے اس لئے اس کی ضرورت نہیں سمجھی گئی کہ پہلے سے کسی کو بھیج کر مکہ والوں کی رضامندی حاصل کر لی جائے۔ مشرکین مکہ اس وقت حضور ﷺ اور آپ ﷺ کے دین کے سخت ترین دشمن تھے جب ان کے علم میں یہ بات آئی کہ آپ ﷺ ایک بڑی جمعیت کے ساتھ آرہے ہیں تو انہوں نے باہم مشورہ کر کے طے کر لیا کہ آپ ﷺ کو اور آپ ﷺ کے ساتھیوں کو ہم اپنے شہر مکہ میں نہیں داخل ہونے دیں گے جب آپ ﷺ اور پورا قافلہ مکہ کے قریب مقام حدیبیہ پر پہنچ گیا جہاں سے مکہ مکرمہ کی مسافت ۲ میل سے کچھ زیادہ ہے تو

مکہ والوں کے فیصلے اور ارادے کا آپ ﷺ کو علم ہوا آپ ﷺ نے پورے قافلے کے ساتھ حدیبیہ میں قیام فرمایا اور حضرت عثمان رضی اللہ عنہ کو سرداران قریش سے گفتگو کرنے کے لئے اپنا خاص قاصد اور سفیر بنا کر مکہ بھیج دیا ان کا انتخاب آپ ﷺ نے اس لئے فرمایا کہ مخالفین کے لیڈروں میں ان کے بعض قریبی رشتہ دار تھے آپ ﷺ نے ان کو اس مقصد سے بھیجا کہ وہ بالخصوص قریش کے سرداروں کو اطمینان دلائیں کہ ہم لوگ صرف عمرہ کے لئے آئے ہیں اس کے سوا کوئی مقصد نہیں ہے ہم عمرہ کر کے واپس مدینہ چلے جائیں گے۔

حضرت عثمان رضی اللہ عنہ مکہ معظمہ چلے گئے لیکن حساب سے ان کو جس وقت تک واپس آ جانا چاہئے تھا واپس نہیں آئے اور حضور ﷺ کے قافلہ میں کسی طرح یہ خبر پہنچ گئی کہ عثمان رضی اللہ عنہ کو دشمنوں نے شہید کر دیا ہے تو آپ ﷺ کو بہت رنج اور دکھ ہوا اور آپ ﷺ نے طے فرمایا کہ اگر ایسا ہوا ہے تو پھر جنگ ہوگی تمام ساتھیوں میں بھی اس خبر سے سخت اشتعال تھا اس مرحلہ پر آپ ﷺ نے صحابہ کرام سے جہاد فی سبیل اللہ اور اس میں شہادت تک ثابت قدمی پر خصوصی بیعت لی۔ یہ بیعت ایک درخت کے نیچے لی گئی تھی قرآن مجید میں اس موقع پر بیعت کرنے والوں کے لئے اللہ تعالیٰ کی خاص الخاص رضا کا اعلان فرمایا گیا ہے اسی لئے اس کا نام بیعت رضوان مشہور ہو گیا ہے۔

جیسا کہ ذکر کیا جا چکا ہے کہ یہ بیعت جس وقت لی گئی حضرت عثمان رضی اللہ عنہ اس وقت موجود نہیں تھے حضور ﷺ کے قاصد کی حیثیت سے مکہ معظمہ گئے ہوئے تھے تو جیسا کہ حدیث میں ذکر کیا گیا حدیبیہ میں موجود تمام صحابہ کرام نے حضور ﷺ کے دست مبارک پر اپنا ہاتھ رکھ کر بیعت کی۔ عثمان موجود نہیں تھے ان کی طرف سے حضور ﷺ نے خود بیعت کی اپنے دست مبارک کو حضرت عثمان رضی اللہ عنہ کے ہاتھ کے قائم مقام قرار دے کر ان کی طرف سے بیعت فرمائی بلاشبہ یہ حضرت عثمان رضی اللہ عنہ کے خاص الخاص فضائل میں سے ہے۔

بعد میں معلوم ہوا کہ حضرت عثمان رضی اللہ عنہ کی شہادت کی خبر صحیح نہیں تھی گفتگو کر کے واپس آ گئے اس وقت اہل مکہ اور سرداران قریش کسی طرح اس پر آمادہ نہیں ہوئے کہ حضور ﷺ اور آپ ﷺ کے ساتھیوں کو عمرہ کے لئے مکہ معظمہ میں داخل ہونے کی اجازت دیں اس کے بعد قریش کی طرف سے گفتگو کرنے کے لئے یکے بعد دیگرے ان کے نمائندے آئے اور بالآخر وہ صلح ہوئی جو صلح حدیبیہ کے نام سے تاریخ اسلام کا مشہور ترین واقعہ ہے اور قرآن مجید میں اس کو فتح مبین فرمایا گیا ہے۔

### حضرت عثمان رضی اللہ عنہ کی شہادت کی پیشین گوئی

۶/۵۹۱۱ وَعَنْ ثُمَامَةَ بْنِ حَزْنِ الْقَشِيرِيِّ قَالَ شَهِدْتُ الدَّارَ حِينَ أَشْرَفَ عَلَيْهِمْ عُثْمَانُ فَقَالَ أَنَسِدُكُمْ اللَّهُ وَالْإِسْلَامَ هَلْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدِمَ الْمَدِينَةَ وَلَيْسَ بِهَا مَاءٌ يُسْتَعْدَبُ غَيْرَ بئرِ رُوْمَةَ فَقَالَ مَنْ يَشْتَرِي بئرَ رُوْمَةَ يَجْعَلُ دَلْوَهُ مَعَ دَلْوِ الْمُسْلِمِينَ بِخَيْرٍ لَهُ مِنْهَا فِي الْجَنَّةِ فَاشْتَرَيْتُهَا مِنْ صُلَيْبٍ مَالِي وَأَنْتُمْ الْيَوْمَ تَتَّبِعُونَنِي أَنْ أَشْرِبَ مِنْهَا حَتَّى أَشْرَبَ مِنْ مَاءِ الْبَحْرِ فَقَالُوا اللَّهُمَّ نَعَمْ فَقَالَ أَنَسِدُكُمْ اللَّهُ وَالْإِسْلَامَ هَلْ تَعْلَمُونَ أَنَّ الْمَسْجِدَ ضَاقَ بِأَهْلِهِ فَقَالَ

رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَشْتَرِي بَقْعَةً أَلِ فُلَانٍ فَيَزِيدُهَا فِي الْمَسْجِدِ بِخَيْرٍ لَهُ مِنْهَا فِي الْجَنَّةِ فَاشْتَرَيْتُهَا مِنْ صُلْبِ مَالِي فَأَنْتُمْ الْيَوْمَ تَمْنَعُونَنِي أَنْ أَصَلِّيَ فِيهَا رُكْعَتَيْنِ فَقَالُوا اللَّهُمَّ نَعَمْ قَالَ أَنْشِدُكُمْ اللَّهَ وَالْإِسْلَامَ هَلْ تَعْلَمُونَ إِنِّي جَهَّزْتُ جَيْشَ الْعُسْرَةِ مِنْ مَالِي قَالُوا اللَّهُمَّ نَعَمْ قَالَ أَشَدُّكُمْ اللَّهَ وَالْإِسْلَامَ هَلْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ عَلَى نَبِيرٍ مَكَّةَ وَمَعَهُ أَبُو بَكْرٍ وَعُمَرُ وَأَنَا فَتَحَرَّكَ الْجَبَلُ حَتَّى تَسَاقَطَتْ حِجَارَةٌ بِأَلْحَضِيضِ فَرَكَضَهُ بِرِجْلِهِ قَالَ أَسْكُنْ نَبِيرٌ فَإِنَّمَا عَلَيْكَ نَبِيٌّ وَصِدِّيقٌ وَشَهِيدَانِ قَالُوا اللَّهُمَّ نَعَمْ قَالَ اللَّهُ أَكْبَرُ شَهِدُوا وَرَبِّ الْكَعْبَةِ إِنِّي شَهِيدٌ ثَلَاثًا - (رواه الترمذی والنسائی والدارقطنی)

اخرجه الترمذی فی السنن ۵۸۵/۵ حدیث رقم ۳۷۰۳ والنسائی فی السنن ۲۳۵/۵ حدیث رقم ۸۰۶۰ ۳ ۶ ۸ والدارقطنی

۱۹۶/۴ حدیث رقم ۲ من باب وقف المساجد والسقابات

ترجمہ: حضرت ثمانہ بن حزن قشیریؓ سے روایت ہے وہ فرماتے ہیں کہ میں حضرت عثمانؓ کے گھر میں اس وقت حاضر ہوا جب باغیوں نے ان کا محاصرہ کر رکھا تھا حضرت عثمانؓ گھر کے اندر سے کوٹھے پر آئے اور نیچے جھانک کر ان لوگوں سے جو انہیں قتل کرنا چاہتے تھے مخاطب کر کے فرمایا میں خدا اور اسلام کا واسطہ دے کر تم سے یہ دریافت کرتا ہوں کہ تمہیں یہ بات تو معلوم ہوگی کہ جب رسول اللہ ﷺ ہجرت کر کے مدینہ میں تشریف لائے ہیں اس وقت مدینہ میں رومہ کے کنویں کے پوا بیٹھے پانی کا کوئی کنواں نہ تھا رسول اللہ ﷺ نے اس وقت فرمایا کون شخص ہے جو رومہ کے کنویں کو خریدے اور اپنے ڈول کو مسلمانوں کے ڈولوں کے ساتھ کنویں میں ڈالے (یعنی پھر اسے وقف کر دے) اس ثواب کے بدلے میں جو خریدنے والے کو جنت میں ملے گا۔ میں نے اس کنویں کو اپنے خالص اور ذاتی مال سے خرید کیا اور آج تم اس کنویں کا پانی پینے سے مجھے روکتے ہو یہاں تک کہ میں سمندر کا (کھاری) پانی پی رہا ہوں لوگوں نے کہا ہاں اے اللہ ہم اس سے واقف ہیں پھر آپؐ نے فرمایا میں تم سے خدا برا اسلام کا واسطہ دے کر پوچھتا ہوں کہ کیا تم کو یہ معلوم ہے کہ جب مدینہ کی مسجد نمازیوں کی زیادتی کے سبب تنگ ہو گئی تو رسول اللہ ﷺ نے فرمایا کون شخص ہے جو فلاں شخص کی اولاد کی زمین کو خریدے اور وہ زمین مسجد میں شامل کر کے مسجد میں وسعت پیدا کر دے اس ثواب کے بدلے میں جو جنت میں ملے گا میں نے اس زمین کو اپنے خالص اور ذاتی مال سے خرید کیا اور مسجد میں شامل کر دیا آج تم مجھے اس مسجد میں دو رکعت نماز پڑھنے سے روکتے ہو۔ لوگوں نے کہا ہاں اے اللہ ہم اس سے واقف ہیں۔ پھر حضرت عثمانؓ نے فرمایا میں تم کو خدا اور اسلام کی قسم دے کر پوچھتا ہوں کہ کیا تم اس سے واقف ہو کہ میں نے جیش العسرہ کے سامان کو اپنے مال سے درست کیا لوگوں نے کہا اے اللہ تعالیٰ ہم اس سے واقف ہیں۔ پھر حضرت عثمانؓ نے کہا تم اس سے آگاہ ہو کہ رسول اللہ ﷺ (ایک روز) مکہ کی پہاڑی ثبیر پر کھڑے تھے اور آپ ﷺ کے ہمراہ ابو بکرؓ و عمرؓ تھے میں بھی تھا پہاڑ نے (آپ ﷺ کے وجود مسعود کو اپنے اوپر دیکھ کر خوشی سے) حرکت کرنا شروع کی (یعنی جوش مسرت سے ہلنے لگا) یہاں تک کہ اس کے پتھر زمین پر گرنے لگے حضور ﷺ نے پہاڑی پر ایک ٹھوکر ماری اور فرمایا اے ثبیر ٹھہر جا حرکت نہ کر تیرے اوپر ایک نبی ﷺ ہے ایک صدیق ہے اور دو شہید ہیں۔ لوگوں نے کہا اے اللہ یہ سچ ہے حضرت عثمانؓ نے کہا اللہ اکبر۔ لوگوں نے سچی گواہی دی اور قسم



ہے پروردگار کعبہ کی کہ میں شہید ہوں تین مرتبہ آپؐ نے یہ الفاظ فرمائے (ترمذی، نسائی، دارقطنی)

تشریح ﴿﴾ حضرت عمرؓ کی شہادت کے بعد انتخاب خلیفہ کے لئے ان کی بنائی ہوئی مجلس شوریٰ نے حضرت عثمانؓ کو خلیفہ منتخب فرمایا تھا تمام صحابہ و مہاجرین و انصار نے ان کو اسی طرح خلیفہ تسلیم کر لیا جس طرح حضرت عمرؓ و حضرت ابوبکرؓ کو خلیفہ تسلیم کر لیا تھا قریباً بارہ برس تک آپؐ خلیفہ رہے آپؐ کی خلافت کے آخری سالوں میں آپؐ کے خلاف وہ فتنہ برپا ہوا جس کی پیشین گوئی رسول اللہ ﷺ نے مختلف مواقع پر فرمائی تھی یہ محاصرہ جس کا اس حدیث میں ذکر ہے اس فتنہ کے سلسلہ کی آخری کڑی تھا۔ محاصرہ کرنے والے مصر اور عراق کے بعض شہروں کے باغی اور بلوائی تھے جن کو فتنہ پردازوں کے ماہر ایک منافق یہودی عبد اللہ بن سبا نے خفیہ سازشی تحریک کے ذریعے حضرت عثمانؓ کے خلاف بغاوت پر آمادہ کیا تھا۔

جیسا کہ حدیث سے معلوم ہوا باغی بلوائیوں کا یہ محاصرہ اتنا شدید تھا کہ حضرت عثمانؓ مسجد شریف آ کر نماز بھی نہیں پڑھ سکتے تھے اور آپؐ کو اور آپؐ کے گھر والوں کو پینے کا پانی نہیں پہنچ سکتا تھا ان بلوائیوں کا مطالبہ تھا کہ آپؐ خلافت سے دستبردار ہو جائیں یعنی خود اپنے آپ کو معزول کر دیں حضرت عثمانؓ رسول اللہ ﷺ کی ایک تائیدی ہدایت کی بنیاد پر ان لوگوں کے مطالبہ پر خلافت سے از خود دستبردار ہونے کو جائز نہیں سمجھتے تھے اس کے مقابلہ میں ان باغیوں بلوائیوں کے ہاتھوں مظلومیت کے ساتھ جان دے دینا اور شہید ہو جانا بہتر سمجھتے تھے۔

معلوم ہوا کہ حضرت عثمانؓ اس وقت دنیا کی سب سے بڑی طاقتور حکومت کے فرمانروا تھے اگر ان باغیوں کے خلاف طاقت کے استعمال کرنے کا فیصلہ فرماتے یا اس کی اجازت چاہنے والوں کو اجازت ہی دے دیتے تو یہ بغاوت پوری طرح کچل دی جاتی لیکن آپؐ کی فطرت اور طبیعت پر حیا کی طرح حلم کا بھی غلبہ تھا نیز آپؐ اس کے لئے تیار نہیں تھے کہ آپؐ کی جان کی حفاظت کے لئے کسی کلمہ گو کے خون کا قطرہ زمین پر گرے اس لئے آپؐ نے آخری حد تک افہام و تفہیم کی کوشش کی اور آخر میں اتمام حجت کے طور پر وہ خطاب فرمایا جسے اس حدیث کے زاوی ثمامہ بن حزم قشیری نے بیان فرمایا ہے آخر حدیث کے الفاظ: وَرَبِّ الْكُفَّةِ اِنِّي شَهِيدٌ ثَلَاثًا سے صاف معلوم ہوتا ہے کہ آپؐ کو خدا داد ایمانی فراست اور کچھ غیبی اشارات سے (جن کا بعض روایات میں ذکر آتا ہے) یقین ہو گیا تھا کہ یہ فتنہ میری شہادت کا تکوینی انتظام ہے جس کی پیشین گوئی رسول اللہ ﷺ نے مختلف مواقع پر فرمائی تھی اس لئے آپؐ نے مظلومانہ شہید ہو کر اللہ تعالیٰ کے حضور حاضر ہو جانے کا فیصلہ فرمالیا اور مظلومانہ شہادت اور قربانی کی ایک لائق مثال قائم فرمادی۔

يَجْعَلُ دَلْوَهُ مَعَ دُلُوِّ الْمُسْلِمِينَ : اس سے مراد یہ ہے کہ کنواں خرید کر عام مسلمانوں کے لئے وقف کر دے اور خاص اپنی ملکیت سے نکال دے اس سے اس بات پر دلالت ہوتی ہے کہ سقایات یعنی حوض کنویں وغیرہ کو وقف کرنا جائز ہے اور دوسری بات یہ معلوم ہوئی کہ موقوفہ چیز واقف کی ملکیت سے نکل جاتی ہے۔

مَنْ يَشْتَرِي بُقْعَةً اِلٰى فُلَانٍ : مراد یہ ہے کہ مسجد کے قریب انصار کی ایک جماعت آباد تھی اور ان کی ملکیت میں زمین تھی اگر اس کو مسجد میں شامل کر دیتے تو مسجد وسیع ہو جاتی تو حضور ﷺ نے اس زمین کو خرید کر مسجد میں شامل کرنے کی ترغیب دی چنانچہ حضرت عثمانؓ نے بیس یا پچیس ہزار درہم کے بدلے وہ زمین خرید کر مسجد کے لئے وقف کر دی جیسا کہ دارقطنی نے اس کو روایت کیا ہے امام بخاری نے ابن عمرؓ کی حدیث نقل کی ہے کہ نبی کریم ﷺ کے زمانہ میں مسجد اینٹوں سے بنائی گئی تھی

اور چھت بجور کی ٹہنیوں کی تھی اور ستون بھی کججور کی لکڑیوں کے تھے اور حضرت صدیق اکبرؓ کے زمانہ خلافت میں بھی یہ اسی حالت میں رہی۔ حضرت عمرؓ نے اپنی خلافت میں کچھ اضافہ کیا اس کے بعد حضرت عثمانؓ نے از سر نو تعمیر کروائی اور اس کی وسعت و کشادگی کو بھی بڑھایا انہوں نے اس کی دیواروں اور ستونوں کو منقش پتھروں اور چونے سے بنوایا اور چھت ساکھو کی لکڑی کی کروائی۔

فَإِنَّمَا عَلَيْكَ نَبِيٌّ وَصِدٌّ يُقِي وَشَهِيدَانِ: یہاں شہید سے مراد شہید حقیقی یعنی جو زخم اور ضرب سے شہید ہوا ہو وہ مراد ہے وہ حضرت عمرؓ اور عثمانؓ ہیں۔ اس لئے کہ ان کی شہادت ضرب سے ہوئی۔ اگرچہ حضرت ابو بکرؓ بھی شہید تھے کیونکہ ان کا انتقال زہر کی وجہ سے ہوا تھا لیکن ان کی شہادت شہادت حکمیہ تھی۔

قَالَ اللَّهُ أَكْبَرُ: حضرت عثمانؓ نے اللہ اکبر فرمایا تو خصم اور مد مقابل پر اتمام حجت میں مبالغہ کرنے کے لئے یا اس بات پر تعجب کرنے کے لئے اللہ اکبر فرمایا کہ یہ لوگ ان سب باتوں کی تصدیق بھی کر رہے ہیں اور مان بھی رہے ہیں لیکن پھر بھی فساد کرنے پر ڈٹے ہوئے ہیں۔

## فتنوں میں حضرت عثمانؓ کے حق پر ہونے کی شہادت

۵۹۱۲/۷ وَعَنْ مُرَّةَ بْنِ كَعْبٍ قَالَ سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَذَكَرَ الْفِتَنَ فَقَرَّبَهَا لِمُرَّةَ جُلٍّ مُقَنَّعٍ فِي ثَوْبٍ فَقَالَ هَذَا يَوْمٌ يَمْلِكُ عَلَى الْهُدَى فَقُمْتُ إِلَيْهِ فَإِذَا هُوَ عُثْمَانُ بْنُ عَفَّانَ قَالَ فَأَقْبَلْتُ عَلَيْهِ بِوَجْهِهِ فَقُلْتُ هَذَا قَالَ نَعَمْ۔

(رواه الترمذی وابن ماجہ وقال الترمذی هذا حديث حسن صحيح)

آخر جہ: الترمذی فی السنن ۵۸۶۱۵ حدیث رقم ۳۷۰۴ وابن ماجہ ۴۱۱۱ حدیث رقم ۱۱۱ و احمد فی المسند ۳۵۱۵  
ترجمہ: حضرت مرہ بن کعبؓ سے روایت ہے وہ فرماتے ہیں کہ میں نے رسول اللہ ﷺ کو فتنوں کا ذکر فرماتے ہوئے سنا اور انہیں بہت قریب بتایا آپ ﷺ فرما رہے تھے کہ ایک شخص سر پر کپڑا ڈالے ادھر سے گزرا آپ ﷺ نے اس کو دیکھ کر فرمایا یہ شخص اس دن راہ راست پر ہوگا مرہ کا بیان ہے کہ حضور اکرم ﷺ کے یہ الفاظ سن کر میں اٹھا اور اس کی طرف گیا دیکھا تو وہ عثمانؓ تھے پھر میں نے حضرت عثمانؓ کو منہ حضور اکرم ﷺ کی طرف کیا اور پوچھا کیا یہ شخص (ان فتنوں میں راہ راست پر ہوگا) آپ ﷺ نے فرمایا ہاں۔ (ترمذی۔ ابن ماجہ)

تشریح: حدیث کسی تشریح و توضیح کی محتاج نہیں ہے مطلب واضح ہے کہ حضور ﷺ نے اللہ تعالیٰ کی عطا فرمائی ہوئی اطلاع کی بنا پر بطور پیشین گوئی کے حضرت عثمانؓ کے بارے میں اپنے اس خطاب عام میں اعلان فرمایا کہ میرے بعد قریبی زمانہ میں جو فتنے امت میں برپا ہوں گے ان میں عثمان بن عفانؓ طریقہ ہدایت اور راہ راست پر ہوں گے معلوم ہوا کہ حضور ﷺ کے بعد امت میں سب سے بڑا اور پہلا فتنہ خود حضرت عثمانؓ کے خلاف اٹھنے والا فتنہ تھا جس میں وہ انتہائی مظلومیت کے ساتھ شہید کئے گئے۔

رسول اللہ ﷺ کے اس طرح کے ارشادات کی روشنی میں اہل سنت کا عقیدہ ہے کہ فتنے کے دور میں حضرت عثمانؓ

حق و ہدایت پر تھے اور ان کے مخالفین جنہوں نے فتنہ برپا کیا اہل ضلال تھے۔

## حضرت عثمان رضی اللہ عنہ کو خلافت سے دستبردار نہ ہونے کی وصیت

۸/۵۹۱۳ وَعَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَا عُمَانُ إِنَّهُ لَعَلَّ اللَّهَ يَقِمُّكَ قَمِيصًا فَإِنْ أَرَادُوكَ عَلَى خِلْعِهِ فَلَا تَخْلَعَهُ لَهُمْ۔

(رواه الترمذی وابن ماجہ وقال الترمذی فی الحدیث قصة طويلة)

آخر جہ: أخرجه الترمذی فی السنن ۵۸۷/۵ حدیث رقم ۳۷۰۵ وابن ماجہ فی السنن ۴۱/۱ حدیث رقم ۱۱۲ و احمد فی المسند ۷۵/۶  
حضرت عائشہؓ سے روایت ہے کہ نبی کریم ﷺ نے ایک روز حضرت عثمان رضی اللہ عنہ سے فرمایا کہ شاید حق تعالیٰ شانہ تمہیں ایک قمیص پہنائے (یعنی خلعت خلافت) پھر اگر لوگ تجھ سے مطالبہ کریں کہ تو قمیص اتار ڈال تو ان کی خواہش سے اس قمیص کو نہ اتارنا (یعنی خلافت کو ترک نہ کرنا) (ترمذی۔ ابن ماجہ)

تشریح: شارحین حدیث کا اتفاق ہے کہ حضور ﷺ کے ارشاد کا مطلب یہی تھا کہ اے عثمان رضی اللہ تعالیٰ تم کو خلافت کی خلعت عطا فرمائے گا اور پہنائے گا تو اگر لوگ تم سے اس خلعت کو اتروانا چاہیں یعنی اللہ تعالیٰ کے عطا فرمائے ہوئے منصب خلافت سے دستبردار ہو جانے کا مطالبہ کریں تو اس کو نہ ماننا کیونکہ تو حق پر ہوگا اور وہ لوگ باطل پر ہوں گے۔

وفی الحدیث قصة طويلة: حدیث میں ایک طویل قصہ ہے اس سے مراد یہ ہے کہ مصری لوگ مصر کے گورنر کی نالش لے کر حضرت عثمان رضی اللہ عنہ کے پاس آئے حضرت عثمان رضی اللہ عنہ نے محمد بن ابی بکر رضی اللہ عنہ کو مصر کا والی بنا کر بھیجا لیکن مروان کی جلساڑی کی وجہ سے وہ راستے سے واپس آگئے اسی طرح حضرت عثمان رضی اللہ عنہ کے مکان کا محاصرہ کرنا وغیرہ بھی اس میں ذکر کیا گیا ہے جس کا تفصیلی ذکر کتب سیرت میں موجود ہے خلاصہ یہ کہ اسلام میں یہ پہلا بڑا فتنہ تھا "انا لله وانا الیہ راجعون"۔

## حضرت عثمان رضی اللہ عنہ کی مظلومانہ شہادت کی پیشین گوئی

۹/۵۹۱۳ وَعَنْ ابْنِ عُمَرَ قَالَ ذَكَرَ رَسُولُ اللَّهِ ﷺ قِتْلَ هَذَا فِيهَا مَظْلُومًا لِعُثْمَانَ۔

(رواه الترمذی وقال حدیث حسن غریب اسناداً)

آخر جہ: أخرجه الترمذی فی السنن ۵۸۸/۵ حدیث رقم ۳۷۰۸ و احمد فی المسند ۱۱۰/۲۔

حضرت ابن عمر رضی اللہ عنہما سے روایت ہے کہ نبی کریم ﷺ نے (ایک دن اپنے خطاب میں) ایک عظیم فتنہ کا ذکر فرمایا اور عثمان رضی اللہ عنہ کی طرف اشارہ کرتے ہوئے فرمایا کہ یہ بندہ اس فتنہ میں مظلومیت کے ساتھ شہید ہوگا۔ (ترمذی)

تشریح: حدیث کا مطلب واضح ہے یہ ارشاد بھی بلاشبہ رسول اللہ ﷺ کے معجزات میں سے ہے کہ آپ ﷺ نے اپنی وفات کے چوبیس سال بعد حضرت عثمان رضی اللہ عنہ کے خلاف جو فتنہ برپا ہوئے والا تھا اس فتنہ کی اور اس فتنہ میں ان کی مظلومانہ شہادت کی خبر صحابہ کرام رضی اللہ عنہم کو دے دی تھی ظاہر ہے کہ آپ ﷺ کو اس کی اطلاع اللہ تعالیٰ کی طرف سے بذریعہ وحی ہی ہوئی تھی۔



## حضرت عثمان رضی اللہ عنہ کا باغیوں کے خلاف اقدام نہ کرنے کا فیصلہ

۵۹۱۵/۱۰ اَوْ عَنْ أَبِي سَهْلَةَ قَالَ قَالَ لِي عُثْمَانُ يَوْمَ الدَّارِ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ عَاهَدَ

إِلَيَّ عَهْدًا وَأَنَا صَابِرٌ عَلَيْهِ - (رواه الترمذی وقال هذا حديث حسن صحيح)

أخرجه الترمذی فی السنن ۵۹۰/۱۵ حدیث رقم ۳۷۱۱ وابن ماجہ فی السنن ۴۲/۱ حدیث رقم ۱۱۳ و احمد فی المسند ۵۸/۱

ترجمہ: ابوسہلہ سے روایت ہے کہ جس دن حضرت عثمان رضی اللہ عنہ کے گھر کا محاصرہ کیا گیا (اور وہ شہید کئے گئے) اسی دن

حضرت عثمان رضی اللہ عنہ نے مجھ کو بتلایا تھا کہ رسول اللہ ﷺ نے مجھے ایک خاص وصیت فرمائی تھی میں نے صبر کے ساتھ اس

وصیت پر عمل کرنے کا فیصلہ کر لیا ہے۔ (ترمذی)

تشریح: یہ ابوسہلہ حضرت عثمان رضی اللہ عنہ کے آزاد کردہ غلام تھے وہ محاصرہ کے وقت حضرت عثمان رضی اللہ عنہ کے پاس تھے اور

دوسرے ہمدردوں اور وفادار رفیقوں کے ساتھ وہ بھی چاہتے تھے کہ باغیوں کے خلاف طاقت استعمال کی جائے غالباً یہی بات

انہوں نے حضرت عثمان رضی اللہ عنہ کی خدمت میں عرض کی تھی جس کے جواب میں حضرت عثمان رضی اللہ عنہ نے حضور ﷺ کی اس ہدایت

اور وصیت کو حوالہ دیا جو حضرت عائشہ کی حدیث میں گزر چکی ہے۔

یہی رسول اللہ ﷺ کی وہ خاص ہدایت اور وصیت تھی جس کی تعمیل کرتے ہوئے حضرت عثمان رضی اللہ عنہ باغیوں اور

بلوائیوں کے مطالبہ پر خلافت سے دستبردار ہونے کے لئے تیار نہ ہوئے اور اس کے مقابلہ میں مظلومیت کے ساتھ شہید ہونے کا

فیصلہ فرمایا جس کی پیشینگوئی رسول اللہ ﷺ نے مختلف مواقع پر بار بار فرمائی تھی۔

## الفصل الثالث:

### حضرت ابن عمر رضی اللہ عنہما کا ایک مصری کو مسکت جواب

۵۹۱۶/۱۱ عَنْ عُثْمَانَ بْنِ عَبْدِ اللَّهِ مَوْهَبٍ قَالَ جَاءَ رَجُلٌ مِنْ أَهْلِ مِصْرَ يُرِيدُ حَجَّ الْبَيْتِ فَرَأَى قَوْمًا

جُلُوسًا فَقَالَ مَنْ هَؤُلَاءِ الْقَوْمِ قَالُوا هَؤُلَاءِ قُرَيْشٌ قَالَ فَمَنِ الشَّيْخِ فِيهِمْ قَالُوا عَبْدُ اللَّهِ بْنُ عُمَرَ قَالَ

يَا بَنَ عُمَرَ إِنِّي سَأَلْتُكَ عَنْ شَيْءٍ فَحَدِّثْنِي هَلْ تَعْلَمُ أَنَّ عُثْمَانَ قَرِيبٌ يَوْمَ أُحُدٍ قَالَ نَعَمْ قَالَ هَلْ تَعْلَمُ أَنَّهُ

تَغَيَّبَ عَنْ بَدْرٍ وَلَمْ يَشْهَدْهَا قَالَ نَعَمْ قَالَ هَلْ تَعْلَمُ أَنَّهُ تَغَيَّبَ عَنْ بَيْعَةِ الرِّضْوَانِ فَلَمْ يَشْهَدْهَا قَالَ

نَعَمْ قَالَ اللَّهُ أَكْبَرُ قَالَ ابْنُ عُمَرَ تَعَالَى ابْنُ لَكَ أَمَّا قَرَارُهُ يَوْمَ أُحُدٍ فَاشْهَدُ أَنَّ اللَّهَ عَفَا عَنْهُ وَأَمَّا تَغْيِبُهُ

عَنْ بَدْرٍ فَإِنَّهُ كَانَتْ تَحْتَهُ رَقِيبَةُ بِنْتُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَتْ مَرِيضَةً فَقَالَ لَهُ

رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لَكَ أَجْرَ رَجُلٍ مِمَّنْ شَهِدَ بَدْرًا وَسَهْمَهُ وَأَمَّا تَغْيِبُهُ عَنْ بَيْعَةِ

الرِّضْوَانِ فَلَوْ كَانَ أَحَدٌ أَعَزَّ بِطَنْ مَكَّةَ مِنْ عُثْمَانَ لَبَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ

عُثْمَانُ وَكَأَنْتَ بَيْعَةُ الرِّضْوَانِ بَعْدَ مَا ذَهَبَ عُثْمَانُ إِلَى مَكَّةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
بِيَدِهِ الْيُمْنَى هَذِهِ يَدُ عُثْمَانَ فَضَرَبَ بِهَا عَلَى يَدِهِ وَقَالَ هَذِهِ لِعُثْمَانَ ثُمَّ قَالَ ابْنُ عُمَرَ إِذْ ذَهَبَ بِهَا الْآنَ  
مَعَكَ - (رواه البخاری)

أخرجہ البخاری فی صحیحہ ۵۴۱۷ حدیث رقم ۳۶۹۸ والترمذی فی السنن ۵۸۷۱۵ حدیث رقم ۳۷۰۶

ترجمہ: حضرت عثمان بن عبد اللہ بن مہب کہتے ہیں کہ ایک مصری شخص حج کے ارادے سے آیا اس نے ایک جگہ ایک  
جماعت کو بیٹھے دیکھ کر پوچھا یہ کون لوگ ہیں لوگوں نے کہا یہ قریش ہیں اس نے پوچھا ان کا شیخ کون ہے لوگوں نے کہا  
عبد اللہ بن عمر۔ اس شخص نے ابن عمر رضی اللہ عنہما کی طرف متوجہ ہو کر کہا ابن عمر رضی اللہ عنہما میں تم سے کچھ پوچھنا چاہتا ہوں تم اس کا  
جواب دو کیا تمہیں یہ معلوم ہے کہ عثمان احد کی جنگ میں بھاگ گئے تھے ابن عمر رضی اللہ عنہما نے کہا ہاں ایسا ہی ہوا تھا پھر اس شخص  
نے پوچھا تمہیں معلوم ہے عثمان رضی اللہ عنہ بدر کے معرکے سے غائب تھے اور جنگ بدر میں شریک نہ ہوئے تھے ابن عمر رضی اللہ عنہما نے  
کہا ہاں (وہ بدر کے معرکے سے غائب تھے) پھر اس شخص نے پوچھا تمہیں معلوم ہے عثمان بیعت رضوان میں بھی شریک نہ  
ہوئے تھے اور اس موقع پر غائب تھے ابن عمر رضی اللہ عنہما نے کہا ہاں اور بیعت رضوان میں شامل نہ تھے اس شخص نے ابن  
عمر رضی اللہ عنہما سے تینوں باتوں کی تصدیق سن کر اللہ اکبر کہا ابن عمر رضی اللہ عنہما نے اس سے کہا ادھر آ میں تجھ سے حقیقت حال بیان کروں  
احد کے دن عثمان کا بھانجا اس کے متعلق میں یہ کہتا ہوں کہ خداوند تعالیٰ نے ان کے اس قصور کو معاف فرمادیا اور بدر کے دن  
غائب ہونا اس کا واقعہ یہ تھا کہ حضرت رقیہ رسول اللہ ﷺ کی صاحبزادی ان کے نکاح میں تھیں وہ بیمار تھیں۔ رسول اللہ ﷺ  
نے (عثمان رضی اللہ عنہ کو ان کی خبر گیری کے لئے مدینہ میں چھوڑ دیا تھا اور) ان سے فرمایا تھا کہ عثمان رضی اللہ عنہ کو بدر میں حاضر  
ہونے والوں میں سے ایک شخص کا ثواب ملے گا اور مال غنیمت میں سے بھی ایک شخص کا حصہ ملے گا اب رہا بیعت رضوان  
سے عثمان رضی اللہ عنہ کا غائب ہونا اس کی وجہ یہ تھی کہ اگر مکہ میں عثمان رضی اللہ عنہ سے زیادہ ہر دلعزیز و باعزت کوئی شخص ہوتا تو رسول  
اللہ ﷺ اسی کو مکہ روانہ فرماتے لیکن چونکہ عثمان رضی اللہ عنہ سے زیادہ باعزت اور ہر دلعزیز کوئی اور نہ تھا اس لئے انہیں کو بھیجا اور بیعت  
رضوان ان کی عدم موجودگی میں ہوئی جبکہ عثمان مکہ جا چکے تھے اور حضور ﷺ نے اپنے دائیں ہاتھ کے بارے میں فرمائی کہ  
یہ عثمان کا ہاتھ ہے پھر اس کو اپنے دوسرے ہاتھ پر مارا اور فرمایا یہ عثمان کی طرف سے بیعت ہے اس کے بعد ابن عمر رضی اللہ عنہما نے  
فرمایا تو میرا یہ بیان لے جا (یہی تیرے سوالوں کا شافی جواب ہے) (بخاری)

تشریح: اس مصری نے حضرت عثمان رضی اللہ عنہ کے بارے میں تین اعتراض کئے تو حضرت ابن عمر رضی اللہ عنہما نے اس کو حقیقت حال  
تفصیل سے بتا کر ان تینوں اعتراضوں کا مسکت جواب دیا۔

قَالَ اللَّهُ أَكْبَرُ: اس مصری نے جب اپنے اعتراضات کی تصدیق ابن عمر رضی اللہ عنہما سے سنی تو ازراہ تعجب اس نے اللہ اکبر

کہا۔

أَنَّ اللَّهَ عَفَا عَنْهُ: حضرت ابن عمر رضی اللہ عنہما کا اشارہ اس آیت کریمہ کی طرف تھا: إِنَّ الَّذِينَ تَوَلَّوْا مِنْكُمْ يَوْمَ الْتَقَى  
الْجَمْعُ إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا وَلَقَدْ عَفَا اللَّهُ عَنْهُمْ إِنَّ اللَّهَ غَفُورٌ حَلِيمٌ۔

واقعہ یہ ہوا کہ حضور ﷺ نے تیر اندازوں کی ایک جماعت کو گھاتی پر متعین فرمادیا اور ان کو یہ تاکید حکم دیا کہ حالات

جیسے بھی ہوں تم نے اپنی جگہ نہیں چھوڑنی شروع میں جب کافروں کو شکست ہوئی وہ منتشر ہو کر بھاگنے لگے تو انہوں نے حضور ﷺ کے حکم کے خلاف اپنی جگہ چھوڑ دی تو مشرکین نے اسی جگہ سے مسلمانوں پر پشت سے حملہ کر دیا جس کی وجہ سے مسلمان گھبرا گئے اور پناہ گاہ کی تلاش میں میدان سے نکل گئے تو اللہ تعالیٰ نے ان کے اس فعل کی شکایت کی پھر ان کی معافی کا اعلان کر دیا اس واقعہ سے خاص حضرت عثمان رضی اللہ عنہ کو مورد طعن ٹھہرانا بالکل ناانصافی اور ان کے ساتھ بغض ہے اس لئے کہ میدان جنگ سے نکلنے والے صرف حضرت عثمان رضی اللہ عنہ ہی نہ تھے اور بھی صحابہ تھے پھر جب اللہ تعالیٰ نے ان سب کے اس فعل کو معاف کر دیا تو معافی کے بعد تو یہ فعل مورد طعن اور باعث عار نہیں رہا اس لئے اس کو لے کر حضرت عثمان رضی اللہ عنہ پر اعتراض کرنا کسی طرح بھی درست نہیں ہے۔

إِنَّ لَكَ أَجْرَ رَجُلٍ مِّمَّنْ شَهِدَ بَدْرًا ..... حضرت عثمان کا غزوہ بدر میں شریک نہ ہونا حضور ﷺ کے ارشاد کی وجہ سے تھا کہ آپ ﷺ نے اپنی بیٹی حضرت رقیہ کی تیمارداری کے لئے ان کو مدینہ میں ٹھہرنے کا حکم دیا اور ان سے فرمایا کہ تمہیں بدر میں شریک ہونے والوں کی طرح اخروی ثواب بھی ملے گا اور مال غنیمت میں سے حصہ بھی ملے گا تو ان کا غزوہ سے غائب ہونا ان کے حق میں باعث تقصیر نہیں رہا نیز ان کا غزوہ بدر سے غائب رہنا بالکل اسی طرح ہے کہ جس طرح حضرت علی رضی اللہ عنہ اہل بیعت کی خبر گیری کے لئے حضور ﷺ کے ارشاد کی وجہ سے غزوہ تبوک میں شریک نہ ہوئے تھے لیکن یہ معلوم نہیں کہ حضور ﷺ نے ان کے لئے بھی حضرت عثمان رضی اللہ عنہ کی طرح مال غنیمت میں سے حصہ دینے کا فرمایا تھا یا نہیں واللہ اعلم۔ حضرت رقیہ حضرت عثمان کی بیوی تھیں ان کا اسی بیماری میں مدینہ میں انتقال ہوا۔ ان کی وفات کے بعد حضور ﷺ نے اپنی دوسری صاحبزادی حضرت ام کلثوم رضی اللہ عنہا کا نکاح ان سے کر دیا اسی وجہ سے حضرت عثمان رضی اللہ عنہ کو ذوالنورین کا لقب ملا حضرت ام کلثوم کا انتقال ہوا تو آپ ﷺ نے فرمایا کہ اگر میری اور بیٹی بھی ہوتی تو میں ان کا نکاح عثمان سے کر دیتا۔

حضرت ابن عباسؓ کی روایت ہے کہ نبی کریم ﷺ نے فرمایا: ان الله اوحى الى ان ازوج كريمتي عثمان بن عفان يعني مجھے اللہ تعالیٰ کی طرف سے یہ وحی ہوئی ہے کہ میں اپنی دونوں بیٹیوں کا نکاح عثمان بن عفان سے کر دوں۔

فلو كان احد اعز: بیعت رضوان کا واقعہ پہلے کچھ تفصیل سے ہم بیان کر چکے ہیں اس میں مزید یہ بات ہوئی کہ جب اہل مکہ سے مذاکرات کے لئے کسی کو بھیجنے کا مسئلہ درپیش ہوا تو کئی اپنی جان کے خطرہ کی وجہ سے جانے کے لئے تیار نہ تھے اور یہ عذر کیا کہ مکہ میں ہمارے کوئی رشتہ دار نہیں ہیں جو ہماری حفاظت اور پشت پناہی کریں گے تو رسول اللہ ﷺ نے حضرت عثمان رضی اللہ عنہ کو بھیجا ان کے رشتہ دار اعزہ و اقارب مکہ میں تھے انہوں نے ان کا استقبال کیا اور سواری پر بٹھایا اور ادباً اپنے آگے چلایا اور ان کو اپنی پناہ میں رکھا کہ کہیں کوئی آپ کو گزند نہ پہنچائے۔ نیز انہوں نے حضرت عثمان رضی اللہ عنہ سے کہا کہ آپ عمرہ کے لئے کعبہ کا طواف کر لیں لیکن آپ نے فرمایا یہ ممکن نہیں کہ میں حضور ﷺ کی عدم موجودگی میں طواف کروں۔

اِذْهَبْ بِهَا الْآنَ مَعَكَ: اس کے دو مطلب ہو سکتے ہیں۔ نمبر اپنے خیالات قاسدہ اپنے ساتھ لے جا اس کا نقصان تجھے ہی ہو گا نہ کہ ہمیں۔ یا مطلب یہ ہے کہ جو اصل صورت حال اور حقیقت حال میں نے بیان کی ہے ان کو اپنے ساتھ لے جا اور اپنے قاسد نظریات سے احتراز کر۔



۱۲/۵۹۱۷ وَعَنْ أَبِي سَهْلَةَ مَوْلَى عُمَانَ قَالَ جَعَلَ النَّبِيُّ صَلَّى اللَّهُ عَلَيْهِ وَسَلَّمَ يُسِرُّ إِلَى عُمَانَ وَلَوْ  
عُمَانَ يَتَغَيَّرُ فَلَمَّا كَانَ يَوْمَ الدَّارِ قُلْنَا لَا نُقَاتِلُ قَالَ لَا إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَهْدَ إِلَى  
أَمْرًا فَإِنَّا صَابِرُونَ نَفْسِي عَلَيْهِ - (رواهما البيهقي في دلائل النبوة)

اخرجه الترمذی فی السنن ۵۹۰۱۵ حدیث رقم ۳۷۱۱ والبیہقی فی دلائل النبوة ۳۹۱۱/۶۔

ترجمہ: حضرت عثمان رضی اللہ عنہ کے آزاد کردہ غلام ابوسہلہ سے روایت ہے وہ فرماتے ہیں کہ (ایک روز) رسول اللہ ﷺ حضرت عثمان رضی اللہ عنہ سے چپکے چپکے باتیں کر رہے تھے اور باتیں سن کر حضرت عثمان رضی اللہ عنہ کا رنگ متغیر ہوتا جاتا تھا پھر جب وہ دن ہوا جب ان کے گھر کا محاصرہ کیا گیا تو ہم نے کہا کہ کیا ہم ان لوگوں سے قتال نہ کریں تو حضرت عثمان رضی اللہ عنہ نے فرمایا کہ نہیں اس لئے کہ رسول اللہ ﷺ نے مجھ سے ایک عہد لیا ہے اور میں اس پر صابر ہوں۔

۱۳/۵۹۱۸ وَأَوْعَنْ أَبِي حَبِيبَةَ أَنَّهُ دَخَلَ الدَّارَ وَعُمَانُ مَحْصُورٌ فِيهَا وَانَّهُ سَمِعَ أَبَا هُرَيْرَةَ يَسْتَاذِنُ عُمَانَ  
فِي الْكَلَامِ فَأَذِنَ لَهُ فَقَامَ فَحَمِدَ اللَّهَ وَأَثْنَى عَلَيْهِ ثُمَّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ  
يَقُولُ إِنَّكُمْ سَتَلْقَوْنَ بَعْدِي فِتْنَةً وَاخْتِلَافًا أَوْ قَالَ اخْتِلَافًا وَفِتْنَةً فَقَالَ لَهُ قَائِلٌ مِنَ النَّاسِ فَمَنْ لَنَا  
يَا رَسُولَ اللَّهِ أَوْ مَا تَأْمُرُنَا بِهِ قَالَ عَلَيْكُمْ بِالْأَمِيرِ وَأَصْحَابِهِ وَهُوَ يَشِيرُ إِلَى عُمَانَ بِذَلِكَ۔

(رواهما البيهقي في دلائل النبوة)

رواه البيهقي في دلائل النبوة ۳۹۳۱/۶۔

ترجمہ: حضرت ابو حبیبہ سے روایت ہے کہ وہ حضرت عثمان رضی اللہ عنہ کے گھر میں داخل ہوئے جبکہ وہ اپنے مکان میں محصور تھے اور انہوں نے سنا کہ ابو ہریرہؓ حضرت عثمان رضی اللہ عنہ سے کچھ کہنے کی اجازت مانگ رہے ہیں حضرت عثمان رضی اللہ عنہ نے ان کو اجازت دے دی حضرت ابو ہریرہؓ نے اول کھڑے ہو کر خدا کی حمد و ثنا کی اور پھر کہا میں نے رسول اللہ ﷺ کو فرماتے ہوئے سنا ہے کہ میرے بعد تم فتنوں اور اختلافات سے دوچار ہو چکے یہ سن کر ایک شخص نے کہا کہ یا رسول اللہ ﷺ ہمیں اس وقت کس کی متابعت کرنی چاہئے یا یہ کہا کہ اس زمانے میں ہمیں آپ کیا کرنے کا حکم دیتے ہیں آپ ﷺ نے فرمایا امیر اور ان کے دوستوں کی اطاعت تم پر لازم ہے اور امیر کا لفظ فرماتے ہوئے آپ ﷺ نے حضرت عثمان رضی اللہ عنہ کی طرف اشارہ فرمایا۔

## خلاصہ باب مناقب عثمان رضی اللہ عنہ

کچھ حضرت عثمان رضی اللہ عنہ کے بارے میں:

یہ امیر المؤمنین عثمان بن عفانؓ ہیں جن کی کنیت ابو عبد اللہ الاموی قریشی ہے ان کا اسلام لانا اول دور اسلام میں حضرت ابوبکر رضی اللہ عنہ کے ہاتھوں پر آنحضرت ﷺ کے دار اقامت میں تشریف لے جانے سے پہلے ہی ہوا۔ انہوں نے حبشہ کی طرف دو مرتبہ ہجرت فرمائی اور غزوہ بدر میں شریک نہ ہو سکے کیونکہ حضرت رقیہؓ کی صابریہ کی صابریہ کی صابریہ کی صابریہ اور

آنحضرت ﷺ نے اس معذوری کی بنا پر ان کا حصہ مال غنیمت میں مقرر فرمایا تھا اور مقام حدیبیہ میں جو تحت شجرہ بیعت رضوان واقع ہوئی اس میں حضرت عثمان رضی اللہ عنہ شرکت نہ فرما سکے کیونکہ آنحضرت ﷺ نے ان کو صلح کے معاملات طے کرنے کے لئے مکہ بھیج دیا تھا جب بیعت رضوان واقع ہوئی تو آنحضرت ﷺ نے اپنے دست مبارک کو دوسرے دست مبارک پر مار کر فرمایا کہ یہ بیعت عثمان رضی اللہ عنہ کے لئے اور ان کو ذوالنورین میں کہا جاتا تھا کیونکہ ان کے عقد میں آنحضرت ﷺ کی دونوں نظر یعنی صاحبزادیاں رقیہ اور ام کلثوم یکے بعد دیگرے آئیں تھیں یہ گورے رنگ کے میاں قد تھے اور بعض نے کہا کہ گندم گوں تھے خوبصورت چہرے والے آپ کا سینہ چوڑا تھا سر پر بال بہت زیادہ تھے بڑی داڑھی والے تھے داڑھی کو زرد رنگ لگاتے تھے ۲۴ھ میں محرم الحرام کی پہلی تاریخ کو ان کو خلیفہ بنایا گیا تھا اسود کجی نے جو مصر کا رہنے والا تھا ان کو شہید کیا بعض نے کسی اور کو بتایا ہے شنبہ کے روز جنت البقیع میں دفن کئے گئے عمر مبارک ۸۲ سال کی تھی اور بعض نے ۸۸ سال بیان کی ہے اور دور خلافت بارہ سال سے کچھ دن کم تک رہا۔ ان سے بہت لوگوں نے احادیث روایت کی ہیں۔ رضی اللہ عنہ وارضاه۔

اس باب کی احادیث سے حضرت عثمان رضی اللہ عنہ کے حاصل ہونے فضائل کا خلاصہ درج ذیل ہے۔

### نمبر ۱ فرشتے بھی حضرت عثمان رضی اللہ عنہ سے حیا کرتے تھے:

نبی کریم ﷺ بے تکلفانہ حالت میں بیٹھے ہوئے تھے اور ان یا پنڈلی سے قمیص کا کپڑا ہٹایا ہوا تھا حضرت ابو بکر رضی اللہ عنہ اور حضرت عمرؓ آئے تو بھی آپ ﷺ اسی حالت میں بیٹھے رہے لیکن جو نبی حضرت عثمان رضی اللہ عنہ آئے تو آپ ﷺ سیدھے ہو کر بیٹھ گئے اور اپنے کپڑے کو درست کر لیا اس پر حضرت عائشہؓ نے سوال کیا تو آپ ﷺ نے اس کی وجہ یہ بتلائی کہ عثمان رضی اللہ عنہ سے فرشتے بھی حیا کرتے ہیں میں اس سے کیوں نہ حیا کروں۔

### نمبر ۲ حضرت عثمان رضی اللہ عنہ حضور ﷺ کے رفیق ہیں:

نبی کریم ﷺ نے حضرت عثمان رضی اللہ عنہ کو اپنا رفیق قرار دیا اور یہ فرمایا کہ ہر نبی کا رفیق ہوتا ہے اور میرا رفیق عثمان رضی اللہ عنہ ہے راوی حدیث نے فی الجنتہ کی قید لگا کر رفاقت کو جنت کے ساتھ خاص کیا ہے لیکن حضور ﷺ کے الفاظ مطلق ہیں دنیا و آخرت دونوں میں رفاقت کو شامل ہیں اس لئے بہتر یہ ہے کہ اس کو مطلق ہی رکھا جائے اگرچہ یہ اس کے منافی نہیں ہے کہ حضور ﷺ کے اور بھی رفیق ہو سکتے ہیں۔

### نمبر ۳ راہ خدا میں بے مثال مالی قربانی:

حضرت عثمان رضی اللہ عنہ نے مختلف مواقع پر بہت زیادہ مال و دولت خرچ کر کے مسلمانوں کی ضروریات کو پورا کیا ان میں سے ایک جیش العسرة کی تیاری کے لئے مالی تعاون بھی ہے جس میں آپؓ نے ساڑھے نو سو اونٹ مع ساز و سامان کے اور پچاس گھوڑے اور نو سو اوقیہ سونا صدقہ کیا۔

اسی طرح جب مسجد نبوی میں توسیع کے لئے زمین خریدنے کی ضرورت پیش آئی تو حضرت عثمان رضی اللہ عنہ نے بیس ہزار یا

پچیس ہزار درہم کے بدلے زمین خرید کر مسجد کے لئے وقف کی۔

مدینہ منورہ میں بیٹھے پانی کا صرف ایک ہی کنواں تھا جو ایک یہودی کی ملکیت تھا لوگوں کو پانی حاصل کرنے میں دشواری کا سامنہ تھا حضور ﷺ نے اس کنویں کو خرید کر وقف کرنے کی ترغیب دی تو آپؐ نے ایک خطیر رقم کے بدلے یہ کنواں خرید کر عام لوگوں کے لئے وقف کر دیا۔

### نمبر ۴ بیعت رضوان کے لئے حضور ﷺ کا حضرت عثمان رضی اللہ عنہ کی طرف سے اپنا ہاتھ پیش کرنا:

بیعت رضوان جس میں حضور ﷺ نے صحابہ کرامؓ سے موت پر بیعت لی اور اللہ تعالیٰ نے ان بیعت کرنے والوں کے لئے اپنی خصوصی رضا کا اعلان کیا۔ اس موقع پر حضرت عثمان رضی اللہ عنہ حضور ﷺ کے قاصد کی حیثیت سے مکہ میں تھے تو حضور ﷺ نے اپنا ہاتھ اپنے دوسرے ہاتھ پر مارا اور حضرت عثمان رضی اللہ عنہ کی طرف سے بیعت کی۔ اس طرح حضرت عثمان رضی اللہ عنہ کو خصوصی فضیلت حاصل ہوئی کہ اگر وہ خود اس موقع پر موجود ہوتے اور اپنا ہاتھ آنحضرت ﷺ کے ہاتھ میں دیتے جیسا کہ اور لوگوں نے کیا تو ان کو یہ شرف نصیب نہ ہوتا کہ آنحضرت ﷺ کا دست مبارک ان کے ہاتھ کے قائم مقام ہوا اس لحاظ سے ان کی بیعت گویا سب لوگوں کی بیعت سے افضل و اشرف تھی۔

### نمبر ۵ حضرت عثمان رضی اللہ عنہ کے فتنوں کے وقت ہدایت پر ہونے کی بشارت:

نبی کریم ﷺ نے اپنے بعد فتنوں کے ظاہر ہونے کی خبر دی اور یہ فرمایا کہ اس وقت عثمان رضی اللہ عنہ حق پر ہوں گے ان روایتوں میں فتنہ سے مراد خود حضرت عثمان رضی اللہ عنہ کے خلاف بغاوت اور ان کا باغیوں کے ہاتھوں شہید ہونا ہے چنانچہ ایک روایت میں ہے کہ حضور ﷺ نے قریب زمانے میں وقوع پذیر فتنوں کا ذکر فرمایا اور اس وقت ایک شخص کپڑا اوڑھے ہوئے گزرے تو حضور ﷺ نے فرمایا کہ یہ شخص اس دن حق پر ہوگا تو وہ شخص حضرت عثمان رضی اللہ عنہ تھے اسی طرح حضرت عائشہؓ کی روایت ہے کہ حضور ﷺ نے فرمایا اے عثمان شاید اللہ تعالیٰ تجھے (خلافت کی) قمیص پہنائے اگر لوگ تجھے اس کے اتارنے پر مجبور کریں تو اس کو نہیں اتارنا (اس لئے کہ وہ باطل پر ہوں گے اور تو حق پر ہوگا)

حضرت ابن عمر رضی اللہ عنہما کی روایت ہے کہ رسول اللہ ﷺ نے وقوع پذیر ہونے والے فتنے کا ذکر فرمایا اور حضرت عثمان رضی اللہ عنہ کی طرف اشارہ کرتے ہوئے فرمایا کہ یہ اس فتنہ میں مظلومیت کے ساتھ شہید ہوگا۔

اسی طرح محاصرہ کے دنوں میں حضرت ابو ہریرہؓ نے حضرت عثمان کی اجازت سے تقریر کی اس میں حمد و ثناء کے بعد کہا کہ نبی کریم ﷺ کو میں نے فرماتے ہوئے سنا ہے کہ میرے بعد تم لوگ فتنوں اور باہمی اختلافات کی آزمائش سے دوچار ہو گے وہاں موجود لوگوں میں سے کسی نے پوچھا کہ یا رسول اللہ ﷺ پھر ان حالات میں ہمارا کون ہوگا یعنی ہمیں کس طرح کی اتباع کرنی چاہئے تو آپ ﷺ نے فرمایا امیر اور اس کے رفقاء کی اتباع لازم ہے اور آپ ﷺ نے حضرت عثمان رضی اللہ عنہ کی طرف اشارہ فرمایا۔



نمبر ۶ جان دے دی مگر حضور ﷺ کے حکم سے انحراف نہیں کیا:

باغیوں کا مقصود تھا کہ آپؐ خلافت سے دستبردار ہو جائیں لیکن چونکہ آپؐ کو حضور ﷺ کی طرف سے یہ حکم تھا کہ لوگوں کے کہنے کے باوجود خلافت نہیں چھوڑنی تو آپؐ نے جان کی پرواہ نہ کی جان کی قربانی دے کر حضور ﷺ کے ارشاد گرامی کی تعمیل کی۔

## بَابُ مَنَاقِبِ هَؤُلَاءِ الثَّلَاثَةِ ﷺ

یہ باب ہے تینوں حضرات (یعنی حضرت ابوبکر، حضرت عمر، حضرت عثمان) کے فضائل میں

اس باب میں ان احادیث کو بیان کیا جائے گا جن میں ان تینوں حضرات کے اکٹھے فضائل و مناقب بیان ہوئے ہیں

### الفصل الاول:

#### ان تینوں حضرات رضی اللہ عنہم کو جنت کی بشارت

۵۹۱۹/ اَوْ عَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَعِدَ أَحَدًا وَأَبُو بَكْرٍ وَعُمَرُ وَعُثْمَانُ فَرَجَفَ بِهِمْ

فَضْرَبَهُ بِرِجْلِهِ فَقَالَ أَتَبْتُ أَحَدًا فَإِنَّمَا عَلَيْكَ نَبِيٌّ وَصِدِّيقٌ وَشَهِيدَانِ - (رواه البخاری)

أَخْرَجَهُ الْبُخَارِيُّ فِي صَحِيحِهِ ۴۲۱۷ حَدِيثٌ رَقْمُ ۳۶۸۶ وَأَبُو دَاوُدَ فِي السَّنَنِ ۴۰۱۵ حَدِيثٌ رَقْمُ ۴۶۵۱ وَالتِّرْمِذِيُّ

السَّنَنِ ۵۸۳۱۵ حَدِيثٌ رَقْمُ ۳۶۹۷ وَاحْمَدُ فِي الْمُسْنَدِ ۳۳۱/۵

ترجمہ: حضرت انسؓ سے روایت ہے کہ نبی کریم ﷺ اُحد پہاڑ پر چڑھے (اور آپ ﷺ کے ہمراہ) حضرت ابوبکر رضی اللہ عنہ

حضرت عمرؓ اور حضرت عثمان رضی اللہ عنہ بھی (پہاڑ پر چڑھے) اُحد حرکت کرنے لگا (یعنی جوش مسرت میں جھومنے لگا) آپ ﷺ

نے اُحد پر ایک ٹھوکر لگائی اور فرمایا اُحد ٹھہر جا تیرے اوپر ایک نبی ہے ایک صدیق اور دو شہید ہیں (بخاری)

۵۹۲۰/۲ وَعَنْ أَبِي مُوسَى الْأَشْعَرِيِّ قَالَ كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي حَائِطٍ مِنْ

حِيطَانِ الْمَدِينَةِ فَجَاءَ رَجُلٌ فَأَسْتَفْتَحَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ افْتَحْ لَهُ وَبَشِّرْهُ بِالْجَنَّةِ

فَفَتَحْتُ لَهُ فَإِذَا أَبُو بَكْرٍ فَبَشَّرْتُهُ بِمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَحَمِدَ اللَّهُ ثُمَّ جَاءَ

رَجُلٌ فَأَسْتَفْتَحَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ افْتَحْ لَهُ وَبَشِّرْهُ بِالْجَنَّةِ فَفَتَحْتُ لَهُ فَإِذَا

هُوَ عُمَرُ فَأَخْبَرْتُهُ بِمَا قَالَ النَّبِيُّ صَلَّى اللَّهُ عَلَيْهِ وَسَلَّمَ فَحَمِدَ اللَّهُ ثُمَّ اسْتَفْتَحَ رَجُلٌ فَقَالَ لِي افْتَحْ

لَهُ وَبَشِّرْهُ بِالْجَنَّةِ عَلَى بَلْوَى تُصِيبُهُ فَإِذَا عُثْمَانُ فَأَخْبَرْتُهُ بِمَا قَالَ النَّبِيُّ صَلَّى اللَّهُ عَلَيْهِ وَسَلَّمَ

فَحَمِدَ اللَّهَ ثُمَّ قَالَ أَلَّهُ الْمُسْتَعَانُ - (متفق علیہ)

أخرجہ البخاری فی صحیحہ ۴۳۱۷ حدیث رقم ۳۶۹۳ ومسلم فی صحیحہ ۱۸۶۷۱۴ حدیث رقم (۲۴۰۳-۲۸)

والترمذی فی السنن ۵۸۹۱۵ حدیث رقم ۳۷۱۰ و احمد فی المسند ۴۰۶۱۴

ترجمہ: حضرت ابوموسیٰ اشعریؓ سے روایت ہے وہ فرماتے ہیں کہ میں حضور ﷺ کے ساتھ مدینہ کے ایک باغ میں تھا کہ ایک شخص آیا اور اس باغ کا دروازہ کھلوا یا رسول اللہ ﷺ نے فرمایا دروازہ کھول دو اور آنے والے شخص کو جنت کی بشارت دو میں نے دروازہ کھولا دیکھا تو وہ ابو بکرؓ تھے میں نے انہیں جنت کی بشارت دی جیسا کہ رسول اللہ ﷺ نے فرمایا تھا اس پر ابو بکرؓ نے خدا کی حمد و ثنا کی اور شکر یہ ادا کیا۔ پھر ایک شخص آیا اور دروازہ کھلوا یا رسول اللہ ﷺ نے فرمایا دروازہ کھول دو اور آنے والے کو جنت کی بشارت دو چنانچہ میں نے دروازہ کھولا دیکھا تو وہ عمرؓ تھے میں نے انہیں رسول اللہ ﷺ کی بشارت سے آگاہ کیا انہوں نے خدا کی حمد و ثنا کی اور شکر یہ ادا کیا پھر ایک اور شخص نے دروازہ کھلوا یا رسول اللہ ﷺ نے فرمایا دروازہ کھول دو اور ان مصائب پر جو اس آنے کو پہنچنے والے ہیں اسے جنت کی بشارت دو۔ میں نے دروازہ کھولا دیکھا تو وہ عثمانؓ تھے میں نے انہیں رسول اللہ ﷺ کے ارشاد سے آگاہ کیا انہوں نے خدا کی حمد و ثنا کی شکر یہ ادا کیا اور پھر کہا اللہ تعالیٰ سے ان مصائب پر مدد طلب کرتا ہوں۔ (متفق علیہ)

## الفصل الثانی:

حضور ﷺ کی زندگی میں ہی ان کا ذکر خلافت کی ترتیب سے ہوتا تھا

۳/۵۹۲۱ عَنِ ابْنِ عُمَرَ قَالَ كُنَّا نَقُولُ وَرَسُولُ اللَّهِ ﷺ حَتَّى أَبُو بَكْرٍ وَعُمَرُ وَعُثْمَانُ . (رواہ الترمذی)

أخرجہ ابو داؤد فی السنن ۲۶۱۵ حدیث رقم ۴۶۲۸ أخرجه الترمذی فی السنن ۵۸۸۱۵ حدیث رقم ۲۸۰۷ و احمد فی

المسند ۱۴۱۲

ترجمہ: حضرت ابن عمرؓ سے روایت ہے وہ فرماتے ہیں کہ ہم رسول اللہ ﷺ کی زندگی میں یہ کہا کرتے تھے کہ ابو بکرؓ، عمرؓ، عثمانؓ جیسا کہ اللہ تعالیٰ ان سب سے راضی ہو۔

تشریح: اس روایت میں حضرت ابن عمرؓ یہ فرمانا چاہتے ہیں کہ ہم حضور ﷺ کی زندگی میں ہی ان تینوں حضرات کا ذکر اسی ترتیب سے کرتے تھے یعنی پہلے درجہ پر ابو بکرؓ کا اور دوسرے درجہ پر حضرت عمرؓ کا اور تیسرے درجہ پر حضرت عثمانؓ جیسا کہ ذکر کرتے تھے اور یہ کہ دربار نبوت میں یہ تینوں بزرگ مقبول و محبوب تھے اور تمام صحابہ میں ممتاز تھے۔

## الفصل الثالث:

۳/۵۹۲۲ وَعَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَرَى الْيَلَّةَ رَجُلٌ صَالِحٌ كَانَ أَبَا بَكْرٍ نِيطَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَنِيطَ عُمَرُ بِأَبِي بَكْرٍ وَنِيطَ عُثْمَانُ بِعُمَرَ قَالَ جَابِرٌ فَلَمَّا

قُمْنَا مِنْ عِنْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ قُلْنَا أَمَا الرَّجُلُ الصَّالِحُ فَرَسُولُ اللَّهِ صَلَّى اللَّهُ عَلَيْهِ وَسَلَّمَ وَأَمَا نُؤْطُ بَعْضَهُمْ بِبَعْضٍ فَهُمْ وَلَا أَمْرَ الَّذِي بَعَثَ اللَّهُ بِهِ نَبِيَّهٖ صَلَّى اللَّهُ عَلَيْهِ وَسَلَّمَ۔

(رواہ ابو داؤد)

آخر جہ ابو داؤد فی السنن ۳۰۱۵۰ حدیث رقم ۴۶۳۶

حضرت جابرؓ سے روایت ہے کہ رسول اللہ ﷺ نے فرمایا کہ آج رات ایک مرد صالح (یعنی خود نبی کریم ﷺ) کو خواب میں یہ دکھایا گیا کہ گویا ابوبکرؓ کو رسول اللہ ﷺ کے ساتھ وابستہ کر دیا گیا ہے اور عمرؓ کو ابوبکرؓ کے ساتھ پیوستہ کر دیا گیا ہے اور عثمانؓ کو عمرؓ سے لاحق کر دیا گیا ہے حضرت جابرؓ کا بیان ہے کہ جب ہم رسول اللہ ﷺ کے پاس سے اٹھ کر چلے گئے تو ہم نے یہ رائے قائم کی کہ مرد صالح سے مراد رسول اللہ ﷺ ہیں اور تینوں حضرات کا ایک دوسرے سے لاحق اور پیوست ہونا اس سے مراد اس امر کی ولایت و خلافت ہے جس پر خداوند تعالیٰ نے رسول اللہ ﷺ کو مامور کر کے بھیجا۔ (ابو داؤد)

## خلاصہ باب مناقب ہؤلاء الثلاثة رضی اللہ عنہم

اس باب کی چار احادیث میں مندرجہ ذیل فضائل مذکور ہیں:

نمبر ۱: حضرت صدیق اکبرؓ کو صدیق کہہ کر پکارا اور حضرت عمرؓ کو شہید کہہ کر اس سے گویا اس طرف اشارہ تھا کہ یہ دونوں حضرات درجہ شہادت پر فائز ہوں گے۔

نمبر ۲: ان تینوں حضرات کو زندگی ہی میں جنت کی بشارت دی اور حضرت عثمانؓ کے بارے میں فرمایا کہ ان کو جنت مصیبتیں برداشت کرنے کے بعد ملے گی۔

نمبر ۳: صحابہ کرام کے درمیان یہ تینوں حضرات اسی ترتیب سے مشہور تھے کہ سب سے پہلے حضرت ابوبکرؓ کا مقام تھا پھر حضرت عمرؓ کا اور پھر حضرت عثمانؓ کا اور یہ کہ ان تینوں حضرات کو دربار نبوت میں خصوصیت حاصل تھی۔

نمبر ۴: ان تینوں حضرات کی خلافت کی ترتیب پر غیبی طور پر اشارہ کیا گیا کہ حضور ﷺ کے بعد خلافت حضرت ابوبکرؓ کی ہوگی پھر حضرت عمرؓ کی اور پھر حضرت عثمانؓ کی۔

## باب مناقب علی بن ابی طالب رضی اللہ عنہ

یہ باب حضرت علیؓ بن ابی طالب کے مناقب میں ہے

حضرت علیؓ کے مناقب و فضائل بے شمار ہیں اور کتب احادیث میں جو ان کے فضائل ذکر کئے گئے ہیں وہ بنسبت دوسرے صحابہ کرام کے مناقب و فضائل سے زیادہ ہیں البتہ ان میں سے بعض روایتیں موضوع بھی ہیں۔ چنانچہ شیخ مجد الدین



شیرازی فرماتے ہیں کہ بعض روایات جو حضرت ابو بکر رضی اللہ عنہ کے فضائل میں بیان کی جاتی ہیں وہ موضوع ہیں اور ان کا باطل اور موضوع ہونا ہدایت عقل سے ہی معلوم ہو جاتا ہے اور فرمایا کہ حضرت علی رضی اللہ عنہ کے بارے میں بھی لوگوں نے بے شمار احادیث وضع کی ہیں خاص کر وہ احادیث جو وصایا نامی کتاب میں ذکر کی گئی ہیں اور ہر حدیث کے شروع میں یا علی تحریر ہے اس کتاب کی تمام احادیث موضوع ہیں سوائے ایک حدیث کے جس میں ہے ”یا علی انت منی بمنزلہ ہارون من موسیٰ“ جس کی تشریح آئندہ اوراق میں بیان کی جائے گی (انشاء اللہ)

امام احمد و امام نسائی وغیرہ محدثین سے منقول ہے کہ انہوں نے فرمایا حضرت علی رضی اللہ عنہ کے مناقب و فضائل میں جتنی احادیث اسانید جیدہ کے ساتھ وارد ہوئی ہیں اتنی احادیث کسی اور صحابی کے بارے میں نہیں ہیں۔ ملا علی قاریؒ اس کا سبب یہ ذکر فرماتے ہیں کہ دراصل حضرت علی رضی اللہ عنہ کا زمانہ خلافت بعد میں ہوا اور ان کے دور خلافت میں اختلاف بہت زیادہ ہوئے اور ان کے مخالفین اور محاربین بہت تھے تو اس زمانہ کے صحابہ کرام نے ان احادیث کو بہت زیادہ پھیلایا جو حضرت علی رضی اللہ عنہ کے فضائل میں تھیں جن میں حضور صلی اللہ علیہ وسلم نے حضرت علی رضی اللہ عنہ کے مناقب اور ان کی خصوصیات کو بیان فرمایا تا کہ حضرت علی رضی اللہ عنہ کے مخالفین کا منہ بند ہو جائے اور عام مسلمان حضرت علی رضی اللہ عنہ کے صحیح مقام کو پہچان لیں اور معاندین کے پروپیگنڈوں سے متاثر ہو کر حضرت علی رضی اللہ عنہ سے (نعوذ باللہ) بدظن نہ ہوں اس لئے حضرت علی رضی اللہ عنہ کے فضائل کی احادیث زیادہ معلوم ہوتی ہیں۔ ورنہ جہاں تک حقیقت کا تعلق ہے تو پہلے خلفاء ثلاثہ یعنی حضرت ابو بکر، حضرت عمر، حضرت عثمان رضی اللہ عنہم کے فضائل و مناقب حضرت علی رضی اللہ عنہ کے مناقب کے برابر ہیں بلکہ ان سے بھی زیادہ ہیں اسی طرح علامہ سیوطی نے ذکر کیا ہے حضرت علی رضی اللہ عنہ کو حیدر بھی کہا جاتا تھا جو درحقیقت ان کے نانا اسد کا نام تھا جب حضرت علی رضی اللہ عنہ پیدا ہوئے تو ان کی والدہ فاطمہ نے اپنے والد کے نام پر آپ کا نام حیدر رکھا لیکن ابوطالب آئے تو انہوں نے اس نام کو پسند نہ کیا اور آپ کا نام علی رکھا۔

سہل بن سعد سے مروی ہے کہ آل مروان میں سے ایک شخص مدینہ پر گورنر مقرر ہوا اس نے حضرت سہل بن سعد کو بلا کر کہا کہ حضرت علی رضی اللہ عنہ کو (نعوذ باللہ) برا بھلا کہہ تو انہوں نے انکار کر دیا اس نے کہا کہ جب تو نے انکار کر دیا ہے تو اب یوں کہہ: لعن اللہ ابا تراب تو سہل نے کہا کہ حضرت علی رضی اللہ عنہ کو ابوتراب نام بہت پسند تھا اور جب کوئی آپ کو ابوتراب کہہ کر پکارتا تو آپ خوش ہوتے تھے اور ابوتراب نام پڑنے کی وجہ یہ تھی کہ ایک مرتبہ نبی کریم صلی اللہ علیہ وسلم حضرت فاطمہؓ کے گھر تشریف لائے تو وہاں حضرت علی رضی اللہ عنہ کو نہ پایا۔ حضرت فاطمہؓ سے دریافت فرمایا کہ تمہارے چچا کے بیٹے کہاں ہیں تو انہوں نے جواب دیا کہ ان کے اور میرے درمیان کچھ جھگڑا ہو گیا ہے وہ ناراض ہو کر باہر چلے گئے ہیں اور یہاں قیلولہ بھی نہیں کیا۔ نبی کریم صلی اللہ علیہ وسلم نے حضرت انسؓ سے فرمایا کہ دیکھو علی رضی اللہ عنہ کہاں ہیں انہوں نے واپس آ کر بتایا کہ وہ مسجد میں لیٹے ہوئے ہیں۔ نبی کریم صلی اللہ علیہ وسلم مسجد میں تشریف لے گئے تو دیکھا کہ حضرت علی رضی اللہ عنہ مسجد میں لیٹے ہوئے ہیں اور پہلو سے چادر اتری ہوئی ہے آپؐ کے جسم پر مٹی لگی ہوئی ہے آپ صلی اللہ علیہ وسلم نے اپنے دست مبارک سے مٹی جھاڑی اور فرمایا: قم ابا تراب اے ابوتراب اٹھ۔ اس وقت سے آپ کا نام ابوتراب پڑ گیا۔

## الفصل الاول:

## أَنْتَ مِنِّي بِمَنْزِلَةِ هَارُونَ مِنْ مُوسَىٰ كِي وَضَاحَت

۵۹۲۳/ اَوْعَنْ سَعْدِ بْنِ أَبِي وَقَّاصٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَلِيِّ أَنْتَ مِنِّي بِمَنْزِلَةِ هَارُونَ مِنْ مُوسَىٰ إِلَّا أَنَّهُ لَا نَبِيَّ بَعْدِي۔ (متفق عليه)

اخرجه البخاری فی صحیحہ ۷۱۷ حدیث رقم ۲۷۰۶ و اخرجہ مسلم فی صحیحہ ۱۸۷۰۱۴ حدیث رقم (۲۴۰۴-۳۰)

والترمذی فی السنن ۵۹۶۱۵ حدیث رقم ۲۷۲۴ و اخرجہ ابن ماجہ ۴۲۱۱ حدیث رقم ۱۱۵ و احمد فی المسند ۱۷۷۱۱

ترجمہ: حضرت سعد بن ابی وقاصؓ سے روایت ہے وہ بیان فرماتے ہیں کہ رسول اللہ ﷺ نے حضرت علیؓ سے ارشاد فرمایا تو میرے لئے ایسا ہی ہے جیسے موسیٰ علیہ السلام کے لئے ہارون علیہ السلام تھے مگر اتنا فرق ہے کہ میرے بعد کوئی نبی نہ ہوگا۔

(متفق علیہ)

تشریح: نبی کریم ﷺ نے ارشاد فرمایا کہ اے علیؓ تجھ کو مجھ سے وہی نسبت ہے جو ہارون علیہ السلام کو موسیٰ علیہ السلام کے ساتھ تھی علماء کرام فرماتے ہیں یہ مرتبہ آخرت کے لحاظ سے ہے اور بعض نے فرمایا کہ اس میں قرب مرتبہ کی طرف اشارہ کرنا مقصود ہے اور بعض حضرات کے نزدیک حضرت علیؓ کو حضور ﷺ سے وہی نسبت حاصل ہونا جو ہارون علیہ السلام کو موسیٰ علیہ السلام سے تھی وہ دین میں تعاون اور مدد کرنے کے اعتبار سے ہے۔

## روافض کا حضرت علیؓ کی خلافت بلا فصل پر استدلال:

روافض اس حدیث سے اس بات پر استدلال کرتے ہیں کہ آنحضرت ﷺ کے بعد خلافت حضرت علیؓ کا حق تھا اور حضور ﷺ نے ان کے لئے وصیت بھی فرمائی تھی اور اسی وجہ سے روافض تمام صحابہ کرام کو (نعوذ باللہ) کافر قرار دیتے ہیں کیونکہ انہوں نے خلافت میں حضرت علیؓ کی جگہ بھی تکفیر کی ہے کہ انہوں نے اپنے حق کے لئے آواز کیوں بلند نہیں کی۔ ایسے احمقوں کے کفر میں کوئی شک نہیں جو تمام امت مسلمہ خصوصاً صدر اول کو کافر کہے بلاشبہ ان کا یہ اقدام شریعت کو باطل کرنے اور اسلام کو گرانے کی ایک ناکام کوشش ہے۔

شیعہ کے اس حدیث سے خلافت علیؓ بلا فصل پر استدلال کا جواب یہ دیا گیا ہے کہ نبی کریم ﷺ نے ان سے یہ خطاب اس وقت فرمایا تھا کہ جب آپ ﷺ غزوہ تبوک کے لئے جا رہے تھے تو آپ ﷺ نے محمد بن مسلم انصاری کو اپنا قائم مقام اور مدینہ کا ولی مقرر کیا اور حضرت علیؓ کو اہل وعیال کی حفاظت اور خبر گیری کے لئے مدینہ میں چھوڑا۔ حضرت علیؓ نے عرض کیا یا رسول اللہ ﷺ آپ ﷺ مجھے بچوں اور عورتوں میں چھوڑے جاتے ہیں اس پر آپ ﷺ نے فرمایا کیا تو اس پر راضی نہیں کہ تجھ کو مجھ سے وہی نسبت ہو جو ہارون علیہ السلام کو موسیٰ علیہ السلام کے ساتھ تھی مگر میرے بعد کوئی نبی نہیں۔ (بخاری)

اور دوسری روایت میں ہے کہ غزوہ تبوک کے موقع پر آنحضرت ﷺ نے حضرت علیؓ کو اپنے اہل وعیال کی

حفاظت کے لئے چھوڑا۔ منافقوں نے حضرت علی رضی اللہ عنہ کو طعنہ دیا کہ حضور ﷺ نے آپ کو حقیر سمجھ کر یہاں عورتوں اور بچوں میں چھوڑا ہے حضرت علی رضی اللہ عنہ نے یہ سن کر ہتھیار باندھے اور باہر نکلے اور مقام جرف میں آنحضرت ﷺ سے جا ملے اور عرض کیا یا رسول اللہ ﷺ منافقین اس طرح باتیں کر رہے ہیں آنحضرت ﷺ نے فرمایا کہ وہ جھوٹ کہتے ہیں میں نے تمہیں صرف اپنے اہل و عیال کی حفاظت کے لئے چھوڑا ہے اس لئے واپس جاؤ اور میرے اہل و عیال اور اپنے اہل و عیال کے بارے میں میرے نائب رہو۔ کیا تم اس پر راضی نہیں ہو کہ تمہیں مجھ سے وہی نسبت ہو جو ہارون علیہ السلام کو موسیٰ علیہ السلام سے تھی جب موسیٰ میقات پر گئے تھے تو ہارون علیہ السلام کو اپنا نائب اور خلیفہ بنا کر گئے تھے۔

اہلسنت والجماعت یہ کہتے ہیں کہ آنحضرت ﷺ کا سفر میں جاتے وقت حضرت علی رضی اللہ عنہ کو اپنے اہل و عیال کی نگرانی کے لئے چھوڑ جانا کہ میری واپسی تک ان کی نگرانی اور خبر گیری کرنا اس سے حضرت علی رضی اللہ عنہ کی امانت و دیانت، قرب و اختصاص تو بے شک معلوم ہوتا ہے اس لئے کہ اپنے اہل و عیال کی نگرانی اور خبر گیری اسی کے سپرد کی جاتی ہے کہ جس کی امانت و دیانت اور محبت و اخلاص پر اطمینان ہو فرزند اور داماد کو اس کام کے لئے مقرر کرتے ہیں لیکن یہ امر کہ میری وفات کے بعد تم ہی میرے خلیفہ ہو گے حدیث کا اس مضمون سے کوئی تعلق نہیں ہے۔

پھر یہ کہ حضرت علی رضی اللہ عنہ کی یہ قائم مقامی فقط اہل و عیال کی حد تک محدود تھی اس لئے کہ آنحضرت ﷺ نے اسی غزوہ میں جاتے وقت محمد بن مسلمہ کو مدینہ کا صوبہ دار مقرر کیا اور سباع بن عرفطہ کو مدینہ کا کوتوال اور عبد اللہ بن ام مکتوم کو اپنی مسجد کا امام مقرر کیا معلوم ہوا کہ حضرت علی رضی اللہ عنہ کی خلافت و نیابت مطلق نہ تھی بلکہ اہل و عیال کی حد تک محدود تھی اور اگر بالفرض مطلق بھی ہوتی تو غزوہ سے واپسی تک محدود تھی جیسے کوئی بادشاہ سفر میں جاتے وقت کسی کو نائب السلطنت مقرر کر جائے تو وہ نیابت واپسی تک محدود رہے گی واپسی کے بعد خود بخود یہ نیابت ختم ہو جائے گی اور یہ وقتی نیابت اور وقتی قائم مقامی اس امر کی دلیل نہیں کہ بادشاہ کی وفات کے بعد یہی شخص بادشاہ کا خلیفہ ہوگا البتہ اس وقتی نیابت سے قائم مقام کی اہلیت و لیاقت ثابت ہوتی ہے سو ہمیں اس سے انکار نہیں کہ حضرت علی رضی اللہ عنہ میں خلافت کی اہلیت اور لیاقت تھی تمام اہلسنت والجماعت دل و جان سے حضرت علی رضی اللہ عنہ کی اہلیت اور لیاقت کے قائل ہیں لیکن اس میں دیگر خلفاء کی اہلیت و لیاقت کا انکار نہیں ان کی کمال اہلیت و لیاقت دوسری احادیث سے روز روشن کی طرح ثابت ہے۔

نبی کریم ﷺ جب بھی کسی سفر میں یا غزوہ میں تشریف لے جاتے تو مدینہ میں کسی نہ کسی کو اپنا نائب مقرر کر جاتے اور جب واپس تشریف لاتے تو وہ قائم مقامی خود بخود ختم ہو جاتی کسی فرد بشر کے حاشیہ خیال میں یہ بات نہیں گزری کہ وہ ان صحابہ کی وقتی خلافت اور عارضی نیابت کو ان حضرات کی خلافت بلا فصل اور امامت کبریٰ کی دلیل سمجھتا اس لئے محض خانگی امور میں اور اہل و عیال کی نگرانی میں خلافت و نیابت کو خلافت کبریٰ کی دلیل بنالینا کمال اہلی ہے۔

علامہ طبری فرماتے ہیں کہ اس حدیث میں حضرت علی رضی اللہ عنہ کو حضرت ہارون علیہ السلام سے تشبیہ دی ہے اور وجہ تشبیہ معلوم نہیں ہوتی تھی کہ آپ ﷺ نے حضرت علی رضی اللہ عنہ کو حضرت ہارون علیہ السلام کے ساتھ کیوں تشبیہ دی ہے تو اس کے بعد آنحضرت ﷺ نے اس کی وضاحت فرمادی: الا لا نبی بعدی کے الفاظ سے۔ یعنی ہارون علیہ السلام تو پیغمبر تھے لیکن تو پیغمبر نہیں ہے۔

خلاصہ یہ کہ حضور ﷺ نے حضرت علی رضی اللہ عنہ کو یہ بتانا چاہتے ہیں کہ جس طرح حضرت موسیٰ علیہ السلام نے کوہ طور پر جاتے



ہوئے قوم میں عارضی طور پر ہارون علیہ السلام کو اپنا نائب اور خلیفہ بنایا تھا میں بھی تجھے اپنی واپسی تک اپنا نائب اور خلیفہ بناتا ہوں۔ یہ تشبیہ نہ تو جہت نبوت میں تھی کہ جس طرح ہارون علیہ السلام نبی تھے تو بھی نبی ہے اور نہ ہی قرب خلافت میں کہ تو میرے بعد خلیفہ ہوگا اس لئے کہ حضرت ہارون علیہ السلام کا انتقال تو حضرت موسیٰ علیہ السلام کی زندگی ہی میں ہو گیا تھا۔

شرح مسلم میں لکھا ہے کہ حدیث کے الفاظ ”لابی بعدی“ اس بات پر دلیل ہیں کہ حضرت عیسیٰ بن مریم علیہ السلام کا نزول بطور حاکم کے ہوگا اور وہ شریعت محمدیہ علی صاحبہا السلام کی طرف لوگوں کو بلائیں گے نبی ہو کر ان کا نزول نہیں ہوگا لیکن ملا علی قاریؒ فرماتے ہیں کہ اس میں منافات نہیں ہے کہ حضرت عیسیٰ علیہ السلام نبی بھی ہوں اور شریعت محمدیہ علی صاحبہا الصلوٰۃ والسلام کے متبع بھی ہوں اور شریعت اسلامیہ کے احکامات کو مضبوط کرنے والوں میں سے ہوں اگرچہ وحی کے ذریعہ ہو اس لئے کہ حدیث ”لابی بعدی“ کا مطلب یہ ہے کہ میرے بعد کوئی نیا نبی نہیں آئے گا اس لئے آنحضرت ﷺ خاتم النبیین (یعنی نبیوں کو ختم کرنے والے) ہیں۔

اس حدیث میں اس طرف اشارہ ہو سکتا ہے کہ حضور ﷺ فرمانا چاہتے ہیں کہ اگر میرے بعد کوئی نبی ہوتا تو علی نبی ہوتے اور یہ منافی نہیں ہے اس حدیث کے جو صراحۃً حضرت عمرؓ کے بارے میں آئی ہے کہ اگر میرے بعد کوئی نبی ہوتا تو عمرؓ نبی ہوتے اس لئے آنحضرت ﷺ کا مقصود یہ ہے کہ اگر سلسلہ نبوت جاری ہوتا اور میرے بعد نبی آتے تو میرے صحابہ کی جماعت میں کچھ لوگ ایسے ہیں جو اس منصب کے اہل اور لائق ہیں اور یہی معنی ہیں اس حدیث کے جس میں آپ ﷺ نے فرمایا: لو عاش ابراہیم لکان نبیا۔

تنبیہ: یہ جو حدیث مشہور ہے: ”علماء امتی کانبیاء بنی اسرائیل“ زرکشیؒ عسقلانیؒ اور سیوطیؒ جیسے محدثین نے اس کی تصریح کی ہے کہ اس کی کوئی اصل نہیں۔

## محبت علی رضی اللہ عنہ ایمان کی اور بغض علی رضی اللہ عنہ نفاق کی علامت ہے

۲/۵۹۲۴ وَعَنْ زَيْدِ بْنِ حُبَيْشٍ قَالَ قَالَ عَلِيٌّ وَالِدِي فَلَقَّ الْحَبَّةَ وَهَرَأَ النَّسَمَةَ إِنَّهُ لَعَهْدَ النَّبِيِّ الْأُمِّيِّ صَلَّى اللَّهُ عَلَيْهِ وَسَلَّمَ إِلَيَّ أَنْ لَا يُحِبَّنِي إِلَّا مُؤْمِنٌ وَلَا يُبْغِضُنِي إِلَّا مُنَافِقٌ۔ (رواہ مسلم)

اخرجه مسلم فی صحيحه ۸۶۱۱ حدیث رقم (۷۸-۱۳۱) والترمذی فی السنن ۵۹۴۱۵ حدیث رقم ۳۷۱۷ والنسائی فی ۱۱۵۱۸ حدیث رقم ۵۰۱۸ واحمد فی المسند ۸۴۱۱

ترجمہ: حضرت زید بن حبیش سے روایت ہے وہ فرماتے ہیں کہ حضرت علی رضی اللہ عنہ نے فرمایا کہ قسم ہے اس ذات کی جس نے دانے کو پھاڑا (یعنی اگایا) اور ذی روح کو پیدا کیا کہ نبی امی ﷺ نے مجھے وصیت کی کہ مجھ سے (یعنی حضرت علی رضی اللہ عنہ سے) صرف وہ شخص محبت کرے گا جو مؤمن ہوگا اور مجھ سے وہ شخص بغض و عداوت رکھے گا جو منافق ہوگا۔ (مسلم)

تشریح: بلاشبہ اللہ تعالیٰ نے حضرت علی رضی اللہ عنہ کو جن عظیم انعامات اور دینی فضائل سے نوازا مثلاً یہ کہ وہ رسول اللہ ﷺ کی دعوت اسلام پر سب سے پہلے لبیک کہنے والوں میں ہیں اور مثلاً یہ کہ وہ رسول اللہ ﷺ کے حقیقی چچا زاد بھائی تھے اور حضور ﷺ ان سے محبت فرماتے تھے اور یہ کہ آپ ﷺ نے اپنی صاحبزادی حضرت سیدہ فاطمہ الزہراءؑ کو ان کے نکاح میں دے کر دامادی کا

شرف عطا فرمایا اور اکثر غزوات میں وہ حضور ﷺ کے ساتھ رہے اور بار بار میدان جہاد و قتال میں اپنی جان کو خطرہ میں ڈال کر کارہائے نمایاں انجام دیئے الغرض ان اور ان جیسے ان کے دیگر فضائل اور خداوندی انعامات کا یہ حق ہے کہ ہر مؤمن صادق ان سے محبت کرے اور ان سے بغض و کینہ رکھنے والوں کے متعلق سمجھے کہ وہ ایمان کی حقیقت سے محروم اور نفاق کے مریض ہیں۔

البتہ یہ بات قابل لحاظ ہے کہ محبت سے مراد وہی محبت ہے جو اللہ اور اس کے رسول ﷺ کے نزدیک معتبر اور شریعت کی حدود میں ہو۔ ورنہ حضرت علی رضی اللہ عنہ سے محبت کا دعویٰ کرنے والوں میں سب سے پہلے نمران بد بختوں کا ہے جنہوں نے ان کو خدا مانا یا پھر ان بد نصیبوں کا ہے جن کا عقیدہ ہے کہ نبوت کے اصل مستحق حضرت علی رضی اللہ عنہ تھے اللہ نے جبرائیل کو انہیں کے پاس بھیجا تھا وہ غلطی سے محمد ﷺ بن عبد اللہ کے پاس پہنچ گئے اسی طرح شیعوں کے اسماعیلیہ و نصیریہ وغیرہ فرتے جو اپنے اماموں کے بارے میں مشرکانہ عقیدہ رکھتے ہیں کہ وہ خدا کا روپ ہیں اور خداوندی صفات و اختیارات ان کو حاصل ہیں اسی طرح وہ شیعہ اثنا عشریہ جو حضرت علی رضی اللہ عنہ اور ان کی اولاد میں گیارہ شخصیتوں کے اللہ تعالیٰ کی طرف سے نبیوں رسولوں کی طرح نامزد امام و معصوم مفترض الطاعت تمام انبیاء سابقین سے افضل کمالات میں ان سے فائق صاحب وحی و کتاب و صاحب معجزات اور متصرف فی الکائنات ہونے کا عقیدہ رکھتے ہیں۔ ظاہر ہے کہ یہ محبت ایسی ہے جیسی محبت کا دعویٰ نصاریٰ حضرت عیسیٰ علیہ السلام سے کرتے ہیں جس نے ان کو مشرک اور جہنمی بنا دیا۔ الغرض حضرت علی رضی اللہ عنہ سے اس طرح کی محبت کرنے والے فرتے مشرک فی اللہ و ہیت یا مشرک فی النبوة ہیں۔ حضرت علی رضی اللہ عنہ ان سے بری اور بیزار ہیں۔ اللہ تعالیٰ اور اس کے رسول ﷺ کے نزدیک مقبول محبت وہی ہے جو حضرت علی رضی اللہ عنہ اور ان کی اولاد بزرگان دین سے الہ سنت و الجماعت کو نصیب ہے۔

اس حدیث میں حضرت علی رضی اللہ عنہ سے بغض رکھنے والوں کو منافق فرمایا گیا ہے اس کا خاص مصداق خوارج و نو اصب ہیں جنہوں نے حضرت علی رضی اللہ عنہ پر قرآنی ہدایت سے انحراف کا بہتان لگایا اور ان کو دینی حیثیت سے (نعوذ باللہ) گمراہ قرار دیا اور انہیں میں سے ایک بد بخت عبدالرحمان بن جحیم نے حضرت علی رضی اللہ عنہ کو شہید کیا۔

حضرت عثمان رضی اللہ عنہ کی شہادت کے بعد خود صحابہ کرامؓ میں اختلافات پیدا ہوئے اور جمل و صفین کی جنگوں کی بھی نوبت آئی۔ یہ اختلافات کچھ غلط فہمیوں کی وجہ سے پیدا ہوئے تھے صحابہ کرامؓ میں سے کوئی بھی حضرت علی رضی اللہ عنہ کو دینی حیثیت سے گمراہ سمجھ کر ان سے بغض نہیں رکھتا تھا۔ یہ اجتہادی اختلاف تھا اور ہر فریق نے دوسرے فریق کے مؤمن و مسلم ہونے کا اظہار و اعلان فرمایا اور بعد میں اس جنگ و قتال پر فریقین کو رنج و افسوس ہوا اور اس سب کے بعد سیدنا حضرت حسنؓ کی مصالحت نے ثابت کر دیا کہ جو کچھ ہوا بغض و عداوت کی وجہ سے نہیں ہوا بلکہ اجتہادی اختلاف کی وجہ سے ہوا۔ رسول اللہ ﷺ نے حضرت حسنؓ کے بارے میں ارشاد فرمایا تھا ابنی هذا سید و لعل الله ان يصلح به بين فئتين عظيمتين من المسلمين (میرا یہ بیٹا عظیم القام سردار ہے امید ہے کہ اللہ تعالیٰ اس کے ذریعے بے مسلمانوں کی دو عظیم اور بڑی جماعتوں کے درمیان صلح کرانے گا) اس حدیث سے معلوم ہوا کہ یہ دونوں گروہ مسلمانوں کے تھے کوئی گروہ بھی منافق نہیں تھا۔

زیر بحث حدیث کی طرح ایک حدیث امام ترمذیؒ اور امام احمدؒ نے نقل فرمائی ہے چنانچہ حضرت علی رضی اللہ عنہ سے روایت ہے کہ نبی کریم ﷺ نے ارشاد فرمایا: من احبني واحب هذين واباهما وامها كان معي في درجتي يوم القيامة (جس نے مجھ سے محبت کی اور ان دونوں یعنی حضرات حسنینؓ سے محبت کی اور ان کے والدین سے محبت کی تو وہ میرے ساتھ ہوگا)

قیامت میں۔

جس طرح حضرت علی رضی اللہ عنہ کی محبت کو ایمان کی علامت اور ان کے ساتھ بغض کو نفاق کی علامت فرمایا گیا ہے اسی طرح حضرات شیخین اور حضرت عثمان رضی اللہ عنہ کی محبت اور نفرت کو بھی یہی درجہ دیا گیا ہے چنانچہ ابن عدی نے حضرت انس سے روایت کیا ہے۔

حب ابی بکر و عمر و عثمان ایمان و بغضہم نفاق۔

اسی طرح ابن عساکر نے حضرت جابر سے روایت نقل کی ہے: حب ابی بکر و عمر من الایمان و بغضہما کفر و حب الانصار من الایمان و بغضہم کفر و حب العرب من الایمان و بغضہم کفر و من سب اصحابی فعليه لعنة الله و من حفظنی فیہم فانا احفظہ یوم القیامۃ۔

ابو بکر رضی اللہ عنہ و عمر سے محبت کرنا ایمان میں سے ہے اور ان سے بغض رکھنا کفر ہے اور انصار سے محبت کرنا ایمان میں سے ہے اور ان سے بغض رکھنا کفر ہے اور جس نے میرے صحابہ کو گالی دی پس اس پر اللہ کی لعنت ہے اور جس نے نگہداشت اور عزت کی میرے اصحاب کے متعلق تو میں اس کی محافظت کروں گا قیامت کے دن۔

الغرض نبی کریم صلی اللہ علیہ وسلم نے مختلف مواقع پر مختلف اصحاب کے بارے میں ارشاد فرمایا کہ ان کی محبت ایمان کی علامت ہے اور ان سے بغض رکھنا نفاق کی نشانی ہے اللہ تعالیٰ اپنی اپنے رسول پاک صلی اللہ علیہ وسلم اور اپنے تمام محبین و محبوبین کی محبت ہم کو نصیب فرمائے۔

## حضرت علی رضی اللہ عنہ اور رسول صلی اللہ علیہ وسلم کے محبت بھی ہیں اور محبوب بھی

۵۹۲۵/۳ وَعَنْ سَهْلِ بْنِ سَعْدٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَ خَيْبَرَ لَا غُطِينَ هَلِهِ الرَّاْيَةُ غَدًا رَجُلًا يَفْتَحُ اللَّهُ عَلَى يَدَيْهِ يُحِبُّ اللَّهَ وَرَسُولَهُ وَيُحِبُّهُ اللَّهُ وَرَسُولُهُ فَلَمَّا أَصْبَحَ النَّاسُ غَدَوْا عَلَى رَسُولِ اللَّهِ كُلُّهُمْ يَرْجُونَ أَنْ يُعْطَاهَا فَقَالَ ابْنُ أَبِي طَالِبٍ فَقَالُوا هُوَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ يَشْتَكِي عَيْنَيْهِ قَالَ فَأَرْسَلُوا إِلَيْهِ فَأَتَى بِهِ فَبَصَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي عَيْنَيْهِ فَبَرَأَ حَتَّى كَانَ لَمْ يَكُنْ بِهِ وَجَعٌ فَأَعْطَاهُ الرَّاْيَةَ فَقَالَ عَلِيُّ يَا رَسُولَ اللَّهِ أَقَاتِلُهُمْ حَتَّى يَكُونُوا مِثْلَنَا قَالَ أَلْفُ عَلِيٍّ رَسَلِكَ حَتَّى تَنْزِلَ بِسَاحَتِهِمْ ثُمَّ ادْعُهُمْ إِلَى الْإِسْلَامِ وَاخْبِرْهُمْ بِمَا يَجِبُ عَلَيْهِمْ مِنْ حَقِّ اللَّهِ فِيهِ قَوْلُ اللَّهِ لَا نَهْدِي اللَّهُ بِكَ رَجُلًا وَاحِدًا خَيْرٌ لَكَ مِنْ أَنْ تَكُونَ لَكَ حُمْرُ النَّعَمِ (متفق عليه وذكر حديث البراء) قَالَ لِعَلِيٍّ أَنْتَ مِنِّي وَأَنَا مِنْكَ فِي بَابِ بُلُوغِ الصَّغِيرِ۔

أخرجه البخاری فی صحیحہ حدیث رقم ۴۲۱۰ ومسلم فی صحیحہ ۱۸۷۲/۴ حدیث رقم (۲۴۰۶-۳۳) والترمذی فی

السنن ۵۹۶/۵ حدیث رقم ۳۷۲۴ أخرجه ابن ماجه فی السنن ۴۳/۱ حدیث رقم ۱۱۳ واحمد فی المسند ۳۳۱/۱



ترجمہ: حضرت سہل بن سعدؓ سے روایت ہے کہ رسول اللہ ﷺ نے خیبر کے دن فرمایا میں یہ جھنڈا ایک ایسے شخص کو دوں گا جس کے ہاتھوں سے خداوند تعالیٰ قلعہ خیبر کو فتح کرائے گا اور وہ شخص اللہ تعالیٰ اور اس کے رسول ﷺ سے محبت رکھتا ہے اور اللہ تعالیٰ اور اس کا رسول اس سے محبت رکھتا ہے جب صبح ہوئی تو تمام لوگ حضور ﷺ کی خدمت میں یہ امید لے کر حاضر ہوئے کہ وہ جھنڈا انہیں ملے گا (جب سب لوگ جمع ہو گئے تو) آپ ﷺ نے فرمایا علیؓ بن ابی طالب کہاں ہیں۔ لوگوں نے عرض کیا یا رسول اللہ ﷺ ان کی تو آنکھیں دکھتی ہیں آپ ﷺ نے فرمایا کوئی جا کر انہیں بلا لائے۔ چنانچہ انہیں بلا کر لایا گیا۔ رسول اللہ ﷺ نے ان کی آنکھوں پر لعاب دہن لگایا اور وہ اچھی ہو گئیں گویا دکھتی ہی نہ تھیں پھر آپ ﷺ نے انہیں جھنڈا عطا فرمایا۔ علیؓ نے عرض کیا یا رسول اللہ ﷺ میں ان لوگوں سے (یعنی دشمنوں سے) اس وقت تک لڑوں گا جب تک وہ ہماری مانند (مسلمان) نہ ہو جائیں آپ ﷺ نے فرمایا جاؤ اور اپنی فطری نرمی اور آہستگی سے کام لو جب تم میدان جنگ میں پہنچ جاؤ تو پہلے دشمنوں کو اسلام کی دعوت دو انہیں بتاؤ کہ اسلام قبول کرنے کے بعد اسلام کی رو سے ان پر خدا کا کیا حق ہے خدا کی قسم اگر تمہاری وجہ سے اللہ تعالیٰ نے ایک شخص کو بھی ہدایت دے دی تو یہ تمہارے لئے سرخ اونٹوں سے بھی کہیں بہتر ہے۔ (متفق علیہ) اور ذکر کی گئی حدیث براءؓ قال لعلى انت منى وانا منك باب بلوغ الصغیر میں آچکی۔

تشریح: خیبر مدینہ سے ایک سو چوراسی کلومیٹر (قریباً سو سو میل) شمال میں واقع ہے یہ یہودیوں کی بستی تھی یہ وہ یہودی تھے جو کسی زمانے میں شام سے نکالے گئے تھے اور یہاں آکر بس گئے تھے یہ سب دولت مند اور سرمایہ دار تھے یہاں انہوں نے بہت مضبوط قلعے بنائے تھے اور اس وقت کے معیار کے مطابق جنگی ساز و سامان کا اچھا ذخیرہ بھی رکھتے تھے یہ علاقہ سرسبز و شاداب اور بہت زرخیز تھا۔

مدینہ منورہ کے قریب و جوار کے جن یہودیوں کو ان کی غدار نیوں اور شرارتوں کی وجہ سے نکالا اور جلا وطن کیا گیا تھا وہ بھی یہیں آکر بس گئے تھے یہ مسلمانوں کے خلاف سخت کینہ رکھتے تھے اور سازشیں کرتے رہتے تھے مدینہ منورہ جو رسول اللہ ﷺ کا دارالبحرہ اور مسلمانوں کا دارالحکومت تھا اس کے لئے خیبر کے یہ یہودی ایک مستقل خطرہ تھے۔

۶ھ کے اواخر میں رسول اللہ ﷺ حدیبیہ سے واپس آکر اور قریش مکہ سے مصالحت اور دس سال کے لئے جنگ نہ کرنے کا معاہدہ کر کے مدینہ منورہ تشریف لائے۔ ذی الحجہ کا قریباً پورا مہینہ مدینہ ہی میں گزارا محرم بے ھ میں آپ ﷺ نے خیبر کی خطرناک دشمن طاقت سے تحفظ و مامون رہنے کے لئے صرف قریباً ڈیڑھ ہزار صحابہ کرامؓ کا لشکر ساتھ لے کر خیبر کی طرف کوچ فرمایا۔ خیبر کے قریب پہنچ کر جس جگہ کو لشکر کے قیام کے لئے مناسب سمجھا وہاں قیام فرمایا حسب معمول آپ ﷺ نے خیبر کے یہودیوں کو اسلام کی دعوت دی اور ساتھ ہی یہ کہا کہ اگر وہ فی الحال اسلام قبول کرنے کے لئے تیار نہ ہوں تو سیاسی ماتحتی قبول کر کے جزیہ ادا کریں اور اگر ان میں سے کوئی بات قبول نہ کی گئی تو ہم اللہ کے حکم کے مطابق جنگ کریں گے یہاں تک کہ وہ اسلام قبول کریں یا جزیہ دینا منظور کریں۔ خیبر کے یہودی سرداروں نے کسی بات کے بھی قبول کرنے سے متکبرانہ انداز میں انکار کر دیا اور جنگ کے لئے تیار ہو گئے۔

بہر حال جنگ شروع ہوئی اور کئی دن تک جاری رہی مسلمانوں نے یکے بعد دیگرے ان کے کئی قلعوں پر قبضہ کر لیا

لیکن ایک قلعہ جو بہت مضبوط اور مستحکم تھا اور اس کی حفاظت اور دفاع کا بھی غیر معمولی انتظام کیا گیا تھا بار بار کے حملوں کے باوجود وہ فتح نہ ہو سکا تو رسول اللہ ﷺ نے ایک دن ارشاد فرمایا کہ کل میں یہ پرچم اور جھنڈا ایک ایسے شخص کو دوں گا جو اللہ اور اس کے رسول کا محبت اور محبوب ہے اور اللہ اس کے ہاتھ پر یعنی اس کے ذریعے فتح مکمل کر دے گا اور یہ آخری قلعہ بھی فتح ہو جائے گا حضور ﷺ نے اس شخص کو نامزد نہیں فرمایا جس کو آئندہ کل پرچم دینے کا آپ ﷺ کا ارادہ تھا بہت سے حضرات اس کے متمنی تھے کہ کل پرچم ان کو عطا فرمایا جائے اور اسی انتظار میں ان کو ساری رات نیند بھی نہیں آئی چنانچہ اگلی صبح پرچم حضرت علی رضی اللہ عنہ کے سپرد کیا گیا اور نبی کریم ﷺ نے ان کو یہ نصیحت فرمائی کہ اگر اللہ تعالیٰ تمہارے واسطے سے ایک آدمی کو بھی ہدایت عطا فرمادے اور اس کو ایمان کی دولت حاصل ہو جائے تو یہ تمہارے لئے اس سے بہتر ہوگا کہ تم کو غنیمت میں بہت سے سرخ اونٹ مل جائیں۔ اس زمانے میں سرخ اونٹ عربوں کے لئے عزیز ترین دولت تھی حضور ﷺ کے فرمانے کا مطلب یہ ہے کہ ہماری جنگ کا مقصد اصلی دشمن پر فتح حاصل کر کے مال غنیمت سمیٹنا نہیں ہے اصل مقصد اور نصب العین پیش نظر رکھنا چاہئے اور اسی کے تقاضے کے مطابق رویہ متعین کرنا چاہئے۔

اس حدیث میں ضمنی طور پر حضور ﷺ کے دو معجزے بھی معلوم ہوئے ایک یہ کہ حضرت علی رضی اللہ عنہ کی دونوں آنکھوں میں سخت تکلیف تھی حضور ﷺ نے ان کی آنکھوں میں اپنا لعاب دہن ڈالا اور فوراً تکلیف دور ہو گئی اور وہ ایسے ہو گئے جیسے کوئی تکلیف تھی ہی نہیں۔

دوسرا معجزہ یہ معلوم ہوا کہ آئندہ کل فتح مکمل ہو جانے کے بارے میں حضور ﷺ نے جو پیشین گوئی فرمائی تھی وہ پوری ہوئی۔

حضرت سہل بن سعد کی روایت کی ہوئی اس حدیث کا خاص سبق یہ ہے کہ حضرت علی رضی اللہ عنہ بن ابی طالب اللہ اور اس کے رسول کے محبت اور محبوب ہیں اور الحمد للہ اہل سنت والجماعت اور امت کے سوا داعظم کا یہی عقیدہ ہے لیکن اس سے یہ لازم نہیں آتا کہ ان کے سوا کسی دوسرے کو اللہ اور اس کے رسول کا محبت و محبوب ہونے کی سعادت نصیب نہ ہو اور اللہ اور رسول ﷺ پر ایمان رکھنے والا ہر مومن صادق اپنے ایمانی درجہ کے مطابق اللہ اور رسول ﷺ کا محبت اور محبوب ہے اور سورہ آل عمران کی آیت: ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي﴾ بھی اس کی دلیل اور شاہد عدل ہے۔

و ذکر حدیث البراء: یعنی حضرت براء کی حدیث حضرت علی رضی اللہ عنہ حضرت جعفر اور حضرت زید بن حارثہ رضی اللہ عنہم کی فضیلت پر مشتمل ہے لیکن اس کا تعلق حصانت کے ساتھ بھی تھا اس لئے اس کو وہاں ذکر کر دیا گیا۔

## الفصل الثانی:

### حضرت علی رضی اللہ عنہ ہر مومن کے ولی ہیں

۴/۵۹۲۶ وَعَنْ عِمْرَانَ بْنِ حُصَيْنٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ عَلِيًّا مِنِّي وَأَنَا مِنْهُ وَهُوَ وَلِيُّ

كُلِّ مُؤْمِنٍ - (رواه الترمذی)

آخر جہ الترمذی فی السنن ۵۹۰/۱۵ حدیث رقم ۳۷۱۲ و احمد فی المسند ۴۳۷/۴

ترجمہ: حضرت عمران بن حصینؓ سے روایت ہے کہ نبی کریم ﷺ نے فرمایا علیؓ مجھ سے ہے اور میں علیؓ سے ہوں اور علیؓ ہر مومن کا دوست و مددگار ہے۔ (ترمذی)

تشریح: صاحب مشکوٰۃ المصابیح نے جامع ترمذی کی اس روایت کا یہی آخری جز نقل کیا ہے جو رسول اللہ ﷺ کا ارشاد ہے امام ترمذی نے وہ پورا واقعہ بھی نقل کیا ہے جس سلسلہ میں حضور ﷺ نے حضرت علیؓ کے بارے میں یہ ارشاد فرمایا تھا۔ واقعہ کا حاصل یہ ہے کہ رسول اللہ ﷺ نے حضرت علیؓ کو امیر بنا کر ان کی سرکردگی میں ایک لشکر کسی مہم پر روانہ فرمایا۔ اللہ تعالیٰ کی مدد سے مہم کامیاب ہوئی اور فتح حاصل ہوئی لیکن لشکر میں شامل بعض لوگوں نے حضرت علیؓ کے اس سلسلہ کے ایک عمل کو صحیح نہ سمجھا اور واپس آ کر ان لوگوں نے اپنے خیال کے مطابق حضور ﷺ سے حضرت علیؓ کی شکایت کی۔ آنحضرت ﷺ کو ان کی یہ بات سخت ناگوار ہوئی کیونکہ حضرت علیؓ کے بارے میں ان کی شکایت صحیح نہ تھی غلط نہی پر مبنی تھی اس موقع پر آنحضرت ﷺ نے شکایت کرنے والوں پر ناگواری ظاہر فرمائی اور حضرت علیؓ پر اپنے اعتماد اور خصوصی قربت و محبت کے خاص تعلق کا اظہار فرماتے ہوئے ارشاد فرمایا ”ان علیا منی وانا منہ ہماری اردو زبان کے محاورہ میں اس کا حاصل یہ ہے کہ علیؓ میرے ہیں اور میں علیؓ کا ہوں۔“

اور حضرت علیؓ کے ساتھ اپنی محبت اور خصوصی قربت و تعلق کا اظہار انہیں الفاظ کے ساتھ حضور ﷺ نے مختلف مواقع پر فرمایا ہے۔

ملاحظہ رہے کہ حضور ﷺ نے بعض مواقع پر دوسرے بعض صحابہؓ کے ساتھ بھی اپنے خصوصی تعلق اور قرب و محبت کا انہیں الفاظ میں اظہار فرمایا ہے۔ چنانچہ صحیح مسلم میں روایت ہے کہ ایک غزوہ میں شہید ہونے والے ایک صحابی حضرت جلیبؓ کی لاش کے پاس کھڑے ہو کر آپ ﷺ نے ارشاد فرمایا تھا کہ ”ہذا منی وانا منہ“ (یعنی یہ جلیب مجھ سے ہیں اور میں ان سے ہوں) ایک مرتبہ آپ ﷺ نے حضرت ابو موسیٰ اشعریؓ کے قبیلہ اشعریین کے ایک طرز عمل کا ذکر فرما کر کہ جب وہ جہاد کے سفروں میں جاتے ہیں یا مدینہ کے قیام ہی کے زمانہ میں کھانے پینے کا سامان ان میں سے کچھ لوگوں کے پاس کم ہو جاتا ہے تو جو کچھ جس کے پاس ہوتا ہے وہ سب ایک جگہ جمع کر لیتے ہیں اور آپس میں برابر تقسیم کر لیتے ہیں ان کے بارے میں ارشاد فرمایا ہمد منی وانا منہم (یعنی یہ اشعریین مجھ میں سے ہیں اور میں ان میں سے ہوں)

ظاہر ہے جیسا کہ عرض کیا گیا آنحضرت ﷺ کی طرف سے یہ ان اشعریین کے ساتھ خصوصی محبت و قرب و تعلق کا اظہار ہے اس حدیث کو بھی امام مسلمؒ نے اپنی صحیح میں روایت کیا ہے۔

حدیث کا آخری جملہ ہے ”وہو ولی کل مومن“ ولی کا معنی دوست و مددگار اور سرپرست ہے قرآن پاک میں بھی یہ لفظ مختلف مقامات پر ان میں سے کسی ایک معنی میں استعمال ہوا ہے۔

زیر تشریح حدیث میں بظاہر یہ لفظ دوست اور محبوب کے معنی میں استعمال ہوا ہے اور حضور ﷺ کے اس ارشاد کا مطلب مدعا یہ ہے کہ ہر صاحب ایمان کو علیؓ کے ساتھ دوستی اور محبت ہی کا تعلق رکھنا چاہئے میرے ساتھ ان کے خصوصی تعلق کا یہ بھی حق ہے۔



۵۹۲۷/۵ وَعَنْ زَيْدِ بْنِ أَرْقَمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ كُنْتُ مَوْلَاهُ فَعَلَيْ مَوْلَاهُ۔

(رواه احمد والترمذی)

أخرجه الترمذی فی السنن ۵۹۱۱۵ حدیث رقم ۳۷۱۳ و احمد فی المسند ۳۶۸

ترجمہ: حضرت زید بن ارقم سے روایت ہے کہ نبی کریم ﷺ نے فرمایا میں جس کا دوست ہوں علی بھی اس کے دوست ہیں۔ (احمد ترمذی)

## حضور ﷺ کا فرمان کہ میرا پیغام علی رضی اللہ عنہ پہنچا سکتے ہیں

۵۹۲۸/۶ وَعَنْ حُبَشِيِّ بْنِ جُنَادَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلِيُّ مَنِّي وَأَنَا مِنْ عَلِيٍّ

وَلَا يُؤَدِّي عَنِّي إِلَّا أَنَا أَوْ عَلِيُّ۔ (رواه الترمذی ورواه احمد عن ابی جنادة)

أخرجه الترمذی فی السنن ۵۹۳۱۵ حدیث رقم ۳۷۱۶ وابن ماجہ ۴۴۱۱ حدیث رقم ۱۱۹ و احمد فی المسند ۱۶۴۱۴۔

ترجمہ: حضرت حبشی بن جنادہ سے روایت ہے وہ فرماتے ہیں کہ نبی کریم ﷺ نے ارشاد فرمایا علی رضی اللہ عنہ مجھ میں سے ہیں اور میں علی رضی اللہ عنہ سے ہوں اور میری طرف سے (یہ اہم پیغام) خود میں پہنچا سکتا ہوں یا علی رضی اللہ عنہ۔ (ترمذی و احمد)

تشریح: حدیث کا مطلب سمجھنے کے لئے وہ صورت حال پیش نظر رکھنی ضروری ہے جس میں حضور ﷺ نے یہ ارشاد فرمایا تھا۔ ۸ھ میں فتح مکہ اور وہاں اسلامی اقتدار قائم ہو جانے کے بعد اگلے سال سورہ براءہ نازل ہوئی جس میں مشرکین و کفار کے بارے میں خاص اور اہم احکام ہیں مثلاً یہ کہ جو معاہدہ ان کے ساتھ کیا گیا تھا ان کی شرارتوں کی وجہ سے وہ فتح کر دیا گیا اور مثلاً یہ کہ اس سال کے بعد کسی مشرک و کافر کو مسجد حرام میں داخل کی اجازت نہیں ہوگی وغیرہ۔

تو رسول اللہ ﷺ نے حضرت ابوبکر رضی اللہ عنہ کو امیر حج بنا کر بھیجا اور یہ ذمہ داری بھی ان کے سپرد ہوئی کہ رسول اللہ ﷺ کی طرف سے حج کے موقع پر مختلف علاقوں سے آنے والے تمام کفار و مشرکین کو اللہ تعالیٰ کے وہ احکام پہنچا دیں جو سورہ براءہ میں ان کے بارے میں نازل کئے گئے ہیں اور سورہ براءہ کی وہ سب آیتیں بھی ان کو سنادیں صدیق اکبر رضی اللہ عنہ حضور ﷺ کے حکم کی تعمیل میں حج کے لئے ساتھ جانے والی کی جمعیت کے ساتھ روانہ ہو گئے۔

بعد میں حضور ﷺ کو خیال آیا کہ عربوں کا یہ قانون اور ان کی یہ روایت رہی ہے کہ اگر کوئی معاہدہ کیا جائے یا کسی معاہدہ کو فتح کیا جائے یا اس طرح کا کوئی بھی اہم معاملہ ہو تو وہ قبیلہ کا سردار یا سربراہ بذات خود کرے یا اس کے نائب اور قائم مقام کی حیثیت سے کسی رشتے سے اس کا کوئی قریب ترین عزیز۔ اس کے بغیر وہ قابل قبول نہ ہوگا تو آپ نے ضروری سمجھا کہ آپ کی طرف سے ان اہم اعلانات کے لئے حضرت علی رضی اللہ عنہ کو بھیجا جائے جو آپ ﷺ کے حقیقی چچا زاد بھائی اور داماد بھی تھے چنانچہ آپ ﷺ نے حضرت علی رضی اللہ عنہ کو اس کام کے لئے بعد میں مکہ معظمہ کیلئے روانہ فرمایا۔ اس موقع پر آپ ﷺ نے یہ ارشاد فرمایا تھا: علی منی وانا من علی..... الغرض اس ارشاد کے ذریعے آپ ﷺ نے حضرت ابوبکر رضی اللہ عنہ کے بعد حضرت علی رضی اللہ عنہ کو اس کام کے لئے بھیجنے کی غرض و غایت بیان فرمائی۔

پھر جب حضرت علی رضی اللہ عنہ جا کر حضرت صدیق اکبر سے مل گئے تو انہوں نے دریافت فرمایا کہ آپ امیر کی حیثیت سے

بھیجے گئے ہیں یا مامور کی حیثیت سے تو حضرت علی رضی اللہ عنہ نے فرمایا میں امیر کی حیثیت سے نہیں بلکہ مامور کی حیثیت سے آیا ہوں  
امیر آپ ہی ہیں اور میں خاص طور سے اس غرض سے بھیجا گیا ہوں۔

یہ جو کچھ ہوا من جانب اللہ ہوا۔ اگر آنحضرت صلی اللہ علیہ وسلم شروع ہی میں حضرت علی رضی اللہ عنہ کو امیر حج کی حیثیت سے روانہ فرماتے تو اس سے غلط فہمی ہو سکتی تھی کہ آنحضرت صلی اللہ علیہ وسلم کے بعد آپ صلی اللہ علیہ وسلم کی خلافت کے اولین حقدار حضرت علی رضی اللہ عنہ ہیں۔ امت کو اس غلط فہمی سے بچانے کے لئے اللہ تعالیٰ کی طرف سے آنحضرت صلی اللہ علیہ وسلم کے قلب مبارک میں ڈالا گیا کہ امیر حج بنا کر ابو بکر رضی اللہ عنہ کو روانہ کریں بعد میں حضور صلی اللہ علیہ وسلم کے قلب میں وہ بات ڈالی گئی جس کی وجہ سے حضور صلی اللہ علیہ وسلم نے حضرت علی رضی اللہ عنہ کو بھیجنا ضروری سمجھا۔ اللہ تعالیٰ نے اس طرح امت کی رہنمائی فرمائی کہ حضور صلی اللہ علیہ وسلم کے بعد مسلمانوں کے امیر اور آپ صلی اللہ علیہ وسلم کے خلیفہ حضرت ابو بکر رضی اللہ عنہ ہوں گے یہ بالکل اسی طرح ہوا جس طرح کہ آنحضرت صلی اللہ علیہ وسلم کے مرض الوفا میں جب آپ صلی اللہ علیہ وسلم خود مسجد جا کر امامت کرنے سے معذور ہو گئے تو آپ صلی اللہ علیہ وسلم کے قلب اطہر میں اللہ تعالیٰ کی طرف سے ڈالا گیا کہ اپنی جگہ ابو بکر صدیق کو نماز کا امام مقرر فرمادیں۔ ان اللہ لطیف لما یشاء۔

## حضرت علی رضی اللہ عنہ حضور صلی اللہ علیہ وسلم کے دنیا میں بھی اور آخرت میں بھی بھائی ہیں

۵۹۲۹/۷ وَعَنِ ابْنِ عُمَرَ قَالَ أَخِي رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ أَصْحَابِهِ فَجَاءَ عَلِيٌّ تَدْمَعُ عَيْنَاهُ فَقَالَ أَخِيَّتَ بَيْنَ أَصْحَابِكَ وَلَمْ تَوَاحِ بَيْنِي وَبَيْنَ أَخِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْتَ أَخِي فِي الدُّنْيَا وَالْآخِرَةِ - (رواه الترمذی وقال هذا حديث حسن غریب)

آخر جہ الترمذی فی السنن ۵۹۵۱۵ حدیث رقم ۳۷۲۰۔

ترجمہ: حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے (ہجرت کے بعد مدینہ طیبہ آکر) اپنے اصحاب میں مواخاۃ قائم فرمائی (یعنی صحابہ میں سے ہر ایک کو دوسرے کا بھائی بنادیا) تو حضرت علی رضی اللہ عنہ آئے (اس حال میں کہ رنج و غم سے) ان کی دونوں آنکھوں سے آنسو جاری تھے اور عرض کیا کہ آپ صلی اللہ علیہ وسلم نے اپنے تمام اصحاب کے درمیان مواخاۃ کا رشتہ قائم فرمادیا اور میرے اور کسی دوسرے کے درمیان آپ نے مواخاۃ قائم نہیں فرمائی (یعنی مجھے کسی کا اور میرا کسی کو بھائی نہیں بنایا تو) رسول اللہ صلی اللہ علیہ وسلم نے ارشاد فرمایا کہ تم میرے بھائی ہو دنیا میں بھی اور آخرت میں بھی (ترمذی)

تشریح: رسول اللہ صلی اللہ علیہ وسلم اور آپ صلی اللہ علیہ وسلم کے صحابہ کرام رضی اللہ عنہم جب ہجرت فرما کر مدینہ آئے یہ آئے والے مہاجرین مختلف قبیلوں اور مختلف مقامات کے تھے تو آنحضرت صلی اللہ علیہ وسلم نے مہاجرین اور انصار کے درمیان مواخاۃ کا نظام قائم فرمایا یعنی دو دو صحابیوں کا ایک جوڑا بنا کر ان کو ایک دوسرے کا بھائی قرار دے دیا تاکہ ایک دوسرے کے دکھ درد میں اور ضرورت میں حقیقی بھائی کی طرح کام آئیں اور کسی کو تنہائی اور بے کسی کا احساس نہ ہو مثلاً آپ صلی اللہ علیہ وسلم نے حضرت ابوالدرداء انصاری اور حضرت سلمان فارسی کو ایک دوسرے کا بھائی بنادیا جن کے درمیان پہلے سے نہ کوئی نسبی رشتہ تھا اور نہ ہم وطنی کو تعلق۔ اس طرح آپ صلی اللہ علیہ وسلم نے اپنے تمام اصحاب کے درمیان مواخاۃ کا رشتہ قائم فرمادیا حضرت علی رضی اللہ عنہ کا کسی کے ساتھ یہ رشتہ قائم نہ فرمایا وہ اکیلے ہی رہ گئے اس سے رنجیدہ اور غمگین ہو کر حضور صلی اللہ علیہ وسلم کی خدمت میں حاضر ہوئے اور عرض کیا کہ آپ صلی اللہ علیہ وسلم نے اپنے تمام اصحاب کے درمیان

مواخاة کا رشتہ قائم فرمادیا اور مجھے کسی کا اور کسی کو میرا بھائی نہیں بنایا تو آپ ﷺ نے ارشاد فرمایا انت اخی فی الدنیا و آخرۃ ظاہر ہے یہ سن کر حضرت علی رضی اللہ عنہ کو کتنی خوشی ہوئی ہوگی۔ بلاشبہ حضرت علی رضی اللہ عنہ کو حضور ﷺ کے ساتھ جو قرابت نصیب تھی وہ صرف انہیں کا حصہ تھا جیسا کہ معلوم ہے کہ وہ حضور ﷺ کے حقیقی چچا زاد بھائی تھے اور آپ ﷺ کی دعوت پر سب سے پہلے ایمان لانے والوں میں ہیں اور دامادی کے شرف سے بھی مشرف فرمائے گئے۔

## حضرت علی رضی اللہ عنہ اللہ کے نزدیک محبوب ترین بندے تھے

۸/۵۹۳۰ وَعَنْ أَنَسٍ قَالَ كَانَ عِنْدَ النَّبِيِّ صَلَّى اللَّهُ عَلَيْهِ وَسَلَّمَ طَيْرٌ فَقَالَ اللَّهُمَّ إِنِّي بِأَحَبِّ خَلْقِكَ إِلَيْكَ يَا كُلُّ مَعْنَى هَذَا الطَّيْرِ فَجَاءَهُ عَلِيٌّ فَأَكَلَ مَعَهُ (رواه الترمذی وقال هذا حديث غریب)

اخرجه الترمذی فی السنن ۵۹۵۱۵ حدیث رقم ۳۷۲۱

ترجمہ: حضرت انسؓ سے روایت ہے وہ بیان فرماتے ہیں کہ رسول اللہ ﷺ کے پاس (کھانے کے لئے بھنا ہوا یا پکا ہوا) ایک پرندہ تھا تو آپ ﷺ نے دعا فرمائی اے اللہ تو میرے پاس ایسے بندے کو بھیج دے جو تیری مخلوق میں تجھ کو سب سے زیادہ محبوب اور پیارا ہو جو اس پرندہ کے کھانے میں میرے ساتھ شریک ہو جائے تو آگے حضرت علی رضی اللہ عنہ۔ چنانچہ آپ ﷺ کے ساتھ اس پرندہ کے کھانے میں شریک ہو گئے۔ (ترمذی)

تشریح: اس حدیث سے شیعہ حضرات استدلال کرتے ہیں کہ حضرت علی رضی اللہ عنہ ساری مخلوق سے جس میں شیخین بھی شامل ہیں افضل اور اللہ تعالیٰ کو زیادہ محبوب اور پیارے تھے لیکن ظاہر ہے کہ اللہ کی مخلوق میں رسول اللہ ﷺ بھی شامل ہیں اگر حدیث سے یہ نتیجہ نکالا جائے گا تو لازم آجائے گا کہ ان کو شیخین ہی سے نہیں بلکہ رسول اللہ ﷺ سے بھی افضل اور اللہ کا زیادہ محبوب اور پیارا مانا جائے۔

اسی بناء پر شارحین حدیث نے لکھا ہے کہ حضور ﷺ کی دعا کا مطلب یہ ہے کہ اے اللہ تو کسی ایسے بندے کو بھیج دے جو تیرے محبوب ترین بندوں میں سے ہو اس لئے کہ اس طرح کی فضیلت تو حضرت عمرؓ کے بارے میں بھی آئی ہے جیسا کہ حدیث میں ہے: ما طلعت الشمس علی خیر من عمر اور دوسری جگہ ہے: ارفع درجۃ فی الجنة اس لئے یہ کہا جائے گا کہ فضیلت یہ ایک نوع ہے جس میں ایک سے زائد افراد پائے جاتے ہیں اور یقیناً حضرت علی رضی اللہ عنہ بھی اس نوع میں داخل ہیں اور اللہ تعالیٰ کے محبوب ترین بندوں میں سے ہیں۔

اس حدیث کے بارے میں یہ بات بھی قابل ذکر ہے کہ علامہ ابن جوزی نے اس کو موضوع قرار دیا ہے حافظ ابن حجر عسقلانی نے ان کی رائے سے اتفاق نہیں کیا بلکہ یہ تسلیم کیا ہے کہ یہ حدیث ضعیف ہے۔

۹/۵۹۳۱ وَعَنْ عَلِيٍّ قَالَ إِذَا كُنْتُ سَأَلْتُ رَسُولَ اللَّهِ ﷺ أَعْطَانِي وَإِذَا سَكْتُ ابْتَدَأَنِي۔

(رواه الترمذی وقال هذا حديث حسن غریب)

اخرجه الترمذی فی السنن ۵۹۵۱۵ حدیث رقم ۳۷۲۲

ترجمہ: حضرت علی رضی اللہ عنہ سے روایت ہے وہ فرماتے ہیں کہ میں جب رسول اللہ ﷺ سے کچھ مانگتا تو آپ ﷺ مجھے دیتے



اور جب میں نہ مانگتا تو بھی عطا فرماتے (ترمذی)

## علی رضی اللہ عنہ دار الحکمت کے دروازہ ہیں

۵۹۳۲/۱۰ اَوْعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا دَارُ الْحِكْمَةِ وَعَلِيٌّ بَابُهَا (رواه الترمذی)  
وقال هذا حديث غريب وقال روى بعضهم هذا الحديث عن شريك ولم يذكروا فيه عن الصنابحي  
ولا نعرف هذا الحديث عن أحد من الثقات غير شريك

أخرجه الترمذی فی السنن ۵۹۶۱۵ حدیث رقم ۴۷۲۳

ترجمہ: حضرت علی رضی اللہ عنہ سے روایت ہے وہ فرماتے ہیں کہ رسول اللہ ﷺ نے فرمایا ہے میں حکمت کا گھر ہوں اور علی رضی اللہ عنہ حکمت کے گھر کا دروازہ ہے۔ (ترمذی) امام ترمذی نے فرمایا کہ یہ حدیث غریب ہے اور فرمایا کہ ان میں سے بعض نے اس حدیث کو شریک سے روایت کیا ہے اور صابحی کا ذکر نہیں کیا اور ہم اس حدیث کو شریک کے سوا کسی ثقہ سے نہیں جانتے ہیں۔ (ترمذی)

تشریح: اس حدیث میں ہے: أَنَا دَارُ الْحِكْمَةِ جبکہ ایک دوسری روایت میں: "أَنَا مَدِينَةُ الْعِلْمِ" اور ایک روایت میں ہے: أَنَا دَارُ الْعِلْمِ وعلی بابها جبکہ ایک روایت میں یہ الفاظ زائد ہیں فمن أراد دار العلم فليأتها من بابہ (یعنی جو علم کے گھر میں آنا چاہتا ہے وہ اس کے دروازے سے داخل ہو)۔

مطلب ان سب روایتوں کا یہ ہے کہ حضرت علی رضی اللہ عنہ علم کے دروازوں میں سے ایک دروازہ ہیں اس لئے کہ باقی صحابہ بھی صاحب علم تھے اور وہ بھی دارالعلم کے دروازے تھے جیسا کہ حدیث "اصحابی كالنجوم بأيهم اقتديتم اهتديتم" اس پر دلالت کرتی ہے اور اس حدیث میں خاص حضرت علی رضی اللہ عنہ کا ذکر ان کی تعظیم کی وجہ سے ہے کیونکہ ان کا علم بہت سے صحابہ کرام سے زیادہ تھا۔

حضرت علی رضی اللہ عنہ نے صغریٰ ہی میں اسلام قبول کر لیا تھا اور اس کے بعد برابر وہ نبی کریم ﷺ کی تربیت اور صحبت میں رہے اس لئے آپ ﷺ کی تعلیم سے استفادہ میں ان کو ایک درجہ خصوصیت حاصل ہے اسی بناء پر حضور ﷺ نے ان کے بارے میں ارشاد فرمایا: "أَنَا دَارُ الْحِكْمَةِ وَعَلِيٌّ بَابُهَا"۔

لیکن اس سے یہ سمجھنا اور یہ نتیجہ نکالنا کہ بس حضرت علی رضی اللہ عنہ ہی حضور ﷺ کے آئے ہوئے علم و حکمت کے حامل و وارث تھے اور ان ہی کے ذریعے اس کو حاصل کیا جاسکتا ہے اور ان کے سوا کسی دوسرے سے حضور ﷺ کے لائے ہوئے علم و حکمت کو حاصل نہیں کیا جاسکتا۔ انتہائی درجہ کی نا فہمی ہے۔ قرآن مجید میں متعدد مقامات پر ارشاد فرمایا گیا ہے کہ اللہ تعالیٰ نے رسول اللہ ﷺ کو امین میں اپنا رسول بنا کر بھیجا جو ان کو اللہ تعالیٰ کی آیات پڑھ کر سناتے ہیں اور کتاب اللہ اور حکمت کی ان کو تعلیم دیتے ہیں قرآن مجید کی یہ آیتیں بتلاتی ہیں کہ رسول اللہ ﷺ سے کتاب و حکمت کی تعلیم اپنے اپنے ظرف اور اپنی اپنی استعداد کے مطابق تمام صحابہ کرام نے پائی لہذا یہ بھی حضور ﷺ کے ذریعے آئے ہوئے علم و حکمت کا ذریعہ اور دروازہ ہیں۔

یہ بات بھی قابل لحاظ ہے کہ حضرت علی رضی اللہ عنہ صغیر السن تھے جب انہوں نے اسلام قبول کیا ان کی عمر مشہور روایات

کے مطابق صرف آٹھ یا دس سال یا اس سے کچھ زیادہ تھی اور آنحضرت ﷺ کی تعلیم سے استفادہ کی وہی استعداد اور صلاحیت اس وقت ان کو حاصل تھی جو فطری طور پر اس عمر میں ہونا چاہئے لیکن حضرت صدیق اکبرؓ نے اس دن جب حضور ﷺ کی دعوت پر اسلام قبول کیا تو ان کی عمر چالیس سال ہو چکی تھی اور فطری طور پر ان کو استفادہ کی وہ کامل استعداد و صلاحیت تھی جو اس عمر میں ہونی چاہئے اس لئے رسول اللہ ﷺ کے ذریعے سے آئے ہوئے علم و حکمت میں ان کا حصہ دوسرے تمام صحابہ کرام سے مجموعی طور پر زیادہ تھا۔

رسول اللہ ﷺ نے اپنے مرض الوفا میں ان کو اپنی جگہ نماز کا امام مقرر فرمایا یہ بھی حضور ﷺ کی طرف سے حضرت صدیق اکبرؓ کے علم بالکتاب والحکمۃ ہونے کی سند تھی پھر صحابہ کرام رضی اللہ عنہم نے بالاتفاق ان کو آنحضرت ﷺ کا خلیفہ اور امت کا امام تسلیم کر کے عملی طور پر اس کا اعتراف کیا اور گویا اس حقیقت کی شہادت دی۔

نیز یہ بھی قابل لحاظ ہے کہ مختلف صحابہ کرام کے بارے میں رسول اللہ ﷺ نے علم دین کے مختلف شعبوں میں ان کے تخصص و امتیاز کا ذکر فرمایا ہے مثلاً حضرت ابی بن کعب کے بارے میں فرمایا ”انہ اقرء کم“ (کہ وہ تم میں بڑے قاری ہیں) اور حضرت معاذ بن جبلؓ کے بارے میں فرمایا ”انہ اعلمکم بالحلال والحرام“ کہ وہ حلال و حرام کے بارے میں سب سے زیادہ جاننے والے ہیں اور حضرت علیؓ کے بارے میں فرمایا ”انہ اقضا کم“ کہ وہ باب قضا میں سب سے بڑھ کر ہیں۔ تو ہو سکتا ہے کہ حضرت علیؓ کی فضیلت خاص باب قضا کے اعتبار سے ہو۔ اس لئے کہ تابعین کرام نے مختلف علوم شرعیہ مثلاً علم قرأت، علم تجوید، علم حدیث، علم تفسیر وغیرہ مختلف صحابہ کرام سے حاصل کئے معلوم ہوا کہ تمام علوم شرعیہ کا مدار صرف حضرت علیؓ پر نہیں ہے۔

اور یہ بات بھی قابل ذکر ہے کہ اس حدیث کی اصل ابوالصلت عبدالسلام بن صلاح ہروی پر ہے اور یہ شخص شیعہ ہے لیکن ہے سچا۔ اور محدثین نے اس حدیث کے بارے میں اختلاف کیا ہے بعض کے ہاں یہ حدیث صحیح ہے بعض کے ہاں حسن ہے اور بعض نے اس کو ضعیف قرار دیا ہے اور بعضوں نے اس کو منکر کہا ہے یحییٰ بن معین فرماتے ہیں کہ اس کی کوئی اصل نہیں۔ علامہ ابن الجوزی نے اس کو موضوع قرار دیا ہے لیکن حافظ ابوسعید نے فرمایا کہ یہ حسن ہے سند کے اعتبار سے نہ صحیح ہے نہ ضعیف اور نہ ہی موضوع۔

نیز مسند الفردوس میں یہ حدیث اس طرح آئی ہے: انا مدینۃ العلم و ابو بکر اساسہا و عمر حیطانہا و عثمان سقفہا و علی بابہا۔ (میں علم کا شہر ہوں ابو بکر ﷺ اس کی بنیاد ہیں۔ عمرؓ اس کی دیواریں ہیں۔ عثمانؓ اس کی چھت ہیں اور علیؓ اس کا دروازہ ہیں۔)

### حضرت علیؓ کے ساتھ سرگوشی

۱۱/۵۹۳۳ || وَعَنْ جَابِرٍ قَالَ دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلِيًّا يَوْمَ الطَّائِفِ فَانْتَجَاهُ فَقَالَ النَّاسُ لَقَدْ طَالَ نَجْوَاهُ مَعَ ابْنِ عَمِّهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا انْتَجَيْتُهُ وَلَكِنَّ اللَّهَ

انتجاء۔ (رواہ الترمذی)

اخرجه الترمذی فی السنن ۵۹۷۱۵ حدیث رقم ۳۷۲۶

تجہا: حضرت جابرؓ سے روایت ہے انہوں نے بیان فرمایا کہ رسول اللہ ﷺ نے حضرت علیؓ کو طائف والے دن بلایا اور ان سے سرگوشی کی۔ جب ان کی باتوں میں دیر ہو گئی تو لوگوں نے کہا رسول اللہ ﷺ نے اپنے چچا کے بیٹے سے دیر تک سرگوشی کی۔ رسول اللہ ﷺ نے یہ سن کر فرمایا میں نے سرگوشی نہیں کی خدا نے ان سے سرگوشی کی ہے۔ (ترمذی)

تشریح: نبی کریم ﷺ نے حضرت علیؓ سے غزوہ طائف کے موقع پر سرگوشی کی تو منافقین نے یا عام صحابہ کرام نے کہا کہ رسول اللہ ﷺ کی اپنے چچا زاد بھائی کے ساتھ سرگوشی لمبی ہو گئی ہے تو رسول اللہ ﷺ نے فرمایا کہ میں نے سرگوشی تمہیں کی بلکہ اللہ تعالیٰ نے سرگوشی کی ہے۔ مطلب اس کا یہ ہے کہ اللہ تعالیٰ نے جن باتوں کو حضرت علیؓ سے سرگوشی کے طور پر کہنے کا حکم دیا ہے میں نے وہی باتیں کی ہیں پس گویا ان سے میں نے سرگوشی نہیں کی بلکہ اللہ نے کی ہے۔ اس صورت میں حضور ﷺ کا ارشاد قرآن پاک کی اس آیت: وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ کے مشابہ ہو جائے گا۔

باقی رہی یہ بات کہ حضور ﷺ نے حضرت علیؓ سے سرگوشی میں کیا باتیں کیں تو بظاہر یہ ہے کہ اس غزوہ کے متعلق اور اسی طرح کی کوئی دنیاوی اسرار وغیرہ ان کو بتلائے ہوں گے نہ یہ کہ دین کے متعلق کوئی بات ان کو بتلائی ہو اور دوسروں سے اس کو چھپایا ہو۔ جیسا کہ صحیح بخاری میں ہے کہ حضرت علیؓ سے پوچھا گیا کہ کیا آپ ﷺ کے پاس قرآن کے علاوہ بھی کوئی چیز ہے انہوں نے کہا قسم ہے اس ذات کی جس نے دانے کو پھاڑا اور جاندار کو پیدا کیا ہمارے پاس صرف وہی کچھ ہے جو قرآن میں ہے اور کتاب اللہ کی وہ سمجھ و دانائی جو آدمی کو دی گئی ہے اور جو کچھ اس صحیفہ میں ہے اور اس صحیفہ میں دیت کے متعلق احکام تھے۔

## حضرت علیؓ کی ایک اور خصوصیت

۱۲/۵۹۳۳ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَلِيٍّ يَا عَلِيُّ لَا يَحِلُّ لَأَحَدٍ يَجْنُبُ فِي هَذَا الْمَسْجِدِ غَيْرِي وَغَيْرِكَ قَالَ عَلِيُّ بْنُ الْمُنْذِرِ فَقُلْتُ لِضَرَّارِ بْنِ صُرْدٍ مَا مَعْنَى هَذَا الْحَدِيثِ قَالَ لَا يَحِلُّ لَأَحَدٍ يَسْتَطْرِقُهُ جُنْبًا غَيْرِي وَغَيْرِكَ۔ (رواہ الترمذی وقال هذا حدیث حسن غریب)

اخرجه الترمذی فی السنن ۳۹۷۱۵ حدیث رقم ۳۷۲۷

تجہا: حضرت ابوسعید خدریؓ سے روایت ہے انہوں نے بیان فرمایا کہ رسول اللہ ﷺ نے حضرت علیؓ سے فرمایا میرے اور تیرے سوا کسی شخص کو یہ جائز نہیں ہے کہ وہ جنابت کی حالت میں اس مسجد کے اندر آئے۔ علی بن منذر کہتے ہیں کہ میں نے ضرار بن صرد سے پوچھا اس حدیث کا کیا مطلب ہے؟ انہوں نے کہا کہ اس کا مطلب ہے کہ میرے اور تیرے سوا کسی کو جنابت کی حالت میں اس مسجد کے اندر سے گزرنا جائز نہیں ہے۔ (ترمذی)

تشریح: نبی کریم ﷺ نے ارشاد فرمایا کہ اے علیؓ! میرے اور تیرے علاوہ کسی شخص کو حالت جنابت میں اس مسجد سے گزرنا جائز نہیں اور اس خصوصیت کی وجہ یہ ہے کہ حضور ﷺ اور حضرت علیؓ کے مکان کا دروازہ مسجد ہی میں کھلتا تھا اس لئے مسجد سے گزرنا ان کی مجبوری تھی۔



علی بن منذر: منذر مہم کے ضمہ نون کے سکون اور ذال کے کسرہ کے ساتھ۔ ان کا بیٹا علی ایک مشہور شخص ہے عابدوں زاہدوں میں شمار ہوتا ہے کہتے ہیں کہ اس نے پچپن حج کئے ہیں اور ائمہ حدیث سے روایت کی ہے اور شیعہ محض ہے لیکن صدوق فقیہ ہے اور ابن حبان نے اس کو ثقات میں ذکر کیا ہے۔

## حضرت علی رضی اللہ عنہ کے ساتھ خصوصی محبت کا اظہار

۱۳/۵۹۳۵ و عَنْ أُمِّ عَطِيَّةَ قَالَتْ بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَيْشًا فِيهِمْ عَلِيٌّ قَالَتْ فَسَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ رَافِعٌ يَدَيْهِ يَقُولُ اَللّٰهُمَّ لَا تُمَيِّنِيْ حَتّٰى تُرِيْسِيْ عَلِيًّا۔  
(رواه الترمذی)

أخرجه الترمذی فی السنن ۶۰۱/۵۰ حدیث رقم ۳۷۳۷

ترجمہ: حضرت ام عطیہ انصاریہ سے روایت ہے کہ رسول اللہ ﷺ نے ایک لشکر (کسی مہم پر روانہ فرمایا) جس میں حضرت علی رضی اللہ عنہ بن ابی طالب بھی تھے کہتی ہیں کہ میں نے رسول اللہ ﷺ کو یہ دعا کرتے ہوئے سنا اس حال میں کہ آپ ﷺ (دعا کے لئے) ہاتھ اٹھائے ہوئے تھے کہ اے اللہ مجھے اس وقت تک دنیا سے نہ اٹھانا جب تک کہ مجھے علی دکھائی نہ دے (ترمذی)

تشریح: حدیث کسی تشریح و توضیح کی محتاج نہیں، بلاشبہ رسول اللہ ﷺ کو ان وجوہ سے جن کا ذکر کیا جا چکا ہے حضرت علی رضی اللہ عنہ کے ساتھ غایت درجہ کی محبت تھی اسی کا مظہر حضور ﷺ کی یہ دعا بھی ہے۔

## الفصل الثالث:

۱۴/۵۹۳۶ و عَنْ أُمِّ سَلَمَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُحِبُّ عَلِيًّا مُنَافِقٌ وَلَا يَبْغِضُهُ مُؤْمِنٌ۔ (رواه احمد والترمذی وقال هذا حدیث غریب اسناداً)

أخرجه الترمذی فی السنن ۵۹۴/۵۰ حدیث رقم ۳۷۱۷ و احمد فی المسند ۲۹۲/۶۔

ترجمہ: حضرت ام سلمہ سے روایت ہے کہ وہ بیان فرماتی ہیں کہ رسول اللہ ﷺ نے ارشاد فرمایا منافق علی رضی اللہ عنہ سے محبت نہیں رکھتا اور مؤمن علی رضی اللہ عنہ سے بغض نہیں رکھ سکتا۔ (ترمذی احمد)

## حضرت علی رضی اللہ عنہ کو برا کہنا گویا (نعوذ باللہ) حضور ﷺ کو برا کہنا ہے

۱۵/۵۹۳۷ و عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَبَّ عَلِيًّا فَقَدْ سَبَّنِيْ۔ (رواه احمد)

أخرجه احمد فی المسند ۳۲۳/۶

ترجمہ: حضرت ام سلمہ سے روایت ہے انہوں نے فرمایا کہ نبی کریم ﷺ نے ارشاد فرمایا کہ جس نے علی رضی اللہ عنہ کو برا کہا اس نے مجھے برا کہا (احمد)

تشریح ﴿نبی کریم ﷺ نے فرمایا کہ جس نے علی رضی اللہ عنہ کو برا کہا یعنی نسب کے لحاظ سے تو اس نے مجھے برا کہا اس لئے کہ حضور ﷺ اور حضرت علی رضی اللہ عنہ کا نسب ایک ہی ہے۔

اس سے معلوم ہوا کہ حضرت علی رضی اللہ عنہ کو برا کہنے والا کافر ہے کیونکہ حضور ﷺ کی شان میں گستاخی کرنے والا کافر ہو جاتا ہے یا حضور ﷺ کا فرمان تہدید اور وعید میں مبالغہ پیدا کرنے کے لئے ہے یا یہ مستحل پر محمول ہے کہ جو حضرت علی رضی اللہ عنہ کی مذمت کو حلال سمجھتا ہے وہ کافر ہو جاتا ہے۔

اس حدیث کو حاکم نے بھی روایت کیا ہے اور طبرانی نے حضرت ابن عباسؓ سے یہ حدیث نقل کی ہے: من سب اصحابی فعليه لعنة الله والملائكة والناس اجمعين۔ جس شخص نے میرے صحابہ کو برا کہا اس پر اللہ تعالیٰ اور فرشتوں اور تمام لوگوں کی لعنت ہے۔

اسی طرح طبرانی ہی میں حضرت علی رضی اللہ عنہ کی روایت ہے: من سب الانبياء قتل ومن سب اصحابي جلد۔ جس شخص نے انبیاء کو برا کہا اس کو قتل کیا جائے اور جس نے میرے صحابہ کو برا کہا اس کو کوڑے لگائے جائیں۔

حضرت علی رضی اللہ عنہ کی حضرت عیسیٰ علیہ السلام کے ساتھ خاص بات میں مشابہت

٥٩٣٨/١٦ وَعَنْ عَلِيٍّ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِيكَ مَثَلٌ مِّنْ عَيْسَى ابْنِ مَرْيَمَ  
الْيَهُودُ حَتَّى يَهْتُوا أُمَّهُ وَأَحَبُّهُ النَّصَارَى حَتَّى أَنْزَلُوهُ بِالْمَنْزِلَةِ الَّتِي لَيْسَتْ لَهُ ثُمَّ قَالَ يَهْلِكُ فِي  
رَجُلَانِ مُحِبٌّ مُفْرِطٌ يَقَرِّظُنِي بِمَا لَيْسَ فِيَّ وَمُبْغِضٌ يَحْمِلُهُ شَتَائِي عَلَى أَنْ يَبْهَتَنِي - (رواه أحمد)

أخبره الحمد في المسند ١٦٠/١

ترجمہ: حضرت علی رضی اللہ عنہ سے روایت ہے کہ مجھ سے رسول اللہ صلی اللہ علیہ وسلم نے ارشاد فرمایا اے علی رضی اللہ عنہ تم کو عیسیٰ بن مریم علیہ السلام سے خاص مشابہت ہے یہودیوں نے ان کے ساتھ بغض و عداوت کا زویہ اختیار کیا۔ یہاں تک کہ ان کی والدہ مریم پر (بدکاری کا) بہتان لگایا اور نصاریٰ نے ان کے ساتھ ایسی محبت کی کہ ان کو اس مرتبہ پر پہنچایا جو مرتبہ ان کا نہیں تھا۔ (رسول اللہ صلی اللہ علیہ وسلم کا یہ ارشاد نقل کرنے کے بعد) حضرت علی رضی اللہ عنہ نے فرمایا کہ (بے شک ایسا ہی ہوگا) دو طرح کے لوگ میرے بارے میں ہلاک ہوں گے، ایک محبت میں غلو کرنے والے جو میری وہ بڑائیاں بیان کریں گے جو مجھ میں نہیں ہیں۔ دوسرے بغض و عداوت میں حد سے بڑھنے والے جن کی عداوت ان کو اس پر آمادہ کرے گی کہ وہ مجھ پر بہتان لگائیں۔

(مسند احمد)

تشریح ﴿۱﴾ اس حدیث میں رسول اللہ ﷺ نے جو کچھ ارشاد فرمایا تھا اور اسی کی بنیاد پر حضرت علی رضی اللہ عنہ نے جو کچھ فرمایا اس کا ظہور ان کے دور خلافت ہی میں ہو گیا خوارج کا فرقہ آپ کی مخالفت و عداوت میں اس حد تک چلا گیا کہ آپ کو مخرب دین، کافر اور واجب القتل قرار دیا اور انہیں میں سے ایک شقی عبدالرحمان بن ملجم نے آپ کو شہید کیا اور اپنے اس بد بختانہ عمل کو اس نے اعلیٰ درجہ کا جہاد فی سبیل اللہ اور دخول جنت کا سبب و وسیلہ سمجھا۔ اور آپ کی محبت میں ایسے غلو کرتے والے بھی پیدا ہو گئے جنہوں نے آپ کو مقام الوہیت تک پہنچا دیا اور ایسے بھی جنہوں نے کہا کہ نبوت و رسالت کے لائق دراصل آپ ہی تھے اور اللہ تعالیٰ کا

مقصد آپ ہی کو نبی و رسول بنانا تھا اور جبرائیل امین کو وحی لے کر آپ ہی کے پاس بھیجا تھا لیکن ان کو اشتباہ ہو گیا اور وحی لے کر محمد ﷺ کے پاس پہنچ گئے اور ان کے علاوہ ایسے بھی ہیں جنہوں نے کہا کہ آپ رسول اللہ ﷺ کے وصی اور آپ کے بعد اللہ کی طرف سے نامزد امام و خلیفہ اور سربراہ امت تھے اور رسول اللہ ﷺ ہی کی طرح معصوم اور مفترض الطاعت تھے اور مقام و مرتبہ میں دوسرے تمام انبیاء کرام علیہم السلام سے افضل اور بالاتر تھے اور کائنات میں تصرف اور علم غیب جیسی خداوندی صفات کے بھی آپ حامل تھے۔

لیکن محبت میں اس قدر غلو کہ جس میں حد سے بھی تجاوز ہو جائے اور شریعت و عقل کے بھی خلاف ہو ایسی محبت انتہائی مذموم ہے کیونکہ حد سے متجاوز محبت نری گمراہی ہے اور راہ مستقیم سے باہر نکال دیتی ہے اور یہ خاصیت صرف اہل سنت والجماعت ہی کی ہے کہ وہ دین کے دوسرے تمام عقائد و اعمال کی طرح اس باب محبت میں بھی اعتدال کا دامن تھامے ہوئے ہیں اور افراط و تفریط سے بالکل محفوظ ہیں۔

حاصل یہ ہے کہ سرمایہ سعادت دو چیزیں ہیں اہل بیت نبوت سے محبت اور باقی تمام صحابہ کرام کی تعظیم۔ ہر شخص کو اسی کی کوشش کرنی چاہئے کہ امت کے ان دونوں بزرگ و عظیم طائفوں کی محبت کو اعتدال کے ساتھ اپنے دل میں جگہ دے۔ اللہم ارزقناہ۔

حضرت علی رضی اللہ عنہ سے امام احمد نے نقل کیا ہے آپ ﷺ نے فرمایا: یحبنی اقوام حتی یدخلوا النار فی حبی و یدخلوا النار فی بغضی۔ یعنی کچھ لوگ مجھ سے محبت کریں گے لیکن میری محبت (میں غلو کرنے) کی وجہ سے جہنم میں داخل ہوں گے اور کچھ لوگ مجھ سے نفرت و عداوت رکھیں گے اور مجھ سے بغض و عداوت کی وجہ سے جہنم میں داخل ہوں گے مسند احمد میں سدی سے ہے کہ حضرت علی رضی اللہ عنہ نے ارشاد فرمایا: اللہم العن کل مبغض لنا و کل محب لنا غال۔ اے اللہ لعنت فرما ہر اس شخص پر جو ہم سے بغض رکھے اور ہر اس شخص پر جو ہماری محبت میں حد سے تجاوز کرے۔

## واقعہ غدیر خم

۵۹۳۹/۱۷ وَعَنِ الْبَرَاءِ بْنِ عَازِبٍ وَزَيْدِ بْنِ أَرْقَمَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا نَزَلَ بِغَدِيرِ خُمٍ أَخَذَ بِيَدِ عَلِيٍّ فَقَالَ أَلَسْتُمْ تَعْلَمُونَ إِنِّي أَوْلَىٰ بِأَلْمُؤْمِنِينَ مِنْ أَنْفُسِهِمْ قَالُوا بَلَىٰ قَالَ أَلَسْتُمْ تَعْلَمُونَ إِنِّي أَوْلَىٰ بِكُلِّ مُؤْمِنٍ مِنْ نَفْسِهِ قَالُوا بَلَىٰ فَقَالَ اللَّهُمَّ مَنْ كُنْتُ مَوْلَاهُ فَعَلَيْكَ مَوْلَاهُ اللَّهُمَّ وَالِ مَنْ وَآلَاهُ وَعَادِ مَنْ عَادَاهُ فَلَقِيَهُ عُمَرُ بَعْدَ ذَلِكَ فَقَالَ لَهُ هَيْئًا يَا ابْنَ أَبِي طَالِبٍ أَصْبَحْتَ وَأَمْسَيْتَ مَوْلَىٰ كُلِّ مُؤْمِنٍ وَمُؤْمِنَةٍ۔ (رواه احمد)

آخر جہ الترمذی فی ۵۹۱۱۵ حدیث رقم ۲۷۱۳ وابن ماجہ فی السنن ۴۳۱۱ حدیث رقم ۱۱۶ و احمد فی المسند ۲۸۰۱۴

ترجمہ: حضرت براء بن عازب اور حضرت زید بن ارقم سے روایت ہے کہ رسول اللہ ﷺ جب غدیر خم میں قیام پذیر ہوئے (غدیر خم ایک مقام کا نام ہے جو مکہ اور مدینہ کے درمیان واقع ہے) تو علی رضی اللہ عنہ کا ہاتھ اپنے ہاتھ میں لے کر فرمایا کیا



تم کو معلوم ہے کہ مومنوں کے نزدیک میں ان کی جانوں سے زیادہ عزیز ہوں لوگوں نے عرض کیا ہاں کیوں نہیں۔ پھر آپ ﷺ نے فرمایا کیا تم کو معلوم نہیں ہے کہ میں ہر مومن کے نزدیک اس کی جان سے زیادہ عزیز ہوں لوگوں نے عرض کیا جی ہاں کیوں نہیں۔ پھر آپ ﷺ نے فرمایا اے اللہ جس شخص کا میں دوست ہوں علی رضی اللہ عنہ اس کا دوست ہے اے اللہ تو اس شخص کو دوست رکھ جو علی رضی اللہ عنہ کو دوست رکھے اور اس شخص کو دشمن خیال کر جو علی رضی اللہ عنہ سے دشمنی رکھے۔ اس واقعہ کے بعد حضرت عمرؓ نے حضرت علی رضی اللہ عنہ سے ملاقات کی حضرت عمرؓ نے ان سے کہا اے ابوطالب کے بیٹے خوش رہو تم صبح اور شام ہر وقت ہر مومن مرد و عورت کے دوست اور محبوب ہو۔ (احمد)

تشریح ۴: یہ واقعہ جس کا ذکر اس روایت میں کیا گیا ہے حجۃ الوداع کے سفر سے واپسی کا ہے غدیر کے معنی تالاب کے ہیں اور خم ایک مقام کا نام ہے جس کے قریب یہ تالاب تھا یہ مقام مکہ مکرمہ سے مدینہ منورہ جاتے ہوئے مشہور بستی الجحفہ سے تین چار میل کے فاصلہ پر واقع تھا۔ آنحضرت ﷺ حجۃ الوداع سے واپس ہوتے ہوئے اپنے رفقاء سفر کے پورے قافلہ کے ساتھ جس میں مدینہ منورہ اور قرب و جوار کے تمام ہی وہ صحابہ کرام تھے جو اس مبارک سفر میں آپ ﷺ کے ساتھ تھے۔ ۸ ذی الحجہ کو اس مقام پر پہنچے تھے اور قیام فرمایا تھا یہاں آپ ﷺ نے ان رفقاء سفر کو جمع کر کے ایک خطبہ ارشاد فرمایا اس خطبہ سے متعلق حدیث کی کتابوں میں جو روایات ہیں ان سب کو جمع کرنے سے اندازہ ہوتا ہے کہ آپ ﷺ نے اس خطاب میں کچھ اہم باتیں ارشاد فرمائی تھیں جن میں ایک بات حضرت علی رضی اللہ عنہ کے بارے میں وہ بھی تھی جو اس روایت میں ذکر کی گئی ہے یہ بات آپ ﷺ نے ایک تمہید کے ساتھ خاص اہمیت سے بیان فرمائی۔

سورہ احزاب کی آیت نمبر ۶ میں اللہ تعالیٰ کا ارشاد ہے: ”النبی اولیٰ بالمؤمنین من انفسہم“ اس کا مطلب یہ ہے کہ ہر انسان کو فطری طور پر سب سے زیادہ محبت و خیر خواہی اپنے نفس اور اپنی عزیز جان کے ساتھ ہوتی ہے ہمارے پیغمبر حضرت محمد ﷺ کا حق ہے کہ اہل ایمان اپنے نفس اور اپنی عزیز جان سے بھی زیادہ آپ ﷺ کے ساتھ محبت رکھیں قرآن پاک کی اس آیت کی طرف اشارہ کرتے ہوئے حضور ﷺ نے حاضرین سے فرمایا کہ کیا تم یہ بات نہیں جانتے کہ میں سب ایمان والوں کی دوستی اور محبت کا ان کے نفسوں اور ان کی جانوں سے بھی زیادہ حق دار ہوں سب حاضرین نے بیک زبان ہو کر عرض کیا کہ ہاں بے شک ایسا ہی ہے اس کے بعد رسول اللہ ﷺ نے ارشاد فرمایا کیا تم یہ بات نہیں جانتے کہ ہر مومن کو اپنے نفس اور اپنی عزیز جان سے جو محبت اور تعلق ہے اس سے زیادہ محبت اور تعلق اس کو میرے ساتھ ہونا چاہئے سب حاضرین نے عرض کیا کہ ہاں بے شک ایسا ہی ہے آپ ﷺ کا حق ہم میں سے ہر ایک پر یہ ہے کہ اپنے نفس اور اپنی عزیز جان سے بھی زیادہ محبت آپ ﷺ کے ساتھ ہو اس کے بعد آپ ﷺ نے حضرت علی رضی اللہ عنہ کا ہاتھ اپنے ہاتھ میں لے کر فرمایا: اللہم من کنت مولاه فعلی مولاه..... حضور ﷺ کے اس خطاب کے بعد حضرت عمرؓ نے حضرت علی رضی اللہ عنہ کو مبارک باد دی اور فرمایا کہ حضور ﷺ کے ارشاد کے مطابق ہر ایمان والے اور ہر ایمان والی کے تم محبوب ہو گئے ہو۔

شیعہ علماء و مصنفین اس حدیث کو اپنے اس عقیدہ اور دعویٰ کی مضبوط ترین اور سب سے وزنی دلیل کے طور پر پیش کرتے ہیں کہ غدیر خم کے اس خطاب میں رسول اللہ ﷺ نے اپنے بعد کے لئے حضرت علی رضی اللہ عنہ کو خلیفہ و جانشین اور امت کا امام و حاکم بنا دیا تھا اور اس خطاب کا خاص مقصد یہی تھا وہ کہتے ہیں کہ مولیٰ کے معنی آقا، مالک اور حاکم کے ہیں اور حدیث کا

مطلب یہ ہے کہ میں جن لوگوں کا آقا اور حاکم ہوں علی رضی اللہ عنہ ان سب کے آقا اور حاکم ہیں پس وہ حضرت علی رضی اللہ عنہ کی خلافت اور امت پر ان کی حاکمیت کا اعلان تھا۔

حقیقت یہ ہے کہ عربی زبان میں بہت سے الفاظ ایسے ہیں جو بیس، بیس یا اس سے بھی زیادہ معنوں میں استعمال ہوتے ہیں لفظ مولیٰ بھی انہیں الفاظ میں سے ہے عربی لغت کی مشہور و مستند ترین کتاب ”القاموس المحيط“ میں اس لفظ مولیٰ کے مندرجہ ذیل اکیس معنی لکھے ہیں۔

المولیٰ: المالك، العبد، العتيق، المعتق، الصاحب، القريب، ابن العم و نحوه، الجار، الحليف، الابن، العم، النزيل، الشريك، ابن الاخت، الولی، الرب، الناصر، المنعم، المنعم عليه، المحب، التابع، الصهر۔

یعنی مالک و سردار، غلام آزاد کرنے والا، آزاد شدہ غلام، انعام دینے والا، جس کو انعام دیا جائے، محبت کرنے والا، ساتھی، حلیف، پڑوسی، مہمان، شریک، بیٹا، چچا کا بیٹا، بھانجا، چچا، داماد، رشتہ دار، ولی، تابع۔

واضح رہے کہ جب قرآن پاک یا حدیث میں کوئی لفظ مشترک ذکر کیا جاتا ہے تو سیاق و سباق میں ایسا قرینہ موجود ہوتا ہے جو اس لفظ کے معنی اور اس کی مراد متعین کر دیتا ہے۔ اس زیر بحث حدیث میں قرینہ موجود ہے جس سے اس حدیث کے لفظ مولیٰ کے معنی متعین ہو جاتے ہیں حدیث کا آخری دعائیہ جملہ ہے اللھم وال من والاه و عاده من عاداه (یعنی اے اللہ جو علی سے دوستی رکھے تو اس سے محبت و دوستی فرما اور جو اس سے دشمنی رکھے تو اس کے ساتھ دشمنی کا معاملہ فرما) اس سے متعین طور پر معلوم ہو جاتا ہے کہ حدیث میں لفظ مولیٰ دوست و محبوب کے معنی میں استعمال ہوا ہے نیز ”من كنت مولاہ فعلى مولاہ“ کا مطلب وہی ہے جو اوپر تشریح میں بیان کیا گیا ہے۔

پھر آنحضرت صلی اللہ علیہ وسلم کی وفات کے بعد جو کچھ ہوا وہ اس بات کی روشن قطعی دلیل ہے کہ غدیر خم کے ہزاروں صحابہ کرام کے اس مجمع میں کسی فرد نے خود حضرت علی رضی اللہ عنہ اور ان کے قریب ترین حضرات نے بھی حضور صلی اللہ علیہ وسلم کے اس ارشاد کا مطلب یہ نہیں سمجھا تھا کہ آنحضرت صلی اللہ علیہ وسلم اپنے بعد ان کی خلافت و حاکمیت اور امت کی امامت عامہ کا اعلان فرما رہے ہیں اگر خود حضرت علی رضی اللہ عنہ نے اور ان کے علاوہ جس نے بھی ایسا سمجھا ہوتا تو ان کا فرض تھا کہ جس وقت خلافت کا مسئلہ طے ہو رہا تھا تو یہ لوگ کہتے کہ ابھی صرف ستر بہتر دن پہلے غدیر خم کے موقع پر خود حضور صلی اللہ علیہ وسلم نے حضرت علی رضی اللہ عنہ کو اپنا خلیفہ اور جانشین بنادیا تھا اور اہتمام سے اس کا اعلان فرمایا تھا الغرض یہ مسئلہ خود حضور صلی اللہ علیہ وسلم طے فرما گئے ہیں اور حضرت علی رضی اللہ عنہ کو اپنے بعد خلیفہ نامزد فرما گئے ہیں اب وہی حضور صلی اللہ علیہ وسلم کے خلیفہ اور آپ صلی اللہ علیہ وسلم کی جگہ امت کے حکمران اور سربراہ ہیں لیکن معلوم ہے کہ نہ حضرت علی رضی اللہ عنہ نے یہ بات کہی اور نہ کسی اور نے۔ سبھی نے حضرت ابوبکر رضی اللہ عنہ کو حضور صلی اللہ علیہ وسلم کا خلیفہ اور جانشین تسلیم کر کے بیعت کر لی۔ بلکہ واقعہ یہ ہے کہ اگر شیعہ علماء کی یہ بات مان لی جائے کہ حضور صلی اللہ علیہ وسلم نے غدیر خم کے اس خطبہ میں ”من كنت مولاہ فعلى مولاہ“ فرما کر حضرت علی رضی اللہ عنہ کی خلافت و جانشینی کا صاف صاف اعلان فرما دیا تھا تو معاذ اللہ حضرت علی رضی اللہ عنہ سب سے پہلے جوابدہ ہوں گے کہ انہوں نے حضور صلی اللہ علیہ وسلم کے وصال کے بعد اس کی بنیاد پر خلافت کا دعویٰ کیوں نہیں کیا ان کا فرض تھا کہ حضور صلی اللہ علیہ وسلم کی اس تجویز کی تنفیذ اور اس فرمان و اعلان کو عمل میں لانے کے لئے میدان میں آتے اگر کوئی خطرہ تھا تو اس کا مقابلہ کرتے۔

یہی بات حضرت حسنؑ کے پوتے حضرت حسن مثلث نے اس شخص کے جواب میں فرمائی تھی جو حضرت علیؑ کے بارے میں رافضیوں والا غالیانہ عقیدہ رکھتا تھا اور حضور ﷺ کے ارشاد ”من کنت مولاه فعلی مولاه“ کے بارے میں کہتا تھا کہ اس ارشاد کے ذریعہ آنحضرت ﷺ نے حضرت علیؑ کو خلیفہ نامزد فرمادیا تھا تو حضرت حسن مثلث نے اس شخص سے فرمایا۔

اگر بات وہ ہو جو تم لوگ کہتے ہو کہ اللہ تعالیٰ نے اور اس کے رسول علیہ الصلوٰۃ والسلام نے علیؑ کو رسول کے بعد خلافت کے لئے منتخب اور نامزد کیا تھا تو علیؑ سب سے زیادہ خطا کار اور مجرم ٹھہریں گے کہ انہوں نے رسول اللہ ﷺ کے حکم کی تعمیل نہیں کی۔

نیز خود حضرت علیؑ نے تصریح کی ہے کہ خلافت کے بارے میں نہ ان کے حق میں اور نہ ہی ان کے علاوہ کسی دوسرے کے حق میں نامزد کرنے کی کوئی نص موجود ہے جیسا کہ احادیث صحیحہ میں آیا ہے۔ نیز صحیح بخاری میں ہے کہ حضرت عباسؑ اور حضرت علیؑ مرض الوفا میں حضور ﷺ کے پاس آئے اور حضرت عباسؑ نے حضرت علیؑ سے کہا کہ تم ان سے یہ امر یعنی خلافت طلب کر لو۔ حضرت علیؑ نے فرمایا کہ میں طلب نہیں کروں گا اگر یہ حدیث من کنت مولاه..... امامت کے بارے میں نص ہوتی تو حضور ﷺ کی طرف رجوع کرنے کی ضرورت کیوں پیش آئی۔

اس کے بعد یہ بات وضاحت طلب رہ جاتی ہے کہ پھر رسول اللہ ﷺ کا مقصد اس ارشاد سے کیا تھا اور حضرت علیؑ کے بارے میں اس خطاب میں آپ نے یہ بات کس خاص وجہ اور کس غرض سے فرمائی۔

واقعہ یہ ہے کہ آنحضرت ﷺ نے حجۃ الوداع سے کچھ عرصہ پہلے حضرت علیؑ کو قریباً تین سو افراد کی جمعیت کے ساتھ یمن بھیجا تھا وہ حجۃ الوداع میں یمن سے مکہ آ کر ہی رسول اللہ ﷺ سے ملے تھے یمن کے زمانہ قیام میں ان کے چند ساتھیوں کو ان کے بعض اقدامات سے اختلاف ہوا تھا وہ لوگ بھی حجۃ الوداع میں شرکت کے لئے ان کے ساتھ ہی مکہ مکرمہ آئے تھے یہاں آ کر ان میں سے بعض لوگوں نے رسول اللہ ﷺ سے بھی اپنے احساس و خیال کے مطابق حضرت علیؑ کی شکایت کی اور دوسرے لوگوں سے بھی ذکر کر دیا۔ بلاشبہ یہ ان کی بہت بڑی غلطی تھی آنحضرت ﷺ سے جن لوگوں نے شکایت کی حضور ﷺ نے حضرت علیؑ کا عند اللہ اور دین میں جو مقام و مرتبہ ہے ان کو بتلا کر اور ان کے اقدامات کی تصویب و توثیق فرما کر ان کے خیالات کی اصلاح فرمادی۔ لیکن بات دوسرے لوگوں تک بھی پہنچ چکی تھی شیطان ایسے موقعوں سے فائدہ اٹھا کر دلوں میں کدورت اور افتراق پیدا کرتا ہے آنحضرت ﷺ کو جب اس صورت حال کا علم ہوا تو آپ ﷺ نے ضرورت محسوس فرمائی کہ حضرت علیؑ کو اللہ تعالیٰ کی طرف سے محبوبیت اور مقبولیت کا جو مقام حاصل ہے اس سے عام لوگوں کو آگاہ فرمادیں اور اس کے اظہار و اعلان کا اہتمام فرمادیں اسی مقصد کے لئے آپ ﷺ نے غدیر خم کے اس خطبہ میں جس کے لئے آپ ﷺ نے اپنے تمام رفقاء سفر صحابہ کرام کو جمع فرمادیا تھا خاص اہتمام سے حضرت علیؑ کا ہاتھ اپنے دست مبارک میں لے کر ارشاد فرمایا: ”من کنت مولاه فعلی مولاه اللهم وال من والاه و عاد من عاداه“۔

خلاصہ یہ کہ اس ارشاد کا مطلب یہی ہے کہ میں جس کا محبوب ہوں یہ علیؑ بھی اس کے محبوب ہیں لہذا جو مجھ سے محبت کرے اس کو چاہئے کہ وہ علیؑ سے بھی محبت کرے آگے آپ ﷺ نے دعا فرمائی اے اللہ جو بندہ علیؑ سے محبت و موالاة کا



تعلق رکھے اس سے آپ بھی محبت و موالاة کا معاملہ فرمائیے اور جو کوئی علی سے عداوت رکھے اس کے ساتھ عداوت کا معاملہ فرمائیے اور یہ دعائیہ جملہ اس کا واضح قرینہ ہے کہ اس حدیث میں مولیٰ کا لفظ محبوب کے معنی میں ہے اور حضور ﷺ کے اس ارشاد: من كنت مولاه..... کا مسئلہ امامت و خلافت سے کوئی تعلق نہیں ہے۔

## خاتونِ جنت کا حضرت علی رضی اللہ عنہ سے نکاح

۸/۵۹۴۰ اَوْ عَنْ بُرَيْدَةَ قَالَ خَطَبَ أَبُو بَكْرٍ وَعُمَرُ فَاطِمَةَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهَا صَغِيرَةٌ ثُمَّ خَطَبَهَا عَلِيٌّ فَزَوَّجَهَا مِنْهُ . (رواه النسائي)

أخرج النسائي في السنن ۶۲۱۶ حديث رقم ۳۲۲۱

ترجمہ: حضرت بريدہ سے روایت ہے انہوں نے بیان فرمایا کہ ابو بکر رضی اللہ عنہ و عمر رضی اللہ عنہ نے حضرت فاطمہ کے لئے اپنا پیغام نکاح بھیجا۔ رسول اللہ ﷺ نے فرمایا کہ وہ چھوٹی ہے پھر حضرت علی رضی اللہ عنہ نے پیغام نکاح بھیجا تو رسول اللہ ﷺ نے فاطمہ کا نکاح ان سے کر دیا۔ (نسائی)

تشریح: ۲ ہجری میں رسول اللہ ﷺ نے اپنی سب سے چھوٹی صاحبزادی حضرت فاطمہ الزہراء کا نکاح حضرت علی رضی اللہ عنہ سے فرمایا اس میں اختلاف ہے کہ مہینہ کون سا تھا ذی الحجہ یا محرم یا صفر کا تھا واللہ اعلم۔

اول حضرت ابو بکر رضی اللہ عنہ نے اور پھر حضرت عمر رضی اللہ عنہ نے آپ ﷺ سے اس سعادت کے حصول کی خواہش ظاہر فرمائی مگر آپ ﷺ نے سکوت فرمایا۔ ایک روایت میں ہے کہ آپ ﷺ نے ارشاد فرمایا میں حکم الہی کا منتظر ہوں اور اس زیر بحث روایت میں ہے کہ حضور ﷺ نے فرمایا کہ وہ ابھی چھوٹی ہے ممکن ہے کہ جب پہلی مرتبہ ان حضرات نے رشتہ مانگا تھا اس وقت سکوت فرمایا ہو پھر دوسری مرتبہ جب یہ درخواست کی تو آپ ﷺ نے فرمایا ہو کہ وہ چھوٹی ہے۔

نیز اس روایت سے حضرت علی رضی اللہ عنہ کی شیخین پر فضیلت ثابت نہیں ہوتی اس لئے کہ ہو سکتا ہے جب حضرات شیخین نے رشتہ مانگا تھا اس وقت وہ چھوٹی ہوں اور جب حضرت علی رضی اللہ عنہ نے رشتہ کی بات کی تھی اس وقت وہ بڑی ہو گئی ہوں یا حضرت فاطمہ رضی اللہ عنہا کی شیخین کے اعتبار سے بہت چھوٹی تھیں جبکہ حضرت علی رضی اللہ عنہ اور ان کی عمر میں مناسبت تھی وغیرہ۔

اس بارے میں سب سے تفصیلی روایت حضرت انس بن مالک کی ہے جس کو ابو الخیر قزوینی نے روایت کیا ہے کہ حضرت ابو بکر رضی اللہ عنہ نے حضور ﷺ کی خدمت میں حضرت فاطمہ کے رشتہ کے لئے پیغام بھیجا تو آپ ﷺ نے فرمایا اے ابو بکر رضی اللہ عنہ اس بارے میں ابھی کوئی حکم نازل نہیں ہوا پھر حضرت عمر رضی اللہ عنہ نے پیغام نکاح بھیجا اور چند قریش کے لوگوں نے بھی پیغام نکاح بھیجا تو حضور ﷺ نے ان کو بھی وہی جواب دیا جو حضرت ابو بکر رضی اللہ عنہ کو دیا تھا۔ تو حضرت علی رضی اللہ عنہ سے کہا گیا کہ آپ پیغام نکاح بھیج کر دیکھیں شاید حضور ﷺ آپ ﷺ سے فاطمہ کا نکاح کر دیں تو انہوں نے کہا کہ میں کیسے پیغام نکاح بھیجوں حالانکہ اشراف قریش نے پیغام نکاح بھیجا لیکن حضور ﷺ نے قبول نہیں فرمایا۔ خیر حضرت علی رضی اللہ عنہ نے پیغام نکاح بھیجا تو آپ ﷺ نے فرمایا کہ میرے رب نے مجھے اس کا حکم دیا ہے (کہ میں علی رضی اللہ عنہ کا فاطمہ سے نکاح کر دوں) حضرت انس فرماتے ہیں کہ کچھ دن بعد حضور ﷺ نے مجھے فرمایا کہ جاؤ ابو بکر، عمر، عثمان، عبدالرحمان بن عوف، سعد بن ابی وقاص، طلحہ، زبیر رضی اللہ عنہم اور چند

انصار کو بلا لاؤ۔ میں گیا اور ان سب کو بلا لایا جب سب حضرات جمع ہو گئے اور حضرت علی رضی اللہ عنہ اس وقت حضور ﷺ کے کسی کام سے کہیں گئے ہوئے تھے تو حضور ﷺ نے یہ خطبہ پڑھا:

الحمد لله المحمود بنعمة المعبود بقدرته المطاع بسلطانه المرهوب من عذابه وسطوته النافذ امره في سمانه وارضه الذي خلق الخلق بقدرته وميزهم باحكامه واعزهم بدينه واکرمهم بنبيه محمد صلى الله عليه وسلم ان الله تبارك وتعالى اسمه وعظمته جعل المصاهرة سبباً لاحقا وامراً مفترضاً او شج به الارحام والزعمه للانام فقال عز من قائل وهو الذي خلق من الماء بشراً فجعله نسباً وصهر او كان ربك قدير او امر الله تعالى يجرى الى قضائه وقضاؤه يجرى الى قدره ولكل قضاء قدر ولكل قدر اجل ولكل اجل كتاب يمحوا الله ما يشاء وينتبت وعنده ام الكتاب۔

اس کے بعد ارشاد فرمایا کہ بے شک اللہ تعالیٰ نے مجھے حکم دیا ہے کہ میں فاطمہ بنت خدیجہ کا نکاح علی بن ابی طالب سے کر دوں تم گواہ رہو کہ میں نے اس کا نکاح چار سو مشقال چاندی کے عوض کر دیا اگر وہ اس پر راضی ہو جائے پھر چھوڑ دوں گا ایک تھال منگوا یا اور اس کو ہمارے سامنے رکھ دیا اور غریبوں کو لٹاؤ۔ ہم نے چھوڑے تو لے۔ جب ہم چھوڑے لوٹ رہے تھے تو حضرت علی رضی اللہ عنہ تشریف لے آئے حضور ﷺ اسی کو دیکھ کر مسکرائے اور فرمایا اللہ نے مجھے حکم دیا تھا کہ میں تیرا نکاح فاطمہ سے کر دوں چار سو مشقال چاندی کے بدلے اگر تو اس پر راضی ہو انہوں نے عرض کیا کہ میں راضی ہوں یا رسول اللہ ﷺ حضرت انسؓ کہتے ہیں رسول اللہ ﷺ نے ان کو دعا دی: جمع الله شملكما اسعد جدكما وبارك عليكما واخرج منكما كثيراً طيباً۔

حضرت انسؓ فرماتے ہیں کہ اللہ تعالیٰ نے آپ ﷺ کی دعا قبول فرمائی اور خدا کی قسم ان سے پاکیزہ اولاد پیدا ہوئی۔

## باب علی رضی اللہ عنہ کے علاوہ باقی تمام ابواب (دروازوں کو) بند کرنے کا حکم

۱۹/۵۹۴۱ وَعَنِ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ بِسَدِّ الْأَبْوَابِ إِلَّا بَابَ عَلِيٍّ۔

(رواه الترمذی وقال هذا حديث غريب)

أخرجه الترمذی فی السنن ۵۹۹۱۵ حدیث رقم ۳۷۳۲ وأحمد فی المسند ۱۷۵۱۱

ترجمہ: حضرت ابن عباسؓ سے روایت ہے کہ رسول اللہ ﷺ نے (مسجد نبوی کے اندر) تمام لوگوں کے گھروں کے

دروازوں کو بند کرنے کا حکم دیا سوائے حضرت علی رضی اللہ عنہ کے دروازے کے۔ (ترمذی)

تشریح: مسجد نبوی میں بہت سے صحابہ کے گھروں کے دروازے کھلتے تھے تو نبی کریم ﷺ نے ان سب کو بند کرنے کا حکم دیا تاکہ کوئی حاکم یا کوئی جنسی شخص مسجد میں بے نہ گزرے صرف حضرت علی رضی اللہ عنہ کے دروازے کو کھلا رکھنے کی اجازت دی کیونکہ دوسری حدیث میں ہے کہ حضور ﷺ نے ان کو حالت جنابت میں مسجد سے گزرنے کی اجازت مرحمت فرمائی تھی اور یہ ان کی خصوصیت تھی۔

ترمذی کی اس حدیث کا اس حدیث کے ساتھ تعارض لازم آتا ہے کہ جس میں ہے کہ نبی کریم ﷺ نے مسجد میں کھانے والے دروازوں کو بند کرنے کا حکم دیا صرف حضرت ابو بکر رضی اللہ عنہ کے دروازے کو کھلا رکھنے کی اجازت مرحمت فرمائی۔ اس کا جواب یہ ہے کہ حضرت علی رضی اللہ عنہ سے تعلق رکھنے والی حدیث پہلے کی ہے اور حضرت ابو بکر رضی اللہ عنہ کے متعلق روایت مرض الوفا کی ہے اس لئے حضرت علی رضی اللہ عنہ کے بارے میں جو یہ روایت ہے یہ منسوخ ہے۔

نیز علماء نے فرمایا کہ اس روایت میں خلافت صدیق اکبرؓ کی اشارہ کرنا مقصود ہے نیز یہ روایت زیادہ صحیح اور مشہور ہے کیونکہ اس کو شیخینؒ (بخاری و مسلم) نے روایت کیا ہے اور حضرت علی رضی اللہ عنہ سے متعلق حدیث امام ترمذی نے روایت کی ہے اور یہ فرمایا ہے کہ یہ حدیث غریب ہے یعنی متن اور سند کے لحاظ سے یا معنی کے لحاظ سے۔

البتہ امام احمد اور ضیاء نے حضرت زید بن ارقم سے یہ روایت نقل کی ہے کہ رسول اللہ ﷺ نے فرمایا کہ بلاشبہ مجھے حکم دیا گیا ہے (خدا کی طرف سے) کہ علی کے دروازے کے علاوہ باقی سب دروازے بند کرادوں اور ریاض میں ہے کہ زید بن ارقم سے روایت ہے جس کو امام احمد نے نقل کیا ہے کہ اصحاب رسول اللہ ﷺ میں سے کچھ لوگوں کے دروازے مسجد میں کھلتے تھے تو آپ ﷺ نے ایک دن فرمایا کہ علی رضی اللہ عنہ کے دروازے کے علاوہ باقی سب دروازے بند کر دو پس لوگوں نے چہ میگوئیاں کرنا شروع کر دیں تو حضور ﷺ منبر پر تشریف فرما ہوئے اور حمد و ثناء کے بعد ارشاد فرمایا کہ مجھے حکم دیا گیا ہے علی رضی اللہ عنہ کے علاوہ باقی سب لوگوں کے دروازے بند کرنے کا۔ اس پر کچھ لوگ باتیں کر رہے ہیں۔ قسم اللہ تعالیٰ کی میں نے نہ تو اپنی ذاتی رائے سے کسی کا دروازہ بند کرایا اور نہ کھلویا بلکہ یہ خدا تعالیٰ کی طرف سے حکم تھا۔ ابن عباسؓ اور جابرؓ سے بھی اسی طرح مروی ہے۔

جبکہ ان سب کے مقابلے میں صحیحین کی روایت ہے جس کو ابوسعید نے نقل کیا ہے چنانچہ روایت کے الفاظ یہ ہیں: عن ابی سعید ان رسول اللہ ﷺ قال: لا یبقی باب فی المسجد الا سد غیر باب ابی بکر۔ اور یہ روایت پہلی قسم کی روایات کے مقابلے میں صحیح ہے اس لئے ان کا اعتبار نہیں یا ان میں تطبیق دی جائے گی کہ وہ روایات مرض الوفا سے پہلے کی ہیں اور یہ روایت مرض الوفا کی ہے۔

## حضرت علی رضی اللہ عنہ کے ساتھ خصوصی معاملہ

۲۰/۵۹۴۲ وَعَنْ عَلِيٍّ قَالَ كَانَتْ لِي مَنَزِلَةٌ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ لَمْ تَكُنْ لِأَحَدٍ مِنَ الْخَلَائِقِ إِلَيْهِ بِأَعْلَى سَحَرٍ فَأَقُولُ السَّلَامُ عَلَيْكَ يَا نَبِيَّ اللَّهِ فَإِنْ تَنَحَّجْتَ انْصَرَفْتُ إِلَى أَهْلِي وَإِلَّا دَخَلْتُ عَلَيْهِ۔ (رواه النسائي)

آخر جہ: أخرجه النسائي في السنن ۱۲/۳ حديث رقم ۱۲۱۳ و أحمد في المسند ۸۵/۱

ترجمہ: حضرت علی رضی اللہ عنہ سے روایت ہے وہ فرماتے ہیں کہ رسول اللہ ﷺ کی نظر میں میرا تار تہ تھا کہ مخلوق میں سے اتنا مرتبہ کسی کا نہ تھا میں صبح سویرے رسول اللہ ﷺ کی خدمت میں حاضر ہوتا اور کہتا السلام علیکم یا نبی اللہ اگر آپ ﷺ سلام کے جواب میں کھٹکھارتے تو میں اپنے گھر واپس چلا جاتا ورنہ میں آپ ﷺ کے پاس داخل ہو جاتا۔ (نسائی)

تشریح: حضرت علی رضی اللہ عنہ جب سلام کرتے تو اگر حضور ﷺ کسی کام میں مشغول ہوتے اور کوئی شرعی یا عرفی مانع ہوتا تو



آپ ﷺ کے جواب میں کھنکھارتے جس سے حضرت علی رضی اللہ عنہ سمجھ جاتے کہ حضور ﷺ مصروف ہیں اور ملاقات نہیں کرنا چاہتے تو وہ واپس چلے جاتے ورنہ گھر میں حضور ﷺ کی خدمت میں حاضر ہو جاتے۔

حضور ﷺ کا سلام کے جواب میں کھنکھارنا یا تو سلام کے ساتھ ہوتا کہ آپ ﷺ علیکم السلام بھی فرماتے اور ساتھ کھنکھارتے بھی اور یہ بھی ہو سکتا ہے کہ آپ ﷺ صرف کھنکھارتے تھے سلام کا جواب نہیں دیتے تھے کیونکہ حضرت علی رضی اللہ عنہ کا سلام استیذان کے لئے ہوتا تھا۔

بلاشبہ یہ حضرت علی رضی اللہ عنہ کی خصوصیت تھی کیونکہ دوہرے رشتوں کی وجہ سے ان کو حضور ﷺ کا خاص قرب حاصل تھا اس لئے کہ حضرت علی رضی اللہ عنہ آپ ﷺ کے چچا زاد بھائی بھی تھے اور حضور ﷺ کے داماد بھی تھے نیز حضرت علی رضی اللہ عنہ کی پرورش بھی حضور ﷺ نے فرمائی تھی۔

## حضور ﷺ کی دعا سے حضرت علی رضی اللہ عنہ کا شفا یاب ہو جانا

۲۱/۵۹۴۳ وَعَنْهُ قَالَ كُنْتُ شَاكِيًا فَمَرَّ بِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا أَقُولُ اللَّهُمَّ إِنْ كَانَ أَجَلِي قَدْ حَضَرَ فَأَرْحِنِي وَإِنْ كَانَ مُتَأَخِّرًا فَأَرْفَعْنِي وَإِنْ كَانَ بَلَاءٌ فَصَبِّرْنِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْفَ قُلْتَ فَأَعَادَ عَلَيْهِ مَا قَالَ فَضْرَبَهُ بِرِجْلِهِ وَقَالَ اللَّهُمَّ عَافِهِ أَوْ اشْفِهِ شَكَ الرَّاَوِي قَالَ لَمَّا اشْتَكَيْتُ وَجَعِي بَعْدُ - (رواه الترمذی وقال هذا حديث حسن صحيح)

اخرجه الترمذی فی السنن ۵۲۳۱۵ حدیث رقم ۳۵۶۴ و احمد فی المسند ۱۰۷۱۱

ترجمہ: حضرت علی رضی اللہ عنہ سے روایت ہے وہ فرماتے ہیں کہ میں بیمار ہو گیا تھا (اور مجھے سخت تکلیف تھی) تو رسول اللہ ﷺ میرے پاس سے گزرے اور میں اللہ سے یہ دعا کر رہا تھا کہ اے اللہ اگر میری موت کا وقت قریب آ گیا تو مجھ کو راحت عطا فرما دے (یعنی موت دے کر اس تکلیف سے نجات دے دے) اور اگر میری موت دیر سے آنے والی ہے تو مجھے فراخی کی زندگی عطا فرما اور اگر یہ (بیماری اور تکلیف تیری طرف سے) امتحان اور آزمائش ہے تو مجھ کو صبر کی توفیق عطا فرما (کہ بے صبری اور تکلیف کا اظہار نہ کروں) تو رسول اللہ ﷺ نے (یہ سن کر مجھ سے) فرمایا تم نے یہ کیا کہا تو (جو میں نے بطور دعا کے اللہ تعالیٰ سے عرض کیا تھا وہ) میں نے آپ ﷺ کے سامنے دہرا دیا تو آپ ﷺ نے اپنا قدم مبارک مارا اور دعا فرمائی اللہم عافہ (اے اللہ اس کو عافیت عطا فرما دے) راوی کو شک ہے کہ شاید آپ ﷺ نے فرمایا: اللَّهُمَّ عَافِهِ أَوْ اشْفِهِ (اے اللہ اس کو شفا عطا فرما دے) حضرت علی رضی اللہ عنہ فرماتے ہیں کہ اس کے بعد کبھی مجھے وہ تکلیف نہیں ہوئی۔ (ترمذی)

تشریح: ۱) فَأَرْفَعْنِي اس لفظ کو دو طرح ضبط کیا گیا ہے۔ نمبر افاء کے کسرہ اور غین معجمہ کے سکون کے ساتھ اس کا معنی ہے کہ میرے لئے زندگی میں فراخی پیدا فرما اور مجھے صحت عطا فرما۔ نمبر ۲) صَحَّجْ نسخہ میں عین بھی آیا ہے بغیر نقطہ کے اس کا معنی ہے اٹھانا مطلب یہ ہوگا کہ اے اللہ مجھ سے میری اس بیماری کو اٹھا لے اور دیر کر دے۔

فَضْرَبَهُ بِرِجْلِهِ: حضور ﷺ کا اپنا پاؤں ان کو مارنا ان کو اپنے بارے میں غفلت پر تنبیہ کرنے کے لئے یا شکایت حال سے روکنے کے لئے یا ان کو قدم مبارک کی برکت پہنچانے کے لئے تھا یا تاکہ ان کو حضور ﷺ کی کمال متابعت اور قدم بقدم

آپ ﷺ کی اتباع حاصل ہو۔

اَللّٰهُمَّ عَافِهْهُ اَوْ اَشْفِهْهُ: یہ کلام بعد والے کسی راوی کا ہے حاصل یہ ہے کہ اللہ تعالیٰ سے جب بھی دعا کی جائے تو جزم اور یقین کے ساتھ صرف بھلائی اور صحت ہی مانگی جائے شک اور تردد کے ساتھ دعا نہ کی جائے اس لئے کہ اللہ تعالیٰ پر کوئی جبر کرنے والا نہیں ہے وہ دے گا تو اپنی مرضی سے ہمیں صرف اپنی بھلائی ہی مانگنی چاہئے۔

## خلاصہ باب مناقب علی رضی اللہ عنہ بن ابی طالب

کچھ حضرت علی رضی اللہ عنہ کے بارے میں:

یہ امیر المؤمنین حضرت علی بن ابی طالبؓ ہیں ان کی کنیت ابوالحسن اور ابو تراب ہے قریشی ہیں۔ اکثر اقوال کے اعتبار سے مردوں میں سب سے پہلے اسلام لانے والے ہیں اس وقت ان کی عمر کے بارے میں اختلاف ہوا ہے کہا گیا ہے کہ ان کی عمر ۱۵ سال تھی بعض نے کہا ۱۶ سال تھی اور بعض نے آٹھ سال اور بعض نے دس سال بیان کی ہے آنحضرت ﷺ کے ساتھ تمام غزوات میں شریک ہوئے سوائے غزوہ تبوک کے کہ ان کو حضور ﷺ نے گھر والوں کی حفاظت کے لئے مدینہ میں چھوڑ دیا تھا اور اسی سلسلہ میں نبی کریم ﷺ نے ان سے فرمایا تھا کہ کیا تم کو یہ پسند نہیں کہ تمہیں میری جانب سے وہی حیثیت حاصل ہو جو حضرت ہارون علیہ السلام کو حضرت موسیٰ علیہ السلام کی طرف سے تھی یہ گندم گوں تھے اور کھلا ہوا گیہوں کا رنگ تھا آنکھیں بڑی بڑی تھیں لمبائی کے اعتبار سے کوتاہ قامتی کی طرف زیادہ مائل تھے پیٹ بڑا تھا زیادہ بال والے چوڑی داڑھی والے تھے سر کے بال وسط سے اڑے ہوئے تھے سر اور داڑھی مبارک دونوں سفید تھے حضرت عثمان رضی اللہ عنہ کی شہادت کے دن جمعہ کا روز تھا ۱۸ ذی الحجہ ۳۵ھ کو خلیفہ بنائے گئے اور عبدالرحمان بن ملجم مرادی نے کوفہ میں ۱۸ رمضان المبارک کو جمعہ کی صبح آپؐ پر تلوار سے حملہ کیا تھا زخمی ہونے کے تین رات بعد انتقال فرما گئے آپؐ کے دونوں صاحبزادے حضرت حسنؓ اور حضرت حسینؓ اور حضرت عبداللہ بن جعفر نے آپؐ کو غسل دیا نماز جنازہ حضرت حسنؓ نے پڑھائی۔ صبح کے وقت آپؐ کو دفن کیا گیا آپؐ کی عمر ۶۳ سال تھی بعض نے کہا ۶۵ سال۔ بعض نے ستر اور بعض نے اٹھادس سال بتلائی ہے آپؐ کی مدت خلافت چار سال نو ماہ کچھ دن ہے۔ آپؐ سے آپؐ کے صاحبزادے حضرت حسنؓ، حضرت حسینؓ، حضرت محمد رضی اللہ عنہم اور بہت سے صحابہ رضی اللہ عنہم اور تابعین رضی اللہ عنہم نے روایت کی ہے۔

حضرت علی رضی اللہ عنہ کی شہادت کا واقعہ:

فرقہ خوارج کے خلاف حضرت علی رضی اللہ عنہ نے طاقت استعمال کی جو تاریخ میں جنگ نہروان کے نام سے مشہور ہے جس کے نتیجے میں ان میں سے اکثر کا خاتمہ ہو گیا کچھ باقی رہ گئے ان باقی رہ جانے والوں میں سے تین شخص برک بن عبداللہ عمرو بن ابی تمیہ اور عبدالرحمان بن ملجم مکہ مکرمہ میں جمع ہوئے انہوں نے صورت حال پر تبادلہ خیال کیا اور اس نتیجے پر پہنچے کہ سارا فتنہ ان لوگوں کی وجہ سے ہے جن کے ہاتھوں میں حکومت ہے ان کو کسی طرح ختم کر دیا جائے اس سلسلہ میں انہوں نے تین حضرات کو متعین طور پر نامزد کیا۔ حضرت معاویہؓ، حضرت عمرو بن العاصؓ، حضرت علی المرتضیٰ رضی اللہ عنہم۔ برک نے کہا کہ معاویہ کو قتل کرنے

کی ذمہ داری میں لیتا ہوں۔ عمرو تمہی نے کہا کہ عمرو بن العاص کو ختم کر دینے کی ذمہ داری میں لیتا ہوں، عبدالرحمان بن ملجم نے کہا کہ علی رضی اللہ عنہ کو قتل کر دینے کی ذمہ داری میں لیتا ہوں پھر انہوں نے آپس میں اس پر عہد و پیمان کیا اور اس کے لئے یہ اسکیم بنائی کہ ہم میں سے ہر ایک ۷۱ رمضان المبارک کو جب کہ یہ لوگ فجر کی نماز پڑھانے کے لئے نکل رہے ہوں حملہ کر کے اپنا کام کریں گے اس دور میں نماز کی امامت خلیفہ وقت یا ان کے مقرر کئے ہوئے امیر ہی کراتے تھے۔

اپنے بنائے ہوئے پروگرام کے مطابق برک ابن عبداللہ حضرت امیر معاویہؓ کے دارالحکومت دمشق روانہ ہو گیا اور عمرو تمیمی مصر کی طرف روانہ ہو گیا، جہاں کے امیر و حاکم حضرت عمرو بن العاصؓ تھے اور عبدالرحمان بن ملجم حضرت علی رضی اللہ عنہ کے دارالحکومت کوفہ کے لئے روانہ ہو گیا۔

۷۱ رمضان المبارک کی صبح فجر کی نماز پڑھانے کے لئے حضرت معاویہ تشریف لے جا رہے تھے برک نے تلوار سے حملہ کیا حضرت معاویہ رضی اللہ عنہ کو کچھ محسوس ہو گیا اور انہوں نے دوڑ کر اپنے کو بچانا چاہا پھر بھی برک کی تلوار سے ان کی ایک سرین پر گہرا زخم آ گیا برک کو گرفتار کر لیا گیا (اور بعد میں قتل کر دیا گیا) زخم کے علاج کے لئے طبیب کو بلا یا گیا اس نے زخم دیکھ کر کہا کہ جس تلوار کا زخم ہے اس کو زہر میں بھجایا گیا ہے اس کے علاج کی ایک ہی صورت ہے کہ گرم لوہے سے زخم کو داغ دیا جائے اس طرح امید ہے کہ زہر سارے جسم میں سرایت نہیں کر سکے گا۔ دوسری صورت یہ ہے کہ میں آپ کو ایسی دوا تیار کر کے پلاؤں جس کا اثر یہ ہوگا کہ اس کے بعد آپ کی کوئی اولاد نہ ہو سکے گی حضرت معاویہؓ نے فرمایا کہ گرم لوہے کے داغ کو تو میں برداشت نہ کر سکوں گا اس لئے مجھے وہ دوا تیار کر کے پلا دی جائے میرے لئے دو بیٹے یزید اور عبداللہ کافی ہیں۔ ایسا ہی کیا گیا اور حضرت معاویہؓ صحت یاب ہو گئے۔

عمرو تمیمی اپنے پروگرام کے مطابق حضرت عمرو بن العاصؓ کو ختم کرنے کے لئے مصر پہنچ گیا تھا لیکن اللہ تعالیٰ کی مشیت کہ ۷۱ رمضان کی رات میں حضرت عمرو بن العاصؓ کو ایسی شدید تکلیف ہو گئی کہ وہ فجر کی نماز پڑھانے کے لئے مسجد میں نہیں آ سکے تھے انہوں نے ایک دوسرے صاحب خارجہ بن حبیب کو نماز پڑھانے کا حکم دیا چنانچہ وہ آئے اور نماز پڑھانے کے لئے مصلے پر کھڑے ہوئے تو عمرو تمیمی نے ان کو عمرو بن العاصؓ سمجھ کر تلوار سے وار کیا وہ وہیں شہید ہو گئے۔ عمرو گرفتار کر لیا گیا لوگ اس کو پکڑ کر مصر کے امیر و حاکم حضرت عمرو بن العاصؓ کے پاس لے گئے اس نے دیکھا کہ لوگ ان کو امیر کے لفظ سے مخاطب کر رہے ہیں اس نے لوگوں سے پوچھا کہ یہ کون ہیں؟ بتلایا گیا کہ یہ مصر کے امیر و حاکم حضرت عمرو بن العاصؓ ہیں اس نے کہا میں نے جس شخص کو قتل کیا وہ کون تھا؟ بتلایا گیا وہ خارجہ بن حبیب تھے اس بد بخت نے حضرت عمرو بن العاصؓ کو مخاطب کر کے کہا اے فاسق میں نے تجھے قتل کرنے کا ارادہ کیا تھا حضرت عمرو بن العاصؓ نے فرمایا تو نے یہ ارادہ کیا تھا اور اللہ تعالیٰ کا ارادہ وہ تھا جو ہو گیا اس کے بعد خارجہ بن حبیب کے قصاص میں عمرو تمیمی کو قتل کر دیا گیا۔

ان میں سے تیسرا خبیث ترین اور شقی ترین بد بخت عبدالرحمان بن ملجم اپنے پروگرام کے مطابق کوفہ پہنچ گیا تھا ۷۱ رمضان کو فجر سے پہلے مسجد کے راستے میں چھپ کر بیٹھ گیا حضرت علی رضی اللہ عنہ کا معمول تھا کہ وہ گھر سے نکل کر الصلوۃ الصلوۃ پکارتے ہوئے اور لوگوں کو نماز کے لئے بلاتے ہوئے مسجد تشریف لاتے۔ اس دن حسب معمول اسی طرح تشریف لا رہے تھے کہ اس بد بخت ابن ملجم نے سامنے آ کر اچانک آپ کی پیشانی پر تلوار سے وار کیا اور بھاگا لیکن تعاقب کر کے لوگوں نے اسے پکڑ



لیا اور حضرت علی رضی اللہ عنہ کے سامنے پیش کیا گیا آپ نے اپنے بڑے صاحبزادے حضرت حسنؑ سے فرمایا کہ اگر میں زندہ رہا تو اس قاتل ابن ملجم کے بارے میں جیسا چاہوں گا فیصلہ کروں گا اور اگر میں اس میں فوت ہو جاؤں تو پھر اس کو شرعی قانون قصاص کے مطابق قتل کر دیا جائے لیکن مثلہ نہ کیا جائے۔ کیونکہ میں نے رسول اللہ ﷺ سے سنا ہے کہ کٹ کھنے کتے کو بھی مارا جائے تو اس کو مثلہ نہ کیا جائے۔

حضرت علی رضی اللہ عنہ اس لعین ابن ملجم کی ضرب کے نتیجہ میں واصل بحق ہو گئے اور حضرت حسنؑ کے حکم سے اس بد بخت کو قتل کر دیا گیا اور غیظ و غضب سے بھرے ہوئے لوگوں نے اس کی لاش کو جلا بھی دیا۔

اس باب کی احادیث سے حضرت علی رضی اللہ عنہ کے مندرجہ ذیل مناقب مفہوم ہوتے ہیں۔

نمبر ۱: حضرت علی رضی اللہ عنہ کو حضور ﷺ نے فرمایا کہ اے علی رضی اللہ عنہ تجھے مجھ سے وہی نسبت ہے جو ہارون علیہ السلام کو حضرت موسیٰ علیہ السلام سے تھی لیکن میرے بعد کوئی نبی نہیں ہوگا۔ علماء نے فرمایا کہ حضور ﷺ نے دنیا و آخرت قرابت و رشتہ داری مرتبہ و مقام اور دینی مددگار کے اعتبار سے حضرت علی رضی اللہ عنہ کی یہ فضیلت بیان فرمائی ہے نہ کہ خلافت و امامت بلا فصل کے اعتبار سے۔

نمبر ۲: حضرت علی رضی اللہ عنہ کی محبت ایمان کی نشانی ہے اور ان سے بغض رکھنا نفاق کی نشانی ہے۔ اور یہ مضمون کئی روایتوں میں ہے آیا ہے جیسا کہ اس باب کی دوسری حدیث میں ہے کہ حضرت علی رضی اللہ عنہ نے فرمایا قسم ہے اس ذات کی جس نے دانہ کو پھاڑا یعنی اگایا اور ذی روح کو پیدا کیا مجھے نبی امی ﷺ نے یقین دلایا تھا کہ جو کامل مؤمن ہوگا وہ مجھ سے محبت رکھے گا اور جو منافق ہوگا وہ مجھ سے عداوت رکھے گا اسی طرح مسند احمد اور جامع الترمذی کی روایت ہے کہ حضرت علی رضی اللہ عنہ نے فرمایا کہ آنحضرت ﷺ کا ارشاد ہے جس نے مجھ سے محبت کی اور ان دونوں (حسن و حسینؑ) سے محبت کی اور ان کے ماں باپ (فاطمہؑ اور علی رضی اللہ عنہ) سے محبت کی وہ قیامت کے دن میرے ساتھ ہوگا۔

اسی طرح حضرت ام سلمہؓ کی روایت ہے کہ رسول اللہ ﷺ نے ارشاد فرمایا کہ علی رضی اللہ عنہ سے منافق محبت نہیں رکھتا اور مؤمن علی سے بغض نہیں رکھتا انہیں کی روایت ہے کہ نبی کریم ﷺ نے فرمایا جس نے علی رضی اللہ عنہ کو برا کہا درحقیقت اس نے مجھے برا کہا۔

**نمبر ۳: علی رضی اللہ عنہ اللہ اور اللہ کے رسول ﷺ کے محبوب بھی ہیں اور محبت بھی:**

اس باب کی تیسری حدیث میں ہے کہ غزوہ خیبر کے موقع پر حضور ﷺ نے فرمایا کہ کل میں جھنڈا ایک ایسے شخص کو دوں گا جس کے ہاتھ پر یہ قلعہ فتح ہوگا وہ اللہ اور اس کے رسول ﷺ سے محبت رکھتا ہے اور اللہ اور اس کا رسول ﷺ بھی اس سے محبت کرتے ہیں چنانچہ اگلے دن نبی کریم ﷺ نے وہ جھنڈا حضرت علی رضی اللہ عنہ کو عطا فرمایا۔

اسی طرح حضرت انسؓ کی روایت ہے کہ نبی کریم ﷺ کے پاس کھانے کے لئے ایک پرندہ بھونا ہوا رکھا تھا تو آپ ﷺ نے یہ دعا کی کہ یا اللہ آپ کی مخلوق میں سے جو شخص آپ کے نزدیک سب سے زیادہ محبوب ہے اس کو بھیج دیجئے تاکہ وہ میرے ساتھ یہ کھانا کھائے تو حضرت علی رضی اللہ عنہ تشریف لائے اور کھانا تناول فرمایا۔

## نمبر ۴ حضور ﷺ کے نزدیک حضرت علی رضی اللہ عنہ کا مقام:

حضرت عمران بن حصین کی روایت ہے کہ نبی کریم ﷺ نے فرمایا علی رضی اللہ عنہ مجھ سے ہیں اور میں علی رضی اللہ عنہ سے ہوں اور علی رضی اللہ عنہ تمام اہل ایمان کے دوست و مددگار ہیں درحقیقت یہ ارشاد گرامی کمال قرب و تعلق، اخلاص و یگانگت اور نسب و نسل میں باہمی اشتراک سے کنایہ ہے۔

اسی طرح حضرت زید کی روایت ہے کہ رسول اللہ ﷺ نے فرمایا کہ میں جس کا دوست ہوں علی رضی اللہ عنہ بھی اس کے دوست ہیں نیز حضرت حبشی بن جنادہ کی روایت ہے کہ آپ ﷺ نے فرمایا علی رضی اللہ عنہ مجھ سے ہیں اور میں علی رضی اللہ عنہ سے ہوں اور میری طرف (بند عہد کی ذمہ داری) کوئی ادا نہ کرے سوائے خود میرے اور علی رضی اللہ عنہ کے۔

ہجرت مدینہ کے بعد جب نبی کریم ﷺ نے مسلمانوں میں مواخات اور بھائی چارہ کا تعلق قائم فرمایا اور دو دو صحابیوں کو آپس میں بھائی بند قرار دیا تو حضرت علی رضی اللہ عنہ نے غمگین ہو کر عرض کیا یا رسول اللہ ﷺ آپ ﷺ نے کسی سے میرا بھائی چارہ قائم نہیں کیا؟ تو رسول اللہ ﷺ نے فرمایا تم میرے بھائی ہو دنیا میں بھی اور آخرت میں بھی۔

نبی کریم ﷺ نے کسی جنگی مہم پر ایک لشکر روانہ فرمایا تو اس میں حضرت علی رضی اللہ عنہ بھی شامل تھے ام عطیہ راویہ کہتی ہیں کہ میں نے رسول اللہ ﷺ کو ہاتھ اٹھا کر یہ دعا مانگتے ہوئے سنا الہی مجھ کو اس وقت تک موت نہ دینا جب تک کہ تو علی رضی اللہ عنہ کو (عافیت و سلامتی کے ساتھ واپس لا کر) مجھ کو نہ دکھا دے۔

نبی کریم ﷺ کا حضرت علی رضی اللہ عنہ کے ساتھ بے تکلفی کا تعلق تھا چنانچہ حضرت علی رضی اللہ عنہ فرماتے ہیں رسول اللہ ﷺ کی نظر میں مجھ کو ایسی قدر و منزلت حاصل تھی جو خلقت میں کسی کو حاصل نہیں تھی۔ میں آپ ﷺ کے ہاں صبح سویرے (بالکل منہ اندھیرے) پہنچ جاتا تھا۔ اجازت طلب کرنے کے لئے سلام کرتا۔ حضور ﷺ ہاگرمیرا سلام سن کر کھنکارتے تو میں یہ سمجھ کر کہ اس وقت آپ ﷺ کسی کام میں مشغول ہیں اپنے گھر واپس چلا آتا ورنہ بے تکلف آنحضرت ﷺ کے پاس چلا جاتا۔

## نمبر ۵ عطاء و بخشش کا خصوصی معاملہ:

حضرت علی رضی اللہ عنہ فرماتے ہیں کہ جب بھی میں رسول اللہ ﷺ سے کچھ مانگتا تو آپ ﷺ عطا فرما دیتے اور جب میں خاموش رہتا یعنی مانگنے سے حجاب برتا تو آپ ﷺ ہاگرمیرا سلام سن کر کھنکارتے تو میں یہ سمجھ کر کہ اس وقت آپ ﷺ کسی کام میں مشغول ہیں اپنے گھر واپس چلا آتا ورنہ بے تکلف آنحضرت ﷺ کے پاس چلا جاتا۔

## نمبر ۶ حضرت علی رضی اللہ عنہ حکمت و دانائی کا دروازہ ہیں:

نبی کریم ﷺ نے فرمایا کہ میں حکمت و دانائی کا گھر ہوں اور علی رضی اللہ عنہ اس گھر کا دروازہ ہیں اور اس میں کوئی شبہ نہیں کہ طبقہ صحابہ میں علم و حکمت کا جو خصوصی درجہ کمال سیدنا علی رضی اللہ عنہ کو حاصل تھا وہ چند ہی صحابہ کو نصیب ہوا اور اس اعتبار سے سیدنا علی رضی اللہ عنہ کو اگر اکثر صحابہ کی بنسبت سب سے زیادہ علمی فضیلت و بزرگی رکھنے والا کہا جائے تو یہ غیر موزوں نہیں ہوگا۔

## نمبر ۱: چند متفرق خصوصیات:

نمبر ۱: غزوہ حنین کے موقعہ پر حضور ﷺ نے حضرت علی رضی اللہ عنہ سے سرگوشی فرمائی جب سرگوشی دراز ہوگئی تو منافقین نے یا صحابہ میں سے عام لوگوں نے کہا کہ رسول اللہ ﷺ کی اپنے چچا زاد کے ساتھ سرگوشی لمبی ہوگئی ہے۔ تو رسول اللہ ﷺ نے فرمایا علی رضی اللہ عنہ کے ساتھ میں نے سرگوشی نہیں کی بلکہ اللہ نے ان سے سرگوشی کی ہے یعنی اللہ تعالیٰ کے حکم سے میں نے ان سے وہی باتیں کی ہیں جن کے بتانے کا اللہ تعالیٰ نے مجھے حکم دیا تھا۔

نمبر ۲: حضور ﷺ نے حضرت علی رضی اللہ عنہ سے فرمایا کہ اس مسجد میں میرے اور تیرے علاوہ کسی کو حالت جنابت میں گزرنے کی اجازت نہیں ہے۔

نمبر ۳: حضور ﷺ نے فرمایا کہ اے علی رضی اللہ عنہ تم میں عیسیٰ علیہ السلام سے ایک طرح کی مشابہت پائی جاتی ہے یہودیوں نے ان سے بغض و عناد رکھا اور ان کی والدہ پر زنا کی تہمت لگائی اور عیسائیوں نے ان سے محبت تو کی لیکن اتنا غلو کیا کہ ان کو اس مرتبہ تک پہنچا دیا جو ان کے لئے ثابت نہیں تھا۔ حضور ﷺ کا مقصد یہ ہے کہ اے علی رضی اللہ عنہ تیرے بارے میں بھی اسی کے دو طبقے اور گروہ ہوں گے اور وہ دونوں ہی گمراہ ہوں جیسا کہ آگے حضرت علی رضی اللہ عنہ نے خود بھی یہی فرمایا۔

نمبر ۴: حضور ﷺ نے اپنی لاڈلی بیٹی خاتونِ جنت کا نکاح حضرت علی رضی اللہ عنہ سے فرمایا اور یہ فرمایا کہ اللہ نے مجھے اس کا حکم دیا ہے کہ میں فاطمہ رضی اللہ عنہا کا نکاح علی رضی اللہ عنہ سے کر دوں۔

نمبر ۵: نبی کریم ﷺ نے مسجد میں کھلنے والے تمام دروازوں کو بند کرنے کا حکم دیا، سوائے حضرت علی رضی اللہ عنہ کے دروازے کے۔

## نمبر ۸: حضرت علی رضی اللہ عنہ کے لئے حضور ﷺ کی دعائیں:

غدرِ خیم کے موقعہ پر جبکہ بعض حضرات نے حضرت علی رضی اللہ عنہ کے بارے میں حضور ﷺ کو کوئی غلط بات بطور شکایت کے کہی جو محض غلط فہمی پر مبنی تھی تو حضور ﷺ نے یہ فرمایا اے اللہ میں جس کا دوست ہوں علی رضی اللہ عنہ بھی اس کا دوست ہے الہی تو اس کو دوست رکھ جو علی رضی اللہ عنہ کو دوست رکھے اور اس شخص کو اپنا دشمن قرار دے جو علی رضی اللہ عنہ سے دشمنی رکھے۔

اسی طرح حضرت علی رضی اللہ عنہ بیمار تھے اور یہ دعا کر رہے تھے کہ یا اللہ اگر میری موت کا وقت قریب آگیا ہے تو مجھے موت دے کہ اس بیماری سے راحت دے اگر میرا وقت دور ہے تو میری صحت بحال کر کے میری زندگی میں کشادگی اور وسعت پیدا فرما اور اگر یہ آپ کی طرف سے آزمائش ہے تو مجھے صبر کی توفیق عطا فرما۔ حضور ﷺ نے ان سے فرمایا کیا دعا مانگ رہے ہو انہوں نے اپنی دعا لوٹائی تو حضور ﷺ نے ان کو محبت سے پاؤں کی ضرب لگائی اور یہ دعا فرمائی اے اللہ اس کو عافیت دے یا یہ فرمایا اے اللہ اس کو شفا عطا فرما چنانچہ دعا قبول ہوئی اور حضرت علی رضی اللہ عنہ کو وہ تکلیف پھر کبھی نہیں ہوئی۔



## بَابُ مَنَاقِبِ الْعَشْرَةِ الْمُبَشَّرَةِ رَضِيَ اللَّهُ عَنْهُمْ

یہ باب حضرات عشرہ مبشرہ رضی اللہ عنہم کے مناقب میں ہے

رسول اللہ ﷺ نے اپنے ایک ارشاد گرامی میں اپنے اصحاب کرام میں سے خصوصیت کے ساتھ دس حضرات کو نامزد کر کے اعلان فرمایا کہ یہ جنتی ہیں ان حضرات کو عشرہ مبشرہ کہا جاتا ہے۔ وہ دس حضرات یہ ہیں حضرت ابوبکر، حضرت عمر، حضرت عثمان، حضرت علی، حضرت طلحہ، حضرت زبیر، حضرت سعد بن ابی وقاص، حضرت عبدالرحمن بن عوف، حضرت ابو عبیدہ بن الجراح، حضرت سعید بن زید رضی اللہ عنہم۔ یہ سب حضرات قریشی ہیں اور ان کی افضلیت مناقب و فضائل کے متعلق جو احادیث وارد ہوئی ہیں وہ دوسرے صحابہ کے حق میں نہیں آئی ہیں۔ تاہم صحابہ کی اس مبارک جماعت کو اس ترتیب کے ساتھ تمام صحابہ پر فضیلت حاصل ہے کہ پہلے خلفاء اربعہ سب سے افضل ہیں اور پھر باقی چھ حضرات دیگر تمام صحابہ سے افضل ہیں۔

واضح رہے کہ جنت کی یہ خصوصی بشارت صرف انہیں دس صحابہ کو نہیں سنائی گئی بلکہ اہل جنت ہونے کی بشارت آنحضرت ﷺ کی اولاد اور ازواج اور بعض دیگر صحابہ کے حق میں بھی وارد ہوئی ہے صرف ان دس صحابہ کے ذکر کے لئے اس علیحدہ باب قائم کرنے کی وجہ اس کے علاوہ کچھ نہیں کہ کسی ایک حدیث میں یا الگ الگ حدیثوں میں مختلف خصوصی حیثیتوں سے ان کا جو ذکر آیا ہے وہ یکجا ہو جائے۔

### الفصل الاول:

وہ صحابہ کرام رضی اللہ عنہم جن سے نبی کریم ﷺ خصوصی طور پر راضی تھے

۱/۵۹۴۳ عَنْ عُمَرَ قَالَ مَا أَحَدٌ أَحَقُّ بِهَذَا الْأَمْرِ مِنْ هَؤُلَاءِ النَّفَرِ الَّذِينَ تَوَقَّى رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ عَنْهُمْ رَاضٍ فَسَمِي عِلِيًّا وَعُثْمَانُ وَالزُّبَيْرُ وَطَلْحَةُ وَسَعْدٌ وَعَبْدُ الرَّحْمَنِ۔

(رواہ البخاری)

أخرجہ البخاری فی صحیحہ ۵۹۰۱۷ حدیث رقم ۳۷۰۰

ترجمہ: حضرت عمر رضی اللہ عنہ سے روایت ہے کہ انہوں نے اپنی وفات کے وقت کہا اس امر (یعنی خلافت) کا ان لوگوں سے زیادہ مستحق کوئی نہیں جن سے رسول اللہ ﷺ راضی و خوش ہو کر اس دنیا سے رخصت ہوئے۔ پھر حضرت عمر رضی اللہ عنہ نے حضرت علی، حضرت عثمان، حضرت زبیر، حضرت طلحہ، حضرت سعد، حضرت عبدالرحمن بن عوف رضی اللہ عنہم کے نام لئے۔ (بخاری)

تشریح: ویسے تو نبی کریم ﷺ کا جب اس دنیا سے انتقال ہوا تو آپ ﷺ اپنے تمام صحابہ سے راضی تھے لیکن خاص ان چھ حضرات کا ذکر حضرت عمر رضی اللہ عنہ نے یا تو اس وجہ سے کیا کہ حضور ﷺ کا ان حضرات سے راضی ہونا سب کو معلوم تھا یا رضا سے خصوصی رضا مراد ہے جس کے سبب سے یہ خلافت کے مستحق ہیں اور یہ چھ صحابہ کرام عشرہ مبشرہ میں سے ہیں۔

لیکن حضرت عمر رضی اللہ عنہ نے عشرہ مبشرہ میں سے صرف چھ کا ذکر کیا حضرت ابوبکر رضی اللہ عنہ کا اور خود اپنا اور حضرت ابو عبیدہ اور حضرت سعید بن زید کا نام نہیں لیا۔ تو اس کی وجہ یہ ہے کہ دراصل حضرت عمر رضی اللہ عنہ کا یہ ارشاد اپنی مرض الوفا کا ہے اور وہ اس وقت آئندہ خلافت کے لئے شوریٰ بنانا چاہتے تھے اس لئے اپنا اور حضرت ابوبکر رضی اللہ عنہ کا نام نہیں لیا ویسے بھی حضرت ابوبکر صدیق رضی اللہ عنہ کا اس سے پہلے ہی انتقال ہو چکا تھا اور حضرت ابو عبیدہ کا نام اس لئے نہیں لیا کہ ان کا انتقال بھی حضرت عمر رضی اللہ عنہ سے پہلے ہو چکا تھا اور حضرت سعید بن زید کا ذکر اس لئے نہیں کیا وہ حضرت عمر رضی اللہ عنہ کے بہنوئی اور چچا کے بیٹے تھے مبادا کوئی تہمت لگائے کہ انہوں نے قرابت کی وجہ سے ان کا ذکر کیا ہے۔ اور بعض روایتوں میں آتا ہے کہ حضرت عمر رضی اللہ عنہ نے حضرت سعید کا ذکر ان لوگوں میں تو فرمایا تھا جن سے نبی کریم ﷺ دنیا سے تشریف لے جاتے وقت راضی تھے لیکن اہل شوریٰ میں ان کو داخل نہیں فرمایا۔

امامت و خلافت ثابت ہونے کے لئے شرعی طریقہ یہ ہے کہ اہل حل و عقد کسی شخص کو خلافت کا لائق اور اہل سمجھ کر خلافت اس کو سونپ دیں جیسا کہ حضرت صدیق اکبر رضی اللہ عنہ کی خلافت ہے یا خلیفہ اور امام کسی خلافت کے لائق شخص کو نامزد کر دے کہ میرے بعد فلاں شخص خلیفہ ہوگا جیسا کہ حضرت ابوبکر رضی اللہ عنہ نے حضرت عمر رضی اللہ عنہ کو اپنے بعد خلافت کے لئے نامزد فرمایا تھا۔

اور افضل کے ہوتے ہوئے مفضل کو امامت و خلافت سونپنا جائز ہے بشرطیکہ مفضل میں خلافت کی اہلیت ہو۔ دلیل اس کی یہ ہے کہ خلفاء راشدین کے بعد قریش کے بعض لوگوں کی خلافت پر علماء نے اتفاق کیا ہے حالانکہ اس وقت ان سے افضل لوگ بھی موجود تھے جو امور دینیہ اور دنیویہ کے انتظام کی بھرپور قدرت رکھتے تھے۔ رعیت کی خبر گیری اور فتنہ و فساد کا قلع قمع احسن طریقے سے کر سکتے تھے۔

باقی خلیفہ کے لئے ہاشمی ہونا، معصوم ہونا، معجزات کا اس کے ہاتھ پر ظہور پذیر ہونا تا کہ اس کا صدق معلوم ہو سکے یہ ایسی شرائط ہیں جو روافض نے حضرت علی رضی اللہ عنہ کے لئے خلافت کا استحقاق اور باقیوں سے خلافت کی نفی کرنے کے لئے لگائی ہیں حالانکہ خود حضرت علی رضی اللہ عنہ میں بھی یہ تمام شرائط نہیں پائی جاتی تھیں۔ اس لئے یہ خلافت کے لئے یہ شرائط نری گمراہی اور جہالت ہے۔

## حضرت طلحہ بن عبید اللہ کا غزوہ احد میں حضور ﷺ کی حفاظت کرنا

۲/۵۹۳۵ وَعَنْ قَيْسِ بْنِ أَبِي حَازِمٍ قَالَ رَأَيْتُ يَدَ طَلْحَةَ شَلَاءَ وَقَفَى بِهَا النَّبِيُّ صَلَّى اللَّهُ عَلَيْهِ وَسَلَّمَ يَوْمَ أُحُدٍ - (رواه البخاری)

أخرجه البخاری فی صحیحہ ۳۵۹۱۷ حدیث رقم ۴۰۶۳ وابن ماجہ فی السنن ۴۶۱۱ حدیث رقم ۱۲۸۔

ترجمہ: حضرت قیس بن حازم سے روایت ہے وہ بیان فرماتے ہیں کہ میں نے طلحہ کے ہاتھ کو شل دیکھا انہوں نے اس

ہاتھ سے احد کے دن رسول اللہ ﷺ کو (کفار کے حملوں سے) بچایا تھا۔ (بخاری)

تشریح: حضرت طلحہ بن عبید اللہ کی کنیت ابو محمد قریشی ہے عشرہ مبشرہ میں سے ہیں شروع ہی میں اسلام لے آئے تھے تمام

غزوات میں سوائے غزوہ بدر کے شریک رہے ہیں۔ عدم شرکت کی وجہ یہ تھی کہ آنحضرت ﷺ نے ان کو سعید بن زید کے ہمراہ اس قافلہ کا پتہ چلانے کے لئے روانہ کیا تھا جو قریش کا ابوسفیان بن حرب کے ساتھ آ رہا تھا پس یہ دونوں بدر کی مڈ بھیڑ کے دن واپس ہوئے حضرت طلحہ نے غزوہ احد میں حضور ﷺ کی حفاظت کرتے ہوئے اپنا ہاتھ شل کر لیا تھا اور اس دن ان کو اسی سے اوپر زخم آئے یہاں تک کہ عضو مخصوص بھی زخمی ہو گیا تھا اور صحابہ جب غزوہ احد کا ذکر کرتے تو یہ کہتے کہ وہ دن تو طلحہ کا دن تھا۔

حضرت طلحہ گندم گوں بہت بال والے تھے ان کے بال نہ بالکل گھنگھریالے تھے اور نہ ہی بالکل سیدھے تھے حسین چہرے والے تھے جنگ جمل میں ہیں جمادی الثانیہ بروز جمعرات ۳۴ھ میں شہید ہوئے اور بصرہ میں مدفون ہوئے۔ انتقال کے وقت آپ کی عمر چونسٹھ سال تھی۔ ان سے ایک جماعت نے روایت کی ہے۔ رضی اللہ عنہ وارضاه۔

### حضرت زبیر رضی اللہ عنہ حضور ﷺ کے حواری ہیں

۳/۵۹۳۶ وَعَنْ جَابِرٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ يَأْتِي بِخَبَرِ الْقَوْمِ يَوْمَ الْأَحْزَابِ قَالَ الزُّبَيْرُ أَنَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ حَوَارِيًّا وَحَوَارِيَّ الزُّبَيْرُ۔ (متفق علیہ)

أخرجه البخاری فی صحیحہ ۵۲۱۶ حدیث رقم ۲۸۴۶ ومسلم فی صحیحہ ۱۸۷۹۱۴ حدیث رقم (۴۸-۲۴۱۵)

والترمذی فی السنن ۶۰۴۱۵ حدیث رقم ۳۷۴۴ وابن ماجہ ۴۵۱۱ حدیث رقم واحمد فی المسند ۳۱۴۱۳

ترجمہ: حضرت جابر سے روایت ہے وہ بیان فرماتے ہیں کہ رسول اللہ ﷺ نے احزاب والے دن فرمایا کون ہے جو دشمن قوم (کے لشکر) کی خبر لائے گا۔ حضرت زبیر نے عرض کیا میں (خبر لاؤں گا) اس پر (ان کے اس عرض کرنے پر) رسول اللہ ﷺ نے فرمایا ہر نبی کے لئے حواری ہوتے ہیں اور میرے حواری زبیر ہیں۔ (متفق علیہ)

تشریح: قریش بنو قریظہ بنو نضیر وغیرہ قبائل جمع ہو کر مدینہ پر حملہ آور ہوئے کفار کی تعداد اس وقت بارہ ہزار تھی جبکہ مسلمان تین ہزار کے قریب تھے۔ نبی کریم ﷺ نے حضرت سلمان فارسی کے مشورہ سے مدینہ کے گرد خندق کھدوائی تھی اس لئے کفار مدینہ میں داخل نہ ہو سکے بس کچھ پتھراؤ اور تیر اندازی ہوتی تھی ایک مہینہ تک یہ محاصرہ جاری رہا مسلمان بہت تنگدل ہوئے اور اس تیر اندازی سنگباری میں سات مسلمان شہید ہوئے اور چار مشرک جہنم واصل ہوئے۔ قرآن مجید (سورہ احزاب) میں اس غزوہ میں مسلمانوں کی سخت ترین آزمائش اور قربانی کا ذکر جس طرح فرمایا گیا ہے اس طرح کسی دوسرے غزوہ کے بارے میں ذکر نہیں فرمایا گیا۔ آگے قرآن مجید ہی میں یہ بھی بیان فرمایا گیا کہ جب مسلمانوں کی مشقت و مصیبت اور قربانی انتہاء کو پہنچ گئی تو اللہ تعالیٰ کی طرف سے غیبی مدد آئی یہ ایسی تیز و تند ہوا تھی جس نے دشمن لشکر کے سارے خیمے اکھاڑ پھینکے چوہوں پر دیگیں چڑھی ہوئی تھیں وہ سب الٹ گئیں۔ ان کے کچھ گھوڑے اور اونٹ رسیاں تڑا کر مختلف سمتوں میں بھاگ گئے۔ لشکر کے قائد اور سپہ سالار ابوسفیان نے بھی واپسی کا فیصلہ کر لیا اور اس طرح پورا لشکر نامراد ہو کر واپس آ گیا۔

اس موقع پر آنحضرت ﷺ کو دشمن لشکر کا حال معلوم کرنے کی ضرورت محسوس ہوئی تو آپ ﷺ نے فرمایا ”من یأتیني بخبر القوم“ یعنی کون ہے جو دشمن لشکر کا حال معلوم کر کے لائے ظاہر ہے کہ اس میں جان کا بھی خطرہ تھا۔ حضرت زبیر نے سبقت کر کے عرض کیا کہ اس خدمت کو میں انجام دوں گا۔ اس پر حضور ﷺ نے خوش ہو کر فرمایا ہر نبی کے لئے حواری ہوتے ہیں



اور میرے حواری زبیرؓ ہیں اردو میں کوئی لفظ نہیں ہے جو حواری کے پورے مفہوم کو ادا کر سکے (جائزہ رفیق کا زمدگار کے الفاظ سے کسی حد تک حواری کا مطلب ادا ہو جاتا ہے) بلاشبہ حضرت زبیرؓ کی یہ بڑی فضیلت ہے۔

ان کے بارے میں یہ بات بھی قابل ذکر ہے کہ عشرہ مبشرہ میں حضرت علیؓ کی طرح ان کو بھی رسول اللہ ﷺ کی قربت قریبہ حاصل ہے حضرت علیؓ آپ ﷺ کے چچا ابوطالب بن عبدالمطلب کے بیٹے ہونے کی وجہ سے آپ ﷺ کے چچا زاد بھائی تھے اور حضرت زبیرؓ آپ ﷺ کی پھوپھی حضرت صفیہ بنت عبدالمطلب کے بیٹے ہونے کی وجہ سے آپ ﷺ کے پھوپھی زاد بھائی تھے سولہ برس کی عمر میں اسلام قبول کیا اور دوسرے مسلمانوں کی طرح ان کو بھی قبول اسلام کی پاداش میں عذاب سے گزرنا پڑا ان کے چچا ان کو دھوئیں سے تکلیف پہنچاتے تاکہ اسلام سے باز آجائیں یہ تمام غزوات میں شریک ہوئے اور اللہ کی راہ میں سب سے پہلے تلوار انہوں نے کھینچی اور احد کی جنگ میں یہ حضور ﷺ کے پاس ثابت قدم رہے۔

ان کا رنگ گورا تھا اور دراز قد تھے لیکن کچھ دبیلے تھے۔ بصرہ میں صفوان نامی جگہ پر عمر بن جرموز نے ۳۶ھ میں آپ کو شہید کیا۔ بوقت انتقال آپ کی عمر چونسٹھ سال تھی پہلے وادی سبا میں دفن ہوئے پھر ان کو بصرہ منتقل کر دیا گیا اور ان کی قبر مبارک مشہور ہے۔

## حضرت زبیرؓ کو حضور ﷺ کا ارشاد فِداکِ ابی و امی

۴/۵۹۳۷ وَعَنِ الزُّبَيْرِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَأْتِيَنِي قُرْبَةً فَيَا بَنِي بَخْرِهِمْ فَأَنْطَلَقْتُ فَلَمَّا رَجَعْتُ جَمَعْتُ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَبَوِي فَقَالَ فِداكَ أَبِي وَأُمِّي۔ (متفق علیہ)

أخرجہ البخاری فی صحیحہ ۸۰۱۷ حدیث رقم ۳۷۲۰ ومسلم فی صحیحہ ۱۸۷۹/۴ حدیث رقم (۲۴۱۶-۴۹)

والترمذی فی السنن ۶۰۴۱۵ حدیث رقم ۳۷۴۳ ابن ماجہ ۴۵۱۱ حدیث رقم ۱۲۳ و احمد فی المسند ۱۶۶/۱

ترجمہ: حضرت زبیرؓ سے روایت ہے انہوں نے فرمایا کہ رسول اللہ ﷺ نے ارشاد فرمایا کون ہے جو بنو قریظہ کے پاس جائے اور ان کی خبر میرے پاس لائے یہ سن کر میں روانہ ہو گیا پھر جب میں واپس آیا تو رسول اللہ ﷺ نے میرے لئے

اپنے ماں باپ کو جمع کر کے فرمایا ”فِداکِ ابی و امی“ (میرے ماں باپ تجھ پر فدا ہوں) (بخاری)

تشریح: جب احزاب کو شکست ہو گئی تو بنو قریظہ نے چونکہ معاہدہ کی خلاف ورزی کرتے ہوئے مسلمانوں کے خلاف مشرکین قریش کا ساتھ دیا تھا تو ان کو اس کی سزا دینے کے لئے نبی کریم ﷺ نے ان کا محاصرہ کیا اور پندرہ دن تک ان کو گھیرے رکھا آخر کار ان پر فتح پائی تو اس وقت نبی کریم ﷺ نے فرمایا کہ کون بنو قریظہ کی خبر میرے پاس لائے گا یا ہو سکتا ہے غزوہ احزاب ہی کے وقت حضور ﷺ نے ان کی خبر منگوائی ہو تو حضرت زبیرؓ نے اپنی خدمات پیش کیں اور ان کی صحیح صورت حال معلوم کر کے لے آئے تو ان کو نبی کریم ﷺ نے فرمایا ”فِداکِ ابی و امی“ تجھ پر میرے ماں باپ قربان ہوں حضور ﷺ نے یہ فرمایا کہ ان کی تعظیم فرمائی اور ان کے اس عمل کی قدر دانی فرمائی اس لئے کہ یہ جملہ کسی کی تعظیم کے اظہار کے لئے ہی بولا جاتا ہے۔

ایک روایت میں ہے حضرت زبیرؓ فرماتے ہیں کہ رسول اللہ ﷺ نے میرے لئے دو مرتبہ اپنے والدین کو جمع کیا (یعنی

ان کو دو مرتبہ ”فداک ابی و امی“ فرمایا) ایک مرتبہ غزوہ احد میں اور دوسری مرتبہ بنو قریظہ کے خلاف جنگ کے موقع پر۔  
اسی طرح ایک روایت میں ہے کہ حضرت زبیرؓ نے اپنے صاحبزادے حضرت عروہؓ سے فرمایا کہ میرے جسم کا کوئی عضو ایسا نہیں کہ جس پر زخم نہ آیا ہو حضور ﷺ کے ساتھ یعنی غزوات میں۔

## حضرت سعد بن مالکؓ کو حضور ﷺ کا فرمانا ”فداک ابی و امی“

۵/۵۹۴۸ وَعَنْ عَلِيٍّ قَالَ مَا سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ جَمَعَ أَبَوَيْهِ لِأَحَدٍ إِلَّا لِسَعْدِ بْنِ مَالِكٍ فَإِنِّي سَمِعْتُهُ يَقُولُ يَوْمَ أُحُدٍ يَا سَعْدُ اِرْمِ فِدَاكَ أَبِي وَامِّي۔ (متفق عليه)

أخرجہ البخاری فی صحیحہ ۳۵۸۱۷ حدیث رقم ۴۰۵۹ ومسلہ فی صحیحہ ۱۸۷۶۱۴ حدیث رقم (۲۴۱۱-۴۱)

والترمذی فی السنن ۶۰۸۱۵ حدیث رقم ۳۷۵۵ وابن ماجہ ۴۶۱۱ حدیث رقم ۱۲۹ واحمد فی المسند ۱۲۴۱۱

ترجمہ: حضرت علیؓ سے روایت ہے وہ فرماتے ہیں کہ میں نے سعد بن مالک کے علاوہ نبی کریم ﷺ کو کسی کے لئے ماں باپ جمع کرتے ہوئے نہیں سنا۔ چنانچہ احد کے دن میں نے رسول اللہ ﷺ کو فرماتے ہوئے سنا اے سعد تیرا چلاؤ فداک ابی و امی“ (تجھ پر میرے ماں باپ قربان ہوں) (متفق علیہ)

تشریح: حضرت سعد بن مالک سے مراد حضرت سعد بن ابی وقاص ہیں کیونکہ ابو وقاص کا نام مالک بن وہب تھا اس روایت میں حضرت علیؓ فرماتے ہیں کہ میں نے کسی شخص کے بارے میں حضور ﷺ کو یہ فرماتے ہوئے نہیں سنا کہ آپ ﷺ نے ان کو یہ کہا ہو ”فداک ابی و امی“ سوائے حضرت سعدؓ کے۔ جبکہ اس سے پہلے والی روایت میں ہے کہ حضرت زبیرؓ نے فرمایا کہ حضور ﷺ نے مجھے دو مرتبہ ”فداک ابی و امی“ فرمایا تو ان دونوں روایتوں میں بظاہر تعارض ہے۔

اس کا ایک جواب تو یہ دیا جاسکتا ہے کہ حضرت علیؓ کو حضرت زبیرؓ کے حق میں اس فرمان نبوی کا علم نہ ہوا انہوں نے صرف حضرت سعدؓ کے لئے یہ ارشاد کو خاص فرمایا ہے یہ اپنے علم کے لحاظ سے ہے۔ اور دوسرا جواب یہ بھی ہو سکتا ہے کہ حضرت علیؓ کی مراد یہ ہو کہ میں نے بلا واسطہ براہ راست حضرت سعدؓ کے علاوہ کسی اور شخص کے بارے میں حضور ﷺ کو ”فداک ابی و امی“ فرماتے ہوئے نہیں سنا۔ اور حضرت زبیرؓ کے بارے میں یہ فرمان انہوں نے براہ راست نہ سنا ہو بلکہ کسی واسطہ سے سنا ہو اس لئے ان دونوں روایتوں میں کوئی تعارض نہیں ہے۔

حضرت سعد بن ابی وقاصؓ کی کنیت ابو اسحاق ہے اور ان کے والد ابو وقاص کا نام مالک بن وہب ہے زہری ہیں اور قبیلہ قریش میں سے یہ ان دس میں سے ایک ہیں جن کو حضور ﷺ نے جنت کی بشارت دی تھی۔ یہ شروع اسلام ہی میں ایمان لے آئے جبکہ ان کی عمر سترہ سال کی تھی ان کا بیان ہے کہ میں اسلام لانے والوں میں سے تیسرا شخص ہوں اور میں ہی وہ پہلا شخص ہوں جس نے اللہ کے راستہ میں تیر اندازی کی۔ تمام غزوات میں آنحضرت ﷺ کے ساتھ برابر شریک رہے بڑے مستجاب الدعوات تھے اس بات کی لوگوں میں بڑی شہرت تھی ان کی بددعا سے لوگ ڈرتے تھے اور ان سے دعا خیر کی تمنا رکھتے تھے اور یہ بات اس لئے تھی کہ آنحضرت ﷺ نے ان کے حق میں یہ دعا کی تھی کہ اے اللہ ان کے حیر کو سیدھا پہنچا دے اور ان کی دعا کو قبول فرمائے۔ ان کے لئے اور حضرت زبیرؓ کے لئے حضور ﷺ نے اپنے ماں باپ کو جمع کر کے اس طرح فرمایا تھا ارم فداک ابی و

امی یہ کوتاہ قامت اور ٹھکے ہوئے بدن والے تھے گندمی رنگ تھا اور جسم پر بال زیادہ تھے مقام عتیق میں جو مدینہ سے قریب ہے اپنے محل میں وفات پائی اور لوگوں کے کندھوں پر مدینہ لے جائے گئے۔ مروان بن الحکم نے ان کی نماز جنازہ پڑھائی مروان اس زمانہ میں مدینہ کا گورنر تھا۔ مقام بقیع میں دفن کئے گئے۔ یہ واقعہ ۵۵ھ میں پیش آیا ان کی عمر ستر سے کچھ اوپر تھی۔ عشرہ مبشرہ میں سے ہیں اور عشرہ مبشرہ میں سے سب سے آخر میں آپ کا انتقال ہوا حضرت عمر رضی اللہ عنہ اور حضرت عثمان رضی اللہ عنہ نے آپ کو کوفہ کا گورنر بنایا تھا۔ ان سے ایک بڑی جماعت نے حدیث روایت کی ہے۔ رضی اللہ عنہ وارضاه۔

## راہ خدا میں سب سے پہلے تیر چلانے والے صحابی

۶/۵۹۳۹ وَعَنْ سَعْدِ بْنِ أَبِي وَقَّاصٍ قَالَ إِنِّي لَا أُولُ الْعَرَبِ رَمَى بِسَهْمٍ فِي سَبِيلِ اللَّهِ - (متفق علیہ)

اخرجه البخاری فی صحیحہ ۸۳۱۷ حدیث رقم ۳۷۲۸ و مسلم فی صحیحہ ۲۲۷۷/۴ حدیث رقم (۱۲-۲۹۶۶)

والترمذی فی السنن ۵۰۲۱۴ حدیث رقم ۲۳۶۵ وابن ماجہ فی ۴۷۱۱ حدیث رقم ۱۲۱ و احمد فی المسند ۱۷۴۱۱

ترجمہ: حضرت سعد بن ابی وقاصؓ سے روایت ہے وہ فرماتے ہیں کہ عرب میں میں پہلا شخص ہوں جس نے خدا کی راہ میں تیر چلایا ہے۔ (متفق علیہ)

تشریح: حضرت سعد بن ابی وقاصؓ پر کوفہ کے لوگوں نے بجا اعتراضات کئے اور دربار خلافت تک ان کے خلاف غلط اور جھوٹ پر مبنی باتیں پہنچائیں۔ اس موقع پر حضرت سعدؓ نے اپنی چند خصوصیات بیان فرمائیں جو ان کو اسلام میں حاصل ہوئیں ان میں سے ایک خصوصیت یہ بھی تھی کہ خدا کی راہ میں سب سے پہلا تیر انہوں نے چلایا۔ جس کا واقعہ یہ ہوا کہ حضور ﷺ نے حضرت ابو عبیدہ بن حارث کی سرکردگی میں ابوسفیان بن حرب اور دیگر مشرکوں کے خلاف جنگ کرنے کے لئے ساٹھ سواروں کو بھیجا لیکن اس میں لڑائی کی نوبت نہیں آئی صرف ایک تیر حضرت سعد بن ابی وقاصؓ نے کافروں کی طرف پھینکا تھا اور یہ پہلا تیر تھا جو اس امت میں راہ خدا میں چلایا گیا تھا۔

## حضرت سعد رضی اللہ عنہ کا رجل صالح کے خطاب کا مستحق ہونا

۷/۵۹۵۰ وَعَنْ عَائِشَةَ قَالَتْ سَهَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَقْدِمَهُ الْمَدِينَةَ لَيْلَةً فَقَالَ لَيْتَ

رَجُلًا صَالِحًا يَحْرُسُنِي إِذْ سَمِعْنَا صَوْتَ سَلَاحٍ فَقَالَ مَنْ هَذَا قَالَ أَنَا سَعْدُ قَالَ مَا جَاءَ بِكَ قَالَ وَقَعَ

فِي نَفْسِي خَوْفٌ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَجِئْتُ أَحْرُسُهُ فَدَعَا لَهُ رَسُولُ اللَّهِ صَلَّى

اللَّهُ عَلَيْهِ وَسَلَّمَ ثُمَّ نَامَ - (متفق علیہ)

اخرجه البخاری فی صحیحہ ۸۱۱۶ حدیث رقم ۲۸۸۵ و مسلم فی صحیحہ ۱۸۷۵/۴ حدیث رقم (۴۹-۲۴۱۰) و اخرجه

الترمذی فی السنن ۶۰۸۱۵ حدیث رقم ۳۷۵۶ و احمد فی المسند ۲۹۱۱۱

ترجمہ: حضرت عائشہ رضی اللہ عنہا سے روایت ہے وہ بیان فرماتی ہیں کہ رسول اللہ ﷺ کو (کسی غزوہ سے) مدینہ تشریف آوری پر (غالبا کسی وقتی خطرہ کی وجہ سے) رات کو نیند نہیں آرہی تھی۔ آپ ﷺ نے فرمایا کاش کوئی مرد صالح اس وقت حفاظت



کے لئے آجاتا اسی وقت ہم نے ہتھیاروں کی کھڑکھڑاہٹ سنی۔ آپ ﷺ نے فرمایا کون ہے آنے والے شخص نے کہا میں سعد ہوں۔ آپ ﷺ نے فرمایا تم اس وقت کیوں آئے سعد نے عرض کیا میرے دل میں آپ ﷺ کے متعلق خطرہ پیدا ہوا (کہ مبادا کوئی شخص آپ ﷺ کو ایذا پہنچائے) تو میں آپ ﷺ کی حفاظت اور نگہبانی ہی کے ارادے سے آگیا ہوں تو آپ ﷺ نے ان کے لئے دعا فرمائی پھر آپ ﷺ (اطمینان سے) سو گئے۔ (متفق علیہ)

تشریح: جب کسی بندہ کو اللہ کے کسی خاص مقبول بندے سے وہ للہی محبت ہو جاتی ہے جس کو عشق سے تعبیر کیا جاسکتا ہے تو بسا اوقات ایسا ہوتا ہے کہ محبوب کے قلب میں جو کیفیت پیدا ہوتی ہے محبت کے قلب پر اس کا اثر ہو جاتا ہے چنانچہ یہاں بھی ایسا ہی ہوا کہ حضرت سعد بن ابی وقاص کے دل پر اثر ہوا کہ حضور ﷺ کو اس وقت کسی حفاظت کرنے والے پہریدار کی ضرورت ہے تو وہ اپنا اسلحہ لے کر خدمت اقدس میں حاضر ہو گئے اور رحل صالح کے خطاب کے مستحق ٹھہرے۔

## اس امت کے امین ابو عبیدہ بن الجراح رضی اللہ عنہ ہیں

۸/۵۹۵۱ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِكُلِّ أُمَّةٍ أَمِينٌ وَأَمِينُ هَذِهِ الْأُمَّةِ أَبُو عُبَيْدَةَ بْنُ الْجَرَّاحِ - (متفق علیہ)

أخرجہ البخاری فی صحیحہ حدیث رقم ۴۳۸۲ ومسلم فی صحیحہ ۱۸۸۱/۴ حدیث رقم (۲۴۱۹:۵۳) والترمذی فی

السنن ۶۲۵/۵ حدیث رقم ۳۷۹۶ وابن ماجہ ۴۹/۱ حدیث رقم ۱۳۶ واحمد فی المسند ۱۸۱

ترجمہ: حضرت انسؓ سے روایت ہے وہ بیان فرماتے ہیں کہ رسول اللہ ﷺ نے ارشاد فرمایا کہ ہر قوم کا ایک امین ہوتا ہے اور اس امت کے امین ابو عبیدہ بن الجراح ہیں۔ (متفق علیہ)

تشریح: امین سے مراد وہ شخص ہے جو حقوق اللہ، حقوق العباد اور خود اپنے نفس کے حقوق میں کسی قسم کی کوئی خیانت نہ کرے۔ حضرت ابو عبیدہؓ کے متعلق فرمایا کہ وہ اس امت کے امین ہیں۔ امانت والی صفت اگرچہ تمام صحابہؓ میں پائی جاتی ہے (نعوذ باللہ) کوئی صحابی بھی اس صفت سے خالی نہیں تھا لیکن حضرت ابو عبیدہؓ میں یہ صفت بہ نسبت دوسرے حضرات کے غالب تھی یا خود ان کی اپنی صفات کے لحاظ سے صفت امانت باقی صفات پر غالب تھی اس لئے ان کو خاص طور پر امین کا خطاب عنایت فرمایا۔ ملا علی قاریؒ نے ان کے فضائل و مناقب میں بہت سی روایتیں بیان فرمائی ہیں۔ حضرت ابو عبیدہؓ کی قیمتی نصیحتوں میں سے ایک اہم اور قیمتی نصیحت یہ ہے۔

بادروا السيئات القديمات بالحسنات الحادثات والارب مبيض لثيابه مدلس لدينه والارب مكرم لنفسه وهو لها مهين۔

یعنی پچھلی برائیوں پر نئی نیکیاں بڑھاؤ۔ آگاہ رہو بعض سفید پوش میلا رکھتے ہیں دین کو اور آگاہ رہو بعض اپنے نفس کا اکرام کرنے والے انجام کار اس کو ذلیل کریں گے۔

یہ ابو عبیدہ عامر بن عبد اللہ بن جراح فہری قریشی ہیں۔ عشرہ مبشرہ میں سے ہیں۔ حضرت عثمان بن مظعون کے ساتھ ایمان لائے۔ حبشہ کی طرف دوسری مرتبہ ہجرت کی۔ تمام غزوات میں آنحضرت ﷺ کے ساتھ شریک ہوئے اور آنحضرت ﷺ

کے ساتھ غزوہ احد میں ثابت قدم رہے۔ انہوں نے ہی خود کی ان دو کڑیوں کو جو آنحضرت ﷺ کے چہرہ انور میں گھس گئی تھیں کھینچا تھا جن کی وجہ سے آپ کے آگے کے دو دانت شہید ہو گئے تھے یہ لمبے قد کے خوبصورت چہرے والے اور ہلکی داڑھی والے تھے طاعون عمواس ۱۸ھ میں ان کا انتقال اردن میں ہوا اور بیسان میں دفن ہوئے حضرت معاذ بن جبلؓ نے آپ کی نماز جنازہ پڑھائی۔ اٹھاون سال ان کی عمر تھی۔ فہر بن مالک پر جا کر ان کا نسب حضور ﷺ کے ساتھ مل جاتا ہے رضی اللہ عنہ وارضاه۔

## حضرت ابو عبیدہ رضی اللہ عنہ کا اپنی امانت کی وجہ سے مستحق خلافت ہونا

۹/۵۹۵۲ وَعَنِ ابْنِ أَبِي مُلَيْكَةَ قَالَ سَمِعْتُ عَائِشَةَ وَسَيِّلْتُ مَنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُسْتَخْلِفًا لَوْ اسْتَخْلَفَهُ قَالَتْ أَبُو بَكْرٍ فَقِيلَ ثُمَّ مَنْ بَعْدَ أَبِي بَكْرٍ قَالَتْ عُمَرُ قِيلَ مَنْ بَعْدَ عُمَرَ قَالَتْ أَبُو عُبَيْدَةَ بْنُ الْجَرَّاحِ - (رواہ مسلم)

اخرجه مسلم فی صحیحہ ۱۸۵۶/۴ حدیث رقم ۲۳۸۵/۹ و احمد فی المسند ۶۳/۶۔

ترجمہ: ابن ابی ملیکہ (تابعی) سے روایت ہے کہ میں نے خود سنا ام المؤمنین حضرت عائشہ رضی اللہ عنہا سے کہ ان سے دریافت کیا گیا تھا اگر رسول اللہ ﷺ اپنے بعد کسی کو خلیفہ مقرر فرماتے تو کس کو نامزد کرتے؟ انہوں نے فرمایا ابو بکر رضی اللہ عنہ کو۔ اس کے بعد پوچھا گیا کہ ابو بکر رضی اللہ عنہ کے بعد خلافت کے لئے کس کو نامزد فرماتے تو انہوں نے فرمایا عمر رضی اللہ عنہ کو۔ پھر دریافت کیا گیا عمر رضی اللہ عنہ کے بعد کے لئے کس کو نامزد فرماتے؟ انہوں نے فرمایا ابو عبیدہ بن الجراح کو۔ (مسلم)

تشریح: ام المؤمنین حضرت عائشہ رضی اللہ عنہا کو بلاشبہ رسول اللہ ﷺ کی رائے مبارک اور رجحانات و عزائم سے واقفیت میں خاص امتیاز حاصل تھا انہوں نے حضور ﷺ کا جو معاملہ اپنے والد ماجد حضرت ابو بکر رضی اللہ عنہ اور حضرت ابو عبیدہ بن الجراح رضی اللہ عنہ کے ساتھ دیکھا تھا اس کی بنا پر انہوں نے یہ رائے قائم فرمائی۔

نیز حضرت ابو بکر رضی اللہ عنہ نے بھی خلیفہ بنائے جانے کے وقت یہ فرمایا کہ مجھ سے خلافت کا کیا تعلق۔ یہ علی رضی اللہ عنہ ہیں یہ عمر رضی اللہ عنہ ہیں اور یہ ابو عبیدہ بن جراح ہیں ان میں سے جس کو چاہو خلیفہ بنا سکتے ہو گویا حضرت صدیق اکبر رضی اللہ عنہ بھی حضرت ابو عبیدہ کو خلافت کا اہل سمجھتے تھے۔

اسی طرح شام کی فتح مکمل ہونے کے بعد ملک کے عمائدین کی درخواست پر حضرت عمر رضی اللہ عنہ ملک شام کی طرف روانہ ہوئے جب مقام سرغ پر پہنچے تو معلوم ہوا وہاں طاعون پھیلا ہوا ہے اور لوگ بکثرت لقمہ اجل بن رہے ہیں آپ وہاں نہ جائیں تو آپ نے فرمایا اگر میری موت کا مقررہ وقت آگیا اور ابو عبیدہ اس وقت زندہ ہوئے تو میں ان کو اپنے بعد کے لئے خلیفہ مقرر کروں گا پھر اگر اللہ تعالیٰ نے پوچھا کہ ابو عبیدہ کو تم نے کس وجہ سے امت محمدیہ علی صاحبہا الصلوٰۃ والسلام پر خلیفہ مقرر کیا ہے تو میں عرض کروں گا کہ میں نے رسول اللہ ﷺ سے خود سنا ہے کہ پر پیغمبر کا ایک امین ہوتا ہے اور میرے امین ابو عبیدہ بن الجراح ہیں۔ لیکن مشیت ایزدی کے مطابق حضرت عمر رضی اللہ عنہ تو شام سے صحیح و سالم واپس آ گئے مگر حضرت ابو عبیدہ طاعون میں مبتلا ہو کر واصل بحق ہوئے۔

اور حضرت عمر رضی اللہ عنہ نے اپنی مرض الوفا میں فرمایا تھا کہ اگر میں ابو عبیدہ کو پاتا تو ان کو اپنے بعد کے لئے خلیفہ نامزد کرتا اور کسی سے مشاورت بھی نہ کرتا۔ اگر اس بارے میں مجھ سے پوچھا جاتا تو میں جواب دیتا کہ میں نے اس شخص کو خلیفہ نامزد کیا ہے جو اللہ اور اس کے رسول ﷺ کے نزدیک امین ہے۔

الغرض حضرت عمر رضی اللہ عنہ کے ان ارشادات سے بھی ائمہ المؤمنین حضرت عائشہ رضی اللہ عنہا کے اس خیال کی پوری تصدیق و توثیق ہوتی ہے کہ رسول اللہ ﷺ اپنے بعد کے لئے خلیفہ مقرر کرنے کا فیصلہ فرماتے تو پہلے نمبر پر حضرت ابو بکر صدیقؓ اور دوسرے نمبر پر حضرت عمر رضی اللہ عنہ اور ان کے بعد ابو عبیدہ بن الجراح کو نامزد فرماتے بلاشبہ حضرت ابو عبیدہ کا یہی مقام و مرتبہ تھا۔ رضی اللہ عنہ وارضاه۔

### حضور ﷺ اور عشرہ مبشرہ کی برکت سے حرا کا حرکت کرنے سے رک جانا

۵۹۵۳/ اَوْ عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ عَلَى حِرَاءَ هُوَ وَأَبُو بَكْرٍ وَعُمَرُ وَعُثْمَانُ وَعَلِيٌّ وَطَلْحَةُ وَالزُّبَيْرُ فَتَحَرَّكَتِ الصَّخْرَةُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِهْدُوا فَمَا عَلَيْكَ إِلَّا نَبِيٌّ أَوْ صِدِّيقٌ أَوْ شَهِيدٌ وَزَادَ بَعْضُهُمْ وَسَعْدُ بْنُ أَبِي وَقَاصٍ وَلَمْ يَذْكُرْ عَلِيًّا۔ (رواه مسلم)

اخرجه مسلم فی صحيحه ۱۸۸۰/۱۴ حدیث رقم (۵۰۰-۲۴۱۷) وابو داؤد ۴۰۱۵ حدیث رقم ۴۶۵۱ والترمذی فی السنن

۶۰۹۱۵ حدیث رقم ۳۷۵۷ وابن ماجہ ۴۸۱/۱ حدیث رقم واحد فی المسند ۳۳۱/۵

ترجمہ: حضرت ابو ہریرہؓ سے روایت ہے کہ رسول اللہ ﷺ ابو بکر، عمر، عثمان، علیؓ، طلحہ اور زبیر رضی اللہ عنہم کوہ حراء پر کھڑے تھے کہ اس کا وہ پتھر جس پر سب کھڑے تھے حرکت کرنے لگا۔ رسول اللہ ﷺ نے فرمایا ٹھہر جا تیرے اوپر کوئی نہیں ہے مگر ایک نبی، صدیق اور شہید ہے اور بعض راویوں نے یہ الفاظ زیادہ لکھے ہیں کہ تیرے اوپر سعد بن ابی وقاصؓ ہے اور علیؓ کا ذکر نہیں کیا۔ (مسلم)

تشریح: اس حدیث میں شہید سے مراد حضرت عمر، عثمان، علیؓ، طلحہ اور زبیر رضی اللہ عنہم ہیں کیونکہ ان تمام حضرات کو شہادت کی موت نصیب ہوئی تھی چنانچہ حضرت عمر رضی اللہ عنہ کو بد بخت ابولؤلؤ مجوسی نے شہید کیا تھا اور حضرت عثمان رضی اللہ عنہ کو باغیوں نے ان کے اپنے گھر میں شہید کیا تھا اور حضرت علی رضی اللہ عنہ کو عبدالرحمن بن ملجم خبیث نے پیشانی پر تلوار مار کر شہید کیا تھا۔ حضرت طلحہؓ و زبیرؓ بھی جنگ جمل کے موقع پر ظلماً قتل کئے گئے اور ظلماً جس شخص کو قتل کیا جاتا ہے وہ شہید ہی ہوتا ہے اس لئے یہ دونوں حضرات بھی شہید ہوئے۔ اگرچہ عین جنگ میں شہید نہیں ہوئے۔

بعض راویوں نے حضرت علی رضی اللہ عنہ کی جگہ حضرت سعد بن ابی وقاصؓ کا نام ذکر کیا ہے روایت میں زاد کا لفظ کسی راوی کی مسامت ہے کیونکہ حضرت سعد کا ذکر حضرت علی رضی اللہ عنہ کے بدلے اور ان کی جگہ پر ہے اور زاد کے لفظ سے وہم ہوتا ہے کہ حضرت علی رضی اللہ عنہ کے ذکر کے ساتھ حضرت سعدؓ کے نام کا بھی اضافہ ہے حالانکہ ایسا نہیں ہے۔

جس روایت میں حضرت سعد بن ابی وقاصؓ کا ذکر ہے اس پر یہ اعتراض ہوگا کہ حضرت سعدؓ تو شہید نہیں ہوئے بلکہ ان کی تو اپنے محل میں طبعی موت آئی تھی تو اس کے دو جواب ہو سکتے ہیں پہلا یہ کہ حضور ﷺ نے شہید کا لفظ تغلیباً فرمایا ہے کیونکہ ان



حضرات میں سے اکثر شہید ہونے والے تھے دوسرا جواب یہ دیا جاسکتا ہے کہ حضرت سعدؓ بھی شہید ہی تھے کیونکہ ہو سکتا ہے کہ وہ ایسی بیماری کی وجہ سے فوت ہوئے ہوں کہ جس میں مبتلا ہو کر انتقال کرنے والا شخص بھی شہید ہوتا ہے مثلاً پیٹ کی بیماری کی وجہ سے جو شخص مرتا ہے وہ شہید کہلاتا ہے اگرچہ یہ شہید اخروی ہوگا جیسا کہ حدیث میں ”المبطون شہید والمطعون شہید و صاحب ذات الجنب شہید“

## الفصل الثانی:

### حضرات عشرہ مبشرہ رضی اللہ عنہم کا ذکر

۱۱/۵۹۵۳ وَعَنْ عَبْدِ الرَّحْمَنِ بْنِ عَوْفٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ وَأَبُو بَكْرٍ فِي الْجَنَّةِ وَعُمَرُ فِي الْجَنَّةِ وَعُثْمَانُ فِي الْجَنَّةِ وَعَلِيٌّ فِي الْجَنَّةِ وَطَلْحَةُ فِي الْجَنَّةِ وَالزُّبَيْرُ فِي الْجَنَّةِ وَعَبْدُ الرَّحْمَنِ بْنُ عَوْفٍ فِي الْجَنَّةِ وَسَعْدُ بْنُ أَبِي وَقَّاصٍ فِي الْجَنَّةِ وَسَعِيدُ بْنُ زَيْدٍ فِي الْجَنَّةِ وَأَبُو عُبَيْدَةَ ابْنُ الْجَرَّاحِ فِي الْجَنَّةِ . (رواه الترمذی ورواه ابن ماجہ عن سعید بن زید)

آخرجہ الترمذی فی السنن ۶۰۵۱۵ حدیث رقم ۳۷۴۷ و احمد فی المسند ۱۹۳۸۱۔ آخرجہ ابن ماجہ ۴۸۸۱ حدیث رقم ۱۳۳۔ حضرت ابو عبد الرحمن بن عوفؓ سے روایت ہے کہ نبی کریم ﷺ نے ارشاد فرمایا کہ ابو بکرؓ جنتی ہیں۔ عمرؓ جنتی ہیں۔ عثمانؓ جنتی ہیں طلحہؓ جنتی ہیں زبیرؓ جنتی ہیں عبد الرحمن بن عوفؓ جنتی ہیں سعد بن ابی وقاصؓ جنتی ہیں سعید بن زیدؓ جنتی ہیں ابو عبیدہ بن الجراحؓ جنتی ہیں۔ (ترمذی ابن ماجہ)

تشریح ۵۳ ظاہر ہے کہ حضور ﷺ کا یہ اعلان وحی کے ذریعہ اللہ تعالیٰ کی طرف سے اطلاع اور اس کے حکم سے تھا جمہور علماء اہلسنت نے حضور ﷺ کے اس ارشاد ہی سے یہ سمجھا ہے کہ یہ دس حضرات باقی اصحاب اکرام اور پوری امت سے افضل ہیں اگرچہ ان کے علاوہ اور بھی بہت سے حضرات کے جنتی ہونے کی حضور ﷺ نے مختلف مواقع پر اطلاع دی ہے لیکن ان دس حضرات کو دوسرے تمام حضرات کے مقابلہ میں امتیاز اور فضیلت حاصل ہے۔

آنحضرت ﷺ کے مندرجہ بالا ارشاد میں حضرات خلفاء راشدین کا جس ترتیب سے ذکر آیا ہے اس سے حقانیت مذہب اہلسنت والجماعت ثابت ہوتی ہے کہ ان کے نزدیک یہ چاروں حضرات اسی ترتیب سے مستحق خلافت تھے اور یہ گمان کرنا کہ شاید راوی نے اپنے اعتقاد کے مطابق ترتیب میں رد و بدل کیا ہو یہ ایک بدگمانی ہوگی اس لئے کہ جہاں تقدیم و تاخیر کی وجہ سے مقصود میں فرق پڑتا ہے وہاں راوی ترتیب کا خصوصی لحاظ رکھتے ہیں۔

حضرت سعید بن زیدؓ حضرت عمرؓ کے بہنوئی تھے۔ حضرت عمرؓ کی بہن حضرت فاطمہؓ ان سے منسوب تھیں حضرت فاطمہؓ ہی کے سبب سے حضرت عمرؓ نے اسلام قبول کیا۔ ۵۱ھ میں حضرت سعیدؓ کی وفات ہوئی اور بقیع میں دفن ہوئے اور انتقال کے وقت ان کی عمر ستر سے کچھ اوپر تھی۔

## چند خاص صحابہ رضی اللہ عنہم کی خصوصی صفات

۱۲/۵۹۵۵ وَعَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَرْحَمُ أُمَّتِي بِأُمَّتِي أَبُو بَكْرٍ وَأَشَدُّهُمْ فِي أَمْرِ اللَّهِ عُمَرُ وَأَصْدَقُهُمْ حَيَاءً عُمَانُ وَأَفْرَضُهُمْ زَيْدُ بْنُ ثَابِتٍ وَأَقْرَبُهُمْ أَبِي بَنْ كَعْبٍ وَأَعْلَمُهُمْ بِالْحَلَالِ وَالْحَرَامِ مَعَاذُ بْنُ جَبَلٍ وَلِكُلِّ أُمَّةٍ أَمِينٌ وَأَمِينٌ هَذِهِ الْأُمَّةُ أَبُو عُبَيْدَةَ بْنُ الْجَرَّاحِ (رواه احمد والترمذی وقال هذا حدیث حسن صحیح وروی عن معمر عن قتادة مرسلًا وفيه وأفضاهم علی).

انحرجہ الترمذی فی السنن ۶۲۲/۵ حدیث رقم ۳۷۹۰ وابن ماجہ ۵۵۱۱ حدیث رقم ۱۵۴ و احمد فی المسند ۲۸۱/۳  
 حضرت انسؓ سے روایت ہے کہ نبی کریم ﷺ نے ارشاد فرمایا میری امت میں ابو بکرؓ میری امت پر سب سے زیادہ مہربان ہیں اور میری امت میں عمرؓ کے معاملہ میں سب سے سخت ہیں اور حیا کے لحاظ سے میری امت میں سب سے افضل عثمانؓ ہیں اور میری امت میں فرائض کا زیادہ علم رکھنے والے زید بن ثابتؓ ہیں اور میری امت میں زیادہ قرآن خواں اور ماہر تجوید ابی بن کعبؓ ہیں اور حلال و حرام کا زیادہ علم رکھنے والے معاذ بن جبلؓ ہیں اور ہر امت کا ایک امین ہوتا ہے اور اس امت کے امین ابو عبیدہ بن جراحؓ ہیں۔ (احمد و ترمذی) روایت کیا گیا معمر سے انہوں نے قتادہ سے مرسلًا اور اس میں یہ بھی ہے کہ نزاعات و خصومات کا فیصلہ کرنے میں علی بن ابی طالب سب سے فائق ہیں۔

تشریح ﴿وَأَصْدَقُهُمْ حَيَاءً عُمَانُ﴾ حضرت عثمانؓ کو صفت حیا کے ساتھ ایک طرح کی خصوصیت اور امتیاز حاصل تھا اور حیا ایمان کے شعبوں میں سے ایک اہم اور بڑا شعبہ ہے۔ اَصْدَقُ قُلُوبُ كَالْفَرْغِ استعمال اس لئے فرمایا کہ بسا اوقات شرم طبعی اور بشری بھی ہوتی ہے اگرچہ وہ شریعت کی نظر میں محمود نہ ہو لیکن وہ حیا اور شرم مطلوب و محمود ہے جو شریعت کے موافق اور حق کے مطابق ہو۔  
 وَأَفْرَضُهُمْ زَيْدُ بْنُ ثَابِتٍ: علم الفرائض اور علم المیراث کو حضرت زید بن ثابتؓ خوب جانتے تھے اور اس فن میں ان کو خصوصی مہارت حاصل تھی اور فقہاء صحابہ میں شمار ہوتے تھے اور حضور ﷺ کے زمانہ میں کتابت وحی کا کام بھی کرتے تھے اور حضرت ابو بکرؓ اور حضرت عثمانؓ کے دور میں جب جمع قرآن کا کام ہوا تو یہ بھی اس کام میں شریک تھے۔

وَأَقْرَبُهُمْ أَبِي بَنْ كَعْبٍ: حضرت ابی بہت قرآن پڑھنے والے اور تجوید میں ماہر تھے اور کتابت وحی کی ذمہ داری بھی ان کے سپرد تھی اور ان چھ صحابہ میں سے تھے جنہوں نے نبی کریم ﷺ کے زمانہ مبارک میں ہی قرآن پاک حفظ کر لیا تھا حضور ﷺ کے زمانہ میں ان کو سید القراء کہا جاتا تھا۔ جبکہ خود آنحضرت ﷺ ان کو سید الانصار کے نام سے خطاب فرماتے تھے اور حضرت عمرؓ ان کو سید المسلمین فرمایا کرتے تھے۔ جب سورۃ بینہ لَمْ یَكُنِ الذِّیْنُ كَفَرُوا..... نازل ہوئی تو آنحضرت ﷺ نے ان سے فرمایا کہ اللہ تعالیٰ نے مجھے حکم دیا ہے کہ میں یہ سورت تمہارے سامنے پڑھوں اور تم کو سناؤں انہوں نے عرض کیا کیا اللہ تعالیٰ نے میرا نام لے کر فرمایا ہے حضور ﷺ نے فرمایا ہاں تمہارا نام لے کر فرمایا ہے تو یہ رونے لگے اور حضور اقدس ﷺ بھی رونے لگے۔ ان کی وفات ۱۹ھ میں مدینہ طیبہ میں ہوئی اور خلق کثیر نے ان سے احادیث روایت کی ہیں۔

وَأَعْلَمُهُمْ بِالْحَلَالِ وَالْحَرَامِ مَعَاذُ بَنِي جَبَلٍ : حضرت معاذ بن جبلؓ انصار میں سے ہیں اور ان ستر انصاری صحابہ میں سے ہیں جنہوں نے مکہ آ کر عقبہ میں حضور ﷺ کے دست راست پر بیعت کی تھی نبی کریم ﷺ نے حضرت عبداللہ بن مسعودؓ اور ان کے درمیان مواخات اور بھائی چارہ قائم فرمایا تھا اور بعض حضرات نے فرمایا کہ ان کے ساتھ حضرت جعفر بن ابی طالب کا بھائی چارہ قائم فرمایا تھا۔ نبی کریم ﷺ نے ان کو یمن کی طرف معلم اور قاضی بنا کر بھیجا تھا اور اس وقت ان کی عمر صرف اٹھارہ سال تھی۔ ۱۸ھ میں ملک شام میں حضرت ابو عبیدہؓ کے بعد طاعون عمواس میں انتقال فرمایا اور انتقال کے وقت ان کی عمر اٹھاسی سال تھی (اور بھی مختلف اقوال ہیں ان کی عمر کے بارے میں) اور اس طاعون کے زمانہ میں یہ دعا کیا کرتے تھے کہ یا الہی یہ تیری رحمت ہے تیرے بندوں پر پس اے میرے اللہ معاذ اور اس کے اہل و عیال کو اس رحمت سے محروم نہ رکھنا (غالباً طاعون کو رحمت فرمانا شاید اس وجہ سے تھا کہ حدیث میں ہے کہ جو شخص طاعون میں ہلاک ہو وہ شہید ہے) چنانچہ جب ان کی وفات کا وقت قریب آیا تو یہ فرمانے لگے اے اللہ جتنا تو غضب کرنا چاہے کر لے قسم ہے تیری عزت کی تو جانتا ہے کہ میں تجھ سے محبت رکھتا ہوں یا کچھ اس طرح کا فرمایا واللہ اعلم۔

رحلت کے وقت جب اہل و عیال دوست و احباب رونے لگے تو فرمایا کہ کیوں روتے ہو انہوں نے عرض کیا کہ اس لئے روتے ہیں کہ آپ کے اس دنیا سے چلے جانے سے علم کا سلسلہ ہم سے منقطع ہو جائے گا انہوں نے فرمایا کہ علم دایمان قدیم ہیں قیامت تک باقی رہیں گے حق بات کو جس سے بھی ہو اور باطل کو رد کر دو جو بھی کہے۔

حضرت عبداللہ بن مسعودؓ فرمایا کرتے تھے کہ ہم معاذؓ کو حضرت ابراہیمؑ کے ساتھ اس آیت کے مضمون میں تشبیہ دیا کرتے تھے ”كَانَ اَمَةً قَانِتًا لِلَّهِ خَنِيفًا“ اور حضرت معاذؓ نبی کریم ﷺ اور حضرت ابو بکرؓ کے زمانہ میں فتویٰ دیا کرتے تھے۔ جب یہ یمن تشریف لے گئے تو حضرت عمرؓ نے فرمایا کہ معاذؓ نے اہل مدینہ کو فقہ سے خالی چھوڑ دیا اور تمام غزوات میں شریک ہوئے ان کے اور بھی بے شمار فضائل ہیں۔ رضی اللہ عنہ وارضاه۔

لِلْحَلِّ اُمَّةٌ اَمِيْنٌ ..... حضرت ابو عبیدہؓ کو امین الامۃ کا خطاب ملا تھا ایک روایت میں ہے آپ ﷺ نے فرمایا ہر نبی کا ایک امین ہوتا ہے اور میرے امین ابو عبیدہؓ بن جراح ہیں انتہائی زاہد قناعت پسند اور فقر و فاقہ کی زندگی بسر کرنے والے صحابی ہیں ان کے کمال زہد پر وہ واقعہ دلالت کرتا ہے جس کو ریاض میں بیان کیا گیا ہے حضرت عروہ بن الزبیرؓ فرماتے ہیں کہ شام کی فتح کے بعد جب حضرت عمرؓ ملک شام تشریف لائے تو ان سے تمام بڑے بڑے امراء ملے۔ حضرت عمرؓ نے فرمایا میرا بھائی کہاں ہے لوگوں نے پوچھا کون تو حضرت عمرؓ نے فرمایا ابو عبیدہؓ لوگوں نے عرض کیا کہ وہ آپ کے پاس آتے ہی ہوں گے۔ پھر جب حضرت ابو عبیدہؓ تشریف لائے تو حضرت عمرؓ سواری سے اتر کر ان کو گلے لگا کر ملے۔ اس کے بعد ان کے گھر گئے۔ ان کے گھر میں ایک چھوٹی تلوار ڈھال اور کجاوہ کے علاوہ کچھ نہ دیکھا ایک روایت میں ہے کہ حضرت عمرؓ نے ان سے فرمائش کی کہ مجھے اپنے گھر لے چلیں۔ حضرت ابو عبیدہؓ ان کو گھر لے کر آئے تو حضرت عمرؓ نے ان کے گھر میں کچھ نہ دیکھا۔ حضرت عمرؓ نے ان سے فرمایا کہ آپ یہاں کے امیر ہیں اور آپ کے گھر میں عمدہ رکابی اور تلوار کے علاوہ کچھ نہیں ہے۔ کیا آپ کے پاس کھانا ہے تو حضرت ابو عبیدہؓ اٹھے اور گھر کے اندر گئے اور وہاں سے روٹی کے چھوٹے چھوٹے ٹکڑے لے آئے ان کو دیکھ حضرت عمرؓ رو پڑے اور فرمایا کہ دنیا نے ہم سب کو فریب دیا لیکن تجھے نہیں۔ یعنی اتنی دنیاوی فراخی کے باوجود تمہارا وہی



حال ہے۔

حضرت ابو عبیدہ قریشی ہیں آٹھ واسطوں کے بعد فہر بن مالک میں حضور ﷺ کے ساتھ جاملتے ہیں تمام غزوات میں نبی کریم ﷺ کے ساتھ شریک ہوئے اور غزوہ احد میں اللہ اور اس کے رسول ﷺ کی محبت میں اپنے کافر باپ کو قتل کیا اور غزوہ احد میں جبکہ خود کی دو کڑیاں حضور ﷺ کے رخسار مبارک میں گھس گئی تھیں انہوں نے ان کڑیوں کو اپنے دانتوں سے کھینچا جس کی وجہ سے ان کے سامنے کے دو دانت ٹوٹ گئے تھے لیکن دانتوں کے ٹوٹنے کے باوجود ان کی خوبصورتی میں کوئی کمی نہیں آئی بلکہ حسن میں مزید اضافہ ہو گیا۔ انہوں نے بھی ۱۸ھ میں طاعون عمواس میں وفات پائی حضرت معاذ بن جبلؓ نے آپ کی نماز جنازہ پڑھائی اور حضرت عمر رضی اللہ عنہ اپنی وفات کے دن فرماتے تھے کہ اگر ابو عبیدہ زندہ ہوتے تو میں یہ کام یعنی خلافت ان کے سپرد کرتا یا ان کے مشورہ سے کسی کو تفویض کرتا۔

وَأَقْضَاهُمْ عَلِيٌّ: خصومت اور نزاعات کہ جن میں قضا اور فیصلہ کی ضرورت پڑتی ہے ان میں حضرت علی رضی اللہ عنہ کو خصوصی مہارت حاصل تھی یہی وجہ ہے کہ حضرت عمر رضی اللہ عنہ ان کے مشورہ اور فتویٰ کے بغیر کوئی فیصلہ نہیں صادر فرماتے تھے۔ اگر حضرت علی رضی اللہ عنہ موجود نہ ہوتے تو توقف فرماتے اور حضرت عمر رضی اللہ عنہ کا مشہور مقولہ حضرت علی رضی اللہ عنہ کے بارے میں ہے ”لولا علی لهلك عمر“ اگر علی رضی اللہ عنہ نہ ہوتے تو عمر رضی اللہ عنہ ہلاک ہو جاتے۔

مؤلف فرماتے ہیں کہ اس روایت سے حضرت علی رضی اللہ عنہ کی حضرت ابو بکر رضی اللہ عنہ و عمر رضی اللہ عنہ پر فضیلت ثابت نہیں ہوتی کیونکہ قضا میں سب سے بڑھ کر ہونا فضیلت جزئیہ ہے جو کہ فضیلت کلیہ کے منافی اور معارض نہیں ہے حضرت ابو بکر رضی اللہ عنہ کی شان میں بہت سی نصوص آئی ہیں چنانچہ یہ آیت صراحۃً حضرت ابو بکر رضی اللہ عنہ کی فضیلت پر دلالت کرتی ہے: لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ۔ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدُ وَقَاتَلُوا۔ پس جمہور صحابہ کا اتفاق ہے اور اہلسنت والجماعت کا اجماع ہے کہ نبی کریم ﷺ کے بعد سب سے افضل حضرت ابو بکر رضی اللہ عنہ ہیں باعتبار کثرت ثواب کے پھر عمر رضی اللہ عنہ پھر عثمان رضی اللہ عنہ۔

حضرت علی رضی اللہ عنہ اور حضرت معاویہ میں جو جنگیں ہوئی ہیں اس میں دونوں حضرات نے اجتہاد کیا اور مجتہد اگر صواب کو پہنچے تو اس کو دواجر ملتے ہیں اگر خطا ہو جائے تو ایک اجر اجتہاد کا لازمی ملتا ہے گناہ کوئی نہیں۔ چنانچہ حضرت علی رضی اللہ عنہ اپنے اجتہاد میں مصیب تھے جبکہ حضرت امیر معاویہ قطعی تھے اور حضرت علی رضی اللہ عنہ کے ہوتے ہوئے وہ خلافت کے مستحق نہیں تھے۔

## • حضرت طلحہ رضی اللہ عنہ کو جنت کی بشارت

۱۳/۵۹۵۶ وَعَنِ الزُّبَيْرِ قَالَ كَانَ عَلَى النَّبِيِّ صَلَّى اللَّهُ عَلَيْهِ وَسَلَّمَ يَوْمَ أُحُدٍ دِرْعَانٌ فَتَهَضَّ إِلَى الصَّخْرَةِ فَلَمْ يَسْتَطِعْ فَقَعَدَ طَلْحَةُ تَحْتَهُ حَتَّى اسْتَوَى عَلَى الصَّخْرَةِ فَسَمِعَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَوْجَبَ طَلْحَةُ (رواه الترمذی)

آخر جہ الترمذی فی السنن ۶۰۲/۵ حدیث رقم ۳۷۳۸ و احمد فی المسند ۱۶۵/۱۲

حضرت زبیرؓ سے روایت ہے وہ بیان فرماتے ہیں کہ جنگ احد کے دن آنحضرت ﷺ دوزر ہیں پہنے ہوئے تھے آپ ﷺ نے اسی حالت میں پتھر کی ایک چٹان پر چڑھنا چاہا تو (دوزر ہوں کے بوجھ اور دباؤ کی وجہ سے) آپ ﷺ چٹان پر چڑھ نہیں سکے۔ تو طلحہ بیٹھ گئے (تاکہ آپ ﷺ ان کے اوپر قدم مبارک رکھ کر پتھر کی اس چٹان تک پہنچ سکیں چنانچہ) آپ ﷺ (ان پر اپنا پاؤں مبارک رکھ کر) اس پتھر کی چٹان تک پہنچ گئے (حضرت زبیرؓ فرماتے ہیں کہ) میں نے سنا رسول اللہ ﷺ نے اس موقع پر فرمایا اوجب طلحة یعنی طلحہ نے اپنے لئے (جنت) واجب کر لی ہے (ترمذی)

تشریح: اس حدیث میں حضور ﷺ کے دوزر ہیں پہننے کا ذکر ہے اس سے یہ معلوم ہوا کہ جنگ کے موقع پر اپنی حفاظت اور دشمن پر فتح حاصل کرنے کے لئے امکانی حد تک اسباب کا استعمال کرنا نہ صرف یہ کہ توکل کے منافی نہیں ہے بلکہ رسول اللہ ﷺ کی سنت ہے۔

أَوْجَبَ طَلْحَةُ: یعنی حضرت طلحہ نے اپنے لئے جنت واجب کر لی ہے یا تو اس عمل کی وجہ سے یعنی نیچے بیٹھ کر حضور ﷺ کو چٹان پر چڑھنے میں مدد دی یا اس مشقت و تکلیف کی وجہ سے جو انہوں نے غزوہ احد میں حضور ﷺ کی حفاظت کرتے ہوئے برداشت کی۔ جنگ احد کے دن ایک وقت ایسا آیا کہ دشمن لشکر کے تیر اندازوں نے خصوصیت سے رسول اللہ ﷺ کو اپنے تیروں کا نشانہ بنا کر آپ ﷺ کو شہید کرنا چاہا اس وقت جبکہ آپ ﷺ پر تیروں کی بوچھاڑ ہو رہی تھی حضرت طلحہ بن عبید اللہ نے اپنی ڈھال کے ذریعے حضور ﷺ کو بچانے کی کوشش کی اسی حال میں ان کا ہاتھ ایسا زخمی ہوا کہ ڈھال ہاتھ سے گر گئی تو انہوں نے خود اپنی ذات اور اپنے پورے جسم کو خاص طور سے اپنے دونوں ہاتھوں کو ڈھال بنالیا اور حضور ﷺ کی طرف آنے والے ہر تیر کو اپنے اوپر لیا دشمن کا ایک تیر بھی حضور ﷺ تک نہیں پہنچنے دیا جس کی وجہ سے ایک ہاتھ تو بالکل شل ہو گیا اور پورا جسم گویا چھلنی ہو گیا روایات میں ہے کہ ان کے جسم پر اسی سے زائد زخم شمار کئے گئے اور شرمگاہ بھی زخمی ہو گئی لیکن اللہ تعالیٰ کی مشیت سے زندہ رہے اور احد کے بعد بھی تمام غزوات میں حضور ﷺ کے ساتھ شریک رہے۔

حضرت ابوسعید خدریؓ کی روایت ہے کہ عتبہ بن وقاص مشرک نے آپ ﷺ کی طرف پتھر مارا جس سے آپ ﷺ کا دائیں طرف کا دندان مبارک شہید ہو گیا اور نیچے والا ہونٹ زخمی ہو گیا اور عبد اللہ بن شہاب زہری نے پیشانی زخمی کی اور خود کی دو کڑیاں آپ ﷺ کے رخسار میں داخل ہو گئیں اور آپ ﷺ ان گڑھوں میں سے ایک گڑھے میں گر گئے جو عامر نے مسلمانوں کے لئے کھودے تھے تاکہ مسلمان اس میں نادانستہ گز جائیں۔ حضرت علیؓ نے آپ ﷺ کا ہاتھ مبارک پکڑ کر آپ ﷺ کو اٹھایا یا طلحہ بن عبید اللہ نے آپ ﷺ کو اٹھایا حضرت ابوسعید خدریؓ نے آپ ﷺ کا خون چوس لیا آنحضرت ﷺ نے فرمایا کہ جس نے میرا خون چوسا اس کو جہنم کی آگ نہیں چھوئے گی۔

### حضرت طلحہ رضی اللہ عنہ کی شہادت کی پیشینگوئی

۱۳/۵۹۵۷ وَعَنْ جَابِرٍ قَالَ نَظَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى طَلْحَةَ بْنِ عُبَيْدِ اللَّهِ قَالَ مَنْ أَحَبَّ أَنْ يَنْظُرَ إِلَى رَجُلٍ يَمْشِي عَلَى وَجْهِ الْأَرْضِ وَقَدْ قُضِيَ نَحْبُهُ فَلْيَنْظُرْ إِلَى هَذَا وَلِيَّ رِوَايَةٍ مَنْ سَرَّهُ أَنْ يَنْظُرَ إِلَى شَهِيدٍ يَمْشِي عَلَى وَجْهِ الْأَرْضِ فَلْيَنْظُرْ إِلَى طَلْحَةَ بْنِ عُبَيْدِ اللَّهِ - (رواد الترمذی)

اخرجه الترمذی فی السنن ۶۰۲۱۵ حدیث رقم ۳۷۳۹ وابن ماجہ ۴۶۱۱ حدیث رقم ۱۲۵

ترجمہ: حضرت جابر سے روایت ہے انہوں نے بیان فرمایا کہ رسول اللہ ﷺ نے طلحہ بن عبید اللہ کو دیکھ کر فرمایا جس کے لئے یہ بات خوشی اور مسرت کا باعث ہو کہ وہ کسی ایسے شہید کو دیکھے جو زمین پر چل پھر رہا ہو لیکن حقیقت میں ہو مردہ ہے یا موت کا منتظر ہے تو وہ اس شخص (یعنی حضرت طلحہ) کو دیکھ لے۔ اور ایک روایت میں ہے کہ جو شخص ایسے شہید کو دیکھنا چاہے جو زمین پر چلتا ہے تو طلحہ بن عبید اللہ کو دیکھ لے۔ (ترمذی)

تشریح: لفظ نحبہ دو معنی میں استعمال ہوتا ہے نذر اور موت۔ جیسا کہ آیت کریمہ میں: مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ وَمَا بَدَّلُوا تَبْدِيلًا۔ مفسرین کرام نے دونوں معنوں کے ساتھ اس کی تفسیر کی ہے کہ مسلمانوں میں سے بعض لوگ وہ ہیں جنہوں نے سچ کر دکھایا اس عہد کو جو انہوں نے اللہ تعالیٰ سے کیا تھا ان میں سے بعض نے اپنی نذر کو پورا کر دیا یعنی جانثاری کے ساتھ خدا کی راہ میں شہید ہو گئے اور بعض ابھی اس کا انتظار کر رہے ہیں اسی طرح حدیث میں بھی نحبہ کے دونوں معنی بیان کئے جاسکتے ہیں لیکن دوسرے معنی یعنی موت مراد لینا زیادہ واضح ہے جیسا کہ دوسری روایت میں ہے: شہید یمشی علی وجه الارض۔

حاصل یہ کہ حضور ﷺ کا مقصد یہ بتانا ہے کہ طلحہ وہ شخص ہیں کہ جنہوں نے خدا سے کیا ہوا عہد پورا کیا اور میدان جنگ میں جانثاری اپنے آپ کو مصائب میں ڈال کر حضور ﷺ کی حفاظت کر کے گویا انہوں نے موت کا مزہ چکھ لیا۔ بعض حضرات فرماتے ہیں کہ اس حدیث میں درحقیقت موت اختیاری کی طرف اشارہ مقصود ہے جو سالکین اور ارباب فنا فی اللہ کو حاصل ہوتی ہے یا مردہ ہونے سے مراد ذکر الہی اور ذات باری میں مستغرق ہونے کی وجہ سے عالم شہود سے غائب ہونا ہے جو درحقیقت فنا فی اللہ اور اختیاری موت کی ایک صورت ہے۔

یہ بھی احتمال ہے کہ اللہ تعالیٰ کی طرف سے رسول اللہ ﷺ پر یہ بات منکشف فرمادی گئی ہو کہ حضرت طلحہ شہید ہوں گے آپ ﷺ نے اس ارشاد میں جس خاص انداز میں ان کے شہید ہونے کی اطلاع دی ظاہر ہے کہ اس سے حضور ﷺ کا مقصد ان کا خاتمہ بالخیر اور عند اللہ ان کی شہادت کی غیر معمولی اہمیت اور مقبولیت بیان فرمانا ہے۔

## حضرت طلحہ رضی اللہ عنہ اور زبیر رضی اللہ عنہ جنت میں حضور ﷺ کے پڑوسی ہیں

۱۵/۵۹۵۸ وَعَنْ عَلِيٍّ قَالَ سَمِعْتُ أُذُنِي مِنْ فِي رَسُولِ اللَّهِ صَلَّى اللَّهُ عَلَيْهِ وَسَلَّمَ يَقُولُ طَلْحَةُ وَالزُّبَيْرُ جَارَايَ فِي الْجَنَّةِ. (رواه الترمذی وقال هذا حديث غریب)

اخرجه الترمذی فی السنن ۶۰۳۱۵ حدیث رقم ۳۷۴۱

ترجمہ: حضرت علی رضی اللہ عنہ سے روایت ہے وہ بیان فرماتے ہیں کہ میرے کانون نے رسول اللہ ﷺ کے منہ سے یہ الفاظ نکلتے سنے ہیں کہ طلحہ اور زبیر جنت میں میرے ہمسائے ہیں۔ (ترمذی)

تشریح: نبی کریم ﷺ نے حضرت طلحہ اور حضرت زبیر کو اپنا جنت میں پڑوسی فرمایا ہے یقیناً یہ ان کے کمال قرب سے کنایہ ہے۔



## حضرت سعد رضی اللہ عنہ کو حضور صلی اللہ علیہ وسلم کی دعا

۱۶/۵۹۵۹ وَ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اَللّٰهُمَّ اسْتَجِبْ لِسَعْدٍ اِذَا دَعَاكَ۔

(رواہ الترمذی)

اخرجه الترمذی فی السنن ۶۰۷۱۵ حدیث رقم ۳۷۵۱۔

ترجمہ: حضرت سعد بن ابی وقاصؓ سے روایت ہے کہ رسول اللہ صلی اللہ علیہ وسلم نے احد کے دن فرمایا اے اللہ اس کی تیر اندازی کو قوی مضبوط کر دے اور اس کی دعا قبول فرما۔ (رواہ فی شرح السنۃ)

تشریح: نبی کریم صلی اللہ علیہ وسلم نے حضرت سعدؓ کو احد کے دن دو دعائیں دیں ایک یہ کہ اے اللہ اس کی تیر اندازی کو مضبوط فرما اور دوسری دعا یہ دی کہ یا اللہ اس کی دعا کو قبول فرما۔ تیر اندازی اور اجابت دعا میں بظاہر مناسبت یہ ہے کہ دعا کو بھی تیر سے تعبیر کر دیا جاتا ہے جیسا کہ ایک بزرگ نے فرمایا مصرع

ع ازہر کرا از تیر دعا میکنم روان

اور حضرت سعد کے حق میں تیر اندازی کی دعا کی قبولیت کا ایک اثر یہ ظاہر ہوا کہ اسلام میں سب سے پہلے تیر انہوں نے چلایا۔

۱۷/۵۹۶۰ وَ عَنْ سَعْدِ بْنِ أَبِي وَقَّاصٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَئِذٍ يَغْنِي يَوْمَ أُحُدٍ اَللّٰهُمَّ اشْدُدْ رَمِيَّتَهُ وَاجِبْ دَعْوَتَهُ۔ (رواہ فی شرح السنۃ)

اخرجه البغوی فی شرح السنۃ ۱۲۴۱۴ حدیث رقم ۳۹۲۲۔

ترجمہ: حضرت سعد بن ابی وقاصؓ سے ہی روایت ہے کہ نبی کریم صلی اللہ علیہ وسلم نے فرمایا اے اللہ سعدؓ کی دعا کو قبول فرما جب بھی یہ آپ سے دعا کرے۔ (ترمذی)

## حضرت سعد رضی اللہ عنہ کی فضیلت

۱۸/۵۹۶۱ وَ عَنْ عَلِيٍّ قَالَ مَا جَمَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبَاهُ وَأُمَّهُ إِلَّا لِسَعْدٍ قَالَ لَهُ يَوْمَ أُحُدٍ فِذَاكَ أَبِي وَأُمِّي وَقَالَ لَهُ اِرْمِ إِلَيْهَا الْغُلَامُ الْحَزُونُ۔ (رواہ الترمذی)

اخرجه الترمذی فی السنن ۶۰۷۱۵ حدیث رقم ۳۷۵۳ و احمد فی المسند ۹۲۱۱

ترجمہ: حضرت علیؓ سے روایت ہے وہ فرماتے ہیں کہ رسول اللہ صلی اللہ علیہ وسلم نے سوائے سعد بن ابی وقاصؓ کے اپنے ماں باپ کو کسی کے لئے جمع نہیں فرمایا۔ چنانچہ احد کے دن ان سے فرمایا سعد! تیر چلا تجھ پر میرے ماں باپ قربان۔ اور سعدؓ کے لئے یہ بھی فرمایا اے قوی جوان تیر پھیکے جا۔ (ترمذی)

تشریح: حضرت سعدؓ نے سترہ برس کی عمر میں حضرت ابوبکرؓ کے دست مبارک پر اسلام قبول کیا فتنہ کے زمانہ میں یہ اپنے گھر میں ایک خیمہ میں قیام پذیر ہو گئے اور گھروالوں سے فرما دیا کہ مجھ سے کسی شخص کے متعلق کوئی بات نہ کی جائے یہاں تک کہ

لوگ ایک امام پر جمع ہو جائیں۔

## حضور ﷺ کا حضرت سعد رضی اللہ عنہ کو ماموں فرمانا

۱۹/۵۹۶۲ وَعَنْ جَابِرٍ قَالَ أَقْبَلَ سَعْدٌ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَذَا خَالِي فَلْيُرِنِي أَمْرًا خَالَهُ (رواه الترمذی) وَقَالَ كَانَ سَعْدٌ مِنْ بَنِي زُهْرَةَ وَكَانَتْ أُمُّ النَّبِيِّ صَلَّى اللَّهُ عَلَيْهِ وَسَلَّمَ مِنْ بَنِي زُهْرَةَ فَلِذَلِكَ قَالَ النَّبِيُّ صَلَّى اللَّهُ عَلَيْهِ وَسَلَّمَ هَذَا خَالِي وَفِي الْمَصَابِيحِ فَلْيُكْرِ مِنْ بَدَلٍ فَلْيُرِنِي

اخرجه الترمذی فی السنن ۶۰۷۱۵ حدیث رقم ۳۷۵۲

ترجمہ: حضرت جابرؓ سے روایت ہے کہ حضرت سعدؓ آئے تو نبی کریم ﷺ نے ان کی طرف اشارہ کر کے فرمایا یہ میرے ماموں ہیں چاہئے کہ کوئی شخص ایسا ماموں دکھائے۔ (ترمذی) امام ترمذی نے فرمایا کہ حضرت سعد قبیلہ بنو زہرہ میں سے تھے اسی لئے آپ ﷺ نے ان کو ماموں فرمایا۔ اور مصابیح میں فلیکر من (یعنی اس کا اکرام کرو) فلیرینی کی جگہ پر ہے۔

تشریح: نبی کریم ﷺ کی والدہ ماجدہ حضرت آمنہ قبیلہ بنو زہرہ سے تھیں اور حضرت سعد بھی اسی بنو زہرہ قبیلہ سے تھے تو ان کو اس وجہ سے ماموں فرمایا کہ یہ میرے ماموں کی طرح ہیں یعنی ننھیالی خاندان سے ہیں۔ زہرہ کلاب بن مرہ بن کعب بن لوی بن غالب کی عورت کا نام ہے۔

وَفِي الْمَصَابِيحِ: مصابیح میں فلیکر من کا لفظ ہے یعنی جس طرح میں اپنے ماموں کو اکرام کرتا ہوں اسی طرح ہر ایک کو اپنے ماموں کا اکرام کرنا چاہئے۔ لیکن ابن حجر فرماتے ہیں کہ فلیرینی کی جگہ فلیکر من کا لفظ تصحیف یعنی غلطی ہے ملا علی قاریؒ فرماتے ہیں کہ تصحیف نہیں بلکہ تحریف ہے جو تصحیف سے زیادہ خطرناک ہے

## الفصل الثالث:

## اپنی عزت بچانے کے لئے حضرت سعدؓ کا اپنی خصوصیات بیان فرمانا

۲۰/۵۹۶۳ وَعَنْ قَيْسِ ابْنِ أَبِي حَازِمٍ قَالَ سَمِعْتُ سَعْدَ بْنَ أَبِي وَقَّاصٍ يَقُولُ إِنِّي لَأَوَّلُ رَجُلٍ مِنَ الْعَرَبِ رَمَى بِسَهْمٍ فِي سَبِيلِ اللَّهِ وَرَأَيْتُنَا نَغْزُو مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَا لَنَا طَعَامٌ إِلَّا الْحَبْلَةُ وَوَرَقُ السَّمَرِ وَإِنْ كَانَ أَحَدُنَا لَيَضَعُ كَمَا تَضَعُ الشَّاةُ مَا لَهُ يَحْلُطُ ثُمَّ أَصْبَحَتْ بَنُو أَسَدٍ تَعَزَّرُنِي عَلَى الْإِسْلَامِ لَقَدْ خَبْتُ إِذَا وَضَلْتُ عَمَلِي وَكَانُوا وَشَوَّابِهِ إِلَى عُمَرَ وَقَالُوا لَا يُحْسِنُ يُصَلِّي - (متفق عليه)

اخرجه البخاری فی صحیحہ ۸۲۱۷ حدیث رقم ۲۷۲۸ و مسلم فی صحیحہ ۲۷۷۱/۴ حدیث رقم (۱۲-۲۹۶۶) و اخرجہ

الترمذی فی السنن ۵۰۲۱۵ حدیث رقم ۲۳۶۵ و احمد فی المسند ۱۷۴۱

تجربہ قیس بن حازم (تابعی) سے روایت ہے انہوں نے بیان فرمایا کہ میں نے سعد بن ابی وقاصؓ کو فرماتے ہوئے سنا کہ عربوں میں سے میں پہلا شخص ہوں جس نے اللہ کے راستے میں اسلام کے دشمنوں پر تیر اندازی کی اور میں نے دیکھا اپنے آپ کو اور اپنے ساتھی دوسرے صحابہ کو کہ ہم رسول اللہ ﷺ کے ساتھ (دشمنان اسلام سے) جہاد کرتے تھے ایسی حالت میں کہ ہمارے لئے کھانے کا کوئی سامان نہیں ہوتا تھا سوائے بول (کیکر) کی پھلیوں اور اسی کے پتوں کے (بول کی ان پھلیوں اور پتوں کے کھانے کی وجہ سے) ہم لوگوں کو اجابت ہوتی تھی بکریوں کی میٹھی کی طرح (بالکل خشک) جس میں کوئی چپک نہیں ہوتی تھی پھر اب بنو اسد مجھے ہرز نش کرنے لگے ہیں اسلام کے بارے میں پھر تو میں خائب و نامراد رہ گیا اور میرے سارے عمل غارت گئے۔ (واقعہ یہ ہوا تھا) کہ بنو اسد کے لوگوں نے اس بات کی شکایت کی تھی حضرت عمر رضی اللہ عنہ سے کہ یہ نماز اچھی نہیں پڑھتے (متفق علیہ)۔

تشریح ﴿﴾ حضرت عمر رضی اللہ عنہ نے اپنے زمانہ خلافت میں حضرت سعدؓ کو کوفہ کا والی اور حاکم مقرر فرمایا تھا۔ قاعدہ کے مطابق وہی نماز کی امامت بھی فرماتے تھے حضرت زبیر بن العوام کے پردادا کا نام اسد تھا اسی وجہ سے حضرت زبیر کے پورے خاندان کو بنو اسد کہا جاتا تھا اسی خاندان کے کچھ لوگوں نے حضرت عمر رضی اللہ عنہ کی خدمت میں شکایت بھیجی کہ سعد نماز اچھی نہیں پڑھتے حضرت عمر رضی اللہ عنہ نے اس بارے میں حضرت سعدؓ کو لکھا کہ تمہارے بارے میں یہ شکایت کی گئی ہے جب یہ بات حضرت سعدؓ تک پہنچی تو یہ فطری طور پر سخت متاثر ہوئے اور وہ فرمایا جو اس روایت میں قیس بن حازم سے نقل کیا گیا ہے کہ انہوں نے فرمایا کہ میں پہلا شخص ہوں جس نے دشمنان اسلام پر تیر اندازی کی۔ اور بے سروسامانی کے باوجود حضور ﷺ کے ساتھ مل کر راہ خدا میں جہاد کیا۔ اپنا یہ حال بیان فرمانے کے بعد حضرت سعدؓ نے دلی دکھ کے ساتھ فرمایا کہ اب یہ بنو اسد کے کچھ لوگ میری سرزنش کرتے ہیں اسلام کے بارے میں تو اگر ان کی شکایت صحیح ہو تو پھر تو میں بالکل ہی ناکام اور نامراد رہ گیا اور میرے سارے عمل غارت و ضائع ہو گئے۔

اگرچہ شکایت کرنے والوں نے حضرت عمر رضی اللہ عنہ سے حضرت سعدؓ کی نماز اچھی طرح نہ پڑھنے کی شکایت کی تھی لیکن نماز چونکہ اسلام کا اولین رکن ہے اور اسلام کے قالب کے لئے گویا روح اور جان کا درجہ رکھتی ہے اس لئے حضرت سعدؓ نے نماز اچھی نہ پڑھنے کی شکایت کو ناقص الاسلام ہونے کی شکایت سے تعبیر فرمایا۔ آگے اسی روایت میں ہے کہ حضرت سعدؓ نے حضرت عمر رضی اللہ عنہ کو شکایت کے جواب میں لکھا کہ میں ویسی ہی نماز پڑھتا ہوں جیسے حضور ﷺ کو نماز پڑھاتے دیکھا تھا پہلی دو رکعتوں میں قراءت طویل کرتا ہوں اور بعد کی دو رکعتوں میں مختصر۔ حضرت عمر رضی اللہ عنہ نے جواب میں ان کو لکھا ”میرا بھی تمہارے بارے میں یہی خیال تھا مطلب یہ ہے کہ میں نے خود اس شکایت کو صحیح نہیں سمجھا تھا لیکن میں نے اصول و ضابطہ کے مطابق ضروری سمجھا کہ تم کو اس کی اطلاع کر دوں اور حقیقت حال دریافت کر لوں۔“

اس کے بعد حضرت عمر رضی اللہ عنہ نے بنو اسد کے لوگوں کی شکایت رد فرمادی۔

اس حدیث سے یہ بھی معلوم ہوا کہ اگر اللہ کا کوئی بندہ کسی وقت مصلحت کے تحت ضروری سمجھے یا اپنے بے عار اور نقصان کو دور کرنے کے لئے اپنی اسلامی خدمات اور اس سلسلہ کے ان مجاہدات کو بیان کر دے جن سے اس کی بڑائی ثابت ہوتی ہے تو جائز ہے اور یہ تقاضا اور خود ستائی میں داخل نہیں جس کی ممانعت ہے اور صحابہ کا آپس میں فخر کرنا اسی قسم کا تھا۔



## حضرت سعد رضی اللہ عنہ کا تیسرے نمبر پر اسلام قبول کرنا

۲۱/۵۹۶۲ وَعَنْ سَعْدٍ قَالَ رَأَيْتُنِي وَأَنَا ثَلَاثُ إِلَّا سَلَامٍ وَمَا أَسْلَمَ أَحَدٌ إِلَّا فِي الْيَوْمِ الَّذِي أَسْلَمْتُ فِيهِ وَلَقَدْ مَكَّثْتُ سَبْعَةَ أَيَّامٍ وَإِنِّي لَلثُلَاثُ إِلَّا سَلَامٍ۔ (رواه البخاری)

آخر جہ: أخرجه البخاری فی صحیحہ ۸۳۱۷ حدیث رقم ۲۷۲۷ وابن ماجہ فی السنن ۴۷۱۱ حدیث رقم ۱۳۲

ترجمہ: حضرت سعدؓ سے روایت ہے وہ فرماتے ہیں کہ میں اپنے آپ سے اچھی طرح واقف ہوں۔ میں تیسرا شخص ہوں جو اسلام میں داخل ہوا ہوں اور کوئی شخص اسلام نہیں لایا مگر اسی روز جس روز میں نے اسلام قبول کیا تھا اور سات روز میں نے اس حال میں گزارے کہ میں مسلمانوں کی تعداد کا تہائی تھا۔ (بخاری)

تشریح: حضرت سعدؓ یہ فرمانا چاہتے ہیں کہ مجھ سے پہلے دو شخصوں نے اسلام قبول کیا تھا یعنی حضرت ابو بکر رضی اللہ عنہ اور حضرت خدیجہ الکبریٰ۔ اور میرے اسلام لانے کے سات دن بعد تک کوئی شخص مسلمان نہیں ہوا ساتویں دن کوئی شخص مسلمان ہوا اور میں نے سات دن اس طرح گزارے کہ میں مسلمانوں کی تعداد کا تہائی تھا۔

اس روایت پر یہ مشہور اعتراض ہوتا ہے کہ حضرت علی رضی اللہ عنہ بھی اول اسلام لانے والوں میں سے تھے تو حضرت سعدؓ نے اپنے کو تیسرا مسلمان کیسے فرمایا۔ اسی طرح عمار بن یاسر کی روایت ہے رایت رسول اللہ ﷺ وما معہ الا خمسة اعبد وامراتان و ابو بکر رضی اللہ عنہ اس سے معلوم ہوا کہ حضرت سعدؓ کا قبول اسلام میں تیسرا نمبر نہیں ہے۔

اس کا جواب یہ ہے کہ حضرت سعدؓ کی مراد آزاد بالغین میں سے میں تیسرا آدمی ہوں جس نے اسلام قبول کیا اس سے غلام بھی نکل گئے اور حضرت علی رضی اللہ عنہ بھی کیونکہ وہ اس وقت چھوٹے بچے تھے اور یہ بھی ممکن ہے کہ ان کو صحیح صورت حال کا علم نہ ہوا ہوا انہوں نے اپنے علم کے مطابق اپنے آپ کو تیسرا مسلمان سمجھ لیا ہو۔

## حضرت عبدالرحمن بن عوف رضی اللہ عنہ کی سخاوت

۲۲/۵۹۶۵ وَعَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَقُولُ لِنِسَائِهِ إِنَّ أَمْرَكُنَّ مِمَّا يَهْمُنِي مِنْ بَعْدِي وَلَكِنْ يَصْبِرُ عَلَيْكُنَّ إِلَّا الصَّابِرُونَ الصَّادِقُونَ قَالَتْ عَائِشَةُ يَعْنِي الْمُتَصَلِّقِينَ ثُمَّ قَالَتْ عَائِشَةُ لِأَبِي سَلَمَةَ بْنِ عَبْدِ الرَّحْمَنِ سَقَى اللَّهُ أَبَاكَ مِنْ سُلْسَبِيلِ الْجَنَّةِ وَكَانَ ابْنُ عَوْفٍ قَدْ تَصَدَّقَ عَلَى أُمَّهَاتِ الْمُؤْمِنِينَ بِحَدِيقَةٍ بَاعَتْ بِأَرْبَعِينَ أَلْفًا۔ (رواه الترمذی)

آخر جہ: أخرجه الترمذی فی السنن ۶۰۶۱۵ حدیث رقم ۳۷۴۹ و احمد فی المسند ۷۷۲۶

ترجمہ: حضرت عائشہ رضی اللہ عنہا سے روایت ہے کہ رسول اللہ ﷺ نے اپنی بیویوں سے فرمایا تمہارے معاملے نے مجھے فکر میں ڈال رکھا ہے کہ تمہاری گزر اوقات میرے بعد کس طرح ہوگی اور تمہارے حالات کی تحقیق و تفتیش صرف وہ لوگ ہی کریں گے جو صابر اور صدیق ہیں۔ حضرت عائشہ رضی اللہ عنہا فرماتی ہیں کہ صابر و صدیق سے مراد حضور ﷺ کی وہ لوگ ہیں جو صدق و خیرات کرنے والے ہیں۔ اس کے بعد حضرت عائشہ رضی اللہ عنہا نے ابوسلمہ بن عبدالرحمنؓ سے فرمایا کہ خدا تمہارے باپ

(یعنی عبدالرحمن بن عوف) کو جنت کے سلسیل سے سیراب فرمائے۔ عبدالرحمن بن عوفؓ نے ازواج مطہرات کے مصارف کے لئے ایک باغ دیا تھا جو چالیس ہزار درہم یا دینار کا بیجا گیا تھا (ترمذی)

تشریح: ۵۵ من بعدی: حضور ﷺ نے فرمایا کہ مجھے اس کی فکر ہے کہ میری وفات کے بعد تمہارا گزر بسر کیسے ہوگی اس لئے کہ نبی کریم ﷺ نے میراث نہیں چھوڑی اور جو کچھ بوقت انتقال آپ ﷺ نے چھوڑا تھا وہ آپ ﷺ کے فرمان کے مطابق صدقہ تھا اور خود ازواج مطہرات نے دنیا پر آخرت کو ترجیح دی تھی جب ان کو اختیار دیا گیا تھا۔

الْأَصَابِرُونَ الصِّدِّيقُونَ: صابر سے مراد اپنے نفس کی مخالفت پر صبر کرنے والے ہیں یعنی خود اپنے لئے تھوڑا رکھتے ہیں دوسروں کو نوازتے ہیں اور صدیق سے مراد وہ ہے جو معاملات کی سچائی میں اور ادائے حقوق میں کامل ہو خرچ کرنے میں اور سخاوت میں کثیر الصدق ہو۔

قَالَتْ عَائِشَةُ لَأَبِي سَلَمَةَ: حضرت عائشہ رضی اللہ عنہا نے اظہار تشکر کے لئے اور احسان مندی کے جذبہ سے حضرت عبدالرحمن کے بیٹے ابوسلمہ سے جو کبار تابعین میں سے ہیں فرمایا کہ تمہارے والد کو اللہ تعالیٰ جنت کے چشے سلسیل سے پلائے کہ انہوں نے اپنا باغ ازواج مطہرات پر صدقہ کیا تھا جو چالیس ہزار میں فروخت ہوا۔

ترمذی کی ایک دوسری روایت میں ہے کہ حضرت عبدالرحمن بن عوفؓ نے ازواج کو ایک باغ دینے کی وصیت کی جو چار لاکھ کافرو دخت وہاں۔ زہری فرماتے ہیں کہ حضرت عبدالرحمن بن عوفؓ نے آنحضرت ﷺ کے عہد میں اپنا آدھا مال اور چار ہزار درہم یا دینار دیئے پھر چالیس ہزار دینار راہ خدا میں دیئے جہاد میں پانچ سو گھوڑے ڈیڑھ ہزار اونٹنیاں دیں۔ ان کا اکثر مال تجارت میں لگا ہوا تھا ایک دن حضرت عبدالرحمن بن عوفؓ نے صحابہ کرام کو ایک سو پچاس ہزار دینار دیئے پھر جب رات ہوئی تو آپ نے مہاجرین و انصار میں اپنا تمام مال تقسیم کرنے کی فہرست لکھی اور یہاں تک لکھا کہ یہ قیص جو میرے بدن پر ہے فلاں شخص کو دے دی جائے اور میرا عمامہ فلاں شخص کو دے دیا جائے سب کچھ فقراء کے لئے لکھ دیا اپنے لئے کچھ نہ چھوڑا۔ صبح جب رسول اللہ ﷺ کے پیچھے نماز پڑھی تو حضرت جبرائیل امین تشریف لائے اور عرض کیا اے محمد ﷺ اللہ تعالیٰ فرماتے ہیں کہ میری طرف سے عبدالرحمن بن عوفؓ کو سلام کہہ دو اور اس نے جو اپنے مال کو فقراء میں تقسیم کرنے کی فہرست بنائی ہے اس کو قبول کئے کے پھر اسی کو واپس کر دیں کہ وہ اس میں جس طرح چاہے تصرف کرے اللہ تعالیٰ نے اس کا صدقہ قبول کر لیا ہے اور وہ اللہ اور اس کے رسول کا وکیل ہے اور جس طرح پہلے اس میں تصرف کرتا تھا اسی طرح اب بھی کرتا رہے اور اس پر کوئی حساب نہیں ہے اور ان کو جنت کی بھی بشارت دی گئی۔ ایک روایت میں آیا ہے کہ حضرت عبدالرحمن بن عوفؓ نے تیس ہزار غلام آزاد فرمائے اور بوقت انتقال ان کے عقد میں چار بیویاں تھیں ہر بیوی کو میراث میں سے اسی اسی ہزار درہم آئے۔ بعض روایات میں ہے کہ ان کی میراث کے رشتہ داروں کے اعتبار سے سولہ حصے کئے گئے ان میں سے ہر بیوی کو دو دو لاکھ درہم ملے۔

۲۳/۵۹۶۶ وَعَنْ أُمِّ سَلَمَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا زَوَاجَ إِلَّا لِلَّذِي

يَحْتَوِي عَلَيْكُمْ بَعْدِي هُوَ الصَّادِقُ الْبَارُّ اللَّهُمَّ اسْقِ عَبْدَ الرَّحْمَنِ بْنِ عَوْفٍ مِنْ سَلْسَبِيلِ الْجَنَّةِ۔

(رواہ احمد)

اخرجه احمد في المسند ۲۹۹۶۶۔

ترجمہ: حضرت ام سلمہ رضی اللہ عنہا سے روایت ہے وہ فرماتی ہیں کہ میں نے رسول اللہ ﷺ کو اپنی بیویوں سے یہ فرماتے سنا کہ میری وفات کے بعد جو شخص مٹھیاں بھر بھر کے تم پر خرچ کرے گا وہ صادق الایمان صاحب الاحسان ہے اے اللہ عبدالرحمن بن عوف کو جنت کے سلسیل سے سیراب فرما۔ (مسند احمد)

## حضرت ابو عبیدہ رضی اللہ عنہ کو امین حق الامین کا خطاب

۲۳/۵۹۶۷ وَعَنْ حُذَيْفَةَ قَالَ جَاءَ أَهْلُ نَجْرَانَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ ابْعَثْ إِلَيْنَا رَجُلًا أَمِينًا فَقَالَ لَا بُعْثَنَّ إِلَيْكُمْ رَجُلًا أَمِينًا حَقًّا أَمِينًا فَاسْتَشَرَفَ لَهَا النَّاسُ قَالَ فَبَعَثَ أَبَا عُبَيْدَةَ بْنَ جَرَّاحٍ - (متفق عليه)

أخبره البخاری فی صحیحہ ۹۳۱۷ حدیث رقم ۳۷۴۵ و مسلم فی صحیحہ ۱۸۸۲۱۴ حدیث رقم (۵۵-۲۴۲۰) الترمذی

فی السنن ۶۲۵۱۵ حدیث رقم ۳۷۹۶ وابن ماجہ ۴۸۱۱ حدیث رقم ۱۳۵ و احمد فی المسند ۳۹۸۱۵۔

ترجمہ: حضرت حذیفہ بن یمانؓ سے روایت ہے انہوں نے بیان فرمایا کہ نجران کے لوگ رسول اللہ ﷺ کی خدمت میں آئے اور یہ درخواست کی کہ آپ ﷺ ایک امین شخص کو ہمارے لئے مقرر فرما کر بھیج دیں تو آپ ﷺ نے فرمایا کہ میں ایک ایسے امین آدمی کو تمہارے لئے مقرر کروں گا جو سچا پاک امین ہوگا تو لوگ اس کے لئے متوقع اور خواہش مند ہوئے۔ راوی کہتے ہیں کہ رسول اللہ ﷺ نے ابو عبیدہ بن الجراح کو نجران کی طرف بھیجا۔ (متفق علیہ)

تشریح: نجران ایک علاقہ تھا یمن اور شام اور حجاز کے درمیان۔ اس کے بڑے اور مرکزی شہر کو نجران ہی کہا جاتا تھا۔ ۱۰ھ میں فتح ہوا۔ اس میں بیشتر آبادی عیسائیوں کی تھی اور یہ اس پورے علاقہ میں عیسائیت کا سب سے بڑا مرکز تھا۔ اس نجران کے وفد نے رسول اللہ ﷺ کی خدمت میں حاضر ہو کر وہ درخواست کی جس کا حذیفہ بن یمان کی زیر بحث حدیث میں ذکر کیا گیا ہے اور ان کی درخواست پر رسول اللہ ﷺ نے حضرت ابو عبیدہ کو وہاں کا عامل اور حاکم بنا کر بھیجا۔

کنز العمال میں حضرت حذیفہؓ کی یہ حدیث مسند احمد وغیرہ متعدد کتب حدیث کے حوالہ سے بھی نقل کی گئی ہے اور اس میں نجران کے وفد کی اس درخواست کے جواب میں کہ آپ ﷺ ہمارے لئے ایک مرد امین کو مقرر فرما دیجئے رسول اللہ ﷺ کا ارشاد ان الفاظ میں نقل کیا گیا ہے: لا بعثن الیکم امینا حق امین، امینا حق امین، گویا آپ ﷺ نے یہ الفاظ تین بار ارشاد فرمائے ظاہر ہے کہ آنحضرت ﷺ کے تین مرتبہ اس کلمہ کے ارشاد فرمانے سے وصف امانت کے لحاظ سے حضرت ابو عبیدہ کی عظمت و فضیلت میں اور اضافہ ہو جاتا ہے۔

## مستحق خلافت حضرات کا ذکر

۲۵/۵۹۶۸ وَعَنْ عَلِيٍّ قَالَ قِيلَ يَا رَسُولَ اللَّهِ مَنْ تَوَمَّرَ بَعْدَكَ قَالَ إِنْ تَوَمَّرُوا أَبَاكَرَ تَجِدُوهُ أَمِينًا زَاهِدًا فِي الدُّنْيَا رَاغِبًا فِي الْآخِرَةِ وَإِنْ تَوَمَّرُوا عُمَرَ تَجِدُوهُ قَوِيًّا أَمِينًا لَا يَخَافُ فِي اللَّهِ لَوْمَةً لَائِمَةً وَإِنْ تَوَمَّرُوا عَلِيًّا وَلَا أَرَاكُمْ فَاعِلِينَ تَجِدُوهُ هَادِيًا مَهْدِيًّا يَأْخُذُ بِكُمْ الطَّرِيقَ الْمُسْتَقِيمَ - (رواه احمد)



اخرجہ احمد فی المسند ۱۰۹/۱

ترجمہ: حضرت علی رضی اللہ عنہ سے روایت ہے انہوں نے بیان فرمایا کہ رسول اللہ ﷺ سے پوچھا گیا کہ آپ ﷺ کے بعد کس کو ہم اپنا امیر بنائیں آپ ﷺ نے فرمایا اگر تم ابو بکر رضی اللہ عنہ کو اپنا امیر بناؤ گے تو انہیں امانت دار دنیا سے بے رغبت اور آخرت کی طرف راغب پاؤ گے اور اگر تم عمر رضی اللہ عنہ کو اپنا امیر بناؤ گے تو تم اسے قوی اور امین پاؤ گے وہ احکام خدا میں کسی ملامت کرنے والے سے نہیں ڈرتا۔ اور اگر تم علی رضی اللہ عنہ کو اپنا امیر بناؤ گے اور میرا خیال ہے کہ تم اس کو اپنا امیر نہیں بناؤ گے تو تم اسے راہ راست والا ہدایت یافتہ پاؤ گے اور وہ تم کو پکڑ کر سیدھے راستے پر لے جائے گا۔ (احمد)

تشریح: ۱۰ من تومرو: اس نسخہ میں یہ جمع متکلم کا صیغہ ہے جبکہ ایک صحیح نسخہ میں تومرو واحد مذکر حاضر کا صیغہ ہے لیکن سیاق کلام پہلے نسخہ کی تائید کرتا ہے۔

ان تومروا ابا بکر تجددوہ امینا یعنی اگر تم ابو بکر رضی اللہ عنہ کو خلیفہ بناؤ گے تو تم ان کو دین کے معاملہ میں امین پاؤ گے اور وہ تمام فیصلے امانت و دیانت اور عدالت کے ساتھ کریں گے اور تم ان کو دنیا سے بے رغبت اور آخرت کی طرف راغب پاؤ گے اس میں اس طرف اشارہ ہے کہ خلیفہ کو اس صفت کے ساتھ متصف ہونا چاہئے تاکہ اس میں اخلاص تام درجہ کا پایا جائے اور اخلاص ہی کی وجہ سے خلاصی ہوگی ورنہ یہ امارت و خلافت گردن کا طوق بن جائے گی اور ایک روایت میں ہے کہ اگر تم ابو بکر رضی اللہ عنہ کو خلیفہ بناؤ گے تو تم ان کو مسلم اور امین پاؤ گے جبکہ ایک دوسری روایت میں ہے کہ تم ان کو اللہ کے معاملہ میں قوی اور اپنی ذات کے بارے میں ضعیف پاؤ گے۔

وان تومروا عمرو تجددوہ قویا: اگر عمر کو امیر اور خلیفہ بناؤ گے تو تم اس کو قوی یعنی امارت کی ذمہ داریوں کا بوجھ ہمت و قوت کے ساتھ اٹھانے والا پاؤ گے اور امین پاؤ گے کہ کسی معاملے میں بھی ان سے خیانت کا صدور نہیں ہوگا اور دین کے معاملہ میں کسی ملامت کرنے والے کی ملامت سے نہیں ڈریں گے یعنی دین کے کاموں میں پختہ اور ایسے مضبوط ہوں گے کہ جب کسی دینی کام کو شروع کریں گے تو کسی منکر کے انکار اور کسی معترض کے اعتراض سے بالکل نہیں ڈریں گے اور ایک روایت میں ہے کہ تم عمر رضی اللہ عنہ کو اللہ کے معاملہ میں بھی اور خود اپنی ذات میں بھی قوی پاؤ گے۔

وان تومروا علیا ولا اراکم فاعلین: اگر تم علی کو خلیفہ اور امیر مقرر کرو گے لیکن میں گمان نہیں کرتا کہ تم ایسا کرو گے مراد یہ ہے کہ ایسا نہ ہوگا تم ان کی خلافت پر بلا اختلاف کے متفق ہو جاؤ گے اگر تم علی رضی اللہ عنہ کو خلیفہ بناؤ گے تو تم ان کو ہادی کامل یعنی مرشد کامل اور مہدی یعنی مکمل ہدایت یافتہ پاؤ گے وہ تمہیں پکڑ کر سیدھے راستے پر لے جائے گا۔

علامہ طبری فرماتے ہیں کہ حضور ﷺ کے فرمانے کا مقصد یہ ہے کہ آپ ﷺ امت سے فرمانا چاہتے ہیں خلافت کا معاملہ تمہارے سپرد ہے اس لئے کہ تم امت من حیث الامت مجتہد مصیب ہو تم غلط اور ناحق بات پر جمع نہیں ہو سکتے۔

بعض حضرات نے فرمایا کہ حضرت ابو بکر رضی اللہ عنہ کا ذکر پہلے فرمایا اس میں ان کے تقدم کی طرف اشارہ ہے حضرت عثمان رضی اللہ عنہ کا ذکر آپ ﷺ نے صراحتہ نہیں کیا ہو سکتا ہے کہ آپ ﷺ نے حضرت عثمان رضی اللہ عنہ کا ذکر کیا ہو لیکن راوی بھول گیا ہو اور یہ بھی کہا جاسکتا ہے کہ حضور ﷺ کے فرمان "ولا اراکم فاعلین" میں اس طرف اشارہ ہو کہ وہ حضرت علی رضی اللہ عنہ سے مقدم ہوں گے۔ "ولا اراکم فاعلین" کا ایک مطلب یہ بھی ہو سکتا ہے کہ حضور ﷺ فرمانا چاہتے ہیں کہ میں گمان نہیں کرتا کہ تم علی

ﷺ کو باقی تمام سے پہلے امیر و خلیفہ مقرر کرو گے کیونکہ حضور ﷺ کو بذریعہ وحی قضا و قدر کا علم تھا کہ حضرت علی رضی اللہ عنہ کی عمر سب سے لمبی ہوگی اگر ان کی خلافت مقدم ہو جائے تو باقی حضرات کی خلافت فوت ہو جائے گی حالانکہ تقدیر میں ان کی خلافت لکھی جا چکی ہے۔

## خلفائے راشدین رضی اللہ عنہم کی خصوصی صفات کا ذکر

۲۶/۵۹۶ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَحِمَ اللَّهُ أَبَا بَكْرٍ زَوْجِي ابْنَتَهُ وَحَمَلَنِي إِلَى دَارِ الْهَجْرَةِ وَصَحِبَنِي فِي الْغَارِ وَأَعْتَقَ بِلَالًا مِنْ مَالِهِ رَحِمَ اللَّهُ عُمَرَ يَقُولُ الْحَقُّ وَإِنْ كَانَ مُرًّا تَرَكَهُ الْحَقُّ وَمَالُهُ مِنْ صَدِيقٍ وَرَحِمَ اللَّهُ عُثْمَانَ تَسْتَحْيِي مِنْهُ الْمَلَائِكَةُ رَحِمَ اللَّهُ عَلِيًّا اَللّٰهُمَّ اِدْرِ الْحَقَّ مَعَهُ حَيْثُ دَارَ - (رواه الترمذی وقال هذا حديث)

أخرجه الترمذی فی السنن ۵۹۱/۵ حدیث رقم ۳۷۱۴

ترجمہ: انہیں (یعنی حضرت علی رضی اللہ عنہ) سے روایت ہے وہ بیان فرماتے ہیں کہ رسول اللہ ﷺ نے ارشاد فرمایا اللہ تعالیٰ ابو بکر رضی اللہ عنہ پر رحم فرمائے اس نے اپنی بیٹی کا مجھ سے نکاح کیا اور دارالہجرت تک مجھے (اپنے اونٹ پر) سوار کرایا اور میرے ساتھ رہا غار میں اور آزاد کرایا بلالؓ کو اپنے مال سے اور اللہ تعالیٰ رحم کرے عمر رضی اللہ عنہ پر جو حق بات کہتا ہے اگرچہ وہ تلخ ہو حق گوئی نے اسے اس حال تک پہنچا دیا ہے کہ اس کا کوئی دوست نہیں اور خداوند تعالیٰ عثمان رضی اللہ عنہ پر رحم کرے جس سے فرشتے حیاء کرتے ہیں اور اللہ تعالیٰ علی رضی اللہ عنہ پر رحم کرے اے اللہ حق کو علی رضی اللہ عنہ کے ساتھ گردش دے یعنی جدھر علی رضی اللہ عنہ جائے ادھر ہی حق جائے۔ (ترمذی)

تشریح: اس حدیث میں خلفاء راشدین کی خصوصی صفات کا ذکر فرمایا ہے حضرت ابو بکر رضی اللہ عنہ کے بارے میں فرمایا کہ اس نے اپنی بیٹی یعنی حضرت عائشہ رضی اللہ عنہا کا نکاح مجھ سے کیا اور دارالہجرت یعنی مدینہ تک مجھے اپنے اونٹ پر سوار کیا دراصل حضرت ابو بکر رضی اللہ عنہ نے دواؤں و شیاں پال رکھی تھیں اس غرض سے کہ جب بھی ہجرت کا حکم الہی ہوگا تو ان پر سوار ہو کر جائیں گے ان میں سے ایک اونٹنی انہوں نے حضور ﷺ کی خدمت میں پیش کی حضور ﷺ نے فرمایا کہ میں اس پر سوار نہیں ہوں گا الایہ کہ تو اس کو میرے ہاتھ فروخت کر دے تو انہوں نے آٹھ سو درہم کے بدلے میں حضور ﷺ کو بیچ دی اور غار میں میرے ساتھ رہے اور بلالؓ کو اپنے مال کے ذریعے کافروں سے خرید کر آزاد کیا۔

حضرت عمر رضی اللہ عنہ کے بارے میں فرمایا کہ وہ حق گو ہیں اور حق گوئی کی وجہ سے ان کا کوئی دوست نہیں یعنی ایسا دوست نہیں کہ جس کی دوستی کی وجہ سے دین میں مراعات اور ممانعت کرتے ہوں نہ کہ منطلق دوست کی نفی مقصود ہے کیونکہ حضرت عمر رضی اللہ عنہ کی حضرت صدیق اکبر رضی اللہ عنہ کے ساتھ جانی اور قلبی دوستی تھی۔

حضرت عثمان رضی اللہ عنہ کے بارے میں فرمایا کہ فرشتے ان سے حیاء کرتے ہیں اور حضرت علی رضی اللہ عنہ کے متعلق فرمایا کہ اے اللہ حق کو ان کے ساتھ پھیر دے جہاں یہ پھیریں حق بھی ان کے ساتھ وہیں پھرے۔ یہ حدیث ابنِ حدیث کے موافق ہے جس کو سیوطی نے جمع الجوامع میں ذکر کیا ہے کہ ”القرآن مع علی و علی مع القرآن“ یعنی قرآن علی رضی اللہ عنہ کے ساتھ ہے اور علی رضی اللہ عنہ

قرآن کے ساتھ ہے۔

## بَابُ مَنَاقِبِ الْعَشْرَةِ الْمُبَشَّرَةِ

اس باب کی احادیث دو طرح کی ہیں بعض وہ ہیں جو تمام عشرہ مبشرہ کے فضائل یا ان میں سے بعض کے مشترک فضائل پر مشتمل ہیں اور بعض احادیث وہ ہیں جو ان میں سے ہر ایک کے علیحدہ علیحدہ فضائل پر مشتمل ہیں پہلے وہ فضائل ذکر کئے جائیں گے جو تمام عشرہ مبشرہ یا ان میں سے بعض کے متعلق ہیں۔

### وہ احادیث جو تمام عشرہ مبشرہ کے متعلق ہیں

نمبر ۱: حضرت عبدالرحمن بن عوف کی حدیث ہے جس کو امام ترمذی نے روایت کیا ہے کہ نبی کریم ﷺ نے ان مندرجہ ذیل دس حضرات کا نام لے کر فرمایا کہ یہ جنتی ہیں حضرت ابوبکر، حضرت عمر، حضرت عثمان، حضرت علی، حضرت طلحہ، حضرت زبیر، حضرت عبدالرحمن بن عوف، حضرت سعد بن ابی وقاص، حضرت سعید بن زید، حضرت ابوعبیدہ بن الجراح رضی اللہ عنہم وارضاهم۔

نمبر ۲: امام احمد نے حضرت علی رضی اللہ عنہ سے روایت نقل کی ہے کہ رسول اللہ ﷺ سے پوچھا گیا کہ آپ ﷺ کے بعد ہم کس کو امیر مقرر کریں تو آپ ﷺ نے حضرت ابوبکر رضی اللہ عنہ کا نام لے کر فرمایا کہ اگر تم ان کو امیر مقرر کرو گے تو تم ان کو امین دنیا سے اعراض کرنے والا اور آخرت کی رغبت کرنے والا پاؤ گے اور اگر تم عمر رضی اللہ عنہ کو امیر بناؤ گے تو تم ان کو امانت دار قوی اور احکام الہی میں ملامت کرنے والے سے نہ ڈرنے والا پاؤ گے اور اگر تم علی رضی اللہ عنہ کو امیر مقرر کرو گے اور میرا خیال ہے کہ تم ایسا نہیں کرو گے لیکن اگر تم ان کو امیر بناؤ تو تم ان کو ہادی، مہدی پاؤ گے جو تمہیں پکڑ کر سیدھے راستے پر لے جائے گا۔

نمبر ۳: جامع الترمذی میں حضرت علی رضی اللہ عنہ کی حدیث ہے کہ حضور ﷺ نے دعا فرمائی کہ اللہ تعالیٰ ابوبکر رضی اللہ عنہ پر رحم فرمائے کہ اس نے اپنی بیٹی کا مجھ سے نکاح کیا اور اپنے اونٹ پر مجھے مدینہ تک سوار کرایا، اپنے مال سے بلالؓ کو آزاد کرایا اور غار میں میرے ساتھ رہا اور اللہ تعالیٰ عمر رضی اللہ عنہ پر رحم کرے کہ جو حق بات کہتا ہے اگرچہ وہ تلخ ہو اور حق گوئی کی وجہ سے اس کا کوئی دوست نہیں اور اللہ تعالیٰ عثمان رضی اللہ عنہ پر رحم کرے کہ جس نے فرشتے حیا کرتے ہیں اللہ تعالیٰ علی رضی اللہ عنہ پر رحم کرے اے اللہ حق کو علی رضی اللہ عنہ کے ساتھ پھیر دے۔

نمبر ۴: صحیح مسلم میں حضرت ابو ہریرہؓ کی روایت ہے حضور ﷺ حضرت ابوبکر، حضرت عمر، حضرت عثمان، حضرت علی، حضرت طلحہ، حضرت زبیر رضی اللہ عنہم حراں پہاڑ پر تھے کہ اس نے حرکت کرنا شروع کر دی تو حضور ﷺ نے اس چٹان کو مخاطب کر کے فرمایا کہ ٹھہر جا تجھ پر ایک نبی صدیق اور شہداء ہیں۔

نمبر ۵: صحیح بخاری میں حضرت عمر رضی اللہ عنہ کی روایت ہے کہ آپ ﷺ نے اپنی مرض الوفا میں فرمایا کہ خلافت کے مستحق وہ لوگ ہیں جن سے نبی کریم ﷺ اس دنیا سے رخصت ہوتے وقت بھی راضی اور خوش تھے پھر حضرت علی، حضرت عثمان، حضرت زبیر، حضرت سعد، حضرت عبدالرحمن بن عوف رضی اللہ عنہم کا نام لیا۔

نمبر ۶: جامع الترمذی میں حضرت انسؓ کی روایت ہے کہ حضور ﷺ نے فرمایا کہ میری امت میں سے میری امت پر سب سے



زیادہ مہربان ابو بکر رضی اللہ عنہ ہیں اور احکام الہیہ میں سب سے سخت عمر رضی اللہ عنہ ہیں۔ سب سے سچے حیاء والے عثمان رضی اللہ عنہ ہیں۔ علم الفرائض کے بڑے عالم زید بن ثابت ہیں۔ قرآن کے بڑے قاری ابی بن کعب ہیں۔ حلال و حرام کے بڑے عالم معاذ بن جبل ہیں اور اس امت کے امین ابو عبیدہ بن الجراح اور فیصلہ کرنے کے اعتبار سے علی رضی اللہ عنہ سب سے مقدم ہیں۔ اب وہ احادیث بیان کی جاتی ہیں جو ان میں سے ہر ایک کے بارے میں علیحدہ علیحدہ وارد ہوئی ہیں۔

### حضرت طلحہ بن عبید اللہ رضی اللہ عنہ

نمبر ۱: جامع الترمذی میں حضرت جابرؓ کی روایت ہے کہ رسول اللہ ﷺ نے ارشاد فرمایا کہ جو آدمی زمین پر چلتے پھرتے شہید کو دیکھنا چاہے تو وہ طلحہ کو دیکھ لے۔

نمبر ۲: امام بخاری نے اپنی صحیح میں قیس بن ابی حازم سے نقل کیا ہے وہ فرماتے ہیں کہ میں نے طلحہؓ کے ہاتھ کو دیکھا کہ وہ شل تھا انہوں نے غزوہ احد میں اپنے ہاتھ کے ذریعے حضور ﷺ کی دشمنوں کے تیروں سے حفاظت کی تھی۔

نمبر ۳: امام ترمذی نے اپنی جامع میں حضرت زبیرؓ سے نقل کیا ہے کہ غزوہ احد میں حضور ﷺ نے دوزر ہیں زیب تن فرمائیں جب چٹان پر چڑھنے لگے تو زہروں کے بوجھ سے چٹان پر نہ چڑھ سکے تو حضرت طلحہؓ نیچے بیٹھ گئے حضور ﷺ ان پر قدم رکھ کر چٹان پر چڑھ گئے اور فرمایا کہ طلحہؓ نے اپنے لئے جنت واجب کر لی۔

### حضرت زبیر بن العوام رضی اللہ عنہ

نمبر ۱: صحیح بخاری و مسلم میں حضرت جابرؓ سے مروی ہے کہ نبی کریم ﷺ نے غزوہ احزاب کے دن فرمایا دشمن قوم کی خبر میرے پاس کون لائے گا تو حضرت زبیرؓ نے اپنے آپ کو پیش کیا تو حضور ﷺ نے فرمایا کہ ہر نبی کے حواری یعنی خاص دوست و مددگار ہوتے ہیں اور میرے حواری زبیرؓ ہیں۔

نمبر ۲: جامع الترمذی میں حضرت علی رضی اللہ عنہ کی روایت ہے وہ فرماتے ہیں کہ میرے کانوں نے حضور ﷺ کے منہ مبارک سے یہ الفاظ سنے کہ آپ ﷺ نے فرمایا طلحہؓ اور زبیرؓ جنت میں میرے پڑوسی ہوں گے۔

نمبر ۳: صحیحین میں حضرت زبیرؓ کی روایت ہے کہ حضور ﷺ نے فرمایا بنو قریظہ کے ہاں جا کرو ہاں کی اطلاع اور صورت حال کون معلوم کر کے میرے پاس لائے گا تو یہ فرماتے ہیں کہ میں گیا اور صورت حال معلوم کر کے حضور ﷺ کو بتلا دی تو حضور ﷺ نے فرمایا کہ تم پر میرے ماں باپ قربان ہوں۔

### حضرت عبدالرحمن بن عوفؓ

نمبر ۱: جامع الترمذی میں حضرت عائشہ رضی اللہ عنہا کی روایت ہے کہ رسول اللہ ﷺ نے ازواج مطہرات سے فرمایا کہ اپنے بعد میں تمہارے بارے میں فکر مند ہوں تم پر صابر اور صدیق ہی خرچ کریں گے حضرت عائشہ رضی اللہ عنہا نے صدیق کی وضاحت فرمائی کہ اس سے مراد صدقہ دینے والے ہیں پھر حضرت عائشہ رضی اللہ عنہا نے ابوسلمہ بن عبدالرحمن کو فرمایا کہ اللہ تعالیٰ تمہارے والد عبدالرحمن

بن عوفؓ کو جنت کی نہر سلسبیل سے سیراب کرے کہ انہوں نے ازواج مطہرات کو ایک باغ دیا جو چالیس ہزار درہم یا دینار کا فروخت ہوا۔

نمبر ۲: حضرت ام سلمہؓ کی روایت امام احمدؒ نے نقل کی ہے کہ وہ فرماتی ہیں میں نے حضور ﷺ کو اپنی ازواج سے یہ فرماتے ہوئے سنا کہ تم پر صادق الایمان صاحب احسان شخص لب بھر بھر کے خرچ کرے گا پھر فرمایا کہ اے اللہ عبدالرحمن بن عوفؓ کو جنت کی سلسبیل سے سیراب فرما۔

### حضرت سعد بن ابی وقاصؓ

نمبر ۱: شیخین نے حضرت علیؓ کی روایت بیان کی ہے کہ میں نے حضرت سعدؓ کے علاوہ کسی اور کے بارے میں حضور ﷺ کو فداک ابی و امی فرماتے ہوئے نہیں سنا۔ احد کے دن حضور ﷺ نے ان سے فرمایا تیر چلا اے سعد تجھ پر میرے ماں باپ قربان ہوں۔

نمبر ۲: صحیح بخاری و صحیح مسلم میں حضرت عائشہؓ سے منقول ہے کہ حضور ﷺ کسی غزوہ سے تشریف لائے اور کسی وقتی خطرے کی وجہ سے حضور ﷺ کو نیند نہیں آرہی تھی تو آپ ﷺ نے فرمایا کہ کوئی مرد صالح آکر پہرا دیتا اتنے میں ہتھیاروں کی آواز سنائی دی حضور ﷺ کے پوچھنے پر آنے والے نے بتایا کہ میں سعدؓ ہوں اور آنے کی وجہ یہ بتائی کہ میرے دل میں خیال آیا کہ حضور ﷺ کی حفاظت کے لئے جانا چاہئے تو میں آگیا حضور ﷺ نے ان کو دعادی اور سو گئے۔

نمبر ۳: حضرت سعدؓ فرماتے ہیں کہ میں عرب میں سب سے پہلا راہ خدا میں تیر چلانے والا ہوں یہ روایت بھی صحیحین کی ہے۔  
نمبر ۴: شرح السنہ میں ہے کہ حضرت سعدؓ فرماتے ہیں احد کے دن حضور ﷺ نے مجھے یہ دعادی کہ اے اللہ اس کی تیر اندازی میں قوت عطا فرما اور اس کی دعا کو قبول فرما۔ اسی طرح ترمذی کی روایت ہے کہ حضور ﷺ نے فرمایا اے اللہ سعد کی دعا کو قبول فرما جب بھی یہ دعا کرے۔

نمبر ۵: ترمذی میں حضرت جابرؓ کی حدیث ہے کہ حضور ﷺ نے حضرت سعدؓ کو دیکھ کر فرمایا کہ یہ میرے ماموں ہیں کوئی میرے ماموں جیسا لا کر تو دکھائے۔

نمبر ۶: قیس بن ابی حازم حضرت سعدؓ سے نقل کرتے ہیں کہ انہوں نے فرمایا میں نے راہ خدا میں سب سے پہلے تیر چلایا اور ہم صحابہ حضور ﷺ کے ساتھ غزوہ میں جاتے تو کھانے کا کوئی انتظام نہ ہوتا کیکر کے پتے اور پھلیاں کھاتے جس کی وجہ سے ہمیں میٹنیوں کی طرح اجابت ہوتی۔ اب یہ بنو اسد مجھ پر نماز اچھی طرح نہ پڑھنے کا الزام لگاتے ہیں۔

نمبر ۷: بخاری میں حضرت سعدؓ کی روایت ہے کہ میں اپنے بارے میں دوسروں سے زیادہ جانتا ہوں اور میں تیسرا شخص تھا جس نے اسلام قبول کیا اسلام لانے کے بعد سات دن تک میں ہی مسلمانوں کی تعداد کا تہائی تھا۔

### ابو عبیدہ بن الجراحؓ

نمبر ۱: صحیحین میں حضرت انسؓ کی روایت ہے کہ نبی کریم ﷺ نے فرمایا کہ ہر امت میں ایک امین ہوتا ہے اور میری امت کے

امین ابو عبیدہ بن الجراح ہیں۔

نمبر ۲: صحیح مسلم میں ہے حضرت عائشہ رضی اللہ عنہا سے پوچھا گیا کہ حضور ﷺ اگر کسی کو خلیفہ مقرر کرتے تو کس کو مقرر کرتے تو انہوں نے فرمایا ابوبکر رضی اللہ عنہ کو۔ سوال کیا گیا پھر کس کو انہوں نے فرمایا عمر رضی اللہ عنہ کو۔ پھر پوچھا گیا کہ پھر کس کو مقرر کرتے تو انہوں نے فرمایا ابو عبیدہ کو۔

نمبر ۳: صحیحین میں حضرت حذیفہ سے مروی ہے کہ اہل نجران نے حضور ﷺ سے آکر عرض کیا ہمارے لئے کوئی امانت دار شخص کو مقرر فرمادیں تو حضور ﷺ نے فرمایا کہ میں ایسے شخص کو امیر بنا کر تمہارے پاس بھیجوں گا جو امین ہے اور اس لائق ہے کہ اس کو امین کہا جائے پھر حضرت ابو عبیدہ کو نجران کا حاکم و امیر بنا کر بھیجا۔

## بَابُ مَنَاقِبِ أَهْلِ بَيْتِ النَّبِيِّ ﷺ

یہ باب نبی کریم ﷺ کے گھر والوں کے فضائل میں ہے

اہل بیت سے کون لوگ مراد ہیں اس میں مختلف اقوال ہیں۔

نمبر ۱: پہلا قول یہ ہے کہ اہل بیت سے حضور ﷺ کے وہ رشتہ دار مراد ہیں کہ جن کے لئے شرعاً زکوٰۃ لینا حرام ہے اس میں حضرت عباس، حضرت علی، حضرت جعفر اور حضرت عقیل رضی اللہ عنہم کی اولاد داخل ہے گویا اس سے مراد بنو ہاشم ہیں۔

نمبر ۲: اہل بیت سے مراد اہل و عیال ہیں اس صورت میں اہلبیت میں آپ ﷺ کی ازواج مطہرات بھی شامل ہوں گی جس پر آیت کریمہ اِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا کا نیاق دال ہے۔

نمبر ۳: عام عرف میں مشہور ہے کہ حضور ﷺ کے اہل بیت سے مراد حضرت فاطمہ، حضرت علی، حضرت حسن اور حضرت حسین رضی اللہ عنہم ہیں اور اس پر کئی احادیث دلالت کرتی ہیں مثلاً ترمذی میں حضرت انس کی روایت ہے کہ نبی اقدس ﷺ جب فجر کی نماز کے لئے جاتے ہوئے حضرت فاطمہ رضی اللہ عنہا کے گھر کے پاس سے گزرتے تو یہ فرماتے: الصلوٰۃ یا اهل البيت: اِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا اور مصنف ابن ابی شیبہ میں بھی یہ روایت ہے۔

حضرت ام سلمہ رضی اللہ عنہا سے روایت ہے کہ میں حضور ﷺ کے پاس تھی کہ ایک خادم نے آکر خبر دی کہ حضرت علی رضی اللہ عنہ اور حضرت فاطمہ رضی اللہ عنہا گھر کے دروازہ پر کھڑے ہیں حضور ﷺ نے مجھے فرمایا کہ تم کنارے پر ہو جاؤ تو میں گھر کے اندر چلی گئی پھر حضرت علی رضی اللہ عنہ اور حضرت فاطمہ رضی اللہ عنہا اور ان کے ساتھ حضرت حسن و حضرت حسین رضی اللہ عنہما اندر تشریف لائے۔ حضور ﷺ نے حضرات حسین کو اپنی گود میں بٹھایا اور ایک ہاتھ سے حضرت علی رضی اللہ عنہ کو پکڑا اور دوسرے ہاتھ سے حضرت فاطمہ رضی اللہ عنہا کو پکڑا اور ان کو اپنے ساتھ چٹالیا اور ان سب پر اپنی سیاہ کھلی جو آپ ﷺ اوڑھے ہوئے تھے لپیٹ دی اور فرمایا اے اللہ یہ میرے اہل بیت ہیں ان کو اور مجھے اپنے ساتھ ملا لیجئے نہ کہ آگ سے۔



حضرت ام سلمہ رضی اللہ عنہا سے مروی ہے کہ آنحضرت ﷺ نے فرمایا کہ میری یہ مسجد عورتوں میں سے حائضہ پر اور مردوں میں سے جنبی پر حرام ہے (یعنی ہر جنبی اور حائضہ کے لئے مسجد سے گزرنا حرام ہے) سوائے میرے اور میرے اہل بیت کے کہ وہ علی، فاطمہ، حسن اور حسین رضی اللہ عنہم ہیں کہ ان کے لئے حرام نہیں ہے اس حدیث کو امام بیہقی نے روایت کیا ہے اور ضعیف قرار دیا ہے۔

حاصل یہ کہ اہل بیت کا اطلاق ان چاروں حضرات پر مشہور و معروف ہے علماء کرام نے ان سب اقوال میں تطبیق اس طرح دی ہے کہ بیت تین طرح کے ہیں۔ نمبر ۱ بیت نسب۔ نمبر ۲ بیت سکنی۔ نمبر ۳ بیت ولادت۔ بنو ہاشم اور بنو عبدالمطلب آپ ﷺ کے اہل بیت ہیں نسب کے اعتبار سے کیونکہ جد قریب کی اولاد کو بیت اور گھر کہہ دیا جاتا ہے چنانچہ کہا جاتا ہے فلاں کا گھر عظمت و بزرگی والا ہے اور ازواج مطہرات آپ ﷺ کی اہلبیت ہیں سکنی کے اعتبار سے اور عرف عام میں بھی آدمی کی بیویوں کو اس کے اہل اور گھر والے کہا جاتا ہے اور اولاد مبارک آپ ﷺ کی اہل بیت ہے ولادت کے اعتبار سے اہل بیت باعتبار ولادت کے آپ ﷺ کی تمام اولاد کو شامل ہے لیکن حضرت علی، حضرت فاطمہ اور حضرات حسنین رضی اللہ عنہم باعتبار زیادتى فضل و عظمت کے اور خصوصی محبت و تعلق کی وجہ سے ممتاز و مخصوص ہیں اور ان کے فضائل و مناقب اور عظمتوں کے متعلق بہت سی احادیث آئی ہیں۔

مؤلف نے باب مناقب اہل بیت النبی ﷺ میں بعض بنو ہاشم کو حضرت علی، حضرت فاطمہ اور حضرات حسنین رضی اللہ عنہم کو ذکر کیا ہے اور ابراہیم بن رسول اللہ ﷺ کا بھی ذکر کیا۔ اسی طرح حضرت زید بن حارثہ اور ان کے بیٹے حضرت اسامہ بن زید کو بھی اس باب میں ذکر کیا یا تو ان کے ساتھ حضور ﷺ کی کامل محبت و عنایت کی وجہ سے یا اس وجہ سے کہ حضور ﷺ نے ان کو بھی اہل بیت میں شمار فرمایا تھا۔

ازواج مطہرات رضی اللہ عنہن کا ذکر اس باب میں نہیں کیا بلکہ ان کے فضائل کے لئے علیحدہ سے باب مقرر کیا اس کی ایک وجہ تو یہ ہو سکتی ہے کہ ان کے مخصوص مناقب و فضائل ہیں جو انہیں کے ساتھ خاص ہیں یا عرف عام کا لحاظ رکھتے ہوئے ازواج مطہرات کو اہل بیت میں شامل نہیں کیا اور ان کے لئے علیحدہ باب باندھا۔

### ایک تنبیہ:

یہاں یہ بات انتہائی قابل توجہ ہے کہ یہ ایک حقیقت ہے جس میں کسی شک و شبہ کی گنجائش نہیں کہ اہل البیت کا لفظ قرآن مجید میں ازواج مطہرات ہی کے لئے استعمال ہوا ہے۔ سورۃ الاحزاب کے چوتھے رکوع میں ازواج مطہرات رضی اللہ عنہن کو کچھ خاص ہدایات دینے کے بعد فرمایا گیا ہے اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا جس کا مطلب یہ ہے کہ اے پیغمبر کی بیویو تم کو جو یہ خاص ہدایتیں دی گئیں ہیں ان سے اللہ کا مقصد تم کو زحمت و مشقت میں مبتلا کرنا نہیں ہے بلکہ اللہ تعالیٰ کا ارادہ ان ہدایات سے یہ ہے کہ تم کو ہر قسم کی ظاہری و باطنی برائی اور گندگی سے مطہر اور پاک صاف کر دیا جائے۔ جو شخص عربی زبان کی کچھ بھی واقفیت رکھتا ہے اس کو سورۃ احزاب کے اس پورے رکوع کے پڑھنے کے بعد اس میں کوئی شک و شبہ نہیں ہوگا کہ یہاں اہلبیت کا لفظ رسول اللہ ﷺ کی ازواج مطہرات ہی کے لئے استعمال ہوا ہے لیکن یہ کیسی عجیب بات

ہے کہ قرآن پر ایمان رکھنے والے ہم مسلمانوں کا حال آج یہ ہے کہ اہل بیت کا لفظ سن کر ہمارا ذہن ازواج مطہرات کی طرف بالکل نہیں جاتا بلکہ آنحضرت ﷺ کی صاحبزادی سیدہ فاطمہؑ اور حضرت علیؑ اور حضرات حسین رضی اللہ عنہم ہی کی طرف جاتا ہے۔

عربی زبان و محاورات سے واقفیت رکھنے والا ہر شخص جانتا ہے کہ کسی شخص کے اہل بیت کا اولین مصداق اس کی بیوی ہی ہوتی ہے اسی طرح فارسی میں اہل خانہ اور اردو میں گھر والے یا گھر والی بیوی ہی کو کہا جاتا ہے ماں، بہن، بیٹی اور داماد اور ان کی اولاد کے لئے اہل بیت اور گھر والوں کا لفظ استعمال نہیں ہوتا۔ الغرض اس میں شک و شبہ کی گنجائش نہیں ہے کہ اہل البیت کا لفظ قرآن مجید میں ازواج مطہرات ﷺ ہی کے لئے استعمال ہوا ہے اور وہی اس کی اولین مصداق ہیں۔ البتہ یہ بات حدیث سے ثابت ہے کہ جب سورہ احزاب کی مندرجہ بالا آیت: اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا نازل ہوئی تو رسول اللہ ﷺ نے اپنی صاحبزادی حضرت فاطمہؑ اور حضرت علیؑ اور دونوں نواسوں حضرت حسنؑ اور حضرت حسینؑ کو ایک کمنی میں اپنے ساتھ لے کر دعا فرمائی: اللّٰهُمَّ هٰؤُلَاءِ اَهْلُ بَيْتِيْ فَادْهَبْ عَنْهُمْ الرِّجْسَ وَطَهِّرْهُمْ تَطْهِيرًا۔ بلاشبہ حضور ﷺ کی یہ دعا قبول ہوئی اور سورہ احزاب والی آیت میں ازواج مطہرات ﷺ کا ”اہل البیت“ کے لفظ سے ذکر فرما کر ان پر اللہ تعالیٰ کے جس خاص انعام کا ذکر فرمایا گیا ہے اس میں اور لفظ اہل البیت کے اطلاق میں یہ حضرات بھی شامل ہو گئے اس بنیاد پر یہ حضرات بھی لفظ اہل البیت کا صحیح مصداق ہیں لیکن جیسا کہ تفصیل سے عرض کیا جا چکا ہے قرآن مجید میں یہ لفظ ازواج مطہرات ﷺ ہی کے لئے استعمال ہوا ہے اور وہی اس کی اولین مصداق ہیں جیسا کہ امام فخر الدین رازی نے فرمایا کہ یہ آیت ازواج مطہرات ﷺ کو شامل ہے جیسا کہ سیاق کلام پکار رہا ہے ازواج مطہرات کو اس آیت نکالنا اور غیر ازواج کے ساتھ اس آیت کو خاص کرنا صحیح نہیں ہے۔

## الفصل الاول:

مقابلہ کیلئے حضور ﷺ کا حضرت علیؑ، فاطمہؑ اور حضرات حسین رضی اللہ عنہم کو بلانا

۱/۵۹۷۰ وَعَنْ سَعْدِ بْنِ أَبِي وَقَّاصٍ قَالَ لَمَّا نَزَلَتْ هَذِهِ الْآيَةُ فَقُلْ تَعَالَوْا نَدْعُ أَبْنَانَنَا وَأَبْنَاتِنَا نَدْعَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلِيًّا وَفَاطِمَةَ وَحُسَيْنًا فَقَالَ اللَّهُمَّ هٰؤُلَاءِ اَهْلُ بَيْتِي۔

(رواہ مسلم)

اخرجه مسلم فی صحيحه ۱۸۷۱/۴ حدیث رقم (۲۲۰۴-۲۰۴۰) واخرجه الترمذی فی السنن ۲۱۰/۴ حدیث رقم ۲۹۹۹۔

ترجمہ: حضرت سعد بن ابی وقاصؓ سے روایت ہے انہوں نے فرمایا کہ جب آیت: ﴿فَقُلْ تَعَالَوْا نَدْعُ أَبْنَانَنَا

وَأَبْنَاتِنَا﴾ نازل ہوئی (یعنی آؤ ہم اپنے بیٹوں کو اور تم اپنے بیٹوں کو بلاتے ہیں) تو رسول اللہ ﷺ نے حضرت علیؑ

حضرت فاطمہؑ حضرت حسنؑ اور حضرت حسین رضی اللہ عنہم کو بلوایا اور فرمایا اے اللہ یہ لوگ میرے اہل بیت ہیں۔ (مسلم)

تشریح: اس آیت میں اللہ تعالیٰ نے آنحضرت ﷺ کو مقابلہ کرنے کا حکم دیا جس کی تعریف یہ ہے کہ اگر کسی امر کے حق و

باطل ہونے میں فریقین میں نزاع ہو جائے اور دلائل سے نزاع ختم نہ ہو تو پھر ان کو یہ طریقہ اختیار کرنا چاہئے کہ سب مل کر اللہ تعالیٰ سے دعا کریں کہ جو اس امر میں باطل ہو اس پر خدا تعالیٰ کی طرف سے وبال اور ہلاکت پڑے کیونکہ لغت میں مباہلہ کا معنی ہے لعنت کرنا عرب میں جب دو فریق ایک دوسرے کی کسی معاملے میں تکذیب کرتے اور اختلاف کرتے تو باہر نکل کر ایک دوسرے پر لعنت کرتے تھے یعنی اس طرح کہتے تھے کہ ظالم کاذب پر خدا کی لعنت ہو اس طور پر دعا کرنے کو مباہلہ کہا جاتا ہے اور اس میں اصل خود مباہلہ کرنے والوں کا جمع ہو کر دعا کرنا ہے اپنے اعزہ و اقارب کو جمع کرنے کی ضرورت نہیں لیکن اگر جمع کر لیا جائے تو اس سے اور اہتمام بڑھ جاتا ہے۔

واقعہ مباہلہ کا پس منظر یہ ہے کہ حضور ﷺ نے نجران کے نصاریٰ کی جانب ایک فرمان بھیجا جس میں تین چیزوں کو بالترتیب ذکر کیا گیا تھا نمبر ۱ اسلام قبول کرو۔ نمبر ۲ یا جزایہ ادا کرو نمبر ۳ یا جنگ کے لئے تیار ہو جاؤ۔ نصاریٰ نے آپس میں مشورہ کر کے شرجیل، عبداللہ بن شرجیل اور جبار بن قیس کو حضور اکرم ﷺ کی خدمت میں بھیجا ان لوگوں نے آکر مذہبی امور پر بات چیت شروع کی یہاں تک کہ حضرت عیسیٰ علیہ السلام کی الوہیت ثابت کرنے میں ان لوگوں نے انتہائی بحث و تکرار سے کام لیا۔ اتنے میں یہ آیت مباہلہ نازل ہوئی اس پر آپ ﷺ نے نصاریٰ کو مباہلہ کی دعوت دی اور خود بھی حضرت فاطمہ، حضرت علی، حضرت حسن اور حضرت حسین رضی اللہ عنہم کو ساتھ لے کر مباہلہ کے لئے تیار ہو کر تشریف لائے حضرات حسنین کو آپ ﷺ نے گود میں اٹھایا ہوا تھا حضرت فاطمہ رضی اللہ عنہا آپ ﷺ کے پیچھے تھیں اور حضرت علی رضی اللہ عنہ حضرت فاطمہ رضی اللہ عنہا کے پیچھے تھے۔ شرجیل نے یہ دیکھ کر اپنے دونوں ساتھیوں سے کہا کہ تم کو معلوم ہے کہ اللہ کے نبی ہیں۔ نبی سے مباہلہ کرنے میں ہماری ہلاکت اور بربادی یقینی ہے اس لئے نجات کا کوئی دوسرا راستہ تلاش کرو۔ ساتھیوں نے کہا تمہارے نزدیک نجات کی کیا صورت ہے؟ اس نے کہا کہ میرے نزدیک بہتر صورت یہ ہے کہ نبی ﷺ کی رائے کے موافق صلح کی جائے۔ چنانچہ اسی پر سب کا اتفاق ہو گیا چنانچہ نبی کریم ﷺ نے ان پر چہرہ پر مقرر کر کے صلح کر لی۔ جس کو انہوں نے بھی منظور کر لیا۔

اس آیت میں ابناء نا سے مراد صرف اولاد صلیبی نہیں ہے بلکہ عام مراد ہے خواہ اولاد ہو یا اولاد کی اولاد ہو کیونکہ عرفاً ان سب کو اولاد کہا جاتا ہے لہذا ابناء نام میں آپ ﷺ کے نواسے حضرات حسنین اور آپ ﷺ کے داماد حضرت علی رضی اللہ عنہ داخل ہیں خصوصاً حضرت علی رضی اللہ عنہ کو ابناء نام میں داخل کرنا اس لئے بھی صحیح ہے کہ آپ نے تو پرورش بھی حضور ﷺ کی آغوش میں پائی تھی آپ نے ان کو اپنے بچوں کی طرح پالا پوسا اور آپ کی تربیت کا پورا پورا خیال رکھا ایسے بچے پر عرفاً بیٹے کا اطلاق کیا جاتا ہے۔ اس بیان سے یہ بات واضح ہو گئی کہ حضرت علی رضی اللہ عنہ اولاد میں داخل ہیں لہذا روافض کا آپ کو ابناء نا سے خارج کر کے اور انفسنا میں داخل کر کے آپ کی خلافت بلا فصل پر استدلال کرنا صحیح نہیں ہے۔

## اہل بیت کا اولین مصداق از واج مطہرات رضی اللہ عنہم ہیں

۵۹۷/۲۰۷ عن عائشۃ قالت خرج النبی صلی اللہ علیہ وسلم عداۃً وعلیہ مرطٌ مروحٌ من شعر أسود فجاء الحسن بن علی وادخلہ ثم جاء الحسین فادخل معہ ثم جاءت فاطمۃ فادخلہا ثم



جَاءَ عَلِيٌّ فَأَدْخَلَهُ ثُمَّ قَالَ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا۔

(رواہ مسلم)

آخر جہ مسلم فی صحیحہ ۱۸۸۳/۴ حدیث رقم (۶۱-۲۴۲۴) و ابو داؤد فی السنن ۳۱۵۱/۴ حدیث رقم ۴۰۳۲ و الترمذی

فی السنن ۶۵۶۱/۵ حدیث رقم ۳۸۷۱ و احمد فی المسند ۱۶۲/۶

ترجمہ: حضرت عائشہ رضی اللہ عنہا سے روایت ہے وہ بیان فرماتی ہیں کہ رسول اللہ ﷺ ایک روز صبح کے وقت ایک سیاہ نقش دار کملی اوڑھے باہر تشریف لائے (عالمی مکان میں) کہ آپ کی خدمت میں حسن بن علی رضی اللہ عنہ حاضر ہوئے آپ ﷺ نے ان کو کملی کے اندر بٹھالیا پھر حسین آئے انہیں بھی آپ ﷺ نے کملی کے اندر بٹھالیا۔ پھر فاطمہ رضی اللہ عنہا آئیں آپ ﷺ نے انہیں بھی کملی میں بٹھالیا پھر علی رضی اللہ عنہ آئے اور آپ ﷺ نے انہیں بھی کملی کے اندر داخل کر لیا اور یہ آیت پڑھی إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا (یعنی اے اہل بیت خداوند تعالیٰ یہ چاہتا ہے کہ تم سے گناہوں کی ناپاکی دور کر دے اور تمہیں پاک و صاف کر دے) (مسلم)

تشریح: اس آیت کریمہ کے سیاق و سباق سے معلوم ہوتا ہے کہ اہل بیت میں ازواج مطہرات داخل اور شامل ہیں بلکہ اہل بیت کا اولین مصداق ہیں کیونکہ اس آیت کے ماقبل میں ہے يٰۤاَيُّهَا النَّبِيُّ لَسْتَنْ كَاٰحِدٍ مِّنَ النِّسَاءِ اور اس کے مابعد ہے وَاذْكُرْنَ مَا يُتْلٰى فِيْٓ هٰٓؤُلَآئِكَ۔ جب سیاق و سباق میں خطاب ازواج مطہرات سے ہے تو یقیناً اس آیت میں اہل بیت سے وہی مراد ہوں گی باقی اس آیت میں مذکر کی ضمیر کا استعمال یا تو تغلیبا ہے یعنی اہل بیت میں سے مرد حضرات کو غلبہ دیتے ہوئے ضمیر مذکر کی استعمال فرمادی گئی یا مذکر کی ضمیر تغلیبا ہے۔

## حضرت ابراہیم بن رسول اللہ ﷺ کے لئے جنت میں مرضعہ

۳/۵۹۷۲ وَعَنِ الْبَرَاءِ قَالَ لَمَّا تَوَفَّى اِبْرَاهِيْمُ قَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ اِنَّ لَّهٗ مَرْضِعًا فِيْ جَنَّةٍ۔ (رواہ البخاری)

آخر جہ البخاری فی صحیحہ ۲۴۴۱/۳ حدیث رقم ۱۳۸۲ و آخر جہ ابن ماجہ ۴۸۴۱/۱ حدیث رقم ۱۵۱۱ و احمد فی

المسند ۳۰۰/۴

ترجمہ: حضرت براء بن عازب سے روایت ہے وہ فرماتے ہیں کہ جب (حضور ﷺ کے صاحبزادے) ابراہیم کا انتقال ہوا تو آپ ﷺ نے فرمایا جنت میں اس کے لئے دودھ پلانے والی ہے (بخاری)

تشریح: جناب ابراہیم نبی کریم ﷺ کے صاحبزادے ہیں جو حضرت ماریہ قبطیہ سے ذی الحجہ ۸ھ کو مدینہ میں پیدا ہوئے سولہ یا اٹھارہ ماہ کی عمر میں انتقال ہوا اور جنت البقیع میں حضرت عثمان رضی اللہ عنہ بن مظعون کے قریب دفن ہوئے جو ان کے رضاعی چچا بھی تھے۔

اس روایت میں مرضع کا لفظ ہے اس میں کئی احتمال ہیں۔ مرضع یعنی باب افعال سے اسم فاعل کا صیغہ ہے یعنی اللہ تعالیٰ نے جنت میں ایک دودھ پلانے والی کا انتظام کر دیا ہے جو ابراہیم کی مدت رضاعت پوری کرائے گی۔ مرضع یعنی باب

افعال سے ظرف کا صیغہ ہے یعنی ابراہیم کے لئے جنت میں رضاعت پوری ہونے کی ایک جگہ ہے۔ مرضع میم کے فتح کے ساتھ بمعنی رضاعاً۔

اس حدیث سے دو باتیں ثابت ہوتی ہیں اول یہ کہ صاحب کمال لوگ انتقال کے فوراً بعد جنت میں داخل ہو جاتے ہیں اور دوسری بات یہ کہ جنت پیدا ہو چکی ہے اور اب بھی موجود ہے جیسا کہ یہ اہلسنت والجماعت کا عقیدہ ہے۔

## حضرت فاطمہ رضی اللہ عنہا جنت کی عورتوں کی سردار ہیں

۴/۵۹۷۳ وَعَنْ عَائِشَةَ قَالَتْ كُنَّا أَزْوَاجَ النَّبِيِّ صَلَّى اللَّهُ عَلَيْهِ وَسَلَّمَ عِنْدَهُ فَأَقْبَلَتْ فَاطِمَةُ مَا تَخْفَى مَشِيئَتُهَا مِنْ مَشِيئَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا رَأَاهَا قَالَ مَرْحَبًا بِابْنَتِي ثُمَّ أَجْلَسَهَا ثُمَّ سَارَّهَا فَكَيْتُ بِكَأَنَّ شَيْدًا فَلَمَّا رَأَى حُزْنَهَا سَارَّهَا الثَّانِيَةَ فَإِذَا هِيَ تَضْحَكُ فَلَمَّا قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَأَلْتُهَا عَمَّا سَارَّكَ قَالَتْ مَا كُنْتُ لِأُفْشِيَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ سِرَّهُ فَلَمَّا تَوَلَّى قُلْتُ عَزَمْتُ عَلَيْكَ بِمَا لِي مِنَ الْحَقِّ لَمَّا أَخْبَرْتَنِي قَالَتْ أَمَا الْآنَ فَنَعَمْ أَمَا حِينَ سَارَّني فِي الْأَمْرِ الْأَوَّلِ فَإِنَّهُ أَخْبَرَنِي أَنَّ جِبْرِيلَ كَانَ يُعَارِضُنِي الْقُرْآنَ كُلَّ سَنَةٍ مَرَّةً وَأَنَّهُ عَارِضُنِي بِهِ الْعَامَّ مَرَّتَيْنِ وَلَا أُرَى الْأَجَلَ إِلَّا قَدْ اقْتَرَبَ فَاتَّقَى اللَّهُ وَاصْبِرِي فَإِنِّي نَعَمَ السَّلَفُ أَنَا لَكَ فَكَيْتُ فَلَمَّا رَأَى جُزْئِي سَارَّني الثَّانِيَةَ قَالَ يَا فَاطِمَةُ أَلَا تَرْضَيْنَ أَنْ تُكُونِي سَيِّدَةً لِسَاءِ أَهْلِ الْجَنَّةِ أَوْ لِسَاءِ الْمُؤْمِنِينَ وَلِي رِوَايَةٌ لِسَارَّني فَأَخْبَرَنِي أَنَّهُ يُقْبَضُ فِي وَجْهِهِ فَكَيْتُ ثُمَّ سَارَّني فَأَخْبَرَنِي إِلَى أَوَّلِ أَهْلِ بَيْتِهِ اتَّبَعَهُ فَضَحِكْتُ۔ (متفق عليه)

اخرجه البخاری فی صحیحہ ۷۹/۱۱ حدیث رقم ۶۲۸۵ و مسلم فی صحیحہ ۱۹۰۴/۱۴ حدیث رقم (۹۸-۲۴۵۰)

واخرجه ابن ماجہ فی السنن ۵۱۸/۱ حدیث رقم ۱۶۲۱

ترجمہ: حضرت عائشہ رضی اللہ عنہا سے روایت ہے وہ فرماتی ہیں کہ ہم حضور ﷺ کی بیویاں آپ ﷺ کے پاس بیٹھی ہوئی تھیں کہ حضرت فاطمہ رضی اللہ عنہا آئیں (مرض الوفا میں) ان کی چال اور ہیئت رفتار مخفی نہ تھی بالکل رسول اللہ ﷺ سے مشابہ تھی۔ جب رسول اللہ ﷺ نے فاطمہ رضی اللہ عنہا کو دیکھا تو فرمایا میری بیٹی مرحبا۔ اس کے بعد ان کو بٹھایا۔ پھر آہستہ آہستہ ان سے باتیں کیں۔ حضرت فاطمہ رضی اللہ عنہا زار و قطار رونے لگیں جب آپ ﷺ نے ان کو رنجیدہ پایا تو پھر ان سے آہستہ آہستہ باتیں کیں اور اب کی بار وہ ہنسنے لگیں۔ پھر جب رسول اللہ ﷺ وہاں سے تشریف لے گئے تو میں نے فاطمہ رضی اللہ عنہا سے پوچھا تم سے رسول اللہ ﷺ نے کیا باتیں کیں۔ حضرت فاطمہ رضی اللہ عنہا نے کہا میں رسول اللہ ﷺ کا راز افشاء کرنا پسند نہیں کرتی۔ پھر جب رسول اللہ ﷺ نے وفات پائی تو میں نے فاطمہ رضی اللہ عنہا سے کہا کہ میں تم کو اس حق کا واسطہ اور قسم دیتی ہوں جو تم پر میرا ہے کہ تم مجھے اس راز سے آگاہ کر دو جو رسول اللہ ﷺ نے تم پر ظاہر کیا۔ حضرت فاطمہ رضی اللہ عنہا نے کہا اب اس راز کو ظاہر کرنے میں کوئی مضائقہ نہیں ہے۔ واقعہ یہ ہے کہ رسول اللہ ﷺ نے پہلی بار مجھ سے یہ فرمایا تھا کہ جبرائیل سال بھر میں مجھ سے

ایک مرتبہ قرآن پاک کا دور کیا کرتے تھے اب کی مرتبہ سال میں دو مرتبہ دور کیا ہے میرا خیال ہے کہ میری موت کا وقت آ گیا ہے۔ پس اے فاطمہ رضی اللہ عنہا تو خدا سے ڈرتی رہ اور صبر اختیار کر (یعنی میری وفات پر) اس لئے کہ میں تیرا بہترین پیش رو ہوں یہ سن کر میں رونے لگی۔ پھر جب رسول اللہ ﷺ نے مجھے زیادہ مضطرب اور بے صبر پایا تو دوبارہ مجھ سے باتیں کیں اور فرمایا اے فاطمہ رضی اللہ عنہا کیا تو اس پر راضی نہیں ہے کہ تجھے بہشت کی ساری عورتوں کا سردار بنادیا جائے یا تو ساری مومنوں کی عورتوں کی سردار ہو جائے اور ایک روایت میں یہ الفاظ ہیں کہ پہلی مرتبہ آپ ﷺ نے مجھ سے یہ فرمایا کہ آپ ﷺ اسی بیماری میں وفات پائیں گے یہ سن کر میں رونے لگی پھر آپ ﷺ نے فرمایا کہ آپ ﷺ کے اہل بیت میں سے سب سے پہلے میں آپ ﷺ سے جا کر ملوں گی تو میں خوش ہو گئی اور ہنسنے لگی۔ (متفق علیہ)

کچھ حضرت فاطمہ زہرا رضی اللہ عنہا کے بارے میں:

یہ فاطمہ الکبریٰ ہیں آنحضرت ﷺ کی صاحبزادی ہیں ان کی والدہ ماجدہ حضرت خدیجہ ہیں ایک روایت کے مطابق یہ آنحضرت ﷺ کی سب سے چھوٹی صاحبزادی ہیں۔ دنیا و آخرت کی تمام عورتوں کی سردار ہیں جیسا کہ اس زیر بحث حدیث میں ہے کہ حضور ﷺ نے ان کو اپنے پاس بٹھایا اور ایک روایت میں ہے کہ دائیں طرف یا بائیں طرف بٹھایا اور سرگوشی کی اور سرگوشی میں ایک یہ بات بھی فرمائی کہ تم جنت کی عورتوں کی سردار ہو۔ رمضان المبارک ۱ھ میں ان کا نکاح حضرت علی ابن ابی طالب سے ہوا اور ذی الحجہ میں رخصتی عمل میں آئی ان کے لطن سے حضرت علی رضی اللہ عنہ کے تین صاحبزادے حضرت حسن، حضرت حسین اور حضرت محسن رضی اللہ عنہم اور تین صاحبزادیاں حضرت زینب، حضرت ام کلثوم، حضرت رقیہ رضی اللہ عنہن پیدا ہوئیں۔ مدینہ میں آنحضرت ﷺ کی وفات سے چھ ماہ بعد انتقال ہوا اور ایک روایت کے مطابق تین ماہ بعد انتقال ہوا۔ اس وقت ان کی عمر صرف ۲۸ سال تھی۔ حضرت علی رضی اللہ عنہ نے غسل دیا اور حضرت عباسؓ نے ان کی نمازہ جنازہ پڑھائی۔ شب میں دفن کی گئیں ان سے حضرت علی، حضرات حسنین رضی اللہ عنہم اور دیگر صحابہ کی ایک جماعت نے روایت کی۔ حضرت عائشہ رضی اللہ عنہا فرماتی ہیں کہ آنحضرت ﷺ کے علاوہ میں نے کسی کو ان سے زیادہ سچا نہیں پایا انہوں نے فرمایا کہ جب کہ ان دونوں کے درمیان کسی بات میں کشیدگی تھی کہ یا رسول اللہ ﷺ ان ہی سے دریافت فرمائیے کیونکہ یہ جھوٹ نہیں بولتی ہیں۔

فضیلت سیدہ فاطمہ رضی اللہ عنہا کا مسئلہ:

اس بارے میں دو مسئلے ہیں۔ پہلا مسئلہ حضرت فاطمہ رضی اللہ عنہا اور حضرت مریم بنت عمران کے درمیان فضیلت کا تو اس حدیث سے معلوم ہوتا ہے کہ حضرت فاطمہ رضی اللہ عنہا تمام مومن خواتین سے افضل ہیں حتیٰ کہ حضرت مریم، حضرت خدیجہ اور حضرت عائشہ رضی اللہ عنہن سے بھی چنانچہ علامہ سیوطیؒ نے اسی طرح فرمایا ہے۔ اس کے برعکس بعض روایتوں میں حضرت فاطمہ رضی اللہ عنہا کو تمام عورتوں سے افضل و برتر قرار دیا گیا ہے لیکن حضرت مریم رضی اللہ عنہا کا استثناء کیا گیا ہے اسی طرح ایک روایت میں ہے کہ فاطمہ رضی اللہ عنہا کو اس امت کی عورتوں پر اسی طرح فضیلت حاصل ہے جس طرح مریم رضی اللہ عنہا کو اپنی قوم کی عورتوں پر فضیلت حاصل تھی۔ تو یہ روایتیں بظاہر آپس میں متعارض ہیں۔

اس تعارض کا یہ جواب ہو سکتا ہے کہ ویسے تو حضرت فاطمہ رضی اللہ عنہا تمام عالم کی عورتوں سے افضل ہیں بشمول حضرت



مریم علیہا السلام کے لیکن حضرت فاطمہ رضی اللہ عنہا کی فضیلت و بزرگی حق تعالیٰ کی طرف سے بتدریج نازل ہوئی پہلے صرف اس امت کی عورتوں پر فضیلت بتلائی گئی پھر ان کے درجہ کو بڑھا کر تمام عالم کی عورتوں پر ان کو افضل و برتر قرار دے دیا گیا۔ چونکہ حضور صلی اللہ علیہ وسلم کو بذریعہ وحی حضرت فاطمہ رضی اللہ عنہا کی فضیلت بتدریج معلوم ہوئی اس لئے بعض روایتوں میں حضرت مریم علیہا السلام کا استثناء کیا گیا اور یہ روایتیں پہلے کی ہیں اور بعض روایتوں میں مطلقاً حضرت فاطمہ رضی اللہ عنہا کو سب سے افضل قرار دے دیا گیا اور یہ روایتیں بعد کی ہیں۔ واللہ اعلم۔

دوسرا مسئلہ ہے کہ حضرت فاطمہ رضی اللہ عنہا اور حضرت عائشہ رضی اللہ عنہا کے درمیان افضلیت کا۔ تو اس میں مختلف رائے ہیں۔ چنانچہ بعض حضرات فرماتے ہیں کہ حضرت عائشہ رضی اللہ عنہا کا مرتبہ بلند ہے نسبت حضرت فاطمہ رضی اللہ عنہا کے اور یہ حضرات اس کی دو وجہیں ذکر فرماتے ہیں ایک یہ کہ حضرت عائشہ رضی اللہ عنہا حضور صلی اللہ علیہ وسلم کی زوجہ ہیں لہذا وہ جنت میں نبی کریم صلی اللہ علیہ وسلم کے ساتھ ہوں گی اور حضرت سیدہ فاطمہ رضی اللہ عنہا حضرت علی رضی اللہ عنہ کی زوجہ ہیں لہذا وہ جنت میں حضرت علی رضی اللہ عنہ کے ساتھ ہوں گی اور بلاشبہ رسول اللہ صلی اللہ علیہ وسلم کا مقام و مرتبہ حضرت علی رضی اللہ عنہ سے بلند و اعلیٰ ہے۔ لیکن بعض روایتوں میں ہے کہ آنحضرت صلی اللہ علیہ وسلم نے حضرت فاطمہ رضی اللہ عنہا سے مخاطب ہو کر فرمایا کہ میں 'تو' علی، حسن اور حسین ایک مکان و ایک مقام میں ہوں گے۔

حضرت عائشہ رضی اللہ عنہا کی افضلیت کے قائلین یہ وجہ بھی بیان کرتے ہیں کہ حضرت عائشہ رضی اللہ عنہا مجتہدہ تھیں اور خلفاء اربعہ کے زمانہ میں فتویٰ دیا کرتی تھیں اور اجتہاد کرتی تھیں اس لئے ان کا رتبہ بلند ہے۔

علامہ سیوطیؒ اپنے فتاویٰ میں لکھتے ہیں کہ اس مسئلہ میں تین مذاہب ہیں پہلا مذہب یہ ہے کہ حضرت فاطمہ رضی اللہ عنہا حضرت عائشہ رضی اللہ عنہا سے افضل ہیں اور یہی صحیح ترین ہے دوسرا مذہب یہ ہے کہ دونوں کا مقام و مرتبہ برابر ہے اور تیسرا مذہب یہ ہے کہ توقف کیا جائے چنانچہ بعض حنفیہ اور بعض شافعیہ توقف ہی کے قائل ہیں۔ لیکن امام مالکؒ سے جب اس بارے میں پوچھا گیا تو انہوں نے فرمایا کہ فاطمہ رضی اللہ عنہا رسول اللہ صلی اللہ علیہ وسلم کے گوشت کا ٹکڑا اور جگر گوشہ ہیں اور میں کسی کو حضور صلی اللہ علیہ وسلم کے گوشت کے ٹکڑے پر فضیلت نہیں دیتا۔

علامہ سبکیؒ فرماتے ہیں ہمارا پسندیدہ اور مختار مذہب یہ ہے کہ حضرت فاطمہ رضی اللہ عنہا افضل ہیں پھر ان کی والدہ حضرت خدیجہ رضی اللہ عنہا افضل ہیں پھر حضرت سیدہ عائشہ رضی اللہ عنہا افضل ہیں۔ نیز حضرت خدیجہ رضی اللہ عنہا اور حضرت عائشہ رضی اللہ عنہا کی افضلیت میں بھی اختلاف ہے لیکن صحیح بات یہ ہے کہ ہر ایک افضل ہے مختلف جہات اور حیثیتوں سے۔

بعض حضرات کے نزدیک افضلیت کا مدار کثرت ثواب اور زیادتی حسنات پر ہے اس اعتبار سے دیکھا جائے تو حضرت عائشہ رضی اللہ عنہا کا رتبہ بلند ہے اور بعض کے نزدیک افضلیت کا معیار شرافت ذات طہارت طینت اور پاکی جوہر پر ہے اس اعتبار سے کوئی بھی حضرت فاطمہ رضی اللہ عنہا حضرت حسنؑ اور حضرت حسینؑ سے نہیں بڑھ سکتا۔

حضور صلی اللہ علیہ وسلم کا فرمان فاطمہ رضی اللہ عنہا میرے جسم کا ٹکڑا ہے

۵۹۷/۵ وَعَنِ الْمُسَوِّدِ بْنِ مَخْرَمَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَاطِمَةُ بِضْعَةٌ مِنِّي فَمَنْ

أَغْضَبَهَا أَغْضَيْتَنِي وَلَفِي رِوَايَةٍ يُرِيْنِي مَا أَرَا بِهَا وَيُؤْذِنِي مَا إِذَا هَا - (متفق عليه)

آخرجه البخاری فی صحیحہ ۱۰۵۱۷ حدیث رقم ۳۷۶۷ و مسلم فی صحیحہ ۱۹۰۳/۴ حدیث رقم (۲۴۴۹-۹۴) و ابو داؤد فی السنن ۵۵۸/۲ حدیث رقم ۲۰۷۱ و آخرجه الترمذی ۶۵۶/۵ حدیث رقم ۳۸۶۹ و آخرجه ابن ماجہ فی السنن ۶۴۳/۱ حدیث رقم ۱۹۹۸ و احمد فی المسند ۲۰۷۱

ترجمہ: حضرت مسور بن مخرمہ سے روایت ہے کہ رسول اللہ ﷺ نے فرمایا فاطمہ رضی اللہ عنہا میرے گوشت کا ٹکڑا ہے جس شخص نے اس کو غضب ناک کیا اس نے مجھے غضب ناک کیا اور ایک روایت میں ہے کہ مجھے وہ چیز قلق اور اضطراب میں ڈالتی ہے جو فاطمہ رضی اللہ عنہا کو قلق اور اضطراب میں ڈالے اور جو چیز فاطمہ رضی اللہ عنہا کو تکلیف دیتی ہے وہ مجھے بھی تکلیف دیتی ہے۔

(متفق علیہ)

تشریح: ﴿فَمَنْ أَغْضَبَهَا أَغْضَيْتَنِي﴾: پہلی ان الفاظ سے استدلال کر کے فرماتے ہیں کہ جس شخص نے حضرت سیدہ فاطمہ رضی اللہ عنہا کو برا کہا وہ کافر ہے۔ ملا علی قاری فرماتے ہیں کہ حضور ﷺ کا یہ فرمان بطور تشبیہ کے ہے اور اس طرح کا کلام مبالغہ پر محمول ہوتا ہے اس لئے حضرت سیدہ فاطمہ رضی اللہ عنہا کو برا کہنا بڑے سے بڑا گناہ ہو سکتا ہے لیکن اس کو کفر نہیں کہہ سکتے جیسا کہ حضور ﷺ نے دیگر احادیث میں اسی طرح کی کلام دوسرے لوگوں کے لئے بھی فرمائی ہے لیکن وہاں بھی بطور تشبیہ کے مبالغہ کے لئے ہے چنانچہ ابن عساکر نے حضرت علی رضی اللہ عنہ سے روایت نقل کی ہے کہ آپ ﷺ نے فرمایا۔

مَنْ آذَى مُسْلِمًا فَقَدْ آذَانِي وَمَنْ آذَانِي فَقَدْ آذَى اللَّهَ -

جس نے کسی مسلمان کو ایذا دی اس نے مجھے ایذا دی اور جس نے مجھے ایذا دی تو اس نے اللہ تعالیٰ کو ایذا دی۔

اسی طرح امام احمد نے اپنی مسند میں اور امام بخاری نے اپنی تاریخ میں حضرت معاویہؓ سے اور ابن حبان نے حضرت براہ بن عازبؓ سے روایت نقل کی ہے۔

مَنْ أَحَبَّ الْإِنصَارَ فَقَدْ أَحَبَّ اللَّهَ وَمَنْ أَبْغَضَ الْإِنصَارَ أَبْغَضَ اللَّهَ -

جو انصار سے محبت رکھے اللہ اس سے محبت رکھے گا اور جو انصار سے بغض رکھے اللہ اس سے بغض و دشمنی رکھے گا۔

امام طبرانی نے معجم اوسط میں حضرت انسؓ سے مرفوعاً روایت نقل کی ہے۔

حُبُّ قُرَيْشٍ إِيْمَانٌ وَ بَغْضُهُمْ كُفْرٌ وَ حُبُّ الْعَرَبِ إِيْمَانٌ وَ بَغْضُهُمْ كُفْرٌ فَمَنْ أَحَبَّ الْعَرَبَ فَقَدْ

أَحْبَبَنِي وَ مَنْ أَبْغَضَ الْعَرَبَ فَقَدْ أَبْغَضَنِي -

قریش سے محبت ایمان ہے اور ان سے بغض کفر ہے اور عرب سے محبت ایمان ہے اور ان سے بغض و دشمنی کفر ہے جس نے

عرب سے محبت کی اس نے مجھ سے محبت کی اور جس نے عرب سے بغض و دشمنی رکھی اس نے مجھ سے بغض و دشمنی رکھی۔

حدیث کا پس منظر: حضور اقدس ﷺ کے اس فرمان کا پس منظر یہ ہے کہ حضرت علی رضی اللہ عنہ نے ابو جہل بن ہشام کی بیٹی غوراء سے

نکاح کرنے کا ارادہ کیا یا خود ابو جہل کے بھائی حارث بن ہشام نے حضرت علی رضی اللہ عنہ کو شادی کی پیش کش کی انہوں نے حضور

اقدس ﷺ سے اس بارے میں مشورہ کیا تو اس وقت فرمایا کہ ہرگز میں اس کی اجازت نہیں دوں گا اور حضور ﷺ غصہ ہوئے اور

یہ ارشاد فرمایا۔

اس واقعہ کے بارے میں چند احادیث درج ذیل ہیں :-

نمبر ۱: حضرت مسورؓ کی حدیث ہے کہ میں نے رسول اللہ ﷺ کو منبر پر یہ فرماتے ہوئے سنا کہ آپ ﷺ نے فرمایا بنی ہشام بن مغیرہ (یعنی ابو جہل کا خاندان) مجھ سے اجازت مانگ رہے ہیں کہ وہ علی بن ابی طالب کا نکاح کریں میں اس کی اجازت نہیں دیتا (اور تین بار یہ ارشاد فرمایا) اور فرمایا مگر یہ کہ علی رضی اللہ عنہ چاہے تو میری بیٹی کو طلاق دے دے اور ان کی بیٹی سے نکاح کر لے۔ سوائے اس کے نہیں وہ میرے گوشت کا ٹکڑا ہے۔ اہل آخر الحدیث۔

نمبر ۲: حضرت مسورؓ ہی کی روایت ہے کہ حضرت علی رضی اللہ عنہ نے ابو جہل کی بیٹی کے لئے پیغام نکاح بھیجا جبکہ ان کے پاس حضرت فاطمہ بنت رسول اللہ ﷺ موجود تھیں جب حضرت فاطمہ رضی اللہ عنہا نے یہ سنا تو وہ حضور ﷺ کے پاس آئیں اور عرض کیا کہ لوگ باتیں کر رہے ہیں کہ آپ ﷺ اپنی بیٹیوں کی وجہ سے ناراض نہیں ہوتے۔ یہ علی رضی اللہ عنہ ابو جہل کی بیٹی سے نکاح کرنا چاہتا ہے۔ مسورؓ فرماتے ہیں کہ نبی کریم ﷺ کھڑے ہوئے اور آپ ﷺ نے فرمایا اما بعد میں نے ابوالعاص بن ربیع کا نکاح کرایا اس نے جو بات کی اس کو سچ کر دکھایا فاطمہ رضی اللہ عنہا میرے جسم کا ٹکڑا ہے اور مجھے یہ بات ناپسند ہے کہ فاطمہ رضی اللہ عنہا کو فتنہ اور آزمائش میں ڈالے اور خدا کی قسم اللہ کے رسول ﷺ کی بیٹی اور اللہ کے دشمن کی بیٹی کسی شخص کے نکاح میں کبھی جمع نہیں ہو سکتیں۔

نمبر ۳: حضرت مسورؓ ہی سے اس طرح کی روایت ہے اس میں مزید یہ ہے کہ رسول اللہ ﷺ نے فرمایا کہ میں حلال کو حرام اور کسی حرام کو حلال نہیں کرتا لیکن اللہ کی قسم اللہ کے رسول کی بیٹی اور اللہ کے دشمن کی بیٹی کبھی بھی ایک جگہ جمع نہیں ہو سکتیں۔

اسی طرح کی مزید اور روایات بھی ہیں۔ شارحین حدیث نے اس کی مختلف وجہیں بیان فرمائیں کہ حضور ﷺ نے حضرت علی رضی اللہ عنہ کو ابو جہل کی بیٹی سے نکاح کرنے کی اجازت کیوں نہیں دی۔

نمبر ۴: شرح مسلم میں ہے کہ علماء نے فرمایا نبی کریم ﷺ کو ایذا دینا حرام ہے خواہ کسی حال میں ہو اور خواہ کسی طریقے سے بھی ہو نیز وہ ایذا اگر چہ ایسے کام سے ہو جو فی نفسہ منہاج اور جائز ہے۔ حضرت علی رضی اللہ عنہ کو نکاح کی اجازت نہ دینا دو وجہ سے تھا ایک اس وجہ سے کہ یہ بات حضرت فاطمہ رضی اللہ عنہا کی تکلیف اور ایذا کا باعث بنتا ہے اور حضرت فاطمہ رضی اللہ عنہا کی تکلیف سے حضور ﷺ کو ایذا اور تکلیف پہنچتی اور حضور ﷺ کی ایذا اور تکلیف سے حضرت علی رضی اللہ عنہ ہلاک ہو جاتے اس لئے حضرت علی رضی اللہ عنہ پر شفقت کرتے ہوئے حضور ﷺ نے ان کو دوسرا نکاح کرنے کی اجازت نہیں دی۔

دوسری وجہ یہ تھی کہ اگر حضرت علی رضی اللہ عنہ دوسری شادی کر لیتے تو سوکن کے ساتھ جو فطری اور غیر اختیاری رنجش اور بغض ہوتا ہے تو خطرہ تھا کہ کہیں حضرت فاطمہ رضی اللہ عنہا بھی اس رنجش اور بغض میں مبتلا نہ ہو جائیں۔

نمبر ۵: بعض حضرات فرماتے ہیں حضور ﷺ کا اجازت نہ دینا یہ نکاح سے منع کرنے کے لئے نہیں تھا بلکہ حضور ﷺ کو اللہ کے فضل سے معلوم تھا کہ یہ دونوں جمع نہیں ہو سکتیں اس لئے آپ ﷺ نے اس کی خبر دی ہے۔

نمبر ۶: یحییٰ بن سعید قطان کہتے ہیں کہ میں نے یہ حدیث ”لا آذن الا ان یحب علی.....“ عبد اللہ بن داؤد کے سامنے ذکر کی تو انہوں نے فرمایا کہ اللہ تعالیٰ نے حضرت علی رضی اللہ عنہ کے لئے یہ حرام کر دیا تھا کہ حضرت فاطمہ رضی اللہ عنہا کے ہوتے ہوئے کسی اور عورت سے نکاح کریں اللہ تعالیٰ کا ارشاد ہے: وَمَا اَنْتُمْ بِالرُّسُولِ فَخُذُوْهُنَّ وَمَا نَهٰكُمْ عَنْهُنَّ فَاتَّهَوْنَ وَاتَّقُوا اللّٰهَ اِنَّ اللّٰهَ شَدِيْدُ الْعِقَابِ..... یعنی رسول اللہ ﷺ نے لا آذن فرما کر حضرت علی رضی اللہ عنہ کو منع کر دیا تو ان کے لئے نکاح کرنا حلال نہیں تھا مگر یہ کہ



رسول اللہ ﷺ اس کی اجازت دے دیں۔

نمبر ۴: عمر بن داؤد فرماتے ہیں کہ جب رسول اللہ ﷺ نے فرمادیا کہ ”فاطمۃ بضعة منی یرببنا مارابھا ویؤذینا ما آذاھا“ تو حضرت علی رضی اللہ عنہ کے لئے حرام تھا کہ وہ کہیں اور نکاح کر کے رسول اللہ ﷺ کو ایذا پہنچاتے کیونکہ اللہ پاک کا ارشاد ہے: وَمَا كَانَ لَكُمْ أَنْ تُؤْذُوا رَسُولَ اللَّهِ ..... تمہارے لئے جائز نہیں کہ تم اللہ کے رسول ﷺ کو تکلیف دو۔

صواعق میں حضرت ابوالیوبؓ سے روایت ہے کہ نبی کریم ﷺ نے فرمایا جب قیامت کا دن ہوگا تو عرش کے اندر سے ایک منادی پکارے گا۔ اے جمع ہونے والو اپنے سروں کو جھکا لو اور اپنی آنکھیں نیچی کر لو فاطمہ رضی اللہ عنہا پل صراط پر بنت محمد ﷺ گزرنے والی ہیں پھر فاطمہ رضی اللہ عنہا ستر ہزار حور عین کے جلو میں بجلی کی طرح پل صراط سے گزر جائیں گی۔

## اہل بیت کے حقوق کی پاسداری ہدایت کا ذریعہ ہے

۶/۵۹۷۵ وَعَنْ زَيْدِ بْنِ أَرْقَمٍ قَالَ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمًا فِينَا خَطِيبًا بِنَاءً يُدْعَى خَيْمًا بَيْنَ مَكَّةَ وَالْمَدِينَةِ فَحَمِدَ اللَّهَ وَالنَّبِيَّ عَلَيْهِ وَوَعظَ وَذَكَرْتُمْ قَالَ أَمَا بَعْدُ أَلَا أَيُّهَا النَّاسُ إِنَّمَا أَنَا بَشَرٌ يُوشِكُ أَنْ يَأْتِيَنِي رَسُولُ رَبِّي فَأَجِيبُ وَأَنَا تَارِكٌ فِيكُمْ الثَّقَلَيْنِ أَوَّلُهُمَا كِتَابُ اللَّهِ فِيهِ الْهُدَى وَالنُّورُ فَخُذُوا بِكِتَابِ اللَّهِ وَاسْتَمْسِكُوا بِهِ فَحَقَّ عَلَيَّ كِتَابُ اللَّهِ وَرَغِبَ فِيهِ ثُمَّ قَالَ وَاهْلُ بَيْتِي أَذْكُرْكُمْ اللَّهُ فِي أَهْلِ بَيْتِي أَذْكُرْكُمْ اللَّهُ فِي أَهْلِ بَيْتِي وَفِي رِوَايَةٍ كِتَابُ اللَّهِ هُوَ حَبْلُ اللَّهِ مَنِ اتَّبَعَهُ كَانَ عَلَى الْهُدَى وَمَنْ تَرَكَهُ كَانَ عَلَى الضَّلَالَةِ . (رواه مسلم)

أخرجه مسلم في صحيحه ۱۸۷۳/۴ حديث رقم (۲۴۰۸-۳۶) وأخرجه الدارمی فی السنن ۵۲۴/۲ حديث رقم ۳۳۱۶ و

أحمد في المسند ۱۴/۳

ترجمہ: حضرت زید بن ارقم سے روایت ہے وہ بیان فرماتے ہیں کہ رسول اللہ ﷺ نے ہمارے درمیان مقام خم کے چشمہ پر جو مکہ اور مدینہ کے درمیان واقع ہے کھڑے ہو کر خطبہ دیا۔ پس اللہ تعالیٰ کی حمد و ثنا کی پھر لوگوں کو نصیحت کی اور عذاب و ثواب یاد دلایا پھر فرمایا حمد و ثنا کے بعد اے لوگو آگاہ رہو میں بھی تمہاری ہی مانند ایک آدمی ہوں قریب ہے کہ میرے رب کا بھیجا ہوا فرشتہ (موت) آجائے اور میں خدا کے حکم کو قبول کر لوں میں تمہارے درمیان دو بھاری چیزیں چھوڑ کر جا رہا ہوں ان میں سے پہلی چیز خدا کی کتاب ہے جس میں ہدایت ہے تم خدا کی کتاب کو مضبوطی سے پکڑ لو۔ اس کے بعد رسول اللہ ﷺ نے قرآن مجید کی طرف لوگوں کو کافی رغبت دلائی اور (اسے مضبوط پکڑنے اور اس پر عمل کرنے کے لئے) خوب ابھارا پھر فرمایا دوسری چیز میرے اہل بیت ہیں تمہیں خدا سے ڈراتا ہوں اور خدا یاد دلاتا ہوں کہ تم میرے اہل بیت کو نہ بھولنا میں پھر یاد دلاتا ہوں کہ میرے اہل بیت کے حق کو نہ بھولنا اور ایک روایت میں یہ الفاظ ہیں کہ آپ ﷺ نے فرمایا جو خدا کی کتاب کی اطاعت کرے گا راہِ راست پر رہے گا اور جو شخص اسے چھوڑ دے گا گمراہ ہوگا (مسلم)

تشریح: ﴿بِمَاءٍ يُدْعَى خَيْمًا﴾ غدیر خم کا ذکر فضائل سیدنا علی بن ابی طالبؓ میں گزر چکا ہے غدیر کا معنی ہے تالاب اور خم ایک مقام کا نام ہے جس کے قریب یہ تالاب تھا یہ مقام مکہ مکرمہ سے مدینہ منورہ جاتے ہوئے مشہور بستی الجحفہ سے تین چار میل کے

فاصلے پر واقع ہے آنحضرت ﷺ نے حجۃ الوداع سے واپس ہوتے ہوئے اپنے رفقاء سفر کے پورے قافلے کو ۱۸ ذی الحجہ کو اس مقام میں پہنچ کر جمع کیا اور ان کو خطبہ دیا جس میں آپ ﷺ نے بہت سی اہم باتیں ارشاد فرمائیں۔

إِنَّمَا أَنَا بَشَرٌ يُؤْثِقُ بِلَعْنَتِي فِي يَوْمِي هَذَا. یعنی میں بھی تمہاری طرح کا ایک انسان ہوں موت و حیات اور زندگی کے دیگر عوارضات میرے ساتھ بھی ہیں مگر فرق یہ ہے کہ مجھ پر خدا تعالیٰ کی طرف سے وحی آتی ہے۔

رَسُولُ رَبِّي عَنْقَرِيبٍ میرے پاس خدا کے قاصد آجائیں گے مراد حضرت جبرائیل اور حضرت عزرائیل ہیں یا صرف موت کے فرشتے حضرت عزرائیل مراد ہیں مقصد یہ تھا کہ میرے انتقال کا وقت قریب ہے کیونکہ یہ واقعہ ذی الحجہ کا ہے اور آنحضرت ﷺ کی رحلت ربیع الاول میں ہوئی۔

وَأَنَا تَارِكٌ فِيكُمْ الثَّقَلَيْنِ: ثقلین تشبیہ ہے ثقل کا (ث) کے فتح کے ساتھ۔ صاحب الفائق فرماتے ہیں کہ ثقل اس بوجھ اور سامان کو کہا جاتا ہے جو جانور لا دا ہوا ہو۔ جن اور انسانوں کو بھی ثقلین اس لئے کہا گیا ہے کہ یہ زمین کے بوجھ ہیں اور گویا زمین پر ان کو لا دا ہوا ہے۔

اس حدیث میں ثقلین سے مراد قرآن پاک اور اہل بیت ہیں ان دونوں کو ثقلین کہنے کی مختلف وجوہ ذکر کی گئی ہیں۔ مثلاً نمبر ۱: کتاب اللہ اور اہل بیت کو ثقلین سے اس لئے کہا گیا ہے کہ ان کے پیروکاروں کے لئے ان پر عمل کرنا ثقیل اور دشوار ہے۔ نمبر ۲: انسان اور جنات کو ثقلین کہا گیا ہے اور دنیا کی آبادی اور شادابی انہیں دونوں کی وجہ سے ہے اور دین کی آبادی اور شادابی قرآن اور اہل بیت کی وجہ سے ہے تو ان کو انسان و جنات کے ساتھ تشبیہ دیتے ہوئے ثقلین کہ دیا گیا۔ نمبر ۳: قرآن اور اہل بیت کی عظمت اور علم مرتبہ کی وجہ سے ان کو ثقلین کہا گیا ہے۔

نمبر ۴: شرح السنۃ میں ہے کہ ان کو ثقلین کہنا اس وجہ سے ہے کہ ان کو حاصل کرنا اور ان پر عمل پیرا ہونا ثقیل اور دشوار ہے۔ كِتَابُ اللَّهِ فِيهِ الْهُدَى وَالنُّورُ: نور سے مراد یا تو نور قلب ہے کہ جس کی وجہ سے دین پر استقامت و مداومت نصیب ہوتی ہے یا مراد نور سے ظاہری نور ہے جو قیامت کے دن مومنوں کے ساتھ ہوگا جیسا کہ قرآن پاک میں ہے ”نورهم يسعی بین ایدیہم و بایمانہم“ نیز قرآن پاک کا ایک نام بھی نور ہے۔

فَخُذُوا بِكِتَابِ اللَّهِ: اللہ کی کتاب کو پکڑ لو۔ پکڑنا استنباط مسائل کے ساتھ بھی ہو سکتا ہے اور اس کو زبانی یاد کرنے کے ساتھ بھی ہو سکتا ہے اور اس کے علوم و معارف سمجھنے کے ساتھ بھی ہو سکتا ہے۔

وَأَسْتَمْسِكُوا بِهِ: اس کو مضبوطی سے تھام لو قرآن پاک کو مضبوطی سے تھامنا اعتقاد کے ساتھ بھی ہو اور عمل کے ساتھ بھی۔ نیز کتاب اللہ کو تھامنے میں سنت رسول پر عمل کرنا بھی داخل ہے اس لئے کہ قرآن پاک ہی میں مختلف مقامات پر مختلف عنوانات سے اس کا حکم دیا گیا ہے چنانچہ اللہ پاک ایک جگہ ارشاد فرماتے ہیں وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا اسی طرح دوسری جگہ حکم الہی ہے وَمَنْ يَطْعَمْ الرَّسُولَ فَقَدْ اطَاعَ اللَّهَ اِذَا كَانَ مِنْ رِزْقِ اللَّهِ اِذَا كَانَ مِنْ رِزْقِ اللَّهِ فَاتَّبِعُوا لَعَلَّكُمْ تَتَّقُونَ اللہ فاتبعونی یحببکم اللہ ایک روایت میں یہ الفاظ ہیں ”فتمسکوا بکتاب اللہ وخذوہ“

فَحِثَّ عَلَى كِتَابِ اللَّهِ: یعنی حضور ﷺ نے صحابہ کرام کو کتاب اللہ کی محافظت الفاظ و معانی کی رعایت اور اس پر عمل کرنے پر ابھارا۔

وَرَغِبَ یعنی رغبت دلانے والی چیزوں کا ذکر فرمایا تاکہ حصول درجات کی کوشش کریں ممکن ہے کہ حضور ﷺ نے قرآن پاک کی اتباع اور پیروی ترک کرنے پر عذاب سے بھی ڈرایا ہو اس وقت یہ باب الاکتفاء کے قبیل سے ہوگا یعنی کسی چیز کے دو پہلوؤں میں سے کسی ایک پہلو کو ذکر کر دینا اور دوسرے کو پہلے پر اکتفا کرتے ہوئے چھوڑ دینا۔ اور یہ بھی ممکن ہے کہ حضور ﷺ نے ذکر بشارت پر اکتفا کیا ہو اللہ تعالیٰ کی وسعت رحمت کی طرف اشارہ کرنے کے لئے اور یہ بتانے کے لئے کہ اللہ پاک کی رحمت تمام جہانوں کے لئے ہے اور آپ ﷺ کی امت امت مرحومہ ہے۔

أَذْكُرُكُمْ اللَّهُ فِي أَهْلِ بَيْتِي بمطلب اس کا یہ ہے کہ حضور ﷺ فرماتا چاہتے ہیں کہ میں تمہیں اپنے اہل بیت کی محافظت و مراعات احترام و اکرام محبت و مودت کے بارے میں تنبیہ کرتا ہوں کہ ان امور میں ان کا خیال رکھو اور ان کی شان میں کمی نہ آنے دو۔ اور آپ ﷺ نے 'اذکرکم اللہ فی اہل بیتی' کا جملہ دومرتبہ ارشاد فرمایا یا تو مبالغہ مقصود ہے یا پہلے جملے سے آپ ﷺ کی آل مراد ہے اور دوسرے جملے سے ازواج مراد ہیں جیسا کہ پہلے گزر چکا ہے کہ اہل بیت کا اطلاق دونوں پر ہوتا ہے جبکہ ایک روایت میں یہ جملہ تین بار مذکور ہے۔

کِتَابُ اللَّهِ هُوَ حَبْلُ اللَّهِ: حبل کا معنی رسی ہوتا ہے لیکن یہاں مراد حبل سے وہ چیز ہے کہ جس کے ذریعے انسان کو حق تعالیٰ شانہ کی بارگاہ میں قرب حاصل ہوتا۔ اللہ پاک سے وصل نصیب ہوتا ہے اور انسان ترقی کرتے ہوئے مدارج قدسیہ تک پہنچ جاتا ہے مراد کتاب اللہ ہے۔

مَنِ اتَّبَعَهُ كَانَ عَلَى الْهُدَى: جو کوئی قرآن کی اتباع اور پیروی کرے اس پر ایمان لانے کے اعتبار سے اس کو یاد کرنے کے اعتبار سے اس کو سیکھنے اور اس پر عمل کرنے کے اعتبار سے تو وہ کامل ہدایت پر ہوگا اور جس نے قرآن کی اتباع نہیں کی خواہ کسی بھی اعتبار سے ہو وہ گمراہ ہے گویا قرآن پاک دورخ والی رسی ہے جو ترقی کا زینہ بھی ہے اور تنزلی کی ڈھلوان بھی ہے۔ گویا نیل ہے محبوبوں کے لئے پانی ہے محبوبوں کے لئے خون اور مقل بھی۔

قرآن کے انہیں دونوں رخوں کی طرف اللہ تعالیٰ اشارہ فرماتے ہیں چنانچہ ارشاد ہے: يُضِلُّ بِهِ كَثِيرًا مِّنَ الْبَاطِلِ ۚ

وَنَزَّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا۔ [بنی اسرائیل]

”اور ہم قرآن میں ایسی چیزیں نازل کرتے ہیں کہ وہ ایمان والوں کے حق میں تو شفاء و رحمت ہے اور باطنیوں کو اس سے اور ان کا نقصان بڑھتا ہے۔“

حدیث پاک میں ہے: ((القرآن حجة لك او عليك))

حضرت جعفر رضی اللہ عنہ کو ذوالجناحین کا لقب

۵۹۷/۷۵۹۷ وَعَنِ ابْنِ عُمَرَ أَنَّهُ كَانَ إِذَا سَلَّمَ عَلَى ابْنِ جَعْفَرٍ قَالَ السَّلَامُ عَلَيْكَ يَا ابْنَ ذِي الْجَنَاحَيْنِ۔

(رواہ البخاری)

أخرجه البخاری فی صحیحہ ۷۵۱۷ حدیث رقم ۳۷۰۹



ترجمہ: حضرت عبداللہ بن عمر رضی اللہ عنہما سے روایت ہے کہ جب وہ عبداللہ بن جعفر بن ابی طالب کو سلام کرتے تو اس طرح کہتے السلام علیک یا ابن ذی الجناحین (یعنی دو بازوؤں والے کے بیٹے تجھ پر سلامتی ہو) (بخاری)

تشریح: ذوالجناحین حضرت جعفر طیار کا لقب ہے حضور ﷺ نے ان کو یہ لقب اس وقت دیا تھا جبکہ یہ جنگ موتہ (موتہ شام کے شہروں میں سے ایک ہے) میں شہید ہوئے تھے۔ ابھی ان کی شہادت کی اطلاع نہیں آئی تھی کہ حضور ﷺ نے فرمایا تھا میں جعفر کو دیکھتا ہوں کہ ان کے دو بازو ہیں اور وہ فرشتوں کے ساتھ اڑ رہے ہیں۔ لوگ اس فرمان پر حیران ہوئے کہ اس کا کیا مطلب ہے بعد میں خبر آئی کہ وہ شہید ہو گئے ہیں اسی روز سے ان کو جعفر طیار اور ذوالجناحین کہا جانے لگا۔

حضرت جعفر بن ابی طالب حضرت علی رضی اللہ عنہ کے بڑے بھائی ہیں حضرت علی رضی اللہ عنہ سے عمر میں دس سال بڑے تھے اکتیس آدمیوں کے بعد مسلمان ہوئے صورت سیرت میں حضور ﷺ کے بہت مشابہ تھے ان سے ان کے بیٹے عبداللہ اور دیگر بہت سے صحابہ نے روایات لی ہیں۔ ۸ھ میں جنگ موتہ میں اکتالیس برس کی عمر میں شہید ہوئے اور ان کے بدن پر نیزے اور تلوار کے نوے زخم تھے رضی اللہ عنہ وارضاه۔

## حضرت حسن رضی اللہ عنہ کو اللہ کا محبوب ہونے کی دعا

۵۹۷۷/۸ وَعَنِ الْبَرَاءِ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَالْحَسَنُ بْنُ عَلِيٍّ عَلَى عَاتِقِهِ يَقُولُ  
إِنِّي أَحِبُّهُ فَأَحِبُّهُ (متفق علیہ)

اخرجه البخاری فی صحیحہ ۹۴۱۷ حدیث رقم ۳۷۴۹ ومسلم فی صحیحہ ۱۸۸۳/۴ حدیث رقم (۲۴۲۲-۵۹) والترمذی فی السنن ۶۲۰۱۵ حدیث رقم ۳۷۸۳۔

ترجمہ: حضرت براء بن عازبؓ سے روایت ہے وہ بیان فرماتے ہیں کہ میں نے نبی کریم ﷺ کو دیکھا کہ حسن بن علی رضی اللہ عنہ آپ ﷺ کے کندھے پر تھے اور آپ ﷺ فرما رہے تھے کہ اے اللہ میں اس سے محبت کرتا ہوں آپ ﷺ بھی اس سے محبت کیجئے (متفق علیہ)

تشریح: حضرت حسنؓ کا نام رسول اللہ ﷺ نے تجویز فرمایا تھا آپؐ کی کنیت ابو محمد ہے۔ آپؐ کے والد حضرت علی رضی اللہ عنہ اور والدہ جگر گوشہ رسول ﷺ حضرت فاطمہ زہراءؓ ہیں۔ آپؐ حضرت علی رضی اللہ عنہ کے سب سے بڑے بیٹے ہیں حضرت علی رضی اللہ عنہ کی کنیت ابو الحسن آپؐ ہی کے نام کی وجہ سے تھی۔

آپؐ رسول اللہ ﷺ کے نواسے اور آپؐ ﷺ کے روحانی پھول ہیں جنت کے تمام جوانوں کے سردار ہیں۔ رمضان المبارک پندرہویں تاریخ کو ۳ھ میں پیدا ہوئے یہ ان تمام اقوال میں جو حضرت حسنؓ کی ولادت کے بارے میں لکھے گئے ہیں زیادہ صحیح ہے ان کی ولادت کی خبر پا کر حضور ﷺ حضرت علی رضی اللہ عنہ کے گھر تشریف لائے پیارے نواسے کو گود میں لیا خود ان کے کان میں اذان دی اور حقیقہ کرایا اور بالوں کے وزن کے برابر چاندی صدقہ کرنے کا حکم دیا اس طرح ان کے کان میں پہلی بار آواز رسول اللہ ﷺ کی پہنچی اور جو بات پہلی بار کان میں پہنچی وہ بھی اذان تھی۔ جو دین کی بھرپور دعوت ہے بچپن کا بڑا حصہ رسول اللہ ﷺ کے سایہ عاطفت میں گزرا ہے آپؐ ﷺ کی وفات کے وقت حضرت حسنؓ کی عمر ۸ سال کی تھی۔

آپؐ کی وفات ۵۰ھ میں ہوئی بعض نے ۵۸ھ اور بعض نے ۴۹ھ بیان کی ہے اور بعض نے ۴۴ھ بھی کہا ہے جنت البقیع میں دفن کئے گئے اور ان کے بڑے بیٹے حسن بن حسن اور حضرت ابو ہریرہؓ اور بڑی جماعت نے ان سے روایت کی ہے جب ان کے والد بزرگوار حضرت علیؓ کو فہ میں شہید ہوئے تو چالیس ہزار سے زائد لوگوں نے آپ کے دست مبارک پر موت کی بیعت کی تھی پھر حضرت معاویہ بن ابی سفیانؓ کے سپرد خلافت کا کام پندرہویں جمادی الاولیٰ ۴۱ھ میں کیا گیا۔ آپؓ شکل و صورت میں رسول اللہ ﷺ کے بہت مشابہ تھے ایک موقع پر حضرت ابو بکرؓ نے حضرت حسنؓ کو اپنی گود میں اٹھالیا اور حضرت علیؓ کے سامنے فرمایا کہ حسن تمہارے مشابہ نہیں ہیں یہ تو رسول اللہ ﷺ کے مشابہ ہیں حضرت علیؓ سنتے رہے اور ہنستے رہے۔

### حضرت حسینؓ کے متعلق:

رسول اللہ ﷺ کے دوسرے نواسے اور حضرت علیؓ و حضرت فاطمہؓ کے چھوٹے صاحبزادے حضرت حسینؓ کی ولادت شعبان ۴ھ میں ہوئی ان کا علوق بطن فاطمہؓ میں حضرت حسنؓ کی ولادت کے پچاس رات کے بعد ہو گیا تھا۔ آپ ﷺ نے ہی ان کا نام حسینؓ رکھا ان کو شہد چٹایا۔ ان کے منہ میں اپنی زبان مبارک داخل کر کے لعاب مبارک عطا فرمایا اور ان کے عقیقہ کرنے اور بالوں کے ہم وزن چاندی صدقہ کرنے کا حکم دیا حضرت فاطمہؓ نے ان کے عقیقہ کے بالوں کے برابر چاندی صدقہ کی۔

جب رسول اللہ ﷺ کا انتقال ہوا تو ان کی عمر صرف چھ یا سات سال تھی لیکن یہ چھ سات سال آپ ﷺ کی صحبت و شفقت و محبت میں گزرے جمعہ کے دن دسویں محرم ۶۱ھ کربلا میں اجلہ اور کوفہ عراق کے درمیان کربلا میں شہید ہو گئے۔ سنان بن انس نخعی نے آپ ﷺ کو شہید کیا تھا۔ اس کو سنان بن ابی سنان بھی کہا جاتا ہے بعض نے کہا ہے کہ ان کو شمر بن ذی الجوشن نے شہید کیا تھا اور خولی بن یزید اصبحی نے جو قبیلہ حمیر کا ہے حضرت حسینؓ کا سر مبارک کاٹا اور اس کو لے کر عبداللہ بن زیاد کے پاس لایا اور یہ شعر پڑھے۔

اوقر	رکابی	فضہ	وذہبا
انی	قلت	الملک	المحجبا
قتلت	خیر	الناس	ابا
وخیرهم	اذ	ینسبون	نسبا

”میری اونٹنی کو چاندی اور سونے سے بھر دے اس لئے کہ میں نے ایک ایسے بادشاہ کو قتل کیا ہے جو کسی سے ملنے والا نہیں تھا میں نے ایسے شخص کو قتل کیا ہے جو ماں باپ دونوں کی طرف سے تمام لوگوں میں بہتر ہے اور جب لوگ نسب بیان کریں تو وہ تمام لوگوں میں بہتر ہے۔“

بعض حضرات نے بیان کیا ہے کہ حضرت حسینؓ کے ساتھ شمر نے ان کی اولاد اور بھائی اور اہل بیت میں سے تیس آدمیوں کو شہید کیا ان سے ابو ہریرہؓ ان کے بیٹے علی زین العابدینؓ اور فاطمہؓ سیکنے آپؓ کی دونوں صاحبزادیاں روایت کرتی ہیں

اور شہادت کے وقت آپ ﷺ کی عمر اٹھاون برس تھی۔ عبداللہ بن زیاد بھی عاشورا کے دن ۶۷ھ میں قتل کیا گیا اس کو ابراہیم بن مالک اشتر نخعی نے میدان جنگ میں قتل کیا اور اس کے سر کو مختار کے پاس بھیجا اور مختار نے عبداللہ بن زبیر کے پاس روانہ کیا اور عبداللہ بن زبیر نے حضرت حسینؑ کے صاحبزادے علی بن حسین کی خدمت میں پیش کیا۔

## حضرت حسن رضی اللہ عنہ سے محبت کرنے والے کے لئے دعا

۹/۵۹۷۸ و عَنْ أَبِي هُرَيْرَةَ قَالَ خَرَجْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي طَائِفَةٍ مِنَ النَّهَارِ حَتَّى أَتَى خِجَاءَ فَاطِمَةَ فَقَالَ أَتَمُّ لَكُمْ أَمْ لَكُمْ يَعْزِي حَسَنًا فَلَمْ يَلْبَثْ أَنْ جَاءَ يَسْعَى حَتَّى اعْتَنَقَ كُلُّ وَاحِدٍ مِنْهُمَا صَاحِبَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اَللَّهُمَّ إِنِّي أُحِبُّهُ وَأُحِبُّ مَنْ يُحِبُّهُ۔

(متفق علیہ)

أخرجه البخاری فی صحیحہ ۲۳۹/۴ حدیث رقم ۲۱۲۲ و مسلم فی صحیحہ ۱۸۸۲/۴ حدیث رقم (۵۷-۲۴۲۱) وابن ماجہ ۵۱/۱ حدیث رقم ۱۴۲ و احمد فی المسند ۲۴۹/۲

ترجمہ: حضرت ابو ہریرہؓ سے روایت ہے وہ بیان فرماتے ہیں کہ میں رسول اللہ ﷺ کے ساتھ دن کے ایک حصہ میں باہر نکلا جب حضرت فاطمہ رضی اللہ عنہا کے گھر میں پہنچے تو فرمایا کیا یہاں لڑکا ہے یعنی حسن۔ تھوڑی ہی دیر گزری ہوگی کہ حسن دوڑتے ہوئے آئے اور آپ ﷺ کے گلے سے لپٹ گئے اور آپ ﷺ بھی اس سے لپٹ گئے اور رسول اللہ ﷺ نے فرمایا اے اللہ میں اس سے محبت کرتا ہوں آپ بھی اس سے محبت کیجئے اور ہر اس شخص سے محبت کیجئے جو اس سے محبت کرے۔ (متفق علیہ)

تشریح: لکع: لام کے ضمہ اور کاف کے فتح کے ساتھ یہ غیر منصرف ہے عمر اور زفر کی طرح بعض نسخوں میں یہ منصرف بھی استعمال ہوا ہے اس لئے مختلف معانی بیان کئے گئے ہیں۔ لیکن یہاں مراد لکع سے چھوٹا بچہ ہے یعنی حسنا کہہ کر راوی نے لکع کی تفسیر کی ہے جب حضرت حسنؑ آئے تو وہ حضور ﷺ سے اور حضور ﷺ ان سے چمٹ گئے ابن مالک فرماتے ہیں کہ اس حدیث سے معانقہ کا جواز معلوم ہوتا ہے علامہ نوویؒ فرماتے ہیں کہ اس حدیث سے معلوم ہوتا ہے کہ بچوں کے ساتھ مہربانی سے پیش آنا ان کو محبت سے گلے لگانا اور ازراہ شفقت و محبت ان سے پیار کرنا اور بچوں کے ساتھ تواضع برتنا مستحب ہے۔

حدیث کے آخر میں ہے کہ آپ ﷺ نے یہ دعا فرمائی کہ اے اللہ میں بھی اس سے محبت کرتا ہوں آپ بھی اس سے محبت کیجئے اور جو اس سے محبت کرے اس سے بھی آپ محبت کیجئے اللہ تعالیٰ ہمیں اس عظیم ہستی سے محبت کرنے والا بنائے اور ان سے بغض رکھنے سے محفوظ فرمائے آمین یا رب العالمین۔

## حضرت حسن رضی اللہ عنہ کے ذریعے دو مسلم فرقوں میں صلح کرانے کی پیشینگوئی

۱۰/۵۹۷۹ و عَنْ أَبِي بَكْرَةَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى الْمُنْبَرِ وَالْحَسَنُ بْنُ عَلِيٍّ إِلَى جَنْبِهِ وَهُوَ يَقْبَلُ عَلَى النَّاسِ مَرَّةً وَعَلَيْهِ أُخْرَى وَيَقُولُ إِنَّ ابْنِي هَذَا سَيِّدٌ وَلَعَلَّ اللَّهَ أَنْ



يُصْلَحُ بِهِ بَيْنَ فِتْنَتَيْنِ عَظِيمَتَيْنِ مِنَ الْمُسْلِمِينَ . (رواه البخاری)

اخرجه البخاری فی صحیحہ ۳۰۶۱۵ حدیث رقم ۲۷۰۴ و اخرجه ابو داؤد فی السنن ۴۸۱۵ حدیث رقم ۴۶۶۲ و الترمذی

فی السنن ۶۱۶۱۵ حدیث رقم ۳۷۷۲ والنسائی فی السنن ۱۰۷۱۳ حدیث رقم ۱۴۱۰

ترجمہ: حضرت ابو بکرؓ سے روایت ہے کہ میں نے رسول اللہ ﷺ کو اس حال میں منبر پر دیکھا کہ حسن بن علیؓ آپ ﷺ کے پہلو میں تھے آپ ﷺ کبھی لوگوں کی طرف متوجہ ہوتے اور کبھی حسن بن علیؓ کی طرف اور فرماتے جاتے میرا یہ بیٹا سید ہے اور شاید اللہ تعالیٰ اس کے ذریعے مسلمانوں کے دو بڑے فرقوں کا اختلاف دور کر دے (بخاری)

تشریح: نبی کریم ﷺ نے حضرت حسنؓ کو دیکھ کر فرمایا کہ میرا یہ بیٹا حسن سید ہے۔ سید کے بہت سے معانی آتے ہیں مثلاً سید اس شخص کو کہتے ہیں جو نیکوں میں فائق ہو۔ بعضوں نے کہا کہ سید وہ شخص کہلاتا ہے کہ جس پر غضب اور غصہ غالب نہ آئے یعنی حلیم و بردبار ہو اسی طرح سید کا اطلاق مرثیٰ مالک، شریف، فاضل، کریم، حکیم، قوم کی ایذاؤں پر صبر کرنے والا رئیس اور مقدم وغیرہ پر ہوتا ہے۔

اس حدیث میں نبی کریم ﷺ نے فرمایا کہ یہ میرا بیٹا حسن مسلمانوں کی دو عظیم اور بڑی جماعتوں کے درمیان صلح کرائے گا چنانچہ مسلمانوں کے دو فریق ہو گئے تھے ایک جماعت اور فریق حضرت حسن کے ساتھ تھا اور مسلمانوں کی دوسری جماعت حضرت امیر معاویہؓ کے ساتھ تھی۔ حضرت امام حسنؓ اس دن خلافت کے زیادہ حقدار تھے اس لئے کہ تیس برس میں چھ ماہ باقی تھے دراصل نبی کریم ﷺ نے فرمایا تھا ”الخلافة بعدی ثلثون سنة“ یعنی میرے بعد خلافت تیس سال تک ہوگی لیکن حضرت حسنؓ نے امت پر شفقت کرتے ہوئے ان کو تفریق و اختلاف سے بچانے کے لئے دنیا اور دنیا کی بادشاہت کی قربانی دی خلافت سے دستبردار ہونا جمعیت کی قلت یا کمی کی وجہ سے نہیں تھا اس لئے کہ حضرت حسنؓ کے ہاتھ پر چالیس ہزار آدمیوں نے موت کی بیعت کی تھی بلکہ خلافت سے دستبردار ہونا امت کو خونریزی اور قتل و فسادات سے بچانے کے لئے تھا چنانچہ حضرت حسنؓ فرمایا کرتے تھے کہ اللہ کی قسم میں نہیں چاہتا کہ امت محمد ﷺ کے خون کا ایک قطرہ بھی زمین پر گرایا جائے لیکن آپؐ کے بعض احباب کو یہ صلح اور خلافت سے دستبرداری پسند نہ تھی۔ خود حضرت حسینؓ کی رائے بھی ان سے مختلف تھی لیکن بڑے بھائی کے احترام میں ان کے فیصلہ کو تسلیم کر لیا اور بعض جو شیخے قسم کے نوجوان حضرت حسنؓ کو اس دستبرداری کی بنا پر یوں مخاطب کرتے تھے ”السلام عليك يا عار المؤمنين“ حضرت حسنؓ ان کو جواباً فرماتے ”العار خير من النار“

اس حدیث سے یہ بات صراحتہ معلوم ہو رہی ہے کہ یہ دونوں جماعتیں یعنی حضرت حسنؓ اور حضرت معاویہؓ کی جماعتیں ان اختلافات کے باوجود مسلمان تھیں اور یہ اختلافات ان کے اجتہاد کی وجہ سے تھے جس میں ایک جماعت مصیب تھی اور دوسری مخطی تھی اور اہلسنت والجماعت فرماتے ہیں کہ حضرت حسنؓ کا حضرت امیر معاویہؓ سے صلح کرنا حضرت معاویہؓ کی امارت کے حق ہونے کی دلیل ہے۔

باقی صحابہ کرام کے آپس کے اختلافات اور جنگیں جن کو مشاجرات صحابہ کا نام دیا جاتا ہے اس میں کلام کرنا اور کسی لوگ کو ہدف تنقید بنانا نہایت خطرناک بات ہے ایسے شخص کے ایمان ضائع ہونے کا شدید اندیشہ ہے۔ اسلام کا اس بارے میں یہ نظریہ ہے کہ ایسے تمام معاملات میں سکوت کیا جائے کیونکہ جب اللہ پاک نے ہمارے ہاتھوں کو ان کے خونوں سے پاک رکھا

ہے تو ہم کیوں اپنی زبانوں کو اس میں ملوث کریں۔

حضرت حسنؓ کے فضائل احادیث میں بہت آئے ہیں مثلاً نبی کریم ﷺ نے ان کو سید فرمایا۔ یہ ان کے شرف و فضل کے لئے کافی ہے۔ اسی طرح حضرت ابو بکرؓ سے روایت ہے کہ رسول اللہ ﷺ ہمیں نماز پڑھا رہے تھے حضرت حسنؓ آئے جبکہ وہ چھوٹے بچے تھے جب رسول اللہ ﷺ سجدہ میں جاتے تو یہ آپ ﷺ کی گردن اور پیٹھ مبارک پر چڑھ جاتے۔ رسول اللہ ﷺ اپنا سر مبارک نہایت احتیاط سے اٹھاتے اور ان کو اپنے اوپر سے اتار دیتے۔ صحابہ کرامؓ نے ایک مرتبہ عرض کیا یا رسول اللہ ﷺ آپ ﷺ حسنؓ کے ساتھ محبت کا ایسا برتاؤ کرتے ہیں کہ ہم نے کسی اور کے ساتھ آپ ﷺ کو اس طرح کا برتاؤ کرتے ہوئے نہیں دیکھا نبی کریم ﷺ نے فرمایا کہ یہ میرا پھول ہے دنیا میں بلاشبہ میرا یہ بیٹا سید ہے اور امید ہے کہ اللہ تعالیٰ صلح کرادے گا ان کے ذریعے سے مسلمانوں کی دو بڑی جماعتوں کے درمیان۔ حضرت معاویہؓ سے روایت ہے کہ رسول اللہ ﷺ حضرت حسنؓ کی زبان یا ہونٹ چوسا کرتے تھے اور اللہ پاک ہرگز اس ہونٹ یا زبان کو عذاب نہیں دے گا جس کو رسول اللہ ﷺ نے چوسا ہو۔

حضرت علیؓ کی شہادت کے بعد کوفہ کی جامع مسجد میں کوفہ اور قرب و جوار کے مسلمانوں نے آپؓ کے ہاتھ پر بیعت کر لی تھی۔ حضرت علیؓ کے زمانہ خلافت ہی میں ان کے اور حضرت معاویہؓ کے مابین اختلافات شدید تھے ابھی حضرت حسنؓ کی بیعت خلافت کو ۶ یا ۷ ماہ ہی گزرے تھے کہ قتل و قتال سے بچنے کے لئے حضرت حسنؓ نے حضرت معاویہؓ سے صلح کر لی اور بار خلافت سے حضرت معاویہؓ کے حق میں دست بردار ہو کر مدینہ طیبہ تشریف لے آئے اور رسول اللہ ﷺ کی پیشین گوئی ”ابنی هذا سید و لعل الله ان يصلح به بين الفتنين من المسلمين“ صحیح ثابت ہوئی۔

## حضرات حسنین رضی اللہ عنہما میرے دو پھول ہیں

۱۱/۵۹۸۰ وَعَنْ عَبْدِ الرَّحْمَنِ بْنِ أَبِي نَعْمٍ قَالَ سَمِعْتُ عَبْدَ اللَّهِ بْنَ عُمَرَ وَ سَأَلَهُ رَجُلٌ عَنِ الْمُحَرَّمِ قَالَ شُعْبَةُ أَحْبَبُهُ يَقْتُلُ الدُّبَابَ قَالَ أَهْلُ الْعِرَاقِ يَسْأَلُونِي عَنِ الدُّبَابِ وَقَدْ قَتَلُوا ابْنَ بَنِي رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَالَ رَسُولُ اللَّهِ هُمَا رِيحَانِي مِنَ الدُّنْيَا۔ (رواه البخاری)

آخر جہ: أخرجه البخاری فی صحیحہ ۹۵۱۷ حدیث رقم ۳۷۵۳ والترمذی فی السنن ۶۱۵۱۵ حدیث رقم ۳۷۷۰

ترجمہ: حضرت عبدالرحمن بن ابی نعم سے روایت ہے انہوں نے بیان کیا ہے کہ میں نے عبداللہ بن عمر رضی اللہ عنہما کو فرماتے ہوئے سنا جبکہ ان سے ایک عراقی نے پوچھا محرم (یعنی حج کا احرام باندھنے والے) کے بارے میں (شعبہ کہتے ہیں کہ میرا گمان ہے) کہ وہ محرم مکھی کو قتل کر دے تو کیا حکم ہے؟ عبداللہ بن عمر رضی اللہ عنہما نے کہا عراق کے لوگ مجھ سے مکھی کے مار ڈالنے کا حکم دریافت کرتے ہیں حالانکہ انہوں نے رسول اللہ ﷺ کی بیٹی کے بیٹے کو شہید کر دیا حالانکہ ان کے حق میں رسول اللہ ﷺ نے یہ فرمایا تھا کہ یہ دونوں (یعنی حسنؓ اور حسینؓ) میری دنیا کے دو پھول ہیں۔ (بخاری)

تشریح: ریحانی: اس کو دو طرح ضبط کیا گیا ہے۔ نون مکسور اور یاء مشدود۔ ریحانی یعنی نون مفتوح اور یاء مخفف مفتوح۔ یہ تشبیہ ہے ریحان کی۔ ریحان کے مختلف معانی آتے ہیں مثلاً ریحان بمعنی رحمت، راحت اور رزق۔ اسی طرح ریحان فرزند پر بھی بولا جاتا ہے ریحان خوشبودار گھاس کو بھی کہا جاتا ہے اس معنی کے لحاظ سے اولاد کو ریحان کہنا ازراہ تشبیہ کے ہوگا۔ ریحان بمعنی

مشموم بھی ہو سکتا ہے یعنی سونگھنے کی چیز۔ اولاد کو بھی ریحان کہہ دیا جاتا ہے کیونکہ ان کو سونگھا جاتا ہے ان کا بوسہ لیا جاتا ہے۔  
اس روایت میں ہے ابن عمر رضی اللہ عنہما سے کسی عراقی نے مسئلہ دریافت کیا کہ محرم اگر مکھی مار دے تو کیا کفارہ ہے حضرت  
ابن عمر رضی اللہ عنہما نے بڑی ناگواری سے جواب دیا کہ اہل عراق مکھی کے قتل کا مسئلہ پوچھنے آتے ہیں اور نواسہ رسول ﷺ کو شہید کر دیا  
حالانکہ آپ ﷺ نے اپنے دونوں نواسوں کے بارے میں فرمایا تھا ”ہما ریحانی من الدنیا“ یہ دونوں میرے لئے دنیا کی  
خوشبو ہیں اس وقت ان کو مسئلہ پوچھنا یا نہیں آیا۔

## حضرات حسنین رضی اللہ عنہما کی حضور ﷺ کے ساتھ مشابہت

۵۹۸۱/۲ اَوْ عَنْ أَنَسٍ قَالَ لَمْ يَكُنْ أَحَدٌ أَشْبَهَ بِالنَّبِيِّ صَلَّى اللَّهُ عَلَيْهِ وَسَلَّمَ مِنَ الْحَسَنِ بْنِ عَلِيٍّ وَقَالَ  
فِي الْحُسَيْنِ أَيْضًا كَانَ أَشْبَهُهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ۔ (رواه البخاری)  
اخرجه البخاری صحیحہ ۹۴۱۷ حدیث رقم ۳۷۴۸ والترمذی فی السنن ۶۱۸۱۵ حدیث رقم ۳۷۷۸۔  
ترجمہ: حضرت انسؓ سے روایت ہے وہ فرماتے ہیں کہ حضرت حسنؓ بن علیؓ سے زیادہ رسول اللہ ﷺ کے مشابہ کوئی  
نہ تھا اور حضرت حسینؓ کی نسبت بھی یہ کہا گیا ہے کہ وہ بھی رسول اللہ ﷺ سے بہت مشابہ تھے۔ (بخاری)  
تشریح: دوسری فصل میں حضرت علیؓ کی حدیث آرہی ہے جس سے اس حدیث کی وضاحت ہوتی ہے کہ حضرت حسنؓ  
سینے سے سر تک حضور ﷺ کے زیادہ مشابہ تھے اور حضرت حسینؓ بدن کے نچلے حصہ میں حضور ﷺ کے زیادہ مشابہ تھے۔

## حضرت ابن عباس رضی اللہ عنہما کو حضور ﷺ کی دعا

۵۹۸۲/۳ اَوْ عَنْ ابْنِ عَبَّاسٍ قَالَ ضَمِنِي النَّبِيُّ صَلَّى اللَّهُ عَلَيْهِ وَسَلَّمَ إِلَى صَدْرِهِ فَقَالَ اَللَّهُمَّ عَلِّمَهُ  
الْحِكْمَةَ وَفِي رِوَايَةٍ عَلِّمَهُ الْكِتَابَ۔ (رواه البخاری)

اخرجه البخاری فی صحیحہ ۱۰۰۱۷ جدیث رقم ۳۷۵۶ والترمذی ۶۲۸۱۵ حدیث رقم ۳۸۲۴ وابن ماجہ السنن  
۵۸۱۱ حدیث رقم ۱۶۶

ترجمہ: حضرت ابن عباسؓ سے مروی ہے وہ بیان فرماتے ہیں کہ رسول اللہ ﷺ نے مجھے اپنے سینے سے لگایا اور فرمایا  
اے اللہ اس کو حکمت عطا فرما ایک روایت میں ہے (کہ آپ ﷺ نے فرمایا اے اللہ) اس کو کتاب (قرآن) کا علم عطا فرما  
(بخاری)

تشریح: مفسر قرآن حضرت عبداللہ بن عباسؓ کو حضور ﷺ نے اپنے سینے سے لگایا اور علوم قرآن و حکمت عطا ہونے کی دعا دی  
سینے سے لگانے میں اس طرف اشارہ تھا کہ آپ ﷺ کا سینہ مبارک علم کا سرچشمہ اور حکمت کا معدن ہے۔  
حکمت سے کیا مراد ہے اس میں مختلف اقوال ہیں مثلاً حکمت کا معنی ہے علم اور عمل میں پختگی اور زیادتی جیسا کہ اللہ  
پاک کا ارشاد ہے: يُؤْتِي الْحِكْمَةَ مَنْ يَشَاءُ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا وَمَا يَذْكُرُ إِلَّا أُولُوا الْأَلْبَابِ۔  
بعض نے کہا کہ حکمت سے مراد اشیاء کی حقیقتوں کو پہچاننا ہے بعض کے نزدیک حکمت کا معنی ہے درست بات کہنا۔ بعض کے



نزدیک حکمت ایک سمجھ اور دانائی ہے جو اللہ تعالیٰ کی طرف سے عطا ہوتی ہے بعض کے ہاں حکمت اس چیز کو کہتے ہیں کہ جس کی صحت و درستگی کی عقل گواہی دے۔ بعض نے کہا کہ حکمت سرعت جواب کو کہتے ہیں علامہ طیبی فرماتے ہیں کہ حکمت سے مراد سنت ہے جیسا کہ اللہ تعالیٰ کا ارشاد ہے: وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ط۔ ملا علی قاری فرماتے ہیں زیادہ ظاہر یہ ہے کہ کتاب سے مراد قرآن کے الفاظ اور ان کی قرأت ہے اور حکمت سے مراد اس کے احکام کو اور آیات کی مراد کو جاننا ہے اور حضرت عبداللہ بن عباس رضی اللہ عنہما علم قرأت، علم تفسیر دونوں کے جامع تھے۔

کچھ ابن عباس رضی اللہ عنہما کے بارے میں:

حضرت عبداللہ بن عباس ہجرت سے تین سال قبل پیدا ہوئے۔ حضور ﷺ کے محترم چچا حضرت عباسؓ کے بیٹے ہیں ان کی والدہ لبابہ حارث کی بیٹی اور ام المؤمنین حضرت میمونہ کی بہن ہیں۔ جب نبی کریم ﷺ کی وفات ہوئی ہے ان کی عمر ۱۳ سال یا ۱۵ سال تھی اور بعض نے ۱۰ سال بیان کی ہے امت محمدیہ کے بڑے عالم اور بہترین اشخاص میں سے تھے آنحضرت ﷺ نے دینی فہم و ہنر تفسیر قرآن کی ان کو عادی تھی انہوں نے جبرائیل امین کو دو مرتبہ دیکھا تھا۔ مسروق کا قول ہے کہ میں جب عبداللہ بن عباسؓ کو دیکھتا تھا تو کہتا تھا کہ یہ سب سے زیادہ حسین و جمیل ہیں اور جب وہ بات چیت کرتے تھے تو میں کہتا کہ یہ سب سے زیادہ فصیح و بلیغ ہیں۔ حضرت عمر رضی اللہ عنہ کے یہاں یہ بہت مقرب تھے اور حضرت عمر رضی اللہ عنہ اپنے نزدیک ان کو جگہ دیتے تھے اور جلیل القدر صحابہؓ کے ساتھ مشورہ کرنے میں ان کو بھی شریک فرمایا کرتے تھے۔ آخر عمر میں بینائی جاتی رہی تھی۔ بمقام طائف ۶۸ھ میں ابن زبیرؓ کے زمانہ میں اکہتر برس کی عمر میں وفات پائی ان سے صحابہ و تابعین کی بڑی جماعت نے روایت کی ہے یہ گورے رنگ والے لمبے قد کے تھے۔ ان کے رنگ میں زردی کی آمیزش تھی۔ موٹے تازے حسین و خوش رو تھے ان کے سر پر کافی بال تھے جن میں مہندی لگاتے تھے۔

## حضرت ابن عباس رضی اللہ عنہما کو دین کی سمجھ کی دعا

۳/۵۹۸۳ اَوْعَنْهُ قَالَ إِنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ الْخَلَاءَ فَوَضَعَتْ لَهُ وَضُوءٌ فَلَمَّا خَرَجَ قَالَ مَنْ وَضَعَ هَذَا فَأُخْبِرَ فَقَالَ اللَّهُمَّ فَقِّهْهُ فِي الدِّينِ - (متفق عليه)

أخرجہ البخاری فی صحیحہ ۲۴۴۱/۱ حدیث رقم ۱۴۲۷/۴ حدیث رقم (۱۳۸-۲۴۷۷) و

احمد فی المسند ۳۱۴/۱

ترجمہ: انہیں (یعنی ابن عباس رضی اللہ عنہما) سے مروی ہے وہ بیان فرماتے ہیں کہ حضور ﷺ بیت الخلاء تشریف لے گئے میں نے استنجاء کے لئے برتن میں پانی بھر کر رکھ دیا جب آپ ﷺ باہر تشریف لائے اور برتن کو پانی سے بھرا ہوا دیکھا تو پوچھا یہ برتن کس نے رکھا ہے آپ ﷺ کو بتایا گیا کہ ابن عباس رضی اللہ عنہما نے۔ آپ ﷺ نے ان کے حق میں دعا کی اے اللہ اسے دینی سمجھ عطا فرما۔ (متفق علیہ)

تشریح: حضرت ابن عباس رضی اللہ عنہما اپنی خالہ ام المؤمنین حضرت میمونہ رضی اللہ عنہا کے گھر ایک رات رہے جبکہ شب باشی کی باری ان

کی تھی تاکہ حضور ﷺ کے رات کے معمولات کو دیکھیں۔ حضور اکرم ﷺ جب تقاضہ فرمانے لگے تو انہوں نے برتن میں پانی بھر کر رکھ دیا حضور ﷺ نے پوچھا کہ یہ برتن کس نے بھر کر رکھا ہے تو کسی نے ابن عباس رضی اللہ عنہما کا نام لیا۔ حضور ﷺ نے ان کو دعائی اللہم فقہہ فی الدین اے اللہ اس کو فقیہ عالم بنا۔ اس روایت میں فقہ سے مراد دین کے اصول و فروع کا علم ہے معروف فقہ جو صرف فروعات و خصوصیات کے ساتھ خاص ہے وہ مراد نہیں ہے۔

علامہ نوویؒ فرماتے ہیں کہ اس حدیث سے تین باتیں ثابت ہوتی ہیں ایک فقہ کی فضیلت اور دوسری یہ کہ غائب کو پشت پیچھے دعا دینا مستحب ہے اور تیسری یہ کہ بھلائی کرنے والے کو بھی دعا دینا مستحب ہے۔

حضرت ابن عباس رضی اللہ عنہما کے بارے میں حضور ﷺ کی دعا قبول ہوئی اور اللہ پاک نے ان کو دین کی سمجھ کا اعلیٰ مقام عطا فرمایا اور یہ سب مقام و مرتبہ حضور ﷺ کی خدمت کی برکت سے حاصل ہوا۔

### حضرت اسامہ بن زید رضی اللہ عنہما کی منقبت

۵۹۸۳/۱۵ اَوْ عَنْ أَسَامَةَ بْنِ زَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَأْخُذُهُ وَالْحَسَنُ يَقُولُ اللَّهُمَّ احْبِبْهُمَا فَإِنِّي أُحِبُّهُمَا وَفِي رِوَايَةٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْخُذُنِي فَيَقْعِدُنِي عَلَى فُخْدِهِ وَيَقْعُدُ الْحَسَنُ ابْنُ عَلِيٍّ عَلَى فُخْدِهِ الْآخَرَى ثُمَّ يَضُمُّهُمَا ثُمَّ يَقُولُ اللَّهُمَّ ارْحَمْهُمَا فَإِنِّي أَرْحُمُهُمَا - (رواه البخاری)

اخرجه البخاری فی صحیحہ ۸۸۱۷ حدیث رقم ۲۷۳۵ و اخرجه الترمذی فی السنن ۶۲۰۱۵ حدیث رقم ۳۷۸۳ و احمد فی المسند ۳۶۹۱۵۔

ترجمہ: حضرت اسامہ بن زید سے روایت ہے کہ رسول اللہ ﷺ ان کو اور حضرت حسینؑ کو (اپنی گود میں) لیتے اور کہتے اے اللہ میں ان دونوں سے محبت رکھتا ہوں آپ بھی ان سے محبت رکھئے اور ایک روایت میں یوں ہے کہ رسول اللہ ﷺ مجھے پکڑ کر اپنی ایک ران پر بٹھاتے اور حسن بن علیؑ کو دوسری ران پر بٹھاتے اور فرماتے اے اللہ ان دونوں پر رحم کر اس لئے کہ میں ان دونوں پر مہربانی کرتا ہوں۔ (بخاری)

تشریح: حضرت اسامہ رضی اللہ عنہ کو حضور ﷺ اپنی ران پر اپنے نواسے حضرت حسنؑ کے ساتھ بٹھاتے اور فرماتے اے اللہ ان پر رحم فرما کیونکہ میں ان پر مہربان ہوں ایک روایت میں ہے کہ اے اللہ میں ان سے محبت کرتا ہوں آپ بھی ان سے محبت کیجئے۔ یہ حضرت اسامہ رضی اللہ عنہ کے حق میں بہت بڑی فضیلت ہے۔

حضرت اسامہ رضی اللہ عنہ حضرت زید بن حارثہؓ قضا کے بیٹے ہیں ان کی والدہ ام ایمن ہیں ان کا نام برکہ تھا۔ انہوں نے آنحضرت ﷺ کو گود میں پالا تھا اور یہ آپ ﷺ کے والد ماجد جناب عبداللہ بن عبدالمطلب کی کنیت تھیں۔ اور حضرت اسامہ حضور ﷺ کے آزاد کردہ غلام حضرت زیدؓ کے بیٹے ہیں۔ آپ ﷺ کے محبوب اور محبوب کے بیٹے تھے۔ ان کا رنگ سیاہ تھا جب آنحضرت ﷺ کی وفات ہوئی اس وقت ان کی عمر بیس سال کی تھی اور بعض اقوال اس کے خلاف بھی ہیں اور یہ وادی القرئی میں رہنے لگے تھے اور وہیں حضرت عثمان رضی اللہ عنہ کی شہادت کے بعد وفات ہوئی اور ایک قول یہ ہے کہ ۵۴ھ میں وفات ہوئی ابن

عبدالبر کہتے ہیں کہ میرے نزدیک یہی صحیح ہے ان سے ایک جماعت نے روایت کی ہے۔

## حضرت اُسامہ رضی اللہ عنہ اور ان کے والد حضرت زید کی فضیلت

۱۶/۵۹۸۵ وَعَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ بَعْثًا وَأَمَرَ عَلَيْهِمْ أَسَامَةَ بْنَ زَيْدٍ فَقَطَعَ بَعْضُ النَّاسِ فِي إِمَارَتِهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ كُنْتُمْ تَطْعَمُونَ فِي إِمَارَتِهِ فَقَدْ كُنْتُمْ تَطْعَمُونَ فِي إِمَارَةِ أَبِيهِ مِنْ قَبْلِ وَائِمُ اللَّهُ إِنَّ كَانَ لَخَلِيفًا لِلْإِمَارَةِ وَإِنْ كَانَ لِمَنْ أَحَبَّ النَّاسِ إِلَيَّ وَإِنْ كَانَ لِمَنْ أَحَبَّ النَّاسِ إِلَيَّ بَعْدَهُ (متفق عليه وفي رواية لمسلم نحوه وفي وَاخِرُ يُوَصِّيْكُمْ بِهِ فَإِنَّهُ مِنْ صَالِحِيكُمْ۔

داخرجه البخاری فی صحیحہ ۹۶/۷ حدیث رقم ۳۷۳۰ و مسلم فی صحیحہ ۱۸۸۴/۴ حدیث رقم (۶۳-۲۴۲۶) و اخرجه

الترمذی فی السنن ۶۳۵۲۵ حدیث رقم ۳۸۱۶ و احمد فی المسند ۲۰/۲

ترجمہ: حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے ایک لشکر روانہ کیا جس پر حضرت اسامہ بن زید کو امیر مقرر کیا۔ بعض لوگوں نے اس پر اعتراض کیا۔ رسول اللہ ﷺ نے فرمایا اگر تم اسامہ بن زید کی سرداری پر اعتراض کرتے ہو تو آج سے پہلے تم نے اس کے والد یعنی زید بن حارثہ کی سرداری پر بھی اعتراض کیا تھا اور خدا کی قسم اس کا والد امارت و سرداری کے قابل تھا اور وہ مجھے لوگوں میں سے محبوب تھا اور یہ اسامہ بھی مجھے اس کے باپ کے مرنے کے بعد بہت سے لوگوں سے زیادہ محبوب ہے۔ (متفق علیہ) مسلم کی ایک روایت میں اسی کی مثل ہے (اس میں یہ الفاظ زائد ہیں) میں تم کو وصیت کرتا ہوں کہ اسامہ سے بھی بھلائی کرو اس لئے کہ وہ تمہارے نیک آدمیوں میں سے ہے۔

تشریح: حضرت زید بن حارثہ رضی اللہ عنہ حضور ﷺ کے متبھی اور آزاد کردہ غلام تھے۔ حضور ﷺ نے ان کو مختلف موقعوں پر لشکر کا امیر بنا کر بھیجا جن میں بڑے درجے کے صحابہ بھی تھے حضرت عائشہ رضی اللہ عنہا کی روایت نسائی شریف میں ہے کہ حضور ﷺ نے جب بھی زید بن حارثہ کو کسی لشکر میں بھیجا تو ان کو اس لشکر کا امیر بنا کر بھیجا اور ایسا ان کی بزرگی سبقت اسلام اور حضور ﷺ کے ہاں قرب کی وجہ سے تھا۔

عرب لوگ اس کو معیوب اور باعث عار سمجھتے تھے کہ موالی یعنی آزاد کردہ غلاموں کو امیر بنایا جائے۔ چنانچہ حضرت زید کی امارت پر بھی اسی وجہ سے اعتراض کیا گیا کہ وہ موالی ہیں۔ حالانکہ اسلام آنے کے بعد یہ تمام جاہلیت کی باتیں غیر معتبر ہو گئیں تھیں۔ اور فضیلت و عظمت کا مدار تقویٰ طہارت پر تھا چنانچہ حضرت زید کے سبقت اسلام و ہجرت ان کے علم و تقویٰ کی وجہ سے دیندار لوگوں میں ان کا اونچا مقام تھا لیکن وہ لوگ جو پرانی باتوں کے خوگر تھے یا قبائل کے سردار تھے ان کے دل میں یہ خلجان رہتا تھا کہ موالی کو ہمارا سردار اور امیر مقرر کر دیا خصوصاً منافقین اس بارے میں بہت زیادہ طعن کرتے تھے۔ چنانچہ اس حدیث میں اسی کا ذکر ہے نبی کریم ﷺ نے حضرت زید کو بہت سے لشکروں پر امیر مقرر کر کے مختلف مہموں پر بھیجا تھا ان میں سے سب سے بڑی مہم اور اہم معرکہ جنگ موتہ ہے اس لشکر میں بھی ان کے ماتحت بہت سے اکابر صحابہ تھے۔

اسی طرح نبی کریم ﷺ نے اپنی مرض الوفا میں حضرت زید کے بیٹے حضرت اسامہ رضی اللہ عنہ کو بھی ایک لشکر کا امیر اور



سپہ سالار مقرر کر کے روانہ کیا اس میں بھی بہت سے اکابر صحابہ ان کی زیر کمان تھے اس موقع پر بھی بہت سے لوگوں نے یہ اعتراض کیا کہ ایک غلام کو مہاجرین و انصار کے رؤساء پر امیر مقرر کر دیا گیا لیکن جب حضور ﷺ کو لوگوں کی یہ بات معلوم ہوئی تو شدت مرض کے باوجود آپ ﷺ تشریف لائے اور منبر پر تشریف فرما ہو کر خطبہ پڑھا اور یہ حدیث فرمائی آپ ﷺ کے سر میں درد تھا جس کے وجہ سے آپ ﷺ نے سر پر پٹی باندھی ہوئی تھی اور دوران خطبہ سر درد شدید ہو گیا۔

علماء فرماتے ہیں کہ اس حدیث سے معلوم ہوا کہ حسب مصلحت کسی غلام کو یا کسی مفضول کو بڑوں اور افضل لوگوں پر امیر مقرر کرنا جائز ہے۔

### حضرت زید بن حارثہ کا تعارف:

حضرت زید بن حارثہ کی کنیت ابو اسامہ ہے ان کی والدہ سعدی بنت ثعلبہ ہیں جو بنی معن سے تھیں۔ زید بن حارثہ کو ان کی والدہ اپنی قوم کے پاس ملانے کے لئے لائیں تو بنی معن پر بنی قیس کے ایک لشکر نے حملہ کر دیا اور بہت لوٹ مار کی اور یہ لشیرے حضرت زید کو بھی اٹھا کر لے گئے ان کی عمر اس وقت آٹھ سال بتلائی جاتی ہے یہ نو عمر لڑکے تھے ان کو بازار عکاظ میں لے گئے اور فروخت کرنے کے لئے ان کو پیش کر دیا چنانچہ ان کو حکیم بن حزام بن خویلد نے اپنی پھوپھی خدیجہ بنت خویلد کے لئے چار سو درہم کے بدلے میں خرید لیا۔ جب آنحضرت ﷺ نے ان سے نکاح کیا تو حضرت خدیجہ نے ان کو آنحضرت ﷺ کے لئے بہہ کر دیا۔ آپ ﷺ نے ان پر قبضہ کر لیا پھر اس تمام واقعہ کا پتہ زید بن حارثہ کے خاندان والوں کو چلا تو ان کے والد حارثہ اور ان کے چچا کعب آپ ﷺ کے پاس آئے اور فد یہ دے کر ان کو لے جانا چاہا۔ آنحضرت ﷺ نے زید بن حارثہ کو کلی اختیار دے دیا کہ اگر وہ گھر جانا چاہیں تو خوشی سے اپنے والد کے ہمراہ چلے جائیں اور اگر چاہیں تو میرے پاس رہیں۔ حضرت زید نے اپنے گھر والوں پر آنحضرت ﷺ کو ترجیح دی اور والد اور چچا کے ہمراہ نہیں گئے۔ اس لئے کہ آنحضرت ﷺ کے احسانات اور اخلاق کریمانہ ان کے دل میں گھر کر چکے تھے۔ اس واقعہ کے بعد آنحضرت ﷺ ان کو مقام حجر میں لے گئے اور حاضرین کو خطاب کرتے ہوئے فرمایا کہ لوگو گواہ رہو میں نے زید کو اپنا بیٹا بنا لیا ہے وہ میرے وارث ہیں اور میں ان کا وارث ہوں اس کے بعد وہ زید بن محمد ﷺ پکارے جانے لگے۔ یہاں تک کہ اللہ تعالیٰ نے شریعت کے احکامات نازل فرمائے اور یہ آیت نازل ہوئی: ادعوہم لأبائہم ہو اقسط عند اللہ یعنی لے پا لک لڑکوں کو ان کے والدین کی طرف منسوب کر کے پکارو۔ یہ بات اللہ کے نزدیک بڑے انصاف اور راستی کی ہے تو پھر ان کو زید بن حارثہ کہا جانے لگا۔ یہ زید بن حارثہ مردوں میں سے سب سے پہلے اسلام لانے والوں میں سے ہیں ایک قول کے مطابق آنحضرت ﷺ ان سے دس سال بڑے تھے اور دوسرے قول کے اعتبار سے بیس سال۔ آنحضرت ﷺ نے ان کا نکاح ام ایمن اپنی آزاد کردہ سے کرایا ان سے اسامہ پیدا ہوئے اس کے بعد ان کا نکاح زینب بنت جحش سے ہوا۔ ان زید بن حارثہ کو محبوب رسول ﷺ کہا جاتا تھا اور اللہ تعالیٰ نے کسی صحابی کا نام قرآن پاک میں ان کے سوا نہیں لیا جیسا کہ قرآن میں ہے: فلما قضی زید منها وطرا زوجنکھا ان سے ان کے بیٹے حضرت اسامہ اور دوسرے لوگوں نے روایت کی ہے۔ غزوہ موتہ میں جب کہ یہ لشکر کے امیر تھے جمادی الاولیٰ ۸ھ میں شہید ہوئے۔ اس وقت ان کی عمر پچپن سال تھی۔ رضی اللہ عنہ وارضاه۔

## آدمی کا مولیٰ اس کے اہل بیت میں شامل ہوتا ہے

۵۹۸۶/ اَوْعَنْهُ قَالَ إِنَّ زَيْدَ بْنِ خَارِثَةَ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مَا كُنَّا نَدْعُوهُ إِلَّا زَيْدَ ابْنِ مُحَمَّدٍ حَتَّى نَزَلَ الْقُرْآنُ اُدْعُوهُمْ لِأَبَائِهِمْ (متفق عليه و ذکر حدیث) الْبَرَاءُ قَالَ لِعَلِيٍّ أَنْتَ مِنِّي وَفِي بَابِ بُلُوغِ الصَّغِيرِ وَحِضَانَتِهِ ۔

أَخْرَجَهُ الْبُخَارِيُّ فِي صَحِيحِهِ ۷۱۸ حَدِيثٌ رَقْمُ ۴۷۸۲ وَمُسْلِمٌ فِي صَحِيحِهِ ۱۸۸۴۱۴ حَدِيثٌ رَقْمُ (۶۲-۲۴۲۵)۔  
ترجمہ: حضرت عبداللہ بن عمر رضی اللہ عنہما سے روایت ہے وہ بیان فرماتے ہیں کہ حضرت زید بن حارثہ جو حضور ﷺ کے آزاد کردہ غلام تھے ہم ان کو زید بن محمد رضی اللہ عنہما کہہ کر ہی پکارتے تھے۔ یہاں تک کہ قرآن (کی یہ آیت) نازل ہوئی اُدْعُوهُمْ لِأَبَائِهِمْ (متفق علیہ) حدیث براء "قال لعلی انت منی....." باب بلوغ الصغیر و حضانتہ میں ذکر کی گئی ہے۔

تشریح: عرب کا دستور تھا کہ وہ جس کو متبنیٰ اور منہ بولا بیٹا بناتے تو نسب میں بھی اس کی اپنی طرف نسبت کرتے اور اس کو میراث میں سے بھی حصہ دیتے تھے چنانچہ اسی دستور کے مطابق جب حضور ﷺ نے حضرت زید کو اپنا متبنیٰ اور منہ بولا بیٹا قرار دیا تو عام عرف میں حضرت زید کو زید بن حارثہ کے بجائے زید بن محمد رضی اللہ عنہما کہا جانے لگا لیکن جب احکامات الہیہ کا نزول شروع ہوا اور یہ آیت "ادعوہم لأبائہم....." نازل ہوئی تو پھر ان کو زید بن حارثہ ہی کہا جانے لگا۔  
اس حدیث کو مناقب اہل بیت میں ذکر کر کے اس طرف اشارہ کر دیا کہ کسی شخص کا مولیٰ اس کے اہل بیت ہی میں شمار ہوتا ہے۔

وَمَا جَعَلَ اَدْعِيَاءَكُمْ اَبْنَاءَكُمْ ذَٰلِكُمْ قَوْلُكُمْ بِاَفْوَاهِكُمْ وَاللّٰهُ يَقُولُ الْحَقُّ وَهُوَ يَهْدِي السَّبِيلَ اُدْعُوهُمْ لِأَبَائِهِمْ هُوَ اَقْسَطُ عِنْدَ اللّٰهِ فَاِنْ لَّمْ تَعْلَمُوْا اَبَاءَهُمْ فَاِخْوَانُكُمْ فِي الدِّينِ وَمَوَالِيكُمْ.....  
"اور اللہ نے تمہارے منہ بولے بیٹوں کو تمہارے بیٹے نہیں قرار دیا۔ یہ تو تمہارے اپنے ہی منہ کی بات ہے اور اللہ تعالیٰ درست بات کہتا ہے اور صحیح راہ دکھاتا ہے۔ تم ان کو ان کے باپوں کے نام کی نسبت سے پکارو اور بلایا کرو اس لئے کہ یہ بات اللہ کے نزدیک زیادہ عدل و انصاف کی مظہر ہے اور اگر ان کے باپ تمہیں معلوم نہ ہوں تو پھر وہ تمہارے دینی بھائی اور تمہارے دوست ہیں۔"

## الفصل الثانی:

### قرآن اور اہل بیت کو مضبوطی سے تھامنے والا گمراہ نہ ہوگا

۱۸/۵۹۸۷ عَنْ جَابِرٍ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي حَجَّتِهِ يَوْمَ عَرَفَةَ وَهُوَ عَلَى نَاقَتِهِ الْقَصْوَاءَ يَخْطُبُ فَمِيعَتُهُ يَقُولُ يَا أَيُّهَا النَّاسُ إِنِّي تَرَكْتُ فِيكُمْ مَا إِنْ أَخَذْتُمْ بِهِ لَنْ تَضِلُّوا

کِتَابُ اللَّهِ وَ عِثْرَتِي أَهْلُ بَيْتِي - (رواه الترمذی)

أخرجه الترمذی فی السنن ۶۲۱۱۵ حدیث رقم ۳۷۸۶ و احمد فی المسند ۱۴۱۳ -

ترجمہ: حضرت جابرؓ سے روایت ہے وہ بیان فرماتے ہیں کہ میں نے حجۃ الوداع میں عرفہ کے روز رسول اللہ ﷺ کو اس حال میں دیکھا کہ آپ تصوٹی اونٹنی پر سوار ہو کر خطبہ دے رہے تھے میں نے سنا آپ ﷺ یہ فرما رہے تھے لوگو میں نے تمہارے درمیان وہ چیز چھوڑی ہے کہ اگر تم اسے مضبوط تھامے رہو تو کبھی گمراہ نہ ہو گے اور وہ خدا کی کتاب اور میرے اہل بیت میں سے میری عترت (یعنی جدی اولاد) ہیں (ترمذی)

تشریح: قصواء: الف ممدودہ و مقصورہ دونوں کے ساتھ استعمال ہوتا ہے قصواء کو لغوی معنی ہے وہ اونٹنی جس کے کان کا کنارہ کٹا ہوا ہو لیکن حضور ﷺ کی اونٹنی کو قصواء اس وجہ سے نہیں کہا جاتا تھا کہ اس کے کان کا کنارہ کٹا ہوا تھا بلکہ قصواء اس کا نام اور لقب تھا۔

عترت: تورپشتی فرماتے ہیں کہ عترت کا لفظ گھر والوں اور خاندان میں سے قریبی لوگوں پر بولا جاتا ہے حدیث میں حضور ﷺ نے عترت کے ساتھ اہل بیتی کا لفظ بھی ارشاد فرمایا ہے اس سے اس طرف اشارہ ہے کہ عترت سے مراد حضور ﷺ کے قریبی رشتہ دار ہیں مثلاً اولاد اور ازواج۔

کتاب اللہ کو مضبوطی سے پکڑنے کا مطلب یہ ہے کہ قرآن کے احکامات پر عمل کیا جائے اس کے اوامر کو بجالایا جائے اور نواہی اور منہیات سے بچا جائے اور اہل بیت کو مضبوطی سے پکڑنے کا مطلب یہ ہے کہ ان سے محبت کی جائے ان کی حرمت کا لحاظ رکھا جائے ان کی مرویات پر عمل کیا جائے اور ان کے ارشادات پر اعتماد کیا جائے۔

ابن الملکؒ فرماتے ہیں کہ عترت کو مضبوطی سے تھامنے کا مطلب یہ ہے کہ ان سے محبت کی جائے ان کی سیرت و کردار کی اتباع کی جائے سید جمال الدین فرماتے ہیں کہ بشرطیکہ ان کی سیرت و کردار شریعت کے خلاف نہ ہو لیکن حدیث میں مطلقاً فرمایا گیا ہے اس سے اس طرف اشارہ ہے کہ جو حقیقتہً اہل بیت میں سے ہو گا اس کی سیرت و کردار شریعت کے مطابق ہی ہوگی۔

۱۹/۵۹۸۸ و عَنْ زَيْدِ بْنِ أَرْقَمٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي تَارِكٌ فِيكُمْ مَا إِنْ تَمَسَّكْتُمْ بِهِ لَنْ تَضِلُّوا بَعْدِي أَحَدُهُمَا أَعْظَمُ مِنَ الْآخِرِ كِتَابُ اللَّهِ حَبْلٌ مَمْدُودٌ مِنَ السَّمَاءِ إِلَى الْأَرْضِ وَ عِثْرَتِي أَهْلُ بَيْتِي وَلَنْ يَتَفَرَّقَا حَتَّى يَرَوْا عَلَى الْحَوْضِ فَاَنْظُرُوا كَيْفَ تَخْلُقُونِي فِيهِمَا -

(رواه الترمذی)

أخرجه الترمذی فی السنن ۶۲۲۱۵ حدیث رقم ۳۷۸۸ والدارمی فی السنن ۵۲۴۱۲ حدیث رقم ۳۳۱۶ و احمد فی

المسند ۳۶۶۱۴

ترجمہ: حضرت زید بن ارقمؓ سے روایت ہے انہوں نے فرمایا کہ رسول اللہ ﷺ نے ارشاد فرمایا میں تمہارے درمیان وہ چیز چھوڑتا ہوں کہ اگر تم اسے مضبوط پکڑے رہے اور اس پر عمل رہے تو میرے بعد کبھی گمراہ نہ ہو گے جن میں سے ایک دوسری سے بڑی ہے۔ یعنی کتاب اللہ ایک رسی (کی مانند) ہے جو آسمان سے زمین تک آئی ہوئی ہے اور دوسری میری عترت ہے یعنی میرے اہل بیت اور یہ دونوں ہرگز ایک دوسرے سے جدا نہ ہوں گی یہاں تک کہ حوض پر آئیں گی



اب تم دیکھو کہ میرے بعد تم ان دونوں کے ساتھ کیا سلوک کرو گے۔ (ترمذی)

تشریح ﴿﴾ یہ حدیث بھی پچھلی حدیث کے ہم معنی ہے علامہ طیبیؒ فرماتے ہیں کہ حضور ﷺ کے اس فرمان ”انی تارک فیکم.....“ میں اس طرف اشارہ ہے کہ کتاب اللہ اور اہل بیت گویا دو جڑواں خلیفہ ہیں رسول اللہ ﷺ کے اور حضور ﷺ ان کے ساتھ حسن سلوک اور ان کے حقوق کی ادائیگی کی امت کو وصیت فرما رہے ہیں جیسا کہ کوئی مشفق باپ اپنی اولاد کے حقوق اور ان کی حفاظت کی لوگوں کو وصیت کرتا ہے کہ دیکھو میں تمہارے درمیان اپنی اولاد کو چھوڑ کر جا رہا ہوں ان کی حفاظت کرنا ان کا خیال رکھنا ان کو ضائع نہ ہونے دینا۔

ملا علی قاریؒ فرماتے ہیں اہل بیت عام طور پر صاحب بیت کے حال احوال سے بخوبی واقف ہوتے ہیں اس لئے زیادہ ظاہر یہ ہے کہ حدیث میں اہل بیت النبی ﷺ سے مراد وہ لوگ ہیں جو اہل علم ہونے کے ساتھ ساتھ حضور ﷺ کی سیرت و کردار سے واقف ہیں اور آپ ﷺ کی حکمت و مصلحتوں سے بہرہ ور ہیں اور یہی لوگ کتاب اللہ سے جدا نہ ہوں گے قیامت میں یہ کتاب اللہ کے ساتھ ساتھ ہوں گے یہاں تک کہ جب حوض کوثر پر آئیں گے تو اپنے حقوق کی رعایت رکھنے والوں کا شکریہ ادا کریں گے اور حضور ﷺ ان کے ساتھ سلوک و احسان فرمائیں اور اللہ پاک اجر عظیم سے نوازیں گے اور جن لوگوں نے ان کے حقوق ضائع کئے ہوں گے ان کا معاملہ اس کے برعکس ہوگا آخر میں حضور ﷺ نے دعوت فکری ہے کہ تم غور و فکر کرو کہ تم میرے بعد کتاب اللہ اور اہل بیت کے ساتھ اچھا سلوک کرو گے یا برا۔

حضرت علیؓ، فاطمہؓ، حضرات حسنینؓ سے محبت و دشمنی درحقیقت حضورؐ سے محبت و دشمنی ہے

۲۰/۵۹۸۹ وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِعَلِيِّ وَفَاطِمَةَ وَالْحُسَيْنِ أَنَا حَرْبٌ لِمَنْ حَارَبَهُمْ وَسَلَّمَ لِمَنْ سَأَلَهُمْ۔ (رواہ الترمذی)

أَخْرَجَهُ التِّرْمِذِيُّ فِي السَّنَنِ ۶۵۶۱۵ حَدِيثٌ رَقْمُ ۳۸۷۰ وَابْنُ مَاجَهَ ۵۲۱۱ حَدِيثٌ رَقْمُ ۱۴۵۰ أَخْرَجَهُ أَحْمَدُ فِي الْمُسْنَدِ ۴۴۲۱۲ وَاحْمَدُ فِي الْمُسْنَدِ ۴۴۲۱۲

ترجمہ: زید بن ارقمؓ سے روایت ہے کہ رسول اللہ ﷺ نے حضرت علیؓ، حضرت فاطمہؓ، حضرت حسنؓ، حضرت حسینؓ رضی اللہ عنہم کی نسبت فرمایا کہ جو ان سے لڑے میں اس سے لڑنے والا ہوں اور جو ان سے مصالحت رکھے میں ان سے صلح کرنے والا ہوں۔ (ترمذی)

تشریح ﴿﴾ ملا علی قاریؒ فرماتے ہیں کہ اس حدیث کا معنی یہ ہے کہ جو ان حضرات سے محبت رکھے گا وہ حضور ﷺ سے محبت رکھے گا اور ان سے دشمنی و بغض رکھے گا وہ رسول اللہ ﷺ سے بغض رکھے گا جیسا کہ مسند احمد اور جامع الترمذی میں حضرت علیؓ کی روایت ہے کہ حضور ﷺ نے ارشاد فرمایا جو مجھ سے محبت رکھے اور ان دونوں (یعنی حضرت حسنؓ اور حضرت حسینؓ) سے محبت رکھے اور ان کے والدین (حضرت علیؓ اور حضرت فاطمہؓ) سے محبت رکھے وہ جنت میں میرے ساتھ ہوگا۔

## حضرت علی رضی اللہ عنہ اور حضرت فاطمہ رضی اللہ عنہا حضور صلی اللہ علیہ وسلم کے نزدیک محبوب ترین تھے

۲۱/۵۹۹۰ وَعَنْ جُمَيْعِ بْنِ عُمَيْرٍ قَالَ دَخَلْتُ مَعَ عَمَّتِي عَلَى عَائِشَةَ فَسَأَلْتُ أَيُّ النَّاسِ كَانَ أَحَبُّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَتْ فَاطِمَةُ فَقِيلَ مِنَ الرِّجَالِ قَالَتْ زَوْجُهَا۔ (رواه الترمذی)

آخر جہ الترمذی فی السنن ۶۵۸۱۵ حدیث رقم ۳۸۷۴۔

ترجمہ: جمیع بن عمیر سے مروی ہے وہ فرماتے ہیں کہ میں اپنی پھوپھی کے ساتھ حضرت عائشہ رضی اللہ عنہا کی خدمت میں حاضر ہوا میں نے آپ سے دریافت کیا کہ لوگوں میں سے سب سے زیادہ رسول اللہ صلی اللہ علیہ وسلم کو کون محبوب تھا حضرت عائشہ رضی اللہ عنہا نے فرمایا فاطمہ رضی اللہ عنہا۔ پھر پوچھا گیا کہ مردوں میں سے (کون زیادہ محبوب تھا) تو آپ نے فرمایا ان کے شوہر (حضرت علی رضی اللہ عنہ)۔ (ترمذی)

تشریح: یہ حضرت عائشہ رضی اللہ عنہا کا انصاف ہے کہ انہوں نے اپنے اور اپنے والد کے متعلق نہیں فرمایا کہ ہم رسول اللہ صلی اللہ علیہ وسلم کے نزدیک سب سے زیادہ محبوب تھے اگر وہ اس طرح فرماتیں تب بھی یہ جھوٹ یا مبالغہ پر مبنی نہ ہوتا کیونکہ حضرت سعد بن ابی وقاص کی روایت ہے کہ انہوں نے حضور صلی اللہ علیہ وسلم سے پوچھا آپ صلی اللہ علیہ وسلم کے نزدیک سب سے زیادہ محبوب کون ہے تو آپ صلی اللہ علیہ وسلم نے فرمایا عائشہ انہوں نے عرض کیا مردوں میں سے کون سب سے زیادہ محبوب ہے تو آپ صلی اللہ علیہ وسلم نے فرمایا اس کا والد۔ یہی سوال اگر حضرت فاطمہ رضی اللہ عنہا سے ہوتا تو وہ یقیناً حضرت عائشہ رضی اللہ عنہا اور حضرت ابوبکر رضی اللہ عنہ کا نام لیتیں۔

اس میں ان متعصب اور معاند لوگوں کے خیال فاسد کی نفی ہے جو ان حضرات کے آپس میں دشمنی، نفرت وغیرہ کے قائل ہیں حالانکہ اس طرح کے خیالات سے یہ حضرات بہت دور تھے۔ ان کی آپس میں محبت والفت مثالی تھی۔

تنبیہ: محبت زیادہ ہونے سے افضل ہونا لازم نہیں آتا۔ کیونکہ اولاد اور اقارب سے محبت زیادہ ہونا فطری امر ہے باوجود اس کے کہ اولاد سے افضل و اشرف لوگ موجود ہوں۔ یعنی باوجود جنیوں کے افضل ہونے کے اولاد کے ساتھ انسان کو محبت زیادہ ہوتی ہے اس لئے یہاں کوئی اعتراض لازم نہیں آتا کہ اس حدیث سے حضرت علی رضی اللہ عنہ اور حضرت فاطمہ رضی اللہ عنہ کا حضرات شیخین سے افضل ہونا لازم آرہا ہے۔

## حضرت عباس رضی اللہ عنہ کو ایذا پہنچانا گویا حضور صلی اللہ علیہ وسلم کو ایذا پہنچانا ہے

۲۲/۵۹۹۱ وَعَنْ عَبْدِ الْمُطَّلِبِ بْنِ رَبِيعَةَ أَنَّ الْعَبَّاسَ دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مُغْضَبًا وَأَنَاعِنْدَهُ فَقَالَ مَا أَغْضَبَكَ قَالَ يَا رَسُولَ اللَّهِ مَا لَنَا وَلَقُرَيْشٍ إِذَا تَلَا قَوْلَ بَيْنَهُمْ تَلَا قَوْلَ ابْنِ جَوْوٍ مُبَشِّرٍ وَإِذَا لَقُونَا لَقُونَا بِغَيْرِ ذَلِكَ فَغَضِبَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى احْمَرَّتَا وَجْهَهُ ثُمَّ قَالَ وَالَّذِي نَفْسِي بِيَدِهِ لَا يَدْخُلُ قَلْبَ رَجُلٍ الْإِيمَانُ حَتَّى يُحِبَّكُمْ اللَّهُ وَلِرَسُولِهِ ثُمَّ قَالَ أَيُّهَا النَّاسُ مَنْ أَدَى عَمِّي فَقَدْ أَدَانِي فَإِنَّمَا عَمُّ الرَّجُلِ صِنُّوْا بَيْنَهُ۔ (رواه الترمذی وفی المصابیح عن المطالب)

آخر جہ: أخرجه الترمذی فی السنن ۶۱۰/۱۵ حدیث رقم ۳۷۵۸ و احمد فی المسند ۱۶۵/۴

ترجمہ: عبدالمطلب بن ربیعہ سے روایت ہے کہ حضرت عباسؓ غصے میں بھرے ہوئے آپؐ کے پاس آئے اور میں آپؐ کے پاس بیٹھا ہوا تھا۔ رسول اللہؐ نے دریافت کیا کس چیز نے آپ کو غضبناک بنایا ہے؟ حضرت عباسؓ نے کہا یا رسول اللہؐ! ہمارے (بنو ہاشم) اور قریش کے درمیان (بیگانگی) ہے جب وہ (قریشی) آپس میں ملتے ہیں تو نہایت بشاش چہرے کے ساتھ ملتے ہیں اور جب ہم سے ملتے ہیں تو اس طرح نہیں ملتے یہ سن کر رسول اللہؐ غضبناک ہو گئے یہاں تک کہ غصہ کی وجہ سے آپؐ کا چہرہ سرخ ہو گیا اور پھر فرمایا قسم ہے اس ذات کی جس کے ہاتھ میں میری جان ہے کسی آدمی کے دل میں ایمان داخل نہیں ہو سکتا یہاں تک کہ وہ محبت کرے تم سے اللہ اور اللہ کے رسولؐ کی وجہ سے۔ پھر فرمایا اے لوگو جس نے ایذا پہنچائی میرے چچا کو اس نے مجھے ایذا پہنچائی اس لئے کہ چچا باپ کی مانند ہوتا ہے۔ (ترمذی)

تشریح: لَقُونَا بِغَيْرِ ذَلِكَ یعنی باقی قریش جب ہم یعنی بنو ہاشم سے ملتے ہیں تو بشاشت اور فراخ دلی کے ساتھ نہیں ملتے بلکہ تنگی اور منہ بنا کر ملتے ہیں اور وجہ اس کی وہی ہے جو اللہ پاک نے قرآن میں ارشاد فرمائی ہے یحسدون الناس علی ما آتاهم اللہ من فضله یعنی وہ لوگوں پر حسد کرتے ہیں اس فضیلت کی وجہ سے جو اللہ تعالیٰ نے ان کو عطا فرمائی ہے چنانچہ ابو جہل بھی یہی کہتا تھا کہ رأیہ سقایہ نبوت و رسالت یہ سب مناصب تو بنو ہاشم لے گئے باقی قریش کے پاس کیا بچا۔ فغضب رسول اللہ حضورؐ کا ناراض ہونا یا تو خاص قریش کے اس رویے (یعنی حسد) کی وجہ سے تھا یا مطلقاً اس مذموم صفت کی وجہ سے تھا۔

ایہا الناس من اذی عینی.....: رسول اللہؐ حضرت عباسؓ کا بہت احترام کرتے تھے اور صحابہ کرام بھی حضرت عباسؓ کی عظمت شان کے معترف تھے امام بغویؒ حضرت عباسؓ کے متعلق لکھتے ہیں: کان العباس اعظم الناس عند رسول اللہ والصحابة يعترفون للعباس بفضله ويشاورونه وياخذونه رأیه۔ یعنی حضرت عباسؓ رسول اللہؐ کے نزدیک عظیم ترین لوگوں میں شمار ہوتے تھے صحابہ کرام بھی ان کی فضیلت کے معترف تھے ان سے مشورہ کرتے اور ان کی رائے پر عمل کرتے تھے۔ رضی اللہ عنہ وارضاه۔

## حضورؐ کا فرمان عباسؓ میرا ہے اور میں عباسؓ کا

۲۳/۵۹۹۲ وَعَنِ ابْنِ عَبَّاسٍ قَالَ قَالَ رَسُولُ اللَّهِ الْعَبَّاسُ مِنِّي وَأَنَا مِنْهُ (رواه الترمذی)

آخر جہ: أخرجه الترمذی فی السنن ۶۱۰/۱۵ حدیث رقم ۳۷۵۹

ترجمہ: حضرت ابن عباسؓ سے روایت ہے وہ بیان فرماتے ہیں کہ رسول اللہؐ نے فرمایا عباسؓ مجھ سے ہے (یعنی میرا ہے) اور میں عباسؓ سے ہوں (یعنی میں اس کا ہوں) (ترمذی)

تشریح: العباس منی اس کا مطلب ہے کہ عباسؓ میرے اقارب میں سے ہے یا میرے اہل بیت میں سے ہے یا میرے ساتھ متصل ہے بہر حال یہ عبارت کنایہ ہے اتحاد محبت اور اخلاص سے۔



رسول اللہ ﷺ کے چچا حضرت عباسؓ میں آپ ﷺ سے دو سال بڑے تھے لیکن حسن ادب دیکھتے کہ عمر کے اس فرق کو واضح کرنے کے لئے یہ نہیں کہتے تھے کہ میں آپ ﷺ سے بڑا ہوں بلکہ جب کوئی سوال کرتا کہ آپ بڑے ہیں یا رسول اللہ ﷺ تو وہ جواب میں کہتے ہو اکبر وانا ولدت قبلہ یعنی بڑے تو رسول اللہ ﷺ ہی ہیں ہاں پیدا پہلے میں ہوا تھا۔ یا یہ فرماتے ہو اکبر وانا اسن یعنی حضور ﷺ بڑے ہیں مرتبہ کے لحاظ سے اور میں اسن ہوں یعنی (عمر کے اعتبار سے بڑا ہوں) حضرت عباسؓ کی والدہ نمر بن قاسط سے تعلق رکھتی تھیں یہ پہلی عرب خاتون ہیں جنہوں نے کعبہ پر حریر دیاج اور مختلف رنگوں کا غلاف چڑھایا اس کا واقعہ یہ ہوا کہ حضرت عباسؓ چچن میں گم ہو گئے تھے تو ان کی والدہ نے یہ منت مانی تھی کہ اگر وہ مل گئے تو کعبہ پر غلاف چڑھاؤں گی چنانچہ جب یہ ملے تو انہوں نے اپنی منت پوری کرتے ہوئے کعبہ پر غلاف چڑھایا۔ حضرت عباسؓ کو حضور ﷺ سے بہت تعلق خاطر تھا۔ مسلمان ہونے سے پہلے بھی آپ ﷺ کی خمایت کرتے تھے۔ حضرت عباسؓ دراز قد و جیہہ باوقار انتہائی حلیم و بردبار اور بلند آواز تھے۔ سر برائی اور سیادت کے تمام اوصاف آپ کے اندر پائے جاتے تھے۔ زمانہ جاہلیت میں سقایۃ الحجاج (یعنی حجاج کرام کو پانی پلانے) اور عمارة المسجد (یعنی مسجد حرام کا اہتمام و انصرام) کی ذمہ داری (جو بڑے اعزاز کی بات سمجھی جاتی تھی) ان کے ہی ذمہ تھی۔

غزوہ بدر کے موقع پر مشرکین مکہ کے ساتھ مجبوراً آئے لیکن آپ ﷺ نے ان کے بارے میں صحابہؓ کو یہ حکم دیا تھا کہ ان کو قتل نہ کیا جائے ابوالسیر کعب بن عمر رضی اللہ عنہ نے ان کو قید کر لیا۔ ان کے پاس اس وقت بیس اوقیہ سونا تھا جب بات فدیہ کی آئی تو حضرت عباسؓ نے حضورؐ سے کہا کہ میں مسلمان ہو چکا ہوں آپ ﷺ نے فرمایا حقیقت حال تو اللہ جانے اگر تم اپنے دعویٰ اسلام میں سچے ہو تو اللہ تم کو اس کا بدلہ عطا فرمائے گا۔ رہا ہمارا معاملہ تو ہم تو ظاہر حال کے مطابق ہی عمل کریں گے لہذا فدیہ دیجئے۔

اس پر حضرت عباسؓ نے کہا یہ بیس اوقیہ سونا جو میرے پاس ہے فدیہ میں لے لیجئے آپ ﷺ نے فرمایا یہ تو اللہ نے بطور غنیمت ہمیں عنایت ہی فرمادیا ہے آپ فدیہ کی ادائیگی کے لئے مکہ سے مال منگوائیے۔ انہوں نے کہا کہ میرے پاس مکہ میں بھی اس کے سوا اور مال نہیں ہے۔ آپ ﷺ نے فرمایا مکہ سے روانہ ہوتے وقت آپ چچی کے حوالہ جو مال کر آئے تھے اسے منگوا لیجئے۔ اس پر حضرت عباسؓ نے کہا کہ میں تو جانتا ہوں کہ آپ ﷺ اللہ کے رسول ہیں اس مال کا علم میرے اور آپ ﷺ کی چچی کے سوا کسی کو نہ تھا اور واقعہ میں ردجگہ حضرت عباسؓ نے اس بات کا ذکر کیا ہے کہ وہ پہلے سے ہی اسلام لائے تھے۔ اسی لئے بعض سیرت نگار یہ لکھتے ہیں کہ وہ غزوہ بدر کے معا بعد اسلام لائے اور اہل مکہ سے اپنے اسلام کو چھپاتے اور رسول اللہ ﷺ کو اہل مکہ کی خبریں بھیجتے رہتے تھے۔

اگر اس وقت ان کا مسلمان ہونا تسلیم نہ کیا جائے تب بھی بہر حال یہ تو طے ہی ہے کہ وہ فتح مکہ سے پہلے ہی اسلام لا چکے تھے اسی وجہ سے وہ ابوسفیان بن حرب کو اپنی پناہ میں لے سکے تھے۔ اور اسی لئے وہ طلقاء مکہ میں بھی شمار نہیں ہوتے تھے طلقاء مکہ ان لوگوں کو کہتے ہیں جو فتح مکہ کے موقع پر ایمان لائے تھے اور رسول اللہ ﷺ نے اپنی شان کریمی سے ان کو معاف فرمادیا تھا۔

حضرت عباسؓ عام الفیل سے پہلے پیدا ہوئے اور بارہ رجب ۳۲ھ بروز جمعہ اٹھاسی سال کی عمر میں انتقال ہوا اور بقیع میں مدفون ہوئے مجاہد فرماتے ہیں کہ حضرت عباسؓ نے اپنی وفات کے وقت ستر غلام آزاد کئے ان سے ایک جماعت نے روایت کی ہے۔ رضی اللہ عنہ وارضاه۔

## حضرت عباسؓ اور ان کی اولاد کو بخشش کی دعا

۲۴/۵۹۹۳ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْعَبَّاسِ إِذَا كَانَ غَدَاةُ الْاِثْنَيْنِ فَاتَيْنِي أَنْتَ وَوَلَدُكَ حَتَّى أَدْعُو لَكُمْ بِدَعْوَةٍ يَنْفَعُكَ اللَّهُ بِهَا وَوَلَدُكَ فَعَدَا وَغَدَوْنَا مَعَهُ وَالْبُسْنَا كَسَانَهُ ثُمَّ قَالَ االلَّهُمَّ اغْفِرْ لِلْعَبَّاسِ وَوَلَدِهِ مَغْفِرَةً ظَاهِرَةً وَبَاطِنَةً لَا تَعَادِرُ ذَنْبًا االلَّهُمَّ احْفَظْهُ فِي وَلَدِهِ (رواه الترمذی وزاد رزین واجعل الخلافة باقية في عقبه وقال الترمذی هذا حديث غریب)

أخرجه الترمذی فی السنن ۶۱۱۱۵ حدیث رقم ۳۷۶۲۔

ترجمہ: حضرت ابن عباسؓ سے روایت ہے کہ رسول اللہ ﷺ نے حضرت عباسؓ سے فرمایا کہ پیر کے دن صبح کے وقت تم اپنی اولاد کو لے کر میرے پاس آنا تاکہ میں تمہارے لئے دعا کروں جو تمہیں اور تمہاری اولاد کو نفع دے پھر (پیر کے دن) صبح کے وقت ان کے ساتھ رسول اللہ ﷺ کی خدمت میں حاضر ہوئے اور رسول اللہ ﷺ نے ہم کو اپنی چادر اڑھائی اور پھر فرمایا اے اللہ عباسؓ اور اس کی اولاد کو بخش دے ظاہر اور باطن دونوں حالتوں میں کہ نہ چھوڑے کسی گناہ کو۔ اے اللہ عباسؓ کو اس کی اولاد میں قائم و محفوظ رکھ۔ (ترمذی) اور رزین کی روایت میں یہ الفاظ زائد ہیں کہ آپ ﷺ نے دعا کی کہ خلافت و امارت کو اس کی اولاد میں باقی رکھ۔ ترمذی نے کہا یہ حدیث غریب ہے۔

تشریح: آنحضرت ﷺ نے ان سب کو اپنی چادر سے ڈھانپ لیا اس طرف اشارہ کرنے کے لئے کہ جس طرح میں نے ان کو اپنی چادر میں ڈھانپ لیا ہے اسی طرح رحمت خداوندی بھی ان کو ڈھانپ لے۔ پھر ان کو دعا دی اللہم اغفر للعباس..... یعنی اے اللہ ان کے ظاہری گناہ بھی معاف فرما اور وہ گناہ بھی معاف فرما جو پوشیدہ طور پر سرزد ہوئے جن کو اللہ علام الغیوب کے علاوہ کوئی نہیں جانتا۔ اور یہ مغفرت و بخشش ایسی ہو کہ کوئی گناہ بھی بغیر بخشش کے نہ رہ جائے۔

تورپشتی فرماتے ہیں کہ ان کو چادر میں ڈھانپنا اس طرف اشارہ کرنے کے لئے تھا کہ یہ سب ایک ہی جان ہیں اور اللہ پاک ان سب کو آخرت میں ان کے جھنڈے تلے جمع کر لے۔

رزین کی روایت میں یہ الفاظ بھی ہیں کہ خلافت و امارت ان میں باقی رہے چنانچہ حضور ﷺ کی یہ دعا بھی قبول ہوئی اور ایک لمبی مدت تک خلافت بنو عباسؓ میں رہی اور یہ بھی ممکن ہے کہ حضور ﷺ امارت کو یہ حکم دے رہے ہیں کہ خلافت بنو عباسؓ کا حق ہے ان کے ہوتے ہوئے کسی اور کو اس منصب پر فائز نہ کیا جائے۔

## عبداللہ بن عباسؓ کا دومرتبہ حضرت جبرائیل علیہ السلام کو دیکھنا

۲۵/۵۹۹۳ وَعَنْهُ أَنَّهُ رَأَى جِبْرِئِيلَ مَرَّتَيْنِ وَدَعَا لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَرَّتَيْنِ۔

(رواه الترمذی)

أخرجه الترمذی فی السنن ۶۳۷۱۵ حدیث رقم ۳۸۲۲۔

ترجمہ: حضرت ابن عباسؓ سے روایت ہے کہ انہوں نے حضرت جبرائیل علیہ السلام کو دو مرتبہ دیکھا اور رسول اللہ ﷺ

نے ان کو دوسرے مرتبہ دعا دی (ترمذی)

تشریح ۛ علامہ سیوطیؒ نے حضرت ابن عباسؓ کا حضرت جبرائیلؑ کو دوسرے مرتبہ دیکھنا اپنی کتاب جمع الجوامع میں اس طرح بیان فرمایا ہے کہ حضرت ابن عباسؓ فرماتے ہیں کہ میں سفید کپڑے پہنے ہوئے حضور ﷺ کے پاس سے گزرا اور آپ ﷺ اس وقت حضرت وحیہ کلبی (درحقیقت وہ جبرائیلؑ تھے) سے سرگوشی کر رہے تھے مجھے معلوم نہ تھا کہ وہ جبرائیلؑ ہیں۔ حضرت جبرائیلؑ نے عرض کیا یا رسول اللہ ﷺ یہ ابن عباسؓ اگر ہمیں سلام کرتا تو ہم اس کو سلام کا جواب دیتے اس کے کپڑے بہت سفید ہیں ان کی اولاد ان کے بعد سیاہ کپڑے پہنے گی۔ جب جبرائیلؑ آسمانوں پر چلے گئے اور حضور ﷺ میری طرف متوجہ ہوئے اور فرمایا کہ تم نے سلام کس وجہ سے نہ کیا جب تم ہمارے پاس سے گزرے تو میں نے عرض کیا یا رسول اللہ ﷺ میں نے دیکھا کہ آپ ﷺ وحیہ کلبی سے راز کی بات کر رہے ہیں میں نے ناپسند سمجھا کہ آپ ﷺ کو سلام کروں اور آپ ﷺ کو سلام جواب دینے کے لئے قطع کلامی کی زحمت اٹھانا پڑے حضور ﷺ نے فرمایا کہ وہ (وحیہ کلبی) درحقیقت حضرت جبرائیلؑ تھے..... اس کو ابن عساکر نے روایت کیا ہے امام ترمذی نے فرمایا کہ ایسا دوسرے مرتبہ ہوا ہے۔

شیخ عبدالحق محدث دہلوی فرماتے ہیں کہ یہاں یہ اعتراض ہوتا ہے کہ حضرت ابن عباسؓ نے حضرت جبرائیلؑ کو حضرت وحیہ کلبیؓ کی صورت میں دیکھا حالانکہ دیگر صحابہ کرام نے بھی اس طرح کئی بار حضرت جبرائیلؑ کو حضرت وحیہ کلبیؓ کی صورت میں دیکھا ہے تو ابن عباسؓ کی تخصیص کی کیا وجہ ہے۔

وہ فرماتے ہیں کہ اس کا جواب یہ ہو سکتا ہے کہ ابن عباسؓ کا حضرت جبرائیلؑ کو وحیہ کلبیؓ کی صورت میں دیکھنا عالم ملکوت میں تھا اور دیگر صحابہ کا حضرت جبرائیلؑ کو دیکھنا عالم ماسوت میں ہوتا تھا۔

ملا علی قاریؒ نے ابن النجار کے حوالے سے یہ واقعہ دوسری طرح نقل فرمایا ہے چنانچہ وہ واقعہ اس طرح ہے کہ ابن عباسؓ فرماتے ہیں میں اپنے والد کے ساتھ حضور ﷺ کے پاس گیا جب ہم وہاں سے نکلے تو میں نے اپنے والد سے کہا کیا آپ نے اس شخص کو دیکھا جو حضور ﷺ کے ساتھ تھا میں نے اس سے زیادہ خوش شکل آدمی نہیں دیکھا۔ انہوں نے کہا کیا وہ رسول اللہ ﷺ سے بھی زیادہ خوبصورت تھا میں نے کہا جی ہاں۔ ہم واپس لوٹ کر حضور ﷺ کے پاس آئے۔ میرے والد نے عرض کیا یا رسول اللہ ﷺ وہ شخص کہاں ہے جو آپ ﷺ کے ساتھ تھا عبد اللہ کا خیال ہے کہ وہ آپ ﷺ سے بھی زیادہ حسین تھا۔ حضور ﷺ نے مجھ سے فرمایا اے عبد اللہ کیا تم نے اس کو دیکھا ہے میں نے کہا جی ہاں۔ حضور ﷺ نے فرمایا وہ جبرائیلؑ تھے اور جب تم دونوں داخل ہوئے تھے تو انہوں نے مجھ سے پوچھا تھا اے محمد ﷺ یہ لڑکا کون ہے میں نے کہا کہ میرا چچا زاد بھائی عبد اللہ بن عباسؓ ہے تو حضرت جبرائیلؑ نے کہا کہ یہ لڑکا خیر اور بھلائی کا محل ہے میں نے جبرائیلؑ سے کہا اے روح اللہ اس کے لئے اللہ تعالیٰ سے دعا کریں تو انہوں نے یہ دعا کی اللھم بارک علیہ اللھم اجعل منہ کثیرا طیباً اے اللہ اس پر برکت نازل فرما اے اللہ اس سے بہت پاکیزہ (اولاد) پیدا فرما۔

باقی حضرت ابن عباسؓ کا حضرت جبرائیلؑ کو حضور ﷺ سے زیادہ خوبصورت کہنا اس وجہ سے تھا کہ وہ ان کو پہلی نظر میں زیادہ خوبصورت محسوس ہوئے جیسا کہ عام طور پر پہلی نظر دیکھنے سے ہو جاتا ہے یا حضرت ابن عباسؓ چھوٹے تھے ان میں امتیاز اور فرق کا اس وقت قابل اعتبار ملکہ نہیں تھا اس لئے یہ ان کی اپنی رائے ہے۔



روایات میں آتا ہے کہ آنحضرت ﷺ نے حضرت ابن عباس رضی اللہ عنہما سے فرمایا تھا کہ پیغمبر کے سوا جس نے بھی حضرت جبرائیل علیہ السلام کو دیکھا اس کی بینائی چلی جاتی ہے اور تیری بینائی بھی چلی جائے گی لیکن وفات کے روز تیری بینائی واپس لوٹ آئے گی۔ چنانچہ اخیر عمر میں حضرت ابن عباس رضی اللہ عنہما کی بینائی ختم ہو گئی تھی اور جب ان کا انتقال ہوا اور ان کو کفن پہنایا گیا تو ایک سفید جانور آیا اور کفن میں داخل ہو کر غائب ہو گیا لوگوں نے کفن میں اس کو تلاش کیا لیکن کچھ نہ ملا حضرت ابن عباس رضی اللہ عنہما کے غلام حضرت عکرمہ نے فرمایا ارے احمقو! یہ تو وہ بینائی تھی جس کے واپس لوٹ آنے کی حضور ﷺ نے خبر دی تھی۔ جب حضرت ابن عباس رضی اللہ عنہما کو قبر میں رکھا گیا تو غیب سے ہاتھ نے آواز دی جس کو سب لوگوں نے سنا یا ایتھا النفس المطمئنة ارجعی الی ربك راضية مرضية.....

اس حدیث میں ہے کہ ابن عباس رضی اللہ عنہما فرماتے ہیں کہ حضور ﷺ نے مجھے دو مرتبہ دعادی ایک تو وہ دعا مراد ہے جبکہ حضور ﷺ نے ان کو اپنے سینے سے چمٹا کر یہ فرمایا تھا اللھم علمہ الکتاب اللھم علمہ الحکمة اور دوسری دعا وہ ہے جو حضور ﷺ کے لئے وضو کا پانی رکھنے کے وقت حضور ﷺ نے دی تھی اور یہ فرمایا تھا اللھم فقہہ فی الدین۔ اور یہ بھی احتمال ہے کہ ایک بار دعا اس وقت دی تھی جب حضرت ابن عباس رضی اللہ عنہما اپنی خالہ حضرت میمونہ رضی اللہ عنہا کے گھر رات گزارنے کے لئے گئے تھے اور دوسری بار کی دعا وہ ہو جو حضور ﷺ نے حضرت عباسؓ اور ان کی اولاد کو جمع کر کے دی تھی۔

## حضرت ابن عباس رضی اللہ عنہما کو حکمت کی دعا

۲۶/۵۹۹۵ وَعَنْهُ أَنَّهُ قَالَ دَعَا لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُؤْتِيَنِي اللَّهُ الْحِكْمَةَ مَرَّتَيْنِ۔

(رواہ الترمذی)

أخرجہ الترمذی فی السنن ۶۳۸۱۵ حدیث رقم ۳۸۲۳۔

ترجمہ: حضرت ابن عباس رضی اللہ عنہما سے روایت ہے انہوں نے بیان فرمایا کہ رسول اللہ ﷺ نے مجھے دو بار یہ دعادی کہ اللہ تعالیٰ مجھے حکمت عطا فرمائیں۔ (ترمذی)

تشریح: حکمت سے مراد شریعت کے اصول اور فروع کا علم ہے دو بار یہ دعادی ایک بار لفظ حکمت کے ساتھ دعادی یعنی یہ فرمایا اللھم علمہ الحکمة اور دوسری بار فقہ کے لفظ سے دعادی یعنی یہ فرمایا اللھم فقہہ فی الدین اور بظاہر یہ دونوں دعائیں آپ ﷺ نے دو مختلف مجلسوں میں دی تھی۔ واللہ اعلم۔

## حضرت جعفر رضی اللہ عنہ کی کنیت ابوالمساکین پڑنے کی وجہ

۲۷/۵۹۹۶ وَعَنْ أَبِي هُرَيْرَةَ قَالَ كَانَ جَعْفَرُ يُحِبُّ الْمَسَاكِينَ وَيَجْلِسُ إِلَيْهِمْ وَيُحَدِّثُهُمْ وَيُحَدِّثُونَهُ

وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكْنِيهِ بِأَبِي الْمَسَاكِينِ۔ (رواہ الترمذی)

أخرجہ الترمذی فی السنن ۶۱۳۱۵ حدیث رقم ۳۷۶۳ وابن ماجہ ۱۳۸۱/۲ حدیث رقم ۴۱۲۵۔

ترجمہ: حضرت ابو ہریرہؓ سے روایت ہے وہ فرماتے ہیں کہ حضرت جعفر بن ابی طالب مساکین سے بہت محبت کرتے

تھے ان کے پاس بیٹھتے اور ان سے باتیں کرتے اور مساکین ان سے باتیں کرتے حضور ﷺ نے ان کی کنیت ابوالمساکین رکھ دی تھی۔ (ترمذی)

مساکین کے ساتھ بہت زیادہ محبت ان کے ساتھ تعلق و برتاؤ کی وجہ سے حضور ﷺ نے ان کی کنیت ابوالمساکین رکھ دی تھی جیسا کہ حضرت علی رضی اللہ عنہ کی کنیت ابوالتراب ان کے مٹی پر بیٹھنے لیٹنے کی وجہ سے رکھ دی گئی تھی اسی طرح صوفی کو ابن الوقت یا ابوالوقت اور مسافر کو ابن السبیل کہہ دیا جاتا ہے۔

## حضرت جعفر رضی اللہ عنہ کا جنت میں فرشتوں کے ساتھ محو پرواز ہونا

۵۹۹۷/۲۸ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ جَعْفَرًا يَطِيرُ فِي الْجَنَّةِ مَعَ الْمَلَائِكَةِ.

(رواہ الترمذی وقال حدیث غریب)

اخرجه الترمذی فی السنن ۶۱۲۱۵ حدیث رقم ۳۷۶۳

ترجمہ: حضرت ابو ہریرہ سے روایت وہ بیان فرماتے ہیں کہ رسول اللہ ﷺ نے ارشاد فرمایا کہ میں نے جعفر کو فرشتوں کے ساتھ جنت میں اڑتے ہوئے دیکھا۔ (ترمذی)

تشریح: حضرت جعفرؓ کے موقہ پر رسول اللہ ﷺ کی خدمت میں حبشہ سے واپس مدینہ طیبہ حاضر ہوئے ابھی مدینہ طیبہ آئے ہوئے صرف چند ماہ ہی گزرے تھے کہ ۸ھ میں غزوہ موتہ کے لئے رسول اللہ ﷺ نے جو لشکر روانہ کیا اس میں حضرت جعفرؓ کو بھی بھیجا۔ موتہ مدینہ منورہ سے دور ملک شام کا ایک علاقہ ہے اس لشکر کا امیر حضرت زید بن حارثہؓ کو بنایا اور فرمایا زید اگر شہید ہو جائیں تو جعفرؓ امیر ہوں گے اور اگر جعفرؓ بھی شہید ہو جائیں تو عبداللہ بن رواحہؓ اور ان کی شہادت کے بعد وہاں مسلمان خود اپنا امیر منتخب کر لیں چنانچہ ایسا ہی ہوا یہ سب حضرات یکے بعد دیگرے شہید ہوتے رہے اور ایک کے بعد دوسرا امیر بنتا رہا حضرت زیدؓ کے بعد حضرت جعفرؓ شہید ہوئے ان کے ہاتھ اور پاؤں کٹ گئے اور ان کے جسم پر نوے سے زیادہ زخم تھے۔ حضور ﷺ نے خواب میں یا کشف کے ذریعہ دیکھا کہ ان کے دو پر ہیں جن پر خون لگا ہوا ہے اور وہ جنت میں فرشتوں کے ساتھ اڑ رہے ہیں۔

## حضرات حسنین رضی اللہ عنہما جنت کے جوانوں کے سردار ہیں

۵۹۹۸/۲۹ وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْحَسَنُ وَالْحُسَيْنُ سَيِّدَا

شَبَابِ أَهْلِ الْجَنَّةِ۔ (رواہ الترمذی)

اخرجه الترمذی فی السنن ۶۱۴۱۵ حدیث رقم ۳۷۶۸ وابن ماجہ ۴۴۱۱ حدیث رقم ۱۱۸ و اجماع فی المسند ۳/۳

ترجمہ: حضرت ابوسعید خدریؓ سے روایت ہے وہ بیان فرماتے ہیں کہ رسول اللہ ﷺ نے ارشاد فرمایا کہ حسنؓ اور حسینؓ جنت کے جوانوں کے سردار ہیں (ترمذی)

تشریح: اس حدیث کے مختلف معانی اور مفہیم بیان کئے گئے ہیں مثلاً

نمبر ۱: اس کا مطلب یہ ہے کہ یہ حضرات جنت میں ان لوگوں کے سردار ہوں گے جو حالت جوانی میں راہ خدا میں فوت ہوئے لیکن اس مطلب میں یہ شبہ ہے کہ اس صورت میں یہ لازم آئے گا کہ یہ صرف جوانی کی حالت میں انتقال کرنے والوں کے سردار ہوں گے حالانکہ یہ دونوں بہت سے عمر رسیدہ لوگوں سے بھی افضل ہیں۔

نمبر ۲: بعض حضرات نے فرمایا کہ مراد یہ ہے کہ یہ اہل جنت کے سردار ہوں گے اس لئے کہ جنت میں سب لوگ ہی جوان ہوں گے لیکن انبیاء و خلفاء راشدین مستثنیٰ ہیں۔

نمبر ۳: بعض حضرات نے کہا کہ ہو سکتا ہے شباب بمعنی فوت جو انمردی اور کرم کے ہو یعنی وہ سردار ہیں جو انمردوں کے سوائے انبیاء اور خلفاء راشدین کے۔

نمبر ۴: یا شباب فرمانا مہربانی اور محبت کی وجہ سے ہو جیسا کہ باپ اپنے بیٹے کو جوان یا لڑکا یا بچہ وغیرہ کہہ کر پکارتا ہے اگرچہ وہ بڑی عمر کا ہو۔

۵۹۹۹/۳۰ وَعَنِ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الْحَسَنَ وَالْحُسَيْنَ هُمَا

رَيْحَانَايَا مِنَ الدُّنْيَا (رواه الترمذی وقد سبق فی الفصل الاول)

أخرجه الترمذی فی السنن ۶۱۴۱۵ حدیث رقم ۳۷۶۹۔

ترجمہ: حضرت ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا بے شک حسنؑ اور حسینؑ دونوں میرے دنیا کے پھول ہیں۔ (ترمذی)

تشریح: ۱۔ وقد سبق:..... سے صاحب مصابیح پر اعتراض ہے کہ یہ حدیث فصل اول میں بھی گزر چکی ہے اس کو دوبارہ کیوں ذکر کر دیا۔ سید جمال الدین فرماتے ہیں کہ یہ تکرار محض نہیں ہے اس لئے کہ وہ حدیث بخاری کے حوالے سے نقل کی گئی تھی اور فصل اول میں صحیحین کی روایات ذکر کرنے کا التزام کیا گیا ہے اور یہ روایت ترمذی کے حوالے سے ذکر کی گئی ہے اور یہ دوسری فصل ہے نیز دونوں روایتوں کے الفاظ بھی فی الجملہ مختلف ہیں۔

نواسے بھی حکماً بیٹے ہوتے ہیں

۶۰۰۰/۳۱ وَعَنْ أُسَامَةَ بْنِ زَيْدٍ قَالَ طَرَفْتُ النَّبِيَّ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ فِي بَعْضِ الْحَاجَةِ

فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ مُسْتَمِلٌ عَلَى شَيْءٍ لَا أَدْرِي مَا هُوَ فَلَمَّا فَرَغْتُ مِنْ حَاجَتِي

قُلْتُ مَا هَذَا الَّذِي أَنْتَ مُسْتَمِلٌ عَلَيْهِ فَكَشَفَهُ فَإِذَا الْحَسَنُ وَالْحُسَيْنُ عَلَى وَرَكَيْهِ فَقَالَ هَذَانِ ابْنَايَا

وَابْنَا بَنِي آلِهِمَا فَأَحِبَّهُمَا وَأَحِبَّ مَنْ يُحِبُّهُمَا (رواه الترمذی)

أخرجه الترمذی فی السنن ۶۱۴۱۵ حدیث رقم ۳۷۶۹۔

ترجمہ: حضرت اسامہ بن زید رضی اللہ عنہ سے روایت ہے کہ میں ایک ضرورت سے رات کو نبی کریم ﷺ کی خدمت میں حاضر ہوا نبی کریم ﷺ گھر کے اندر سے اس حال میں آئے کہ آپ ﷺ ایک چیز پر کھٹے ہوئے تھے جس سے میں ناواقف تھا کہ



وہ کیا چیز ہے پس جب میں اپنی ضرورت و حاجت سے فارغ ہوا تو میں نے پوچھا حضور ﷺ کیا آپ ﷺ نے کیا چیز لئے ہوئے ہیں۔ آپ ﷺ نے اس چیز کو کھولا تو حسنؑ اور حسینؑ تھے جو آپ ﷺ کے کولہوں پر تھے۔ آپ ﷺ نے فرمایا یہ دونوں میرے بیٹے ہیں اور میری بیٹی کے بیٹے ہیں اے اللہ میں ان سے محبت کرتا ہوں آپ بھی ان سے محبت کیجئے اور جو شخص ان سے محبت کرے اس سے بھی محبت کیجئے۔ (ترمذی)

تشریح: اس روایت سے معلوم ہوا کہ بیٹی کی اولاد یعنی نواسے بھی حکماً بیٹے ہی ہوتے ہیں اور جس طرح باپ کی طرف سے نسب باعث شرف و فضیلت ہوتا ہے اسی طرح ماں کی طرف سے بھی نسب باعث شرف ہوتا ہے۔  
اللہم انی احبہما..... یہ جملہ شاید حضرت اسامہ وغیرہ کو ان حضرات سے زیادہ محبت رکھنے پر ترغیب دینے کیلئے فرمایا ہے۔

## حضرت ام سلمیٰ رضی اللہ عنہا کو خواب میں شہادت حسین رضی اللہ عنہ کی خبر

۳۲/۶۰۰۱ وَعَنِ سَلْمَى قَالَتْ دَخَلْتُ عَلَى امِّ سَلَمَةَ وَهِيَ تَبْكِي فَقُلْتُ مَا يَبْكِيكَ قَالَتْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ تَعْنِي فِي الْمَنَامِ وَعَلَى رَأْسِهِ وَلَحْيَتِهِ التُّرَابُ فَقُلْتُ مَا لَكَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ شَهِدْتُ قَتْلَ الْحُسَيْنِ اِنْفَاءً۔ (رواه الترمذی وقال حدیث غریب)

اخرجه الترمذی فی السنن ۶۱۵۱۵ حدیث رقم ۳۷۷۱۔

ترجمہ: حضرت سلمیٰ سے روایت ہے انہوں نے بیان فرمایا کہ میں ام سلمہ رضی اللہ عنہا کے پاس آئی وہ اس وقت رو رہی تھیں میں نے پوچھا آپ کیسے کیوں رو رہی ہیں؟ انہوں نے کہا رسول اللہ ﷺ کو (خواب میں اس حال میں) دیکھا کہ آپ ﷺ کے سر اور داڑھی پر دھول پڑی ہوئی ہے میں نے پوچھا یا رسول اللہ ﷺ کیا ہوا (آپ ﷺ خاک آلود کیوں ہیں) آپ ﷺ نے فرمایا میں ابھی حسین کے قتل میں موجود تھا (یعنی ان کی شہادت کا واقعہ دیکھ رہا تھا) (ترمذی)

تشریح: سلمیٰ یہ حضرت ابورافع حضور ﷺ کے آزاد کردہ غلام کی بیوی ہیں اور حضرت ام سلمہ رضی اللہ عنہا ام المؤمنین ہیں ان کی تاریخ وفات میں دو قول ہیں پہلا قول یہ ہے کہ ان کی وفات ۵۹ھ میں ہوئی اور دوسرا قول یہ ہے کہ ان کی وفات ۶۲ھ میں ہوئی اور حضرت حسینؑ کی شہادت ۶۱ھ میں ہوئی اگر دوسرا قول صحیح مان لیا جائے تو کوئی اعتراض نہیں۔ لیکن اگر پہلا قول صحیح مان لیا جائے تو اس پر یہ اعتراض ہوگا کہ حضرت ام سلمہ رضی اللہ عنہا کی وفات تو ۵۹ھ میں ہو گئی تھی تو ان کو حضرت حسینؑ کی شہادت کا علم کیسے ہو گیا۔ اس کا جواب یہ ہے کہ ہو سکتا ہے کہ حضرت ام سلمہ رضی اللہ عنہا کو خواب میں حضرت حسینؑ کی شہادت بطور پیشین گوئی کے بتلا دی گئی ہو۔ اور حضور ﷺ کا آنفا فرمانا اس صورت حال کی تحقیق کے اعتبار سے ہو۔

۳۳/۶۰۰۲ وَعَنْ أَنَسٍ قَالَ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ أُمَّ أَمِّهِ أَهْلَ بَيْتِكَ أَحَبُّ إِلَيْكَ قَالَ الْحَسَنُ وَالْحُسَيْنُ وَكَانَ يَقُولُ لِفَاطِمَةَ أَدْعِي لِي ابْنَيْ فَيْسُمَهُمَا وَيَضُمَّهُمَا إِلَيَّ۔

(رواه الترمذی وقال هذا حدیث غریب)

اخرجه الترمذی فی السنن ۶۱۵۱۵ حدیث رقم ۳۷۷۲۔

ترجمہ: حضرت انسؓ سے روایت ہے انہوں نے بیان کیا کہ رسول اللہ ﷺ سے پوچھا گیا اہل بیت میں سے کون

آپ ﷺ کو سب سے زیادہ پیارا ہے آپ ﷺ نے فرمایا حسنؑ اور حسینؑ اور حضور ﷺ حضرت فاطمہؑ سے فرمایا کرتے تھے میرے دونوں بیٹوں کو بلاؤ پھر حضور ﷺ ان کو سونگھتے اور اپنے گلے سے لگاتے (ترمذی)

## حضرات حسینؑ کو خطبہ چھوڑ کر گود میں اٹھانا

۳۳/۶۰۰۳ وَعَنْ بُرَيْدَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخُطُّنَا إِذَا جَاءَ الْحَسَنُ وَالْحُسَيْنُ وَعَلَيْهِمَا فَمِصَّانِ أَحْمَرَانِ يَمْشِيَانِ وَيَعْتِرَانِ فَنَزَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْمُنْبَرِ فَحَمَلَهُمَا وَوَضَعَهُمَا بَيْنَ يَدَيْهِ ثُمَّ قَالَ صَدَقَ اللَّهُ إِنَّمَا أَمْوَالُكُمْ وَأَوْلَادُكُمْ فِتْنَةٌ نَظَرْتُ إِلَى هَذَيْنِ الصَّبِيَّيْنِ يَمْشِيَانِ وَيَعْتِرَانِ فَلَمْ أَصْبِرْ حَتَّى قَطَعْتُ حَدِيثِي وَرَفَعْتُهُمَا۔ (رواه الترمذی والنسائی)

اخرجه ابو داؤد فی السنن ۶۶۳/۵ حدیث رقم ۱۱۰۹ والترمذی فی السنن ۶۱۶/۵ حدیث رقم ۲۷۷۴ والنسائی فی السنن ۱۹۲/۳ حدیث رقم ۱۵۸۵ وابن ماجہ فی السنن ۱۱۹۰/۲ حدیث رقم ۳۶۰۰

ترجمہ: حضرت بريدہ سے روایت ہے وہ بیان فرماتے ہیں کہ حضور ﷺ ہمارے سامنے خطبہ فرما رہے تھے کہ اچانک حسنؑ اور حسینؑ آگئے۔ جو اس وقت سرخ کرتے پہنے ہوئے تھے وہ چلتے تھے اور گر پڑتے تھے (یہ دیکھ کر) حضور ﷺ منبر سے اترے اور دونوں بچوں کو گود میں اٹھالیا اور پھر اپنے سامنے دونوں کو بٹھا کر فرمایا اللہ پاک نے سچ فرمایا ہے کہ تمہارا مال اور اولاد فتنہ ہیں (یعنی آزمائش کی چیزیں ہیں) میں نے دونوں بچوں کو دیکھا کہ وہ چلتے ہیں اور گر پڑتے ہیں تو مجھ سے صبر نہ ہو سکا یہاں تک کہ میں نے اپنی بات کو قطع کر دیا اور ان دونوں کو اٹھالیا۔ (ترمذی، ابوداؤد، نسائی)

تشریح: حضور ﷺ کا خطبہ ترک کر کے اپنے ان شہزادوں کو اٹھانا اس شفقت و محبت کی وجہ سے تھا جو حضور ﷺ کے قلب میں موجزن تھی اور اولاد و اطفال پر رحمت و شفقت مستحسن، مستحب اور پسندیدہ ہے اور خطبہ کے دوران یہ عمل جائز ہے اور عبادات کے تداعل کی قسم میں سے ہے حضور ﷺ کا عذر بیان کرنا اور خطبہ کے دوران بچوں کو اٹھانے کی وجہ بیان کرنا آپ ﷺ کی کسر نفسی اور تواضع ہے اور ساتھ ہی اصحاب کو اس پر تنبیہ کرنا ہے اس طرح کے کاموں کی عادت نہ بنائیں اور خطبہ کے دوران اس طرح کے کاموں کو سہل و آسان نہ سمجھیں۔

ملاحظی قاری فرماتے ہیں کہ حضور ﷺ کا ان شہزادوں کو اٹھانا اس وجہ سے تھا تا کہ عند اللہ اور عند الناس ان کا رتبہ و مقام بلند ہو۔ اس کے بعد حضور ﷺ نے دوبارہ خطبہ شروع فرمایا۔

## حضور ﷺ کا فرمان حسینؑ مجھ سے ہے اور میں حسینؑ سے ہوں

۳۵/۶۰۰۳ وَعَنْ يَعْلَى بْنِ مُرَّةٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حُسَيْنٌ مِنِّي وَأَنَا مِنْ حُسَيْنٍ أَحَبَّ اللَّهُ مَنْ أَحَبَّ حُسَيْنًا حُسَيْنٌ سِبْطٌ مِّنَ الْأَسْبَاطِ۔ (رواه الترمذی)

اخرجه الترمذی فی السنن ۶۱۷/۵ حدیث رقم ۲۷۷۵ وابن ماجہ فی السنن ۵۱۱/۱ حدیث رقم ۱۴۴ و احمد فی المسند ۱۷۲/۴

ترجمہ: حضرت یعلیٰ بن مرہ سے مروی ہے وہ فرماتے ہیں کہ رسول اللہ ﷺ نے فرمایا حسینؑ مجھ سے ہے اور میں حسینؑ

سے ہوں۔ جو حسینؑ سے محبت کرے خدا اس سے محبت کرے اور حسینؑ سبط ہے اسباط میں سے (یعنی میری بیٹی کا بیٹا ہے)۔  
(ترمذی)

تشریح ﴿قاضی﴾ فرماتے ہیں دراصل حضور ﷺ کو نور وحی اور نور نبوت کے ذریعے معلوم ہو گیا تھا کہ کچھ لوگ (یعنی یزید اور اس کا لشکر) حضرت حسینؑ سے عنقریب جنگ کرنے کا اس لئے خاص طور پر حضرت حسینؑ کا ذکر فرمایا اور فرمایا کہ میں اور وہ دونوں ایک چیز ہیں لہذا میری طرح حسینؑ سے محبت کرنا واجب ہے اور اس کے ساتھ تعرض اور لڑائی کرنا حرام ہے پھر مزید تاکید کے لئے فرمایا احب الله من احب حسينا یعنی جو حسین سے محبت کرتا ہے وہ اللہ سے محبت کرتا ہے اس لئے کہ حضرت حسینؑ سے محبت حضور ﷺ سے محبت ہے اور حضور ﷺ سے محبت درحقیقت اللہ تعالیٰ سے محبت ہے گویا حضرت حسینؑ سے محبت اللہ تعالیٰ سے محبت ہے۔

اس جملہ میں لفظ اللہ مرفوع ہے یا منصوب۔ اس میں دونوں رائیں ہیں اگر یہ منصوب ہو تو اس کا مطلب اوپر بیان ہو چکا ہے اور اگر یہ مرفوع ہو تو اس کا مطلب ہوگا کہ اللہ پاک اس سے محبت کریں جو حسینؑ سے محبت کرتا ہے اور شیخ عبدالحق اور مولانا اسحاقؒ نے اس کا یہی ترجمہ بیان فرمایا ہے۔

لفظ سبط کی تحقیق: سبط (یعنی سین کے کسرہ اور باء کے فتح کے ساتھ) یعنی سین کے فتح کے ساتھ) سے نکلا ہے اور سبط اس درخت کو کہا جاتا ہے کہ جس کی بہت زیادہ شاخیں ہوں گویا والد درخت کی مانند ہے اور اس کی اولاد ٹہنیوں کی مانند۔

بعض حضرات نے اس کی تفسیر کی ہے کہ حضرت حسینؑ بھلائی کی امتوں میں سے ایک امت ہیں یعنی گویا حضرت حسینؑ پوری ایک امت ہیں۔

قاضیؒ نے فرمایا کہ سبط بمعنی ولد ہے سبط من الاسباط کا معنی ہے کہ حسینؑ میری اولاد کی اولاد سے ہے۔ سبط قبیلہ کو بھی کہتے ہیں جیسا کہ قرآن پاک میں ہے وقطعناهم اثنتی عشرة اسباط یعنی ہم نے بنی اسرائیل کے بارہ قبیلے مقرر کئے۔

اور یہ بھی احتمال ہے کہ مراد یہ ہے کہ حضرت حسینؑ سے ایک قبیلہ پیدا ہوگا اور ان کی نسل سے خلق کثیر پیدا ہوگی گویا اس میں اس طرف اشارہ ہے کہ حضرت حسینؑ کی نسل اور اولاد بہت ہوگی اور باقی رہے گی چنانچہ اب بھی ان کی اولاد میں سے سادات موجود ہیں۔

حضرت شیخ عبدالحق محدث دہلویؒ نے فرمایا کہ سبط (یعنی سین کے فتح اور باء کے سکون کے ساتھ) اولاد کی اولاد کو کہا جاتا ہے اور اس کی جمع اسباط آتی ہے چنانچہ قرآن پاک میں حضرت یعقوب علیہ السلام کی اولاد اور ان کی اولاد کو اسباط کہا گیا ہے۔

### حضرات حسنینؑ کی حضور ﷺ کے ساتھ مشابہت

۳۶/۶۰۰۵ وَعَنْ عَلِيٍّ قَالَ الْحَسَنُ أَشْبَهَ رَسُولَ اللَّهِ صَلَّى اللَّهُ عَلَيْهِ وَسَلَّمَ مَا بَيْنَ الصَّدْرِ إِلَى الرَّأْسِ وَالْحُسَيْنُ أَشْبَهَ النَّبِيَّ صَلَّى اللَّهُ عَلَيْهِ وَسَلَّمَ مَا كَانَ أَسْفَلَ مِنْ ذَلِكَ۔ (رواه الترمذی)



أخرجہ الترمذی فی السنن ۶۱۸۱۵ حدیث رقم ۳۷۷۹ و احمد فی المسند ۹۹/۱۔

ترجمہ: حضرت علی رضی اللہ عنہ سے روایت ہے انہوں نے بیان فرمایا کہ حسن حضور ﷺ سے بہت مشابہ ہیں سر سے لے کر سینہ تک۔ اور حسین حضور ﷺ کے جسم کے زیریں حصہ سے بہت مشابہ ہیں۔ (ترمذی)

تشریح: حضرت حسنؑ اوپر والے دھڑ یعنی شکل و صورت میں حضور ﷺ کے زیادہ مشابہ تھے اور حضرت حسینؑ نچلے والے دھڑ یعنی ران، پٹلی، قدم وغیرہ کے اعتبار سے حضور ﷺ کے زیادہ مشابہ تھے۔ گویا حضور ﷺ کا وجود مسعودان دونوں نواسوں میں تقسیم تھا۔

## حضرت فاطمہ اور حضرات حسنین رضی اللہ عنہم کی منقبت

۳۷/۶۰۰۶ وَعَنْ حُذَيْفَةَ قَالَ قُلْتُ لِأُمِّی دَعِنِی اَبِی النَّبِیِّ صَلَّى اللّٰهُ عَلَیْهِ وَسَلَّمَ فَاصْلَیْ مَعَهُ الْمَغْرِبَ وَاَسْأَلُهُ اَنْ یَسْتَغْفِرَ لِیْ وَلَکَ فَاَتِیْتُ النَّبِیَّ صَلَّى اللّٰهُ عَلَیْهِ وَسَلَّمَ فَصَلَّیْتُ مَعَهُ الْمَغْرِبَ فَصَلَّی حَتّٰی صَلَّی الْعِشَاءَ ثُمَّ انْقَلَبَ فَتَبِعْتُهُ فَسَمِعَ صَوْتِی فَقَالَ مَنْ هَذَا حُذَیْفَةُ قُلْتُ نَعَمْ قَالَ مَا حَاجْتُکَ غَفَرَ اللّٰهُ لَکَ وَلَا مَلَکَ اِنَّ هَذَا مَلَکٌ اَلَمْ یَنْزِلِ الْاَرْضَ قَطُّ قَبْلَ هَذِهِ اللَّیْلَةِ اسْتَأْذَنَ رَبُّهُ اَنْ یُسَلِّمَ عَلَیَّ وَیُبَشِّرَنِیْ بِاَنَّ فَاطِمَةَ سَیِّدَةُ نِسَاءِ اَهْلِ الْجَنَّةِ وَاَنَّ الْحَسَنَ وَالْحُسَیْنَ سَیِّدَا شَبَابِ اَهْلِ الْجَنَّةِ۔ (رواه الترمذی وقال هذا حدیث غریب)

أخرجہ الترمذی فی السنن ۶۱۹۱۵ حدیث رقم ۳۷۸۱ و احمد فی المسند ۳۹۱/۵۔

ترجمہ: حضرت حذیفہؓ سے روایت ہے انہوں نے بیان فرمایا کہ میں نے اپنی والدہ سے کہا کہ مجھے اجازت دیجئے کہ میں رسول اللہ ﷺ کے ساتھ مغرب کی نماز جا کر پڑھوں اور حضور ﷺ سے درخواست کروں کہ وہ میرے اور آپ کے لئے مغفرت کی دعا فرمائیں چنانچہ میں رسول اللہ ﷺ کی خدمت میں حاضر ہوا اور مغرب کی نماز آپ ﷺ کے ساتھ پڑھی پھر آپ ﷺ نے (نوافل) پڑھے اس کے بعد عشاء کی نماز پڑھی پھر جب رسول اللہ ﷺ نماز سے فارغ ہو کر چلے تو میں بھی آپ ﷺ کے پیچھے پیچھے چلا۔ آپ ﷺ نے میرے قدموں کی آوازیں کر پوچھا کون! کیا تم حذیفہ ہو۔ میں نے عرض کیا جی ہاں۔ آپ ﷺ نے فرمایا کیوں کیا کام ہے؟ خدا تجھے اور تیری ماں کو بخشے۔ دیکھ یہ ایک فرشتہ ہے جو اس رات سے پہلے کبھی زمین پر نہیں اترا۔ اس فرشتے نے اپنے رب سے میرے پاس آنے اور مجھے سلام کرنے کی اجازت چاہی تھی (چنانچہ اس کو اجازت مل گئی) اس فرشتے نے مجھ کو یہ بشارت دی ہے کہ فاطمہؓ جنت کی عورتوں کی سردار ہے اور حسنؑ و حسینؑ نوجوان جنتیوں کے سردار ہیں۔ (ترمذی)

تشریح: اس روایت میں ہے کہ حضرت حذیفہؓ نے اپنی والدہ سے حضور ﷺ کے پیچھے نماز مغرب پڑھنے کی اجازت مانگی تو ہو سکتا ہے ان کی والدہ ان کو اس وقت جانے سے منع کرتی ہوں جبکہ کے دور ہونے کی وجہ سے ان کو حضرت حذیفہؓ کے بارے میں خوف ہو یا اپنے بارے میں۔ پھر جب حضور ﷺ مغرب کی نماز سے فارغ ہوئے تو عشاء تک نوافل میں مشغول ہو گئے علما فرماتے ہیں کہ اس حدیث سے ثابت ہوا کہ مغرب سے عشاء تک کا وقت نوافل وغیرہ میں مشغول رہنا باعث فضیلت ہے اس و

مشائخ کی اصطلاح میں احیاء مابین العشائین کہا جاتا ہے۔

عشاء کے بعد حضور ﷺ جب گھر چلے تو حضرت حذیفہ بھی آپ ﷺ کے پیچھے ہوئے تو آپ کی قدموں کی آوازیں باتوں کی آوازیں کر حضور ﷺ نے پوچھا کون ہے۔ پھر خود ہی فرمایا حذیفہ ہے گویا آپ ﷺ کو نور نبوت سے یا فراست سے معلوم ہو گیا تھا کہ یہ حذیفہ ہیں پھر ان کی آمد کا مقصد پوچھ کر ان کو اور ان کی والدہ کو دعادی اور حضرت فاطمہ رضی اللہ عنہا حضرات حسنین کے بارے میں خوشخبری دینے والے فرشتے کے متعلق فرمایا کہ یہ وہ فرشتہ ہے جو اس رات پہلی بار نازل ہوا ہے گویا اس میں اس معاملے کے عظیم اور بڑا ہونے کی طرف اشارہ ہے۔

من هذا حذيفة بلا على تاركي فرماتے ہیں کہ حذیفہ یہ خبر ہے مبتداء محذوف کی۔ مبتداء یا تو ہذا ہے یا ہو یا انت ہے۔

### حضرت حسن رضی اللہ عنہ کی حضور ﷺ کے کندھے پر سواری

۳۸/۶۰۰۷ وَعَنِ ابْنِ عَبَّاسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَامِلًا بِإِلْحَسَنَ ابْنِ عَلِيٍّ عَلَى عَاتِقِهِ فَقَالَ رَجُلٌ نَعَمَ الْمُرْكَبُ رَكِبْتَ يَا غُلَامُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَنَعَمَ الرَّكَّابُ هُوَ۔

(رواه الترمذی)

أخرجه الترمذی فی السنن ۶۲۰۱۵ حدیث رقم ۳۷۸۴ وابن ماجہ فی السنن ۲۱۶۱۱ حدیث رقم ۶۵۸۔

ترجمہ: حضرت ابن عباس رضی اللہ عنہما سے مروی ہے وہ بیان فرماتے ہیں کہ حضور ﷺ نے حضرت حسن بن علی رضی اللہ عنہما کو اپنے کندھے پر اٹھایا ہوا تھا تو ایک آدمی نے کہا کیا اچھی سواری ہے جس پر تو سوار ہے اے لڑکے۔ نبی کریم ﷺ نے فرمایا کتنا اچھا سوار ہے وہ۔ (ترمذی)

تشریح: اس شخص نے کہا کہ کتنی اچھی سواری ہے گویا اس نے حضور ﷺ کی تعریف کی تو حضور ﷺ نے فرمایا سوار بھی تو کتنا اچھا ہے آپ ﷺ نے حضرت حسن کی تعریف فرمائی اس میں حضرت حسن کی کمال تعریف اور انتہائی فضیلت ثابت ہوتی ہے۔

### حضرت زید اور حضرت أسامہ رضی اللہ عنہما حضور ﷺ کے محبوب تھے

۳۹/۶۰۰۸ وَعَنْ عُمَرَ أَنَّهُ فَرَضَ لَأَسَامَةَ فِي ثَلَاثَةِ آلَافٍ وَخَمْسِ مِائَةٍ وَفَرَضَ لِعَبْدِ اللَّهِ ابْنِ عُمَرَ فِي ثَلَاثَةِ آلَافٍ فَقَالَ عَبْدُ اللَّهِ بْنُ عُمَرَ لَأَبِيهِ لِمَا فَضَّلْتَ أَسَامَةَ عَلَيَّ قَوْلَ اللَّهِ مَا سَبَقَنِي إِلَى مَشْهَدٍ قَالَ لِأَنَّ زَيْدًا كَانَ أَحَبَّ إِلَيَّ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ أَيْتِكَ وَكَانَ أَسَامَةُ أَحَبَّ إِلَيَّ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْكَ فَأَثَرْتُ حُبَّ رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَيَّ حُبِّي۔ (رواه الترمذی)

أخرجه الترمذی فی السنن ۶۳۴۱۵ حدیث رقم ۳۸۱۳۔

ترجمہ: حضرت عمر رضی اللہ عنہ سے مروی ہے کہ انہوں نے حضرت أسامہ رضی اللہ عنہ کو زید کے لئے بیت المال سے ساڑھے تین ہزار درہم کا وظیفہ مقرر کیا اور عبد اللہ بن عمر (اپنے بیٹے) کے لئے تین ہزار درہم کا وظیفہ مقرر کیا۔ عبد اللہ بن عمر رضی اللہ عنہ نے اپنے والد سے عرض کیا آپ نے أسامہ رضی اللہ عنہ کو مجھ پر ترجیح دی۔ خدا کی قسم اس نے کسی معرکہ جنگ میں مجھ سے سبقت

حاصل نہیں کی ہے حضرت عمر رضی اللہ عنہ نے فرمایا (میں نے اسامہ کا وظیفہ اس لئے زیادہ مقرر کیا ہے کہ) رسول اللہ صلی اللہ علیہ وسلم کو اس کے باپ سے تیرے باپ کی نسبت محبت زیادہ تھی اور پھر خود اسامہ رضی اللہ عنہ رسول اللہ صلی اللہ علیہ وسلم کو تجھ سے زیادہ پیارا تھا۔ اس لئے میں نے رسول اللہ صلی اللہ علیہ وسلم کے محبوب کو (یعنی اسامہ رضی اللہ عنہ کو) اپنے محبوب (یعنی عبداللہ) پر ترجیح دی۔ (ترمذی)

تشریح: اس روایت سے جو بات سمجھ میں آتی ہے وہ یہ ہے کہ محبوب ہونا الگ چیز ہے اور افضل ہونا الگ ہے کسی کے زیادہ محبوب ہونے سے اس کا افضل ہونا لازم نہیں آتا چنانچہ اس روایت سے بھی یہ بات مفہوم ہوتی ہے حضرت عمر رضی اللہ عنہ نے فرمایا کہ حضرت زید حضرت عمر رضی اللہ عنہ سے اور حضرت اسامہ رضی اللہ عنہ حضرت عبداللہ بن عمر رضی اللہ عنہ سے حضور صلی اللہ علیہ وسلم کے نزدیک زیادہ محبوب تھے لیکن اس پر سب کا اتفاق ہے کہ حضرت عمر رضی اللہ عنہ حضرت زید سے افضل تھے۔ حضرت عمر رضی اللہ عنہ نے افضلیت سے قطع نظر کر کے محبوبیت کا لحاظ رکھتے ہوئے حضرت اسامہ رضی اللہ عنہ کے لئے وظیفہ زیادہ مقرر فرمایا۔

مشہد: مشہد کا معنی ہے حاضر ہونے کی جگہ۔ یہاں یا تو اس سے مراد علم و عمل کے میدان میں حاضر ہونا ہے یا مشہد سے مراد کفار کے خلاف جنگ اور ان سے قتال کے لئے میدان کارزار میں حاضر ہونا ہے۔

## حضرت زید رضی اللہ عنہ کا اپنے اقارب کے مقابلے میں حضور صلی اللہ علیہ وسلم کو ترجیح دینا

۳۰/۶۰۰۹ وَعَنْ جَبَلَةَ بْنِ حَارِثَةَ قَالَ قَدِمْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ ابْعَثْ مَعِيَ أَخِي زَيْدًا قَالَ هُوَذَا فَإِنْ انْطَلَقَ مَعَكَ لَمْ أَمْنَعُهُ قَالَ زَيْدٌ يَا رَسُولَ اللَّهِ وَاللَّهِ لَا اخْتَارَ عَلَيْكَ أَحَدًا قَالَ قَرَأْتُ رَأَى أَخِي الْفَضْلَ مِنْ رَأْيِي - (رواه الترمذی)

أخرجه الترمذی فی السنن ۶۳۴۱۵ حدیث رقم ۳۸۱۵

تشریح: حضرت جبلہ بن حارثہ سے مروی ہے وہ بیان کرتے ہیں کہ میں رسول اللہ صلی اللہ علیہ وسلم کی خدمت میں حاضر ہوا اور عرض کیا یا رسول اللہ صلی اللہ علیہ وسلم میرے ساتھ میرے بھائی زید کو بھیج دیجئے۔ آپ صلی اللہ علیہ وسلم نے فرمایا یہ زید موجود ہیں اگر وہ تمہارے ساتھ جانا چاہیں میں اس کو منع نہیں کرتا حضرت زید نے عرض کیا یا رسول اللہ صلی اللہ علیہ وسلم میں آپ صلی اللہ علیہ وسلم کے سوا کسی کو پسند نہیں کرتا۔ جبلہ کہتے ہیں کہ میں نے اس معاملہ میں اپنے بھائی کی رائے کو اپنی رائے سے بہتر پایا۔ (ترمذی)

تشریح: یہ بات پہلے ذکر کر دی گئی ہے کہ حضرت زید کو لٹیروں نے اغوا کر کے بازار عکاظ میں فروخت کر دیا تھا حضرت حکیم بن حزام نے ان کو خرید کر اپنی پھوپھی حضرت خدیجہ الکبریٰ کو دے دیا تھا انہوں نے شادی کے بعد حضور صلی اللہ علیہ وسلم کی خدمت کے لئے حضور صلی اللہ علیہ وسلم کے سپرد کر دیا تھا بعد میں جب حضرت زید کے والد وغیرہ کو اس کا علم ہوا تو وہ لینے کے لئے آئے تو انہوں نے ان کے ساتھ جانے سے انکار کر دیا چنانچہ حضرت زید کے بھائی حضرت جبلہ بھی ان کو لینے کے لئے آئے اور حضور صلی اللہ علیہ وسلم سے عرض کیا کہ زید کو میرے ساتھ بھیج دیں حضور صلی اللہ علیہ وسلم نے فرمایا کہ اگر وہ جانا چاہیں تو میں ان کو نہیں روکوں گا کیونکہ حضور صلی اللہ علیہ وسلم نے ان کو آزاد کر دیا تھا لیکن حضرت زید نے ان کے ساتھ بھی جانے سے انکار کر دیا تھا۔

حضرت جبلہ حضرت زید بن حارثہ کے بڑے بھائی تھے ان سے ابواسحاق سمیعی وغیرہ نے روایت کی ہے مولف نے ان کو صحابہ میں شمار کیا ہے۔



## مرض الوفات میں حضرت اُسامہ رضی اللہ عنہ کو دعا

۶۰۱۰/۴۱ وَعَنْ أُسَامَةَ بْنِ زَيْدٍ قَالَ لَمَّا ثَقُلَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَبَطْتُ وَهَبَطَ النَّاسُ الْمَدِينَةَ فَدَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَدْ أُصِمْتُ فَلَمْ يَتَكَلَّمْ فَجَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَضَعُ يَدَيْهِ عَلَيَّ وَيَرْفَعُهُمَا فَأَعْرِفُ أَنَّهُ يَدْعُوَنِي۔

(رواه الترمذی وقال هذا حديث غریب)

أخرجہ الترمذی فی السنن ۶۳۵۱۵ حدیث رقم ۳۸۱۷ و أحمد فی المسند ۲۰۱/۵۔

ترجمہ: حضرت اسامہ بن زید سے روایت ہے وہ فرماتے ہیں کہ جب رسول اللہ ﷺ اس بیماری کی وجہ سے جس میں آپ ﷺ نے وفات پائی بہت کمزور ہو گئے تو میں اور دوسرے لوگ مدینہ میں آئے۔ میں حضور ﷺ کی خدمت میں حاضر ہوا تو اس وقت آپ ﷺ خاموش تھے رسول اللہ ﷺ نے مجھے دیکھا اور اپنے دونوں ہاتھوں کو میرے اوپر رکھا اور پھر انہیں بلند کیا میں سمجھ گیا کہ رسول اللہ ﷺ میرے لئے دعا فرما رہے ہیں۔ (ترمذی)

تشریح: ۲۶ صفر المظفر یوم دوشنبہ ۱۱ھ کو آپ ﷺ نے رومیوں کے مقابلہ کے لئے مقام ابلی کی طرف لشکر کشی کا حکم دیا یہ وہ مقام ہے جہاں غزوہ موتہ واقع ہوا اور جس میں حضرت اُسامہ رضی اللہ عنہ کے والد حضرت زید بن حارثہؓ حضرت جعفر اور حضرت عبداللہ بن رواحہ رضی اللہ عنہم شہید ہوئے تھے۔

یہ آخری سریہ تھا اور آپ ﷺ کی علالت کا سلسلہ شروع ہو گیا پچھنبہ (جمعرات) کے روز باوجود علالت کے آپ ﷺ نے خود اپنے دست مبارک سے نشان بنا کر اسامہ کو دیا۔ حضرت اُسامہ رضی اللہ عنہ نے ساری فوج کو مقام جرف میں جو مدینہ سے ایک کوس کے فاصلے پر ہے جمع کیا دوشنبہ کی صبح کو جب آپ ﷺ کو سکون ہوا اور صحابہؓ یہ سمجھے کہ حضور ﷺ اچھے ہو گئے تو حضرت اُسامہ رضی اللہ عنہ نے روانگی کا قصد کیا اسی تیاری میں تھے کہ حضرت اُسامہ رضی اللہ عنہ کی والدہ ام ایمن نے آدمی بھیجا کہ آپ ﷺ کی حالت نزع میں ہیں کچھ دیر گزری تھی کہ یہ خبر قیامت اثر کانوں میں پہنچی کہ آپ ﷺ کا وصال ہو گیا انا للہ وانا الیہ راجعون۔

اس مرض الوفات کا ذکر ہے کہ حضرت اُسامہ رضی اللہ عنہ حضور ﷺ کی عیادت کے لئے مقام جرف سے آئے اس وقت آپ ﷺ بیماری کی شدت کی وجہ سے بات نہیں کر رہے تھے آپ ﷺ اپنے دونوں ہاتھ حضرت اُسامہ پر رکھتے پھر اٹھاتے تو حضرت اُسامہ رضی اللہ عنہ نے نور ولایت یا فہم و ذکاوت سے سمجھ لیا کہ حضرت مجھے دعا دے رہے ہیں اور یہ حضرت اُسامہ رضی اللہ عنہ کے حق میں بڑی فضیلت اور حضور ﷺ کی ان پر کمال شفقت و محبت ہے کہ ایسے وقت میں بھی ان پر مہربانی فرما رہے ہیں اور ان کے لئے دعا کر رہے ہیں۔

اس روایت میں حضرت اُسامہ رضی اللہ عنہ کے الفاظ ہیں هبطت و هبط الناس۔ ہبوط کو معنی ہے بلندی سے نیچے کی طرف اترنا۔ اور صعود کا معنی ہے پستی سے بلندی کی طرف چڑھنا۔ عرب بلندی پر چڑھنے کے لئے صعود اور بلندی سے اترنے کے لئے ہبوط لفظ استعمال کرتے تھے چنانچہ اس روایت میں بھی ہبوط کا لفظ اس لئے استعمال ہوا ہے کیونکہ حضرت اُسامہ رضی اللہ عنہ اور ان کا لشکر مقام جرف میں تھا اور مقام جرف مدینہ سے بلندی پر تھا اسی طرح مکہ مکرمہ عرفات کی بنسبت نیچے ہے اور عرفات بلندی پر

ہے مکہ سے عرفات جاتے ہوئے یوں کہا جائے گا صعدنا الی عرفات اور عرفات سے مکہ مکرمہ کی طرف جاتے ہوئے یوں کہا جائے گا: هبطنا الی مکة اسی طرح اگر مسجد الحرام میں سے باب السلام کی طرف سے جائیں تو یوں کہا جائے گا صعدنا الی باب السلام کیونکہ باب اسلام عرفات کی طرف ہے۔

ملا علی قاریؒ فرماتے ہیں کہ حضرت اُسامہ رضی اللہ عنہ کا اترنا مدینہ میں اپنے مکان سے تھا کیونکہ ان کا مکان عوالی مدینہ میں تھا اسی طرح دوسرے لوگ بھی اپنے مکانوں سے آئے تھے۔

## حضرت اُسامہ رضی اللہ عنہ سے حضور صلی اللہ علیہ وسلم کی انتہائی محبت

۶۰۱۱/۴۲ وَعَنْ عَائِشَةَ قَالَتْ اَرَادَ النَّبِيُّ صَلَّى اللَّهُ عَلَيْهِ وَسَلَّمَ أَنْ يُنَحِّيَ مُحَاطَ أُسَامَةَ قَالَتْ عَائِشَةُ دَعْنِي حَتَّى آتَا الَّذِي أَفْعَلُ وَقَالَ يَا عَائِشَةُ أَحْبَبْتِ فَإِنِّي أَحْبَبْتُ (رواه الترمذی)

أخرجہ الترمذی فی السنن ۶۳۶۱۵ حدیث رقم ۲۸۱۸۔

ترجمہ: حضرت عائشہ رضی اللہ عنہا سے مروی ہے وہ بیان فرماتی ہیں کہ رسول اللہ صلی اللہ علیہ وسلم نے حضرت اُسامہ رضی اللہ عنہ کا ناک پونچھنا چاہا میں نے عرض کیا آپ صلی اللہ علیہ وسلم رہنے دیجئے یہ کام میں کر دوں گی آپ صلی اللہ علیہ وسلم نے فرمایا عائشہ رضی اللہ عنہا تو اُسامہ سے محبت کر اس لئے کہ میں اس سے محبت کرتا ہوں۔ (ترمذی)

تشریح: جس طرح بچوں کے بچپن میں ناک بہتے ہیں اسی طرح حضرت اُسامہ رضی اللہ عنہ کا ناک بہہ رہا تھا حضور صلی اللہ علیہ وسلم نے اس کو صاف کرنا چاہا تو ادب کی رعایت رکھتے ہوئے حضرت عائشہ رضی اللہ عنہا نے عرض کیا کہ میں ناک صاف کر دیتی ہوں حضور صلی اللہ علیہ وسلم نے حضرت عائشہ رضی اللہ عنہا کو نصیحت کی کہ اُسامہ رضی اللہ عنہ سے محبت کرو یعنی اگر بالطبع اس سے محبت نہ ہو تو اس وجہ سے اس سے محبت کرو کہ میں اس سے محبت کرتا ہوں کیونکہ محبوب کا محبوب بھی محبوب ہوتا ہے اور کمال محبت یہ ہے کہ محبت محبوب سے گزر کر اس کے متعلقین میں سرایت کر جائے۔ خواہ وہ آدمی یا کوئی چیز ہو۔

۶۰۱۲/۴۳ وَعَنْ أُسَامَةَ قَالَ كُنْتُ جَالِسًا إِذَا جَاءَ عَلِيٌّ وَالْعَبَّاسُ يَسْتَاذِنَانِ فَقَالَ لِأُسَامَةَ اسْتَأْذِنْ لَنَا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ عَلِيٌّ وَالْعَبَّاسُ يَسْتَاذِنَانِ فَقَالَ أَتَدْرِي مَا جَاءَ بِهِمَا قُلْتُ لَا قَالَ لِكِنِّي أَذْرِي إِنَّهُمَا لَهُمَا قَدْ خَلَا فَقَالَ يَا رَسُولَ اللَّهِ جِئْنَاكَ نَسْأَلُكَ أَيُّ أَهْلِكَ أَحَبُّ إِلَيْكَ قَالَ فَاطِمَةُ بِنْتُ مُحَمَّدٍ صَلَّى اللَّهُ عَلَيْهِ وَسَلَّمَ قَالَ مَا جِئْنَاكَ نَسْأَلُكَ عَنْ أَهْلِكَ قَالَ أَحَبُّ أَهْلِي إِلَيَّ مَنْ قَدْ أَنْعَمَ اللَّهُ عَلَيْهِ وَأَنْعَمْتُ عَلَيْهِ أُسَامَةُ بْنُ زَيْدٍ قَالََا ثُمَّ مَنْ قَالَ ثُمَّ عَلِيُّ بْنُ أَبِي طَالِبٍ فَقَالَ الْعَبَّاسُ يَا رَسُولَ اللَّهِ جَعَلْتَ عَمَّكَ اخِرَهُمْ قَالَ إِنْ عَلِيًّا مَبْقَكَ بِالْهَجْرَةِ۔ (رواه الترمذی وذكر أَنَّ عَمَّ الرَّجُلِ صِنُؤَابِيهِ فِي كِتَابِ الزَّكَاةِ)

أخرجہ الترمذی فی السنن ۶۳۶۱۵ حدیث رقم ۲۸۱۹۔

ترجمہ: حضرت اُسامہ رضی اللہ عنہ سے روایت ہے وہ بیان فرماتے ہیں کہ میں رسول اللہ صلی اللہ علیہ وسلم کے دروازے پر بیٹھا ہوا تھا کہ

حضرت علی رضی اللہ عنہ اور حضرت عباسؓ آئے جو حضور ﷺ کی خدمت میں حاضر ہونا چاہتے تھے۔ انہوں نے مجھ سے کہا تم ہمارے لئے رسول اللہ ﷺ سے اجازت طلب کرو۔ میں نے عرض کیا یا رسول اللہ ﷺ علی رضی اللہ عنہ اور عباسؓ حاضر ہونا چاہتے ہیں حضور ﷺ نے فرمایا اُسامہ رضی اللہ عنہ تجھے معلوم ہے یہ دونوں میرے پاس کیوں آئے ہیں میں نے عرض کیا مجھے معلوم نہیں۔ آپ ﷺ نے فرمایا لیکن میں جانتا ہوں اچھا انہیں بلالو۔ چنانچہ دونوں نے اندر داخل ہو کر عرض کیا یا رسول اللہ ﷺ ہم آپ ﷺ کی خدمت میں یہ دریافت کرنے حاضر ہوئے ہیں کہ آپ ﷺ کو اپنے گھر والوں میں کون سب سے پیارا ہے۔ آپ ﷺ نے فرمایا فاطمہ رضی اللہ عنہا بنت محمد ﷺ مجھے سب سے پیاری ہے۔ علی رضی اللہ عنہ اور عباسؓ نے عرض کیا ہم آپ ﷺ کے گھر والوں کی بابت پوچھنے نہیں آئے (بلکہ ہمارا سوال اقرباء سے متعلق ہے) آپ ﷺ نے فرمایا میرے اہل میں سے مجھے سب سے زیادہ محبوب وہ شخص ہے جس پر خدا نے اپنا انعام و فضل کیا ہے اور میں نے بھی اس پر انعام و احسان کیا۔ وہ اُسامہ بن زیدؓ ہے۔ انہوں نے پوچھا پھر کون؟ تو آپ ﷺ نے فرمایا: پھر علی بن ابی طالبؓ اور حضرت عباسؓ نے عرض کیا یا رسول اللہ ﷺ آپ ﷺ نے اپنے چچا کو اپنے اہل بیت میں آخر میں رکھا۔ آپ ﷺ نے فرمایا علی رضی اللہ عنہ نے ہجرت میں تم پر سبقت کی ہے۔ (ترمذی)

تشریح ۵۰ حضرت عباسؓ اور حضرت علی رضی اللہ عنہ نے حضرت اُسامہ رضی اللہ عنہ سے فرمایا کہ حضور ﷺ سے اندر آنے کی اجازت مانگو ہو سکتا ہے کہ حضرت اُسامہ رضی اللہ عنہ اس وقت بچے ہوں اس لئے خود ان کو اندر جانے کے لئے اجازت کی ضرورت نہ ہو۔ ان دونوں حضرات نے اندر داخل ہو کر حضور ﷺ سے پوچھا کہ سب سے زیادہ آپ ﷺ کو کون محبوب ہے تو حضور ﷺ نے حضرت فاطمہ رضی اللہ عنہا کا نام لیا انہوں نے عرض کیا کہ ہم گھر والوں کے بارے میں نہیں پوچھ رہے بلکہ ہمارا سوال آپ ﷺ کے اقارب اور متعلقین کے بارے میں ہے تو حضور ﷺ نے فرمایا وہ شخص مجھے محبوب ہے جس پر خدا نے انعام کیا ہے یعنی اُسامہ بن زیدؓ۔

یہاں دراصل خدا اور رسول ﷺ کا انعام حضرت زیدؓ پر ہوا تھا حضرت اُسامہؓ چونکہ ان کے بیٹے تھے اور انعامات میں ان کے تابع تھے تو تابع ہونے کی وجہ سے حضرت اُسامہ رضی اللہ عنہ کا نام لے دیا۔ اللہ پاک کا انعام ان پر یہ ہوا کہ اللہ تعالیٰ نے ان کو اسلام کی توفیق دے کر ہدایت عطا فرمائی اور قرآن پاک میں ان کا ذکر فرما کر ان کی توقیر و تعظیم فرمائی۔ اور حضور ﷺ کے انعام سے مراد حضور ﷺ کا حضرت زیدؓ کو آزاد کر کے ان کو اپنا متبئی بنانا اور ان کی اپنی اولاد کی طرف تربیت اور سلوک کرنا ہے۔

حضرت عباسؓ اور حضرت علی رضی اللہ عنہ نے دریافت کیا پھر کون محبوب ہے تو حضور ﷺ نے حضرت علی رضی اللہ عنہ کا نام لیا ملا علی قاریؒ فرماتے ہیں یہ فرمان اس بات کی واضح ترین دلیل ہے کہ احبیت کو افضلیت لازم نہیں ہے کیونکہ حضرت زیدؓ اور حضرت اُسامہ رضی اللہ عنہ اگر چہ احب تھے لیکن بالاتفاق حضرت علی رضی اللہ عنہ سے افضل نہ تھے بلکہ حضرت علیؓ ان دونوں حضرات سے افضل تھے۔ جب حضرت عباسؓ نے عرض کیا کہ آپ ﷺ نے اپنے چچا کو سب سے آخر میں کر دیا تو حضور ﷺ نے فرمایا کہ حضرت علی رضی اللہ عنہ کو ہجرت کے اعتبار سے آپ پر سبقت حاصل ہے نیز حضرت علی رضی اللہ عنہ کو حضرت عباسؓ پر قبولیت اسلام کے اعتبار سے بھی سبقت حاصل تھی۔

گویا حضرت علی رضی اللہ عنہ کو حضرت عباسؓ پر افضلیت کے ساتھ ساتھ احبیت کے لحاظ سے بھی فوقیت حاصل تھی اس سے



معلوم ہوا کہ احبیت جو افضلیت پر مرتب ہو وہ اقربیت سے مقدم ہے۔

اس کی مثال یہ واقعہ ہے کہ ایک مرتبہ حضرت عباسؓ حضرت ابوسفیانؓ حضرت بلالؓ حضرت سلمان رضی اللہ عنہم حضرت عمرؓ کے پاس آئے انہوں نے اندر آنے کی اجازت مانگی تو خادم کے حضرت عمرؓ کو اس جماعت کی اطلاع دینے کے بعد حضرت عمرؓ نے فرمایا کہ بلال (پہلے) داخل ہوں حضرت ابوسفیانؓ نے حضرت عباسؓ سے فرمایا کہ غلاموں کو ہم پر مقدم کیا۔ تو حضرت عباسؓ نے جواب دیا کہ ہم نے خود تاخیر کی (یعنی قبول اسلام میں) یہ اس کا بدلہ ہے۔

مؤلف فرماتے ہیں کہ حضرت عباسؓ نے واقعہ بدر کے بعد اسلام قبول کیا تھا اور بعض حضرات فرماتے ہیں وہ مکہ میں ہی اسلام قبول کر چکے تھے لیکن انہوں نے اپنے اسلام کو پوشیدہ رکھا ہوا تھا اور اس کے بعد ہجرت کی۔

نیز حضرت اسامہؓ کے احب ہونے کی جو وجوہ لکھی گئی ہیں اگر ان کا اعتبار نہ ہو تو ان کا حضرت علیؓ پر احبیت میں مقدم ہونا مشکل ہے۔ البتہ یہ کہا جاسکتا ہے کہ حضرت اسامہؓ احب تھے اور اعتبار سے یعنی خدمتگزاری وغیرہ کے اعتبار سے اور حضرت علیؓ احب تھے قرابت، علم و فضل کے لحاظ سے۔

وذكر ان عم الرجل ..... صاحب مشكوة فرما رہے ہیں کہ حدیث ان عم الرجل صنو ابیه جس میں حضرت عباسؓ کی منقبت تھی اس کو کتاب الزکوٰۃ میں ذکر کر دیا گیا ہے۔

## الفصل الثالث:

### حضرت ابوبکرؓ کا حضرت حسنؓ سے پیار کرنا

۴۴/۶۰۱۳ عَنْ عُقْبَةَ بْنِ الْحَارِثِ قَالَ صَلَّى أَبُو بَكْرٍ الْعَصْرَ ثُمَّ خَرَجَ يَمْشِي وَمَعَهُ عَلِيٌّ فَرَأَى الْحَسَنَ يَلْعَبُ مَعَ الصِّبْيَانِ فَحَمَلَهُ عَلَى عَاتِقِهِ وَقَالَ يَا بَنِي شَيْبَةَ يَا نَبِيَّ صَلَّى اللَّهُ عَلَيْهِ وَسَلَّمَ لَيْسَ شَيْئًا بَعَلِيٍّ وَعَلِيٌّ يَضْحَكُ۔ (رواه البخاری)

اخرجه البخاری فی صحیحہ ۹۵۱۷ حدیث رقم ۲۷۵۰

ترجمہ: حضرت عقبہ بن حارث سے مروی ہے انہوں نے بیان کیا کہ حضرت ابوبکرؓ نے عصر کی نماز پڑھی (یعنی اپنے عہد خلافت میں) پھر آپؓ ٹہلنے کو چلے۔ آپؓ کے ساتھ حضرت علیؓ بھی تھے۔ حضرت ابوبکرؓ نے حضرت حسنؓ کو بچوں کے ساتھ کھیلتے دیکھا آپؓ نے انہیں اٹھا کر اپنے کندھے پر بٹھالیا۔ اور کہا میرا باپ فدا ہو یہ نبی کریمؐ کی شہادت سے بہت مشابہ ہے علیؓ سے نہیں علیؓ (یہ سن رہے تھے) اور انسؓ رہے تھے۔ (بخاری)

### حضرت حسینؓ کا سر مبارک جب ابن زیاد کے پاس لایا گیا

۴۵/۶۰۱۴ وَعَنْ أَنَسٍ قَالَ أَمَى عُمَيْدُ اللَّهِ بْنِ زِيَادٍ بِرَأْسِ الْحُسَيْنِ فَبَجَعَلَ فِي طَسْتٍ فَبَجَعَلَ يَنْكُتُ وَقَالَ فِي حُسَيْنٍ شَيْئًا قَالَ أَنَسٌ لَقُلْتُ وَاللَّهِ إِنَّهُ كَانَ أَشَبَّهُهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ

وَكَانَ مَخْضُوبًا بِالْوَسْمَةِ (رواه البخاری وفي رواية الترمذی) قَالَ كُنْتُ عِنْدَ ابْنِ زِيَادٍ فَجِئْتُ بِرَأْسِ الْحُسَيْنِ فَجَعَلَ يَضْرِبُ بِقَضِيبٍ فِي أَنْفِهِ وَيَقُولُ مَا رَأَيْتُ مِثْلَ هَذَا حُسْنًا فَقُلْتُ أَمَا إِنَّهُ كَانَ مِنْ أَشْبَهُهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَقَالَ هَذَا حَدِيثٌ صَحِيحٌ حَسَنٌ غَرِيبٌ۔

اخرجہ البخاری فی صحیحہ ۹۴۱۷ حدیث رقم ۳۷۴۸ و الترمذی فی السنن ۶۱۸۱۵ حدیث رقم ۳۷۷۸

ترجمہ: حضرت انسؓ سے روایت ہے انہوں نے بیان فرمایا کہ عبید اللہ بن زیاد کے سامنے حضرت حسینؑ کا سر مبارک لایا گیا اس نے اس کو ایک طشت میں رکھا اور ایک لکڑی سے سر کو جنبش دینے لگا اور ان کے حسن کے بارے میں کوئی بات کہی (یعنی یہ کہا کہ عجیب حسن پایا ہے) حضرت انسؓ فرماتے ہیں کہ میں نے اس سے کہا خدا کی قسم اہلبیت میں حسینؑ رسول اللہ ﷺ سے بہت مشابہ تھے اس وقت آپؐ کا سر مبارک دسمبہ سے رنگا ہوا تھا۔ (بخاری) ترمذی کی روایت میں ہے حضرت انسؓ نے فرمایا کہ میں ابن زیاد کے پاس تھا کہ حضرت حسینؑ کا سر مبارک لایا گیا ابن زیادہ آپؐ کی ناک پر لکڑی مارتا جاتا تھا اور یہ کہتا جاتا تھا کہ اس طرح کا حسن میں نے نہیں دیکھا۔ میں نے کہا حسینؑ رسول اللہ ﷺ سے بہت مشابہ تھے۔ (ترمذی)

تشریح: ملا علی قاریؒ فرماتے ہیں کہ یہ عبید اللہ بن عبد اللہ بن زیاد ہے جو یزید بن معاویہؓ کی طرف سے کوفہ کا گورنر تھا اور جس لشکر نے حضرت حسینؑ اور ان کے اقارب کو شہید کیا تھا یہ اس لشکر کا امیر تھا یہ خود ۶۶ھ میں ابراہیم بن مالک بن اشتر نخعی کے ہاتھوں مختار بن ابی عبید کے زمانہ میں موصل کی سرزمین میں قتل ہوا۔

ذخائر میں عمارۃ بن عمیر سے مروی ہے کہ جب ابن زیاد اور اس کے ساتھیوں کے سر لائے گئے تو میں مسجد کے ایک چبوترے پر پہنچا لوگ کہہ رہے تھے وہ آگیا وہ آگیا۔ پس میں نے دیکھا کہ ایک سانپ آیا اور ان تمام سروں میں گھسا جو وہاں رکھے ہوئے تھے پھر عبد اللہ بن زیاد کے ناک میں داخل ہو گیا اور اندر تھوڑی دیر ٹھہرا پھر نکلا اور چلا گیا یہاں تک کہ غائب ہو گیا لوگوں نے تھوڑی دیر بعد پھر کہنا شروع کر دیا وہ آگیا وہ آگیا سانپ آیا اس نے پھر اسی طرح کیا۔ اس طرح دو تین بار ہوا۔ عبید اللہ کے پاس جب حضرت حسینؑ کا سر مبارک لایا گیا اور اس نے چھڑی یا لکڑی سے اس کو حرکت دینی شروع کی۔ بخاری کی روایت میں ہے کہ اس نے حضرت حسینؑ کی خوبصورتی میں کوئی عیب کی بات کی اور ترمذی کی روایت میں ہے کہ اس نے ان کے حسن کی تعریف کی لیکن یہ تعریف کرنا بطور استہزا، تمسخر اور اس خوشی کے اظہار کے لئے تھا جو اس بد بخت کو حضرت حسینؑ کو شہید کر کے حاصل ہوئی تھی۔

طبرانی کی روایت میں ہے کہ عبید اللہ کے ہاتھ میں چھڑی تھی وہ ان کی آنکھ اور ناک پر رکھتا تھا تو حضرت انسؓ نے اس سے کہا یہاں سے چھڑی ہٹالو میں نے اس جگہ حضور ﷺ کے منہ مبارک کو دیکھا یعنی چومتے ہوئے اور مسند بزار میں ہے کہ حضرت انسؓ نے اس سے فرمایا کہ جہاں تیری چھڑی لگ رہی ہے یہاں میں نے حضور ﷺ کو سونگھتے ہوئے دیکھا اپنی چھڑی کو ہٹالے تو اس نے اپنی چھڑی ہٹالی۔ اسی طرح فتح الباری میں بھی ہے۔

۶۰۱۵/۶۰۱۶ عَنْ أُمِّ الْفَضْلِ بِنْتِ الْحَارِثِ أَنَّهَا دَخَلَتْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ

يَا رَسُولَ اللَّهِ إِنِّي رَأَيْتُ حُلْمًا مُنْكَرًا لَيْلَةً قَالَ وَمَا هُوَ قَالَتْ إِنَّهُ شَدِيدٌ قَالَ وَمَا هُوَ قَالَتْ رَأَيْتُ  
كَانَ قِطْعَةً مِّنْ جَسَدٍ كَقِطْعَةٍ وَوُضِعَتْ فِي حِجْرِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ  
خَيْرًا تِلْكَ فَاطِمَةُ إِنِّشَاءَ اللَّهِ غُلَامًا يَكُونُ فِي حِجْرِكَ فَوَلَدَتْ فَاطِمَةُ الْحُسَيْنُ وَكَانَ فِي حِجْرِي  
كَمَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَدَخَلْتُ يَوْمًا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ  
فَوَضَعْتُهُ فِي حِجْرِهِ ثُمَّ كَانَتْ مِنِّي الْتِفَافَةً فَإِذَا عَيْنَا رَسُولِ اللَّهِ صَلَّى اللَّهُ عَلَيْهِ وَسَلَّمَ تَهْرِيقَانِ  
الْذَّمُوعَ قَالَتْ فَقُلْتُ يَا نَبِيَّ اللَّهِ يَا بَنِيَّ أَنْتَ وَأُمِّي مَا لَكَ قَالَ أَتَانِي جِبْرِيلُ عَلَيْهِ السَّلَامُ فَأَخْبَرَنِي أَنَّ  
أُمِّي سَتَقْتُلُ ابْنِي هَذَا فَقُلْتُ هَذَا قَالَ نَعَمْ وَأَتَانِي بِتُورَةٍ مِّنْ تَرْبَتِهِ حَمْرَاءَ-

رواه البيهقي في دلائل النبوة.

ترجمہ: حضرت ام فضل بنت حارث سے مروی ہے کہ انہوں نے رسول اللہ ﷺ کی خدمت میں حاضر ہو کر عرض کیا  
یا رسول اللہ ﷺ! میں نے آج رات بہت برا خواب دیکھا ہے آپ ﷺ نے فرمایا وہ کیا ہے؟ انہوں نے کہا وہ بہت سخت  
ناگوار خواب ہے آپ ﷺ نے فرمایا وہ کیا ہے؟ انہوں نے کہا میں نے دیکھا کہ آپ ﷺ کے بدن مبارک سے ایک  
گوشت کا ٹکڑا کاٹا گیا اور میری گود میں رکھ دیا گیا آپ ﷺ نے فرمایا تو نے اچھا خواب دیکھا ہے انشاء اللہ فاطمہ رضی اللہ عنہا کے  
ہاں لڑکا ہوگا جو تیری گود میں رکھا جائے گا چنانچہ حضرت فاطمہ رضی اللہ عنہا کے حضرت حسینؑ پیدا ہوئے اور میری گود میں رکھے گئے  
جیسا کہ رسول اللہ ﷺ نے فرمایا تھا پھر میں ایک روز نبی کریم ﷺ کی خدمت میں گئی اور حضرت حسینؑ کو آپ ﷺ کی گود  
میں دے دیا۔ پھر میں دوسری طرف دیکھنے لگی اچانک میں نے دیکھا کہ رسول اللہ ﷺ کی آنکھوں سے آنسو جاری ہیں میں  
نے عرض کیا یا رسول اللہ ﷺ! میرے ماں باپ آپ ﷺ پر قربان ہوں کیا بات ہے آپ ﷺ نے فرمایا ابھی ابھی جبرائیل  
علیہ السلام میرے پاس آئے تھے انہوں نے مجھے بتایا کہ عنقریب میری امت میرے اس بیٹے کو قتل کر دے گی میں نے عرض کیا  
اس بیٹے کو۔ آپ ﷺ نے فرمایا ہاں اور میرے پاس اس جگہ کی مٹی بھی لائے تھے جہاں قتل کیا جائے گا اور وہ سرخ مٹی تھی۔  
(بیہقی)

## حضرت حسین رضی اللہ عنہ کی شہادت کی پیشینگوئی اور اطلاع

۶۰۱۲/۴۷۷ وَعَنِ ابْنِ عَبَّاسٍ أَنَّهُ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِيمَا يَرَى النَّائِمُ ذَاتَ يَوْمٍ  
يَنْصِفُ النَّهَارِ أَشْعَثَ أَغْبَرَ بِيَدِهِ قَارُورَةً فِيهَا دَمٌ فَقُلْتُ يَا بَنِيَّ أَنْتَ وَأُمِّي مَا هَذَا قَالَ هَذَا أَدَمُ  
الْحُسَيْنِ وَأَصْحَابِهِ لَمْ أَزَلْ التَّقِطُهُ مِّنْذُ الْيَوْمِ فَأُحْصِي ذَلِكَ الْوَقْتُ فَأَجِدُ قِتْلَ ذَلِكَ الْوَقْتِ-

(رواهما البيهقي في دلائل النبوة واحمد الاخير)

احمد في المسند ۲۴۲/۱

ترجمہ: حضرت ابن عباس رضی اللہ عنہما سے مروی ہے انہوں نے بیان فرمایا کہ میں نے ایک روز رسول اللہ ﷺ کو خواب میں



دیکھا جبکہ دوپہر کا وقت ہے اور آپ ﷺ پریشان حال غبار آلودہ ایک شیشی ہاتھ میں لئے ہوئے ہیں جس میں خون بھرا ہوا ہے میں نے عرض کیا میرے ماں باپ آپ ﷺ پر فدا ہوں یہ کیا ہے آپ ﷺ نے فرمایا یہ حسینؑ اور ان کے ساتھیوں کا خون ہے جسے میں صبح سے اس وقت تک شیشی میں اکٹھا کرتا رہا ہوں ابن عباسؓ کہتے ہیں کہ خواب میں جو وقت رسول اللہ ﷺ نے بتایا تھا میں نے اسے یاد رکھا تو حسینؑ اسی وقت شہید کئے گئے تھے۔ یہ دونوں روایتیں بیہتی نے دلائل النبوة میں بیان کی ہیں اور اخیر امام احمد نے بھی۔

تشریح ﴿ مختلف روایات میں حضرت حسینؑ کی شہادت کی پیشین گوئی دی گئی مثلاً حضرت ام فضلؓ کی روایت میں حضور ﷺ نے ان کی شہادت کی پیشین گوئی دی اور فرمایا کہ جبرائیل علیہ السلام وہ سرخ مٹی بھی لائے تھے جہاں حسینؑ شہید ہوگا۔ اسی طرح حضرت سلمیٰؓ کی روایت پہلے گزر چکی ہے کہ انہوں نے حضرت ام سلمہؓ کو روتے ہوئے دیکھا تو پوچھا کہ آپؐ کیوں روتی ہیں انہوں نے کہا کہ میں نے رسول اللہ ﷺ کو خواب میں دیکھا کہ آپؐ کا سر اور داڑھی مبارک گرد آلود ہے میں نے پوچھا کہ آپ ﷺ کو کیا ہوا تو آپ ﷺ نے فرمایا کہ میں حسینؑ کے قتل میں حاضر تھا۔ اور تیسری روایت یہ حضرت عبداللہ بن عباسؓ کی ہے کہ انہوں نے خواب میں حضور ﷺ کے ہاتھ میں خون سے بھری ہوئی شیشی دیکھی حضور ﷺ نے فرمایا کہ یہ حسینؑ اور ان کے رفقاء کا خون ہے۔

## اہل بیت سے محبت حضور ﷺ کی محبت کی وجہ سے کرو

۳۸/۶۰۱۷ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحِبُّوا اللَّهَ لِمَا يَغْذُوكُمْ مِنْ نِعْمَةٍ وَأَحِبُّوا لِحُبِّ اللَّهِ وَأَحِبُّوا أَهْلَ بَيْتِي لِحُبِّي۔ (رواہ الترمذی)

اعرجہ الترمذی فی السنن ۶۲۲/۵ حدیث رقم ۳۷۸۹

ترجمہ: حضرت عبداللہ بن عباسؓ سے مروی ہے انہوں نے فرمایا کہ رسول اللہ ﷺ نے ارشاد فرمایا تم خدا سے اس لئے محبت کرو کہ وہ اپنی نعمتوں کے ذریعہ تم کو غذا دیتا ہے اور مجھ سے محبت کرو خدا کی محبت کی وجہ سے اور میرے اہل بیت سے محبت کرو میری محبت کی وجہ سے (ترمذی)

تشریح ﴿ اس حدیث کا مطلب یہ ہے کہ اگر تمہارے دل میں اللہ پاک کی محبت کسی وجہ سے نہیں پیدا ہو سکتی تو کم از کم یہ سوچ کر اللہ پاک سے محبت کرو کہ جو کچھ نعمتیں تمہیں حاصل ہیں مہد سے لے کر لحد تک اور لحد سے لے کر ابد الابد تک جو نعمتیں تمہیں حاصل ہیں یا حاصل ہوں گی وہ سب اللہ پاک کی طرف سے ہیں جیسا کہ اللہ تعالیٰ خود ارشاد فرماتے ہیں فَمَا بِكُمْ مِنْ نِعْمَةٍ فَمِنَ اللَّهِ جو کچھ بھی نعمتیں تمہیں میسر ہیں وہ اللہ تعالیٰ کی طرف سے ہیں۔

اور عارفینِ محبین کے نزدیک تو اللہ تعالیٰ اپنی ذات و صفات کے اعتبار سے ہی محبوب ہیں خواہ ان کو کوئی نعمت میسر ہو یا نہ ہو۔ اللہ پاک ارشاد فرماتے ہیں فَلْيَعْبُدُوا رَبَّ هَذَا الْبَيْتِ۔

پھر فرمایا کہ خدا کی محبت کی وجہ سے مجھ سے محبت کرو اس لئے کہ محبوب کا محبوب بھی محبوب ہوتا ہے جیسا کہ قرآن پاک میں اللہ تعالیٰ ارشاد فرماتے ہیں قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

حضرت شیخ عبدالحق محدث دہلوی یحب اللہ کی شرح کرتے ہوئے فرماتے ہیں کہ اس کے دو مطلب ہو سکتے ہیں۔  
تمہارے خدا کو محبوب رکھنے کی وجہ سے مجھ سے محبت رکھو۔ یا اس وجہ سے کہ خدا مجھ کو محبوب رکھتا ہے تم بھی مجھ سے محبت رکھو۔

## محبت اہل بیت باعث نجات ہے

۶۰۱۸/۳۹ وَعَنْ أَبِي ذَرٍّ أَنَّهُ قَالَ وَهُوَ اخِذٌ بِبَابِ الْكُفَّةِ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ أَلَا  
إِنَّ مِثْلَ أَهْلِ بَيْتِي فِيكُمْ مِثْلُ سَفِينَةِ نُوحٍ مَنْ رَكِبَهَا نَجَا وَمَنْ تَخَلَّفَ عَنْهَا هَلَكَ - (رواه احمد)

هذا الحديث رقم ليس موجوداً في مسند الامام احمد، وقد اخرجاه الحاكم في المستدرک ۱۵۱۲

ترجمہ: حضرت ابو ذرؓ سے روایت ہے کہ انہوں نے کعبہ کے دروازہ کو پکڑ کر بیان کیا کہ میں نے نبی کریم ﷺ کو یہ فرماتے ہوئے سنا ہے کہ آگاہ ہو میرے اہل بیت تمہارے لئے نوح کی کشتی کی مانند ہیں جو شخص کشتی میں سوار ہوا اس نے نجات پائی اور جو کشتی میں سوار ہونے سے پیچھے رہ گیا وہ ہلاک ہوا۔ (احمد)

تشریح: اس حدیث میں کفر گمراہیوں بدعتوں جہالتوں اور گمراہ کن خواہشات کو اس سمندر کے ساتھ تشبیہ دی جو انتہائی گہرا ہے اور موج در موج ہے اور اس پر ابر کی تاریکی ہے گویا تاریکی پر تاریکی چھائی ہوئی ہے کہ اس میں انسان کو اپنا ہاتھ بھی دکھائی نہیں دیتا اور یہ تمام دنیا کو گھیرے ہوئے ہے اس بحر ظلمات سے نجات اور خلاص کی صورت کشتی ہے یعنی اہل بیت کی محبت کی کشتی اور محض کشتی میں سواری سے انسان ڈوبنے اور ہلاک ہونے سے تونج سکتا ہے لیکن منزل تک رسائی بغیر ستاروں کی رہنمائی کے ممکن نہیں اور راہ ہدایت کے چمکتے دکتے ستارے باقی صحابہ کرام ہیں جیسا کہ آپ ﷺ کا ارشاد ہے أَصْحَابِي كَالنَّجُومِ..... اس فرمان نبوی کا اس زیر بحث حدیث کے ساتھ کیسا حسین جوڑا اور ربط ہے۔

چنانچہ امام فخر الدین رازی اپنی شہرہ آفاق تفسیر میں کیا خوب فرماتے ہیں کہ ہم اہلسنت والجماعت بحمد اللہ اہل بیت کی محبت کی کشتی میں سوار ہیں اور ہم نے صحابہ کرام جیسے روشن ستاروں سے راہ ہدایت پائی اس لئے ہم پر امید ہیں کہ ہم اہل بیت کی محبت کی وجہ سے قیامت کی ہولناکیوں اور جہنم کے طبقات سے محفوظ رہیں گے اور صحابہ کرام کی ہدایت کے ذریعے جنت کے درجات عالیہ اور دائمی سرمدی نعمتوں تک پہنچیں گے انشاء اللہ۔

لہذا جو شخص اہل بیت کی محبت کی کشتی میں سوار نہ ہوا جیسا کہ خوارج وہ ہلاک ہوا اور جو کشتی میں تو داخل ہوا لیکن صحابہ کرام کے نور ہدایت سے راہ نہ دیکھی جیسے روانہ وہ گمراہیوں کی تاریکی میں پڑا ہوا ہے وہ کبھی بھی اس سے نہ نکل سکے گا۔  
امام احمدؒ نے حضرت انسؓ سے مرفوعاً نقل کیا ہے کہ علماء زمین میں ستاروں کی مانند ہیں آسمان میں جو بروہ بحر کی تاریکیوں میں راہ دکھاتے ہیں جب یہ ستارے مٹ جائیں گے تو لوگ گمراہ اور بھٹکتے پھریں گے۔

## خلاصہ باب مناقب اہل بیت النبی ﷺ

باب کے آغاز میں اہل بیت کے مصداق کے متعلق مختلف اقوال بیان کئے گئے ہیں ان میں سے ایک قول یہ تھا کہ اہل بیت سے مراد بنو ہاشم یعنی حضرت عباسؓ، حضرت علیؓ، حضرت جعفرؓ، حضرت عقیل رضی اللہ عنہم اور ان کی اولاد ہیں جن کے لئے شرعاً

زکوٰۃ لینا جائز نہیں۔ مؤلف کے صنیع سے اسی کی تائید ہوتی ہے اس لئے کہ انہوں نے حضرت عقیل کے علاوہ باقی تمام کے فضائل کی احادیث اس باب میں ذکر فرمائی ہیں نیز قوم کا مولیٰ اسی قوم میں شمار ہوتا ہے اس لئے اس مناسبت سے حضرت زید بن حارثہؓ اور ان کے صاحبزادے حضرت اسامہ بن زید کے فضائل سے متعلق احادیث بھی بیان کی گئی ہیں۔

اس باب میں مندرجہ ذیل حضرات کے مناقب و فضائل بیان کئے گئے ہیں:

نمبر ۱: مناقب اہل بیتؑ۔

نمبر ۲: مناقب سیدہ فاطمہ الزہراءؑ۔

نمبر ۳: مناقب حضرت علیؑ حضرت فاطمہؑ حضرات حسین رضی اللہ عنہم۔

نمبر ۴: مناقب حضرات حسینؑ۔

نمبر ۵: مناقب حضرت عباسؑ بن عبدالمطلب۔

نمبر ۶: مناقب عبد اللہ بن عباسؑ۔

نمبر ۷: مناقب جعفر بن ابی طالبؑ۔

نمبر ۸: مناقب زید بن حارثہؓ۔

نمبر ۹: مناقب اسامہ بن زیدؓ۔

نمبر ۱۰: مناقب ابراہیم بن رسول اللہ ﷺ۔

نمبر ۱۱: مناقب اہل بیت النبی ﷺ۔

خجۃ الوداع سے واپسی پر غدر خم کے مقام پر نبی کریم ﷺ نے خطاب عام فرمایا اور ارشاد فرمایا کہ میں تم میں دو عظیم چیزیں چھوڑ کر جا رہا ہوں ان میں سے ایک کتاب اللہ ہے جس میں دین و دنیا کی بھلائی اور کامیابی مضمر ہے اس لئے اس کو مضبوطی سے تھامو۔ دوسری چیز میرے اہل بیت ہیں تمہیں اللہ کا وہ عذاب یاد دلاتا ہوں جو میرے اہل بیت کے حقوق کی ادائیگی میں کوتاہی اور کمی کرنے کے سبب ہوگا اور یہ جملہ دو مرتبہ ارشاد فرمایا۔

حضرت جابرؓ سے منقول ہے کہ رسول اللہ ﷺ نے عرفہ کے دن قصواء نامی اونٹنی پر خطبہ دیتے ہوئے ارشاد فرمایا کہ اے لوگو میں تمہارے درمیان ایسی چیز چھوڑ کر جا رہا ہوں کہ اگر تم اس کو مضبوطی سے تھامے رہے تو کبھی گمراہ نہ ہو گے ایک اللہ تعالیٰ کی کتاب دوسرے میری اولاد میرے اہل بیت۔

اسی طرح حضرت زید بن ارقمؓ کی روایت ہے اس میں مزید یہ فرمایا کہ کتاب اللہ اور میرے اہل بیت الگ الگ نہ ہوں گے یہاں تک کہ حوض کوثر پر وہ میرے پاس پہنچیں گے پس تم لوگ سوچ لو کہ میرے بعد تم ان سے کیا معاملہ کرو گے اور کیسے پیش آؤ گے۔

اہل بیت سے محبت کا امر فرماتے ہوئے آپ ﷺ نے فرمایا تم اللہ سے محبت رکھو کیونکہ وہی تمہیں اپنی نعمتوں سے رزق پہنچاتا ہے اور اللہ تعالیٰ سے محبت رکھو کیونکہ وہی تمہیں اپنی نعمتوں سے رزق پہنچاتا ہے اور اللہ تعالیٰ سے محبت کی بنا پر مجھ سے محبت



کر اور میری محبت کی وجہ سے میرے اہل بیت کو عزیز و محبوب رکھو۔

اہل بیت سے محبت کو سفینہ نجات قرار دیتے ہوئے ارشاد فرمایا کہ لوگو سنو تمہارے حق میں میرے اہل بیت کی وہی اہمیت ہے جو نوح کی کشتی کی تھی جو اس میں سوار ہو گیا وہ نجات پا گیا اور جو شخص اس کشتی میں سوار ہونے سے رہ گیا وہ ہلاک ہوا۔

نمبر ۲: مناقب سیدہ فاطمہ الزہرا رضی اللہ تعالیٰ عنہا:

صحیحین کی روایت ہے کہ ایک مرتبہ حضرت فاطمہ رضی اللہ عنہا حضور ﷺ کی خدمت میں حاضر ہوئیں حضور ﷺ نے ان کو اپنے پاس بٹھا کر سرگوشی کی تو وہ رونے لگیں حضور ﷺ نے ان کے غم اور ملال کو دیکھا تو پھر سرگوشی کی جس کے بعد حضرت فاطمہ رضی اللہ عنہا ہنسنے لگیں حضرت عائشہ رضی اللہ عنہا نے اس رونے اور بعد میں ہنسنے کا سبب دریافت کیا تو انہوں نے یہ فرما کر بتانے سے انکار کر دیا کہ یہ حضور ﷺ کا راز ہے حضور ﷺ کے انتقال پر ملال کے بعد حضرت عائشہ رضی اللہ عنہا نے دوبارہ پوچھا تو انہوں نے فرمایا کہ حضور ﷺ نے پہلی مرتبہ جب سرگوشی کی تو فرمایا کہ حضرت جبرائیل علیہ السلام نے خلاف معمول اس سال دو مرتبہ میرے ساتھ قرآن پاک کا دور کیا میرا خیال ہے کہ میرے انتقال کا وقت قریب آ گیا ہے یہ سن کر میں رونے لگی۔ آپ ﷺ نے دوبارہ سرگوشی کی تو فرمایا کیا تو اس پر راضی اور خوش نہیں ہے کہ تو اہل جنت کی عورتوں کی سردار ہے اور دوسری روایت میں ہے کہ حضور ﷺ نے فرمایا تم میرے اہل بیت میں سب سے پہلے مجھ سے آکر ملو گی یہ سن کر میں ہنس دی۔

حضرت علی رضی اللہ عنہ نے ابو جہل کی بیٹی سے نکاح کرنے کا ارادہ کیا حضور ﷺ کو جب اس کا علم ہوا تو آپ ﷺ نے فرمایا فاطمہ رضی اللہ عنہا میرے گوشت کا ٹکڑا ہے جس نے فاطمہ رضی اللہ عنہا کو خفا کیا اس نے مجھے خفا کیا اور ایک روایت میں ہے کہ جو چیز فاطمہ رضی اللہ عنہا کو بری معلوم ہوتی ہے وہ مجھ کو بھی بری معلوم ہوتی ہے اور جو چیز فاطمہ رضی اللہ عنہا کو دکھ دیتی ہے وہ مجھ کو بھی دکھ دیتی ہے۔

نمبر ۳: مناقب حضرت علی رضی اللہ عنہ حضرت فاطمہ رضی اللہ عنہا حضرات حسنین رضی اللہ عنہم:

بہت سی احادیث میں نبی کریم ﷺ نے ان چاروں حضرات کو اپنے اہل بیت قرار دیا ہے درحقیقت ان احادیث میں حضور ﷺ نے ان چاروں حضرات کو اپنے اہل بیت میں شامل کیا ہے کیونکہ باب کے آغاز میں ہم بیان کر چکے ہیں کہ اہل بیت کا اول مصداق ازواج مطہرات ہیں۔

صحیح مسلم میں حضرت سعد کی روایت ہے کہ جب آیت مباہلہ یعنی فقل تعالوا اددع..... نازل ہوئی تو آپ ﷺ نے حضرت علی رضی اللہ عنہ حضرت فاطمہ رضی اللہ عنہا حضرات حسنین رضی اللہ عنہم کو بلوایا اور فرمایا اے اللہ یہ میرے اہل بیت ہیں۔

صحیح مسلم ہی میں حضرت عائشہ رضی اللہ عنہا کی روایت ہے کہ ایک مرتبہ صبح کے وقت حضور ﷺ گھر سے باہر تشریف لائے اس وقت آپ ﷺ کے بدن مبارک پر ایک سیاہ بالوں کی کملی تھی اتنے میں حضرت حسن آگئے آپ ﷺ نے ان کو اپنی کملی کے اندر لے لیا پھر حضرت حسین آئے آپ ﷺ نے ان کو بھی کملی کے اندر لے لیا پھر حضرت فاطمہ رضی اللہ عنہا تشریف لائیں آپ ﷺ نے ان کو بھی کملی کے اندر لے لیا پھر حضرت علی رضی اللہ عنہ آئے حضور ﷺ نے ان کو بھی کملی کے اندر لے لیا پھر آپ ﷺ نے آیت انما یرید اللہ لیذهب..... تلاوت فرمائی ان چاروں حضرات کے دوست و دشمن کو اپنا دوست و دشمن قرار دیتے ہوئے

حضور ﷺ نے فرمایا کہ جو کوئی ان سے لڑے میں اس سے لڑوں گا اور جو کوئی ان سے مصالحت رکھے میں اس سے مصالحت رکھوں گا۔

حضرت عائشہ رضی اللہ عنہا سے پوچھا گیا کہ لوگوں میں سے کون حضور ﷺ کو سب سے زیادہ محبوب تھا حضرت عائشہ رضی اللہ عنہا نے فرمایا فاطمہ رضی اللہ عنہا۔ پھر پوچھا گیا کہ مردوں میں سب سے زیادہ حضور ﷺ کو کس سے محبت تھی تو انہوں نے فرمایا فاطمہ رضی اللہ عنہا کے شوہر یعنی حضرت علی رضی اللہ عنہ سے۔

حضرت حذیفہؓ نے اپنی والدہ کی اجازت کے بعد حضور ﷺ کے ساتھ مغرب کی نماز پڑھی تاکہ حضور ﷺ سے اپنی اور اپنی والدہ کی بخشش کی دعا کرائیں۔ نماز مغرب کے حضور ﷺ عشاء تک نوافل میں مشغول رہے پھر عشاء کی نماز پڑھی عشاء کے بعد یہ حضور ﷺ کے پیچھے پیچھے چلے حضور ﷺ نے آواز سن کر ان کو پہچان لیا ان کو اور ان کی والدہ کو مغفرت کی دعا دینے کے بعد فرمایا کہ یہ فرشتہ آج رات سے پہلے کبھی زمین پر نہیں اترے۔ اس نے اپنے رب سے مجھے سلام کرنے کی اجازت چاہی اور یہ کہ مجھے یہ خوشخبری سنائے کہ فاطمہ رضی اللہ عنہا اہل جنت کی عورتوں کی سردار ہے اور حسنؓ اور حسینؓ جنتی جوانوں کے سردار ہیں۔

### نمبر ۴ مناقب حضرات حسنینؓ:

رسول اللہ ﷺ کے نواسے اور آپ ﷺ کے صحابی ہونے کا شرف کیا کم ہے پھر آپ ﷺ کو حضرات حسنینؓ سے بہت محبت بھی تھی شفقت و محبت کا یہ عالم تھا کہ یہ دونوں بھائی بچپن میں حالت نماز میں آپ ﷺ کی کمر مبارک پر چڑھ جاتے کبھی دونوں ٹانگوں کے بیچ میں سے گزرتے رہتے اور آپ ﷺ نماز میں بھی ان کا خیال کرتے جب تک وہ کمر پر چڑھے رہتے آپ سجدہ سے سر نہ اٹھاتے۔ آپ ﷺ اکثر انہیں گود میں لیتے، کبھی کندھے پر سوار کرتے، ان کا بوسہ لیتے انہیں سوگتے اور فرماتے انکم لمن ربحان اللہ تم اللہ کی عطا کردہ خوشبو ہو۔

امام بخاری نے حضرت عدی بن ثابتؓ کی روایت بیان کی ہے کہ رسول اللہ ﷺ حضرت حسنؓ کو اپنے کندھے پر سوار کئے ہوتے تھے اور یوں دعا کر رہے تھے اللھم انی احبہ فاحبہما اللہ یہ مجھے محبوب ہے آپ بھی اسے اپنا محبوب بنا لیجئے۔ ابن عمر رضی اللہ عنہما کا قول منقول ہے کہ ان سے کسی عراقی نے مسئلہ دریافت کیا کہ محرم اگر کبھی واردے تو کیا کفارہ ہے حضرت ابن عمر رضی اللہ عنہما نے بڑی ناگواری سے جواب دیا کہ اہل عراق کبھی کے قتل کا مسئلہ پوچھنے آتے ہیں اور نواسہ رسولؐ (حضرت حسینؓ) کو قتل کر دیا حالانکہ آپ نے اپنے دونوں نواسوں کے بارے میں فرمایا تھا ہما ربحاننا من الدنیا یہ دونوں میرے لئے دنیا کی خوشبو ہیں۔ (اس وقت مسئلہ نہ پوچھا کہ یہ فعل جائز ہے یا ناجائز)

حضرت اسامہ رضی اللہ عنہ کسی ضرورت سے آپ ﷺ کی خدمت میں حاضر ہوئے آپ ﷺ گھر کے باہر اس حال میں تشریف لائے کہ آپ ﷺ دونوں کو لوہوں پر یعنی گود میں کچھ رکھے ہوئے تھے اور چادر اوڑھے ہوئے تھے حضرت اسامہ رضی اللہ عنہ فرماتے ہیں کہ میں جب اپنے کام سے فارغ ہو گیا تو عرض کیا یہ کیا ہے آپ ﷺ نے چادر ہٹادی میں نے دیکھا کہ ایک جانب حسنؓ اور دوسری جانب حسینؓ ہیں اور فرمایا ہذان ابنائ و ابنا ابنتی اللھم انی احبھما فاحبھما و احب من یحبھما۔ اسی طرح اللھم انی احبھما فاحبھما کے دعائیہ کلمات صحیح سندوں سے حدیث کی متعدد کتابوں میں مروی ہیں اور

ایک بار ایسا ہوا کہ آپ ﷺ خطبہ دے رہے تھے دونوں نواسے آگئے آپ ﷺ نے خطبہ روک کر ان دونوں کو اٹھایا اور اپنے پاس بٹھایا پھر باقی خطبہ پورا کیا۔

حضرت یعلیٰ بن مرہ کی روایت ہے کہ آپ ﷺ نے ارشاد فرمایا حسین منی وانا من حسین احب الله من احب حسينا حسین سبط من الاسباط حسین میرے ہیں اور میں حسین کا ہوں جو حسین سے محبت کرے اللہ اس سے محبت کرے حسین میرے ایک نواسے ہیں۔

رسول اللہ ﷺ نے ان کی والدہ کو سیدۃ النساء اہل الجہۃ اور دونوں بھائیوں کو سید اشباب اہل الجنۃ فرمایا۔ مختلف روایات میں نبی کریم ﷺ نے حضرت حسین کی شہادت کی پیشین گوئی دی ایک مرتبہ حضرت ام سلمہ رضی اللہ عنہا نے خواب میں حضور ﷺ کو گرد آلود دیکھا حضرت ام سلمہ رضی اللہ عنہا نے حضور ﷺ سے اس کی وجہ دریافت کی تو آپ ﷺ نے فرمایا کہ میں حسین کی شہادت کے وقت موجود تھا اسی طرح حضرت ابن عباس رضی اللہ عنہما نے حضور ﷺ کو گرد آلود دیکھا آپ ﷺ کے ہاتھ میں خون سے بھری ہوئی شیشی تھی ابن عباس رضی اللہ عنہما کے پوچھنے پر فرمایا کہ یہ حسین اور ان کے ساتھیوں کا خون ہے جس کو میں آج قتل گاہ حسین میں صبح سے اب تک جمع کرتا رہا ہوں اسی طرح ان کی والدہ حضرت ام الفضل کا واقعہ ہے کہ حضرت حسین ان کی زیر پرورش تھے ایک مرتبہ انہوں نے حضرت حسین کو حضور ﷺ کو گود میں رکھا حضور ﷺ کی آنکھوں میں آنسو آگئے انہوں نے اس کی وجہ دریافت کی تو آپ ﷺ نے فرمایا جبرائیل علیہ السلام نے خبر دی ہے عنقریب میری امت میرے اس بیٹے کو قتل کر دے گی اور وہ میرے پاس اس زمین کی مٹی بھی لائے تھے جو کہ سرخ تھی۔

رسول اللہ ﷺ کی وفات کے بعد صحابہ کرام خصوصاً حضرات شیخین کا معاملہ بھی ان دونوں حضرات کے ساتھ بہت ہی لطف و کرم کارہا چنانچہ ایک مرتبہ حضرت ابو بکر رضی اللہ عنہ نے حضرت حسن کو کندھے پر اٹھالیا اور بعض روایات میں ہے کہ ان کو گود میں اٹھالیا تھا۔ حضرت عمر فاروقؓ نے اپنے زمانہ خلافت میں دونوں بھائیوں کا وظیفہ اہل بدر کے وظائف کے بقدر پانچ پانچ ہزار درہم مقرر کیا اور اس کی وجہ رسول اللہ ﷺ کی قرابت بیان فرمائی ایک مرتبہ یمن سے کچھ حلے (چادروں کے جوڑے) حضرت عمر رضی اللہ عنہ کے پاس آئے آپ نے وہ صحابہ کے لڑکوں میں تقسیم کر دیے اور حضرات حسنین کے لئے ان سے بہتر حلے منگوائے اور ان دونوں بھائیوں کو دیئے اور فرمایا اب میرا دل خوش ہوا۔

نیز یہ دونوں شہزادے اخلاق و کردار اور ظاہری شکل و صورت میں بھی اپنے نانا جناب نبی کریم ﷺ کے بہت مشابہ تھے۔

### نمبر ۵: مناقب عباس رضی اللہ عنہ بن عبدالمطلب:

نبی کریم ﷺ نے اپنے چچا حضرت عباس کے متعلق فرمایا اے لوگو جس نے میرے چچا کو تکلیف پہنچائی اس نے مجھے تکلیف پہنچائی اس لئے کہ کسی بھی شخص کا چچا اس کے باپ کے مثل ہوتا ہے۔

رسول اللہ ﷺ حضرت عباس اور ان کی اولاد کے لئے اہتمام سے دعا فرماتے تھے چنانچہ ایک مرتبہ ان کو اور ان کی اولاد کو اپنی چادر سے ڈھانپ کر یہ دعا دی اللھم اغفر للعباس وولده مغفرة ظاهرة و باطنة لا تغادر ذنبه اللھم



احفظہ فی ولده۔

اللہ تعالیٰ نے بدر کے قیدیوں کے بارے میں فرمایا تھا ان يعلم اللہ فی قلوبکم خیرا..... یعنی اس وقت تو فدیہ دینا ہی ہوگا لیکن اگر تمہارے دلوں میں ایمان ہوگا تو تم کو اس فدیہ کے مال سے بہتر مال بھی ملے گا اور اللہ پاک تمہارے گناہ بھی معاف فرمادے گا حضرت عباسؓ فرماتے ہیں کہ جو مال مجھ سے بطور فدیہ لیا گیا تھا اللہ تعالیٰ نے مجھے اس مال سے بہت زیادہ مال بھی عطا فرمایا اور مجھے امید ہے کہ میرا اللہ آخرت میں بھی میرے ساتھ مغفرت کا معاملہ فرمائے گا۔

رسول اللہ ﷺ ان کا بہت احترام کرتے تھے اور صحابہ کرام بھی حضرت عباسؓ کی عظمت شان کے معترف تھے ان سے مشورہ کرتے اور ان کی رائے معلوم کرتے ایک بار حضرت عمرؓ کے زمانہ خلافت میں قحط پڑ گیا تو انہوں نے حضرت عباسؓ سے دعا کی درخواست کی حضرت عباسؓ نے دعا کی تو اللہ پاک نے باران رحمت نازل فرمائی۔

### نمبر ۶ مناقب عبد اللہ بن عباسؓ:

حضور ﷺ نے حضرت عباسؓ اور ان کی اولاد کے لئے دعا فرمائی تھی خاص طور پر حضرت عبد اللہ بن عباسؓ کو علم و حکمت، تفقہ فی الدین اور علم تفسیر قرآن کی جو دعائیں زبان نبوت سے ملی ہیں ان کی مثال اور کہیں مشکل سے ملے گی چنانچہ حضور ﷺ کے بیت الخلاء تشریف لے جانے کے وقت انہوں نے حضور ﷺ کے لئے پانی رکھ دیا آپ ﷺ نے دریافت فرمایا کہ پانی کس نے رکھا ہے انہوں نے عرض کیا میں نے تو آپ ﷺ نے دعادی: اللھم فقھہ فی الدین اور ایک روایت میں یہ اضافہ ہے و علمہ التاویل۔ ایک بار حضور ﷺ نے ان کو اپنے سینے سے چمٹا کر یہ دعادی: اللھم علمہ الحکمة۔ اسی مضمون کی دعائیں الفاظ کے کسی قدر فرق کے ساتھ حدیث و سیرت کی متعدد کتابوں میں مذکور ہیں۔

ایک روایت میں ہے کہ حضرت عبد اللہ بن عباسؓ فرماتے ہیں کہ میں نے جبرائیلؑ کو دو بار دیکھا ہے۔ اکابر صحابہ کرامؓ آپؐ کو حبر الامۃ ترجمان القرآن، بحر العلم، امام التفسیر جیسے الفاظ سے یاد کرتے تھے۔ حضرت عمرؓ کو آپ کے ساتھ خصوصی تعلق تھا اکابر صحابہ کے موجود ہوتے ہوئے بھی ان سے مشورہ لیتے اور ان کی رائے کو اہمیت دیتے تھے۔ جب ان کا انتقال ہوا تو حضرت محمد بن الحنفیہ نے فرمایا: الیوم مات ربانی هذه الامۃ آج اس امت کا ایک اللہ والا چلا گیا۔

### نمبر ۷ مناقب جعفر بن ابی طالبؓ:

حضرت جعفرؓ رسول اللہ ﷺ کے ابن العم اور سابقین اولین میں سے ہیں بعض حضرات نے لکھا ہے کہ ان سے پہلے صرف اکتیس شخص ہی مسلمان ہوئے تھے انہوں نے ۵ نبوی میں اپنی زوجہ حضرت اسماء بنت عمیس کے ساتھ ہجرت کی اور تقریباً چودہ سال دین کی خاطر اپنے وطن اور اپنے بچوں سے دور دیار غیر میں گزارے پھر وہاں سے مدینہ طیبہ پہنچے اور چند ماہ کے بعد ہی غزوہ موتہ میں شہید ہو گئے ان کی شہادت سے پہلے جنگ میں ان کے دونوں ہاتھ کٹ گئے تھے رسول اللہ ﷺ نے فرمایا اللہ تعالیٰ نے جعفرؓ کے دونوں ہاتھوں کے بدلے میں ان کو دو پر عطا فرمادیے ہیں جن سے وہ جنت میں جہاں چاہیں اڑتے پھرتے ہیں اسی لئے ان کو جعفر طیار اور جعفر ذوالجناحین کہا جاتا ہے حضرت عبد اللہ بن عمرؓ جب حضرت جعفرؓ کے بیٹے عبد اللہ سے ملتے تو اس طرح

سلام کرتے السلام علیک یا ابن ذی الجناحین۔

حضرت جعفر طریوں مسکینوں کا بہت خیال کرتے تھے حضرت ابو ہریرہؓ فرماتے ہیں کہ میں جعفرؓ سے جب بھی کوئی بات دریافت کرتا وہ پہلے مجھے اپنے گھر لے جا کر کھانا کھلاتے پھر میری بات کا جواب دیتے وہ مساکین کے بارے میں بہترین شخص تھے اسی لئے ان کا لقب ابوالمساکین پڑ گیا تھا۔

وہ صورت و سیرت میں رسول اللہ ﷺ کے انتہائی مشابہ تھے خود زبان نبوت نے اس کی شہادت ان الفاظ میں مرحمت فرمائی اشبہت خلقی و خلقی تمہاری شکل و صورت اور سیرت و کردار میرے مشابہ ہے۔

### نمبر ۸ مناقب زید بن حارثہ رضی اللہ عنہ:

حضرت زید بن حارثہ کے فضائل و مناقب کا شمار مشکل ہے ان کو رسول اللہ ﷺ سے اپنے ماں باپ سے بھی زیادہ محبت تھی اس لئے انہوں نے اپنے والد اور چچا کے ساتھ آزاد ہو کر اپنے وطن جانے کے مقابلے میں رسول اللہ ﷺ کے ساتھ غلام ہو کر رہنے کو ترجیح دی۔ ادھر رسول اللہ ﷺ کو بھی ان سے غیر معمولی تعلق تھا اسی لئے ان کو اپنا متبئی (منہ بولا بیٹا) بنا لیا تھا اور ان کی زندگی کا خاص حصہ اسی طرح گزرا کہ صحابہ کرام انہیں زید بن محمد ﷺ ہی کہتے تھے حتیٰ کہ جب آیت کریمہ ادعوہم لأبائہم نازل ہوئی جس میں نسب کو اپنے اصل والد سے جوڑنے کا حکم ہے تب صحابہ کرام نے زید بن حارثہ کہنا شروع کیا لیکن رسول اللہ ﷺ کے قلب مبارک میں ان کی محبت بیٹے کی محبت ہی کی طرح رہی اور آپ ﷺ اس محبت و تعلق کا اظہار صحابہ کرام اور حضرت زیدؓ سے کرتے بھی تھے۔

رسول اللہ ﷺ کو ان کی بہادری اور قائدانہ صلاحیت پر بڑا اعتماد تھا حضرت عائشہ رضی اللہ عنہا فرماتی ہیں کہ آپ ﷺ نے جب بھی حضرت زیدؓ کو کسی غزوہ میں بھیجا ہمیشہ لشکر کا امیر نہیں ہی بنایا اور کبھی ایسا بھی ہوتا کہ آپ ﷺ خود غزوہ میں تشریف لے جاتے تو بدینہ میں اپنا خلیفہ زیدؓ کو بنا کر جاتے۔ غزوہ موتہ میں ان کی شہادت کی خبر ملنے پر حضور ﷺ نے فرمایا تھا اپنے بھائی زیدؓ کے لئے دعا مغفرت کرو وہ دوڑتے ہوئے جنت میں داخل ہو گئے۔

### نمبر ۹ مناقب اسامہ بن زید رضی اللہ عنہ:

حضرت اسامہ رضی اللہ عنہ نے پورا بچپن آغوش نبوت ہی میں گزرا۔ آپ کا تعلق ان کے ساتھ بالکل ایسا تھا جیسا دادا کا اپنے پوتے کے ساتھ ہوتا ہے آپ ﷺ انہیں گود میں لیتے اور ضرورت پڑنے پر اپنے دست مبارک سے ان کی ناک بھی صاف فرما دیتے ایک مرتبہ آپ ﷺ نے ان کی ناک صاف کرنے کے لئے ہاتھ بڑھایا ہی تھا کہ حضرت عائشہ رضی اللہ عنہا نے عرض کیا کیا آپ ﷺ رہنے دیجئے میں صاف کئے دیتی ہوں آپ ﷺ نے فرمایا اے عائشہ رضی اللہ عنہا یہ بچہ مجھے محبوب ہے تم بھی اس سے محبت کیا کرو۔

کبھی آپ ﷺ اپنے نواسے حضرت حسن اور حضرت اسامہ رضی اللہ عنہ کو پکڑ کر یہ دعا فرماتے اے اللہ یہ دونوں بچے مجھے محبوب ہیں آپ بھی ان کو محبوب بنا لیجئے۔

غزوہ موتہ میں جس میں ان کے والد حضرت زیدؓ شہید ہوئے یہ بھی اپنے والد کی سرکردگی میں شریک غزوہ ہوئے اور اپنی آنکھوں سے اپنے باپ کی شہادت دیکھی پھر رسول اللہ ﷺ نے اپنی حیات طیبہ کے بالکل آخر میں اسی علاقہ کو فتح کرنے کے لئے ایک عظیم لشکر حضرت اُسامہؓ کی سرکردگی میں بھیجا اس لشکر میں حضرت ابو بکرؓ حضرت عمرؓ سعد بن ابی وقاصؓ اور حضرت ابو عبیدہ بن الجراحؓ رضی اللہ عنہم جیسے جلیل القدر صحابہ کرام تھے اس وقت حضرت اُسامہؓ کی عمر کل ۲۰ سال تھی بعض حضرات کو اس پر اشکال ہوا تو آپ ﷺ نے فرمایا اگر تمہیں اُسامہؓ کی امارت پر اشکال ہے تو تم ان کے والد زیدؓ کی امارت پر بھی اشکال کر چکے ہو حالانکہ واللہ وہ امارت کے اہل تھے اور واللہ مجھے انتہائی محبوب تھے۔ اسی طرح یہ اُسامہؓ بھی واللہ امارت کے اہل ہیں اور وہ مجھے انتہائی محبوب بھی ہیں ایک روایت میں یہ بھی اضافہ ہے کہ آپ ﷺ نے فرمایا میں تم لوگوں کو اُسامہؓ کے ساتھ حسن سلوک کرنے کی وصیت کرتا ہوں اس لئے کہ وہ تم لوگوں کے صالحین میں سے ہیں۔

اس لشکر کی مقام جرف سے جو مدینہ سے کچھ دور ہے روانگی سے قبل ہی حضور ﷺ کی طبیعت کی سنگینی کی اطلاع ملی تو یہ لشکر مقام جرف سے واپس مدینہ آ گیا جب حضرت اُسامہؓ حضور ﷺ کی خدمت میں حاضر ہوئے تو آپ ﷺ کا بولنا بند ہو چکا تھا لیکن آپ ﷺ اپنے دونوں ہاتھ حضرت اُسامہؓ پر رکھتے اور پھر دعا کرنے کے انداز میں آسمان کی طرف اٹھاتے تھے حضرت اُسامہؓ فرماتے ہیں کہ میں سمجھتا ہوں کہ آپ ﷺ میرے لئے دعا فرما رہے تھے۔

رسول اللہ ﷺ کی محبت کی وجہ سے حضرات صحابہ کرامؓ بھی حضرت اُسامہؓ سے محبت کرتے تھے حضرت عمر فاروقؓ نے اپنی خلافت کے زمانہ میں بیت المال سے صحابہ کرامؓ کے وظائف مقرر فرمائے تھے اس میں مراتب کے لحاظ سے کی بیشی کی تھی اپنے بیٹے عبداللہ بن عمرؓ کا وظیفہ تین ہزار درہم اور حضرت اُسامہؓ بن زیدؓ کا وظیفہ تین ہزار پانچ سو درہم مقرر کیا تھا حضرت عبداللہ بن عمرؓ نے عرض کیا ابا جان اُسامہؓ کو مجھ پر فضیلت دینے کی کیا وجہ ہے وہ تو کبھی بھی کسی معرکہ میں مجھ سے سبقت نہیں لے گئے حضرت عمرؓ نے جواب دیا اس کی وجہ یہ ہے کہ اسماءؓ کے والد زیدؓ رسول اللہ ﷺ کو تیرے باپ سے زیادہ محبوب اور اُسامہؓ حضور ﷺ کو تجھ سے زیادہ محبوب تھے میں نے آپ ﷺ کی محبت کو اپنی محبت پر ترجیح دی ہے۔

### نمبر ۱: مناقب ابراہیم بن رسول اللہ ﷺ

یہ ابراہیم نبی کریم ﷺ کے فرزند تھے حضرت ماریہ قبطیہ کے بطن سے جو آپ ﷺ کی مملوکہ تھیں پیدا ہوئے۔ سولہ یا ٹھارہ ماہ کی عمر میں انتقال ہوا اور بقیع میں مدفون ہوئے ان کی وفات پر حضور ﷺ نے فرمایا تھا کہ ابراہیم کو جنت میں پہنچا دیا گیا ہے اور وہاں اس کے لئے ایک دودھ پلانے والی یعنی دایہ مقرر ہو گئی ہے۔



## ﴿ بَابُ مَنَاقِبِ أَزْوَاجِ النَّبِيِّ ﷺ ﴾

یہ باب حضور ﷺ کی بیویوں رضی اللہ عنہن کے فضائل کے بیان میں ہے

### الفصل الاول:

حضرت خدیجہ رضی اللہ عنہا اس امت کی عورتوں سے افضل ہیں

۶۰۱۹/۱ عَنْ عَلِيٍّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ خَيْرُ نِسَاءٍ هَا مَرْيَمُ بِنْتُ عِمْرَانَ وَخَيْرُ نِسَائِهَا خَدِيجَةُ بِنْتُ خُوَيْلِدٍ (متفق عليه وفي رواية قال ابو كريب) وَأَشَارَ رَوَّكِعُ إِلَى السَّمَاءِ وَالْأَرْضِ -

أخرجه البخاری فی صحیحہ ۴۷۰۱۶ حدیث رقم ۳۴۳۲ ومسلم فی صحیحہ ۱۸۸۶/۴ حدیث رقم (۶۹-۲۴۳۰) والترمذی فی السنن ۶۵۹۱۵ حدیث رقم ۳۸۷۷ -

ترجمہ: حضرت علی رضی اللہ عنہ سے مروی ہے کہ میں نے رسول اللہ ﷺ کو سنا کہ آپ ﷺ فرما رہے تھے اس امت میں (جس میں مریم علیہا السلام پیدا ہوئی) مریم بنت عمران ساری امت کی عورتوں سے بہتر تھیں اور اس امت کی عورتوں میں خدیجہ الکبریٰ سب سے بہتر ہیں۔ (متفق علیہ) ایک روایت میں ہے کہ ابو کرب نے کہا کہ کعب نے اشارہ کیا آسمان اور زمین کی طرف۔

تشریح: حدیث کے ظاہری الفاظ سے معلوم یہ ہوتا ہے کہ ہماری اس دنیا کی تمام عورتوں میں سب سے بہتر اور بالاتر حضرت عیسیٰ علیہ السلام کی والدہ ماجدہ حضرت مریم بنت عمران اور رسول اللہ ﷺ کی زوجہ محترمہ حضرت خدیجہ بنت خویلد ہیں۔ اگر حدیث کا مطلب یہی ہو تو یہ سمجھا جائے گا کہ یہ دونوں مرتبہ میں برابر ہیں بعض شارحین نے یہ مطلب بیان کیا ہے کہ حضرت مریم پہلی امتوں کی تمام عورتوں میں بہتر اور بالاتر ہیں اور حضرت خدیجہ رضی اللہ عنہا امت محمدیہ کی تمام عورتوں میں بہتر اور بالاتر ہیں لیکن ان دونوں کو کیا نسبت ہے ان میں سے کون افضل ہے تفسیر نسفی میں منقول ہے کہ حضرت خدیجہ رضی اللہ عنہا اور حضرت عائشہ رضی اللہ عنہا حضرت مریم علیہا السلام سے افضل ہیں اس لئے کہ حضرت مریم علیہا السلام پیغمبر نہیں ہیں نیز رسول اللہ ﷺ کی یہ امت خیر الامم ہے یعنی تمام پہلی امتوں سے بہتر اور بالاتر ہے اس لئے حضرت خدیجہ رضی اللہ عنہا اور حضرت عائشہ رضی اللہ عنہا بسبب حضرت مریم بنت عمران سے بہتر اور برتر ہوں گی واللہ اعلم۔

پھر حضرت خدیجہ رضی اللہ عنہا اور حضرت عائشہ رضی اللہ عنہا کے بارے میں بھی اختلاف ہے اسی طرح حضرت عائشہ رضی اللہ عنہا اور حضرت فاطمہ رضی اللہ عنہا کے بارے میں بھی مختلف اقوال ہیں امام مالک کا قول گزر چکا ہے کہ فاطمہ رضی اللہ عنہا جگر گوشہ رسول ﷺ ہیں اور میں کسی کو جگر گوشہ رسول ﷺ پر فضیلت نہیں دیتا باقی قدرے تفصیل باب مناقب اہل بیت کی فصل اول میں گزر چکی ہے۔

## حضرت خدیجہ رضی اللہ عنہا کو اللہ تعالیٰ اور جبرائیل علیہ السلام کا سلام اور جنت میں گھر کی بشارت

۶۰۲۰/۲ عَنْ أَبِي هُرَيْرَةَ قَالَ أَتَى جِبْرِئِيلُ النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ هَذِهِ خَدِيجَةُ قَدْ أَتَتْ مَعَهَا إِنَاءٌ فِيهِ إِدَمٌ أَوْ طَعَامٌ فَإِذَا أَتَتْكَ فَأَقْرَأْ عَلَيْهَا السَّلَامَ مِنْ رَبِّهَا وَمِنِّي وَبَشِّرْهَا بِبَيْتٍ فِي الْجَنَّةِ مِنْ قَصَبٍ وَلَا صَخَبٍ فِيهِ وَلَا نَصَبٍ۔ (متفق علیہ)

أخرجہ البخاری فی صحیحہ ۱۲۳۱۷ حدیث رقم ۳۸۲۰ ومسلم فی صحیحہ ۱۸۸۷۴ حدیث رقم (۷۱-۲۴۳۲)

والترمذی فی السنن ۶۵۹۱۵ حدیث رقم ۳۸۷۶ واحمد فی المسند ۲۳۱/۲

ترجمہ: حضرت ابو ہریرہؓ سے مروی ہے انہوں نے فرمایا کہ جبرائیل علیہ السلام رسول اللہ ﷺ کے پاس آئے اور کہا کہ یا رسول اللہ ﷺ یہ خدیجہ رضی اللہ عنہا آرہی ہیں ان کے ساتھ ایک برتن ہے اس میں سالن اور کھانا ہے جب وہ آپ ﷺ کے پاس آجائیں تو ان کو ان کے رب کی طرف سے سلام پہنچائیے اور میری طرف سے بھی اور ان کو خوشخبری سنائیے جنت میں موتیوں سے بنے ہوئے ایک گھر کی جس میں نہ شور و شغب ہوگا اور نہ کوئی زحمت و مشقت ہوگی (متفق علیہ)

تشریح: اس روایت میں اسکا کوئی ذکر نہیں ہے کہ حضرت جبرائیل علیہ السلام کی یہ آمد کہاں اور کب ہوئی جس میں انہوں نے حضرت خدیجہ رضی اللہ عنہا سے متعلق رسول اللہ ﷺ سے یہ بات کہی۔

فتح الباری میں حافظ ابن حجر عسقلانی نے اسی حدیث کی شرح کرتے ہوئے طبرانی کی ایک روایت کے حوالہ سے لکھا ہے ان ذلک کان وهو بحراء یعنی جبرائیل علیہ السلام کی یہ آمد اس وقت ہوئی تھی جب رسول اللہ ﷺ غار حرا میں تھے۔ اس سے یہ بھی معلوم ہو گیا کہ یہ واقعہ غار حرا میں حضرت جبرائیل علیہ السلام کی اس پہلی آمد کے بعد کا ہے جس وقت آغاز وحی و نبوت ہوا تھا اسی سے ضمنی طور پر یہ بھی معلوم ہو گیا کہ حضرت جبرائیل علیہ السلام کی پہلی آمد اور آغاز نبوت کے بعد اس غار حرا میں آپ ﷺ کی خلوت گزینی کا سلسلہ بالکل ختم اور منقطع نہیں ہو گیا تھا۔

اس حدیث سے حضرت خدیجہ رضی اللہ عنہا کی تین خاص فضیلتیں معلوم ہوئیں۔

نمبر ۱: وہ ایک معزز دولت مند اور عمر رسیدہ ہونے کے باوجود حضور ﷺ کے لئے کھانے پینے کا سامان گھر پر تیار کر کے غار حرا تک خود لے کر گئیں جو کہ اس وقت شہر مکہ کی آبادی سے قریباً اڑبھائی تین میل کے فاصلہ پر تھا اور حرا کی بلندی کی وجہ سے اس پر چڑھنا اچھے طاقتور آدمی کے لئے بھی آسان نہیں بلاشبہ حضرت خدیجہ رضی اللہ عنہا کا یہ عمل ایسا ہی تھا کہ اللہ تعالیٰ اور اس کے رسول ﷺ کی بارگاہ میں اس کی خاص قدر و منزلت ہو۔

نمبر ۲: دوسری بڑی فضیلت یہ ہے کہ رسول اللہ ﷺ کے ذریعہ ان کو رب العرش اللہ تعالیٰ کا سلام اور اسی کے ساتھ اس کے عظیم المرتبت فرشتے جبرائیل امین کا سلام پہنچایا گیا ہے علماء نے لکھا ہے کہ اس سے حضرت خدیجہ رضی اللہ عنہا کی حضرت عائشہ رضی اللہ عنہا پر فضیلت ثابت ہوتی ہے کہ حضرت خدیجہ رضی اللہ عنہا کو اللہ تعالیٰ اور جبرائیل علیہ السلام دونوں کا سلام آیا جبکہ حضرت عائشہ رضی اللہ عنہا کو صرف جبرائیل امین کا سلام آیا جیسا کہ آگے روایت میں مذکور ہے۔

نمبر ۳: جنت میں ان کے موتیوں سے بنے ہوئے بیت اور مکان کی بشارت دی گئی جس کی خاص صفت یہ بیان کی گئی کہ نہ تو اس

میں کسی قسم کا شور و شغب ہوگا اور نہ کسی طرح کی زحمت و تکلیف اٹھانی پڑے گی جیسا کہ دنیا کے گھروں میں عام طور اپنے گھر والوں کا یا پڑوس کا شور و شغب آرام و یکسوئی میں خلل انداز ہوتا ہے اور جس طرح گھر کی صفائی اور درستی وغیرہ میں زحمت و تکلیف اٹھانی پڑتی ہے یہ زحمت و تکلیف بھی وہاں نہیں اٹھانی پڑے گی علماء فرماتے ہیں کہ یہ بدلہ ہے اس کا کہ حضرت خدیجہ رضی اللہ عنہا نے شروع ہی میں بلا حیل و حجت اور بغیر منازعت و ثقب کے اسلام قبول کر لیا تھا۔

## وفات کے بعد بھی حضور ﷺ کا حضرت خدیجہ رضی اللہ عنہا کو یاد رکھنا

۳/۲۰۲۱ وَعَنْ عَائِشَةَ قَالَتْ مَا غُرْتُ عَلَى أَحَدٍ مِّنْ نِّسَاءِ النَّبِيِّ صَلَّى اللَّهُ عَلَيْهِ وَسَلَّمَ مَا غُرْتُ عَلَى خَدِيجَةَ وَمَا رَأَيْتُهَا وَلَكِنْ كَانَ يُكْثَرُ ذِكْرُهَا وَرُبَّمَا ذُبَحَ الشَّاةُ ثُمَّ يَقْطَعُهَا أَغْصَاءً ثُمَّ يَبْعَثُهَا فِي صَدَاقِي خَدِيجَةَ فَرُبَّمَا قُلْتُ لَهُ كَأَنَّهُ لَمْ تَكُنْ فِي الدُّنْيَا امْرَأَةً إِلَّا خَدِيجَةَ لِيَقُولَ إِنَّهَا كَانَتْ وَكَانَتْ لِي مِنْهَا وَلَكِنَّ (متفق عليه)

أخرجہ البخاری فی صحیحہ ۱۳۳۱۷ حدیث رقم ۳۸۱۸ ومسلم فی صحیحہ ۱۸۸۹/۴ حدیث رقم (۷۶-۲۴۳۴)

والترمذی فی السنن ۶۵۹۱۵ حدیث رقم ۳۸۷۵ وابن ماجہ ۶۴۳/۱ حدیث رقم ۱۹۹۷ واحمد فی المسند ۲۰۲/۶

ترجمہ: حضرت عائشہ رضی اللہ عنہا سے مروی ہے وہ فرماتی ہیں کہ نبی کریم ﷺ کی بیویوں میں سے جتنا رشک مجھے خدیجہ الکبریٰ پر ہوتا تھا اتنا کسی بیوی پر نہیں ہوتا تھا حالانکہ میں نے انہیں دیکھا تک نہیں تھا لیکن رسول اللہ ﷺ انہیں یاد فرمایا کرتے تھے اور جب آپ ﷺ کوئی بکری ذبح کرتے تو اس کے گوشت کے ٹکڑے کر کے خدیجہ رضی اللہ عنہا کی سہیلیوں کو بھیجا کرتے تھے میں بعض اوقات آپ ﷺ سے کہہ دیا کرتی تھی کہ آپ ﷺ کے خیال میں خدیجہ رضی اللہ عنہا کے سوا دنیا میں کوئی عورت ہی نہ تھی۔ آپ ﷺ اس کے جواب میں فرماتے کہ خدیجہ رضی اللہ عنہا ایسی تھی اور ویسی تھی اور اس کے لطن سے میری اولاد ہے۔ (متفق علیہ)

تشریح: حضور ﷺ کے اخلاق حسنہ میں سے ایک احسان شناسی کا وصف بھی تھا حضرت خدیجہ رضی اللہ عنہا نے آپ ﷺ کی جس طرح خدمت کی اور آغاز نبوت میں جس طرح آپ ﷺ کی تقویت اور تسلی کا سامان کیا پھر دین حق کی دعوت کو شروع ہی سے قبول کیا اور اس راستے کے مصائب و شدائد کو خندہ پیشانی سے برداشت کیا اور اس کے علاوہ بھی ان میں بہت سی خصوصیات قدرت کی طرف سے ودیعت رکھ دی گئی تھیں ان کا حق یہ تھا کہ حضور ﷺ ان کو کبھی فراموش نہ کرتے اور اسی احسان شناسی اور قدر دانی کا جذبہ تھا کہ آپ ﷺ ان کی خدمات و احسانات کا دوسری ازواج کے سامنے ذکر فرماتے اسی سلسلہ میں آپ ﷺ کا یہ معمول بھی تھا کہ کبھی آپ ﷺ بکری ذبح کر کے اس کا گوشت حضرت خدیجہ رضی اللہ عنہا سے میل محبت کا تعلق رکھنے والی ان کی سہیلیوں کے پاس بطور ہدیہ بھیجا کرتے تھے۔

اسی وجہ سے حضرت عائشہ رضی اللہ عنہا فرما رہی ہیں کہ ازواج مطہرات میں سے مجھے جتنا حضرت خدیجہ رضی اللہ عنہا پر رشک آتا تھا اتنا کسی اور پر نہ آتا تھا حالانکہ میں نے ان کو دیکھا بھی نہیں تھا اور بشری بقا ضعیف کی وجہ سے جب حضور ﷺ ان کا ذکر کرتے تو میں کہتی کہ دنیا میں بس خدیجہ رضی اللہ عنہا ہی ایک عورت تھیں تو آپ ﷺ فرماتے کہ وہ ایسی تھیں ایسی تھیں یعنی ان کی خوبیاں اور



احسانات و خدمات کا ذکر فرماتے انہیں میں سے ایک وصف اور خصوصیت یہ ذکر فرمائی کہ اللہ تعالیٰ نے انہیں کے ذریعہ مجھے اولاد عطا فرمائی کیونکہ ان کے علاوہ دس بیویوں میں سے کسی سے بھی کوئی اولاد نہیں ہوئی سوائے حضرت ماریہ قبطیہ کے کہ ان سے ایک صاحبزادے حضرت ابراہیم پیدا ہوئے جو شیر خوارگی ہی کے ایام میں انتقال فرما گئے تھے۔

مؤلف فرماتے ہیں کہ اس میں تعریض ہے حضرت عائشہ رضی اللہ عنہا کو کہ ان سے کوئی اولاد پیدا نہیں ہوئی اور اس طرف اشارہ ہے کہ بیویوں کا اصل مقصد اور ان کا سب سے بڑا فائدہ ان سے اولاد کا پیدا ہونا ہے۔

## حضرت عائشہ رضی اللہ عنہا کو حضرت جبرائیل علیہ السلام

۴/۶۰۲۲ وَعَنْ أَبِي سَلَمَةَ أَنَّ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا عَائِشَةُ هَذَا جِبْرِائِيلُ يَقْرَأُكَ السَّلَامَ قَالَتْ وَعَلَيْهِ السَّلَامُ وَرَحْمَةُ اللَّهِ قَالَتْ وَهُوَ يَرَى مَا لَا أَرَى۔ (متفق علیہ)

اندرجہ البخاری فی صحیحہ ۱۰۶۱۷ حدیث رقم ۳۷۶۸ و مسلم فی صحیحہ ۱۸۹۶/۴ حدیث رقم (۲۴۴۷-۹۱)

والترمذی فی السنن ۶۶۲/۲۵ حدیث رقم ۳۷۸۱ والنسائی فی السنن ۶۹/۷ حدیث رقم ۳۹۵۲

ترجمہ: حضرت عائشہ رضی اللہ عنہا سے مروی ہے وہ بیان فرماتی ہیں کہ رسول اللہ ﷺ نے فرمایا اے عائشہ رضی اللہ عنہا یہ جبرائیل ہیں جو تم کو سلام کہلوار ہے ہیں تو میں نے عرض کیا وعلیہ السلام ورحمة اللہ حضرت عائشہ رضی اللہ عنہا نے فرمایا کہ حضور ﷺ وہ دیکھتے تھے جو ہم نہیں دیکھتے تھے (متفق علیہ)

تشریح: پہلے حضرت خدیجہ رضی اللہ عنہا کے بارے میں حدیث گزر چکی ہے کہ جب وہ غار حرا میں حضور ﷺ کے لئے کھانا لے کر گئیں تو حضرت جبرائیل علیہ السلام نے کہا کہ خدیجہ رضی اللہ عنہا آپ ﷺ کے پاس کھانا یا سالن (شک راوی کو ہے) لے کر آ رہی ہیں ان کو اپنے رب کا سلام پہنچائیے اور میرا۔ اور اس حدیث میں ہے کہ رسول اللہ ﷺ نے حضرت عائشہ رضی اللہ عنہا سے فرمایا کہ یہ جبرائیل علیہ السلام ہیں جو تم کو سلام کہلوار ہے ہیں حضرت عائشہ رضی اللہ عنہا نے سلام کا جواب دیا اور فرمایا حضرت جبرائیل علیہ السلام کو حضور ﷺ دیکھ رہے تھے میں نہیں دیکھ رہی تھی۔

## شادی سے پہلے حضور ﷺ کو خواب میں حضرت عائشہ رضی اللہ عنہا کا دیدار کرایا جانا

۵/۶۰۲۳ وَعَنْ عَائِشَةَ قَالَتْ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أُرِيْتُكَ فِي الْمَنَامِ ثَلَاثَ لَيَالٍ يَجِيءُ بِكَ الْمَلَكُ فِي سَرَقَةٍ مِنْ حَرِيرٍ فَقَالَ لِي هَذِهِ أَمْرَاتُكَ فَكَشَفْتُ عَنْ وَجْهِكَ الثَّوْبَ فَإِذَا أَنْتِ هِيَ فَقُلْتُ إِنْ يَكُنْ هَذَا مِنْ عِنْدِ اللَّهِ يَمْضِ۔ (متفق علیہ)

اندرجہ البخاری فی صحیحہ ۲۲۳/۷ حدیث رقم ۳۸۹۵ و مسلم فی صحیحہ ۱۸۸۹/۴ حدیث رقم (۲۴۳۸-۷۹)

ترجمہ: حضرت عائشہ رضی اللہ عنہا سے روایت ہے انہوں نے بیان فرمایا کہ مجھے رسول اللہ ﷺ نے فرمایا کہ تم مجھے دکھائی گئیں خواب میں تین رات فرشتہ ریشمی کپڑے کے ایک ٹکڑے میں تمہیں لے کر آتا اور مجھ سے کہتا کہ یہ آپ ﷺ کی بیوی ہیں تو میں نے تمہارے چہرے سے کپڑا ہٹایا تو دیکھا کہ وہ تم ہو تو میں نے دل میں کہا کہ اگر یہ اللہ تعالیٰ کی طرف سے ہے تو وہ اس

کو پورا فرمائے گا۔ (متفق علیہ)

تشریح ﴿﴾ حدیث میں اس کا کوئی ذکر نہیں کہ آپ ﷺ نے یہ خواب کب اور کس زمانہ میں دیکھا؟ بظاہر قرین قیاس یہ معلوم ہوتا ہے کہ حضرت خدیجہ رضی اللہ عنہا کی وفات کے بعد جب ان جیسی شریک حیات کی مفارقت کا فطری طور پر آپ ﷺ کو سخت صدمہ تھا تو اس وقت آپ ﷺ کی تسلی کے لئے اللہ تعالیٰ کی طرف سے آپ ﷺ کو یہ دکھایا گیا۔

اس روایت میں ہے کہ ایک ریشمی کپڑے کے ٹکڑے میں حضرت عائشہ رضی اللہ عنہا کی صورت دکھائی گئی جبکہ ایک دوسری روایت میں ہے کہ حضرت عائشہ رضی اللہ عنہا فرماتی ہیں کہ اس وقت حضرت جبرائیل علیہ السلام میری صورت اپنی ہتھیلی میں لائے انہوں نے حضور ﷺ کو مجھ سے نکاح کرنے کا حکم دیا تو ان دونوں روایتوں میں بظاہر تعارض ہے۔

اس کا ایک جواب یہ ہو سکتا ہے اصل میں صورت تو ریشم کے کپڑے میں تھی اور وہ کپڑا حضرت جبرائیل علیہ السلام کی ہتھیلی میں تھا اس لئے دونوں باتیں درست ہیں۔

اور یہ بھی ہو سکتا ہے کہ حضرت جبرائیل علیہ السلام ان کی صورت دوبار لائے ہوں ایک بار ریشم کے کپڑے میں اور ایک بار ہتھیلی میں۔

اور یہ بھی کہا جاسکتا ہے کہ جبرائیل علیہ السلام تو ان کی صورت ہتھیلی میں لائے اور دوسرا فرشتہ ریشم کے کپڑے میں لایا تھا لیکن یہ جواب زیادہ موزوں نہیں ہے اس لئے کہ ترمذی کی روایت میں اس کی تصریح ہے کہ خواب میں حضرت عائشہ رضی اللہ عنہا کی صورت لانے والے فرشتے حضرت جبرائیل علیہ السلام تھے انہوں نے آکر فرمایا ہذہ زوجتک فی الدنیا والآخرۃ کہ یہ آپ کی ہونے والی بیوی ہیں دنیا اور آخرت میں۔

حدیث شریف کے آخر میں ہے کہ آپ ﷺ نے خواب دیکھنے کے بعد اپنے دل میں کہا ان یکن هذا من عند اللہ یمضہ (یعنی اگر یہ خواب من جانب اللہ ہے تو وہ اس کو پورا فرمائے گا) اس پر یہ اشکال ہو سکتا ہے کہ انبیاء علیہم السلام کے خواب تو وحی ہوتے ہیں تو اس بارے میں شک و شبہ کے اظہار کی گنجائش نہیں تھی۔

لیکن حقیقت یہ ہے کہ اس حدیث میں آنحضرت ﷺ کا فرمان ”ان یکن“ شبہ ظاہر کرنے کے لئے نہیں ہے بلکہ یہ بالکل اس طرح ہے کہ کسی ملک کا بادشاہ کسی شخص سے راضی اور خوش ہو کر کہے اگر میں بادشاہ ہوں تو تمہارا یہ کام ضرور کیا جائے گا الغرض اس جملہ سے مقصود یہ ہے کہ حضور ﷺ نے اپنے دل میں اطمینان محسوس کیا کہ یہ اللہ تعالیٰ کی طرف سے ہے اور ضرور ایسا ہی ہوگا اور چنانچہ ایسا ہی ہوا۔

بعض حضرات نے اس اشکال کا یہ جواب دیا ہے کہ یہ خواب نبوت ملنے سے پہلے کا ہے چونکہ آپ ﷺ اس وقت نبی نہیں تھے اس لئے آپ ﷺ کے حق میں یہ خواب حجت اور وحی نہیں تھا۔

اس پر یہ اعتراض ہوتا ہے کہ فرشتے کا آنا اس جواب کی تردید کرتا ہے کیونکہ فرشتہ تو نبی کے پاس آتا ہے لیکن اس کا جواب یہ ہو سکتا ہے کہ فرشتے کو دیکھنا خصوصاً خواب میں نبی کے ساتھ خاص نہیں ہے بلکہ نبی کے ساتھ جو چیز مخصوص ہے وہ فرشتے کا وحی لے کر خدا کی طرف سے آنا ہے۔

## حضرت فاطمہ رضی اللہ عنہا کو حضرت عائشہ رضی اللہ عنہا سے محبت کرنے کا حکم

۶/۲۰۲۳ وَعَنْهَا قَالَتْ إِنَّ النَّاسَ كَانُوا يَتَحَرَّوْنَ بِهَذَا يَأْهَمُ يَوْمَ عَائِشَةَ يَتَغَوَّنَ بِذَلِكَ مَرْضَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَالَتْ إِنَّ نِسَاءَ رَسُولِ اللَّهِ صَلَّى اللَّهُ عَلَيْهِ وَسَلَّمَ كُنَّ حِزْبَيْنِ فِحِزْبٍ فِيهِ عَائِشَةُ وَحَفْصَةُ وَصَفِيَّةُ وَسُودَةُ وَالْحِزْبُ الْآخَرُ سَلَمَةُ وَسَائِرُ نِسَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَكَلَّمَ حِزْبُ أُمِّ سَلَمَةَ فَقُلْنَ لَهَا كَلِمِي رَسُولَ اللَّهِ صَلَّى اللَّهُ عَلَيْهِ وَسَلَّمَ فَلْيُهِدِهِ إِلَيْهِ حَيْثُ كَانَ فَكَلَّمَتْهُ فَقَالَ لَهَا تُوذِينِي فِي عَائِشَةَ فَإِنَّ الْوَحْيَ لَمْ يَأْتِنِي وَأَنَا فِي ثَوْبِ امْرَأَةٍ إِلَّا عَائِشَةُ قَالَتْ أَتُوبُ إِلَى اللَّهِ مِنْ أَذَاكَ يَا رَسُولَ اللَّهِ ﷺ ثُمَّ إِنَّهُنَّ دَعَوْنَ فَاطِمَةَ فَأَرْسَلْنَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَكَلَّمَتْهُ فَقَالَ يُنَبِّئُ مَا أَحَبُّ قَالَتْ بَلَى قَالَ فَاجِبِي هَلْهُنَّ - (متفق)

عليه وذكر حديث انس فضل عائشة على النساء في باب بدء الخلق برواية ابي موسى

أخرجه البخاري في صحيحه ۲۰۵۱۵ حديث رقم ۲۵۸۱ ومسلم في صحيحه ۱۸۹۱/۴ حديث رقم (۲۴۴۱-۸۲)

والترمذي في السنن ۶۶۰۱۵ حديث رقم ۳۸۷۹

ترجمہ: حضرت عائشہ رضی اللہ عنہا سے مروی ہے انہوں نے بیان فرمایا کہ رسول اللہ ﷺ کے اصحاب خصوصیت سے میری باری ہی کے دن ہدیے بھیجنے کا اہتمام کرتے تھے وہ اپنے اس عمل سے رسول اللہ ﷺ کی خوشنودی چاہتے تھے (اور صورت حال یہ تھی کہ) آپ ﷺ کی ازواج کے دو گروہ تھے ایک گروہ میں عائشہ حفصہ صفیہ اور سودہ رضی اللہ عنہن تھیں اور دوسرے گروہ میں ام سلمہ رضی اللہ عنہا اور باقی ازواج تھیں۔ ام سلمہ رضی اللہ عنہا کے گروہ والیوں نے ام سلمہ رضی اللہ عنہا سے بات کی اور ان سے کہا کہ رسول اللہ ﷺ سے تم کہو کہ آپ ﷺ اپنے اصحاب سے فرمادیں کہ اگر کوئی آپ ﷺ کے لئے ہدیہ بھیجنا چاہے تو آپ ﷺ جہاں بھی ہوں (یعنی جس اہلیہ کے پاس بھی مقیم ہوں) تو وہ وہیں آپ ﷺ کو ہدیہ بھیجے چنانچہ ام سلمہ رضی اللہ عنہا نے آپ ﷺ سے یہی عرض کیا آپ ﷺ نے فرمایا کہ تم مجھے عائشہ رضی اللہ عنہا کے بارے میں افیت نہ دو یہ عائشہ ہی کی خصوصیت ہے کہ عائشہ رضی اللہ عنہا کے سوا میرے پاس کسی عورت (بیوی) کے لحاف میں وحی نہیں اترتی۔ ام سلمہ رضی اللہ عنہا نے عرض کیا اے اللہ کے رسول میں اللہ کے حضور میں آپ ﷺ کو اذیت دینے سے توبہ کرتی ہوں۔ پھر انہوں نے (آپ ﷺ کی صاحبزادی) حضرت فاطمہ رضی اللہ عنہا کو اسی غرض سے آپ ﷺ کے پاس بھیجا چنانچہ انہوں نے حضور ﷺ سے وہی عرض کیا تو آپ ﷺ نے فرمایا اے بیٹی کیا تم اس سے محبت نہیں کرو گی جس سے مجھے محبت ہو انہوں نے عرض کیا کیوں نہیں آپ ﷺ نے فرمایا تو تم اس (عائشہ رضی اللہ عنہا) سے محبت کرو۔ (متفق علیہ)

تشریح: اس حدیث میں چند امور وضاحت طلب ہیں اول یہ کہ اس حدیث میں ہے کہ حضور ﷺ کی ازواج کے دو گروہ تھے تو یہ گروہ تقسیم باہمی اختلاف و رنجش کی وجہ سے نہ تھی بلکہ مزاج اور طبیعت کی موافقت و مناسبت کی وجہ سے تھی کچھ ازواج مطہرات کا مزاج حضرت عائشہ رضی اللہ عنہا سے ملتا تھا اور کچھ کا حضرت ام سلمہ رضی اللہ عنہا سے اور ان دونوں ازواج کو عقل و دانش، فہم و فراست کے لحاظ سے باقی ازواج پر فوقیت حاصل تھی۔



## دوسری قابل وضاحت بات:

بات یہ ہے کہ حضور ﷺ نان و نفقہ اور شب باشی جیسے اختیاری امور میں تو تمام ازواج کے درمیان امکانی حد تک مساوات کا برتاؤ فرماتے تھے لیکن جہاں تک قلبی محبت اور لگاؤ کا تعلق ہے چونکہ یہ غیر اختیار ہوتا ہے اس لئے اس میں کچھ تفریق تھی اور انہی وجہ سے آپ ﷺ پاک سے یہ دعا کیا کرتے تھے کہ اے اللہ میں تقسیم میں برابری کرتا ہوں ان چیزوں میں جو میرے اختیار میں ہیں یعنی نان و نفقہ سکنتی وغیرہ میں اور اس چیز کے بارے میں مجھ سے درگزر فرما جو تیرے اختیار میں ہے میرے اختیار میں نہیں ہے یعنی قلبی محبت۔

حاصل یہ کہ آنحضرت ﷺ کو اپنی بعض ازواج کے ساتھ قلبی لگاؤ زیادہ تھا نسبت بعض کے اور حضرت عائشہ رضی اللہ عنہا کے ساتھ تو دلی لگاؤ سب سے زیادہ تھا اس لئے اس صورت حال سے واقف صحابہ کرام یہ کوشش کرتے کہ وہ اپنے ہدایا وغیرہ حضرت عائشہ رضی اللہ عنہا کی باری والے دن حضور ﷺ کی خدمت میں بھیجیں لیکن آنحضرت ﷺ نے کبھی اس کا نہ تو صراحتاً حکم دیا اور نہ ہی اشارہ اور کنایہ اس کا حکم دیا۔ تاہم یہ بات ازواج کے لئے باعث گرانی تھی جو حضرت ام سلمہ رضی اللہ عنہا سے خصوصی تعلق رکھتی تھیں اور اسی بنا پر انہوں نے حضرت ام سلمہ رضی اللہ عنہا سے اس بارے میں حضور ﷺ سے بات کرنے کا کہا تو حضور ﷺ نے حضرت ام سلمہ رضی اللہ عنہا کی بات سن کر فرمایا کہ تم عائشہ رضی اللہ عنہا کے بارے میں مجھے ایذا نہ پہنچاؤ۔ عائشہ رضی اللہ عنہا کے علاوہ کسی اور بیوی کے لحاف میں مجھ پر وحی نہیں اترتی۔ چنانچہ حضرت عائشہ رضی اللہ عنہا فرماتی ہیں آیت انک لاتھدی من احببت اس حال میں نازل ہوئی کہ میں نبی کریم ﷺ کے ساتھ لحاف میں تھی۔ تو حضرت ام سلمہ رضی اللہ عنہا نے اس پر معذرت کی پھر ان ازواج نے حضرت فاطمہ رضی اللہ عنہا سے کہا کہ آپ حضور ﷺ سے اس بارے میں بات کریں (ممکن ہے کہ حضرت فاطمہ رضی اللہ عنہا کو حضرت ام سلمہ رضی اللہ عنہا کے قصہ کا علم نہ ہو) تو حضور ﷺ نے فرمایا کہ اے میری بیٹی کیا تم اس سے محبت نہیں کرو گی جس سے میں محبت کرتا ہوں انہوں نے عرض کیا کیوں نہیں آپ ﷺ نے فرمایا تو عائشہ رضی اللہ عنہا سے محبت کرو۔ و ذکر حدیث انس فضل عائشہ علی النساء..... یعنی حضرت انس کی روایت جس کے الفاظ یہ ہیں فضل عائشہ علی النساء کفصل الثرید علی سائر الاطعمة باب بدء الخلق بروایت ابی موسیٰ اشعری میں گزر چکی ہے۔

اس حدیث کا مطلب یہ ہے کہ ام المؤمنین حضرت عائشہ رضی اللہ عنہا کو اللہ تعالیٰ کی پیدا فرمائی ہوئی تمام خواتین پر ایسی فضیلت و برتری ہے جیسی ثرید کو تمام کھانوں پر۔ (یہاں نساء سے تمام عورتیں یعنی جنس عورت مراد ہے یا ازواج مطہرات بالعموم یا حضرت خدیجہ رضی اللہ عنہا کے علاوہ باقی ازواج مراد ہیں یہ بات پہلے گزر چکی ہے) واقعہ یہ ہے کہ رسول اللہ ﷺ کے زمانے میں ثرید کو لذت کھانے میں سہولت، سرعت، ہضم اور نافعیت کے اعتبار سے تمام کھانوں پر فوقیت حاصل تھی ثرید کو اس لذت و نافعیت کے اعتبار سے اب بھی عام طور پر زود ہضم اور نافع سمجھے جانے والے کھانوں پر فوقیت حاصل ہے۔

بعض حضرات کا اس حدیث کی بنا پر یہ خیال ہے کہ حضرت عائشہ رضی اللہ عنہا کو دنیا کی تمام عورتوں پر خواہ ان کا تعلق پچھلی امتوں سے ہو یا امت محمدیہ کی باقی تمام عورتیں ہوں ان سب پر فضیلت حاصل تھی لیکن قرین صواب یہ ہے کہ یہ فضیلت کلی نہیں بلکہ کسی خاص جہت سے ہے مثلاً حضرت عائشہ رضی اللہ عنہا کو احکام شریعت کے علم، فقہ جیسے کمالات کی بنا پر دوسری تمام خواتین پر

فضیلت و فوقیت حاصل ہے اسی طرح حضرت خدیجہ رضی اللہ عنہا کو اپنی خصوصیات و اوصاف کی وجہ سے تمام عورتوں پر فوقیت حاصل ہے۔ علیٰ هذا القیاس۔

## الفصل الثانی:

### افضل و برتر خواتین کا ذکر

۶۰۲۵/۷ عَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ حَسْبُكَ مِنْ نِسَاءِ الْعَالَمِينَ مَرْيَمُ بِنْتُ عِمْرَانَ وَخَدِيجَةُ بِنْتُ خُوَيْلِدٍ وَقَاطِمَةُ بِنْتُ مُحَمَّدٍ وَأَسِيَّةُ امْرَأَةِ فِرْعَوْنَ۔ (رواه الترمذی)

اخرجه الترمذی فی السنن ۶۶۰۱۵ حدیث رقم ۳۸۷۸ و احمد فی المسند ۱۳۵۱۳

ترجمہ: حضرت انسؓ سے مروی ہے کہ نبی کریم ﷺ نے ارشاد فرمایا دنیا بھر کی عورتوں میں سے صرف (ان چار عورتوں کے فضائل معلوم کر لینا) تیرے لئے کافی ہے یعنی مریم بنت عمران، خدیجہ بنت خویلد، قاطمہ بنت محمد ﷺ، آسیہ زوجہ فرعون۔

(ترمذی)

تشریح: اس حدیث میں خطاب عام ہے یا صرف حضرت انس رضی اللہ عنہ ہی کو ارشاد ہے کہ تجھے صرف ان چار عورتوں کے فضائل معلوم کر لینا ہی کافی ہے اس حدیث میں حضرت عائشہ رضی اللہ عنہا کا ذکر نہیں ہے اس کی وجہ یا تو یہ ہو سکتی ہے کہ ان کی فضیلت دوسری بہت سی احادیث میں مذکور ہے یا یہ ہو سکتا ہے کہ یہ فرمان اس وقت صادر ہوا ہو جبکہ ابھی حضرت صدیقہ درجہ کمال کو نہ پہنچی ہوں۔ جامع الاصول میں حضرت ابو موسیٰ اشعریؓ سے امام احمد، حضرات شیخین، امام ترمذی اور ابن ماجہ نے مرفوعاً نقل کیا ہے کہ آپ ﷺ نے ارشاد فرمایا مردوں میں تو بہت لوگ درجہ کمال کو پہنچے ہیں (ظاہر ہے کہ حضرات انبیاء علیہم السلام جن کی تعداد بعض روایات کے مطابق ایک لاکھ سے زائد ہے سبھی درجہ کمال کو پہنچے ہوئے تھے اسی طرح ان کی حواریین اور خلفاء جن کی تعداد اللہ ہی کے علم میں ہے سب کامل ہی تھے) مگر عورتوں میں صرف مریم بنت عمران اور فرعون کی بیوی آسیہ ہی کامل ہوئی ہیں (ان دونوں کے اس امتیاز ہی کا یہ نتیجہ ہے کہ قرآن پاک سورہ تحریم کے آخر میں ان دونوں کے مومنانہ کردار کو سب ایمان والوں کے لئے لائق تقلید مثال اور نمونہ کے طور پر پیش کیا گیا ہے) اور عائشہ رضی اللہ عنہا کی فضیلت تمام عورتوں پر ایسی ہے جیسے کہ تمام کھانوں میں شریداً افضل و اعلیٰ ہے۔

علامہ سیوطی نقایہ میں فرماتے ہیں کہ ہمارا اعتقاد ہے کہ عورتوں میں افضل مریم اور قاطمہ رضی اللہ عنہا ہیں اور امہات المؤمنین میں افضل خدیجہ رضی اللہ عنہا اور عائشہ رضی اللہ عنہا ہیں۔ باقی حضرت خدیجہ رضی اللہ عنہا اور حضرت عائشہ رضی اللہ عنہا کے درمیان افضلیت کے بارے میں مختلف اقوال ہیں ایک قول یہ ہے کہ اس بارے میں توقف کیا جائے ملا علی قاریؒ فرماتے ہیں کہ عقائد کے لئے دلیل قطعی کی ضرورت ہوتی ہے جو مفید یقین ہو اور اس مسئلہ کے متعلق کوئی دلیل قطعی نہیں البتہ ظنی دلیلیں ہیں لیکن وہ متعارض ہیں جو مفید یقین نہیں ہیں۔

## حضرت عائشہ رضی اللہ عنہا کی صورت سبز ریشم میں حضور صلی اللہ علیہ وسلم کو دکھائی گئی

۸/۶۰۲۶ وَعَنْ عَائِشَةَ أَنَّ جِبْرِئِيلَ جَاءَ بِصُورَتِهَا فِي خُرْقَةٍ مِنْ حَرِيرٍ خَضِرَاءَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ هَذِهِ زَوْجَتُكَ فِي الدُّنْيَا وَالْآخِرَةِ۔ (رواه الترمذی)

أخرجه الترمذی فی السنن ۶۶۱۵ حدیث رقم ۳۸۸۰۔

ترجمہ: حضرت عائشہ رضی اللہ عنہا سے مروی ہے کہ حضرت جبرائیل علیہ السلام ان کی شکل و صورت کی کوئی چیز سبز ریشم میں لپیٹ کر رسول اللہ صلی اللہ علیہ وسلم کے پاس لائے اور کہا یہ آپ صلی اللہ علیہ وسلم کی بیوی ہیں دنیا اور آخرت میں (ترمذی)

اس حدیث میں خضراء کے الفاظ ہیں یعنی جس ریشم کے کپڑے میں حضرت جبرائیل علیہ السلام آپ کی تصویر لائے تھے وہ سبز تھا جبکہ پچھلی روایت میں رنگ کا ذکر نہیں ہے اس لئے وہاں خرقة سفید رنگ کے ساتھ خاص نہیں ہے یا یہ واقعہ متعدد بار ہوا ہو یا راوی کو اس بارے میں اشتباہ ہو گیا ہو۔

## حضرت صفیہ رضی اللہ عنہا کی فضیلت

۹/۶۰۲۷ وَعَنْ أَنَسٍ قَالَ بَلَغَ صَفِيَّةٌ أَنَّ حَفْصَةَ قَالَتْ لَهَا بِنْتُ يَهُودِيٍّ فَبَكَتُ فَلَدَخَلَ عَلَيْهَا النَّبِيُّ صَلَّى اللَّهُ عَلَيْهِ وَسَلَّمَ وَهِيَ تَبْكِي فَقَالَ مَا يَبْكِيكَ فَقَالَتْ قَالَتْ لِي حَفْصَةُ إِنِّي ابْنَةُ يَهُودِيٍّ فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّكَ لَا بِنَةَ نَبِيٍّ وَإِنَّ عَمَلَكِ لَنَبِيٍّ وَإِنَّكَ تَحْتِ نَبِيٍّ فَنِيْمَ تَفْتَخِرُ عَلَيْكَ ثُمَّ قَالَ اتَّقِي اللَّهَ يَا حَفْصَةُ۔ (رواه الترمذی والنسائی)

أخرجه الترمذی فی السنن ۶۶۶۵ حدیث رقم ۳۸۹۴ وأخرجه أحمد فی المسند ۱۶۵۱۳۔

ترجمہ: حضرت انس سے روایت ہے کہ حضرت صفیہ کو یہ خبر پہنچی کہ حفصہ نے ان کو یہودی کی بیٹی کہا ہے یہ سن کر وہ رونے لگیں اتنے میں رسول اللہ صلی اللہ علیہ وسلم تشریف لے آئے اور پوچھا تم کیوں رو رہی ہو؟ انہوں نے عرض کیا کہ مجھے حفصہ نے یہودی کی بیٹی کہا ہے آپ صلی اللہ علیہ وسلم نے فرمایا تو نبی کی بیٹی ہے اور تیرا چچا بھی نبی تھا اور اب تو ایک نبی کی بیوی ہے پھر حفصہ کس بات میں تجھ پر فخر کرتی ہے اس کے بعد آپ صلی اللہ علیہ وسلم نے حضرت حفصہ سے فرمایا حفصہ خدا سے ڈر۔ (ترمذی، نسائی)

تشریح: حضرت صفیہ رضی اللہ عنہا قبیلہ نضیر کے سردار حنی بن اخطب کی بیٹی تھیں ان کا سلسلہ نسب حضرت موسیٰ علیہ السلام کے بھائی حضرت ہارون علیہ السلام تک پہنچتا ہے رسول اللہ صلی اللہ علیہ وسلم ان کا خاص خیال رکھتے تھے اور آپ صلی اللہ علیہ وسلم ان کی بہت دلداری فرماتے تھے جیسا کہ اس زیر بحث روایت میں ہے کہ جب حضرت حفصہ نے ان کو یہودی کی بیٹی ہونے کا طعنہ دیا تو یہ روپڑیں حضور صلی اللہ علیہ وسلم نے ان کے رونے کی وجہ دریافت کی تو انہوں نے بتایا کہ حفصہ نے مجھے یہودی کی بیٹی ہونے کا طعنہ دیا ہے تو آپ صلی اللہ علیہ وسلم نے ان کو تسلی دی اور فرمایا وہ تم پر کیسے افضل ہو سکتی ہے حالانکہ تم نبی کی بیٹی ہو یعنی تم حضرت ہارون علیہ السلام کی اولاد میں سے ہو اور تمہارے چچا یعنی حضرت موسیٰ علیہ السلام نبی ہیں اور تم ایک نبی (یعنی خود حضور صلی اللہ علیہ وسلم) کے نکاح میں ہو۔ یا ابنہ نبی میں نبی سے مراد حضرت اسحاق علیہ السلام ہیں اور عموک النبی میں حضرت اسماعیل علیہ السلام مراد ہیں۔



لیکن حضور ﷺ کا مقصود اس فرمان سے حضرت صفیہ رضی اللہ عنہا کی تسلی اور ان کی شان میں جو کمی کی گئی ہے اس کا تدارک ہے ان کی افضلیت بیان کرنا مقصود نہیں ہے کیونکہ یہ اوصاف تو باقی از وارج مطہرات رضی اللہ عنہا میں بھی پائے جاتے تھے کیونکہ وہ سب حضرت اسماعیل علیہ السلام کی اولاد میں سے تھیں (کیونکہ عرب کے جد امجد حضرت اسماعیل علیہ السلام ہیں) اس لئے وہ بھی نبی کی اولاد ہوئیں اور ان کے چچا یعنی حضرت اسحاق علیہ السلام بھی نبی تھے اور وہ بھی نبی یعنی حضور اکرم ﷺ کے نکاح میں تھیں۔

حضرت صفیہ رضی اللہ عنہا کو تسلی دینے کے بعد حضرت حفصہ سے فرمایا کہ اس کی عداوت اور اس کے ساتھ ایسی کلام کرنے سے خدا سے ڈر جس سے جاہلیت اور تعصب کی بو آتی ہے۔

### حضرت فاطمہ رضی اللہ عنہا کو جنت کی عورتوں کی سردار ہونے کی بشارت دینا

۱۰/۶۰۲۸ وَعَنْ أُمِّ سَلَمَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ دَعَا فَاطِمَةَ عَامَ الْفَتْحِ فَنَاجَاهَا فَبَكَتْ ثُمَّ حَدَّثَهَا فَضَحِكَتْ فَلَمَّا تَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ سَأَلْتُهَا عَنْ بَكَايَئِهَا وَضَحِكِهَا فَقَالَتْ أَخْبَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّهُ يَمُوتُ فَبَكَيتُ ثُمَّ أَخْبَرَنِي إِنِّي سَيِّدَةٌ لِسَاءِ أَهْلِ الْجَنَّةِ إِلَّا مَرْيَمَ بِنْتَ عِمْرَانَ فَضَحِكْتُ۔ (رواه الترمذی)

أخرجه الترمذی فی السنن ۶۵۸۱۵ حدیث رقم ۳۸۷۳

ترجمہ: حضرت ام سلمہ رضی اللہ عنہا سے مروی ہے کہ رسول اللہ ﷺ نے فتح مکہ والے سال حضرت فاطمہ رضی اللہ عنہا کو اپنے پاس بلایا اور آہستہ آہستہ ان سے کچھ باتیں کیں۔ جنہیں سن کر فاطمہ رضی اللہ عنہا رونے لگیں آپ ﷺ نے پھر ان سے (اسی طرح) باتیں کیں۔ تو وہ ہنسنے لگیں پھر جب رسول اللہ ﷺ کی وفات ہوئی تو میں نے ان کے رونے اور ہنسنے کا سبب دریافت کیا حضرت فاطمہ رضی اللہ عنہا نے کہا رسول اللہ ﷺ نے مجھے اپنی موت سے آگاہ کیا تھا جسے سن کر میں رونے لگی پھر آپ ﷺ نے مجھے فرمایا کہ میں مریم بنت عمران کے سوا جنت کی سناری عورتوں کی سردار ہوں تو میں ہنسنے لگی۔ (ترمذی)

تشریح: ملا علی قاری فرماتے ہیں کہ اولاً حضور ﷺ نے اپنی موت کی اطلاع اور خبر دی جس کو سن کر حضرت فاطمہ رضی اللہ عنہا رونے لگیں پھر آپ ﷺ نے ان کو جنت کی عورتوں کی سردار ہونے کی بشارت دی یہ اس روایت کے منافی نہیں ہے کہ جس میں یہ ہے آپ ﷺ نے ان کو یہ پیشین گوئی دی کہ میرے اہل بیت میں سے سب سے پہلے تم مجھے آکر ملو گی تو حضرت فاطمہ رضی اللہ عنہا یہ سن کر ہنس دیں۔

علامہ طبری فرماتے ہیں کہ اس حدیث کی اس باب سے مناسبت نہیں ہے بلکہ اس کی مناسبت باب مناقب اہل بیت النبی ﷺ کے ساتھ ہے اس لئے اس کو وہاں ذکر کیا جانا چاہئے تھا لیکن اس فصل کی حدیث اول کے قریب ہونے کی وجہ سے اس کو ذکر کر دیا گیا جس میں حضرت خدیجہ رضی اللہ عنہا اور حضرت مریم کے ساتھ حضرت فاطمہ رضی اللہ عنہا کا ذکر ہے گویا یہ بدیع کلام کا ایک فن ہے نیز یہ گزشتہ اجمال کی تفصیل و وضاحت بھی ہے اور ممکن ہے اس میں اس مضمون کی طرف اشارہ ہو جو بعض روایات میں آیا ہے کہ مریم علیہا السلام جنت میں نبی کریم ﷺ کی بیوی ہوں گی۔

## الفصل الثالث:

## حضرت عائشہ رضی اللہ عنہا کا علمی فضل و کمال

۶۰۲۹/۱۱ عَنْ أَبِي مُوسَى قَالَ مَا اشْتَكَلْ عَلَيْنَا أَصْحَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ حَدِيثٌ قَطُّ فَسَأَلْنَا عَائِشَةَ إِلَّا وَجَدْنَا عَنْدهَا مِنْهُ عِلْمًا۔ (رواه الترمذی وقال هذا حدیث حسن صحیح غریب)

اخرجه الترمذی فی السنن ۶۶۲/۵ حدیث رقم ۳۸۸۳۔

ترجمہ: حضرت ابو موسیٰ اشعریؓ سے روایت ہے انہوں نے فرمایا کہ جب کبھی ہم لوگوں یعنی صحابہؓ کو کسی بات اور کسی مسئلہ میں اشتباہ ہوتا تو ہم ام المؤمنین حضرت عائشہ رضی اللہ عنہا سے پوچھتے تو ان کے پاس اس کے بارے میں علم پاتے۔ (ترمذی)

تشریح: حضرت ابو موسیٰ اشعریؓ کو اللہ تعالیٰ نے خاص درجہ کی علمی صلاحیت عطا فرمائی تھی وہ حضور ﷺ کے دور حیات ہی میں ان چند صحابہؓ میں شمار ہوتے تھے جن کی طرف عام مسلمان دینی معلومات حاصل کرنے کے لئے رجوع کرتے تھے یعنی وہ فقہاء صحابہؓ میں سے تھے ان کا یہ بیان بڑی اہمیت کا حامل ہے کہ ہم کو یعنی رسول اللہ ﷺ کے صحابہ کرامؓ کو حضور ﷺ کے بعد کسی مسئلہ میں مشکل پیش آتی تو وہ حضرت عائشہ رضی اللہ عنہا ہی کی طرف رجوع کرتے تھے اور جو مسئلہ ان کے سامنے پیش کیا جاتا تو ان کے پاس اس کے بارے میں علم ہوتا یعنی وہ مسئلہ حل فرما دیتیں یا تو ان کے پاس اس بارے میں حضور ﷺ کا ارشاد ہوتا یا اپنی اجتہادی صلاحیت سے مسئلہ حل فرما دیتیں۔

۶۰۳۰/۱۲ وَأَعْنِ مُوسَى بْنُ طَلْحَةَ قَالَ مَا رَأَيْتُ أَحَدًا أَفْصَحَ مِنْ عَائِشَةَ۔

(رواه الترمذی وقال هذا حدیث حسن صحیح غریب)

اخرجه الترمذی فی السنن ۶۶۳/۵ حدیث رقم ۳۸۸۴۔

ترجمہ: حضرت موسیٰ بن طلحہؓ سے مروی ہے کہ میں نے حضرت عائشہ رضی اللہ عنہا سے زیادہ فصیح کسی کو نہیں دیکھا (یا تو یہ مبالغہ ہے یا ممکن ہے کہ ان کی نظر اور علم میں حضرت عائشہ رضی اللہ عنہا سے زیادہ کوئی فصیح نہ ہو)۔ (ترمذی)

## خلاصہ باب مناقب ازواج النبی ﷺ

یہاں ہم ازواج مطہرات کے مختصر احوال اور ان کے فضائل و مناقب بیان کریں گے صاحب مشکوٰۃ نے اس باب میں چند احادیث ذکر کی ہیں پھر ان میں بھی سب ازواج مطہرات کے فضائل بیان نہیں کئے گئے اس لئے ان کے تمام فضائل ذرا تفصیل سے بیان کئے جاتے ہیں۔

علماء کا ازواج مطہرات کی تعداد میں اختلاف ہے اسی طرح ان کے ساتھ نکاح کی ترتیب میں بھی اختلاف ہے نیز کچھ ازواج مطہرات کا انتقال حضور ﷺ کے بعد ہوا اور کچھ ازواج سے حقوق زوجیت ادا کرنے کی نوبت آئی اور کچھ سے اس سے پہلے ہی مفارقت ہو گئی کچھ ایسی تھیں جن کو پیغام نکاح بھیجا تھا لیکن ان سے نکاح نہیں کیا کچھ نے خود اپنے آپ کو نکاح کے

لئے پیش کیا وغیر ذلک ان سب کی تعداد میں علماء کے مختلف اقوال ہیں اور جامع الاصول میں یہ سب اقوال ذکر کئے گئے ہیں۔

لیکن حدیث و سیرت کی مستند روایات سے یہ معلوم ہوتا ہے کہ رسول اللہ ﷺ کی ازواج مطہرات جو منکوحہ بیوی کی حیثیت سے آپ ﷺ کے ساتھ تھوڑی یا زیادہ مدت رہیں وہ کل گیارہ ہیں ان کے اسماء گرامی یہ ہیں۔

نمبر ۱ حضرت خدیجہ بنت خویلد۔ نمبر ۲ حضرت سودہ بنت زمعہ۔ نمبر ۳ حضرت عائشہ بنت ابی بکر صدیقہ۔ نمبر ۴ حضرت حفصہ بنت عمر بن خطاب۔ نمبر ۵ حضرت زینب بنت خزیمہ۔ نمبر ۶ حضرت ام سلمہ۔ نمبر ۷ حضرت زینب بنت جحش۔ نمبر ۸ حضرت ام حبیبہ۔ نمبر ۹ حضرت جویریہ بنت حارث۔ نمبر ۱۰ حضرت صفیہ بنت حنی بن اخطب۔ نمبر ۱۱ حضرت میمونہ رضی اللہ عنہا۔

ان میں سے دو یعنی حضرت خدیجہ بنت خویلد اور حضرت زینب بنت خزیمہ کا انتقال حضور ﷺ کی حیات ہی میں ہو گیا تھا۔ تمام ازواج مطہرات فرق مراتب کے باوجود اس شرف میں یکساں طور پر شریک ہیں کہ ان کو آنحضرت ﷺ کی زوجیت کا شرف حاصل ہے اور جو خصوصی احکام ازواج مطہرات کے متعلق نازل ہوئے ہیں ان میں بھی تمام برابر طور پر شریک ہیں مثلاً قرآن پاک کا ارشاد ہے: **وَأَزْوَاجُهُ أُمَّهَاتُهُمْ** یعنی حضور ﷺ کی ازواج تمام مومنین کی مائیں ہیں۔ اسی لئے آپ ﷺ کی وفات کے بعد ہر امتی اور مومن شخص کے لئے ان میں کسی کے ساتھ بھی نکاح کرنا ہمیشہ ہمیشہ کے لئے حرام ہے جس طرح کہ اپنی حقیقی ماں کے ساتھ نکاح حرام ہے۔

## ام المومنین حضرت خدیجہ رضی اللہ عنہا

ام المومنین حضرت خدیجہ بنت خویلد بالاجماع کی آپ ﷺ کی پہلی بیوی ہیں اور بالاجماع پہلی مسلمان ہیں کوئی مرد اور کوئی عورت اسلام لانے میں آپ سے مقدم نہیں ان کے والد خویلد بن اسد مکہ کے ایک دولت مند اور معزز تاجر تھے اور ان کی والدہ کا نام فاطمہ بنت زائدہ تھا قصی پر پہنچ کر حضرت خدیجہ بنت خویلد کا نسب حضور ﷺ کے ساتھ مل جاتا ہے آپ کا پہلا نکاح ابوہالہ بن زرارہ تميمی سے ہوا جس سے ہند اور ہالہ دو بیٹے پیدا ہوئے اور یہ دونوں مشرف باسلام ہوئے اور دونوں صحابی ہیں ہند بن ابی ہالہ نہایت فصیح و بلیغ تھے حلیہ نبوی کے متعلق مفصل روایت انہیں سے مروی ہے۔

ابوہالہ کے انتقال کے بعد عتیق بن عائد مخزومی کے نکاح میں آئیں جن سے ایک لڑکی ہند نامی ہوئی اور یہ بھی اسلام لائیں اور صحابیت کے شرف سے مشرف ہوئیں کچھ عرصہ بعد عتیق کا بھی انتقال ہو گیا اور حضرت خدیجہ بنت خویلد پھر بیوہ ہو گئیں پھر جب حضرت خدیجہ بنت خویلد کی عمر ۳۵ یا ۳۶ سال ہوئی تو ان کے والد خویلد کا بھی انتقال ہو گیا اب تجارتی کاروبار کی ذمہ داری خود حضرت خدیجہ بنت خویلد کو سنبھالنی پڑی۔

نفسہ بنت منبہ سے روایت ہے کہ حضرت خدیجہ بنت خویلد بڑی شریف اور مالدار عورت تھیں جب بیوہ ہو گئیں تو قریش کا ہر شریف آدمی ان سے نکاح کا متمنی تھا لیکن جب آنحضرت ﷺ حضرت خدیجہ کا مال تجارت لے کر سفر میں گئے اور عظیم نفع کے ساتھ واپس ہوئے تو حضرت خدیجہ بنت خویلد آپ ﷺ کی طرف راغب ہوئیں اور مجھے آپ ﷺ کا عندیہ معلوم کرنے کے لئے بھیجا چنانچہ میں آپ ﷺ سے آکر ملی اور کہا کہ آپ ﷺ کو نکاح سے کیا چیز مانع ہے آپ ﷺ نے فرمایا میرے ہاتھ میں کچھ نہیں۔ میں نے کہا کہ اگر آپ ﷺ اس فکر سے کفایت کئے جائیں اور مال جمال اور کفایت کی طرف آپ ﷺ کو دعوت دی جائے یعنی



پھر تو کوئی عذر نہ ہوگا آپ ﷺ فرمایا وہ کون ہے میں نے کہا خدیجہ رضی اللہ عنہا۔ آپ ﷺ نے اپنے چچا ابوطالب سے مشورہ کر کے اس پیغام کو قبول کر لیا اور نکاح کے لئے راضی ہو گئے حضرت خدیجہ رضی اللہ عنہا کے والد خویلد کا پہلے ہی انتقال ہو چکا تھا لیکن ان کے چچا عمر بن اسد نکاح کے وقت زندہ تھے وہ اس تقریب میں شریک ہوئے۔

تاریخ معین پر ابوطالب مع اعیان خاندان کے جن میں حضرت حمزہ بھی تھے حضرت خدیجہ رضی اللہ عنہا کے مکان پر آئے اور شادی کی رسم ادا ہوئی ابوطالب نے خطبہ نکاح پڑھا نکاح کے وقت حضرت خدیجہ کی عمر چالیس سال اور آنحضرت ﷺ کی عمر ۲۵ بچیس سال تھی۔

بعض روایات میں مذکور ہے کہ ایجاب و قبول کے بعد حضرت خدیجہ رضی اللہ عنہا نے ایک گائے ذبح کرائی اور کھانا پکوا کر مہمانوں کو کھلایا۔

انہیں کے بطن سے آپ ﷺ کی چار صاحبزادیاں زینب، رقیہ، ام کلثوم اور فاطمہ اور دو صاحبزادے قاسم اور عبد اللہ پیدا ہوئے ایک مشہور تاریخی روایت کے مطابق نکاح کے پانچ سال بعد آپ ﷺ کے پہلے صاحبزادے پیدا ہوئے جن کا نام قاسم رکھا گیا انہیں کے نام پر آپ ﷺ کی کنیت ابوالقاسم ہے ان کا بچپن ہی میں انتقال ہو گیا ان کے بعد آپ ﷺ کی سب سے بڑی بیٹی زینب پیدا ہوئیں ان دونوں (یعنی قاسم و زینب) کی پیدائش آغاز نبوت سے پہلے ہی ہوئی اس کے بعد ایک صاحبزادے پیدا ہوئے جن کا نام عبد اللہ رکھا گیا ان کی پیدائش دور نبوت میں ہوئی اسی لئے ان کو طیب اور طاہر کے لقب سے بھی یاد کیا جاتا ہے ان کا انتقال بھی بچپن ہی میں ہو گیا پھر ان کے بعد مسلسل تین صاحبزادیاں پیدا ہوئیں یعنی رقیہ، ام کلثوم اور فاطمہ رضی اللہ عنہن۔

وفات: جب تک حضرت خدیجہ رضی اللہ عنہا زندہ رہیں اس وقت تک آپ ﷺ نے دوسرا عقد نہیں کیا ۱۰ھ نبوی میں ہجرت سے تین سال قبل مکہ میں انتقال ہوا اور حجون میں دفن ہوئیں آنحضرت ﷺ نے خود قبر میں اتارا۔ نماز جنازہ اس وقت تک مشروع نہیں ہوئی تھی۔ پچیس سال آپ ﷺ کی زوجیت میں رہیں پینسٹھ سال کی عمر میں انتقال ہوا۔ انا للہ وانا الیہ راجعون۔ فضائل: حضرت خدیجہ رضی اللہ عنہا جاہلیت کے رسم و رواج سے پاک تھیں اس لئے بعثت نبوی سے بیشتر وہ طاہرہ کے نام سے مشہور تھیں۔

حضرت خدیجہ دولت مند شریف الطبع خاتون ہونے کے ساتھ ساتھ ظاہری حسن و جمال باطنی محاسن و اخلاق جیسے اوصاف حسنہ میں بھی ممتاز تھیں اور اپنی تمام دولت حضور ﷺ کے قدموں میں گویا نچھاور کر دی اور آپ ﷺ کو تمام فکروں سے آزاد کر دیا چنانچہ سورہ النجم میں اللہ پاک کا ارشاد: "ووجدک عاتلاً فاغنی" اسی طرف اشارہ کرتا ہے۔ صحیحین کی روایت میں ہے کہ حضرت جبرائیل امین نے حضور ﷺ کے ذریعہ آپ کو اللہ تعالیٰ کا اور اپنا سلام بھیجا اور جنت میں موتیوں کے محل کی خوشخبری دی۔

مختلف روایات میں حضرت مریم، حضرت آسیہ، حضرت خدیجہ، حضرت عائشہ اور حضرت فاطمہ رضی اللہ عنہن کو تمام عورتوں سے افضل قرار دیا گیا ہے۔

حضور ﷺ ان کی خدمات و احسانات کا ذکر ان کی وفات کے بعد بھی بکثرت فرماتے رہتے تھے جس کی وجہ سے

حضرت عائشہ رضی اللہ عنہا فرماتی ہیں کہ مجھے ان پر بہت رشک آتا تھا اور اسی احسان شناسی کے جذبہ کی وجہ سے حضور ﷺ بسا اوقات بکری ذبح کر کے اس کا گوشت حضرت خدیجہ رضی اللہ عنہا کی تعلق رکھنے والی سہیلیوں کے پاس بھیجتے۔ حضرت عائشہ رضی اللہ عنہا نے جب فطری جذبہ کی وجہ سے یہ کہا کہ آپ ﷺ خدیجہ رضی اللہ عنہا کا ذکر بکثرت کرتے ہیں جیسے اس دنیا میں ان کے علاوہ کوئی اور عورت ہی نہیں ہے تو آپ ﷺ نے فرمایا کہ خدیجہ رضی اللہ عنہا ایسی تھی ویسی تھی یعنی ان کے فضائل اور خصوصیات بیان فرمائیں اور یہ فرمایا کہ ان سے میری اولاد بھی تھی۔

## حضرت سودہ بنت زمعہ رضی اللہ عنہا

حضرت خدیجہ رضی اللہ عنہا کے انتقال کے کچھ ہی روز بعد حضرت سودہ آپ ﷺ کے نکاح میں آئیں یہ بھی اشراف قریش میں سے تھیں اور لوی بن غالب پر پہنچ کر آنحضرت ﷺ سے سلسلہ نسب مل جاتا ہے والدہ کا نام شمس بنت قیس بن عمرو بن زید انصاریہ ہے انصار کے قبیلہ بنو نجار سے تھیں حضرت سودہ ابتداء نبوت میں مشرف باسلام ہوئیں پہلا نکاح ان کے چچا زاد بھائی سکران بن عمرو سے ہوا۔ صحابہ نے جب دوسری بار حبشہ کی طرف ہجرت کی تو سودہ اور سکران بھی ان مہاجرین میں تھے جب مکہ واپس ہوئے تو راستہ میں سکران کا انتقال ہو گیا ایک بیٹا عبدالرحمن نامی چھوڑا۔ عبدالرحمن مشرف باسلام ہوئے اور جنگ جلولاء میں شہید ہوئے۔

آنحضرت ﷺ حضرت خدیجہ کے انتقال سے نہایت غمگین تھے اور تین کسں بچیوں کی وجہ سے پریشان تھے ایک دن خولہ بنت کلیم نے خدمت میں حاضر ہو کر عرض کیا یا رسول اللہ ﷺ آپ ﷺ کو خدیجہ رضی اللہ عنہا کے نہ ہونے سے پریشان دیکھتی ہوں آپ ﷺ نے فرمایا ہاں بال بچوں کی پرورش اور گھر کا انتظام اسی سے تھا خولہ نے کہا کیا میں آپ ﷺ کے لئے کہیں پیام نہ دوں آپ ﷺ نے فرمایا مناسب ہے اور دریافت فرمایا کہ تمہاری نگاہ میں کون ایسی خاتون ہے جس کو تم ان حالات کے مناسب سمجھتی ہو انہوں نے سودہ بنت زمعہ کا نام لیا جو بیوہ اور سن رسیدہ تھیں آپ ﷺ نے ایمان میں ان کی سابقیت پھر حبشہ کی طرف ہجرت اور سکران کی وفات کے بعد ان کے صدمہ کا لحاظ کرتے ہوئے ان سے نکاح کرنے کا ارادہ فرمایا۔ اور خولہ سے فرمایا تم خود ہی ان کو میرا پیغام پہنچاؤ۔ حضرت خولہ نے ان تک پیغام پہنچایا تو انہوں نے دل و جان سے اس پر رضا و خوشی کا اظہار کیا اور کہا کہ بہتر ہے تم میرے والد سے بھی بات کر لو حضرت خولہ نے ان کے والد سے بات کی تو انہوں نے بھی اپنی رضامندی ظاہر کر دی اور ساتھ یہ بھی کہا کہ تم سودہ سے بھی دریافت کر لو حضرت خولہ نے کہا کہ ان کی رضامندی میں پہلے معلوم کر چکی ہوں اس طرح حضرت سودہ کا حضور ﷺ سے نکاح ہو گیا اس وقت ان کی عمر قریباً پچاس سال تھی نکاح کے بعد آنحضرت ﷺ کے ہجرت فرمانے تک تین سال منکوحہ رفیقہ حیات کی حیثیت سے تنہا وہی آپ ﷺ کے ساتھ رہیں۔

ایک مرتبہ آنحضرت ﷺ نے ان کو طلاق دینے کا ارادہ فرمایا تو انہوں نے عرض کیا یا رسول اللہ ﷺ مجھ کو اپنی زوجیت میں رہنے دیجئے میری تمنا یہ ہے کہ قیامت کے دن اللہ تعالیٰ مجھ کو آپ ﷺ کی ازواج میں اٹھائے اور چونکہ میں بوڑھی ہو گئی ہوں اس لئے اپنی باری حضرت عائشہ رضی اللہ عنہا کو ہبہ کئے دیتی ہوں آپ ﷺ نے اس کو منظور فرمایا بعض روایات سے معلوم ہوتا ہے کہ آپ ﷺ نے طلاق دے دی تھی بعد میں رجوع فرمایا۔

حضرت سودہ کا قد لمبا اور بدن بھاری تھا مزاج میں ظرافت تھی کبھی کبھی آنحضرت ﷺ کو ہنساتیں سرچشمی دنیا سے برے رغبتی اور فیاضی آپ کے خاص اوصاف تھے حضور ﷺ کے رحلت فرمانے کے بعد حضرت صدیق اکبر رضی اللہ عنہ اور حضرت عمر فاروقؓ ان کا بہت زیادہ احترام اور خیال رکھتے تھے اور ایک دفعہ حضرت عمر رضی اللہ عنہ نے درہموں کی ایک تھیلی آپ کی خدمت میں بھیجی۔ لانے والے سے دریافت کیا کیا تھیلی میں کھجوریں ہیں انہوں نے کہا نہیں اس میں درہم ہیں آپ نے فرمایا کھجوریں ہوتیں تو کھانے کے کام آجاتیں یہ کہہ کر تھیلی لے لی اور اس میں بھرے ہوئے تمام درہم حاجت مندوں میں تقسیم فرمادیئے۔ ماہ ذی الحجہ ۲۳ھ میں تقریباً ۵۷ سال کی عمر میں حضرت عمر فاروق کے اخیر زمانہ خلافت میں وفات پائی۔ رضی اللہ عنہا وارضابا۔

## ام المؤمنین حضرت عائشہ صدیقہ بنت صدیق رضی اللہ عنہا وعن ابیہا

ام المؤمنین حضرت عائشہ رضی اللہ عنہا بعثت کے چوتھے سال پیدا ہوئیں حضرت صدیق اکبر کی صاحبزادی ہیں اور والدہ ماجدہ کا نام زینب اور کنیت ام رومان تھی حضرت عائشہ رضی اللہ عنہا کے خود کوئی اولاد نہیں ہوئی لیکن اپنے بھانجے عبداللہ بن زبیر کے نام سے ام عبداللہ اپنی کنیت رکھی حضرت سودہ کے بعد یا متصل ماہ شوال ۱۰ نبوی میں آنحضرت ﷺ نے ان سے نکاح فرمایا خولہ بنت حکیم نے جب حضرت سودہ کو پیغام دیا اسی وقت حضور ﷺ کی اجازت سے انہوں نے حضرت عائشہ رضی اللہ عنہا کے لئے بھی پیغام نکاح دیا حضرت ابوبکر رضی اللہ عنہ نے کہا کہ مطعم بن عدی نے اپنے بیٹے جبر سے عائشہ رضی اللہ عنہا کا پیام دیا تھا جس کو میں منظور کر چکا ہوں اور خدا کی قسم ابوبکر رضی اللہ عنہ نے کبھی کوئی وعدہ خلافی نہیں کی یہ کہہ کر حضرت ابوبکر رضی اللہ عنہا کے گھر گئے اور حضرت عائشہ رضی اللہ عنہا کے نکاح کے بارے میں ان کا خیال پوچھا تو مطعم نے اپنی بیوی سے رائے لی تو اس نے کہا مجھے اندیشہ ہے کہیں میرا بیٹا بھی صابی یعنی بے دین نہ ہو جائے گویا اس نے انکار کر دیا اور مطعم نے کہا کہ میری بھی یہی رائے ہے تو حضرت ابوبکر رضی اللہ عنہ نے محسوس کر لیا کہ اب وعدہ کی ذمہ داری ان پر باقی نہیں رہی گھر واپس آ کر خولہ سے کہہ دیا کہ مجھ کو منظور ہے آنحضرت ﷺ جس وقت چاہیں تشریف لے آئیں چنانچہ آپ ﷺ تشریف لائے اور نکاح پڑھا گیا چار سو درہم مہر مقرر ہوا۔

ہجرت سے تین سال قبل ماہ شوال ۱۰ نبوی میں نکاح ہوا آپ کی عمر اس وقت چھ سال کی تھی ہجرت کے سات آٹھ مہینہ بعد سوال ہی کے مہینے میں رخصتی اور عروسی کی رسم ادا ہوئی اس وقت آپ کی عمر نو سال اور کچھ ماہ کی تھی ۹ سال آنحضرت ﷺ کی زوجیت میں رہیں جس وقت آنحضرت ﷺ کا وصال ہوا تو حضرت عائشہ رضی اللہ عنہا کی عمر ۱۸ سال کی تھی اڑتالیس سال آپ ﷺ کے بعد زندہ رہیں اور ۵۷ھ میں مدینہ منورہ میں وفات پائی اور وصیت کے مطابق دیگر ازواج مطہرات کے پہلو میں رات کے وقت بقیع میں دفن ہوئیں وفات کے وقت ۶۶ سال کی عمر تھی حضرت ابوبکر رضی اللہ عنہ نے نماز جنازہ پڑھائی قاسم بن محمد عبداللہ بن عبدالرحمن اور عبداللہ بن ابی عقیق اور حضرت زبیر کے دونوں صاحبزادے عروہ اور عبداللہ ان لوگوں نے آپ کو قبر میں اتارا۔

فضائل: حضرت عائشہ رضی اللہ عنہا راوی ہیں کہ ایک روز رسول اللہ ﷺ نے فرمایا اے عائشہ یہ جبرائیل علیہ السلام ہیں تم کو سلام کہتے ہیں میں نے وہاں اور رحمۃ اللہ وبرکاتہ اور عرض کیا یا رسول اللہ ﷺ آپ ﷺ کو کیسے دیکھتے ہیں اور میں نہیں دیکھتی۔

ابو موسیٰ اشعرئی راوی ہیں کہ رسول اللہ ﷺ نے فرمایا مردوں میں سے بہت لوگ کمال کو پہنچے مگر عورتوں میں سے سوائے مریم بنت عمران آسیہ زوجہ فرعون کے کوئی کمال کو نہیں پہنچی اور عائشہ رضی اللہ عنہا کی فضیلت تمام عورتوں پر ایسی ہے جیسا کہ ثرید



کی فضیلت تمام کھانوں پر۔

حضرت عائشہ رضی اللہ عنہا فرماتی ہیں کہ چند خصلتیں مجھ کو من جانب اللہ عطا کی گئیں سوائے مریم کے اور کسی عورت کو نہیں عطا کی گئیں اور خدا کی قسم میں بطور فخر نہیں کہتی اللہ تعالیٰ کی نعمت کو بیان اور ظاہر کرنا مقصود ہے وہ خصلتیں یہ ہیں۔  
نمبر ۱: حضور ﷺ نے میرے سوا کسی باکرہ سے نکاح نہیں فرمایا۔

نمبر ۲: نکاح سے بیشتر فرشتہ میری تصویر لے کر نازل ہوا اور آپ ﷺ کو دکھا کر کہا کہ یہ آپ ﷺ کی بیوی ہیں اللہ کا حکم ہے کہ آپ ﷺ ان سے نکاح کریں اور اسی مضمون کی اور روایات بھی اس فصل میں بیان کی گئیں ہیں۔  
نمبر ۳: رسول اللہ ﷺ سب سے زیادہ مجھ سے محبت فرماتے تھے۔

نمبر ۴: اور جو شخص آپ ﷺ کے نزدیک سب سے زیادہ محبوب تھا میں اس کی بیٹی ہوں۔  
نمبر ۵: آسمان سے میری برأت میں متعدد آیات نازل ہوئیں اور میں طیبہ اور پاکیزہ پیدا کی گئی اور طیب اور پاکیزہ کے پاس ہوں اور اللہ نے مجھ سے مغفرت اور رزق کریم کا وعدہ فرمایا ہے۔

نمبر ۶: میں نے جبرائیل کو دیکھا میرے سوا آپ ﷺ کی ازواج میں سے کسی نے جبرائیل علیہ السلام کو نہیں دیکھا۔  
نمبر ۷: جبرائیل علیہ السلام آپ ﷺ پر وحی لے کر آتے تھے اور میں آپ ﷺ کے پاس ایک لحاف میں ہوتی تھی میرے سوا اور کہیں اس طرح وحی نازل نہیں ہوئی۔

نمبر ۸: میری باری کے دو دن اور دو راتیں تھیں اور باقی ازواج کی باری ایک دن اور ایک رات تھی ایک دن اور ایک رات تو خود حضرت عائشہ رضی اللہ عنہا کی باری کا تھا اور دوسرا دن حضرت سودہ کی باری کا تھا جو انہوں نے حضرت عائشہ رضی اللہ عنہا کو ہنبہ کر دیا تھا۔  
نمبر ۹: انتقال کے وقت آپ ﷺ کا سر مبارک میری گود میں تھا۔

نمبر ۱۰: وفات کے بعد میرے حجرے میں مدفون ہوئے۔  
حضرت عائشہ رضی اللہ عنہا کے علمی مقام کا یہ عالم تھا کہ اکابر صحابہ کو کبھی کسی مسئلہ میں کوئی مشکل یا دقت پیش آتی تو انہیں سے اس کا حل معلوم کرتے۔

## ام المؤمنین حضرت حفصہ بنت فاروق اعظم رضی اللہ عنہا وعن ابیہا

حضرت حفصہ رضی اللہ عنہا حضرت عمر بن الخطاب کی صاحبزادی ہیں والدہ کا نام زینب بنت مظعون ہے جو مشہور صحابی حضرت عثمان بن مظعون کی بہن تھیں اور خود بھی صحابیہ تھیں۔ حضرت حفصہ رضی اللہ عنہا کی اولاد میں حضرت عبداللہ بن عمر رضی اللہ عنہ کی تنہا حقیقی بہن تھیں بعثت سے پانچ سال قبل پیدا ہوئیں جس وقت قریش خانہ کعبہ کی تعمیر میں مصروف تھے گویا اس لحاظ سے یہ رسول اللہ ﷺ سے تقریباً ۳۵ سال چھوٹی تھیں پہلا نکاح حنیس بن حذافہ سہمی کے ساتھ ہوا اپنے شوہر حنیس کے ساتھ ہجرت کر کے مدینہ آئیں غزوہ بدر کے بعد حنیس کا انتقال ہو گیا۔

جب حضرت حفصہ بیوہ ہو گئیں تو حضرت عمر رضی اللہ عنہ نے حضرت عثمان رضی اللہ عنہ سے بات کی کہ اگر آپ چاہیں تو حفصہ کا نکاح آپ سے کر دوں حضرت عثمان رضی اللہ عنہ نے کہا سوچ کر جواب دوں گا اس کے بعد پھر ملاقات ہوئی حضرت عثمان رضی اللہ عنہ نے

عذر کر دیا کہ میرا ارادہ نہیں ہے حضرت عمر رضی اللہ عنہ فرماتے ہیں کہ پھر میں حضرت ابو بکر رضی اللہ عنہ سے ملا اور کہا کہ آپ چاہیں تو حصہ کا نکاح آپ صلی اللہ علیہ وسلم سے کر دوں ابو بکر رضی اللہ عنہ سن کر خاموش ہو گئے اور کوئی جواب نہیں دیا جس سے مجھے ملال ہوا تین چار ہی روز گزرے ہوں گے کہ رسول اللہ صلی اللہ علیہ وسلم نے اپنے لئے پیام دیا۔ میں نے حصہ کا نکاح آپ صلی اللہ علیہ وسلم سے کر دیا اس کے بعد ابو بکر صدیقؓ سے ملنا ہوا حضرت ابو بکر رضی اللہ عنہ نے کہا اے عمر رضی اللہ عنہ شاید تم مجھ سے رنجیدہ ہو۔ میں نے اس لئے جواب نہیں دیا تھا کہ مجھ کو یہ معلوم تھا کہ رسول اللہ صلی اللہ علیہ وسلم کا خود پیام دینے کا خیال ہے اس لئے سکوت کیا اور رسول اللہ صلی اللہ علیہ وسلم کا راز ظاہر کرنا مناسب نہ تھا اگر آنحضرت صلی اللہ علیہ وسلم سے نکاح نہ کرتے تو میں ضرور قبول کر لیتا مشہور اور رائج قول یہ ہے کہ ۳۷ھ میں آپ صلی اللہ علیہ وسلم نے حصہ سے نکاح فرمایا۔

ایک مرتبہ رسول اللہ صلی اللہ علیہ وسلم نے حضرت حصہ کو طلاق دے دی تو جبرائیل امین وحی لے کر نازل ہوئے ارجع حفصۃ فانھا صوامۃ قوامۃ وانھا زوجتک فی الجنۃ یعنی آپ صلی اللہ علیہ وسلم حصہ سے رجوع کر لیجئے وہ بڑی روزہ رکھنے والی اور بہت عبادت گزار عورت ہے اور جنت میں آپ صلی اللہ علیہ وسلم کی بیوی ہے تو آپ صلی اللہ علیہ وسلم نے رجوع فرمایا۔ یہ بات تحقیقی طور پر معلوم نہیں ہو سکی کہ طلاق کے اس واقعہ کا اصل سبب کیا تھا۔

شعبان ۴۵ھ میں مدینہ منورہ میں وفات پائی حضرت معاویہ کا زمانہ خلافت تھا مروان بن حکم نے نماز جنازہ پڑھائی وفات کے وقت ساٹھ سال کی عمر تھی تاریخ وفات میں اور بھی اقوال ہیں مشہور قول مذکورہ بالا ہی ہے۔

## امّ المؤمنین حضرت امّ سلمہ بنت ابی امیہ رضی اللہ عنہا

امّ سلمہ رضی اللہ عنہا آپ کی کنیت تھی ہند آپ کا نام تھا ابو امیہ قریشی مخزومی کی بیٹی تھیں۔ ماں کا نام عاتکہ بنت عامر بن ربیع تھا پہلا نکاح اپنے چچا زاد بھائی ابو سلمہ بن عبدالاسد مخزومی سے ہوا۔ انہیں کے ساتھ مشرف باسلام ہوئیں اور انہیں کے ساتھ پہلے حبشہ کی طرف ہجرت کی اور پھر وہاں سے مکہ واپس آ کر مدینہ کی طرف ہجرت کی۔

ابو سلمہ غزوہ بدر اور غزوہ احد میں شریک ہوئیں غزوہ احد میں بازو پر ایک زخم آیا ایک مہینہ تک اس کا علاج کرتے رہے زخم اچھا ہو گیا غرہ محرم الحرام ۴ھ آنحضرت صلی اللہ علیہ وسلم نے ابو سلمہ کو ایک سریہ کا امیر بنا کر روانہ فرمایا ۲۹ روز کے بعد واپس ہوئے واپسی کے بعد وہ زخم پھر جاری ہو گیا اسی زخم سے ۸ جمادی الآخری ۴ھ میں انتقال ہو گیا۔

امّ سلمہ رضی اللہ عنہا فرماتی ہیں کہ ایک بار میرے شوہر ابو سلمہ گھر میں آئے اور کہا کہ آج میں رسول اللہ صلی اللہ علیہ وسلم سے ایک حدیث سن کر آیا ہوں جو میرے نزدیک دنیا اور مافیہا سے زیادہ محبوب ہے وہ یہ کہ جس شخص کو کوئی مصیبت پہنچے اور وہ انا اللہ پڑھے اور اس کے بعد یہ دعا مانگے: اللہم عندک احتسب مصیبتی هذه اللہم اخلقنی فیہا بخیر منہا یعنی اے اللہ میں تجھ سے اپنی اس مصیبت میں اجر کی امید رکھتا ہوں اے اللہ تو مجھ کو اس کا نعم البدل عطا فرما۔

تو اللہ تعالیٰ ضرور اس کو اس سے بہتر عطا فرمائے گا۔

امّ سلمہ رضی اللہ عنہا فرماتی ہیں کہ ابو سلمہ کے انتقال کے بعد یہ حدیث مجھ کو یاد آئی جب دعا پڑھنے کا ارادہ کیا تو یہ خیال آیا کہ مجھ کو ابو سلمہ سے بہتر کون ملے گا مگر چونکہ رسول اللہ صلی اللہ علیہ وسلم کا ارشاد تھا اس لئے پڑھ لیا چنانچہ اس کا یہ ثمرہ ظاہر ہوا کہ عدت گزرنے پر

رسول اللہ ﷺ نے مجھ سے نکاح کا پیام دیا جن سے دنیا میں کوئی بھی بہتر نہیں۔

آنحضرت ﷺ نے جب نکاح کا پیام دیا تو ام سلمہ رضی اللہ عنہا نے چند عذر پیش کئے۔

نمبر ۱: میرا سن زیادہ ہے۔

نمبر ۲: میں عیالدار ہوں یتیم بچے میرے ساتھ ہیں۔

نمبر ۳: میں بہت غیور ہوں (مبادا کہ آپ ﷺ کو میری وجہ سے کوئی ناگواری پیش آئے)

تو آپ ﷺ نے یہ جواب دیا میرا سن تم سے زیادہ ہے اور تمہاری عیال اللہ اور اس کے رسول کی عیال ہیں اور میں اللہ سے دعا کروں گا کہ وہ غیرت (یعنی وہ نازک مزاجی اور شک کا مادہ جس کا تم کو اندیشہ ہے) تم سے جاتی رہے چنانچہ آپ ﷺ نے دعا فرمائی اور ویسا ہی ہوا۔

ماہ شوال ۴ھ میں آپ ﷺ سے نکاح ہوا تو شوال کا آخر تھا کچھ راتیں باقی تھیں مسند بزار میں حضرت انسؓ سے مروی ہے کہ رسول اللہ ﷺ نے مہر میں کچھ سامان بھی دیا جس کی قیمت دس درہم تھی ابن اسحاق راوی ہیں کہ ایک بستر بھی دیا جس میں بجائے روئی کے کھجور کی چھال بھری ہوئی تھی اور ایک رکابی اور ایک پیالہ اور ایک چکی دی۔

سن وفات میں بہت اختلاف ہے امام بخاری تاریخ کبیر میں فرماتے ہیں کہ ۵۷ھ جو میں انتقال ہوا اوقدی کہتے ہیں ۵۹ھ میں انتقال ہوا اور ایک قول ۶۱ھ اور دوسرا قول ۶۲ھ کا ہے ازواج مطہرات میں سب سے بعد میں حضرت ام سلمہ رضی اللہ عنہا کا انتقال ہوا حضرت ابو ہریرہؓ نے نماز جنازہ پڑھائی انتقال کے وقت ۸۴ سال کی عمر تھی۔

**فضائل:** ام المؤمنین ام سلمہ رضی اللہ عنہا کا فضل اور کمال حسن و جمال فہم اور فراست عقل اور دانائی مسلم تھی۔ حدیبیہ میں آنحضرت ﷺ نے صحابہ کو ہدی ذبح کرنے اور حلق کرانے کا تین بار حکم دیا مگر کسی نے نہ ہدی ذبح کی اور نہ سر منڈایا۔ ام سلمہ رضی اللہ عنہا کو خبر ہوئی تو عرض کیا یا رسول اللہ ﷺ صحابہ اس صلح سے بہت افسردہ دل ہیں آپ ﷺ کسی سے کچھ نہ فرمائیں آپ اپنی ہدی ذبح کر لیں اور حلق کرالیں چنانچہ آپ ﷺ کا ہدی ذبح کرنا تھا کہ صحابہ نے فوراً اپنے اپنے جانور ذبح کر دیئے اور حلق کرا لیا یہ عقدہ حضرت ام سلمہ رضی اللہ عنہا کی رائے اور مشورہ سے حل ہوا۔

حسن و جمال کا یہ حال تھا کہ حضرت عائشہ رضی اللہ عنہا فرماتی ہیں کہ جب آنحضرت ﷺ نے ام سلمہ رضی اللہ عنہا سے نکاح کیا تو مجھ کو ان کے حسن و جمال کی وجہ سے بہت رشک ہوا۔

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا..... حضرت ام سلمہ رضی اللہ عنہا کے مکان ہی میں نازل ہوئی اس کے نازل ہونے کے بعد رسول اللہ ﷺ نے حضرت فاطمہؓ حضرت علیؓ اور حضرات حسنین رضی اللہ عنہم کو چادر میں لے کر یہ دعا کی: اللھم هؤلاء اھل بیتی فطھرھم تطھیرا۔ یہ سن کر حضرت ام سلمہ رضی اللہ عنہا نے عرض کیا کہ اے اللہ کے نبیؐ میں بھی تو ان کے ساتھ ہوں آپ ﷺ نے فرمایا انت علی مکانک وانت علی تحیر یعنی تم تو اہل بیت میں ہوئی اور تم خیر پر بھی ہو۔

ایک مرتبہ حضرت ام سلمہ رضی اللہ عنہا نے عرض کیا یا رسول اللہ ﷺ عورتوں کا ذکر قرآن میں کیوں نہیں ہے ان کی اس طلب اور خواہش پر آیت کریمہ: ان المسلمین والمسلمات والمؤمنین والمؤمنات..... نازل ہوئی۔



حضرت ام سلمہ رضی اللہ عنہا کو احادیث رسول بکثرت یاد تھیں۔ حضرت عائشہ رضی اللہ عنہا اور حضرت ابن عباس رضی اللہ عنہما اور بہت سے صحابہ کرام اور تابعین نے آپ سے احادیث روایت کی ہیں محدثین نے آپ کی مرویات کی تعداد ۳۷۸ بیان کی ہے۔ رضی اللہ عنہا وراضا بہا۔

## ام المؤمنین زینب بنت جحش رضی اللہ عنہا

حضرت زینب بنت جحش آنحضرت ﷺ کی پھوپھی امیمہ بنت عبدالمطلب کی بیٹی تھیں یعنی آپ ﷺ کی پھوپھی زاد بہن تھیں پہلے ان کا نام برہ تھا رسول اللہ ﷺ نے بدل کر زینب رکھ دیا۔ آپ ﷺ کی زوجیت میں آنے سے پہلے آپ ﷺ کے متبنی اور آزاد کردہ غلام زید بن جحش کے عقد میں تھیں باہمی موافقت نہ ہونے کی وجہ سے زید نے ان کو طلاق دے دی حضرت زید چونکہ موالی میں سے تھے اور حضرت زینب ایک نہایت شریف اور معزز خاندان سے تھیں اور آپ ﷺ کی پھوپھی زاد بہن تھیں اور عرب کا دستور تھا کہ وہ موالی سے مناکحت کو اپنے لئے باعث عار سمجھتے تھے اسی بناء پر اولاً حضرت زینب نے حضرت زید سے نکاح کرنے سے انکار کر دیا لیکن آیت کریمہ وما کان لمومن ولا مومنة..... نازل ہونے کے بعد نکاح پر راضی ہو گئیں لیکن نکاح کے بعد حضرت زید ان کی نظر میں حقیر اور ذلیل ہی رہے اس لئے گھر میں باہم لڑائی جھگڑے رہے حضرت زید نے حضور ﷺ سے اس کا ذکر کیا اور طلاق دینے کی اجازت چاہی لیکن حضور ﷺ نے یہ فرما کر طلاق دینے سے منع فرما دیا کہ تم نے میری خاطر سے اس تعلق کو قبول کیا ہے اس لئے اب چھوڑنے سے اور ذلت ہوگی اور مجھے اپنے خاندان میں ندامت اور شرمندگی ہوگی۔ جب لڑائی جھگڑے زیادہ پیش آتے رہے تو آپ ﷺ کے دل میں خیال گزرا کہ اگر زید نے زینب کو طلاق دے دے تو زینب کی دلجوئی بغیر اس کے ممکن نہیں کہ میں خود اس سے نکاح کر لوں لیکن جاہلوں اور منافقوں کی بدگوئی سے اندیشہ کیا کہ یہ لوگ یہ طعنہ دیں گے کہ اپنے بیٹے کی بیوی سے نکاح کر لیا کیونکہ زمانہ جاہلیت میں متبنی کو حقیقی بیٹے کی طرح سمجھا جاتا تھا۔

آپ ﷺ کو بطور پیشینگوئی بتلا دیا گیا تھا کہ زید زینب کو طلاق دے دیں گے اور آپ ﷺ کا زینب سے نکاح ہوگا لیکن آپ ﷺ نے اس کو اپنے دل میں پوشیدہ رکھا اور یہ خیال کیا کہ وقت آنے پر خود سب کچھ ظاہر ہو جائے گا آخر کار ایک دن حضرت زید نے آکر عرض کیا کہ یا رسول اللہ ﷺ میں نے تنگ آکر زینب کو طلاق دے دی ہے آنحضرت ﷺ خاموش ہو گئے۔ جب حضرت زینب کی عدت پوری ہوگئی تو حضور ﷺ نے حضرت زید ہی کو پیغام نکاح دے کر بھیجا انہوں نے ان کے مکان پر جا کر حضور ﷺ کا پیغام دیا تو انہوں نے کہا کہ میں استخارہ کر کے جواب دوں گی چنانچہ گھر میں جو نماز کی مخصوص جگہ تھی وہاں جا کر استخارہ میں مشغول ہو گئیں۔

چونکہ حضرت زینب نے اس بارہ میں براہ راست اللہ پاک سے مشورہ چاہا تھا اس لئے اللہ تعالیٰ نے اپنی خاص ولایت سے آسمان پر فرشتوں کی موجودگی میں آنحضرت ﷺ کا نکاح حضرت زینب سے کر دیا آسمانوں میں تو اعلان ہو ہی گیا اب ضرورت تھی کہ زمین پر اس کا اعلان ہو چنانچہ جبرائیل علیہ السلام اقلما قضی زید..... یہ آیت لے کر نازل ہوئی اس کے بعد رسول اللہ ﷺ حضرت زینب کے گھر تشریف لے گئے اور بلا اذن داخل ہوئے۔

حافظ ابن سید الناس فرماتے ہیں کہ حضرت زینب ۴۷ھ میں آپ ﷺ کی زوجیت میں آئیں اور بعض کہتے ہیں ۵ھ میں

آپ سے نکاح ہوا بوقت نکاح حضرت زینب کی عمر ۳۵ سال تھی اور مہر چار سو درہم مقرر ہوا۔

چونکہ یہ نکاح اللہ جل شانہ نے اپنی خاص ولایت سے فرمایا اور پھر اس کے بارے میں قرآن کی آیتیں نازل فرمائیں اس لئے آنحضرت ﷺ نے اس نکاح کے ولیمہ میں خاص اہتمام فرمایا ایک بکری ذبح کرائی اور لوگوں کو مدعو کیا اور پیٹ بھر کر لوگوں کو گوشت اور روٹی کھلائی۔

سن بیس ہجری میں مدینہ منورہ میں انتقال ہوا حضرت عمر رضی اللہ عنہ نے نماز جنازہ پڑھائی انتقال کے وقت پچاس یا تیرپن سال کی عمر تھی۔

فضائل: حضرت زینب ازواج مطہرات سے بطور فخر کہا کرتی تھیں کہ تمہارا نکاح تمہارے اولیاء نے کیا اور میرا نکاح اللہ تعالیٰ نے سات آسمانوں پر کیا یہ حقیقت میں فخر نہ تھا بلکہ تحدیث بالنعمة تھی فرط مسرت اور منعم کی محبت اس عظیم الشان نعمت کے اظہار پر آمادہ کرتی تھی یہی وجہ ہے کہ نبی کریم ﷺ بھی اس کو سنتے تھے اور سکوت فرماتے تھے۔

ایک حدیث مرسل میں ہے کہ حضرت زینب رسول اللہ ﷺ سے کہا کرتی تھیں کہ یا رسول اللہ ﷺ میں تین وجہ سے آپ ﷺ پر ناز کرتی ہوں۔

نمبر ۱: میرے اور آپ ﷺ کے جدا مجد ایک ہی ہیں یعنی عبدالمطلب ایک روایت میں ہے کہ میں آپ ﷺ کی پھوپھی کی بیٹی ہوں۔

نمبر ۲: اللہ تعالیٰ نے آپ ﷺ کا نکاح مجھ سے آسمان پر فرمایا۔

نمبر ۳: جبرائیل امین اس بارہ میں مساعی رہے۔

منافقین نے جب عائشہ صدیقہ پر تہمت لگائی تو حضرت زینب کی بہن حمہ بنت جحش بھی اپنی سادہ لوحی سے اس میں شریک ہو گئیں لیکن جب رسول اللہ ﷺ نے عائشہ کے متعلق حضرت زینب سے دریافت کیا تو حضرت زینب نے یہ جواب دیا یا رسول اللہ ﷺ میں اپنے کان اور آنکھ کو محفوظ رکھتی ہوں (یعنی جو چیز میری آنکھ نے نہیں دیکھی اور کان نے نہیں سنی وہ میں اپنی زبان سے کیسے کہہ سکتی ہوں) خدا کی قسم عائشہ رضی اللہ عنہا کے متعلق سوائے خیر اور بھلائی کے کچھ نہیں جانتی۔

یہ معلوم ہے کہ حضرت زینب حضرت عائشہ رضی اللہ عنہا کی سوکن تھیں اور یہ بھی جانتی تھیں کہ عائشہ رضی اللہ عنہا آپ ﷺ کو سب سے زیادہ محبوب ہے اگر چاہتیں تو اس وقت کوئی کلمہ ایسا کہہ گزرتیں جو عائشہ رضی اللہ عنہا کو رسول اللہ ﷺ کی نظروں سے گرانے کا سبب بن سکتا لیکن یہ کمال تقویٰ ہے کہ ایسی کوئی بات نوک زبان پر نہ لائیں اور حصر اور قسم کے ساتھ یہ کہا کہ میں ان میں بھلائی اور خیر کے سوا کچھ نہیں جانتی۔

ایک مرتبہ مال فہی مہاجرین میں تقسیم کیا جا رہا تھا کہ حضرت زینب درمیان میں بول پڑیں حضرت عمر رضی اللہ عنہ نے جھڑک دیا آپ ﷺ نے فرمایا اے عمر رضی اللہ عنہ ان کو رہنے دو یعنی زینب سے تعرض نہ کرو اس لئے کہ یہ اوادہ ہے ایک شخص کے پوچھنے پر اوادہ کا معنی بیان فرمایا کہ اوادہ خاشع اور متضرع کو کہتے ہیں۔

اسی طرح ان میں صفت جود و سخا بھی اتہاد درجے کی پائی جاتی تھی ایک مرتبہ حضرت عمر رضی اللہ عنہ نے حضرت زینب کے پاس سالانہ نفقہ بھیجا تو یہ سمجھیں کہ یہ سب ازواج مطہرات کا ہے اور فرمایا اللہ عمر رضی اللہ عنہ کی مغفرت فرمائے یہ نسبت میرے وہ زیادہ

تقسیم کرنے پر قادر تھے لوگوں نے عرض کیا یہ سب آپ کے لئے ہے حضرت زینب نے فرمایا سبحان اللہ اور اپنے اور سامان کے درمیان کپڑے کا ایک پردہ ڈال دیا (تاکہ وہ مال نظر نہ آئے اور برزہ بنت رافع کو حکم دیا کہ اس کو ایک طرف ڈال دو اور ایک کپڑا اس پر ڈھانک دو اور فرمایا کہ اس کپڑے کے نیچے سے مٹھی بھر کر فلاں یتیم کو دے آؤ اور پھر مٹھی بھر کر فلاں کو دے آؤ جب اس طرح وہ مال تقسیم ہوتا رہا اور برائے نام کچھ باقی رہ گیا تو برزہ نے کہا اللہ تعالیٰ آپ کی مغفرت فرمائے آخر ہمارا بھی اس مال میں کچھ حق ہے آپ نے فرمایا اچھا جو اس کپڑے کے نیچے ہو وہ تم لے لو۔ برزہ کہتی ہیں جب میں نے کپڑا اٹھا کر دیکھا تو پچاسی درہم تھے جب سارا مال تقسیم ہو چکا تو ہاتھ اٹھا کر یہ دعا مانگی اے اللہ اس سال کے بعد عمر کا وظیفہ مجھ کو نہ پائے چنانچہ سال گزرنے نہ پایا کہ انتقال فرما گئیں۔ رضی اللہ عنہا وارضاہا۔

### امّ المؤمنین زینب بنت خزیمہ الہلالیہ رضی اللہ عنہا

حضرت زینب بنت جحش کے علاوہ زینب نام کی آپ ﷺ کی ایک اور زوجہ مطہرہ بھی تھیں جن کا پورا نام زینب بنت خزیمہ الہلالیہ ہے والد کا نام خزیمہ اور والدہ کا نام ہند بنت عوف یا خولہ بنت عوف ہے جن کا تعلق قبیلہ حمیر سے تھا ان ہی ہند کی بیٹی امّ المؤمنین حضرت میمونہ رضی اللہ عنہا ہیں ان دونوں کی ماں ایک ہیں لیکن والد الگ الگ ہیں حضرت زینب بنت خزیمہ کی وفات کے کئی سال بعد رسول اللہ ﷺ نے حضرت میمونہ رضی اللہ عنہا سے نکاح فرمایا۔

حضرت زینب بنت خزیمہ کا پہلا نکاح حضرت عبداللہ بن جحش سے ہوا تھا۔ حضرت عبداللہ بن جحش غزوہ احد ۳ھ شوال میں شہید ہو گئے تھے ان کی شہادت کے کچھ ہی دنوں کے بعد حضرت زینب کے ہاں ناتمام بچہ پیدا ہوا جس سے ان کی عدت ختم ہو گئی اور ذی الحجہ ۳ھ میں رسول اللہ ﷺ سے نکاح ہوا ابھی نکاح کو صرف تین مہینے ہی گزرے تھے کہ امّ المؤمنین حضرت زینب بنت خزیمہ کا انتقال ہو گیا۔

رسول اللہ ﷺ نے ان کی نماز جنازہ پڑھائی اور مدینہ طیبہ کے قبرستان جنت البقیع میں دفن ہوئیں وفات کے وقت ان کی عمر صرف تیس سال تھی۔

فضائل: حضرت زینب بنت خزیمہ بہت زیادہ سخی اور فیاض تھیں اس لئے ایام جاہلیت ہی سے امّ الساکین کہہ کر پکاری جاتی تھیں اپنی ذاتی خوبیوں کے علاوہ رسول اللہ ﷺ کی زوجہ مطہرہ ہونے کا شرف پھر آپ ہی کے سامنے وفات پانا اور آپ ﷺ کا خود نماز جنازہ پڑھانا اور اپنی نگرانی میں جنت البقیع میں دفن کرنا یہ بھی بڑی خوبی اور فضیلت کی بات ہے۔

### امّ المؤمنین حضرت جویریہ بنت حارث بن ضرار رضی اللہ عنہا

حضرت جویریہ حارث بن ضرار سردار بنی المصطلق کی بیٹی تھیں۔ پہلا نکاح مسافع بن صفوان مصطلقی سے ہوا تھا جو غزوہ مریسج میں مارا گیا اس غزوہ میں جہاں اور بہت سے بچے اور عورتیں گرفتار ہوئے ان میں جویریہ بھی تھیں آنحضرت ﷺ نے ان کو آزاد کر کے اپنی زوجیت میں لے لیا اور چار سو درہم مہر مقرر کیا آپ ﷺ کی زوجیت میں ۵ھ میں آئیں اس وقت آپ ۶۵ سال کی تھیں اور ربیع الاول ۵۰ھ میں انتقال ہوا اس وقت آپ کی عمر ۶۵ سال تھی مروان بن حکم نے جو اس وقت امیر مدینہ



تھے نماز جنازہ پڑھائی اور مدینہ منورہ کے مشہور قبرستان جنت البقیع میں مدفون ہوئیں۔

فضائل: حضرت جویریہ کو عبادت کا خاص ذوق تھا عبادت کے لئے مسجد کے نام سے گھر میں ایک جگہ مخصوص کر رکھی تھی ایک روز رسول اللہ ﷺ صبح تشریف لائے تو وہ اپنی مسجد میں عبادت میں مشغول تھیں آپ ﷺ کو واپس چلے گئے نصف النہار کے قریب پھر تشریف لائے اور ان کو اسی طرح مشغول عبادت دیکھ کر فرمایا تم اس وقت سے ابھی تک اسی حالت میں ہو انہوں نے عرض کہا جی ہاں آپ ﷺ نے فرمایا میں تم کو کچھ کلمات بتلاتا ہوں وہ پڑھ لیا کرو وہ کلمات یہ ہیں سبحان اللہ عدد خلقہ۔ سبحان اللہ رضا نفسہ۔ سبحان اللہ زنة عرشہ۔ سبحان اللہ مداد کلماتہ۔ یہ چاروں کلمات تین تین بار پڑھ لیا کرو۔

ان کے فضائل میں یہ بات بھی قابل ذکر ہے کہ ان کی ذات ہی قبیلہ بنی مصطلق کے لوگوں کی آزادی اور ایمان لانے کا ذریعہ بنی۔ (رضی اللہ عنہا وارضاهما)

## ام المؤمنین حضرت ام حبیبہ رضی اللہ عنہا

رملہ آپ کا نام اور ام حبیبہ آپ کی کنیت تھی ابوسفیان بن حرب اموی قریش کے مشہور سردار کی بیٹی تھیں والدہ کا نام صفیہ بنت ابی العاص تھا جو حضرت عثمان غنی رضی اللہ عنہ کی پھوپھی تھیں بعثت سے ۷ سال پہلے پیدا ہوئیں پہلا نکاح عبید اللہ بن جحش سے ہوا۔

ام حبیبہ ابتداء ہی میں مسلمان ہوئیں اور ان کے شوہر بھی اسلام لے آئے اور دونوں نے حبشہ کی طرف ہجرت کی وہاں جا کر ایک لڑکی پیدا ہوئی جس کا نام حبیبہ رکھا اور اسی کے نام پر ام حبیبہ کنیت رکھی گئی اور پھر اسی کنیت سے مشہور ہوئیں چند روز بعد عبید اللہ بن جحش تو اسلام سے مرتد ہو کر عیسائی ہو گیا مگر ام حبیبہ برابر اسلام پر قائم رہیں۔ شوہر کے نصرانی ہونے سے پہلے اس کو نہایت بری اور بھیا تک شکل میں خواب میں دیکھا بہت گھبرائیں جب صبح ہوئی تو معلوم ہوا کہ وہ عیسائی ہو چکا ہے اس کو خواب سنا کر متنبہ کیا مگر اس کو کچھ اثر نہ ہوا اور اسی حالت میں مر گیا۔

چند روز کے بعد خواب میں دیکھا کہ کوئی شخص یا ام المؤمنین کہہ کر آواز دے رہا ہے فرماتی ہیں جس سے میں گھبرائی۔ عدت کا ختم ہونا تھا کہ یکا یک رسول اللہ ﷺ کا پیغام پہنچا۔

رسول اللہ ﷺ نے عمرو بن امیہ ضمری کے ہاتھوں نجاشی کو یہ پیغام بھیجا تھا کہ اگر ام حبیبہ مجھ سے نکاح کرنا چاہیں تو تم بطور وکیل نکاح پڑھو اگر میرے پاس بھیج دو۔ نجاشی نے اپنی باندی ابرہہ کے ذریعے حضور ﷺ کا پیغام بھیج کر ان کی رضامندی معلوم کی جس کو حضرت ام حبیبہ نے بخوشی قبول کر لیا۔ نجاشی نے حضرت جعفر اور تمام مسلمانوں کو جمع کر کے خود خطبہ نکاح پڑھا اور چار سو درہم مہر مقرر کر کے نکاح کر دیا اور اسی وقت وہ چار سو درہم خالد بن سعید اموی کے حوالے کر دیئے لوگ جب اٹھنے لگے تو نجاشی نے کہا کہ ابھی بیٹھے حضرات انبیاء کی سنت یہ ہے کہ نکاح کے بعد ولیمہ بھی ہونا چاہئے چنانچہ کھانا آیا اور دعوت سے فارغ ہو کر سب رخصت ہوئے۔

۶۲ھ میں مدینہ منورہ میں انتقال ہوا اور بعض کے نزدیک دمشق میں انتقال ہوا مگر صحیح یہی ہے کہ مدینہ منورہ میں انتقال

ہوا۔

چونکہ بعثت سے سترہ سال پہلے پیدا ہوئیں لہذا اس حساب سے آنحضرت ﷺ کے نکاح کے وقت آپ کی عمر ۳۷ سال تھی اور وفات کے وقت ۷۳ سال تھی۔

حضرت عائشہ رضی اللہ عنہا فرماتی ہیں کہ ام حبیبہ نے انتقال کے وقت مجھ کو بلایا اور کہا کہ باہم سوکنوں میں جو کچھ پیش آتا ہے وہ تم کو معلوم ہے جو کچھ ہوا ہو وہ معاف کرنا اللہ تعالیٰ میری اور تمہاری مغفرت فرمائے میں نے کہا سب معاف ہے اللہ تعالیٰ میری اور تمہاری مغفرت فرمائے۔ ام حبیبہ نے فرمایا اے عائشہ رضی اللہ عنہا تم نے مجھے خوش کیا اللہ تعالیٰ تجھے بھی خوش رکھے پھر ام سلمہ رضی اللہ عنہا کو بلایا اور ان سے بھی یہی گفتگو ہوئی۔

فضائل: ام المؤمنین حضرت ام حبیبہ کو اللہ تعالیٰ نے ظاہری حسن و جمال کے ساتھ باطنی کمالات سے بھی نوازا تھا وہ اولین ایمان لانے والوں میں ہیں حالانکہ ان کے والد ابوسفیان بہت دیر بعد فتح مکہ کے قریب ایمان لائے تھے اسی طرح گھر کے دوسرے افراد بھی دیر ہی سے مسلمان ہوئے تھے ایسے حالات میں ام حبیبہ کا اسلام کے ابتدائی عہد ہی میں مشرف باسلام ہو جانا اور اپنے گھر والوں کی مخالفت کی پرواہ نہ کرنا اور اسلام کی خاطر مکہ سے حبشہ کی طرف ہجرت کر جانا پھر جب ان کا شوہر حبشہ جا کر مرتد ہو گیا تو بھی اپنے ایمان کو بچائے رکھنا اور دین اسلام پر ثابت قدم رہنا بڑی ہمت اور اولوالعزمی کی بات ہے۔

اسی طرح ابوسفیانؓ کے آنے پر رسول اللہ ﷺ کے بستر کو لپیٹ دینا یہ آنحضرت ﷺ کے ساتھ غیر معمولی محبت و عقیدت کا پتہ دیتی ہے۔

حدیث کی کتابوں میں ان کے متعلق اتباع سنت کے اہتمام کے نہایت سے واقعات مذکور ہیں آخرت کے حساب و کتاب سے بہت ڈرتیں اور صفائی معاملات کا بہت خیال کرتیں تھیں جیسا کہ پہلے گزر چکا ہے کہ انہوں نے اپنی سوکنوں سے مرض الوفات میں تمام کہا سنا معاف کر لیا تھا۔

رسول اللہ ﷺ سے براہ راست اور بالواسطہ متعدد روایات نقل کی ہیں جو صحاح ستہ وغیرہ میں موجود ہیں۔ ان سے روایت کرنے والوں میں ان کے بھائی معاویہ رضی اللہ عنہ، بیٹی حبیبہ اور بعض دیگر صحابہ و تابعین ہیں۔ (رضی اللہ عنہا وارضاہا)

## ام المؤمنین صفیہ بنت حی بن اخطب رضی اللہ عنہا

حضرت صفیہ رضی اللہ عنہا بنی نضیر کے سردار کی بیٹی تھیں حی بن اخطب رضی اللہ عنہ کے بھائی حضرت ہارون بن عمران رضی اللہ عنہ کی اولاد میں سے تھا والدہ کا نام ضرہ تھا جو بنی قریظہ کے سردار کی بیٹی تھیں حضرت صفیہ رضی اللہ عنہا کا پہلا نکاح سلام بن مشکم قرظی سے ہوا۔ سلام کے طلاق دے دینے کے بعد کنانہ بن ابی الحقیق سے نکاح پیدا ہوا کنانہ غزوہ خیبر میں مقتول ہوا اور یہ گرفتار ہوئیں رسول اللہ ﷺ نے ان کو آزاد کر کے اپنی زوجیت میں لے لیا اور یہی ان کا مہر قرار پایا خیبر سے چل کر آپ ﷺ مقام صہبا میں اترے جو خیبر سے ایک منزل ہے وہاں پہنچ کر عروسی فرمائی اور یہیں ولیمہ فرمایا۔

ولیمہ عجیب شان سے ہوا چڑے کا ایک دسترخوان بچھا دیا گیا اور حضرت انسؓ سے فرمایا کہ اعلان کر دو کہ جس کے پاس جو کچھ سامان جمع ہے وہ لے آئے کوئی کھجور لایا اور کوئی پنیر اور کوئی سبزی لایا اور کوئی گھی لایا جب اس طرح کچھ سامان جمع ہو گیا تو سب نے ایک جگہ بیٹھ کر کھا لیا اس ولیمہ میں گوشت اور روٹی کچھ نہ تھا۔

مقام صہبا میں تین روز آپ ﷺ نے قیام کیا اور حضرت صفیہ پر وہ میں رہیں جب آپ ﷺ وہاں سے روانہ ہوئے تو خود حضرت صفیہ کو اونٹ پر سوار کرایا اور اپنی عبا سے ان پر پردہ کیا کہ کوئی دیکھ نہ سکے گویا کہ یہ اعلان تھا کہ حضرت صفیہ ام المؤمنین ہیں ام ولد نہیں۔

نکاح کے بعد انہوں نے رسول اللہ ﷺ کو اپنے ایک خواب کا واقعہ بھی سنایا۔ انہوں نے بتلایا کہ یا رسول اللہ ﷺ جب آپ ﷺ اور صحابہ کرام خیبر کا محاصرہ کئے ہوئے تھے اسی زمانہ میں ایک رات میں نے خواب دیکھا کہ چاند میری گود میں آ کر گرا ہے میں نے اپنے شوہر کو یہ خواب سنایا تو اس نے میرے چہرے پر اتنی زور سے طمانچہ مارا کہ چہرہ پر اس کا نشان پڑ گیا اور کہا کہ تو بادشاہ عرب کو اپنا شوہر بنانے کی خواہش کرتی ہے۔

ام المؤمنین حضرت صفیہ کی وفات رمضان ۵۰ھ میں ہوئی اور جنت البقیع میں دفن ہوئیں بعض حضرات نے سن وفات ۵۲ھ ذکر کی ہے مشہور قول ۵۰ھ ہی کا ہے۔

فضائل: ام المؤمنین حضرت صفیہ رضی اللہ عنہا بہت زیادہ عقل مند اور سمجھ دار تھیں حضور ﷺ نے ان کو اختیار دیا تھا کہ گھر جانا چاہیں تو جا سکتی ہیں لیکن انہوں نے اللہ اور اس کے رسول ﷺ کو اختیار کیا وہ بہت زیادہ حلیم اور بردبار تھیں۔ نبی کریم ﷺ ان کی بہت دلداری فرماتے تھے ایک دفعہ رسول اللہ ﷺ ان کے گھر تشریف لائے دیکھا کہ حضرت صفیہ رو رہی ہیں وجہ دریافت فرمائی تو انہوں نے عرض کیا کہ عائشہ رضی اللہ عنہا اور حفصہ رضی اللہ عنہا کہتی ہیں کہ ہم رسول اللہ ﷺ کی ازواج تو ہیں ہی آپ ﷺ کے خاندان میں سے ہونے کا بھی شرف رکھتی ہیں اور تم تو یہودی خاندان سے تعلق رکھتی ہو۔ لہذا ہم تم سے بہتر ہیں آپ ﷺ نے فرمایا تم نے یہ کیوں نہ کہہ دیا کہ تم مجھ سے کیسے بہتر ہو سکتی ہو میرے باپ ہارون علیہ السلام ہیں اور میرے چچا حضرت موسیٰ علیہ السلام ہیں اور میرے شوہر محمد ﷺ ہیں۔

ایک بار حضرت عائشہ رضی اللہ عنہا نے ان کے بارے میں کوئی نامناسب کلمہ کہہ دیا آپ ﷺ نے بہت ناگواری کا اظہار فرمایا اسی طرح حضرت زینب بنت جحش نے انہیں یہودیہ کہہ دیا تھا تو آپ ﷺ نے فرمایا کہ انہا اسلمت وحسن اسلامھا یعنی وہ سچی مومنہ ہیں اور آپ ﷺ کئی ہفتہ حضرت زینب کے ہاں تشریف نہیں لے گئے۔

انہیں رسول اللہ ﷺ سے بہت غیر معمولی محبت اور تعلق تھا آپ ﷺ کے مرض الوفا میں جب مرض کی تکلیف بہت زیادہ ہوئی تو حضرت صفیہ نے عرض کیا یا رسول اللہ ﷺ واللہ میرا دل چاہتا ہے کہ یہ تکلیف بجائے آپ ﷺ کے مجھے ہو جاتی بعض ازواج مطہرات نے آپس میں ایک دوسرے کی طرف اشارہ کیا گویا ان کو اس کلام کی صداقت میں شک تھا حضور ﷺ نے دیکھ لیا اور فرمایا واللہ انہا لصادقہ خدا کی قسم یہ اپنی بات میں سچی ہے آپ بہت سخی تھیں جب پہلی بار مدینہ طیبہ آئی ہیں تو حضرت فاطمہ رضی اللہ عنہا اور بعض ازواج مطہرات کو اپنے زیور عنایت فرمائے۔

جب باغیوں نے حضرت عثمان رضی اللہ عنہ کے مکان کا محاصرہ کر رکھا تھا تو حضرت صفیہ ان کی امداد کے ارادے سے نکلیں لیکن باغیوں نے ان کو آگے نہ جانے دیا واپس تشریف لے آئیں اور پھر حضرت حسن کے ذریعہ ان کے گھر کھانے پینے کا سامان بھیجنے کا انتظام فرمایا۔

رسول اللہ ﷺ کی متعدد روایات ان کے واسطے سے محدثین نے نقل کی ہیں ان کے علاوہ میں حضرت زین العابدین



حضرت اسحاق بن عبد اللہ حضرت مسلم بن صفوان حضرت کنانہ اور حضرت یزید بن مجتب وغیرہ تابعین کے اسماء گرامی شامل ہیں۔

## امّ المؤمنین میمونہ بنت حارث رضی اللہ عنہا

میمونہ رضی اللہ عنہا آپ کا نام ہے والد کا نام حارث اور والدہ کا نام ہند ہے اور یہی امّ المؤمنین حضرت زینب بنت خزیمہ کی والدہ ہیں حضرت زینب اور حضرت میمونہ کی والدہ ایک ہیں اور والد علیحدہ علیحدہ ہیں۔

حضرت میمونہ رضی اللہ عنہا حضرت ابن عباس حضرت خالد بن ولید رضی اللہ عنہم اور مشہور تابعی حضرت یزید بن اسلم کی خالہ ہیں۔ حضرت میمونہ کی بہن ام الفضل حضرت عباس کی اہلیہ تھیں اور دوسری بہن حضرت اسماء حضرت جعفر بن ابی طالب کے نکاح میں تھیں ان کی شہادت کے بعد حضرت ابو بکر رضی اللہ عنہ کے نکاح میں رہیں اور ان کی وفات کے بعد حضرت علی رضی اللہ عنہ کے نکاح میں آئیں۔

حضرت میمونہ رضی اللہ عنہا رسول اللہ ﷺ کے نکاح میں آنے سے پہلے ابو رہم بن عبد العزیٰ کے نکاح میں تھیں ان کے انتقال کے بعد حضور ﷺ کی زوجیت میں آئیں ابن عباس رضی اللہ عنہ سے مروی ہے کہ جب رسول اللہ ﷺ نے حضرت میمونہ رضی اللہ عنہا سے پیام دیا تو حضرت میمونہ رضی اللہ عنہا نے حضرت عباس کو اپنا وکیل مقرر کیا چنانچہ حضرت عباس نے حضرت میمونہ رضی اللہ عنہا سے آپ ﷺ کا نکاح کر دیا اور مہر پانچ سو درہم مقرر ہوا یہ واقعہ صلح حدیبیہ کے ایک سال بعد کا ہے ابھی نکاح نہیں ہو سکا تھا کہ رسول اللہ ﷺ عمرہ القضاء (۷ھ) کی نیت سے مکہ کے لئے تشریف لے گئے اس سفر میں رسول اللہ ﷺ کے ساتھ آپ ﷺ کی ازواج مطہرات اور حضرت میمونہ بھی تھیں اثناء سفر ہی میں آپ ﷺ کا نکاح حضرت میمونہ رضی اللہ عنہا سے ہوا۔ امام بخاری کے نزدیک راجح یہ ہے کہ نکاح کے وقت آپ ﷺ محرم تھے مکہ سے چل کر مقام سرف میں ٹھہرے اور وہاں پہنچ کر عروسی فرمائی۔ بعض روایات سے معلوم ہوتا ہے کہ نکاح اور عروسی دونوں مقام سرف ہی میں ہوئے۔

ابن سعد کہتے ہیں کہ یہ آپ ﷺ کی آخری بیوی تھیں جن کے بعد آپ ﷺ نے پھر کسی اور سے نکاح نہیں فرمایا۔ ۵۱ھ میں مقام سرف میں اسی جگہ انتقال فرمایا جہاں عروسی ہوئی تھی اور وہیں دفن ہوئیں عبد اللہ بن عباس نے نماز جنازہ پڑھائی قبر میں عبد اللہ بن عباس اور یزید بن اسلم اور عبد اللہ بن شداد اور عبید اللہ خولانی نے اتارا۔ تین اول الذکر آپ کے بھانجے تھے اور چوتھے آپ کے پروردہ یتیم تھے۔

**فضائل:** امّ المؤمنین حضرت میمونہ رضی اللہ عنہا تین سال رسول اللہ ﷺ کے ساتھ رہی ہیں ذی قعدہ ۷ھ میں ان کا نکاح ہوا ہے اور ربیع الاول ۱۰ھ میں رسول اللہ ﷺ کی وفات ہوئی تین سال کے قلیل عرصہ میں حضرت میمونہ رضی اللہ عنہا نے آپ ﷺ کی صحبت سے بہت علم و فضل حاصل کیا بہت سی دینی معلومات اور مسائل جو اکابر صحابہ کرام کو بھی معلوم نہ ہوتے تھے ان کے علم میں ہوتے تھے خصوصاً عورتوں سے متعلق مسائل اور غسل وغیرہ کے بعض مسائل کی احادیث کتب حدیث میں انہیں کے واسطے سے مروی ہیں ان سے کل چھیالیس حدیثیں مروی ہیں جن میں سات متفق علیہ یعنی صحیح بخاری و مسلم میں مذکور ہیں اور پانچ صرف مسلم میں ہیں باقی حدیث کی دوسری کتابوں میں ہیں۔

رسول اللہ ﷺ نے ان کے کمال ایمان کی شہادت دیتے ہوئے فرمایا الاخوات مومنات میمونہ ام الفضل و

اسماء یعنی میمونہ ام فضلؓ اور اسماء متینوں بڑے درجے کی صاحب ایمان نہیں ہیں۔

حضرت عائشہ رضی اللہ عنہا ان کے متعلق فرماتی ہیں انہا کانت من اتقانا للہ واوصلنا للرحم یعنی حضرت میمونہ ہم لوگوں میں خوف خدا اور صلہ رحمی میں ممتاز مقام رکھتی تھیں۔

ان کے بھانجے یزید بن الاصم ذکر کرتے ہیں کہ ہماری خالہ بہت کثرت سے نماز پڑھتی تھیں گھر کے کام خود کرتی تھیں اور مسواک کرنے کا خاص اہتمام فرماتی تھیں غلام آزاد کرنے کا شوق تھا ایک دفعہ باندی آزادی تو رسول اللہ صلی اللہ علیہ وسلم نے انہیں دعا دی اللہ تم کو اس کا اجر عطا فرمائے۔ رضی اللہ عنہا وارضاہا۔

یہ گیارہ ازواج مطہرات ہیں جو آنحضرت صلی اللہ علیہ وسلم کی زوجیت میں رہیں اور امہات المؤمنین کے لقب سے مشہور ہوئیں اور چند عورتیں ایسی بھی ہیں کہ جن سے آپ صلی اللہ علیہ وسلم نے نکاح فرمایا لیکن مقاربہ سے پہلے ہی ان کو اپنی زوجیت سے جدا کر دیا جیسے اسماء بنت نعمان جو نبیہ اور عمرہ بنت یزید کلابیہ۔ ان کا تذکرہ غیر ضروری سمجھ کر چھوڑ دیا گیا ہے۔

## کنیزیں

آنحضرت صلی اللہ علیہ وسلم کی چار کنیزیں تھیں جن میں سے دو مشہور ہیں۔

① ماریہ قبطیہ رضی اللہ عنہا: یہ آپ صلی اللہ علیہ وسلم کی ام ولد ہیں آپ صلی اللہ علیہ وسلم کے صاحبزادے حضرت ابراہیم انہیں کے لطن سے ہیں ماریہ قبطیہ کو مقوقس شاہ اسکندریہ نے بطور نذرانہ آپ صلی اللہ علیہ وسلم کی خدمت میں بھیجا تھا ماریہ قبطیہ نے حضرت عمرؓ کے زمانہ خلافت ۱۶ھ میں انتقال فرمایا اور بقیع میں دفن ہوئیں۔

② ریحانہ بنت شمعون رضی اللہ عنہا: یہ خاندان بنو قریظہ یا بنی نضیر سے تھیں اسیر ہو کر آئیں اور بطور کنیز آپ صلی اللہ علیہ وسلم کے حضور میں رہیں۔ حجۃ الوداع کے بعد ۱۰ھ میں انتقال ہوا اور بقیع میں دفن ہوئیں اور ایک قول یہ ہے کہ آپ صلی اللہ علیہ وسلم نے ان کو آزاد کر کے نکاح فرمایا تھا۔

③ نفیسہ: نفیسہ اصل میں ام المؤمنین حضرت زینب بنت جحش کی باندی تھیں حضرت صفیہ کے تذکرہ میں گزر چکا ہے کہ ایک مرتبہ آنحضرت صلی اللہ علیہ وسلم حضرت صفیہ کے بارے میں حضرت زینب سے ناراض ہو گئے تھے۔ دو تین مہینہ تک آپ صلی اللہ علیہ وسلم ناراض رہے جب آپ صلی اللہ علیہ وسلم راضی ہوئے تو حضرت زینب نے اس خوشی میں اپنی باندی نفیسہ آپ صلی اللہ علیہ وسلم کو ہبہ کر دی تھی۔

④ ان کے علاوہ ایک اور کنیز تھیں جن کا نام معلوم نہیں ہو سکا۔

## بَابُ جَامِعِ الْمَنَاقِبِ

### مناقب کا جامع بیان

مؤلف نے اس باب کے تحت بعض مشاہیر صحابہ مثلاً خلفاء اہلبیتؑ عشرہ مبشرہ ازواج مطہراتؑ مہاجرینؑ انصار وغیرہ کے فضائل کی احادیث بیان کی ہیں لیکن کسی جماعت و زمرہ کی تخصیص اور ہر ایک کے لئے علیحدہ علیحدہ باب نہیں باندھا۔

## الفصل الاول:

## حضرت عبداللہ بن عمر رضی اللہ عنہما کے مرد صالح ہونے کی شہادت

۶۰۳۱/ اَعَزَّ عَبْدُ اللَّهِ ابْنُ عُمَرَ قَالَ رَأَيْتُ فِي الْمَنَامِ كَأَنَّ فِي يَدَيَّ سَرَقَةً مِنْ حَرِيرٍ لَا أَهْوِي بِهَا إِلَى مَكَانٍ فِي الْجَنَّةِ إِلَّا طَارَتْ بِهِ إِلَيَّ فَقَصَصْتُهَا عَلَى حَفْصَةَ فَقَصَصْتُهَا حَفْصَةَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنَّ نَعَاكَ رَجُلٌ صَالِحٌ أَوْ إِنَّ عَبْدَ اللَّهِ رَجُلٌ صَالِحٌ۔ (متفق عليه)

اخرجه البخاری فی صحيحه حديث رقم ۷۰۱۵ والترمذی فی السنن ۶۲۸۱۵ حديث رقم ۳۸۲۵ والدارمی ۳۵۹/۲  
حديث رقم ۲۶۳۸۔

ترجمہ: حضرت عبداللہ بن عمر رضی اللہ عنہما سے مروی ہے انہوں نے بیان فرمایا کہ میں نے خواب میں دیکھا کہ میرے ہاتھ میں ریشم کے کپڑے کا ایک ٹکڑا ہے اور میں جنت کے اندر جہاں جانے کا ارادہ کرتا ہوں وہ ٹکڑا مجھے لے اڑتا ہے (اور وہاں پہنچا دیتا ہے) میں نے یہ خواب اپنی بہن حفصہ سے بیان کیا اور انہوں نے اس کا ذکر نبی کریم ﷺ سے فرمایا رسول اللہ ﷺ نے خواب سن کر فرمایا کہ تمہارا بھائی ایک صالح شخص ہے یا یہ فرمایا کہ عبداللہ ایک صالح شخص ہے۔ (متفق علیہ)

تشریح: حضرت عبداللہ بن عمر رضی اللہ عنہما نے خواب میں دیکھا کہ ان کے پاس ریشم کا ایک ٹکڑا ہے اور وہ ان کو جنت میں جہاں یہ جانا چاہتے ہیں لے جاتا ہے حضور ﷺ نے اس خواب کی تعبیر یہ بتلائی کہ یہ ریشم کا ٹکڑا ابن عمر رضی اللہ عنہما کے صالح احوال و اعمال ہیں جو ان کو جنت کے درجات عالیہ تک پہنچا دیں گے۔

عبداللہ بن عمر خلیفہ ثانی امیر المؤمنین حضرت عمر فاروقؓ کے صاحبزادے ہیں حضرت عبداللہ بن عمر کی ولادت نزول وحی سے ایک سال قبل ہوئی۔ والدہ کا نام زینب بنت مظعون ہے جو مشہور صحابی حضرت عثمان بن مظعون کی بہن ہیں بچپن ہی میں اپنے والدین کے ساتھ حضرت عبداللہ بھی ایمان لے آئے تھے ہجرت بھی اپنے والد حضرت عمر رضی اللہ عنہ کے ساتھ کی ہے بعض مؤرخین نے لکھا ہے کہ ابن عمر رضی اللہ عنہما اپنے والد سے پہلے مدینہ ہجرت کر کے آ گئے تھے ہجرت کے وقت ان کی عمر صرف دس سال تھی غزوہ بدر کے وقت خود رسول اللہ ﷺ کی خدمت میں جا کر عرض کیا کہ میں غزوہ میں شریک ہونا چاہتا ہوں لیکن آپ ﷺ نے کم عمری کی وجہ سے واپس کر دیا غزوہ احد میں بھی ایسا ہی ہوا پھر غزوہ خندق میں جب ان کی عمر ۱۵ سال ہوئی تو آپ ﷺ نے انکی درخواست قبول فرما کر غزوہ میں شرکت کی اجازت دے دی اس کے بعد تو غزوات میں شرکت ہی رہی حدیبیہ میں بیعت رضوان میں بھی شریک رہے ہیں۔

حضرت عبداللہ بن عمر رضی اللہ عنہما رسول اللہ ﷺ کے جلیل القدر صحابی قریبی عزیز اور حضرت عمر رضی اللہ عنہ کے سب سے زیادہ باکمال صاحبزادے ہیں جن کے صلاح و تقویٰ کی شہادت خود زبان نبوت نے دی ہے چنانچہ زیر بحث حدیث میں حضور ﷺ نے رجل صالح کا خطاب عنایت فرما کر گویا ان کی نیکی اور تقویٰ کی گواہی دی ہے۔

ایک بار رسول اللہ ﷺ نے ان کا کندھا پکڑ کر فرمایا: کن فی الدنیا کانک غریب او عابر سبیل وعد نفسك



من اهل القبور یعنی دنیا میں ایسے رہو جیسے کہ تم پر دیسی ہو یا مسافر اور اپنے کو اہل قبور یعنی مردوں میں شمار کرو۔ حضرت عبداللہ بن عمر رضی اللہ عنہ نے اپنی ساری زندگی اسی ارشاد کے مطابق زاہدانہ گزاری۔ عمر بھر دنیا سے کوئی تعلق نہ رکھا کیسے کیسے مواقع حصول دنیا کے آئے لیکن انہوں نے اس کی طرف نگاہ اٹھا کر بھی نہ دیکھا حضرت عبداللہ بن مسعود جو عمر و مقام میں ان سے بڑے ہیں وہ فرماتے ہیں کہ قریش کے نوجوانوں میں دنیا کے معاملہ میں اپنے نفس پر سب سے زیادہ قابو پانے والے عبداللہ بن عمر رضی اللہ عنہ ہیں۔ حضرت جابر بن عبداللہ فرماتے ہیں کہ ہم میں کوئی نہیں بچا کہ دنیا اس پر مائل ہو گئی اور وہ دنیا کی طرف جھک گیا سوائے حضرت عمر رضی اللہ عنہ کے اور ان کے بیٹے عبداللہ بن عمر رضی اللہ عنہ کے۔

نیز حضرت عبداللہ بن عمر رضی اللہ عنہ کو اتباع سنت کا غیر معمولی اہتمام تھا اور اس معاملے میں کسی کی رعایت نہ کرتے اور سفر میں بھی اتباع سنت کا بہت لحاظ کرتے جن راستوں سے آپ کا گزر رہا وہ حتی الوسع انہیں راستوں سے گزرتے اثنائے سفر جہاں جہاں آپ صلی اللہ علیہ وسلم نے قیام کیا وہ بھی وہیں قیام فرماتے جہاں جہاں آپ صلی اللہ علیہ وسلم نے نماز پڑھی وہیں آپ بھی نماز پڑھتے ہر سال حج کرتے اور عرفہ میں آپ صلی اللہ علیہ وسلم کے موقف ہی میں قیام کرتے۔

راہ خدا میں بکثرت مال و دولت خرچ کرتے خصوصاً اپنی پسندیدہ چیزوں کو تو ضرور ہی اللہ کے لئے خرچ کر دیتے جو غلام یا باندی کسی بھی حیثیت سے اچھا ہوتا اسے آزاد کر دیتے چنانچہ ان کے غلام حضرت نافع فرماتے ہیں کہ ابن عمر رضی اللہ عنہ نے اپنی حیات میں ایک ہزار بلکہ اس سے زیادہ انسانوں کو غلامی سے آزاد کیا تھا۔

ایک بار حجاج نے خطبہ دیا اور نماز میں بہت تاخیر کر دی اس پر حضرت عبداللہ بن عمر رضی اللہ عنہ نے فرمایا کہ سورج تمہارے لئے ٹھہرا نہیں رہے گا اس پر حجاج نے کہا کہ میں چاہوں تمہاری آنکھوں کے ڈھیلے نکال دوں حضرت عبداللہ بن عمر رضی اللہ عنہ نے فرمایا تو اگر ایسا کرے گا تو کیا تجب ہے کیونکہ تو بڑا بے وقوف ہے اور ہم پر زبردستی مسلط کیا گیا ہے بعض نے کہا کہ حضرت عبداللہ بن عمر رضی اللہ عنہ نے یہ بات آہستہ کی اور حجاج کو نہیں سنایا حجاج نے ایک شخص کو حکم دیا تھا جس کے مطابق اس نے اپنے نیزے کے نیچے کی بوری کو زہر میں بچھایا اور راستے میں اس نے آپ سے مزاحمت کی اور اپنے نیزے کی بوری آپ کے قدم کی پشت میں چھو دی جس کی وجہ سے آپ کا انتقال ہوا۔

آپ کا انتقال ۳۷ یا ۳۸ھ میں ابن الزبیر کے قتل کے تین ماہ بعد اور بقول بعض چھ ماہ بعد مکہ معظمہ میں ہوا۔ انہوں نے وصیت کی تھی کہ مجھ کو حل میں دفن کیا جائے لیکن حجاج کی وجہ سے یہ وصیت پوری نہ ہو سکی اور مقام ذی طوی میں مہاجرین کے قبرستان میں دفن کئے گئے۔ رضی اللہ عنہ وارضاه۔

ابن مسعود رضی اللہ عنہ طور طریقہ اور سیرت و کردار میں حضور صلی اللہ علیہ وسلم کے بہت مشابہ تھے

۲/۶۰۳۲ وَعَنْ حَذِيفَةَ قَالَ إِنَّ أَشْبَهَ النَّاسِ دَلًّا وَسَمْتًا وَهَدْيًا بِرَسُولِ اللَّهِ صَلَّى اللَّهُ عَلَيْهِ وَسَلَّمَ لَا بَنُ أُمِّ عَبْدٍ مَنْ حِينَ يَخْرُجُ مِنْ بَيْتِهِ إِلَى أَنْ يَرْجِعَ إِلَيْهِ لَا تَذَرِي مَا يَصْنَعُ فِي أَهْلِهِ إِذَا خَلَا۔ (رواه البخاری)

أخرجہ البخاری ف صحیحہ ۵۰۹۱۰۔ حدیث رقم ۶۰۹۷ والترمذی فی السنن ۶۳۱۵ حدیث رقم ۳۸۰۷ و احمد فی

المسند ۳۹۴۱۵۔

ترجمہ: حضرت حذیفہؓ سے مروی ہے انہوں نے فرمایا کہ وقار میانہ روی اور راہ راست پر ہونے کے اعتبار سے ہم سب لوگوں میں عبد اللہ بن مسعودؓ رسول اللہ ﷺ سے بہت مشابہ تھے جس وقت وہ گھر سے نکلتے تھے اور اس وقت تک کہ جب وہ گھر میں جاتے تھے اور گھر کے اندر کا حال ہم کو معلوم نہیں کہ وہ تنہائی میں کیا کرتے تھے۔ (بخاری)

تشریح: اس حدیث میں تین لفظ استعمال ہوئے ہیں 'دل'، 'سمت'، 'ہدی' یہ الفاظ تقریباً قریب المعنی ہیں بمعنی طور طریقہ سیرت و کردار البتہ ان میں لغوی اعتبار سے تھوڑا بہت فرق ہے جو درج ذیل ہے۔

دل: دال کے فتح اور لام کی تشدید کے ساتھ۔ اس کا معنی ہے سیرت اور حالت اور بعض حضرات نے فرمایا کہ اس کا معنی ہے خوش کلامی گویا یہ مشتق ہے دلالت سے یعنی اس کا ظاہر حال نیک عادت اور خصلت پر دلالت کرتا ہے اور قاموس میں ہے کہ دل کا معنی ہدی کے قریب ہے یعنی سکینت، وقار، خوبصورتی۔ اور مجمع البحار میں ہے کہ دل کا معنی ہے شکل اور شاکل۔

بسمت: سین کے فتح اور میم کے جزم کے ساتھ اس کا معنی ہوتا ہے طریق اور میانہ روی اور عام طور پر اس کا اطلاق اہل خیر کے طریقہ پر ہوتا ہے اور قاموس میں اس کا معنی ہے طریق اور اہل خیر کی ہیئت اور صراح میں اس کا معنی نیک راہ و روش لکھا ہے۔ ہدی: ہاء کے زبر اور دال کے جزم کے ساتھ بمعنی اہل خیر کا طریقہ سیرت اور ہیئت۔

اس روایت میں ام عبد کے بیٹے سے مراد عبد اللہ بن مسعودؓ ہیں ان کی والدہ کی کنیت ام عبد تھی۔ حضرت حذیفہؓ کے اس ارشاد کے دو مطلب ہو سکتے ہیں پہلا یہ کہ جب تک وہ ہمارے سامنے رہتے ہیں ان کی یہ حالت ہے کہ وہ وقار، میانہ روی اور راہ راست میں حضور ﷺ کے بہت مشابہ ہیں۔ گھر کا حال ہم کو معلوم نہیں۔ دوسرا مطلب یہ ہے کہ ان کا ظاہری حال تو یہ ہے کہ وہ ان اوصاف حمیدہ میں حضور ﷺ کے بہت مشابہ ہیں اور ہم اس کی گواہی بھی دیتے ہیں لیکن رہا باطن کا معاملہ ہم چونکہ اس سے واقف نہیں باطن کا علم اللہ علام الغیوب کے پاس ہے اس لئے باطن سے وہی واقف ہیں۔

حضور ﷺ کا حضرت عبد اللہ بن مسعودؓ کے ساتھ بے تکلفانہ رویہ

۳/۶۰۳۳ وَعَنْ أَبِي مُوسَى الْأَشْعَرِيِّ قَالَ قَدِمْتُ أَنَا وَأَخِي مِنَ الْيَمَنِ فَمَكَّنَنَا حِينًا مَا نَرَى إِلَّا إِبْنَ عَبْدِ اللَّهِ بْنِ مَسْعُودٍ رَجُلٌ مِّنْ أَهْلِ بَيْتِ النَّبِيِّ صَلَّى اللَّهُ عَلَيْهِ وَسَلَّمَ لَمَّا نَرَى مِنْ دُخُولِهِ وَدُخُولِ أُمِّهِ عَلَى النَّبِيِّ صَلَّى اللَّهُ عَلَيْهِ وَسَلَّمَ۔ (متفق علیہ)

أخرجه البخاری فی صحیحہ ۱۰۲۱۷، حدیث رقم ۲۷۶۳، ومسلم فی صحیحہ ۱۹۱۱/۴، حدیث رقم (۱۱۰-۲۴۶۰)

والترمذی فی السنن ۳۷۶۳

ترجمہ: حضرت ابو موسیٰ اشعرئؓ سے روایت ہے کہ انہوں نے بیان فرمایا کہ میں اور میرا بھائی یمن سے (مدینہ میں) آئے اور ایک عرصہ تک (مدینہ میں) رہے ہم ہمیشہ یہی خیال کرتے رہے کہ عبد اللہ بن مسعودؓ اہل بیت النبی ﷺ کے ایک فرد ہیں اس لئے کہ ہم عبد اللہ بن مسعودؓ اور ان کی والدہ کو اکثر نبی کریم ﷺ کے پاس آتے جاتے دیکھتے تھے۔ (متفق علیہ)

تشریح ﴿ در اصل نبی کریم ﷺ نے حضرت عبداللہ بن مسعودؓ سے یہ فرمایا ہوا تھا کہ اگر تم میرے پاس ایک دو آدمیوں کو بیٹھا دیکھ بھی لیا کرو تب بھی آجایا کرو اجازت لینے کی ضرورت نہیں ہے جبکہ مسلم شریف کی روایت ہے کہ نبی کریم ﷺ نے ان کو فرمایا ہوا تھا کہ جب تم دیکھو کہ میرے دروازے کا پردہ اٹھا ہوا ہے تو تم بلا اجازت اندر آ سکتے ہو اور میرے راز کی بات سن سکتے ہو والا یہ کہ میں تم کو آنے سے منع کر دوں۔

حضرت عبداللہ بن مسعودؓ مکہ معظمہ کے رہنے والے اور اولین اسلام لانے والے صحابہ میں سے ہیں خود فرماتے ہیں کہ مجھ سے پہلے صرف پانچ شخص مسلمان ہوئے تھے اسلام لانے والوں میں میرا چھٹا نمبر ہے ان کے والد کا زمانہ جاہلیت ہی میں انتقال ہو گیا تھا لیکن والدہ ایمان لے آئیں تھیں اور بلند پایہ کی صحابیہ تھیں ایمان لانے کے نتیجہ میں جو تکلیف و مصیبت ہر صاحب ایمان کو پہنچتی تھی وہی ابن مسعودؓ کے حصہ میں بھی آئیں مشرکین کی اذیتوں سے تنگ آ کر صحابہ کرام کی جو جماعت نبوت کے پانچویں سال رجب کے مہینہ میں حبشہ چلی گئی تھی ان صحابہ کرام میں ابن مسعودؓ بھی تھے وہاں جانے کے کچھ ہی دنوں کے بعد ان حضرات کو یہ اطلاع ملی کی قریش کا پورا قبیلہ مسلمان ہو گیا ہے اس اطلاع پر عبداللہ بن مسعودؓ مکہ واپس چلے آئے لیکن یہاں آ کر معلوم ہوا کہ یہ خبر غلط تھی اس لئے جلد ہی واپس حبشہ ہجرت کر گئے پھر حضور ﷺ کے مدینہ کی طرف ہجرت فرمانے کے بعد مدینہ طیبہ ہی میں رسول اللہ ﷺ کی خدمت میں حاضر ہو گئے جس وقت ابن مسعودؓ مدینہ پہنچے ہیں رسول اللہ ﷺ غزوہ بدر کی تیاری کر رہے تھے وہ آپ کے ساتھ غزوہ بدر میں شریک ہوئے اور ابو جہل کا کام تمام کیا جس کو دونوں جوان انصاری صحابیوں نے قتل کر دیا تھا لیکن ابھی کچھ جان باقی تھی غزوہ بدر کے بعد آپ ہمیشہ نبی کریم ﷺ کے ساتھ غزوات میں شریک رہے۔

حضرت عبداللہ بن مسعودؓ دبلے پتلے جسم کے تھے رنگ گندمی تھا ایک بار رسول اللہ ﷺ نے ان کو کسی ضرورت سے درخت پر چڑھایا صحابہ کرام ان کی دہلی پتلی ٹانگ دیکھ کر ہنسنے لگے آپ ﷺ نے فرمایا کہ اللہ کے نزدیک عبداللہ بن مسعودؓ کی یہ دہلی پتلی ٹانگ بھی احد پہاڑ سے زیادہ وزنی ہے کپڑے صاف سترے پہنتے اور کثرت سے عطر استعمال فرماتے تھے۔

حضرت عبداللہ بن مسعودؓ کا شمار بڑے اہل فضل و کمال صحابہ کرام میں ہوتا ہے وہ سابقین اولین میں ہیں جن کو اللہ پاک نے رضی اللہ عنہم و رضوا عنہ کی خوشخبری سنائی ہے ان کی زندگی کا خاصہ حصہ رسول اللہ ﷺ کی خدمت میں گزرا سفر و حضر میں آپ ﷺ کی ذاتی خدمت میں جو صحابہ کرام پیش پیش رہتے تھے ان میں عبداللہ بن مسعودؓ بھی تھے اسی لئے صحابہ کرام ان کو صاحب العلین والسواک والوسارہ یعنی حضور ﷺ کی ضروریات کا خیال رکھنے والا کہتے تھے ان کو جو قرب و تعلق آپ کی ذات گرامی سے نصیب تھا وہ چند ہی صحابہ کرام کو میسر تھا وہ ہمہ وقت آپ ﷺ کے گھر آتے جاتے اور خدمت میں رہتے تھے آپ ﷺ کی طرف سے ان کو اس سلسلہ میں وہ خصوصی اجازت بھی حاصل تھی جس کا ذکر شروع میں ہم کر چکے ہیں۔

حضرت عبداللہ بن مسعودؓ کا علمی مقام بھی بہت بلند ہے ان کا شمار ان صحابہ کرام میں ہے جو اہل فتویٰ اور اہل قضا سمجھے جاتے تھے انہوں نے رسول اللہ ﷺ سے قرآن و سنت کا بہت علم حاصل کیا اور اللہ نے ان کو تلامذہ بھی غیر معمولی قسم کے عطا فرمائے جنہوں نے ان کے علم اور ان کی روایت کردہ احادیث اور قرآن کی تفسیر کو دنیا کے گوشہ گوشہ میں پہنچا دیا ان کو قرآن مجید سے خصوصی شغف اور تعلق تھا قرآن مجید یاد بھی بہت اچھا تھا اور بہت صحیح اور سوز کے ساتھ پڑھتے تھے ایک بار حضور ﷺ نے ان کو مسجد میں نماز میں مشغول دیکھا اور دیر تک کھڑے ان کی قراعت سنتے رہے پھر فرمایا کہ جو شخص قرآن مجید کو بالکل تروتازہ جیسا



اترا ہے ویسا ہی پڑھنا چاہیے اس کو عبد اللہ بن مسعودؓ کے طرز پر قرآن پڑھنا چاہیے۔ ایک بار حضور ﷺ نے ان کو تلاوت سنانے کا حکم دیا انہوں نے سورہ نساء پڑھنی شروع کی جب آیت کریمہ: فَكَيْفَ اِذَا جُنْنَا مِنْ كُلِّ اُمَّةٍ بِشَهِيدٍ..... تک پہنچے تو آپ ﷺ نے ان کو روک دیا وہ فرماتے ہیں کہ میں نے دیکھا کہ آپ ﷺ کی آنکھوں سے آنسو جاری ہیں۔

حضرت عمر رضی اللہ عنہ نے اپنی خلافت کے زمانہ میں ابن مسعودؓ کو اہل کوفہ کی تعلیم و تربیت کے لئے کوفہ بھیجا تھا اور اہل کوفہ کے نام اس سلسلہ میں جو گرامی نامہ تحریر فرمایا تھا اس میں عبد اللہ بن مسعودؓ کے متعلق یہ لکھا تھا میں عبد اللہ بن مسعودؓ کو اپنا نائب اور تمہارا معلم بنا کر بھیج رہا ہوں وہ رسول اللہ ﷺ کے اکابر صحابہ میں ہیں اور غزوہ بدر میں شریک ہونے والے لوگوں میں ہیں۔ ان کی مجھے بھی ضرورت تھی لیکن میں تم لوگوں کو اپنے مقابلہ میں ترجیح دیتا ہوں تم ان کی اطاعت و فرمانبرداری کرو۔ حضرت عمر رضی اللہ عنہ اور حضرت عثمان رضی اللہ عنہ کے زمانہ خلافت میں عبد اللہ بن مسعودؓ کوفہ ہی میں رہے اور کوفہ ہی ان کی دینی اور علمی سرگرمیوں کا مرکز بنا اور یہیں سے ان کے علوم کی نشر و اشاعت ہوئی حدیث کی کتابوں میں ان کی مرویات کی تعداد ۸۲۸ ہے۔ حضرت عمر رضی اللہ عنہ نے ان کو بیت المال کا نگہبان بھی بنا دیا تھا یہ عہدہ بھی جب تک وہ کوفہ میں رہے ان کے پاس ہی رہا حضرت عثمان رضی اللہ عنہ نے اپنی خلافت کے آخری دور میں ان کو مدینہ بلا لیا تھا مدینہ میں ہی ان کی وفات ۳۲ھ میں ہوئی اور غالباً حضرت عثمان رضی اللہ عنہ ہی نے نماز جنازہ بھی پڑھائی۔ وفات کے وقت ان کی عمر تقریباً ساٹھ سال تھی اور بقیع میں دفن کئے گئے۔ رضی اللہ عنہ وارضاه۔

## ابن مسعودؓ سالم ابی بن کعب اور معاذ بن جبل رضی اللہ عنہم سے قرآن سیکھنے کا امر

۳۴/۶۰۳۳ وَعَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اسْتَقْرِؤْ الْقُرْآنَ مِنْ أَرْبَعَةٍ مِنْ عَبْدِ اللَّهِ بْنِ مَسْعُودٍ وَمَسْلَمٍ مَوْلَى أَبِي حُدَيْفَةَ وَأَبِي ابْنِ كَعْبٍ وَمُعَاذِ بْنِ جَبَلٍ۔ (متفق علیہ)

أخرجه البخاری فی صحیحہ ۱۰۲/۷ حدیث رقم ۳۷۶۰ ومسلم فی صحیحہ ۱۹۱/۴ حدیث رقم (۱۱۸-۲۴۶۴) و احمد فی المسند ۱۸۹/۲۔

ترجمہ: حضرت عبد اللہ بن عمر رضی اللہ عنہ سے مروی ہے کہ رسول اللہ ﷺ نے فرمایا چار آدمیوں سے قرآن سیکھو یعنی عبد اللہ بن مسعودؓ سے سالم مولى ابو حذیفہؓ سے ابی بن کعبؓ سے اور معاذ بن جبلؓ سے۔ (متفق علیہ)

تشریح: نبی کریم ﷺ نے ان چار حضرات سے قرآن سیکھنے کا حکم دیا اس لئے کہ یہ تمام صحابہ کرام میں بڑے حافظ تھے شرح مسلم میں ہے کہ ان چاروں سے قرآن پاک سیکھنے کا حکم اس لئے دیا کہ انہوں نے قرآن پاک حضور ﷺ سے بالمشافہ سیکھا تھا جبکہ دوسرے حضرات ایک دوسرے سے سیکھنے پر اکتفا کر لیتے تھے یا یہ حکم اس وجہ سے تھا کہ ان چار حضرات نے اپنے آپ کو اس خدمت کے لئے فارغ کر لیا تھا یا حضور ﷺ کا یہ فرمان پیشین گوئی ہے کہ لوگ حضور ﷺ کے انتقال کے بعد ان چاروں سے قرآن سیکھیں گے اور یہ دوسروں سے بڑے قاری ہیں۔

ان چار حضرات میں سے حضرت عبد اللہ بن مسعودؓ کا ذکر پہلے ہو چکا ہے دوسرے صحابی حضرت سالم بن معقل ہیں جو حضرت ابو حذیفہ بن عتبہ بن ربیعہ کے آزاد کردہ غلام ہیں ان کا تعلق اہل فارس میں سے اصطر کے ساتھ تھا آزاد کردہ لوگوں میں بڑے فاضل و افضل اور کبار صحابہ میں سے ہیں یہ بدر میں بھی شریک ہوئے تھے ان سے ثابت بن قیس اور ابن عمر رضی اللہ عنہما وغیرہ

روایت کرتے ہیں۔

تیسرے بزرگ صحابی ابی بن کعبؓ ہیں یہ بھی بڑے درجہ کے قاری تھے صحابہ ان کو سید القراء کہا کرتے تھے اور حضرت عمر رضی اللہ عنہ نے ان کا نام سید المسلمین رکھا تھا اور کاتب وحی تھے۔ تیسرے قاری حضرت معاذ بن جبلؓ ہیں جن کے مناقب بے شمار ہیں نبی کریم ﷺ نے ان کے درمیان اور حضرت عبداللہ بن مسعودؓ کے درمیان مواخات اور بھائی چارہ قائم فرمایا تھا۔

## حضرت ابن مسعودؓ حضرت عمارؓ حضرت حذیفہ رضی اللہ عنہم کی فضیلت

۵/۶۰۳۵ وَعَنْ عَلْقَمَةَ قَالَ قَدِمْتُ الشَّامَ فَصَلَّيْتُ رَكْعَتَيْنِ ثُمَّ قُلْتُ اللَّهُمَّ يَسِّرْ لِي جَلِيسًا صَالِحًا فَاتَيْتُ قَوْمًا فَجَلَسْتُ إِلَيْهِمْ فَإِذَا شَيْخٌ قَدْ جَاءَ حَتَّى جَلَسَ إِلَيَّ جَنِبِي قُلْتُ مَنْ هَذَا قَالُوا أَبُو ذَرٍّ دَاءٍ قُلْتُ إِنِّي دَعَوْتُ اللَّهَ أَنْ يُسَيِّرَ لِي جَلِيسًا صَالِحًا فَيَسِّرْكَ لِي فَقَالَ مَنْ أَنْتَ قُلْتُ مِنْ أَهْلِ الْكُوفَةِ قَالَ أَوَلَيْسَ عِنْدَكُمْ ابْنُ أُمِّ عَبْدِ صَاحِبِ النَّعْلَيْنِ وَالْوَسَادَةِ وَالْمِطْهَرَةِ وَفِيكُمْ الَّذِي أَجَارَهُ اللَّهُ مِنَ الشَّيْطَانِ عَلَى لِسَانِ نَبِيِّهِ يَعْنِي عَمَّارًا أَوَلَيْسَ فِيمَكُمْ صَاحِبُ السِّرِّ الَّذِي لَا يَعْلَمُهُ غَيْرُهُ يَعْنِي حَذِيفَةَ۔

(رواہ البخاری)

أعرجه البخاری فی صحیحہ ۹۰/۷ حدیث رقم ۳۷۴۲۔ والنرمذی فی السنن ۶۳۲/۵۔ حدیث رقم ۳۸۱۱ والنسائی فی السنن ۲۳۲/۱ حدیث رقم ۴۶۵ و احمد فی المسند ۴۵۰/۶۔

ترجمہ: حضرت علقمہ سے مروی ہے کہ میں بلک شام میں آیا اور میں نے دو رکعت نماز پڑھی اور میں نے دعا کی کہ اے اللہ مجھے کوئی نیک ہم نشین عطا فرما۔ پھر میں ایک جماعت میں پہنچا اور اس کے پاس بیٹھ گیا اچانک ایک بوڑھے شخص آئے اور میرے پہلو میں بیٹھ گئے میں نے لوگوں سے پوچھا یہ کون صاحب ہیں لوگوں نے کہا یہ ابو ذر داء ہیں میں نے ان سے کہا میں نے خدا سے دعا کی تھی کہ مجھے ایک صالح ہم نشین عطا فرما۔ چنانچہ اللہ تعالیٰ نے آپ کو میرے پاس بھیج دیا۔ ابو ذر داء نے پوچھا تم کون ہو۔ میں نے کہا میں کوفہ کا رہنے والا ہوں ابو ذر داء نے کہا کیا تمہارے ہاں ام عبد کے بیٹے نہیں ہیں جو رسول اللہ ﷺ کی جوتیاں تکیہ اور چھاگل اپنے پاس رکھتے تھے کیا تمہارے پاس وہ شخص نہیں ہے جس کو خدا نے نبی ﷺ کی زبان کے ذریعہ شیطان سے پناہ دلائی تھی یعنی عمارؓ اور کیا تمہارے ہاں وہ شخص نہیں ہے جو رسول اللہ ﷺ کے اسرار جاننے والا ہے جن سے اس کے سوا کوئی دوسرا واقف نہیں یعنی حذیفہؓ۔ (بخاری)۔

تشریح: حضرت علقمہ جو مشہور تابعی ہیں انہوں نے دمشق کی مسجد میں دو رکعت نماز پڑھ کر اللہ پاک سے یہ دعا کی کہ یا اللہ مجھے نیک ہم نشین عطا فرما تو ان کی یہ دعا قبول ہوئی حضرت ابو ذر داءؓ کی ہم نشینی ان کو نصیب ہوئی ایک روایت میں ہے کہ اللہ تعالیٰ کے کچھ فرشتے ہیں جو اہل لوگوں کو اپنے اہل کی طرف کھینچتے اور پہنچاتے ہیں یعنی ایک جیسے کردار اور اخلاق کے حامل لوگوں کو آپس میں ملاتے ہیں۔

حضرت ابو ذر داءؓ نے تین حضرات کا ذکر فرمایا کہ تمہارے کوفہ میں ایسے صاحب کمال لوگ موجود ہیں ان سے کس فیض کرو۔ ان میں سے ایک حضرت عبداللہ بن مسعودؓ ہیں جن کو صاحب النعلین والوسادة والمطهرة کا خطاب دیا کیونکہ ابن مسعودؓ

رسول اللہ ﷺ کی بہت خدمت کرتے تھے۔ سفر و حضر میں ساتھ رہتے تھے جب حضور ﷺ کہیں بیٹھتے تو یہ حفاظت کی غرض سے آپ ﷺ کے جوتے اپنے پاس رکھ لیتے اور جب آپ ﷺ اٹھتے تو جوتے پیش کر دیتے اور خلوتوں میں بھی آپ ﷺ کے ساتھ رہتے جب حضور ﷺ سونے کا ارادہ فرماتے تو یہ آپ ﷺ کا بستر درست کرتے اور تکیہ رکھتے اور جب اٹھنے کا وقت ہوتا تو وضو کے لئے پانی پیش کرتے اور اس مقصد کے لئے ان کے پاس ایک چھاگل ہوتی تھی حاصل یہ کہ ان کو حضور ﷺ کی صحبت بکثرت حاصل رہی اس لئے ان کو علوم نبوت سے فیضیاب ہونے کا موقعہ بہت زیادہ ملا اور یہ علوم دینیہ کا خزینہ تھے۔

حضرت عمار بن یاسر کے والد حضرت یاسرؓ اصلاً نجران کے رہنے والے تھے مکہ معظمہ آ کر بس گئے تھے اور وہاں قبیلہ بنو مخزوم کے ایک شخص ابو حذیفہ سے حلف کر لی تھی (زمانہ جاہلیت میں حلف دو شخصوں یا دو قبیلوں کے درمیان باہمی نصرت و حمایت کا معاہدہ ہوتا تھا) ابو حذیفہ نے ان کی شادی اپنی باندی سمیہؓ سے کر دی تھی ان سے حضرت عمار پیدا ہوئے۔ حضرت عمار اور ان کے والد بالکل ابتدائی زمانہ میں اسلام لانے والے اور دین کی خاطر مشرکین مکہ کے ہاتھوں طرح طرح کے ظلم و ستم برداشت کرنے کے باوجود اپنے ایمان پر قائم رہنے والے صحابہ کرام میں ہیں۔ ایک موقعہ پر کہ جب ان پر تکالیف و مصائب کے پہاڑ توڑے جا رہے تھے ان سے رسول اللہ ﷺ نے فرمایا تھا اے یاسر کے گھر والو صبر کرو تمہارے لئے جنت کا وعدہ ہے ان کی والدہ سمیہؓ جو جو بہت کمزور اور بوڑھی عورت تھیں ابو جہل نے نیزہ مار کر شہید کر دیا تھا۔ اسلام میں سب سے پہلی شہادت ان ہی کی ہے ان کے والد حضرت یاسرؓ بھی ان تکلیفوں اور اذیتوں کی وجہ سے مکہ ہی میں وفات پا گئے تھے۔ لیکن مشرکین کا غصہ ٹھنڈا نہ ہوا انہوں نے اس خاندان کے باقی رہنے والے حضرت عمار کو بھی معاف نہ کیا اور طرح طرح کے ظلم اور اذیت کے طریقے ان پر آزمائے گئے اس لئے رسول اللہ ﷺ نے خود ہجرت فرمانے سے پہلے انہیں اور حضرت بلالؓ کو مدینہ طیبہ بھیج دیا تھا۔

حضرت عمارؓ اور ان کے والدین سابقین اولین میں ہیں حضرت ابن مسعودؓ نے اولین ایمان لانے والے سات صحابہ کرام میں حضرت عمارؓ اور ان کے والد حضرت یاسرؓ کو شمار کیا ہے حضور ﷺ کے ساتھ تمام غزوات میں شریک ہوئے نبی کریم ﷺ نے ان کے متعلق فرمایا کہ ان کے مزاج میں اتنی سلامتی ہے اور اللہ نے ان کی شیطان اور اس کے وساوس سے ایسی حفاظت فرمائی ہے کہ وہ کبھی غلط فیصلہ نہیں کرتا اور جب ان کو کوئی سے دو کاموں میں اختیار دیا جاتا ہے تو وہ اسی کو اختیار کرتے ہیں جو برحق ہوتا ہے۔

حضرت ابو درداءؓ فرماتے ہیں کہ اللہ نے ان کے شیطان سے محفوظ و مامون ہونے کا اعلان بزبان نبوت فرمایا ہے ممکن ہے حضرت ابو درداءؓ کے علم میں رسول اللہ ﷺ کی کوئی ایسی حدیث ہو جس میں آپ ﷺ نے حضرت عمارؓ کے بارے میں فرمایا ہو کہ اللہ نے ان کو شیطان اور اس کے وساوس سے محفوظ رکھا ہے اور یہ بھی ممکن ہے کہ حضرت ابو درداءؓ کا فرمان حضور ﷺ کی اس حدیث کی بنا پر ہو کہ جس میں حضور ﷺ نے حضرت عمارؓ کو فرمایا تھا کہ اے عمارؓ تجھے ایک باغی گروہ قتل کرے گا تو ان کو جنت کی طرف بلائے گا اور وہ تجھے دوزخ کی طرف یعنی اللہ پاک تمہاری شیطان اور اس کے وساوس سے حفاظت فرمائیں گے اور اس موقعہ پر تم راہ مستقیم پر ہو گے شیطان کے وساوس کی وجہ سے گمراہ نہ ہو گے۔

رسول اللہ ﷺ کو ان کے ساتھ بہت محبت تھی ان کی حاضری اور ملاقات سے آپ ﷺ بہت مسرور ہوتے تھے ایک دن وہ حضور ﷺ کی خدمت میں حاضر ہوئے اور اندر آنے کی اجازت چاہی تو آپ ﷺ نے فرمایا اللہ نوالہ مرحبا بالطیب



المطیب یعنی ان کو بلا لیا اور فرمایا خوش آمدید اس شخص کو جو ہر طرح پاک و صاف ہے۔

ایک رسول اللہ ﷺ نے عذاب میں مبتلا دیکھ کر یہ فرمایا: یا نار کونی مرداً و سلاماً علی عمار کما کنت علی ابراہیم اے آگ عمار پر ٹھنڈی اور سلامتی والی ہو جا جیسا کہ تو ابراہیم علیہ السلام پر ہو گئی تھی۔

حضرت عمر رضی اللہ عنہ نے حاکم بن کر کوفہ بھیج دیا تھا عرصہ تک وہاں رہے پھر جنگ صفین میں حضرت علی رضی اللہ عنہ کے ساتھ شریک ہوئے ۳۷ھ میں ۹۳ سال کی عمر میں جنگ صفین میں شہید ہوئے۔ رضی اللہ عنہ وارضاه۔

تیسرے صحابی حضرت حذیفہ بن یمانؓ ہیں ان کو صاحب سر رسول اللہ ﷺ کہا جاتا تھا یعنی حضور ﷺ کے رازدان۔ انہیں رازوں میں سے یہ تھا کہ حضور ﷺ نے ان کو منافقین کے نام نسب اور علامتیں بتائی ہوئی تھیں ان کے علاوہ کسی اور کو اس کا علم نہ تھا ایک روایت میں ہے کہ ایک روز حضرت عمر رضی اللہ عنہ نے ان سے پوچھا کہ اے ابن یمان کیا تم میرے اندر کوئی نفاق کی علامت دیکھتے ہو۔ حضرت حذیفہ نے کہا خدا کی قسم کچھ نہیں دیکھتا سوائے اس کے کہ لوگ کہتے ہیں امیر المؤمنین عمر رضی اللہ عنہ کے دسترخوان پر رنگ برنگ کے کھانے موجود ہوتے ہیں اور جب تحقیق کی گئی تو معلوم ہوا کہ ان کے دسترخوان پر انڈے ہوتے ہیں ان کو جب توڑا گیا تو وہ زرد اور سفید معلوم ہوتے تھے یعنی لوگوں نے اسی کو رنگ برنگ کھانوں کا نام دے دیا تھا۔ حضرت حذیفہؓ نے ۳۵ھ میں مدینہ میں وفات پائی اور وہیں مدفون ہوئے۔ رضی اللہ عنہ وارضاه۔

## حضرت ام سلیم اور حضرت بلال رضی اللہ عنہما کا ذکر

۶۰۳۶/۶ وَعَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ رَأَيْتُ الْجَنَّةَ فَرَأَيْتُ امْرَأَةً ابْنِي طَلْحَةَ وَاسْمِعْتُ خَشْخَشَةَ أَمَامِي فَإِذَا بِلَالٌ۔ (رواہ مسلم)

اخرجه مسلم فی صحيحه ۱۹۰۸/۱۴ حدیث رقم (۱۰۶-۲۴۵۷) و احمد فی المسند ۳۶۰/۱۵

ترجمہ: حضرت جابرؓ سے مروی ہے کہ رسول اللہ ﷺ نے فرمایا مجھے جنت دکھائی گئی میں نے وہاں ابوطالحہ کی بیوی کو دیکھا اور اپنے آگے میں نے قدموں کی آہٹ سنی دیکھا تو وہ بلال ہے۔ (مسلم)

تشریح: ابوطالحہ کی زوجہ سے مراد حضرت ام سلیم ہیں یہ ملحان کی بیٹی ہیں اور ان کے نام میں اختلاف ہے سہلہ، رملہ، ملیکہ، غمیصہ اور رمیصہ مختلف نام بیان کئے گئے ہیں ان کا پہلا نکاح مالک بن نضر سے ہوا اسی سے حضرت انسؓ پیدا ہوئے پھر یہ مالک بن نضر بحالت کفر قتل کر دیا گیا اس کے بعد حضرت ام سلیم ایمان لے آئیں ابوطالحہؓ نے جب یہ مشرک تھے ان کو پیغام نکاح بھیجا تو انہوں نے ان کے کفر کی وجہ سے انکار کر دیا اور ان کو دعوت اسلام دی ابوطالحہ اسلام لے آئے تو انہوں نے کہا کہ اب میں تم سے شادی کرتی ہوں اور تمہارا اسلام قبول کرنا ہی میرا مہر ہے اور حضرت ابوطالحہؓ سے شادی کر لی ان سے ایک بڑی جماعت روایت کرتی ہے۔

حضرت بلالؓ بن ابی رباح حضرت ابوبکر رضی اللہ عنہ کے آزاد کردہ ہیں۔ شروع زمانہ میں اسلام لے آئے ہیں پہلے شخص تھے جنہوں نے مکہ میں اپنے اسلام کو ظاہر کیا غزوہ بدر اور اس کے بعد کے تمام غزوات میں شریک رہے اور آخر وقت میں شام میں رہنے لگے تھے اور ان کی کوئی اولاد نہیں ہوئی ان سے صحابہ اور تابعین کی ایک جماعت نے روایت کی ہے جب ان کی عمر ۶۳

برس کی تھی ۲۰ھ میں دمشق میں انتقال ہوا اور باب الصغیر میں دفن ہوئے اور ایک قول یہ ہے کہ حلب میں انتقال ہوا اور باب الاربعین میں دفن ہوئے۔ صاحب کشف کہتے ہیں کہ پہلا قول صحیح ہے اور یہ ان لوگوں میں سے تھے جن کو اہل مکہ نے اسلام قبول کرنے کی بنا پر سخت اذیتیں پہنچائی تھیں اور حضرت بلالؓ کو عذاب دینے والا امیہ بن خلفؓ بھی خود ہوتا تھا یہ خدا کی تقدیر تھی کہ یہ ملعون حضرت بلالؓ ہی کے ہاتھ سے بدر کے دن قتل ہوا حضرت جابرؓ کہتے ہیں کہ حضرت عمرؓ فرمایا کرتے تھے کہ ابو بکرؓ ہمارے سردار ہیں انہوں نے ہمارے سردار بلالؓ کو آزاد کرایا تھا۔

مسند احمد کی ایک روایت ہے کہ اول جنہوں نے اسلام ظاہر کیا وہ سات لوگ تھے حضور ﷺ حضرت ابو بکرؓ حضرت عمارؓ حضرت سمیہؓ حضرت صہیبؓ حضرت بلالؓ حضرت مقداد رضی اللہ عنہم۔ حضور ﷺ کو کفار کی ایذا رسانیوں سے اپنے چچا ابوطالب کی وجہ سے محفوظ رہے اور حضرت ابو بکرؓ کو ان کے قبیلہ کی وجہ سے کفار کچھ نہ کہہ سکے باقی پانچ حضرات کو اس طرح کی کوئی حمایت حاصل نہ تھی اس لئے کفار نے ان کو بہت ستایا ان کو لوہے کی زرہیں پہنا کر گرم دھوپ میں تپاتے لیکن حضرت بلالؓ کے علاوہ باقی حضرات کو اللہ پاک نے چھٹکارا عطا فرمایا اور ان کو عزت بخشی لیکن حضرت بلالؓ حقیر ہی رہے اور کفار ان پر طرح طرح کے مظالم ڈھاتے رہے۔ ان کی قوم نے ان کو اوباش لڑکوں کے حوالے کر دیا وہ ان کو رسیوں میں جکڑ کر گلیوں میں گھسیٹتے لیکن قربان جائیں حضرت بلالؓ کی استقامت پر کہ ان حالات میں بھی وہ مستانہ دار احد احد کا نغزہ بلند کرتے یہاں تک کہ حضرت ابو بکرؓ نے ان کو خرید کر آزاد کر دیا۔ (رضی اللہ عنہ وارضاه)

## وہ صحابہ جن کے بارے میں آیت: وَلَا تَطْرُدُ الَّذِينَ..... نازل ہوئی

۶۰۳۷/۷ وَعَنْ سَعْدِ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ سِتَّةَ نَفَرٍ فَقَالَ الْمُشْرِكُونَ لِلنَّبِيِّ صَلَّى اللَّهُ عَلَيْهِ وَسَلَّمَ اطْرُدْ هَؤُلَاءِ لَا يَجْتَرِءُ وَنَ عَلَيْنَا قَالَ وَكُنْتُ أَنَا وَابْنُ مَسْعُودٍ وَرَجُلٌ مِّنْ هَذَيْلٍ وَبِلَالٌ وَرَجُلَانِ لَسْتُ أُسَمِّيهِمَا فَوَقَعَ فِي نَفْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا شَاءَ أَنْ يَقَعَ فَحَدَّثَ نَفْسَهُ فَأَنْزَلَ اللَّهُ وَلَا تَطْرُدُ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ۔

(رواہ مسلم)

اخرجه مسلم فی صحیحہ ۱۸۷۸/۴ حلیث رقم ۱۷۴۸/۴۶

ترجمہ: حضرت سعدؓ سے مروی ہے وہ فرماتے ہیں کہ ہم چھ آدمی حضور ﷺ کے پاس تھے۔ مشرکوں نے نبی کریم ﷺ سے کہا تم ان لوگوں کو اپنی مجلس سے اٹھا دو (جو غلام اور مفلس ہیں) تاکہ یہ لوگ ہم پر جری اور دلیر نہ ہو جائیں حضرت سعدؓ فرماتے ہیں کہ (اس وقت) میں اور ابن مسعودؓ اور قبیلہ ہذیل کا ایک شخص اور بلالؓ تھے اور دو شخص اور تھے جن کا میں نام نہیں لیتا۔ (کفار کے اس مطالبہ سے) نبی کریم ﷺ کے دل میں ایک بات پیدا ہوئی یعنی وہ بات جو خدا نے چاہی آپ ﷺ نے اپنے دل میں سوچا اور غور کیا کہ معایہ آیت نازل ہوئی: وَلَا تَطْرُدُ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ یعنی آپ ﷺ ان لوگوں کو نہ اٹھائیے جو صبح و شام محض خدا کی خوشنودی حاصل کرنے کے لئے اپنے پروردگار کو پکارتے ہیں۔ (مسلم)

تشریح ○ یہ چھ صحابہ جن کو رؤسائے قریش کمتر و حقیر جان کر یہ مطالبہ کر رہے تھے کہ ان کو اگر حضور ﷺ اپنی مجلس سے اٹھا دیں تو ہم آپ ﷺ کی بات سننے کے لئے تیار ہیں تو نبی کریم ﷺ نے اس امید پر کہ شاید یہ لوگ حق سن لیں اور ان کو ایمان کی توفیق ہو جائے آپ ﷺ نے سوچا کہ فی الحال یہ صحابہ کرام اس مجلس سے اٹھ جائیں یا جب مشرک حضور ﷺ کے پاس بیٹھے ہوں تو یہ حضرات نہ آئیں ابھی آپ ﷺ اس طرح سوچ رہے تھے کہ دونوں جانبوں کی رعایت رہے اتنے یہ آیت کریمہ وَلَا تَطْرُدُ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ نَازِل ہوئی کہ ان متکبر لوگوں کی وجہ سے میرے ان محبوب بندوں کو اپنی مجلس سے نہ ہٹائیے جو محض رضا الہی کے لئے صبح و شام اپنے رب کو یاد کرتے ہیں۔

ان چھ حضرات کی تعیین کرتے ہوئے حضرت سعدؓ نے فرمایا کہ ان چھ آدمیوں میں ایک میں تھا ایک حضرت عبداللہ بن مسعودؓ تھے ایک قبیلہ ہذیل کے شخص تھے ایک حضرت بلالؓ تھے اور دو شخص اور تھے جن کا میں نام نہیں لیتا۔

علماء فرماتے ہیں کہ وہ دو شخص حضرت خباب اور حضرت عمار رضی اللہ عنہما تھے حضرت سعدؓ نے جو یہ فرمایا کہ میں ان کا نام نہیں لیتا تو اس میں کوئی مصلحت ہوگی بعض حضرات فرماتے ہیں کہ ان دونوں کا نام نہ لینا اس وجہ سے تھا کہ حضرت سعدؓ ان کا نام بھول گئے تھے لیکن پہلا احتمال الفاظ روایت کے زیادہ موافق ہے۔

حضرت خباب بن ارتؓ: ان چھ حضرات میں ایک صحابیؓ حضرت خباب بن ارتؓ ہیں حضرت خباب کا تعلق قبیلہ بنی تمیم سے ہے بچپن میں کسی نے ان کو پکڑ کر مکہ معظمہ میں لا کر بیچ دیا تھا اور مکہ کی ایک عورت ام انمار نے خرید کر اپنا غلام بنالیا تھا رسول اللہ ﷺ کی دعوت پر جن صحابہ کرام نے بالکل ابتدائی زمانہ میں لبیک کہا ان میں حضرت خبابؓ بھی تھے انہوں نے اسلام لانے کی پاداش میں ہر طرح کے ظلم و ستم کو برداشت کیا زمانہ جاہلیت میں لوہاری کا کام کرتے تھے اسلام لانے کے بعد بھی وہی کام کرتے رہے اسی سلسلہ میں عاص بن وائلؓ پر کچھ قرض ہو گیا تھا جس کا مطالبہ کرنے کے لئے عاص کے پاس گئے اس نے کہا تمہارے پیسے جب ملیں گے جب تم محمد ﷺ کی نبوت کا انکار کرو حضرت خبابؓ نے فرمایا میں رسول اللہ ﷺ کی نبوت کا انکار ہرگز نہیں کر سکتا خواہ تو مر کر دوبارہ زندہ ہو جائے عاص نے کہا کیا مرنے کے بعد دوبارہ زندہ کیا جاؤں گا حضرت خبابؓ نے فرمایا بالکل۔ اس نے کہا کہ پھر اس وقت میرے پاس بہت سامان و دولت آئے اور اولاد ہوگی اس وقت میں تیرا قرض ادا کروں گا۔ اس پر سورہ مریم کی آیتیں: اقْرَأْ يٰٓأَيُّهَا الَّذِي كَفَرَ بآيَاتِنَا وَقَالَ لَأُوتِيَنَّ مَالًا وَوَلَدًا ..... نازل ہوئیں۔

حضرت خبابؓ چونکہ غلام تھے اس لئے ان کو ہر طرح سے ایذائیں پہنچائی گئیں اور کوئی بھی ان کا حمایتی نہ تھا ایک بار مشرکین نے آگ جلائی اور اس کے دہکتے ہوئے انگاروں پر حضرت خبابؓ کو لٹا دیا ان کی کمر کی چربی سے جب تک انگارے بجھ نہیں گئے ان کو اٹھنے نہ دیا ان تکلیفوں سے تنگ آ کر ایک دن انہوں نے رسول اللہ ﷺ سے شکوہ شکایت اور دعا کی درخواست کی آپ ﷺ نے فرمایا ابھی جلدی نہ کرو پہلے لوگوں نے تو دین کے سلسلہ میں بہت سخت آزمائشیں برداشت کی تھیں اور آپ ﷺ نے ان آزمائشوں کا ذکر بھی فرمایا پھر فرمایا واللہ یہ دین ضرور غالب ہو کر رہے گا۔

حضرت علیؓ نے ان کے بارے میں فرمایا تھا کہ اللہ تعالیٰ خبابؓ پر رحم فرمائے وہ اپنی رضا و رغبت سے ایمان لائے اور انہوں نے خود اپنی خوشی سے ہجرت کی مجاہدانہ زندگی بسر کی ہر طرح کی جسمانی تکالیف برداشت کیں اور اللہ اعمال صالح کرنے والوں کا اجر ضائع نہیں فرمائے گا وہ رسول اللہ ﷺ کے ساتھ غزوہ بدر اور اس کے بعد کے جملہ غزوات میں شریک



رہے۔ ۳۷ کوفہ میں وفات پائی اور وفات کے وقت آپ کی عمر ۷۳ سال تھی۔

## حضرت ابو موسیٰ اشعری رضی اللہ عنہ کی فضیلت

۸/۲۰۳۸ وَعَنْ أَبِي مُوسَى إِنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَهْ يَا أَبَا مُوسَى لَقَدْ أُعْطِيتَ مِزْمَارًا مِنْ مِزَامِيرِ آلِ دَاوُدَ - (متفق علیہ)

أخرجه البخاری فی صحیحہ ۹۲/۹ حدیث رقم ۵۰۴۸ و مسلم فی صحیحہ ۵۴۶/۱ حدیث رقم (۷۹۳-۵۳۵) والترمذی فی السنن ۱۵۰/۵ حدیث رقم ۳۸۵۵ والنسائی فی السنن ۱۸۰/۲ حدیث رقم ۱۰۱۹ وابن ماجہ ۴۲۵/۱ حدیث رقم ۱۷۶ والدارمی ۵۶۳/۲ حدیث رقم ۳۴۹۲ و احمد فی المسند ۳۴۹/۵۔

ترجمہ: حضرت ابو موسیٰ اشعریؓ سے مروی ہے کہ نبی کریم ﷺ نے ان سے فرمایا اے ابو موسیٰ تجھے داؤد کی خوش آوازی جیسی خوش آوازی دی گئی ہے۔ (متفق علیہ)

تشریح: حضرت ابو موسیٰ اشعریؓ کا نام عبداللہ بن قیس ہے لیکن اپنی کنیت ابو موسیٰ کے ساتھ مشہور ہیں۔ اشعر علاقہ حجاز کے ایک پہاڑ کا نام ہے بعض حضرات کہتے ہیں کہ مدینہ سے ملک شام جاتے ہوئے راستہ میں یہ پہاڑ پڑتا ہے اسی کے قریب قبیلہ اشعر کا مسکن تھا صحیح بخاری کی ایک روایت میں ہے کہ جب قبیلہ اشعر کو رسول اللہ ﷺ کے ہجرت مدینہ کا علم ہوا تو یمن سے سمندر کے راستہ پچاس سے زائد لوگوں کا قافلہ مدینہ طیبہ کے لئے نکلا ان کی کشتی کو ہواؤں نے مدینہ کے قریب کسی ساحل پر پہنچانے کے بجائے ملک حبشہ پہنچا دیا۔ وہاں ان کی ملاقات حضرت جعفرؓ اور ان کے ساتھیوں سے ہوئی حضرت جعفرؓ نے ان لوگوں کو وہاں اپنے پاس روک لیا پھر سب لوگ یعنی جو پہلے حبشہ ہجرت کر گئے اور وہیں مقیم تھے اور یہ نو وارد دین یعنی حضرت ابو موسیٰ اشعریؓ اور ان کے ساتھی ایک ساتھ آپ ﷺ کی خدمت میں حاضر ہونے کے لئے حبشہ سے روانہ ہوئے جب یہ لوگ مدینہ طیبہ پہنچے ہیں اس وقت آپ ﷺ غزوہ خیبر کے لئے تشریف لے جا چکے تھے یہ سب حضرات بھی خیبر ہی پہنچ گئے ان کے پہنچنے سے پہلے ہی خیبر فتح ہو چکا تھا آپ ﷺ نے خیبر کے مال غنیمت میں حبشہ سے آنے والوں کو بھی شریک فرمایا۔

رسول اللہ ﷺ نے قبیلہ اشعر کے لوگوں کی باہمی محبت اور ایثار و قربانی کی بہت تعریف فرمائی یہ پورا خاندان بہت ہی خوش الحان تھا سب لوگ قرآن مجید بہت اچھا پڑھتے تھے چنانچہ ایک روایت میں ہے کہ نبی کریم ﷺ نے فرمایا کہ قبیلہ اشعر کے لوگ جب رات کو اپنے گھروں میں تلاوت قرآن کرتے ہیں تو میں ان کی آواز پہچان لیتا ہوں اور اسی آواز سے ان کے مکانات کو بھی جان جاتا ہوں خواہ میں نے ان کو ان گھروں میں آتے جاتے نہ دیکھا ہو اس قبیلہ کی تلاوت اور قراءت قرآن کی تعریف میں آپ ﷺ نے فرمایا کہ قبیلہ اشعر کے لوگوں کی مثال ایک مشک بھری ہوئی تھیلی کی ہے جس کی خوشبو ہر سو پھیلتی رہتی ہے خاص طور پر حضرت ابو موسیٰ کی تلاوت و قراءت کے بارے میں مذکورہ بالا ارشاد فرمایا کہ اللہ تعالیٰ نے آپ کو حضرت داؤد علیہ السلام کے خاندان کے لوگوں کی طرح حسن صوت اور خوش الحانی عطا فرمائی ہے۔

حضرت عمر فاروقؓ بھی ان کی تلاوت کی بہت تعریف فرماتے تھے اور کہتے کہ ان کی تلاوت سے اللہ کی یاد اور اس کا شوق پیدا ہوتا ہے ان کا شمار ان صحابہ کرام میں ہوتا ہے جو اہل فتویٰ سمجھے جاتے تھے حضرت عامر شعسیؓ فرماتے ہیں کہ چھ صحابہ کرام

علم کا منتہی ہے ان میں حضرت ابو موسیٰ بھی ہیں۔ حضور ﷺ نے ان کو یمن کا عامل بنا کر بھیجا تھا دو صدیقی میں بھی یمن ہی میں رہے حضرت عمر رضی اللہ عنہ نے بصرہ کا حاکم بنایا پھر چار سال تک بصرہ کے گورنر رہے حضرت عمر رضی اللہ عنہ فرماتے ہیں میرا کوئی حاکم ایک سال سے زیادہ کسی جگہ نہیں رہا البتہ ابو موسیٰ چار سال بصرہ کے گورنر رہے۔ اہل بصرہ ان سے بہت خوش تھے حضرت حسن بصری فرماتے ہیں کہ بصرہ میں کوئی حاکم بھی اہل بصرہ کے لئے ان سے بہتر نہیں آیا۔ بصرہ کے قیام کے زمانہ میں بڑی بڑی فتوحات ان کے ذریعہ ہوئی ہیں اصہبان اور اہواز وغیرہ کے علاقے انہیں کی سرکردگی میں فتح کئے گئے تھے پھر حضرت عثمان رضی اللہ عنہ نے آپ رضی اللہ عنہ کو کوفہ کا گورنر بنایا مسئلہ تحکیم میں حضرت علی رضی اللہ عنہ کی طرف سے آپ ہی حکم بنائے گئے تھے۔ ذی الحجہ ۵۲ھ میں آپ کی وفات مکہ میں ہوئی ہے۔

اس زیر بحث حدیث میں مزار کا لفظ آیا ہے جس کا معنی ہے گانے کا آلہ جیسے دف، طنبور وغیرہ لیکن یہاں مراد خوش آوازی اور خوش الحانی ہے اور آل داؤد سے مراد خود حضرت داؤد علیہ السلام ہیں آل کا لفظ زائدہ ہے اس لئے کہ خوش آوازی کی صفت حضرت داؤد علیہ السلام کے ساتھ مشہور ہے نہ کہ ان کی آل کے ساتھ۔ اور بعض حضرات نے فرمایا کہ آل کا لفظ زائد نہیں ہے البتہ آل سے مراد شخص واحد ہے یعنی خود داؤد علیہ السلام مراد ہیں۔

حضرت داؤد علیہ السلام نہایت خوش آواز تھے جس وقت زبور خوش الحانی سے پڑھتے تو ان کی مجلس سے کئی جنازے نکلتے اور حضرت ابو موسیٰ اشعریؓ بھی نہایت خوش آواز قاری تھے چنانچہ باب تلاوت میں حدیث گزر چکی ہے کہ ایک دفعہ یہ قرآن پڑھ رہے تھے اور حضور ﷺ نہایت شوق سے ان کی تلاوت سن رہے تھے۔

### حضور ﷺ کے زمانہ میں قرآن پاک یاد کرنے والے صحابہ کرام رضی اللہ عنہم

۹/۶۰۳۹ وَعَنْ أَنَسٍ قَالَ جَمَعَ الْقُرْآنَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَرْبَعَةُ أُمِّيُّ بْنُ كَعْبٍ وَمَعَاذُ بْنُ جَبَلٍ وَزَيْدُ بْنُ ثَابِتٍ وَابُو زَيْدٍ قِيلَ لَأَنَسٍ مَنْ أَبُو زَيْدٍ قَالَ أَحْمَدُ عَمُوْمِيٌّ۔

(متفق علیہ)

أخرج البعاری فی صحیحہ ۱۴۷۱۷ حدیث رقم ۳۸۱۰ ومسلم فی صحیحہ ۱۹۱۴۱۴ حدیث رقم (۱۱۹-۲۴۶۵) و

احمد فی المسند ۱۳۴۲۵

حضرت انسؓ سے روایت ہے وہ بیان فرماتے ہیں کہ نبی کریم ﷺ کے زمانہ میں چار آدمیوں نے قرآن پاک جمع کیا یعنی ابی بن کعبؓ اور معاذ بن جبلؓ اور زید بن ثابتؓ اور ابو زیدؓ نے۔ انسؓ سے پوچھا گیا ابو زید کون ہیں انہوں نے فرمایا میرے ایک چچا ہیں۔ (متفق علیہ)

تشریح: اس روایت میں جمع سے مراد قرآن پاک یاد کرنا ہے یعنی چار شخصوں نے حضور ﷺ کے زمانہ میں قرآن پاک یاد کیا تھا ان چار آدمیوں سے مراد انصار میں سے چار آدمی ہیں اور انصار میں سے بھی قبیلہ خزرج مراد ہے جو حضرت انسؓ کا قبیلہ ہے۔ حضرت انسؓ کا یہ فرمانا افتخار کی وجہ سے ہے کہ ہمارے قبیلے کے چار آدمیوں نے حضور کے زمانہ ہی میں قرآن پاک یاد کر لیا تھا۔ لیکن اگر ہم اس کو عموم پر رکھیں کہ صحابہ کرام میں سے چار آدمیوں نے حضور ﷺ کے زمانہ میں قرآن پاک یاد کر لیا تھا تو

بھی اس حدیث میں اس کی تصریح نہیں ہے کہ ان چار کے علاوہ کسی اور نے قرآن پاک یاد نہیں کیا خصوصاً اس لئے بھی کہ ایسے مقامات پر عدد کا مفہوم معتبر نہیں ہوتا نیز عدد اپنے مافوق کی نفی کے لئے بھی نہیں آتا۔

اور بلاشبہ احادیث صحیحہ سے ثابت ہے کہ ان چار کے علاوہ اور بہت سے صحابہ کرام پورے قرآن کے حافظ تھے من جملہ ان کے یہ حدیث صحیح ہے کہ میلہ کذاب کے خلاف جنگ یمامہ میں جن ستر صحابہ کو شہید کیا گیا تھا وہ ان صحابہ میں سے تھے جنہوں نے پورا قرآن مجید حفظ یاد کر رکھا تھا نیز خود خلفائے راشدین بھی حفاظ قرآن تھے۔ حضرت انسؓ نے ان چار صحابہ کے نام ذکر فرمائے ان میں ایک ابوزید کو بھی شمار کیا ان کے نام میں اختلاف ہے بعض نے ان کا نام سعید بن عمیر لکھا ہے اور بعض نے قیس بن مسکن لکھا ہے۔

### حضرت مصعب بن عمیر رضی اللہ عنہ کی فضیلت

۱۰/۶۰۴۰ او عَنْ خَبَابِ بْنِ الْأَرْتِ قَالَ هَاجَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ نَبْتَغِي وَجْهَ اللَّهِ تَعَالَى فَوَقَعَ أَجْرُنَا عَلَى اللَّهِ فَمِنَّا مَنْ مَضَى لَمْ يَأْكُلْ مِنْ أَجْرِهِ شَيْئًا مِنْهُمْ مُصْعَبُ ابْنُ عُمَيْرٍ قُتِلَ يَوْمَ أُحُدٍ فَلَمْ يُوْجَدْ لَهُ مَا يَكْفِي فِيهِ إِلَّا نَمْرَةٌ فَكُنَّا إِذَا غَطَيْنَا رَأْسَهُ خَرَجَتْ رِجْلَاهُ وَإِذَا غَطَيْنَا رِجْلَيْهِ خَرَجَ رَأْسُهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ غَطُّوا بِهَا رَأْسَهُ وَاجْعَلُوا عَلَى رِجْلَيْهِ مِنَ الْإِذْخِرِ وَمِنَّا مَنْ ابْتَعَتْ لَهُ نَمْرَتَهُ فَهُوَ يَهْدِيهَا. (متفق عليه)

أخرج البخاري في صحيحه ۲۲۶/۷ حديث رقم ۳۸۹۷ و مسلم في صحيحه ۱۹۱۶/۴ حديث رقم (۱۲۶-۲۴۶۸)

والترمذي في السنن حديث رقم ۳۸۵۳ و أحمد في المسند ۱۱۲/۵

ترجمہ: حضرت خباب بن ارت سے روایت ہے انہوں نے بیان فرمایا کہ ہم نے رسول اللہ ﷺ کے ساتھ محض خدا کی خوشنودی حاصل کرنے کے لئے ہجرت کی تھی پس ہمارا اجر خدا پر ثابت ہو گیا پھر بعض لوگ ہم میں سے ایسے ہیں جو دنیا سے گزر گئے اور دنیاوی اجر میں سے وہ کچھ نہ پاسکے (یعنی مال غنیمت وغیرہ) ان میں سے ایک مصعب بن عمیر بھی ہیں جو احد کے دن شہید ہوئے اور ان کے لئے سوائے ایک سفید وسیاہ کملی کے کفن کے لئے کوئی کپڑا میسر نہ آسکا (اور وہ کملی بھی ایسی تھی کہ) جب ہم اس سے سر ڈھانپتے تھے تو پاؤں کھل جاتے تھے اور پاؤں کو ڈھانپتے تو سر نکلا رہ جاتا تھا۔ نبی کریم ﷺ نے یہ دیکھ کر فرمایا سر کو کملی سے ڈھانپ دو اور پاؤں پر اذخر (گھاس) ڈال دو اور بعض ہم میں سے وہ ہیں جن کا پھل پختہ ہو گیا ہے اور وہ اس پھل کو چن رہے ہیں (متفق علیہ)

تشریح: حضرت خبابؓ کا مقصد یہ ہے کہ وہ صحابہ کرام جو محض خدا کی خوشنودی کے لئے اپنے گھریا مال جائیداد وغیرہ چھوڑ کر ہجرت کر کے مدینہ آئے تھے وہ دو طرح کے ہیں بعض وہ لوگ ہیں کہ جنہوں نے دکھ، تکلیفیں اٹھائیں لیکن فتوحات اسلام کا زمانہ نہ پاسکے اور ان فتوحات کے نتیجہ میں حاصل ہونے والے غنائم وغیرہ سے مستفید نہ ہو سکے بلکہ اس سے پہلے ہی خدا کے پاس پہنچ گئے کچھ وہ لوگ ہیں کہ جن کا پھل پک چکا ہے اور وہ اس پھل کو چن رہے ہیں یعنی انہوں نے عسرت کا زمانہ بھی دیکھا پھر اسلام کی فتوحات کا زمانہ بھی پایا جس میں ان کو مال غنیمت اور دنیاوی اسباب میسر آئے ان دونوں جماعتوں میں فرق یہ ہے کہ



پہلی جماعت نے اپنا سارا اجر آخرت کے لئے محفوظ کر لیا جبکہ دوسری جماعت نے اپنے ثواب اور اجر کا کچھ حصہ دنیا میں وصول کر لیا باقی اجر آخرت میں ملے گا جیسا کہ ایک حدیث میں ہے کہ خدا کی راہ میں جہاد کرنے والی کوئی جماعت جو مال غنیمت پالے ایسی نہیں مگر اس نے اپنے اجر کا دو تہائی (دنیا میں) لے لیا اور ایک تہائی اجر باقی رہ گیا جو آخرت میں ملے گا (اور جس جماعت نے مال غنیمت نہیں پایا یعنی ان کو شہادت نصیب ہوگئی اس کا سارا اجر ہی آخرت کے لئے محفوظ ہو گیا)

اس پہلی جماعت میں کہ جنہوں نے فتوحات کا زمانہ نہیں پایا اور ان کو مال غنیمت کے حصول کی نوبت نہیں آئی ان میں ایک حضرت مصعب بن عمیر بھی ہیں۔

مصعب بن عمیر: حضرت مصعب بن عمیر قریشی عدوی ہیں بزرگ اور اہل فضل صحابہ میں سے ہیں رسول اللہ ﷺ کی بعثت کا پہلا ہی سال تھا کہ جب ان کو اللہ کی طرف سے دولت ایمان سے نوازا گیا وہ دار ارقم میں رسول اللہ ﷺ کی خدمت میں حاضر ہو کر مشرف باسلام ہوئے ان کے اسلام لانے کی خبر جب گھر والوں تک پہنچی تو انہوں نے ان کو گھر میں قید کر دیا اور طرح طرح کی ازیتیں اور تکلیفیں ان کو دی جانے لگیں یہاں تک کہ انہوں نے ۵ نبوی میں دیگر ستم رسیدہ صحابہ کے ساتھ حبشہ کی طرف ہجرت کی لیکن مکہ کے حالات سازگار ہونے کی غلط اطلاع پر دیگر بعض صحابہ کے ساتھ واپس مکہ آئے تو دوبارہ انہیں شدائد و مصائب کا سامان کرنا پڑا بالآخر حضور ﷺ نے حضرت مصعب اور بعض دیگر صحابہ کرام کو مدینہ طیبہ بھیج دیا اور یہ پہلے شخص ہیں کہ جنہوں نے مدینہ طیبہ کی طرف ہجرت کی تھی۔

حضرت مصعب مکہ معظمہ کے سب سے زیادہ ناز و نعم میں پلے نوجوان تھے ان کے باپ کا شمار مکہ کے اغنیاء اور متمول لوگوں میں ہوتا تھا وہ حضرت مصعب سے بہت محبت کرتا اور ان کے لئے قیمتی اور شاندار لباس کا اہتمام کرتا تھا لیکن اسلام لانے کے بعد ماں باپ نے ناطہ توڑ لیا اور ہر طرح کی تکلیفوں اور آزمائشوں سے ان کا واسطہ پڑا قید و بند بھوک پیاس کی وجہ سے یہ ناز و نعم میں پلا ہوا جسم بالکل جھلس گیا تھا کھال جسم سے الگ ہو کر اترنے لگی تھی ضعف کی وجہ سے چند قدم چلنا بھی بعض اوقات مشکل ہو جاتا تھا ان حالات کی وجہ سے حضور ﷺ نے ان کو مدینہ بھیج دیا تھا ایک دن رسول اللہ ﷺ نے ان کو اس حال میں دیکھا کہ ان کے جسم پر ایک بوسیدہ چادر تھی جس میں چمڑے کے پیوند لگے ہوئے تھے آپ ﷺ کو ان کے اسلام لانے سے پہلے کے ناز و نعم یاد آ گئے اور ان کی اس خستہ حالی کو دیکھ کر رونے لگے۔

حضور ﷺ نے ان کو بیعت عقبہ اولیٰ کے بعد ہی مدینہ بھیج دیا تھا یہ انصار کے مکانات پر جاتے اور ان کو اسلام کی دعوت دیتے کبھی ایک کبھی دو آدمی مسلمان بھی ہو جاتے جب اسلام کی اشاعت ہوگئی تو آنحضرت ﷺ سے بذریعہ خط و کتابت جمعہ قائم کرنے کی اجازت چاہی آپ ﷺ نے ان کو اجازت مرحمت فرمادی پھر ستر آدمیوں کی معیت میں بیعت عقبہ ثانیہ کے موقع پر حاضر ہوئے اور مکہ میں تھوڑا سا قیام فرمایا اور پھر آپ ﷺ کی ہجرت سے قبل ہی مدینہ لوٹ گئے جنگ احد میں شہادت پائی اس وقت آپ کی عمر چالیس سال یا کچھ زیادہ تھی اور آیت کریمہ: رَجُلًا صَدَقُوا مَا عَاهَدُوا اللَّهُ عَلَيْهِ ان کے بارے میں نازل ہوئی۔

## حضرت سعد بن معاذ رضی اللہ عنہ کی موت پر عرش کا ہلنا

۱۱/۶۰۴۱ وَعَنْ جَابِرٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ اهْتَزَّ الْعَرْشُ لِمَوْتِ سَعْدِ بْنِ مُعَاذٍ وَفِي رِوَايَةٍ اهْتَزَّ الرَّحْمَنُ لِمَوْتِ سَعْدِ بْنِ مُعَاذٍ - (متفق عليه)

أَخْرَجَهُ الْبُخَارِيُّ فِي صَحِيحِهِ ۱۲۲/۷ حَدِيثٌ رَقْم ۳۸۰۳ وَمُسْلِمٌ فِي صَحِيحِهِ ۱۹۱۵/۴ حَدِيثٌ رَقْم (۱۲۴-۲۴۶۶)

وَالْتَرْمِذِيُّ فِي الْمُسْنَدِ ۶۴۷/۵ حَدِيثٌ رَقْم ۳۸۴۹ وَابْنُ مَاجَةَ ۵۶۱/۱ حَدِيثٌ رَقْم ۱۵۸ وَاحْمَدُ فِي الْمُسْنَدِ ۳۱۶/۳

ترجمہ: حضرت جابرؓ کی روایت ہے وہ فرماتے ہیں کہ میں نے رسول اللہ ﷺ کو سنا کہ آپ ﷺ فرما رہے تھے سعد بن معاذ کی موت پر عرش الہی نے حرکت کی اور ایک روایت میں ہے کہ رحمن کے عرش نے سعد بن معاذ کی موت پر حرکت کی۔

(متفق علیہ)

تشریح: حضرت سعد بن معاذ کا تعلق مدینہ کے مشہور خاندان قبیلہ اوس کی ایک شاخ بنی عبد الاشہل سے تھا وہ رسول اللہ ﷺ کے مدینہ طیبہ تشریف لانے سے پہلے ہی عقبہ اولیٰ اور ثانیہ کے درمیان حضرت مصعب بن عمیرؓ کے ہاتھ پر ایمان لے آئے تھے پھر اپنے سارے قبیلے کو اسلام کی دعوت دی سارے قبیلے نے ان کی دعوت پر لبیک کہتے ہوئے اسلام قبول کیا اور کوئی فرد بھی ایسا نہ رہا جو دولت ایمانی سے محروم رہا ہو۔ یہ بنو عبد الاشہل کے سردار ہونے کے ساتھ ساتھ پورے قبیلہ اوس کے بھی سردار تھے اور مدینہ میں اسلام آنے کے بعد بھی ان کا یہ مقام اہل مدینہ میں مسلم رہا خود حضور ﷺ نے ان کو سید انا نصار کا خطاب عطا فرمایا تھا حضور ﷺ کی مدینہ تشریف آوری کے بعد مسلسل اشاعت دین اور حمایت دین میں مشغول رہے غزوہ بدر سے ہی غزوات میں شرکت شروع کر دی تھی غزوہ خندق میں ایک مشرک کا تیرہ رگ پر لگا اور خون بند نہیں ہوا انہوں نے اللہ تعالیٰ سے یہ دعا کی اے اللہ میری موت سے پہلے بنی قریظہ کو ان کی دھوکہ دہی اور عہد شکنی کی سزا دے کر میری آنکھیں ٹھنڈی کر دے چنانچہ آپ ﷺ جیسے ہی غزوہ خندق سے فارغ ہوئے تو فوراً ہی اللہ کی طرف سے بنو قریظہ کے محاصرے کا حکم آ گیا ایک ماہ تک محاصرہ کیا گیا پھر وہ لوگ حضرت سعدؓ کے فیصلہ پر قلعہ سے باہر آ گئے کہ جیسے حضرت سعدؓ فیصلہ کریں گے ہمیں منظور ہے حضرت سعدؓ نے یہ فیصلہ سنایا کہ ان کے مقاتلین کو قتل کر دیا جائے اور باقی لوگوں کو غلام بنالیا جائے رسول اللہ ﷺ نے ان کے فیصلے کی تصویب فرمائی۔

حضرت سعدؓ نے زخمی ہونے کے بعد جو دعا کی تھی وہ مقبول ہوئی اور اللہ تعالیٰ نے انہیں کے ذریعہ ان کی زندگی میں ہی بنو قریظہ کو کینفر کردار تک پہنچایا اور جیسے ہی وہ بنو قریظہ کے قضیہ سے فارغ ہوئے زخم کا منہ کھل گیا اور وہی وجہ شہادت ہوا۔ وفات کے وقت ان کی عمر ۳۷ سال تھی۔

نبی کریم ﷺ نے ان کی وفات کے بعد فرمایا کہ سعدؓ اللہ کا ایک نیک بندہ تھا جس کی آمد کی خوشی پر عرش الہی جھوم اٹھا آسمان کے دروازے کھول دیے گئے اور ہتر ہزار فرشتے آسمان سے ان کے جنازے میں شرکت کے لئے اترے جو کبھی پہلے زمین پر نہیں اترے تھے۔

عرش کے ہلنے کا کیا مطلب ہے اور اس کی کیا وجہ ہے اس میں شارحین کی آراء مختلف ہیں بعض حضرات نے کہا کہ عرش کا ہلنا کنایہ ہے عرش کے فرح و نشاط سے حقیقتہً یا مجازاً یعنی ایک پاکیزہ روح کی آمد پر عرش خوش ہوا مختار اور درست یہ ہے کہ یہ

حقیقت پر محمول ہے اس لئے کہ اللہ تعالیٰ نے جمادات میں بھی علم و تمیز کا مادہ رکھا ہے جیسا کہ اللہ پاک کا ارشاد ہے: وَإِنَّ مِنْهَا لَمَنْ يَهْبِطُ مِنْ خَشْيَةِ اللَّهِ..... یعنی بعض پتھر ایسے ہوتے ہیں جو خدا کے ڈرنے پر پڑتے ہیں اور دوسری جگہ ارشاد ہے: تَسْبِيحُ لَهُ السَّمَوَاتُ السَّبْعُ وَالْأَرْضُ وَمَنْ فِيهِنَّ وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ إِنَّهُ كَانَ حَلِيمًا غَفُورًا۔ یعنی ہر چیز اپنے رب کی پاکی بیان کرتی ہے اگرچہ تم ان کی تسبیح نہیں سمجھ سکتے اسی طرح جبل احد کے بارے میں حضور ﷺ نے فرمایا کہ یہ احد پہاڑ ہم سے محبت کرتا ہے اور ہم اس سے محبت کرتے ہیں۔

بعض حضرات نے کہا عرش سے مراد عرش اٹھانے والے فرشتے ہیں یعنی فرشتے ان کی آمد پر خوش ہوئے اور بعض حضرات فرماتے ہیں کہ یہ عرش کا بلنا کنایہ ہے حضرت سعدؓ کی وفات کے عظیم الشان ہونے سے جیسے کسی اہم اور بڑی شخصیت کے انتقال پر کہہ دیا جاتا ہے کہ ان کے چلے جانے سے قیامت آگئی۔

## حضرت سعد رضی اللہ عنہ کے جنتی رومال دنیاوی کپڑوں سے افضل ہیں

۱۲/۶۰۴۲ اَوْعَنِ الْبَرَاءِ قَالَ أَهْدَيْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ حُلَّةً خَرِيرًا فَبَجَلَتْ أَصْحَابُهُ يَمْسُونَهَا وَيَتَعَجَّبُونَ مِنْ لِينِهَا فَقَالَ اتَّعَجِبُونَ مِنْ لِينِ هَذِهِ لَمَنَادِيلُ سَعْدِ بْنِ مُعَاذٍ فِي الْجَنَّةِ خَيْرٌ مِنْهَا وَالْكَيْنُ. (متفق علیہ)

أخرجه البخاری فی صحیحہ ۱۲۲۱۷ حدیث رقم ۳۸۰۲ ومسلم فی صحیحہ ۱۹۱۶/۴ حدیث رقم (۲۴۶۸-۱۲۶) والترمذی فی السنن ۶۴۶۱۵ حدیث رقم ۳۸۴۷ وابن ماجہ فی السنن ۵۵۱۱ حدیث رقم ۱۵۷ واحمد فی المسند ۲۰۹۱۳۔  
ترجمہ: حضرت براء بن عازبؓ سے مروی ہے وہ بیان فرماتے ہیں کہ رسول اللہ ﷺ کی خدمت میں ایک جوڑا ریشمی کپڑے کا ہدیہ کے طور پر دیا گیا آپ ﷺ کے صحابہؓ اس جوڑے کو چھوتے تھے اور اس کی نرمی پر تعجب و حیران تھے رسول اللہ ﷺ نے فرمایا تم اس کی نرمی پر تعجب کرتے ہو جنت میں سعد بن معاذ کے رومال ان سے بہت بہتر اور بہت زیادہ نرم ہیں۔ (متفق علیہ)

تشریح: رسول اللہ ﷺ کی خدمت میں دومۃ الجندل کے امیر نے ایک ریشمی جبہ بھیجا تھا صحابہ کرام نے ایسا قیمتی اور شاندار جبہ کبھی نہ دیکھا تھا صحابہؓ اس کو بار بار چھوتے اور اس کی نرمی و نزاکت پر تعجب کا اظہار کرتے تھے آپ ﷺ نے فرمایا کیا تم کو یہ بہت اچھا معلوم ہو رہا ہے جنت میں سعد بن معاذ کے رومال اس سے بہت زیادہ بہتر اور نرم و نازک ہیں۔

منادیل جمع ہے منديل کی۔ منديل اس رومال کو کہا جاتا ہے کہ جس سے ہاتھ وغیرہ پونچھے جاتے ہیں آپ ﷺ نے یہ مبالغہ فرمایا کہ جب وہاں کے رومال جو صرف ہاتھ وغیرہ صاف کرنے کے لئے استعمال ہوتے ہیں ان دنیاوی کپڑوں سے افضل و اعلیٰ ہوں گے تو وہ کپڑے جو پہننے کے ہوں گے ان کا پوچھنا ہی کیا ان کی خوبصورتی، نزاکت کا اندازہ ہی نہیں لگایا جاسکتا۔

## حضرت انس رضی اللہ عنہ کے لئے مال و اولاد میں کثرت و برکت کی دعا

۱۳/۶۰۴۳ اَوْعَنِ أُمِّ سُلَيْمٍ أَنَّهَا قَالَتْ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنَسٌ خَادِمُكَ أَدْعُ اللَّهَ لَهُ



قَالَ اللَّهُمَّ اكْثِرْ مَا لَهُ وَوَلَدَهُ وَبَارِكْ لَهُ فِيمَا أَعْطَيْتَهُ قَالَ أَنَسُ فَوَاللَّهِ إِنَّ مَالِي لَكَثِيرٌ وَإِنْ وَلَدِي وَوَلَدُ وَلَدِي لَيَتَعَاذُونَ عَلَيَّ نَحْوِ الْمِائَةِ الْيَوْمِ۔ (متفق عليه)

اخرجه البخاری فی صحیحہ ۱۴۴/۱۱ حدیث رقم ۶۳۴۴ و اخرجہ مسلم ۱۹۲۸/۴ حدیث رقم (۱۴۱-۲۴۸۰) و اخرجہ الترمذی فی السنن ۶۴۰/۱۵ حدیث رقم ۳۸۲۹۔

حضرت ام سلیم سے مروی ہے کہ انہوں نے عرض کیا یا رسول اللہ ﷺ آپ ﷺ کا خادم ہے اس کے لئے خدا سے دعا فرما دیجئے۔ آپ ﷺ نے یہ دعا فرمائی اے اللہ انس کے مال کو زیادہ کر۔ اس کی اولاد کو بڑھا اور جو چیز تو نے اسے دی ہے اس میں اسے برکت دے حضرت انس کا بیان ہے کہ قسم ہے خدا کی میرا مال بہت اور بہت ہے اور میرے بیٹے اور بیٹوں کے بیٹے آج شمار میں سو کے قریب ہیں۔ (متفق علیہ)

تشریح: حضرت انس بن مالک کا تعلق مدینہ کے مشہور خاندان قبیلہ خزرج سے تھا رسول اللہ ﷺ کے دادا عبدالمطلب کا نہال اسی قبیلہ کی ایک شاخ بنی نجار تھا حضرت انس کی والدہ ام سلیم بڑی صاحب فضل و کمال صحابیات میں تھیں جب رسول اللہ ﷺ ہجرت فرما کر مدینہ طیبہ تشریف لائے اس وقت حضرت انس کی عمر صرف دس سال تھی لیکن بہت ذہین تھے ان کی والدہ ام سلیم اور سوتیلے والد حضرت ابوطحہ ان کو آپ ﷺ کی خدمت میں لے کر حاضر ہوئے اور عرض کیا یا رسول اللہ ﷺ یہ انس سمجھ دار بچہ ہے ہم اس کو آپ ﷺ کی خدمت کے لئے پیش کرتے ہیں آپ ﷺ نے ان کو اپنی خدمت میں رکھ لیا اس دن سے وہ سفرو حضر میں آپ ﷺ کی خدمت میں رہے حتیٰ کہ اس نو عمری کے باوجود غزوات میں بھی آپ ﷺ کے ساتھ بطور خادم شریک ہوتے تھے چنانچہ غزوہ بدر میں بھی حضور ﷺ کے ساتھ شریک ہوئے جبکہ بعض دیگر کم عمر صحابہ کو غزوہ میں شرکت کی اجازت نہیں دی گئی تھی۔

حضرت انس کی کنیت ابو حمزہ ہے اور یہ کنیت ان کے کسی بیٹے کے نام پر نہیں تھی بلکہ اس کی وجہ یہ تھی کہ وہ بچپن میں جنگل کی ایک سبزی جسے حمزہ کہتے ہیں توڑ کر کھا رہے تھے آپ ﷺ نے ان کو دیکھ کر انہیں ابو حمزہ فرما دیا بس ان کی کنیت ابو حمزہ ہو گئی آپ چونکہ حضور ﷺ کے خادم تھے اس لئے اپنے نام کے ساتھ خادم رسول اللہ ﷺ کا لفظ لگاتے اور اس پر فخر کرتے تھے حضور ان سے محبت فرماتے اور ان کو یا بلی کہہ کر پکارتے تھے اور کبھی مزاحاً ان کے کان پکڑ کر یا ذا ذنبین کہہ کر پکارتے تھے۔

حضور اکرم ﷺ نے ان کی والدہ ام سلیم کی درخواست پر ان کے لئے مال و اولاد میں کثرت برکت کی دعا دی حضرت انس فرماتے ہیں کہ اسی دعا کا نتیجہ ہے کہ واللہ میرا مال بہت ہے اور میری اولاد اور میری اولاد کی اولاد آج سو سے بھی متجاوز ہے یہ بھی آپ ﷺ کی دعاؤں کا ثمرہ ہے کہ ان کے باغ کی ایک جھاڑی کے پتوں سے مشک کی خوشبو آتی تھی اسی طرح ان کے باغ میں سال میں دو بار پھل آتا تھا بعض روایات میں "ادخله الجنة" (یعنی اے اللہ اس کو جنت میں داخل فرمایا) کا بھی اضافہ ہے حضرت انس فرماتے تھے کہ پہلی دودعا میں تو قبول ہو گئی ہیں تیسری دعا (یعنی دخول جنت) بھی انشاء اللہ ضرور قبول ہوگی۔

رسول اللہ ﷺ کی وفات کے بعد حضرت ابوبکر صدیقؓ نے حضرت انس کو بعض حکومتی کاموں کا ذمہ دار بنا کر بحرین بھیجا تھا بعد میں حضرت عمرؓ نے اپنے دور خلافت میں ان کو تعلیم کے لئے بصرہ بھیج دیا تھا اور پھر بصرہ ہی میں سکونت اختیار کر لی تھی وہیں ۹۱ھ میں وفات ہوئی جبکہ عمر ایک سو تین برس کی تھی اور بصرہ میں وفات پانے والے آخری صحابی حضرت انسؓ ہی ہیں ان کی

اولاد کتنی تھی تو اس روایت میں ہے کہ وہ فرماتے ہیں میری اولاد اور میری اولاد کی اولاد سو سے متجاوز ہے جبکہ ایک دوسری روایت میں ہے کہ میری صلب سے ایک سو پچیس لڑکے ہیں سوائے دو لڑکیوں کے یعنی اولاد کی اولاد اس کے علاوہ ہے اور حضرت انسؓ کے صاحبزادے فرماتے ہیں کہ میں نے ان کی صلبی اولاد میں سے قریب سو کو دفن کیا تو ممکن ہے پہلی روایت اس وقت کی ہو جبکہ ان کی بلا واسطہ اور بالواسطہ ساری اولاد سو سے متجاوز تھی اور جس روایت میں صلبی اولاد کی تعداد ایک سو پچیس بیان کی گئی ہے وہ کافی عرصہ بعد کی ہو جبکہ ان کے اولاد بڑھ گئی تھی اور ابن عبد البر فرماتے ہیں ان کے سو فرزند پیدا ہوئے اور بعضوں نے کہا کہ اسی تھے ان میں اٹھتر لڑکے اور دو لڑکیاں تھیں لیکن یہ قول ماقبل کے خلاف ہیں۔

امام نوویؒ نے اس حدیث کی تشریح کرتے ہوئے چند فوائد بیان فرمائے ہیں۔

نمبر ۱: حضرت انسؓ کا اس قدر کثیر الاولاد اور کثیر المال ہونا دراصل آنحضرت ﷺ کی نبوت کا ایک اعجاز اور معجزہ ہے۔

نمبر ۲: اس حدیث میں ان حضرات کی دلیل ہے جو فقیر و مفلس پر غنی و مالدار کو افضل قرار دیتے ہیں لیکن دوسرے حضرات کی طرف سے اس کا یہ جواب دیا جاسکتا ہے کہ حضرت انسؓ کے ساتھ یہ خصوصی معاملہ تھا اس لئے کہ یہ کثرت و برکت حضور ﷺ کی دعا کی وجہ سے تھی جب اس میں برکت داخل ہوئی تو اس مال و اولاد سے فتنہ ہونے کا پہلو ختم ہو گیا اس لئے یہ مال حضرت انسؓ کے حق میں نہ تو تقصیر اور برائی کا باعث بنا اور نہ ہی ادائے حقوق اللہ کی راہ میں رکاوٹ بنا۔

نمبر ۳: علماء فرماتے ہیں کہ اس حدیث سے معلوم ہوا کہ جب بھی کوئی شخص اللہ پاک سے کسی دنیوی ضرورت کا سوال کرے تو اپنی دعا میں طلب برکت کو ضرور شامل کرے یعنی کوئی چیز مانگتے ہوئے ساتھ یہ دعا ضرور کرے کہ یا اللہ اس چیز میں برکت عطا فرما اور اس کے فتنہ سے مجھے محفوظ فرما۔

## حضرت عبداللہ بن سلام کو اہل جنت میں سے ہونے کی بشارت

۶۰۴۳/۱۲۸۱۷ او عن سعد بن ابی وقاص قال ما سمعت النبی صلی اللہ علیہ وسلم یقول لا حد یمشی علی وجہ الارض الا من اهل الجنة الا لعبد اللہ بن سلام۔ (متفق علیہ)

اخرجه البخاری فی صحیحہ ۱۲۸۱۷ حدیث رقم ۳۸۱۲ و مسلم فی صحیحہ ۱۹۳۰۱۴ حدیث رقم (۱۴۷-۲۴۸۳)

ترجمہ: حضرت سعد بن ابی وقاصؓ سے روایت ہے وہ فرماتے ہیں کہ میں نے کسی شخص کی نسبت رسول اللہ ﷺ کو یہ فرماتے ہوئے نہیں سنا کہ وہ زمین پر چلتا ہو اور وہ جنتی ہو مگر عبداللہ بن سلام کے لئے۔ (متفق علیہ)

تشریح: حضرت سعد بن ابی وقاصؓ حضرت عبداللہ بن سلام کے متعلق فرما رہے ہیں کہ میں نے عبداللہ بن سلام کے علاوہ کسی اور شخص کے بارے میں کہ جو زمین پر چلتا ہو حضور ﷺ کو یہ فرماتے ہوئے نہیں سنا کہ وہ جنتی ہے۔

حضرت سعدؓ کے یہ الفاظ بظاہر ان روایات سے متعارض ہیں کہ جن میں حضرت عبداللہ بن سلام کے علاوہ دیگر بہت سے صحابہ کو بھی حضور ﷺ نے اہل جنت میں سے ہونے کی بشارت دی ہے ان روایات میں سے مشہور روایت ترمذی کی ہے کہ جس میں حضور ﷺ نے دس حضرات کا نام لے کر فرمایا کہ یہ جنت میں ہوں گے اس تعارض کے مختلف جواب دیئے گئے ہیں مثلاً نمبر ۱: حضرت سعدؓ کی روایت میں یمشی علی وجہ الارض کے الفاظ احتراز کے لئے ہیں اور ان الفاظ کے ذریعے عشرہ مبشرہ

کا استثناء مقصود ہے جن کا انتقال حضرت عبداللہ بن سلام سے پہلے ہو چکا تھا گویا حضرت سعد کا مقصد یہ ہے کہ اس وقت روئے زمین پر جو لوگ زندہ ہیں ان میں صرف عبداللہ بن سلام وہ اکیلے شخص ہیں جن کی نسبت میں نے حضور ﷺ کو فرماتے ہوئے سنا کہ وہ جنتی ہیں۔

نمبر ۲: امام نووی فرماتے ہیں کہ یہ حدیث سعدؓ رضی اللہ عنہ کی اس حدیث کے معارض نہیں کہ جس میں دس صحابہ کے متعلق جنتی ہونے کی بشارت دی گئی ہے اس لئے کہ اس حدیث میں حضرت سعدؓ نے اپنے سننے کی نفی کی ہے یعنی میں نے اپنے کانوں سے براہ راست حضور ﷺ سے صرف عبداللہ بن سلام کے جنتی ہونے کی بشارت سنی ہے کسی اور کے بارے میں جنت کی بشارت نہیں سنی اس لئے کسی اور کے بارے میں یہ بشارت نہ سننے سے لازم نہیں آتا کہ کسی اور کو جنت کی بشارت ہی نہیں دی گئی۔

نمبر ۳: اگر کسی واقعہ کے اثبات اور نفی کے بارے میں مختلف روایات ہوں یعنی بعض روایات سے اثبات مفہوم ہوتا ہو اور بعض سے نفی تو ان روایات کو ترجیح ہوتی ہے جن سے اس واقعہ کا اثبات ہوتا ہے۔

نمبر ۴: بعض حضرات نے کہا کہ حضرت سعدؓ نے جب حضرت عبداللہ بن سلام کے علاوہ کسی اور کے بارے میں مذکورہ بشارت سننے کی نفی کی تھی اس وقت تک یہ بشارت حضور ﷺ نے دوسروں کے متعلق نہیں فرمائی تھی۔

نمبر ۵: بعض حضرات فرماتے ہیں کہ حضرت سعدؓ نے یہ نفی اس وقت کی ہوگی جبکہ باقی صحابہ مبشرین اس دنیا سے رخصت ہو چکے تھے اس روایت میں یَمُشِي عَلَى وَجْهِ الْأَرْضِ سے مراد زندہ لوگ ہیں جس کی تائید دارقطنی کی روایت سے بھی ہوتی ہے جس کا مفہوم یہ ہے کہ حضرت سعدؓ نے فرمایا میں نے عبداللہ بن سلام کے علاوہ کسی اور شخص کے بارے میں کہ جو اس وقت زندہ ہے اور چلتا پھرتا ہے نبی کریم ﷺ کو یہ فرماتے نہیں سنا کہ وہ جنتی ہے۔ چنانچہ تاریخی طور پر ثابت ہے کہ حضرت عبداللہ بن سلام ان صحابہ مبشرین کے بعد تک بقید حیات رہے اور جب ان کا انتقال ہوا تو عشرہ مبشرہ میں سے صرف حضرت سعدؓ اور حضرت سعیدؓ کے علاوہ کوئی زندہ نہیں تھے باقی رہی یہ بات کہ حضرت سعدؓ نے یہ بات کرتے ہوئے خود اپنی ذات کو اور حضرت سعیدؓ کو کیوں ملحوظ نہیں رکھا تو یہ کہا جاسکتا ہے کہ انہوں نے اپنا ذکر خود اس لئے نہیں کیا ہوگا کہ ان کو اپنے متعلق یہ بشارت کسی واسطہ سے پہنچی ہوگی خود براہ راست حضور ﷺ سے نہیں سنی ہوگی اور یہ بھی کہا جاسکتا ہے کہ کسر نفسی کرتے ہوئے انہوں نے اپنا ذکر نہیں کیا اور جہاں تک حضرت سعیدؓ کا تعلق ہے تو ان کے بارے میں یہ اعتراض اس طرح دور کیا جاسکتا ہے کہ حضرت سعدؓ کے الفاظ یَمُشِي عَلَى وَجْهِ الْأَرْضِ کا مطلب یہ ہے کہ جس وقت آنحضرت ﷺ نے حضرت عبداللہ بن سلام کے متعلق یہ بشارت دی ہے اس وقت وہ زمین پر چل رہے تھے جبکہ دوسروں کے حق میں یہ بشارت دوسری حالتوں میں ارشاد فرمائی ہوگی۔ واللہ اعلم بحقیقۃ الحال۔

حضرت عبداللہ بن سلام رضی اللہ عنہ کو مرتے دم تک دین پر قائم رہنے کی بشارت

۱۵/۶۰۳۵ وَعَنْ قَيْسِ بْنِ عُبَادٍ قَالَ كُنْتُ جَالِسًا فِي مَسْجِدِ الْمَدِينَةِ فَدَخَلَ رَجُلٌ عَلَى وَجْهِهِ آثَرُ الْخُشُوعِ فَقَالُوا هَذَا رَجُلٌ مِّنْ أَهْلِ الْجَنَّةِ فَصَلَّى رَكَعَتَيْنِ تَجَوَّزَ فِيهِمَا ثُمَّ خَرَجَ وَتَبِعَتْهُ فَقُلْتُ إِنَّكَ



حِينَ دَخَلْتَ الْمَسْجِدَ قَالُوا هَذَا رَجُلٌ مِّنْ أَهْلِ الْجَنَّةِ قَالَ وَاللَّهِ مَا يَنْبَغِي لِأَحَدٍ أَنْ يَقُولَ مَا لَا يَعْلَمُ  
فَسَاحِدَ ثُكَّ لَمْ ذَاكَ رَأَيْتُ رُؤْيَا عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَصَصْتُهَا عَلَيْهِ وَرَأَيْتُ  
كَأَنِّي فِي رَوْضَةٍ ذَكَرَ مِنْ سَعَتِهَا وَخَضِرَتِهَا وَسَطِهَا عَمُودٌ مِّنْ حَدِيدٍ أَسْفَلُهُ فِي الْأَرْضِ وَأَعْلَاهُ فِي  
السَّمَاءِ وَفِي أَعْلَاهُ عُرْوَةٌ لِّقِيلَ لِي إِرْقَهُ فَقُلْتُ لَا أَسْتَطِيعُ فَأَتَانِي مُنْصَفٌ فَرَفَعَ ثِيَابِي مِنْ خَلْفِي  
فَرَقِيتُ حَتَّى كُنْتُ فِي أَعْلَاهُ فَأَخَذْتُ بِالْعُرْوَةِ فَقِيلَ اسْتَمْسِكْ فَاسْتَيْقِظْتُ وَأَنَّهَا لَفِي يَدِي  
فَقَصَصْتُهَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ تِلْكَ الرَّوْضَةُ الْإِسْلَامُ وَذَلِكَ الْعَمُودُ عُمُودُ  
الْإِسْلَامِ وَتِلْكَ الْعُرْوَةُ الْعُرْوَةُ الْوُسْطَى فَانْتِ عَلَى الْإِسْلَامِ حَتَّى تَمُوتَ وَذَلِكَ الرَّجُلُ عَبْدُ اللَّهِ بْنُ  
سَلَامٍ۔ (متفق عليه)

أخرج البخاري في صحيحه ۱۲۹۱۶ حديث رقم ۳۸۱۲ ومسلم ۱۹۳۰/۴ حديث رقم (۱۴۸-۲۴۸۴) و أحمد في

المسند ۴۵۲/۵

ترجمہ: حضرت قیس بن عباد سے روایت ہے وہ بیان فرماتے ہیں کہ میں مدینہ کی مسجد میں بیٹھا ہوا تھا کہ ایک شخص مسجد  
کے اندر آیا جس کے چہرے سے خشوع یعنی سکون و وقار ظاہر تھا لوگوں نے کہا یہ شخص جنتی ہے پھر اس شخص نے دو رکعت نماز  
پڑھی جس میں ہلکی قرأت پڑھی اور پھر مسجد سے چلا گیا میں اس شخص کے پیچھے ہولیا اور اس سے کہا جب تم مسجد میں داخل  
ہوئے تھے تو لوگوں نے کہا یہ شخص جنتی ہے اس شخص نے کہا خدا کی قسم کسی شخص کو یہ بات مناسب نہیں ہے کہ وہ بات کہے جس  
سے واقف نہ ہو۔ میں تم سے ابھی ابھی اس کا واقعہ بیان کرتا ہوں میں نے رسول اللہ ﷺ کے زمانہ میں ایک خواب دیکھا  
تھا وہ خواب میں نے رسول اللہ ﷺ سے بیان کر دیا خواب یہ تھا گویا میں ایک باغ میں ہوں اس شخص نے اس باغ کی  
وسعت و کشادگی اور تروتازگی کو بیان کیا اور پھر کہا باغ کے درمیان میں لوہے کا ایک ستون ہے جس کا ایک سرازیر میں  
ہے اور دوسرا آسمان میں ہے اور اس ستون کے اوپر ایک حلقہ ہے مجھ سے کہا گیا اس ستون پر چڑھ میں نے کہا میں  
چڑھنے کی طاقت نہیں رکھتا پھر میرے پاس ایک خادم آیا جس نے پیچھے سے کپڑے اٹھائے اور میں ستون پر چڑھ گیا یہاں  
تک کہ میں نے وہ حلقہ اپنے ہاتھ میں پکڑ لیا پھر مجھ سے کہا اسے مضبوط پکڑے رہنا پھر میری آنکھ کھل گئی اس حال میں کہ وہ  
حلقہ میرے ہاتھ میں تھا میں نے خواب نبی کریم ﷺ سے بیان کیا تو آپ ﷺ نے فرمایا وہ باغ اسلام ہے اور وہ ستون  
اسلام کا ستون ہے اور وہ حلقہ مضبوط ہے اور اس کی تعبیر یہ ہے کہ تو اپنی موت تک اسلام پر ثابت قدم رہے گا اور وہ شخص جن  
کا ذکر اس حدیث میں ہے عبد اللہ بن سلام ہیں۔ (متفق علیہ)

تشریح: جب حضرت قیس نے ابن سلام کو بتلایا کہ لوگ کہتے تھے کہ آپ اہل جنت میں سے ہیں تو حضرت عبد اللہ بن سلام  
نے فرمایا کہ کسی کے لئے یہ مناسب نہیں ہے کہ وہ ایسی بات کرے جو اس کو معلوم نہیں ہے۔

ملا علی قاری فرماتے ہیں کہ امام نووی نے اس حدیث کی شرح کرتے ہوئے فرمایا کہ حضرت عبد اللہ بن سلام کا ان  
لوگوں پر تکبر کرنا اس وجہ سے تھا کہ ان لوگوں نے ان کو قطعی طور پر جنتی شمار کیا ممکن ہے کہ ان لوگوں تک تو حضرت سعد بن ابی وقاص

کی یہ حدیث پہنچ چکی ہو کہ میں نے حضور ﷺ کو حضرت عبداللہ بن سلام کے علاوہ کسی اور کے بارے میں یہ کہتے ہوئے نہیں سنا کہ وہ جنتی ہے لیکن خود ابن سلام تک یہ حدیث نہ پہنچی ہو اس لئے انہوں نے ان لوگوں پر نکیر فرمائی اور یہ بھی احتمال ہے کہ انہوں نے یہ بات اپنی تعریف اور شہرت کو ناپسند سمجھتے ہوئے عاجزہ کے طور پر کہی ہو۔

علامہ طیبی فرماتے ہیں کہ حضرت عبداللہ بن سلام فساد حدثك لم ذاك..... سے ان لوگوں پر اپنی نکیر کی وجہ بیان فرما رہے ہیں کہ میں نے یہ خواب دیکھا اور یہ خواب اس بات پر حضور ﷺ کی طرف سے نص قطعی نہیں ہے کہ میں اہل جنت میں سے ہوں جیسا کہ دیگر حضرات کے بارے میں حضور ﷺ کا قطعی اور یقینی فرمان موجود ہے کہ فلاں فلاں جنتی ہیں اس لئے ان حضرات کا مجھے قطعی طور پر جنتی کہنا درست نہیں ہے۔

اور یہ بھی ممکن ہے کہ وہ ان الفاظ سے ان لوگوں کی تصدیق کرنا چاہتے ہیں کہ جن لوگوں نے حضور ﷺ کو پایا اور ان کی صحبت سے فیضیاب ہوئے وہ وہی بات ہی کر سکتے ہیں جس کا ان کو علم قطعی و یقینی ہے پھر ان لوگوں کی اس بات کی وجہ بیان کی کہ وہ مجھے جنتی کیوں کہتے ہیں اور سارا خواب بیان کیا۔

فَاسْتَيْقَظْتُ وَأَنَّهَا لَفِي يَدِي : یعنی جب میں بیدار ہوا تو وہ حلقہ میرے ہاتھ میں تھا اس کا ایک مطلب یہ ہو سکتا ہے کہ جو نبی میں نے خواب میں حلقہ پکڑا تو فوراً میری آنکھ کھل گئی اور یہ بھی ہو سکتا ہے کہ وہ یہ بتانا چاہتے ہیں کہ جب میں بیدار ہوا تو اس حلقہ کا اثر بیدار ہونے کے بعد بھی میرے ہاتھ میں تھا مثلاً یہ کہ میری مٹھی بند تھی جیسے میں نے کوئی چیز پکڑ رکھی ہو۔ یا یہ ظاہر پر محمول ہے کہ جب وہ بیدار ہوئے تو حلقہ ان کے ہاتھ میں تھا اور اللہ پاک کی قدرت سے یہ بعید نہیں ہے لیکن حقیقت حال اس کے خلاف ہے۔

وَذَلِكَ الرَّجُلُ عَبْدُ اللَّهِ بْنُ سَلَامٍ : یہ قول یا تو قیس بن عباد کا ہے یا خود حضرت عبداللہ بن سلام کا ہے۔

## حضرت ثابت بن قیس رضی اللہ عنہ کے جنتی ہونے کی بشارت

۶۰۳۶/۱۷۰۱۶ عَنْ أَنَسٍ قَالَ كَانَ ثَابِتُ بْنُ قَيْسٍ بْنُ شِمَاسٍ خَطِيبَ الْأَنْصَارِ فَلَمَّا نَزَلَتْ بِأَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ إِلَى آخِرِ الْآيَةِ جَلَسَ ثَابِتٌ فِي بَيْتِهِ وَاحْتَبَسَ عَنِ النَّبِيِّ صَلَّى اللَّهُ عَلَيْهِ وَسَلَّمَ فَسَالَ النَّبِيُّ صَلَّى اللَّهُ عَلَيْهِ وَسَلَّمَ سَعْدُ بْنُ مُعَاذٍ فَقَالَ مَا شَأْنُ ثَابِتٍ أَيْشَتِكِي فَأَتَاهُ سَعْدٌ فَذَكَرَ لَهُ قَوْلَ رَسُولِ اللَّهِ فَقَالَ ثَابِتٌ نَزَلَتْ هَذِهِ الْآيَةُ وَلَقَدْ عَلِمْتُمْ إِنِّي مِنْ أَرْفَعِكُمْ صَوْتًا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَتَانِي مِنْ أَهْلِ النَّارِ فَذَكَرَ ذَلِكَ سَعْدٌ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَلْ هُوَ مِنْ أَهْلِ الْجَنَّةِ - (رواه مسلم)

آخر جہ مسلم فی صحیحہ ۱۱۰/۱۱۱ حدیث رقم (۱۸۷-۱۸۹)

ترجمہ: حضرت انسؓ سے مروی ہے وہ بیان فرماتے ہیں کہ ثابت بن قیس بن شماس انصار کے خطیب تھے جب آیت: "يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ....." (یعنی اے ایمان والو تم اپنی آواز کو نبی کی آواز پر بلند نہ

کرو) نازل ہوئی تو ثابت بن قیس اپنے گھر میں بیٹھ رہے اور حضور ﷺ کی خدمت میں آنا جانا بند کر دیا نبی کریم ﷺ نے سعد بن معاذ سے دریافت فرمایا ثابت کا کیا حال ہے کیا وہ بیمار ہے سعد ثابت کے پاس گئے اور ان سے رسول اللہ ﷺ کا ارشاد بیان کیا ثابت نے کہا یہ آیت نازل ہوئی ہے اور تم جانتے ہو کہ میں تم سب سے بلند آواز والا ہوں حضور ﷺ کی آواز پر اس لئے میں دوزخی ہوں حضرت سعد نے اس کا ذکر حضور ﷺ سے کیا آپ ﷺ نے فرمایا کہ وہ جنتی ہے۔ (مسلم)

تشریح ﴿﴾ حضرت ثابت بن قیس فصیح و بلیغ خطیب تھے اور یہ حضور ﷺ کے بھی خطیب تھے جب آیت کریمہ یَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ..... نازل ہوئی تو وہ اپنے گھر میں پابند ہو گئے اور حضور ﷺ کی مجلس میں حاضر نہیں ہوئے حضور ﷺ نے حضرت سعد بن معاذ سے ان کے متعلق پوچھا کیا ثابت بیمار ہیں حضرت سعد سے اس لئے پوچھا کہ وہ سردار تھے حضرت سعد نے حضرت ثابت سے حضور ﷺ کا استفسار بیان کیا تو انہوں نے بتایا کہ اس آیت کی بنا پر میں جہمی ہوں کیونکہ میری آواز تم سب کی بہت حضور ﷺ کی آواز سے بلند ہے حضرت ثابت نے یہ نہیں سمجھا کہ اس آیت میں رفع صوت سے مراد وہ ہے جو اختیاری ہو جو بے ادبی کے زمرہ میں آتی ہے فطری اور جبلی رفع صوت مراد نہیں ہے حضرت سعد نے ان کی یہ بات حضور ﷺ سے بیان کی تو آپ ﷺ نے فرمایا کہ وہ جنتی ہے جنتی ہونے کی بشارت اس لئے دی کہ انہوں نے ادب میں مبالغہ کیا کہ فطری رفع صوت کو بھی جائز نہ سمجھا۔ اور حضور ﷺ کی یہ بشارت اس طرح پوری ہوئی کہ ۱۲ھ میں حضرت ثابت جنگ یمامہ میں شہید ہوئے حضرت انس سے مروی ہے کہ حضرت ثابت نے مسیلہ کذاب کے خلاف قتال کے وقت حنوط لگایا ہو کفن پہنا پھر اسی حالت میں لڑتے لڑتے شہید ہو گئے۔ رضی اللہ عنہ وارضاه۔

یہاں ایک شبہ ہے کہ آیت کریمہ یَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ..... تو ۹ھ میں نازل ہوئی حضرت سعد بن معاذ کی وفات ۵ھ میں ہو گئی تھی۔

اس کا یہ جواب دیا گیا ہے کہ اس حدیث میں حضرت ثابت کے متعلق جس آیت کا ذکر ہے وہ بس وہی ہے جس میں صرف آواز بلند نہ کرنے کا حکم مذکور ہے نہ کہ سورت کی پہلی آیت یعنی سورت کی ابتدائی آیت یَا أَيُّهَا الَّذِينَ آمَنُوا لَا تَقْدُمُوا بَنِي يَدْيَ اللَّهِ..... تو ۹ھ میں نازل ہوئی ہوگی جبکہ آیت یَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ..... حضرت سعد بن معاذ کے انتقال سے پہلے نازل ہو چکی ہوگی۔ واللہ اعلم۔

### حضرت سلمان فارسی رضی اللہ عنہ کا ذکر

۶۰۴/۱۷۱ عَنْ أَبِي هُرَيْرَةَ قَالَ كُنَّا جُلُوسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذَا نَزَلَتْ سُورَةٌ الْجُمُعَةِ فَلَمَّا نَزَلَتْ وَآخِرِينَ مِنْهُمْ لَمَّا يَلْحَقُوا بِهِمْ قَالُوا يَا رَسُولَ اللَّهِ قَالَ وَفِينَا سَلْمَانُ الْفَارِسِيُّ قَالَ فَوَضَعَ النَّبِيُّ صَلَّى اللَّهُ عَلَيْهِ وَسَلَّمَ يَدَهُ عَلَى سَلْمَانَ ثُمَّ قَالَ لَوْ كَانَ إِلَّا يَمَانُ عِنْدَ الشَّرِيَّا لَنَا لَهُ رِجَالٌ مِّنْ هَؤُلَاءِ۔ (متفق عليه)

أَخْرَجَهُ الْبُخَارِيُّ فِي صَحِيحِهِ ۶۴۱/۸ حَدِيثٌ رَقْمٌ ۴۸۹۷ وَمُسْلِمٌ فِي صَحِيحِهِ ۱۹۷۲/۴ حَدِيثٌ رَقْمٌ (۲۵۴۶-۲۳۱)

وَالْتَرْمِذِيُّ فِي السَّنَنِ ۳۵۸/۵ حَدِيثٌ رَقْمٌ ۳۲۶۱



ترجمہ: حضرت ابو ہریرہؓ سے روایت ہے وہ بیان فرماتے ہیں کہ ہم نبی کریم ﷺ کے پاس بیٹھے ہوئے تھے کہ سورہ جمعہ نازل ہوئی جب یہ آیت **وَآخَرِينَ مِنْهُمْ لَمَّا يَلْحَقُوا بِهِمْ** ..... (یعنی اس جماعت میں سے جس کی طرف خدا نے اپنے پیغمبر کو بھیجا ہے کچھ لوگ ہیں جو ابھی اصحاب کی جماعت سے آکر نہیں ملے) نازل ہوئی تو صحابہ کرام نے پوچھا یا رسول اللہ ﷺ کون لوگ ہیں۔ ابو ہریرہؓ فرماتے ہیں کہ اس وقت ہم لوگوں میں سلمان فارسی موجود تھے رسول اللہ ﷺ نے اپنا ہاتھ سلمان فارسی پر رکھ کر فرمایا اگر ایمان ثریا پر بھی ہوتا تو ان لوگوں میں سے (یعنی غیر عرب لوگوں میں سے) کچھ لوگ پا لیتے۔ (متفق علیہ)

تشریح ﴿وَآخَرِينَ مِنْهُمْ لَمَّا يَلْحَقُوا بِهِمْ﴾ علامہ طبریؒ فرماتے ہیں کہ آخرین کا عطف ہے امین پر۔ مطلب یہ ہے کہ اللہ تعالیٰ نے اپنے نبی ﷺ کو ان کے زمانے کے امیوں کی طرف بھیجا اور ان امیوں کی طرف یعنی تابعین پر۔  
 فوضع النبی ﷺ یدہ علی سلمان ..... من هؤلاء هؤلاء کا اشارہ الیہ کون ہے علامہ طبریؒ فرماتے ہیں کہ اسم اشارہ جمع ہے اور اشارہ الیہ اکیلے حضرت سلمانؓ ہیں لیکن مراد جنس ہے اس لئے اسم اشارہ جمع لائے۔ اور یہ بھی احتمال ہے اس سے مراد تمام عجمی ہوں کیونکہ یہ امین کے مقابلے میں آیا ہے اور امین سے مراد عربی ہیں اور بظاہر یہی احتمال زیادہ درست ہے کیونکہ اکثر تابعین عجمی ہیں جیسا کہ صحابہ کرام عربی ہیں اور حضور ﷺ نے ان کی یہ صفت بیان فرمائی کہ اگر ایمان ثریا کے پاس ہوتا تو ان لوگوں میں سے بعض وہاں سے بھی ایمان حاصل کر لیتے بلاشبہ تابعین کے دور میں علم اور اجتہاد میں ایسی وسعت اور ترقی ہوئی کہ صحابہ کے علاوہ کسی اور طبقہ کے لوگوں میں اس کی نظیر ملنا مشکل ہے۔

حضرت سلمان فارسیؓ: حضرت سلمان فارسیؓ کی کنیت ابو عبد اللہ ہے رسول اللہ ﷺ کے آزاد کردہ ہیں فارسی الاصل ہیں ان کا تعلق رامہر مزقوم سے تھا جو اہل بلق گھوڑے کو پوجتی تھی اصفہان کے مضافات میں ”جی“ نامی گاؤں کے رہنے والے تھے دین کی طلب میں سفر کیا اور سب سے پہلے نصرانی مذہب اختیار کیا اور ان کی کتابیں دیکھیں اور اسی دین پر پے درپے مشقتیں برداشت کرتے رہے پھر قوم عرب نے ان کو گرفتار کر لیا اور یہودیوں کے ہاتھ فروخت کر ڈالا پھر انہوں نے یہودیوں سے عقد مکاتبت کر لی تو رسول اللہ ﷺ نے بدل کتابت میں ان کی مدد فرمائی کہا جاتا ہے کہ حضرت سلمان فارسیؓ آنحضرت ﷺ کے پاس جب مدینہ آئے تو اس وقت تک دس سے اوپر آقاؤں کے غلام رہ چکے تھے تب مسلمان ہوئے ان کے فضائل میں بہت سی احادیث ہیں مثلاً آنحضرت ﷺ نے فرمایا سلمانؓ ہمارے اہل بیت میں سے ہیں اور یہ بھی انہیں میں سے ہیں کہ جن کے آنے کی جنت متمنی ہے حضرت سلمانؓ بڑے صاحب علم تھے اور صحابہ بھی ان کے علم و دین کے معترف تھے چنانچہ حضرت معاذ بن جبلؓ نے اپنی وفات کے قریب جو نصیحتیں فرمائی ہیں ان میں سے ایک نصیحت یہ بھی تھی کہ سلمان فارسیؓ صاحب علم ہیں ان سے علم حاصل کرو۔

صحابہ کرام کی ایک غلطی پر تنبیہ کرنے کے لئے جب آیت کریمہ ان تتولوا قومًا غیرکم ثم لا یقولوا امثالکم نازل ہوئی یعنی اگر تم لوگ دین کی خدمت میں کوتاہی کرو گے تو اللہ تعالیٰ تمہارے بجائے دوسرے لوگوں سے دین کا کام لے لے گا جو تمہاری طرح غلطی کو کوتاہی نہیں کریں گے تو صحابہ کرام نے اپنی غلطی کی اصلاح کر لی لیکن حضور ﷺ سے پوچھا یہ کون لوگ ہیں جن سے اللہ پاک نے ہمارے بجائے ان سے خدمت دین لینے کا ذکر فرمایا ہے تو آپ ﷺ نے حضرت سلمان فارسیؓ کی طرف اشارہ کر کے فرمایا یہ اور ان کی قوم۔

ایک بار حضور ﷺ نے حضرت ابوذرؓ سے حضرت سلمانؓ کے متعلق فرمایا سلمان تم سے زیادہ فقیہ یعنی زیادہ دینی سمجھ بوجھ اور واقفیت رکھنے والے ہیں۔

کمال علم کے ساتھ زہد و تقویٰ میں بھی بڑا بلند مقام تھا حضرت عمرؓ نے مدائن کا حاکم بنا کر بھیجا تھا اور ۵ ہزار درہم وظیفہ مقرر کیا تھا لیکن وہ سب راہ خدا میں خرچ کر دیتے اور خود اپنے ہاتھ کی کمائی سے کھاتے تھے۔ صحابہ کرام میں حضرت انسؓ حضرت عبداللہ بن عباسؓ حضرت ابوسعید خدریؓ رضی اللہ عنہم اور بعض دیگر صحابہ کرام اور تابعین کی بھی ایک خاصی تعداد نے ان سے روایات نقل کی ہیں ان کی روایات کی تعداد ساٹھ ہے عمر بہت طویل پائی بعض حضرات نے ۳۵۰ سال اور بعض نے ۲۵۰ سال ذکر کی ہے ۳۶ھ یا ۳۷ھ میں حضرت عثمانؓ کے زمانہ خلافت میں مدائن میں وفات ہوئی وہیں قبر ہے۔ رضی اللہ عنہ وارضاه۔

### حضرت ابو ہریرہؓ کو مسلمانوں میں محبوب ہونے کی دعا

۱۸/۶۰۳۸ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اَللّٰهُمَّ حَبِّبْ عَبْدَكَ هَذَا يَعْنِيْ اَبَا هُرَيْرَةَ وَاُمَّهٖ اِلَى عِبَادِكَ الْمُؤْمِنِيْنَ وَحَبِّبْ اِلَيْهِمَا الْمُؤْمِنِيْنَ۔ (رواہ مسلم)

اخرجه مسلم في صحيحه ۱۹۳۸/۴ حديث رقم (۱۵۸-۲۴۹۱) واحمد في المسند ۳۲۰/۲۔

ترجمہ: حضرت ابو ہریرہؓ سے مروی ہے وہ فرماتے ہیں کہ نبی کریم ﷺ نے فرمایا اے اللہ اپنے اس چھوٹے سے بندے (یعنی ابو ہریرہؓ) کو اور اس کی ماں کو مسلمانوں میں محبوب بنا اور مسلمانوں کو ان کا محبوب بنا۔

تشریح: حضور ﷺ نے حضرت ابو ہریرہؓ اور ان کی والدہ کو یہ دعا دی کہ یا اللہ ان کو مسلمانوں میں محبوب بنا یعنی ان کو ایسا بنا کہ یہ مسلمانوں کے محبوب ہو جائیں بے کس و نامراد نہ رہیں اور مسلمانوں کو ان کا محبوب بنا یعنی ان کے دل میں بھی مسلمانوں کی محبت ہو۔ دعا کا حاصل یہ ہے کہ یہ مسلمانوں کے محبوب بھی ہوں اور محبت بھی۔

### فقراء صحابہ رضی اللہ عنہم کو ناراض کرنے سے اللہ پاک ناراض ہوتا ہے

۱۹/۶۰۳۹ وَأَعْنُ عَائِدِ بْنِ عَمْرِوَ أَنَّ اَبَا سُفْيَانَ اَتَى عَلَى سَلْمَانَ وَصُهَيْبٍ وَبِلَالٍ فَيُ نَقَرٍ فَقَالُوا مَا اَخَذْتَ سِيوْفَ اللّٰهِ مِنْ عُنُقِ عَدُوِّ اللّٰهِ مَاخَذَهَا فَقَالَ اَبُو بَكْرٍ اَتَقُولُونَ لِهَذَا الشَّيْخِ قُرَيْشٍ وَسَيِّدِهِمْ فَاتَى النَّبِيَّ صَلَّى اللَّهُ عَلَيْهِ وَسَلَّمَ فَأَخْبَرَهُ فَقَالَ يَا اَبَا بَكْرٍ لَعَلَّكَ اَغْضَبْتَهُمْ لِيْنِ كُنْتَ اَغْضَبْتَهُمْ لَقَدْ اَغْضَبْتَ رَبَّكَ فَاتَا هُمْ فَقَالَ يَا اِخْوَتَاهُ اَغْضَبْتُكُمْ قَالُوا لَا يَغْفِرُ اللّٰهُ لَكَ يَا اَحْيٰ۔ (رواہ مسلم)

اخرجه مسلم في صحيحه ۱۹۴۷/۴ حديث رقم (۱۷۰-۲۵۰۴) واحمد في المسند ۲۶۱/۵۔

ترجمہ: حضرت عائذ بن عمروؓ سے روایت ہے کہ ابوسفیانؓ (حالت کفر میں) حضرت سلمانؓ حضرت صہیبؓ اور بلالؓ کے پاس سے گزرے جو صحابہ کی جماعت میں بیٹھے ہوئے تھے اس جماعت کے لوگوں نے کہا ابھی خدا کی تلواریں نے اس دشمن

خدا کی گردن نہیں اتاری۔ یہ سن کر ابو بکر رضی اللہ عنہ نے کہا تم اس قریشی شیخ اور سردار کے متعلق ایسے کہتے ہو۔ اس کے بعد حضرت ابو بکر رضی اللہ عنہ حضور ﷺ کی خدمت میں حاضر ہوئے اور واقعہ سے آگاہ کیا حضور ﷺ نے فرمایا ابو بکر رضی اللہ عنہ شاید تم نے انہیں (یعنی ان صحابہ کو) ناراض کیا خدا کی قسم اگر تم نے انہیں غصہ دلایا تو گویا تم نے اپنے پروردگار کو ناراض کیا۔ یہ سن کر ابو بکر رضی اللہ عنہ صحابہ کی اس جماعت کے پاس آئے اور کہا اے میرے بھائیو کیا میں نے تمہیں ناراض کر دیا انہوں نے کہا نہیں تم نے ہم کو رنجیدہ نہیں کیا۔ اے میرے بھائی خدا تمہاری بخشش کرے۔ (مسلم)

تشریح ﴿﴾ حضرت ابوسفیانؓ کا یہ واقعہ صلح حدیبیہ کے بعد تجدید عہد کے لئے مدینہ آنے کا ہے صلح حدیبیہ میں دس سال کے لئے جنگ بندی کا معاہدہ تھا لیکن مشرکین مکہ نے عہد نامہ کی کئی شرطوں کی خلاف ورزی کی تو ان کو خطرہ ہوا کہ کہیں حضور ﷺ ان کی خلاف ورزیوں کی وجہ سے معاہدہ ختم کر کے مکہ پر حملہ نہ کر دیں تو ابوسفیانؓ کو مدینہ بھیجا تا کہ وہ اس عہد کی تجدید اور اس کو مضبوط کریں اس موقع پر ان فقراء صحابہ نے ابوسفیانؓ کو دیکھ کر یہ کہا کہ یہ دشمن خدا ابھی تک ہمارے ہاتھ سے نہیں مارا گیا حضرت ابو بکر رضی اللہ عنہ نے ابوسفیانؓ کی تالیف قلب اور طلب امان کے حق کی رعایت رکھنے کے لئے ان صحابہ سے فرمایا کہ تم قریش کے ایک سردار اور رئیس کو ایسی بات کہہ رہے ہو یعنی تمہیں ان کو ایسی بات نہیں کہنی چاہئے۔

پھر حضرت ابو بکر رضی اللہ عنہ نے حضور ﷺ سے آکر سارا واقعہ بیان کیا تو آپ ﷺ نے فرمایا کہ اے ابو بکر رضی اللہ عنہ شاید تم نے ان صحابہ کو ناراض کیا ہے خدا کی قسم اللہ پاک ان کو ناراض کرنے سے ناراض ہو جاتا ہے حضرت ابو بکر رضی اللہ عنہ نے واپس آکر ان حضرات سے معذرتا پوچھا کہ کیا آپ میری بات سے ناراض ہوئے تو انہوں نے کہا کہ نہیں اے ہمارے بھائی اللہ پاک آپ کی مغفرت فرمائے۔

اس حدیث میں فقراء صحابہ کی بڑی فضیلت ہے اور اس میں ان کی تعظیم و تکریم اور ان کی رغبت دلائی گئی ہے۔

سلا خوش باش کان سلطان دین را ☆ بدر ویشان و مسکینان سری ہست

”اے دل خوش ہو جا کہ اس سلطان دین کو درویشوں اور مسکینوں کے ساتھ راز و نیاز کا تعلق ہے۔“

یا اخی: ظاہر یہ تھا کہ یا اخیانا ہوتا کیونکہ قائل بہت سے لوگ تھے ممکن ہے کہ یہ ہر ایک کے قول کی حکایت ہو امام نوویؒ فرماتے ہیں کہ اخی ہمزہ کے ضمہ کے ساتھ ضبط کیا گیا ہے یعنی نیاخ کی تصغیر ہے اور بعض نسخوں میں ہمزہ کا فتح بھی ہے۔

سید جمال الدین کے نسخہ میں اور بہت سے اصول معتمدہ کے مطابق تصغیر اور یاء کے فتح کے ساتھ ہے اور بعض نسخوں میں یاء مکسور ہے اور ایک نسخہ میں ہمزہ کا فتح اور یاء ساکن ہے اور فتح بھی جائز ہے۔

حضرت صہیب بن سنان رضی اللہ عنہ: حضرت صہیب رومی اصلاً عرب ہیں اور دجلہ اور فرات کے درمیان شہر موصل میں ان کے مکانات تھے رومیوں نے اطراف میں یورش کی اور ان کو قید کر کے لے گئے ابھی یہ چھوٹے سے بچے تھے وہیں پہلے بڑے اسی لئے رومی کہلاتے ہیں بڑے ہونے پر یا تو خود بھاگ آئے اور مکہ آکر عبد اللہ بن جدعان سے موالات کر لی یا یہ ہوا کہ ان کو قبیلہ کلب نے رومیوں سے خرید لیا اور ان کو مکہ لے آئے قبیلہ کلب سے عبد اللہ بن جدعان نے خرید لیا اور آزاد کر دیا دونوں ہی قول ذکر کئے جاتے ہیں۔

رسول اللہ ﷺ سے قبل بعثت ہی تعلق تھا چنانچہ خود فرماتے ہیں کہ صحت النبی صلی اللہ علیہ وسلم قبل ان



یوحی الیہ پھر اسلام لانے میں بھی سبقت کرنے والے لوگوں میں ہیں۔ حضرت عمار بن یاسرؓ کے ساتھ دار ارقم میں رسول اللہ ﷺ کی خدمت میں حاضر ہوئے اور ایمان قبول کر لیا اور حضور ﷺ کی ہجرت کے معا بعد مدینہ طیبہ ہجرت کی۔ ہجرت کرنے کے وقت مشرکین مکہ نے ان کو روک لیا لیکن انہوں نے فرمایا کہ تم جانتے ہو میں بہتر تیر انداز ہوں جب تک میرے ترکش میں ایک بھی تیر باقی رہے گا تم مجھ تک نہیں پہنچ سکتے پھر میرے پاس تلوار بھی ہے جو تمہارے سروں کو تمہارے جسموں سے علیحدہ کر دے گی ان لوگوں نے کہا ہمیں تمہارے جانے پر اعتراض نہیں لیکن یہ جو تم مال لے جا رہے ہو یہ مال تو مکہ کا ہے تم جب مکہ میں آئے تھے تو بالکل غریب تھے اور اب مالدار ہو گئے ہو۔ حضرت صہیبؓ نے فرمایا یہ بتلاؤ اگر میں اپنا مال تمہیں دے دوں تو کیا تم میرا راستہ چھوڑ دو گے انہوں نے کہا بے شک۔ اس کے بعد حضرت صہیبؓ نے مکہ میں موجود اپنے مال کا پتہ بتلادیا کہ فلاں فلاں کے پاس میرا مال ہے اور میرے گھر میں فلاں جگہ سونا دفن ہے اس پر ان لوگوں نے حضرت صہیبؓ کو مدینہ طیبہ جانے کی اجازت دے دی۔

حضرت صہیبؓ جب مدینہ پہنچے ہیں اس وقت تک رسول اللہ ﷺ قبا ہی میں تھے جو اس وقت مدینہ طیبہ کی ایک مضافاتی بستی تھی ان کے پہنچنے سے پہلے ہی ان کے بارے میں آیت: وَمِنَ النَّاسِ مَن يَشْرِي نَفْسَهُ ابْتِغَاءَ مَرْضَاةِ اللَّهِ وَاللَّهُ رَؤُفٌ بِالْعِبَادِ نازل ہو چکی تھی آنحضرت ﷺ نے ان کو دیکھ کر تین بار فرمایا بريح البیع یعنی تمہاری تجارت نفع مند رہی۔ حضور ﷺ نے ان کے متعلق فرمایا صہیب سابق الروم الی الجنة یعنی اہل روم میں صہیب سب سے پہلے جنت میں جانے والے شخص ہیں۔

ایک موقع پر رسول اللہ ﷺ کو حضرت ابو بکرؓ کے متعلق یہ خیال ہوا کہ شاید انہوں نے صہیبؓ کو کچھ تکلیف پہنچائی ہے آپ ﷺ نے حضرت ابو بکرؓ سے فرمایا: لعلک آذیتہ فقال لا واللہ فقال لو آذیتہ لأذیت اللہ ورسولہ۔ یعنی کیا تم نے صہیبؓ کو ایذا پہنچائی ہے انہوں نے عرض کیا واللہ ایسا نہیں ہے آپ ﷺ نے فرمایا اگر تم نے ان کو تکلیف پہنچائی تو سمجھ لو کہ تم نے اللہ اور اس کے رسول ﷺ کو تکلیف پہنچائی۔

صحابہ کرامؓ کی نظر میں بھی ان کی بڑی قدر و منزلت تھی اس کا اندازہ اس سے لگایا جاسکتا ہے کہ حضرت عمرؓ نے اپنے زخمی ہونے کے بعد فرمایا جب تک خلیفہ کا انتخاب نہ ہو جائے مسجد نبوی ﷺ میں امامت صہیبؓ کریں گے اور میری نماز جنازہ بھی صہیبؓ پڑھائیں گے اور پھر ایسا ہی ہوا۔

حضرت صہیبؓ ۸۰ھ میں نوے سال کی عمر میں مدینہ میں فوت ہوئے اور بقیع میں مدفون ہوئے۔ رضی اللہ عنہ۔ وارضاه۔

النصار سے محبت ایمان اور بغض نفاق کی علامت ہے

۶۰۵۰/۲۰ وعن أنس عن النبي صلى الله عليه وسلم قال آية الإيمان حب الأنصار وآية النفاق بغض الأنصار۔ (متفق عليه)

أخرجه البخاری فی صحیحہ ۱۱۳/۷ حدیث رقم ۳۷۸۴ ومسلم فی صحیحہ ۸۵/۱ حدیث رقم (۷۴-۱۲۸) وأخرجه الترمذی فی السنن ۶۶۹/۵ حدیث رقم ۳۹۰۰ وأخرجه النسائی فی ۱۱۶/۸ حدیث رقم ۵۰۱۹ وأحمد فی المسند ۷۰/۳

ترجمہ: حضرت انسؓ سے روایت ہے کہ نبی کریم ﷺ نے فرمایا ایمان کی علامت انصار سے محبت رکھنا ہے اور نفاق کی علامت انصار سے بغض و عداوت رکھنا ہے (متفق علیہ)

تشریح: انصار جمع ہے ناصر کی یا نصر کی بمعنی مدد کرنے والے انصار کے دو قبیلے تھے قبیلہ اوس اور خزرج۔ اوس اور خزرج درحقیقت دو بھائی تھے آگے ان کی اولاد ان کے ناموں سے مشہور ہوئی ان دونوں قبیلوں میں ایک سو بیس سال تک جنگ جاری رہی لیکن اسلام کی آمد سے ان کی کایا پلٹ گئی کل تک جو ایک دوسرے کے جانی دشمن تھے وہ اسلام کی برکت سے ایک دوسرے کے لئے جانثار بن گئے صدیقوں پرانی عداوت و دشمنی محبت و آشتی میں بدل گئی نبی کریم ﷺ نے ان کا نام انصار رکھا پھر تو گویا یہ ان کا اور ان کی اولاد و موالی کا علم بن گیا اور قرآن پاک نے ان کی مدح و ثناء والذین تبوؤا الدار والایمان..... کے الفاظ سے کی ہے۔

اور ان کو یہ فضیلت و منقبت حاصل ہونے کی وجہ حضور ﷺ کی مدد و نصرت کرنا اور آپ ﷺ کو ٹھکانہ اور امان دینا ہے اور آنحضرت ﷺ کی اسی مدد و نصرت امان و حفاظت ہی کی وجہ سے عرب و عجم کے کفار ان سے بغض و عداوت رکھتے ہیں اسی لئے ان کی محبت ایمان کی علامت ہے اور ان سے بغض و دشمنی نفاق اور کفر کی علامت ہے اسی طرح جتنی انصار کے ساتھ محبت کامل ہو گی اتنا ہی ایمان کامل ہوگا اور جتنی محبت ناقص ہوگی اتنا ایمان ناقص ہوگا اور یہ بات طے ہے کہ جو انصار سے اس وجہ سے بغض و عداوت رکھے کہ انہوں نے رسول اللہ ﷺ کی مدد و نصرت کی وہ حقیقی کافر ہے۔

۶۰۵۱/۲۱ وَعَنِ الْبَرَاءِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْأَنْصَارُ لَا يُحِبُّهُمْ إِلَّا الْمُؤْمِنُ وَلَا يَبْغِضُهُمْ إِلَّا مُنَافِقٌ فَمَنْ أَحَبَّهُمْ أَحَبَّ اللَّهَ وَمَنْ أَبْغَضَهُمْ أَبْغَضَهُ اللَّهُ۔ (متفق علیہ)

أخرجه البخاری فی صحیحہ ۱۱۳/۷ حدیث رقم ۳۷۸۳ ومسلم فی صحیحہ ۸۵/۱ حدیث رقم (۷۵-۱۱۹) وابن ماجہ فی السنن ۵۷/۱ حدیث رقم ۱۶۳ وأحمد فی المسند ۹۶/۴۔

ترجمہ: حضرت براءؓ سے روایت ہے وہ فرماتے ہیں کہ میں نے رسول اللہ ﷺ کو انصار کے بارے میں یہ فرماتے ہوئے سنا کہ ان سے مومن (کامل) ہی محبت کرے گا اور ان سے بغض و دشمنی منافق ہی رکھے گا پس جو شخص انصار سے محبت کرے خدا اس سے محبت کرے گا اور جو ان سے بغض و دشمنی رکھے خدا اسے اپنا دشمن قرار دے گا۔ (متفق علیہ)

انصار کا مال و دولت کے بجائے رسول اللہ ﷺ کی معیت پر راضی ہونا

۶۰۵۲/۲۲ وَعَنْ أَنَسٍ أَنَّ نَاسًا مِنَ الْأَنْصَارِ قَالُوا حِينَ أَقَاءَ اللَّهُ عَلَى رَسُولِهِ مِنْ أَمْوَالِهِمْ هَوَازِنَ مَا أَقَاءَ فَلْيَقْطَعِ يَدَيْ رَجُلٍ مِنْ قُرَيْشٍ أَلِيًّا نَهَ مِنْ إِبِلٍ فَقَالُوا يَغْفِرُ اللَّهُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ يُعْطِي قُرَيْشًا وَيَدْعُنَا وَسَيُؤْتِنَا تَقَطُّرُ مِنْ دِمَائِهِمْ فَحَدَّثَ رَسُولُ اللَّهِ صَلَّى اللَّهُ عَلَيْهِ وَسَلَّمَ

بِمَقَالَتِهِمْ فَأَرْسَلَ إِلَى الْأَنْصَارِ فَجَمَعَهُمْ فِي قُبَّةٍ مِنْ أَدَمٍ وَلَمْ يَدْعُ مَعَهُمْ أَحَدًا غَيْرَهُمْ فَلَمَّا اجْتَمَعُوا جَاءَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ مَا حَدِيثُ بَلْغَيْنِي عَنْكُمْ فَقَالَ فَقَهَاءُ هُمْ أَمَّا ذُووَرَانَا يَا رَسُولَ اللَّهِ فَلَمْ يَقُولُوا شَيْئًا وَأَمَّا أَنَا مَتَنَا حَدِيثًا أَسْنَا نِهِمْ قَالُوا يَغْفِرُ اللَّهُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ يُعْطَى قُرَيْشًا وَيَدْعُ الْأَنْصَارَ وَسَيُوفُنَا تَقَطُّرُ مِنْ دِمَائِهِمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي أُعْطِيَ رَجُلًا حَدِيثِي عَهْدٍ بِكُفْرِ أَتَأْلَفُهُمْ أَمَّا تَرْضَوْنَ أَنْ يَذْهَبَ النَّاسُ بِالْأَمْوَالِ وَتَرْجِعُونَ إِلَى رِحَالِكُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ قَالُوا بَلَى يَا رَسُولَ اللَّهِ قَدْ رَضِينَا۔

(متفق علیہ)

أَخْرَجَهُ الْبُخَارِيُّ فِي صَحِيحِهِ ۲۵۰/۱۶ حَدِيثٌ رَقْمٌ ۳۱۴۷ وَمُسْلِمٌ فِي صَحِيحِهِ ۷۳۲/۲ حَدِيثٌ رَقْمٌ (۱۰۵۹-۱۳۲) وَ

أَحْمَدُ فِي الْمُسْنَدِ ۱۶۶/۳

ترجمہ: حضرت انسؓ سے مروی ہے انہوں نے بیان فرمایا کہ جب اللہ تعالیٰ نے اپنے رسول کو قبیلہ ہوازن سے غنیمت دلوائی تو رسول اللہ ﷺ نے اس مال میں سے بہت سے قریشیوں کو سواونٹ دینا شروع کئے انصار کی ایک جماعت نے یہ دیکھ کر کہا خداوند تعالیٰ رسول اللہ ﷺ کی مغفرت فرمائے کہ آپ ﷺ قریش کو دیتے ہیں اور ہم کو نہیں دیتے حالانکہ ہماری تلواریں ان کے خون سے ٹپک رہی ہیں۔ حضور ﷺ کے پاس انصار کے اس اعتراض کی خبر پہنچائی گئی آپ ﷺ نے انصار کو بلا بھیجا اور ان کو ایک چمڑے کے خیمے میں جمع کیا گیا اور ان لوگوں کے ساتھ کسی دوسرے کو نہیں بلایا گیا۔ جب سب لوگ آگئے تو رسول اللہ ﷺ ان کے پاس تشریف لائے اور فرمایا وہ کیا بات ہے جو تمہاری طرف سے مجھے پہنچائی گئی ہے انصار کی جماعت میں سے عقلمند لوگوں نے عرض کیا یا رسول اللہ ﷺ ہم میں سے اہل الرائے اور سمجھدار لوگوں نے کچھ نہیں کہا البتہ ہم میں سے بعض نوجوانوں نے یہ بات ضرور کہی ہے کہ اللہ تعالیٰ رسول اللہ ﷺ کو بخشے جو قریش کو عطا فرماتے ہیں اور انصار کو چھوڑتے ہیں حالانکہ ہماری تلواریں ان کے خون سے ٹپکتی ہیں رسول اللہ ﷺ نے یہ سن کر فرمایا بے شک میں اس مال میں سے ان لوگوں کو دیتا ہوں جو نو مسلم ہیں تاکہ انہیں اسلام سے الفت ہو جائے اور وہ اسلام پر قائم ہو جائیں کیا تم اس پر راضی نہیں ہو کہ لوگ اپنے خیموں اور ٹھکانوں میں مال لے کر لوٹیں اور تم اپنے گھروں کی طرف اس حال میں واپس جاؤ کہ رسول اللہ ﷺ تمہارے ساتھ ہوں انصار نے کہا ہاں کیوں نہیں ہم اس پر راضی ہیں یا رسول اللہ ﷺ۔ (متفق علیہ)

تشریح: نبی کریم ﷺ قبیلہ ہوازن پر فتح حاصل کرنے کے بعد پانچ ذی القعدہ کو طائف سے چل کر ہجرانہ پہنچے جہاں مال غنیمت جمع تھا جس میں چھ ہزار قیدی، چوبیس ہزار اونٹ، چالیس ہزار بکریاں اور چار ہزار اوقیہ چاندی تھی یہاں پہنچ کر آپ ﷺ نے دس دن سے زیادہ ہوازن کا انتظار کیا کہ شاید وہ اپنے عزیزوں اور عورتوں کو چھڑانے آئیں لیکن جب دس بارہ روز کے انتظار کے بعد بھی کوئی نہ آیا تب آپ ﷺ نے مال غنیمت غامنین پر تقسیم کر دیا۔

فتح مکہ میں جو معززین قریش اسلام میں داخل ہوئے ہوز مذہب الاعتقاد تھے ایمان دلوں میں راسخ نہ ہوا تھا جن کو اصطلاح قرآن میں مولفۃ القلوب کہا گیا ہے جن میں حضرت ابوسفیانؓ حضرت امیر معاویہؓ کے والد بھی تھے آنحضرت ﷺ نے تقسیم غنائم کے وقت ان کو بہت انعامات دیئے کسی کو دوسو کسی تین سواونٹ دیئے۔ الغرض جو کچھ دیا گیا اشراف قریش کو دیا گیا



انصار کو کچھ نہیں دیا اس لئے انصار کے بعض نوجوانوں کی زبان سے وہ الفاظ نکلے جو اوپر حدیث کے ترجمہ میں ذکر کر دیئے گئے اور پھر جو کچھ حضور ﷺ نے ان سے فرمایا یہ سب ترجمہ میں گزر چکا ہے۔ مولف نے انصار کے اس دانشمندانہ فیصلے پر کہ انہوں نے دنیا کے عارضی مال و متاع کے مقابلے میں حضور ﷺ کی مصاحبت و معیت کو اختیار کیا ایک صاحب ذوق و حال شاعر کے دو شعر ذکر کئے ہیں۔

رضینا . قسمة الجبار . فینا ☆ لنا علم . وللاعداء مال  
فان المال یفنی عن قریب ☆ وان العلم باق لا یزال  
”یعنی ہم راضی ہیں جبار کی تقسیم پر اپنے حق میں کہ ہمارے لئے علم اور دشمنوں کے لئے مال ہے اس لئے کہ مال تو عنقریب ختم ہو جانے والا ہے اور علم باقی رہنے والا ہے لازوال ہے۔“

### حضور ﷺ کا انصار سے اظہار یکجہتی

۲۳/۶۰۵۳ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ لَا الْهِجْرَةُ لَكُنْتُ أَمْرًا مِنَ الْأَنْصَارِ وَلَوْ سَلَكَ النَّاسُ وَادِيًا وَسَلَكَتِ الْأَنْصَارُ وَادِيًا أَوْ شِعْبًا لَسَلَكَتُ وَادِيَ الْأَنْصَارِ وَشِعْبَهَا الْأَنْصَارُ شِعَارُ وَالنَّاسُ دِثَارٌ أَنْكُمْ مَسْرُونَ بَعْدِي أَثَرُهُ فَاصْبِرُوا حَتَّى تُلْقَوْنِي عَلَى الْخَوْضِ۔

(رواہ البخاری)

آخر جہ بخاری فی صحیحہ ۴۷/۸ حدیث رقم ۴۳۳۰ و مسلم فی صحیحہ ۷۳۸/۲ حدیث رقم (۱۰۶۱-۱۳۵) و آخر جہ الترمذی ۶۶۹/۵ حدیث رقم ۳۸۹۹ و ابن ماجہ ۵۸/۱ حدیث رقم ۱۶۴ و الدارمی فی السنن ۳۱۲/۲ حدیث رقم ۲۵۱۴ و احمد فی المسند ۵۷/۳۔

ترجمہ: حضرت ابو ہریرہؓ سے روایت ہے انہوں نے بیان کیا کہ رسول اللہ ﷺ نے ارشاد فرمایا کہ اگر ہجرت نہ ہوتی میں ایک انصاری ہوتا اور اگر لوگ چلیں ایک راستہ پر اور انصار دوسرے راستہ پر یا دوسرے پہاڑی ورے پر تو میں انصار کے ساتھ چلوں گا۔ انصار بمنزلہ شعار کے ہیں اور باقی لوگ دثار کی مانند ہیں اور بے شک تم دیکھو گے میرے بعد ترجیح دینا پس تم صبر کرنا یہاں تک کہ تم مجھے ملو خوض پر۔ (بخاری)

تشریح: نبی کریم ﷺ اس حدیث میں فرما رہے ہیں کہ اگر ہجرت نہ ہوتی تو میں انصار میں سے ایک انصاری ہوتا اس فرمان کے دو مطلب علماء نے بیان کئے ہیں۔

نمبر ۱: نبی کریم ﷺ یہ فرمانا چاہتے ہیں کہ ہجرت کی فضیلت کی وجہ سے میں انصار سے ممتاز ہوں اگر ہجرت کی فضیلت اور شرف میرے ساتھ نہ ہوتا تو پھر میں بھی انصار میں سے ایک فرد ہوتا اور رتبہ اور مرتبہ میں ان کے برابر ہوتا لیکن درحقیقت یہ نبی کریم ﷺ کی تواضع اور کسر نفسی ہے جو انصار کا دل رکھنے اور ان کی رفعت شان بیان کرنے کے لئے ہے اس لئے کہ بغیر ہجرت کے بھی حضور ﷺ کا رتبہ و مقام اتنا بلند ہے کہ وہاں تک کوئی بھی نہیں پہنچ سکتا۔

نمبر ۲: نبی کریم ﷺ اپنی اس خواہش کا اظہار فرما رہے ہیں کہ اگر ہجرت مقدر نہ ہوتی تو میں مہاجر کہلانے کے بجائے

انصاری کہلاتا لیکن چونکہ ہجرت بذات خود ایک بڑی دینی فضیلت کا ذریعہ ہے اور مہاجر کہلانا بڑی فضیلت کا باعث ہے اس لئے میں اپنی تمنا اور خواہش کے باوجود انصاری نہیں کہلا سکتا گویا یہاں حضور ﷺ انصار کے وطن شہر کی طرف منسوب ہونے کی تمنا کا اظہار فرما رہے ہیں۔ نسب اور قبیلہ کے اعتبار سے نسبت کا اظہار کرنا مقصود نہیں ہے اس لئے کہ اول تو تبدیلی حسب و نسب اور قبیلہ حرام ہے جس کو نسبت الی غیر الآباء کہا جاتا ہے اور اس پر سخت وعیدات ہیں۔ دوسرا یہ کہ خود نبی کریم ﷺ کا نسب دنیا کے تمام نسبوں اور نسلوں سے اعلیٰ اور اشرف ہے اس لئے اعلیٰ نسب کو چھوڑ کر دوسرے نسب کی منسوب ہونے کی تمنا کے اظہار کا سوال ہی پیدا نہیں ہوتا۔

تو معلوم ہوا کہ آپ ﷺ کا مقصود وطن اور شہر کے اعتبار سے نسبت کی تمنا کی اظہار ہے اس حدیث سے جہاں انصار کی فضیلت سمجھ میں آرہی ہے کہ حضور ﷺ ان کی طرف منسوب ہونے کی خواہش کا اظہار فرما رہے ہیں وہیں ہجرت کی فضیلت اور مہاجرین کی عظمت و برتری کی طرف بھی اشارہ ہے اس لئے کہ انصار کی فضیلت حضور ﷺ اور دیگر مہاجر مسلمان کی مدد و نصرت حفاظت و اعانت کی وجہ سے ہے لیکن بہر حال وہ اپنے شہر اپنے مقام مال اولاد میں رہے جبکہ مہاجرین تو وہ لوگ ہیں جنہوں نے اللہ اور اس کے رسول کی محبت میں وطن چھوڑا گھر اور گھر والوں کو چھوڑا سارا مال و جائیداد کو قربان کیا یہ تمام قربانیاں دے کر مہاجرین نے ہجرت کی اور مشقتیں برداشت کیں۔

خلاصہ یہ کہ نصرت و اعانت اپنی جگہ باعث فضل و شرف ہے لیکن ہجرت نصرت سے درجہ میں مقدم ہے اور مہاجرین انصار سے مقدم ہیں۔

وَادِیًّا أَوْ شَعْبًا: او شیکِ راوی ہے یعنی راوی کو شک ہے کہ آنحضرت ﷺ نے وادیا کا لفظ فرمایا تھا یا شعبا کا۔ وادی اور شعب میں فرق ہے وادی اس راستہ کو یا زمین کے اس ٹکڑے کو کہتے ہیں جو دو پہاڑوں کے درمیان ہو جس کو عربی میں فرجہ بھی کہا جاتا ہے اور فارسی میں کاواک کہا جاتا ہے۔ اور شعب (شین کے کسرہ اور عین کے جزم کے ساتھ) اس راستہ کو کہا جاتا ہے کہ جو پہاڑ میں سے گزرتا ہے اور حجاز کی زمین میں وادیاں اور شعب بہت زیادہ ہوتی ہیں حضور ﷺ یہ فرمانا چاہتے ہیں کہ جس طرح قبیلہ اور قوم کا سردار جس راہ اور راستہ پر چلتا ہے تو باقی لوگ اس کے پیچھے اسی راستے پر چلتے ہیں یہاں تک کہ وہ اپنی منزل یا کھلے راستے پر پہنچ جاتے ہیں اسی طرح اگر کبھی ایسا ہو کہ انصار کسی راستے پر چلیں اور دوسرے لوگ اور راستے پر ہوں تو میں اسی راستے پر چلوں گا جس پر انصار چلیں گے۔ اس میں انصار کے ساتھ کمال تعلق اور ربط کا اظہار ہے یہ مطلب اس صورت میں تھا جبکہ وادی اور شعب سے مراد خسی وادی اور شعب یعنی راستہ اور گھاتی ہو۔

جبکہ اس میں یہ احتمال بھی ہے وادی اور شعب سے مراد رائے اور مذہب ہے یعنی اگر کسی معاملہ میں لوگوں کی آراء مختلف ہوں تو میری رائے انصار کی رائے کے موافق ہوگی اس صورت میں حضور ﷺ کا مقصود انصار کے ساتھ حسن موافقت و موافقت ہے بسبب اس کے کہ آپ ﷺ نے ان کی حسن و قاف اور اچھی خدمت گزاری وغیرہ ملاحظہ فرمائی۔ یہ مراد نہیں کہ میں ان کی اتباع کروں گا اور ان کا محتاج ہوں اس لئے کہ نبی کریم ﷺ جو متبوع ہیں باقی ساری مخلوق آپ ﷺ کے تابع ہے۔

الْأَنْصَارُ شِعَارٌ وَالنَّاسُ دِثَارٌ اِنْکُمْ بشعار شجر یعنی بال سے ہے مراد وہ کپڑا ہے جو پہننے میں جسم اور جسم کے بالوں سے لگا ہو جیسے کرتا وغیرہ اور دثار اس کپڑے کو کہتے ہیں جو پہننے ہوئے کپڑوں کے اوپر پہنا جاتا ہے جیسے چادر کوٹ وغیرہ۔ اس

فرمان میں انصار کی تیسری فضیلت بیان کی ہے اور ان کو شعار سے تشبیہ دی ہے کہ ایمان خالص اور محبت کامل ان کے دلوں میں پیوست ہے مقصد یہ ہے کہ انصار میرے قدر و منزلت میں باقی لوگوں سے زیادہ قریب ہیں۔

اِنَّكُمْ سَتَرُونَ بَعْدِي اَثَرًا..... (ہمزہ کے فتح، ضمہ اور کسرہ کے ساتھ) یہ ایثار سے ہے بمعنی اختیار کرنا اور ترجیح دینا مطلب اس فرمان کا یہ ہے کہ میرے بعد لوگ تم پر اپنے آپ کو ترجیح دیں گے اور تم پر اپنے آپ کو مقدم رکھیں گے اور تم سے کم رتبہ والے لوگ امارت و بادشاہت کی وجہ سے تم پر بالاتر ہوں گے گویا آپ ﷺ نے بعد میں آنے والے حالات کی خبر دی چنانچہ ایسا ہی ہوا جیسا کہ مخبر صادق نبی کریم ﷺ نے بتلایا تھا حضرت عثمان غنی رضی اللہ عنہ کے دور خلافت میں بعض عمال و حکام کی طرف سے اور اموی دور میں انصار کے بارے میں بہت سی حق تلفیاں ہوئیں یا حضور ﷺ فرمانا چاہتے ہیں کہ امراء مال غنیمت کے بارے میں تمہاری حق تلفیاں کریں گے یا تو مال غنیمت خود رکھ لیں گے یا تم سے کم رتبہ والوں کو ترجیح دے کر ان پر عنایات کی بارش کریں گے۔

پھر نبی کریم ﷺ نے انصار کو ان حالات میں صبر کرنے کی تلقین فرمائی کہ ان سخت حالات اور کبیدہ خاطر کرنے والے سانحات میں صبر کرنا یہاں تک کہ تم مجھے حوض کوثر پر ملو یعنی اس وقت تمہارے شکستہ دلوں کا مداوا کر دیا جائے گا میری زیارت اور وہاں کی نعمتوں سے تم مسرور ہو جاؤ گے گویا یہ ان کے لئے صبر کرنے پر دخول جنت کی بشارت ہے۔

بعض انصار حضرت امیر معاویہؓ کے پاس ان کی خلافت و امارت کے زمانہ میں بعض مہاجرین کی شکایت لے کر آئے لیکن حضرت معاویہؓ نے کسی وجہ سے اس شکایت کا ازالہ نہ فرمایا اس پر انصار نے کہا کہ نبی کریم ﷺ نے سچ فرمایا تھا کہ تم میرے بعد اختیار و ترجیح کو دیکھو گے حضرت معاویہؓ نے فرمایا کہ پھر رسول اللہ ﷺ نے تمہیں کیا کرنے کا حکم دیا تھا انصار نے کہا صبر کرنے کا تو حضرت معاویہؓ نے فرمایا کہ پس تم صبر کرو جس کا تم کو حکم دیا گیا ہے واللہ اعلم۔

## حضرات انصار رضی اللہ عنہم کے ساتھ جینے اور مرنے کا اظہار

۲۳/۶۰۵۳ وَ عَنْهُ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ الْفَتْحِ فَقَالَ مَنْ دَخَلَ دَارَ أَبِي سُفْيَانَ فَهُوَ مِنْ وَمَنْ لَقِيَ السَّلَاحَ فَهُوَ مِنْ فَقَالَتِ الْأَنْصَارُ أَمَا الرَّجُلُ فَقَدْ أَخَذَتْهُ رَأْفَةٌ بِعَشِيرَتِهِ وَرَغْبَةٌ فِي قُرْبَتِهِ وَنَزَلَ الْوَحْيُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ قُلْتُمْ أَمَا الرَّجُلُ أَخَذَتْهُ رَأْفَةٌ بِعَشِيرَتِهِ وَرَغْبَةٌ فِي قُرْبَتِهِ كَلَّا إِنِّي عَبْدُ اللَّهِ وَرَسُولُهُ هَاجَرْتُ إِلَى اللَّهِ وَالْيَكْمُ الْمَحْيَا مَحْيَاكُمْ وَالْمَمَاتُ مَمَاتُكُمْ قَالُوا وَاللَّهِ مَا قُلْنَا إِلَّا ضَنْبًا يَا لِلَّهِ وَرَسُولِهِ قَالَ فَإِنَّ اللَّهَ وَرَسُولَهُ يَصِدُّ قَائِلَكُمْ وَيَعْدُوا إِلَيْكُمْ - (رواه مسلم)

ابخرجه مسلم فی صحیحہ ۷/۳۱۴۱ حدیث رقم (۸۶-۱۷۸۰)۔

ترجمہ: حضرت ابو ہریرہؓ سے روایت ہے وہ فرماتے ہیں کہ ہم فتح مکہ کے دن حضور اکرم ﷺ کے ساتھ تھے آپ ﷺ نے یہ حکم جاری کیا کہ جو شخص ابوسفیان کے گھر میں داخل ہو جائے وہ امن میں ہے اور جو شخص ہتھیار پھینک دے وہ امن میں



ہے انصار نے یہ سن کر آپس میں کہا اس شخص (یعنی حضور اکرم ﷺ) پر اپنی قوم کے بارے میں رحم اور مہربانی اور اپنے شہر کے بارے میں رغبت غالب آگئی ہے اور نبی کریم ﷺ پر وحی نازل ہوئی آپ ﷺ نے فرمایا کیا تم یہ کہتے ہو کہ اس شخص پر اپنی قوم کے بارے میں مہربانی اور اپنے شہر کے بارے میں رغبت غالب آگئی ہے ہرگز ایسا نہیں ہے بے شک میں اللہ کا بندہ اور اس کا رسول ہوں۔ میں نے خدا تعالیٰ کے لئے تمہاری طرف ہجرت کی ہے میری زندگی تمہاری زندگی کے ساتھ ہے اور میری موت تمہاری موت کے ساتھ ہے انصار نے عرض کیا خدا کی قسم ہم نے یہ الفاظ صرف اس خیال سے کہے تھے کہ کہیں خدا اس کا رسول ہمارے ساتھ بکل نہ کرے اور جو نعمت یعنی رسول اللہ ﷺ ہمیں عطا فرمائی ہے ہمیں اس سے محروم نہ کر دے۔ آپ ﷺ نے فرمایا خدا اور خدا کا رسول ﷺ تمہاری راستگویی کی تصدیق کرتا ہے اور تمہارا عذر قبول کرتا ہے۔

(مسلم)

قصہ پنجم حضرت ابوسفیانؓ کو یہ عزت بخشی گئی کہ آپ ﷺ نے فرمایا کہ جو شخص ابوسفیان کے گھر میں داخل ہو جائے اس کو امن ہے اس عزت افزائی کی کیا وجہ تھی تو اس بارے میں دورائیں ہیں۔

نمبر ۱: فتح مکہ کی غرض سے نبی کریم ﷺ جب چلے اور مر الظهران پر پہنچے تو حضرت عباسؓ حضرت ابوسفیانؓ کو لے کر آنحضرت ﷺ کی خدمت میں حاضر ہوئے اور حضرت عباسؓ کی فہمائش پر حضرت ابوسفیانؓ نے اسلام قبول کر لیا۔ مسلمان ہو جانے کے بعد حضرت عباسؓ نے عرض کیا یا رسول اللہ ﷺ ابوسفیان سرداران مکہ سے ہے فخر کو پسند کرتا ہے لہذا آپ ﷺ اس کے لئے کوئی ایسی شے کر دیں جو اس کے لئے باعث عزت و شرف اور موجب امتیاز ہو آپ ﷺ نے ارشاد فرمایا اچھا اعلان کر دو کہ جو شخص ابوسفیان کے گھر میں داخل ہو وہ مامون ہے ابوسفیان نے کہا یا رسول اللہ ﷺ میرے گھر میں سب آدمی کہاں سما سکتے ہیں آپ ﷺ نے فرمایا اور جو شخص مسجد حرام میں داخل ہو جائے وہ بھی مامون ہے ابوسفیان نے عرض کیا یا رسول اللہ ﷺ مسجد بھی نا کافی ہے آپ ﷺ نے فرمایا اچھا جو شخص اپنا دروازہ بند کر لے وہ بھی مامون ہے ابوسفیان نے کہا ہاں اس میں بہت وسعت اور گنجائش ہے جبکہ اس روایت میں یہ بھی ہے کہ آپ ﷺ نے فرمایا جو شخص ہتھیار پھینک دے اس کو بھی امان ہے۔

نمبر ۲: ابتدائی دور میں ہجرت سے قبل جبکہ قریش مکہ کی ایذا رسانیاں عروج پر تھیں تو ایک دن ابوسفیان نے آپ ﷺ کو امان دی تھی اور آپ ﷺ کو اپنے گھر لے گئے تھے تو فتح مکہ کے موقع پر آپ ﷺ نے یہ اعلان کر کے ان کے اس عمل کا بدلہ دیا ہے۔

انصار نے جب آنحضرت ﷺ کا یہ رویہ اور سلوک دیکھا کہ ایک اسلام کے جانی دشمن کی آپ ﷺ اس طرح حوصلہ افزائی فرما رہے ہیں تو سادگی اور حیرت کی وجہ سے ان کی زبان سے یہ نکلا کہ شاید رسول اللہ ﷺ پر اپنی قوم اور علاقہ کی محبت و رغبت غالب آگئی ہے۔ مبادا ایسا نہ ہو کہ آپ ﷺ یہیں ٹھہر جائیں اور مکہ میں رہ پڑیں اور مدینہ تشریف نہ لے جائیں۔ اس وقت آنحضرت ﷺ طواف سے فارغ ہو کر وہ صفا پر تشریف فرما تھے اور بیت اللہ کی طرف منہ کر کے دعا اور حمد و ثناء میں مشغول تھے۔ اسی وقت آپ ﷺ پر وحی کے دوران کوئی شخص آپ ﷺ کی طرف نظر اٹھا کر نہیں دیکھتا تھا جب وحی نازل ہو چکی تو آپ ﷺ نے فرمایا اے گروہ انصار تم نے یہ کہا ہے عرض کیا جی ہاں آپ ﷺ نے ارشاد فرمایا خوب سمجھ لو یہ ہرگز نہیں ہو سکتا۔ میں اللہ کا بندہ ہوں اور اس کا رسول ہوں (اور اس کا تقاضا ہے کہ جس شہر سے اللہ تعالیٰ نے ہجرت کر جانے کا حکم دیا اس کی طرف عود نہ کروں اور جس شہر کی طرف ہجرت کا حکم دیا ہے اس سے اغراض نہ کروں) میں نے اللہ کے حکم سے تمہاری طرف ہجرت کی

تمہاری زندگی میری زندگی ہے اور تمہاری موت میری موت ہے یعنی تمہارے ساتھ رہوں گا تمہارے ساتھ جیوں گا اور تمہارے ساتھ یا تم میں ہی مروں گا یہ سن کر انصار جانثار کی آنکھوں سے آنسو رواں ہو گئے اور عرض کیا یا رسول اللہ ﷺ ہم کو یہ اندیشہ ہوا کہ نصیب دشمنان جس شمع کے ہم پروانے ہیں وہ شمع ہماری محفل سے نہ اٹھالی جائے ہم غلامان جاں نثار اور خادمان وفا شعار ہر قسم کے ایثار اور قربانی کے لئے تیار ہیں مگر اللہ اور اس کے رسول ﷺ کے بارے میں انتہائی بخیل ہیں ۔

غیر تم باتو چنانست کہ گردست دہد  
نہ گزارم کہ در آئی بخیاں دگران

یعنی میری غیرت کا تقاضا یہ ہے کہ اگر قابو ہو تو تیرا خیال بھی کسی کے دل میں گزرنے نہ دوں۔ آپ ﷺ نے ارشاد فرمایا اللہ اور اس کا رسول ﷺ کو معذور اور سچا سمجھتے ہیں۔

### حضرت ابوسفیان رضی اللہ عنہ بن حرب:

حضرت ابوسفیان بن صخر بن حرب بنو امیہ میں سے قریشی ہیں۔ حضرت معاویہؓ کے والد ہیں عام فیل سے دس برس پہلے پیدا ہوئے اسلام سے پہلے قریش کے معزز سرداروں میں سمجھے جاتے تھے اور قریش کے سرداروں کا جھنڈا انہیں کے پاس رہتا تھا فتح مکہ کے موقع پر اسلام لائے یہ بھی ان لوگوں میں سے ہیں جن کے دل میں اسلام کی محبت قائم اور راسخ کرنے کے لئے ان کے ساتھ خاص سلوک کیا جاتا تھا اسلام میں تالیف قلب کی گئی غزوہ حنین میں انہوں نے شرکت کی اور آنحضرت ﷺ نے وہاں کے مال غنیمت میں سے ان کو بھی مولفۃ القلوب میں داخل رکھتے ہوئے سوانٹ اور چالیس اوقیہ عطا فرمائے غزوہ طائف میں ان کی آنکھ پھوٹ گئی پھر یہ جنگ یرموت تک یک چشم رہے یرموک میں ان کی دوسری آنکھ پر پتھر کی ضرب آئی اور بالکل نابینا ہو گئے ان سے عبداللہ بن عباسؓ روایت کرتے ہیں ۳۴ھ میں مدینہ میں وفات پائی اور جنت البقیع میں دفن کئے گئے۔ (رضی اللہ عنہ وارضاه)۔

### انصار رضی اللہ عنہم سے اظہار محبت

۲۵/۶۰۵۵ وَعَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى صَبِيحًا وَنِسَاءً مُقْبِلِينَ مِنْ عُرُسٍ فَقَامَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ اَللّٰهُمَّ اَنْتُمْ مِنْ اَحَبِّ النَّاسِ اِلَيَّ اَللّٰهُمَّ اَنْتُمْ مِنْ اَحَبِّ النَّاسِ اِلَيَّ يَعْنِي الْاَنْصَارَ - (متفق عليه)

أَخْرَجَهُ الْبُخَارِيُّ فِي صَحِيحِهِ ۱۱۳۱۷ حَدِيثٌ رَقْم ۳۷۸۵ وَمُسْلِمٌ فِي صَحِيحِهِ ۱۹۴۸/۴ حَدِيثٌ رَقْم (۲۵۰۸-۱۷۴)۔

ترجمہ: حضرت انسؓ سے مروی ہے کہ نبی کریم ﷺ نے انصار کے بچوں اور عورتوں کو دیکھا جو کسی شادی سے آرہے تھے نبی کریم ﷺ ایک جگہ پر کھڑے ہوئے اور فرمایا اے اللہ (تو گواہ ہے) (اے بچو اور عورتو) تم تمام لوگوں میں سے مجھے محبوب ہو اے اللہ (تو گواہ ہے) (اے بچو اور عورتو) تم سب لوگوں میں مجھے محبوب ہو یعنی انصار۔ (متفق علیہ)

تشریح: نبی کریم ﷺ نے انصار کے بچوں اور عورتوں کو دیکھ کر خوشی کا اظہار فرمایا اور یہ ارشاد فرمایا کہ تم لوگ یعنی انصار مجھے

سب لوگوں سے زیادہ محبوب ہو اور اللہ پاک کو گواہ بنا کر یہ بات دوبار فرمائی جبکہ بخاری کی روایت میں ہے کہ آپ ﷺ نے یہ بات تین بار ارشاد فرمائی۔

اس روایت میں ”اللہم“ کے لفظ میں دو احتمال ہیں پہلا یہ کہ یہ قسم یعنی واللہ کے معنی میں ہے کہ میں اللہ کی قسم کھا کر کہتا ہوں کہ تم لوگ مجھے سب سے زیادہ محبوب ہو اور دوسرا احتمال یہ ہے کہ یہ منادی ہے یعنی حضور ﷺ اللہ تعالیٰ کو گواہ بنا رہے ہیں کہ اے اللہ آپ گواہی رہیں کہ میں اس بات میں سچا ہوں کہ یہ لوگ مجھے سب سے زیادہ محبوب ہیں۔

## انصار رضی اللہ عنہم کے ساتھ حسن سلوک کی وصیت

۲۶/۶۰۵۶ وَعَنْهُ قَالَ مَرَّ أَبُو بَكْرٍ وَالْعَبَّاسُ بِمَجْلِسٍ مِّنْ مَّجَالِسِ الْأَنْصَارِ وَهُمْ يَكُونُونَ فَقَالَا مَا يَكِينُكُمْ قَالُوا ذَكَرْنَا مَجْلِسَ النَّبِيِّ صَلَّى اللَّهُ عَلَيْهِ وَسَلَّمَ مِنَّا فَدْخَلَ أَحَدُهُمَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ بِذَلِكَ فَخَرَجَ النَّبِيُّ صَلَّى اللَّهُ عَلَيْهِ وَسَلَّمَ وَقَدْ عَصَبَ عَلَى رَأْسِهِ حَاشِيَةً بَرْدٍ فَصَعِدَ الْمِنْبَرَ وَلَمْ يَصْعَدْ بَعْدَ ذَلِكَ الْيَوْمَ فَحَمِدَ اللَّهُ وَاتَّئَى عَلَيْهِ ثُمَّ قَالَ أَوْصِيكُمْ بِالْأَنْصَارِ فَإِنَّهُمْ كُرْشِي وَعَيْيَتِي وَقَدْ قَضَوْا الَّذِي عَلَيْهِمْ وَبَقِيَ الَّذِي لَهُمْ فَأَقْبَلُوا مِنْ مُحْسِنِهِمْ وَتَجَاوَزُوا عَنْ مُسِيئَتِهِمْ (رواه البخاری)

اخرجه البخاری فی صحیحہ ۱۷۰/۱۷ حدیث رقم ۲۷۹۹ و اخرجہ مسلم فی صحیحہ ۱۹۴۹/۴ حدیث رقم

(۱۷۶-۲۵۱) و اخرجہ الترمذی فی السنن ۶۱۷/۵ حدیث رقم ۳۹۰۴ و احمد فی المسند ۱۸۸/۳

حضرت انسؓ سے روایت ہے وہ بیان فرماتے ہیں کہ حضرت ابو بکرؓ اور حضرت عباسؓ انصار کی ایک مجلس یا جماعت کے پاس سے گزرے جہاں وہ بیٹھے رو رہے تھے انہوں نے پوچھا کیوں روتے ہو انہوں نے جواب جواب دیا کہ ہمارے درمیان حضور ﷺ کی مجلس ہمیں یاد آگئی یہ سن کر ان میں سے ایک نبی کریم ﷺ کی خدمت میں حاضر ہوئے (یعنی حضرت عباسؓ) اور حضور ﷺ کو اس سے آگاہ کیا۔ آپ ﷺ گھر سے باہر تشریف لائے اس وقت آپ ﷺ کی پیشانی پر پٹی بندھی ہوئی تھی اور منبر پر بیٹھ گئے اس کے بعد منبر پر بیٹھنا آپ ﷺ کو نصیب نہ ہوا اول آپ ﷺ نے اللہ تعالیٰ کی حمد و ثناء بیان کی اور پھر فرمایا لوگو میں تم کو وصیت کرتا ہوں انصار کے ساتھ (حسن سلوک اور احسان کرنے کی) گویا وہ میرا معدہ اور میرا بچہ ہیں۔ اور انصار پر جو حق تھا انہوں نے اسے ادا کر دیا اور ان کا ثواب (خدا کے ہاں) باقی ہے (جو آخرت میں ان کو ملے گا) تم ان کے نیکوں کے عذر کو قبول کرو اور ان کے بدوں سے درگزر کرو۔ (بخاری)

تشریح ﴿﴾ نبی کریم ﷺ نے فرمایا کہ انصار میرے کرش اور عیہ ہیں کرش (کاف کے فتح اور راء کے کسرہ کے ساتھ یا راء کے جزم کے ساتھ) اس کا معنی ہوتا ہے بیل گائے وغیرہ کی اوچھری جس میں چارہ وغیرہ جمع ہوتا ہے جو انسانوں کے لئے معدہ کہلاتا ہے اور عیہ اس گھڑی بچی وغیرہ کو کہا جاتا ہے جس میں کپڑے وغیرہ رکھے جاتے ہیں مطلب یہ ہے کہ جس طرح کرش یعنی اوچھری چارہ رکھنے کی جگہ ہے اور عیہ یعنی جامہ دان وغیرہ کپڑے رکھنے کی جگہ ہے اسی طرح انصار میرے اسرار اور رازوں کا محل



ہیں یعنی معتمد علیہ اور میرے محرم اسرار ہیں۔

کرش بمعنی اولاد صغار یعنی چھوٹی اولاد کے بھی آتا ہے یعنی انصار میری چھوٹی اولاد کی مانند ہیں اس لئے ان پر میرے بعد شفقت و رحمت کا ہاتھ رکھنا۔

پھر حضور ﷺ نے انصار کے متعلق فرمایا کہ انہوں نے دین اسلام کی مدد و نصرت، خیر خواہی اور جانی و مالی قربانی دینے کا جو وعدہ لیلۃ العقبہ میں کیا تھا انہوں نے وہ وعدہ پورا کر دیا اور اس کے عوض مغفرت و دخول جنت کا جو وعدہ اللہ پاک نے ان سے کیا ہے وہ باقی ہے جیسا کہ حق تعالیٰ کا ارشاد ہے: **إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةُ**۔ یعنی اللہ تعالیٰ نے مؤمنین سے ان کی جانیں اور ان کا مال خرید لیا اس عوض پر کہ ان کے لئے جنت ہے۔

## انصار کے کم ہونے کی پیشینگوئی

۶۰۵۷/۲۷ وَعَنِ ابْنِ عَبَّاسٍ قَالَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ فِي مَرَضِهِ الَّذِي مَاتَ فِيهِ حَتَّى جَلَسَ عَلَى الْمِنْبَرِ فَحَمِدَ اللَّهَ وَأَثْنَى عَلَيْهِ ثُمَّ قَالَ أَمَّا بَعْدُ فَإِنَّ النَّاسَ يَكْنِزُونَ وَيَقْلُ الْأَنْصَارَ حَتَّى يَكُونُوا فِي النَّاسِ بِمَنْزِلَةِ الْمِلْحِ فِي الطَّعَامِ فَمَنْ وَلِيَ مِنْكُمْ شَيْئًا يَضُرُّ فِيهِ قَوْمًا وَيَنْفَعُ فِيهِ الْآخَرِينَ فَلْيَقْبَلْ مِنْ مُحْسِنِهِمْ وَلْيَتَجَاوَزْ عَنْ مُسِيئِهِمْ۔ (رواه البخاری)

أخرجه البخاری فی صحیحہ ۳۶۲۴/۶ حدیث رقم ۳۶۲۸ و مسلم فی صحیحہ ۱۹۴۹/۴ حدیث رقم (۱۷۶-۲۵۱۰) و

احمد فی المسند ۲۸۹/۱۔

ترجمہ: حضرت ابن عباسؓ سے مروی ہے وہ بیان فرماتے ہیں کہ نبی کریم ﷺ اپنی مرض الوفا میں گھر سے باہر تشریف لائے اور منبر پر تشریف فرما ہوئے پس اللہ تعالیٰ کی حمد و ثناء کی پھر فرمایا کہ لوگوں کی تعداد بڑھے گی اور انصار کی تعداد کم ہوگی یہاں تک کہ دوسرے لوگوں میں انصار کی تعداد اتنی رہ جائے گی جتنی کہ کھانے میں نمک (پس اسے مہاجر) تم میں سے جو شخص کسی چیز کا حاکم ہو اور وہ کسی قوم کو ضرر پہنچائے اور کسی قوم کو نفع پہنچائے اسے چاہئے کہ وہ انصار کے نیکو کار لوگوں کے عذر قبول کرے اور بروں سے درگزر کرے۔ (بخاری)

تشریح: نبی کریم ﷺ نے ارشاد فرمایا کہ دوسرے مسلمان بہت زیادہ ہوں گے اور انصار کم ہو جائیں اس قلت و کثرت کی وجہ یہ ہے کہ انصار کا معنی ہے نبی کریم ﷺ کی مدد و نصرت، حفاظت و حمایت کرنے والے۔ اور یہ معنی صرف ان لوگوں پر صادق آتا ہے جنہوں نے یہ خدمت کی لہذا دین کی حمایت و نصرت کرنے والے یہ لوگ جب ایک ایک کر کے دنیا سے جائیں گے تو ان کا کوئی بدل نہیں ہے اس لئے ان کی تعداد کم ہوتی جائے گی جبکہ مہاجر اس شخص کو کہا جاتا ہے کہ جو دین کی خاطر اپنے وطن اور علاقہ کو خیر آباد کہہ دے لہذا جو شخص یہ قربانی دے گا وہ مہاجر ہے اور ہجرت باقی رہے گی اس لئے مہاجرین کی تعداد بڑھتی رہے گی۔

اور ظاہر یہ ہے کہ اس حدیث میں حضور ﷺ نے یہ پیشین گوئی دی ہے کہ مہاجرین کی کثرت ہوگی ان کی اولاد بڑھے گی اور وہ علاقوں اور دیگر شہروں میں پھیل جائیں گے اور انصار کا وجود کم ہوگا اور وہ باقی نہیں رہیں گے۔ چنانچہ اس پیشین گوئی کے مطابق

ایسا ہی ہوا۔

نبی کریم ﷺ نے انصار کی قلت کو تشبیہ دی ہے کھانے میں نمک کے ساتھ۔ اس میں ان کی تعریف کی طرف بھی اشارہ ہے کہ جس طرح کھانے کے عمدہ اور اچھا ہونے کے لئے نمک ضروری ہے اسی طرح اہل اسلام کے انصار کا وجود ضروری ہے۔

## انصار رضی اللہ عنہم اور اولاد انصار کے لئے دعاء مغفرت

۶۰۵۸/۲۸ وَعَنْ زَيْدِ بْنِ أَرْقَمَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ اغْفِرْ لِلْأَنْصَارِ وَلَا بَنَاءَ إِلَّا أَنْصَارٍ وَابْنَاءَ الْأَنْصَارِ۔ (رواہ مسلم)

اخرجه البخاری فی صحیحہ ۶۰۵۸ حدیث رقم ۴۹۰۶ واخرجه مسلم فی صحیحہ ۱۹۴۸/۴ حدیث رقم (۱۷۲-۲۵۰۶) والترمذی فی السنن ۶۷۲۱۵ حدیث رقم ۳۹۰۹ وابن ماجہ فی السنن ۵۸۱۱ حدیث رقم ۱۶۵۔

ترجمہ: حضرت زید بن ارقم سے مروی ہے انہوں نے بیان کیا کہ رسول اللہ ﷺ نے فرمایا اے اللہ انصار کی مغفرت فرما انصار کے بیٹوں کی مغفرت فرما اور انصار کے بیٹوں کے بیٹوں کی مغفرت فرما۔ (مسلم)

تشریح: نبی کریم ﷺ نے انصار کے تین طبقوں کے لئے دعاء مغفرت فرمائی ہے پہلا طبقہ انصار میں سے صحابہ کا ہے دوسرا طبقہ تابعین کا ہے اور تیسرا طبقہ تبع تابعین کا ہے اور یہ تینوں طبقے مشہور لہذا بالخیر بھی ہیں یعنی ان کے خیر اور بھلائی پر ہونے کی حضور ﷺ نے مختلف احادیث میں خبر دی ہے۔

اور یہ بھی ممکن ہے کہ انباء سے مراد مطلقاً اولاد ہو یعنی خواہ لڑکے ہوں یا لڑکیاں پھر اولاد خواہ کئی واسطوں سے ہو قیامت تک۔ اس صورت میں یہ دعاء انصار کی قیامت تک آنے والی اولاد کو شامل ہوگی جس میں لڑکے بھی شامل ہیں اور لڑکیاں بھی۔

## قبائل انصار کے افضلیت میں فرق مراتب

۶۰۵۹/۲۹ وَعَنْ أَبِي أُسَيْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ دُورِ الْأَنْصَارِ بَنُو النَّجَّارِ ثُمَّ بَنُو عَبْدِ الْأَشْهَلِ ثُمَّ بَنُو الْحَارِثِ بْنِ الْخَزْرَجِ ثُمَّ بَنُو سَاعِدَةَ وَفِي كُلِّ دُورِ الْأَنْصَارِ خَيْرٌ۔ (متفق علیہ)

اخرجه البخاری فی صحیحہ ۱۱۵۱۷ حدیث رقم ۳۷۸۹ ومسلم فی صحیحہ ۱۹۵۰/۴ حدیث رقم (۱۷۹-۲۵۱۱) والترمذی فی السنن ۶۷۲۱۵ حدیث رقم ۳۳۹۱۱۔

ترجمہ: حضرت ابواسید سے روایت ہے انہوں نے بیان فرمایا کہ رسول اللہ ﷺ نے فرمایا انصار کے گھروں میں سے بہترین بنو نجار ہیں پھر بنو عبد الاشہل پھر بنو حارث بن خزرج پھر بنو ساعدہ اور انصار کے ہر قبیلہ میں بھلائی ہے۔

(متفق علیہ)

تشریح: امام نوویؒ نے فرمایا کہ انصار کے قبائل میں افضلیت کا یہ فرق سبقت اسلام میں تقدم و تاخر کی وجہ سے ہے نیز وہ

فرماتے ہیں کہ اس حدیث سے یہ معلوم ہوا کہ قبائل و اشخاص میں سے بعض کو بعض پر فضیلت دینا جبکہ یہ عداوت یا خواہش نفسانی کی وجہ سے نہ ہو جائز ہے اور نہ ہی یہ غیبت شمار ہوگی۔

حافظ ابن حجر عسقلانی رحمہ اللہ فرماتے ہیں کہ اس روایت میں پہلا خیر تو افضل کے معنی میں ہے جبکہ دوسرا افضل کے معنی میں ہے یعنی خیر و بھلائی تمام انصار کے قبائل کو حاصل ہے اگرچہ ان کے مراتب متفاوت ہیں جیسا کہ حدیث کے آخر میں ہے: **وَفِي كُلِّ دُورٍ الْأَنْصَارُ خَيْرٌ**۔

اس روایت میں دور کا لفظ آیا ہے مراد اس سے قبائل ہیں دراصل ہر ہر قبیلہ علیحدہ علیحدہ محلہ میں رہتا تھا اس لئے وہ محلہ دار بنی فلاں وغیرہ کے نام سے موسوم ہوتا تھا چونکہ دور سے مراد قبائل ہیں اس لئے بعض دیگر روایات میں صرف بنو فلاں کا لفظ بغیر دور کے بھی آیا ہے۔

### اہل بدر سے مغفرت و بخشش کا وعدہ

۳۰/۶۰۶۰ وَعَنْ عَلِيٍّ قَالَ بَعَثَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا وَالزُبَيْرُ وَالْمِقْدَادُ وَفِي رِوَايَةٍ أَبَا مَرْثَدٍ بَدَلُ الْمِقْدَادِ فَقَالَ انْطَلِقُوا حَتَّى تَأْتُوا رَوْضَةَ خَاحٍ فَإِنَّ بِهَا طَعِينَةً مَعَهَا كِتَابٌ فَخُذُوهُ مِنْهَا فَانْطَلِقُوا يَتَعَادَى بَنَاءُ بَحِيلِنَا حَتَّى آتَيْنَا إِلَى الرَّوْضَةِ فَإِذَا نَحْنُ بِالطَّعِينَةِ فَقُلْنَا أَخْرِجِي الْكِتَابَ قَالَتْ مَا مَعِيَ مِنْ كِتَابٍ فَقُلْنَا لِنُخْرِجَنَّ الْكِتَابَ أَوْ لِنَلْقِيَنَّ الْبَيَّابَ فَأَخْرَجَتْهُ مِنْ عِقَاصِهَا فَأَتَيْنَا بِهِ النَّبِيَّ صَلَّى اللَّهُ عَلَيْهِ وَسَلَّمَ فَإِذَا فِيهِ مِنْ حَاطِبِ بْنِ أَبِي بَلْتَعَةَ إِلَى نَاسٍ مِنَ الْمُشْرِكِينَ مِنْ أَهْلِ مَكَّةَ يُخْبِرُهُمْ بِبَعْضِ أَمْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا حَاطِبُ مَا هَذَا فَقَالَ يَا رَسُولَ اللَّهِ لَا تَعْجَلْ عَلَيَّ إِنِّي كُنْتُ إِمْرًا مُلْصَقًا فِي قُرَيْشٍ وَلَمْ أَكُنْ مِنْ أَنْفُسِهِمْ وَكَانَ مَنْ مَعَكَ مِنَ الْمُهَاجِرِينَ لَهُمْ قَرَابَةٌ يَحْمُونَ بِهَا أَمْوَالَهُمْ وَأَهْلِيهِمْ بِمَكَّةَ فَأَحْبَبْتُ إِذْ قَاتِنِي ذَلِكَ مِنَ النَّسَبِ فِيهِمْ أَنْ أَتَّخِذَ فِيهِمْ يَدًا يَحْمُونَ بِهَا قَرَابَتِي وَمَا فَعَلْتُ كُفْرًا وَلَا إِرْتِدَادًا عَنْ دِينِي وَلَا رَضِي بِالْكُفْرِ بَعْدَ الْإِسْلَامِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ قَدْ صَدَقَكُمْ فَقَالَ عُمَرُ دَعْنِي يَا رَسُولَ اللَّهِ أَضْرِبُ عَنْقَ هَذَا الْمُنَافِقِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ قَدْ شَهِدَ بَدْرًا وَمَا يُدِيرُكَ لَعَلَّ اللَّهَ أَطْلَعَ عَلَى أَهْلِ بَدْرٍ فَقَالَ اإِعْمَلُوا مَا شِئْتُمْ فَقَدْ وَجِبَتْ لَكُمْ الْجَنَّةُ وَفِي رِوَايَةٍ فَقَدْ غَفَرْتُ لَكُمْ فَأَنْزَلَ اللَّهُ تَعَالَى يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ - (متفق عليه)

اخرجه البخاری فی صحیحہ ۱۴۳/۶ حدیث رقم ۳۰۰۷ و مسلم فی صحیحہ ۱۹۴۱/۴ حدیث رقم (۲۴۹۴-۱۶۱) و ابو

داؤد فی السنن ۱۰۸/۳ حدیث رقم ۲۶۵۰ و الترمذی فی السنن ۳۸۱/۵ حدیث رقم ۳۳۰۵ و اخرجه الدارمی ۴۰۴/۲



حدیث رقم ۲۷۶۱ و احمد فی المسند ۸۰۱۱۔

ترجمہ: حضرت علیؑ سے روایت ہے کہ وہ بیان فرماتے ہیں کہ رسول اللہ ﷺ نے مجھے زیر اور مقدار کو (اور ایک روایت میں مقدار کی جگہ ابو مرثد کا نام ہے) حکم دیا کہ تم روضہ خانہ پر جاؤ وہاں ایک عورت ہے جو اونٹ پر کجاوے میں سوار ہے اس کے پاس ایک خط ہے تم اس سے وہ خط لے آؤ چنانچہ ہم اپنے گھوڑوں کو تیزی دوڑا کر چلے یہاں تک کہ روضہ خانہ پر پہنچ گئے اور وہ عورت ہمیں وہاں مل گئی ہم نے اس سے کہا خط نکال کر ہمیں دے دو اس عورت نے کہا میرے پاس کوئی خط نہیں ہے۔ ہم نے کہا یا تو خط تو خود نکال دے ورنہ ہم تیرے کپڑے اتار لیں گے آخر اس نے وہ خط اپنی چوٹی میں سے نکال کر دے دیا ہم اسے لے کر حضور ﷺ کی خدمت میں حاضر ہوئے اور دیکھا تو اس میں لکھا تھا حاطب بن بلتعہ کی طرف سے مشرکین مکہ کے نام۔ اس خط میں رسول اللہ ﷺ کے بعض معاملات کے متعلق کچھ خبریں درج تھیں جن کی حاطب ان کو خبر دے رہے تھے۔ رسول اللہ ﷺ نے فرمایا اے حاطب یہ کیا ہے حضرت حاطب نے عرض کیا یا رسول اللہ ﷺ میرے معاملے میں غلبت سے کام نہ لیجئے۔ میں ایک ایسا شخص ہوں جو قریش سے لپٹایا گیا ہوں (یعنی ان کا حلیف ہوں) لیکن میں ان میں شامل نہیں ہوں اور جو لوگ مہاجرین میں سے آپ ﷺ کے ساتھ ہیں مکہ والوں سے ان کی قرابت ہے جس کے وجہ سے مکہ کے مشرک ان کے مال اور گھر والوں کی حفاظت کرتے ہیں میں نے چاہا کہ میری نسب قرابت قریش میں نہیں ہے اس لئے میں کوئی ایسا کام کروں جس سے وہ مجھ سے خوش ہو جائیں اور میرے قرابت داروں کی حفاظت کریں جو مکہ میں ہیں۔ میں نے یہ کام کافر یا مرتد ہونے کی وجہ سے نہیں کیا اور نہ ہی یہ کام میں نے اس لئے کیا ہے کہ اسلام لانے کے بعد کفر سے خوش اور راضی ہوں رسول اللہ ﷺ نے یہ سن کر فرمایا حاطب نے تم سے بلاشبہ سچ بات کہہ دی حضرت عمرؓ نے عرض کیا یا رسول اللہ ﷺ مجھے اجازت دیجئے کہ میں اس منافق کی گردن اڑا دوں۔ رسول اللہ ﷺ نے فرمایا حاطب بدر کے معرکہ میں شریک رہا ہے اور تم حقیقت حال کو جانو ممکن ہے کہ اللہ تعالیٰ نے بدر والوں پر رحمت فرمائی ہو اس لئے کہ اللہ تعالیٰ نے فرمایا تم جو چاہو کرو میں نے تمہیں بخش دیا ہے اس کے بعد یہ آیت نازل ہوئی يٰۤاَيُّهَا الَّذِيْنَ اٰمَنُوْا لَا تَتَّخِذُوْا عَدُوِّيْ وَعَدُوَّكُمْ اَوْلِيَاءَ (اے ایمان والو! تم اپنے اور میرے دشمنوں کو اپنا دوست نہ بناؤ) (متفق علیہ)

تشریح: حضرت ابوسفیانؓ تجدید عہد و پیمان کے لئے مدینہ آئے لیکن وہ اپنے مقصد میں کامیاب نہ ہو سکے اور واپس مکہ چلے گئے ان کی واپسی کے بعد رسول اللہ ﷺ نے صحابہ کو پوشیدہ طور پر مکہ کی تیاری سامان سفر اور آلات حرب درست کرنے کا حکم دیا اور یہ تاکید فرمائی کہ اس کو پوشیدہ رکھا جائے اس کا اظہار و اعلان نہ کیا جائے اور اس پاس کے قبائل میں بھی کہلا بھیجا کہ تیار ہو جائیں۔

اسی اثناء میں حاطب بن ابی بلتعہ نے اہل مکہ کے نام ایک خط لکھا کہ آنحضرت ﷺ مکہ کی تیاریاں فرما رہے ہیں اور مخفی طور پر ایک عورت کے ہاتھ (جس کا نام سارہ تھا اور بعض نے اس کا نام ام سارہ بیان کیا ہے جو قریش کی آزاد کردہ باندی تھی) اس خط کو مکہ روانہ کیا آنحضرت ﷺ کو اللہ تعالیٰ کی طرف سے بذریعہ وحی اس کی اطلاع ہو گئی تو آپ ﷺ نے حضرت علیؑ حضرت مقدارؓ اور حضرت زیرؓ کو (جبکہ ایک روایت میں مقدار کی جگہ ابو مرثد کا ذکر ہے) روانہ کیا کہ تم برابر چلے جاؤ یہاں تک کہ روضہ خانہ میں تم کو اونٹ پر سوار ایک عورت ملے گی اس کے پاس مشرکین مکہ کے نام حاطب بن ابی بلتعہ کا ایک خط ہے وہ اس سے

لے آؤ۔ روضہ خاخ ایک جگہ کا نام ہے جو مکہ اور مدینہ کے درمیان مدینہ کے قریب ہے دراصل روضہ باغ اور سبزہ زار کو کہا جاتا ہے اور خاخ کا معنی شفتالو ہے جو کہ ایک پھل ہے اس جگہ میں شفتالو کے درخت بہت تھے اس لئے اس کا نام روضہ خاخ پڑ گیا۔

حضرت علیؓ فرماتے ہیں کہ ہم روانہ ہوئے اور روضہ خاخ پہنچ گئے یہاں پہنچ کر ہم کو ایک عورت اونٹ پر بیٹھی ہوئی ملی ہم نے اس سے خط مانگا لیکن اس نے کہا کہ میرے پاس کوئی خط نہیں ہے اور دوسری روایت میں ہے کہ ہم نے اس کی تلاشی لی لیکن ہمیں کہیں خط نہ ملا ہم نے کہا خدا کی قسم اللہ کا رسولؐ کبھی غلط نہیں کہہ سکتا ہم نے اس عورت سے کہا بہتر ہوگا کہ تو وہ خط ہم کو دے دے ورنہ ہم برہنہ کر کے تیری تلاشی لیں گے اس وقت اس عورت نے اپنے بالوں کے جوڑے میں سے وہ خط نکال کر ہمیں دیا۔

اس روایت سے معلوم ہوتا ہے کہ اس نے وہ خط بالوں کے جوڑے سے نکالا جبکہ ایک دوسری روایت میں ہے کہ اس نے خط کمر سے نکالا۔ تو ان میں تطبیق یوں ہوگی کہ خط اس کے جوڑے ہی میں تھا لیکن جوڑا کمر تک دراز تھا اس لئے اب دونوں باتیں ہی ٹھیک ہیں یعنی یہ کبھی کہنا درست ہے کہ اس نے خط جوڑے میں سے نکالا اور یہ بھی کہنا صحیح ہے کہ اس نے خط کمر میں سے کھولا۔

حضرت علیؓ فرماتے ہیں کہ ہم وہ خط لے کر آپؐ کی خدمت میں حاضر ہوئے آپؐ نے حاطب بن ابی بلتعہ کو بلا کر دریافت فرمایا کہ کیا معاملہ ہے حاطبؓ نے عرض کیا یا رسول اللہؐ مواخذہ میں عجلت نہ فرمائیں۔ یا رسول اللہؐ قریش سے میری کوئی قرابت نہیں فقط حلیفانہ تعلقات ہیں۔ میرے اہل و عیال آج کل مکہ میں ہیں جن کا کوئی حامی اور مددگار نہیں بخلاف مہاجرین کے کہ مکہ میں ان کی قرابتیں اور رشتہ داریاں ہیں قرابتوں کی وجہ سے ان کے اہل و عیال محفوظ ہیں اس لئے میں نے چاہا کہ جب قریش سے میری کوئی قرابت نہیں تو ان کے ساتھ کوئی احسان کروں جس کے صلہ میں وہ میرے اہل و عیال کی حفاظت کریں خدا کی قسم میں نے دین سے مرتد ہو کر اور اسلام کے بعد کفر سے راضی ہو کر ہرگز یہ کام نہیں کیا۔ میری غرض فقط وہی تھی جو میں نے عرض کر دی جبکہ ایک روایت میں ہے کہ حضرت حاطبؓ نے عرض کیا کہ سو میں نے خط لکھا کہ جس میں میرا یہ نفع ہے اور اللہ اور اس کے رسولؐ کا کوئی نقصان نہیں (کیونکہ جب فتح مکہ کے بارے میں امر الہی اتر چکا ہے وہ پورا ہو کر ہی رہے گا)۔

یہ سن کر نبی کریمؐ نے فرمایا آگاہ رہو یقیناً اس نے تم سے سچ بیان کیا ہے حضرت عمرؓ نے عرض کیا یا رسول اللہؐ اجازت دیجئے کہ اس منافق کی گردن اڑا دوں۔

یہاں یہ شبہ ہوتا ہے کہ جب نبی کریمؐ نے حضرت حاطبؓ کے عذر کی تصدیق کر دی کہ اس نے سچ بیان کیا ہے تو حضورؐ کی اس تصدیق کے بعد حضرت عمرؓ نے ان کو منافق کہہ کر قتل کرنے کی اجازت کیوں مانگی؟

اس کا جواب یہ ہے کہ دراصل حضرت عمرؓ دین کے معاملے میں بہت قوی تھے اور اس زمانے میں بہت سے لوگ تھے جو نفاق کی طرف منسوب تھے پس حضرت عمرؓ نے گمان کیا کہ جس شخص نے رسول اللہؐ کے صریح حکم کی خلاف ورزی کی ہے وہ منافق ہی ہو سکتا ہے مسلمان سے تو یہ بعید ہے اور جو کچھ عذر بیان کیا ہے وہ صرف دھوکہ دینے کے لئے ہے دل میں کچھ اور ہے لیکن چونکہ اس نفاق کا یقین نہیں تھا اس لئے حضرت عمرؓ نے پہلے اجازت مانگی۔

حضرت شیخ عبدالحق علویؒ اس کے جواب میں یہ فرماتے ہیں کہ الفاظ روایت میں تقدیم و تاخیر ہے درحقیقت پہلے

حضرت عمرؓ نے یہ کہا کہ یا رسول اللہ ﷺ اس منافق کو قتل کرنے کی اجازت دیں ان کے جواب میں رسول اللہ ﷺ نے فرمایا: اے اے انہ قد صدقکم۔ یعنی آگاہ رہو یقیناً اس نے تم سے سچ بیان کیا ہے ورنہ حضور ﷺ کی تصدیق کے بعد بھی حضرت عمرؓ سے اس طرح کی بات کا صدور بعید ہے۔

پھر حضور ﷺ نے فرمایا کہ حاطب بدر میں حاضر تھے اور تمہیں حقیقت حال کی کیا خبر اور تم کیا جانو کہ وہ مستحق قتل ہے؟ شاید کہ اللہ پاک اہل بدر پر متوجہ ہوا ہو اور ان پر رحمت و مغفرت نازل فرمائی ہو پس اللہ پاک نے فرمایا کہ جو کچھ کرو تمہارے لئے بہشت واجب ہے۔

اعْمَلُوا مَا شِئْتُمْ: اس کا مطلب یہ ہو سکتا ہے کہ تم اعمال صالحہ و نافلہ جو کچھ چاہے کرو خواہ تھوڑے ہوں یا زیادہ تم درجات عالیہ کے حقدار اور مستحق ہو۔ اَعْمَلُوا مَا شِئْتُمْ کا خطاب گناہوں کی اباحت اور اجازت کے لئے نہیں ہے ایسا خطاب انہیں مجبین اور مخلصین کے لئے ہو سکتا ہے کہ جن سے اپنے محبوب کی معصیت ناممکن ہے تو یہ خطاب خطاب تشریف اور خطاب اکرام ہے۔

حضور ﷺ نے یہاں لعل کا لفظ فرمایا ہے جو کہ ترجی اور امید کے لئے آتا ہے یعنی امر متحقق پر دلالت نہیں کرتا حالانکہ حضور ﷺ کے نزدیک یہ امر متحقق اور متیقن تھا۔ تو اس کا ایک جواب یہ ہو سکتا ہے کہ لعل فرمانا حضرت عمرؓ کے اعتبار سے ہے۔ یا لعل فرمانے میں یہ حکمت ہے کہ کہیں مخاطبین اَعْمَلُوا مَا شِئْتُمْ پر تکیہ اور اعتماد کر کے اعمال سے نہ رک جائیں۔

ایک روایت میں فقد وجبت لكم الجنة کی جگہ فقد غفرت لكم کے الفاظ ہیں۔ یعنی اللہ پاک نے اہل بدر پر نظر رحمت و مغفرت فرمائی اور اس میں بنسبت پہلے جملے کے امید زیادہ ہے۔ امام نووی فرماتے ہیں کہ اس حدیث سے چند باتیں مستفاد ہوتی ہیں۔

نمبر ۱: اس بخشش و مغفرت کا تعلق آخرت کے ساتھ ہے دنیاوی احکام کے اعتبار سے نہیں ہے اگر دنیا میں کوئی قابل تعزیر یا قابل حد غلطی سرزد ہوگئی تو تعزیر اور حد جاری ہوگی چنانچہ حضرت عائشہؓ پر افتراء باندھنے والے منافقین میں کچھ سادہ لوح مسلمان بھی شریک تھے جو منافقین کے پروپیگنڈہ کی وجہ سے اس گناہ میں شریک ہو گئے تھے انہیں مخلص مسلمانوں میں حضرت مسطحؓ بھی تھے ان پر بھی حد قذف جاری ہوئی حالانکہ یہ بدری صحابی تھے۔

نمبر ۲: اس حدیث سے یہ بھی معلوم ہوا کہ جاسوسوں کی پردہ دری کرنا اور ان کے خطوط وغیرہ کو پڑھنا جائز ہے نیز مفسد شخص کی پردہ دری بھی جائز ہے جبکہ اس میں مصلحت ہو یا پردہ پوشی میں مفسدہ ہو۔

نمبر ۳: اس حدیث سے حضور ﷺ کا معجزہ ظاہر ہوتا ہے۔

خلاصہ یہ کہ حضرت حاطب کا مقصود اس خط لکھنے سے حضور ﷺ کو ایذا پہنچانا نہیں تھا اور نہ کفر لازم آتا بلکہ ان کا مقصود یہ تھا کہ کفار مکہ پر احسان کر دیں تاکہ وہ ان کے اقارب اور رشتے داروں کا لحاظ اور خیال رکھیں اور یہ گمان کیا کہ میرے اس فعل سے حضور ﷺ کا تو کوئی نقصان نہیں ہوگا البتہ میرا فائدہ ہو جائے گا چنانچہ حضور ﷺ نے اس بارے میں ان کی تصدیق بھی فرمائی۔ زیادہ سے زیادہ ان سے جو تقصیر اور کوتاہی ہوئی ہے وہ یہ ہے کہ انہوں نے خود اجتہاد کیا اور اپنی رائے پر عمل کر لیا حضور ﷺ کو اس بارے میں اطلاع نہ دی اور نہ ہی اجازت لی۔ اسی لئے ان کے اس فعل پر زجر و توبخ کے لئے اللہ تعالیٰ نے یہ



آیات نازل فرمائیں۔

﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تَلْقَوْنَ إِلَيْهِم بِالْمُودَةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ إِنْ كُنْتُمْ خَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي تُسِرُّونَ إِلَيْهِم بِالْمُودَةِ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ إِنْ يَتَّقُواكُمْ يَكُونُوا لَكُمْ أَعْدَاءً وَيَسْطُوا إِلَيْكُمْ أَيْدِيَهُمْ وَأَلْسِنَتُهُمْ بِالسُّوءِ وَوَدُّوا لَوْ تَكْفُرُونَ ۚ لَنْ تَنْفَعَكُمْ أَرْحَامُكُمْ وَلَا أَوْلَادُكُمْ يَوْمَ الْقِيَمَةِ يَفْصِلُ بَيْنَكُمْ وَاللَّهُ بِمَا تَعْمَلُونَ بَصِيرٌ ۚ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَاءُ مِنْكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا بِاللَّهِ وَحْدَهُ إِلَّا قَوْلَ إِبْرَاهِيمَ لِأَبِيهِ لَا تُغْفِرَنَّ لَكَ وَمَا أَمْلِكُ لَكَ مِنَ اللَّهِ مِنْ شَيْءٍ رَبَّنَا عَلَيْكَ تَوَكَّلْنَا وَإِلَيْكَ أَنَبْنَا وَإِلَيْكَ الْمَصِيرُ ۝﴾

”اے ایمان والو! اتم میرے دشمنوں اور اپنے دشمنوں کو دوست مت بناؤ کہ ان سے دوستی کا اظہار کرنے لگو حالانکہ تمہارے پاس جو دین آچکا ہے وہ اس کے منکر ہیں رسول تم کو اس بناء پر کہ تم اپنے پروردگار اللہ پر ایمان لے آئے شہر بدر کر چکے ہیں اگر تم میرے راستہ پر جہاد کرنے کی غرض سے اور میری رضامندی ڈھونڈنے کی غرض سے (اپنے گھروں سے) نکلے ہو تم ان سے چپکے چپکے دوستی کی باتیں کرتے ہو حالانکہ مجھ کو سب چیزوں کا خون علم ہے تم جو کچھ چھپا کر کرتے ہو اور جو ظاہر کرتے ہو (یاد رکھو) جو شخص تم میں سے ایسا کرے گا تو راہ راست سے بھٹکے گا اگر ان کو تم پر دسترس ہو جائے تو (فورا) اظہار عداوت کرنے لگیں (بایں طور کہ) تم پر برائی کے ساتھ دست درازی اور زبان درازی کرنے لگیں وہ اس بات کے متمنی ہیں کہ تم کافر ہو جاؤ تمہارے رشتہ دار اور اولاد قیامت کے دن تمہارے کام نہ آئیں گے۔ خدا تمہارے درمیان فیصلہ کرے گا اور اللہ تعالیٰ تمہارے سب اعمال کو خوب دیکھتا ہے۔ تمہارے لئے ابراہیم علیہ السلام میں اور ان لوگوں میں جو کہ ان ایک ساتھ تھے ایک عمدہ نمونہ ہے۔ جب کہ ان سب نے اپنی قوم سے کہہ دیا کہ ہم تم سے اور جن کو اللہ کے سوا معبود سمجھتے ہو ان سے بیزار ہیں ہم تمہارے منکر ہیں اور ہم میں اور تم میں ہمیشہ کے لئے عداوت اور بغض ظاہر ہو گیا جب تک تم اللہ واحد پر ایمان نہ لاؤ لیکن ابراہیم کی اتنی بات تو اپنے باپ سے ہوئی تھی کہ میں تمہارے لئے استغفار ضرور کروں گا اور تمہارے لئے (استغفار سے زیادہ) مجھ کو خدا سے آگے کسی بات کا اختیار نہیں۔ اے ہمارے پروردگار! ہم آپ پر توکل کرتے ہیں اور آپ ہی کی طرف رجوع کرتے ہیں اور آپ ہی کی طرف لوٹا ہے۔“

ان آیت میں خطاب عام ہے اس میں حضرت حاطب بھی شامل ہیں اور اس طرح دیگر تمام لوگ بھی اس لئے کہ یہ مسلمہ اصول ہے: العبرة بعموم اللفظ لا بخصوص السبب۔ یعنی کوئی آیت کسی خاص واقعہ یا کسی خاص وجہ سے نازل ہوئی تو یہ نہیں ہے کہ وہ اسی کے ساتھ خاص ہے بلکہ اس آیت اور سورت کا حکم سب کے لئے یکساں اور برابر طور پر ثابت ہے اور جس سے اس طرح کا کام صادر ہوگا تو یہ کہیں گے کہ یہ آیت اور سورت اسی کے لئے نازل ہوئی ہے۔

اس سے ان لوگوں کی تردید ہوگئی جو یہ کہتے ہیں کہ یہ تو حید آیتیں توبت پرستوں کی تردید میں اتری ہیں لہذا ان سے

بزرگ پرستوں کی تردید کیوں کی جاتی ہے پس یہ لوگ اس مذکورہ قاعدہ سے جاہل ہیں۔ پس یہ سوچنے اور غور کرنے کا مقام ہے کہ اکثر آیتیں تو اس زمانہ کے کفار کے بارے میں اتری ہیں کل کو یہ جاہل تو یہ بھی کہہ سکتے ہیں کہ صاحب ایمان لانے اور کفر سے بچنے کا حکم تو صرف اس زمانے کے لوگوں کے لئے تھا العیاذ باللہ۔ اللہ پاک ہمیں تمام گمراہیوں سے بچائے اور راہ ہدایت کی توفیق عطا فرمائے۔

حضرت مقداد بن اسودؓ: یہ مقداد اسود کے بیٹے اور کنبدی ہیں اس کی وجہ یہ ہوئی کہ ان کے والد نے بنو کنندہ سے عہد و پیمان کر لیا تھا اسی لئے کنندہ کی طرف منسوب ہوئے اور ابن اسود کہنے کی وجہ یہ ہے کہ یہ اسود کے حلیف یا ان کے پروردہ تھے کہا جاتا ہے کہ یہ بات نہ تھی بلکہ یہ اسود کے غلام تھے انہوں نے ان کو متنبی بنالیا تھا یہ اسلام لانے والوں میں چھٹے آدمی ہیں ان سے علی طارق بن شہاب وغیرہ نے روایت کی مقام جرف میں جو مدینہ سے تین میل کے فاصلہ پر ایک جگہ ہے وہاں وفات پائی۔ لوگ ان کو وہاں سے اپنے کندھوں پر اٹھا کر لائے اور بقیع میں ۳۳ھ میں دفن کیا۔ بوقت انتقال ان کی عمر ۷۰ سال تھی۔ رضی اللہ عنہ وارضاه۔

حضرت ابو مرثد بن حصین: یہ ابو مرثد ہیں ان کا نام کناز ہے اور حصین کے بیٹے ہیں ان کو ابن حصین غنوی کہا جاتا ہے اپنی کنیت سے مشہور ہیں یہ اور ان کے بیٹے مرثد غزوہ بدر میں شریک ہوئے بڑے صحابہ میں سے ہیں انہوں نے حضرت حمزہ سے اور ان سے واصلہ بن اسقع اور عبداللہ بن عمرو نے روایت کی ۱۲ھ میں وفات پائی۔ بوقت انتقال ان کی عمر چھیاسٹھ برس تھی۔ رضی اللہ عنہ وارضاه۔

## بدری صحابہ رضی اللہ عنہم کی فضیلت

۳۱/۶۰۶۱ وَعَنْ رِفَاعَةَ ابْنِ رَافِعٍ قَالَ جَاءَ جِبْرِئِيلُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ مَا تَعْدُونَ أَهْلَ بَدْرٍ فَيُكْرَمُ قَالَ مِنْ أَفْضَلِ الْمُسْلِمِينَ أَوْ كَلِمَةً نَحْوَهَا قَالَ وَكَذَلِكَ مَنْ شَهِدَ بَدْرًا مِنَ الْمَلَائِكَةِ۔

(رواہ البخاری)

اخرجه البخاری فی صحیحہ ۳۱۱/۷ حدیث رقم ۳۹۹۲ وابن ماجہ ۵۶/۱ حدیث رقم ۱۶۰۔

ترجمہ: حضرت رفاعہ بن رافع سے روایت ہے انہوں نے بیان فرمایا کہ حضرت جبرائیل نبی کریم ﷺ کے پاس آئے اور پوچھا آپ لوگ بدر کے معرکہ میں شریک ہونے والوں کو کسی مرتبہ میں شمار کرتے ہو آپ ﷺ نے فرمایا ہم انہیں مسلمانوں میں سے سب سے افضل سمجھتے ہیں یا آپ ﷺ نے اسی قسم کا جواب دیا۔ جبرائیل علیہ السلام نے کہا بدر میں شریک ہونے فرشتے بھی ایسے ہی ہیں۔ (بخاری)

تشریح: حضرت جبرائیل علیہ السلام نے بدری صحابہ کے مرتبہ اور مقام کے بارے میں حضور ﷺ سے پوچھا کہ آپ ﷺ کے خیال میں بدر والوں کا کیا مرتبہ ہے تو آپ ﷺ نے فرمایا کہ مسلمانوں میں سب سے افضل ہیں۔ تو حضرت جبرائیل علیہ السلام نے کہا کہ بدر میں شریک ہونے والے فرشتے بھی ایسے ہی ہیں یعنی وہ باقی تمام ان فرشتوں سے افضل ہیں جو بدر میں شریک نہیں ہوئے۔

## غزوہ بدر اور بیعت رضوان میں شریک صحابہ کو دوزخ سے چھٹکارے کی بشارت

۳۲/۶۰۶۲ وَعَنْ حَفْصَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَا رَجُؤَانُ لَا يَدْخُلُ النَّارَ إِنْ شَاءَ اللَّهُ أَحَدٌ شَهِدَ بَدْرًا وَالْحَدِيثُ قُلْتُ يَا رَسُولَ اللَّهِ أَلَيْسَ قَدْ قَالَ اللَّهُ تَعَالَى وَإِنْ مِنْكُمْ إِلَّا وَارِدُهَا قَالَ فَلَمْ تَسْمَعْهُ يَقُولُ ثُمَّ نَجَّى الَّذِينَ اتَّقَوْا وَفِي رِوَايَةٍ لَا يَدْخُلُ النَّارَ إِنْ شَاءَ اللَّهُ مِنْ أَصْحَابِ الشَّجَرَةِ أَحَدٌ بِالَّذِينَ بَايَعُوا تَحْتَهَا - (رواه مسلم)

اخرجه مسلم في صحيحه ۱۹۴۲/۴ حديث رقم (۲۴۹۶-۱۶۳) وابو داود في السنن ۴۱/۵ حديث رقم ۴۶۵۳

والترمذی فی السنن ۶۵۲/۵ حديث رقم ۳۸۶۰ وابن ماجه ۱۴۳۱/۲ حديث رقم ۴۲۸۱

ترجمہ: حضرت حفصہؓ سے روایت ہے وہ بیان فرماتی ہیں کہ رسول اللہ ﷺ نے فرمایا میں امید رکھتا ہوں کہ اگر خدا نے چاہا تو ان میں سے کوئی شخص دوزخ کی آگ میں داخل نہ ہوگا جو بدر اور حدیبیہ میں شریک رہے میں نے عرض کیا یا رسول اللہ ﷺ کیا اللہ پاک ارشاد نہیں فرما رہے ہیں کہ ان میں سے کوئی شخص ایسا نہیں ہے جو دوزخ پر وارد نہ ہو (رسول اللہ ﷺ نے فرمایا کیا تو نے یہ نہیں سنا کہ اللہ تعالیٰ یہ بھی فرماتے ہیں ثم ننجی الذین اتقوا (یعنی پھر ہم پر ہیزگاروں کو نجات دیں گے) اور ایک روایت میں ہے کہ رسول اللہ ﷺ نے فرمایا اگر اللہ تعالیٰ نے چاہا تو شجرہ میں سے کوئی شخص جہنم میں نہ داخل ہوگا یعنی ان لوگوں میں سے جنہوں نے درخت کے نیچے بیعت کی (مسلم)

تشریح: اللہ پاک کا فرمان: وَإِنْ مِنْكُمْ إِلَّا وَارِدُهَا یعنی تم میں سے ہر ایک اس پر وارد ہوگا اس میں ہاء ضمیر کا مرجع یا تو دوزخ ہے یعنی تم میں سے ہر شخص دوزخ پر وارد ہوگا اور یہ پُل صراط پر سے گزرنے کے وقت ہوگا یا ضمیر کا مرجع پُل صراط ہے جیسا کہ امام نوویؒ نے فرمایا کہ وارد ہونے سے مراد پُل صراط پر سے گزرنا ہے چنانچہ جب پُل صراط پر سے گزریں گے تو دوزخی دوزخ میں گر جائیں گے اور جنتی لوگ خیر و عافیت سے پار ہو جائیں گے۔

حضرت حفصہؓ کو آیت اور حدیث میں بظاہر تعارض معلوم ہوا کہ آیت میں تو عموم ہے کہ ہر ایک کو اس میں داخل ہونا پڑے گا گویا انہوں نے وارد ہا کو داخل ہا کے معنی میں سمجھ لیا اور حدیث رسول ﷺ میں اہل بدر اور حدیبیہ دے دخول کی نفی ہے یہ اعتراض اور شبہ انہوں نے حضور ﷺ سے عرض کیا تو حضور ﷺ نے: ثم ننجی الذین اتقوا - آیت کے ذریعے ان کے اشکال کو رفع کر دیا نیز حضرت حفصہؓ کا یہ سوال بغرض اعتراض نہ تھا بلکہ بات سمجھنے کی غرض سے تھا۔

اس سے یہ بات سمجھ میں آئی کہ اگر کسی شخص کو آیت یا حدیث کا معنی سمجھ میں نہ آ رہے ہوں یا آیت و حدیث میں اس کو تعارض معلوم ہو رہا ہو اور خود صاحب علم نہ ہو تو ایسی صورت میں کسی صاحب علم سے دریافت کرے اور ایسے ہی موقعہ کے لئے قرآن پاک کی یہ ہدایت اور حکم ہے فاسئلوا اهل الذکر ان کنتم لا تعلمون یعنی اگر تمہیں علم نہیں ہے تو تم اہل ذکر یعنی علماء سے پوچھ لو۔



## بیعت رضوان میں شریک صحابہ رضی اللہ عنہم کی فضیلت

۳۳/۶۰۶۳ وَعَنْ جَابِرٍ قَالَ كُنَّا يَوْمَ الْحُدَيْبِيَةِ أَلْفًا وَارْبَعًا مِائَةً قَالَ لَنَا النَّبِيُّ صَلَّى اللَّهُ عَلَيْهِ وَسَلَّمَ أَنْتُمْ الْيَوْمَ خَيْرٌ مِنْ أَهْلِ الْأَرْضِ - (متفق عليه)

اخرجه البخاری فی صحیحہ ۴۴۳۱۷ حدیث رقم ۴۱۵۴ و مسلم فی صحیحہ ۱۴۸۴/۳ (۱۸۵۶-۷۱)۔

ترجمہ: حضرت جابرؓ سے روایت ہے وہ بیان فرماتے ہیں کہ حدیبیہ کے موقع پر ہم ایک ہزار چار سو تھے ہمیں نبی کریم ﷺ نے فرمایا آج کے دن تم زمین کے بہترین لوگ ہو۔ (متفق علیہ)

تشریح: صلح حدیبیہ کے دن صحابہ کرام کی تعداد اس روایت کے مطابق چودہ سو تھی اور دیگر روایات میں یہ تعداد کم و بیش آئی ہے اور روایات میں تطبیق پہلے گزر چکی ہے۔

بعض علماء نے جن میں علامہ سیوطی بھی شامل ہیں صحابہ میں افضلیت کی ترتیب یہ بیان فرمائی ہے کہ سب صحابہ میں افضل خلفاء اربعہ ہیں پھر باقی عشرہ مبشرہ پھر اہل بدر پھر اہل احد پھر اہل حدیبیہ۔

## ثنیۃ المرار پر چڑھنے والوں کو بخشش و مغفرت کی بشارت

۳۳/۶۰۶۳ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَصْعَدُ النَّبِيَّةَ ثِنْيَةَ الْمُرَارِ فَإِنَّهُ يَحُطُّ عَنْهُ مَا حُطَّ عَنْ بَنِي إِسْرَائِيلَ لَكَانَ أَوَّلُ مَنْ صَعِدَ هَا خَيْلَنَا خَيْلُ بَنِي الْخَزْرَجِ ثُمَّ تَتَامُ النَّاسُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّكُمْ مَغْفُورٌ لَهُ إِلَّا صَاحِبَ الْجَمَلِ الْأَحْمَرَ فَإِنَّهُ لَفَقَلْنَا تَعَالَى يَسْتَغْفِرُكَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ لَا نَأْجِدُ ضَالَّتِي أَحَبُّ إِلَيَّ مِنْ أَنْ يَسْتَغْفِرَ لِي صَاحِبُكُمْ (رواه مسلم وذكر حديث) أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا بُدَّ لِي بِنِ كَعْبٍ إِنْ أَمَرَنِي أَنْ أَقْرَأَ عَلَيْكَ فِي بَابٍ بَعْدَ فَضَائِلِ الْقُرْآنِ -

اخرجه مسلم فی صحیحہ ۲۱۴۴۱۴ حدیث رقم (۲۸۸۰-۱۲) والترمذی فی السنن ۶۵۳۱۵ حدیث رقم ۳۸۶۳۔

ترجمہ: حضرت جابرؓ سے روایت ہے وہ بیان فرماتے ہیں کہ رسول اللہ ﷺ نے (حدیبیہ کے سفر میں) فرمایا کون ہے جو ثنیۃ المرار پر چڑھے اس لئے کہ اس کے گناہ اس طرح دور کئے جائیں گے جس طرح بنی اسرائیل کے گناہ دور کئے گئے تھے چنانچہ سب سے پہلے اس گھائی پر ہمارے گھوڑے چڑھے یعنی قبیلہ خزرج کے گھوڑے۔ اس کے بعد پے درپے باقی لوگ چڑھے رسول اللہ ﷺ نے فرمایا تم سب کو بخشا گیا مگر اس شخص کو نہیں جس کا سرخ اونٹ ہے ہم اس شخص کے پاس گئے اور اس سے بھی کہا ہمارے ساتھ چل تا کہ تیرے لئے بھی رسول اللہ ﷺ بخشش کی دعا کریں اس نے کہا میرا اپنی گمشدہ چیز کو پا لینا میرے نزدیک اس سے زیادہ بہتر ہے کہ تمہارا صاحب میرے لئے بخشش کی دعا کریں (مسلم) اور حضرت انسؓ کی حدیث: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا بُدَّ لِي بِنِ كَعْبٍ إِنْ أَمَرَنِي أَنْ أَقْرَأَ عَلَيْكَ فَضَائِلَ الْقُرْآنِ

کے بعد والے باب میں بیان کی گئی ہے۔

تشریح ﴿﴾ اس حدیث میں چند باتیں وضاحت طلب ہیں۔ ثنیۃ المرار کا تعارج۔ اس گھائی پر چڑھنے کی ترغیب کی وجہ۔ بنی اسرائیل کے گناہ معاف ہونے کا مطلب اور پس منظر۔ سرخ اونٹ والے کا مصداق۔

نمبر اثنیۃ المرار کا تعارف: ثنیۃ (ثاء کے فتح اور نون کے کسرہ اور یاء مشدد کے ساتھ) بمعنی بلند پہاڑی راستہ۔ مرار میم کے ضمہ فتح اور کسرہ تینوں حرکتوں کے ساتھ لیکن نہایہ میں ہے کہ ضمہ مشہور ہے یہ ایک جگہ ہے مکہ اور مدینہ کے درمیان اگر حدیبیہ کے رستے سے آئیں۔

نمبر ۲ گھائی پر چڑھنے کی ترغیب کی وجہ: نبی کریم ﷺ مکہ حدیبیہ والے سال تشریف لے جا رہے تھے جب آپ ﷺ ثنیۃ المرار کے قریب پہنچے تو آپ ﷺ تو آپ ﷺ نے لوگوں کو اس پر چڑھنے کی رغبت دلائی۔ یہ رغبت دلانا یا تو اس وجہ سے تھا کہ یہ گھائی مشکل تھی رغبت دلائی تاکہ لوگ فضیلت حاصل کرنے کے شوق میں اس پر آسانی سے چڑھ جائیں یا اس لئے رغبت دلائی تاکہ لوگ گھائی پر چڑھ کر یہ معلوم کر لیں کہ کہیں اہل مکہ گھات لگائے تو نہیں بیٹھے۔

نمبر ۳ بنی اسرائیل کے گناہ معاف ہونے کا مطلب اور پس منظر: بقول شاہ عبدالقادر صاحب ”یہ قصہ زمانہ وادی تہ کا ہے کہ جب بنی اسرائیل من و سلویٰ کھاتے کھاتے اکتا گئے اور اپنے لئے معمولی کھانے کی درخواست کی تو ان کو ایک اریحانی شہر میں جانے کا حکم ہوا تھا کہ وہاں کھانے پینے کی اور دیگر معمولی اشیاء ملیں گی اور اس میں داخل ہونے کے قوتی اور فعلی ادب بھی بتلائے کہ جب داخل ہو تو عاجزی سے جھکے جھکے داخل ہو اور یہ کہتے جانا کہ یہ توبہ ہے توبہ ہے اللہ پاک فرماتے ہیں کہ ہم تمہاری گزشتہ خطائیں معاف کر دیں گے اور دل سے نیک کام کرنے والوں کو مزید برآں دیں گے لیکن انہوں نے شرارت سے ان الفاظ کو بدل کر خطہ کی جگہ خطہ کہا جس کی وجہ سے ان پر طاعون کا عذاب آسمان سے نازل ہوا۔

اس روایت میں بنی اسرائیل کے گناہ جھڑنے سے مراد ان سے گناہوں کے جھڑنے اور معاف ہونے کا وعدہ ہے اب روایت کا مطلب یہ ہوگا کہ آپ ﷺ نے صحابہ سے فرمایا جو شخص ثنیۃ المرار پر چڑھے گا تو اس کے گناہ جھڑ جائیں گے اور معاف کر دیئے جائیں گے جیسا کہ بنی اسرائیل سے گناہوں کے جھڑنے اور معاف کرنے کا وعدہ کیا گیا تھا اگر وہ حکم عود لی نہ کرتے اور حکم خداوندی بجالاتے۔

نمبر ۴ سرخ اونٹ والے کا مصداق: سرخ اونٹ والے سے مراد عبداللہ بن ابی ریمس المناقین ہے۔ صحابہ کرام نے اس کو فہمائش کی کہ تم حضور ﷺ کی خدمت میں حاضر ہو کر اپنے لئے دعا مغفرت و بخشش کراؤ تو اس نے انتہائی بے رخی اور بے پرواہی سے جواب دیا کہ میرے نزدیک گمشدہ چیز کامل جانا نبی کریم ﷺ کی دعا مغفرت سے بہتر ہے الیعاذ باللہ۔ یہ صریح کفر ہے اسی طرف اللہ پاک نے اپنے اس قول میں ارشاد فرمایا ہے۔

وَإِنَّا قِيلَ لَهُمْ تَعَالَوْا يَسْتَغْفِرْ لَكُمْ رَسُولُ اللَّهِ لَوَّا رءُوسَهُمْ وَرَأَيْتَهُمْ يَصُدُّونَ وَهُمْ مُسْتَكْبِرُونَ سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ إِنَّ اللَّهَ لَا يَهْدِي الْقَوْمَ الْفَاسِقِينَ۔

”اور جب ان (منافقوں) سے کہا جاتا ہے کہ آؤ (رسول اللہ ﷺ کے پاس چلو) تاکہ رسول اللہ ﷺ تمہارے لئے

استغفار کر دیں تو وہ اپنا سر پھیر لیتے ہیں اور آپ ﷺ ان کو دیکھیں گے کہ وہ (اس ناصح اور تحصیل استغفار سے) تکبر کرتے ہوئے بے رخی کرتے ہیں۔ (جب ان کے کفر کی یہ حالت ہے تو) ان کے حق میں دونوں باتیں برابر ہیں خواہ ان کے لئے آپ استغفار کریں یا ان کے لئے استغفار نہ کریں۔ (اور) اللہ تعالیٰ ہر گزان کی مغفرت نہیں فرمائیں گے۔

## الفصل الثانی:

### حضرات شیخین، حضرت عمار اور حضرت ابن مسعود رضی اللہ عنہم کی فضیلت

۳۵/۶۰۶۵ عَنْ ابْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اقْتَدُوا بِاللَّذِينَ مِنْ بَعْدِي مِنْ أَصْحَابِي أَبِي بَكْرٍ وَعُمَرُ وَاهْتَدُوا بِهَذِي عُمَارٍ وَتَمَسَّكُوا بِعَهْدِ ابْنِ أُمِّ عَبْدِ وَفِي رِوَايَةٍ حَذِيفَةُ مَا حَدَّثَكُمْ ابْنُ مَسْعُودٍ فَصَدَّقُوهُ بَدَلًا وَتَمَسَّكُوا بِعَهْدِ ابْنِ أُمِّ عَبْدِ (رواه الترمذی)

اخرجه الترمذی فی السنن ۶۲۷/۵ حدیث رقم ۳۷۹۹ وابن ماجہ ۳۷۱۲ حدیث رقم ۹۷ و احمد فی المسند ۳۹۹/۵

ترجمہ: حضرت عبداللہ بن مسعود نبی کریم ﷺ سے روایت کرتے ہیں آپ ﷺ نے فرمایا میرے بعد تم میرے اصحاب میں سے ابو بکر اور عمرؓ کی پیروی کرو اور عمارؓ کی سیرت و روش کو اختیار کرو اور ام عبد کے بیٹے کے عہد و قول کو مضبوط پکڑو اور حضرت حذیفہؓ کی ایک روایت میں: مَا حَدَّثَكُمْ ابْنُ مَسْعُودٍ فَصَدَّقُوهُ (یعنی ابن مسعود تم سے جو کچھ بیان کرے تم اس کی تصدیق کرو) کے الفاظ ہیں: وَتَمَسَّكُوا بِعَهْدِ ابْنِ أُمِّ عَبْدِ کی جگہ۔ (ترمذی)

تشریح: ﴿اقْتَدُوا بِاللَّذِينَ مِنْ بَعْدِي﴾..... حدیث کے اس جملہ کے دو معنی بیان کئے گئے ہیں اس کا ایک معنی حضرت شیخ عبدالحق محدث دہلوی نے فرمایا ہے کہ نبی کریم ﷺ نے فرمایا تم ان دو شخصوں کی پیروی کرو جو جو میرے صحابہ میں سے میرے خلیفہ ہوں گے وہ شخص ابو بکر اور عمرؓ ہیں۔

دوسرا معنی مرقات شرح مشکوٰۃ کے بموجب یہ ہے کہ نبی کریم ﷺ نے فرمایا کہ ان دو شخصوں کی پیروی کرو میری وفات یا میری اتباع کے بعد میرے صحابہ میں سے کہ وہ ابو بکر اور عمرؓ ہیں۔ بہر حال ابو بکر اور عمرؓ الذین سے بدل ہیں یا بیان پہلی صورت میں گویا ان کی خلافت کی تصریح ہے۔

وَاهْتَدُوا بِهَذِي عُمَارٍ: یعنی حضرت عمرؓ کا طریقہ اور روش کو اختیار کرو پہلے جملہ میں اقتداء کا لفظ مذکور ہے اور اس جملہ میں اقتداء کا ان دونوں میں فرق یہ ہے کہ اقتداء عام ہے اقتداء سے وہ اس طرح کہ اقتداء کا لفظ قول اور فعل دونوں کی پیروی کرنے کو شامل ہے جبکہ اقتداء کا لفظ صرف فعل میں اتباع اور پیروی کرنے پر بولا جاتا ہے۔

حضور ﷺ کے اس ارشاد میں امیر المؤمنین حضرت علیؓ کی خلافت کی حقانیت کی طرف اشارہ ہے اس لئے کہ حضرت عمار بن یاسرؓ حضرت علیؓ کے ساتھ اور ان کے حامی تھے۔

وَتَمَسَّكُوا بِعَهْدِ ابْنِ أُمِّ عَبْدِ: یعنی عبداللہ بن مسعود کے قول و وصیت کو مضبوطی سے پکڑو اسی وجہ سے امام اعظم امام ابوحنیفہؒ نے اپنی فقہ کی بنیاد انہیں کی روایات اقوال پر رکھی ہے اس لئے کہ حضرت عبداللہ بن مسعود کا مرتبہ خلفاء راشدین کے بعد فقہات



میں کامل ہے۔

تورپشتی فرماتے ہیں کہ عہد سے مراد قول اور وصیت نہیں بلکہ عہد سے مراد صحت خلافت کی گواہی دینا ہے یعنی انہوں نے حضرت ابوبکرؓ کی خلافت صحیح ہونے کی گواہی دی اور صحت خلافت کی یہ دلیل دی کہ رسول اللہ ﷺ نے ان کو دین کے بارے میں ہم پر مقدم کیا تو ہم دنیا کے بارے میں ان کو کیوں پیچھے کریں۔ اسی طرح جس کو حضور ﷺ نے ہمارے دین کے لئے پسند کیا تو ہم اس کو دنیا کے لئے کیوں نہ پسند کریں اور اسی طرح کا قول حضرت علیؓ نے بھی خلافت صدیق اکبرؓ کی حقانیت بیان کرتے ہوئے ارشاد فرمایا تھا۔

تورپشتی کے اس بیان کردہ معنی کے مطابق حدیث کے اس آخری جملے کا پہلے جملہ: اقْتَدُوا بِاللَّذِينَ ..... کے ساتھ ربط اور تعلق ہو جائے گا۔

لیکن حضرت حذیفہ کی روایت کے الفاظ سے پہلے معنی کی تائید ہوتی ہے کہ عہد سے مراد قول اور وصیت ہے۔

### حضرت عبداللہ بن مسعود رضی اللہ عنہ کی صلاحیت پر حضور ﷺ کا اعتماد

۳۶/۶۰۶۵ وَعَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ كُنْتُ مُؤَمَّرًا أَحَدًا مِنْ غَيْرِ مَشُورَةٍ لَأَمَرْتُ عَلَيْهِمُ ابْنَ أُمِّ عَبْدٍ۔ (رواه الترمذی وابن ماجہ)

اُخرجہ الترمذی فی السنن ۶۲۲/۵ حدیث رقم ۳۸۰۹ و اُخرجہ ابن ماجہ ۴۹۱/۱ حدیث رقم ۱۳۷ و احمد فی المسند ۱۰۷/۱

ترجمہ: حضرت علیؓ سے روایت ہے وہ فرماتے ہیں کہ رسول اللہ ﷺ نے فرمایا اگر میں مشورے کے بغیر کسی کو حاکم و امیر بنانا چاہتا تو میں ان پر ام عبد کے بیٹے کو امیر بناتا۔ (ترمذی ابن ماجہ)

تشریح: حدیث کا مطلب واضح ہی ہے کہ نبی کریم ﷺ حضرت عبداللہ بن مسعودؓ پر اعتماد و اطمینان کا اظہار فرما رہے ہیں کہ مجھے ان کے امیر و حاکم بنانے میں کسی مشورے کی ضرورت نہیں البتہ علماء فرماتے ہیں کہ حضرت ابن مسعودؓ کو حاکم و امیر بنانے سے مراد کسی خاص لشکر کا امیر بنانا ہے یا حضور ﷺ کا اپنی حیات طیبہ میں کوئی امارت وغیرہ سپرد کرنا ہے نہ کہ اپنی وفات کے بعد خلافت سپرد کرنا مراد ہے اس لئے کہ وہ تو قریش کے ساتھ خاص ہے جبکہ حضرت عبداللہ بن مسعودؓ قریشی نہیں ہیں۔

### سیدنا سعد بن مالک ابن مسعودؓ حذیفہ اور عمار و سلمان رضی اللہ عنہم کی فضیلت

۳۷/۶۰۶۷ وَعَنْ حَيْثَمَةَ ابْنِ أَبِي سَبْرَةَ قَالَ أَتَيْتُ الْمَدِينَةَ فَسَأَلْتُ اللَّهَ أَنْ يُبَيِّنَ لِي جَلِيسًا صَالِحًا فَيَسِّرَ لِي أَمْرًا فَبَجَلَسْتُ إِلَيْهِ فَقُلْتُ إِنِّي سَأَلْتُ اللَّهَ أَنْ يُبَيِّنَ لِي جَلِيسًا صَالِحًا فَوُفِّقْتُ لِي فَقَالَ مِنْ أَيْنَ قُلْتَ مِنْ أَهْلِ الْكُوفَةِ جِئْتَ التَّمِيسَ الْخَيْرَ وَأَطْلُبُهُ فَقَالَ أَلَيْسَ فِیْكُمْ سَعْدُ بْنُ مَالِكٍ مُجَابُ الدَّعْوَةِ وَابْنُ مَسْعُودٍ صَاحِبُ طَهُورٍ وَرَسُولُ اللَّهِ صَلَّى اللَّهُ عَلَيْهِ وَسَلَّمَ وَنَعْلِيهِ وَحَدِيقَةُ صَاحِبِ سِرِّ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَمَّارُ الَّذِي آجَرَهُ اللَّهُ مِنَ الشَّيْطَانِ عَلَى

لِسَانِ نَبِيِّهِ صَلَّى اللَّهُ عَلَيْهِ وَسَلَّمَ وَسَلَّمَانِ صَاحِبِ الْكِتَابَيْنِ يَعْنِي الْإِنْجِيلَ وَالْقُرْآنَ - (رواه الترمذی)

اخرجه الترمذی فی السنن ۶۳۳۱۵ حدیث رقم ۳۸۱۱۔

ترجمہ: حضرت خیمہ بن ابی ہریرہؓ (تابعی) سے روایت ہے وہ فرماتے ہیں کہ میں مدینہ میں آیا اور خدا تعالیٰ سے یہ دعا کی کہ مجھے کوئی نیک ہم نشین عطا فرما۔ چنانچہ ابو ہریرہؓ کی صحبت مجھے میسر آئی اور میں ان کے پاس بیٹھا اور ان سے کہا میں نے خدا تعالیٰ سے دعا کی تھی کہ وہ مجھے کوئی نیک ہم نشین عطا فرمائے چنانچہ اللہ تعالیٰ نے آپ کی صحبت سے مستفید ہونے کا موقع دیا ابو ہریرہؓ نے پوچھا تم کہاں کے رہنے والے ہو۔ میں نے کہا میں کوفہ سے آیا ہوں۔ نیکی کا طلب گار ہوں (یعنی نیک صحبت کا خواستگار ہوں اور اپنے لئے نیکی کا طالب ہوں) حضرت ابو ہریرہؓ نے کہا کیا تمہارے ہاں (یعنی کوفہ میں) سعد بن مالک نہیں ہیں جو مستجاب الدعوات ہیں اور کیا تمہارے ہاں عبد اللہ بن مسعودؓ نہیں ہیں جو رسول اللہ ﷺ کے وضو کا پانی اور نعلین مبارک اپنے پاس رکھتے تھے اور کیا تمہارے پاس حضرت حذیفہؓ نہیں ہیں جو رسول اللہ ﷺ کے راز دان تھے اور کیا تمہارے ہاں حضرت عمارؓ نہیں ہیں جنہیں خدا تعالیٰ نے اپنے نبی ﷺ کی زبان کے ذریعے شیطان سے پناہ دی ہے (یعنی رسول اللہ ﷺ نے فرمایا تھا کہ عمارؓ کو اللہ تعالیٰ شیطان سے محفوظ رکھے) اور کیا تمہارے ہاں سلمانؓ نہیں ہیں جو دو کتابوں (یعنی انجیل و قرآن) کے جاننے والے ہیں۔ (ترمذی)

تشریح: حدیث کا مطلب تو واضح ہی ہے چند الفاظ کی وضاحت درج کی جاتی ہے۔

ولفت: فاء کی تخیص کے ساتھ مجرد سے مجہول کا صیغہ ہے جس کا معنی ہے سازگار اور اتفاق ہونا اور بعض نسخوں میں ”و لفت“ سے پہلے ”فیسر لی“ کا جملہ نہیں ہے۔

الْخَيْرُ الْخَيْرُ: خیر سے مراد علم و عمل ہے چنانچہ قرآن پاک میں بھی علم کو حکمت کا نام دے کر خیر کثیرہ فرمایا گیا ہے چنانچہ ارشاد ربانی ہے: وَمَنْ يُوْتِ الْحِكْمَةَ فَقَدْ اُوْتِيَ خَيْرًا كَثِيرًا یعنی جس کو حکمت (علم و عمل) دی گئی تحقیق اس کو خیر کثیر دی گئی ایسے ہی عربی محاورہ میں بھی علم پر خیر کا لفظ بولا گیا ہے جیسے کہا جاتا ہے لا خیر غیر منہ یا کہا جاتا ہے لا خیر غیرہ یعنی علم سے بہتر کوئی خیر نہیں یا علم کے سوا کوئی خیر نہیں۔

صَاحِبِ الْكِتَابَيْنِ يَعْنِي الْإِنْجِيلَ وَالْقُرْآنَ: حضرت سلمانؓ فارسی نے پہلے عیسائی مذہب قبول کیا اور انجیل پڑھی اور اس پر عمل کیا پھر جب قرآن پاک نازل ہوا تو آنحضرت ﷺ کی خدمت میں حاضر ہو کر مشرف باسلام ہوئے اور قرآن پاک پڑھا اور اس پر عمل کیا ان کا لقب سلمان الخیر تھا ان کے والد کا نام معلوم نہیں لیکن جب کوئی ان سے ان کا نسب پوچھتا تو کہتے انا ابن الاسلام یعنی میں اسلام کا بیٹا ہوں ان کا تھوڑا سا تذکرہ گزشتہ احادیث میں بیان کیا گیا ہے ان کی عمر اڑھائی سو سال تھی۔

### چند صحابہ رضی اللہ عنہم کی فضیلت

۳۸/۶۰۶۸ رَعْنُ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِعَمَ الرَّجُلُ أَبُو بَكْرٍ وَنِعَمَ الرَّجُلُ عُمَرُ نِعَمَ الرَّجُلُ أَبُو عُبَيْدَةَ بْنُ الْجَرَّاحِ نِعَمَ الرَّجُلُ أُسَيْدُ بْنُ حُصَيْنٍ نِعَمَ الرَّجُلُ ثَابِتُ بْنُ

قَيْسُ ابْنِ شِمَاسٍ نِعَمَ الرَّجُلُ مَعَاذُ بَنِ جَبَلٍ نِعَمَ الرَّجُلُ مَعَاذُ بَنِ عَمْرِو بْنِ الْجُمُوحِ -

(رواہ الترمذی وقال هذا حدیث غریب)

أخرجه الترمذی فی السنن ۶۲۵۱۵ حدیث رقم ۳۷۹۵ -

ترجمہ: حضرت ابو ہریرہؓ سے روایت ہے انہوں نے بیان فرمایا کہ رسول اللہ ﷺ نے ارشاد فرمایا ابو بکرؓ اچھا آدمی ہے عمرؓ اچھا آدمی ہے ابو عبیدہ بن جراحؓ اچھا آدمی ہے اسید بن حضیرؓ اچھا آدمی ہے ثابت بن قیسؓ بن شماس اچھا آدمی ہے معاذ بن جبلؓ اچھا آدمی ہے معاذ بن عمرو بن الجموح اچھا آدمی ہے۔ (ترمذی)

تشریح: اس حدیث میں حضور ﷺ نے چند صحابہ کرام ان کا نام لے کر تحسین فرمائی ہے ان میں سے حضرت ابو بکرؓ حضرت عمرؓ حضرت ابو عبیدہ بن جراحؓ حضرت ثابت بن قیسؓ حضرت معاذ بن جبلؓ رضی اللہ عنہم کا تذکرہ ہو چکا ہے۔ حضرت اسید بن حضیرؓ اور حضرت معاذ بن عمرو بن الجموح رضی اللہ عنہم کا تذکرہ درج ذیل ہے۔

حضرت اسید بن حضیرؓ: حضرت اسید بن حضیر انصاری قبیلہ اوس سے ہیں یہ ان اصحاب میں سے ہیں جو عقبہ ثانیہ کے موقع پر حاضر ہوئے تھے اور عقبہ والی رات میں یہ حضور ﷺ کے احکام لوگوں تک پہنچانے پر مامور و محافظ تھے اور دونوں عقبہ کا درمیانی فاصلہ ایک سال تھا بدر اور اس کے بعد دیگر غزوات میں بھی حاضر ہوئے ان سے صحابہ کی ایک جماعت نے روایت کی ہے۔ مدینہ میں ۲۰ھ میں انتقال ہوا اور بقیع میں دفن ہوئے۔ رضی اللہ عنہ وارضاه۔

حضرت معاذ بن عمرو بن الجموحؓ: حضرت معاذ بن عمرو بن الجموح انصاری قبیلہ خزرج سے ہیں بیعت عقبہ اور بدر میں خود اور ان کے والد عمرو شریک ہوئے یہی وہ صحابی ہیں جنہوں نے معاذ بن عفراءؓ کی معیت میں ابو جہل کو قتل کیا تھا ابن عبد الرحمان اور ابن اسحاق کی روایت میں ہے کہ معاذ بن عمرو نے ابو جہل کی ٹانگ کاٹ دی تھی اور اس کو زمین پر گرادیا تھا وہ یہ بھی کہتے ہیں کہ عکرمہ نے جو ابو جہل کے بیٹے ہیں (یہ بعد میں مسلمان ہو گئے تھے) معاذ بن عمرو کے ہاتھ پر تلوار ماری اور اس کو الگ کر دیا تھا اس کے بعد معاذ بن عفراءؓ نے ابو جہل پر تلوار سے حملہ کیا اور اس کو بے دم کر دیا پھر حضرت عبداللہ بن مسعودؓ نے اس کا سر جسم سے جدا کر دیا۔ ان سے عبداللہ بن عباسؓ نے روایت کی ہے۔ حضرت عثمانؓ کے دور خلافت میں وفات پائی۔ (رضی اللہ عنہ وارضاه)

وہ تین صحابہ رضی اللہ عنہم جن کی جنت مشتاق ہے

۳۹/۶۰۶۹ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْجَنَّةَ تَشْتَاقُ إِلَى ثَلَاثَةٍ عَلَيَّ

وَعَمَّارٍ وَسَلْمَانَ - (رواہ الترمذی)

أخرجه الترمذی فی السنن ۶۲۶۱۵ حدیث رقم ۳۷۹۷ -

ترجمہ: حضرت انسؓ سے مروی ہے انہوں نے بیان فرمایا کہ رسول اللہ ﷺ نے ارشاد فرمایا جنت تین آدمیوں کی مشتاق ہے حضرت علیؓ حضرت عمارؓ اور حضرت سلمانؓ رضی اللہ عنہم کی۔ (ترمذی)

تشریح: حضرت علیؓ حضرت عمارؓ اور حضرت سلمانؓ رضی اللہ عنہم کے متعلق فرمایا کہ جنت ان کی مشتاق ہے جنت کے مشتاق



اور منتظر ہونے کا کیا مطلب ہے اس میں علماء کی مختلف آراء ہیں۔

نمبر ۱: بعض حضرات نے فرمایا کہ جنت کے اشتیاق سے مراد اہل جنت یعنی ملائکہ، حور و غلمان وغیرہ کا اشتیاق ہے کہ وہ لوگ ان تین حضرات کی آمد کے منتظر ہیں۔

نمبر ۲: بعض حضرات فرماتے ہیں کہ یہ ارشاد گرامی ان تین حضرات کے جنتی ہونے کی تاکید اور مبالغہ کے لئے فرمایا گیا ہے۔

نمبر ۳: جبکہ علامہ طیبی نے فرمایا کہ ان تین حضرات کے لئے جنت کا مشتاق و منتظر ہونا ایسے ہی ہے جیسے حضرت سعد بن معاذ کی موت پر عرش کا ہلنا (اس کی وضاحت پہلے گزر چکی ہے)

ملا علی قاری فرماتے ہیں کہ حضرت علیؑ اور حضرت عمارؓ کی تخصیص کی وجہ یہ ہو سکتی ہے کہ ان کا واسطہ باغی اور مفسد لوگوں سے پڑا اور حق کی خاطر انہوں نے قتال کیا یہاں تک کہ خود بھی شہید ہو گئے اور حضرت سلمانؓ نے ایک طویل مدت تک حق کی تلاش میں صعوبتیں اور مشقتیں برداشت کیں اور ایک لمبا عرصہ ہدایت کی خاطر دردِ در کی ٹھوکریں کھائیں۔

## حضرت عمار رضی اللہ عنہ کو طیب و مطیب کا خطاب

۴۰/۶۰۷۰ وَعَنْ عَلِيٍّ قَالَ اسْتَاذَنَ عَمَارٌ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ اذْنُوا لَهُ مَرْحَبًا

بِالطَّيِّبِ الْمُطَيَّبِ۔ (رواہ الترمذی)

آخر جہ الترمذی فی السنن ۶۲۶/۵ حدیث رقم ۳۷۹۸ وابن ماجہ ۵۲/۱ حدیث رقم ۱۴۶۔

ترجمہ: حضرت علیؑ سے روایت ہے انہوں نے بیان فرمایا کہ حضرت عمارؓ نے حضور ﷺ سے حاضری کی اجازت طلب کی تو آپ ﷺ نے فرمایا اس کو اجازت دے دو اور پاک آدمی کو خوشخبری ہو۔ (ترمذی)

تشریح: طیب و مطیب کا معنی ہے کہ جو ذات کے اعتبار سے بھی پاک ہے اور اخلاق و صفات کے اعتبار سے بھی پاک ہے ملا علی قاری فرماتے ہیں کہ طیب مطیب میں مبالغہ ہے جیسے ظل ظلیل مبالغہ کے لئے کہا جاتا ہے۔

## دین کے بارے میں حضرت عمار رضی اللہ عنہ کا عزیمت پر عمل کرنا

۴۱/۶۰۷۱ وَعَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا خَيْرَ عَمَارٍ بَيْنَ الْأَمْرَيْنِ إِلَّا

اخْتَارَ أَشَدَّهُمَا۔ (رواہ الترمذی)

آخر جہ الترمذی فی السنن ۶۲۷/۵ حدیث رقم ۳۷۹۹ وابن ماجہ ۵۲/۱ حدیث رقم ۱۴۸ و احمد فی المسند ۳۸۹/۱

ترجمہ: حضرت عائشہؓ سے روایت ہے وہ بیان فرماتی ہیں کہ رسول اللہ ﷺ نے فرمایا کہ عمارؓ کو جب بھی دو کاموں میں سے ایک کا اختیار دیا گیا تو اس نے ہمیشہ سخت اور مشکل کام کو اختیار کیا۔ (ترمذی)

تشریح: حضور ﷺ حضرت عمار بن یاسرؓ کی عادت مبارکہ کا ذکر فرما رہے ہیں کہ ان کو جب بھی دو کاموں میں اختیار دیا جائے تو مشکل کام کو اختیار کرتے ہیں تاکہ نفس پر مشقت ہو اور یہی طریقہ ہے قرب و ولایت کے راستوں کے سالکین کا کہ وہ ہمیشہ

اپنے نفس کے لئے ایسے کام کو پسند کرتے ہیں جس میں نفس کو مشقت ہو۔ حظ و لذت محسوس نہ ہو۔  
اور حضور ﷺ اکرم ﷺ کے بارے میں یہ منقول ہے کہ آپ ﷺ کی عادت مبارکہ آسان اور سہل کام کو اختیار کرنے کی تھی اور اس کا مقصد امت پر آسانی اور نرمی پیدا کرنا تھا نہ کہ تن آرائی اور سہولت پسندی کی وجہ سے آسان اور سہل کام کو پسند کرتے تھے۔

تعارض: اس حدیث میں ہے کہ حضرت عمارؓ مشکل کام کو پسند کرتے تھے جبکہ دوسری روایت میں ہے کہ ان کو جب بھی دو کاموں میں اختیار دیا جاتا تو وہ آسان کام کو اختیار کرتے تھے تو ان دونوں روایتوں میں بظاہر تعارض ہے۔

**جواب:** دراصل حضرت عمارؓ ایسے کام کو پسند کرتے تھے جس کو وہ اپنی ذات کے لئے مشکل اور مشقت والا کام سمجھتے تھے اگرچہ وہ دوسرے لوگوں کی نظر میں آسان ہوتا تو گویا پہلی روایت میں اشد سے مراد وہ کام ہے جس کو وہ خود مشکل سمجھتے تھے اور دوسری روایت میں اس کو الینس فرمایا گیا ہے وہ دوسرے لوگوں کے اعتبار سے ہے کہ دوسرے لوگ اس کو آسان سمجھتے تھے۔

### حضرت سعد بن معاذؓ کا جنازہ فرشتوں نے اٹھایا ہوا تھا

۳۲/۶۰۷۲ وَعَنْ أَنَسٍ قَالَ لَمَّا حُمِلَتْ جَنَازَةُ سَعْدِ بْنِ مَعَاذٍ قَالَ الْمُنَافِقُونَ مَا أَخَفَّ جَنَازَتُهُ ذَلِكَ لِحُكْمِهِ فِي بَنِي قُرَيْظَةَ فَلَمَّا بَلَغَ ذَلِكَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ إِنَّ الْمَلَائِكَةَ كَانَتْ تَحْمِلُهُ۔

(رواہ الترمذی)

آخر جہ الترمذی فی السنن ۶۴۶/۵ حدیث رقم ۳۸۴۷۔

**ترجمہ:** حضرت انسؓ سے روایت ہے وہ بیان فرماتے ہیں کہ جب حضرت سعد بن معاذؓ کا جنازہ اٹھایا گیا تو منافقوں نے (ازراہ طعن) کہا اس کا جنازہ کس قدر ہلکا ہے اور اس (ہلکا ہونے) کی وجہ وہ حکم ہے جو سعدؓ نے بنو قریظہ کی نسبت کیا تھا (گویا انہوں نے جنازہ کی سبکی کو برا خیال کیا) رسول اللہ ﷺ کو اس کی خبر پہنچی تو آپ ﷺ نے فرمایا سعدؓ کا جنازہ فرشتوں نے اٹھایا ہوا تھا (اس لئے ہلکا معلوم ہوتا ہے) (ترمذی)

تشریح: یہودیوں کا ایک قبیلہ بنو قریظہ مدینہ کے قریب آباد تھا ان لوگوں نے رسول اللہ ﷺ سے عہد و پیمان کیا تھا کہ ہم نے آپ لوگوں سے جنگ کریں گے نہ آپ ﷺ کے دشمنوں کی مدد کریں گے لیکن دوسرے یہودیوں کی طرح ان لوگوں نے بھی عہد شکنی کی اور مشرکین مکہ اور عرب کے بعض دیگر قبائل کو مسلمانوں کے خلاف جنگ کرنے پر آمادہ کیا۔ انہیں کی سازشوں کے نتیجہ میں غزوہ خندق پیش آیا اس لئے جیسے ہی رسول اللہ ﷺ غزوہ خندق سے فارغ ہو کر گھر تشریف لائے فوراً ہی اللہ پاک کا حکم آ گیا کہ بنی قریظہ پر حملہ کرنے لئے چلا جائے آپ ﷺ صحابہ کرام کی ایک جماعت لے کر وہاں تشریف لے گئے اور تقریباً ایک ماہ ان کے قلعہ کا محاصرہ کیا ان لوگوں نے اپنے اس مسئلہ میں حضور ﷺ کو حکم بنانا چاہا لیکن آپ ﷺ نے ان کی رضامندی سے حضرت سعد بن معاذؓ کو حکم بنادیا حضرت سعد بن معاذؓ اور ان کے قبیلہ اوس سے زمانہ جاہلیت میں بنو قریظہ سے حلف یعنی نصرت و حمایت کا معاہدہ تھا لیکن حضرت سعدؓ کو اپنے ان حلیفوں کی عہد شکنی اور رسول اللہ ﷺ سے بغاوت انتہائی ناگوار گزری تھی اس لئے حضرت سعدؓ نے ان لوگوں کے مقابلین کو قتل کئے جانے اور باقی لوگوں کو غلام بنانے کا فیصلہ دیا حالانکہ ان لوگوں نے بار بار اپنے پرانے

عہد و معاہدہ کی یاد دہائی کرائی اور نرم فیصلہ کرانے کی کوششیں کیں بلکہ بعض لوگوں نے تو حضرت سعدؓ کو اپنے حلیفوں کی حفاظت نہ کرنے پر عاز بھی دلائی لیکن حضرت معاویہؓ نے یہی فیصلہ برقرار رکھا اور رسول اللہ ﷺ نے ان کی تصویب کرتے ہوئے فرمایا کہ اے سعدؓ تو نے وہی فیصلہ کیا جو ساتویں آسمان پر اللہ پاک نے کیا تھا۔

لیکن منافقین نے حضرت سعدؓ کے انتقال کے بعد زبان طعن و دراز کی اور یہ طعنہ دیا کہ ان کا جنازہ ہلکا ہے اور اس کے ہلکا ہونے کی وجہ ان کا وہ فیصلہ ہے جو انہوں نے بنو قریظہ کے بارے میں کیا تھا گویا وہ یہ کہنا چاہتے تھے کہ نعوذ باللہ حضرت سعدؓ کا فیصلہ ظلم اور جور پر مبنی تھا۔ حالانکہ اس کا جنازہ کے ہلکا ہونے سے کیا تعلق اور واسطہ۔

جب منافقین کے اس اعتراض کی اطلاع حضور ﷺ کو ہوئی تو آپ ﷺ نے فرمایا کہ جنازہ کا ہلکا ہونا اس وجہ سے تھا کہ فرشتوں نے اس کو اٹھایا ہوا تھا نیز جنازہ کا بھاری ہونا باعث اعتراض بات ہے کیونکہ یہ مشعر ہوتا ہے اس طرف کہ میت کا تعلق دنیا سے ابھی ہے اور آخرت کی طرف نہیں جانا چاہتی اور ہلکا ہونا دنیا سے بے رغبتی، آخرت اور صلہ اعلیٰ کے ساتھ اشتیاق کامل اور مقصد اعلیٰ کی طرف روح کے جلد پرواز کرنے کو ظاہر کرتا ہے۔

تو جس چیز کو منافقین حضرت سعدؓ کے لئے باعث عار اور موجب ذلت و رسوائی گردان رہے تھے وہ تو درحقیقت ان کی عزت اور عظمت شان کی دلیل ہے۔ حضور ﷺ نے منافقین کے اعتراض کا اس طرح جواب دیا کہ ان کا اعتراض ہی حضرت سعدؓ کی عظمت و عزت کا مشعر ہو گیا چنانچہ اللہ تعالیٰ کا ارشاد ہے واللہ العزۃ ولسولہ وللمؤمنین ولكن المنافقین لا یعلمون یعنی عزت و کرامت اللہ ہی کے لئے ہے اور اس کے رسول اور مؤمنین کے لئے لیکن منافق لوگ نہیں جانتے۔

### صداقت ابوذر رضی اللہ عنہ کی بزبان نبوت گواہی

۳۳/۶۰۷۳ وَعَنْ عَبْدِ اللَّهِ بْنِ عَمْرٍو قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا أَظْلَمَ الْخَضِرَاءُ وَلَا أَقْلَمَ الْغُبَرَاءُ أَصْدَقُ مِنْ أَبِي ذَرٍّ - (رواه الترمذی)

آخر جہ الترمذی فی السنن ۶۲۸۱۵ حدیث رقم ۳۸۰۱ وابن ماجہ فی السنن ۵۵۱۱ حدیث رقم ۱۵۶ و احمد فی المسند

۱۷۵۱۲

ترجمہ: حضرت عبداللہ بن عمروؓ سے روایت ہے انہوں نے بیان فرمایا کہ میں نے رسول اللہ ﷺ کو سنا کہ آپ ﷺ فرما رہے تھے کہ نیلگوں آسمان نے کبھی کسی ایسے شخص پر سایہ نہیں کیا اور نہ غبار آلود زمین نے کسی ایسے شخص کو اٹھایا جو ابوذرؓ سے زیادہ سچا ہو۔ (ترمذی)

تشریح: یعنی حضرت ابوذرؓ کے برابر آسمان کے نیچے اور زمین کے اوپر کوئی سچا نہیں ہے لیکن علماء نے لکھا ہے آپ ﷺ نے یہ ان کی راست گوئی اور سچائی میں مبالغہ کی وجہ سے فرمایا۔ مطلقاً تمام لوگوں سے زیادہ سچا ہونا مراد نہیں ہے اس لئے کہ اس صورت میں یہ کہنا لازم آئے گا کہ وہ حضرت صدیق اکبرؓ سے بھی زیادہ سچے ہیں حالانکہ حضرت ابو بکرؓ تو ”صدیق ہذہ الامۃ“ یعنی اس امت کے صدیق ہیں اور حضور ﷺ کے بعد تمام امت سے افضل و اشرف ہیں۔ نیز اس حدیث کو مطلق ماننے کی صورت میں یہ بھی کہنا لازم آئے گا کہ رسول اللہ ﷺ سے بھی زیادہ سچے تھے۔



اسی لئے علماء فرماتے ہیں کہ یہ حدیث مخصوص ہے انبیاء علیہم السلام اور ان صحابہؓ کے علاوہ کے ساتھ جو حضرت ابوذرؓ نے افضل ہیں۔

## حضرت ابوذر رضی اللہ عنہ کی تین صفات

۴۴/۶۰۷۴ وَعَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَظْلَمَ الْخَضِرَاءَ وَلَا أَقْلَبَ الْغُبَرَاءَ مِنْ ذِي لَهْجَةٍ أَصْدَقُ وَلَا أَوْفَى مِنْ أَبِي ذَرٍّ شِبْهِ عِيسَى بْنِ مَرْيَمَ يَعْنِي فِي الزُّهْدِ۔

(رواہ الترمذی)

آخرجه الترمذی فی السنن ۶۲۸/۵ حدیث رقم ۳۸۰۲ و آخرجه ابن ماجه فی السنن ۵۵۱/۱ حدیث رقم ۱۵۶ و احمد فی

المسند ۱۷۵/۲

ترجمہ: حضرت ابوذرؓ سے روایت ہے وہ فرماتے ہیں کہ رسول اللہ ﷺ نے فرمایا نہیں سایہ کیا آسمان نے اور نہیں اٹھایا زمین نے کسی ایسے شخص کو جو ابوذرؓ سے زیادہ سچ بولنے والا اور حق ادا کرنے والا ہو (یعنی وہ ابوذرؓ جو) عیسیٰ بن مریم علیہ السلام کے مشابہ ہے یعنی زہد میں۔ (ترمذی)

تشریح: اس حدیث میں حضرت ابوذرؓ کی تین صفات بیان کی گئی ہیں۔

نمبر ۱: اصدق یعنی راست گو سچ بولنے والا: یہ صفت حضرت ابوذرؓ کی مشہور تھی کہ وہ حق بات کہنے میں کسی کی ملامت اور کسی کے خوف کو خاطر میں نہیں لاتے تھے دین کے بارے میں چشم پوشی یا بد اہنت نہ خود کرتے اور نہ ہی دوسرے سے اس کو برداشت کرتے تھے۔

نمبر ۲: اوفی: وفا سے ہے بمعنی پورا کرنا۔ اس کے مطلب میں تین احتمال ہیں۔ خدا اور رسول کے فرمانبردار ہیں یعنی خدا اور اس کے رسول سے کیا ہوا اتباع شریعت اور اتباع احکام دین کا وعدہ پورا کرنے والے ہیں۔ یا کسی شخص سے جب وعدہ کرتے ہیں تو اس کو پورا کرتے ہیں۔ یا بات اور کلام پوری اور واضح کرتے ہیں۔

خلاصہ یہ کہ اوفی کا معنی خدا اور رسول کا حق ادا کرنے والا ہے یا اپنا وعدہ پورا کرنے والا ہے یا فصیح اللسان ہے۔

نمبر ۳: مشبہ عیسیٰ بن مریم: تیسری صفت یہ بیان کی کہ وہ حضرت عیسیٰ علیہ السلام کے مشابہ ہیں یعنی فی الزہد کہہ کر راوی نے وجہ تشبیہ بیان کی ہے کہ زہد قناعت اور دنیا سے بے رغبتی میں یہ حضرت عیسیٰ علیہ السلام کے مشابہ ہیں اور یہ صفت بھی حضرت ابوذرؓ میں بدرجہ کمال پائی جاتی تھی دنیا سے بے رغبتی اور دنیاوی لذات سے کوسوں دور رہتے تھے۔

ان کا مسلک یہ تھا کہ مال جمع کرنا حرام ہے اگرچہ اس مال کے شرعی حقوق زکوٰۃ قربانی وغیرہ ادا بھی کر دیئے جائیں چنانچہ ایک بار حضرت ابوذرؓ حضرت عثمانؓ کے پاس آئے اس وقت ان کے ہاتھ میں ایک عصا تھا حضرت عثمانؓ نے حضرت کعب سے دریافت فرمایا کہ اے کعب عبدالرحمان کا انتقال ہو گیا اور انہوں نے ترکہ میں بے شمار مال چھوڑا ہے تیری اس بارے میں کیا رائے ہے یعنی کثرت مال کی وجہ سے ان کے درجات میں کمی وغیرہ تو نہیں ہوگی حضرت کعب نے جواب دیا کہ اگر حضرت عبدالرحمان اس مال کے شرعی حقوق ادا کرتے تھے تو کوئی اندیشہ اور خطرہ نہیں یعنی کثرت مال آخرت میں ان کے لئے کسی قسم کی

پریشانی کا باعث نہ ہوگا حضرت ابوذرؓ نے یہ جواب سن کر عصا اٹھایا اور حضرت کعب کو دے مارا اور ارشاد فرمایا کہ میں نے رسول اللہ ﷺ کو یہ فرماتے ہوئے سنا کہ اگر میرے پاس پہاڑ یعنی احد پہاڑ کے برابر سونا ہو اور میں اس کو راہ خدا میں خرچ کر دوں اور وہ اللہ پاک کی بارگاہ میں قبول بھی ہو جائے تو بھی میں اس کو پسند نہیں کرتا کہ اس میں سے میرے پاس چھ اوقیہ یعنی دو سو چالیس درہم بھی باقی رہ جائیں۔

پھر حضرت ابوذرؓ حضرت عثمانؓ کی طرف متوجہ ہوئے اور فرمایا اے عثمانؓ میں تجھے خدا کی قسم دے کر پوچھتا ہوں کہ تم نے حضور ﷺ سے یہ حدیث سنی ہے؟ اور یہ سوال انہوں نے تین بار فرمایا۔ حضرت عثمانؓ نے فرمایا ہاں میں نے حضور ﷺ سے یہ حدیث سنی ہے۔

حضرت یحییٰ بن عبدالحق اور ملا علی قاریؒ اس حدیث کی شرح کرتے ہوئے فرماتے ہیں کہ حضرت ابوذرؓ ثقیف اور زہاد صحابہ میں سے تھے ان کا مذہب یہ تھا کہ اپنے پاس مال جمع کر کے نہ رکھا جائے جو کچھ ہو اس کو راہ خدا میں خرچ کر دیا جائے اور اس بارے میں وہ مغلوب الحال تھے اسی لئے انہوں نے حضرت کعب کو ڈنڈا دے مارا۔

جبکہ جمہور کا مذہب یہ ہے کہ اگر مال کی زکوٰۃ وغیرہ ادا کر دی جائے تو مال جمع کرنے میں کوئی خرچ اور مضائقہ نہیں ہے۔ استیعاب کے مصنف نے حضرت ابوذرؓ کے متعلق ایک حدیث نقل کی ہے کہ نبی کریم ﷺ نے فرمایا کہ جو شخص حضرت عیسیٰ بن مریم علیہ السلام کی تواضع دیکھنا چاہتا ہے تو وہ ابوذرؓ کو دیکھ لے۔

اس روایت سے معلوم ہوتا ہے کہ حضرت ابوذرؓ کی حضرت عیسیٰ علیہ السلام کے ساتھ مشابہت صفت تواضع میں تھی جبکہ زیر بحث حدیث میں راوی حدیث نے وجہ مشابہت زید بیان کی ہے تو دونوں باتوں میں کوئی تعارض نہیں ہے اس لئے کہ زہد ہی کی وجہ سے تواضع پیدا ہوتی ہے نیز یعنی ”یعنی فی الزہد“ کے الفاظ مصباح میں نہیں ہے بلکہ صاحب مشکوٰۃ نے زیادہ کئے ہیں۔

## صاحب علم صحابہ رضی اللہ عنہم کا ذکر

۴۵/۶۰۷۵ وَعَنْ مُعَاذِ بْنِ جَبَلٍ لَمَّا خَضَرَتِ الْمَوْتُ قَالَ التَّمَسُّوا الْعِلْمَ عِنْدَ أَرْبَعَةٍ عِنْدَ عُوَيْمِرِ أَبِي الدَّرْدَاءِ وَعِنْدَ سَلْمَانَ وَعِنْدَ ابْنِ مَسْعُودٍ وَعِنْدَ عَبْدِ اللَّهِ بْنِ سَلَامٍ الَّذِي كَانَ يَهُودِيًّا فَاسْلَمَ فَلِأَنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهُ عَاشِرُ عَشْرَةٍ فِي الْجَنَّةِ۔ (رواه الترمذی)

أعرجه الترمذی فی السنن ۶۳۰۱۵ حدیث رقم ۳۸۰۴ و احمد فی المسند ۲۴۳۱۵

ترجمہ: حضرت معاذ بن جبلؓ سے مروی ہے کہ جب ان کی موت کا وقت قریب آیا تو انہوں نے کہا علم چار آدمیوں سے حاصل کرو یعنی عویمیر سے (جن کی کنیت) ابو درداء ہے سلمان سے ابن مسعودؓ سے اور عبد اللہ بن سلامؓ سے جو پہلے یہودی تھے پھر اسلام قبول کیا میں نے رسول اللہ ﷺ کو یہ فرماتے ہوئے سنا ہے کہ وہ یعنی عبد اللہ بن سلام (جنت میں داخل ہونے والے دس آدمیوں سے دسواں شخص ہے۔) (ترمذی)

تشریح: حضرت معاذ بن جبلؓ خود صاحب علم قرآن سنت دینی اور فقہی مسائل کے بڑے عالم تھے حضور ﷺ نے ان کے

متعلق فرمایا تھا: ”اعلمکم بالحلل والحرام معاذ بن جبل“ یعنی معاذ بن جبل حتم میں حلال و حرام کے بارے میں بڑے عالم ہیں۔ تو جب ان کا انتقال ہونے لگا تو اپنے پسماندگان تلامذہ وغیرہ کو یہ نصیحت فرمائی کہ میرے اس دنیا سے چلے جانے کے بعد ان چار حضرات سے علم حاصل کرنا علم سے مراد کتاب و سنت کا علم یا حلال و حرام کا علم ہے اور یہی زیادہ ظاہر ہے۔ وہ چار حضرات جن سے علم حاصل کرنے کی حضرت معاذؓ نے وصیت فرمائی حضرت ابودرداءؓ حضرت سلمانؓ حضرت عبداللہ بن مسعودؓ اور حضرت عبداللہ بن سلام ہیں۔

حضرت ابودرداءؓ کا اصل نام غویر تھا یہ عامر انصاری خزرجی کے بیٹے ہیں یہ اپنی کنیت کے ساتھ مشہور ہیں اور رداء ان کی بیٹی تھیں یہ کچھ تاخیر سے اسلام لائے اپنے خاندان میں سب سے آخر میں اسلام لانے والے ہیں۔ بڑے صالح مسلمان تھے اور بڑے سمجھدار عالم اور صاحب حکمت و بصیرت ہوئے۔ شام میں قیام کیا اور ۳۲ھ میں دمشق میں وفات پائی۔ حضرت عبداللہ بن سلامؓ تورات کے عالم تھے اور تورات میں حضور ﷺ کی علامات اور نشانیاں پڑھ چکے تھے اور حضور ﷺ کی آمد کے منتظر تھے اسی لئے حضور ﷺ جب مدینہ طیبہ ہجرت کر کے پہنچے ہیں تو حضرت عبداللہ بن سلام اسی روز مشرف باسلام ہو گئے تھے۔

حضرت معاذ بن جبلؓ نے ان کے متعلق فرمایا کہ میں نے رسول اللہ ﷺ کو حضرت عبداللہ بن سلامؓ کے بارے میں یہ فرماتے ہوئے سنا کہ وہ جنت میں داخل ہونے والے دس آدمیوں میں سے دسویں ہوں گے۔ سید جمال الدین نے کہا کہ اس کا مطلب یہ ہے کہ حضرت عبداللہ بن سلامؓ صحابہ میں سے نو آدمیوں کے جنت میں داخل ہونے کے بعد جنت میں داخل ہوں گے لیکن اس مطلب پر یہ اعتراض ہوتا ہے کہ اس صورت میں ان کی عشرہ مبشرہ میں سے بعض پر تقدیم لازم آئے گی اسی لئے بعض حضرات نے اس کا مطلب یہ بیان کیا ہے کہ وہ یہودیوں میں دسویں شخص ہیں جو اسلام میں داخل ہوئے یا یہ مراد ہے کہ عشرہ مبشرہ کے بعد جو دس لوگ جنت میں داخل ہوں گے ان میں سے دسویں شخص حضرت عبداللہ بن سلامؓ ہوں گے گویا اس اعتبار سے وہ انیسویں شخص ہوں گے جنت میں داخل ہونے والے۔ علامہ طیبیؒ فرماتے ہیں کہ اس کا مطلب یہ ہے کہ حضرت عبداللہ بن سلامؓ جنتی ہونے میں عشرہ مبشرہ میں سے دسویں شخص کی طرح ہیں۔

### حضرت حذیفہ اور حضرت عبداللہ بن مسعودؓ کی فضیلت

۶۰۷۶/۳۶۱ و عَنْ حَذِيفَةَ قَالَ قَالُوا يَا رَسُولَ اللَّهِ لَوْ اسْتَخْلَفْتُ قَالَ إِنْ اسْتَخْلَفْتُ عَلَيْكُمْ فَعَصَيْتُمُوهُ عَذِبْتُمْ وَلَكِنْ مَا حَدَّثَكُمْ حَذِيفَةَ لَصَدِّقُوهُ وَمَا أَقْرَأَكُمْ عَبْدُ اللَّهِ فَاقْرَؤْهُ۔

(رواه الترمذی)

أخرجه الترمذی فی السنن ۶۳۳/۵ حدیث رقم ۲۸۱۲۔

ترجمہ: حضرت حذیفہؓ سے مروی ہے انہوں نے بیان فرمایا کہ صحابہؓ نے عرض کیا یا رسول اللہ ﷺ اگر آپ ﷺ اپنے سامنے کسی کو اپنا خلیفہ مقرر فرمادیجئے (تو بہتر ہوتا) رسول اللہ ﷺ نے فرمایا اگر میں کسی کو تمہارے اوپر خلیفہ مقرر کر دوں اور تم



اس کی نافرمانی کرو تو تمہیں عذاب دیا جائے گا لیکن (اس سلسلہ میں یہ بات یاد رکھو کہ) حذیفہ تم سے جو کچھ کہے (یا جو حدیث بیان کرے) اسے سچا جانو اور عبداللہ جو کچھ تمہیں پڑھائے وہ پڑھو۔ (ترمذی)

تشریح: صحابہ کرام نے حضور ﷺ سے یہ گزارش کی کہ آپ ﷺ اپنے بعد کے لئے کسی شخص خلیفہ نامزد کر دیں تو آپ ﷺ نے بطور اسلوب حکیم کے جواب دیا کہ گویا یہ کام اتنا اہم اور ضروری نہیں ہے اس لئے کہ خلیفہ کی تقرری قضا و قدر سے اور اس کے مستحق و اہل شخص پر تمہارے اتفاق و اجماع سے ہو جائے گی نیز خلیفہ مقرر کر دینے سے یہ بات بھی مانع ہے کہ اگر میں کسی شخص کو خلیفہ مقرر کر دوں پھر تم اس کی نافرمانی کرو تو تم عذاب میں مبتلا ہو جاؤ گے۔

خلیفہ کی نامزدگی سے زیادہ اہم کام کتاب و سنت پر عمل پیرا ہونے کے لئے کمر بستہ ہونا ہے تم اس کی فکر کرو۔ اس بارے میں حضرت حذیفہ اور حضرت عبداللہ بن مسعود کے نام لئے جو کہ علم و اتقان دینی فضل و کمال میں یدِ طولی رکھتے تھے اس لئے کہ احکام شریعت منہایات اور اوامر کے مجموعہ کا نام ہے یعنی بعض چیزیں ایسی ہیں جن سے بچنے کا شریعت میں حکم ہے اور ان میں سے سب اہم چیز نفاق ہے اور اس کا علم حضرت حذیفہ کو تھا کیونکہ حضور ﷺ نے ان کو منافقین کے نام اور ان کی علامات وغیرہ بتلائی ہوئی تھیں اسی وجہ سے ان کو حضور ﷺ کا راز دان بھی کہا جاتا ہے۔

اور بعض چیزیں شریعت میں ایسی ہیں جن کو بجالانے کا حکم ہے اور اس بارے میں حضرت عبداللہ بن مسعود خوب واقفیت رکھتے اس لئے کہ حضور ﷺ نے ان کے متعلق فرمایا تھا ”رضیت لامتی ما رضی بہ ابن ام عبد“ یعنی میں اپنی امت کے لئے اس چیز پر راضی ہوں جس پر عبداللہ بن مسعود راضی ہیں اسی طرح حضور ﷺ نے فرمایا ”تمسکوا بعہد ابن ام عبد“ یعنی عبداللہ بن مسعود کے قول و وصیت کو مضبوطی سے پکڑو۔

علماء کرام نے فرمایا کہ یہ حدیث اور فصل کی پہلی حدیث خلافت صدیق اکبر کی حقانیت کی دلیہ ہے اس لئے کہ یہاں حضرت عبداللہ بن مسعود کے قول اور فیصلہ کو مضبوطی سے پکڑنے کا حکم ہے اور انہوں نے یہ فیصلہ دیا تھا کہ حضور ﷺ نے ابو بکر کو دین کے کاموں میں ہم پر مقدم کیا تو ہم دنیا کے کاموں میں انہیں کیسے موخر کر سکتے ہیں۔ اس لئے ان کا یہ فیصلہ مذکورہ بالا حدیث کی رو سے درست اور معتبر ہے۔

## حضرت محمد بن مسلمہ رضی اللہ عنہ کے فتنوں سے محفوظ ہونے کی پیشینگوئی

۴۷/۶۰۷۷ وَعَنْهُ قَالَ مَا آخَذَ مِنَ النَّاسِ نَذْرٌ كَهَ الْفِتْنَةِ إِلَّا أَنَا أَخَافُهَا عَلَيْهِ إِلَّا مُحَمَّدَ بْنَ مُسْلِمَةَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا تَضُرُّكَ الْفِتْنَةُ۔

(رواہ ابو داؤد و مسکت عنہ و اقرز عبد العظیم)

آخر حصہ ابو داؤد ۴۹/۵۵۵ حدیث رقم ۴۶۶۳۔

ترجمہ: حضرت حذیفہ سے روایت ہے انہوں نے فرمایا کہ جب فتنہ لوگوں کو گھیرے گا تو لوگوں میں سے کوئی ایک شخص بھی نہیں ہے مگر مجھے اس پر فتنہ کا خوف ہے سوائے محمد بن مسلمہ کے اس لئے کہ میں نے رسول اللہ ﷺ کو ان کے بارے میں فرماتے ہوئے سنا کہ تجھے فتنہ ضرر نہ پہنچائے گا روایت کیا اس کو ابو داؤد نے اور اس کے متعلق سکوت کیا اور ثابت رکھا اس کو

عبدالعظیم منذری نے۔ (ابوداؤد)

تشریح ﴿ حضرت محمد بن مسلمہ انصاری قبیلہ خزرج سے ہیں غزوہ تبوک کے علاوہ باقی تمام غزوات میں شریک ہوئے غزوہ تبوک میں حضور ﷺ نے ان کو مدینہ میں اپنا خلیفہ اور نائب بنایا تھا۔ حضرت عمرؓ اور دوسرے صحابہ کرام سے روایت کرتے ہیں اہل فضل و کمال صحابہ میں سے ہیں یہ ان صحابہ میں سے ہیں جو حضرت مصعب بن عمیر کے ہاتھ پر مدینہ میں مشرف باسلام ہوئے تھے۔ ۴۷ھ یا ۴۶ھ یا ۴۳ھ میں ۷۷ سال کی عمر میں وفات پائی۔

ان کے متعلق حضور ﷺ نے یہ پیشین گوئی دی کہ یہ فتنہ میں محفوظ و مامون رہیں گے چنانچہ ایسے ہی ہوا فتنہ کے زمانہ میں یہ مکمل گوشہ ہو گئے تھے ہر قسم کے شر اور ضرر سے محفوظ رہے۔

رواہ ابو داؤد وسکت عنه: اصل مشکوٰۃ میں یہ جگہ خالی ہے یہ سندی بحث حاشیہ میں جزری سے لکھی گئی ہے حاصل اس کا یہ ہے کہ یہ حدیث ابوداؤد نے روایت کی ہے اور اس پر سکوت کیا ہے یعنی نہ تو اس پر طعن کیا ہے اور نہ ہی اس کی تصحیح و تحسین کی ہے۔ اور جہاں ابوداؤد سکوت اختیار کریں تو اس حدیث کے حسن یا صحیح یا ضعیف ہونے میں علماء کی مختلف آرا ہوتی ہیں۔ البتہ علامہ عبدالعظیم منذری نے اس حدیث کو ثابت رکھا ہے۔

## حضرت عبداللہ بن زبیر رضی اللہ عنہ کی فضیلت

۴۸/۶۰۷۸ وَعَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى فِي بَيْتِ الزُّبَيْرِ مِصْبَاحًا فَقَالَ يَا عَائِشَةُ مَا أَرَى أَسْمَاءَ إِلَّا قَدْ نَفِسْتُ وَلَا تُسَمُّوهُ حَتَّى أَسْمِيَهُ فَسَمَّاهُ عَبْدُ اللَّهِ وَحَنَكُهُ بِتَمْرَةٍ بِيَدِهِ۔

(رواہ الترمذی)

اخرجه الترمذی فی السنن ۶۳۹/۵ حدیث رقم ۳۸۲۶ و احمد فی المسند ۹۳/۶۔

ترجمہ: حضرت عائشہؓ سے مروی ہے کہ ایک رات خلاف معمول رسول اللہ ﷺ نے حضرت زبیرؓ کے گھر میں چراغ جلنے دیکھا آپ ﷺ نے فرمایا عائشہ میرے خیال میں اسماء کے بچہ پیدا ہوا تم لوگ اس کا نام نہ رکھنا جب تک میں نام نہ رکھوں چنانچہ اس بچے کا نام آپ ﷺ نے عبداللہ رکھا اور کھجور چبا کر اپنے ہاتھ سے اس کے تالو میں ملی۔ (ترمذی)

تشریح ﴿ تحنیک کا معنی ہے کھجور یا کوئی اور چیز چبا کر نوزائیدہ بچے کے تالو سے لگا دینا اور یہ سنت ہے چنانچہ اس حدیث سے معلوم ہوا کہ جس کے ہاں لڑکا پیدا ہو تو وہ کسی نیک اور صالح شخص سے یہ درخواست کرے کہ اس بچے کا نام رکھ دے اور تحنیک بھی کر دے تاکہ اس نیک آدمی کے تھوک سے برکت حاصل ہو تحنیک کھجور سے یا شہد وغیرہ میٹھی چیز سے ہو سکتی ہے۔ حضرت زبیر بن العوامؓ: حضرت زبیر بن العوامؓ کی کنیت ابو عبداللہ ہے ان کی والدہ حضرت صفیہ عبدالمطلب کی بیٹی اور آنحضرت ﷺ کی پھوپھی ہیں حضرت زبیر اور ان کی والدہ شروع ہی سے اسلام لے آئے تھے جبکہ ان کی عمر سولہ سال کی تھی ان کو ان کے چچا نے دھویں سے ان کا دم گھونٹ کر تکلیف پہنچائی تاکہ یہ اسلام کو چھوڑ دیں لیکن یہ اسلام پر قائم رہے۔ حضرت اسماء جو حضرت ابوبکرؓ کی صاحبزادی اور حضرت عائشہؓ کی بہن ہیں ان کے نکاح میں تھیں حضرت زبیرؓ تمام غزوات میں آنحضرت ﷺ کے ساتھ جنگ احد میں ڈٹے رہے عشرہ مبشرہ میں سے ہیں مقام صفوان میں عمرو بن جرموز نے ۳۶ھ میں ان کو شہید کیا اول وادی

سباغ میں دفن ہوئے پھر بصرہ کی طرف منتقل کر دیئے گئے اور وہاں پر ان کی قبر کا ہونا مشہور ہے۔ (رضی اللہ عنہ وارضاه)

حضرت عبداللہ بن زبیرؓ: حضرت عبداللہ بن زبیرؓ ان کی کنیت ابو بکر ہے یہ اسدی قریشی ہیں ان کی یہ کنیت ان کے نانا جان حضرت ابو بکرؓ کی کنیت پر اور ان کا نام حضرت ابو بکرؓ کے نام پر آنحضرت ﷺ نے رکھا تھا مدینہ میں مہاجرین میں سب سب سے پہلے اسلامی بچے تھے۔ اھ میں پیدا ہوئے حضرت ابو بکرؓ نے ان کے کان میں اذان کہی۔ ان کی والدہ اسماءؓ نے مقام قباء میں ان کو جنا اور ان کو آنحضرت ﷺ کی گود میں رکھ دیا آپ ﷺ نے چھو ہارا منگوایا اور اس کو چبایا اور کچھ لعاب آپ ﷺ نے ان کے منہ میں ڈالا اور چھو ہارا چبا کر ان کے تالو سے لگایا تو سب سے پہلی چیز جو ان کے پیٹ میں گئی وہ حضور ﷺ کا لعاب مبارک تھا پھر آپ ﷺ نے ان کے لئے برکت کی دعا فرمائی اور یہ بالکل صاف چہرے والے تھے ایک بال بھی ان کے چہرے پر نہ تھا۔ نہ داڑھی تھی بڑے روزے رکھنے والے اور بہت نوافل پڑھنے والے تھے موٹے تازے تھے بڑے قوی باریعت تھے حق بات ماننے والے تھے تعلقات اور رشتہ کے قائم رکھنے والے تھے ان میں وہ باتیں جمع تھیں جو دوسروں میں نہ تھیں چنانچہ ان کے والد حضور ﷺ کے مصاحبین میں سے تھے ان کی والدہ اسماء ابو بکرؓ کی بیٹی تھیں ان کے نانا حضرت ابو بکرؓ تھے ان کی دادی صفیہ آنحضرت ﷺ کی پھوپھی تھیں ان کی خالہ حضرت عائشہؓ تھیں جوازواج مطہرات میں سے ہیں آنحضرت ﷺ سے بیعت کی جبکہ ان کی عمر آٹھ سال کی تھی۔

حجاج بن یوسف نے مکہ میں ان کو شہید کیا اور منگل کے دن ۱۷ جمادی الثانیہ ۷۳ھ کو انہیں سولی پر لٹکا دیا گیا۔ ان کے لئے ۶۴ھ میں خلافت کے لئے بیعت لی گئی اس سے پہلے ان کی خلافت کی کوئی بات چیت نہ تھی ان کی خلافت ماننے پر اہل حجاز، یمن، عراق، خراسان وغیرہ سوائے شام کے یا کچھ حصہ شام کے سب تیار تھے اور لوگوں کو اپنے ساتھ لے کر آٹھ حج کئے۔ ان سے ایک بڑی جماعت روایت کرتی ہے۔

### حضرت معاویہ رضی اللہ عنہ کو حضور ﷺ کی دعا

۳۹/۶۰۷۹. وَعَنْ عَبْدِ الرَّحْمَنِ بْنِ أَبِي عُمَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ لِمُعَاوِيَةَ الْكَلْبِيِّ اجْعَلْهُ هَادِيًا مَهْدِيًا وَاهْدِيْهِ۔ (رواه الترمذی)

اندرجہ الترمذی فی السنن ۶۴۵۱۵ حدیث رقم ۳۸۴۲ و احمد فی المسند ۲۱۶۱۴۔

ترجمہ: حضرت عبدالرحمان بن ابی عمیرہؓ سے مروی ہے کہ نبی کریم ﷺ نے حضرت معاویہ کی نسبت فرمایا اے اللہ اسے راہ راست دکھانے والا اور راست پایا ہوا بنا اور لوگوں کو اس کے ذریعے ہدایت عطا فرما۔ (ترمذی)

تشریح: حضرت معاویہ بن ابی سفیانؓ: حضرت معاویہؓ کی ولادت رسول اللہ ﷺ کی بعثت سے پانچ سال پہلے ہوئی تھی حضرت ابوسفیان کے بیٹے ہیں قریشی اور اموی ہیں۔ ان کی والدہ ہند بنت عقبہ ہیں یہ خود اور ان کے والد فتح مکہ کے موقع پر مسلمان ہونے والوں میں سے ہیں لیکن حقیقت اس کے خلاف ہے خود اپنے ایمان لانے کا واقعہ بتلاتے ہوئے فرماتے کہ جب اہل مکہ نے رسول اللہ ﷺ کو عمرہ کرنے سے منع کر دیا اور آپ ﷺ کے اور مکہ والوں کے درمیان صلح نامہ لکھے جانے کے بعد آپ



مدینہ طیبہ واپس جانے لگے تو مجھے آپ ﷺ کے نبی برحق ہونے کا یقین ہو گیا تھا اور جب آئندہ سال آپ عمرہ کرنے کے لئے تشریف لائے ہیں۔ تو میں مسلمان ہو چکا تھا لیکن والدین کے خوف سے اسلام کو چھپائے رکھا اور فتح مکہ کے دن جب والدین بھی مسلمان ہو گئے تو میں نے بھی اپنے اسلام کا اظہار کر دیا۔ (یسر اعلام النبلاء)

آنحضرت ﷺ کی وحی کی کتابت کرنے والوں میں حضرت معاویہ بھی شامل ہیں کہا گیا ہے کہ انہوں نے وحی بالکل نہیں لکھی البتہ آپ ﷺ کے مراسلات یہی لکھتے تھے ابن عباسؓ اور ابو سعیدؓ نے ان سے روایت کی اپنے بھائی یزید کے بعد شام کے حاکم مقرر ہوئے اور حضرت عمرؓ کے زمانہ سے وفات تک حاکم ہی رہے یہ کل مدت چالیس سال ہے حضرت حسن بن علیؓ نے ۴۱ھ میں خلافت ان کے سپرد کر دی تھی پھر مسلسل بیس سال تک زمام حکومت ان کے ہاتھ میں رہی۔ رجب ۶۰ھ میں ۷۵ سال کی عمر میں دمشق میں انتقال ہوا آخر عمر میں لقوہ کی بیماری لاحق ہو گئی تھی اپنی زندگی کے آخری ایام میں کہا کرتے تھے کاش کہ میں وادی ذی طویٰ میں قریش کا ایک آدمی ہوتا اور یہ حکومت وغیرہ کچھ نہ جانتا ان کے پاس آنحضرت ﷺ کی چادر، قمیص اور ازار اور کچھ موئے مبارک اور ناخن موجود تھے انہوں نے وصیت کی تھی کہ مجھے آپ ﷺ کی قمیص، ازار اور چادر میں کفن دیا جائے اور میری ناک اور منہ اور ان اعضا میں جن سے سجدہ کیا جاتا ہے آنحضرت ﷺ کے بال مبارک اور ناخن بھر دیئے جائیں اور مجھے میرے ارحم الراحمین رب کے سامنے تنہا چھوڑ دیا جائے (وہ میرے ساتھ جو معاملہ مناسب جائیں گے کریں گے)

حضرت معاویہؓ کو اللہ تعالیٰ نے ظاہری و باطنی کمالات سے وافر حصہ عطا فرمایا تھا وہ بہت ہی حسین و جمیل، طویل القامت، باوقار، حلیم و بردبار نہایت ذہین اور معاملہ فہم شخص تھے آپ ﷺ نے متعدد بار ان کے لئے دعائیں فرمائیں ایک بار ان کے لئے دعا فرمائی: اللھم علمہ الكتاب والحساب وقہ العذاب اے اللہ معاویہؓ کو کتابت، فن حساب سیکھا دیجئے اور ان کو آخرت کے عذاب سے بچائیے اور اسی کے ساتھ بعض روایات میں یہ الفاظ بھی زائد ہیں ومکن له فی البلاد یعنی ملکوں ملکوں ان کو اقتدار نصیب فرما۔ اسی طرح اس زیر بحث حدیث میں ہے کہ آپ ﷺ نے ان کو یہ دعا دی کہ اے اللہ معاویہؓ کو اپنے بندوں کے لئے ذریعہ ہدایت اور خود ہدایت یافتہ بنا دیجئے اور ان سے ہدایت کا کام بھی لے لیجئے۔ (رضی اللہ عنہ وارضاه)

## حضرت عمرو بن العاصؓ کے برضا و رغبت مومن ہونے کی تصدیق

۵۰/۶۰۸۰ وَعَنْ عُقْبَةَ بْنِ عَامِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَسْلَمَ النَّاسُ وَأَمَنَ عَمْرُو

ابْنُ الْعَاصِ - (رواه الترمذی وقال هذا حديث غریب ولیس اسنادہ بالقوی)

أخرجه الترمذی فی السنن ۶۴۵۱۵ حدیث رقم ۳۸۴۴ و احمد فی المسند ۱۵۵۱۴۔

ترجمہ: حضرت عقبہ بن عامرؓ سے مروی ہے انہوں نے بیان فرمایا کہ رسول اللہ ﷺ نے ارشاد فرمایا دوسرے لوگ اسلام لائے لیکن عمرو بن العاصؓ ایمان لائے۔ (اس کو ترمذی نے روایت کیا ہے اور کہا کہ یہ حدیث غریب ہے اور اس کی سند قوی نہیں ہے)۔ (ترمذی)

تشریح: حضرت عمرو بن العاصؓ اسلام لانے سے پہلے ان کا شمار سرداران قریش میں ہوا تھا نہایت جری اور ذہانت و فطانت

میں ضرب المثل تھے حضرت خالد بن ولیدؓ کے ساتھ مدینہ طیبہ حاضر ہو کر ۸ھ میں ایمان لائے لیکن خود اپنے ایمان لانے کا واقعہ بیان کرتے ہیں جس سے معلوم ہوتا ہے کہ وہ مدینہ طیبہ آنے سے پہلے ہی مسلمان ہو چکے تھے البتہ آپ ﷺ کی خدمت میں حاضری اور بیعت علی الاسلام ہجرت خالد کے ساتھ ہی ہوئی۔

چنانچہ حضرت سعد فرماتے ہیں کہ غزوہ خندق سے واپسی کے بعد مکہ آ کر میں نے خاندان قریش کے کچھ ایسے لوگوں کو جمع کیا جو مجھ سے قریبی تعلق رکھتے تھے اور میرا احترام کرتے تھے میں نے ان سے کہا کہ میرا خیال یہ ہے کہ اب تو بظاہر محمد ﷺ کے دین کا بول بالا ہو کر ہی رہے گا میری رائے یہ ہے کہ ہم لوگ ملک حبشہ چلے جائیں اور بادشاہ نجاشی کی حمایت میں رہیں۔ اگر محمد ﷺ اہل مکہ پر غالب آ بھی جائیں گے تب بھی ہم وہاں محفوظ رہیں گے محمد ﷺ کی ماتحتی میں رہنے کے مقابلے میں نجاشی کی ماتحتی میں رہنا پسند ہے اور اگر اہل مکہ غالب آ گئے تو اہل مکہ میں ہمارا مقام تو معروف ہی ہے۔ میرے ساتھیوں نے میری تائید کی اور میں بہت سے ہدایا لے کر نجاشی کی خدمت میں حاضر ہوا۔ وہاں میں نے حضرت عمرو بن امیہ ضمری کو دیکھا جو رسول اللہ ﷺ کے قاصد کی حیثیت سے نجاشی کے پاس آئے تھے میں نے نجاشی سے کہا یہ شخص ہمارے دشمن (محمد ﷺ) کا قاصد ہے اس کو ہمارے حوالے کر دیا جائے تاکہ ہم اس کو قتل کر دیں۔ نجاشی نے میری اس بات پر بہت ناگواری کا اظہار کیا اور کہا جانتے نہیں یہ شخص کس کا قاصد ہے وہ اسی طرح اللہ کا رسول ہے جس طرح حضرت موسیٰ علیہ السلام اللہ کے رسول تھے میں نے کہا کیا واقعی؟ نجاشی نے کہا تمہارا برا ہو۔ تم میری اطاعت اور ان ان نبی ﷺ کی اتباع کرو واللہ وہ بالکل برحق ہیں اور واللہ وہ اپنے مخالفین پر اسی طرح غالب آ جائیں جس طرح حضرت موسیٰ علیہ السلام فرعون اور اس کے لشکر پر غالب آ گئے تھے اس کے بعد حضرت عمرو بن العاصؓ نے نجاشی کے ہاتھ پر بیعت علی السلام کر لی وہیں سے اپنے ساتھیوں کو چھوڑ کر مدینہ کی راہ لی۔ راستہ میں حضرت خالدؓ ملے اور ان کے ساتھ مدینہ طیبہ جا کر آپ ﷺ کے دست مبارک پر بیعت کی اور اسلام کا اظہار کیا۔

آپ ﷺ کی خدمت میں حاضر ہو کر بیعت کرنے کی مزید تفصیل ہے فرماتے ہیں کہ میں رسول اللہ ﷺ کی خدمت میں حاضر ہوا اور عرض کیا کہ ہاتھ بڑھائیے میں آپ ﷺ سے بیعت کرنا چاہتا ہوں جب آپ ﷺ نے میری طرف ہاتھ بڑھایا تو میں نے اپنا ہاتھ کھینچ لیا۔ آپ ﷺ نے فرمایا عمر و کیا ہوا۔ میں نے عرض کیا ایک شرط پر بیعت کرتا ہوں آپ ﷺ نے فرمایا کیا شرط ہے میں نے عرض کیا میرے ماضی کے تمام گناہ معاف ہونے چاہئیں۔ آپ ﷺ نے فرمایا کیا تمہیں معلوم نہیں کہ ایمان لانے سے ماضی کے تمام گناہ معاف ہو جاتے ہیں ایسے ہی ہجرت پچھلے سارے گناہ کو ختم کر دیتی ہے۔

حضرت عمرو بن العاصؓ بڑے بہادر نہایت ذہین و فطین اور میدان جنگ میں کارہائے نمایاں انجام دینے والے صحابی ہیں ان کے ایمان لانے کے بعد رسول اللہ ﷺ نے ان کی صلاحیتوں کو خوب استعمال فرمایا۔

حضرت عمرو بن العاصؓ حالت کفر میں حضور ﷺ اور مسلمانوں کے سخت دشمن تھے اور مسلمانوں کو قتل کرنے کے درپے رہتے تھے۔ اسلام قبول کرنے کے بعد حضور ﷺ نے چاہا کہ ان کے دل سے پرانی وحشت کا اثر ختم ہو جائے اور وہ اپنے آپ کو محفوظ اور مامون سمجھیں اور رحمت خدا سے ناامید نہ ہوں اس لئے انہیں بڑے بڑے صحابہ کرام کی موجودگی میں لشکر کا امیر بنا کر بھیجا۔ غزوہ ذات السلاسل کے لئے جانے والے لشکر میں حضرت ابوبکرؓ اور حضرت عمرؓ بھی موجود تھے لیکن امیر لشکر حضرت عمرو بن العاصؓ کو بنایا گیا۔

ایک بار حضور ﷺ نے ان کے لئے دعا فرمائی ”اللہم صل علی عمرو بن العاص فانہ یحبک و یحب رسولک“ اے اللہ عمرو بن العاص پر رحمتیں نازل فرما اس لئے کہ وہ آپ سے اور آپ کے رسول سے محبت کرتا ہے۔ آپ ﷺ نے ایک بار ان کے لئے تین بار ”یوحی اللہ عمروا“ دعا فرمائی کسی صحابہ نے وجہ دریافت فرمائی تو فرمایا وہ اللہ کے راستے میں بے دریغ خرچ کرتا ہے ایک روایت میں ہے آپ ﷺ نے فرمایا کہ عمرو بن العاص قریش کے بہترین لوگوں میں سے ہیں اسی طرح حضور ﷺ نے ان کو فرمایا ایک الرشید یعنی بے شک تو ارجمند ہے ایک حدیث میں ہے کہ عمرو بن العاص اور ان کا بھائی ہشام بن العاص مؤمن ہیں۔ حضور ﷺ نے فرمایا کہ عمرو بن العاص اوروں سے بہتر صدقہ لے کر آتے ہیں۔

رسول اللہ ﷺ ان کے ایمان لانے کی بڑی قدر فرماتے تھے چنانچہ فرماتے اسلم الناس و آمن عمرو بن العاص اس روایت میں الناس سے مراد وہ قریش مکہ ہیں جنہوں نے فتح مکہ کے دن اسلام قبول کیا یعنی جب اسلام غالب آ گیا اور ان کے لئے قبول اسلام کے سوا کوئی چارہ کار نہ رہا تو وہ اسلام لے آئے اگرچہ بعد میں یہ لوگ کامل الایمان مضبوط اور مخلص مسلمان بن گئے تھے ان لوگوں کے برخلاف حضرت عمرو بن العاص فتح مکہ سے پہلے ہی برضا و رغبت ایمان لے آئے تھے گویا حضور ﷺ فرماتا چاہتے ہیں کہ باقی لوگ قریش مکہ میں سے ڈر کی وجہ سے اسلام لائے جبکہ حضرت عمرو بن العاص اپنی خوشی اور دلی رغبت اور اللہ اور اس کے رسول کی محبت کی وجہ سے ایمان لائے۔

ابن الملک فرماتے ہیں کہ حضرت عمرو بن العاص کے برضا و رغبت اسلام قبول کرنے کا خصوصیت سے اس لئے ذکر کیا کہ ان کے دل میں اسلام کی حقانیت حبشہ میں پیوست ہو گئی تھی جب شاہ حبشہ نجاشی نے ان کے سامنے حضور ﷺ کی نبوت کا اقرار کیا۔ پس اسلام لانے کے لئے ایسے وقت میں متوجہ ہوئے جبکہ ان کو دعوت دینے والا کوئی بھی نہ تھا پھر یہ فی الفور مدینہ دوڑے اور مشرف باسلام ہوئے۔

وفات کے وقت بہت بے چین اور بے قرار تھے ان کے صاحبزادے حضرت عبداللہ نے اس کی وجہ دریافت کی تو فرمایا کہ مجھ پر تین دور گزرے ہیں ایک دور وہ تھا جب میں رسول اللہ ﷺ سے سخت دشمنی رکھتا تھا دوسرا دور اسلام لانے کا ہے کہ میں نے اسلام قبول کیا اور حضور ﷺ کی صحبت اٹھائی۔ تیسرا دور حضور ﷺ کے بعد کا ہے جس میں امارت و ولایت سے واسطہ پڑا اور دنیا کے بسبب جو کچھ پہنچا وہ تمہیں معلوم ہے بے قرار اور بے چین اس لئے ہوں کہ معلوم نہیں اللہ پاک ان تین حالتوں میں سے کس حالت کے اعتبار سے مجھ سے معاملہ فرمائیں گے۔ ۴۳ھ میں عید کی رات مصر میں وفات پائی اور عید الفطر کے دن دفن ہوئے آپ کے صاحبزادے حضرت عبداللہ نے نماز جنازہ پڑھائی۔ (رضی اللہ عنہ وارضاه)

حضرت جابر رضی اللہ عنہ کے والد حضرت عبداللہ سے اللہ پاک کا بلا حجاب ہم کلام ہونا

۵۱/۶۰۸۱ وَعَنْ جَابِرٍ قَالَ لَقِيتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا جَابِرُ مَا لِي أَرَاكَ مُنْكَسِرًا قُلْتُ اسْتَشْهَدَ أَبِي وَتَرَكَ عِيَالًا وَدِينًا قَالَ أَفَلَا أُبَشِّرُكَ بِمَا لَقِيَ اللَّهُ بِهِ أَبَاكَ قُلْتُ بَلَى يَا رَسُولَ اللَّهِ مَا كَلَّمَ اللَّهُ أَحَدًا قَطُّ إِلَّا مِنْ وَرَاءِ حِجَابٍ وَأَخِيَا أَبَاكَ فَكَلَّمَهُ كِفَاحًا قَالَ يَا عَبْدِي تَمَنَّ عَلَى أُعْطِكَ



قَالَ يَا رَبِّ تُحْسِنُنِي فَأُقْتَلُ فِيكَ ثَانِيَةً قَالَ الرَّبُّ تَبَارَكَ وَتَعَالَى إِنَّهُ قَدْ سَبَقَ مِنِّي إِنَّهُمْ لَا يَرْجِعُونَ  
فَنَزَلَتْ فَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا الْآيَةُ (رواه الترمذی)

انترجہ الترمذی فی السنن ۲۱۴۱۵ حدیث رقم ۳۰۱۰ وابن ماجہ فی السنن ۶۸۱۱ حدیث رقم ۱۹۰ و احمد فی المسند

۳۶۱/۳

ترجمہ: حضرت جابرؓ سے روایت ہے وہ فرماتے ہیں کہ رسول اللہ ﷺ ایک روز مجھے ملے اور فرمایا کیا بات ہے میں تجھے  
غمگین و افسردہ پاتا ہوں؟ میں نے عرض کیا میرے والد شہید ہو گئے ہیں اور انہوں نے کنبہ اور قرض چھوڑا ہے آپ ﷺ  
نے فرمایا کیا میں تجھے یہ خوشخبری نہ دوں کہ خدا نے تیرے والد کے ساتھ کیا معاملہ کیا ہے؟ میں نے عرض کیا جی ہاں یا رسول  
اللہ ﷺ آپ ﷺ نے فرمایا خدا تعالیٰ نے آج تک جس شخص سے کلام کیا پردے کے پیچھے سے کیا ہے لیکن تیرے والد کو  
خدا تعالیٰ نے زندہ کیا اور پھر اس کے روبرو گفتگو کی اور فرمایا اے میرے بندے مجھ سے آرزو کر (یعنی جس چیز کو دل چاہتا  
ہے مانگ) میں تجھے دوں گا تیرے باپ نے کہا میرے پروردگار مجھے پھر زندہ کر دے تاکہ میں تیری راہ میں شہید ہو جاؤں  
اللہ تعالیٰ نے فرمایا میرا یہ حکم نافذ ہو چکا ہے کہ مرنے کے بعد کوئی دوبارہ دنیا میں نہ جائے گا اس کے بعد یہ آیت نازل  
ہوئی:

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ ۝ فَرِحِينَ بِمَا آتَاهُمُ اللَّهُ مِنْ  
فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ ۝

”اور جو لوگ اللہ کی راہ میں قتل کئے گئے ہیں ان کو مردہ مت خیال کرؤ بلکہ وہ لوگ اپنے رب کے پاس (ایک ممتاز حیات  
کے ساتھ) زندہ ہیں ان کو رزق بھی ملتا ہے (اور) وہ خوش ہیں اس چیز سے جو ان کو اللہ تعالیٰ نے اپنے فضل سے عطا فرمائی  
اور جو لوگ ان کے پاس نہیں پہنچے ان سے پیچھے رہ گئے ہیں ان کی بھی اس حالت پر وہ کوش ہوتے ہیں کہ ان پر بھی کسی طرح  
کا خوف واقع ہونے والا نہیں اور نہ وہ مغموم ہوں گے۔“ (ترمذی)

تشریح: حضور ﷺ نے حضرت جابرؓ کو جب پریشان اور غمگین دیکھا اور وجہ دریافت کی تو انہوں نے عرض کیا کہ والد کی  
شہادت ہو گئی ہے وہ پسماندگان میں بہت سی اولاد کو چھوڑ گئے ہیں اور ان پر قرضہ بھی بہت ہے ان دو وجہوں سے پریشان ہوں۔  
حضور ﷺ نے ان سے فرمایا کہ کیا تمہیں خوشخبری نہ سناؤں کہ تیرے والد کے ساتھ اللہ پاک نے کیا معاملہ فرمایا۔

حضور ﷺ کا یہ جواب بھی بطور اسلوب حکیم کے ہے کہ تمہیں ان کی کثرت عیال اور کثرت دین سے جو دنیا کی باتیں  
ہیں پریشان نہیں ہونا چاہئے یہ پریشانیاں تو اللہ تعالیٰ نبی کریم ﷺ کی برکت سے دور فرمادیں گے تمہیں میں خوشخبری سناتا ہوں  
کہ تمہارے والد کو اللہ تعالیٰ کے ہاں کتنا قرب اور عزت عطا ہوئی ہے یہ سن کر خوش رہو اور دنیاوی غم بھلا دو۔

پھر حضور ﷺ نے حضرت عبداللہ کے بارے میں یہ بشارت سنائی کہ اللہ پاک نے ان کو زندہ کر کے ان سے بالمشافہ  
بغیر حجاب اور بغیر واسطہ کے کلام فرمایا حالانکہ ان کے علاوہ کسی اور سے اس طرح کلام نہیں فرمایا اس میں اشارہ ہے اللہ تعالیٰ کے  
اس ارشاد کی طرف: وَمَا كَانَ لِنَبِيٍّ أَنْ يَكَلِّمَهُ اللَّهُ إِلَّا وَحْيًا أَوْ مِنْ قَدَاءٍ حِجَابٍ..... لیکن یہ حکم دنیا کے ساتھ مقید ہے اس

لئے کہ آخرت میں مؤمنین کو اللہ پاک کی زیارت اور بغیر حجاب کے ہمکاری کا شرف حاصل ہوگا۔  
یہاں یہ اعتراض ہوتا ہے کہ نبی کریم ﷺ نے فرمایا:

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ يُرْزُقُونَ ۝ فَرِحِينَ بِمَا آتَاهُمُ اللَّهُ  
مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ ۝

”اور جو لوگ اللہ کی راہ میں قتل کئے گئے ہیں ان کو مردہ مت خیال کرو بلکہ وہ لوگ اپنے رب کے پاس (ایک ممتاز حیات کے ساتھ) زندہ ہیں ان کو رزق بھی ملتا ہے (اور) وہ خوش ہیں اس چیز سے جو ان کو اللہ تعالیٰ نے اپنے فضل سے عطا فرمائی اور جو لوگ ان کے پاس نہیں پہنچے ان سے پیچھے رہ گئے ہیں ان کی بھی اس حالت پر وہ خوش ہوتے ہیں کہ ان پر بھی کسی طرح کا خوف واقع ہونے والا نہیں اور نہ وہ مغموم ہوں گے ”واحیا اباک“ یعنی تیرے والد کو اللہ تعالیٰ نے زندہ کیا جبکہ قرآن پاک سے سمجھ میں آتا ہے کہ شہید تو ویسے ہی زندہ ہوتا ہے جیسے اللہ تعالیٰ ارشاد فرماتے ہیں ”بل احیاء عند ربهم“ اصل میں تھا ”بل احیاء عند ربهم“ تو جو پہلے سے زندہ ہے اس کو زندہ کرنے کا کیا مطلب ہے؟

اس کے مختلف جواب دیئے گئے ہیں مثلاً:

نمبر ۱: دراصل اللہ تعالیٰ نے اس روح کو سبز رنگ کے پرندے کے جوف میں کر دیا یا روح کی وجہ سے اس پرندہ کو زندہ فرمایا زندہ کرنے سے یہ مراد ہے یعنی پرندے میں شہید کی روح ڈالنا۔

نمبر ۲: احیاء یعنی زندہ کرنے سے مراد روح کی قوت کو زیادہ کرنا ہے تاکہ وہ اس وقت کے ساتھ اللہ پاک کا مشاہدہ کر سکے۔  
حضرت عبداللہ سے اللہ پاک نے ان کی خواہش دریافت فرمائی تو انہوں نے عرض کیا یا اللہ مجھے واپس دنیا میں بھیج دے تاکہ دوبارہ تیری راہ میں جان قربان کروں اللہ پاک نے فرمایا کہ یہ بات طے ہو چکی ہے کہ فوت ہونے والوں کو دوبارہ دنیا میں نہیں بھیجا جائے گا۔

ملا علی قاریؒ فرماتے ہیں کہ دوبارہ دنیا میں نہ بھیجنے سے مراد یہ ہے کہ ان کو اس طور پر دنیا میں نہیں بھیجا جائے گا کہ وہ دنیا میں واپس جا کر لمبی زندگی گزاریں مطلقاً دنیا میں واپس جانا مراد نہیں ہے۔ اب حضرت عیسیٰ علیہ السلام وغیرہ کے مردوں کو زندہ کرنے سے اس پر اعتراض لازم نہیں آئے گا۔

زیادہ بہتر یہ ہے کہ حدیث میں الہم لا یرجعون سے مراد یا تو صرف اہل احد ہیں یا مطلق شہداء مراد ہیں تاکہ حضرت عزیر کے قصہ کی وجہ سے اعتراض لازم نہ آئے۔  
اس حدیث سے چند باتیں ثابت ہوتی ہیں۔

نمبر ۱: آباء کی عزت و کرامت، فضل و شرافت اولاد کی طرف بھی سرایت کرتی ہے جبکہ اولاد صراط مستقیم پر ہو۔

نمبر ۲: اولاد کو اپنے آباء کے خوش ہونے سے خوش ہونا چاہئے۔

نمبر ۳: حضرت جابرؓ کے والد حضرت عبداللہؓ گزشتہ تمام شہداء سے اس اعتبار سے افضل ہیں کہ اللہ تعالیٰ نے ان سے بغیر حجاب اور بغیر کسی واسطے کے کلمہ فرمایا۔

حضرت جابر بن عبد اللہ رضی اللہ عنہ کے لئے پچیس مرتبہ حضور ﷺ کا دعاء مغفرت فرمانا

۵۲/۶۰۸۲ وَعَنْهُ قَالَ اسْتَغْفِرْ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ خَمْسًا وَعِشْرِينَ مَرَّةً۔

(رواہ الترمذی)

آخر جہ الترمذی فی السنن ۶۴۸/۵ حدیث رقم ۳۸۵۲۔

ترجمہ: حضرت جابرؓ سے روایت ہے انہوں نے بیان فرمایا کہ رسول اللہ ﷺ نے میرے لئے پچیس مرتبہ مغفرت کی دعا مانگی۔ (ترمذی)

تشریح: حضرت جابر بن عبد اللہ کی کنیت ابو عبد اللہ ہے مدینہ طیبہ کے رہنے والے ہیں قبیلہ سلیم سے ان کا تعلق ہے بچپن میں اپنے والد حضرت عبد اللہ بن عمروؓ کے ساتھ مکہ معظمہ جا کر مشرف باسلام ہوئے جب آپ ﷺ ہجرت کر کے مدینہ تشریف لے آئے تو اس وقت سے آپ ﷺ سے قریبی تعلق رہا لیکن چونکہ کم عمر بھی تھے اور اپنے والد کے اکلوتے بیٹے اور نو بہنوں کے بھائی تھے اس لئے غزوہ احد میں شریک نہ ہو سکے۔

حضرت جابرؓ کی کم عمری کی وجہ سے اکابر صحابہ کرام کی صف میں شمار نہیں ہوتے لیکن اپنے علم و فضل کے اعتبار سے ان کا شمار جلیل القدر صحابہ میں ہوتا ہے وہ جس طرح غزوات میں بکثرت شریک ہونے والے ہیں اسی طرح مکثرین فی الحدیث صحابہ میں بھی ان کا شمار ہوتا ہے خود فرماتے ہیں کہ ۱۹ غزوات میں میں نے رسول اللہ ﷺ کے ساتھ شرکت کی غزوہ بدر اور احد میں شریک نہ ہو سکا اس لئے کہ والد صاحب خود جاتے تھے اور مجھے منع کرتے تھے لیکن غزوہ احد میں والد صاحب کی شہادت کے بعد میں کسی غزوہ میں حضور ﷺ کے ساتھ شریک ہونے سے محروم نہ رہا۔

یہ مکثرین فی الحدیث بھی ہیں ان کی روایت کردہ احادیث کی تعداد ۱۵۴۰ ہے۔ والد کی شہادت کے بعد والد کے قرضہ اور اہل و عیال کی کثرت کی وجہ سے کچھ مالی پریشانیوں میں مبتلا رہے لیکن ان کی اس خستہ حالی کی وجہ سے حضور ﷺ ان کے ساتھ مختلف صورتوں سے داد و دہش کا معاملہ کرتے رہتے تھے ایک بار سفر سے واپسی میں آپ ﷺ نے ان کا اونٹ خریدا اور جب وہ اپنے اونٹ سے اترنے لگے تو آپ ﷺ نے ان کو اترنے سے منع فرما دیا اور مدینہ طیبہ آکر اونٹ بھی ان کو دے دیا اور اس کی قیمت بھی۔ سفر کی اسی رات کے متعلق جس میں آپ ﷺ نے ان کا اونٹ خریدا تھا حضرت جابرؓ فرماتے ہیں کہ آپ ﷺ نے اس رات میرے لئے پچیس بار دعاء مغفرت فرمائی تھی۔

حضرت جابرؓ نے خاصی طویل عمر پائی آخر عمر میں ان کی بیٹائی جاتی رہی ان کی وفات ۸۷ھ میں ہوئی جبکہ ان کی عمر ۹۴ سال تھی وہ ان صحابہ کرام میں جو مدینہ سے مکہ آکر اسلام لائے اور آپ ﷺ سے عقبہ (جو منی کا ایک حصہ ہے) میں بیعت کی سب سے آخر میں وفات پانے والے صحابی ہیں۔

اس زیر بحث حدیث میں حضرت جابرؓ فرماتے ہیں کہ حضور ﷺ نے میرے لئے پچیس بار دعاء مغفرت فرمائی لیکن اس میں یہ وضاحت نہیں کہ ایک ہی مجلس میں پچیس بار دعاء فرمائی یا کئی مجلسوں میں جبکہ دوسری روایت سے معلوم ہوتا ہے کہ ایک ہی مجلس میں یہ دعا فرمائی تھی چنانچہ حضرت جابرؓ ہی کی روایت ہے استغفر لی رسول اللہ ﷺ لیلۃ البعیر خمساً وعشرین



اور اونٹ والی رات سے کیا مراد ہے یہ ہم پہلے ذکر کر چکے ہیں۔

## حضرت براء بن مالک رضی اللہ عنہ کی فضیلت

۵۳/۶۰۸۳ وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَمِ مِنْ أَشْعَثَ أَغْبَرَ ذِي طُمْرَيْنِ

لَا يُؤْبَهُ لَهُ لَوْ أَقْسَمَ عَلَى اللَّهِ لَا بَرَّةَ مِنْهُمْ الْبَرَاءُ بْنُ مَالِكٍ۔ (رواه الترمذی والبیہقی فی دلائل النبوة)

اخرجه الترمذی فی السنن ۶۵۰۱۵ حدیث رقم ۳۸۵۴ والبیہقی فی دلائل النبوة ۳۶۸۱۶۔

ترجمہ: حضرت انسؓ سے روایت ہے انہوں نے بیان کیا کہ رسول اللہ ﷺ نے ارشاد فرمایا بہت سے پراگندہ حال خاک آلود بالوں والے دو کپڑے پہنے ہوئے جن کی طرف توجہ نہیں کی جاتی اگر خدا کے اعتماد پر قسم کھالیں تو خدا ان کی قسم کو ضرور پورا کر دیتا ہے ان میں سے ایک براء بن مالک بھی ہیں۔ (ترمذی، بیہقی فی دلائل النبوة)

تشریح: حضرت براء بن مالکؓ حضرت انس بن مالکؓ کے حقیقی بھائی ہیں فضلاء صحابہ میں سے ہیں۔ انتہائی شجاع اور قوی اور پہلوان تھے غزوہ احد اور اس کے بعد کے غزوات میں شریک رہے اللہ پاک نے ایسی وقت عطا فرمائی تھی کہ باقاعدہ مقابلے میں تنہا ایک سو مشرکین کو موت کے گھاٹ اتارا اور جن کو میدان جنگ میں جہنم واصل کیا وہ ان کے علاوہ ہیں۔ مسیلمہ کذاب کے خلاف جنگ یمامہ میں انتہائی جانبازی اور دلیری کا مظاہرہ کیا اور ۲۰ھ میں شہید ہوئے۔

## اہل بیت اور انصار رضی اللہ عنہم کی فضیلت

۵۴/۶۰۸۴ وَعَنْ أَبِي سَعِيدٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ إِلَّا إِنْ عَيْتِي الْتِيْ أُولَى إِلَيْهَا أَهْلُ

بَيْتِي وَإِنْ كَرِهِي الْآ نَصَارُ فَاعْفُوا عَنْ مُسِيْرِهِمْ وَأَقْبَلُوا عَنْ مُحْسِنِهِمْ۔

(رواه الترمذی وقال هذا حدیث حسن صحیح)

اخرجه الترمذی فی السنن ۶۷۱۱۵ حدیث رقم ۳۹۰۴ و احمد فی المسند ۸۹۱۳۔

ترجمہ: حضرت ابوسعیدؓ سے مروی ہے وہ فرماتے ہیں کہ نبی کریم ﷺ نے ارشاد فرمایا کہ آگاہ رہو میرے معتمد علیہ لوگ جن میں میں ٹھکانا حاصل کرتا ہوں میرے اہل بیت ہیں اور میرے ولی دوست انصار ہیں پس تم انصار کے برے لوگوں کی خطائیں معاف کرو۔ اور ان کے نیکو کاروں کے عذر کو قبول کرو۔ (ترمذی)

تشریح: عیبہ کا معنی پہلے گزر چکا ہے وہاں یہ انصار کے لئے استعمال ہوا ہے اور اس حدیث میں اہل بیت کو عیبہ قرار دیا ہے ان میں کوئی تضاد نہیں اس لئے کہ انصار کو عیبہ قرار دینے سے دوسرے سے اس کی نفی نہیں ہوتی خصوصاً اہل بیت کہ وہ اس صفت کے ساتھ خصوصیت سے متصف تھے۔

ملا علی قاریؒ فرماتے ہیں کہ محسنہم اور مسیئہم کی ضمیر اہل بیت اور انصار دونوں کی طرف راجع ہے اور یہ بھی احتمال ہے کہ یہ ضمیر انصار کی طرف راجع ہو لیکن اہل بیت اس میں بطریق اولیٰ داخل ہوں گے۔

۵۵/۶۰۸۵ وَعَنْ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا يَغْنَصُ إِلَّا نَصَارَ أَحَدٍ يُؤْمِنُ بِاللَّهِ وَالْيَوْمِ الْآخِرِ - (رواه الترمذی وقال هذا حديث صحيح)

اخرجه مسلم فی صحيحه ۸۶۱۱-حدیث رقم (۷۰-۱۳۰) والترمذی فی السنن ۶۷۱۵-حدیث رقم ۲۹۰۶ و احمد فی المسند ۳۰۹۱۱۔

ترجمہ: حضرت ابن عباسؓ سے روایت ہے کہ نبی کریم ﷺ نے ارشاد فرمایا جو شخص خدا پر اور آخرت کے دن پر ایمان رکھتا ہے وہ انصار سے بغض نہیں رکھ سکتا۔ (ترمذی)

۵۶/۶۰۸۶ وَعَنْ أَنَسٍ عَنْ أَبِي طَلْحَةَ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ اقْرَأْ قَوْمَكَ السَّلَامَ فَإِنَّهُمْ مَا عَلِمْتُ أَعَفَّةً صَبْرًا - (رواه الترمذی)

اخرجه الترمذی فی السنن ۶۷۱۵-حدیث رقم ۲۹۰۳ و احمد فی المسند ۱۵۰۱۳۔

ترجمہ: حضرت انسؓ سے روایت کرتے ہیں ابو طلحہؓ نے بیان کیا کہ نبی کریم ﷺ نے مجھ سے ارشاد فرمایا کہ اپنی قوم سے میرا سلام کہو اس لئے کہ جہاں تک میں جانتا ہوں تیری قوم پاکباز اور صابر ہے۔ (ترمذی)

## بدر اور حدیبیہ میں شریک ہونے والوں کی فضیلت

۵۷/۶۰۸۷ وَعَنْ جَابِرٍ أَنَّ عَبْدًا لِحَاطِبٍ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ يَشْكُو حَاطِبًا إِلَيْهِ فَقَالَ يَا رَسُولَ اللَّهِ لِيَدْخُلَنَّ حَاطِبُ النَّارَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَذَبْتَ لَا يَدْخُلُهَا فَإِنَّهُ قَدْ شَهِدَ بَدْرًا وَالْحُدَيْبِيَّةَ - (رواه مسلم)

اخرجه مسلم فی صحيحه ۱۹۴۲/۴-حدیث رقم (۱۶۲-۲۱۹۵) والترمذی فی السنن ۶۵۴۱۵-حدیث رقم ۳۸۶۵ و احمد فی المسند ۳۲۵۱۳۔

ترجمہ: حضرت جابرؓ سے مروی ہے کہ حضرت حاطبؓ کا ایک غلام نبی کریم ﷺ کی خدمت میں حاضر ہوا اور حضرت حاطبؓ کی شکایت کی اور کہا کہ حاطب ضرور دوزخ میں داخل ہو گا یا رسول اللہ ﷺ (یعنی چونکہ وہ مجھ پر بہت ظلم کرتا ہے) رسول اللہ ﷺ نے فرمایا تو نے جھوٹ کہا وہ دوزخ میں نہ جائے گا اس لئے کہ وہ بدر اور حدیبیہ میں شریک تھا۔ (مسلم)

تشریح: حضرت حاطبؓ کے غلام نے کہا کہ وہ مجھ پر ظلم کرنے کی وجہ سے ضرور جہنم میں جائیں گے تو نبی کریم ﷺ نے فرمایا "کذبت" یعنی تیرا اتنے جزم اور تاکید کے ساتھ ان کو جہنمی کہنا جھوٹ اور غلط ہے۔

چونکہ وہ بدر اور حدیبیہ میں شریک تھے اس لئے وہ دوزخ میں نہ جائیں گے حضور ﷺ کا یہ فرمان یا تو جزا تھا کہ یقیناً یہ جنت میں جائیں گے یا رجا اور امید کے طور پر تھا کہ اللہ پاک سے امید ہے کہ بدر اور حدیبیہ میں شریک ہونے کی وجہ سے ان کو جہنم میں نہ بھیجیں گے یا اس وجہ سے فرمایا کہ اللہ تعالیٰ نے ان کو مؤمن کہہ کر خطاب فرمایا تھا چنانچہ ارشاد ربانی ہے: يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ - اور یہ بات پہلے گزر چکی ہے کہ یہ آیت حضرت حاطبؓ سے غلطی سرزد ہونے پر

ان کو تنبیہ کرنے کے لئے نازل ہوئی ہے۔

## حضرت سلمانؓ اور اہل فارس کی فضیلت

۵۸/۶۰۸۸ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَلَا هَذِهِ الْآيَةَ وَإِنْ تَوَلَّوْا يَسْتَبْدِلْ قَوْمًا غَيْرَكُمْ ثُمَّ لَا يَكُونُوا أَمْثَلَكُمْ قَالُوا يَا رَسُولَ اللَّهِ مَنْ هَؤُلَاءِ الَّذِينَ ذَكَرَ اللَّهُ إِنْ تَوَلَّيْنَا اسْتَبْدَلُوا بِنَا ثُمَّ لَا يَكُونُوا أَمْثَلَنَا فَضْرَبَ عَلَى فخذِ سَلْمَانَ الْفَارِسِيِّ ثُمَّ قَالَ هَذَا وَقَوْمُهُ وَلَوْ كَانَ الَّذِينَ عِنْدَ الثُّرَيَّا لَتَنَّا وَلَهُ رِجَالٌ مِنَ الْفُرْسِ۔ (رواه الترمذی)

آخرجه الترمذی فی السنن ۶۸۲/۵ حدیث رقم ۳۹۳۳

ترجمہ: حضرت ابو ہریرہؓ سے روایت ہے کہ نبی کریم ﷺ نے یہ آیت تلاوت فرمائی وَإِنْ تَوَلَّوْا يَسْتَبْدِلْ قَوْمًا غَيْرَكُمْ ثُمَّ لَا يَكُونُوا أَمْثَلَكُمْ یعنی اگر تم اعراض کرو گے تو اللہ تعالیٰ تمہارے بدلے میں دوسری قوم مقرر کر دے گا اور وہ قوم تمہاری طرح نہ ہوگی۔ صحابہؓ نے عرض کیا یا رسول اللہ ﷺ وہ کون لوگ ہیں جن کا ذکر اللہ پاک نے کیا ہے کہ اگر ہم روگردانی کریں گے تو ان کو ہماری جگہ مقرر کر دیں گے اور وہ ہم جیسے نہ ہوں گے۔ رسول اللہ ﷺ نے حضرت سلمان فارسیؓ کی ران پر ہاتھ مارا اور پھر فرمایا یہ شخص اور اس کی قوم۔ اگر دین ثریا (آسمان) پر بھی ہو تو فارس کے بہت سے لوگ اس کو وہاں سے بھی حاصل کر لیں گے۔ (ترمذی)

تشریح: اس آیت کا مفہوم یہ ہے کہ اللہ پاک مومنین سے خطاب فرما رہے ہیں کہ اگر تم نے محمد ﷺ پر ایمان لانے سے اور دین کی مدد و نصرت سے اعراض کیا تو اللہ پاک تمہارے بدلے میں ایسی قوم لائیں جو تم جیسے نہ ہوں گے بلکہ تم سے افضل اور بہتر ہوں گے صحابہؓ نے پوچھا یا رسول اللہ ﷺ وہ کون لوگ ہو سکتے ہیں تو حضور ﷺ نے حضرت سلمانؓ کی ران پر ہاتھ مارا (اس میں اس طرف اشارہ ہے کہ حضرت سلمانؓ اس وقت حضور ﷺ کے قریب بیٹھے ہوئے تھے) اور فرمایا یہ اور اس کی قوم۔

پھر فرمایا کہ اگر دین ثریا ستارے پر پہنچ جائے تو فارس میں بہت سے لوگ وہاں سے بھی اس کو حاصل کر لیں گے۔ فرس (فاء کے ضمہ اور راء ساکن کے ساتھ) بمعنی عجی لوگوں کی جماعت اس کا تعلق خواہ کسی علاقہ اور زبان سے ہو۔ یا اس سے مراد وہ لوگ ہیں جن کی زبان فارسی ہے اور یہ بھی ممکن ہے کہ اس سے مراد وہ لوگ ہوں جن کا تعلق ملک فارس سے ہے جس میں شیراز بھی داخل ہے۔ لیکن پہلا احتمال آئندہ حدیث کی وجہ سے زیادہ ظاہر ہے۔

## اہل عجم پر اعتماد کا اظہار

۵۹/۶۰۸۹ وَعَنْهُ قَالَ ذِكْرَتِ الْإِصْرَ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَأْتِيهِمْ أَوْ يَبْعَثِهِمْ أَوْ تَقُ مِثْلِي بِكُمْ أَوْ يَبْعَثَكُمْ۔ (رواه الترمذی)

آخرجه الترمذی فی السنن ۶۸۲/۵ حدیث رقم ۳۹۳۲



ترجمہ: حضرت ابو ہریرہؓ سے روایت ہے انہوں نے بیان فرمایا کہ رسول اللہ ﷺ کے سامنے عجمیوں کا ذکر کیا گیا (یعنی ان قوموں کا جو عرب میں نہیں ہیں) رسول اللہ ﷺ نے فرمایا میں ان عجمیوں پر یا ان میں سے بعض لوگوں پر تم سے یا تمہارے بعض لوگوں سے زیادہ اعتماد و بھروسہ رکھتا ہوں۔ (ترمذی)

تشریح: اس حدیث میں خطاب خاص قوم کو ہے کہ جن کو اتفاق فی سبیل اللہ کا حکم دیا گیا تھا لیکن انہوں نے سستی اور کامیابی کا مظاہرہ کیا ان کو عار دلانے کے لئے آپ ﷺ نے یہ ارشاد فرمایا بہر حال اس سے عجمیوں کی فضیلت اور تعریف ثابت ہوتی ہے۔ ملا علی قاریؒ فرماتے ہیں ان تمام احادیث سے یہ ثابت ہوتا ہے کہ عجمی لوگ بعض صفات میں عرب سے افضل ہیں اور اس میں کوئی شبہ نہیں کہ مفصول میں کوئی خاص خوبی ایسی پائی جائے جو فاضل اور افضل میں بھی نہ ہو۔ پس جنس عرب جنس عجم سے افضل ہے کلام صرف افراد میں ہے۔ واللہ اعلم بالعباد۔

## الفصل الثالث:

### حضور اکرم ﷺ کے چودہ رقیب

۶۰/۶۰۹۰ عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ سَبْعَةَ نَجَبَاءَ وَرُقَبَاءَ وَأَعْظَمُتُ أَنَا أَرْبَعَةَ عَشَرَ قُلْنَا مَنْ هُمْ قَالَ أَنَا وَابْنَايَ وَجَعْفَرُ وَحَمْزَةُ وَأَبُو بَكْرٍ وَعُمَرُ وَصُفْيَانُ بْنُ عُيَيْنٍ وَبِلَالٌ وَسَلْمَانُ وَعَمَّارُ وَعَبْدُ اللَّهِ بْنُ مَسْعُودٍ وَأَبُو ذَرٍّ وَالْمِقْدَادُ۔ (رواه الترمذی)

اخرجه الترمذی فی السنن ۶۲۰۱۵ حدیث رقم ۳۷۸۴ و احمد فی المسند ۱۴۸۱۱۔

ترجمہ: حضرت علیؓ سے مروی ہے انہوں نے بیان کیا کہ رسول اللہ ﷺ نے ارشاد فرمایا کہ ہر نبی کے ساتھ (مخصوص آدمی ہوتے ہیں جو اس کے) منتخب و برگزیدہ اور رقیب و نگہبان ہوتے ہیں اور مجھے چودہ ایسے آدمی دیئے گئے ہیں حضرت علیؓ سے پوچھا گیا وہ کون لوگ ہیں انہوں نے فرمایا میں میرے دونوں بیٹے (حسنؑ اور حسینؑ) جعفرؑ حمزہؑ ابو بکرؑ عمرؑ مصعبؑ بن عمیرؑ بلالؑ سلمانؑ عمارؑ عبد اللہ بن مسعودؑ ابو ذرؑ و المقدادؑ۔ (ترمذی)

تشریح: نجباء جمع نجیب کی بمعنی کریم اور پسندیدہ شخص اور رقباء جمع رقیب کی بمعنی محافظ و نگہبان۔ ہر نبی کو ایسے خاص لوگ صرف سات دیئے جاتے تھے جبکہ حضور ﷺ کو افضل ہونے کی وجہ سے چودہ عطا کئے گئے ان چودہ حضرات میں سے حضرت حمزہؑ کے علاوہ باقی حضرات کا تذکرہ ہو چکا ہے حضرت حمزہ بن عبد المطلب کا ذکر درج ذیل ہے۔

### حضرت حمزہؑ بن عبد المطلب:

حضرت حمزہؑ کی کنیت ابو عمارہ (عین کے ضمہ کے ساتھ) تھی رسول اللہ ﷺ کے چچا ہیں نبوت کے دوسرے سال ہی ایمان لے آئے تھے۔ (بعض حضرات نے کہا کہ وہ نبوت کے چھٹے سال اس وقت سلام لائے تھے جبکہ حضور ﷺ دار ارقم میں تشریف فرما تھے) ان کو بچپن ہی سے رسول اللہ ﷺ سے انس و محبت اور قریبی تعلق تھا چچا ہونے کے علاوہ آپ رسول اللہ ﷺ

کے رضاعی بھائی بھی تھے دونوں کو ابولہب کی باندی ثویبہ نے دودھ پلایا تھا علاوہ ازیں آپ ﷺ کی والدہ حضرت آمنہ اور حضرت حمزہ کی والدہ حقیقی چچا زاد بہنیں بھی تھیں پھر عمر میں بھی حضرت حمزہ دو سال یا چار سال ہی بڑے تھے ان مختلف وجوہات سے ان کو رسول اللہ ﷺ سے بہت محبت اور تعلق خاطر تھا اور بظاہر یہی محبت و تعلق خاطر ان کے اسلام لانے کا سبب بن گیا حضرت حمزہ شکاری تھے ایک دن شکار کھیل کر آئے تو باندی نے خبر دی کہ آج ابو جہل نے تمہارے بھتیجے محمد ﷺ کو ان کے منہ پر بہت برا بھلا کہا ہے اور فوراً ابو جہل کے پاس پہنچے اور اس گستاخی پر اپنی شدید ناگواری کے اظہار کے ساتھ اپنے ایمان لانے کا بھی اظہار کر دیا پھر اس دن سے زندگی بھر آپ ﷺ کا ساتھ دیا آپ ﷺ کے مدینہ طیبہ ہجرت فرمانے پر خود بھی مدینہ آ گئے اور آخر غزوہ احد میں شہید ہوئے۔

حضرت حمزہ اہل مکہ کی نظر میں بڑے معزز، محترم، باوقار اور شجاعت و دلیری میں ضرب المثل تھے اسی لئے ان کے اسلام لانے سے مشرکین مکہ کو بہت دھچکا لگا اب وہ لوگ رسول اللہ ﷺ کی ایذا رسانی میں کچھ محتاط ہو گئے۔

حضرت حمزہ رسول اللہ ﷺ کے چچا رضاعی اور خالہ زاد بھائی اور آپ ﷺ کے مشہور صحابی ہیں غزوہ احد میں شہادت سے سرفراز ہوئے اور زبان نبوت سے سید الشہداء کا لقب پایا۔ رسول اللہ ﷺ نے آپ کو اسد اللہ کا خطاب بھی دیا۔

## حضرت عمار بن یاسر رضی اللہ عنہ کی فضیلت

۶۱/۶۰۹۱ وَعَنْ خَالِدِ بْنِ الْوَلِيدِ قَالَ كَانَ بَيْنِي وَعَمَّارُ بْنُ يَاسِرٍ كَلَامٌ فَأَغْلَظْتُ لَهُ فِي الْقَوْلِ فَأَنْطَلَقَ عَمَّارٌ يَشْكُونِي إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَاءَ خَالِدٌ وَهُوَ يَشْكُو إِلَى النَّبِيِّ صَلَّى اللَّهُ عَلَيْهِ وَسَلَّمَ قَالَ فَجَعَلَ يُغْلِظُ لَهُ وَلَا يَزِيدُهُ إِلَّا غِلْظَةً وَالنَّبِيُّ صَلَّى اللَّهُ عَلَيْهِ وَسَلَّمَ سَاكِتٌ لَا يَتَكَلَّمُ فَبَكَى عَمَّارٌ وَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَلَا تَرَاهُ فَرَفَعَ النَّبِيُّ صَلَّى اللَّهُ عَلَيْهِ وَسَلَّمَ رَأْسَهُ وَقَالَ مَنْ عَادَى عَمَّارًا عَادَاهُ اللَّهُ وَمَنْ أَبْغَضَ عَمَّارًا أَبْغَضَهُ اللَّهُ قَالَ خَالِدٌ فَخَرَجْتُ فَمَا كَانَ شَيْءٌ أَحَبَّ إِلَيَّ مِنْ رِضَى عَمَّارٍ فَلَقِيْتُهُ بِمَا رَضِيَ فَرَضِيَ.

أخرجہ احمد فی المسند ۹۰۱۴۔

ترجمہ: حضرت خالد بن ولید سے مروی ہے انہوں نے بیان فرمایا کہ میرے اور عمار بن یاسر کے درمیان کسی معاملہ پر بات چیت ہو رہی تھی کہ میں نے حضرت عمار سے سخت کلامی کی عمار اس کی شکایت کرنے نبی کریم ﷺ کے پاس چلے گئے اور وہ نبی ﷺ سے شکایت کر رہے تھے کہ خالد بھی آ گئے راوی کا بیان ہے کہ اپنی شکایت سن کر خالد کو غصہ آ گیا اور انہوں نے عمار کو سخت سست کہنا شروع کیا۔ خالد کی سختی برابر بڑھ رہی تھی اور رسول اللہ ﷺ خاموش بیٹھے تھے ایک حرف زبان پر سے نہ فرماتے تھے۔ عمار یہ حالت دیکھ کر رونے لگے اور عرض کیا یا رسول اللہ ﷺ آپ نہیں دیکھتے (خالد کیا کر رہے ہیں اور کیا کہہ رہے ہیں) یہ سن کر نبی کریم ﷺ نے اپنا سراٹھایا اور فرمایا جو شخص عمار سے دشمنی رکھے گا خدا اسے اپنا دشمن سمجھے گا اور جو شخص عمار سے بغض رکھے گا اللہ تعالیٰ اس سے بغض رکھے گا حضرت خالد کا بیان ہے کہ یہ ارشاد نبوی سن کر میں باہر نکلا اور

اب کوئی چیز میری نظر میں اس سے بہتر و پسندیدہ نہ تھی کہ جس طرح ممکن ہو میں عمار کو راضی کر لوں چنانچہ میں عمار کے ساتھ اس طرح پیش آیا کہ وہ مجھ سے خوش ہو گئے اور میں نے انہیں راضی کر لیا۔ (احمد)

تشریح: ﴿فَجَاءَ خَالِدٌ﴾ علامہ طیبی فرماتے ہیں کہ راوی کا کلام ہے یہاں فجاء سے پہلے قال محذوف ہے جس پر بعد کے الفاظ "قال خالد فخرجت" دلالت کرتے ہیں میرک فرماتے ہیں یہ بھی احتمال ہے کہ یہ حضرت خالد کا ہی کلام ہو بطور التفات کے یعنی حضرت خالد نے متکلم سے غائب کی طرف التفات فرمایا تھا۔

فبکی عمار: حضرت عمارؓ نے دیکھا کہ حضور ﷺ سر جھکا کر خاموش ہیں اور حضرت خالد کا غصہ بڑھتا جا رہا ہے لیکن حضور ان سے کچھ نہیں فرما رہے ہیں تو وہ اس صورت حال پر صبر نہ کر سکے اور رونے لگے۔

وَقَالَ مَنْ عَادَى عَمَّارًا عَادَاهُ اللَّهُ: یہاں دو لفظ استعمال ہوئے ایک عداوت کا اور دوسرا بغض کا۔ ان میں فرق اس طرح ہو سکتا ہے عداوت کا تعلق زبان کے ساتھ ہے اور بغض کا تعلق دل کے ساتھ ہے۔ مطلب یہ کہ جو شخص حضرت عمارؓ کو زبان سے برا کہنے سے قلب سے برا سمجھے تو اللہ تعالیٰ اس سے عداوت و دشمنی رکھیں گے۔

فَلَقِيْتُهُ بِمَا رَضِيَ قَوْضِي: یعنی حضرت خالدؓ نے تواضع و انکساری عذر معذرت کر کے گلے وغیرہ لگا کر ان کو راضی کر لیا تو حضرت عمارؓ راضی ہو گئے۔

## حضرت خالد اللہ کی تلوار ہیں

۶۲/۶۰۹۲ وَعَنْ أَبِي عُبَيْدَةَ أَنَّهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ خَالِدٌ سَيْفٌ مِنْ سَيُوفِ اللَّهِ عَزَّ وَجَلَّ وَنَعَمْ فَتَى الْعَشِيرَةِ رَوَاهُمَا أَحْمَدُ

المعراجہ احمد فی المسند ۹۰/۱۴

ترجمہ: حضرت ابو عبیدہؓ سے روایت ہے کہ انہوں نے بیان کیا میں نے رسول اللہ ﷺ کو یہ فرماتے ہوئے سنا کہ خالد اللہ کی تلواروں میں ایک تلوار ہے اور اپنے قبیلہ کا بہترین جوان ہے۔ (احمد)

تشریح: اس حدیث میں حضور ﷺ نے حضرت خالد کی دو صفات بیان فرمائی۔  
نمبر ۱: خالد اللہ کی تلواروں میں سے ایک تلوار ہیں یعنی اللہ تعالیٰ نے اس تلوار کو مشرکین پر سونپا ہے اور ان کو کافروں پر مسلط فرمایا ہے یا مراد یہ ہے کہ وہ صاحب سیف یعنی تلوار والے ہیں۔

نمبر ۲: حضرت خالد اپنے قبیلہ کے بہترین جوان ہیں حضرت خالد کا تعلق بنی مخزوم سے تھا جو قریش کا ایک قبیلہ تھا جو اپنے جد امجد مخزوم کے نام کی طرف منسوب تھا۔

ملا علی قاری فرماتے ہیں "نعم فتی العشیرة" میں جو مخصوص بالمدح محذوف ہے۔



وہ چار صحابہ جن سے اللہ محبت کرتا ہے اور حضور ﷺ کو ان سے محبت کرنے کا حکم دیا

۶۳/۶۰۹۳ وَعَنْ بُرَيْدَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَبَارَكَ وَتَعَالَى أَمَرَنِي بِحُبِّ أَرْبَعَةٍ وَأَخْبَرَنِي أَنَّهُ يُحِبُّهُمْ قِيلَ يَا رَسُولَ اللَّهِ سَمِّهُمْ لَنَا قَالَ عَلِيٌّ مِنْهُمْ يَقُولُ ذَلِكَ ثَلَاثًا وَأَبُو ذَرٍّ وَالْمِقْدَادُ وَسَلْمَانُ أَمَرَنِي بِحُبِّهِمْ وَأَخْبَرَنِي أَنَّهُ يُحِبُّهُمْ (رواه الترمذی وقال هذا حديث حسن غريب)

أخرجه الترمذی فی السنن ۵۹۴/۵ حدیث رقم ۳۷۱۸ وابن ماجہ فی السنن ۵۳/۱ حدیث رقم ۱۴۹ و احمد فی المسند

۳۵۱/۵

ترجمہ: حضرت بريدہ سے مروی ہے انہوں نے بیان فرمایا کہ رسول اللہ ﷺ نے ارشاد فرمایا اللہ تبارک و تعالیٰ نے مجھے چار آدمیوں سے محبت رکھنے کا حکم دیا ہے اور یہ بھی بتلایا کہ وہ بھی ان سے محبت رکھتا ہے صحابہؓ نے پوچھا یا رسول اللہ ﷺ ان کے نام بیان فرمادیجئے آپ ﷺ نے فرمایا ان میں سے ایک تو علیؓ ہے یہ الفاظ آپ ﷺ نے تین مرتبہ فرمائے اور پھر فرمایا اور ابو ذرؓ۔ مقدادؓ اور سلمانؓ ہیں اللہ تعالیٰ نے مجھے حکم دیا ہے کہ میں ان سے محبت کروں اور یہ بتایا کہ خدا تعالیٰ بھی ان سے محبت کرتے ہیں۔ (ترمذی)

تشریح: حضور ﷺ نے چار صحابہ کے متعلق فرمایا کہ اللہ پاک ان سے محبت کرتا ہے اور ان سے بالخصوص محبت کرنے کا مجھے حکم دیا صحابہ کرام نے ان کے نام دریافت کئے تاکہ وہ بھی اللہ اور رسول کی اتباع میں ان چار محبوبوں سے محبت کریں تو آپ ﷺ نے فرمایا ان میں سے ایک علیؓ ہیں اور یہ تین بار ارشاد فرمایا۔ تین بار ارشاد فرمایا تو یہ بتانے کے لئے تھا کہ ان میں سے حضرت علیؓ سب سے افضل ہیں یا یہ بتلانے کے لئے کہ اللہ پاک اکیلے حضرت علیؓ سے ان چار میں سے تین کے بقدر محبت کرتے ہیں باقی تین حضرات حضرت ابو ذرؓ حضرت مقدادؓ اور حضرت سلمانؓ ہیں۔

حضرت عمر رضی اللہ عنہ کا حضرت بلال رضی اللہ عنہ کو سید (سردار) فرمانا

۶۳/۶۰۹۳ وَعَنْ جَابِرٍ قَالَ كَانَ عُمَرُ يَقُولُ أَبُو بَكْرٍ سَيِّدُنَا وَأَعْتَقَ سَيِّدَنَا يَعْنِي بِلَالًا - (رواه البخاری)

أخرجه البخاری فی صحیحہ ۹۹/۷ حدیث رقم ۳۷۵۴۔

ترجمہ: حضرت جابر سے روایت ہے وہ فرماتے ہیں کہ حضرت عمرؓ فرمایا کرتے تھے کہ ابو بکرؓ ہمارے سردار ہیں اور انہوں نے ہمارے سردار یعنی بلالؓ کو آزاد کیا۔ (بخاری)

تشریح: حضرت بلالؓ اسلام قبول کرنے کی پاداش میں بیت عرصہ تک ظلم و ستم کی چکی میں پستے رہے آخر کار حضرت ابو بکرؓ نے ان کو خرید کر آزاد کر دیا اسی کے متعلق حضرت عمرؓ فرماتے ہیں کہ حضرت ابو بکرؓ جو کہ ہمارے سردار ہیں انہوں نے ہمارے سردار حضرت بلالؓ کو آزاد کرایا۔

اشکال: حضرت عمرؓ بالاتفاق حضرت بلالؓ سے افضل ہیں تو پھر انہوں نے حضرت بلالؓ کو سردار کیوں فرمایا۔

جواب نمبر ۱: حضرت عمرؓ کا حضرت بلالؓ کو اپنا سردار کہنا از قبیل تواضع اور انکساری کے ہے۔

نمبر ۲: بعض حضرات نے فرمایا کہ سردار ہونے سے افضل ہونا لازم نہیں آتا اس لئے کہ سیادت کو افضلیت لازم نہیں ہے۔

نمبر ۳: بعض حضرات نے فرمایا کہ جمع متکلم کی ضمیر میں یہ ضروری نہیں ہے کہ وہ کل کو شامل ہو بلکہ اس کا اطلاق اکثر پر بھی ہوتا ہے اور ضمیر کنایہ ہے صحابہ سے۔ لہذا پہلی جگہ سیدنا میں ضمیر متکلم کل کو شامل ہے یعنی حضرت ابوبکرؓ ہم تمام کے سردار ہیں۔ اور دو جگہ سیدنا میں ضمیر متکلم اکثر کے لئے ہے کہ حضرت بلالؓ اکثر صحابہ کے سردار ہیں۔

نمبر ۴: بعض حضرات نے کہا کہ مراد یہ ہے کہ حضرت بلالؓ ہمارے سرداروں میں سے ایک ہیں۔

## حضرت بلالؓ کا حضور ﷺ کے فراق پر صبر نہ کرتے ہوئے ملک شام چلے جانا

۶۵/۶۰۹۵ وَعَنْ قَيْسِ بْنِ أَبِي حَازِمٍ أَنَّ بِلَالَ قَالَ لَا بَيْتَ لِي إِلَّا بَيْتُ بَكْرٍ إِنْ كُنْتُ إِنَّمَا اشْتَرَيْتَنِي لِنَفْسِكَ

فَامْسِكْنِي وَإِنْ كُنْتُ إِنَّمَا اشْتَرَيْتَنِي لِلَّهِ فَدَعْ عَنِّي وَعَمَلِ اللَّهِ۔ (رواہ البخاری)

اخرجه البخاری فی صحیحہ ۹۹۱۷ حدیث رقم ۳۷۵۵۔

ترجمہ: حضرت قیس بن حازمؓ سے مروی ہے کہ حضرت بلالؓ نے حضرت ابوبکرؓ سے کہا اگر آپؓ نے مجھے اپنی ذات کے

لئے خرید کیا ہے تو مجھ کو اپنے پاس رکھ لیجئے اور اگر آپؓ نے مجھے خدا تعالیٰ کے لئے خرید ہے (یعنی اللہ تعالیٰ کی خوشنودی

حاصل کرنے کے لئے) تو مجھے میرے حال پر چھوڑ دیجئے اور خدا تعالیٰ کے لئے عمل کرنے دیجئے۔ (بخاری)

تشریح: حضرت بلالؓ نبی کریم ﷺ کی حیات طیبہ میں مسلسل اذان دیتے رہے لیکن آپ ﷺ کی وفات کے بعد وہ مدینہ طیبہ میں نہ رہ سکے خلیفہ اول حضرت ابوبکرؓ سے غزوات میں شرکت کے لئے اجازت چاہی حضرت ابوبکرؓ نے باضرا اپنے پاس مدینہ طیبہ روکنا چاہا کہ مدینہ میں میرے پاس رہیں اور حضور ﷺ کے زمانہ کی طرح بدستور اذان دیتے رہیں لیکن حضرت بلالؓ مسجد نبوی میں حضور ﷺ کے بغیر رہنے کی طاقت نہ رکھتے تھے اس لئے انہوں نے حضرت ابوبکرؓ سے عرض کی کہ آپؓ نے مجھے اللہ کے لئے آزاد کیا تھا یا اپنے لئے حضرت ابوبکرؓ نے فرمایا اللہ کے لئے اس پر حضرت بلالؓ نے کہا تو پھر مجھے غزوہ میں جانے دیجئے حضرت ابوبکرؓ نے اجازت دے دی اور وہ غزوات میں شرکت کرنے کے لئے ملک شام چلے گئے پھر مدینہ واپس نہ آئے ملک شام جانے کی ایک وجہ یہ بھی تھی کہ حضرت بلالؓ کو سیدالابدال فرمایا گیا اور ابدال کی جگہ شام ہے۔

بعض روایات میں ہے کہ حضرت ابوبکرؓ کے روکنے سے تو رک گئے تھے لیکن ان کی وفات کے بعد حضرت عمرؓ کے اصرار کے باوجود بھی نہ رکنے اور غزوات میں شرکت کے لئے مدینہ سے نکل گئے ۲۰ھ یا ۲۱ھ میں دمشق میں وفات پائی جب وفات کا وقت قریب آیا تو بیوی رونے اور واویلا کرنے لگیں انہوں نے بیوی کے واویلا کے جواب میں ”وافرحاہ“ کیا ہی خوشی کا موقع ہے اور پھر اس کے بعد کہا

غدا نلقی الحبة ☆ محمد اوجزیہ

یعنی کل ہم اپنے محبوبوں یعنی محمد ﷺ اور ان کے ساتھیوں سے ملاقات کریں گے (رضی اللہ عنہ رضوعنہ)

باقی یہ جو مشہور ہے کہ حضرت بلالؓ جب ملک شام میں تھے تو حضور ﷺ نے خواب میں ان سے فرمایا کہ بلالؓ کیا بات

ہے تم ہم سے ملنے نہیں آتے تو وہ واپس مدینہ میں آئے مدینہ میں آکر اذان دی جس کہ وجہ سے تمام لوگ روتے ہوئے گھروں سے باہر آ گئے اس واقعہ کی کوئی اصل نہیں بلکہ یہ موضوع معلوم ہوتا ہے جیسا کہ علامہ سیوطیؒ نے ذیل میں ذکر کیا ہے۔

## حضرت ابو طلحہ رضی اللہ عنہ اور ان کی اہلیہ کا بے مثال ایثار

۶۰۹۶/۶۶۱ وَعَنْ أَبِي هُرَيْرَةَ قَالَ جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي مَجْهُودٌ فَأَرْسَلْ إِلَى بَعْضِ نِسَائِهِ فَقَالَتْ وَالَّذِي بَعَثَكَ بِالْحَقِّ مَا عِنْدِي إِلَّا مَاءٌ ثُمَّ أَرْسَلَ إِلَى أُخْرَى فَقَالَتْ مِثْلَ ذَلِكَ وَقُلْنَ كُلُّهُنَّ مِثْلَ ذَلِكَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يُضَيِّفُهُ يَرْحَمُهُ اللَّهُ فَقَامَ رَجُلٌ مِنَ الْأَنْصَارِ يَقُولُ لَهُ أَبُو طَلْحَةَ فَقَالَ أَنَا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَنْطَلَقَ بِهِ إِلَى رَحِيلِهِ فَقَالَ لَا مَرَاتِهِ هَلْ عِنْدَكَ شَيْءٌ قَالَتْ لَا إِلَّا قُرْتُ صَبِيَانِي قَالَ فَعَلَّلِيهِمْ بِشَيْءٍ وَنَوِّ مِيَهُمْ فَإِذَا دَخَلَ ضَيَّفْنَا فَارِيَهُ أَنَا نَأْكُلُ فَإِذَا أَهْوَى بِيَدِهِ لِيَأْكُلَ فَقَوْمِي إِلَى السَّرَاجِ كُنِيَ تُصْلِحِيهِ فَأَطْفِئِيهِ فَعَلَّتْ فَقَعَدُوا وَآكَلَ الضَّيْفُ وَبَاتَا طَارِئِينَ فَلَمَّا أَصْبَحَ غَدَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ عَجِبَ اللَّهُ أَوْ ضَحِكَ اللَّهُ مِنْ فُلَانٍ وَفُلَانَةٍ وَفِي رِوَايَةٍ مِثْلُهُ وَلَمْ يُسَمَّ أَبَا طَلْحَةَ وَفِي أُخْرَاهَا فَأَنْزَلَ اللَّهُ تَعَالَى وَيُؤْتِرُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ (متفق عليه)

أخرجہ البخاری فی صحیحہ ۱۱۹۱۷ حدیث رقم ۳۷۹۸ وأخرجہ مسلم فی صحیحہ ۱۶۲۴۱ حدیث رقم

(۱۷۲-۲۰۵۴) والترمذی فی السنن ۳۸۱۱۵ حدیث رقم ۳۳۰۴

ترجمہ: حضرت ابو ہریرہؓ سے روایت ہے انہوں نے فرمایا کہ ایک شخص نے رسول اللہ ﷺ کی خدمت میں حاضر ہو کر عرض کیا کہ میں رنج و تکلیف میں مبتلا ہو گیا ہوں (یعنی مجلس فقیر ہوں) آپ ﷺ نے کسی آدمی کو اپنی کسی بیوی کے پاس بھیجا انہوں نے کہا بھیجا تم ہے اس ذات کی جس نے آپ ﷺ کو حق دے رک بھیجا میرے پاس پانی کے سوا اور کوئی چیز نہیں ہے پھر آپ ﷺ نے دوسری بیویوں کے پاس آدمی بھیجا وہاں سے بھی یہی جواب ملا یہاں تک کہ آپ ﷺ ہی تمام بیویوں نے ایسا ہی جواب دیا۔ پھر رسول اللہ ﷺ نے (حاضرین کو مخاطب کر کے) فرمایا جو شخص اسے کھانا کھلائے گا اس پر اللہ تعالیٰ اپنی رحمت نازل فرمائے گا یہ سن کر انصار میں سے ایک شخص کھڑا ہوا جس کو ابو طلحہؓ کہا جاتا تھا اور عرض کیا یا رسول اللہ ﷺ میں اسے اپنا مہمان بناؤں گا چنانچہ وہ اس شخص کو اپنے گھر لے گئے اور اپنی بیوی سے دریافت کیا تمہارے پاس کچھ کھانا ہے انہوں نے کہا صرف بچوں کے کھانے کے بقدر ہے ابو طلحہؓ نے کہ بچوں کو کسی چیز سے بہلا کر سلا دو اور جب ہمارا مہمان گھر کے اندر داخل ہو تو اس پر یہ ظاہر کرنا کہ گویا ہم اس کے ساتھ کھا رہے ہیں اور جب مہمان لقمہ اٹھانے کے لئے ہاتھ بڑھائے تو تم یہ ظاہر کر کے کہ چراغ کو ٹھیک کر دوں اٹھا اور چراغ دک بھجا دینا (تا کہ اندھیرا ہو جائے) چنانچہ انہوں نے ایسے ہی کیا اور سب کھانا کھانے بیٹھ گئے مہمان نے کھانا کھالیا اور وہ دونوں رات بھر بھوکے رہے پھر جب صبح ہوئی تو



حضرت ابو طلحہ حضور ﷺ کی خدمت میں حاضر ہوئے رسول اللہ ﷺ نے فرمایا خدا تعالیٰ نے تجھ کو کیا یا فرمانا خدا تعالیٰ ہنسنا (یعنی خوش ہوا) فلاں مراد اور فلاں عورت کے فعل پر۔ اور ایک روایت میں اسی قسم کا واقعہ ہے لیکن اس میں ابو طلحہ کا نام نہیں ہے اور روایت کے آخر میں یہ الفاظ زیادہ ہیں پھر اللہ تعالیٰ نے یہ آیت نازل فرمائی وَيُؤْتِرُونَ عَلَىٰ اَنْفُسِهِمْ وَلَوْ كَانَ بِهِمْ خَصَاصَةٌ (یعنی وہ لوگ جو اپنے اوپر دوسروں کو ترجیح دیتے ہیں اگرچہ وہ خود حاجت مند ہوں) (متفق علیہ)

تشریح: حضرت ابو طلحہ کا نام زید بن سہل انصاری ہے ان کی اہلیہ حضرت ام سلیم ہیں جو حضرت انسؓ کی والدہ ہیں۔ بظاہر واقعہ فتح خیبر وغیرہ سے پہلے کا ہے جبکہ تنگدستی اور فقر کا دور تھا فتوحات اور غنائم وغیرہ ابھی حاصل نہیں ہوئی تھیں۔

حضرت ام سلیم کا مہمان کے سامنے آنا تو اس وجہ سے تھا کہ وہ بہت بوڑھی تھیں یا ابھی تک پردے کا حکم نازل نہیں ہوا تھا۔

## حضرت خالد بن الولیدؓ کے اچھے بندے ہیں

۶۰۹ھ/۶۷۷ء وَعَنْهُ قَالَ نَزَّلَنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْزِلًا فَبَجَلِ النَّاسُ يَمْرُونَ لِيَقُولَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ هَذَا يَا أَبَا هُرَيْرَةَ فَأَقُولُ فَلَانٌ لِيَقُولَ نَعَمْ عَبْدُ اللَّهِ هَذَا وَيَقُولُ مَنْ هَذَا فَأَقُولُ فَلَانٌ لِيَقُولَ بَنَسَ عَبْدُ اللَّهِ هَذَا حَتَّىٰ مَرَّ خَالِدُ بْنُ الْوَلِيدِ فَقَالَ مَنْ هَذَا فَقُلْتُ خَالِدُ بْنُ الْوَلِيدِ فَقَالَ نَعَمْ عَبْدُ اللَّهِ خَالِدُ بْنُ الْوَلِيدِ سَيْفٌ مِنْ سَيُوفِ اللَّهِ۔ (رواه الترمذی)

آخر جہ الترمذی السنن ۶۴۶/۵ حدیث رقم ۳۸۴۶۔

ترجمہ: حضرت ابو ہریرہؓ سے روایت ہے انہوں نے بیان کیا کہ ہم رسول اللہ ﷺ کے ساتھ ایک مقام میں ٹھہرے ہوئے تھے کہ لوگ ادھر ادھر سے ہماری طرف آنے جانے لگے اور رسول اللہ ﷺ پوچھتے جاتے کہ یہ کون ہے اے ابو ہریرہؓ (ابو ہریرہؓ) کا بیان ہے کہ میں عرض کرتا فلاں شخص ہے تو رسول اللہ ﷺ فرماتے یہ اللہ کا اچھا بندہ ہے اور کبھی فرماتے یہ کون ہے میں عرض کرتا فلاں تو فرماتے یہ اللہ کا برا بندہ ہے یہاں تک کہ حضرت خالد بن ولیدؓ گزرے آپ ﷺ نے پوچھا یہ کون ہے (میں نے جواب دیا) خالد بن ولیدؓ تو آپ ﷺ نے فرمایا خالد بن ولیدؓ اللہ کا اچھا بندہ ہے اللہ کی تلواروں میں سے ایک تلوار ہے۔ (ترمذی)

تشریح: نبی کریم ﷺ کسی گزرنے والے کے متعلق فرماتے کہ یہ اللہ کا نیک بندہ ہے اور کسی کے متعلق فرماتے کہ یہ اللہ کا برا بندہ ہے یہ بظاہر ان لوگوں کے متعلق فرماتے تھے جو منافق تھے ورنہ مسلمانوں کے متعلق اس طرح ارشاد فرمانا حضور ﷺ سے بعید ہے اور نہ ہی آپ ﷺ کا یہ معمول تھا اگرچہ مسلمان غلط روش پر چلنے والا ہو دیسے بھی اس مبارک زمانے میں مسلمان ایسے تھے کہ ان کو اس طرح کہا جائے اگر بالفرض کچھ ہوں بھی سہی تو وہ بہت کم ہوں گے واللہ اعلم۔

جب حضرت خالد وہاں سے گزرے تو آپ ﷺ نے فرمایا کہ یہ اللہ کے نیک بندے ہیں اور اللہ کی تلواروں میں سے ایک ہیں بظاہری معلوم ہوتا ہے کہ حضور ﷺ خیمہ کے اندر تشریف فرما تھے اور حضرت ابو ہریرہؓ خیمہ سے باہر تھے کیونکہ حضور ﷺ

خالد کو پہچانتے تھے اگر آپ ﷺ باہر تشریف فرما ہوتے تو ان کے متعلق دریافت کرنے اور پوچھنے کی ضرورت نہ تھی۔

## انصار کی اپنے اتباع کے لئے دعا کی درخواست

۶۸/۶۰۹۸ وَعَنْ زَيْدِ بْنِ أَرْقَمَ قَالَ قَالَتِ الْأَنْصَارُ يَا نَبِيَّ اللَّهِ لِكُلِّ نَبِيٍّ اتِّبَاعٌ وَإِنَّا قَدْ اتَّبَعْنَاكَ فَادْعُ اللَّهَ أَنْ يَجْعَلَ اتِّبَاعَنَا مِنَّا فَدَعَا بِهِ - (رواه الترمذی)

أُخْرِجَهُ الْبُخَارِيُّ فِي صَحِيحِهِ ۱۱۴/۷ حَدِيثٌ رَقْم ۳۷۸۷ -

ترجمہ: حضرت زید بن ارقم سے روایت ہے وہ بیان کرتے ہیں کہ انصار نے عرض کیا یا رسول اللہ ﷺ ہر نبی کے تابعدار تھے اور ہم نے آپ ﷺ کی تابعداری کی ہے آپ ﷺ دعا فرمائیں کہ اللہ تعالیٰ ہمارے تابع کو بھی ہم ہی میں سے بنائے نبی کریم ﷺ نے ان کے لئے دعا فرمائی۔

تشریح: اس کا ایک مطلب یہ ہو سکتا ہے کہ آپ ﷺ دعا فرمادیں تاکہ ہمارے حلیف اور موالی ہمارے نقش قدم پر چلیں ہماری سیرت و کردار کو اپنائیں تاکہ ان پر ”وَاتَّبِعُوهُمْ بِأَحْسَنِ مَا رَأَيْتُمْ مِنْهُمْ“ صادق آئے۔

یا یہ مطلب ہے کہ ہمارے اتباع یعنی ہمارے حلیف اور موالی کو ہم میں سے کر دے یعنی وہ بھی انصار ہی ہوں تاکہ جو خصوصیات، عنایات، فضائل اور کرامات انصار کے لئے ہیں وہ ان کو بھی حاصل ہو مثلاً انصار کے متعلق آپ ﷺ نے ارشاد فرمایا اَوْصِيَكُمْ بِالْأَنْصَارِ فِي الْأَنْصَارِ مِنْ الْأَنْصَارِ (حسن سلوک کا) تم کو حکم کرتا ہوں۔ ”فَاقْبَلُوا مِنْ مُحْسِنِهِمْ وَتَجَاوَزُوا عَنْ مُسِيئَتِهِمْ“ ان کے نیک لوگوں کے غدر قبول کرو اور بد لوگوں سے درگزر کرو۔

## انصار جانی قربانی کی وجہ سے عند اللہ سب سے زیادہ باعزت ہوں گے

۶۹/۶۰۹۹ وَعَنْ قَتَادَةَ قَالَ مَا نَعْلَمُ حَيًّا مِنْ أَحْيَاءِ الْعَرَبِ أَكْثَرَ شَهِيدًا أَعَزَّ يَوْمَ الْقِيَمَةِ مِنَ الْأَنْصَارِ قَالَ وَقَالَ أَنَسُ قُتِلَ مِنْهُمْ يَوْمَ أُحُدٍ سَبْعُونَ وَيَوْمَ بَنِي مَعُونَةَ سَبْعُونَ وَيَوْمَ الْيَمَامَةِ عَهْدِ أَبِي بَكْرٍ سَبْعُونَ - (رواه البخاری)

أُخْرِجَهُ الْبُخَارِيُّ فِي صَحِيحِهِ ۳۷۴/۷ حَدِيثٌ رَقْم ۴۰۷۸ -

ترجمہ: حضرت قتادہ سے روایت ہے انہوں نے فرمایا کہ ہم عرب میں سے کسی قبیلہ اور قوم کی نسبت اس کا علم نہیں رکھتے کہ اس کے شہید انصار سے زیادہ ہوں اور قیامت کے دن انصار سے زیادہ عزیز ہوں۔ اور حضرت انسؓ نے بیان فرمایا کہ احد کی جنگ میں ستر انصاری شہید ہوئے اور بئر معونہ کے معرکہ میں ستر انصاری شہید ہوئے اور یمامہ کی لڑائی میں ستر انصاری شہید ہوئے جو حضرت ابوبکرؓ کے عہد میں ہوئی تھی۔ (بخاری)

تشریح: حضرت قتادہ نے اپنی بات کی دلیل کے لئے حضرت انسؓ کی بات نقل کی کہ انہوں نے فرمایا کہ غزوہ احد میں ستر انصاری شہید ہوئے (بظاہر مراد یہ ہے انصار و مہاجرین ملا کر کل ستر آدمی شہید ہوئے جیسے کہ حافظ ابن مندہ نے جو کہ سیرت و

حدیث کے امام ہیں حضرت ابی کی حدیث نقل کی ہے کہ غزوہ احد میں چونسٹھ انصاری اور چھ مہاجر صحابہ شہید ہوئے تھے اسی طرح ستر انصاری صحابہ بیر معونہ پر شہید ہوئے جن کو قراء کہا جاتا تھا اور ستر انصاری صحابہ میلہ کذاب کے خلاف جنگ یمامہ میں شہید ہوئے۔

## حضرت عمر رضی اللہ عنہ کا بدر میں کوعطایا دوسروں پر فضیلت دینا

۶۱۰۰/۷۰ وَعَنْ قَيْسِ بْنِ أَبِي حَازِمٍ قَالَ كَانَ عَطَاءُ الْبَدْرِيِّينَ خَمْسَةَ آلَافٍ وَقَالَ عُمَرُ لَا فَضْلَ لَهُمْ

عَلَى مَنْ بَعَدَهُمْ۔ (رواہ البخاری)

آخر جہ الترمذی فی صحیحہ ۳۲۳۱۷ حدیث رقم ۴۰۲۲

ترجمہ: حضرت قیس بن ابی حازم سے روایت ہے وہ بیان فرماتے ہیں جنگ بدر میں شریک لوگوں کا وظیفہ پانچ پانچ ہزار تھا۔ حضرت عمرؓ نے فرمایا کہ میں بدر میں شریک ہونے والوں کو دوسرے تمام لوگوں پر ضرور ترجیح دیتا ہوں گا۔ (بخاری)

تشریح: یعنی چونکہ بدر میں کوعطایا دوسروں سے بلند ہے اس لئے ان کے عطایا اور وظائف کامل ہوں گے اور میں ان کو دوسروں پر فضیلت دیتا ہوں گا اگرچہ اس مقدار میں اضافہ کر کے ہو۔

## خلاصہ باب جامع المناقب

اس باب میں درج ذیل حضرات کے فضائل بیان کئے گئے ہیں:

نمبر فضائل انصار: اس باب کی بہت سی احادیث میں انصار کے فضائل و مناقب بیان کئے گئے ہیں ان روایات سے حاصل ہونے والے فضائل درج ذیل ہیں۔

نمبر ۱: انصار کی محبت ایمان کی علامت ہے اور ان سے بغض و دشمنی رکھنا کفر اور نفاق کی علامت ہے اور یہ مضمون مختلف روایات میں مختلف الفاظ سے آیا ہے مثلاً فرمایا کہ انصار سے محبت مؤمن ہی رکھ سکتا ہے اور ان سے بغض منافق ہی رکھ سکتا ہے جو ان سے محبت کرے گا اللہ بھی اس سے محبت کرے گا اور جو ان سے بغض رکھے گا اللہ بھی اس سے بغض و دشمنی رکھے گا ایک روایت میں فرمایا کہ جو شخص اللہ اور آخرت کے دن پر ایمان رکھتا ہے وہ انصار سے بغض نہیں رکھ سکتا۔

نمبر ۲: حضور ﷺ مختلف مواقع پر انصار کے ساتھ مرتے دم تک رہنے کا اظہار فرمایا۔ چنانچہ غزوہ طائف کے مال غنیمت کو حضور ﷺ نے قریش کے مولفۃ القلوب کو دیا انصار کو نہ دیا تو انصار نے کہا حضور ﷺ نے قریش کو نوازا اور ہم کو چھوڑ دیا اس کی اطلاع حضور ﷺ کو ہوئی تو ان کو جمع کر کے فرمایا میں نے صرف مولفۃ القلوب کو دیا ہے تاکہ اسلام ان کے دل میں پختہ ہو جائے پھر فرمایا کیا تم اس پر راضی نہیں ہو کہ لوگ تو مال لے کر لوٹیں اور تم اللہ کے رسول کو لے کر لوٹو۔ تو انہوں نے عرض کیا ہم اس پر راضی ہیں۔

اسی طرح فتح مکہ کے موقع پر حضور ﷺ نے فرمایا کہ جو ابوسفیان کے گھر میں داخل ہو گیا یا جس نے ہتھیار ڈال دیئے اس کو امن ہے انصار نے کہا شاید حضور ﷺ کے دل میں اپنے قبیلہ اور علاقہ کی محبت جگہ پکڑ گئی ہے اسی لئے اتنی نرمی فرما رہے ہیں



ممکن ہے کہ حضور ﷺ اب واپس مدینہ نہ جائیں حضور ﷺ کو اس کا علم ہوا تو آپ ﷺ نے انصار سے فرمایا کہ میں نے اللہ کے حکم سے تمہاری طرف ہجرت کی ہے اس لئے میرا مرنا جینا تمہارے ساتھ ہوگا۔

نمبر ۳: حضور ﷺ انصار کے ساتھ محبت کا اظہار فرماتے اور ان کے ساتھ نرمی اور حسن سلوک کا حکم فرماتے تھے چنانچہ ایک بار انصار کے بچوں اور عورتوں کو کسی شادی یا ولیمہ سے واپس آتا ہوا دیکھ کر آپ ﷺ نے فرمایا کہ تم (یعنی انصار) مجھے لوگوں میں سے سب سے زیادہ محبوب ہو۔

ایک بار نبی کریم ﷺ نے اپنی مرض الوفا میں خطبہ ارشاد فرمایا اس میں ارشاد فرمایا کہ میں تمہیں انصار کے ساتھ (حسن سلوک) کی وصیت کرتا ہوں وہ میرا معذہ اور گھڑی ہیں انہوں نے اپنی ذمہ داری ادا کر دی ان کا اجر ابھی باقی ہے تم ان کے نیک لوگوں کے عذر قبول کرو اور بد لوگوں دے درگزر کرو۔

ایک حدیث میں ہے کہ حضور ﷺ نے حضرت ابو طلحہ انصاری سے فرمایا کہ اپنی قوم کو میرا سلام کہو میرے علم کے مطابق وہ پاکباز اور صابر لوگ ہیں۔

انصار کے ساتھ یکجہتی کا اظہار کرتے ہوئے آپ ﷺ نے ارشاد فرمایا کہ اگر ہجرت مقدر نہ ہوتی تو میں انصار میں سے ایک شخص ہوتا اگر انصار ایک راستے پر چلیں اور دوسرے لوگ دوسرے راستے پر تو میں انصار کے راستے پر چلوں گا۔ انصار اشعار کی مانند ہیں اور باقی لوگ دثار کی مانند ہیں۔

انصار کے لئے اور ان کی اولاد کے لئے آپ ﷺ نے دعا مغفرت فرمائی۔

انصار نے مالی قربانیوں کے ساتھ عظیم جانی قربانیاں بھی دیں چنانچہ انہیں قربانیوں کی بنا پر حضرت قتادہ فرماتے ہیں کہ قیامت کے دن انصار سے زیادہ کوئی قبیلہ اللہ کے ہاں باعزت نہ ہوگا پھر حضرت انس کا فرمان تائید نقل کیا کہ احد کے دن ستر انصار صحابہ شہید ہوئے اسی طرح بیر معونہ اور جنگ یمامہ میں ستر ستر انصاری صحابہ شہید ہوئے۔

نمبر ۱۲ اہل بدر و اہل حدیبیہ کی فضیلت:

حضور ﷺ نے فرمایا کہ مجھے امید ہے کہ بدر اور حدیبیہ میں شریک ہونے والے دوزخ میں داخل نہ ہوں گے۔

اہل حدیبیہ سے حضور ﷺ نے فرمایا کہ تم آج تمام اہل زمین سے افضل ہو اسی طرح حدیبیہ جاتے ہوئے ثنیۃ المرار کے قریب پہنچ کر آپ ﷺ نے فرمایا جو اس گھائی پر چڑھے گا بنی اسرائیل کی طرح اس کے گناہ بھی معاف ہوں گے عبد اللہ بن ابی منافق کے علاوہ سب چڑھ گئے تو آپ ﷺ نے فرمایا تم سب کو بخش دیا گیا۔

حضرت عمرؓ نے اہل بدر کا وظیفہ باقی صحابہ سے زیادہ مقرر کیا ہوا تھا اور وہ فرماتے تھے کہ میں ان کو سب پر فضیلت دیتا ہوں۔

نمبر ۳: حضرت عبد اللہ بن مسعودؓ: حضرت عبد اللہ بن مسعودؓ وقار میانہ روی اور راست روی میں حضور ﷺ کے بہت مشابہ تھے۔ حضرت ابو موسیٰؓ فرماتے ہیں کہ حضرت ابن مسعودؓ اور ان کی والدہ کا اتنی کثرت سے حضور ﷺ کے پاس آنا جانا تھا کہ بہت عرصے تک میں ان کو آپ ﷺ کے اہل بیت میں سے سمجھتا رہا۔

حضور ﷺ نے چار صحابہ تھے بالخصوص قرآن سیکھنے کا حکم دیا ان میں سے ایک عبد اللہ بن مسعودؓ بھی ہیں اسی طرح

حضرت عبداللہ بن مسعود رضی اللہ عنہ کے سفر و حضر کے خادم بھی تھے آپ ﷺ کے جوتے سنبھالتے، وضو کا انتظام کرتے اور بستر وغیرہ بچھاتے اسی لئے ان کو صاحب العلین والوسارۃ والمطہرۃ کہا جاتا تھا حضور ﷺ کو ان پر اتنا اعتماد تھا کہ آپ ﷺ فرماتے کہ اگر میں کسی کو بغیر مشورہ کے امیر بناؤں تو عبداللہ بن مسعود اس لائق ہیں کہ ان کو بغیر مشورہ کے امیر بنایا جائے۔

ایک بار حضور ﷺ نے حضرت حذیفہؓ اور عبداللہ بن مسعودؓ کی فضیلت بیان کرتے ہوئے فرمایا کہ تم سے حذیفہ جو کچھ بیان کریں تم اس کی تصدیق کرو اور عبداللہ بن مسعودؓ کو جو کچھ پڑھائے اس کو پڑھو۔

نمبر ۴: حضرات شیخین حضرت عمارؓ اور عبداللہ بن مسعودؓ کی فضیلت: حضور ﷺ نے فرمایا کہ تم ان دونوں کی پیروی کرو میرے صحابہ میں سے ہیں اور میرے بعد خلیفہ ہوں گے وہ ابو بکرؓ اور عمرؓ ہیں۔ عمار بن یاسرؓ کی سیرت اور ان کی روش کو اختیار کرو اور ابن مسعودؓ کے عہد کو مضبوط پکڑو۔

نمبر ۵ حضرت علیؓ، حضرت عمارؓ، حضرت سلمان رضی اللہ عنہم کی فضیلت: حضور ﷺ نے ان تینوں حضرات کے متعلق فرمایا کہ جنت ان کی مشاق ہے۔

نمبر ۶ حضرت عمارؓ: ایک بار حضرت عمارؓ نے حضور ﷺ سے اندر آنے کی اجازت طلب کی تو آپ ﷺ نے فرمایا کہ اس کو اندر آنے کی اجازت دو پاکیزہ و پاک شخص کو خوش آمدید۔ حضور ﷺ نے فرمایا کہ عمارؓ کو جب کبھی دو کاموں میں سے کسی ایک کام کا اختیار دیا گیا تو انہوں نے ہمیشہ سخت اور مشکل کام کو اختیار کیا۔

ایک بار حضرت خالدؓ نے ان کو سخت الفاظ کہے تو حضور ﷺ نے فرمایا کہ جس نے عمارؓ سے دشمنی اور بغض رکھا اس سے اللہ تعالیٰ دشمنی اور بغض رکھیں گے۔

نمبر ۷ حضرت عبداللہ بن عمرؓ: حضرت عبداللہ بن عمرؓ نے خواب دیکھا کہ ان کے ہاتھ میں ریشم کا ٹکڑا ہے جنت میں جہاں جانا چاہتے ہیں وہ ٹکڑا نہیں لے اڑتا ہے حضور ﷺ نے ان کے متعلق یہ خواب سن کر حضرت حصہؓ سے فرمایا کہ تمہارا بھائی نیک آدمی ہے۔

نمبر ۸ حضرت ابو طلحہؓ اور ام سلیمؓ: حضرت ام سلیمؓ کے متعلق حضور ﷺ نے فرمایا کہ مجھے جنت دکھائی گئی اس میں میں نے ابو طلحہؓ کی بیوی کو دیکھا۔

حضرت ابو طلحہؓ نے حضور ﷺ کے مہمان کو کھانا اکلایا حالانکہ خود بی بھوکے تھے اور بیوی بھی بھوکے تھی لیکن تدبیر کر کے سارا کھانا مہمان کو کھلادیا خود ساری رات بھوکے رہے حضور ﷺ نے فرمایا کہ فلاں مرد (ابو طلحہؓ) اور فلاں عورت (ام سلیمؓ) کا یہ کام اللہ پاک کو بہت پسند آیا۔ یا یہ فرمایا کہ اللہ پاک کو اس کام پر پسند آگئی۔ اسی واقعہ کے بعد ”ویوثر وں علی انفسہم ولو کان بہم خصاصة“ نازل ہوئی۔

نمبر ۹ حضرت بلالؓ: حضرت عمرؓ حضرت بلالؓ کو سیدنا بلالؓ کہہ کر خطاب فرماتے تھے حضور ﷺ کے انتقال کے بعد مدینہ میں حضور ﷺ کے بغیر رہنے کی سکت نہ رکھنے کی وجہ سے ملک شام چلے گئے۔ حضور ﷺ نے جنت میں حضرت بلالؓ کے قدموں کی آہٹ سنی۔

نمبر ۱۰ حضرت ابو موسیٰ اشعریؓ: حضرت ابو موسیٰ قرآن پاک بہت اچھا اور عمدہ پڑھتے تھے ان سے حضور ﷺ نے فرمایا کہ اے ابو

موسیٰ تجھے حضرت داؤد علیہ السلام کی خوش آوازی کا ایک جھنڈہ دیا گیا ہے۔

نمبر ۱۱ حضرت سعد بن معاذ: حضرت سعدؓ کی وفات پر حضور ﷺ نے فرمایا کہ ان کی وفات پر رحمن کا عرش ہل گیا ایک بار حضور ﷺ کی خدمت میں ریشم کا کپڑا آیا صحابہ اس کی نرمی اور ملائمت پر حیران ہو رہے تھے حضور ﷺ نے فرمایا کہ سعدؓ کے (ہاتھ وغیرہ پونچھنے کے) رومال جنت میں اس سے بھی بہتر اور نرم ہیں۔ ان کی یہ بھی فضیلت ہے کہ ان کے جنازے کو فرشتے نے کندھا دیا۔

نمبر ۱۲ حضرت انسؓ: خادم رسول حضرت انسؓ کو آپ ﷺ نے کثرت مال و اولاد اور دخول جنت کی دعا دی تھی چنانچہ اس دعا کی برکت سے مال بھی بہت نصیب ہوا اور اولاد بھی بکثرت عطا ہوئی۔

نمبر ۱۳ مصعب بن عمیرؓ: حضرت مصعبؓ جنہوں نے ناز و نعمت میں پرورش پائی اس حال میں دنیا سے رخصت ہوئے کہ کفن کے لئے صرف ایک چھوٹی سی چادر تھی کہ جس سے سر ڈھانپتے تو پاؤں کھل جاتے اور اگر پاؤں ڈھانپتے تو سر کھل جاتا حضور ﷺ نے فرمایا کہ کپڑے سے چہرہ ڈھانپ دو اور پاؤں پر ازخروال دو۔

نمبر ۱۴ حضرت عبداللہ بن سلامؓ: حضرت سعدؓ نے فرمایا کہ میں نے زندہ رہ جانے والے لوگوں میں سے صرف عبداللہ بن سلام کے متعلق حضور ﷺ کو یہ فرماتے ہوئے سنا کہ وہ جنتی ہیں۔

حضرت عبداللہ بن سلامؓ نے خواب دیکھا کہ وہ ایک وسیع و عریض باغ میں ہیں جس کے درمیان میں ہولے کا ایک ستون ہے جس کا نیچے کا سرازین کے اندر ہے اور اوپر کا سرا آسمان میں ہے اور ستون کے اوپر حلقہ ہے ج سپران کو چڑھنے کو کہا گیا انہوں نے کہا میں نہیں چڑھ سکتا تو کسی نے پیچھے سے ان کو پکڑا تو انہوں نے اوپر چڑھ کر اس حلقہ کو مضبوطی سے پکڑ لیا حضور ﷺ نے یہ خواب سن کر فرمایا کہ وہ باغ دین اسلام ہے اور وہ ستون اسلام کا ستون ہے وہ حلقہ مضبوط ہے گویا حضرت عبداللہ بن سلامؓ آ کر دم تک اسلام پر ثابت قدم رہیں گے۔

حضرت معاذ بن جبل نے اپنی وفات کے وقت اپنے شاگردوں کو جن حضرات سے علم حاصل کرنے کی وصیت فرمائی ان میں حضرت عبداللہ بن سلامؓ بھی ہیں جن کے متعلق فرمایا کہ حضور ﷺ نے فرمایا یہ جنت میں دسویں آدمی ہوں گے۔

نمبر ۱۵ حضرت ثابت بن قیسؓ: حضور ﷺ کے خطیب حضرت ثابت بن قیسؓ حضور ﷺ کے ادب میں بہت محتاط تھے جب آیت کریمہ ”یا ایہا الذین آمنوا لاترفعوا اصواتکم فوق صوت النبی.....“ نازل ہوئی تو اس وجہ سے کہ چونکہ میری آواز (فطری طور پر) حضور ﷺ کی آواز سے بلند ہے اس لئے میں کافر ہو گیا اس لئے حضور ﷺ کی مجلس میں حاضر نہ ہوئے حضور ﷺ کو جب اس کا علم ہوا تو آپ ﷺ نے فرمایا ثابت تو اہل جنت میں سے ہے۔

نمبر ۱۶ حضرت سلمان فارسیؓ اور اہل فارس کی فضیلت: جب سورہ جمعہ کی آیت ”وآخرین منهم لما یلحقوا بہم“ نازل ہوئی تو صحابہ نے پوچھا یا رسول اللہ ﷺ اس سے کون لوگ مراد ہیں تو آپ ﷺ نے اپنا دست مبارک حضرت سلمانؓ پر رکھا اور فرمایا اگر ایمان ثریا ستارے پر بھی ہوتا تو بلاشبہ ان لوگوں میں سے گنتے ہی اس کو پالیتے۔

اسی طرح جب یہ آیت: ”وَإِنْ تَوَلَّوْاْ وَیَسْتَبْدِلْ قَوْمًا غَیْرَکُمْ.....“ نازل ہوئی تو صحابہ نے ان لوگوں کے بارے میں پوچھا کہ یہ کون لوگ ہیں تو حضور ﷺ نے حضرت سلمانؓ کی ران پر ہاتھ مارا اور فرمایا کہ یہ اور اس کی قوم۔ اگر دین ثریا ستارے کے پاس بھی ہو تو فارس میں سے بہت سے لوگ اس کو وہاں سے بھی حاصل کر لیں گے۔ ایک روایت میں ہے کہ



حضور ﷺ کے سامنے عجمیوں کا ذکر ہوا تو آپ ﷺ نے فرمایا کہ میں (دین کی محافظت اور دیانتداری کے معاملہ میں) عجمی لوگوں یا ان میں سے بعض پر تم اہل عرب سے یا تمہارے لوگوں سے زیادہ اعتماد و بھروسہ رکھتا ہوں۔

نمبر ۱۷ حضرت ابو ہریرہؓ: نبی کریم ﷺ نے حضرت ابو ہریرہؓ اور ان کی والدہ کے لئے دعا فرمائی کہ اے اللہ اپنے اس بندے ابو ہریرہؓ اور اس کی والدہ کو اپنے مومن بندوں کا محبوب بنادے اور اہل ایمان کو ان کا محبوب بنادے۔

نمبر ۱۸ حضرت ابو ذرؓ: حضور ﷺ نے فرمایا کہ آسمان نے کسی ایسے شخص پر سایہ نہیں کیا اور نہ ہی زمین نے کسی ایسے شخص کو اٹھایا جو حضرت ابو ذرؓ سے زیادہ سچا ہو۔ اسی طرح دوسری روایت میں یہ اضافہ ہے کہ ان سے بڑھ کر اوفیٰ (یعنی اللہ اور اس کے رسول ﷺ کا اتباع کرنے والا) کوئی نہیں جو عیسیٰ بن مریم کے مشابہ ہیں۔

نمبر ۱۹ حضرت محمد بن مسلمہؓ: حضور ﷺ نے ان کے متعلق فرمایا کہ تمہیں فتنہ نقصان نہیں پہنچائے گا۔

نمبر ۲۰ حضرت عبداللہ بن زبیرؓ: حضرت عبداللہ بن زبیر کا نام عبداللہ اور کنیت ابو بکرؓ خود رسول اللہ ﷺ نے رکھی ان کے نانا حضرت صدیق اکبرؓ کے نام اور کنیت پر۔ اور حضور ﷺ نے ہی کھجور چبا کر ان کے نالو سے لگائی۔

نمبر ۲۱ حضرت معاویہ بن ابی سفیانؓ: حضرت معاویہؓ کو حضور ﷺ نے یہ دعا دی کہ اے اللہ ان کو راہ راست دکھانے والا راست پایا ہوا بنا اور ان کے ذریعے لوگوں کو ہدایت نصیب فرما۔

نمبر ۲۲ حضرت عمرو بن العاصؓ: حضرت عمرو بن العاصؓ کے خوشدلی اور رضا و رغبت سے مسلمان ہونے کی تصدیق کرتے ہوئے حضور ﷺ نے فرمایا کہ لوگوں نے اسلام قبول کیا اور عمرو بن العاص ایمان لائے۔

نمبر ۲۳ حضرت جابرؓ اور ان کے والد کی فضیلت: حضرت جابرؓ کے والد حضرت عبداللہ کے جو غزوہ احد میں شہید ہو گئے تھے ان کے متعلق حضور ﷺ نے یہ بشارت سنائی کہ ان کو اللہ پاک نے زندہ کر کے روبرو بغیر حجاب اور بغیر کسی واسطے کے پوچھا کہ تم مجھ سے مانگو۔ انہوں نے عرض کیا کہ یا اللہ مجھے واپس دنیا میں بھیج دے تاکہ میں تیرے راستے میں دوبارہ قتل کیا جاؤں اللہ پاک نے فرمایا کہ یہ امر طے ہو چکا ہے کہ مرنے کے بعد اس کو دوبارہ دنیا میں نہیں بھیجا جائے گا پھر یہ آیت: وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا۔ نازل ہوئی۔

اور حضرت جابرؓ فرماتے ہیں کہ حضور ﷺ نے مجھ پچیس بار دعاء مغفرت دی۔

نمبر ۲۴ حضرت براء بن مالکؓ: حضرت انسؓ کے بھائی حضرت براءؓ کے متعلق حضور ﷺ نے فرمایا کہ بہت سے بظاہر پراگندہ حال خاک آلود بال اور دوپراسے کپڑے پہنے ہوئے لوگ ایسے ہیں کہ اگر وہ اللہ کے بھروسے پر قسم کھالیں تو اللہ تعالیٰ ان کی قسم کو سچا کر دیتا ہے ان میں سے ایک براء بن مالکؓ بھی ہیں۔

نمبر ۲۵ حضرت خالد بن الولیدؓ: حضرت خالد کے متعلق حضور ﷺ نے فرمایا کہ خالد اللہ کی تلواروں میں سے ایک تلوار ہیں اور اپنے قبیلہ کے بہترین جوان ہیں جبکہ ایک دوسری روایت میں ہے کہ آپ ﷺ نے ان کے بارے میں فرمایا خالد بن الولیدؓ کا اچھا بندہ ہے اللہ کی تلواروں میں سے ایک تلوار ہے۔

نمبر ۲۶ حضرت خاطب بن ابی بلتعہؓ: حضرت خاطب نے حضور ﷺ کا راز اہل مکہ تک پہنچانے کی کوشش کی لیکن حضور ﷺ کو اس کا بذریعہ وحی علم ہو گیا اور ان کا خط پکڑا گیا حضور ﷺ سے انہوں نے اپنا عذر بیان کیا تو حضور ﷺ نے ان کا عذر قبول فرمایا حضرت

عمرؓ نے عرض کیا یا رسول اللہ ﷺ اس منافق کی گردن اڑانے کی اجازت دیجئے حضور ﷺ نے فرمایا کہ یہ بدر میں شریک تھے اور تمہیں کیا معلوم ہو سکتا ہے کہ اللہ پاک اہل بدر پر مطلع ہو گیا ہو چنانچہ اللہ تعالیٰ کا فرمان ہے تم جو چاہو کرو تحقیق تمہارے لئے جنت واجب ہے۔

اسی طرح حضرت حاطبؓ کے خادم نے ان کی حضور ﷺ کو شکایت کی اور کہا کہ حاطبؓ ضرور جہنم میں جائیں گے حضور ﷺ نے فرمایا تو نے جھوٹ کہا وہ جہنم میں ہیں جائیں گے اس لئے کہ وہ بدر اور حدیبیہ میں شریک تھے۔

نمبر ۲۷ وہ حضرات جن کے بارے میں آیت: ”وَلَا تَطْرُدِ الَّذِينَ“ نازل ہوئی: چھ صحابہؓ کی جماعت حضور ﷺ کے پاس تھی مشرکین نے کہا کہ ان کو اپنے پاس سے اٹھا دیجئے (پھر ہم آپ ﷺ کی بات سنیں گے) تاکہ ان لوگوں کو ہم پر جرأت نہ ہو حضور ﷺ اس بارے میں سوچ رہے تھے کہ آیت نازل ہوئی: وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاوَةِ وَالْعَشِيِّ يُرِيدُونَ وَجْهَهُ۔ چھ حضرات حضرت سعدؓ، حضرت ابن مسعودؓ، حضرت بلالؓ، حضرت عمارؓ، حضرت خباب رضی اللہ عنہم اور قبیلہ ہذیل کے ایک شخص تھے۔

نمبر ۲۸ وہ انصاری صحابہ جنہوں نے حضور ﷺ کے زمانہ میں قرآن پاک یاد کیا: وہ حضرات یہ ہیں حضرت ابی بن کعبؓ، حضرت معاذ بن جبلؓ، حضرت زید بن ثابتؓ، حضرت ابو بکر رضی اللہ عنہم۔

نمبر ۲۹ کمزور و لاچار صحابہ کی عزت افزائی: حضرت ابوسفیانؓ قبل از اسلام مدینہ آئے حضرت سلمانؓ، حضرت صہیبؓ، حضرت بلالؓ رضی اللہ عنہم کے سامنے سے گزرتے تو انہوں نے کہا یہ دشمن خدا ابھی تک قتل نہیں ہوا۔ حضرت ابو بکرؓ نے فرمایا کہ تم قریش کے سردار کو اس طرح کہتے ہو۔ پھر انہوں نے حضور ﷺ کو سارا واقعہ سنایا تو حضور ﷺ نے فرمایا کہ شاید تم نے ان حضرات کو ناراض کر دیا ہے اگر تم نے ان کو ناراض کر دیا تو تحقیق تم نے اپنے رب کو ناراض کر دیا۔

نمبر ۳۰ چند مخصوص صحابہ کی فضیلت: حضور ﷺ نے حضرت ابو بکرؓ، حضرت عمرؓ، حضرت ابو عبیدہؓ، حضرت اسید بن حضیرؓ، حضرت ثابت بن قیسؓ، حضرت معاذ بن جبلؓ اور حضرت عمرو رضی اللہ عنہم میں سے ہر ایک کا نام لے کر فرمایا کہ یہ اچھا بندہ ہے۔

نمبر ۳۱ حضور ﷺ کے اقباء اور بختاء: حضور ﷺ نے فرمایا کہ ہر نبی کے سات نہایت مخصوص و برگزیدہ ساتھی ہوتے ہیں اور مجھے ایسے چودہ لوگ دیئے گئے ہیں وہ چودہ شخص یہ ہیں۔ حضرت علیؓ، حضرت حسنؓ، حضرت حسینؓ، حضرت ابو بکرؓ، حضرت عمرؓ، حضرت مصعب بن عمیرؓ، حضرت بلالؓ، حضرت عمارؓ، حضرت عبداللہ بن مسعودؓ، حضرت جعفرؓ، حضرت حمزہؓ، حضرت ابو ذرؓ، حضرت سلمانؓ، حضرت مقداد رضی اللہ عنہم اجمعین۔

نمبر ۳۲ اللہ تعالیٰ کے خاص محبوب لوگ: حضور ﷺ نے فرمایا کہ اللہ پاک نے مجھے علیؓ، ابو ذرؓ، مقداد اور سلمان رضی اللہ عنہم کے بارے میں حکم دیا کہ میں ان سے محبت کرو اور اللہ پاک نے یہ بھی بتلایا کہ وہ بھی ان چاروں سے محبت کرتے ہیں۔

## تَسْمِيَةِ مَنْ سُمِّيَ مِنْ أَهْلِ بَدْرِ فِي الْجَامِعِ لِلْبُخَارِيِّ

اہل بدر میں سے ان صحابہ کرامؓ کے نام جن کو جامع بخاری میں بیان کیا گیا ہے

حضرات بدریین رضی اللہ عنہم اجمعین کی تعداد میں روایتیں مختلف ہیں مشہور تو یہ ہے کہ تین سو تیرہ تھے۔ اشتباہ اور اختلاف کی وجہ سے محدثین کے اقوال مختلف ہیں۔ حافظ ابن سید الناس نے عیون الاثر میں سب کو جمع کر دیا اور تین سو تریسٹھ نام شمار کئے تاکہ کسی قول کی بنا پر بھی کوئی نام رہنے نہ پائے۔ احتیاطاً سب کو ذکر کر دیا یہ مطلب نہیں ہے کہ بدتیم لہ تعداد ہم سو تریسٹھ ہے۔

ائمہ حدیث اور علماء سیر نے اپنی اپنی تصانیف میں اسماء بدریین کے ذکر کا خاص اہتمام فرمایا ہے مگر حروف تہجی کے لحاظ سے سب سے پہلے امام بخاریؒ نے اسماء بدریین کو مرتب فرمایا ہے سب سے پہلے نبی کریم ﷺ کا نمائندگی ذکر کیا پھر خلفاء اربعہ کے اسماء گرامی ذکر کئے اس کے بعد باقی صحابہ کے نام حروف تہجی کی ترتیب سے ذکر کئے گئے ہیں۔

امام بخاریؒ نے تمام بدری صحابہ کے نام ذکر نہیں فرمائے بلکہ ان میں سے مخصوص حضرات کے نام ذکر فرمائے۔ ان مخصوص بدری صحابہ کے اسماء کو ایک الگ باب میں جمع کرنے کا مقصد امام بخاری کا یہ ہے تاکہ ان مخصوص صحابہ کی باقی صحابہ کرام پر فضیلت و برتری کا اظہار ہو اور ان کے حق میں بطور خاص دعا رحمت و رضوان کی جائے۔

باقی رہی یہ بات کہ امام بخاریؒ نے تین سو تیرہ (مشورہ قول کے مطابق) بدری صحابہ میں سے صرف چھیالیس اختصاص کس بنیاد پر کیا ہے تو اس بارے میں ملا علی قاریؒ فرماتے ہیں کہ امام بخاریؒ نے اس بات میں صرف ان بدری صحابہ کے نام ذکر کئے ہیں جن کے حقیقہ یا حکماً بدری ہونے کا ذکر صحیح بخاری میں آیا ہے (حکماً اسلئے کہا گیا تاکہ اس زمرہ میں حضرت عثمان غنیؓ کا نام بھی شامل ہو جائے جو حقیقہ تو غزوہ بدر میں شریک نہ ہوئے تھے لیکن حضور ﷺ کے حکم سے مدینہ میں رہے تھے اس لئے وہ بھی اہل بدر میں شمار ہوئے)

لہذا وہ صحابہ کرام جو بالاتفاق بدری ہیں لیکن ان کے بدری ہونے کا ذکر صحیح بخاری میں ہے یا سرے سے بخاری ہی میں ان کا ذکر نہیں ہے ان کو امام بخاریؒ نے اس باب میں ذکر نہیں فرمایا چنانچہ حضرت ابو عبیدہؓ غزوہ بدر میں شریک تھے اور تمام محدثین و اصحاب سیر کا اس پر اتفاق ہے لیکن بخاری کی کسی روایت میں صراحت کے ساتھ اس کا ذکر نہیں ہے کہ وہ جنگ بدر میں شریک تھے اس لئے امام بخاریؒ نے ان کو اس باب میں ذکر نہیں فرمایا۔

حاصل یہ ہے کہ اس باب میں صرف ان بدری صحابہ کے نام ذکر کئے گئے ہیں جن کے معلق صحیح بخاری شریف میں صراحت کے ساتھ یہ آیا ہو کہ انہوں نے غزوہ بدر میں شرکت کی ہے خواہ کوئی صحابی خود اپنے بارے میں یہ تصریح کرے یا کوئی دوسرا صحابی کسی اور صحابی کے بارے میں یہ تصریح کرے کہ یہ غزوہ بدر میں شریک تھے۔

علامہ دوائیؒ فرماتے ہیں کہ ہم نے مشائخ حدیث سے سنا ہے کہ صحیح بخاری میں اسماء بدریین کے ذکر کے وقت دعا قبول ہوتی ہے اور بارہا اس کا تجربہ ہو چکا ہے۔



۱/۶۱۰۱ النبی محمد بن عبد اللہ الهاشمی صلی اللہ علیہ وسلم عبد اللہ بن عثمان ابوبکر  
 والصديق القرشي عمر بن الخطاب العدوي عثمان بن عفان القرشي خلفه النبي صلی اللہ علیہ  
 وسلم علی ابنته رقیة وضرب له بسهمه علی ابن ابی طالب الهاشمی ایاس بن بکیر بلال بن  
 رباح مولى ابی بکر الصديق حمزة بن عبد المطلب الهاشمی حاطب بن ابی بلتعة خليف لقریش  
 ابو حذيفة بن عتبة بن ربيعة القرشي حارثة ابن ربيع الانصاري قتل يوم بدر وهو حارثة ابن  
 سراقه كان في النظارة خبيب بن عدي الانصاري خنيس ابن حذافة السهمي رفاعه ابن رافع  
 الانصاري رفاعه ابن عبد المنذر ابو لبابة الانصاري الزبير بن العوام القرشي زيد بن سهل ابو  
 طلحة الانصاري ابو زید الانصاري سعد بن مالك الزهري سعد بن خولة القرشي سعيد بن زيد  
 ابن عمرو بن نفيل القرشي سهل بن حنيف الانصاري ظهير بن رافع الانصاري واخوه عبد الله  
 بن مسعود الهذلي عبد الرحمن بن عوف الزهري عبيدة ابن الحارث القرشي عبادة بن الصامت  
 الانصاري عمرو بن عوف خليف بني عامر بن لؤي عتبة بن عمرو الانصاري عامر بن ربيعة  
 العنزي عاصم بن ثابت الانصاري عويم بن ساعدة الانصاري عتبان بن مالك الانصاري قدامة  
 بن مظعون قتادة بن النعمان الانصاري معاذ ابن عمرو بن الجموح معوذ بن عفراء واخوه مالك  
 بن ربيعة ابو اسيد الانصاري مسطح بن اثالة بن عباد بن المطلب بن عبد مناف مرارة بن ربيع  
 الانصاري معن بن عدي الانصاري مقداد بن عمرو الكندي خليف بني زهرة هلال ابن امية  
 الانصاري رضى الله تعالى عنهم اجمعين.

ترجمہ: نبی کریم صلی اللہ علیہ وسلم حضرت محمد صلی اللہ علیہ وسلم عبد اللہ ہاشمی عبد اللہ بن عثمان (جن کی کنیت) ابوبکر صدیق ہے اور قریشی ہیں عمر  
 بن الخطاب عدوی عثمان بن عفان قریشی جن کو رسول اللہ صلی اللہ علیہ وسلم اپنی بیٹی رقیہ کے پاس (جوان کی بیوی تھیں اور بیمار تھیں)  
 چھوڑ گئے تھے اور ان کے لئے مال غنیمت میں سے حصہ مقرر فرمایا علی بن ابی طالب ہاشمی ایاس بن بکیر بلال بن ابی رباح ابو  
 بکر کے آزاد کردہ غلام حمزہ بن عبد المطلب ہاشمی حاطب بن ابی بلتعة قریش کے حلیف۔ ابو حذیفہ بن عتبہ بن ربيعة قریشی  
 حارثہ بن ربيعة انصاری (ان کا اصل نام حارث بن سراقہ ہے یہ جنگ بدر میں شریک نہ ہوئے تھے بلکہ یہ دشمنوں کے مال  
 کی نگرانی پر مامور تھے خبيب بن عدي انصاری خنيس بن حذافة بھی رفاعہ بن رافع انصاری رفاعہ بن عبد لامندر ابو لبابة  
 انصاری زبير بن عوم قریشی زيد بن سهل ابو طلحة انصاری ابو زيد انصاری سعد بن مالك زهري سعد بن خولة قریشی سعيد بن  
 زيد بن عمرو بن نفيل قریشی سهل بن حنيف انصاری ظهير بن رافع انصاری ظهير بن رافع کے بھائی عبد اللہ بن مسعود ہذلی  
 عبد الرحمن بن عوف زهري عبيدة بن الحارث قریشی عبادة بن الصامت انصاری عمرو بن عوف بن عامر بن ثولی کے حلیف  
 عتبة بن عمرو انصاری عامر بن ربيعة عنزي عاصم بن ثابت انصاری عويم بن ساعدة انصاری عتبان بن مالك انصاری قدامة

بن مطعون، قتادہ بن نعمان انصاری، معاذ بن عمرو بن الجموح، فعوذ بن عفراء، معوذ بن عفراء کے بھائی، مالک بن ربیعہ، ابو اسید انصاری، مسطح بن اثاثہ بن عبادہ بن المطلب بن عبد مناف، مرارہ بن ربیع انصاری، معن بن عدی انصاری، مقداد بن عمرو کندی بنوزہرہ کے حلیف، ہلال بن امیہ انصاری رضی اللہ عنہم اجمعین وارضاهم۔

## ان مخصوص بدریین حضرات کے مختصر احوال:

نمبر اسید المہاجرین و امام البدریین و اشرف المخلوق اجمعین خاتم الانبیاء والمرسلین

سیدنا و مولینا محمد رسول اللہ صلی اللہ علیہ و آلہ و اصحابہ و شرف و کرم الی یوم الدین

نبی کریم ﷺ کی ولادت باسعادت عام الفیل میں ہوئی چنانچہ جامع الترمذی میں حضرت قیس بن مخرمہ کی روایت ہے وہ فرماتے ہیں کہ میں اور رسول اللہ ﷺ عام الفیل میں پیدا ہوئے تھے۔ پھر چالیس برس کی عمر میں تاج نبوت پہنایا گیا اور دور نبوت تیس سال رہا۔ تیرہ سال مکہ میں اور دس سال مدینہ میں رہے اور تریسٹھ سال کی عمر میں اس جہان فانی سے خالق حقیقی کی طرف رحلت فرمائی۔ چنانچہ صحیحین میں حضرت ابن عباسؓ کی روایت ہے وہ فرماتے ہیں رسول اللہ ﷺ مبعوث ہوئے (یعنی اللہ تعالیٰ کی طرف سے آپ ﷺ کو نبوت و رسالت کے منصب جلیل پر فائز کیا گیا) چالیس سال کی عمر میں۔ اس کے بعد آپ ﷺ مکہ مکرمہ میں رہے تو تیرہ سال آپ ﷺ پر اللہ تعالیٰ کی طرف سے وحی آتی رہی پھر آپ ﷺ کو حکم ہوا (مکہ سے) ہجرت کا، تو آپ ﷺ نے ہجرت فرمائی اور مہاجرین بن کر دس سال رہے اور پھر (مدینہ منورہ میں) وفات پائی اس وقت جبکہ عمر شریف تریسٹھ سال تھی (صلی اللہ علیہ و آلہ و اصحابہ و اتباعہ ارحمہم اجمعین)۔

امام بخاریؒ نے بدریین میں سب سے پہلے آپ ﷺ کا نام مبارک تبرک کے طور پر لکھا اور اس وہم کو دور کرنے کے لئے بھی کہہیں کوئی یہ نہ سمجھ لے کہ آپ ﷺ خود غزوہ میں شریک نہیں ہوئے تھے۔

نمبر ۲ عبد اللہ بن عثمان ابو بکر الصدیق قرشی: حضرت ابو بکرؓ کا نام زمانہ جاہلیت میں عبد رب الکعبہ تھا حضور ﷺ نے اس کو بدل کر عبد اللہ رکھ دیا آپؓ کی کنیت ابو بکر ہے اور یہ کنیت بھی حضور ﷺ نے ہی رکھی تھی آپؓ اسی کنیت سے معروف ہیں اور لقب صدیق ہے۔ صدیق لقب پڑنے کی وجہ یہ ہے کہ انہوں نے آپؓ کی رسالت و نبوت کی بلا حیل و حجت ابتداء میں ہی تصدیق کی تھی اور واقعہ معراج کے موقع پر جب مشرکین نے انکار کیا تو ان کے انکار کے مقابلے میں حضرت ابو بکرؓ نے تصدیق کی اور ثابت قدم رہے۔

آپؓ کا ایک نام عتیق بھی ہے اس نام کی مختلف وجوہ ہیں۔ مثلاً پہلی یہ کہ عتیق کا معنی ہے حسن و جمال، شرافت و کرامت والا چونکہ حضرت ابو بکرؓ طہاری حسن و جمال کے بھی مجسمہ تھے اور نسی شرافت کے بھی حاصل تھے اس لئے آپؓ کو عتیق کہا جاتا تھا۔ ایک قول یہ ہے کہ حضور ﷺ نے آپؓ کا نام عتیق رکھا چنانچہ روایت میں ہے کہ آپ ﷺ نے فرمایا یا من اراد ان ينظر الی عتیق من النار فلينظر الی ابی بکر یعنی جو شخص جہنم سے آزاد آدمی کو دیکھنا چاہے تو وہ ابو بکرؓ کو دیکھ لے۔

اور بعض فرماتے ہیں کہ حضرت ابوبکرؓ کے والدین کے ہاں جو بچہ بھی پیدا ہوتا تو وہ فوت ہو جاتا۔ جب حضرت ابوبکرؓ پیدا ہوئے تو ان کی والدہ ان کو لے کر بیت اللہ کے پاس آئیں اور اللہ تعالیٰ سے یہ دعا کی کہ یا اللہ اس بچے کو موت سے آزاد رکھ اور مجھے یہ عطا فرما۔ چنانچہ ان کی والدہ کی دعا قبول ہوئی اور حضرت ابوبکرؓ سیڑھ سال تک زندہ رہے۔

حضرت ابوبکرؓ کے والد کا نام عثمان ہے اور کنیت ابوقحافہ ہے جو فتح مکہ والے سال مسلمان ہوئے اور حضرت ابوبکرؓ کی وفات کے چھ ماہ اور کچھ دن بعد ۱۲ھ میں ۹۷ سال کی عمر میں فوت ہوئے۔

حضرت ابوبکرؓ کا تعلق قبیلہ قریش سے ہے اور نسب نامہ اس طرح ہے ابوبکر بن ابوقحافہ بن عامر بن عمرو بن کعب بن سعد بن تمیم بن مرہ۔ ساتویں پشت یعنی مرہ میں آ کر حضور ﷺ سے آپ ﷺ کا نسب مل جاتا ہے۔

آپ کا رنگ سفید تھا لاغر اندام تھے رخسار ہلکے تھے چہرے پر گوشت بہت کم تھا آنکھیں اندر کو تھیں پیشانی ابھری ہوئی تھی آپؐ مہندی اور رومہ سے خضاب کرتے تھے۔ عام الفیل کو دو سال چار مہینے سے چند دن کم گزر رہے تھے جبکہ آپؐ کی ولادت ہوئی اور مدینہ میں منگل کی رات میں عشاء اور مغرب کے درمیان جبکہ جمادی الاولیٰ ۱۳ھ کے آٹھ دن باقی تھے آپؐ کی وفات ہوئی آپؐ کی عمر وفات کے وقت سیڑھ سال تھی۔ آپؐ نے وصیت فرمائی تھی کہ آپؐ کو آپؐ کی اہلیہ اسماء بنت عمیس غلّس دیں اس لئے انہوں نے آپؐ کو غسل دیا اور عمر بن الخطابؓ نے آپؐ کی نماز جنازہ پڑھائی اور آپؐ کی خلافت دو سال اور چار ماہ رہی۔

نمبر ۳ عمر بن الخطابؓ العدوی: آپؐ کا نام عمر اور کنیت ابوحفص ہے اور لقب فاروق ہے عدی بن کعب کی اولاد میں سے ہونے کی وجہ سے عدوی کہلاتے ہیں پانچویں پشت میں جا کر حضور ﷺ کے ساتھ آپؐ کا نسب مل جاتا ہے۔

فاروق لقب پڑنے کی وجہ کیا ہے حضرت ابن عباسؓ فرماتے ہیں کہ میں نے حضرت عمرؓ سے اس کی وجہ دریافت کی تو آپؐ نے فرمایا کہ میں اسلام لانے سے پہلے عبادت چھپ کر کی جاتی تھی جب میں نے اسلام قبول کیا تو میں نے عرض کیا یا رسول اللہ ﷺ کیا ہم حق پر نہیں ہیں حضور ﷺ نے فرمایا کیوں نہیں قسم ہے اس ذات کی جس کے قبضہ میں میری جان ہے تم سب حق پر ہو۔ میں نے عرض کیا تو پھر اس حق کو چھپانے کا کیا مطلب ہے قسم ہے اس ذات کی جس نے آپؐ کو حق دے کر بھیجا ہے ہم ضرور حق کو لے کر نکلیں گے۔ چنانچہ ہم آپؐ کو دو صفوں کے درمیان لے کر نکلے ایک صف میں حضرت حمزہؓ تھے اور دوسری صف میں میں تھا۔ جب ہم مسجد حرام پہنچے تو مجھے اور حضرت حمزہؓ کو دیکھ کر قریش کو ایسا صدمہ ہوا کہ اتنا پہلے کبھی نہ ہوا تھا اس دن حضور ﷺ نے میرا نام فاروق رکھا تھا کہ میری وجہ سے اللہ تعالیٰ نے حق اور باطل میں فرق کر دیا۔

حضرت عمرؓ چونکہ پڑھے لکھے تھے اس لئے زمانہ جاہلیت میں سفارت و کتابت کی ذمہ داری آپؐ کے سپرد تھی یعنی جب بھی کسی دوسرے قبیلے کو کوئی اہم پیغام یا خط وغیرہ بھیجنا ہوتا تو اس کے لئے آپؐ ہی کا انتخاب ہوتا۔

حضرت عمرؓ گورے رنگ کے تھے جس میں سرخی غالب تھی (بعض نے کہا کہ گندم گوں تھے) آنکھیں چمکدار اور اکثر سرخ رہتی تھیں دراز قد تھے لوگوں کے درمیان جب ہوتے تو یوں محسوس ہوتا کہ آپؐ اونٹ پر بیٹھے ہوئے اور باقی لوگ کھڑے ہیں۔

حضرت عمرؓ کے اسلام لانے سے دین اسلام کو اللہ پاک نے بہت تقویت دی آپؐ انتہائی بارعب شخصیت کے مالک تھے حضور ﷺ سے پہلے ہجرت فرمائی اور انتہائی جرات اور بہادری سے مکہ سے نکلے جس کا واقعہ یہ ہے کہ جب ہجرت کا ارادہ



فرمایا تو تلوار گلے میں لٹکائی کمان کا چلہ چڑھایا اور تیر ہاتھ میں لے کر خانہ کعبہ میں آئے جہاں تمام سرداران قریش جمع تھے۔ سب سے پہلے آپ نے خانہ کعبہ کا طواف کیا پھر دو رکعت نماز پڑھی اس کے بعد قریش کی ایک ایک جماعت کے پاس جا کر یہ اعلان کیا کہ تمہارے منہ پر پھٹکار پڑے تم میں سے جو شخص یہ چاہتا ہے کہ اس کی ماں اس پر روئے اس کی اولاد یتیم ہو جائے اور اس کی بیوی بیوہ ہو جائے تو وہ میرا تعاقب کرے اور مکہ سے باہر مجھے ملے لیکن کسی کو بھی ان کے تعاقب میں آنے کی ہمت نہ ہوئی اور حضرت عمرؓ اسی جلالت شان کے ساتھ مدینہ کی طرف کوچ کر گئے۔

حضرت ابو بکرؓ کی خلافت کے تمام امور انتظامیہ کو حضرت ابو بکرؓ کی وصیت اور ان کے متعین فرمانے کی وجہ سے کامل طور پر انجام دیا اور مغیرہ بن شعبہ کے غلام ابولؤلؤ مجوسی نے مدینہ میں بدھ کے دن ۲۶ ذوالحجہ ۲۳ھ میں فجر کی نماز میں آپؐ کو خنجر سے زخمی کیا اور دسویں محرم الحرام کو بروز اتوار ۲۴ھ میں وفات پائی ان کی عمر تریسٹھ سال کی ہوئی اور یہ ان کی عمر کے بارے میں سب سے صحیح قول ہے ان کی مدت خلافت دس سال اور چھ ماہ ہے حضرت عمرؓ کے جنازہ کی نماز حضرت صہیب رومی نے پڑھائی۔

نمبر ۴ عثمان بن عفان القرشی: حضرت عثمانؓ کی کنیت ابو عبد اللہ ہے آپؓ عام الفیل کے چھٹے سال پیدا ہوئے آپؓ اموی قریشی ہیں۔ آپؓ نے اول دور میں ہی حضرت ابو بکرؓ کی ترغیب پر آنحضرت ﷺ کے دار ارقم میں جانے سے پہلے سلام قبول کیا جبکہ آپؓ سے پہلے حضرت صدیق اکبرؓ حضرت علیؓ حضرت زید بن حارث رضی اللہ عنہم مسلمان ہوئے تھے یہ بھی منقول ہے کہ جب آپؓ نے اسلام قبول کیا اور اس کی خبر آپؓ کے چچا حکم بن ابی العاص بن امیہ کو ہوئی تو اس نے آپؓ کو باندھ کر قید کر دیا اور کہا کہ تو نے اپنے آباؤ اجداد کے دین کو چھوڑ کر نیا دین اختیار کیا ہے جب تک تو اس دین سے باز نہیں آئے گا تجھے رہا نہیں کروں گا۔ حضرت عثمانؓ نے جواب دیا تو جو چاہے کر لے میں اس دین کو نہیں چھوڑ سکتا۔ ان کی اس سختی اور مضبوطی کو دیکھ کر آپؓ کے چچا حکم نے آپؓ کو رہا کر دیا۔

حضرت عثمانؓ نے حبشہ کی طرف دو مرتبہ ہجرت فرمائی اور غزوہ بدر میں یہ شریک نہ ہو سکے تھے کیونکہ حضور ﷺ کی صاحبزادی حضرت رقیہؓ جو آپؓ کی اہلیہ تھیں بیمار تھیں حضور ﷺ نے حضرت عثمانؓ کو ان کی دیکھ بھال کے لئے مدینہ میں چھوڑ دیا تھا (اور اسی بیماری میں حضرت رقیہؓ کا انتقال ہوا اور حضور ﷺ نے فرمایا تھا کہ اگر میں تیسری بیٹی ہوتی تو میں وہ بھی عثمانؓ کے نکاح میں دے دیتا) چونکہ حضرت عثمانؓ حضور ﷺ کے حکم سے مدینہ میں رہے تھے اس لئے ان کو بھی بدر میں شریک ہونے والے لوگوں میں شمار کیا گیا اور مال غنیمت میں سے ان کا حصہ نکالا گیا۔

مقام حدیبیہ میں جو درخت کے نیچے بیعت رضوان ہوئی اس میں حضرت عثمانؓ شرکت نہ فرما سکے کیونکہ حضور ﷺ نے ان کو صلح کے معاملات طے کرنے کے لئے مکہ بھیجا تھا جب بیعت رضوان ہوئی تو آنحضرت ﷺ نے اپنے دست مبارک کو دوسرے دست مبارک پر مار کر فرمایا کہ یہ بیعت عثمانؓ کے لئے ہے۔

حضرت عثمانؓ کو ذوالنورین بھی کہا جاتا ہے کیونکہ ان کے عقد میں آنحضرت ﷺ کی دو نور نظریعہ یعنی صاحبزادیاں حضرت رقیہؓ اور ام کلثومؓ یکے بعد دیگرے آئیں تھیں اور یہ فضیلت اور کسی کو نصیب نہیں ہوئی کہ اس کے نکاح میں نبی کی دو بیٹیاں آئی ہوں۔

حضرت عثمانؓ گورے رنگ کے میانہ قد تھے خوبصورت چہرے والے تھے سینہ مبارک چوڑا تھا تبر پر پال بہت زیادہ

تھے آپ کے چہرے پر چچک کے نشانات تھے۔ داڑھی دراز تھی اور داڑھی کو زرد نگار کرتے تھے حیا کے پیکر تھے گھر کے اندر دروازہ بند کر کے غسل کرتے تھے اور حیا کی وجہ سے اپنی پیٹھ سیدھی نہیں کر سکتے ۲۴ھ محرم الحرام میں خلیفہ بنائے گئے ۳۵ھ ایام تشریق میں شہید ہوئے جبکہ ان کی عمر بیاسی یا تراسی یا چھیاسی سال (علی اختلاف الاقوال) تھی اور بروز ہفتہ جنت البقیع میں دفن ہوئے ان کا دور خلافت بارہ سال سے کچھ دن کم تک رہا۔

نمبر ۵ علی بن ابی طالب ہاشمی: حضرت علیؓ کی کنیت ابوالحسن اور ابو تراب ہے نبی کریم ﷺ کے چچا زاد بھائی ہیں اور حضور ﷺ کی لاڈلی صاحبزادی حضرت سیدہ فاطمہ الزہراءؓ آپ کے نکاح میں تھیں آپ قریشی ہاشمی ہیں۔ آپ کی خصوصیت یہ ہے کہ آپ والد کی طرف سے بھی ہاشمی ہیں اور والدہ کی طرف سے بھی۔ قدیم الاسلام ہیں۔ اکثر اقوال کے مطابق مردوں میں سب سے پہلے اسلام لانے والے ہیں اس وقت ان کی عمر کے بارے میں مختلف رائیں ہیں مثلاً آٹھ سال دس سال پندرہ سال اور سولہ سال کے اقوال ہیں۔ غزوہ تبوک کے علاوہ تمام غزوات میں شریک ہوئے غزوہ تبوک میں حضور ﷺ نے ان کو اپنے گھروالوں کی دیکھ بھال کے لئے مدینہ میں چھوڑا تھا اسی واقعہ کے سلسلہ میں حضور ﷺ نے ان سے فرمایا تھا کہ اے علیؓ کیا تم یہ پسند نہیں کرتے کہ تمہیں مجھ سے وہی نسبت ہو جو حضرت ہارون علیہ السلام کو ان کے بھائی حضرت موسیٰ علیہ السلام سے تھی۔

آپ گندم گوں تھے اور گیہواں رنگ کھلا ہوا تھا بڑی بڑی آنکھوں والے تھے لمبائی میں کوتاہ قامتی کی طرف زیادہ مائل تھے پیٹ بڑا تھا زیادہ بال والے چوڑی داڑھی والے تھے سر کے بال وسط میں سے اڑے ہوئے تھے سر اور داڑھی دونوں سفید تھی۔ حضرت عثمانؓ کی شہادت کے دن ۱۸ ذی الحجہ ۳۵ھ کو خلیفہ بنائے گئے تھے۔ عبدالرحمان بن ملجم مرادی نے کوفہ میں ۱۸ رمضان المبارک کو جمعہ کی صبح کو آپ پر تلوار سے حملہ کیا تھا زخمی ہونے کے تین رات بعد انتقال ہوا۔ آپ کے دونوں صاحبزادوں حضرت حسنؓ اور حضرت حسینؓ اور عبداللہ بن جعفر نے آپ کو غسل دیا اور نماز جنازہ حضرت حسنؓ نے پڑھائی۔ بوقت انتقال ۶۳ سال عمر تھی بعض نے ۶۵، بعض نے ۷۰ اور بعض نے اٹھاون سہال عمر بتلائی ہے مدت خلافت چار سال نو ماہ اور کچھ دن ہے۔ ابو تراب کے علاوہ بھی آپ کے بہت سے القاب تھے مثلاً امین شریف ہادی مہدی یعسوب المسلمین (یعنی مسلمانوں کیس ردار) ابوالریحانین۔

نمبر ۶ ایاس بن بکیر: ایاس بن بکیر (بکر کی تصغیر کے ساتھ) بدری صحابی ہیں اور سابقین اولین میں سے ہیں۔ ابتداء زمانہ بعثت میں جب حضور ﷺ کو ارقم میں تشریف فرما تھے یہ اور ان کے بھائی عامر حاضر خدمت ہو کر مشرف باسلام ہوئے اور دیگر غزوات میں شریک رہے ۳۴ھ میں وفات پائی۔ حضرت ایاسؓ چار بھائی تھے عامر، نوفل، خالد اور ایاس یہ چاروں بدری ہیں۔ باقی تین کا ذکر امام بخاری نے نہیں کیا کیونکہ ان کا بدری ہونا بخاری کی کسی روایت میں نہیں آیا۔ نوفل غزوہ بدر میں خالد یوم الرجع میں اور عامر جنگ یمامہ میں شہید ہوئے۔ حضرت ایاس سے کوئی حدیث مروی نہیں ہے۔

نمبر ۷ بلال بن ابی رباح موٹی ابی بکر: حضرت بلالؓ کے والد کا نام ابورباح اور والدہ کا نام طمامہ تھا اور کنیت ابو عبدالرحمان یا ابو عبدالکتریم یا ابو عامر (علی اختلاف الاقوال) تھی موزن رسول ﷺ ہیں۔ مشہور جلیل القدر قدیم الاسلام صحابی ہیں اولاد امیہ بن خلف کے غلام تھے شروع زمانہ بعثت ہی میں اسلام لائے اس پر امیہ بن خلف نے ان کو سخت اذیتیں پہنچائیں مگر یہ اسلام پر قائم رہے ان کی تکالیف کو ملاحظہ فرما کر حضور ﷺ کے ارشاد کے بموجب حضرت ابو بکرؓ نے ان کو خرید کر آزاد کر دیا نشان خدا کہ بدر

کے روز حضرت بلالؓ نے اپنے ہاتھ سے امیہ بن خلف واصل جہنم کیا حضرت عمرؓ فرمایا کرتے تھے کہ ابو بکر ہمارے سب کے سردار ہیں اور ہمارے سردار (بلال) کو خرید کر آزاد کیا آزادی کے بعد حضور انور ﷺ کی خدمت میں مصروف رہے اذان کی خدمت کے علاوہ حضور ﷺ کی خازنی خدمت بھی انجام دیتے تھے تمام غزوات میں حضور ﷺ کے ہمراہ رہے ان کی فضیلت میں نبی کریم ﷺ نے فرمایا کہ سابقین چار آدمی ہیں عرب میں سابق میں ہوں حبشہ میں سابق بلالؓ ہیں روم میں سابق صہیبؓ ہیں اور فارس میں سابق سلمانؓ ہیں۔ حضرت بلالؓ سخت گندم گوں دراز قد جسم پر بہت بال والے تھے۔ وفات شریف کے بعد شام بغرض جہاد چلے گئے اور دمشق یا حلب میں ۱۸ھ میں انتقال فرمایا۔ بوقت انتقال ساٹھ سال سے اوپر عمر تھی۔

نمبر ۸ حضرت حمزہ بن عبدالمطلب الہاشمی: حضرت حمزہؓ حضور ﷺ کے چچا ہیں نبوت کے دوسرے سال ایمان لائے تھے آپ ﷺ کے رضاعی بھائی بھی تھے غزوہ بدر جو غزوات میں سب سے پہلا اور ممتاز ترین غزوہ ہے اس میں حضرت حمزہؓ نے شرکت کی پھر دوسرے سال غزوہ احد میں بھی اپنی بہادری اور جانثاری کے جوہر دکھلائے ہیں اسی غزوہ میں وہ شہید ہو گئے لیکن شہادت سے پہلے وہ تیس یا اس سے بھی زائد کافروں کو قتل کر چکے تھے۔ زبان نبوت سے سید الشہداء اور اسد اللہ کے القاب دیئے گئے نبی کریم ﷺ کی والدہ اور حمزہؓ کی والدہ حقیقی چچا زاد بہنیں بھی تھیں اس لحاظ سے وہ حضور ﷺ کے خالہ زاد بھائی بھی ہوئے حضور ﷺ نے فرمایا کہ میں نے ملائکہ کو دیکھا کہ وہ حمزہؓ اور حظلہ کو غسل دے رہے ہیں۔

نمبر ۹ حاطب بن ابی ہلتہ حلیف لقریش: حضرت حاطبؓ کے والد ابو ہلتہ کا نام عمرو ہے اور بعض نے راشد بھی کہا ہے غزوہ بدر بیعت رضوان اور غزوہ خندق اور تمام غزوات میں شریک رہے حاطبؓ کو حضور ﷺ نے اپنا قاصد بنا کر شاہ اسکندریہ کے پاس بھیجا تھا حضرت حاطبؓ کا انتقال مدینہ منورہ میں ۳۰ھ میں ہوا بوقت انتقال پینسٹھ سال کی عمر تھی۔

نمبر ۱۰ ابو حذیفہ بن عتبہ بن ربیعہ قرشی: حجت ابو حذیفہ عتبہ بن ربیعہ کے بیٹے ہیں ان کے نام میں مختلف اقوال ہیں بعض نے کہا ان کا نام مہشم ہے بعض کے نزدیک ہشیم ہے اور بعض نے ہاشم بتلایا ہے جلیل القدر قدیم الاسلام صحابی ہیں مہاجرین سابقین اولین میں سے ہیں ہجرت حبشہ اور مدینہ دونوں میں شریک تھے اور دونوں قبلوں کی طرف منہ کر کے نماز پڑھنے کا اتفاق ہوا۔ بدر اور تمام غزوات میں شریک رہے جنگ یمامہ میں شہید ہوئے اللہ تعالیٰ نے ان کو دین و دنیا کی شرافت سے نوازا تھا بوقت انتقال ان کی عمر ۵۳ یا ۵۴ سال تھی۔

نمبر ۱۱ حارث بن ربیع انصاری: حضرت حارثؓ کی والدہ کا نام ربیعہ (راہ کے ضمہ باء کے فتح اور یاء مشدود کے ساتھ) اور بعض نے راء کے فتح باء کے کسرہ اور یاء مخفف کے ساتھ ضبط کیا ہے) ان کے والد کا نام سراقہ ہے حضرت حارثؓ غزوہ بدر میں شریک ہوئے تھے اور اسی میں شہید ہوئے لیکن میدان جنگ میں شہید نہیں ہوئے بلکہ حضور ﷺ نے ایک دستہ علیحدہ ایک جگہ پر مقرر کیا تھا جس کی ذمہ داری یہ تھی کہ دشمنوں پر نظر رکھی جائے حضرت حارثؓ اسی دستہ میں شامل تھے حضرت حارثؓ نو جوان تھے آپ ﷺ کی مقرر کی ہوئی ذمہ داری ادا کر رہے تھے کہ ایک ایک تیر آیا اور حلق میں لگا جس کی وجہ سے شہید ہو گئے ان کی شہادت کے بعد ان کی والدہ حضور ﷺ کے پاس آئیں اور عرض کیا یا رسول اللہ ﷺ آپ ﷺ کو معلوم ہے کہ مجھے حارثؓ سے کتنا پیار تھا آپ ﷺ سے یہ پوچھنا چاہتی ہوں کہ اگر حارثؓ جنت میں گیا ہے تو میں صبر کروں اگر دوزخ میں گیا ہے تو میں اس پر جتنا مجھ سے ہو سکے گاروؤں گی حضور ﷺ نے فرمایا اے ام حارثہ وہاں ایک جنت نہیں ہے وہاں تو کوئی جنتیں ہیں اور تیرا بیٹا حارثؓ تو فردوس اعلیٰ میں ہے تو



ان کی والدہ نے کہا کہ پس میں صبر کروں گی۔

نمبر ۱۲ خبیب بن عدی انصاری: حضرت خبیب (حاء کے ضمہ باء کے فتح اور یا ساکنہ کے ساتھ) جلیل القدر صحابی ہیں۔ بدر میں شریک ہوئے تھے اس کے بعد غزوہ رجب میں کفار نے ان کو دھوکے اور قریب سے گرفتار کر لیا اور مکہ میں حارث بن عامر کے لڑکوں کے ہاتھ بیچ ڈالا چونکہ حارث کو حضرت خبیبؓ نے بدر میں قتل کیا تھا اس لئے اس کے بدلے میں خبیب کو حارث کے لڑکوں نے چند دن بعد تحیم میں سولی دے دی اور ان کی لاش کو سولی ہی پر لٹکا رہنے دیا ان کا منہ کفار کے بار بار کوشش کرنے کے باوجود قبلہ کی طرف ہی ہو جاتا تھا۔ یہ پہلے شخص ہیں جن کو زمانہ اسلام میں سولی دی گئی ان کے پاس قید کی حالت میں بے فصل کے میوے اللہ پاک کی طرف سے آتے تھے۔ انہوں نے سولی سے قبل وضو کر کے دو رکعت نماز پڑھی جو اہل اسلام کے واسطے ایسی صورت میں مسنون ہو گئی انہوں نے اللہ تعالیٰ سے دعا کی یا اللہ تو ہی میرا اسلام نبی کریم ﷺ تک پہنچا چنانچہ ان کا سلام اور شہادت کا واقعہ حضرت جبرائیل علیہ السلام نے حضور ﷺ تک فوراً پہنچایا یہ واقعہ ۳ھ کا ہے حضور ﷺ نے ان کی نعش سولی پر سے اتار لانے کے لئے حضرت مقداد اور حضرت زبیر رضی اللہ عنہم کو بھیجا جو چھپا کر نعش کو اتار لارہے تھے کہ کفار نے تعاقب کیا اور مجبوراً راستہ میں نعش کو چھوڑ دینا پڑا جس کو زمین نے اس طرح نگل لیا کہ باوجود کفار کی سعی کے پھر نہ مل سکی۔

نمبر ۱۳ حمیس بن جذافہ سہمی قرشی: حضرت حمیس سابقین اولین میں سے ہیں بدری صحابی ہیں ام المؤمنین حضرت حفصہؓ کے شوہر ہیں۔ غزوہ احد میں یہ زخمی ہو گئے تھے باوجود علاج کے تندرست نہ ہو سکے اور انہیں زخموں کی وجہ سے وفات ہوئی آپ کی کوئی اولاد نہیں تھی حمیس ہجرت حبشہ اور ہجرت مدینہ دونوں میں شریک تھے۔

نمبر ۱۴ رفاعہ بن رافع انصاری: حضرت رفاعہ جلیل القدر قدیم الاسلام صحابی ہیں غزوہ بدر و بیعت العقبہ میں شریک تھے بنی خزرج میں سب سے پہلے ان کے والد اسلام لائے تھے بدر اور دیگر تمام غزوات میں شریک رہے جنگ جمل و صفین میں حضرت علیؓ کے ساتھ تھے۔ ۴۱ھ یا ۴۲ھ میں حضرت معاویہ کی خلافت میں وفات ہوئی۔

نمبر ۱۵ رفاعہ بن عبدالمند رابولبابہ انصاری: حضرت رفاعہ بن عبدالمند جلیل القدر صحابی ہیں انصار مدینہ میں سے ہیں اور قبیلہ اوس سے تعلق رکھتے ہیں۔ سرداروں میں سے تھے غزوہ بدر میں حضور ﷺ کے ساتھ تھے مگر آپ ﷺ نے ان کو راستہ سے واپس کر کے مدینہ منورہ میں اپنا قائم مقام مقرر کیا اور غنیمت بدر میں ناکو بھی حصہ دیا اس لئے یہ بھی بدرین میں شمار کئے جاتے ہیں غزوہ بدر کے بعد دیگر تمام غزوات میں شریک رہے اور فتح مکہ میں ان کے ہاتھ میں بنی عمرو بن عوف کا علم تھا غزوہ بنی قریظہ میں ان سے ایک غلطہ سرزد ہو گئی تھی اس کی سزا کے طور پر خود کو مسجد نبوی کے ستون کے ساتھ اپنے آپ کو باندھ دیا حضور ﷺ کو جب اس کا علم ہوا تو آپ ﷺ نے ارشاد فرمایا کہا گروہ میرے پاس آتے تو میں ان کے لئے استغفار کرتا یہ دس راتیں اسی طرح بندھے رہے اس کے بعد ان کے لئے توبہ قرآن مجید میں نازل ہوئی بعض حضرات اس واقعہ کی وجہ غزوہ تبوک سے تخلف بیان کرتے ہیں مسجد نبوی میں اب تک ایک ستون کا نام ابولبابہ ہے۔

نمبر ۱۶ زبیر بن العوم قریشی: حضرت زبیر عظیم الشان اور مشہور صحابی ہیں حضور ﷺ کی پھوپھی حضرت صفیہ بنت عبدالمطلب کے صاحبزادے ہیں حضرت ابوبکرؓ کی صاحبزادی حضرت اسماء ان کے نکاح میں تھیں۔ ہجرت زبیر اور ان کی والدہ حضرت صفیہؓ نے ایک ساتھ حضرت ابوبکرؓ کے ہاتھ پر اسلام قبول کیا۔ اسلام قبول کرنے کے وقت حضرت زبیر کم سن تھے پندارہ یا سولہ کی عمر تھی آپ

کے چچا نے قبول اسلام پر سخت سزائیں دیں ان کو دھوئیں میں بند کر کے ستا تا لیکن آپ کے قدم نہ ڈمگائے اور اسلام پر ثابت قدم رہے۔ ان کے بہت سے فضائل ہیں عشرہ مبشرہ میں سے ہیں حضور ﷺ نے ان کو اپنا حواری فرمایا۔ ایک بار حضور ﷺ نے ان سے مخاطب ہو کر فرمایا میرے ماں باپ تم پر فدا ہوں کہا جاتا ہے کہ اسلام میں سب سے پہلے تلوار کھینچی تھی۔ ہجرت حبشہ و مدینہ دونوں میں شریک تھے۔ غزوہ بدر اور دوسرے تمام غزوات میں شرکت کی غزوہ احد میں جس کے افراتفرای کا عالم تھا حضرت زبیرؓ نہایت بہادری اور ثابت قدمی کے ساتھ حضور ﷺ کے پاس ڈٹے رہے تمام بدن پر بکثرت زخموں کے نشان تھے۔ حضرت زبیرؓ کا رنگ گورا چہرہ پر جمال اور روشن تھا آپ دراز قد تھے اور جسم پر گوشت ہلکا تھا بال بہت تھے اور رخسار ہلکے تھے نہایت سختی اور شجاع تھے جنگ جمل میں یہ بھی شریک تھے حضرت علیؓ نے ان کو یہ حدیث یاد دلوائی جس میں حضور ﷺ نے حضرت زبیرؓ سے فرمایا تھا کہ تم علیؓ سے لڑو گے اور تم زیادتی کرنے والے ہو گے حضرت زبیرؓ یہ حدیث یاد آتے ہی جنگ سے علیحدہ ہو گئے اور مدینہ شریف واپس چلے راہ میں وادی البساع میں اتر کر نماز پڑھنے لگے کہ اس حالت میں ابن جرموز نے حضرت زبیرؓ کو شہید کر دیا اور علامت کے طور پر حضرت زبیرؓ کی تلوار حضرت علیؓ کو خوشخبری پہنچانے گیا حضرت علیؓ حضرت زبیرؓ کی تلوار دیکھ کر روئے اور فرمایا کہ بے شک یہ وہ تلوار ہے کہ جس نے بارہا حضور ﷺ کے مصائب دور کئے پھر فرمایا کہ ابن صفیہ (زبیر) کے قاتل کو دوزخ کی بشارت سناؤ۔

نمبر ۷ ازید بن سہل ابوطحہ انصاری: حضرت زید بن سہل جو اپنی کنیت ابوطحہ سے مشہور ہیں جلیل القدر انتہائی شجاع و سختی اور نشانہ باز صحابی ہیں حضور ﷺ نے فرمایا ہے کہ ابوطحہ کی آواز ہزار آدمیوں سے بہتر ہے یعنی کفار پر ہیبت ڈالنے والی ہے ابوطحہ عقبہ میں شریک تھے نیز بدر اور تمام غزوات میں شریک رہے حضور ﷺ نے ان کا بھائی چارہ حضرت ابوعبیدہ سے فرمایا تھا۔ حضرت انسؓ کے سوتیلے باپ ہیں حضرت انسؓ کی والدہ حضرت ام سلیم نے ابوطحہؓ سے بلا مہر کے صرف اسلام لانے کی شرط پر نکاح کیا تھا حضرت عثمانؓ کے زمانہ میں ایک بحری لڑائی کے اثناء میں ۳۱ھ میں سمندر میں انتقال ہوا چونکہ کوئی جزیرہ قریب نہ تھا اس لئے سات دن کے بعد خشکی میں پہنچ کر دفن کئے گئے اور نعش میں زرہ برابر بھی تغیر نہ آیا تھا۔

نمبر ۱۸ ابو زید انصاری: حضرت ابو زید ان صحابہ میں سے ہیں جنہوں نے حضور اکرم ﷺ کے زمانہ میں پورا قرآن پاک یاد کر لیا تھا ان کے نام میں مختلف اقوال ہیں بعضوں نے کہا ان کا نام سعد بن عمیر ہے اور بعضوں نے کہا کہ ان کا نام قیس بن سکن ہے حضرت انسؓ کے چچاؤں میں سے ہیں بدر میں حاضر ہوئے اور سعد قاری کے ساتھ مشہور تھے (انس سے پہلے احتمال کی تائید ہوتی ہے کہ ان کا نام سعد بن عمیر تھا)۔

نمبر ۱۹ سعد بن مالک زہری: حضرت سعدؓ کے والد مالک ابوقاص ہیں حضرت سعد امیر اسلام فاتح ایران صحابی ہیں حضرت ابوبکرؓ کے ایمان لانے کے تھوڑے زمانہ بعد اسلام قبول کیا خود فرماتے ہیں کہ میں تیسرا شخص اسلام قبول کرنے والا ہوں اور میں پہلا شخص ہوں جس نے اللہ کی راہ میں تیر پھینکا حضور ﷺ جنگ احد میں ان کو تیر مرحمت فرماتے اور ارشاد فرماتے اے سعد تیر پھینکو میرے ماں باپ تم پر فدا ہوں حضور ﷺ نے ان کو دعا دی تھی کہ اے اللہ ان کے نشانہ کو درست فرما اور ان کی دعا کو قبول فرما۔

حضرت سعد بدر اور احد اور دیگر غزوات میں شریک رہے یہ مشہور شہسوار تھے حضرت عمرؓ کے زمانہ میں یہ سپہ سالار افواج مقرر ہوئے اور ان کی کوششوں سے تمام فارس فتح ہوا اس کے بعد کوفہ کے والی مقرر ہوئے اور حضرت علیؓ اور حضرت عمارؓ

کی لڑائیوں میں بالکل علیحدہ رہے یہاں تک کہ وادی عقیق میں جو مدینہ منورہ سے دس میل کے فاصلے پر تھی اپنے محل میں انتقال فرما گئے لوگ کندھوں پر نعش اٹھا کر لائے اور بقیع میں دفن کئے گئے بالاتفاق عشرہ مبشرہ میں سے سب سے آخر میں انتقال ہوا آپ کی رنگت گندم گوں تھی اور قد چھوٹا، قریبہ بدن، سر بڑا، انگلیاں سخت، ہلکی ناک اور جسم پر بال بکثرت تھے۔

نمبر ۲۰ سعد بن خولہ قریشی: حضرت سعد قدیم الاسلام صحابی ہیں حبشہ کی طرف ہجرت ثانیہ اور ہجرت مدینہ میں شریک تھے نیز غزوہ بدر میں بھی شریک تھے ان کی وفات حجۃ الوداع کے موقع پر ہوئی ان کا تعلق بنی عامر بن لوی سے تھا اور بعض علماء نے کہا کہ یہ فارسی الاصل یمن کے رہنے والے تھے چونکہ قبیلہ بنی عامر قریشی کے حلیف تھے اس لئے عامری قریشی کہلاتے ہیں۔

نمبر ۲۱ سعید بن زید بن عمرو بن نفیل قرشی: حضرت سعید بن زید قدیم الاسلام عشرہ مبشرہ میں سے مشہور صحابی ہیں بیس سال کی عمر میں حضور ﷺ کے دار ارقم میں تشریف لے جانے سے پہلے اسلام لائے حضرت عمرؓ کے بہنوئی اور چچا زاد بھائی ہیں ان کی اور ان کی بیوی کی وجہ سے حضرت عمر کا دل اسلام کی طرف راغب ہوا تھا بدر کے سوا تمام غزوات میں شریک ہوئے غزوہ بدر میں حضور ﷺ نے ان کو طلحہ بن عبد اللہ کے ساتھ قریش کے قافلہ کی خبر لانے کے لئے بھیجا تھا اس لئے یہ دونوں غزوہ بدر میں شریک نہ ہو سکے لیکن حضور ﷺ نے بدر کی غنیمت میں سے ان کو بھی حصہ دیا تھا حضرت سعید کے والد زید بن نفیل وہی بزرگ ہیں جو بعثت سے قبل بھی خالص دین ابراہیمی پر قائم تھے اور مشرکوں کے ذبايح سے پرہیز کرتے تھے بت پرستی اور تمام شرکیہ رسومات سے پرہیز کرتے تھے حضور ﷺ سے نزول وحی سے قبل ملاقات کی ان کو موحد الجاہلیت کہا جاتا تھا حضرت سعید کا انتقال موضع عقیق میں اکیاون یا باون ہجری میں ستر سے اوپر سال کی عمر میں ہوا حضرت سعید گندم گوں دراز قد تھے گیارہویں پشت یعنی کعب بن لوی میں ان کا نسب حضور ﷺ کے ساتھ مل جاتا ہے۔

نمبر ۲۲ سہل بن حنیف انصاری: حضرت سہل انصاری قبیلہ اوس سے ہیں غزوہ بدر اور تمام غزوات میں شریک تھے غزوہ احد میں ان لوگوں میں سے تھے جو موقع جنگ سے ہٹے نہیں تھے حضرت علیؓ کے ساتھ جنگ صفین سے شریک تھے حضرت علیؓ نے ان کو مدینہ منورہ کا اور پھر فارس کا والی مقرر فرمایا تھا ۳۸ھ میں کوفہ میں انتقال ہوا اور حضرت علیؓ نے ان کی نماز جنازہ پڑھائی اس میں چار کے بجائے چھ تکبیریں فرمائیں اور ارشاد فرمایا کہ یہ بدری تھے۔

نمبر ۲۳ ظہیر بن رافع انصاری واخوہ: حضرت ظہیر بن رافع قبیلہ اوس سے ہیں ظہیر کو دو طرح ضبط کیا گیا ہے ظہیر یعنی یہ لفظ مکبر ہے ظہیر یعنی تصغیر کے ساتھ۔ ان کے بھائی خدیج بن رافع ہیں اور ملا علی قاریؒ نے ان کا نام مظہر (یعنی میم کے ضمہ ظاء کے فتح اور باء مشدّد مکسور کے ساتھ) لکھا ہے اور یہ دونوں بھائی غزوہ بدر اور دیگر غزوات میں شریک تھے۔

نمبر ۲۵ عبد اللہ بن مسعود ہذلی: حضرت عبد اللہ بن مسعود کا تعلق قبیلہ بن یہذیل سے تھا جو قبائل قریش میں سے نہیں تھا باقی تفصیلی احوال باب جامع المناقب میں گزر چکے ہیں۔

نمبر ۲۶ عبد الرحمان بن عوف زہری: حضرت عبد الرحمان بن عوف قدیم الاسلام صحابی ہیں اور ان چند اکابر صحابہ میں سے ہیں جو آغاز بعثت میں ہی ایمان لے آئے تھے زمانہ جاہلیت میں ان کا نام عبد الکعبہ تھا عام الفیل کے دس سال بعد پیدا ہوئے یہ اور ان کی والدہ حضرت ابو بکرؓ کے ہاتھ پر ایمان لائے۔ ان کا تعلق بنی زہرہ بن کلاب سے تھا یہ حضور ﷺ کے ساتھ چھ واسطوں کے عد کلاب بن مرہ میں جمع ہو جاتے ہیں۔ حضرت عبد الرحمان بن عوفؓ کے بہت سے فضائل ہیں انہوں نے حبشہ کی طرف دونوں



ہجرتوں میں شرکت کی بدر اور دیگر غزوات میں شریک ہوئے احد کی لڑائی میں ان صحابہ میں سے تھے جو ثابت قدم رہے اور ان کو بیس زخم آئے ایک بار سفر میں حضور ﷺ ان کے پیچھے نماز پڑھی حضور ﷺ اس وقت سبق تھے صرف غزوہ تبوک میں نہیں جاسکے تھے اس کی تلافی اس طرح کی کہ پہلے چار ہزار دینار راہ خدا میں خرچ کئے اس کے بعد چالیس ہزار دینار دیئے اور پانچ سو گھوڑے دیئے پھر پانچ سواونٹ صدقہ کئے نبی کریم ﷺ کی وفات کے بعد ازواج مطہرات کی خبر گیری فرماتے اور ان کی مالی ضروریات کا خیال رکھتے۔

اللہ تعالیٰ نے مالی وسعت بہت عطا فرمائی تھی اغنیاء صحابہ میں سے تھے اور ان کا ذریعہ معاش تجارت تھا جب ہجرت کر کے مدینہ آئے تو کچھ فقر و تنگدستی کا سامنا ہوا پھر اللہ پاک کی طرف سے خیر و برکت کا نزول ہوا انتقال کے وقت ان کی چار بیویاں تھیں اتنا متروکہ مال تھا کہ سارے مال میں سے بیویوں کے آٹھویں حصے کے تین لاکھ بیس ہزار دہرم یا دینار بنتے تھے اس میں سے چوتھائی یعنی اسی ہزار پر مصالحت (جس کو علم میراث کی اصطلاح میں بخارج کہا جاتا ہے) ہو گئی اور ہر بیوی کو بیس ہزار دہرم یا دینار ملے۔

انتقال کے وقت یہ وصیت کی تھی کہ میرے مرنے کے بعد بدری صحابہ میں سے ہر ایک کو میرے مال میں سے چار چار سو دینار دیئے جائیں ان کی میراث ایک ہزار ساٹھ لوگوں میں تقسیم ہوئی اور ہر ایک کو اسی ہزار دہرم دیئے گئے۔ ایک بار حضرت عائشہؓ نے ان کو حضور اکرم ﷺ کا یہ فرمان سنایا کہ حضور ﷺ نے ارشاد فرمایا میں نے عبدالرحمان بن عوف کو جنت میں بچوں کی طرح سرین کے بل گھسٹ کر داخل ہوتے ہوئے دیکھا ہے اسی دن حضرت عبدالرحمان بن عوف کے ساتھ سواونٹ ملک شام سے آئے تھے اس بشارت کے شکرانے میں انہوں نے یہ تمام اونٹ پالانوں اور جھلوں سمیت صدقہ کر دیئے۔

انتقال کے وقت بے ہوش ہو گئے جب ہوش آیا تو فرمانے لگے کہ میرے پاس سخت اور درشت طبیعت کے دو فرشتے آئے اور کہنے لگے اس کو حاکم عزیز کے پاس لے کر جاتے ہیں۔ اتنے میں دو فرشتے اور آ گئے اور کہا تم ان کو کہاں لے جاتے ہو انہوں نے کہا ہم ان کو آگے عزیز امین کے پاس لے کر جا رہے ہیں ان فرشتوں نے کہا کہ ان کو چھوڑ دو ان کے لئے اس وقت سے سعادت لکھ دی گئی تھی جبکہ یہ ابھی اپنی ماں کے پیٹ میں تھے۔

حضرت عبدالرحمان بن عوفؓ حضرت ابو بکرؓ حضرت عمرؓ اور حضرت عثمانؓ کے دور میں فتویٰ دیا کرتے تھے اور حضرت عثمانؓ کی خلافت میں انتقال ہوا۔

نمبر ۱۲ عبیدہ بن الحارث قرشی: حضرت عبیدہ اوائل زمانہ بعثت میں ایمان لائے اور اپنے بھائیوں کے طفیل اور حسین کے ساتھ مدینہ کی ہجرت فرمائی حضور ﷺ ان کی بہت عزت فرماتے تھے ان کو غزوہ بدر سے قبل مہاجرین کے ایک لشکر کا امیر بھی مقرر فرمایا تھا غزوہ بدر میں جب مقابلہ شروع ہوا تو عقبہ شیبہ اور ولید بن عقبہ مقابلے کے لئے نکلے اور ان کے مقابلہ کے لئے تین انصاری لشکر اسلام سے گئے مگر ان نامعقولوں نے ان انصاریوں کو واپس کر دیا اور حضور ﷺ کا اسم گرامی لے لے کر پکارا کہ ہمارے مقابلے میں ہمارے ہمسفر قریشیوں کو بھیجو حضور ﷺ نے حضرت حمزہؓ حضرت علیؓ حضرت عبیدہ رضی اللہ عنہم کو بھیجا جنہوں نے ان تینوں کافروں کو قتل کر دیا حضرت عبیدہ کا مقابلہ ولید سے ہوا حضرت عبیدہ کو زخم آئے اور انہیں زخموں کی وجہ سے غزوہ بدر سے واپسی

میں راستے میں ان کی وفات ہوئی۔

نمبر ۲۸ عبادۃ بن الصامت الانصاری: حضرت عبادۃ کبار صحابہ میں سے ہیں قدیم الاسلام جلیل القدر صحابی بیت عقبہ الوئی ثانیہ اور ثالثہ میں اور غزوہ بدر اور دیگر تمام غزوات میں شریک تھے ان معدودہ چند اصحاب میں سے ہیں جنہوں نے حضور ﷺ کے زمانہ میں پورا قرآن حفظ کر لیا تھا حضرت عمر فاروق نے ان کو فلسطین میں معلم امور دین مقرر کیا تھا اور حضرت ابو عبیدہؓ نے ان کو حمص کا قاضی مقرر کیا تھا اس لئے یہ حمص میں سکونت پذیر ہو گئے تھے تھوڑے زمانہ کے بعد مدینہ چلے گئے اور وہیں یا بیت المقدس میں ۳۴ھ میں وفات پائی عبادہ بن الصامت بھی انہیں لوگوں میں سے تھے جن کو حضور ﷺ نے عقبہ میں انصار کا لقب مقرر کیا تھا بعض علماء کہتے ہیں کہ یہ اول شخص ہیں جو فلسطین کے قاضی مقرر ہوئے تھے بعض لوگ کہتے ہیں کہ یہ حضرت معاویہؓ کے زمانہ خلافت تک حیات رہے حضرت عبادہ دراز قد اور خوبصورت جسم کے مالک تھے اور امر دینیہ میں نہایت قوی تھے۔

نمبر ۲۹ عمرو بن عوف حلیف عامر بن لوی: حضرت عمرو بن عوف انصاری ہیں بدر میں حاضر تھے اور مدینہ میں سکونت پذیر رہے اور لا ولد اس دنیا سے حضرت معاویہؓ کے آخر میں کوچ کیا۔ یہ ان لوگوں میں سے ہیں کہ جن کے حق میں آیت: تَرَاهُمْ اَعْيُنُهُمْ تَفِيضُ مِنَ الدَّمْعِ (یعنی تو دیکھے گا ان کی آنکھوں کو کہ ان سے آنسو جاری ہیں) نازل ہوئی انہوں نے حضور ﷺ سے ایک حدیث روایت کی ہے جس میں حضور ﷺ نے فرمایا میں نہیں ڈرتا تم پر فقر سے میں ڈرتا ہوں دنیا کی فراخی سے.....

نمبر ۳۰ عقبہ بن عمرو الانصاری: حضرت عقبہ بن عمرو انصاری عقبہ ثانیہ کے شرکاء میں سے سب سے کم سن تھے غزوہ احد اور اس کے بعد کے تمام غزوات میں شریک ہوئے غزوہ بدر میں شرکت کے بارے میں اختلاف ہے علامہ ابن اثیر نے ان کے بدر میں شریک ہونے کی نفی کی ہے مگر حافظ ابن حجر کارحمان ان کے بدر میں شریک ہونے کی طرف ہے اور صحیحین میں بصراحت یہ بیان کیا گیا ہے جو لوگ ان کی بدر میں شرکت کے قائل نہیں ہیں وہ کہتے ہیں کہ چونکہ وہ مقام بدر میں قیام پذیر تھے اس لئے ان کو بدری کہا جاتا ہے یہ حضرت علیؓ کے خاص لوگوں میں سے تھے اور جنگ صفین میں حضرت علیؓ نے ان کو کوفہ میں اپنا نائب مقرر کیا تھا ۴۱ھ میں انتقال ہوا۔

نمبر ۳۱ عامر بن ربیعہ العززی: حضرت عامر بن ربیعہ قدیم الاسلام صحابی ہیں یہ عزی کی طرف منسوب ہونے کی وجہ سے عزی کہلاتے ہیں جو ان کے اجداد میں سے ہیں اور کاشف میں ہے کہ یہ آل خطاب کے حلیف تھے اور جامع الاصول میں ان کی نسبت غنوی ہے یہ بنی عدی کے حلیف تھے اسی لئے ان کی نسبت عدوی بھی ہے دونوں ہجرتوں میں شریک تھے بدر اور دیگر تمام غزوات میں شریک ہوئے حضرت عمرؓ سے قبل اسلام قبول کیا اور وفات میں مختلف اقوال ہیں ۳۲ھ ۳۳ھ یا ۳۵ھ پہلا قول مشہور ہے اور دوسرا قول کاشف کے اس قول کے زیادہ موافق ہے کہ ان کا انتقال حضرت عثمان سے پہلے ہوا۔

نمبر ۳۲ عاصم بن ثابت الانصاری: حضرت عاصم بن ثابت کی کنیت ابوسلیمان ہے یہ انصار میں سے ہیں جنگ بدر میں شریک ہوئے غزوہ ذات الرجیع میں جب یہ شہید ہوئے تو انہوں نے دعا کی تھی کہ یا اللہ کافروں کے ہاتھوں سے میرے جسم کی حفاظت فرمانا۔ انہوں نے مشرکین کے کسی سزدار کو قتل کر دیا تھا بنو لحيان نے ان کو شہید کیا۔ جب ان کے جسم کے کسی عضو کو کاٹنے لگے تو شہید کی مکھیوں کے چھتے نے مشرکوں سے ان کی حفاظت کی رات کو پانی کی ایک رو آئی اور ان کی لاش کو بہا کر لے گئی اسی طرح ان کا جسم کافروں کے ہاتھوں سے محفوظ ہو گیا حضرت عاصم بن ثابت عاصم بن عمر بن الخطاب کے نانا ہیں۔

نمبر ۳۳ عویم بن ساعدہ الانصاری: حضرت عویم بن ساعدہ انصاری قبیلہ اوس سے ہیں بیعت عقبہ اولیٰ و ثانیہ میں اور غزوہ بدر اور تمام غزوات میں شریک رہے آنحضرت ﷺ کی حیات طیبہ ہی میں انتقال فرمایا۔ بعض حضرات کا خیال ہے کہ حضرت عمرؓ کے خلافت کے دور میں مدینہ میں انتقال ہوا عمر مبارک ۶۵ یا ۶۶ سال تھی۔

نمبر ۳۴ عتبہ بن مالک الانصاری: حضرت عتبہ بن مالک خزرجی سالمی ہیں اور بدر میں شریک ہونے والوں میں سے ہیں ان سے حضرت انسؓ اور معمور بن ربیع روایت کرتے ہیں اور امیر معاویہؓ کے زمانہ میں وفات پائی حضرت عتبہ نایبنا تھے انہوں نے حضور ﷺ سے عذر بیان کیا کہ میں نایبنا ہوں اور مسجد میں نہیں آ سکتا حضور ﷺ ان کے گھر تشریف لے گئے اور گھر میں ایک جگہ ان کی نماز کے لئے مقرر فرمائی (بخاری میں یہ واقعہ مذکور ہے)

نمبر ۳۵ قدامہ بن مظعون: حضرت قدامہ مظعون کے بیٹے اور قریشی جمعی ہیں یہ حضرت عبداللہ بن عمر کے ماموں ہیں مکہ سے حبشہ کی طرف ہجرت کی بدر اور باقی تمام غزوات میں حاضر ہوئے عبداللہ بن عمرؓ اور عبداللہ بن عامرؓ نے ان سے روایت کی ہے ۳۶ھ میں بصرہ ۶۸ سال وفات فرمائی حضرت عمرؓ نے ان کو بحرین کا عامل مقرر فرمایا تھا بعد میں عزول کر دیا تھا۔

نمبر ۳۶ قتادہ بن نعمان الانصاری: حضرت قتادہ بن نعمان فضلاء صحابہ میں سے ہیں بیعت عقبہ بدر اور بعد کے دیگر غزوات میں شریک ہوئے ۲۳ھ میں انتقال ہوا اور حضرت عمرؓ نے ان کی نماز جنازہ پڑھائی مشہور تابعی حضرت قتادہ اور ہیں جو بصرہ کے رہنے والے تھے مادر زاد نایبنا حافظ مفسر تھے حافظہ بہت قوی تھا جو بات سنتے بھولتے نہ تھے یہ حضرت انسؓ حضرت حسن بصری اور سعید بن المسیب سے روایت کرتے ہیں۔

نمبر ۳۷ معاذ بن عمرو بن الجموح: حضرت معاذ بن عمرو قبیلہ خزرج سے تعلق رکھتے ہیں حضرت معاذ اور ان کے والد حضرت عمرو بیعت عقبہ اور بدر میں حاضر ہوئے تھے حضرت معاذ بن عمرو نے معاذ بن عفراء کے ساتھ مل کر غزوہ بدر میں ابو جہل کو قتل کیا تھا۔ ان کا تفصیلی بیان ”باب قسمة الغنائم“ میں گزر چکا ہے۔

نمبر ۳۸ معاذ بن عفراء واخوة: حضرت معاذ کے بھائی معاذ بن عفراء ہیں عفراء ان کی والدہ کا نام ہے والد کا نام حارث بن رفاعہ انصاری ہے حضرت معاذ نے اپنے بھائی معاذ کے ساتھ مل کر ابو جہل کو قتل کیا پھر جنگ میں لڑتے رہے اور بدر ہی میں لڑتے ہوئے شہید ہو گئے البتہ حضرت معاذ بن عفراء زندہ رہے اور بعد کے دیگر غزوات میں شریک رہے ان کے ایک بھائی عوف بھی تھے وہ بھی بدر ہی میں شہید ہوئے تھے۔

نمبر ۳۹ مالک بن عبیدہ ابواسید انصاری: حضرت مالک بن عبیدہ اپنی کنیت ابواسید کے ساتھ زیادہ مشہور ہیں یہ غزوہ بدر اور دیگر تمام غزوات میں شریک ہوئے اور یہ ساعدی ہیں ۷۷ھ یا ۷۸ھ میں ساٹھ سال کی عمر میں انتقال فرمایا اخیر عمر میں نایبنا ہو گئے تھے اور بدری صحابہ میں سب سے آخر میں فوت ہوئے۔

نمبر ۴۰ مسطح بن اثاثہ بن عباد بن المطلب بن عبد مناف: کہا جاتا ہے کہ مسطح ان کا لقب تھا نام عوف تھا غزوہ بدر احد اور دوسرے غزوات میں شریک ہوئے یہی وہ صحابی ہیں جو واقعہ اقباب میں حضرت عائشہؓ کے متعلق بدگوئی میں شریک ہو گئے تھے آنحضرت ﷺ نے جن آدمیوں کو اتہام تراشی میں کوڑوں کی سزا دی ان میں یہ بھی شامل تھے ان کی وفات ۳۳ھ میں بصرہ ۵۶ سال ہوئی۔



نمبر ۴۲ مرارۃ بن ربیع الانصاری: حضرت مرارہ بن ربیع کا تعلق بنی عمرو بن عوف سے ہے بدر میں حاضر ہوئے یہ ان تین حضرات میں سے ہیں کہ جو غزوہ تبوک سے پیچھے رہ گئے تھے وہ تین حضرات جو غزوہ تبوک سے پیچھے رہ گئے تھے حضرت کعب بن مالک حضرت ہلال بن امیہ اور حضرت مرارہ بن ربیع ہیں ان میں سے سب سے مشہور حضرت کعب بن مالک ہیں پھر ان کی توبہ کی قبولیت کے بارے میں قرآن پاک کی آیتیں نازل ہوئیں اسی وجہ سے اس سورت کا نام ہی سورہ توبہ رکھا گیا۔

نمبر ۴۳ معن بن عدی الانصاری: حضرت معن بن عدی بنی عمرو بن عوف کے حلیف تھے اسی لئے ان کو انصاری کہا جاتا ہے بیعت عقبہ اور بدر اور دیگر غزوات میں شریک ہوئے حضور ﷺ نے ان کا حضرت زید بن الخطاب جو حضرت عمر بن الخطاب کے بھائی تھے کے ساتھ بھائی چارہ قائم کیا تھا یہ دونوں حضرات جنگ یمامہ میں شہید ہوئے جو حضرت ابو بکرؓ کے دور خلافت میں مسلمہ کذاب کے خلاف لڑی گئی تھی۔

نمبر ۴۴ مقداد بن عمرو الکندی حلیف بنی زہرہ: حضرت مقداد کو مقداد بن اسود بھی کہا جاتا ہے کندی تو اس لئے کہا جاتا ہے کہ ان کے والد کا کندہ سے حلیفانہ تعلق تھا اور خود ان کا حلیفانہ تعلق اسود بن یغوث زہری سے تھا اسی لئے مقداد بن اسود زہری کہا جاتا ہے یہ قدیم الاسلام ہیں کہا جاتا ہے کہ یہ اسلام لانے والوں میں چھٹے آدمی تھے ان سے حضرت علیؓ اور طارق بن شہاب وغیرہ روایت کرتے ہیں جرف جو مدینہ سے تین میل کے فاصلے پر ایک مقام ہے وہاں وفات ہوئی لوگ ان کو وہاں سے اپنے کندھوں پر اٹھا کر لائے اور قبیع میں دفن ہوئے ۳۳ھ میں ۶۰ سال کی عمر میں فوت ہوئے۔

نمبر ۴۵ ہلال بن امیہ الانصاری: حضرت ہلال بن ربیعہ غزوہ تبوک سے پیچھے رہ جانے والے تین حضرات میں سے ایک ہیں انہوں نے اپنی بیوی پر زنا کی تہمت لگائی اس پر آیات لعان نازل ہوئیں غزوہ بدر میں شریک ہوئے ان سے حضرت جابر بن عبد اللہ اور عبد اللہ بن عباسؓ نے روایت کی ہے۔

### فائدہ جلیلہ اصحاب بدر کی تعداد:

حضرات بدر میں روایتیں مختلف ہیں انہیں روایتوں کے اختلاف کی وجہ سے محدثین کے اقوال مختلف

ہوئے ہیں۔

مسند احمد، مسند بزار، معجم طبرانی میں ابن عباسؓ سے منقول ہے کہ اہل بدر تین سو تیرہ تھے۔ ابویوب انصاری سے مروی ہے کہ رسول اللہ ﷺ جب بدر کے لئے روانہ ہوئے تو کچھ دور چل کر اصحاب کو شمار کرنے کا حکم دیا جب شمار کئے گئے تو تین سو چودہ تھے آپ ﷺ نے ارشاد فرمایا پھر شمار کرو۔ دوبارہ شمار کر ہی رہے تھے کہ دوسرے سے دبلے اونٹ پر ایک شخص سوار آتا ہوا نظر آیا اس کو شامل کر کے تین سو پندرہ ہوئے۔ حضرت عبد اللہ بن عمرو بن العاصؓ سے مروی ہے کہ رسول اللہ ﷺ جب بدر کے ارادے سے روانہ ہوئے تو تین سو پندرہ آدمی تھے۔

یہ تین روایتیں ہیں لیکن حقیقت میں سب متفق اور متحد ہیں اس لئے کہ اگر اس آخری شخص اور نبی کریم ﷺ کو بھی شمار کیا جائے تو تین سو پندرہ تھے اور اگر اس آخری شخص اور حضور ﷺ کو اصحاب کے ساتھ شمار نہ کیا جائے تو پھر تعداد تین سو تیرہ ہے اس سفر میں کچھ صغیر سن یعنی کم عمر بچے بھی آپ ﷺ کے ہمراہ تھے جیسے حضرت براء بن عازبؓ، عبد اللہ بن عمرؓ، انس بن مالکؓ، جابر

بن عبد اللہ رضی اللہ عنہم مگر ان کو قتال کی اجازت نہ تھی اگر ان کم سن بچوں کو بھی بدر بین میں شمار کر لیا جائے تو پھر تعداد تین سو انیس ہو جاتی ہے جیسا کہ صحیح مسلم میں حضرت عمرؓ سے مروی ہے کہ اہل بدر تین سو انیس تھے۔

علامہ سیوطی فرماتے ہیں کہ جنگ بدر میں مسلمانوں کی امداد کے لئے بستر جن بھی حاضر ہوئے آٹھ آدمی ایسے تھے کہ جو اس غزوہ میں کسی وجہ سے شریک نہ ہو سکے لیکن اہل بدر میں شمار کئے گئے اور رسول اللہ ﷺ نے مال غنیمت میں سے ان کا حصہ عطا فرمایا۔

نمبر ۱ حضرت عثمان بن عفانؓ: ان کو حضور ﷺ نے حضرت رقیہؓ کی علالت کی وجہ سے مدینہ میں چھوڑا تھا۔

نمبر ۲ حضرت طلحہؓ اور حضرت سعید بن زیدؓ: ان دونوں کو حضور ﷺ نے قریش کے قافلہ کے تجسس کے لئے بھیجا تھا۔

نمبر ۳ ابولبابہ انصاریؓ: ان کو حضور ﷺ نے روماء سے مدینہ پر اپنا قائم مقام مقرر بنا کر واپس فرمایا۔

نمبر ۵ حارث بن حاطبؓ: بنی عمرو بن عوف کی طرف سے آپ کو کوئی خبر پہنچی تھی اس لئے آپ نے حضرت حارث کو بنی عمرو کی طرف بھیجا۔

نمبر ۶ عاصم بن عدیؓ: ان کو عوالی مدینہ پر مقرر فرمایا گیا۔

نمبر ۷ حارث بن صمہؓ: ان کو حضور ﷺ نے چوٹ آجانے کی وجہ سے مقام روحا سے واپس فرمایا تھا۔

نمبر ۸ خواب بن جبیرؓ: پنڈلی میں چوٹ آجانے کی وجہ سے مقام صفراء سے واپس کر دیئے گئے تھے۔

جعفر بن حسن بن عبد الکریم برزنجیؓ نے ایک رسالہ بنام جالیۃ الکرب باصحاب سید العجم والعرب لکھا ہے اس میں بدر بین کے اسماء مبارکہ اور ان کے فضائل لکھے ہیں اس میں انہوں نے اصحاب بدر کی تعداد تین سو پینسٹھ لکھی ہے لیکن ساتھ یہ تصریح کی ہے کہ راجح قول یہ ہے کہ اصحاب بدر کی تعداد تین سو تیرہ تھی۔

### فضائل بدر بین:

حضرت علی کرم الوجہ سے مروی ہے کہ رسول اللہ ﷺ نے حضرت حاطب بن ابی بلتعہ کے قصہ میں حضرت عمرؓ سے مخاطب ہو کر فرمایا۔

لعل الله اطلع الى اهل بدر فقال: اعملوا ما شئتم فقد وجبت لكم الجنة۔

یعنی تحقیق اللہ نے اہل بدر کی رطف نظر فرمائی اور یہ کہہ دیا جو چاہے کرو جنت تمہارے لئے واجب ہو چکی ہے جبکہ دوسری روایت میں یہ الفاظ ہیں فقد غفرت لكم یعنی تمہارے گناہ معاف ہو چکے ہیں۔

مسند احمد کی حدیث ہے نبی کریم ﷺ نے فرمایا: لن يدخل النار احد شهد بدرا یعنی جو شخص بدر میں حاضر ہوا وہ ہرگز جہنم میں نہ جائے گا۔

رفاعہ بن رافع فرماتے ہیں کہ ایک مرتبہ جبرائیل علیہ السلام نبی کریم ﷺ کی خدمت میں حاضر ہوئے اور یہ سوال کیا آپ ﷺ اہل بدر کو کیا سمجھتے ہیں آپ ﷺ نے فرمایا سب سے افضل اور بہتر جبرائیل علیہ السلام نے کہا اسی طرح وہ فرشتے جو بدر میں حاضر ہوئے سب فرشتوں سے افضل و بہتر ہیں۔

## اسماء بدرین کے خواص و برکات:

شیخ برہان حلبی نے اپنی مشہور تصنیف سیرت حلبیہ میں فرمایا اور علامہ دوانی نے بھی اس کی تصریح کی ہے کہ ہم نے مشائخ حدیث سے سنا ہے کہ اہل بدر کے ذکر کے وقت دعا قبول ہوتی ہے اور بارہا اس کا تجربہ ہو چکا ہے۔

شیخ عبداللطیف نے اپنے رسالے میں لکھا ہے کہ بعض علماء فرماتے ہیں بہت اولیاء اللہ کو اہل بدر کے ناموں کی برکت سے مقام ولایت نصیب ہوا اور بہت سے بیمار لوگوں نے اہل بدر کے وسیلہ سے اللہ پاک کے حضور میں بیماری سے شفا کی دعا کی اللہ پاک نے ان کو شفاء عطا فرمائی۔

بعض عارفین نے فرمایا کہ میں نے جب بھی کسی بیمار کے سر پر ہاتھ رکھ کر اہل بدر کے نام خالص نیت سے پڑھے تو اس کو اللہ پاک نے شفاء عطا فرمائی اور اگر اس کی موت قریب آئی ہوئی ہوتی تو ان ناموں کی برکت سے روح نکلنے میں تخفیف ہو جاتی۔

بعض حضرات فرماتے ہیں کہ ہم نے ان حضرات کے ناموں کا بارہا تجربہ کیا کہ جب کسی اہم اور مشکل کام میں ان کے نام لکھ کر یا پڑھ کر شروع کرتے تو اس میں آسانی ہوتی اور کوئی دعا ان ناموں سے زیادہ جلد قبول ہونے والی نہیں دیکھی۔

حضرت جعفر بن عبداللہ سے روایت ہے وہ فرماتے ہیں کہ میرے والد نے مجھے وصیت کی تھی کہ میں صحابہ کرام سے محبت کروں اور تمام اہم کاموں میں اہل بدر کے وسیلہ سے دعا کروں اور یہ بھی فرمایا کہ اے میرے بیٹے ان حضرات کے ناموں کے ذکر کے وقت دعا قبول ہوتی ہے جب کوئی شخص ان کا ذکر کرتا ہے یا ان کے ناموں کے وقت دعا کرتا ہے تو اس شخص کو مغفرت، رحمت، برکت، رضاء و رضوان ڈھانپ لیتی ہے جو شخص روزانہ ان کا ذکر کرے اور ان کے وسیلہ سے اللہ پاک سے اپنی کسی حاجت روائی کا سوال کرے تو اس کی حاجت روائی کی جاتی ہے۔

لیکن مناسب یہ ہے کہ جب اپنی کسی ضرورت کے لئے ان حضرات کے نام لے تو ہر ایک کے نام کے ساتھ رضی اللہ عنہ کہے۔ مثلاً یوں کہے محمد رسول اللہ ﷺ ابو بکر صدیق رضی اللہ عنہ عمر بن الخطاب رضی اللہ عنہ..... اس سے دعا بہت جلد قبول ہوتی ہے ان ناموں کی برکت سے قبولیت دعا کی بہت سی حکایات ہیں لیکن ان کو طوالت کے خوف سے چھوڑ دیا گیا ہے۔

مؤلف فرماتے ہیں کہ صاحب استیعاب نے بدرین کے اسماء مبارکہ کو دعائے و توسل کے انداز میں لکھا ہے اور اخیر میں ایک طویل دعا لکھی ہے جو مشکل المعانی ہے میں نے بھی ان کے اسماء گرامی دعا کے انداز میں لکھے ہیں لیکن اس طویل دعا کے بجائے ایک جامع دعا حدیث شریف سے لکھی ہے جو بہت مفید ہے وہ دعا یہ ہے۔

بِسْمِ اللّٰهِ الرَّحْمٰنِ الرَّحِیْمِ اَللّٰهُمَّ اَسْأَلُكَ بِسَيِّدِنَا مُحَمَّدٍ اَلْمُهَاجِرِیِّ صَلَّی اللّٰهُ عَلَیْہِ وَسَلَّمْ وَبِسَيِّدِنَا  
عَبْدِ اللّٰهِ ابْنِ عُمَرَ ابْنِ اَبِی بَكْرٍ الصِّدِّیْقِ الْقُرَیْشِیِّ وَبِسَيِّدِنَا عُمَرَ بْنِ الْخَطَّابِ الْعَدَوِیِّ وَبِسَيِّدِنَا عُثْمَانَ  
ابْنِ عَفَّانَ الْقُرَیْشِیِّ خَلَفَہُ النَّبِیُّ صَلَّی اللّٰهُ عَلَیْہِ وَسَلَّمْ عَلٰی اٰبَتِہِ وَضَرْبٍ لَّہُ بِسَہْمِہِ وَبِسَيِّدِنَا عَلِیِّ  
ابْنِ اَبِی طَالِبٍ الْهَاشِمِیِّ وَبِسَيِّدِنَا اِیَّاسِ بْنِ الْبَغِیْرِ بِسَيِّدِنَا بِلَالِ بْنِ رَبَاحٍ مَوْلٰی اَبِی بَكْرٍ الصِّدِّیْقِ



الْقُرَشِيُّ وَبِسَيِّدِنَا حَمْرَةَ بْنِ عَبْدِ الْمُطَّلِبِ الْهَاشِمِيُّ وَبِسَيِّدِنَا حَاطِبِ بْنِ أَبِي بَلْتَعَةَ حَلِيفُ لِقْرِشٍ  
 وَبِسَيِّدِنَا أَبِي حَذِيفَةَ بْنِ عُتْبَةَ بْنِ رَبِيعَةَ الْقُرَشِيُّ وَبِسَيِّدِنَا حُبَيْبِ بْنِ عَدِيِّ الْأَنْصَارِيِّ وَبِسَيِّدِنَا  
 خُنَيْسِ بْنِ حَذَافَةَ السَّهْمِيِّ وَبِسَيِّدِنَا رُقَاعَةَ بْنِ رَافِعٍ الْأَنْصَارِيِّ وَبِسَيِّدِنَا رُقَاعَةَ بْنِ عَبْدِ الْمُنْدَرِ أَبِي  
 لُبَابَةَ الْأَنْصَارِيِّ وَبِسَيِّدِنَا الزُّبَيْرِ بْنِ الْعَوَّامِ الْقُرَشِيُّ وَبِسَيِّدِنَا زَيْدِ بْنِ سَهْلٍ أَبِي طَلْحَةَ الْأَنْصَارِيِّ  
 وَبِسَيِّدِنَا أَبِي زَيْدٍ الْأَنْصَارِيِّ وَبِسَيِّدِنَا سَعْدِ بْنِ مَالِكٍ الزُّهْرِيُّ وَبِسَيِّدِنَا سَعْدِ بْنِ خَوْلَةَ الْقُرَشِيُّ  
 وَبِسَيِّدِنَا ظَهْرٍ بْنِ رَافِعٍ الْأَنْصَارِيِّ وَأَخِيهِ وَبِسَيِّدِنَا عَبْدِ اللَّهِ بْنِ مَسْعُودٍ الْهَذَلِيُّ وَبِسَيِّدِنَا عُتْبَةَ بْنِ  
 مَسْعُودٍ الْهَذَلِيُّ وَبِسَيِّدِنَا عَبْدِ الرَّحْمَنِ بْنِ عَوْفٍ الزُّهْرِيُّ وَبِسَيِّدِنَا عُبَيْدَةَ بْنِ الْحَارِثِ الْقُرَشِيُّ  
 وَبِسَيِّدِنَا عُبَادَةَ بْنِ الصَّامِتِ الْأَنْصَارِيِّ وَبِسَيِّدِنَا عَمْرُو بْنِ عَوْفٍ حَلِيفُ بَنِي عَامِرِ ابْنِ لُؤَيٍّ وَ  
 بِسَيِّدِنَا عُقْبَةَ بْنِ عَمْرِو الْأَنْصَارِيِّ وَبِسَيِّدِنَا عَامِرِ بْنِ رَبِيعَةَ الْعَنْزِيُّ وَبِسَيِّدِنَا عَاصِمِ بْنِ ثَابِتٍ  
 الْأَنْصَارِيِّ وَبِسَيِّدِنَا عُوَيْمِ بْنِ سَاعِدَةَ الْأَنْصَارِيِّ وَبِسَيِّدِنَا عُتْبَانَ بْنِ مَالِكٍ الْأَنْصَارِيِّ وَبِسَيِّدِنَا  
 قُدَامَةَ بْنِ مَطْعُونٍ وَبِسَيِّدِنَا قَتَادَةَ بْنِ النُّعْمَانِ الْأَنْصَارِيِّ وَبِسَيِّدِنَا مُعَاذُ بْنُ عَمْرُو بْنِ الْجَمُوحِ  
 وَبِسَيِّدِنَا مُعَوِذُ بْنُ عَفْرَاءَ وَأَخِيهِ مَالِكِ بْنِ رَبِيعَةَ وَبِسَيِّدِنَا أَبِي أُسَيْدٍ الْأَنْصَارِيِّ وَبِسَيِّدِنَا مُسْطَحُ بْنُ  
 آثَالَةَ بْنِ عُبَادَةَ بْنِ عَبْدِ الْمُطَّلِبِ بْنِ عَبْدِ مَنَافٍ وَبِسَيِّدِنَا مُرَارَةَ بْنِ الرَّبِيعِ الْأَنْصَارِيِّ وَبِسَيِّدِنَا مَعْنٍ  
 ابْنِ عَدِيِّ الْأَنْصَارِيِّ وَبِسَيِّدِنَا مِقْدَادِ بْنِ عَمْرُو الْكِنْدِيِّ حَلِيفُ بَنِي زُهْرَةَ وَبِسَيِّدِنَا هَلَالِ بْنِ أُمَيَّةَ  
 الْأَنْصَارِيِّ وَبِسَيِّدِنَا أَبِي عَمْرُو بْنِ سَعْدِ بْنِ مُعَاذٍ الْأَشْهَلِيِّ الْأَنْصَارِيِّ وَبِسَيِّدِنَا أُسَيْدُ بْنُ حَضِيرٍ  
 الْأَنْصَارِيِّ وَالْأَشْهَلِيُّ وَبِسَيِّدِنَا أُسَيْدُ بْنُ ثَعْلَبَةَ الْأَنْصَارِيِّ وَبِسَيِّدِنَا أَنِيسِ بْنِ قَتَادَةَ الْأَنْصَارِيِّ  
 وَبِسَيِّدِنَا أَنَسُ بْنُ مُعَاذٍ النَّجَارِيِّ وَبِسَيِّدِنَا أَنَسُ بْنُ أَوْسٍ الْأَنْصَارِيِّ وَالْأَشْهَلِيُّ وَبِسَيِّدِنَا أَوْسِ بْنِ  
 اللَّيْثِ النَّجَارِيِّ الْأَنْصَارِيِّ وَبِسَيِّدِنَا أَوْسِ بْنِ خَوْلَةَ الْأَنْصَارِيِّ وَبِسَيِّدِنَا أَوْسِ بْنِ الصَّامِتِ  
 الْخَزْرَجِيِّ الْأَنْصَارِيِّ وَبِسَيِّدِنَا أَسْعَدِ ابْنِ زُرَّارَةَ النَّجَارِيِّ الْأَنْصَارِيِّ الْخَزْرَجِيِّ وَبِسَيِّدِنَا الْأَسْوَدَ  
 ابْنَ زَيْدِ بْنِ غَنَمٍ الْأَنْصَارِيِّ وَبِسَيِّدِنَا إِيَّاسَ بْنِ وَدْقَةَ الْأَنْصَارِيِّ مِنْ بَنِي سَالِمِ بْنِ عَوْفٍ الْخَزْرَجِيِّ  
 وَبِسَيِّدِنَا الْأَرْقَمِ بْنِ أَبِي الْأَرْقَمِ الْهَاشِمِيُّ وَبِسَيِّدِنَا بَرَاءَ بْنِ عَازِبٍ الْخَزْرَجِيِّ الْأَنْصَارِيِّ وَبِسَيِّدِنَا  
 بَشَرَ بْنِ الْبَرَاءِ بْنِ مَعْرُورٍ الْأَنْصَارِيِّ الْخَزْرَجِيِّ وَبِسَيِّدِنَا بَشِيرَ بْنَ سَعْدٍ الْخَزْرَجِيِّ الْأَنْصَارِيِّ  
 وَبِسَيِّدِنَا بَشِيرَ بْنَ أَبِي زَيْدٍ الْأَنْصَارِيِّ وَبِسَيِّدِنَا بُحَيْرَ ابْنِ أَبِي بَجْرِ الْجُهَنِيِّ النَّجَارِيِّ وَبِسَيِّدِنَا  
 بَشْعَسَ ابْنَ عَمْرُو الْخَزْرَجِيِّ الْأَنْصَارِيِّ وَبِسَيِّدِنَا بَجَاسَ بْنِ ثَعْلَبَةَ الْأَنْصَارِيِّ الْخَزْرَجِيِّ وَبِسَيِّدِنَا

تَمِيمُ بْنُ يَعَارِ الْأَنْصَارِيِّ الْخَزْرَجِيُّ وَبِسَيِّدِنَا تَمِيمٍ الْأَنْصَارِيُّ مَوْلَى بَنِي غَنَمٍ وَبِسَيِّدِنَا تَمِيمٍ مَوْلَى  
 خِرَاشِ بْنِ الصَّمَّةِ وَبِسَيِّدِنَا ثَابِتِ بْنِ الْجَدْعِ الْأَنْصَارِيِّ الْأَشْهَلِيِّ وَبِسَيِّدِنَا ثَابِتِ بْنِ هَزَالِ بْنِ  
 عَمْرِو الْأَنْصَارِيِّ وَالْعُوفِيِّ وَبِسَيِّدِنَا ثَابِتِ بْنِ عَمْرِو بْنِ زَيْدٍ النَّجَّارِيِّ الْأَنْصَارِيِّ وَبِسَيِّدِنَا ثَابِتِ بْنِ  
 خَالِدِ بْنِ عَمْرِو بْنِ النُّعْمَانِ النَّجَّارِيِّ الْأَنْصَارِيِّ وَبِسَيِّدِنَا ثَابِتِ بْنِ الْحِشَاءِ النَّجَّارِيِّ الْأَنْصَارِيِّ  
 وَبِسَيِّدِنَا ثَابِتِ بْنِ أَقْرَمِ الْأَنْصَارِيِّ حَلِيفِ بَنِي عَمْرِو بْنِ عَوْفٍ وَبِسَيِّدِنَا ثَابِتِ بْنِ زَيْدٍ الْأَشْهَلِيِّ  
 الْأَنْصَارِيِّ وَبِسَيِّدِنَا ثَابِتِ بْنِ رَبِيعَةَ الْأَنْصَارِيِّ وَبِسَيِّدِنَا ثَعْلَبَةَ بْنِ غَنَمَةَ الْأَنْصَارِيِّ وَبِسَيِّدِنَا ثَعْلَبَةَ  
 بْنِ سَاعِدَةَ السَّاعِدِيِّ الْأَنْصَارِيِّ وَبِسَيِّدِنَا ثَعْلَبَةَ بْنِ عَمْرِو بْنِ النَّجَّارِيِّ وَبِسَيِّدِنَا ثَعْلَبَةَ بْنِ حَاطِبِ  
 الْأَنْصَارِيِّ وَبِسَيِّدِنَا ثَقِيفِ بْنِ عَمْرِو الْأَسْلَمِيِّ وَبِسَيِّدِنَا جَابِرِ بْنِ خَالِدِ بْنِ مَسْعُودٍ الْأَنْصَارِيِّ  
 النَّجَّارِيِّ الْأَشْهَلِيِّ وَبِسَيِّدِنَا جَابِرِ ابْنِ عَبْدِ اللَّهِ الْحَرَامِيِّ الْأَنْصَارِيِّ وَبِسَيِّدِنَا جَبَّارِ بْنِ صَخْرٍ  
 الْأَنْصَارِيِّ وَبِسَيِّدِنَا جُبَيْرِ بْنِ إِيَّاسِ الْأَنْصَارِيِّ الزُّرْقِيِّ وَبِسَيِّدِنَا حَارِثَةَ بْنِ النُّعْمَانِ النَّجَّارِيِّ  
 الْأَنْصَارِيِّ وَبِسَيِّدِنَا حَارِثَةَ بْنِ مَالِكٍ الْأَنْصَارِيِّ الزُّرْقِيِّ وَبِسَيِّدِنَا حَارِثِ بْنِ حُمَيْرِ الْأَشْجَعِيِّ  
 الْأَنْصَارِيِّ وَبِسَيِّدِنَا حَارِثَةَ بْنِ حُمَيْرٍ الْأَنْصَارِيِّ وَبِسَيِّدِنَا حَارِثِ بْنِ هِشَامِ الْمَخْزُومِيِّ الْقُرَشِيِّ  
 وَبِسَيِّدِنَا الْحَارِثِ بْنِ عَتَبَةَ النَّجَّارِيِّ وَبِسَيِّدِنَا الْحَارِثِ بْنِ قَيْسٍ الْأَنْصَارِيِّ وَبِسَيِّدِنَا حَارِثِ بْنِ  
 أَوْسٍ الْأَنْصَارِيِّ وَبِسَيِّدِنَا الْحَارِثِ بْنِ أَنَسٍ الْأَشْهَلِيِّ الْأَنْصَارِيِّ وَبِسَيِّدِنَا الْحَارِثِ بْنِ النُّعْمَانِ  
 الْقَيْسِيِّ وَبِسَيِّدِنَا الْحَارِثِ بْنِ النُّعْمَانِ ابْنِ خُرْمَةَ الْخَزْرَجِيِّ الْأَنْصَارِيِّ وَبِسَيِّدِنَا حُرَيْثِ بْنِ زَيْدٍ  
 الْخَزْرَجِيِّ الْأَنْصَارِيِّ وَبِسَيِّدِنَا الْحَكَمِ بْنِ عَمْرِو الثَّمَالِيِّ وَبِسَيِّدِنَا حَبِيبِ مَوْلَى الْأَنْصَارِيِّ  
 وَبِسَيِّدِنَا الْحُصَيْنِ ابْنِ الْحَارِثِ الْمُطَّلِبِيِّ وَبِسَيِّدِنَا حَاطِبِ بْنِ عَمْرِو الْأَوْسِيِّ وَبِسَيِّدِنَا حَرَامِ بْنِ  
 مَلْحَانَ النَّجَّارِيِّ وَبِسَيِّدِنَا الْحَبَّابِ بْنِ الْمُنْدِرِ الْأَنْصَارِيِّ السُّلَمِيِّ وَبِسَيِّدِنَا خَالِدِ بْنِ الْبَكْرِ  
 وَبِسَيِّدِنَا خَالِدِ بْنِ الْعَاصِي قُتِلَ يَوْمَ بَدْرٍ وَبِسَيِّدِنَا خَالِدِ بْنِ قَيْسٍ الْأَزْدِيِّ الْعَجْلَانِيِّ وَبِسَيِّدِنَا خَلَادِ  
 ابْنِ رَافِعٍ الْعَجْلَانِيِّ الْأَنْصَارِيِّ وَبِسَيِّدِنَا خَلَادِ بْنِ سُوَيْدٍ الْأَنْصَارِيِّ وَالْخَزْرَجِيِّ وَبِسَيِّدِنَا خَلَادِ بْنِ  
 عَمْرِو الْأَنْصَارِيِّ وَالسُّلَمِيِّ وَبِسَيِّدِنَا خُزَيْمَةَ بْنِ ثَابِتٍ الْأَنْصَارِيِّ وَبِسَيِّدِنَا خَارِجَةَ بْنِ زَيْدٍ  
 الْأَنْصَارِيِّ الْخَزْرَجِيِّ وَبِسَيِّدِنَا خَارِجَةَ بْنِ حُمَيْرٍ الْأَشْجَعِيِّ وَبِسَيِّدِنَا خَبَّابِ بْنِ الْأَرْتِ الْخَزَاعِيِّ  
 وَبِسَيِّدِنَا خَبَّابِ مَوْلَى عُقْبَةَ بْنِ غَزْوَانَ وَبِسَيِّدِنَا خُزَيْمِ بْنِ قَاتِكٍ الْأَسَدِيِّ وَبِسَيِّدِنَا خِرَاشِ بْنِ  
 الصَّمَّةِ الْأَنْصَارِيِّ وَالسُّلَمِيِّ وَبِسَيِّدِنَا خَوْلَى بْنِ خَوْلَى الْعَجَلِيِّ الْجُعْفِيِّ وَبِسَيِّدِنَا خُبَيْبِ بْنِ إِسَافٍ

الْأَنْصَارِيُّ وَبِسَيِّدِنَا خَوَاتِ بْنِ جَبْرِ الْأَنْصَارِيِّ وَبِسَيِّدِنَا خُثَيْمَةَ بْنِ الْحَارِثِ الْأَنْصَارِيِّ وَبِسَيِّدِنَا  
 خَلِيفَةَ بْنِ عَدِيِّ الْأَنْصَارِيِّ وَبِسَيِّدِنَا خَلِيدَةَ بْنِ قَيْسٍ وَالْأَنْصَارِيِّ وَبِسَيِّدِنَا ذُكْوَانَ بْنِ عَبْدِ قَيْسٍ  
 وَالْأَنْصَارِيِّ وَبِسَيِّدِنَا ذِي مَخْبَرِ الْجُثَمِيِّ وَبِسَيِّدِنَا ذِي الشَّمَالَيْنِ الْخَزَامِيِّ وَبِسَيِّدِنَا رَافِعَ بْنِ مَالِكٍ  
 وَالْأَنْصَارِيِّ الْخَزَرَجِيِّ وَبِسَيِّدِنَا رَافِعَ بْنِ الْحَارِثِ الْأَنْصَارِيِّ وَبِسَيِّدِنَا رَافِعَ بْنِ الْمُعَلَّى الْأَنْصَارِيِّ  
 وَبِسَيِّدِنَا رَافِعَ بْنِ عَنجَدَةَ الْأَنْصَارِيِّ الْعَوَامِيِّ وَبِسَيِّدِنَا رَافِعَ بْنِ سَهْلٍ الْأَنْصَارِيِّ وَبِسَيِّدِنَا رَافِعَ  
 بْنِ زَيْدٍ الْأَنْصَارِيِّ وَبِسَيِّدِنَا رِفَاعَةَ بْنِ عَمْرٍو الْأَنْصَارِيِّ وَبِسَيِّدِنَا رِفَاعَةَ رَافِعَ الْأَنْصَارِيِّ وَبِسَيِّدِنَا  
 رِفَاعَةَ بْنِ الْحَارِثِ الْأَنْصَارِيِّ وَبِسَيِّدِنَا رِفَاعَةَ بْنِ عَمْرٍو الْجُهَنِيِّ وَبِسَيِّدِنَا رَبِيعَةَ بْنِ أَكْثَمِ  
 الْأَنْصَارِيِّ وَبِسَيِّدِنَا رَبِيعَ بْنِ إِيَّاسٍ وَالْأَنْصَارِيِّ وَأَخِيهِ وَبِسَيِّدِنَا رُجَيْلَةَ بْنِ ثَعْلَبَةَ الْأَنْصَارِيِّ الْبِيَامِيِّ  
 وَبِسَيِّدِنَا زَيْدَ ابْنِ الْخَطَّابِ الْعَدَوِيِّ وَبِسَيِّدِنَا زَيْدَ بْنِ حَارِثَةَ الْكَلْبِيِّ وَبِسَيِّدِنَا زَيْدَ بْنِ أَسْلَمَ  
 الْعَجْلَانِيِّ الْأَنْصَارِيِّ وَبِسَيِّدِنَا زَيْدَ بْنِ الدُّثَنَةِ الْأَنْصَارِيِّ الْبِيَّاضِيِّ وَبِسَيِّدِنَا زَيْدَ بْنِ عَاصِمٍ الْمَازِنِيِّ  
 الْأَنْصَارِيِّ وَبِسَيِّدِنَا زَيْدَ بْنِ لَبِيدٍ الْأَنْصَارِيِّ الْبِيَّاضِيِّ وَبِسَيِّدِنَا زِيَادَ بْنِ عَمْرٍو الْأَنْصَارِيِّ وَبِسَيِّدِنَا  
 زِيَادَ بْنِ كَعْبٍ الْأَنْصَارِيِّ وَبِسَيِّدِنَا زَاهِرَ بْنِ حَرَامٍ الْأَشْجَعِيِّ وَبِسَيِّدِنَا طَلِيبَ بْنِ عَمْرِو الْقُرَشِيِّ  
 وَبِسَيِّدِنَا الطُّفَيْلَ بْنِ الْحَارِثِ الْمُطَّلَبِيِّ وَأَخِيهِ قُتَيْلَ يَوْمَ بَذْرِ وَبِسَيِّدِنَا الطُّفَيْلَ بْنِ مَالِكٍ الْأَنْصَارِيِّ  
 وَبِسَيِّدِنَا كَعْبَ ابْنِ عَمْرٍو الْأَنْصَارِيِّ السُّلَمِيِّ وَبِسَيِّدِنَا كَعْبَ بْنِ زَيْدٍ النَّجَّارِيِّ الْأَنْصَارِيِّ  
 وَبِسَيِّدِنَا كَعْبَ بْنِ حَمَّارٍ الْأَنْصَارِيِّ وَبِسَيِّدِنَا كُفَّارَ بْنِ حَصْنِ الْأَنْصَارِيِّ وَبِسَيِّدِنَا مُحَمَّدَ بْنَ  
 مُسْلَمَةَ الْأَنْصَارِيِّ وَبِسَيِّدِنَا مَعَاذَ بْنِ عَفْرَاءِ الْأَنْصَارِيِّ وَبِسَيِّدِنَا عَوْفَ بْنِ الْعَفْرَاءِ وَقُتَيْلَ يَوْمَ بَذْرِ  
 وَبِسَيِّدِنَا مَعُوذَ بْنَ مَعَاذٍ مَعَاذَ بْنِ مَعَاذٍ الْأَنْصَارِيِّ وَبِسَيِّدِنَا مَالِكَ بْنِ عَمِيلَةَ الْعَبْدَرِيِّ وَبِسَيِّدِنَا  
 مَالِكَ بْنِ قُدَامَةَ الْأَنْصَارِيِّ وَبِسَيِّدِنَا مَالِكَ بْنِ رَافِعِ الْعَجْلَانِيِّ وَبِسَيِّدِنَا مَالِكَ بْنِ عَمْرٍو السُّلَمِيِّ  
 وَبِسَيِّدِنَا مَالِكَ بْنِ أُمَيَّةَ بْنِ عَمْرٍو السُّلَمِيِّ وَبِسَيِّدِنَا مَالِكَ ابْنِ أَبِي خُوَلَّى الْعَجْلَانِيِّ وَبِسَيِّدِنَا مَالِكَ  
 بْنِ نُمَيْلَةَ الْأَنْصَارِيِّ وَبِسَيِّدِنَا مَعْمَرُ بْنُ الْحَارِثِ الْجُمَيْيِّ وَبِسَيِّدِنَا مُحَرِّزَ بْنَ لُضْلَةَ الْأَسَدِيِّ  
 وَبِسَيِّدِنَا مُحَرِّزَ بْنَ عَامِرٍ الْأَنْصَارِيِّ وَبِسَيِّدِنَا مَعْنُ بْنُ يَزِيدَ السُّلَمِيِّ وَبِسَيِّدِنَا مَعْبَدَ بْنَ قَيْسٍ  
 وَالْأَنْصَارِيِّ وَبِسَيِّدِنَا الْمُنْدَرِ بْنَ عَمْرٍو الْأَنْصَارِيِّ الْخَزَرَجِيِّ وَبِسَيِّدِنَا الْمُنْدَرِ بْنَ الْأَوْسِيِّ  
 الْأَنْصَارِيِّ وَبِسَيِّدِنَا مُنْدَرَ بْنَ قُدَامَةَ الْأَنْصَارِيِّ وَبِسَيِّدِنَا مُعْتَبَرَ بْنَ حَمْرَاءِ الْأَنْصَارِيِّ وَبِسَيِّدِنَا  
 مُعْتَبَرَ بْنَ بَشِيرٍ وَالْأَنْصَارِيِّ وَبِسَيِّدِنَا مُصْعَبَ ابْنِ عَمْرِو الْقُرَشِيِّ وَبِسَيِّدِنَا مُبَشِّرَ بْنَ عَبْدِ الْمُنْدَرِ



الْأَوْسِيُّ وَبِسَيِّدِنَا مُلَيْلِ بْنِ وَبَدَةَ الْأَنْصَارِيِّ وَبِسَيِّدِنَا مَهْجَعِ بْنِ صَالِحِ مَوْلَى عُمَرَ بْنِ الْخَطَّابِ  
 وَبِسَيِّدِنَا مَدْرَاجِ بْنِ عَمْرٍو السُّلَمِيِّ وَبِسَيِّدِنَا نَوْفَلِ بْنِ ثَعْلَبَةَ الْأَنْصَارِيِّ وَبِسَيِّدِنَا النُّعْمَانِ بْنِ عَبْدِ  
 النَّمَارِيِّ وَبِسَيِّدِنَا النُّعْمَانِ بْنِ أَبِي خَزْمَةَ الْأَنْصَارِيِّ وَبِسَيِّدِنَا النُّعْمَانِ بْنِ عَمْرٍو الْأَنْصَارِيِّ وَبِسَيِّدِنَا  
 النُّعْمَانِ ابْنِ أَبِي خَزْمَةَ الْأَنْصَارِيِّ وَبِسَيِّدِنَا النُّعْمَانِ بْنِ سِنَانِ الْأَنْصَارِيِّ وَبِسَيِّدِنَا نَضْرِ بْنِ الْحَارِثِ  
 الْأَنْصَارِيِّ وَالْظَّفَرِيِّ وَبِسَيِّدِنَا نَحَاتِ بْنِ ثَعْلَبَةَ الْأَنْصَارِيِّ وَبِسَيِّدِنَا نَعِيمَانَ بْنِ عَمْرٍو النَّجَّارِيِّ  
 وَبِسَيِّدِنَا صُهَيْبِ بْنِ سِنَانِ الرُّومِيِّ وَبِسَيِّدِنَا صَفْوَانَ ابْنِ أُمَيَّةَ بْنِ عَمْرٍو السُّلَمِيِّ وَأَخِيهِ مَالِكِ ابْنِ  
 أُمَيَّةَ وَبِسَيِّدِنَا الضَّحَّاكِ بْنِ حَارِثَةَ الْأَنْصَارِيِّ وَبِسَيِّدِنَا الضَّحَّاكِ بْنِ عَبْدِ الْأَنْصَارِيِّ النَّجَّارِيِّ  
 وَبِسَيِّدِنَا عَبْدِ اللَّهِ بْنِ ثَعْلَبَةَ الْأَنْصَارِيِّ وَبِسَيِّدِنَا عَبْدِ اللَّهِ بْنِ جُبَيْرِ الْأَنْصَارِيِّ وَبِسَيِّدِنَا عَبْدِ اللَّهِ بْنِ  
 الْحُمَيْرِيِّ الْأَسْبَعِيِّ وَبِسَيِّدِنَا عَبْدِ اللَّهِ بْنِ رَبِيعِ الْأَنْصَارِيِّ وَبِسَيِّدِنَا عَبْدِ اللَّهِ بْنِ رَوَّاحَةَ الْأَنْصَارِيِّ  
 وَبِسَيِّدِنَا عَبْدِ اللَّهِ بْنِ رَافِعِ الْأَنْصَارِيِّ وَبِسَيِّدِنَا عَبْدِ اللَّهِ بْنِ رَبِيعِ الْأَنْصَارِيِّ وَبِسَيِّدِنَا عَبْدِ اللَّهِ بْنِ  
 طَارِقِ الْأَنْصَارِيِّ وَبِسَيِّدِنَا عَبْدِ اللَّهِ بْنِ كَعْبِ الْأَنْصَارِيِّ وَبِسَيِّدِنَا عَبْدِ اللَّهِ بْنِ مَطْعُونِ الْجُمَحِيِّ  
 وَبِسَيِّدِنَا عَبْدِ اللَّهِ بْنِ النُّعْمَانِ الْأَنْصَارِيِّ وَبِسَيِّدِنَا عَبْدِ اللَّهِ بْنِ عَبْدِ اللَّهِ بْنِ سَلُولِ الْأَنْصَارِيِّ  
 وَبِسَيِّدِنَا عَبْدِ اللَّهِ بْنِ عَمْرٍو بْنِ حَرَامِ الْأَنْصَارِيِّ وَبِسَيِّدِنَا عَبْدِ اللَّهِ ابْنِ عَامِرِ الْأَنْصَارِيِّ وَبِسَيِّدِنَا  
 عَبْدِ اللَّهِ بْنِ عَمْرِو الْأَنْصَارِيِّ وَبِسَيِّدِنَا عَبْدِ اللَّهِ بْنِ عَبَسَ الْخَزَرَجِيِّ وَبِسَيِّدِنَا عَبْدِ اللَّهِ بْنِ سَعْدِ  
 الْأَنْصَارِيِّ وَبِسَيِّدِنَا عَبْدِ اللَّهِ بْنِ سَلَمَةَ الْعَجَلَانِيِّ وَبِسَيِّدِنَا عَبْدِ الرَّحْمَنِ بْنِ كَعْبِ الْمَازِنِيِّ  
 وَبِسَيِّدِنَا عَبْدِ الرَّحْمَنِ بْنِ جُبَيْرِ الْأَنْصَارِيِّ وَبِسَيِّدِنَا عَبْدِ الرَّحْمَنِ بْنِ عَبْدِ الْأَنْصَارِيِّ وَبِسَيِّدِنَا  
 عَبْدِ الرَّحْمَنِ بْنِ سَهْلِ الْأَنْصَارِيِّ وَبِسَيِّدِنَا عَبْدُ بْنُ أَوْسٍ وَبِسَيِّدِنَا عَبْدُ بْنُ زَيْدِ الْأَنْصَارِيِّ  
 وَبِسَيِّدِنَا عَبْدُ رَبِّهِ ابْنِ حَقِّ الْأَنْصَارِيِّ وَبِسَيِّدِنَا عَبَادِ بْنِ عَبْدِ الْتَهْيَانِ وَبِسَيِّدِنَا عَبْدُ يَالِيلِ بْنِ نَاشِبِ  
 وَالثَّيِّبِيِّ وَبِسَيِّدِنَا عَبَادِ بْنِ قَيْسِ الْأَنْصَارِيِّ وَبِسَيِّدِنَا حَمِيرِ بْنِ حَرَامِ الْأَنْصَارِيِّ وَبِسَيِّدِنَا عَمْرٍو ابْنِ  
 قَيْسِ الْأَنْصَارِيِّ وَبِسَيِّدِنَا عَمْرٍو بْنِ ثَعْلَبَةَ الْأَنْصَارِيِّ وَبِسَيِّدِنَا سُفْيَانَ بْنِ بِشْرٍ الْأَنْصَارِيِّ وَبِسَيِّدِنَا  
 سَالِمِ بْنِ عَمِيرِ الْأَنْصَارِيِّ وَبِسَيِّدِنَا سِنَانَ بْنِ سِنَانَ الْأَنْصَارِيِّ وَبِسَيِّدِنَا السَّمَاكِ بْنِ خُرْشَةَ  
 الْأَنْصَارِيِّ وَبِسَيِّدِنَا سَهْلِ بْنِ عَتِيكَ الْأَنْصَارِيِّ وَبِسَيِّدِنَا سَهْلِ ابْنِ رَافِعِ الْأَنْصَارِيِّ وَبِسَيِّدِنَا  
 السَّائِبِ بْنِ مَطْعُونِ الْجُمَحِيِّ وَبِسَيِّدِنَا أَبِي بْنِ كَعْبِ الْأَنْصَارِيِّ النَّجَّارِيِّ وَبِسَيِّدِنَا أَبِي مُعَاذِ  
 النَّجَّارِيِّ وَبِسَيِّدِنَا أُسَيْرَةَ بْنِ عَمْرِو الْأَنْصَارِيِّ النَّجَّارِيِّ وَبِسَيِّدِنَا عَبْدِ اللَّهِ بْنِ عَامِرِ الْأَنْصَارِيِّ

وَبِسَيِّدِنَا عُكَّاشَةَ بْنِ مُحْصَنٍ وَالْأَسَدِيَّ وَبِسَيِّدِنَا عَتِيكَ بْنِ التَّهْيَانِ الْأَنْصَارِيِّ وَبِسَيِّدِنَا عَشْرَةَ  
السَّلَمِيِّ وَبِسَيِّدِنَا عَاقِلِ بْنِ الْبَكَّيْرِ وَبِسَيِّدِنَا قُرُوءَةَ بْنِ عَمْرِو بْنِ الْأَنْصَارِيِّ وَبِسَيِّدِنَا غَنَامِ بْنِ أَوْسِ  
الْأَنْصَارِيِّ وَبِسَيِّدِنَا الْفَاكِهَ بْنِ بَشْرِ الْأَنْصَارِيِّ وَبِسَيِّدِنَا قَيْسِ بْنِ مَخْلَدِ الْأَنْصَارِيِّ وَبِسَيِّدِنَا قَيْسِ  
بْنِ مُحْصَنٍ الْأَنْصَارِيِّ وَبِسَيِّدِنَا قَيْسِ بْنِ أَبِي ضَعْفَةَ الْأَنْصَارِيِّ وَبِسَيِّدِنَا قُطْبَةَ بْنِ عَامِرٍ  
الْأَنْصَارِيِّ وَبِسَيِّدِنَا سَعْدِ بْنِ خَيْثَمَةَ الْأَنْصَارِيِّ وَبِسَيِّدِنَا سَعْدِ بْنِ عُثْمَانَ الْأَنْصَارِيِّ وَالزُّرْقِيَّ  
وَبِسَيِّدِنَا سَعْدِ بْنِ زَيْدِ الْأَنْصَارِيِّ الْأَشْهَلِيِّ وَبِسَيِّدِنَا سُفْيَانَ بْنِ بَشْرِ الْأَنْصَارِيِّ وَبِسَيِّدِنَا سَالِمِ بْنِ  
عُمَيْرِ الْعُوفِيِّ وَبِسَيِّدِنَا سُلَيْمِ بْنِ عَمْرِو بْنِ الْأَنْصَارِيِّ وَبِسَيِّدِنَا سُلَيْمِ بْنِ الْحَارِثِ الْأَنْصَارِيِّ وَبِسَيِّدِنَا  
سُلَيْمِ بْنِ قَيْسِ بْنِ فَهْلٍ الْأَنْصَارِيِّ وَبِسَيِّدِنَا سُلَيْمِ بْنِ مِلْجَانَ الْأَنْصَارِيِّ وَبِسَيِّدِنَا سَلَمَةَ ابْنِ سَلَامَةَ  
الْأَنْصَارِيِّ الْأَشْهَلِيِّ وَبِسَيِّدِنَا سُهَيْلِ بْنِ عَمْرِو بْنِ الْأَنْصَارِيِّ وَبِسَيِّدِنَا سَلَمَةَ بْنِ ثَابِتٍ الْأَنْصَارِيِّ الْأَشْهَلِيِّ  
وَبِسَيِّدِنَا سُهَيْلِ بْنِ بَيْضَاءِ الْقُرَشِيِّ وَلَفْهَرِيِّ وَبِسَيِّدِنَا سُؤَيْدِ بْنِ مَخْشِي الطَّائِيَّ وَبِسَيِّدِنَا  
سُلَيْطِ بْنِ عَمْرِو بْنِ الْعَامِرِ الْقُرَشِيِّ وَبِسَيِّدِنَا سُلَيْطِ بْنِ قَيْسِ الْأَنْصَارِيِّ وَالتَّجَارِيِّ وَبِسَيِّدِنَا سُرَاقَةَ  
بْنِ كَعْبِ الْأَنْصَارِيِّ النَّجَّارِيِّ وَبِسَيِّدِنَا سُرَاقَةَ بْنِ عَمْرِو بْنِ الْأَنْصَارِيِّ النَّجَّارِيِّ وَبِسَيِّدِنَا سَوَادِ بْنِ  
غَزِيَّةِ الْأَنْصَارِيِّ السَّلَمِيِّ وَبِسَيِّدِنَا سَعِيدِ بْنِ سُهَيْلِ الْأَنْصَارِيِّ الْأَشْهَلِيِّ وَبِسَيِّدِنَا شَمَّاسِ بْنِ  
عُثْمَانَ الْمَخْزُومِيِّ وَبِسَيِّدِنَا شَجَاعِ بْنِ أَبِي وَهَبٍ الْأَسَدِيِّ خَلِيفِ عَبْدِ شَمْسٍ وَبِسَيِّدِنَا هَانِيَّ  
بْنِ نِكَارِ الْأَسَدِيِّ وَبِسَيِّدِنَا هَلَالَ بْنِ الْمُحَلِيِّ الْأَنْصَارِيِّ وَبِسَيِّدِنَا هَلَالَ بْنِ خَوْلَى الْأَنْصَارِيِّ  
وَبِسَيِّدِنَا هُمَامِ بْنِ الْحَارِثِ وَبِسَيِّدِنَا وَهَبِ بْنِ أَبِي شَرَحٍ الْفَهْرِيِّ الْقُرَشِيِّ وَبِسَيِّدِنَا وَدِيعَةَ بْنِ عَمْرِو  
الْأَنْصَارِيِّ وَبِسَيِّدِنَا يَزِيدَ بْنِ الْحَارِثِ الْأَنْصَارِيِّ وَبِسَيِّدِنَا يَزِيدَ بْنِ ثَابِتٍ الْأَنْصَارِيِّ وَبِسَيِّدِنَا أَبِي  
أَيُّوبِ الْأَنْصَارِيِّ وَبِسَيِّدِنَا أَبِي الْحَمَرَاءِ مَوْلَى آلِ عَفْرَاءَ وَبِسَيِّدِنَا أَبِي الْخَالِدِ الْحَارِثِ بْنِ قَيْسِ  
الْأَنْصَارِيِّ وَبِسَيِّدِنَا أَبِي خَدِيمَةَ بْنِ أَوْسِ الْأَنْصَارِيِّ وَبِسَيِّدِنَا سُلَيْمِ بْنِ كَبْشَةَ مَوْلَى رَسُولِ اللَّهِ  
صَلَّى اللَّهُ عَلَيْهِ وَسَلَّمَ دُوسِيَّ وَبِسَيِّدِنَا أَبِي مَلِكٍ الضَّبْعِيِّ وَبِسَيِّدِنَا أَبِي الْمُنْذِرِ ابْنِ يَزِيدَ بْنِ عَامِرِ  
الْأَنْصَارِيِّ وَبِسَيِّدِنَا أَبِي نَعْلَةَ الْأَنْصَارِيِّ وَبِسَيِّدِنَا أَبِي عُبَيْدَةَ بْنِ الْجَزَّاحِ الْفَهْرِيِّ الْقُرَشِيِّ وَبِسَيِّدِنَا  
أَبِي عَبْدِ الرَّحْمَنِ بْنِ يَزِيدَ بْنِ ثَعْلَبَةَ الْأَنْصَارِيِّ وَبِسَيِّدِنَا أَبِي عَيْشٍ الْحَارِثِيِّ الْأَنْصَارِيِّ وَبِسَيِّدِنَا  
يَزِيدَ بْنِ الْأَخْنَسِ السَّلَمِيِّ وَبِسَيِّدِنَا أَبِي أُسَيْدٍ السَّاعِدِيِّ وَبِسَيِّدِنَا أَبِي إِسْرَائِيلَ الْأَنْصَارِيِّ  
وَبِسَيِّدِنَا أَبِي الْأَعْوَرِ بْنِ الْحَارِثِ الْأَنْصَارِيِّ النَّجَّارِيِّ وَبِسَيِّدِنَا سَعْدِ بْنِ سُهَيْلٍ الْأَنْصَارِيِّ

وَبِسَيِّدِنَا سَعْدِ بْنِ خَوْلَةَ مِنَ الْمُهَاجِرِينَ الْأَوَّلِينَ وَبِسَيِّدِنَا سَعْدِ بْنِ خَوْلَةَ مَوْلَى حَاطِبِ بْنِ أَبِي بَلْتَعَةَ  
وَبِسَيِّدِنَا سَالِمِ مَوْلَى أَبِي حَذِيفَةَ وَبِسَيِّدِنَا سَلَمَةَ بْنِ حَاطِبٍ الْأَنْصَارِيِّ وَبِسَيِّدِنَا أَبِي مُرَثِّلٍ الْغَنَوِيِّ  
وَبِسَيِّدِنَا أَبِي مَسْعُودٍ الْأَنْصَارِيِّ وَبِسَيِّدِنَا أَبِي فُضَالَةَ الْأَنْصَارِيِّ وَبِسَيِّدِنَا عَمَّارِ بْنِ يَاسِرٍ  
وَالْمُهَاجِرِيِّ بِسَيِّدِنَا طَلْحَةَ بْنِ عُبَيْدِ اللَّهِ الْقُرَشِيِّ وَبِسَيِّدِنَا أَبِي فُضَالَةَ الْأَنْصَارِيِّ وَبِسَيِّدِنَا عَمَّارِ بْنِ  
يَاسِرٍ الْمُهَاجِرِيِّ وَبِسَيِّدِنَا طَلْحَةَ بْنِ عُبَيْدِ اللَّهِ الْقُرَشِيِّ وَبِسَيِّدِنَا سَمَّاكِ بْنِ سَعْدٍ الْخَزْرَجِيِّ رَضِيَ  
اللَّهُ تَعَالَى عَنْهُمْ أَجْمَعِينَ اَللَّهُمَّ لَا تَدْعُ لَنَا ذَنْبًا إِلَّا غَفَرْتَهُ وَلَا هَمًّا إِلَّا فَرَجْتَهُ وَلَا دَيْنًا إِلَّا قَضَيْتَهُ وَلَا  
حَاجَةً مِنْ حَوَائِجِ الدُّنْيَا وَالْآخِرَةِ إِلَّا قَضَيْتَهَا يَا أَرْحَمَ الرَّاحِمِينَ۔

## ❖ بَابُ ذِكْرِ الْيَمَنِ وَالشَّامِ وَذِكْرِ أَوَّلِ الْقُرْنِيِّ ❖

یہ باب یمن اور شام کے ذکر اور اوّل قرنی کے ذکر میں ہے

ملا علی قارئی فرماتے ہیں کہ ”یمن“ یمن سے مأخوذ ہے یمن کو یمن اس لئے کہتے ہیں کہ یہ کعبہ کی دائیں طرف ہے اور  
یمن کی طرف نسبت یمنی (تہجد ید الیاء) اور یمانی (تہجد ید الیاء۔ اس میں الف یا نسبت مشدود کی ایک یا کے عوض میں ہے)  
اور یمان استعمال ہوتی ہے۔

اور شام سے مراد وہ علاقے ہیں جو کعبہ کے بائیں طرف ہیں اس علاقے کو شام کہنے کی مختلف وجہیں ہو سکتی ہیں مثلاً  
شام تشام سے ہے اس کا معنی ہے بائیں طرف ہونا شام کو شام اس لئے کہتے تھے کہ یہ بیت اللہ کے بائیں طرف ہے یا اس  
وجہ سے کہ اس کے بائیں طرف بنی کنعان کی ایک قوم آباد تھی چونکہ یہ تشام سے مشتق ہے اس لئے شام (شام) ہمزہ کے ساتھ  
بھی استعمال ہوتا ہے پرھ اس ہمزہ کو الف سے بدلا جاتا ہے اور بعض حضرات کی رائے یہ ہے کہ شام نوح علیہ السلام کے بیٹے  
سام بن نوح کی طرف منسوب ہے اور سریانی زبان میں سام سین کے بجائے شین کے ساتھ شام استعمال ہوتا ہے)

ذکر یمن و شام سے مراد عام ہے یعنی اس باب میں یمن و شام کے متعلق احادیث ذکر کی جائیں گی خواہ ان کا تعلق ان  
علاقوں اور ملکوں کے ساتھ ہو خواہ ان میں رہنے والے لوگ اور باشندوں کے ساتھ ہو۔

اولیس القرنی: یہ تخصیص بعد اعمیم ہے شرف و عظمت کو ظاہر کرنے کے لئے قرن (قاف اور راء کے فتح کے ساتھ) یمن کا ایک شہر  
ہے اور قرن (قاف کے فتح اور راء کے سکون کے ساتھ) قاموس میں ہے کہ یہ اہل نجد کا میقات ہے اور طائف کے قریب ایک  
بستی ہے اس ساری وادی کا نام قرن ہے۔

جوہری نے اس بارے میں فرمایا کہ قرن راء کے فتح کے ساتھ ہے اور اولیس اسی کی طرف منسوب ہے حالانکہ یہ دونوں  
باتیں صحیح نہیں ہیں قرن راء کے سکون کے ساتھ ہے اور حضرت اولیس اس علاقے کی طرف منسوب ہو کر قرنی نہیں کہلاتے بلکہ وہ  
قرن بن رومان بن ناجیہ بن مراد کی طرف منسوب ہیں جو ان کے اجداد میں سے ہیں۔



## الفصل الاول:

## حضرت اولیس قرنی کی فضیلت

۱/۶۱۰۲ عَنْ عُمَرَ بْنِ الْخَطَّابِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ رَجُلًا يَا تَيْكُمُ مِنَ الْيَمَنِ يُقَالُ لَهُ أُوَيْسٌ لَا يَدَعُ بِالْيَمَنِ غَيْرَ أُمٍّ لَهُ قَدْ كَانَ بِهِ بَيَاضٌ فَدَعَا اللَّهَ فَأَذْهَبَهُ إِلَّا مَوْضِعَ الدِّينَارِ أَوْ الدِّرْهَمِ فَمَنْ لَقِيَهُ مِنْكُمْ فَلْيَسْتَغْفِرْ لَكُمْ وَفِي رِوَايَةٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ خَيْرَ التَّابِعِينَ رَجُلٌ يُقَالُ لَهُ أُوَيْسٌ وَلَهُ وَالِدَةٌ وَكَانَ بِهِ بَيَاضٌ فَمَرَّوهُ فَلْيَسْتَغْفِرْ لَكُمْ۔

(رواه مسلم)

اندرجہ مسلم فی صحیحہ ۱۶۶۸۱۴ حدیث رقم (۲۵۴۲-۲۲۳)

ترجمہ: حضرت عمر بن الخطابؓ سے مروی ہے کہ رسول اللہ ﷺ نے ارشاد فرمایا ایک شخص یمن سے تمہارے پاس آئے گا جس کا نام اولیس ہوگا وہ یمن میں اپنی ماں کے سوا کسی کو نہ چھوڑے گا (یعنی ماں کے سوا اس کا کوئی قریبی عزیز نہ ہوگا) اس کے بدن میں سفیدی (یعنی برص) تھی اس نے خدا تعالیٰ سے دعا کی اور وہ سفیدی جاتی رہی مگر ایک دینار یا درہم کے بقدر باقی رہ گئی پس جو شخص تم میں سے اس سے ملاقات کرے وہ اس سے اپنے لئے مغفرت کی دعا کرائے اور ایک روایت میں ہے حضرت عمرؓ نے فرمایا میں نے رسول اللہ ﷺ کو سنا کہ آپ ﷺ فرما رہے تھے تابعین (یعنی ان لوگوں میں جنہوں نے صحابہ کو دیکھا ہوگا) میں سے ایک بہترین شخص ہوگا جسے اولیس کہا جائے گا اس کی ماں ہوگی اور اس کے جسم پر سفیدی ہوگی تم اس سے اپنے لئے دعا و مغفرت کی درخواست کرنا (مسلم)

تشریح: لَا يَدَعُ بِالْيَمَنِ غَيْرَ أُمٍّ لَهُ: اولیس نہیں چھوڑے گا یمن میں سوائے اپنی والدہ کے اس کا مطلب یہ ہے کہ ان کے اہل و عیال نہیں ہوں گے صرف ایک والدہ ہوگی جس کی خدمت کی وجہ سے وہ ہماری زیارت و ملاقات کے لئے نہیں آئے۔ فَدَعَا اللَّهَ فَأَذْهَبَهُ إِلَّا مَوْضِعَ الدِّينَارِ أَوْ الدِّرْهَمِ: حضرت اولیسؓ کا سارا جسم برص کی وجہ سے سفید ہو گیا تھا انہوں نے اللہ پاک سے اس بیماری سے چھٹکارے کی دعا کی اللہ تعالیٰ نے ان کی دعا کو قبول فرمایا اور برص کی بیماری ختم ہو گئی صرف ایک درہم یا دینار کے بقدر جسم میں سفیدی رہ گئی اس مقدار کا باقی رہنا تو علامت کے لئے تھا جیسا کہ حضرت آدم علیہ السلام کا ناخن باقی رہا اس پر دلالت کرنے کے لئے کہ پہلی جلد کا اثر ہے یا اس وجہ سے تھا تا کہ وہ ان سے تفرک کا سبب بنے کیونکہ حضرت اولیسؓ خلوت اور گوشہ نشینی کو پسند کرتے تھے شہرت و اختلاط سے کوسوں دور بھاگتے تھے اور بعض روایات میں یہ آتا ہے کہ انہوں نے اللہ پاک سے یہ دعا کی تھی کہ یا اللہ اس برص کا کچھ اثر باقی رہے تا کہ اس کو دیکھ کر آپ کی نعمت کا شکر یہ ادا کروں۔ فَلْيَسْتَغْفِرْ لَكُمْ: امام نوویؒ فرماتے ہیں کہ اس سے حضرت اولیسؓ کی منقبت اور فضیلت ظاہر ہوتی ہے اور یہ بھی ثابت ہوتا ہے کہ اہل صلاح اور نیک لوگوں سے دعا کی درخواست کرنی چاہئے اور ان سے اپنے لئے استغفار کرنا چاہئے اگرچہ دعا کرنے والا اس سے افضل ہی ہو۔

حضرت اولیسؑ کی یہ فضیلت بظاہر اس وجہ سے ہے کہ انہوں نے حضور ﷺ کا زمنہ تو پایا لیکن ایک دوز شرعی کی وجہ سے براہ راست انوار نبوت سے منور اور فیضان رسالت سے مستفید نہ ہو سکے بعض حضرات فرماتے ہیں کہ حضور ﷺ نے ان کی یہ فضیلت ان کی دلداری کے لئے بیان فرمائی ہے اور اس وہم کو دور کرنے کے لئے فرمائی کہ کہیں یہ وہم نہ ہو کہ حضور ﷺ کا زما نہ پایا لیکن حضور ﷺ کی صحبت و مصاحبت سے محروم رہے اس لئے کہ ان کا اس نعمت سے محروم رہنا والدہ کی خدمت کی وجہ سے تھا۔

خیر التابعین: امام نوویؒ فرماتے ہیں کہ یہ حدیث اس پر دلالت کر رہی ہے کہ حضرت اولیسؑ تمام تابعین سے افضل ہیں اور حضرت امام احمد بن حنبل اور دیگر حضرات نے فرمایا کہ افضل التابعین سعید بن المسیبؒ ہیں لیکن ان دونوں میں کوئی تعارض نہیں اس لئے کہ حضرت اولیسؑ افضل ہیں باعتبار کثرت ثواب کے اور حضرت سعید بن المسیبؒ افضل ہیں ولعم شریعت میں مہارت اور دسترس رکھنے کے اعتبار سے۔

اور یہ بھی کہا جاسکتا ہے کہ حضرت اولیسؑ تابعین کے سرداروں میں سے ایک ہیں جیسا کہ قاموس میں کہا گیا ہے حدیث کو اسی پر محمول کیا جاسکتا ہے۔

حضرت اولیسؑ قرنی کی عظمت و فضیلت کے بارے میں بہت سی احادیث و آثار آئے ہیں جن کو علامہ سیوطیؒ نے اپنی کتاب جمع الجوامع میں ذکر کیا ہے ان سب کو ذکر کرنا اگر طوالت کا باعث ہے لیکن چونکہ اولیاء اللہ کے ذکر پر رحمت خداوندی نازل ہوتی ہے اس لئے طوالت کے باوجود جمع الجوامع میں ذکر کردہ احادیث و آثار کا ترجمہ ذکر کیا جاتا ہے۔

نمبر: علامہ سیوطیؒ نے اسیر بن جابر کی روایت بیان کی ہے کہ حضرت عمر بن الخطابؓ کے پاس جب بھی یمن سے امداد آتی تو آپؐ دریافت فرماتے کہ تم میں اولیس بن عامر ہے؟ ایک ابار یمن سے آنے والی امداد میں حضرت اولیسؑ بھی شریک تھے حضرت عمرؓ نے ان سے پوچھا کہ تم اولیس بن عامر ہو۔ انہوں نے عرض کیا جی ہاں میں اولیس بن عامر ہوں۔ حضرت عمرؓ نے پوچھا کیا تم قبیلہ مراد سے ہو پھر قرن سے۔ انہوں نے عرض کیا جی ہاں اسی طرح ہے پھر حضرت عمرؓ نے دریافت کیا تم کو برص کی بیماری تھی پھر تم اچھے ہو گئے صرف ایک درہم کی بقدر جگہ برص کا نشان ہے انہوں نے اس کی بھی تصدیق کی۔ پھر حضرت عمرؓ نے پوچھا کیا تمہاری والدہ ہے انہوں نے کہا جی ہاں ہے حضرت عمرؓ نے فرمایا کہ میں نے رسول اللہ ﷺ کو سنا کہ آپ ﷺ فرماتے تھے کہ تمہارے پاس یمن کی امداد کے ساتھ اولیس بن عامر آئے گا وہ قبیلہ مراد سے پھر قرن سے ہوگا اس کو پہلے برص کی بیماری تھی پھر وہ ختم ہو گئی صرف ایک درہم کے بقدر جگہ پر برص کا نشان باقی ہوگا اس کی والدہ ہے جس کے ساتھ وہ حسن سلوک کرتا ہے اگر وہ اللہ تعالیٰ پر قسم کھا لے تو اللہ پاک اس کو سچ اور پورا کر دکھائیں اگر تم سے ہو سکے تو اس سے اپنے لئے استغفار کرانا اس لئے اے اولیس تم میرے لئے استغفار کرو۔ انہوں نے عرض کیا اے امیر المؤمنین مجھ جیسا شخص آپؐ کے لئے استغفار کرے؟ (یعنی آپؐ صحابی رسول ہیں امیر المؤمنین ہیں میں آپؐ کے لئے کیسے استغفار کروں) حضرت عمرؓ نے فرمایا کہ آپؐ بس میرے لئے استغفار کریں حضرت اولیس نے ان کے لئے استغفار کیا پھر حضرت عمرؓ نے دریافت کیا کہ تمہارا کہاں جانے کا ارادہ ہے انہوں نے عرض کیا کوفہ کا ارادہ ہے حضرت عمرؓ نے فرمایا کیا میں تمہارے لئے کوفہ کے گورنر کو خط نہ لکھ دوں انہوں نے عرض کیا یا امیر المؤمنین میں یہ چاہتا ہوں کہ گمنامی کی زندگی گزاروں کہ مجھے کوئی جانتا نہ ہو۔

اگلے سال یمن سے ایک شخص حج کرنے کے لئے آیا اس نے حضرت عمرؓ سے ملاقات کی حضرت عمرؓ نے اس سے

حضرت اولیس کا حال پوچھا اس نے کہا کہ میں نے ان کو اس حال میں چھوڑا کہ وہ پراگندہ حال اور فقر و فاقہ کی زندگی گزار رہے تھے حضرت عمرؓ نے اس شخص کے سامنے حضور ﷺ کی مذکورہ بالا حدیث پڑھی۔ وہ شخص واپس نہیں حضرت اولیس کے پاس پہنچا اور اپنے لئے استغفار کی درخواست کی۔ حضرت اولیس نے فرمایا کہ تم ایک نیک سفر سے آرہے ہو تم بھی میرے لئے استغفار کرو۔ اس نے پھر یہ درخواست کی اور ساتھ ہی حضرت عمرؓ کی حدیث بھی سنائی حضرت اولیس نے اس کے لئے دعاء استغفار کی۔ اس وقت لوگوں نے حضرت اولیس کو پہچانا اور ان کی حقیقت حال دریافت کی انہوں نے وہ جگہ ہی چھوڑ دی۔ یہ حدیث ابن سعد نے طبقات میں ابو عوانہ روایاتی نے ابو نعیم نے حلیۃ الاولیاء میں اور بیہقی نے دلائل النبوة میں روایت ہے۔

نمبر ۱۲۔ اسیر بن جابر کی ایک دوسری روایت ہے وہ بیان کرتے ہیں کہ کوفہ میں ایک محدث تھے جو ہم سے احادیث بیان کرتے تھے جب وہ احادیث سنا کر فارغ ہوتے تو لوگ متفرق ہو جاتے لیکن ایک جماعت اپنی جگہ بیٹھ رہتی ان میں ایک شخص ایسی قیمتی اور اچھی باتیں کرتا تھا کہ ایسی باتیں کرتے ہوئے میں نے کسی کو نہیں سنا میں بھی اس مجلس میں بیٹھ جاتا اور اس شخص کی باتیں سنتا تھا ایک دن میں نے اس شخص کو مجلس میں نہ پایا تو میں نے دوسرے ساتھیوں سے دریافت کیا کہ وہ شخص جو ایسی ایسی (قیمتی) باتیں کرتا تھا تم اس کو پہچانتے ہو ایک آدمی نے کہا میں اس کو پہچانتا ہوں وہ اولیس قرنیؓ ہے میں نے کہا کیا تم اس کے گھر سے واقف ہو اس نے کہا جی ہاں میں اس کے ساتھ اولیس قرنیؓ کے گھر گیا اور ان کے حجرے کا دروازہ کھٹکھٹایا۔ وہ حجرے سے باہر آئے میں نے کہا اے بھائی آج کس وجہ سے آپ تشریف نہیں لائے انہوں نے کہا برسینگی کی وجہ سے یعنی پہننے کے لئے کپڑے نہ تھے اس لئے مجلس میں نہ آسکا۔ اور دوسرے ساتھی اور لوگ اولیس سے ٹھٹھا اور مذاق کرتے تھے اور اس کو طرح طرح کی طعنیہ باتیں کہتے تھے میں نے کہا آپ میری یہ چادر لے لیں اور اس کو اوڑھ لیں اولیس نے کہا کہ یہ چادر مجھے نہ دیں اگر لوگوں نے یہ چادر میرے بدن پر دیکھ لی تو طرح طرح کی باتیں سنا کر مجھے ایذا دیں گے لیکن میں نے اصرار کیا میرے اصرار پر انہوں نے چادر اوڑھ لی جب وہ چادر اوڑھ کر باہر لوگوں کے سامنے آئے تو لوگوں نے آدازیں کسنا شروع کر دیں کسی نے کہا کسی کو دھوکہ دے کر یہ چادر حاصل کی ہے اور کسی نے کہا کہ کس سے چھینی ہے اولیس نے اسیر بن جابر سے کہا کہ دیکھا تم نے لوگوں کو کہ وہ کس طرح طعنے دے رہے ہیں اسیر کہتے ہیں کہ میں نے لوگوں کو کہا تم کیا چاہتے ہو اور تم اس کو کیوں ایذا دے رہے ہو کبھی ایک شخص کے پاس ایک وقت کپڑا ہوتا ہے اور ایک وقت نہیں ہوتا اس میں طعنہ دینے کی کون سی بات ہے میں نے ان کو خوب ڈانٹ ڈپٹ کی۔ اللہ تعالیٰ کی قدرت کا کرشمہ دیکھئے کہ اہل کوفہ کا ایک وفد حضرت عمرؓ کے پاس آیا اس میں ایک وہ شخص بھی تھا جو حضرت اولیس سے مذاق اور ٹھٹھا کیا کرتا تھا حضرت عمرؓ نے دریافت کیا کہ کیا تم میں اہل قرن میں سے کوئی شخص ہے تو اس شخص کو جو اولیس سے مذاق کیا کرتا تھا حاضر کیا گیا حضرت عمرؓ نے اس کے سامنے حضور ﷺ کی وہ حدیث پڑھی جس میں حضرت اولیس قرنیؓ کی علامات اور ان کی فضیلت بیان کی گئی تھی حضرت عمرؓ نے فرمایا کہ میں نے سنا ہے یہ شخص تمہارے پاس کوفہ میں رہتا ہے اس شخص نے کہا ہمارے ہاں تو ایسا کوئی شخص نہیں ہے اور نہ ہی ہم کسی ایسے شخص کو جانتے ہیں پھر حضرت عمرؓ نے حضرت اولیس کا حلیہ اور ان کی خستہ حالی بیان کی یہ سن کر اس شخص نے کہا ہاں ہمارے ایک شخص ہے اس کا نام اولیس ہے ہم اس سے مذاق اور ٹھٹھا کیا کرتے ہیں حضرت عمرؓ نے فرمایا کہ تم اس سے ملو اور مجھے معلوم نہیں کہ تم اس کو مل پاؤ گے بھی یا نہیں وہ شخص واپس کوفہ گیا اور اپنے گھر اور اہل و عیال کے پاس جانے سے پہلے سیدھا حضرت اولیس کی خدمت میں حاضر ہوا حضرت اولیس نے پوچھا تیرے رویے میں تبدیلی کیسے آگئی اس



شخص نے کہا کہ میں نے حضرت عمرؓ سے تمہاری تعریف سنی ہے وہ تمہارے بارے میں یہ باتیں فرما رہے تھے اب آپ مہربانی کر کے اس بے ادبی، گستاخی اور ٹھٹھا مذاق کرنے پر ہمیں معاف کر دیں جو ہم آپ سے کیا کرتے تھے اور ہماری بخشش کے لئے دعا بھی کر دیں۔ حضرت اولیسؓ نے فرمایا کہ میں ایک شرط کے ساتھ تمہارے لئے استغفار کرتا ہوں وہ شرط یہ ہے کہ جو کچھ تم نے حضرت عمرؓ سے میرے بارے میں سنا ہے وہ کسی کے سامنے بیان نہ کرنا۔ پھر حضرت اولیسؓ نے اس کے لئے مغفرت کی دعا کی۔ اسیر بن جابر راوی حدیث کہتے ہیں کہ پھر حضرت اولیس قرئی کا معاملہ کوفہ میں مشہور ہو گیا اس حدیث کو سعد نے طبقات میں ابو نعیم نے حلیۃ الاولیاء میں اور بیہقی نے دلائل النبوة میں بیان کیا ہے اسی طرح ابن عساکر نے اپنی تاریخ میں اس کو نقل کیا ہے۔

نمبر ۳: یحییٰ بن سعید حضرت سعید بن مسیب سے اور وہ حضرت عمرؓ سے روایت کرتے ہیں حضرت عمرؓ نے فرمایا کہ ایک دن حضور ﷺ نے فرمایا اے عمرؓ میں نے عرض کیا: لیلیک یا رسول اللہ وسعدینک (یا رسول اللہ ﷺ میں حاضر ہوں اور جو حکم ہو وہ بجالاؤں گا) حضرت عمرؓ کہتے ہیں کہ میں سمجھ رہا تھا کہ شاید حضور ﷺ مجھے کسی کام کے لئے بھیجیں گے آپ ﷺ نے فرمایا اے عمرؓ میری امت میں ایک شخص ہو گا اس کو اولیس قرئی کہا جائے گا اس کے جسم میں بیماری یعنی برص ہوگی وہ خدا سے دعا کرے گا اللہ پاک اس کی بیماری کو دور فرما دیں گے صرف پہلو میں ایک دھبہ رہ جائے گا اس کو دیکھ کر تمہیں خدا یاد آ جائے گا پس جب تم اس سے ملو تو اس کو میرا سلام کہنا اور اس کو کہنا کہ وہ تمہارے لئے دعاء مغفرت کرے اس لئے کہ وہ اللہ تعالیٰ کے ہاں باعزت اور بزرگ ہے اگر اللہ تعالیٰ پر اعتماد کرتے ہوئے کسی کام پر قسم کھالے تو اللہ تعالیٰ اس کو سچا کر دیں گے اور وہ قبیلہ مضر اور ربیعہ سے قبیلوں کی سفارش کرے گا قبیلہ مضر اور ربیعہ کی آبادی بہت زیادہ تھی مطلب یہ ہے کہ حضرت اولیسؓ بہت سے لوگوں کی شفاعت کریں گے۔

حضرت عمرؓ فرماتے ہیں کہ میں نے اولیس کو حضور ﷺ کی حیات میں تلاش کرایا لیکن میں اس کو پا نہ سکا پھر حضرت ابو بکرؓ کی خلافت میں تلاش کرایا لیکن پھر بھی اس کا پتہ نہ چل سکا پھر اپنی امارت و خلافت میں اس کو ڈھونڈتا رہا جو بھی قافلہ آتا میں دریافت کرتا کہ تمہارے ساتھ مراد سے قرن سے کوئی شخص آیا ہے اس کا نام اولیس ہے ایک بار ایک قافلہ آیا تو میں نے ان سے اولیس کے بارے میں پوچھا ان میں ایک شخص قرن کا تھا اس نے کہا اولیس میرے چچا کا بیٹا ہے وہ تو ایک کم حیثیت اور ذلیل قسم کا آدمی ہے آپ امیر المؤمنین ہیں وہ اس قابل نہیں ہے کہ آپ جیسا شخص اس کے حال احوال دریافت کرے۔ حجرت عمرؓ نے فرمایا کہ میں تجھے اس کے معاملے میں ہلاک ہونے والوں میں سے دیکھتا ہوں حضرت عمرؓ فرماتے ہیں کہ میں ابھی یہ ذکر کر رہی رہا تھا کہ ایک پرانے پالان والا اونٹ نمودار ہوا اس پر ایک خستہ حال شخص بیٹھا ہوا تھا میرے دل میں یہ خیال آیا کہ یہی شخص اولیس ہو گا میں نے اس سے پوچھا اے بندہ خدا کیا تو ہی اولیسؓ ہے اس نے کہا جی ہاں۔ حضرت عمرؓ نے فرمایا کہ حضور ﷺ نے تم کو سلام کہا تھا اس نے جواب دیا: ”علی رسول اللہ السلام وعلیک یا امیر المؤمنین“ حضرت عمرؓ نے فرمایا کہ حضور ﷺ نے تمہیں یہ حکم دیا تھا کہ تم میرے لئے دعا کرو۔

پھر اس کے بعد ہر سال حج میں اس سے ملاقات ہوتی میں اس سے اپنی راز کی باتیں کرتا اور وہ مجھ سے۔ رواہ ابو القاسم عبدالعزیز بن جعفر الحرمی و فی فوائده والخطیب وابن عساکر فی تاریخہ۔

نمبر ۴: حضرت حسن بصریؒ سے روایت ہے کہ جب اہل قرن موسم حج میں حج کے لئے آئے تو حضرت عمرؓ نے ان سے دریافت کیا

کہ کیا تمہیں سے کوئی ایسا شخص ہے جس کا نام اولیس ہے ان میں سے ایک شخص نے کہا اے امیر المؤمنین آپ کو اس سے کیا کام ہے وہ تو کھنڈروں بیابانوں میں رہنے والا شخص ہے لوگوں کے ساتھ نہ ملتا ہے اور نہ ہی ان کے ساتھ رہتا ہے حضرت عمرؓ نے فرمایا کہ تم ان کو میرا سلام پہنچانا اور ان سے کہنا کہ وہ مجھ سے آکر ملاقات کریں۔ اس شخص نے حضرت اولیسؓ کو حضرت عمرؓ کا پیغام پہنچایا۔ حضرت اولیسؓ حضرت عمرؓ کے پاس آئے حضرت عمرؓ نے ان سے فرمایا کہ اولیس تم ہی ہو انہوں نے عرض کیا جی ہاں یا امیر المؤمنین پھر حضرت عمرؓ نے فرمایا کیا تمہارے بدن پر برص کی سفیدی تھی پھر تم نے اللہ تعالیٰ سے دعا کی تو اللہ تعالیٰ نے اس سفیدی کو دور کر دیا پھر تم نے دعا کی کہ اس میں سے کچھ میرے جسم میں باقی رہ جائے انہوں نے اس کی بھی تصدیق کی۔ حضرت اولیسؓ نے حضرت عمرؓ سے پوچھا اے امیر المؤمنین آپ کو اس کی کس نے اطلاع دی ہے حضرت عمرؓ نے فرمایا مجھے حضور اکرم ﷺ نے اس کی خبر دی ہے اور مجھے اس کا حکم دیا ہے کہ میں تم سے اپنے لئے دعا کی درخواست کروں۔ حضرت اولیسؓ نے حضرت عمرؓ کے لئے دعا کی اور یہ کہا کہ اے امیر المؤمنین میری آپ سے یہ استدعا ہے کہ آپ میرے معاملہ کو راز میں رکھیں کسی پر ظاہر نہ کریں اور مجھے یہاں سے جانے کی اجازت دیں حضرت اولیسؓ نے ساری زندگی گمنامی میں گزاری اور نہادند کی جنگ میں شہید ہوئے۔ (رواہ ابن عساکر)

نمبر ۵: سعید بن المسیب سے مروی ہے کہ حضرت عمرؓ نے ایک بار حج کے موقع پر منیٰ میں ندا دی اے قرن والو۔ قرن کے بہت سے بوڑھے لوگ کھڑے ہوئے اور عرض کیا البیک یا امیر المؤمنین اے امیر ال مؤمنین ہم حاضر ہیں آپ کیا فرمانا چاہتے ہیں حضرت عمرؓ نے فرمایا کہ کیا قرن میں اولیس نام کا کوئی شخص ہے ان میں سے ایک بوڑھے نے جواب دیا ہم میں اس نام کا کوئی شخص نہیں ہے صرف ایک دیوانہ شخص ہے اس کا نام اولیس ہے جو جنگوں میں رہتا ہے نہ کسی کو اس کے ساتھ الفت و محبت ہے اور نہ ہی کسی سے تعلق اور واسطہ رکھتا ہے حضرت عمرؓ نے فرمایا میں اسی کے بارے میں پوچھ رہا ہوں جب تم قرن واپس جاؤ تو اس کو ڈھونڈنا اور اس کو میرا سلام پہنچانا اور اس سے یہ کہنا کہ حضور ﷺ نے مجھے تمہارے بارے میں بشارت دی ہے اور مجھے یہ حکم دیا ہے کہ میں تمہیں رسول اللہ ﷺ کا سلام پہنچاؤں جب یہ لوگ قرن میں پہنچے تو انہوں نے حضرت اولیس کو تلاش کیا وہ ان کو ریگستان میں ملے۔ انہوں نے ان کو حضرت عمرؓ کا اور رسول اللہ ﷺ کا سلام پہنچایا۔ حضرت اولیس نے کہا کہ امیر المؤمنین نے میرا نام مشہور کر دیا ہے: "السلام علی رسول اللہ ﷺ" کہہ کر سلام کا جواب دیا اور لقمہ و دقہ جنگل میں چلے گئے پھر ان کا کوئی نشان نہ ملا یہاں تک کہ حضرت علیؓ کا دور خلافت آ پہنچا وہ حضرت علیؓ کے دور خلافت میں آئے اور جنگ صفین میں لڑتے ہوئے شہید ہو گئے۔ (رواہ ابن عساکر)

نمبر ۶: صعصعہ بن معاویہ سے منقول ہے کہ حضرت عمر بن الخطابؓ کا یہ معمول تھا کہ جب بھی کوفہ سے کوئی وفد یا قافلہ آتا تو ان سے پوچھتے کہ تم اولیس بن عامر قرنی کو پہچانتے ہو وہ کہتے کہ ہم اس نام کے کسی شخص کو نہیں جانتے اور اولیس ایک شخص تھے جو کوفہ کی مسجد میں رہا کرتے تھے اور باہر نہیں نکلتے تھے ان کے چچا کا ایک بیٹا تھا جو ان کو ایذا پہنچاتا تھا ایک مرتبہ ان کے چچا کا یہ بیٹا کچھ لوگوں کے ساتھ آیا ان سے حضرت عمرؓ نے دریافت کیا کہ تم اولیس بن عامر قرنی کو پہچانتے ہو ان کے چچا کے بیٹے نہیں کہا اے امیر المؤمنین اولیس کوئی ایسے رتبے والا شخص تو نہیں ہے کہ آپ اس کے بارے میں دریافت کریں وہ تو ایک انتہائی کمزور اور ذلیل آدمی ہے اور وہ رشتہ میں میرے چچا کا بیٹا ہے حضرت عمرؓ نے فرمایا تجھ پر افسوس ہے تو اس کے بارے میں ہلاکت کو پہنچا ہوا ہے

پھر حضرت عمرؓ نے حضرت اویس کی فضیلت کے بارے میں حضور ﷺ کی وہ حدیث پڑھی جو انہوں نے حضور ﷺ سے براہ راست سنی تھی۔ پھر اس شخص سے فرمایا کہ جب تو کوفہ میں پہنچے تو اس کو میرا سلام کہنا اس طرح حضرت اویس مشہور ہو گئے اور ان کا معاملہ مخفی نہ رہا اس لئے وہ وہاں سے بھی چلے گئے۔ (رواہ ابویعلیٰ وابن مندہ وابن عساکر)

نمبر ۷: حضرت ابن عباسؓ سے مروی ہے کہ حضرت عمر بن الخطابؓ دس سال تک برابر حضرت اویس کے بارے میں پوچھتے رہے ایک بار میں پوچھتے رہے ایک بار حج کے موقع پر حضرت عمرؓ نے اعلان کیا اے اہل یمن جو کوئی تم میں قبیلہ مراد سے تعلق رکھتا ہے وہ کھڑا ہو جائے تو قبیلہ مراد کے لوگ کھڑے ہو گئے اور باقی بیٹھے رہے حضرت عمرؓ نے ان سے فرمایا کیا تم میں اویس نام کا کوئی شخص ہے ان میں سے ایک شخص نے کہا اے امیر المؤمنین ہم اویس نام کے کسی شخص کو نہیں جانتے البتہ میرا ایک بھتیجا ہے جس کو اویس کہہ کر پکارا جاتا ہے وہ نہایت کمزور اور ذلیل ہے آپ جیسا شخص اس کے بارے میں کیسے پوچھ سکتا ہے حضرت عمرؓ نے اس شخص سے پوچھا کیا وہ حرم میں ہے اس نے جواب دیا جی ہاں وہ اراک عرفہ میں قوم کے اونٹ چرا رہا ہے تاکہ لوگ اس کو اونٹوں کا چرواہا سمجھیں حضرت عمرؓ اور حجرؓ علیؓ یہ سن کر دو گدھوں پر سوار ہو کر اراک کی طرف روانہ ہوئے وہاں انہوں نے حضرت اویس کو دیکھا کہ وہ نماز پڑھنے میں مشغول ہیں اور نماز میں نظر سجدہ گاہ پر جمائی ہوئی ہے جب ان کو حضرت عمرؓ اور حضرت نے دیکھا تو یہ کہا کہ ہونہ ہو یہی وہ شخص ہے جس کو ہم تلاش کر رہے ہیں ان کی آہٹ سن کر حضرت اویسؓ جلدی سے نماز سے فارغ ہوئے حضرت عمرؓ اور حضرت علیؓ نے ان کو کہا سلام علیک انہوں نے جواب میں کہا علیکم السلام ورحمۃ وبرکاتہ حضرت عمرؓ اور حضرت علیؓ نے ان سے پوچھا آپ کا نام کیا ہے آپ پر اللہ کی رحمت ہو۔ انہوں نے کہا عبد اللہ۔ حضرت علیؓ نے فرمایا کہ میں جانتا ہوں کہ جو بھی آسمان وزمین میں ہے وہ عبد اللہ یعنی اللہ کا بندہ ہے میں تمہیں اس کعبہ اور اس حرم کے رب کی قسم سے کر پوچھتا ہوں کہ تمہارا نام جو تمہاری والدہ نے رکھا ہے وہ کیا ہے انہوں نے کہا آپ کیا چاہتے ہیں میرا نام لوس بن مراد ہے حضرت عمرؓ اور حضرت علیؓ نے فرمایا کہ آپ اپنا بابا یاں پہلو کھولیں انہوں نے اپنا بابا یاں پہلو کھولا انہوں نے دیکھا کہ وہاں ایک درہم کے بقدر سفید دھبہ ہے یہ دیکھ کر حضرت عمرؓ اور حضرت علیؓ دوڑے اور اس دھبہ کو بوسہ دیا پھر کہا کہ رسول اللہ ﷺ نے ہمیں یہ حکم دیا تھا کہ ہم آپ کو حضور ﷺ کا سلام پہنچائیں اور اپنے لئے آپ سے دعا کرائیں حضرت اویس نے تمام مشرق و مغرب کے مسلمان مردوں اور عورتوں کے لئے دعا کی ان دونوں حضرات نے کہا کہ آپ خاص ہمارے لئے دعا کریں تو انہوں نے ان کے لئے اور تمام مؤمن مردوں اور عورتوں کے لئے دعا کی پھر حضرت عمرؓ نے فرمایا کہ میں اپنی کمائی میں سے یا بیت المال کے عطیہ میں سے آپ کی خدمت میں کچھ پیش کرنا چاہتا ہوں حضرت اویسؓ نے جواب دیا کہ میرے پاس دو پرانے کپڑے ہیں اور دو گائٹھے ہوئے جوتے ہیں اور چار درہم ہیں جب یہ ختم ہو جائیں گے تو آپ کا ہدیہ قبول کروں گا اور انسان کی حرص کا تو یہ حال ہے کہ جو شخص ہفتہ کی آرزو کرتا ہے تو اس کی آرزو مہینہ تک کے لئے دراز ہو جاتی ہے اور جو کوئی مہینہ تک کی آرزو کرتا ہے اس کی آرزو سال بھر کے لئے دراز ہو جاتی ہے یعنی انسان میں جب قناعت ختم ہو جائے تو اس کی حرص اور طمع بڑھتی ہی جاتی ہے اور کسی حالت اور کیفیت میں ہو خوش نہیں رہتا اس کے بعد اویس نے لوگوں کو ان کے اونٹ واپس کئے اور وہاں سے ایسے غائب ہوئے کہ پھر ان کو کبھی نہیں دیکھا گیا۔ (رواہ ابن عساکر فی تاریخہ) واللہ اعلم وعلمہ اتم۔



## اہل یمن کی فضیلت

۲/۶۱۰۳ وَعَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ اتَّأَكُمُ أَهْلُ الْيَمَنِ هُوَ أَرْقُ أَفْنَدَةٍ  
وَالْكَيْنُ قُلُوبًا الْإِيمَانُ يَمَانٌ وَالْحِكْمَةُ يَمَانِيَّةٌ وَالْفَخْرُ وَالْخِيَلَاءُ فِي أَصْحَابِ الْإِبِلِ وَالسَّكِينَةُ وَالْوَقَارُ  
فِي أَهْلِ الْغَنَمِ - (متفق عليه)

أخرجه البخاری فی صحیحہ ۹۸۱۸ حدیث رقم ۴۳۸۸ و مسلم فی صحیحہ ۷۲۱۱ حدیث رقم (۵۲-۸۴) و أحمد فی

المسند ۲۵۲/۲

ترجمہ: حضرت ابو ہریرہؓ نبی کریم ﷺ سے روایت کرتے ہیں کہ آپ ﷺ نے فرمایا تمہارے پاس یمن کے لوگ آئے  
ہیں جن کے قلوب بہت نرم ہیں ایمان یمن کا ہے اور حکمت بھی یمنی ہے اور فخر و تکبر اونٹ والوں میں ہے سکون اور وقار  
بکری والوں میں ہے۔ (متفق علیہ)

تشریح: حضور اکرم ﷺ نے یہ حدیث اس وقت ارشاد فرمائی تھی جب حضرت ابو موسیٰ اشعری اور ان کی قوم مدینہ میں آئی تھی  
ان کی توصیف کرتے ہوئے حضور ﷺ نے فرمایا: هو ارق افندہ والین قلوبا۔ افندہ اور قلوب سے کیا مراد ہے اور اس  
جملے کا کیا مطلب ہے اس میں شراح حدیث کے مختلف اقوال ہیں مثلاً بعض حضرات نے فرمایا کہ ارق رقت سے ہے جو کہ  
قساوت اور غلظت کی ضد ہے اور افندہ جمع ہے فواد کی بمعنی دل بعض کے نزدیک دل کے باطن اور اندرونی حصے کو فواد کہا جاتا ہے  
اور بعض کے نزدیک دل کے ظاہر اور بیرونی حصے کو فواد کہا جاتا ہے ارق افندہ کا معنی ہے کہ وہ باطن کے اعتبار سے بہت نرم اور  
رحمت والے ہیں اور الین قلوبا کا معنی ہے کہ ان کے دل قبول نصیحت و مواعظت کے لئے دوسرے لوگوں کے دلوں سے زیادہ نرم  
ہیں ظاہر کے اعتبار سے۔

اور شیخ عبدالحق محدث دہلویؒ نے فرمایا کہ افندہ فواد کی جمع ہے اور قلوب قلب کی اور قلب تقلیب سے ماخوذ ہے جس  
کا معنی ہے ایک حالت سے دوسری حالت کی طرف پھرنا اکثر اہل لغت کے نزدیک فواد اور قلب مترادف اور ہم معنی ہیں اور اس  
حدیث میں اس کو مکرر لانا تاکید کے لئے ہے اور اس کی تائید اس حدیث سے بھی ہوتی ہے جو باب وفات النبی ﷺ کی تیسری  
فصل میں گزری ہے اس میں صرف ”ارق افندہ“ کے الفاظ ہیں ”الین قلوبا“ کا ذکر نہیں۔ معلوم ہوا کہ یہ دونوں لفظ مترادف  
ہیں اس لئے اس روایت میں ایک پر اکتفا کیا گیا۔

بعض حضرات نے کہا ہے کہ فواد اصل میں دل کے اوپر ایک پردے کو کہتے ہیں جب یہ پردہ باریک ہوتا ہے تو حق بات  
اس میں داخل ہو کر دل تک پہنچتی ہے اور پھر جب دل نرم ہوتا ہے تو وہ بات دل کے اندر بھی داخل ہو جاتی ہے۔ رقت غلظت کی  
ضد ہے اور الین صلابت کی ضد ہے شیشہ رقیق تو ہوتا ہے لیکن یعنی نرم نہیں ہوتا۔ جب انسان کا دل آیات اور وعیدات سے متاثر  
نہ ہو تو کہا جاتا ہے کہ اس دل میں غلظت اور صلابت ہے اور جب آیات و وعیدات سے متاثر ہو تو کہا جاتا ہے کہ یہ دل نرم اور  
رقیق ہے۔

علامہ طیبیؒ نے فرمایا کہ یہ بھی احتمال ہے کہ رقت سے مراد جو دت فہم ہو اور لین سے مراد قبول حق ہو پھر اسی کے نتیجہ اور غایت کے طور پر حضور ﷺ نے فرمایا کہ ”الایمان یمان والحکمة یمانیة“ اس میں یمانیہ یماء کی تشدید و تخفیف دونوں طرح ضبط کیا گیا ہے اس میں ایمان و حکمت کو یمن کی طرف منسوب کیا ہے اس طرح اشارہ کرنے کے لئے کہ اہل مشرق میں سے یمن والوں میں ایمان و حکمت کامل درجے کا پایا جاتا ہے اس کی مزید تاویلیں باب بدء الخلق میں گزر چکی ہیں وہاں یہ بات بھی ذکر کی گئی ہے کہ جب حضرت ابو موسیٰ اشعریؓ اپنی قوم کے ساتھ حضور ﷺ کی خدمت میں حاضر ہوئے اور آفرینش عالم اور ابتداء کائنات اور مختلف چیزوں کے اسرار و حکم کے بارے میں سوالات کئے حضور ﷺ نے ان کے تمام سوالات کے جواب دیئے پھر یہ حکمت و اسرار اور دانائی بطور وراثت کے شیخ ابوالحسن اشعری جو تمام اہلسنت والجماعت کے سرخیل اور رئیس ہیں اور حضرت ابو موسیٰ اشعریؓ کی اولاد میں سے ہیں تک پہنچی اور ان کی ذات سے اس کا ظہور ہوا۔

بعض حضرات نے کہا کہ حکمت سے مراد دین کی نقاہت اور سمجھداری ہے اور بعض نے کہا کہ حکمت سے مراد ہر وہ صالح اور نیک بات ہے جو انسان کو ہلاکت کے گڑھے میں گرنے سے بچائے۔

وَالْفَخْرُ وَالْخَيْلَاءُ فِي أَصْحَابِ الْإِبِلِ ..... حضور ﷺ کا یہ فرمان اس پر دلالت کرتا ہے کہ انسان کی طبیعت و فطرت جانوروں کے ساتھ اختلاط و میل جول کی وجہ سے متاثر ہوتی ہے جس طرح کہ جانور کے ساتھ انسان رہے گا اس جانور کی صفات اس شخص میں بھی پیدا ہو جائیں گے مثلاً اونٹ کی طبیعت و فطرت میں کسادت اور غلظت ہے لہذا جو لوگ اونٹوں میں رہتے ہیں یا ان کو چراتے ہیں ان میں بھی یہ صفات پیدا ہو جاتی ہیں اور بکریوں میں مسکنت اور عاجزی ہوتی ہے اس لئے ان کے ساتھ رہنے والوں میں اور ان کو چرانے والوں میں مسکنت و عاجزی پیدا ہو جاتی ہے ایسے ہی دوسرے جانوروں کا حال ہے۔

بعض حضرات نے اس کی وضاحت یوں کی ہے کہ بکری ایسا جانور ہے جو بغیر پانی کے نہیں رہ سکتا اور سردی کے سخت موسم کو برداشت نہیں کر سکتا اس لئے وہ آبادی سے دور نہیں رہتا بلکہ آبادی کے ساتھ اور آبادی میں ہی رہتا ہے اس طرح اس کے چرواہے بھی آبادی میں رہتے ہیں اور لوگوں کے ساتھ میل جول اور اختلاط کی وجہ سے ان میں نرمی، مروت اور اطاعت وغیرہ جیسی صفات پیدا ہوتی ہیں اس کے برعکس اونٹ ایک ایسا جانور ہے جو آبادیوں سے دور ریگستانوں میں بیابانوں میں رہتا ہے اور کئی کئی دن بغیر کچھ کھائے پئے بغیر بھی رہ سکتا ہے اس کی وجہ سے اس کے چوراہے بھی آبادیوں سے دور رہتے ہیں اس طرح ان کالوگوں سے ملنا جلنا بہت ہوتا ہے اور یہ ایسی چیز ہے کہ اس کی وجہ سے انسان میں سختی، درشتی اور اطاعت سے انحراف جیسی صفات پیدا ہو جاتی ہیں۔

اور بعض حضرات نے اس کی وضاحت میں یہ کہا ہے کہ اونٹ چونکہ قیمتی سرمایہ سمجھا جاتا ہے اس لئے ان کے مالک میں مالدار کی احساس کی وجہ سے تکبر اور نخوت پیدا ہو جاتی ہے اور بکری چونکہ کم قیمت جانور ہے اس کا مالک اپنے کو زیادہ مالدار خیال نہیں کرتا جس کی وجہ سے اس میں عاجزی، مسکنت اور نرمی پیدا ہو جاتی ہے۔

## کفر کا منشاء مشرق ہے

۳/۶۱۰۴ وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأْسُ الْكُفْرِ نَحْوُ الْمَشْرِقِ وَالْفَخْرُ

وَالْخِيَلَاءُ فِي أَهْلِ الْخَيْلِ وَالْإِبِلِ وَالْفَدَّادِ بَيْنَ أَهْلِ الْوَبَرِ وَالسَّكِينَةِ فِي أَهْلِ الْغَنَمِ۔ (متفق علیہ)

أخرجه الترمذی فی صحیحہ ۳۵۰۱۶ حدیث رقم ۳۳۰۱ و مسلم فی صحیحہ ۷۲۱۱۰ حدیث رقم (۵۲-۸۵) الترمذی فی

السنن ۴۴۶۱۴ حدیث رقم ۲۲۴۳ و مالک فی الموطأ ۹۷۰۱۲ حدیث رقم ۱۵ من کتاب الاستئذان و احمد فی المسند

۴۱۸۱۲۔

ترجمہ: حضرت ابو ہریرہؓ سے روایت ہے انہوں نے بیان کیا کہ رسول اللہ ﷺ نے ارشاد فرمایا کفر کا سر مشرق کی جانب ہے فخر و تکبر گھوڑے والوں، اونٹوں والوں اور جنگل کے رہنے والوں میں ہے جو بالوں کے خیموں میں رہتے ہیں اور آرام و سکون بکری والوں میں ہے۔ (متفق علیہ)

تشریح: رَأْسُ الْكُفْرِ نَحْوَ الْمَشْرِقِ: رَأْسُ سے کیا مراد ہے علامہ سیوطیؒ فرماتے ہیں کہ رَأْسُ بمعنی معظم ہے یعنی بڑا کفر لیکن زیادہ ظاہر یہ ہے کہ رَأْسُ بمعنی منشاء اور سرچشمہ ہے یعنی کفر کا منشاء اور سرچشمہ مشرق کی طرف ہے۔

علامہ طبریؒ نے فرمایا کہ یہ جملہ ایسے ہی ہے جیسے فاس الامر الاسلام ہے یعنی دین کی چوٹی اسلام ہے۔ رَأْسُ الْكُفْرِ ..... کا مطلب یہ ہے کہ کفر کا ظہور مشرق کی طرف سے ہوگا ابن الملک نے فرمایا کہ اس کا مطلب یہ ہے کہ کفر اور دجال و یاجوج و ماجوج جیسے فتنے مشرق کی طرف سے ظاہر ہوں گے۔

امام نوویؒ نے فرمایا کہ مشرق کے ساتھ کفر کے اختصاص کی وجہ اہل مشرق پر شیطان کے تسلط کی زیادتی ہے اور یہ حضور ﷺ کے زمانہ میں تھا اس لئے کہ حضور ﷺ کے زمانے میں عرب کے مشرق کی طرف جو علاقے تھے وہ کفر میں ڈوبے ہوئے تھے یا یہ زمانہ آئندہ کے اعتبار سے ہے کہ فتنہ دجال جو سب سے بڑا اور عظیم فتنہ ہوگا وہ مشرق سے ظاہر ہوگا۔

علامہ سیوطیؒ نے باہجی سے روایت کیا ہے کہ مشرق سے مراد فارس ہے یا اہل نجد ہے اور بعض حضرات نے کہا کہ یہ ابلیس کی طرف اشارہ ہے جیسا کہ بعض روایات میں آیا ہے کہ طلوع آفتاب کے وقت شیطان اپنے سینک سورج کے آگے کر دیتا ہے۔

## صحرائیوں میں سنگدلی پائی جاتی ہے

۴/۶۱۰۵ وَعَنْ أَبِي مَسْعُودٍ الْأَنْصَارِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مِنْ هَلْهَنَّا جَاءَتْ الْفِتَنُ نَحْوَ الْمَشْرِقِ وَالْجَفَاءُ وَغَلِظُ الْقُلُوبِ فِي الْفَدَّادِ بَيْنَ أَهْلِ الْوَبَرِ عِنْدَ أَصُولِ الْأَبِلِ وَالْبَقَرِ فِي رُبْعَةٍ وَمُضَرٍّ۔ (متفق علیہ)

أخرجه البخاری فی صحیحہ ۵۶۶۱۶ حدیث رقم ۳۴۹۸ و أخرجه مسلم فی صحیحہ ۷۱۱۱ حدیث رقم (۵۱-۸۱)

و الترمذی فی السنن ۴۵۹۱۴ حدیث رقم ۲۲۶۸ و أخرجه مالک فی الموطأ ۹۷۵۱۲ حدیث رقم ۲۹ من کتاب الاستئذان و

احمد فی المسند ۱۲۱۱۲

ترجمہ: حضرت ابو مسعود انصاریؓ نبی کریم ﷺ سے روایت کرتے ہیں آپ ﷺ نے فرمایا کہ اس جگہ سے فتنہ آئے گا مشرق کی طرف اشارہ فرمایا اور بذر بانی اور سنگدلی صحرائیوں بالوں کے خیموں میں رہنے والوں کے اندر ہے جو اونٹوں اور



کایوں کی دموں کے پیچھے لگے ہوتے ہیں اور یہ لوگ قبیلہ ربیعہ اور مفر کے ہیں۔ (متفق علیہ)

تشریح ﴿۱﴾ اہل الودیعہ فدا دین سے بیان ہے اور اہل ویر سے مراد یا تو اعرابی ہیں یا صحراء میں رہنے والے ہیں ان کی مذمت اس لئے فرمائی کہ یہ لوگ آبادیوں اور بستیوں سے دور رہتے ہیں آبادی سے دور رہنے کی وجہ سے ان لوگوں میں علم کی کمی ہوتی ہے اور علم ہی کی وجہ سے انسان اچھے اخلاق اور علوم شرعیہ کے ساتھ متصف ہوتا ہے جب علم ہی نہیں ہے تو ان میں اخلاق حسنہ کے بجائے بری عادات اور خصلتیں پیدا ہو جاتی ہیں جیسے اللہ تعالیٰ ارشاد فرماتے ہیں

الْأَعْرَابُ أَشَدُّ كُفْرًا وَنِفَاقًا وَأَجْدَرُ أَلَّا يَعْلَمُوا حُدُودَ مَا أَنْزَلَ اللَّهُ عَلَى رَسُولِهِ ۗ

”جو اعراب (یعنی غیر مہذب و دیہاتی اور جنگل لوگ) ہیں وہ کفر اور نفاق میں بہت سخت ہیں ان کا حال ایسا ہونا ہی چاہئے کہ ان کو ان احکام کا علم نہیں ہے جو اللہ نے اپنے رسول پر نازل فرمائے ہیں۔“

یعنی اعراب کفر اور نفاق کے اعتبار سے سخت ہیں اور ان کا حال ایسا ہونا چاہئے کہ ان کو ان احکامات کا علم نہ ہو جو اللہ پاک نے اپنے رسول پر نازل فرمائے ہیں۔

ایمان اہل حجاز میں ہے

٥/٦١٠٦ وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غِلْظُ الْقُلُوبِ وَالْجَفَاءُ فِي الْمَشْرِقِ وَالْإِيمَانُ فِي أَهْلِ الْحِجَازِ - (رواه مسلم)

أُخرج البخاري في صحيحه ٩٩/٨ حديث رقم ٤٣٨٩ ومسلم في صحيحه ٧٣/١ حديث رقم (٩٢-٥٣) و أحمد في المسند ٣/٣٣٢.

ترجمہ: حضرت جابرؓ سے روایت ہے وہ بیان کرتے ہیں کہ رسول اللہ ﷺ نے فرمایا کہ سنگدلی اور بدزبانی اہل مشرق میں ہے اور ایمان اہل حجاز میں ہے۔ (مسلم)

تشریح ﴿﴾ حجاز سے مراد مکہ مدینہ طائف اور ان کے متعلقات ہیں ابن الملک نے کہا کہ اہل یمن سے مراد انصار ہیں۔ حجاز کو حجاز اس لئے کہتے ہیں کہ یہ گویا نجد اور تہامہ کے درمیان حائل ہے اور نجد اس زمین کو کہا جاتا ہے جو حجاز کے علاوہ عراق کے ساتھ متصل ہے اور بلند ہے اور اس کے بالمقابل جوزمین پست ہے اس کو تہامہ کہا جاتا ہے۔

ملک شام اور یمن کے لئے برکت کی دعا

٦/٦١٠٤ وَعَنِ ابْنِ عُمَرَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ اللَّهُمَّ بَارِكْ لَنَا فِي شَامِنَا اللَّهُمَّ بَارِكْ لَنَا فِي يَمِينِنَا قَالُوا يَا رَسُولَ اللَّهِ وَفِي نَجْدِنَا قَالَ اللَّهُمَّ بَارِكْ لَنَا فِي شَامِنَا اللَّهُمَّ بَارِكْ لَنَا فِي يَمِينِنَا قَالُوا يَا رَسُولَ اللَّهِ وَفِي نَجْدِنَا فَأُظِنُّهُ قَالَ فِي الثَّالِثَةِ هُنَاكَ الزَّلَازِلُ وَالْفِتَنُ وَبِهَا يَطْلُعُ قَرْنُ الشَّيْطَانِ -

(رواه البخاری)

آخر جہ البخاری فی صحیحہ ۴۵/۱۲ حدیث رقم ۷۰۹۴ والترمذی فی السنن ۶۸۹/۵ حدیث رقم ۳۹۵۳۔

ترجمہ: حضرت ابن عمرؓ سے روایت ہے وہ بیان کرتے ہیں کہ رسول اللہ ﷺ نے ارشاد فرمایا اے اللہ ہمارے لئے ہمارے (ملک) شام میں برکت عطا فرما۔ اے اللہ ہمارے لئے ہمارے (ملک) یمن میں برکت عطا فرما۔ صحابہ نے عرض کیا یا رسول اللہ ﷺ اور ہمارے نجد میں آپ ﷺ نے فرمایا اے اللہ ہمارے لئے ہمارے شام میں برکت عطا فرما اور اے اللہ ہمارے لئے ہمارے یمن میں برکت عطا فرما صحابہ نے پھر عرض کیا یا رسول اللہ ﷺ اور ہمارے نجد میں۔ راوی کا بیان ہے میرا خیال ہے کہ تیسری بار صحابہ کے جواب میں آپ ﷺ نے یہ فرمایا ہوان زمزے ہوں گے اور فتنے ہوں گے اور وہیں سے شیطان کا سینک ظاہر ہوگا۔ (بخاری)

تشریح: ان دونوں ملکوں کے لئے دعا کرتے ہوئے آنحضرت ﷺ نے شام کو مقدم فرمایا اس لئے کہ ملک شام کو یمن پر افضلیت و برتری حاصل ہے وہ اس طرح کہ ملک شام کے بارے میں اللہ تعالیٰ نے فرمایا الذی بارکنا حوله نیز ملک شام ہی میں ارض فلسطین ہے جو انبیاء کرام کا مسکن و مدفن ہے۔

ملک شام کے برکت کی دعا سے مقصود زیادتی برکت کی دعا کرنا ہے اس لئے کہ برکت تو اس کو پہلے سے حاصل ہے یا اس کا مقصد صحابہ اور دیگر اہل ایمان کو اس کی برکات حاصل ہونے کی دعا کرنا ہے اور یمن میں برکت سے مراد ظاہری اور باطنی دونوں قسم کی برکت ہے کہ اے اللہ اس ملک کو ظاہری برکات سے بھی نواز دیجئے کہ یہ ملک امن و سلامتی دنیاوی اسباب کا گہوارہ ہو اور باطنی برکات بھی عطا فرما کہ وہاں سے دیندار اور متقی لوگ پیدا ہوں چنانچہ یمن کو اللہ پاک نے دونوں طرح کی برکات سے نواز امدادی وسائل کے اعتبار سے بھی یمن خوشحال ہے اور صلحاء اور نیک لوگوں کے اعتبار سے بھی مالا مال ہے کہ بڑے بڑے اولیاء اس سرزمین میں پیدا ہوئے۔

اور بعض حضرات نے فرمایا کہ ان ملکوں کے لئے نزول برکت کی دعا کا سبب یہ تھا کہ انہیں ملکوں سے اہل مدینہ کی غذائی اور دیگر ضروریات پوری ہوتی تھیں اور اشرف نے یہ کہا ہے یمن کے لئے اس لئے دعا کی کہ مکہ آپ ﷺ کی جائے پیدائش اور ظہور رسالت کی جگہ ہے اور مکہ یمن میں ہے اور شام کے لئے اس لئے دعا فرمائی کہ مدینہ آپ ﷺ کا مسکن و مدفن ہے اور وہ ملک شام میں ہے اور یہی بات ان دونوں ملکوں کی افضلیت کے لئے کافی ہے اسی وجہ سے حضور ﷺ نے شامنا اور یمننا فرمایا یعنی ناکہ اپنی طرف نسبت فرمائی۔

نجد کے بارے میں فرمایا کہ وہاں زلزلے ہوں گے نجد سے مراد وہی ہے جو پچھلی روایت میں گزرا یعنی نضوالمشرق کیونکہ نجد حجاز کے مشرق کون ہے زلزلے سے مراد حقیقی زلزلے بھی ہیں اور باطنی زلزلے بھی۔ باطنی زلزلے کا مطلب ہے کہ وہاں کے لوگوں کے دلوں کا بے قرار ہونا اور روحانی امن و سکون کا نہ پایا جانا۔ اور فتنوں سے مراد وہ مصائب اور آلام ہیں جن کی وجہ سے دین میں گمروری اور سقم پیدا ہوتا ہے اور نجد کے بارے میں یہ فرمایا کہ وہاں شیطان کا سینک ظاہر ہوگا اس کا مطلب یہ ہے کہ وہاں شیطان کی جماعت اور اس کے مددگار بہت ہوں گے انہیں باتوں کی وجہ سے حضور ﷺ نے نجد کے لئے برکت کی دعا نہیں فرمائی۔

## الفصل الثانی:

## اہل یمن کے حق میں دعا

۶۱۰۸/۷ وَعَنْ أَنَسٍ عَنْ زَيْدِ بْنِ ثَابِتٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَظَرَ قَبْلَ الْيَمَنِ فَقَالَ اللَّهُمَّ اقْبَلْ بِقُلُوبِهِمْ وَبَارِكْ لَنَا فِي صَاعِنَا وَمِدْنَانَا۔ (رواه الترمذی)

أخرجه الترمذی فی السنن ۶۹۰۱۵ حدیث رقم ۳۹۵۴ و احمد فی المسند ۱۸۵۱۵

ترجمہ: حضرت انسؓ حضرت زید بن ثابتؓ سے روایت کرتے ہیں کہ نبی کریم ﷺ نے یمن کی طرف دیکھ کر فرمایا اے اللہ ان کے دلوں کو (ہماری طرف) متوجہ کر اور ہمارے صاع اور مد میں ہمارے لئے برکت عطا فرما۔ (ترمذی)

تشریح: نبی کریم ﷺ نے یمن کی طرف دیکھ کر یہ دعا فرمائی: اللَّهُمَّ اقْبَلْ بِقُلُوبِهِمْ یعنی ان کے دلوں کو ہماری طرف متوجہ فرما دے تاکہ وہ مدینہ آنے کے لئے تیار ہو جائیں یہ دعا اس لئے فرمائی کہ اہل مدینہ کے لئے غلہ وغیرہ یمن سے آتا تھا اسی لئے اس کے بعد صاع اور مد میں برکت کی دعا فرمائی۔

تورپشتی نے: اللَّهُمَّ اقْبَلْ بِقُلُوبِهِمْ وَبَارِكْ لَنَا فِي صَاعِنَا ..... میں اور مناسبت بیان کی ہے وہ یہ کہ اہل مدینہ معاش اور معیشت کے لحاظ سے بہت تنگ رہتے تھے جب ان کے لئے آپ ﷺ نے یہ دعا کی کہ اے اللہ اہل یمن کے دلوں کو ہماری طرف متوجہ فرما تاکہ وہ مدینہ آنے پر راضی ہو جائیں اور اہل یمن کی تعداد بہت زیادہ تھی ان کے مدینہ آنے کی صورت میں مدینہ کی معیشت پر ناقابل برداشت بوجھ پڑ جاتا اور وہاں رہنے والے اور نئے آنے والے دونوں قسم کے لوگ پریشانی میں مبتلا ہو جاتے اس لئے آپ ﷺ نے مد اور صاع میں برکت کی دعا فرمائی تاکہ مدینہ میں فراخی ہو اور ساکنین مدینہ اور واردین مدینہ دونوں کو کسی قسم کی تنگی نہ ہو۔

صاع اور مد دونوں پیائش کے آلے ہیں صاع تقریباً ساڑھے تین سیر کا ہوتا ہے اور مد صاع کا ایک چوتھائی ہوتا ہے۔

## شام پر رحمن کے فرشتے پر پھیلائے ہوئے ہوتے ہیں

۶۱۰۹/۸ وَعَنْ زَيْدِ بْنِ ثَابِتٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ طُوبَى لِلشَّامِ قُلْنَا لَايَ ذَلِكَ يَا رَسُولَ اللَّهِ قَالَ لِأَنَّ مَلَائِكَةَ الرَّحْمَنِ بِأَسْطَةِ أَجْنِحَتِهَا عَلَيْهَا۔ (رواه احمد والترمذی)

أخرجه الترمذی فی السنن ۶۹۰۱۵ حدیث رقم ۳۹۵۴ و احمد فی المسند ۱۸۴۶۵

ترجمہ: حضرت زید بن ثابتؓ سے روایت ہے وہ فرماتے ہیں کہ رسول اللہ ﷺ نے ارشاد فرمایا خوشخبری ہے شام والوں کے لئے ہم نے عرض کیا یا رسول اللہ ﷺ یہ خوشخبری کس وجہ سے ہے آپ ﷺ نے فرمایا اس لئے کہ رحمن کے فرشتے اپنے بازوؤں کو شام پر پھیلائے ہوئے ہیں۔ (احمد ترمذی)

تشریح: یہاں مَلَائِكَةُ الرَّحْمَنِ فرمایا یعنی اللہ تعالیٰ کے ناموں میں سے رحمن نام ذکر فرمایا اس سے اس طرف اشارہ ہے کہ



یہ فرشتے رحمت کے ہیں جنہوں نے شام کو گھیرا ہوا ہے۔

فرشتوں کا ملک شام کو گھیرنا کفر سے محافظت کے لئے ہے اور شیخ عبدالحق دہلوی فرماتے ہیں کہ فرشتوں کا بازو پھیلانا یہ دراصل کنایہ ہے رحمت و شفقت خداوندی کے چھا جانے سے یعنی اہل شام پر اللہ تعالیٰ کی رحمت و شفقت چھائی ہوئی ہے اس لئے کہ وہاں ابدال رہتے ہیں یا تمام ابدال ملک شام کے رہنے والے ہیں۔

فرشتوں کے پروں سے مراد ان کی صفات اور قوای ملکیہ ہیں ان کو پرندوں کے بازوؤں پر قیاس نہ کیا جائے اس لئے کہ پرندوں کے تو تین چار بے زائد بازو نہیں ہوتے جبکہ فرشتے کے تو چھ سو بازو ہوتے ہیں جیسا کہ حضور ﷺ نے معراج کے موقع پر حضرت جبرائیل علیہ السلام کے چھ سو پر دیکھے تھے حاصل یہ کہ فرشتوں کے لئے بازو تو ثابت ماننے چاہئیں لیکن ان کی کیفیت بیان کرنے سے باز رہنا چاہئے۔

## حضرت موت کی طرف سے آگ کا نکلنا

۹/۲۱۱۰ وَعَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَتَخْرُجُ نَارٌ مِنْ نَحْوِ حَضَرَ مَوْتٍ أَوْ مِنْ حَضَرَ مَوْتٍ تَحْشُرُ النَّاسَ قُلْنَا يَا رَسُولَ اللَّهِ فَمَا تَأْمُرُنَا قَالَ عَلَيْكُمْ بِالشَّامِ۔

(رواہ الترمذی)

أخرجه الترمذی فی السنن ۴۳۱۶۴ حدیث رقم ۲۲۱۷ و احمد فی المسند ۱۱۹/۲۔

ترجمہ: حضرت عبد اللہ بن عمرؓ سے روایت ہے انہوں نے بیان کیا کہ رسول اللہ ﷺ نے فرمایا عنقریب حضرت موت کی طرف سے ایک آگ نکلے گی اور یہ آگ لوگوں کو جمع کرے گی ہم نے عرض کیا یا رسول اللہ ﷺ آپ ﷺ میں کیا حکم دیتے ہیں (یعنی ہم اس وقت کیا کریں) آپ ﷺ نے فرمایا تم شام کو لازم پکڑنا۔ (ترمذی)

تشریح: حضرت موت (جاء کے فتح ضاد کے سکون اور راء کے فتح کے ساتھ) اور موت میں میم کا فتح اور ضمہ دونوں جائز ہیں) یہ ملک شام کا ایک مشہور شہر ہے حضور ﷺ نے بطور پیشین گوئی کے فرمایا کہ یہاں سے آگ نکلے گی آگ سے یا تو حسی آگ مراد ہے یا معنوی یعنی فتنے۔ ظاہر یہ ہے کہ آگ سے حسی اور حقیقی آگ مراد ہے صحابہ نے عرض کیا یا رسول اللہ ﷺ ایسے وقت میں ہمیں کیا کرنا چاہئے تو آپ ﷺ نے فرمایا تم ملک شام چلے جانا یہ اس لئے فرمایا کہ ملک شام ہر قسم کی حسی اور حکی آگ سے محفوظ رہے گا اس لئے کہ فرشتے اس کی حفاظت کرتے ہیں جیسا کہ پہلی روایت میں گزرا ہے۔

اویہ بھی ممکن ہے کہ اس سے مراد وہ آگ ہے جو لوگوں کو محشر کی طرف ہانک کر لے جائے گی اور محشر سے مراد ارض شام ہے یعنی ایک آگ ظاہر ہوگی جو لوگوں کو شام کی طرف بغیر ان کے اختیار کے ہانک کے لے جائے گی۔

## ملک شام کی طرف ہجرت کرنے والا شخص بہترین شخص ہوگا

۱۰/۲۱۱۱ وَعَنْ عَبْدِ اللَّهِ عَمْرٍو بْنِ الْعَاصِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهَا

سَتَكُونُ هِجْرَةً بَعْدَ هِجْرَةٍ فَخِيَارُ النَّاسِ إِلَى مُهَاجِرِ إِبْرَاهِيمَ وَفِي رِوَايَةٍ فَخِيَارُ أَهْلِ الْأَرْضِ الْأَزْمَهُمْ  
مُهَاجِرًا إِبْرَاهِيمَ وَيَبْقَى فِي الْأَرْضِ شِرَارُ أَهْلِهَا تَلْفُظُهُمْ أَرْضُهُمْ تَقْدُرُهُمْ نَفْسُ اللَّهِ تَحْشُرُهُمْ  
النَّارُ مَعَ الْقِرْدَةِ وَالْخَنَازِيرِ تَبَيَّتْ مَعَهُمْ إِذَا بَاتُوا وَتَقِيلُ مَعَهُمْ إِذَا قَالُوا۔ (رواه ابو داود)

أخرجہ ابو داود فی السنن ۹/۳ حدیث رقم ۲۴۸۲ و احمد فی المسند ۱۹۹/۲

ترجمہ: حضرت عبداللہ بن عمرو بن عاص سے مروی ہے انہوں نے فرمایا کہ میں نے رسول اللہ ﷺ کو یہ فرماتے ہوئے سنا ہے کہ ہجرت کے بعد ایک ہجرت ہوگی پس بہترین شخص وہ ہوگا جو ابراہیم علیہ السلام کی جگہ ہجرت کرے گا اور ایک روایت میں ہے کہ زمین کے لوگوں میں بہترین شخص وہ ہوگا جو ابراہیم علیہ السلام کی ہجرت گاہ کو اختیار کرے گا اور اس کو لازم پکڑے گا (اس وقت) زمین میں بدترین لوگ ہوں گے جن کو ان کی زمین پھینک دے گی (یعنی بہترین لوگ ہجرت کر جائیں گے اور بدترین لوگ اپنی اپنی جگہ رہ جائیں گے جن کو زمینیں ادھر سے ادھر پھینک دیں گی) خدا ان لوگوں کو برا سمجھے گا اور ان کو اپنی رحمت سے دور رکھے گا اور جمع کرے گی ان کو آگ بندوں اور سوروں کے ساتھ اور یہ آگ ان کے ساتھ رات گزارے گی (یعنی جہاں وہ رات بسر کریں گے آگ ان کے ساتھ وہیں ٹھہری رہے گی) اور جہاں وہی قیلولہ کریں گے آگ ان کے ساتھ وہیں قیلولہ کرے گی۔ (ابوداؤد)

تشریح: ۱۔ هِجْرَةٌ بَعْدَ هِجْرَةٍ: ہجرت کے بعد ایک ہجرت ہوگی اس فرمان کے دو مطلب ہو سکتے ہیں۔ پہلی ہجرت سے مراد وہ ہجرت ہے جو صحابہ کرام اور حضور ﷺ نے مکہ سے مدینہ کی طرف فرمائی اور دوسری ہجرت سے مراد وہ ہجرت ہے جو آخری زمانہ میں ملک شام کی طرف ہوگی یعنی جس وقت فتنے زیادہ ہو جائیں گے اور اللہ پاک کے دین کو قائم رکھنے والے اور اس کی حفاظت کرنے (خود بلاد اسلامیہ میں) کم ہو جائیں گے اور کافر فاجر لوگوں کا شہروں اور علاقوں پر غلبہ ہو جائے گا صرف ملک شام ہی ایسا ملک ہوگا جس کی حفاظت لشکر اسلامیہ کرے گا جن کی منانہ اللہ دشمنان اسلام کے خلاف مدد و نصرت کی جائے گی حق کو قائم رکھنے والے ہوں یہاں تک کہ دجال کے خلاف جہاد کریں گے اس وقت شام کی طرف ہجرت کرنے والا شخص ہی اپنے دین کو بچانے میں کامیاب ہوگا اور اپنی آخرت کو سنوارے گا۔

بعض حجرات نے فرمایا کہ هِجْرَةٌ بَعْدَ هِجْرَةٍ تکرار کے لئے فرمایا گیا کہ ہجرت مدینہ کے بعد بھی ہجرت ہوتی رہے گی آگے ارشاد ہے ”فَخِيَارُ النَّاسِ.....“ یہ گویا پچھلے اجمال کی تفصیل ہے گویا یوں کہا گیا کہ لوگوں پر ایسے حالات آئیں گے کہ وہ اپنے وطن سے ہجرت کریں گے کوئی کہیں ہجرت کر کے جائے گا اور کوئی کہیں لیکن ان ہجرت کرنے والوں میں سے بہترین شخص وہ ہوگا جو حضرت ابراہیم علیہ السلام کی ہجرت کرنے کی جگہ کی طرف ہجرت کرے گا اور وہ ملک شام ہے اس لئے کہ ابراہیم علیہ السلام جب عراق سے نکلے تھے تو ملک شام گئے تھے اور ملک شام کی طرف ہجرت کرنے والا بہترین شخص اس لئے ہے کہ وہاں اس کے دین اور آخرت کی حفاظت ہے۔

وَيَبْقَى فِي الْأَرْضِ شِرَارُ أَهْلِهَا یعنی زمین پر بدترین لوگ یعنی کافر و فاجر لوگ باقی رہ جائیں گے۔  
تَلْفُظُهُمْ أَرْضُهُمْ زمین ان کو ایک کونے سے دوسرے کونے کی طرف پھینکے گی شراح حدیث نے فرمایا کہ جب نیک اور

صالح لوگ اپنے دین کی حفاظت کے لئے یہاں سے چلے جائیں گے تو وہاں کافروں کا غلبہ ہو جائے گا اور خسیس اور فاجر قسم کے لوگ پھر بھی وہاں رہیں گے محض دنیا کی رغبت، قتال و جہاد سے خوف و نفرت اور اپنے مال و اسباب زمین و جائیداد کی وجہ سے وہ ان کافروں کے ساتھ رہنا ہی پسند کریں گے یہ ان کے نفوس کی خست اور دین کے اعتبار کمزوری کی علامت ہے اسی وجہ سے یہ لوگ پاکیزہ نفوس کے نزدیک قابل نفرت چیزوں کی طرح ہوں گے اور خود زمین بھی ان سے نفرت کرے گی اور زمین ان کو پھینک دے گی اور اللہ تعالیٰ بھی ان سے نفرت فرمائیں گے اور ان کو اپنی رحمت کی جگہوں اور نزول کرامت کے مقامات سے اس طرح دور کر دیں گے جیسے کہ قابل نفرت اور باعث گھن چیز کو دور کر دیا جاتا ہے اسی وجہ سے اللہ پاک نے ان کو ہجرت کی توفیق نہیں دی اور دشمنان دین کے ساتھ ہی ان کو منسلک کر کے بٹھادیا جیسا کہ اللہ تعالیٰ منافقین کے بارے میں ارشاد فرماتے ہیں

وَلٰكِنْ كَرِهَ اللّٰهُ اَنْبَعَاثَهُمْ فَبَطَّوْهُمْ وَقِيلَ اَقْعَدُوْا مَعَ الصّٰعِدِيْنَ ۔

”لیکن اللہ تعالیٰ نے ان کے جانے کو پسند نہیں کیا اس لئے کہ ان کو توفیق نہیں دی اور (بحکم تکوینی) یوں کہہ دیا گیا کہ اچانک لوگوں کے ساتھ تم بھی یہاں ہی دھرے رہو۔“

یعنی ان کا جہاد کے لئے نکلنا کسی اور سبب سے نہیں بلکہ اللہ تعالیٰ ہی کو ان کا نکلنا پسند تھا اس لئے ان کو توفیق ہی نہ ہوئی  
گویا ان سے کہا گیا کہ تم اپنا جہاد لوگوں کے ساتھ بیٹھے رہو۔

تَحْشُرُهُمُ النَّارُ مَعَ الْقَوَدَةِ وَالْخَنَازِيرِ : ان پر ایک آگ مسلط کی جائے گی جو دن رات ان پر مسلط رہے گی اور ان کو کافروں کے ساتھ جمع کر دے گی بندر اور خنزیر سے مراد کافر ہیں چھوٹے کافر گویا بندر ہیں ان میں سے بڑے گویا خنزیر ہیں اور مظہر نے کہا کہ نار سے مراد فتنہ ہے یعنی وہ فتنہ جو ان کے اعمال قبیحہ کا نتیجہ ہو گا وہ ان کو بندروں اور خنزیروں کے ساتھ ملا دے گا اس لئے کہ ان میں بندروں اور خنزیروں والے اخلاق و صفات پائی جائیں گے اور وہ اس فتنہ سے جان چھڑانے کے لئے فلا وطنی اختیار کریں گے لیکن یہ فتنہ ان کا چچھا نہیں چھوڑے گا جہاں بھی یہ جائیں گے یہ فتنہ ان کے ساتھ ہی ہو گا۔

وَيَقِيلُ مَعَهُمْ إِذَا قَالُوا: يَهْ قِيلُولَهُ سَ: یہ قیلولہ کا معنی ہے دن میں آرام کرنا مراد یہ ہے کہ یہ آگ یا یہ فتنہ دن رات ان کے ساتھ چمٹا رہے گا ان سے کبھی جدا نہ ہو گا۔

## شام، یمن اور عراق کے لشکروں کا ذکر

٦١١٢/ ١١ وَعَنِ ابْنِ حَوَالَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَيُصِيرُ الْأُمْرَ أَنْ تَكُونُوا جُنُودًا مُجَنَّدَةً جُنْدَ بِالشَّامِ وَجُنْدَ بَالِئَمِنْ وَجُنْدَ بِالْعِرَاقِ فَقَالَ ابْنُ حَوَالَةَ خِرْلِي يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنْ أَدْرَكْتُ ذَلِكَ فَقَالَ عَلَيْكَ بِالشَّامِ فَإِنَّهَا خَيْرُةُ اللَّهِ مِنْ أَرْضِهِ يَجْتَبِي إِلَيْهَا خَيْرَتَهُ مِنْ عِبَادِهِ فَأَمَّا إِنْ أَبَيْتُمْ فَعَلَيْكُمْ بِبِئَمِنْكُمْ وَاسْقُوا مِنْ غَدْرِكُمْ فَإِنَّ اللَّهَ عَزَّوَجَلَّ تَوَكَّلْ لِي بِالشَّامِ وَأَهْلِهِ.

(رواه احمد و ابوداود)

أخرجه أبو داود في السنن ١٠١٣ حديث رقم ٢٤٨٢ وأحمد في المسند ١٦٠١٤.



ترجمہ: حضرت ابن خوالہ سے روایت ہے وہ بیان کرتے ہیں کہ رسول اللہ ﷺ نے فرمایا عنقریب دینی امور کا یہ نظام ہو جائے گا کہ تم ایک جمع کئے ہوئے لشکر کی مانند ہو جاؤ گے ایک لشکر شام میں، ایک لشکر یمن میں اور ایک لشکر عراق میں ابن خوالہ نے عرض کیا اگر میں اس وقت کو پالوں تو یا رسول اللہ ﷺ فرمائیے میں کس لشکر کو اختیار کروں؟ آپ ﷺ نے فرمایا تم شام کے لشکر کو اختیار کرو اس لئے کہ شام خدا تعالیٰ کی برگزیدہ اور پسندیدہ زمین ہے اور آخری زمانہ میں اللہ تعالیٰ یہاں اپنے برگزیدہ اور نیک بندے جمع کرے گا پھر اگر تم شام سے انکار کرو تو پھر یمن کو اختیار کرو اور (شام کو اختیار کرنے کی صورت میں) تم (اپنے جانوروں کو اور اپنے آپ کو) اپنے مخصوص حوضوں سے پلاؤ اس لئے کہ اللہ تعالیٰ میری وجہ سے شام اور شام کے لوگوں کا کفیل ہوا ہے۔ (ابوداؤد احمد)

تشریح: حدیث کا خلاصہ یہ ہے کہ تم لوگ دین کی حفاظت اور نگہداشت کے لئے لشکروں کی صورت اختیار کر لو گے تم سب کا مقصد ایک ہی ہوگا لیکن انداز اور سوچ مختلف ہوگی ایک لشکر شام میں ہوگا ایک یمن میں اور ایک عراق میں (عراق سے مراد یا تو عراق کا وہ حصہ ہے جو عرب میں ہے یعنی بصرہ اور کوفہ یا وہ حصہ مراد ہے جو عجم میں ہے یعنی خراسان اور موراہ النہر کے علاوہ عراق کا باقی حصہ) حدیث ابن خوالہ نے عرض کیا کہ اگر میں وہ وقت پالوں تو کون سے لشکر میں شمولیت اختیار کروں تو آپ ﷺ نے فرمایا شام والے لشکر کو اور اس کی وجہ یہ بیان فرمائی کہ ارض شام اللہ تعالیٰ کے نزدیک پسندیدہ جگہ ہے اور اللہ پاک یہاں اپنے پسندیدہ اور برگزیدہ بندوں کو جمع کرے گا نیز ملک شام اور اس کے رہنے والوں کی حفاظت کا میری وجہ سے اللہ پاک نے اپنے ذمہ لیا ہے کہ اس پر کافروں کا غلبہ نہیں ہونے دیں گے۔

روایت میں: قَامَا اِنْ اَبَيْتُمْ فَعَلَيْكُمْ بِمَمْنِكُمْ کا جملہ معترضہ ہے اس میں وَاسْقُوا مِنْ غُدْرِكُمْ کا تعلق پیچھے عَلَیْكَ بِالشَّامِ کے ساتھ ہے اصل میں یوں تھا کہ تم ملک شام کو لازم پکڑو اس لئے کہ وہ زمین اللہ تعالیٰ کے نزدیک پسندیدہ ہے اور اللہ تعالیٰ اپنے پسندیدہ بندوں کو وہاں جمع فرمائیں گے اور جب تم ملک شام میں جاؤ تو تم اپنے حوضوں سے اپنے جانوروں وغیرہ کو پلانا درمیان میں یہ فرمایا کہ اگر تم ملک شام نہ جانا چاہو تو پھر یمن کو اختیار کرو۔

فَعَلَيْكُمْ بِمَمْنِكُمْ یہاں یمن کی کم ضمیر کی طرف اضافت فرمائی ہے اس لئے کہ آپ ﷺ کے مخاطب عرب تھے اور یمن عرب کی زمین ہے۔

وَاسْقُوا مِنْ غُدْرِكُمْ: غدر جمع ہے غدیر کی بمعنی تالاب اور حوض اس ارشاد میں حضور ﷺ نے یہ نصیحت فرمائی ہے کہ جب تم ملک شام جاؤ تو پانی کے بارے میں یہ احتیاط کرنا کہ اپنے حوض کو استعمال کرنا اس بارے میں کسی سے جھگڑا وغیرہ نہ کرنا خصوصاً ان لوگوں سے اس بارے میں قطعاً نزاع نہ کرنا جو سرحدوں کی حفاظت کے لئے بیٹھے ہوئے ہیں۔

## الفصل الثالث

اہل شام پر حضرت علی رضی اللہ عنہ کا لعنت کرنے سے انکار کرنا

۱۲/۶۱۱۳ عَنْ شُرَيْحِ بْنِ عُبَيْدٍ قَالَ ذَكَرَ أَهْلُ الشَّامِ عِنْدَ عَلِيِّ رَضِيَ اللَّهُ عَنْهُ وَقِيلَ لَهُمْ يَا أَمِيرَ

الْمُؤْمِنِينَ قَالَ لَا إِلَهَ إِلَّا سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْإِبْدَالُ يَكُونُونَ بِالشَّامِ وَهُمْ أَرْبَعُونَ رَجُلًا كُلَّمَا مَاتَ رَجُلٌ أَبْدَلَ اللَّهُ مَكَانَهُ رَجُلًا يُسْقَى بِهِمُ الْغَيْثُ وَيَنْتَصِرُ بِهِمُ عَلَى الْأَعْدَاءِ وَيُصْرَفُ عَنْ أَهْلِ الشَّامِ بِهِمُ الْعَذَابُ۔

آخرہ احمد فی المسند ۱۱۲/۱

ترجمہ: حضرت شریح بن عبید سے مروی ہے انہوں نے بیان کیا کہ شام کے لوگوں کا حضرت علیؑ کے سامنے ذکر کیا گیا اور کہا گیا کہ اے امیر المؤمنین شام والوں پر لعنت کیجئے حضرت علیؑ نے فرمایا میں شام والوں پر لعنت نہیں کرتا اس لئے کہ میں نے رسول اللہ ﷺ کو یہ فرماتے ہوئے سنا ہے ابدال شام میں ہوتے ہیں اور وہ چالیس مرد ہیں ان میں سے جب کوئی مرتا ہے تو خداوند تعالیٰ دوسرے کو اس کی جگہ مقرر کر دیتا ہے ان کے وجود کی برکت سے بارش ہوتی ہے اور ان کی مدد سے دشمنوں سے بدلہ لیا جاتا ہے اور ان کے سبب سے شام والوں سے عذاب کو رفع کیا جاتا ہے۔ (احمد)

تشریح: اس حدیث میں اہل شام سے مراد حضرت عموویہ اور ان کے ساتھ ہیں جو حضرت علیؑ کے مخالف تھے ان کو اہل شام اس لئے کہا گیا کہ حضرت معاویہؓ حضرت عمرؓ کے زمانہ سے اخیر عمر تک ملک شام کے امیر اور حاکم رہے حضرت علیؑ کے سامنے ان کی برائی بیان کی گئی اور حضرت علیؑ سے کہا گیا کہ ان پر لعنت بھیجیں تو حضرت علیؑ نے فرمایا کہ میں نے حضور ﷺ کو یہ فرماتے ہوئے سنا ہے کہ ملک شام میں ابدال ہوتے ہیں اگر اہل شام پر لعنت کروں کہیں ایسا نہ ہو کہ ابدال کو بھی یہ لعنت شامل ہو جائے علماء اہلسنت والجماعت فرماتے ہیں کہ حضرت علیؑ نے یہ بات محض لوگوں کو ٹالنے اور فساد سے بچنے کے لئے فرمائی تھی آپؐ کا یہ مقصد نہیں تھا کہ اگر ملک شام میں ابدال نہ ہوتے تو میں اہل شام پر لعنت کرتا اس لئے کہ حضرت علیؑ ان کو مسلمان سمجھتے تھے اور مسلمان پر لعنت کرنا جائز نہیں جیسے کہ ایک روایت میں ہے حضرت علیؑ نے اپنے مد مقابل اہل شام کے متعلق فرمایا تھا کہ وہ ہمارے ہی بھائی ہیں البتہ انہوں نے ہم سے بغاوت کی ہے اور ایک روایت میں آتا ہے کہ مخالف لشکر والوں میں سے ایک شخص کو پکڑ کر لایا گیا ایک شخص نے کہا ہائے تعجب میں تو اس کو پہلے ایک اچھا مسلمان سمجھتا تھا حضرت علیؑ نے فرمایا تم کیا کہتے ہو یہ تو اب بھی مسلمان ہی ہے اور بھی مختلف روایات و آثار ان کے مسلمان ہونے پر دلالت کرتے ہیں۔ اس کے بعد ابدال کے بارے میں فرمایا کہ وہ چالیس مرد ہوتے ہیں ان میں سے جب کوئی مرتا ہے تو اللہ تعالیٰ اس کی جگہ ایک اور شخص کو مقرر فرما دیتے ہیں ان کی برکت سے اللہ پاک بارش برساتے ہیں اور ان کی مدد سے دشمنان اسلام سے بدلہ لیا جاتا ہے اور ان کی برکت سے اہل شام سے عذاب یعنی عذاب شدید کو ہٹا دیا جاتا ہے اہل شام کی تخصیص ابدال کے ساتھ قرب اور زیادتی ارتباط کی وجہ سے ہے ورنہ ان کی برکت و نصرت تو تمام عالم کو شامل ہے۔

ابدال کا وجود جس طرح اس حدیث سے ثابت ہو رہا ہے اسی طرح حضرت علیؑ کی دیگر بہت سی روایات سے بھی ہوتا ہے حافظ ابن حجر عسقلانی ان تمام روایات کو ذکر کرنے کے بعد حضرت ابن عمرؓ کی ایک مرفوع حدیث لائے ہیں کہ نبی کریم ﷺ نے فرمایا کہ اللہ تعالیٰ کے ہاں امت میں سے بہترین شخص پانچ سو مرد ہیں اور چالیس ابدال ہیں نہ وہ پانچ سو کم ہوتے ہیں اور نہ یہ چالیس جب ان میں سے کوئی مرتا ہے تو اللہ تعالیٰ دوسرے شخص کو اس کی جگہ مقرر کر دیتے ہیں صحابہ کرام نے عرض کیا یا رسول

اللہ ﷻ میں ان کے عمل بتلائے کہ وہ کس عمل کی وجہ سے اس مرتبہ تک پہنچتے ہیں حضور ﷺ نے فرمایا کہ ان کا عمل یہ ہے کہ جو ان پر ظلم کرتا ہے یہ اس سے درگزر کرتے ہیں اور جو ان سے برائی کرتا ہے یہ اس سے اچھائی کرتے ہیں اور جو کچھ ان کو اللہ پاک نے عطا کیا ہے اس کے ذریعے فقراء و مساکین کی مدد و تعاون کرتے ہیں اور اللہ تعالیٰ کی کتاب یعنی قرآن پاک میں اس کی تصدیق ہے چنانچہ اللہ تعالیٰ ارشاد فرماتے ہیں۔

الْكَاظِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ

”(اعلیٰ درجہ کے اہل ایمان لوگ تو وہ ہیں) جو غصہ کے ضبط کرنے والے اور لوگوں (کی نقصیرات) سے درگزر کرنے والے

ہیں اور اللہ تعالیٰ ایسے نیکو کاروں کو محبوب رکھتا ہے۔“

یعنی غصہ کھانے والے اور لوگوں سے درگزر کرنے والے اور اللہ تعالیٰ نیکی کرنے والوں کو دوست رکھتا ہے۔

ابن عسا نے حضرت عبداللہ بن مسعودؓ سے مرفوعاً نقل کیا ہے کہ اللہ تعالیٰ کے خاص تین سو بندے ہیں جن کے دل آدم علیہ السلام کے دل پر ہیں اور چالیس بندے ہیں جن کے دل موسیٰ علیہ السلام کے دل پر ہیں اور سات سو بندے ہیں ان کے دل حضرت ابراہیم علیہ السلام کے دل پر ہیں اور پانچ شخص ہیں کہ ان کے دل حضرت جبرائیل علیہ السلام کے دل پر ہیں اور تین بندے ہیں کہ ان کے دل میکائیل علیہ السلام کے دل پر ہیں اور ایک بندہ ہے اس کا دل اسرافیل علیہ السلام کے دل پر ہے جب ایک مرتا ہے تو اللہ تعالیٰ تین میں سے ایک کو اس کی جگہ مقرر کر دیتے ہیں اور جب ان تین میں سے کوئی مرتا ہے تو پانچ میں سے ایک شخص کو اس کی جگہ مقرر کر دیتے ہیں اور جب کوئی ان پانچ میں سے مرتا ہے تو سات میں سے ایک شخص کو اس کی جگہ مقرر کر دیتے ہیں اور جب کوئی ان سات میں سے مرتا ہے تو چالیس میں سے ایک شخص کو اس کی جگہ مقرر فرما دیتے ہیں اور اگر ان چالیس میں سے کوئی انتقال کر جائے تو تین سو میں سے کسی ایک کو اس کی جگہ مقرر کر دیا جاتا ہے اور اگر ان تین سو میں سے کوئی مر جائے تو عام لوگوں میں سے کسی شخص کو اس کی جگہ مقرر کر دیا جاتا ہے اور ان لوگوں کی وجہ سے امت سے آفات و بلیات دور کی جاتی ہیں۔

بعض عارفین نے یہاں نکتہ بیان کیا ہے کہ اس حدیث میں حضور ﷺ کے دل کا ذکر نہیں کیا گیا یعنی کسی کے دل کو حضور ﷺ کے دل پر نہیں کہا گیا اسکی وجہ یہ ہے کہ اللہ تعالیٰ نے اس پوری کائنات میں اور تمام عالم خلق و امر میں کوئی ایسا پیدا نہیں فرمایا کہ جس کا دل حضور ﷺ کے دل سے زیادہ عزیز، شریف اور لطیف ہو پس اولیاء میں سے کسی کا دل حضور ﷺ کے دل کے برابر نہیں ہو سکتا خواہ وہ ولی ابدال میں سے ہو یا اولاب میں سے۔

## شام کے شہر دمشق کی فضیلت

۱۳/۶۱۱۳ وَعَنْ رَجُلٍ مِنَ الصَّحَابَةِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ سَتَفْتَحُ الشَّامُ فَإِذَا

خَيْرْتُمْ الْمَنَازِلَ فِيهَا فَعَلَيْكُمْ بِمَدِينَةِ يَقَالُ لَهَا دِمَشْقُ فَإِنَّهَا مَعْقِلُ الْمُسْلِمِينَ مِنَ الْمَلَاحِمِ

وَفُسْطَاطُهَا مِنْهَا أَرْضُ يُقَالُ لَهَا الْغُوطَةُ۔ (رواعہ احمد)

انجرحہ ابو داؤد فی السنن ۴۸۴/۱۴ حدیث رقم ۴۲۹۸ (۲) احمد فی المسند ۱۶۰/۱۴



ترجمہ: صحابہ میں سے ایک شخص سے مروی ہے کہ رسول اللہ ﷺ نے ارشاد فرمایا عنقریب شام کو فتح کیا جائے گا جب تمہیں اس کے شہروں میں مکانات بنانے کا اختیار دیا جائے تو تم اس شہر کو اختیار کرنا جس کو دمشق کہا جاتا ہے اس لئے کہ وہ مسلمانوں کے لئے لڑائیوں سے پناہ کی جگہ ہے اور دمشق شام کا ایک جماع شہر ہے (یعنی جو لوگوں کو جمع کرتا ہے) اور دمشق کی زمینوں (یعنی علاقوں) میں سے ایک علاقہ ہے جسے غوطہ کہا جاتا ہے۔ (احمد)

تشریح: اس حدیث کے راوی جو کہ صحابی ہیں ان کا نام معلوم نہیں ہے لیکن صحابہ میں نام کی جہالت مفہوم نہیں ہے اس لئے کہ نام کا معلوم ہونا اس لئے ضروری ہوتا ہے تاکہ راوی کا عادل ہونا معلوم ہو سکے اور صحابہ کرام کی تو سناری جماعت ہی عادل ہے نیز مراہیل صحابہ بالاتفاق حجت ہیں اس لئے صحابی کا نام معلوم نہ ہونا باعث نقصان نہیں ہے۔ اس حدیث میں مذکور چند الفاظ کی وضاحت درج ذیل ہیں۔

دمشق: بوال کے کسرہ میم کے فتح اور کسرہ کے ساتھ دمشق اور دمشق شام کا دارالحکومت اور ایک مشہور شہر ہے۔  
معقل: میم کے فتح عین کے سکون اور قاف کے کسرہ کے ساتھ بمعنی ٹھکانہ اور پناہ گاہ یعنی لڑائیوں اور جنگوں کے وقت مسلمان دمشق میں پناہ لیں گے جیسے بکری وغیرہ خطرے کے وقت پہاڑ کی چوٹی پر پناہ لیتی ہے۔  
ملاحم: میم کے فتح اور حاء کے کسرہ کے ساتھ یہ جمع ہے ملحمہ کی بمعنی حرب اور قتال۔  
فسطاط: بفاء کا ضمہ بھی جائز ہے اور کسرہ بھی۔ بمعنی لوگوں کو جمع کرنے والا شہر۔

الغوطہ: غین کے ضمہ کے ساتھ یہ دمشق کے قریب کسی باغ کا یا کسی نہر کا نام ہے اس کو غوطہ دمشق کہا جاتا ہے بعض حضرات فرماتے ہیں کہ غوطہ دمشق کے قریب ایک شہر کا نام ہے۔ علامہ زبیری فرماتے ہیں کہ دنیا کے چار باغات ہیں۔ غوطہ، مشعر، نہر ایل، شعب کدان، سمرقند۔ ابن جوزی فرماتے ہیں کہ میں نے ان چاروں کو دیکھا ہے ان چاروں میں سے غوطہ کو باقی تین پر وہی فضیلت حاصل ہے جو ان کو باقی باغات پر حاصل ہے۔

## خلافت مدینہ میں اور بادشاہت شام میں ہے

۱۲/۶۱۱۵ وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَخِلَافَةِ الْمَدِينَةِ وَالْمَلِكِ بِالشَّامِ - (رواهما البيهقي في دلائل النبوة)

رواه البيهقي في دلائل النبوة ۴۷۶۶ والحاكم في المستدرک ۷۲۱۳

ترجمہ: حضرت ابو ہریرہ سے روایت ہے انہوں نے بیان کیا کہ رسول اللہ ﷺ نے فرمایا خلافت مدینہ میں ہے اور بادشاہت شام میں ہے۔ (بیہقی)

تشریح: حضور اکرم ﷺ کے اس فرمان کا مطلب (کہ خلافت مدینہ میں ہے) یہ ہے کہ خلافت کا پایہ تخت مدینہ شریف میں ہے لیکن اکثر کے اعتبار سے یعنی اکثر خلافت کا پایہ تخت میں مدینہ رہا ہے اس لئے کہ حضرت علیؓ نے اپنے دور خلافت میں کوفہ کو اپنا دارالحکومت قرار دیا تھا یا اس فرمان کا مطلب یہ ہے کہ خلافت مستقرہ مدینہ میں ہے۔

اور بادشاہت شام میں ہے اس میں اس طرف اشارہ ہے کہ جب حضرت حسنؑ نے صلح کر کے خلافت اور زمام اقتدار حضرت معاویہ کے سپرد کیا تھا تو وہ خلافت نہیں رہی تھی بلکہ بادشاہت ہو گئی تھی اور اس کی تائید اس روایت سے بھی ہوتی ہے جس کو امام احمد، امام ترمذی، ابویعلیٰ اور ابن حبان نے روایت کیا ہے کہ حضور ﷺ نے فرمایا میرے بعد میری امت میں خلافت تیس سال ہوگی پھر بادشاہت ہوگی اور یہ تیس سال حضرت حسن کی چھ ماہ کی خلافت پر پورے ہو گئے تھے اسی لئے بعض حضرات نے فرمایا کہ اس میں اس طرف اشارہ ہے کہ حضرت علیؑ کی خلافت تھی اور حضرت معاویہ کی بادشاہت تھی۔

ایک حدیث میں حضور ﷺ کی صفات میں یہ آیا ہے کہ آپ ﷺ کو مولد یعنی جائے پیدائش مکرر اور مہاجر یعنی ہجرت کی جگہ مدینہ ہے اور آپ ﷺ کا ملک شام ہے ملک سے مراد نبوت و دین ہے اس لئے کہ دین کو شان و شوکت اور غلبہ آخر میں ملک شام ہی میں حاصل ہوگا اور بعض حضرات فرماتے ہیں کہ ملک سے مراد جہاد و قتال ہے یعنی شام میں جہاد منقطع نہیں ہوگا اس میں ان لوگوں کو رغبت دلائی ہے جو جہاد اور سرحدوں کی حفاظت کے متوالے ہیں کہ وہ ملک شام کی طرف سفر کریں۔

### حضور اکرم ﷺ کے نور کا شام میں قرار پکڑنا

۱۵/۶۱۱۶ وَعَنْ عُمَرَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ عُمُودًا مِنْ

نُورٍ خَرَجَ مِنْ تَحْتِ رَأْسِي سَاطِعًا حَتَّى اسْتَقَرَّ بِالشَّامِ - (رواهما البيهقي في دلائل النبوة)

اخرجه احمد في المسند والبيهقي في دلائل النبوة ۴۴۹/۶۔

ترجمہ: حضرت عمرؓ سے مروی ہے انہوں نے بیان کیا کہ رسول اللہ ﷺ نے فرمایا میں نے نور کا ایک ستون دیکھا جو میرے سر کے نیچے سے نکال بلند ہوا اور ملک شام جا کر ٹھہر گیا (بیہقی)

تشریح: یہ حدیث اس بات پر دلالت کرتی ہے کہ دین (جس کو حدیث میں نور فرمایا گیا ہے) ملک شام میں ثابت و قائم رہے گا اور دین کو وہاں غلبہ نصیب ہوگا اور اسی قبیل سے ہے وہ روایت جس میں یہ آیا ہے کہ حضور ﷺ کی ولادت کے وقت آپ ﷺ کی والدہ کے پیٹ سے ایک نور نکلا جس کی وجہ سے شام کے مکان روشن ہو گئے۔

### دمشق شام کے تمام شہروں سے افضل ہے

۱۶/۶۱۱۷ وَعَنْ أَبِي الدَّرْدَاءِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ فُسْطَاطَ الْمُسْلِمِينَ يَوْمَ

الْمَلْحَمَةِ بِالْغَوَاطَةِ إِلَى جَانِبِ مَدْيَنَةَ يُقَالُ لَهَا دِمَشْقُ مِنْ خَيْرِ مَدَائِنِ الشَّامِ - (رواه ابو داود)

اخرجه ابو داود في السنن ۴۸۴/۴ حدیث رقم ۴۲۹۸۔

ترجمہ: حضرت ابو الدرداءؓ سے روایت ہے کہ رسول اللہ ﷺ نے فرمایا (دجال سے) جنگ کے دن مسلمانوں کے جمع ہونے کے جگہ غوطہ ہے جو اس شہر کے ایک جانب ہے جسے دمشق کہا جاتا ہے جو شام کے شہروں میں سے بہترین شہر ہے۔

(ابو داود)

تشریح ✽ اس روایت میں یہ فرمایا گیا کہ دمشق شام کے تمام شہروں سے افضل ہے اور غوطہ فسطاط یعنی جمع ہونے کی جگہ ہے پچھلی روایت میں دمشق کو فسطاط قرار دیا گیا تھا اور اس روایت میں غوطہ کو فسطاط قرار دیا گیا ہے لیکن ان دونوں میں کوئی تعارض نہیں ہے اس لئے کہ غوطہ دمشق کے مضافات اور توابع میں سے ہے اس لئے قرب کی وجہ سے اس حدیث میں غوطہ کو فسطاط فرمایا گیا ہے۔

## دمشق پر کوئی غلبہ نہ پاسکے گا

۶۱۱۸/۱۷ وَعَنْ عَبْدِ الرَّحْمَنِ بْنِ سُلَيْمَانَ قَالَ سَيَاتِي مَلِكٌ مِنْ مُلُوكِ الْعَجَمِ فَيُظْهِرُ عَلَى الْمَدَائِنِ كُلِّهَا إِلَّا دِمَشْقَ - (رواہ ابو داؤد)

اخرجه ابو داؤد فی السنن ۳۲۱۵ حدیث رقم ۶۶۲۹

ترجمہ: حضرت عبدالرحمان بن سلیمان سے روایت ہے انہوں نے فرمایا کہ عنقریب عجم کے بادشاہوں میں سے ایک بادشاہ آئے گا جو تمام ملکوں پر غالب آجائے گا سوائے دمشق کے۔ (ابو داؤد)

تشریح ✽ شارحین حدیث نے اس بادشاہ کی تعیین نہیں فرمائی کہ وہ کون سا بادشاہ ہوگا جو سب شہروں پر تو غالب آجائے گا لیکن دمشق کو فتح نہ کر سکے گا۔

تنبیہ: جس طرح یمن، شام اور شام کے شہروں دمشق، غوطہ وغیرہ کی فضیلت کی احادیث ہیں اسی طرح بیت المقدس، صحرہ، عسقلان، قزوین، اندلس اور دیگر شہروں کی فضیلت کے بارے میں بھی احادیث وارد ہوئی ہیں لیکن محدثین نے ان میں سے اکثر کو ضعیف قرار دیا ہے۔ واللہ اعلم۔ کذا فی سفر السعارة۔

## خلاصہ باب ذکر الیمن والشام و ذکر اولیس القرنی

اس باب کی احادیث میں حضرت اولیس قرنی اور ملک یمن و شام کی فضیلت اور مشرق و نجد کی خدمت کا بیان ہے۔

نمبر ۱ حضرت اولیس قرنی: حضرت اولیس کی علامات اور ان کی فضیلت کے بارے میں بہت سی احادیث و آثار ہیں جن کو علامہ سیوطی نے اپنی کتاب جمع الجوامع میں ذکر کیا ہے اور ان کا ترجمہ ذکر کر دیا گیا ہے حضور ﷺ نے فرمایا کہ یمن سے ایک شخص آئے گا اس کا نام اولیس ہوگا یمن میں والدہ کے علاوہ اس کا کوئی عزیز نہ ہوگا اس کو پہلے برص تھی لیکن اللہ نے اس کی دعا کی وجہ سے وہ بیماری ختم فرمادی صرف ایک درہم یا دینار کے بقدرا ب بھی باقی ہوگی تم میں سے جو شخص بھی اس سے ملے تو اس سے اپنے لئے دعاء مغفرت کرائے جبکہ دوسری روایت میں ہے کہ آپ ﷺ نے فرمایا اولیس نامی شخص تابعین میں سے بہترین شخص ہوگا اس کی والدہ ہے اور اس کی برص کی سفیدی لاحق تھی تم اس سے اپنے لئے مغفرت کی دعا کرنا۔

نمبر ۲ ملک یمن کی فضیلت: جب یمن والے مدینہ آئے تو حضور ﷺ نے ان کے متعلق فرمایا کہ اہل یمن زیادہ رقیق القلب اور زیادہ نرم دل ہیں ایمان یمن کا ہے اور حکمت بھی یمنی ہے۔

حضور ﷺ نے ملک یمن اور شام کے بارے میں برکت کی دعا فرمائی چنانچہ آپ ﷺ نے فرمایا اے اللہ ہمارے شام



اور یمن میں برکت نازل فرما اور ایک باریمن کی طرف دیکھ کر آپ ﷺ نے دعا فرمائی کہ اے اللہ ان کے قلوب کو ہماری طرف متوجہ فرما اور ارے صاع اور مند میں برکت نازل فرما۔

نمبر ۳ ملک شام کی فضیلت: نبی کریم ﷺ نے فرمایا خوشخبری ہو اہل شام کے لئے صحابہ نے اس کی وجہ دریافت کی تو آپ ﷺ نے فرمایا کہ شام پر رحمن کے فرشتے اپنے پر پھیلاتے ہیں۔

حضور ﷺ نے فرمایا کہ حضرموت سے ایک آگ نکلے گی جو لوگوں کو جمع کرے گی اس وقت تم شام کو لازم پکڑنا۔ نبی کریم ﷺ نے فرمایا کہ حضرت ابراہیم علیہ السلام کی ہجرت کرنے کی جگہ یعنی شام کی طرف ہجرت کرنے والا لوگوں میں سے بہترین شخص ہوگا اور ایک حدیث میں حضور ﷺ نے فرمایا کہ شام کی سر زمین اللہ کے نزدیک پسندیدہ زمین ہے اللہ تعالیٰ وہاں اپنے خاص بندوں کو جمع فرمائے گا اور اللہ تعالیٰ نے اس کی اور اس کے رہنے والی کی حفاظت کا ذمہ لیا ہے ایک بار حضرت علیؑ سے اہل شام پر لعنت کرنے کو کہا گیا تو آپؑ یہ کہہ کر لعنت کرنے سے انا کر کر دیا کہ وہاں ابدال ہوتے ہیں اور ایک حدیث میں ہے آپ ﷺ نے فرمایا میں نے دیکھا کہ ایک نور کا منارہ میرے سر کے نیچے سے نکلا اور ملک شام میں جا کر ٹھہر گیا۔

اور بعض روایات میں شام کے شہروں میں سے خاص دمشق کی فضیلت بیان کی گئی ہے چنانچہ ایک حدیث میں ہے کہ عنقریب ملک شام فتح ہوگا جو تمہیں وہاں مکانات بنانے کی اجازت دی جائے تو تم دمشق کو اختیار کرنا اس لئے کہ وہ جنگوں سے مسلمانوں کی پناہ گاہ ہے اور وہ ایک جماع شہر ہے اور اس کے قریب غوطہ ہے اور ایک روایت میں ہے کہ دمشق شام کے شہروں میں سے بہترین شہر ہے اور ایک روایت میں یہ آیا ہے کہ ایک عجمی بادشاہ آئے گا جو سارے شہروں پر غلبہ پالے گا لیکن دمشق پر غلبہ حاصل نہ کر سکے گا۔

نمبر ۴ مشرق اور نجد کی مذمت: بعض روایات میں مشرق اور نجد کی مذمت بیان کی گئی ہے چنانچہ ایک روایت میں ہے کہ کفر کا سر مشرق کی طرف ہے ایک بار مشرق کی طرف اشارہ کر کے فرمایا کہ یہاں سے فتنے آئیں گے جبکہ ایک حدیث میں فرمایا کہ سگدل اور سخت گوئی مشرق میں ہے اور ایمان حجاز میں ہے ایک بار جبکہ آپ ﷺ ملک شام اور یمن کے لئے برکت کی دعا فرما رہے تھے تو لوگوں نے نجد کے لئے بھی دعا کی درخواست کی تو آپ ﷺ نے فرمایا وہاں تو زلزلے اور فتنے ہوں گے اور وہیں سے شیطان کا سینک ظاہر ہوگا۔

## بَابُ ثَوَابِ هَذِهِ الْأُمَّةِ

یہ باب اس امت کے ثواب کے بیان میں ہے

امت سے مراد وہ جماعت ہے جو اجابت و متابعت کو جامع ہو یعنی جنہوں نے آنحضرت ﷺ کو مانا بھی اور آپ ﷺ کی پیروی بھی کی۔ اسی جماعت کو فرقہ ناجیہ سے تعبیر کیا گیا ہے۔

تنقیح (اصول فقہ کی مشہور کتاب جس کی شرح توضیح اور اس کی شرح تلویح ہے) میں ہے کہ مبتدع یعنی بدعتی شخص علی

الاطلاق امت میں سے نہیں ہے اور توضیح میں ہے کہ یہاں امت مطلقہ سے مراد اہل سنت والجماعت ہیں یعنی وہ لوگ جو حضور ﷺ اور صحابہ کرام کے طریقہ سنت پر ہیں نہ کہ بدعتی صاحب تلوح نے فرمایا کہ بدعتی اگرچہ اہل قبلہ ہے لیکن وہ کفار کی طرح امت دعوت میں سے ہے نہ کہ امت متابعت میں سے۔

اس امت مرحومہ کی فضیلت اور دوسری امتوں کی بنسبت اس امت کو بکثرت ثواب کا حاصل ہونا اور دیگر فضائل و مناقب حد حصر اور حیطہ بیان سے خارج ہیں اس امت کی فضیلت کے لئے بس اللہ تعالیٰ کا یہ ارشاد ہی کافی ہے

كُنْتُمْ خَيْرَ أُمَّةٍ أُخْرِجَتْ لِلنَّاسِ - [آل عمران]

” (اور امت محمدیہ) تم لوگ سب سے اچھی امت ہو جس کو لوگوں کی (ہدایت اور راہنمائی) کے لئے ظاہر کیا گیا ہے۔“

ایسے ہی اللہ پاک کا ارشاد ہے۔

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ [البقرة]

” اور اسی لئے ہم نے تم کو (اے امت محمدیہ) ایسی امت بنایا ہے جو (ہر پہلو سے) نہایت اعتدال پر ہے تاکہ تم (مخالف) مقابلے میں گواہ ہو۔“

اور یہ کہ وہ آقائے نامدار خاتم النبیین سید المرسلین حضرت محمد ﷺ کی امت ہے جس کی تمام انبیاء اور رسولوں نے آرزو کی کہ کاش یہ امت ان کی ہوتی اس امت کو ایسے فضائل و کرامات اور کمالات عطا کئے گئے جو سابقہ امتوں کو حاصل نہ تھے۔

الحمد لله الذي جعلنا في امة اللهم ارزقنا محبته توفنا على دينه وملته برحمتك يا ارحم الراحمين۔

## الفصل الاول:

### امت محمدیہ علیہا الصلوٰۃ والسلام کا دو گنا اجر

۱/۶۱۱۹ عَنْ ابْنِ عُمَرَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّمَا أَجَلُكُمْ فِي أَجَلٍ مَنْ خَلَا مِنَ الْأُمَمِ مَا بَيْنَ صَلَوةِ الْعَصْرِ إِلَى مَغْرِبِ الشَّمْسِ وَإِنَّمَا مَتَلُكُمْ وَمَثَلُ الْيَهُودِ وَالنَّصَارَى كَجَرَجُلٍ اسْتَعْمَلَ عَمَلًا فَقَالَ مَنْ يَعْمَلُ لِي إِلَى نِصْفِ النَّهَارِ عَلَى قِرَاطٍ قِرَاطٍ فَعَمِلَتِ الْيَهُودُ إِلَى نِصْفِ النَّهَارِ عَلَى قِرَاطٍ قِرَاطٍ ثُمَّ قَالَ مَنْ يَعْمَلُ لِي مِنْ نِصْفِ النَّهَارِ إِلَى صَلَوةِ الْعَصْرِ عَلَى قِرَاطٍ قِرَاطٍ فَعَمِلَتِ النَّصَارَى مِنْ نِصْفِ النَّهَارِ إِلَى صَلَوةِ الْعَصْرِ عَلَى قِرَاطٍ قِرَاطٍ ثُمَّ قَالَ مَنْ يَعْمَلُ لِي مِنْ صَلَوةِ الْعَصْرِ إِلَى مَغْرِبِ الشَّمْسِ عَلَى قِرَاطَيْنِ قِرَاطَيْنِ إِلَّا قَاتِمُ الَّذِينَ يَعْمَلُونَ مِنْ صَلَوةِ الْعَصْرِ إِلَى مَغْرِبِ الشَّمْسِ إِلَّا لَكُمْ إِلَّا جَزْءُ مَرَّتَيْنِ فَعَصَبَتِ الْيَهُودُ وَالنَّصَارَى فَقَالُوا نَحْنُ أَكْثَرُ عَمَلًا وَأَقْلَ عَطَاءً قَالَ اللَّهُ تَعَالَى فَهَلْ ظَلَمْتُكُمْ مِنْ حَقِّكُمْ شَيْئًا قَالُوا لَا قَالَ اللَّهُ تَعَالَى فَإِنَّهُ فَضْلِي أُعْطِيَ مَنْ

يُسْتَبَدُّ (رواد البخاری)

آخر جہ: البخاری فی صحیحہ ۴۹۵۶۶ حدیث رقم ۲۴۵۹ و احمد فی المسند ۱۲۴۱۲۔

ترجمہ: حضرت عبداللہ بن عمر رضی اللہ عنہما سے روایت کرتے ہیں کہ آپ ﷺ نے فرمایا اور امتوں کے مقابلے میں تمہاری عمر اتنی ہے جتنا سارے دن کے مقابلے میں عصر و مغرب کے درمیان کا وقت ہے اور تمہاری اور یہاد و نصاریٰ کی مثال ایسی ہے جیسے کوئی شخص لوگوں سے مزدوری کرائے اور یہ کہے کوئی ہے جو آدھے دن تک (یعنی دوپہر تک) میرا کام کرے (میں اتنے وقت کے کاکی اجرت پر شخص کو) ایک ایک قیراط دوں گا چنانچہ یہود نے دوپہر تک ایک ایک قیراط پر کام کیا پھر اس شخص نے کہا کون ہے جو میرا کام دوپہر سے عصر کے وقت تک کرے (میں ہر شخص کو) ایک ایک قیراط دوں گا چنانچہ نصاریٰ نے دوپہر سے عصر تک ایک ایک قیراط پر کام کیا پھر اس شخص نے کہا کون ہے جو میرا کام نماز عصر سے آفتاب غروب ہونے تک کرے (میں ہر شخص کو) دو دو قیراط دوں گا۔ خبردار ہو کہ تم ہی وہ لوگ ہو جنہوں نے نماز عصر سے آفتاب غروب ہونے تک دو دو قیراط پر کام کیا ہے خبردار ہو تمہارا اجر دو گنا ہے (یہ دیکھ کر کہ تم کو دو گنا ثواب ملا ہے اور تم نے تھوڑا عمل کیا ہے) یہود و نصاریٰ غضبناک ہو گئے اور کہا کہ ہم نے زیادہ عمل کیا ہے لیکن ہم کو ثواب کم ملا ہے اللہ تعالیٰ نے انہیں یہ جواب دیا کہ میں نے تم پر ظلم کیا ہے یا تمہارے حق میں کوئی کمی کی ہے؟ (یعنی جو اجرت میں نے مقرر کی تھی اس میں سے کچھ کم کیا ہے) یہود و نصاریٰ نے کہا نہیں تو اللہ تعالیٰ نے فرمایا پھر یہ میرا فضل ہے میں جس کو چاہوں زیادہ دوں (بخاری)

تشریح: حدیث کی وضاحت سے پہلے حدیث کے چند الفاظ کے معانی لکھے جاتے ہیں۔  
اجل بعلامہ طبری فرماتے ہیں کہ اجل اس مدت کو کہا جاتا ہے جو کسی چیز کے لئے مقرر کی جائے جیسا کہ اللہ تعالیٰ ارشاد فرماتے ہیں "وَلْتَبْلَغُوا أَجْلًا مُّسَمًّى" یعنی تاکہ تم پہنچ جاؤ اپنی مقررہ مدت کو اور حیات انسان کی مدت مقررہ کو بھی اجل کہا جاتا ہے جیسے کہ کہا جاتا ہے دنا اجل یعنی اس کی اجل قریب آگئی یہ کنایہ ہے قرب موت سے حاصل یہ کہ اجل کا لفظ کبھی تو مزی پوری مدت پر بولا جاتا ہے جیسے قرآن میں ہے "ثُمَّ قَضٰی أَجَلًا وَأَجَلٌ مُّسَمًّى عِنْدَہٗ" یعنی اس نے اپنی پوری عمر گزار لی اور کبھی اجل کا لفظ مدت کے ختم ہونے پر بول دیا جاتا ہے جس کو موت کہا جاتا ہے جیسا کہ قرآن میں ہے "إِذَا جَاءَ أَجَلُہُمْ لَا یَسْتَاخِرُونَ سَاعَةً وَلَا یَسْتَقْدِمُونَ" یہاں اجل بمعنی موت ہے اور اس رایت میں اجل کا پہلا معنی مراد ہے یعنی عمر اور زندگی۔  
مطلب یہ ہوا کہ تمہاری عمریں پچھلی امتوں کی عمروں کے مقابلے میں کم ہیں۔

عمال: عمال جمع ہے عامل کی بمعنی مزدور اور اجرت پر کام کرنے والا۔

نصف النہار: حدیث میں نصف النہار سے مراد طلوع آفتاب سے لے کر زوال تک کا وقت ہے یعنی دن سے عربی دن مراد ہے شرعی دن مراد نہیں جس کا آغاز طلوع صبح صادق سے ہوتا ہے۔

قیراط: صحاح میں ہے قیراط دانیق کا نصف ہوتا ہے عدد دانیق درہم کا چھٹا حصہ ہوتا ہے بعض حضرات نے کہا کہ قیراط دینار کے اجزا میں سے ایک جز کو کہتے ہیں اور وہ دینار کا بیسواں حصہ ہوتا ہے اور قیراط میں یا عراء سے بنی ہے اسی لئے اس کی جمع قرار آتی ہے جیسے کہ دینار میں یا عون سے بنی ہے اور اس کی جمع دنانیر آتی ہے حدیث میں قیراط کو مکرر ذکر کیا ہے اس بات پر دلالت کرنے کے لئے کہ ان میں سے ہر فرد کو ایک ایک قیراط ملے گا نہ یہ کہ پوری جماعت کو ایک قیراط دیا جائے گا۔



حدیث کا مطلب یہ ہے کہ حضور ﷺ نے ایک مثال سے یہ سمجھایا ہے کہ امت محمدیہ کی عمریں پچھلی امتوں کے مقابلے میں اگرچہ کم ہیں لیکن ان کا اجر ان سے زیادہ ہے یہود کو نسبت نصاریٰ کے عمل کرنے کا وقت زیادہ ملا اور ان کو اجرت کے طور پر ایک ایک قیراط دیا گیا اور نصاریٰ کو عمل کرنے کا وقت نسبت امت محمدیہ کے زیادہ ملا لیکن ان کو بھی اجرت میں ایک ایک قیراط ملا اور امت محمدیہ کو یہود و نصاریٰ کے اعتبار سے عمل کرنے کا وقت کم ملا لیکن اجرت ان کے مقابلے میں دگنی ملی گویا اس میں اللہ تعالیٰ کے اس فرمان کی طرف اشارہ ہے۔

يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ

”اے (عیسیٰ علیہ السلام پر) ایمان رکھنے والو! تم اللہ سے ڈرو اور اس پر اور اس کے رسول (محمد ﷺ) پر ایمان لاؤ۔ اللہ تعالیٰ اپنی رحمت سے تمہیں دو گنا ثواب دے گا۔“

یہ اس لئے ہے کہ اس امت نے اپنے نبی کی بھی تصدیق کی اور گزشتہ انبیاء کی بھی تصدیق کی۔  
امت محمدیہ کو دو گنا اجر ملنے پر یہود و نصاریٰ نے یہ کہا کہ یا اللہ امت محمدیہ کو عمل کم کرنے کے باوجود اجر و ثواب زیادہ دیا گیا اور ہمیں عمل زیادہ کرنے کے باوجود اجر کم ملا۔

یہاں یہ بات اہم ہے کہ یہود و نصاریٰ نے یہ بات کب کہی۔ تو اس میں دو احتمال ہیں پہلا یہ کہ اس کا تعلق زمانہ آئندہ کے ساتھ ہے یعنی وہ یہ بات قیامت کے روز کہیں گے یعنی جب وہ امت محمدیہ کے اجر و ثواب کو دیکھیں گے کہ ان کی عمریں کم ہیں لیکن اجر زیادہ ہے اس وقت یہ کہیں گے اور حضور ﷺ نے جو ”فغضبت“ ماضی کا صیغہ ذکر فرمایا ہے یہ اس بات کے یقینی ہونے کے لئے فرمایا ہے کہ جیسے گزشتہ زمانے میں کیا ہوا کام یقین ہے اس میں کوئی شک نہیں ہوتا اسی طرح یہ بھی یقینی ہے اور بلا شک و شبہ قیامت میں ہوگا۔

دوسرا احتمال یہ ہے کہ اس کا تعلق زمانہ گزشتہ کے ساتھ ہے یہ بات انہوں نے اس وقت کہی جب انہوں نے اپنی کتابوں میں اس امت کے اجر و ثواب کا حال پڑھایا جب ان کو ان کے رسولوں کی زبانی یہ معلوم ہوا کہ اس امت کی عمریں کم اور اجر زیادہ ہوگا۔

ملا علی قاریؒ فرماتے ہیں کوئی بھی احتمال مراد لیا جائے بہر حال یہ حدیث اسبر دلالت کرتی ہے کہ اعمال کا ثواب مشقت کے بقدر ہونا ضروری نہیں ہے اور نہ ہی استحقاق کے اعتبار سے اس لئے کہ غلام اپنے آقا کی خدمت کر کے کسی اجرت کا حقدار نہیں ہوتا بلکہ یہ تو اس پر آقا کا حق ہے جو اس نے ادا کیا ہے اور مولیٰ جو کچھ اس خدمت پر عطا کر دے یہ اس کی طرف سے فضل اور احسان ہے اس کو اختیار ہے اپنے غلاموں میں سے جس کو چاہے زیادہ سے اور جس کو چاہے کم دے۔

علامہ طبریؒ فرماتے ہیں کہ ممکن ہے یہود و نصاریٰ کا اللہ تعالیٰ کے ساتھ یہ مکالمہ حقیقت نہ ہو بلکہ یہ ایک تخیلی اور فرضی ہو لیکن ملا علی قاریؒ فرماتے ہیں کہ یہ حقیقت ہے البتہ یہ ممکن ہے کہ یہ مکالمہ عہد البست کے وقت جب تمام ذریت آدم کو نکالا گیا تھا اس وقت ہوا ہو۔

اللہ تعالیٰ نے یہود و نصاریٰ کے جواب میں فرمایا کہ کیا میں نے تمہارے اجر میں کمی کی ہے انہوں نے کہا نہیں تو اللہ

تعالیٰ نے فرمایا کہ زیادہ دینا میرا فضل ہے میں جس کو چاہوں عطا کروں مطلب یہ ہے کہ یہود و نصاریٰ کے ساتھ جو اجرت مقرر کی تھی اس میں کمی نہیں کی گئی وہ ان کو پوری دی گئی اور یہ اجرت بھی وہ تھی جس کو انہوں نے خود قبول کیا تھا اور امت مرحومہ کو عمل کی کم مدت کے باوجود اجر زیادہ دینا اللہ کا فضل ہے وہ اپنا فضل جس کو چاہیں عطا کریں اور جس کو چاہیں عطا نہ کریں جیسا کہ اللہ تعالیٰ فرماتے ہیں: ذَلِكْ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ۔

امام بخاریؒ نے یہ حدیث عن سالم بن عبد اللہ عن ابیہ سے اس طرح نقل کی ہے کہ اہل تورات کو تورات دی گئی پس انہوں نے نصف النہار تک اس پر عمل کیا اور پھر وہ عمل کرنے سے عاجز ہو گئے اور ان کو بطور اجرت کے ایک ایک قیراط دیا گیا پھر اہل انجیل کو انجیل دی گئی انہوں نے نماز عصر تک اس پر عمل کیا پھر تھک گئے ان کو بھی ایک ایک قیراط دیا گیا پھر ہمیں قرآن دیا گیا پس ہم نے غروب آفتاب تک عمل کیا تو ہمیں دو دو قیراط دیئے گئے یہ روایت اس پر دلالت کرتی ہے کہ یہود کے ساتھ پورا دن عمل کرنے پر اجرت دو قیراط طے تھی لیکن انہوں نے آدھا دن کام کیا پھر نصاریٰ کے ساتھ باقی آدھے دن کام کرنے پر دو قیراط اجرت طے ہوئی لیکن انہوں نے بھی پورا وقت کام نہیں تو یہود و نصاریٰ سے کام کا جتنا وقت طے تھا انہوں نے وہ وقت پورا نہیں کیا اس لئے ان کو اجرت پوری نہیں ملی بلکہ جتنا کام کیا اتنی اجرت مل گئی پھر جب انہوں نے مسلمانوں کو دیکھا کہ ان کو پوری اجرت یعنی دو قیراط مل رہے ہیں تو وہ ان پر حسد کرنے لگے اور یہ اعتراض کر دیا کہ ہمارا کام زیادہ اور اجرت کم تھی حالانکہ ان کا اعتراض درست نہیں اس لئے کہ انہوں نے طے شدہ وقت تک کام نہیں کیا اور مسلمانوں نے طے شدہ وقت تک کام کیا اس لئے وہ پورے اجر کے مستحق ہوئے۔

خلاصہ کلام یہ کہ یہ حدیث اس پر دال ہے کہ اس امت کا زمانہ نصاریٰ کے زمانہ سے کم ہے اور نصاریٰ کا زمانہ یہود کے زمانہ سے کم ہے اور یہ کہ یہ امت قیام قیامت تک رہے گی کوئی ناسخ اس کو ختم اور منسوخ نہیں کر سکتا۔

بعض علماء نے اس حدیث سے نماز عصر کے اول وقت کے بارے میں امام صاحب کے مسلک کی تائید اور اس کو ثابت کیا ہے عصر کے بارے میں امام صاحب کا مسلک یہ ہے کہ جب ہر چیز کا سایہ اس کے اصلی سایے کے علاوہ دو مثل ہو جائے اس وقت عصر کا وقت شروع ہوتا ہے اس کی تائید اس حدیث سے اس طرح ہوتی ہے کہ اس حدیث میں نصاریٰ کا وقت اس امت کے وقت سے زیادہ بیان کیا گیا ہے اب اگر یہ کہا جائے کہ عصر کا وقت مثل اول سے شروع ہو جاتا ہے تو زوال سے مثل اول تک کا وقت کم ہے اور مثل اول سے غروب آفتاب کا وقت زیادہ ہے تو اس صورت میں نصاریٰ کا وقت کم ہوگا اور امت محمدیہ کا وقت زیادہ ہو جائے گا نصاریٰ کے عمل کا زمانہ زیادہ تب ہی ہوگا جبکہ عصر کا وقت دو مثل سے مانیں جیسے کہ امام صاحب کا مذہب ہے۔

نیز یہ بات بھی پیش نظر رہنی چاہئے کہ یہود و نصاریٰ جن کو اجر کے طور پر قیراط دیا گیا ان سے وہ لوگ مراد ہیں جنہوں نے اپنے وقت کے پیغمبر کو مانا اور اس کے احکامات اور اس کی لائی ہوئی شریعت کی اتباع کی اور جو اپنے وقت کے پیغمبر پامیان نہیں لائے وہ تو کافر ہونے کی وجہ سے سرے سے کسی بھی ثواب کے مستحق نہیں۔

اور نصاریٰ جو اپنے پیغمبر حضرت عیسیٰ علیہ السلام پر بھی ایمان لائے اور ان کی لائی ہوئی کتاب یعنی انجیل پر بھی ایمان لائے باوجودیکہ وہ حضرت موسیٰ علیہ السلام اور ان کی لائی ہوئی کتاب تورات کی بھی تصدیق کرتے تھے ان کا اجر ان یہود سے

زیادہ نہیں جو صرف حضرت موسیٰ علیہ السلام ان کی کتاب تورات پر ایمان لائے۔

## صحابہ کرام رضی اللہ عنہم سے بعد میں آنے والے لوگوں کی فضیلت

۲/۶۱۲۰ وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ مِنْ أَشَدِّ أُمَّتِي لِي حُبًّا نَاسٌ يَكُونُونَ بَعْدِي يَوَدُّ أَحَدُهُمْ لَوَدَّ أَنِّي بَاهِلُهُ وَمَالِهِ۔ (رواہ مسلم)

آخر جہ مسلم فی صحیحہ ۲۱۷۸/۴ حدیث رقم (۲۸۳۲-۱۲) و احمد فی المسند ۴۱۷/۲۔

ترجمہ: حضرت ابو ہریرہؓ سے روایت ہے کہ رسول اللہ ﷺ نے فرمایا کہ میری امت میں مجھ سے زیادہ محبت رکھنے والے وہ لوگ ہوں گے جو میری وفات کے بعد پیدا ہوں گے اور اس کی آرزو کریں گے کہ کاش وہ مجھے دیکھ لیتے مجھ پر اپنے اہل و عیال فدا کر دیتے۔ (مسلم)

تشریح: حدیث کا مطلب واضح ہے کہ جو لوگ دیدار نبوی ﷺ سے مستفید نہ ہو سکے وہ یہ تمنا کریں گے کہ کاش ہمارے اہل و عیال مال و اسباب سب کچھ قربان ہو جائیں صرف ایک بار حضور ﷺ کی زیارت اور آپ ﷺ کو دیدار نصیب ہو جائے۔ اس حدیث سے اور اس باب کی بعض دیگر حدیثوں سے یہ بات ثابت ہوتی ہے کہ صحابہ کرام کے بعد بعض لوگ ایسے بھی آئیں گے جو فضیلت میں صحابہ کے مساوی اور برابر ہوں گے یا ان سے بھی افضل ہوں گے مشاہیر علماء حدیث میں سے حافظ ابن عبد البر کا مسلک یہی ہے کہ بعد میں آنے والے لوگوں میں سے کچھ لوگ فضیلت میں صحابہ کے برابر ہو سکتے ہیں یا ان سے بھی افضل ہو سکتے ہیں علامہ ابن حجر مکہ نے اس کو اپنی کتاب صواعق مخرقہ میں بیان کیا ہے۔

لیکن علماء کا اس پر اتفاق ہے کہ صحابہ کرام تمام امت سے افضل ہیں اور جن حدیثوں سے غیر صحابہ کی صحابہ پر فضیلت ثابت ہوتی ہے اس کا جواب یہ دیا جاتا ہے کہ یہ فضیلت جزئیہ ہے فضیلت کلیہ صرف صحابہ ہی کو حاصل ہے فضیلت کلیہ سے مراد کثرت ثواب ہے۔

بعض حضرات نے یہ کہا ہے کہ ان صحابہ سے رماذ جن کو تمام امت پر فضیلت حاصل ہے وہ صحابہ کرام ہیں جن کو حضور ﷺ کی طویل عرصہ تک صحبت میرا آئی جنہوں نے آپ ﷺ سے بہت زیادہ کسب فیض کیا اور آپ ﷺ کے ساتھ غزوات میں شریک رہے اور وہ صحابہ جنہوں نے جمال نبوت پر صرف ایک نظر ڈالی اور تمام عمر میں صرف ایک بار دیکھنا نصیب ہوا ان کا افضل الامۃ ہونا محل نظر اور مقام توقف ہے۔

لیکن حق بات یہ ہے کہ جس نے بھی ایک بار حضور ﷺ کو حالت اسلام میں دیکھا لیا اس کو صحابیت کی ایسی فضیلت حاصل ہو گئی کہ کوئی شخص ان سے افضل نہ ہو سکتا ان کے برابر بھی نہیں ہو سکتا اگرچہ خود صحابہ میں طویل صحبت نہ ہونے غزوات میں شرکت وغیرہ کے اعتبار سے فرق مراتب ہے البتہ یہ ممکن ہے کہ کوئی غیر صحابی کسی خاص خوبی میں کسی صحابی سے بڑھ جائے لیکن اولیٰ یہ ہے کہ یہ حکم علی الاطلاق لگایا جائے کہ صحابہ کرام تمام امت سے افضل ہیں۔



## امت میں سے ایک جماعت آخر تک دین پر قائم رہے گی

۳/۶۱۲۱ وَعَنْ مُعَاوِيَةَ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَزَالُ مِنْ أُمَّتِي قَائِمَةٌ بِأَمْرِ اللَّهِ لَا يَضُرُّهُمْ مَنْ خَذَلَهُمْ وَلَا مَنْ خَالَفَهُمْ حَتَّى يَأْتِيَ أَمْرُ اللَّهِ وَهُمْ عَلَى ذَلِكَ (متفق عليه وذكر حديث) أَنَسٍ أَنَّ مِنْ عِبَادِ اللَّهِ فِي كِتَابِ الْقِصَاصِ -

ترجمہ: حضرت معاویہؓ سے روایت ہے انہوں نے فرمایا کہ میں نے نبی کریم ﷺ کو یہ فرماتے ہوئے سنا کہ میری امت میں سے ایک جماعت ہمیشہ حکماً نبی پر قائم رہے گی اس جماعت کو نہ وہ نقصان پہنچا سکیں گے جو اس کی تائید و اعانت چھوڑ دیں گے اور نہ وہ اپنی اسی حالت پر ہوں گے (متفق علیہ)

تشریح: نبی کریم ﷺ نے یہ پیشین گوئی فرمائی ہے کہ میری امت میں سے (یعنی امت اجابت میں سے) ایک جماعت اللہ کے دین پر قائم رہے گی یعنی دین و شریعت کے احکام پر قائم رہے گی کتاب اللہ کو یاد کر کے سنت رسول ﷺ کا علم حاصل کر کے کتاب و سنت سے نئے مسائل کا استنباط کر کے اللہ کے راستے میں جہاد کر کے مخلوق خدا کی خیر خواہی اور تمام فرائض کفایہ کی ادائیگی کر کے اسی کی طرف اللہ تعالیٰ نے اپنی کتاب میں اشارہ فرمایا۔

وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ -

”اور تم میں (ہمیشہ) ایک جماعت ایسی ہونا ضرور ہے جو (دوسروں کو بھی) خیر کی طرف بلایا کرے اور نیک کاموں کے کرنے کو کہا کرے اور برے کاموں سے روکا کرے۔“

پھر اس جماعت کی توصیف میں فرمایا: لَا يَضُرُّهُمْ مَنْ خَذَلَهُمْ - یعنی ان کے دین کو وہ لوگ نقصان نہیں پہنچا سکیں گے جو ان کی مدد و نصرت چھوڑ کر ان کو نقصان پہنچانا چاہیں گے بلکہ وہ خود ہی اپنے آپ کو نقصان پہنچائیں گے: وَلَا مَنْ خَالَفَهُمْ - یعنی نہ ہی ان کی مخالفت کرنے والا ان کا کچھ بگاڑ سکے گا۔ حَتَّى يَأْتِيَ أَمْرُ اللَّهِ وَهُمْ عَلَى ذَلِكَ - یعنی یہاں تک کہ ان کی موت آجائے گی وہ اسی طرح دین پر ثابت قدم رہیں گے ایک شارح نے امر اللہ کا مصداق قیامت کو ٹھہرایا ہے لیکن اس پر اس حدیث سے اعتراض ہوگا جس میں ہے ”لَا تَقُومُ السَّاعَةُ حَتَّى لَا يَكُونَ فِي الْأَرْضِ مَنْ يَقُولُ اللَّهُ“ یعنی جب تک زمین میں ایک شخص بھی اللہ اللہ کہنے والا ہوگا اس وقت تک قیامت نہ آئے گی اس لئے بہتر یہ ہے کہ امر اللہ سے مراد موت لی جائے۔

أُمَّتِي قَائِمَةٌ بِأَمْرِ اللَّهِ: اس جماعت کا مصداق کون لوگ ہیں اس میں شارحین حدیث کی مختلف رائیں ہیں۔

نمبر ۱: اس سے مراد وہ لوگ ہیں جو تعلیم دین اور حفظ حدیث کے کام میں مشغول ہیں اس لئے کہ وہ دین کو قائم کرنے والے ہیں۔  
نمبر ۲: اس سے مراد وہ لوگ ہیں جو ہمیشہ اسلام پر مقیم ہیں۔

نمبر ۳: بعض حضرات نے کہا کہ اس کا مطلب یہ ہے کہ دین اسلام کی شان و سوکت بالکلیہ ختم نہیں ہوگی اگر کسی جانب دین اسلام کمزور ہوگا تو دوسری جانب وہ قوی ہوگا اور مسلمانوں کی ایک جماعت اس کی سر بلندی کے لئے کوشاں رہے گی۔

نمبر ۴: تورپشتی فرماتے ہیں: اُمّی قَائِمَةٌ کے مصداق میں بہت سے اقوال ہیں لیکن ان سب میں معتد قول یہ ہے کہ اس سے مراد وہ گروہ ہے جو کفار کے خلاف جہاد کر کے دین کو طاقت و قوت فراہم کریں گے اور اخیر زمانہ میں اسلام کی سرحدوں کی حفاظت کریں گے چنانچہ بعض روایتوں کے آخر میں وہم بالشام کے الفاظ ہیں یعنی وہ لوگ شام میں ہوں گے اور بعض روایات کے آخر میں یہ الفاظ ہیں: حتی یقاتل آخرهم مسلح الذجال یعنی یہاں تک کہ ان میں سے آخری جماعت مسیح دجال کے خلاف قتال کرے گی یہ سب روایات اسی پر دلالت کرتی ہے کہ امة قائمہ سے مراد اللہ کے راستے میں جہاد کرنے والے ہیں اور حدیث کے ظاہر سے بھی یہی معلوم ہوتا ہے۔

و ذکر حدیث انس ان من عباد اللہ..... بمولف فرما رہے ہیں کہ حضرت انسؓ کی حدیث ان من عباد اللہ لو اقسام علی اللہ لا برہ کتاب القصاص میں ذکر کر دی گئی ہے۔

## الفصل الثانی:

### امت کی مثال بارش کی سی ہے

۴/۶۱۲۲ عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ أُمِّي مَثَلُ الْمَطَرِ لَا يُدْرِي أَوَّلُهُ خَيْرٌ أَمْ آخِرُهُ - (رواه الترمذی)

أخرجه الترمذی فی السنن ۱۴۰۱۵ حدیث رقم ۲۸۶۹ و احمد فی المسند ۱۳۰۱۳

ترجمہ: حضرت انسؓ سے مروی ہے انہوں نے فرمایا کہ رسول اللہ ﷺ نے ارشاد فرمایا میری امت کی حالت بارش کی

مانند ہے جس کی نسبت یہ نہیں کہا جاسکتا کہ اس کا اول اچھا ہے یا آخر اچھا ہے۔ (ترمذی)

تشریح: حضور اقدس ﷺ نے امت کو بارش کے ساتھ تشبیہ دی ہے کہ جس طرح یہ معلوم نہیں ہوتا کہ بارش کا اول اچھا ہوتا ہے یا آخر اسی طرح یہ معلوم نہیں کہ امت کا اول طبقہ (یعنی صحابہ) اچھا ہے یا آخری طبقہ (اس سے بظاہر یہ معلوم ہو رہا ہے کہ حضور ﷺ کو اس بارش میں تردد ہے لیکن حقیقت حال یہ نہیں بلکہ اصل بات یہ ہے کہ بارش کے ساتھ تشبیہ دے کر یہ فرمانا چاہتے ہیں کہ جس طرح بارش کا اول بھی اچھا ہوتا ہے اور آخر بھی اسی طرح امت کا اول و آخر دونوں ہی خیر اور بھلائی پر ہیں۔

خیر در حقیقت اسم تفصیل کا صیغہ ہے اس کی اصل اخیر ہے لیکن یہاں یہ اسم تفصیل کے معنی میں نہیں ہے یعنی اس میں تقابل والا معنی مراد نہیں ہے بلکہ محض خیر اور بھلائی کے معنی میں ہے حدیث کا مطلب ہوگا کہ امت کے دونوں طبقے ہی بھلائی اور خیر پر ہیں پہلے طبقے نے یعنی صحابہ نے آنحضرت ﷺ کی صحبت اٹھائی آپ ﷺ کی مشکل ترین حالات میں اتباع کی حتی الوسع آپ ﷺ کی دعوت اسلام دنیا میں پہنچائی قواعد دین کی بنیاد رکھی اور ان کو تقویت پہنچائی اور آپ ﷺ کی مدد و نصرت میں کسی بھی قسم کی قربانی سے دریغ نہیں کیا۔ اور صحابہ کے بعد کے طبقے نے دین کو مزید مضبوط کیا اپنے پیش اور یعنی صحابہ کے نقش قدم پر چلے دین کے ارکان کو تقویت بخشی اور ان کو سر بلندی سے سرفراز کیا اور اس کی علامات کو ظاہر کیا۔

اور اگر خیر اسم تفصیل کے معنی میں ہو تو بھی درست ہے اس صورت میں طبقہ اولیٰ افضل ہوگا دوسرے طبقے سے بعض

وجوہ سے اور بعد والا طبقہ پہلے طبقے سے بعض صفات اور وجوہ کے اعتبار سے بہتر ہوگا کیونکہ وجوہ فضیلت متعدد ہو سکتی ہے۔

حاصل یہ کہ یہ حدیث یا تو دونوں طبقوں کے خیر اور بھلائی میں برابر ہونے پر دلالت کرتی ہے یا مختلف وجوہ سے ان کے ایک دوسرے سے افضل ہونے پر دلالت کرتی ہے لیکن جمہور کا مسلک یہ ہے کہ صحابہ کو فضیلت کلی حاصل ہے اگر بعض غیر صحابہ کو خاص وجوہ سے افضلیت و برتری حاصل بھی ہو جائے تو یہ فضیلت جزئیہ فضیلت کلیہ کے منافی نہیں ہے۔ اور فضل کلی سے مراد اللہ تعالیٰ کے نزدیک ثواب زیادہ ہونا ہے۔

تورپشتی نے اس حدیث کی شرح میں یہ کہا ہے کہ اس حدیث کو طبقہ اولیٰ کی فضیلت کے بارے میں تردد یا شک پر محمول نہ کیا جائے اس لئے کہ بہت سی روایت سے اس قرن کو تمام قرونوں سے افضل قرار دیا گیا ہے پرہ اس کے بعد کے قرن کو پھر اس کے بعد کے قرن کو البتہ چوتھے قرن میں راوی کو شک ہے ان احادیث کے ہوتے ہوئے اس یوزیر بحث حدیث کو صحابہ کی فضیلت کے بارے میں تردد و شک پر محمول کرنے کی قطعاً گنجائش نہیں اس حدیث سے صرف اس بات پر دلالت ہوتی ہے کہ اشاعت دین کے بارے میں ساری امت نافع ہے۔

قاضی عیاض نے اس بارے میں طویل بحث کی ہے اس کا حاصل یہ ہے کہ جس طرح بارش کے بارے میں یہ نہیں کہا جاسکتا کہ اس کا بعض دوسرے بعض سے نفع ہے اسی طرح امت کے کسی خاص طبقے کے بارے میں یہ نہیں کہا جاسکتا کہ خیریت تمام اعتبار سے صرف اس میں ہی منحصر ہے۔ بلکہ ہر طبقے کو مختلف وجوہ سے فضیلت حاصل ہے جیسے ”ولکل وجہ ہو مولیٰھا فاستبقوا الخیرات“ اس سب کے باوجود افضلیت مقدم یعنی پہلے طبقے ہی کو حاصل ہے اور اس حدیث میں بعد میں آنے والوں کے لئے تسلی کا سامان ہے کہ اللہ پاک کی رحمت کا دروازہ ابھی تک کھلا ہوا ہے اس کی بارگاہ سے اب بھ فیض مانگنے کی توقع اور امید کی جاسکتی ہے۔

علامہ طیبیؒ نے فرمایا کہ امت کو بارش کے ساتھ تشبیہ دینا ہدایت اور علم کے اعتبار سے ہے جیسا کہ آنحضرت ﷺ نے ایک حدیث میں بارش کو ہدایت و علم کے ساتھ تشبیہ دی ہے تو امت سے مراد جس کو بارش کے ساتھ تشبیہ دی ہے (صاحب علم و ہدایت یعنی علماء ہیں جو اپنی ذات کے اعتبار سے بھی کامل ہوں اور دوسروں کو بھی کامل و مکمل کرنے والے ہوں اس سے یہ معلوم ہوا کہ اس حدیث میں خیر سے مراد نفع ہے لہذا اس سے فضیلت میں مساوات لازم نہیں آتی۔

خلاصہ کلام یہ ہے کہ یہ ساری امت خیر سے خالی نہیں ہوگی جس کی طرف حضور ﷺ نے ہذہ امۃ موحومہ فرما کر اشارہ فرمایا اور یہ فضیلت اس وجہ سے ہے کہ اس امت کے نبی نبی الرحمة ہیں اور بخلاف پہلی امتوں کے کہ ان کے اول طبقے میں تو خیر اور بھلائی رہی لیکن بعد میں آنے والوں میں شر غالب آگیا اور انہوں نے اپنے دین اور دینی احکامات ہی کو بدل ڈالا اور راہ حق تلاش کرنا ہی ناممکن ہو گیا۔



## الفصل الثالث:

وہ امت کیسے ہلاک ہوگی جس کا اول حضور ﷺ وسط مہدی، آخر مسیح ہو

۵/۶۱۲۳ عَنْ جَعْفَرٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ابْشُرُوا وَابْشُرُوا وَانَّمَا مَثَلُ أُمَّتِي مَثَلُ الْغَيْثِ لَا يَدْرِي آخِرُهُ خَيْرٌ أَمْ أَوَّلُهُ أَوْ كَحَدِيقَةٍ أُطِيعَ مِنْهَا فَوْجٌ عَامًّا ثُمَّ أُطِيعَ مِنْهَا فَوْجٌ عَامًّا لَعَلَّ آخِرَهَا فَوْجًا أَنْ يَكُونُ أَعْرَضَهَا عَرْضًا وَأَعَمَّقَهَا عُمُقًا وَأَحْسَنَهَا حُسْنًا كَيْفَ تَهْلِكُ أُمَّةٌ أَنَا أَوَّلُهَا وَالْمَهْدِيُّ وَسَطُهَا وَالْمَسِيحُ آخِرُهَا وَلَكِنْ بَيْنَ ذَلِكَ فَيْجٍ أَعْوَجُ لَيْسُوا مِنِّي وَلَا أَنَا مِنْهُمْ :-

تخریج : رواہ رزین

حضرت جعفر صادق نے اپنے والد امام محمد باقر سے انہوں نے جعفر صادق کے دادا امام زین العابدین علی بن حسین بن علی سے روایت کیا ہے انہوں نے بیان کیا کہ رسول اللہ ﷺ نے ارشاد فرمایا خوش ہو جاؤ خوش ہو جاؤ میری امت کا حال بارش کی مانند ہے جس کی نسبت یہ نہیں کہا جاسکتا کہ اس کا اول بہتر ہے یا آخر بہتر ہے یا میری امت کی مثال باغ کی مانند ہے جس سے ایک سال تک ایک جماعت نے فائدہ اٹھایا پھر دوسرے سال ایک اور جماعت نے فائدہ اٹھایا اور اس کے پھل وغری کھائے ممکن ہے وہ جماعت جس نے آخر میں باغ سے نفع حاصل کیا ہے عرض عمق میں پہلی جماعت سے زیادہ ہو اور خوبیوں میں بھی اس سے بہتر ہو وہ امت کیسے ہلاک ہو سکتی ہے جس کا اول میں ہوں اور جس کے درمیان مہدی ہے اور جس کے آخر میں مسیح ہے لیکن ان زمانوں کے درمیان ایک کجرو جماعت ہوگی وہ جماعت میرے طریقے پر نہ ہوگی اور نہ میں ان سے ہوں گا۔ (رزین)

تشریح : ابْشُرُوا : حضور ﷺ نے یہ لفظ دوبار فرمایا یا تو محض تاکید مقصود ہے یا پہلے لفظ سے دنیا کی خوشخبری مقصود ہے اور دوسرے لفظ سے آخرت کی خوشخبری دینا مقصود ہے اور یہ بھی ممکن ہے کہ دوسرا ابْشُرُوا کے معنی میں ہو یعنی تم بھی خوش ہو جاؤ اور دوسروں کو بھی خوشخبری دو۔

أَوْ كَحَدِيقَةٍ : اس میں لفظ اویا تو تنویع کے لئے ہے یعنی میری امت میں سے بعض لوگوں کی مثال بارش کی سی ہے اور دیگر بعض کی مثال باغ جیسی ہے یا آخر کے لئے ہے کہ میری امت کو بارش کی مانند سمجھ لو خواہ باغ کی مانند سمجھ لو باغ کے ساتھ تو جس طرح ان درختوں کے پھلوں سے مختلف جماعتیں اور امتیں فائدہ اٹھاتی ہیں اسی طرح دین کے ارکان احکام وغیرہ سے بھی پوری امت نے اپنے اپنے زمانے میں فائدہ اٹھایا ہے اور فائدہ اٹھاتی رہے گی۔

لَعَلَّ آخِرَهَا فَوْجًا أَنْ يَكُونُ أَعْرَضَهَا : یعنی ممکن ہے بعد والی جماعت چوڑائی اور گہرائی میں پہلی جماعت سے زیادہ ہو عرض اور عمق سے کنا یہ ہے جماعت کے کثیر ہونے سے یہاں عرض و عمق کو ذکر کیا طول کو ذکر نہیں کیا اس لئے عرض اور عمق طول کے بعد ہی ہوتا ہے گویا طول ان کو لازم ہے تو عرض و عمق کے ساتھ اسلئے طول کا بھی ذکر آگیا۔

Marfat.com

ایمان لے آئیں۔ (یعنی)

تشریح ﴿نبی کریم ﷺ نے صحابہ کرام سے سوال کیا کہ تم کس مخلوق کو مضبوط اور بہتر ایمان والی سمجھتے ہو صحابہ نے کہا فرشتوں کو۔ تو حضور ﷺ نے اس جواب کو رد کر دیا کہ فرشتوں کا تو صاحب ایمان ہونا اتنی بڑی بات نہیں اس لئے کہ وہ اللہ تعالیٰ کے پاس ہوتے ہیں انہوں نے عجائب و غرائب جبروت کا مشاہدہ کیا ہے ان کا ایمان لانا اتنا قابل تعجب نہیں ہے صحابہ نے پھر جواب دیا کہ انبیاء کا ایمان لانا لیکن حضور ﷺ نے اس جواب کو بھی یہ کہہ کر رد کر دیا کہ انبیاء کا ایمان لانا اتنا باعث تعجب نہیں ہے اس لئے کہ ان پر وحی اترتی ہے جبرائیل امین ان کے پاس آتے ہیں اور خدا تعالیٰ کے پیغامات ان تک بلا واسطہ پہنچتے ہیں ان کو عالم ملکوت کا مشاہدہ اور ان کے انوارات کا عائد ہوتا ہے (وحی کا لغوی معنی ہے پوشیدہ طور پر دل میں کوئی بات ڈال دینا جبکہ اصطلاح شریعت میں وحی اس پیغام الہی کو کہتے ہیں جو جبرائیل امین انبیاء کے پاس لاتے ہیں) پھر صحابہ نے جواب دی کہ اگر ہمارا ایمان لانا تو اس کا جواب حضور ﷺ نے یہ دیا کہ تمہارے ایمان لانے سے کیا مانع ہے حالانکہ میں تمہارے درمیان ہوں یعنی تم وحی اور ایمان کے آثار و انوار کا مجاہدہ کرتے ہو نبوت کی علامت اور معجزات دیکھتے ہو تم میرے جمال باکمال سے حق کے انوار کا مطالعہ کرتے ہو میری ہمنشینی اور صحبت کی وجہ سے تم میں اسرار حقیقت سرايت کرتے ہیں میرے تصرف اور ارشاد سے تمہارے ظاہر و باطن میں کمالات و کرامات پیدا ہوتی ہیں اس لئے تمہارا ایمان لانا بھی اتنا قابل تعجب نہیں ہے راوی کہتے ہیں کہ پھر رسول اللہ ﷺ نے خود جواب دیا کہ مخلوق میں سے سب سے زیادہ پسندیدہ اور قابل تعجب ان لوگوں کا ایمان لانا ہے جو میرے بعد پیدا ہوں گے یعنی تابعین اور ان کے بعد قیامت تک آنے والے لوگ وہ صرف مصحف اور اجزاء میں احکام دین لکھے ہوئے پائیں گے یعنی قرآن پس اسی پر ایمان لے آئی گے انوار کے معائنہ کے بغیر اور اخبار و آثار سے بغیر غائبانہ ایمان لے آئی گے اور یہی مراد ہے اللہ تعالیٰ کے اس ارشاد سے ویومنون بالغیب اور اس کی تائید حجرت عبداللہ بن مسعود کی روایت سے بھی ہوتی ہے کہ ان کے شاگردوں نے اصحاب رسول ﷺ کا اور ان کے ایمان لانے کا ذکر کیا تو حضرت عبداللہ بن مسعود نے فرمایا کہ جس شخص نے حضور ﷺ کو دیکھا اس کے سامنے آپ ﷺ کا معاملہ ظاہر ہو گیا اور قسم ہے خدا وحده لا شریک کی کہ کسی مؤمن کا ایمان ایمان بالغیب سے افضل نہیں پھر یہی آیت ویومنون بالغیب پڑھی یہ بات مخفی نہیں ہے کہ صحابہ کرام کا ایمان بھی ایمان بالغیب تھا لیکن مکمل طور پر نہیں اس لئے کہ انہوں نے بعض مؤمن بہ (یعنی وہ چیزیں جن پر ایمان لانا واجب) کا مشاہدہ کیا تھا بخلاف تابعین اور بعد میں آنے والے لوگوں کے کہ ان کا ایمان من کل الوجوہ اور مکمل طور پر ایمان بالغیب ہے۔

اس روایت میں ”مصحف“ کا لفظ آیا ہے مال علی قاری فرماتے ہیں کہ یہ بعید نہیں کہ یہاں مصحف سے مراد قرآن اور سنت دونوں کی ہی ہوں اس حدیث میں حضور ﷺ کی صحابہ کے ساتھ جو گفتگو اور سوال۔ جواب ہوا ہے وہ اس میں ہوا ہے کہ کس کا ایمان اعجب یعنی زیادہ باعث تعجب ہے تو بحث عجیبت اور غریبت میں ہے نہ کہ افضلیت میں اس لئے اس حدیث سے بعد والے حضرات کے ایمان کا ملائکہ انبیاء اور صحابہ کے ایمان سے افضل ہونا ثابت نہیں ہوتا۔

علامہ طبری فرماتے ہیں کسی چیز کا قابل تعجب ہونا اس کی عظمت پر بھی دال ہوتا ہے اس لئے اعجب سے مجازاً اعظم مراد لیا جاسکتا ہے صحابہ کرام نے اپنے کلام میں اعجب بمعنی اعظم مراد لیا ہے جبکہ حضور ﷺ نے اپنے وجاب میں یہ واضح کر دیا کہ یہاں اعجب اپنے حقیقی معنی میں ہی ہے۔



## آخر میں آنے والی وہ جماعت جو ثواب میں صحابہ کی مانند ہوگی

۶۱۲۵/۷ وَعَنْ عَبْدِ الرَّحْمَنِ بْنِ الْعَلَاءِ الْحَضْرَمِيِّ قَالَ حَدَّثَنِي مَنْ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ إِنَّهُ سَيَكُونُ فِي آخِرِ هَذِهِ الْأُمَّةِ قَوْمٌ لَهُمْ مِثْلُ أَجْرِ أَوْلِيهِمْ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقَاتِلُونَ أَهْلَ الْفِتَنِ - (رواهما البيهقي في دلائل النبوة)

رواه البيهقي في دلائل النبوة ۵۱۳/۶

ترجمہ: حضرت عبدالرحمان بن العلاء حضریؒ سے روایت ہے انہوں نے فرمایا کہ مجھ سے اس شخص نے بیان کیا جس نے حضور ﷺ کو یہ فرماتے ہوئے سنا ہے کہ اس امت کے آخر میں ایک قوم ہوگی جس کے اعمال کا ثواب اس امت کے پہلے لوگوں (یعنی صحابہ) کے ثواب کی مانند ہوگا یہ قوم لوگوں کو نیک کام کا حکم دے گی برے کاموں سے منع کرے گی اور فتنہ پردازوں سے لڑے گی۔ (بیہقی)

تشریح: راوی حدیث حضرت عبدالرحمان کا ذکر مولف نے اپنے رسالہ اسماء الرجال میں نہیں کیا البتہ ان کے والد حضرت علاء کا ذکر کیا ہے علاء حضری کا نام عبداللہ ہے ان کا تعلق حضرموت سے تھا حضور ﷺ نے ان کو بحرین پر اپنا عامل مقرر فرمایا تھا پھر حضرت صدیق اکبرؓ اور فاروق اعظم رضی اللہ عنہم بھی اپنے اپنے دور خلافت میں ان کو اسی منصب پر برقرار رکھا یہاں تک کہ ۱۴ھ میں انتقال فرما گئے۔

حضرت عبدالرحمان کہتے ہیں کہ مجھ سے اس شخص نے بیان کیا جس نے حضور ﷺ سے سنا ہے ممکن ہے کہ وہ ان کے والد حضرت علاء حضری ہوں یا ممکن ہے کہ کوئی اور صحابی ہوں پھر اسی جماعت کی صفات کرتے ہوئے فرمایا کہ وہ نیکی کا حکم دیں گے اور برائی سے روکیں گے یعنی ہاتھ اور زبان سے اور اہل فتن یعنی باغیوں، خارجیوں، رافضیوں اور اہل بدعت سے قتال کریں گے۔

## حضور ﷺ کے تشریف لے جانے کے بعد ایمان لانے والوں کو سات بار خوشخبری

۶۱۲۶/۸ وَعَنْ أَبِي أُمَامَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ طُوبَى لِمَنْ رَأَى نَبِيَّيَ وَطُوبَى لِمَنْ سَمِعَ مَرَاتٍ لِمَنْ لَمْ يَرِنِّي وَأَمَّنَ بِي - (رواه احمد)

أخرجه احمد في المسند ۲۶۴۱۵

ترجمہ: حضرت ابو امامہ سے روایت ہے کہ رسول اللہ ﷺ نے فرمایا ہے خوشخبری ہے اس شخص کے جس نے مجھے دیکھا اور مجھ پر ایمان لایا۔ (احمد)

تشریح: یعنی جن لوگوں نے مجھے دیکھا نہیں بغیر دیکھے مجھ پر ایمان لائے ان کے لئے سات بار خوشخبری ہے سبع مرات کے لفظ میں دو احتمال ہیں ممکن ہے کہ یہ راوی کی طرف سے ہو لیکن یہ احتمال بعید ہے دوسرا احتمال یہ ہے کہ یہ خود حضور ﷺ کا

فرمان ہو یہی احتمال رائج ہے اور دیگر روایات سے بھی اس کی تائید ہوتی ہے پھر سات کا عدد مبالغہ کے لئے ہے تحدید مقصود نہیں ہے اور دیگر روایات میں تین بار ہے جیسے ابوسعید کی روایت جس کو احمد و ابن حبان نے نقل کیا ہے اس کے الفاظ یہ ہیں: طوبی لمن رآنی و آمن بی ثم طوبی لمن طوبی لمن آمن بی ولم یرونی اور حضرت عبداللہ بن عمر کی روایت ہے جس کے الفاظ یہ ہیں طوبی لمن رآنی و آمن بی و طوبی لمن آمن بی ولم یرونی ثلاث مرات۔

۹/۶۱۲۷ وَعَنِ ابْنِ مُحَيْرِيزٍ قَالَ قُلْتُ لِأَبِي جُمُعَةَ رَجُلٍ مِّنَ الصَّحَابَةِ حَدَّثَنَا سَمِعْتُهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ نَعَمْ أَحَدٌ بَيْنَكُمْ حَدِيثًا جَيِّدًا تَغْدُوْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَعَنَا أَبُو عُبَيْدَةَ بْنُ الْجَرَّاحِ فَقَالَ يَا رَسُولَ اللَّهِ أَحَدٌ خَيْرٌ مِنَّا؟ أَسْلَمْنَا وَجَاهَدْنَا مَعَكَ قَالَ نَعَمْ قَوْمٌ يَكُونُونَ مِنَّا بَعْدَكُمْ يُؤْمِنُونَ بِي وَلَمْ يَرَوْنِي (رواه احمد والدارمی وروی رزین عن ابی عبیدہ من قوله) يَا رَسُولَ اللَّهِ أَحَدٌ خَيْرٌ مِنَّا إِلَى آخِرِهِ۔

أخرجه الدارمی فی السنن ۳۹۸/۲ الحديث رقم ۲۷۴۴ و احمد فی المسند ۱۰۶۱۴

ابن محیریز (تصغیر کے ساتھ میم پر ضمہ حاء پر فتح یاء ساکن اور راء کے نیچے کسرہ ہے) سے روایت ہے انہوں نے بیان کیا کہ میں نے ابو جمعہ کو جو رسول اللہ ﷺ کے صحابی ہیں کہا میرے سامنے کوئی حدیث بیان کیجئے جس کو آپ نے رسول اللہ ﷺ سے سنا ہو انہوں نے کہا ہاں میں تمہارے سامنے ایک نہایت مفید واقعہ بیان کرتا ہوں ایک روز ہم نے رسول اللہ ﷺ کے ساتھ صبح کا کھانا کھایا ہمارے ساتھ ابو عبیدہ بن جراح بھی تھے (جو عشرہ مبشرہ میں سے ہیں) انہوں نے عرض کیا یا رسول اللہ ﷺ کیا ہم سے بہتر بھی کوئی شخص ہے (ہم سے پہلے لوگوں میں سے یا ہم سے بعد میں آنے والے لوگوں میں سے) ہم آپ ﷺ پر ایمان لائے ہیں اور ہم نے آپ ﷺ کے ساتھ مل کر جہاد کیا ہے آپ ﷺ نے فرمایا ہاں (تم سے بھی بہتر لوگ ہیں اور وہ) وہ لوگ ہیں جو تمہارے بعد پیدا ہوں گے مجھے نہ دیکھیں گے اور مجھ پر ایمان لائیں گے۔ (یعنی اس حیثیت سے وہ تم سے افضل ہوں گے کہ وہ مجھ پر بن دیکھے ایمان لے آئی گے اگرچہ تم اسلام میں سبقت انوار وحی کے مشاہدہ اور قبول دین کے بارے میں مجاہدات اٹھانے کے اعتبار سے تم افضل ہو) (احمد دارمی) رزین نے روایت کی ہے ابو عبیدہ کی حدیث قال یا رسول اللہ احد خیر منا.....۔

## محدثین کی فضیلت

۱۰/۶۱۲۸ وَعَنْ مُعَاوِيَةَ بْنِ قُرَّةَ عَنْ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا فَسَدَ أَهْلُ الشَّامِ فَلَا خَيْرَ فَبَيْنَكُمْ وَلَا يَزَالُ طَائِفَةٌ مِّنْ أُمَّتِي مَنْصُورِينَ لَا يَضُرُّهُمْ مَن خَذَلَهُمْ حَتَّى تَقُومَ السَّاعَةُ قَالَ ابْنُ الْمَدِينِيِّ هُمُ أَصْحَابُ الْحَدِيثِ۔ (رواه الترمذی وقال هذا حديث صحيح)

أخرجه الترمذی فی السنن ۴۲۰۱۴ حديث رقم ۲۱۹۲۔

حضرت معاویہ بن قرہ اپنے والد قرہ بن ایاس سے روایت کرتے ہیں انہوں نے بیان کیا کہ رسول اللہ ﷺ نے

فرمایا جب شام والے تباہ و برباد ہو جائیں تو پھر تم میں بھلائی نہ ہوگی اور میری امت میں سے ہمیشہ ایک جماعت (دشمنان اسلام پر) غالب رہے گی اس جماعت کو وہ لوگ ضرر نہ پہنچا سکیں گے ورنہ اس کی تائید و اعانت ترک کر دیں گے یہاں تک کہ قیامت قائم ہو ابن مدینی نے فرمایا کہ اس جماعت سے مراد اصحاب حدیث ہیں۔ (ترمذی)

تشریح ﴿۱﴾ اِذَا فَسَدَ أَهْلُ الشَّامِ یعنی جب اہل شام تباہ و برباد ہو جائیں گے تو بیٹھنے اور متوجہ ہونے میں کوئی بھلائی اور خیر نہ رہے گی شیخ عبدالحق محدث دہلوی فرماتے ہیں کہ اس سے یہ ظاہر ہوا کہ اہل شام اخیر زمانے تک دین پر قائم رہیں گے پس جب وہ تباہ ہوں گے اور یہ قیامت قائم ہونے کے وقت ہوگا جس وقت کہ کوئی شخص بھی اللہ اللہ کہنے والا نہ رہے گا جیسا کہ روایت میں ہے کہ قیامت شریر لوگوں پر ہی قائم ہوگی اس لئے کہ زمین پر اس وقت اہل خیر میں سے کوئی بھی نہ رہے گا۔  
حَتَّى تَقُومَ السَّاعَةُ: قیامت قائم ہونے سے مراد قرب قیامت ہے اس لئے کہ یہ ابھی بیان کیا ہے کہ قیامت اس وقت قائم ہو گی جبکہ زمین پر کوئی ایک شخص بھی اللہ اللہ کہنے والا نہ ہوگا۔

ابن المدینی نے اس جماع جو اکابر محدثین میں سے ہیں اس جماعت کا مصداق محدثین کو قرار دیا ہے یعنی احادیث کے حافظ اس کو روایت کرنے والے سنت پر عمل کرنے والے کتاب اللہ کو بیان کرنے والے گویا اس سے مراد اہل سنت والجماعت ہیں۔

علامہ طبری فرماتے ہیں کہ اس حدیث میں اور گزشتہ حدیث میں کوئی منافات نہیں ہے کہ جس میں یہ تھا: ”لا يزال من امتی امة قائمة بامر اللہ“ اور اس کا مصداق مجاہدین کی اس جماعت کو قرار دیا گیا تھا کہ جو اسلامی سرحدوں کی حفاظت کرے گی اس لئے کہ حدیث کے الفاظ دونوں جماعتوں پر صادق آتے ہیں اور یہ بھی احتمال ہے کہ اس سے مراد وہ جماعت ہو جو دونوں وصفوں کی جامع ہو۔

معاویہ بن قرة: حضرت معاویہ قرہ بن ابیاس صحابی کے صاحبزادے ہیں اور عالم عامل فقیہ تابعی ہیں ان کی پیدائش جمل کے دن ہوئی اور ۱۱۳ھ میں وفات ہوئی ان کی کنیت ابوایاس تھی ان کا اپنے والد انس بن مالک عبد اللہ بن مغفل سے سماع ثابت ہے اور ان سے قتادہ شعبہ اعمش روایت کرتے ہیں۔

## امت سے خطا و نسیان اور حالت اکراہ کے گناہ معاف ہیں

۱۱/۶۱۲۹ وَعَنِ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ تَجَاوَزَ عَنْ أُمَّتِي الْخَطَا وَالنِّسْيَانِ وَمَا اسْتَكْبَرُوا عَلَيْهِ۔ (رواه ابن ماجہ والبیہقی)

اخرجه ابن ماجہ ۶۵۹/۱ حدیث رقم ۲۰۴۵

ترجمہ: حضرت عبد اللہ بن عباس سے روایت ہے کہ رسول اللہ ﷺ نے فرمایا اللہ تعالیٰ نے میری امت کے خطا و نسیان کو معاف فرمادیا ہے اور وہ فعل بھی جو اس سے زبردستی کرایا گیا ہو۔ (ابن ماجہ بیہقی)

تشریح ﴿۱﴾ اس حدیث میں تین لفظ استعمال ہوئے ہیں۔



خطا: صراح میں ہے کہ یہ صواب کی ضد ہے صواب کا معنی ہے درست اور خطا کا معنی ہے غلط۔ اور یہ الف مقصورہ اور الف مدودہ دونوں کے ساتھ استعمال ہوتا ہے یعنی خطا اور خطاء۔ اور بعضوں نے یہ فرق کیا ہے کہ خطا اس وقت بولا جاتا ہے جبکہ غلطی بالقصد ہو۔ اگر بلا قصد ہو تو اس کو خطاء کہا جاتا ہے اسی طرح ایک لفظ خطیہ استعمال ہوتا ہے اس کا معنی ہے گناہ یا وہ گناہ جو بغیر قصد اور ارادہ کے ہو۔ اور خطا بھی بمعنی گناہ استعمال ہوتا ہے۔

خطی اس شخص کو کہا جاتا ہے کہ جو صواب کا ارادہ کرے لیکن غیر صواب میں پڑ جائے اور خاطی اس شخص کو کہتے ہیں کہ جو ایسی چیز کا قصد کرے جو اس کو کرنا نہیں چاہئے۔ ایسے ہی خاطی اس شخص کو بھی کہا جاتا ہے جو ایک کام کرنا چاہتا ہے اچانک وہ دوسرے کام میں مبتلا ہو جائے اور قتل خطا جو قتل عمد کے مقابل ہے اس میں بھی خطا کا یہی معنی مراد ہے یعنی کسی شخص نے کسی شکار کو تیر مارنے کے ارادے سے تیر چلایا لیکن اچانک وہ تیر کسی انسان کو لگ گیا جس کی وجہ سے وہ شخص مر گیا یا مثلاً روزے دار نے کھانے کا ارادہ کر کے منہ میں پانی ڈالا اچانک پانی حلق میں چلا گیا اور اس حدیث میں خطاء کا یہی معنی مراد ہے کہ کسی کام کے کرنے کا ارادہ کیا غلطی سے دوسرے کام میں مبتلا ہو گیا۔

نسیان: نسیان حفظ کی ضد ہے نسیان کا معنی بھول جانا ہے اور سہو بھی نسیان کا ہم معنی اور مترادف ہے مثلاً یوں کہا جاتا ہے کہ فلاں کام میں سہو ہو گیا یعنی نسیان ہو گیا دل کسی اور طرف متوجہ ہو گیا اور اس کام سے خیال اور دھیان ہٹ گیا۔ اکراہ: اکراہ کا معنی ہے کہ جان سے مارنے کی یا عضو تلف کر دینے کی دھمکی دے کر کوئی ایسا کام کرنے پر مجبور کرنا کہ جس پر وہ شخص آمادہ اور راضی نہ ہو۔

اس حدیث میں یہ فرمایا گیا ہے کہ خطاء نسیان اور حالت اکراہ کے کاموں کے بارے میں اللہ تعالیٰ میری امت سے درگزر فرمائیں گے لیکن تجاوز اور درگزر فرمانے سے مراد یہ ہے کہ ان حالتوں میں جو غلطی سرزد ہو جائے تو اس کو گناہ نہیں ہوگا مطلقاً مواخذہ کی نفی مقصود نہیں ہے اس لئے کہ قتل خطا میں دیت اور کفارہ لازم ہوتا ہے اور خطاء روزے کی حالت میں کچھ کھاپی لینے سے روزہ فاسد ہو جاتا ہے اور اس کی قضا لازم آتی ہے (البتہ نسیان کوئی روزے دار کھاپی لے تو اس کا روزہ نہیں ٹوٹا اس لئے کہ حدیث میں آیا ہے کہ حضور ﷺ نے فرمایا تجھ کو اللہ ہی نے کھلایا اور پلایا ہے) نماز میں سہو یا نسیان ہو جانے پر سجدہ سہو لازم ہوتا ہے کسی کا مال سہو تلف کرنے سے ضمان لازم ہوتا ہے اور یہی حال حالت اکراہ میں کئے گئے افعال کا ہے کہ ان کے کرنے پر گناہ نہیں ہوتا البتہ حقوق اللہ اور حقوق العباد میں اس کا کیا اثر ہوتا ہے یہ اس کی تفصیل کا مقام نہیں تفصیل کے لئے کتب فقہ کی طرف رجوع کیا جائے۔

### امت محمد یہ خیر الامم ہے

۱۲/۶۱۳۰ وَعَنْ بَهْزَبِ بْنِ حَكِيمٍ عَنْ أَبِيهِ عَنْ جَدِّهِ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي قَوْلِهِ تَعَالَى كُنْتُمْ خَيْرَ أُمَّةٍ أُخْرِجَتْ لِلنَّاسِ قَالَ أَنْتُمْ تَتَمَوَّنَ سَبْعِينَ أُمَّةً خَيْرُهَا وَأَكْرَمُهَا عَلَى اللَّهِ تَعَالَى۔ (رواه الترمذی وابن ماجہ والدارمی وقال الترمذی هذا حديث حسن)



أخرجه الترمذی فی السنن ۲۱۱/۵ حدیث رقم ۳۰۰۱ وابن ماجہ فی السنن ۱۴۳۳/۲ حدیث رقم ۴۲۸۸ والدارمی فی

السنن ۴۰۴/۲ حدیث رقم ۲۷۶۰

ترجمہ: حضرت بہز بن حکیم اپنے والد سے اور وہ اپنے والد سے روایت کرتے ہیں کہ انہوں نے رسول اللہ ﷺ کو اللہ تعالیٰ کے ارشاد کُنْتُمْ خَيْرَ أُمَّةٍ أُخْرِجَتْ لِلنَّاسِ (یعنی تم بہترین امت ہو جو لوگوں کے لئے ظاہر کی گئی ہو) کے متعلق یہ فرماتے ہوئے سنا کہ تم ستر امتوں کو پورا کرتے ہو (تم نے امتوں سے بہتر و باعزت ہو خدا تعالیٰ کی نظر۔

(ترمذی ابن ماجہ داری)

تشریح: کُنْتُمْ خَيْرَ أُمَّةٍ: کُنْتُمْ ماضی کا صیغہ ہے اس کا معنی ہے کہ تم بہترین امت تھے یا تو اس سے مراد یہ ہے کہ تم اللہ کے علم میں یا لوح محفوظ میں بہترین امت تھے یا پچھلی امتوں کے نزدیک تم بہترین امت تھے۔ امام بغوی فرماتے ہیں کہ کُنْتُمْ اتم کے معنی میں ہے کہ تم بہترین امت ہو جیسے اللہ تعالیٰ ارشاد فرماتے ہیں وَاذْكُرُوا اِذْ كُنْتُمْ قَلِيلًا وَاذْكُرُوا اِذْ كُنْتُمْ خَيْرَ أُمَّةٍ اُخْرِجَتْ لِلنَّاسِ (یوں ارشاد فرمایا وَاذْكُرُوا اِذْ كُنْتُمْ قَلِيلًا تو جس طرح یہاں کُنْتُمْ اتم کے معنی میں ہے اسی طرح اس آیت میں بھی ہے بیضاوی فرماتے ہیں کہ کُنْتُمْ کے لفظ میں اس بات پر دلالت ہے کہ اس امت کا خیر ہونا گزشتہ زمانوں میں بھی تھا اور اس خیریت کے انقطاع پر کوئی دلیل نہیں ہے اس لئے یہ خیریت اب بھی قائم ہے جیسے اللہ تعالیٰ اپنے بارے میں فرماتے ہیں وَكَانَ اللّٰهُ غَفُورًا رَحِيْمًا

امت سے ساری امت مراد ہے یا اس کا کوئی خاص طبقہ مراد ہے تو بعض حضرات فرماتے ہیں اسے مراد جہا جریں ہیں بعض کے نزدیک اس سے مراد علماء صلحاء اور شہداء ہیں۔ بعض نے کہا کہ اس سے مراد صحابہ کرام ہیں حضرت عمرؓ سے روایت ہے کہ یہ آیت ہمارے اول کے لئے ہے نہ کہ ہمارے آخر کے لئے لیکن اصح یہ ہے کہ امت سے مراد اس امت کے سب مؤمنین ہیں۔

اَنْتُمْ تَتِمُّوْنَ سَبْعِيْنَ اُمَّةً نِّبَا تو ستر کا عدد تکثیر کے لئے تحدید کے لئے ہے کیونکہ امتیں تو ستر سے زیادہ گزریں ہیں اور عدد تکثیر کے لئے بکثرت استعمال ہوتا ہے یا عدد تحدید ہی کے لئے ہے لیکن اس سے مراد بڑی بڑی امتیں ہیں اس میں اس طرف اشارہ ہے کہ جس طرح تمہارے نبی خاتم الانبیاء ہیں اسی طرح تم بھی خاتم الامم ہو۔

وقال الترمذی هذا حدیث حسن: امام ترمذی کے الفاظ "هذا حدیث حسن" حسن مقطع کی طرف مشیر

ہیں۔

بہر حال اس حدیث سے اس امت کے حسن خاتمہ کی طرف اشارہ ہے اسی طرح امام بغوی نے اپنی سند سے مرفوعاً نقل کیا ہے کہ نبی کریم ﷺ نے فرمایا کہ انبیاء پر جنت حرام ہے یعنی جنت میں داخل ہونا حرام جب تک کہ میں جنت میں داخل نہ ہو جاؤں اور ام سابقہ پر جنت (میں داخل ہونا) حرام ہے جب تک کہ تم جنت میں داخل نہ ہو جاؤ۔ تو جس طرح یہ احادیث امت کے حسن خاتمہ پر دلالت کرتی ہیں اسی طرح آیت کریمہ: اِنَّ الَّذِیْنَ سَبَقَتْ لَهُمْ مِنَّا الْحُسْنٰی لِحَسَنِ اِبْتَدَآءٍ پَر دِلالت کرتی ہے۔

فَنَحْنُ الْاٰخِرُونَ الْاَوَّلُونَ وَالْاٰحِقُونَ السَّابِقُونَ اَوَّلُ الْحَمْدِ لِلّٰهِ الَّذِیْ جَعَلْنَا مِنْ اَهْلِ الْاِسْلَامِ وَعَلٰی دِیْنِ نَبِیِّنَا

صَلَّى اللّٰهُ عَلَيْهِ وَسَلَّمَ وَالْحَمْدُ لِلّٰهِ الَّذِي بِنِعْمَتِهِ تَتِمُّ الصَّالِحَاتُ وَبِشُكْرِهِ تَزِيدُ الْبَرَكَاتُ وَالْخَيْرَاتُ۔

مؤلف مشکوٰۃ نے اس حدیث پر اپنی کتاب کا اختتام کر کے اس طرف اشارہ کیا ہے کہ اس عظیم الشان کام کی تکمیل اور اس کا پورا ہونا محض اللہ تعالیٰ کی عنایت اور توفیق سے ہوا ہے اور اس سے پہلے والی حدیث: ”إِنَّ اللّٰهَ تَجَاوَزَ عَنْ أُمَّتِي الْخَطَاةَ وَالنُّسْيَانَ“ لا کر گویا اس کتاب میں ہر قسم کی خطا و نسیان پر معذرت کی ہے۔ ختم اللّٰهُ لَنَا بِالْحُسْنِ وَتَجَاوَزَ عَنَّا مَا وَقَعَ مِنَ السَّهْوِ وَالنِّسْيَانِ بِحُرْمَةِ نَبِيِّ آخِرِ الزَّمَانِ صَلَّى اللّٰهُ عَلَيْهِ وَسَلَّمَ وَعَلَى إِلِهِ وَأَصْحَابِهِ ذَوِي الْفَضْلِ وَالْإِحْسَانِ۔

مشکوٰۃ کی شرحوں میں تو مشکوٰۃ اسی حدیث پر پوری ہو گئی ہے البتہ بعض نسخوں میں آخر میں یہ عبارت بھی لکھی ہے:

اَللّٰهُمَّ اِنَّا فِي الدُّنْيَا حَسَنَةٌ وَفِي الْاٰخِرَةِ حَسَنَةٌ وَقَدْ اَلَيْنَا النَّارَ اَللّٰهُمَّ لَا تَدْعُ لَنَا ذَنْبًا اِلَّا غَفَرْتَهُ وَلَا هَمًّا اِلَّا فَرَجْتَهُ وَلَا دِيْنًا اِلَّا قَضَيْتَهُ وَلَا حَاجَةً مِنْ حَوَائِجِ الدُّنْيَا وَالْاٰخِرَةِ اِلَّا قَضَيْتَهَا يَا اَرْحَمَ الرَّاحِمِيْنَ اَللّٰهُمَّ اِنَّا نَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ ﷺ مُحَمَّدٌ ﷺ وَنَعُوْذُ بِكَ مِنْ شَرِّ مَا اسْتَعَاذَ مِنْهُ نَبِيُّكَ ﷺ مُحَمَّدٌ ﷺ اَنْتَ وَالْمُسْتَغْنٰوْنَ وَعَلَيْكَ الْبَلَاغُ وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ۔

اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ وَنَبِيِّ الْاُمِّيِّ وَعَلٰى اٰلِهِ وَاَصْحَابِهِ وَاَهْلِ بَيْتِهِ وَبَارِكْ وَسَلِّمْ۔

اَللّٰهُمَّ صَلِّ وَسَلِّمْ عَلَيْهِ وَعَلَيْهِمْ اَجْمَعِيْنَ بِرَحْمَتِكَ يَا اَرْحَمَ الرَّاحِمِيْنَ (آمین)





## حدیث کی چند اہم کتب کے تراجم

### ◀ تقریر بخاری شریف

— از افاضات: حضرت اقدس مولانا محمد زکریا صاحب شیخ الحدیث ثم المہاجر المدنی

### ◀ الدر المنضود 6 جلد

— افادات: مولانا محمد عاقل صاحب صدر المدرسین مظاہر علوم

### ◀ تفسیر مدارک (اردو) 5 جلد

— مترجم: استاذ التفسیر الحدیث مولانا شمس الدین مدظلہ

### ◀ نزہۃ المتقین شرح ریاض الصالحین 2 جلد

— مترجم: استاذ التفسیر الحدیث مولانا شمس الدین مدظلہ

### ◀ طحاوی شرح معانی الآثار (اردو) 4 جلد

— مترجم: استاذ التفسیر الحدیث مولانا شمس الدین مدظلہ

### ◀ حیاۃ الصحابہ رضی اللہ عنہم (اردو) 3 جلد

— مترجم: حضرت مولانا محمد احسان الحق مدظلہ